

द्रोणपर्व.



श्रीः ।

श्रीमन्महाभारतम् ।

THE KUPPUSWAMI SASTRI
RESEARCH INSTITUTE
MADRAS-4.

द्रोणपर्व ७ ।

(अथ द्रोणाभिषेकपर्व ॥ १ ॥)

प्रथमोऽध्यायः ॥ १ ॥

धृतराष्ट्रेण सञ्जयं प्रति भीष्मपातानन्तरीयकदुर्योधनादिवृत्तान्तप्रश्नः ॥ १ ॥ सञ्जयेन योधानां शरणत्वेन कर्णाह्वाने कथिते धृतराष्ट्रस्य कर्णवृत्तान्तप्रश्नः ॥ २ ॥

श्रीवेदव्यासाय नमः ।

नारायणं नमस्कृत्य नरं चैव नरोत्तमम् ।
देवीं सरस्वतीं व्यासं ततो जयमुदीरयेत् ॥ १ ॥
जनमेजय उवाच ।
तमप्रतिमसत्त्वौजोबलवीर्यपराक्रमम् ।
हतं देवव्रतं श्रुत्वा पाश्चात्येन शिखण्डिना ॥ १ ॥
धृतराष्ट्रस्ततो राजा शोकव्याकुललोचनः ।
किमचेष्टत विप्रर्षे हते पितरि वीर्यवान् ॥ २ ॥
यस्य पुत्रो हि भगवान्भीष्मद्रोणमुखै रथैः ।
पराजित्य महेष्वासान्पाण्डवान्नाज्यमिच्छति ॥ ३ ॥
तस्मिन्हते तु भगवन्केतौ सर्वधनुष्मताम् ।
यदचेष्टत कौरव्यस्तन्मे ब्रूहि तपोधन ॥ ४ ॥
वैशंपायन उवाच ।
निहतं पितरं श्रुत्वा धृतराष्ट्रो जनाधिपः ।
लेभे न शान्तिं कौरव्यश्चिन्ताशोकपरायणः ॥ ५ ॥
तस्य चिन्तयतो दुःखमनिशं पार्थिवस्य तत् ।
आजगाम विशुद्धात्मा पुनर्गावल्गणिस्तदा ॥ ६ ॥
'व्यासप्रसादाद्विज्ञाय सर्वं वृत्तान्तमुत्तमम् ।
सैनिकानां च सर्वेषां सेनयोरुभयोस्तदा ॥' ७

शिविरात्सञ्जयं प्राप्तं निशि नागाह्वयं पुरम् ।
आम्बिकेयो महाराज धृतराष्ट्रोऽन्वपृच्छत ॥ ८ ॥
श्रुत्वा भीष्मस्य निधनमप्रहृष्टमना भृशम् ।
पुत्राणां जयमाकाङ्क्षन्विललापातुरो यथा ॥ ९ ॥
धृतराष्ट्र उवाच ।
संशोच्य तु महात्मानं भीष्मं भीमपराक्रमम् ।
किमकार्षुः परं तात कुरवः कालचोदिताः ॥ १० ॥
तस्मिन्विनिहते शूरे दुराधर्षे महात्मनि ।
किं नु खिक्कुरवोऽकार्षुर्निमग्नाः शोकसागरे ॥ ११ ॥
तदुदीर्णं महत्सैन्यं त्रैलोक्यस्यापि सञ्जय ।
भयमुत्पादयेत्तीव्रं पाण्डवानां महात्मनाम् ॥ १२ ॥
को हि दौर्योधने सैन्ये पुमानासीन्महारथः ।
यं प्राप्य समरे वीरा न त्रस्यन्ति महाभये ॥ १३ ॥
देवव्रते तु निहते कुरुणामृषभे तदा ।
किमकार्षुर्नृपतयस्तन्ममाचक्ष्व सञ्जय ॥ १४ ॥
सञ्जय उवाच ।
शृणु राजन्नेकमना वचनं ब्रुवतो मम ।
यत्ते पुत्रास्तदाकार्षुर्हते देवव्रते मृधे ॥ १५ ॥
निहते तु तदा भीष्मे राजन्सत्यपराक्रमे ।

सत्वं धैर्यं महत्यपि दुःखकारणे वैकल्यराहित्यम् । ओजो
मानसं बलम् । बलं शरीरदार्ढ्यम् । वीर्यमुत्साहादिहेतुः । पराक्रमः
द्रोण० १

पराभिभवसामर्थ्यम् ॥ १ ॥ चिन्ता ध्येयविषये मनोवृत्तिप्रवाहः
॥ ५ ॥ दुःखं दुःखहेतुम् ॥ ६ ॥ शिविरात्तद्वतः कुरुक्षेत्रात् ॥ ८ ॥

तावकाः पाण्डवेयाश्च प्राध्यायन्त पृथक्पृथक् १६
 विस्मिताश्च प्रहृष्टाश्च क्षत्रधर्मं निशाम्य ते ।
 स्वधर्मं निन्दमानास्ते प्रणिपत्य महात्मने ॥ १७
 शयनं कल्पयामासुर्भीष्मायामितकर्मणे ।
 सोपधानं नरव्याघ्र शरैः सन्नतपर्वभिः ॥ १८
 विधाय रक्षां भीष्माय समाभाष्य परस्परम् ।
 अनुमान्य च गाङ्गेयं कृत्वा चापि प्रदक्षिणम् १९
 क्रोधसंरक्तनयनाः समवेत्य परस्परम् ।
 पुनर्युद्धाय निर्जग्मुः क्षत्रियाः कालचोदिताः २०
 ततस्तूर्यनिनादैश्च भेरीणां निनदेन च ।
 तावकानामनीकानि परेषां च विनिर्ययुः ॥ २१
 व्यावृत्तेऽर्यमणि राजेन्द्र पतिते जाह्नवीसुते ।
 अमर्षवशमापन्नाः कालोपहतचेतसः ॥ २२
 अनादृत्य वचः पथ्यं गाङ्गेयस्य महात्मनः ।
 निर्ययुर्भरतश्रेष्ठाः शस्त्राण्यादाय सत्त्वराः ॥ २३
 मोहात्तव सपुत्रस्य वधाच्छान्तनवस्य च ।
 कौरवा मृत्युनाऽऽहूताः सहिताः सर्वराजभिः २४
 अजावय इवागोपा वने श्वापदसंकुले ।
 'कर्णकर्णेति चाक्रन्दञ्छेपा भारत पार्थिवाः ।'
 भृशमुद्विग्नमनसो हीना देवव्रतेन ते ॥ २५
 पतिते भरतश्रेष्ठे बभूव कुरुवाहिनी ।
 द्यौरिवापेतनक्षत्रा हीनं स्वमिव वायुना ॥ २६
 विपन्नसंख्येव मही वाकैवांसंस्कृता यथा ।
 आसुरीव यथा सेना निगृहीते नृपे बलौ ॥ २७
 विधवेव वरारोहा शुष्कतोयेव निम्नगा ।
 वृकैरिव वने रुद्धा पृषती हतयूथपा ॥ २८
 शरमाऽऽहतसिंहेव महती गिरिकन्दरा ।
 सा सेना भरतश्रेष्ठे पतिते जाह्नवीसुते ॥ २९
 विष्वग्वाताहतिक्षुब्धा नौरिवासीन्महार्णवे ।
 बलिभिः पाण्डवैर्वीरैर्लब्धलक्षैर्भृशार्दिता ॥ ३०
 सा तदासीद्भृशं सेना व्याकुलाश्चरथदिपा ।

विपन्नभूयिष्ठनरा कृपणा ध्वस्तमानसा ॥ ३१
 तस्यां व्रस्ता नृपतयः सैनिकाश्च पृथग्विधाः ।
 पाताल इव मज्जन्तो हीना देवव्रतेन ते ॥ ३२
 कर्णस्य कुरवोऽस्मार्षुः स हि देवव्रतोपमः ।
 सर्वशस्त्रभृतां श्रेष्ठं रोचमानमिवातिथिम् ॥ ३३
 बन्धुमापद्रतस्येव तमेवोपागमन्मनः ।
 चुक्रुशुः कर्णकर्णेति तत्र भारत पार्थिवाः ॥ ३४
 राधेयं हितमस्माकं मृतपुत्रं तनुत्यजम् ।
 स हि नायुध्यत तदा दशाहानि महायशाः ३५
 सामात्यबन्धुः कर्णो वै तमानयत माचिरम् ।
 भीष्मेण हि महाबाहुः सर्वक्षत्रस्य पश्यतः ॥ ३६
 रथेषु गण्यमानेषु बलविक्रमशालिषु ।
 सङ्ख्यातोऽर्धरथः कर्णो द्विगुणः सन्नरर्षभः ॥ ३७
 रथातिरथसङ्ख्यायां योऽग्रणीः शूरसंमतः ।
 सासुरानपि देवेशान्गणे यो योद्धुमुत्सहेत् ॥ ३८
 स तु तेनैव कोपेन राजन्गाङ्गेयमुक्तवान् ।
 त्वयि जीवति कौरव्य नाहं योत्से कदाचन ३९
 त्वया तु पाण्डवेयेषु निहतेषु महाभूधे ।
 दुर्योधनमनुज्ञाप्य वनं यास्यामि कौरव ॥ ४०
 हते वा त्वयि पार्थेस्तु युधि स्वर्गमुपेयुषि ।
 हन्तास्म्येकथेनैव कृत्स्नान्यान्मन्यसे रथान् ४१
 एवमुक्त्वा महाबाहुर्दशाहान्येक एव सः ।
 नायुध्यत ततः कर्णः पुत्रस्य तव संमते ॥ ४२
 भीष्मः समरविक्रान्तः पाण्डवेयस्य भारत ।
 जघान समरे योधानसंख्येयपराक्रमः ॥ ४३
 तस्मिंस्तु निहते शूरे सत्यसन्धे महौजसि ।
 त्वत्सुताः कर्णमस्मार्षुस्तर्तुकामा इव प्लवम् ॥ ४४
 तावकास्तव पुत्राश्च सहिताः सर्वराजभिः ।
 हा कर्ण इति चाक्रन्दन्कालोऽयमिति चाब्रुवन् ४५
 एवं ते स हि राधेयं मृतपुत्रं तनुत्यजम् ।
 चुक्रुशुः सहिता योधास्तत्रतत्र महाबलाः ॥ ४६

प्राध्यायन्त पृथक्पृथक् । एके पराजयं प्राप्ताः स इति
 अन्ये जयं प्राप्ताः स इति च ध्यानं कृतवन्तः ॥ १६ ॥
 अर्यमणि सूर्यं व्यावृत्ते अपराहावलम्बिनि ॥ २२ ॥ मोहाज्ज-
 याक्षारूपात् ॥ २४ ॥ पृषती चित्रमृगी ॥ २८ ॥ विष्व-

ग्वातोऽनेकदिग्वातः ॥ ३० ॥ तस्यां सेनायाम् ॥ ३२ ॥
 रोचमानं विद्यातपोभ्यामिति शेषः ॥ ३३ ॥ आक्रन्दन्नाहूत-
 वन्तः । कालोऽयं त्वत्पराक्रमस्येति शेषः ॥ ४५ ॥

जामदग्न्याभ्यनुज्ञातमस्त्रे दुर्वारपौरुषम् ।
 अगमन्नो मनः कर्णं बन्धुमात्ययिकेष्विव ॥ ४७
 स हि शक्तो रणे राज्ञस्त्रातुमस्मान्महाभयात् ।
 त्रिदशानिव गोविन्दः सततं सुमहाभयात् ॥ ४८
 वैशंपायन उवाच ।
 तथा तु सञ्जयं कर्णं कीर्तयन्तं पुनःपुनः ।
 आशीविषवदुच्छ्रस्य धृतराष्ट्रोऽब्रवीदिदम् ॥ ४९
 धृतराष्ट्र उवाच ।
 यत्तद्वैकर्तनं कर्णमगमद्वो मनस्तदा ।
 अप्यरक्षत्स राधेयः सूतपुत्रस्तनुत्यजः ॥ ५०

अपि तन्न मृपाकार्पात्कञ्चित्सत्यपराक्रमः ।
 संभ्रान्तानां तदार्तानां त्रस्तानां त्राणमिच्छतां ५१
 अपि तत्पूरयांचक्रे धनुर्धरवरो युधि ।
 यत्तद्विनिहते भीष्मे कौरवाणामपाकृतम् ॥ ५२
 तत्खण्डं पूरयन्कर्णः परेषामादधद्भयम् ।
 स हि वै पुरुषव्याघ्रो लोके सञ्जय कथ्यते ॥ ५३
 आर्तानां बान्धवानां च क्रन्दतां च विशेषतः ।
 परित्यज्य रणे प्राणांस्तत्राणार्थं च शर्म च ।
 कृतवान्मम पुत्राणां जयाशां सफलामपि ॥ ५४

॥ इति श्रीमन्महाभारते द्रोणपर्वणि द्रोणामिषेकपर्वणि प्रथमोऽध्यायः ॥ १ ॥

द्वितीयोऽध्यायः ॥ २ ॥

कर्णेन पाण्डवोच्छेदनपूर्वकं दुर्योधनाय राज्यदानं प्रतिज्ञाय युद्धायाभियानम् ॥ १ ॥

सञ्जय उवाच ।
 हतं भीष्ममथाधिरथिर्विदित्वा
 भिन्नां नावं वारिधावत्यगाधे ।
 सोदर्यवज्रसनात्सूतपुत्रः
 संतारयिष्यंस्तव पुत्रस्य सेनाम् ॥ १
 श्रुत्वा तु कर्णः पुरुषेन्द्रमच्युतं
 निपातितं शान्तनवं महारथम् ।
 अथोपयायात्सहसारिकर्षणो
 धनुर्धराणां प्रवरस्तदा नृप ॥ २
 हते तु भीष्मे रथसत्तमे परै-
 र्निमज्जतीं नावमिवार्णवे कुरून् ।
 पितेव पुत्रांस्त्वरितोऽभ्ययात्ततः
 संतारयिष्यंस्तव पुत्रस्य सेनाम् ॥ ३
 संमृज्य दिव्यं धनुराततज्यं
 स रामदत्तं रिपुसङ्घहन्ता ।

बाणांश्च कालानलवायुकल्पा-
 नुल्लालयन्वाक्यमिदं बभाषे ।
 कर्ण उवाच ।
 यस्मिन्धृतिर्बुद्धिपराक्रमौजः
 सत्यं स्मृतिर्वीरगुणाश्च सर्वे ।
 अस्त्राणि दिव्यान्यथ संनतिह्रीः
 प्रिया च वागनमूया च भीष्मे ॥ ४
 सदा कृतज्ञे द्विजशत्रुघातके
 सनातनं चन्द्रमसीव लक्ष्मीः ।
 स चेतप्रशान्तः परवीरहन्ता
 मन्ये हतानेव च सर्ववीरान् ॥ ५
 नेह ध्रुवं किंचन जातु विद्यते
 लोके ह्यस्मिन्कर्मणोऽनित्ययोगात् ।
 सूर्योदये को हि विमुक्तसंशयो
 भावं कुर्वीतार्यमहाव्रते हते ॥ ६

जामदग्न्येन अभ्यनुज्ञातं शिक्षितम् । नः अस्मत्संबन्धिनाम्
 ॥ ४७ ॥ तत् अस्मदीयानां चिन्तितम् ॥ ५१ ॥ भीष्मे विनिहते
 सति तत् तदा यदपाकृतं न्यूनं तत्पूरयांचक्रे अपीत्यन्वयः
 ॥ ५२ ॥ खण्डं रिक्तम् ॥ ५३ ॥ प्रथमोऽध्यायः ॥ १ ॥

विदित्वा चारमुखात् । उपयायादित्यपकृष्यते ॥ १ ॥ अच्युतं
 अस्खलितव्रतादिम् ॥ २ ॥ महाव्रते दृढव्रतार्थे हते सति
 श्वःसूर्योदयो भविष्यतीति कस्य निश्चयः स्यात् । सृज्यजि-
 नोऽपि सृज्यश्वेत्काऽस्माकं जीविताशेल्थः ॥ ६ ॥

वसुप्रभावे वसुवीर्यसंभवे
 गते वसूनेव वसुंधराधिपे ।
 वसूनि पुत्रांश्च वसुंधरां तथा
 कुरुंश्च शोचध्वमिमां च वाहिनीम् ॥ ७
 सञ्जय उवाच ।
 महाप्रभावे वरदे निपातिते
 लोकेश्वरे शास्तरि चामितौजसि ।
 पराजितेषु भरतेषु दुर्मनाः
 कर्णो भृशं न्यश्चसदशु वर्तयन् ॥ ८
 इदं च राधेयवचो निशम्य
 सुताश्च राजंस्तव सैनिकाश्च ह ।
 परस्परं चुक्रुशुरार्तिजं मुहु-
 स्तदाशु नेत्रैर्मुचुश्च शब्दवत् ॥ ९
 प्रवर्तमाने तु पुनर्महाहवे
 विगाह्यमानासु चमूषु पार्थिवैः ।
 अथाब्रवीद्धर्षकरं तदा वचो
 रथर्षभान्सर्वमहारथर्षभः ॥ १०
 जगत्यनित्ये सततं प्रधावति
 प्रचिन्तयन्नस्थिरमद्य लक्ष्ये ।
 भवत्सु तिष्ठत्स्विह पातितो मृधे
 गिरिप्रकाशः कुरुपुङ्गवः कथम् ॥ ११
 निपातिते शान्तनवे महारथे
 दिवाकरे भूतलमास्थिते यथा ।
 न पार्थिवाः सोढुमलं धनंजयं
 गिरिप्रबोढारमिवानिलं दुमाः ॥ १२
 हतप्रधानं त्विदमार्तरूपं
 परैर्हतोत्साहमनाथमद्य वै ।
 मया कुरुणां परिपाल्यमाहवे
 बलं यथा तेन महात्मना तथा ॥ १३
 समाहितं चात्मनि भारमीदृशं
 जगत्तथाऽनित्यमिदं च लक्ष्ये ।
 निपातितं चाहवशौण्डमाहवे
 कथं नु कुर्यामहमीदृशे भयम् ॥ १४

अहं तु तान्कुरुवृषभानजिह्वगैः
 प्रवेशयन्त्यमसदनं चरन्रणे ।
 यशः परं जगति विभाव्य वर्तिता
 परैर्हतो भुवि शयिताथवा पुनः ॥ १५
 युधिष्ठिरो धृतिमतिसत्यसत्त्ववान्
 वृकोदरो गजशततुल्यविक्रमः ।
 तथार्जुनस्त्रिदशवरात्मजो युवा
 न तद्बलं मुजयमिहामैररपि ॥ १६
 यमौ रणे यत्र यमोपमौ बले
 ससात्यकिर्यत्र च देवकीसुतः ।
 न तद्बलं कापुरुषोऽभ्युपेयिवा-
 न्निवर्तते मृत्युमुखादिवासुभृत् ॥ १७
 तपोऽभ्युदीर्णं तपसैव बाध्यते
 बलं बलेनैव तथा मनस्विभिः ।
 मनश्च मे शत्रुनिवारणे ध्रुवं
 स्वरक्षणे चाचलवच्चवस्थितम् ॥ १८
 एवं चैषां बाधमानः प्रभावं
 गत्वैवाहं ताञ्जयाम्यद्य मृत ।
 मित्रद्रोहो मर्षणीयो न मेऽयं
 भये सैन्ये यः समेयात्स मित्रम् ॥ १९
 कर्तास्म्येतत्सत्पुरुषार्थकर्म
 त्यक्त्वा प्राणाननुयास्यामि भीष्मम् ।
 सर्वान्सङ्क्षेपे शत्रुसङ्ग्रान्हनिष्ये
 हतस्तैर्वा वीरलोकं प्रपत्स्ये ॥ २०
 संप्राकुप्ये रुदितस्त्रीकुमारे
 पराहते पौरुषे धार्तराष्ट्रे ।
 मया कृत्यमिति जानामि मृत
 तस्माद्राज्ञस्त्वद्य शत्रून्विजेष्ये ॥ २१
 कुरुन्क्षन्पाण्डुपुत्राञ्जिघांसं-
 स्त्यक्त्वा प्राणान्वोरूपे रणेऽस्मिन् ।
 सर्वान्सङ्क्षेपे शत्रुसङ्ग्रान्हित्य
 दास्याम्यहं धार्तराष्ट्राय राज्यम् ॥ २२

प्रधावति मूल्यवे स्थिरं न किमपीति लक्ष्ये ॥ ११ ॥
 विभाव्य प्रकाश्य । वर्तिता स्थाता ॥ १५ ॥ नाहं कापुरुष

इत्याह—तप इति ॥ १८ ॥ सत्पुरुषाणां योग्यमार्थकर्म
 श्रेष्ठकार्यम् ॥ २० ॥

निबध्यतां मे कवचं विचित्रं
 हैमं शुभ्रं मणिरत्नावभासि ।
 शिरस्त्राणं चार्कसमानभासं
 धनुः शरांश्चाग्निविपाहिकल्पान् ॥ २३
 उपासङ्गान्पोडश योजयन्तु
 धनूंषि दिव्यानि तथाऽऽहरन्तु ।
 असींश्च शक्तींश्च गदांश्च गुर्वीः
 शङ्खं च जाम्बूनदचित्रनालम् ॥ २४
 इमां रौक्मीं नागकक्ष्यां विचित्रां
 ध्वजं जैत्रं दिव्यमिन्दीवराङ्गम् ।
 श्लक्ष्णैर्वस्त्रैर्विप्रमृज्यानयन्तु
 चित्रां मालां चारुवर्द्धां सलाजाम् ॥ २५
 अश्वानग्यान्पाण्डुराभ्रप्रकाशान्
 पुष्टान्स्तातान्मन्त्रपूताभिरद्भिः ।
 तप्तैर्भाण्डैः काञ्चनैर्भ्युपेतान्
 शीघ्राञ्शीघ्रं मृतपुत्रानयस्व ॥ २६
 रथं चाय्यं हेममालावनद्धं
 रत्नैश्चित्रं मूर्ध्निचन्द्रप्रकाशैः ।
 द्रव्यैर्युक्तं संप्रहारोपपन्नै-
 र्वहैर्युक्तं तूर्णमावर्तयस्व ॥ २७
 चित्राणि चापानि च वेगवन्ति
 ज्याश्चोत्तमाः सन्नहनोपपन्नाः ।
 तूर्णांश्च पूर्णान्महतः शराणा-
 मासाद्य गात्रावरणानि चैव ॥ २८
 प्रायात्रिकं चानयताशु सर्वं
 पूर्णं कान्त्या वीरकांक्षं च हैमम् ।
 आनीय मालामवबध्य चाङ्गे
 प्रवादयन्त्वाशु जयाय भेरीः ॥ २९
 प्रयाहि मृताशु यतः किरीटी
 वृकोदरो धर्मसुतो यमौ च ।

॥ इति श्रीमन्महाभारते द्रोणपर्वणि द्रोणाभिषेकपर्वणि द्वितीयोऽध्यायः ॥ २ ॥

तान्वा हनिष्यामि समेत्य सङ्क्षे-
 भीष्मो यथैष्यामि हतो द्विषद्भिः ॥ ३०
 यस्मिन् राजा सत्यश्रुतिर्युधिष्ठिरः
 समास्थितो भीमसेनार्जुनौ च ।
 वासुदेवः सात्यकिः संजयाश्च
 मन्ये बलं तदजय्यं महीपैः ॥ ३१
 तं चेन्मृत्युः सर्वहरोऽभिरक्षे-
 त्सदाऽप्रमत्तः समरे किरीटिनम् ।
 तथापि हन्तास्मि समेत्य सङ्क्षे-
 यास्यामि वा भीष्ममुखो यमाय ॥ ३२
 न त्वेवाहं न गमिष्यामि तेषां
 मध्ये शूराणां तत्र चाहं ब्रवीमि ।
 मित्रद्रुहो दुर्बलभक्तयो ये
 पापात्मानो न ममैते सहायाः ॥ ३३
 सञ्जय उवाच ।
 समृद्धिमन्तं रथमुत्तमं दृढं
 सकृद्वरं हेमपरिष्कृतं शुभम् ।
 पताकिनं वातजवैर्हयोत्तमै-
 र्युक्तं समास्थाय ययौ जयाय ॥ ३४
 संपूज्यमानः कुरुभिर्महात्मा
 रथर्षभो देवगणैर्यथेन्द्रः ।
 ययौ तदायोधनमुग्रधन्वा
 यत्रावसानं भरतर्षभस्य ॥ ३५
 वरूथिना महता सध्वजेन
 सुवर्णमुक्तामणिरत्नमालिना ।
 सदश्वयुक्तेन रथेन कर्णो
 मेघस्वनेनार्क इवामितौजाः ॥ ३६
 हुताशनाभः स हुताशनप्रभे
 शुभः शुभे वै स्वरथे धनुर्धरः ।
 स्थितो रराजाधिरथिर्महारथः
 स्वयं विमाने मुरराडिवास्थितः ॥ ३७

उपासङ्गाश्चरपूर्णैस्तृणान् ॥ २४ ॥ नागकक्ष्यां शङ्खलाम् ।
 जैत्रं जयलयापकम् । इन्दीवराङ्गं कमलचिह्नम् ॥ २५ ॥ तप्तै-
 रारोपितवर्णकैर्भाण्डैरलङ्कारैः ॥ २६ ॥ संप्रहारोपपन्नैर्द्रव्यैः ।

आवर्तयस्व आनय ॥ २७ ॥ गात्रावरणानि कवचानि ॥ २८ ॥
 प्रायात्रिकं प्रयात्रा युद्धार्थं प्रयाणं तत्रार्हम् ॥ २९ ॥ यमाय
 यमं द्रष्टुम् ॥ ३२ ॥ द्वितीयोऽध्यायः ॥ २ ॥

तृतीयोऽध्यायः ॥ ३ ॥

कर्णेन भीष्ममेव युद्धानुज्ञायाचनम् ॥ १ ॥

सञ्जय उवाच ।

शरतल्पे महात्मानं शयानममितौजसम् ।
 महावातसमूहेन समुद्रमिव शोषितम् ॥ १
 दृष्ट्वा पितामहं भीष्मं सर्वक्षत्रान्तकं गुरुम् ।
 दिव्यैरस्त्रैर्मेहेष्वासं पातितं सव्यसाचिना ।
 जयाशा तव पुत्राणां संभग्रा शर्म वर्म च ॥ २
 अपाराणामिव द्वीपमगाधे गाधमिच्छताम् ।
 स्रोतसा यामुनेनेव शरौघेण परिप्लुतम् ॥ ३
 महान्तमिव भैनाकमहार्यं भुवि पातितम् ।
 नभश्च्युतमिवादित्यं शक्रस्येवामृतं हृतम् ॥ ४
 शतक्रतुमिवाचिन्त्यं पुरा वृत्रेण निर्जितम् ।
 मोहनं सर्वसैन्यस्य युधि भीष्मं निपातितम् ॥ ५
 ककुदं सर्वसैन्यानां लक्ष्म सर्वधनुष्मताम् ।
 धनंजयशरैर्व्याप्तं पितरं ते महाव्रतम् ॥ ६
 तं वीरशयने वीरं शयानं पुरुषर्षभम् ।
 भीष्ममाधिरथिर्दृष्ट्वा भरतानां पितामहम् ॥ ७
 प्रस्कन्द्य स रथाचूर्णं शोकमोहपरिप्लुतः ।
 'पद्भ्यामेव जगामार्तो बाष्पव्याकुललोचनः' ।
 अभिवाद्याञ्जलिं बद्ध्वा वन्दमानोऽभ्यभाषत ॥ ८
 कर्णोऽहमस्मि भद्रं ते वद मामभि भारत ।
 पुण्यया क्षेमया वाचा चक्षुषा चावलोक्य ॥ ९
 न नूनं सुकृतस्येह फलं कश्चित्समश्रुते ।
 यत्र धर्मपरो वृद्धः शेते भुवि भवानिह ॥ १०
 कोशसञ्चयने मन्त्रे व्यूहे प्रहरणेषु च ।
 नाहमन्यं प्रपश्यामि कुरूणां कुरुपुङ्गव ॥ ११
 बुद्ध्या विशुद्धया युक्तो यः कुरुंस्तारयेद्भयात् ।
 योधास्त्वमप्येव हित्वा पितृलोकं गमिष्यसि ॥ १२
 अद्यप्रभृति संकुद्धा व्याघ्रा इव मृगक्षयम् ।

पाण्डवा भरतश्रेष्ठ करिष्यन्ति कुरुक्षयम् ॥ १३
 अद्य गाण्डीवधोषेण वीर्यज्ञाः सव्यसाचिनः ।
 कुरवः संत्रसिष्यन्ति वज्रधोषादिवासुराः ॥ १४
 अद्य गाण्डीवमुक्तानामशनीनामिव स्वनः ।
 त्रासयिष्यति बाणानां कुरूनन्यांश्च पार्थिवान् ॥ १५
 समिद्धोऽग्निर्यथा वीर महाज्वालो द्रुमान्दहेत् ।
 धार्तराष्ट्रान्प्रधक्ष्यन्ति तथा बाणाः किरीटिनः ॥ १६
 येन येन प्रसरतो वाय्वग्नी सहितौ वने ।
 तेन तेन प्रदहतो भूरिगुल्मतृणद्रुमान् ॥ १७
 यादृशोऽग्निः समुद्भूतस्तादृक्पार्थो न संशयः ।
 यथा वायुर्नरव्याघ्र तथा कृष्णो न संशयः ॥ १८
 नदतः पाञ्चजन्यस्य रसतो गाण्डिवस्य च ।
 श्रुत्वा सर्वाणि सैन्यानि त्रासं यास्यन्ति भारत ॥ १९
 कपिध्वजस्योत्पततो रथस्यामित्रकर्शिनः ।
 शब्दं सोढुं न शक्यन्ति त्वामृते वीर पार्थिवाः ॥
 को ह्यर्जुनं योधयितुं त्वदन्यः पार्थिवोऽर्हति ।
 यस्य दिव्यानि कर्माणि प्रवदन्ति मनीषिणः ॥ २१
 अमानुषैश्च संग्रामं त्र्यम्बकेण महात्मना ॥ २२
 तस्माच्चैव वरं प्राप्तो दुष्प्रापश्चाकृतात्मभिः ।
 कोऽन्यः शक्तो रणे जेतुं पूर्वं यो न जितस्त्वया ॥
 जितो येन रणे रामो भवता वीर्यशालिना ।
 क्षत्रियान्तकरो घोरो देवदानवदर्पहा ।
 'सोप्यद्याभिहतः शेते शरैः प्रोतः शिखण्डिना ॥'
 तमद्याहं पाण्डवं युद्धशौण्ड-
 ममृष्यमाणो भवता चानुशिष्टः ।
 आशीविषं दृष्टिहरं सुघोरं
 शूरं शक्याम्यस्त्रबलान्निहन्तुम् ॥ २५

॥ इति श्रीमन्महाभारते द्रोणपर्वणि द्रोणाभिषेकपर्वणि तृतीयोऽध्यायः ॥ ३ ॥

चतुर्थोऽध्यायः ॥ ४ ॥

भीष्मानुज्ञातस्य कर्णस्य युद्धायाऽऽगमनम् ॥ १ ॥

सञ्जय उवाच ।

तस्य लालप्यमानस्य कुरुवृद्धः पितामहः ।
 देशकालोचितं वाक्यमब्रवीत्प्रीतमानसः ॥ १
 भीष्म उवाच ।
 समुद्र इव सिन्धूनां ज्योतिषामिव भास्करः ।
 सत्यस्य च यथा सन्तो बीजानामिव चोर्वरा ॥ २
 पर्जन्य इव भूतानां प्रतिष्ठा सुहृदां भवान् ।
 बान्धवास्त्वाऽनुजीवन्तु स्वादुवृक्षमिवाण्डजाः ३
 मानहा भव शत्रूणां मित्राणां नन्दिवर्धनः ।
 कौरवाणां भव गतिर्यथा विष्णुर्दिवौकसाम् ॥ ४
 स्वबाहुबलवीर्येण धार्तराष्ट्रप्रियैषिणा ।
 कर्ण राजपुरं गत्वा काम्भोजा निर्जितास्त्वया ॥ ५
 गिरित्रजगताश्चापि नग्नजित्प्रमुखा नृपाः ।
 अम्बगृह्यश्च विदेहाश्च गान्धाराश्च जितास्त्वया ६
 हिमवदुर्गनिलयाः किराता रणकर्कशाः ।
 दुर्योधनस्य वशगास्त्वया कर्ण पुरा कृताः ॥ ७
 उत्कला मेकलाः पौण्ड्राः कलिङ्गान्ध्राश्च संयुगे ।
 निषादाश्च त्रिगर्ताश्च बाह्लीकाश्च जितास्त्वया ८
 तत्रतत्र च संग्रामे दुर्योधनहितैषिणा ।
 बहवश्च जिताः कर्ण त्वया वीरा महौजसा ॥ ९
 यथा दुर्योधनस्तात सज्ञातिकुलवान्धवः ।

तथा त्वमपि सर्वेषां कौरवाणां गतिर्भव ॥ १०
 शिवेनाभिवदामि त्वां गच्छ युध्यस्व शत्रुभिः ।
 अनुशास्य कुरुन्सर्वान्धत्स्व दुर्योधने जयम् ॥ ११
 भवान्पौत्रसमोऽस्माकं यथा दुर्योधनस्तथा ।
 तवापि धर्मतः सर्वे यथा तस्य वयं तथा ॥ १२
 यौनात्संबन्धकालोके विशिष्टं सङ्गतं सताम् ।
 सद्भिः संगममिच्छन्ति तस्मात्प्राज्ञाः परैरपि ॥ १३
 स सत्यसंगरो भूत्वा ममेदमिति निश्चितः ।
 कुरूणां पालय बलं यथा दुर्योधनस्तथा ॥ १४
 'यथा च कुरवो युद्धे योधयन्ति स्म पाण्डवान् ।
 तथा कर्ण त्वया कार्यं दुर्योधनहितैषिणा ॥' १५
 निश्चिन्त्य वचनं तस्य चरणान्वभिवाद्य च ।
 ययौ वैकर्तनः कर्णस्तूर्णमायोधनं प्रति ॥ १६
 सोऽभिवीक्ष्य नरौघाणां स्थानमप्रतिमं महत् ।
 व्यूढप्रहरणोरस्कं सैन्यं तत्समबृंहयत् ॥ १७
 हृषिताः कुरवः सर्वे दुर्योधनपुरोगमाः ।
 उपागतं महाबाहुं सर्वानीकपुरःसरम् ॥ १८
 कर्णं दृष्ट्वा महात्मानं युद्धाय समुपस्थितम् ।
 क्ष्वेडितास्फोटितरवैः सिंहनादरवैरपि ।
 धनुःशब्दैश्च विविधैः कुरवः समपूजयन् ॥ १९

॥ इति श्रीमन्महाभारते द्रोणपर्वणि द्रोणाभिषेकपर्वणि चतुर्थोऽध्यायः ॥ ४ ॥

पञ्चमोऽध्यायः ॥ ५ ॥

दुर्योधनपृष्टेन कर्णेन तंप्रति द्रोणस्य सैन्यापत्यकरणविधानम् ॥ १ ॥

सञ्जय उवाच ।

अथैष्यं पुरुषव्याघ्रं दृष्ट्वा कर्णमवस्थितम् ।
 दृष्टो दुर्योधनो राजनिदं वचनमब्रवीत् ॥ १
 सनाथमिव मन्येऽहं भवता पालितं बलम् ।
 अत्र किं नु समर्थं यद्धितं तत्संप्रधार्यताम् ॥ २

कर्ण उवाच ।

ब्रूहि नः पुरुषव्याघ्र त्वं हि प्राज्ञतमो नृप ।
 यथा चार्थपतिः कृत्यं पश्यते न तथेतरः ॥ ३
 ते स्म सर्वे तव वचः श्रोतुकामा नरेश्वर ।
 नान्याय्यं हि भवान्वाक्यं ब्रूयादिति मतिर्मम ॥ ४

अर्थपतिः प्रधानस्वामी ॥ ३ ॥

THE KUPPUSWAMI SASTRI
 RESEARCH INSTITUTE
 MADRAS-4.

दुर्योधन उवाच ।

भीष्मः सेनाप्रणेताऽऽसीद्वयसा विक्रमेण च ।

श्रुतेन चोपसंपन्नः सर्वैर्योधगणैस्तथा ॥ ५

तेनातिशया कर्णं धत्ता शत्रुगणान्मम ।

सुयुद्धेन दशाहानि पालिताः सो महात्मना ॥ ६

तस्मिन्नमुकरं कर्म कृतवत्यास्थिते दिवम् ।

कं नु सेनाप्रणेतारं मन्यसे तदनन्तरम् ॥ ७

न विना नायकं सेना मुहूर्तमपि तिष्ठति ।

‘आहवेषु विशेषेण भ्रष्टनेत्रेष्विवाञ्जनम् ।’

आहवेष्वहवश्रेष्ठ नेतृहीनेव नौर्जले ॥ ८

यथा ह्यकर्णधारा नौ रथश्चासारथिर्यथा ।

द्रवेद्यथेष्टं तद्वत्स्यादृते सेनापतिं बलम् ॥ ९

अदेशिको यथा सार्थः सर्वः कृच्छ्रं समृच्छति ।

अनायका तथा सेना सर्वान्दोषान्समर्च्छति ॥ १०

स भवान्वीक्ष्य सर्वेषु मामकेषु महात्मसु ।

पश्य सेनापतिं युक्तमनु शान्तनवादिह ॥ ११

यं हि सेनाप्रणेतारं भवान्वीक्ष्यति संयुगे ।

तं वयं सहिताः सर्वे करिष्यामो न संशयः ॥ १२

कर्ण उवाच ।

सर्व एव महात्मान इमे पुरुषसत्तमाः ।

सेनापतित्वमर्हन्ति नात्र कार्या विचारणा ॥ १३

कुलसंहननज्ञानैर्बलविक्रमबुद्धिभिः ।

युक्ताः श्रुतज्ञा धीमन्त आहवेष्वनिवर्तिनः ॥ १४

युगपन्न तु ते शक्याः कर्तुं सर्वे पुरःसराः ।

एक एव तु कर्तव्यो यस्मिन्वैशेषिका गुणाः ॥ १५

अन्योन्यस्पर्धिनां ह्येषां यद्येकं त्वं करिष्यसि ।

शेषा विमनसो व्यक्तं न योत्स्यन्ति हितास्तवा ॥ १६

अयं च सर्वयोधानामाचार्यः स्थविरो गुरुः ।

युक्तः सेनापतिः कर्तुं द्रोणः शस्त्रभृतां वरः ॥ १७

को हि तिष्ठति दुर्धर्षे द्रोणे शस्त्रभृतां वरे ।

सेनापतिः स्यादन्योऽसाच्छुक्राङ्गिरसदर्शनात् ॥ १८

न च सोऽप्यस्ति ते योधः सर्वराजसु भारत ।

द्रोणं यः समरे यान्तमनुयास्यति संयुगे ॥ १९

एष सेनाप्रणेतृणामेष शस्त्रभृतामपि ।

एष बुद्धिमतां चैव श्रेष्ठो राजन्गुरुस्तव ॥ २०

एवं दुर्योधनाचार्यमाशु सेनापतिं कुरु ।

जिगीषन्तो मुरान्सङ्ख्ये कार्तिकेयमिवामराः ॥ २१

॥ इति श्रीमन्महाभारते द्रोणपर्वणि द्रोणाभिषेकपर्वणि पञ्चमोऽध्यायः ॥ ५ ॥

षष्ठोऽध्यायः ॥ ६ ॥

दुर्योधनेन द्रोणं प्रति सेनापत्यस्वीकारप्रार्थना ॥ १ ॥

सञ्जय उवाच ।

कर्णस्य वचनं श्रुत्वा राजा दुर्योधनस्तदा ।

सेनामध्यगतं द्रोणमिदं वचनमब्रवीत् ॥ १

दुर्योधन उवाच ।

वर्णश्रेष्ठ्यात्कुलोत्पत्त्या श्रुतेन वयसा धिया ।

वीर्यादाक्ष्यादधृष्टत्वादर्थज्ञानान्नयाज्जयात् ॥ २

तपसा च कृतज्ञत्वाद्बुद्धः सर्वगुणैरपि ।

युक्तो भवत्समो गोप्ता राज्ञामन्यो न विद्यते ॥ ३

स भवान्पातु नः सर्वान्देवानिव शतक्रतुः ।

भवन्नेत्राः पराञ्जेतुमिच्छामो द्विजसत्तम ॥ ४

रुद्राणामिव कापालिर्वसूनामिव पावकः ।

कुबेर इव यक्षाणां मरुतामिव वासवः ॥ ५

वसिष्ठ इव विप्राणां तेजसामिव भास्करः ।

पितृणामिव धर्मेन्द्रो यादसामिव चाम्बुराट् ॥ ६

नक्षत्राणामिव शशी दितिजानामिवोशनाः ।

‘सर्वेषामिव लोकानां विश्वस्य च यथा क्षयः ।’

नेता कर्णधारः ॥ ८ ॥ अदेशिकोऽप्रेसररहितः ॥ १० ॥

संहननं शरीरम् ॥ १४ ॥ शुक्राङ्गिरसदर्शनाच्छुक्रवृहस्पतितुल्यात्

॥ १८ ॥ पञ्चमोऽध्यायः ॥ ५ ॥

भवान्नेत्रं नेता येषां ते ॥ ४ ॥ धर्मेन्द्रो यमः । अम्बुराट्

वरुणः ॥ ६ ॥

विश्वोत्पत्तिस्थितिलये श्रेष्ठो नारायणः प्रभुः ।
 एवं सेनाप्रणेतृणां मम सेनापतिर्भव ॥ ८
 अक्षौहिण्यो दशैका च वशगाः सन्तु तेऽनघ ।
 ताभिः शत्रून्प्रतिव्यूह्य जहीन्द्रो दानवानिव ॥ ९
 प्रयातु नो भवानग्रे देवानामिव पावकिः ।
 अनुयास्यामहे त्वाऽऽजौ सौरभेया इवर्षभम् ॥ १०
 उग्रधन्वा महेष्वासो दिव्यं विष्कारयन्धनुः ।
 दृष्ट्वा भवन्तं संग्रामे नार्जुनः प्रहरिष्यति ॥ ११

ध्रुवं युधिष्ठिरं सङ्क्षेपे सानुबन्धं सवान्धवम् ।
 जेष्यामि पुरुषव्याघ्र भवान्सेनापतिर्यदि ॥ १२
 सञ्जय उवाच ।
 एवमुक्ते ततो द्रोणं जयेत्यूचुर्नराधिपाः ।
 सिंहनादेन महता हर्षयन्तस्तवात्मजम् ॥ १३
 सैनिकाश्च मुदा युक्ता वर्धयन्ति द्विजोत्तमम् ।
 दुर्योधनं पुरस्कृत्य प्रार्थयन्तो महद्यशः ।
 दुर्योधनं ततो राजन्द्रोणो वचनमब्रवीत् ॥ १४

॥ इति श्रीमन्महाभारते द्रोणपर्वणि द्रोणाभिषेकपर्वणि षष्ठोऽध्यायः ॥ ६ ॥

सप्तमोऽध्यायः ॥ ७ ॥

दुर्योधनेन द्रोणस्य सेनापत्येऽभिषेचनम् ॥ १ ॥ द्रोणयुद्धवर्णनम् ॥ २ ॥

द्रोण उवाच ।
 वेदं षडङ्गं वेदाहमर्थविद्यां च मानवीम् ।
 त्रैग्यम्बकमथेष्वस्त्रं शस्त्राणि विविधानि च ॥ १
 ये चाप्युक्ता मयि गुणा भवद्भिर्जयकाङ्क्षिभिः ।
 चिकीर्षुस्तानहं सर्वान्योधयिष्यामि पाण्डवान् ॥ २
 पार्षतं तु रणे राजन्न हनिष्ये कथंचन ।
 स हि सृष्टो वधार्थाय ममैव पुरुषर्षभः ॥ ३
 योधयिष्यामि सैन्यानि नाशयन्सर्वसोमकान् ।
 न च मां पाण्डवा युद्धे योधयिष्यन्ति हर्षिताः ॥ ४
 सञ्जय उवाच ।
 स एवमभ्यनुज्ञातश्चक्रे सेनापतिं ततः ।
 द्रोणं तव सुतो राजन्विधिदृष्टेन कर्मणा ॥ ५
 अथाभिषिषिचुर्द्रोणं दुर्योधनमुखा नृपाः ।
 'स्वस्तिवादरवैश्चान्यैः श्लक्ष्णैश्चान्यैर्मनोरमैः ।'
 सेनापत्ये यथा स्कन्दं पुरा शक्रमुखाः सुराः ॥ ६
 ततो वादित्रघोषेण शङ्खानां च महास्वनैः ।
 प्रादुरासीत्कृते द्रोणे हर्षः सेनापतौ तदा ॥ ७
 ततः पुण्याहघोषेण साशीर्वादस्वनेन च ।
 संस्तवैर्गीतशब्दैश्च मृतमागधवन्दिनाम् ॥ ८
 जयशब्दैर्द्विजाग्र्याणां सुभगानर्तितैस्तथा ।
 सत्कृत्य विधिना द्रोणं मेनिरे पाण्डवाञ्जितान् ॥ ९

सञ्जय उवाच ।
 सेनापत्यं तु संप्राप्य भारद्वाजो महारथः ।
 युयुत्सुर्व्यूह्य सैन्यानि प्रायात्तव सुतैः सह ॥ १०
 सैन्धवश्च कलिङ्गश्च विकर्णश्च तवात्मजः ।
 दक्षिणं पार्श्वमास्थाय समतिष्ठन्त दंशिताः ॥ ११
 प्रपक्षः शकुनिस्तेषां प्रवरैर्हयसादिभिः ।
 ययौ गान्धारकैः सार्धं विमलप्रासयोधिभिः ॥ १२
 कृपश्च कृतवर्मा च चित्रसेनो विविंशतिः ।
 दुःशासनमुखा यत्ताः सव्यं पक्षमपालयन् ॥ १३
 तेषां प्रपक्षाः काम्भोजाः सुदक्षिणपुरस्सराः ।
 ययुरश्वैर्महावगैः शकाश्च यवनैः सह ॥ १४
 मद्रास्त्रिगर्ताः साम्ब्रष्टाः प्रतीच्योदीच्यमालवाः ।
 शिवयः शूरसेनाश्च शूद्राश्च मलदैः सह ॥ १५
 सौवीराः कितवाः प्राच्या दाक्षिणात्याश्च सर्वशः ।
 तवात्मजं पुरस्कृत्य मृतपुत्रस्य पृष्ठतः ॥ १६
 हर्षयन्तः स्वसैन्यानि ययुस्तव सुतैः सह ।
 प्रवरः सर्वयोधानां बलेषु बलमादधत् ॥ १७
 ययौ वैकर्तनः कर्णः प्रमुखे सर्वधन्विनाम् ।
 तस्य दीप्तो महाकायः स्वान्यनीकानि हर्षयन् ॥ १८
 हस्तिकक्ष्यो महाकेतुर्बभौ सूर्यसमद्युतिः ।
 न भीष्मव्यसनं कश्चिद्दृष्ट्वा कर्णममन्यत ॥ १९

पावकिः स्कन्दः ॥ १० ॥ षष्ठोऽध्यायः ॥ ६ ॥

द्रोण २

सुभगानर्तितैः सौभाग्यवतीवृत्तैः ॥ ९ ॥

विशोकाश्चाभवन्सर्वे राजानः कुरुभिः सह ।
 हृष्टाश्च बहवो योधास्तत्राजल्पन्त वेगतः ॥ २०
 न हि कर्णं रणे दृष्ट्वा युधि स्थास्यन्ति पाण्डवाः ।
 कर्णो हि समरे शक्तो जेतुं देवान्सवासवान् ॥ २१
 किमु पाण्डुमुतान्युद्धे हीनवीर्यपराक्रमान् ।
 भीष्मेण तु रणे पार्थाः पालिता बाहुशालिना २२
 तास्तु कर्णः शरैस्तीक्ष्णैर्नाशयिष्यति संयुगे ।
 एवं भुवन्तस्तेऽन्योन्यं हृष्टरूपा विशांपते ॥ २३
 राधेयं पूजयन्तश्च प्रशंसन्तश्च निर्ययुः ।
 अस्माकं शकटव्यूहो द्रोणेन विहितोऽभवत् ॥ २४
 परेषां क्रौञ्च एवासीद्यूहो राजन्महात्मनाम् ।
 प्रीयमाणेन विहितो धर्मराजेन भारत ॥ २५
 व्यूहप्रमुखतस्तेषां तस्थुः पुरुपर्पभौ ।
 वानरध्वजमुच्छ्रित्य विष्वक्सेनधनंजयौ ॥ २६
 ककुदं सर्वसैन्यानां धाम सर्वधनुष्मताम् ।
 आदित्यपथगः केतुः पार्थस्यामिततेजसः ॥ २७
 दीपयामास तत्सैन्यं पाण्डवस्य महात्मनः ।
 यथा प्रज्वलितः सूर्यो युगान्ते वै वसुंधराम् ॥ २८
 दीप्यन्द्ध्येत हि तथा केतुः सर्वत्र धीमतः ।
 योधानामर्जुनः श्रेष्ठो गाण्डीवं धनुषां वरम् ॥ २९
 वासुदेवश्च भूतानां चक्राणां च सुदर्शनम् ।
 चत्वार्येतानि तेजांसि बहञ्श्चेतहयो रथः ॥ ३०
 परेषामग्रतस्तस्यां कालचक्रमिवोद्यतम् ।
 एवं तौ सुमहात्मानौ बलसेनाग्रगण्यौ ॥ ३१
 तावकानां मुखे कर्णः परेषां च धनंजयः ।
 ततो जयाभिसंरब्धौ परस्परवधैर्षिणौ ॥ ३२
 अवेक्षेतां तदान्योन्यं समरे कर्णपाण्डवौ ।
 ततः प्रयाते सहसा भारद्वाजे महारथे ॥ ३३
 सिंहनादेन घोरेण वसुधा समकम्पत ।
 ततस्तुमुलमाकाशमावृणोत्सदिवाकरम् ॥ ३४
 वातोद्धूतं रजस्तीव्रं कौशेयनिकरोपमम् ।
 ववर्ष घौरनभ्राऽपि मांसास्थिरुधिराण्युत ॥ ३५
 गृध्राः श्येना वकाः कङ्का वायसाश्च सहस्रशः ।
 उपर्युपरि सेनां ते तदा पर्यपतन्मृप ॥ ३६

आदित्यपथगः आकाशगः ॥ २७ ॥

गोमायवश्च प्राक्रोशन्भयदान्दारुणान्स्वान् ।
 अकार्पुर्पसव्यं च बहुशः पृतनां तव ॥ ३७
 चिखादिपन्तो मांसानि पिपासन्तश्च शोणितम् ।
 अपतद्दीप्यमाना च सनिर्घाता सकम्पना ॥ ३८
 उल्का ज्वलन्ती सङ्ग्रामे पुच्छेनावृत्य सर्वशः ।
 परिवेषो महांश्चापि सविद्युत्स्तनयितुमान् ॥ ३९
 भास्करस्याभवद्राजन्प्रयाते वाहिनीपतौ ।
 एते चान्ये च बहवः प्रादुरासन्सुदारुणाः ।
 उत्पाता युधि वीराणां जीवितक्षयकारिणः ॥ ४०
 ततः प्रवृत्ते युद्धं परस्परवधैर्षिणाम् ।
 कुरुपाण्डवसैन्यानां शब्देनापूरयज्जगत् ॥ ४१
 ते त्वन्योन्यं सुसैरब्धाः पाण्डवाः कौरवैः सह ।
 अभ्यघ्नन्निशितैः शस्त्रैर्जयगृध्राः प्रहारिणः ॥ ४२
 स पाण्डवानां महतीं महेष्वासो महाश्रुतिः ।
 वेगेनाभ्यद्रवत्सेनां किरञ्शरशतैः शितैः ॥ ४३
 द्रोणमभ्युद्यतं दृष्ट्वा पाण्डवाः सहस्रञ्जयैः ।
 प्रत्यगृह्णन्तदा राजञ्छरवर्षैः पृथक्पृथक् ॥ ४४
 विश्वोभ्यमाणा द्रोणेन भिद्यमाना महाचमूः ।
 व्यशीर्यत सपाञ्चाला वातेनेव बलाहकाः ॥ ४५
 बहूनीह विकुर्वाणो दिव्यान्यस्त्राणि संयुगे ।
 अपीडयत्क्षणेनैव द्रोणः पाण्डवसञ्जयान् ॥ ४६
 ते बध्यमाना द्रोणेन वासवेनेव दानवाः ।
 पाञ्चालाः समकम्पन्त धृष्टद्युम्नपुरोगमाः ॥ ४७
 ततो दिव्यास्त्रविच्छूरो याज्ञसेनिर्महारथः ।
 अभिनच्छरवर्षेण द्रोणानीकमनेकधा ॥ ४८
 द्रोणस्य शरवर्षाणि शरवर्षेण पार्षतः ।
 सन्निवार्य ततः सर्वान्कुरुनप्यवधीद्वली ॥ ४९
 संयम्य तु ततो द्रोणः समवस्थाप्य चाहवे ।
 स्वमनीकं महेष्वासः पार्षतं समुपाद्रवत् ॥ ५०
 स बाणवर्षं सुमहदसृजत्पार्षतं प्रति ।
 मघवान्समभिक्षुद्धः सहसा दानवानिव ॥ ५१
 ते कम्प्यमाना द्रोणेन बाणैः पाण्डवसञ्जयाः ।
 पुनःपुनरभ्यजन्त सिंहेनेवतरे मृगाः ॥ ५२
 तथा पर्यपतद्द्रोणः पाण्डवानां बले बली ।
 अलातचक्रवद्राजंस्तदद्भुतमिवाभवत् ॥ ५३

सचरनगरकल्पं कल्पितं शास्त्रदृष्ट्या
चलदनिलपताकं ह्लादनं बलिगताश्वम् ।

स्फटिकविमलकेतुं त्रासनं शात्रवाणां
रथवरमधिरूढः संजहारारिसेनाम् ॥ ५४

॥ इति श्रीमन्महाभारते द्रोणपर्वणि द्रोणाभिषेकपर्वणि सप्तमोऽध्यायः ॥ ७ ॥

अष्टमोऽध्यायः ॥ ८ ॥

स ज्ञेयेन धनराष्ट्रं प्रति द्रोणपराक्रमवर्णनपूर्वकं तन्निधनकथनम् ॥ १ ॥

सञ्जय उवाच ।

तथा द्रोणमभिघ्नन्तं साश्वमूतरथद्विपान् ।
व्यथिताः पाण्डवा दृष्ट्वा न चैनं पर्यवारयन् ॥ १
ततो युधिष्ठिरो राजा धृष्टद्युम्नधनञ्जयौ ।
अब्रवीत्सर्वतो यत्तैः कुम्भयोनिनिर्वार्यताम् ॥ २
तत्रैनमर्जुनश्चैव धृष्टद्युम्नश्च पार्षतः ।
'ये चान्ये' पार्थिवा राजन्पाण्डवस्यानुसैनिकाः ।
प्रत्यगृह्णन्तस्तत्र समागच्छन्महारथाः ॥ ३
केकया भीमसेनश्च सौभद्रोऽथ घटोत्कचः ।
युधिष्ठिरो यमौ मात्स्यो द्रुपदश्चात्मजैः सह ॥ ४
द्रौपदेयाश्च संहृष्टा धृष्टकेतुः ससात्यकिः ।
चेकितानश्च संकुद्धो युयुत्सुश्च महारथः ॥ ५
ये चान्ये पार्थिवा राजन्पाण्डवस्यानुयायिनः ।
कुलवीर्यानुरूपाणि चक्रुः कर्माण्यनेकशः ॥ ६
संभिद्यमानां तां दृष्ट्वा पाण्डवैर्वाहिनीं रणे ।
व्यावृत्य चक्षुषी कोपाद्भारद्वाजोऽन्वैक्षत ॥ ७
स तीव्रं कोपमास्थाय रथे समरदुर्जयः ।
व्यधमत्पाण्डवानीकं महाभ्राणीव मारुतः ॥ ८
रथानश्चान्नरात्रागानभिधावन्नितस्ततः ।
चचारोन्मत्तवद्द्रोणो वृद्धोऽपि तरुणो यथा ॥ ९
तस्य शोणितदिग्धाङ्गाः शोणास्ते वातरंहसः ।
आजानेया हया राजन्नविश्रान्ताः सुखं ययुः ॥ १०
तमन्तकमिव कुद्धमापतन्तं यतव्रतम् ।
दृष्ट्वा संप्राद्रवन्योधाः पाण्डवस्य ततस्ततः ॥ ११
तेषां प्राद्रवतां भीमः पुनरावर्ततामपि ॥
पश्यतां सिष्ठतां चासीच्छब्दः परमदारुणः ॥ १२

शूराणां हर्षजननो भीरूणां भयवर्धनः ।
द्यावापृथिव्योर्विवरं पूरयामास सर्वतः ॥ १३
ततः पुनरपि द्रोणो नाम विश्रावयन्युधि ।
अकरोद्रौद्रमात्मानं किरञ्छरशतैः परान् ॥ १४
स तथा तेष्मणीकेषु पाण्डुपुत्रस्य मारिष ।
कालवज्रचरद्रोणो युवेव स्थविरो बली ॥ १५
उत्कृत्य च शिरांस्युग्रो बाहूनपि सुभूषणान् ।
कृत्वा शून्यान्थोपस्थानुदक्रोशन्महारवान् ॥ १६
तस्य हर्षप्रणादेन बाणवर्षेण च प्रभो ।
प्राकम्पन्त रणे योधा गावः शीतादिता इव ॥ १७
द्रोणस्य रथघोषेण मौर्वीनिष्पेपणेन च ।
धनुःशब्देन चाकाशे शब्दः समभवनमहान् ॥ १८
अथास्य धनुषो बाणा निस्सरन्तः सहस्रशः ।
व्याप्य सर्वा दिशः पेतुर्नागाश्चरथपत्तिषु ॥ १९
तं कार्ष्णिकमहावेगमस्त्रज्वलितपावकम् ।
द्रोणमासादयांचक्रुः पाञ्चालाः पाण्डवैः सह ॥ २०
सनागरथपत्त्यश्चान्प्राहिणोद्यमसादनम् ।
अचिरादकरोद्रोणो महीं शोणितकर्दमाम् ॥ २१
तन्वता परमास्त्राणि शरान्सततमस्यता ।
द्रोणेन विहितं दिक्षु शरजालमदृश्यत ॥ २२
पदातिषु रथाश्वेषु वारणेषु च सर्वशः ।
तस्य विद्युदिवाभ्रेषु चरन्केतुरदृश्यत ॥ २३
सकेकयानां प्रवरांश्च पञ्च
पाञ्चालराजं च शरैः प्रमथ्य ।
युधिष्ठिरानीकमदीनसत्त्वो
द्रोणोऽभ्ययात्कार्ष्णिकबाणपाणिः ॥ २४

ह्लादनं योदुरानन्दजननम् ॥ ५४ ॥ सप्तमोऽध्यायः ॥ ७ ॥

भीमः शब्द इति संबन्धः ॥ १२ ॥ अष्टमोऽध्यायः ॥ ८ ॥

तं भीमसेनश्च धनंजयश्च
 शिनेश्च नप्ता द्रुपदात्मजश्च ।
 शैब्यात्मजः काशिपतिः शिविश्च
 दृष्ट्वा नदन्तो व्यकिरञ्छरौघैः ॥ २५
 'तेषां शरा द्रोणशरैर्निकृता
 भूमावदृश्यन्त विवर्तमानाः ।
 श्रेणीकृताः संयति मोघवेगा
 द्वीपे नदीनामिव काशरोहाः ॥' २६
 ते द्रोणबाणासनविप्रमुक्ताः
 पतत्रिणः काञ्चनचित्रपुङ्खाः ।
 भित्त्वा शरीराणि गजाश्चयूनां
 जग्मुर्महीं शोणितदिग्धवाजाः ॥ २७
 सा योधसङ्घैश्च रथैश्च भूमिः
 शरैर्विभिन्नैर्गजवाजिभिश्च ।
 प्रञ्चाद्यमाना पतितैर्बभूव
 समावृता द्यौरिव कालमेघैः ॥ २८
 शैनेयभीमार्जुनवाहिनीशं
 सौभद्रपाञ्चालसकाशिराजम् ।
 अन्यांश्च वीरान्समरे ममर्द
 द्रोणः सुतानां तव भूतिकामः ॥ २९
 एतानि चान्यानि च कौरवेन्द्र
 कर्माणि कृत्वा समरे महात्मा ।

प्रताप्य लोकानिव कालसूर्यो
 द्रोणो गतः स्वर्गमितो हि राजन् ॥ ३०
 एवं रुक्मरथः शूरो हत्वा शतसहस्रशः ।
 पाण्डवानां रणे योधान्पार्षतेन निपातितः ॥ ३१
 अक्षौहिणीमन्यधिकां शूराणामनिवर्तिनाम् ।
 निहत्य पश्चाद्धृतिमानगच्छत्परमां गतिम् ॥ ३२
 पाण्डवैः सहपाञ्चालैरशिवैः क्रूरकर्मभिः ।
 हतो रुक्मरथो राजन्कृत्वा कर्म सुदुष्करम् ॥ ३३
 ततो निनादो भूतानामाकाशे समजायत ।
 सैन्यानां च ततो राजन्नाचार्ये निहते युधि ॥ ३४
 द्यां धरां खं दिशो वापि प्रदिशश्चानुनादयन् ।
 अहो धिगिति भूतानां शब्दः समभवद्भृशम् ॥ ३५
 देवताः पितरश्चैव पूर्वे ये चास्य बान्धवाः ।
 ददृशुर्निहतं तत्र भारद्वाजं महारथम् ॥ ३६
 पाण्डवास्तु जयं लब्ध्वा सिंहनादान्प्रचक्रिरे ।
 सिंहनादेन महता समकम्पत मेदिनी ॥ ३७
 'विचित्रजाम्बूनदभूषितध्वजं
 महारथं रुक्मरथं निपातितम् ।
 निशम्य कश्चिद्धि न हर्षमेयिवा-
 नृते मृधे द्रुपदसुतान्ससृज्जयान् ॥' ३८

॥ इति श्रीमन्महाभारते द्रोणपर्वणि द्रोणाभिषेकपर्वणि अष्टमोऽध्यायः ॥ ८ ॥

नवमोऽध्यायः ॥ ९ ॥

द्रोणमरणश्राविणो धृतराष्ट्रस्य तद्गुणानुवर्णनपूर्वकं शोचनम् ॥ १ ॥

धृतराष्ट्र उवाच ।
 किं कुर्वाणं रणे द्रोणं जघ्नुः पाण्डवसृञ्जयाः ।
 तथा निपुणमस्त्रेषु सर्वशस्त्रभृतामपि ॥ १
 रथः पर्यपतद्वाऽस्य धनुर्वाऽशीर्यतास्यतः ।
 प्रमत्तो वाऽभवद्द्रोणो यथा मृत्युमुपेयिवान् ॥ २
 कथं नु पार्षतस्तात शत्रुभिर्दुष्प्रधर्षणम् ।
 किरन्तमिपुसङ्घातान् रुक्मपुङ्गवाननेकशः ॥ ३

अस्यतः शरानिति शेषः ॥ २ ॥

क्षिप्रहस्तं द्विजश्रेष्ठं कृतिनं चित्रयोधिनम् ।
 दूरेषुपातिनं दान्तमस्त्रयुद्धेषु पारगम् ॥ ४
 पाञ्चालपुत्रो न्यवधीद्विव्यास्त्रधरमच्युतम् ।
 कुर्वाणं दारुणं कर्म रणे यत्तं महारथम् ॥ ५
 व्यक्तं हि दैवं बलवत्पौरुषादिति मे मतिः ।
 यद्द्रोणो निहतः शूरः पार्षतेन महात्मना ॥ ६
 अस्त्रं चतुर्विधं वीरे यस्मिन्नासीत्प्रतिष्ठितम् ।
 तमिष्वस्त्रधराचार्यं द्रोणं शंससि मे हतम् ॥ ७

श्रुत्वा हतं रुक्मरथं वैयाघ्रपरिवारणम् ।
जातरूपपरिष्कारं नाद्य शोकमपानुदे ॥ ८
न नूनं परदुःखेन त्रियते कोऽपि सञ्जय ।
यत्र द्रोणमहं श्रुत्वा हतं जीवामि मन्दधीः ।
दैवमेव परं मन्ये नन्वनर्थं हि पौरुषम् ॥ ९
अश्मसारमयं नूनं हृदयं सुदृढं मम ।
यच्छ्रुत्वा निहतं द्रोणं शतधा न विदीर्यते ॥ १०
ब्राह्मे दैवे तथेष्वस्त्रे यमुपासन्गुणार्थिनः ।
ब्राह्मणा राजपुत्राश्च स कथं मृत्युना हतः ॥ ११
शोषणं सागरस्येव मेरोरिव विसर्पणम् ।
पतनं भास्करस्येव न मृष्ये द्रोणपातनम् ॥ १२
दुष्टानां प्रतिषेद्धासीद्दार्मिकाणां च रक्षिता ।
योऽह्मासीत्कृपणस्यार्थे प्राणानपि परंतपः ॥ १३
मन्दानां मम पुत्राणां जयाशा यस्य विक्रमे ।
बृहस्पत्युशनस्तुल्यो बुद्ध्या स निहतः कथम् ॥ १४
'गुणानां सर्वयोधानां स्थितिरासीन्महाद्युतिः ।
यं मृत्युर्वशगस्तिष्ठेत्स कथं मृत्युना हतः ॥' १५
ते च शोणा बृहन्तोऽश्वाश्छन्ना जालैर्हिरण्यैः ।
रथे वातजवा युक्ताः सर्वशस्त्रातिगा रणे ॥ १६
बलिनो ह्येषिणो दान्ताः सैन्धवाः साधुवाहिनः ।
दृढाः संग्राममध्येषु कच्चिदासन्न विह्वलाः ॥ १७
करिणां बृंहतां युद्धे शङ्खदुन्दुभिनिःस्वनैः ।
ज्याक्षेपशरवर्षाणां शस्त्राणां च सहिष्णवः ॥ १८
आशंसन्तः पराञ्जेतुं जितश्वासा जितव्यथाः ।
हयाः पराजिताः शीघ्रा भारद्वाजरथोद्वहाः ॥ १९
ते स्म रुक्मरथे युक्ता नरवीरसमास्थिताः ।
कथं नाभ्यतरंस्तात पाण्डवानामनीकिनीम् ॥ २०
जातरूपपरिष्कारमास्थाय रथमुत्तमम् ।
भारद्वाजः किमकरोद्युधि सत्यपराक्रमः ॥ २१
विद्यां यस्योपजीवन्ति सर्वलोकधनुर्धराः ।
स सत्यसन्धो बलवान्द्रोणः किमकरोद्युधि ॥ २२
दिवि शक्रमिव श्रेष्ठं महामात्रं धनुर्भृताम् ।
के नु तं रौद्रकर्मणं युद्धे प्रत्युद्ययू रथाः ॥ २३

ननु रुक्मरथं दृष्ट्वा प्राद्रवन्ति स्म पाण्डवाः ।
दिव्यमस्त्रं विकुर्वाणं रणे तस्मिन्महाबलम् ॥ २४
उताहो सर्वसैन्येन धर्मराजः सहानुजः ।
पाञ्चालप्रग्रहो द्रोणं सर्वतः समवारयत् ॥ २५
नूनमावारयत्पार्थो रथिनोऽन्यानजिह्वगैः ।
ततो द्रोणं समहरत्पार्षतः पापकर्मकृत् ॥ २६
नह्यहं परिपश्यामि वधे कंचन शुष्मिणः ।
धृष्टद्युम्नादृते रौद्रात्पात्यमानात्किरीटिना ॥ २७
'उताहो सर्वसैन्येन धर्मराजः सहानुजः ।
उत्सृज्य सर्वसैन्यानि द्रोणं तमभिदुद्रुवे ॥' २८
तैर्वृतः सर्वतः क्षुद्रैः पाञ्चालापशदैस्ततः ।
केकयैश्चेदिकारुशैर्मत्स्यैरन्यैश्च भूमिपैः ॥ २९
व्याकुलीकृतमाचार्यं पिपीलैरुग्रं यथा ।
कर्मण्यसुकरे सक्तं जघानेति मतिर्मम ॥ ३०
योऽधीत्य चतुरो वेदान्साङ्गानाख्यानपञ्चमान् ।
ब्राह्मणानां प्रतिष्ठासीत्स्रोतसामिव सागरः ॥ ३१
क्षत्रं च ब्रह्म चैवेह योऽभ्यतिष्ठत्परंतपः ।
'दृप्तानां प्रतिषेद्धा च चक्षुरासीदचक्षुषाम् ॥ ३२
अमर्षी चावलम्बेषु धार्मिकेषु च धार्मिकः ।'
स कथं ब्राह्मणो बृद्धः शस्त्रेण वधमाप्तवान् ॥ ३३
अमर्षिणा मर्षितवान्किञ्चयमानान्सदा मया ।
अनर्हमाणान्कौन्तेयान्कर्मणस्तस्य तत्फलम् ॥ ३४
यस्य कर्मानुजीवन्ति लोके सर्वधनुर्भृतः ।
स सत्यसन्धः सुकृती श्रीकामैर्निहतः कथम् ॥ ३५
दिवि शक्र इव श्रेष्ठो महासत्वो महाबलः ।
स कथं निहतः पार्थैः क्षुद्रमत्स्यैर्यथा तिमिः ॥ ३६
क्षिप्रहस्तश्च बलवान्दृढधन्वारिमर्दनः ।
न यस्य विजयाकाङ्क्षी विषयं प्राप्य जीवति ॥ ३७
यं द्वौ न जहतः शब्दौ जीवमानं कदाचन ।
ब्राह्मश्च वेदकामानां ज्याघोषश्च धनुष्मताम् ॥ ३८
अदीनं पुरुषव्याघ्रं ह्रीमन्तमपराजितम् ।
तमिष्वासवराचार्यं द्रोणं जघ्नुः कथं रथाः ॥ ३९
'नाहं मन्ये हतं द्रोणं स हि लोकमयोत्स्यत ।

बलिनस्तेजस्विनः ॥ १७ ॥ महामात्रं प्रधानम् ॥ २३ ॥
पाञ्चालप्रग्रहः पाञ्चालः प्रग्रहो बन्धनजुर्यस्य ॥ २५ ॥ शुष्मिण-

स्तेजस्विनः ॥ २७ ॥ अपशदोऽधमः ॥ २९ ॥ आख्या-
पुराणभारतादि ॥ ३१ ॥ नवमोऽध्यायः ॥ ९ ॥

को हि शक्तो रणे जेतुमनाधृष्ययशोबलम् ॥ ४०
 ब्रह्मकल्पो भवेद्ब्राह्मे क्षात्रे नारायणोपमः ।
 ब्रह्मक्षत्रे च यस्यास्तां वशे स्थाणोरिवाखिले ॥ ४१
 सर्वान्हि मामकान्वीरान्सहाश्वरथकुञ्जरान् ।
 युधिष्ठिरस्य तपसा हतान्मन्यामहे कुरून् ॥ ४२
 कथं सञ्जय दुर्धर्षमनाधृष्ययशोबलम् ।
 पश्यतां पुरुषेन्द्राणां समरे पार्षतोऽवधीत् ॥ ४३
 के पुरस्तादयुध्यन्त रक्षन्तो द्रोणमन्तिकात् ।
 के नु पश्चादवर्तन्त गच्छन्तो दुर्गमां गतिम् ॥ ४४
 केऽरक्षन्दक्षिणं चक्रं सव्यं के च महात्मनः ।
 पुरस्तात्के च वीरस्य युध्यमानस्य संयुगे ॥ ४५
 के च तस्मिन्स्तनूस्त्यक्त्वा प्रतीपं मृत्युमात्रजन् ।
 द्रोणस्य समरे वीराः केऽकुर्वन्त परां धृतिम् ॥ ४६

॥ इति श्रीमन्महाभारते द्रोणपर्वणि द्रोणाभिषेकपर्वणि नवमोऽध्यायः ॥ ९ ॥

दशमोऽध्यायः ॥ १० ॥

द्रोणमरणश्रवणेन मूर्छितस्य धृतराष्ट्रस्य परिचारिकाभिर्जलसेचनादिना समुद्रोधनम् ॥ १ ॥ धृतराष्ट्रेण सञ्जयप्रति
 युद्धकथनचोदना ॥ २ ॥

वैशंपायन उवाच ।
 एवं पृष्ट्वा मृतपुत्रं हृज्जोकेनादितो भृशम् ।
 जये निराशः पुत्राणां धृतराष्ट्रोऽपतक्षितौ ॥ १
 तं विसंज्ञं निपतितं सिपिचुः परिचारिकाः ।
 जलेनात्यर्थशीतेन जीवन्त्यः पुण्यगन्धिना ॥ २
 पतितं चैनमालोक्य समस्ता भरतस्त्रियः ।
 परिववुर्महाराजमस्पृशंश्चैव पाणिभिः ॥ ३
 उत्थाप्य चैनं शनकै राजानं पृथिवीतलात् ।
 आसनं प्रापयामासुर्बाष्पकण्ठ्यो वराननाः ॥ ४
 आसनं प्राप्य राजा तु मूर्च्छयाऽभिपरिभुतः ।
 निश्चेष्टोऽतिष्ठत तदा बीज्यमानः समन्ततः ॥ ५
 स लब्ध्वा शनकैः संज्ञां वेपमानो महीपतिः ।
 पुनर्गावल्गणिं मृतं पर्यपृच्छद्यथातथम् ॥ ६
 धृतराष्ट्र उवाच ।
 यः स उद्यन्निवादित्यो ज्योतिषा प्रणुदंस्तमः ।

अजातशत्रुमायान्तं कस्तं द्रोणादवारयत् ॥ ७
 अभिन्नमिव मातङ्गं यथा क्रुद्धं तरस्विनम् ।
 प्रसन्नवदनं दृष्ट्वा प्रतिद्विरदगामिनम् ॥ ८
 वासितासङ्गमे यद्वदजय्यं प्रतियूथपैः ।
 निजघान रणे वीरान्वीरः पुरुषसत्तमः ॥ ९
 यो ह्येको हि महावीर्यो निर्देहेद्भोरचक्षुषा ।
 कृत्स्नं दुर्योधनबलं धृतिमान्सत्यसङ्गरः ॥ १०
 चक्षुर्हणं जये सक्तमिष्वासधरमच्युतम् ।
 दान्तं बहुमतं लोके के शूराः पर्यवारयन् ॥ ११
 के दुष्प्रधर्पे राजानमिष्वासधरमच्युतम् ।
 समासेदुर्नरव्याघ्रं कौन्तेयं तत्र मामकाः ॥ १२
 तरसैवाभिपद्याथ यो वै द्रोणमुपाद्रवत् ।
 यः करोति महत्कर्म शत्रूणां वै महाबलः ॥ १३
 महाकायो महोत्साहो नागायुतसमो बले ।
 तं भीमसेनमायान्तं के शूराः पर्यवारयन् ॥ १४

सः प्रसिद्धः । तमजातशत्रुं आयान्तं दृष्ट्वा द्रोणात्कः

अवारयदित्यन्वयः ॥ ७ ॥

यदायाजलदप्रस्थो रथः परमवीर्यावान् ।
 पर्जन्य इव बीभत्सुस्तुमुलामशनीं सृजन् ॥ १५
 विसृजञ्छरजालानि वर्षाणि मघवानिव ।
 अवस्फूर्जन्दिशः सर्वास्तलनेमिस्वनेन च ॥ १६
 चापविद्युत्प्रभो घोरो रथगुल्मवलाहकः ।
 सनेमिघोषस्तनितः शरशब्दातिबन्धुरः ॥ १७
 रोषनिर्जितजीमूतो मनोभिप्रायशीघ्रगः ।
 मर्मातिगो बाणधरस्तुमुलः शोणितोदकैः ॥ १८
 संप्लावयन्दिशः सर्वा मानवैरास्तरन्महीम् ।
 भीमनिःस्वनितो रौद्रो दुर्योधनपुरोगमान् ॥ १९
 युद्धेऽभ्यषिञ्चद्विजयो गार्ध्रपत्रैः शिलाशितैः ।
 गाण्डीवं धारयन्धीमान्कीदृशं वीं मनस्तदा ॥ २०
 इषुसंवाधमाकाशं कुर्वन्कपिवरध्वजः ।
 यदायात्कथमासीत्तु तदा पार्थ समीक्षताम् ॥ २१
 कच्चिद्गाण्डीवशब्देन न प्रणश्यति वै बलम् ।
 यद्गः समैरवं कुर्वन्नर्जुनो भृशमन्वयात् ॥ २२
 कच्चिन्नापानुदत्प्राणानिषुभिर्वीं धनंजयः ।
 वातो वेगादिवाविध्यन्मेघाञ्छरगणैर्नृपान् ॥ २३
 को हि गाण्डीवधन्वानं रणे सोढुं नरोऽर्हति ।
 यमुपश्रुत्य सेनाग्रे जनः सर्वो विदीर्यते ॥ २४
 यत्सेनाः समकम्पन्त यद्वीरानस्पृशद्भयम् ।
 के तत्र नाजहुर्द्रोणं के क्षुद्राः प्राद्रवन्भयात् ॥ २५
 के वा तत्र तनूत्यक्त्वा प्रतीपं मृत्युमाव्रजन् ।
 अमानुषाणां जेतारं युद्धेष्वपि धनंजयम् ॥ २६
 न च वेगं सिताश्वस्य विसहिष्यन्ति मामकाः ।
 गाण्डीवस्य च निर्घोषं प्रावृद्धजलदानैःस्वनम् ॥ २७
 विष्वक्सेनो यस्य यन्ता यस्य योद्धा धनञ्जयः ।
 अशक्यः स रथो जेतुं मन्ये देवासुरैरपि ॥ २८
 सुकुमारो युवा शूरो दर्शनीयश्च पाण्डवः ।
 मेधावी निपुणो धीमान्युधि सत्यपराक्रमः ॥ २९
 आरावं विपुलं कुर्वन्व्यथयन्सर्वसैनिकान् ।
 यद्वायान्नकुलो द्रोणं के शूराः पर्यवारयन् ॥ ३०
 आशीविष इव क्रुद्धः सहदेवो यदाऽभ्ययात् ।

कदनं करिष्यञ्छत्रूणां तेजसा दुर्जयो युधि ॥ ३१
 आर्यव्रतममोधेषु ह्रीमन्तमपराजितम् ।
 सहदेवं तमायान्तं के शूराः पर्यवारयन् ॥ ३२
 यस्तु सौवीरराजस्य प्रमथ्य महतीं चमूम् ।
 आदत्त महिषीं भोजां काम्यां सर्वाङ्गशोभनाम् ॥ ३३
 सत्यं धृतिश्च शौर्यं च ब्रह्मचर्यं च केवलम् ।
 सर्वाणि युयुधानेऽस्मिन्नित्यानि पुरुषर्षभे ॥ ३४
 बलिनं सत्यकर्माणमदीनमपराजितम् ।
 वासुदेवसमं युद्धे वासुदेवादनन्तरम् ॥ ३५
 धनञ्जयोपदेशेन श्रेष्ठमिष्वस्त्रकर्मणि ।
 पार्थेन सममस्त्रेषु कस्तं द्रोणादवारयत् ॥ ३६
 वृष्णीनां प्रवरं वीरं शूरं सर्वधनुष्मताम् ।
 रामेण सममस्त्रेषु यशसा विक्रमेण च ॥ ३७
 सत्यं धृतिर्मतिः शौर्यं ब्राह्मं चास्त्रमनुत्तमम् ।
 सात्वते तानि सर्वाणि त्रैलोक्यमिव केशवे ॥ ३८
 तमेवंगुणसंपन्नं दुर्वारमपि दैवतैः ।
 समासाद्य महेष्वासं के शूराः पर्यवारयन् ॥ ३९
 पाञ्चालेषूत्तमं वीरमुत्तमाभिजनप्रियम् ।
 नित्यमुत्तमकर्माणमुत्तमौजसमाहवे ॥ ४०
 युक्तं धनञ्जयहिते ममानर्थार्थमुत्थितम् ।
 यमवैश्रवणादित्यमहेन्द्रवरूपोपमम् ॥ ४१
 महारथं समाख्यातं द्रोणायोद्यतमाहवे ।
 त्यजन्तं तुमुले प्राणान्के शूराः समवारयन् ॥ ४२
 एकोपसृत्य चेदिभ्यः पाण्डवान्यः समाश्रितः ।
 धृष्टकेतुं समायान्तं द्रोणं कस्तं न्यवारयत् ॥ ४३
 योऽवधीत्केतुमान्वीरो राजपुत्रं दुरासदम् ।
 अपरान्तगिरिद्वारे द्रोणात्कस्तं न्यवारयत् ॥ ४४
 स्त्रीपुंसयोर्नरन्याग्रो यः स वेद गुणागुणान् ।
 शिखण्डिनं याज्ञसेनिमम्लानमनसं युधि ॥ ४५
 देवव्रतस्य समरे हेतुं मृत्योर्महात्मनः ।
 द्रोणायाभिमुखं यान्तं के शूराः पर्यवारयन् ॥ ४६
 यस्मिन्नभ्यधिका वीरे गुणाः सर्वे धनञ्जयात् ।
 यस्मिन्नस्त्राणि सत्यं च ब्रह्मचर्यं च सर्वदा ॥ ४७

अयात् यदा च दुर्योधनपुरोगमान्गार्ध्रपत्रैरभ्यषिञ्चतदा
 नो मनः क्रीदशमभूदिति पष्ठेनान्वयः ॥ १५ ॥ युयुधाने

सात्यकौ ॥ ३४ ॥ सात्वते सात्यकौ ॥ ३८ ॥

वासुदेवसमं वीर्यं धनञ्जयसमं बले ।
 तेजसाऽऽदित्यसदृशं बृहस्पतिसमं मतौ ॥ ४८
 अभिमन्युं महात्मानं व्यात्ताननमिवान्तकम् ।
 द्रोणायाभिमुखं यान्तं के शूराः समवारयन् ॥ ४९
 तरुणस्तरुणप्रज्ञः सौभद्रः परवीरहा ।
 यदाभ्यधावद्वै द्रोणं तदाऽऽसीद्वो मनः कथं ५०
 द्रौपदेया नरव्याघ्राः समुद्रमिव सिन्धवः ।
 यद्रोणमाद्रवन्सङ्ख्ये के शूरास्तात्र्यवारयन् ॥ ५१
 एते द्वादश वर्षाणि क्रीडासुत्सृज्य बालकाः ।
 अस्त्रार्थमवसन्भीष्मे विभ्रतो व्रतमुत्तमम् ॥ ५२
 क्षत्रञ्जयः क्षत्रदेवः क्षत्रवर्मा च मानदः ।
 धृष्टद्युम्नात्मजा वीराः के तान्द्रोणादवारयन् ५३
 शताद्विशिष्टं यं युद्धे सममन्यन्त वृष्णयः ।
 चेकितानं महेष्वासं कस्तं द्रोणादवारयत् ॥ ५४
 वार्धक्षेमिः कलिङ्गानां यः कन्यामाहरद्युधि ।
 अनाधृष्टिरदीनात्मा कस्तं द्रोणादवारयत् ॥ ५५
 आतरः पञ्च कैकेया धार्मिकाः सत्यविक्रमाः ।
 इन्द्रगोपकसंकाशा रक्तवर्मायुधध्वजाः ॥ ५६
 मातृष्वसुः सुता वीराः पाण्डवानां जयार्थिनः ।
 तान्द्रोणं हन्तुमायातात्नके वीराः पर्यवारयन् ५७
 यं योधयन्तो राजानो नाजयन्वारणावते ।
 पण्मासानपि संरब्धा जिघांसन्तो युधां पतिं ५८
 धनुष्मतां वरं शूरं सत्यसन्धं महाबलम् ।
 द्रोणात्कस्तं नरव्याघ्रं युयुत्सुं पर्यवारयत् ॥ ५९
 यः पुत्रं काशिराजस्य वाराणस्यां महारथम् ।
 समरे स्त्रीषु गृध्यन्तं भलेनापाहरद्रथात् ॥ ६०
 धृष्टद्युम्नं महेष्वासं पार्थानां मन्त्रधारिणम् ।
 युक्तं दुर्योधनानर्थं सृष्टं द्रोणवधाय च ॥ ६१
 निर्दहन्तं रणे योधान्दारयन्तं च सर्वतः ।
 द्रोणाभिमुखमायान्तं के शूराः पर्यवारयन् ॥ ६२
 उत्सङ्ग इव संवृद्धं द्रुपदस्यास्त्रवित्तमम् ।

शैखण्डिनं शस्त्रगुप्तं के च द्रोणादवारयन् ॥ ६३
 य इमां पृथिवीं कृत्स्नां चर्मवत्समवेष्टयत् ।
 महता रथघोषेण मुख्यारिघ्नो महारथः ॥ ६४
 दशाश्वमेधानाजहे खन्नपानाप्तदक्षिणान् ।
 निरर्गलान्सर्वमेधानपुत्रवत्पालयन्प्रजाः ॥ ६५
 विसृष्टा दक्षिणा यस्य गङ्गाजलमवारयत् ।
 गङ्गास्रोतसि यावत्यः सिकता अप्यशेषतः ।
 तावतीर्गा ददौ वीर उशीनरसुतोऽध्वरे ॥ ६६
 न पूर्वं नापरे चक्रुरिदं केचन मानवाः ।
 इतीदं चुक्रुशुर्देवाः कृते कर्मणि दुष्करे ॥ ६७
 पश्यामस्त्रिषु लोकेषु न तं संस्थान्नुचारिषु ।
 जातं चापि जनिष्यन्तं द्वितीयं चापि सांप्रतम् ॥ ६८
 अन्यमौशीनराञ्छैव्यादुरो वोढारमित्युत ।
 गतिं यस्य न यास्यन्ति मानुषा लोकवासिनः ॥ ६९
 तस्य नप्सारमायान्तं शैब्यं कः समवारयत् ।
 द्रोणायाभिमुखं यत्तं व्यात्ताननमिवान्तकम् ॥ ७०
 विराटस्य रथानीकं मत्स्यस्यामित्रघातिनः ।
 प्रेप्सन्तं समरे द्रोणं के वीराः पर्यवारयन् ॥ ७१
 सद्यो वृकोदराज्जातो महाबलपराक्रमः ।
 मायावी राक्षसो वीरो यस्मान्मम महद्भयम् ॥ ७२
 पार्थानां जयकामं तं पुत्राणां मम कण्टकम् ।
 घटोत्कचं महात्मानं कस्तं द्रोणादवारयत् ॥ ७३
 एते चान्ये च बहवो येषामर्थाय सञ्जय ।
 त्यक्तारः संयुगे प्राणान्किं तेषामजितं युधि ॥ ७४
 येषां च पुरुषव्याघ्रः शार्ङ्गधन्वा व्यपाश्रयः ।
 हितार्थी चापि पार्थानां कथं तेषां पराजयः ॥ ७५
 लोकानां गुरुरत्यर्थं लोकनाथः सनातनः ।
 नारायणो रणे नाथो दिव्यो दिव्यात्मकः प्रभुः ७६
 यस्य दिव्यानि कर्माणि प्रवदन्ति मनीषिणः ।
 तान्यहं कीर्तयिष्यामि भक्त्या स्यैर्यार्थमात्मनः ७७

॥ इति श्रीमन्महाभारते द्रोणपर्वणि द्रोणाभिषेकपर्वणि दशमोऽध्यायः ॥ १० ॥

एकादशोऽध्यायः ॥ ११ ॥

धृतराष्ट्रेण प्रसङ्गाद्भक्त्युद्देकेण श्रीकृष्णचरित्रानुकीर्तनम् ॥ १ ॥ धृतराष्ट्रेण बहुधा विचिन्त्य सञ्जयं प्रति युद्धकथन-
चोदना ॥ २ ॥

धृतराष्ट्र उवाच ।

शृणु दिव्यानि कर्माणि वासुदेवस्य सञ्जय ।
कृतवान्यानि गोविन्दो यथानान्यः पुमान्कचित् १
संवर्धता गोपकुले बालेनैव महात्मना ।
विख्यापितं बलं बाह्वोस्त्रिषु लोकेषु सञ्जय ॥ २
पूतनां शकटं हत्वा केशिनं चैव वाजिनम् ।
ऋषभं धेनुकं चैव अरिष्टं च महाबलम् ॥ ३
दावान्मुक्त्वा महाबाहुर्हत्वा गोवर्धनं गिरिम् ।
चाणूरं मुष्टिकं चैव रङ्गमध्ये निहत्य च ॥ ४
प्रलम्बं नरकं जम्भं पीठं चापि महासुरम् ।
मुरं चान्तकसंकाशमवधीत्पुष्करेक्षणः ॥ ५
तथा कंसो महातेजा जरासन्धेन पालितः ।
विक्रमेणैव कृष्णेन सगणः पातितो रणे ॥ ६
सुनामा रणविक्रान्तः समग्राक्षौहिणीपतिः ।
भोजराजस्य मध्यस्थो भ्राता कंसस्य वीर्यवान् ॥ ७
बलदेवद्वितीयेन कृष्णेनामित्रघातिना ।
तरस्वी समरे दग्धः ससैन्यः शरसेनराद् ॥ ८
दुर्वासा नाम विप्रर्षिस्तथा परमकोपनः ।
आराधितः सदारेण स चासौ प्रददौ वरान् ॥ ९
तथा गान्धारराजस्य सुतां वीरः स्वयंवरे ।
निर्जित्य पृथिवीपालानावहत्पुष्करेक्षणः ॥ १०
अमृष्यमाणा राजानो यस्य जाला हया इव ।
रथे वैवाहिके युक्ताः प्रतोदेन कृतव्रणाः ॥ ११
जरासन्धं महाबाहुमुपायेन जनार्दनः ।
परेण घातयामास समग्राक्षौहिणीपतिम् ॥ १२
चेदिराजं च विक्रान्तं राजसेनापतिं बली ।
अर्थे विवदमानं च जघान पशुवत्तदा ॥ १३
सौभं दैत्यपुरं खस्थं शाल्वगुप्तं दुरासदम् ।
समुद्रकुक्षौ विक्रम्य पातयामास माधवः ॥ १४
अङ्गान्वङ्गान्कलिङ्गांश्च मागधान्काशिकोसलान् ।

वात्स्यगार्ग्यकरुपांश्च पौण्ड्रांश्चाप्यजयद्रणे ॥ १५
आवन्त्यान्दाक्षिणात्यांश्च पार्वतीयान्दशेरकान् ।
काश्मीरकानौरसिकान्पिशाचांश्च समुद्रलान् ॥ १६
काम्भोजान्वाटधानांश्च चोलान्पाण्ड्यांश्च सञ्जय ।
त्रिगर्तान्मालवांश्चैव दरदांश्च सुदुर्जयान् ॥ १७
नानादिग्भ्यश्च संप्राप्तान्खशांश्चैव शकांस्तथा ।
जितवान्पुण्डरीकाक्षो यवनं च सहानुगम् ॥ १८
प्रविश्य मकरावासं यादोगणनिपेवितम् ।
जिगाय वरुणं सङ्ख्ये सलिलान्तर्गतं पुरा ॥ १९
युधि पञ्चजनं हत्वा दैत्यं पातालवासिनम् ।
पाञ्चजन्यं हृषीकेशो दिव्यं शङ्खमवाप्तवान् ॥ २०
खाण्डवे पार्थसहितस्तोषयित्वा हुताशनम् ।
आग्नेयमस्त्रं दुर्धर्षं चक्रं लेभे महाबलः ॥ २१
वैनतेयं समारुह्य त्रासयित्वाऽमरावतीम् ।
महेन्द्रभवनाद्वीरः पारिजातमुपानयत् ॥ २२
तच्च मर्षितवाञ्छको जानंस्तस्य पराक्रमम् ।
राज्ञां चाप्यजितं कंचित्कृष्णेनेह न शुश्रुम ॥ २३
यच्च तन्महदार्यं सभायां मम सञ्जय ।
कृतवान्पुण्डरीकाक्षः कस्तदन्य इहार्हति ॥ २४
यच्च भक्त्या प्रसन्नोऽहमद्राक्षं कृष्णमीश्वरम् ।
तन्मे सुविदितं सर्वं प्रत्यक्षमिव चागमम् ॥ २५
नान्तो विक्रमयुक्तस्य बुद्ध्या युक्तस्य वा पुनः ।
कर्मणां शक्यते गन्तुं हृषीकेशस्य सञ्जय ॥ २६
तथा गदश्च साम्बश्च प्रद्युम्नोऽथ विदूरथः ।
अगावहोऽनिरुद्धश्च चारुदेणः ससारणः ॥ २७
उल्मुको निशठश्चैव श्लिष्टी बभ्रुश्च वीर्यवान् ।
पृथुश्च विपृथुश्चैव शमीकोऽथारिमेजयः ॥ २८
एतेऽन्ये बलवन्तश्च वृष्णिवीराः प्रहारिणः ।
कथंचित्पाण्डवानीकं श्रयेयुः समरे स्थिताः ॥ २९
आहूता वृष्णिवीरेण केशवेन महात्मना ।

विक्रमेणैव अस्त्रं धिना ॥ ६ ॥ परेण भीमेन ॥ १२ ॥
द्रोण ० ३

एकादशोऽध्यायः ॥ ११ ॥

ततः संशयितं सर्वं भवेदिति मतिर्मम ॥ ३०
 नागायुतबलो वीरः कैलासशिखरोपमः ।
 वनमाली हली रामस्तत्र यत्र जनार्दनः ॥ ३१
 यमाहुः सर्वपितरं वासुदेवं द्विजातयः ।
 अपि वा ह्येष पाण्डूनां योत्स्यतेऽर्थाय सञ्जय ॥ ३२
 स यदा तात संनह्येत्पाण्डवार्थाय सञ्जय ।
 न तदा प्रतिसंयोद्धा भविता तत्र कश्चन ॥ ३३
 यदि स्म कुरवः सर्वे जयेयुर्नाम पाण्डवान् ।
 वाष्पेयोऽर्थाय तेषां वै गृहीयाच्छस्त्रमुत्तमम् ॥ ३४
 ततः सर्वान्नरव्याघ्रो हत्वा नरपतीन्रणे ।
 कौरवांश्च महाबाहुः कुन्त्यै दद्यात्स मेदिनीम् ॥ ३५
 यस्य यन्ता हृषीकेशो योद्धा यस्य धनञ्जयः ।
 रथस्य तस्य कः सङ्ख्ये प्रत्यनीको भवेद्रथः ॥ ३६
 न केनचिदुपायेन कुरूणां दृश्यते जयः ।
 तस्मान्मे सर्वमाचक्ष्व यथा युद्धमवर्तते ॥ ३७
 अर्जुनः केशवस्यात्मा कृष्णोऽप्यात्मा किरीटिनः ।
 अर्जुने विजयो नित्यं कृष्णे कीर्तिश्च शाश्वती ॥ ३८
 सर्वेष्वपि च लोकेषु ग्रीभत्सुरपराजितः ।
 प्राधान्येनैव भूयिष्ठममेयाः केशवे गुणाः ॥ ३९
 मोहादुर्योधनः कृष्णं यो न वेत्तीह केशवम् ।
 मोहितो दैवयोगेन मृत्युपाशपुरस्कृतः ॥ ४०
 न वेद कृष्णं दाशार्हमर्जुनं चैव पाण्डवम् ।

पूर्वदेवौ महात्मानौ नरनारायणावुभौ ॥ ४१
 एकात्मानौ द्विधाभूतौ दृश्येते मानवैर्भुवि ।
 मनसापि हि दुर्धर्षौ सेनामेतां यशस्विनौ ॥ ४२
 नाशयेतामिहेच्छन्तौ मानुषत्वाच्च नेच्छतः ।
 युगस्येव विपर्ययो लोकानामिव मोहनम् ॥ ४३
 भीष्मस्य च वधस्तात द्रोणस्य च महात्मनः ।
 न ह्येव ब्रह्मचर्येण न वेदाध्ययनेन च ॥ ४४
 न क्रियाभिर्न चास्त्रेण मृत्योः कश्चिन्निर्वायते ।
 लोकसंभावितौ वीरौ कृतास्त्रौ युद्धदुर्मदौ ॥ ४५
 भीष्मद्रोणौ हतौ श्रुत्वा किन्तु जीवामि सञ्जय ।
 यां तां श्रियमसूयामः पुरा दृष्ट्वा युधिष्ठिरे ॥ ४६
 अद्य तामनुजानीमो भीष्मद्रोणवधेन ह ।
 मत्कृते चाप्यनुप्राप्तः कुरूणामेष संक्षयः ॥ ४७
 पक्वानां हि वधे मृत वज्रायन्ते तृणान्युत ।
 अनन्तमिदमैश्वर्यं लोके प्राप्तो युधिष्ठिरः ॥ ४८
 यस्य कोपान्महात्मानौ भीष्मद्रोणौ निपातितौ ।
 प्राप्तः प्रकृतितो धर्मो न धर्मो मामकान्प्रति ॥ ४९
 क्रूरः सर्वविनाशाय कालोऽसौ नातिवर्तते ।
 अन्यथा चिन्तिता ह्यर्था नरैस्तात मनस्विभिः ।
 अन्यथैव प्रपद्यन्ते दैवादिति मतिर्मम ॥ ५०
 तस्मादपरिहार्येऽर्थे संप्राप्ते कृच्छ्र उत्तमे ।
 अपारणीये दुश्चिन्त्ये यथाभूतं प्रचक्ष्व मे ॥ ५१

॥ इति श्रीमन्महाभारते द्रोणपर्वणि द्रोणाभिषेकपर्वणि एकादशोऽध्यायः ॥ ११ ॥

द्वादशोऽध्यायः ॥ १२ ॥

द्रोणचोदितेन दुर्योधनेन युधिष्ठिरस्य जीवग्राहं ग्रहणवरणम् ॥ १ ॥ द्रोणेन अर्जुनासन्निधाने तद्ग्रहणे प्रतिज्ञाते दुर्यो-
 धनेन तदुद्धोषणम् ॥ २ ॥

सञ्जय उवाच ।
 'शुश्रूषस्व स्थिरो भूत्वा शंसतो मम भारत ।'
 हन्त ते कथयिष्यामि सर्वं प्रत्यक्षदर्शिवान् ।
 यथा सत्यपरो द्रोणः सादितः पाण्डुसञ्जयैः ॥ १
 सेनापतिस्त्वं संप्राप्य भारद्वाजो महारथः ।
 मध्ये सर्वस्य सैन्यस्य पुत्रं ते वाक्यमब्रवीत् ॥ २
 यत्कौरवाणामृषभादापगेयादनन्तरम् ।

सैन्यापत्ये त्वया राजन्नद्य सत्कृतवानहम् ॥ ३
 सदृशं कर्मणस्तस्य फलं प्राप्नुहि भारत ।
 करोमि कामं कं तेऽद्य प्रवृणीष्व यमिच्छसि ॥ ४
 सञ्जय उवाच ।
 ततो दुर्योधनो राजा कर्णदुःशासनादिभिः ।
 संमन्त्र्योवाच दुर्धर्षमाचार्यं जयतां वरम् ॥ ५
 ददासि चेद्वरं महां जीवग्राहं युधिष्ठिरम् ।

गृहीत्वा रथिनां श्रेष्ठं मत्समीपमिहानय ॥ ६
 'इच्छेयं वै महात्मानं धर्मात्मानं युधिष्ठिरम् ।
 भ्रातॄणां पश्यतामेव जीवग्राहेण मे द्विज ॥ ७
 गृहीत्वा रथिनां श्रेष्ठं मत्सकाशमिहानय ।
 ग्रीणाम्यनेन कार्येण ससुहृज्जनबान्धवः ॥ ८
 सञ्जय उवाच ।
 ततः कुरूणामाचार्यः श्रुत्वा पुत्रस्य ते वचः ।
 सेनां ग्रहर्षयन्सर्वामिदं वचनमब्रवीत् ॥ ९
 धन्यः कुन्तीसुतो राजन्यस्य ग्रहणमिच्छसि ।
 न वधं तस्य दुर्धर्षं वरमद्य प्रयाचसे ॥ १०
 किमर्थं च नरव्याघ्र न वधं तस्य काङ्क्षसे ।
 नाशंससि क्रियामेतां मत्तो दुर्योधन ध्रुवम् ॥ ११
 आहोस्विद्धर्मराजस्य द्वेष्टा कश्चिन्न विद्यते ।
 यदीच्छसि त्वं जीवन्तं कुलं रक्षसि चात्मनः ॥ १२
 अथवा भरतश्रेष्ठ निर्जित्य युधि पाण्डवान् ।
 राज्यांशं प्रति दत्त्वा च सौभ्रात्रं कर्तुमिच्छसि ॥ १३
 धन्यः कुन्तीसुतो राजा सुजातं चास्य धीमतः ।
 अजातशत्रुता सत्या तस्य यत्स्निह्यते भवान् ॥ १४
 सञ्जय उवाच ।
 द्रोणेन चैवमुक्तस्य तव पुत्रस्य भारत ।
 सहसा निःसृतो भावो योस्य नित्यं हृदि स्थितः ॥ १५
 नाकारो गृहीतुं शक्यो बृहस्पतिसमैरपि ।
 तस्मात्तव सुतो राजन्ग्रहृष्टो वाक्यमब्रवीत् ॥ १६
 वधे कुन्तीसुतस्याजौ नाचार्यं विजयो मम ।
 हते युधिष्ठिरे पार्था हन्युः सर्वान्हि नो ध्रुवम् ॥ १७
 नैव शक्या रणे सर्वे निहन्तुममरैरपि ॥ १८
 'यदि सर्वे हनिष्यन्ते पाण्डवाः ससुता मृधे ।
 ततः कृत्स्नं वशे कृत्वा निःशेषं नृपमण्डलम् ।
 ससागरवनां स्फीतां विजित्य बभूवामिमाम् ॥ १९
 विष्णुर्दास्यति कृष्णायै कुन्त्यै वा पुरुषोत्तमः ।
 यद्येष चैषां शेषः स्यात्स एवास्मान्न शेषयेत् ॥ २०
 सत्यप्रतिज्ञे त्वानीते पुनर्द्युतेन निर्जिते ।

'तस्मिञ्जीवति चायाते ह्युपायैर्बहुभिः कृतैः ।'
 पुनर्यास्यन्त्यरण्याय पाण्डवास्तमनुव्रताः ॥ २१
 सोऽयं मम जयो व्यक्तं दीर्घकालं भविष्यति ।
 अतो न वधमिच्छामि धर्मराजस्य कर्हिचित् ॥ २२
 सञ्जय उवाच ।
 तस्य जिह्वमभिप्रायं ज्ञात्वा द्रोणोऽर्थतत्त्ववित् ।
 तं वरं सान्तरं तस्मै ददौ संचिन्त्य बुद्धिमान् ॥ २३
 द्रोण उवाच ।
 न चेद्युधिष्ठिरं वीरः पालयेदर्जुनो युधि ।
 मन्यस्व पाण्डवश्रेष्ठमानीतं वशमात्मनः ॥ २४
 न हि शक्यो रणे पार्थः सेन्द्रैर्देवासुरैरपि ।
 प्रत्युद्यातुमतस्तात न तस्माद्धर्षयाम्यहम् ॥ २५
 असंशयं स मे शिष्यो मत्पूर्वश्चास्त्रकर्मणि ।
 तरुणः सुकृती युक्त एकायनगतश्च सः ॥ २६
 अस्त्राणीन्द्राच्च रुद्राच्च भूयांसि समवाप्तवान् ।
 अमर्षितश्च ते राजंस्ततो नामर्षयाम्यहम् ॥ २७
 स चापक्रम्यतां युद्धाद्येनोपायेन शक्यते ।
 अपनीते ततः पार्थे धर्मराजो जितस्त्वया ॥ २८
 ग्रहणे हि जयस्तस्य न वधे पुरुषर्षभ ।
 'ग्रहणं हि वधात्तस्य धर्मराजस्य मन्यसे ।'
 अनेनैवाभ्युपायेन ग्रहणं समुपैष्यसि ॥ २९
 अहं गृहीत्वा राजानं सत्यधर्मपरायणम् ।
 आनयिष्यामि ते राजन्वशमद्य न संशयः ॥ ३०
 यदि स्थास्यति संग्रामे मुहूर्तमपि मेऽग्रतः ।
 अपनीते नरव्याघ्रे कुन्तीपुत्रे धनञ्जये ॥ ३१
 फल्गुनस्य समीपे तु न हि शक्यो युधिष्ठिरः ।
 ग्रहीतुं समरे राजन्सेन्द्रैरपि सुरासुरैः ॥ ३२
 सञ्जय उवाच ।
 'एवमुक्ते तदा तस्मिन्दुद्धे देवासुरोपमे ।'
 सान्तरं तु प्रतिज्ञाते राज्ञो द्रोणेन निग्रहे ।
 गृहीतं तममन्यन्त तव पुत्राः सुबालिशाः ॥ ३३
 ततो दुर्योधनेनापि ग्रहणं पाण्डवस्य तत् ।

एतां वधरूपां क्रियां मत्तो नाशंससि न संभावयसि ॥ ११ ॥
 तदिच्छसि त्वं इति क. ख. पाठः ॥ १२ ॥ सुजातं शोभनं जन्म

॥ १४ ॥ व्यक्तं नियतम् ॥ २२ ॥ मत्पूर्वः अहं पूर्वो गुरुर्षयः ।
 एकायनगतः जयमरणान्यतरनिश्चयवान् ॥ २६ ॥

‘स्कन्धावारेषु सर्वेषु यथास्थानेषु मारिष ।’

सैन्यस्थानेषु सर्वेषु सुधोषितमरिदम ॥ ३४

पाण्डवेषु सापेक्षं द्रोणं जानाति ते सुतः ।

ततः प्रतिज्ञास्यैर्यार्थं स मन्त्रो बहुलीकृतः ॥ ३५

॥ इति श्रीमन्महाभारते द्रोणपर्वणि द्रोणाभिषेकपर्वणि द्वादशोऽध्यायः ॥ १२ ॥

त्रयोदशोऽध्यायः ॥ १३ ॥

अर्जुनेन द्रोणप्रतिज्ञाभीतस्य युधिष्ठिरस्य समाश्वासनम् ॥ १ ॥ युद्धारम्भो द्रोणपराक्रमश्च ॥ २ ॥

सञ्जय उवाच ।

सान्तरे तु प्रतिज्ञाते राज्ञो द्रोणेन निग्रहे ।

ततस्ते सैनिकाः श्रुत्वा तं युधिष्ठिरनिग्रहम् ।

सिंहनादरवांश्चकुर्वाहुशब्दांश्च कृत्स्नशः ॥ १

तच्च सर्वं यथान्यायं धर्मराजेन भारत ।

आप्तैश्चरैः परिज्ञातं भारद्वाजचिकीर्षितम् ॥ २

ततः सर्वान्समानाय्य भ्रातृनन्यांश्च सर्वशः ।

अब्रवीद्धर्मराजस्तु धनञ्जयमिदं वचः ॥ ३

श्रुतं ते पुरुषव्याघ्र द्रोणस्याद्य चिकीर्षितम् ।

यथा तन्न भवेत्सत्यं तथा नीतिर्विधीयताम् ॥ ४

सान्तरं हि प्रतिज्ञातं द्रोणेनामित्रघातिना ।

तच्चान्तरममोघेषौ त्वयि तेन समाहितम् ॥ ५

तत्त्वमद्य महाबाहो युध्यस्व मदनन्तरम् ।

यथा दुर्योधनः कामं नेमं द्रोणादवाप्नुयात् ॥ ६

अर्जुन उवाच ।

यथा मे न वधः कार्य आचार्यस्य कथंचन ।

तथा तव परित्यागो न मे राजंश्चिकीर्षितः ॥ ७

अप्येवं पाण्डव प्राणानुत्सृजेयमहं युधि ।

प्रतियाताऽहमाचार्यं त्वां न जह्यां कथंचन ॥ ८

त्वां निगृह्याहवे राजन्धार्तराष्ट्रो यमिच्छति ।

न स तं जीवलोकोऽस्मिन्कामं प्राप्ता कथंचन ॥ ९

प्रपतेह्यसौः सनक्षत्रा पृथिवी शकली भवेत् ।

न त्वां द्रोणो निगृह्णीया जीवमाने मयि ध्रुवम् ॥ १०

यदि तस्य रणे साह्यं कुरुते वज्रभृत्स्वयम् ।

विष्णुर्वा सहितो देवैर्न त्वां प्राप्स्यत्यसौ मृधे ॥ ११

मयि जीवति राजेन्द्र न भयं कर्तुमर्हसि ।

द्रोणादस्त्रभृतां श्रेष्ठात्सर्वशस्त्रभृतामपि ॥ १२

अन्यच्च ब्रूयां राजेन्द्र प्रतिज्ञां मम निश्चलाम् ॥ १३

न सराम्यनृतं तावन्न सरामि पराजयम् ।

न सरामि प्रतिश्रुत्य विस्मृत्य मनसाऽकृतम् ॥ १४

सञ्जय उवाच ।*

ततः शङ्खाश्च भेर्यश्च मृदङ्गाश्चानकैः सह ।

प्रावाद्यन्त महाराज पाण्डवानां निवेशने ॥ १५

सिंहनादश्च संजज्ञे पाण्डवानां महात्मनाम् ।

धनुर्ज्यातलशब्दश्च गगनस्पृक्सुभैरवः ॥ १६

श्रुत्वा शङ्खस्य निर्घोषं पाण्डवस्य महौजसः ।

त्वदीयेष्वप्यनीकेषु वादित्राण्यभिजग्निरे ॥ १७

ततो व्यूढान्यनीकानि तव तेषां च भारत ।

शनैरुपेयुरन्योन्यं योत्स्यमानानि संयुगे ॥ १८

ततः प्रवृत्ते युद्धं तुमुलं रोमहर्षणम् ।

पाण्डवानां कुरूणां च द्रोणपाञ्चाल्ययोरपि ॥ १९

यतमानाः प्रयत्नेन द्रोणानीकविशातने ।

न शेकुः सञ्जया युद्धे तद्धि द्रोणेन पालितम् ॥ २०

तथैव तव पुत्रस्य रथोदाराः प्रहारिणः ।

न शेकुः पाण्डवीं सेनां पाल्यमानां किरीटिना ॥ २१

आस्तां ते स्तिमिते सेने रक्ष्यमाणे परस्परम् ।

संप्रसुप्ते यथा नक्तं वनराज्यौ सुषुप्तिते ॥ २२

ततो रुक्मरथो राजन्नर्केणैव विराजता ।

वरूथिना विनिष्पत्य व्यचरत्पृतनामुखे ॥ २३

तमुद्यन्तं रथेनैकमाशुकारिणमाहवे ।

अनेकमिव संत्रासान्मेनिरे पाण्डुसञ्जयाः ॥ २४

तेन मुक्ताः शरा घोरा विचेरुः सर्वतोदिशम् ।

बहुलीकृतः प्रतिज्ञां न त्यजेदिति बहुषु प्रकाशितः ॥ ३५ ॥

द्वादशोऽध्यायः ॥ १२ ॥

संप्रसुप्ते कृतपत्रसंकोचे ॥ २२ ॥ वरूथिना रथेन ॥ २३ ॥

त्रयोदशोऽध्यायः ॥ १३ ॥

त्रासयन्तो महाराज पाण्डवेयस्य वाहिनीम् ॥ २५
मध्यंदिनमनुप्राप्तो गमस्तिशतसंवृतः ।
यथा दृश्येत धर्माशुस्तथा द्रोणोऽप्यदृश्यत ॥ २६
न चैनं पाण्डवेयानां कश्चिच्छक्नोति भारत ।
वीक्षितुं समरे क्रुद्धं महेन्द्रमिव दानवाः ॥ २७

मोहयित्वा ततः सैन्यं भारद्वाजः प्रतापवान् ।
धृष्टद्युम्नबलं तूर्णं व्यधमन्निशितैः शरैः ॥ २८
स दिशः सर्वतो रुद्धा संवृत्य खमजिह्वगैः ।
पार्षतो यत्र तत्रैनौ मभिनत्पाण्डुवाहिनीम् ॥ २९

॥ इति श्रीमन्महाभारते द्रोणपर्वणि द्रोणाभिषेकपर्वणि एकादशदिवसयुद्धे त्रयोदशोऽध्यायः ॥ १३ ॥

चतुर्दशोऽध्यायः ॥ १४ ॥

द्रोणयुद्धं द्वैरथयुद्धमभिमन्युपराक्रमश्च ॥ १ ॥

सञ्जय उवाच ।
ततः स पाण्डवानीके जनयन्मुमहद्भयम् ।
व्यचरत्पृतनां द्रोणो दहन्कक्षमिवानलः ॥ १
निर्दहन्तमनीकानि साक्षादग्निमिवोत्थितम् ।
दृष्ट्वा रुक्मरथं क्रुद्धं समकम्पन्त सृञ्जयाः ॥ २
सततं कृप्यतः सङ्ख्ये धनुषोऽस्याशुकारिणः ।
ज्याघोषः शुश्रुवेऽत्यर्थं विस्फूर्जितमिवाशनेः ॥ ३
रथिनः सादिनश्चैव नागानश्चान्पदातिनः ।
रौद्रा हस्तवता मुक्ताः संमृद्दन्ति स्म सायकाः ॥ ४
नानद्यमानः पर्जन्यः प्रवृद्धः शुचिसंक्षेप ।
अश्मवर्षमिवावर्षत्परेषामावहद्भयम् ॥ ५
विचरन्स दिशः सर्वाः सेनां संक्षोभयन्प्रभुः ।
वर्धयामास सन्नासं शात्रवाणाममानुषम् ॥ ६
तस्य विद्युदिवाग्नेषु चापं हेमपरिष्कृतम् ।
भ्राजमानं रथे तस्मिन्दृश्यते स्म महाभयम् ॥ ७
स वीरः सत्यवान्प्राज्ञो धर्मनित्यः सदा पुनः ।
युगान्तकालबद्धोरां रौद्रां प्रावर्तयन्नदीम् ॥ ८
अमर्षवेगप्रभवां क्रव्यादगणसङ्कुलाम् ।
बलौघैः सर्वतः पूर्णां ध्वजवृक्षपहारिणीम् ॥ ९
शोणितोदां रथावर्ता हस्त्यश्चक्रतरोधसम् ।
कवचोडुपसंयुक्तां मांसपङ्कसमाकुलाम् ॥ १०
मेदोमज्जास्थिसिकतामुष्णीषचयफेनिलाम् ।
संग्रामजलदापूर्णां प्रासमत्स्यसमाकुलाम् ॥ ११

नरनागाश्चकलिलां शरवेगौघवाहिनीम् ।
शरीरदारुसङ्घाटां रथकच्छपसंकुलाम् ॥ १२
उत्तमाङ्गैः पङ्कजिनीं निस्त्रिंशद्वपसंकुलाम् ।
रथनागहृदोपेतां नानाभरणभूषिताम् ॥ १३
महारथशतावर्ता भूमिरेणूमिमालिनीम् ।
महावीर्यवतां सङ्ख्ये सुतरां भीरुदुस्तराम् ॥ १४
शरीरशतसंवाधां गृध्रकङ्कनिपेविताम् ।
महारथसहस्राणि नयन्तीं यमसादनम् ॥ १५
शूलव्यालसमाकीर्णां प्राणिवाजिनिपेविताम् ।
छिन्नक्षत्रमहाहंसां मुकुटाण्डजसेविताम् ॥ १६
चक्रकूर्माङ्गदानकां शरक्षुद्रझपाकुलाम् ।
बकगृध्रसगालानां घोरसङ्घैर्निपेविताम् ॥ १७
निहतान्प्राणिनः सङ्ख्ये द्रोणेन बलिना रणे ।
वहन्तीं पितृलोकाय शतशो राजसत्तम ॥ १८
शरीरशतसंवाधां केशशैवलशाद्वलाम् ।
नदीं प्रावर्तयद्राजन्भीरूणां भयवर्धिनीम् ॥ १९
तर्जयन्तमनीकानि तानि तानि महारथम् ।
सर्वतोऽभ्यद्रवन्द्रोणं युधिष्ठिरपुरोगमाः ॥ २०
तानभिद्रवतः शूरांस्तावका दृढविक्रमाः ।
सर्वतः प्रत्यगृह्णन्त तदभूद्रोमहर्षणम् ॥ २१
शतमायस्तु शकुनिः सहदेवं समाद्रवत् ।
सनियन्तृध्वजरथं विव्याध निशितैः शरैः ॥ २२
तस्य माद्रीसुतः केतुं धनुः स्रुतं हयाक्षपि ।

नातिक्रुद्धः शरैश्छित्त्वा पथ्या विव्याध सौबलम् ।
 'भिक्त्वा च शरवर्षेण शकुनिं प्रत्यवारयत् ॥' २३
 गदां गृहीत्वा शकुनिः प्रचस्कन्द रथोत्तमात् ।
 स तस्य गदया राजन्रथात्सूतमपातयत् ॥ २४
 ततस्तौ विरथौ राजन्गदाहस्तौ महाबलौ ।
 चिक्रीडतू रणे शरौ सशृङ्गाविव पर्वतौ ॥ २५
 द्रोणः पाञ्चालदायादं विव्याध निशितैः शरैः ।
 तयोस्त्र महाराज बाणवर्षैः प्रकाशितम् ।
 खद्योतैरिव चाकाशं प्रदोषे पुरुषर्षभ ॥ २६
 विविंशतिं भीमसेनो विंशत्या निशितैः शरैः ।
 विद्धा नाकम्पयद्वीरस्तदद्भुतमिवाभवत् ॥ २७
 विविंशतिस्तु सहसा व्यश्वकेतुशरासनम् ।
 भीमं चक्रे महाराज ततः सैन्यान्यपूजयन् ॥ २८
 स तन्न ममृषे वीरः शत्रोर्विक्रममाहवे ।
 ततोऽस्य गदया दान्तान्हयात्सर्वानपातयत् ॥ २९
 हताश्वात्स रथाद्राजन्गृह्य चर्म महाबलः ।
 अभ्ययाद्धीमसेनं तु मत्तो मत्तमिव द्विपम् ॥ ३०
 शल्यस्तु नकुलं वीरः स्वस्त्रीयं प्रियमात्मनः ।
 विव्याध प्रहसन्वाणैर्लालयन्कोपयन्निव ॥ ३१
 तस्याश्वानातपत्रं च ध्वजं मृतमथो धनुः ।
 निपात्य नकुलः सङ्ख्ये शङ्खं दध्मौ प्रतापवान् ॥ ३२
 धृष्टकेतुः कृपेणास्ताञ्छित्त्वा बहुविधाञ्छरान् ।
 कृपं विव्याध सप्तत्या ध्वजं चास्य त्रिभिः शरैः ॥ ३३
 तं कृपः शरवर्षेण महता समवारयत् ।
 विव्याध च रणे विप्रो धृष्टकेतुममर्षणम् ॥ ३४
 सात्यकिः कृतवर्माणं नाराचेन स्तनान्तरे ।
 विद्धा विव्याध सप्तत्या पुनरन्यैः सयन्निव ॥ ३५
 तं भोजः सप्तसप्तत्या विद्धाऽऽशु निशितैः शरैः ।
 नाकम्पयत शैनेयं शीघ्रो वायुरिवाचलम् ॥ ३६
 सेनापतिः सुशर्माणं भृशं मर्मस्वताडयत् ।
 स चापि तं तोमरेण जव्रुदेशेऽभ्यताडयत् ॥ ३७
 वैकर्तनं तु समरे विराटः प्रत्यवारयत् ।
 सह मत्स्यैर्महावीर्यैस्तदद्भुतमिवाभवत् ॥ ३८
 तत्पौरुषमभूत्तत्र सूतपुत्रस्य दारुणम् ।
 यत्सैन्यं वारयामास शरैः सन्नतपर्वभिः ॥ ३९

द्रुपदस्तु स्वयं राजा भगदत्तेन सङ्गतः ।
 तयोर्युद्धं महाराज चित्ररूपमिवाभवत् ॥ ४०
 भगदत्तस्तु राजानं द्रुपदं नतपर्वभिः ।
 सनियन्तृध्वजरथं विव्याध पुरुषर्षभः ॥ ४१
 द्रुपदस्तु ततः क्रुद्धो भगदत्तं महारथम् ।
 आजघानोरसि क्षिप्रं शरेणानतपर्वणा ॥ ४२
 युद्धं योधवरौ लोके सौमदत्तिशिखण्डिनौ ।
 भूतानां त्रासजननं चक्रातेऽस्त्रविशारदौ ॥ ४३
 भूरिश्रवा रणे राजन्याज्ञसेनिं महारथम् ।
 महता सायकौधेन छादयामास वीर्यवान् ॥ ४४
 शिखण्डी तु ततः क्रुद्धः सौमदत्तिं विशांपते ।
 नवत्या सायकानां तु कम्पयामास भारत ॥ ४५
 राक्षसौ रौद्रकर्माणौ हैडिम्बालम्बुसानुभौ ।
 चक्रातेऽत्यद्भुतं युद्धं परस्परजयैषिणौ ॥ ४६
 मायाशतसृजौ द्रुपौ मायाभिरितरेतरम् ।
 अन्तर्हितौ चेरतुस्तौ भृशं विसयकारिणौ ॥ ४७
 चेकितानोऽनुविन्देन युयुधे चातिभैरवम् ।
 यथा देवासुरे युद्धे बलशकौ महाबलौ ॥ ४८
 लक्ष्मणः क्षत्रदेवेन विमर्दमकरोद्भृशम् ।
 यथा विष्णुः पुरा राजन्हिरण्याक्षेण संयुगे ॥ ४९
 ततः प्रचलिताश्चेन विधिवत्कल्पितेन च ।
 रथेनाभ्यपतद्राजन्सौभद्रं पौरवो नदन् ॥ ५०
 ततोऽभ्ययात्स त्वरितो युद्धाकाङ्क्षी महाबलः ।
 तेन चक्रे महद्युद्धमभिमन्युररिन्दमः ॥ ५१
 पौरवस्त्वथ सौभद्रं शरवातैरवाकिरत् ।
 तस्यार्जुनिर्ध्वजं छत्रं धनुश्चोर्व्यामपातयत् ॥ ५२
 सौभद्रः पौरवं त्वन्यैर्विद्धा सप्तभिराशुगैः ।
 पञ्चभिस्तस्य विव्याध हयान्मृतं च सायकैः ॥ ५३
 ततः प्रहर्षयन्सेनां सिंहवद्विनदन्मुहुः ।
 समादत्तार्जुनिस्तूर्णं पौरवान्तकरं शरम् ॥ ५४
 तं तु सन्धितमाज्ञाय सायकं घोरदर्शनम् ।
 द्वाभ्यां शराभ्यां हार्दिक्यश्छिन्द सशरं धनुः ॥
 तदुत्सृज्य धनुश्छिन्नं सौभद्रः परवीरहा ।
 उद्धवर्हं सितं खड्गमाददानः शरावरम् ॥ ५६

उद्धवर्हं उच्चकर्षं । शरावरं चर्म ॥ ५६ ॥

स तेनानेकतारेण चर्मणा कृतहस्तवत् ।
 भ्रान्तासिना चरन्मार्गान्दर्शयन्वीर्यमात्मनः ५७
 भ्रामितं पुनरुद्भ्रान्तमाधृतं पुनरुत्थितम् ।
 चर्मनिस्त्रिशयो राजन्निर्विशेषमदृश्यत ॥ ५८
 स पौरवरथस्थेषामाप्नुत्य सहसा नदन् ।
 पौरवं रथमास्थाय केशपक्षे परामृशत् ॥ ५९
 जघानास्य पदा मृतमसिना पातयद्धजम् ।
 विक्षोभ्यांभोनिधिं तादृश्यस्तं नागमिव चाक्षिपत् ॥
 तमागलितकेशान्तं ददृशुः सर्वपार्थिवाः ।
 उक्षाणमिव सिंहेन पात्यमानमचेतसम् ॥ ६१
 तमार्जुनिवशं प्राप्तं कृष्यमाणमनाथवत् ।
 पौरवं पातितं दृष्ट्वा नामृष्यत जघद्रथः ॥ ६२
 स बर्हिबर्हावततं किङ्किणीशतजालवत् ।
 चर्म चादाय खड्गं च नदन्पर्यपतद्रथात् ॥ ६३
 ततः सैन्धवमालोक्य कार्ष्णिश्रुत्सृज्य पौरवम् ।
 उत्पपात रथात्तूर्णं श्येनवन्निपपात च ॥ ६४
 प्रासपट्टिशनिस्त्रिशाञ्छत्रुभिः संप्रचोदितान् ।
 चिच्छेद चासिना कार्ष्णिश्र्वर्मणा संरुरोध च ॥ ६५
 स दर्शयित्वा सैन्यानां खबाहुबलमात्मनः ।
 तमुद्यम्य महाखड्गं चर्म चाथ पुनर्वली ॥ ६६
 वृद्धक्षत्रस्य दायादं पितुरत्यन्तवैरिणम् ।
 ससाराभिमुखः शूरः शार्दूल इव कुञ्जरम् ॥ ६७
 तौ परस्परमासाद्य खड्गदन्तनखायुधौ ।
 हृष्टवत्संप्रजहाते व्याघ्रकेसरिणाविव ॥ ६८
 संपातेष्वभिघातेषु निपातेष्वसिचर्मणोः ।
 न तयोरन्तरं कश्चिद्दर्श नरसिंहयोः ॥ ६९
 अवक्षेपोऽसिनिर्हादः शस्त्रान्तरनिदर्शनम् ।
 बाह्यान्तरनिपातश्च निर्विशेषमदृश्यत ॥ ७०
 बाह्यमाभ्यन्तरं चैव चरन्तौ मार्गमुत्तमम् ।
 ददृशते महात्मानौ सपक्षाविव पर्वतौ ॥ ७१
 ततो विक्षिपतः खड्गं सौभद्रस्य यशस्विनः ।

शरावरणपक्षान्ते प्रजहार जयद्रथः ॥ ७२
 रुक्मपत्रान्तरे सक्तस्तस्त्रिंश्वर्मणि भास्वरे ।
 सिन्धुराजबलोद्भूतः सोऽभज्यत महानसिः ॥ ७३
 भग्नमाज्ञाय निस्त्रिंशमवपुत्य पदानि पद ।
 अदृश्यत निमेषेण स्वरथं पुनरास्थितः ॥ ७४
 तं कार्ष्णि समरान्मुक्तमास्थितं रथमुत्तमम् ।
 सहिताः सर्वराजानः परिवव्रुः समन्ततः ॥ ७५
 ततश्चर्म च खड्गं च समुत्क्षिप्य महाबलः ।
 ननादार्जुनदायादः प्रेक्षमाणो जयद्रथम् ॥ ७६
 सिन्धुराजं परित्यज्य सौभद्रः परवीरहा ।
 तापयामास तत्सैन्यं भुवनं भास्करो यथा ॥ ७७
 तस्य सर्वायसीं शक्तिं शल्यः कनकभूषणाम् ।
 चिक्षेप समरे घोरान् दीप्तामग्निशिखामिव ॥ ७८
 तामवपुत्य जग्राह विकोशं चाकरोदसिम् ।
 वैनतेयो यथा कार्ष्णिः पतन्तमुरगोत्तमम् ॥ ७९
 तस्य लाघवमाज्ञाय सत्वं चामिततेजसः ।
 सहिताः सर्वराजानः सिंहनादमथानदन् ॥ ८०
 ततस्तामेव शल्यस्य सौभद्रः परवीरहा ।
 मुमोच भुजवीर्येण वैदूर्यविकृतां शिताम् ॥ ८१
 सा तस्य रथमासाद्य निर्मुक्तभुजगोपमा ।
 जघान मृतं शल्यस्य रथाच्चैनमपातयत् ॥ ८२
 ततो विराटद्रुपदौ धृष्टकेतुर्गुधिष्ठिरः ।
 सात्यकिः केकया भीमो धृष्टद्युम्नशिखण्डिनौ ८३
 यमौ च द्रौपदेयाश्च साधुसाधिवि चक्रुशुः ।
 बाणशब्दाश्च विविधाः सिंहनादाश्च पुष्कलाः ८४
 प्रादुरासन्हर्षयन्तः सौभद्रमपलायिनम् ।
 तन्नामृष्यन्त पुत्रास्ते शत्रोर्विजयलक्षणम् ॥ ८५
 अथैनं सहसा सर्वे समन्तान्निशितैः शरैः ।
 अभ्याकिरन्महाराज जलदा इव पर्वतम् ॥ ८६
 तेषां च प्रियमन्विच्छन्मृतस्य च पराभवम् ।
 आर्तायनिरमित्रघ्नः क्रुद्धः सौभद्रमभ्ययात् ॥ ८७

॥ इति श्रीमन्महाभारते द्रोणपर्वणि द्रोणाभिषेकपर्वणि एकादशदिवसबुद्धे चतुर्दशोऽध्यायः ॥ १४ ॥

पञ्चदशोऽध्यायः ॥ १५ ॥

भीमेन गदायुद्धे शल्यपराजयः ॥ १ ॥

धृतराष्ट्र उवाच ।

बहूनि सुविचित्राणि द्वन्द्वयुद्धानि सञ्जय ।
 त्वयोक्तानि निशम्याहं स्पृहयामि सचक्षुताम् १
 'न हि देवासुरं युद्धमीदृग्भूतं भवेदिति ।
 चिन्तयामि च युद्धानि श्रुत्वा घोराणि सञ्जय' २
 आश्चर्यभूतं लोकेषु कथयिष्यन्ति मानवाः ।
 कुरूणां पाण्डवानां च युद्धं देवासुरोपमम् ॥ ३
 न हि मे तृप्तिरस्तीह शृण्वतो युद्धमुत्तमम् ।
 तस्मादार्तायनेर्युद्धं सौभद्रस्य च शंस मे ॥ ४
 सञ्जय उवाच ।
 सादितं प्रेक्ष्य यन्तारं शल्यः सर्वायसीं गदाम् ।
 समुत्क्षिप्य नदन्कुद्रः प्रचस्कन्द रथोत्तमात् ५
 तं दीप्तमिव कालाग्निं दण्डहस्तमिवान्तकम् ।
 जवेनाभ्यपतद्भीमः प्रगृह्य महतीं गदाम् ॥ ६
 सौभद्रोऽप्यशनिप्रख्यां प्रगृह्य महतीं गदाम् ।
 एहोहीत्यब्रवीच्छल्यं यत्नाद्भीमेन वारितः ७
 वारयित्वा तु सौभद्रं भीमसेनः प्रतापवान् ।
 शल्यमासाद्य समरे तस्यौ गिरिरिवाचलः ॥ ८
 तथैव मद्राजोऽपि भीमं दृष्ट्वा महाबलम् ।
 ससाराभिमुखस्तूर्णं शार्दूल इव कुञ्जरम् ॥ ९
 'तं दीप्तमिव कालाग्निं पाशहस्तमिवान्तकम् ।
 जवेनाभ्यपतद्भीमः प्रगृह्य महतीं गदाम् ॥' १०
 ततस्तूर्यनिनादाश्च शङ्खानां च सहस्रशः ।
 सिंहनादाश्च संजज्जुर्भेरीणां च महास्रवाः ॥ ११
 पश्यतां शतशो ह्यासीदन्योन्यमभिधावताम् ।
 पाण्डवानां कुरूणां च साधुसाध्विति निःस्वनः ॥
 न हि मद्राधिपादन्यः सर्वराजसु भारत ।
 सोढुमुत्सहते वेगं भीमसेनस्य संयुगे ॥ १३
 तथा मद्राधिपस्यापि गदावेगं महात्मनः ।
 सोढुमुत्सहते लोके युधि कोऽन्यो वृकोदरात् १४
 पट्टैर्जाम्बूनदैर्बद्धा बभूव जनहर्षणी ।
 प्रजज्वाल तदा विद्धा भीमेन महती गदा ॥ १५

'साग्निदीप्ता महारौद्रा गदा सा शुशुभे तदा ॥'
 तथैव चरतो मार्गान्मण्डलानि च सर्वशः ।
 महाविधुत्प्रतीकाशा शल्यस्य शुशुभे गदा ॥ १७
 तौ वृषाविव नर्दन्तौ मण्डलानि विचेरतुः ।
 आवर्तितगदाशङ्खाबुभौ शल्यवृकोदरौ ॥ १८
 'क्रोधताम्रेक्षणौ वीरौ शत्रुसङ्घविमर्दनौ ।
 महामात्रौ महोत्साहौ गदायुद्धविशारदौ ॥' १९
 मण्डलावर्तमार्गेषु गदाविहरणेषु च ।
 निर्विशेषमभूद्युद्धं तयोः पुरुषसिंहयोः ॥ २०
 ताडिता भीमसेनेन शल्यस्य महती गदा ।
 साग्निज्वाला महारौद्रा तदा तूर्णमशीर्यत ॥ २१
 तथैव भीमसेनस्य द्विपताऽभिहता गदा ।
 वर्षाप्रदोपे खद्योतैर्वृतो वृक्ष इवाबभौ ॥ २२
 गदा क्षिप्ता तु समरे मद्रराजेन भारत ।
 व्योम दीपयमाना सा ससृजे पावकं मुहुः ॥ २३
 तथैव भीमसेनेन द्विपते प्रेषिता गदा ।
 तापयामास तत्सैन्यं महोल्का पतती यथा ॥ २४
 ते गदे गदिनां श्रेष्ठे समासाद्य परस्परम् ।
 श्वसन्त्यौ नागकन्ये व ससृजाते विभावसुम् २५
 नखैरिव महाव्याघ्रौ दन्तैरिव महागजौ ।
 तौ विचेरतुरासाद्य गदाग्र्याभ्यां परस्परम् ॥ २६
 ततो गदाग्राभिहतौ क्षणेन रुधिरोक्षितौ ।
 ददृशाते महात्मानौ किंशुकाविव पुष्पितौ ॥ २७
 शुश्रुवे दिक्षु सर्वासु तयोः पुरुषसिंहयोः ।
 गदाभिघातसंहादः शक्राशनिरवोपमः ॥ २८
 गदया मद्रराजेन स्वयदक्षिणमाहतः ।
 नाकम्पत तदा भीमो भिद्यमान इवाचलः ॥ २९
 तथा भीमगदावेगैस्ताड्यमानो महाबलः ।
 धैर्यान्मद्राधिपस्तस्यौ वज्रैर्गिरिरिवाहतः ॥ ३०
 आपेततुर्महावेगौ समुच्छ्रितगदाबुभौ ।
 पुनरन्तरमार्गस्थौ मण्डलानि विचेरतुः ॥ ३१

व इवार्थे ॥ २५ ॥

अथाप्लुत्य पदान्यष्टौ सन्निपत्य गजाविव ।
 सहसा लोहदण्डाभ्यामन्योन्यमभिजघ्नतुः ॥ ३२
 तौ परस्परवेगाच्च गदाभ्यां च भृशाहतौ ।
 युगपत्पेततुर्वीरौ क्षिताविन्द्रध्वजाविव ॥ ३३
 ततो विह्वलमानं तं निःश्वसन्तं पुनःपुनः ।
 शल्यमभ्यपतत्तूर्णं कृतवर्मा महारथः ॥ ३४
 दृष्ट्वा चैनं महाराज गदयाऽभिनिपीडितम् ।
 विचेष्टन्तं यथा नागं मूर्च्छयाऽभिपरिप्लुतम् ॥ ३५
 ततः स्वरथमारोप्य मद्राणामधिपं रणे ।
 अपोवाह रणात्तूर्णं कृतवर्मा महारथः ॥ ३६
 क्षीयवद्विह्वलो वीरो निमेषात्पुनरुत्थितः ।

भीमोऽपि सुमहाबाहुर्गदापाणिरदृश्यत ॥ ३७
 ततो मद्राधिपं दृष्ट्वा तव पुत्राः पराञ्जुखम् ।
 सनागपत्त्यश्वरथाः समकम्पन्त मारिप ॥ ३८
 ते पाण्डवैरर्धमानास्तावका जितकाशिभिः ।
 भीता दिशोऽन्वपद्यन्त वातनुन्ना घना इव ॥ ३९
 निर्जित्य धार्तराष्ट्रास्तु पाण्डवेया महारथाः ।
 व्यरोचन्त रणे राजन्दीप्यमाना इवाग्रयः ॥ ४०
 'अथ महुकभेरिमहामुरजाः
 पणवानकदुन्दुभिनिर्झरिभिः ।
 विनदन्ति भृशं सहशङ्खवै-
 विविधैश्च नरोत्तम सिंहरवैः ॥' ४१

॥ इति श्रीमन्महाभारते द्रोणपर्वणि द्रोणाभिषेकपर्वणि एकादशदिवसयुद्धे पञ्चदशोऽध्यायः ॥ १५ ॥

षोडशोऽध्यायः ॥ १६ ॥

द्रोणेन युधिष्ठिरग्रहणोद्यमे अर्जुनेन तदङ्गः ॥ १ ॥

सञ्जय उवाच ।
 तद्वलं सुमहदीर्घं त्वदीयं प्रेक्ष्य वीर्यवान् ।
 दधरैको रणे पाण्डून्वृषसेनोऽस्त्रमायया ॥ १
 शरा दश दिशो मुक्ता वृषसेनेन संयुगे ।
 विचेरुस्ते विनिर्भिद्य नरवाजिरथद्विपान् ॥ २
 तस्य दीप्ता महाबाणा विनिश्चरुः सहस्रशः ।
 भानोरिव महाराज धर्मकाले मरीचयः ॥ ३
 तेनार्दिता महाराज रथिनः सादिनस्तथा ।
 निपेतुरुर्व्या सहसा वातभङ्गश्च दुमाः ॥ ४
 हयौघांश्च रथौघांश्च गजौघांश्च महारथः ।
 अपातयद्रणे राजञ्जितशोऽथ सहस्रशः ॥ ५
 दृष्ट्वा तमेकं समरे विचरन्तमभीतवत् ।
 सहिताः सर्वराजानः परिववुः समन्ततः ॥ ६
 नाकुलिस्तु शतानीको वृषसेनं समभ्ययात् ।
 विव्याध चैनं दशभिर्नाराचैर्मर्मभेदिभिः ॥ ७
 तस्य कर्णात्मजश्चापं छित्त्वा केतुमपातयत् ।
 तं भ्रातरं परीप्सन्तो द्रौपदेयाः समभ्ययुः ॥ ८

कर्णात्मजं शरव्रातैरदृश्यं चक्रुरञ्जसा ।
 तान्नदन्तोऽभ्यधावन्त द्रोणपुत्रमुखा रथाः ॥ ९
 छादयन्तो महाराज द्रौपदेयान्महारथान् ।
 शरैर्नानाविधैस्तूर्णं पर्वताञ्जलदा इव ॥ १०
 तान्पाण्डवाः प्रत्यगुहंस्त्वरिताः पुत्रगृद्धिनः ।
 पाञ्चालाः केकया मत्स्याः सृञ्जयाश्चोद्यतायुधाः ॥ ११
 तद्युद्धमभवद्भोरं सुमहद्भोमहर्षणम् ।
 त्वदीयैः पाण्डुपुत्राणां देवानामिव दानवैः ॥ १२
 एवं युयुधिरे वीराः संरन्धाः कुरुपाण्डवाः ।
 परस्परमुदीक्षन्तः परस्परकृतागसः ॥ १३
 तेषां ददृशिरे कोपाद्वृण्यमिततेजसाम् ।
 युयुत्स्नानामिवाकाशे पतन्निवरभोगिनाम् ॥ १४
 भीमकर्णकृपद्रोणद्रौणिपर्षितसाल्यकैः ।
 बभासे स रणोद्देशः कालमूर्धैरिवोदितैः ॥ १५
 'प्रजानां संक्षये घोरे यथा सूर्योदयो भवेत् ।
 शूराणामुदयस्तद्वदासीत्पुरुषसत्तम ॥' १६
 तदासीत्तुमुलं युद्धं निघ्नतामितरेतरम् ।

क्षीयवन्तवत् ॥ ३७ ॥ पञ्चदशोऽध्यायः ॥ १५ ॥

अस्त्रमायया अस्त्रकौशलेन ॥ १ ॥ पतन्निवरभोगिनामिव
 पतन्निवरो गरुडः । भोगिनः सर्पाः ॥ १४ ॥

महाबलानां बलिभिर्दानवानां यथा सुरैः ॥ १७
 ततो युधिष्ठिरानीकमुद्धतार्णवनिःस्वनम् ।
 त्वदीयमवधीत्सैन्यं संप्रद्रुतमहारथम् ॥ १८
 तत्प्रभग्नं बलं दृष्ट्वा शत्रुभिर्भृशमर्दितम् ।
 अलं द्रुतेन वः शूरा इति द्रोणोऽभ्यभाषत ॥ १९
 'भारद्वाजममर्षश्च विक्रमश्च समाविशत् ।
 समुद्धृत्य निषङ्गाच्च धनुर्ज्यामवमृज्य च ।
 महाशरधनुष्पाणिर्घन्तारमिदमब्रवीत् ॥ २०
 सारथे याहि यत्रैष पाण्डरेण विराजता ।
 ध्रियमाणेन छत्रेण राजा तिष्ठति धर्मराट् ॥ २१
 तदेतदीर्यते सैन्यं धार्तराष्ट्रमनेकधा ।
 एतत्संस्तम्भयिष्यामि प्रतिवार्य युधिष्ठिरम् ॥ २२
 न हि मामभिवर्षन्तं संयुगे तात पाण्डवाः ।
 मात्स्यपाञ्चालराजानः सर्वे च सहसोमकाः ॥ २३
 अर्जुनो मत्प्रसादाद्धि महास्त्राणि समाप्तवान् ।
 न मामुत्सहते तात न भीमो न च सात्यकिः ॥ २४
 मत्प्रसादाद्धि बीभत्सुः परमेष्वासतां गतः ।
 ममैवास्त्रं विजानाति धृष्टद्युम्नोऽपि पार्षतः ॥ २५
 नायं संरक्षितुं कालः प्राणांस्तात जयैषिणा ।
 याहि स्वर्गं पुरस्कृत्य यशसे च जयाय च ॥ २६
 सञ्जय उवाच ।
 एवं संचोदितो यन्ता द्रोणमभ्यवहत्ततः ॥ २७
 तदाऽश्वहृदयेनाश्वानभिमव्याशु हर्षयन् ।
 रथेन सवरुथेन भास्वरेण विराजता ॥ २८
 तं करुशश्च मात्स्याश्च चेदयश्च ससावताः ।
 पाण्डवाश्च सपाञ्चालाः सहिताः पर्यवारयन् ॥ २९
 ततः शोणहयः क्रुद्धश्चतुर्दन्त इव द्विपः ।
 प्रविश्य पाण्डवानीकं युधिष्ठिरमुपाद्रवत् ॥ ३०
 तमाविध्यच्छित्तैर्बाणैः कङ्कपत्रैर्युधिष्ठिरः ।
 तस्य द्रोणो धनुश्छित्ता तं द्रुतं समुपाद्रवत् ॥ ३१
 चक्ररक्षः कुमारस्तु पाञ्चालानां यशस्करः ।
 दधार द्रोणमायान्तं वेलेव सरितां पतिम् ॥ ३२
 द्रोणं निवारितं दृष्ट्वा कुमारेण द्विजर्षभम् ।

सिंहनादरवो ह्यासीत्साधुसाध्विति भाषितम् ॥ ३३
 कुमारस्तु ततो द्रोणं सायकेन महाहवे ।
 विव्याधोरसि संक्रुद्धः सिंहवच्च नदन्मुहुः ॥ ३४
 संवार्य च रणे द्रोणं कुमारस्तु महाबलः ।
 शरैरेकसाहस्रैः कृतहस्तो जितश्रमः ॥ ३५
 तं शूरमार्यव्रतिनं मन्त्रास्त्रेषु कृतश्रमम् ।
 चक्ररक्षं परामृद्रात्कुमारं द्विजपुङ्गवः ॥ ३६
 स मध्यं प्राप्य सैन्यानां सर्वाः प्रविचरन्दिशः ।
 तव सैन्यस्य गोप्तासीद्भारद्वाजो द्विजर्षभः ॥ ३७
 शिखण्डिनं द्वादशभिर्विशल्या चोत्तमौजसम् ।
 नकुलं पञ्चभिर्विद्धा सहदेवं च सप्तभिः ॥ ३८
 युधिष्ठिरं द्वादशभिर्द्रोणपदेयास्त्रिभिस्त्रिभिः ।
 सात्यकिं पञ्चभिर्विद्धा मत्स्यं च दशभिः शरैः ॥ ३९
 व्यक्षोभयद्रणे योधान्यथामुख्यमभिद्रवन् ।
 अभ्यवर्तत संप्रेप्सुः कुन्तीपुत्रं युधिष्ठिरम् ॥ ४०
 युगंधरस्ततो राजन्भारद्वाजं महारथम् ।
 वारयामास संक्रुद्धं वातोद्धतमिवार्णवम् ॥ ४१
 युधिष्ठिरं स विद्धा तु शरैः सन्नतपर्वभिः ।
 युगंधरं तु भलेन रथनीडादपातयत् ॥ ४२
 'तं विजित्य महातेजा भारद्वाजो महामनाः ।
 अभ्यवर्तत संप्रेप्सुः कुन्तीपुत्रं युधिष्ठिरम् ॥' ४३
 ततो विराटद्रुपदौ केकयाः सात्यकिः शिबिः ।
 व्याघ्रदत्तश्च पाञ्चल्यः सिंहसेनश्च वीर्यवान् ॥ ४४
 एते चान्ये च बहवः परीप्सन्तो युधिष्ठिरम् ।
 आवबुस्तस्य पन्थानं किरन्तः सायकान्बहून् ॥ ४५
 व्याघ्रदत्तस्तु पाञ्चाल्यो द्रोणं विव्याध मार्गणैः ।
 पञ्चाशता शितै राजंस्तत उच्चुक्षुर्जुनाः ॥ ४६
 त्वरितं सिंहसेनस्तु द्रोणं विद्धा महारथम् ।
 ग्राहसत्सहसा हृष्टस्त्रासयन्वै महारथान् ॥ ४७
 ततो विष्फार्य नयने धनुर्ज्यामवमृज्य च ।
 तलशब्दं महत्कृत्वा द्रोणस्तं समुपाद्रवत् ॥ ४८
 ततस्तु सिंहसेनस्य शिरः कायात्सकुण्डलम् ।
 व्याघ्रदत्तस्य चाक्रम्य भल्लाभ्यामाहरद्वली ॥ ४९
 तान्प्रमृज्य शरव्रातैः पाण्डवानां महारथान् ।

युधिष्ठिररथाभ्याशे तस्थौ मृत्युरिवान्तकः ॥ ५०
 ततोऽभवन्महाशब्दो राजन्यौधिष्ठिरे बले ।
 हतो राजेति योधानां समीपस्थे यतव्रते ॥ ५१
 अब्रुवन्सैनिकास्तत्र दृष्ट्वा द्रोणस्य विक्रमम् ।
 अद्य राजा धार्तराष्ट्रः कृतार्थो वै भविष्यति ॥ ५२
 अस्मिन्महूर्ते द्रोणस्तु पाण्डवं गृह्य हर्षितः ।
 आगमिष्यति नो नूनं धार्तराष्ट्रस्य संयुगे ॥ ५३
 एवं संजल्पतां तेषां तावकानां महारथः ।
 आयाज्जवेन कौन्तेयो रथघोषेण नादयन् ॥ ५४
 शोणितोदां रथावर्ता कृत्वा विशसने नदीम् ।
 शूरास्थिचयसंकीर्णां प्रेतकूलापहारिणीम् ॥ ५५
 तां शरौघमहाफेनां प्रासमत्स्यसेमाकुलाम् ।
 नदीमुत्तीर्य वेगेन कुरुन्विद्राव्य पाण्डवः ॥ ५६
 ततः किरीटी सहसा द्रोणानीकमुपाद्रवत् ।
 छादयन्निपुजालेन महता मोहयन्निव ॥ ५७
 शीघ्रमभ्यस्यतो बाणान्संदधानस्य चानिशम् ।
 नान्तरं ददृशे कश्चित्कौन्तेयस्य यशस्विनः ॥ ५८

न दिशो नान्तरिक्षं च न द्यौर्नैव च मेदिनी ।
 अदृश्यन्त महाराज बाणभूता इवाभवन् ॥ ५९
 नादृश्यत तदा राजंस्तत्र किञ्चन संयुगे ।
 बाणान्धकारे महति कृते गाण्डीवधन्वना ॥ ६०
 मूर्धे चास्तमनुप्राप्ते तमसा चाभिसंवृते ।
 नाज्ञायत तदा शत्रुर्न सुहृन् च कश्चन ॥ ६१
 ततोऽवहारं चक्रुस्ते द्रोणदुर्योधनादयः ।
 तान्विदित्वा पुनस्त्रस्ता न युद्धमनसः परान् ॥ ६२
 स्वान्यनीकानि बीभत्सुः शनकैरवहारयत् ।
 ततोऽभितुष्टुः पार्थं प्रहृष्टाः पाण्डुसृज्जयाः ॥ ६३
 पाञ्चालाश्च मनोज्ञाभिर्वाग्भिः सूर्यमिवर्षयः ।
 एवं स्वशिविरं प्रायाजित्वा शत्रून्धनञ्जयः ॥ ६४
 पृष्ठतः सर्वसैन्यानां मुदितो वै सकेशवः ॥ ६५
 मसारगल्वर्कमुवर्णरूपै-
 र्वज्रप्रवालस्फटिकैश्च मुख्यैः ।
 चित्रे रथे पाण्डुसुतो वभासे
 नक्षत्रचित्रे वियतीव चन्द्रः ॥ ६६

॥ इति श्रीमन्महाभारते द्रोणपर्वणि द्रोणाभिषेकपर्वणि एकादशदिवसयुद्धे षोडशोऽध्यायः ॥ १६ ॥

॥ समाप्तं च द्रोणाभिषेकपर्व ॥

(अथ संशप्तकवधपर्व ॥ २ ॥)

मसदशोऽध्यायः ॥ १७ ॥

संशप्तकैराहुतस्यार्जुनस्य युधिष्ठिररक्षणे सत्यजितं नियोज्य तान्प्रति युद्धाय गमनम् ॥ १ ॥

सञ्जय उवाच ।
 ते सेने शिविरं गन्वा न्यविशेतां विशांपते ।
 यथाभागं यत्नयन्ति यथागुलमं च सर्वशः ॥ १
 कृत्वाऽवहारं यत्नयन्तं द्रोणः परमदुर्मनाः ।
 दुर्योधनमात्रप्रदं सत्रीडमिदमब्रवीत् ॥ २
 कर्मन्तमया पूर्वं न तिष्ठति धनञ्जये ।
 शक्यो ग्रहीतुं संग्रामे देवैरपि युधिष्ठिरः ॥ ३
 इति तद्वः प्रयततां कृतं पार्थेन संयुगे ।

मा विशङ्कीर्वचो मद्यमजेयौ कृष्णपाण्डवौ ॥ ४
 अपनीते तु योगेन केनचिच्छेत्तवाहने ।
 तत एष्यति ते राजन्वशमेप युधिष्ठिरः ॥ ५
 कश्चिदाहूय तं सङ्घे देशमन्यं प्रकर्षतु ।
 तमजित्वा न कौन्तेयो निवर्तेत कथंचन ॥ ६
 एतस्मिन्नन्तरे शन्ये धर्मराजमहं नृप ।
 ग्रहीष्यामि चमूं भिन्वा धृष्टद्युम्नस्य पश्यतः ॥ ७
 अर्जुनेन परित्यक्तो न चेन्नासात्पलायते ।

विशसने युद्धे ॥ ५५ ॥ मसारः इन्द्रनीलः । गल्वर्कः पद्मरागः
 ॥ ६६ ॥ षोडशोऽध्यायः ॥ १६ ॥

योगेन उपायेन ॥ ५ ॥

मासुपायान्तमालोक्य गृहीतं विद्धि पाण्डवम् ॥८
 एवं तेऽहं महाराज धर्मपुत्रं युधिष्ठिरम् ।
 समानेष्मामि सगणं वशमद्य न संशयः ॥ ९
 यदि तिष्ठति संग्रामे मुहूर्तमपि पाण्डवः ।
 अथापयाति संग्रामाद्विजयात्तद्विशिष्यते ॥ १०
 सञ्जय उवाच ।
 द्रोणस्य तद्वचः श्रुत्वा त्रिगर्ताधिपतिस्तदा ।
 भ्रातृभिः सहितो राजन्निदं वचनमब्रवीत् ॥ ११
 वयं विनिकृता राजन्सदा गाण्डीवधन्वना ।
 अनागःस्वपि चागस्तत्कृतमस्मासु तेन वै ॥ १२
 ते वयं स्मरमाणास्तान्विनिकारान्पृथग्विधान् ।
 क्रोधाग्निना दह्यमाना ह्यशेमहि सदा निशि ॥ १३
 स नो दिष्ट्याऽस्त्रसंपन्नश्चक्षुर्विषयमागतः ।
 कर्तारः स वयं कर्म यच्चिकीर्षाम हृद्गतम् ॥ १४
 भवतश्च प्रियं यत्स्यादस्माकं च यशस्करम् ।
 वयमेनं हनिष्यामो निकृष्यायोधनाद्वहिः ॥ १५
 अद्यास्त्वनर्जुना भूमिरत्रिगर्ताऽथवा पुनः ।
 सत्यं ते प्रतिजानीमो नैतन्मिथ्या भविष्यति ॥ १६
 एवं सत्यरथश्चोक्त्वा सत्यवर्मा च भारत ।
 सत्यव्रतश्च सत्येषुः सत्यकर्मा तथैव च ॥ १७
 सहिता भ्रातरः पञ्च रथानामयुतेन च ।
 न्यवर्तन्त महाराज कृत्वा शपथमाहवे ॥ १८
 मालवास्तुण्डिकेशश्च रथानामयुतैस्त्रिभिः ।
 सुशर्मा च नरव्याघ्रस्त्रिगर्तः प्रस्थलाधिपः ॥ १९
 मावेल्लकैलैलित्यैश्च सहितो मद्रकैरपि ।
 रथानामयुतेनैव सोऽगमद्भ्रातृभिः सह ॥ २०
 नानाजनपदेभ्यश्च रथानामयुतं पुनः ।
 समुत्थितं विशिष्टानां शपथार्थमुपागमत् ॥ २१
 ततो ज्वलनमानर्च्य हुत्वा सर्वे पृथक्पृथक् ।
 जगृहुः कुशचीराणि चित्राणि कवचानि च ॥ २२
 ते च बद्धतनुत्राणा घृताक्ताः कुशचीरिणः ।
 मौर्वीमेखलिनो वीराः सहस्रशतदक्षिणाः ॥ २३

यज्वानः पुत्रिणो लोक्याः कृतकृत्यास्तनुत्यजः ।
 योक्ष्यमाणास्तदाऽऽत्मानं यशसा विजयेन च २४
 ब्रह्मचर्यश्रुतिमुखैः क्रतुभिश्चाप्तदक्षिणैः ।
 प्राप्याँलोकान्सुयुद्धेन क्षिप्रमेव यियासवः ॥ २५
 ब्राह्मणांस्तर्पयित्वा च निष्कान्दत्वा पृथक्पृथक् ।
 गाश्च वासांसि च पुनः समाभाष्य परस्परम् ॥ २६
 'द्विजमुखैः समुदितैः कृतस्वस्त्ययनाशिषः ।
 मुदिताश्च प्रहृष्टाश्च जलं संस्पृश्य निर्मलम् ॥' २७
 प्रज्वाल्य कृष्णवर्तानमुपागम्य रणव्रतम् ।
 तस्मिन्नग्नौ तदा चक्रुः प्रतिज्ञां दृढनिश्चयाः ॥ २८
 शृण्वतां सर्वभूतानामुच्चैर्वाचो बभाषिरे ।
 सर्वे धनञ्जयवधे प्रतिज्ञां चापि चक्रिरे ॥ २९
 ये वै लोकाश्चाव्रतिनां ये चैव ब्रह्मघातिनाम् ।
 मद्यपस्य च ये लोका गुरुदाररतस्य च ॥ ३०
 ब्रह्मस्वहारिणश्चैव राजपिण्डापहारिणः ।
 शरणागतं च त्यजतो याचमानं तथा घ्नतः ॥ ३१
 अगारदाहिनां चैव ये च गां निघ्नतामपि ।
 अपकारिणां च ये लोका ये च ब्रह्मद्विषामपि ॥ ३२
 स्वभार्यामृतुकालेषु मोहाद्वै नाभिगच्छताम् ।
 श्राद्धमैथुनिकानां च ये चाप्यात्मापहारिणाम् ३३
 न्यासापहारिणां ये च श्रुतं नाशयतां च ये ।
 क्लीबेन युध्यमानानां ये च नीचानुसारिणाम् ॥ ३४
 नास्तिकानां च ये लोका येऽग्निमातृपितृत्यजाम् ।
 तानामुयामहे लोकान्ये च पापकृतामपि ॥ ३५
 यद्यहन्ता वयं युद्धे निवर्तेम धनञ्जयम् ।
 तेन चाभ्यर्दितास्त्रासाद्भवेमहि पराङ्मुखाः ॥ ३६
 यदि त्वसुकरं लोके कर्म कुर्यात् संयुगे ।
 इष्टाँलोकान्प्राप्नुयामो वयमद्य न संशयः ॥ ३७
 एवमुक्त्वा तदा राजंस्तेऽभ्यवर्तन्त संयुगे ।
 आद्वयन्तोऽर्जुनं वीराः पितृजुष्टां दिशं प्रति ॥ ३८
 आहूतस्तैर्नरव्याघ्रैः पार्थः परपुरञ्जयः ।
 धर्मराजमिदं वाक्यमपदान्तरमब्रवीत् ॥ ३९

लोक्याः पुण्यलोकाः ॥ २४ ॥ ब्रह्मचर्यं वेदव्रताचरणम् । श्रुति-
 वेदाध्ययनं ते एव सुखं प्रधानं येपु तैः । कर्मभिरिति शेषः
 ॥ २५ ॥ आत्मापहारिणां स्वजातिगोपकानाम् ॥ ३३ ॥ श्रुतं

प्रतिज्ञातम् ॥ ३४ ॥ अपदान्तरमव्यवहितम् ॥ ३९ ॥ सप्तदशो-
 ऽध्यायः ॥ १७ ॥

आहूतो न निर्वर्तयमिति मे व्रतमाहितम् ।
 संशप्तकाश्च मां राजन्नाह्वयन्ति महामृधे ॥ ४०
 एष च भ्रातृभिः सार्धं सुशर्माऽऽह्वयते रणे ।
 वधाय सगणस्यास्य मामनुज्ञातुमर्हसि ॥ ४१
 नैतच्छक्नोमि संसोढुमाह्वानं पुरुषर्षभ ।
 सत्यं ते प्रतिजानामि हतान्विद्धि परान्युधि ॥ ४२
 युधिष्ठिर उवाच ।
 श्रुतं ते तत्त्वतस्तात यद्रोणस्य चिकीर्षितम् ।
 यथा तदनुतं तस्य भवेत्तत्त्वं समाचर ॥ ४३
 द्रोणो हि बलवाञ्छूरः कृतास्त्रश्च जितश्रमः ।
 प्रतिज्ञातं च तेनैतद्ब्रह्मणं मे महारथ ॥ ४४
 अर्जुन उवाच ।
 अयं वै सत्यजिद्राजन्नद्य त्वां रक्षिता युधि ।

प्रियमाणे च पाञ्चाल्ये नाचार्यः काममाप्स्यति ॥
 हते तु पुरुषव्याघ्रे रणे सत्यजिति प्रभो ।
 सर्वैरपि समेतैर्वा न स्यातव्यं कथंचन ॥ ४६
 सञ्जय उवाच ।
 अनुज्ञातस्ततो राज्ञा परिष्वक्तश्च फल्गुनः ।
 प्रेम्णा दृष्टश्च बहुधा ह्याशिषश्चास्य योजिताः ४७
 विहायैनं ततः पार्थस्त्रिगर्तान्प्रत्ययाद्वली ।
 क्षुधितः क्षुद्धिघातार्थं सिंहो मृगगणानिव ॥ ४८
 ततो दौर्योधनं सैन्यं मुदा परमया युतम् ।
 ऋतेऽर्जुनं भृशं क्रुद्धं धर्मराजस्य निग्रहे ॥ ४९
 ततोऽन्योन्येन ते सैन्ये समाजग्मतुरोजसा ।
 गङ्गासरय्वौ वेगेन प्रावृषीवोल्बणोदके ॥ ५०

• ॥ इति श्रीमन्महाभारते द्रोणपर्वणि संशप्तकवधपर्वणि सप्तदशोऽध्यायः ॥ १७ ॥

अष्टादशोऽध्यायः ॥ १८ ॥

अर्जुनस्य संशप्तकः सह युद्धम् ॥ १ ॥

सञ्जय उवाच ।
 ततः संशप्तका राजन्समे देशे व्यवस्थिताः ।
 व्यूढानीकै रथैरेव चन्द्रार्धारूपैर्मुदा युताः ॥ १
 ते किरीटिनमायान्तं दृष्ट्वा हर्षेण मारिष ।
 'अतीव संप्रहृष्टास्ते ह्युपलक्ष्य धनञ्जयम् ।'
 उदकोशन्नरव्याघ्राः शब्देन महता तदा ॥ २
 स दिशः प्रदिशः सर्वा नभश्चैव समावृणोत् ।
 आवृतत्वाच्च सोऽतीव नासीत्तत्र प्रतिस्वनः ॥ ३
 सोऽतीव संप्रहृष्टास्ताडुपलभ्य धनञ्जयः ।
 किञ्चिदनुसन्मन्त्रमिदं वचनमब्रवीत् ॥ ४
 देवैर्वा पश्यमानमुमूर्षूनद्य संयुगे ।
 भ्रम्यन्मत्तकानेतान्नोदितव्ये प्रहर्षितान् ॥ ५
 अथवा हर्षकालोऽयं त्रैगर्तानामसंशयम् ।
 कुनरैर्दुरवापान्हि लोकान्प्राप्स्यन्ति संयुगे ।
 'मया हता हि संग्रामे लोकान्प्राप्स्यन्ति पुष्कलान्'
 एवमुक्त्वा महाबाहुर्हृषीकेशं ततोऽर्जुनः ।

आससाद रणे व्यूढां त्रिगर्तानामनीकिनीम् ॥ ७
 स देवदत्तमादाय शङ्खं हेमपरिष्कृतम् ।
 दध्मौ वेगेन महता घोषेणापूरयन्दिशः ॥ ८
 तेन शब्देन वित्रस्ता संशप्तकवरूथिनी ।
 विचेष्टाऽवस्थिता सङ्क्षेपे ह्यश्मसारमयी यथा ॥ ९
 'सा सेना भरतश्रेष्ठ निश्चेष्टा शुशुभे तदा ।
 चित्रे पटे यथा न्यस्ता कुशलैः शिल्पिभिर्नरैः १०
 खनेन तेन सैन्यानां दिवमावृण्वता तदा ।
 सखना पृथिवी सर्वा तथैव च महोदधिः ।
 खनेन तेन सैन्यानां कर्णास्तु बधिरीकृताः ॥ ११
 बाहास्तेषां विवृत्ताक्षाः स्तब्धकर्णशिरोधराः ।
 विष्टब्धचरणा मूत्रं रुधिरं च प्रसुक्षुवुः ।
 'ततो व्युपारमच्छब्दः प्रहृष्टास्ते ततोऽभवन् ॥ १२
 उपलभ्य ततः संज्ञामवस्थाप्य च बाहिनीम् ।
 युगपत्पाण्डुपुत्राय चिक्षिपुः कङ्कपत्रिणः ॥ १३

व्यूढानीकै रथैरेव चन्द्राकारं मुदा युताः इति झ. पाठः

॥ १ ॥ अष्टादशोऽध्यायः ॥ १८ ॥

तानर्जुनः सहस्राणि दशपञ्चभिराशुगैः ।
 अनागतानेव शरैश्चिच्छेदाशु पराक्रमी ॥ १४
 ततोऽर्जुनं शितैर्बाणैर्दशभिर्दशभिः पुनः ।
 प्राविध्यन्त ततः पार्थस्तानविध्यन्निभिस्रिभिः ॥ १५
 एकैकस्तु ततः पार्थ राजन्विव्याध पञ्चभिः ।
 स च तान्प्रतिविव्याध द्वाभ्यां द्वाभ्यां पराक्रमी ॥
 भूय एव तु संकुद्धास्त्वर्जुनं सहकेशवम् ।
 आपूरयञ्छरैस्तीक्ष्णैस्तटाकमिव वृष्टिभिः ॥ १७
 ततः शरसहस्राणि प्रापतन्नर्जुनं प्रति ।
 भ्रमराणामिव व्राताः फुल्लं द्रुमगणं वने ॥ १८
 ततः सुबाहुस्त्रिशद्भिरद्रिसारमयैः शरैः ।
 अविध्यदिषुभिर्गाढं किरीटे सव्यसाचिनम् ॥ १९
 तैः किरीटी किरीटस्थैर्हेमपुङ्खैरजिह्वैः ।
 शातकुम्भमयापीडो बभौ यूष इवोच्छ्रितः ॥ २०
 हस्तावापं सुबाहोस्तु भलेन युधि पाण्डवः ।
 चिच्छेद तं चैव पुनः शरवर्षैरवाकिरत् ॥ २१
 ततः सुशर्मा दशभिः सुरथस्तु किरीटिनम् ।
 सुधर्मा सुधनुश्चैव सुबाहुश्च समर्पयत् ॥ २२
 तांस्तु सर्वान्पृथग्वाणैर्वानरप्रवरध्वजः ।
 प्रत्यविध्यद्वजैर्वाणैर्भलैश्चिच्छेद सायकान् ॥ २३
 सुधन्वनो धनुश्छित्त्वा हयांश्चास्यावधीच्छरैः ।

अथास्य सशिरस्त्राणं शिरः कायादपातयत् ॥ २४
 'जहार पार्थः सैन्येषु सहस्रे द्वे च योधिनाम् ।'
 तस्मिन्निपतिते वीरे त्रस्तास्तस्य पदानुगाः ॥ २५
 'भूयिष्ठं प्रतिरुद्धा ये हतैर्योर्धैर्यशस्त्रिनः ।'
 व्यद्रवन्त भयाद्भीता यत्र दौर्योधनं बलम् ॥ २६
 ततो जघान संकुद्धो वासविस्तां महाचमूम् ।
 शरजालैरविच्छिन्नैस्तमः मूर्य इवांशुभिः ॥ २७
 ततो भये बले तस्मिन्विप्रलीने समन्ततः ।
 सव्यसाचिनि संकुद्धे त्रैगर्ताभ्यमाविशत् ॥ २८
 ते वध्यमानाः पार्थेन शरैः सन्नतपर्वभिः ।
 अमुह्यंस्तत्रतत्रैव त्रस्ता मृगगणा इव ॥ २९
 ततस्त्रिगर्तराद् कुद्धस्तानुवाच महारथान् ।
 अलं द्रुतेन वः शूरा न भयं कर्तुमर्हथ ॥ ३०
 शप्त्वाऽथ शपथान्घोरान्सर्वसैन्यस्य पश्यतः ।
 गत्वा दौर्योधनं सैन्यं किं वै वक्ष्यथ मुख्यशः ॥ ३१
 नावहास्याः कथं लोके कर्मणाऽनेन संयुगे ।
 भवेम सहिताः सर्वे निवर्तध्वं यथावलम् ॥ ३२
 एवमुक्तास्तु ते राजन्नुदक्रोशन्मुहुर्मुहुः ।
 शङ्खांश्च दधिमरे वीरा हर्षयन्तः परस्परम् ॥ ३३
 ततस्ते संन्यवर्तन्त संशप्तकगणाः पुनः ।
 नारायणाश्च गोपाला मृत्युं कृत्वाऽनिवर्तनम् ॥ ३४

॥ इति श्रीमन्महाभारते द्रोणपर्वणि संशप्तकवधपर्वणि द्वादशदिवसयुद्धे अष्टादशोऽध्यायः ॥ १८ ॥

एकोनविंशोऽध्यायः ॥ १९ ॥

अर्जुनस्य संशप्तकैः सह युद्धम् ॥ १ ॥

सञ्जय उवाच ।
 दृष्ट्वा तु संनिवृत्तांस्तान्संशप्तकगणान्पुनः ।
 वासुदेवं महात्मानमर्जुनः समभाषत ॥ १
 चोदयाश्चान्हृषीकेश संशप्तकगणान्प्रति ।
 नैते हास्यन्ति संग्रामं जीवन्त इति मे मतिः ॥ २
 पश्य मेऽस्त्रबलं घोरं बाह्योरिष्वसनस्य च ।
 अद्यैतान्पातयिष्यामि कुद्धो रुद्रः पशूनिव ॥ ३
 सञ्जय उवाच ।
 ततः कृष्णः स्मितं कृत्वा प्रतिनन्द्य शिवेन तम् ।

प्रावेशयत दुर्धर्षो यत्रयत्रैच्छर्जुनः ॥ ४
 स रथो भ्राजतेऽत्यर्थमुद्यमानो रणे तदा ।
 उद्यमानमिवाकाशे विमानं पाण्डुरैर्हयैः ॥ ५
 मण्डलानि ततश्चक्रे गतप्रत्यागतानि च ।
 यथा शक्ररथो राजन्पुद्धे देवासुरे पुरा ॥ ६
 अथ नारायणाः कुद्धा विविधायुधपाणयः ।
 छादयन्तः शरव्रातैः परिववृध्नसञ्जयम् ॥ ७
 अदृश्यं च मुहूर्तेन चक्रुस्ते भरतर्षभ ।
 कृष्णेन सहितं युद्धे कुन्तीपुत्रं धनञ्जयम् ॥ ८

कृद्धस्तु फल्गुनः सङ्ख्ये द्विगुणीकृतविक्रमः ।
 गाण्डीवं धनुरामृज्य तूर्णं जग्राह संयुगे ॥ ९
 बद्धा च भ्रुकुटिं वक्त्रे क्रोधस्य प्रतिलक्षणम् ।
 देवदत्तं महाशङ्खं पूरयामास पाण्डवः ॥ १०
 अथास्त्रमरिसङ्घं त्राष्ट्रमभ्यस्यदर्जुनः ।
 ततो रूपसहस्राणि प्रादुरासन्पृथक्पृथक् ॥ ११
 अर्जुनप्रतिरूपैस्तैर्नारूपैर्विमोहिताः ।
 अन्योन्येनार्जुनं मत्वा स्वमात्मानं च जग्निरे ॥ १२
 अयमर्जुनोऽयं गोविन्द इमौ पाण्डवयादवौ ।
 इति बुवाणाः संमूढा जघ्नुरन्योन्यमाहवे ॥ १३
 'अन्योन्यं समरे जघ्नुस्तावका भरतर्षभ ।'
 मोहिताः परमास्त्रेण क्षयं जग्मुः परस्परम् ॥ १४
 'रुधिरोक्षितगात्रास्ते प्रेक्षमाणाः परस्परम् ।'
 अशोभन्त रणे योधाः पुष्पिता इव किंशुकाः ॥ १५
 'रुधिरोत्पीडनास्ते तु रुधिरेण समुक्षिताः ।
 चन्दनस्य रसेनेव व्यभ्राजन्त रणाजिरे ॥ १६
 ततः प्रसह्य बीभत्सुर्व्याक्षिपद्गाण्डिवं धनुः ।
 न्यहनत्ताञ्छरैस्तीक्ष्णैस्तमः सूर्य इवांशुभिः ॥ १७
 हतावशिष्टास्ते भूयः परिवार्य धनञ्जयम् ।
 साश्चध्वजरथं चकुरदृश्यं शरवृष्टिभिः ॥ १८
 ततः शरसहस्राणि तैर्विमुक्तानि भस्मसात् ।
 कृत्वा तदस्त्रं तान्बीराननयद्यमसादनम् ॥ १९
 अथ प्रहस्य बीभत्सुर्लङ्घयन्मालञ्जानपि ।
 मावेष्टकांस्त्रिगर्ताश्च दग्धश्छरैः ॥ २०
 ते हन्यमाना बभूवुर्लङ्घयन्मालञ्जानानि च ॥ २१
 न च ज्ञो नाजुनस्तत्र न रथो न च केशवः ।
 प्रत्यदृश्यत शूरेण शरवर्षेण संवृतः ॥ २२
 ततस्ते लब्धैर्लक्षत्वादन्योन्यमभिकुक्षुः ।
 हतौ कृष्णाविति प्रीत्या वासांस्यादुधुवुस्तदा ॥ २३
 भेरीमृदङ्गशङ्खांश्च दध्मुर्वीराः सहस्रशः ।
 सिंहनादरवांश्चोग्रांश्चकिरे तत्र मारिष ॥ २४
 ततः प्रसिष्विदे कृष्णः खिन्नश्चार्जुनमब्रवीत् ।

सोत्तरायुधिनः उपरिगतयोधैः सहिताः ॥ ३४ ॥

कासि पार्थ न पश्यामि कचिज्जीवसि शत्रुहन् ॥ २५
 तस्य तद्भाषितं श्रुत्वा त्वरमाणो धनंजयः ।
 वायव्यास्त्रेण तैरस्तां शरवृष्टिमाहारत् ॥ २६
 ततः संशप्तकत्रातान्साश्चद्विपरथायुधान् ।
 उवाह भगवान्वायुः शुष्कपर्णचयानिव ॥ २७
 उद्यमानास्तु ते राजन्वहशोभन्त वायुना ।
 प्रडीनाः पक्षिणः काले वृक्षेभ्य इव मारिष ॥ २८
 तांस्तथा व्याकुलीकृत्य त्वरमाणो धनञ्जयः ।
 जघान निशितैर्बाणैः सहस्राणि शतानि च ॥ २९
 शिरांसि भल्लैरहरद्वाहनपि च सायुधान् ।
 हस्तिहस्तोपमांश्चोरूश्शरैरुर्व्यामपातयत् ॥ ३०
 पृष्ठच्छिन्नान्विचरणान्विमस्तकदृगङ्गुलीन् ।
 नानाङ्गावयवैर्हीनांश्चकारारीन्धनंजयः ॥ ३१
 गन्धर्वनगराकारान्विधिवत्कल्पितान्स्थान् ।
 शरैर्विशकलीकुर्वंश्चक्रे व्यश्वरथद्विपान् ॥ ३२
 मुण्डतालवनानीव तत्रतत्र चकाशिरै ।
 छिन्ना रथध्वजव्राताः केचित्तत्र कचित्कचित् ॥ ३३
 सोत्तरायुधिनो नागाः सपताकाङ्कुशध्वजाः ।
 पेतुः शक्राशनिहता द्रुमवन्त इवाचलाः ॥ ३४
 चामरापीडकवचाः सस्तात्रनयनास्तथा ।
 सारोहास्तुरगाः पेतुः पार्थबाणहताः क्षितौ ॥ ३५
 विप्रविद्धासिनाराचाश्छिन्नवर्मप्रतिशक्तयः ।
 पत्तयश्छिन्नवर्मणाः कृपणाः शेरते हताः ॥ ३६
 तैर्हतेर्हन्यमानैश्च पतद्भिः पतितैरपि ।
 भ्रमद्भिर्निष्ठनद्भिश्च क्रूरमायोधनं बभौ ॥ ३७
 रजश्च सुमहजातं शान्तं रुधिरवृष्टिभिः ।
 मही चाप्यभवद्गुर्गा कबन्धशतसंकुला ॥ ३८
 तद्बभौ रौद्रबीभत्सं बीभत्सोर्यानमाहवे ।
 आक्रीडमिव रुद्रस्य घ्नतः कालात्यये पशन् ॥ ३९
 ते वध्यमानाः पार्थेन व्याकुलाश्चरथद्विपाः ।
 तमेवाभिमुखाः क्षीणाः शक्रस्यातिथितां गताः ॥ ४०
 सा भूमीर्भरतश्रेष्ठ निहतैस्तैर्महारथैः ।
 आस्तीर्णा संबभौ सर्वा प्रेतीभूतैः समन्ततः ॥ ४१

एकोनविंशोऽध्यायः ॥ १९ ॥

एतस्मिन्नन्तरे चैव प्रमत्ते सव्यसाचिनि ।

व्यूढानीकस्ततो द्रोणो युधिष्ठिरमुपाद्रवत् ॥ ४२

॥ इति श्रीमन्महाभारते द्रोणपर्वणि संशतकवधपर्वणि द्वादशदिवसयुद्धे एकोनविंशोऽध्यायः ॥ १९ ॥

विंशोऽध्यायः ॥ २० ॥

संकुल्युद्धवर्णनम् ॥ १ ॥

सञ्जय उवाच ।

परिणाम्य निशां तां तु भारद्वाजो महारथः ।

उक्त्वा सुबहु राजेन्द्र वचनं वै सुयोधनम् ॥ १

विधाय गोप्तृन्पार्थस्य संशप्तकगणैः सह ।

निष्क्रान्ते च तदा पार्थे संशप्तकवधं प्रति ॥ २

व्यूढानीकस्ततो द्रोणः पाण्डवानां महाचमूम् ।

अभ्ययाद्भरतश्रेष्ठ धर्मराजजिघृक्षया ॥ ३

व्यूढां दृष्ट्वा सुपर्णेन भारद्वाजस्य तां चमूम् ।

व्यूहेन मण्डलार्थेन प्रत्यव्यूहयुधिष्ठिरः ॥ ४

मुखं त्वासीत्सुपर्णस्य भारद्वाजो महारथः ।

शिरो दुर्योधनो राजा सोदर्यैः सानुगैर्वृतः ॥ ५

चक्षुषी कृतवर्माऽऽसीद्वैतमश्वास्यतां वरः ॥ ६

भूतशर्मा क्षेमशर्मा करकाक्षश्च वीर्यवान् ।

कलिङ्गाः सिंहलाः प्राच्याः शूरा भीरा दशेरकाः ७

शका यवनकाम्भोजास्तथा हंसपथाश्च ये ।

ग्रीवायां शूरसेनाश्च दरदा मद्रकेकयाः ।

गजाश्चरथपत्न्योघास्तस्थुः परमदंशिताः ॥ ८

भूरिश्रवास्तथा शल्यः सोमदत्तश्च बाह्लिकः ।

अक्षौहिण्या वृता वीरा दक्षिणं पार्श्वमास्थिताः ॥ ९

विन्दानुविन्दावावन्त्यौ काम्भोजश्च सुदक्षिणः ।

वामं पार्श्वं समाश्रित्य द्रोणपुत्राग्रतः स्थिताः ॥ १०

पृष्ठे कलिङ्गाः साम्बष्टा मागधाः पौण्ड्रमद्रकाः ।

गान्धाराः शकुनाः प्राच्याः पार्वतीया वसातयः ॥ ११

पुच्छे वैकर्तनः कर्णः सपुत्रज्ञातिवान्धवः ।

महत्या सेनया तस्थौ नानाजनपदोत्थया ॥ १२

जयद्रथो भीमरथः संपातिर्ऋषभो जयः ।

भूमिंजयो वृषकाथो नैषधश्च महाबलः ॥ १३

तं प्रत्यगृह्णन्स्तरिता व्यूढानीकाः प्रहारिणः ।

युधिष्ठिरं परीप्सन्तस्तदासीत्सुमुलं महत् ॥ ४३

वृता बलेन महता ब्रह्मलोकपरिष्कृताः ।

व्यूहस्योरसि ते राजन्स्थिता युद्धविशारदाः ॥ १४

द्रोणेन विहितो व्यूहः पदात्यश्वरथद्विपैः ।

वातोद्धूतार्णवाकारः प्रनृत्त इव लक्ष्यते ॥ १५

तस्य पक्षप्रपक्षेभ्यो निष्पतन्ति युयुत्सवः ।

सविद्युत्स्तनिता मेघाः सर्वदिग्भ्य इवोष्णगे ॥ १६

तस्य प्राग्ज्योतिषो मध्ये विधिवत्कल्पितं गजम् ।

आस्थितः शुशुभे राजन्नंशुमानुदये यथा ॥ १७

माल्यदामवता राजञ्श्चेतच्छ्रेण धार्यता ।

कृत्तिकायोगयुक्तेन पौर्णमास्यामिवेन्दुना ॥ १८

नीलाञ्जनचयप्रख्यो मदान्धो द्विरदो बभौ ।

अतिवृष्टो महामधैर्यथा स्यात्पर्वतो महान् ॥ १९

नानानृपतिभिर्वीरैर्विविधायुधभूषणैः ।

समन्वितः पार्वतीयैः शक्रो देवगणैरिव ॥ २०

ततो युधिष्ठिरः प्रेक्ष्य व्यूहं तमतिमानुषम् ।

अजय्यमरिभिः सञ्जयेन वाक्यमब्रवीत् ॥ २१

ब्राह्मणस्य वशं नैव्यसि सुव्रत ।

पारावतसवर्णाश्च त्वत्पुत्रस्य ॥ २२

पृष्ठयुग्न उवाच ।

द्रोणस्य यतमानस्य वशं नैव्यसि सुव्रत ।

अहमावारयिष्यामि द्रोणमद्य सहानुगम् ॥ २३

मयि जीवति कौरव्य नोद्वेगं कर्तुमर्हसि ।

न हि शक्तो रणे द्रोणो विजेतुं मां कथंचन ॥ २४

सञ्जय उवाच ।

एवमुक्त्वा किरन्वाणान्द्रुपदस्य सुतो बली ।

पारावतसवर्णाश्च स्वयं द्रोणमुपाद्रवत् ॥ २५

अनिष्टदर्शनं दृष्ट्वा धृष्टद्युम्नमवस्थितम् ।
क्षणेनैवाभवद्द्रोणो नातिहृष्टमना इव ॥ २६
'स हि जातो महाराज द्रोणस्य निधनं प्रति ॥ २७
मर्त्यधर्मतया तस्माद्भारद्वाजो व्यमुह्यत ।
नाशकतत्र तत्किंचिदनीकं प्रतिवीक्षितुम् ॥ २८
ततः किरन्निर्घृस्तीक्ष्णान्द्रुपदस्य वरूथिनीम् ।
भारद्वाजो ययौ तूर्णं पार्षतं वर्जयन्पुथि ।
द्रुपदस्य महत्सैन्यं दारयामास ब्राह्मणः ॥ २९
तं तु संप्रेक्ष्य पुत्रस्ते दुर्मुखः शत्रुकर्षणः ।
प्रियं चिकीर्षुर्द्रोणस्य धृष्टद्युम्नमवारयत् ॥ ३०
स संप्रहारस्तुमुलः सुघोरः समपद्यत ।
पार्षतस्य च शूरस्य दुर्मुखस्य च भारत ॥ ३१
पार्षतः शरजालेन क्षिप्रं प्रच्छाद्य दुर्मुखम् ।
भारद्वाजं शरौघेण महता समवारयत् ॥ ३२
द्रोणमावारितं दृष्ट्वा भृशायस्तस्तवात्मजः ।
नानालिङ्गैः शरव्रातैः पार्षतं सममोहयत् ॥ ३३
तयोर्विपक्षयोः सङ्ग्रेषे पाञ्चाल्यकुरुमुख्ययोः ।
द्रोणो यौधिष्ठिरं सैन्यं बहुधा व्यधमच्छरैः ॥ ३४
अनिलेन यथाऽभ्राणि विच्छिन्नानि समन्ततः ।
तथा पार्थस्य सैन्यानि विच्छिन्नानि कचित्कचित् ॥
मुहूर्तमिव तद्युद्धमासोऽन्धुरदर्शनम् ।
तत उन्मत्तवद्राजनिर्घयाद्भवर्तत ॥ ३६
'नैव खं न दिशो भर्त्सिष्ये न च भास्करः ।'
नैव स्वे न परे राक्षसोऽप्यस्मिन् परस्परम् ।
अनुमानेन संज्ञाः सन्निवर्तत ॥ ३७
चूडामणिषु नक्षत्रेषु चान्येष्वपि वर्मसु ।
तेषामादित्यवर्णाः प्रचकाशिर ॥ ३८
तत्प्रकीर्णपताकानां रथवारणवाजिनाम् ।
बलाकाशबलाभ्यां दृष्टे रूपमाहवे ॥ ३९
नरानेव नरा जमुर्दग्राश्च हृदा हयान् ।
रथाश्च रथिनो जमुर्वारणा वरवारणान् ॥ ४०
समुच्छ्रितपताकानां गजानां परमद्विपैः ।
क्षणेन तुमुलो घोरः संग्रामः समपद्यत ॥ ४१

तेषां संसक्तगात्राणां कर्षतामितरेतरम् ।
दन्तसङ्घातसङ्घर्षात्सधूमोऽग्निरजायत ॥ ४२
विप्रकीर्णपताकास्ते विषाणजनिताग्रयः ।
बभूवुः खं समासाद्य सविद्युत इवाम्बुदाः ॥ ४३
विक्षिपद्भिर्नदद्भिश्च निपतद्भिश्च वारणैः ।
संवभूव मही कीर्णा मेघैर्द्यौरिव वार्षिकी ॥ ४४
तेषामाहन्यमानानां बाणतोमरकृष्टिभिः ।
वारणानां रवो जज्ञे मेघानामिव संप्रवे ॥ ४५
तोमराभिहताः केचिद्वाणैश्च परमद्विपाः ।
वित्रेसुः सर्वनागानां शब्दमेवापरेऽसृजन् ॥ ४६
विषाणाभिहताश्चापि केचित्तत्र गजा गजैः ।
चक्रुरार्तस्वनं घोरमुत्पातजलदा इव ॥ ४७
प्रतीपाः क्रियमाणाश्च वारणा वरवारणैः ।
उन्मथ्य पुनराजग्मुः प्रेरिताः परमाङ्कुशैः ॥ ४८
महामात्रैर्महामात्रास्ताडिताः शरतोमरैः ।
गजेभ्यः पृथिवीं जग्मुर्मुक्तप्रहरणाङ्कुशाः ॥ ४९
निर्मेनुष्याश्च मातङ्गा विनदन्तस्ततस्ततः ।
छिन्नाभ्राणीव संपेतुः संप्रविश्य परस्परम् ॥ ५०
हतान्परिवहन्तश्च पतितान्पतितायुधान् ।
दिशो जग्मुर्महानागाः केचिदेकचरा इव ॥ ५१
ताडितास्ताड्यमानाश्च तोमरर्ष्टिपरश्वथैः ।
पेतुरार्तस्वनं कृत्वा तदा विशसने गजाः ॥ ५२
तेषां शैलोपमैः कायैर्निपतद्भिः समन्ततः ।
आहता सहसा भूमिश्चकम्पे च ननाद च ॥ ५३
सादितैः सगजारोहैः सपताकैः समन्ततः ।
मातङ्गैः शुशुभे भूमिर्विकीर्णैरिव पर्वतैः ॥ ५४
गजस्थाश्च महामात्रा निर्भिन्नहृदया रणे ।
रथिभिः पातितान् भट्टैर्विकीर्णाङ्कुशतोमराः ॥ ५५
क्रौञ्चवद्विनदन्तोऽन्ये नाराचाभिहता गजाः ।
परान्खाश्चापि मृदन्तः परिपेतुर्दिशो दश ॥ ५६
गजाश्चरथयोधानां शरीरौघसमावृता ।
बभूव पृथिवी राजन्मांसशोणितकर्दमा ॥ ५७
प्रमथ्य च विषाणाग्रैः समुत्क्षिप्ताश्च वारणैः ।

सचक्राश्च विचक्राश्च रथैरेव महारथाः ॥ ५८
 रथाश्च रथिभिर्हीना निर्मनुष्याश्च वाजिनः ।
 हतारोहाश्च मातङ्गा दिशो जग्मुर्भयातुराः ॥ ५९
 जघानात्र पिता पुत्रं पुत्रश्च पितरं तथा ।
 इत्यासीत्तुमुलं युद्धं न प्राज्ञायत किञ्चन ॥ ६०
 आगुल्फेभ्योऽवसीदन्ते नरा लोहितकर्दमैः ।
 दीप्यमानैः परिक्षिप्ता दावैरिव महाद्रुमाः ॥ ६१
 शोणितैः सिच्यमानानि वस्त्राणि कवचाणि च ।
 छत्राणि च पताकाश्च सर्वं रक्तमदृश्यत ॥ ६२
 हयौघाश्च रथौघाश्च नरौघाश्च निपातिताः ।

संक्षुण्णाः पुनरावृत्य बहुधा रथनेमिभिः ॥ ६३
 सगजौघमहावेगः परासुनरशैवलः ।
 रथौघतुमुलावर्तः प्रबभौ सैन्यसागरः ॥ ६४
 तं वाहनमहानौभिर्योधा जयधनैषिणः ।
 अवगाह्याथ मज्जन्तो नैव मोहं प्रचक्रिरे ॥ ६५
 शरवर्षाभिर्वृष्टेषु योधेष्वश्वितलक्ष्मसु ।
 न तेष्वचिचतां लेभे कश्चिदाहतलक्षणः ॥ ६६
 वर्तमाने तथा युद्धे घोररूपे भयङ्करे ।
 मोहयित्वा परान्द्रोणो युधिष्ठिरमुपाद्रवत् ॥ ६७

॥ इति श्रीमन्महाभारते द्रोणपर्वणि संशतकवधपर्वणि द्वादशदिवसयुद्धे विशोऽध्यायः ॥ २० ॥

एकविंशोऽध्यायः ॥ २१ ॥

युधिष्ठिरं जिघृक्षतो द्रोणस्य सत्यजिता निरोधः ॥ १ ॥ द्रोणेन सत्यजिति निहते भयायुधिष्ठिरस्यापयानम् ॥ २ ॥ पुन-
 र्युधिष्ठिरं जिघृक्षुणा द्रोणेन पाञ्चाल्यादीनां हननम् ॥ ३ ॥

सञ्जय उवाच ।
 ततो युधिष्ठिरो द्रोणं दृष्ट्वान्तिकमुपागतम् ।
 महता शरवर्षेण प्रत्यगृह्णादभीतवत् ॥ १
 ततो हलहलाशब्द आसीद्यौधिष्ठिरे बले ।
 जिघृक्षति महासिंहे गजानामिव यूथपम् ॥ २
 दृष्ट्वा द्रोणं ततः शूरः सत्यजित्सत्यविक्रमः ।
 युधिष्ठिरमभिप्रेप्सुराचार्यं समुपाद्रवत् ॥ ३
 तत आचार्यपाञ्चाल्यौ युयुधाते महाबलौ ।
 विक्षोभयन्तौ तत्सैन्यमिन्द्रवैरोचनाविव ॥ ४
 ततो द्रोणं महेष्वासः सत्यजित्सत्यविक्रमः ।
 अविध्यन्निशिताग्रेण परमास्त्रं विदर्शयन् ॥ ५
 तथास्य सारथेः पञ्च शरान्सर्पविषोपमान् ।
 अमुञ्चदन्तकप्रख्यान्संमुमोहास्य सारथिः ॥ ६
 अथास्य सहसाऽविध्यद्वयान्दशभिराशुगैः ।
 दशभिर्दशभिः क्रुद्ध उभौ च पार्ष्णिसारथी ॥ ७
 मण्डलं तु समावृत्य विचरन्पृतनामुखे ।
 ध्वजं चिच्छेद च क्रुद्धो द्रोणस्यामित्रकर्षणः ॥ ८
 द्रोणस्तु तत्समालोक्य चरितं तस्य संयुगे ।

मनसा चिन्तयामास प्राप्तकालमरिन्दमः ॥ ९
 ततः सत्यजितं तीक्ष्णैर्दशभिर्मर्मभेदिभिः ।
 अविध्यच्छीघ्रमाचार्यश्छित्त्वाऽस्य सशरं धनुः ॥ १०
 स शीघ्रतरमादाय धनुरन्यत्रतापवान् ।
 द्रोणमभ्यहनद्राजंस्त्रिशता कङ्कपत्रिभिः ॥ ११
 दृष्ट्वा सत्यजिता द्रोणं ग्रस्यमानमिवाहवे ।
 वृकः शरशतैस्तीक्ष्णैः पाञ्चाल्यैः द्रोणमार्दयत् ॥ १२
 संछाद्यमानं समरं ~~पाञ्चाल्यैः~~ प्रभो ॥ १३
 चुक्रुशुः पाण्डवा ~~पाञ्चाल्यैः~~ तां ॥ १४
 वृकस्तु परमक्रुद्धं ~~पाञ्चाल्यैः~~ ॥ १५
 विव्याध बलवान् राजंस्तद्वानो महारथः ॥ १६
 द्रोणस्तु शरवर्षेण छाद्य ~~पाञ्चाल्यैः~~ ॥ १७
 वेगं चक्रे महावेगः क्रोत्वा द्रोणो वृ ~~पाञ्चाल्यैः~~ ॥ १८
 ततः सत्यजितश्चापं ~~पाञ्चाल्यैः~~ ॥ १९
 पद्भिः समृतं सहयं ~~पाञ्चाल्यैः~~ ॥ २०
 अथान्यद्रनुरादाय ~~पाञ्चाल्यैः~~ ॥ २१
 साश्वं समृतं विशिः ~~पाञ्चाल्यैः~~ ॥ २२
 स तत्र ममृषे द्रे सत्वरं व्यसृजच्छरान् ॥ २३
 ततस्तस्य विना

अचित्ततां मोहम् ॥ ६६ ॥ विशोऽध्यायः ॥ २० ॥

हयान्ध्वजं धनुर्मुष्टिमुभौ च पार्थिवसारथी ।
 अवाकिरत्ततो द्रोणः शरवर्षैः सहस्रशः ॥ १९
 तथा संल्लिखमानेषु कर्मुकेषु पुनःपुनः ।
 पाञ्चाल्यः परमास्त्रज्ञः शोणाश्वं समयोधयत् ॥ २०
 स सत्यजितमालोक्य तथोदीर्णं महाहवे ।
 अर्धचन्द्रेण चिच्छेद शिरस्तस्य महात्मनः ॥ २१
 तस्मिन्हते महामात्रे पाञ्चालानां महारथे ।
 अपायाज्वनैरथैर्द्रोणात्रस्तो युधिष्ठिरः ॥ २२
 पाञ्चालाः केकया मात्स्याश्चेदिकारुशकोसलाः ।
 युधिष्ठिरमभीप्सन्तो दृष्ट्वा द्रोणमुपाद्रवन् ॥ २३
 ततो युधिष्ठिरं प्रेप्सुराचार्यः शत्रुपूगहा ।
 व्यधमत्तान्यनीकानि तूलराशिमिवानलः ॥ २४
 निर्दहन्तमनीकानि तानि तानि पुनःपुनः ।
 द्रोणं मत्स्यादंवरजः शतानीकोऽभ्यवर्तत ॥ २५
 सूर्यरश्मिप्रतीकाशैः कर्मरपरिमाजितैः ।
 पद्भिः समृतं सहयं द्रोणं विद्ध्वाऽनदद्भुशम् ॥ २६
 क्रूराय कर्मणे युक्तशिकीर्षुः कर्म दुष्करम् ।
 अवाकिरच्छरशतैर्भारद्वाजं महारथम् ॥ २७
 तस्य नानदतो द्रोणः शिरः कायात्सकुण्डलम् ।
 क्षुरेणापाहरत्पूर्णं ततो मत्स्याः प्रदुद्रुवुः ॥ २८
 मत्स्याञ्जित्वाऽजयच्चेदीनकरुशान्केकयानपि ।
 पाञ्चालान्सृज्यान्पाण्डून्भारद्वाजः पुनःपुनः ॥ २९
 तं दहन्तमनीकानि यथा वनम् ।
 दृष्ट्वा रुक्मः परे रथे सृज्याः ॥ ३०
 उभाभ्यां संज्ञायाम् शुकुकारिणः ।
 ज्याघोषेण पुनः पुनः सृज्याः सर्वान्शुश्रुवो ॥ ३१
 नागान् सृज्यादातींश्च रथिनो गजसादिनः ।
 रौद्रा हस्तवता मुक्ताः प्रमथन्ति स्म सायकाः ॥ ३२
 नानद्यमानः पर्जन्यो मिश्रवातो हिमात्यये ।
 अश्ववर्षमिव वर्षन्परेषां भयमादधत् ॥ ३३
 सर्वा दिशः समचरत्सैन्यं विक्षोभयन्निव ।
 बली शूरो महेष्वासो मित्राणामभयंकरः ॥ ३४
 तस्य विद्युदिवाभ्रेषु चापं हेमपरिष्कृतम् ।
 दिक्षु सर्वासु पश्यामो द्रोणस्यामिततेजसः ॥ ३५

शोभमानां ध्वजे चास्य वेदीमद्राक्ष्म भारत ।
 हिमवच्छिखराकारं चरतः संयुगे भृशम् ॥ ३६
 द्रोणस्तु पाण्डवानीके चकार कदनं महत् ।
 यथा दैत्यगणे विष्णुः सुरासुरनमस्कृतः ॥ ३७
 स शूरः सत्यवाक्प्राज्ञो बलवान्सत्यविक्रमः ।
 महानुभावः कल्पान्ते रौद्रां भीरुविभीषणाम् ॥ ३८
 कवचोर्मिध्वजावर्ता मर्त्यकूलापहारिणीम् ।
 गजवाजिमहाग्राहामसिमीनां दुरासदाम् ॥ ३९
 वीरास्थिशरैरां रौद्रां भेरीमुखजच्छपाम् ।
 चर्मवर्मप्लवां घोरां केशशैवलशाद्वलाम् ॥ ४०
 शरौघिणीं धनुःस्रोतां बाहुपन्नगसंकुलाम् ।
 रणभूमिवहां तीव्रां कुरुसृज्यवाहिनीम् ॥ ४१
 मनुष्यशीर्षपापाणां शक्तिमीनां गदोडुपाम् ।
 उष्णीषफेनवसनां विकीर्णान्सुरीसृपाम् ॥ ४२
 वीरापहारिणीमुग्रां मांसशोणितकर्दमाम् ।
 हस्तिग्राहां केतुवृक्षां क्षत्रियाणां निमज्जनीम् ॥ ४३
 क्रूरां शरीरसंघाटां सादिनकां दुरत्ययाम् ।
 द्रोणः प्रावर्तयत्तत्र नदीमन्तकगामिनीम् ॥ ४४
 कव्यादगणसंजुष्टां श्वशृगालगणायुताम् ।
 निषेवितां महारौरैः पिशिताशैः समन्ततः ॥ ४५
 तं दहन्तमनीकानि रथोदारं कृतान्तवत् ।
 सर्वतोऽभ्यद्रवन्द्रोणं कुन्तीपुत्रपुरोगमाः ॥ ४६
 ते द्रोणं सहिताः शूराः सर्वतः प्रत्यवारयन् ।
 गभस्तिभिरिवादित्यं तपन्तं भुवनं यथा ॥ ४७
 तं तु शूरं महेष्वासं तावकाऽभ्युद्यतायुधाः ।
 राजानो राजपुत्राश्च समन्तात्पर्यवारयन् ॥ ४८
 शिखण्डी तु ततो द्रोणं पञ्चभिर्नतपर्वभिः ।
 क्षत्रवर्मा च विशत्या वसुदानश्च पञ्चभिः ॥ ४९
 उत्तमौजास्त्रिभिर्बाणैः क्षत्रदेवश्च सप्तभिः ।
 सात्यकिश्च शतेनार्जो युधामन्युस्तथाऽष्टभिः ॥ ५०
 युधिष्ठिरो द्वादशभिर्द्रोणं विव्याध सायकैः ।
 धृष्टद्युम्नश्च दशभिश्चेकितानस्त्रिभिः शरैः ॥ ५१
 ततो द्रोणः सत्यसन्धः प्रभिन्न इव कुञ्जरः ।
 अभ्यतीत्य स्थानीकं दृढसेनमपातयत् ॥ ५२

ततो राजानमासाद्य प्रहरन्तमभीतवत् ।
 अविध्यन्नवभिः क्षेमं स हतः प्रापतद्रथात् ॥ ५३
 स मध्यं प्राप्य सैन्यानां सर्वाः प्रविचरन्दिदृशः ।
 त्राता ह्यभवदन्येषां न त्रातव्यः कथंचन ॥ ५४
 शिखण्डिनं द्वादशभिर्विशल्या चोत्तमौजसम् ।
 वसुदानं च भलेन प्रैषयद्यमसादनम् ॥ ५५
 अशीत्या क्षत्रवर्माणं पङ्क्तिशल्या सुदक्षिणम् ।
 क्षत्रदेवं तु भलेन रथनीडादपातयत् ॥ ५६
 युधामन्युं चतुःपृष्ठा त्रिंशता चैव सात्यकिम् ।
 विद्ध्वा रुक्मरथस्तूर्णं युधिष्ठिरमुपाद्रवत् ॥ ५७
 ततो युधिष्ठिरः क्षिप्रं गुरुतो राजसत्तमः ।
 अपायाञ्जवनैरश्वैः पाञ्चाल्यो द्रोणमभ्ययात् ॥ ५८
 तं द्रोणः सधनुष्कं तु साश्वयन्तारमाक्षिणोत् ।
 स हतः प्रापतद्भूमौ रथाङ्ग्योतिरिवाम्बरात् ।
 'हत्वा तं विवभौ द्रोणः कुरुभिः परिवारितः ५९
 वार्धक्षेमिस्तु वार्ष्णेयो द्रोणं विद्ध्वा शरोत्तमैः ।
 नवभिश्च महीपालः पुनर्विव्याध पञ्चभिः ॥ ६०
 स सात्यकिश्चतुष्पृष्ठा राजन्विव्याध सायकैः ।

सुचित्रो दशभिर्वाणैर्द्रोणं विद्ध्वाऽनदद्वली ॥ ६१
 तं द्रोणः समरे राजञ्शरवर्षैरवाकिरत् ।
 अपातयत्ततो द्रोणः सुचित्रं सहसारथिम् ॥ ६२
 साश्वं च समरे राजन्हतो वै प्रापतत्क्षितौ ।
 पात्यमानो महाराज बभौ ज्योतिरिवाम्बरात् ॥
 तस्मिन्हेते राजपुत्रे पाञ्चालानां यशस्करे ।
 हत द्रोणं हत द्रोणमित्यासीन्निःस्वनो महान् ॥ ६४
 तांस्तथा भृशसंरब्धान्पाञ्चालान्मत्स्यकेकयान् ।
 सृञ्जयान्पाण्डवांश्चैव द्रोणो व्यक्षोभयद्वली ॥ ६५
 सात्यकिं चेकितानं च धृष्टद्युम्नशिखण्डिनौ ।
 वार्धक्षेमिं चैत्रसेनिं सेनाविन्दुं सुवर्चसम् ॥ ६६
 एतांश्चान्यांश्च सुवहन्नानाजनपदेश्वरान् ।
 सर्वान्द्रोणोऽजयद्युद्धे कुरुभिः परिवारितः ॥ ६७
 तावकाश्च महाराज जयं लब्ध्वा महाहवे ।
 पाण्डवेयान्रणे जघ्नुर्द्रवमाणान्समन्ततः ॥ ६८
 ते दानवा इवेन्द्रेण वध्यमाना महात्मना ।
 पाञ्चालाः केकया मात्स्याः समकम्पन्त भारत ६९

॥ इति श्रीमन्महाभारते द्रोणपर्वणि संशप्तकवधपर्वणि द्वादशदिवसयुद्धे एकविंशोऽध्यायः ॥ २१ ॥

द्वाविंशोऽध्यायः ॥ २२ ॥

द्रोणपराक्रमहृष्टेन दुर्योधनेन कर्णे संबोध्य भीमसेनाद्यवज्ञाने कृते कर्णेन भीमादीनां प्रशंसनपूर्वकमनवज्ञेयत्वकथनम् ॥ १ ॥

धृतराष्ट्र उवाच ।
 भारद्वाजेन भग्नेषु पाण्डवेषु महामृधे ।
 पाञ्चालेषु च सर्वेषु कश्चिदन्योऽभ्यवर्तत ॥ १
 आर्या युद्धे मतिं कृत्वा क्षत्रियाणां यशस्करीम् ।
 असेवितां कापुरुषैः सेवितां पुरुषर्षभैः ॥ २
 स हि वीरोन्नतः शूरो यो भग्नेषु निवर्तते ।
 अहो नासीत्पुमान्कश्चिद्दृष्ट्वा द्रोणं व्यवस्थितम् ॥ ३
 जृम्भमाणमिव व्याघ्रं प्रभिन्नमिव कुञ्जरम् ।
 त्यजन्तमाहवे प्राणान्सन्नद्धं चित्रयोधिनम् ॥ ४

महेष्वासं नरव्या प्रबर्धनम् ।
 कृतज्ञं सत्यनिरतं दुर्याधनाहृतपिणम् ॥ ५
 भारद्वाजं तथाऽनीके दृष्ट्वा शूरमवस्थितम् ।
 के शूराः संन्यवर्तन्त तन्ममाचक्ष्व सञ्जय ॥ ६
 सञ्जय उवाच ।
 तान्दृष्ट्वा चलितान्सङ्ग्रेहे प्रणुन्नान्द्रोणसायकैः ।
 पाञ्चालान्पाण्डवान्मात्स्यान्सृञ्जयांश्चेदिकेकयान्
 द्रोणचापविमुक्तेन शरौघेणाशु हारिणा ।
 सिन्धोरिव महौघेन द्रियमाणान्यथा प्लवान् ॥ ८

उभयत्र विद्वति शेषः ॥ ५५ ॥ पाञ्चाल्यो नाम्ना ॥ ५८ ॥
 एकविंशोऽध्यायः ॥ २१ ॥

अभ्यवर्तत किम् ॥ १ ॥

कौरवाः सिंहनादेन नानावाद्यस्वनेन च ।
 रथद्विपनराश्वैव सर्वतः समवारयन् ॥ ९
 तान्पश्यन्सैन्यमध्यस्थो राजा स्वजनसंवृतः ।
 दुर्योधनोऽब्रवीत्कर्णं प्रहृष्टः प्रहसन्निव ॥ १०
 दुर्योधन उवाच ।
 पश्य राधेय पाञ्चालान्प्रणुन्नान्द्रोणसायकैः ।
 सिंहेनेव मृगान्वन्यांस्त्रासितान्दृढधन्वना ॥ ११
 नैते जातु पुनर्युद्धमीहेयुरिति मे मतिः ।
 यथा तु भग्ना द्रोणेन वातेनेव महाद्रुमाः ॥ १२
 अर्धमानाः शरैरेते रुक्मपुङ्खैर्महात्मना ।
 पथा नैकेन गच्छन्ति घूर्णमानास्ततस्ततः ॥ १३
 सन्निरुद्धाश्च कौरव्यैर्द्रोणेन च महात्मना ।
 एतेऽन्ये मण्डलीभूताः पावकेनेव कुञ्जराः ॥ १४
 भ्रमरैरिव चाविष्टा द्रोणस्य निशितैः शरैः ।
 अन्योन्यं समलीयन्त पलायनपरायणाः ॥ १५
 एष भीमो महाक्रोधी हीनः पाण्डवसृज्यैः ।
 मदीयैरावृतो योधैः कर्णं नन्दयतीव माम् ॥ १६
 व्यक्तं द्रोणमयं लोकमद्य पश्यति दुर्मतिः ।
 निराशो जीविताञ्जनमद्य राज्याच्च पाण्डवः ॥ १७
 कर्ण उवाच ।
 नैष जातु महाबाहुर्जीवन्नाहवमुत्सृजेत् ।
 न चेमान्पुरुषव्याघ्र सिंहनादान्सहिष्यति ॥ १८
 न चापि पाण्डवा युद्धे भज्येरमिति मे मतिः ।
 शूराश्च बलवन्तश्च कर्णो युद्धदुर्मदाः ॥ १९
 विपाश्विभूतसोऽपि कर्णो न स च पाण्डवाः ।
 स्मरमाणा न हान्ति संग्राममिति मे मतिः ॥ २०
 निबृचो हि महाबाहुरमितौजा वृकोदरः ।

वरान्वरान्हि कौन्तेयो रथोदारान्हनिष्यति ॥ २१
 असिना धनुषा शक्त्या हयैर्नागैर्नरै रथैः ।
 आयसेन च दण्डेन व्रातान्त्रातान्हनिष्यति ॥ २२
 तमेनमनुवर्तन्ते सात्यकिप्रमुखा रथाः ।
 पाञ्चालाः केकया मात्स्याः पाण्डवाश्च विशेषतः ॥
 शूराश्च बलवन्तश्च विक्रान्ताश्च महारथाः ।
 विनिघ्नन्तश्च भीमेन संरब्धेनाभिचोदिताः ॥ २४
 ते द्रोणमभिवर्तन्ते सर्वतः कुरुपुङ्गवाः ।
 वृकोदरं परीप्सन्तः सूर्यमभ्रगणा इव ॥ २५
 'समरेषु तु निर्दिष्टाः पाण्डवाः कृष्णबान्धवाः ।
 पाञ्चालाः केकया मात्स्याः पाण्डवेयाश्च सर्वशः ॥
 शूराश्च बलवन्तश्च विक्रान्ताश्च महारथाः ।
 ह्रीमन्तः शत्रुमरणे निपुणाः पुण्यलक्षणाः ॥ २७
 बहवः पार्थिवा राजंसेषां वशगता रणे ।
 मावमंस्थाः पाण्डवांस्त्वं नारायणपुरोगमान् ॥ २८
 एकायनगता ह्येते पीडयेयुर्धतव्रतम् ।
 अरक्षमाणं शलभा यथा दीपं मुमूर्षवः ॥ २९
 असंशयं कृतास्त्राश्च पर्याप्ताश्चापि वारणे ।
 अतिभारमहं मन्ये भारद्वाजे समाहितम् ॥ ३०
 ते शीघ्रमनुगच्छामो यत्र द्रोणो व्यवस्थितः ।
 कोका इव महानागं मावै हन्युर्धतव्रतम् ॥ ३१
 सञ्जय उवाच ।
 राधेयस्य वचः श्रुत्वा राजा दुर्योधनस्ततः ।
 आतुभिः सहितो राजन्प्रायाद्रोणरथं प्रति ॥ ३२
 तत्रारावो महानासीदेकं द्रोणं जिघांसताम् ।
 पाण्डवानां निवृत्तानां नानावर्णहयोत्तमैः ॥ ३३

॥ इति श्रीमन्महाभारते द्रोणपर्वणि संशप्तकवधपर्वणि द्वादशदिवसयुद्धे द्वाविंशोऽध्यायः ॥ २२ ॥

त्रयोविंशोऽध्यायः ॥ २३ ॥

रथानामध्वजवर्णनम् ॥ १ ॥

धृतराष्ट्र उवाच ।
 सर्वेषामेव मे ब्रूहि रथचिह्नानि सञ्जय ।

कोको वृकः ॥ ३१ ॥ द्वाविंशोऽध्यायः ॥ २१ ॥

ये द्रोणमभ्यवर्तन्त क्रुद्धा भीमपुरोगमाः ।
 'तान्यहं श्रोतुमिच्छामि विस्तरेण पृथक्पृथक् ॥ १

रथचिह्नानि हयान् ध्वजाश्चेत्यर्थः ॥ १ ॥

दूयते मे मनस्तात द्रोणं प्रति परन्तपम् ।
 श्रुत्वा भीष्मस्य निधनं तद्वदेतद्भविष्यति ॥' २
 सञ्जय उवाच ।
 ऋक्षवर्णैर्हयैर्दृष्ट्वा व्यायच्छन्तं वृकोदरम् ।
 रजताश्वस्ततः शूरः शैनेयः संन्यवर्तत ॥ ३
 सारङ्गाश्चो युधामन्युः स्वयं प्रत्वरयन्हयान् ।
 पर्यवर्तत दुर्धर्षः क्रुद्धो द्रोणरथं प्रति ॥ ४
 पारावतसवर्णस्तु हेमभाण्डैर्महाजवैः ।
 पाश्चालराजस्य सुतो धृष्टद्युम्नो न्यवर्तत ॥ ५
 पितरं तु परिप्रेप्सुः क्षत्रधर्मा यतव्रतः ।
 सिद्धिं चास्य परां काङ्क्षन्शोणाश्वः संन्यवर्तत ॥ ६
 पद्मपत्रनिभांश्चाश्वान्मल्लिकाक्षान्स्वलङ्कृतान् ।
 शैखण्डिः क्षत्रदेवस्तु स्वयं प्रत्वरयन्धर्यौ ॥ ७
 दर्शनीयास्तु काम्भोजाः शुकपत्रपरिच्छदाः ।
 वहन्तो नकुलं शीघ्रं तावकानभिदुद्रुवुः ॥ ८
 कृष्णास्तु मेघसंकाशा अवहन्तुत्तमौजसम् ।
 दुर्धर्षायाभिसंधाय क्रुद्धं युद्धाय भारत ॥ ९
 तथा तित्तिरिकल्माषा हया वातसमा जवे ।
 अवहन्तुमुले युद्धे सहदेवमुदायुधम् ॥ १०
 दन्तवर्णास्तु राजानं कालवाला युधिष्ठिरम् ।
 भीमवेगा नरव्याघ्रमवहन्वातरंहसः ॥ ११
 हेमोत्तमप्रतिच्छन्नैर्हयैर्वातसमैर्जवे ।
 अभ्यवर्तन्त सैन्यानि सर्वाण्येव युधिष्ठिरम् ॥ १२
 राज्ञस्त्वनन्तरो राजा पाश्चाल्यो द्रुपदोऽभवत् ।
 जातरूपमयच्छत्रः सर्वैस्तैरभिरक्षितः ॥ १३
 ललामैर्हरिभिर्युक्तः सर्वशब्दक्षमैर्युधि ।
 राज्ञां मध्ये महेष्वासः शान्तभीरभ्यवर्तत ॥ १४
 तं विराटोऽन्वयाच्छीघ्रं सह सर्वैर्महारथैः ।
 केकयाश्च शिखण्डी च धृष्टकेतुस्तथैव च ।

व्यायच्छन्तं निवर्तमानम् ॥ ३ ॥ सितनीलाहणो वर्णः
 सारङ्गसदृशश्च सः ॥ ४ ॥ पारावतकपोताभः सितनीलसम-
 भूयात् ॥ ५ ॥ शोणः कोकनदच्छविः ॥ ६ ॥ मल्लिकाक्षान्नि-
 म्लेक्षणात् ॥ ७ ॥ महाललाटजघनस्कन्धवक्षोजवा हयाः ।
 दीर्घघ्रीवायता हस्वमुक्ताः काम्भोजकाः स्मृताः । शुकपत्रपरि-
 च्छदाः शुकपत्राभरोमाणः ॥ ८ ॥ दन्तवर्णाः राजदन्तगौराः

स्वैः स्वैः सैन्यैः परिवृता मात्स्यराजानमन्वयुः ॥ १५
 तं तु पाटलिपुष्पाणां समवर्णा हयोत्तमाः ।
 वहमाना व्यराजन्त मात्स्यस्यामित्रघातिनः ॥ १६
 हरिद्रासमवर्णास्तु जवना हेममालिनः ।
 पुत्रं विराटराजस्य सत्वरं समुदावहन् ॥ १७
 इन्द्रगोपकवर्णैश्च भ्रातरः पञ्च केकयाः ।
 जातरूपसमाभासाः सर्वे लोहितकध्वजाः ॥ १८
 ते हेममालिनः शूराः सर्वे युद्धविशारदाः ।
 वर्षन्त इव जीमूताः प्रत्यदृश्यन्त दंशिताः ॥ १९
 आमपात्रनिकाशास्तु पाश्चाल्यमभितौजसम् ।
 दत्तास्तुम्बुरुणा दिव्याः शिखण्डिनमुदावहन् ॥ २०
 तथा द्वादशसाहस्राः पाश्चालानां महारथाः ।
 तेषां तु षट्सहस्राणि ये शिखण्डिनमन्वयुः ॥ २१
 पुत्रं तु शिशुपालस्य नरसिंहस्य मारिष ।
 आक्रीडन्तो वहन्ति सारङ्गशबला हयाः ॥ २२
 धृष्टकेतुस्तु चेदीनामृपभोऽतिबलोदितः ।
 काम्भोजैः शबलैश्चैरभ्यवर्तत दुर्जयः ॥ २३
 बृहत्क्षत्रं तु कैकेयं सुकुमारं हयोत्तमाः ।
 पलालधूमसंकाशाः सैन्धवाः शीघ्रमावहन् ॥ २४
 मल्लिकाक्षाः पद्मवर्णा बाह्जिजाताः स्वलङ्कृताः ।
 शूरं शिखण्डिनः पुत्रमृक्षदेव ॥ २५
 रुक्मभाण्डप्रतिच्छन्नाः कौ ॥ २६
 क्षमावन्तोऽवहन्सुखे सैन्यानि ॥ २७
 युवानमवहन्युद्धे कौ ॥ २८
 काश्यस्याभिधुवः पुत्रं ॥ २९
 काश्यस्याभिधुवः पुत्रं ॥ ३०
 श्वेतास्तु प्रतिविन्ध्यन्तं कृष्णपुष्पाणां ॥ ३१
 यन्तुः प्रेष्यकरा राजनराजपुत्रैश्चैव ॥ ३२
 सुतसोमं तु योधाभ्यं भीमपुत्रं चैव सञ्जय ॥ ३३
 मापपुष्पसवर्णास्तमवहन्वाजिनो रणः ॥ ३४

॥ ११ ॥ श्वेतं ललाटमध्यस्थं ताराम्पं हयस्य यत् । ललामं
 चापि तत्प्राहुर्ललामोऽश्वस्तदन्वितः । सकेसराणि रोमाणि सुवर्णा-
 भानि यस्य तु । हरिः स वर्णतोऽश्वस्तु पीतकौशेयसन्निभः ॥ १४ ॥
 पाटलिपुष्पाणां समवर्णाः श्वेतरक्ताः ॥ १६ ॥ विराटराजस्य पुत्रं
 उत्तरम् ॥ १७ ॥ आमपात्रनिकाशाः मलिनश्वेताः ॥ २० ॥ क्ष-
 मावन्तो विनीताः ॥ २६ ॥ प्रेष्यकराः इच्छानुविधाभिः ॥ २८ ॥

सहस्रसोमप्रतिमो बभूव

पुरे कुरूणामुदयेन्दुनाम्नि ।

क्षसिञ्जातः सोमसंकन्दमध्ये

यस्मात्तस्मात्सुतसोमोऽभवत्सः ॥ ३०

नाकुलिं तु शतानीकं शालपुष्पनिभा हयाः ।

आदित्यतरुणप्रख्याः श्लाघनीयमुदावहन् ॥ ३१

काञ्चनापिहितैर्यौक्त्रैर्मयूरग्रीवसन्निभाः ।

द्रौपदेयं नरव्याघ्रं श्रुतकर्माणमाहवे ॥ ३२

श्रुतकीर्तिं श्रुतनिधिं द्रौपदेयं हयोत्तमाः ।

ऊहुः पार्थसमं युद्धे चापपत्रनिभा हयाः ॥ ३३

यमाहुरध्यर्धगुणं कृष्णात्पार्थाञ्च संयुगे ।

अभिमन्युं पिशङ्गास्तं कुमारमवहन्रणे ॥ ३४

एकस्तु धार्तराष्ट्रेभ्यः पाण्डवान्यः समाश्रितः ।

तं बृहन्तोऽमहाकाया युयुत्सुमवहन्रणे ।

ये तु पुष्करसारस्य तुल्यवर्णा हयोत्तमाः ॥ ३५

पलालकाण्डवर्णास्तु वार्धक्षेमिं तरस्विनम् ।

ऊहुः सुतमुले युद्धे हया हृष्टाः खलङ्गताः ॥ ३६

कुमारं शितिपादास्तु रुक्मचित्रैररुणैः ।

सौचित्तिमवहद्युद्धे यन्तुः प्रेष्यकरा हयाः ॥ ३७

रुक्मपीठावकीर्णास्तु कौशेयसदृशा हयाः ।

सवर्णमालिनः क्षाहुजः श्रेणिमन्तमुदावहन् ॥ ३८

न चेमान्पुरुषव्याघ्रं हेमपृष्ठाः खलङ्गताः ।

न चापि पाण्डवान् पानीयमुदावहन् ॥ ३९

शूराश्च बलवन्तश्च कौशेयैश्च पारगम् ।

विपाश्विभूतैश्च कौशेयैश्च ससुपावहन् ॥ ४०

क्षीरमाणा न क्षीरान्तिगिर्मंशमकल्पयत् ।

निबृचो हि महाधातुः सुमुदावहन् ॥ ४१

सौचित्तिर्युद्धदुर्मदः ।

सुदन्तश्च पुत्रः काश्यस्य चाभिभूः ॥ ४२

सहस्रसोमप्रतिमः सोमसहस्रसमः सौम्यतम इत्यर्थः । तस्मिन् उदयेन्दुनाम्नि उदयेन्दुपर्याये पुरे शक्रप्रस्थ एव सोमसंकन्दः सोमाभिषवणं तस्य मध्ये । तमधिकृत्य तत्फेनेनेत्यर्थस्तस्माद्भूतोः ॥ ३० ॥ शालपुष्पनिभाः रक्तपीताः ॥ ३१ ॥ यौक्त्रैराबन्धैः । मयूरग्रीवो मरकतविशेषः ॥ ३२ ॥ पिशङ्गाः कपिलाः ॥ ३४ ॥ पलालकाण्डो निष्कलग्रीहिदण्डस्तद्वर्णाः ॥ ३६ ॥ रुक्मपीठेन रुक्मवर्णेन पीठेन पृष्ठेनावकीर्णा व्याप्ताः ॥ ३८ ॥ अरुणा

युक्तैः परमकाम्भोजैर्जवनैर्हेममालिभिः ।

भीषयन्तो द्विपत्सैन्यं यमवैश्रवणोपमाः ॥ ४३

प्रभद्रकास्तु काम्भोजाः षट्सहस्राण्युदायुधाः ।

नानावर्णैर्हयैः श्रेष्ठैर्हेमवर्णरथध्वजाः ॥ ४४

शरव्रातैर्विधुन्वन्तः शत्रून्विततकार्मुकाः ।

समानमृत्यवो भूत्वा धृष्टद्युम्नं समन्वयुः ॥ ४५

बभ्रुकौशेयवर्णास्तु सुवर्णवरमालिनः ।

ऊहुरम्लानमनसश्चेकितानं हयोत्तमाः ॥ ४६

इन्द्रायुधसवर्णैस्तु कुन्तिभोजो हयोत्तमैः ।

आयात्सदश्वैः पुरुजिन्मातुलः सव्यसाचिनः ॥ ४७

अन्तरिक्षसवर्णास्तु तारकाचित्रिता इव ।

राजानं रोचमानं ते हयाः सङ्ख्ये समावहन् ॥ ४८

कर्बुराः शितिपादास्तु स्वर्णजालपरिच्छदाः ।

जारासन्धि हयाः श्रेष्ठाः सहदेवमुदावहन् ॥ ४९

ये तु पुष्करनालस्य समवर्णा हयोत्तमाः ।

जवे श्येनसमाश्रिताः सुदामानमुदावहन् ॥ ५०

शशलोहितवर्णास्तु पाण्डुरोद्गतराजयः ।

पाञ्चाल्यं गोपतेः पुत्रं सिंहसेनमुदावहन् ॥ ५१

पाञ्चालानां नरव्याघ्रो यः ख्यातो जनमेजयः ।

तस्य सर्पपुष्पाणां तुल्यवर्णा हयोत्तमाः ॥ ५२

माषवर्णाश्च जवना बृहन्तो हेममालिनः ।

दधिपृष्ठाश्चित्रमुखाः पाञ्चाल्यमवहन्नुतम् ॥ ५३

शूराश्च भद्रकाश्चैव शरकाण्डनिभा हयाः ।

पद्मकिञ्जल्कवर्णाभा दण्डधारमुदावहन् ॥ ५४

रासभारुणवर्णाभाः पृष्ठतो मूषिकप्रभाः ।

वल्गन्त इव संयत्ता व्याघ्रदत्तमुदावहन् ॥ ५५

हरयः कालकाश्चित्राश्चित्रमाल्यविभूषिताः ।

सुधन्वानं नरव्याघ्रं पाञ्चाल्यं समुदावहन् ॥ ५६

इन्द्राशनिसमस्पर्शा इन्द्रगोपकसन्निभाः ।

अव्यक्तरागाः ॥ ४० ॥ धृष्टद्युम्नस्य पुनर्वचनं द्रोणहन्तृत्वहदी-

करणार्थम् ॥ ४१ ॥ बभ्रुकौशेयवर्णाः पित्रगौराः ॥ ४६ ॥

इन्द्रायुधसवर्णैस्त्रिवर्णैः ॥ ४७ ॥ अन्तरिक्षसवर्णा नीलाः

॥ ४८ ॥ कर्बुराश्चित्राः ॥ ४९ ॥ माषवर्णाः मलिनश्यामाः

॥ ५३ ॥ भद्रकाः शोभनशिरसः । शरकाण्डनिभाः सितगौराः

॥ ५४ ॥ रासभारुणवर्णाभा अरुणमलिनाः । मूषिकप्रभाः मलि-

नश्चेताः ॥ ५५ ॥ कालकाः कृष्णमस्तकाः ॥ ५६ ॥

व्यक्तमेव च मे शंस यथा युद्धमवर्तत ।
 केऽयुध्यन्के व्यपाकुर्वन्के क्षुद्राः प्राद्रवन्भयात् ॥ १७
 धनञ्जयं च मे शंस यद्यच्चके रथर्षभः ।
 तस्माद्भयं नो भूयिष्ठं भ्रातृव्याच्च वृकोदरात् ॥ १८

॥ इति श्रीमन्महाभारते द्रोणपर्वणि संशतकवधपर्वणि चतुर्विंशोऽध्यायः ॥ २४ ॥

पञ्चविंशोऽध्यायः ॥ २५ ॥

द्वन्द्वयुद्धवर्णनम् ॥ १ ॥

सञ्जय उवाच ।
 महद्भैरवमासीन्नः सन्निवृत्तेषु पाण्डुषु ।
 दृष्ट्वा द्रोणं छाद्यमानं तैर्भास्करमिवान्बुदैः ॥ १
 तैश्चोद्धूतं रजस्तीव्रमवचक्रे चमूं तव ।
 ततो हतममस्याम द्रोणं दृष्टिपथे हते ॥ २
 तांस्तु शूरान्महेष्वासान्कूरं कर्म चिकीर्षतः ।
 दृष्ट्वा दुर्योधनस्तूर्णं स्वसैन्यं समचूचुदत् ॥ ३
 यथाशक्ति यथोत्साहं यथासत्त्वं नराधिपाः ।
 वारयध्वं यथायोगं पाण्डवानामनीकिनीम् ॥ ४
 ततो दुर्मर्षणो भीममभ्यगच्छत्सुतस्तव ।
 आरादृष्ट्वा किरन्वाणैरिच्छन्द्रोणस्य जीवितम् ॥ ५
 तं बाणैरवतस्तार कुद्धो मृत्युरिवाहवे ।
 तं च भीमोऽनुदद्वाणैस्तदाऽऽसीत्तुमुलं महत् ॥ ६
 त ईश्वरसमादिष्टाः प्राज्ञाः शूराः प्रहारिणः ।
 राज्यं मृत्युभयं त्यक्त्वा प्रत्यतिष्ठन्परान्युधि ॥ ७
 कृतवर्मा शिनेः पौत्रं द्रोणं प्रेम्सुं विशांपते ।
 पर्यवारयदायान्तं शूरं समरशोभिनम् ॥ ८
 तं शैनेयः शरव्रातैः कुद्धः कुद्धमवारयत् ।
 कृतवर्मा च शैनेयं मत्तो मत्तमिव द्विपम् ॥ ९
 सैन्धवः क्षत्रवर्माणमायान्तं निशितैः शरैः ।
 उग्रधन्वा महेष्वासं यत्तो द्रोणादवारयत् ॥ १०
 क्षत्रवर्मा सिन्धुपतेश्छित्त्वा केतनकार्मुके ।
 नाराचैर्दशभिः कुद्धः सर्वमर्मस्वताडयत् ॥ ११

भ्रातृव्यादमित्रान् ॥ १८ ॥ चतुर्विंशोऽध्यायः ॥ २४ ॥

भीरोर्भावो भैरवं भयमिति यावत् ॥ १ ॥ दृष्टिपथे गते
 इति ड. पाठः ॥ २ ॥ बाणं मृत्युभयं इति क. ड. पाठः ॥ ७ ॥

यथाऽऽसीच्च निवृत्तेषु पाण्डवेयेषु सञ्जय ।
 मम सैन्यावशेषस्य सन्निपातः सुदारुणः ॥ १९
 कथं च वो मनस्तात निवृत्तेष्वभवत्तदा ।
 मामकानां च ये शूराः के कांस्तत्र न्यवारयन् ॥ २०

अथान्यद्वनुरादाय सैन्धवः कृतहस्तवत् ।
 विव्याध क्षत्रवर्माणं रणे सर्वायसैः शरैः ॥ १२
 युयुत्सुं पाण्डवार्थाय यतमानं महारथम् ।
 सुबाहुर्भरितं शूरं यत्तो द्रोणादवारयत् ॥ १३
 सुबाहोः सधनुर्वाणावस्यतः परिघोपमौ ।
 युयुत्सुः शितपीताभ्यां क्षुराभ्यामच्छिन्नद्वजौ ॥ १४
 राजानं पाण्डवश्रेष्ठं धर्मात्मानं युधिष्ठिरम् ।
 वेलेव सागरं क्षुब्धं मद्रराट् समवारयत् ॥ १५
 तं धर्मराजो बहुभिर्मर्मभिर्द्विरवाकित् ।
 मद्रेशस्तं चतुःषष्ट्या शरैर्विद्ध्वाऽनदद्भुशम् ॥ १६
 तस्य नानदतः केतुमुच्चकर्त च कार्मुकम् ।
 क्षुराभ्यां पाण्डवो ज्येष्ठस्तत उच्चुकुशुर्जनाः ॥ १७
 तथैव राजा बाह्लीको राजानं द्रुपदं शरैः ।
 आद्रवन्तं सहानीकः सहानीकं न्यवारयत् ॥ १८
 तद्युद्धमभवद्भोरं वृद्धयोः सहसेनयोः ।
 यथा महायूथपयोद्विपयोः यंप्रभिन्नयोः ॥ १९
 विन्दानुविन्दावावन्त्यौ विराटं मत्स्यमार्च्छनाम् ।
 सहसैन्यौ सहानीकं यथेन्द्राग्नी पुरा बलिम् ॥ २०
 तदुत्पिञ्जलकं युद्धमासीद्देवासुरोपमम् ।
 मत्स्यानां केकयैः सार्धमभीताश्चरथद्विपम् ॥ २१
 नाकुलिं तु शतानीकं भूतकर्मा सभापतिः ।
 अत्यन्तमिषुजालानि यान्तं द्रोणादवारयत् ॥ २२
 ततो नकुलदायादस्त्रिभिर्भैरैः सुसंशितैः ।

उत्पिञ्जलकमत्यन्ताकुलम् । तदद्भुततमं युद्धं इति क. ड. पाठः
 ॥ २१ ॥ भूतकर्मा सभापतिरिति द्विनामा ॥ २२ ॥

चक्रे विबाहुशिरसं भूतकर्माणमाहवे ॥ २३
 सुतसोमं तु विक्रान्तमायान्तं तं शरौषिणम् ।
 द्रोणमायाभिमुखं वीरं साल्वो बाणैरवारयत् ॥ २४
 स तु भीमरथः साल्वमाशुगैरायसैः शितैः ।
 पङ्क्तिः साश्चनियन्तारमनयद्यमसादनम् ॥ २५
 श्रुतकीर्तिं समायान्तं मयूरसदृशैर्हयैः ।
 चित्रसेनो महाराज तव पौत्रं न्यवारयत् ॥ २६
 तमार्जुनिः शरैश्चक्रे पितृव्यं जङ्घरञ्छविम् ।
 शरैश्च द्रौपदीपुत्रं चित्रसेनः समावृणोत् ॥ २७
 किरन्तं शरजालानि प्रभिन्नमिव कुञ्जरम् ।
 श्रुतकर्माणमायान्तं दौशशासनिरवारयत् ॥ २८
 तौ पौत्रौ तव दुर्धर्षौ परस्परवधैषिणौ ।
 पितृणामर्थसिद्ध्यर्थं चक्रतुर्धृदमुत्तमम् ॥ २९
 तिष्ठन्तमग्रे तं दृष्ट्वा प्रतिविन्ध्यं महाहवे ।
 द्रौणिर्मानं पितुः कुर्वन्मार्गणैः समवारयत् ॥ ३०
 तं क्रुद्धं प्रतिविन्वाध प्रतिविन्ध्यः शितैः शरैः ।
 सिंहलाङ्गललक्षमाणं पितुरर्थं व्यवस्थितम् ॥ ३१
 प्रवपन्निव बीजानि बीजकाले कृषीवलः ।
 द्रौणायनिद्रौपदेयं शरवर्षैरवाकिरत् ॥ ३२
 यस्तु शूरतमो राजनुभयोः सेनयोर्मतः ।
 तं पटच्चरहन्तारं लक्ष्मणः समवारयत् ॥ ३३
 स लक्ष्मणस्येष्वसनं ह्रित्वा लक्ष्म च भारत ।
 लक्ष्मणे शरजालानि पिबुर्जन्तश्चोभत ॥ ३४
 ततोऽभिमन्युः शरैः कुर्वन्तं चित्रयोधिनम् ।
 आर्जुनिः शरैः लक्ष्मणं समयोधयत् ॥ ३५
 स तं प्रहारस्तुमुलस्तयोरासीन्महात्मनोः ।
 द्रोणामाभिमुखां च भृशं प्रीतिविवर्धनः ॥ ३६
 कर्णस्तु महाप्राज्ञो याज्ञसेनिं शिखण्डिनम् ।
 पर्यवारयदायान्तं युवानं समरे युवा ॥ ३७
 ततस्तमिषुजालेन याज्ञसेनिः समावृणोत् ।
 विधूय तद्गणजालं बभौ तव सुतो बली ॥ ३८
 अङ्गदोऽभिमुखं वीरमुत्तमौजसमाहवे ।
 द्रोणायाभिमुखं यान्तं शरौषेण न्यवारयत् ॥ ३९

स संप्रहारस्तुमुलस्तयोः पुरुषसिंहयोः ।
 सैनिकानां च सर्वेषां तयोश्च प्रीतिवर्धनः ॥ ४०
 दुर्मुखस्तु महेष्वासो वीरं पुरुजितं बली ।
 द्रोणायाभिमुखं यान्तं वत्सदन्तैरवारयत् ॥ ४१
 स दुर्मुखं भुवोर्मध्ये नाराचेनाभ्यताडयत् ।
 तस्य तद्वि बभौ वक्रं सनालमिव पङ्कजम् ॥ ४२
 कर्णस्तु केकयान्भ्रातृन्पञ्च लोहितकध्वजान् ।
 द्रोणायाभिमुखं याताञ्शरवर्षैरवारयत् ॥ ४३
 ते चैनं भृशसंतप्ताः शरवर्षैरवाकिरन् ।
 स च तांश्छादयामास शरजालैः पुनः पुनः ॥ ४४
 नैव कर्णो न ते पञ्च ददृशुर्वाणसंभृताः ।
 साश्चसूतध्वजरथाः परस्परशराचिताः ॥ ४५
 पुत्रास्ते दुर्जयश्चैव जयश्च विजयश्च ह ।
 नीलकाश्यजयत्सेनास्त्रयस्त्रीन्प्रत्यवारयन् ॥ ४६
 तद्युद्धमभवद्भोरमीक्षितुप्रीतिवर्धनम् ।
 सिंहव्याघ्रतरक्षणां यथर्क्षमहिर्षर्षभैः ॥ ४७
 क्षेमभूर्तिवृहन्तौ तु भ्रातरौ सात्वतं युधि ।
 द्रोणायाभिमुखं यान्तं शरैस्तीक्ष्णैस्ततश्चतुः ॥ ४८
 तयोस्तस्य च तद्युद्धमत्यद्भुतमिवाभवत् ।
 सिंहस्य द्विपसुख्याभ्यां प्रभिन्नाभ्यां यथा वने ॥ ४९
 राजानं तु तथाम्बष्ठमेकं युद्धाभिनन्दिनम् ।
 चेदिराजः शरानस्यन्क्रुद्धो द्रोणादवारयत् ॥ ५०
 ततोऽम्बष्ठोऽस्थिभेदिन्या निरभिघञ्छलाकया ।
 स त्यक्त्वा सशरं चापं रथाङ्गमिमुपागमत् ॥ ५१
 वार्धक्षेमिं तु वार्ष्णेयं कृपः शारद्वतः शरैः ।
 अक्षुद्रः क्षुद्रकैर्वाणैः क्रुद्धरूपमवारयत् ॥ ५२
 युध्यन्तौ कृपवार्ष्णेयौ येऽपश्यंश्चित्रयोधिनौ ।
 ते युद्धासक्तमनसो नान्यां बुबुधिरं क्रियाम् ॥ ५३
 सौमदत्तिस्तु राजानं मणिमन्तम्रतन्द्रितम् ।
 पर्यवारयदायान्तं यशो द्रोणस्य वर्धयन् ॥ ५४
 स सौमदत्तेस्त्वरितश्चित्रेध्वसनकेतने ।
 पुनः पताकां सूतं च च्छत्रं चापातयद्रथात् ॥ ५५
 अथापुत्य रथाचूर्णं यूपकेतुरमित्रहा ।
 साश्चसूतध्वजरथं तं चकर्त वरासिना ॥ ५६

रथं च स्वं समास्थाय धनुरादाय चापरम् ।
 स्वयं यच्छन् हयान् राजन्यधमत्पाण्डवीं चमूम् ॥ ५७
 पाण्ड्यमिन्द्रमिवायान्तमसुरान् प्रति दुर्जयम् ।
 समर्थः सायकौधेन वृषसेनो न्यवारयत् ॥ ५८
 'अथाजगाम हैडिम्बो महामायो महाबलः ।
 पितृणां हितमन्विच्छन्द हन्कौरववाहिनीम् ॥' ५९
 गदापरिघनिस्त्रिशपटसायोधनोपलैः ।
 कडङ्गरैर्भुशुण्डीभिः प्रासैस्तोमरसायकैः ॥ ६०
 मुसलैर्मुद्गरैश्चक्रैर्निभण्डिपालपरश्वधैः ।
 पांसुवाताग्निसलिलैर्भस्मलोष्ठतृणद्रुमैः ॥ ६१
 आतुदन् प्ररुजन् भञ्जन्निघ्नन् विद्रावयन्क्षिपन् ।

सेनां विभीषयन्नायाद्रोणप्रेप्सुर्धटोत्कचः ॥ ६२
 तं तु नानाप्रहरणैर्नानायुद्धविशेषणैः ।
 राक्षसं राक्षसः क्रुद्धः समाजघ्ने हलम्बुसः ॥ ६३
 तयोस्तदभवद्युद्धं रक्षोग्रामणिमुख्ययोः ।
 तादृग्याद्वक्परावृत्तं शम्बरामरराजयोः ॥ ६४
 एवं द्रुन्द्रशतान्यासन् रथवारणवाजिनाम् ।
 पदातीनां च भद्रं ते तव तेषां च संकुले ॥ ६५
 नैतादृशो दृष्टपूर्वः संग्रामो नैव च श्रुतः ।
 द्रोणस्याभावभावे तु प्रसक्तानां परस्परम् ॥ ६६
 इदं घोरमिदं चित्रमिदं रौद्रमिति प्रभो ।
 तत्र युद्धान्यदृश्यन्त प्रततानि बहूनि च ॥ ६७

॥ इति श्रीमन्महाभारते द्रोणपर्वणि संशप्तकवधपर्वणि द्वादशदिवससुद्धे पञ्चविंशोऽध्यायः ॥ २५ ॥

षड्विंशोऽध्यायः ॥ २६ ॥

भगदत्तपराक्रमवर्णनम् ॥ १ ॥

धृतराष्ट्र उवाच ।
 तेष्वेवं सन्निवृत्तेषु प्रत्युद्यातेषु भागशः ।
 कथं युयुधिरे पार्था मामकाश्च तरस्त्रिनः ॥ १
 किमर्जुनश्चाप्यकरोत्संशप्तकबलं प्रति ।
 संशप्तका वा पार्थस्य किमकुर्वत सञ्जय ॥ २
 सञ्जय उवाच ।
 तथा तेषु निवृत्तेषु प्रत्युद्यातेषु भागशः ।
 स्वयमभ्यद्रवद्भीमं नागानीकेन ते सुतः ॥ ३
 स नाग इव नागेन गोवृषेणैव गोवृषः ।
 समाहूतः स्वयं राज्ञा नागानीकमुपाद्रवत् ॥ ४
 स युद्धकुशलः पार्थो बाहुवीर्येण चान्वितः ।
 अभिन्तकुञ्जरानीकमचिरेणैव मारय ॥ ५
 ते गजा गिरिसंकाशाः क्षरन्तः सर्वतो मदम् ।
 भीमसेनस्य नाराचैर्विमुखा विमदीकृताः ॥ ६
 विधमेदभ्रजालानि यथा वायुः समुद्धतः ।
 व्यधमत्तान्यनीकानि तथैव पवनान्मजः ॥ ७
 स तेषु विसृजन्वाणान्भीमो नागेष्वशोभत ।

भुवनेष्विव सर्वेषु गभस्तीनुदितो रविः ॥ ८
 ते भीमवाणाभिहताः संस्पृता विबभ्रुर्गजाः ।
 गभस्तिभिरिवाकस्य व्योम्नि नृ 'गलाहकाः ॥ ९
 तथा गजानां कदनं कुर्वन् 'निलात्मजम् ।
 कुद्धो दुर्योधो ज्येष्ठेभ्यः विध्यच्छितैः शरैः ॥ १०
 ततः क्षणेन क्षौ 'तजप्रतिमेक्षणः ।
 क्षयं निनीषुर्निशि 'पत्रिभिः ॥ ११
 स शराचितसर्वाङ्ग 'पाण्डवम् ।
 नाराचैर्करश्म्याभैर्भी ' ॥ १२
 तस्य नागं मणिमयं रत्न 'स्थितम् ।
 भल्लाभ्यां कार्मुकं चैव क्षिप्रं 'पाण्डवः ॥ १३
 दुर्योधनं पीड्यमानं दृष्ट्वा भीमेन 'तः ॥ १४
 चुक्षोभयिषुरभ्यागादङ्गो मातङ्ग ' ॥ १५
 तमापतन्तं नागेन्द्रमम्बुदप्रतिमस्य ' ॥ १६
 कुम्भान्तरे भीमसेनो नाराचैरादयद् ' ॥ १७
 तस्य कायं विनिर्भिध न्यमज्जद्वरणीतले ।
 ततः पपात द्विरदो वज्राहत इवाचलः ॥ १८

अयोधना लगुशः । कडङ्गरैर्दण्डैः ॥ ६० ॥ आतुदन् व्यथयन् । प्ररुजन्निघ्नन् । भञ्जन् आमर्दयन् । निघ्नन् मारयन् ।

विद्रावयन्पलाययन् । क्षिपन्प्रेरयन् ॥ ६२ ॥ अभावभावे मारणे रक्षणे च ॥ ६६ ॥ पञ्चविंशोऽध्यायः ॥ २५ ॥

तस्यावर्जितनागस्य म्लेच्छस्याधः पतिष्यतः ।
 शिरश्चिच्छेद भलेन क्षिप्रकारी वृकोदरः ॥ १७
 तस्मिन्निपतिते वीरे संप्राद्रवत सा चमूः ।
 संभ्रान्ताश्चद्विपरथा पदातीनवमृद्वती ॥ १८
 तेष्वनीकेषु भग्नेषु विद्रवत्सु समन्ततः ।
 प्राग्ज्योतिषस्ततो भीमं कुञ्जरेण समाद्रवत् ॥ १९
 येन नागेन मधवानजयदैत्यदानवान् ।
 तदन्वयेन नागेन भीमसेनमुपाद्रवत् ॥ २०
 स नागप्रवरो भीमं सहसा समुपाद्रवत् ।
 श्रवणाभ्यामथो द्वाभ्यां संहतेन करेण च ॥ २१
 व्यावृत्तनयनः क्रुद्धः प्रमथन्निव पाण्डवम् ।
 वृकोदररथं साश्वमविशेषमचूर्णयत् ॥ २२
 पद्भ्यां भीमोऽप्यथो धावन्तस्य गात्रेष्वलीयत ।
 जानन्नञ्जलिक्वावेधं नापाक्रामत पाण्डवः ॥ २३
 गात्राभ्यन्तरगो भूत्वा करेणाताडयन्मुहुः ।
 लालयामास तं नागं वधाकाङ्क्षिणमव्ययम् ॥ २४
 कुलालचक्रवन्नागस्तदा तूर्णमथाभ्रमत् ।
 नागायुतबलः श्रीमान्कालयानो वृकोदरम् ॥ २५
 भीमोऽपि निष्क्रम्य ततः सुप्रतीकाग्रतोऽभवत् ।
 भीमं करेणावनम्य जानुभ्यामभ्यताडयत् ॥ २६
 ग्रीवायां वेष्टयित्वैनं स गजो हन्तुमैहत ।
 करवेष्टं भीमसेनो भ्रमं दत्त्वा व्यभोचयत् ॥ २७
 पुनर्गात्राणि नागस्य विवक्षितवृकोदरः ।
 यावत्प्रतिगन्तुं न शक्तः ॥ २८
 भीमोऽपि ————— रत्यापयाज्जवात् २८
 ततः ————— समभवन्महान् ।
 अहो धिक्प्रियो ————— कुञ्जरेणिते मारिष ॥ २९
 तेन नागेन ————— पाण्डवानामनीकिनी ।
 सहसाऽभ्यद्राजन्मन्त्र तस्यौ वृकोदरः ॥ ३०
 ततो युधिष्ठिरो राजा हतं मत्वा वृकोदरम् ।
 भगदत्तं सपाञ्चाल्यः सर्वतः समवारयत् ॥ ३१
 तं रथं रथिनां श्रेष्ठाः परिवार्य परंतपाः ।
 अवाकिरञ्शरैस्तीक्ष्णैः शतशोऽथ सहस्रशः ॥ ३२

स विधातं पृषत्कानामङ्कुशेन समाहरन् ।
 क्षणेन पाण्डुपाञ्चालान्वयधमत्पर्वतेश्वरः ॥ ३३
 तदद्भुतमपश्याम भगदत्तस्य संयुगे ।
 तथा वृद्धस्य चरितं कुञ्जरेण विशांपते ॥ ३४
 ततो राजा दशार्णानां प्राग्ज्योतिषमुपाद्रवत् ।
 तिर्यग्यातेन नागेन समदेनाशुगामिना ॥ ३५
 तयोर्युद्धं समभवन्नागयोर्भीमरूपयोः ।
 सपक्षयोः पर्वतयोर्यथा सद्रुमयोः पुरा ॥ ३६
 प्राग्ज्योतिषपतेर्नागः सन्निवृत्त्यापसृत्य च ।
 पार्श्वे दशार्णाधिपतेर्भिच्चा नागमपातयत् ॥ ३७
 तोमरैः सूर्यरश्म्याभैर्भगदत्तोऽथ सप्तभिः ।
 जघान द्विरदस्यं तं शत्रुं प्रचलितासनम् ॥ ३८
 व्यवच्छिद्य तु राजानं भगदत्तं युधिष्ठिरः ।
 रथानीकेन महता सर्वतः पर्यवारयत् ॥ ३९
 स कुञ्जरस्थो रथिभिः शुशुभे सर्वतो वृतः ।
 पर्वते वनमध्यस्थो ज्वलन्निव हुताशनः ॥ ४०
 मण्डलं सर्वतः श्लिष्टं रथिनामुग्रधन्विनाम् ।
 किरतां शरवर्षाणि स नागः पर्यवर्तत ॥ ४१
 ततः प्राग्ज्योतिषो राजा परिगृह्य महागजम् ।
 प्रेषयामास सहसा युयुधानरथं प्रति ॥ ४२
 'आपतन्तं च संप्रेक्ष्य नागं सात्वतपुङ्गवः ।
 अविध्यत्पञ्चभिर्बाणैः शितैराशीविषोपमैः ॥' ४३
 शिनेः पौत्रस्य तु रथं परिगृह्य महाद्विपः ।
 अभिचिक्षेप वेगेन युयुधानस्त्वपाक्रमत् ॥ ४४
 बृहतः सैन्धवानश्चान्समुत्थाप्याथ सारथिः ।
 तस्यौ सात्यकिमासाद्य संप्लुतस्तं रथं प्रति ॥ ४५
 स तु लब्धवान्तरं नागस्त्वरितो रथमण्डलात् ।
 निष्पतन्सततं सर्वान्परिचिक्षेप पार्थिवान् ॥ ४६
 ते त्वाशुगतिना तेन त्रास्यमाना नरर्षभाः ।
 तमेकं द्विरदं सङ्ख्ये मेनिरे शतशो द्विपान् ॥ ४७
 ते गजस्थेन काल्यन्ते भगदत्तेन पार्थिवाः ।
 ऐरावतस्थेन यथा देवराजेन दानवाः ॥ ४८
 तेषां प्रद्रवतां भीमः पाञ्चालानामितस्ततः ।

आवर्जितः पतनप्रवणो नागो यस्य ॥ १७ ॥ संहतेन
 संकुचितेन ॥ २१ ॥ तिर्यग्यातेन पार्श्वतो गामिना ॥ ३५ ॥

व्यवच्छिद्य विद्धा ॥ ३९ ॥ पर्यवर्तत भ्रान्तवान् ॥ ४१ ॥
 समुत्थाप्य स्थिरीकृत्य ॥ ४५ ॥

गजवाजिकृतः शब्दः सुमहान्समजायत ॥ ४९
 भगदत्तेन समरे काल्यमानेषु पाण्डुषु ।
 प्राग्ज्योतिषमभिक्रुद्धः पुनर्भीमः समभ्ययात् ॥ ५०
 तस्याभिद्रवतो वाहान्हस्तमुक्तेन वारिणा ।
 सिक्त्वा व्यत्रासयन्नागस्ते पार्थमहरंस्ततः ॥ ५१
 ततस्तमभ्ययात्पूर्णं रुचिपर्वा कृतीसुतः ।
 सममञ्छरवर्षेण रथस्थोऽन्तकसन्निभः ॥ ५२
 ततः स रुचिपर्वाणं शरेणानतपर्वणा ।
 सुपर्वा पर्वतपतिर्निन्ये वैवस्वतक्षयम् ॥ ५३
 तस्मिन्निपतिते वीरे सौभद्रो द्रौपदीसुतः ।
 चेकितानो धृष्टकेतुर्युयुत्सुश्चार्दयन्दिपम् ॥ ५४
 त एनं शरधाराभिर्धाराभिरिव तोयदाः ।
 सिषिचुर्भैरवान्नादान्विनदन्तो जिघांसवः ॥ ५५
 ततः पाण्ड्यङ्कुशाङ्गुष्ठैः कृतिना चोदितो द्विपः ।
 प्रसारितकरः प्रायात्स्तब्धकर्णक्षणे द्रुतम् ॥ ५६
 सोऽधिष्ठाय पदा वाहान्युयुत्सोः सूतमारुजत् ।
 युयुत्सुस्तु रथाद्राजन्नपाकामच्वरान्वितः ॥ ५७
 ततः पाण्डवयोधास्ते नागराजं शरैर्दुतम् ।
 सिषिचुर्भैरवान्नादान्विनदन्तो जिघांसवः ॥ ५८
 पुनस्तु तव संभ्रान्तः सौभद्रस्याप्लुतो रथम् ।
 स कुञ्जरस्थो विसृजन्निपूनरिषु पार्थिवः ।
 बभौ रश्मीनिवादित्यो भुवनेषु समुत्सृजन् ॥ ५९
 तमार्जुनिर्द्वादशभिर्युयुत्सुर्दशभिः शरैः ।
 त्रिभिस्त्रिभिर्द्वापदेया धृष्टकेतुश्च विव्यधुः ॥ ६०
 'चेकितानः चतुःषष्ट्या सोत्तरायुधिकं पुनः ।

प्रत्यविध्यत्ततः सर्वान्भगदत्तस्त्रिभिस्त्रिभिः ॥ ६१
 सोऽतियत्नापितैर्बाणैराचितो द्विरदो बभौ ।
 संस्यूत इव सूर्यस्य रश्मिभिर्जलदो महान् ॥ ६२
 नियन्तुः शिल्पयत्नाभ्यां प्रेरितोऽरिशरादितः ।
 परिचिक्षेप तान्नागः सरिपून्सव्यदक्षिणम् ॥ ६३
 गोपाल इव दण्डेन यथा पशुगणान्वने ।
 संकालयति तां सेनां भगदत्तस्तथा मुहुः ॥ ६४
 क्षिप्रं श्येनाभिपन्नानां वायसानामिव स्वनः ।
 बभूव पाण्डवेयानां भृशं विद्रवतां स्वनः ॥ ६५
 स नागराजः प्रवराङ्कुशाहतः
 पुरा सपक्षोऽद्रिवरो यथा नृप ।
 भयं तदा गिरिषु समादधद्भृशं
 वणिगजनानां क्षुभितो यथाऽर्णवः ॥ ६६
 ततो ध्वनिद्विरदरथाश्चपार्थिवै-
 र्भयाद्भवद्भिर्जनितोऽतिभैरवः ।
 क्षितिं वियद् द्यां विदिशो दिशस्तथा
 समावृणोत्पार्थिवसंयुगे ततः ॥ ६७
 स तेन नागप्रवरेण पार्थिवो
 भृशं जगाहे द्विपतामनीकिनीम् ।
 पुरा सुगुप्तां विबुधैरिवाहवे
 विरोचनो देवतामनीमिव ॥ ६८
 भृशं ववौ नागादि विषद्रजः
 समावृणोत् भगदत्तो सैनिकान् ।
 तमेकनागं गतं शरवर्षेण वा-
 समन्ततो दुर्भगदत्तस्य वीर्य- ॥ ६९
 शरवर्षे निवारि-
 त्वाकिरत् ॥
 भिहत्य वै ।
 पार्थवो ॥ २०

॥ इति श्रीमन्महाभारते द्रोणपर्वणि संशसकवधपर्वणि द्वादशदिवसयुद्धे षड्विंशोऽध्यायः ॥

सप्तविंशोऽध्यायः ॥ २७ ॥

अर्जुनेन संशसकानां हननम् ॥ १ ॥

सञ्जय उवाच ।
 यन्मां पार्थस्य संग्रामे कर्माणि परिपृच्छसि ।
 तच्छृणुष्व महाबाहो पार्थो यदकरोद्द्रोणे ॥ १

सुपर्वा पार्वतीसुतः इति क. ड. पाठः ॥ ५२ ॥ सुपर्वा शो-
 भनाङ्गसन्धिः ॥ ५३ ॥ वियदाकाशम् । द्यां स्वर्गम् ॥ ६७ ॥

रजो दृष्ट्वा समुद्धतं श्रुत्वा च गजनिःस्वनम् ।
 भगदत्ते विकुर्वाणे कौन्तेयः कृष्णमब्रवीत् ॥ २
 यथा प्राग्ज्योतिषो राजा गजेन मधुसूदन ।

षड्विंशोऽध्यायः ॥ २६ ॥

विकुर्वाणे विविधाः क्रियाः कुर्वाणे ॥ २ ॥

त्वरमाणोऽभिनिष्कान्तो ध्रुवं तस्यैष निःस्वनः ॥३
 इन्द्रादनवरः सङ्ख्ये गजयानविशारदः ।
 प्रथमो गजयोधानां पृथिव्यामिति मे मतिः ॥४
 स चापि द्विरदश्रेष्ठः सदाऽप्रतिगजो युधि ।
 सर्वशस्त्रातिगः सङ्ख्ये कृतकर्मा जितकृमः ॥ ५
 सहः शस्त्रनिपातानामग्रिस्पर्शस्य चानघ ।
 स पाण्डवबलं सर्वमद्यैको नाशयिष्यति ॥ ६
 'सिंहनादं महत्कृत्वा धनुर्बाणरवैः सह ।
 विद्राव्यमाणं संपश्य हतभूयिष्ठनायकम् ।
 दृष्ट्वा विनद्य सहसा मम सेनां प्रमृदति ॥' ७
 न चावाभ्यामृतोऽन्योऽस्ति शक्तस्तं प्रतिबाधितुम् ।
 त्वरमाणस्ततो याहि यतः प्राज्योतिषाधिपः ॥८
 दृष्टं सङ्ख्ये द्विपबलाद्वयसा चापि विस्मितम् ।
 अद्यैनं प्रेषयिष्यामि बलहन्तुः प्रियातिथिम् ॥ ९
 वचनादथ कृष्णस्तु प्रययौ सव्यसाचिनः ।
 दीर्यते भगदत्तेन यत्र पाण्डववाहिनी ॥ १०
 तं प्रयान्तं ततः पश्चादाह्वयन्तो महारथाः ।
 संशप्तकाः समारोहन्सहस्राणि चतुर्दश ॥ ११
 दशैव तु सहस्राणि त्रिगर्तानां महारथाः ।
 चत्वारि च सहस्राणि वासुदेवस्य चानुगाः ॥१२
 दीर्यमाणां चमूं दृष्ट्वाक्षणात्तेन मारिष ।
 आहूयमानस्य च वै द्विधैकेकद्विधा ॥ १३
 किन्तु श्रेयस्करं तदर्थं यत्प्रयत्नं चिन्तयत् ।
 इह वा विनिर्मुक्तो भूयः युधिष्ठिरम् ॥१४
 तस्य बुद्ध्या स तं कृष्णस्य कुरुद्वह ।
 अभवा धारायितुं शप्तकवधे स्थिरा ॥ १५
 सततः प्राज्योतिषः कपिप्रवरकेतनः ।
 व्यराजमानसुदेवं निहन्तुं वासवी रणे ॥ १६
 साक्षिस्तुल्यं धनस्यासीन्मतिः कर्णस्य चोभयोः ।
 अजुनस्य वधोपाये या वै द्वैधमकल्पयत् ॥ १७

स तु दोलायमानोऽभूद्वैधीभावेन पाण्डवः ।
 वधेन तु नराभ्याणामकरोत्तां मृषा तदा ॥ १८
 ततः शतसहस्राणि शराणां नतपर्वणाम् ।
 असृजन्नर्जुने राजन्संशप्तकमहारथाः ॥ १९
 नैव कुन्तीसुतः पार्थो नैव कृष्णो जनार्दनः ।
 न हया न रथो राजन्मृग्यन्ते स्म शरैश्चिताः ॥२०
 तदा मोहमनुप्राप्तः सिन्धुदे हि जनार्दनः ।
 ततस्तान्प्रायशः पार्थो ब्रह्मास्त्रेण निजघ्नवान् ॥२१
 शतशः पाणयश्छिन्नाः सेषुज्यातलकार्मुकाः ।
 केतवो वाजिनः मृता रथिनश्चापतन्क्षितौ ॥२२
 द्रुमाचलाग्राम्बुधरैः समकायाः सुकल्पिताः ।
 हतारोहाः क्षितौ पेतुर्द्विपाः पार्थशराहताः ॥२३
 विप्रविद्धकुथा नागाश्छिन्नभाण्डाः परासवः ।
 सारोहास्तु रणे पेतुर्मथिता मार्गणैर्भृशम् ॥ २४
 संहिं प्रासासिनस्तराः समुद्ररपरश्वथाः ।
 विच्छिन्ना बाहवः पेतुर्गुणां मल्लैः किरीटिना ॥ २५
 बालादित्याम्बुजेन्दूनां तुल्यरूपाणि मारिष ।
 संच्छिन्नान्यर्जुनशरैः शिरांस्युर्वी प्रपदिरे ॥ २६
 जज्वालालङ्कृता सेना पत्रिभिः प्राणिभोजनैः ।
 नानारूपैस्तदाऽभिन्नाङ्कुद्रे निमगति फल्गुने ॥२७
 क्षोभयन्तं तदा सेनां द्विरदं नलिनीमिव ।
 धनंजयं भूतगणाः साधुसाध्वित्यपूजयन् ॥ २८
 दृष्ट्वा तत्कर्म पार्थस्य वासवस्येव माधवः ।
 विस्रयं परमं गत्वा प्राञ्जलिस्तमुवाच ह ॥ २९
 कर्मैतत्पार्थ शक्रेण यमेन धनदेन च ।
 दुष्करं समरे यत्ते कृतमद्येति मे मतिः ॥ ३०
 युगपच्चैव संग्रामे शतशोऽथ सहस्रशः ।
 पतिता एव मे दृष्टाः संशप्तकमहारथाः ॥ ३१
 संशप्तकांस्ततो हत्वा भूयिष्ठा ये व्यवस्थिताः ।
 भगदत्ताय याहीति कृष्णं पार्थोऽभ्यनोदयत् ॥३२

॥ इति श्रीमन्महाभारते द्रोणपर्वणि संशप्तकवधपर्वणि द्वादशदिवससुद्धे सप्तविंशोऽध्यायः ॥ २७ ॥

THE KUPPUSWAMI SASTRI
 RESEARCH INSTITUTE

अष्टाविंशोऽध्यायः ॥ २८ ॥

भगदत्तार्जुनसमागमः ॥ १ ॥

सञ्जय उवाच ।

यियासतस्ततः कृष्णः पार्थस्याश्वान्मनोजवान् ।
 संप्रैषीद्वेमसंलब्धान्द्रोणानीकाय संत्वरन् ॥ १
 तं प्रयान्तं कुरुश्रेष्ठं स्वांस्त्रातुं द्रोणतापितान् ।
 सुशर्मा भ्रातृभिः सार्धं युद्धार्थी पृष्ठतोऽन्वयात् २
 ततः श्वेतहयः कृष्णमब्रवीदजितंजयः ।
 एष मां भ्रातृभिः सार्धं सुशर्माऽऽह्वयतेऽच्युत ॥ ३
 दीर्यते चोत्तरेणैव तत्सैन्यं मधुसूदन ।
 द्वैधीभूतं मनो मेऽद्य कृतं संशप्तकैरिदम् ॥ ४
 किन्तु संशप्तकान्हन्मि स्वान्क्षाम्यहितादितान् ।
 इति मे त्वं मतं वेत्सि तत्र किं सुकृतं भवेत् ॥ ५
 एवमुक्तस्तु दाशार्हः स्यन्दनं प्रत्यवर्तयत् ।
 येन त्रिगर्ताधिपतिः पाण्डवं समुपाह्वयत् ॥ ६
 ततोऽर्जुनः सुशर्माणं विद्ध्वा सप्तभिराशुगैः ।
 ध्वजं धनुश्चास्य तथा क्षुराभ्यां समकृन्तत ॥ ७
 त्रिगर्ताधिपतेश्चापि भ्रातरं षड्विराशुगैः ।
 साश्वं ससूतं त्वरितः पार्थः प्रैषीधमक्षयम् ॥ ८
 ततो भुजगसंकाशां सुशर्मा शक्तिमायसीम् ।
 चिक्षेपाजुनमादिश्य वासुदेवाय तोमरम् ॥ ९
 शक्तिं त्रिभिः शरैश्छित्त्वा तोमरं त्रिभिरर्जुनः ।
 सुशर्माणं शरव्रातैर्मोहयित्वा न्यवर्तयत् ॥ १०
 तं वासवमिवायान्तं भूरिवर्षं शरौघिणम् ।
 राजंस्तावकसैन्यानां नोग्रं कश्चिदवारयत् ॥ ११
 ततो धनञ्जयो बाणैः सर्वानेव महारथान् ।
 आयाद्विनिघ्नन्कौरव्यान्दहन्कक्षमिवानलः ॥ १२
 तस्य वेगमसह्यं तं कुन्तीपुत्रस्य धीमतः ।
 नाशकुर्वन्ते संसोढुं स्पर्शमग्रेरिव प्रजाः ॥ १३
 संवेष्टयन्ननीकानि शरवर्षेण पाण्डवः ।
 सुपर्ण इव नागेन्द्रं प्रायात्प्राग्य्योतिषं प्रति ॥ १४
 यत्तदानामयजिष्णुर्भरतानामपापिनाम् ।

धनुः क्षेमकरं सङ्ख्ये द्विषतामश्रुवर्धनम् ॥ १५
 तदेव तव पुत्रस्य राजन्दुर्घृतदेविनः ।
 कृते क्षत्रविनाशाय धनुरायच्छदर्जुनः ॥ १६
 तथा विक्षोभ्यमाणा सा पार्थेन तव वाहिनी ।
 व्यशीर्यत महाराज नौरिवासाद्य पर्वतम् ॥ १७
 ततो दशसहस्राणि न्यवर्तन्त धनुष्मताम् ।
 मतिं कृत्वा रणे कूरां वीरा जयपराजये ॥ १८
 व्यपेतहृदयत्रासा आवमुस्तं महारथाः ।
 आर्च्छत्पार्थो गुरुं भारं सर्वभारसहो युधि ॥ १९
 यथा नलवनं क्रुद्धः प्रभिन्नः षष्टिहायनः ।
 मृद्रीयात्तद्वदायस्तः पार्थोऽमृद्राक्ष्मं तव ॥ २०
 तस्मिन्प्रमथिते सैन्ये भगदत्तो नराधिपः ।
 तेन नागेन सहसा धनञ्जयमुपाद्रवत् ॥ २१
 तं रथेन नरव्याघ्रः प्रत्यगृह्णाद्धनंजयः ।
 स सन्निपातस्तुमुलो बभूव नरनागयोः ॥ २२
 कल्पिताभ्यां यथाशास्त्रं रथेन च गजेन च ।
 संग्रामे चेतुर्वीरौ भगदत्तधनञ्जयौ ॥ २३
 ततो जीमूतसंकाशादीनिन्द्र इव प्रभुः ।
 अभ्यवर्षच्छरौघेणोदत्तो धैर्येण नृपः ॥ २४
 स चापि शरवर्षं शरवर्षेण वासुदेवः ।
 अप्राप्तमेव चिच्छेद तस्य वीर्यवान् ॥ २५
 ततः प्राग्य्योतिषौ राज्ञश्चरुषं निवारिते ।
 संरक्तनयनो रोषात्पार्थ पुनर्किरत् ॥ २६
 स तथा शरवर्षेण पार्थं समाच वै ।
 शोदयामास तं नागं वधायाच्युर्नृपः ॥ २७
 तमापतन्तं द्विरदं दृष्ट्वा क्रुद्धमिवान्तकम् ।
 शक्रेऽपसव्यं त्वरितः स्यन्दनेन जनार्दनः ॥ २८
 संग्राप्तमपि नेयेष परावृत्तं महाद्विपम् ।
 सारोहं मृत्युसात्कर्तुं स्रन्यर्धमे धनञ्जयः ॥ २९

आयच्छद्गृहीतवान् । यदेवार्जुनस्य धनुर्भरतानां क्षेमकर-
 मासीत्तदेव त्वसुत्रनिमित्तं क्षत्रक्षयकरमभवदिति वाक्यार्थः

॥ १६ ॥ अष्टाविंशोऽध्यायः ॥ २८ ॥

स तु नागो द्विपरथान्द्वयांश्चामृद्य मारिष ।

प्राहिणोन्मृत्युलोकाय ततः क्रुद्धो धनञ्जयः ॥३०

॥ इति श्रीमन्महाभारते द्रोणपर्वणि संशप्तकवधपर्वणि द्वादशदिवसयुद्धे अष्टाविंशोऽध्यायः ॥ २८ ॥

एकोनत्रिंशोऽध्यायः ॥ २९ ॥

अर्जुनेन सगजस्य भगदत्तस्य वधः ॥ १ ॥

धृतराष्ट्र उवाच ।

तथा क्रुद्धः किमकरोद्भगदत्तस्य पाण्डवः ।

प्राग्ज्योतिषो वा पार्थस्य तन्मे शंस यथातथम् ॥१

सञ्जय उवाच ।

प्राग्ज्योतिषेण संसक्तानुभौ दाशार्हपाण्डवौ ।

मृत्युदंष्ट्रान्तिकं प्राप्तौ सर्वभूतानि मेनिरे ॥ २

तथा तु शरवर्षाणि पातयत्यनिशं प्रभो ।

गजस्कन्धान्महाराज कृष्णयोः स्यन्दनस्थयोः ॥३

अथ कार्णायसैर्बाणैः पूर्णकार्मुकानिःसृतैः ।

अविध्यदेवकीपुत्रं हेमपुङ्खैः शिलाशितैः ॥ ४

अग्निस्पर्शसमास्तीक्ष्णा भगदत्तेन चोदिताः ।

निर्भिद्य देवकीपुत्रं क्षितिं जग्मुः सुवाससः ॥ ५

तस्य पार्थो धनुश्छित्त्वा परिवारं निहत्य च ।

लालयन्निव राजानं भगदत्तमयोधयत् ॥ ६

सोऽर्करश्मिनिभांस्तीक्ष्णान्भीमरान् चतुर्दश ।

अप्रेषयत्सव्यसाची द्विवेकैकस्यार्थिभिर्यत् ॥ ७

ततो नागस्य तदस्य व्यामलं तदासनिः ।

शरजालेन सह तं पश्यन् भूतले ॥ ८

शीर्णकर्माः स तु नागः शरैः सुभृशमर्दितः ।

बभौ धारानिघातं ततो व्यभ्रः पर्वतराडिव ॥ ९

ततः प्राग्ज्योतिषः शक्तिं हेमदण्डामयस्ययीम् ।

व्यग्राङ्गुलसुदेवाय द्विधा तामर्जुनोऽञ्जित् ॥१०

ततश्छत्रं ध्वजं चैव छित्त्वा राज्ञोऽर्जुनः शरैः ।

विव्याध दशभिस्तूर्णमुत्सयन्पर्वतेश्वरम् ॥ ११

सोऽतिविद्धोऽर्जुनशरैः सुपुङ्खैः कङ्कपत्रिभिः ।

भगदत्तततः क्रुद्धः पाण्डवस्य जनाधिपः ॥ १२

व्यसृजत्तोमरान्मूर्ध्नि श्वेताश्वसोन्ननाद च ।

तैर्जुनस्य समरे किरीटं परिवर्तितम् ॥ १३

परिवृत्तं किरीटं तद्यमयन्नेव पाण्डवः ।

सुदृष्टः क्रियतां लोक इति राजानमब्रवीत् ॥१४

एवमुक्तस्तु संक्रुद्धः शरवर्षेण पाण्डवम् ।

अभ्यवर्षत्स गोविन्दं धनुरादाय भास्वरम् ॥१५

तस्य पार्थो धनुश्छित्त्वा तूणीरान्सन्निकृत्य च ।

त्वरमाणो द्विसप्तत्या सर्वमर्मस्वताडयत् ॥ १६

विद्धस्ततोऽतिव्यथितो वैष्णवास्त्रमुदीरयन् ।

अभिमन्याकुशं क्रुद्धो व्यसृजत्पाण्डवोरसि ॥१७

विसृष्टं भगदत्तेन तदस्त्रं सर्वधाति वै ।

उरसा प्रतिजग्राह पार्थ संछाद्य केशवः ॥ १८

वैजयन्त्यभवन्माला तदस्त्रं केशवोरसि ।

पद्मकोशविचित्रा सा सर्वतुकुसुमोत्करा ॥ १९

ज्वलनाकेंन्दुवर्णाभा पावकोज्ज्वलपल्लवा ।

तथा पद्मपलाशिन्या वातकम्पितपत्रया ॥ २०

शुशुभेऽभ्यधिकं शौरिरतसीपुष्पसन्निभः ।

ततोऽर्जुनः ह्रान्तमनाः केशवं प्रत्यभाषत ॥ २१

अयुध्यमानस्तुरगान्संयन्तासि जनार्दन ।

इत्युक्त्वा पुण्डरीकाक्ष प्रतिज्ञां स्वां न रक्षसि ॥२२

यद्यहं व्यसनी वा स्यामशक्तो वा निवारणे ।

ततस्त्वयैवं कार्यं स्यान्नतु कार्यं मयि स्थिते ॥ २३

सचाणः सधनुश्चाहं ससुरासुरमानुषान् ।

शक्तो लोकानिमाञ्जेतुं तच्चापि विदितं तव ॥२४

ततोऽर्जुनं वासुदेवः प्रत्युवाचार्थवद्बचः ।

शृणु गुह्यमिदं पार्थ पुरावृत्तं यथाऽनघ ॥ २५

‘येयं भूतधरा देवी सर्वभूतधरा धरा ।

सकामा लोककर्तारं नारायणमुपस्थिता ॥ २६

स संगत्य तथा सार्धं प्रीतस्तस्या वरं ददौ ।

सा वने विष्णुसदृशं पुत्रमस्त्रं च वैष्णवम् ॥ २७

बभूव च सुतस्तस्या नरको नाम विश्रुतः ।
 अस्त्रं च वैष्णवं तस्यै ददौ नारायणः स्वयम् ॥ २८
 तदेवं नरकस्यासीदस्त्रं सर्वाहितान्तकम् ।
 तस्मात्प्राग्ज्योतिषं प्राप्तं सर्वशस्त्रविघातनम् ॥ २९
 नास्यावध्योऽस्ति लोकेऽस्मिन्मदन्यः कश्चिदर्जुन ।
 तस्मान्मया कृतं ह्येतन्मा भूते बुद्धिरन्यथा ॥ ३०
 सञ्जय उवाच ।
 अनुनीय तु दाशार्हः पाण्डवं त्वरितोऽब्रवीत् ।
 जहि प्राग्ज्योतिषं क्षिप्रं वाक्यशेषं च मे शृणु ॥ ३१
 चतुर्भूतिरहं शश्वल्लोकत्राणार्थमुद्यतः ।
 आत्मानं प्रविभज्येह लोकानां हितमादधे ॥ ३२
 एका मूर्तिस्तपश्चर्यां कुरुते मे भुवि स्थिता ।
 अपरा पश्यति जगत्कुर्वाणं साध्वसाधुनी ॥ ३३
 अपरा कुरुते कर्म मानुषं लोकमाश्रिता ।
 शेते चतुर्थी त्वपरा निद्रां वर्षसहस्रिकीम् ॥ ३४
 याऽसौ वर्षसहस्रान्ते मूर्तिरुत्तिष्ठते मम ।
 वराहंभ्यो वराञ्चष्टास्तस्मिन्काले ददाति सा ॥ ३५
 तं तु कालमनुप्राप्तं विदित्वा पृथिवी तदा ।
 अयाचत वरं यन्मां नरकार्थाय तच्छृणु ॥ ३६
 देवानां दानवानां च अवध्यस्तनयोऽस्तु मे ।
 उपेतो वैष्णवास्त्रेण तन्मे त्वं दातुमर्हसि ॥ ३७
 एवं वरमहं श्रुत्वा जगत्यास्तनये तदा ।
 अमोघमस्त्रं प्रायच्छं वैष्णवं परमं पुरा ॥ ३८
 अवोचं चैतदस्त्रं वै ह्यमोघं भवतु क्षमे ।
 नरकस्याभिरक्षार्थं नैनं कश्चिद्विधिष्यति ॥ ३९
 अनेनास्त्रेण ते गुप्तः सुतः परबलार्दनः ।
 भविष्यति दुराधर्षः सर्वलोकेषु सर्वदा ॥ ४०
 तथेत्युक्त्वा गता देवी कृतकामा मनस्विनी ।
 स चाप्यासीदुराधर्षो नरकः शत्रुतापनः ॥ ४१
 तस्मात्प्राग्ज्योतिषं प्राप्तं तदस्त्रं पार्थ मामकम् ।
 नास्यावध्योऽस्ति लोकेषु सेन्द्ररुद्रेषु मारिष ॥ ४२
 तन्मया त्वत्कृते चैतदन्यथैवोपनिर्मितम् ।

वियुक्तं परमास्त्रेण जहि पार्थ महासुरम् ॥ ४३
 'अवध्योऽयं महास्त्रेण भगदत्तः सुरासुरैः ।'
 वैरिणं जहि दुर्धर्ष भगदत्तं सुरद्विषम् ।
 यथाऽहं जघ्निवान्पूर्वं हितार्थं नरकं तथा ॥ ४४
 सञ्जय उवाच ।
 एवमुक्तस्तदा पार्थः केशवेन महात्मना ।
 भगदत्तं शितैर्बाणैः सहसा समवाकिरत् ॥ ४५
 ततः पार्थो महाबाहुरसंभ्रान्तो महामनाः ।
 कुम्भयोरन्तरे नागं नाराचेन समार्षयत् ॥ ४६
 स समासाद्य तं नागं बाणो वज्र इवाचलम् ।
 अभ्यगात्सह पुङ्खेन बल्मीकमिव पन्नगः ॥ ४७
 स करी भगदत्तैनं प्रेर्यमाणो
 न करोति वचस्तस्य दरिद्रस्येव योषिता ॥ ४८
 स तु विष्टभ्य गात्राणि दन्ताभ्यामवर्नि ययौ ।
 नदन्नार्तस्वनं प्राणानुत्ससर्ज महाद्विषः ॥ ४९
 ततो गाण्डीवधन्वानमभ्यभाषत केशवः ।
 अयं महत्तरः पार्थ पलितेन समावृतः ॥ ५०
 वलीसंछन्ननयनः शूरः परमदुर्जयः ।
 अक्ष्णोरुन्मीलनार्थाय बद्धपट्टो ह्यसौ नृपः ॥ ५१
 देववाक्यात्प्रचिच्छेद शरेण भृशमर्जुनः ।
 छिन्नमात्रेऽशुके तस्मिन् रुद्धनेत्रो बभूव सः ॥ ५२
 तमोमयं जगन्मेने भगदत्तः प्रतापवान् ।
 ततश्चन्द्रार्धबिम्बेन गणैः नतपर्वणा ॥ ५३
 बिभेद हृदयं राज्ञो भगदत्तस्य पाण्डवः ।
 स भिन्नहृदयो राजा भगदत्तः किरीटिना ॥ ५४
 शरासनं शराश्चैव गतासुः प्रमुमोच ह ।
 शिरसस्तस्य विभ्रष्टं पपात च वरांशुकम् ।
 नालताडनविभ्रष्टं पलाशं नलिनादिव ॥ ५५
 स हेममाली तपनीयभाण्डा-
 त्पपात नागाद्विरसिभिकाशात् ।
 सुपुष्पितो मारुतवेगभग्नो
 महीधराग्रादिव कर्णिकारः ॥ ५६

एका मूर्तिर्बदरिकाश्रमे नारायणरूपा । अपरा परमात्मरूपा
 ॥ ३३ ॥ अपरा रामकृष्णादिरूपा । अपरा जलशायिनी ॥ ३४ ॥

योषिता भागुरिमते टाप ॥ ४८ ॥ एकोनविंशोऽध्यायः ॥ २९ ॥

निहत्य तं नरपतिमिन्द्रविक्रमं
सखायमिन्द्रस्य तदैन्द्रराहवे ।

ततोऽपरांस्तव जयकाङ्क्षिणो नरान्
बभञ्ज वायुर्बलवान्द्रुमानिव ॥

५७

॥ इति श्रीमन्महाभारते द्रोणपर्वणि संशसकवधपर्वणि द्वादशदिवसयुद्धे एकोनत्रिंशोऽध्यायः ॥ २९ ॥

त्रिंशोऽध्यायः ॥ ३० ॥

अर्जुनयुद्धवर्णनम् ॥ १ ॥

सञ्जय उवाच ।

प्रियमिन्द्रस्य सततं सखायममितौजसम् ।
हत्वा प्राग्योतिषं पार्थः प्रदक्षिणमवर्तत ॥ १
ततो गान्धारराजस्य सुतौ परपुरंजयौ ।
अर्देतामर्जुनं सङ्क्षेपे भ्रातरौ वृषकाचलौ ॥ २
तौ समेत्यार्जुनं वीरौ पुरः पश्चाच्च धन्विनौ ।
अविध्येतां महावेगैर्निशितैराशुगैर्भृशम् ॥ ३
वृषकस्य हयान्मृतं धनुश्छत्रं रथं ध्वजम् ।
तिलशो व्यधमत्पार्थः सौबलस्य शितैः शरैः ॥ ४
ततोऽर्जुनः शरव्रातैर्नानाप्रहरणैरपि ।
गाम्धारानाकुलांश्चक्रे सौबलप्रमुखान्पुनः ॥ ५
ततः पञ्चशतान्वीरान्गान्धारानुद्यतायुधान् ।
प्राहिणोन्मृत्युलोकाय क्रुद्धो बाणैर्धनञ्जयः ॥ ६
हताश्चात्तु रथात्तूर्णमर्धतीर्थे महाभुजः ।
आरुरोह रथं भ्रातरन्मृग्य भुराददे ॥ ७
तावेकरथमारुढौ प्राणैः सौबलचलौ ।
शरवर्षेण बीभत्सुः पविध्येत मुहुर्मुहुः ॥ ८
स्यालौ तव भ्रातराणां राजानौ वृषकाचलौ ।
भृशं विजग्राह पतिमिन्द्रं वृत्रबलाविव ॥ ९
लब्धलक्षौ तु प्राणैरावहतां पाण्डवं पुनः ।
नैदाधवार्षिको ममसौ लोकं धर्मांशुभिर्यथा ॥ १०
तौ रथस्थौ नरव्याघ्रौ राजानौ वृषकाचलौ ।
संश्लिष्टाङ्गौ स्थितौ राजञ्जघनैकेषुणाऽर्जुनः ॥ ११
तौ रथात्सहसंकाशौ लोहिताक्षौ महाभुजौ ।

राजन्संपेततुर्वीरौ सोदर्यावेकलक्षणौ ॥ १२
तयोर्भूमिं गतौ देहौ रथाद्वन्धुजनप्रियौ ।
यशो दश दिशः पुण्यं गमयित्वा व्यवस्थितौ ॥ १३
दृष्ट्वा विनिहतौ सङ्क्षेपे मातुलावपलायिनौ ।
भृशं मुमुचुरश्रूणि पुत्रास्तव विशांपते ॥ १४
निहतौ भ्रातरौ दृष्ट्वा मायाशतविशारदः ।
कृष्णौ संमोहन्मायां विदधे शकुनिस्ततः ॥ १५
लगुडायोगुडाश्मानः शतस्यश्च सशक्तयः ।
गदापरिघनिस्त्रिशूलमुद्गरपट्टसाः ॥ १६
सकम्पनर्ष्टिनखरा मुसलानि परश्वथाः ।
क्षुराः क्षुरप्रनालीका वत्सदन्तास्त्रिसन्धयः ॥ १७
चक्राणि विशिखाः प्रासादविविधान्यायुधानि च ।
प्रपेतुः शतशो दिग्भ्यः प्रदिग्भ्यश्चार्जुनं प्रति ॥ १८
खरोष्ट्रमहिषाः सिंहा व्याघ्राः समरचित्रकाः ।
ऋक्षाः सालावृका गृध्राः कपयश्च सरीसृपाः ॥ १९
विविधानि च रक्षांसि क्षुधितान्यर्जुनं प्रति ।
संकुद्धान्यभ्यधावन्त विविधानि वयांसि च ॥ २०
ततो दिव्यास्त्रविच्छरः कुन्तीपुत्रो धनञ्जयः ।
विसृजन्निषुजालानि सहसा तान्यताडयत् ॥ २१
ते हन्यमानाः श्रेण प्रवरैः सायकैर्दृढैः ।
विरुवन्तो महारावान्विनेशुः सर्वतो हताः ॥ २२
ततस्तमः प्रादुरभूदर्जुनस्य रथं प्रति ।
तस्माच्च तमसो वाचः क्रूराः पार्थमभर्त्सयन् ॥ २३
तत्तमो भैरवं धोरं भयकर्तुं महाहवे ।

वर्षशब्दोऽयमृतुवचनः । निदाघर्तुसंबन्धनावित्यर्थः । धर्मा-
शुभिस्तीक्ष्णकिरणैः । लोकं धर्मोन्मुखभिर्यथा इति क. ड. पाठः
॥ १० ॥ कम्पनयष्ट्यः । क्षुरा क्षुराकृतिफलकाः । क्षुरप्रास्तृप्र-
मध्यफलकाः । नालीका नलिकया क्षेप्याः । वत्सदन्ता गोपो-

तकदन्ताकारफलकाः । अस्थिसंघयोऽस्थिमयफलकाः ॥ १७ ॥
विशिखाः फणित्राकारफलकाः ॥ १८ ॥ समरा गवयाः ।
चित्रको व्याघ्रभेदः । सालावृकाः श्वानः ॥ १९ ॥

उत्तमास्त्रेण महता ज्यौतिषेणार्जुनोऽवधीत् ॥२४
 हते तस्मिञ्जलौघास्तु प्रादुरासन्भयानकाः ।
 अम्भसस्तस्य नाशार्थमादित्यास्त्रमथार्जुनः ।
 प्रायुक्ताम्भस्ततस्तेन प्रायशोऽस्त्रेण शोषितम् ॥२५
 एवं बहुविधा मायाः सौबलस्य कृताः कृताः ।
 जघानास्त्रबलेनाशु ग्रहसन्नर्जुनोऽब्रवीत् ॥ २६
 'दुर्धृतदेविन्गान्धारे नाक्षान्क्षिपति गाण्डिवम् ।
 ज्वलिताग्निशितांस्तीक्ष्णाञ्जशरान्क्षिपतिगाण्डिवं'
 तदा हतासु मायासु त्रस्तोऽर्जुनशराहतः ।
 अपायाञ्जनैरश्वैः शकुनिः प्राकृतो यथा ॥ २८
 ततोऽर्जुनोऽस्त्रविच्छेद्यं दर्शयन्नात्मनोऽरिषु ।
 अभ्यवर्षच्छरौघेण कौरवाणामनीकिनीम् ॥ २९
 सा हन्यमाना पार्थेन तव पुत्रस्य वाहिनी ।
 द्वैधीभूता महाराज गङ्गेवासाद्य पर्वतम् ॥ ३०
 द्रोणमेवान्वपद्यन्त केचित्तत्र नरर्षभाः ।
 केचिदुर्योधनं राजन्नर्घ्यमानाः किरीटिना ॥ ३१
 नापश्याम ततस्त्वेनं सैन्ये वै रजसावृते ।
 गाण्डीवस्य च निर्घोषः श्रुतो दक्षिणतो मया ॥३२
 शङ्खदुन्दुभिनिर्घोषं वादित्राणां च निःस्वनम् ।
 गाण्डीवस्य तु निर्घोषो व्यतिक्रम्यास्पृशदिवम् ॥३३
 ततः पुनर्दक्षिणतः संग्रामश्चित्रयोधिनाम् ।

सुयुद्धं चार्जुनस्यासीदहं तु द्रोणमन्वियाम् ॥३४
 यौधिष्ठिराभ्यनीकानि प्रहरन्ति ततस्ततः ।
 नानाविधान्यनीकानि पुत्राणां तव भारत ।
 अर्जुनो व्यधमत्काले दिवीवाभ्राणि मारुतः ॥३५
 तं वासवमिवायान्तं भूरिवर्षं शरौघिणम् ।
 महेष्वासा नरव्याघ्रा नोग्रं केचिदवारयन् ॥ ३६
 ते हन्यमानाः पार्थेन त्वदीया व्यथिता भृशम् ।
 स्वानेव बहवो जघ्नुर्विद्रवन्तस्ततस्ततः ॥ ३७
 तेऽर्जुनेन शरा मुक्ताः कङ्कपत्रास्तनुच्छिदः ।
 शलभा इव संपेतुः संवृण्वाना दिशो दश ॥ ३८
 तुरगं रथिनं नागं पदातिमपि मारिष ।
 विनिर्भिद्य क्षितिं जगमुर्वल्मीकमिव पन्नगाः ॥३९
 न च द्वितीयं व्यसृजत्कुञ्जराश्वनरेषु सः ।
 पृथगेकशरारूणा निपेतुस्ते गतासवः ॥ ४०
 हतैर्मनुष्यैर्द्विरदैश्च सर्वतः
 शराभिसृष्टैश्च हयैर्निपातितैः ।
 तदाऽश्वगोमायुबलाभिनादितं
 विचित्रमायोधशिरो बभूव तत् ॥ ४१
 पिता सुतं त्यजति सुहृद्वरं सुहृत्
 तथैव पुत्रः पितरं शरातुरः ।
 स्वरक्षणे कृतमतयस्तदा जना-
 स्त्यजन्ति वाहानपि पार्थपीडिताः ॥४२

॥ इति श्रीमन्महाभारते द्रोणपर्वणि संशतकवधपर्वणि द्वादशदिवसयुद्धे त्रिंशोऽध्यायः ॥ ३० ॥

एकत्रिंशोऽध्यायः ॥ ३१ ॥

अश्वत्थामा नीलस्य वधः ॥ १ ॥

धृतराष्ट्र उवाच ।
 तेष्वनीकेषु भयेषु पाण्डुपुत्रेण सञ्जय ।
 चलितानां द्रुतानां च कथमासीन्मनांसि वः ॥१
 आनीकानां प्रभग्नानामवस्थानमपश्यताम् ।
 दुष्करं प्रतिसंधानं तन्ममाचक्ष्व सञ्जय ॥ २

सञ्जय उवाच ।
 तथापि तव पुत्रस्य प्रियकामा विशांपते ।
 यशः प्रवीरा लोकेषु रक्षन्तो द्रोणमन्वयुः ॥ ३
 समुद्यतेषु चास्त्रेषु संप्राप्ते च युधिष्ठिरे ।
 अकुर्वन्मार्गकर्मणि भैरवे सत्यभीतवत् ॥ ४

एनमर्जुनम् ॥ ३२ ॥ शराभिर्मुष्ट्यैर्वाणाभिहतैः । आयोधशिरो

रणाङ्गणम् ॥ ४१ ॥ त्रिंशोऽध्यायः ॥ ३० ॥

अन्तरं भीमसेनस्य प्रापतन्ममितौजसः ।
 सात्यकेश्वैव वीरस्य धृष्टद्युम्नस्य वा विभो ॥ ५
 द्रोणं द्रोणमिति क्रूराः पाञ्चालाः समचोदयन् ।
 मा द्रोणमिति पुत्रास्ते कुरून्सर्वानचोदयन् ॥ ६
 द्रोणं द्रोणमिति ह्येके मा द्रोणमिति चापरे ।
 कुरूणां पाण्डवानां च द्रोणद्यूतमवर्तत ॥ ७
 ययं प्रमथते द्रोणः पाञ्चालानां रथत्रजम् ।
 तत्रतत्र तु पाञ्चाल्यो धृष्टद्युम्नोऽभ्यवर्तत ॥ ८
 तेषां भाग्यविपर्यासैः संग्रामे भैरवे सति ।
 वीराः समासदन्वीरान्कुर्वन्तो भैरवं रवम् ॥ ९
 अकम्पनीयाः शत्रूणां बभूवुस्तत्र पाण्डवाः ।
 अकम्पयन्ननीकानि सरन्तः क्लेशमात्मनः ॥ १०
 ते त्वमर्षवशं प्राप्ता ह्रीमन्तः सत्वचोदिताः ।
 त्यक्त्वा प्राणान्यवर्तन्त घ्नन्तो द्रोणं महाहवे ॥ ११
 अयसामिव संपातः शिलानामिव चाभवत् ।
 दीव्यतां तुमुले युद्धे प्राणैरमिततेजसाम् ॥ १२
 नानुस्मरन्ति संग्राममपि वृद्धास्तथाविधम् ।
 ये पूर्वदेवैर्देवानामपश्यन् युद्धमद्भुतम् ॥ १३
 प्राकम्पतेव पृथिवी तस्मिन्वीरावसादने ।
 निवर्तता बलौघेन महता भारपीडिता ॥ १४
 घूर्णतोऽपि बलौघस्य दिवं स्तब्ध्वेव निःस्वनः ।
 अजातशत्रोस्तसैन्यमाविवेश सुभैरवः ॥ १५
 समासाद्य तु पाण्डूनामनीकानि सहस्रशः ।
 द्रोणेन चरता सङ्क्षेपे प्रभग्नानि शितैः शरैः ॥ १६
 तेषु प्रमथ्यमानेषु द्रोणेनाद्भुतकर्मणा ।

पर्यवारयदासाद्य द्रोणं सेनापतिः स्वयम् ॥ १७
 तदद्भुतमभूद्युद्धं द्रोणपाञ्चालयोस्तथा ।
 नैव तस्योपमा काचिदिति मे निश्चिता मतिः ॥ १८
 ततो नीलोऽनलप्रख्यो ददाह कुरुवाहिनीम् ।
 शरस्फुल्लिङ्गश्चापार्चिर्दहन्कक्षमिवानलः ॥ १९
 तं दहन्तमनीकानि द्रोणपुत्रः प्रतापवान् ।
 पूर्वाभिभाषी सुश्लक्ष्णं सयमानोऽभ्यभाषत ॥ २०
 नील किं बहुभिर्दग्धैस्तवं योधैः शरार्चिषा ।
 मयैकेन हि युध्यस्व क्रुद्धः प्रहर चाशु माम् ॥ २१
 तं पद्मनिकराकारं पद्मपत्रनिभेक्षणम् ।
 व्याकोशपद्माभमुखो नीलो विव्याध सायकैः २२
 तेनापि विद्धः सहसा द्रौणिर्भलैः शितैस्त्रिभिः ।
 धनुर्ध्वजं च च्छत्रं च द्विषतः संन्यकृन्तत ॥ २३
 स प्लुतः स्यन्दनात्तस्मान्नीलश्चर्मवरासिभृत् ।
 द्रौणायनेः शिरः कायाद्धर्तुमैच्छत्पतन्निवत् ॥ २४
 तस्योद्यतासेः सुनसं शिरः कायात्सकुण्डलम् ।
 भल्लेनापाहरद्द्रौणिः सयमान इवानघ ॥ २५
 संपूर्णचन्द्राभमुखः पद्मपत्रनिभेक्षणः ।
 प्रांशुरुत्पलपत्राभो निहतो न्यपतद्भुवि ॥ २६
 ततः प्रविष्यथे सेना पाण्डवी भृशमाकुला ।
 आचार्यपुत्रेण हते नीले ज्वलिततेजसि ॥ २७
 अचिन्तयंश्च ते सर्वे पाण्डवानां महारथाः ।
 कथं नो वासविस्त्रायाच्छत्रुभ्य इति मारिष ॥ २८
 दक्षिणेन तु सेनायाः कुरुते कदनं बली ।
 संशप्तकावशेषस्य नारायणबलस्य च ॥ २९

॥ इति श्रीमन्महाभारते द्रोणपर्वणि संशप्तकवधपर्वणि द्वादशदिवसयुद्धे एकत्रिंशोऽध्यायः ॥ ३१ ॥

चात्रिंशोऽध्यायः ॥ ३२ ॥

संकुलयुद्धवर्णनम् ॥ १ ॥

सञ्जय उवाच ।
 प्रतिघातं तु सैन्यस्य नामृष्यत वृकोदरः ।

सोऽभ्याहनद्गुरुं पृथ्वा कर्णं च दशभिः शरैः ॥ १
 तस्य द्रोणः शितैर्बाणैस्तीक्ष्णधारैरजिह्वगैः ।

अन्तरं छिद्रम् । प्रापतन्सुतवन्तः ॥ ५ ॥ पाण्डवान्याम
 इत्येव मा द्रोणमिति चापरे इति क. पाठः ॥ ७ ॥ समासदन्-

तिगतवन्तः ॥ ९ ॥ न्यवर्तन्त भयेभ्यो निवृत्ताः । सत्यचोदिताः
 इति क. घ. ड. पाठ. ॥ ११ ॥ एकत्रिंशोऽध्यायः ॥ ३१ ॥

जीवितान्तमभिप्रेत्सुर्मर्मण्याशु जघान ह ॥ २
 आनन्तर्यमभिप्रेत्सुः पङ्क्तिशल्या समर्पयत् ।
 कर्णो द्वादशभिर्बाणैरश्वत्थामा च सप्तभिः ॥ ३
 पङ्क्तिर्दुर्योधनो राजा तत एनमथाकिरत् ।
 भीमसेनोऽपि तान्सर्वान्प्रत्यविध्यन्महाबलः ॥ ४
 द्रोणं पञ्चाशतेषूणां कर्णं च दशभिः शरैः ।
 दुर्योधनं द्वादशभिर्द्रौणिमष्टाभिराशुगैः ॥ ५
 आरावं तुमुलं कुर्वन्नभ्यवर्तत तान्रणे ।
 तस्मिन्सत्यजति प्राणान्मृत्युसाधारणीकृते ॥ ६
 अजातशत्रुस्तान्योधान्भीमं त्रातेत्यचोदयत् ।
 ते ययुर्भीमसेनस्य समीपमभितौजसः ॥ ७
 युयुधानप्रभृतयो माद्रीपुत्रौ च पाण्डवौ ।
 ते समेत्य सुसंरब्धाः सहिताः पुरुषर्षभाः ॥ ८
 महेष्वासवरैर्गुप्ता द्रोणानीकं बिभित्सवः ।
 समापेतुर्महावीर्या भीमप्रभृतयो रथाः ॥ ९
 तान्प्रत्यगृह्णादव्यग्रो द्रोणोऽपि रथिनां वरः ।
 महारथानतिबलान्वीरान्समरयोधिनः ॥ १०
 बाह्यं मृत्युभयं कृत्वा तावकान्पाण्डवां ययुः ।
 सादिनः सादिनोऽभ्यघ्नस्तथैव रथिनो रथान् ॥ ११
 असिशक्त्यष्टिसंघातैर्युद्धमासीत्परश्वथैः ।
 प्रकृष्टमसियुद्धं च बभूव कटुकोदयम् ॥ १२
 कुञ्जराणां च संपाते युद्धमासीत्सुदारुणम् ।
 अपतत्कुञ्जरादन्यो हयादन्यस्त्ववाकिशराः ॥ १३
 नरो बाणविनिर्भिन्नो रथादन्यश्च मारिष ।
 तत्रान्यस्य च संमर्दे पतितस्य विवर्मणः ॥ १४
 शिरः प्रध्वंसयामास वक्षस्याक्रम्य कुञ्जरः ।
 अपरांश्चापरेऽमृदन्वारणाः पतितान्नरान् ॥ १५
 विषाणैश्चावर्ति गत्वा व्यभिन्दन्रथिनो बहून् ।
 नराञ्चैः केचिदपरे विषाणालग्नसंश्रयैः ॥ १६
 बभ्रमुः समरे नागा मृदन्तः शतशो नरान् ।
 कार्णायसतनुत्राणान्नराश्चरथकुञ्जरान् ॥ १७

पतितान्पोथयांचकुर्दिपाः स्थूलनलानिव ।
 गृध्रपत्राधिवासांसि शयनानि नराधिपाः ॥ १८
 ह्रीमन्तः कालसंपर्कात्सुदुःखान्यनुशेते ।
 हन्ति स्मात्र पिता पुत्रं रथेनाभ्येत्य संयुगे ॥ १९
 पुत्रश्च पितरं मोहान्निर्मर्यादमवर्तत ।
 रथो भग्नो ध्वजश्छिन्नश्छत्रमुर्व्या निपातितम् ॥ २०
 युगार्धं छिन्नमादाय प्रदुद्राव तथा हयः ।
 सासिर्बाहुर्निपतितः शिरश्छिन्नं सकुण्डलम् ॥ २१
 गजेनाक्षिप्य बलिना रथः संचूर्णितः क्षितौ ।
 रथिना ताडितो नागो नाराचेनापतत्क्षितौ ॥ २२
 सारोहश्चापतद्वाजी गजेनाभ्याहतो भृशम् ।
 निर्मर्यादं महद्युद्धमवर्तत सुदारुणम् ॥ २३
 हा तात हा पुत्र सखे कासि तिष्ठ क धावसि ।
 प्रहराहर जघ्नेन स्मितक्ष्वेडितगर्जितैः ॥ २४
 इत्येवमुच्चैरत्यर्थं श्रूयन्ते विविधा गिरः ॥ २४
 नरस्याश्वस्य नागस्य समसञ्जत शोणितम् ।
 उपाशाम्यद्रजो भौमं भीरून्कञ्जमलमाविशत् ॥ २५
 चक्रेण चक्रमासाद्य वीरो वीरस्य संयुगे ।
 अतीतेषुपथे काले जहार गदया शिरः ॥ २६
 आसीत्केशपरामर्शो मुष्टियुद्धं च दारुणम् ।
 नखैर्दन्तैश्च शराणामद्रीपे द्वीपमिच्छताम् ॥ २७
 तत्राच्छिद्यत शूरस्य सखङ्गो बाहुरुद्यतः ।
 सधनुश्चापरस्यापि सशरः साङ्कुशस्तथा ॥ २८
 आक्रोशदन्यमन्योऽत्र तथाऽन्यो विमुखोऽद्रवत् ।
 अन्यः प्राप्तस्य चान्यस्य शिरः कायादपाहरत् ॥ २९
 सशब्दमद्रवचान्यः शब्दादन्योऽत्रसद्भृशम् ।
 खानन्योऽथ परानन्यो जघान निशितैः शरैः ॥ ३०
 गिरिशङ्कोपमश्चात्र नाराचेन निपातितः ।
 मातङ्गो न्यपतद्भूमौ नदीरोध इवोष्णगे ॥ ३१
 तथैव रथिनं नागः क्षरन्गिरिरिवारुजन् ।
 अभ्यतिष्ठत्पदा भूमौ सहाश्वं सहसारथिम् ॥ ३२

मृत्युसाधारणीकृते मरणतुल्यावस्थां गमिते ॥ ६ ॥ कटु-
 कस्य पक्षस्योदयो यत्र ॥ १२ ॥ अवति गत्वा अभिहत्य ।
 विषाणालग्नसंश्रयैः दन्तलम्बैकदेशैः ॥ १६ ॥ गृध्रपक्षाधिवा-
 सांसि गृध्रपक्षास्तरणानि ॥ १८ ॥ समसञ्जत घनतामगमत्

॥ २५ ॥ अतीतः द्रुपथः शरावकाशो यत्र ॥ २६ ॥ द्वीप-
 माश्रयम् ॥ २७ ॥ आक्रोशत् आहूतवान् ॥ २९ ॥ क्षरन्मद-
 मिति शेषः । रथिनं तथैव सहसारथिं अर्थाद्रथं च पदा आरु-
 जन् भूमौ अभ्यतिष्ठदित्यन्वयः ॥ ३२ ॥

शूरान्प्रहरतो दृष्ट्वा कृतास्त्रान्धरोक्षितान् ।
 बहून्प्याविशन्मोहो भीरून्हृदयदुर्बलान् ॥ ३३
 सर्वमाविग्रमभवन्न प्राज्ञायत किञ्चन ।
 सैन्येन रजसा ध्वस्तं निर्मर्यादमवर्तत ॥ ३४
 ततः सेनापतिः शीघ्रमयं काल इति ब्रुवन् ।
 नित्याभिलषितानेव खरयामास पाण्डवान् ॥ ३५
 कुर्वन्तः शासनं तस्य पाण्डवा बाहुशालिनः ।
 सरो हंसा इवापेतुर्नन्तो द्रोणरथं प्रति ॥ ३६
 गृहीताद्रवतान्योन्यं विभीता विनिकृन्तत ।
 इत्यासीत्तुष्टुलः शब्दो दुर्धर्षस्य रथं प्रति ॥ ३७
 ततो द्रोणः कृपः कर्णो द्रौणी राजा जयद्रथः ।
 विन्दानुविन्दावावन्त्यौ शल्यश्चैताव्यवारयन् ॥ ३८
 ते त्वार्यधर्मसंरब्धा दुर्निवारा दुरासदाः ।
 शरार्ता न जहुर्द्रोणं पाञ्चालाः पाण्डवैः सह ॥ ३९
 ततो द्रोणोऽतिसंकुद्रो विसृज्यशतशः शरान् ।
 चेदिपाञ्चालपाण्डूनामकरोत्कदनं महत् ॥ ४०
 तस्य ज्यातलनिर्घोषः शुश्रुवे दिक्षु मारिष ।
 वज्रसंज्ञादसंकाशस्त्रासयन्मानवान्बहून् ॥ ४१
 एतस्मिन्नन्तरे जिष्णुर्जित्वा संशप्तकान्बहून् ।
 अभ्ययात्तत्र यत्रासौ द्रोणः पाण्डून्प्रमर्दति ॥ ४२
 ताञ्शरौघान्महावर्ताञ्छोणितोदान्महाहृदान् ।
 तीर्णः संशप्तकान्हत्वा प्रत्यदृश्यत फल्गुनः ॥ ४३
 तस्य कीर्तिमतो लक्ष्म सूर्यप्रतिमतेजसः ।
 दीप्यमानमपश्याम तेजसा वानरध्वजम् ॥ ४४
 संशप्तकसमुद्रं तमुच्छोष्यास्त्रगभस्तिभिः ।
 स पाण्डवयुगान्तार्कः कुरून्प्यभ्यतीतपत् ॥ ४५
 प्रददाह कुरून्सर्वानर्जुनः शस्त्रतेजसा ।
 युगान्ते सर्वभूतानि धूमकेतुरिवोत्थितः ॥ ४६
 तेन बाणसहस्रौघैर्गजाश्चरथयोधिनः ।
 ताव्यमानाः क्षितिं जग्मुर्मुक्तकेशाः शरार्दिताः ॥ ४७
 केचिदार्तस्वनं चक्रुर्विनेशुरपरे पुनः ।
 पार्थबाणहताः केचिन्निपेतुर्विगतासवः ॥ ४८
 तेषामुत्पतितान्कांश्चित्पतितान्श्च पराञ्जुषान् ।

न जघानार्जुनो योधान्योधव्रतमनुसरन् ॥ ४९
 ते विकीर्णरथाश्चित्राः प्रायशश्च पराञ्जुषाः ।
 कुरवः कर्णकर्णेति हाहेति च विचुक्कुशुः ॥ ५०
 तमाधिरथिराक्रन्दं विज्ञाय शरणैषिणाम् ।
 मा भैष्टेति प्रतिश्रुत्य ययावभिमुखोऽर्जुनम् ॥ ५१
 स भारतरथश्रेष्ठः सर्वभारतहर्षणः ।
 प्रादुश्चक्रे तदग्रेयमस्त्रमस्त्रविदां वरः ॥ ५२
 तस्य दीप्तशरौघस्य दीप्तचापधरस्य च ।
 'वारुणेन तदस्त्रेण विधूयाथ धनञ्जयः ।'
 शरौघाञ्शरजालेन विदुधाव धनञ्जयः ॥ ५३
 तथैवाधिरथिस्तस्य बाणाञ्ज्वलिततेजसः ।
 अस्त्रमस्त्रेण संवार्य प्राणदद्विसृज्यशरान् ॥ ५४
 धृष्टद्युम्नश्च भीमश्च सात्यकिश्च महारथः ।
 विव्यधुः कर्णमासाद्य त्रिभिस्त्रिभिरजिह्वगैः ॥ ५५
 अर्जुनास्त्रं तु राधेयः संवार्य शरवृष्टिभिः ।
 तेषां त्रयाणां चापानि चिच्छेद विशिखैस्त्रिभिः ॥ ५६
 ते निकृत्तायुधाः शूरा निर्विषा भुजगा इव ।
 रथशक्तीः समुत्क्षिप्य भृशं सिंहा इवानदन् ॥ ५७
 ता भुजाग्रैर्महावेगा निस्पृष्टा भुजगोपमाः ।
 दीप्यमाना महाशक्त्यो जग्मुराधिरथिं प्रति ॥ ५८
 ता निकृत्य शरव्रातैस्त्रिभिस्त्रिभिरजिह्वगैः ।
 ननाद बलवान्कर्णः पार्थाय विसृज्यशरान् ॥ ५९
 अर्जुनश्चापि राधेयं विद्ध्वा सप्तभिराशुगैः ।
 कर्णादवरजं बाणैर्जघान निशितैः शरैः ॥ ६०
 ततः शत्रुंजयं हत्वा पार्थः पङ्क्तिरजिह्वगैः ।
 जहार सद्यो भलेन विपाटस्य शिरो रथात् ॥ ६१
 पश्यतां धार्तराष्ट्राणामेकेनैव किरीटिना ।
 प्रमुखे स्रुतपुत्रस्य सोदर्या निहतास्त्रयः ॥ ६२
 ततो भीमः समुत्पत्य खरथाद्वैनतेयवत् ।
 वरासिना कर्णपक्षाञ्जघान दश पञ्च च ॥ ६३
 पुनस्तु रथमास्याय धनुरादाय चापरम् ।
 विव्याध दशभिः कर्णं स्रुतमश्वान्श्च पञ्चभिः ॥ ६४

विभीता अभीताः । दुर्धर्षस्य द्रोणस्य ॥ ३७ ॥ आर्यधर्मेण
 संरब्धाः सोद्यमाः ॥ ३९ ॥ विदुधाव खण्डितवान् ॥ ५३ ॥

विघातस्य शिर इति क. पाठः ॥ ६१ ॥

धृष्टद्युम्नोऽप्यसिवरं चर्म चादाय भास्वरम् ।
 जघान चन्द्रवर्माणं बृहत्क्षत्रं च नैषधम् ॥ ६५
 ततः स्वरथमास्थाय पाञ्चाल्योऽन्यच्च कार्मुकम् ।
 आदाय कर्णं विव्याध त्रिसप्तत्या नदन्रणे ॥ ६६
 शैनेयोऽप्यन्यदादाय धनुरिन्दुसमद्युतिः ।
 मृतपुत्रं चतुःपथ्या विद्ध्वा सिंहं इवानदत् ॥ ६७
 भल्लाभ्यां साधु मुक्ताभ्यां छिन्वा कर्णस्य कार्मुकम्
 पुनः कर्णं त्रिभिर्वाणैर्वाहोरुरसि चार्पयत् ॥ ६८
 ततो दुर्योधनो द्रोणो राजा चैव जयद्रथः ।
 निमज्जमानं राधेयमुज्जहूः सात्यकार्णवात् ॥ ६९
 पत्न्यश्वरथमातङ्गास्त्वदीयाः शतशोऽपरे ।
 कर्णमेवाभ्यधावन्त त्रास्यमानाः प्रहारिणः ॥ ७०
 धृष्टद्युम्नश्च भीमश्च सौभद्रोऽर्जुन एव च ।
 नकुलः सहदेवश्च सात्यकिं जुगुप्सु रणे ॥ ७१
 एवमेष महारौद्रः क्षयार्थं सर्वधन्विनाम् ।
 तावकानां परेषां च त्यक्त्वा प्राणानभूद्रणः ॥ ७२
 पदातिरथनागाश्चा गजाश्चरथपत्तिभिः ।
 रथिनो नागपत्न्यश्चैरथ पत्तीरथ द्विपैः ॥ ७३
 अश्वैरश्वा गजैर्नागा रथिनो रथिभिः सह ।
 संयुक्ताः समदृश्यन्त पत्तयश्चापि पत्तिभिः ॥ ७४
 एवं सुकलिलं युद्धमासीत्कव्यादहर्षणम् ।

महद्भिस्तैरभीतानां यमराष्ट्रविवर्धनम् ॥ ७
 ततो हता नररथवाजिकुञ्जरै-
 रनेकशो द्विपरथपत्तिवाजिनः ।
 गजैर्गजा रथिभिरूढायुधा रथा
 हयैर्हयाः पत्तिगणैश्च पत्तयः ॥ ७
 रथैर्द्विपा द्विरदवरैर्महाहया
 हयैर्नरा वररथिभिश्च वाजिनः ।
 निरस्तजिह्वादशनेक्षणाः क्षितौ
 क्षयं गताः प्रमथितवर्मभूषणाः ॥ ७
 तथा परैर्बहुकरणैर्वरायुधै-
 र्हता गताः प्रतिभयदर्शनाः क्षितिम् ।
 विपोथिता हयगजपादताडिता
 भृशकुला रथमुखनेमिभिः क्षताः ॥ ७
 प्रमोदने श्वापदपक्षिरक्षसां
 जनक्षये वर्तति तत्र दारुणे ।
 महाबलास्ते कुपिताः परस्परं
 निषूदनन्तः प्रविचेरुरोजसा ॥ ७
 ततो बले भृशलुलिते परस्परं
 निरीक्षमाणे रुधिरौघसंप्लुते ।
 दिवाकरेऽस्तंगिरिमास्थिते शनै-
 रुभे प्रयाते शिबिराय भारत ॥ ८

॥ इति श्रीमन्महाभारते द्रोणपर्वणि संशप्तकवधपर्वणि द्वादशदिवसयुद्धावहारे द्वात्रिंशोऽध्यायः ॥ ३२ ॥

॥ समाप्तं च संशप्तकवधपर्व ॥

(अथाभिमन्युवधपर्व ॥ ३ ॥)

त्रयस्त्रिंशोऽध्यायः ॥ ३३ ॥

युधिष्ठिरस्याग्रहणात् दुर्मनायमानं दुर्योधनं प्रति द्रोणेन कस्यचिन्महारथस्य हननप्रतिज्ञा ॥ १ ॥ सञ्जयेन धृतर
 प्रति संक्षेपतोऽभिमन्युवधकथनम् ॥ २ ॥

सञ्जय उवाच ।

पूर्वमस्मासु भग्रेषु फल्गुगेनामितौजसा ।

द्रोणे च मोघसंकल्पे रक्षिते च युधिष्ठिरे ॥ १

प्राणांस्त्यक्त्वा युध्यतामिति शेषः ॥ ७२ ॥ अभीताना-
 मभिमुखगतानां भयहीनानां वा ॥ ७५ ॥ बहुकरणैरनेक-
 प्रक्रियैः । रथमुखानां रथमुख्यानां नेमिभिश्चक्रान्तैः ॥ ७८ ॥

सर्वे विध्वस्तकवचास्तावका युधि निर्जिताः ।

रजस्वला भृशोद्विग्ना वीक्षमाणा दिशो दश ॥

अवहारं ततः कृत्वा भारद्वाजस्य संमते ।

द्वात्रिंशोऽध्यायः ॥ ३२ ॥

रजस्वला धूलिव्याप्ताः ॥ २ ॥

लब्धलक्षैः शरैर्भिन्ना भृशावहसिता रणे ॥ ३
 श्लाघमानेषु भूतेषु फल्गुनस्यामितान्गुणान् ।
 केशवस्य च सौहार्दे कीर्त्यमानेऽर्जुनं प्रति ॥ ४
 अभिशस्ता इवाभूवन्ध्यानमूकत्वमास्थिताः ।
 ततः प्रभातसमये द्रोणं दुर्योधनोऽब्रवीत् ॥ ५
 प्रणयादभिमानाच्च द्विषद्वृद्धा च दुर्मनाः ।
 शृण्वतां सर्वयोधानां संरब्धो वाक्यकोविदः ॥ ६
 नूनं वयं वध्यपक्षे भवतो द्विजसत्तम ।
 तथाहि नाग्रहीः प्राप्तं समीपेऽद्य युधिष्ठिरम् ॥ ७
 इच्छतस्ते न मुच्येत चक्षुःप्राप्तो रणे रिपुः ।
 जिवृक्षतो रक्ष्यमाणः सामरैरपि पाण्डवैः ॥ ८
 वरं दत्त्वा मम प्रीतः पश्चाद्विकृतवानसि ।
 आशाभङ्गं न कुर्वन्ति भक्तस्यार्याः कथंचन ॥ ९
 सञ्जय उवाच ।
 ततोऽप्रीतस्तथोक्तः सन्भारद्वाजोऽब्रवीन्नृपम् ।
 नार्हसे मां तथा ज्ञातुं घटमानं तव प्रिये ॥ १०
 समुरासुरगन्धर्वाः सयक्षोरगराक्षसाः ।
 नालं लोकारणे जेतुं पाल्यमानं किरीटिना ॥ ११
 विश्वसृग्यत्र गोविन्दः पृतनानीस्तथाऽर्जुनः ।
 तत्र कस्य बलं क्रामेदन्यत्र त्र्यम्बकात्प्रभोः ॥ १२
 सत्यं तात ब्रवीम्यद्य नैतज्ज्वलन्वयथा भवेत् ।
 अद्यैकं प्रवरं कंचित्पातयिष्ये महारथम् ॥ १३
 चक्रव्यूहं विधास्यामि योऽमेघस्त्रिदशैरपि ।
 योगेन केनचिद्राजभर्तुनस्त्वपनीयताम् ॥ १४
 न ह्यज्ञातममाध्य वा तस्य सङ्ख्येऽस्ति किंचन ।
 तेन ह्युपात्तं सकलं सर्वज्ञानमितस्ततः ॥ १५
 द्रोणेन व्याहृते त्वेवं संशप्तकगणाः पुनः ।
 आह्वयन्नर्जुनं सङ्ख्ये दक्षिणामभितो दिशम् ॥ १६
 ततोऽर्जुनस्याथ परैः सार्धं समभवद्रणः ।
 तादृशो यादृशो नान्यः श्रुतो दृष्टोपि वा कचित् ॥ १७
 तत्र द्रोणेन विहितो व्यूहो राजन्व्यरोचत ।
 चरन्मध्यंदिने सूर्यः प्रतपन्निव दुर्दृशः ॥ १८

तं चाभिमन्युर्वचनात्पितृज्येष्ठस्य भारत ।
 विभेदं दुर्भिदं सङ्ख्ये चक्रव्यूहमनेकधा ॥ १९
 स कृत्वा दुष्करं कर्म हत्वा वीरान्सहस्रशः ।
 राजपुत्रशतं हत्वा कौसल्यं च बृहद्बलम् ॥ २०
 महारथं शल्यपुत्रं पौत्रं ते लक्ष्मणं तथा ।
 पट्सु वीरेषु संसक्तो दौःशासनिवशं गतः ।
 सौभद्रः पृथिवीपाल जहौ प्राणान्परंतप ॥ २१
 वयं परमसंहृष्टाः पाण्डवाः शोककशिताः ।
 सौभद्रे निहते राजन्नवहारमकुर्महि ॥ २२
 'जनमेजय उवाच ।
 समरोद्युक्तकर्माणः कर्मभिर्व्यञ्जितश्रमाः ।
 सकृष्णाः पाण्डवाः पञ्च देवैरपि दुरासदाः ॥ २३
 शश्वत्कर्मान्वयैर्बुद्ध्या प्रकृत्या यशसा श्रिया ।
 न भूतो भविता वापि कृष्णस्य सदृशः पुमान् ॥ २४
 सत्यधर्मतपोदानैर्द्विजपूजादिभिर्गुणैः ।
 सदेहस्त्रिदिवं प्राप्तो राजा किल युधिष्ठिरः ॥ २५
 युगान्ते चान्तकश्चैव जामदग्न्यश्च कीर्तिमान् ।
 रणस्थो भीमसेनश्च कथ्यन्ते सदृशास्त्रयः ॥ २६
 प्रतिज्ञाकर्मदक्षस्य रणे गाण्डीवधन्वनः ।
 उपमां नाधिगच्छामि पार्थस्य सदृशीं क्षितौ ॥ २७
 गुरुवात्सल्यमत्यन्तं नैभृत्यं विनयो दमः ।
 नकुले त्वाभिरूप्यं च शौर्यं च नियतानि पट् ॥ २८
 श्रुतमाधुर्यगाम्भीर्यसत्त्वरूपपराक्रमैः ।
 सदृशो देवयोर्वीरः सहदेवः किलाश्विनोः ॥ २९
 ये च कृष्णे गुणाः स्फीताः पाण्डवेषु च ये गुणाः ।
 अभिमन्यौ किलैकस्या दृश्यन्ते ते गुणाः शुभाः ३०
 युधिष्ठिरस्य शौर्येण कृष्णस्य चरितेन च ।
 कर्मणा भीमसेनस्य सदृशं भीमकर्मणः ॥ ३१
 धनञ्जयस्य रूपेण विक्रमेण शुभेन च ।
 विनये सहदेवस्य सदृशं नकुलस्य च ॥ ३२
 अभिमन्युं द्विजश्रेष्ठ सौभद्रमपराजितम् ।
 श्रोतुमिच्छामि कारुर्येन कथमायोधने हतः ॥ ३३

विकृतवानन्यथा कृतवान् ॥ ९ ॥ कलाभिः सहितं सकलम् ।
 इतोऽस्मत्तः । ततोऽन्यतः ॥ १५ ॥ पट्सु द्रोणद्रौणिकपकर्ण-
 द्रोण० ८

भोजशल्येषु ॥ २१ ॥ नैभृत्यं कृतकर्तव्याप्रकाशनम् ॥ २८ ॥

वैशंपायन उवाच ।

अभिमन्युं हतं श्रुत्वा धृतराष्ट्रो जनाधिपः ।
विस्तरेण महाराज पर्यपृच्छत्स सञ्जयम् ॥ ३४
धृतराष्ट्र उवाच ।
पुत्रं पुरुषसिंहस्य सञ्जयाप्राप्तयौवनम् ।
रणे विनिहतं श्रुत्वा भृशं मे दीर्यते मनः ॥ ३५
दारुणः क्षत्रधर्मोऽयं विहितो धर्मकर्तृभिः ।
यत्र राज्येप्सवः शूरा बाले शस्त्रमपातयन् ॥ ३६
बालमत्यन्तमुखिनं विचरन्तमभीतवत् ।
कृतास्त्रा बहवो जघ्नुर्ब्रूहि गावल्गणे कथम् ॥ ३७

विभित्सता रथानीकं सौभद्रेणामितौजसा ।
विक्रीडितं यथा सङ्क्षे तन्ममाचक्ष्व सञ्जय ॥ ३८
सञ्जय उवाच ।
यन्मां पृच्छसि राजेन्द्र सौभद्रस्य निपातनम् ।
तत्ते कातर्येन वक्ष्यामि शृणु राजन्समाहितः ॥ ३९
विक्रीडितं कुमारेण यथानीकं विभित्सता ।
आरुणाश्च यथा वीरा दुःसाध्याश्चापि विप्रवे ॥ ४०
दावाग्र्यभिपरीतानां भूरिगुल्मतृणद्रुमे ।
वनौकसामिवारण्ये त्वदीयानामभूद्भयम् ॥ ४१

॥ इति श्रीमन्महाभारते द्रोणपर्वणि अभिमन्युवधपर्वणि त्रयस्त्रिंशोऽध्यायः ॥ ३३ ॥

चतुस्त्रिंशोऽध्यायः ॥ ३४ ॥

द्रोणेन पद्मव्यूहरचना ॥ १ ॥

सञ्जय उवाच ।

स्थिरो भव महाराज शोकं धारय दुर्धरम् ।
महान्तं बन्धुनाशं ते कथयिष्यामि तच्छृणु ॥ १
पद्मव्यूहो महाराज आचार्येणाभिकल्पितः ।
तत्र पद्मोपमाः सर्वे राजानो विनिवेशिताः ॥ २
कुमारा राजलोकस्य निक्षिप्ताः केसरोपमाः ।
कर्णिकास्थो महाराज तस्य दुर्योधनोऽभवत् ॥ ३
कृताभिसमयाः सर्वे सुवर्णविकृतध्वजाः ।
रक्ताम्बरधराः सर्वे सर्वे रक्तविभूषणाः ॥ ४
सर्वे रक्तपताकाश्च सर्वे वै हेममालिनः ।
चन्दनागुरुदिग्धाङ्गाः स्रग्विणः सूक्ष्मवाससः ॥ ५
सहिताः पर्यधावन्त कार्ष्णिं प्रतियुयुत्सवः ।
तेषां दशसहस्राणि बभूवुर्दृढधन्विनाम् ॥ ६
पात्रं तव पुरस्कृत्य लक्ष्मणं प्रियदर्शनम् ।

अन्योन्यसमदुःखास्ते अन्योन्यसमसाहसाः ॥ ७
अन्योन्यं स्पर्धमानाश्च अन्योन्यस्य हिते रताः ।
दुर्योधनस्तु राजेन्द्र सैन्यमध्ये व्यवस्थितः ॥ ८
कर्णदुःशासनकृपैर्वृतो राजा महारथैः ।
देवराजोपमः श्रीमाञ्श्वेतच्छत्राभिसंवृतः ॥ ९
चामरव्यजनाक्षेपैरुदयन्निव भास्करः ।
प्रमुखे तस्य सैन्यस्य द्रोणोऽवस्थित नायकः ॥ १०
सिन्धुराजस्तथाऽतिष्ठच्छ्रीमान्मेरुरिवाचलः ।
सिन्धुराजस्य पार्श्वस्था अश्वत्थामपुरोगमाः ॥ ११
सुतास्तव महाराज त्रिंशद्विदशसन्निभाः ।
गान्धारराजः कितवः शल्यो भूरिश्रवास्तथा ॥ १२
पार्श्वतः सिन्धुराजस्य व्यराजन्त महारथाः ।
ततः प्रववृते युद्धं तुमुलं लोमहर्षणम् ।
तावकानां परेषां च मृत्युं कृत्वा निवर्तनम् ॥ १३

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धे चतुस्त्रिंशोऽध्यायः ॥ ३४ ॥

धर्मकर्तृभिर्मन्वादिभिः ॥ ३६ ॥ त्रयस्त्रिंशोऽध्यायः ॥ ३३ ॥
चक्रव्यूह इति शः पाठः ॥ २ ॥ प्रमुखेऽग्रे । सैन्यस्य ना-

यको द्रोणः । अवस्थितेतिच्छन्दोनुरोधाद्विसर्गलोपः ॥ १० ॥
चतुस्त्रिंशोऽध्यायः ॥ ३४ ॥

पञ्चत्रिंशोऽध्यायः ॥ ३५ ॥

युधिष्ठिरेणाभिमन्युप्रति पद्मव्यूहभेदनचोदना ॥ १ ॥

सञ्जय उवाच ।

तदनीकमनाधृष्यं भारद्वाजेन रक्षितम् ।
 पार्थाः समभ्यवर्तन्त भीमसेनपुरोगमाः ॥ १
 सात्यकिश्चेकितानश्च धृष्टद्युम्नश्च पार्षतः ।
 कुन्तिभोजश्च विक्रान्तो दुपदश्च महारथः ॥ २
 आर्जुनिः क्षत्रधर्मा च बृहत्क्षत्रश्च वीर्यवान् ।
 चेदिपो धृष्टकेतुश्च माद्रीपुत्रौ घटोत्कचः ॥ ३
 युधामन्युश्च विक्रान्तः शिखण्डी चापराजितः ।
 उत्तमौजाश्च दुर्योधो विराटश्च महारथः ॥ ४
 द्रौपदेयाश्च संरन्धाः शैशुपालश्च वीर्यवान् ।
 केकयाश्च महावीर्याः सञ्जयाश्च सहस्रशः ॥ ५
 एते चान्ये च सगणाः कृतास्त्रा युद्धदुर्मदाः ।
 समभ्यधावन्सहसा भारद्वाजं युयुत्सवः ॥ ६
 समीपे वर्तमानांस्तान्भारद्वाजोऽतिवीर्यवान् ।
 असंभ्रान्तः शरौघेण महता समवारयत् ॥ ७
 महौघः सलिलस्येव गिरिमासाद्य दुर्मिदम् ।
 द्रोणं ते नाभ्यवर्तन्त वेलामिव जलाशयाः ॥ ८
 पीड्यमानाः शरै राजन्द्रोणं चापविनिःसृतैः ।
 न शेकुः प्रमुखा स्थातुं भारद्वाजस्य पाण्डवाः ॥ ९
 तदद्भुतमपश्याम् द्रोणस्य भुजयौर्वलम् ।
 यदेनं नाभ्यवर्तन्त पाञ्चालाः सञ्जयैः सह ॥ १०
 तमायान्तमभिकुद्धं द्रोणं दृष्ट्वा युधिष्ठिरः ।
 बहुधा चिन्तयामास द्रोणस्य प्रतिवारणम् ॥ ११
 अशक्यं तु कर्मभ्यन द्रोणं मत्वा युधिष्ठिरः ।
 अविषह्यं गुरुं भारं सौभद्रे समवासृजत् ॥ १२
 वासुदेवादनवरं फल्गुनाचामितौजसम् ।
 अब्रवीत्परवीरघ्नमभिमन्युमिदं वचः ॥ १३
 युधिष्ठिर उवाच ।
 एत्य नो नार्जुनो गर्हेद्यथा तात तथा कुरु ।
 द्रोणानीकस्य न वयं विन्नो भेदं कथंचन ॥ १४
 त्वं वाऽर्जुनो वा कृष्णो वा भिन्धात्प्रद्युम्न एव वा ।

द्रोणानीकं महाबाहो पञ्चमो नोपपद्यते ॥ १५
 अभिमन्यो वरं तात याचे त्वां दातुमर्हसि ।
 पितृणां मातुलानां च सैन्यानां चैव सर्वशः ॥ १६
 धनञ्जयो हि नस्तात गर्हयेदेत्य संयुगात् ।
 क्षिप्रमस्त्रं समादाय द्रोणानीकं विशातय ॥ १७
 अभिमन्युरुवाच ।
 द्रोणस्य दृढमत्युग्रमनीकप्रवरं युधि ।
 पितृणां जयमाकाङ्क्षन्वगाहेऽविलम्बितम् ॥ १८
 उपदिष्टो हि मे पित्रा योगोऽनीकविशातने ।
 नोत्सहे हि विनिर्गन्तुमहं कस्यांचिदापदि ॥ १९
 युधिष्ठिर उवाच ।
 भिन्ध्यनीकं युधांश्रेष्ठ द्वारं संजनयस्व नः ।
 वयं त्वाऽनुगमिष्यामो येन त्वं तात यास्यसि ॥ २०
 धनञ्जयसमं युद्धे त्वां वयं तात संयुगे ।
 प्रणिधायानुयास्यामो रक्षन्तः सर्वतोमुखाः ॥ २१
 भीम उवाच ।
 अहं त्वाऽनुगमिष्यामि धृष्टद्युम्नोऽथ सात्यकिः ।
 पाञ्चालाः केकया मात्स्यास्तथा सर्वेऽप्रभद्रकाः ॥ २२
 सकृद्भिन्नं त्वया व्यूहं तत्र तत्र पुनः पुनः ।
 वयं प्रध्वंसयिष्यामो निम्नमाना वरान्वरान् ॥ २३
 अभिमन्युरुवाच ।
 अहमेतत्प्रवेक्ष्यामि द्रोणानीकं दुरासदम् ।
 पतङ्ग इव संकुद्धो ज्वलितं जातवेदसम् ॥ २४
 तत्कर्माद्यं करिष्यामि हितं यद्वंशयोर्द्वयोः ।
 मातुलस्य च यत्प्रीतिं करिष्यति पितुश्च मे ॥ २५
 शिशुनैकेन संग्रामे काल्यमानानि सङ्घशः ।
 द्रक्ष्यन्ति सर्वभूतानि द्विपत्सैन्यानि वै मया ॥ २६
 नाहं पार्थेन जातः स्यां न च जातः सुभद्रया ।
 यदि मे संयुगे कश्चिज्जीवितो नाद्य मुच्यते ॥ २७
 यदि चैकस्थेनाहं समग्रं क्षत्रमण्डलम् ।
 न करोम्यष्टधा युद्धे न भवाम्यर्जुनात्मजः ॥ २८

मातुलानां सात्यकिप्रवृत्तीनाम् ॥ १६ ॥ योग उपायो युक्तिर्वा

॥ १९ ॥ प्रणिधाय प्रविश्य ॥ २१ ॥ पञ्चत्रिंशोऽध्यायः ॥ ३५ ॥

युधिष्ठिर उवाच ।

एवं ते भाषमाणस्य बलं सौभद्र वर्धताम् ।

यत्समुत्सहसे भेतुं द्रोणानीकं दुरासदम् ॥ २९

रक्षितं पुरुषव्याघ्रैर्महेष्वासैर्महाबलैः ।

साध्यरुद्रमस्तुल्यैर्वस्त्रभ्यादित्यविक्रमैः ॥ ३०

सञ्जय उवाच ।

तस्य तद्वचनं श्रुत्वा स यन्तारमचोदयत् ॥ ३१

सुमित्राश्वान्णे क्षिप्रं द्रोणानीकाय चोदय ॥ ३२

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धे पञ्चत्रिंशोऽध्यायः ॥ ३५ ॥

षट्त्रिंशोऽध्यायः ॥ ३६ ॥

अभिमन्युयुद्धवर्णनम् ॥ १ ॥

सञ्जय उवाच ।

सौभद्रस्तद्वचः श्रुत्वा धर्मराजस्य धीमतः ।

अचोदयत यन्तारं द्रोणानीकाय भारत ॥ १

तेन संचोद्यमानस्तु याहियाहीति सारथिः ।

प्रत्युवाच ततो राजन्नाभिमन्युमिदं वचः ॥ २

अतिभारोऽयमायुष्मन्नाहितस्त्वयि पाण्डवैः ।

संप्रधार्य क्षणं बुद्ध्या ततस्त्वं योद्धुमर्हसि ॥ ३

आचार्यो हि कृती द्रोणः परमास्त्रे कृतश्रमः ।

त्वं तु बालः स बलवान्संग्रामाणामक्रोविदः ॥ ४

ततोऽभिमन्युः प्रहसन्सारथिं वाक्यमब्रवीत् ।

सारथे कोन्वयं द्रोणः समग्रं क्षत्रमेव वा ॥ ५

‘व्यवसायो हि मे योद्धुं रणोत्सवसमुद्यतः ।’

ऐरावतगतं शक्रं सहामरगणैरहम् ॥ ६

अथवा रुद्रमीशानं सर्वभूतगणांचितम् ।

योधयेयं रणमुखे न मे क्षत्रेऽद्य विस्मयः ॥ ७

‘यच्चैतत्पश्यसे मृत सयोधाश्चरथद्विपम् ।’

तन्ममाद्य द्विपत्सैन्यं कलामर्हति पोडशीम् ॥ ८

अपि विश्वजितं विष्णुं मातुलं प्राप्य मृतज ।

पितरं चार्जुनं युद्धे न भीर्माप्नुपयास्यति ॥ ९

‘सञ्जय उवाच ।

एवमप्युच्यमानः स सारथिस्तं पुनः पुनः ।

वीर ते तेन मा युद्धमिति सौभद्रमब्रवीत् ॥ १०

अभिमन्युश्च तां वाचं कदर्थीकृत्य सारथेः ।

याहीत्येवाब्रवीदेनं द्रोणानीकाय माचिरम् ॥ ११

ततः संनोदयामास हयानाशु त्रिहायनान् ।

नातिहृष्टमनाः स्मृतो हेमभाण्डपरिच्छदान् ॥ १२

ते प्रेषिताः सुमित्रेण द्रोणानीकाय वाजिनः ।

द्रोणमभ्यद्रवन् राजन्महावेगा महाबलाः ॥ १३

तमुदीक्ष्य तथायान्तं सर्वे द्रोणपुरोगमाः ।

अभ्यवर्तन्त कौरव्याः पाण्डवाश्च तमन्वयुः ॥ १४

सकर्णिकारप्रवरोच्छ्रितध्वजः

सुवर्णवर्माऽऽर्जुनिरर्जुनाद्वरः ।

युयुत्सया द्रोणमुखान्महारथान्

समासदत्सिंहशिखर्यथा द्विपान् ॥ १५

ते विंशतिपदे यत्ताः संप्रहारं प्रचक्रिरे ।

आसीद्वाङ्ग इवावर्तो मूर्ध्निमुदधाविव ॥ १६

शूराणां युध्यमानानां निघ्नतामितरेतरम् ।

संग्रामस्तुमुलो राजन्प्रावर्तत सुदारुणः ॥ १७

प्रवर्तमाने संग्रामे तस्मिन्नतिभयंकरे ।

द्रोणस्य मिपतो व्यूहं भिच्चा व्यचरदार्जुनिः ॥ १८

‘तदभेद्यमनाधृष्यं द्रोणानीकं सुदुर्जयम् ।

भिच्चाऽर्जुनिरसंभ्रान्तो विवेशाचिन्त्यविक्रमः’ ॥ १९

तं प्रविष्टं विनिघ्नन्तं शत्रुसङ्घान्महाबलम् ।

हस्त्यश्वरथपत्न्यौघाः परिववुरुदायुधाः ॥ २०

नानावादित्रनिनदैः क्ष्वेडितोत्कुष्टगर्जितैः ।

हुङ्कारैः सिंहनादैश्च तिष्ठ तिष्ठेति निःस्वनैः ॥ २१

विंशतिरिति व्यूहपर्यायः । तदुक्तं । विंशत्यङ्गतया व्यूहे
विंशतिर्व्यपदिश्यते इति । विंशतेः पदे रक्षणे । पदं व्यवसित-
त्राणस्थानलक्ष्मांश्चिन्त्यध्विलमरः । तं विशन्तं ततो यत्ता

इति क. पाठः । ते विंशन्तं मुदा युक्ता इति घ. ड. पाठः
॥ १९ ॥ क्ष्वेडितं ध्वनिविशेषः । उत्कुष्टमाह्वानम् । गर्जितं
हन्यन्तां हन्यन्तामिति वचः ॥ २१ ॥

घोरैर्हलहलाशब्दैर्मागास्तिष्ठैहि मामिति ।
 असावहममित्रेति प्रवदन्तो मुहुर्मुहुः ॥ २२
 वृंहितैः शिञ्जितैर्हासैः करनेमिस्वनैरपि ।
 सन्नादयन्तो वसुधामभिटुद्वुरार्जुनिम् ॥ २३
 तेषामापततां वीरः शीघ्रयोधी महाबलः ।
 क्षिप्रास्त्रो न्यवधीद्राजन्मर्मज्ञो मर्मभेदिभिः ॥ २४
 ते हन्यमाना विवशा नानालिङ्गैः शितैः शरैः ।
 अभिपेतुः सुबहुशः शलभा इव पावकम् ॥ २५
 ततस्तेषां शरीरैश्च शरीरावयवैश्च सः ।
 संतस्तार क्षितिं क्षिप्रं कुशैर्वेदिमिवाध्वरे ॥ २६
 बद्धगोधाङ्गुलित्राणान्सशरासनसायकान् ।
 सासिचर्मङ्कुशाभीषून्सतोमरपरश्वथान् ॥ २७
 सगदायोगुडप्रासान्सर्ष्टितोमरपट्टसान् ।
 सभिण्डिपालं परिधानसशक्तिवरकम्पनान् ॥ २८
 सप्रतोदमहाशङ्खान्सकुन्तान्सकचग्रहान् ।
 समुद्ररक्षेपणीयान्सपाशपरिघोपलान् ॥ २९
 सकेयूराङ्गदान्वाहून्हृद्यगन्धानुलेपनान् ।
 संचिच्छेदार्जुनिर्वृत्तांस्त्वदीयानां सहस्रशः ॥ ३०
 तैः स्फुरद्भिर्महाराज शुशुभे भूः सुलोहितैः ।
 पञ्चास्यैः पन्नगैश्छिन्नैर्गुरुदेव मारिप ॥ ३१
 सुनासाननकेशान्तैरत्रणैश्चारुकुण्डलैः ।
 संदष्टौष्ठपुटैः क्रोधात्क्षरद्भिः शोणितं बहु ॥ ३२
 सचारुमुकुटोष्णीपैर्मणिरत्नविभूषितैः ।
 विनालनलिनाकारैर्दिवाकरशशिप्रभैः ॥ ३३
 हितप्रियंवदैः काले बहुभिः पुण्यगन्धिभिः ।
 द्विपञ्चिरोभिः पृथिवीं स वै तस्तार फाल्गुनिः ॥ ३४
 गन्धर्वनगराकारान्विधिवत्कल्पितान्स्थान् ।
 वीषामुखान्वित्रिवेणून्धस्तदण्डकबन्धुरान् ॥ ३५
 विजङ्गाकूबरांस्तत्र विनेमींश्च व्यरानपि ।
 विचक्रोपस्करोपस्थान्भग्नोपकरणानपि ॥ ३६

‘समास्थितान्योधवरैर्दान्ताश्चान्साधुसारथीन् ।
 विपताकाध्वजच्छत्रान्वितूणीरायुधानपि ॥ ३७
 प्रपातितोपस्तरणान्हतयोधान्सहस्रशः ।
 शरैर्विशकलीकुर्वन्दिक्षु सर्वास्वदृश्यत ॥ ३८
 पुनर्द्विपान्द्विपारोहान्वैजयन्त्यङ्कुशध्वजान् ।
 तूणान्वर्माण्यथो कक्ष्या ग्रैवेयांश्च सकम्बलान् ॥ ३९
 घण्टाः शुण्डाविपाणाग्राञ्छत्रमालाः पदानुगान् ।
 शरैर्निशितधाराग्रैः शात्रवाणामशातयत् ॥ ४०
 वनायुजान्पार्वतीयान्काम्भोजानथ बाह्निकान् ।
 स्थिरवालधिकर्णाक्षाञ्जवनान्साधुवाहिनः ॥ ४१
 आरूढाञ्छिक्षितैर्योधैः शक्त्यृष्टिप्रासयोधिभिः ।
 विध्वस्तचारमुखान्विप्रविद्धप्रकीर्णकान् ॥ ४२
 निरस्तजिह्वानयनान्निष्कीर्णात्रयकृद्भनान् ।
 हतारोहांश्छिन्नघण्टान्कव्यादगणमोदकान् ॥ ४३
 निकृत्तचर्मकवचाञ्छकृन्मूत्रासृगापुतान् ।
 निपातयन्नश्ववरांस्तावकान्स व्यरोचत ।
 एको विष्णुरिवाचिन्त्यं कृत्वा कर्म सुदुष्करम् ॥ ४४
 तथा निर्मथितं तेन चतुरङ्गबलं महत् ।
 यथाऽसुरबलं घोरं व्यम्बकेन महौजसा ॥ ४५
 कृत्वा कर्म रणेऽसह्यं परैरार्जुनिराहवे ।
 अभिनच्च पदात्योषांस्त्वदीयानेव सर्वशः ॥ ४६
 एवमेकेन तां सेनां सौभद्रेण शितैः शरैः ।
 भृशं विग्रहतां दृष्ट्वा स्कन्देनेवासुरीं चमूम् ॥ ४७
 त्वदीयास्तव पुत्राश्च वीक्षमाणा दिशो दश ।
 संशुष्कास्याश्चलन्नेत्राः प्रस्विन्ना रोमहर्षिणः ॥ ४८
 पलायनकृतोत्साहा निरुत्साहा द्विपञ्चये ।
 गोत्रनामभिरन्योन्यं क्रन्दन्तो जीवितैपिणः ॥ ४९
 हतान्पुत्रान्पितृन्भ्रातृन्बन्धून्संबन्धिनस्तथा ।
 प्रातिष्ठन्त समुत्सृज्य त्वरयन्तो हयद्विपान् ॥ ५०

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसशुद्धे षट्त्रिंशोऽध्यायः ॥ ३६ ॥

सप्तत्रिंशोऽध्यायः ॥ ३७ ॥

अभिमन्युपराक्रमवर्णनम् ॥ १ ॥

सञ्जय उवाच ।

तां प्रभयां चमूं दृष्ट्वा सौभद्रेणामितौजसा ।

दुर्योधनो भृशं क्रुद्धः स्वयं सौभद्रमभ्ययात् ॥ १

ततो राजानमावृत्तं सौभद्रं प्रति संयुगे ।

दृष्ट्वा द्रोणोऽब्रवीद्योधान्परीप्सुष्वं नराधिपम् ॥ २

पुराऽभिमन्युर्लक्षं नः पश्यतां हन्ति वीर्यवान् ।

तमाद्रवत माभैष्ट क्षिप्रं रक्षत कौरवम् ॥ ३

सञ्जय उवाच ।

‘एवमुक्तास्ततस्तेन भारद्वाजेन धीमता ।’

कृतज्ञानबलोत्सेधाः सुहृदो जितकाशिनः ।

त्रास्यमाना भयाद्वीरं परिववृत्तवात्मजम् ॥ ४

द्रोणो द्रौणिः कृपः कर्णः कृतवर्मा च सौबलः ।

बृहद्व्रलो मद्रराजो भूरिभूरिश्रवाः शलः ॥ ५

पौरवो वृषसेनश्च विसृजन्तः शिताञ्शरान् ।

सौभद्रं शरवर्षेण महता समवाकिरन् ॥ ६

संमोहयित्वा तमथ दुर्योधनममोचयन् ।

आस्याद्वासमिवाक्षिप्तं ममृषे नार्जुनात्मजः ॥ ७

ताञ्शराधेण महता साश्वमुतान्महारथान् ।

विमुखीकृत्य सौभद्रः सिंहनादमथानदत् ॥ ८

तस्य नादं ततः श्रुत्वा सिंहस्येवामिपैषिणः ।

नामृष्यन्त सुसंरब्धाः पुनर्द्रोणमुखा रथाः ॥ ९

त एनं कोष्ठकीकृत्य रथवंशेन मारिष ।

व्यसृजन्निपुजालानि नानालिङ्गानि सङ्ग्रहः ॥ १०

तान्यन्तरिक्षे चिच्छेद पात्रस्ते निशितैः शरैः ।

तांश्चैव प्रतिविव्याध तदद्भुतमिवाभवत् ॥ ११

‘ततो रथपदात्योघाः कुञ्जराः सादिनश्च ह ।’

कोपितास्तेन शूरेण शरैराशीविपोषमैः ।

परिववृजिघांसन्तः सौभद्रमपराजितम् ॥ १२

समुद्रमिव पर्यस्तं त्वदीयं तं बलार्णवम् ।

दधार्कं कोऽर्जुनिर्वाणैर्वैलेवोद्धूतमर्णवम् ॥ १३

शूराणां युध्यमानानां निघ्नतामितरेतरम् ।

अभिमन्योः परेषां च नासीत्कश्चित्पराञ्मुखः ॥ १४

तस्मिंस्तु घोरे संग्रामे वर्तमाने भयंकरे ।

दुःसहो नवभिर्वाणैरभिमन्युमविध्यत ॥ १५

दुःशासनो द्वादशभिः कृपः शारद्वतस्त्रिभिः ।

द्रोणस्तु सप्तदशभिः शरैराशीविपोषमैः ॥ १६

विविंशतिस्तु सप्तत्या कृतवर्मा च सप्तभिः ।

बृहद्व्रलस्तथाऽष्टाभिरश्वत्थामा च सप्तभिः ॥ १७

भूरिश्रवास्त्रिभिर्वाणैर्मद्रेशः पङ्क्तिराशुगैः ।

द्राभ्यां शराभ्यां शकुनिस्त्रिभिर्दुर्योधनो नृपः ॥ १८

स तु तान्प्रतिविव्याध त्रिभिस्त्रिभिरजिह्वगैः ।

नृत्यन्निव महाराज चापहस्तः प्रतापवान् ॥ १९

ततोऽभिमन्युः संक्रुद्धस्त्रास्यमानस्तवात्मजैः ।

विदर्शयन्वै सुमहच्छिश्नैरसकृतं बलम् ॥ २०

गरुडानिलरंहोभिर्भयन्तुर्वाक्यकरैर्हयैः ।

अभ्यद्रवत तं काष्णिमश्मकेन्द्रः कृतत्वरः ॥ २१

अश्वाश्चाश्मकमादाय त्वरमाणाऽभ्यहारयन् ।

विव्याध दशभिर्वाणैस्तिष्ठतिष्ठेति चाब्रवीत् ॥ २२

तस्याभिमन्युर्दशभिर्हयान्मृतं ध्वजं शरैः ।

बाहू धनुः शिरश्चोर्व्यां स्सयमानोऽभ्यपातयत् ॥ २३

ततस्तस्मिन्हेते वीरे सौभद्रेणाश्मकेश्वरे ।

संचचाल बलं सर्वं पलायनपरायणम् ॥ २४

ततः कर्णः कृपो द्रोणो द्रौणिर्गान्धारराद् शलः ।

शल्यो भूरिश्रवाः काथः सोमदत्तो विविंशतिः ।

वृषसेनः सुपेणश्च कुण्डभेदी प्रतर्दनः ॥ २५

वृन्दारको ललितश्च प्रबाहुर्दीर्घलोचनः ।

दुर्योधनश्च संक्रुद्धः शरवर्षैरवाकिरन् ॥ २६

सोऽतिविद्रो महेष्वासैरभिमन्युरजिह्वगैः ।

शरमादत्त कर्णाय वर्मकायावभेदिनम् ॥ २७

तस्य भित्त्वा तनुत्राणं देहं निर्भिद्य चाशुगः ।

त्रास्यमानाः पालयिष्यन्तः ॥ ४ ॥ पर्यस्तं उत्क्रान्तमर्या-
दम् ॥ १३ ॥ शिर्क्षारिसकृतं अभ्यासकृतं निसर्गभवं च ॥ २० ॥

सप्तत्रिंशोऽध्यायः ॥ ३७ ॥

प्राविशद्वरणीं वेगाद्वल्मीकमिव पन्नगः ॥ २८
 स तेनातिप्रहारेण व्यथितो विह्वलमिव ।
 संचचाल रणे कर्णः क्षितिकम्पे यथाऽचलः ॥ २९
 तथान्यैर्निशितैर्बाणैः सुपेण दीर्घलोचनम् ।
 कुण्डभेदि च संकुद्रस्त्रिभिस्त्रीनवधीद्वली ॥ ३०
 कर्णस्तं पञ्चविंशत्या नाराचानां समर्पयत् ।
 अश्वत्थामा च विंशत्या कृतवर्मा च सप्तभिः ॥ ३१
 स शराचितसर्वाङ्गः क्रुद्धः शक्रात्मजात्मजः ।
 विचरन्ददृशे सैन्ये पाशहस्त इवान्तकः ॥ ३२
 शल्यं च शरवर्षेण समीपस्थमवाकिरत् ।
 उदक्रोशन्महाबाहुस्तव सैन्यानि भीषयन् ॥ ३३
 ततः स विद्वोऽस्त्रविदा मर्मभिर्द्भिर्जिह्वगैः ।

शल्यो राजन्थोपस्थे निपसाद मुमोह च ॥ ३४
 तं हि दृष्ट्वा तथा विद्वं सौभद्रेण यशस्विना ।
 संप्राद्ववच्चमूः सर्वा भारद्वाजस्य पश्यतः ॥ ३५
 संप्रेक्ष्य तं महाबाहुं रुक्मपुङ्खैः समावृतम् ।
 त्वदीयाः प्रपलायन्ते मृगाः सिंहादिता इव ॥ ३६
 'सौभद्रशरनिर्भग्नाः समरेऽमरविक्रमाः ।
 एवं शल्यो विमृदितस्तव पौत्रेण भारत ॥' ३७
 स तु रणयशसाऽभिपूज्यमानः
 पितृसुरचारणसिद्धयक्षसङ्घैः ।
 अवनितलगतैश्च भूतसङ्घै-
 रतिविवभौ हुतभुग्यथाऽऽज्यसिक्तः ॥ ३८

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धे सप्तत्रिंशोऽध्यायः ॥ ३७ ॥

अष्टत्रिंशोऽध्यायः ॥ ३८ ॥

अभिमन्युपराक्रमवर्णनम् ॥ १ ॥

धृतराष्ट्र उवाच ।
 तथा प्रमथमानं तं महेष्वासानजिह्वगैः ।
 आर्जुनिं मामकाः सङ्क्षेपे के त्वेनं समवारयन् ॥ १
 सञ्जय उवाच ।
 शृणु राजन्कुमारस्य रणे विक्रीडितं महत् ।
 विभित्सतो रथानीकं भारद्वाजेन रक्षितम् ॥ २
 मद्रेशं सादितं दृष्ट्वा सौभद्रेणाशुगै रणे ।
 शल्यादवरजः क्रुद्धः किरन्वाणान्समभ्ययात् ॥ ३
 स विद्ध्वा दशभिर्बाणैः साश्वयन्तारमार्जुनिम् ।
 उदक्रोशन्महाशब्दं तिष्ठतिष्ठेति चाब्रवीत् ॥ ४
 तस्यार्जुनिः शिरोग्रीवं पाणिपादं धनुर्हयान् ।
 छत्रं ध्वजं नियन्तारं त्रिवेणुं चाप्युपस्करम् ॥ ५
 चक्रं युगं च तूणीरं ह्यनुकर्षं च सायकैः ।
 पताकां चक्रगोप्तारौ सर्वोपकरणानि च ॥ ६
 लघुहस्तः प्रचिच्छेद ददृशे तं न कश्चन ।
 स पपात क्षितौ क्षीणः प्रविद्धाभरणाम्बरः ॥ ७
 वायुनेव महाचैत्यः समूलं चित्रवेदिकः ।

अनुगास्तस्य वित्रस्ताः प्राद्वन्सर्वतो दिशः ॥ ८
 आर्जुनेः कर्म तद्दृष्ट्वा संप्रणेदुः समन्ततः ।
 नादेन सर्वभूतानि साधुसाध्विति भारत ॥ ९
 शल्यभ्रातर्यथारुग्णे बहुशस्तस्य सैनिकाः ।
 कुलाधिवासनामानि श्रावयन्तोऽर्जुनात्मजम् ॥ १०
 अभ्यधावन्त संकुद्रा विविधायुधपाणयः ।
 रथैरश्वैर्गजैश्चान्ये पद्भिश्चान्ये बलोत्कटाः ॥ ११
 बाणशब्देन महता रथनेमिस्वनेन च ।
 हुंकारैः क्ष्वेडितोत्कृष्टैः सिंहनादैः सगर्जितैः ॥ १२
 ज्यातलत्रस्त्रनैरन्ये गर्जन्तोऽर्जुननन्दनम् ।
 ब्रुवन्तश्च न नो जीवन्मोक्ष्यसे जीवितादिति ॥ १३
 तांस्तथा ब्रुवतो दृष्ट्वा सौभद्रः प्रहसन्निव ।
 यो योस्मै प्राहरत्पूर्वं तं तं विव्याध पत्रिभिः ॥ १४
 संदर्शयिष्यन्नस्त्राणि विचित्राणि लघूनि च ।
 आर्जुनिः समरे शरो मृदुपूर्वमयुध्यत ॥ १५
 वासुदेवादुपात्तं यदस्त्रं यच्च धनंजयात् ।
 अदर्शयत तत्कार्णिः कृष्णाभ्यामविशेषवत् ॥ १६

तल्पं इतिपाठे रथगतशय्याम् ॥ ५ ॥ अधिवासो निवासः

॥ १० ॥ अविशेषवस्तुल्यमित्यर्थः ॥ १६ ॥

दूरमस्य गुरुं भारं साध्वसं च पुनः पुनः ।

संदधद्विसृजंश्चैषून्निविशेषमदृश्यत ॥ १७

चापमण्डलमेवास्य विस्फुरदिक्ष्वदृश्यत ।

सुदीप्तस्य शरत्काले सवितुर्मण्डलं यथा ॥ १८

ज्याशब्दः शुश्रुवे तस्य तलशब्दश्च दारुणः ।

महाशनिमुचः काले पयोदस्येव निःस्वनः ॥ १९

ह्रीमानमर्षी सौभद्रो मानकृत्प्रियदर्शनः ।

संमिमानयिषुर्वीरानिष्वस्त्रैश्चाप्ययुध्यत ॥ २०

मृदुर्भूत्वा महाराज दारुणः समपद्यत ।

वर्षाभ्यतीतो भगवाञ्शरदीव दिवाकरः ॥ २१

शरान्विचित्रान्सुबहून्स्वमपुङ्खाञ्जिलाशितान् ।

मुमोच शतशः कुद्बो गभस्तीनिव भास्करः ॥ २२

क्षुरप्रैर्वत्सदन्तैश्च विपाटैश्च महायशाः ।

नाराचैरर्धचन्द्राभैर्भट्टैरञ्जलिकैरपि ॥ २३

अवाकिरद्रथानीकं भारद्वाजस्य पश्यतः ।

ततस्तत्सैन्यमभवद्विमुखं शरपीडितम् ॥ २४

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धे अष्टत्रिंशोऽध्यायः ॥ ३८ ॥

एकोनचत्वारिंशोऽध्यायः ॥ ३९ ॥

दुःशशासनाभिमन्युसमागमः ॥ १ ॥

धृतराष्ट्र उवाच ।

द्वैधीभवति मे चित्तं शुचा तुष्ट्या च सञ्जय ।

मम पुत्रस्य यत्सैन्यं सौभद्रः समवारयत् ॥ १

विस्तरेणैव मे शंस सर्वं गावल्गणे पुनः ।

षिक्रीडितं कुमारस्य स्कन्दस्येवासुरैः सह ॥ २

सञ्जय उवाच ।

हन्त ते संप्रवक्ष्यामि विमर्दमतिदारुणम् ।

एकस्य च बहूनां च यथासीत्तुमुलो रणः ॥ ३

अभिमन्युः कृतोत्साहः कृतोत्साहानरिन्दमान् ।

रथस्यो रथिनः सर्वास्तावकानभ्यवर्षयत् ॥ ४

द्रोणं कर्णं कृपं शल्यं द्रौणिं भोजं बृहद्बलम् ।

दुर्योधनं सौमदत्तिं शकुनिं च महाबलम् ॥ ५

नानानृपानृपसुतान्सैन्यानि विविधानि च ।

अलातचक्रवत्सर्वाश्चरन्वाणैः समार्षयत् ॥ ६

निघ्नन्मित्रान्सौभद्रः परमास्त्रैः प्रतापवान् ।

अदर्शयत तेजस्वी दिक्षु सर्वां मु भारत ॥ ७

तद्दृष्ट्वा चरितं तस्य सौभद्रस्यामितौजसः ।

समकम्पन्त सैन्यानि त्वदीयानि सहस्रशः ॥ ८

अथाब्रवीन्महाप्राज्ञो भारद्वाजः प्रतापवान् ।

हर्षेणोत्फुल्लनयनः कृपमाभाष्य सत्वरम् ॥ ९

घटयन्निव मर्माणि पुत्रस्य तव भारत ।

अभिमन्युं रणे दृष्ट्वा तदा रणविशारदम् ॥ १०

द्रोण उवाच ।

एष गच्छति सौभद्रः पार्थानां प्रथितो युवा ।

नन्दयन्मुहदः सर्वान्राजानं च युधिष्ठिरम् ॥ ११

नकुलं सहदेवं च भीमसेनं च पाण्डवम् ।

बन्धून्संवन्धिनश्चान्यान्मध्यस्थान्मुहदस्तथा ॥ १२

नास्य युद्धे समं मन्ये कंचिदन्यं धनुर्धरम् ।

इच्छन्हन्यादिमानं सेनां किमर्थमपि नेच्छति ॥ १३

सञ्जय उवाच ।

द्रोणस्य प्रीतिसंयुक्तं श्रुत्वा वाक्यं तवात्मजः ।

आर्जुनिं प्रति संकुद्बो द्रोणं दृष्ट्वा स्मयन्निव ॥ १४

अथ दुर्योधनः कर्णमब्रवीद्वाह्निकं नृपः ।

दुःशासनं मद्रराजं तांस्तथाऽन्यान्महारथान् ॥ १५

सर्वमूर्धाभिषिक्तानामाचार्यो ब्रह्मवित्तमः ।

अर्जुनस्य सुतं मूढं नायं हन्तुमिहेच्छति ॥ १६

न ह्यस्य समरे युद्धेदन्तकोऽप्याततायिनः ।

किमङ्ग पुनरेवान्यो मर्त्यः सत्यं ब्रवीमि वः ॥ १७

अर्जुनस्य सुतं त्वेष शिष्यत्वादभिरक्षति ।

शिष्याः पुत्राश्च दयितास्तदपत्यं च धर्मिणाम् ॥ १८

अस्य निरस्य ॥ १७ ॥ अष्टत्रिंशोऽध्यायः ॥ ३८ ॥

अत्रैत्यमूयायाम् ॥ १७ ॥ धर्मिणामिति सोढुषम् ॥ १८ ॥

संरक्ष्यमाणो द्रोणेन मन्यते वीर्यमात्मनः ।
 आत्मसंभावितो मूढस्तं प्रमथ्रीत माचिरम् ॥ १९
 एवमुक्तास्तु ते राज्ञा सात्वतीपुत्रमभ्ययुः ।
 संरन्धास्ते जिघांसन्तो भारद्वाजस्य पश्यतः ॥ २०
 दुःशासनस्तु तच्छ्रुत्वा दुर्योधनवचस्तदा ।
 अब्रवीत्कुरुशार्दूल दुर्योधनमिदं वचः ॥ २१
 अहमेनं हनिष्यामि महाराज ब्रवीमि ते ।
 मिपतां पाण्डुपुत्राणां पाञ्चालानां च पश्यताम् २२
 ग्रसिष्याम्यद्य सौभद्रं यथा राहुर्दिवाकरम् ।
 उत्क्रुश्य चाब्रवीद्वाक्यं कुरुराजमिदं पुनः ॥ २३
 श्रुत्वा कृष्णो मया ग्रस्तं सौभद्रमतिमानिनौ ।
 गमिष्यतः प्रेतलोकं जीवलोकान्न-संशयः ॥ २४
 तौ च श्रुत्वा मृतौ व्यक्तं पाण्डोः क्षेत्रोज्जवाः सुताः ।
 एकाहा समुहद्वर्गाः कैव्याद्वास्यन्ति जीवितम् २५
 तस्मादस्मिन्हते शत्रौ हताः सर्वेऽहितास्तव ।

शिवेन मां ध्याहि राजन्नेष हन्मि रिपूंस्त्व ॥ २६
 सञ्जय उवाच ।
 एवमुक्त्वाऽनदद्राजन्पुत्रो दुःशासनस्तव ।
 सौभद्रमभ्ययात्कुद्धः शरवर्षंवाकिरन् ॥ २७
 तमतिकुद्धमायान्तं तव पुत्रमरिंदमः ।
 अभिमन्युः शरैस्तीक्ष्णैः पद्भिस्तथा समार्पयत् ॥ २८
 दुःशासनस्तु संकुद्धः प्रभिन्न इव कुञ्जरः ।
 अयोधयत सौभद्रमभिमन्युश्च तं रणे ॥ २९
 तौ मण्डलानि चित्राणि रथाभ्यां सव्यदक्षिणम् ।
 चरमाणावयुध्येतां रथशिक्षाविशारदौ ॥ ३०
 अथ पणवमृदङ्गदुन्दुभीनां
 क्रकचमहानकभेरिझझराणाम् ।
 निनदमतिभृशं नराः प्रचक्रु-
 र्लेवणजलोद्भवसिंहनादमिश्रम् ॥ ३१

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धे एकोनचत्वारिंशोऽध्यायः ॥ ३९ ॥

चत्वारिंशोऽध्यायः ॥ ४० ॥ THE KUPPUSWAMI SASTRI
 RESEARCH INSTITUTE
 MADRAS-4

अभिमन्युना कर्णदुःशासनपराजयः ॥ १ ॥

सञ्जय उवाच ।
 'ततः समभवद्युद्धं तयोः पुरुषसिंहयोः ।
 तस्मिन्काले महाबाहुः सौभद्रः परवीरहा ॥ १
 सशरं कार्मुकं छित्त्वा लाघवेन व्यपातयत् ।
 दुःशासनं शरैस्तीक्ष्णैः संततक्ष समन्ततः ॥' २
 शरविक्षतगात्रं तु प्रत्यमित्रमवस्थितम् ।
 अभिमन्युः स्मयन्धीमान्दुःशासनमथाब्रवीत् ॥ ३
 दिष्ट्या पश्यामि संग्रामे मानिनं शूरमागतम् ।
 निष्ठुरं त्यक्तधर्माणमाक्रोशनपरायणम् ॥ ४
 यत्सभायां त्वया राज्ञो धृतराष्ट्रस्य शृण्वतः ।
 कोपितः परुषैर्वाक्यैर्धर्मराजो युधिष्ठिरः ॥ ५
 जयोन्मत्तेन भीमश्च बहुबद्धं प्रभाषितः ।
 अक्षकूटं समाश्रित्य सौबलस्यात्मनो बलम् ॥ ६

तच्चयेदमनुप्राप्तं तस्य कोपान्महात्मनः ।
 परविचापहारस्य क्रोधस्याप्रशमस्य च ॥ ७
 लोभस्य ज्ञाननाशस्य द्रोहस्यात्याहितस्य च ।
 पितृणां मम राज्यस्य हरणस्योग्रधन्विनाम् ॥ ८
 तच्चयेदमनुप्राप्तं प्रकोपाद्वै महात्मनाम् ।
 स तस्योग्रमधर्मस्य फलं प्राप्नुहि दुर्मते ॥ ९
 शासिताऽस्म्यद्य ते बाणैः सर्वसैन्यस्य पश्यतः ।
 अद्याहमनृणस्तस्य कोपस्य भविता रणे ॥ १०
 अमर्षितायाः कृष्णायाः काङ्क्षितस्य च मे पितुः ।
 अद्य कौरव्य भीमस्य भवितास्म्यनृणो युधि ।
 न हि मे मोक्ष्यसे जीवन्वदि नोत्सृजसे रणं ॥ ११
 सञ्जय उवाच ।
 एवमुक्त्वा महाबाहुर्वाणं दुःशासनान्तकम् ।

आत्मसंभावितः अहमेवेति संभावनामारूढः ॥ १९ ॥ लवण-
 जलोद्भवः शङ्खः ॥ ३९ ॥ एकोनचत्वारिंशोऽध्यायः ॥ ३९ ॥

अत्याहितस्य जीवानपेक्षकर्मणः । साहसस्येति यावत् ॥ ८ ॥
 चत्वारिंशोऽध्यायः ॥ ४० ॥

संदधे परवीरघ्नः कालाम्यनिलवर्चसम् ॥ १२
 तस्योरस्तूर्णमासाद्य जनुदेशे विभिद्य तम् ।
 जगाम सह पुङ्गेन बल्मीकमिव पन्नगः ।
 अथैनं पञ्चविंशत्या पुनरेव समार्षयत् ॥ १३
 शरैरग्निसमस्पर्शैराकर्णसमचोदितैः ।
 स गाढविद्रो व्यथितो रथोपस्थ उपाविशत् ।
 दुःशासनो महाराज कश्मलं चाविशन्महत् ॥ १४
 सारथिस्त्वरमाणस्तु दुःशासनमचेतनम् ।
 रणमध्यादपोवाह सौभद्रशरपीडितम् ॥ १५
 पाण्डवा द्रौपदेयाश्च विराटश्च समीक्ष्य तम् ।
 पाञ्चालाः केकयाश्चैव सिंहनादमथानदन् ॥ १६
 वादित्राणि च सर्वाणि नानालिङ्गानि सर्वशः ।
 प्रावादयन्त संहृष्टाः पाण्डूनां तत्र सैनिकाः ॥ १७
 अपश्यन्स्सयमानाश्च सौभद्रस्य विचेष्टितम् ।
 अत्यन्तवैरिणं दृष्ट्वा शत्रुं पराजितम् ॥ १८
 धर्ममारुतशक्राणामश्विनोः प्रतिमास्तथा ।
 धारयन्तो ध्वजाग्रेषु द्रौपदेया महारथाः ॥ १९
 सात्यकिश्चेकितानश्च धृष्टद्युम्नसिखण्डिनौ ।
 केकया धृष्टकेतुश्च मात्स्याः पाञ्चालसृज्याः ॥ २०
 पाण्डवाश्च मुदा युक्ता युधिष्ठिरपुरोगमाः ।
 अभ्यद्रवन्त त्वरिता द्रोणानीकं विभित्सवः ॥ २१
 ततोऽभवन्महायुद्धं त्वदीयानां परैः सह ।
 जयमाकाङ्क्षमाणानां शूराणामनिवर्तिनाम् ॥ २२
 तथा तु वर्तमाने वै संग्रामेऽतिभयंकरे ।
 दुर्योधनो महाराज राधेयमिदमब्रवीत् ॥ २३
 पश्य दुःशासनं वीरमभिमन्युवशंगतम् ।
 प्रतपन्तमिवादित्यं निम्नन्तं शात्रवान्रणे ॥ २४
 अथ चैते सुसंरब्धाः सिंहा इव बलोत्कटाः ।

सौभद्रमुद्यतास्त्रातुमभ्यधावन्त पाण्डवाः ॥ २५
 सञ्जय उवाच ।
 ततः कर्णः शरैस्तीक्ष्णैरभिमन्युं दुरासदम् !
 अभ्यवर्षत संक्रुद्धः पुत्रस्य हितकृत्तव ॥ २६
 तस्य चानुचरांस्तीक्ष्णैर्विव्याध परमेषुभिः ।
 अवज्ञापूर्वकं शूरः सौभद्रस्य रणाजिरे ॥ २७
 अभिमन्युस्तु राधेयं त्रिसप्तत्या शिलीमुखैः ।
 अविध्यच्चरितो राजन्द्रोणं प्रेप्सुर्महामनाः ॥ २८
 तं तथा नाशकत्कश्चिद्द्रोणाद्वारयितुं रथी ।
 आरुजन्तं रथत्रातान्वज्रहस्तात्मजात्मजम् ॥ २९
 ततः कर्णो जयप्रेप्सुर्मान्नी सर्वधनुष्मताम् ।
 सौभद्रं शतशोऽविध्यदुत्तमास्त्राणि दर्शयन् ॥ ३०
 सोऽस्त्रैस्त्रविदां श्रेष्ठो रामशिष्यः प्रतापवान् ।
 समरे शत्रुदुर्धर्ममभिमन्युमपीडयत् ॥ ३१
 स तथा पीड्यमानस्तु राधेयेनास्त्रवृष्टिभिः ।
 समरेऽमरसंकाशः सौभद्रो न व्यशीर्यत ॥ ३२
 ततः शिलाशितैस्तीक्ष्णैर्भट्टैरानतपर्वभिः ।
 छित्त्वा धनूंषि शूराणामार्जुनिः कर्णमार्दयत् ॥ ३३
 धनुर्मण्डलनिर्मुक्तैः शरैराशीविपोषमैः ।
 सञ्चत्रध्वजयन्तारं साश्वमाशु स्सयन्निव ॥ ३४
 कर्णोऽपि चास्य चिक्षेप बाणान्सन्नतपर्वणः ।
 असंभ्रान्तश्च तान्सर्वानगृह्णात्फलगुणात्मजः ॥ ३५
 ततो मुहूर्तात्कर्णस्य बाणैर्नैकेन वीर्यवान् ।
 सध्वजं कार्मुकं वीरश्छित्त्वा भूमावपातयत् ॥ ३६
 ततः कृच्छ्रगतं कर्णं दृष्ट्वा कर्णादिनन्तरः ।
 सौभद्रमभ्ययात्तूर्णं दृढमुद्यम्य कार्मुकम् ॥ ३७
 तत उच्चुकुशुः पार्थास्तेषां चानुचरा जनाः ।
 वादित्राणि च संजघ्नुः सौभद्रं चापि तुष्टुवुः ॥ ३८

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धे चत्वारिंशोऽध्यायः ॥ ४० ॥

एकचत्वारिंशोऽध्यायः ॥ ४१ ॥

अभिमन्युपराक्रमवर्णनम् ॥ १ ॥

सञ्जय उवाच ।
 सोऽभ्यगच्छद्वनुष्पाणिज्यां विकर्षन्पुनः पुनः ।

तयोर्महात्मनोस्तूर्णं रथोऽन्तरमवापतत् ॥ १
 सोऽविध्यद्दशभिर्बाणैरभिमन्युं दुरासदम् ।

सच्छत्रध्वजयन्तारं साश्वमाशु सयन्निव ॥ २
 पितृपैतामहं कर्म कुर्वाणमतिमानुषम् ।
 दृष्ट्वादितं शरैः कार्ष्णि त्वदीया हृषिताऽभवन् ॥ ३
 तस्याभिमन्युरायम्य सयन्नेकेन पत्रिणा ।
 शिरः प्रच्यावयामास तद्रथात्प्रापतद्भुवि ॥ ४
 कर्णिकारमिवाधृतं वातेनापतितं नगात् ।
 'कर्णानुजं च संप्रेक्ष्य तावका व्यथिताऽभवन् ।'
 भ्रातरं निहतं दृष्ट्वा कर्णश्चासीत्पराञ्छुखः ॥ ५
 विमुखीकृत्य कर्णं तु सौभद्रः कङ्कपत्रिभिः ।
 अन्यानपि महेष्वासांस्तूर्णमेवाभिदुदुवे ॥ ६
 ततस्तद्विततं सैन्यं हस्त्यश्वरथपत्तिमतु ।
 क्रुद्धोऽभिमन्युरभिनत्तिग्मतेजा महारथः ॥ ७
 कर्णस्तु बहुभिर्बाणैरर्धमानोऽभिमन्युना ।
 अपायाज्वगैरश्वैस्ततोऽनीकमभिद्रवत् ॥ ८
 'तिष्ठ कर्ण महेष्वास कृप दुर्योधनेति च ।
 द्रोणस्य क्रोशतो राजंस्तदनीकमभज्यत ॥'
 शलभैरिव चाकाशं धाराभिरिव पर्वतः ।
 अभिमन्योः शरैश्छन्नं न प्राज्ञायत किञ्चन ॥ १०
 तावकानां तु योधानां बध्यतां निशितैः शरैः ।
 अन्यत्र सैन्धवाद्राजन्न स कश्चिदतिष्ठत ॥ ११
 सौभद्रस्तु ततः शङ्खं प्रध्माय पुरुषर्षभः ।
 शीघ्रमभ्यपतत्सेनां भारतीं भरतर्षभ ॥ १२
 स कक्षेऽग्निरिवोत्सृष्टो निर्दहंस्तरसा रिपून् ।
 मध्ये भारतसैन्यानामार्जुनिः पर्यवर्तत ॥ १३
 रथनागाश्चमनुजानर्दयन्निशितैः शरैः ।
 संप्रविश्याकरोद्भूमिं कबन्धगणसंकुलाम् ॥ १४
 सौभद्रचापप्रभवैर्निकृताः परमेपुभिः ।

स्वानेवाभिमुखान्घ्नन्तः प्राद्रवञ्जीवितार्थिनः ॥ १५
 ते घोरा रौद्रकर्माणो विपाठा बहवः शिताः ।
 निघ्नन्तो रथनागाश्चाञ्जमुराशु वसुंधराम् ॥ १६
 सायुधाः साङ्गुलित्राणाः सगदाः साङ्गदारणे ।
 दृश्यन्ते बाहवश्छिन्ना हेमाभरणभूषिताः ॥ १७
 शराश्चापानि खङ्गाश्च शरीराणि शिरांसि च ।
 सकुण्डलानि स्रग्वीणि भूमावासन्सहस्रशः ॥ १८
 सोपस्कुरैरधिष्ठानैरीपादण्डकबन्धुरैः ।
 अक्षैर्विमथितैश्चक्रेर्वहुधा पतितैर्युगैः ॥ १९
 शक्तिचापासिभिश्चैव पतितैश्च महाध्वजैः ।
 चर्मचापशरैश्चैव व्यवकीर्णैः समन्ततः ॥ २०
 निहतैः क्षत्रियैरश्वैर्वारणैश्च विशांपते ।
 अगम्यरूपा पृथिवी क्षणेनासीत्सुदारुणा ॥ २१
 बध्यतां राजपुत्राणां क्रन्दतामितरेतरम् ।
 प्रादुरासीन्महाशब्दो भीरूणां भयवर्धनः ॥ २२
 स शब्दो भरतश्रेष्ठ दिशः सर्वा व्यनादयत् ।
 सौभद्रश्चाद्रवत्सेनां घ्नन्वराश्वरथद्विपान् ॥ २३
 कक्षमग्निरिवोत्सृष्टो निर्दहंस्तरसा रिपून् ।
 मध्ये भारतसैन्यानामार्जुनिः प्रत्यदृश्यत ॥ २४
 विचरन्तं दिशः सर्वाः प्रदिशश्चापि भारत ।
 तं तदा नानुपश्यामः सैन्ये च रजसाऽऽवृते ॥ २५
 आददानं गजाश्चानां नृणां चायूंषि भारत ।
 क्षणेन भूयः पश्यामः सूर्यं मध्यंदिने यथा ॥ २६
 अभिमन्युं महाराज प्रतपन्तं द्विपद्गणान् ।
 स वासवसमः सङ्क्षेपे वासवस्यात्मजात्मजः ॥ २७
 अभिमन्युर्महाराज सैन्यमध्ये व्यरोचत ।
 'यथा पुरा बह्विसुतः सुरसैन्येषु वीर्यवान् ॥' २८

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धे एकचत्वारिंशोऽध्यायः ॥ ४१ ॥

द्विचत्वारिंशोऽध्यायः ॥ ४२ ॥

सञ्जयेन धृतराष्ट्रं प्रति अभिमन्युमनुगतानां जयद्रथेन निरोधकथनम् ॥ १ ॥ तथा जयद्रथस्य रुद्रात् पाण्डवनिरोध-
 रूपवरलाभकथनम् ॥ २ ॥

धृतराष्ट्र उवाच ।
 बालमत्यन्तसुखिनं स्वबाहुबलदर्पितम् ।

युद्धेष्वकुशलं वीरं कुलपुत्रं तनुत्यजम् ॥ १
 गाहमानमनीकानि सदश्वैश्च त्रिहायनैः ।

अपि यौधिष्ठिरात्सैन्यात्कश्चिदन्वपतद्बली ॥ २
 सञ्जय उवाच ।
 युधिष्ठिरो भीमसेनः शिखण्डी सात्यकिर्यमौ ।
 धृष्टद्युम्नो विराटश्च द्रुपदश्च सकेकयः ॥ ३
 धृष्टकेतुश्च संरन्धो मात्स्याश्चाभ्यपतन्रणे ।
 तेनैव तु पथा यान्तः पितरो मातुलैः सह ॥ ४
 अभ्यद्रवन्परीप्सन्तो व्यूढानीकाः प्रहारिणः ।
 तान्दृष्ट्वा द्रवतः शूरांस्त्वदीया विमुखाऽभवन् ॥ ५
 ततस्तद्विमुखं दृष्ट्वा तव मूनोर्महद्बलम् ।
 जामाता तव तेजस्वी संस्तम्भयिषुराद्रवत् ॥ ६
 सैन्धवस्य महाराज पुत्रो राजा जयद्रथः ।
 स पुत्रगृद्धिनः पार्थान्सहसैन्यान्वारयत् ॥ ७
 उग्रधन्वा महेष्वासो दिव्यमस्त्रमुदीरयन् ।
 वार्धक्षत्रिरुपासेधत्प्रवणादिव कुञ्जरः ॥ ८
 धृतराष्ट्र उवाच ।
 कतिभारमहं मन्ये सैन्धवे सञ्जयाहितम् ।
 यदेकः पाण्डवान्कुद्धान्पुत्रप्रेम्नन्वारयत् ॥ ९
 अत्यद्भुतमहं मन्ये बलं शौर्यं च सैन्धवे ।
 तस्य प्रव्रूहि मे वीर्यं कर्म चाग्र्यं महात्मनः ॥ १०
 किं जप्तं हुतमिष्टं वा किं सुतप्तमथो तपः ।
 'दमो वा ब्रह्मचर्यं वा मृत यच्चास्य सत्तम ॥ ११
 देवं कतममाराध्य विष्णुमीशानमब्जजम् ।
 सिन्धुराजं तनये सक्तान्कुद्धान्पार्थानवारयत् ॥ १२
 नैवं कृतं महत्कर्म भीष्मेणाज्ञासिपं तथा ।'
 सिन्धुराजो हि येनैकः पाण्डवान्समवारयत् ॥ १३

सञ्जय उवाच ।
 द्रौपदीहरणे यत्तद्भीमसेनेन निजितः ।
 मानात्स तप्तवान्राजा वरार्थी सुमहत्तपः ॥ १४
 इन्द्रियाणीन्द्रियार्थेभ्यः प्रियेभ्यः सन्निवर्त्य सः ।
 क्षुत्पिपासातपसहः कृशो धमनिसन्ततः ॥ १५
 देवमाराधयच्छर्वं गृणन्ब्रह्म सनातनम् ।
 भक्तानुकम्पी भगवांस्तस्य चक्रे ततो दयाम् ॥ १६
 स्वप्नान्तेऽप्यथ चैवाह हरः सिन्धुपतेः सुतम् ।
 वरं वृणीष्व प्रीतोऽसि जयद्रथ किमिच्छसि ॥ १७
 एवमुक्तस्तु शर्वेण सिन्धुराजो जयद्रथः ।
 उवाच प्रणतो रुद्रं प्राञ्जलिर्नियतात्मवान् ॥ १८
 पाण्डवेयानहं सङ्क्षेपे भीमवीर्यपराक्रमान् ।
 वारयेयं रथेनैकः समस्तानिति भारत ॥ १९
 एवमुक्तस्तु देवेशो जयद्रथमथाब्रवीत् ।
 ददामि ते वरं सौम्य विना पार्थं धनञ्जयम् ।
 वारयिष्यसि संग्रामे चतुरः पाण्डुनन्दनान् ॥ २०
 'एकाहमिति राजेन्द्र तत्रैवान्तरधीयत ।'
 एवमस्त्विति देवेशमुक्त्वानुद्धृत पार्थिवः ॥ २१
 स तेन वरदानेन दिव्येनास्त्रबलेन च ।
 एकः संवारयामास पाण्डवानामनीकिनीम् ॥ २२
 तस्य ज्यातलघोषेण क्षत्रियान्भयमाविशत् ।
 परांस्तु तव सैन्यस्य हर्षः परमकोऽभवत् ॥ २३
 दृष्ट्वा तु क्षत्रिया भारं सैन्धवे सर्वमाहितम् ।
 उत्कुश्याभ्यद्रवन्राजन्येन यौधिष्ठिरं बलम् ॥ २४

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसशुद्धे द्विचत्वारिंशोऽध्यायः ॥ ४२ ॥

त्रिचत्वारिंशोऽध्यायः ॥ ४३ ॥

जयद्रथेन रुद्रवरात् व्यूहपथं पिधाय पाण्डवादिनिरोधः ॥ १ ॥

सञ्जय उवाच ।
 यन्मां पृच्छसि राजेन्द्र सिन्धुराजस्य विक्रमम् ।
 शृणु तन्मर्वमाख्यास्ये यथा पाण्डुनयोध्ययत् ॥ १
 तमूहुर्वाजिनो वश्याः सैन्धवाः साधुवाहिनः ।

विकुर्वाणा बृहन्तोऽश्वाः श्वसनोपमरंहसः ॥ २
 गन्धर्वनगराकारं विधिवत्कल्पितं रथम् ।
 तस्याभ्यशोभयत्केतुर्वागाहो राजतो महान् ॥ ३
 श्वेतच्छत्रपताकाभिश्चामरव्यजनेन च ।

प्रवणान्निघ्नप्रदेशं प्राप्य ॥ ८ ॥ बलं सामर्थ्यम् । शौर्य-

मुत्साहः । वीर्यं प्रभावम् ॥ १० ॥ द्विचत्वारिंशोऽध्यायः ॥ ४२ ॥

स बभौ राजलिङ्गैस्तैस्तारापतिरिवाम्बरे ॥ ४
मुक्तावज्रमणिस्वर्णैर्भूषितं तदयस्सयम् ।
वरुथं विवभौ तस्य ज्योतिर्भिः खमिवावृतम् ॥ ५
स विष्णुर्वायु महच्चापं किरन्निपुगणान्वहन् ।
तत्खण्डं पूरयामास यदार्जुनिरदारयत् ॥ ६
स सात्यकिं त्रिभिर्बाणैरष्टभिश्च वृकोदरम् ।
धृष्टद्युम्नं तथा पथ्या विराटं दशभिः शरैः ॥ ७
द्रुपदं पञ्चभिस्तीक्ष्णैः सप्तभिश्च शिखण्डिनम् ।
केकयान्पञ्चविंशत्या द्रौपदेयांस्त्रिभिस्त्रिभिः ॥ ८
युधिष्ठिरं तु सप्तत्या ततः शेषानपानुदत् ।
इषुजालेन महता तदद्भुतमिवाभवत् ॥ ९
अथास्य शितपीतेन भलेनादिश्य कार्मुकम् ।
चिच्छेद प्रहसन् राजा धर्मपुत्रः प्रतापवान् ॥ १०
अक्ष्णोर्निमेषमात्रेण सोऽन्यदादाय कार्मुकम् ।
विव्याध दशभिः पार्थं तंश्चैवान्यांस्त्रिभिस्त्रिभिः ॥
तत्तस्य लाघवं ज्ञात्वा भीमो भलैस्त्रिभिस्त्रिभिः ।

धनुर्ध्वजं च च्छत्रं च क्षितौ क्षिप्रमपातयत् ॥ १२
सोऽन्यदादाय बलवान्सजं कृत्वा च कार्मुकम् ।
भीमस्यापातयत्केतुं धनुरश्वान् च मारिष ॥ १३
स हताश्वादवपुत्य च्छिन्नधन्वा रथोत्तमात् ।
सात्यकेरापुतो यानं गिर्यग्रमिव केसरी ॥ १४
ततस्त्वदीयाः संहृष्टाः साधुसाध्विति वादिनः ।
सिन्धुराजस्य तत्कर्म प्रेक्ष्याश्रद्धेयमद्भुतम् ॥ १५
संकुद्धान्पाण्डवानेको यद्धारान्स्त्रतेजसा ।
तत्तस्य कर्म भूतानि सर्वाण्येवाभ्यपूजयन् ॥ १६
सौभद्रेण हतैः पूर्वं सोत्तरायोधिभिर्द्विपैः ।
पाण्डूनां दर्शितः पन्थाः सैन्धवेन निवारितः ॥ १७
यतमानास्तु ते वीरा मात्स्यपञ्चालकेकयाः ।
पाण्डवाश्चान्वपद्यन्त प्रतियेकुर्न सैन्धवम् ॥ १८
यो यो हि यतते भेतुं द्रोणानीकं तवाहितः ।
तंतमेव वरं प्राप्य सैन्धवः प्रत्यवारयत् ॥ १९

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धे त्रिचत्वारिंशोऽध्यायः ॥ ४३ ॥

चतुश्चत्वारिंशोऽध्यायः ॥ ४४ ॥

अभिमन्युपराक्रमवर्णनम् ॥ १ ॥

सज्जय उवाच ।
सैन्धवेन निरुद्धेषु जयगृद्धिषु पाण्डुषु ।
सुघोरमभवद्युद्धं त्वदीयानां परैः सह ॥ १
प्रविश्याथार्जुनिः सेनां सत्यसन्धो दुरासदः ।
व्यक्षोभयत तेजस्वी मकरः सागरं यथा ॥ २
तं तथा शरवर्षेण छादयन्तमरिंदमम् ।
यथा प्रधानाः सौभद्रमभ्ययुः कुरुसत्तमाः ॥ ३
तेषां तस्य च संमर्दो दारुणः समपद्यत ।
सृजतां शरवर्षाणि प्रसक्तममितौजसाम् ॥ ४
रथव्रजेन संरुद्धस्तैरमित्रैस्तथाऽऽर्जुनिः ।
वृषसेनस्य यन्तारं हत्वा चिच्छेद कार्मुकम् ॥ ५
तं च विव्याध बलवांस्तस्य चाश्वानजिह्वगैः ।

वातायमानैस्तैरश्वैर्विसंज्ञोऽपहृतो रणात् ॥ ६
तेनान्तरेणाभिमन्योर्यन्तापासारयद्रथम् ।
रथव्रजास्ततो हृष्टाः साधुसाध्विति चुक्रुशुः ॥ ७
तं सिंहमिव संकुद्धं प्रमथन्तं शरैररीन् ।
आरादायान्तमभ्येत्य वसातीयोऽभ्ययाद्भुतम् ॥ ८
सोऽभिमन्युं शरैः पथ्या रुक्मपुङ्खैरवाकिरत् ।
अब्रवीच्च न मे जीवजीवतो युधि मोक्षयसे ॥ ९
तमयस्सयवर्माणमिषुणा दूरपातिना ।
विव्याध हृदि सौभद्रः स पपात व्यसुः क्षितौ ॥ १०
वसातीयं हतं दृष्ट्वा कुद्धाः क्षत्रियपुङ्गवाः ।
परिववृस्तदा राजंस्तव पौत्रं जिघांसवः ॥ ११
विष्णारयन्तश्चापानि नानारूपाण्यनेकशः ।

वरुथं रथवेग्नम् ॥ ५ ॥ आदिश्य एष च्छिन्नव्रीत्यदिश्य

॥ १० ॥ त्रिचत्वारिंशोऽध्यायः ॥ ४३ ॥

तद्युद्धमभवद्रौद्रं सौभद्रस्यारिभिः सह ॥ १२
 तेषां शरान्सेष्वसनाञ्शरीराणि शिरांसि च ।
 सकुण्डलानि स्रग्वीणि कुद्वश्चिच्छेद फाल्गुनिः ॥ १३
 सखङ्गाः साङ्गुलित्राणाः सपट्टसपरश्वथाः ।
 अदृश्यन्त भुजाश्छिन्ना हेमाभरणभूषिताः ॥ १४
 स्रग्भिराभरणैर्वस्त्रैः पतितैर्विविधैर्ध्वजैः ।
 वर्मभिश्चर्मभिर्हारैर्मृकुटैश्छत्रचामरैः ॥ १५
 उपस्करैरधिष्ठानैरीषादण्डकबन्धुरैः ।
 अक्षैर्विमथितैश्चक्रैर्भग्नैश्च बहुधा युगैः ॥ १६
 अनुकर्पैः पताकाभिस्तथा सारथिवाजिभिः ।

रथैश्च भग्नैर्नागैश्च हतैः कीर्णाभवन्मही ॥ १७
 निहतैः क्षत्रियैः शूरैर्नानाजनपदेश्वरैः ।
 जयगृद्धैर्वृता भूमिर्दारुणा समपद्यत ॥ १८
 दिशो विचरतस्तस्य सर्वाश्च प्रदिशस्तथा ।
 रणेऽभिमन्योः कुद्वस्य रूपमन्तरधीयत ॥ १९
 काञ्चनं यद्यदस्यासीद्वर्म चाभरणानि च ।
 धनुषश्च शराणां च तदपश्याम केवलम् ॥ २०
 तं तदा नाशकत्कश्चिक्षुर्भ्यामभिवीक्षितुम् ।
 आददानं शूरैर्योधान्मध्ये सूर्यमिव स्थितम् ॥ २१

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धे चतुश्चत्वारिंशोऽध्यायः ॥ ४४ ॥

पञ्चचत्वारिंशोऽध्यायः ॥ ४५ ॥

अभिमन्योः पराक्रमः तेन दुर्योधनपराजयः ॥ १ ॥

सञ्जय उवाच ।
 आददानस्तु शूराणामायुष्यभवदार्जुनिः ।
 अन्तकः सर्वभूतानां प्राणान्काल इवागते ॥ १
 स शक्र इव विक्रान्तः शक्रमूनोः सुतो बली ।
 अभिमन्युस्तदानीकं लोडयन्समदृश्यत ॥ २
 प्रविश्यैव तु राजेन्द्र क्षत्रियेन्द्रान्तकोपमः ।
 सत्यश्रवसमादत्त व्याघ्रो मृगमिवोल्बणः ॥ ३
 सत्यश्रवसि चाक्षिप्ते त्वरमाणा महारथाः ।
 प्रगृह्य विपुलं शस्त्रमभिमन्युमुपाद्रवन् ॥ ४
 अहंपूर्वमहंपूर्वमिति क्षत्रियपुङ्गवाः ।
 स्पर्धमानाः समाजग्मुर्जिघांसन्तोऽर्जुनात्मजम् ॥ ५
 क्षत्रियाणामनीकानि प्रदुतान्यभिधावताम् ।
 जग्राह तिमिरासाद्य क्षुद्रमत्स्यानिवारणवे ॥ ६
 ये केचन गतास्तस्य समीपमपलायिनः ।
 न ते प्रतिन्यवर्तन्त समुद्रादिव सिन्धवः ॥ ७
 महाग्रहगृहीतेव वातवेगभयार्दिता ।
 समकम्पत सा सेना विभ्रष्टा नौरिवारणवे ॥ ८
 अथ रुक्मरथो नाम मद्रेश्वरसुतो बली ।
 त्रस्तामाश्वासयन्सेनामत्रस्तो वाक्यमब्रवीत् ॥ ९

अलं त्रासेन वः शूरा नैप कश्चिन्मयि स्थिते ।
 अहमेनं ग्रहीष्यामि जीवग्राहं न संशयः ॥ १०
 एवमुक्त्वा तु सौभद्रमभिदुद्राव वीर्यवान् ।
 सुकल्पितेनोद्यमानः स्यन्दनेन विराजता ॥ ११
 सोऽभिमन्युं त्रिभिर्बाणैर्विद्ध्वा वक्षस्यथानदत् ।
 त्रिभिश्च दक्षिणे बाहौ सव्ये च निशितैस्त्रिभिः ॥ १२
 स तस्येष्वसनं छिच्चा फाल्गुनिः सव्यदक्षिणौ ।
 भुजौ शिरश्च स्वक्षिप्तु क्षितौ क्षिप्रमपातयत् ॥ १३
 दृष्ट्वा रुक्मरथं रुग्णं पुत्रं शल्यस्य मानिनम् ।
 जीवग्राहं जिघृक्षन्तं सौभद्रेण यशस्विना ॥ १४
 संग्रामदुर्मदा राजनराजपुत्राः प्रहारिणः ।
 वयस्याः शल्यपुत्रस्य सुवर्णविकृतध्वजाः ॥ १५
 तालमात्राणि चापानि विकर्षन्तो महाबलाः ।
 आर्जुनिं शरवर्षेण समन्तात्पर्यवारयन् ॥ १६
 शूरैः शिक्षाबलोपेतैस्तरुणैरत्यमर्षणैः ।
 दृष्ट्वैकं समरे शूरं सौभद्रमपराजितम् ॥ १७
 छाद्यमानं शरव्रातैर्हृष्टो दुर्योधनोऽभवत् ।
 वैवस्वतस्य भवनं गतं ह्येनममन्यत ॥ १८
 सुवर्णपुङ्खरिपुभिर्नानालिङ्गैः सुतेजनैः ।

अदृश्यमार्जुनि चक्रुर्निमेषात्ते नृपात्मजाः ॥ १९
 ससृताश्वध्वजं तस्य स्यन्दनं तं च मारिष ।
 आचितं समपश्याम आविधं शललैरिव ॥ २०
 स गाढविद्धः क्रुद्धश्च तोत्रैर्गज इवार्दितः ।
 गान्धर्वमस्त्रमायच्छद्रथमायां च भारत ॥ २१
 अर्जुनेन तपस्तप्त्वा गन्धर्वेभ्यो यदाहृतम् ।
 तुम्बुरुप्रमुखेभ्यो वै तेनामोहयताहितान् ॥ २२
 एकधा शतधा राजन्दश्यते स सहस्रधा ।
 अलातचक्रवत्सङ्ख्ये क्षिप्रमस्त्राणि दर्शयन् ॥ २३
 रथचर्यास्त्रमायाभिर्मोहयित्वा परंतपः ।
 विभेद शतधा राजञ्जरीराणि महीक्षिताम् ॥ २४
 प्राणाः प्राणभृतां सङ्ख्ये प्रेषिता निशितैः शरैः ।

राजन्प्रापुरमुं लोकं शरीराण्यवनि ययुः ॥ २५
 धनूंष्यश्चान्नियन्तृंश्च ध्वजान्बाहूंश्च सारुदान् ।
 शिरांसि च शितैर्बाणैस्तेषां चिच्छेद फाल्गुनिः ॥ २६
 चूतारामो यथा भग्नः पञ्चवर्षः फलोपगः ।
 राजपुत्रशतं तद्वत्सौभद्रेण निपातितम् ॥ २७
 क्रुद्धाशीविपसंकाशान्सुकुमारान्सुखोचितान् ।
 एकेन निहतान्दृष्ट्वा भीतो दुर्योधनोऽभवत् ॥ २८
 रथिनः कुञ्जरानश्चान्पदार्तींश्चावमर्दितान् ।
 दृष्ट्वा दुर्योधनः क्षिप्रमुपायात्तममर्षितः ॥ २९
 तयोः क्षणमिवापूर्वः संग्रामः समपद्यत ।
 अथाभवत्ते विमुखः पुत्रः शरशताहतः ॥ ३०

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धे पञ्चचत्वारिंशोऽध्यायः ॥ ४५ ॥

षट्चत्वारिंशोऽध्यायः ॥ ४६ ॥

अभिमन्युना दुर्योधनसूनोर्लक्ष्मणस्य वधः ॥ १ ॥

धृतराष्ट्र उवाच ।
 यथा वदसि मे सूत एकस्य बहुभिः सह ।
 संग्रामं तुमुलं घोरं जयं चैव महात्मनः ॥ १
 अश्रद्धेयमिवाश्चर्यं सौभद्रस्याथ विक्रमम् ।
 किंतु नात्यद्भुतं तेषां येषां धर्मो व्यपाश्रयः ॥ २
 दुर्योधने च विमुखे राजपुत्रशते हते ।
 सौभद्रे प्रतिपत्तिं कां प्रत्यपद्यन्त मामकाः ॥ ३
 सञ्जय उवाच ।
 संशुष्कास्याश्चलन्नेत्राः प्रस्निग्धा रोमहर्षणाः ।
 पलायनकृतोत्साहा निरुत्साहा द्विपञ्चये ॥ ४
 हतान्भ्रातृन्पितृन्पुत्रान्सुहृत्संबन्धिवान्धवान् ।
 उत्सृज्योत्सृज्य संजग्मुस्त्वरयन्तो हयद्विपान् ॥ ५
 तान्प्रभग्नान्स्तथा दृष्ट्वा द्रोणो द्रौणिर्बृहद्वलः ।
 कृपो दुर्योधनः कर्णः कृतवर्माथ सौबलः ॥ ६
 अभ्यधावन्मुसंकुद्धाः सौभद्रमपराजितम् ।
 ते तु पौत्रेण ते राजन्प्रायशो विमुखीकृताः ।

‘सौभद्रेण महाराज शक्रप्रतिमतेजसा ॥’ ७
 एकस्तु सुखसंबुद्धो बाल्यादर्पाच्च निर्भयः ।
 इष्वस्त्रविन्महातेजा लक्ष्मणोऽर्जुनिमभ्ययात् ॥ ८
 तमन्वगेवास्य पिता पुत्रगृद्धी न्यवर्तत ।
 अनुदुर्योधनं चान्ये न्यवर्तन्त महारथाः ॥ ९
 तं तेऽभिषिपिचुर्बाणैर्मैधा गिरिमिवाम्बुभिः ।
 स तु तान्प्रममाथैको विष्वग्वातो यथाम्बुदान् ॥ १०
 पौत्रं तव च दुर्धर्षं लक्ष्मणं प्रियदर्शनम् ।
 पितुः समीपे तिष्ठन्तं शूरमुद्यतकार्मुकम् ॥ ११
 अत्यन्तसुखसंबुद्धं धनेश्वरसुतोपमम् ।
 आससाद रणे कार्ष्णिर्मत्तो मत्तमिव द्विपम् ।
 ‘सिंहशाबो वने शश्वत्पुण्डरीकशिशुं यथा ॥’ १२
 लक्ष्मणेन तु संगम्य सौभद्रः परवीरहा ।
 शरैः सुनिशितैस्तीक्ष्णैर्बाहोरुरसि चार्पयत् ॥ १३
 संकुद्धो वै महाराज दण्डाहत इवोरगः ।
 पौत्रस्त्व महाराज तव पौत्रमभाषत ॥ १४

आयच्छत्प्रयुक्तवान् । रथमायां दुर्लक्ष्यां रथशिक्षाम् ॥ २१ ॥ फलोपगः फलोन्मुखः ॥ २७ ॥

पञ्चचत्वारिंशोऽध्यायः ॥ ४५ ॥

प्रतिपत्तिं प्रतिविधानम् ॥ ३॥ विष्वग्वातोऽशेषदिग्वातः ॥ १० ॥

सुदृष्टः क्रियतां लोको ह्यमुं लोकं गमिष्यसि ।
 पश्यतां बान्धवानां त्वां नयामि यमसादनम् ॥ १५
 एवमुक्त्वा ततो भृङ्गं सौभद्रः परवीरहा ।
 उद्धर्ह महाबाहुर्निर्मुक्तोरगसन्निभम् ॥ १६
 स तस्य भुजनिर्मुक्तो लक्ष्मणस्य सुदर्शनम् ।
 सुनसं सुभ्रु केशान्तं शिरोऽहार्षीत्सकुण्डलम् ॥ १७
 'पौत्रस्तु तव दुर्धर्षे लक्ष्मणं प्रियदर्शनम् ।
 पितुः समीपे तिष्ठन्तं प्राहिणोद्यमसादनम् ॥ १८
 अत्यन्तसुखसंवृद्धं धनेश्वरसुतोपमम् ।'
 लक्ष्मणं निहतं दृष्ट्वा हाहेत्युच्चकुशुर्जनाः ॥ १९
 ततो दुर्योधनः क्रुद्धः प्रिये पुत्रे निपातिते ।
 हतैनमिति चुक्रोश क्षत्रियान्क्षत्रियर्षभः ॥ २०
 ततो द्रोणः कृपः कर्णो द्रोणपुत्रो बृहद्बलः ।
 कृतवर्मा च हार्दिक्यः पट्टथाः पर्यवारयन् ॥ २१
 तांस्तु विद्ध्वा शितैर्बाणैर्विमुखीकृत्य चार्जुनिः ।

वेगेनाभ्यपतत्क्रुद्धः सैन्धवस्य महद्बलम् ॥ २२
 आवबुस्तस्य पन्थानं गजानीकेन दंशिताः ।
 कलिङ्गाश्च निषादाश्च काथपुत्रश्च वीर्यवान् ।
 तत्प्रसक्तमिवात्यर्थं युद्धमासीद्विशंपते ॥ २३
 ततस्तत्कुञ्जरानीकं व्यधमद्दृष्टमार्जुनिः ।
 यथा वायुर्नित्यगतिर्जलदाञ्छतशोऽम्बरे ॥ २४
 ततः क्रुद्धाः शरत्रातै राजानः समवारयन् ।
 अथेतरे सन्निवृत्ताः पुनर्द्रोणमुखा रथाः ।
 परमास्त्राणि धुन्वानाः सौभद्रमभिदुद्रुवुः ॥ २५
 तान्निवार्यार्जुनिर्बाणैः काथपुत्रमयोधयत् ।
 शरौघेणाप्रमेयेण त्वरमाणो जिघांसया ॥ २६
 सधनुर्बाणकेयूगै बाहू समुकुटं शिरः ।
 सच्छत्रध्वजयन्तारं रथं चाश्वाढ्यपातयत् ॥ २७
 कुलशीलश्चुतिबलैः कीर्त्या चास्त्रबलेन च ।
 युक्ते तस्मिन्हते वीराः प्रायशो विमुखाऽभवन् ॥ २८

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धे षट्चत्वारिंशोऽध्यायः ॥ ४६ ॥

सप्तचत्वारिंशोऽध्यायः ॥ ४७ ॥

अभिमन्युपराक्रमवर्णनम् ॥ १ ॥

धृतराष्ट्र उवाच ।
 तथा प्रविष्टं तरुणं सौभद्रमपराजितम् ।
 कुलानुरूपं कुर्वाणं संग्रामेष्वपराजितम् ॥ १
 आजानेयैः सुबलिभिर्यान्तमश्वैस्त्रिहायनैः ।
 प्रवमानमिवाकाशे के शूराः समवारयन् ॥ २
 सञ्जय उवाच ।
 अभिमन्युः प्रविश्यैतांस्तावकान्निशितैः शरैः ।
 अक्रोरोत्पार्थिवान्सर्वान्विमुखान्पाण्डुनन्दनः ॥ ३
 तं तु द्रोणः कृपः कर्णो द्रौणिश्च सबृहद्बलः ।
 कृतवर्मा च हार्दिक्यः पट्टथाः पर्यवारयन् ॥ ४
 दृष्ट्वा तु सैन्धवे भारमतिमात्रं समाहितम् ।
 सैन्यं तव महाराज युधिष्ठिरमुपाद्रवत् ॥ ५
 सौभद्रमितरे वीरमभ्यवर्षञ्शराम्बुभिः ।

तालमात्राणि चापानि विकर्षन्तो महाबलाः ॥ ६
 तांस्तु सर्वान्महेष्वासान्सर्वविद्यासु निष्ठितान् ।
 व्यष्टम्भयद्रणे बाणैः सौभद्रः परवीरहा ॥ ७
 द्रोणं पञ्चाशताविध्यद्विशत्या च बृहद्बलम् ।
 अशीत्या कृतवर्माणं कृपं पश्चा शिलीमुखैः ॥ ८
 रुक्मपुङ्गवैर्महावेगैराकर्णसमचोदितैः ।
 अविध्यदशभिर्बाणैरश्वत्थामानमार्जुनिः ॥ ९
 कर्णं च कर्णिना कर्णे पीतेन च शितेन च ।
 फाल्गुनिर्द्विपतां मध्ये विव्याध परमेषुणा ॥ १०
 पातयित्वा कृपस्याश्वांस्तथोभौ पार्ष्णिसारथी ।
 अथैनं दशभिर्बाणैः प्रत्यविध्यत्स्तनान्तरे ॥ ११
 ततो वृन्दारकं वीरं कुरूणां कीर्तिवर्धनम् ।
 पुत्राणां तव वीराणां पश्यतामवधीद्वली ॥ १२

केशान्तं केशमनोहरम् । अन्तः प्रान्तेऽन्तिके मध्ये स्वरूपे
 च मनोहरे इत्यभिधानात् ॥ १७ ॥ पृष्ठे प्रगल्भम् ॥ २३ ॥

षट्चत्वारिंशोऽध्यायः ॥ ४६ ॥

तं द्रौणिः पञ्चविंशत्या क्षुद्रकाणां समार्षयत् ।
 वरंवरमभिप्राणामारुजन्तमभीतवत् ॥ १३
 स तु बाणैः शितैस्तूर्णं प्रत्यविध्यत मारिप ।
 पश्यतां धार्तराष्ट्राणामश्वत्थामानमार्जुनिः ॥ १४
 पृथ्वा शराणां तं द्रौणिस्तिग्मधारैः सुतेजैः ।
 उग्रैर्नाकम्पयद्विद्धा मैनाकमिव पर्वतम् ॥ १५
 स तु द्रौणिं त्रिसप्तत्या हेमपुङ्खैरजिह्वैः ।
 प्रत्यविध्यन्महातेजा बलवानपकारिणम् ॥ १६
 तस्मिन्द्रोणो बाणशतं पुत्रगृद्धी न्यपातयत् ।
 अश्वत्थामा तथाऽष्टौ च परीप्सन्पितरं रणे ॥ १७
 कर्णो द्वाविंशतिं भृष्टान्कृतवर्मा च विंशतिम् ।
 बृहद्वलस्तु पञ्चाशत्कृपः शारद्वतो दश ॥ १८

तांस्तु प्रत्यवधीत्सर्वान्दशभिर्दशभिः शरैः ।
 तैरर्धमानः सौभद्रः सर्वतो निशितैः शरैः ॥ १९
 तं कोसलानामधिपः कर्णिनाऽताडयद्भृदि ।
 स तस्याश्वान्ध्वजं चापं मृतं चापातयत्क्षितौ ॥ २०
 अथ कोसलराजस्तु विरथः खड्गचर्मभृत् ।
 इयेप फाल्गुनेः कायाच्छिरो हर्तुं सकुण्डलम् ॥ २१
 स कोसलानामधिपं राजपुत्रं बृहद्वलम् ।
 हृदि विव्याध बाणेन स भिन्नहृदयोऽपतत् ॥ २२
 बभञ्ज च सहस्राणि दश राज्ञां महात्मनाम् ।
 सृजतामशिवा वाचः खड्गकार्मुकधारिणाम् ॥ २३
 तथा बृहद्वलं हत्वा सौभद्रो व्यचरद्रणे ।
 व्यष्टम्भयन्महेष्वासो योधांस्तव शराम्बुभिः ॥ २४

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धे सप्तचत्वारिंशोऽध्यायः ॥ ४७ ॥

अष्टचत्वारिंशोऽध्यायः ॥ ४८ ॥

द्रोणादिभिः पङ्क्तिभिमन्योर्विरथीकरणम् ॥ १ ॥

सञ्जय उवाच ।
 स कर्णं कर्णिना कर्णे पुनर्विव्याध फाल्गुनिः ।
 शरैः पञ्चाशता चैनमविध्यत्कोपयन्भृशम् ॥ १
 प्रतिविव्याध राधेयस्तावद्विरथ तं पुनः ।
 शरैराचितसर्वाङ्गो बह्मशोभत भारत ॥ २
 कर्णं चाप्यकरोत्कुद्धो रुधिरोत्पीडवाहिनम् ।
 कर्णोऽपि विवभौ शूरः शरैश्छिन्नोऽसृगातप्लुः ।
 'संध्यानुगतपर्यन्तः शरदीव दिवाकरः ॥' ३
 तावुभौ शरचित्राङ्गौ रुधरेण समुक्षितौ ।
 बभूवतुर्महात्मानौ पुष्पिताविव किंशुको ॥ ४
 अथ कर्णस्य सचिवानपद् शूरांश्चित्रयोधिनः ।
 साश्वसूतध्वजरथान्सौभद्रो निजघान ह ॥ ५
 तथेतरान्महेष्वासान्दशभिर्दशभिः शरैः ।
 प्रत्यविध्यदसंभ्रान्तस्तदद्भुतमिवाभवत् ॥ ६
 मागधस्य तथा पुत्रं हत्वा पङ्क्तिरजिह्वगैः ।
 साश्वं समृतं तरुणमश्वकेतुमपातयत् ॥ ७
 मार्तिकावतकं भोजं ततः कुञ्जरकेतनम् ।
 क्षुरप्रेण समुन्मथ्य ननाद विमृजञ्जशरान् ॥ ८

तस्य दौःशासनिर्विद्धा चतुर्भिश्चतुरो हयान् ।
 मृतमेकेन विव्याध दशभिश्चार्जुनात्मजम् ॥ ९
 ततो दौःशासनिं कर्णिर्विद्धा सप्तभिराशुगैः ।
 संरम्भाद्रक्तनयनो वाक्यमुच्चैरथाब्रवीत् ॥ १०
 पिता तथाह्वं त्यक्त्वा गतः कापुरुषो यथा ।
 दिष्ट्या त्वमपि जानीषे योद्धुं न त्वद्य मोक्ष्यसे ॥ ११
 एतावदुक्त्वा वचनं कर्मारपरिमाजितम् ।
 नाराचं विससर्जासै तं द्रौणिस्त्रिभिराच्छिनत् ॥ १२
 तस्यार्जुनिर्ध्वजं छित्त्वा शल्यं त्रिभिरताडयत् ।
 तं शल्यो नवभिर्वाणैर्गार्ध्रपत्रैरताडयत् ॥ १३
 हृद्यसंभ्रान्तवद्राजंस्तदद्भुतमिवाभवत् ।
 तस्यार्जुनिर्ध्वजं छित्त्वा हस्तौ पाणिंसारथी ॥ १४
 तं विव्याधायसैः पङ्क्तिः सोपाक्रामद्रथान्तरम् ।
 शत्रुंजयं चन्द्रकेतुं मेघवेगं सुवर्चसम् ॥ १५
 सूर्यभासं च पञ्चैतान्हत्वा विव्याध सौबलम् ।
 तं सौबलस्त्रिभिर्विद्धा दुर्योधनमथाब्रवीत् ॥ १६
 सर्व एनं विमश्रीमः पुरैर्कैकं हिनस्ति नः ।
 अथाब्रवीत्पुनर्द्रोणं कर्णो वैकर्तनो रणे ॥ १७

पुरा सर्वान्प्रमथ्राति ब्रह्मस्य वधमाशु नः ।
 ततो द्रोणो महेष्वासः सर्वास्तान्प्रत्यभापत ॥ १८
 अस्ति वाऽस्यान्तरं किञ्चित्कुमारस्याथ पश्यत ।
 अन्वस्य पितरं चाद्य चरतः सर्वतो दिशम् ॥ १९
 शीघ्रतां नरसिंहस्य पाण्डवेयस्य पश्यत ।
 धनुर्मण्डलमेवास्य रथमार्गेषु दृश्यते ॥ २०
 संदधानस्य विशिखाञ्छीघ्रं चैव विमुञ्चतः ।
 आरुजन्नपि मे प्राणान्मोहयन्नपि सायकैः ॥ २१
 प्रहर्षयति मां भूयः सौभद्रः परवीरहा ।
 अतिमानं दधात्येव सौभद्रो विचरन्रणे ॥ २२
 अन्तरं यस्य संख्या न पश्यन्ति महारथाः ।
 अस्यतो लघुहस्तस्य दिशः सर्वा महेषुभिः ।
 न विशेषं प्रपश्यामि रणे गाण्डीवधन्वनः ॥ २३
 सञ्जय उवाच ।
 अथ कर्णः पुनर्द्रोणमाहार्जुनिशराहतः ।
 स्यात्तव्यमिति तिष्ठामि पीड्यमानोऽभिमन्युना ॥ २४
 तेजस्विनः कुमारस्य शराः परमदारुणाः ।
 क्षिपन्ति हृदयं मेऽद्य घोराः पावकतेजसः ॥ २५
 तमाचार्योऽब्रवीत्कर्णं शनैः प्रहसन्निव ।
 अभेद्यमस्य कवचं युवा चाशुपराक्रमः ॥ २६
 उपदिष्टा मया चास्य पितुः कवचधारणा ।
 तामेव निखिलां वेत्ति ध्रुवं परपुङ्गवः ॥ २७
 शक्यं त्वस्य धनुश्छेतुं ज्यां च वाणैः समाहितैः ।
 अभीष्टं हयाश्चैव तथोभौ पाणिंसारथी ॥ २८
 एतन्कुरु महेष्वास राधेय यदि शक्यते ।
 अर्थनं विमुखीकृत्य पश्चान्प्रहरणं कुरु ॥ २९
 सधनुष्को न शक्योऽयमपि जेतुं सुरामुरैः ।
 विरथं विधनुष्कं च कुरुष्वेनं यदीच्छसि ।

‘पुरःस्थितेन केनापि दुःशको जेतुमार्जुनिः ॥’ ३०
 सञ्जय उवाच ।
 तदाचार्यवचः श्रुत्वा कर्णो वैकर्तनस्त्वरन् ।
 अस्यतो लघुहस्तस्य पृष्ठतो धनुराच्छिनत् ॥ ३१
 अश्वानस्यावधीद्रोणो गौतमः पाणिंसारथी ।
 शेषास्तु छिन्नधन्वानं शरवर्षैरवाकिरन् ॥ ३२
 त्वरमाणास्त्वरकां लो विरथं षण्महारथाः ।
 शरवर्षैरकरुणा बालमेकमवाकिरन् ॥ ३३
 स छिन्नधन्वा विरथः स्वधर्ममनुपालयन् ।
 खड्गचर्मधरः श्रीमानुत्पपात विहायसा ॥ ३४
 मार्गैः सकौशिकाद्यैश्च लाघवेन बलेन च ।
 आर्जुनिर्व्यचरन्न्योस्मि भृशं वै पक्षिराडिव ॥ ३५
 मय्येव निपतत्येव सासिरित्युर्व्वदृष्टयः ।
 विव्यधुस्तं महेष्वासं समरे छिद्रदर्शिनः ॥ ३६
 तस्य द्रोणोऽच्छिनन्मुष्टौ खड्गं मणिमयत्सरम् ।
 क्षुरप्रेण महातेजास्त्वरमाणः सपत्नजित् ॥ ३७
 राधेयो निशितैर्वाणैर्व्यधमचर्म चोत्तमम् ॥ ३८
 व्यसिचर्मेषु पूर्णाङ्गः सोऽन्तरिक्षात्पुनः क्षितिम् ।
 आस्थितश्चक्रमुद्यम्य द्रोणं क्रुद्धोऽभ्यधावत ॥ ३९
 स चक्रेणूज्वलशोभिताङ्गो
 बभावतीवोज्वलचक्रपाणिः ।
 रणेऽभिमन्युः क्षणमास रौद्रः
 स वासुदेवानुकृतिं प्रकुर्वन् ॥ ४०
 क्षुतरुधिरकृतैकरागवस्त्रो
 भ्रुकुटिपुटाकुलितोऽतिसिंहनादः ।
 प्रभुरभितवलो रणेऽभिमन्यु-
 नृपवरमध्यगतो भृशं व्यराजत् ॥ ४१

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवससुद्धे अष्टचत्वारिंशोऽध्यायः ॥ ४८ ॥

एकोनपञ्चाशोऽध्यायः ॥ ४९ ॥

अभिमन्युवधः ॥ १ ॥

सञ्जय उवाच ।
 विष्णोः म्यमुर्नन्दकरः स विष्णवायुधभूषणः ।

वधं वधोपायम् ॥ १८ ॥ अप्यथस्यान्तरं गद्य इति अ. पाठः

रराजातिरथः सङ्क्षेपे जनार्दन इवापरः ॥ १
 मारुतोद्धतकेशान्तमुद्यतारिवरायुधम् ।

॥ १९ ॥ कौशिकं सर्वतोभद्रम् ॥ ३५ ॥ अष्टचत्वारिंशोऽध्यायः ॥

वपुः समीक्ष्य पृथ्वीशा दुःसमीक्ष्यं सुरैरपि ॥ २
 'यदि पाणितलादेतच्चक्रं मुञ्चेत् फाल्गुनिः ।
 वरदान्मातुलस्य विणोश्चक्रमिवापतेत् ॥' ३
 तच्चक्रं भृशमुद्विष्टाः संचिच्छिदुरनेकधा ।
 महारथस्ततः कार्णिः स जग्राह महागदाम् ॥ ४
 विधनुःस्यन्दनासिस्तैर्विचक्रश्चारिभिः कृतः ।
 अभिमन्युर्गदापाणिरश्वत्थामानमार्दयत् ॥ ५
 स गदामुद्यतं दृष्ट्वा ज्वलन्तीमशनीमिव ।
 अपाक्रामद्रथोपस्थाद्विक्रमास्त्रीन्नरर्षभः ॥ ६
 तस्याश्वाङ्गदया हत्वा तथोभौ पाणिंसारथी ।
 शराचिताङ्गः सौभद्रः श्वाविद्वत्समदृश्यत ॥ ७
 ततः सुबलदायादं कालिकेयमपोथयत् ।
 जघान चास्यानुचरान्गान्धारान्सप्तसप्ततिम् ॥ ८
 पुनश्चैव वसंतीयाञ्जघान रथिनो दश ।
 केकयानां रथान्सप्त हत्वा च दश कुञ्जरान् ।
 दौःशासनिरथं साध्वं गदया समपोथयत् ॥ ९
 ततो दौःशासनिः क्रुद्धो गदामुद्यम्य मारिप ।
 अभिदुद्राव सौभद्रं तिष्ठतिष्ठेति चाब्रवीत् ॥ १०
 तावुद्यतगदौ वीरावन्योन्यवधकाङ्क्षिणौ ।
 भ्रातृव्यौ संप्रजहाते पुरेव व्यम्बकान्धकौ ॥ ११
 तावन्योन्यं गदाग्राभ्यामाहत्य पतितौ क्षितौ ।
 इन्द्रध्वजाविरोत्सृष्टौ रणमध्ये परंतपौ ॥ १२
 दौःशासनिरथोत्थाय कुरूणां कीर्तिवर्धनः ।
 उत्तिष्ठमानं सौभद्रं गदया मूर्ध्निताडयत् ॥ १३
 गदावेगेन महता व्यायामेन च मोहितः ।
 विचेता न्यपतद्भूमौ सौभद्रः परवीरहा ॥ १४
 एवं विनिहतो राजन्नेको बहुभिराहवे ।
 क्षोभयित्वा चमूं सर्वा नलिनीमिव कुञ्जरः ॥ १५
 अशोभत हतो वीरो व्याधैर्वनगजो यथा ।
 तं तथा पतितं शूरं तावकाः पर्यवारयन् ॥ १६
 दावं दग्ध्वा यथा शान्तं पावकं शिशिरालये ।
 विमृष्ट नगशृङ्गाणि सन्निवृत्तमिवानिलम् ॥ १७

अस्तं गतमिवादित्यं तप्त्वा भारत वाहिनीम् ।
 उपप्लुतं यथा सोमं संशुष्कमिव सागरम् ॥ १८
 पूर्णचन्द्राभवदनं काकपक्षवृतालिकम् ।
 तं भूमौ पतितं दृष्ट्वा तावकास्ते महारथाः ।
 मुदा परमया युक्ताश्चक्रुः सिंहवन्मुहुः ॥ १९
 आसीत्परमको हर्षस्तावकानां विशांपते ।
 इतरेषां तु वीराणां नेत्रेभ्यः प्रापतज्जलम् ॥ २०
 अन्तरिक्षे च भूतानि प्राक्रोशन्त विशांपते ।
 दृष्ट्वा निपतितं वीरं च्युतं चन्द्रमिवाम्बरात् ॥ २१
 द्रोणकर्णमुखैः पद्भिर्धार्तराष्ट्रैर्महारथैः ।
 एकोऽयं निहतः शेते नैव धर्मो मतो हि नः ॥ २२
 तस्मिन्विनिहते वीरे बद्धशोभत मेदिनी ।
 द्यौर्यथा पूर्णचन्द्रेण नक्षत्रगणमालिनी ॥ २३
 रुक्मपुङ्खैश्च संपूर्णा रुधिरौघपरिप्लुता ।
 उत्तमाङ्गैश्च शूराणां आजमानैः सकुण्डलैः ॥ २४
 विचित्रैश्च परिस्तोमैः पताकाभिश्च संवृता ।
 चामरैश्च कुथाभिश्च प्रविद्धैश्चाम्बरोत्तमैः ॥ २५
 रथाश्वनरनागानामलङ्कारैश्च सुप्रभैः ।
 खड्गैः मुनिक्षितैः पीतैर्निर्मुक्तैर्भुजगैरिव ॥ २६
 चापैश्च विविधैश्छिन्नैः शक्त्यष्टिप्रासकम्पनैः ।
 विविधैश्चायुधैश्चान्यैः संवृता भूरशोभत ॥ २७
 'निष्टनद्भिरतीवान्यैरुद्धहृद्बुधिरत्नैः ।
 नरैः पतद्भिः पतितैर्वनी स्वधिकं बभौ ॥ २८
 वाजिभिश्चापि निर्जिवैः थसद्भिः शोणितोक्षितैः ।
 सारोहैर्विपमा भूमिः सौभद्रेण निपातितैः ॥ २९
 साङ्कुशैः समहामात्रैः सर्वमायुधकेतुभिः ।
 पर्वतैरिव विध्वस्तैर्विशिखैर्मथितैर्गजैः ॥ ३०
 पृथिव्यामनुकीर्णैश्च अश्वसारथियोधिभिः ।
 ह्रदैरिव प्रक्षुभितैर्हतनागै रथोत्तमैः ॥ ३१
 पदातिसङ्घैश्च हतैर्विविधायुधभूषणैः ।
 भीरूणां त्रासजननी घोररूपाऽभवन्मही ॥ ३२
 तं दृष्ट्वा पतितं भूमौ चन्द्रार्कसदृशच्युतिम् ।

उपप्लुतं राहुग्रस्तम् ॥ १८ ॥ काकपक्षवृताक्षिकं इति झ.
 पाठः ॥ १९ ॥ विशाखोन्यमितैर्गजैः इति क. पाठः ॥ ३० ॥

व्यश्वसारथियोधिभिः इति क. पाठः ॥ ३१ ॥ द्रोणपञ्चाशन्मो-
 ऽध्यायः ॥ ४९ ॥

तावकानां परा प्रीतिः पाण्डूनां चाभवद्ग्रथा ॥ ३३
 अभिमन्यौ हते राजञ्जिशुकेऽप्राप्तयौवने ।
 संप्राद्रवच्चमूः सर्वा धर्मराजस्य पश्यतः ॥ ३४
 दीर्यमाणं बलं दृष्ट्वा सौभद्रे विनिपातिते ।
 अजातशत्रुस्तान्वीरानिदं वचनमब्रवीत् ॥ ३५
 स्वर्गमेव गतः शूरो यो हतो न पराञ्मुखः ।
 संस्तम्भयत मामैष्ट विजेष्यामो रणे रिपून् ॥ ३६
 इत्येवं स महातेजा दुःखितेभ्यो महाद्युतिः ।

धर्मराजो युधां श्रेष्ठो ब्रुवन्दुःखमपानुदत् ॥ ३७
 युद्धे ह्याशीविषाकारान् राजपुत्रान्रणे रिपून् ।
 पूर्वं निहत्य संग्रामे पश्चादार्जुनिरभ्ययात् ॥ ३८
 हत्वा दशसहस्राणि कौसल्यं च महारथम् ।
 कृष्णार्जुनसमः कार्णिः शक्रलोकं गतो ध्रुवम् ३९
 रथाश्चनरमातङ्गान्विनिहत्य सहस्रशः ।
 अवितृप्तः स संग्रामादशोच्यः पुण्यकर्मकृत् ।
 गतः पुण्यकृतां लोकाञ्चाश्चतान्पुण्यनिर्जितान् ॥

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धे एकोनपञ्चाशत्तमोऽध्यायः ॥ ४९ ॥

पञ्चाशत्तमोऽध्यायः ॥ ५० ॥

युद्धभूमिवर्णनम् ॥ १ ॥

सञ्जय उवाच ।
 वयं तु प्रवरं हत्वा तेषां तैः शरपीडिताः ।
 निवेशायाभ्युपायामः सायाह्ने रुधिरोक्षिताः ॥ १
 निरीक्षमाणास्तु वयं परे चायोधनं शनैः ।
 अपयाता महाराज ग्लानिं प्राप्ता विचेतसः ॥ २
 ततो निशाया दिवसस्य चाशिवः
 शिवारुतैः संधिरवर्तताद्भुतः ।
 कुशेशयापीडनिभे दिवाकरे
 विलम्बमानेऽस्तमुपेत्य पर्वतम् ॥ ३
 वरासि शक्त्यृष्टिवरुथचर्मणां
 विभूषणानां च समाक्षिपन्प्रभाः ।
 दिवं च भूमिं च समानयन्निव
 प्रियां तनुं भानुरूपैति पावकम् ॥ ४
 महाभ्रकूटाचलशृङ्गसन्निभै-
 र्गजैरनेकैरिव वज्रपातितैः ।
 सवैजयन्त्यङ्कुशवर्मयन्तुभि-
 निपातितैर्नष्टगतिश्चिता क्षितिः ॥ ५
 ह्रस्वैश्चरैश्चूर्णितचक्रकूबरै-
 र्हताश्चमृतैर्विपताककेतुभिः ।

महारथैर्भूः शुशुभे विचूर्णितैः
 पुरैरिवामित्रहृतैर्नराधिप ॥ ६
 रथाश्चवृन्दैः सहसादिभिर्हतैः
 प्रविद्धभाण्डाभरणैः पृथग्विधैः ।
 निरस्तजिह्वादशनात्रलोचनै-
 र्धरा बभौ घोरविरूपदर्शना ॥ ७
 प्रविद्धवर्माभरणाम्बरायुधा
 विपन्नहस्त्यश्चरथानुगा नराः ।
 महार्हशय्यास्तरणोचितास्तदा
 क्षितावनाथा इव शेरते हताः ॥ ८
 अतीव हृष्टाः श्वशृगालवायसा
 वकाः सुपर्णाश्च वृकास्तरक्षवः ।
 वयांस्यसृक्पान्यथ रक्षसां गणाः
 पिशाचसङ्घाश्च मुदारुणा रणे ॥ ९
 त्वचो विनिर्भिद्य पिबन्वसामसृक्
 तथैव मज्जाः पिशितानि चाश्रुवन् ।
 वपां विलुम्पन्ति हसन्ति गान्ति च
 प्रकर्षमाणाः कुणपान्यनेकशः ॥ १०
 शरीरसङ्घाटवहा ह्यसृग्जला
 रथोदुपा कुञ्जरशैलसंकटा ।

समाक्षिपन्संहरन् । समानयन्नेकतां नयन् । पावकीम् इति
 क. ड. पाठः ॥ ४ ॥ निश्नतीव गांश्चिता इति ड. पाठः ॥ ५ ॥

पत्न्युपस्करंरितिपाठं पत्नयः पादरक्षाः । उपस्करा उपकरणानि
 ॥ ६ ॥

मनुष्यशीर्षोपलमांसकर्दमा
प्रविद्धनानाविधशस्त्रमालिनी ॥ ११
भयावहा वैतरणीव दुस्तरा
प्रवर्तिता योधवरैस्तदा नदी ।
उवाह मध्येन रणाजिरे भृशं
भयावहा दीनमृतप्रवाहिनी ॥ १२
पिबन्ति च स्नान्ति च यत्र दुर्दशाः
पिशाचसङ्घास्तु नदन्ति भैरवाः ।
सुनन्दिताः प्राणभृतां क्षयंकराः
समानभक्षाः श्वसृगालपक्षिणः ॥ १३

॥ इति श्रीमन्महाभारते द्रोणपर्वणि अभिमन्युवधपर्वणि त्रयोदशदिवसयुद्धावहारे पञ्चाशत्तमोऽध्यायः ॥ ५० ॥

एकपञ्चाशोऽध्यायः ॥ ५१ ॥

युधिष्ठिरस्त्रीभिमन्युमनुशोच्य विलापः ॥ १ ॥

सञ्जय उवाच ।
हते तस्मिन्महावीर्ये सौभद्रे रथयूथपे ।
विमुक्तस्थसन्नाहाः सर्वे निक्षिप्तकार्मुकाः ॥ १
उपोपविष्टा राजानं परिवार्य युधिष्ठिरम् ।
तदेव युद्धं ध्यायन्तः सौभद्रगतमानसाः ॥ २
ततो युधिष्ठिरो राजा विललाप सुदुःखितः ।
अभिमन्यौ हते वीरे भ्रातुः पुत्रे महारथे ॥ ३
'युधिष्ठिर उवाच ।
एष जित्वा कृपं शल्यं राजानं च सुयोधनम् ।
द्रोणं द्रौणिं महेष्वासं तथैवान्यान्महारथान् ॥ ४
द्रोणानीकमसंवाधं मम प्रियचिकीर्षया ।
'हत्वा शत्रुगणान्वीरानेष शेते महारथः ॥ ५
कृतस्त्रान्युद्धकुशलान्महेष्वासान्महाबलान् ।
कुलशीलगुणैर्युक्ताञ्छरान्विख्यातपौरुषान् ॥ ६
द्रोणेन विहितं व्यूहमभेद्यममरैरपि ।
अदृष्टपूर्वमस्माभिः पद्मं चक्रायुधप्रियः ॥ ७
भित्त्वा मध्यं प्रविष्टोऽसौ गोमध्यमिव केसरी ।

सदसि प्राग्वंशे ॥ १५ ॥ पञ्चाशत्तमोऽध्यायः ॥ ५० ॥

तथा तदायोधनमुग्रदर्शनं
निशामुखे पितृपतिराष्ट्रवर्धनम् ।
निरीक्षमाणाः शनकैर्जहुर्नराः
समुत्थिता नृत्तकबन्धसंकुलम् ॥ १४
अपेतविध्वस्तमहार्हभूषणं
निपातितं शक्रसमं महाबलम् ।
रणेऽभिमन्युं ददृशुस्तदा जना
व्यपोढहव्यं सदसीव पावकम् ॥ १५

'विक्रीडितं रणे तेन निघ्नता वै परान्वरान् ॥' ८
यस्य शूरा महेष्वासाः प्रत्यनीकगता रणे ।
प्रभया विनिवर्तन्ते कृतस्त्रा युद्धदुर्मदाः ॥ ९
अत्यन्तशत्रुरसाकं येन दुःशासनः शरैः ।
क्षिप्रं ह्यभिमुखः सङ्घे विसंज्ञो विमुखीकृतः ॥ १०
स तीर्त्वा दुस्तरं वीरो द्रोणानीकमहार्णवम् ।
प्राप्य दौःशासनिं कार्ष्णिः प्राप्तो वैवस्वतक्षयम् ॥ ११
कथं द्रक्ष्यामि कौन्तेयं सौभद्रे निहतेऽर्जुनम् ।
सुभद्रां वा महाभागां प्रियं पुत्रमपश्यतीम् ॥ १२
'हतवत्सां यथा धेनुं तद्दर्शनकृतोन्मुखीम् ।'
किंस्विद्द्रक्ष्याम्यपेतार्थमक्रिष्टमसमञ्जसम् ।
तावुभौ प्रतिवक्ष्यामि हृषीकेशधनंजयौ ॥ १३
अहमेव सुभद्रायाः केशवार्जुनयोरपि ।
प्रियकामो जयाकाङ्क्षी कृतवानिदमप्रियम् ॥ १४
न लुब्धो बुध्यते दोषोल्लोभान्मोहात्प्रवर्तते ।
मधुलिप्सुर्हि नापश्यं प्रपातमहमीदृशम् ॥ १५
यो हि भोज्ये पुरस्कार्यो यानेषु शयनेषु च ।
भूषणेषु च सोऽस्माभिर्बालो युधि पुरस्कृतः ॥ १६

असंवाधं अत्रतीयातम् ॥ ५ ॥ असमञ्जसमुक्तरूपम् ॥ १३ ॥

कथं हि बालस्तरुणो युद्धानामविशारदः ।
 सदश्च इव संवाधे विषमे क्षेममर्हति ॥ १७
 नो चेद्वि वयमप्येनं महीमनुशयीमहि ।
 बीभत्सोः कोपदीप्तस्य दग्धाः कृपणचक्षुषा ॥ १८
 अलुब्धो मतिमान्हीमान्क्षमावान् रूपवान्बली ।
 वपुष्मान्मानकृद्वीरः प्रियः सत्यपराक्रमः ॥ १९
 यस्य श्लाघन्ति विबुधाः कर्माण्युजितकर्मणः ।
 निवातकवचाञ्जने कालकेयांश्च वीर्यवान् ॥ २०
 महेन्द्रशत्रवो येन हिरण्यपुरवासिनः ।
 अक्ष्णोर्निमेषमात्रेण पौलोमाः सगणा हताः ॥ २१

परेभ्योऽप्यभयार्थिभ्यो यो ददात्यभयं विभुः ।
 तस्यास्माभिर्न शकितस्त्रातुमप्यात्मजो बली ॥ २२
 भयं तु सुमहत्प्राप्तं धार्तराष्ट्रान्महाबलान् ।
 पार्थः पुत्रवधात्कुद्रः कौरवाञ्शोषयिष्यति ॥ २३
 क्षुद्रः क्षुद्रसहायश्च स्वपक्षक्षयकारकः ।
 व्यक्तं दुर्योधनो दृष्ट्वा शोचन्हास्यति जीवितं २४
 न मे जयः प्रीतिकरो न राज्यं
 न चामरत्वं न सुरैः सलोकता ।
 इमं समीक्ष्याप्रतिवीर्यपौरुषं
 निपातितं देववरात्मजात्मजम् ॥ २५

॥ इति श्रीमन्महाभारते द्रोणपर्वणि अभिमन्युवधपर्वणि एकपञ्चाशत्तमोऽध्यायः ॥ ५१ ॥

द्विपञ्चाशत्तमोऽध्यायः ॥ ५२ ॥

युधिष्ठिराश्वासनाय व्यासेन तंप्रति अकम्पनोपाख्यानकथनोपक्रमः ॥ १ ॥

सञ्जय उवाच ।
 एवं विलपमाने तु कुन्तीपुत्रे युधिष्ठिरे ।
 कृष्णद्वैपायनस्तत्र आजगाम महानृपिः ॥ १
 अथ दृष्ट्वा महात्मानं पाण्डुपुत्रो युधिष्ठिरः ।
 युक्तासनो दीनमनाः पूजां चक्रे महात्मनः ॥ २
 अर्चयित्वा यथान्यायमुपविष्टं युधिष्ठिरः ।
 अब्रवीच्छोकसंतप्तो भ्रातुः पुत्रवधेन च ॥ ३
 अधर्मयुक्तैर्वहुभिः परिवार्य महारथैः ।
 युध्यमानो महेष्वासैः सौभद्रो निहतो रणे ॥ ४
 बालश्च बालबुद्धिश्च वीरश्च परवीरहा ।
 अनुपायेन संग्रामे युध्यमानो विनाशितः ॥ ५
 मया प्रोक्तः स संग्रामे द्वारं संजनयस्व नः ।
 प्रविष्टेऽभ्यन्तरे तस्मिन्सैन्धवेन निवारिताः ॥ ६
 ननु नाम समं युद्धमेष्टव्यं युद्धजीविभिः ।
 इदं चैवासमं युद्धमीदृशं यत्कृतं परैः ॥ ७
 तेनास्मि भृशसंतप्तः शोकवाष्पसमाकुलः ।
 शमं नैवाधिगच्छामि चिन्तयानः पुनः पुनः ॥ ८

संवाधे गहने ॥ १७ ॥ एनं अभिमन्युं अनुचेन्न महीं शयीमहि
 तदा क्रोधदीप्तस्य बीभत्सोः कृपणेनावमत्रेण चक्षुषा दग्धा
 भवेमहीत्यन्वयः ॥ १८ ॥ वपुष्मांसेजस्वी ॥ १९ ॥ एकपञ्चा-

सञ्जय उवाच ।
 तं तथा विलपन्तं वै शोकव्याकुलमानसम् ।
 उवाच सान्त्वयन्व्यासो युधिष्ठिरमिदं वचः ॥ ९
 व्यास उवाच ।
 युधिष्ठिर महाप्राज्ञ सर्वशास्त्रविशारद ।
 व्यसनेषु न मुह्यन्ति त्वादृशा भरतर्षभ ॥ १०
 स्वर्गमेव गतः शूरः शत्रून्हत्वा बहून्रणे ।
 अचालसदृशं कर्म कृत्वा वै पुरुषोत्तमः ॥ ११
 अनतिक्रमणीयो वै विधिरेष युधिष्ठिर ।
 देवदानवगन्धर्वान्मृत्युर्हरति भारत ॥ १२
 युधिष्ठिर उवाच ।
 इमे वै पृथिवीपालाः शेरते पृथिवीतले ।
 निहताः पृतनामध्ये मृतसंज्ञा महाबलाः ॥ १३
 नागायुतबलाश्चान्ये वायुवेगबलास्तथा ।
 त एते निहताः सङ्ख्ये तुल्यरूपा नरैर्नराः ॥ १४
 नैषां पश्यामि हन्तारं प्राणिनां संयुगे क्वचित् ।
 विक्रमेणोपसंपन्नास्तपोबलसमन्विताः ॥ १५

शत्तमोऽध्यायः ॥ ५१ ॥

द्वारं संजनयस्विति मया उक्त इति संबन्धः । निवारिताः
 तमनुप्रविशन्त इति शेषः ॥ ६ ॥

जेतव्यमिति चान्योन्यं येषां नित्यं हृदि स्थितम् ।
 अथ चेमे हताः प्राज्ञाः शेरते विगतायुषः ॥ १६
 मृता इति च शब्दोऽयं वर्तते च ततोऽर्थवत् ।
 इमे मृता महीपालाः प्रायशो भीमविक्रमाः ॥ १७
 निश्चेष्टा निरभीमानाः शूराः शत्रुवशंगताः ।
 राजपुत्राश्च संरब्धा वैश्वानरमुखं गताः ॥ १८
 अत्र मे संशयः प्राप्तः कुतः संज्ञा मृता इति ।
 कस्य मृत्युः कुतो मृत्युः केन मृत्युरिमाः प्रजाः ।
 हरत्यमरसंकाश तन्मे ब्रूहि पितामह ॥ १९
 सञ्जय उवाच ।
 तं तथा परिपृच्छन्तं कुन्तीपुत्रं युधिष्ठिरम् ।
 आश्वासनमिदं वाक्यमुवाच भगवाननृषिः ॥ २०
 व्यास उवाच ।
 अत्राप्युदाहरन्तीममितिहासं पुरातनम् ।
 अकम्पनस्य कथितं नारदेन पुरा नृप ॥ २१
 स चापि राजा राजेन्द्र पुत्रव्यसनमुत्तमम् ।
 अप्रसन्नतमं लोके प्राप्तवानिति नः श्रुतम् ॥ २२
 तदहं संप्रवक्ष्यामि मृत्योः प्रभवमुत्तमम् ।
 ततस्त्वं मोक्ष्यसे दुःखात्स्नेहबन्धनसंश्रयात् ॥ २३
 समस्तपापराशिघ्नं शृणु कीर्तयतो मम ।
 धन्यमाख्यानमायुष्यं शोकघ्नं पुष्टिवर्धनम् ॥ २४
 पवित्रमरिसङ्घघ्नं मङ्गलानां च मङ्गलम् ।
 यथैव वेदाध्ययनमुपाख्यानमिदं तथा ॥ २५
 श्रवणीयं महाराज प्रातर्नित्यं नृपोत्तमैः ।
 पुत्रानायुष्मतो राज्यमीहमानैः श्रियं तथा ॥ २६
 पुरा कृतयुगे तात आसीद्राजा ह्यकम्पनः ।
 स शत्रुवशमापन्नो मध्ये संग्राममूर्धनि ।
 'योधयामास बलवान्बद्धश्चासीदकम्पनः ॥' २७
 तस्य पुत्रो हरिर्नाम नारायणसमो बले ।
 श्रीमान्कृतास्त्रो मेधावी युधि शक्रोपमो बली ॥ २८
 'स दृष्ट्वा पितरं युद्धे तदवस्थं महाद्युतिः ।
 अचिन्तयित्वा मरणं शत्रुमध्यं ततोऽविशत् ॥ २९
 स शत्रुभिः परिवृतो बहुधा रणमूर्धनि ।

कस्य मृत्युः क इति शेषः ॥ १९ ॥

योधयामास तान्सर्वान्सर्वास्त्रकुशलो बली ॥ ३०
 वर्षन्बाणसहस्राणि शत्रुष्वमितविक्रमः ।
 पदातिरथनागाश्वाङ्गप्रममाथ महाबलः ॥ ३१
 स शरैराचितश्चक्रैर्गदाभिर्मुसलैरपि ।
 मृद्रत्रथसहस्राणि पदातीन्वाजिवारणान् ॥ ३२
 परानीकं विभिद्याजौ मोक्षयित्वा च तं नृपम् ।
 पुनरेवाकरोद्युद्धं शत्रुमध्यगतो बली ॥ ३३
 ततस्ते रथिनः सर्वे समेत्य पुनराहवे ।
 जघ्रुस्तं परिवार्यैकं तोमरैरिव कुञ्जरम् ॥ ३४
 स कर्म दुष्करं कृत्वा संग्रामे शत्रुतापनः ।
 शत्रुभिर्निहतः सङ्क्षेपे पृतानायां युधिष्ठिर ॥ ३५
 द्विषद्भिर्निहतं दृष्ट्वा प्रियं पुत्रमकम्पनः ।
 अमर्षजनितक्रोध आहवात्सहसाऽऽगतः ॥ ३६
 स राजा प्रेतकृत्यानि तस्य कृत्वा शुचान्वितः ।
 शोचन्नहनि रात्रौ च नालभत्सुखमात्मनः ॥ ३७
 तस्य शोकं विदित्वा तु पुत्रव्यसनसंभवम् ।
 आजगामाथ देवर्षिर्नारदोऽस्य समीपतः ॥ ३८
 स तु राजा महाभागो दृष्ट्वा देवर्षिसत्तमम् ।
 पूजयित्वा यथान्यायं कथामकथयत्तदा ॥ ३९
 तस्य सर्वं समाचष्ट यथावृत्तं युधिष्ठिर ।
 शत्रुभिर्विजयं सङ्क्षेपे पुत्रस्य च वधं तथा ॥ ४०
 अकम्पन उवाच ।
 मम पुत्रो महावीर्य इन्द्रविष्णुसमद्युतिः ।
 शत्रुभिर्बहुभिः सङ्क्षेपे पराक्रम्य हतो बली ॥ ४१
 शृणु मे प्राणिनां चापि मृत्युः प्रभवते किल ।
 क एष मृत्युर्भगवन्किंवीर्यबलपौरुषः ।
 एतदिच्छामि तच्चेन श्रोतुं मतिमतां वर ॥ ४२
 व्यास उवाच ।
 तस्य तद्वचनं श्रुत्वा नारदो वरदः प्रभुः ।
 आख्यानमिदमाचष्ट पुत्रशोकापहं महत् ॥ ४३
 नारद उवाच ।
 शृणु राजन्महाबाहो आख्यानं बहुविस्तरम् ।
 यथावृत्तं श्रुतं चैव मयाऽपि वसुधाधिप ॥ ४४
 प्रजाः सृष्ट्वा तदा ब्रह्मा आदिसर्गे पितामहः ।
 असंहतं महातेजा दृष्ट्वा जगदिदं प्रभुः ॥ ४५

तस्य चिन्ता समुत्पन्ना संहारं प्रति पार्थिव ।
चिन्तयन्न ह्यसौ वेद संहारं वसुधाधिप ॥ ४६
तस्य रोषान्महाराज मुखेभ्योऽग्निरजायत ।
तेन सर्वा दिशो व्याप्ताः सान्तर्देशा दिधक्षता ४७
ततो दिवं भुवं चैव ज्वालामालासमाकुलम् ।
चराचरं जगत्सर्वं ददाह भगवान्प्रभुः ॥ ४८
ततो हतानि भूतानि चराणि स्थावराणि च ।

महता क्रोधवेगेन त्रासयन्निव वीर्यवान् ॥ ४९
ततो रुद्रो जटी स्थाणुर्निशाचरपतिर्हरः ।
जगाम शरणं देवं ब्रह्माणं परमेष्ठिनम् ॥ ५०
तस्मिन्नापतिते स्थाणौ प्रजानां हितकाम्यया ।
अब्रवीत्परमो देवो ज्वलन्निव महामुनिः ॥ ५१
किं कर्म कामं कामार्हं कामाज्जातोऽसि पुत्रक ।
करिष्यामि प्रियं सर्वं ब्रूहि स्थाणो यदिच्छसि ॥ ५२

॥ इति श्रीमन्महाभारते द्रोणपर्वणि अभिमन्युवधपर्वणि द्विपञ्चाशत्तमोऽध्यायः ॥ ५२ ॥

त्रिपञ्चाशोऽध्यायः ॥ ५३ ॥

ब्रह्मरुद्रसंवादः ॥ १ ॥ ब्रह्मणा प्रजासंहाराय सृत्युदेवीसर्जनम् ॥ २ ॥

स्थाणुरुवाच ।
प्रजासर्गनिमित्तं हि कृतो यत्नस्त्वया विभो ।
त्वया सृष्टाश्च वृद्धाश्च भूतग्रामाः पृथग्विधाः ॥ १
तास्तवेह पुनः क्रोधात्प्रजा नश्यन्ति सर्वशः ।
ता दृष्ट्वा मम कारुण्यं प्रसीद भगवन्प्रभो ॥ २
ब्रह्मोवाच ।
संहर्तुं न च मे काम एतदेवं भवेदिति ।
पृथिव्या हितकामं तु ततो मां मन्युराविशत् ॥ ३
इयं सन्ना तदा देवी भारती समचक्षुदत् ।
संहारार्थं महादेव भारेणाभिहता सती ॥ ४
ततोऽहं नाधिगच्छामि बुद्ध्या बहु विचारयन् ।
संहारमप्रमेयस्य ततो मां मन्युराविशत् ॥ ५
रुद्र उवाच ।
संहारार्थं प्रसीदस्व मा रूपो वसुधाधिप ।
मा प्रजाः स्थावराश्चैव जङ्गमाश्च व्यनीनशः ॥ ६
तव प्रसादाद्भगवन्निदं वर्तेत्रिधा जगत् ।
अनागतमतीतं च यच्च संप्रति वर्तते ॥ ७
भगवन्क्रोधसंदीप्तः क्रोधादग्निमवासृजत् ।
स दहत्यश्मकूटानि द्रुमांश्च सरितस्तथा ॥ ८

पल्वलानि च सर्वाणि सर्वे चैव तृणोलपाः ।
स्थावरं जङ्गमं चैव निःशेषं कुरुते जगत् ॥ ९
तदेतद्भस्मसाद्भूतं जगत्स्थावरजङ्गमम् ।
प्रसीद भगवन्स त्वं रोषो न स्याद्वरो मम ॥ १०
सर्वे हि सृष्टा नश्यन्ति तव देव कथंचन ।
तस्मान्निवर्ततां तेजस्त्वय्येवेदं प्रलीयताम् ॥ ११
उपायमन्यं संपश्य प्रजानां हितकाम्यया ।
यथेमे प्राणिनः सर्वे निर्वर्तेरस्तथा कुरु ॥ १२
अभावं नेह गच्छेयुस्तसन्नजननाः प्रजाः ।
भवता हि नियुक्तोऽहं प्रजानां पालने विभो ।
दया ते न समुत्पन्ना प्रजामु विबुधेश्वर ॥ १३
मा विनश्येज्जगन्नाथ जगत्स्थावरजङ्गमम् ।
प्रसादाभिमुखं देवं तस्मादेवं ब्रवीम्यहम् ॥ १४
नारद उवाच ।
श्रुत्वा हि वचनं देवः प्रजानां हितकारणे ।
तेजः संधारयामास पुनरेवान्तरात्मनि ॥ १५
ततोऽग्निमुपसंहृत्य भगवाँल्लोकसत्कृतः ।
प्रवृत्तं च निवृत्तं च कल्पयामास वै प्रभुः ॥ १६
उपसंहरतस्तस्य तमग्निं रोपजं तथा ।
प्रादुर्बभूव विश्वेभ्यो गोभ्यो नारी महात्मनः ॥ १७

खेभ्य इति पाठे श्रोत्रादिच्छिद्रेभ्यः ॥ ४७ ॥ द्विपञ्चाशत्तमोऽध्यायः ॥ ५२ ॥

कारुण्यं जातमिति शेषः ॥ २ ॥ अप्रमेयस्यानन्तस्य जगत इति शेषः । अहिंस्यस्येतिवार्थः ॥ ५ ॥ संहारार्थं मारुषः रोष

माकार्पाः किंतु प्रसीदस्व ॥ ६ ॥ तव रोषो न स्यादिति मम मर्त्यं वरोऽस्त्विति योजना ॥ १० ॥ उन्सन्नजननाः प्रक्षीणसंतानाः ॥ १३ ॥ प्रवृत्तं कर्म सृष्टिहेतुम् । निवृत्तं कर्म मोक्षहेतुम् ॥ १६ ॥ गोभ्य इन्द्रियच्छिद्रेभ्यः ॥ १७ ॥

कृष्णरक्ता तथा पिङ्गा रक्तजिह्वास्थलोचना ।
कुण्डलाभ्यां च राजेन्द्र तप्ताभ्यां तप्तभूषणा ॥१८
सा निःसृत्य तथा खेभ्यो दक्षिणां दिशमाश्रिता ।
स्यमाना च साऽवेक्ष्य देवौ विश्वेश्वराबुभौ ॥ १९
'तां तु तत्र तदा देवीं ब्रह्मा लोकपितामहः ।
उक्तवान्मधुरं वाक्यं सान्त्वयित्वा पुनः पुनः'
मृत्यो इति महीपाल जहि चेमाः प्रजा इति ॥ २०
त्वं हि संहारबुद्ध्याऽथ प्रादुर्भूता रुषो मम ।

तस्मात्संहर सर्वास्त्वं प्रजाः सजडपण्डिताः ॥२१
अविशेषेण चैव त्वं प्रजाः संहर भामिनि ।
मम त्वं हि नियोगेन ततः श्रेयो ह्यवाप्स्यसि ॥ २२
नारद उवाच ।
एवमुक्ता तु सा तेन मृत्युः कमललोचना ।
प्रारुदद्भुशसंविश्रा प्राप्ततन्नश्रुविन्दवः ॥ २३
पाणिभ्यां प्रतिजग्राह तान्यश्रूणि पितामहः ।
सर्वभूतहितार्थीय तां चाप्यनुनयत्तदा ॥ २४

॥ इति श्रीमन्महाभारते द्रोणपर्वणि अभिमन्युवधपर्वणि त्रिपञ्चाशत्तमोऽध्यायः ॥ ५३ ॥

चतुःपञ्चाशत्तमोऽध्यायः ॥ ५४ ॥

नारदेन मृत्युब्रह्मसंवादकथनेन अकम्पनस्य शोकपरिहरणम् ॥ १ ॥ व्यासेनाकम्पनोपाख्यानकथनात् युधिष्ठिरस्य शोका-
पनोदनम् ॥ २ ॥

नारद उवाच ।
विनीय दुःखमबला आत्मन्येव प्रजापतिम् ।
उवाच प्राञ्जलिर्भूत्वा लतेवावर्जिता पुनः ॥ १
मृत्युरुवाच ।
त्वया सृष्टा कथं नारी ईदृशी वदतां वर ।
क्रूरं कर्माहितं कुर्यां मूढेव परिजानती ॥ २
विभेम्यहमधर्माद्धि प्रसीद भगवन्प्रभो ।
प्रियानुपुत्रान्वयस्यांश्च भातृन्मातृः पितृन्पतीन् ॥ ३
अपध्यास्यन्ति ये देव मृतांस्तेभ्यो विभेम्यहम् ।
कृपणानां हि रुदतां ये पतन्त्यश्रुविन्दवः ॥ ४
तेभ्योऽहं भगवन्भीता शरणं त्वाऽहमागता ।
यमस्य भवनं देव गच्छेयं न सुरोत्तम ॥ ५
कायेन विनयोपेता मूर्खोदग्रनखेन च ।
एतदिच्छाम्यहं कामं त्वत्तो लोकपितामह ॥ ६
इच्छेयं त्वत्प्रसादाद्धि तपस्तप्तुं प्रजेश्वर ।
प्रदिशेमं वरं देव त्वं मम भगवन्प्रभो ॥ ७
त्वया ह्युक्ता गमिष्यामि धेनुकाश्रममुत्तमम् ।
तत्र तप्स्ये तपस्तीव्रं तवैवाराधने रता ॥ ८

न हि शक्यामि देवेश प्राणान्प्राणभृतां प्रियान् ।
हर्तुं विलपमानानामधर्मादभिरक्ष माम् ॥ ९
ब्रह्मोवाच ।
मृत्यो संकल्पिताऽसि त्वं प्रजासंहारहेतुना ।
गच्छ संहर सर्वास्त्वं प्रजा मा ते विचारणा ॥ १०
भविता त्वेतदेवं हि नैतज्जात्वन्यथा भवेत् ।
भव त्वनिन्दिता लोके कुरुष्व वचनं मम ॥ ११
नारद उवाच ।
एवमुक्ता भगवता प्राञ्जलिश्चाप्यवाञ्छुषी ।
संहारे नाकरोद्भुद्धिं प्रजानां हितकाम्यया ॥ १२
तूष्णीमासीत्तदा देवः प्रजानामीश्वरेश्वरः ।
प्रसादं चागमत्क्षिप्रमात्मनैव प्रजापतिः ॥ १३
स्यमानश्च देवेशो लोकान्सर्वानवेक्ष्य च ।
लोकास्त्वासन्यथापूर्वं दृष्टास्तेनापमन्युना ॥ १४
निवृत्तरोपे तस्मिस्तु भगवत्यपराजिते ।
सा कन्याऽपि जगामाऽथ समीपात्तस्य धीमतः ॥ १५
अपसृत्याप्रतिश्रुत्य प्रजासंहारणं तदा ।
त्वरमाणा च राजेन्द्र मृत्युर्धेनुकमभ्यगात् ॥ १६

देवौ ब्रह्मरुद्रौ ॥ १९ ॥ मरणं मृतप्राणवियोगस्तमन्यसेच्छतीति
मृत्युरित्यर्थः । इति आहति शेषः ॥ २० ॥ रुषो रोषात्
॥ २१ ॥ त्रिपञ्चाशत्तमोऽध्यायः ॥ ५३ ॥

उदग्रनखेन अञ्जलिना । विनयोपेता शरणागतास्मीत्यर्थः
॥ ६ ॥ अपमन्युना गतामर्षेणेत्यर्थः ॥ १४ ॥ अप्रतिश्रुत्यान-
नीकृत्य ॥ १६ ॥

सा तत्र परमं तीव्रं चचार व्रतमुत्तमम् ।
 सा तदा ह्येकपादेन तस्थौ पद्मानि षोडश ॥ १७
 पञ्च चान्दानि कारुण्यात्प्रजानां तु हितैषिणी ।
 इन्द्रियाणीन्द्रियार्थेभ्यः प्रियेभ्यः सन्निवर्त्य सा ॥
 ततस्त्वेकेन पादेन पुनरन्यानि सप्त वै ।
 तस्थौ पद्मानि षट् चैव सप्त चैकं च पार्थिव ॥ १९
 ततः पद्मायुतं तात मृगैः सह चचार सा ।
 पुनर्गत्वा ततो नन्दां पुण्यां शीतामलोदकाम् २०
 अप्सु वर्षसहस्राणि सप्त चैकं च साऽनयत् ।
 धारयित्वा तु नियमं नन्दायां वीतकल्मषा ॥ २१
 सा पूर्वं कौशिकीं पुण्यां जगाम नियमैधिता ।
 तत्र वायुजलाहारा चचार नियमं पुनः ॥ २२
 सप्तगङ्गामु सा पुण्या कन्या वेतसकेषु च ।
 तपोविशेषैर्बहुभिः कर्षयद्देहमात्मनः ॥ २३
 ततो गत्वा तु सा गङ्गां महामेरुं च केवलम् ।
 तस्थौ चाऽमेव निश्चेष्टा प्राणायामपरायणा ॥ २४
 पुनर्हिमवतो मूर्ध्नि यत्र देवाः पुराऽयजन् ।
 तत्राङ्गुष्ठेन सा तस्थौ निखर्व परमा शुभा ॥ २५
 पुष्करेष्वथ गोकर्णे नैमिषे मलये तथा ।
 अकर्शयत्स्वकं देहं नियममनसप्रियैः ॥ २६
 अनन्यदेवता नित्यं दृढभक्ता पितामहे ।
 तस्थौ पितामहं चैव तोषयामास धर्मतः ॥ २७
 ततस्तामब्रवीत्प्रीतो लोकानां प्रभवोऽव्ययः ।
 सौम्येन मनसा राजन्प्रीतः प्रीतमनास्तदा ॥ २८
 मृत्यो किमिदमत्यन्तं तपांसि चरसीति ह ।
 ततोऽब्रवीत्पुनर्मृत्युर्भगवन्तं पितामहम् ॥ २९
 नाऽहं हन्यां प्रजा देव स्वस्थाश्चाक्रोशतीस्तथा ।
 एतदिच्छामि सर्वेश त्वत्तो वरमहं प्रभो ॥ ३०
 अधर्मभयभीताऽस्मि ततोऽहं तप आस्थिता ।
 भीतायास्तु महाभाग प्रयच्छाभयमव्यय ॥ ३१
 आर्ता चानागसी नारी याचामि भव मे गतिः ।
 तामब्रवीत्ततो देवो भूतभव्यभविष्यवित् ॥ ३२
 अधर्मो नाम्ति ते मृत्यो संहरन्त्या इमाः प्रजाः ।

मया चोक्तं मृषा भद्रे भविता न कथंचन ॥ ३३
 तस्मात्संहर कल्याणि प्रजाः सर्वाश्चतुर्विधाः ।
 धर्मः सनातनश्च त्वां सर्वथा पावयिष्यति ॥ ३४
 लोकपालो यमश्चैव सहाया व्याधयश्च ते ।
 अहं च विबुधाश्चैव पुनर्दास्याम ते वरम् ॥ ३५
 यथा त्वमेनसा मुक्ता विरजाः ख्यातिमेप्स्यसि ।
 नारद उवाच ।
 सैवमुक्ता महाराज कृताञ्जलिरिदं विभुम् ॥ ३६
 पुनरेवाब्रवीद्वाक्यं प्रसाद्य शिरसा तदा ।
 यद्येवमेतत्कर्तव्यं धर्मतो नास्त्यतो भयम् ॥ ३७
 तवाज्ञा मूर्ध्नि मे न्यस्ता यत्ते वक्ष्यामि तच्छृणु ।
 लोभः क्रोधोऽभ्यसूयेर्ष्या द्रोहो मोहश्च देहिनां ३८
 अह्रीश्चान्योन्यपरुषा देहं भिन्दुः पृथग्विधाः ।
 ब्रह्मोवाच ।
 तथा भविष्यते मृत्यो साधु संहर भोः प्रजाः ।
 अधर्मस्ते न भविता नापध्यास्याम्यहं शुभे ॥ ३९
 यान्यथुविन्दन्ति करे ममासं-
 स्ते व्याधयः प्राणिनामात्मजाताः ।
 ते मारयिष्यन्ति नरान्गताम्-
 न्नाधर्मस्ते भविता मा स्म भैषीः ॥ ४०
 नाधर्मस्ते भविता प्राणिनां वै
 त्वं वै धर्मस्त्वं हि धर्मस्य चेशा ।
 धर्म्या भूत्वा धर्मनित्या धरित्री
 तस्मात्प्राणान्सर्वथेमान्नियच्छ ॥ ४१
 'प्राप्ता तथा नो भविता कदाचि-
 देवं मयाद्यैव नियोज्यसे त्वम् ।'
 सर्वेषां वै प्राणिनां कामरोषौ
 संत्यज्य त्वं संहरस्वेह जीवान् ।
 येषां धर्मास्ते भविष्यन्त्यनन्ता
 मिथ्यावृत्तं मारयिष्यत्यधर्मः ॥ ४२
 तेनान्मानं पावयस्वात्मना त्वं
 यापेऽऽत्मानं मज्जयिष्यन्त्यसत्यात् ।
 तस्मात्कामं रोषमप्यागतं त्वं
 संत्यज्यान्तः संहरस्वेति जीवान् ॥ ४३

नारद उवाच ।

सा वै भीता मृत्युसंज्ञोपदेशा-
च्छापाङ्गीता वाढमित्यब्रवीत्तम् ।
सा च प्राणं प्राणिनामन्तकाले
कामक्रोधौ त्यज्य हरत्यसक्ता ॥ ४४
मृत्युस्त्वेपां व्याधयस्तत्प्रमृता
व्याधी रोगो रुज्यते येन जन्तुः ।
सर्वेषां च प्राणिनां प्रायणान्ते
तस्माज्ज्योक्तं माकृथा निष्कलं त्वम् ॥ ४५
सर्वे देवाः प्राणिभिः प्रायणान्ते
गत्वा वृत्ताः सन्निवृत्तास्तथैव ।
एवं सर्वे प्राणिनस्तत्र गत्वा
वृत्ता देवा मर्त्यवद्वाजसिंह ॥ ४६
वायुभीमो भीमनादो महौजा
भेत्ता देहान्प्राणिनां सर्वगोऽसौ ।
नो वा वृत्तिं नैव वृत्तिं कदाचि-
त्प्राप्नोत्युग्रोऽनन्ततेजोविशिष्टः ॥ ४७
सर्वे देवा मर्त्यसंज्ञाविशिष्टा-
स्तस्मात्पुत्रं माशुचो राजसिंह ।
स्वर्गं प्राप्नो मोदते ते तनूजो
नित्यं रम्यान्वीरलोकानवाप्य ॥ ४८
त्यक्त्वा दुःखं संगतः पुण्यकृद्भि-
रेपा मृत्युर्देवदिष्टा प्रजानाम् ।
प्राप्ते काले संहरन्ती यथाव-
त्स्वयं कृता प्राणहरा प्रजानाम् ॥ ४९

आत्मानं वै प्राणिनो घ्नन्ति सर्वे
नैतान्मृत्युर्दण्डपाणिर्हिनस्ति ।
तस्मान्मृतान्नानुशोचन्ति धीरा
मृत्युं ज्ञात्वा निश्चयं ब्रह्मसृष्टम् ।
इत्थं सृष्टिं देवकृतां विदित्वा
पुत्रानष्टाज्ज्योक्तमाशु त्यजस्व ॥ ५०
द्वैपायन उवाच ।
एतच्छ्रुत्वार्थवद्वाक्यं नारदेन प्रकाशितम् ।
उवाचाकम्पनो राजा सखायं नारदं तथा ॥ ५१
व्यपेतशोकः प्रीतोऽस्मि भगवन्नृपिसत्तम ।
श्रुत्वेतिहासं त्वत्तस्तु कृतार्थोऽस्म्यभिवादये ॥ ५२
तथोक्तो नारदस्तेन राज्ञा देवर्षिसत्तमः ।
जगाम नन्दनं शीघ्रमशोकवनमात्मनः ॥ ५३
पुण्यं यशस्यं स्वर्ग्यं च धन्यमायुष्यमेव च ।
अस्येतिहासस्य सदा श्रवणं श्रावणं तथा ॥ ५४
एतदर्थपदं श्रुत्वा तदा राजा युधिष्ठिर ।
क्षत्रधर्मं च विज्ञाय शूराणां च परां गतिम् ।
संप्राप्तोऽसौ महावीर्यः स्वर्गलोकं महारथः ॥ ५५
अभिमन्युः परान्हत्वा प्रमुखे सर्वधन्विनाम् ।
युध्यमानो महेष्वासो हतः सोऽभिमुखो रणे ॥ ५६
असिना गदया शक्त्या धनुषा च महारथः ।
विरजाः सोममूनुः स पुनस्तत्र प्रलीयते ॥ ५७
तस्मात्परां धृतिं कृत्वा भ्रातृभिः सह पाण्डव ।
अग्रमत्तः सुसन्नद्धः शीघ्रं योद्धुमुपाक्रम ॥ ५८

॥ इति श्रीमन्महाभारते द्रोणपर्वणि अभिमन्युवधपर्वणि चतुःपञ्चाशोऽध्यायः ॥ ५४ ॥

पञ्चपञ्चाशत्तमोऽध्यायः ॥ ५५ ॥

व्यासेन युधिष्ठिरं प्रति षोडशराजकीयाख्यानकथनप्रारम्भः ॥ १ ॥ नारदेन सृज्यप्रति मरुत्तराजचरितकथनम् ॥ २ ॥

सञ्जय उवाच ।

प्रायणान्ते आयुष्यकर्मणोऽवसाने ॥ ४५ ॥ सर्वे इति । देवा
इन्द्रियाणि । प्राणिभिः जीवैः सह । गत्वा तत्रैव परलोके । वृत्ता
वृत्तवन्तः । पुनर्भूत्वा सन्निवृत्ता भवन्ति । मर्त्यभावार्था एव देवा
इन्द्रादयः मर्त्यवदेव गत्वा वृत्ता भवन्ति ननु निवृत्ता भवन्ति
मर्त्यभावाय । कर्मदेवा एव निवर्तन्ते नत्वाजानदेवास्तेषां क्रममु-

श्रुत्वा मृत्युसमुत्पत्तिं कर्माण्यनुपमानि च ।

क्तियोग्यत्वादिति भावः ॥ ४६ ॥ सर्वेदेवा इति । मर्त्यत्वं मरण-
धर्मत्वं ब्रह्मादीनामपि स्वाभाविकमस्त्यतोऽनर्थकः शोक इत्यर्थः
॥ ४८ ॥ स्वयमेव स्वस्य मृत्युः अथापि जनानां प्राणहरा मृत्यु-
जनादन्येति कल्पना कृता अनभिज्ञेति शेषः ॥ ४९ ॥ नष्टात्
ज्ञातमिति शेषः ॥ ५० ॥ चतुःपञ्चाशत्तमोऽध्यायः ॥ ५४ ॥

धर्मराजः पुनर्वाक्यं प्रसाधैनमथाब्रवीत् ॥ १

युधिष्ठिर उवाच ।

गुरवः पुण्यकर्मणः शक्रप्रतिमविक्रमाः ।

पूर्वं राजर्षयो ब्रह्मन्क्रियन्तो मृत्युना हताः ॥ २

भूय एव तु मां तथ्यैर्वचोभिरभिवृंहय ।

राजर्षीणां पुराणानां समाश्वासय कर्मभिः ॥ ३

क्रियन्त्यो दक्षिणा दत्ताः काश्च दत्ता महात्मभिः ।

राजर्षिभिः पुण्यकृद्भिस्तद्भवान्प्रब्रवीतु मे ॥ ४

‘व्यास उवाच ।

अन्येपि यज्वनां लोका अन्ये चापि तपस्विनाम् ।

क्षमावतां च त्रींल्लोकाञ्च शूरा गच्छन्ति भारत ॥ ५

क्षत्रियस्य तु संग्रामे शत्रून् हत्वा हतस्य वा ।

फलमत्यन्तमित्याहुर्धर्मशास्त्रविदो जनाः ॥ ६

वेदविद्याव्रतस्नाता यज्वानः पुत्रिणश्च ये ।

तेभ्यः परार्थ्या यज्वानो यज्वभ्यश्च तनुत्यजः ॥ ७

स वीरो यज्वनो नित्यं क्षत्रियानार्जुनिर्गतः ।

लोकान्पुण्यतमानिष्ठानिति विद्धि विशांपते ॥ ८

सर्वेषां नृपसिंहानां शृणु यज्ञानृपोत्तम ।

तानतिक्रम्य गच्छन्ति स्वर्गकामास्तनुत्यजः ॥ ९

युधिष्ठिर उवाच ।

सर्वेषां यज्वनां यज्ञं श्रोतुमिच्छामि सुव्रत ।

दक्षिणाश्चानुरूपेभ्यो दत्ता राजर्षिसत्तमः ॥ १०

व्यास उवाच ।

शैव्यस्य नृपतेः पुत्रः सृञ्जयो नाम नामतः ।

सखायौ तस्य चैवोभौ ऋषी पर्वतनारदौ ॥ ११

तौ कदाचिद्दृहं तस्य प्रविष्टौ तद्विद्वक्ष्या ।

विधिवच्चाचिंतौ तेन प्रीतौ तत्रोपतुः सुखम् ॥ १२

तं कदाचित्सुखासीनं ताभ्यां सह शुचिसिता ।

दुहिताऽभ्यागमन्कन्या सृञ्जयं वरवर्णिनी ॥ १३

तयाऽभिरादितः कन्यामभ्यनन्दयथाविधि ।

तत्सलिलझाभिराशीभिरिष्टाभिरभितः स्थिताम् ॥ १४

तां निरीक्ष्याब्रवीद्वाक्यं पर्वतः प्रहसन्निव ।

कस्येयं चञ्चलापाङ्गी सर्वलक्षणसंमता ॥ १५

उपा खिद्धाः खिदर्कस्य ज्वलनस्य शिखापि वा ।

श्रीद्विः कीर्तिर्धृतिः पुष्टिः सिद्धिश्चन्द्रमसः प्रभा ॥ १६

सञ्जय उवाच ।

एवं ब्रुवाणं देवर्षिं नृपतिः सृञ्जयोऽब्रवीत् ।

ममेयं भगवन्कन्या वर्या वरमभीप्सति ॥ १७

नारदस्तब्रवीदेनं देहि मह्यमिमां नृप ।

भार्यार्थं सुमहच्छ्रेयः प्राप्तुं चेदिच्छसे नृप ॥ १८

ददानीत्येव संहृष्टः सञ्जयः प्राह नारदम् ।

व्यास उवाच ।

‘एवमुक्ते नृपतिना क्रोधपर्याकुलेक्षणः ।’

पर्वतस्तु सुसंकुद्धो नारदं वाक्यमब्रवीत् ॥ १९

पूर्वं ममैव मनसा विद्धि भार्या वृतामृपे ।

यस्मादपाचरस्तस्मात्स्वर्गमार्गं न गच्छसि ॥ २०

एवमुक्तो नारदस्तं प्रत्युवाचोत्तरं वचः ।

मनोवाग्बुद्धिसंभाषा सत्यं तोयमथाग्रयः ॥ २१

पाणिग्रहणमन्त्राश्च प्रथितं दारलक्षणम् ।

न त्वेषां निश्चिता निष्ठा तया सा मनसा स्मृता ॥ २२

‘एवं विद्वांस्तु मां यस्मादनुव्याहृतवानसि ।’

तस्माच्चमपि न स्वर्गं गमिष्यसि मया विना ।

अन्योन्यमेवं शप्त्वा वै तस्थतुस्तत्र तौ तदा ॥ २३

अथ सोऽपि नृपो विप्रान्पानाञ्छादनभोजनैः ।

पुत्रकामः परं शक्त्या यत्नाच्चोपाचरच्छुचिः ॥ २४

तस्य प्रसन्ना विप्रेन्द्राः कदाचित्पुत्रदर्शिनः ।

तपःस्वाध्यायनिरता वेदवेदाङ्गपारगाः ॥ २५

सहिता नारदं प्राहुर्देह्यसं पुत्रमीप्सितम् ।

तथेत्युक्त्वा द्विजैरुक्तः सृञ्जयं नारदोऽब्रवीत् ॥ २६

तुभ्यं प्रसन्ना राजर्षे पुत्रमीप्सन्ति ब्राह्मणाः ।

वरं वृणीष्व भद्रं ते यादृशं पुत्रमीप्सितम् ॥ २७

तथोक्तः प्राञ्जली राजा पुत्रं वव्रे गुणान्वितम् ।

यशस्विनं कीर्तिमन्तं तेजस्विनमरिंदमम् ॥ २८

तत्प्राञ्जलीभिरस्यनुरूपभिः । अभिनः पार्श्वतः ॥ १४ ॥

नत्वेपा निश्चिता निष्ठा मेत्री सप्तपदी सतां इति ड. पाठः ।

निष्ठा सप्तपदी सतां इति घ. पाठः । सप्तपदी स्मृता इति झ.

पाठः ॥ २२ ॥ शप्त्वा वै तत्र वत्सरमूपतुः इति क. पाठः ॥ २३ ॥

पुत्रमीप्सवः इति घ. ड. झ. पाठः ॥ २५ ॥ द्विजैरुक्तो नारद-

सथेत्युक्त्वा सृञ्जयमब्रवीदित्यन्वयः ॥ २६ ॥

यस्य मूत्रं पुरीषं च क्लेदः स्वेदश्च काञ्चनम् ।
 'सर्वं भवेत्प्रसादाद्वै तादृशं तनयं वृणे ॥ २९
 व्यास उवाच ।
 तथा भविष्यतीत्युक्ते जज्ञे तस्येप्सितः सुतः ।
 काञ्चनस्याकरः श्रीमान्प्रसादाद्वै सुकाङ्क्षितः ॥ ३०
 रुदितस्य च नेत्राभ्यामपतत्तस्य नेत्रजम् ।
 मूत्रं पुरीषं स्वेदश्च सर्वं भवति काञ्चनम् ।
 सुवर्णघ्नीविरित्येव तस्य नामाभवत्कृतम् ॥ ३१
 तस्मिन्वरप्रदानेन वर्धयत्यमितं धनम् ।
 कारयामास नृपतिः सौवर्णं सर्वमीप्सितम् ॥ ३२
 गृहप्राकारदुर्गाणि ब्राह्मणावस्थान्यपि ।
 शय्यासनानि यानानि स्थालीपिठभाजनम् ॥ ३३
 तस्य राज्ञोऽपि यद्वेश्म बाह्याश्चोपस्कराश्च ये ।
 सर्वं तत्काञ्चनमयं कालेन परिवर्धितम् ॥ ३४
 अथ दस्युगणाः श्रुत्वा दृष्ट्वा चैनं तथाविधम् ।
 संभूय तस्य नृपतेः समारब्धाश्चिकीर्षितुम् ॥ ३५
 केचित्त्राब्रुवन्राज्ञः पुत्रं गृह्णीम वै स्वयम् ।
 सोऽस्याकरः काञ्चनस्य तस्य यत्नं चरामहे ॥ ३६
 ततस्ते दस्यवो लुब्धाः प्रविश्य नृपतेर्गृहम् ।
 राजपुत्रं तथाऽऽजहुः सुवर्णघ्नीविनं बलात् ॥ ३७
 गृहैनमनुपायज्ञा नीत्वाऽरण्यमचेतसः ।
 हत्वा विशस्य चापश्यं लुब्धा वसु न किञ्चन ॥ ३८
 तस्य प्राणैर्विमुक्तस्य नष्टं तत्काञ्चनं वरम् ।
 दस्यवश्च तदाऽन्योन्यं जघ्नुर्मूर्खा विचेतसः ॥ ३९
 हत्वा परस्परं नष्टाः कुमारं चाद्भुतं भुवि ।
 असंभाव्यं गता घोरं नरकं दुष्टकारिणः ॥ ४०
 तं दृष्ट्वा निहतं पुत्रं वरदत्तं महातपाः ।
 विललाप सुदुःखार्तो बहुधा करुणं नृपः ॥ ४१
 विलपन्तं निशम्याथ पुत्रशोकहतं नृपम् ।
 प्रत्यदृश्यत देवर्षिर्नारदस्तस्य सन्निधौ ॥ ४२
 उवाच चैनं दुःखार्तं विलपन्तमचेतसम् ।
 सृज्यं नारदो यद्यत्तन्निबोध युधिष्ठिर ॥ ४३

नारद उवाच ।
 'त्यज शोकं महाराज वैकुण्ठं त्यज बुद्धिमन् ।
 न मृतः शोचतो जीवेन्मुह्यतो वा नराधिप ॥ ४४
 त्यज शोकं नृपश्रेष्ठ न शोचन्ति भवद्विधाः ।
 वीरो भवान्महाराज ज्ञानवृद्धोऽसि मे मतः ।'
 कामानामवितृप्तस्त्वं सृज्येह मरिष्यसि ॥ ४५
 यस्य चैते वयं गेहे उपिता ब्रह्मवादिनः ।
 आविक्षितं मरुत्तं च मृतं सृज्य शुश्रुम ॥ ४६
 संवर्तो याजयामास स्पर्धया वै बृहस्पतेः ।
 यस्मै राजर्षये प्रादाद्धनं स भगवान्प्रभुः ।
 हैमं हिमवतः पादं यियक्षोर्विविधैः सवैः ॥ ४७
 यस्य सेन्द्रामरगणा बृहस्पतिपुरोगमाः ।
 देवा विश्वसृजः सर्वे यजनान्ते समासते ।
 यज्ञवाटस्य सौवर्णाः सर्वे चासन्परिच्छदाः ॥ ४८
 यस्य सर्वं तदा ह्यन्नं मनोभिप्रायगं शुचि ।
 कामतो बुभुजुर्विप्राः सर्वे चान्नार्थिनो द्विजाः ।
 पयो दधि घृतं क्षौद्रं भक्ष्यं भोज्यं च शोभनम् ॥ ४९
 यस्य यज्ञेषु सर्वेषु वासांस्याभरणानि च ।
 ईप्सितान्युपतिष्ठन्ते ग्रहष्टान्वेदपारगान् ॥ ५०
 मरुतः परिवेष्टारो मरुत्तस्याभवन्गृहे ।
 आविक्षितस्य राजर्षेर्विश्वेदेवाः सभासदः ॥ ५१
 यस्य वीर्यवतो राज्ञः सुवृद्धा सस्यसम्पदः ।
 हविर्भिस्तर्पिता येन सम्यक्कृत्तैर्दिवौकसः ॥ ५२
 ऋषीणां च पितॄणां च देवानां सुखजीविनाम् ।
 ब्रह्मचर्यश्रुतिमुखैः सर्वैर्दानैश्च सर्वदा ॥ ५३
 शयनासनपानानि स्वर्णराशीश्च दुस्त्यजाः ।
 तत्सर्वममितं वित्तं दत्तं विप्रेभ्य इच्छया ॥ ५४
 सोऽनुध्यातस्तु शक्रेण प्रजाः कृत्वा निरामयाः ।
 श्रद्धानो जिताल्लोकान्गतः पुण्यदुहोऽक्षयान् ॥
 सप्रजः सनृपामात्यः सदारापत्यबान्धवः ।
 यौवनेन सहस्राब्दं मरुतो राज्यमन्वशात् ॥ ५६
 स चेन्ममार सृज्य चतुर्भद्रतरस्तथा ।

क्लेदः श्लेष्मादिः ॥ २९ ॥ सुवर्णघ्नीविरित्यनेन गण्डूषादिकमपि
 काञ्चनं भवतीति सूचितम् ॥ ३१ ॥ चिकीर्षितुमपकारं कर्तुम् ।

कृद्दिशायामित्यस्य रूपम् ॥ ३५ ॥ सवैः यज्ञैः ॥ ४७ ॥ चतुर्भद्रतरः
 धर्मज्ञानवैराग्यैश्चर्याणि चत्वारि भद्राणि । धर्मार्थकामबलानीत्यन्ये

पुत्रात्पुण्यतरस्तुभ्यं मा पुत्रमनुत्पथ्याः ।

अयज्वानमदक्षिण्यमभि श्वैत्येत्युदाहरत् ॥ ५७

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये पञ्चपञ्चाशत्तमोऽध्यायः ॥ ५५ ॥

षट्पञ्चाशत्तमोऽध्यायः ॥ ५६ ॥

नारदेन सृज्यप्रति सुहोत्रचरित्रकीर्तनम् ॥ १ ॥

नारद उवाच ।

सुहोत्रं नाम राजानं मृतं सृज्य शुश्रुम ।
एकवीरमशक्यं तममरैरभिवीक्षितुम् ॥ १
यः प्राप्य राज्यं धर्मेण ऋत्विङ्मन्त्रिपुरोहितान् ।
समान्य चात्मनः श्रेयः पृष्ट्वा तेषां मते स्थितः ॥ २
प्रजानां पालनं धर्मो दानमिज्या द्विपजयः ।
एतत्सुहोत्रो विज्ञाय धर्म्यमैच्छद्वनागमम् ॥ ३
धर्मेणाराधयन्देवान्वाणैः शत्रूञ्जयंस्तथा ।
सर्वाण्यपि च भूतानि स्वगुणैरन्वरञ्जयत् ॥ ४
यो भुक्त्वेमां वसुमतीं म्लेच्छाटविकवर्जिताम् ।
यस्मै ववर्ष पर्जन्यो हिरण्यं परिवत्सरान् ॥ ५
हैरण्यास्तत्र बाहिन्यः स्वरिण्यो व्यवहन्पुरा ।
ग्राहान्कर्कटकांश्चैव मत्स्यांश्च विविधान्वहन् ॥ ६

कामान्वर्षति पर्जन्यो रूप्याणि विविधानि च ।
सौवर्णान्यप्रमेयाणि वाप्यश्च क्रोशसंमिताः ॥ ७
सहस्रं वामनान्कुब्जान्नकान्मकरकच्छपान् ।
सौवर्णान्विहितान्दृष्ट्वा ततोऽस्मयत वै तदा ॥ ८
तत्सुवर्णमपर्यन्तं राजर्षिः कुरुजाङ्गले ।
ईजानो वितते यज्ञे ब्राह्मणेभ्यो ह्यमन्यत ॥ ९
सोऽश्वमेधसहस्रेण राजमयशतेन च ।
पुण्यैः क्षत्रिययज्ञैश्च प्रभूतवरदक्षिणैः ॥ १०
काम्यनैमित्तिकाजस्रैरिद्विष्टां गतिमाप्तवान् ।
स चेन्ममार सृज्य चतुर्भद्रतरस्त्वया ॥ ११
पुत्रात्पुण्यतरस्तुभ्यं मा पुत्रमनुत्पथ्याः ।
अयज्वानमदक्षिण्यमभि श्वैत्येत्युदाहरत् ॥ १२

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये षट्पञ्चाशत्तमोऽध्यायः ॥ ५६ ॥

सप्तपञ्चाशत्तमोऽध्यायः ॥ ५७ ॥

नारदेन सृज्यप्रति अङ्गराजगुणवर्णनम् ॥ १ ॥

नारद उवाच ।

अङ्गं च पौरवं वीरं मृतं सृज्य शुश्रुम ।
सहस्रं यः सहस्राणां श्वेतानश्वानवासृजत् ॥ १
तस्याश्वमेधे राजर्षेर्देशादेशात्समीयुषाम् ।
शिक्षाक्षरविधिज्ञानां नासीत्सङ्ख्या विपश्चिताम् ॥ २
वेदविद्याव्रतस्नाता वदान्याः प्रियदर्शनाः ।
सुभिक्षाच्छादनगृहाः सुशय्यासनभोजनाः ॥ ३

नटनर्तकगन्धर्वैः पूर्णकैर्वर्धमानकैः ।

नित्योद्योगैश्च क्रीडद्भिस्तत्र स परिहर्षिताः ॥ ४
यज्ञे यज्ञे यथाकालं दक्षिणाः सोऽत्यकालयत् ।
द्विपान्दशसहस्राख्यानदात्काञ्चनसंवृतान् ॥ ५
सध्वजानसपताकांश्च रथान्हेममयांस्तथा ।
यः सहस्रं सहस्राणि कन्या हेमविभूषिताः ॥ ६
धूर्युजाश्चगजारूढाः सगृहक्षेत्रगोशताः ।

तुभ्यं तव । अयज्वानमदक्षिण्यं पुत्रं अभिलक्ष्य मानुत्पथ्याः हे
श्वैत्यं श्वित्यपुत्र इति उदाहरन्नारदः सृज्यं प्रतीतिं व्यासवाक्यम् ।
अदक्षिण्यं इति झ. पाठः ॥ ५. ॥ पञ्चपञ्चाशत्तमोऽध्यायः ॥ ५५ ॥
हैरण्या हिरण्ययाः ग्राहादयोऽपि । बाहिन्यो नद्यः । स्वरिण्यः

सर्वत्रनोपभोग्याः ॥ ६ ॥ षट्पञ्चाशत्तमोऽध्यायः ॥ ५६ ॥

राजर्षेः सर्वे देवाः समाययुः इति ट. पाठः ॥ २ ॥ पूर्णकैः
स्वर्णचूर्णैः । वर्धमानकैः आरातिहस्तैः ॥ ४ ॥ धूर्युजा रथाः
॥ ७ ॥ सप्तपञ्चाशत्तमोऽध्यायः ॥ ५७ ॥

शतं शतसहस्राणि स्वर्णमालानथर्पभान् ॥ ७
 गवां सहस्रानुचरान्दक्षिणामत्यकालयत् ।
 हेमशृङ्गो रौप्यसुराः सवत्साः कांस्यदोहनाः ॥ ८
 दासीदासखरोष्ट्रांश्च प्रादादाजाविकं बहु ।
 रत्नानां विविधानां च विविधांश्चान्नपर्वतान् ॥ ९
 तस्मिन्संवितते यज्ञे दक्षिणामत्यकालयत् ।
 तत्रास्य गाथा गायन्ति ये पुराणविदो जनाः १०
 'अङ्गस्य यजमानस्य अपि विष्णुपदे वयम् ।

अमाद्यदिन्द्रः सोमेन दक्षिणाभिर्द्विजातयः ।
 देवमानुषगन्धर्वाश्चात्यरोचन्त दक्षिणाः ॥' ११
 अङ्गस्य यजमानस्य स्वधर्माधिगताः शुभाः ।
 गुणोत्तरास्तु कृतवस्तस्यासन्सर्वकामिकाः ॥ १२
 स चेन्ममार सृज्य चतुर्भद्रतरस्त्वया ।
 पुत्रात्पुण्यतरस्तुभ्यं मा पुत्रमनुतप्यथाः ।
 अयज्वानमदक्षिण्यमभि श्वेत्येत्युदाहरत् ॥ १३

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये सप्तपञ्चाशत्तमोऽध्यायः ॥ ५७ ॥

अष्टपञ्चाशत्तमोऽध्यायः ॥ ५८ ॥

नारदेन सृज्यप्रति शिविवैभवशंसनम् ॥ १ ॥

नारद उवाच ।
 शिविमौशीनरं चापि मृतं सृज्य शुश्रुम ।
 य इमां पृथिवीं सर्वां चर्मवत्पर्यवेष्टयत् ॥ १
 साद्रिद्वीपार्णववनां रथधोषेण नादयन् ।
 स शिविर्यष्टुमन्विच्छन्मुख्यः सर्वसपत्नजित् ॥ २
 तेन यज्ञैर्वहुविधैरिष्टं पर्याप्तदक्षिणैः ।
 अविहिंस्य जनानन्यानवाप वसु पुष्कलम् ॥ ३
 सर्वमूर्धाभिपिक्तानां संमतः सोऽभवद्युधि ।
 अजयच्चाश्वमेधैर्यो विजित्य पृथिवीमिमाम् ॥ ४
 निरगर्लैर्बहुफलैर्निष्ककोटिसहस्रदः ।
 'विभर्ति दक्षिणा यस्य गङ्गायाः स्रोत आवृणोत्' ५
 हस्त्यश्वपशुभिर्धान्यैर्मृगैर्गोजाविभिस्तथा ।
 विविधैः पृथिवीं पुण्यां शिविब्राह्मणसात्करोत् ॥ ६
 यावत्यो वर्षतो धारा यावत्यो दिवि तारकाः ।
 यावत्यः सिकता गाङ्गो यावन्मेरोर्महोपलाः ॥ ७
 उदन्वति च यावन्ति रत्नानि प्राणिनोऽपि च ।

तावतीरददद्वा वै शिविरौशीनरोऽध्वरे ॥ ८
 नोद्यन्तारं धुरस्तस्य कंचिदन्यं प्रजापतिः ।
 भूतं भव्यं भवन्तं वा नाध्यगच्छन्नरोत्तमम् ॥ ९
 तस्यासन्विविधा यज्ञाः सर्वकामैः समन्विताः ।
 हेमयूपासनगृहा हेमप्राकारतोरणाः ॥ १०
 शुचिस्वाद्रन्नपानं च ब्राह्मणाः प्रयुतायुताः ।
 नानाभक्ष्यैः प्रियकथाः पयोदधिमहाहृदाः ॥ ११
 तस्यासन्यज्ञवाटेषु नद्यः शुभ्रान्नपर्वताः ।
 पिबत स्नात खादध्वमिति यत्रोच्यते जनैः ॥ १२
 यस्मै प्रादाद्वरं रुद्रस्तुष्टः पुण्येन कर्मणा ।
 अक्षयं ददतो वित्तं श्रद्धा कीर्तिस्तथा क्रियाः १३
 यथोक्तमेव भूतानां प्रियत्वं स्वर्गमुत्तमम् ।
 एताँल्लब्ध्वा वरानिष्टाञ्जिषिः काले दिवं गतः १४
 स चेन्ममार सृज्य चतुर्भद्रतरस्त्वया ।
 पुत्रात्पुण्यतरस्तुभ्यं मा पुत्रमनुतप्यथाः ।
 अयज्वानमदक्षिण्यमभि श्वेत्येत्युदाहरत् ॥ १५

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये अष्टपञ्चाशत्तमोऽध्यायः ॥ ५८ ॥

पर्यवेष्टयत् स्वाधीनामकरोत् ॥ १ ॥ कोटिसहस्रशः इति
 क. घ. ङ. पाठः ॥ ५ ॥ तस्य शिवेधुरः कार्यभारस्य उद्यन्तारं
 वोढारं प्रजापतिः स्रष्टा स्वस्रष्टौ नाध्यगच्छत् ॥ ९ ॥ ददतो

राज्ञो वित्तादिकमक्षयमस्त्विति रुद्रो वरं ददाविति संबन्धः
 ॥ १३ ॥ अष्टपञ्चाशत्तमोऽध्यायः ॥ ५८ ॥

एकोनषष्टितमोऽध्यायः ॥ ५९ ॥

सृञ्जयंप्रति नारदेन राममहिमानुवर्णनम् ॥ १ ॥

नारद उवाच ।

रामं दाशरथिं चैव मृतं सृञ्जय शुश्रुम ।
 यं प्रजा अन्वमोदन्त पिता पुत्रमिवौरसम् ।
 असङ्ख्येया गुणा यस्मिन्नासन्नमिततेजसि ॥ १
 यश्चतुर्दशवर्षाणि निदेशात्पितुरच्युतः ।
 वने वनितया सार्धमवसलक्ष्मणाग्रजः ॥ २
 जधान च जनस्थाने राक्षसान्मनुजर्षभः ।
 तपस्विनां रक्षणार्थं सहस्राणि चतुर्दश ॥ ३
 तत्रैव वसतस्तस्य रावणो नाम राक्षसः ।
 जहार भार्यां वैदेहीं संमोह्यैनं सहातुजम् ॥ ४
 'रामो हतां राक्षसेन भार्यां श्रुत्वा जटायुषः ।
 आतुरः शोकसंतप्तो रामोऽगच्छद्वरीश्वरम् ॥ ५
 तेन रामः सुसंगम्य वानरैश्च महाबलैः ।
 आजगामोदधेः पारं सेतुं कृत्वा महार्णवे ॥ ६
 तत्र हत्वा तु पौलस्त्यान्समुद्दृष्ट्वान्वधवान् ।
 मायाविनं महाघोरं रावणं लोककण्टकम् ॥ ७
 सुरासुरैरवध्यं तं देवब्राह्मणकण्टकम् ।
 जधान स महाबाहुः पौलस्त्यं सगणं रणे ॥ ८
 'हत्वा तत्र रिपुं सङ्ख्ये भार्यया सह संगतः ।
 स च लङ्केश्वरं चक्रे धर्मात्मानं विभीषणम् ॥ ९
 भार्यया सह संयुक्तस्ततो वानरसेनया ।
 अयोध्यामागतो वीरः पुष्पकेण विराजता ॥ १०
 तत्र राजन्प्रविष्टः सन्नयोध्यायां महायशः ।
 मातृर्वयस्यान्सचिवानृत्विजः सपुरोहितान् ॥ ११
 शुश्रूपमाणः सततं मन्त्रिभिश्चाभिषेचितः ।
 विसृज्य हरिराजानं हनुमन्तं सहाङ्गदम् ॥ १२
 भ्रातरं भरतं वीरं शत्रुघ्नं चैव लक्ष्मणम् ।
 पूजयन्परया प्रीत्या वैदेह्या चाभिपूजितः ॥ १३

दशवर्षसहस्राणि दशवर्षशतानि च ।
 चतुःसागरपर्यन्तां पृथिवीमन्वशासत ॥ १४
 अश्वमेधशतैरीजे क्रतुभिर्भूरिदक्षिणैः ।
 यश्च विप्रप्रसादेन सर्वकामानवाप्य च ॥ १५
 संप्राप्य विधिवद्राज्यं सर्वभूतानुकम्पनः ।
 'सर्वद्वीपानवष्टभ्य प्रजा धर्मेण पालयन् ॥ १६
 स निर्गलं मुख्यतममश्वमेधशतं प्रभुः ।
 आजहार सुरेशस्य हविषा मुदमाहरन् ।
 अन्यैश्च विविधैर्यज्ञैरीजे बहुगुणैर्नृपः ॥ १७
 क्षुत्पिपासेऽजयद्रामः सर्वरोगांश्च देहिनाम् ।
 सततं गुणसंपन्नो दीप्यमानः स्वतेजसा ॥ १८
 अतिसर्वाणि भूतानि रामो दाशरथिर्वभौ ।
 ऋषीणां देवतानां च मानुषाणां च सर्वशः ।
 पृथिव्यां सह वासोऽभूद्रामे राज्यं प्रशासति ॥ १९
 नाहीयत तदा प्राणः प्राणिनां न तदा व्यथा ।
 प्राणापानौ समावास्तां रामे राज्यं प्रशासति २०
 पर्यदीप्यन्त तेजांसि तदाऽनर्थाश्च नाभवन् ।
 दीर्घायुषः प्रजाः सर्वा युवान्म्रियते तदा ॥ २१
 वेदैश्चतुर्भिः सुप्रीताः प्राप्नुवन्ति दिवौकसः ।
 हव्यं कव्यं च विविधं निष्पूर्तं हुतमेव च ॥ २२
 अदंशमशका देशा नष्टव्यालसरीसृपाः ।
 नाप्सु प्राणभृतां मृत्युर्नाकाले ज्वलनोऽदहत् २३
 अधर्मरुचयो लुब्धा मूर्खा वा नाभवन्स्तदा ।
 शिष्टेष्टप्राज्ञकर्माणः सर्वे वर्णास्तदाऽभवन् ॥ २४
 स्वधां पूजां च रक्षोभिर्जनस्थाने प्रणाशिताम् ।
 प्रादान्निहत्य रक्षांसि पितृदेवेभ्य ईश्वरः ॥ २५
 सहस्रपुत्राः पुरुषा दशवर्षशतायुषः ।
 न च ज्येष्ठाः कनिष्ठेभ्यस्तदा श्राद्धानि कुर्वते ॥ २६

स निर्गलजान्मुह्यान्अश्वमेधाञ्शतं प्रभुः इति ड. पाठः ।
 आजहार महायज्ञं प्रजा धर्मेण पालयन् । निर्गलं सजारुध्यम-
 श्वमेधं च तं विभुः इति झ. पाठः । आजहार रमेशस्य इति
 ड. पाठः ॥ १७ ॥ पृथिव्यां मानुषाणां प्रत्यक्षा देवादयो

विचरन्ति पुण्यातिशयात् ॥ १९ ॥ प्राणो बलम् ॥ २० ॥
 निष्पूर्तं तदाकारामादि । हुतमिष्टम् । सुप्रीता ब्राह्मणाः शास्त्र-
 पारगाः इति ड. पाठः ॥ २२ ॥

श्यामो युवा लोहिताक्षो मत्तमातङ्गविक्रमः ।
 आजानुवाहुः सुभुजः सिंहस्कन्धो महाबलः ॥ २७
 दशवर्षसहस्राणि दशवर्षशतानि च ।
 सर्वभूतमनःकान्तो रामो राज्यमकारयत् ॥ २८
 रामो रामो राम इति प्रजानामभवत्कथा ।
 रामभूतं जगद्भूद्रामे राज्यं प्रशासति ॥ २९

चतुर्विधाः प्रजा रामः स्वर्गं नीत्वा दिवं गतः ।
 आत्मेच्छया प्रतिष्ठाप्य राजवंशमिहाष्टधा ॥ ३०
 स चेन्ममार सृज्य चतुर्भद्रतरस्त्वया ।
 पुत्रात्पुण्यतरस्तुभ्यं मा पुत्रमनुत्पद्यथाः ।
 अयज्वानमदक्षिण्यमभि श्वेत्येत्युदाहरत् ॥ ३१

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये एकोनषष्ठितमोऽध्यायः ॥ ५९ ॥

षष्ठितमोऽध्यायः ॥ ६० ॥

नारदेन सृज्यप्रति भगीरथचरित्रकथनम् ॥ १ ॥

नारद उवाच ।
 भगीरथं च राजानं मृतं सृज्यं शुश्रुम ।
 'परित्राणाय-पूर्वेषां येन गङ्गाऽवतारिता ॥ १
 यस्येन्द्रो बाहुवीर्येण प्रीतो राज्ञो महात्मनः ।
 सोऽश्वमेधशतैरीजे समाप्तवरदक्षिणैः ॥ २
 हविर्भान्नसंपन्नैर्देवानामादधौ मुदम् ।'
 येन भागीरथी गङ्गा चयनैः काञ्चनैश्चिता ॥ ३
 यः सहस्रं सहस्राणां कन्या हेमविभूषिताः ।
 राज्ञश्च राजपुत्रांश्च ब्राह्मणेभ्यो ह्यमन्यत ॥ ४
 सर्वा रथगताः कन्या रथाः सर्वे वै हेममालिनः ॥ ५
 रथे रथे शतं नागाः सर्वे वै हेममालिनः ॥ ५
 सहस्रमश्वार्थैकैकं गजानां षष्ठतोऽन्वयुः ।
 अश्वे अश्वे शतं गावो गवां पश्वादजाविकम् ॥ ६
 तेनाक्रान्ता जनौघेन दक्षिणा भूयसीर्ददत् ।
 उपह्वरेऽतिव्यथिता तस्याङ्के निपसाद ह ॥ ७
 तथा भागीरथी गङ्गा ह्यूर्ध्वगा ह्यभवत्पुरा ।

दुहितृत्वं गता राज्ञः पुत्रत्वमगमत्तदा ॥ ८
 तां तु गाथां जगुः प्रीता गन्धर्वाः सूर्यवर्चसः ।
 पितृदेवमनुष्याणां शृण्वतां बल्लुवादिनः ॥ ९
 भगीरथं यजमानमैक्ष्वाकुं भूरिदक्षिणम् ।
 गङ्गा समुद्रगा देवी वत्रे पितरमीश्वरम् ॥ १०
 तस्य सेन्द्रैः सुरगणैर्देवैर्यज्ञः खलङ्कृतः ।
 सम्यक्परिगृहीतश्च शान्तविघ्नो निरामयः ॥ ११
 यो य इच्छेत् विप्रो वै यत्रयत्रात्मनः प्रियम् ।
 भगीरथस्तदा प्रीतस्तत्रतत्राददद्वशी ॥ १२
 नादेयं ब्राह्मणस्यासीद्यस्य यत्स्यात्प्रियं धनम् ।
 सोऽपि विप्रप्रसादेन ब्रह्मलोकं गतो नृपः ॥ १३
 येन यातौ मखमुखौ दिशाशाविह पादपाः ।
 तेनावस्थातुमिच्छन्ति तं गत्वा राजमीश्वरम् ॥ १४
 स चेन्ममार सृज्य चतुर्भद्रतरस्त्वया ।
 पुत्रात्पुण्यतरस्तुभ्यं मा पुत्रमनुत्पद्यथाः ।
 अयज्वानमदक्षिण्यमभि श्वेत्येत्युदाहरत् ॥ १५

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये षष्ठितमोऽध्यायः ॥ ६० ॥

रामाद्रामं जगद्भूत इति घ. झ. पाठः । तत्र रामं अभिरामम् ॥ २९ ॥ एकोनषष्ठितमोऽध्यायः ॥ ५९ ॥

चयनैः काञ्चनैश्चिता स्वर्णैश्चकमयैः कल्यार्थस्थण्डिलैर्व्यासा चय-
 नैरिष्टकासोपानैर्वा कूलद्वये उद्रमात्संगमपर्यन्तं निचितेति वार्थः ॥ ३ ॥ राज्ञश्च राजपुत्रांश्चातिक्रम्येति शेषः । ब्राह्मणेभ्यः अम-
 न्यत दत्तवान् ॥ ४ ॥ येन हेतुना उपह्वरे समीपे भूयसीर्दक्षि-
 णा ददत् राजा आस्ते तेन हेतुना गङ्गा जनौघभारेण आक्रान्ता
 द्रोण० १२

वेत्रयष्टिवसीरप्रदेशे नर्ति प्राप्ता सती अतिव्यथिताऽतस्तस्याङ्के
 निषसादह । दक्षिणामारेण तीरप्रदेशेऽवनते प्रवाहाम्बु राज्ञो-
 ऽङ्कपर्यन्तमागतमित्यर्थः ॥ ७ ॥ पुत्रत्वं नरकात्राणकर्तृत्वम् ॥ ८ ॥
 वशी योगी योगप्रभावात् । यो यत्र देशे यत् इच्छेत्स तत्र प्राप्नु-
 यादित्यर्थः ॥ १२ ॥ येऽनुयाता अभिमुखा दिशमद्यापि पादपाः ।
 आनतास्तस्थुरिच्छन्तस्तमन्वागन्तुमीश्वरम् इति क. पाठः । अने-
 त्रास्तस्थुः इति क. ड. पाठः ॥ १४ ॥ षष्ठितमोऽध्यायः ॥ ६० ॥

एकषष्टितमोऽध्यायः ॥ ६१ ॥

नारदेन सृज्यप्रति दिलीपप्रभाववर्णनम् ॥ १ ॥

नारद उवाच ।

दिलीपं चापि राजेन्द्र मृतं सृज्य शुश्रुम ।
 यस्य यज्ञशतेष्वासनप्रयुतायुतशो द्विजाः ॥ १
 तच्चज्ञानार्थसंपन्ना यज्वानः पुत्रपौत्रिणः ।
 'स्वच्छन्दाः पुण्यगन्धाश्च सुभक्षा हेममालिनः ।
 यस्य कर्माणि भूरीणि कथयन्ति मनीषिणः ॥' २
 य इमां वसुसंपूर्णां वसुधां वसुधाधिपः ।
 ईजानो वितते यज्ञे ब्राह्मणेभ्यो ह्यमन्यत ॥ ३
 'राजानो वितते यज्ञे उपहारानुपाहरन् ।'
 दिलीपस्य तु यज्ञेषु कृतः पन्था हिरण्मयः ।
 तं धर्म इव कुर्वाणाः सेन्द्रा देवाः समागमन् ॥ ४
 सहस्रं यत्र मातङ्गा अगच्छन्पर्वतोपमाः ।
 सौवर्णं चाभवत्सर्वं सदः परमभास्वरम् ॥ ५
 रसानां चाभवन्कुल्या भक्ष्याणां चापि पर्वताः ।
 सहस्रव्यामा नृपते यृपाश्चासन्हिरण्मयाः ॥ ६

चपालप्रचपालौ च यस्य यूपे हिरण्मयौ ।
 नृत्यन्त्यप्सरसो यत्र पद्महस्ताणि सप्त च ॥ ७
 यत्र वीणां वादयति प्रीत्या विश्वावसुः स्वयम् ।
 सर्वभूतान्यमन्यन्त मम वादयतीति तम् ॥ ८
 रागखाण्डवभोज्यैश्च मत्ताः पतिषु शेरते ॥ ९
 तदेतदद्भुतं मन्ये अन्यैर्न सदृशं नृपैः ।
 यदप्सु युध्यमानस्य चक्रे न परिपेततुः ॥ १०
 राजानं दृढधन्वानं दिलीपं सत्यवादिनम् ।
 येऽपश्यन्भूरिदक्षिण्यं तेऽपि स्वर्गजितो नराः ॥ ११
 पञ्च शब्दा न जीर्यन्ति दिलीपस्य निवेशने ।
 स्वाध्यायघोषो ज्याघोषः पिबताश्रीत खादत ॥ १२
 स चेन्ममार सृज्य चतुर्भद्रतरस्त्वया ।
 पुत्रात्पुण्यतरस्तुभ्यं मा पुत्रमनुतप्यथाः ।
 अयज्वानमदक्षिण्यमभि श्वैत्येत्युदाहरत् ॥ १३

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये एकषष्टितमोऽध्यायः ॥ ६१ ॥

द्विषष्टितमोऽध्यायः ॥ ६२ ॥

नारदेन सृज्यप्रति मांधातृचरिताभिधानम् ॥ १ ॥

नारद उवाच ।

मांधातारं यौवनाश्वं मृतं सृज्य शुश्रुम ।
 यं देवावश्विनौ गर्भे पितुः पार्श्वे चकर्षतुः ॥ १
 मृगयां विचरन् राजा तृपितः क्लान्तवाहनः ।
 धूमं दृष्ट्वाऽगमत्सत्रं पृषदाज्यमवाप सः ॥ २
 तं दृष्ट्वा युवनाश्वस्य जठरे रविसंनिभम् ।
 गर्भं निरूहतुर्देवावश्विनौ भिषजां वरौ ॥ ३

तं दृष्ट्वा पितुरुत्सङ्गे शयानं देववर्चसम् ।
 अन्योन्यमब्रुवन् देवाः कमयं धास्यतीति वै ॥ ४
 मामेवायं धयत्वङ्ग इति ह स्माह वासवः ।
 ततोऽङ्गुलिभ्यो हीन्द्रस्य प्रादुरासीत्पयोऽमृतम् ॥ ५
 मां धास्यतीति कारुण्याद्यदिन्द्रो ह्यन्वकम्पयत् ।
 तस्मात्तु मांधातेत्येवं नाम तस्याद्भुतं कृतम् ॥ ६
 ततस्तु धारां पयसो घृतस्य च महात्मनः ।

तत्र क्रिया ॥ २ ॥ पन्था हिरण्मयः । हिरण्मय्यः सुचो
 भवन्तीति विधिमार्गमन्त आरभ्य प्रवृत्त इत्यर्थः ॥ ४ ॥
 रागखाण्डवं गुडोदनम् । पर्याप्तिकेति वेदभाः । यद्येषा हेमसं-
 छन्ना मत्ताः पथिषु शेरते इति ड. ड. पाठः । पथि सुशेरते
 इति क. पाठः । रागखाण्डवभोज्यैश्च मत्ताः पथिषु शेरते इति

घ. पाठः ॥ ९ ॥ अप्सु न परिपेततुः न ममज्जतुः । यस्या-
 प्ययुध्यमानस्य चक्रे न परिपेततुः इति क. पाठः ॥ १० ॥
 एकषष्टितमोऽध्यायः ॥ ६१ ॥

तस्मान्मांधातरित्येवं इति क. पाठः ॥ ६ ॥

तस्यास्यै यौवनाश्वस्य पाणिरिन्द्रस्य चास्रवत् ॥७
 अपिबत्पाणिमिन्द्रस्य स चाप्यद्वाऽभ्यवर्धत ।
 सोऽभवद्वादशसमो द्वादशहेन वीर्यवान् ॥ ८
 इमां च पृथिवीं कृत्स्नामेकाद्वा स व्यजीजयत् ।
 धर्मात्मा धृतिमान्वीरः सत्यसन्धो जितेन्द्रियः ९
 जनमेजयं सुधन्वानं गयं पूरुं बृहद्रथम् ।
 असितं च नृगं चैव मांधाता मानवोऽजयत् ॥१०
 उदेति च यतः सूर्यो यत्र च प्रतितिष्ठति ।
 तत्सर्वं यौवनाश्वस्य मांधातुः क्षेत्रमुच्यते ॥ ११
 सोऽश्वमेधशतैरिष्ट्वा राजसूयशतेन च ।
 अददद्रोहितान्मत्स्यान्ब्राह्मणेभ्यो विशांपते ॥१२
 हैरण्यान्योजनोत्सेधानायताञ्शतयोजनम् ।
 बहुप्रकारान्मुखादन्मक्ष्यभोज्यान्नपर्वतान् ॥ १३
 अतिरिक्तं ब्राह्मणेभ्यो भुञ्जानो हीयते जनः १४

मक्ष्यान्नपाननिचयाः शुशुभुस्त्वन्नपर्वताः ।
 घृतहृदाः सूपपङ्का दधिकेना गुडोदकाः ॥ १५
 रुरुधुः पर्वतान्नद्यो मधुक्षीरवहाः शुभाः ।
 देवासुरा नरा यक्षा गन्धर्वोरगपक्षिणः ॥ १६
 विप्रास्तत्रागताश्चासन्वेदेवेदाङ्गपारगाः ।
 ब्राह्मणा ऋषयश्चापि नासंस्तत्राविपश्चितः ॥ १७
 समुद्रान्तां वसुमतीं वसुपूर्णां तु सर्वतः ।
 स तां ब्राह्मणसात्कृत्वा जगाम खान्गृहान्प्रति १८
 'राजाऽपि विविधैरिष्ट्वा यज्ञैर्विविधदक्षिणैः ।'
 गतः पुण्यकृतां लोकान्व्याप्य स्वयशसा दिशः १९
 स चेन्ममार सृज्य चतुर्भद्रतरस्तथा ।
 पुत्रात्पुण्यतरस्तुभ्यं मा पुत्रमनुत्पयथाः ।
 अयज्वानमदक्षिण्यमभि श्वेत्येत्युदाहरत् ॥ २०

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये द्विषष्टितमोऽध्यायः ॥ ६२ ॥

त्रिषष्टितमोऽध्यायः ॥ ६३ ॥

नारदेन सृज्यप्रति ययातिचरितकीर्तनम् ॥ १ ॥

नारद उवाच ।
 ययातिं नाहुपं चैव मृतं सृज्य शुश्रुम् ।
 'य इमां पृथिवीं जित्वा ससमुद्रां सपर्वताम् ॥१
 शम्याप्रासेन निर्माय वेदीः सन्नतदक्षिणाः ।
 ईजानः क्रतुभिः पुण्यैः पर्यगच्छत्प्रदक्षिणम् ॥' २
 राजसूयशतैरिष्ट्वा सोऽश्वमेधशतेन च ।
 पुण्डरीकसहस्रेण वाजपेयशतैस्तथा ॥ ३
 अतिरात्रसहस्रेण चातुर्मास्यैश्च कामतः ।
 अग्निष्टोमैश्च विविधैः सत्रैश्च प्राज्यदक्षिणैः ॥ ४
 अब्राह्मणानां यद्वित्तं पृथिव्यामस्ति किञ्चन ।
 तत्सर्वं परिसङ्ख्याय ततो ब्राह्मणसात्करोत् ॥ ५

द्वादशसमो द्वादशवर्षिकः । शय इति पाठे द्वादशहस्तः ।
 व्यजीजयद्विजितवान् ॥ ८ ॥ रोहितान् लोहितभृप्रदेशान्पद्मरा-
 गखनिमतो वा मत्स्यान्देशविशेषान् । हैरण्यान् स्वर्णाकरयु-
 क्तान् । जनोत्सेधान् जनेषु उत्सेध उच्छ्रायो येषां तान् । मत्स्य-
 देशोत्पन्ने हि नद्यावद्यापि परंपरया पूर्वापरां समुद्रौ गच्छत इति
 तेषामुच्छ्रितत्वं प्रसिद्धम् । रोहितानश्चान् इति क. ड. पाठः

सरस्वती पुण्यतमा नदीनां
 तथा समुद्राः सरितः साद्रयश्च ।
 ईजानाय पुण्यतमाय राज्ञे
 घृतं पयो दुदुहुर्नाहुपाय ॥ ६
 व्यूढे देवासुरे युद्धे कृत्वा देवसहायताम् ।
 चतुर्धा व्यभजत्सर्वां चतुर्भ्यः पृथिवीमिमाम् ॥७
 यज्ञैर्नानाविधैरिष्ट्वा प्रजामुत्पाद्य चोत्तमाम् ।
 देवयान्यां चौशनस्यां शर्मिष्ठायां च धर्मतः ॥८
 देवारण्येषु सर्वेषु विजहारामरोपमः ।
 आत्मनः कामचारेण द्वितीय इव वासवः ॥ ९
 यदा नाभ्यगमच्छान्तिं कामानां सर्ववेदवित् ।

॥ १३ ॥ अतिरिक्तमवशिष्टं भुञ्जानो जन एव हीयते तत्त्व-
 मित्यर्थः ॥ १४ ॥ द्विषष्टितमोऽध्यायः ॥ ६२ ॥

प्राज्यदक्षिणैः बहुदक्षिणैः ॥ ४ ॥ अब्राह्मणानां ब्राह्मणद्वे-
 षिणाम् । म्लेच्छानामिति यावत् । परिसंख्याय अपहृत्य ॥ ५ ॥
 चतुर्भ्यः ऋत्विग्भ्यः । प्राचीदिग्घोतुर्दक्षिणाध्वर्योरित्यादिश्रुतेः
 ॥ ७ ॥ त्रिषष्टितमोऽध्यायः ॥ ६३ ॥

ततो गाथामिमां गीत्वा सदारः प्राविशद्वनम् १०
यत्पृथिव्यां व्रीहियवं हिरण्यं पशवः स्त्रियः ।
नालमेकस्य तत्सर्वमिति मत्वा शमं व्रजेत् ॥ ११
एवं कामान्परित्यज्य ययातिर्धृतिमेत्य च ।

पूरुं राज्ये प्रतिष्ठाप्य प्रयातो वनमीश्वरः ॥ १२
स चेन्ममार सृञ्जय चतुर्भद्रतरस्त्वया ।
पुत्रात्पुण्यतरस्तुभ्यं मा पुत्रमनुतप्यथाः ।
अयज्वानमदक्षिण्यमभि श्वैत्येत्युदाहरत् ॥ १३

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये त्रिपष्टितमोऽध्यायः ॥ ६३ ॥

चतुःषष्टितमोऽध्यायः ॥ ६४ ॥

नारदेन सृञ्जयप्रत्यम्बरीपविभवाभिधानम् ॥ १ ॥

नारद उवाच ।
नाभागमम्बरीपं च मृतं सृञ्जय शुश्रुम ।
यः सहस्रं सहस्राणां राज्ञां चैकस्त्वयोधयत् ॥ १
जिगीषमाणाः संग्रामे समन्ताद्वैरिणोऽभ्ययुः ।
अस्त्रयुद्धविदो घोराः सृजन्तश्चाशिवा गिरः ॥ २
बललाघवशिक्षाभिस्तेषां सोऽस्त्रबलेन च ।
छत्रायुधध्वजस्थान्छित्त्वा प्रासान्गतव्यथः ॥ ३
त एनं मुक्तसन्नाहाः प्रार्थयञ्जीवितैषिणः ।
शरण्यमीयुः शरणं तव स्म इति वादिनः ॥ ४
स तु तान्वशगान्कृत्वा जित्वा चेमां वसुंधराम् ।
ईजे यज्ञशैतिरिष्ट्यथा शकस्तथाऽनघः ॥ ५
बुभुजुः सर्वसंपन्नमन्नमन्ये जनाः सदा ।
तस्मिन्यज्ञे तु विप्रेन्द्राः संतृप्ताः परमाचिताः ॥ ६
मोदकान्पूरिकापूपान्खादुपूर्णाश्च शङ्कुलीः ।
करम्भान्पृथुमृद्वीका अन्नानि मुकृतानि च ॥ ७
मृपान्मैरेयकापूपान्नागपाडवपानकान् ।
मृष्टान्नानि सुयुक्तानि मृदूनि मुरभीणि च ॥ ८
घृतं मधु पयस्तोयं दधीनि रसवन्ति च ।

फलं मूलं च सुखादु द्विजास्तत्रोपभुञ्जते ॥ ९
मदनीयानि पापानि विदित्वा चात्मनः सुखम् ।
अपिबन्त यथाकामं पानपा गीतवादिनैः ॥ १०
तत्र स्म गाथा गायन्ति क्षीवा हृष्टाः पठन्ति च ।
नाभागस्तुतिसंयुक्ता ननुतुश्च सहस्रशः ॥ ११
तेषु यज्ञेष्वम्बरीपो दक्षिणामत्यकालयत् ।
राज्ञां शतसहस्राणि दशप्रयुतयाजिनाम् ॥ १२
हिरण्यकवचान्सर्वाञ्ज्वेतच्छत्रप्रकीर्णकान् ।
हिरण्यस्यन्दनारूढान्सानुयात्रपरिच्छदान् ॥ १३
ईजानो वितते यज्ञे दक्षिणामत्यकालयत् ।
मूर्धाभिषिक्तान्श्च नृपान्नाजपुत्रशतानि च ॥ १४
स दण्डकोशनिचयान्ब्राह्मणेभ्यो ह्यमन्यत ।
नैवं पूर्वं जनाश्चक्रुर्न करिष्यन्ति चापरे ॥ १५
यदम्बरीपो नृपतिः करोत्यमितदक्षिणः ।
इत्येवमनुमोदन्ते प्रीता यस्य महर्षयः ॥ १६
स चेन्ममार सृञ्जय चतुर्भद्रतरस्त्वया ।
पुत्रात्पुण्यतरस्तुभ्यं मा पुत्रमनुतप्यथाः ।
अयज्वानमदक्षिण्यमभि श्वैत्येत्युदाहरत् ॥ १७

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये चतुःषष्टितमोऽध्यायः ॥ ६४ ॥

सृपयोरण्डकान्पूपान् इति क. ड. पाठः ॥ ८ ॥ मादनी-
यानि मदकराणि मुरादीनि । पापानि पापहेतूनि । ज्ञात्वापि
सुखलिप्सवः पिवन्तीत्यर्थः । मदनीयानि पानानि विदशाना-
त्मनः प्रियान् । पपुस्तत्र यथाकामं पानपा(का) गीतकाः

परम् इति क. पाठः ॥ १० ॥ अत्यकालयद्वातुं निष्कासितवान् ।
जिना राजान एव सोपस्करदक्षिणात्वेन दत्ताः । तेषां रा-
ज्यानि ते राजानश्च ब्राह्मणसान्कृता इत्यर्थः ॥ १२ ॥ वतुःषष्टि
तमोऽध्यायः ॥ ६४ ॥

पञ्चषष्ठितमोऽध्यायः ॥ ६५ ॥

नारदेन सृञ्जयंप्रति शशिविन्दुर्यशोनुवर्णनम् ॥ १ ॥

नारद उवाच ।

शशिविन्दुं च राजानं मृतं सृञ्जय शुश्रुम ।
 य ईजे विविधैर्यज्ञैः श्रीमान्सत्यपराक्रमः ॥ १
 तस्य भार्यासहस्राणां शतमासीन्महात्मनः ।
 एकैकस्यां च भार्यायां सहस्रं तनयाभवन् ॥ २
 ते कुमारः पराक्रान्ताः सर्वे नियुतयाजिनः ।
 राजानः ऋतुभिर्मुख्यैरीजाना वेदपारगाः ॥ ३
 हिरण्यकवचाः सर्वे सर्वे चोत्तमधन्विनः ।
 सर्वेऽश्वमेधैरीजानाः कुमारः शशिविन्दवाः ॥ ४
 तानश्वमेधे राजेन्द्रो ब्राह्मणेभ्योऽददत्पिता ।
 शतंशतं रथगजा एकैकं पृष्ठतोऽन्वयुः ॥ ५
 राजपुत्रं तदा कन्यास्तपनीयस्त्रलङ्कृताः ।
 कन्यांकन्यां शतं नागा नागेनागे शतं रथाः ॥ ६

रथेरथे शतं चाश्वा बलिनो हेममालिनः ।
 अश्वेअश्वे गोसहस्रं गवां पञ्चाशदाविकाः ॥ ७
 एतद्भनमपर्याप्तमश्वमेधे महामखे ।
 शशिविन्दुर्महाभागो ब्राह्मणेभ्यो ह्यमन्यत ॥ ८
 वार्क्षाश्च यूपा यावन्त अश्वमेधे महामखे ।
 ते तथैव पुनश्चान्ये तावन्तः काश्चनाभवन् ॥ ९
 भक्ष्यान्नपाननिचयाः पर्वताः क्रोशमुच्छ्रिताः ।
 तस्याश्वमेधे निवृत्ते राज्ञः शिष्टास्त्रयोदश ॥ १०
 तुष्टपुष्टजनाकीर्णां शान्तविघ्नमनामयाम् ।
 शशिविन्दुरिमां भूमिं चिरं भुक्त्वा दिवं गतः ॥ ११
 स चेन्ममार सृञ्जय चतुर्भद्रतरस्त्वया ।
 पुत्रात्पुण्यतरस्तुभ्यं मा पुत्रमनुतप्यथाः ।
 अयज्वानमदक्षिणमभि श्वेत्येत्युदाहरत् ॥ १२

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये पञ्चषष्ठितमोऽध्यायः ॥ ६५ ॥

षट्षष्ठितमोऽध्यायः ॥ ६६ ॥

नारदेन सृञ्जयंप्रति गयगुणानुवर्णनम् ॥ १ ॥

नारद उवाच ।

गयं चाधूर्तरजसं मृतं सृञ्जय शुश्रुम ।
 ये वै वर्षशतं राजा हुतशिष्टाशनोऽभवत् ॥ १
 तस्मै ह्यग्निर्वरं प्रादात्ततो वत्रे वरं गयः ।
 तपसा ब्रह्मचर्येण व्रतेन नियमेन च ॥ २
 गुरुणां च प्रसादेन वेदानिच्छामि वेदितुम् ।
 स्वधर्मेणाविहिंस्यान्यान्यधनमिच्छामि चाक्षयम् ॥ ३
 विप्रेषु ददतश्चैव श्रद्धा भवतु नित्यशः ।
 कन्यासु च सवर्णासु सुप्रजस्त्वं च मे भवेत् ॥ ४
 अन्नमोजो महो मह्यं धर्मे मे रमतां मनः ।
 अविघ्नं चास्तु मे नित्यं धर्मकार्येषु पावक ॥ ५

तथा भविष्यतीत्युक्त्वा तत्रैवान्तरधीयत ।
 गयो ह्यवाप्य तत्सर्वं धर्मेणाराधयञ्जगत् ॥ ६
 स दर्शपूर्णमासाभ्यां कालेष्वग्रयणेन च ।
 चातुर्मास्यैश्च विविधैर्यज्ञैश्चावाप्तदक्षिणैः ॥ ७
 अयजच्छ्रद्धया राजा परिसंवत्सराञ्छतम् ।
 गवां शतसहस्राणि शतमश्वशतानि च ॥ ८
 शतं निष्कसहस्राणि गवां चाप्ययुतानि पद ।
 उत्थायोत्थाय संप्रादात्परिसंवत्सराञ्छतम् ॥ ९
 नक्षत्रेषु च सर्वेषु ददन्नक्षत्रदक्षिणाः ।
 ईजे च विविधैर्यज्ञैर्यथा सोमोऽङ्गिरा यथा ॥ १०
 सौवर्णां पृथिवीं कृत्वा य इमां मणिशर्कराम् ।

त्रयोदशात्र निचयाः शिष्टाः ॥ १० ॥ पञ्चषष्ठितमोऽध्यायः ॥ ६५ ॥

गयं चामूर्तरजसं इति घ. झ. पाठः ॥ १ ॥ पात्रेषु ददतः

सामे श्रद्धा भवतु इति क. ड. उ. पाठः ॥ ४ ॥ पौर्णमासाभ्यां इति घ. पाठः ॥ ७ ॥ नक्षत्रविहिता दक्षिणाः ॥ १० ॥

विप्रेभ्यः प्राददद्राजा सोऽश्वमेधे महामखे ॥ ११
 जाम्बूनदमया यूपाः सर्वे रत्नपरिच्छदाः ।
 गयस्यासन्समृद्धास्तु सर्वभूतमनोहराः ॥ १२
 सर्वकामसमृद्धं च प्रादादन्नं गयस्तदा ।
 ब्राह्मणेभ्यः प्रहृष्टेभ्यः सर्वभूतेभ्य एव च ॥ १३
 ससमुद्रवनद्वीपनदीनदवनेषु च ।
 नगरेषु च राष्ट्रेषु दिवि व्योम्नि च येऽवसन् ॥ १४
 भूतग्रामाश्च विविधाः संतुप्ता यज्ञसंपदा ।
 गयस्य सदृशो यज्ञो नास्त्यन्य इति तेऽब्रुवन् ॥ १५
 पद्त्रिंशद्योजनायामा त्रिंशद्योजनमायता ।
 पश्चात्पुरश्चतुर्विंशद्वेदी ह्यासीद्विरण्मयी ॥ १६

गयस्य यजमानस्य मुक्तावज्रमणिस्तृता ।
 प्रादात्स ब्राह्मणेभ्योऽथ वासांस्याभरणानि च ॥ १७
 यथोक्ता दक्षिणाश्चान्या विप्रेभ्यो भूरिदक्षिणः ।
 यत्र भोजनशिष्टस्य पर्वताः पञ्चविंशतिः ॥ १८
 कुल्याश्च क्षीरवाहिन्यो रसानां चाभवंस्तदा ।
 वस्त्राभरणगन्धानां राशयश्च पृथग्विधाः ॥ १९
 यस्य प्रभावाच्च गयस्त्रिषु लोकेषु विश्रुतः ।
 वटश्चाक्षय्यकरणः पुण्यं ब्रह्मसरश्च तत् ॥ २०
 स चेन्ममार सृज्य चतुर्भद्रतरस्त्वया ।
 पुत्रात्पुण्यतरस्तुभ्यं मा पुत्रमनुतप्यथाः ।
 अयज्वानमदक्षिण्यमभि श्वैत्येत्युदाहरत् ॥ २१

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये षट्पठितमोऽध्यायः ॥ ६६ ॥

मसपठितमोऽध्यायः ॥ ६७ ॥

नारदेन सृज्यप्रति रन्तिदेवचरित्रकीर्तनम् ॥ १ ॥

नारद उवाच ।
 सांक्रुति रन्तिदेवं च मृतं सृज्य शुश्रुम ।
 यस्य द्विशतसाहस्रा आसन्मृदा महात्मनः ॥ १
 गृहानभ्यागतान्विप्रानतिथीन्परिवेषकाः ।
 पक्कंपक्कं दिवारान्नं वरान्नममृतोपमम् ॥ २
 न्यायेनाधिगतं वित्तं ब्राह्मणेभ्यो ह्यमन्यत ।
 वेदानधीत्य धर्मेण यश्चक्रे द्विपतो वशे ॥ ३
 उपस्थिताश्च पशवः स्वयं यं शंसितव्रतम् ।
 बहवः स्वर्गमिच्छन्तो विधिवत्सत्रयाजिनम् ॥ ४
 नदी महानसाद्यस्य प्रवृत्ता चर्मराशितः ।
 तस्माच्चर्मप्वती नाम ख्याता पुण्या सरिद्धरा ॥ ५
 ब्राह्मणेभ्यो ददन्निष्कान्सौवर्णान्स प्रभावतः ।
 तुभ्यं निष्कं तुभ्यं निष्कमिति ह स्म प्रभापते ॥ ६
 तुभ्यंतुभ्यमिति प्रादान्निष्कान्निष्कान्सहस्रशः ।
 ततः पुनः समाश्वास्य निष्कानेव प्रयच्छति ॥ ७

यस्य प्रसादाद्रायत्री त्रिषु लोकेषु विश्रुता इति क. पाठः
 ॥ २० ॥ षट्पठितमोऽध्यायः ॥ ६६ ॥

न्यायेनाधिगतं वित्तं येनाक्षय्यं नगोपमम् इति क. ड.
 पाठः ॥ ३ ॥ एकान्हा दास्यति पुनः कोऽन्यस्तत्संप्रदास्यति

अल्पं दत्तं मयाऽद्येति निष्ककोटिं सहस्रशः ।
 एकाह्वा ताम्यति ततः काद्य विप्रा इति ब्रुवन् ॥ ८
 द्विजपाणिवियोगेन दुःखं मे शाश्वतं महत् ।
 भविष्यति न संदेह एवं राजाऽददद्भुम् ॥ ९
 सहस्रशश्च सौवर्णान्वृषभान्गोशतानुगान् ।
 साष्टं शतं सुवर्णानां निष्कमाहुर्धनं तथा ॥ १०
 अध्यर्धमासमददद्ब्राह्मणेभ्यः शतं समाः ।
 अग्निहोत्रोपकरणं यज्ञोपकरणं च यत् ॥ ११
 ऋषिभ्यः करकान्कुम्भान्स्थालीः पिठरमेव च ।
 शयनासनयानानि प्रासादांश्च गृहाणि च ॥ १२
 वृक्षांश्च विविधान्दद्यादन्नानि च धनानि च ।
 सर्वं सौवर्णमेवासीद्रन्तिदेवस्य धीमतः ॥ १३
 तत्रास्य गाथा गायन्ति ये पुराणविदो जनाः ।
 रन्तिदेवस्य तां दृष्ट्वा समृद्धिमितिमानुषीम् ॥ १४

इति घ. झ. पाठः ॥ ८ ॥ पारिभाषिकं निष्कमाह सहस्रश
 इति ॥ १० ॥ अध्यर्धमासं पक्षे पक्षे इत्यर्थः । शतं समा इति
 वाक्यशेषान् ॥ १५ ॥

नैतादृशं दृष्टपूर्वं कुबेरसदनेष्वपि ।
 धनं च पूर्यमाणं नः किं पुनर्मनुजेष्विति ॥ १५
 व्यक्तं वस्त्रोक्तसारेयमित्यूचुस्तत्र विस्मिताः ।
 सांक्रुते रन्तिदेवस्य यां रात्रिमतिथिर्वसेत् ॥ १६
 आलभ्यन्त तदा गावः सहस्राण्येकविंशतिः ।
 तत्र स मृदाः क्रोशन्ति समृष्टमणिकुण्डलाः ॥ १७
 मूपं भूयिष्ठमश्रीध्वं नाद्य मांसं यथा पुरा ।

रन्तिदेवस्य यत्किंचित्सौवर्णमभवत्तदा ॥ १८
 तत्सर्वं वितते यज्ञे ब्राह्मणेभ्यो ह्यमन्यत ।
 प्रत्यक्षं तस्य हव्यानि प्रतिगृह्णन्ति देवताः ॥ १९
 कव्यानि पितरः काले सर्वकामान्द्विजोत्तमाः ।
 स चेन्ममार सृज्य चतुर्भद्रतरस्त्वया ॥ २०
 पुत्रात्पुण्यतरस्तुभ्यं मा पुत्रमनुत्प्यथाः ।
 अयज्वानमदक्षिण्यमभि श्वेत्येत्युदाहरत् ॥ २१

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये सप्तपठितमोऽध्यायः ॥ ६७ ॥

अष्टषष्ठितमोऽध्यायः ॥ ६८ ॥

नारदेन सृज्यप्रति भरतचरितकथनम् ॥ १ ॥

नारद उवाच ।
 दौष्यन्ति भरतं चापि मृतं सृज्य शुश्रुम ।
 कर्माण्यसुकराण्यन्यैः कृतवान्यः शिशुर्वने ॥ १
 हिमावदातान्यः सिंहाब्रह्मदंष्ट्रायुधान्वली ।
 निर्वीर्यास्तरसा कृत्वा विचर्कष्ववन्ध च ॥ २
 क्रूरांश्चोग्रतरान्व्याघ्रान्दमित्वा चाकरोद्वशे ।
 मनःशिला इव शिलाः संयुक्ता जतुराशिभिः ॥ ३
 व्यालादींश्चातिबलवान्मुप्रतीकान्गजानपि ।
 दंष्ट्रासु गृह्य विमुखाञ्चुष्कास्यानकरोद्वशे ॥ ४
 महिषानप्यतिबलो बलिनो विचर्कष्वह ।
 सिंहानां च सुदृप्तानां शतान्याकर्षयद्बलात् ॥ ५
 बलिनः समरान्खड्गान्नानासत्त्वानि चाप्युत ।
 कृच्छ्राप्राणान्वने बद्धा दमयित्वाप्यवासृजत् ॥ ६
 तं सर्वदमनेत्याहुर्द्विजास्तेनास्य कर्मणा ।
 तं प्रत्यपेधञ्जननी मा सत्त्वानि व्यनीनशः ॥ ७
 सोऽश्वमेधशतेनेजे यमुनामनु वीर्यवान् ।
 त्रिशतैश्च सरस्वत्यां गङ्गामनु चतुःशतैः ॥ ८
 सोऽश्वमेधसहस्रेण राजमूयशतेन च ।

पुनरीजे महायज्ञैः समाप्तवरदक्षिणैः ॥ ९
 अग्निष्टोमातिरात्राणामुक्थ्यविश्वजितां च सः ।
 वाजपेयसहस्राणां सहस्रैश्च सुसंवृतैः ॥ १०
 इष्ट्वा शाकुन्तलो राजा तर्पयित्वा द्विजान्धनैः ।
 सहस्रं यत्र पद्मानां कण्वाय भरतो ददौ ।
 जाम्बूनदस्य शुद्धस्य कनकस्य महायशाः ॥ ११
 यस्य यूपाः शतव्यामाः परिणाहेन काञ्चनाः ।
 समागम्य द्विजैः सार्धं सेन्द्रैर्देवैः समुच्छ्रिताः ॥ १२
 अलङ्कृतान्नाजमानान्सर्वरत्नैर्मनोहरैः ।
 हैरण्यान्द्विरदानश्चात्रथानुष्ठानजाविकान् ॥ १३
 दासी दासं धनं धान्यं गाः सवत्साः पयस्विनीः ।
 ग्रामान्गृहांश्च क्षेत्राणि विविधांश्च परिच्छदान् ॥ १४
 कोटीशतायुतांश्चैव ब्राह्मणेभ्यो ह्यमन्यत ।
 चक्रवर्ती ह्यदीनात्मा जितारिर्हजितः परैः ॥ १५
 स चेन्ममार सृज्य चतुर्भद्रतरस्त्वया ।
 पुत्रात्पुण्यतरस्तुभ्यं मा पुत्रमनुत्प्यथाः ।
 अयज्वानमदक्षिण्यमभि श्वेत्येत्युदाहरत् ॥ १६

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये अष्टषष्ठितमोऽध्यायः ॥ ६८ ॥

धनं च पूर्णमासाय इति घ. ड. पाठः ॥ १५ ॥ वस्त्रोक्तसारा
 सलोप आर्षः । कनकमयानि ओकांसि सारो यस्याः सा तथा
 ॥ १६ ॥ नाद्याश्रीत यथा पुरा इति क. पाठः ॥ १८ ॥ सप्तष-
 ष्ठितमोऽध्यायः ॥ ६७ ॥

शुचिर्वने इति क. ड. पाठः ॥ १ ॥ क्रूरानिति । यथा

मनःशिलामयाः शिलाः जतुराशिभिर्लोक्षापुञ्जैर्युक्तास्तसह-
 शान् रक्तबिन्दुयुक्तान् रक्तपीतवर्णान् व्याघ्रविशेषान् वशेऽक-
 रोदित्यर्थः । शिलाः प्रभुत्वाज्जनकाशिनः इति क. पाठः
 ॥ ३ ॥ व्यामो हस्तचतुष्टयम् । परिणाहेन दैर्घ्येण ॥ १२ ॥
 अष्टषष्ठितमोऽध्यायः ॥ ६८ ॥

एकोनसप्ततितमोऽध्यायः ॥ ६९ ॥

नारदेन सृज्यप्रति पृथुचरित्रकथनम् ॥ १ ॥

नारद उवाच ।

पृथुं वैन्यं च राजानं मृतं सृज्य शुश्रुम ।
 यमभ्यपिञ्चत्संमन्य राजमूये महर्षयः ॥ १
 अयं नः प्रथयिष्येत सर्वानित्यभवत्पृथुः ।
 क्षतान्मस्त्रास्यते सर्वानित्येवं क्षत्रियोऽभवत् ॥ २
 पृथुं वैन्यं प्रजा दृष्ट्वा रक्ताः स्मेति यदब्रुवन् ।
 ततो राजेति नामास्य अनुरागादजायत ॥ ३
 अकृष्टपत्न्या पृथिवी आसीद्वैन्यस्य कामधुक् ।
 सर्वाः कामदुघा गावः पुटकेपुटके मधु ॥ ४
 आसन्निहिरमया वृक्षाः सुखस्पर्शाः सुखावहाः ।
 तेषां चीराणि संवीताः प्रजास्तेष्वेव शेरते ॥ ५
 फलान्यमृतकल्पानि स्वाद्नि च मधूनि च ।
 तेषामासीत्तदाऽऽहारो निराहाराश्च नाभवन् ॥ ६
 अरोगाः सर्वसिद्धार्था मनुष्या ह्यकुतोभयाः ।
 न्यवसन्त यथाकामं वृक्षेषु च गुहासु च ॥ ७
 प्रविभागो न राष्ट्राणां पुराणां चाभवत्तदा ।
 यथासुखं यथाकामं तथैता मुदिताः प्रजाः ॥ ८
 तस्य संस्तम्भिता ह्यापः समुद्रमभियास्यतः ।
 पर्वताश्च ददुर्मार्गं ध्वजभङ्गश्च नाभवत् ॥ ९
 तं वनस्पतयः शैला देवासुरनरोरगाः ।
 सप्तर्षयः पुण्यजना गन्धर्वाप्सरसोऽपि च ।
 पितरश्च सुखासीनमभिगम्येदमब्रुवन् ॥ १०
 सम्राडसि क्षत्रियोऽसि राजा गोप्ता पिताऽसि नः ।
 देह्यस्मभ्यं महाराज प्रभुः सन्नीप्सितान्वरान् ।
 यैर्वयं शाश्वतं तृप्ता वर्तयिष्यामहे सुखम् ॥ ११
 'विज्ञापितः प्रजाभिस्तु प्रजानां हितकाम्यया ।
 धनुर्धृष्टं पृषत्कांश्च वसुधामाद्रवद्वली ॥ १२
 ततो वैन्यभयाद्राजन्मोर्भूत्वा प्राद्रवन्मही ।
 तां पृथुर्धनुरादाय द्रवन्तीमन्वसारयत् ॥ १३
 सा लोकान्ब्रह्मलोकादीन्गत्वा वैन्यभयादिता ।
 सा ददर्शाग्रतो वैन्यं कार्मुकोद्यतपाणिकम् ॥ १४

ज्वलद्भिर्विशिखैर्वर्णैर्दीप्ततेजःसमद्युतिम् ।
 महायोगं महात्मानं दुर्धर्पममरैरपि ॥ १५
 अलभन्ती परित्राणं वैन्यमेवाभ्यपद्यत ।
 कृताञ्जलिपुटा राजन्पूज्यं लोकैस्त्रिभिस्तदा ॥ १६
 उवाच चैनं नाधर्म्यं स्त्रीवधं कर्तुमर्हसि ।
 कथं धारयिता चासि प्रजा राजन्मया विना ॥ १७
 पृथुरुवाच ।
 एकस्यार्थाय यो हन्यादात्मनो वा परस्य वा ।
 एकं प्राणान्वहन्वापि प्राणिनां नास्ति पातकं ॥ १८
 यस्मिंस्तु निहते भद्रे बहवः सुखमेधते ।
 तस्मिन्हते त्वधं नास्ति पातकं नोपपुज्यते ॥ १९
 सोऽहं पालनिमित्तं त्वां वधिष्यामि वसुंधरे ।
 यदि चेद्वचनमादद्य न करिष्यसि मे प्रियम् ॥ २०
 त्वां निहत्य तु बाणेन मच्छासनपराञ्जुखीम् ।
 आत्मानं प्रथयित्वाऽहं प्रजा धारयिता स्वयं ॥ २१
 सुखं वचनमास्थाय मम धर्मभृतां वरे ।
 संजीवय प्रजा नित्यं शक्ता ह्यसि वसुंधरे ॥ २२
 दुहितृत्वं च मे गच्छ एवमेतन्महाशरम् ।
 नियच्छेयं त्वदर्थाय उद्यतं घोरदर्शनम् ॥ २३
 भूमिरुवाच ।
 सर्वमेतन्महाराज विधास्यामि परंतप ।
 वत्सं त्वं पश्य राजन्वै क्षरेयं येन वत्सला ॥ २४
 समां तु कुरु सर्वज्ञ मां तु धर्मभृतां वर ।
 यथा विष्यन्दमानं वै क्षीरं सर्वत्र भावये ॥ २५
 नारद उवाच ।
 तत उत्सारयामास शिलाजालानि सर्वशः ।
 पृथुर्वैन्यस्तदा राजा तेन शैला विवर्धिताः ॥ २६
 न हि पूर्वैर्निसर्गे वै विषमे वसुधातले ।
 प्रविभागः पुराणां वा ग्रामाणां वा महीपते ॥ २७
 न सस्यानि न गोरक्ष्यं न कृपिर्न वणिक्पथः ।
 वैन्यात्प्रभृति राजेन्द्र सर्वस्यैतस्य संभवः ॥ २८

यत्रयत्र च साम्यं तु भूमावासीत्किलानघ ।
 तत्रतत्र प्रजास्तात निवासमभिरोचयन् ।
 कृच्छ्रेण च महाराज इत्येवमनुशुश्रुम् ॥ २९
 तथेत्युक्त्वा पुनर्वैन्यो गृहीत्वाऽऽजगवं धनुः ।
 शरांश्चाप्रतिमान्घोरांश्चिन्तयित्वाऽब्रवीन्महीम् ३०
 पृथुरुवाच ।
 एहोहि वसुधे क्षिप्रं क्षैरभ्यः काङ्क्षितं पयः ।
 मच्छासनातिगां वै त्वां प्रमथिष्याम्यहं शरैः ३१
 नारद उवाच ।
 तथोक्ता साऽत्मनः श्रेयश्चिन्तयित्वाऽब्रवीत्पृथुम् ।
 भूमिरुवाच ।
 वत्सं पात्राणि दोग्धूंश्च क्षीराणि च समादिश ३२
 ततो दास्याम्यहं भद्र सर्वं यस्य यथेप्सितम् ।
 दुहितृत्वे च मां वीर संकल्पयितुमर्हसि ॥ ३३
 नारद उवाच ।
 तथेत्युक्त्वा पृथुः सर्वं विधानमकरोद्वशी ।
 ततो भूतनिकायास्तां वसुधां दुदुहुस्तदा ॥ ३४
 तां वनस्पतयः पूर्वं समुत्तस्थुर्दुधुक्षवः ।
 साऽतिष्ठद्वत्सला वत्सं दोग्धृपात्राणि चेच्छती ३५
 वत्सोऽभूत्पुष्पितः सालः पुक्षो दोग्धाऽभवत्तदा ।
 छिन्नप्ररोहणं दुग्धं पात्रमौदुम्बरं शुभम् ॥ ३६
 उदयः पर्वतो वत्सो मेरुर्दोग्धा महागिरिः ।
 रत्नान्योपधयो दुग्धं पात्रमस्तमयं तथा ॥ ३७
 'देवानां वत्स इन्द्रोऽभूत्पात्रं दारुमयं तथा ।'
 दोग्धा च सविता देवो दुग्धमूर्जस्करं प्रियम् ३८
 असुरा दुदुहुर्मायामयःपात्रे तु तां तदा ।

दोग्धा द्विमूर्धा तत्रासीद्वत्सश्चासीद्विरोचनः ॥ ३९
 कृपिं च सस्यं च नरा दुदुहुः पृथिवीतले ।
 स्वायंभुवो मनुर्वत्सस्तेषां दोग्धाऽभवत्पृथुः ॥ ४०
 अलावुपात्रे च तथा विषं दुग्धा वसुंधरा ।
 धृतराष्ट्रोऽभवद्दोग्धा तेषां वत्सस्तु तक्षकः ॥ ४१
 सप्तर्षिभिर्ब्रह्म दुग्धा तथा चाक्लिष्टकर्मभिः ।
 दोग्धा बृहस्पतिः पात्रं छन्दो वत्सश्च सोमराट् ॥
 अन्तर्धानं चामपात्रे दुग्धा पुण्यजनैर्विराट् ।
 दोग्धा वैश्रवणस्तेषां वत्सश्चासीद्वृषध्वजः ॥ ४३
 पुण्यगन्धान्पद्मपात्रे गन्धर्वाप्सरसोऽदुहन् ।
 वत्सश्चित्ररथस्तेषां दोग्धा विश्वरुचिः प्रभुः ॥ ४४
 स्वधां रजतपात्रेषु दुदुहुः पितरश्च ताम् ।
 वत्सो वैवस्वतस्तेषां यमो दोग्धान्तकस्तदा ॥ ४५
 एवं निकायैस्तैर्दुग्धा पयोऽभीष्टं हि सा विराट् ।
 यैर्वर्तयन्ति ते ह्यद्य पात्रैर्वत्सैश्च नित्यशः ॥ ४६
 यज्ञैश्च विविधैरिष्टा पृथुर्वैन्यः प्रतापवान् ।
 संतर्पयित्वा भूतानि सर्वं कामैर्मनःप्रियैः ॥ ४७
 हरिण्यानकरोद्राजा ये केचित्पार्थिवा भुवि ।
 तान्ब्राह्मणेभ्यः प्रायच्छदश्चमेधे महामखे ॥ ४८
 स पष्टिं गोसहस्राणि पष्टिं नागशतानि च ।
 सौवर्णानकरोद्राजा ब्राह्मणेभ्यश्च तान्ददौ ॥ ४९
 इमां च पृथिवीं सर्वां मणिरत्नविभूषिताम् ।
 सौवर्णीमकरोद्राजा ब्राह्मणेभ्यश्च तां ददौ ॥ ५०
 स चेन्ममार सृज्य चतुर्भद्रतरस्त्वया ।
 पुत्रात्पुण्यतरस्तुभ्यं मा पुत्रमनुत्प्यथाः ।
 अयज्वानमदक्षिण्यमभि श्वेत्येत्युदाहरत् ॥ ५१

॥ इति श्रीमन्महामारते द्रोणपर्वणि अमिमन्मुषधपर्वणि षोडशराजकीये एकोनसप्ततितमोऽध्यायः ॥ ६९ ॥

द्विमूर्धा युकोऽभूत् इति क. ड. उ. पाठः ॥ ३९ ॥ विराट् पृ-
 थिवी । वत्सश्चासीत्कुबेरकः इति क. पाठः ॥ ४३ ॥ दोग्धा वसु-
 र्षि प्रभुः इति क. ड. उ. पाठः ॥ ४४ ॥ वत्सोऽत्र वत्सस्तेषां
 क. ड. पाठः ॥ ४५ ॥ निर्वर्तयन्ति ते रुद्रादिष्टे वैन्येन सर्वशः
 द्रोण० १३

इति क. पाठः । यैर्वर्तयन्ति ते तृमादिष्टे वैन्येन सर्वशः इति
 ड. पाठः । ये वर्तयन्ति ते पात्रैः वत्सैर्दोग्धैश्च नित्यशः इति
 ड. पाठः ॥ ४६ ॥ पार्थिवाः पृथ्वीमन्विषदार्थाः ॥ ४८ ॥
 एकोनसप्ततितमोऽध्यायः ॥ ६९ ॥

सप्ततितमोऽध्यायः ॥ ७० ॥

सृञ्जयंप्रति नारदेन परशुरामप्रभाववर्णनम् ॥ १ ॥

नारद उवाच ।

रामो महातपाः शूरो वीरो लोकनमस्कृतः ।
 जामदग्न्योऽप्यतियशा अविदुस्तो मरिष्यति ॥ १
 यश्चास्त्रमनुपर्येति भूमिं कुर्वन्विपांसुलाम् ।
 न चासीद्विक्रिया यस्य प्राप्य श्रियमनुत्तमाम् ॥ २
 'जामदग्न्यो न ते राजन्कच्चिच्छ्रोत्रमुपागतः ।
 येनैकेन पुरा राजन्कुद्वेन हतवन्धुना ॥ ३
 भृगुभिस्ताम्यमानेन त्राहि रामेति विस्वरम् ।
 त्रिःसप्तकुलो भूमिर्यत्कृता निःक्षत्रिया पुरा ॥ ४
 यः क्षत्रियैः परामृष्टे वत्से पितरि चाब्रुवन् ।
 ततोऽवधीत्कार्तवीर्यमजितं समरे परैः ॥ ५
 क्षत्रियाणां चतुःषष्टिमयुतानि सहस्रशः ।
 तदा मृत्योः समेतानि एकेन धनुषाऽजयत् ॥ ६
 ब्रह्मद्विपां चाथ तस्मिन्सहस्राणि चतुर्दश ।
 पुनरन्याभिजग्राह दन्तकूरे जघान ह ॥ ७
 सहस्रं मुसलेनाहन्सहस्रमसिनाऽवधीत् ।
 उद्धन्धनात्सहस्रं च सहस्रमुदके कृतम् ॥ ८
 दन्तान्भङ्गत्वा सहस्रस्य भिन्नकर्णास्तथाऽकरोत् ।
 ततः सप्तसहस्राणां कटुधूपमपाययत् ॥ ९
 शिष्टान्बन्ध्वा च हत्वा वै तेषां मूर्ध्नि विभिद्य च ।
 गुणावतीमुत्तरेण खाण्डवाहक्षिणेन च ।
 गिर्यन्ते शतसाहस्रा हंहयाः समरे हताः ॥ १०
 मरुथाश्वगजा वीरा निहतास्तत्र शरते ।
 पितृवधामपितेन जामदग्न्येन धीमता ॥ ११
 निजघ्ने दशसाहस्रान्नामः परशुना तदा ।
 न ह्यमृष्यत ता वाचो यास्तैर्भृशमुदीरिताः ॥ १२
 भृगो रामाभिधावेति यदाकन्दन्द्विजोत्तमाः ।
 ततः काश्मीरदरदण्डान्कुन्तिशुद्रकमालवान् ॥ १३

अङ्गवङ्गकलिङ्गांश्च विदेहांताम्रलिप्तकान् ।
 रक्षोवाहान्वीतिहोत्रांस्त्रिगर्तान्मार्तिकावतान् ॥ १४
 शिवीनन्यांश्च राजन्यान्देशान्देशान्सहस्रशः ।
 निजघान शितैर्वाणैर्जामदग्न्यः प्रतापवान् ॥ १५
 कोटीशतसहस्राणि क्षत्रियाणां सहस्रशः ।
 इन्द्रगोपकवर्णस्य बन्धुजीवनिभस्य च ॥ १६
 रुधिरस्य परीवाहैः पूरयित्वा सरांसि च ।
 सर्वानष्टादश द्वीपान्वशमानीय भार्गवः ॥ १७
 ईजे क्रतुशतैः पुण्यैः समाप्तवरदक्षिणैः ।
 वेदीमष्टनलोत्सेधां सौवर्णां विधिनिर्मिताम् ॥ १८
 सर्वरत्नशतैः पूर्णां पताकाशतमालिनीम् ।
 ग्राम्यारण्यैः पशुगणैः संपूर्णां च महीमिमाम् ॥ १९
 रामस्य जामदग्न्यस्य प्रतिजग्राह कश्यपः ।
 ततः शतसहस्राणि द्विपेन्द्रान्हेमभूषणान् ॥ २०
 निर्दस्युं पृथिवीं कृत्वा शिष्टेष्टजनसंकुलाम् ।
 कश्यपाय ददौ रामो हयमेधे महामखे ॥ २१
 त्रिःसप्तकृत्वः पृथिवीं कृत्वा निःक्षत्रियां प्रभुः ।
 इष्ट्वा क्रतुशतैर्वीरो ब्राह्मणेभ्यो ह्यमन्यत ॥ २२
 सप्तद्वीपां वसुमतीं मारीचोऽगृह्णत द्विजः ।
 रामं प्रोवाच निर्गच्छ वसुधातो ममाज्ञया ॥ २३
 स कश्यपस्य वचनात्प्रोत्सार्थं सरितांपतिम् ।
 इषुपाते युधां श्रेष्ठः कुर्वन्ब्राह्मणशासनम् ॥ २४
 अध्यावसद्विरिश्रेष्ठं महेन्द्रं पर्वतोत्तमम् ।
 एवं गुणशतैर्युक्तो भृगूणां कीर्तिवर्धनः ॥ २५
 जामदग्न्यो ह्यतियशा मरिष्यति महाद्युतिः ।
 त्वया चतुर्भद्रतरः पुण्यात्पुण्यतरस्तव ॥ २६
 अयज्वानमदक्षिण्यं मा पुत्रमनुत्पथ्याः ।

ये मृतान्तेऽर्जुना ये वर्तमानास्तेऽपि मरिष्यन्त्येवेत्याह राम इति ॥ १ ॥ क्षत्रियैः कार्त्तवीर्यपुत्रैः । अब्रुवन्नविकथयन् ॥ ५ ॥ मृत्योर्भुक्तुमवधीकथ्य ॥ ६ ॥ तस्मिन्सन्मथ्ये एव । दन्त-कूर्ममिति पाठे नृदेशाधिपतिम् ॥ ७ ॥ उद्धन्धनादुद्धाशान्नाव-

लम्बवान् ॥ ८ ॥ कणधूममपाययत् इति क. ड. पाठः ॥ ९ ॥ तैराश्रमवागिमिभिः ॥ १२ ॥ अष्टनलोत्पन्न नलशब्दश्चतुर्हस्तवचनः ॥ १८ ॥ सप्ततितमोऽध्यायः ॥ ७० ॥

एते चतुर्भद्रतरास्त्वया भद्रशताधिकाः ।

मृता नरवरश्रेष्ठ मरिष्यन्ति च सृज्य ॥ २७

॥ इति श्रीमन्महाभारते द्रोणपर्वणि अभिमन्युवधपर्वणि षोडशराजकीये समतितमोऽध्यायः ॥ ७० ॥

एकसप्ततितमोऽध्यायः ॥ ७१ ॥

युधिष्ठिरं समाश्रास्य व्यासस्य स्वाश्रमगमनम् ॥ १ ॥

व्यास उवाच ।

पुण्यमाख्यानमायुष्यं श्रुत्वा षोडशराजकम् ।
अव्याहरन्नरपतिस्तूष्णीमासीत्स सृज्यः ॥ १
तमब्रवीत्तदा दीनं नारदो भगवानृषिः ।
कचिन्मया व्याहृतं यद्धृदये तत्स्थितं तव ॥ २
आहोस्विदन्ततो नष्टं श्राद्धं शूद्रीपताविव ।
स एवमुक्तः प्रत्याह प्राञ्जलिः सृज्यस्तदा ॥ ३
पुत्रशोकापहं श्रुत्वा धन्यमाख्यानमुत्तमम् ।
राजर्षीणां पुराणानां यज्वनां दक्षिणावताम् ॥ ४
विस्मयेन हृते शोके तमसीवार्कतेजसा ।
विषाम्माऽस्म्यव्यथोपेतो ब्रूहि किं करवाण्यहम् ॥ ५
नारद उवाच ।
दिष्ट्यापहतशोकस्त्वं वृणीष्वेह यदिच्छसि ।
तत्ते संपत्स्यते सर्वं न मृषावादिनो वयम् ॥ ६
सृज्य उवाच ।
पावितोऽहमनेनैव प्रसन्नो यद्धवान्मम ।
प्रसन्नो यस्य भगवान्न तस्यास्तीह दुर्लभम् ॥ ७
नारद उवाच ।
पुनर्ददामि ते पुत्रं दस्युभिर्निहतं वृथा ।
उद्धृत्य नरकात्कष्टात्पशुवत्प्रोक्षितं यथा ॥ ८
व्यास उवाच ।
प्रादुरासीत्ततः पुत्रः सृज्यस्याद्भुतप्रभः ।
प्रसन्नेनर्पिणा दत्तः कुबेरतनयोपमः ॥ ९
ततः संगम्य पुत्रेण प्रीतिमानभवन्नृपः ।
ईजे च ऋतुभिः पुण्यैः समाप्तवरदक्षिणैः ॥ १०

अकृतार्थश्च भीतश्च न च सन्नाहकोविदः ।
अयज्वाचानपत्यश्च ततोऽसौ जीवितः पुनः ॥ ११
शूरो वीरः कृतार्थश्च प्रमथ्यारीन्सहस्रशः ।
अभिमन्युर्गतः स्वर्गं संग्रामेऽभिमुखाहतः ॥ १२
ब्रह्मचर्येण याँल्लोकान्प्रजया च श्रुतेन च ।
इष्टैश्च ऋतुभिर्यान्ति तांस्ते पुत्रोऽक्षयान्गतः ॥ १३
विद्वांसः कर्मभिः पुण्यैः स्वर्गमीहन्ति नित्यशः ।
न तु स्वर्गादयं लोकः काम्यते स्वर्गवासिभिः ॥ १४
तस्मात्स्वर्गगतं पुत्रमर्जुनस्य हतं रणे ।
न चेहानयितुं शक्यं किंचिदप्राप्यमीहितम् ॥ १५
यां योगिनो ध्यानविविक्तदर्शनाः
प्रयान्ति यां चोत्तमयज्विनो जनाः ।
तपोभिरिद्वैरनुयान्ति यां तथा
तामक्षयां ते तनयो गतो गतिम् ॥ १६
अन्तात्पुनर्भावगतो विराजते
राजेव वीरो ह्यमृतात्मरश्मिभिः ।
तामैन्दवीमात्मतनुं द्विजोचितां
गतोऽभिमन्युर्न स शोकमर्हति ॥ १७
एवं ज्ञात्वा स्थिरो भूत्वा मा शुचो धैर्यमाप्नुहि ।
जीवन्हि पुरुषः शोच्यो न तु स्वर्गगतोऽनघ ॥ १८
शोचतो हि महाराज अधमेवाभिवर्धते ।
तस्माच्छोकं परित्यज्य श्रेयसे प्रयतेद्बुधः ॥ १९
प्रहर्षं प्रीतिमानन्दं प्रियमुत्सिक्तचित्तात्मा ।
एतदाहुर्बुधाः शौचमशौचं शोक उच्यते ॥ २०
एवं विद्वन्समुत्तिष्ठ प्रयतो भव मा शुचः ।

विस्मयेन पुण्याख्यानश्रवणजनितचित्तविस्तारेण ॥ ५ ॥
नेहानियतिना ह्यस्य किंचिदव्याप्तमीहते इति क. पाठः । न
चेहानयितुं शक्यं किंचिदं प्राप्यमीहता इति ड. पाठः । नेहा-
नियतिना ह्यस्य किंचिदप्राप्यमीहितः इति ड. पाठः ॥ १५ ॥

अन्तान्मरणात् । भावगतः संप्रप्तासः । द्विजोचितां द्विजैरभि-
मताम् ॥ १७ ॥ अघं दुःखम् ॥ १९ ॥ एकसप्ततितमोऽ-
ध्यायः ॥ ७१ ॥

श्रुतस्ते संभवो मृत्योस्तपांस्यनुपमानि च ॥ २१
 सर्वभूतसमत्वं च ब्रह्मणा चापि चोदितम् ।
 सृज्यस्य तु पुत्रोऽसौ मृतः सञ्जीवितः श्रुतः २२
 एवं विद्वन्महाराज मा शुचः साधयाम्यहम् ।
 एतावदुक्त्वा भगवांस्तत्रैवान्तरधीयत ॥ २३
 वागीशाने भगवति व्यासे व्यभ्रनभःप्रभे ।

गते मतिमतां श्रेष्ठे समाश्वास्य युधिष्ठिरम् ॥ २४
 पूर्वेषां पार्थिवेन्द्राणां महेन्द्रप्रतिमौजसाम् ।
 न्यायाधिगतवित्तानां तां श्रुत्वा यज्ञसंपदम् ॥ २५
 संपूज्य मनसा विद्वान्विशोकोऽभूद्युधिष्ठिरः ।
 पुनश्चाचिन्तयद्दीनः किंस्विद्वक्ष्ये धनञ्जयम् ॥ २६

॥ इति श्रीमन्महाभारते द्रोणपर्वणि अभिमन्युवधपर्वणि एकसप्ततितमोऽध्यायः ॥ ७१ ॥

॥ समाप्तमभिमन्युवधपर्व ॥

(अथ प्रतिज्ञापर्व ॥ ४ ॥)

द्विसप्ततितमोऽध्यायः ॥ ७२ ॥

अभिमन्युमनुशोच्यार्जुनस्य विलापः ॥ १ ॥

धृतराष्ट्र उवाच ।
 अथ संशप्तकैः सार्धं युध्यमाने धनंजये ।
 अभिमन्यौ हते चापि बाले बलवतां वरे ॥ १
 महर्षिसत्तमे याते व्यासे स तु युधिष्ठिरः ।
 पाण्डवाः किमथाऽकार्षुः शोकोपहतचेतसः ॥ २
 कथं संशप्तकेभ्यो वा निवृत्तो वानरध्वजः ।
 केन वा कथितस्तस्य प्रशान्तः सुतपावकः ।
 एतन्मे शंस तत्त्वेन सर्वमेवेह सञ्जय ॥ ३
 सञ्जय उवाच ।
 शृणु राजन्यथा तेभ्यो निवृत्तः कृष्णसारथिः ।
 ततः सर्वाणि सैन्यानि दहन्कृष्णगतिर्यथा ॥ ४
 संप्रयातेऽस्तमादित्ये संध्याकाल उपस्थिते ।
 अयातस्यात्मशिविरं निमित्तैरघशंसिभिः ॥ ५
 यच्चासीन्मानसं तस्य यच्च कृष्णेन भाषितम् ।
 यथा च कथितस्तस्य निहतः सुतपावकः ।
 विस्तरेणैव मे सर्वं ब्रुवतः शृणु मारिष ॥ ६
 तस्मिन्नहनि निवृत्ते घोरे प्राणभृतां क्षये ।
 आदित्येऽस्तंगते श्रीमान्सन्ध्याकाल उपस्थिते ॥ ७
 व्यपयातेषु वामास्य सर्वेषु भरतर्षभ ।
 हत्वा संशप्तकव्रातान्दिव्यैरस्त्रैः कपिध्वजः ॥ ८

प्रायात्स्वशिविरं जिष्णुर्जैत्रमास्थाय तं रथम् ।
 गच्छन्नेव च गोविन्दं साश्रुकण्ठोऽभ्यभाषत ॥ ९
 किं नु मे हृदयं त्रस्तं वाक् सज्जति केशव ।
 स्यन्दने नावतिष्ठामि गात्रैः सीदामि चाच्युत १०
 अनिष्टं चैव मे श्लिष्टं हृदयान्नापसर्पति ।
 भुवि ये दिक्षु चात्युग्रा उत्पातास्त्रासयन्ति माम् ११
 बहुप्रकारा दृश्यन्ते सर्व एवाघशंसिनः ।
 अपि स्वस्ति भवेद्राज्ञः सामात्यस्य गुरोर्मम ॥ १२
 वामुदेव उवाच ।
 व्यक्तं शिवं सहभ्रातुर्धर्मराजस्य पाण्डव ।
 मा शुचः किंचिदेवान्यत्तत्रानिष्टं भविष्यति ॥ १३
 सञ्जय उवाच ।
 ततः सन्ध्यामुपास्यैव वीरौ वीरावसादने ।
 कथयन्तौ रणे वृत्तं प्रयातौ रथमास्थितौ ॥ १४
 ततः स्वशिविरं प्राप्तौ हतामित्रौ हतद्विपौ ।
 वामुदेवोऽर्जुनश्चैव कृत्वा कर्म सुदुष्करम् ॥ १५
 ध्वस्ताकारमिवालेख्यं संवीक्ष्य शिविरं स्वकम् ।
 वीभत्सुरब्रवीत्कृष्णमस्वस्थहृदयस्ततः ॥ १६
 नदन्ति नाद्य तूर्याणि मङ्गल्यानि जनार्दन ।
 मिश्रा दुन्दुभिनिर्घोषैः शङ्खाश्चाडम्बरैः सह ॥ १७

श्लिष्टमनुबद्धम् ॥ ११ ॥ आडम्बरैस्तूर्यैर्यवैः ॥ १७ ॥

वीणा नैवाद्य वाद्यन्ते शम्यातालस्वनैः सह ।
मङ्गल्यानि च गीतानि न गायन्ति पठन्ति च ॥ १८
स्तुतियुक्तानि रम्याणि ममानीकेषु बन्दिनः ।
योधाश्चापि हि मां दृष्ट्वा निवर्तन्ते ह्यधोमुखाः ॥ १९
कर्माणि च यथापूर्वं कृत्वा नाभिवदन्ति माम् ।
अपि स्वस्ति भवेदद्य भ्रातृभ्यो मम माधव ॥ २०
न हि शुद्ध्यति मे भावो दृष्ट्वा स्वजनमाकुलम् ।
अपि पाञ्चालराजस्य विराटस्य च मानद ॥ २१
सर्वेषां चैव योधानां सामर्थ्यं स्थान्ममाच्युत ।
न च मामद्य सौभद्रः प्रहृष्टो भ्रातृभिः सह ।
रणादायान्तमुचितं प्रत्युद्याति हसन्निव ॥ २२
सञ्जय उवाच ।
एवं संकथयन्तौ तौ प्रविष्टौ शिविरं स्वकम् ।
ददृशते भृशस्वस्थान्पाण्डवान्पृथेकेतसः ॥ २३
दृष्ट्वा भ्रातृश्च पुत्राश्च विमना वानरध्वजः ।
अपश्यंश्चैव सौभद्रमिदं वचनमब्रवीत् ॥ २४
मुखवर्णोऽप्रसन्नो वः सर्वेषामेव लक्ष्यते ।
न चाभिमन्युं पश्यामि न च मां प्रतिनन्दथ ॥ २५
मया श्रुतश्च द्रोणेन पद्मव्यूहो विनिर्मितः ।
न च वस्तस्य भेत्ताऽस्ति विना सौभद्रमर्भकम् ॥ २६
न चोपदिष्टस्तस्यासीन्मयानीकाद्विनिर्गमः ।
कश्चिन्न बालो युष्माभिः परानीकं प्रवेशितः ॥ २७
भिन्वाऽनीकं महेष्वासः परेषां बहुभिर्युधि ।
कश्चिन्न निहतः सङ्गो सौभद्रः परवीरहा ॥ २८
लोहिताक्षं महाबाहुं जातं सिंहमिवाद्रिषु ।
उपेन्द्रसदृशं ब्रूत कथमायोधने हतः ॥ २९
सुकुमारं महेष्वासं वासवस्यात्मजात्मजम् ।
सदा मम प्रियं ब्रूत कथमायोधने हतः ॥ ३०
सुभद्रायाः प्रियं पुत्रं द्रौपद्याः केशवस्य च ।
अम्बायाश्च प्रियं नित्यं कोवधीत्कालमोहितः ॥ ३१
सदृशो वृष्णिवीरस्य केशवस्य महात्मनः ।
विक्रमश्रुतमाहात्म्यैः कथमायोधने हतः ॥ ३२
वार्ष्णेयीदयितं शूरं मया सततलालितम् ।
यदि पुत्रं न पश्यामि यास्यामि यमसादनम् ॥ ३३

मृदुकुञ्चितं केशान्तं बालं बालमृगक्षणम् ।
मत्तद्विरदविक्रान्तं सिंहपोतमिवोद्गतम् ॥ ३४
स्मिताभिभाषिणं दान्तं गुरुवाक्यकरं सदा ।
बाल्येऽप्यतुलकर्मणं प्रियवाक्यममत्सरम् ॥ ३५
महोत्साहं महाबाहुं दीर्घराजीवलोचनम् ।
भक्तानुकम्पिनं दान्तं न च नीचानुसारिणम् ॥ ३६
कृतज्ञं ज्ञानसंपन्नं कृतास्त्रमनिवर्तिनम् ।
युद्धाभिनन्दिनं नित्यं द्विषतां भयवर्धनम् ॥ ३७
स्वेषां प्रियहिते युक्तं पितृणां जयगृद्धिनम् ।
न च पूर्वं प्रहर्तारं संप्राप्ते नष्टसंभ्रमम् ।
यदि पुत्रं न पश्यामि यास्यामि यमसादनम् ॥ ३८
रथेषु गण्यमानेषु गणितं तं महारथम् ।
मयाऽध्यर्धगुणं सङ्गृहे तरुणं बाहुशालिनम् ॥ ३९
प्रद्युम्नस्य प्रियं नित्यं केशवस्य ममैव च ।
यदि पुत्रं न पश्यामि यास्यामि यमसादनम् ॥ ४०
मुनसं सुललाटान्तं स्वक्षिभ्रूदशनच्छदम् ।
अपश्यतस्तद्वदनं का शान्तिर्हृदयस्य मे ॥ ४१
तन्नीखनमुखं रम्यं पुंस्कोकिलसमध्वनिम् ।
अशृण्वतः स्वनं तस्य का शान्तिर्हृदयस्य मे ॥ ४२
रूपं चाप्रतिमं तस्य त्रिदशैश्चापि दुर्लभम् ।
अपश्यतो हि वीरस्य का शान्तिर्हृदयस्य मे ॥ ४३
अभिवादनदक्षं तं पितृणां वचने रतम् ।
नाद्याहं यदि पश्यामि का शान्तिर्हृदयस्य मे ॥ ४४
सुकुमारः सदा वीरो महार्हशयनोचितः ।
भूमावनाथवच्छेते नूनं नाथवतां वरः ॥ ४५
शयानं समुपासन्ति यं पुरा परमस्त्रियः ।
तमद्य विप्रविद्धाङ्गमुपासन्त्यशिवाः शिवाः ॥ ४६
यः पुरा बोध्यते सुप्तः मृतमागधवन्दिभिः ।
बोधयन्त्यद्य तं नूनं श्वापदा विकृतैः स्वनैः ॥ ४७
छत्रच्छायासमुचितं तस्य तद्वदनं शुभम् ।
नूनमद्य रजोध्वस्तं रणरेणुः करिष्यति ॥ ४८
हा पुत्रकावितृप्तस्य सततं पुत्रदर्शने ।
भाग्यहीनस्य कालेन यथा मे नीयसे बलात् ॥ ४९
यथेति कथमर्थे ॥ ४९ ॥

सा च संयमनी नूनं सदा सुकृतिनां गतिः ।
 स्वभाभिर्मोहिता रम्या त्वयाऽत्यर्थं विराजते ५०
 नूनं वैवस्वतश्च त्वां वरुणश्च प्रियातिथिम् ।
 शतक्रतुर्धनेशश्च प्राप्तमर्चन्त्यभीरुकम् ॥ ५१
 सञ्जय उवाच ।
 एवं विलप्य बहुधा भिन्नपोतो वणिग्यथा ।
 दुःखेन महताऽविष्टो युधिष्ठिरमपृच्छत ॥ ५२
 'कथं त्वयि च भीमे च धृष्टद्युम्ने च जीवति ।
 सात्यके शक्रविक्रान्ते सौभद्रो निहतः परैः ॥' ५३
 कचित्स कदनं कृत्वा परेषां कुरुनन्दन ।
 स्वर्गतोऽभिमुखः सङ्क्षो युध्यमानो नरर्षभैः ॥ ५४
 स नूनं बहुभिर्यत्तैर्युध्यमानो नरर्षभैः ।
 असहायः सहायार्थी मामनुध्यातवान्ध्रुवम् ॥ ५५
 पीड्यमानः शरैर्बालस्तात साध्वभिधाव माम् ।
 इति विप्रलपन्मन्ये नृशंसैर्भुवि पातितः ॥ ५६
 अथवा मत्प्रमृतः स स्वस्त्रीयो माधवस्य च ।
 सुभद्रायां च संभूतो न चैवं वक्तुमर्हति ॥ ५७
 वज्रसारमयं नूनं हृदयं सुदृढं मम ।
 अपश्यतो दीर्घबाहुं रक्ताक्षं यन्न दीर्यते ॥ ५८
 कथं बाले महेष्वासा नृशंसा मर्मभेदिनः ।
 स्वस्त्रीये वासुदेवस्य मम पुत्रेऽक्षिपञ्चशरान् ॥ ५९
 यो मां नित्यमदीनात्मा प्रत्युद्रम्याभिनन्दति ।
 उपयान्तं रिपून्हत्वा सोऽद्य मां किं न पश्यति ॥ ६०
 नूनं स पातितः शेते धरण्यां रुधिरोक्षितः ।
 शोभयन्मेदिनीं गात्रैरादित्य इव पातितः ॥ ६१
 सुभद्रामनुशोचामि या पुत्रमपलायिनम् ।
 रणे विनिहतं श्रुत्वा शोकार्तां वै विनङ्गति ॥ ६२
 सुभद्रा वक्ष्यते किं मामभिमन्युमपश्यति ।
 द्रौपदीं चैव दुःखार्तां किं वा वक्ष्यामि तामहम् ॥ ६३
 वज्रसारमयं नूनं हृदयं यन्न यास्यति ।
 सहस्रधा वधूं दृष्ट्वा रुदतीं शोककर्शिताम् ॥ ६४
 हृष्टानां धार्तराष्ट्राणां सिंहनादो मया श्रुतः ।
 युयुत्सुश्चापि कृष्णेन श्रुतो वीरानुपालभन् ॥ ६५
 वासुदेव उवाच । किमर्थमेतन्नाख्यातं त्वया पार्थ रणे मम इति

अशक्नुवन्तः पार्थस्य बालं हत्वा महाबलम् ।
 किं न लज्जन्यधर्मज्ञाः पार्थिवा दृश्यतां बलम् ॥ ६६
 किं तयोर्विप्रियं कृत्वा केशवार्जुनयोर्मृधे ।
 सिंहवन्नदथ प्रीताः शोककाल उपस्थिते ॥ ६७
 आगमिष्यति वः क्षिप्रं फलं पापस्य कर्मणः ।
 अधर्मो हि कृतस्तीव्रः कथं स्यादफलश्चिरम् ॥ ६८
 इति तान्परिभाषन्वैश्यापुत्रो महामतिः ।
 अपायाच्छस्त्रमुत्सृज्य कोपदुःखसमन्वितः ॥ ६९
 किमर्थमेतन्नाख्यातं त्वया कृष्ण रणे मम ।
 अधक्ष्यं तानहं क्रूरांस्तदा सर्वान्महारथान् ॥ ७०
 सञ्जय उवाच ।
 पुत्रशोकार्दितं पार्थं ध्यायन्तं साश्रुलोचनम् ।
 निगृह्य वासुदेवस्तं पुत्राधिभिरभिप्लुतम् ।
 मैवमित्यब्रवीन्कृष्णस्तीव्रशोकसमन्वितम् ॥ ७१
 सर्वेषामेष वै पन्थाः शूराणामनिवर्तिनाम् ।
 क्षत्रियाणां विशेषेण येषां नः शस्त्रजीविका ॥ ७२
 एषा वै युध्यमानानां शूराणामनिवर्तिनाम् ।
 विहिता सर्वशास्त्रैर्गर्गतिर्मतिमतां वर ॥ ७३
 ध्रुवं हि युद्धे मरणं शूराणामनिवर्तिनाम् ।
 गतः पुण्यकृतां लोकानभिमन्युर्न संशयः ॥ ७४
 एतच्च सर्ववीराणां काङ्क्षितं भरतर्षभ ।
 संग्रामेऽभिमुखा मृत्युं प्राप्नुयामेति मानद ॥ ७५
 स च वीरानरणे हत्वा राजपुत्रान्महाबलान् ।
 वीरैराकाङ्क्षितं मृत्युं संग्रामोऽभिमुखं रणे ॥ ७६
 मा शुचः पुरुषव्याघ्र पूर्वरेष सनातनः ।
 धर्मकृद्भिः कृतो धर्मः क्षत्रियाणां रणे क्षयः ॥ ७७
 इमे ते भ्रातरः सर्वे दीना भरतसत्तम ।
 त्वयि शोकसमाविष्टे नृपाश्च सुहृदस्तव ॥ ७८
 एतांश्च वचसा साम्ना समाश्वासय मानद ।
 विदितं वेदितव्यं ते न शोकं कर्तुमर्हसि ॥ ७९
 सञ्जय उवाच ।
 एवमाश्वासितः पार्थः कृष्णेनाद्भुतकर्मणा ।
 ततोऽब्रवीच्चदा भ्रातृन्सर्वान्पार्थः सगद्गदम् ॥ ८०
 ट. पाठः ॥ ७० ॥ द्विसप्ततितमोऽध्यायः ॥ ७२ ॥

स दीर्घबाहुः पृथ्वंसो दीर्घराजीवलोचनः ।
 अभिमन्युर्यथा वृत्तः श्रोतुमिच्छाम्यहं तथा ॥८१॥
 सनागस्यन्दनहयान्संग्रामे निहतान्मया ।
 क्षिप्रं द्रक्ष्यन्ति ते नूनं मम पुत्रं निहत्य वै ॥८२॥
 कथं च वः कृतास्त्राणां सर्वेषां शस्त्रपाणिनाम् ।
 सौभद्रो निधनं गच्छेद्वज्रिणापि समागतः ॥८३॥
 यद्येवमहमज्ञास्यमशक्तान्क्षणे मम ।
 सूनोः पाण्डवपाञ्चालानगोप्स्यं तं महारणे ॥८४॥
 कथं च वो रथस्थानां शरवर्षाणि मुञ्चताम् ।
 नीतोऽभिमन्युनिधनं कदर्थीकृत्य वः परैः ॥८५॥
 अहो वः पौरुषं नास्ति न च वोऽस्ति पराक्रमः ।
 यत्राभिमन्युः समरे पश्यतां वो निपातितः ॥८६॥
 आत्मानमेव गर्हेयं यदहं वै सुदुर्बलान् ।
 युष्मानाज्ञाय' निर्यातो भीरून्कृतनिश्चयान् ॥८७॥

आहोस्त्रिद्विपणार्थाय वर्मशस्त्रायुधानि वः ।
 वाचस्तु वक्तुं संसत्सु मम पुत्रमरक्षताम् ॥ ८८॥
 सञ्जय उवाच ।
 एवमुक्त्वा ततो वाक्यमतिष्ठद्वै वरासिमान् ।
 न साशक्यत बीभत्सुः केनचित्प्रसमीक्षितम् ८९
 तमन्तकमिव कुद्वं निःश्वसन्तं मुहुर्मुहुः ।
 'महेन्द्रमिव तिष्ठन्तं वज्रोद्यतमहाभुजम् ।'
 पुत्रशोकाभिसंतप्तमश्रुपूर्णमुखं तदा ॥ ९०
 न भाषितुं शक्नुवन्ति द्रष्टुं वा सुहृदोऽर्जुनम् ।
 अन्यत्र वासुदेवाद्वा ज्येष्ठाद्वा पाण्डुनन्दनात् ९१
 सर्वास्वस्थासु हितावर्जुनस्य मनोनुगौ ।
 बहुमानात्प्रियत्वाच्च तावेनं वक्तुमर्हतः ॥ ९२
 ततस्तं पुत्रशोकेन भृशं पीडितमानसम् ।
 राजीवलोचनं कुद्वं राजा वचनमब्रवीत् ॥ ९३

॥ इति श्रीमन्महाभारते द्रोणपर्वणि प्रतिज्ञापर्वणि त्रिसप्ततितमोऽध्यायः ॥ ७३ ॥

त्रिसप्ततितमोऽध्यायः ॥ ७३ ॥

युधिष्ठिरेणार्जुनं प्रत्यभिमन्युनिधनप्रकारकथनम् ॥ १ ॥ अर्जुनेन सशपथं जयद्रथवधप्रतिज्ञा ॥ २ ॥

युधिष्ठिर उवाच ।
 त्वयि याते महाबाहो संशप्तकवलं प्रति ।
 प्रयत्नमकरोत्तीव्रमाचार्यो ग्रहणे मम ॥ १
 व्यूढानीकं ततो द्रोणं यतमानं महामृधे ।
 प्रतिव्यूह्य सहानीकाः प्रत्यरुध्म वयं बलात् ॥ २
 स वार्यमाणो रथिभिर्मयि चापि सुरक्षिते ।
 अस्मानभिजगामाशु पीडयन्निशितैः शरैः ॥ ३
 ते पीड्यमाना द्रोणेन द्रोणानीकं न शक्नुमः ।
 प्रतिवीक्षितुमप्याजौ भेतुं तत्कुत एव तु ॥ ४
 ततस्तमप्रतिरथमहं सौभद्रमब्रवम् ।
 द्रोणानीकमिदं भिन्निह द्वारं संजनयस्व नः ॥ ५
 स तथा चोदितोऽस्माभिः सदश्व इव वीर्यवान् ।
 असह्यमपि तं भारं वोढुमेवोपचक्रमे ॥ ६
 स तवास्त्रोपदेशेन वीर्येण च समन्वितः ।
 प्राविशच्चद्वलं बालः सुपर्ण इव सागरम् ॥ ७

तेऽनुयाता वयं वीरं सात्वतीपुत्रमाहवे ।
 प्रवेष्टुकामास्तेनैव येन स प्राविशच्चमूम् ॥ ८
 ततः सैन्धवको राजा क्षुद्रस्तात जयद्रथः ।
 वरदानेन रुद्रस्य सर्वान्नः समवारयत् ॥ ९
 ततो द्रोणः कृपः कर्णो द्रौणिः कौसल्य एव च ।
 कृतवर्मा च सौभद्रं पङ्थाः पर्यवारयन् ॥ १०
 परिवार्य तु तैः सर्वैर्युधि बालो महारथैः ।
 यतमानः परं शक्त्या बहुभिर्विरथीकृतः ॥ ११
 ततो दौःशासनिः क्षिप्रं तथा तैर्विरथीकृतम् ।
 'संशयं परमं प्राप्तं पदातिनमवस्थितम् ।
 गदाहस्तोऽभ्ययाचूर्णं जिघांसुरपराजितम् ॥ १२
 गदिनं त्वथ तं दृष्ट्वा वासवस्यात्मजात्मजः ।
 स जग्राह गदां वीरो गदायुद्धविशारदः ॥ १३
 गदामण्डलमार्गस्थौ सर्वक्षत्रस्य पश्यतः ।
 तौ संप्रजग्मतुर्वीरावन्योन्यस्यान्तरैपणौ ॥ १४

तावन्योन्यं गदाग्राभ्यां ताडितौ युद्धदुर्मदौ ।
 इन्द्रध्वजाविवोत्सृष्टौ गतसत्त्वौ महींगता ॥ १५
 दौःशासनिरथोत्थाय कुरूणां कीर्तिवर्धनः ।
 उत्तिष्ठमानं सौभद्रं गदया मूर्ध्न्यताडयत् ॥ १६
 गदावेगेन महता व्यायामेन च मोहितः ।
 विमना न्यपतद्भूमौ सौभद्रः परवीरहा ॥ १७
 स तु हत्वा सहस्राणि द्विपाश्वरथपत्तिनाम् ।
 राजपुत्रशतं चाय्यं वीरांश्चालक्षितान्वहन् ॥ १८
 बृहद्वलं च राजानं स्वर्गेण समयोजयत् ।
 'गतः सुकृतिनां लोकान्ये च स्वर्गजितां शुभाः १९
 अदीनस्त्रासयञ्छत्रन्नन्दयित्वा च बान्धवान् ।
 असकृन्नाम विश्राव्य पितृणां मातुलस्य च ॥' २०
 वीरो दिष्टान्तमापन्नः शोचयन्बान्धवान्वहन् ।
 'ततः स्म शोकसंतप्ता भवताऽद्य समेयुषः ॥' २१
 एतावदेव निवृत्तमस्माकं शोकवर्धनम् ।
 स चैवं पुरुषव्याघ्रः स्वर्गलोकमवाप्तवान् ॥ २२
 सञ्जय उवाच ।
 ततोऽर्जुनो वचः श्रुत्वा धर्मराजेन भाषितम् ।
 हा पुत्र इति निःश्वस्य व्यथितो न्यपतद्भुवि ॥ २३
 विषण्णवदनाः सर्वं परिवार्य धनञ्जयम् ।
 नेत्रैरनिमिषैर्दोषाः प्रत्येक्षन्परस्परम् ॥ २४
 प्रतिलभ्य ततः संज्ञां वासविः क्रोधमूर्च्छितः ।
 कम्पमानो ज्वरेणैव निःश्वसंश्च मुहुर्मुहुः ॥ २५
 पाणिं पाणौ विनिष्पिष्य दन्तान्कटकटाग्र्य च ।
 'त्रिशिखां भ्रुकुटीं कृत्वा क्रोधसंरक्तलोचनः ।'
 उन्मत्त इव विप्रेक्षन्निदं वचनमब्रवीत् ॥ २६
 अर्जुन उवाच ।
 सत्यं वः प्रतिजानामि श्वोऽस्मि हन्ताऽजयद्रथम् ।
 न चेद्बभूवभयाद्भीतो धार्तराष्ट्रान्प्रहास्यति ॥ २७
 न चासाञ्छरणं गच्छेत्कृष्णं वा पुरुषोत्तमम् ।
 भवन्तं वा महाराज श्वोऽस्मि हन्ता जयद्रथम् ॥ २८
 धार्तराष्ट्रप्रियकरं मयि विस्मृतसौहृदम् ।
 पापं बालवधे हेतुं श्वोऽस्मि हन्ता जयद्रथम् ॥ २९

रक्षमाणाश्च तं सङ्क्षेपे ये मां योत्स्यन्ति केचन ।
 अपि द्रोणकृपौ राजञ्छादयिष्यामि ताञ्छरैः ३०
 यद्येतदेवं संग्रामे न कुर्यां पुरुषर्षभाः ।
 मा स पुण्यकृतां लोकान्प्राप्नुयां शूरसमतान् ॥ ३१
 ये लोका मातृहन्तृणां ये चापि पितृघातिनाम् ।
 गुरुदारगतानां ये पिशुनानां च ये सदा ॥ ३२
 साधूनमूयतां ये च ये चापि परिवादिनाम् ।
 ये च निक्षेपहन्तृणां ये च विश्वासघातिनाम् ॥ ३३
 भुक्तपूर्वां स्त्रियं ये च निन्दतामघशंसिनाम् ।
 ब्रह्मघ्नानां च ये लोका ये च गोघातिनामपि ॥ ३४
 पायसं वा यवान्नं वा शाकं कृसरमेव वा ।
 संयावापूपमांसानि ये च लोका वृथाश्रताम् ।
 तानन्हायाधिगच्छेयं न चेद्ब्रह्म्यां जयद्रथम् ॥ ३५
 वेदाध्यायिनमत्यर्थं संशितं वा द्विजोत्तमम् ।
 अवमन्यमानो यान्याति वृद्धान्साधून्गुरुस्तथा ३६
 स्पृशतो ब्राह्मणं गां च पादेनाग्निं च या भवेत् ।
 याऽप्सु श्लेष्म पुरीषं च मूत्रं वा मुञ्चतां गतिः ।
 तां गच्छेयं गतिं कष्टां न चेद्ब्रह्म्यां जयद्रथम् ॥ ३७
 नग्नस्य स्नायमानस्य या च बन्ध्याऽतिथेर्गतिः ।
 उत्कोचिनां मृपोक्तीनां वञ्चकानां च या गतिः ३८
 आत्मापहारिणां या च या च मिथ्याभिशंसिनाम् ।
 भृत्यैः संदृश्यमानानां पुत्रदाराश्रितैस्तथा ॥ ३९
 असंविभज्य क्षुद्राणां या गतिर्मिष्टमश्रताम् ।
 तां गच्छेयं गतिं घोगं न चेद्ब्रह्म्यां जयद्रथम् ॥ ४०
 संश्रितं चापि यस्त्यक्त्वा साधुं तद्वचने रतम् ।
 न विभर्ति नृशंसात्मा निन्दते चोपकारिणम् ॥ ४१
 अर्हते प्रातिवेश्याय श्राद्धं यो न ददाति च ।
 अनर्हभ्यश्च यो दद्याद्दृपलीपतये तथा ॥ ४२
 मद्यपो भिन्नमर्यादः क्रुतघ्नो भर्तृनिन्दकः ।
 तेषां गतिमियां क्षिप्रं न चेद्ब्रह्म्यां जयद्रथम् ॥ ४३
 भुञ्जानानां तु स्वयेन उत्सङ्गे चापि खादताम् ।
 पालाशमासनं चैव तिन्दुकैर्दन्तधावनम् ॥ ४४

बन्ध्यापतेः इति ड. पाठः । उत्कोशकाश्रुनानां च इति क.
 पाठः । उत्कोशकाश्रुनानां च इति ड. ड. पाठः ॥ ३८ ॥

आत्मापहारिणां आत्मानमन्यथा प्रकाशयताम् ॥ ३९ ॥ दृपली
 यश्च कन्याभावे रजमला वा ॥ ४२ ॥

ये चावर्जयतां लोकाः स्वपतां च तथोपसि ।
 शीतभीताश्च ये विप्रा रणभीताश्च क्षत्रियाः ॥४५
 एककूपोदकग्रामे वेदध्वनिविवर्जिते ।
 षण्मासं तत्र वसतां तथा शास्त्रं विनिन्दताम् ॥४६
 दिवामैथुनिनां चापि दिवसेषु च शेरते ।
 अगारदाहिनां चैव गरदानां च ये मताः ॥४७
 अग्न्यातिथ्यविहीनाश्च गोपानेषु च विघ्नदाः ।
 रजस्वलां सेवयन्तः कन्यां शुल्केन दायिनः ॥४८
 या च वै बहुयाजिनां ब्राह्मणानां श्ववृत्तिनाम् ।
 आस्यमैथुनिकानां च ये दिवामैथुने रताः ॥४९
 ब्राह्मणस्य प्रतिश्रुत्य यो वै लोभाद्दाति न ।
 तेषां गतिं गमिष्यामि श्वो न हन्यां जयद्रथम् ५०
 धर्मादपेता ये चान्ये मया नात्रानुकीर्तिताः ।
 ये चानुकीर्तितास्तेषां गतिं क्षिप्रमवाप्नुयाम् ॥५१
 यदि व्युष्टामिमां रात्रिं श्वो न हन्यां जयद्रथम् ।
 इमां चाप्यपरां भूयः प्रतिज्ञां मे निबोधत ॥५२
 यद्यसिन्न हते पापे मर्याः स्तमुपयास्यति ।
 इहैव संप्रवेष्टाहं ज्वलितं जातवेदसम् ॥ ५३
 असुरसुरमनुष्याः पक्षिणो वोरगा वा
 पितुरजनिचरा वा ब्रह्मदेवर्षयो वा ।
 चरमचरमपीदं यत्परं चापि तस्मा-
 त्तदपि मम रिपुं तं रक्षितुं नैव शक्ताः ॥५४
 यदि विशति रसातलं तदग्र्यं
 वियदपि देवपुरं दितेः पुरं वा ।
 तदपि शरशतैरहं प्रभाते
 भृशमभिमन्युरिपोः शिरोऽभिहर्ता ॥५५

॥ इति श्रीमन्महाभारते द्रोणपर्वणि प्रतिज्ञापर्वणि त्रिसप्ततितमोऽध्यायः ॥ ७३ ॥

चतुःसप्ततितमोऽध्यायः ॥ ७४ ॥

अर्जुनप्रतिज्ञाश्रवणचकितस्य जयद्रथस्य द्रोणदुर्योधनाभ्यामाश्वासनम् ॥ १ ॥

सञ्जय उवाच ।
 श्रुत्वा तु तं महाशब्दं पाण्डूनां पुत्रगृद्धिनाम् ।
 चारैः प्रवेदितस्त्रस्तः समुत्थाय जयद्रथः ॥ १
 दितेति । कार्यं कारणोपचाराद्वैद्यानामित्यर्थः ॥ ५५ ॥
 द्रोण० १८

सञ्जय उवाच ।
 एवमुक्त्वा विचिक्षेप गाण्डीवं सव्यदक्षिणम् ।
 तस्य सर्वमतिक्रम्य धनुःशब्दोऽस्पृशदिवम् ॥५६
 अर्जुनेन प्रतिज्ञाते पाञ्चजन्यं जनार्दनः ।
 प्रदध्मौ तत्र संकुद्धो देवदत्तं च फल्गुनः ॥५७
 स पाञ्चजन्योऽच्युतवक्त्रवायुना
 भृशं सुपूर्णोदरनिःसृतध्वनिः ।
 जगत्सपातालवियद्दिगीश्वरं
 प्रकम्पयामास युगात्यये यथा ॥ ५८
 ततो वादित्रघोषाश्च प्रादुरासन्सहस्रशः ।
 सिंहनादश्च पाण्डूनां प्रतिज्ञाते महात्मना ॥ ५९
 'प्रानृत्यदिव गाण्डीवं शरास्तूणीगता मुदा ।
 निराक्रामन्निव तदा स्वयमेव मृधैपिणः ॥ ६०
 भीमसेनः सुसंहृष्टः प्रत्यभापत भारत ।
 धनंजयमभिप्रेक्ष्य हर्षगद्गदया गिरा ॥ ६१
 प्रतिज्ञोद्भवशब्देन कृष्णशङ्खस्त्रेण च ।
 निहतो धार्तराष्ट्रोऽयं सानुबन्धः सुयोधनः ॥ ६२
 अथ मृदिततमाग्न्यदाममाल्यं
 तव सुतशोकमयं च रोपजातम् ।
 व्यपनुदति महाप्रभावमेत-
 न्नरवर वाक्यमिदं महार्थमिष्टम् ॥ ६३
 सञ्जय उवाच ।
 अथ शङ्खैश्च भेरीभिः पणवैः सैनिकास्तथा ।
 समूतमागधा जिष्णुं स्तुतिभिः समपूजयन् ॥६४
 तदा भीमं बलं सर्वं तेन नादेन मोहितम् ।
 तावकं तन्महाराज विपण्णं समपद्यत ॥ ६५

शोकसंमूढहृदयो दुःखेनाभ्याहतो भृशम् ।
 मज्जमान इवागाधे विपुले शोकसागरे ।
 जगाम समितिं राज्ञां सैन्धवो विमृशन्बहु ॥ २
 त्रिसप्ततितमोऽध्यायः ॥ ७३ ॥

स तेषां नरदेवानां सकाशे पर्यदेवयत् ।
 अभिमन्युपितुर्भातः सत्रीडो वाक्यमब्रवीत् ॥ ३
 योऽसौ पाण्डोः किल क्षेत्रे जातः शक्रेण कामिना ।
 स निनीषति दुर्बुद्धिर्मां किलैकं यमक्षयम् ॥ ४
 स्वस्ति वोऽस्तु गमिष्यामि स्वगृहं जीवितेऽप्यस्य ५
 अथवास्त्रप्रतिबलास्त्रात मां क्षत्रियर्षभाः ।
 पार्थेन प्रार्थितं वीरास्ते संदत्त ममाभयम् ॥ ६
 द्रोणदुर्योधनकृपाः कर्णमद्रेशवाहिकाः ।
 दुःशासनादयः शक्तास्त्रातुमप्यन्तकार्दितम् ॥ ७
 किमङ्ग पुनरेकेन फल्गुनेन जिघांसता ।
 न त्रास्यन्ति भवन्तो मां समस्ताः पतयः क्षितेः ॥ ८
 प्रतिज्ञां पाण्डवेयानां श्रुत्वा मम महद्भयम् ।
 सीदन्ति मम गात्राणि मुमूर्षोरिव पार्थिवाः ॥ ९
 वधो नृनं प्रतिज्ञातो मम गाण्डीवधन्वना ।
 तथाहि हृष्टाः क्रोशन्ति शोककालेऽपि पाण्डवाः ॥
 तन्न देवा न गन्धर्वा नासुरो रगराक्षसाः ।
 उत्सहन्तेऽन्यथा कर्तुं कुत एव नराधिपाः ॥ ११
 तस्मान्ममामनुजानीत भद्रं वोऽस्तु नरर्षभाः ।
 अदर्शनं गमिष्यामि न मां द्रक्ष्यन्ति पाण्डवाः ॥ १२
 सञ्जय उवाच ।
 एवं विलपमानं तं भयाद्वाक्कुलचेतसम् ।
 आत्मकार्यगरीयस्त्वाद्राजा दुर्योधनोऽब्रवीत् ॥ १३
 न भेतव्यं नरव्याघ्र को हि त्वां पुरुषर्षभ ।
 मध्ये क्षत्रियवीराणां तिष्ठन्तं प्रार्थयेद्युधि ॥ १४
 'एतेषां नरदेवानां मत्तमातङ्गगामिनाम् ।
 सङ्घातमुपयातानामपि विभ्येत्पुरंदरः ॥' १५
 अहं वैकर्तनः कर्णश्चित्रसेनो विविंशतिः ।
 भूरिश्रवाः शलः शल्यो वृषसेनो दुरासदः ॥ १६
 पुरुमित्रो जयो भोजः काम्भोजश्च सुदक्षिणः ।
 सत्यव्रतो महाबाहुर्विकर्णो दुर्मुखश्च ह ॥ १७
 दुःशासनः सुबाहुश्च कालिङ्गश्चाप्युदायुधः ।

विन्दानुविन्दावावन्त्यौ द्रोणो द्रौणिश्च सौबलः ॥
 'मायावी बलवाञ्छूरो राक्षसश्चाप्यलम्बुसः ।'
 एते चान्ये च बहवो नानाजनपदेश्वराः ।
 ससैन्यास्त्राभिगोप्यन्ति व्येतु ते मानसो ज्वरः ॥
 त्वं चापि रथिनां श्रेष्ठः स्वयं शूरोऽमितद्युते ।
 स कथं पाण्डवेयेभ्यो भयं पश्यसि सैन्धव ॥ २०
 अक्षौहिण्यो महावीर्य मदीयास्तव रक्षणे ।
 यत्ता योत्स्यन्ति मामैस्त्वं सैन्धव व्येतु ते भयम् ॥ २१
 सञ्जय उवाच ।
 एवमाश्वासितो राजन्पुत्रेण तव सैन्धवः ।
 दुर्योधनेन सहितो द्रोणं रात्रावुपागमत् ॥ २२
 उपसंगृह्य चरणौ द्रोणाय स विशांपतिः ।
 उपोपविश्य प्रणतः पर्यपृच्छदिदं वचः ॥ २३
 निमित्ते दूरपातित्वे लघुत्वे दृढवेधने ।
 मम ब्रवीतु भगवान्विशेषं फल्गुनस्य च ॥ २४
 विद्याविशेषमिच्छामि ज्ञातुमाचार्य तत्त्वतः ।
 अर्जुनस्यात्मनश्चैव याथातथ्यं प्रचक्ष्व मे ॥ २५
 द्रोण उवाच ।
 सममाचार्यकं तात तव चैवार्जुनस्य च ।
 योगाहुः खोपितत्वाच्च तस्माच्चतोऽधिकोऽर्जुनः ॥
 न तु ते युधि संत्रासः कार्यः पार्थात्कथंचन ।
 अहं हि रक्षिता तात भयाच्चां नात्र संशयः ॥ २७
 न हि मद्बाहुगुप्तस्य प्रभवन्त्यमरा अपि ।
 व्यूहयिष्यामि तं व्यूहं यं पार्थो न तरिष्यति ॥ २८
 तस्माद्युध्यस्व मामैस्त्वं स्वधर्ममनुपालय ।
 पितृपैतामहं मार्गमनुयाहि महारथ ॥ २९
 अधीता विधिवद्वेदा अग्रयः मुहुतास्त्वया ।
 इष्टं च बहुभिर्यज्ञैर्न ते मृत्युर्भयंकरः ॥ ३०
 दुर्लभं मानुषैर्मन्दैर्महाभाग्यमवाप्य तु ।
 भुजवीर्याजिताँल्लोकान्दिव्यान्प्राप्स्यस्यनुत्तमान् ॥
 कुरवः पाण्डवाश्चैव वृष्णयोऽन्ये च मानवाः ।
 अहं च सहपुत्रेण अध्रुवा इति चिन्त्यताम् ॥ ३२

किलेत्यर्चो ॥ ४ ॥ स्वगृहाजीवितेऽप्यस्य इति उ. पाठः ॥
 ५ ॥ पार्थेन पार्थिवा वीरान्मददध्वं ममाभयम् इति क. उ.
 पाठः ॥ ६ ॥ निमित्ते लक्ष्यभेदेन ॥ २४ ॥ योगादभ्यासात् ।

दुर्योधनितत्वाच्च इति क. उ. पाठः ॥ २६ ॥ मृत्युभवं
 भयम् इति क. पाठः ॥ ३० ॥ चतुःसप्ततितमोऽध्यायः ॥ ७४ ॥

पर्यायेण वयं सर्वे कालेन बलिना हताः ।
परलोकं गमिष्यामः स्वैःस्वैः कर्मभिरन्विताः ॥ ३३
तपस्तप्त्वा तु याँल्लोकान्प्राप्नुवन्ति तपस्विनः ।
क्षत्रधर्माश्रिता वीराः क्षत्रियाः प्राप्नुवन्ति तान् ॥ ३४

एवमाश्वासितो राजा भारद्वाजेन सैन्धवः ।
अपानुदद्भ्यं पार्थायुद्धाय च मनो दधे ॥ ३५
ततः प्रहर्षः सैन्यानां तस्य चासीद्विशांपते ।
वादित्राणां ध्वनिश्चोग्रः सिंहनादरवैः सह ॥ ३६

॥ इति श्रीमन्महाभारते द्रोणपर्वणि प्रतिज्ञापर्वणि चतुःसप्ततितमोऽध्यायः ॥ ७४ ॥

पञ्चसप्ततितमोऽध्यायः ॥ ७५ ॥

श्रीकृष्णेनार्जुनं प्रति द्रोणादिभिर्जयद्रथरक्षणादिक्थनम् ॥ १ ॥

सञ्जय उवाच ।
प्रतिज्ञाते तु पार्थेन सिन्धुराजवधे तदा ।
वासुदेवो महाबाहुर्धनञ्जयमभाषत ॥ १
भ्रातृणां मतमज्ञाय त्वया वाचा प्रतिश्रुतम् ।
सैन्धवं चास्मि हन्तेति तत्साहसमिदं कृतम् ॥ २
असंमन्य मया सार्धमतिभारोऽयमुद्यतः ।
कथं तु सर्वलोकस्य नावहास्या भवेमहि ॥ ३
धार्तराष्ट्रस्य शिविरे ये तु प्रणिहिताश्चराः ।
त इमे शीघ्रमागम्य प्रवृत्तिं वेदयन्ति नः ॥ ४
त्वया वै संप्रतिज्ञाते सिन्धुराजवधे प्रभो ।
सिंहनादः सवादित्रः सुमहानिह तैः श्रुतः ॥ ५
तेन शब्देन विव्रस्ता धार्तराष्ट्राः ससैन्धवाः ।
नाकस्मात्सिंहनादोऽयमिति मत्वा व्यवस्थिताः ६
सुमहाञ्छब्दसंपातः कौरवाणां महाभुज ।
आसीन्नागाश्चपत्तीनां रथघोषश्च भैरवः ॥ ७
अभिमन्योर्वधं श्रुत्वा ध्रुवमार्तो धनञ्जयः ।
रात्रौ निर्यास्यति क्रोधादिति मत्वा व्यवस्थिताः ८
तैश्चरोभ्य इयं कृत्स्ना श्रुता सत्यवतस्तव ।
प्रतिज्ञा सिन्धुराजस्य वधे राजीवलोचन ॥ ९
ततो विमनसः सर्वे व्रस्ताः क्षुद्रमृगा इव ।
आसन्सुयोधनामात्याः स च राजा जयद्रथः ॥ १०
अथोत्थाय सहामात्यैर्दीनः स्तशिविरात्किल ।
आयात्सौवीरसिन्धूनामीश्वरो राजसंसदम् ॥ ११
स मन्त्रकाले संमन्य सर्वा नैश्रेयसीं क्रियाम् ।

सुयोधनमिदं वाक्यमब्रवीद्राजसंसदि ॥ १२
मामसौ पुत्रहन्तेति श्वोऽभियाता धनञ्जयः ।
प्रतिज्ञातो हि सेनाया मध्ये तेन वधो मम ॥ १३
तां न देवा न गन्धर्वा नासुरोरगराक्षसाः ।
उत्सहन्तेऽन्यथा कर्तुं प्रतिज्ञां सव्यसाचिनः ॥ १४
ते मां रक्षत संग्रामे मा वो मूर्ध्नि धनंजयः ।
पदं कृत्वाऽऽमुयाल्लक्ष्यं युक्तं प्रतिविधीयताम् ॥ १५
अथ रक्षा न मे सम्यक्क्रियते कुरुनन्दन ।
अनुजानीहि मां राजन्गमिष्यामि गृहान्प्रति ॥ १६
एवमुक्तस्त्ववाक्शीर्षो विमनाः ससुयोधनः ।
श्रुत्वा तं समयं तस्य ध्यानमेवान्वपद्यत ॥ १७
तमार्तमभिसंग्रेक्ष्य राजा किल स सैन्धवः ।
मृदु चात्महितं चैव सापेक्षमिदमुक्तवान् ॥ १८
नेह पश्यामि भवतां तथावीर्यं धनुर्धरम् ।
योऽर्जुनस्यास्त्रमस्त्रेण प्रतिहन्यान्महाहवे ॥ १९
वासुदेवसहायस्य गाण्डीवं ध्रुवतो धनुः ।
कोऽर्जुनस्याग्रतस्तिष्ठेत्साक्षादपि शतक्रतुः ॥ २०
महेश्वरोऽपि पार्थेन श्रूयते योधितः पुरा ।
पदातिना महावीर्यो गिरौ हिमवति प्रभुः ॥ २१
दानवानां सहस्राणि हिरण्यपुरवासिनाम् ।
जघानैकरथेनैव देवराजप्रचोदितः ॥ २२
समायुक्तो हि कौन्तेयो वासुदेवेन धीमता ।
सामरानपि लोकांस्त्रीन्हन्यादिति मतिर्मम ॥ २३
सोऽहमिच्छाम्यनुज्ञातुं रक्षितुं वा महात्मना ।
द्रोणेन सहपुत्रेण वीरेण यदि मन्यसे ॥ २४

श्रीभगवानुवाच ।

स राज्ञा स्वयमाचार्यो भृशमत्रार्थितोऽर्जुन ।
संविधानं च विहितं रथाश्च किल सज्जिताः ॥ २५ ॥
कर्णो भूरिश्रवा द्रौणिर्वृषसेनश्च दुर्जयः ।
कृपश्च मदराजश्च पडेटेऽस्य पुरोगमाः ॥ २६ ॥
शकटः पद्मकश्चार्थो व्यूहो द्रोणेन निर्मितः ।
पद्मकर्णिकमध्यस्थः सूची पार्श्वे जयद्रथः ॥ २७ ॥
स्थास्यते रक्षितो वीरैः सिन्धुराट् स सुदुर्मदः ।

धनुष्यस्त्रे च वीर्ये च प्राणे चैव तथौरसे ॥ २८ ॥
अविपद्यतमा ह्येते निश्चिताः पार्थ पट्टथाः ।
एतानजित्वा सगणान्नैव प्राप्यो जयद्रथः ॥ २९ ॥
तेषामेकैकशो वीर्यं पण्णां त्वमनुचिन्तय ।
सहिता हि नरव्याघ्र न शक्या जेतुमञ्जसा ॥ ३० ॥
भूयस्तु मन्त्रयिष्यामि नीतिमात्महिताय वै ।
मन्त्रज्ञैः सचिवैः सार्धं सुहृद्भिः कार्यसिद्धये ॥ ३१ ॥

॥ इति श्रीमन्महाभारते द्रोणपर्वणि प्रतिज्ञापर्वणि पञ्चसमसितमोऽध्यायः ॥ ७५ ॥

षट्समसितमोऽध्यायः ॥ ७६ ॥

अर्जुनेन श्रीकृष्णप्रति स्वमामर्थ्यकथनम् ॥ १ ॥

अर्जुन उवाच ।

पट्टथान्धारतराष्ट्रस्य मन्यसे यान्वलाधिकान् ।
तेषां वीर्यं ममार्धेन न तुल्यमिति मे मतिः ॥ १ ॥
अस्त्रमस्त्रेण सर्वेषामेतेषां मधुमुदन ।
मया द्रक्ष्यसि निर्भिन्नं जयद्रथवधैपिणा ॥ २ ॥
द्रोणस्य मीपतश्चाहं सगणस्य विपश्चितः ।
सूधानं सिन्धुराजस्य पातयिष्यामि भूतले ॥ ३ ॥
यदि साध्याश्च रुद्राश्च वसवश्च सहाश्विनः ।
मरुतश्च सहेन्द्रेण विश्वेदेवाः सहेश्वराः ॥ ४ ॥
पितरः सहगन्धर्वाः सुपर्णाः सागराद्रयः ।
द्यौर्वियत्पृथिवी च येन दिशश्च सद्विगीश्वराः ॥ ५ ॥
ग्राम्यारण्यानि भूतानि स्थावराणि चराणि च ।
त्रातारः सिन्धुराजस्य भवन्ति मधुमुदन ॥ ६ ॥
तथापि वार्ष्णेन हतं श्वो द्रष्टासि रणे मया ।
सत्येन च शपे कृष्ण तर्धवायुधमालभे ॥ ७ ॥
यस्य गोप्ता मेहृष्यासो द्रोणः पापस्य दुर्मतेः ।
तमेव प्रथमं द्रोणमभियास्यामि केशव ॥ ८ ॥
तस्मिन्दुर्मदं बद्धं मन्यते स सुयोधनः ।
तस्मात्तत्सर्वं सेनाग्रं भित्त्वा यास्यामि सैन्धवम् ॥ ९ ॥
द्रष्टासि श्वो मेहृष्यासान्नाराचैस्तिग्मतेजितैः ।

शृङ्गाणीव गिरिवज्रैर्दार्यमाणान्मया युधि ॥ १० ॥
नरनागाश्चदेहेभ्यो विस्रविष्यति शोणितम् ।
पतद्भ्यः पतितेभ्यश्च विभिन्नेभ्यः शितैः शरैः ॥ ११ ॥
गाण्डीवप्रेषिता वाणा मनोऽनिलसमा जवे ।
नृनागाश्चान्विदेहामृन्कर्तारश्च सहस्रशः ॥ १२ ॥
शक्राद्रीष्मात्कृपाद्रोणाद्देवादुद्राच यन्मया ।
उपात्तमस्त्रं घोरं तद्द्रष्टारोऽत्र नरा युधि ॥ १३ ॥
ब्राह्मेणास्त्रेण चास्त्राणि हन्यमानानि संयुगे ।
मया द्रष्टाऽसि सर्वेषां सैन्धवस्याभिरक्षिणाम् ॥ १४ ॥
शरवेगसमुत्कृत्तैः राज्ञां केशव मूर्धभिः ।
आस्तीर्यमाणां पृथिवीं द्रष्टाऽसि श्वो मया युधि ॥ १५ ॥
क्रव्यादांस्तर्पयिष्यामि द्रावयिष्यामि शात्रवान् ।
सुहृदो नन्दयिष्यामि प्रमथिष्यामि सैन्धवम् ॥ १६ ॥
ब्रह्मागस्कृतकुसुमवन्धी पापदेशसमुद्भवः ।
मया सैन्धवको राजा हतः स्वाञ्शोचयिष्यति ॥ १७ ॥
सर्वे क्षीरान्नभोक्तारः पापाचारा रणाजिरे ।
मया सराजका वार्ष्णेता नश्यन्ति सैन्धवाः ॥ १८ ॥
तथा प्रभाते कर्ताऽस्मि यथा कृष्ण सुयोधनः ।
नान्यं धनुर्धरं लोके मंस्यते मत्समं युधि ॥ १९ ॥
'गाण्डीवं च धनुर्दिव्यं योद्धारं च धनञ्जय ।

संविधानं प्रतिविधानम् ॥ २५ ॥ पद्मव्यूहः पश्चात् पश्चाद्भागो यस्य ।
सूची सूचीमुखो व्यूहः ॥ २७ ॥ पञ्चसमसितमोऽध्यायः ॥ ७५ ॥

तस्मिन् द्रोणे । युद्धं वद्धमिव बद्धं एकान्तजयेन स्थिरीकृतम् ॥ ९ ॥ षट्समसितमोऽध्यायः ॥ ७६ ॥

यन्तारं च हृषीकेशं कोऽतिवर्तेत संयुगे' ॥ २०
तव प्रसादाद्भगवन्किनावाप्तं रणे मम ।
अविषहं हृषीकेश किं जानन्मां विगर्हसे ॥ २१
यथा लक्ष्म स्थिरं चन्द्रे समुद्रे च यथा जलम् ।
एवमेतां प्रतिज्ञां मे सत्यां विद्धि जनार्दन ॥ २२
मावमंस्था ममास्त्राणि मावमंस्थाश्च गाण्डिवम् ।
मावमंस्था बलं बाह्वोर्मावमंस्था धनञ्जयम् ॥ २३
गाण्डीवं च धनुर्दिव्यं योद्धा चाहं नरर्षभ ।
त्वं च यन्ता हृषीकेश किनु स्यादजितं मया ॥ २४
यथाभियाय संग्रामं न जितो वै जयामि च ।

तेन सत्येन संग्रामे हतं विद्धि जयद्रथम् ॥ २५
'त्वं च माधव सर्वं तत्तथा प्रतिविधास्यसि ।
यथा रिपूणां मिपतां प्रमथिष्यामि सैन्धवम्' ॥ २६
ध्रुवं वै ब्राह्मणे सत्यं ध्रुवा साधुषु सन्नतिः ।
श्रीध्रुवाऽपि च दक्षेषु ध्रुवो नारायणे जयः ॥ २७
सञ्जय उवाच ।
एवमुक्त्वा हृषीकेशं स्वयमात्मानमात्मना ।
संदिदेशार्जुनो नर्दन्वासविः केशवं प्रभुम् ॥ २८
यथा प्रभातां रजनीं कल्पितः स्याद्रथोत्तमः ।
तथा कार्यं त्वया कृष्ण प्रतिज्ञा स्याद्यथा ध्रुवा ॥ २९

॥ इति श्रीमन्महाभारते द्रोणपर्वणि प्रतिज्ञापर्वणि षट्सप्ततितमोऽध्यायः ॥ ७६ ॥

सप्तसप्ततितमोऽध्यायः ॥ ७७ ॥

श्रीकृष्णेन सुभद्रासमाश्वासनम् ॥ १ ॥

सञ्जय उवाच ।
तां निशां दुःखशोकार्तेन निःश्वसन्ताविवोरणौ ।
निद्रां नैवोपलेभाते वासुदेवधनञ्जयौ ॥ १
नरनारायणौ क्रुद्धौ ज्ञात्वा देवाः सवासवाः ।
व्यथिताश्चिन्तयामासुः किंस्विदेतद्भविष्यति ॥ २
ववुश्च दारुणा वाता रूक्षा घोराभिर्गंसिनः ।
सकवन्धस्तथाऽऽदित्ये परिधः समदृश्यत ॥ ३
शुष्काशन्यश्च निष्पेतुः सनिर्घाताः सविद्युतः ।
चचाल चापि पृथिवी सशैलवनकानना ॥ ४
चुक्षुभुश्च महाराज सागरा मकरालयाः ।
प्रतिस्रोतःप्रवृत्ताश्च तथा गन्तुं समुद्रगाः ॥ ५
रथाश्चनरनागानां प्रवृत्तमधरोत्तरम् ।
कव्यादानां प्रमोदार्थं यमराष्ट्रविद्वद्वये ॥ ६
वाहनानि शकृन्मूत्रे मुमुचू रुरुदुश्च ह ।
तामृष्ट्वा दारुणान्सर्वानुत्पाताँल्लोमहर्षणान् ॥ ७
सर्वे ते व्यथिताः सैन्यास्त्वदीया भरतर्षभ ।
श्रुत्वा महाबलस्योप्रां प्रतिज्ञां सव्यसाचिनः ॥ ८
अथ कृष्णं महाबाहुरब्रवीत्पाकशासनिः ।
आश्वासय सुभद्रां त्वं भगिनीं क्षुपया सह ॥ ९

क्षुपां चास्या वयस्याश्च विशोकाः कुरु माधव ।
साम्रा सत्येन युक्तेन वचसाऽऽश्वासय प्रभो ॥ १०
ततोऽर्जुनगृहं गत्वा वासुदेवः सुदुर्मनाः ।
भगिनीं पुत्रशोकार्तामाश्वासयत दुःखिताम् ॥ ११
वासुदेव उवाच ।
मा शोकं कुरु वाष्णैयि कुमारं प्रति सक्षुपा ।
सर्वेषां प्राणिनां भीरु निष्ठैषा कालनिर्मिता ॥ १२
कुले जातस्य वीरस्य क्षत्रियस्य विशेषतः ।
सदृशं मरणं ह्येतत्तव पुत्रस्य मा शुचः ॥ १३
दिष्ट्वा महारथो धीरः पितुस्तुल्यपराक्रमः ।
क्षेत्रेण विधिना प्राप्तो वीराभिलषितां गतिम् ॥ १४
जित्वा सुबहुशः शत्रून्प्रेषयित्वा च मृत्युवे ।
गतः पुण्यकृतां लोकान्सर्वकामदुहोऽक्षयान् ॥ १५
तपसा ब्रह्मचर्येण श्रुतेन प्रज्ञयापि च ।
सन्तो यां गतिमिच्छन्ति तां प्राप्तस्तव पुत्रकः ॥ १६
वीरसूवीरपत्नी त्वं वीरजा वीरबान्धवा ।
मा शुचस्तनयं भद्रे गतः स परमां गतिम् ॥ १७
'स्वाध्याययुक्तं ब्राह्मणी याचितारं
गौर्वोढारं क्षिप्रगन्तारमश्वा ।

दासं शूद्रा कर्मकारं तु वैश्या

शूरं मृते त्वद्विधा राजपुत्री ॥' १८

प्राप्यते चाप्यसौ पापः सैन्धवो बालघातकः ।

अधर्मस्यास्य तु फलं ससुहृद्व्रणवान्धवः ॥ १९

व्युष्टायां तु वरारोहे रजन्यां पापकर्मकृत् ।

न हि मोक्षयति पार्थात्स प्रविष्टोऽप्यमरावतीम् २०

श्वः शिरः पादमूलं ते सैन्धवस्याहतं ध्रुवम् ।

पद्भ्यां प्रमथितासि त्वं विशोका भव मा रुदः ॥ २१

क्षत्रधर्मं पुरस्कृत्य गतः शूरः सतां गतिम् ।

वयं च प्राप्नुयामेह ये चान्ये शस्त्रजीविनः ॥ २२

व्यूढोरस्को महाबाहुरनिवर्ती रिपुव्रजात् ।

गतस्तव वरारोहे पुत्रः स्वर्गं ज्वरं जहि ॥ २३

अनुयातश्च पितरं मातृपक्षं च वीर्यवान् ।

सहस्रशो रिपून्हत्वा हतः शूरो महारथः ॥ २४

आश्वासय स्त्रुषां राज्ञि मा शुचः क्षत्रिये भृशम् ।

श्वः प्रियं सुमहच्छ्रुत्वा विशोका भव नन्दिनि ॥ २५

यत्पार्थेन प्रतिज्ञातं तत्तथा न तदन्यथा ।

चिकीर्षितं हि ते भर्तुर्न भवेज्जातु निष्फलम् ॥ २६

यदि च मनुजपन्नगाः पिशाचा

रजनिचराः पतगाः सुरासुराश्च ।

रणगतमभियान्ति सिन्धुराजं

न स भविता सह तैरपि प्रभाते ॥ २७

॥ इति श्रीमन्महाभारते द्रोणपर्वणि प्रतिज्ञापूर्वणि सप्तमप्रतिमोऽध्यायः ॥ ७७ ॥

अष्टसप्ततितमोऽध्यायः ॥ ७८ ॥

अभिमन्युमनुशोच्य त्रिलपन्त्याः सुभद्रायाः कृष्णनाम्नासनम् ॥ १ ॥

सञ्जय उवाच ।

एतच्छ्रुत्वा वचस्तस्य केशवस्य महात्मनः ।

सुभद्रा पुत्रशोकार्ता विललाप सुदुःखिता ॥ १

हा पुत्र मम मन्दायाः कथमेत्यासि संयुगम् ।

निधनं प्राप्तवांस्तात पितुस्तुल्यपराक्रमः ॥ २

कथमिन्दीवरश्यामं सुदंष्ट्रं चारुलोचनम् ।

मुखं ते दृश्यते वत्स गुण्ठितं रणरेणुना ॥ ३

नूनं शूरं निपतितं त्वां पश्यन्त्यनिवर्तिनम् ।

मुशिरोग्रीववाहंसं व्यूढोरस्कं नतोदरम् ॥ ४

चारूपचित्तसर्वाङ्गं स्वक्षं शस्त्रक्षताचितम् ।

भूतानि त्वां निरीक्षन्ते भूमौ चन्द्रमिवोदितम् ॥ ५

शयनीयं पुराऽध्युष्य स्पर्ध्यास्तरणसंवृतम् ।

भूमावद्य कथं शेषे विप्रविद्रः मुखोचितः ॥ ६

योऽन्वास्यत पुरा वीरो वरस्त्रीभिर्महाभुजः ।

कथमन्वास्यते सोऽद्य शिवाभिः पतितो मृधे ॥ ७

योऽस्तूयत पुरा हृष्टः सृतमागधवन्दिभिः ।

सोऽद्य कव्याद्गणैर्यैर्विनदद्भिरुपास्येत ॥ ८

पाण्डवेषु च नाथेषु वृष्णिवीरेषु वा विभो ।

अभियान्ति रक्षिष्यन्ति ॥ २७ ॥

पाञ्चालेषु च वीरेषु हतः केनास्यनाथवत् ॥ ९

‘यत्र त्वं केशवे नाथे सत्यनाथो यथा हतः ।’

अतुप्तदर्शना पुत्र दर्शनस्य तवानघ ।

मन्दभाग्या गमिष्यामि व्यक्तमद्य यमक्षयम् ॥ १०

विशालाक्षं मुकेशान्तं चारुवाक्यं मुगन्धि च ।

तव पुत्र कदा भूयो मुखं द्रक्ष्यामि निर्त्रणम् ॥ ११

धिग्वलं भीमसेनस्य धिक्पार्थस्य धनुष्मताम् ।

धिग्वीर्यं वृष्णिवीराणां पाञ्चालानां च धिग्वलं ॥ १२

धिकेकयांस्तथा चेदीन्मत्स्यांश्चैवाथ सृज्यान् ।

ये त्वां रणगतं वीरं न शेकुरभिरक्षितुम् ॥ १३

अद्य पश्यामि पृथिवीं शून्यामिव हतत्विषम् ।

अभिमन्युमपश्यन्ती शोकव्याकुललोचना ॥ १४

स्वस्त्रीयं वासुदेवस्य पुत्रं गाण्डीवधन्वनः ।

कथं त्वाऽतिरथं वीरं द्रक्ष्याम्यद्य निपातितम् ॥ १५

एद्येहि तृपितो वत्स स्तनौ पूर्णौ पिवाशु मे ।

अङ्गमारुह्य मन्दाया हतप्रायाश्च दर्शने ॥ १६

हा वीर दृष्टो नष्टश्च धनं स्वप्न इवासि मे ।

अहो ह्यनित्यं मानुष्यं जलबुद्बुदचञ्चलम् ॥ १७

सप्तमप्रतिमोऽध्यायः ॥ ७७ ॥

इमां ते तरुणीं भार्या तवाधिभिरभिप्लुताम् ।
 'उत्तरामुत्तमां जात्या सुशीलां प्रियभाषिणीम् ॥ १८
 शनकैः परिरभ्यैनां स्नुषां मम यशस्विनीम् ।
 सुकुमारीं विशालाक्षीं पूर्णचन्द्रनिभाननाम् ॥ १९
 बालपल्लवतन्वङ्गीं मत्तमातङ्गगामिनीम् ।
 विम्बाधरोष्ठीमवलामभिमन्यो ग्रहर्षय ॥ २०
 त्वया विना कथं पुत्र जीर्णां पतितमानसाम् ।'
 इमां संधारयिष्यामि वृषभादिव धेनुकाम् ॥ २१
 अहो ब्रह्मकाले प्रस्थानं कृतवानसि पुत्रक ।
 विहाय फलकाले मां सुगृद्धां तव दर्शने ॥ २२
 नूनं गतिः कृतान्तस्य प्राज्ञैरपि सुदुर्विदा ।
 यत्र त्वं केशवे नाथे संग्रामेऽनाथवद्धतः ॥ २३
 यज्वनां दानशीलानां ब्राह्मणानां कृतात्मनाम् ।
 चरितब्रह्मचर्याणां पुण्यतीर्थावगाहिनाम् ॥ २४
 कृतज्ञानां वदान्यानां गुरुशुश्रूषिणामपि ।
 सहस्रदक्षिणानां च या गतिस्तामवाप्नुहि ॥ २५
 या गतिर्युध्यमानानां शूराणामनिवर्तिनाम् ।
 हत्वारीन्निहतानां च संग्रामे तां गतिं व्रज ॥ २६
 गोसहस्रप्रदातृणां ऋतुदानां च या गतिः ।
 नैवेशिकं चाभिमतं ददतां या गतिः शुभा ॥ २७
 ब्राह्मणेभ्यः शरण्येभ्यो निधिं निदधतां च या ।
 या चापि न्यस्तदण्डानां तां गतिं व्रज पुत्रक ॥ २८
 ब्रह्मचर्येण यां यान्ति मुनयः संशितव्रताः ।
 एकपत्यश्च यां यान्ति तां गतिं व्रज पुत्रक ॥ २९
 राज्ञा मुचरितैर्या च गतिर्भवति शाश्वती ।
 चरमाश्रमिणां पुण्यैः सेवितानां पुरःस्थितैः ॥ ३०
 दीनानुकम्पिनां या च सततं संविभागिनाम् ।
 पैशुन्याच्च निवृत्तानां तां गतिं व्रज पुत्रक ॥ ३१
 व्रतिनां धर्मशीलानां गुरुशुश्रूषिणामपि ।
 अमोघातिथिनां या च तां गतिं व्रज पुत्रक ॥ ३२
 कृच्छ्रेषु या धारयतामात्मानं व्यसनेषु च ।

गतिः शोकाग्निदग्धानां तां गतिं व्रज पुत्रक ॥ ३३
 मातापित्रोश्च शुश्रूषां कल्पयन्तीह ये सदा ।
 स्वदारनिरतानां च या गतिस्तामवाप्नुहि ॥ ३४
 ऋतुकाले स्वकां भार्या गच्छतां या मनीषिणाम् ।
 परस्त्रीभ्यो निवृत्तानां तां गतिं व्रज पुत्रक ॥ ३५
 साम्ना ये सर्वभूतानि पश्यन्ति गतमत्सराः ।
 नारुतुदानां क्षमिणां या गतिस्तामवाप्नुहि ॥ ३६
 मधुमांसान्निवृत्तानां मदाहम्भाचथाऽनृतात् ।
 परोपतापादन्यायात्तां गतिं व्रज पुत्रक ॥ ३७
 ह्रीमन्तः सर्वशस्त्रज्ञा ज्ञानतृप्ता जितेन्द्रियाः ।
 यां गतिं साधवो यान्ति तां गतिं व्रज पुत्रक ॥ ३८
 सञ्जय उवाच ।
 एवं विलपतीं दीनां सुभद्रां शोककशिताम् ।
 अन्वपद्यत पाञ्चाली वैराट्सहितां तदा ॥ ३९
 सा प्रकामं रुदित्वा च विलप्य च सुदुःखिता ।
 उन्मत्तवत्तदा राजन्विसंज्ञा पतिता क्षितौ ॥ ४०
 सोपचारस्तु कृष्णस्तां दुःखितां भृशदुःखितः ।
 सिक्त्वाम्भसा समाश्वास्य तत्तदुक्त्वा हितं वचः ॥
 विसंज्ञकल्पां रुदतीमपविद्रां प्रवेपतीम् ।
 भगिनीं पुण्डरीकाक्ष इदं वचनमब्रवीत् ॥ ४१
 सुभद्रे मा शुचः पुत्रं पाञ्चाल्याश्वासयोत्तराम् ।
 गतोऽभिमन्युः प्रथितां गतिं क्षत्रियपुङ्गवः ॥ ४२
 ये चान्येऽपि कुले सन्ति पुरुषा नो वरानने ।
 सर्वे न ते गतिं यान्ति याऽभिमन्योर्यशस्विनः ॥ ४३
 कुर्याम तद्वयं कर्म कुर्युर्यत्सुहृदश्च नः ।
 कृतवान्याहृगद्यैकस्तव पुत्रो महारथः ॥ ४४
 सञ्जय उवाच ।
 एवमाश्वास्य भगिनीं द्रौपदीमपि चोत्तराम् ।
 पार्थस्यैव महाबाहुः पार्श्वमागादरिंदमः ॥ ४५
 ततोऽभ्यनुज्ञाय नृपान्कृष्णो बन्धूंस्तथाऽर्जुनम् ।
 विवेशान्तःपुरे राजस्ते च जग्मुः स्वमालयम् ॥ ४६

॥ इति श्रीमन्महाभारते द्रोणपर्वणि प्रतिज्ञापर्वणि अष्टसप्ततितमोऽध्यायः ॥ ७८ ॥

नैवेशिकं सोपकरणं गृहम् । नैवेशिकायेति पाठे गृहाश्रमो-
 न्मुखाय विद्याव्रतस्नाताय । अभिमतं विवाहोपयुक्तम् ॥ २७ ॥
 न्यस्तदण्डानां निरस्ताभिमनानाम् । दण्डो स्त्री लगुडं पुमानित्यु-

पकम्य दमे यमेऽभिमनानेचेति मेदिनी ॥ २८ ॥ एकपत्यः पति-
 व्रताः ॥ २९ ॥ अष्टसप्ततितमोऽध्यायः ॥ ७८ ॥

एकोनाशीतितमोऽध्यायः ॥ ७९ ॥

श्रीकृष्णेन रात्रावर्जुनेन त्र्यम्बकाय बलिप्रदापनम् ॥ १ ॥ कृष्णदारुकसंभाषणम् ॥ २ ॥

सञ्जय उवाच ।

ततोऽर्जुनस्य भवनं प्रविश्याप्रतिमं विभुः ।
 स्पृष्ट्वाग्भः पुण्डरीकाक्षः स्थण्डिले शुभलक्षणे ।
 संतस्तार शुभां शय्यां दभैर्वैदर्शसन्निभैः ॥ १
 ततो माल्येन विधिवल्लजैर्गन्धैः सुमङ्गलैः ।
 अलंचकार तां शय्यां परिवार्यायुधोत्तमैः ॥ २
 ततः स्पृष्टोदकं पार्थं विनीतपरिचारकम् ।
 नैत्यकं दर्शयाञ्चक्रे नैशं त्रैयम्बकं बलिम् ॥ ३
 ततः प्रीतमनाः पार्थो गन्धमाल्यैश्च माधवम् ।
 अलङ्कृत्योपहारं तं नैशं तस्मै न्यवेदयत् ॥ ४
 साधुसाध्विति गोविन्दः फल्गुनं प्रत्यभापत ॥ ५
 मुप्यतां पार्थ भद्रं ते कल्याणाय व्रजाम्यहम् ।
 स्थापयित्वा ततो द्वास्थान्गोपृथ्वाचातुधान्नरान् ॥
 दारुकानुगतः श्रीमान्विवेश शिविरं स्वकम् ।
 शिश्ये च शयने शुभ्रे बहुकृत्यं विचिन्तयन् ॥ ७
 पार्थाय सर्वं भगवाञ्शोकदुःखापहं विधिम् ।
 व्यदधात्पुण्डरीकाक्षस्तेजोद्युतिविवर्धनम् ॥ ८
 योगमास्थाय युक्तात्मा सर्वेपामीश्वरेश्वरः ।
 श्रेयस्कामः पृथुयशा विष्णुर्जिष्णुप्रियंकरः ॥ ९
 न पाण्डवानां शिविरं कश्चित्सुप्वाप तां निशाम् ।
 प्रजागरः सर्वजनं ह्याविवेश विशांपते ॥ १०
 पुत्रशोकाभितप्तेन प्रतिज्ञातो महात्मना ।
 श्वः सिन्धुराजस्य वधः कार्यां गाण्डीवधन्वना ११
 तत्कथं नु महाबाहुर्वासविः परवीरहा ।
 प्रतिज्ञां सफलां कुर्यादिति ते समचिन्तयन् ॥ १२
 कष्टं हीदं व्यवसितं पाण्डवेन महात्मना ।
 पुत्रशोकाभिभूतेन प्रतिज्ञा महती कृता ॥ १३
 भ्रातरश्चापि विक्रान्ता बहुलानि बलानि च ।
 धृतराष्ट्रस्य पुत्रेण सर्वतः संनिवेशिताः ॥ १४
 स हत्वा सैन्धवं मङ्ग्ये पुनरेतु जयी सुखी ।

‘हत्वा रिपुगणं सर्वं पारयित्वा महाव्रतम् ॥ १५
 यद्यस्ति सुकृतं किञ्चिदस्माकं हन्तु सैन्धवम् ।
 जित्वा सर्वात्रिपून्यार्थस्नातु नोऽस्मान्महाभयात् ॥
 एवमाशंसमानास्ते केचित्तस्थुरुपश्रुतिम् ।
 श्रुत्वा चेष्टं सुमनसो व्यक्तमाशंसिरे जयम् ॥ १७
 भविता नु कथं कृत्यमिदमित्यब्रुवञ्जनाः ।
 श्वोऽहत्वा सिन्धुराजं वै भूमकेतुं प्रवेक्ष्यति ॥ १८
 न शक्यमनृतां कर्तुं प्रतिज्ञां विजयेन हि ।
 ‘महद्भि साहसं पार्थः कृतवाञ्छोकमोहितः ॥’ १९
 धर्मपुत्रः कथं राजा भविष्यति मृतेऽर्जुने ।
 तस्मिन्नि विजयः कृत्स्नः पाण्डवेन समाहितः ॥ २०
 यदि नोऽस्ति कृतं किञ्चिद्यदि दत्तं हुतं यदि ।
 फलेन तस्य सर्वस्य सव्यसाची जयत्वरिन् ॥ २१
 सञ्जय उवाच ।
 एवं कथयतां तेषां जयमाशंसतां प्रभो ।
 कृच्छ्रेण महता राजन्रजनी व्यत्यवर्तत ॥ २२
 तस्या रजन्या मध्ये तु प्रतिबुद्धो जनार्दनः ।
 स्मृत्वा प्रतिज्ञां पार्थस्य दारुकं प्रत्यभापत ॥ २३
 अर्जुनेन प्रतिज्ञातमार्तेन हतवन्धुना ।
 जयद्रथं वधिष्यामि श्वोभूत इति दारुक ॥ २४
 तत्तु दुर्योधनः श्रुत्वा मन्त्रिभिर्मन्त्रयिष्यति ।
 यथा जयद्रथं पार्थो न हन्यादिति संयुगे ॥ २५
 अक्षौहिण्यो हि ताः सर्वा रक्षिष्यन्ति जयद्रथम् ।
 द्रोणश्च सहपुत्रेण सर्वास्त्रविधिपारगः ॥ २६
 एको वीरः सहस्राक्षो दैत्यदानवदर्पहा ।
 सोऽपि तं नोत्सहेताजं हन्तुं द्रोणेन रक्षितम् ॥ २७
 सोऽहं श्वस्तकरिष्यामि यथा कुन्तीमुतोऽर्जुनः ।
 अप्राप्तेऽस्तं दिनकरे हनिष्यति जयद्रथम् ॥ २८
 न हि दारा न मित्राणि ज्ञातयो न च बान्धवाः ।
 कश्चिदन्यः प्रियतरः कुन्तीपुत्रान्ममार्जुनात् ॥ २९

लाजैर्धर्तः ॥ २ ॥ तस्मै त्र्यम्बकाय ॥ ४ ॥ पार्थाय ता-
 द्यं चतुर्थी । तेजः प्रनापः ॥ ८ ॥ महात्मना इत्यस्यानन्तरं

ग च राजा महावीर्यः पारयित्वाऽर्जुनः स ताम् दयैकमर्थं ड-
 च. झ. ज. पुस्तकेषु अधिकं वर्तते ॥ १३ ॥

अनर्जुनमिमं लोकं मुहूर्तमपि दारुक ।
 उदीक्षितुं न शक्तोऽहं भविता न च तत्तथा ॥ ३०
 अहं विजित्य तान्सर्वान्सहसा सहयद्विपान् ।
 अर्जुनार्थं हनिष्यामि सकर्णान्समुयोधनान् ॥ ३१
 श्वो निरीक्षन्तु मे वीर्यं त्रयो लोका महाहवे ।
 धनञ्जयार्थं समरे पराक्रान्तस्य दारुक ॥ ३२
 श्वो नरेन्द्रसहस्राणि राजपुत्रशतानि च ।
 साश्वद्विपरथान्याजौ विद्रविष्यामि दारुक ॥ ३३
 श्वस्तां चक्रप्रमथितां द्रक्ष्यसे नृपवाहिनीम् ।
 मया कुद्वेन समरे पाण्डुवार्थं निपातिताम् ॥ ३४
 श्वः सदेवाः सगन्धर्वाः पिशाचोरगराक्षसाः ।
 ज्ञास्यन्ति लोकाः सर्वे मां मुहूर्दं सव्यसाचिनः ॥ ३५
 यस्तं द्বেष्टि स मां द्वेष्टि यस्तं चानु स मामनु ।
 इति संकल्प्यतां बुद्ध्या शरीरार्थं ममार्जुनः ॥ ३६
 यथा त्वं मे प्रभातायामस्यां निशि रथोत्तमम् ।
 कल्पयित्वा यथाशास्त्रमादाय व्रज संयतः ॥ ३७
 गदां कौमोदकीं दिव्यां शक्तिं चक्रं धनुः शरान् ।
 आरोप्य वै रथे मृत सर्वोपकरणानि च ॥ ३८
 स्थानं च कल्पयित्वाऽथ रथोपस्थे ध्वजस्य मे ।

वैनतेयस्य वीरस्य समरे रथशोभिनः ॥ ३९
 छत्रं जाम्बूनदैर्जालैरर्कज्वलनसप्रभैः ।
 विश्वकर्मकृतैर्दिव्यैरश्वानपि विभूषय ॥ ४०
 बलाहकं मेघपुष्पं शैब्यं सुग्रीवमेव च ।
 युक्त्वा वाजिवरांस्तत्र कवची तिष्ठ दारुक ॥ ४१
 पाञ्चजन्यस्य निर्घोषं पर्जन्यनिनदोपमम् ।
 श्रुत्वा च भैरवं नादमुपेयास्त्वं जवेन माम् ॥ ४२
 एकाह्वाऽहममर्षं च सर्वदुःखानि चैव ह ।
 भ्रातुः पैतृव्यसेयस्य व्यपनेष्यामि दारुक ॥ ४३
 सर्वोपायैर्यतिष्यामि यथा वीभत्सुराहवे ।
 पश्यतां धार्तराष्ट्राणां हनिष्यति जयद्रथम् ॥ ४४
 यस्यस्य च वीभत्सुर्वधे यत्नं करिष्यति ।
 आशंसेऽहं रणे तंतं तत्रतत्र हनिष्यति ॥ ४५
 दारुक उवाच ।
 जय एव ध्रुवस्तस्य कुत एव पराजयः ।
 यस्य त्वं पुरुषव्याघ्र सारथ्यमुपजग्मिवान् ॥ ४६
 एवं चैतत्करिष्यामि यथा मामनुभापसे ।
 सुप्रभातामिमां रात्रिं जयाय विजयस्य हि ॥ ४७

॥ इति श्रीमन्महाभारते द्रोणपर्वणि प्रतिज्ञापर्वणि एकोनाशीतितमोऽध्यायः ॥ ७९ ॥

अशीतितमोऽध्यायः ॥ ८० ॥

अर्जुनस्य स्वप्ने कृष्णेन सह कैलासगमनम् ॥ १ ॥ तथा स्तुत्या रुद्रप्रसादनम् ॥ २ ॥

सञ्जय उवाच
 धार्तराष्ट्रस्य तं मन्त्रं स्मरन्नेव धनंजयः ।
 प्रतिज्ञामात्मनो रक्षन्मुमोहाचिन्त्यविक्रमः ॥ १
 तं तु शोकेन संतप्तं स्वप्ने कपिवरध्वजम् ।
 आससाद महातेजा ध्यायन्तं गरुडध्वजः ॥ २
 प्रत्युत्थानं च कृष्णस्य सर्वावस्थामु फल्गुनः ।
 न लोपयति धर्मात्मा भक्त्या प्रेम्णा च सर्वदा ॥ ३
 प्रत्युत्थाय च गोविन्दं स्वं तस्मै चासनं ददौ ।

न चासने स्वयं बुद्धिं वीभत्सुर्व्यदधात्तदा ॥ ४
 ततः कृष्णो महातेजा जानन्नलोकस्य निश्चयम् ।
 कुन्तीपुत्रमिदं वाक्यमासीनः स्थितमब्रवीत् ॥ ५
 मा विपादे मनः पार्थ कृथाः कालो हि दुर्जयः ।
 कालः सर्वाणि भूतानि निवच्छति भवाभवे ॥ ६
 किमर्थं च विपादस्ते तद्गृहि द्विपदां वर ।
 न शोच्यं विदुषां श्रेष्ठ शोकः कार्यविनाशनः ॥ ७
 यत्तु कार्यं भवेत्कार्यं कर्मणा तत्समाचर ।

ब्रह्मा बलेन ॥ ३१ ॥ ३ नु अनुगतः ॥ ३६ ॥ एकोनाशीति-
 मोऽध्यायः ॥ ७९ ॥

द्रोण० १५

न शोच्यं शोको नाचरणीयः ॥ ७ ॥ कार्यं कृत्यं कार्यं करणीयं
 भवेदित्यन्वयः ॥ ८ ॥

हीनचेष्टस्य यः शोकः स हि शत्रुर्धनञ्जय ॥ ८
शोचन्नन्दयते शत्रून्कर्शयत्यपि बान्धवान् ।
क्षीयते च नरस्तस्मान्न त्वं शोचितुमर्हसि ॥ ९
सञ्जय उवाच ।

इत्युक्तो वासुदेवेन वीभत्सुरपराजितः ।
आवभाषे तदा विद्वानिदं वचनमर्थवत् ॥ १०
मया प्रतिज्ञा महती जयद्रथवधे कृता ।
श्वोऽस्मि हन्ता दुरात्मानं पुत्रघ्नमिति केशव ॥ ११
मत्प्रतिज्ञाविधातार्थं धार्तराष्ट्रैः किलाच्युत ।
पृष्ठतः सैन्धवः कार्यः सर्वैर्गुप्तो महारथैः ॥ १२
दश चैका च ताः कृष्ण अक्षौहिण्यः सुदुर्जयाः ।
हतावशेषास्तत्रेमा हन्त माधव सङ्ख्यया ॥ १३
ताभिः परिवृतः सङ्ख्ये सर्वैश्चैव महारथैः ।
कथं शक्येत संद्रष्टुं दुरात्मा कृष्ण सैन्धवः ॥ १४
प्रतिज्ञापारणं चापि न भविष्यति केशव ।
प्रतिज्ञायां च हीनायां कथं जीवति मद्विधः ॥ १५
दुःखापायस्य मे वीर विकाङ्क्षा परिवर्तते ।
द्रुतं च याति सविता तत एतद्ब्रवीम्यहम् ॥ १६
सञ्जय उवाच ।

शोकस्थानं तु तच्छ्रुत्वा पार्थस्य द्विजकेतनः ।
संस्पृश्याम्भस्ततः कृष्णः प्राञ्जुखः समवस्थितः ॥ १७
इदं वाक्यं महातेजा व्रभाषे पुष्करेक्षणः ।
हितार्थं पाण्डुपुत्रस्य सैन्धवस्य वधे कृती ॥ १८
श्रीभगवानुवाच ।

पार्थ पाशुपतं नाम परमास्त्रं सनातनम् ।
येन सर्वान्मृधे देत्याञ्जघ्ने देवो महेश्वरः ॥ १९
यदि तद्विदितं तेऽद्य श्वो हन्ताऽसि जयद्रथम् ।
अथ ज्ञातुं प्रपद्यस्व मनसा वृषभध्वजम् ॥ २०
तं देवं मनसा ध्यात्वा जोषमास्व धनञ्जय ।
ततस्तस्य प्रसादाच्च भक्त्या प्राप्स्यसि तन्महत् ॥ २१
सञ्जय उवाच ।

ततः कृष्णवचः श्रुत्वा संस्पृश्याम्भो धनञ्जयः ।
भूमावासीन एकाग्रो जगाम मनसा भवम् ॥ २२

ततः प्रणिहितो ब्राह्मे मुहूर्ते शुभलक्षणे ।
आत्मानमर्जुनोऽपश्यद्गगने सहकेशवम् ॥ २३
पुण्यं हिमवतः पादं मणिमन्तं च पर्वतम् ।
ज्योतिर्भिश्च समाकीर्णं सिद्धचारणसेवितम् ॥ २४
वायुवेगगतिः पार्थः खं भेजे सहकेशवः ।
केशवेन गृहीतः स दक्षिणे विभुना भुजे ॥ २५
प्रेक्षमाणो बहून्भावाञ्जगामाद्भुतदर्शनान् ।
उदीच्यां दिशि धर्मात्मा सोपश्यच्छ्रेतपर्वतम् ॥ २६
कुबेरस्य विहारे च नलिनीं पद्मभूषिताम् ।
सरिच्छ्रेष्ठां च तां गङ्गां वीक्षमाणो बहूदकाम् ॥ २७
सदा पुष्पफलैर्वृक्षैरुपेतां स्फटिकोपलाम् ।
सिंहव्याघ्रसमाकीर्णां नानामृगसमाकुलाम् ॥ २८
पुण्याश्रमवतीं रम्यां मनोज्ञाण्डजसेविताम् ।
मन्दरस्य प्रदेशांश्च किन्नरोद्गीतनादितान् ॥ २९
हेमरूप्यमयैः शृङ्गैर्नानौपधिविदीपितान् ।
तथा मन्दारवृक्षैश्च पुष्पितैरुपशोभितान् ॥ ३०
स्निग्धाञ्जनचयाकारं संग्राप्तः कालपर्वतम् ।
ब्रह्मतुङ्गं नदीश्चान्यास्तथा जनपदानपि ॥ ३१
स तुङ्गं शतशृङ्गं च शर्यातिवनेव च ।
पुण्यमश्वशिरस्थानं स्थानमथर्वणस्य च ॥ ३२
वृषदंशं च शैलेन्द्रं महामन्दरमेव च ।
अप्सरोभिः समाकीर्णं किन्नरैश्चोपशोभितम् ॥ ३३
तस्मिञ्शैले व्रजन्पार्थः सकृष्णः समवैक्षत ।
शुभैः प्रस्रवणैर्जुष्टां हेमधातुविभूषिताम् ॥ ३४
चन्द्ररश्मिप्रकाशाङ्गीं पृथिवीं पुरमालिनीम् ।
समुद्रांश्चाद्भुताकारानपश्यद्बहुलकरान् ॥ ३५
वियक्षां पृथिवीं चैव तथा विष्णुपदं व्रजन् ।
विस्मितः सह कृष्णेन क्षिप्तो बाण इवाभ्यगात् ॥ ३६
ग्रहनक्षत्रसोमानां मूर्त्याभ्योश्च समविविधम् ।
अपश्यत तदा पार्थो ज्वलन्तमिव पर्वतम् ॥ ३७
समासाद्य तु तं शैलं शैलाग्रे समवस्थितम् ।
तपोनित्यं महात्मानमपश्यद्गुपभध्वजम् ॥ ३८
सहस्रमिव मूर्त्याणां दीप्यमानं स्वतेजसा ।

शूलिनं जटिलं गौरं बल्कलाजिनवाससम् ॥ ३९
 नयनानां सहस्रैश्च विचित्राङ्गं महौजसम् ।
 पार्वत्या सहितं देवं भूतसङ्घैश्च भास्वरैः ॥ ४०
 गीतवादित्रसन्नादैर्हास्यलास्यसमन्वितम् ।
 बलिगतास्फोटितोत्कुष्ठैः पुण्यैर्गन्धैश्च सेवितम् ४१
 स्तूयमानं स्तवैर्दिव्यैर्ऋषिभिर्ब्रह्मवादिभिः ।
 गोप्तां सर्वभूतानामीशानं वरदं शिवम् ॥ ४२
 वासुदेवस्तु तं दृष्ट्वा जगाम शिरसा क्षितिम् ।
 पार्थेन सह धर्मात्मा गृणन्ब्रह्म सनातनम् ॥ ४३
 लोकादिं विश्वकर्माणमजमीशानमव्ययम् ।
 मनसः परमं योनिं खं वायुं ज्योतिषां निधिम् ४४
 स्रष्टारं वारिधाराणां भुवश्च प्रकृतिं पराम् ।
 देवदानवयक्षाणां मानवानां च शासकम् ॥ ४५
 योगानां च परं धाम दृष्टं ब्रह्मविदां निधिम् ।
 चराचरस्य स्रष्टारं प्रतिहर्तारमेव च ॥ ४६
 कालकोपं महात्मानं शक्रमूर्यगुणोदयम् ।
 वन्दन्तुस्तदा कृष्णौ बाह्यनोबुद्धिकर्मभिः ॥ ४७
 यं प्रपद्यन्ति विद्वांसः मूर्खमाध्यात्मपदैषिणः ।
 तमजं कारणात्मानं जग्मतुः शरणं भवम् ॥ ४८
 अर्जुनश्चापि तं देवं भूयो भूयोऽप्यवन्दत ।
 ज्ञात्वा तं सर्वभूतादिं भूतभव्यभवोज्ज्वलम् ॥ ४९
 'शरण्यं शरणं देवमीशानं परमेश्वरम् ।
 जगाम जगतां नाथमर्जुनः सजनार्दनः ॥' ५०
 ततस्तावागतौ दृष्ट्वा नरनारायणाबुभौ ।
 सुप्रसन्नमनाः शर्वः प्रोवाच प्रहसन्निव ॥ ५१
 खागतं वां नरश्चेष्टावुत्तिष्ठतां गतकमौ ।

किंच वामीप्सितं वीरौ मनसः क्षिप्रमुच्यताम् ५२
 येन कार्येण संप्राप्तौ युवां तत्साधयामि किम् ।
 त्रियतामात्मनः श्रेयस्तत्सर्वं प्रददानि वाम् ॥ ५३
 सञ्जय उवाच ।
 ततस्तद्वचनं श्रुत्वा प्रत्युत्थाय कृताञ्जली ।
 वासुदेवार्जुनौ शर्वं तुष्टुवाते महामती ।
 भक्त्या स्तवेन दिव्येन महात्मानावनिन्दितौ ॥ ५४
 कृष्णार्जुनावूचतुः ।
 नमो भवाय शर्वाय रुद्राय वरदाय च ।
 पशूनां पतये नित्यमुग्राय च कपर्दिने ॥ ५५
 महादेवाय भीमाय त्र्यम्बकाय च शान्तये ।
 ईशानाय मखग्राय नमोऽस्त्वन्धकघातिने ॥ ५६
 कुमारगुरवे तुभ्यं नीलग्रीवाय वेधसे ।
 पिनाकिने हविष्याय सत्याय विभवे सदा ॥ ५७
 विलोहिताय धूम्राय व्याधायानपराजिते ।
 नित्यं नीलशिखण्डाय शूलिने दिव्यचक्षुषे ॥ ५८
 होत्रे पोत्रे त्रिनेत्राय व्याधाय वसुरेतसे ।
 अचिन्त्यायाम्बिकाभर्त्रे सर्वदेवस्तुताय च ॥ ५९
 वृषध्वजाय मुण्डाय जटिने ब्रह्मचारिणे ।
 तप्यमानाय सलिले ब्रह्मण्यायाजिताय च ॥ ६०
 विश्वात्मने विश्वसृजे विश्वमावृत्य तिष्ठते ।
 नमोनमस्ते सेव्याय भूतानां प्रभवे सदा ॥ ६१
 ब्रह्मवक्त्राय सर्वाय शंकराय शिवाय च ।
 नमोस्तु वाचस्पतये प्रजानां पतये नमः ॥ ६२
 'अभिगम्याय काम्याय स्तुत्यायार्याय सर्वदा ।
 नमोऽस्तु देवदेवाय महाभूतधराय च ।

लास्यं नृत्तम् । बलिगमितस्ततः प्रचारः । आस्फोटितं
 मुजाडम्बरः । उकुष्ठमुच्चैः खनितम् ॥ ४१ ॥ विश्वं जगत्कर्म
 प्राप्यं यस्य । ईशानमप्रतिहतेच्छम् । अव्ययमविकारम् ।
 मनसः परमं प्रवृत्तिनिवृत्तिकारणम् । योनिमुत्पत्तिस्थानं च ।
 ज्योतिषां तेजसां निधिमधिष्ठानम् ॥ ४४ ॥ योगानां योगद-
 र्शिनां परं धाम परमाश्रयम् । दृष्टं साक्षाद्भूतं ब्रह्मतत्त्वं तद्विदां
 निधिं रहस्यम् ॥ ४६ ॥ कालइव कोपो यस्य । शक्रस्य गुणा
 ऐश्वर्यादयः सूर्यस्य गुणाः प्रतापादयः तेषामुदयो यस्मात् । काल-
 केश इति क. पाठः ॥ ४७ ॥ कारणात्मानं कारणैकस्वभावम् ॥ ४८ ॥
 भवः सर्वप्रभुत्वात् । शर्वः संहरणात् ॥ ५५ ॥ शान्तिः शमप्रधा-

नत्वात् ॥ ५६ ॥ हविष्यः हविष्ययोग्यत्वात् । विभुर्व्यापकत्वात्
 ॥ ५७ ॥ व्याधाय मृगहननात् । द्विरुक्तिर्द्विस्वधाकरणत्वात् ।
 अनान्प्राणिनः पराजयतीति अनपराजित्सर्वभूतोत्तमत्वात् ।
 नीलशिखण्डो नीलकेशत्वात् ॥ ५८ ॥ होता दीक्षितः भावेन
 हवनशीलत्वात् । वसुरेता अग्नौ रेतःक्षेपणात् ॥ ५९ ॥ मुण्डो
 दीक्षितत्वात् । ब्रह्मचारी रेतोविधारणात् ॥ ६० ॥ भूतानां
 प्राणिनां प्रमथादीनाम् ॥ ६१ ॥ ब्रह्मवक्त्रो वेदपूर्णमुखत्वात् ।
 शिवो मोक्षहेतुत्वात् । वाचस्पतिर्वाङ्मयप्रवर्तनात् ॥ ६२ ॥
 अशीतितमोऽध्यायः ॥ ८० ॥

नमो विश्वस्य पतये पत्नीनां पतये नमः ॥' ६३
 नमो विश्वस्य पतये महतां पतये नमः ।
 नमः सहस्रशिरसे सहस्रभुजमृत्यवे ॥ ६४
 सहस्रनेत्रपादाय नमोऽसङ्ख्येयकर्मणे ।
 नमो हिरण्यवर्णाय हिरण्यकवचाय च ।

भक्तानुकम्पिने नित्यं सिध्यतां नो वरः प्रभो ॥ ६५
 सञ्जय उवाच ।
 एवं स्तुत्वा महादेवं वासुदेवः सहार्जुनः ।
 प्रसादयामास भवं तदा ह्यस्रोपलब्धये ॥ ६६

॥ इति श्रीमन्महाभारते द्रोणपर्वणि प्रतिज्ञापर्वणि अशीतितमोऽध्यायः ॥ ८० ॥

एकाशीतितमोऽध्यायः ॥ ८१ ॥

अर्जुनेन स्वप्ने शंकरात्पाशुपतास्त्रमुपलभ्य कृष्णेनसह पुनः शिविरं प्रत्यागमनम् ॥ १ ॥

सञ्जय उवाच ।
 ततः पार्थः प्रसन्नात्मा प्राञ्जलिवृषभध्वजम् ।
 ददर्शोत्फुल्लनयनः समस्तं तेजसां निधिम् ॥ १
 तं चोपहारं मुकृतं नैशं नैत्यकमात्मना ।
 ददर्श व्यम्बकाभ्याशे वासुदेवनिवेदितम् ॥ २
 ततोऽभिपूज्य मनसा कृष्णं शर्वं च पाण्डवः ।
 इच्छाम्यहं दिव्यमस्त्रमित्यभाषत शंकरम् ॥ ३
 ततः पार्थस्य विज्ञाय वरार्थं वचनं तदा ।
 वासुदेवार्जुनौ देवः स्मयमानोऽभ्यभाषत ॥ ४
 स्वागतं वां नरश्रेष्ठौ विज्ञातं मनसेप्सितम् ।
 येन कामेन संप्राप्तौ भवद्वां तं ददाम्यहम् ॥ ५
 सरोऽमृतमयं दिव्यमभ्याशे शत्रुमदनौ ।
 तत्र मे तद्वनुदिव्यं शरश्च निहितः पुरा ॥ ६
 येन देवारयः सर्वे मया युधि निपातिताः ।
 तत आनीयतां कृष्णो सशरं धनुरुत्तमम् ॥ ७
 तथेत्युक्त्वा तु तौ वीरौ सर्वपाणिपदः सह ।
 प्रस्थितौ तत्सरो दिव्यं दिव्यैश्वर्यशतैर्युतम् ॥ ८
 निदिष्टं यद्वृषाङ्गेण पुण्यं सर्वार्थसाधकम् ।
 तौ जग्मतुरसंभ्रान्तौ नरनारायणावृषी ॥ ९
 ततस्तौ तत्सरो गत्वा मूर्धमण्डलसन्निभम् ।
 नागमन्तर्जलं घोरं ददृशातेऽर्जुनाच्युतौ ॥ १०
 द्वितीयं चापरं नागं सहस्रशिरसं वरम् ।
 वमन्तं विपुला ज्वाला ददृशातेऽग्निवर्चसम् ॥ ११

ततः कृष्णश्च पार्थश्च संस्पृश्याम्भः कृताञ्जली ।
 तौ नागानुपतस्थाते नमस्यन्तौ वृषध्वजम् ॥ १२
 गृणन्तौ वेदविद्वांसौ तद्ब्रह्म शतरुद्रियम् ।
 अप्रमेयप्रमाणं तौ गत्वा सर्वात्मनां भवम् ॥ १३
 ततस्तौ रुद्रमाहात्म्याद्वित्वा रूपं महोरगां ।
 धनुर्वीणश्च शत्रुघ्नं तद्द्वन्द्वं समपद्यत ॥ १४
 तौ तज्जगृहतुः प्रीतौ धनुर्वीणं च मुप्रभम् ।
 आजह्रतुर्महान्मानौ ददतुश्च महात्मने ॥ १५
 ततः पार्श्वार्द्रपाङ्क्तस्य ब्रह्मचारी न्यवर्तत ।
 पिङ्गाक्षस्तपसः क्षेत्रं बलवान्नीललोहितः ॥ १६
 स तद्ब्रह्म धनुःश्रेष्ठं तस्यां स्थानं समाहितः ।
 विचर्कपार्थ विधिवत्सशरं धनुरुत्तमम् ॥ १७
 तस्य मौर्वी च मुष्टिं च स्थानं चालक्ष्य पाण्डवः ।
 श्रुत्वा मन्त्रं भवप्रोक्तं जग्राहाचिन्त्यविक्रमः ॥ १८
 स सरस्वेतं तं वाणं मुमोचातिबलः प्रभुः ।
 चिक्षेप च पुनर्वारस्तस्मिन्सरसि तद्गुणः ॥ १९
 ततः प्रीतं भवं ज्ञात्वा स्मृतिमानर्जुनस्तदा ।
 वरमारण्यके दत्तं दर्शनं शंकरस्य च ।
 मनसा चिन्तयामास तन्मे संपद्यतां भव ॥ २०
 तस्य तन्मतमाज्ञाय प्रीतः प्रादाद्वरं भवः ।
 तच्च पाशुपतं घोरं प्रतिज्ञायाश्च पारणम् ॥ २१
 ततः पाशुपतं दिव्यमवाप्य पुनरीश्वरात् ।
 संहृष्टो मा दुर्धर्षः कृतं कार्यममन्यत ॥ २२

आत्मना मुकृतं मृपकल्पितम् ॥ २ ॥ द्वन्द्वं युगलम् ॥ १४ ॥
 नीललोहितः भगवतोऽपरा तनुः ॥ १६ ॥ स्थानं स्थापनकम्

॥ १७ ॥ जग्राह मनसि कृतवान् ॥ १८ ॥ एकाशीतितमो-
 ऽध्यायः ॥ ८१ ॥

‘ततोऽर्जुनहृषीकेशौ पुनः पुनररिदमौ ।’
ववन्दतुश्च संहृष्टौ शिरोभ्यां तं महेश्वरम् ॥ २३
अनुज्ञातौ क्षणे तस्मिन्भवेनार्जुनकेशवौ ।

प्राप्तौ स्वशिविरं वीरौ मुदा परमया युतौ ॥ २४
तथा भवेनानुमतौ महासुरनिघातिना ।
इद्रावीष्णू यथा प्रीतौ जम्भस्य वधकाङ्क्षिणौ ॥ २५

॥ इति श्रीमन्महाभारते द्रोणपर्वणि प्रतिज्ञापर्वणि एकाशीतितमोऽध्यायः ॥ ८१ ॥

अशीनितमोऽध्यायः ॥ ८२ ॥

श्रीकृष्णस्य कृताह्निकं युधिष्ठिरं प्रत्यागमनम् ॥ १ ॥

सञ्जय उवाच ।

तयोः संवदतोरेव कृष्णदारुकयोस्तथा ।
साऽत्यगाद्रजनी राजन्नथ राजा स बोध्यते ॥ १
पठन्ति पाणिध्वनिका मागधाः स्तवगायकाः ।
वैतालिकाश्च मृताश्च तुष्टुवुः पुरुषर्षभम् ॥ २
नर्तकाश्चाप्यनृत्यन्त जगुर्गीतानि गायकाः ।
कुरुवंशस्तवार्थानि मधुरं रक्तकण्ठिनः ॥ ३
मृदङ्गा झञ्झरा भेर्यः पणवानकगोमुखाः ।
आडम्बराश्च शङ्खाश्च दुन्दुभ्यश्च महास्रवाः ॥ ४
एवमेतानि सर्वाणि तथान्यान्यपि भारत ।
वादयन्ति स संहृष्टाः कुशलाः साधुशिक्षिताः ॥ ५
स मेघसमनिर्घोषो महाञ्जशब्दोऽस्पृशदिवम् ।
पार्थिवप्रवरं सुप्तं युधिष्ठिरमबोधयत् ॥ ६
प्रतिबुद्धः सुखं सुप्तो महाहर्षे शयनोत्तमे ।
उत्थायावश्यकार्यार्थं ययौ स्नानगृहं नृपः ॥ ७
ततः शुक्राम्बराः स्नातास्तरुणाः शतमष्ट च ।
स्नापकाः काञ्चनैः कुम्भैः पूर्णैः समुपतस्थिरे ॥ ८
भद्रासने मूपविष्टः परिधायाम्बरं लघु ।
सस्रौ चन्दनसंयुक्तैः पानीयैरभिमन्त्रितैः ॥ ९
उत्सादितः कपायेण बलवद्भिः सुशिक्षितैः ।
आप्लुतः साधिवासेन जलेन समुगन्धिना ॥ १०
राजहंसनिभं प्राप्य उष्णीषं शिथिलार्पितम् ।

जलक्षयनिमित्तं वै वेष्टयामास मूर्धनि ॥ ११
हरिणा चन्दनेनाङ्गमुपलिप्य महाभुजः ।
स्रग्वी चाक्षिष्टवसनः प्राञ्जुखः प्राञ्जलिः स्थितः ॥
‘कृत्वेन्द्रियाणामैकाग्र्यं मनसश्च महामनाः ।’
जजाप जप्यं कान्तेयः सतां मार्गमनुष्ठितः ।
तत्राग्निशरणं दीप्तं प्रविवेश विनीतवत् ॥ १३
समिद्धिः स पवित्राभिरग्निमाहुतिभिस्तथा ।
मन्त्रपूताभिरर्चित्वा निश्चकाम गृहात्ततः ॥ १४
द्वितीयां पुरुषव्याघ्रः कक्ष्यां निर्गम्य पार्थिवः ।
ततो वेदविदो वृद्धानपश्यद्वाङ्मणर्षभान् ॥ १५
दान्तान्वेदव्रतस्नातान्स्नातानवभृथेषु च ।
सहस्रानुचरान्सौरान्सहस्रं चाष्ट चापरान् ॥ १६
अक्षतैः सुमनोभिश्च वाचयित्वा महाभुजः ।
तान्द्विजान्मधुसर्पिर्भ्यां फलैः श्रेष्ठैः सुमङ्गलैः ॥ १७
प्रादात्काञ्चनमेकैकं निष्कं विप्राय पाण्डवः ।
अलङ्कृतं चाश्वशतं वासांसीष्टाश्च दक्षिणाः ॥ १८
तथा गाः कपिला दोग्ध्रीः सवत्साः पाण्डुनन्दनः ।
हेमशृङ्गा रौप्यश्वरा दत्त्वा तेभ्यः प्रदक्षिणम् ॥ १९
स्वस्तिकान्वर्धमानांश्च नन्द्यावतींश्च काञ्चनान् ।
माल्यं च जलकुम्भांश्च ज्वलितं च हुताशनम् ॥ २०
पूर्णान्यक्षतपात्राणि रुचकं रोचनास्तथा ।
खलङ्कताः शुभाः कन्या दधिसर्पिर्मधूदकम् ॥ २१

पाणिध्वनिका हस्तेन तालस्वनं कुर्वते ॥ २ ॥ रक्तकण्ठिनो
रञ्जकस्वराः ॥ ३ ॥ झञ्झरा झिल्लिकाः । भेर्यो वृहद्वृकाः । पणवा
मुरजाः । आनकाः पटहाः । गोमुखाः त्रामडाः । आडम्बराश्च
धुद्रपटहाः । दुन्दुभ्यो ढकाः ॥ ४ ॥ भद्रासने चतुःसमासने
॥ ९ ॥ कपायेण सर्वाषध्यादिकल्केन ॥ १० ॥ अक्षिष्टमनुपहतं

वसनं यस्य ॥ १२ ॥ दीप्तं ज्वलदग्निम् ॥ १३ ॥ सौरान्सूर्यो-
पासकान् ॥ १६ ॥ प्रदक्षिणं कृत्वेति शेषः ॥ १९ ॥ स्वस्ति-
कानालिङ्गनानि । वर्धमानान् शरावान् । नन्द्यावतीन्संपुटिता-
वर्धपात्राणि ॥ २० ॥ रुचकं मातुलङ्गकम् ॥ २१ ॥

मङ्गल्यान्पक्षिणश्चैव यच्चान्यदपि पूजितम् ।
 दृष्ट्वा स्पृष्ट्वा च कौन्तेयो बाह्यां कक्ष्यां ततोऽगमत् ॥
 ततस्तस्यां महाबाहोस्तिष्ठतः परिचारकाः ।
 सौवर्णं सर्वतोभद्रं मुक्तावैदूर्यमण्डितम् ॥ २३
 परार्ध्यास्तरणास्तीर्णं सोत्तरच्छदमृद्धिमत् ।
 विश्वकर्मकृतं दिव्यमुपजहूर्वरासनम् ॥ २४
 तत्र तस्योपविष्टस्य भूपणानि महात्मनः ।
 उपाजहूर्महार्हाणि प्रेष्याः शुभ्राणि सर्वशः ॥ २५
 युक्ताभरणवेषस्य कौन्तेयस्य महात्मनः ।
 रूपमासीन्महाराज द्विपतां शोकवर्धनम् ॥ २६
 चामरैश्चन्द्रश्म्याभैर्हेमदण्डैः सुशोभनैः ।
 दोधूयमानैः शुशुभे विद्युद्भिरिव तोयदः ॥ २७
 संस्तूयमानः मृतैश्च वन्द्यमानश्च वन्दिभिः ।
 उपगीयमानो गन्धर्वरास्ते स कुरुनन्दनः ॥ २८

ततो मुहूर्तमासीच्च वन्दिनां निनदो महान् ।
 रथानां नेमिघोषश्च सुरघोषश्च वाजिनाम् ॥ २९
 ह्रादेन गजघण्टानां शङ्खानां निनदेन च ।
 नराणां पदशब्दैश्च कम्पतीव स मेदिनी ॥ ३०
 ततः शुद्धान्तमासाद्य जानुभ्यां भूतले स्थितः ।
 शिरसा वन्दनीयं तमभिवाद्य जनेश्वरम् ॥ ३१
 कुण्डली वद्धनिखिंशः सन्नद्धकवचो युवा ।
 अभिप्रणम्य शिरसा द्वास्थो धर्मात्मजाय वै ॥ ३२
 न्यवेदयद्धृषीकेशमुपयान्तं महात्मने ।
 सोऽब्रवीत्पुरुषव्याघ्रः स्वागतेनैव माधवः ॥ ३३
 'प्रवेश्यतां समीपं मे किमर्थं प्रविलम्बसे ।'
 आसनं च मधुघ्नाय दीयतां परमाचितम् ।
 ततः प्रवेश्य वार्ष्णेयमुपवेश्य वरासने ॥ ३४
 सत्कृत्य सत्कृतस्तेन पर्यपृच्छद्युधिष्ठिरः ॥ ३५

॥ इति श्रीमन्महाभारते द्रोणपर्वणि प्रतिज्ञापर्वणि अशीतितमोऽध्यायः ॥ ८२ ॥

अ्यशीतिनिमोऽध्यायः ॥ ८३ ॥

जयद्रथवधस्य दुष्करन्वाशङ्कितो युधिष्ठिरस्य कृष्णेन समाश्वसनम् ॥ १ ॥

युधिष्ठिर उवाच ।
 सुखेन रजनी व्युष्टा कञ्चित्ते मधुमुदन ।
 कञ्चिज्ज्ञानानि सर्वाणि प्रसन्नानि तवाच्युत ॥ १
 सञ्जय उवाच ।
 वासुदेवोऽपि तद्युक्तं प्रत्युवाच युधिष्ठिरम् ।
 दर्शनादेव ते साम्यं न किञ्चिदशुभं मम ॥ २
 सञ्जय उवाच ।
 ततश्च प्रकृतीः क्षत्ता न्यवेदयदुपस्थिताः ।
 अनुज्ञातश्च राज्ञा स प्रावेशयत तं जनम् ॥ ३
 विराटं भीमसेनं च धृष्टद्युम्नं च साल्यकिम् ।
 चेदिपं धृष्टकेतुं च द्रुपदं च महारथम् ॥ ४
 शिखण्डिनं यमौ चैव चैकितानं सकेकयम् ।
 युयुत्सुं चैव कौरव्यं पाञ्चाल्यं चोत्तमौजसम् ॥ ५
 युधामन्युं सुबाहुं च द्रौपदेयांश्च सर्वशः ।

एतांश्च सुहृदश्चान्यान्दर्शयामास पाण्डवम् ॥ ६
 अनुज्ञाताश्च पार्थेन स्वासीना आसनेषु ते ।
 सर्वेष्वथ परार्ध्येषु यथार्हं वन्द्य पाण्डवम् ॥ ७
 एकस्मिन्नासने वीरावुपविष्टौ महाबलौ ।
 कृष्णश्च युयुधानश्च वेद्यामिव हुताशनौ ॥ ८
 ततो युधिष्ठिरस्तेषां शृण्वतां मधुमुदनम् ।
 अब्रवीत्पुण्डरीकाक्षमाभाप्य मधुरं वचः ॥ ९
 एकं त्वां वयमाश्रित्य सहस्राक्षमिवामराः ।
 प्रार्थयामो जयं युद्धे शाश्वतानि सुखानि च ॥ १०
 त्वं हि राज्यविनाशं च द्विपद्भिश्च निराक्रियाम् ।
 क्लेशांश्च विविधान्कृष्ण सर्वास्तानपि वेत्थ नः ॥ ११
 त्वयि सर्वेश सर्वेषामस्माकं भक्तवत्सल ।
 सुखमायत्तमत्यर्थं यात्रा च मधुमुदन ॥ १२
 स तथा कुरु वार्ष्णेय यथा त्वयि मनो मम ।

विश्वकर्मकृतं विश्वकर्मप्रणीतेन विधिना निर्मितम् ॥ २४ ॥
 वन्द्यमानः स्तूयमानः । सुल्यर्थस्य वन्दे रूपम् ॥ २८ ॥ शुद्धान्तं

कक्ष्याभ्यन्तरम् ॥ ३१ ॥ अशीतितमोऽध्यायः ॥ ८२ ॥
 निराक्रियामपगारणम् ॥ ११ ॥ यात्रा स्थितिः ॥ १२ ॥

अर्जुनस्य यथा सत्या प्रतिज्ञा स्याच्चिकीर्षिता ॥ १३
 स भवांस्तारयत्वस्मादुःखामर्षमहार्णवात् ।
 पारं तितीर्षितामद्य प्लवो नो भव माधव ॥ १४
 नहि तत्कुरुते योधः कार्तवीर्यसमोऽपि यः ।
 युधि यत्कुरूपे कृष्ण सारथ्यं त्वं समास्थितः ॥ १५
 यथैव सर्वास्वापत्सु पासि वृष्णीञ्जनार्दन ।
 तथैवास्मान्महाबाहो वृजिनात्रातुमर्हसि ॥ १६
 त्वमगाधेऽप्लवे मशान्पाण्डवान्कुरुसागरे ।
 समुद्रर प्लवो भूत्वा शङ्खचक्रगदाधर ॥ १७
 नमस्ते देवदेवेश सनातन विशातन ।
 विष्णो जिष्णो हरे कृष्ण वैकुण्ठ पुरुषोत्तम ॥ १८
 नारदस्त्वां समाचख्यौ पुराणमृषिसत्तमम् ।
 वरदं शार्ङ्गिणं श्रेष्ठं तत्सत्यं कुरु माधव ॥ १९
 इत्युक्तः पुण्डरीकाक्षो धर्मराजेन संसदि ।
 तोयमेघस्वनो वाग्मी प्रत्युवाच युधिष्ठिरम् ॥ २०
 वामुदेव उवाच ।

सामरेष्वपि लोकेषु सर्वेषु न तथाविधः ।
 शरासनधरः कश्चिद्यथा पार्थो धनञ्जयः ॥ २१
 वीर्यवानस्त्रसंपन्नः पराक्रान्तो महाबलः ।
 युद्धशौण्डः सदामर्षी तेजसा परमो नृणाम् ॥ २२
 स युवा वृषभस्कन्धो दीर्घबाहुर्महाबलः ।
 सिंहर्षभगतिः श्रीमान्द्विपतस्ते हनिष्यति ॥ २३
 अहं च तत्करिष्यामि तथा कुन्तीसुतोऽर्जुनः ।
 धार्तराष्ट्रस्य सैन्यानि धक्ष्यत्यग्निरिवेन्धनम् ॥ २४
 अद्य तं पापकर्माणं क्षुद्रं सौभद्रघातिनम् ।
 अपुनर्दर्शनं मार्गमिषुभिः क्षेप्यतेऽर्जुनः ॥ २५
 तस्याद्य गृध्राः श्येनाश्च चण्डगोमायवस्तथा ।
 भक्षयिष्यन्ति मांसानि ये चान्ये पुरुपादकाः ॥ २६
 यद्यस्य देवा गोप्ताः सेन्द्राः सर्वे तथाऽप्यसौ ।
 राजधानीं यमस्याद्य हतः प्राप्स्यति दुर्मतिः ॥ २७
 निहत्य सैन्धवं जिष्णुरद्य त्वामुपयास्यति ।
 विशोको विज्वरो राजन्भव शान्तिपुरस्कृतः ॥ २८

॥ इति श्रीमन्महाभारते द्रोणपर्वणि प्रतिज्ञापर्वणि त्र्यशीतितमोऽध्यायः ॥ ८३ ॥

चतुरशीतितमोऽध्यायः ॥ ८४ ॥

जयद्रथं प्रति गच्छताऽर्जुनेन युधिष्ठिररक्षणाय सात्यकिं प्रति चोदना ॥ १ ॥

सञ्जय उवाच ।
 तथा तु वदतां तेषां प्रादुरासीद्वनञ्जयः ।
 दिदृक्षुर्भरतश्रेष्ठं राजानं समुहद्रुणम् ॥ १
 तं प्रविष्टं शुभां कक्ष्यामभिवन्द्याग्रतः स्थितम् ।
 तमुत्थायार्जुनं प्रेम्णा सखजे पाण्डवर्षभः ॥ २
 मूर्ध्नि चैनमुपाप्राय परिष्वज्य च बाहुना ।
 आशिपः परमाः प्रोच्य स्मयमानोऽभ्यभाषत ॥ ३
 व्यक्तमर्जुन संग्रामे ध्रुवस्ते विजयो महान् ।
 तादृग्रूपा च ते ज्ञाया प्रसन्नश्च जनार्दनः ॥ ४
 सञ्जय उवाच ।
 तमब्रवीत्ततो जिष्णुर्महदाश्चर्यमुत्तमम् ।
 दृष्टवानस्मि भद्रं ते केशवस्य प्रसादजम् ॥ ५

ततस्तत्कथयामास यथादृष्टं धनञ्जयः ।
 आश्वासनार्थं सुहृदां त्र्यम्बकेण समागमम् ॥ ६
 ततः शिरोभिरवानि स्पृष्ट्वा सर्वे च विस्मिताः ।
 नमस्कृत्य वृषाङ्गाय साधुसाध्वित्यथानुवन् ॥ ७
 अनुज्ञातास्ततः सर्वे सुहृदो धर्ममनुना ।
 त्वरमाणाः सुसन्नद्धा हृष्टा युद्धाय निर्ययुः ॥ ८
 अभिवाद्य तु राजानं युयुधानाच्युतार्जुनाः ।
 हृष्टा विनिर्ययुस्ते वै युधिष्ठिरनिवेशनात् ॥ ९
 रथेनैकेन दुर्धर्षां युयुधानजनार्दना ।
 जग्मतुः सहितौ वीरावर्जुनस्य निवेशनम् ॥ १०
 तत्र गत्वा हृषीकेशः कल्पयामास शास्त्रवित् ।
 रथं रथवरस्याजौ वानरर्षभलक्षणम् ॥ ११

वृजिनात् व्यसनात् ॥ १६ ॥ सनातन अनादिनिधन । विशा-
 तन संहर्ता । कृष्ण संसारकर्षक । पुरुषोत्तम परमात्मन् ॥ १८ ॥

युद्धशौण्डः युद्धप्रवीणः ॥ २२ ॥ त्र्यशीतितमोऽध्यायः ॥ ८३ ॥

स मेघसमनिर्घोषस्तप्तकाञ्चनसप्रभः ।
 बभौ रथवरः क्लृप्तः शिशुर्दिवसकृद्यथा ॥ १२
 ततः पुरुषशार्दूलः सज्जं सर्वं न्यवेदयत् ।
 रथं पुरुषसिंहस्य सध्वजं सुपताकिनम् ॥ १३
 स तु लोकवरः पुंसां किरीटी हेमवर्मभृत् ।
 चापबाणधरो बाहं प्रदक्षिणमवर्तत ॥ १४
 तपोविद्यावयोवृद्धैः क्रियावद्भिर्जितेन्द्रियैः ।
 स्तूयमानो जयाशीभिरारुरोह महारथम् ॥ १५
 जैत्रैः सांश्रामिकैर्मन्त्रैः पूर्वमेव रथोत्तमम् ।
 अभिमन्त्रितमर्चिष्मानुदयं भास्करो यथा ॥ १६
 स रथे रथिनां श्रेष्ठः काञ्चने काञ्चनावृतः ।
 विवर्भौ विमलोऽचिष्मान्मेराविव दिवाकरः ॥ १७
 अन्वारुरुहतुः पार्थ युयुधानजनार्दनौ ।
 शर्यातिर्यज्ञमायान्तं यथेन्द्रं देवमथिनौ ॥ १८
 अथ जग्राह गोविन्दो रश्मीन् रश्मिविदांवरः ।
 मातलिर्वासवस्येव वृत्रं हन्तुं प्रयास्यतः ॥ १९
 स ताभ्यां सहितः पार्थो रथप्रवरमास्थितः ।
 सहितो बुधशुक्राभ्यां तमो निम्नन्यथा शशी ॥ २०
 सैन्धवस्य वधप्रेम्सुः प्रयातः शत्रुपूगहा ।
 सहाम्बुपतिमित्राभ्यां यथेन्द्रस्तारकामये ॥ २१
 ततो वादित्रनिर्घोषैर्माङ्गल्यैश्च स्तवैः शुभैः ।
 प्रयान्तमर्जुनं वीरं मागधाश्वं तृष्टुनुः ॥ २२
 सजयाशीः सपुण्याहः मृतमागधनिःस्वनः ।
 युक्तो वादित्रघोषेण तेषां रतिकरोऽभवत् ॥ २३
 तमनुप्रवणो वायुः पुण्यगन्धवहः शुभः ।

ववौ संहर्षयन्पार्थं द्विपतश्चापि शोषयन् ॥ २४
 ततस्तस्मिन्क्षणे राजन्विविधानि शुभानि च ।
 प्रादुरासन्निमित्तानि विजयाय बहूनि च ॥ २५
 पाण्डवानां त्वदीयानां विपरीतानि मारिष ।
 दृष्ट्वाऽर्जुनो निमित्तानि विजयाय प्रदक्षिणम् ।
 युयुधानं महेष्वासमिदं वचनमब्रवीत् ॥ २६
 युयुधानाद्य युद्धे मे दृश्यते विजयो ध्रुवः ।
 यथाहीमानि लिङ्गानि दृश्यन्ते शिनिपुङ्गव ॥ २७
 सोऽहं तत्र गमिष्यामि यत्र सैन्धवको नृपः ।
 यियासुर्यमलोकाय मम वीर्यं प्रतीक्षते ॥ २८
 यथा परमकं कृत्यं सैन्धवस्य वधो मम ।
 तथैव सुमहत्कृत्यं धर्मराजस्य रक्षणम् ॥ २९
 स त्वमद्य महाबाहो राजानं परिपालय ।
 यथैव हि मया गुप्तस्त्वया गुप्तो भवेत्तथा ॥ ३०
 न पश्यामि च तं लोके यस्त्वां युद्धे पराजयेत् ।
 वासुदेवसमं युद्धे स्वयमप्यमरेश्वरः ॥ ३१
 त्वयि चाहं पराश्वस्तः प्रयुम्ने वा महारथे ।
 शत्रुयां सैन्धवं हन्तुमनपेक्षो नरर्षभ ॥ ३२
 मय्यपेक्षा न कर्तव्या गोप्ताऽयं मम केशवः ।
 राज्ञ एव परा गुप्तिः कार्या सर्वान्मना त्वया ॥ ३३
 न हि यत्र महाबाहुर्वासुदेवो व्यवस्थितः ।
 किञ्चिद्वापद्यते तत्र यत्राहमपि च ध्रुवम् ॥ ३४
 एवमुक्तस्तु पार्थेन सात्यकिः परवीरहा ।
 तथेत्युक्त्वाऽगमत्तत्र यत्र राजा युधिष्ठिरः ॥ ३५

॥ इति श्रीमन्महाभारते द्रोणपर्वणि प्रतिज्ञापर्वणि चतुरशीतितमोऽध्यायः ॥ ८४ ॥

समाप्तं च प्रतिज्ञापर्व ।

(अथ जयद्रथवधपर्व ॥ ५ ॥)

पञ्चाशीतिनमोऽध्यायः ॥ ८५ ॥

धृतराष्ट्रेण पुत्रान्प्रति शोचनपूर्वकं स ज्ञयंप्रत्यभिमन्युनिधनानन्तरीयकयुद्धकथनचोदना ॥ १ ॥

धृतराष्ट्र उवाच ।

श्वोभूते किमकार्षुस्ते दुःस्वशोकसमन्विताः ।

शिशुर्दिवसकृतं बालः सूर्यः ॥ १० ॥ यथा न्यवनमश्विनौ
 इति क. ट. उ. पाठः ॥ १८ ॥ प्रदक्षिणं छन्दोनुवर्तिनम्

अभिमन्यौ हते तत्र कैर्वाऽयुध्यन्त पाण्डवाः ॥ १

जानन्तस्तस्य कर्माणि कुरवः सव्यसाचिनः ।

॥ २३ ॥ अपेक्षा अनुरोधः ॥ ३३ ॥ चतुरशीतिनमोऽध्यायः
 ॥ ८४ ॥

कथं तत्किल्बिषं कृत्वा निर्भया ब्रूहि मामकाः ॥ २
 पुत्रशोकाभिसंतप्तं क्रुद्धं मृत्युमिवान्तकम् ।
 आयान्तं पुरुषव्याघ्रं कथं ददृशुराहवे ॥ ३
 कपिराजध्वजं सङ्क्षेपे विधुन्वानं महद्भुजः ।
 दृष्ट्वा पुत्रपरिधूनं किमकुर्वत मामकाः ॥ ४
 किन्तु सञ्जय संग्रामे वृत्तं दुर्योधनं प्रति ।
 परिदेवो महानद्य श्रूयते हि गृहेगृहे ॥ ५
 भूयाञ्छब्दानतीत्यान्याञ्छब्दः सैन्धववेश्मनि ।
 पौराणिकानां तूर्याणां शङ्खदुन्दुभिघोषवान् ॥ ६
 मृतमागधवन्दीनां नर्तकानां च निःस्वनः ।
 सोऽद्य न श्रूयते शब्दः मृतपुत्र यथा पुरा ॥ ७
 शब्दो नानाविधोऽभीष्टमभवद्यत्र मे श्रुतः ।
 दीनानामद्य तं शब्दं न शृणोमि समीरितम् ॥ ८
 निवेशने सत्यधृतेः सोमदत्तस्य सञ्जय ।
 आसीनोऽहं पुरा तात शब्दमश्रौपमुत्तमम् ॥ ९
 तदद्य पुण्यहीनोऽहमार्तस्वरनिनादितम् ।
 निवेशनं गतोत्साहं विकृतं तात लक्ष्ये ॥ १०
 विविंशतेर्दुर्मुखस्य चित्रसेनविकर्णयोः ।
 अन्येषां च सुतानां मे न तथा श्रूयते ध्वनिः ॥ ११
 ब्राह्मणाः क्षत्रिया वैश्या यं शिष्याः पर्युपासते ।
 द्रोणपुत्रं महेश्वासं पुत्राणां मे परायणम् ॥ १२
 वितण्डालापसंलापैर्द्वैतवादित्रवादितैः ।
 गीतैश्च विविधैरिष्टै रमते यो दिवानिशम् ॥ १३
 उपास्यमानो बहुभिः कुरुपाण्डवसात्वतैः ।
 श्लक्ष्णस्तस्य गृहे शब्दो नाद्य द्रौणेर्यथा पुरा ॥ १४
 द्रोणपुत्रं महेश्वासं गायना नर्तकाश्च ये ।
 अत्यर्थमुपतिष्ठन्ति तेषां न श्रूयते ध्वनिः ॥ १५
 बिन्दानुबिन्दयोः सायं शिविरे यो महाध्वनिः ।
 श्रूयते सोऽद्य न तथा केकयानां च वेश्मसु ॥ १६
 नित्यं प्रमुदितानां च तालगीतस्वनो महान् ।
 नृत्यतां श्रूयते तात गणानां सोऽद्य न स्वनः ॥ १७
 सप्ततन्तून्वितन्वाना याजका यमुपासते ।

सौमदत्तिं श्रुतनिधिं तेषां न श्रूयते ध्वनिः ॥ १८
 ज्याघोषो ब्रह्मघोषश्च तोमरासिरथध्वनिः ।
 द्रोणस्यासीदविरतो गृहे तं न शृणोम्यहम् ॥ १९
 नानादेशसमुत्थानां गीतानां योऽभवत्स्वनः ।
 वादित्रनादितानां च सोऽद्य न श्रूयते महान् ॥ २०
 यदाप्रभृत्युपप्लव्याच्छान्तिमिच्छन्ननादनः ।
 आगतः सर्वभूतानामनुकम्पार्थमच्युतः ॥ २१
 ततोऽहमब्रुवं मृत मन्दं दुर्योधनं तदा ।
 वासुदेवेन तीर्थेन पुत्र संशाम्य पाण्डवैः ॥ २२
 कालप्राप्तमहं मन्ये मा त्वं दुर्योधनातिगाः ।
 'संशाम्य भ्रातृभित्तैस्तु क्षत्रियानभिपालय ॥' २३
 शमं चेद्याचमानं त्वं प्रत्याख्यास्यसि केशवम् ।
 हितार्थमभिजल्पन्तं न तवास्ति रणे जयः ॥ २४
 प्रत्याचष्ट स दाशार्हमृषभं सर्वधन्विनाम् ।
 अनुनेयानि जल्पन्तमनयान्नान्वपद्यत ॥ २५
 'कर्णदुःशासनमतः सौबलस्य च दुर्मतेः ।
 प्रत्याख्यातो महाबाहुः कुलान्तकरणेन वै ॥' २६
 ततो दुःशासनस्यैव कर्णस्य च मतं द्वयोः ।
 अन्ववर्तत मां हित्वा कृष्टः कालेन दुर्मतिः ॥ २७
 न ह्यहं युद्धमिच्छामि विदुरो द्रोण एव वा ।
 बाह्लीकः सोमदत्तो वा भीष्मो द्रौणायनिस्तथा २८
 शलो भूरिश्रवाश्चैव पुरुमित्रो विविंशतिः ।
 जयः कृपो वा धर्मात्मा ये चान्ये मम बान्धवाः २९
 एतेषां मतमास्थाय यदि वत्स्यति पुत्रकः ।
 एतेभ्यश्च मदूर्ध्वं च अभोक्ष्यद्रमुधामिमाम् ॥ ३०
 श्लक्ष्णा मधुरसंभापा ज्ञातिमध्ये प्रियंवदाः ।
 कुलीनाः संमताः प्राज्ञाः सुखं जीवन्ति मानवाः
 धर्मापेक्षी नरो नित्यं सर्वत्र लभते सुखम् ।
 प्रेत्यभावे च कल्याणं प्रसादं प्रतिपद्यते ॥ ३२
 अर्हास्ते पृथिवीं भोक्तुं समर्थाः साधनेऽपि च ।
 तेषामपि समुद्रान्ता पितृपैतामही मही ॥ ३३
 'न च त्वाऽभिमविष्यन्ति हित्वा धर्मं पृथात्मजाः ।

पुत्रपरिधूनं पुत्रवधदुःखितम् ॥ ४ ॥ स्वपक्षस्थापनहीनः
 प्रतिपक्षे प्रतिक्षेपो वितण्डा । अलापो भाषणम् । संलापो
 मिथो भाषणम् ॥ १३ ॥ गणानां सङ्घानाम् ॥ १७ ॥ तीर्थेन
 द्रोणः १६

निदानेन उपायेन वा ॥ २२ ॥ कालप्राप्तं समयोचितम्
 ॥ २३ ॥ अनुनेयानि अनुकूलानि ॥ २५ ॥ श्लक्ष्णा ऋजवः
 ॥ ३१ ॥ साधने स्वीकरणे ॥ ३३ ॥

नियुज्यमानाः स्थास्यन्ति पाण्डवा धर्मवर्त्मनि ॥
 सन्ति मे ज्ञातयस्तात येषां श्रोष्यन्ति पाण्डवाः ।
 शल्यस्य सोमदत्तस्य भीष्मस्य च महात्मनः ॥३५
 द्रोणस्याथ विकर्णस्य बाह्लीकस्य कृपस्य च ।
 अन्येषां चैव वृद्धानां भरतानां महात्मनाम् ।
 त्वदर्धमब्रवं तात न जह्रुर्वचनानि ते ॥ ३६
 कं वा त्वं मन्यसे तेषां यस्त्वां ब्रूयादतोऽन्यथा ।
 कृष्णो न धर्मं संजह्यात्सर्वे ते हि तदन्वयाः ॥३७
 मयाऽपि चोक्तास्ते वीरा वचनं धर्मसंहितम् ।
 नान्यथा प्रकरिष्यन्ति धर्मात्मानो हि पाण्डवाः ॥
 इत्थहं विलपन्मृत बहुशः पुत्रमुक्तवान् ।
 न च मे श्रुतवान्मूढो मन्ये कालस्य पर्ययम् ॥३९
 वृकोदरार्जुनौ यत्र वृष्णिवीरश्च सात्यकिः ।
 उत्तमौजाश्च पाञ्चाल्यो युधामन्युश्च दुर्जयः ॥ ४०
 धृष्टद्युम्नश्च दुर्धर्षः शिखण्डी चापराजितः ।
 अश्मकाः केकयाश्चैव क्षत्रधर्मा च सौमकिः ॥४१
 चैद्यश्च चेकितानश्च पुत्रः काश्यस्य चाभिभूः ।
 द्रौपदेया विराटश्च द्रुपदश्च महारथः ॥ ४२
 यमौ च पुरुषव्याघ्रौ मञ्जी च मधुमूदनः ।
 क एताञ्जातु युध्येत लोकेऽस्मिन्वै जिजीविषुः ॥
 दिव्यमस्त्रं विकुर्वाणान्प्रसहेद्वा परान्मम ।
 अन्यो दुर्योधनात्कार्णाच्छकुनेश्चापि सौबलात् ।
 दुःशासनचतुर्थीनां नान्यं पश्यामि पञ्चमम् ॥४४

॥ इति श्रीमन्महाभारते द्रोणपर्वणि जयद्रथवधपर्वणि पञ्चांशोऽतितमोऽध्यायः ॥ ८५ ॥

पञ्चांशान्तिमोऽध्यायः ॥ ८६ ॥

सञ्जयेन धृतराष्ट्रोपालम्भपूर्वकं युद्धकथनोपक्रमः ॥ १ ॥

सञ्जय उवाच ।
 हन्त ते संप्रवक्ष्यामि सर्वं प्रत्यक्षदृशिवान् ।
 शुश्रूषस्व स्थिगे भूत्वा तव हृत्पनयो महान् ॥ १
 गतोदके सेतुबन्धो यादृक्तादृगयं तव ।
 विलापो निष्फलो राजन्मा शुचो भरतर्षभ ॥ २

दिव्यमस्त्रं विकुर्वाणाः संहरेयुरग्निदमाः इति क. ट. पाठः ॥ ४४ ॥
 दीर्घदर्शनादनागतानुसंधानात् ॥ ४७ ॥ महदव्यर्थम् ॥ ५२ ॥

येषां वचनकृतस्य स्याद्विष्वक्सेनो रथे स्थितः ।
 सन्नद्धश्चार्जुनो योद्धा तेषां नास्ति पराजयः ॥४५
 तथा मम विलापानां नायं दुर्योधनः स्मरेत् ।
 हतौ हि पुरुषव्याघ्रौ भीष्मद्रोणौ त्वमात्थ वै ॥४६
 तेषां विदुरवाक्यानामुक्तानां दीर्घदर्शनात् ।
 दृष्ट्वा मां फलनिवृत्तिं मन्ये शोचन्ति पुत्रकाः ॥४७
 सेनां दृष्ट्वाऽभिभूतां मे शैनेयेनार्जुनेन च ।
 शून्यान्दृष्ट्वा रथोपस्थान्मन्ये शोचन्ति पुत्रकाः ॥४८
 हिमालये यथा कक्षं शुष्कं वातरितो महान् ।
 अग्निर्देहेत्तथा सेनां मामिकां स धनंजयः ॥४९
 आचक्ष्व मम तत्सर्वं कुशलो ह्यसि सञ्जय ।
 यदोपयाताः सायाह्ने कृत्वा पार्थस्य किल्बिषां ॥५०
 अभिमन्यौ हते तात कथमासीन्मनो हि वः ॥५१
 न जातु तस्य कर्माणि युधि गाण्डीवधन्वनः ।
 अपकृत्य महत्तात सोढुं शक्यन्ति मामकाः ॥५२
 किंतु दुर्योधनः कृत्यं कर्णः कृत्यं किमब्रवीत् ।
 दुःशासनः सौबलश्च तेषामेवं गते सति ॥ ५३
 सर्वेषां समवेतानां पुत्राणां मम सञ्जय ।
 यद्वृत्तं तात संग्रामे मन्दस्यापनयैर्भृशम् ॥ ५४
 लोभानुगस्य दुर्बुद्धेः क्रोधेन विकृतात्मनः ।
 राज्यकामस्य मूढस्य रागोपहतचेतसः ।
 दुर्नीतं वा सुनीतं वा तन्ममाचक्ष्व सञ्जय ॥५५

॥ इति श्रीमन्महाभारते द्रोणपर्वणि जयद्रथवधपर्वणि पञ्चांशोऽतितमोऽध्यायः ॥ ८५ ॥

अनतिक्रमणीयोऽयं कृतान्तस्याद्भुतो विधिः ।
 मा शुचो भरतश्चेष्ट दिष्टमेतत्पुरातनम् ॥ ३
 यदि त्वं हि पुरा द्यूतात्कुन्तीपुत्रं युधिष्ठिरम् ।
 निवर्तयेथाः पुत्रांश्च न त्वां व्यसनमाव्रजेत् ॥ ४
 युद्धकाले पुनः प्राप्ते तदैव भवता यदि ।

तेषां मध्ये ॥ ५३ ॥ रागो मानस्यै रागस्तु मात्स्यै इति
 मेदिनी ॥ ५५ ॥ पञ्चांशोऽतितमोऽध्यायः ॥ ८५ ॥

निवर्तिताः स्युः संरब्धा न त्वां व्यसनमात्रजेत् ॥
 दुर्योधनं चाविधेयं बन्धीयास्त्वं पुरा यदि ।
 अवेक्ष्य कौरवात्राजन्प्राप्यसे त्वं महद्यशः ॥ ६
 तत्ते बुद्धिव्यतीचारमुपलप्स्यन्ति तज्जनाः ।
 पाञ्चाला वृष्णयः सर्वे ये चान्येऽपि नराधिपाः ७
 स कृत्वा पितृकर्म त्वं पुत्रं संस्थाप्य सत्पथे ।
 वर्तेथा यदि धर्मेण न त्वां व्यसनमात्रजेत् ॥ ८
 त्वं तु प्राज्ञतमो लोके हित्वा धर्मं सनातनम् ।
 दुर्योधनस्य कर्णस्य शकुनेश्चान्वगा मतम् ॥ ९
 तत्ते विलपितं सर्वं मया राजन्निशमितम् ।
 अर्थे निविशमानस्य विपमिश्रं यथा मधु ॥ १०
 न तथा मन्यते कृष्णो न च राजा युधिष्ठिरः ।
 न भीष्मो नैव च द्रोणो यथा त्वं मन्यसे नृप ११
 व्यजानीत यदा तु त्वां लुब्धं धर्मप्रवादिनम् ।
 तदाप्रभृति कृष्णस्त्वां न तथा बहुमन्यते ॥ १२
 परुषाण्युच्यमानांश्च यथा पार्थानुपेक्षसे ।
 तस्यानुबन्धः प्राप्तस्त्वां पुत्राणां राज्यकामुक ॥ १३
 पितृपैतामहं राज्यमपावृत्तं त्वयाऽनघ ।
 अथ पार्थैर्जितान् कृत्स्नां पृथिवीं प्रत्यपद्यथाः ॥ १४

॥ इति श्रीमन्महाभारते द्रोणपर्वणि जयद्रथवधपर्वणि षडशीतितमोऽध्यायः ॥ ८६ ॥

सप्ताशीतितमोऽध्यायः ॥ ८७ ॥

द्रोणेन शकटव्यूहनिर्माणम् ॥ १ ॥

सञ्जय उवाच ।
 तस्यां निशायां व्युष्टायां द्रोणः शस्त्रभृतां वरः ।
 स्वान्यनीकानि सर्वाणि प्राक्रामव्यूहितुं ततः ॥ १
 शूराणां गर्जतां राजन्संकुद्धानाममर्षिणाम् ।
 श्रूयन्ते स गिरश्चित्राः परस्परवधैषिणाम् ॥ २
 विष्कार्य च धनूंष्यन्ये ज्याः परे परिमृज्य च ।
 विनिःश्वसन्तः प्राक्रोशन्केदानीं स धनंजयः ॥ ३
 विकोशान्सुत्सरून्ये कृतधारान्समाहितान् ।

ते तव बुद्धेर्व्यतिचारं वैषम्यमुपलप्स्यन्त्यनुभविष्यन्ति
 ॥ ७ ॥ अर्थे निविशमानानां यथा पार्थानुपेक्षसे इति क. ट.
 पाठः ॥ १३ ॥ अन्तरङ्गैरवसरवेदिभिः ॥ २२ ॥

पाण्डुना निर्जितं राज्यं कौरवाणां यशस्तथा ।
 एतच्चाप्यधिकं भूयः पाण्डवैर्धर्मचारिभिः ॥ १५
 तेषां तत्तादृशं कर्म त्वामासाद्य सुनिष्फलम् ।
 यत्पित्र्याद्भंशिता राज्याच्चयेहामिषगृद्धिना ॥ १६
 यत्पुनर्युद्धकाले त्वं पुत्रान्गर्हयसे नृप ।
 बहुधा व्याहरन्दोषान्न तदद्योपपद्यते ॥ १७
 न हि रक्षन्ति राजानो युध्यन्तो जीवितं रणे ।
 चमूं विगाह्य पार्थानां युध्यन्ते क्षत्रियर्षभाः ॥ १८
 यां तु कृष्णार्जुनौ सेनां यां सात्यकिवृकोदरौ ।
 रक्षेरन्को नु तां युध्येच्चमूमन्यत्र कौरवात् ॥ १९
 येषां योद्धा गुडाकेशो येषां मन्त्री जनार्दनः ।
 येषां च सात्यकिर्योद्धा येषां योद्धा वृकोदरः ॥ २०
 को हि तान्विषहेद्योद्धं मर्त्यधर्मा धनुर्धरः ।
 अन्यत्र कौरवेभ्यो ये वा तेषां पदानुगाः ॥ २१
 यावत्तु शक्यते कर्तुमन्तरङ्गैर्जनाधिपैः ।
 क्षत्रधर्मरतैः शूरैस्तावत्कुर्वन्ति कौरवाः ॥ २२
 यथा तु पुरुषव्याघ्रैर्युद्धं परमसंकटम् ।
 कुरूणां पाण्डवैः सार्धं तत्सर्वं शृणु तत्त्वतः ॥ २३

पीतानाकाशसंकाशानसीन्केचिच्च चिक्षिपुः ॥ ४
 चरन्तस्त्वसिमार्गाश्च धनुर्मार्गाश्च शिक्षिताः ।
 संग्राममनसः शूरा दृश्यन्ते स सहस्रशः ॥ ५
 सघण्टाश्चन्दनादिग्धाः स्वर्णवज्रविभूषिताः ।
 समुत्क्षिप्य गदाश्चान्ये पर्यपृच्छन्त पाण्डवम् ॥ ६
 अन्ये बलमदोन्मत्ताः परिवैर्बाहुशालिनः ।
 चक्रुः संवाधमाकाशमुच्छ्रितेन्द्रध्वजोपमैः ॥ ७
 नानाप्रहरणैश्चान्ये विचित्रस्रगलङ्कृताः ।

षडशीतितमोऽध्यायः ॥ ८६ ॥

पीतान् पाथितोदकान् ॥ ४ ॥

संग्राममनसः शूरास्तत्र व्यवस्थिताः ॥ ८
 कार्जुनः क स गोविन्दः क च मानी वृकोदरः ।
 क च ते सुहृदस्तेषामाह्वयन्ते रणे तदा ॥ ९
 ततः शङ्खमुपाध्माय त्वरयन्वाजिनः स्वयम् ।
 इतस्ततस्तान् चयन्द्रोणश्चरति वेगितः ॥ १०
 तेष्वनीकेषु सर्वेषु स्थितेष्वहवनन्दिषु ।
 भारद्वाजो महाराज जयद्रथमथाब्रवीत् ॥ ११
 त्वं चैव सौमदत्तिश्च कर्णश्चैव महारथः ।
 अश्वत्थामा च शल्यश्च वृषसेनः कृपस्तथा ॥ १२
 शतं चाश्वसहस्राणां रथानामयुतानि पद ।
 द्विरदानां प्रभिन्नानां सहस्राणि चतुर्दश ॥ १३
 पदातीनां सहस्राणि दंशितान्येकविंशतिः ।
 गव्यूतिषु त्रिमात्रासु मामनासाद्य तिष्ठत ॥ १४
 तत्रस्थं त्वां न संसोढुं शक्ता देवाः सवासवाः ।
 किं पुनः पाण्डवाः सर्वे समाश्वसिहि सैन्धव ॥ १५
 सञ्जय उवाच ।
 एवमुक्तः समाश्वस्तः सिंधुराजो जयद्रथः ।
 संप्रायात्सहगान्धारैर्वृतस्तैश्च महारथैः ।
 वर्मिभिः सादिभिर्यत्तैः प्रासपाणिहयस्थितैः ॥ १६
 चामरापीडिनः सर्वे जाम्बूनदविभूषिताः ।
 जयद्रथस्य राजेन्द्र हयाः साधुप्रवाहिनः ॥ १७
 ते चैकसप्तसाहस्रास्त्रिसाहस्राश्च सैन्धवाः ॥ १८
 मत्तानां सुविरूढानां हस्त्यारोर्हर्विशारदैः ।
 हस्तिनां भीमरूपाणां वर्मिणां राद्रकर्मिणाम् ॥ १९
 अध्यर्धेन सहस्रेण पुत्रो दुर्मर्षणस्तव ।
 अग्रतः सर्वसैन्यानां योत्स्यमानो व्यवस्थितः ॥ २०
 ततो दृःशासनश्चैव विकर्णश्च तवात्मजा ।
 सिन्धुराजार्थमिद्धयर्थमग्रानीके व्यवस्थितौ ॥ २१
 दीर्घा द्वादशगव्यूतिः पश्चार्धे पञ्चविंशतः ।

व्यूहस्तु चक्रशकटो भारद्वाजेन निर्मितः ॥ २२
 नानानृपतिभिर्वीरैस्तत्र व्यवस्थितैः ।
 रथाश्च गजपत्न्यो घैर्द्रोणेन विहितः स्वयम् ॥ २३
 पश्चार्धे तस्य पद्मस्तु गर्भव्यूहः पुनः कृतः ।
 मूचीपद्मस्य गर्भस्थो गूढो व्यूहः कृतः पुनः ॥ २४
 एवमेतं महाव्यूहं व्यूह्य द्रोणो व्यवस्थितः ।
 मूचीमुखे महेष्वासः कृतवर्मा व्यवस्थितः ॥ २५
 अनन्तरं च काम्भोजो जलसन्धश्च मारिष ।
 दुर्योधनश्च कर्णश्च तदनन्तरमेव च ॥ २६
 ततः शतसहस्राणि योधानामनिवर्तिनाम् ।
 व्यवस्थितानि सर्वाणि शकटे मुखरक्षिणाम् ॥ २७
 तेषां च पृष्ठतो राजा बलेन महता वृतः ।
 जयद्रथस्ततो राजा मूचीपार्श्वे व्यवस्थितः ॥ २८
 शकटस्य तु राजेन्द्र भारद्वाजो मुखे स्थितः ।
 नात्र तस्याभवद्भेदो जुगोपैनं ततः स्वयम् ॥ २९
 श्वेतवर्मा म्बरोष्णीषो व्यूढोरस्को महाभुजः ।
 धनुर्विस्फारयन्द्रोणस्तस्यो क्रुद्ध इवान्तकः ।
 'तस्य सैन्यस्य सर्वस्य नेता गोप्ता च वीर्यवान्' ३०
 पताकिनं शोणहयं वेदीकृष्णाजिनध्वजम् ।
 द्रोणस्य रथमालोक्य प्रहृष्टाः कुरवोऽभवन् ॥ ३१
 सिद्धचारणसङ्गानां विस्मयः सुमहानभूत् ।
 द्रोणेन विहितं दृष्ट्वा व्यूहं क्षुब्धार्णवोपमम् ॥ ३२
 सशैलसागरवनां नानाजनपदाकुलाम् ।
 ग्रसेद्बृहः क्षितिं सर्वामिति भूतानि मेनिरे ॥ ३३
 बहुरथमनुजाश्चपत्तिनागं
 प्रतिभयनिःस्वनमद्भुतानुरूपम् ।
 अहितहृदयभेदनं महद्ब्र
 शकटमवेक्ष्य कृतं ननन्द राजा ॥ ३४

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसपुच्छे सप्ताशीतितमोऽध्यायः ॥ ८७ ॥

कचेति चकार इत्यर्थः । इत्याह्वयन्त इत्यन्वयः ॥ ९ ॥ त्रिमात्रासु त्रिसंख्यासु तिसृष्वित्यर्थः ॥ १४ ॥ पश्चार्धे पश्चाद्भागो पद्मगव्यूतिः । चक्रशकटः चक्रगर्भः शकटः ॥ २२ ॥ अद्भु-

तानुरूपमाश्चर्यरूपं एतत्समययोग्यं च ॥ ३४ ॥ सप्ताशी-
 तितमोऽध्यायः ॥ ८७ ॥

अष्टाशीतितमोऽध्यायः ॥ ८८ ॥

अर्जुनस्य रणाङ्गणप्रवेशः ॥ १ ॥

सञ्जय उवाच ।

व्यूढेषु तव सैन्येषु समुत्कुष्टेषु मारिष ।
 ताड्यमानासु भेरीषु मृदङ्गेष्वानकेषु च ॥ १
 अनीकानां च संह्रादे वादित्राणां च निःस्वने ।
 प्रध्मापितेषु शङ्खेषु सन्नादे रोमहर्षणे ॥ २
 प्रगृहीतेषु शस्त्रेषु भारतेषु युयुत्सुषु ।
 रौद्रे मुहूर्ते संप्राप्ते सव्यसाची व्यदृश्यत ॥ ३
 बलानां वायसानां च पुरस्तात्सव्यसाचिनः ।
 पिशितासृग्भुजां सङ्घाः प्रलीयन्ते सहस्रशः ॥ ४
 मृगाश्च घोरसंनादाः शिवाश्चाशिवदर्शनाः ।
 दक्षिणेन प्रयातानामस्माकं नेदुरध्वनि ॥ ५
 'लोकक्षये महाराज यादृशास्तादृशा हि ते ।
 अशिवा धार्तराष्ट्राणां शिवाः पार्थस्य संयुगे ॥' ६
 सनिर्घाता ज्वलन्त्यश्च पेतुरुल्काः सहस्रशः ।
 चचाल च मही कृत्स्ना भये घोरे समुत्थिते ॥ ७
 विष्वग्वाताः सनीहारा रूक्षाः शर्करकर्षिणः ।
 ववुरायाति कौन्तेये संग्रामे समुपस्थिते ॥ ८
 नाकुलिश्च शतानीको धृष्टद्युम्नश्च पार्षतः ।
 पाण्डवानामनीकानि प्राज्ञौ तौ व्यूहतस्तदा ॥ ९
 ततो रथसहस्रेण द्विरदानां शतेन च ।
 त्रिभिरश्चसहस्रैश्च पदातीनां शतैः शतैः ॥ १०
 अध्यर्धमात्रे धनुषां सहस्रे तनयस्तव ।
 अग्रतः सर्वसैन्यानां स्थित्वा दुर्मर्षणोऽब्रवीत् ॥ ११
 अद्य गाण्डीवधन्वानं तपन्तं युद्धदुर्मदम् ।
 अहमावारयिष्यामि वेलेव मकरालयम् ॥ १२
 अद्य पश्यन्तु संग्रामे धनंजयममर्षणम् ।
 विपक्तं मयि दुर्धर्षं भिन्नं कुम्भमिवाश्मनि ॥ १३
 तिष्ठन् रथिनो यूयं संग्राममभिकाङ्क्षिणः ।
 युध्यामि संहतानेतान्यशो मानं च वर्धयन् ॥ १४
 एवं ब्रुवन्महाराज महात्मा स महीपतिः ।

महेष्वासैर्वृतो राजन्महेष्वासो व्यवस्थितः ॥ १५
 ततोऽर्जुनो महाराज महात्मा महतां पतिः ।
 महारथसमाख्यातो महेष्वासो व्यवस्थितः ॥ १६
 कक्षाग्निरिव दुःस्पर्शः सवत्र इव वासवः ।
 दण्डपाणिरिवासह्यो मृत्युः कालेन चोदितः ॥ १७
 शूलपाणिरिवाक्षोभ्यो वरुणः पाशवानिव ।
 युगान्ताग्निरिवाचिष्मान्दिधक्षुः स्थास्रजङ्गमम् ॥ १८
 क्रोधामर्षवलोद्भूतो निवातकवचान्तकः ।
 युद्धे जेता स्थितः सत्ये पारयिष्यन्महाव्रतम् ॥ १९
 आमुक्तकवचः खड्गी जाम्बूनदकिरीटभृत् ।
 शुभ्रमाल्याम्बरधरः खड्गदश्वारुकुण्डलः ॥ २०
 रथप्रवरमास्थाय नरो नारायणानुगः ।
 विधुन्वन्गाण्डिवं सङ्क्षेपे बभौ मूर्य इवोदितः ॥ २१
 अग्रानीकस्य सोऽध्यर्ध इषुपाते धनञ्जयः ।
 व्यवस्थाप्य रथं राजञ्शङ्खं दध्मौ प्रतापवान् ॥ २२
 अथ कृष्णोऽप्यसंभ्रान्तः पार्थेन सह मारिष ।
 प्राध्मापयत्पाञ्चजन्यं शङ्खप्रवरमोजसा ॥ २३
 तयोः शङ्खप्रणादेन तव सैन्ये विशांपते ।
 आसन्संहृष्टोमाणः कम्पिता गतचेतसः ॥ २४
 यथा त्रस्यन्ति भूतानि सर्वाण्यशनिनिःस्वनात् ।
 तथा शङ्खप्रणादेन वित्रेमुत्तव सैनिकाः ॥ २५
 प्रसुप्तबुधः शक्रन्मूत्रं वाहनानि च सर्वशः ।
 एवं सवाहनं सर्वमाविग्रमभवद्बलम् ॥ २६
 सीदन्ति स्म नरा राजञ्शङ्खशब्देन मारिष ।
 विसंज्ञाश्चाभवनकेचित्केचिद्राजन्वितत्रसुः ॥ २७
 ततः कर्पिमहानादं सहभूतैर्ध्वजालयैः ।
 अकरोद्वादितास्यश्च भीषयंस्तव सैनिकान् ॥ २८
 ततः शङ्खाश्च भेर्यश्च मृदङ्गाश्चानकैः सह ।
 पुनरेवाभ्यहन्यन्त तव सैन्यप्रहर्षणाः ॥ २९
 नानावादित्रसंह्रादैः क्ष्वेडितास्फोटिताकुलैः ।
 सिंहनादैः समुत्कुष्टैः समाधूतैर्महारथैः ॥ ३०

शतैः शतैर्दशसहस्रैः ॥ १० ॥ समाधूतैः संचालितैः ॥ ३० ॥

अष्टाशीतितमोऽध्यायः ॥ ८८ ॥

तस्मिंस्तु तुमुले शब्दे भीरूणां भयवर्धने ।

अतीव हृष्टो दाशार्हमब्रवीत्पाकशासनिः ॥ ३१

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे अष्टाशीतितमोऽध्यायः ॥ ८८ ॥

एकोनवतितमोऽध्यायः ॥ ८९ ॥

अर्जुनयुद्धवर्णनम् ॥ १ ॥

अर्जुन उवाच ।

चोदयाश्चान्हृषीकेश यत्र दुर्मर्षणः स्थितः ।

एतद्भित्त्वा गजानीकं प्रवेक्ष्याम्यरिवाहिनीम् ॥१॥

सञ्जय उवाच ।

एवमुक्तो महाबाहुः केशवः सव्यसाचिना ।

अचोदयद्वयांस्तत्र यत्र दुर्मर्षणः स्थितः ॥ २

स संप्रहारस्तुमुलः संप्रवृत्तः सुदारुणः ।

एकस्य च बहूनां च रथनागनरक्षयः ॥ ३

ततः सायकवर्षेण पर्जन्य इव वृष्टिमान् ।

परानवाकिरत्पार्थः पर्वतानिव नीरदः ॥ ४

ते चापि रथिनः सर्वे त्वरिताः कृतहस्तवत् ।

अवाकिरन्वाणजालैस्तत्र कृष्णधनंजयो ॥ ५

ततः क्रुद्धो महाबाहुर्वार्यमाणः परैर्युधि ।

शिरांसि रथिनां पार्थः कायेभ्योऽपाहरच्छरैः ॥६॥

उद्भ्रान्तनयनैर्वक्त्रैः संदष्टांष्टपुटैः शुभैः ।

सकुण्डलशिरस्त्राणैर्वमुधा समकीर्यत ॥ ७

पुण्डरीकवनानीव विध्वस्तानि समन्ततः ।

विनिकीर्णानि योधानां वदनानि चकाशिरे ॥८॥

मुवर्णचित्राभरणाः संसिक्ता रुधिरेण च ।

संसक्ता इव दृश्यन्ते मेघमङ्गाः सविद्युतः ॥ ९

शिरसां पततां राजञ्जब्दोऽभूद्रसुधातले ।

कालेन परिपक्वानां तालानां पततामिव ॥ १०

कबन्ध उत्थितः कश्चिद्विष्कार्य सशरं धनुः ।

किञ्चित्सङ्गं विनिष्कृष्य भुजेनोद्यम्य तिष्ठति ।

‘गृहीत्वाऽन्यस्य केशेषु शिरो नृत्यति चापरः ॥’

पतितानि न जानन्ति शिरांसि पुरुषर्षभाः ।

अमृष्यमाणाः संग्रामे कान्तेयं जयगृद्धिनः ॥१२॥

हयानामुत्तमाङ्गैश्च हस्तिहस्तैश्च मेदिनी ।

बाहुभिश्च शिरोभिश्च वीराणां समकीर्यत ॥ १३

अयं पार्थः कुतः पार्थः पार्थोऽयमिति सर्वशः ।

‘तिष्ठ पार्थेहि मां पार्थ क यासीति च जल्पताम् ।’

तव सैन्येषु योधानां पार्थभूतमिवाभवत् ॥ १४

अन्योन्यमपि चाजगुरात्मानमपि चापरे ।

पार्थभूतमन्यन्त जनाः कालेन मोहिताः ॥१५॥

निष्टनन्तः सरुधिरा विसंज्ञा गाढवेदनाः ।

शयाना बहवो वीराः कीर्तयन्तः स्वबान्धवान् ॥१६॥

सभिण्डपालाः सप्रासाः सशक्त्यृष्टिपरश्चथाः ।

सनिर्व्यूहाः सनिक्लिंशाः सशरासनतोमराः ॥१७॥

सबाणवर्माभरणाः सगदाः साङ्गदा रणे ।

महाभुजगसंकाशा बाहवः परिघोपमाः ॥ १८

उद्वेष्टन्ति विचेष्टन्ति संचेष्टन्ति च सर्वशः ।

वेगं कुर्वन्ति संरब्धा निकृत्ताः परमेषुभिः ॥ १९

यो यः स समरे पार्थ प्रतिसंचरते नरः ।

तस्यतस्यान्तको बाणः शरीरमुपसर्पति ॥ २०

नृत्यतो रथमार्गेषु धनुर्व्यायच्छतस्तथा ।

न कश्चित्त्र पार्थस्य दृढदोऽन्तरमण्वपि ॥ २१

यत्तस्य घटमानस्य क्षिप्रं विक्षिपतः शरान् ।

लाघवात्पाण्डुपुत्रस्य व्यस्यन्त परे जनाः ॥ २२

हस्तिनः हस्तिनन्तारमश्वमाश्विकमेव च ।

अभिनत्फलगुनो बाणै रथिनं च ससारथिम् ॥ २३

आवर्तमानमावृत्तं युध्यमानं च पाण्डवः ।

प्रमुखे तिष्ठमानं च न कञ्चिन्न निहन्ति सः ॥ २४

यथोदयन्वै गगने मूर्यो हन्ति महत्तमः ।

तथाऽर्जुनो गजानीकमवधीत्कङ्कपत्रिभिः ॥ २५

निर्व्यूह आयुधविशेषः ॥ १७ ॥ प्रतिसंचरते प्रत्युद्गच्छति

॥ २० ॥ यत्तस्यावहितस्य ॥ २२ ॥

हस्तिभिः पतितैर्भिन्नैस्तव सैन्यमदृश्यत ।
 अन्तकाले यथा भूमिर्व्यवकीर्णा महीधरैः ॥ २६
 यथा मध्यंदिने सूर्यो दुष्प्रेक्ष्यः प्राणिभिः सदा ।
 तथा धनञ्जयः क्रुद्धो दुष्प्रेक्ष्यो युधि शत्रुभिः ॥ २७
 तत्तथा तव पुत्रस्य सैन्यं युधि परंतप ।
 प्रभयं द्रुतमाविग्रमतीव शरपीडितम् ॥ २८
 मारुतेनेव महता मेघानीकं व्यदीर्यत ।
 प्रकाल्यमानं तत्सैन्यं नाशकत्प्रतिवीक्षितम् ॥ २९

प्रतोदैश्चापकोटीभिर्हुकारैः साधुवाहितैः ।
 कशापाण्यभिघातैश्च वाग्भिरग्राभिरेव च ॥ ३०
 चोदयन्तो हयांस्तूर्णं पलायन्ते स्म तावकाः ।
 सादिनो रथिनश्चैव पत्तयश्चार्जुनादिताः ॥ ३१
 पाण्यकुप्टाङ्कुशैर्नागं चोदयन्तस्तथाऽपरे ।
 शरैः संमोहिताश्चान्ये तमेवाभिमुखा ययुः ॥ ३२
 तव योधा हतोत्साहा विभ्रान्तमनस्तदा ॥ ३३

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे एकोनवतितमोऽध्यायः ॥ ८९ ॥

नवतितमोऽध्यायः ॥ ९० ॥

अर्जुनेन दुःशासनपराजयः ॥ १ ॥

धृतराष्ट्र उवाच ।
 तस्मिन्प्रभये सैन्याग्रे वध्यमाने किरीटिना ।
 के तु तत्र रणे वीराः प्रत्युदीयुर्धनञ्जयम् ॥ १
 आहोस्विच्छकटव्यूहं प्रविष्टा मोघनिश्चयाः ।
 द्रोणमाश्रित्य तिष्ठन्ति प्राकारमकुतोभयाः ॥ २
 सञ्जय उवाच ।
 तथाऽर्जुनेन संभये तस्मिंस्तव बलेऽनघ ।
 हतवीरे हतोत्साहे पलायनकृतक्षणे ॥ ३
 पाकशासनिनाऽभीक्ष्णं वध्यमाने शरोत्तमैः ।
 न तत्र कश्चित्संग्रामे शशाकार्जुनमीक्षितम् ॥ ४
 ततस्तव सुतो राजन्हृष्टा सैन्यं तथागतम् ।
 दुःशासनो भृशं क्रुद्धो युद्धायार्जुनमभ्यगात् ॥ ५
 सकाञ्चनविचित्रेण कवचेन समावृतः ।
 जाम्बूनदशिरस्त्राणः शूरस्तीव्रपराक्रमः ॥ ६
 नागानीकेन महता ग्रसन्निव महीमिमाम् ।
 दुःशासनो महाराज सव्यसाचिनमावृणोत् ॥ ७
 ह्रादेन गजघण्टानां शङ्खानां निनदेन च ।
 ज्याक्षेपनिनदैश्चैव विरावेण च दन्तिनाम् ॥ ८
 भूर्दिशश्चान्तरिक्षं च शब्देनासीत्समावृतम् ।
 'युवराजो बलश्लाघी पिङ्गलः प्रियदर्शनः ।'

स मुहूर्तं प्रतिभयो दारुणः समपद्यत ॥ ९
 तान्हृष्टा पततस्तूर्णमङ्कुशैरभिचोदितान् ।
 व्यालम्बहस्तान्संरन्धान्सपक्षानिव पर्वतान् ॥ १०
 सिंहनादेन महता नरसिंहो धनञ्जयः ।
 'तदाचलघनप्रख्यं पताकाशतसंकुलम् ।'
 गजानीकममित्राणामभितो व्यधमच्छरैः ॥ ११
 महोर्मिणमिवोद्धृतं श्वसनेन महार्णवम् ।
 किरीटी तद्गजानीकं प्राविशन्मकरो यथा ॥ १२
 खमाश्रित इवादित्यः प्रतपन्स युगक्षये ।
 ददृशे दिक्षु सर्वासु पार्थः परपुरंजयः ॥ १३
 खुरशब्देन चाश्वानां नेमिघोषेण तेन च ।
 तेन चोत्क्रुष्टशब्देन ज्यानिनादेन तेन च ॥ १४
 नानावादित्रशब्देन पाञ्चजन्यस्वनेन च ।
 देवदत्तस्य घोषेण गाण्डीवनिनदेन च ।
 मन्दवेगा नरा नागा बभ्रुवृत्ते विचेतसः ॥ १५
 शरैराशीविषस्पर्शैर्निर्भिन्नाः सव्यसाचिना ।
 ते गजाः समसीदन्त मग्नाः पङ्कर्णवेण्विव ॥ १६
 युगपच्च समाविष्टैः शरैर्गाण्डीवधन्वनः ।
 अनेकशतसाहसैर्दुर्मा मधुकुरैरिव ।
 'पुङ्खावशिष्टैर्वहुभिः शोणितोत्पीडवाहिभिः ॥' १७

द्रुतं विद्रुतम् । आविग्रं भीतम् ॥ २८ ॥ साधुवाहितैः सुष्ठु-
 व्यापारितैः ॥ ३० ॥ एकोनवतितमोऽध्यायः ॥ ८९ ॥

पलायने कृतः क्षणोऽवसरो येन ॥ ३ ॥ प्रतिभयो भयंकरः ।
 दारुणः क्रूरः ॥ ९ ॥

आरावं परमं कृत्वा वध्यमानाः किरीटिना ।
 निपेतुरनिशं भूमौ छिन्नपक्षा इवाद्रयः ॥ १८
 अपरे दन्तवेष्टेषु कुम्भेषु च कटेषु च ।
 शरैः समर्पिता नागाः क्रौञ्चवच्चनदन्मुहुः ॥ १९
 गजस्कन्धगतानां च पुरुषाणां किरीटिना ।
 छिद्यन्ते चोत्तमाङ्गानि भल्लैः सन्नतपर्वभिः ॥ २०
 सकुण्डलानां पततां शिरसां धरणीतले ।
 पद्मानामिव संघातैः पार्थश्चक्रे निवेदनम् ॥ २१
 यन्त्रवद्धा विक्रवचा व्रणार्ता रुधिरक्षिताः ।
 भ्रमत्सु युधि नागेषु मनुष्या विललम्बिरे ॥ २२
 केचिदेकेन बाणेन सुयुक्तेन सुपत्रिणा ।
 द्वौ त्रयश्च विनिभिन्ना निपेतुर्धरणीतले ॥ २३
 अपरे मदसंरब्धा मातङ्गाः पर्वतोपमाः ।
 सारोहा न्यपतन्भूमौ द्रुमवन्त इवाचलाः ॥ २४
 मौर्वी ध्वजं धनुश्चैव युगमीपां तथैव च ।
 रथिनां कुट्टयामास भल्लैः सन्नतपर्वभिः ॥ २५
 न संदधन्न चाकर्षन्न विमुञ्चन्न चोद्वहन् ।
 मण्डलेनैव धनुषा नृत्यन्पार्थः स्म दृश्यते ॥ २६
 अतिविद्धाश्च नाराचैर्वमन्तो रुधिरं मुखैः ।
 मुहूर्तान्न्यपतन्नन्ये वारणा वसुधातले ॥ २७

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे नवतितमोऽध्यायः ॥ ९० ॥

एकनवतितमोऽध्यायः ॥ ९१ ॥

अर्जुनस्य व्यूहमुखस्थेन द्रोणेन कंचिन्कालं युद्धा तमपहाय व्यूहप्रवेशः ॥ १ ॥

सञ्जय उवाच ।
 दुःशासनबलं हत्वा सव्यसाची महारथः ।
 सिन्धुराजं परीप्सन्वै द्रोणानीकमुपाद्रवत् ॥ १
 स तु द्रोणं समासाद्य व्यूहस्य प्रमुखे स्थितम् ।
 कृताञ्जलिदिदं वाक्यं कृष्णस्यानुमतेऽब्रवीत् ॥ २
 शिवेन ध्याहि मां ब्रह्मन्स्यस्ति चैव वदस्व मे ।
 भवत्प्रसादादिच्छामि प्रवेष्टुं दुर्भेदां चमूम् ॥ ३
 भवान्पितृसमो मह्यं धर्मराजसमोऽपि च ।

दन्तवेष्टेषु दन्तमूलेषु । कटेषु कटिषु ॥ १९ ॥ निवेदनमु-
 पाहारम् ॥ २१ ॥ यन्त्रवद्धा यन्त्रगान्धितः ॥ २२ ॥

उत्थितान्यगणेष्वयानि कवन्धानि समन्ततः ।
 अदृश्यन्त महाराज तस्मिन्परमसंकुले ॥ २८
 सचापाः साङ्गुलित्राणाः सखङ्गाः साङ्गदा रणे ।
 अदृश्यन्त भुजाश्लिन्ना हेमाभरणभूषिताः ॥ २९
 मृपस्कण्डैरधिष्ठानैरीपादण्डकवन्धुरैः ।
 चकैर्विमथितैरक्षैर्भग्नैश्च बहुधा युगैः ॥ ३०
 चर्मचापधरैश्चैव व्यवकीर्णैस्ततस्ततः ।
 स्रग्भिराभरणैर्वस्त्रैः पतितैश्च महाध्वजैः ॥ ३१
 निहतैर्वारणैरथैः क्षत्रियैश्च निपातितैः ।
 अदृश्यत मही तत्र दारुणप्रतिदर्शना ॥ ३२
 एवं दुःशासनबलं वध्यमानं किरीटिना ।
 संप्राद्रवन्महाराज व्यथितं सहनायकम् ॥ ३३
 'एवं बले द्रुते याते राजपुत्रं महारथम् ।
 विव्याध दशभिर्बाणैस्तिष्ठतिष्ठेति चाब्रवीत् ॥ ३४
 जीवितेन कथं गन्ता दुरुक्तं यावदद्य ते ।
 तद्वाक्यसदृशं कर्म कुरु त्वं यदि मन्यसे ॥ ३५
 एवमुक्त्वा ततो राजा पार्थः पार्थिवमर्दनः ।
 भृशं क्रुद्धो महाराज अविध्यत्तनयं तव ॥ ३६
 ततो दुःशासनस्त्रस्तः सहानीकः शरादितः ।
 द्रोणं व्रातारमाकाङ्क्षकटव्यूहमभ्यगात् ॥ ३७

धौम्यकृष्णसमश्चैव सत्यमेतद्ब्रवीमि ते ॥ ४
 अश्वत्थामा यथा तात रक्षणीयस्त्वयाऽनघ ।
 तथाऽहमपि ते रक्ष्यः सदैव द्विजसत्तम ॥ ५
 तव प्रसादादिच्छेयं सिन्धुराजानमाहवे ।
 निहन्तुं द्विपदां श्रेष्ठ प्रतिज्ञां रक्ष मे प्रभो ॥ ६
 सञ्जय उवाच ।
 एवमुक्तस्तदाऽऽचार्यः प्रत्युवाच स्मयन्निव ।
 मामजित्वा न बीभत्सो शक्यो जेतुं जयद्रथः ॥ ७

नवतितमोऽध्यायः ॥ ९० ॥

एतावदुक्त्वा तं द्रोणः शरव्रातैरवाकिरत् ।
 सरथाश्वध्वजं तीक्ष्णैः प्रहसन्वै ससारथिम् ॥ ८
 ततोऽर्जुनः शरव्रातान्द्रोणस्यावार्य सायकैः ।
 द्रोणमभ्यर्दयद्वाणैर्धौरूपैर्महत्तरैः ॥ ९
 विव्याध च रणे द्रोणमनुमान्य विशांपते ।
 क्षत्रधर्मं समास्थाय नवभिः सायकैः पुनः ॥ १०
 तस्मैषूनिषुभिश्छित्त्वा द्रोणो विव्याध तावुभौ ।
 विषाग्निज्वलितप्रख्यैरिषुभिः कृष्णपाण्डवौ ॥ ११
 इयेष पाण्डवस्तस्य बाणैश्छेतुं शरासनम् ।
 तस्य चिन्तयतस्त्वेव फल्गुनस्य महात्मनः ॥ १२
 द्रोणः शरैरसंभ्रान्तो ज्यां चिच्छेदाशु वीर्यवान् ।
 विव्याध च हयानस्य ध्वजं सारथिमेव च ॥ १३
 अर्जुनं च शरैर्वीरः सयमानोऽभ्यवाकिरत् ।
 एतस्मिन्नन्तरं पार्थः सज्यं कृत्वा महद्बुधुः ॥ १४
 विशेषयिष्यन्नाचार्यं सर्वास्त्रविदुषां वरः ।
 मुमोच पद्मशतान्बाणान्गृहीत्वैकमिव द्रुतम् ॥ १५
 पुनः सप्तशतानन्यान्सहस्रं चानिवर्तिनः ।
 चिक्षेपायुतशश्चान्यांस्तेऽघ्नन्द्रोणस्य तां चमूम् ॥ १६
 तैः सम्यगस्त्रैर्वलिना कृतिना चित्रयोधिना ।
 मनुष्यवाजिमातङ्गा विद्धाः पेतुर्गतासवः ॥ १७
 विमृताश्वध्वजाः पेतुः संलिन्नायुधजीविताः ।
 रथिनो रथमुख्येभ्यः सहसा शरपीडिताः ॥ १८
 चूर्णिताक्षिप्तदग्धानां वज्रानिलहुताशनैः ।
 तुल्यरूपा गजाः पेतुर्गिर्यग्राम्बुदवेश्मनाम् ॥ १९
 पेतुरश्वसहस्राणि प्रहतान्यर्जुनेषुभिः ।
 हंसा हिमवतः पृष्ठे वारिविप्रहता इव ॥ २०
 रथाश्चद्विपपच्योधाः सलिलौघा इवाद्भुताः ।
 युगान्तादित्यरश्म्याभैः पाण्डवास्त्रशरैर्हताः ॥ २१
 तं पाण्डवादित्यशरांशुजालं
 कुरुप्रवीरान्युधि निष्टपन्तम् ।
 स द्रोणमेघः शरवृष्टिवैधैः
 प्राञ्छादयन्मेघ इवाकर्शन्मीन् ॥ २२
 अथात्यर्थं विस्मृष्टेन द्विषतामसुभोजिना ।

आजग्मे वक्षसि द्रोणो नाराचेन धनञ्जयम् ॥ २३
 स विह्वलितसर्वाङ्गः क्षितिकम्पे यथाऽचलः ।
 धैर्यमालम्ब्य बीभत्सुर्द्रोणं विव्याध पत्रिभिः ॥ २४
 द्रोणस्तु पञ्चभिर्बाणैर्वासुदेवमताडयत् ।
 अर्जुनं च त्रिसप्तत्या ध्वजं चास्य त्रिभिः शरैः ॥ २५
 विशेषयिष्यञ्छिष्यं च द्रोणो राजनपराक्रमी ।
 अदृश्यमर्जुनं चक्रे निमेषाच्छरवृष्टिभिः ॥ २६
 प्रसक्तान्पततोऽद्राक्ष्म भारद्वाजस्य सायकान् ।
 मण्डलीकृतमेवास्य धनुश्चादृश्यताद्भुतम् ॥ २७
 तेऽभ्ययुः समरे राजन्वासुदेवधनंजयौ ।
 द्रोणसृष्टाः सुबहवः कङ्कपत्रपरिच्छदाः ॥ २८
 तत्राद्भुतमपश्याम शिलानामिव सर्पणम् ।
 यद्द्रोणं तरसा पार्थो वृद्धं वालोऽपि नातरत् ॥ २९
 चिन्तयामास वार्ष्णेयो दृष्ट्वा द्रोणस्य विक्रमम् ।
 नातिवर्तिष्यते ह्येनं वेलाभिव महार्णवः ॥ ३०
 ततः पार्थ समुद्विग्नं लक्ष्य चिन्तयतेऽच्युतः ।
 द्रोणस्य चापि विक्रान्तं दृष्ट्वा मधुनिषूदनः ।
 इत्यब्रवीद्वासुदेवो धनञ्जयमुदारधीः ॥ ३१
 पार्थपार्थ महाबाहो न नः कालात्ययो भवेत् ।
 द्रोणमुत्सृज्य गच्छामो ब्राह्मणोऽसौ गतकृमः ॥ ३२
 सञ्जय उवाच ।
 पार्थश्चाप्यब्रवीत्कृष्णं यथेष्टमिति केशवम् ॥ ३३
 ततः प्रदक्षिणं कृत्वा द्रोणं प्रायान्महाभुजम् ।
 परिवृत्तश्च बीभत्सुरगच्छद्विस्मज्जशरान् ॥ ३४
 ततोऽब्रवीत्स्वयं द्रोणः केदं पाण्डव गम्यते ।
 ननु नाम रणे शत्रुमजित्वा न निवर्तसे ॥ ३५
 अर्जुन उवाच ।
 गुरुर्भवान्न मे शत्रुः शिष्यः पुत्रसमोऽस्मि ते ।
 न चास्ति स पुमाँल्लोके यस्त्वां युधि पराजयेत् ॥ ३६
 सञ्जय उवाच ।
 एवं ब्रुवाणो बीभत्सुर्जयद्रथवधोत्सुकः ।
 त्वरायुक्तो महाबाहुस्त्वत्सैन्यं समुपाद्रवत् ॥ ३७
 तं चक्ररक्षौ पाञ्चाल्यौ युधामन्युत्तमौजसौ ।

अन्वयातां महात्मानौ विशन्तं तावकं बलम् ॥३८
ततो जयो महाराज कृतवर्मा च सात्वतः ।
काम्भोजश्च श्रुतायुश्च धनञ्जयमवारयन् ॥ ३९
तेषां दशसहस्राणि रथानामनुयायिनाम् ।
अभीषाहाः शूरसेनाः शिबयोऽथ वसातयः ॥ ४०
मावेष्टका ललित्थाश्च केकया मद्रकास्तथा ।
नारायणाश्च गोपालाः कांभोजानां च ये गणाः ४१
कर्णेन विजिताः पूर्वं संग्रामे शूरसंमताः ।
भारद्वाजं पुरस्कृत्य हृष्टात्मानोऽर्जुनं प्रति ॥ ४२

पुत्रशोकाभिसंतप्तं कुद्धं मृत्युमिवान्तकम् ।
त्यजन्तं तुमुले प्राणान्सन्नद्धं चित्रयोधिनम् ॥ ४३
गाहमानमनीकानि मातङ्गमिव गूथपम् ।
महेष्वासं पराक्रान्तं नरव्याघ्रमवारयन् ॥ ४४
ततः प्रववृते युद्धं तुमुलं रोमहर्षणम् ।
अन्योन्यं वै प्रार्थयतां योधानामर्जुनस्य च ॥ ४५
जयद्रथवधप्रेप्सुमायान्तं पुरुषर्षभम् ।
न्यवारयन्त सहिताः क्रिया व्याधिमिवोत्थितं ४६

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे एकनवतितमोऽध्यायः ॥ ९१ ॥

द्विनवतितमोऽध्यायः ॥ ९२ ॥

अर्जुनेन श्रुतायुधसुदक्षिणयोर्वधः ॥ १ ॥

सञ्जय उवाच ।
सन्निरुद्धस्तु तैः पार्थो महाबलपराक्रमः ।
द्रुतं समनुयातश्च द्रोणेन रथिनां वरः ॥ १
किरन्निषुगणांस्तीक्ष्णान्स रश्मीनिव भास्करः ।
तापयामास तत्सैन्यं देहं व्याधिगणो यथा ॥ २
अश्वो विद्रो रथश्छिन्नः सारोहः पातितो गजः ।
छत्राणि चापविद्वानि रथाश्चक्रेविना कृताः ॥ ३
विद्रुतानि च सैन्यानि शरार्तानि समन्ततः ।
इत्यासीत्तुमुलं युद्धं न प्राज्ञायत किञ्चन ॥ ४
तेषां संयच्छतां सङ्ख्ये परस्परमजिह्वगैः ।
अर्जुनो ध्वजिनीं राजन्नभीक्ष्णं समकम्पयत् ॥ ५
सत्यां चिकीर्षमाणस्तु प्रतिज्ञां सत्यसङ्गरः ।
अभ्यद्रवद्रथश्रेष्ठं शोणाश्वं श्वेतवाहनः ॥ ६
तं द्रोणः पञ्चविंशत्या मर्मभिद्भिरजिह्वगैः ।
अन्तेवामिनमाचार्यो महेष्वासं समर्पयत् ॥ ७
तं तूर्णमिव वीभन्सुः सर्वशस्त्रभृतां वरः ।
अभ्यधावदिषुनस्यन्निषुवंगविधातकान् ॥ ८
तस्याशु क्षिपतो भट्टान्महद्वैः सन्नतपर्वभिः ।
प्रत्यविध्यदमेयान्मा ब्रह्मास्त्रं समुदीरयन् ॥ ९

तदद्भुतमपश्याम द्रोणस्याचार्यकं युधि ।
यतमानो युवा नैनं प्रत्यविध्यददर्जुनः ॥ १०
क्षरन्निव महामेघो वारिधाराः सहस्रशः ।
द्रोणमेघः पार्थशैलं ववर्ष शरवृष्टिभिः ॥ ११
अर्जुनः शरवर्षं तच्छरवर्षेण वीर्यवान् ।
अवारयदसंभ्रान्तो न त्वाचार्यमपीडयत् ॥ १२
द्रोणस्तु पञ्चविंशत्या श्वेतवाहनमार्दयत् ।
वासुदेवं च सप्तत्या बाह्वोरुरसि चाशुगैः ॥ १३
पार्थस्तु प्रहसन्धीमानाचार्यं स शरौघिणम् ।
विसृजन्तं शितान्वाणानवारयत तं युधि ॥ १४
अथ तौ बध्यमानौ तु द्रोणेन रथसत्तमौ ।
अवर्जयेतां दुर्धर्षं युगान्ताग्रिमिवोत्थितम् ॥ १५
वर्जयन्निशितान्वाणान्द्रोणचापविनिःसृतान् ।
किरीटमाली कान्तेयो भोजानीकमथाविशत् ॥ १६
सोऽन्तरा कृतवर्माणं काम्भोजं च सुदक्षिणम् ।
अभ्ययाद्वर्जयन्द्रोणं मैनाकमिव पर्वतम् ॥ १७
ततो भोजो नरव्याघ्रो दुर्धर्षं कुरुसत्तमम् ।
अविध्यत्पूर्णमव्यग्रो दशभिः कङ्कपत्रिभिः ॥ १८
तमर्जुनः शतेनाजौ राजन्विव्याध पत्रिणाम् ।

तेषां संयच्छतां विधारयताम् ॥ ५ ॥

आचार्यकं शिक्षाम् ॥ १० ॥

पुनश्चान्यैस्त्रिभिर्बाणैर्मोहयन्निव सात्वतम् ॥ १९
 भोजस्तु प्रहसन्पार्थ वासुदेवं च माधवम् ।
 एकैकं पञ्चविंशत्या सायकानां समर्पयत् ॥ २०
 तस्यार्जुनो धनुश्छित्त्वा विव्याधैनं त्रिसप्तभिः ।
 शरैरग्निशिखाकारैः क्रुद्धाशीविपसन्निभैः ॥ २१
 अथान्यद्वनुरादाय कृतवर्मा महारथः ।
 पञ्चभिः सायकैस्तूर्णं विव्याधोरसि भारत ॥ २२
 पुनश्च निशितैर्बाणैः पार्थ विव्याध पञ्चभिः ।
 तं पार्थो नवभिर्बाणैराजधानं स्तनान्तरे ॥ २३
 दृष्ट्वा विपक्तं कौन्तेयं कृतवर्मरथं प्रति ।
 चिन्तयामास वाष्पण्यो न नः कालात्ययो भवेत् ॥
 ततः कृष्णोऽब्रवीत्पार्थ कृतवर्मणि मा दयाम् ।
 कुरु संबन्धकं हित्वा प्रमध्येनं विशातय ॥ २५
 ततः स कृतवर्माणं मोहयित्वाऽर्जुनः शरैः ।
 अभ्यगाज्वनैरश्वैः कांभोजानामनीकिनीम् ॥ २६
 अमर्षितस्तु हार्दिक्यः प्रविष्टे श्वेतवाहने ।
 विधुन्वन्सशरं चापं पाश्चाल्याभ्यां समागतः २७
 चक्ररक्षौ तु पाश्चाल्यावर्जुनस्य पदानुगौ ।
 पर्यवारयदायान्तौ कृतवर्मा रथेषुभिः ॥ २८
 तावविध्यत्ततो भोजः कृतवर्मा शितैः शरैः ।
 त्रिभिरेव युधामन्युं चतुर्भिश्चोत्तमौजसम् ॥ २९
 तावप्येनं विविधतुर्दशभिर्दशभिः शरैः ।
 त्रिभिरेव युधामन्युरुत्तमौजास्त्रिभिस्तथा ।
 संचिच्छिदतुरप्यस्य ध्वजं कार्मुकमेव च ॥ ३०
 अथान्यद्वनुरादाय हार्दिक्यः क्रोधमूर्च्छितः ।
 कृत्वा विधनुषौ वीरौ शरवर्षैरवाकिरत् ॥ ३१
 तावन्त्ये धनुषी सज्ये कृत्वा भोजं विजघ्नतुः ।
 तेनान्तरेण बीभत्सुर्विवेशामित्रवाहिनीम् ॥ ३२
 न लेभाते तु तौ द्वारं वारितौ कृतवर्मणा ।
 धार्तराष्ट्रेष्वनीकेषु यतमानौ नरर्षभौ ॥ ३३
 अनीकान्यर्दयन्पुद्गे त्वरितः श्वेतवाहनः ।
 नावधीकृतवर्माणं प्राप्तमप्यरिसूदनः ॥ ३४
 तं दृष्ट्वा तु तथाऽऽयान्तं शूरो राजा श्रुतायुधः ।

रथेषुभिः अदूरस्थायिभिर्बाणैः ॥ २८ ॥

अभ्यद्रवत्सुसंकुद्धो विधुन्वानो महद्भुजः ॥ ३५
 स पार्थ त्रिभिरानर्च्छत्सप्तत्या च जनार्दनम् ।
 क्षुरप्रेण सुतीक्ष्णेन पार्थकेतुमताडयत् ॥ ३६
 ततोऽर्जुनो नवत्या तु शराणां नतपर्वणाम् ।
 आजधान भृशं क्रुद्धस्तोत्रैरिव महाद्विपम् ॥ ३७
 स तन्न ममृपे राजन्पाण्डवेयस्य विक्रमम् ।
 अथैनं सप्तसप्तत्या नाराचानां समर्पयत् ॥ ३८
 तस्यार्जुनो धनुश्छित्त्वा शरावापं निकृत्य च ।
 आजधानोरसि क्रुद्धः सप्तभिर्नतपर्वभिः ॥ ३९
 अथान्यद्वनुरादाय स राजा क्रोधमूर्च्छितः ।
 वासविं नवभिर्बाणैर्बाह्वोरसि चार्पयत् ॥ ४०
 ततोऽर्जुनः स्यन्नेव श्रुतायुधमरिंदमः ।
 शरैरनेकसाहस्रैः पीडयामास भारत ॥ ४१
 अश्वांश्चास्यावधीत्तूर्णं सारथिं च महारथः ।
 विव्याध चैनं सप्तत्या नाराचानां महाबलः ॥ ४२
 हताश्वं रथमुत्सृज्य स तु राजा श्रुतायुधः ।
 अभ्यद्रवद्रणे पार्थ गदामुद्यम्य वीर्यवान् ॥ ४३
 वरुणस्यात्मजो वीरः स तु राजा श्रुतायुधः ।
 पर्णाशाजननी यस्य शीततोया महानदी ॥ ४४
 तस्य माताऽब्रवीद्राजन्वरुणं पुत्रकारणात् ।
 अवध्योऽयं भवेद्लोके शत्रूणां तनयो मम ॥ ४५
 वरुणस्त्वब्रवीत्प्रीतो ददाम्यस्मै वरं हितम् ।
 दिव्यमस्त्रं सुतस्तेऽयं येनावध्यो भविष्यति ॥ ४६
 नास्ति चाप्यमरत्वं वै मनुष्यस्य कथंचन ।
 सर्वेणावश्यमर्तव्यं जातेन सरितां वरे ॥ ४७
 दुर्धर्पस्त्वेष शत्रूणां रणेषु भविता सदा ।
 अस्त्रस्यास्य प्रभावाद्वै व्येतु ते मानसो ज्वरः ॥ ४८
 इत्युक्त्वा वरुणः प्रादाद्गदां मन्त्रपुरस्कृताम् ।
 यामासाद्य दुराधर्षः सर्वलोके श्रुतायुधः ॥ ४९
 उवाच चैनं भगवान्पुनरव जलश्वरः ।
 अयुध्यति न मोक्तव्या सा त्वय्येव पतेदिति ॥ ५०
 हन्यादेषा प्रतीपं हि प्रयोक्तारमपि प्रभो ।
 न चाकरोत्स तद्वाक्यं प्राप्ते काले श्रुतायुधः ॥ ५१
 स तथा वीरघातिन्या जनार्दनमताडयत् ।

प्रतिजग्राह तां कृष्णः पीनेनांसेन वीर्यवान् ।
 नाकम्पयत शौरिं सा विन्ध्यं गिरिमिवानिलः ॥ ५२
 'ततोऽर्जुनः क्षुरप्राभ्यां भुजौ परिघसंनिभौ ।
 चिच्छेद पाण्डवः शीघ्रं जलेश्वरसुतस्य वै ॥ ५३
 सा ज्वलन्ती महोल्केव समासाद्य जनार्दनम् ।'
 प्रत्यागता महावेगा कृत्वेव दुरधिष्ठिता ॥ ५४
 जघान चास्थितं वीरं श्रुतायुधममर्षणम् ।
 'स पपात हतो भूमौ विशिरा विभुजो बली ।
 संभ्रम इव वातेन बहुशाखो वनस्पतिः ॥ ५५
 सा विस्फुरन्ती ज्वलिता वज्रवेगसमा गदा ।'
 हत्वा श्रुतायुधं वीरं धरणीमन्वपद्यत ॥ ५६
 गदां निर्वर्तितां दृष्ट्वा निहतं च श्रुतायुधम् ।
 हाहाकारो महास्तत्र सैन्यानां समजायत ।
 खेनास्त्रेण हतं दृष्ट्वा श्रुतायुधमरिन्दमम् ॥ ५७
 अयुध्यमानाय ततः केशवाय नराधिप ।
 क्षिप्ता श्रुतायुधेनाथ तस्मात्तमवधीदृदा ॥ ५८
 यथोक्तं वरुणेनाजौ तथा स निधनं गतः ।
 व्यसुश्चाप्यपतद्भूमौ प्रेक्षतां सर्वधन्विनाम् ॥ ५९
 पतमानस्तु स वभौ पर्णाशयाः प्रियः सुतः ।
 संभ्रम इव वातेन बहुशाखो वनस्पतिः ॥ ६०
 ततः सर्वाणि सैन्यानि सेनामुख्याश्च सर्वशः ।
 प्राद्रवन्त हतं दृष्ट्वा श्रुतायुधमरिन्दमम् ॥ ६१
 ततः काम्भोजराजस्य पुत्रः शूरः सुदक्षिणः ।
 अभ्ययाज्जवनैरश्वैः फल्गुनं शत्रुमूदनम् ॥ ६२
 तस्य पार्थः शरान्सप्त प्रेषयामास भारत ।
 ते तं शूरं विनिर्भिद्य प्राविशन्धरणीतलम् ॥ ६३
 सोऽतिविद्वः शूरैस्तीक्ष्णैर्गाण्डीवप्रेषितैर्मृधे ।
 अर्जुनं प्रतिविष्याध दशभिः कङ्कपत्रिभिः ॥ ६४

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे द्विनवतितमोऽध्यायः ॥ ९२ ॥

वासुदेवं त्रिभिर्विद्ध्वा पुनः पार्थं च पञ्चभिः ।
 तस्य पार्थो धनुश्छित्त्वा केतुं चिच्छेद मारिष ॥ ६५
 भल्लाभ्यां भृशतीक्ष्णाभ्यां तं च विष्याध पाण्डवः ।
 स तु पार्थं त्रिभिर्विद्ध्वा सिंहनादमथानदत् ॥ ६६
 सर्वपारशवीं चैव शक्तिं शूरः सुदक्षिणः ।
 सघण्टां प्राहिणोद्धोरां क्रुद्धो गाण्डीवधन्वने ॥ ६७
 सा ज्वलन्ती महोल्केव तमासाद्य महारथम् ।
 सविस्फुलिङ्गा निर्भिद्य निपपात महीतले ॥ ६८
 शक्त्या त्वभिहतो गाढं मूर्च्छयाऽभिरिप्लुतः ।
 समाश्वास्य महातेजाः सृक्किणी परिलेलिहन् ॥ ६९
 तं चतुर्दशभिः पार्थो नाराचैः कङ्कपत्रिभिः ।
 साश्चध्वजधनुःमृतं विष्याधाचिन्त्यविक्रमः ॥ ७०
 रथं चान्यैः सुबहुभिश्चक्रे विशकलं शूरैः ।
 सुदक्षिणं तं काम्भोजं मोघसंकल्पविक्रमम् ।
 विभेद हृदि बाणेन पृथुधारेण पाण्डवः ॥ ७१
 स भिन्नवर्मा स्रस्ताङ्गः प्रभ्रष्टमुकुटाङ्गदः ।
 पपाताभिमुखः शूरो यन्नमुक्त इव ध्वजः ॥ ७२
 गिरेः शिखरजः श्रीमान्सुशाखः सुप्रतिष्ठितः ।
 निर्भ्रम इव वातेन कर्णिकारो हिमात्यये ।
 विशीर्णः पतितो राजा प्रसार्य विपुलौ भुजौ ॥ ७३
 शेते स निहतो भूमौ काम्भोजास्तरणोचितः ।
 महार्हाभरणोपेतः सानुमानिव पर्वतः ॥ ७४
 सुदर्शनीयस्ताम्राक्षः कर्णिना स सुदक्षिणः ।
 पुत्रः काम्भोजराजस्य पार्थेन विनिपातितः ॥ ७५
 धारयन्नग्निसंकाशां शिरसा काञ्चनीं स्रजम् ।
 अशोभत महाबाहुर्व्यसुर्भूमौ निपातितः ॥ ७६
 ततः सर्वाणि सैन्यानि व्यद्रवन्त सुतस्य ते ।
 हतं श्रुतायुधं दृष्ट्वा काम्भोजं च सुदक्षिणम् ॥ ७७

त्रिनवतितमोऽध्यायः ॥ ९३ ॥

अर्जुनेन श्रुतायुःप्रभृतीनां वधः ॥ १ ॥

सञ्जय उवाच ।
 हते सुदक्षिणे राजन्वीरे चैव श्रुतायुधे ।

हृत्या अभिचारदेवता ॥ ५४ ॥ ध्वजः शकध्वजः ॥ ७२ ॥

जवेनाभ्यद्रवन्पार्थं कुपिताः सैनिकास्तव ॥ १
 अभीपाहाः शूरसेनाः शिबयोऽथ वसातयः ।

द्विनवतितमोऽध्यायः ॥ ९२ ॥

अभ्यवर्षस्ततो राजञ्शरवर्षैर्धनंजयम् ॥ २
 तेषां षष्टिशतानन्यान्प्राप्तप्राप्तापाण्डवः शरैः ।
 ते स भीताः पलायन्ते व्याघ्रात्क्षुद्रमृगा इव ॥ ३
 ते निवृत्ताः पुनः पार्थ सर्वतः पर्यवारयन् ।
 रणे सपत्नान्निघ्नन्तं जिगीषन्तं परान्युधि ॥ ४
 तेषामापततां तूर्णं गाण्डीवप्रेषितैः शरैः ।
 शिरांसि पातयामास बाहुंश्चापि धनंजयः ॥ ५
 शिरोभिः पातितैस्तत्र भूमिरासीन्निरन्तरा ।
 अभ्रच्छायेव चैवासीद्बाह्वृध्वलैर्युधि ॥ ६
 तेषु तूत्साद्यमानेषु क्रोधाभर्षसमन्वितौ ।
 श्रुतायुश्चाश्रुतायुश्च धनंजयमयुध्यताम् ॥ ७
 बलिनौ स्पर्धिनौ वीरौ कुलजौ बाहुशालिनौ ।
 तावेनं शरवर्षाणि सव्यदक्षिणमस्यताम् ॥ ८
 त्वरायुक्तौ मंहाराज प्रार्थयानौ महद्यशः ।
 अर्जुनस्य वधप्रेम्ण पुत्रार्थं तव धन्विनौ ॥ ९
 तावर्जुनं सहस्रेण पत्रिणां नतपर्वणाम् ।
 पूरयामासतुः क्रुद्धौ तटाकं जलदौ यथा ॥ १०
 श्रुतायुश्च ततः क्रुद्धस्तोमरेण धनञ्जयम् ।
 आजघान रथश्रेष्ठः पीतेन निशितेन च ॥ ११
 सोऽतिविद्धो बलवता शत्रुणा शत्रुकर्शनः ।
 जगाम परमं मोहं मोहयन्केशवं रणे ॥ १२
 एतस्मिन्नेव काले तु सोऽश्रुतायुर्महारथः ।
 शूलेन भृशतीक्ष्णेन ताडयामास पाण्डवम् ॥ १३
 क्षते क्षारं स हि ददौ पाण्डवस्य महात्मनः ।
 पार्थोऽपि भृशसंविद्धो ध्वजयष्टिं समाश्रितः ॥ १४
 ततः सर्वस्य सैन्यस्य तावकस्य विशांपते ।
 सिंहनादो महानासीद्वतं मत्वा धनंजयम् ॥ १५
 कृष्णश्च भृशसंतप्तो दृष्ट्वा पार्थ विचेतनम् ।
 आश्वासयत्सुहृद्याभिर्वाग्भिस्तत्र धनञ्जयम् ॥ १६
 ततस्तौ रथिनां श्रेष्ठौ लब्धलक्षौ धनञ्जयम् ।
 वासुदेवं च वार्ष्णेयं शरवर्षैः समन्ततः ॥ १७
 सचक्रकूबररथं साश्वध्वजपताकिनम् ।
 अदृश्यं चक्रतुर्युद्धे तदद्भुतमिवाभवत् ॥ १८
 प्रत्याश्वस्तस्तु बीभत्सुः शनकैरिव भारत ।
 प्रेतराजपुरं प्राप्य पुनः प्रत्यागतो यथा ॥ १९

संछन्नं शरजालेन रथं दृष्ट्वा सफेशवम् ।
 शत्रू चाभिमुखौ दृष्ट्वा दीप्यमानाविवानलौ ॥ २०
 प्रादुश्चक्रे ततः पार्थः शाकमस्त्रं महारथः ।
 तस्मादासन्सहस्राणि शराणां नतपर्वणाम् ॥ २१
 ते जघ्नुस्तौ महेश्वासौ ताभ्यां मुक्तांश्च सायकान् ।
 विचेरुराकाशगताः पार्थचापविनिःसृताः ॥ २२
 प्रतिहत्य शरांस्तूर्णं शरवेगेन पाण्डवः ।
 प्रतस्थे तत्रतत्रैव योधयन्वै महारथान् ॥ २३
 तौ च फल्गुनबाणौघैर्विवाहुशिरसौ कृतौ ।
 वसुधामन्वपद्येतां वातनुन्नाविव द्रुमौ ॥ २४
 श्रुतायुपश्च निधनं वधश्चैवाश्रुतायुपः ।
 लोकविस्सापनमभूत्समुद्रस्येव शोषणम् ॥ २५
 तयोः पदानुगान्हत्वा पुनः पञ्चशतं रथान् ।
 प्रत्यगाद्भारतीं सेनां निघ्नन्पार्थो वरान्वरान् ॥ २६
 श्रुतायुपं च निहतं प्रेक्ष्य चैवाश्रुतायुपम् ।
 नियतायुश्च संक्रुद्धो दीर्घायुश्चैव भारत ॥ २७
 पुत्रौ तयोर्नरश्रेष्ठौ कौन्तेयं प्रति जग्मतुः ।
 किरन्तौ विविधान्बाणान्पितृव्यसनकशितौ ॥ २८
 तावर्जुनो मुहूर्तेन शरैः सन्नतपर्वभिः ।
 प्रैषयत्परमक्रुद्धो यमस्य सदनं प्रति ॥ २९
 लोडयन्तमनीकानि द्विपं पद्मसरो यथा ।
 नाशक्रुवन्वारयितुं पार्थ क्षत्रियपुङ्गवाः ॥ ३०
 अङ्गास्तु गजसङ्घैश्च पाण्डवं पर्यवारयन् ।
 क्रुद्धाः सहस्रशो राजञ्शिक्षिता हस्तिसादिनः ३१
 दुर्योधनसमादिष्टाः कुञ्जरैः पर्वतोपमैः ।
 प्राच्याश्च दाक्षिणात्याश्च कलिङ्गप्रमुखा नृपाः ॥ ३२
 तेषामापततां शीघ्रं गाण्डीवप्रेषितैः शरैः ।
 निचकर्त शिरांस्युग्रो बाहूनपि सुभूषणान् ॥ ३३
 तैः शिरोभिर्मही कीर्णा बाहुभिश्च सहाङ्गदैः ।
 बभौ कनकपापाणा भुजगैरिव संवृता ॥ ३४
 बाहवो विशिखैश्छिन्नाः शिरांस्युन्मथितानि च ।
 पतमानान्यदृश्यन्त द्रुमेभ्य इव पक्षिणः ॥ ३५
 शरैः सहस्रशो विद्धा द्विपाः प्रसृतशोणिताः ।
 अदृश्यन्ताद्रयः काले गैरिकाम्बुस्रवा इव ॥ ३६
 निहताः शेरते सान्ये बीभत्सोर्निशितैः शरैः ।

गजपृष्ठगता म्लेच्छा नानाविकृतदर्शनाः ॥ ३७ ॥
 नानावेपथरा राजन्नानाशस्त्रौघसंवृताः ।
 रुधिरेणानुलिप्ताङ्गा भान्ति चित्रैः शरैर्हताः ॥ ३८ ॥
 शोणितं निर्वमन्ति स द्विपाः पार्थशराहताः ।
 सहस्रशश्चिन्नगात्राः सारोहाः सपदानुगाः ॥ ३९ ॥
 चुकुशुश्च निपेतुश्च बभ्रमुश्चापरे दिशः ।
 भृशं त्रस्ताश्च बहवः स्वानेव ममृदुर्गजाः ॥ ४० ॥
 सोत्तरायुधिनश्चैव द्विपास्तीक्ष्णविपोपमाः ।
 विदन्त्यसुरमायां ये सुघोरा घोरचक्षुषः ॥ ४१ ॥
 यवनाः पारदाश्चैव शकाश्च सह बाल्हिकैः ।
 काकवर्णा दुराचाराः स्त्रीलोलाः कलहप्रियाः ॥ ४२ ॥
 द्राविडास्तत्र युध्यन्ते मत्तमातङ्गविक्रमाः ।
 गोयोनिप्रभवा म्लेच्छाः कालकल्पाः प्रहारिणः ॥ ४३ ॥
 दार्वीतिसारा दरदाः पुण्ड्राश्चैव सहस्रशः ।
 ते न शक्याः स्र सङ्घातुं त्राताः शतसहस्रशः ॥ ४४ ॥
 अभ्यवर्षन्त ते सर्वे पाण्डवं निशितैः शरैः ।
 अवाकिंश्च ते म्लेच्छा नानायुद्धविशारदाः ॥ ४५ ॥
 तेषामपि ससर्जाशु शरवृष्टिं धनञ्जयः ।
 सृष्टिस्तथाविधा ह्यासीच्छलभानामिवायतिः ॥ ४६ ॥
 अभ्रच्छायामिव शरैः सैन्ये कृत्वा धनञ्जयः ।
 मुण्डार्धमुण्डाञ्जटिलानशुचीञ्जटिलाननान् ।
 म्लेच्छानशतयत्सर्वान्समेतानस्रतेजसा ॥ ४७ ॥
 शरैश्च शतशो विद्धास्ते सङ्घा गिरिचारिणः ।
 प्राद्रवन्त रणे भीता गिरिगङ्गवासिनः ॥ ४८ ॥
 गजाश्चसादिम्लेच्छानां पतितानां शितैः शरैः ।
 वकाः कङ्का वृका भूमावपिघ्नरुधिर्ग मुदा ॥ ४९ ॥
 पत्न्यश्वरथनागैश्च प्रच्छन्नकृतसंकमाम् ।
 शरवर्षप्रवां घोरां केशशैवलशाढलाम् ।
 प्रावर्तयन्नदीमुग्रां शोणितौघतरङ्गिणीम् ॥ ५० ॥
 छिन्नाङ्गुलीक्षुद्रमत्स्यां युगान्ते कालसन्निभाम् ।
 प्राकरोद्गजसंवाधां नदीमुत्तरशोणिताम् ॥ ५१ ॥
 देहेभ्यो राजपुत्राणां नागाश्वरथसादिनाम् ।

यथा स्थलं च निम्नं च न स्याद्वर्षति वासवे ।
 तथाऽऽसीत्पृथिवी सर्वा शोणितेन परिप्लुता ॥ ५२ ॥
 पद्मसहस्रान्हयान्वीरान्पुनर्दर्शशतान्धरान् ।
 प्राहिणोन्मृत्युलोकाय क्षत्रियान्क्षत्रियर्षभः ॥ ५३ ॥
 शरैः सहस्रशो विद्धा विधिवत्कल्पिता द्विपाः ।
 शेरते भूमिमासाद्य शैला वज्रहता इव ॥ ५४ ॥
 स वाजिरथमातङ्गान्निघ्नन्व्यचरदर्जुनः ।
 प्रभिन्न इव मातङ्गो मृदन्नलवनं यथा ॥ ५५ ॥
 भूरिद्रुमलतागुलमं शुष्केन्धनतृणोलपम् ।
 निर्दहेदनलोऽरण्यं यथा वायुसमीरितः ॥ ५६ ॥
 सेनारण्यं तव तथा कृष्णानिलसमीरितः ।
 शराचिरदहत्कुद्रः पाण्डवोऽग्निधनञ्जयः ॥ ५७ ॥
 शून्यान्कुर्वन्नथोपस्थान्मानवैः संस्तरन्महीम् ।
 प्रानृत्यदिव संवाधे चापहस्तो धनञ्जयः ।
 वज्रकल्पैः शरैर्भूमिं कुर्वन्नुत्तरशोणिताम् ॥ ५८ ॥
 'ततः प्रावर्तत नदी शोणितौघतरङ्गिणी ।
 नराश्चद्विपकायेभ्यः पर्वतेभ्य इवापगा ॥ ५९ ॥
 अस्थिशर्करसंवाधा ध्वजवृक्षा रथहृदा ।
 संछिन्नशीर्षपापाणा हस्तिहस्तमहाग्रहा ॥ ६० ॥
 मांसमज्जास्थिपङ्काढ्या हताश्वमकराकुला ।
 उष्णीपफेनसंछन्ना शरघोरझपाकुला ॥ ६१ ॥
 रुद्रस्याक्रीडसदृशीं भूमिं कुर्वन्विभीषणाम् ।
 प्राविशद्भारतीं सेनां संकुद्रो वै धनञ्जयः ॥ ६२ ॥
 तं श्रुतायुस्तथाम्बष्ठो व्रजमानं न्यवारयत् ॥ ६३ ॥
 तस्यार्जुनः शरैस्तीक्ष्णैः कङ्कपत्रपरिच्छदैः ।
 न्यपातयद्दयाञ्छीघ्रं यतमानस्य मारिप ।
 धनुश्चास्यापरैश्छिन्वा शरैः पार्थो विचक्रमे ॥ ६४ ॥
 अम्बष्ठस्तु गदां गृह्य क्रोधपर्याकुलेक्षणः ।
 आससाद रणे पार्थं केशवं च महारथम् ॥ ६५ ॥
 ततः संप्रहरन्वीरो गदामुद्यम्य भारत ।
 रथमावार्थं गदया केशवं समताडयत् ॥ ६६ ॥
 गदया ताडितं दृष्ट्वा केशवं परवीरहा ।

गोयोनिप्रभवा नन्दिन्यां जाताः ॥ ४३ ॥ सृष्टिः संसृष्टिः ॥ ४६ ॥ जटिलाननान् जटिलानि रुद्रमधृष्यान्नानानि येषाम् ॥ ४७ ॥ प्रच्छन्नेन प्रच्छादनेन कृतो रचितः संक्रमो यस्याम्

॥ ५० ॥ उत्तरशोणितां शोणितप्रधानाम् ॥ ५१ ॥ हयान् अश्वारोहान् ॥ ५३ ॥ त्रिनवतितमोऽध्यायः ॥ ९३ ॥

अर्जुनोऽथ भृशं क्रुद्धः सोऽम्बष्ठं प्रति भारत ॥ ६७
 ततः शरैर्हेमपुङ्खैः सगदं रथिनां वरम् ।
 छादयामास समरे मेघः सूर्यमिवोदितम् ॥ ६८
 अथापरैः शरैश्चापि गदां तस्य महात्मनः ।
 अचूर्णयत्तदा पार्थस्तदद्भुतमिवाभवत् ॥ ६९
 अथ तां पतितां दृष्ट्वा गृह्याण्यां च महागदाम् ।
 अर्जुनं वासुदेवं च पुनः पुनरताडयत् ॥ ७०

तस्यार्जुनः क्षुरप्राभ्यां सगदाबुधतौ भुजौ ।
 चिच्छेदेन्द्रध्वजाकारौ शिरश्चान्येन पत्रिणा ॥ ७१
 स पपात हतो राजन्वसुधामनुनादयन् ।
 इन्द्रध्वज इवोत्सृष्टो यन्त्रनिर्मुक्तवन्धनः ॥ ७२
 अम्बष्ठे तु तदा भये तव सैन्यमभज्यत ॥ ७३
 रथानीकावगाढश्च वारणाश्च शतैर्वृतः ।
 अदृश्यत तदा पार्थो घनैः सूर्य इवावृतः ॥ ७४

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे त्रिनवतितमोऽध्यायः ॥ ९३ ॥

चतुर्नवतितमोऽध्यायः ॥ ९४ ॥

अर्जुनाङ्गीतेन दुर्योधनेन द्रोणमेत्य तदुपालम्भपूर्वकं जयद्रथं प्रति शोचनम् ॥ १ ॥ द्रोणेन दुर्योधनस्य मन्त्रोच्चारणपूर्वकं कवचमाबध्यार्जुनेन सह युद्धाय प्रेषणम् ॥ २ ॥

सञ्जय उवाच ।
 ततः प्रविष्टे कौन्तेये सिन्धुराजजिघांसया ।
 द्रोणानीकं विनिर्भिद्य भोजानीकं च दुस्तरम् ॥ १
 काम्भोजस्य च दायदे हते राजन्सुदक्षिणे ।
 श्रुतायुपि च विक्रान्ते निहते सव्यसाचिना ॥ २
 विप्रद्रुतेष्वनीकेषु विध्वस्तेषु समन्ततः ।
 प्रभयं स्वबलं दृष्ट्वा पुत्रस्ते द्रोणमभ्ययात् ॥ ३
 त्वरन्नेकरथेनैव समेत्य द्रोणमब्रवीत् ।
 गतः स पुरुषव्याघ्रः प्रमथ्येतां महाचमूम् ॥ ४
 अथ बुद्ध्या समीक्षस्व किन्तु कार्यमनन्तरम् ।
 अर्जुनस्य विघाताय दारुणेऽस्मिञ्जनक्षये ॥ ५
 यथा स पुरुषव्याघ्रो न हन्येत जयद्रथः ।
 तथा विधत्स्व भद्रं ते त्वं हि नः परमा गतिः ॥ ६
 असौ धनंजयाग्निर्हि कोपमारुतचोदितः ।
 सेनाकक्षं दहति मे वह्निः कक्षमिवोत्थितः ॥ ७
 अतिक्रान्ते हि कौन्तेये भिक्षा सैन्यं परंतप ।
 जयद्रथस्य गोप्तारः संशयं परमं गताः ॥ ८
 स्थिरा बुद्धिर्नरेन्द्राणामासीद्ब्रह्मविदां वर ।
 नातिक्रमिष्यति द्रोणं जातु जीवन्धनञ्जयः ॥ ९
 योऽसौ पार्थो व्यतिक्रान्तो म्रियतस्ते महाद्युते ।

सर्वं ह्यघातुरं मन्ये नेदमस्ति बलं मम ॥ १०
 जानामि त्वां महाभाग पाण्डवानां हिते रतम् ।
 ततो मुह्यामि च ब्रह्मन्कार्यवत्तां विचिन्तयन् ॥ ११
 यथाशक्ति च ते ब्रह्मन्वर्धयन्वृत्तिमुत्तमाम् ।
 प्रीणामि च यथाशक्ति तच्च त्वं नावबुध्यसे ॥ १२
 अस्मान्न त्वं सदा भक्तानिच्छस्यमितविक्रम ।
 पाण्डवानस्ततं प्रीणास्यस्माकं विप्रिये रतान् ॥ १३
 अस्मानेवोपजीवंस्त्वमस्माकं विप्रिये रतः ।
 न ह्यहं त्वां विजानामि मधुदिग्धमिव क्षुरम् ॥ १४
 'नह्यहं त्वां विजानामि सर्पं मण्डूकराविणम् ।'
 नादास्यचेद्वरं मह्यं भवान्पाण्डवनिग्रहे ।
 नावारयिष्यं गच्छन्तमहं सिन्धुपतिं गृहान् ॥ १५
 मया त्वां समानेन त्वत्तस्त्राणमबुद्धिना ।
 आश्वासितः सिन्धुपतिर्मोहादत्तश्च मृत्यवे ॥ १६
 यमदंष्ट्रान्तरं प्राप्तो मुच्येतापि हि मानवः ।
 नार्जुनस्य वशं प्राप्तो मुच्येताजौ जयद्रथः ॥ १७
 स तथा कुरु शोणाश्च यथा मुच्येत सैन्धवः ।
 मम चार्तप्रलापानां माक्रुधः पाहि सैन्धवम् ॥ १८
 द्रोण उवाच ।
 नाभ्यमूयामि ते वाक्यमश्वत्थाम्नाऽसि मे समः

आतुरमनवस्थितम् ॥ १० ॥ नावबुध्यसे न स्मरामि ॥ १२ ॥
 नेच्छसि नानुरुध्यसे ॥ १३ ॥ वचसा ललितं सदा । हृदयेन

मृश तीक्ष्णं इति क. पाठः ॥ १४ ॥

सत्यं तु ते प्रवक्ष्यामि तज्जुपस्य विशांपते ॥ १९
 सारथिः प्रवरः कृष्णः शीघ्राश्वास्य हयोत्तमाः ।
 अल्पं च विवरं कृत्वा तूर्णं याति धनञ्जयः ॥ २०
 किं न पश्यसि बाणौघान्कोशमात्रे किरीटिनः ।
 पश्चाद्रथस्य पतितान्क्षिप्त्वाञ्जघ्रिं हि गच्छतः ॥ २१
 न चाहं शीघ्रयानेऽद्य समर्थो वयसान्वितः ।
 सेनामुखे च पार्थानामेतद्बलमुपस्थितम् ॥ २२
 युधिष्ठिरश्च मे ग्राह्यो मिषतां सर्वधन्विनाम् ।
 एवं मया प्रतिज्ञातं क्षत्रमध्ये महाभुज ॥ २३
 धनञ्जयेन चोत्सष्टो वर्तते प्रमुखे नृप ।
 तस्माद्बहुमुखं हित्वा नाहं यास्यामि फल्गुनम् ॥ २४
 तुल्याभिजनकर्मणं शत्रुमेकं सहायवान् ।
 गत्वा योधय मा भैस्त्वं त्वं ह्यस्य जगतः पतिः ॥ २५
 राजा शूरः कृती दक्षो वैरमुत्पाद्य पाण्डवैः ।
 वीरः स्वयं प्रयाह्याशु यत्र पार्थो धनञ्जयः ॥ २६
 दुर्योधन उवाच ।
 कथं त्वामप्यतिक्रान्तः सर्वशस्त्रभृतां वरम् ।
 धनञ्जयो मया शक्य आचार्यं प्रतिवाधितुम् ॥ २७
 अपि शक्यो रणे जेतुं वज्रहस्तः पुरंदरः ।
 नार्जुनः समरे शक्यो जेतुं परपुरंजयः ॥ २८
 येन भोजश्च हार्दिक्यो भवांश्च त्रिदशोपमः ।
 अस्त्रप्रतापेन जितां श्रुतायुश्च निवर्हितः ॥ २९
 सुदक्षिणश्च निहतः स च राजा श्रुतायुधः ।
 श्रुतायुश्चाश्रुतायुश्च म्लेच्छाशायुतशो हताः ॥ ३०
 तं कथं पाण्डवं युद्धे दहन्तमिव पावकम् ।
 प्रतियोत्स्यामि दुर्धर्षं तन्ममाचक्ष्व सत्तम ॥ ३१
 क्षमं चेन्मन्यसे युद्धं मम तेनाद्य शाधि माम् ।
 परवानस्मि भवतः प्रेक्ष्यवद्रक्ष मे यशः ॥ ३२
 द्रोण उवाच ।
 सत्यं वदसि कौरव्य दुराधर्षो धनञ्जयः ।
 अहं तु तत्करिष्यामि यथैनं प्रसहिष्यसि ॥ ३३
 अद्भुतं चाद्य पश्यन्तु लोकं सर्वधनुर्धराः ।
 विपक्तं त्वयि कौन्तेयं वासुदेवस्य पश्यतः ॥ ३४

ते त्वाम् ॥ ३५ ॥ चत्वार एरावतवामनाजनसार्य-

एष ते कवचं राजस्तथा वध्नामि काञ्चनम् ।
 यथा न बाणा नास्त्राणि प्रहरिष्यन्ति ते रणे ॥ ३५
 यदि त्वां सासुरसुराः सयक्षोरगराक्षसाः ।
 योधयन्ति त्रयो लोकाः सनरा नास्ति ते भयम् ॥ ३६
 न कृष्णो न च कौन्तेयो न चान्यः शस्त्रभृद्रणे ।
 शरानर्पयितुं कश्चित्कवचे तव शक्यति ॥ ३७
 स त्वं कवचमास्थाय क्रुद्धमद्य रणेऽर्जुनम् ।
 त्वरमाणः स्वयं याहि न त्वाऽसौ विपहिष्यति ॥ ३८
 सञ्जय उवाच ।
 एवमुक्त्वा त्वरन्द्रोणः स्पृष्ट्वाभ्यो वर्म भास्वरम् ।
 आवबन्धाद्भुततमं जपन्मन्त्रं यथाविधि ॥ ३९
 रणे तस्मिन्सुमहति विजयस्य सुतस्य ते ।
 विसिष्मापयिषुर्लोकान्विद्यया ब्रह्मवित्तमः ॥ ४०
 द्रोण उवाच ।
 करोतु स्वस्ति ते ब्रह्मा स्वस्ति कुर्वन्तु ब्राह्मणाः ।
 सरीसृपाश्च ये श्रेष्ठास्तेभ्यस्ते स्वस्ति भारत ॥ ४१
 ययातिर्नहुषश्चैव धुन्धुमारो भगीरथः ।
 तुभ्यं राजर्षयः सर्वे स्वस्ति कुर्वन्तु ते सदा ॥ ४२
 स्वस्ति तेऽस्त्वैकपादेभ्यो बहुपादेभ्य एव च ।
 स्वस्त्यस्त्वपादकेभ्यश्च नित्यं तव महारणे ॥ ४३
 स्वाहा स्वधा शची चैव स्वस्ति कुर्वन्तु ते सदा ।
 लक्ष्मीररुन्धती चैव कुरुतां स्वस्ति तेऽनघ ॥ ४४
 असितो देवलश्चैव विश्वामित्रस्तथाङ्गिराः ।
 वसिष्ठः कश्यपश्चैव स्वस्ति कुर्वन्तु ते नृप ॥ ४५
 धाता विधाता लोकेशो दिशश्च सदिगीश्वराः ।
 स्वस्ति तेऽद्य प्रयच्छन्तु कार्तिकेयश्च पण्डुसुखः ॥ ४६
 'येन देवाः सकृद्भद्राः संग्रामे तारकामये ।
 धृताः स च हतः शूरो ह्यवध्यो देवतागणैः ॥ ४७
 विवस्वान्कुरुतां स्वस्ति तथा वैवस्वतो यमः ।
 पार्षदा वशगा यस्य स्वस्ति तुभ्यं प्रयच्छतु ॥ ४८
 दिग्गजाश्चैव चत्वारः क्षितिश्च गगनं ग्रहाः ।
 'दिशश्च विदिशश्चैव सिद्धा लोकहिते रताः ।
 स्वस्ति कुर्वन्तु ते नित्यं मन्त्रेणानेन संस्तुताः ॥ ४९

भौमाः ॥ ४९ ॥

अधस्ताद्वरणीं योऽसौ सदा धारयते नृप ।
 शेषश्च पन्नगश्रेष्ठः स्वस्ति तुभ्यं प्रयच्छतु ॥ ५०
 गान्धारे युधि विक्रम्य निर्जिते पाकशासनेः ।
 पुरा वृत्रेण दैत्येन भिन्नदेहाः सहस्रशः ॥ ५१
 हततेजोबलाः सर्वे तदा सेन्द्रा दिवौकसः ।
 ब्रह्माणं शरणं जग्मुर्वृत्राद्भीता महासुरात् ॥ ५२
 देवा ऊचुः ।
 प्रमर्दितानां वृत्रेण देवानां देवसत्तम ।
 गतिर्भव सुरश्रेष्ठ त्राहि नो महतो भयात् ॥ ५३
 अथ पार्श्वे स्थितं विष्णुं शक्रादींश्च सुरोत्तमान् ।
 प्राह पथ्यमिदं वाक्यं विपण्णान्सुरसत्तमान् ॥ ५४
 रक्ष्या मे सततं देवाः सहेन्द्राः सद्विजातयः ।
 त्वष्टुः सुदुर्धरं तेजो येन वृत्रो विनिर्मितः ॥ ५५
 त्वष्टा पुरा तपस्ताप्त्वा वर्षायुतशतं तदा ।
 वृत्रो विनिर्मितो देवाः प्राप्यानुज्ञां महेश्वरात् ॥ ५६
 शंकरस्य प्रसादाद्वै हन्यादेवरिपुर्वली ।
 नागत्वा शंकरस्थानं भगवान्दृश्यते हरः ॥ ५७
 दृष्ट्वा जेष्यथ वृत्रं तं क्षिप्रं गच्छत मन्दरम् ।
 यत्रास्ते तपसां योनिर्दक्षयज्ञविनाशनः ॥ ५८
 पिनाकी सर्वभूतेशो भगनेत्रनिपातनः ।
 ते गत्वा सहिता देवा ब्रह्मणा सह मन्दरम् ॥ ५९
 अपश्यंस्तेजसां राशिं सूर्यकोटिसमप्रभम् ।
 सोऽब्रवीत्स्वागतं देवा ब्रूत किं करवाण्यहम् ॥ ६०
 अमोघं दर्शनं मह्यं कामप्राप्तिरतोऽस्तु वः ।
 एवमुक्तास्तु ते सर्वे प्रत्यूचुस्तं दिवौकसः ॥ ६१
 हतौजसां नो वृत्रेण गतिर्भव दिवौकसाम् ।
 मूर्तीरीक्षस्व नो देव प्रहारैर्जर्जरीकृताः ।
 शरणं त्वां प्रपन्नाः स्म गतिर्भव महेश्वर ॥ ६२
 शर्व उवाच ।
 विदितं वो यथा देवाः कृत्येयं सुमहाबला ।
 त्वष्टुस्तेजोभवा घोरा दुर्निवार्याऽकृतात्मभिः ॥ ६३
 अवश्यं तु मया कार्यं साह्यं सर्वदिवौकसाम् ।

ममेदं गात्रजं शक्र कवचं गृह्य भास्वरम् ॥ ६४
 बधानानेन मन्त्रेण मानसेन सुरेश्वर ।
 वधायासुरमुख्यस्य वृत्रस्य सुरघातिनः ॥ ६५
 द्रोण उवाच ।
 इत्युक्त्वा वरदः प्रादाद्वर्मं तन्मन्त्रमेव च ।
 स तेन वर्मणा गुप्तः प्रायाद्वृत्रचमूं प्रति ॥ ६६
 नानाविधैश्च शस्त्रौघैः पात्यमानैर्महारणे ।
 न सन्धिः शक्यते भेतुं वर्मबन्धस्य तस्य तु ॥ ६७
 स तेन वर्मणा गुप्तो वृत्रं देवरिपुं तदा ।
 जघान समरेऽभीतः शक्रो देवाग्रणीस्तदा ॥ ६८
 तं च मन्त्रमयं बन्धं वर्मं चाङ्गिरसे ददौ ।
 अङ्गिराः प्राह पुत्रस्य मन्त्रज्ञस्य बृहस्पतेः ।
 बृहस्पतिरथोवाच अग्निवेश्याय धीमते ॥ ६९
 अग्निवेश्यो मम प्रादात्तेन बध्नामि वर्म ते ।
 तवाद्य देहरक्षार्थं मन्त्रेण नृपसत्तम ॥ ७०
 सञ्जय उवाच ।
 एवमुक्त्वा ततो द्रोणस्तव पुत्रं महाद्युतिम् ।
 पुनरेव वचः प्राह शनैराचार्यपुङ्गवः ॥ ७१
 ब्रह्मसूत्रेण बध्नामि कवचं तव भारत ।
 हिरण्यगर्भेण यथा बद्धं विष्णोः पुरा रणे ॥ ७२
 यथा च ब्रह्मणा बद्धं संग्रामे तारकामये ।
 शक्रस्य कवचं दिव्यं तथा बध्नाम्यहं तव ॥ ७३
 सञ्जय उवाच ।
 बद्धा तु कवचं तस्य मन्त्रेण विधिपूर्वकम् ।
 प्रेषयामास राजानं युद्धाय महते द्विजः ॥ ७४
 स सन्नद्धो महाबाहुराचार्येण महात्मना ।
 'प्रस्थितः सहसा राजन्यत्र यातो धनञ्जयः ॥' ७५
 रथानां च सहस्रेण त्रिगर्तानां प्रहारिणाम् ।
 तथा दन्तिसहस्रेण मत्तानां वीर्यशालिनाम् ॥ ७६
 अश्वानां नियुतेनैव तथाऽन्यैश्च महारथैः ।
 वृतः प्रायान्महाबाहुरर्जुनस्य रथं प्रति ॥ ७७
 नानाबादित्रयोपेण यथा वैरोचनिस्तथा ॥ ७८

ततः शब्दो महानासीत्सैन्यानां तव भारत । अगाधं प्रस्थितं दृष्ट्वा समुद्रमिव कौरवम् ॥ ७९ ॥
 ॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे चतुर्नवतितमोऽध्यायः ॥ ९४ ॥

पञ्चनवतितमोऽध्यायः ॥ ९५ ॥

राज्ञां द्वन्द्वीभूय युद्धाय समागमः ॥ १ ॥

सञ्जय उवाच ।

प्रविष्टयोर्महाराज पार्थवार्ष्णेययो रणे ।
 दुर्योधने प्रयाते च पृष्ठतः पुरुषर्षभे ॥ १
 जवेनाभ्यद्रवन्द्रोणं महता निःस्वनेन च ।
 पाण्डवाः सोमकैः सार्धं ततो युद्धमवर्तत ॥ २
 तद्युद्धमभवत्तीव्रं तुमुलं रोमहर्षणम् ।
 कुरूणां पाण्डवानां च व्यूहस्य पुरतोऽद्भुतम् ॥ ३
 राजन्कदाचिन्नास्माभिर्दृष्टं तादृक् च श्रुतम् ।
 यादृङ्मध्यगते सूर्ये युद्धमासीद्विशांपते ॥ ४
 धृष्टद्युम्नमुखाः पार्था व्यूढानीकाः प्रहारिणः ।
 द्रोणस्य सैन्यं ते सर्वे शरवर्षैरवाकिरन् ॥ ५
 वयं द्रोणं पुरस्कृत्य सर्वशस्त्रभृतां वरम् ।
 पार्षतप्रमुखान्पार्थानभ्यवर्षाम सायकैः ॥ ६
 महामेघाविवोदीर्णां मिश्रवातौ हिमालये ।
 सेनाग्रे प्रचकाशेते रुचिरे रथभूषिते ॥ ७
 समेत्य तु महासेने चक्रतुर्वेगमुत्तमम् ।
 जाह्नवीयमुने नद्यौ प्रावृषीवोल्बणोदके ॥ ८
 नानाशस्त्रपुरोवातो द्विपाश्वरथसंवृतः ।
 गदाविद्युन्महारौद्रः संग्रामजलदो महान् ॥ ९
 भारद्वाजानिलोद्भूतः शरधारासहस्रवान् ।
 अभ्यवर्षन्महारौद्रं पाण्डुसेनाग्रिमुद्धतम् ॥ १०
 समुद्रमिव धर्मान्ते विशन्धोरो महानिलः ।
 व्यक्षोभयदनीकानि पाण्डवानां द्विजोत्तमः ॥ ११
 तेऽपि सर्वप्रयत्नेन द्रोणमेव समाद्रवन् ।
 विभित्सन्तो महासेतुं वार्योधाः प्रबला इव ॥ १२
 वारयामास तान्द्रोणो जलौघमचलो यथा ।
 पाण्डवान्समरे क्रुद्धान्पाञ्चालांश्च सकेकयान् ॥ १३

अथापरे च राजानः परिवृत्य समन्ततः ।
 महाबला रणे शूराः पाञ्चालानन्ववारयन् ॥ १४
 ततो रणे नरव्याघ्रः पार्षतः पाण्डवैः सह ।
 संजघानासकृद्द्रोणं विभित्सुररिवाहिनीम् ॥ १५
 यथैव शरवर्षाणि द्रोणो वर्षति पार्षते ।
 तथैव शरवर्षाणि धृष्टद्युम्नोऽप्यवर्षत ॥ १६
 सन्निस्त्रिशपुरोवातः शक्तिप्रासर्ष्टिसंवृतः ।
 ज्याविद्युच्चापसंह्रादो धृष्टद्युम्नबलाहकः ॥ १७
 शरधाराश्मवर्षाणि व्यसृजत्सर्वतो दिशम् ।
 निम्नन्त्रथवराश्चौघान्प्लावयामास वाहिनीम् ॥ १८
 यंयमार्च्छच्छरैर्द्रोणः पाण्डवानां रथव्रजम् ।
 ततस्ततः शरैर्द्रोणमपाकर्षत पार्षतः ॥ १९
 तथा तु यतमानस्य द्रोणस्य युधि भारत ।
 धृष्टद्युम्नं समासाद्य त्रिधा सैन्यमभिघ्नत ॥ २०
 भोजमेकैऽभ्यवर्तन्त जलसन्धं तथाऽपरे ।
 पाण्डवैर्हन्यमानाश्च द्रोणमेवापरे ययुः ॥ २१
 संघट्टयति सैन्यानि द्रोणस्तु रथिनां वरः ।
 व्यधमच्चापि तान्यस्य धृष्टद्युम्नो महारथः ॥ २२
 धार्तराष्ट्रास्तथा भूता बध्यन्ते पाण्डुसृञ्जयैः ।
 अगोपाः पशवोऽरण्ये बहुभिः श्वापदैरिव ॥ २३
 कालः स्र गसते योधान्धृष्टद्युम्नेन मोहितान् ।
 संग्रामे तुमुले तस्मिन्निति संमेनिरे जनाः ॥ २४
 कुनृपस्य यथा राष्ट्रे दुर्भिक्षव्याधितस्करैः ।
 द्राव्यते तद्वदापन्ना पाण्डवैस्त्व वाहिनी ॥ २५
 अर्करश्मिविमिश्रेषु शस्त्रेषु कवचेषु च ।
 चक्षुषि त्रयहन्त्यन्त सैन्येन रजसा तथा ॥ २६
 त्रिधा भूतेषु सैन्येषु बध्यमानेषु पाण्डवैः ।

हिमालये शिशिरे । सेनाग्रे प्रधाने सेने ॥ ७ ॥ प्लावयामास
 विद्रावितवान् ॥ १८ ॥ अपाकर्षत व्यावर्तितवान् ॥ १९ ॥

संघट्टयति संमेलयति ॥ २२ ॥

अमर्षितस्ततो द्रोणः पाञ्चालान्वधमच्छरैः ॥ २७
 मृदतस्तान्यनीकानि निघ्नतश्चापि सायकैः ।
 बभूव रूपं द्रोणस्य कालाग्रेरिव दीप्यतः ॥ २८
 रथं नागं हयं चापि पत्तिनश्च विशांपते ।
 एकैकेनेषुणा सङ्क्षेपे निर्विभेद महारथः ॥ २९
 पाण्डवानां तु सैन्येषु नास्ति कश्चित्स भारत ।
 दधार यो रणे बाणान्द्रोणचापच्युतान्प्रभो ॥ ३०
 तत्पच्यमानमर्केण द्रोणसायकतापितम् ।
 बभ्राम पार्षतं सैन्यं तत्रतत्रैव भारत ॥ ३१
 'हन्यमानं तु तत्सैन्यं भारद्वाजेन सर्वतः ।
 शरैरग्निशिखाकारैर्देह्यते भरतर्षभ ॥' ३२
 तथैव पार्षतेनापि काल्यमानं बलं तव ।
 अभवत्सर्वतो दीप्तं शुष्कं वनमिवाग्निना ॥ ३३
 बाध्यमानेषु सैन्येषु द्रोणपार्षतसायकैः ।
 त्यक्त्वा प्राणान्परं शक्त्या युध्यन्ते स्वर्गलिप्तवः ॥
 तावकानां परेषां च युध्यतां भरतर्षभ ।
 नासीत्कश्चिन्महाराज योऽत्याक्षीत्संयुगं भयात् ॥
 भीमसेनं तु कौन्तेयं सोदर्याः पर्यवारयन् ।
 विविंशतिश्चित्रसेनो विकर्णश्च महारथः ॥ ३६
 विन्दानुविन्दावावन्त्यौ क्षेमधूर्तिश्च वीर्यवान् ।
 त्रयाणां तव पुत्राणां त्रय एवानुयायिनः ॥ ३७
 बाह्लीकराजस्तेजस्वी कुलपुत्रो महारथः ।
 सहसेनः सहामात्यो द्रौपदेयानवारयत् ॥ ३८
 शैब्यो गोवासनो राजा योधैर्दशशतावरैः ।
 काश्यप्याभिभुवः पुत्रं पराक्रान्तमवारयत् ॥ ३९
 अजातशत्रुं कौन्तेयं ज्वलन्तमिव पावकम् ।

मद्राणामीश्वरः शल्यो राजा राजानमावृणोत् ॥ ४०
 दुःशासनस्त्ववस्थाप्य स्वमनीकममर्षणः ।
 सात्यकिं प्रययौ क्रुद्धः शूरो रथवरं युधि ॥ ४१
 स्वकेनाहमनीकेन सन्नद्धः कवचावृतः ।
 चतुःशतैर्महेष्वासैश्चेकितानमवारयम् ॥ ४२
 शकुनिस्तु सहानीको माद्रीपुत्राववारयत् ।
 गान्धारकैः सप्तशतैश्चापशक्त्यसिपाणिभिः ॥ ४३
 विन्दानुविन्दावावन्त्यौ विराटं मन्यमार्च्छताम् ।
 प्राणांस्त्यक्त्वा महेष्वासौ मित्रार्थेऽभ्युद्यतायुधौ ॥
 शिखण्डिनं याज्ञसेनिं रुन्धानमपराजितम् ।
 बाह्लीकः प्रतिसंयत्तः पराक्रान्तमवारयत् ॥ ४५
 धृष्टद्युम्नं तु पाञ्चाल्यं क्रूरैः सार्धं प्रभद्रकैः ।
 आवन्त्यः सहसौवीरैः क्रुद्धरूपमवारयत् ॥ ४६
 घटोत्कचं तथा शूरं राक्षसं क्रूरकर्मिणम् ।
 अलामुधोऽद्रवत्पूर्णं क्रुद्धमायान्तमाहवे ॥ ४७
 अलम्बुसं राक्षसेन्द्रं कुन्तिभोजो महारथः ।
 सैन्येन महता युक्तः क्रुद्धरूपमवारयत् ॥ ४८
 सैन्धवः पृष्ठतस्त्वासीत्सर्वसैन्यस्य भारत ।
 रक्षितः परमेष्वासैः कृपप्रभृतिभी रथैः ॥ ४९
 तस्यास्तां चक्ररक्षौ द्वौ सैन्धवस्य बृहत्तमौ ।
 द्रौणिर्दक्षिणतो राजन्मृतपुत्रश्च वामतः ॥ ५०
 पृष्ठगोपास्तु तस्यासन्सौमदत्तिपुरोगमाः ।
 कृपश्च वृषसेनश्च शलः शल्यश्च दुर्जयः ॥ ५१
 नीतिमन्तो महेष्वासाः सर्वे युद्धविशारदाः ।
 सैन्धवस्य विधायैवं रक्षां युयुधिरे ततः ॥ ५२

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे पञ्चनवतितमोऽध्यायः ॥ ९५ ॥

षण्णवतितमोऽध्यायः ॥ ९६ ॥

राज्ञां द्वन्द्वयुद्धवर्णनम् ॥ १ ॥

सञ्जय उवाच ।
 राजन्संग्राममाश्चर्यं शृणु कीर्तयतो मम ।
 कुरूणां पाण्डवानां च यथा युद्धमवर्तत ॥ १
 काश्यस्य काशिराजस्य ॥ ३९ ॥ आवन्त्योऽन्यः ॥ ४६ ॥

भारद्वाजं समासाद्य व्यूहस्य प्रमुखे स्थितम् ।
 अयोधयन्त्रणे पार्था द्रोणानीकं विभित्सवः ॥ २
 रक्षमाणः स्वकं व्यूहं द्रोणोऽपि सह सैनिकैः ।
 पञ्चनवतितमोऽध्यायः ॥ ९५ ॥

अयोधयद्रणे पार्थान्पार्थयानो महद्यशः ॥ ३
 विन्दानुविन्दावावन्त्यौ विराटं दशभिः शरैः ।
 आजघ्नतुः सुसंकुद्धौ तव पुत्रहितैषिणौ ॥ ४
 विराटश्च महाराज तावुभौ समरे स्थितौ ।
 पराक्रान्तौ पराक्रम्य योधयामास सानुगौ ॥ ५
 तेषां युद्धं समभवद्दारुणं शोणितोदकम् ।
 सिंहस्य द्विपमुख्याभ्यां प्रभिन्नाभ्यां यथा वने ॥ ६
 बाह्लीकं रभसं युद्धे याज्ञसेनिर्महाबलः ।
 आजघ्ने विशिखैस्तीक्ष्णैर्धोरैर्मर्मास्थिभेदिभिः ॥ ७
 बाह्लीको याज्ञसेनिं तु हेमपुङ्खैः शिलाशितैः ।
 आजघान भृशं क्रुद्धो नवभिर्नतपर्वभिः ॥ ८
 तद्युद्धमभवद्धोरं शरशक्तिसमाकुलम् ।
 भीरूणां त्रासजननं शूराणां हर्षवर्धनम् ॥ ९
 ताभ्यां तत्र शरैर्मुक्तैरन्तरिक्षं दिशस्तथा ।
 अभवत्संवृतं सर्वं न प्राज्ञायत किञ्चन ॥ १०
 शैब्यो गोवासनो युद्धे काश्यपुत्रं महारथम् ।
 ससैन्यो योधयामास गजः प्रतिगजं यथा ॥ ११
 बाह्लीकराजः संक्रुद्धो द्रौपदेयान्महारथान् ।
 मनः पञ्चेन्द्रियाणीव शुशुभे योधयन्रणे ॥ १२
 अयोधयंस्ते सुभृशं तं शरौघैः समन्ततः ।
 इन्द्रियाणि यथा देहं शश्वदेहवतां वर ॥ १३
 वार्ष्णेयं सात्यकिं युद्धे पुत्रो दुःशासनस्तव ।
 आजघ्ने सायकैस्तीक्ष्णैर्नवभिर्नतपर्वभिः ॥ १४
 सोऽतिविद्धो बलवता महेष्वासेन धन्विना ।
 ईषन्मूर्च्छां जगामाशु सात्यकिः सत्यविक्रमः ॥ १५
 समाश्वस्तस्तु वार्ष्णेयस्तव पुत्रं महारथम् ।
 विव्याध दशभिस्तूर्णं सायकैः कङ्कपत्रिभिः ॥ १६
 तावन्योन्यं दृढं विद्धावन्योन्यशरपीडितौ ।
 रेजुतः समरे राजन्पुष्पिताविव किंशुकौ ॥ १७

अलम्बुसस्तु संक्रुद्धः कुन्तिभोजशरार्दितः ।
 अशोभत भृशं लक्ष्म्या पुष्पाढ्य इव किंशुकः ॥ १८
 कुन्तिभोजं ततो रक्षो विद्धा बहुभिरायसैः ।
 अनदद्भैरवं नादं वाहिन्याः प्रमुखे तव ॥ १९
 ततस्तौ समरे शरौ योधयन्तौ परस्परम् ।
 ददृशुः सर्वसैन्यानि शक्रजम्भौ यथा पुरा ॥ २०
 शकुनिं रभसं युद्धे कृतवैरं च भारत ।
 माद्रीपुत्रौ च संरब्धौ शरैश्चादर्यतां भृशम् ॥ २१
 तुमुलः स महान्राजन्प्रावर्तत जनक्षयः ।
 त्वया संजनितोऽत्यर्थं कर्णेन च विवर्धितः ॥ २२
 रक्षितस्तव पुत्रैश्च क्रोधमूलो हुताशनः ।
 य इमां पृथिवीं राजन्दग्धुं सर्वां समुद्यतः ॥ २३
 शकुनिः पाण्डुपुत्राभ्यां कृतः स विमुखः शरैः ।
 न स्म जानाति कर्तव्यं युद्धे किञ्चित्पराक्रमम् ॥ २४
 विमुखं चैनमालोक्य माद्रीपुत्रौ महारथौ ।
 ववर्षतुः पुनर्बाणैर्यथा मेघौ महागिरिम् ॥ २५
 स बध्यमानो बहुभिः शरैः सन्नतपर्वभिः ।
 संप्रायाज्जवनैरश्वैर्द्रोणानीकाय सौबलः ॥ २६
 घटोत्कचस्तथा शूरं राक्षसं तमलामुधम् ।
 अभ्ययाद्रभसं युद्धे वेगमात्थाय मध्यमम् ॥ २७
 तयोर्युद्धं महाराज चित्ररूपमिवाभवत् ।
 यादृशं हि पुरावृत्तं रामरावणयोर्मृधे ॥ २८
 ततो युधिष्ठिरो राजा मदराजानमाहवे ।
 विद्धा पञ्चाशता बाणैः पुनर्विव्याध सप्तभिः ॥ २९
 ततः प्रवृत्ते युद्धं तयोरत्यद्भुतं नृप ।
 यथा पूर्वं महद्युद्धं शम्बरामरराजयोः ॥ ३०
 विविंशतिश्चित्रसेनो विकर्णश्च तवात्मजः ।
 अयोधयन्भीमसेनं महत्या सेनया वृताः ॥ ३१

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे षण्णवतितमोऽध्यायः ॥ ९६ ॥

ससनवतितमोऽध्यायः ॥ ९७ ॥

द्रोणदृष्टद्युम्नयोर्युद्धम् ॥ १ ॥

सञ्जय उवाच ।

तथा तस्मिन्प्रवृत्ते तु संग्रामे रोमहर्षणे ।
 कौरवेयांस्त्रिधाभूतान्पाण्डवाः समुपाद्रवन् ॥ १
 जलसन्धं महाबाहुं भीमसेनोऽभ्यवर्तत ।
 युधिष्ठिरः सहानीकः कृतवर्मानमाहवे ॥ २
 किरंस्तु शरवर्षाणि रोचमान इवांशुमान् ।
 दृष्टद्युम्नो महाराज द्रोणमभ्यद्रवद्रणे ॥ ३
 ततः प्रवृत्ते युद्धं त्वरतां सर्वधन्विनाम् ।
 कुरूणां पाण्डवानां च संकुद्धानां परस्परम् ॥ ४
 संक्षये तु तथाभूते वर्तमाने महाभये ।
 द्वन्द्वीभूतेषु सैन्येषु युध्यमानेष्वभीतवत् ॥ ५
 द्रोणः पाञ्चालपुत्रेण बली बलवता सह ।
 यदक्षिपत्पृष्ठाकौघांस्तदद्भुतमिवाभवत् ॥ ६
 पुण्डरीकवनानीव विध्वस्तानि समन्ततः ।
 चक्राते द्रोणपाञ्चाल्यौ नृणां शीर्षाण्यनेकशः ॥ ७
 विनिकीर्णानि वीराणामनीकेषु समन्ततः ।
 वस्त्राभरणशस्त्राणि ध्वजवर्मायुधानि च ॥ ८
 तपनीयतनुत्राणाः संसिक्ता रुधिरेण च ।
 कोविदारा इवाभान्ति पुष्पितास्तत्र भारत ।
 तावकाः समरे योधाः पाण्डवेयाश्च विश्वताः ॥ ९
 कुञ्जराश्चनरानन्ये पातयन्ति स्म पत्रिभिः ।
 तालमात्राणि चापानि विकर्षन्तो महारथाः ॥ १०
 असिचर्माणि चापानि शिरांसि कवचानि च ।
 विप्रकीर्यन्त शूराणां संप्रहारे महात्मनाम् ॥ ११
 उत्थितान्यगणेष्वपि कबन्धानि समन्ततः ।
 अदृश्यन्त महाराज तस्मिन्परमसंकुले ॥ १२
 गृध्राः कङ्का बकाः श्येना वायसा जम्बुकास्तथा ।
 बहुशः पिशिताशाश्च तत्रादृश्यन्त मारिष ॥ १३
 भक्षयन्तश्च मांसानि पिबन्तश्चापि शोणितम् ।
 विलुम्पमानाः केशांश्च मज्जाश्च बहुधा नृप ॥ १४
 आकर्षन्तः शरीराणि शरीरावयवांस्तथा ।
 नराश्वगजसङ्घानां शिरांसि च ततस्ततः ॥ १५

कृतास्त्रा रणशिक्षाभिर्दीक्षिता रणशालिनः ।
 रणे जयं प्रार्थयाना भृशं युयुधिरे तदा ॥ १६
 असिमार्गान्वहुविधान्विचेरुः सैनिका रणे ।
 ऋष्टिभिः शक्तिभिः प्रासैः शूलतोमरपट्टसैः ॥ १७
 गदाभिः परिघैश्चान्यैरायुधैश्च भुजैरपि ।
 अन्योन्यं जग्निरे क्रुद्धा युद्धरङ्गगता नराः ॥ १८
 रथिनो रथिभिः सार्धमश्वारोहाश्च सादिभिः ।
 मातङ्गा वरमातङ्गैः पदाताश्च पदातिभिः ॥ १९
 क्षीवा इवान्ये चोन्मत्ता रङ्गेष्विव च वारणाः ।
 उच्चुकुशुरथान्योन्यं जघ्नुरन्योन्यमेव च ॥ २०
 वर्तमाने तथा युद्धे निर्मर्यादे विशांपते ।
 दृष्टद्युम्नो हयानश्चैर्द्रोणस्य व्यत्यमिश्रयत् ॥ २१
 ते हयाः साध्वशोभन्त मिश्रिता वातरंहसः ।
 पारावतसवर्णाश्च रक्तशोणाश्च संयुगे ॥ २२
 पारावतसवर्णास्ते रक्तशोणविमिश्रिताः ।
 हयाः शुशुभिरे राजन्मेघा इव सविद्युतः ॥ २३
 दृष्टद्युम्नस्तु संप्रेक्ष्य द्रोणमभ्याशमागतम् ।
 असिचर्मोददे वीरो धनुरुत्सृज्य भारत ॥ २४
 चिकीर्षुर्दुष्करं कर्म पार्षतः परवीरहा ।
 ईषायाः समतिक्रम्य द्रोणस्य रथमाविशत् ॥ २५
 अतिष्ठद्युगमध्ये स युगसन्नहनेषु च ।
 जघनार्धेषु चाश्वानां तत्सैन्यान्यभ्यपूजयन् ॥ २६
 खड्गेन चरतस्तस्य शोणाश्वानधितिष्ठतः ।
 न ददर्शान्तरं द्रोणस्तदद्भुतमिवाभवत् ॥ २७
 यथा श्येनस्य पतनं वनेष्वामिपशृद्धिनः ।
 तथैवासीदभीसारस्तस्य द्रोणं जिघांसतः ॥ २८
 ततः शरशतेनास्य शतचन्द्रं समाक्षिपत् ।
 द्रोणो द्रुपदपुत्रस्य खड्गं च दशभिः शरैः ॥ २९
 हयांश्चैव चतुःपृष्ठा शराणां जघ्निवान्बली ।
 ध्वजं छत्रं च भङ्गाभ्यां तथा तौ पाणिंसारथी ३०
 अथासौ त्वरितो बाणमपरं जीवितान्तकम् ।

युगसन्नहनेषु युगबन्धेषु ॥ २६ ॥

धृष्टद्युम्नाय चिक्षेप वज्रं वज्रधरो यथा ॥ ३१
तं चतुर्दशभिस्तीक्ष्णैर्बाणैश्चिच्छेद सात्यकिः ।
ग्रस्तमाचार्यमुख्येन धृष्टद्युम्नं व्यमोचयत् ॥ ३२
सिंहेनेव मृगं ग्रस्तं नरसिंहेन मारिष ।
द्रोणाद्रे मोचयामास पाञ्चाल्यं शिनिपुङ्गवः ॥ ३३
सात्यकिं प्रेक्ष्य गोप्तारं पाञ्चाल्यं च महाहवे ।

शराणां त्वरितो द्रोणः पङ्क्तिं शल्या समार्पयत् ॥ ३४
ततो द्रोणं शिनेः पौत्रो ग्रसन्तमपि सञ्जयान् ।
प्रत्यविध्यच्छितैर्बाणैः पङ्क्तिं शल्या स्तनान्तरे ॥ ३५
ततः सर्वे रथास्तूर्णं पाञ्चाल्या जयगृद्धिनः ।
सात्वताभिस्मृते द्रोणे धृष्टद्युम्नमवाक्षिपन् ॥ ३६

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे सप्तनवतितमोऽध्यायः ॥ ९७ ॥

अष्टनवतितमोऽध्यायः ॥ ९८ ॥

द्रोणसात्यकयोर्युद्धम् ॥ १ ॥

धृतराष्ट्र उवाच ।
बाणे तस्मिन्निष्कृते तु धृष्टद्युम्ने च मोक्षिते ।
तेन वृष्णिप्रवीरेण युयुधानेन सञ्जय ॥ १
अमर्षितो महेष्वासः सर्वशस्त्रभृतां वरः ।
नरव्याघ्रं शिनेः पौत्रं द्रोणः किमकरोद्युधि ॥ २
सञ्जय उवाच ।
संप्रसृतक्रोधविषो व्यादितास्यशरासनः ।
तीक्ष्णधारेपुदशनः सितनाराचदंष्ट्रवान् ॥ ३
संरम्भमामर्षताम्राक्षो महोरग इव श्वसन् ।
नरवीरः प्रमुदितः शोणैरश्वैर्महाजवैः ॥ ४
उत्पतद्भिरिवाकाशे कामद्भिरिव पर्वतम् ।
रुक्मपुङ्गवाञ्छरानस्यन्युयुधानमुपाद्रवत् ॥ ५
शरपातमहावर्षं रथधोषबलाहकम् ।
कार्मुकैरावृतं राजन्माराचबहुविद्युतम् ॥ ६
शक्तिखङ्गाशनिधरं क्रोधवेगसमुत्थितम् ।
द्रोणमेघमनावार्यं ह्यमरुतचोदितम् ॥ ७
दृष्ट्वाभिपतन्तं तं शूरः परपुरंजयः ।
उवाच मृतं शैनेयः प्रहसन्पुद्गदुर्मदः ॥ ८
एनं वै ब्राह्मणं शूरं स्वकर्मण्यनवस्थितम् ।
आश्रयं धार्तराष्ट्रस्य धर्मराजभयावहम् ॥ ९
शीघ्रं प्रजवितैरश्वैः प्रत्युद्याहि ग्रहृष्टवत् ।
आचार्यं राजपुत्राणां सततं शूरमानिनम् ॥ १०

सञ्जय उवाच ।
'एवमुक्तस्ततः मृतः सात्यकस्यावहृदथम् ।'
ततो रजतसंकाशा माधवस्य हयोत्तमाः ।
द्रोणस्याभिमुखाः शीघ्रमगच्छन्वातरंहसः ॥ ११
ततस्तौ द्रोणशैनेयौ युयुधाते परंतपौ ।
शरैरनेकसाहस्रैस्ताडयन्तौ परस्परम् ॥ १२
इषुजालावृतं व्योम चक्रतुः पुरुषर्षभौ ।
पूरयामासतुर्वीरावुभौ दश दिशः शरैः ।
मेघाविवातपापाये धाराभिरितरेतरम् ॥ १३
न स सूर्यस्तदा भाति न ववौ च समीरणः ।
इषुजालावृतं घोरमन्धकारं समन्ततः ॥ १४
अनाधृष्यमिवान्येषां शूराणामभवत्तदा ।
अन्धकारीकृते लोके द्रोणशैनेययोः शरैः ॥ १५
तयोः शीघ्रास्त्रविदुषोर्द्रोणसात्वतयोस्तदा ।
नान्तरं शरवृष्टीनां ददृशे नरसिंहयोः ॥ १६
इषूणां सन्निपातेन शब्दो धाराभिघातजः ।
शुश्रुवे शक्रमुक्तानामशनीनामिव स्वनः ॥ १७
नाराचैर्व्यतिविद्धानां शराणां रूपमाबभौ ।
आशीविषविदष्टानां सर्पाणामिव भारत ॥ १८
तयोर्युज्यतलनिर्घोषः शुश्रुवे युद्धशौण्डियोः ।
अजस्रं शैलशृङ्गाणां वज्रेणाहन्यतामिव ॥ १९
उभयोस्तौ रथौ राजंस्ते चाश्वास्तौ च सारथी ।

अवाक्षिपन् अपनीतवन्तः ॥ ३६ ॥ सप्तनवतितमोऽध्यायः ॥ ९७ ॥

अन्तरमवच्छेदः ॥ ९६ ॥

रुक्मपुङ्खैः शरैश्छन्नाश्चित्ररूपा बभूवुस्तदा ॥ २०
 निर्मलानामजिह्वानां नाराचानां विशांपते ।
 निर्मुक्ताशीविषाभानां संपातोऽभूत्सुदारुणः ॥ २१
 उभयोः पतिते छत्रे तथैव पतितौ ध्वजौ ।
 'निकृन्ततोः शरैस्तीक्ष्णैर्द्रोणसात्यकयो रणे ॥' २२
 उभौ रुधिरसिक्ताङ्गावुभौ च विजयैषिणौ ।
 स्रवद्भिः शोणितं गात्रैः प्रस्रुताविव वारणौ ।
 अन्योन्यमभ्यविध्येतां जीवितान्तकैरैः शरैः ॥ २३
 गर्जितोत्कृष्टसन्नादाः शङ्खदुन्दुभिनिःस्वनाः ।
 उपारमन्महाराज व्याजहार न कश्चन ॥ २४
 तुष्णींभूतान्यनीकानि योधा युद्धादुपारमन् ।
 ददर्श द्वैरथं ताभ्यां जातकौतूहलो जनः ॥ २५
 रथिनो हस्तियन्तारो हयारोहाः पदातयः ।
 अवैक्षन्ताचलैर्नैत्रैः परिवार्य नरर्षभौ ॥ २६
 हस्त्यनीकान्यतिष्ठन्त तथानीकानि वाजिनाम् ।
 तथैव रथवाहिन्यः प्रतिव्यूह्य व्यवस्थिताः ॥ २७
 मुक्ताविद्रुमचित्रैश्च मणिकाञ्चनभूषितैः ।
 ध्वजैराभरणैश्चित्रैः कवचैश्च हिरण्मयैः ॥ २८
 वैजयन्तीपताकाभिः परिस्तोमाङ्गकम्बलैः ।
 विमलैर्निशितैः शस्त्रैर्हयानां च प्रकीर्णकैः ॥ २९
 जातरूपमयीभिश्च राजतीभिश्च मूर्धसु ।
 गजानां कुम्भमालाभिर्दन्तवेष्टैश्च भारत ॥ ३०
 सबलाकाः सखद्योताः सैरावतशतहृदाः ।
 अदृश्यन्तोष्णपर्याये मेघानामिव वागुराः ॥ ३१
 अपश्यन्नसदीयाश्च ते च यौधिष्ठिराः स्थिताः ।
 तद्युद्धं युयुधानस्य द्रोणस्य च महात्मनः ॥ ३२
 विमानाग्रगता देवा ब्रह्मसोमपुरोगमाः ।
 सिद्धचारणसङ्घाश्च विद्याधरमहोरगाः ॥ ३३
 'गन्धर्वा दानवा यक्षा राक्षसाप्सरसः खगाः ।'
 गतप्रत्यागताक्षेपैश्चित्त्रैरस्त्रविधातिभिः ।
 विविधैर्विंस्र्यं जग्मुस्तयोः पुरुषसिंहयोः ॥ ३४

रथवाहिन्यो रथसेनाः ॥ २७ ॥ वैजयन्ती विलक्षणाभिः पताकाभिः । परिस्तोमैर्वर्णकम्बलैः । अङ्गकम्बलैः सूक्ष्मकम्बलैः ॥ २९ ॥ ऐरावतमिन्द्रधनुः । ऐरावतोऽप्रमातृकै इत्युपक्रम्य नपुंसकं महेन्द्रस्य ऋजुदीर्घशरासने इति मेदिनी ॥ उष्णस्य पर्याये

हस्तलाघवमस्त्रेषु दर्शयन्तौ महाबलौ ।
 अन्योन्यमभिविध्येतां शरैस्तौ द्रोणसात्यकी ॥ ३५
 ततो द्रोणस्य दाशार्हः शरांश्चिच्छेद संयुगे ।
 पत्रिभिः सुदृढैराशु धनुश्चैव महाद्युतेः ॥ ३६
 निमेषान्तरमात्रेण भारद्वाजोऽपरं धनुः ।
 सज्यं चकार तदपि चिच्छेदास्य स सात्यकिः ॥ ३७
 ततस्त्वरन्पुनर्द्रोणो धनुर्हस्तो व्यतिष्ठत् ।
 सज्यं सज्यं धनुश्चास्य चिच्छेद निशितैः शरैः ॥ ३८
 एवमेकशतं छिन्नं धनुषां दृढधन्विना ।
 न चान्तरं तयोर्दृष्टं संधाने छेदनेऽपि च ॥ ३९
 ततोऽस्य संयुगे द्रोणो दृष्ट्वा कर्मातिमानुपम् ।
 युयुधानस्य राजेन्द्र मनसैतदचिन्तयत् ॥ ४०
 एतदस्त्रबलं रामे कार्त्तवीर्यं धनञ्जये ।
 भीष्मे च पुरुषव्याघ्रे यदिदं सात्वतां वरे ॥ ४१
 तं चास्य मनसा द्रोणः पूजयामास विक्रमम् ।
 लाघवं वासवस्येव संप्रेक्ष्य द्विजसत्तमः ॥ ४२
 तुतोषास्त्रविदां श्रेष्ठस्तथा देवाः सवासवाः ।
 न तामालक्षयामासुर्लघुतां शीघ्रचारिणः ॥ ४३
 देवाश्च युयुधानस्य गन्धर्वाश्च विशांपते ।
 सिद्धचारणसङ्घाश्च विदुर्द्रोणस्य कर्म तत् ॥ ४४
 ततोऽन्यद्गुनुरादाय द्रोणः क्षत्रियमर्दनः ।
 अस्त्रैरस्त्रविदां श्रेष्ठो योधयामास भारत ॥ ४५
 तस्यास्त्राण्यस्त्रमायाभिः प्रतिहत्य स सात्यकिः ।
 जघान निशितैर्वाणैस्तदद्भुतमिवाभवत् ॥ ४६
 तस्यातिमानुषं कर्म दृष्ट्वाऽन्यैरसमं रणे ।
 युक्तं योगेन योगज्ञास्तावकाः समपूजयन् ॥ ४७
 यदस्त्रमस्यति द्रोणस्तदेवास्यति सात्यकिः ।
 तमाचार्योऽथ संभ्रान्तोऽयोधयच्छ्रुतापनः ॥ ४८
 ततः क्रुद्धो महाराज धनुर्वेदस्य पारगः ।
 वधाय युयुधानस्य दिव्यमस्त्रमुदैरयत् ॥ ४९
 तदाप्रेयं महाघोरं रिपुघ्नमुपलक्ष्य सः ।

अपगमे वागुराः जालानि समूहा इतियावत् ॥ ३९ ॥ प्रत्यागतं निवर्तनम् । आक्षेपः प्रहरणम् ॥ ३४ ॥ आलक्षयामासुर्लक्षितवन्तः ॥ ४३ ॥ विदुर्नैत्यनुपज्यते ॥ ४४ ॥ योगेन युक्त्या ॥ ४७ ॥

दिव्यमस्त्रं महेष्वासो वारुणं समुदैरयत् ॥ ५०
 हाहाकारो महानासीदृष्ट्वा दिव्यास्त्रधारिणौ ।
 न विचेरुस्तदाऽऽकाशे भूतान्याकाशगान्यपि ॥ ५१
 अस्त्रे ते वारुणाग्रेये यदा बाणैः समाहिते ।
 न यावदभ्यपद्येतां व्यावर्तदथ भास्करः ॥ ५२
 ततो युधिष्ठिरो राजा भीमसेनश्च पाण्डवः ।
 नकुलः सहदेवश्च पर्यरक्षन्त सात्यकिम् ॥ ५३
 धृष्टद्युम्नमुखैः सार्धं विराटश्च सकेकयः ।
 मत्स्याः साल्वेयसेनाश्च द्रोणमाजगमुरञ्जसा ॥ ५४

दुःशासनं पुरस्कृत्य राजपुत्राः सहस्रशः ।
 द्रोणमभ्युपपद्यन्त सपत्नैः परिवारितम् ॥ ५५
 ततो युद्धमभूद्राजंस्तेषां तव च धन्विनाम् ।
 रजसा संवृते लोके शरजालसमावृते ॥ ५६
 सर्वमाविग्रमभवन्न प्राज्ञायत किंचन ।
 सैन्येन रजसा ध्वस्ते निर्मर्यादमवर्तत ॥ ५७
 'तेनान्तरेण पार्थस्तु रणे जिह्वा महारिपून् ।
 अतिक्रान्तस्तदा युद्धं कृत्वा पर्यवतस्थिवान् ॥' ५८

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे अष्टनवतितमोऽध्यायः ॥ ९८ ॥

एकोनशततमोऽध्यायः ॥ ९९ ॥

अर्जुनेन रणाङ्कणे हयाध्यायनाय शरैः सरो निर्माणम् ॥ १ ॥ तथा शरमयवेदमनिर्माणम् ॥ २ ॥

सञ्जय उवाच ।
 'वर्तमाने तदा युद्धे द्रोणस्य सह पाण्डुभिः ।'
 परिवर्तमान आदित्ये तत्र मूर्धे च रश्मिभिः ।
 रजसा कीर्यमाणाश्च मन्दीभूताश्च कौरवाः ॥ १
 तिष्ठतां युध्यमानानां पुनरावर्ततामपि ।
 भज्यतां जयतां चैव जगाम तदहः शनैः ॥ २
 तथा तेषु विषक्तेषु सैन्येषु जयगृद्धिषु ।
 अर्जुनो वासुदेवश्च सैन्धवायैव जग्मतुः ॥ ३
 रथमार्गप्रमाणं तु कौन्तेयो निशितैः शरैः ।
 चकार यं च पन्थानं ययौ तेन जनार्दनः ॥ ४
 यत्रयत्र रथो याति पाण्डवस्य महात्मनः ।
 तत्रतत्रैव दीर्यन्ते सेनास्तव विशांपते ॥ ५
 रथशिक्षां तु दाशार्हो दर्शयामास वीर्यवान् ।
 उत्तमाधममध्यानि मण्डलानि विदर्शयन् ॥ ६
 ते तु नामाङ्किता बाणाः कालज्वलनसन्निभाः ।
 स्त्रायुनद्धाः सुपर्वाणः पृथ्वो दीर्घगामिनः ॥ ७
 वृणवाश्चायसाश्चोग्रा ग्रसन्तो विविधानरीन् ।
 रुधिरं पतगैः सार्धं प्राणिनां पपुराहवे ॥ ८
 रथस्थितोऽग्रतः क्रोशं यानस्यत्यर्जुनः शरान् ।

रथे क्रोशमतिक्रान्ते तस्य ते घ्नन्ति शात्रवान् ॥ ९
 तार्क्ष्यमारुतरंहोभिर्वाजिभिः साधुवाहिभिः ।
 यथाऽगच्छद्दृषीकेशः कृत्स्नं विस्सापयञ्जगत् ॥ १०
 न तथा गच्छति रथस्तपनस्य विशांपते ।
 नेन्द्रस्य न तु रुद्रस्य नापि वैश्रवणस्य च ॥ ११
 नान्यस्य समरे राजन्गतपूर्वस्तथा रथः ।
 यथा ययावर्जुनस्य मनोभिप्रायशीघ्रगः ॥ १२
 प्रविश्य तु रणे राजन्केशवः परवीरहा ।
 सेनामध्ये हयांस्तूर्णं चोदयामास भारत ॥ १३
 ततस्तस्य रथौघस्य मध्यं प्राप्य हयोत्तमाः ।
 कृच्छ्रेण रथमूहुस्तं क्षुत्पिपासासमन्विताः ॥ १४
 क्षताश्च बहुभिः शस्त्रैर्युद्धशौण्डैरनेकशः ।
 मण्डलानि विचित्राणि विचेरुस्ते मुहुर्मुहुः ॥ १५
 हतानां वाजिनागानां रथानां च नरैः सह ।
 उपरिष्टादतिक्रान्ताः शैलाभानां सहस्रशः ॥ १६
 'श्रेमेण महता युक्तास्ते हया वातरंहसः ।
 मन्दवेगगता राजन्संवृत्तास्तत्र संयुगे ॥' १७
 एतस्मिन्नन्तरे वीरावावन्त्यौ आतरौ नृप ।
 सहसेनौ समाच्छेतां पाण्डवं क्लान्तवाहनम् ॥ १८

न यावदभ्यपद्येतां यावदेव न पराभूते । व्यावर्तत् मध्याह्नतः
 परावृत्तोऽभूत् ॥ ५२ ॥ अष्टनवतितमोऽध्यायः ॥ ९८ ॥

स्त्रायुनद्धाः सूक्ष्मचर्माग्रप्रथिताः ॥ ७ ॥ क्रोशं क्रोशमु-
 दिश्य ॥ ९ ॥

तावर्जुनं चतुष्पथ्या सप्तत्या च जनार्दनम् ।
 शराणां च शतैरश्वानविध्येतां मुदान्वितौ ॥ १९
 तावर्जुनो महाराज नवभिर्नतपर्वभिः ।
 आजधान रणे क्रुद्धो मर्मज्ञो मर्मभेदिभिः ॥ २०
 ततस्तौ तु शरौघेण बीभत्सुं सहकेशवम् ।
 आच्छादयेतां संरब्धौ सिंहनादं च चक्रतुः ॥ २१
 तयोस्तु धनुषी मुष्टौ भट्टाभ्यां श्वेतवाहनः ।
 चिच्छेद समरे तूर्णं भूय एव धनञ्जयः ।
 अथान्यैर्विशिखैस्तूर्णं ध्वजौ च कनकोज्वलौ ॥ २२
 अथान्ये धनुषी राजन्प्रगृह्य समरे तदा ।
 पाण्डवं भृशसंकुद्धावर्दयामासतुः शरैः ॥ २३
 तयोस्तु भृशसंकुद्धः शराभ्यां पाण्डुनन्दनः ।
 धनुषी चिच्छिदे तूर्णं भूय एव धनञ्जयः ॥ २४
 तथान्यैर्विशिखैस्तूर्णं रुक्मपुङ्खैः शिलाशितैः ।
 जघानाश्चास्तथा मृतौ पाणीं च सपदानुगौ ॥ २५
 ज्येष्ठस्य च शिरः कायात्क्षुरेण न्यकृन्तत ।
 स पपात हतः पृथ्व्यां वातरुग्ण इव द्रुमः ॥ २६
 विन्दं तु निहतं दृष्ट्वा ह्यनुविन्दः प्रतापवान् ।
 हताश्वं रथमुत्सृज्य गदां गृह्य महाबलः ॥ २७
 अभ्यवर्तत संग्रामे भ्रातुर्वधमनुस्मरन् ।
 गदया रथिनां श्रेष्ठो नृत्यन्निव महारथः ॥ २८
 अनुविन्दस्तु गदया ललाटे मधुसूदनम् ।
 स्पृष्ट्वा नाकम्पयत्क्रुद्धो मैनाकमिव पर्वतम् ॥ २९
 तस्यार्जुनः शरैः पङ्क्तिर्ग्रीवां पादौ भुजौ शिरः ।
 निचकर्त स संछिन्नः पपाताद्रिचयो यथा ॥ ३०
 ततस्तौ निहतौ दृष्ट्वा तयो राजन्पदानुगाः ।
 अभ्यद्रवन्त संक्रुद्धाः किरन्तः शतशः शरान् ॥ ३१
 तानर्जुनः शरैस्तूर्णं निहत्य भरतर्षभ ।
 व्यरोचत यथा वह्निर्दावं दग्ध्वा हिमात्यये ॥ ३२
 तयोः सेनामतिक्रम्य कृच्छ्रादिव धनञ्जयः ।
 विबभौ जलदं हित्वा दिवाकर इवोदितः ॥ ३३
 तं दृष्ट्वा कुरवस्त्रस्ताः प्रहृष्टाश्चाभवन्पुनः ।
 अभ्यवर्तन्त पार्थ च समन्ताद्भरतर्षभ ॥ ३४

श्रान्तं चैनं समालक्ष्य ज्ञात्वा दूरे च सैन्धवम् ।
 सिंहनादेन महता सर्वतः पर्यवारयन् ॥ ३५
 तांस्तु दृष्ट्वा सुसंरब्धानुत्सयन्पुरुषर्षभः ।
 शनकैरिव दाशार्हमर्जुनो वाक्यमब्रवीत् ॥ ३६
 शरादिताश्च ग्लानाश्च हया दूरे च सैन्धवः ।
 किमिहानन्तरं कार्यं साधिष्ठं तव रोचते ॥ ३७
 ब्रूहि कृष्ण यथातत्त्वं त्वं हि प्राज्ञतमः सदा ।
 भवन्नेत्रा रणे शत्रून्विजेष्यन्तीह पाण्डवाः ॥ ३८
 मम त्वनन्तरं कृत्यं यद्वै तत्त्वं निबोध मे ।
 हयान्विमुच्य हि सुखं विशल्यान्कुरु माधव ॥ ३९
 सञ्जय उवाच ।
 एवमुक्तस्तु पार्थेन केशवः प्रत्युवाच तम् ।
 ममाप्येतन्मतं पार्थ यदिदं ते प्रभाषितम् ॥ ४०
 अर्जुन उवाच ।
 अहमावारयिष्यामि सर्वसैन्यानि केशव ।
 त्वमप्यत्र यथान्यायं कुरु कार्यमनन्तरम् ॥ ४१
 सञ्जय उवाच ।
 सोऽवतीर्य रथोपस्थादसंभ्रान्तो धनञ्जयः ।
 गाण्डीवं धनुरादाय तस्यौ गिरिरिवाचलः ॥ ४२
 तमभ्यधावन्क्रोशन्तः क्षत्रिया जयकाङ्क्षिणः ।
 इदं छिद्रमिति ज्ञात्वा धरणीस्थं धनंजयम् ॥ ४३
 तमेकं रथवंशेन महता पर्यवारयन् ।
 विकर्षन्तश्च चापानि विस्जन्तश्च सायकान् ॥ ४४
 शस्त्राणि च विचित्राणि क्रुद्धास्तत्र व्यदर्शयन् ।
 छादयन्तः शरैः पार्थ मेघा इव दिवाकरम् ॥ ४५
 अभ्यद्रवन्त वेगेन क्षत्रियाः क्षत्रियर्षभम् ।
 नरसिंहं रथोदाराः सिंहं मत्ता इव द्विपाः ॥ ४६
 तत्र पार्थस्य भुजयोर्महद्बलमदृश्यत ।
 यत्क्रुद्धो बहुलाः सेनाः सर्वतः समवारयत् ॥ ४७
 अस्त्रैरस्त्राणि संवार्य द्विपतां सर्वतो विभुः ।
 इषुभिर्बहुभिस्तूर्णं सर्वानेव समावृणोत् ॥ ४८
 तत्रान्तरिक्षे बाणानां प्रगाढानां विशांपते ।
 संघर्षेण महार्चिष्मान्पावकः समजायत ॥ ४९

मृतौ सारथी । पाणीं पृष्ठरक्षो ॥ २५ ॥ अद्रिचयो गिरिशृङ्गम्
 द्रोण० १९

॥ ३० ॥ प्रगाढानां व्यवगाढानाम् ॥ ४९ ॥
 THE KUPPUSWAMI SASTRI
 RESEARCH INSTITUTE
 MADRAS-4

तत्रतत्र महेष्वासैः श्वसद्भिः शोणितोक्षितैः ।
 हयैर्नागैश्च संभिन्नैर्नदद्भिश्चारिकर्शन ॥ ५०
 संरब्धैश्चारिभिर्वीरैः प्रार्थयद्भिर्जयं मृधे ।
 एकस्थैर्वहुभिः क्रुद्धैरूपमेव समजायत ॥ ५१
 शरोर्मिणं ध्वजावर्तं नागनक्रं दुरत्ययम् ।
 पदातिमत्स्यकलिलं शङ्खदुन्दुभिनिःस्वनम् ॥ ५२
 असङ्ख्येयमपारं च रजो नीरमतीव च ।
 उष्णीपकमठं छत्रपताकाफेनमालिनम् ॥ ५३
 रथसागरमक्षोभ्यं मातङ्गाङ्गशिलाचितम् ।
 वेलाभूतस्तदा पार्थः पत्रिभिः समवारयत् ॥ ५४
 [धृतराष्ट्र उवाच ।
 अर्जुने धरणीं प्राप्ते हयहस्ते च केशवे ।
 एतदन्तरमासाद्य कथं पार्थो न घातितः ॥ ५५
 सञ्जय उवाच ।
 सद्यः पार्थिव पार्थेन निरुद्धाः सर्वपार्थिवाः ।
 रथस्था धरणीस्थेन वाक्यमच्छान्दसं यथा ॥ ५६]

स पार्थः पार्थिवान्सर्वान्भूमिस्थोपि रथस्थितान् ।
 एको निवारयामास लोभः सर्वगुणानिव ॥ ५७]
 ततो जनार्दनः सङ्ख्ये प्रियं पुरुषसत्तमम् ।
 असंभ्रान्तो महाबाहुरर्जुनं वाक्यमब्रवीत् ॥ ५८
 उदपानमिहाश्वानां नालमस्ति रणेऽर्जुन ।
 परीप्सन्ते जलं चेमे पेयं न त्ववगाहनम् ॥ ५९
 इदमस्तीत्यसंभ्रान्तो ब्रुवन्नस्त्रेण मेदिनीम् ।
 अभिहृत्यार्जुनश्चक्रे वाजिपानं सरः शुभम् ॥ ६०
 [हंसकारण्डवाकीर्णं चक्रवाकोपशोभितम् ।
 सुविस्तीर्णं प्रसन्नाम्भः प्रफुल्लवरपङ्कजम् ॥ ६१
 कूर्ममत्स्यगणाकीर्णमगाधमृषिसेवितम् ।
 आगच्छन्नारदमुनिर्दर्शनार्थं कृतं क्षणात् ॥ ६२]
 शरवंशं शरस्थूणं शराच्छादनमद्भुतम् ।
 शरवेष्माकरोत्पार्थस्त्वष्ट्रेवाद्भुतकर्मकृत् ॥ ६३
 ततः प्रहस्य गोविन्दः साधुसाध्वित्याब्रवीत् ।
 शरवेष्मनि पार्थेन कृते तस्मिन्महात्मना ॥ ६४]

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसपुद्धे एकोनशततमोऽध्यायः ॥ ९९ ॥

शततमोऽध्यायः ॥ १०० ॥

श्रीकृष्णो नार्जुननिर्मितसरसि स्नापनादिनाऽऽध्यायितानां तुरगाणां पुना रथे योजनम् ॥ १ ॥ पुना रथमारुढयोः कृष्णा-
 र्जुनयोर्यजयद्रथं प्रति गमनम् ॥ २ ॥

सञ्जय उवाच ।
 सलिले जनिते तस्मिन्कौन्तेयेन महात्मना ।
 निस्तारिते द्विपत्सैन्ये कृते च शरवेष्मनि ॥ १
 वामुदेवो रथात्तूर्णमवतीर्य महाद्युतिः ।
 मोचयामास तुरगान्विबुधान्कङ्कपत्रिभिः ॥ २
 अदृष्टपूर्वं तद्दृष्ट्वा साधुवादो महानभूत् ।
 सिद्धचारणसङ्घानां सैनिकानां च सर्वशः ॥ ३
 पदातिनं तु कौन्तेयं युध्यमानं महारथाः ।
 नाशक्रुवन्नारयितुं तदद्भुतमिवाभवत् ॥ ४]

आपतत्सु रथौघेषु प्रभूतगजवाजिषु ।
 नासंभ्रमत्तदा पार्थस्तदस्य पुरुषानति ॥ ५
 व्यसृजन्त शरौघांस्ते पाण्डवं प्रति पार्थिवाः ।
 न चाव्यथत धर्मात्मा वासविः परवीरहा ॥ ६
 शतानि शरजालानि गदाः प्रासांश्च वीर्यवान् ।
 आगतानग्रसत्पार्थः सरितः सागरो यथा ॥ ७
 अस्त्रवेगेन महता पार्थो बाहुबलेन च ।
 सर्वेषां पार्थिवेन्द्राणामग्रसत्ताञ्शरोत्तमान् ॥ ८
 तत्तु पार्थस्य विक्रान्तं वामुदेवस्य चोभयोः ।

वेलाभूतो मर्यादारूपः ॥ ५४ ॥ कुण्डलितान्त्रयः श्लोकाः झ.
 पाठे एव वर्तन्ते ॥ ५५ ॥ अलं पर्याप्तम् ॥ ५९ ॥ अभिहत्य
 स्वात्वा । वाजिपानं अश्वपानीयम् ॥ ६० ॥ हंसकारण्डवाकीर्ण-
 मिलादियोग्यतया वर्णनम् ॥ कुण्डलितं द्रु. श्लोकौ घ. झ.

पाठयोरेव ॥ ६१ ॥ वंशः शालाधारकाष्ठम् । स्थूणा मध्य-
 स्तम्भः ॥ ६३ ॥ एकोनशततमोऽध्यायः ॥ ९९ ॥

पुरुषानति पुरुषेभ्योऽतिशयः । असंभ्रमत् । उपसर्गात्पूर्व-
 मापोऽट् ॥ ५ ॥

अपूजयन्महाराज कौरवा महदद्भुतम् ॥ ९
 कौरवा ऊचुः ।
 किमद्भुततमं लोके भविताऽप्यथवा ह्यभूत् ।
 यदश्वान्पार्थ गोविन्दौ पाययामासत् रणे ॥ १०
 भयं विपुलमस्मासु तावधत्तां नरोत्तमौ ।
 तेजो विदधतुश्चोग्रं यत्सैन्यं तावकं विभो ।
 'दधारैको रणे पार्थो वेलेवोद्वृत्तमर्णवम् ॥ ११
 पार्थस्य शरसंछन्ने तस्मिन्सन्ननि भारत ।
 आकाशमिव संप्राप्य विचेरुस्तत्र पक्षिणः ॥ १२
 न चैनं युधि तिष्ठन्तं सैन्येषु तव मारिप ।
 अभ्यद्रवत्सुसंकुद्धः पुमान्कश्चित्तु तावकः ॥ १३
 सर्वे विमनसोऽभूवंस्तव योधा विशांपते ।
 संप्रेक्ष्य तत्र गोविन्दं पाण्डवं च धनंजयम् ॥ १४
 अथ स्मयन्हृषीकेशः स्त्रीमध्य इव भारत ।
 अर्जुनेन कृते सङ्ख्ये शरगर्भगृहे तदा ॥ १५
 उपावर्तयदव्यग्रस्तानश्वान्पुष्करेक्षणः ।
 मिपतां सर्वसैन्यानां त्वदीयानां विशांपते ॥ १६
 'उपावृत्त्योत्थितानश्वान्पाणिभ्यां पुष्करेक्षणः ।
 संमार्जयन्नणे राजन्पश्यतां सर्वयोधिनाम् ॥ १७
 तेषां श्रमं च ग्लानिं च वमथुं वेपथुं व्रणान् ।
 सर्वं व्यपानुदत्कृष्णः कुशलो ह्यथकर्मणि ॥ १८
 शल्यानुद्धृत्य पाणिभ्यां परिमृज्य च तान्हयान् ।
 उपावर्त्य यथान्यायं पाययामास वारि सः ॥ १९
 स ताल्लब्धोदकान्स्नाताज्जग्धान्पान्विगतकृमान् ।
 योजयामास संहृष्टः पुनरेव रथोत्तमे ॥ २०
 स तं रथवरं शौरिः सर्वशस्त्रभृतां वरः ।
 समास्थाय महातेजाः सार्जुनः प्रययौ द्रुतम् ॥ २१
 'योजयित्वा हयांस्तस्य विधिदृष्टेन कर्मणा ।
 रणे चचार गोविन्दस्तृणीकृत्य महारथान् ॥ २२
 रथं रथवरस्याजौ युक्तं लब्धोदकैर्हयैः ।
 दृष्ट्वा कुरुवलश्रेष्ठाः पुनर्विमनसोऽभवन् ॥ २३
 विनिःश्वसन्तस्ते राजन्भग्नदंष्ट्रा इवोरगाः ।
 धिगहोऽतिगतः पार्थः कृष्णश्चेत्यब्रुवन्पृथक् ॥ २४

तत्सैन्यं सर्वतो दृष्ट्वा रोमहर्षणमद्भुतम् ।
 त्वरध्वमिति चाक्रन्दन्नैतदस्तीति चाब्रुवन् ॥ २५
 सर्वक्षत्रस्य मिपतो रथेनैकेन दंशितौ ।
 बालः क्रीडनकेनेव कदर्थीकृत्य नो बलम् ॥ २६
 क्रोशतां यतमानानामसंस्कतौ परंतपौ ।
 दर्शयित्वाऽत्मनो वीर्यं प्रयातौ सर्वराजसु ॥ २७
 'यथा दैवासुरे युद्धे तृणीकृत्य च दानवान् ।
 इन्द्राविष्णु पुरा राजज्जम्भस्य वधकाङ्क्षिणौ ॥ २८
 तौ प्रयातौ पुनर्दृष्ट्वा तदाऽन्ये सैनिकाब्रुवन् ।
 त्वरध्वं कुरवः सर्वे वधे कृष्णकिरीटिनोः ॥ २९
 रथं युङ्क्ता हि दाशार्हो मिपतां सर्वधन्विनाम् ।
 जयद्रथाय यात्येव कदर्थीकृत्य नो रणे ॥ ३०
 तत्र केचिन्मिथो राजन्समभाषन्त भूमिपाः ।
 अदृष्टपूर्वं संग्रामे तद्दृष्ट्वा महदद्भुतम् ॥ ३१
 सर्वसैन्यानि राजा च धृतराष्ट्रोऽत्ययं गतः ।
 दुर्योधनापराधेन क्षत्रं कृत्स्ना च मेदिनी ॥ ३२
 विलयं समनुप्राप्ता तच्च राजा न बुध्यते ।
 इत्येवं क्षत्रियास्तत्र ब्रुवन्त्यन्ये च भारत ॥ ३३
 सिन्धुराजस्य यत्कृत्यं गतस्य यमसादनम् ।
 तत्करोतु वृथादृष्टिर्धार्तराष्ट्रोऽनुपायवित् ॥ ३४
 ततः शीघ्रतरं प्रायात्पाण्डवः सैन्धवं प्रति ।
 विवर्तमाने तिग्मांशौ हृष्टैः पीतोदकैर्हयैः ॥ ३५
 तं प्रयान्तं महाबाहुं सर्वशस्त्रभृतां वरम् ।
 नाशक्रुवन्वारयितुं योधाः क्रुद्धमिवान्तकम् ॥ ३६
 विद्राव्य तु ततः सैन्यं पाण्डवः शत्रुतापनः ।
 यथा मृगगणान्सिंहः सैन्धवार्थं व्यलोडयत् ॥ ३७
 गाहमानस्त्वनीकानि तूर्णमश्वानचोदयत् ।
 बलाकामं तु दाशार्हः पाञ्चजन्यं व्यनादयत् ॥ ३८
 कौन्तेयेनाग्रतः सृष्टा न्यपतन्पृष्ठतः शराः ।
 तूर्णाचूर्णीतरं ह्यश्वः प्रावहन्वातरंहसः ॥ ३९
 ततो नृपतयः क्रुद्धाः परिवबुर्धनंजयम् ।
 क्षत्रिया बहवश्चान्ये जयद्रथवधैषिणम् ॥ ४०

विदधतुर्दंशितवन्तौ ॥ ११ ॥ उपावर्तयत्परिलोडितवान् ॥ १६ ॥
 श्रमं मनःकायखेदम् । ग्लानिं बलापचयम् । वमथुं फेनोद्गमम्

॥ १८ ॥ प्रावहन् अत्यकामन् ॥ ३९ ॥

सैन्येषु विप्रयातेषु धिष्टितं पुरुषर्षभम् ।
दुर्योधनोऽन्वयात्पार्थ त्वरमाणो महाहवे ॥ ४१
वातोद्धूतपताकं तं रथं जलदनिःस्वनम् ।

घोरं कपिध्वजं दृष्ट्वा विषण्णा रथिनोऽभवन् ॥ ४२
दिवाकरेऽथ रजसा सर्वतः संवृते भृशम् ।
शरातांश्च रणे योधाः शोकः कृष्णौ न वीक्षितुम् ॥ ४३

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे शततमोऽध्यायः ॥ १०० ॥

एकाधिकशततमोऽध्यायः ॥ १०१ ॥

जयद्रथं धियासोरजुनस्य दुर्योधनेन निरोधः ॥ १ ॥

सञ्जय उवाच ।

संसन्त इव मज्जानस्तावकानां भयान्नृप ।
तौ दृष्ट्वा समतिक्रान्तौ वासुदेवधनंजयौ ॥ १
सर्वे तु प्रतिसंरब्धा ह्रीमन्तः सखचोदिताः ।
स्थिरीभूता महात्मानः प्रत्यगच्छन्धनञ्जयम् ॥ २
ये गताः पाण्डवं युद्धे रोषामर्षसमन्विताः ।
तेऽद्यापि न निवर्तन्ते सिन्धवः सागरादिव ॥ ३
असन्तस्तु न्यवर्तन्त वेदेभ्य इव नास्तिकाः ।
नरकं भजमानास्ते प्रत्यपद्यन्त किल्बिषम् ॥ ४
तावतीत्य रथानीकं विमुक्तौ पुरुषर्षभौ ।
ददृशाते यथा राहोरास्यान्मुक्तौ प्रभाकरौ ॥ ५
मत्स्याविव महाजालं विदार्य विगतकृमौ ।
तथा कृष्णावदृश्येतां सेनाजालं विदार्य तत् ॥ ६
विमुक्तौ शस्त्रसंवाधाद्रोणानीकात्समुदुर्भिदात् ।
अदृश्येतां महात्मानौ कालमूर्याविवोदितौ ॥ ७
अस्त्रसंवाधनिर्मुक्तौ विमुक्तौ शस्त्रसंकटात् ।
अदृश्येतां महात्मानौ शत्रुसंवाधकारिणौ ॥ ८
विमुक्तौ ज्वलनस्पर्शान्मकरास्याज्झपाविव ।
अक्षोभयेतां सेनां तौ समुद्रं मकराविव ॥ ९
तावकास्तव पुत्राश्च द्रोणानीकस्थयोस्तयोः ।
नैतौ तरिष्यतो द्रोणमिति चक्रुस्तदा मतिम् ॥ १०
तौ तु दृष्ट्वा व्यतिक्रान्तौ द्रोणानीकं महाद्युती ।
नाशशंसुर्महाराज सिन्धुराजस्य जीवितम् ॥ ११
आशा बलवती राजन्सिन्धुराजस्य जीविते ।

द्रोणहार्दिक्ययोः कृष्णौ न मोक्ष्येते इति प्रभो ॥ १२
तामाशां विफलीकृत्य संतीर्णौ तौ परंतपौ ।
द्रोणानीकं महाराज भोजानीकं च दुस्तरम् ॥ १३
अथ दृष्ट्वा व्यतिक्रान्तौ ज्वलिताविव पावकौ ।
निराशाः सिन्धुराजस्य जीवितं न शशंसिरे ॥ १४
मिथश्च समभाषेतामभीतौ भयवर्धनौ ।
जयद्रथवधे वाचस्तास्ताः कृष्णधनंजयौ ॥ १५
असौ मध्ये कृतः पङ्क्तिर्धातराष्ट्रैर्महारथैः ।
चक्षुर्विषयसंप्राप्तो न मे मोक्ष्यति सैन्धवः ॥ १६
यद्यस्य समरे गोप्ता शक्रो देवगणैः सह ।
तथाप्येनं निहंस्याव इति कृष्णावभाषताम् ॥ १७
इति कृष्णौ महाबाहू मिथः कथयतां तदा ।
सिन्धुराजमवेक्षन्तौ त्वत्पुत्रा बहु चुक्रुशुः ॥ १८
अतीत्य मरुधन्वानं प्रयान्तौ तृपितौ गजौ ।
पीत्वा वारि समाश्वस्तौ तथैवास्तामरिंदमौ ॥ १९
व्याघ्रसिंहगजाकीर्णानतिक्रम्य च पर्वतान् ।
वणिजाविव दृश्येतां हीनमृत्यू जरातिगौ ॥ २०
तथाहि मुखवर्णोऽयमनयोरिति मेनिरे ।
तावका वीक्ष्य मुक्तौ तौ विक्रोशन्ति स्म सर्वशः ॥ २१
द्रोणादाशीविषाकाराज्ज्वलितादिव पावकात् ।
अन्येभ्यः पार्थिवेभ्यश्च भास्वन्ताविव भास्करौ ॥ २२
विमुक्तौ सागरप्रख्याद्रोणानीकादरिंदमौ ।
अदृश्येतां मुदा युक्तौ समुत्तीर्यार्णवं यथा ॥ २३
अस्त्रौघान्महतो मुक्तौ द्रोणहार्दिक्यरक्षितात् ।

धिष्टितं किंचिदवस्थितम् ॥ ४१ ॥ शततमोऽध्यायः ॥ १०० ॥

अमर्षश्चिरानुबद्धः कोपः ॥ ३ ॥ प्रभाकरं चन्द्रादित्या

॥ ५ ॥ मरुधन्वानं मरुस्थलम् ॥ १९ ॥

रोचमानावदृश्येतामिन्द्राग्र्योः सदृशौ रणे ॥ २४
 उद्भिन्नरुधिरौ कृष्णौ भारद्वाजस्य सायकैः ।
 शितैश्चितौ व्यरोचेतां कर्णिकारैरिवाचलौ ॥ २५
 द्रोणग्राहहृदान्मुक्तौ शक्त्याशीविपसंकटात् ।
 अयःशरोग्रमकरात्क्षत्रियप्रवराम्भसः ॥ २६
 ज्याघोषतलनिर्हृदाद्रदानिस्त्रिंशविद्युतः ।
 द्रोणास्त्रमेघान्निर्मुक्तौ सूर्येन्दू तिमिरादिव ॥ २७
 बाहुभ्यामिव संतीर्णौ सिन्धुषष्ठाः समुद्रगाः ।
 तपान्ते सरितः पूर्णा महाग्राहसमाकुलाः ॥ २८
 'महाशैलोच्चयां घोरां लङ्घयित्वा महानदीम् ।
 निस्तीर्णावध्वगौ यद्रत्तद्रत्तौ तारितौ रणे ॥' २९
 इति कृष्णौ महेष्वासौ प्रशस्तौ लोकविश्रुतौ ।
 सर्वभूतान्यमन्यन्त द्रोणास्त्रबलवारणात् ॥ ३०
 जयद्रथं समीपस्थमवेक्षन्तौ जिघांसया ।
 रुरुं वनान्ते लिप्सन्तौ व्याघ्रवत्तावतिष्ठताम् ॥ ३१
 यथा हि मुखवर्णोऽयमनयोरिति मेनिरे ।
 तव योधा महाराज हतमेव जयद्रथम् ॥ ३२
 लोहिताक्षौ महाबाहू संयुक्तौ कृष्णपाण्डवौ ।
 सिन्धुराजमभिप्रेक्ष्य हृष्टौ व्यनदतां मुहुः ॥ ३३
 शौरैरभीषुहस्तस्य पार्थस्य च धनुष्मतः ।

तयोरासीत्प्रभा राजन्मूर्यपावकयोरिव ॥ ३४
 हर्ष एव तयोरासीद्द्रोणानीकप्रमुक्तयोः ।
 समीपे सैन्धवं दृष्ट्वा श्येनयोरामिषं यथा ॥ ३५
 तौ तु सैन्धवमालोक्य वर्तमानमिवान्तिके ।
 सहसा पेततुः क्रुद्धौ क्षिप्रं श्येनाविवामिषम् ॥ ३६
 तौ दृष्ट्वा तु व्यतिक्रान्तौ हृषीकेशधनञ्जयौ ।
 सिन्धुराजस्य रक्षार्थं पराक्रान्तः सुतस्तव ॥ ३७
 द्रोणेनावद्धकवचो राजा दुर्योधनस्ततः ।
 ययावेकरथेनाजौ हयसंस्कारवित्प्रभो ॥ ३८
 कृष्णपार्थौ महेष्वासौ व्यतिक्रम्याथ ते सुतः ।
 अग्रतः पुण्डरीकाक्षं प्रतीयाय नराधिप ॥ ३९
 ततः सर्वेषु सैन्येषु वादित्राणि प्रहृष्टवत् ।
 प्रावाद्यन्त व्यतिक्रान्ते तव पुत्रे धनंजयम् ॥ ४०
 सिंहनादरवाश्चासञ्जङ्घशब्दविमिश्रिताः ।
 दृष्ट्वा दुर्योधनं तत्र कृष्णयोः प्रमुखे स्थितम् ॥ ४१
 ये च ते सिन्धुराजस्य गोप्ताः पावकोपमाः ।
 ते प्राहृष्यन्त समरे दृष्ट्वा पुत्रं तव प्रभो ॥ ४२
 दृष्ट्वा दुर्योधनं कृष्णो व्यतिक्रान्तं सहानुगम् ।
 अब्रवीदर्जुनं राजन्प्राप्तकालमिदं वचः ॥ ४३

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे एकाधिकशततमोऽध्यायः ॥ १०१ ॥

अधिकशततमोऽध्यायः ॥ १०२ ॥

दुर्योधने निरुन्धाने कृष्णेन तदुष्कृतानुस्मारणपूर्वकमर्जुनं प्रति तद्वधचोदना ॥ १ ॥ अर्जुनं प्रति दुर्योधनस्य वीरवादः ॥ २ ॥

वासुदेव उवाच ।
 दुर्योधनमतिक्रान्तमेतं पश्य धनञ्जय ।
 आपद्रतमिमं मन्ये नास्त्यस्य सदृशो रथः ॥ १
 दूरपाती महेष्वासः कृतास्त्रो युद्धदुर्मदः ।
 दृढहस्तश्चित्रयोधी धार्तराष्ट्रो महाबलः ॥ २
 अत्यन्तमुखसंघृद्धो मानितश्च महारथैः ।
 कृती च सततं पार्थ नित्यं द्रष्टि च पाण्डवान् ॥ ३

सिन्धुः पृष्टी यासाम् । ताश्च शतद्रुविपाशैरावतीचन्द्रभागावि-
 तस्ताः । एताहि नितान्तदुस्तराः ॥ २८ ॥ रुरुं निपाने इति ट.
 पाठः । रुरुं निपाने इति क. पाठः ॥ ३१ ॥ अग्रतः प्रमुखे

तेन युद्धमहं मन्ये प्राप्तकालं तवानघ ।
 अत्र नो द्यूतमायत्तं विजयायेतराय वा ॥ ४
 अत्र क्रोधविषं पार्थ विमुञ्च चिरसंभृतम् ।
 एष मूलमनर्थानां पाण्डवानां महात्मनाम् ॥ ५
 सोऽयं प्राप्तस्त्वाक्षेपं पश्य साफल्यमात्मनः ।
 कथं हि राजा राज्यार्थं तया गच्छेत संयुगम् ॥ ६
 दिष्ट्या सिद्धानीं संप्राप्त एष ते बाणगोचरम् ।

॥ ३९ ॥ एकाधिकशततमोऽध्यायः ॥ १०१ ॥

नास्तीत्यर्जुनोत्तेजनम् ॥ १ ॥ आक्षेपं शरगोचरम् ॥ ६ ॥

यथाऽयं जीवितं जह्यात्तथा कुरु धनंजय ॥ ७
 ऐश्वर्यमदसंमूढो नैष दुःखमुपेयिवान् ।
 न च ते संयुगे वीर्यं जानाति पुरुषर्षभ ॥ ८
 त्वां हि लोकास्त्रयः पार्थ समुत्सुरमानवाः ।
 नोत्सहन्ते रणे जेतुं किमुतैकः सुयोधनः ॥ ९
 स दिष्ट्या समनुप्राप्तस्तव पार्थ रथान्तिकम् ।
 जह्मेन त्वं महाबाहो यथा वृत्रं पुरंदरः ॥ १०
 एष ह्यनर्थे सततं पराक्रान्तस्तवानघ ।
 निकृत्या धर्मराजं च द्यूते वञ्चितवानयम् ॥ ११
 बहूनि सुनृशंसानि कृतान्येतेन मानद ।
 युष्मासु पापमतिना अपापेष्वपि नित्यदा ॥ १२
 तमनार्यं सदा क्रुद्धं पुरुषं कामरूपिणम् ।
 आर्यां युद्धे मतिं कृत्वा जहि पार्थाविचारयन् ॥ १३
 निकृत्या राज्यहरणं वनवासं च पाण्डव ।
 परिकेशं च कृष्णाया हृदि कृत्वा पराक्रम ॥ १४
 दिष्ट्यैष तव बाणानां गोचरे परिवर्तते ।
 प्रतिघाताय कार्यस्य दिष्ट्या च यततेऽग्रतः ॥ १५
 दिष्ट्या जानाति संग्रामे योद्धव्यं हि त्वया सह ।
 दिष्ट्या च सफलाः पार्थ सर्वे कामा ह्यकामिताः ॥ १६
 तस्माज्जहि रणे पार्थ धार्तराष्ट्रं कुलाधमम् ।
 यथेन्द्रेण हतः पूर्वं जम्भो देवासुरे मृधे ॥ १७
 अस्मिन्हते त्वया सैन्यमनाथं भिद्यतामिदम् ।
 वैरस्य दिष्ट्या सहजं मूलं छिन्धि दुरात्मनाम् ॥ १८
 सञ्जय उवाच ।
 तं तथेत्यब्रवीत्पार्थः कृत्यरूपमिदं मम ।
 सर्वमन्यदनादृत्य गच्छ यत्र सुयोधनः ॥ १९
 येनैतदीर्घकालं नो भुक्तं राज्यमकण्टकम् ।
 अप्यस्य युधि विक्रम्य छिन्द्यां मूर्धानमाहवे ॥ २०
 अपि तस्य ह्यनर्हायाः परिकेशस्य माधव ।
 कृष्णायाः शक्रुयां गन्तुं पदं केशप्रधर्षणे ॥ २१
 'अप्यहं तानि दुःखानि पूर्ववृत्तानि माधव ।
 दुर्योधनं रणे हत्वा प्रतिमोक्ष्ये कथञ्चन ॥' २२

इत्येवंवादिनौ कृष्णौ हृष्टौ श्वेतान्हयोत्तमान् ।
 प्रेषयामासतुः सङ्क्षेपे प्रेप्सन्तौ तं नराधिपम् ॥ २३
 तयोः समीपं संप्राप्य पुत्रस्ते भरतर्षभ ।
 न चकार भयं प्राप्ते भये महति मारिष ॥ २४
 तदस्य क्षत्रियाः कर्म सर्व एवाभ्यपूजयन् ।
 यदर्जुनहृषीकेशौ प्रत्युद्यताौ न्यवारयत् ॥ २५
 ततः सर्वस्य सैन्यस्य तावकस्य विशांपते ।
 महानादो ह्यभूत्तत्र दृष्ट्वा राजानमाहवे ॥ २६
 तस्मिञ्जनसमुन्नादे प्रवृत्ते भैरवे सति ।
 कदर्थीकृत्य ते पुत्रः प्रत्यभिन्नमवारयत् ॥ २७
 आवारितस्तु कौन्तेयस्तव पुत्रेण धन्विना ।
 संरम्भमगमद्भयः स च तस्मिन्परंतपः ॥ २८
 तौ दृष्ट्वा प्रतिसंरब्धौ दुर्योधनधनञ्जयौ ।
 अभ्यवैक्षन्त राजानो भीमरूपाः समन्ततः ॥ २९
 दृष्ट्वा तु पार्थं संरब्धं वासुदेवं च मारिष ।
 प्रहसन्नेव पुत्रस्ते योद्धुकामः समाह्वयत् ॥ ३०
 ततः प्रहृष्टो दाशार्हः पाण्डवश्च धनञ्जयः ।
 व्यक्रोशेतां महानादं दध्मन्तुश्चाम्बुजोत्तमौ ॥ ३१
 तौ हृष्टरूपौ संप्रेक्ष्य कौरवेयास्तु सर्वशः ।
 निराशाः समपद्यन्त पुत्रस्य तव जीविते ॥ ३२
 शोकमापुः परं चैव कुरवः सर्वे एव ते ।
 अमन्यन्त च पुत्रं ते वैश्वानरमुखे हुतम् ॥ ३३
 तथा तु दृष्ट्वा योधास्ते प्रहृष्टौ कृष्णपाण्डवौ ।
 हतो राजा हतो राजेत्यूचिरे च भयार्दिताः ॥ ३४
 जनस्य सन्निनादं तु श्रुत्वा दुर्योधनोऽब्रवीत् ।
 व्येतु वो भीरहं कृष्णौ प्रेषयिष्यामि मृत्यवे ॥ ३५
 इत्युक्त्वा सैनिकान्सर्वाञ्जयापेक्षी नराधिपः ।
 पार्थमाभाष्य संरम्भादिदं वचनमब्रवीत् ॥ ३६
 पार्थ यच्छिक्षितं तेऽस्त्वं दिव्यं पार्थिवमेव च ।
 तद्दर्शय मयि क्षिप्रं यदि जातोऽसि पाण्डुना ॥ ३७
 यद्वलं तव वीर्यं च केशवस्य तथैव च ।
 तत्कुरुष्व मयि क्षिप्रं पश्यामस्तव पौरुषम् ॥ ३८

कार्यस्य जयद्रथवधरूपस्य ॥ १५ ॥ कृत्यरूपमन्यन्तकरणीयम्
 ॥ १९ ॥ पदं प्रतिपदम् । गन्तुं पदवीं कलहस्य च इति

क. पाठः ॥ २९ ॥

असत्परोक्षं कर्मणि कृतानि प्रवदन्ति ते ।

स्वामिसत्कारयुक्तानि यानि तानीह दर्शय ॥ ३९

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे अधिकशततमोऽध्यायः ॥ १०२ ॥

अधिकशततमोऽध्यायः ॥ १०३ ॥

अर्जुनेन दुर्योधनपराजयः ॥ १ ॥

सञ्जय उवाच ।

एवमुक्त्वाऽर्जुनं राजा त्रिभिर्मर्मातिगैः शरैः ।

अभ्यविध्यन्महावेगैश्चतुर्भिश्चतुरो हयान् ॥ १

वासुदेवं च दशभिः प्रत्यविध्यस्तनान्तरे ।

प्रतोदं चास्य भलेन च्छित्त्वा भूमावपातयत् ॥ २

तं चतुर्दशभिः पार्थश्चित्रपुङ्खैः शिलाशितैः ।

अविध्यचूर्णमव्यग्रस्ते चाभ्रश्यन्त वर्मणि ॥ ३

तेषां नैष्फल्यमालोक्य पुनर्नव च पञ्च च ।

प्राहिणोन्निशितान्बाणांस्ते चाभ्रश्यन्त वर्मणः ॥ ४

अष्टाविंशान्स्तु तान्बाणानस्तान्विप्रेक्ष्य निष्फलान्

अब्रवीत्परवीरघ्नः कृष्णोऽर्जुनमिदं वचः ॥ ५

अदृष्टपूर्वं पश्यामि शिलानामिव सर्पणम् ।

त्वया संप्रेषिताः पार्थ नार्थं कुर्वन्ति पत्रिणः ॥ ६

कश्चिद्ग्राण्डीवजः प्राणस्तथैव भरतर्षभ ।

मुष्टिश्च ते यथा पूर्वं भुजयोश्च बलं तव ॥ ७

न वा कचिदयं कालः प्राप्तः स्यादद्य पश्चिमः ।

तव चैवास्य शत्रोश्च तन्ममाचक्ष्व पृच्छतः ॥ ८

विस्मयो मे महान्पार्थ तव दृष्ट्वा शरानिमान् ।

व्यर्थान्निपतितान्सङ्ख्ये दुर्योधनरथं प्रति ॥ ९

वज्राशनिसमा घोराः परकायावभेदिनः ।

शराः कुर्वन्ति ते नार्थं पार्थ काऽद्य विडम्बना १०

अर्जुन उवाच ।

द्रोणेन नियतं कृष्ण धार्तराष्ट्रे निदर्शितम् ।

अन्ते विहितमस्त्राणामेतत्कवचधारणम् ॥ ११

अस्मिन्नन्तर्हितं कृष्ण त्रैलोक्यमपि वर्मणि ।

एको द्रोणो हि वेदैतदहं तस्माच्च सत्तमात् ॥ १२

स्वामिसत्कारो वीरप्रधानोऽयमिति यदन्यैः सत्करणं तेन

युक्तानि योग्यतां गतानि ॥ ३९ ॥ अधिकशततमोऽध्यायः

॥ १०२ ॥

न शक्यमेतत्कवचं बाणैर्भेतुं कथंचन ।

अपि वज्रेण गोविन्द स्वयं मघवता युधि ॥ १३

जानंस्त्वमपि वै कृष्ण मां विमोहयसे कथम् ।

यद्वृत्तं त्रिषु लोकेषु यच्च केशव वर्तते ॥ १४

तथा भविष्यद्यच्चैव तत्सर्वं विदितं तव ।

न त्विदं वेद वै कश्चिद्यथा त्वं मधुसूदन ॥ १५

एष दुर्योधनः कृष्ण द्रोणेन विहितामिमाम् ।

तिष्ठत्यभीतवत्सङ्ख्ये बिभ्रत्कवचधारणाम् ॥ १६

यत्त्वत्र विहितं कार्यं नैष तद्वेत्ति माधव ।

स्त्रीवदेष्ट विभर्त्येतां युक्तां कवचधारणाम् ॥ १७

पश्य बाहोश्च मे वीर्यं धनुषश्च जनार्दन ।

पराजयिष्ये कौरव्यं कवचेनापि रक्षितम् ॥ १८

इदमङ्गिरसे प्रादाद्देवेशो वर्म भास्वरम् ।

तस्माद्बृहस्पतिः प्राप ततः प्राप पुरंदरः ॥ १९

पुनर्ददौ सुरपतिर्मह्यं वर्म ससंग्रहम् ।

दैवं यद्यस्य वर्मेतद्ब्रह्मणा वा स्वयं कृतम् ।

नैनं गोपस्यति दुर्बुद्धिमद्य बाणहतं मया ॥ २०

सञ्जय उवाच ।

एवमुक्त्वाऽर्जुनो बाणानभिमन्य व्यकर्षयत् ।

मानवास्त्रेण मानार्हस्तीक्ष्णावरणभेदिना ॥ २१

विकृष्यमाणान्स्तेनैव धनुर्मध्यगताञ्छरान् ।

तानस्यास्त्रेण चिच्छेद द्रौणिः सर्वास्त्रघातिना २२

तान्निकृत्तानिपून्तृष्ट्वा दूरतो ब्रह्मवादिना ।

न्यवेदयत्केशवाय विस्मितः श्वेतवाहनः ॥ २३

नैतदस्त्रं मया शक्यं द्विः प्रयोक्तुं जनार्दन ।

अस्त्रं मामेव हन्याद्वि हन्याच्चापि बलं मम ॥ २४

गाण्डीवतो बाणाः इति ड. पाठः । गाण्डीवतः प्राणा इति

क. ट. पाठः ॥ ७ ॥ युक्तां अन्यप्रयुक्ताम् ॥ १७ ॥ ससंग्रहं

सोपदेशम् । दैवं देवैः कृतम् ॥ २० ॥

ततो दुर्योधनः कृष्णौ नवभिर्नवभिः शरैः ।
 अविध्यत रणे राजञ्छरैराशीविषोपमैः ॥ २५
 भूय एवाभ्यवर्षच्च समरे कृष्णपाण्डवौ ।
 शरवर्षेण महता ततोऽहृष्यन्त तावकाः ।
 चक्रुर्वादित्रनिनदान्सहनादरवांस्तथा ॥ २६
 ततः क्रुद्धो रणे पार्थः सृकिणी परिसंलिहन् ।
 नापश्यच्च ततोऽस्याङ्गं यन्न स्यादर्भरक्षितम् ॥ २७
 ततोऽस्य निशितैर्बाणैः सुमुक्तैरन्तकोपमैः ।
 हयांश्चकार निर्देहानुभौ च पाष्णिसारथी ॥ २८
 धनुरस्याच्छिनत्तूर्णं हस्तावापं च वीर्यवान् ।
 रथं च शकलीकर्तुं सव्यसाची प्रचक्रमे ॥ २९
 दुर्योधनं च बाणाभ्यां तीक्ष्णाभ्यां विरथीकृतम् ।
 आविध्यद्वस्ततलयोरुभयोरर्जुनस्तदा ॥ ३०
 [प्रयत्नज्ञो हि कौन्तयो नखमांसान्तरेषुभिः ।
 स वेदनाभिराविशः पलायनपरायणः ॥ ३१]
 तं कृच्छ्रामापदं प्राप्तं दृष्ट्वा परमधन्विनः ।
 समापेतुः परीप्सन्तो धनञ्जयशरादितम् ॥ ३२
 तं रथैर्वद्भुसाहस्रैः कल्पितैः कुञ्जरैर्हयैः ।
 पदात्योर्ध्वश्च संरब्धैः परिववृर्धनंजयम् ॥ ३३
 अथ नार्जुनगोविन्दौ न रथो वा व्यदृश्यत ।
 अस्त्रवर्षेण महता शरौर्ध्वैश्चापि संवृतौ ॥ ३४
 ततोऽर्जुनोऽस्त्रवीर्येण निजघ्ने तां वरूथिनीम् ।
 तत्र व्यङ्गी कृताः पेतुः शतशोऽथ रथद्विपाः ॥ ३५
 ते हता हन्यमानाश्च न्यगुल्लंस्तं रथोत्तमम् ।
 सरथः स्तम्भितस्तस्थौ क्रोशमात्रे समन्ततः ॥ ३६
 ततोऽर्जुनं वृष्णिवीरस्त्वरितो वाक्यमब्रवीत् ।

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे व्यधिकशततमोऽध्यायः ॥ १०३ ॥

चतुरधिकशततमोऽध्यायः ॥ १०४ ॥

अर्जुनस्य भूरिश्रवःप्रभृतिभिरष्टभियुद्धम् ॥ १ ॥

सञ्जय उवाच ।

तावकास्त्वभिसंप्रेक्ष्य वृष्ण्यन्धककुरूद्रहौ ।

निर्देहान् निकृन्तावयवान् ॥ २८ ॥ नखमांसान्तरे इषुभिरावि-
 द्यदिति पूर्वणान्वयः । संधिरापः । अयं श्लोकः झ. पाठ एवास्ति

धनुर्विष्कारयात्यर्थमहं ध्मास्यामि चाम्बुजम् ॥ ३७
 ततो विष्कार्य बलवद्गण्डीवं जग्निवान्निपून् ।
 महता शरवर्षेण तलशब्देन चार्जुनः ॥ ३८
 पाञ्चजन्यं च बलवान्दध्मौ तारेण केशवः ।
 रजसा ध्वस्तपक्षमान्तः प्रस्विन्नवदनो भृशम् ॥ ३९
 'तेनाच्युतोऽष्टपुटपूरितमारुतेन
 शङ्खान्तरोदरविबुद्धविनिःसृतेन ।
 नादेन सासुरवियत्सुरलोकपाल-
 मुद्विग्रमीश्वर जगत्स्फुटतीव सर्वम् ॥' ४०
 तस्य शङ्खस्य नादेन धनुषो निःस्वनेन च ।
 निःसत्त्वाश्च ससत्त्वाश्च क्षितौ पेतुस्तदा जनाः ॥ ४१
 तैर्विमुक्तो रथो रेजे वाय्वीरित इवाम्बुदः ।
 जयद्रथस्य गोप्तास्ततः क्षुब्धाः सहानुगाः ॥ ४२
 ते दृष्ट्वा सहसा पार्थ गोप्ताः सैन्यवस्य तु ।
 चक्रुर्नादान्महेष्वासाः कम्पयन्तो वसुंधराम् ॥ ४३
 बाणशब्दरवांश्चोग्रान्विमिश्राञ्शङ्खनिःस्वनैः ।
 प्रादुश्चक्रुर्महात्मानः सिंहनादरवानपि ॥ ४४
 तं श्रुत्वा निनदं घोरं तावकानां समुत्थितम् ।
 प्रदध्मतुः शङ्खवरौ वासुदेवधनञ्जयौ ॥ ४५
 तेन शब्देन महता पूरितेयं वसुंधरा ।
 सशैला सार्णवद्वीपा सपाताला विशांपते ॥ ४६
 स शब्दो भरतश्रेष्ठ व्याप्य सर्वा दिशो दश ।
 प्रतिसखान तत्रैव कुरुपाण्डवयोर्वले ॥ ४७
 तावका रथिनस्तत्र दृष्ट्वा कृष्णधनञ्जयौ ।
 संभ्रमं परमं प्राप्तास्त्वरमाणा महारथाः ॥ ४८
 अथ कृष्णौ महाभागौ तावका वीक्ष्य दंशितौ ।
 अभ्यद्रवन्त संकुद्धास्तदद्भुतमिवाभवत् ॥ ४९

सत्त्वास्तौ जिघांसन्तस्तथैव विजयः परान् ॥ १
 सुवर्णचित्रैर्वैयाघ्रैः स्वनवद्भिर्महारथैः ।

॥ ३१ ॥ क्रोशमात्रे संधवतोर्थात् ॥ ३६ ॥ व्यधिकशततमोऽध्यायः ॥
 वैयाघ्रैर्व्याघ्रचर्मचित्रैः ॥ २ ॥

दीपयन्तो दिशः सर्वा ज्वलद्भिरिव पावकैः ॥ २
 रुक्मपुङ्खैश्च दुष्प्रक्षयैः कार्मुकैः पृथिवीपते ।
 कूजद्भिरतुलान्नादानोषितैरुगैरिव ॥ ३
 भूरिश्रवाः शलः कर्णो वृषसेनो जयद्रथः ।
 कृपश्च मद्राजश्च द्रौणिश्च रथिनां वरः ॥ ४
 ते पिबन्त इवाकाशमश्वैरष्टौ महारथाः ।
 व्यराजयन्दश दिशो वैयाघ्रैर्हेमचन्द्रकैः ॥ ५
 ते दंशिताः सुसंरब्धा रथैर्मघौघनिःस्वनैः ।
 समावृण्वन्दश दिशः पार्थस्य निशितैः शरैः ॥ ६
 कौलतका हयाश्चित्रा वहन्तस्तान्महारथान् ।
 व्यशोभन्त तदा शीघ्रा दीपयन्तो दिशो दश ॥ ७
 आजानेयैर्महावेगैर्नानादेशसमुत्थितैः ।
 पार्वतीयैर्नदीजैश्च सैन्धवैश्च हयोत्तमैः ॥ ८
 कुर्योधवरा राजंस्तव पुत्रं परीक्षवः ।
 धनञ्जयरथं शीघ्रं सर्वतः समुपाद्रवन् ॥ ९
 ते प्रगृह्य महाशङ्खान्दध्मुः पुरुषसत्तमाः ।
 पूरयन्तो दिवं राजनपृथिवीं च ससागराम् ॥ १०
 तथैव दध्मतुः शङ्खौ वासुदेवधनञ्जयौ ।
 प्रवरौ सर्वदेवानां सर्वशङ्खवरौ भुवि ॥ ११
 देवदत्तं च कौन्तेयः पाञ्चजन्यं च केशवः ।
 शब्दस्तु देवदत्तस्य धनञ्जयसमीरितः ॥ १२
 पृथिवीं चान्तरिक्षं च दिशश्चैव समावृणोत् ।
 तथैव पाञ्चजन्योऽपि वासुदेवसमीरितः ॥ १३
 सर्वशब्दानतिक्रम्य पूरयामास रोदसी ।
 तस्मिंस्तथा वर्तमाने दारुणे नादसंकुले ॥ १४
 भीरूणां त्रासजनने शराणां हर्षवर्धने ।
 प्रवादितासु भेरीषु झङ्गरेष्वानकेषु च ॥ १५
 मृदङ्गेष्वपि राजेन्द्र बाद्यमानेष्वनेकशः ।
 महारथसमाख्याता दुर्योधनहितैषिणः ॥ १६
 अमृष्यमाणास्तं शब्दं क्रुद्धाः परमधन्विनः ।
 कर्णादयो महेष्वासास्त्वत्सैन्यपरिरक्षिणः ॥ १७
 अमर्षिता महाशङ्खान्दध्मुर्वीरा महारथाः ।

कृते प्रतिकरिष्यन्तः केशवस्यार्जुनस्य च ॥ १८
 बभूव तव तत्सैन्यं शङ्खशब्दे समीरिते ।
 उद्विग्रथनागाश्वमस्वस्थमिव चाभिभो ॥ १९
 तत्प्रहृष्टजनाबाधं भेरीशङ्खनिनादितम् ।
 बभूव भृशमुद्विग्नं निर्धातैरिव संवृतम् ॥ २०
 स शब्दः सुमहान्राजन्दिशः सर्वा व्यनादयत् ।
 त्रासयामास तत्सैन्यं युगान्त इव संभृतः ॥ २१
 ततो दुर्योधनोऽष्टौ च राजानस्ते महारथाः ।
 जयद्रथस्य रक्षार्थं पाण्डवं पर्यवारयन् ॥ २२
 ततो द्रौणिस्त्रिसप्तत्या वासुदेवमताडयत् ।
 अर्जुनं च त्रिभिर्भल्लैर्ध्वजमश्वान् पञ्चभिः ॥ २३
 तमर्जुनः पृषत्कानां शतैः पङ्क्तिरताडयत् ।
 अत्यर्थमिव संक्रुद्धः प्रतिविद्धे जनार्दने ॥ २४
 कर्णं च दशभिर्विद्ध्वा वृषसेनं त्रिभिस्तथा ।
 शल्यस्य सशरं चापं मुष्टौ चिच्छेद वीर्यवान् ॥ २५
 गृहीत्वा धनुरन्यत्तु शल्यो विव्याध पाण्डवम् ।
 भूरिश्रवास्त्रिभिर्बाणैर्हेमपुङ्खैः शिलाशितैः ॥ २६
 कर्णो द्वात्रिंशता चैव वृषसेनश्च सप्तभिः ।
 जयद्रथस्त्रिसप्तत्या कृपश्च दशभिः शरैः ।
 मद्राजश्च दशभिर्विव्यधुः फल्गुनं रणे ॥ २७
 ततः शराणां षष्ठा तु द्रौणिः पार्थमवाकिरत् ।
 वासुदेवं च विंशत्या पुनः पार्थं च पञ्चभिः ॥ २८
 ग्रहसंस्तु नरव्याघ्रः श्वेताश्वः कृष्णसारथिः ।
 प्रत्यविध्यत्स तान्सर्वान्दर्शयन्पाणिलाघवम् ॥ २९
 कर्णं द्वादशभिर्विद्ध्वा वृषसेनं त्रिभिः शरैः ।
 शल्यस्य सशरं चापं मुष्टिदेशे व्यकृन्तत ॥ ३०
 सौमदत्तिं त्रिभिर्विद्ध्वा शल्यं च दशभिः शरैः ।
 शितैरग्निशिखाकारैर्द्रौणिं विव्याध चाष्टभिः ॥ ३१
 गौतमं पञ्चविंशत्या सैन्धवं च शतेन ह ।
 पुनर्द्रौणिं च सप्तत्या शराणां सोऽभ्यताडयत् ॥ ३२
 भूरिश्रवास्तु संक्रुद्धः प्रतोदं चिच्छिदे हरेः ।
 अर्जुनं च त्रिसप्तत्या बाणानामाजघान ह ॥ ३३

कौलतकाः कुलतदेशजाः पार्वतीयसमानलक्षणाः ॥ ७ ॥

आजानेयैः कुलीनैः । नदीजैर्नदीतीरजैः ॥ ८ ॥

द्रोण० २०

चतुरधिकशततमोऽध्यायः ॥ १०४ ॥

ततः शरशतैस्तीक्ष्णैस्तानरीन्ध्वेतवाहनः ।

प्रत्यपेधद्भुतं क्रुद्धो महाबातो घनानिव ॥ ३४

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे चतुरधिकशततमोऽध्यायः ॥ १०४ ॥

पञ्चाधिकशततमोऽध्यायः ॥ १०५ ॥

सञ्जयेन रथानां ध्वजवर्णनम् ॥ १ ॥

धृतराष्ट्र उवाच ।

ध्वजान्वहुविधाकारान्भ्राजमानानतिश्रिया ।
पार्थानां मामकानां च तान्ममाचक्ष्व सञ्जय ॥ १
सञ्जय उवाच ।

ध्वजान्वहुविधाकाराञ्छृणु तेषां महात्मनाम् ।
रूपतो वर्णतश्चैव नामतश्च निबोध मे ॥ २

तेषां तु रथमुख्यानां रथेषु विविधा ध्वजाः ।
प्रत्यदृश्यन्त राजेन्द्र ज्वलिता इव पावकाः ॥ ३
काञ्चनाः काञ्चनापीडाः काञ्चनस्रगलङ्कृताः ।

काञ्चनानीव शृङ्गाणि काञ्चनस्य महागिरैः ॥ ४
अनेकवर्णा विविधा ध्वजाः परमशोभनाः ।
ते ध्वजाः संवृतास्तेषां पताकाभिः समन्ततः ।

नानावर्णविरागाभिः शुशुभुः सर्वतो वृताः ॥ ५
पताकाश्च ततस्तास्तु श्वसनेन समीरिताः ।
नृत्यमाना व्यदृश्यन्त रङ्गमध्ये विलासिकाः ॥ ६

इन्द्रायुधसवर्णाभाः पताका भरतर्षभ ।
दोधूयमाना रथिनां शोभयन्ति महारथान् ॥ ७
सिंहलाङ्गल उग्रास्यो ध्वजो वानरलक्षणः ।

धनञ्जयस्य संग्रामे प्रत्यदृश्यत भारत ॥ ८
स वानरध्वजो राजन्पताकाभिरलङ्कृतः ।
त्रासयामास तत्सैन्यं ध्वजो गाण्डीवधन्वनः ॥ ९

तथैव सिंहलाङ्गलं द्रोणपुत्रस्य भारत ।
ध्वजाग्रं समपश्याम बालमूर्यसमप्रभम् ॥ १०
काञ्चनं पवनोद्भूतं शक्रध्वजसमप्रभम् ।

नन्दनं कौरवेन्द्राणां द्रौणैर्लक्ष्म समुच्छ्रितम् ॥ ११
हस्तिकक्ष्या पुनर्हंभी वभूवाधिरथेर्ध्वजः ।
आहवे खं महाराज ददृशे पूरयन्निव ॥ १२

पताकी काञ्चनः सग्वी ध्वजः कर्णस्य संयुगे ।
नृत्यतीव रथोपस्थे श्वसनेन समीरितः ॥ १३
आचार्यस्य तु पाण्डूनां ब्राह्मणस्य तपस्विनः ।

गोवृषो गौतमस्यासीत्कृपस्य सुपरिष्कृतः ॥ १४
स तेन भ्राजते राजन्गोवृषेण महारथः ।
त्रिपुरघ्नरथो यद्द्रोवृषेण विराजता ॥ १५

मयूरो वृषसेनस्य काञ्चनो मणिरत्नवान् ।
व्याहरिष्यन्निवातिष्ठत्सेनाग्रमुपशोभयन् ॥ १६
तेन तस्य रथो भाति मयूरेण महात्मनः ।

यथा स्कन्दस्य राजेन्द्र मयूरेण विराजता ॥ १७
मद्राजस्य शल्यस्य ध्वजाग्रेऽग्निशिखामिव ।
सौवर्णीं प्रतिपश्याम सीतामप्रतिमां शुभाम् ॥ १८

सा सीता भ्राजते तस्य रथमास्थाय मारिष ।
सर्वबीजविरुद्धेव यथा सीता श्रिया वृता ॥ १९
वराहः सिन्धुराजस्य राजतोऽभिविराजते ।

ध्वजाग्रे लोहिताङ्गाभो हेमजालपरिष्कृतः ॥ २०
शुशुभे केतुना तेन राजतेन जयद्रथः ।
यथा देवासुरे युद्धे पुरा पूषा स शोभते ॥ २१

सौमदत्तेः पुनर्यूपो यज्ञशीलस्य धीमतः ।
ध्वजः मूर्य इवाभाति सोमश्चात्र प्रदृश्यते ॥ २२
स यूपः काञ्चनो राजन्सौमदत्तेर्विराजते ।

राजमूर्ये मखश्रेष्ठे यथा यूपः समुच्छ्रितः ॥ २३
शलस्य तु महाराज राजतो द्विरदो महान् ।
केतुः काञ्चनचित्राङ्गैर्मयूरैरुपशोभितः ॥ २४

स केतुः शोभयामास सैन्यं ते भरतर्षभ ।
यथा श्वेतो महानागो देवराजचर्मं तथा ॥ २५
नागो मणिमयो राज्ञो ध्वजः कनकसंवृतः ।

किङ्किणीशतसंहादो भ्राजंश्चित्रो रथोत्तमे ॥ २६
 व्यभ्राजत भृशं राजन्पुत्रस्तव विशांपते ।
 ध्वजेन महता सङ्ख्ये कुरूणामृषभस्तदा ॥ २७
 नवैते तव वाहिन्यामुच्छ्रिताः परमध्वजाः ।
 व्यदीपयंस्ते पृतनां युगान्तादित्यसन्निभाः ॥ २८
 दशमस्त्वर्जुनस्यासीदेक एव महाकपिः ।
 अदीप्यतार्जुनो येन हिमवानिव शंभुना ॥ २९
 ततश्चित्राणि शुभ्राणि सुमहान्ति महारथाः ।
 कार्मुकाण्याददुस्तूर्णमर्जुनार्थं परंतपाः ॥ ३०
 तथैव धनुरायच्छतार्थः शत्रुविनाशनः ।
 गाण्डीवं दिव्यकर्मा तद्राजन्दुर्मन्त्रिते तव ॥ ३१
 तवापराधाद्राजानो निहता बहुशो युधि ।
 नानादिग्भ्यः समाहूताः सहयाः सरथद्विपाः ३२

तेषामासीद्व्यतिशेपो गजर्ताभितरेतरम् ।
 दुर्योधनमुखानां च पाण्डूनामृषभस्य च ॥ ३३
 तत्राद्भुतं परं चक्रे कौन्तेयः कृष्णसारथिः ।
 यदेको बहुभिः सार्धं समागच्छदभीतवत् ॥ ३४
 अशोभत महाबाहुर्गाण्डीवं विक्षिपन्धनुः ।
 जिगीपुस्तान्नरव्याघ्रो जिघांसुश्च जयद्रथम् ॥ ३५
 तत्रार्जुनो नरव्याघ्रः शरैर्मुक्तैः सहस्रशः ।
 अदृश्यांस्तावकान्योधान्प्रचक्रे शत्रुतापनः ॥ ३६
 ततस्तेऽपि नरव्याघ्राः पार्थ सर्वे महारथाः ।
 अदृश्यं समरे चक्रुः सायकौधैः समन्ततः ॥ ३७
 संवृते नरसिंहैस्तु कुरूणामृषभेऽर्जुने ।
 महानासीत्समुद्भूतस्तस्य सैन्यस्य निःस्वनः ॥ ३८

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे पञ्चाधिकशततमोऽध्यायः ॥ १०५ ॥

षडधिकशततमोऽध्यायः ॥ १०६ ॥

द्रोणयुधिष्ठिरयोर्युद्धम् ॥ १ ॥

धृतराष्ट्र उवाच ।
 अर्जुने सैन्धवं प्राप्ते भारद्वाजेन संवृताः ।
 पाञ्चालाः कुरुभिः सार्धं किमकुर्वत सञ्जय ॥ १
 सञ्जय उवाच ।
 अपराह्णे महाराज संग्रामे रोमहर्षणे ।
 पाञ्चालानां कुरूणां च द्रोणधूतमवर्तत ॥ २
 पाञ्चाला हि जिघांसन्तो द्रोणं संहृष्टचेतसः ।
 अभ्यमुञ्चन्त गर्जन्तः शरवर्षाणि मारिष ॥ ३
 ततस्तु तुमुलस्तेषां संग्रामोऽवर्तताद्भुतः ।
 पाञ्चालानां कुरूणां च घोरो देवासुरोपमः ॥ ४
 सर्वे द्रोणरथं प्राप्य पाञ्चालाः पाण्डवैः सह ।
 तदनीकं विभित्सन्तो महास्त्राणि व्यदर्शयन् ॥ ५
 द्रोणस्य रथपर्यन्तं रथिनो रथमास्थिताः ।
 कम्पयन्तोऽभ्यवर्तन्त वेगमास्थाय मध्यमम् ॥ ६
 तमभ्ययाद्बृहत्क्षत्रः केकयानां महारथः ।

विमुञ्चन्निशितान्बाणान्महेन्द्राशनिसन्निभान् ॥ ७
 तं तु प्रत्युद्ययौ शीघ्रं क्षेमधूर्तिर्महायशः ।
 विमुञ्चन्निशितान्बाणाञ्छतशोऽथ सहस्रशः ॥ ८
 धृष्टकेतुश्च चेदीनामृषभोऽतिबलोदितः ।
 त्वरितोऽभ्यद्रवद्रोणं महेन्द्रमिव शम्बरः ॥ ९
 तमापतन्तं सहसा व्यादितास्यमिवान्तकम् ।
 वीरधन्वा महेष्वासस्त्वरमाणः समभ्ययात् ॥ १०
 युधिष्ठिरं महाराजं जिगीषुं समवस्थितम् ।
 सहानीकं ततो द्रोणो न्यवारयत वीर्यवान् ॥ ११
 नकुलं कुशलं युद्धे पराक्रान्तं पराक्रमी ।
 अभ्यगच्छत्समायान्तं विकर्णस्ते सुतः प्रमो ॥ १२
 सहदेवं तथाऽऽयान्तं दुर्मुखः शत्रुकर्शनः ।
 शरैरनेकसाहसैः समवाकिरदाशुगैः ॥ १३
 सात्यकिं तु नरव्याघ्रं व्याघ्रदत्तस्त्ववारयत् ।
 शरैः सुनिशितैस्तीक्ष्णैः कम्पयन्वै मुहुर्मुहुः ॥ १४

व्यतिक्रमः अन्योन्याभिघातः ॥ ३३ ॥ पञ्चाधिकशततमोऽध्यायः ॥ १०५ ॥

द्रोणे युद्धमवर्तत क. ड. पाठः । घोरं युद्धमवर्तत इति ट. पाठः ॥ २ ॥ कम्पयन्तो भुवमिति शेषः ॥ ६ ॥

द्रौपदेयान्नरव्याघ्रान्मुञ्चतः सायकोत्तमान् ।
 संरब्धान् रथिनः श्रेष्ठान्सौमदत्तिरवारयत् ॥ १५
 भीमसेनं तदा क्रुद्धं भीमरूपो भयानकः ।
 प्रत्यवारयदायान्तमार्श्याशुर्निर्महाबलः ॥ १६
 तयोः समभवद्युद्धं नरराक्षसयोर्मृधे ।
 यादृगेव पुरावृत्तं रामरावणयोर्नृप ॥ १७
 ततो युधिष्ठिरो द्रोणं नवत्या नतपर्वणाम् ।
 आजग्ने भरतश्रेष्ठः सर्वमर्मसु भारत ॥ १८
 तं द्रोणः पञ्चविंशत्या निजघान स्तनान्तरे ।
 रोषितो भरतश्रेष्ठ कौन्तेयेन यशस्विना ॥ १९
 अदृश्यं समरे चक्रे राजानं सायकोत्तमैः ।
 साश्वसूतध्वजं द्रोणः पश्यतां सर्वधन्विनाम् ॥ २०
 ताञ्शरान्द्रोणमुक्तास्तु शरवर्षेण पाण्डवः ।
 अवारयत धर्मात्मा दर्शयन्पाणिलाघवम् ॥ २१
 ततो द्रोणो भृशं क्रुद्धो धर्मराजस्य संयुगे ।
 चिच्छेद समरे धन्वी धनुस्तस्य महात्मनः ॥ २२
 अथैनं छिन्नधन्वानं त्वरमाणो महारथः ।
 शरैरनेकसाहसैः पूरयामास सर्वतः ॥ २३
 अदृश्यं वीक्ष्य राजानं भारद्वाजस्य सायकैः ।
 सर्वभूतान्यमन्यन्त हतमेव युधिष्ठिरम् ॥ २४
 केचिच्चैनममन्यन्त तथैव विमुखीकृतम् ।
 हतो राजेति राजेन्द्र ब्राह्मणेन महात्मना ॥ २५
 स कृच्छ्रं परमं प्राप्तो धर्मराजो युधिष्ठिरः ।
 त्यक्त्वा तत्कार्मुकं छिन्नं भारद्वाजेन संयुगे ।
 आददेऽन्यद्भुतुर्दिव्यं भारद्वाजं वेगवत्तरम् ॥ २६
 ततस्तान्सायकांस्तत्र द्रोणनुब्रान्सहस्रशः ।
 चिच्छेद समरे वीरस्तदद्भुतमिवाभवत् ॥ २७
 छित्त्वा तु ताञ्शरान् राजन्कोधसंरक्तलोचनः ।
 शक्तिं जग्राह समरे गिरीणामपि दारिणीम् ।
 स्वर्णदण्डां महाघोरामष्टघण्टां भयावहाम् ॥ २८
 समुत्क्षिप्य च तां हृष्टो ननाद बलवद्बली ।
 नादेन सर्वभूतानि त्रासयन्निव भारत ॥ २९
 शक्तिं समुद्यतां दृष्ट्वा धर्मराजेन संयुगे ।

स्वस्ति द्रोणाय सहसा सर्वभूतान्यथाब्रुवन् ॥ ३०
 सा राजभुजनिर्मुक्ता निर्मुक्तोरगसन्निभा ।
 प्रज्वालयन्ती गगनं दिशः सप्रदिशस्तथा ।
 द्रोणान्तिकमनुप्राप्ता दीप्तास्या पन्नगी यथा ॥ ३१
 तामापतन्तीं सहसा दृष्ट्वा द्रोणो विशांपते ।
 प्रादुश्चक्रे ततो ब्राह्ममस्त्रमस्त्रविदां वरः ॥ ३२
 तदस्त्रं भस्मसात्कृत्वा तां शक्तिं घोरदर्शनाम् ।
 जगाम स्यन्दनं तूर्णं पाण्डवस्य यशस्विनः ॥ ३३
 ततो युधिष्ठिरो राजा द्रोणास्त्रं तत्समुद्यतम् ।
 अशामयन्महाप्राज्ञो ब्रह्मास्त्रेणैव मारिष ॥ ३४
 विद्ध्वा तं च रणे द्रोणं पञ्चभिर्नतपर्वभिः ।
 क्षुरप्रेण सुतीक्ष्णेन चिच्छेदास्य महद्भुजः ॥ ३५
 तदपास्य धनुश्छिन्नं द्रोणः क्षत्रियमर्दनः ।
 गदां चिक्षेप सहसा धर्मपुत्राय मारिष ॥ ३६
 तामापतन्तीं सहसा गदां दृष्ट्वा युधिष्ठिरः ।
 गदामेवाग्रहीत्कुद्धश्चिक्षेप च परंतप ॥ ३७
 ते गदे सहसा मुक्ते समासाद्य परस्परम् ।
 संघर्षात्पावकं मुक्त्वा समेयातां महीतले ॥ ३८
 ततो द्रोणो भृशं क्रुद्धो धर्मराजस्य मारिष ।
 चतुर्भिर्निशितैस्तीक्ष्णैर्हयाञ्जघ्ने शरोत्तमैः ॥ ३९
 चिच्छेदैकेन भट्टेन धनुश्चेन्द्रध्वजोपमम् ।
 केतुमेकेन चिच्छेद पाण्डवं चर्दयन्निभिः ॥ ४०
 हताश्चातु रथात्तूर्णमवपुत्य युधिष्ठिरः ।
 तस्यावूर्ध्वभुजो राजा व्यायुधो भरतर्षभ ॥ ४१
 विरथं तं समालोक्य व्यायुधं च विशेषतः ।
 द्रोणो व्यमोहयच्छत्रुसर्वसैन्यानि चाभिभो ॥ ४२
 मुञ्चंश्चेपुगणांस्तीक्ष्णाँल्लघुहस्तो दृढव्रतः ।
 अभिदुद्राव राजानं सिंहो मृगमिवोल्बणः ॥ ४३
 तमभिदुतमालोक्य द्रोणेनामित्रघातिना ।
 हाहेति सुमहाञ्शब्दः पाण्डूनां समजायत ॥ ४४
 हतो राजा हतो राजा भारद्वाजेन मारिष ।
 इत्यासीत्सुमहाञ्शब्दः पाण्डुसैन्यस्य सर्वतः ॥ ४५

ततस्त्वरितमारुह्य सहदेवरथं नृपः ।

अपायाज्वनैरश्वैः कुन्तीपुत्रो युधिष्ठिरः ॥ ४६

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे षडधिकशततमोऽध्यायः ॥ १०६ ॥

सप्ताधिकशततमोऽध्यायः ॥ १०७ ॥

संकुलयुद्धवर्णनम् ॥ १ ॥

सञ्जय उवाच ।

बृहत्क्षत्रमथायान्तं केकयं दृढविक्रमम् ।
क्षेमधूर्तिर्महाराज विव्याधोरसि मार्गणैः ॥ १
बृहत्क्षत्रस्तु तं राजा नवत्या नतपर्वणाम् ।
आजग्रे त्वरितो राजन्द्रोणानीकबिभित्सया ॥ २
क्षेमधूर्तिस्तु संक्रुद्धः केकयस्य महात्मनः ।
धनुश्चिच्छेद भलेन पीतेन निशितेन ह ॥ ३
अथैनं छिन्नधन्वानं शरेणानतपर्वणा ।
विव्याध समरे तूर्णं प्रवरं सर्वधन्विनाम् ॥ ४
अथान्यद्वनुरादाय बृहत्क्षत्रो हसन्निव ।
व्यश्वसूतरथं चक्रे क्षेमधूर्तिं महारथम् ॥ ५
ततोऽपरेण भलेन पीतेन निशितेन च ।
जहार नृपतेः कायाच्छिरोऽज्वलितकुण्डलम् ॥ ६
तच्छिन्नं सहसा तस्य शिरः कुञ्चितमूर्धजम् ।
सकिरीटं महीं प्राप्य बभौ ज्योतिरिवाम्बरात् ॥ ७
तं निहत्य रणे हृष्टो बृहत्क्षत्रो महारथः ।
सहसाऽभ्यपतत्सैन्यं तावकं पार्थकारणात् ॥ ८
धृष्टकेतुं तथाऽऽयान्तं द्रोणहेतोः पराक्रमी ।
वीरधन्वा महेष्वासो वारयामास भारत ॥ ९
तौ परस्परमासाद्य शरदंष्ट्रौ तरस्विनौ ।
शरैरेकेकाहसैरन्योन्यमभिजघ्नतुः ॥ १०
तावभौ नरशार्दूलौ युयुधाते परस्परम् ।
महाबने तीव्रमदौ वारणाविव यूथपौ ॥ ११
गिरिगङ्गारमासाद्य शार्दूलाविव रोषितौ ।
युयुधाते महावीर्यौ परस्परजिघांसया ॥ १२
तद्युद्धमासीत्तुमुलं प्रेक्षणीयं विशांपते ।
सिद्धचारणसङ्घानां विस्मयाद्भुतदर्शनम् ॥ १३
वीरधन्वा ततः क्रुद्धो धृष्टकेतोः शरासनम् ।
द्विधा चिच्छेद भलेन प्रहसन्निव भारत ॥ १४

तदुत्सृज्य धनुश्छिन्नं चेदिराजो महारथः ।
शक्तिं जग्राह विपुलां हेमदण्डामयस्सीम् ॥ १५
तां तु शक्तिं महावीर्यां दोर्भ्यामायम्य भारत ।
चिक्षेप सहसा यत्तो वीरधन्वरथं प्रति ॥ १६
तथा तु वीरघातिन्या शक्त्या त्वभिहतो भृशम् ।
निभिन्नहृदयस्तूर्णं निपपात रथान्महीम् ॥ १७
तस्मिन्निनिहते वीरे त्रैगर्तानां महारथे ।
बलं तेऽभज्यत विभो पाण्डवेयैः समन्ततः ॥ १८
सहदेवे ततः पष्टिं सायकान्दुर्मुखोऽक्षिपत् ।
ननाद च महानादं तर्जयन्पाण्डवं रणे ॥ १९
माद्रेयस्तु ततः क्रुद्धो दुर्मुखं च शितैः शरैः ।
भ्राता भ्रातरमायत्तो विव्याध प्रहसन्निव ॥ २०
तं रणे रभसं दृष्ट्वा सहदेवं महाबलम् ।
दुर्मुखो नवभिर्वाणैस्ताडयामास भारत ॥ २१
दुर्मुखस्य तु भलेन छिच्चा केतुं महाबलः ।
जघान चतुरो बाहांश्चतुर्भिर्निशितैः शरैः ॥ २२
अथापरेण भलेन पीतेन निशितेन ह ।
चिच्छेद सारथेः कायाच्छिरो ज्वलितकुण्डलम् ॥ २३
क्षुरप्रेण च तीक्ष्णेन कौरव्यस्य महद्वनुः ।
सहदेवो रणे छिच्चा तं च विव्याध पञ्चभिः ॥ २४
हताश्वं तु रथं त्यक्त्वा दुर्मुखो विमनास्तदा ।
आरूरोह रथं राजन्निरमित्रस्य भारत ॥ २५
सहदेवस्ततः क्रुद्धो निरमित्रं महाहवे ।
जघान पृथुधारेण भलेन परवीरहा ॥ २६
स पपात रथोपस्थान्निरमित्रो जनेश्वरः ।
त्रिगर्तराजस्य सुतो व्यथयंस्तव वाहिनीम् ॥ २७
तं तु हत्वा महाबाहुः सहदेवो व्यरोचत ।
यथा दाशरथी रामः खरं हत्वा महाबलम् ॥ २८
हाहाकारो महानासीन्निगर्तानां जनेश्वर ।

राजपुत्रं हतं दृष्ट्वा निरमित्रं महारथम् ॥ २९
 नकुलस्ते सुतं राजन्विकर्णं पृथुलोचनम् ।
 मुहूर्ताजितवाँलोके तदद्भुतमिवाभवत् ॥ ३०
 सात्यकिं व्याघ्रदत्तस्तु शरैः सन्नतपर्वभिः ।
 चक्रेऽदृश्यं साश्वमृतं सध्वजं पृतनान्तरे ॥ ३१
 तान्निवार्य शराञ्छूरः शैनेयः कृतहस्तवत् ।
 साश्वमृतध्वजं बाणैर्व्याघ्रदत्तमपातयत् ॥ ३२
 कुमारे निहते तस्मिन्मागधस्य सुते प्रभो ।
 मागधाः सर्वतो यत्ता युयुधानमुपाद्रवन् ॥ ३३
 विस्मजन्तः शरांश्चैव तोमरांश्च सहस्रशः ।
 भिण्डिपालांस्तथा प्रासान्मुद्रान्मुसलानपि ।

अयोधयन्त्रणे शूराः सात्वतं युद्धदुर्मदम् ॥ ३४
 तांस्तु सर्वान्स बलवान्सात्यकिर्युद्धदुर्मदः ।
 नातिकृच्छ्राद्धसन्नेव विजिग्ये पुरुषर्षभः ॥ ३५
 मागधान्द्रवतो दृष्ट्वा हतशेषान्समन्ततः ।
 बलं तेऽभज्यत विभो युयुधानशरादितम् ॥ ३६
 नाशयित्वा रणे सैन्यं त्वदीयं तु समन्ततः ।
 विधुन्वानो धनुःश्रेष्ठं व्यभ्राजत महायशाः ॥ ३७
 भज्यमानं बलं राजन्सात्वतेन महात्मना ।
 नाभ्यवर्तत युद्धाय त्रासितं दीर्घबाहुना ॥ ३८
 ततो द्रोणो भृशं क्रुद्धः सहस्रोदृत्य चक्षुषी ।
 सात्यकिं सत्यकर्माणं स्वयमेवाभिदुद्रुवे ॥ ३९

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे सप्ताधिकशततमोऽध्यायः ॥ १०७ ॥

अष्टाधिकशततमोऽध्यायः ॥ १०८ ॥

द्रौपदेयैः शलवधः ॥ १ ॥ भीमसेनेनालम्बुसपराजयः ॥ २ ॥

सञ्जय उवाच ।
 द्रौपदेयान्महेष्वासान्सौमदत्तिर्महायशाः ।
 एकैकं पञ्चभिर्विद्ध्वा पुनर्विव्याध सप्तभिः ॥ १
 ते पीडिता भृशं तेन रौद्रेण सहसा विभो ।
 प्रमूढा नैव विविदुर्मृधे कृत्यं स किञ्चन ॥ २
 नाकुलिश्च शतानीकः सौमदत्तिं नरर्षभम् ।
 द्वाभ्यां विद्ध्वाऽनदद्दृष्टः शराभ्यां शत्रुकर्शनः ॥ ३
 तथेतरे रणे यत्तास्त्रिभिस्त्रिभिरजिह्वगैः ।
 विव्यधुः समरे तूर्णं सौमदत्तिममर्षणम् ॥ ४
 स तान्प्रति महाराज पञ्च चिक्षेप सायकान् ।
 एकैकं हृदि चाजघ्ने एकैकेन महायशाः ॥ ५
 ततस्ते भ्रातरः पञ्च शरैर्विद्ध्वा महात्मना ।
 परिवार्य रणे वीरं विव्यधुः सायकैर्भृशम् ॥ ६
 आर्जुनिस्तु हयांस्तस्य चतुर्भिर्निशितैः शरैः ।
 प्रेपयामास संक्रुद्धो यमस्य सदनं प्रति ॥ ७
 भैमसेनिर्धनुश्छित्त्वा सौमदत्तेर्महात्मनः ।
 ननाद बलवन्नादं विव्याध च शितैः शरैः ॥ ८
 यौधिष्ठिरिर्ध्वजं तस्य च्छित्त्वा भूमावपातयत् ।

नाकुलिश्चाथ यन्तारं रथनीडादपाहरत् ॥ ९
 साहदेविस्तु तं ज्ञात्वा भ्रातृभिर्विमुखीकृतम् ।
 क्षुरप्रेण शिरो राजन्निचकर्त महात्मनः ॥ १०
 तच्छिरो न्यपतद्भूमौ तपनीयविभूषितम् ।
 अभासयद्रणोद्देशं बालमूर्यसमप्रभम् ॥ ११
 सौमदत्तेः शिरो दृष्ट्वा निपतत्तन्महात्मनः ।
 विव्रस्तास्तावका राजन्प्रदुद्रुवुरनेकधा ॥ १२
 अलम्बुसस्तु समरे भीमसेनं महाबलम् ।
 योधयामास संक्रुद्धो लक्ष्मणं रावणिर्यथा ॥ १३
 संप्रयुद्धौ रणे दृष्ट्वा तावुभौ नरराक्षसौ ।
 विस्मयः सर्वभूतानां भयं चासीत्सुदारुणम् ॥ १४
 आश्चर्यशृङ्गिं ततो भीमो नवभिर्निशितैः शरैः ।
 विव्याध प्रहसन्नाजन्नाक्षसेन्द्रममर्षणम् ॥ १५
 तद्रक्षः समरे विद्धं कृत्वा नादं भयावहम् ।
 अभ्यद्रवत्ततो भीमं ये च तस्य पदानुगाः ॥ १६
 स भीमं पञ्चभिर्विद्ध्वा शरैः सन्नतपर्वभिः ।
 भैमान्परिजघानाशु रथांस्त्रिशतमाहवे ।

सौमदत्तेः शलस्य ॥ १२ ॥

पुनश्चतुःशतान्हत्वा भीमं विव्याध पत्रिणा ॥ १७
 सोऽतिविद्वस्तथा भीमो राक्षसेन महाबलः ।
 निषसाद रथोपस्थे मूर्च्छयाऽभिपरिप्लुतः ॥ १८
 प्रतिलभ्य ततः संज्ञां मारुतिः क्रोधमूर्च्छितः ।
 विकृप्य कार्मुकं घोरं भारसाधनमुत्तमम् ।
 अलम्बुसं शरैस्तीक्ष्णैरर्दयामास सर्वतः ॥ १९
 स विद्वो बहुभिर्बाणैर्नीलाञ्जनचयोपमः ।
 शुशुभे सर्वतो राजन्प्रफुल्ल इव किंशुकः ॥ २०
 स बध्यमानः समरे भीमचापच्युतैः शरैः ।
 सरन्भ्रातृवधं चैव पाण्डवेन महात्मना ।
 घोरं रूपमथो कृत्वा भीमसेनमभाषत ॥ २१
 तिष्ठेदानीं रणे पार्थ पश्य मेऽद्य पराक्रमम् ॥ २२
 बको नाम सुदुर्बुद्धे राक्षसप्रवरो बली ।
 परोक्षं मम तद्वृत्तं यद्वाता मे हतस्त्वया ॥ २३
 सञ्जय उवाच ।
 एवमुक्त्वा ततो भीममन्तर्धानं गतस्तदा ।
 महता शरवर्षेण भृशं तं समवाकिरत् ॥ २४
 भीमस्तु समरे राजन्नदृश्ये राक्षसे तदा ।
 आकाशं पूरयामास शरैः सन्नतपर्वभिः ॥ २५
 स बध्यमानो भीमेन निमेषाद्रथमास्थितः ।
 जगाम धरणीं चैव क्षुद्रः खं सहसाऽगमत् ॥ २६
 उच्चावचानि रूपाणि चकार सुबहूनि च ।
 अणुर्वृहतपुनः स्थूलो नादान्मुञ्चन्निवाम्बुदः ॥ २७
 [निपेतुर्गगनाच्चैव शरधाराः सहस्रशः ।
 शक्तयः कणपाः प्रासाः शूलपट्टसतोमराः ॥ २८
 शतध्वजः परिघाश्चैव भिण्डिपालाः परश्वथाः ।
 शिलाः खड्गा गुडाश्चैव ऋष्टीर्वज्राणि चैव ह ॥ २९
 सा राक्षसविमुष्टा तु शस्त्रवृष्टिः सुदारुणा ।

जघान पाण्डुपुत्रस्य सैनिकान्रणमूर्धनि ॥ ३०]
 उच्चावचास्तथा वाचो व्याजहार समन्ततः ।
 तेन पाण्डवसैन्यानां मृदिता युधि वारणाः ॥ ३१
 हयाश्च बहवो राजन्पत्तयश्च तथा पुनः ।
 रथेभ्यो रथिनः पेतुस्तस्य नुत्राः स सायकैः ॥ ३२
 शोणितोदां रथावतीं हस्तिग्राहसमाकुलाम् ।
 छत्रहंसां कर्दमिनीं बाहुपन्नगसंकुलाम् ॥ ३३
 नदीं प्रवर्तयामास रक्षोगणसमाकुलाम् ।
 वहन्तीं बहुधा राजश्चेदिपाञ्चालसृञ्जयान् ॥ ३४
 तं तथा समरे राजन्विचरन्तमभीतवत् ।
 पाण्डवा भृशसंविभ्राः प्रापश्यंस्तस्य विक्रमम् ॥ ३५
 तावकानां तु सैन्यानां प्रहर्षः समजायत ।
 वादित्रनिनदश्चोग्रः सुमहान्मोमहर्षणः ॥ ३६
 तं श्रुत्वा निनदं घोरं तव सैन्यस्य पाण्डवः ।
 नामृष्यत यथा नागस्तलशब्दं समीरितम् ॥ ३७
 ततः क्रोधाभिताम्राक्षो निर्दहन्निव पावकः ।
 संदधे त्वाष्ट्रमस्त्रं स खयं त्वष्ट्रेव मारुतिः ॥ ३८
 ततः शरसहस्राणि प्रादुरासन्समन्ततः ।
 तैः शरैस्तव सैन्यस्य विद्रवः सुमहानभूत् ॥ ३९
 तदस्त्रं प्रेरितं तेन भीमसेनेन संयुगे ।
 राक्षसस्य महामायां हत्वा राक्षसमर्दयत् ॥ ४०
 स बध्यमानो बहुधा भीमसेनेन राक्षसः ।
 संत्यज्य समरे भीमं द्रोणानीकमुपाद्रवत् ॥ ४१
 तस्मिंस्तु निर्जिते राजन्राक्षसेन्द्रे महात्मना ।
 अनादयन्सिंहनादैः पाण्डवाः सर्वतो दिशम् ॥ ४२
 अपूजयन्मारुतिं च संहृष्टास्ते महाबलम् ।
 प्रहादमिव दैतेया यथा शक्रं मरुद्गणाः ॥ ४३

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे अष्टाधिकशततमोऽध्यायः ॥ १०८ ॥

नवाधिकशततमोऽध्यायः ॥ १०९ ॥

घटोत्कचेनालम्बुसवधः ॥ १ ॥

सञ्जय उवाच ।

‘किरन्तं शरवर्षाणि रोषाद्द्रोणं महाहवे ।

बृहत् बृहन् ॥ २ ॥ कुण्डलितः पाठो ड. झ. ज. पुस्तकेषु दृश्यते

वित्रासयन्तं तां सेनां कौन्तेयानां महीपते ॥ १
 दृष्ट्वा ततो महेष्वासो निघ्नन्तं च रथान्भृशम् ।

॥ २ ॥ ऋष्टीः ऋष्टयः ॥ २९ ॥ अष्टाधिकशततमोऽध्यायः १०८

घटोत्कचो महाबाहू रणायामिजगाम ह ॥ २
 पिशाचवदनैर्युक्तं रथं काञ्चनभूषितम् ।
 समास्थाय महाराज नानाप्रहरणैर्युतः ॥ ३
 दंशितस्तपनीयेन कवचेन सुवर्चसा ।
 भूषणैराचिताङ्गश्च नदन्निव च तोयदः ॥ ४
 हैडिम्बेयः सुसंकुद्धो द्रोणमभ्यद्रवद्वली ।
 तमभ्यधावदायान्तं क्रुद्ररूपमलम्बुसः ॥ ५
 ऋक्षचर्मपरिक्षिप्तं रथमास्थाय दंशितः ।
 रक्तोष्ठः सधनुष्पाणिः प्रांशुः कल्प इव स्थितः ॥ ६
 क्षिपञ्छतघ्नीर्विपुला मुसलोपमतोमरान् ।
 मुसण्ठीर्वहलुशैव त्रिशूलानपि पट्टसान् ॥ ७
 कर्पराञ्छतधारांश्च पिनाकान्विविधांस्तथा ।
 चक्राणि च क्षुरग्राणि क्षेपणीश्च कटङ्कटान् ॥ ८
 नाराचान्विविधानस्यन्सकङ्कोलूकवायसान् ।
 चिक्षेप धनुरादाय निनदन्भैरवाव्रवान् ॥ ९
 तं रौद्रं क्रूरमायान्तं दृष्ट्वा कालमिवागतम् ।
 प्राद्रवद्भयसंविन्ना राजन्पाण्डववाहिनी ॥ १०
 सात्यकिस्तु रथव्याघ्रो दृष्ट्वा तं राक्षसं युधि ।
 अभ्ययादमरप्रख्यो भ्रामयित्वा महद्बुधः ॥ ११
 अभ्यद्रवच्च तद्रक्षस्तिष्ठतिष्ठेति चाब्रवीत् ।
 अलम्बुसं राक्षसेन्द्रं सोऽस्त्रवर्षैरवाकितम् ॥ १२
 ततः पाण्डवसैन्यानि विद्रुतान्यथ भारत ।
 निरीक्ष्याभ्यद्रवचूर्णं त्वरमाणो घटोत्कचः ॥ १३
 चिक्षेप च गदाशक्तीस्तोमरानथ पट्टसान् ।
 हेमचित्रत्सरूनुग्रान्खड्गानाकाशसप्रभान् ॥ १४
 अन्योन्यमारादालोक्य राक्षसौ तौ महाबलौ ।
 भैरवं नदतुर्नादान्सतोयाविव तोयदौ ॥ १५
 ततः प्रवृत्ते युद्धं घोरं राक्षससिंहयोः ।
 यादृगेव पुरा वृत्तं रामरावणयोर्मृधे ॥ १६
 स शक्तीश्च पिनाकांश्च वज्रान्खड्गान्परश्वथान् ।
 अन्योन्यमभिसंकुद्धौ तदा व्यसृजतामुभौ ॥ १७
 आकृष्यमाणे धनुषि तयोर्बाहुबलेन च ।
 यन्त्रेणैव तदा राजन्भृशं नादान्प्रचक्रतुः ॥ १८
 अलम्बुसस्ततश्चक्रं कृतान्तज्वलनप्रभम् ।

घटोत्कचाय चिक्षेप यत्तमास्थाय वीर्यवान् ॥ १९
 तद्भैरवसेनिः संप्रेक्ष्य चक्रं वेगवदन्तरे ।
 गदया ताडयामास तद्दीर्णं शतधाऽभवत् ॥ २०
 ततोऽग्निचूर्णैः सहसा चक्रघातविनिःसृतैः ।
 दंशकैरिव सा सेना पतद्भिर्भृशसंकुला ॥ २१
 ततः प्रतिहते चक्रे स वीरो रोषसंकुलः ।
 प्राहिणोत्तरसा शूलं शक्तीर्दशशतं तदा ॥ २२
 ज्वलन्तीश्च किरन्तीश्च ज्वालामालाः समन्ततः ।
 युगान्तोल्कानिभास्तीक्ष्णा हेमदण्डा महाखनाः ॥
 ताश्चापतन्तीः संप्रेक्ष्य राक्षसस्य घटोत्कचः ।
 अर्धचन्द्रैः प्रचिच्छेद नाराचैः कङ्कपत्रिभिः ॥ २४
 ततो रोषपरीताङ्गः प्रमुमोच स राक्षसः ।
 शरवर्षं महाघोरं घटोत्कचरथं प्रति ॥ २५
 तयोः प्रतिभयं युद्धमासीद्राक्षससिंहयोः ।
 कुर्वतोर्विविधा मायाः शक्रशम्बरयोरिव ॥ २६
 अलम्बुसो भृशं क्रुद्धो घटोत्कचमताडयत् ॥ २७
 तयोर्युद्धं समभवद्रक्षोग्रामणिमुख्ययोः ।
 यादृगेव पुरा वृत्तं रामरावणयोः प्रभो ॥ २८
 घटोत्कचस्तु विंशत्या नाराचानां स्तनान्तरे ।
 अलम्बुसमथो विद्ध्वा सिंहवज्रनदन्मुहुः ॥ २९
 तथैवालम्बुसो राजन्हैडिम्बि युद्धदुर्मदम् ।
 विद्ध्वा विद्ध्वाऽनददृष्टः पूरयन्त्वं समन्ततः ॥ ३०
 तथा तौ भृशसंकुद्धौ राक्षसेन्द्रौ महाबलौ ।
 निर्विशेषमयुध्येतां मायाभिरितरेतरम् ॥ ३१
 मायाशतसृजौ नित्यं मोहयन्तौ परस्परम् ।
 मायायुद्धेषु कुशलौ मायायुद्धमयुध्यताम् ॥ ३२
 यायां घटोत्कचो युद्धे मायां दर्शयते नृप ।
 तां तामलम्बुसो राजन्माययैव निजग्नवान् ॥ ३३
 तं तथा युध्यमानं तु मायायुद्धविशारदम् ।
 अलम्बुसं राक्षसेन्द्रं दृष्ट्वाऽकुध्यन्त पाण्डवाः ॥ ३४
 त एनं भृशसंविन्नाः सर्वतः प्रवरा रथैः ।
 अभ्यद्रवन्त संकुद्धा भीमसेनादयो नृप ॥ ३५
 त एनं कोष्ठकीकृत्य रथवंशेन मारिष ।

सर्वतो व्यकिरन्वाणैरुल्काभिरिव कुञ्जरम् ॥ ३६
 स तेषामस्त्रवेगं तं प्रतिहत्यास्त्रमायया ।
 तस्माद्रथत्रजान्मुक्तो वनदाहादिव द्विपः ॥ ३७
 स विष्फार्य धनुर्वोरमिन्द्राशिनिसमस्त्रनम् ।
 मारुतिं पञ्चविंशत्या भैमसेनिं च पञ्चभिः ॥ ३८
 युधिष्ठिरं त्रिभिर्विद्ध्वा सहदेवं च सप्तभिः ।
 नकुलं च त्रिसप्तत्या द्रौपदेयांश्च मारिष ।
 पञ्चभिः पञ्चभिर्विद्ध्वा घोरं नादं ननाद ह ॥ ३९
 तं भीमसेनो नवभिः सहदेवस्तु पञ्चभिः ।
 युधिष्ठिरः शतेनैव राक्षसं प्रत्यविध्यत ।
 नकुलस्तु चतुःपथ्या द्रौपदेयास्त्रिभिस्त्रिभिः ॥ ४०
 हैडिम्बो राक्षसं विद्ध्वा युद्धे पञ्चाशता शरैः ।
 पुनर्विव्याध सप्तत्या ननाद च महाबलः ॥ ४१
 तस्य नादेन महता कम्पितेयं वसुंधरा ।
 सपर्वतवना राजन्सपादपजलाशया ॥ ४२
 सोऽतिविद्धो महेष्वासैः सर्वतस्मैर्महारथैः ।
 प्रतिविव्याध तान्सर्वान्पञ्चभिः पञ्चभिः शरैः ४३
 तं क्रुद्धं राक्षसं युद्धे प्रतिकुद्धस्तु राक्षसः ।
 हैडिम्बो भरतश्रेष्ठ शरैर्विव्याध सप्तभिः ॥ ४४
 सोऽतिविद्धो बलवता राक्षसेन्द्रो महाबलः ।
 व्यसृजत्सायकांस्तूर्णै रुक्मपुङ्खाञ्जिशलाशितान् ॥
 ते शरा नतपर्वाणो भैमसेनिविनिर्भिदः ।
 रुषिताः पन्नगा यद्वद्योधमुख्यानुपागमन् ॥ ४६
 ततस्ते पाण्डवा राजन्समन्तान्निशिताञ्जशरान् ।
 प्रेषयामासुरुद्रिणा हैडिम्बश्च घटोत्कचः ॥ ४७
 स विध्यमानः समरे पाण्डवैर्जितकाशिभिः ।
 'नाभ्यपद्यत कर्तव्यमार्ज्यशृङ्गिर्महाबलः ॥ ४८

घटोत्कचं महाराज शरवर्षैरवाकिरत् ।
 दग्धाद्रिकूटसदृशं तमञ्जनचयोपमम् ॥ ४९
 घटोत्कचोऽप्यसंभ्रान्तः शरवर्षं महत्तरम् ।
 अलम्बुसवधप्रेप्सुर्मुमोचाग्निरिव ज्वलन् ॥ ५०
 अलम्बुसवधाच्चोग्राद्घटोत्कचवधादपि ।
 शराः प्रादुर्भवन्ति स द्विरेफा इव शाखिनः ॥ ५१
 अभ्रच्छायेव रचिता बाणैस्तत्र नरेश्वर ।
 न स विज्ञायते किंचिदन्धकारे कृते शरैः ॥ ५२
 तत आकर्णमुक्तेन भलेन च घटोत्कचः ।
 अलम्बुसस्य चिच्छेद शिरो यन्तुर्महाबलः ॥ ५३
 ततोऽपरैर्वेगवद्भिः क्षुरैस्तस्य घटोत्कचः ।
 अक्षमीषां युगं चैव चिच्छेद युधि ताडयन् ॥ ५४
 अवस्कन्ध रथात्तूर्ण कैमरीरः क्रोधमूर्च्छितः ।
 तस्मिन्मायामयं घोरमस्त्रवर्षं ववर्ष ह ॥ ५५
 घटोत्कचोऽप्याशु रथात्प्रस्कन्ध स तमेव च ।
 मायास्त्रेणैव मायास्त्रं व्यधमत्समरे रिपोः ॥ ५६
 हैडिम्बेनार्द्यमानस्तु युधि सोऽलम्बुसोऽद्रवत् ।
 अन्तर्हितो महाराज घटोत्कचमयोधयत् ॥ ५७
 अन्तर्धानगतं दृष्ट्वा तत्रतत्र घटोत्कचः ।
 गदया ताडयामास वेगवत्या महाबलः ॥ ५८
 उत्पपात ततो व्योम्नि प्रहारपरिपीडितः ।
 अलम्बुसो राक्षसेन्द्रः सहसा पक्षिराडिव ॥ ५९
 घटोत्कचोऽप्यसंभ्रान्तः खड्गपाणिरथोत्पतत् ।
 ततो वेगेन महता विवर्षिषुरिवाम्बुदः ॥ ६०
 तमापतन्तं संप्रेक्ष्य कैमरीरी राक्षसोत्तमः ।
 अभिदुद्राव वेगेन सिंहः सिंहमिव स्थितम् ॥ ६१
 दक्षिणेनासिमुद्यम्य वक्षः प्रच्छाद्य वर्मणा ।

* नाभ्यपद्यतेत्यारभ्य विजिगीर्षुर्ननादहेति ७९, तमश्लोकपर्यन्तं विद्यमानानां श्लोकानां स्थाने अधोलिखिताः सार्धषट्श्लोका एव ज्ञ. पुस्तके सन्ति ।

मर्त्यधर्ममनुप्राप्तः कर्तव्यं नान्वपद्यत ।
 ततः समरशौण्डो वै भैमसेनिर्महाबलः ॥
 समीक्ष्य तदवस्थं तं वधायास्य मनो दधे ।
 वेगं चक्रे महान्तं च राक्षसेन्द्ररथं प्रति ॥
 दग्धाद्रिकूटशृङ्गाभं भिन्नाञ्जनचयोपमम् ।
 रथाद्रथमभिद्रुत्य क्रुद्धो हैडिम्बिराक्षिपत् ॥
 उद्धवर्ह रथाच्चापि पन्नगं गरुडो यथा ।

समुत्क्षिप्य च बाहुभ्यामाविध्य च पुनःपुनः ॥
 निष्पिपेय क्षितौ क्षिप्रं पूर्णकुम्भमिवाश्मनि ।
 बललाघवसंपन्नः संपन्नो विक्रमेण च ॥
 भैमसेनी रणे क्रुद्धः सर्वसैन्यान्वभीषयत् ।
 स विष्फारितसर्वाङ्गशूर्णितास्थिर्विभीषणः ॥
 घटोत्कचेन वीरेण हतः सालकटङ्कतः ।

अभिदुद्राव वेगेन वेगवन्तं घटोत्कचः ॥ ६२
 तावुभौ वेगसंरब्धावलम्बुसघटोत्कचौ ।
 अन्योन्यस्य तथैवोरु समाजघ्नतुरज्जसा ॥ ६३
 अन्योन्यस्याभिघातेन तयो राक्षससिंहयोः ।
 शैलेनाभिहतस्येव शैलस्याभून्महास्वनः ॥ ६४
 ततोऽपसृत्य सहसा पुनरापेततुर्भृशम् ।
 चरन्तावसिमार्गास्तान्विविधान्राक्षसोत्तमौ ॥ ६५
 तयोर्गात्रेषु पतितावसी भिन्नौ निपेततुः ।
 वेगोत्सृष्टे मधवता वज्रे शैलतटेष्विव ॥ ६६
 ततः सैन्यानि ददृशुस्तद्युद्धमतिदारुणम् ।
 युद्धं तयो राक्षसयोरामिषे श्येनयोरिव ॥ ६७
 ततो लोहितरक्ताक्षवुभौ तौ राक्षसोत्तमौ ।
 तथैक्ष्येतां तु शार्दूलौ सन्ध्यारक्ताविवाभ्युदौ ॥ ६८
 चक्राते श्येनवच्चैव मण्डलानि सहस्रशः ।
 उभौ निस्त्रिशहस्तौ तौ सपक्षाविव पक्षिणौ ॥ ६९
 आमयित्वा तु तं खड्गं पाण्डोः किर्मिरनन्दनः ।
 चिक्षेपास्य शिरो हतुं स च तस्य घटोत्कचः ॥ ७०
 तावसी युगपदीप्तौ समेत्य त्रिपुलौ भुवि ।
 पतितां तौ तु बाहुभ्यां राक्षसां समसज्जताम् ॥ ७१
 शीर्षाघातांसघातैश्च परस्परमथाहतौ ।
 पुनर्विमिश्रितौ वीरौ व्यायुध्येते मुहुर्मुहुः ॥ ७२
 भैमसेनिरथोत्क्षिप्य समाविध्य पुनःपुनः ।
 निष्पिपेष क्षितौ क्षिप्रं पूर्णकुम्भमिवाश्मनि ॥ ७३
 बललाघवसंपन्नः संपन्नो विक्रमेण च ।
 भैमसेनिरथ क्रुद्धः सर्वसैन्यस्य पश्यतः ॥ ७४
 असृक्क्षरितसर्वाङ्गशूर्णितास्थिविभूषणः ।
 घटोत्कचेन निष्पिष्टो हतः सालकटङ्कटः ॥ ७५
 पाण्डवानां ततः सेना तं दृष्ट्वा विनिपातितम् ।
 ननाद सुमहानादं हर्षवेगसमाप्नुता ॥ ७६

ततस्तु निपपाताशु गतासुर्भुवि राक्षसः ।
 शिखरं पर्वतस्येव वज्रवेगेन पातितम् ॥ ७७
 पतता तेन महता रथिनां दन्तिनां दश ।
 तव सैन्ये महाराज निहताः सुबृहत्तया ॥ ७८
 ततो घटोत्कचो हत्वा तद्रक्षो वृत्रसंनिभम् ।
 पुनः स रथमास्थाय विजिगीर्षुर्ननाद ह ॥ ७९
 ततः सुमनसः पार्था हते तस्मिन्निशाचरे ।
 चुक्रुशुः सिंहनादांश्च वासांस्यादुधुश्व ह ॥ ८०
 तावकाश्च हतं दृष्ट्वा राक्षसेन्द्रं महाबलम् ।
 अलम्बुसं तथा शूरा विशीर्णमिव पर्वतम् ।
 हाहाकारमकार्षुश्च सैन्यानि भरतर्षभ ॥ ८१
 जनाश्च तद्दृशिरे रक्षः कौतूहलान्विताः ।
 यदृच्छया निपतितं भूमावङ्गारकं यथा ॥ ८२
 घटोत्कचस्तु तद्धत्वा रक्षो बलवतां वरम् ।
 सुमोच बलवन्नादं बलं हत्वेव वासवः ॥ ८३
 स पूज्यमानः पितृभिः सवान्धवै-
 र्घटोत्कचः कर्मणि दुष्करे कृते ।
 रिपुं निहत्याभिननन्द वै तदा
 ह्यलम्बुसं पकमलम्बुपं यथा ॥ ८४
 ततो निनादः सुमहान्ममुत्थितः
 सशङ्खनानाविधवाणघोषवान् ।
 निशम्य तं प्रत्यनदंस्तु पाण्डवा-
 स्ततो ध्वनिर्भुवनमथाऽऽपृशद्भृशम् ॥ ८५
 'ततोऽभिगम्य राजानं धर्मपुत्रं युधिष्ठिरम् ।
 स्वकर्मवेदयन्मूर्ध्ना प्राञ्जलिर्निपपात ह ॥ ८६
 मूर्ध्न्युपाग्राय तं ज्येष्ठः परिध्वज्य च पाण्डवः ।
 प्रितोऽस्मीत्यब्रवीद्राजन्हर्षादुत्फुल्ललोचनः ॥ ८७
 घटोत्कचेन निष्पिष्टे हते सालकटङ्कटे ।
 बभूवुर्मुदिताः सर्वे हते तस्मिन्निशाचरे ॥ ८८

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे नवाधिकशततमोऽध्यायः ॥ १०९ ॥

दशाधिकशततमोऽध्यायः ॥ ११० ॥

रणाङ्कणे पाञ्चजन्यस्वने श्रुते अश्रुतेच गाण्डीवघोषे अर्जुनस्य विपदमाशङ्कमानेन युधिष्ठिरेण सात्यकिप्रति अर्जुनवृत्तान्तप-
रिज्ञानाय गमनचोदना ॥ १ ॥

धृतराष्ट्र उवाच ।

भारद्वाजं कथं युद्धे युयुधानो न्यवारयत् ।
सञ्जयाचक्ष्व तत्त्वेन परं कौतूहलं हि मे ॥ १
सञ्जय उवाच ।
शृणु राजन्महाप्राज्ञ संग्रामं रोमहर्षणम् ।
द्रोणस्य पाण्डवैः सार्धं युयुधानपुरोगमैः ॥ २
वध्यमानं बलं दृष्ट्वा युयुधानेन मारिष ।
अभ्यद्रवत्स्वयं द्रोणः सात्यकिं सत्यविक्रमम् ॥ ३
तमापतन्तं सहसा भारद्वाजं महारथम् ।
सात्यकिः पञ्चविंशत्या क्षुद्रकाणां समार्षयत् ॥ ४
द्रोणोऽपि युधि विक्रान्तो युयुधानं समाहितः ।
अविध्यत्पञ्चभिस्तूर्णं हेमपुङ्खैः शरैः शितैः ॥ ५
ते वर्म भिच्वा सुदृढं द्विपत्पिशितभोजनाः ।
अभ्ययुर्धरणीं राजन्वल्मीकमिव पद्मगाः ॥ ६
दीर्घबाहुरभिकुद्धस्तोत्रादित इव द्विपः ।
द्रोणं पञ्चाशताऽविध्यन्माराचैरग्निसन्निभैः ॥ ७
भारद्वाजो रणे विद्रो युयुधानेन सत्वरम् ।
सात्यकिं बहुभिर्वाणैर्यतमानमविध्यत ॥ ८
ततः क्रुद्धो महेष्वासो भूय एव महाबलः ।
सात्वतं पीडयामास त्रातेन नतपर्वणाम् ॥ ९
स वध्यमानः समरे भारद्वाजेन सात्यकिः ।
नान्वपद्यत कर्तव्यं किञ्चिदेव विशांपते ॥ १०
विषण्णवदनश्चापि युयुधानोऽभवन्नृप ।
भारद्वाजं रणे दृष्ट्वा विस्मजन्तं शिताञ्शरान् ॥ ११
तं तु संप्रेक्ष्य ते पुत्राः सैनिकाश्च विशांपते ।
प्रहृष्टमनसो भूत्वा सिंहवज्रनदन्मुहुः ॥ १२
तं श्रुत्वा निनदं धोरं पीड्यमानं च माधवम् ।
युधिष्ठिरोऽब्रवीद्राजा सर्वसैन्यानि भारत ॥ १३
एष वृष्णिवरो वीरः सात्यकिः सत्यविक्रमः ।
प्रस्यते युधि वीरेण भानुमानिव राहुणा ।
अभिद्रवत गच्छध्वं सात्यकिर्यत्र युध्यते ॥ १४

धृष्टद्युम्नं च पाञ्चाल्यमिदमाह जनाधिपः ।

‘द्रोणं वारय सुक्षिप्रं सात्यकिं मावधीद्विजः ॥’ १५
अभिद्रव द्रुतं द्रोणं किमु तिष्ठसि पार्षत ।
न पश्यसि भयं द्रोणाद्दोरं नः समुपस्थितम् ॥ १६
असौ द्रोणो महेष्वासो युयुधानेन संयुगे ।
क्रीडते सूत्रबद्धेन पक्षिणा बालको यथा ॥ १७
तत्रैव सर्वे गच्छन्तु भीमसेनपुरोगमाः ।
त्वयैव सहिताः सर्वे युयुधानरथं प्रति ॥ १८
पृष्ठतोऽनुगमिष्यामि त्वामहं सहसैनिकः ।
सात्यकिं मोक्षयस्वाद्य यमदंष्ट्रान्तरं गतम् ॥ १९
सञ्जय उवाच ।
एवमुक्त्वा ततो राजा सर्वसैन्येन भारत ।
अभ्यद्रवद्रोणे द्रोणं युयुधानस्य कारणात् ॥ २०
तत्रारावो महानासीद्रोणमेकं युयुत्सताम् ।
पाण्डवानां च भद्रं ते सृञ्जयानां च सर्वशः ॥ २१
ते समेत्य नरव्याघ्रा भारद्वाजं महारथम् ।
अभ्यवर्षञ्शरैस्तीक्ष्णैः कङ्कवर्हिणवाजितैः ॥ २२
सयन्नेव तु तान्वीरान्द्रोणः प्रत्यग्रहीत्स्वयम् ।
अतिथीनागतान्यद्वत्सलिलेनासनेन च ॥ २३
तर्पितास्ते शरैस्तस्य भारद्वाजस्य धन्विनः ।
आतिथेयं गृहं प्राप्य तर्प्यन्तेऽतिथयो यथा ॥ २४
भारद्वाजं च ते सर्वे न शेकुः प्रतिवीक्षितुम् ।
मध्यंदिनमनुप्राप्तं सहस्रांशुमिव प्रभो ॥ २५
तांस्तु सर्वान्महेष्वासान्द्रोणः शस्त्रभृतां वरः ।
अतापयच्छरत्रातैर्गभस्तिभिरिवांशुमान् ॥ २६
वध्यमाना महाराज पाण्डवाः सृञ्जयास्तथा ।
त्रातारं नाध्यगच्छन्त पङ्कमग्रा इव द्विपाः ॥ २७
द्रोणस्य च व्यदृश्यन्त विसर्पन्तो महाशराः ।
गभस्तस्य इवार्कस्य प्रतपन्तः समन्ततः ॥ २८
तस्मिन्द्रोणेन निहताः पाञ्चालाः पञ्चविंशतिः ।

महारथाः समाख्याता धृष्टद्युम्नस्य संमताः ॥ २९
 पाण्डूनां सर्वसैन्येषु पाञ्चालानां तथैव च ।
 द्रोणं स ददृशुः शूरं विनिघ्नन्तं वरान्वरान् ॥ ३०
 केकयानां शतं हत्वा विद्राव्य च समन्ततः ।
 द्रोणस्तस्यौ महाराज व्यादितास्य इवान्तकः ॥ ३१
 पाञ्चालान्सृज्यान्मत्स्यान्केकयांश्च नराधिप ।
 द्रोणोऽजयन्महाबाहुः शतशोऽथ सहस्रशः ॥ ३२
 तेषां समभवच्छब्दो विद्वानां द्रोणसायकैः ।
 वनौकसामिवारण्ये व्याप्तानां धूमकेतुना ॥ ३३
 तत्र देवाः सगन्धर्वाः पितरश्चाब्रुवन्नृप ।
 एते द्रवन्ति पाञ्चालाः पाण्डवाश्च ससैनिकाः ॥ ३४
 तं तथा समरे द्रोणं निघ्नन्तं सोमकान्रणे ।
 न चाप्यभिययुः केचिदपरे नैव विव्यधुः ॥ ३५
 वर्तमाने तथा रौद्रे तस्मिन्वीरवरक्षये ।
 अशृणोत्सहसा पार्थः पाञ्चजन्यस्य निःस्वनम् ॥ ३६
 पूरिते वासुदेवेन शङ्कराजे महात्मना ।
 युध्यमानेषु वीरेषु सैन्धवस्याभिरक्षिपु ॥ ३७
 नदत्सु धार्तराष्ट्रेषु विजयस्य रथं प्रति ।
 गण्डीवस्य च निर्घोषे विप्रनष्टे समन्ततः ॥ ३८
 कश्मलाभिहतो राजा चिन्तयामास पाण्डवः ।
 न नूनं स्वस्ति पार्थाय यथा नदति शङ्कराद् ॥ ३९
 कौरवाश्च यथा हृष्टा विनदन्ति मुहुर्मुहुः ।
 'व्यक्तमद्य विनश्यन्ति सर्वलोकमहारथाः ॥' ४०
 एवं संचिन्तयित्वा तु व्याकुलेनान्तरात्मना ।
 अजातशत्रुः कौन्तेयः सात्वतं प्रत्यभाषत ॥ ४१
 बाष्पगद्गदया वाचा मुह्यमानो मुहुर्मुहुः ।
 कृत्यस्यानन्तरापेक्षी शैनेयं शिनिपुङ्गवम् ॥ ४२
 युधिष्ठिर उवाच ।
 यः स धर्मः पुरा दृष्टः सद्भिः शैनेय शाश्वतः ।
 सांपराये सुहृत्कृत्ये तस्य कालोऽप्यमागतः ॥ ४३
 सर्वेष्वपि च योधेषु चिन्तयज्जिनिपुङ्गव ।
 त्वत्तः सुहृत्तमं कंचिन्नाभिजानामि सात्यके ॥ ४४
 यो हि प्रीतमना नित्यं यश्च नित्यमनुव्रतः ।

स कार्ये सांपराये तु नियोज्य इति मे मतिः ॥ ४५
 यथा च केशवो नित्यं पाण्डवानां परायणम् ।
 तथा त्वमपि वार्ष्णेय कृष्णतुल्यपराक्रमः ॥ ४६
 सोऽहं भारं समाधास्ये त्वयि तं वोढुमर्हसि ।
 अभिप्रायं च मे नित्यं न वृथा कर्तुमर्हसि ॥ ४७
 स त्वं भ्रातुर्वयस्यस्य गुरोरपि च संयुगे ।
 कुरु कृच्छ्रे सहायार्थमर्जुनस्य नरर्षभ ॥ ४८
 त्वं हि सत्यव्रतः शूरो मित्राणामभयंकरः ।
 लोके विख्यायसे वीर कर्मभिः सत्यवागिति ॥ ४९
 यो हि शैनेय मित्रार्थे युध्यमानस्त्यजेत्तनुम् ।
 पृथिवीं च द्विजातिभ्यो यो दद्यात्स समो भवेत् ५०
 श्रुताश्च बहवोऽस्माभी राजानो ये दिवं गताः ।
 दत्त्वेमां पृथिवीं कृत्स्नां ब्राह्मणेभ्यो यथाविधि ५१
 'दीयमाना च बहुभिर्दास्यते च मुहुर्मही ।
 न हि कश्चिद्रणे प्राणान्मित्रार्थे त्यक्तवानिह ॥' ५२
 एवं त्वामपि धर्मात्मन्यप्राचेऽहं कृताञ्जलिः ।
 पृथिवीदानतुल्यं स्यादधिकं वा फलं विभो ॥ ५३
 एक एव सदा कृष्णो मित्राणामभयंकरः ।
 रणे संत्यजति प्राणान्द्वितीयस्त्वं च सात्यके ॥ ५४
 विक्रान्तस्य च वीरस्य युद्धे प्रार्थयतो यशः ।
 शूर एव सहायः स्यान्नेतरः प्राकृतो जनः ॥ ५५
 ईदृशे तु परामर्दे वर्तमानस्य माधव ।
 त्वदन्यो हि रणे गोप्ता विजयस्य न विद्यते ॥ ५६
 श्लाघन्नेव हि कर्माणि शतशस्तव पाण्डवः ।
 मम सञ्जनयन्हर्षं पुनः पुनरकीर्तयत् ॥ ५७
 लघुहस्तश्चित्रयोधी तथा लघुपराक्रमः ।
 प्राज्ञः सर्वास्त्रविच्छूरो मुह्यते न च संयुगे ॥ ५८
 महास्कन्धो महोरस्को महाबाहुर्महाहनुः ।
 महाबलो महावीर्यः स महात्मा महारथः ॥ ५९
 शिष्यो मम सखा चैव प्रियोऽस्याहं प्रियश्च मे ।
 युयुधानः सहायो मे प्रमथिष्यति कौरवान् ॥ ६०
 अस्मदर्थं च राजेन्द्र संनह्येद्यदि केशवः ।
 रामो वाप्यनिरुद्धो वा प्रद्युम्नो वा महारथः ॥ ६१

कृत्यस्य जयद्रथवधस्यानन्तरापेक्षी अविघ्नकाङ्क्षी ॥ ४२ ॥ यः स
 धर्मो भर्त्रालक्षणः । सांपराये आपत्काले ॥ ४३ ॥ वयस्यस्य

किमप्यस्य । सहायार्थं सहायरूपप्रयोजनम् ॥ ४८ ॥

गदो वा सारणो वापि साम्बो वा सह वृष्णिभिः ।
 सहायार्थं महाराज संग्रामोत्तममूर्धनि ॥ ६२
 तथाप्यहं नरव्याघ्रं शैनेयं सत्यविक्रमम् ।
 साहाय्ये विनियोक्ष्यामि नास्ति मेऽन्योहि तत्समः
 इति द्वैतवने तात मामुवाच धनंजयः ।
 परोक्षे त्वदुणांस्तथ्यान्कथयन्नार्यसंसदि ॥ ६४
 तस्य त्वमेवं संकल्पं न वृथा कर्तुमर्हसि ।
 धनंजयस्य वाष्णेय मम भीमस्य चोभयोः ॥ ६५
 यच्चापि तीर्थानि चरन्नगच्छं द्वारकां प्रति ।
 तत्राहमपि ते भक्तिमर्जुनं प्रति दृष्टवान् ॥ ६६
 न तत्सौहृदमन्येषु मया शैनेय लक्षितम् ।
 यथा त्वमस्मान्भजसे वर्तमानानुपप्लवे ॥ ६७
 सोऽभिजात्या च भक्त्या च सख्यस्याचार्यकस्य च ।
 सौहृदस्य च वीर्यस्य कुलीनत्वस्य माधव ॥ ६८
 सत्यस्य च महाबाहो अनुकम्पार्थमेव च ।
 अनुरूपं मेहेष्वास कर्म त्वं कर्तुमर्हसि ॥ ६९
 सुयोधनो हि सहसा गतो द्रोणेन दंशितः ।
 पूर्वमेवानुयातास्ते कौरवाणां महारथाः ॥ ७०
 सुमहाब्रिनदश्चैव श्रूयते विजयं प्रति ।
 स शैनेय जवेनाशु गन्तुमर्हसि मानद ॥ ७१
 भीमसेनो वयं चैव संयत्ताः सहसैनिकाः ।
 द्रोणमावारयिष्यामो यदि त्वां प्रतियोत्स्यते ॥ ७२
 पश्य शैनेय सैन्यानि द्रवमाणानि संयुगे ।
 महान्तं चरणे शब्दं दीर्यमाणं च भारतीम् ॥ ७३
 महामारुतवेगेन समुद्रमिव पर्वसु ।
 धार्तराष्ट्रबलं तात विशिप्तं सव्यसाचिना ॥ ७४
 रथैर्विपरिधावद्भिर्मनुष्यैश्च हयैश्च ह ।
 सैन्यं रजःसमुद्भूतमेतत्संपरिवर्तते ॥ ७५
 संवृतः सिन्धुसौवीरैर्नखरप्रासयोधिभिः ।
 अत्यन्तोपचितैः शूरैः फल्गुनः परवीरहा ॥ ७६
 नैतद्वलमसंवार्थं शक्यो जेतुं जयद्रथः ।
 एते हि सैन्धवस्यार्थे सर्वे संत्यक्तजीविताः ॥ ७७
 शरशक्तिध्वजवरं हयनागसमाकुलम् ।

पश्यैतद्धारतराष्ट्रानामनीकं सुदुरासदम् ॥ ७८
 शृणु दुन्दुभिनिर्घोषं शङ्खशब्दांश्च पुष्कलान् ।
 सिंहनादरवांश्चैव रथनेमिस्रनांस्तथा ॥ ७९
 नागानां शृणु शब्दं च पत्तीनां च सहस्रशः ।
 सादिनां द्रवतां चैव शृणु कम्पयतां महीम् ॥ ८०
 पुरस्तात्सैन्धवानीकं द्रोणानीकं च पृष्ठतः ।
 बहुत्वाद्धि नरव्याघ्र देवेन्द्रमपि पीडयेत् ॥ ८१
 अपर्यन्ते बले मशो जह्यादपि च जीवितम् ।
 तस्मिंश्च निहते युद्धे कथं जीवेत मादृशः ॥ ८२
 सर्वथा समनुप्राप्तः सुकृच्छ्रं त्वयि जीवति ।
 श्यामो युवा गुडाकेशो दर्शनीयश्च पाण्डवः ॥ ८३
 लघ्वस्त्रश्चित्रयोधी च प्रविष्टस्तात भारतीम् ।
 मूर्योदये महाबाहुर्दिवसश्चातिवर्तते ॥ ८४
 तन्न जानामि वाष्णेय यदि जीवति वा न वा ।
 कुरूणां चापि तत्सैन्यं सागरप्रतिमं महत् ॥ ८५
 एक एव च बीभत्सुः प्रविष्टस्तात भारतीम् ।
 अविप्लवां महाबाहुः सुरैरपि महाहवे ॥ ८६
 न हि मे वर्तते बुद्धिरय युद्धे कथंचन ।
 द्रोणोऽपि रभसो युद्धे मम पीडयते बलम् ॥ ८७
 प्रत्यक्षं ते महाबाहो यथाऽसौ चरति द्विजः ।
 युगपच्च समेतानां कार्याणां त्वं विचक्षणः ।
 महार्थं लघुसंयुक्तं कर्तुमर्हसि मानद ॥ ८८
 तस्य मे सर्वकार्येषु कार्यमेतन्मतं महत् ।
 अर्जुनस्य परित्राणं कर्तव्यमिति संयुगे ॥ ८९
 नाहं शोचामि दाशार्हं गोप्तारं जगतः पतिम् ।
 स हि शक्तो रणे तात ग्रीह्योकानपि संगतान् ॥ ९०
 विजेतुं पुरुषव्याघ्रः सत्यमेतद्ब्रवीमि ते ।
 किंपुनर्धारतराष्ट्रस्य बलमेतत्सुदुर्बलम् ॥ ९१
 अर्जुनस्त्वेष वाष्णेय पीडितो बहुभिर्युधि ।
 प्रजह्यात्समरे प्राणांस्तस्माद्विन्दामि कश्मलम् ॥ ९२
 तस्य त्वं पदवीं गच्छ गच्छेयुस्त्वादृशा यथा ।
 तादृशस्येदृशे काले मादृशेनाभिनोदितः ॥ ९३
 रणे वृष्णिप्रवीराणां द्रावेवातिरथौ स्मृतौ ।

उपप्लवे विमर्दे ॥ ६७ ॥ सख्यादेरनुरूपमित्यनेनान्वयः ॥ ६८ ॥
 सत्यस्याङ्गीकारस्य । अनुकम्पार्थमर्जुनानुपालननिमित्तम् ॥ ६९ ॥

श्रूयते हि रणं प्रति इति क. पाठः ॥ ७१ ॥ महार्थं महान्त-
 मर्थम् । लघुसंयुक्तमविलम्बसंपन्नम् ॥ ८८ ॥

प्रद्युम्नश्च महाबाहुस्त्वं च सात्वत विश्रुतः ॥ ९४
 अस्त्रे नारायणसमः संकर्षणसमो बले ।
 वीरतायां नरव्याघ्र धनंजयसमो ह्यसि ॥ ९५
 भीष्मद्रोणावतिक्रम्य सर्वयुद्धविशारदम् ।
 त्वामेव पुरुषव्याघ्रं लोके सन्तः प्रचक्षते ॥ ९६
 'सदेवासुरगन्धर्वांसकिन्नरमहोरगान् ।
 योधयेच्च जगत्सर्वं विजयेत रिपून्बहून् ॥ ९७
 इति ब्रुवन्ति लोकेषु जनास्तव गुणांस्तथा ।
 समागमेषु सर्वेषु पृथगेव च सर्वदा ।'
 नाशक्यं विद्यते लोके सात्यकेरिति माधव ॥ ९८
 तत्त्वां यदभिवक्ष्यामि तत्कुरुष्व महाबल ॥ ९९
 संभावना हि लोकस्य मम पार्थस्य चोभयोः ।
 नान्यथा तां महाबाहो संप्रकर्तुमिहार्हसि ॥ १००
 परित्यज्य प्रियान्प्राणान्नरणे चर विभीतवत् ।

न हि शैनेय दाशार्हा रणे रक्षन्ति जीवितम् ॥ १०१
 अयुद्धमनवस्थानं संग्रामे च पलायनम् ।
 भीरूणामसतां मार्गो नैष दाशार्हसेवितः ॥ १०२
 तवार्जुनो गुरुस्तात धर्मात्मा शिनिपुङ्गव ।
 वासुदेवो गुरुश्चापि तव पार्थस्य धीमतः ॥ १०३
 कारणद्वयमेतद्धि जानंस्त्वामहमब्रुवम् ।
 मावमंस्था वचो मह्यं गुरुस्तव गुरोर्बहम् ॥ १०४
 वासुदेवमतं चैव मम चैवार्जुनस्य च ।
 सत्यमेतन्मयोक्तं ते याहि यत्र धनंजयः ॥ १०५
 एतद्वचनमाज्ञाय मम सत्यपराक्रम ।
 प्रविशैतद्भलं तात धार्तराष्ट्रस्य दुर्मतेः ॥ १०६
 प्रविश्य च यथान्यायं संगम्य च महारथैः ।
 यथार्हमात्मनः कर्म रणे सात्वत दर्शय ॥ १०७

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे दशाधिकशततमोऽध्यायः ॥ ११० ॥

एकादशाधिकशततमोऽध्यायः ॥ १११ ॥

अर्जुनं प्रति गच्छेति युधिष्ठिरचोदितेन सात्यकिना तं प्रति स्वस्वार्जुनेन तद्वक्षणाय नियोगाभिधानपूर्वकं स्वेन तस्यापरि-
 त्याज्यत्वकथनम् ॥ १ ॥ युधिष्ठिरेण भीमादिभिः स्वस्य रक्षणकथनपूर्वकं पुनः सात्यकेरर्जुनं प्रति गमने नियोजनम् ॥ २ ॥

सञ्जय उवाच ।
 प्रीतियुक्तं च हृद्यं च माननीयं च सर्वशः ।
 कालयुक्तं च चित्रं च स्वधिया चाभिभाषितम् ॥ १
 धर्मराजस्य तद्वाक्यं निश्चम्य शिनिपुङ्गवः ।
 सात्यकिर्भरतश्रेष्ठ प्रत्युवाच युधिष्ठिरम् ॥ २
 श्रुतं ते गदतो वाक्यं सर्वमेतन्मयाऽच्युत ।
 न्याययुक्तं च सत्यं च फल्गुनार्थं यशस्करम् ॥ ३
 एवंविधे तथा काले मादृशं प्रेक्ष्य सत्तम ।
 वक्तुमर्हसि राजेन्द्र यथा पार्थ तथैव माम् ॥ ४
 न मे धनंजयस्यार्थे प्राणा रक्ष्याः कथंचन ।
 त्वत्प्रयुक्तः पुनरहं किं नकुर्यां महाहवे ॥ ५
 लोकत्रयं योधयेयं सदेवासुरमानुषम् ।
 त्वत्प्रयुक्तो नरेन्द्रेन्द्र किंपुनस्तान्सुदुर्बलान् ॥ ६
 सुयोधनबलं त्वद्य योधयिष्ये समन्ततः ।

विजेष्ये च रणे राजन्सत्यमेतद्ब्रवीमि ते ॥ ७
 कुशल्यहं कुशलिनं समासाद्य धनञ्जयम् ।
 हते जयद्रथे राजन्पुनरेष्यामि तेऽन्तिकम् ॥ ८
 अवश्यं तु मया सर्वं विज्ञाप्यस्त्वं नराधिप ।
 वासुदेवस्य यद्वाक्यं फल्गुनस्य च धीमतः ॥ ९
 दृढं त्वभिहितश्चाहमर्जुनेन पुनःपुनः ।
 मध्ये सर्वस्य सैन्यस्य वासुदेवस्य शृण्वतः ॥ १०
 अद्य माधव राजानमप्रमत्तोऽनुपालय ।
 आर्या युद्धे मतिं कृत्वा यावद्वन्मि जयद्रथम् ॥ ११
 त्वयि चाहं महाबाहो प्रद्युम्ने वा महारथे ।
 नृपं निक्षिप्य गच्छेयं निरपेक्षो जयद्रथम् ॥ १२
 जानीषे हि रणे द्रोणं कुरुपु श्रेष्ठसंमतम् ।
 प्रतिज्ञा चापि ते नित्यं श्रुता द्रोणस्य माधव ॥ १३
 ग्रहणे धर्मराजस्य भारद्वाजोऽपि गृह्यति ।

विभीतवद्भीतः ॥ १०१ ॥ अनवस्थानमर्थयम् ॥ १०२ ॥

दशाधिकशततमोऽध्यायः ॥ ११० ॥

शक्तश्चापि रणे द्रोणो निग्रहीतुं युधिष्ठिरम् ॥ १४
 एवं त्वयि समाधाय धर्मराजं नरोत्तमम् ।
 अहमद्य गमिष्यामि सैन्धवस्य वधाय हि ॥ १५
 'स त्वमद्य रणे यत्तो रक्ष माधव पाण्डवम् ।
 रक्षणे धर्मराजस्य ध्रुवो हि विजयो मम ॥' १६
 जयद्रथं च हत्वाऽहं द्रुतमेष्यामि माधव ।
 धर्मराजं न चेद्द्रोणो निगृहीयाद्रणे बलात् ॥ १७
 निगृहीते नरश्रेष्ठे भारद्वाजेन माधव ।
 सैन्धवस्य वधो न स्यान्ममाप्रीतिस्तथा भवेत् ॥ १८
 एवं गते नरश्रेष्ठे पाण्डवे सत्यवादिनि ।
 अस्माकं गमनं व्यक्तं वनं प्रति भवेत्पुनः ॥ १९
 सोऽयं मम जयो व्यक्तं व्यर्थ एव भविष्यति ।
 यदि द्रोणो रणे क्रुद्धो निगृहीयाद्युधिष्ठिरम् ॥ २०
 स त्वमद्य महाबाहो प्रियार्थं मम माधव ।
 जयार्थं च यशोर्थं च रक्ष राजानमाहवे ॥ २१
 स भवान्मयि निक्षेपो निक्षिप्तः सव्यसाचिना ।
 भारद्वाजाद्रथं नित्यं मन्यमानेन वै प्रभो ॥ २२
 तस्यापि च महाबाहो नित्यं पश्यामि संयुगे ।
 नान्यं हि प्रतियोद्धारं रौक्मिणेयादृते प्रभो ॥ २३
 मां चापि मन्यते युद्धे भारद्वाजस्य धीमतः ।
 सोऽहं संभावनां चैतामाचार्यवचनं च तत् ।
 पृष्ठतो नोत्सहे कर्तुं त्वां वा त्यक्तुं महीपते ॥ २४
 आचार्यो लघुहस्तत्वादभेद्यकवचावृतः ।
 उपलभ्य रणे क्रीडेद्यथा शकुनिना शिशुः ॥ २५
 यदि कार्ष्णिर्धनुष्पाणिरिह स्यान्मकरध्वजः ।
 तस्मै त्वां विसृजेयं वै स त्वां रक्षेद्यथाऽर्जुनः ॥ २६
 कुरु त्वमात्मनो गुप्तिं कस्ते गोप्ता गते मयि ।
 यः प्रतीयाद्रणे द्रोणं यावद्गच्छामि पाण्डवम् ॥ २७
 मा च ते भयमद्यास्तु राजन्नर्जुनसंभवम् ।
 न स जातु महाबाहुर्भरमुद्यम्य सीदति ॥ २८
 ये च सौवीरका योधास्तथा सैन्धवपौरवाः ।
 उदीच्या दाक्षिणात्याश्च ये चान्येऽपि महारथाः ॥

ये च कर्णमुखा राजन्थोदाराः प्रकीर्तिताः ।
 एतेऽर्जुनस्य क्रुद्धस्य कलां नार्हन्ति षोडशीम् ॥ ३०
 उद्युक्ताः पृथिवीपाल ससुरासुरमानुषाः ।
 सराक्षसगणा राजन्सकिन्नरमहोरगाः ॥ ३१
 जङ्गमस्थावरैः सार्धं नालं पार्थस्य संयुगे ।
 एवं ज्ञात्वा महाराज व्येतु ते भीर्धनञ्जये ॥ ३२
 यत्र वीरौ महेष्वासौ कृष्णौ सत्यपराक्रमौ ।
 न तत्र कर्मणो व्यापत्कथंचिदपि विद्यते ॥ ३३
 दैवं कृतास्त्रतां योगममर्षं शौर्यमाहवे ।
 कृतज्ञतां दयां चैव भ्रातुस्त्वमनुचिन्तय ॥ ३४
 मयि चापि सहाये ते गच्छमानेऽर्जुनं प्रति ।
 द्रोणे चित्रास्त्रतां सङ्क्षेपे राजंस्त्वमनुचिन्तय ॥ ३५
 आचार्यो हि भृशं राजन्निग्रहे तव गृह्यति ।
 प्रतिज्ञामात्मनो रक्षन्सत्यां कर्तुं च भारत ॥ ३६
 कुरुष्वाद्यात्मनो गुप्तिं कस्ते गोप्ता गते मयि ।
 यस्याहं प्रत्ययात्पार्थ गच्छेयं फल्गुनं प्रति ॥ ३७
 न ह्यहं त्वां महाराज अनिक्षिप्य महाहवे ।
 कचिद्यास्यामि कौरव्य सत्यमेतद्ब्रवीमि ते ॥ ३८
 'न पश्यामि रथं कंचिद्यस्ते गोप्ता भवेदिह ।
 शक्तं यं मन्यसे राजन्गोप्तारं प्रति पाण्डव ॥' ३९
 एतद्विचार्य बहुशो बुद्ध्या बुद्धिमतां वर ।
 दृष्ट्वा श्रेयः परं बुद्ध्या ततो राजन्प्रशाधि माम् ॥ ४०
 युधिष्ठिर उवाच ।
 एवमेतन्महाबाहो यथा वदसि माधव ।
 न तु मे शुद्ध्यते भावः श्वेताश्वं प्रति मारिष ॥ ४१
 करिष्ये परमं यत्नमात्मनो रक्षणे ह्यहम् ।
 गच्छ त्वं समनुज्ञातो यत्र यातो धनञ्जयः ॥ ४२
 आत्मसंरक्षणं सङ्क्षेपे गमनं चार्जुनं प्रति ।
 विचार्यैतत्स्वयं बुद्ध्या गमनं तत्र रोचये ॥ ४३
 स त्वमातिष्ठ यानाय यत्र यातो धनञ्जयः ।
 ममापि रक्षणं भीमः करिष्यति महाबलः ॥ ४४
 पार्षतश्च ससोदर्यः पार्थिवाश्च महाबलाः ।

एवमीदृश्यामपि कार्यगती । समाधाय निक्षिप्य ॥ १५ ॥
 एवं गते प्रहणं प्राप्ते । अस्माकं चिन्तितं व्यक्तं व्यर्थमेव भवेद्युधि
 इति क. ख. ड. पाठः ॥ १९ ॥ यावद्गच्छामि गमिष्यामि ॥ २७ ॥

अर्जुनसंभवमर्जुनविषयम् ॥ २८ ॥ दैवममानुषताम् । योगमभि-
 ज्ञानम् ॥ ३४ ॥ कचिदस्मिन्निष्ठं अनिक्षिप्येत्यन्वयः ॥ ३८ ॥
 दृष्ट्वा निश्चित्य ॥ ४० ॥ आतिष्ठ प्रक्रमस्य ॥ ४४ ॥

द्रौपदेयाश्च मां तात रक्षिष्यन्ति न संशयः ॥ ४५
 केकया भ्रातरः पञ्च राक्षसश्च घटोत्कचः ।
 विराटो द्रुपदश्चैव शिखण्डी च महारथः ॥ ४६
 धृष्टकेतुश्च बलवान्कुन्तिभोजश्च मातुलः ।
 नकुलः सहदेवश्च पाञ्चालाः सृञ्जयास्तथा ।
 एते समाहितास्तात रक्षिष्यन्ति न संशयः ॥ ४७
 न द्रोणः सह सैन्येन कृतवर्मा च संयुगे ।
 समासादयितुं शक्नो न च मां धर्षयिष्यति ॥ ४८
 धृष्टद्युम्नश्च समरे द्रोणं क्रुद्धं परंतपः ।

वारयिष्यति विक्रम्य वेलेव मकरालयम् ॥ ४९
 यत्र स्थास्यति संग्रामे पार्षतः परवीरहा ।
 न द्रोणस्य बलं तात क्रमेत्तत्र कथंचन ॥ ५०
 एष द्रोणविनाशाय समुत्पन्नो हुताशनात् ।
 कवची स शरी खड्गी धन्वी च वरभूषणः ॥ ५१
 'एष द्रोणं रणे क्रुद्धं वारयेत स वै प्रभो ।
 पाञ्चालः सहितैः सर्वैः पाण्डवानां च धन्विभिः ॥'
 विक्रुधं गच्छ शैनेय मा कार्ष्णिमयि संभ्रमम् ।
 धृष्टद्युम्नो रणे क्रुद्धं द्रोणमावारयिष्यति ॥ ५२

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसशुद्धे एकादशाधिकशततमोऽध्यायः ॥ १११ ॥

द्वादशाधिकशततमोऽध्यायः ॥ ११२ ॥

सात्यकेः युधिष्ठिररक्षणे भीमं नियोज्यार्जुनदर्शनाय प्रस्थानम् ॥ १ ॥

सञ्जय उवाच ।
 धर्मराजस्य तद्वाक्यं निशम्य शिनिपुङ्गवः ।
 स पार्थाङ्गयमाशंसन्परित्यागान्महीपतेः ॥ १
 अपवादं ह्यात्मनश्च लोकाद्रक्षन्विशेषतः ।
 न मां भीतमिति ब्रूयात्प्रयान्तं फल्गुनं प्रति ॥ २
 निश्चित्य बहुधैवं स सात्यकिर्युद्धदुर्मदः ।
 नातिव्यक्तमिवाभाष्य धर्मराजं महायशः ॥ ३
 शोकगद्गदया वाचा शोकोपहतचेतनः ।
 यथेदानीमिति ध्यात्वा धर्मराजमथाब्रवीत् ॥ ४
 कृतां चेन्मन्यसे रक्षां स्वस्ति तेऽस्तु विशांपते ।
 अनुयास्यामि वीभत्सुं करिष्ये वचनं तव ॥ ५
 न हि मे पाण्डवात्कश्चिन्निषु लोकेषु विद्यते ।
 यो मे प्रियतरो राजन्सत्यमेतद्ब्रवीमि ते ॥ ६
 तस्याहं पदवीं यास्ये संदेशाच्च मानद ।
 त्वत्कृते न च मे किंचिदकर्तव्यं कथंचन ॥ ७
 यथा हि मे गुरोर्वाक्यं विशिष्टं द्विपदां वर ।
 तथा तवापि वचनं विशिष्टतरमेव मे ॥ ८
 प्रिये हि तव वर्तते भ्रातरौ कृष्णपाण्डवौ ।
 तयोः प्रिये स्थितं चैव विद्धि मां राजपुङ्गव ॥ ९

मातुलः पुरजित् ॥ ४७ ॥ मयि मामधिकृत्य । संभ्रममुद्वेगम् ॥ ५३ ॥ एकादशाधिकशततमोऽध्यायः ॥ १११ ॥

तवाज्ञां शिरसा गृह्य पाण्डवार्थमहं प्रभो ।
 भित्त्वेदं दुर्भेदं सैन्यं प्रयास्ये नरपुङ्गव ॥ १०
 द्रोणानीकं विशाम्येष क्रुद्धो ज्ञप इवार्णवम् ।
 तत्र यास्यामि यत्रासौ राजन्राजा जयद्रथः ॥ ११
 यत्र सेनान्तमाश्रित्य भीतस्तिष्ठति पाण्डवात् ।
 गुप्तो रथवरश्चेष्टैर्द्रोणिकर्णकृपादिभिः ॥ १२
 इतस्त्रियोजनं मन्ये तमध्वानं विशांपते ।
 यत्र तिष्ठति पार्थोऽसौ जयद्रथवधोद्यतः ॥ १३
 त्रियोजनगतस्यापि तस्य यास्याम्यहं पदम् ।
 आसैन्धववधाद्राजन्सुदृढेनान्तरात्मना ॥ १४
 अनादिष्टस्तु गुरुणा को नु युध्येत मानवः ।
 आदिष्टस्तु यथा राजन्को न युध्येत मादृशः ॥ १५
 अभिजानामि तं देशमितः पूर्णं त्रियोजनम् ।
 यत्र तिष्ठति राजाऽसौ सैन्धवो बालघातकः ॥ १६
 सागरप्रतिमं सैन्यं गर्जन्तमिव सागरम् ।
 हलशक्तिगदाप्रासचर्मखड्गछिन्तोमरम् ।
 इष्वस्त्रवरसंवाधं क्षोभयित्वा ब्रजाम्यहम् ॥ १७
 यदेतत्कुञ्जरानीकं सहस्रमनुपश्यसि ।
 कुलमाञ्जनकं नाम यत्रैते वीर्यशालिनः ॥ १८

ते मां भीतमिति ब्रूयुरयान्तं इति श्र. पाठः ॥ २ ॥ आसैन्धववधान् सैन्धववधात्प्रागेव ॥ १४ ॥ हलादितोमरान्तमर्शआध-

आस्थिता बहुभिर्ल्लैर्युद्धशौण्डैः प्रहारिभिः ।
 नागा नगनिभा राजन्श्चरन्त इव तोयदाः ॥ १९
 नैते जातु निवर्तेरन्प्रेषिता हस्तिसादिभिः ।
 अन्यत्र हि वधादेषां नास्ति राजन्पराजयः ॥ २०
 अथ यात्रथिनो राजन्सहस्रमनुपश्यसि ।
 एते रुक्मरथा नाम राजपुत्रा महारथाः ॥ २१
 रथेष्वस्त्रेषु निपुणा नागेषु च विशांपते ।
 धनुर्वेदे गताः पारं मुष्टियुद्धे च कोविदाः ॥ २२
 गदायुद्धविशेषज्ञा नियुद्धकुशलास्तथा ।
 खड्गप्रहरणे युक्ताः संपाते चासिचर्मणोः ॥ २३
 शूराश्च कृतविद्याश्च स्पर्धन्ते च परस्परम् ।
 नित्यं हि समरे राजन्विजिगीषन्ति मानवान् ॥ २४
 कर्णेन विहिता राजन्दुःशासनमनुव्रताः ।
 एतांस्तु वासुदेवोऽपि रथोदारान्प्रशंसति ॥ २५
 सततं प्रियकामाश्च कर्णस्यैते वशे स्थिताः ।
 तस्यैव वचनाद्राजनिवृत्ताः श्वेतवाहनात् ॥ २६
 ते न क्लान्ता न च श्रान्ता दृढावरणकार्मुकाः ।
 मदर्थेऽधिष्ठिता नूनं धार्तराष्ट्रस्य शासनात् ॥ २७
 एतान्प्रमथ्य संग्रामे प्रियार्थं तव कौरव ।
 प्रयास्यामि ततः पश्चात्पदवीं सव्यसाचिनः ॥ २८
 यांस्त्वेतान्परात्राजन्नागान्सप्तशतानिमान् ।
 प्रेक्षसे वर्मसंलब्धान्किरातैः समधिष्ठितान् ॥ २९
 किरातराजो यान्प्रादाद्दृहीतः सव्यसाचिना ।
 खलङ्कृतांस्तदा प्रेष्यानिच्छद्भीवितमात्मनः ॥ ३०
 आसन्नते पुरा राजंस्तव कर्मकरा दृढम् ।
 त्वामेवाद्य युयुत्सन्ते पश्य कालस्य पर्ययम् ॥ ३१
 एषामेते महामात्राः किराता युद्धदुर्मदाः ।
 हस्तिशिक्षाविदश्चैव सर्वे चैवाप्रियोनयः ॥ ३२
 एते विनिर्जिताः सङ्क्षेपे संग्रामे सव्यसाचिना ।
 मदर्थमद्य संयत्ता दुर्योधनवशानुगाः ॥ ३३
 एतान्हत्वा शूरैः राजन्किरातान्युद्धदुर्मदान् ।
 सैन्धवस्य वधे यत्तमनुयास्यामि पाण्डवम् ॥ ३४
 ये त्वेते सुमहानागा अञ्जनस्य कुलोद्भवाः ।

कर्कशाश्च विनीताश्च प्रभिन्नकरटामुखाः ॥ ३५
 जाम्भूनदमयैः सर्वैर्वर्मभिः सुविभूषिताः ।
 लब्धलक्षा रणे राजन्नैरावणसमा युधि ॥ ३६
 आस्थिता दस्युभिस्तीक्ष्णैः शूरैरुत्तमपार्वतैः ।
 कर्कशैः प्रवरैर्योधैः कार्ष्णाथसतनुच्छदैः ॥ ३७
 सन्ति गोयोनयश्चात्र सन्ति वानरयोनयः ।
 अनेकयोनयश्चान्ये तथा मानुषयोनयः ॥ ३८
 अनीकमसतामेतद्भूषणवर्णमुदीर्यते ।
 म्लेच्छानां पापकर्तृणां हिमदुर्गनिवासिनाम् ॥ ३९
 एतदुर्योधनो लब्ध्वा समग्रं राजमण्डलम् ।
 कृपं च सौमदत्तिं च द्रोणं च रथिनां वरम् ॥ ४०
 सिन्धुराजं तथा कर्णमवमन्यत पाण्डवान् ।
 कृतार्थमथ चात्मानं मन्यते कालचोदितः ॥ ४१
 ते तु सर्वेऽद्य संप्राप्ता मम नाराचगोचरम् ।
 नभविष्यन्ति कौन्तेय यद्यपि स्युर्मनोजवाः ॥ ४२
 तेन संभाविता नित्यं परवीर्योपजीविना ।
 विनाशमुपयास्यन्ति मच्छरौघनिपीडिताः ॥ ४३
 ये त्वेते रथिनो राजन्द्दश्यन्ते काञ्चनध्वजाः ।
 एते दुर्वारणा नाम काम्भोजा यदि ते श्रुताः ॥ ४४
 शूराश्च कृतविद्याश्च धनुर्वेदे च निष्ठिताः ।
 संहताश्च भृशं ह्येते अन्योन्यस्य हितैषिणः ॥ ४५
 अक्षौहिण्यश्च संरब्धा धार्तराष्ट्रस्य भारत ।
 यत्ता मदर्थं तिष्ठन्ति कुरुवीराभिरक्षिताः ॥ ४६
 अप्रमत्ता महाराज मामेव प्रत्युपस्थिताः ।
 तानहं प्रमथिष्यामि तृणानीव हुताशनः ॥ ४७
 तस्मात्सर्वानुपासज्ज्ञानसर्वोपकरणानि च ।
 रथे कुर्वन्तु मे राजन्यथावद्रथकल्पकाः ॥ ४८
 अस्मिस्तु किल संमर्दे ग्राह्यं विविधमायुधम् ।
 यथोपदिष्टमाचार्यैः कार्यः पञ्चगुणो रथः ॥ ४९
 काम्भोजैर्हि समेष्यामि तीक्ष्णैराशीविषोपमैः ।
 नानाशस्त्रसमावायैर्विविधायुधयोधिभिः ॥ ५०
 किरातैश्च समेष्यामि विषकल्पैः प्रहारिभिः ।
 लालितैः सततं राज्ञा दुर्योधनहितैषिभिः ॥ ५१

जन्तम् ॥ १७ ॥ संपाते विहरणे ॥ २३ ॥ तदा दिग्विजये
 ॥ ३० ॥ अञ्जनस्य वरुणोपवाह्यस्य ॥ ३५ ॥ तेन दुर्योधनेन ।

द्रोण० २२

संभाविताः संवर्धिताः ॥ ४३ ॥ पञ्चगुणः पञ्चगुणसामग्रीकः
 ॥ ४९ ॥ नानाशस्त्राणां समावायः समूहो येषु ॥ ५० ॥

शकैश्चापि समेष्यामि शक्रतुल्यपराक्रमैः ।
 अग्निकल्पैर्दुराधैः प्रदीप्तैरिव पावकैः ॥ ५२
 तथाऽन्यैर्विविधैर्योधैः कालकल्पैर्दुरासदैः ।
 समेष्यामि रणे राजन्बहुभिर्युद्धदुर्मदैः ॥ ५३
 'त्रियोजनगतस्यापि पदवीं सव्यसाचिनः ।
 यास्यामि रथिनां श्रेष्ठं प्रवरं च धनुष्मताम् ॥ ५४
 सूर्योदयगतस्याहं पाण्डवस्य गतिं चरन् ।
 अपराह्णगते सूर्ये गमिष्यामि न संशयः ॥' ५५
 तस्माद्वै वाजिनो मुख्यान्विश्रुताञ्जुभलक्षणैः ।
 उपावृत्तांश्च पीतांश्च पुनर्युञ्जन्तु मे रथे ॥ ५६
 सञ्जय उवाच ।
 तस्य सर्वानुपासङ्गान्सर्वोपकरणानि च ।
 रथे चास्थापयद्राजा शस्त्राणि विविधानि च ॥ ५७
 ततस्तान्सर्वतोमुक्तान्सदृशान्श्वतुरो जनाः ।
 रसवत्पाययामासुः पानं मदसमीरणम् ॥ ५८
 पीतोपवृत्तान्स्नातांश्च जग्धान्नान्समलङ्कृतान् ।
 विनीतशल्यांस्तुरगांश्चतुरो हेममालिनः ॥ ५९
 तान्युक्तान्कमवर्णाभान्विनीताञ्शीघ्रगामिनः ।
 संहृष्टमनसो व्यग्रान्विधिवत्कल्पितान् रथे ॥ ६०
 महाध्वजेन सिंहेन हेमकेसरमालिना ।
 संबृते केतकैर्हेमैर्मणिविद्रुमचित्रितैः ॥ ६१
 पाण्डुराभ्रप्रकाशाभिः पताकाभिरलङ्किते ।
 हेमदण्डोच्छ्रितच्छत्रे बहुशस्त्रपरिच्छदे ।
 योजयामास विधिवद्धेमभाण्डविभूषितान् ॥ ६२
 दारुकस्यानुजो आतामूतस्तस्य प्रियः सखा ।
 न्यवेदयद्रथं युक्तं वासवस्येव मातलिः ॥ ६३
 ततः स्नातः शुचिर्भूत्वा कृतकौतुकमङ्गलः ।
 स्नातकानां सहस्रस्य स्वर्णनिष्कानथो ददौ ॥ ६४
 आशीर्वादैः परिष्वक्तः सात्यकिः श्रीमतां वरः ।
 ततः समधुपर्काम्भः पीत्वा कैरातकं मधु ॥ ६५
 लोहिताक्षो बभौ तत्र मदविह्वललोचनः ।
 आलभ्य वीरकांस्यं च हर्षेण महताऽन्वितः ॥ ६६

द्विगुणीकृततेजोभिः प्रज्वलन्निव पावकः ।
 उत्सङ्गे धनुरादाय सशरं रथिनां वरः ॥ ६७
 'आशीर्वादैः परिष्वक्तः सात्यकिः श्रीमतां वरः ।'
 कृतस्वस्त्ययनो विप्रैः कवची समलङ्कृतः ॥ ६८
 लाजैर्गन्धैस्तथा माल्यैः कन्याभिश्चाभिनन्दितः ।
 युधिष्ठिरस्य चरणावभिवाद्य कृताञ्जलिः ॥ ६९
 तेन मूर्धन्युपाघ्रातः कृतस्वस्त्ययनोऽपि च ।
 आशिषो विविधाः श्रुत्वा धर्मराजमुखेरिताः ।
 हर्षेण महता युक्त आरुरोह महारथम् ॥ ७०
 ततस्ते वाजिनो हृष्टाः सुपुष्टा वातरंहसाः ।
 अजय्या जैत्रमूहुस्तं विकुर्वाणाः स्र सैन्धवाः ।
 यथा शक्ररथं राजद्वहस्ते हरयः पुरा ॥ ७१
 तथैव भीमसेनोऽपि धर्मराजेन पूजितः ।
 प्रायात्सात्यकिना सार्धमभिवाद्य युधिष्ठिरम् ७२
 तौ दृष्ट्वा प्रविविक्षन्तौ तव सेनामरिंदमौ ।
 संयत्तास्तावकाः सर्वे तस्युद्रोणपुरोगमाः ॥ ७३
 सन्नद्धमनुगच्छन्तं दृष्ट्वा भीमं स सात्यकिः ।
 अभिनन्द्याब्रवीद्वीरस्तदा हर्षकरं वचः ॥ ७४
 त्वं भीम रक्ष राजानमेतत्कार्यतमं हि ते ।
 अहं भित्त्वा प्रवेक्ष्यामि कालपक्वमिदं बलम् ॥ ७५
 आयत्यां च तदात्वे च श्रेयो राज्ञोऽभिरक्षणम् ।
 जानीषे मम वीर्यं त्वं तव चाहमरिंदम ।
 तस्मान्द्रीम निवर्तस्व मम चेदिच्छसि प्रियम् ॥ ७६
 सञ्जय उवाच ।
 तथोक्तः सात्यकिं प्राह व्रज त्वं कार्यसिद्धये ।
 अहं राज्ञः करिष्यामि रक्षां पुरुषसत्तम ॥ ७७
 एवमुक्तः प्रत्युवाच भीमसेनं स माधवः ।
 गच्छ गच्छ ध्रुवं पार्थ ध्रुवो हि विजयो मम ॥ ७८
 यन्मे स्निग्धोऽनुरक्तश्च त्वमद्य वशमास्थितः ।
 निमित्तानि च धन्यानि यथा भीम वदन्ति मां ७९
 निहते सैन्धवे पापे पाण्डवेन महात्मना ।
 परिष्वजिष्ये राजानं धर्मात्मानं युधिष्ठिरम् ।

पीताः पायितेभ्याः ॥ ५३ ॥ केतकैः कुन्दघटितशलाकामिः
 ॥ ६१ ॥ स्वर्णनिष्कान् दीनारान् ॥ ६४ ॥ ततः समधुपर्कैर्हैः
 पीत्वा कैलातकं मधु इति झ. च. पाठः । कैलावतं मधु इति ड.

पाठः ॥ ६५ ॥ आयत्यामुत्तरकाले । तदात्वे तत्क्षणे ॥ ७६ ॥
 द्वादशाधिकशततमोऽध्यायः ॥ ११२ ॥

‘अप्रमादश्च ते कार्यो द्रोणं प्रति महारथम् ॥’ ८०
सञ्जय उवाच ।

एतावदुक्त्वा भीमं तु विसृज्य च महायशः ।
संप्रैक्षत्तावकं सैन्यं व्याघ्रो मृगगणानिव ॥ ८१

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे द्वादशाधिकशततमोऽध्यायः ॥ ११२ ॥

त्रयोदशाधिकशततमोऽध्यायः ॥ ११३ ॥

अर्जुनं गच्छतः सात्यकेः कृतवर्मणासह युद्धम् ॥ १ ॥

सञ्जय उवाच ।

प्रयाते तव सैन्यं तु युयुधाने युयुत्सया ।
धर्मराजो महाराज स्नेनानीकेन संवृतः ।
प्रायाद्रोणरथं प्रेप्सुर्युयुधानस्य पृष्ठतः ॥ १
ततः पाञ्चालराजस्य पुत्रः समरदुर्मदः ।
‘प्रयाते माधवे राजन्निदं वचनमब्रवीत् ॥’ २
प्राक्कोशत्पाण्डवानीके वसुदानश्च पार्थिवः ।
आगच्छत प्रहरत द्रुतं विपरिधावत ॥ ३
यथा सुखेन गच्छेत् सात्यकिर्युद्धदुर्मदः ।
महारथा हि बहवो यतिष्यन्तेऽस्य निर्जये ॥ ४
सञ्जय उवाच ।
‘सेनापतिवचः श्रुत्वा पाण्डवेयाः समन्ततः ।
अभ्युद्ययुर्महाराज तव सैन्यं समन्ततः ॥ ५
जहि प्रहर गृह्णीहि विध्य विद्रव चाद्रव ।’
इति ब्रुवन्तो वेगेन निपेतुस्ते महारथाः ॥ ६
वयं प्रतिजिगीषन्तस्तत्र तान्समभिद्रुताः ।
‘बाणशङ्खरवान्कृत्वा विमिश्रान्वाद्यनिस्वनैः ॥ ७
युयुधानरथं दृष्ट्वा तावका अभिदुद्रुवुः ।’
ततः शब्दो महानासीद्युयुधानरथं प्रति ॥ ८
आकीर्यमाणो धावन्ती तव पुत्रस्य वाहिनी ।
सात्वतेन महाराज शतधाऽभिव्यशीर्यत ॥ ९
तस्यां विदीर्यमाणायां शिनेः पुत्रो महारथः ।
सप्तवीरान्महेष्वासानग्रानीकेष्वपोथयत् ॥ १०
अथान्यानपि राजेन्द्र नानाजनपदेश्वरान् ।
शरैरनलसंकाशैर्निन्ये वीरान्यमक्षयम् ॥ ११
शतमेकेन विव्याध शतेनैकं च पत्रिणाम् ।

तं दृष्ट्वा प्रविविक्षन्तं सैन्यं तव जनाधिप ।
भूय एवाभवन्मूढं सुभृशं चाप्यकम्पत ॥ ८२
ततः प्रयातः सहसा तव सैन्यं स सात्यकिः ।
दिदृक्षुरर्जुनं राजन्धर्मराजस्य शासनात् ॥ ८३

द्विपारोहान्द्विपार्श्वैव हयारोहान्ह्यास्तथा ।
रथिनः साशस्त्रतांश्च जघानेशः पशूनिव ॥ १२
तं तथाऽद्भुतकर्माणं शरसंपातवर्षिणम् ।
न केचनाभ्यधावनैव सात्यकिं तव सैनिकाः ॥ १३
ते भीता मृद्यमानाश्च प्रमृष्टा दीर्घबाहुना ।
आयोधनं जहुर्वीरा दृष्ट्वा तमतिमानिनम् ॥ १४
तमेकं बहुधा पश्यन्मोहितास्तस्य तेजसा ॥ १५
रथैर्विमथितैश्चैव भग्ननीडैश्च मारिष ।
चक्रैर्विमथितैश्छत्रैर्ध्वजैश्च विनिपातितैः ॥ १६
अनुकर्षैः पताकाभिः शिरस्त्राणैः सकाञ्चनैः ।
बाहुभिश्चन्दनादिग्धैः साङ्गदैश्च विशांपते ॥ १७
हस्तिहस्तोपमैश्चापि भुजङ्गाभोगसन्निभैः ।
ऊरुभिः पृथिवी च्छन्नामनुजानां नराधिप ॥ १८
शशाङ्कसन्निभैश्चैव वदनैश्चारुकुण्डलैः ।
पतितैर्ऋषभाक्षाणां बभौ भारत मेदिनी ॥ १९
गजैश्च बहुधा छिन्नैः शयानैः पर्वतोपमैः ।
रराजातिभृशं भूमिर्विकीर्णैरिव पर्वतैः ॥ २०
तपनीयमयैर्योक्त्रैर्युक्ताजालविभूषितैः ।
उरश्छदैर्विचित्रैश्च व्यशोभन्त तुरंगमाः ।
गतसत्त्वा महीं प्राप्य प्रमृष्टा दीर्घबाहुना ॥ २१
नानाविधानि सैन्यानि तव हत्वा तु सात्वतः ।
प्रविष्टस्तावकं सैन्यं द्रावयित्वा चमूं भृशम् ॥ २२
ततस्तेनैव मार्गेण येन यातो धनंजयः ।
इथेष सात्यकिर्गन्तुं ततो द्रोणेन वारितः ॥ २३
भारद्वाजं समासाद्य युयुधानश्च सात्यकिः ।

इति रुद्रः ॥ १२ ॥ ऋषभस्येवाक्षीणि येषाम् ॥ १९ ॥

न न्यवर्तत संक्रुद्धो वेलामिव जलाशयः ॥ २४
 निवार्य तु रणे द्रोणो युयुधानं महारथम् ।
 विव्याध निशितैर्बाणैः पञ्चभिर्मर्मभेदिभिः ॥ २५
 सात्यकिस्तु रणे द्रोणं राजन्विव्याध सप्तभिः ।
 हेमपुङ्खैः शिलाधौतैः कङ्कबर्हिणवाजितैः ॥ २६
 तं षड्भिः सायकैर्द्रोणः साश्वयन्तारमार्दयत् ।
 स तं न ममृषे द्रोणं युयुधानो महारथः ॥ २७
 सिंहनादं ततः कृत्वा द्रोणं विव्याध सात्यकिः ।
 दशभिः सायकैश्चान्यैः षड्विरष्टाभिरेव च ॥ २८
 युयुधानः पुनर्द्रोणं विव्याध दशभिः शरैः ।
 एकेन सारथिं चास्य चतुर्भिश्चतुरो हयान् ।
 ध्वजमेकेन बाणेन विव्याध युधि मारिष ॥ २९
 तं द्रोणः साश्वयन्तारं सरथध्वजमाशुगैः ।
 त्वरन्प्राच्छादयद्बाणैः शलभानामिव व्रजैः ॥ ३०
 तथैव युयुधानोऽपि द्रोणं बहुभिराशुगैः ।
 'प्राच्छादयदसंभ्रान्तस्त्वरमाणो महारथः ॥ ३१
 द्रोणस्तु परमक्रुद्धः सात्यकिं परवीरहा ।
 अवाकिरञ्चितैर्बाणैर्वासुदेवपराक्रमम् ॥ ३२
 तं तथा शरजालेन प्रच्छाद्य महता पुनः ।
 द्रोणः प्रहस्य शैनेयमिदं वचनमब्रवीत् ॥' ३३
 तवाचार्यो रणं हित्वा गतः कापुरुषो यथा ।
 युध्यमानं च मां हित्वा प्रदक्षिणमवर्तत ॥ ३४
 त्वं हि मे युध्यतो नाद्य जीवन्त्यास्यसि माधव ।
 यदि मां त्वं रणे हित्वा न यास्याचार्यवद्भुतम् ॥ ३५
 सात्यकिरुवाच ।
 धनंजयस्य पदवीं धर्मराजस्य शासनात् ।
 गच्छामि स्वस्ति ते ब्रह्मन् मे कालात्ययो भवेत् ॥ ३६
 आचार्यानुगतो मार्गः शिष्यैरन्वास्यते सदा ।
 तस्मादेव व्रजाम्याशु यथा मे स गुरुर्गतः ॥ ३७
 सञ्जय उवाच ।
 एतावदुक्त्वा शैनेय आचार्यं परिवर्जयन् ।
 प्रयातः सहसा राजन्सारथिं चेदमब्रवीत् ॥ ३८

त्वं हि त्वमपि ॥ ३५ ॥

द्रोणः करिष्यते यत्नं सर्वथा मम वारणे ।
 यत्तो याहि रणे मृतं शृणु चेदं वचः परम् ॥ ३९
 एतदालोक्यते सैन्यमावन्त्यानां महाप्रभम् ।
 अस्यानन्तरतस्त्वेतदाक्षिणात्यं महद्वलम् ॥ ४०
 तदनन्तरमेतच्च बाह्लिकानां महद्वलम् ।
 बाह्लिकाभ्याशतो युक्तं कर्णस्य च महद्वलम् ॥ ४१
 अन्योन्येन हि सैन्यानि भिन्नान्येतानि सारथे ।
 अन्योन्यं समुपाश्रित्य न त्यक्ष्यन्ति रणाजिरम् ॥ ४२
 एतदन्तरमासाद्य चोदयाश्चान्प्रहृष्टवत् ।
 मध्यमं जवमास्थाय वह मामत्र सारथे ॥ ४३
 बाह्लिका यत्र दृश्यन्ते नानाप्रहरणोद्यताः ।
 दाक्षिणात्याश्च बहवः सूतपुत्रपुरोगमाः ॥ ४४
 हस्त्यश्वरथसंबाधं यच्चानीकं विलोक्यते ।
 नानादेशसमुत्थैश्च पदातिभिरधिष्ठितम् ॥ ४५
 'ततः शक्यो महाव्यूहो भेत्तुं स सहसा रणे ।
 तं देशं त्वरिता यामो मृद्वन्तो युधि शात्रवान् ॥ ४६
 तत्रैते संप्रहृष्टवान्नास्मान्प्रति युयुत्सवः ॥ ४७
 अयुध्यमानो बहुभिरैकं प्राप्य सुदुर्बलम् ।
 बलं प्रमथ्य गच्छामि मिपतां सर्वधन्विनाम् ॥ ४८
 मध्यतो याहि यत्रोग्रं कर्णस्य सुमहद्वलम् ।
 यत्रैते परमक्रुद्धा दाक्षिणात्या महारथाः ।
 एतान्विजित्य संग्रामे ततो यामो धनंजयम् ॥ ४९
 सञ्जय उवाच ।
 युयुधानवचः श्रुत्वा युयुधानस्य सारथिः ।
 यथोक्तमगमद्राजन्वर्जयन्द्रोणमाहवे ॥' ५०
 तं द्रोणोऽनुययौ क्रुद्धो विकिरन्विशिखान्वहन् ।
 युयुधानं महाभागं गच्छन्तमनिवर्तिनम् ॥ ५१
 स च सैन्यं महद्भिच्चा दाक्षिणात्यबलं च तत् ।
 कर्णस्य सैन्यं सुमहदभिहत्य शितैः शरैः ॥ ५२
 प्राविशद्भारतीं सेनामपर्यन्तां स सात्यकिः ।
 सात्यको हि ततः सैन्यं द्रावयन्स समन्ततः ॥ ५३
 प्रविष्टे युयुधाने तु सैनिकेषु द्रुतेषु च ।

भिन्नानि प्रथग्भूतानि ॥ ४२ ॥

• एतदादि पञ्चश्लोकानां स्थाने अधो लिखित एकाव श्लोकः झ. पुस्तकेऽस्ति ।

एतावदुक्त्वा यन्तारं ब्राह्मणं परिवर्जयन् ।

मध्यतो याहि यच्चोग्रं कर्णस्य च महद्वलम् ॥

अमर्षी कृतवर्मा तु सात्यकिं पर्यवारयत् ॥ ५४
 तमापतन्तं विशिखैः षड्विंशत्युपसात्यकिः ।
 चतुर्भिश्चतुरोऽस्याश्वानाजधानाशु वीर्यवान् ॥ ५५
 ततः पुनः षोडशभिर्नतपर्वभिराशुगैः ।
 सात्यकिः कृतवर्माणं प्रत्यविध्यत्स्तनान्तरे ॥ ५६
 स ताड्यमानो विशिखैर्बहुभिस्तिग्मतेजनैः ।
 सात्वतेन महाराज कृतवर्मा न चक्षमे ॥ ५७
 स वत्सदन्तं संधाय तिग्मांश्चनलसप्रभम् ।
 आकृष्य राजन्नाकर्णाद्विव्याधोरसि सात्यकिम् ॥ ५८
 स तस्य देहावरणं भित्त्वा देहं च सायकः ।
 सपुङ्खपत्रः पृथिवीं विवेश रुधिरोक्षितः ॥ ५९
 अथास्य बहुभिर्बाणैरञ्चिनत्परमास्त्रवित् ।
 स मार्गणगणं राजन्कृतवर्मा शरासनम् ॥ ६०
 विव्याध च रणे राजन्सात्यकिं सत्यविक्रमम् ।
 दशभिर्विशिखैस्तीक्ष्णैरभिकुद्धः स्तनान्तरे ॥ ६१
 ततः प्रशीर्णे धनुषि शक्त्या शक्तिमतां वरः ।
 जघान दक्षिणं बाहुं सात्यकिः कृतवर्मणः ॥ ६२
 ततोऽन्यत्सुदृढं चापं पूर्णमायम्य सात्यकिः ।
 व्यसृजद्विशिखांस्तूर्णं शतशोऽथ सहस्रशः ॥ ६३
 सरथं कृतवर्माणं समन्तात्पर्यवारयत् ।
 छादयित्वा रणे राजन्हादिक्यं स तु सात्यकिः ।
 अथास्य भलेन शिरः सारथेः समकृन्तत ॥ ६४
 स पपात हतः सूतो हादिक्यस्य महारथात् ।

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे त्रयोदशाधिकशततमोऽध्यायः ॥ ११३ ॥

चतुर्दशाधिकशततमोऽध्यायः ॥ ११४ ॥

धृतराष्ट्रस्य स्वसैन्यपराजयश्रवणेन शोचनम् ॥ १ ॥ संजयेन तदुपालम्भपूर्वकं कृतवर्मपराक्रमकथनम् ॥ २ ॥

धृतराष्ट्र उवाच ।
 एवं बहुगुणं सैन्यमेवं प्रविचितं बलम् ।
 व्यूढमेवं यथान्यायमेवं बहु च सञ्जय ॥ १
 नित्यं पूजितमस्माभिरभिकारमं च नः सदा ।

जिह्मगानिलसन्निभम् इति झ. पाठः ॥ ५८ ॥ संधाय यथास्थान-
 मानीय ॥ ७१ ॥ आर्यवत्कुलीनवत् । कुलीनत्वादितियावत्
 ॥ ७५ ॥ त्रयोदशाधिकशततमोऽध्यायः ॥ ११३ ॥

ततस्ते यन्तरहिताः प्राद्रवंस्तुरगा भृशम् ॥ ६५
 अथ भोजस्तु संभ्रान्तो निगृह्य तुरगान्खयम् ।
 तस्यौ वीरो धनुष्पाणिस्तत्सैन्यान्यभ्यपूजयन् ॥ ६६
 स मुहूर्तमिवाश्वास्य सदश्वान्समनोदयत् ।
 व्यपेतभीरमित्राणामावहत्सुमहद्भयम् ॥ ६७
 सात्यकिश्चात्यगात्तस्मात्स तु भीममुपाद्रवत् ॥ ६८
 युयुधानोऽपि राजेन्द्र भोजानीकाद्विनिःसृतः ।
 प्रययौ त्वरितस्तूर्णं काम्भोजानां महाचमूम् ॥ ६९
 स तत्र बहुभिः शूरैः सन्निरुद्धो महारथैः ।
 न चचाल तदा राजन्सात्यकिः सत्यविक्रमः ॥ ७०
 संधाय च चमूं द्रोणो भोजे भारं निवेश्य च ।
 अभ्यधावद्रणे यत्तो युयुधानं युयुत्सया ॥ ७१
 तथा तमनुधावन्तं युयुधानस्य पृष्ठतः ।
 न्यवारयन्तं संहृष्टाः पाण्डुसैन्ये बृहत्तमाः ।
 समासाद्य तु हादिक्यं रथानां प्रवरं रथम् ॥ ७२
 पाश्चाला विगतोत्साहा भीमसेनपुरोगमाः ।
 विक्रम्य वारिता राजन्वीरेण कृतवर्मणा ॥ ७३
 यतमानांश्च तान्सर्वानीषद्विगतचेतसः ।
 अभितस्ताञ्छशरौघेण कान्तवाहानकारयत् ॥ ७४
 निगृहीतास्तु भोजेन भोजानीकेप्सवो रणे ।
 अतिष्ठन्नार्यवद्वीराः प्रार्थयन्तो महदशः ।
 'हादिक्यं समरे यत्ता न शेकुः प्रतिवीक्षितुम्' ॥ ७५

प्रौढमत्यद्भुताकारं पुरस्ताद्दृष्टविक्रमम् ॥ २
 नातिवृद्धमबालं च नाकुशं नातिपीवरम् ।
 लघुवृत्तायतप्रायं सारगात्रमनामयम् ॥ ३
 आत्तसन्नाहसंलब्धं बहुशस्त्रपरिच्छदम् ।

बहुगुणं बहवो गुणाः शौर्यादयः संधादयो वा यस्मिन् । बलं
 प्रबलम् ॥ १ ॥ नः अभिकाममनुरक्तम् ॥ २ ॥ लघुनो मनो-
 ज्ञस्य वृत्तस्यायतनमायामः प्रायः प्रचुरं यत्र । सारगात्रं निबि-

शस्त्रग्रहणविद्यासु बह्वीषु परिनिष्ठितम् ॥ ४
 आरोहे पर्यवस्कन्दे सरणे सान्तरमुते ।
 सम्यक्प्रहरणे याने व्यपयाने च कोविदम् ॥ ५
 नागेष्वश्वेषु बहुशो रथेषु च परीक्षितम् ।
 'चर्मनिस्त्रिंशयुद्धे च नियुद्धे च विशारदम् ।'
 परीक्ष्य च यथान्यायं वेतनेनोपपादितम् ॥ ६
 न गोष्ठ्या नोपकारेण न संबन्धनिमित्ततः ।
 नानाहृतं नाप्यभृतं मम सैन्यं बभूव ह ॥ ७
 कुलीनार्यजनोपेतं तुष्टुष्टमनुद्धतम् ।
 कृतमानोपचारं च यशस्वि च मनस्वि च ॥ ८
 सचिवैश्चापरैर्मुख्यैर्बहुभिः पुण्यकर्मभिः ।
 लोकपालोपमैस्तात पालितं नरसत्तमैः ॥ ९
 बहुभिः पार्थिवैर्गुप्तमस्मत्प्रियचिकीर्षुभिः ।
 अस्नानभिसृतैः कामात्सवलैः सपदानुगैः ॥ १०
 महोदधिमिवापूर्णमापगाभिः समन्ततः ।
 अपक्षैः पक्षिसंकाशै रथैरश्वैश्च संवृतम् ॥ ११
 प्रभिन्नकरटैश्चैव द्विरदैरावृतं महत् ।
 यदहन्यत मे सैन्यं किमन्यद्भागधेयतः ॥ १२
 योधाक्षय्यजलं भीमं बाहनोर्मितरङ्गिणम् ।
 क्षेपण्यसिगदाशक्तिशरप्रासझपाकुलम् ॥ १३
 ध्वजभूषणसंवाधरत्नोपलसुसंचितम् ।
 बाहनैरभिधावद्भिर्वायुवेगविकम्पितम् ॥ १४
 द्रोणगम्भीरपातालं कृतवर्ममहाहृदम् ।
 जलसन्धमहाग्राहं कर्णचन्द्रोदयोद्धतम् ॥ १५
 गते सैन्यार्णवं भिन्वा तरसा पाण्डवर्षभे ।
 सञ्जयैकस्थेनैव युयुधाने च मामकम् ॥ १६
 तत्र शेषं न पश्यामि प्रविष्टे सव्यसाचिनि ।
 सात्वते च रथोदारे मम सैन्यस्य सञ्जय ॥ १७
 तौ तत्र समतिक्रान्तौ दृष्ट्वाऽतीव तरस्विनौ ।
 सिन्धुराजं तु संप्रेक्ष्य गाण्डीवस्य च गोचरम् ॥ १८

किं नु वा कुरवः कृत्यं विदधुः कालचोदिताः ।
 दारुणैकायनेऽकाले कथं वा प्रतिपेदिरे ॥ १९
 ग्रस्तान्हि कौरवान्मन्ये मृत्युना तात संगतान् ।
 विक्रमोऽपि रणे तेषां न तथा दृश्यते हि वै ॥ २०
 अक्षतौ संयुगे तत्र प्रविष्टौ कृष्णपाण्डवौ ।
 न च वारयिता कश्चित्तयोरस्तीह सञ्जय ॥ २१
 भृताश्च बहवो योधाः परीक्ष्यैव महारथाः ।
 वेतनेन यथायोगं प्रियवादेन चापरे ॥ २२
 असत्कारभृतस्तात मम सैन्ये न विद्यते ।
 कर्मणा ह्यनुरूपेण लभ्यते भक्तवेतनम् ॥ २३
 न च योधोऽभवत्कश्चिन्मम सैन्ये तु सञ्जय ।
 अल्पदानभृतस्तात तथा चाभृतको नरः ॥ २४
 पूजितो हि यथाशक्त्या दानमानासनैर्मया ।
 तथा पुत्रैश्च मे तात ज्ञातिभिश्च सबान्धवैः ॥ २५
 ते च प्राप्यैव संग्रामे निर्जिताः सव्यसाचिना ।
 शैनेयेन परामृष्टाः किमन्यद्भागधेयतः ॥ २६
 रक्ष्यते यश्च संग्रामे ये च सञ्जय रक्षिणः ।
 एकः साधारणः पन्था रक्ष्यस्य सह रक्षिभिः ॥ २७
 अर्जुनं समरे दृष्ट्वा सैन्यवस्याग्रतःस्थितम् ।
 पुत्रो मम भृशं मूढः किं कार्यं प्रत्यपद्यत ॥ २८
 सात्यकिं च रणे दृष्ट्वा प्रविशन्तमभीतवत् ।
 किं नु दुर्योधनः कृत्यं प्राप्तकालममन्यत ॥ २९
 सर्वशस्त्रातिगौ सेनां प्रविष्टौ रथिसत्तमौ ।
 दृष्ट्वा कां वै धृतिं युद्धे प्रत्यपद्यन्त मामकाः ॥ ३०
 दृष्ट्वा कृष्णं तु दाशार्हमर्जुनार्थं व्यवस्थितम् ।
 शिनीनामृषभं चैव मन्ये शोचन्ति पुत्रकाः ॥ ३१
 दृष्ट्वा सेनां व्यतिक्रान्तां सात्वतेनार्जुनेन च ।
 पलायमानांश्च कुरुन्मन्ये शोचन्ति पुत्रकाः ॥ ३२
 विद्रुतात्रथिनो दृष्ट्वा निरुत्साहान्द्रिपज्जये ।
 पलायनकृतोत्साहान्मन्ये शोचन्ति पुत्रकाः ॥ ३३

वायवम् ॥ ३ ॥ पर्यवस्कन्दे अवरोहणं । सरणे प्रसरणे ।
 सान्तरमुते प्रवृत्तान्तरितायां गता । व्यपयानेऽपसरणे ॥ ५ ॥ वेत-
 नेन दिनमासवर्षदेयेन धनेन ॥ ६ ॥ गोष्ठ्या संलापमात्रेण
 ॥ ७ ॥ बाहानान्येवोर्मितरङ्गपरम्परा विद्यते यत्र । क्षेपण्यो
 यस्त्राणि ॥ १३ ॥ रत्नैरुपलब्धं सुसंचितं सुप्रसंछादितम् । बाह-

नाभिधावनान्येव वायुवेगतया रूपितानि ॥ १४ ॥ मम सै-
 न्यस्य शेषमित्यन्वयः ॥ १७ ॥ दारुणैकायने अतिभीषणेऽनन्य-
 गतिके । अकाले अतीते समये ॥ १९ ॥ लभ्यते सैन्येना-
 थित ॥ २३ ॥ धृतिं धारणाम् ॥ ३० ॥

शून्यान्कृतात्रथोपस्थान्सात्वतेनार्जुनेन च ।
 हतांश्च योधान्संदृश्य मन्ये शोचन्ति पुत्रकाः ॥ ३४
 व्यश्चनागरथान्दृष्ट्वा तत्र वीरान्सहस्रशः ।
 धावमानात्रणे व्यग्रान्मन्ये शोचन्ति पुत्रकाः ॥ ३५
 महानागान्विद्रवतो दृष्ट्वाऽर्जुनशराहतान् ।
 पतितान्पततश्चान्यान्ये शोचन्ति पुत्रकाः ॥ ३६
 विहीनांश्च कृतानश्चान्विरथांश्च कृतान्नरान् ।
 तत्र सात्यकिपार्थाभ्यां मन्ये शोचन्ति पुत्रकाः ॥ ३७
 हयौघान्विहतान्दृष्ट्वा द्रवमाणांस्ततस्ततः ।
 रणे माधवपार्थाभ्यां मन्ये शोचन्ति पुत्रकाः ॥ ३८
 पत्तिसङ्घान्रणे दृष्ट्वा धावमानांश्च सर्वशः ।
 निराशा विजये सर्वे मन्ये शोचन्ति पुत्रकाः ॥ ३९
 द्रोणस्य समतिक्रान्तावनीकमपराजितौ ।
 क्षणेन दृष्ट्वा तौ वीरौ मन्ये शोचन्ति पुत्रकाः ॥ ४०
 संमूढोऽस्मि भृशं तात श्रुत्वा कृष्णधनंजयौ ।
 प्रविष्टौ मामकं सैन्यं सात्वतेन सहाच्युतौ ॥ ४१
 तस्मिन्प्रविष्टे पृतनां शिनीनां प्रवरे रथे ।
 भोजानीकं व्यतिक्रान्ते किमकुर्वत कौरवाः ॥ ४२
 तथा द्रोणेन समरे निगृहीतेषु पाण्डुषु ।
 कथं युद्धमभूत्तत्र तन्ममाचक्ष्व सञ्जय ॥ ४३
 द्रोणो हि बलवान्श्रेष्ठः कृतास्त्रो युद्धदुर्मदः ।
 पाञ्चालास्तं मेहेष्वासं प्रत्ययुध्यन्कथं रणे ॥ ४४
 बद्धवैरास्ततो द्रोणे धनंजयजयैषिणः ।
 भारद्वाजसुतस्तेषु दृढवैरो महारथः ॥ ४५
 अर्जुनश्चापि यचक्रे सिन्धुराजवधं प्रति ।
 तन्मे सर्वं समाचक्ष्व कुशलो क्षसि सञ्जय ॥ ४६
 सञ्जय उवाच ।
 आत्मापराधात्संभूतं व्यसनं भरतर्षभ ।
 प्राप्य प्राकृतवद्बीरं न त्वं शोचितुमर्हसि ॥ ४७
 पुरा यदुच्यसे प्राज्ञैः सुहृद्भिर्विदुरादिभिः ।
 मा हार्षीः पाण्डवान्राजमिति तन्न त्वया श्रुतम् ॥ ४८
 सुहृदां हितकामानां वाक्यं यो न शृणोति ह ।
 स महश्चसनं प्राप्य शोचते वै यथा भवान् ॥ ४९

व्यप्राननेकाग्रान् । अव्यग्रान् पलायनैकमनस इति वा ॥ ३५ ॥
 निर्गुणतां गुणवैषम्यम् । द्वैधीभावमनिश्चयम् ॥ ५१ ॥ सुमहान्

याचितोऽसि पुरा राजन्दाशर्हेण शमं प्रति ।
 न च तं लब्धवान्कामं त्वत्तः कृष्णो महायशः ॥ ५०
 तव निर्गुणतां ज्ञात्वा पक्षपातं सुतेषु च ।
 द्वैधीभावं तथा धर्मे पाण्डवेषु च मत्सरम् ॥ ५१
 तव जिह्वमभिप्रायं विदित्वा पाण्डवान्प्रति ।
 आर्तप्रलापांश्च बहून्मनुजाधिप सत्तम ॥ ५२
 सर्वलोकस्य तत्त्वज्ञः सर्वलोकेश्वरः प्रभुः ।
 वासुदेवस्ततो युद्धं कुरुणामकरोन्महत् ॥ ५३
 आत्मापराधात्सुमहान्प्राप्तस्ते विपुलः क्षयः ।
 नैनं दुर्योधने दोषं कर्तुमर्हसि मानद ॥ ५४
 न हि ते सुकृतं किञ्चिदादौ मध्ये च भारत ।
 दृश्यते पृष्ठतश्चैव त्वन्मूलो हि पराजयः ॥ ५५
 तस्मादद्य स्थिरो भूत्वा ज्ञात्वा लोकस्य निर्णयम् ।
 शृणु युद्धं यथावृत्तं घोरं देवासुरोपमम् ॥ ५६
 प्रविष्टे तव सैन्यं तु शौनेये सत्यविक्रमे ।
 भीमसेनमुखाः पार्थाः प्रतीयुर्वाहिनीं तव ॥ ५७
 आगच्छतस्तान्सहसा क्रुद्धरूपान्सहानुगान् ।
 दधारैको रणे पाण्डून्कृतवर्मा महारथः ॥ ५८
 यथोद्धूतं वारयते वेला वै सलिलार्णवम् ।
 पाण्डुसैन्यं तथा सङ्क्षेपे हार्दिक्यः समवारयत् ॥ ५९
 तत्राद्भुतमपश्याम हार्दिक्यस्य पराक्रमम् ।
 यदेनं सहिताः पार्था नातिचक्रमुराहवे ॥ ६०
 ततो भीमस्त्रिभिर्विद्धा कृतवर्माणमाशुगैः ।
 शङ्खं दध्मौ महाबाहुर्हर्षयन्सर्वपाण्डवान् ॥ ६१
 सहदेवस्तु विशत्या धर्मराजश्च पञ्चभिः ।
 शतेन नकुलश्चापि हार्दिक्यं समविध्यत ॥ ६२
 द्रौपदेयास्त्रिसप्तत्या सप्तभिश्च घटोत्कचः ।
 धृष्टद्युम्नस्त्रिभिश्चापि कृतवर्माणमार्दयत् ॥ ६३
 विराटो द्रुपदश्चैव याज्ञसेनिश्च पञ्चभिः ।
 शिखण्डी चैव हार्दिक्यं विद्धा पञ्चभिराशुगैः ॥ ६४
 पुनर्विव्याध विशत्या सायकानां हसन्निव ।
 कृतवर्मा ततो राजन्सर्वतस्तान्महारथान् ॥ ६५
 एकैकं पञ्चभिर्विद्धा भीमं विव्याध सप्तभिः ।

विपुल इति पर्यायाभ्यां महत्त्वोद्रेकः ॥ ५४ ॥ निर्णयं नियत-
 स्वभावम् ॥ ५६ ॥ सर्वतः सर्वान् ॥ ६५ ॥

धनुर्ध्वजं चास्य तदा रथाद्धमावपातयत् ॥ ६६
 अथैनं छिन्नधन्वानं त्वरमाणो महारथः ।
 आजघानोरसि क्रुद्धः समत्प्रा निशितैः शरैः ॥ ६७
 स गाढविद्धो बलवान्हादिक्यस्य शरोत्तमैः ।
 चचाल रथमध्यस्थः क्षितिकम्पे यथाऽचलः ॥ ६८
 भीमसेनं तथा दृष्ट्वा धर्मराजपुरोगमाः ।
 विसृजन्तः शरान् राजन्कृतवर्माणमार्दयन् ॥ ६९
 तं तथा कोष्ठकीकृत्य रथवंशेन मारिष ।
 विव्यधुः सायकैर्हृष्टा रक्षार्थं मारुतेर्मृधे ॥ ७०
 प्रतिलभ्य ततः संज्ञां भीमसेनो महाबलः ।
 शक्तिं जग्राह समरे हेमदण्डामयस्यीम् ॥ ७१
 चिक्षेप च रथात्तूर्णं कृतवर्मरथं प्रति ।
 सा भीमभुजनिर्मुक्ता निर्मुक्तोरगसन्निभा ॥ ७२
 कृतवर्माणमभितः प्रजज्वाल मुदारुणा ।
 तामापतन्तीं सहसा युगान्ताग्निसमप्रभाम् ॥ ७३
 द्वाभ्यां शराभ्यां हादिक्यो निजघान द्विधा तदा ।
 सा छिन्ना पतिता भूमौ शक्तिः कनकभूषणा ॥ ७४
 द्योतयन्ती दिशो राजन्महोल्केव नभश्च्युता ।
 शक्तिं विनिहतां दृष्ट्वा भीमश्चक्रोद वै भृशम् ॥ ७५
 ततोऽन्यद्वनुरादाय वेगवत्सुमहास्वनम् ।
 भीमसेनो रणे क्रुद्धो हादिक्यं समवारयत् ॥ ७६
 अथैनं पञ्चभिर्बाणैराजघान स्तनान्तरे ।
 भीमो भीमबलो राजंस्तव दुर्मन्त्रितेन च ॥ ७७
 भोजस्तु क्षतसर्वाङ्गो भीमसेनेन मारिष ।
 रक्ताशोक इवोत्फुल्लो व्यभ्राजत रणाजिरे ॥ ७८
 ततः क्रुद्धस्त्रिभिर्बाणैर्भीमसेनं हसन्निव ।
 अभिहत्य दृढं युद्धे तान्सर्वान्प्रत्यविध्यत ॥ ७९
 त्रिभिस्त्रिभिर्महेष्वासो यतमानान्महारथान् ।
 तेऽपि तं प्रत्यविध्यन्त सप्तभिः सप्तभिः शरैः ॥ ८०
 शिखण्डिनस्ततः क्रुद्धः क्षुरप्रेण महारथः ।
 धनुश्चिच्छेद समरे प्रहसन्निव सात्वतः ॥ ८१
 शिखण्डी तु ततः क्रुद्धश्छिन्ने धनुषि सत्वरः ।
 असिं जग्राह समरे शतचन्द्रं च भास्वरम् ॥ ८२

द्विधा स्थानद्वये ॥ ७४ ॥ कूर्मेनखः कूर्मेनखाकृतिफलकैः

भ्रामयित्वा महच्चर्म चामीकरविभूषितम् ।
 तमसिं प्रेषयामास कृतवर्मरथं प्रति ॥ ८३
 स तस्य सशरं चापं छित्त्वा राजन्महानसिः ।
 अभ्यगाद्धरणीं राजंश्च्युतं ज्योतिरिवाम्बरात् ॥ ८४
 एतस्मिन्नेव काले तु त्वरमाणं महारथाः ।
 विव्यधुः सायकैर्गाढं कृतवर्माणमाहवे ॥ ८५
 अथान्यद्वनुरादाय त्यक्त्वा तच्च महद्वनुः ।
 विशीर्णं भरतश्रेष्ठ हादिक्यः परवीरहा ॥ ८६
 विव्याध पाण्डवान्युद्धे त्रिभिस्त्रिभिर्जिह्वगैः ।
 शिखण्डिनं च विव्याध त्रिभिः पञ्चभिरेव च ॥ ८७
 धनुरन्यत्समादाय शिखण्डी तु महायशः ।
 अवारयत्कूर्मनखैराशुगैर्हृदिकात्मजम् ॥ ८८
 ततः क्रुद्धो रणे राजन्हृदिकस्यात्मसंभवः ।
 अभिदुद्राव वेगेन याज्ञसेनिं महारथम् ॥ ८९
 भीष्मस्य समरे राजन्मृत्योर्हेतुं महात्मनः ।
 विदर्शयन्बलं शरैः शार्दूल इव कुञ्जरम् ॥ ९०
 तौ दिशागजसंकाशौ ज्वलिताविव पावकौ ।
 समापेततुरन्योन्यं शरसङ्घैररिन्दमौ ॥ ९१
 विधुन्वानौ धनुःश्रेष्ठे संदधानौ च सायकान् ।
 विसृजन्तौ च शतशो गभस्तीनिव भास्करौ ॥ ९२
 तापयन्तौ शरैस्तीक्ष्णैरन्योन्यं तौ महारथौ ।
 युगान्तप्रतिमौ वीरौ रेजतुर्भास्कराविव ॥ ९३
 कृतवर्मा च समरे याज्ञसेनिं महारथम् ।
 विद्धेषुभिस्त्रिसप्तत्या पुनर्विव्याध सप्तभिः ॥ ९४
 स गाढविद्धो व्यथितो रथोपस्थ उपाविशत् ।
 विसृज्य सशरं चापं मूर्च्छयाऽभिपरिप्लुतः ॥ ९५
 तं विपण्णं रणे दृष्ट्वा तावकाः पुरुषर्षभ ।
 हादिक्यं पूजयामासुर्वासांस्यादुधुवुश्च ह ॥ ९६
 शिखण्डिनं तथा ज्ञात्वा हादिक्यशरपीडितम् ।
 अपोवाह रणाद्यन्ता त्वरमाणो महारथम् ॥ ९७
 सादितं तु रथोपस्थे दृष्ट्वा पार्थाः शिखण्डिनम् ।
 परिवर्तयन् रथैस्तूर्णं कृतवर्माणमाहवे ॥ ९८
 तत्राद्भुतं परं चक्रे कृतवर्मा महारथः ।

॥ ८८ ॥ चतुर्दशाधिकशततमोऽध्यायः ॥ ११४ ॥

यदेकः समरे पार्थान्वारयामास सानुगान् ॥९९
पार्थाञ्जित्वाऽजयच्चेदीनपाञ्चालान्सृजयानपि ।
केकयांश्च महावीर्यान्कृतवर्मा महारथः ॥ १००
ते बध्यमानाः समरे हार्दिक्येन स पाण्डवाः ।
इतश्चेतश्च धावन्तो नैव चक्रुर्धृतिं रणे ॥ १०१

जित्वा पाण्डुसुतान्युद्धे भीमसेनपुरोगमान् ।
हार्दिक्यः समरेऽतिष्ठद्विधूम इव पावकः ॥ १०२
ते द्राव्यमाणाः समरे हार्दिक्येन महारथाः ।
विमुखाः समपद्यन्त शरवृष्टिभिरार्दिताः ॥ १०३

॥ इति श्रीमन्महामारते द्रोणपर्वणि जयद्रथवधपर्वणि चतुर्दशदिवसयुद्धे चतुर्दशधिकशततमोऽध्यायः ॥ ११४ ॥

पञ्चदशधिकशततमोऽध्यायः ॥ ११५ ॥

सालकिना जलसन्धस्य वधः ॥ १ ॥

सञ्जय उवाच ।

शृणुष्वैकमना राजन्यन्मां त्वं परिपृच्छसि ।
द्राव्यमाणे बले तस्मिन्हार्दिक्येन महात्मना ॥ १
लज्जयावनते चापि परिहृष्टे च तावके ।
द्वीपोऽय आसीत्पाण्डूनामगाधे गाधमिच्छताम् ॥ २
श्रुत्वा स निनदं भीमं तावकानां महाहवे ।
शैनेयस्त्वरितो राजन्कृतवर्माणमभ्ययात् ॥ ३
उवाच सारथिं तत्र क्रोधामर्षसमन्वितः ।
हार्दिक्याभिमुखं मृत कुरु मे रथमुत्तमम् ॥ ४
कुरुते कदनं पश्य पाण्डुसैन्ये ह्यमर्षितः ।
एनं जित्वा पुनः मृत यास्यामि विजयं प्रति ॥ ५
एवमुक्ते तु वचने मृतस्तस्य महामते ।
निमेषान्तरमात्रेण कृतवर्माणमभ्ययात् ॥ ६
कृतवर्मा तु हार्दिक्यः शैनेयं निशितैः शरैः ।
अवाकिरत्सुसंकुद्धस्ततोऽकुञ्चत्स सात्यकिः ॥ ७
अथाशु निशितं भलं शैनेयः कृतवर्मणः ।
प्रेपयामास समरे शरांश्च चतुरोऽपरान् ॥ ८
ते तस्य जग्निरे वाहान्भलेनास्याच्छिनद्भुजः ।
पृष्ठरक्षं तथा मृतमविध्यन्निशितैः शरैः ॥ ९
ततस्तं विरथं कृत्वा सात्यकिः सत्यविक्रमः ।
सेनामस्यार्दयामास शरैः सन्नतपर्वभिः ॥ १०
अभज्यताथ पृतना शैनेयशरपीडिता ।
'पलायनकृतोत्साहा भ्रमन्ती तत्रतत्र ह ।'
ततः प्रायात्स त्वरितः सात्यकिः सत्यविक्रमः ॥ ११

शृणु राजन्यदकरोत्तव सैन्येषु वीर्यवान् ।
अतीत्य स महाराज द्रोणानीकमहार्णवम् ॥ १२
पराजित्य तु संहृष्टः कृतवर्माणमाहवे ।
यन्तारमब्रवीच्छरः शनैर्याहीत्यसंभ्रमम् ॥ १३
दृष्ट्वा तु तव तत्सैन्यं रथाश्चद्विपसंकुलम् ।
पदातिजनसंपूर्णमब्रवीत्सारथिं पुनः ॥ १४
यदेतन्मेघसंकाशं द्रोणानीकस्य सव्यतः ।
सुमहत्कुञ्जरानीकं यस्य रुक्मरथो मुखम् ॥ १५
एते हि बहवः मृत दुर्निवार्याश्च संयुगे ।
दुर्योधनसमादिष्टा मदर्थे त्यक्तजीविताः ॥ १६
राजपुत्रा महेष्वासाः सर्वे विक्रान्तयोधिनः ।
'न चाजित्वा रणे ह्येताञ्शक्यः प्राप्तुं जयद्रथः ॥ १७
नापि मृत मया पार्थः शक्यः प्राप्तुं कथंचन ।
एते तिष्ठन्ति सहिताः सर्वविद्यासु निष्ठिताः ॥ १८
त्रिगर्तानां रथोदाराः सुवर्णविकृतध्वजाः ।
मामेवाभिमुखा वीरा योत्स्यमाना व्यवस्थिताः ॥ १९
अत्र मां प्रापय क्षिप्रमश्वान्शोदय सारथे ।
त्रिगर्तैः सह योत्स्यामि भारद्वाजस्य पश्यतः ॥ २०
सञ्जय उवाच ।
ततः प्रायाच्छनैः मृतः सात्वतस्य मते स्थितः ।
रथेनादित्यवर्णेन भास्वरेण पताकिना ॥ २१
तमूहुः सारथेर्वश्या वल्गमाना हयोत्तमाः ।
वायुवेगसमाः सङ्क्षेपे कुन्देन्दुरजतप्रभाः ॥ २२
आपतन्तं रणे तं तु शङ्खवर्णैर्हयोत्तमैः ।

परिवृत्ततः शूरा गजानीकेन सर्वतः ।
 किरन्तो विविधांस्तीक्ष्णान्सायकाँलघुवेधिनः ॥ २३
 सात्वतोऽपि शितैर्बाणैर्गजानीकमयोधयत् ।
 पर्वतानिव वर्षेण तपान्ते जलदो महान् ॥ २४
 वज्राशनिसमस्पर्शैर्वध्यमानाः शरैर्गजाः ।
 प्राद्रवन्रणमुत्सृज्य शिनिवीरसमीरितैः ॥ २५
 शीर्णदन्ता विरुधिरा भिन्नमस्तकपिण्डिकाः ।
 विशीर्णकर्णास्यकरा विनियन्तृपताकिनः ॥ २६
 संभिन्नवर्मघण्टाश्च विनिकृत्तमहाध्वजाः ।
 हतारोहा दिशो राजन्भेजिरे अष्टकम्बलाः ॥ २७
 रुवन्तो विविधान्नादाञ्जलदोपमनिःस्वनाः ।
 नाराचैर्वत्सदन्तैश्च भ्रष्टैरञ्जलिकैस्तथा ॥ २८
 क्षुरप्रैरर्धचन्द्रैश्च सात्वतेन विदारिताः ।
 क्षरन्तोऽसृक्तथा मूत्रं पुरीषं च प्रदुद्रुवुः ।
 बभ्रमुश्चस्वलुश्चान्ये पेतुर्मलुस्तथाऽपरे ॥ २९
 एवं तत्कुञ्जरानीकं युयुधानेन पीडितम् ।
 शरैरभ्यर्कसंकाशैः प्रदुद्राव समन्ततः ॥ ३०
 तस्मिन्हते गजानीके जलसन्धो महाबलः ।
 यत्तः संप्रापयन्नागं रजताश्वरथं प्रति ॥ ३१
 रुक्मवर्मधरः शरस्तपनीयाङ्गदः शुचिः ।
 कुण्डली मकुटी खड्गी रक्तचन्दनरूपितः ॥ ३२
 शिरसा धारयन्दीप्तां तपनीयमयीं स्रजम् ।
 उरसा धारयन्निष्कं कण्ठमूत्रं च भास्वरम् ॥ ३३
 चापं च रुक्मविकृतं विधुन्वन्गजमूर्धनि ।
 अशोभत महाराज सविद्युदिव तोयदः ॥ ३४
 तमापतन्तं सहसा मागधस्य गजोत्तमम् ।
 सात्यकिर्वारयामास वेलंव मकरालयम् ॥ ३५
 नागं निवारितं दृष्ट्वा शैनेयस्य शरोत्तमैः ।
 अकुप्यत रणे राजञ्जलसन्धो महाबलः ॥ ३६
 ततः क्रुद्धो महाराज मार्गणैर्भारसाधनैः ।
 अविध्यत शिनेः पौत्रं जलसन्धो महोरसि ॥ ३७
 ततोऽपरेण भल्लेन पीतेन निशितेन च ।
 अस्यतो वृष्णिवीरस्य निचकर्त शरासनम् ॥ ३८

सात्यकिं छिन्नधन्वानं प्रहसन्निव भारत ।
 अविध्यन्मागधो वीरः पञ्चभिर्निशितैः शरैः ॥ ३९
 स विद्धो बहुभिर्बाणैर्जलसन्धेन वीर्यवान् ।
 नाकम्पत महाबाहुस्तदद्भुतमिवाभवत् ॥ ४०
 अचिन्तयन्वै स शराच्चात्यर्थं संभ्रमाद्बली ।
 धनुरन्यत्समादाय तिष्ठतिष्ठेत्युवाच ह ॥ ४१
 एतावदुक्त्वा शैनेयो जलसन्धं महोरसि ।
 विव्याध पृथ्वा सुभृशं शराणां प्रहसन्निव ॥ ४२
 क्षुरप्रेण सुतीक्ष्णेन मुष्टिदेशे महद्भुजः ।
 जलसन्धस्य चिच्छेद विव्याध च त्रिभिः शरैः ॥ ४३
 जलसन्धस्तु तच्यक्त्वा सशरं वै शरासनम् ।
 तोमरं व्यसृजत्पूर्णं सात्यकिं प्रति मारिप ॥ ४४
 स निभिद्य भुजं स्वयं माधवस्य महारणे ।
 अभ्यगाद्वरणीं घोरः श्वसन्निव महौरगः ॥ ४५
 निभिन्ने तु भुजे स्वये सात्यकिः सत्यविक्रमः ।
 त्रिंशद्विंशिशिखेस्तीक्ष्णैर्जलसन्धमताडयत् ॥ ४६
 प्रगृह्य तु ततः खड्गं जलसन्धो महाबलः ।
 आर्पभं चर्म च महच्छतचन्द्रकसंकुलम् ।
 आविध्य च ततः खड्गं सात्वतायोत्ससर्ज ह ॥ ४७
 शैनेयस्य धनुश्छित्त्वा स खड्गो न्यपतन्महीम् ।
 अलातचक्रवच्चैव व्यरोचत महीं गतः ॥ ४८
 अथान्यद्भुनुरादाय सर्वकायावदारणम् ।
 'जलसन्धमभिप्रेक्ष्य उत्सयित्वा च माधवः ॥' ४९
 शालस्कन्धप्रतीकाशमिन्द्राशनिसमस्वनम् ।
 विष्कार्य विव्यधे क्रुद्धो जलसन्धं शरेण ह ॥ ५०
 ततः साभरणो बाहू क्षुराभ्यां माधवोत्तमः ।
 साङ्गदौ जलसन्धस्य चिच्छेद प्रहसन्निव ॥ ५१
 तौ बाहू परिघग्रस्यौ पेततुर्गजसत्तमात् ।
 वसुंधराधराद्वष्टौ पञ्चशीर्षाविवोरगौ ॥ ५२
 ततः मुदंष्ट्रं सुहनु चारुकुण्डलमण्डितम् ।
 क्षुरेणास्य तृतीयेन शिरश्चिच्छेद सात्यकिः ॥ ५३
 तत्पातितशिरोबाहुकवन्धं भीमदर्शनम् ।
 द्विरदं जलसन्धस्य रुधिरणाभ्यपिञ्चत ॥ ५४

पिण्डिका गण्डः ॥ २६ ॥ कण्ठमूत्रं हारम् ॥ ३३ ॥ ततो
 ग्रहणानन्तरम् । आविध्य भ्रामयित्वा ॥ ४७ ॥ वसुंध-

राधरात् पर्वनात् ॥ ५२ ॥ पञ्चदशाधिकशततमोऽध्यायः
 ॥ ११५ ॥

जलसन्धं निहत्याजौ त्वरमाणस्तु सात्वतः ।
 विमानं पातयामास गजस्कन्धादिशांपते ॥ ५५
 रुधिरणावसिक्ताङ्गो जलसन्धस्य कुञ्जरः ।
 विलम्बमानमवहत्संश्लिष्टं परमासनम् ॥ ५६
 शरार्दितः सात्वतेन मर्दमानः स्ववाहिनीम् ।
 घोरमार्तस्वरं कृत्वा विदुद्राव महागजः ॥ ५७
 हाहाकारो महानासीत्तव सैन्यस्य मारिष ।
 जलसन्धं हतं दृष्ट्वा वृष्णीनामृपभेण तु ॥ ५८
 विमुखाश्चाभ्यधावन्त तव योधाः समन्ततः ।

पलायनकृतोत्साहा निरुत्साहा द्विपञ्चये ॥ ५९
 एतस्मिन्नन्तरे राजन्द्रोणः शस्त्रभृतां वरः ।
 'सैन्यस्य भारं सुमहत्कृतवर्मणि भारत ॥ ६०
 अभ्ययाज्जवनैरश्वैर्युयुधानं महारथम् ।
 स हि पार्थात्रणे यत्तान्दधारैको महाबलः ॥' ६१
 तमुदीर्णं तथा दृष्ट्वा शैनेयं कुरुपुङ्गवाः ।
 द्रोणेनैव सह क्रुद्धाः सात्यकिं समुपाद्रवन् ॥ ६२
 ततः प्रवृत्ते युद्धं कुरूणां सात्वतस्य च ।
 द्रोणस्य च रणे राजन्धोरं देवासुरोपमम् ॥ ६३

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे पञ्चदशाधिकशततमोऽध्यायः ॥ ११५ ॥

षोडशाधिकशततमोऽध्यायः ॥ ११६ ॥

सात्यकिना दुर्योधनकृतवर्मणोः पराजयः ॥ १ ॥

सञ्जय उवाच ।
 'सात्वतस्य रणे कर्म दृष्ट्वा योद्धुं महारथाः ।
 अमृष्यमाणाः संयत्ताः शैनेयं समुपाद्रवन् ॥' १
 ते किरन्तः शरव्रातान्सर्वे यत्ताः प्रहारिणः ।
 त्वरमाणा महाराज युयुधानमयोधयन् ॥ २
 तं द्रोणः सप्तसप्तत्या जघान निशितैः शरैः ।
 दुर्मर्षणो द्वादशभिर्दुःसहो दशभिः शरैः ॥ ३
 विकर्णश्चापि निशितैस्त्रिंशद्भिः कङ्कपत्रिभिः ।
 विव्याध मार्गणैस्तूर्णैः वामपार्श्वे स्तनान्तरे ॥ ४
 दुर्मुखो दशभिर्बाणैस्तथा दुःशासनोऽष्टभिः ।
 चित्रसेनश्च शैनेयं द्वाभ्यां विव्याध मारिष ॥ ५
 दुर्योधनश्च महता शरवर्षेण माधवम् ।
 अपीडयद्रोणे राजञ्शूराश्चान्ये महारथाः ॥ ६
 सर्वतः प्रतिविद्धस्तु तव पुत्रैर्महारथैः ।
 'स तुद्यमानश्च तदा सर्वतः कुरुपुङ्गवैः ॥' ७
 तान्प्रत्यविध्यद्वाणैः पृथक्पृथक्गजिह्वैः ।
 'सात्यकिः पुण्डरीकाक्षो हस्त्रेण परिनिष्ठितः ॥' ८
 भारद्वाजं त्रिभिर्बाणैर्दुःसहं नवभिः शरैः ।
 विकर्णं पञ्चविंशत्या चित्रसेनं च सप्तभिः ॥ ९

दुर्मर्षणं द्वादशभिरष्टाभिश्च विविंशतिम् ।
 सत्यव्रतं च नवभिर्विजयं दशभिः शरैः ॥ १०
 'दुर्योधनं त्रिभिर्विद्ध्वा सुपुङ्खैस्तिग्मतोजनैः ।
 ततो रुक्माङ्गदं चापं विधुन्वानो महारथः ।
 अभ्ययात्सात्यकिस्तूर्णं पुत्रं तव महारथम् ॥ ११
 राजानं सर्वलोकस्य सर्वलोकमहारथम् ।
 शरैरभ्यहनद्वाढं ततो युद्धमभूत्तयोः ॥ १२
 विमुञ्चतौ शरास्तीक्ष्णान्संदधानौ च सायकान् ।
 अदृश्यं समरेऽन्योन्यं चक्रतुस्तौ महारथौ ॥ १३
 सात्यकिः कुरुराजेन निर्विद्धो बह्वशोभत ।
 अस्रवद्गुधिरं भूरि स्वरसं चन्दनो यथा ॥ १४
 सात्वतेन च बाणौघैर्निर्विद्धस्तनयस्तव ।
 शातकुम्भमयापीडो बभौ यूष इवोच्छ्रितः ॥ १५
 माधवस्तु रणे राजन्कुरुराजस्य धन्विनः ।
 धनुश्चिच्छेद समरे क्षुरग्रेण हसन्निव ॥ १६
 अथैनं छिन्नधन्वानं शरैर्बहुभिराचिनोत् ।
 निर्भिन्नश्च शरैस्तेन द्विपता क्षिप्रकारिणा ।
 नामृष्यत रणे राजा शत्रोर्विजयलक्षणम् ॥ १७
 अथान्यद्बनुरादाय हेमपृष्ठं दुरासदम् ।

विव्याध सात्यकिं तूर्णं सायकानां शतेन ह ॥ १८
 सोऽतिविद्धो बलवता तव पुत्रेण धन्विना ।
 अमर्षवशमापन्नस्तव पुत्रमपीडयत् ॥ १९
 पीडितं नृपतिं दृष्ट्वा तव पुत्रं महारथाः ।
 सात्यकिं शरवर्षेण छादयामासुरोजसा ॥ २०
 स छाद्यमानो बहुभिस्तव पुत्रैर्महारथैः ।
 एकैकं पञ्चभिर्विद्ध्वा पुनर्विव्याध सप्तभिः ।
 दुर्योधनं च त्वरितो विव्याधाष्टभिराशुगैः ॥ २१
 प्रहसंश्चास्य चिच्छेद कार्मुकं रिपुभीषणम् ।
 नागं मणिमयं चैव शरैर्ध्वजमपातयत् ॥ २२
 हत्वा तु चतुरो बाहांश्चतुर्भिर्निशितैः शरैः ।
 सारथिं पातयामास क्षुरप्रेण महायशाः ॥ २३
 एतस्मिन्नन्तरे चैव कुरुराजं महारथम् ।
 अवाकिरच्छरैर्हृष्टो बहुभिर्मर्मभेदिभिः ॥ २४
 स विध्यमानः समरे शनेयस्य शरोत्तमैः ।
 प्राद्रवत्सहसा राजन्पुत्रो दुर्योधनस्तव ।
 आप्नुतश्च ततो यानं चित्रसेनस्य धन्विनः ॥ २५
 हाहाभूतं जगच्चासीदृष्ट्वा राजानमाहवे ।
 ग्रस्यमानं सात्यकिना खे सोममिव राहुणा ॥ २६
 तं तु शब्दमथ श्रुत्वा कृतवर्मा महारथः ।
 अभ्ययात्सहसा तत्र यत्रास्ते माधवः प्रभुः ॥ २७
 विधुन्वानो धनुः श्रेष्ठं चोदयंश्चैव वाजिनः ।
 भर्त्सयन्सारथिं चाग्रे याहियाहीति सत्वरम् ॥ २८
 तमापतन्तं संप्रेक्ष्य व्यादितास्यमिवान्तकम् ।
 युयुधानो महाराज यन्तारमिदमब्रवीत् ॥ २९
 कृतवर्मा रथेनैष द्रुतमापतते शरी ।
 प्रत्युद्याहि रथेनैनं प्रवरं सर्वधन्विनाम् ॥ ३०
 'प्रयाहि सत्वरं स्यूत रथेन रथसत्तमम् ।
 निहनिष्यामि तं सङ्क्षेपे वृष्णिवीरमरिंदमम् ॥' ३१
 ततः प्रजविताश्चैनं रथेन रथिनांवरः ।
 आससाद् रणे भोजं प्रतिमानं धनुष्मताम् ॥ ३२
 ततो गभस्तिमत्प्रख्यौ ज्वलिताविव पावकौ ।
 समेयातां नरव्याघ्रां व्याघ्राविव तरस्विनौ ॥ ३३

दंष्ट्राश्चतस्रो यस्य स्युर्दशनेभ्यः समुच्छ्रिताः । सिंहदंष्ट्रः स
 गदितश्चतुर्दंष्ट्रश्च सूरिभिः ॥ ४३ ॥

कृतवर्मा तु शैनेयं पङ्क्तिं शल्या समापयत् ।
 निशितैः सायकैस्तीक्ष्णैर्यन्तारं चास्य पञ्चभिः ३४
 चतुरश्रचतुरो बाहांश्चतुर्भिः परमेष्ठभिः ।
 अविध्यत्साधुदान्तान्वै सैन्धवान्सात्वतस्य हि ३५
 रुक्मध्वजो रुक्मपृष्ठं महद्विष्कार्य कार्मुकम् ।
 रुक्माङ्गदी रुक्मवर्मा रुक्मपुङ्खैरवारयत् ॥ ३६
 ततोऽशीतिं शिनेः पौत्रः सायकान्कृतवर्मणे ।
 प्राहिणोत्चरया युक्तो द्रष्टुकामो धनंजयम् ॥ ३७
 सोऽतिविद्धो बलवता शत्रुणा शत्रुतापनः ।
 समकम्पत दुर्धर्षः क्षितिकम्पे यथाऽचलः ॥ ३८
 त्रिपष्ट्या चतुरोऽस्याश्चान्सप्तभिः सारथिं तथा ।
 विव्याध निशितैस्तूर्णं सात्यकिः सत्यविक्रमः ३९
 'हताश्वमृते तु रथे स्थिताय शिनिपुङ्गवः ।'
 सुवर्णपुङ्खं विशिखं समादाय च सात्यकिः ।
 व्यसृजत्तं महाज्वालं संकुद्धमिव पन्नगम् ॥ ४०
 सोऽविध्यत्कृतवर्माणं यमदण्डोपमः शरः ।
 जाम्बूनदविचित्रं च वर्म निर्भिद्य भानुमत् ।
 अभ्यगाद्गरणीमुग्रो रुधिरण समुक्षितः ॥ ४१
 संजातरुधिरश्चाजौ सात्वतेषुभिरर्दितः ।
 सशरं धनुरुत्सृज्य न्यपतत्स्यन्दनोत्तमात् ॥ ४२
 स सिंहदंष्ट्रो जानुभ्यां पतितोऽमितविक्रमः ।
 शरार्दितः सात्यकिना रथोपस्थे नरर्षभः ॥ ४३
 सहस्रबाहुसदृशमक्षोभ्यमिव सागरम् ।
 निवार्य कृतवर्माणं सात्यकिः प्रययौ ततः ॥ ४४
 'न हि तस्य शरोऽपार्थः कथंचिदपि पार्थिव ।
 दिदृक्षुः स हि वेगेन प्रायाद्यत्र धनंजयः ॥ ४५
 स शक्त्या क्षत्रियैस्तत्र निरुद्धो बलवत्तरः ।
 युयुधे सात्वतो राजन्दिदृक्षुः पाण्डुनन्दनम् ॥' ४६
 खड्गशक्तिधनुःकीर्णा गजाश्चरथसंकुलाम् ।
 प्रवर्तितोग्ररुधिरां शतशः क्षत्रियर्षभैः ॥ ४७
 प्रेक्षतां सर्वसैन्यानां मध्येन शिनिपुङ्गवः ।
 अभ्यगाद्बाहिनीं हित्वा वृत्रहेवासुरीं चमूम् ॥ ४८

षोडशाधिकशततमोऽध्यायः ॥ ११६ ॥

समाश्रय्य च हार्दिक्यो गृह्य चान्यन्महद्भुतः । तस्यौ स तत्र बलवान् वारयन् युधि पाण्डवान् ॥ ४९

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे षोडशाधिकशततमोऽध्यायः ॥ ११६ ॥

सप्तदशाधिकशततमोऽध्यायः ॥ ११७ ॥

सात्यकिपराक्रमवर्णनम् ॥ १ ॥

सञ्जय उवाच ।

काल्यमानेषु सैन्येषु शैनेयेन ततस्ततः ।

भारद्वाजः शरव्रातैर्मर्मभिर्द्विरवाकिरत् ॥ १

स संप्रहारस्तुमुलो द्रोणसात्वतयोरभूत् ।

पश्यतां सर्वसैन्यानां बलिवासवयोरिव ॥ २

ततो द्रोणः शिनेः पौत्रं चित्रैः सर्वायसैः शरैः ।

त्रिभिराशीविषाकारैर्ललाटे समविध्यत ॥ ३

तैर्ललाटार्पितैर्बाणैर्युयुधानस्त्वजिह्वगैः ।

व्यरोचत महाराज त्रिशूङ्ग इव पर्वतः ॥ ४

ततोऽस्य बाणानपरानिन्द्राशनिमसस्वनान् ।

भारद्वाजोऽन्तरप्रेक्षी प्रेषयामास संयुगे ॥ ५

तान्द्रोणचापनिर्मुक्तान्दाशार्हः पततः शरान् ।

द्वाभ्यांद्वाभ्यां सुपुङ्खाभ्यां चिच्छेद परमास्त्रवित् ६

तामस्य लघुतां द्रोणः समवेक्ष्य विशांपते ।

ग्रहस्य सहसाऽविध्यत्रिंशता शिनिपुङ्गवम् ॥ ७

पुनः पञ्चशतेषूणां शितेन च समार्पयत् ।

लघुतां युयुधानस्य लाघवेन विशेषयन् ॥ ८

समुत्पतन्ति बल्मीकाद्यथा क्रुद्धा महोरगाः ।

तथा द्रोणरथाद्राजन्नापतन्ति तनुच्छिदः ॥ ९

तथैव युयुधानेन सृष्टाः शतसहस्रशः ।

अवाकिरन्द्रोणरथं शरा रुधिरभोजनाः ॥ १०

लाघवाद्भिजमुख्यस्य सात्वतस्य च मारिष ।

विशेषं नाध्यगच्छाम समावास्तां नरर्षभौ ॥ ११

सात्यकिस्तु ततो द्रोणं नवभिर्नतपर्वभिः ।

आजघान भृशं क्रुद्धो ध्वजं च निशितैः शरैः ॥ १२

सारथिं च शतेनैव भारद्वाजस्य पश्यतः ।

लाघवं युयुधानस्य दृष्ट्वा द्रोणो महारथः ॥ १३

सप्तत्या सारथिं विद्धा तुरङ्गांश्च त्रिभिविभिः ।

ध्वजमेकेन चिच्छेद माधवस्य रथे स्थितम् ॥ १४

अथापरेण भलेन हेमपुङ्गेन पत्रिणा ।

धनुश्चिच्छेद समरे माधवस्य महात्मनः ॥ १५

सात्यकिस्तु ततः क्रुद्धो धनुस्त्यक्त्वा महारथः ।

गदां जग्राह महतीं भारद्वाजाय चाक्षिपत् ॥ १६

तामापतन्तीं सहसा पट्टवद्दामयस्यमीम् ।

न्यवारयच्छरैर्द्रोणो बहुभिर्वहुरूपिभिः ॥ १७

अथान्यद्भुतुरादाय सात्यकिः सत्यविक्रमः ।

विन्याध बहुभिर्वीरं भारद्वाजं शिलाशितैः ॥ १८

स विद्धा समरे द्रोणं सिंहनादममुञ्चत ।

तं वै न मृमपे द्रोणः सिंहनादं महात्मनः ॥ १९

ततः शक्तिं रणे द्रोणो रुक्मदण्डामयस्यमीम् ।

तरसा प्रेषयामास माधवस्य रथं प्रति ॥ २०

अनासाद्य तु शैनेयं सा शक्तिः कालसन्निभा ।

भित्त्वा रथं जगामोग्रा धरणीं दारुणस्वना ॥ २१

ततो द्रोणं शिनेः पौत्रो राजन्विन्याध पत्रिणा ।

दक्षिणं भुजमासाद्य पीडयन्भरतर्षभ ॥ २२

द्रोणोऽपि समरे राजन्माधवस्य महद्भुतः ।

अर्धचन्द्रेण चिच्छेदरथशक्त्या च सारथिम् ॥ २३

मुमोह सारथिस्तस्य रथशक्त्या समाहतः ।

स रथोपस्थमासाद्य मुहूर्तं संन्यपीदत ॥ २४

चकार सात्यकी राजंस्तत्र कर्मातिमानुषम् ।

अयोधयच्च यद्द्रोणं रश्मीज्जग्राह च स्वयम् ॥ २५

ततः शरशतेनैव युयुधानो महारथः ।

अविध्यद्वाह्मणं सङ्क्षो हृष्टरूपो विशांपते ॥ २६

तस्य द्रोणः शरान्पञ्च प्रेषयामास भारत ।

ते घोराः कवचं भित्त्वा पपुः शोणितमाहवे ॥ २७

निर्विद्धस्तु शरैर्घोरैरकुञ्च्यत्सात्यकिर्भृशम् ।

रथशक्त्या केतकपत्राकारमुत्था शक्त्या ॥ २३ ॥

सप्तदशाधिकशततमोऽध्यायः ॥ ११७ ॥

सायकान्वयसृजचापि वीरो रुक्मरथं प्रति ॥ २८
ततो द्रोणस्य यन्तारं निपात्यैकेषुणा भुवि ।
अश्वान्वयद्रावयद्वाणैर्हतमृतांस्ततस्ततः ॥ २९
स रथः प्रद्रुतः सङ्क्षे मण्डलानि सहस्रशः ।
चकार राजतो राजन्भ्राजमान इवांशुमान् ॥ ३०
अभिद्रवत गृहीत हयान्द्रोणस्य धावत ।
इति स चुक्रुशुः सर्वे राजपुत्राः सराजकाः ॥ ३१
ते सात्यकिमपास्याशु राजन्युधि महारथाः ।
यतो द्रोणस्ततः सर्वे सहसा समुपाद्रवन् ॥ ३२

तान्दृष्ट्वा प्रद्रुतान्सङ्क्षे सात्वतेन शरार्दितान् ।
प्रभयं पुनरेवासीत्तत्र सैन्यं समाकुलम् ॥ ३३
व्यूहस्यैव पुनर्द्वारं गत्वा द्रोणो व्यवस्थितः ।
वातायमानैस्तैरश्वैर्नीतो वृष्टिशरार्दितैः ॥ ३४
पाण्डुपाञ्चालसंभिन्नं व्यूहमालोक्य वीर्यवान् ।
शैनेये नाकरोद्यत्तं व्यूहमेवाभ्यरक्षत ॥ ३५
निवार्य पाण्डुपाञ्चालान्द्रोणाग्निः प्रदहन्निव ।
तस्यौ क्रोधेध्मसंदीप्तः कालमूर्य इवोद्यतः ॥ ३६

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसपुच्छे सप्तदशाधिकशततमोऽध्यायः ॥ ११७ ॥

अष्टादशाधिकशततमोऽध्यायः ॥ ११८ ॥

सात्यकिना सुदर्शननाम्नो राज्ञो वधः ॥ १ ॥

सञ्जय उवाच ।

द्रोणं स जित्वा पुरुषप्रवीर-
स्तथैव हार्दिक्यमुखांस्तदीयान् ।
प्रहस्य मृतं वचनं वभापे
शिनिप्रवीरः कुरुपुङ्गवाय्य ॥ १
निमित्तमात्रं वयमद्य मृत
दग्धा रथाः केशवफलगुनाभ्याम् ।
हतान्निहन्मेह नरर्षभेण
वर्यं सुरेशात्मसमुद्भवेन ॥ २

सञ्जय उवाच ।

तमेवमुक्त्वा शिनिपुङ्गवस्तदा
महामृधे सोऽप्यधनुर्धरोऽरिहा ।
किरन्समन्तात्सहसा शरान्वली
समापतच्छ्रेयः इवामिषाशया ॥ ३
तं यान्तमश्वैः शशिशङ्खवर्ण-
विंगाह्य सैन्यं पुरुषप्रवीरम् ।
नाशक्रवन्वारयितुं समन्ता-
दादित्यरश्मिप्रतिमं रथाय्यम् ॥ ४
अमहविक्रान्तमदीनमन्वं
सर्वे गणा भारत ये त्वदीयाः ।

सहस्रनेत्रप्रतिमप्रभावं

दिवीव सूर्यं जलदव्यपाये ॥ ५
अमर्षपूर्णस्त्वतिचित्रयोधी
शरासनी काञ्चनवर्मधारी ।
सुदर्शनः सात्यकिमापतन्तं
न्यवारयद्राजवरः प्रसह्य ॥ ६
तयोरभूद्भारतसंग्रहारः
सुदारुणस्तं समतिप्रशंसन् ।
योधास्त्वदीयाश्च हि सोमकाश्च
वृत्रेन्द्रयोर्युद्धमिवामरौघाः ॥ ७
शरैः सुतीक्ष्णैः शतशोऽभ्यविध्य-
त्सुदर्शनः सात्वतमुख्यमाजौ ।
अनागतानेव तु तान्पृषत्कां-
श्चिच्छेद राजञ्जिनिपुङ्गवोऽपि ॥ ८
तथैव शक्रप्रतिमोऽपि सात्यकिः
सुदर्शने यान्क्षिपति स सायकान् ।
द्विधा त्रिधा तानकरोत्सुदर्शनः
शरोत्तमैः खन्दनवर्यमास्थितः ॥ ९
तान्वीक्ष्य बाणाभिहतांस्तदानीं
सुदर्शनः सात्यकिबाणवेगैः ।

क्रोधादिधक्षन्निव तिग्मतेजाः
 शरानमुश्चत्तपनीयचित्रान् ॥ १०
 पुनः स बाणैस्त्रिभिरग्निकल्पै-
 राकर्णपूर्णैर्निशितैः सुपुङ्खैः ।
 विव्याध देहावरणं विभिद्य
 ते सात्यकेराविविशुः शरीरम् ॥ ११
 तथैव तस्यावनिपालपुत्रः
 संधाय बाणैरपरैर्ज्वलद्भिः ।
 आजग्निवांस्तान्रजतप्रकाशा-
 श्वतुर्भिरश्वांश्चतुरः प्रसह्य ॥ १२
 तथा तु तेनाभिहतस्तरस्त्री
 नप्ता शिनेरिन्द्रसमानवीर्यः ।
 सुदर्शनस्येषुगणैः सुतीक्ष्णै-
 र्ह्यान्निहत्याशु ननाद नादम् ॥ १३
 अथास्य सृतस्य शिरो निकृत्य
 भलेन शक्राशिनिसन्निभेन ।
 सुदर्शनस्यापि शिनिप्रवीरः
 क्षुरेण कालानलसंनिभेन ॥ १४

सकुण्डलं पूर्णशशिप्रकाशं
 भ्राजिष्णु वक्रं विचकर्त देहात् ।
 यथा पुरा वज्रधरः प्रसह्य
 बलस्य सङ्ख्येऽतिबलस्य राजन् ॥ १५
 निहत्य तं पार्थिवपुत्रपौत्रं
 रणे यदूनामृपभस्तरस्त्री ।
 मुदा समेतः परया महात्मा
 रराज राजन्मुरराजकल्पः ॥ १६
 ततो ययावर्जुनमेव वीरो
 निवार्य सैन्यं तव मार्गणौघैः ।
 सदश्वयुक्तेन रथेन राज्ञ-
 ळ्लोकं विसिस्मापयिषुर्नृवीरः ॥ १७
 तत्तस्य विसापयनीयमग्न्य-
 मपूजयन्योधवराः समेताः ।
 प्रवर्तमानानिषुगोचरेऽरी-
 न्ददाह बाणैर्हुतमुग्यथैव ॥ १८

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे अष्टादशाधिकशततमोऽध्यायः ॥ ११८ ॥

एकोनविंशत्यधिकशततमोऽध्यायः ॥ THE KUPPUSWAMI SAST
 RESEARCH INSTITUTE
 MADRAS-4

सात्यकिपराक्रमवर्णनम् ॥ १ ॥

‘सञ्जय उवाच ।
 निजित्य कृतवर्मणं भारद्वाजं च संयुगे ।
 स सात्यकिः सत्यवृतिर्महात्मा शिनिपुङ्गवः ॥ १
 दुर्योधनं च निजित्य शूरं चैव सुयोधनम् ।
 जलसन्धं निहत्याजौ शूरसेनं च पार्थिवम् ॥ २
 म्लेच्छांश्च बहुधा राजन्काश्यपुत्रं च संयुगे ।
 निपादांस्तङ्कणांश्चैव कलिङ्गान्मगधानपि ॥ ३
 केकयाञ्छूरसेनांश्च तथा पर्वतवासिनः ।

अध्य प्रधानं कमे ॥ १८ ॥

काम्भोजान्यवनांश्चैव वसार्तांश्च शिवीनपि ॥ ४
 कोसलान्मगधानांश्चैव यातुधानान्सतितिरान् ।
 एतांश्चान्यात्रणे हत्वाऽगच्छद्युद्धे स सात्यकिः ॥ ५
 रुधिरौघनदीं घोरां केशशैवालशाद्वलाम् ।
 शक्तिग्राहसमाकीर्णां छत्रहंसोपशोभिताम् ॥ ६
 दुस्तरां भीरुभिर्नित्यं शरलोकप्रवाहिनीम् ।
 प्रवर्त्य हृषितो राजन्पुनर्यन्तारमब्रवीत् ॥ ७
 ध्वजनागाश्चकलिलं शरशक्त्यूर्ध्वमालिनम् ।’

अष्टादशाधिकशततमोऽध्यायः ॥ ११८ ॥

* एतदविसार्धसप्तश्लोकस्थाने वक्ष्यमाणः सार्धैव श्लोकः स. पुस्तकेऽस्ति ।

सञ्जय उवाच ।
 ततः स सात्यकिर्धर्मान्महात्मा वृष्णिपुङ्गवः ।

सुदर्शनं निहत्याजौ यन्तारं पुनरब्रवीत् ॥
 रथाश्वनागकलिलं शरशक्त्यूर्ध्वमालिनम् ।

खड्गमत्स्यं गदाग्राहं शूरायुधमहास्वनम् ॥ ८
 प्राणापहारिणं रौद्रं वादित्रोद्बुष्टनादितम् ।
 शूराणां सुखसंस्पर्शमस्पृश्यमथ भीरुणाम् ।
 तीर्णाः स्म दुस्तरं तात द्रोणानीकमहार्णवम् ॥ ९
 जलसन्धबलेनाजौ पुरुषादैरिवावृतम् ।
 अतोऽन्यत्पृतनाशेषं मन्ये कुनदिकामिव ॥ १०
 तर्तव्यामल्पसलिलां चोदयाश्चानसंभ्रमम् ।
 हस्तप्राप्तमहं मन्ये सांप्रतं सव्यसाचिनम् ॥ ११
 निर्जित्य दुर्धरं द्रोणं सपदानुगमाहवे ।
 हार्दिक्यं योधवर्यं च मन्ये प्राप्तं धनञ्जयम् ॥ १२
 न हि मे जायते त्रासो दृष्ट्वा सैन्यान्यनेकशः ।
 बह्वैरिव प्रदीप्तस्य बने शुष्कतृणालयम् ॥ १३
 पश्य पाण्डवमुख्येन यातां भूमिं किरीटिना ।
 पच्यश्चरथनागौघैः पतितैर्विपमीकृताम् ॥ १४
 द्रवते तद्यथा सैन्यं तेन भयं महात्मना ।
 रथैर्विपरिधावद्भिर्गजैरश्वैश्च सारथे ।
 कौशेयारुणसंकाशमेतदुद्धूयते रजः ॥ १५
 अभ्याशस्थमहं मन्ये श्वेताश्वं कृष्णसारथिम् ॥ १६
 श्रूयते ह्येष निर्घोषो जलदस्येव गर्जतः ।
 विष्कार्यमाणस्य रणे गाण्डीवस्यामितांजसः ॥ १७
 अभ्याशस्थमहं मन्ये सैन्धवस्य किरीटिनम् ।
 तादृशः श्रूयते शब्दः सैन्यानां सागरोपमः ॥ १८
 यादृशानि निमित्तानि मम प्रादुर्भवन्ति वै ।
 अनस्तंगत आदित्ये हन्ता सैन्धवमर्जुनः ॥ १९
 शनैर्विस्मभयन्नश्चान्याहि यत्रारिवाहिनी ॥ २०
 यत्रैते सतलत्राणाः सुयोधनपुरोगमाः ।
 दंशिताः क्रूरकर्माणः काम्भोजा युद्धदुर्मदाः ॥ २१
 शरबाणामनधरा यवनाश्च प्रहारिणः ।
 शकाः किराता दरदा वर्वरास्ताम्रलिप्तकाः ॥ २२
 अन्ये च बहवो म्लेच्छा विविधायुधपाणयः ।
 मामेवाभिमुखाः सर्वे तिष्ठन्ति समरार्थिनः ॥ २३
 एतान्सर्ग्यनागाश्चान्निहत्याजौ सपत्तिनः ।
 इदं दुर्गं महाघोरं तीर्णमेवोपधारय ॥ २४

मृत उवाच ।
 न संभ्रमो मे वाष्ण्येय विद्यते सत्यविक्रम ।
 यद्यपि स्यात्तव क्रुद्धो जामदग्न्योऽग्रतः स्थितः ॥ २५
 द्रोणो वा रथिनां श्रेष्ठः कृपो मद्रेश्वरोऽपि वा ।
 तथापि संभ्रमो न स्यात्त्वामाश्रित्य महाभुज ॥ २६
 त्वया सुबहवो युद्धे निर्जिताः शत्रुमूदन ।
 दंशिताः क्रूरकर्माणः काम्भोजा युद्धदुर्मदाः ॥ २७
 शरबाणासनधरा यवनाश्च प्रहारिणः ।
 शकाः किराता दरदा वर्वरास्ताम्रलिप्तकाः ।
 अन्ये च बहवो म्लेच्छा विविधायुधपाणयः ॥ २८
 न च मे संभ्रमः कश्चिद्भूतपूर्वः कथंचन ।
 किमुतैतत्समासाद्य धीरं संयुगगोष्पदम् ॥ २९
 आयुष्मन्कतरेण त्वां प्रापयामि धनञ्जयम् ।
 केभ्यः क्रुद्धोऽसि वाष्ण्येय कान्निस्वमृत्युरूपस्थितः ॥
 केषां सङ्गमनीकस्य हन्तुमुत्सहते मनः ।
 के त्वां युधि पराक्रान्तं कालान्तकयमोपमम् ॥ ३१
 दृष्ट्वा विक्रमसंपन्नं विद्रविष्यन्ति संयुगे ।
 केषां वैवस्वतो राजा सरतेऽद्य महाभुज ॥ ३२
 सात्यकिरुवाच ।
 मुण्डानेतान्हनिष्यामि दानवानिव वासवः ।
 प्रतिज्ञां पारयिष्यामि काम्भोजानेव मां वह ॥ ३३
 अन्येषां कदनं कृत्वा क्षिप्रं यास्यामि पाण्डवम् ॥ ३४
 अद्य द्रक्ष्यन्ति मे वीर्यं कौरवाः समुयोधनाः ।
 मुण्डानीके हते मृत सर्वसैन्येषु चासकृत् ॥ ३५
 अद्य कौरवसैन्यस्य दीर्यमाणस्य संयुगे ।
 श्रुत्वा विरावं बहुधा संतप्यति सुयोधनः ॥ ३६
 अद्य पाण्डवमुख्यस्य श्वेताश्वस्य महात्मनः ।
 आचार्यककृतं मार्गं दर्शयिष्यामि संयुगे ॥ ३७
 अद्य मद्भाणनिहतान्योधमुख्यान्सहस्रशः ।
 दृष्ट्वा दुर्योधनो राजा पश्चात्तापं गमिष्यति ॥ ३८
 अद्य मे क्षिप्रहस्तस्य क्षिपतः सायकोत्तमान् ।
 अलातचक्रप्रतिमं धनुर्द्रक्ष्यन्ति कौरवाः ॥ ३९
 मत्सायकचिताङ्गानां रुधिरं स्रवतां मुहुः ।

सैनिकानां वधं दृष्ट्वा संतप्यति सुयोधनः ॥४०
 अद्य मे क्रुद्धरूपस्य निघ्नतश्च वरान्वरान् ।
 द्विफलगुणमिमं लोकं मंस्यतेऽद्य सुयोधनः ॥४१
 अद्य राजसहस्राणि निहतानि मया रणे ।
 दृष्ट्वा दुर्योधनो राजा संतप्यति महामृधे ॥४२
 अद्य स्नेहं च भक्तिं च पाण्डवेषु महात्मसु ।
 हत्वा राजसहस्राणि दर्शयिष्यामि राजसु ॥४३
 बलं वीर्यं कृतज्ञत्वं मम ज्ञास्यन्ति कौरवाः ॥४४
 सञ्जय उवाच ।
 एवमुक्तस्तदा मृतः शिक्षितान्साधुवाहिनः ।
 शशाङ्कसन्निकाशान्वै बाजिनो व्यनुदद्भुशम् ॥४५
 ते पिबन्त इवाकाशं युयुधानं हयोत्तमाः ।
 प्रापयन्त्यवनाञ्छीघ्रं मनःपवनरंहसः ॥ ४६
 सात्यकिं ते समासाद्य पृतनाखनिवर्तिनम् ।
 बहवो लघुहस्ताश्च शरवर्षैरवाकिरन् ॥ ४७
 तेषामिष्टनथास्त्राणि वेगवान्नतपर्वभिः ।
 अञ्जितसात्यकी राजन्नैर्ते प्राप्नुवञ्शराः ॥४८
 रुक्मपुङ्खैः सुनिशितैर्गार्ध्रपत्रैरजिह्वगैः ।
 उच्चकर्त शिरांस्युग्रो यवनानां भुजानपि ॥ ४९
 शैक्यायसानि वर्माणि कांस्थानि च समन्ततः ।
 भिन्वा देहांस्तथा तेषां शरा जग्मुर्महीतलम् ॥ ५०
 ते हन्यमाना वीरेण म्लेच्छाः सात्यकिना रणे ।
 शतशोऽभ्यपतन्तस्त्र व्यसवो वमुधातले ॥ ५१
 सुपूर्णायतमुक्तैस्तानव्यवच्छिन्नपिण्डितैः ।
 पञ्च पट् सप्त चाष्टौ च विभेद यवनाञ्छरैः ॥५२
 काम्भोजानां सहस्रैश्च शकानां च विशांपते ।
 शबराणां किरातानां बर्बराणां तथैव च ॥ ५३
 अगम्यरूपां पृथिवीं मांसशोणितकर्दमाम् ।

कृतवांस्तत्र शैनेयः क्षपयंस्तावकं बलम् ॥ ५४
 दस्यूनां सशिरस्त्राणैः शिरोभिर्लूनमूर्धजैः ।
 दीर्घकूर्चैर्मही कीर्णा विवहैरण्डजैरिव ॥ ५५
 रुधिरोक्षितसर्वाङ्गैस्तेस्तदायोधनं बभौ ।
 कबन्धैः संवृतं सर्वं ताम्राग्रैः खमिवावृतम् ॥ ५६
 वज्राशनिसमस्पर्शैः सुपर्वभिरजिह्वगैः ।
 ते सात्वतेन निहताः समावृष्टसुंधराम् ॥ ५७
 तेषामस्त्राणि बाणांश्च शैनेयो नतपर्वभिः ।
 निचकर्त महाराज यवनानां शिरोधराः ॥ ५८
 ते शरा नतपर्वाणो युयुधानप्रचोदिताः ।
 हित्वा देहांस्तथा तेषां पतन्ति स्म महीतले ॥ ५९
 ते हन्यमाना वीरास्तु वृष्णिवीरेण संयुगे ।
 शस्त्राहताः पतन्त्युर्व्यां काम्भोजाः सपदानुगाः ॥
 काम्भोजानां भुजैश्छिन्नैर्यवनानां च भारत ।
 तत्रतत्र मही भाति पञ्चास्यैरिव पन्नगैः ॥ ६१
 अल्पावशिष्टाः संभ्राः कृच्छ्राप्राणा विचेतसः ।
 जिताः सङ्ख्ये महाराज युयुधानेन दंशिताः ॥ ६२
 पार्णिभिश्च कशाभिश्च ताडयन्तस्तुरंगमान् ।
 जवमुत्तममास्थाय सर्वतः प्राद्रवन्भयात् ॥ ६३
 काम्भोजसैन्यं विद्राव्य दुर्जयं युधि भारत ।
 यवनानां च तत्सैन्यं शकानां च महद्बलम् ॥ ६४
 ततः स पुरुषव्याघ्रः सात्यकिः सत्यविक्रमः ।
 ग्रहृष्टावकाञ्जित्वा मृतं याहीत्यचोदयत् ॥ ६५
 तत्तस्य समरे कर्म दृष्ट्वाऽन्यैरकृतं पुरा ।
 चारणाः सहगन्धर्वाः पूजयांचकिरे भृशम् ॥ ६६
 तं यान्तं पृष्ठगोप्तामर्जुनस्य विशांपते ।
 चारणाः प्रेक्ष्य संहृष्टास्त्वदीयाश्चाभ्यपूजयन् ॥ ६७

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे एकोनविंशत्यधिकशततमोऽध्यायः ॥ ११९ ॥

विंशत्यधिकशततमोऽध्यायः ॥ १२० ॥

सात्यकियुद्धवर्णनम् ॥ १ ॥

सञ्जय उवाच ।

जित्वा यवनकाम्भोजान्युयुधानस्ततोऽर्जुनम् ।

शैक्यायसानि शोणितायोमयानि ॥ ५० ॥ सुपूर्णायतमुक्तैः
 कर्णज्योत्सृष्टैः । अव्यवच्छिन्नपिण्डितैरनवच्छिन्नसंहतैः ॥ ५२ ॥

योग २०

जगाम तव सैन्यस्य मध्येन रथिनां वरः ॥ १

शरदंष्ट्रो नरव्याघ्रो विचित्रकवचच्छविः ।

एकोनविंशत्यधिकशततमोऽध्यायः ॥ ११९ ॥

मृगं व्याघ्र इवाजिघ्रंस्तव सैन्यमभीपयत् ॥ २
 स रथेन चरन्मार्गान्धनुरुद्धामयद्भृशम् ।
 रुक्मपृष्ठं महावेगं रुक्मचन्द्रकसंकुलम् ॥ ३
 रुक्माङ्गदशिरस्त्राणो रुक्मवर्मसमावृतः ।
 रुक्मध्वजधनुः शूरो मेरुशृङ्गमिवावभौ ॥ ४
 सधनुर्मण्डलः सङ्क्षेपे तेजोभासुररश्मिवान् ।
 शरदीवोदितः सूर्यो नृमूर्यो विरराज ह ॥ ५
 वृषभस्कन्धविक्रान्तो वृषभाक्षो नरर्षभः ।
 तावकानां बभौ मध्ये गवां मध्ये यथा वृषः ॥ ६
 मत्तद्विरदसंकाशं मत्तद्विरदगामिनम् ।
 प्रभिन्नमिव मातङ्गं यूथमध्ये व्यवस्थितम् ॥ ७
 व्याधा इव जिघांसन्तस्त्वदीयाः समुपाद्रवन् ।
 'सात्यकिं समरे राजन्परिवृत्तवात्मजाः ॥' ८
 द्रोणानीकमतिक्रान्तं भोजानीकं च दुस्तरम् ।
 जलसन्धारणं तीर्त्वा कान्भोजानां च वाहिनीम् ९
 हार्दिक्यमकरान्मुक्तं तीर्णं वै सैन्यसागरम् ।
 परिववुः सुसंकुद्धास्त्वदीयाः सात्यकिं रथाः ॥ १०
 दुर्योधनश्चित्रसेनो दुःशासनविविंशती ।
 शकुनिर्दुःसहस्रैव युवा दुर्धर्षणः क्रथः ॥ ११
 अन्ये च बहवः शूराः शस्त्रवन्तो दुरासदाः ।
 पृष्ठतः सात्यकिं यान्तमन्वधावन्नमर्षिणः ॥ १२
 अथ शब्दो महानासीत्तव सैन्यस्य मारिष ।
 मारुतोद्धूतवेगस्य सागरस्यैव पर्वणि ॥ १३
 तानभिद्रवतः सर्वान्समीक्ष्य शनिपुङ्गवः ।
 शनैर्याहीति यन्तारमव्रवीत्प्रहसन्निव ॥ १४
 इदमेति समुद्धूतं धार्तराष्ट्रवलं महत् ।
 मामेवाभिमुखं तूर्णं गजाश्वरथपत्तिमतम् ।
 नादयद्वै दिशः सर्वा रथयोपेण सारथे ॥ १५
 पृथिवीं चान्तरिक्षं च कम्पयन्सागरानपि ।
 एतद्भलार्णवं मृत वारयिष्ये महारणे ।
 पौर्णमास्यामिवोद्धूतं वेलेव मकरालयम् ॥ १६
 पश्य मे मृत विक्रान्तमिन्द्रस्येव महामृष्टे ।
 एष सैन्यानि शत्रूणां विधमामि शिंतः शरैः ॥ १७
 निहतानाह्वे पश्य पदात्यश्वरथद्विपान् ।

मच्छरैरग्निसंकाशैर्विद्धदेहान्सहस्रशः ॥ १८
 इत्येवं ब्रुवतस्तस्य सात्यकेरमितौजसः ।
 समीपे सैनिकास्ते तु शीघ्रमीयुर्युयुत्सवः ।
 जह्याद्रवस् त्रिष्टेति पश्यपश्येति वादिनः ॥ १९
 तानेवं ब्रुवतो वीरान्सात्यकिर्निशितैः शरैः ।
 जघान त्रिशतान्शान्कुञ्जरांश्च चतुःशतान् ।
 'लघ्वस्त्रश्चित्रयोधी च प्रहरञ्जिनिपुङ्गवः ॥' २०
 स संप्रहारस्तुमुलस्तस्य तेषां च धन्विनाम् ।
 देवासुररणप्रख्यः प्रावर्तत जनक्षयः ॥ २१
 मेघजालनिभं सैन्यं तव पुत्रस्य मारिष ।
 प्रत्यगृह्णाच्छिनेः पौत्रः शरैराशीविषोपमैः ॥ २२
 प्रच्छाद्यमानः समरे शरजालैः स वीर्यवान् ।
 असंभ्रमन्महाराज तावकानवधीद्बहून् ॥ २३
 आश्चर्यं तत्र राजेन्द्र सुमहद्दृष्टवानहम् ।
 न मोघः सायकः कश्चित्सात्यकेरभवत्प्रभो ॥ २४
 रथनागाश्वकलिलः पदात्युर्मिसमाकुलः ।
 शनैर्यवेलामासाद्य स्थितः सैन्यमहार्णवः ॥ २५
 संभ्रान्तनरनागाश्वमावर्तत मुहुर्मुहुः ।
 तन्सैन्यमिषुभिस्तेन वध्यमानं समन्ततः ।
 बभ्राम तत्रतत्रैव गावः शीतादिता इव ॥ २६
 पदातिनं रथं नागं सादिनं तुरगं तथा ।
 अविद्धं तत्र नाद्राक्षं युयुधानस्य सायकैः ॥ २७
 न तादृक्कदनं राजन्कृतवांस्तत्र फल्गुनः ।
 यादृक्क्षयमनीकानामकरोत्सात्यकिर्नृप ॥ २८
 अत्यर्जुनं शिनेः पौत्रो युध्यते पुरुषर्षभः ।
 वीतभीर्लाघवोपेतः कृतित्वं संप्रदर्शयन् ॥ २९
 ततो दुर्योधनो राजा सात्वतस्य त्रिभिः शरैः ।
 विव्याध मृतं निशितैश्चतुर्भिश्चतुरो हयान् ॥ ३०
 सात्यकिं च त्रिभिर्विद्धा पुनरष्टाभिरेव च ।
 दुःशासनः षोडशभिर्विव्याध शनिपुङ्गवम् ॥ ३१
 शकुनिः पञ्चविंशत्या चित्रसेनश्च पञ्चभिः ।
 दुःसहः पञ्चदशभिर्विव्याधोरमि सात्यकिम् ॥ ३२
 उत्स्मयन्वृष्टिज्ज्वालस्तथा बाणैः समाहतः ।
 तानविध्यन्महाराज सर्वानेव त्रिभिस्त्रिभिः ॥ ३३

गाढविद्वानरीन्कृत्वा मार्गणैः सोऽतितेजैः ।
 शैनेयः श्येनवत्सङ्ख्ये व्यचरल्लघुविक्रमः ॥ ३४
 सौबलस्य धनुषिष्ठत्वा हस्तावापं निकृत् च ।
 दुर्योधनं त्रिभिर्बाणैरभ्यविध्यत्स्तनान्तरे ॥ ३५
 चित्रसेनं शतेनैव दशभिर्दुःसहं तथा ।
 दुःशासनं तु विंशत्या विव्याध शिनिपुङ्गवः ॥ ३६
 अथान्यद्वनुरादाय श्यालस्तव विशांपते ।
 अष्टाभिः सात्यकिं विद्धा पुनर्विव्याध पञ्चभिः ३७
 दुःशासनश्च दशभिर्दुःसहश्च त्रिभिः शरैः ।
 दुर्युक्श्च द्वादशभी राजन्विव्याध सात्यकिम् ॥ ३८
 दुर्योधनस्त्रिसप्तत्या विद्धा भारत माधवम् ।
 ततोऽस्य निशितैर्बाणैस्त्रिभिर्विव्याध सारथिम् ॥ ३९
 तान्सर्वान्सहिताञ्छूरान्यतमानान्महारथान् ।
 पञ्चभिः पञ्चभिर्बाणैः पुनर्विव्याध सात्यकिः ४०

ततः स रथिनां श्रेष्ठस्तव पुत्रस्य सारथिम् ।
 आजघानाशु भलेन स हतो न्यपतद्भुवि ॥ ४१
 पतिते सारथौ तस्मिंस्तव पुत्ररथः प्रभो ।
 वातायमानैस्तैश्चैरपानीयत संगरात् ॥ ४२
 ततस्तव सुतो राजन्सैनिकाश्च विशांपते ।
 राज्ञो रथमभिप्रेक्ष्य विद्रुताः शतशोऽभवन् ॥ ४३
 विद्रुतं तत्र तत्सैन्यं दृष्ट्वा भारत सात्यकिः ।
 अवाकिरच्छरैस्तीक्ष्णैः रुक्मपुङ्खैः शिलाशितैः ॥ ४४
 विद्राव्य सर्वसैन्यानि तावकानि सहस्रशः ।
 प्रययौ सात्यकी राजञ्चेताश्चस्य रथं प्रति ॥ ४५
 'तं प्रयान्तं महाबाहुं तावकाः प्रेक्ष्य मारिष ।
 दृष्टं चादृष्टवत्कृत्वा क्रियामन्यामयोजयन् ॥' ४६
 तं शरानाददानं च रक्षमाणं च सारथिम् ।
 आत्मानं पालयानं च तावकाः समपूजयन् ॥ ४७

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे विंशत्यधिकशततमोऽध्यायः ॥ १२० ॥

एकविंशत्यधिकशततमोऽध्यायः ॥ १२१ ॥

सात्यकियुद्धवर्णनम् ॥ १ ॥

धृतराष्ट्र उवाच ।
 संप्रमृष्ट महत्सैन्यं यान्तं शैनेयमर्जुनम् ।
 निर्द्वाका मम ते पुत्राः किमकुर्वत सञ्जय ॥ १
 कथं वैषां तदा युद्धे धृतिरासीन्मुमूर्षताम् ।
 शैनेयचरितं दृष्ट्वा यादृशं सच्यसाचिनः ॥ २
 किं नु वक्ष्यन्ति ते क्षात्रं सैन्यमध्ये पराजिताः ।
 कथं नु सात्यकिर्युद्धे व्यतिक्रान्तो महायशः ॥ ३
 कथं च मम पुत्राणां जीवतां तत्र सञ्जय ।
 शैनेयोऽभिययौ युद्धे तन्ममाचक्ष्व सञ्जय ॥ ४
 अत्यद्भुतमिदं तात त्वत्सकाशाच्छृणोम्यहम् ।
 एकस्य बहुभिः सार्धं शत्रुभिस्तैर्महारथैः ॥ ५
 विपरीतमहं मन्ये मन्दभाग्यं सुतं प्रति ।
 यत्रावध्यन्त समरे सात्वतेन महारथाः ॥ ६
 एकस्य हि न पर्याप्तं यत्सैन्यं तस्य सञ्जय ।
 कुद्बस्य युयुधानस्य सर्वे तिष्ठन्तु पाण्डवाः ॥ ७

दुर्योधनस्य कृतेन कर्मणा ॥ ११ ॥

निर्जित्य समरे द्रोणं कृतिनं चित्रयोधिनम् ।
 यथा पशुगणान्सिंहस्तद्वद्वन्ता सुतान्मम ॥ ८
 कृतवर्मादिभिः शूरैर्यत्तैर्बहुभिराहवे ।
 युयुधानो न शकितो हन्तुं यत्पुरुषर्षभः ॥ ९
 नैतदीदृशकं युद्धं कृतवांस्तत्र फल्गुनः ।
 यादृशं कृतवान्युद्धं शिनेर्नप्ता महायशः ॥ १०
 सञ्जय उवाच ।
 तव दुर्मन्त्रिते राजन्दुर्योधनकृतेन च ।
 शृणुष्वावहितो भूत्वा यत्ते वक्ष्यामि भारत ॥ ११
 ते पुनः संन्यवर्तन्त कृत्वा संशपथान्मिथः ।
 परां युद्धे मतिं कूरां तव पुत्रस्य शासनात् ॥ १२
 त्रीणि सादिसहस्राणि दुर्योधनपुरोगमाः ।
 शककाम्भोजबाह्वीका यवनाः पारदास्तथा ॥ १३
 कुलिन्दास्तङ्गणाम्बष्ठाः पैशाचाश्च सवर्चराः ।
 पार्वतीयाश्च राजेन्द्र कुद्वाः पापाणपाणयः ।

मतिं कृत्वेत्यन्वयः ॥ १२ ॥

अभ्यद्रवन्त शैनेयं शलभाः पावकं यथा ॥ १४
 युक्ताश्च पार्वतीयानां रथाः पाषाणयोधिनाम् ।
 शूराः पञ्चशतं राजञ्शैनेयं समुपाद्रवन् ॥ १५
 ततो रथसहस्रेण महारथशतेन च ।
 द्विरदानां सहस्रेण द्विसाहस्रैश्च वाजिभिः ॥ १६
 शरवर्षाणि मुञ्चन्तो विविधानि महारथाः ।
 अभ्यद्रवन्त शैनेयमसङ्ख्येयाथ पत्तयः ॥ १७
 तांश्च संचोदयन्सर्वान्घ्नतैनमिति भारत ।
 दुःशासनो महाराज सात्यकिं पर्यवारयत् ॥ १८
 तत्राद्भुतमपश्याम शैनेयचरितं महत् ।
 यदेको बहुभिः सार्धमसंभ्रान्तमयुध्यत ॥ १९
 अवधीच्च रथानीकं द्विरदानां च तद्वलम् ।
 सादिनश्चैव तान्सर्वान्दस्युनपि च सर्वशः ॥ २०
 तत्र चक्रेविमथितैर्भग्नैश्च परमायुधैः ।
 अक्षैश्च बहुधा भग्नैरीपादण्डकवन्धुरैः ॥ २१
 कुञ्जरैर्मथितैश्चापि ध्वजैश्च विनिपातितैः ।
 वर्मभिश्च तथाऽनीकैर्व्यवकीर्णा वसुंधरा ॥ २२
 सन्निभराभरणैर्वस्त्रैरनुकपैश्च मारिष ।
 मञ्छन्ना वसुधा तत्र द्यौर्ग्रहैरिव भारत ॥ २३
 गिरिरूपधरैश्चापि पतितैश्च महागजैः ।
 'म्लेच्छस्थितैर्महाराज भिन्नाञ्जनचयोपमैः ॥ २४
 मृगैर्मन्दैश्च भद्रैश्च मृगमन्दैस्तथाऽपरैः ।
 भद्रैर्मन्दमृगैश्चैव मृगभद्रैस्तथैव च ॥ २५
 भद्रमन्दैश्चैव तथा तथा भद्रमृगैरपि ।
 तत्रतत्र धरा कीर्णा शयानैः पर्वतोपमैः ॥ २६
 अञ्जनस्य कुले जाता वामनस्य च भारत ।
 मुप्रतीककुले जाता महापद्मकुले तथा ॥ २७
 ऐरावतकुले चैव तथाऽन्येषु कुलेषु च ।
 जाता दन्तिवरा राजञ्शेरोते बहवो हताः ॥ २८
 वनायुजान्पार्वतीयान्काम्भोजान्बाह्लिकानपि ।
 तथा हयवरान्राजन्निजग्रे तत्र सात्यकिः ॥ २९
 नानादेशसमुत्थांश्च नानाजातींश्च दन्तिनः ।

निजग्रे तत्र शैनेयः शतशोऽथ सहस्रशः ॥ ३०
 तेषु प्रकाल्यमानेषु दस्यून्दुःशासनोऽब्रवीत् ।
 निवर्तध्वमधर्मज्ञा युध्यध्वं किं सृतेन वः ॥ ३१
 तांश्चातिभग्नान्संप्रेक्ष्य पुत्रो दुःशासनस्तव ।
 पाषाणयोधिनः शूरान्पार्वतीयानचोदयत् ॥ ३२
 अश्मयुद्धेषु कुशला नैतज्जानाति सात्यकिः ।
 अश्मयुद्धमजानन्तं हतैनं युद्धकामुकम् ॥ ३३
 तथैव कुरवः सर्वे नाश्मयुद्धविशारदाः ।
 अभिद्रवत मामैष्ट न वः प्राप्स्यति सात्यकिः ॥ ३४
 ते पार्वतीया राजानः सर्वे पाषाणयोधिनः ।
 अभ्यद्रवन्त शैनेयं राजानमिव मन्त्रिणः ॥ ३५
 ततो गजशिरःप्रख्यैरुपलैः शैलवासिनः ।
 उद्यतैर्युधानस्य पुरतस्तस्थुराहवे ॥ ३६
 क्षेपणीयैस्तथाप्यन्ये सात्वतस्य वधैर्षिणः ।
 चोदितास्तव पुत्रेण सर्वतो रुरुधुदिशः ॥ ३७
 तेपामापततामेव शिलायुद्धं चिकीर्षताम् ।
 सात्यकिः प्रतिसंधाय निशितान्प्राहिणोच्छरान् ॥ ३८
 तामश्मवृष्टिं तुमुलां पार्वतीयैः समीरिताम् ।
 चिच्छेदोरगसंकाशैर्नाराचैः शिनिपुङ्गवः ॥ ३९
 तैरश्मचूर्णैर्दंष्ट्रैश्चिः खद्योतानामिव व्रजैः ।
 प्रायः सैन्यान्ग्रहन्त्यन्त हाहाभूतानि मारिष ॥ ४०
 ततः पञ्चशतं शूराः समुद्यतमहाशिलाः ।
 निकृत्तबाहवो राजन्निपेतुर्धरणीतले ॥ ४१
 सात्वतस्य च भलेन निष्पिष्टैस्तैस्तथाऽद्रिभिः ।
 न्यपतन्निहता म्लेच्छास्तत्रतत्र गतासवः ॥ ४२
 ते हन्यमानाः समरे सात्वतेन महात्मना ।
 अश्मवृष्टिं महाघोरां पातयन्ति स्म सात्वते ॥ ४३
 पाषाणयोधिनः शूरान्यतमानानवस्थितान् ।
 न्यवधीद्बहुसाहस्रांस्तदद्भुतमिवाभवत् ॥ ४४
 ततः पुनर्वस्तमुत्तरैरश्मवृष्टीः समन्ततः ।
 अधोवस्तैः स्थूलवस्तैर्दरदैः खसतङ्कणैः ॥ ४५
 लम्बकैश्च कुणिन्दैश्च क्षिप्ताः क्षिप्ताश्च सात्यकिः ।

मृगमन्त्रादयो गजविशेषाः ॥ २५ ॥ वामनस्य यमोपवाहस्य ।
 मुप्रतीकस्य ईशोपवाहस्य । महापद्मस्य कुसुदस्य कुले ॥ २७ ॥
 अन्येषु कुलेषु पुण्डरीकपुण्ड्रदन्तसार्वभौमस्येयु ॥ २८ ॥ क्षेप-

णीयः शस्त्रैः ॥ ३७ ॥ ततः पुनर्व्याप्तमुखास्तेऽश्मवृष्टीः समन्ततः ।
 अयोहस्ताः शूलहस्ता दूरदास्तङ्कणाः खसाः । लम्पकाश्च कुलि-
 न्दाश्च चिक्षिपुस्तांश्च सात्यकिः । इति ब्र. व. घ. पाठः ॥ ४५ ॥

नाराचैः प्रतिचिच्छेद प्रतिपत्तिविशारदः ॥ ४६
 अद्रीणां भिद्यमानानामन्तरिक्षे शितैः शरैः ।
 शब्देन प्राद्रवन्सङ्क्षेपे रथाश्चगजपत्तयः ॥ ४७
 अश्मचूर्णैरवाकीर्णा मनुष्यगजवाजिनः ।
 नाशक्रुवन्नवस्थातुं भ्रमरेरिव दंशिताः ॥ ४८
 हतशिष्टाः सरुधिरा भिन्नमस्तकपिण्डिकाः ।
 'विभिन्नशिरसो राजन्दन्तैश्छिन्नैश्च दन्तिनः ।
 निर्धूतैश्च कर्नैर्नागा व्यङ्गाश्च शतशः कृताः ॥ ४९
 हत्वा पञ्चशतं योधास्तत्क्षणेनैव मारिष ।
 व्यचरत्पृतनामध्ये शैनेयः कृतहस्तवत् ॥ ५०
 कुञ्जराः संन्यवर्तन्त युयुधानेन मोहिताः ॥ ५१
 अश्मनां भिद्यमानानां सायकैः श्रूयते ध्वनिः ।
 पद्मपत्रेषुधाराणां पतन्तीनामिव ध्वनिः ॥ ५२
 ततः शब्दः संभवत्तव सैन्यस्य मारिष ।
 माधवेनार्द्यमानस्य सागरस्येव पर्वणि ॥ ५३
 तं शब्दं तुमुलं श्रुत्वा द्रोणो यन्तारमब्रवीत् ।
 एष मृत रणे क्रुद्धः सात्वतानां महारथः ॥ ५४
 दारयन्बहुधा सैन्यं रणे चरति कालवत् ।
 यत्रैष शब्दस्तुमुलस्तत्र मृत रथं नय ॥ ५५
 पाषाणयोधिभिर्नूतं युयुधानः समागतः ।

तथाहि रथिनः सर्वे ह्रियन्ते विद्रुतैर्हयैः ॥ ५६
 विशस्त्रकवचा रुग्णास्तत्रतत्र पतन्ति च ।
 न शक्नुवन्ति यन्तारः संयन्तुं तुमुले हयान् ॥ ५७
 सञ्जय उवाच ।
 इत्येतद्वचनं श्रुत्वा भारद्वाजस्य सारथिः ।
 प्रत्युवाच ततो द्रोणं सर्वशस्त्रभृतां वरम् ॥ ५८
 सैन्यं द्रवति चायुष्मन्कारवेयं समन्ततः ।
 पश्य योधानरणे भग्नान्धावतो वै ततस्ततः ॥ ५९
 इमे च संहताः शूराः पाञ्चालाः पाण्डवैः सह ।
 त्वामेव हि जिघांसन्त आद्रवन्ति समन्ततः ॥ ६०
 अत्र कार्यं समाधत्स्व प्राप्तकालमरिंदम ।
 स्थाने वा गमने वापि दूरं यातश्च सात्यकिः ॥ ६१
 सञ्जय उवाच ।
 तथैवं वदतस्तस्य भारद्वाजस्य सारथेः ।
 प्रत्यदृश्यत शैनेयो निम्नन्बहुविधान्स्थान् ॥ ६२
 ते वध्यमानाः समरे युयुधानेन तावकाः ।
 युयुधानरथं त्यक्त्वा द्रोणानीकाय दुद्रुवुः ॥ ६३
 यैस्तु दुःशासनः सार्धं रथैः पूर्वं न्यवर्तत ।
 ते भीतास्त्वभ्यधावन्त सर्वे द्रोणरथं प्रति ॥ ६४

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे एकविंशत्यधिकशततमोऽध्यायः ॥ १२१ ॥

द्वाविंशत्यधिकशततमोऽध्यायः ॥ १२२ ॥

सात्यकिभयान्पलायमानस्य दुःशासनस्य द्रोणेनोपालम्भः ॥ १ ॥ द्रोणष्टयुद्धयोर्युद्धम् ॥ २ ॥

सञ्जय उवाच ।
 दुःशासनरथं दृष्ट्वा समीपे पर्यवस्थितम् ।
 भारद्वाजस्ततो वाक्यं दुःशासनमथाब्रवीत् ॥ १
 दुःशासन रथाः सर्वे कस्माच्चैते प्रविद्रुताः ।
 कच्चित्क्षेमं तु नृपतेः कच्चिजीवति सैन्धवः ॥ २
 राजपुत्रो भवानत्र राजभ्राता महारथः ।
 किमर्थं द्रवते युद्धे यौवराज्यमवाप्य च ॥ ३
 दासी जिताऽसि द्यूते त्वं यथा कामचरी भव ।

वाससां वाहिका राज्ञो आतुर्ज्येष्ठस्य मे भव ॥ ४
 न सन्ति पतयः सर्वे तेऽद्य पण्डितिलैः समाः ।
 दुःशासनैव कस्मात्त्वं पूर्वमुक्त्वा पलायसे ॥ ५
 स्वयं वैरं महत्कृत्वा पाञ्चालैः पाण्डवैः सह ।
 एकं सात्यकिमासाद्य कथं भीतोऽसि संयुगे ॥ ६
 न जानीषे पुरा त्वं तु गृह्णन्नक्षान्दुरोदरे ।
 शरा ह्येते भविष्यन्ति दारुणाशीविषोपमाः ॥ ७
 अप्रियाणां हि वचनं पाण्डवस्य विशेषतः ।

द्रौपद्याश्च परिक्लेशस्त्वन्मूलो ह्यभवत्पुरा ॥ ८
 क ते मानश्च दर्पश्च क ते वीर्यं क गर्जितम् ।
 आशीविषसमानपार्थान्कोपयित्वा क यास्यसि ॥ ९
 शोच्येयं भारती सेना राज्यं चैव सुयोधनः ।
 यस्य त्वं कर्कशो भ्राता पलायनपरायणः ॥ १०
 ननु नाम त्वया वीर दार्यमाणा भयार्दिता ।
 स्वबाहुबलमास्थाय रक्षितव्या ह्यनीकिनी ॥ ११
 स त्वमद्य रणं हित्वा भीतो हर्षयसे परान् ।
 विद्रुते त्वयि सैन्यस्य नायके शत्रुसूदन ।
 कोऽन्यः स्थास्यति संग्रामे भीतो भीत व्यपाश्रये ॥ १२
 एकेन सात्वतेनाद्य युध्यमानस्य तेन वै ।
 पलायने तव मतिः संग्रामाद्वि प्रवर्तते ॥ १३
 यदा गाण्डीवधन्वानं भीमसेनं च कौरव ।
 यमौ च द्रक्ष्यसि रणे तदा वै किं करिष्यसि ॥ १४
 युधि फल्गुनवाणानां सूर्याग्निसमवर्चसाम् ।
 न तुल्याः सात्यकिशरा येभ्यो भीतः पलायसे ॥ १५
 त्वरितो वीर गच्छ त्वं गान्धार्युदरमाविश ।
 पृथिव्यां धावमानस्य नान्यत्पश्यामि जीवनम् ॥ १६
 यदि तावत्कृता बुद्धिः पलायनपरायणा ।
 पृथिवी धर्मराजाय शमेनैव प्रदीयताम् ॥ १७
 यावत्फल्गुननाराचा निर्मुक्तोरगसन्निभाः ।
 नाविशन्ति शरीरं ते तावत्संशम्य पाण्डवैः ॥ १८
 यावत्ते पृथिवीं पार्था हत्वा भ्रातृशतं रणे ।
 नाक्षिपन्ति महात्मानस्तावत्संशम्य पाण्डवैः ॥ १९
 यावन्न कुध्यते राजा धर्मपुत्रो युधिष्ठिरः ।
 कृष्णश्च समरश्लाघी तावत्संशम्य पाण्डवैः ॥ २०
 यावद्भीमो महाबाहुर्विगाह्य महतीं चमूम् ।
 सोदरांस्ते न मृद्राति तावत्संशम्य पाण्डवैः ॥ २१
 पूर्वमुक्तश्च ते भ्राता भीष्मेणासौ सुयोधनः ।
 अजेयाः पाण्डवाः सङ्क्षेपे सौम्य संशम्य तैः सह ॥ २२
 'मया शमवता चोक्तो रक्ष शेषं सुयोधन ।
 संशम्य पार्थस्त्वं रक्ष वीर सर्वान्महीक्षितः ॥' २३
 न च तत्कृतवान्मन्दस्तव भ्राता सुयोधनः ।
 स युद्धे धृतिमास्थाय यत्तो युध्यस्व पाण्डवैः ॥ २४

तवापि शोणितं भीमः पास्यतीति मया श्रुतम् ।
 तच्चाप्यवितथं तस्य तत्तथैव भविष्यति ॥ २५
 किं भीमस्य न जानासि विक्रमं त्वं सुबालिश ।
 यत्त्वया वैरमारब्धं संयुगे प्रपलायिना ॥ २६
 गच्छ तूर्णं रथेनैव यत्र तिष्ठति सात्यकिः ।
 त्वया हीनं बलं ह्येतद्विद्रविष्यति भारत ।
 आत्मार्थं योधय रणे सात्यकिं सत्यविक्रमम् ॥ २७
 सञ्जय उवाच ।
 एवमुक्तस्तव सुतो नाब्रवीत्किंचिदप्यसौ ।
 श्रुतं चाश्रुतवत्कृत्वा प्रायाद्येन स सात्यकिः ॥ २८
 सैन्येन महता युक्तो म्लेच्छानामनिवर्तिनाम् ।
 आसाद्य च रणे यत्तो युयुधानमयोधयत् ॥ २९
 द्रोणोऽपि रथिनां श्रेष्ठः पाञ्चालान्पाण्डवांस्तथा ।
 अभ्यद्रवत् संकुद्रो जवमास्थाय मध्यमम् ॥ ३०
 प्रविश्य च रणे द्रोणः पाण्डवानां वरूथिनीम् ।
 द्रावयामास योधान्वै शतशोऽथ सहस्रशः ॥ ३१
 ततो द्रोणो महाराज नाम विश्राव्य संयुगे ।
 पाण्डुपाञ्चालमत्स्यानां प्रचक्रे कदनं महत् ॥ ३२
 तं जयन्तमनीकानि भारद्वाजं ततस्ततः ।
 पाञ्चालपुत्रो द्युतिमान्वीरकेतुः समभ्ययात् ॥ ३३
 स द्रोणं पञ्चमिविद्धा शरैः सन्नतपर्वभिः ।
 ध्वजमेकेन विव्याध सारथिं चास्य सप्तभिः ॥ ३४
 तत्राद्भुतं महाराज दृष्टवानस्मि संयुगे ।
 यद्द्रोणो रभसं युद्धे पाञ्चाल्यं नात्यवर्तत ॥ ३५
 सन्निरुद्धं रणे द्रोणं पाञ्चला वीक्ष्य मारिष ।
 आवबुः सर्वतो राजन्धर्मपुत्रजयैपिणः ॥ ३६
 ते शरैरग्निसंकाशैस्तोमरैश्च महाधनैः ।
 शस्त्रैश्च विविधै राजन्द्रोणमेकमवाकिरन् ॥ ३७
 निवार्य तान्वाणगणान्द्रोणो राजन्समन्ततः ।
 महाजलधरान्व्योम्नि मातरिश्वेव चाबभौ ॥ ३८
 ततः शरं महाघोरं सूर्यपावकसन्निभम् ।
 संदधे परवीरघ्नो वीरकेतो रथं प्रति ॥ ३९
 स भित्त्वा तु शरो राजन्पाञ्चालकुलनन्दनम् ।
 अभ्यगाद्वरणीं तूर्णं लोहिताद्रौ ज्वलन्निव ॥ ४०

ततोऽपतद्रथाचूर्णं पाञ्चालकुलनन्दनः ।
 पर्वताग्रादिव महाश्वम्पको वायुपीडितः ॥ ४१
 तस्मिन्हते महेष्वासे राजपुत्रे महाबले ।
 पाञ्चालास्त्वरिता द्रोणं समन्तात्पर्यवारयन् ॥ ४२
 चित्रकेतुः सुधन्वा च चित्रवर्मा च भारत ।
 तथा चित्ररथश्चैव भ्रातृव्यसनकशिताः ॥ ४३
 अभ्यद्रवन्त सहिता भारद्वाजं युयुत्सवः ।
 मुञ्चन्तः शरवर्षाणि तपान्ते जलदा इव ॥
 'अदृश्यं समरे चक्रुर्भारद्वाजं सुधन्विनः ॥' ४४
 स बध्यमानो बहुधा राजपुत्रैर्महारथैः ।
 क्रोधमाहारयत्तेषामभावाय द्विजर्षभः ॥ ४५
 ततः शरमयं जालं द्रोणस्तेषामवासजत् ।
 ते हन्यमाना द्रोणस्य शरैराकर्णचोदितैः ।
 कर्तव्यं नाभ्यजानन्वै कुमारराजसत्तम ॥ ४६
 तान्निमृष्टानरणे द्रोणः प्रहसन्निव भारत ।
 व्यश्वमृतरथांश्चक्रे कुमारान्कुपितो रणे ॥ ४७
 अथापरैः सुनिशितैर्भट्टैस्तेषां महायशाः ।
 पुष्पाणीव विवान्वायुः सोत्तमाङ्गान्यपातयत् ॥ ४८
 ते रथेभ्यो हताः पेतुः क्षिता राजन्मुवर्चसः ।
 देवासुरे पुरा युद्धे यथा दैतेयदानवाः ॥ ४९
 तान्निहत्य रणे राजन्भारद्वाजः प्रतापवान् ।
 कार्मुकं भ्रामयामास हेमपृष्ठं दुरासदम् ॥ ५०
 'तदस्य भ्राजते राजन्मेघमध्ये तडिद्यथा ॥' ५१
 पाञ्चालान्निहतान्दृष्ट्वा देवकल्पान्महारथान् ।
 धृष्टद्युम्नो भृशोद्विग्नो नेत्राभ्यां पातयञ्जलम् ।
 अभ्यवर्तत संग्रामे क्रुद्धो द्रोणरथं प्रति ॥ ५२
 ततो हाहेति सहसा नादः समभवन्नृप ।
 पाञ्चाल्येन रणे दृष्ट्वा द्रोणमावारितं शरैः ॥ ५३
 स ज्वालयमानो बहुधा पार्षतेन महात्मना ।
 न विच्यथे ततो द्रोणः स्यन्नेवान्वयुध्यत ॥ ५४
 ततो द्रोणं महाराज पाञ्चाल्यः क्रोधमूर्च्छितः ।
 आजघानोरसि क्रुद्धो नवत्या नतपर्वणाम् ॥ ५५
 स गाढविद्धो बलिना भारद्वाजो महायशाः ।

निपसाद रथोपस्थे कश्मलं च जगाम ह ॥ ५६
 तं वै तथागतं दृष्ट्वा धृष्टद्युम्नः पराक्रमी ।
 चापमुत्सृज्य शीघ्रं तु असि जग्राह वीर्यवान् ॥ ५७
 अवपुत्य रथाच्चापि त्वरितः स महारथः ।
 आरूरोह रथं तूर्णं भारद्वाजस्य मारिष ।
 हर्तुमिच्छन्शिरः कायात्क्रोधसंरक्तलोचनः ॥ ५८
 प्रत्याश्वस्तस्ततो द्रोणो धनुर्गृह्य महारथम् ।
 आसन्नमागतं दृष्ट्वा धृष्टद्युम्नं जिघांसया ॥ ५९
 शरैर्वैतस्तिकै राजन्विज्याधासन्नवेधिभिः ।
 योधयामास समरे धृष्टद्युम्नं महारथम् ॥ ६०
 ते हि वैतस्तिका नाम शरा आसन्नयोधिनः ।
 द्रोणस्य विहिता राजन्यैर्धृष्टद्युम्नमाक्षिणोत् ॥ ६१
 स बध्यमानो बहुभिः सायकैस्तेर्महाबलः ।
 अवपुत्य रथाचूर्णं भयवेगः पराक्रमी ॥ ६२
 आरूढ्य स्वरथं वीरः प्रगृह्य च महद्भुजः ।
 विज्याध समरे द्रोणं धृष्टद्युम्नो महारथः ॥ ६३
 द्रोणश्चापि महाराज शरैर्विज्याध पार्षतम् ॥ ६४
 तदद्भुतमभूद्युद्धं द्रोणपाञ्चालयोस्तदा ।
 त्रिलोक्यकाङ्क्षिणोरासीञ्चक्रप्रह्लादयोरिव ॥ ६५
 मण्डलानि विचित्राणि यमकानीतराणि च ।
 चरन्तौ युद्धमार्गज्ञौ ततश्चतुरथेषुभिः ॥ ६६
 मोहयन्तौ मनांस्याजौ योधानां द्रोणपार्षतौ ।
 सृजन्तौ शरवर्षाणि वर्षास्त्रिव बलाहकौ ।
 छादयन्तौ महात्मानौ शरैर्व्योमं दिशो महीम् ॥ ६७
 तदद्भुतं तथोर्युद्धं भूतसङ्गा ह्यपूजयन् ।
 क्षत्रियाश्च महाराज ये चान्येतव सैनिकाः ॥ ६८
 अवश्यं समरे द्रोणो धृष्टद्युम्नेन संगतः ।
 वशमेष्यति नो राजन्पाञ्चाला इति चुक्रुशुः ॥ ६९
 द्रोणस्तु त्वरितो युद्धे धृष्टद्युम्नस्य सारथेः ।
 शिरः प्रच्यावयामास फलं पक्वं तरोरिव ॥ ७०
 ततस्तु प्रदुता वाहा राजस्तस्य महात्मनः ॥ ७१
 तेषु प्रद्रवमाणेषु पाञ्चालान्सृज्यांस्तथा ।

विशेषेण वार्ताति विवान् पुष्पाणीव वनाद्वायुः इति ट. पाठः ।
 पुष्पाणीव विचिन्वन्दि इति श. ज. पाठः ॥ ४८ ॥ द्रोणस्य विविधा

राजन् इति ट. पाठः । द्रोणस्य विहिता इति क. पाठः ॥ ६१ ॥
 द्वाविंशत्यधिकशततमोऽध्यायः ॥ १२२ ॥

अयोधयद्रणे द्रोणस्तत्रतत्र पराक्रमी ॥ ७२
विजित्य पाण्डुपाञ्चालाभारद्वाजः प्रतापवान् ।

स्वं व्यूहं पुनरास्थाय स्थितोऽभवदरिन्दमः ।
न चैनं पाण्डवा युद्धे जेतुमुत्सेहिरे प्रभो ॥ ७३

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे द्वाविंशत्यधिकशततमोऽध्यायः ॥ १२२ ॥

त्रयोविंशत्यधिकशततमोऽध्यायः ॥ १२३ ॥

सात्यकिना दुःशासनपराजयः ॥ १ ॥

सञ्जय उवाच ।

ततो दुःशासनो राजञ्शैनेयं समुपाद्रवत् ।
किञ्चरसहस्राणि पर्जन्य इव वृष्टिमान् ॥ १
स विद्धा सात्यकिं पश्चा तथा षोडशभिः शरैः ।
नाकम्पयन्स्थितं युद्धे मैनाकमिव पर्वतम् ॥ २
तं तु दुःशासनः शरः सायकैरावृणोद्दृशम् ।
रथत्रातेन महता नानादेशोद्भवेन च ॥ ३
सर्वतो भरतश्रेष्ठ विसृजन्सायकान्वहन् ।
पर्जन्य इव घोषेण नादयन्वं दिशो दश ॥ ४
तमापतन्तमालोक्य सात्यकिः कौरवं रणे ।
अभिद्रुत्य महाबाहुश्छादयामास सायकैः ॥ ५
ते छाद्यमाना बाणार्धैर्दुःशासनपुरोगमाः ।
प्राद्रवन्समरे भीतास्तव सैन्यस्य पश्यतः ॥ ६
तेषु द्रवन्सु राजेन्द्र पुत्रो दुःशासनस्तव ।
तस्या व्यपेतभी राजन्मात्यकिं चार्दयच्छरैः ॥ ७
चतुर्भिर्वाजिनस्तस्य मार्गं च त्रिभिः शरैः ।
सात्यकिं च शतेनाज्ञा विद्धा नादं मुमोच सः ॥ ८
ततः क्रुद्धो महाराज माधवस्तस्य संयुगे ।
रथं मृतं ध्वजं तं च चक्रेऽदृश्यमजिह्वगैः ॥ ९
स तु दुःशासनं शरं सायकैरावृणोद्दृशम् ।
मशकं समनुप्राप्तमूर्णनाभिरिवोर्णया ॥ १०
त्वग्न्समावृणोद्गण्डैर्दुःशासनमभित्रजित् ॥ ११
दृष्ट्वा दुःशासनं राजा तथा शरशताचितम् ।
त्रिगतांश्चोदयामास युयुधानरथं प्रति ॥ १२
तेऽगच्छन्त्युयुधानस्य समीपं कृगकर्मणः ।
त्रिगतानां त्रिमाहसा रथा युद्धविशारदाः ॥ १३
ते तु तं रथवंशेन महता पर्यवारयन् ।

स्थिरां कृत्वा मतिं युद्धे भूत्वा संशप्तकामिथः ॥ १४
तेषां प्रयतमानानां शरवर्षाणि मुञ्चताम् ।
योधान्पञ्चशतान्मुखानग्न्यानीके व्यपोथयत् ॥ १५
तेऽपतन्निहतास्तूर्ण शिनिप्रवरसायकैः ।
महामारुतवेगेन भग्ना इव नगादृमाः ॥ १६
नागैश्च बहुधा छिन्नैर्ध्वजैश्चैव विशांपते ।
हयैश्च कनकापीडैः पतितैस्तत्र मेदिनी ॥ १७
शैनेयशरसंकृतैः शोणितौघपरिप्लुतैः ।
अशोभत महाराज किंशुकरिव पुष्पितैः ॥ १८
ते बध्यमानाः समरे युयुधानेन तावकाः ।
त्रातारं नाध्यगच्छन्त पङ्कमया इव द्विपाः ॥ १९
ततस्ते पर्यवर्तन्त सर्वे द्रोणरथं प्रति ।
भयात्पतगराजस्य गर्तानीव महोरगाः ॥ २०
हत्वा पञ्चशतान्योधाच्छरैराशीविपोषमैः ।
प्रायात्स शनकैर्वारो धनञ्जयरथं प्रति ॥ २१
तं प्रयान्तं नरश्रेष्ठ पुत्रो दुःशासनस्तव ।
विव्याध नवभिस्तूर्ण शरैः सन्नतपर्वभिः ॥ २२
स तु तं प्रतिविव्याध पञ्चभिर्निशितैः शरैः ।
रुक्मपुङ्गवमेहेष्वासो गार्ध्रपत्रैरजिह्वगैः ॥ २३
सात्यकिं तु महाराज प्रहसन्निव भारत ।
दुःशासनस्त्रिभिर्विद्धा पुनर्विव्याध पञ्चभिः ॥ २४
शैनेयस्तव पुत्रं तु हत्वा पञ्चभिराशुगैः ।
धनुश्चास्य रणे छिन्वा विसयन्नर्जुनं ययौ ॥ २५
ततो दुःशासनः क्रुद्धो वृष्णिवीराय गच्छते ।
मर्वपागशर्वां शक्तिं विससर्ज जिघांसया ॥ २६
तां तु शक्तिं तदा घोरां तव पुत्रस्य सात्यकिः ।
चिच्छेद शतधा राजन्निशितैः कङ्कपत्रिभिः ॥ २७

अथान्यद्भुरादाय पुत्रस्तव जनेश्वर ।
 सात्यकिं च शरैर्विद्धा सिंहनादं ननाद च ॥ २८
 सात्यकिस्तु रणे कुद्धो मोहयित्वा सुतं तव ।
 शरैरग्निशिखाकारैराजधानं स्तनान्तरे ॥ २९
 त्रिभिरेव महाभागः शरैः सन्नतपर्वभिः ।
 सर्वायसैस्तीक्ष्णवक्रैः पुनर्विव्याध चाष्टभिः ॥ ३०
 दुःशासनस्तु विंशत्या सात्यकिं प्रत्यविध्यत ।
 सात्वतोऽपि महाराज तं विव्याध स्तनान्तरे ॥ ३१
 त्रिभिरेव महाभागः शरैः सन्नतपर्वभिः ।
 ततोऽस्य बाहान्निशितैः शरैर्जम्भे महारथः ॥ ३२
 सारथिं च सुसंकुद्धः शरैः सन्नतपर्वभिः ।

धनुरेकेन भलेन हस्तावापं च पञ्चभिः ॥ ३३
 ध्वजं च रथशक्तिं च भट्टाभ्यां परमास्त्रवित् ।
 चिच्छेद विशिखैस्तीक्ष्णैस्तथोभौ पाणिंसारथी ३४
 स च्छिन्नधन्वा विरथो हताश्वो हतसारथिः ।
 त्रिगर्तसेनापतिना स्वरथेनापवाहितः ॥ ३५
 तमभिद्रुत्य शैनेयो मुहूर्तमिव भारत ।
 न जघान महाबाहुर्भीमसेनवचः सरन् ॥ ३६
 भीमसेनेन तु वधः सुतानां तव भारत ।
 प्रतिज्ञातः सभामध्ये सर्वेषामेव संयुगे ॥ ३७
 ततो दुःशासनं जित्वा सात्यकिः संयुगे प्रभो ।
 जगाम त्वरितो राजन्येन यातो धनञ्जयः ॥ ३८

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे त्रयोविंशत्यधिकशततमोऽध्यायः ॥ १२३ ॥

चतुर्विंशत्यधिकशततमोऽध्यायः ॥ १२४ ॥

संकुलयुद्धवर्णनम् ॥ १ ॥

धृतराष्ट्र उवाच ।
 किं तस्यां मम सेनायां नासन्केचिन्महारथाः ।
 ये तथा सात्यकिं यान्तं नैवाघ्नन्नाप्यवारयन् ॥ १
 एको हि समेर कर्म कृतवान्सत्यविक्रमः ।
 शक्रतुल्यबलो युद्धे महेन्द्रो दानवेष्विव ॥ २
 अथवा शून्यमासीत्तद्येन यातः स सात्यकिः ।
 हतभूयिष्ठमथवा येन यातः स सात्यकिः ॥ ३
 यत्कृतं वृष्णिवीरेण कर्म शंससि मे रणे ।
 नैतदुत्सहते कर्तुं कर्म शक्रोऽपि सञ्जय ॥ ४
 अथर्द्धयमचिन्त्यं च कर्म तस्य महात्मनः ।
 वृष्ण्यन्धकप्रवीरस्य श्रुत्वा मे व्यथितं मनः ॥ ५
 न सन्ति तस्मात्पुत्रा मे यथा सञ्जय भापसे ।
 एको वै बहुलाः सेनाः प्रामृद्वात्सत्यविक्रमः ॥ ६
 कथं च युध्यमानानामपकान्तो महात्मनाम् ।
 एको बहूनां शैनेयस्तन्ममाचक्ष्व सञ्जय ॥ ७
 सञ्जय उवाच ।
 गजन्सेनासमुद्योगो रथनागाश्चपत्तिमान् ।
 अतुल्यस्तव सेनायां युगान्तसदृशोऽभवत् ॥ ८

आहूतेषु समूहेषु तव सैन्यस्य मानद ।
 नास्ति लोके समः कश्चित्समूह इति मे मतिः ॥ ९
 तत्र देवास्त्वभापन्त चारणाश्च समागताः ।
 एतदन्ताः समूहा वै भविष्यन्ति महीतले ॥ १०
 न च वै तादृशो व्यूह आसीत्कश्चिद्विशोपते ।
 यादृजयद्रथवधे द्रोणेन विहितोऽभवत् ॥ ११
 'उद्धृता पृथिवी नूनं युद्धहेतोः समागतैः ।
 इति तत्र जनाश्चाहुर्दृष्ट्वा तां जनसंसदम् ॥' १२
 चण्डवातविभिन्नानां समुद्राणामिव स्वनः ।
 रणेऽभवद्बलौघानामन्योन्यमभिधावताम् ॥ १३
 पार्थिवानां समेतानां बहून्यासन्नरोत्तम ।
 त्वद्बले पाण्डवानां च सहस्राणि शतानि च ॥ १४
 संरब्धानां प्रवीराणां समरे दृढकर्मणाम् ।
 तत्रासीत्सुमहाशब्दस्तुमुलो रोमहर्षणः ॥ १५
 'पाण्डवानां कुरूणां च गर्जतामिरेतरम् ।
 क्ष्वेलाः किलकिलाशब्दास्तत्रासन्व सहस्रशः १६
 भेरीशब्दाश्च तुमुला बाणशब्दाश्च भारत ।

अनीकेषु समूहेषु इति क. ख. पाठः ॥ ९ ॥

अन्योन्यं निघ्नतां चैव नराणां शुश्रुवे स्वनः ॥ १७
 अथाक्रन्दन्भीमसेनो धृष्टद्युम्नश्च मारिष ।
 नकुलः सहदेवश्च धर्मराजश्च पाण्डवः ॥ १८
 आगच्छत प्रहरत द्रुतं विपरिधावत ।
 प्रविष्टावरिसेनां हि वीरौ माधवपाण्डवौ ॥ १९
 यथा सुखेन गच्छेतां जयद्रथवधं प्रति ।
 तथा प्रकुसुत क्षिप्रमिति सैन्यान्यचोदयन् ॥ २०
 तयोरभावे कुरवः कृतार्थाः स्युर्वयं जिताः ॥ २१
 'यत्र यातौ महात्मानौ तूर्णं परपुरंजयौ ।'
 ते यूयं सहिता भूत्वा तूर्णमेव बलार्णवम् ।
 क्षोभयध्वं महावेगाः पवनः सागरं यथा ॥ २२
 भीमसेनेन ते राजन्पाञ्चाल्येन च नोदिताः ।
 आजगृह्यः कौरवान्सङ्क्षेपे त्यक्त्वाऽमृनात्मनः प्रियान्
 इच्छन्तो निधनं युद्धे शस्त्रैरुत्तमतेजसः ।
 स्वर्गेप्सवो मित्रकार्ये नाभ्यनन्दन्त जीवितम् ॥ २४
 तथैव तावका राजन्प्रार्थयन्तो महद्यशः ।
 आर्या युद्धे मतिं कृत्वा युद्धायैवावतस्थिरे ॥ २५
 तस्मिन्सुतमुले युद्धे वर्तमाने भयावहे ।
 जित्वा सर्वाणि सैन्यानि प्रायात्सात्यकिरर्जुनं ॥ २६
 कवचानां प्रभास्तत्र मूर्यरश्मिविराजिताः ।
 दृष्टीः सङ्क्षेपे सैनिकानां प्रतिजघ्नुः समन्ततः ।
 'ध्वजश्च प्रतिहता लोकान्समवदीपयन् ॥ २७
 चण्डवातोद्धतान्मेघान्विकिरन्श्चिमानिव ।
 तथा तव महत्सैन्यं तद्वरोचत तापयन् ॥ २८
 संप्रहृष्टः स सहसा तव सैन्यार्णवं प्रति ।
 लोलयन्सर्वतो गत्वा समुद्रं मकरो यथा ॥ २९
 तत्र राजन्महानासीत्संग्रामो भीतिवर्धनः ।
 पाण्डवस्य महाबाहो तावकानां च दारुणः ॥ ३०
 रुद्रस्याक्रोडसंकाशः संहारः सर्वदेहिनाम् ।
 ततः शब्दो महानासीत्प्रायाद्यत्र धनञ्जयः ॥ ३१
 तत्र स कदनं घोरं वर्तते पाण्डुपूर्वज ।
 अर्जुनस्य महाबाहोस्तावकानां च धन्विनाम् ॥ ३२
 मध्ये भारतसैन्यस्य माधवस्य महारणे ।

द्रोणस्यापि परैः सार्धं ब्यूहद्वारे सुदारुणम् ॥ ३३
 एवमेष क्षयो वृत्तः पृथिव्यां पृथिवीपते ।
 कुद्धेऽर्जुने तथा द्रोणे सात्वते च महारथे ॥ ३४
 तथा प्रयतमानानां पाण्डवानां महात्मनाम् ।
 दुर्योधनो महाराजन्यगाहत महद्वलम् ॥ ३५
 स सन्निपातस्तुमुलस्तेषां तस्य च भारत ।
 अभवत्सर्वभूतानामभावकरणो महान् ॥ ३६
 धृतराष्ट्र उवाच ।
 तथा यातेषु सैन्येषु तथा कृच्छ्रगतः स्वयम् ।
 कच्चिदुर्योधनः मृत नाकार्पीत्पृष्ठतो रणम् ॥ ३७
 एकस्य च बहूनां च सन्निपातो महाहवे ।
 विशेषतो नरपतेर्विषमः प्रतिभाति मे ॥ ३८
 सोऽत्यन्तसुखसंवृद्धो लक्ष्म्या लोकस्य चेश्वरः ।
 एको बहून्समासाद्य कच्चिन्नासीत्पराञ्छुखः ॥ ३९
 सञ्जय उवाच ।
 राजन्संग्राममाश्चर्यं तव पुत्रस्य भारत ।
 एकस्य बहुभिः सार्धं शृणुष्व गदतो मम ॥ ४०
 दुर्योधनेन समरे पृतना पाण्डवी रणे ।
 नलिनी द्विरदेनेव समन्तात्प्रतिलोडिता ॥ ४१
 ततस्तां प्रहतां सेनां दृष्ट्वा पुत्रेण ते नृप ।
 भीमसेनपुरोगास्तं पाञ्चालाः समुपाद्रवन् ॥ ४२
 स भीमसेनं दशभिः शरैर्विव्याध पाण्डवम् ।
 त्रिभिस्त्रिभिर्भयमौ वीरौ धर्मराजं च सप्तभिः ॥ ४३
 विराटद्रुपदौ पङ्क्तिः शतेन च शिखण्डिनम् ।
 धृष्टद्युम्नं च विंशत्या द्रौपदेयांस्त्रिभिस्त्रिभिः ॥ ४४
 शतशश्चापरान्योधान्सद्विपांश्च रथानरणे ।
 शरैरवचकर्तोऽग्रेः कुद्धोऽन्तक इव प्रजाः ॥ ४५
 न संदधद्विमुञ्चन्वा मण्डलीकृतकार्मुकः ।
 अदृश्यत रिपून्निघ्नन्निक्षयाऽस्त्रबलेन च ॥ ४६
 तस्य तानिघ्नतः शत्रून्हेमपृष्ठं महद्वनुः ।
 अजस्रं मण्डलीभूतं ददृशुः समरे जनाः ॥ ४७
 ततो युधिष्ठिरो राजा भल्लाभ्यामच्छिनद्वनुः ।
 तव पुत्रस्य कौरव्य यतमानस्य संयुगे ॥ ४८

विव्याध चैनं दशभिः सम्यगस्तैः शरोत्तमैः ।
 वर्म चाशु समासाद्य ते भित्त्वा क्षितिमाविशन् ४९
 ततः प्रमुदिताः पार्थाः परिवव्र्युधिष्ठिरम् ।
 यथा वृत्रवधे देवाः पुरा शक्रं महर्षयः ॥ ५०
 ततोऽन्यद्बलनुरादाय तव पुत्रः प्रतापवान् ।
 तिष्ठेतिष्ठेति राजानं ब्रुवन्पाण्डवमभ्ययात् ॥ ५१
 तमायान्तमभिप्रेक्ष्य तव पुत्रं महामृधे ।
 प्रत्युद्ययुः समुदिताः पाञ्चाला जयगृद्धिनः ॥ ५२
 तान्द्रोणः प्रतिजग्राह परीप्सन्पुत्रं पाण्डवम् ।
 चण्डवातोद्धुतान्मेघान्गिरिरिम्बुमुचो यथा ॥ ५३

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे चतुर्विंशत्यधिकशततमोऽध्यायः ॥ १२४ ॥

पञ्चविंशत्यधिकशततमोऽध्यायः ॥ THE KUPPUSWAMI SASTRI
 RESEARCH INSTITUTE
 MADRAS-4.

द्रोणपराक्रमवर्णनम् ॥ १ ॥

सञ्जय उवाच ।
 अपराङ्गे महाराज संग्रामः सुमहानभूत् ।
 पर्जन्यसमनिर्घोषः पुनर्द्रोणस्य सोमकैः ॥ १
 शोणाश्वं रथमास्थाय नरवीरः समाहितः ।
 समरेऽभ्यद्रवत्पाण्डूञ्जवमास्थाय मध्यमम् ॥ २
 तव प्रियहिते युक्तो महेष्वासो महाबलः ।
 चित्रपुङ्खैः शितैर्बाणैः कलशोत्तमसंभवः ।
 'जघान सोमकान् राजन्सृञ्जयान्केकयानपि ॥' ३
 वरान्वरान् हि योधानां विचिन्वन्निव भारत ।
 आक्रीडत रणे राजन्भारद्वाजः प्रतापवान् ॥ ४
 तमभ्ययाद्बृहत्क्षत्रः केकयानां महारथः ।
 भादृणां नृप पञ्चानां श्रेष्ठः समरकर्कशः ॥ ५
 विमुञ्चन्विशिखांस्तीक्ष्णानाचार्यं भृशमार्दयत् ।
 महामेघो यथा वर्षं विमुञ्चन्गन्धमादने ॥ ६
 तस्य द्रोणो महाराज स्वर्णपुङ्खाञ्जिलाशितान् ।
 प्रेषयामास संक्रुद्धः सायकान्दश पञ्च च ॥ ७
 तांस्तु द्रोणविनिर्घुक्तान्क्रुद्धाशीविषसन्निभान् ।
 एकैकं पञ्चभिर्बाणैर्युधि चिच्छेद हृष्टवत् ॥ ८
 तदस्य लाघवं दृष्ट्वा प्रहस्य द्विजपुङ्गवः ।

प्रेषयामास विशिखानष्टौ सन्नतपर्वणः ॥ ९
 तान्दृष्ट्वा पततस्तूर्णं द्रोणचापच्युताञ्जिरान् ।
 अवारयच्छरैरेव तावद्भिर्निशितैर्मृधे ॥ १०
 ततोऽभवन्महाराज तव सैन्यस्य विस्मयः ।
 बृहत्क्षत्रेण तत्कर्म कृतं दृष्ट्वा सुदुष्करम् ॥ ११
 ततो द्रोणो महाराज बृहत्क्षत्रं विशेषयन् ।
 प्रादुश्चक्रे रणे दिव्यं ब्राह्ममस्त्रं सुदुर्जयम् ॥ १२
 कैकेयोऽस्त्रं समालोक्य मुक्तं द्रोणेन संयुगे ।
 ब्रह्मास्त्रेणैव राजेन्द्र ब्राह्ममस्त्रमशतयत् ॥ १३
 ततोऽस्त्रे निहते ब्राह्मे बृहत्क्षत्रस्तु भारत ।
 विव्याध ब्राह्मणं पश्चात् स्वर्णपुङ्खैः शिलाशितैः ॥ १४
 तं द्रोणो द्विपदां श्रेष्ठो नाराचेन समार्पयत् ।
 स तस्य कवचं भित्त्वा प्राविशद्दरणीतलम् ॥ १५
 कृष्णसर्पो यथा मुक्तो वल्मीकं नृपसत्तम ।
 तथाऽत्यगान्महीं बाणो भित्त्वा कैकेयमाहवे ॥ १६
 सोऽतिविद्धो महाराज कैकेयो द्रोणसायकैः ।
 क्रोधेन महताऽऽविष्टो व्यावृत्त्य नयने शुभे ॥ १७
 द्रोणं विव्याध सप्तत्या स्वर्णपुङ्खैः शिलाशितैः ।
 सारथिं चास्य बाणेन भृशं मर्मस्वताडयत् ॥ १८

द्रोणस्तु बहुभिर्विद्रो वृहत्क्षत्रेण मारिष ।
 असृजद्विशिखांस्तीक्ष्णान्कैकेयस्य रथं प्रति ॥ १९
 व्याकुलीकृत्य तं द्रोणो वृहत्क्षत्रं महारथम् ।
 अश्वांश्चतुर्भिर्न्यवधीचतुरोऽस्य पतत्रिभिः ॥ २०
 सूतं चैकेन बाणेन रथनीडादपातयत् ।
 द्वाभ्यां ध्वजं च च्छत्रं च च्छित्त्वा भूमावपातयत् ॥
 ततः साधुविस्मृष्टेन नाराचेन द्विजर्षभः ।
 हृद्यविध्यद्वृहत्क्षत्रं स च्छिन्नहृदयोऽपतत् ॥ २२
 वृहत्क्षत्रे हते राजन्केकयानां महारथे ।
 शैशुपालिरभिकुद्रो यन्तारमिदमब्रवीत् ॥ २३
 सारथे याहि यत्रैष द्रोणस्तिष्ठति दंशितः ।
 विनिघ्नन्केकयानसर्वान्पाञ्चालानां च वाहिनीं २४
 तस्य तद्वचनं श्रुत्वा सारथी रथिनां वरम् ।
 द्रोणाय प्रापयामास काम्भोजैर्जवनैर्हयैः ॥ २५
 धृष्टकेतुश्च चेदीनामृषभोऽतिवलोदितः ।
 वधायाभ्यद्रवद्रोणं पतङ्ग इव पावकम् ॥ २६
 सोऽविध्यत तदा द्रोणं पथ्या साश्वरथध्वजम् ।
 पुनश्चान्यैः शरैस्तीक्ष्णैः सुप्तं व्याघ्रं तुदन्निव ॥ २७
 तस्य द्रोणो धनुर्मध्ये क्षुरप्रेण शितेन च ।
 चकर्त गार्ध्रपत्रेण यतमानस्य शुष्मिणः ॥ २८
 अथान्यद्वनुरादाय शैशुपालिर्महारथः ।
 विव्याध सायकैर्द्रोणं कङ्कवर्हिणवाजितैः ॥ २९
 तस्य द्रोणो हयान्हत्वा चतुर्भिश्चतुरः शरैः ।
 सारथेश्च शिरः कायाच्चकर्त प्रहसन्निव ॥ ३०
 अथैनं पञ्चविंशत्या सायकानां समर्पयत् ॥ ३१
 अवपुत्य रथाच्चैद्यो गदामादाय सत्वरः ।
 भारद्वाजाय चिक्षेप रुषितामिव पन्नगीम् ॥ ३२
 तामापतन्तीमालोक्य कालरात्रिमिवोद्यताम् ।
 अश्मसारमयीं गुर्वीं तपनीयविभूषिताम् ।
 शरैरेकसाहस्रैर्भाद्वाजोऽच्छिन्नच्छित्तैः ॥ ३३
 सा छिन्ना बहुभिर्वाणं भारद्वाजेन मारिष ।
 गदा पपात कौरव्य नादयन्ती धरातलम् ॥ ३४
 गदां विनिहतां दृष्ट्वा धृष्टकेतुर्मर्षणः ।
 तोमरं व्यसृजद्भीरुः शक्तिं च कनकोज्ज्वलाम् ३५

तोमरं पञ्चभिर्भिच्चा शक्तिं चिच्छेद पञ्चभिः ।
 तौ जग्मतुर्महीं छिन्नौ सर्पाविव गरुत्मता ॥ ३६
 ततोऽस्य विशिखं तीक्ष्णं वधाय वधकाङ्क्षिणः ।
 प्रेषयामास समरे भारद्वाजः प्रतापवान् ॥ ३७
 स तस्य कवचं भित्त्वा हृदयं चामितौजसः ।
 अभ्यगाद्वरणीं बाणो हंसः पद्मवनं यथा ॥ ३८
 पतङ्गं हि प्रसेचापो यथा क्षुद्रं वृषुक्षितः ।
 तथा द्रोणोऽग्रसच्छूरो धृष्टकेतुं महाहवे ॥ ३९
 निहते चेदिराजे तु तत्खण्डं पिच्यमाविशत् ।
 अमर्षवशमापन्नः पुत्रोऽस्य परमास्त्रवित् ॥ ४०
 तमपि प्रहसन्द्रोणः शरैर्निन्ये यमक्षयम् ।
 महाव्याघ्रो महारण्ये मृगशावं यथा बली ॥ ४१
 तेषु प्रक्षीयमाणेषु पाण्डवेयेषु भारत ।
 जरासन्धसुतो वीरः स्वयं द्रोणमुपाद्रवत् ॥ ४२
 स तु द्रोणं महाबाहुः शरधाराभिराहवे ।
 अदृश्यमकरोत्तूर्णं जलदो भास्करं यथा ॥ ४३
 तस्य तल्लाघवं दृष्ट्वा द्रोणः क्षत्रियमर्दनः ।
 व्यसृजत्सायकांस्तूर्णं शतशोऽथ सहस्रशः ॥ ४४
 छादयित्वा रणे द्रोणं रथस्थं रथिनां वरम् ।
 जारासन्धिं जघानाशु मिपतां सर्वधन्विनाम् ॥ ४५
 योयो विधीयते खण्डस्तंतं द्रोणोऽन्तकोपमः ।
 आदत्त सर्वभूतानि प्राप्ते काले यथान्तकः ॥ ४६
 ततो द्रोणो महाराज नाम विश्राव्य संयुगे ।
 शरैरेकसाहस्रैः पाण्डवेयान्समावृणोत् ॥ ४७
 ते तु नामाङ्किता बाणा द्रोणेनास्ताः शिलाशिताः ।
 नरान्नागान्हयांश्चैव निजघ्नुः शतशो मृधे ॥ ४८
 ते वध्यमाना द्रोणेन शक्रेणैव महासुराः ।
 समकम्पन्त पाञ्चाला गावः शीतादिता इव ॥ ४९
 ततो निष्ठानको घोरः पाण्डवानामजायत ।
 द्रोणेन वध्यमानेषु सैन्येषु भरतर्षभ ॥ ५०
 प्रताप्यमानाः सूर्येण हन्यमानाश्च सायकैः ।
 अन्वपद्यन्त पाञ्चालास्तदा सन्त्रस्तचेतसः ॥ ५१
 मोहिता बाणजालेन भारद्वाजेन संयुगे ।
 ऊरुग्राहगृहीतानां पाञ्चालानां महारथाः ॥ ५२

चेदयश्च महाराज सृञ्जयाः काशिकोसलाः ।
 अभ्यद्रवन्त संहृष्टा भारद्वाजं युयुत्सया ॥ ५३
 ब्रुवन्तश्च रणेऽन्योन्यं चेदिपाञ्चालसृञ्जयाः ।
 हत द्रोणं हत द्रोणमिति ते द्रोणमभ्ययुः ॥ ५४
 यतन्तः पुरुषव्याघ्राः सर्वशक्त्या महाद्युतिम् ।
 निनीपवो रणे द्रोणं यमस्य सदनं प्रति ॥ ५५
 यतमानांस्तु तान्वीरान्भारद्वाजः शिलीमुखैः ।
 यमाय प्रेषयामास चेदिमुख्यान्विशेषतः ॥ ५६
 तेषु प्रक्षीयमाणेषु चेदिमुख्येषु सर्वशः ।
 पाञ्चालाः समकम्पन्त द्रोणसायकपीडिताः ॥ ५७
 प्राक्रोशन्भीमसेनं ते धृष्टद्युम्नं च भारत ।
 दृष्ट्वा द्रोणस्य कर्माणि तथारूपाणि मारिष ॥ ५८
 भीम उवाच ।
 ब्राह्मणेन तपो नूनं चरितं दुश्चरं महत् ।
 तथा हि युधि संकुद्धो दहति क्षत्रियर्षभान् ॥ ५९
 धर्मो युद्धं क्षत्रियस्य ब्राह्मणस्य परं तपः ।
 तपस्वी कृतविद्यश्च प्रेक्षितेनापि निर्दहेत् ॥ ६०
 द्रोणाग्निमस्त्रसंस्पर्शं प्रविष्टाः क्षत्रियर्षभाः ।
 बहवो दुस्तरं घोरं यत्रादहन्त भारत ॥ ६१
 यथात्रलं यथोत्साहं यथासत्त्वं महाद्युतिः ।
 मोहयन्सर्वभूतानि द्रोणो हन्ति बलानि नः ॥ ६२
 सञ्जय उवाच ।
 तस्य तद्वचनं श्रुत्वा क्षत्रधर्मा व्यवस्थितः ।
 अर्धचन्द्रेण चिच्छेद द्रोणस्य सशरं धनुः ॥ ६३
 स संरब्धतरो भूत्वा द्रोणः क्षत्रियमर्दनः ॥ ६४
 अन्यत्कार्मुकमादाय भास्वरं वेगवत्तरम् ।
 तत्राधाय शरं तीक्ष्णं परानीकविशातनम् ॥ ६५

आकर्णपूर्णमाचार्यो बलवानभ्यवासृजत् ।
 स हत्वा क्षत्रधर्माणं जगाम धरणीतलम् ॥ ६६
 स भिन्नहृदयो बाहाव्यपतन्मेदिनीतले ।
 ततः सैन्यान्यकम्पन्त धृष्टद्युम्नसुते हते ॥ ६७
 अथ द्रोणं समारोहचेकितानो महाबलः ।
 स द्रोणं दशभिर्विद्ध्वा प्रत्यविद्ध्यत्स्तनान्तरे ॥ ६८
 चतुर्भिः सारथिं चास्य चतुर्भिश्चतुरो हयान् ।
 तमाचार्यस्त्रिभिर्बाणैर्बाह्वोरसि चादयत् ॥ ६९
 ध्वजं सप्तभिरुन्मथ्य यन्तारमवधीत्रिभिः ।
 तस्य मूते हते तेऽश्वा रथमादाय विद्रुताः ॥ ७०
 समरे शरसंवीता भारद्वाजेन मारिष ।
 चेकितानरथं दृष्ट्वा हताथं हतसारथिम् ॥ ७१
 तान्समेतानरणे शूरांश्चेदिपाञ्चालसृञ्जयान् ।
 समन्ताद्वावयन्द्रोणो बह्वशोभत मारिष ॥ ७२
 आकर्णपलितः श्यामो वयसाऽशीतिपञ्चकः ।
 रणे पर्यचरद्द्रोणो वृद्धः षोडशवर्षवत् ॥ ७३
 अथ द्रोणं महाराज विचरन्तमभीतवत् ।
 वज्रहस्तममन्यन्त शत्रवः शत्रुमृदनम् ॥ ७४
 ततोऽब्रवीन्महाबाहुर्दुपदो बुद्धिमान्नृप ।
 लुब्धोऽयं क्षत्रियान्हन्ति व्याघ्रः क्षुद्रमृगानिव ७५
 कृच्छ्रान्दुर्योधनो लोकान्पापः प्राप्स्यति दुर्मतिः ।
 यस्य लोभाद्विनिहताः समरे क्षत्रियर्षभाः ॥ ७६
 शतशः शेरते भूमौ निरुक्ता गोवृषा इव ।
 रुधिरेण परीताङ्गाः श्वशृगालादनीकृताः ॥ ७७
 सञ्जय उवाच ।
 एवमुक्त्वा महाराज द्रुपदोऽक्षौहिणीपतिः ।
 पुरस्कृत्य रणे पार्थान्द्रोणमभ्यद्रवद्भुतम् ॥ ७८

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवससुद्धे पञ्चविंशत्यधिकशततमोऽध्यायः ॥ १२५ ॥

षड्विंशत्यधिकशततमोऽध्यायः ॥ १२६ ॥

अर्जुनवृत्तान्तपरिज्ञानाय सात्यकिं प्रेषितवता युधिष्ठिरेण पुनस्तथोर्वृत्तान्तपरिज्ञानाय भीमसेनस्य तत्र गमनचोदना ॥ १ ॥

सञ्जय उवाच ।

व्यूहेष्वालोद्भयमानेषु पाण्डवानां ततस्ततः ।

आकर्णमुपागतं पलितं केशादेः शौक्ल्यं यस्य । वयसा काल-
 पिण्डसंयोगेन । अशीतिपञ्चकः चतुःशताब्दः ॥ ७३ ॥

सुदूरमन्वयुः पार्थाः पाञ्चालाः सह सोमकैः ॥ १
 वर्तमाने तथा रौद्रे संग्रामे रोमहर्षणे ।

पञ्चविंशत्यधिकशततमोऽध्यायः ॥ १२५ ॥

संक्षये जगतस्तीव्रे युगान्त इव भारत ॥ २
 द्रोणे युधि पराक्रान्ते नर्दमाने मुहुर्मुहुः ।
 पाञ्चालेषु च क्षीणेषु वध्यमानेषु पाण्डुषु ॥ ३
 नापश्यच्छरणं कंचिद्धर्मराजो युधिष्ठिरः ।
 चिन्तयामास राजेन्द्र कथमेतद्भविष्यति ॥ ४
 ततो वीक्ष्य दिशः सर्वाः सव्यसाचिदिदृक्षया ।
 युधिष्ठिरो ददर्शाथ नैव पार्थ न माधवम् ॥ ५
 सोऽपश्यन्नरशार्दूलं वानरर्षभलक्षणम् ।
 गाण्डीवस्य च निर्घोषमशृण्वन्व्यथितेन्द्रियः ॥ ६
 अपश्यन्सात्यकिं चापि वृष्णीनां प्रवरं रथम् ।
 चिन्तयाभिपरीताङ्गो धर्मराजो युधिष्ठिरः ।
 नाध्यगच्छत्तदा शान्तिं तावपश्यन्नरोत्तमौ ॥ ७
 लोकोपक्रोशभीरुत्वाद्वर्मराजो महामनाः ।
 अचिन्तयन्महाबाहुः शैनेयस्य रथं प्रति ॥ ८
 पदवीं प्रेषितश्चैव फल्गुनस्य मया रणे ।
 शैनेयः सात्यकिः सत्यो मित्राणामभयंकरः ॥ ९
 तदिदं ह्येकमेवासीद्विधा जातं ममाऽद्य वै ।
 सात्यकिश्च हि विज्ञेयः पाण्डवश्च धनञ्जयः ॥ १०
 सात्यकिं प्रेषयित्वा तु पाण्डवस्य पदानुगम् ।
 सात्वतस्यापि कं युद्धे प्रेषयिष्ये पदानुगम् ॥ ११
 करिष्यामि प्रयत्नेन भ्रातुरन्वेषणं यदि ।
 युयुधानमनन्विष्य लोको मां गर्हयिष्यति ॥ १२
 भ्रातुरन्वेषणं कृत्वा धर्मपुत्रो युधिष्ठिरः ।
 परित्यजति वाण्यं सात्यकिं सत्यविक्रमम् ॥ १३
 लोकापवादभीरुत्वात्सोऽहं पार्थ वृकोदरम् ।
 पदवीं प्रेषयिष्यामि माधवस्य महात्मनः ॥ १४
 यथैव च मम प्रीतिरर्जुने शत्रुमुदने ।
 तथैव वृष्णिवीरेऽपि सात्वते युद्धदुर्मदे ॥ १५
 अतिभारे नियुक्तश्च मया शैनेयनन्दनः ।
 स तु मित्रोपरोधेन गौरवात्तु महाबलः ।
 प्रविष्टो भारतीं सेनां मकरः सागरं यथा ॥ १६
 असां हि श्रूयते शब्दः शूराणामनिवर्तिनाम् ।
 मिथः संयुध्यमानानां वृष्णिवीरेण धीमता ॥ १७

वानरर्षभलक्षणं वानरप्रधानध्वजम् । वरवानरकेतनमिति पादो वा ॥ ६ ॥ सत्यो दृढप्रसिद्धः ॥ ९ ॥ सात्यकिप्रति

प्राप्तकालं सुबलवन्निश्चितं बहुधा हि मे ।
 तत्रैव पाण्डवेयस्य भीमसेनस्य धन्विनः ।
 गमनं रोचते मह्यं यत्र यातौ महारथौ ॥ १८
 न चाप्यसह्यं भीमस्य विद्यते भुवि किञ्चन ॥ १९
 शक्तो ह्येष रणे यत्तः पृथिव्यां सर्वधन्विनाम् ।
 स्वबाहुबलमास्थाय प्रतिव्यूहितुमञ्जसा ॥ २०
 यस्य बाहुबलं सर्वे समाश्रित्य महात्मनः ।
 वनवासान्निवृत्ताः स न च युद्धेषु निर्जिताः ॥ २१
 इतो गते भीमसेने सात्वतं प्रति पाण्डवे ।
 सनाथौ भवितारौ हि युधि सात्वतफलगुणौ ॥ २२
 कामं त्वशोचनीयौ तौ रणे सात्वतफलगुणौ ।
 रक्षितौ वासुदेवेन स्वयं सस्त्रविशारदौ ॥ २३
 अवश्यं तु मया कार्यमात्मनः शोकनाशनम् ।
 तस्माद्भीमं नियोक्ष्यामि सात्वतस्य पदानुगम् ॥ २४
 ततः प्रतिकृतं मन्ये विधानं सात्यकिं प्रति ॥ २५
 एवं निश्चित्य मनसा धर्मपुत्रो युधिष्ठिरः ।
 यन्तारमब्रवीद्राजा भीमं प्रति नयस्व माम् ॥ २६
 धर्मराजवचः श्रुत्वा सारथिर्हयकोविदः ।
 रथं हेमपरिष्कारं भीमान्तिकमुपानयत् ॥ २७
 भीमसेनमनुज्ञाप्य प्राप्तकालमचिन्तयत् ।
 कश्मलं प्राविशद्राजा बहु तत्र समादिशत् ॥ २८
 स कश्मलसमाविष्टो भीममाहूय पार्थिवः ।
 अब्रवीद्वचनं राजन्कुन्तीपुत्रो युधिष्ठिरः ॥ २९
 यः सदेवान्सगन्धर्वान्दैत्यांश्चैकरथोऽजयत् ।
 तस्य लक्ष्म न पश्यामि भीमसेनानुजस्य ते ॥ ३०
 सञ्जय उवाच ।
 ततोऽब्रवीद्धर्मराजं भीमसेनस्तथागतम् ।
 नैवाद्राक्षं नचाश्रौषं तव कश्मलमीदृशम् ॥ ३१
 पुरातिदुःखदीर्णानां भवान्गातिरभूद्वि नः ।
 उत्तिष्ठोत्तिष्ठ राजेन्द्र शाधि किं करवाणि ते ॥ ३२
 न ह्यसाध्यमकार्यं वा विद्यते मम मानद ।
 आज्ञापय कुरुश्रेष्ठ मा च शोके मनः कृथाः ॥ ३३

प्रतिविधानं कृतमित्यन्वयः ॥ २५ ॥

सञ्जय उवाच ।

तमब्रवीदशुपूर्णः कृष्णसर्प इव श्वसन् ।
भीमसेनमिदं वाक्यं प्रम्लानवदनो नृपः ॥ ३४
श्रूयते पाञ्चजन्यस्य यथा शङ्खस्य निखनः ।
पूरितो वासुदेवेन संरन्ध्रेन यशस्विना ॥ ३५
नूनमद्य हतः शेते तव भ्राता धनञ्जयः ।
तस्मिन्विनिहते नूनं युध्यतेऽसौ जनार्दनः ॥ ३६
यस्य सत्वतो वीर्यं ह्युपजीवन्ति पाण्डवाः ।
यं भयेष्वभिगच्छन्ति सहस्राक्षमिवामराः ॥ ३७
स शूरः सैन्धवप्रेषुरन्वयाद्भारतीं चमूम् ।
तस्य वै गमनं विब्रो भीम नावर्तनं पुनः ॥ ३८
श्यामो युवा गुडाकेशो दर्शनीयो महारथः ।
व्यूढोरस्को महाबाहुर्मत्तद्विरदविक्रमः ॥ ३९
चकोरनेत्रस्ताम्रांस्यो द्विपतां भयवर्धनः ।
'मम प्रियहितार्थं च शक्रलोकादिहागतः ॥ ४०
वृद्धोपसेवी धृतिमान्कृतज्ञः सत्यसङ्गरः ।
प्रविष्टो महतीं सेनामपर्यन्तां धनञ्जयः ॥ ४१
प्रविष्टे च चमूं घोरामर्जुने शत्रुनाशने ।
प्रेषितः सात्वतो वीरः फल्गुनस्य पदानुगः ॥ ४२
तस्याभिगमनं जाने भीम नावर्तनं पुनः ।'
तदिदं मम भद्रं ते शोकस्थानमरिदम् ॥ ४३
अर्जुनार्थे महाबाहो सात्वतस्य च कारणात् ।

वर्धते हविषेवाग्निरिध्यमानः पुनः पुनः ॥ ४४
तस्य लक्ष्म न पश्यामि तेन विन्दामि कश्मलम् ।
तं विद्धि पुरुषव्याघ्रं सात्वतं च महारथम् ॥ ४५
स तं महारथं पश्चादनुयातस्तवानुजम् ।
तमपश्यन्महाबाहुमहं विन्दामि कश्मलम् ॥ ४६
'अथैनं पुनराचक्ष्व लोहिताक्षं सकेशवम् ।
दृष्ट्वा कुशलिनं पार्थ सैन्धवान्ते ससात्यकिम् ॥ ४७
संविदं मम कुर्यास्त्वं सिंहनादेन पाण्डव ॥ ४८
नूनं विनिहतः शूरः सव्यसाची परंतप ।'
पार्थे तस्मिन्हते चैव युध्यते गरुडध्वजः ॥ ४९
सहयो नास्य वै कश्चित्तेन विन्दामि कश्मलम् ।
तस्मात्कृष्णो रणे नूनं युध्यते युद्धकोविदः ॥ ५०
न हि मे शुध्यते भावस्तयोरेव परंतप ।
स तत्र गच्छ कौन्तेय यत्र यातो धनञ्जयः ॥ ५१
सात्यकिश्च महावीर्यः कर्तव्यं यदि मन्यसे ।
वचनं मम धर्मज्ञ भ्राता ज्येष्ठो भवामि ते ॥ ५२
न मेऽर्जुनस्तथा ज्ञेयो ज्ञातव्यः सात्यकिर्यथा ॥ ५३
चिकीर्षुर्मत्प्रियं पार्थ स यातः सव्यसाचिनः ।
पदवीं दुर्गमां घोरामगम्यामकृतात्मभिः ॥ ५४
दृष्ट्वा कुशलिनौ कृष्णौ सात्वतं चैव सात्यकिम् ।
संविदं चैव कुर्यास्त्वं सिंहनादेन पाण्डव ॥ ५५

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे षड्विंशत्यधिकशततमोऽध्यायः ॥ १२६ ॥

सप्तविंशत्यधिकशततमोऽध्यायः ॥ १२७ ॥

कतिचन धार्तराष्ट्राग्निहृत्य निर्गच्छता भीमेन स्वपथं निरुन्धानस्य द्रोणस्य रथभञ्जनम् ॥ १ ॥

भीमसेन उवाच ।

ब्रह्मेशानेन्द्रवरुणानवहद्यः पुरा रथः ।
तमास्थाय गतौ कृष्णौ न तयोर्विद्यते भयम् ॥ १
तवाज्ञां शिरसा बिभ्रदेष्टु गच्छामि मा शुचः ।
समेत्य तान्नरव्याघ्रांस्तव दास्यामि संविदम् ॥ २

सञ्जय उवाच ।

एतावदुक्त्वा प्रययौ परिदाय युधिष्ठिरम् ।
धृष्टद्युम्नाय बलवान्सुहृद्भ्यश्च पुनःपुनः ।
धृष्टद्युम्नं चेदमाह भीमसेनो महाबलः ॥ ३
विदितं ते महाबाहो यथा द्रोणो महारथः ।

चकोरनेत्रो रक्तान्तायतनयनः । ताम्रांस्यो रक्तगौरमुखः ॥ ४० ॥

षड्विंशत्यधिकशततमोऽध्यायः ॥ १२६ ॥

संविदं ज्ञापनम् ॥ २ ॥

ग्रहणे धर्मराजस्य सर्वोपायेन वर्तते ॥ ४
 न च मे गमने कृत्यं तादृक्पार्षत विद्यते ।
 यादृशं रक्षणे राज्ञः कार्यमात्ययिकं हि नः ॥ ५
 एवमुक्तोऽस्मि पार्थेन प्रतिवक्तुं न चोत्सहे ।
 प्रयास्ये तत्र यत्रासौ मुमूर्षुः सैन्धवः स्थितः ॥ ६
 धर्मराजस्य वचने स्थातव्यमविशङ्कया ।
 यास्यामि पदवीं भ्रातुः सात्वतस्य च धीमतः ॥ ७
 सोऽद्य यत्तो रणे पार्थ परिरक्ष युधिष्ठिरम् ।
 एतद्धि सर्वकार्याणां परमं कृत्यमाहवे ॥ ८
 तमब्रवीन्महाराज धृष्टद्युम्नो वृकोदरम् ।
 ईप्सितं ते करिष्यामि गच्छ पार्थाविचारयन् ॥ ९
 नाहत्वा समरे द्रोणो धृष्टद्युम्नं कथंचन ।
 निग्रहं धर्मराजस्य प्रकरिष्यति संयुगे ॥ १०
 सञ्जय उवाच ।
 ततो निक्षिप्य राजानं धृष्टद्युम्ने च पाण्डवम् ।
 अभिवाद्य गुरुं ज्येष्ठं प्रययौ येन फल्गुनः ॥ ११
 परिष्वक्तश्च कौन्तेयो धर्मराजेन मारुतिः ।
 आघ्रातश्च तथा मूर्ध्नि श्रावितश्चाशिपः शुभाः ॥ १२
 [कृत्वा प्रदक्षिणान्विप्रानचितांस्तुष्टमानसान् ।
 आलभ्य मङ्गलान्यष्टौ पीन्वा कैरातकं मधु ॥ १३
 द्विगुणद्रविणो वीरो मदरक्तान्तलोचनः ।
 विप्रैः कृतस्वस्त्ययनो विजयोत्पादमूचितः ॥ १४
 पश्यन्नेवान्मनो बुद्धिं विजयानन्दकारिणीम् ।
 अनुलोमानिलैश्चाशु प्रदर्शितजयोदयः ॥ १५
 भीमसेनो महाबाहुः कवची शुभकुण्डली ।
 सगदः सतलत्राणः सशरी रथिनां वरः ।
 रथमारुह्य निर्युक्तं सर्वोपकरणान्वितम् ॥ १६
 तस्य कार्णायसं वर्म हेमचित्रं महद्भिम् ।
 विवर्भो सर्वतः क्षिप्रं सविद्युदिव तोयदः ॥ १७
 पीतरक्तामितमितैर्वासोभिश्च सुवेष्टितः ।
 कण्ठमूत्रेण विवर्भो सेन्द्रायुध इवाम्बुदः ॥ १८

प्रयाते भीमसेने तु तव सैन्यं युयुत्सया ।
 पाञ्चजन्यरवो घोरः पुनरासीद्विशंपते ॥ १९
 तं श्रुत्वा निनदं घोरं त्रैलोक्यत्रासनं महत् ।
 पुनर्भीमं महाबाहुं धर्मपुत्रोऽभ्यभाषत ॥ २०
 एष वृष्णिप्रवीरेण ध्मातः सलिलजो भृशम् ।
 पृथिवीं चान्तरिक्षं च विनादयति शङ्कराद् ॥ २१
 नूनं व्यसनमापन्ने सुमहत्सव्यसाचिनि ।
 कुरुभिर्युध्यते सार्धं सर्वैश्चक्रगदाधरः ॥ २२
 नूनमार्या महत्कुन्ती पापं व्यसनमीदृशम् ।
 द्रौपदी च सुभद्रा च पश्यन्ति सह वन्धुभिः ।
 तद्भीम त्वरया युक्तो याहि यत्र धनञ्जयः ॥ २३
 मुखतीव हि मे चित्तं धनञ्जयदिदृश्या ।
 दिशश्च प्रदिशः पार्थ सात्वतस्य च कारणात् ॥ २४
 गच्छगच्छेति गुरुणा सोऽनुज्ञातो वृकोदरः ।
 ततः पाण्डुसुतो राजन्भीमसेनः प्रतापवान् ॥ २५
 बद्धगोधाङ्गुलित्राणः प्रगृहीतशरासनः ।
 ज्येष्ठेन प्रहितो भ्रात्रा भ्राता भ्रातुः प्रियंकरः ॥ २६
 आहत्य दुन्दुभिं भीमः शङ्खं प्रध्माप्य चासकृत् ।
 विनद्य सिंहनादेन ज्यां विकर्पन्पुनःपुनः ॥ २७
 तेन शब्देन वीराणां पातयित्वा मनांस्युत ।
 दर्शयन्घोरमात्मानमभित्रान्सहसाऽभ्ययात् ॥ २८
 तमूहुर्जवना दान्ता विरुवन्तो हयोत्तमाः ।
 विशोकेन सुसंयत्ता मनोमारुतरंहसः ॥ २९
 आरुजन्विरुजन्पाथों ज्यां विकर्प्य पाणिना ।
 संप्रकर्पन्विकर्प्य सेनाग्रं समलोडयत् ॥ ३०
 तं प्रयान्तं महाबाहुं पाञ्चालाः सहसोमकाः ।
 पृष्ठतोऽनुययुः शूरा मधवन्तमिवामराः ॥ ३१
 तं समेत्य महाराज तावकाः पर्यवारयन् ।
 दुःशासनश्चित्रसेनः कुण्डभेदी विविंशतिः ॥ ३२
 दुर्मुखो दुःसहश्चैव विकर्णश्च शलस्तथा ।
 विन्दानुविन्दौ मुमुखो दीर्घबाहुः सुदर्शनः ॥ ३३

आत्ययिकं अतिशयितम् ॥ ५ ॥ इदं श्लोकत्रयं झ. पुनक एव
 वर्तते । अनलो गोहिरण्यं च दुर्वागोमेचनामृतम् । अक्षतं दधि
 चेल्यष्टं मङ्गलानि प्रचक्षते ॥ १३ ॥ विजयोत्पादमूचितः सु-
 चित्तविजयोत्पादः ॥ १४ ॥ रथमारुह्य प्रययाविति पूर्वगान्वयः

॥ १६ ॥ आह कुन्ती नूनमार्या पापमद्य निदर्शनम् । द्रौपदी च
 सुभद्रा च पश्यन्त्या सह वन्धुभिः । इति झ. पाठः ॥ २३ ॥
 आरुजन् कुन्तन् । विरुजन्विध्यन् । विकर्पन् अत्यर्थं कर्षन् ।
 संप्रकर्षन् सम्यक्प्रकर्षेण विलिखन् । विकर्पन् विक्षिपन् ॥ ३० ॥

वृन्दारकः सुहस्तश्च सुषेणो दीर्घलोचनः ।
 अभयो रौद्रकर्मा च सुवर्मा दुर्विमोचनः ॥ ३४
 शोभन्तो रथिनां श्रेष्ठाः सहसैन्यपदानुगाः ।
 संयत्ताः समरे वीरा भीमसेनमुपाद्रवन् ॥ ३५
 तैः समन्ताद्भूतः शरैः समरेषु महारथः ।
 तान्समीक्ष्य तु कौन्तेयो भीमसेनः पराक्रमी ।
 अभ्यवर्तत वेगेन सिंहः क्षुद्रमृगानिव ॥ ३६
 ते महास्त्राणि दिव्यानि तत्र वीरा अदर्शयन् ।
 छादयन्तः शरैर्भीमं मेघाः सूर्यमिवोदितम् ॥ ३७
 ततः क्रुद्धो महाराज भीमसेनः पराक्रमी ।
 अग्रतः स्यन्दनानीकं शरवर्षैरवाकितम् ॥ ३८
 ते वध्यमानाः समरे तव पुत्रा महारथाः ।
 भीमं भीमबला युद्धे योधयन्ति जयैषिणः ॥ ३९
 ततो दुःशासनेः क्रुद्धो रथशक्तिं समाक्षिपत् ।
 सर्वपारसवीं तीक्ष्णां जिघांसुः पाण्डुनन्दनम् ॥ ४०
 आपतन्तीं महाशक्तिं तव पुत्रप्रणोदिताम् ।
 द्विधा चिच्छेद तां भीमस्तदद्भुतमिवाभवत् ॥ ४१
 अथान्यैर्विशिखैस्तीक्ष्णैः संक्रुद्धः कुण्डभेदिनम् ।
 सुषेणं दीर्घनेत्रं च त्रिभिस्त्रीनवधीद्वली ॥ ४२
 ततो वृन्दारकं वीरं कुरूणां कीर्तिवर्धनम् ।
 पुत्राणां तव वीराणां युध्यतामवधीत्पुनः ॥ ४३
 अभयं रौद्रकर्माणं दुर्विमोचनमेव च ।
 त्रिभिस्त्रीनवधीद्वीमः पुनरेव सुतांस्तव ॥ ४४
 वध्यमाना महाराज पुत्रास्तव बलीयसा ।
 भीमं प्रहरतां श्रेष्ठं समन्तात्पर्यवारयन् ॥ ४५
 ते शरैर्भीमकर्माणं ववर्षुः पाण्डवं युधि ।
 मेघा इवातपापाये धाराभिर्धरणीधरम् ॥ ४६
 स तद्भाणमयं वर्षमश्मवर्षमिवाचलः ।
 प्रतीच्छन्पाण्डुदायादो न प्राव्यथत शत्रुहा ॥ ४७
 विन्दायुविन्दौ सहितौ सुवर्माणं च ते सुतम् ।
 ग्रहसन्नेव कौन्तेयः शरैर्निन्ये यमक्षयम् ॥ ४८
 ततः सुदर्शनं वीरं पुत्रं ते भरतर्षभ ।
 विव्याध समरे तूर्णं स पपात ममार च ॥ ४९
 सोऽचिरेणैव कालेन तद्रथानीकमाशुगैः ।

दिशः सर्वाः समालोक्य व्यधमत्पाण्डुनन्दनः ५०
 ततो वै रथघोषेण गर्जितेन मृगा इव ।
 भज्यमानाश्च समरे तव पुत्रा विशांपते ।
 प्राद्रवन्सहसा सर्वे भीमसेनभयार्दिताः ॥ ५१
 अनुयायाश्च कौन्तेयः पुत्राणां ते महद्बलम् ।
 विव्याध समरे राजन्कौरवेयान्समन्ततः ॥ ५२
 वध्यमाना महाराज भीमसेनेन तावकाः ।
 त्यक्त्वा भीमं रणाजगमुश्चोदयन्तो हयोत्तमान् ५३
 तांस्तु निर्जित्य समरे भीमसेनो महाबलः ।
 सिंहनादरवं चक्रे बाहुशब्दं च पाण्डवः ॥ ५४
 महान्तं तलशब्दं च कृत्वा द्रोणान्तिकं ययौ ।
 तमावारयदाचार्यो वेलेवोद्धुत्तमर्णवम् ॥ ५५
 तस्य द्रोणो रथं राजञ्छादयामास संयुगे ।
 साश्वमूतध्वजं तूर्णं तदद्भुतमिवाभवत् ॥ ५६
 ललाटेऽस्ताडयच्चैनं नाराचेन सयन्निव ।
 ऊर्ध्वरश्मिरिवादित्यो विषभौ तत्र पाण्डवः ॥ ५७
 स मन्यमानस्त्वाचार्यो ममायं फल्गुनो यथा ।
 भीमः करिष्यते पूजामित्युवाच वृकोदरम् ॥ ५८
 भीमसेन न ते शक्यं प्रवेष्टुमरिवाहिनीम् ।
 मामनिर्जित्य समरे शत्रुमद्य महाबल ॥ ५९
 यदि ते सानुजः कृष्णः प्रविष्टोऽनुमते मम ।
 अनीकं न तु शक्यं मे प्रवेष्टुमिह वै त्वया ॥ ६०
 सञ्जय उवाच ।
 अथ भीमस्तु तच्छ्रुत्वा गुरोर्वाक्यमशेषतः ।
 क्रुद्धः प्रोवाच वै द्रोणं रक्तताम्रेक्षणः श्वसन् ॥ ६१
 तवार्जुनो नानुमते ब्रह्मबन्धो रणाजिरम् ।
 प्रविष्टः स हि दुर्धर्षः शक्रस्यापि विशेद्बलम् ॥ ६२
 येन त्वं परमां पूजां कुर्वता मानितो ह्यसि ।
 नार्जुनोऽहं घृणी विप्र भीमसेनोऽस्मि ते रिपुः ॥ ६३
 पिता नस्त्वं गुरुर्वन्धुस्तदा पुत्रा हि ते वयम् ।
 इति मन्यामहे सर्वे भवन्तं प्रणताः स्थिताः ॥ ६४
 तदद्य विपरीतं ते वदतोऽस्मासु दृश्यते ।
 यदि शत्रुं त्वमात्मानं मन्यसे तत्तथाऽस्त्विह ।
 एष ते सदृशं कर्म शत्रोर्भीमः करिष्यति ॥ ६५

* इयं कथा स. पाठे पूर्वोऽध्याये ३७ तमश्लोकादनन्तरं कथितास्ति ।

सञ्जय उवाच ।

अथोद्गाम्य गदां वीरः कालदण्डमिवान्तकः ।

द्रोणायावासृजद्राजन्स रथादवपुष्पुवे ॥ ६६

साश्वसूतध्वजं यानं द्रोणस्यापोथयत्तदा ।

तदद्भुतमपश्याम पाण्डवेयस्य विक्रमम् ॥ ६७

द्रोणं तु विरथं कृत्वा भीमसेनो महाबलः ।

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे सप्तविंशत्यधिकशततमोऽध्यायः ॥ १२७ ॥

अष्टाविंशत्यधिकशततमोऽध्यायः ॥ १२८ ॥

पुनर्द्रोणरथान्भङ्गत्वा गच्छतो भीमस्यार्जुनदर्शनेन सिंहनादः ॥ १ ॥ तच्छ्रवणेन युधिष्ठिरस्य हर्षोदयः ॥ २ ॥

सञ्जय उवाच ।

समुत्तीर्णं रथानीकं पाण्डवं विहसन्नरणे ।

विवारयिपुराचार्यः शरवर्षैरवाकिरत् ॥ १

पिवन्निव शरौघांस्तान्द्रोणचापपरिच्युतान् ।

सोऽभ्यद्रवत् सोदर्यान्मोहयन्बलमायया ॥ २

तं मृधे वेगमास्थाय परं परमधन्विनः ।

चोदितास्तव पुत्रैश्च सर्वतः पर्यवारयन् ॥ ३

स तैस्तु संवृतो भीमः क्रोधेन प्रदहन्निव ।

उद्यच्छन्स गदां तेभ्यः मुघोरां सिंहवज्रदन् ।

अवासृजच्च वेगेन शत्रुपक्षविनाशिनीम् ॥ ४

इन्द्राशनिरिवेन्द्रेण प्रविद्धा संहतात्मना ।

प्राप्तमश्रुत्सा महाराज सैनिकांस्तव संयुगे ॥ ५

घोषेण महता राजन्पूरयन्तीव मेदिनीम् ।

ज्वलन्ती तेजसा भीमा त्रासयामास ते सुतान् ॥ ६

तां पतन्तीं महावेगां दृष्ट्वा तेजोभिर्मंवृताम् ।

प्राद्रवन्स्तावकाः सर्वे नदन्तो भैरवान्वान् ॥ ७

सिंहनादममह्यं हि श्रुत्वा भीमस्य संयुगे ।

प्रापतन्मनुजान्नुस्ता रथेभ्यो रथिनस्तदा ॥ ८

ते हन्यमाना भीमेन गदाहस्तेन तावकाः ।

प्राद्रवन्त रणे भीता व्याघ्रघाता मृगा इव ॥ ९

स तान्विद्राव्य कान्तेयः मञ्ज्वेऽमितान्दृगसदान् ।

सुपर्ण इव वेगेन पक्षिगडत्यगाच्चमूम् ॥ १०

तथा तु विप्रकुर्वाणं रथगृथपगृथपम् ।

बलमायया बलाविकरणेन ॥ २ ॥

अभ्यवर्तत सैन्यानि तावकानि समन्ततः ॥ ६८

स मृद्रंस्तरसा योधान्वायुर्वृक्षानिवौजसा ।

विचचार रणे राजन्वायुतुल्यपराक्रमः ॥ ६९

निर्जितस्तु तदा तेन पाण्डवेन महात्मना ।

अन्यं तु रथमातिष्ठद्रोणः प्रहरतां वरः ॥ ७०

भारद्वाजो महाराज भीमसेनं समभ्ययात् ॥ ११

भीमं तु समरे द्रोणो वारयित्वा शरोर्मिभिः ।

अकरोत्सहसा नादं पाण्डूनां भयसादधत् ॥ १२

तद्युद्धमासीत्सुमहद्गौरं देवासुरोपमम् ।

द्रोणस्य च महाराज भीमस्य च महात्मनः ॥ १३

यदा तु विशिखैस्तीक्ष्णैर्द्रोणचापविनिःसृतैः ।

वध्यन्ते समरे वीराः शतशोऽथ सहस्रशः ॥ १४

ततो रथादवपुस्त्य वेगमास्थाय पाण्डवः ।

निमील्य नयने राजन्पदातिर्द्रोणमभ्ययात् ॥ १५

असे शिरो भीमसेनः करौ कृत्वोरमि स्थिरौ ।

वेगमास्थाय बलवान्मनोनिलगरुत्मताम् ॥ १६

यथा हि गोवृषो वर्षं प्रतिगृह्णाति लीलया ।

तथा भीमो नरव्याघ्रः शरवर्षं समग्रहीत् ॥ १७

स वध्यमानः समरे रथं द्रोणस्य मारिप ।

ईपायां पाणिना गृह्य प्रचिक्षेप महाबलः ॥ १८

द्रोणस्तु सत्त्वरो राजन्क्षिप्तो भीमेन संयुगे ।

‘दृष्ट्वा तावकैर्योर्ध्वैर्विस्सयोत्फुल्ललोचनैः ।

परिहृत्य रथं द्रोणश्रृणितं तं महीतले ॥ १९

रथमन्यं समारुह्य व्यूहद्वारं ययौ पुनः ।

तमायान्तं तथा दृष्ट्वा भग्नोत्साहं गुरुं तदा ॥ २०

गत्वा वेगात्पुनर्भीमो धुरं गृह्य रथस्य तु ।

तमप्यतिरथं भीमश्चिक्षेप भृशरोपितः ॥ २१

एवमष्टौ रथाः क्षिप्ता भीमसेनेन लीलया ॥ २२

व्यवृश्यत निमेषेण पुनः स्वरथमास्थितः ।

दृश्यते तावकैर्योधैर्विषयोत्फुल्लोचनैः ॥ २३
 तस्मिन्क्षणे तस्य यन्ता तूर्णमश्वानचोदयत् ।
 भीमसेनस्य कौरव्य तदद्भुतमिवाभवत् ॥ २४
 ततः स्वरथमास्थाय भीमसेनो महाबलः ।
 अभ्यद्रवत वेगेन तव पुत्रस्य वाहिनीम् ॥ २५
 स मृद्रक्षत्रियानाजौ वातो वृक्षानिवोद्धतः ।
 अगच्छदारयन्सेनां सिन्धुवेगो नगानिव ॥ २६
 भोजानीकं समासाद्य हार्दिक्येनाभिरक्षितम् ।
 प्रमथ्य तरसा वीरस्तदप्यतिबलोऽभ्ययात् ॥ २७
 संत्रासयन्ननीकानि तलशब्देन पाण्डवः ।
 अजयत्सर्वसैन्यानि शार्दूल इव गोवृषान् ॥ २८
 भोजानीकमतिक्रम्य दरदानां च वाहिनीम् ।
 तथा म्लेच्छगणानन्यान्बहून्युद्धविशारदान् ॥ २९
 सात्यकिं चैव संप्रेक्ष्य युध्यमानं महारथम् ।
 रथेन यत्तः कौन्तेयो वेगेन प्रययौ तदा ॥ ३०
 भीमसेनो महाराज द्रष्टुकामो धनञ्जयम् ।
 अतीत्य समरे योधांस्तावकान्पाण्डुनन्दनः ॥ ३१
 सोऽपश्यदर्जुनं तत्र युध्यमानं महारथम् ।
 सैन्धवस्य वधार्थं हि पराक्रान्तं पराक्रमी ॥ ३२
 तं दृष्ट्वा पुरुषव्याघ्रश्रुक्रोश महतो रवान् ।
 प्रावृटकाले महाराज नर्दन्निव बलाहकः ॥ ३३
 तं तस्य निनदं घोरं पार्थः शुश्राव नर्दतः ।
 वासुदेवश्च कौरव्य भीमसेनस्य संयुगे ॥ ३४
 तौ श्रुत्वा युगपद्वीरौ निनदं तस्य शुष्मिणः ।
 पुनः पुनः प्राणदतां दिदृक्षन्तौ वृकोदरम् ॥ ३५
 ततः पार्थो महानादं मुञ्चन्वै माधवश्च ह ।
 अभ्ययातां महाराज नर्दन्तौ गोवृषाविव ॥ ३६
 भीमसेनरवं श्रुत्वा फल्गुनस्य च धन्विनः ।
 अग्रीयत महाराज धर्मपुत्रो युधिष्ठिरः ॥ ३७
 विशोकश्चाभवद्राजा श्रुत्वा तं निनदं तयोः ।
 धनञ्जयस्य समरे जयमाशास्तवान्बिभुः ॥ ३८
 तथा तु नर्दमाने वै भीमसेने मदोत्कटे ।
 स्मितं कृत्वा महाबाहुर्धर्मपुत्रो युधिष्ठिरः ॥ ३९

भीमसेनस्य कर्मेति शेषः ॥ २४ ॥

हृद्रतं मनसा ग्राह ध्यात्वा धर्मभृतां वरः ।
 दत्ता भीम त्वया संवित्कृतं गुरुवचस्तथा ॥ ४०
 न हि तेषां जयो युद्धे येषां द्वेष्टाऽसि पाण्डव ।
 दिष्ट्या जीवति संग्रामे स्वयसाची धनञ्जयः ॥ ४१
 दिष्ट्या च कुशली वीरः सात्यकिः सत्यविक्रमः ।
 दिष्ट्या शृणोमि गर्जन्तौ वासुदेवधनञ्जयौ ॥ ४२
 येन शक्रं रणे जित्वा तर्पितो हव्यवाहनः ।
 स हन्ता द्विपतां सङ्ख्ये दिष्ट्या जीवति फल्गुनः ॥ ४३
 यस्य बाहुबलं सर्वे वयमाश्रित्य जीविताः ।
 स हन्तारिपुसैन्यानां दिष्ट्या जीवति फल्गुनः ॥ ४४
 निवातकवचा येन देवैरपि सुदुर्जयाः ।
 निर्जिता धनुषैकेन दिष्ट्या पार्थः स जीवति ॥ ४५
 कौरवान्सहितान्सर्वान्गोग्रहार्थं समागतान् ।
 योऽजयन्मत्स्यनगरे दिष्ट्या पार्थः स जीवति ॥ ४६
 कालकेयसहस्राणि चतुर्दश महारणे ।
 योऽवधीद्भुजवीर्येण दिष्ट्या पार्थः स जीवति ॥ ४७
 गन्धर्वराजं बलिनं दुर्योधनकृते च वै ।
 जितवान्योऽस्त्रवीर्येण दिष्ट्या पार्थः स जीवति ॥ ४८
 किरीटमाली बलवाञ्छेताश्चः कृष्णसारथिः ।
 मम प्रियश्च सततं दिष्ट्या पार्थः स जीवति ॥ ४९
 पुत्रशोकाभिसंतप्तश्चिकीर्षन्कर्म दुष्करम् ।
 जयद्रथवधान्वेपी प्रतिज्ञां कृतवान्हि यः ।
 कश्चित्स सैन्धवं सङ्ख्ये हनिष्यति धनञ्जयः ॥ ५०
 कश्चित्तीर्णप्रतिज्ञं हि वासुदेवेन रक्षितम् ।
 अनस्तमित आदित्ये समेष्वाम्यहमर्जुनम् ॥ ५१
 कश्चित्सैन्धवको राजा दुर्योधनहिते रतः ।
 नन्दयिष्यत्यभित्रान्हि फल्गुनेन निपातितः ॥ ५२
 कश्चिदुर्योधनो राजा फल्गुनेन निपातितम् ।
 दृष्ट्वा सैन्धवकं सङ्ख्ये शममस्मासु धास्यति ॥ ५३
 दृष्ट्वा विनिहतान्प्रावृन्भीमसेनेन संयुगे ।
 कश्चिदुर्योधनो मन्दः शममस्मासु यास्यति ॥ ५४
 दृष्ट्वा चान्यान्महायोधान्पातितान्धरणीतले ।
 कश्चिदुर्योधनो मन्दः पश्चात्तापं गमिष्यति ॥ ५५

अष्टाविंशत्यधिकशततमोऽध्यायः ॥ १२८ ॥

कच्चिद्भीष्मेण नो वैरं शममेकेन यास्यति ।

शेषस्य रक्षणार्थं च संधास्यति सुयोधनः ॥ ५६

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवससुद्धे अष्टाविंशत्यधिकशततमोऽध्यायः ॥ १२८ ॥

एकोनत्रिंशदधिकशततमोऽध्यायः ॥ १२९ ॥

भीमेन कर्णपराजयो दुःशलवधश्च ॥ १ ॥

धृतराष्ट्र उवाच ।

निनदन्तं तथा तं तु भीमसेनं महाबलम् ।

मेघस्तनितनिर्घोषं के वीराः पर्यवारयन् ॥ १

न हि पश्याम्यहं तं वै त्रिषु लोकेषु कंचन ।

कुद्वस्य भीमसेनस्य यस्तिष्ठेदग्रतो रणे ॥ २

गदां युयुत्समानस्य कालस्येवेह सञ्जय ।

न हि पश्याम्यहं युद्धे यस्तिष्ठेदग्रतः पुमान् ॥ ३

रथं रथेन यो हन्यात्कुञ्जरं कुञ्जरेण च ।

कस्तस्य समरे स्थाता साक्षादपि पुरंदरः ॥ ४

कुद्वस्य भीमसेनस्य मम पुत्राञ्जिघांसतः ।

दुर्योधनहिते युक्ताः समतिष्ठन्त केऽग्रतः ॥ ५

भीमसेनदवाग्रेस्तु मम पुत्रास्तृणोलपम् ।

प्रधक्ष्यतो रणमुखे केऽतिष्ठन्नग्रतो नराः ॥ ६

काल्यमानास्तु पुत्रान्मे दृष्ट्वा भीमस्य संयुगे ।

कालेनेव प्रजाः सर्वाः के भीमं पर्यवारयन् ॥ ७

न मेऽर्जुनाद्भयं तादृकृष्णान्नापि च सात्वतात् ।

हुतभृग्जन्मनो नैव यादृग्भीमाद्भयं मम ॥ ८

भीमवद्वेः प्रदीप्तस्य मम पुत्रान्दिधक्षतः ।

के शूराः पर्यवर्तन्त तन्ममाचक्ष्व सञ्जय ॥ ९

सञ्जय उवाच ।

तथा तु नर्दमानं तं भीमसेनं महाबलम् ।

तुमुलेनैव शब्देन कर्णोऽप्यभ्यद्रवद्वली ॥ १०

व्याक्षिपन्मुमहच्चापमतिमात्रममर्षणः ।

कर्णः सुयुद्धमाकाङ्क्षन्दर्शयिष्यन्बलं मृधे ॥ ११

रुरोध मार्गं भीमस्य वातस्येव महीरुहः ।

भीमोऽपि दृष्ट्वा सावेगं पुरो वैकर्तनं स्थितम् ॥ १२

चुकोप बलवद्वीरश्चिक्षेपास्य शिलाशितान् ।

तान्प्रत्यगृह्णात्कर्णोऽपि प्रतीपं प्रापयच्छरान् ॥ १३

ततस्तु सर्वयोधानां यततां प्रेक्षतां तदा ।

प्रावेपन्निव गात्राणि कर्णभीमसमागमे ॥ १४

रथिनां सादिनां चैव तयोः श्रुत्वा तलस्वनम् ।

भीमसेनस्य निनदं श्रुत्वा घोरं रणाजिरे ॥ १५

खं च भूमिं च संरुद्धां मेनिरे क्षत्रियर्षभाः ।

पुनर्घोरेण नादेन पाण्डवस्य महात्मनः ॥ १६

समरे सर्वयोधानां धनूंष्यभ्यपतन्क्षिता ।

शस्त्राणि न्यपतन्दोर्भ्यः केषांचिच्चासवोऽद्रवन् ॥

वितस्तानि च सर्वाणि शक्रन्मूत्रं प्रसुप्सुवुः ।

वाहनानि च सर्वाणि बभूवुर्विमनांसि च ॥ १८

प्रादुरासन्निमित्तानि घोराणि सुबहून्युत ।

गृध्रकङ्कबलैश्चासीदन्तरिक्षं समावृतम् ॥ १९

तस्मिन्सुतुमुले राजन्कर्णभीमसमागमे ।

ततः कर्णस्तु विंशत्या शराणां भीममार्दयत् ॥ २०

विव्याध चास्य त्वरितः मृतं पञ्चभिराशुगैः ।

प्रहस्य भीमसेनोऽपि कर्णं प्रत्याद्रवद्रणे ॥ २१

सायकानां चतुःपञ्चा क्षिप्रकारी महायशः ।

तस्य कर्णो महेष्वासः सायकांश्चतुरोऽक्षिपत् ॥ २२

असंप्राप्तांश्च तान्भीमः सायकैर्नतपर्वभिः ।

चिच्छेद बहुधा राजन्दर्शयन्पाणिनाघवम् ॥ २३

तं कर्णश्छादयामास शरव्रातैरनेकशः ।

संछाद्यमानः कर्णेन बहुधा पाण्डुनन्दनः ॥ २४

चिच्छेद चापं कर्णस्य मुष्टिदेशे महारथः ।

विव्याध चैनं बहुभिः सायकैर्नतपर्वभिः ॥ २५

अथान्यद्भनुरादाय सज्यं कृत्वा च मृतजः ।
 विव्याध समरे भीमं भीमकर्मा महारथः ॥ २६
 तस्य भीमो भृशं क्रुद्धस्त्रीञ्शरान्नतपर्वणः ।
 निचखानोरसि क्रुद्धः मृतपुत्रस्य वेगतः ॥ २७
 तैः कर्णोऽराजत शरैरुरोमध्यगतैः सदा ।
 महीधर इवोदग्रस्त्रिशङ्को भरतर्षभ ॥ २८
 सुस्त्राव चास्य रुधिरं विद्धस्य परमेषुभिः ।
 धातुप्रस्यन्दिनः शैलाद्यथा गैरिकधातवः ॥ २९
 किञ्चिद्विचलितः कर्णः सुप्रहाराभिपीडितः ।
 आकर्णपूर्णमाकृष्य भीमं विव्याध सायकैः ॥ ३०
 चिक्षेप च पुनर्वाणाञ्शतशोऽथ सहस्रशः ।
 स शरैर्दितस्तेन कर्णेन दृढधन्विना ।
 धनुर्ज्यामच्छिनत्तूर्णं भीमस्तस्य क्षुरेण ह ॥ ३१
 सारथिं चास्य भलेन रथनीडादपातयत् ।
 बाहांश्च चतुरस्तस्य व्यमृश्वके महारथः ॥ ३२
 हताश्वात्तु रथात्कर्णः समाप्नुत्य विशांपते ।
 स्यन्दनं वृषसेनस्य तूर्णमापुषुवे भयात् ॥ ३३
 निर्जित्य तु रणे कर्णं भीमसेनः प्रतापवान् ।
 ननाद बलवान्नादं पर्जन्यनिनदोपमम् ॥ ३४
 तस्य तं निनदं श्रुत्वा प्रहृष्टोऽभ्युधिष्ठिरः ।
 कर्णं पराजितं मत्वा भीमसेनेन संयुगे ॥ ३५
 समन्ताच्छङ्खनिनदं पाण्डुसेनाऽकरोत्तदा ।
 शत्रुसेनाध्वनिं श्रुत्वा तावका ह्यनदन्भृशम् ॥ ३६
 स शङ्खवाणनिनदैर्हर्षाद्राजा स्ववाहिनीम् ।
 चक्रे युधिष्ठिरः सङ्ख्ये हर्षनादैश्च संकुलाम् ॥ ३७
 गाण्डीवं व्याक्षिपत्पार्थः कृष्णोऽप्यञ्जमवादयत् ।
 तमन्तर्धाय निनदं भीमस्य नदतो ध्वनिः ।
 अश्रूयत तदा राजन्सर्वसैन्येषु दारुणः ॥ ३८
 ॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे एकोनविंशदधिकशततमोऽध्यायः ॥ १२९ ॥

त्रिंशदधिकशततमोऽध्यायः ॥ १३० ॥

द्रोणदुर्योधनसंवादो दुर्योधनयुद्धं च ॥ १ ॥

सञ्जय उवाच ।
 तस्मिन्विलुलिते सैन्ये सैन्धवायार्जुने गते ।
 व्यायच्छतां प्रहरताम् ॥ ३९ ॥

ततो व्यायच्छतामस्त्रैः पृथक्पृथगजिह्वगैः ।
 मृदुपूर्वं तु राधेयो दृढपूर्वं तु पाण्डवः ॥ ३९
 'भीमोऽपि च महाराज वैकर्तनमुपाद्रवत् ।
 आसुरे तु महासैन्ये तारकं पावकिर्यथा ॥ ४०
 तयोरेवं महद्युद्धमभवद्भीमकर्णयोः ।
 तं भीमसेनो महता शरवर्षेण वारयन् ॥ ४१
 विव्याध सारथिं चास्य हयांश्च चतुरः शरैः ।
 ध्वजं चास्य पताकां च भट्टैः सन्नतपर्वभिः ।
 रथं च चक्ररक्षौ च भीमश्चिच्छेद मारिप ॥ ४२
 कर्णोऽपि रथिनां श्रेष्ठो भीमसेनेन कम्पितः ।
 खड्गचर्मधरो राजन्भीममभ्यद्रवद्बली ॥ ४३
 भीमश्चिच्छेद खड्गं च चर्मणा सह मारिप ॥ ४४
 दृष्ट्वा कर्णं च पार्थेन बाधितं बहुभिः शरैः ।
 दुर्योधनो महाराज दुःशलं प्रत्यभापत ।
 कर्णं कृच्छ्रगतं पश्य शीघ्रं यानं प्रयच्छ ह ॥ ४५
 सञ्जय उवाच ।
 एवमुक्तस्ततो राज्ञा दुःशलः समुपाद्रवत् ।
 दुःशलस्य रथं कर्णश्चारुरोह महारथः ॥ ४६
 तौ पार्थः सहसा गत्वा विव्याध दशभिः शरैः ।
 पुनश्च कर्णं विद्ध्वाऽपि दुःशलस्य शिरोऽहरत् ॥ ४७
 दुःशलं निहतं दृष्ट्वा भीमसेनेन मारिप ।
 तस्यैव धनुरादाय कर्णो विव्याध पाण्डवम् ॥ ४८
 अन्योन्यं समरे वीरौ युयुधाते महाबलौ ।
 शत्रुघ्नौ शत्रुमध्ये तु बलवज्रभृताविव ॥ ४९
 भीमो विद्ध्वा हयांश्चैव सारथिं च पुनःपुनः ।
 कर्णमभ्यद्रवत्पार्थः प्रहसंश्च महाबलः ॥ ५०
 ततो व्यायच्छमानस्य भीमसेनस्य संयुगे ।
 तत्सैन्यं कलिलीभूतं न प्राज्ञायत किञ्चन ॥ ५१

सात्वते भीमसेने च पुत्रस्ते द्रोणमभ्ययात् ।
 त्वरन्नेकथेनैव बहु कृत्यं विचिन्तयन् ॥ १
 एकोनत्रिंशदधिकशततमोऽध्यायः ॥ १२९ ॥

स रथस्तव पुत्रस्य त्वरया परया युतः ।
 तूर्णमभ्यद्रवद्रोणं मनोमारुतवेगवान् ॥ २
 'इह दृष्ट इतो नष्टः सरथः प्राद्रवन्नृपः ।
 मुहूर्तादिव पुत्रस्ते द्रोणमासाद्य मारिष ।'
 ससंभ्रममिदं वाक्यमब्रवीत्कुरुनन्दनः ॥ ३
 अर्जुनो भीमसेनश्च सात्यकिश्चापराजितः ।
 विजित्य सर्वसैन्यानि सुमहान्ति महारथाः ॥ ४
 संप्राप्ताः सिन्धुराजस्य समीपमनिवारिताः ।
 व्यायच्छन्ति च तत्रापि सर्व एवापराजिताः ॥ ५
 यदि तावद्रणे पार्थो व्यतिक्रान्तो महारथः ।
 कथं सात्यकिभीमाभ्यां व्यतिक्रान्तोऽसि मानद ६
 आश्चर्यभूतो लोकेऽस्मिन्समुद्रस्येव शोषणम् ।
 निर्जयस्तव विप्राग्र्य सात्वतेनार्जुनेन च ।
 तथैव भीमसेनेन लोकः संवदते भृशम् ॥ ७
 कथं द्रोणो जितः सङ्घे धनुर्वेदस्य पारगः ।
 इत्येवं ब्रुवते योधा अश्रुद्वयमिदं तव ॥ ८
 नाश एव तु मे नूनं मन्दभाग्यस्य संयुगे ।
 यत्र त्वां पुरुषव्याघ्रं व्यतिक्रान्तास्त्रयो रथाः ॥ ९
 द्रोण उवाच ।
 एवं गते तु कृत्येऽस्मिन्ब्रूहि यत्ते विवक्षितम् ।
 यद्गतं गतमेवेदं शेषं चिन्तय मानद ॥ १०
 दुर्योधन उवाच ।
 यत्कृत्यं सिन्धुराजस्य प्राप्तकालमनन्तरम् ।
 तत्संविधीयतां क्षिप्रं साधु संचिन्त्य नो द्विज ॥ ११
 द्रोण उवाच ।
 चिन्त्यं बहुविधं तात यत्कृत्यं तच्छृणुष्व मे ।
 त्रयो हि समतिक्रान्ताः पाण्डवानां महारथाः ॥ १२
 यावत्तेषां भयं पश्चात्तावदेषां पुरःसरम् ।
 तद्गरीयस्तरं मन्ये यत्र कृष्णधनञ्जयौ ॥ १३
 सा पुरस्ताच्च पश्चाच्च गृहीता भारती चमूः ।
 तत्र कृत्यमहं मन्ये सैन्धवस्याभिरक्षणम् ॥ १४
 स नो रक्ष्यतमस्तात क्रुद्धाद्भीतो धनञ्जयात् ।

गतौ च सैन्धवं भीमौ युयुधानवृकोदरौ ॥ १५
 संप्राप्तं तदिदं द्यूतं यत्तच्छकुनिबुद्धिजम् ।
 न सभायां जयौ वृत्तो नापि तत्र पराजयः ।
 इह नो ग्लहमानानामद्य तावज्जयाजयौ ॥ १६
 यान्स्य तान्ग्लहते घोराञ्छकुनिः कुरुसंसदि ।
 अक्षान्स मन्यमानः प्राक्शरास्ते हि दुरासदाः ॥ १७
 यत्र ते बहवस्तात कौरवेया व्यवस्थिताः ।
 सेनां दुरोदरं विद्धि शरानक्षान्विशोषते ।
 ग्लहं च सैन्धवं राजंस्तत्र द्यूतस्य निश्चयः ॥ १८
 सैन्धवे तु महद्द्यूतं समासक्तं परैः सह ।
 अत्र ते ध्रुवमायत्तो जयौ वाऽजय एव वा ॥ १९
 अत्र सर्वे महाराज त्यक्त्वा जीवितमात्मनः ।
 सैन्धवस्य रणे रक्षां विधियत्कर्तुमर्हथ ।
 तत्र नो ग्लहमानानां ध्रुवौ जयपराजयौ ॥ २०
 यत्र ते परमेष्वासा यत्ता रक्षन्ति सैन्धवम् ।
 तत्र गच्छ स्वयं शीघ्रं तांश्च रक्षस्व रक्षिणः ॥ २१
 इहैव त्वहमासिष्ये प्रेषयिष्यामि चापरान् ।
 निरोत्स्यामि च पाञ्चालान्सहितान्पाण्डुमृञ्जयैः ॥
 सञ्जय उवाच ।
 ततो दुर्योधनोऽगच्छत्तूर्णमाचार्यशामनात् ।
 उद्यम्यात्मानमुग्राय कर्मणे स पदानुगः ॥ २३
 चक्ररक्षौ तु पाञ्चाल्यौ युधामन्युत्तमौजसौ ।
 बाह्येन सेनामभ्येत्य जग्मतुः सव्यसाचिनम् ॥ २४
 यौ तु पूर्व महाराज वारितां कृतवर्मणा ।
 प्रविष्टे त्वर्जुने राजंस्त्व सैन्यं युयुत्सया ॥ २५
 पार्थे भित्त्वा चमूं वीरौ प्रविष्टौ तव वाहिनीम् ।
 पार्थेन सैन्यमायान्तौ कुरुराजो ददर्श ह ॥ २६
 ताभ्यां दुर्योधनः सार्धमकरोत्सङ्ग्राममुत्तमम् ।
 त्वरितस्त्वरमाणाभ्यां भ्रातृभ्यां भागतो बली ॥ २७
 तावेनमभ्यद्रवतामुभाबुधतकार्मुका ।
 महारथसमाख्यातौ क्षत्रियप्रवरौ युधि ॥ २८
 तमविध्यद्युधामन्युस्त्रिशता कङ्कपत्रिभिः ।

तान्प्रमिद्वान् यानक्षान् । अथान् मन्यमानः प्राग्लहतेस्म
 इत्यन्वयः ॥ १५ ॥ यत्र सभायाम् । दुरोदरं द्यूतकारिणम्

॥ १८ ॥ जयपराजयौ जयः पराजयो धैर्यार्थः ॥ २० ॥ त्रिश-
 दधिकशततमोऽध्यायः ॥ १३० ॥

विंशत्या सारथिं चास्य चतुर्भिश्चतुरो हयान् ॥ २९
 दुर्योधनो युधामन्योर्ध्वजमेकेपुणाऽञ्जितः ।
 एकेन कामुकं चास्य चकर्त तनयस्तव ॥ ३०
 सारथिं चास्य भट्टेन रथनीडादपाहरत् ।
 ततोऽविध्यच्छरैस्तीक्ष्णैश्चतुर्भिश्चतुरो हयान् ॥ ३१
 युधामन्युश्च संकुद्रः शरांस्त्रिंशतमाहवे ।
 व्यसृजत्तव पुत्रस्य त्वरमाणः स्तनान्तरे ॥ ३२
 तथोत्तमौजाः संकुद्रः शरैर्हमविभूषितैः ।
 अविध्यत्सारथिं चास्य प्राहिणोद्यमसादनम् ॥ ३३
 दुर्योधनोऽपि राजेन्द्र पाञ्चाल्यस्योत्तमौजसः ।
 जघान चतुरोऽस्याश्वानुभौ तौ पार्थिवसारथी ॥ ३४
 उत्तमौजा हताश्वस्तु हतमूतश्च संयुगे ।
 आरुरोह रथं भ्रातृयुधामन्योरभित्वरन् ॥ ३५
 स रथं प्राप्य तं भ्रातृदुर्योधनहयाञ्छरैः ।
 बहुभिस्ताडयामास ते हताः प्रापतन्भुवि ॥ ३६

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे त्रिंशदधिकशततमोऽध्यायः ॥ १३० ॥

एकत्रिंशदधिकशततमोऽध्यायः ॥ १३१ ॥

भीमेन कर्णस्य पराजयः ॥ १ ॥

सञ्जय उवाच ।
 वर्तमाने महाराज संग्रामे रोमहर्षणे ।
 व्याकुलेषु च सर्वेषु पीड्यमानेषु सर्वशः ॥ १
 राधेयो भीममानच्छे युद्धाय भरतर्षभ ।
 यथा नागो वने नागं मत्तो मत्तमभिद्रवेत् ॥ २
 'ततो व्यायच्छतामस्रैः पृथक्पृथगरिंदमौ ।
 मृदुपूर्वं च राधेयो दृढपूर्वं च पाण्डवः ॥' ३
 धृतराष्ट्र उवाच ।
 यौ तौ कर्णश्च भीमश्च संप्रयुद्धौ महाबलौ ।
 अर्जुनस्य रथोपान्ते कीदृशः सोऽभवद्रणः ॥ ४
 पूर्वं हि निजितः कर्णो भीमसेनेन संयुगे ।
 कथं भूयः स राधेयो भीममागान्महारथः ॥ ५
 भीमो वा मृततनयं प्रत्युद्यातः कथं रणे ।

पूर्वयुगे दक्षितमुद्रावितं भ्रातृत्वं कुन्त्या वाक्यं च चतुर्णा-

हयेषु पतितेष्वस्य चिच्छेद परमेषुणा ।
 युधामन्युर्धनुः शीघ्रं शरावापं च संयुगे ।
 'अविध्यत्सारथिं चास्य प्राहिणोद्यमसादनम्' ३७
 हताश्वमूतात्सरथादवतीर्थं नराधिपः ।
 गदामादाय ते पुत्रः पाञ्चल्यावभ्यधावत् ॥ ३८
 तमापतन्तं संप्रेक्ष्य क्रुद्धं कुरुपतिं तदा ।
 अवप्लुतौ रथोपस्थाद्युधामन्यूत्तमौजसौ ॥ ३९
 ततः स हेमचित्रं तं गदया स्यन्दनं गदी ।
 संकुद्रः पोथयामास साश्वमूतध्वजं नृप ॥ ४०
 'एतदीदृशं पुत्रस्तवाकार्पिञ्जनाधिप ।
 गदया गदिनां श्रेष्ठः सर्वलोकमहारथः ॥' ४१
 भङ्क्त्वा रथं स पुत्रस्ते हताश्वो हतसारथिः ।
 मद्रराजरथं तूर्णमारुरोह परंतपः ॥ ४२
 पाञ्चालानां ततो मुख्यो राजपुत्रौ महारथौ ।
 रथावन्यौ समारुह्य बीभत्सुमभिजग्मतुः ॥ ४३

महारथसमाख्यातं पृथिव्यां प्रवरं रथम् ॥ ६
 भीष्मद्रोणावतिक्रम्य धर्मराजो युधिष्ठिरः ।
 नान्यतो भयमादत्त विना कर्णान्महारथात् ॥ ७
 भयाद्यस्य महाबाहो न शेते बहुलाः समाः ।
 चिन्तयन्नित्यशो वीर्यं राधेयस्य महात्मनः ।
 तं कथं मृतपुत्रं तु भीमोऽयोधयताहवे ॥ ८
 ब्रह्मण्यं वीर्यसंपन्नं समरेष्वनिवर्तिनम् ।
 कथं कर्णं युधां श्रेष्ठं योधयामास पाण्डवः ॥ ९
 यौ तौ समीयतुर्वीरौ वैकर्तनवृकोदरौ ।
 कथं तावत्र युध्येतां महाबलपराक्रमौ ॥ १०
 भ्रातृत्वं दर्शितं पूर्वं घृणी चापि स मृतजः ।
 कथं भीमेन युयुधे कुन्त्या वाक्यमनुसरन् ॥ ११
 भीमो वा मृतपुत्रेण स्मरन्वैरं पुरा कृतम् ।

मवश्यत्वलक्षणं चातुस्मरन्नित्यन्वयः ॥ ११ ॥

अयुध्यत कथं शूरः कर्णेन सह संयुगे ॥ १२
 आशास्ते च सदा मृतपुत्रे दुर्योधनो मम ।
 कर्णो जेष्यति संग्रामे समस्तान्पाण्डवानिति ॥ १३
 जयाशा यत्र पुत्रस्य मम मन्दस्य संयुगे ।
 स कथं भीमकर्माणं भीमसेनमयोधयत् ॥ १४
 यं समासाद्य पुत्रैर्मै कृतं वैरं महारथैः ।
 तं मृततनयं तात कथं भीमो ह्ययोधयत् ॥ १५
 अनेकान्विप्रकारांश्च मृतपुत्रसमुद्भवान् ।
 स्मरमाणः कथं भीमो युयुधे मृतमूनना ॥ १६
 योऽजयत्पृथिवीं सर्वा रथेनैकेन वीर्यवान् ।
 तं मृततनयं युद्धे कथं भीमो ह्ययोधयत् ॥ १७
 यो जातः कुण्डलाभ्यां च कवचेन सहैव च ।
 तं मृतपुत्रं समरे भीमः कथमयोधयत् ॥ १८
 'अस्त्रहेतोः पुरा तात भार्गवं समपूजयत् ।
 तस्य प्रसादाद्ब्रह्मास्त्रं लब्ध्वाश्च भृगूत्तमात् ॥' १९
 यथा तयोर्युद्धमभूद्यश्चासीद्विजयी तयोः ।
 तन्ममाचक्ष्व तत्त्वेन कुशलो ह्यसि सञ्जय ॥ २०
 सञ्जय उवाच ।
 भीमसेनस्तु राधेयमुत्सृज्य रथिनां वरम् ।
 इथेप गन्तुं यत्रास्तां वीरौ कृष्णधनञ्जयौ ॥ २१
 तं प्रयान्तमभिद्रुत्य राधेयः कङ्कपत्रिभिः ।
 अभ्यवर्षन्महाराज मेघो वृश्चैव पर्वतम् ॥ २२
 फुल्लता पङ्कजेनेव वक्त्रेण विहसन्बली ।
 आजुहाव रणे यान्तं भीममाधिरथिस्तदा ॥ २३
 कर्ण उवाच ।
 भीमाहितैस्तव रणः स्वप्नेऽपि न विभावितः ।
 तद्दर्शयसि कस्मान्मे पृष्ठं पार्थदिदृक्षया ॥ २४
 कुन्त्याः पुत्रस्य सदृशं नेदं पाण्डवनन्दन ।
 तेन मामभितः स्थित्वा शरवर्षन्वाकिर ॥ २५
 सञ्जय उवाच ।
 भीमसेनस्तदाह्वानं कर्णानामर्षयद्युधि ।
 अर्धमण्डलमावृत्य मृतपुत्रमयोधयत् ॥ २६
 अवक्रगामिभिर्वाणैरभ्यवर्षन्महायशाः ।

दंशितं द्वैरथे यत्तं सर्वशस्त्रविशारदम् ॥ २७
 विधित्सुः कलहस्यान्तं जिघांसुः कर्णमक्षिणोत् ॥ २८
 हत्वा तस्यानुगांस्तं च हन्तुकामो महाबलः ।
 तस्मै व्यसृज्यद्रुगाणि विविधानि परंतपः ।
 अमर्षात्पाण्डवः क्रुद्धः शरवर्षाणि मारिष ॥ २९
 तस्य तानीषुवर्षाणि मत्तद्विरदगामिनः ।
 मृतपुत्रोऽस्त्रमायाभिरग्रसत्परमास्त्रवित् ॥ ३०
 स यथावन्महाबाहुर्विद्यया वै सुपूजितः ।
 आचार्यवन्महेष्वासः कर्णः पर्यचरद्वली ॥ ३१
 युध्यमानं तु संरम्भाद्भीमसेनं हसन्निव ।
 अभ्यपद्यत कौन्तेयं कर्णो राजन्वृकोदरम् ॥ ३२
 तन्नामृष्यत कौन्तेयः कर्णस्य स्मितमाहवे ।
 युध्यमानेषु वीरेषु पश्यत्सु च समन्ततः ॥ ३३
 तं भीमसेनः संग्रामं वत्सदन्तैः स्तनान्तरे ।
 विव्याध बलवान्क्रुद्धस्तोत्रैरिव महाद्विपम् ॥ ३४
 पुनश्च मृतपुत्रं तु स्पर्णपुङ्खैः शिलाशितैः ।
 सुमुक्तैश्चित्रवर्माणं निर्विभेद त्रिसप्तभिः ॥ ३५
 कर्णो जाम्बूनदैर्जालैः संलब्धवान्वातरंहसः ।
 हयान्विव्याध भीमस्य पञ्चभिः पञ्चभिः शूरैः ॥ ३६
 ततो बाणमयं जालं भीमसेनरथं प्रति ।
 कर्णेन विहितं राजन्निमेपार्थाददृश्यत ॥ ३७
 सरथः सध्वजसत्र समृतः पाण्डवस्तदा ।
 प्राच्छाद्यत महाराज कर्णचापच्युतैः शूरैः ॥ ३८
 तस्य कर्णश्चतुःपञ्चा व्यधमत्कवचं दृढम् ।
 क्रुद्धश्चाप्यहनत्पार्थ नाराचर्मर्मभेदिभिः ॥ ३९
 ततोऽचिन्त्य महाबाहुः कर्णकार्मुकनिःसृतान् ।
 समाश्लिष्यदसंभ्रान्तः मृतपुत्रं वृकोदरः ॥ ४०
 स कर्णचापप्रभवानिपूनाशीविपोपमान् ।
 विभ्रद्भीमो महाराज न जगाम व्यथां रणे ॥ ४१
 ततो द्वात्रिंशता भट्टैर्निशितैस्तिग्मतेजनैः ।
 विव्याध समरे कर्णं भीमसेनः प्रतापवान् ॥ ४२
 अयत्नेनैव तं कर्णः शूरभृशमवाकिरत् ।
 भीमसेनं महाबाहुं सन्धवस्य वधैषिणम् ॥ ४३

मृदुपूर्वं तु राधेयो भीममाजावयोधयत् ।
 क्रोधपूर्वं तथा भीमः पूर्ववैरमनुस्मरन् ॥ ४४
 तं भीमसेनो नामृष्यदवमानममर्षणः ।
 स तस्मै व्यसृजत्तूर्णं शरवर्षममित्रहा ॥ ४५
 ते शराः प्रेषितास्तेन भीमसेनेन संयुगे ।
 निपेतुः सर्वतो वीरे कूजन्त इव पक्षिणः ॥ ४६
 हेमपुङ्खा महावेगा भीमसेनधनुःश्रुताः ।
 प्राच्छादयंस्ते राधेयं शलभा इव पावकम् ॥ ४७
 कर्णस्तु रथिनां श्रेष्ठश्छाद्यमानः समन्ततः ।
 राजन्व्यसृजदुग्राणि शरवर्षाणि भारत ॥ ४८
 तस्य तानशनिप्रख्यानिघ्नन्समरशोभिनः ।
 चिच्छेद बहुभिर्भटैरसंप्राप्तान्वृकोदरः ॥ ४९
 पुनश्च शरवर्षेण छादयामास भारत ।
 कर्णो वैकर्तनो युद्धे भीमसेनमर्दिदम् ॥ ५०
 तत्र भारत भीमं तु दृष्ट्वन्तः स्म सायकैः ।
 समाचिततनुं सङ्क्षेपे श्वाविधं शल्लैरिव ॥ ५१
 हेमपुङ्खाञ्छिलाधौतान्कर्णचापच्युताञ्छरान् ।
 दधार समरे वीरः खरश्मीनिव रश्मिमान् ॥ ५२

रुधिरोक्षितसर्वाङ्गो भीमसेनो व्यराजत ।
 समृद्धकुसुमापीडो वसन्तेऽशोकवृक्षवत् ॥ ५३
 तत्तु भीमो महाबाहोः कर्णस्य चरितं रणे ।
 नामृष्यत महाबाहुः क्रोधादुद्धृतलोचनः ॥ ५४
 स कर्णं पञ्चविंशत्या नाराचानां समार्षयत् ।
 महीधरमिव श्वेतं गूढपादैर्विपोल्वणैः ॥ ५५
 पुनरेव च विव्याध पद्मिण्याभिरेव च ।
 मर्मस्वमरविक्रान्तः मृतपुत्रं तनुत्यजम् ॥ ५६
 पुनरन्येन बाणेन भीमसेनः प्रतापवान् ।
 चिच्छेद कार्मुकं तूर्णं कर्णस्य ग्रहसन्निव ॥ ५७
 जघान चतुरश्चाश्वान्मृतं च त्वरितः शरैः ।
 नाराचैरर्करश्म्याभैः कर्णं विव्याध चोरसि ॥ ५८
 ते जग्मुर्धरणीमाशु कर्णं निर्भिद्य पत्रिणः ।
 यथा जलधरं भित्त्वा दिवाकरमरीचयः ॥ ५९
 स वैक्लव्यं महत्प्राप्य च्छिन्नधन्वा शराहतः ।
 तथा पुरुषमानी स लज्जामुत्सृज्य भारत ।
 भीमसेनभयात्कर्णः प्रत्यपायाद्रथान्तरम् ॥ ६०

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे एकत्रिंशदधिकशततमोऽध्यायः ॥ १३१ ॥

द्वात्रिंशदधिकशततमोऽध्यायः ॥ १३२ ॥

भीमकर्णयोर्युद्धम् ॥ १ ॥

धृतराष्ट्र उवाच ।
 [स्वयं शिष्यो महेशस्य भृगूत्तमधनुर्धरः ।
 शिष्यत्वं प्राप्तवान्कर्णस्तस्य तुल्योऽस्त्रविद्यया ॥ १
 तद्विशिष्टोऽपि वा कर्णः शिष्यः शिष्यगुणैर्युतः ।
 कुन्तीपुत्रेण भीमेन निर्जितः स तु लीलया ॥ २
 यस्मिञ्जयाशा महती पुत्राणां मम सञ्जय ।
 तं भीमाद्रिमुखं दृष्ट्वा किंनु दुर्योधनोऽब्रवीत् ॥ ३
 कथं च युयुधे भीमो वीर्यश्लाघी महाबलः ॥ ४
 कर्णो वा समरे तात किमकार्षीदतः परम् ।
 भीमसेनं रणे दृष्ट्वा ज्वलन्तमिव पावकम् ॥ ५

सञ्जय उवाच ।
 रथमन्यं समास्थाय विधिवत्कल्पितं पुनः ।
 अभ्ययात्पाण्डवं कर्णो वातोद्धूत इवार्णवः ॥ ६
 क्रुद्धमाधिरथिं दृष्ट्वा पुत्रास्तव विशांपते ।
 भीमसेनममन्यन्त वैश्वानरमुखे हुतम् ॥ ७
 चापशब्दं ततः कृत्वा तलशब्दं च भैरवम् ।
 अभ्यद्रवत राधेयो भीमसेनरथं प्रति ॥ ८
 पुनरेव तयो राजन्धोर आसीत्समागमः ।
 वैकर्तनस्य शूरस्य भीमस्य च महात्मनः ॥ ९
 संरब्धौ हि महाबाहू परस्परवधैषिणौ ।

कुण्डलितौ द्वौ श्लोकौ स. पुस्तके एव वर्तते । भृगूत्तमध-
 द्रोण० २७

नुर्यो रामः ॥ १ ॥

अन्योन्यमीक्षांचक्राते दहन्ताविव लोचनैः ॥ १०
 क्रोधरक्तेक्षणौ तीव्रौ निःश्वसन्ताविवोरगौ ।
 शूरावन्योन्यमासाद्य ततक्षतुररिंदमौ ॥ ११
 व्याघ्राविव सुसंरब्धौ श्येनाविव च शीघ्रगौ ।
 शरभाविव संकुद्धौ युयुधाते परस्परम् ॥ १२
 ततो भीमः स्मरन्केशानक्षयूते वनेऽपि च ।
 विराटनगरे चैव दुःखं प्राप्तमरिंदमः ॥ १३
 राष्ट्राणां स्फीतरत्नानां हरणं च तवात्मजैः ।
 सततं च परिकेशान्सपुत्रेण त्वया कृतान् ॥ १४
 दग्धुमैच्छथ यः कुन्तीं सपुत्रां त्वमनागसम् ।
 कृष्णायाश्च परिकेशं सभामध्ये दुरात्मभिः ॥ १५
 केशपक्षग्रहं चैव दुःशासनकृतं तथा ।
 परुषाणि च वाक्यानि कर्णेनोक्तानि भारत ॥ १६
 पतिमन्यं परीप्सस्व न सन्ति पतयस्त्व ।
 पतिता नरके पार्थाः सर्वे षण्डतिलोपमाः ॥ १७
 समक्षं तव कौरव्य यदूचुः कौरवास्तदा ।
 दासीभावेन कृष्णां च भोक्तुकामाः सुतास्तवा ॥ १८
 यच्चापि तान्प्रव्रजतः कृष्णाजिननिवासिनः ।
 परुषापयुक्तवान्कर्णः सभायां सन्निधौ तव ॥ १९
 तृणीकृत्य च यत्पार्थास्तव पुत्रो बबल्लग ह ।
 विषमस्थान्समस्थो हि संरब्धो गतचेतनः ॥ २०
 बाल्यात्प्रभृति चारिभ्यः स्वानि दुःखानि चिन्तयन् ।
 निरविद्यत धर्मात्मा जीवितेन वृकोदरः ॥ २१
 ततो विष्कार्य सुमहद्वेमपृष्टं दुरासदम् ।
 चापं भरतशार्दूलस्त्यक्तात्मा कर्णमभ्ययात् ॥ २२
 स सायकमयैर्जालैर्भीमः कर्णरथं प्रति ।
 भानुमद्भिः शिलाधौतैर्भानोः प्राच्छादयत्प्रभारं ॥ २३
 ततः प्रहस्याधिरथिस्तूर्णमस्यञ्जिशताञ्जशरान् ।
 व्यधमद्भीमसेनस्य शरजालानि पत्रिभिः ॥ २४
 महारथो महाबाहुर्महाबाणैर्महाबलः ।
 विव्याधाधिरथिभीमं नवभिर्निशितैस्तदा ॥ २५
 स तोत्रैरिव मातङ्गो वार्यमाणः पतत्रिभिः ।
 अभ्यधावदसंभ्रान्तः मृतपुत्रं वृकोदरः ॥ २६

तमापतन्तं वेगेन रभसं पाण्डवर्षभम् ।
 कर्णः प्रत्युद्ययौ युद्धे मत्तो मत्तमिव द्विपम् ॥ २७
 ततः प्रध्माप्य जलजं भेरीशतसमस्वनम् ।
 अशुभ्यत बलं हर्षादुद्धूत इव सागरः ॥ २८
 तदुद्धूतं बलं दृष्ट्वा नागाश्चरथपत्तिमत् ।
 भीमः कर्णं समासाद्य छादयामास सायकैः ॥ २९
 अश्वानृक्षसवर्णाश्च हंसवर्णैर्हयोत्तमैः ।
 व्यामिश्रयद्रणे कर्णः पाण्डवं छादयञ्छरैः ॥ ३०
 ऋक्षवर्णान्हयान्कर्कैर्मिश्रान्मास्तुरंहसः ।
 निरीक्ष्य तव पुत्राणां हाहाकृतमभूद्बलम् ॥ ३१
 ते हया बह्वशोभन्त मिश्रिता वातरंहसः ।
 सितासिता महाराज यथा व्योम्नि बलाहकाः ॥ ३२
 संरब्धौ क्रोधताप्राक्षौ प्रेक्ष्य कर्णवृकोदरौ ।
 संव्रस्ताः समकम्पन्त त्वदीयानां महारथाः ॥ ३३
 यमराष्ट्रोपमं घोरमासीदायोधनं तयोः ।
 दुर्दर्शं भरतश्रेष्ठ प्रेतराजपुरं यथा ॥ ३४
 समाजमिव तच्चित्रं प्रेक्षमाणा महारथाः ।
 नालक्षयञ्जयं व्यक्तमेकस्यैव महारणे ॥ ३५
 तयोः प्रैक्षन्त संमर्दं सन्निकृष्टं महास्त्रयोः ।
 तव दुर्मन्त्रिते राजन्सपुत्रस्य विशांपते ॥ ३६
 छादयन्तौ हि शत्रुघ्नावन्योन्यं सायकैः शितैः ।
 शरजालावृतं व्योम चक्रातेऽद्भुतविक्रमौ ॥ ३७
 तावन्योन्यं जिघांसन्तौ शरैस्तीक्ष्णैर्महारथौ ।
 प्रेक्षणीयतरावास्तां वृष्टिमन्ताविवाम्बुदौ ॥ ३८
 सुवर्णविकृतान्बाणान्विमुञ्चन्तावरिंदमौ ।
 भास्वरं व्योम चक्राते महोल्काभिरिव प्रभौ ॥ ३९
 ताभ्यां मुक्ताः शरा राजन्गार्ध्रपत्राश्चकाशिर ।
 श्रेण्यः शरदि मत्तानां सारसानामिवाम्बुरैः ॥ ४०
 संसक्तं सृतपुत्रेण दृष्ट्वा भीममरिंदमम् ।
 अतिभारममन्येतां भीमे कृष्णधनंजयौ ॥ ४१
 तत्राधिरथिभीमाभ्यां शरैर्मुक्तैर्दृढं हताः ।
 इषुपातमतिक्रम्य पेतुरश्वनरद्विपाः ॥ ४२
 पतद्भिः पतितैश्चान्यैर्गतासुभिरनेकशः ।
 कृतो राजन्महाराज पुत्राणां ते जनक्षयः ॥ ४३

मनुष्याश्च गजानां च शरीरैर्गतजीवितैः ।

क्षणेन भूमिः संजज्ञे संवृता भरतर्षभ ॥ ४४

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे द्वात्रिंशदधिकशततमोऽध्यायः ॥ १३२ ॥

त्रयस्त्रिंशदधिकशततमोऽध्यायः ॥ १३३ ॥

भीमेन कर्णसहकारिणो दुर्जयस्य वधः ॥ १ ॥

धृतराष्ट्र उवाच ।

अत्यद्भुतमहं मन्ये भीमसेनस्य विक्रमम् ।
यत्कर्णं योधयामास समरे लघुविक्रमः ॥ १
त्रिदशानपि वा युक्तान्सर्वशस्त्रधरान्युधि ।
वारयेद्यो रणे कर्णः सयक्षासुरमानुषान् ॥ २
स कथं पाण्डवं युद्धे भ्राजमानमिव श्रिया ।
नातरत्संयुगे तात तन्ममाचक्ष्व सञ्जय ॥ ३
कथं च युद्धं संभूतं तयोः प्राणदुरोदरे ।
अत्र मन्ये समायत्तो जयो वाऽजय एव च ॥ ४
कर्णं प्राप्य रणे सृत मम पुत्रः सुयोधनः ।
जेतुमुत्सहते पार्थान्सगोविन्दान्ससालतान् ॥ ५
श्रुत्वा तु निर्जितं कर्णमसकृद्भीमकर्मणा ।
भीमसेनेन समरे मोह आविशतीव माम् ॥ ६
विनष्टान्कौरवान्मन्ये मम पुत्रस्य दुर्नयैः ।
नहि कर्णो महेश्वासान्पार्थाञ्जेष्यति सञ्जय ॥ ७
कृतवान्यानि युद्धानि कर्णः पाण्डुसुतैः सह ।
सर्वत्र पाण्डवाः कर्णमजयंस्ते रणाजिरे ॥ ८
अजेयाः पाण्डवास्तात देवैरपि सवासवैः ।
न च तदुध्यते मन्दः पुत्रो दुर्योधनो मम ॥ ९
धनं धनेश्वरस्येव हत्वा पार्थस्य मे सुतः ।
मधुप्रेप्सुरिवाबुद्धिः प्रपातं नावबुध्यते ॥ १०
निकृत्या निकृतिप्रज्ञो राज्यं हत्वा महात्मनाम् ।
जितमित्येव मन्वानः पाण्डवानवमन्यते ॥ ११
पुत्रस्तेहाभिभूतेन मया चाप्यकृतात्मना ।
धर्मे स्थिता महात्मानो निकृताः पाण्डुनन्दनाः ॥ १२
शमकामः ससोदर्यो दीर्घप्रेक्षी युधिष्ठिरः ।
अशक्त इति मत्वा तु मम पुत्रैर्निराकृतः ॥ १३

प्राणदुरोदरे प्राणयूते ॥ ४ ॥

तानि दुःखान्यनेकानि विप्रकारांश्च सर्वशः ।
हृदि कृत्वा महाबाहुर्भीमोऽयुध्यत सृतजम् ॥ १४
तस्मान्मे सञ्जय ब्रूहि कर्णभीमौ यथा रणे ।
अयुध्येतां युधांश्रेष्ठौ परस्परवधैषिणौ ॥ १५
सञ्जय उवाच ।
शृणु राजन्यथावृत्तं संग्रामं कर्णभीमयोः ।
परस्परवधप्रेप्सोर्वनकुञ्जरयोरिव ॥ १६
राजन्वैकर्तनो भीमं क्रुद्धः क्रुद्धमरिदमम् ।
पराक्रान्तं पराक्रम्य विव्याध त्रिंशता शरैः ॥ १७
महावेगैः प्रसन्नाग्रैः शातकुम्भपरिष्कृतैः ।
नातरद्भरतश्रेष्ठ भीमं वैकर्तनः शरैः ॥ १८
तस्यास्यतो धनुर्भीमश्चकर्त विशिखैस्त्रिभिः ।
रथनीडाच्च यन्तारं भलेनापातयत्क्षितौ ॥ १९
स काङ्क्षन्भीमसेनस्य वधं वैकर्तनो भृशम् ।
शक्तिं कनकवैद्यैश्चित्रदण्डां परामृशत् ॥ २०
प्रगृह्य च महाशक्तिं कालरात्रिमिवापराम् ।
समुत्क्षिप्य च राधेयः संधाय च महाबलः ।
चिक्षेप भीमसेनाय जीवितान्तकरीमिव ॥ २१
शक्तिं विसृज्य राधेयः पुरंदर इवाशनिम् ।
ननाद सुमहानादं बलवान्मृतनन्दनः ॥ २२
तं च नादं ततः श्रुत्वा पुत्रास्ते हर्षिताऽभवन् ॥ २३
तां कर्णभुजनिर्मुक्तामर्कवैश्वानरप्रभाम् ।
शक्तिं वियति चिच्छेद भीमः सप्तभिराशुगैः ॥ २४
छित्त्वा शक्तिं ततो भीमो निर्मुक्तोरगसन्निभाम् ।
मार्गमाणांमिव प्राणान्मृतपुत्रस्य मारिष ॥ २५
प्राहिणोत्कृतसंरम्भः शरान्बर्हिणवांससः ।
स्वर्णपुङ्खाञ्जिशलाधौतान्यमदण्डोपमान्मृधे ॥ २६

त्रयस्त्रिंशदधिकशततमोऽध्यायः ॥ १३३ ॥

कर्णोऽप्यन्यद्रनुर्गृह्य हेमपृष्ठं दुरासदम् ।
 विकृष्य तन्महत्पापं व्यसृजत्सायकांस्तदा ॥ २७
 तान्पाण्डुपुत्रश्चिच्छेद नवभिर्नतपर्वभिः ।
 वसुपेणेन निर्मुक्तान्व राजन्महाशरान् ।
 छित्त्वा भीमो महाराज नादं सिंह इवानदत् ॥ २८
 तौ वृषाविव नर्दन्तौ बलिनौ वासितान्तरे ।
 शार्दूलाविव चान्योन्यमभिपार्थेऽभ्यगर्जताम् ॥ २९
 अन्योन्यं प्रजिहीर्षन्तावन्योन्यस्यान्तरैपिणौ ।
 अन्योन्यमभिवीक्षन्तौ गोष्ठेष्विव महर्षभौ ॥ ३०
 महागजाविवासाद्य विषाणाग्रैः परस्परम् ।
 शरैः पूर्णायतोत्सष्टैरन्योन्यमभिजघ्नतुः ॥ ३१
 निर्दहन्तौ महाराज शस्त्रवृष्ट्या परस्परम् ।
 अन्योन्यमभिवीक्षन्तौ कोपाद्विवृतलोचनौ ॥ ३२
 ग्रहसन्तौ तथाऽन्योन्यं भर्त्सयन्तौ मुहुर्मुहुः ।
 शङ्खशब्दं च कुर्वाणौ युयुधाते परस्परम् ॥ ३३
 तस्य भीमः पुनश्चापं मुष्टौ चिच्छेद मारिष ।
 शङ्खवर्णाश्च तानश्चान्वाणैर्निन्ये यमक्षयम् ।
 सारथिं च तथाप्यस्य रथनीडादपातयत् ॥ ३४
 ततो वैकर्तनः कर्णश्चिन्तां प्राप दुरत्ययाम् ।

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे त्रयस्त्रिंशदधिकशततमोऽध्यायः ॥ १३३ ॥

चतुस्त्रिंशदधिकशततमोऽध्यायः ॥ १३४ ॥

भीमेन पराजितस्य कर्णस्य पलायनम् ॥ १ ॥

सञ्जय उवाच ।
 सर्वथा विरथः कर्णः पुनर्भीमेन निर्जितः ।
 रथमन्यं समास्थाय पुनर्विव्याध पाण्डवम् ॥ १
 महागजाविवासाद्य विषाणाग्रैः परस्परम् ।
 शरैः पूर्णायतोत्सष्टैरन्योन्यमभिजघ्नतुः ॥ २
 अथ कर्णः शरव्रातैर्भीममेनं समार्षयत् ।
 ननाद च महानादं पुनर्विव्याध चोरसि ॥ ३
 तं भीमो दशभिर्वाणैः प्रत्यविध्यदजिह्वगैः ।
 पुनर्विव्याध सप्तत्या शराणां नतपर्वणाम् ॥ ४
 कर्णस्तु नवभिर्भीमं भित्त्वा राजंस्तनान्तरे ।
 ध्वजमेकेन विव्याध विशोकं च त्रिभिः शरैः ॥ ५

स ज्छाद्यमानः समरे हताश्वो हतसारथिः ।
 मोहितः शरजालेन कर्तव्यं नाभ्यपद्यत ॥ ३५
 तथा कृच्छ्रगतं दृष्ट्वा कर्णं दुर्योधनो नृपः ।
 वेपमान इव क्रोधाद्वादिदेशाथ दुर्जयम् ॥ ३६
 गच्छ दुर्जय राधेयं पुरा ग्रसति पाण्डवः ।
 जहि तूवरकं क्षिप्रं कर्णस्य बलमादधत् ॥ ३७
 एवमुक्तस्तथेत्युक्त्वा तव पुत्रं तवात्मजः ।
 अभ्यद्रवद्भीमसेनं व्यासक्तं विकिरञ्छरैः ॥ ३८
 स भीमं नवभिर्वाणैरश्वानष्टभिरादयत् ।
 पद्भिः मृतं त्रिभिः केतं पुनस्तं चापि सप्तभिः ॥ ३९
 भीमसेनोऽपि संकुद्धः साश्वयन्तारमाशुगैः ।
 दुर्जयं भिन्नमर्माणमनयद्यमसादनम् ॥ ४०
 बाढं हतं क्षितौ क्षुण्णं वेष्टमानं यथोरगम् ।
 रुदन्नार्तस्तव सुतं कर्णश्चेकं प्रदक्षिणम् ॥ ४१
 स तु तं विरथं कृत्वा सयन्नत्यन्तवैरिणम् ।
 समाचिनोद्वाणगणैः शतग्रीभिश्च शङ्कुभिः ॥ ४२
 तथाप्यतिरथः कर्णो भियमानोऽस्य सायकैः ।
 न जहौ समरे भीमं क्रुद्धरूपं परंतपः ॥ ४३

सायकानां ततः पार्थस्त्रिपञ्चा प्रत्यविध्यत ।
 तोत्रैरिव महानागं कशाभिरिव वाजिनम् ॥ ६
 सोऽतिविद्धो महाराज पाण्डवेन यशस्विना ।
 सृक्किणी लेलिहन्वीरः क्रोधरक्तान्तलोचनः ॥ ७
 ततः शरं महाराज सर्वकायावदारणम् ।
 प्राहिणोद्भीमसेनाय बलायेन्द्र इवाशनिम् ॥ ८
 स निर्भिद्य रणे पार्थ मृतपुत्रधनुश्च्युतः ।
 अगच्छद्वाग्यन्भूमिं चित्रपुङ्खः शिलीमुखः ॥ ९
 ततो भीमो महाबाहुः क्रोधसंरक्तलोचनः ।
 वज्रकल्पां चतुष्किङ्कुं गुर्वी रुक्माङ्गदां गदाम् ।

ततः शय्यां चतुष्किङ्कु इति क. ख. ड. पाठः ॥ १० ॥

प्राहिणोन्मृतपुत्राय षडश्रामविचारयन् ॥ १०
 तथा जघानाधिरथेः सदश्वान्साधुवाहिनः ।
 गदया भारतः क्रुद्धो वज्रेणेन्द्र इवासुरान् ॥ ११
 ततो भीमो महाबाहुः क्षुराभ्यां भरतर्षभ ।
 ध्वजमाधिरथेऽश्लिञ्चवा मृतमभ्यहनच्छरैः ॥ १२
 हताश्वमृतमुत्सृज्य स रथं पतितध्वजम् ।
 विष्कारयन्धनुः कर्णस्तस्थौ भारत दुर्भनाः ॥ १३
 तत्राद्भुतमपश्याम राधेयस्य पराक्रमम् ।
 विरथो रथिनां श्रेष्ठो वारयामास यद्विपुम् ॥ १४
 विरथं तं नरश्रेष्ठं दृष्ट्वाऽऽधिरथिमाहवे ।
 दुर्योधनस्ततो राजन्नभ्यभापत दुर्मुखम् ॥ १५
 एष दुर्मुख राधेयो भीमेन विरथीकृतः ।
 तं रथेन नरश्रेष्ठ संपादय महारथम् ॥ १६
 ततो दुर्योधनवंचः श्रुत्वा भारत दुर्मुखः ।
 त्वरमाणोऽभ्ययात्कर्णं भीमं चावारयच्छरैः ॥ १७
 दुर्मुखं प्रेक्ष्य संग्रामे मृतपुत्रपदानुगम् ।
 वायुपुत्रः प्रहृष्टोऽभूत्सृकिणी परिसंहिहन् ॥ १८
 ततः कर्णं महाराज वारयित्वा शिलीमुखैः ।
 दुर्मुखाय रथं तूर्णं प्रेषयामास पाण्डवः ॥ १९
 तस्मिन्क्षणे महाराज नवभिर्नतपर्वभिः ।
 सुमुखैर्दुर्मुखं भीमः शरैर्निन्ये यमक्षयम् ॥ २०
 ततस्तमेवाधिरथिः स्यन्दनं दुर्मुखे हते ।
 आस्थितः प्रवभौ राजन्दीप्यमान इवांशुमान् ॥ २१
 शयानं भिन्नमर्माणं दुर्मुखं शोणितोक्षितम् ।
 दृष्ट्वा कर्णोऽश्रुपूर्णाक्षो मुहूर्तं नाभ्यवर्तत ॥ २२

तं गतासुमतिक्रम्य कृत्वा कर्णः प्रदक्षिणम् ।
 दीर्घमुष्णं श्वसन्वीरो न किञ्चित्प्रत्यपद्यत ॥ २३
 तस्मिन्स्तु विवरे राजन्नाराचान्गार्धवाससः ।
 प्राहिणोन्मृतपुत्राय भीमसेनश्चतुर्दश ॥ २४
 ते तस्य कवचं भित्त्वा स्वर्णचित्रं महौजसः ।
 हेमपुङ्खा महाराज व्यशोभन्त दिशो दश ॥ २५
 अपिबन्मृतपुत्रस्य शोणितं रक्तभोजनाः ।
 क्रुद्धा इव मनुष्येन्द्र भुजङ्गाः कालचोदिताः ॥ २६
 प्रसर्पमाणा मेदिन्यां ते व्यरोचन्त मार्गणाः ।
 अर्धप्रविष्टाः संरन्धा विलानीव महोरगाः ॥ २७
 तं प्रत्यविध्यद्राधेयो जाम्बूनदविभूषितैः ।
 चतुर्दशभिरत्युग्रैर्नाराचैरविचारयन् ॥ २८
 ते भीमसेनस्य भुजं सव्यं निर्भिद्य पत्रिणः ।
 प्राविशन्मेदिनीं भीमाः क्रौञ्चं पत्ररथा इव ॥ २९
 ते व्यरोचन्त नाराचाः प्रविशन्तो वसुंधराम् ।
 गच्छत्यस्तं दिनकरे दीप्यमाना इवांशवः ॥ ३०
 स निर्भिन्नो रणे भीमो नाराचैर्मर्मभेदिभिः ।
 सुस्ताव रुधिरं भूरि पर्वतः सलिलं यथा ॥ ३१
 स भीमस्त्रिभिरायस्तः मृतपुत्रं पतत्रिभिः ।
 सुपर्णवेगैर्विव्याध सारथिं चास्य सप्तभिः ॥ ३२
 स विह्वलो महाराज कर्णो भीमशराहतः ।
 प्राद्रवज्जवनैरश्वै रणं हित्वा महाभयात् ॥ ३३
 भीमसेनस्तु विष्कार्य चापं हेमपरिष्कृतम् ।
 आहवेऽतिरथोऽतिष्ठञ्ज्वलन्निव हुताशनः ॥ ३४

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवससुद्धे चतुर्विंशदधिकशततमोऽध्यायः ॥ १३४ ॥

पञ्चत्रिंशदधिकशततमोऽध्यायः ॥ १३५ ॥

भीमेन दुर्मर्षणादिदुर्योधनानुजानां पञ्चानां हननम् ॥ १ ॥

धृतराष्ट्र उवाच ।
 दैवमेव परं मन्ये धिक्पौरुषमनर्थकम् ।
 यत्राधिरथिरायत्तो नातरत्पाण्डवं रणे ॥ १

कर्णः पार्थान्सगोविन्दाञ्जेतुमुत्सहते रणे ।
 न च कर्णसमं योधं लोके पश्यामि कश्चन ।
 इति दुर्योधनस्याहमश्रौषं जल्पतो मुहुः ॥ २

सुपु पर्णानां पत्राणां वेगो येषाम् ॥ ३२ ॥

चतुर्विंशदधिकशततमोऽध्यायः ॥ १३४ ॥

कर्णो हि बलवाञ्छूरो दृढधन्वा जितकृमः ।
 इति मामब्रवीत्सूत मन्दो दुर्योधनः पुरा ॥ ३
 वसुषेणसहायं मां नालं देवाऽपि संयुगे ।
 किं नु पाण्डुसुता राजन्गतसत्त्वा विचेतसः ॥ ४
 तत्र तं निर्जितं दृष्ट्वा भुजङ्गमिव निर्विषम् ।
 युद्धात्कर्णमपक्रान्तं किंस्विदुर्योधनोऽब्रवीत् ॥ ५
 अहो दुर्मुखमेवैकं युद्धानामविशारदम् ।
 प्रावेशयद्भुतवहं पतङ्गमिव मोहितः ॥ ६
 अश्वत्थामा मद्रराजः कृपः कर्णश्च संगताः ।
 न शक्ताः प्रमुखे स्थातुं नूनं भीमस्य सञ्जय ॥ ७
 तेऽपि चास्य महाघोरं बलं नागायुतोपमम् ।
 जानन्तो व्यवसायं च क्रूरं मारुततेजसः ॥ ८
 किमर्थं क्रूरकर्माणं यमकालान्तकोपमम् ।
 बलसंरम्भवीर्यज्ञाः कोपयिष्यन्ति संयुगे ॥ ९
 कर्णस्त्वैको महाबाहुः स्वबाहुबलदर्पितम् ।
 भीमसेनमनादृत्य रणेऽयुध्यत स्रुतजः ॥ १०
 योऽजयत्समरे कर्णं पुरंदर इवासुरम् ।
 न स पाण्डुमुतो जेतुं शक्यः केनचिदाहवे ॥ ११
 द्रोणं यः संप्रमथ्यैकः प्रविष्टो मम वाहिनीम् ।
 भीमो धनंजयान्वेषी कस्तमाञ्जिजीविषुः ॥ १२
 को हि सञ्जय भीमस्य स्थातुमुत्सहतेऽग्रतः ।
 उद्यताशनिहस्तस्य महेन्द्रस्येव दानवः ॥ १३
 प्रेतराजपुरं प्राप्य निर्वर्तेतापि मानवः ।
 न भीमसेनं संप्राप्य निर्वर्तेत कदाचन ॥ १४
 पतङ्गा इव वह्निं ते प्राविशन्नल्पचेतसः ।
 ये भीमसेनं संकुद्रमन्वधावन्विमोहिताः ॥ १५
 यत्तत्सभायां भीमेन मम पुत्रवधाश्रयम् ।
 उक्तं संरम्भिणोग्रेण कुरूणां शृण्वतां तदा ॥ १६
 तन्नूनमभिसंचिन्त्य दृष्ट्वा कर्णं च निर्जितम् ।
 दुःशासनः सह भ्रात्रा भयाङ्गीमादुपारमत् ॥ १७
 यश्च सञ्जय दुर्बुद्धिरब्रवीत्समितौ मुहुः ।
 कर्णो दुःशामनोऽहं च जेष्यामो युधि पाण्डवान् ॥
 स नूनं विरथं दृष्ट्वा कर्णं भीमेन निर्जितम् ।

प्रत्याख्यानाच्च कृष्णस्य भृशं तप्यति पुत्रकः ॥ १९
 दृष्ट्वा आदुर्हतान्सङ्ख्ये भीमसेनेन दंशितान् ।
 आत्मापराधात्संमूढो नूनं तप्यति पुत्रकः ॥ २०
 को हि जीवितमन्विच्छन्प्रतीपं पाण्डवं व्रजेत् ।
 भीमं भीमायुधं कुट्टं साक्षात्कालमिव स्थितम् ॥ २१
 बडबामुखमध्यस्थो मुच्येतापि हि मानवः ।
 न भीममुखसंप्राप्तो मुच्येदिति मतिर्मम ॥ २२
 न पार्था न च पञ्चाला न च केशवसात्यकी ।
 जानते युधि संरन्धा जीवितं परिरक्षितम् ॥ २३
 अहो मम सुतानां हि विपन्नं मृतजीवितम् ॥ २४
 सञ्जय उवाच ।
 यस्त्वं शोचसि कौरव्य वर्तमाने महाभये ।
 त्वमस्य जगतो मूलं विनाशस्य न संशयः ॥ २५
 स्वयं वैरं महत्कृत्वा पुत्राणां वचने स्थितः ।
 उच्यमानो न गृह्णीषे मर्त्यः पथ्यमिवौषधम् ॥ २६
 स्वयं पीत्वा महाराज कालकूटं सुदुर्जरम् ।
 तस्येदानीं फलं कृत्स्नमवाप्नुहि नरोत्तम ॥ २७
 यत्तु कुत्सयसे योधान्युध्यमानान्महाबलान् ।
 तत्र ते वर्तयिष्यामि यथा युद्धमवर्तत ॥ २८
 दृष्ट्वा कर्णं तु पुत्रास्ते भीमसेनपराजितम् ।
 नामृष्यन्त महेष्वासाः सोदर्याः पञ्च भारत ॥ २९
 दुर्मर्षणो दुःसहश्च दुर्मदो दुर्धरो जयः ।
 पाण्डवं चित्रसन्नाहस्तं प्रतीपमुपाद्रवन् ॥ ३०
 ते समन्तान्महाबाहुं परिवार्य वृकोदरम् ।
 दिशः शरैः समावृण्वन्शलभानामिव व्रजैः ॥ ३१
 आगच्छतस्तान्सहसा कुमारान्देवरूपिणः ।
 प्रतिजग्राह समरे भीमसेनो हसन्निव ॥ ३२
 तव दृष्ट्वा तु तनयान्दुर्मर्षणपुरोगमान् ।
 अभ्यवर्तत राधेयो भीमसेनं महाबलम् ॥ ३३
 विसृजन्विशिखांस्तीक्ष्णान्खण्डपुङ्खान्छिलाशितान्
 तं तु भीमोऽभ्ययात्तूर्णं वार्यमाणः सुतैस्तव ॥ ३४
 कुरवस्तु ततः कर्णं परिवार्य समन्ततः ।
 अवाकिरन्भीमसेनं शरैः सन्नतपर्वभिः ॥ ३५

तान्बाणैः पञ्चविंशत्या साश्वान्राजन्नरर्षभान् ।
समृतान्भीमधनुषो भीमो निन्ये यमक्षयम् ॥ ३६
प्रापतन्स्यन्दनेभ्यस्ते सार्धं मृतैर्गतासवः ।
चित्रपुष्पधरा भग्न्या वातेनेव महाद्रुमाः ॥ ३७
तत्राद्भुतमपश्याम भीमसेनस्य विक्रमम् ।

संवार्याधिरथि बाणैर्यज्ञधान तवात्मजान् ॥ ३८
स वार्यमाणो भीमेन शितैर्बाणैः समन्ततः ।
मृतपुत्रो महाराज भीमसेनमवैक्षत ॥ ३९
तं भीमसेनः संरम्भात्क्रोधसंरक्तलोचनः ।
विष्कार्य सुमहत्पापं मुहुः कर्णमवैक्षत ॥ ४०

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे पञ्चत्रिंशदधिकशततमोऽध्यायः ॥ १३५ ॥

षट्त्रिंशदधिकशततमोऽध्यायः ॥ १३६ ॥

भीमेन चित्रोपचित्रादिदुर्योधनानुजवधः ॥ १ ॥

सञ्जय उवाच ।
तवात्मजास्तु पतितान्दृष्ट्वा कर्णः प्रतापवान् ।
क्रोधेन महताऽऽविष्टो निर्विण्णोऽभूत्स जीविते ॥ १
आगस्कृतमिवात्मानं मेने चाधिरथिस्तदा ।
यत्प्रत्यक्षं तव सुता भीमेन निहता रणे ॥ २
भीमसेनस्ततः क्रुद्धः कर्णस्य निशिताञ्जरान् ।
निचखान स संभ्रान्तः पूर्ववैरमनुस्मरन् ॥ ३
स भीमं पञ्चभिर्विद्ध्वा राधेयः प्रहसन्निव ।
पुनर्विव्याध सप्तत्या स्वर्णपुङ्खैः शिलाशितैः ॥ ४
अविचिन्त्याथ तान्बाणान्कर्णेनास्तान्मृकोदरः ।
रणे विव्याध राधेयं शरेणानतपर्वणा ॥ ५
पुनश्च विशिखैस्तीक्ष्णैर्विद्ध्वा मर्मसु पञ्चभिः ।
धनुश्चिच्छेद भङ्गेन मृतपुत्रस्य मारिष ॥ ६
अथान्यद्गुरुरादाय कर्णो भारत दुर्मनाः ।
इषुभिश्छादयामास भीमसेनं परंतपः ॥ ७
तस्य भीमो हयान्हत्वा विनिहत्य च सारथिम् ।
प्रजहास महाहासं कृतप्रतिकृतं महत् ॥ ८
इषुभिः कार्मुकं चास्य चकर्त पुरुषर्षभः ।
तत्पपात महाराज स्वर्णपृष्ठं महास्वनम् ॥ ९
अवारोहद्रथात्तस्मादथ कर्णो महारथः ।
गदां गृहीत्वा समरे भीमाय प्राहिणोदुषा ॥ १०
तामापतन्तीमालक्ष्य भीमसेनो महागदाम् ।
शरैरवारयद्राजन्सर्वसैन्यस्य पश्यतः ॥ ११

ततो बाणसहस्राणि प्रेषयामास पाण्डवः ।
मृतपुत्रवधाकाङ्क्षी त्वरमाणः पराक्रमी ॥ १२
तानिष्पृनिषुभिः कर्णो वारयित्वा महामृधे ।
कवचं भीमसेनस्य पाटयामास सायकैः ॥ १३
अथैनं पञ्चविंशत्या नाराचानां समर्पयत् ।
पश्यतां सर्वसैन्यानां तदद्भुतमिवाभवत् ॥ १४
ततो भीमो महाबाहुर्नवभिर्नतपर्वभिः ।
प्रेषयामास संक्रुद्धः मृतपुत्रस्य मारिष ॥ १५
ते तस्य कवचं भित्त्वा तथा बाहुं च दक्षिणम् ।
अभ्ययुर्धरणीं तीक्ष्णा वल्मीकमिव पन्नगाः ॥ १६
स ज्छाद्यमानो बाणौघैर्भीमसेनधनुःश्रुतैः ।
पुनरेवाभवत्कर्णो भीमसेनात्पराञ्जुखः ॥ १७
तं पराञ्जुखमालोक्य पदार्तिं मृतनन्दनम् ।
कौन्तेयशरसंछन्नं राजा दुर्योधनोऽब्रवीत् ॥ १८
त्वरध्वं सर्वतो यत्ता राधेयस्य रथं प्रति ।
ततस्तव सुता राजञ्जुत्वा भ्रातुर्वचो द्रुतम् ॥ १९
अभ्ययुः पाण्डवं युद्धे विस्मजन्तः शिलीमुखान् ।
चित्रोपचित्रश्चित्राक्षश्चारुचित्रः शरासनः ॥ २०
चित्रायुधश्चित्रवर्मा समरे चित्रयोधिनः ।
तानापतत एवाशु भीमसेनो महारथः ॥ २१
एकैकेन शरेणाजौ पातयामास ते सुतान् ।
ते हता न्यपतन्भूमौ वातरुग्णा इव द्रुमाः ॥ २२
दृष्ट्वा विनिहतान्पुत्रांस्तव राजन्महारथान् ।

अवारोहद्रवातरत् ॥ १० ॥ चित्रोपचित्रः चित्रश्चासुप-

चित्रश्चेति चित्रोपचित्रः ॥ २० ॥ षट्त्रिंशदधिकशततमोऽध्यायः ॥

अश्रुपूर्णमुखः कर्णः क्षत्तुः सस्मार तद्वचः ॥ २३
 रथं चान्यं समास्थाय विधिवत्कल्पितं पुनः ।
 अभ्ययात्पाण्डवं युद्धे त्वरमाणः पराक्रमी ॥ २४
 तान्वन्योन्यं शरैर्भिच्चा स्पर्णपुङ्खैः शिलाशितैः ।
 व्यभ्राजेतां यथा मेघौ संस्पृतौ मूर्यरश्मिभिः ॥ २५
 पट्विंशद्विस्तृतो भलैर्निशितैस्तिग्मतेजनैः ।
 व्यधमत्कवचं क्रुद्धः मृतपुत्रस्य पाण्डवः ॥ २६
 मृतपुत्रोऽपि कौन्तेयं शरैः सन्नतपर्वभिः ।
 पञ्चाशता महाबाहुर्विव्याध भरतर्षभ ॥ २७
 रक्तचन्दनदिग्धाङ्गौ शरैः कृतमहाव्रणौ ।
 शोणिताक्तौ व्यराजेतां कालमूर्याविवोदितौ ॥ २८
 तौ शोणितोक्षितैर्गात्रैः शरैश्छिन्नतनुच्छदौ ।
 विवृताङ्गौ व्यराजेतां निर्मुक्ताविव पन्नगौ ॥ २९
 'क्रोधाग्नितेजसा दिप्तौ संरम्भाद्रक्तलोचनौ ।
 व्यभ्राजेतां महाराज विधूमाविव पावकौ ॥' ३०
 व्याघ्राविव नरव्याघ्रौ दंष्ट्राभिरितरेतरम् ।
 शरधारासृजौ वीरौ मेघाविव ववर्षतुः ॥ ३१
 वारणाविव चान्योन्यं विपाणाभ्यामरिंदमौ ।
 निर्भिन्दन्तौ खगात्राणि सायकंश्चारुरेजतुः ॥ ३२

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे षट्त्रिंशदधिकशततमोऽध्यायः ॥ १३६ ॥

सप्तत्रिंशदधिकशततमोऽध्यायः ॥ १३७ ॥

भीमेन कर्णसहकारिणां विकर्णादीनां वधः ॥ १ ॥

सञ्जय उवाच ।
 भीमसेनस्य राधेयः श्रुत्वा ज्यातलनिःस्वनम् ।
 नामृष्यत यथा मत्तो गजः प्रतिगजस्वनम् ॥ १
 सोपक्रम्य मुहूर्तं तु भीमसेनस्य गोचरात् ।
 पुत्रांस्त्व ददर्शार्थं भीमसेनेन पातितान् ॥ २
 तानवेक्ष्य नरश्रेष्ठ विमना दुःखितस्तदा ।
 निःश्वसन्दीर्घमुष्णं च कर्णः पाण्डवमभ्ययात् ॥ ३
 स ताम्रनयनः क्रोधाच्छ्रुसन्निव महोरगः ।
 वभौ कर्णः शरानस्यन्स्मीनिव दिवाकरः ॥ ४
 किरणैरिव मूर्यस्य महीध्रो भरतर्षभ ।
 कर्णचापच्युतैर्वर्णैः प्राच्छाद्यत वृकोदरः ॥ ५

नादयन्तौ प्रहर्षन्तौ विक्रीडन्तौ परस्परम् ।
 मण्डलानि विकुर्वाणौ रथाभ्यां रथिषूत्तमौ ॥ ३३
 वृषाविवाध नर्दन्तौ बलिनौ वासितान्तरे ।
 सिंहाविव पराक्रान्तौ नरसिंहौ महाबलौ ॥ ३४
 परस्परं वीक्षमाणौ क्रोधसंरक्तलोचनौ ।
 युयुधाते महावीर्यौ शक्रवैरोचनी यथा ॥ ३५
 ततो भीमो महाबाहुर्बाहुभ्यां विक्षिपन्धनुः ।
 व्यराजत रणे राजन्सविद्युदिव तोयदः ॥ ३६
 सनेमिधोपस्तनितश्चापविद्युच्छराम्बुभिः ।
 भीमसेनमहामेघः कर्णपर्वतमावृणोत् ॥ ३७
 ततः शरसहस्रेण सम्यगस्तेन भारत ।
 पाण्डवो व्यक्रिरत्कर्णं भीमो भीमपराक्रमः ॥ ३८
 तत्रापश्यंस्तव सुता भीमसेनस्य विक्रमम् ।
 सुपुङ्खैः कङ्कवासोभिर्यत्कर्णं छादयञ्शरैः ॥ ३९
 स नन्दयन्रणे पार्थ केशवं च यशस्विनम् ।
 सात्यकिं चक्ररक्षौ च भीमः कर्णमयोधयत् ॥ ४०
 विक्रमं भुजयोर्वीर्यं धैर्यं च विदितात्मनः ।
 पुत्रांस्त्व महाराज दृष्ट्वा विमनसोऽभवन् ॥ ४१

ते कर्णचापप्रभवाः शरा बहिर्णवांससः ।
 विविशुः सर्वतः पार्थ वासायेवाण्डजा द्रुमम् ॥ ६
 कर्णचापच्युता बाणाः संपतन्तस्ततस्ततः ।
 रुक्मपुङ्खा व्यराजन्त हंसाः श्रेणीकृता इव ॥ ७
 चापध्वजोपस्करेभ्यश्छत्रादीपामुखाद्युगात् ।
 प्रभवन्तो व्यदृश्यन्त राजन्नाधिरथैः शराः ॥ ८
 खं पूरयन्महावेगात्खगमान्गृध्रवाससः ।
 सुवर्णविकृतांश्चित्रान्मुमोचाधिरथिः शरान् ॥ ९
 तमन्तकमिवायस्तमापतन्तं वृकोदरम् ।
 त्यक्त्वा प्राणानतिक्रम्य विव्याध निशितैः शरैः ॥
 तस्य वेगमसह्यं स दृष्ट्वा कर्णस्य पाण्डवः ।

महतश्च शरौघांस्तान्यवारयत वीर्यवान् ॥ ११
 ततो विधम्याधिरथेः शरजालानि पाण्डवः ।
 विव्याध कर्णं विशत्या पुनरन्यैः शिलाशितैः ॥ १२
 यथैव हि स कर्णेन पार्थः प्रच्छादितः शरैः ।
 तथैव स रणे कर्णं छादयामास पाण्डवः ॥ १३
 दृष्ट्वा तु भीमसेनस्य विक्रमं युधि भारत ।
 अभ्यनन्दस्त्वदीयाश्च संप्रहृष्टाश्च चारणाः ॥ १४
 भूरिश्रवाः कृपो द्रौणिर्मद्राजो जयद्रथः ।
 उत्तमौजा युधामन्युः सात्यकिः केशवार्जुनौ ॥ १५
 कुरुपाण्डवपक्षस्था दश राजन्महारथाः ।
 साधुसाध्विति वेगेन सिंहनादमथानदन् ॥ १६
 तस्मिन्समुत्थिते शब्दे तुमुले रोमहर्षणे ।
 अभ्यभाषत पुत्रस्ते राजन्दुर्योधनस्त्ववन् ॥ १७
 राज्ञः सराजपुत्रांश्च सोदर्यांश्च विशेषतः ।
 कर्णं गच्छत भद्रं वः परीप्सन्तो वृकोदरात् ॥ १८
 पुरा निघ्नन्ति राधेयं भीमचापच्युताः शराः ।
 ते यतध्वं महेष्वासाः सूतपुत्रस्य रक्षणे ॥ १९
 सञ्जय उवाच ।
 दुर्योधनसमादिष्टाः सोदर्याः सप्त भारत ।
 भीमसेनमभिद्रुत्य संरब्धाः पर्यवारयन् ॥ २०
 ते समासाद्य कौन्तेयमावृण्वन्शरवृष्टिभिः ।
 पर्वतं वारिधाराभिः प्रावृषीव बलाहकाः ॥ २१
 तेऽपीडयन्भीमसेनं क्रुद्धाः सप्त महारथाः ।
 प्रजासंहरणे राजन्सोमं सप्तग्रहा इव ॥ २२
 ततो वेगेन कौन्तेयः पीडयित्वा शरासनम् ।
 मुष्टिना पाण्डवो राजन्दटेन सुपरिष्कृतम् ॥ २३
 अमानुषं कर्म कृत्वा सप्त सन्धाय सायकान् ।
 तेभ्यो व्यसृजदायस्तः सूर्यरश्मिनिभान्प्रभुः ॥ २४
 निरस्यन्निव देहेभ्यस्तनयानाममृत्स्वव ।
 भीमसेनो महाराज पूर्ववैरमनुस्मरन् ॥ २५
 ते क्षिप्त्वा भीमसेनेन शरा भारत भारतान् ।
 विदार्य खं समुत्पेतुः स्वर्णपुङ्खाः शिलाशिताः ॥ २६
 तेषां विदार्य देहांस्ते शरा हेमविभूषिताः ।

‘भिच्वाभिच्वा क्षितिं जग्मुस्तेपामेवासुभिः सह ।’
 व्यराजन्त महाराज सुपर्णा इव खेचराः ॥ २७
 शोणितादिग्धवाजाग्राः सप्त हेमपरिष्कृताः ।
 पुत्राणां तव राजेन्द्र पीत्वा शोणितमुद्रताः ॥ २८
 ते शरैर्भिन्नमर्माणो रथेभ्यः प्रापतन्क्षितौ ।
 गिरिसानुरुहा भग्ना द्विपेनेव महाद्रुमाः ॥ २९
 शत्रुंजयः शत्रुसहश्वित्रश्वित्रायुधो दृढः ।
 चित्रसेनो विकर्णश्च सप्तैते विनिपातिताः ॥ ३०
 [पुत्राणां तव सर्वेषां निहतानां वृकोदरः ।
 शोचत्यतिभृशं दुःखाद्विकर्णं पाण्डवः प्रियम् ॥ ३१
 प्रतिज्ञेयं मया वृत्ता निहन्तव्यास्तु संयुगे ।
 विकर्णं तेनासि हतः प्रतिज्ञा रक्षिता मया ॥ ३२
 त्वमागाः समरं वीर क्षात्रं धर्ममनुस्मरन् ।
 ततो विनिहतः सङ्ख्ये युद्धधर्मो हि निष्ठुरः ॥ ३३
 विशेषतो हि नृपतेस्तथाऽस्माकं हिते रतः ।
 न्यायतो न्यायतो वाऽपि हतः शेते महायुतिः ॥ ३४
 अगाधवुद्धिर्गोत्रेभ्यः क्षितौ सुरगुरोः समः ।
 त्याजितः समरे प्राणांस्तस्माद्युद्धं हि निष्ठुरम् ॥ ३५
 सञ्जय उवाच ।
 तान्निहत्य महाबाहू राधेयस्यैव पश्यतः ।
 सिंहनादरवं घोरमसृजत्पाण्डुनन्दनः ॥ ३६
 स रवस्तस्य शूरस्य धर्मराजस्य भारत ।
 आचख्याविव तद्युद्धं विजयं चात्मनो महत् ॥ ३७
 तं श्रुत्वा तु महानादं भीमसेनस्य धन्विनः ।
 बभूव परमा प्रीतिर्धर्मराजस्य धीमतः ॥ ३८
 ततो हृष्टमना राजन्वादित्राणां महास्वनैः ।
 सिंहनादरवं भ्रातुः प्रतिजग्राह पाण्डवः ॥ ३९
 हर्षेण महता युक्तः कृतसंज्ञे वृकोदरे ।
 अभ्ययात्समरे द्रोणं सर्वशस्त्रभृतां वरः ॥ ४०
 एकत्रिंशन्महाराज पुत्रांस्तव निपातितान् ।
 हतान्दुर्योधनो दृष्ट्वा क्षतुः सस्मार तद्वचः ॥ ४१
 तदिदं समनुप्राप्तं क्षतुर्नैः श्रेयसं वचः ।
 इति संचिन्त्य ते पुत्रो नोत्तरं प्रत्यपद्यत ॥ ४२

घ. ड. पुस्तकयोरीमे कुण्डलिताः पञ्च श्लोका अधिका
 दृश्यन्ते ॥ ३१ ॥ नैःश्रेयसं निश्चितं श्रेयःसाधनम् ॥ ४२ ॥

यद्व्यूतकाले दुर्बुद्धिरब्रवीत्तनयस्तव ।
 सभामानाय्य पाञ्चालीं कर्णेन सहितोऽल्पधीः ॥ ४३
 यच्च कर्णोऽब्रवीत्कृष्णां सभायां परुषं वचः ।
 प्रमुखे पाण्डुपुत्राणां तव चैव विशांपते ।
 शृण्वतस्तव राजेन्द्र कौरवाणां च सर्वशः ॥ ४४
 विनष्टाः पाण्डवाः कृष्णे शाश्वतं नरकं गताः ।
 पतिमन्यं वृष्णिष्वेति तस्येदं फलमागतम् ॥ ४५
 यच्च पण्डितिलादीनि परुषाणि तवात्मजैः ।
 श्रावितास्ते महात्मानः पाण्डवाः कोपयिष्णुभिः ॥
 तं भीमसेनः क्रोधाग्निं त्रयोदश समाः स्थितम् ।
 उद्गिरंस्तव पुत्राणामन्तं गच्छति पाण्डवः ॥ ४७
 विलपंश्च बहु क्षत्ता शमं नालभत त्वयि ।

सपुत्रो भरतश्रेष्ठ तस्य भुङ्क्ष्व फलोदयम् ॥ ४८
 त्वया वृद्धेन धीरेण कार्यतत्त्वार्थदर्शिना ।
 न कृतं सुहृदां वाक्यं दैवमत्र परायणम् ॥ ४९
 तन्मा शुचो नरव्याघ्र तवैवापनयो महान् ।
 विनाशहेतुः पुत्राणां भवानेव मतो मम ॥ ५०
 हतो विकर्णो राजेन्द्र चित्रसेनश्च वीर्यवान् ।
 प्रवराश्चात्मजानां ते सुताश्चान्ये महारथाः ॥ ५१
 यानन्यान्ददृशे भीमश्चक्षुर्विषयमागतान् ।
 पुत्रांस्तव महाराज त्वरया ताञ्जघान ह ॥ ५२
 त्वत्कृते ह्यहमद्राक्षं दह्यमानां वरूथिनीम् ।
 सहस्रशः शरैर्मुक्तैः पाण्डवेन वृषेण च ॥ ५३

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे सप्तत्रिंशदधिकशततमोऽध्यायः ॥ १३७ ॥

अष्टत्रिंशदधिकशततमोऽध्यायः ॥ १३८ ॥

भीमकर्णयोर्युद्धम् ॥ १ ॥

धृतराष्ट्र उवाच ।
 महानपनयः मृत ममैवात्र विशेषतः ।
 स इदानीमनुप्राप्तो मन्ये सञ्जय शोचतः ॥ १
 बद्धं तद्गतमिति ममासीमननसि स्थितम् ।
 इदानीमत्र किं कार्यं प्रकरिष्यामि सञ्जय ॥ २
 यथा ह्येष क्षयो वृत्तो ममापनयसंभवः ।
 वीराणां तन्ममाचक्ष्व स्थिरीभूतोऽस्मि सञ्जय ॥ ३
 सञ्जय उवाच ।
 कर्णभीमौ महाराज पराक्रान्तौ महाबलौ ।
 बाणवर्षाण्यसृजतां वृष्टिमन्ताविवाम्बुदौ ॥ ४
 भीमनामाङ्किता बाणाः स्वर्णपुङ्खाः शिलाशिताः ।
 विविशुः कर्णमासाद्य च्छिन्दन्त इव जीवितम् ॥ ५
 तथैव कर्णनिर्मुक्ताः शरा बर्हिणवाससः ।
 छादयांचक्रिरे वीरं शतशोऽथ सहस्रशः ॥ ६
 तयोः शरैर्महाराज संपतद्भिः समन्ततः ।
 बभूव तत्र सैन्यानां संक्षोभः सागरोत्तरः ॥ ७

भीमचापच्युतैर्बाणैस्तव सैन्यमरिंदम ।
 अवध्यत चमूमध्ये घोरैराशीविपोषमैः ॥ ८
 वारणैः पतितै राजन्वाजिभिश्च नरैः सह ।
 अदृश्यत मही कीर्णा वातभग्नैरिव द्रुमैः ॥ ९
 ते बध्यमानाः समरे भीमचापच्युतैः शरैः ।
 प्राद्रवंस्तावका योधाः किमेतदिति चानुवन् ॥ १०
 ततो व्युदस्तं तत्सैन्यं सिन्धुसौवीरकौरवम् ।
 प्रोत्सारितं महावेगैः कर्णपाण्डवयोः शरैः ॥ ११
 ते शूरा हतभूयिष्ठा हताश्वरथवारणाः ।
 उत्सृज्य भीमकर्णो च सर्वतो व्यद्रवन्दिशः ॥ १२
 नूनं पार्थार्थमेवास्मान्मोहयन्ति दिवौकसः ।
 यत्कर्णभीमप्रभवैर्वध्यते नो बलं शरैः ॥ १३
 एवं ब्रुवाणा योधास्ते तावका भयपीडिताः ।
 शरपातं समुत्सृज्य स्थिता युद्धदिदृक्षवः ॥ १४
 ततः प्रावर्तत नदी घोररूपा रणाजिरे ।
 शूराणां हर्षजननी भीरूणां भयवर्धिनी ॥ १५

सागरोत्तरः महत्तरः ॥ ७ ॥ शरैर्व्युदस्तमाक्षिप्तम् । प्रो-
 त्सारितं दूरमपसारितम् ॥ ११ ॥

अष्टत्रिंशदधिकशततमोऽध्यायः ॥ १३८ ॥

वारणाश्वमनुष्याणां रुधिरौघसमुद्भवा ।	तनुत्रैः सतलत्रैश्च हारैर्निष्कैश्च भारत ।
संवृता गतसत्वैश्च मनुष्यगजवाजिभिः ॥ १६	वस्त्रैश्छत्रैश्च विध्वस्तैश्चामरव्यजनैरपि ॥ २३
सानुकर्षपताकैश्च द्विपाश्वरथभूषणैः ।	गजाश्वमनुजैर्भिन्नैः शोणिताक्तैश्च पत्रिभिः ।
स्यन्दनैरपविद्वैश्च भग्नचक्राक्षकूबरैः ॥ १७	तैस्तैश्च विविधैर्भिन्नैस्तत्रतत्र वसुन्धरा ॥ २४
जातरूपपरिष्कारैर्धनुभिः सुमहाखनैः ।	पतितैरपविद्वैश्च विबभौ द्यौरिव ग्रहैः ।
सुवर्णपुङ्खैरिपुभिर्नाराचैश्च सहस्रशः ॥ १८	अचिन्त्यमद्भुतं चैव तयोः कर्मातिमानुषम् ॥ २५
कर्णपाण्डवनिर्मुक्तैर्निर्मुक्तैरिव पन्नगैः ।	दृष्ट्वा चारणसिद्धानां विस्मयः समजायत ।
प्रासतोमरसंघातैः खड्गैश्च सपरश्वथैः ॥ १९	अग्रेर्वायुसहायस्य गतिः कक्ष इवाहवे ॥ २६
सुवर्णविकृतैश्चापि गदासुसलपट्टसैः ।	आसीद्भीमसहायस्य रौद्रमाधिरथेर्गतम् ।
वज्रैश्च विविधाकारैः शक्तिभिः परिघैरपि ॥ २०	निपातितध्वजरथं हतवाजिनरद्विपम् ॥ २७
शतघ्नीभिश्च चित्राभिर्विभौ भारतमेदिनी ।	गजाभ्यां संप्रयुक्ताभ्यामासीन्नलवनं यथा ।
कनकाङ्गदहारैश्च कुण्डलैर्मुकुटैस्तथा ॥ २१	तथारूपं महत्सैन्यमासीत्तव नराधिप ॥ २८
वलयैरपविद्वैश्च तत्रैवाङ्गुलिवेष्टकैः ।	विमर्दः कर्णभीमाभ्यामासीच्च परमो रणे ॥ २९
चूडामणिभिरुष्णीपैः स्वर्णमृत्रैश्च मारिप ॥ २२	

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे अष्टत्रिंशदधिकशततमोऽध्यायः ॥ १३८ ॥

एकोनचत्वारिंशदधिकशततमोऽध्यायः ॥ १३९ ॥

भीमकर्णयुद्धवर्णनम् ॥ १ ॥

सञ्जय उवाच ।	ललाटस्यैस्ततो बाणैः मृतपुत्रो व्यरोचत ।
ततः कर्णो महाराज भीमं विद्ध्वा त्रिभिः शरैः ।	नीलोत्पलमयीं मालां धारयन्वै यथा पुरा ॥ ८
‘पुनश्च पद्मिस्तीक्ष्णाग्रैरविध्यत्कङ्कपत्रिभिः ।’	सोऽतिविद्धो भृशं कर्णः पाण्डवेन तरस्विना ।
मुमोच शरवर्षाणि विचित्राणि बहूनि च ॥ १	रथकूबरमालम्ब्य न्यमीलयत लोचने ॥ ९
वध्यमानो महाबाहुः सूतपुत्रेण पाण्डवः ।	स मुहूर्तात्पुनः संज्ञां लेभे कर्णः परंतपः ।
न विव्यथे भीमसेनो भिद्यमान इवाचलः ॥ २	रुधिरोक्षितसर्वाङ्गः क्रोधमाहारयत्परम् ॥ १०
स कर्णं कर्णिना कर्णे पीतेन निशितेन च ।	ततः क्रुद्धो रणे कर्णः पीडितो दृढधन्वना ।
विव्याध सुभृशं सङ्ख्ये तैलघौतेन मारिप ॥ ३	वेगं चक्रे महावेगो भीमसेनरथं प्रति ॥ ११
स कुण्डलं महचारु कर्णस्यापातयद्भुवि ।	तस्मै कर्णः शतं राजन्निष्पूणां गार्ध्रवाससाम् ।
तपनीयं महाराज दीप्तं ज्योतिरिवाम्बरात् ॥ ४	अमर्षी बलवान्क्रुद्धः प्रेषयामास भारत ॥ १२
अथापरेण भलेन सूतपुत्रं स्तनान्तरे ।	ततः प्रासृजदुग्धाणि शरवर्षाणि पाण्डवः ।
आजघान भृशं क्रुद्धो हसन्निव वृकोदरः ॥ ५	समरे तमनादृत्य तस्य वीर्यमचिन्तयन् ॥ १३
पुनरस्य त्वरन्भीमो नाराचान्दश भारत ।	कर्णस्ततो महाराज पाण्डवं नवभिः शरैः ।
रणे प्रैषीन्महाबाहुर्निर्मुक्ताशीविषोपमान् ॥ ६	आजघानोरसि क्रुद्धः क्रुद्धरूपं परंतप ॥ १४
ते ललाटं विनिर्भेद्य सूतपुत्रस्य भारत ।	तावुमौ नरशार्दूलौ शार्दूलाविव दंष्ट्रिणौ ।
विविशुश्चोदितास्तेन बल्मीकमिव पन्नगाः ॥ ७	‘शरदंष्ट्रौ समासाद्य ततश्चतुररिंदमौ ।’

जीमूताविव चान्योन्यं प्रववर्षतुराहवे ॥ १५
 तलशब्दरवैश्चैव त्रासयेतां परस्परम् ।
 शरजालैश्च विविधैस्त्रासयामासतुर्मृधै ॥ १६
 अन्योन्यं समरे क्रुद्धौ कृतप्रतिकृतैपिणौ ।
 ततो भीमो महाबाहुः सृतपुत्रस्य भारत ॥ १७
 क्षुरप्रेण धनुश्छिन्वा ननाद परवीरहा ।
 तदपास्य धनुश्छिन्नं सृतपुत्रो महारथः ॥ १८
 अन्यत्कार्मुकमादत्त भारत्रं वेगवत्तरम् ।
 तदप्यथ निमेषार्धाच्छिच्छेदास्य वृकोदरः ॥ १९
 तृतीयं च चतुर्थं च पञ्चमं पष्ठमेव हि ।
 सप्तमं चाष्टमं चैव नवमं दशमं तथा ॥ २०
 एकादशं द्वादशं च त्रयोदशमथापि च ।
 चतुर्दशं पञ्चदशं षोडशं च वृकोदरः ॥ २१
 तथा सप्तदशं वेगादष्टादशमथापि वा ।
 बहूनि भीमश्चिच्छेद कर्णस्यैवं धनूंषि हि ।
 निमेषार्धात्ततः कर्णो धनुर्हस्तो व्यतिष्ठत् ॥ २२
 दृष्ट्वा स कुरुसावीरसिन्धुवीरबलक्षयम् ।
 स वर्मध्वजशस्त्रैश्च पतितैः संवृतां महीम् ॥ २३
 'रथैर्विमथितैर्भट्टैरश्वैश्चान्यैः प्रवल्गितैः ।
 भ्रष्टश्रीकैर्नरवरैः पांसुकुण्ठितमूर्धजैः ॥' २४
 हस्त्यश्वरथदेहांश्च गतामून्प्रेक्ष्य सर्वशः ।
 सृतपुत्रस्य संरम्भादीप्तं वपुरजायत ॥ २५
 स विष्कार्य महच्चापं कार्तस्वरविभूषितम् ।
 भीमं प्रैक्षत् राधेयो धोरं धोरेण चक्षुषा ॥ २६
 ततः क्रुद्धः शरानस्यन्मृतपुत्रो व्यरोचत ।
 मध्यंदिनगतोऽर्चिष्माणश्शरदीव दिवाकरः ॥ २७
 मरीचिविकचस्येव राजन्भानुमतो वपुः ।
 आसीदाधिरथेधोरं वपुः शरशताचितम् ॥ २८
 कराभ्यामाददानस्य संदधानस्य चाशुगान् ।
 कर्पतो मुञ्चतो वाणान्भान्तरं ददृशे रणे ॥ २९
 अग्निचक्रोपमं धोरं मण्डलीकृतमायुधम् ।
 कर्णस्यासीन्महीपाल सव्यं दक्षिणमस्यतः ॥ ३०
 स्वर्णपुङ्खाः सुनिशिताः कर्णचापच्युताः शराः ।
 प्राञ्छादयन्महाराज दिशः सूर्य इवांशुभिः ॥ ३१

ततः कनकपुङ्खानां शराणां नतपर्वणाम् ।
 धनुश्च्युतानां वियति ददृशे बहुधा व्रजः ॥ ३२
 बाणासनादाधिरथेः प्रभवन्ति स सायकाः ।
 श्रेणीकृता व्यरोचन्त राजन्कौश्चा इवाम्बरे ॥ ३३
 गार्ध्रपत्राञ्जिलाधौतान्कार्तस्वरविभूषितान् ।
 महावेगान्प्रदीप्ताग्रान्मुमोचाधिरथिः शरान् ॥ ३४
 ते तु चापवलोद्धूताः शातकुम्भविभूषिताः ।
 अजस्रमपतन्वाणा भीमसेनरथं प्रति ॥ ३५
 ते व्योम्नि रुक्मविकृता व्यकाशन्त सहस्रशः ।
 शलभानामिव व्राताः शराः कर्णसमीरिताः ॥ ३६
 चापादाधिरथेभ्युक्ताः प्रपतन्तश्चकाशिरै ।
 एको दीर्घ इवात्यर्थमाकाशे संस्थितः शरः ॥ ३७
 पर्वतं वारिधाराभिच्छादयन्निव तोयदः ।
 कर्णः प्राञ्छादयत्क्रुद्धो भीमं सायकवृष्टिभिः ॥ ३८
 तत्र भारत भीमस्य बलं वीर्यं पराक्रमम् ।
 व्यवसायं च पुत्रास्ते ददृशुः सहसैनिकाः ॥ ३९
 तां समुद्रमिवोद्धूतां शरवृष्टिं समुत्थिताम् ।
 अचिन्तयित्वा भीमस्तु क्रुद्धः कर्णमुपाद्रवत् ॥ ४०
 रुक्मपृष्ठं महच्चापं भीमस्यासीद्विशंपते ।
 आकर्षान्मण्डलीभूतं शक्रचापमिवापरम् ।
 तस्माच्छराः प्रादुरासन्पूरयन्त इवाम्बरम् ॥ ४१
 सुवर्णपुङ्खैर्भीमेन सायकैर्नतपर्वभिः ।
 गगने रचिता माला काञ्चनीव व्यरोचत ॥ ४२
 ततो व्योम्नि विपक्तानि शरजालानि भागशः ।
 आहतानि व्यशीर्यन्त भीमसेनस्य पत्रिभिः ॥ ४३
 कर्णस्य शरजालाैर्धर्भीमसेनस्य चोभयोः ।
 अग्निस्फुलिङ्गसंस्पर्शरञ्जोगतिभिराहवे ।
 तैस्तैः कनकपुङ्खानां द्यौरासीत्संवृता व्रजैः ॥ ४४
 न स सूर्यस्तदा भाति न स वाति समीरणः ।
 शरजालावृते व्योम्नि न प्राज्ञायत किञ्चन ॥ ४५
 स भीमं छादयन्वाणैः सृतपुत्रः पृथग्विधैः ।
 उपागेहदनादस्य तस्य वीर्यं महात्मनः ॥ ४६
 तयोर्विमृजतोस्तत्र शरजालानि मारिष ।

वायुभूतान्यदृश्यन्त संसक्तानीतरेतरम् ॥ ४७
 अन्योन्यशरसंस्पर्शतयोर्मनुजसिंहयोः ।
 आकाशे भरतश्रेष्ठ पावकः समजायत ॥ ४८
 तथा कर्णः शितान्वाणान्कर्मारपरिमाजितान् ।
 सुवर्णविकृतान्कुद्धः प्राहिणोद्वधकाङ्क्षया ॥ ४९
 तानन्तरिक्षे विशिखैस्त्रिधैकैकमशातयत् ।
 विशेषयन्मृतपुत्रं भीमस्तिष्ठेति चाब्रवीत् ॥ ५०
 पुनश्चासृजदुग्नाणि शरवर्षाणि पाण्डवः ।
 अमर्षी बलवान्कुद्धो दिग्धक्षन्निव पावकः ॥ ५१
 ततश्चटचाशब्दो गोधाघातादभूतयोः ॥ ५२
 तलशब्दश्च सुमहान्सिंहनादश्च भैरवः ।
 रथनेमिनिनादश्च ज्याशब्दश्चैव दारुणः ॥ ५३
 योधा व्युपारमन्युद्वादिदृक्षन्तः पराक्रमम् ।
 कर्णपाण्डवयो राजन्परस्परवधैषिणोः ॥ ५४
 देवर्षिसिद्धगन्धर्वाः साधुसाध्वित्यपूजयन् ।
 मुमुक्षुः पुष्पवर्षं च विद्याधरगणास्तथा ॥ ५५
 ततो भीमो महाबाहुः संरम्भी दृढविक्रमः ।
 अस्त्रैस्त्राणि संवार्य शरैर्विव्याध मृतजम् ॥ ५६
 कर्णोऽपि भीमसेनस्य निवार्यैषून्महाबलः ।
 प्राहिणोन्नव नाराचानाशीविषसमान्रणे ॥ ५७
 तावद्भिरथ तान्भीमो व्योम्नि चिच्छेद पत्रिभिः ।
 नाराचान्मृतपुत्रस्य तिष्ठतिष्ठेति चाब्रवीत् ॥ ५८
 ततो भीमो महाबाहुः शरं क्रुद्धान्तकोपमम् ।
 मुमोचाधिरथैवीरो यमदण्डमिवापरम् ॥ ५९
 तमाश्रित चिच्छेद राधेयः प्रहसन्निव ।
 त्रिभिः शरैः शरं राजन्पाण्डवस्य प्रतापवान् ॥ ६०
 पुनश्चासृजदुग्नाणि शरवर्षाणि पाण्डवः ।
 तस्य तान्याददे कर्णः सर्वाण्यस्त्राण्यभीतवत् ।
 युध्यमानस्य भीमस्य मृतपुत्रोऽस्त्रमायया ॥ ६१
 तस्येषुधी धनुर्ज्यां च बाणैः सन्नतपर्वभिः ।
 रश्मिन्योक्ताणि चाश्वानां क्रुद्धः कर्णोऽच्छिनन्मृधे
 तस्याश्वांश्च पुनर्हत्वा मृतं विव्याध पञ्चभिः ।
 सोपसृत्य द्रुतं सृतो युधामन्यो रथं ययौ ॥ ६३

विहसन्निव भीमस्य क्रुद्धः कालानलद्युतिः ।
 ध्वजं चिच्छेद राधेयः पताकां च व्यपातयत् ॥ ६४
 स विधन्वा महाबाहु रथं शक्तिं परामृशत् ।
 तां व्यवसाजदाविध्य क्रुद्धः कर्णरथं प्रति ॥ ६५
 तामाधिरथिरायस्तः शक्तिं काञ्चनभूषणाम् ।
 आपतन्तीं महोल्काभां चिच्छेद दशभिः शरैः ॥ ६६
 साऽपतद्दशधा छिन्ना कर्णस्य निशितैः शरैः ।
 अस्यतः मृतपुत्रस्य मित्रार्थं चित्रयोधिनः ॥ ६७
 स चर्मदत्त कौन्तेयो जातरूपपरिष्कृतम् ।
 खड्गं चान्यतरश्रेष्ठसुर्यं मरणमेव वा ॥ ६८
 तदस्य तरसा क्रुद्धो व्यधमच्चर्म सुप्रभम् ।
 शरैर्वहुभिरत्युग्रैः प्रहसन्निव भारत ॥ ६९
 स विचर्मा महाराज विरथः क्रोधमूर्च्छितः ।
 असिं प्रासृजदाविध्य त्वरन्कर्णरथं प्रति ॥ ७०
 स धनुः मृतपुत्रस्य सज्यं छित्त्वा महानसिः ।
 पपात भुवि राजेन्द्र क्रुद्धः सर्प इवाम्बरात् ॥ ७१
 ततः प्रहस्याधिरथिरन्यदादाय कार्मुकम् ।
 शत्रुघ्नं समरे क्रुद्धो दृढज्यं वेगवत्तरम् ॥ ७२
 व्यायच्छत्स शरान्कर्णः कुन्तीपुत्रजिघांसया ।
 सहस्रशो महाराज रुक्मपुङ्गवान्सुतेजनान् ॥ ७३
 स वध्यमानो बलवान्कर्णचापच्युतैः शरैः ।
 वैहायसं प्राक्रमद्वै कर्णस्य रथमाविशत् ॥ ७४
 स तस्य चरितं दृष्ट्वा संग्रामे विजयैषिणः ।
 ध्वजालयस्यो राधेयो भीमसेनमवञ्चयत् ॥ ७५
 तमदृष्ट्वा रथोपस्थे निलीनं व्यथितेन्द्रियम् ।
 ध्वजमस्य समारुह्य तस्मै भीमो महीतले ॥ ७६
 तदस्य कुरवः सर्वे चारणाश्चाभ्यपूजयन् ।
 यदिपेय रथात्कर्णं हर्तुं ताक्ष्यं इवोरगम् ॥ ७७
 स छिन्नधन्वा विरथः स्वधर्ममनुपालयन् ।
 स्वरथं पृष्ठतः कृत्वा युद्वायैव व्यवस्थितः ॥ ७८
 तद्विचिन्त्य स राधेयस्तत एनं समभ्ययात् ।
 संरम्भात्पाण्डवं सङ्क्षेपे युद्वाय समुपस्थितम् ॥ ७९
 तौ समेतौ महाराज स्पर्धमानौ महाबलौ ।

वायुभूतानि वातोद्भूतान्यतिवेगवन्ति वा ॥ ४७ ॥ वैहायस-

माकाशम् ॥ ७४ ॥ लयमङ्गसंकोचम् ॥ ७५ ॥

जीमूताविव धर्मान्ते गर्जमानौ नरर्षभौ ॥ ८०
 तयोरासीत्संप्रहारः क्रुद्धयोर्नरसिंहयोः ।
 अमृष्यमाणयोः सङ्क्षेपे देवदानवयोरिव ॥ ८१
 क्षीणशस्त्रस्तु कौन्तेयः कर्णेन समभिद्रुतः ।
 दृष्ट्वाऽर्जुनहतान्नागान्पतितान्पर्वतोपमान् ।
 रथमार्गविघातार्थं व्यायुधः प्रविवेश ह ॥ ८२
 हस्तिनां व्रजमासाद्य रथदुर्गं प्रविश्य च ।
 पाण्डवो जीविताकाङ्क्षी राधेयं नाभ्यवर्तत ॥ ८३
 व्यवस्थानमथाकाङ्क्षन्धनञ्जयशरैर्हतम् ।
 उद्यम्य कुञ्जरं पार्थस्तस्थौ परपुरंजयः ॥ ८४
 महौषधिसमायुक्तं हनूमानिव पर्वतम् ।
 तमस्य विशिखैः कर्णो व्यधमत्कुञ्जरं पुनः ॥ ८५
 हस्त्यङ्गान्यथ कर्णाय प्राहिणोत्पाण्डुनन्दनः ।
 चक्राण्यश्वांस्तथा चान्यद्यद्यत्पश्यति भूतले ॥ ८६
 तत्तदादाय चिक्षेप क्रुद्धः कर्णाय पाण्डवः ।
 तदस्य सर्वं चिच्छेद क्षिप्तंक्षिप्तं शितैः शरैः ॥ ८७
 भीमोऽपि मुष्टिमुद्यम्य वज्रगर्भं सुदारुणम् ।
 हन्तुमैच्छत्तमूतपुत्रं संस्मरन्नर्जुनं क्षणात् ॥ ८८
 शक्तोऽपि नावधीत्कर्णं समर्थः पाण्डुनन्दनः ।
 रक्षमाणः प्रतिज्ञां तां या कृता सव्यसाचिना ॥ ८९
 तमेवं व्याकुलं भीमं भूयोभूयः शितैः शरैः ।
 मूर्च्छयाभिपरीताङ्गमकरोत्सूतनन्दनः ॥ ९०
 व्यायुधं नावधीचैनं कर्णः कुन्त्या वचः स्मरन् ।
 धनुषोपेण तं कर्णः सोऽभिद्रुत्य परामृशत् ॥ ९१
 धनुषा स्पृष्टमात्रेण क्रुद्धः सर्प इव श्वसन् ।
 आच्छिद्य स धनुस्तस्य कर्णं मूर्धन्यताडयत् ॥ ९२
 ताडितो भीमसेनेन क्रोधादारक्तलोचनः ।
 विहसन्निव राधेयो वाक्यमेतदुवाच ह ॥ ९३
 पुनःपुनस्तत्वरकं मूढ आदरिकेति च ।
 अकृतास्त्रक मा योत्सीर्वाल संग्रामकातर ॥ ९४
 यत्र भोज्यं बहुविधं भक्ष्यं पेयं च पाण्डव ।
 तत्र त्वं दुर्मते योग्यो न युद्धेषु कदाचन ॥ ९५

मूलपुष्पफलाहारो व्रतेषु नियमेषु च ।
 उचितस्त्वं वने भीम न त्वं युद्धविशारदः ॥ ९६
 क युद्धं क मुनित्वं च वनं गच्छ वृकोदर ।
 न त्वं युद्धोचितस्तात वनवासरतिर्भवान् ॥ ९७
 मृदान्भृत्यजनान्दासांस्त्वं गृहे त्वरयन्भृशम् ।
 योग्यस्ताडयितुं क्रोधाद्भोजनार्थं वृकोदर ॥ ९८
 मुनिर्भूत्वाऽथवा भीम फलान्यादात्स्व दुर्मते ।
 वनाय व्रज कौन्तेय न त्वं युद्धविशारदः ॥ ९९
 फलमूलाशने शक्तस्त्वं तथाऽतिथिपूजने ।
 न त्वां शस्त्रसमुद्योगे योग्यं मन्ये वृकोदर ॥ १००
 'सञ्जय उवाच ।
 एवं तं विरथं दृष्ट्वा स्मृत्वा कर्णोऽब्रवीद्वचः ॥' १०१
 कौमारे यानि वृत्तानि विप्रियाणि विशांपते ।
 तानि सर्वाणि चाप्येव रूक्षाण्यश्रावणद्भृशम् ॥ १०२
 अथैनं तत्र संलीनमस्पृशद्भनुषा पुनः ।
 प्रहसंश्च पुनर्वाक्यं भीममाह वृषस्तदा ॥ १०३
 योद्धव्यं मारिषान्यत्र न योद्धव्यं च मादृशैः ।
 मादृशैर्युध्यमानानामेतच्चान्यच्च विद्यते ॥ १०४
 गच्छ वा यत्र तौ कृष्णौ तौ त्वां रक्षिष्यतो रणे ।
 गृहं वा गच्छ कौन्तेय किं ते युद्धेन बालक ॥ १०५
 सञ्जय उवाच ।
 कर्णस्य वचनं श्रुत्वा भीमसेनोऽतिदारुणम् ।
 उवाच कर्णं प्रहसन्सर्वेषां शृण्वतां वचः ॥ १०६
 जितस्त्वमसकृदुष्ट कथसे किं वृथात्मना ।
 जयाजयो महेन्द्रस्य लोके दृष्टौ पुरातनैः ॥ १०७
 मल्लयुद्धं मया सार्धं कुरु दुष्कुलसंभव ।
 महाबलो महाभोगी कीचको निहतो यथा ।
 तथा त्वां घातयिष्यामि पश्यत्सु सर्वराजसु ॥ १०८
 भीमस्य मतमाज्ञाय कर्णो बुद्धिमतां वरः ।
 विरराम रणात्तस्मात्पश्यतां सर्वधन्विनाम् ॥ १०९
 एवं तं विरथं कृत्वा कर्णो राजन्यकथयत् ।
 प्रमुखे वृष्णिसिंहस्य पार्थस्य च महात्मनः ॥ ११०

तदथादिशान्वनम् ॥ ८७ ॥ वज्रगर्भमन्तर्विहिताहुष्टम् ॥ ८८ ॥
 समर्थः समीचीनार्थो धर्मापेक्षानि यावन् ॥ ८९ ॥ तत्वरकः
 पुंश्चिह्नरहितः पण्ड इति यावन् । त्वरोऽस्मिन्पुरुषे इत्युपक्रम्य
 पुरुषव्यञ्जनस्य इति मेदिनी । आदरिको वहाशी ॥ ९४ ॥

व्रतेषु नियमेषु आगन्तुकेषु ॥ ९६ ॥ संलीनं संकुचिताङ्गम्
 ॥ १०३ ॥ व्यकथयत् भर्तिसतवान् ॥ ११० ॥ एकोनचत्वारिं-
 शदधिकशततमोऽध्यायः ॥ १२९ ॥

तं ब्रुवाणं तु भीमः स काङ्क्षन्भीमपराक्रमः ।
 न चाकार्षीन्मृतं स्मृत्वा ह्यर्जुनस्य महाबलम् ॥ १११
 तस्य कर्मुकमारुज्य बभञ्जाशुपराक्रमी ॥ ११२
 ततो दृष्ट्वा महाराज वासुदेवो महाद्युतिः ।
 अर्जुनार्जुन पश्येमं भीमं कर्णेन बाधितम् ॥ ११३
 सञ्जय उवाच ।
 एवमुक्तस्तदा पार्थः केशवेन महात्मना ।
 भीमसेनं तथाभूतं क्रोधसंरक्तलोचनः ।
 अमर्षवशमापन्नो निर्दहन्निव चक्षुषा ॥ ११४
 ततो राजञ्जिशलाघौताञ्जशराञ्जशाखांमृगध्वजः ।
 ग्राहिणोत्सृतपुत्राय केशवेन प्रचोदितः ॥ ११५
 ततः पार्थभुजोत्सृष्टाः शराः कनकभूषणाः ।
 गाण्डीवप्रभवाः कर्णं हंसाः क्रौञ्चमिवाविशन् ॥
 स भुजङ्गैरिवाधिष्ठैर्गाण्डीवप्रेषितैः शरैः ।
 भीमसेनादपासेधत्स्मृतपुत्रं धनंजयः ॥ ११७
 स छिन्नधन्वा भीमेन धनंजयशराहतः ।
 कर्णो भीमादपायासीद्रथेन महता द्रुतम् ॥ ११८
 भीमोऽपि सात्यकेर्वाहं समारुद्ध नरर्षभः ।
 अन्वयाद्वातरं सङ्क्षेपे पाण्डवं सव्यसाचिनम् ॥ ११९
 ॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे एकोनचत्वारिंशदधिकशततमोऽध्यायः ॥ १३९ ॥

ततः कर्णं समुद्दिश्य त्वरमाणो धनंजयः ।
 नाराचं क्रोधताम्राक्षः प्रैपीन्मृत्युमिवान्तकः ॥ १२०
 स गरुत्मानिवाकाशे प्रार्थयन्भुजगोत्तमम् ।
 नाराचोऽभ्यपतत्कर्णं तूर्णं गाण्डीवचोदितः ॥ १२१
 तमन्तरिक्षे नाराचं द्रौणिश्चिच्छेद पत्रिणा ।
 धनंजयभयात्कर्णमुज्जिहीर्षन्महारथः ॥ १२२
 ततो द्रौणिं चतुःपृष्ठा विव्याध कुपितोऽर्जुनः ।
 शिलीमुखैर्महाराज मागास्तिष्ठेति चाब्रवीत् ॥ १२३
 स तु मत्तगजाकीर्णमनीकं रथसंकुलम् ।
 तूर्णमभ्याविशद्रौणिर्धनंजयशरार्दितः ॥ १२४
 ततः सुवर्णपृष्ठानां चापानां कूजतां रणे ।
 शब्दं गाण्डीवघोषेण कौन्तेयोऽभ्यभवद्वली ॥ १२५
 धनंजयस्तथाऽऽयान्तं पृष्ठतो द्रौणिमभ्यगात् ।
 नातिदीर्घमिवाध्वानं शरैः संत्रासयन्बलम् ॥ १२६
 विदार्य देहान्नाराचैर्नरवारणवाजिनाम् ।
 कङ्कवर्हिणवासोभिर्वलं व्यधमदर्जुनः ॥ १२७
 तद्वलं भरतश्रेष्ठ सवाजिद्विप्रमानवम् ।
 पाकशासनिरायत्तः पार्थः स निजघान ह ॥ १२८

चत्वारिंशदधिकशततमोऽध्यायः ॥ १४० ॥

सात्यकिना अलम्बुसवधः ॥ १ ॥

धृतराष्ट्र उवाच ।
 'दातव्यमद्य मन्येऽहं पाण्डवानां स्वकं पुनः ।
 न विग्रहो हि बलिना श्रेयसे साद्यथातथा ॥ १
 पादयोः प्रणतेनापि भुक्त्वाऽप्युच्छिष्टमप्यरेः ।
 अतोऽन्यद्वापि कृत्वैव जीव्यं लोके नरेण वै ॥ २
 जीवतैव परो लोकः साध्यते चैव सर्वथा ।
 अजीवतस्तथैवासीन्न सुखं न परा गतिः ॥ ३
 विनाशे सर्वथोत्पन्ने न बालो बुध्यते क्रियाम् ।
 मिथ्याभिमानदग्धो हि न बुद्ध्येत कृताकृते ॥ ४
 अहन्यहनि मे दीप्तं यशः पतति सञ्जय ।
 हता मे बहवो योधा मन्ये कालस्य पर्ययम् ॥ ५

धनञ्जयः सुसंकुद्धः प्रविष्टो मामकं बलम् ।
 रक्षितं द्रौणिकर्णाभ्यामप्रवेक्ष्यं सुरैरपि ॥ ६
 ताभ्यामूर्जितवीर्याभ्यामाप्यायितपराक्रमः ।
 सहितः कृष्णभीमाभ्यां शिनीनामृषभेण च ॥ ७
 तदाप्रभृति मां शोको दहत्यग्निरिवाशयम् ।
 प्रस्तानिव प्रपश्यामि भूमिपालान्ससैनध्वान् ॥ ८
 अप्रियं सुमहत्कृत्वा सिन्धुराजः किरीटिनः ।
 'कुद्धस्य देवराजस्य शक्रस्येव महाद्युतेः ।'
 चक्षुर्विपयमापन्नः कथं जीवितमाप्नुयात् ॥ ९
 अनुमानाच्च पश्यामि नास्ति सञ्जय सैन्यवः ।
 युद्धं तु तद्यथावृत्तं तन्ममाचक्ष्व तत्त्वतः ॥ १०

यच्च विक्षोभ्य महतीं सेनामालोड्य चासकृत् ।
 एकः प्रविष्टः संकुद्धो नलिनीमिव कुञ्जरः ॥ ११
 तस्य मे वृष्णिवीरस्य ब्रूहि युद्धं यथातथम् ।
 धनञ्जयार्थं यत्तस्य कुशलो ह्यसि सञ्जय ॥ १२
 सञ्जय उवाच ।

तथा तु वैकर्तनपीडितं तं
 भीमं प्रयान्तं पुरूपप्रवीरम् ।

समीक्ष्य राजन्नरवीरमध्ये
 शिनिप्रवीरोऽनुययौ रथेन ॥ १३

नदन्यथा वज्रधरस्तपान्ते
 ज्वलन्यथा जलदान्ते च सूर्यः ।

निघ्नन्नमित्रान्धनुषा दृढेन
 स कम्पयंस्त्व पुत्रस्य सेनाम् ॥ १४

तं यान्तमश्वे रजतप्रकाशै-
 रायोधने वीरतरं नदन्तम् ।

नाशक्रुवन्वारयितुं त्वदीयाः
 सर्वे रथा भारत माधवाय्यम् ॥ १५

अमर्षपूर्णस्त्वनिवृत्तयोधी
 शरासनी काञ्चनवर्मधारी ।

अलम्बुसः सात्यकिं माधवाय्य-
 मवारयद्राजवरोऽभिपत्य ॥ १६

तयोरभूद्भारत संप्रहरो
 यथाविधो नैव बभूव कश्चित् ।

प्रेक्षन्त एवाहवशोभिर्नौ तौ
 योधास्त्वदीयाश्च परे च सर्वे ॥ १७

आविध्यदेनं दशभिः पृषत्कै-
 रलम्बुसो राजवरः प्रसह्य ।

अनागतानेव तु तान्पृषत्कां-
 श्चिच्छेद बाणैः शिनिपुङ्गवोऽपि ॥ १८

पुनः स बाणैस्त्रिभिरग्निकल्पै-
 राकर्णपूर्णैर्निशितैः सपुङ्खैः ।

विन्याध देहावरणं विदार्य
 ते सात्यकेगविविशुः शरीरम् ॥ १९

तैः कायमस्याग्न्यनिलप्रभावै-
 र्विदार्य बाणैर्निशितैर्ज्वलद्भिः ।

आजग्निवांस्तान् रजतप्रकाशा-
 नश्चांश्चतुर्भिश्चतुरः प्रसह्य ॥ २०

तथा तु तेनाभिहतस्तरस्त्री
 नप्ता शिनेश्चक्रधरप्रभावः ।

अलम्बुसस्योत्तमवेगवद्भि-
 रश्चांश्चतुर्भिर्निजघान बाणैः ॥ २१

अथास्य मृतस्य शिरो निकृत्य
 भलेन कालानलसन्निभेन ।

सकुण्डलं पूर्णशशिप्रकाशं
 भ्राजिष्णु वक्रं निचकर्त देहात् ॥ २२

निहत्य तं पार्थिवपुत्रपौत्रं
 सङ्ख्ये यदूनामृषभः प्रमाथी ।

ततोऽन्वयादर्जुनमेव वीरः
 सैन्यानि राजंस्त्व सन्निवार्य ॥ २३

अन्वागतं वृष्णिवीरं समीक्ष्य
 तथारिमध्ये परिवर्तमानम् ।

घ्नन्तं कुरूणामिषुभिर्वलानि
 पुनःपुनर्वायुमिवाभ्रपूगान् ॥ २४

ततोऽवहन्सैन्धवाः साधुदान्ता
 गोक्षीरकुन्देन्दुहिमप्रकाशाः ।

सुवर्णजालावतताः सदश्वा
 यतोयतः कामयते नृसिंहः ॥ २५

अथात्मजास्ते सहिताऽभिपेतु-
 रन्ये च योधास्त्वरितास्त्वदीयाः ।

कृत्वा मुखं भारतयोधमुख्यं
 दुःशासनं त्वत्सुतमाजमीढ ॥ २६

ते सर्वतः संपरिवार्य सङ्ख्ये
 शैनेयमाजघुरनीकसाहाः ।

स चापि तान्प्रवरः सात्वतानां
 न्यवारयद्बाणजालेन वीरः ॥ २७

निवार्य तांस्तूर्णममित्रघाती
 नप्ता शिनेः पत्रिभिरग्निकल्पैः ।

दुःशासनस्याभिजधान वाहा-

ञ्जवीयसस्तन्मनसोऽपि बाणैः ॥ २८

ततोऽर्जुनो हर्षमवाप सङ्क्षे

कृष्णश्च दृष्ट्वा पुरुषप्रवीरम् ॥ २९

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसशुद्धे चत्वारिंशदधिकशततमोऽध्यायः ॥ १४० ॥

एकचत्वारिंशदधिकशततमोऽध्यायः

THE KUPPUSWAMI SASTRI
RESEARCH INSTITUTE
MADRAS-4

सात्यकेरर्जुनदर्शनं भूरिश्रवसा समागमश्च ॥ १ ॥

सञ्जय उवाच ।

तमुद्यतं महाबाहुं दुःशासनरथं प्रति ।
 त्वरितं त्वरणीयेषु धनञ्जयजैषिणम् ॥ १
 त्रिगर्तानां महेश्वासाः सुवर्णविकृतध्वजाः ।
 सेनासमुद्रमाविष्टमनन्तं पर्यवारयन् ॥ २
 अथैनं रथवंशेन सर्वतः सन्निवार्य ते ।
 अवाकिरञ्छरत्रातैः क्रुद्धाः परमधन्विनः ॥ ३
 अजयद्राजपुत्रांस्तान्भ्राजमानान्महारणे ।
 एकः पञ्चाशतं शत्रून्सात्यकिः सत्यविक्रमः ॥ ४
 संप्राप्य भारतीमध्यं तलघोपसमाकुलम् ।
 असिशक्तिगदापूर्णमग्नवं सागरं यथा ॥ ५
 'अथैनमनुवृत्तास्तु त्रिगर्ताः सहिताः पुनः ।
 तीव्रेण रथवंशेन महता पर्यवारयन् ।
 विकर्षन्तोऽतिमात्राणि चापानि भरतर्षभ ॥' ६
 तत्राद्भुतमपश्याम शैनेयचरितं रणे ।
 प्रतीच्यां दिशितं तद्दृष्ट्वा प्राच्यां पश्यामि लाघवात्
 उदीचीं दक्षिणां प्राचीं प्रतीचीं विदिशस्तथा ।
 पुनर्मध्यगतो वीर आहवे युद्धदुर्मदः ॥ ८
 एकः पर्यचरन्रङ्गे बहुधा स महाबलः ।
 नृत्यन्निवाचरच्छूरो यथा रथशतं तथा ॥ ९
 तद्दृष्ट्वा चरितं तस्य सिंहविक्रान्तगामिनः ।
 त्रिगर्ताः संन्यवर्तन्त संतप्ताः स्वजनं प्रति ॥ १०
 तमन्ये शूरसेनानां शूराः सङ्क्षे न्यवारयन् ।
 नियच्छन्तः शरत्रातैर्मत्तं द्विपमिवाङ्कुशैः ॥ ११
 तैर्व्यवाहरदार्यात्मा मुहूर्तादेव सात्यकिः ।
 ततः कलिङ्गैर्युयुधे सोऽचिन्त्यबलविक्रमः ॥ १२

तां च सेनामतिक्रम्य कलिङ्गानां दुरत्ययाम् ।
 अथ पार्थ महाबाहुर्धनंजयमुपासदत् ॥ १३
 तरन्निव जले श्रान्तो यथा स्थलमुपेयिवान् ।
 तं दृष्ट्वा पुरुषव्याघ्रं युयुधानः समाश्वसत् ॥ १४
 तमायान्तमभिप्रेक्ष्य केशवः पार्थमब्रवीत् ।
 असावायाति शैनेयस्तव पार्थ पदानुगः ॥ १५
 एष शिष्यः सखा चैव तव सत्यपराक्रमः ।
 सर्वान्योधास्तृणीकृत्य विजिग्ये पुरुषर्षभः ॥ १६
 एष कौरवयोधानां कृत्वा घोरमुपद्रवम् ।
 तव प्राणैः प्रियतमः किरीटिन्नेति सात्यकिः ॥ १७
 एष द्रोणं तथा भोजं कृतवर्माणमेव च ।
 कदर्थीकृत्य विशिखैः फल्गुनाभ्येति सात्यकिः ॥ १८
 धर्मराजप्रियान्वेषी हत्वा योधान्वरान्वरान् ।
 शूरश्चैव कृतास्त्रश्च फल्गुनाभ्येति सात्यकिः ॥ १९
 कृत्वा सुदुष्करं कर्म सैन्यमध्ये महाबलः ।
 तव दर्शनमन्विच्छन्पाण्डवाभ्येति सात्यकिः ॥ २०
 बहूनेकरथेनाजौ योधयित्वा महारथान् ।
 आचार्यप्रमुखान्पार्थ प्रयात्येष स सात्यकिः ॥ २१
 स्वबाहुबलमाश्रित्य विदार्य च वरूथिनीम् ।
 प्रेषितो धर्मराजेन पार्थपोऽभ्येति सात्यकिः ॥ २२
 प्रियः शिष्यश्च ते पार्थ त्वया तुल्यपराक्रमः ।
 विद्राव्य महर्तौ सेनामेव ह्यायाति सात्यकिः ॥ २३
 यस्य नास्ति समो योधः कौरवेषु कथंचन ।
 सोऽयमायाति कौन्तेय सात्यकिर्युद्धदुर्मदः ॥ २४
 कुरुसैन्याद्विमुक्तो वै सिंहो मध्याद्रवामिव ।
 निहत्य बहुलाः सेनाः पार्थपोऽभ्येति सात्यकिः ॥

एष राजसहस्राणां वक्रैः पङ्कजसन्निभैः ।
 आस्तीर्य वसुधां पार्थ क्षिप्रमायाति सात्यकिः ॥ २६ ॥
 एष दुर्योधनं जित्वा भ्रातृभिः सहितं रणे ।
 निहत्य जलसन्धं च क्षिप्रमायाति सात्यकिः ॥ २७ ॥
 रुधिरौघवतीं कृत्वा नदीं शोणितकर्दमाम् ।
 तृणवद्भ्यस्य कौरव्यानेष ह्यायाति सात्यकिः ॥ २८ ॥
 सञ्जय उवाच ।
 ततः प्रहृष्टः कौन्तेयः केशवं वाक्यमब्रवीत् ।
 न मे प्रियं महाबाहो यन्मामभ्येति सात्यकिः ॥ २९ ॥
 न हि जानामि वृत्तान्तं धर्मराजस्य केशव ।
 सात्वतेन विहीनः स यदि जीवति वा न वा ॥ ३० ॥
 एतेन हि महाबाहो रक्षितव्यः स पार्थिवः ।
 तमेव कथमुत्सृज्य मम कृष्ण पदानुगः ॥ ३१ ॥
 राजा द्रोणाय चोत्सृष्टः सैन्धवश्चानिपातितः ।
 प्रत्युद्याति च शैनेयमेव भूरिश्रवा रणे ॥ ३२ ॥
 ॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे एकचत्वारिंशदधिकशततमोऽध्यायः ॥ १४१ ॥

सोऽयं गुरुतरो भारः सैन्धवार्थे समाहितः ।
 ज्ञातव्यश्च हि मे राजा रक्षितव्यश्च सात्यकिः ॥ ३३ ॥
 जयद्रथश्च हन्तव्यो लम्बते च दिवाकरः ।
 श्रान्तश्चैव महाबाहुरल्पप्राणश्च सांप्रतम् ॥ ३४ ॥
 परिश्रान्ता हयाश्चास्य हययन्ता च माधव ।
 न च भूरिश्रवाः श्रान्तः ससहायश्च केशव ॥ ३५ ॥
 अपीदानीं भवेदस्य क्षेममस्मिन्समागमे ।
 कच्चिन्न सागरं तीर्त्वा सात्यकिः सत्यविक्रमः ।
 गोष्पदं प्राप्य सीदेत महौजाः शिनिपुङ्गवः ॥ ३६ ॥
 अपि कौरवमुख्येन कृतास्त्रेण महात्मना ।
 समेत्य भूरिश्रवसा स्वस्तिमान्सात्यकिर्भवेत् ॥ ३७ ॥
 व्यतिक्रममिमं मन्ये धर्मराजस्य केशव ।
 आचार्याद्वयमुत्सृज्य यः प्रैषयत सात्यकिम् ॥ ३८ ॥
 ग्रहणं धर्मराजस्य खगः श्येन इवामिमम् ।
 नित्यमाशंसते द्रोणः कच्चित्स्यात्कुशली नृपः ॥ ३९ ॥

द्विचत्वारिंशदधिकशततमोऽध्यायः ॥ १४२ ॥

सात्यकिभूरिश्रवसोर्युद्धम् ॥ १ ॥ सात्यकिशिरश्छेदायोज्ञमितस्य खड्गभृतो भूरिश्रवोभुजस्यार्जुनेन संछेदः ॥ २ ॥

सञ्जय उवाच ।
 तमापतन्तं संप्रेक्ष्य सात्वतं युद्धदुर्मदम् ।
 क्रोधाद्भूरिश्रवा राजन्सहसा समुपाद्रवत् ॥ १ ॥
 तमब्रवीन्महाराज कौरव्यः शिनिपुङ्गवम् ।
 अद्य प्राप्तोऽसि दिष्ट्या मे चक्षुर्विषयमित्युत ॥ २ ॥
 चिराभिलषितं काममहं प्राप्स्यामि संयुगे ।
 न हि मे मोक्ष्यसे जीवन्त्यदि नोत्सृजसे रणम् ॥ ३ ॥
 अद्य त्वां समरे हत्वा नित्यं शराभिमानिनम् ।
 नन्दयिष्यामि दाशार्हं कुरुराजं सुयोधनम् ॥ ४ ॥
 अद्य मद्राणनिर्दग्धं पतितं धरणीतले ।
 द्रक्ष्यतस्त्वां रणे वीरौ सहितौ केशवार्जुनौ ॥ ५ ॥
 अद्य धर्मसुतो राजा श्रुत्वा त्वां निहतं मया ।
 सत्रीडो भविता सद्यो येनासीह प्रवेशितः ॥ ६ ॥

उनात्यर्थम् ॥ २ ॥

अद्य मे विक्रमं पार्थो विज्ञास्यति धनंजयः ।
 त्वयि भूमौ विनिहते शयाने रुधिरौक्षिते ॥ ७ ॥
 चिराभिलषितो ह्येव त्वया सह समागमः ।
 पुरा देवामुरे युद्धे शक्यस्य बलिना यथा ॥ ८ ॥
 अद्य युद्धं महाघोरं तव दास्यामि सात्वत ।
 ततो ज्ञास्यसि तत्त्वेन मर्दार्थ्यवलपारुपम् ॥ ९ ॥
 अद्य संयमनीं याता मया त्वं निहतो रणे ।
 यथा रामानुजेनाजौ रावणिलक्ष्मणेन ह ॥ १० ॥
 अद्य कृष्णश्च पार्थश्च धर्मराजश्च माधव ।
 हते त्वयि निरुत्साहारणं त्यक्ष्यन्त्यसंशयम् ॥ ११ ॥
 अद्य तेऽपचितिं कृत्वा शितैर्माधव सायकैः ।
 तत्स्त्रियो नन्दयिष्यामि ये त्वया निहता रणे ॥ १२ ॥
 मच्चक्षुर्विषयं प्राप्तो न त्वं माधव मोक्ष्यसे ।
 सिंहस्य विषयं प्राप्तो यथा क्षुद्रमृगस्तथा ॥ १३ ॥

सञ्जय उवाच ।

युयुधानस्तु तं राजन्प्रत्युवाच हसन्निव ।
कौरवेय न संत्रासो विद्यते मम संयुगे ॥ १४
नाहं भीषयितुं शक्यो बाह्यात्रेण तु केवलम् ।
स मां निहन्यात्संग्रामे यो मां कुर्यान्निरायुधम् १५
समास्तु शाश्वतीर्हन्त्याद्यो मां हन्याद्वि संयुगे ।
किं वृथोक्तेन बहुना कर्मणा तत्समाचर ॥ १६
शारदस्येव मेघस्य गर्जितं निष्फलं हि ते ।
श्रुत्वा त्वद्गर्जितं वीर हास्यं हि मम जायते ॥ १७
चिरकालेप्सितं लोके युद्धमद्यास्तु कौरव ।
त्वरते मे मतिस्तात तव युद्धाभिकाङ्क्षिणी ।
नाहत्वाऽहं निवर्तिष्ये त्वामद्य पुरुषाधम ॥ १८
सञ्जय उवाच ।

अन्योन्यं तौ तथा वाग्भिस्तक्षन्तौ नरपुङ्गवौ ।
जिघांस् परमकुद्रावभिजघ्नतुराहवे ॥ १९
समेतौ तौ महेष्वासौ शुष्मिणौ स्पर्धिनौ रणे ।
द्विरदाविव संकुद्रौ वासितार्थं मदोत्कटौ ॥ २०
भूरिश्रवाः सात्यकिश्च ववर्पतुरिन्दमौ ।
शरवर्षाणि घोराणि मेघाविव परस्परम् ॥ २१
सौमदत्तिस्तु शैनेयं प्रच्छाद्येषुभिराशुगैः ।
जिघांसुर्भरतश्रेष्ठ विव्याध निशितैः शरैः ॥ २२
दशभिः सात्यकिं विद्ध्वा सौमदत्तिरथापरान् ।
मुमोच निशितान्वाणाञ्जिघांसुः शिनिपुङ्गवं ॥ २३
तानस्य विशिखांस्तीक्ष्णानन्तरिक्षे विशांपते ।
अप्राप्तानस्त्रमायाभिरग्रसत्सात्यकिः प्रभो ॥ २४
तौ पृथक्शस्त्रवर्षाभ्यामवर्षतां परस्परम् ।
उत्तमाभिजनौ वीरौ कुरुवृष्णिशस्करौ ॥ २५
तौ नखैरिव शार्दूलौ दन्तैरिव महाद्विपौ ।
रथशक्तिभिरन्योन्यं विशिखैश्चाप्यकृन्तताम् ॥ २६
निर्भिदन्तौ हि गात्राणि विश्रन्तौ च शोणितम् ।
व्यष्टम्भयेतामन्योन्यं प्राणघूताभिदेविनौ ॥ २७
एवमुत्तमकर्माणौ कुरुवृष्णिशस्करौ ।
परस्परमयुध्येतां वारणाविव यूथपौ ॥ २८

शाश्वतीः समाः सर्वकालम् । उरवधारणे । नित्यमेव असौ हन्यात् ।

तावदीर्घेण कालेन ब्रह्मलोकपुरस्कृतौ ।
यियासन्तौ परं स्थानमन्योन्यं संजगर्जतुः ॥ २९
सात्यकिः सौमदत्तिश्च शरवृष्ट्या परस्परम् ।
हृष्टवद्वार्तराष्ट्राणां पश्यतामभ्यवर्षताम् ॥ ३०
संप्रैक्षन्त जनास्तौ तु युध्यमानौ युधांपती ।
यूथपौ वासिताहेतोः प्रयुद्धाविव कुञ्जरौ ॥ ३१
'भूयोभूयः शरै राजंस्तक्षन्तौ क्रोधमृच्छितौ ।
अयुध्येतां महारङ्गे वने केसरिणाविव ॥ ३२
मर्मज्ञाविव संकुद्रौ जिघांसन्तौ जगर्जतुः ।
विमर्दन्तावथान्योन्यं बलवज्रधराविव ॥ ३३
अथान्योन्यं पताकाश्च रथोपकरणानि च ।
संचिच्छिदतुरायान्तौ बाणैः सन्नतपर्वभिः ॥ ३४
पुनश्च शरवर्षाभ्यामन्योन्यमभिवर्षताम् ।
उभौ तु जघ्नतुस्तूर्णमितरेतरसारथी ॥ ३५
अन्योन्यस्य हयान्हत्वा धनुषी विनिकृत्य च ।
विरथावसियुद्धाय समेयातां महारणे ॥ ३६
आर्षभे चर्मणी चित्रे प्रगृह्य विपुले शुभे ।
विकोशौ चाप्यसी कृत्वा समरे तौ विचेरतुः ॥ ३७
चरन्तौ विविधान्मार्गान्मण्डलानि च भागशः ।
मुहुराजघ्नतुः कुद्रावन्योन्यमरिमर्दनौ ।
सखद्वौ चित्रवर्माणौ सनिष्काङ्गदभूपणौ ॥ ३८
भ्रान्तमुद्रान्तमाविद्धमाफुतं विपुतं स्रुतम् ।
संपातं समुदीर्णं च दर्शयन्तौ यशस्विनौ ॥ ३९
असिभ्यां संप्रजह्मते परस्परमरिन्दमौ ।
उभौ छिद्रैरपिणौ वीरावुभौ चित्रं ववल्गतुः ॥ ४०
दर्शयन्तावुभौ शिक्षां लाघवं सौष्ठवं तथा ।
रणे रणकृतां श्रेष्ठावन्योन्यं पर्यकर्षताम् ॥ ४१
मुहूर्तमिव राजेन्द्र समाहृत्य परस्परम् ।
पश्यतां सर्वसैन्यानां वीरावाश्रसतां पुनः ॥ ४२
असिभ्यां चर्मणी चित्रे शतचन्द्रे नराधिप ।
निकृत्य पुरुषव्याघ्रौ बाहुयुद्धं प्रचक्रतुः ॥ ४३
व्यूढोरस्कौ दीर्घभुजौ नियुद्धकुशलावुभौ ।
बाहुभिः समसज्जेतामायसैः परिधैरिव ॥ ४४

जय एव तस्येत्यर्थः ॥ १६ ॥ ब्रह्मलोकपुरस्कृतौ ब्राह्मणसमूह-

तयो राजन्भुजाघातनिग्रहप्रग्रहास्तथा ।
 शिक्षाबलसमुद्भूताः सर्वयोधप्रहर्षणाः ॥ ४५
 तयोर्नृवरयो राजन्समरे युध्यमानयोः ।
 भीमोऽभवन्महाशब्दो वज्रपर्वतयोरिव ॥ ४६
 द्विपाविव विपाणाग्रैः शृङ्गैरिव महर्षभौ ।
 भुजयोक्तावबन्धैश्च शिरोभ्यां चावघातनैः ॥ ४७
 पादावकर्षसंधानैस्तोमराङ्कुशलासनैः ।
 पादोदरविवन्धैश्च भूमावुद्धमणैस्तथा ॥ ४८
 गतप्रत्यागताक्षेपैः पातनोत्थानसंभृतैः ।
 युयुधाते महात्मानौ कुरुसात्वतपुङ्गवौ ॥ ४९
 द्वात्रिंशत्करणानि स्युर्यानि युद्धानि भारत ।
 तान्यदर्शयतां तत्र युध्यमानौ महाबलौ ॥ ५०
 क्षीणायुधे सात्वते युध्यमाने
 ततोऽब्रवीदर्जुनं वासुदेवः ।
 पश्यस्त्वनं विरथं युध्यमानं
 रणे वरं सर्वधनुर्धराणाम् ॥ ५१
 'सिन्धुराजवधे सक्तं पार्थ कृष्णोऽब्रवीत्पुनः ।
 सीदन्तं सात्यकिं पश्य पार्थेनं परिरक्ष च ॥' ५२
 प्रविष्टो भारतीं भित्त्वा तव पाण्डव पृष्ठतः ।
 योधितश्च महावीर्यैः सर्वैर्भारत भारतैः ॥ ५३
 धार्तराष्ट्राश्च ये मुख्या ये च मुख्या महारथाः ।
 निहता वृष्णिवीरेण शतशोऽथ सहस्रशः ॥ ५४
 परिश्रान्तं युधां श्रेष्ठं संप्राप्तो भूरिदक्षिणः ।
 युद्धाकाङ्क्षी समायान्तं नैतत्सममिवार्जुन ॥ ५५
 ततो भूरिश्रवाः क्रुद्धः सात्यकिं युद्धदुर्मदः ।
 उद्यम्याभ्याहनद्राजन्मत्तो मत्तमिव द्विपम् ॥ ५६
 ततो जलदनिर्घोषः समीपे नृपसत्तम ।
 हाहाकारो महानासीत्सैन्यानां भरतर्षभ ।
 यदुद्यम्य महाबाहुः सात्यकिं न्यहनद्भुवि ॥ ५७
 रथस्थयोर्द्वयोर्गुद्रे क्रुद्धयोर्बोधमुख्ययोः ।

केशवार्जुनयो राजन्समरे प्रेक्षमाणयोः ॥ ५८
 अथ कृष्णो महाबाहुरर्जुनं प्रत्यभाषत ।
 पश्य वृष्ण्यन्धकव्याघ्रं सौमदत्तिवशं गतम् ॥ ५९
 परिश्रान्तं गतं भूमौ कृत्वा कर्म सुदुष्करम् ।
 तवान्तेवासिनं वीरं पालयार्जुन सात्यकिम् ॥ ६०
 न वशं यज्ञशीलस्य गच्छेदेष वरोऽर्जुन ।
 त्वत्कृते पुरुषव्याघ्र तदाऽऽशु क्रियतां विभो ॥ ६१
 सञ्जय उवाच ।
 स सिंह इव मातङ्गं विकर्षन्भूरिदक्षिणः ।
 व्यरोचत कुरुश्रेष्ठः सात्वतप्रवरं युधि ॥ ६२
 अथाब्रवीद्वृष्टमना वासुदेवं धनञ्जयः ।
 पश्य वृष्णिप्रवीरेण क्रीडन्तं कुरुपुङ्गवम् ।
 महाद्विपेनेव वने मत्तेन हरियूथपम् ॥ ६३
 'मामेव च महाबाहो परियान्ति महारथाः ।
 यथाशक्ति यतन्तो मां योधयन्तो जनार्दन ॥ ६४
 ध्रुवं च योधयाम्येताञ्जिह्वान्वेपणतत्परान् ।
 रक्षामि सात्यकिं चैव सौमदत्तिवशं गतम् ॥ ६५
 अप्राप्तोऽयं मया कृष्ण हन्तुं भूरिश्रवा रणे ।
 अन्येन तु समासक्तं मम नोत्सहते मनः ॥ ६६
 अवश्यं च मया कृष्ण वृष्णिवीरस्य रक्षणम् ।
 मदर्थं युध्यमानस्य कार्यं प्राणैरपि प्रभो ॥ ६७
 अधर्मो वाऽस्तु धर्मो वा मम माधव माधवः ।
 परेण निहतो मा स प्राणान्हासीन्महारथः ॥ ६८
 सञ्जय उवाच ।
 एवमुक्त्वाऽर्जुनः कृष्णं परानाशु शितैः शरैः ।
 छादयामास संक्रुद्धः परे चापि धनञ्जयम् ॥ ६९
 एवं स युध्यते वीरः सात्यकिं च मुहुर्मुहुः ।
 प्रेक्षते स नरव्याघ्रो भूरिश्रवसमेव च ॥' ७०
 तथा तु कृष्णमाणं तं दृष्ट्वा सात्यकिमाहवे ।
 वासुदेवस्तदा वाक्यं भूयोऽप्यर्जुनमब्रवीत् ॥ ७१

संक्रुतौ ॥ २९ ॥ भुजाघातो भुजस्फोटः । निग्रहो हस्तधारणम् ।
 प्रग्रहो गलहस्तकः ॥ ४५ ॥ भुजयोक्तावबन्धैर्बाहुपाशवैष्टनैः ।
 अवघातनैस्तोमरैः ॥ ४७ ॥ पादशब्दः प्रत्येकं संबध्यते । पा-
 दावकर्षश्चरणवक्रणैः । पादसंधानैश्चरणच्छन्दिनैः । तोम-
 रैरतिस्फोटनैः । अङ्कुशैरवबन्धैः । पादोदरविवन्धैः पादाभ्या-

मुदरक्रोडीकरणैः । उद्धमणैः परिवर्तनैः ॥ ४८ ॥ गर्तगमनैः ।
 प्रत्यागन्निगवर्तनैः । आक्षेपैरास्फालनैः । पातनं भूमिप्रापणैः ।
 उन्धानैः उत्पतनैः । संभृतैः विष्कारानुबन्धैः ॥ ४९ ॥ समम-
 नुरूपम् ॥ ५५ ॥ अभ्याहनदास्फाटितवान् ॥ ५६ ॥ द्विच-
 खारिंशदधिकशततमोऽध्यायः ॥ १४२ ॥

पश्य वृष्ण्यन्धकव्याघ्रं सौमदत्तिवशं गतम् ।
तव शिष्यं महाबाहो धनुष्यनवमं त्वया ॥ ७२
अनित्यो विक्रमः पार्थ यत्र भूरिश्रवा रणे ।
विशेषयति वाष्पेयं सात्यकिं सत्यविक्रमम् ॥ ७३
'बहुभिर्महारथैरेष पराक्रान्तैर्युयुत्सुभिः ।
युद्धा भृशं परिश्रान्तः क्षीणायुधपरिच्छदः ॥' ७४
सञ्जय उवाच ।

एवमुक्तो महाराज वासुदेवेन पाण्डवः ।
मनसा पूजयामास भूरिश्रवसमाहवे ॥ ७५
विकर्षन्सात्वतां श्रेष्ठं क्रीडमान इवाहवे ।
स हर्षयति मां भूयः कुरूणां नन्दिवर्धनः ॥ ७६
प्रवरं वृष्णिवीराणां यन्निहन्त्येष सात्यकिम् ।
महाद्रिपमिवारण्ये कर्षन्निव हरिर्भृशम् ॥ ७७
एवं तु मनसा राजन्यार्थः संपूज्य कौरवम् ।
'अयुध्यतारिभिर्वीरस्तं च संप्रेक्षते मुहुः ॥' ७८
अथ कोशाद्रिनिष्कृष्य खड्गं भूरिश्रवाः शितम् ।
मूर्धजेषु च जग्राह पदा चोरस्यताडयत् ।

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे द्विचत्वारिंशदधिकशततमोऽध्यायः ॥ १४२ ॥

त्रिचत्वारिंशदधिकशततमोऽध्यायः ॥ १४३ ॥

अर्जुनच्छिन्नभुजस्य भूरिश्रवसः तदुपालम्भपूर्वकं प्रायोपवेशः ॥ १ ॥ सात्यकिना भूरिश्रवश्चिरच्छेदः ॥ २ ॥

सञ्जय उवाच ।
स बाहुन्यपतद्भूमौ सखद्गः सशुभाङ्गदः ।
आदधज्जीवलोकस्य दुःखमद्भुतमुत्तमः ।
'यन्त्रमुक्तो महेन्द्रस्य ध्वजो वृत्तोत्सवो यथा ॥' १
प्रहरिष्यन्हृतो बाहुरदृश्येन किरीटिना ।
वेगेन न्यपतद्भूमौ पञ्चास्य इव पन्नगः ॥ २
स मोघं कृतमात्मानं दृष्ट्वा पार्थेन कौरवः ।
उत्सृज्य सात्यकिं क्रोधाद्द्रह्यामास पाण्डवम् ॥ ३
'स विबाहुर्महाराज एकपक्ष इवाण्डजः ।
एकचक्रो रथो यद्वद्वरणीमास्थितो नृपः ।
उवाच पाण्डवं चैव सर्वक्षत्रस्य पश्यतः ॥ ४

विपक्तस्यान्याराक्तस्य ॥ ५ ॥

'आक्रम्य चाप्यथोद्यम्य सहासिं सुभुजो भुजम् ७९
शुशुभे स भुजस्तस्य तपनीयविभूषणः ।
मध्ये रथसमूहस्य इन्द्रध्वज इवोच्छ्रितः ॥ ८०
हाहाकृतमभूत्सर्वं पाण्डवानां महद्वलम् ।
तावकाश्च मुदा युक्ताः सिंहनादं विचुकुशुः ॥ ८१
निमीलिताक्षास्त्वभवज्जनाः संग्रामभीरवः ।
तथा भूरिश्रवोग्रस्ते सात्वते नष्टविक्रमे ॥ ८२
वासुदेवं महाबाहुरर्जुनः प्रत्यभापत ।
सैन्धवे सक्तदृष्टित्वान्न तं पश्यामि माधवम् ॥ ८३
एष त्वसुकरं कर्म यादवार्थं करोम्यहम् ।
मम शिष्यो ममार्थाय युध्यते मम शत्रुभिः ।
तं कृष्ण मोक्षयिष्यामि दावात्सिहशिशुं यथा' ८४
सञ्जय उवाच ।
इत्युक्त्वा वचनं कुर्वन्वासुदेवस्य पाण्डवः ।
ततः क्षुरग्रं निशितं गाण्डीवे समयोजयत् ॥ ८५
पार्थबाहुविसृष्टः स महोल्केव नभश्श्रुता ।
सखद्गं यज्ञशीलस्य बाहुं दक्षिणमञ्चिनत् ॥ ८६

भूरिश्रवा उवाच ।
नृशंसं वत कौन्तेय कर्मेदं कृतवानसि ।
अपश्यतो विपक्तस्य यन्मे त्वं बाहुमञ्चिनः ॥ ५
येषु येषु नरः पार्थ वर्तते सुसमाहितः ।
आशु तञ्जीलतामेति तदिदं दृश्यते त्वयि ॥ ६
किं नु वक्ष्यसि राजानं धर्मपुत्रं युधिष्ठिरम् ।
किं कुर्वाणो मया सङ्ख्ये हतो भूरिश्रवा इति ॥ ७
इदमिन्द्रेण ते साक्षादुपदिष्टं महात्मना ।
अस्त्रं रुद्रेण वा पार्थ द्रोणेनाथ कृपेण वा ॥ ८
ननु नामास्त्रधर्मज्ञस्त्वं लोकेऽभ्यधिकः परैः ।
सोऽयुध्यमानस्य कथं रणे प्रहृतवानसि ॥ ९

येषु येषु सत्स्वसत्सु वा ॥ ६ ॥

न प्रमत्ताय भीताय विरथाय प्रयाचते ।
 व्यसने वर्तमानाय प्रहरन्ति मनीषिणः ॥ १०
 इदं तु नीचाचरितमसत्पुरुषसेवितम् ।
 कथमाचरितं पार्थ पापकर्म सुदुष्करम् ॥ ११
 आर्येण सुकरं त्वाहुरार्यकर्म धनंजय ।
 अनार्यकर्म त्वार्येण सुदुष्करतमं भुवि ॥ १२
 कथं हि राजवंश्यस्त्वं कौरवेयो विशेषतः ।
 क्षत्रधर्मादपक्रान्तः सुवृत्तश्चरितव्रतः ॥ १३
 'अल्पस्तवापराधोऽत्र न त्वां तात विगर्हये ।
 वार्ष्णेयापशदं प्राप्य क्षुद्रं कृतमिदं त्वया ॥' १४
 इदं तु यदतिक्षुद्रं वार्ष्णेयार्थं कृतं त्वया ।
 वासुदेवमतं नूनं नैतच्चव्युपपद्यते ॥ १५
 को हि नाम प्रमत्ताय परेण सह युध्यते ।
 ईदृशं व्यसनं दद्याद्यो न कृष्णसखो भवेत् ॥ १६
 ब्राह्म्याः संकिष्टकर्माणः प्रकृत्यैव च गर्हिताः ।
 वृष्ण्यन्धकाः कथं पार्थ प्रमाणं भवता कृताः ॥ १७
 सञ्जय उवाच ।
 एवमुक्तो रणे पार्थो भूरिश्रवसमब्रवीत् ।
 व्यक्तं हि जीर्यमाणोऽपि बुद्धिं जरयते नरः ।
 अनर्थकमिदं सर्वं यच्चया व्याहृतं प्रभो ॥ १८
 जानन्नेव हृषीकेशं गर्हसे मां च पाण्डवम् ।
 संग्रामाणां हि धर्मज्ञः सर्वशास्त्रार्थपारगः ॥ १९
 न चाधर्ममहं कुर्यां जानंश्चैव हि मुह्यसे ॥ २०
 युध्यन्ते क्षत्रियाः शत्रून्स्वैःस्वैः परिवृता नराः ।
 भ्रातृभिः पितृभिः पुत्रैस्तथा संबन्धिवान्धवैः ।

वयस्यैरथ मित्रैश्च स्वबाहुबलमाश्रिताः ॥ २१
 स कथं सात्यकिं शिष्यं सुखसंबन्धिमेव च ।
 असदर्थं च युध्यन्तं त्यक्त्वा प्राणान्सुदुस्त्यजान् ॥
 मम बाहुं रणे राजन्दक्षिणं युद्धदुर्मदम् ।
 त्वया निकृष्यमाणं च दृष्टवानस्मि निष्क्रियम् ॥ २३
 न च त्वं रक्षितव्यो हि एको रणगतेन हि ।
 यो यस्य युध्यतेऽर्थाय स संरक्ष्यो नराधिप ।
 तै रक्ष्यमाणैः स नृपो रक्षितव्यो महामृधे ॥ २४
 यद्यहं सात्यकिं दृष्ट्वा तूष्णीमासिष्य आहवे ।
 ततस्तेन वियोगश्च प्राप्यं नरकमेव च ॥ २५
 रक्षितव्यो मया यस्मात्तस्माद्व्यो मया स च ।
 यश्चैव स्वपक्षेभ्यः फलं मित्रस्य रक्षणात् ॥ २६
 यच्च मां गर्हसे राजनकृष्णेन सह सङ्गतम् ।
 कस्तेन सङ्गमं नेच्छेत्तत्र ते बुद्धिविभ्रमः ॥ २७
 आबद्धकवचस्येह रथमारुह्य तिष्ठतः ।
 सर्वायुधैरुपेतस्य प्रतियोद्धुप्रतीक्षिणः ॥ २८
 अस्मिन् रथगजानीके हयपत्तिसमाकुले ।
 सिंहनादोद्धतरवे गम्भीरे सैन्यसागरे ॥ २९
 स्वैश्चापि समुपेतस्य विक्रान्तस्य तथा रणे ।
 सात्यकेन कथं योग्यः संग्रामस्ते भविष्यति ॥ ३०
 बहुभिः सह सङ्गम्य निर्जित्य च महारथान् ।
 श्रान्तश्च श्रान्तवाहश्च क्षीणसर्वायुधस्त्वया ।
 समेतः सात्यकिः सङ्घे निर्जितश्च महारथः ॥ ३१
 ईदृशं सात्यकिं सङ्घे निर्जित्य च महारथम् ।

दक्षिणं बाहुं तस्यानीयम् ॥ २३ ॥

एतदादि ३५ त्तमश्लोकपर्यन्तं विद्यमानानां श्लोकानां स्थाने
 तच्चात्मा रक्षितव्यो वै राजनरणगतेन हि ।
 यो यस्य युध्यतेऽर्थेषु स वै रक्ष्यो नराधिप ॥ १
 तै रक्ष्यमाणैः स नृपो रक्षितव्यो महामृधे ।
 यद्यहं सात्यकिं पश्ये वध्यमानं महारणे ॥ २
 ततस्तस्य वियोगेन पापं मेऽनर्थतो भवेत् ।
 रक्षितश्च मया यस्मात्तस्माद्व्यसि किं मयि ॥ ३
 यच्च मे गर्हसे राजन्नन्येन सह संगतम् ।
 अहं त्वया चितिकृतस्तत्र मे बुद्धिविभ्रमः ॥ ४
 कवचं भुञ्चतस्तुभ्यं रथं चारोहतः स्वयम् ।
 धनुर्ऽर्या कर्पनश्चैव युध्यतः सह शत्रुभिः ॥ ५
 एवं रथगजाकीर्णं हयपत्तिसमाकुले ।

अश्लेषिताः श्लोकाः श. पुस्तके गन्ति.
 सिंहनादोद्धतरवे गम्भीरे सैन्यसागरे ॥ ६
 स्वैः परैश्च समेतैः सात्यकेन च संगमे ।
 एकस्मैकेन हि कथं संग्रामः संभविष्यति ॥ ७
 बहुभिः सह संगम्य निर्जित्य च महारथान् ।
 श्रान्तश्च श्रान्तवाहश्च विमनाः शस्त्रपीडितः ॥ ८
 ईदृशं सात्यकिं संख्ये निर्जित्य च महारथम् ।
 अधिकन्वं विजानीषे स्ववीर्यवशमागतम् ॥ ९
 यदिच्छसि शिरश्चास्य अस्मिन् हन्तुमाहवे ।
 तथा कृच्छ्रगतं चैव सात्यकिं कः क्षमिष्यति ॥ १०
 त्वं वै विगर्हयामासमानमात्मानं यो न रक्षसि ।
 कथं करिष्यसे वीर यो वा त्वां संश्रयेज्जनः ॥ ११

अधिकत्वं विजानीपे स्ववीर्यवशमागतम् ॥ ३२
 इच्छसि त्वं शिरस्तस्य असिना हर्तुमाहवे ।
 तथा कृच्छ्रगतं दृष्ट्वा सात्यकिं कः क्षमिष्यति ।
 एकस्यैकेन हि कथं संग्रामः संभविष्यति ॥ ३३
 त्वं तु गर्हय चात्मानं स्वधर्मं यो न रक्षसि ।
 कथं रक्षिष्यसे वीरये वै त्वां संश्रिता जनाः ॥ ३४
 आत्तशस्त्रस्य हि रणे वृष्णिपुत्रं जिघांसतः ।
 छिन्नवान्यदहं बाहुं नैतल्लोकविगर्हितम् ॥ ३५
 न्यस्तशस्त्रस्य हि पुनर्विकलस्य विवर्मणः ।
 अभिमन्योर्वधं तात धार्मिकः को न पूजयेत् ॥ ३६
 सञ्जय उवाच ।
 एवमुक्तो महाबाहुर्यूपकेतुर्महायशः ।
 युयुधानं समुत्सृज्य रणे प्रायमुपाविशत् ॥ ३७
 शरानास्तीर्य सव्येन पाणिना पुण्यलक्षणः ।
 यियासुर्ब्रह्मलोकाय प्राणान्प्राणेष्वथाजुहोत् ॥ ३८
 मूर्धे चक्षुः समाधाय प्रसन्नं सलिले मनः ।
 ध्यायन्महोपनिषदं योगयुक्तोऽभवन्मुनिः ॥ ३९
 ततस्ते सर्वसेनासु जनाः कृष्णधनंजयौ ।
 गर्हयामासुरप्येतौ शशंसुर्भूरिदक्षिणम् ॥ ४०
 निन्दयामासौ तथा कृष्णौ नोचतुः किंचिदप्रियम् ।
 ततः प्रशस्यमानश्च नाह्वयद्यूपकेतनः ॥ ४१
 तांस्तथावादिनो राजन्पुत्रांस्तव धनञ्जयः ।
 अमृष्यमाणो मनसा तेषां तस्य च भाषितम् ॥ ४२
 असंकुद्धमना वाचः सारयन्निव भारत ।
 उवाच पाण्डुतनयः साक्षेपमिव फल्गुनः ॥ ४३
 मम सर्वेऽपि राजानो जानन्त्येतन्महाव्रतम् ।
 न शक्यो मामको हन्तुं यो मे स्याद्वाणगोचरे ॥ ४४
 यूपकेतुं समीक्ष्यैतन्न मां गर्हितुमर्हथ ।
 न हि धर्ममविज्ञाय युक्तं गर्हयितुं परम् ॥ ४५
 न्यस्तशस्त्रस्य बालस्य विरथस्य विवर्मणः ।
 'नाभिमन्योर्वधं यूयं गर्हयध्वं कुतस्तदा ॥ ४६
 दुर्योधनस्य क्षुद्रस्य अप्रमाणे च तिष्ठतः ।

प्रायं आसुरणानशनं प्रारब्धवान् ॥ ३७ ॥ प्राणानसून् प्राणेषु-
 वायुषु अजुहोदाहितवान् ॥ ३८ ॥ प्रसन्नमकल्मषम् ॥ ३९ ॥
 स कथं च वधे नीतः इति ड. पाठः । सः सात्यकिः वधमु-
 द्दिश्येति शेषः ॥ ४९ ॥ नातिहारः कृतान्तस्येति ठ. पाठः ।

सौमदत्तेरयं साधुः सर्वसाहाय्यकारिणः ॥ ४७
 असदीया मया रक्षयाः प्राणबाध उपस्थिते ।
 ये मे प्रत्यक्षतो वीरा हन्येरन्निति मे मतिः ॥ ४८
 सात्यकश्च वशं नीतः कौरवेण महात्मना ।
 ततो मयैतच्चरितं प्रतिज्ञारक्षणं प्रति ॥ ४९
 सञ्जय उवाच ।
 पुनश्च कृपयाऽऽविष्टो बहु तत्तद्विचिन्तयन् ।
 उवाच चैनं कौरव्यमर्जुनः शोकपीडितः ॥ ५०
 धिगस्तु क्षत्रधर्मं तु यत्र त्वं पुरुषेश्वरः ।
 अवस्थामीदृशीं प्राप्तः शरण्यः शरणप्रदः ॥ ५१
 नातिभारः कृतान्तस्य विद्यते कुरुनन्दन ।
 यत्र त्वं पुरुषव्याघ्रः प्राप्तः पापामिमां दशाम् ॥ ५२
 नात्मनः सुकृतस्यास्य फलं वै नृपसत्तम ।
 यत्र त्वं कुरुशार्दूल प्राप्तः पापामिमां दशाम् ॥ ५३
 रौरवं नरकं भीमं गमिष्यति सुयोधनः ।
 यत्कृते नरशार्दूलः प्राप्तः पापामिमां दशाम् ॥ ५४
 को हि नाम पुमाँल्लोके मादृशः पुरुषोत्तम ।
 प्रहरेत्त्वद्विधे त्वद्य प्रतिज्ञा यदि नो भवेत् ॥ ५५
 एवमुक्तः स पार्थेन शिरसा भूमिमस्पृशत् ।
 पाणिना चैव सव्येन प्राहिणोदस्य दक्षिणम् ॥ ५६
 एतत्पार्थस्य तु वचस्ततः श्रुत्वा महाद्युतिः ।
 यूपकेतुर्महाराज तूष्णीमासीदवाञ्छुखः ॥ ५७
 अर्जुन उवाच ।
 या प्रीतिर्धर्मराजे मे भीमे च बलिनां वरे ।
 नकुले सहदेवे च सा मे त्वयि शलाग्रज ॥ ५८
 मया त्वं समनुज्ञातः कृष्णेन च महात्मना ।
 गच्छ पुण्यकृतां लोकाञ्छिन्निरौशीनरो यथा ॥ ५९
 वासुदेव उवाच ।
 ये लोका मम विमलाः सकृद्विभाता
 ब्रह्माद्यैः सुरवृषभैरपीष्यमाणाः ।
 तान्निक्षिप्रं व्रज सतताग्निहोत्रयाजि-
 न्मतुल्यो भव गरुडोत्तमाङ्गयानः ॥ ६०

अतिहारः परिहारः ॥ ५२ ॥ दक्षिणं कृतमात्मनः पाणिं अस्या-
 र्जुनस्य समीपे प्राहिणोत् प्रहितवान् ॥ ५६ ॥ ये लोका इति
 श्लोकः झ. घ. ज. पुस्तकेष्वेवास्ति । सकृद्विभाताः सहप्रकाशाः ।
 गरुडस्योत्तमाङ्गिनं पृष्ठेन यानं यस्य ॥ ६० ॥

सञ्जय उवाच ।

‘धनंजये ब्रुवत्येवं घृणया च परिप्लुते ।
अवाञ्मुखा बभूवुश्च सैनिकाः सर्वे एव ते ॥ ६१
मुहूर्तादिव विश्रम्य सात्यकिः क्रोधमूर्च्छितः ।
अमर्षवशमापन्नः सौमदत्तिनिराकृतः ॥’ ६२
उत्थितः स तु शैनेयो विमुक्तः सौमदत्तिना ।
खड्गमादाय चिच्छित्सुः शिरस्तस्य महात्मनः ६३
निहतं पाण्डुपुत्रेण प्रसक्तं भूरिदक्षिणम् ।
इयेष सात्यकिर्हन्तुं शलाग्रजमकल्मषम् ॥ ६४
निकृत्तभुजमासीनं छिन्नहस्तमिव द्विपम् ।
क्रोशतां सर्वसैन्यानां निन्द्यमानः सुदुर्मनाः ॥ ६५
वार्यमाणः स कृष्णेन पार्थेन च महात्मना ।
भीमेन चक्ररक्षाभ्यामश्वत्थाम्ना कृपेण च ॥ ६६
कर्णेन वृषसेनेन सैन्धवेन तथैव च ।
विक्रोशतां च सैन्यानामवधीतं धृतव्रतम् ॥ ६७
प्रायोपविष्टस्य रणे पार्थेन छिन्नबाहुनः ।
सात्यकिः कौरवेयस्य खड्गेनापाहरच्छिरः ॥ ६८
नाभ्यनन्दन्त तं सैन्याः सात्यकिं तेन कर्मणा ।
अर्जुनेन हतं पूर्वं यज्ञधान कुरूद्रहम् ॥ ६९
सहस्राक्षसमं चैव सिद्धचारणमानवाः ।
भूरिश्रवसमालोक्य युद्धे प्रायगतं हतम् ॥ ७०
अपूजयन्त तं देवा विस्मितास्तेऽस्य कर्मभिः ।
पक्षवादांश्च सुबह्वन्प्रावदंस्तव सैनिकाः ॥ ७१
न बाष्पार्थस्यापराधो भवितव्यं हि तत्तथा ।
तस्मान्मन्युर्न वः कार्यः क्रोधो दुःखतरो नृणाम् ७२
हन्तव्यश्चैव वीरेण नात्र कार्या विचारणा ।
विहितो ह्यस्य धात्रेव मृत्युः सात्यकिराहवे ॥ ७३
‘मर्तव्यमेव सर्वेण चरमं पूर्वमेव वा ।
मन्यध्वं मृत इत्येष माभूदो बुद्धिलाघवम् ॥ ७४
तस्मिन्हते महाबाहो यूपकेतो महात्मनि ।
धिगेनमिति चाक्रन्दन्क्षत्रियाः क्रोधमूर्च्छिताः ७५
अन्ये न युक्तमित्येव भवितव्यं तथेति च ।
केचिदामन्विमनसः केचिदुःखसमन्विताः ॥ ७६

सात्यकिरुवाच ।

न हन्तव्यो न हन्तव्य इति मन्दाः प्रभाषत ।
धर्मवादैरधर्मिष्ठा धर्मकञ्चुकमास्थिताः ॥ ७७
यदा बालः सुभद्रायाः सुतः शस्त्रविनाकृतः ।
युष्माभिर्निहतो युद्धे तदा धर्मः क्व वो गतः ७८
मया त्वत्प्रतिज्ञातं क्षेपे कस्मिंश्चिदेव हि ।
‘श्रुत्वा तत्सर्वभावेन गर्हयध्वं न चार्जुनम् ।
शृणुध्वं सर्वमेवेह श्रुत्वा गर्हय मानवाः ॥’ ७९
यो मां निष्पिष्य संग्रामे जीवन्हन्यात्पदा रूपा ।
स मे वध्यो भवेच्छत्रुर्यद्यपि स्यान्मुनिव्रतः ॥ ८०
चेष्टमानं प्रतीघाते सभुजं मां सचक्षुषः ।
मन्यध्वं मृत इत्येवमेतद्वो बुद्धिलाघवम् ॥ ८१
युक्तो ह्यस्य प्रतीघातः कृतो मे कुरुपुङ्गवाः ॥ ८२
यत्तु पार्थेन मां दृष्ट्वा प्रतिज्ञामभिरक्षता ।
सखद्भोऽस्य हतो बाहुरेतेनैवास्मि वञ्चितः ॥ ८३
भवितव्यं हि यद्भावि दैवं चेष्टयते हि तत् ।
सोयं हतो विमर्देऽस्मिन्निकमत्राधर्मचेष्टितम् ॥ ८४
अपि चायं पुरा गीतः श्लोको वाल्मीकिना भुवि ।
न हन्तव्याः स्त्रिय इति यद्रवीपि प्लवंगम् ॥ ८५
सर्वकालं मनुष्येण व्यवसायवता सदा ।
पीडाकरममित्राणां यत्स्यात्कर्तव्यमेव तत् ।
अनुष्ठितं मया तच्च कस्माद्गर्हय मूढवत् ॥ ८६
सञ्जय उवाच ।
एवमुक्ते महागज सर्वे कौरवपुङ्गवाः ।
न स किञ्चिदभाषन्त मनसा समपूजयन् ॥ ८७
मन्त्राभिपूतस्य महाध्वरेण
यशस्विनो भूरिसहस्रदस्य ।
मुनेरिवारण्यगतस्य तस्य
न तत्र कश्चिद्वधमभ्यनन्दत् ॥ ८८
मुनीलकेशं वरदस्य तस्य
शरस्य पारावतलोहिताक्षम् ।
अश्वस्य मेध्यस्य शिरो निकृत्तं
न्यस्तं हविर्धानमिवान्तरेण ॥ ८९

प्रसक्तमन्यागक्तम् ॥ ६४ ॥ क्षेपं निन्दायाम् । जीवन्विति द्वि-
तीयां प्रथमा ॥ ७९ ॥ न हन्तव्या इत्यर्थः घ. ड. झ. ज.

पाण्डवेवास्ति ॥ ८५ ॥ वरदस्यार्थितार्थप्रदातुः । हविर्धानमन्त-
रेण हविर्गृह्यस्य मध्ये ॥ ८९ ॥ त्रिचलारिशदधिकशततमोऽध्यायः ॥

स तेजसा शस्त्रकृतेन पूतो
महाहवे देहवरं विसृज्य ।

आक्रामदूर्ध्वं वरदो वराहो
व्यावृत्त्य धर्मेण परेण रोदसी ॥ ९०

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे त्रिचत्वारिंशदधिकशततमोऽध्यायः ॥ १४३ ॥

चतुश्चत्वारिंशदधिकशततमोऽध्यायः ॥ १४४ ॥

सञ्जयेन धृतराष्ट्रप्रति साल्यकेः भूरिश्रवसा पराभवकारणकथनम् ॥ १ ॥ तथा यादवानां प्रशंसनम् ॥ २ ॥

धृतराष्ट्र उवाच ।
अजितो द्रोणराधेयविकर्णकृतवर्मभिः ।
'यश्चैवोत्सहते जेतुं समस्तं मामकं बलम् ।'
तीर्णः सैन्यार्णवं वीरः प्रतिश्रुत्य युधिष्ठिरे ॥ १
स कथं कौरवेयेण समरेष्वनिवारितः ।
निगृह्य भूरिश्रवसा बलाद्भुवि निपातितः ॥ २
सञ्जय उवाच ।
शृणु राजन्निहोत्पत्तिं शैनेयस्य यथा पुरा ।
यथा च भूरिश्रवसो यत्र ते संशयो नृप ॥ ३
'ब्रह्मणस्त्वभवत्पुत्रो मानसोऽत्रिर्महातपाः ।'
अत्रेः पुत्रोऽभवत्सोमः सोमस्य तु बुधः स्मृतः ॥ ४
बुधस्यैलो महाबाहुः पुत्र आसीत्पुरूरवाः ।
पुरूरवस आयुस्तु आयुषो नहुषः सुतः ॥ ५
नहुषस्य ययातिस्तु राजा देवर्षिसंमतः ।
ययातेर्देवयान्यां तु यदुज्यैष्टोऽभवत्सुतः ॥ ६
यदोरभूदन्ववाये आजमीढ इति स्मृतः ।
यादवस्तस्य तु सुतः शूरस्यैलोक्यसंमतः ॥ ७
शूरस्य शौरिर्नृवरो वसुदेवो महायशः ।
धनुष्यनवरः शूरः कार्तवीर्यसमो युधि ।
तद्वीर्यश्चापि तत्रैव कुले शिनिरभून्नृप ॥ ८
एतस्मिन्नेव काले तु देवकस्य महात्मनः ।
दुहितुः स्वयंवरे राजन्सर्वशत्रुसमागमे ॥ ९
तत्र वै देवकीं देवीं वसुदेवार्थमाशु वै ।
निर्जित्य पार्थिवान्सर्वान्धमारोपयञ्छिनिः ॥ १०
तां दृष्ट्वा देवकीं शूरो रथस्थां पुरुषर्षभः ।
नामृष्यत महातेजाः सोमदत्तः शिनेर्नृप ॥ ११
तयोर्युद्धमभूद्राजन्दिनार्थं चित्रमद्भुतम् ।

बाहुयुद्धं सुबलिनोः प्रसक्तं पुरुषर्षभः ॥ १२
शिनिना सोमदत्तस्तु प्रसह्य भुवि पातितः ।
असिमुद्यम्य केशेषु प्रगृह्य च पदा हतः ॥ १३
मध्ये राजसहस्राणां प्रेक्षकाणां समन्ततः ।
कृपया च पुनस्तेन स जीवेति विसर्जितः ॥ १४
तदवस्थः कृतस्तेन सोमदत्तोऽथ मारिप ।
प्रासादयन्महादेवममर्षवशमास्थितः ॥ १५
तस्य तुष्टो महादेवो वराणां वरदः प्रभुः ।
वरेण च्छन्दयामास स तु वत्रे वरं नृपः ॥ १६
पुत्रमिच्छामि भगवन्त्यो निपात्य शिनेः सुतम् ।
मध्ये राजसहस्राणां पदा हन्याच्च संयुगे ॥ १७
तस्य तद्वचनं श्रुत्वा सोमदत्तस्य पार्थिव ।
एवमस्त्विति तत्रोक्त्वा स देवोऽन्तरधीयत ।
स तेन वरदानेन लब्धवान्भूरिदक्षिणम् ॥ १८
अपातयच्च समरे सौमदत्तिः शिनेः सुतम् ।
पश्यतां सर्वसैन्यानां पदा चैनमताडयत् ॥ १९
एतत्ते कथितं राजन्यन्मां त्वं परिपृच्छसि ।
न हि शक्योरणे जेतुं सात्वतो मनुजर्षभैः ॥ २०
लब्धलक्ष्याश्च संग्रामे बहुशस्त्रियोधिनः ।
देवदानवगन्धर्वान्विजेतारो ह्यविसिताः ।
स्ववीर्यविजये युक्ता नैते परपरिग्रहाः ॥ २१
न तुल्यं वृष्णिभिरिह दृश्यते किञ्चन प्रभो ।
भूतं भव्यं भविष्यच्च बलेन भरतर्षभ ॥ २२
न ज्ञातिमवमन्यन्ते वृद्धानां शासने रताः ॥ २३
न देवासुरगन्धर्वा न यक्षोरगराक्षसाः ।

परपग्रहाः रिपराधीनाः ॥ २१ ॥

जेतारो वृष्णिप्रवीराणां किं पुनर्मानवा रणे ॥ २४ तेन वृष्णिप्रवीराणां चक्रं न प्रतिहन्यते ॥ २७
 ब्रह्मद्रव्ये गुरुद्रव्ये ज्ञातिस्त्रे चाप्यहिंसकाः । अपि मेरुं वहेत्कश्चित्तेन्द्रा मकरालयम् ।
 एतेषां रक्षितारश्च ये स्युः कस्यांचिदापदि ॥ २५ न तु वृष्णिप्रवीराणां समेत्यान्तं व्रजेन्नृप ॥ २८
 अर्थवन्तो न चोत्सिक्ता ब्रह्मण्याः सत्यवादिनः । एतत्ते सर्वमाख्यातं यत्र ते संशयः प्रभो ।
 समर्थान्नावमन्यन्ते दीनानभ्युद्धरन्ति च ॥ २६ कुरुराज नरश्रेष्ठ तव व्यपनयो महान् ॥ २९
 नित्यं देवपरा दान्तास्त्रातारश्चाविकत्थनाः ।

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे चतुश्चत्वारिंशदधिकशततमोऽध्यायः ॥ १४४ ॥

पञ्चचत्वारिंशदधिकशततमोऽध्यायः ॥ १४५ ॥

कृष्णार्जुनयोः संवादः कर्णसात्यक्योर्युद्धं च ॥ १ ॥

धृतराष्ट्र उवाच ।
 तदवस्थे हते तस्मिन्भूरिश्रवसि कौरवे ।
 यथा भूयोऽभवद्युद्धं तन्ममाचक्ष्व सञ्जय ॥ १
 सञ्जय उवाच ।
 भूरिश्रवसि संक्रान्ते परलोकाय भारत ।
 वासुदेवं महाबाहुरर्जुनः समचचुदत् ॥ २
 अर्जुन उवाच ।
 चोदयाश्चान्भृशं कृष्ण यतो राजा जयद्रथः ।
 [श्रूयते पुण्डरीकाक्ष त्रिषु धर्मेषु वर्तते ।]
 प्रतिज्ञां सफलां चापि कर्तुमर्हसि भेऽनघ ॥ ३
 अस्तमेति महाबाहो त्वरमाणो दिवाकरः ॥ ४
 एतद्धि पुरुषव्याघ्र महद्भ्युद्यतं मया ।
 कार्यं संरक्ष्यते चैष कुरुसेनामहारथैः ॥ ५
 यथा नाभ्येति मर्याऽस्तं यथा सत्यं भवेद्वचः ।
 चोदयाश्चास्तथा कृष्ण यथा हन्यां जयद्रथम् ॥ ६
 'ततः कृष्णो महाबाहुरश्वाजत्रतसंनिभान् ।
 हयज्ञश्चोदयामास जयद्रथवधं प्रति ॥ ७

तं प्रयान्तममोघेषुमुत्पतद्भिरिवाशुगैः ।
 त्वरमाणा महाराज सेनामुख्याः समाद्रवन् ॥ ८
 दुर्योधनश्च कर्णश्च वृषसेनोऽथ मद्राद् ।
 अश्वत्थामा कृपश्चैव स्वयमेव च सैन्धवः ॥ ९
 समासाद्य च वीभत्सुः सैन्धवं समुपस्थितम् ।
 नेत्राभ्यां क्रोधदीप्ताभ्यां संप्रैक्षन्निर्दहन्निव ॥ १०
 यथाग्निरिन्धनेद्भो वै क्रोधेन्धनसमीरितः ।
 सैन्धवस्य मुखं त्यक्त्वा कर्णः सात्वतमभ्ययात् ॥ ११
 उपायान्तं तु राधेयं दृष्ट्वा पार्थो महारथः ।
 प्रहसन्देवकीपुत्रमिदं वचनमब्रवीत् ॥ १२
 एष प्रयात्याधिरथिः सात्यकेः स्यन्दनं प्रति ।
 न मृष्यति हतं नूनं भूरिश्रवसमाहवे ॥ १३
 यत्र यात्येष तत्र त्वं चोदयाश्चाञ्जनार्दन ।
 न सौमदत्तिपदवीं गमयेत्सात्यकिं वृषः ॥ १४
 सञ्जय उवाच ।
 एवमुक्तो महाबाहुः केशवः सव्यसाचिना ।
 प्रत्युवाच महातेजाः कालयुक्तमिदं वचः ॥ १५

चक्रं प्रतापः ॥ २७ ॥ चतुश्चत्वारिंशदधिकशततमोऽध्यायः १४४

हेपुण्डरीकाक्ष म जयद्रथत्रिषु धर्मेषु वर्तते इति श्रूयते के पुनस्ते त्रयो धर्माः । अत्रोच्यते । यदि युध्यमानो हन्यते तदा तूर्णं स्वर्गप्राप्तिरेव तस्य धर्मः । अथ पलायमानो हन्यते तदा नरकप्राप्तिरेव तस्य धर्मः । अथ मद्रयात्स्वदेशं गच्छति

तदा यशःशरीरनाश एव तस्य धर्मः । यावदसौ युद्धाभिमुखः प्रथमधर्मं तिष्ठति तावदेव हन्तुमुचितः अतः शीघ्रमश्वांश्चोदयेति । कुण्डलितोऽयं श्लोकार्धः क्ष. पुस्तक एव दृश्यते ॥ ३ ॥ हयज्ञः हयहृदयज्ञः ॥ ७ ॥ आशुगैः मारुतैः ॥ ८ ॥ वृषः कर्णः ॥ १४ ॥

॥ इति आरभ्य उत्तराध्यायस्य-मन्दरदिमः सहस्रांशुरस्तंगिरिमुपाद्रवत् इति २५ तमश्लोकपर्यन्तं विद्यमानाः श्लोकाः क्ष. पुस्तके जयद्रथवधादनन्तरं वर्तन्ते ।

अलमेष महाबाहुः कर्णायैकोऽपि पाण्डव ।
 किं पुनर्द्रौपदेयाभ्यां सहितः सात्वतर्षभः ॥ १६
 न च तावत्क्षमः पार्थ तव कर्णेन संगरः ।
 प्रज्वलन्ती महोल्केव तिष्ठत्यस्मिन्हि वासवी ।
 तदर्थं पूज्यमानैषा रक्ष्यते परवीरहन् ॥ १७
 'न कर्णं प्राकृतं मन्ये तेन योद्धुं न सांप्रतम् ।
 यः कर्णो बलवानेष शक्तोऽस्माञ्जेतुमोजसा ॥ १८
 कर्णस्यैव महान्दोषो यद्भूते पदेपदे ।
 प्रमादाच्च घृणित्वाच्च तेन शोचति मे मनः ॥ १९
 अतः कर्णः प्रयात्वत्र सात्वतस्य यथा तथा ।
 अहं ज्ञास्यामि कौन्तेय कालमस्य दुरात्मनः ॥ २०
 यत्रैनं विशिखैस्तीक्ष्णैः पातयिष्यसि भूतले ।
 तदा गन्तासि पार्थ त्वं तेन योद्धुं दुरात्मना ॥ २१
 धृतराष्ट्र उवाच ।
 योऽसौ कर्णेन वीरस्य वाष्णेयस्य समागमः ।
 हते तु भूरिश्रवसि तद्युद्धमभवत्कथम् ॥ २२
 सात्यकिश्चापि विरथः कं समारूढवान् रथम् ।
 चक्ररक्षौ च पाञ्चाल्यौ तन्ममाचक्ष्व सञ्जय ॥ २३
 सञ्जय उवाच ।
 हन्त ते कथयिष्यामि यथावृत्तं महारणे ।
 पश्यतां सर्वसैन्यानां केशवार्जुनयोरपि ।
 शुश्रूषस्व स्थिरो भूत्वा दुराचरितमात्मनः ॥ २४
 पूर्वमेव हि कृष्णस्य मनोगतमिदं प्रभो ।
 विजेतव्यो यथा वीरः सात्यकिः सौमदत्तिना ॥ २५
 अतीतानागते राजन्स हि वेत्ति जनार्दनः ।
 ततः मृतं समाहूय दारुकं संदिदेश ह ।
 रथो मे युज्यतां कल्यमिति राजन्महाबलः ॥ २६
 न हि देवा न गन्धर्वा न यक्षोरगराक्षसाः ।
 मानवा वाऽपि जेतारः कृष्णयोः सन्ति केचन २७
 पितामहपुरोगाश्च देवाः सिद्धाश्च तं विदुः ।
 तयोः प्रभावमतुलं शृणु युद्धं तु तत्तथा ॥ २८
 सात्यकिं विरथं दृष्ट्वा कर्णं चाभ्युद्यतं रणे ।
 दध्मौ शङ्खं महानादमार्षभेणाथ माधवः ॥ २९
 वासवी शक्तिरिति शेषः ॥ १७ ॥ यथा प्रयाति तथा प्रयालिति
 योज्यम् । ज्ञास्यामि ज्ञापयिष्यामि ॥ २० ॥ यत्र काले ॥ २१ ॥

दारुकोऽवेत्य संदेशं श्रुत्वा शङ्खस्य च स्वनम् ।
 रथमन्वानयत्तस्मै सुपर्णोच्छ्रितकेतनम् ॥ ३०
 स केशवस्यानुमते रथं दारुकसंयुतम् ।
 आरुरोह शिनेः पौत्रो ज्वलनादित्यसन्निभम् ॥ ३१
 कामगैः शैव्यसुग्रीवमेघपुष्पबलाहकैः ।
 हयोदग्रैर्महावेगैर्हैमभाण्डविभूषितैः ॥ ३२
 युक्तं समारूढ च तं विमानप्रतिमं रथम् ।
 अभ्यद्रवत् राधेयं प्रवपन्सायकान्वहन् ॥ ३३
 चक्ररक्षावपि तदा युधामन्यूत्तमौजसौ ।
 धनंजयरथं हित्वा राधेयं प्रत्युदीयतुः ॥ ३४
 राधेयोऽपि महाराज शरवर्षं समुत्सृजन् ।
 अभ्यद्रवत्सुसंकुद्धो रणे शैनेयमच्युतम् ॥ ३५
 नैवं दैवं न गान्धर्वं नासुरं न च राक्षसम् ।
 तादृशं भुवि नो युद्धं दिवि वा श्रुतमित्युत ।
 उपारमत तत्सैन्यं सरथाश्चनरद्विपम् ॥ ३६
 तयोर्दृष्ट्वा महाराज कर्म समूढचेतसः ।
 सर्वे च समपश्यन्त तद्युद्धमतिमानुपम् ॥ ३७
 तयोर्नृवरयो राजन्सारथ्यं दारुकस्य च ॥ ३८
 गतप्रत्यागतावृत्तैर्मण्डलैः सन्निवर्तनैः ।
 सारथेस्तु रथस्थस्य काश्यपेयस्य विस्मिताः ॥ ३९
 नभस्तलगताश्चैव देवगन्धर्वदानवाः ।
 अतीवावहिता द्रष्टुं कर्णशैनेययो रणम् ॥ ४०
 मित्रार्थे तौ पराक्रान्तौ शुष्मिणौ स्पर्धिनौ रणे ४१
 कर्णश्चामरसंकाशो युयुधानश्च सात्यकिः ।
 अन्योन्यं तौ महाराज शरवर्षैरवर्षताम् ॥ ४२
 प्रममाथ शिनेः पौत्रं कर्णः सायकवृष्टिभिः ।
 अमृष्यमाणो निधनं कौरव्यजलसन्धयोः ॥ ४३
 कर्णः शोकसमाविष्टो महोरग इव श्वसन् ।
 स शैनेयं रणे क्रुद्धः प्रदहन्निव चक्षुषा ।
 अभ्यधावत् वेगेन पुनःपुनरर्दिमम् ॥ ४४
 तं तु सक्रोधमालोक्य सात्यकिः प्रत्युध्यत ।
 महता शरवर्षेण गजं प्रतिगजो यथा ॥ ४५
 तौ समेतौ नरव्याघ्रौ व्याघ्राविव तरस्विनौ ।
 पूर्वपूर्वेयुः ॥ २५ ॥ कल्यं प्रातः ॥ २६ ॥ आर्षभेण स्वाधे
 तद्धितः । ऋषभस्वरेण ॥ २९ ॥ काश्यपेयस्य दारुकस्य ॥ ३९ ॥

अन्योन्यं संततक्षते रणेऽनुपमविक्रमौ ॥ ४६
 ततः कर्णं शिनेः पौत्रः सर्वपारसवैः शरैः ।
 विभेद सर्वगात्रेषु पुनःपुनरिन्दम ॥ ४७
 सारथिं चास्य भट्टेन रथनीडादपातयत् ।
 अश्वान् चतुरः श्वेतान्निजघान शितैः शरैः ॥ ४८
 छित्त्वा ध्वजं रथं चैव शतधा पुरुषर्षभ ।
 चकार विरथं कर्णं तव पुत्रस्य पश्यतः ॥ ४९
 ततो विमनसो राजस्तावकास्ते महारथाः ।
 वृषसेनः कर्णसुतः शल्यो मद्राधिपस्तथा ।
 द्रोणपुत्रश्च शैनेयं सर्वतः पर्यवारयन् ॥ ५०
 ततः पर्याकुलं सर्वं न प्राज्ञायत किञ्चन ॥ ५१
 तथा सात्यकिना वीरे विरथे मृतजे कृते ।
 हाहाकारस्ततो राजन्सर्वसैन्येष्वभून्महान् ॥ ५२
 कर्णोऽपि विरथो राजन्सात्वतेन कृतः शरैः ।
 दुर्योधनरथं तूर्णमारुरोह विनिःश्वसन् ॥ ५३
 मानयंस्त्व पुत्रस्य बाल्यात्प्रभृति सौहृदम् ।
 कृतां राज्यप्रदानेन प्रतिज्ञां परिपालयन् ॥ ५४
 तथा तु विरथं कर्णं पुत्रांश्च तव पार्थिव ।
 दुःशासनमुखान्वीरान्नावधीत्सात्यकिर्वशी ॥ ५५
 रक्षन्प्रतिज्ञां भीमेन पार्थेन च पुराकृताम् ।
 विरथान्विद्वलांश्चके न तु प्राणैर्व्ययोजयत् ॥ ५६
 भीमसेनेन तु वधः पुत्राणां ते प्रतिश्रुतः ।
 अनुद्यते च पार्थेन वधः कर्णस्य संश्रुतः ॥ ५७
 वधे त्वकुर्वन्त्यन्नं ते तस्य कर्णमुखास्तदा ।
 नाशक्रवंस्ततो हन्तुं सात्यकिं प्रवरा रथाः ॥ ५८
 द्रोणिश्च कृतवर्मा च तथैवान्ये महारथाः ।
 निजिंता धनुर्पकेन शतशः क्षत्रियर्षभाः ।
 काङ्क्षता परलोकं च धर्मराजस्य च प्रियम् ॥ ५९
 कृष्णयोः सदृशो वीर्यं सात्यकिः शत्रुतापनः ।
 जितवान्सर्वमन्यानि तावकानि हसन्निव ॥ ६०
 कृष्णो वाऽपि भवेद्लोके पार्थो वाऽपि धनुर्धरः ।
 शैनेयो वा नरव्याघ्र चतुर्थस्तु न विद्यते ॥ ६१
 ॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे पञ्चचत्वारिंशदधिकशततमोऽध्यायः ॥ १४५ ॥

धृतराष्ट्र उवाच ।

अजय्यं वासुदेवस्य रथमास्थाय सात्यकिः ।
 विरथं कृतवान्कर्णं वासुदेवसमो युधि ।
 दारुकेण समायुक्तः स्वबाहुबलदर्पितः ॥ ६२
 कच्चिदन्यं समारूढः सात्यकिः शत्रुतापनः ।
 एतदिच्छाम्यहं श्रोतुं कुशलो ह्यसि भाषितुम् ।
 असह्यं तमहं मन्ये तन्ममाचक्ष्व सञ्जय ॥ ६३
 सञ्जय उवाच ।
 शृणु राजन्यथावृत्तं रथमन्यं महामतिः ।
 दारुकस्यानुजस्तूर्णं कल्पनाविधिकल्पितम् ॥ ६४
 आथसैः काञ्चनैश्चापि पटैः सन्नद्धकूबरम् ।
 तारासहस्रखचितं सिंहध्वजपताकिनम् ॥ ६५
 अश्वैर्वातजवैर्युक्तं हेमभाण्डपरिच्छदैः ।
 सैन्धवैरिन्दुसंकाशैः सर्वशब्दातिगर्दटैः ॥ ६६
 चित्रकाञ्चनसन्नाहैर्वाजिमुख्यैर्विंशान्पते ।
 घण्टाजालाकुलरवं शक्तितोमरविद्युतम् ॥ ६७
 युक्तं सांग्रामिकैर्द्रव्यैर्बहुशस्त्रपरिच्छदैः ।
 रथं संपादयामास मेघगम्भीरनिःस्वनम् ॥ ६८
 तं समारूढ्य शैनेयस्तव सैन्यमुपाद्रवत् ।
 दारुकोऽपि यथाकामं प्रययौ केशवान्तिकम् ॥ ६९
 कर्णस्यापि रथं राजञ्शङ्खगोक्षीरपाण्डुरैः ।
 चित्रकाञ्चनसन्नाहैः सदश्वैर्वेगवत्तरैः ॥ ७०
 हेमकक्ष्याध्वजोपेतं क्लृप्तयन्त्रपताकिनम् ।
 अय्यं रथं सुयन्तारं बहुशस्त्रपरिच्छदम् ।
 उपाजहुस्तमास्थाय कर्णोऽप्यभ्यद्रवद्रिपून् ॥ ७१
 एतत्ते सर्वमारुयातं यन्मां त्वं परिपृच्छसि ।
 भूयश्चापि निबोधेम तवापनयजं क्षयम् ॥ ७२
 एकत्रिंशत्तव सुता भीमसेनेन पातिताः ।
 दुर्मुखं प्रमुखे कृत्वा सततं चित्रयोधिनम् ॥ ७३
 शतशो निहताः शूराः सात्वतेनार्जुनेन च ।
 भीष्मं प्रमुखतः कृत्वा भगदत्तं च भारत ।
 एवमेव क्षयो वृत्तो राजन्दुर्मन्त्रिते तव ॥ ७४

षट्चत्वारिंशदधिकशततमोऽध्यायः ॥ १४६ ॥

अर्जुनेन कर्णप्रति तत्कृतभीमगर्हणातितिक्षया तद्गर्हणपूर्वकं तत्सुतवधप्रतिज्ञा ॥ १ ॥ कर्णदुर्योधनसंवादः संकुल-
युद्धं च ॥ २ ॥

धृतराष्ट्र उवाच ।

तथा गतेषु शूरेषु तेषां मम च सञ्जय ।

किंस्त्रिज्जीमार्जुनौ चैव सात्यकिश्चाकरोत्तदा ॥ १

सञ्जय उवाच ।

विरथो भीमसेनो वै कर्णवाक्शल्यपीडितः ।

अमर्षवशमापन्नः फल्गुनं वाक्यमब्रवीत् ॥ २

पुनःपुनस्तूवरक मूढ औदारिकेति च ।

अकृतास्त्रक मा योत्सीर्वाल संग्रामकातर ॥ ३

इति मामब्रवीत्कर्णः पश्यतस्ते धनञ्जय ।

एवं वक्ता च मे वध्यस्तेन चोक्तस्तथा ह्यहम् ॥ ४

एतद्व्रतं महाबाहो त्वया सह कृतं मया ।

तथैतन्मम कौन्तेय यथा तव न संशयः ॥ ५

तदधाय नरश्रेष्ठ स्मरैतद्वचनं मम ।

यथा भवति तत्सत्यं तथा कुरु धनञ्जय ॥ ६

तच्छ्रुत्वा वचनं तस्य भीमस्यामितविक्रमः ।

ततोऽर्जुनोऽब्रवीत्कर्णं किंचिदभ्येत्य संयुगे ॥ ७

कर्णकर्णं वृथादृष्टे मृतपुत्रात्मसंस्तुत ।

अधर्मबुद्धे शृणु मे यत्त्वां वक्ष्यामि सांप्रतम् ॥ ८

द्वावेव कर्ण शूराणां रणे दृष्टौ जयाजयौ ।

तौ चाप्यनित्यौ राधेय वासवस्यापि युध्यतः ॥ ९

‘रणमुत्सृज्य निर्लेज गच्छसे च पुनःपुनः ।

माहात्म्यं पश्य भीमस्य कर्म जन्म कुले तथा ।

नोक्तवान्परुषं यत्त्वां पलायनपरायणम् ॥ १०

भूयस्त्वमपि संगम्य सकृदेव यदृच्छया ।

विरथं कृतवान्वीरं पाण्डवं मृतदायद ॥ ११

कुलस्य सदृशं चापि राधेय कृतवानसि ।

नैकान्तसिद्धिः संग्रामे वासवस्यापि विद्यते ॥ १२

सुमूर्षुर्युधधानेन विरथो विकलेन्द्रियः ।

मद्वध्यस्त्वमिति ज्ञात्वा जिज्ञा जीवन्विसर्जितः ॥

यदृच्छया रणे भीमं युध्यमानं महाबलम् ।

कथंचिद्विरथं कृत्वा यत्त्वं रूक्षमभाषथाः ।

अधर्मस्त्वेप सुमहाननार्यचरितं च तत् ॥ १४

नारिं जित्वाऽतिकथ्यन्ते न च जल्पन्ति दुर्वचः ।

न च कंचन निन्दन्ति सन्तः शूरा नरर्षभाः ॥ १५

त्वं तु प्राकृतविज्ञानस्तत्तद्वदसि मृतज ।

बह्वचद्रमकर्ण्यं च चापलादपरीक्षितम् ॥ १६

युध्यमानं पराक्रान्तं शूरमार्यव्रते रतम् ।

यदवोचोऽप्रियं भीमं नैतत्सत्यं वचस्तव ।

पश्यतां सर्वसैन्यानां केशवस्य ममैव च ॥ १७

विरथो भीमसेनेन कृतोऽसि बहुशो रणे ।

न च त्वां परुषं किंचिदुक्तवान्पाण्डुनन्दनः ॥ १८

यस्मात्तु बहु रूक्षं च श्रावितस्ते वृकोदरः ।

परोक्षं यच्च सौभद्रो युष्माभिर्वहुर्भिहतः ।

तस्मादस्यावलेपस्य सद्यः फलमवाप्नुहि ॥ १९

त्वया तस्य धनुश्छिन्नमात्मनाशाय दुर्मते ।

तस्माद्वध्योऽसि मे मूढ सभृत्यसुतवान्धवः ॥ २०

कुरु त्वं सर्वकृत्यानि महत्ते भयमागतम् ।

हन्ताऽसि वृषसेनं ते प्रेक्षमाणस्य संयुगे ॥ २१

ये चान्येऽप्युपयास्यन्ति बुद्धिमोहेन मां नृपाः ।

तांश्च सर्वान्हनिष्यामि सत्येनायुधमालभे ॥ २२

त्वां च मृदाकृतप्रज्ञमतिमानिनमाहवे ।

दृष्ट्वा दुर्योधनो मन्दो भृशं तप्यति पातितम् ॥ २३

सञ्जय उवाच ।

अर्जुनेन प्रतिज्ञाते वधे कर्णसुतस्य तु ।

महान्सुतमुलः शब्दो बभूव रथिनां तदा ॥ २४

तस्मिन्नाकुलसंग्रामे वर्तमाने महाभये ।

मन्दरश्मिः सहस्रांशुरस्तांगिरसुपाद्रवत् ॥ २५

ततो दुर्योधनो राजा राधेयं त्वरितोऽब्रवीत् ।

अर्जुनं प्रेक्ष्य संयातं जयद्रथवधं प्रति ॥ २६

‘अमानुषाणि कर्माणि कुर्वन्तौ भरतर्षभ ।

सात्यकिं भीमसेनं च यत्तौ तौ दर्शयन्निव ॥ २७

अयं स वैकर्तन युद्धकालो

विदर्शयस्वात्मबलं महात्मन् ।

यथा न वध्येत रणेऽर्जुनेन
जयद्रथः कर्णं तथा कुरुष्व ॥ २८
अल्पावशेषो दिवसो हि सांप्रतं
निवारयेहाद्य रिपुं शरैषैः ।
दिनक्षयं प्राप्य नरप्रवीर
ध्रुवो हि नः कर्णं जयो भविष्यति ॥ २९
सैन्धवे रक्ष्यमाणे तु सूर्यस्यास्तमनं प्रति ।
मिथ्याप्रतिज्ञां कौन्तेयः प्रवेक्ष्यति हुताशनम् ॥ ३०
अनर्जुनायां च भुवि मुहूर्तमपि मानद ।
जीवितुं नोत्सहेरन्वै भ्रातरोऽस्य सहानुगाः ॥ ३१
पाण्डवेषु विनष्टेषु सशैलवनकाननाम् ।
वसुंधरामिमां कर्णं भोक्ष्यामो हतकण्टकाम् ॥ ३२
दैवेनोपहतः पार्थो विपरीतश्च मानद ।
कार्याकार्यमजानानः प्रतिज्ञां कृतवानरणे ॥ ३३
नूनमात्मविनाशाय पाण्डवेन किरीटिना ।
मिथ्याप्रतिज्ञैव कृता जयद्रथवधं प्रति ॥ ३४
कथं जीवति दुर्धर्षं त्वयि राधेय फल्गुनः ।
अनस्तंगत आदित्ये हन्यात्सैन्धवकं नृपम् ॥ ३५
रक्षितं मद्राजेन कृपेण च महात्मना ।
जयद्रथं रणमुखे कथं हन्याद्वनंजयः ॥ ३६
द्रौणिना रक्ष्यमाणं च मया दुःशासनेन च ।
कथं प्राप्स्यति वीभत्सुः सैन्धवं कालचोदितः ॥ ३७
युध्यन्ते बहवः शरा लम्बते च दिवाकरः ।
शङ्के जयद्रथं पार्थो नैव प्राप्स्यति मानद ॥ ३८
स त्वं कर्णं मया सार्धं शरैश्चान्यैर्महारथैः ।
द्रौणिना त्वं हि सहितो मद्रेशेन कृपेण च ।
युध्यन्स्व यत्नमास्थाय परं पार्थेन संयुगे ॥ ३९
एवमुक्तस्तु राधेयस्तव पुत्रेण मारिष ।
दुर्योधनमिदं वाक्यं प्रत्युवाच कुरुत्तमम् ॥ ४०
दृढलक्ष्येण वीरेण भीमसेनेन धन्विना ।
भृशं भिन्नतनुः सङ्ख्ये शरजालैरनेकशः ॥ ४१
स्थानव्यमिति तिष्ठामि रणे संप्रति मानद ।
नाङ्गमिहति किञ्चिन्मे संतप्तस्य महेषुभिः ।

योत्स्यामि तु यथाशक्त्या त्वदर्थं जीवितं मम ॥ ४२
'तत्तथा प्रयतिष्येऽहं परं शक्त्या सुयोधन ।'
यथा पाण्डवमुख्योऽसौ न हनिष्यति सैन्धवम् ४३
न हि मे युध्यमानस्य सायकानस्यतः शितान् ।
सैन्धवं प्राप्स्यते वीरः सव्यसाची धनंजयः ॥ ४४
यत्तु भक्तिमता कार्यं सततं हितकाङ्क्षिणा ।
तत्करिष्यामि कौरव्य जयो दैवे प्रतिष्ठितः ॥ ४५
सैन्धवार्थं परं यत्नं करिष्याम्यद्य संयुगे ।
त्वत्प्रियार्थं महाराज जयो दैवे प्रतिष्ठितः ॥ ४६
अद्य योत्सेऽर्जुनमहं पौरुषं स्वं व्यपाश्रितः ।
त्वदर्थं पुरुषव्याघ्र जयो दैवे प्रतिष्ठितः ॥ ४७
अद्य युद्धं कुरुश्रेष्ठ मम पार्थस्य चोभयोः ।
पश्यन्तु सर्वसैन्यानि दारुणं रोमहर्षणम् ॥ ४८
सञ्जय उवाच ।
कर्णकौरवयोरेवं रणे संभाषमाणयोः ।
अर्जुनो निशितैर्बाणैर्जघान तव वाहिनीम् ॥ ४९
चिच्छेद निशितैर्बाणैः शराणामनिवर्तिनाम् ॥ ५०
भुजान्परिघसंकाशान्हस्तिहस्तोपमानरणे ।
शिरांसि च महाबाहुश्चिच्छेद निशितैः शरैः ॥ ५१
हस्तिहस्तान्द्विपस्कन्धान्वात्रथाक्षांश्च समन्ततः ।
शोणिताक्तान्हयारोहान्गृहीतप्रासतोमरान् ॥ ५२
धुरैश्चिच्छेद वीभत्सुद्विधैर्कैकं त्रिधैव च ।
हयान्वारणमुख्यांश्च पदार्तांश्च समन्ततः ।
ध्वजांश्छत्राणि चापानि चामराणि शिरांसि च ॥
कक्षमग्निरिवोद्धूतः प्रादहत्तव वाहिनीम् ।
अचिरेण महीं पार्थश्चकार रुधिरोत्तराम् ॥ ५४
हतभूयिष्ठयोधं तत्कृत्वा तव बलं बली ।
आससाद दुराधर्षः सैन्धवं सत्यविक्रमः ॥ ५५
वीभत्सुभीमसेनेन सात्वतेन च रक्षितः ।
प्रवभौ भरतश्रेष्ठ ज्वलन्निव हुताशनः ॥ ५६
तं तथाऽवस्थितं दृष्ट्वा तदीया वीरसंमताः ।
नामृष्यन्त मेहेष्वासाः पाण्डवं पुरुषर्षभाः ॥ ५७
दुर्योधनश्च कर्णश्च वृषसेनोऽथ मद्राद ।

अश्वत्थामा कृपश्चैव स्वयमेव च सैन्धवः ॥ ५८
 सन्नद्धाः सैन्धवस्यार्थे समावृण्वन्किरीटिनम् ।
 नृत्यन्तं रथमार्गेषु धनुर्ज्यातलनिःस्वनैः ॥ ५९
 संग्रामकोविदं पार्थ सर्वे युद्धविशारदाः ।
 अभीताः पर्यवर्तन्त व्यादितास्यमिवान्तकम् ॥ ६०
 सैन्धवं पृष्ठतः कृत्वा जिघांसन्तोऽच्युतार्जुनौ ।
 सूर्यास्तमनमिच्छन्तो लोहितायति भास्करे ॥ ६१
 ते भुजैर्भोगिभोगाभैर्धनूंष्यानम्य सायकान् ।
 मुमुचुः सूर्यरश्म्याभाञ्छतशः फल्गुनं प्रति ॥ ६२
 ततस्तानस्यमानांश्च किरीटी युद्धदुर्मदः ।
 द्विधा त्रिधाऽष्टधैकैकं छित्त्वा विव्याध तान्स्थान् ॥
 सिंहलाङ्गलकेतुस्तु दर्शयन्वीर्यमात्मनः ।
 शारद्वतीसुतो राजन्नर्जुनं प्रत्यवारयन् ॥ ६४
 स विद्धा दशभिः पार्थ वासुदेवं च सप्तभिः ।
 अतिष्ठद्रथमार्गेषु सैन्धवं प्रतिपालयन् ॥ ६५
 अथैनं कौरवश्रेष्ठाः सर्वे एव महारथाः ।
 महता रथवंशेन सर्वतः प्रत्यवारयन् ॥ ६६
 विष्ण्वारयन्तश्चापानि विसृजन्तश्च सायकान् ।
 सैन्धवं पर्यरक्षन्त शासनात्तनयस्य ते ॥ ६७
 ततः पार्थस्य शूरस्य बाहोर्बलमदृश्यत ।
 इषूणामक्षयत्वं च धनुषो गाण्डिवस्य च ॥ ६८
 अस्त्रैरस्त्राणि संवार्य द्रौणेः शारद्वतस्य च ।
 एकैकं दशभिर्बाणैः सर्वानेव समार्षयत् ॥ ६९
 तं द्रौणिः पञ्चविंशत्या वृषसेनश्च सप्तभिः ।
 दुर्योधनश्च विंशत्या कर्णशल्यौ त्रिभिस्त्रिभिः ॥ ७०
 त एनमभिगर्जन्तो विध्यन्तश्च पुनःपुनः ।
 विधुन्वन्तश्च चापानि सर्वतः प्रत्यवारयन् ॥ ७१
 श्लिष्टं च सर्वतश्चकू रथमण्डलमाशु ते ।
 सूर्यास्तमनमिच्छन्तस्त्वरमाणा महारथाः ॥ ७२
 त एनमभिनर्दन्तो विधुन्वाना धनूंषि च ।
 सिपिचुर्मार्गैर्गैस्तीक्ष्णैर्गिरिं मेघा इवाम्बुभिः ॥ ७३
 ते महास्त्राणि दिव्यानि तत्र राजन्व्यदर्शयन् ।
 धनंजयस्य गात्रे तु शूराः परिघबाहवः ॥ ७४
 'निवार्य ताञ्शरव्रातैर्दिव्यान्यस्त्राणि दर्शयन् ।'

हतभूयिष्ठयोधं तत्कृत्वा तव बलं बली ।
 आससाद दुराधर्षः सैन्धवं सत्यविक्रमः ॥ ७५
 तं कर्णः संयुगे राजन्प्रत्यवारयदाशुगैः ।
 म्रिपतो भीमसेनस्य सात्वतस्य च भारत ॥ ७६
 तं पार्थो दशभिर्बाणैः प्रत्यविध्यद्रणाजिरे ।
 मृतपुत्रं महाबाहुः सर्वसैन्यस्य पश्यतः ॥ ७७
 सात्वतश्च त्रिभिर्बाणैः कर्णं विव्याध मारिष ।
 भीमसेनस्त्रिभिश्चैव पुनः पार्थश्च सप्तभिः ॥ ७८
 तान्कर्णः प्रतिविव्याध पञ्चापपृच्या महारथः ।
 तद्युद्धमभवद्राजन्कर्णस्य बहुभिः सह ॥ ७९
 तत्राद्भुतमपश्याम मृतपुत्रस्य मारिष ।
 यदेकः समरे क्रुद्धस्त्रीन्थान्पर्यवारयत् ॥ ८०
 फल्गुनस्तु महाबाहुः कर्णं वैकर्तनं रणे ।
 सायकानां शतेनैव सर्वमर्मस्वताडयत् ॥ ८१
 रुधिरोक्षितसर्वाङ्गः मृतपुत्रः प्रतापवान् ।
 शरैः पञ्चाशता वीरः फल्गुनं प्रत्यविध्यत् ॥ ८२
 तस्य तल्लाघवं दृष्ट्वा नामृष्यत रणेऽर्जुनः ।
 तस्य पार्थो धनुश्छित्त्वा विव्याधैनं स्तनान्तरे ।
 सायकैर्नवभिर्वीरस्त्वरमाणो धनञ्जयः ॥ ८३
 अथान्यद्गुरुरादाय मृतपुत्रः प्रतापवान् ।
 सायकैरष्टसाहस्रैश्छादयामास पाण्डवम् ॥ ८४
 तां बाणवृष्टिमतुलां कर्णचापसमुत्थिताम् ।
 व्यधमत्सायकैः पार्थः शलभानिव मारुतः ॥ ८५
 छादयामास च तदा सायकैरर्जुनो रणे ।
 पश्यतां सर्वयोधानां दर्शयन्पाणिलाघवम् ॥ ८६
 वधार्थं चास्य समरे सायकं सूर्यवर्चसम् ।
 चिक्षेप त्वरया युक्तस्त्वरकाले धनञ्जयः ॥ ८७
 तमापतन्तं वेगेन द्रौणिश्चिच्छेद सायकम् ।
 अर्धचन्द्रेण तीक्ष्णेन स छिन्नः प्रापतद्भुवि ॥ ८८
 कर्णोऽपि द्विपतां हन्ता छादयामास फल्गुनम् ।
 सायकैर्बहुसाहस्रैः कृतप्रतिकृतेऽप्यस्य ॥ ८९
 तौ वृषाविव नर्दन्तौ नरसिंहौ महारथौ ।
 सायकैस्तु प्रतिच्छन्नं चक्रतुः खमजिह्वगैः ॥ ९०
 अदृश्यौ च शरौघैस्तौ निम्नन्तावितरेतरम् ।
 कर्णं पार्थोऽस्मि तिष्ठ त्वं कर्णोऽहं तिष्ठ फल्गुन ९१

इत्येवं तर्जयन्तौ तौ वाक्शल्यैस्तु परस्परम् ।
 विध्येतां समरे वीरौ चित्रं लघु च सुष्ठु च ॥ ९२
 प्रेक्षणीयौ चाभवतां सर्वयोधसमागमे ।
 प्रशस्यमानौ समरे सिद्धचारणपन्नगैः ॥ ९३
 अयुध्येतां महाराज परस्परवधैषिणौ ।
 ततो दुर्योधनो राजंस्तावकानभ्यभाषत ॥ ९४
 यत्ताद्रक्षत राधेयं नाहत्वा समरेऽर्जुनम् ।
 निवर्तिष्यति राधेयो न वाऽजित्वाऽद्य फल्गुनं ९५
 एतस्मिन्नन्तरे राजन्दष्टा कर्णस्य विक्रमम् ।
 आकर्णमुक्तैरिषुभिः कर्णस्य चतुरो हयान् ।
 अनयत्प्रेतलोकाय चतुर्भिः श्वेतवाहनः ॥ ९६
 सारथिं चास्य भलेन रथनीडादपातयत् ।
 छादयामास स शरैस्त्व पुत्रस्य पश्यतः ॥ ९७
 संछाद्यमानः समरे हताश्वो हतसारथिः ।
 मोहितः शरजालेन कर्तव्यं नाभ्यपद्यत ॥ ९८
 तं तथा विरथं दृष्ट्वा रथमारोप्य तं तदा ।
 अश्वत्थामा महाराज भूयोऽर्जुनमयोधयत् ॥ ९९
 मद्राजश्च कान्तेयमविध्यत्रिशता शरैः ।
 'आवत्रेऽर्जुनमार्गं च शरजालेन भारत ॥' १००
 शारद्वतस्तु विंशत्या वासुदेवं समार्षयत् ।
 धनंजयं द्वादशभिराजघान शिलीमुखैः ॥ १०१
 चतुर्भिः सिन्धुराजश्च वृषसेनश्च सप्तभिः ।
 पृथक्पृथक्महाराज विव्यधुः कृष्णपाण्डवां ॥ १०२
 तथैव तान्प्रत्यविध्यन्कुन्तीपुत्रो धनंजयः ।
 द्रोणपुत्रं चतुःपञ्चा मद्रराजं शतेन च ॥ १०३
 सैन्धवं दशभिर्वाणैर्वृषसेनं त्रिभिः शरैः ।
 शारद्वतं च विंशत्या विद्ध्वा पार्थो ननाद ह ॥ १०४
 ते प्रतिज्ञाप्रतीघातमिच्छन्तः सव्यसाचिनः ।
 सहितास्तावकास्तूर्णमभिपेतुर्धनंजयम् ॥ १०५
 अथार्जुनः सर्वतो वारुणास्त्रं
 प्रादुश्चक्रे त्रासयन्धार्तराष्ट्रान् ।

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे षट्चत्वारिंशदधिकशततमोऽध्यायः ॥ १४६ ॥

तं प्रत्युदीयुः कुरुवः पाण्डुपुत्रं
 रथैर्महार्हैः शरवर्षं सृजन्तः ॥ १०६
 ततस्तु तस्मिन्नुमले समुत्थिते
 सुदारुणे भारतमोहनीये ।
 नो मृद्यत प्राप्य स राजपुत्रः
 किरीटमाली व्यसृजच्छरौघान् ॥ १०७
 वधप्रेप्सुः सव्यसाची कुरूणां
 स्मरन्केशान्द्वादशवर्षवृत्तान् ।
 गाण्डीवमुक्तैरिषुभिर्महात्मा
 सर्वा दिशो व्यावृणोदप्रमेयः ॥ १०८
 प्रदीप्तोल्कमभवच्चान्तरिक्षं
 मृतेषु देहेष्वपतन्वयासि ।
 यत्पिङ्गलज्येन किरीटमाली
 क्रुद्धो रिपूनाजगवेन हन्ति ॥ १०९
 ततः किरीटी महता महायशाः
 शराभनेनास्य शराननीकजित् ।
 हयप्रवेकोत्तमनागघूर्णिता-
 न्कुरुप्रवीरानिषुभिर्व्यपातयत् ॥ ११०
 गदाश्च गुर्वीः परिधानयस्सया-
 नसींश्च शक्तीश्च रणे नराधिपाः ।
 महान्ति शस्त्राणि च भीमदर्शनाः
 प्रगृह्य पार्थ सहसाऽभिदुद्भुवुः ॥ १११
 ततो युगान्ताभ्रसमस्वनं मह-
 न्महेन्द्रचापप्रतिमं च गाण्डिवम् ।
 चक्रे दोर्भ्यां विहसन्भृशं ययौ
 दहंस्त्वदीयान्यमराष्ट्रवर्धनः ॥ ११२
 स तानुदीर्णान्सरथान्सवारणा-
 न्पदातिसङ्घांश्च महाधनुर्धरः ।
 विपन्नसर्वायुधजीवितान्णे
 चकार वीरो यमराष्ट्रवर्धनान् ॥ ११३

सर्वतोऽशरमस्त्रं इति क. ख. ट. पाठः । सर्वतःसारमस्त्रं इति ड.
 पाठः ॥ १०६ ॥ प्राप्य युद्धमिति शेषः ॥ १०७ ॥ आस्य सम

न्ततः क्षित्वा ॥ ११० ॥ षट्चत्वारिंशदधिकशततमोऽध्यायः
 ॥ १४६ ॥

सप्तचत्वारिंशदधिकशततमोऽध्यायः ॥ १४७ ॥

अल्पशेषे दिवसे तिरोहिते च जयद्रथे कृष्णो नान्धकारसर्जनेन सूर्यबिम्बविधानम् ॥ १ ॥ अदृश्यमाने भानो जयद्रथे च निःशङ्कमात्मानमाविष्कुर्वति अर्जुनेन कृष्णचोदनया तच्छिरश्छेदः ॥ २ ॥ कृष्णो नार्जुनप्रति जयद्रथशिरः भूतले न निपातनीयमित्युक्ते तेन तंप्रति तत्कारणकथनप्रार्थना ॥ ३ ॥

सञ्जय उवाच ।

श्रुत्वा निनादं धनुषश्च तस्य
विस्पष्टमुत्कृष्टमिवान्तकस्य ।

शक्राशनिस्फोटसमं सुघोरं
विकृष्यमाणस्य धनंजयेन ॥

त्रासोद्विग्नं तथोद्धान्तं तदीयं तद्वलं नृप ।

युगान्तवातसंक्षुब्धं चलद्वीचित्ररङ्गितम् ।

प्रलीनमीनमकरं सागरारम्भ इवाभवत् ॥

‘मध्यंदिनगतं सूर्यमापतन्तमिवाम्बरे ।

न शेकुः सर्वभूतानि पाण्डवं प्रतिवीक्षितम् ॥’ ३

स रणे व्यचरत्पार्थः प्रेक्ष्यमाणो धनंजयः ।

युगपदिक्षु सर्वासु सर्वाण्यस्त्राणि दर्शयन् ॥ ४

आददानं महाराज संदधानं च पाण्डवम् ।

उत्कर्षन्तं सृजन्तं च न स्म पश्याम लाघवात् ॥ ५

[ततः क्रुद्धो महाबाहुरैन्द्रमखं दुरासदम् ।

प्रादुश्चक्रे महाराज त्रासयन्सर्वभारतान् ॥ ६

ततः शराः प्रादुरासन्दिव्यास्त्रप्रतिमन्त्रिताः ।

प्रदीपाश्च शिखिमुखाः शतशोऽथ सहस्रशः ॥ ७

आकर्णपूर्णनिर्मुक्तैरभ्यर्कांशुनिभैः शरैः ।

नभोऽभवत्तदुष्प्रेक्ष्यमुल्काभिरिव संवृतम् ॥ ८

ततः शस्त्रान्धकारं तत्कौरवैः समुदीरितम् ।

अशक्यं मनसाऽप्यन्यैः पाण्डवः संभ्रमन्निव ॥ ९

नाशयामास विक्रम्य शरैर्दिव्यास्त्रमन्त्रितैः ।

नैशं तमोऽंशुभिः क्षिप्रं दिनादाविव भास्करः ॥ १०

ततस्तु तावकं सैन्यं दीप्तैः शरगभस्तिभिः ।

आक्षिपत्पल्वलाम्बूनि निदाघार्क इव प्रभुः ॥ ११

ततो दिव्यास्त्रविदुषा प्रहिताः सायकांशवः ।

समाप्लवन्दिपत्सैन्यं लोकं भानोरिवांशवः ॥ १२

अथापरे समुत्सृष्टा विशिखास्तिग्मतेजसः ।

हृदयान्याशु वीराणां विविशुः प्रियवन्धुवत् ॥ १३

य एनमीयुः समरे लघोधाः शरमानिनः ।

शलभा इव ते दीप्तमग्निं प्राप्य ययुः क्षयम् ॥ १४

एवं स मृदृञ्चशृणां जीवितानि यशसि च ।

१ पार्थश्चचार संग्रामे मृत्युर्विग्रहवानिव ॥ १५

स किरीटानि वस्त्राणि साङ्गदान्विपुलान्भुजान् ।

सकुण्डलयुगान्कर्णान्केपांचिदहरच्छरैः ॥ १६

सतोमरान्गजस्थानां सप्रासान्हयसादिनाम् ।

सचर्मणः पदातीनां रथिनां च सधन्वनः ।

सप्रतोदान्नियन्तृणां बाह्वंश्चिच्छेद पाण्डवः ॥ १७

प्रदीप्तोऽग्रशरार्चिष्मान्वभौ तत्र धनंजयः ।

सविस्फुलिङ्गाग्रशिखो ज्वलन्निव हुताशनः ॥ १८

तं देवराजप्रतिमं सर्वशस्त्रभृतां वरम् ।

युगपदिक्षु सर्वासु रथस्थं पुरुषर्षभम् ॥ १९

निक्षिपन्तं महास्त्राणि प्रेक्षणीयं धनञ्जयम् ।

नृत्यन्तं रथमार्गेषु धनुर्ज्यातलनादिनम् ॥ २०

निरीक्षितुं न शेकुस्ते यत्नवन्तोऽपि पार्थिवाः ।

मध्यंदिनगतं सूर्यं प्रतपन्तमिवाम्बरे ॥ २१

दीप्तोऽग्रसंभृतशरः किरीटी विरराज ह ।

वर्षास्त्रिवोदीर्णजलः सेन्द्रधन्वाम्बुदो महान् ॥ २२

महास्त्रसंघवे तस्मिञ्जिष्णुना संप्रवर्तिते ।

सुदुस्तरे महाघोरे ममज्जुर्योधपुङ्गवाः ॥ २३

उत्कृत्तवदनैर्देहैः शरीरैः कृत्तवाहुभिः ।

भुजैश्च पाणिनिर्मुक्तैः पाणिभिव्यङ्गुलीकृतैः ॥ २४

कृत्ताग्रहस्तैः करिभिः कृत्तदन्तैर्मदोत्कटैः ।

हयैश्च विधुरग्रीवै रथैश्च शकलीकृतैः ॥ २५

निकृत्तात्रैः कृत्तपादैस्तथाऽन्यैः कृत्तसन्धिभिः ।

निश्चेष्टैर्विस्फुरद्भिश्च शतशोऽथ सहस्रशः ॥ २६

मृत्योराघातललितं तत्पार्थायोधनं महत् ।

अपश्याम महीपाल भीरूणां भयवर्धनम् ॥ २७

आक्रीडमिव रुद्रस्य पुराभ्यर्दयतः पशून् ।
 गजानां क्षुरनिर्मुक्तैः करैः सभुजगेव भूः ॥ २८
 कजिद्वभौ स्रग्विणीव वक्रपद्मैः समाचिता ।
 विचित्रोष्णीषमुकुटैः केयूराङ्गदकुण्डलैः ॥ २९
 स्वर्णचित्रतनुत्रैश्च भाण्डैश्च गजवाजिनाम् ।
 किरीटशतसंकीर्णा तत्र तत्र समाचिता ।
 विरराज भृशं चित्रा मही नववधूरिव ॥ ३०
 मज्जामेदःकर्दमिनीं शोणितौघतरङ्गिणीम् ।
 मर्मास्थिभिरगाधां च केशशैवलशादलाम् ॥ ३१
 शिरोबाहूपलतटां रुग्णक्रोडास्थिसंकटाम् ।
 चित्रध्वजपताकाढ्यां छत्रचापोर्मिमालिनीम् ॥ ३२
 विगतासुमहाकायां गजदेहाभिसंकुलाम् ।
 रथोडुपशताकीर्णी ह्यसंघातरोधसम् ॥ ३३
 रथचक्रयुगेपाक्षकूर्वरैरतिदुर्गमाम् ।
 प्रासासिशक्तिपरशुविशिखाहिदुरासदाम् ॥ ३४
 बलकङ्कमहानक्रां गोमायुमकरोत्कटाम् ।
 गृध्रोदग्रमहाप्राहां शिवाविरुतभैरवाम् ॥ ३५
 नृत्यत्प्रेतपिशाचाद्यैर्भूताकीर्णी सहस्रशः ।
 गतासुयोधनिश्चेष्टशरीरशतवाहिनीम् ॥ ३६
 महाप्रतिभयां रौद्रां घोरां वैतरणीमिव ।
 नदीं प्रवर्तयामास भीरूणां भयवधिनीम् ॥ ३७
 तं दृष्ट्वा तस्य विक्रान्तमन्तकस्यैव रूपिणः ।
 अभूतपूर्वं कुरुषु भयमागाद्रणाजिरे ॥ ३८
 तत आदाय वीराणामस्त्रैस्त्राणि पाण्डवः ।
 आत्मानं रौद्रमाचष्ट रौद्रकर्मण्यधिष्ठितः ॥ ३९
 ततो रथवरान् राजन्नत्यक्तिकामदर्जुनः ॥ ४०
 मध्यंदिनगतं सूर्यं प्रतपन्तमिवाम्बरे ।
 न शेकुः सर्वभूतानि पाण्डवं प्रतिवीक्षितुम् ॥ ४१
 प्रसृतास्तस्य गाण्डीवाञ्छरत्रातान्महात्मनः ।
 संग्रामे संग्रपश्यामो हंसपङ्क्तिरिवाम्बरे ॥ ४२
 विनिवार्य स वीराणामस्त्रैस्त्राणि सर्वतः ।
 दर्शयन् रौद्रमात्मानमुग्रे कर्मणि धिष्ठितः ॥ ४३
 स तान् रथवरान् राजन्नत्याक्रामत्तदाऽर्जुनः ।
 मोहयन्निव नाराचैर्जयद्रथवधेप्सया ॥ ४४

विसृजन्दिक्षु सर्वासु शरानच्युतसारथिः ।
 सरथो व्यचरत्तूर्णं प्रेक्षणीयो धनञ्जयः ॥ ४५
 भ्रमन्त इव शूरस्य शरत्राता महात्मनः ।
 अदृश्यन्तान्तरिक्षस्थाः शतशोऽथ सहस्रशः ॥ ४६
 आददानं महेष्वासं संदधानं च सायकम् ।
 विसृजन्तं च कौन्तेयं नानुपश्याम वै तदा ॥ ४७
 तथा सर्वा दिशो राजन्सर्वाश्च रथिनो रणे ।
 आकुलीकृत्य कौन्तेयो जयद्रथमुपाद्रवत् ।
 विव्याध च चतुःपश्चा शराणां नतपर्वणाम् ॥ ४८
 [सैन्धवाभिमुखं यान्तं योधाः संप्रेक्ष्य पाण्डवम् ।
 न्यवर्तन्त रणाद्वीरा निराशास्तस्य जीविते ॥ ४९
 यो योऽभ्यधावदाक्रन्दे तावकः पाण्डवं रणे ।
 तस्य तस्यान्तगा बाणाः शरीरे न्यपतन्प्रभो ॥ ५०
 कबन्धसंकुलं चक्रे तव सैन्यं महारथः ।
 अर्जुनो जयतां श्रेष्ठः शरैरभ्यंशुसन्निभैः ॥ ५१
 एवं तत्तत्र राजेन्द्र चतुरङ्गबलं तदा ।
 व्याकुलीकृत्य कौन्तेयो जयद्रथमुपाद्रवत् ॥ ५२
 द्रौणिं पञ्चाशताऽविध्यदृषसेनं त्रिभिः शरैः ।
 कृपायमाणः कौन्तेयः कृपं नवभिरार्दयत् ॥ ५३
 शल्यं षोडशभिर्वाणैः कर्णं द्वात्रिंशता शरैः ।
 सैन्धवं तु चतुःपश्चा विद्ध्वा सिंह इवानदत् ॥ ५४
 सैन्धवस्तु तथा विद्ध्वा शरैर्गाण्डीवधन्वना ।
 न चक्षमे मुसंकुद्वस्तोत्रादित इव द्विपः ॥ ५५
 स वराहध्वजस्तूर्णं गार्ध्रपत्रानजिह्वगान् ।
 कुद्धाशीविपसंकाशान्कर्मारपरिमार्जितान् ॥ ५६
 आकर्णपूर्णैश्चिक्षेप फलगुनस्य रथं प्रति ।
 त्रिभिस्तु विद्ध्वा गोविन्दं नाराचैः पङ्क्तिर्जुनम् ॥ ५७
 अष्टभिर्वाजिनोऽविध्यद्वजं चैकेन पत्रिणा ।
 'भूयश्चैर्वाजुनं सङ्क्षेप शरवर्षैरवाकिरत् ॥' ५८
 स विक्षिप्यार्जुनस्तूर्णं सैन्धवप्रहिताञ्शरान् ।
 युगपत्तस्य चिच्छेद शराभ्यां सैन्धवस्य ह ।
 सारथेश्च शिरः कायाद्ध्वजं च समलंकृतम् ॥ ५९
 स च्छिन्नयष्टिः सुमहान्धनञ्जयशराहतः ।

वराहः सिन्धुराजस्य पपातेन्दुसमप्रभः ॥ ६०
 आदित्यं प्रेक्षमाणस्तु वीभत्सुः सृकिणी लिहन् ।
 अपश्यन्नान्तरं तस्य रक्षिभिः संवृतस्य वै ॥ ६१
 अभवक्रोधरक्ताक्षो व्यात्तानन इवान्तकः ।
 अथाब्रवीद्वासुदेवः कुन्तीपुत्रं धनञ्जयम् ॥ ६२
 नैव शक्यस्त्वया हन्तुं निर्व्याजं भरतर्षभ ।
 स्रक्ष्याम्यहमुपायं तमादित्यस्यापवारणे ।
 ततोऽस्तं गतमादित्यं मंस्यते सिन्धुराडिह ॥ ६३
 ततोऽस्य विस्मयः पार्थ हर्षश्चैव भविष्यति ।
 आत्मजीवितलाभाच्च प्रतिज्ञायाश्च नाशनात् ॥ ६४
 अस्तंगतमिवादित्यं दृष्ट्वा मोहेन बालिशः ।
 न हि शक्यत्यथाऽऽत्मानं रक्षितुं हर्षसंभवात् ॥ ६५
 एतस्मिन्नेव काले तु प्रहर्तव्यं धनञ्जय ।
 जयद्रथस्य क्षुद्रस्य सवितुर्दर्शनार्थिनः ॥ ६६
 सञ्जय उवाच ।
 एवमुक्त्वा ततः पार्थ क्षिप्रमेवाहरत्प्रभाम् ।
 जनार्दनेन सृष्टं वै तम आदित्यनाशनम् ॥ ६७
 पार्थस्य बलमज्ञानात्तमो दृष्ट्वा सुदुःखितम् ।
 अभवंस्तावका योधा हर्षसंकुलचेतसः ॥ ६८
 ते ग्रहृष्टा रणे राजन्नपश्यन्सैनिका रविम् ।
 उन्नाम्य वक्राणि तदा स च राजा जयद्रथः ॥ ६९
 वीक्षमाणे ततस्तस्मिन्सिन्धुराजे दिवाकरम् ।
 उन्नमय्य शिरोग्रीवां वीक्षते सूर्यमण्डलम् ।
 तस्य शीघ्रं पृपत्केन कायाच्छीर्षमपाहर ॥ ७०
 केशवेनैवमुक्तः सन्नमर्पाद्रक्तलोचनः ।
 उद्धर्ह शरं तीक्ष्णममरैरपि दुःसहम् ॥ ७१
 एकं तृणीशयं घोरमिन्द्राशनिसमप्रभम् ।

वर्मभेदिनमत्यर्थं गन्धमाल्यार्चितं सदा ।
 विससर्ज ततस्तूर्णं सैन्धवस्य रथं प्रति ॥ ७२
 स तु गाण्डीवनिर्मुक्तः शरः श्येन इवाशुगः ।
 शकुन्तमिव वृक्षाग्रात्सैन्धवस्याहरच्छिरः ॥ ७३
 प्रपतिष्यति शीर्षे तु कृष्णोऽर्जुनमथाब्रवीत् ।
 पार्थ पार्थ शिरो ह्येतद्यथा नेयान्महीतलम् ।
 तथा कुरु कुरुश्रेष्ठ वक्ष्ये तस्यापि कारणम् ॥ ७४
 श्रुत्वा तु वचनं तस्य त्वरमाणोऽस्त्रमायया ।
 तथाऽहरच्छिरस्तस्य शरैरूर्ध्वं धनञ्जयः ।
 दुर्हदामपहर्षाय सुहृदां हर्षणाय च ॥ ७५
 तिर्यगूर्ध्वमधश्चैव पुनरूर्ध्वमथापि च ।
 दीर्घकालमवाकैव संप्रक्रीडन्निवार्जुनः ॥ ७६
 तत्सैन्यं सर्वतोपश्यन्महदाश्चर्यमद्भुतम् ।
 प्रापयत्स शिरो यस्माद्योधयन्नेव पार्थिवान् ॥ ७७
 शरैः कन्दुकवत्कृत्वा तस्यालोकाय पाण्डवः ।
 स्यमन्तपञ्चकाद्बाह्ये शिरस्तदहरच्छरैः ॥ ७८
 जयद्रथस्यार्जुनबाणनालं
 मुखारविन्दं रुधिराम्बुसिक्तम् ।
 दृष्टं नरैश्चोपरिवर्तमानं
 विद्याधरोत्सृष्टमिवैकपद्मम् ॥ ७९
 स देवशत्रूनिव देवराजः
 किरीटमाली व्यधमत्सपत्नान् ।
 यथा तमांस्यभ्युदितस्तमोघ्नः
 पूर्णां प्रतिज्ञां स समाप्य वीरः ॥ ८०
 अथाब्रवीत्केशवं पाण्डवेयः
 कियन्तमध्वानमिदं हरामि ।

उक्त्वा सृष्टं तमः कर्तुं प्रभामहरदित्यन्वयः ॥ ६७ ॥ बलं सैन्यं

कर्तुं ॥ ६८ ॥ सप्तचत्वारिंशदधिकशततमोऽध्यायः ॥ १४७ ॥

॥ अथाब्रवीदित्यादीनां वीक्षते सूर्यमण्डलं इत्यन्तानां श्लोकानां स्थाने अभिलेखिताः श्लोकाः ड. पुस्तके वर्तन्ते ।

अनस्तमित आदित्ये एतन्निर्जित्य सैन्धवः ।
 न शक्यो हन्तुमित्येवं मन्यमानो जनार्दनः ॥ १
 सस्मार चक्रं दित्यारिर्हरिश्चक्रं सुदर्शनम् ।
 तदादिदेश भगवान्स्मृतमात्रमुपस्थितम् ॥ २
 अस्तं गतमिवादित्यं तमसा च्छादयेति च ।
 तत्तथोक्तं भगवता तमो भूत्वा विशापते ॥ ३

अन्धं तम इवाज्ञानामादित्यस्याहरत्प्रभाम् ।
 उन्नमय्य शिरोग्रीवामपश्यत्सैन्धवो रविम् ॥ ४
 अथार्जुनं हृषीकेशः शोकपूर्णमथाब्रवीत् ।
 पश्य कौन्तेय सिन्धूनामधिपं पापकारिणम् ॥ ५
 एष तिष्ठति मध्ये वै स्यन्दनस्य धनञ्जय ।

किमर्थमेतन्न निपात्यमुर्व्या

क च प्रयातव्यमिदं च शंस ।

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे सप्तचत्वारिंशदधिकशततमोऽध्यायः ॥ १४७ ॥

शक्रोऽस्यहं यत्र भवान्ब्रवीति

तं भूमिदेशं च शिरो विनेतुम् ॥ ८१

अष्टचत्वारिंशदधिकशततमोऽध्यायः ॥ १४८ ॥

कृष्णेनार्जुनं प्रति सैन्धवमूर्ध्नो धरण्यामनिपातनीयत्वे कारणाभिधानम् ॥ १ ॥ कृष्णाजयाऽर्जुनेन स्वमन्तपञ्चके सन्ध्या-
मुपासमानस्य वृद्धक्षत्रस्योत्सङ्गे जयद्रथशिरसो निपातनम् ॥ २ ॥ उत्तिष्ठमानस्य तस्योत्सङ्गाच्छिरसि धरणां पतिते वृद्ध-
क्षत्रमूर्ध्नो विदारणम् ॥ ३ ॥

सञ्जय उवाच ।

एतस्मिन्नेव काले तु त्वरमाणे दिवाकरे ।

अब्रवीत्पाण्डवं तत्र त्वरमाणो जनार्दनः ॥ १

पार्थ पार्थ शिरो ह्येनद्यत्कृते न पतेद्भुवि ।

श्रूयतां तद्यथावृत्तं कारणं सैन्धवं प्रीति ॥ २

वृद्धक्षत्रः सैन्धवस्य पिता जगति विश्रुतः ।

* १४७ तमाध्याये आदित्यं प्रेक्षमाणस्तु इत्यादि ६१ तमश्लोकमारभ्य १४८ तमाध्याये श्रूयतां तद्यथावृत्तं कारणं सैन्धवं प्रतीति २ तीयश्लोकपर्यन्तं विद्यमानानां २३ विशतिश्लोकानां स्थानं ग, घ, ङ, झ, पुस्तकेषु अधोलिखिताः ४५ श्लोकाः दृश्यन्ते ।

एतस्मिन्नेव काले तु द्रुतं गच्छति भास्करे ।

अब्रवीत्पाण्डवं राजंस्त्वरमाणो जनार्दनः ॥ १

एष मध्ये कृतः पङ्क्तिभिः पार्थ वीरैर्महारथैः ।

जीवितेऽसुर्महाबाहो भीतस्तिष्ठति सैन्धवः ॥ २

एताननिर्जित्य रणे पङ्क्त्यान्पुरुषपर्यम् ।

न शक्यः सैन्धवो हन्तुं यतो निर्व्याजमर्जुन ॥ ३

योगमत्र विश्वास्यामि सूर्यस्यावरणं प्रति ।

अस्तं गत इति व्यक्तं द्रष्टव्येत्येकः स सिन्धुगद्गद

हर्षेण जीविताकाङ्क्षी विनाशार्थं तव प्रभो ।

न गोप्यति दुराचारः स आन्धानं कथंचन ॥ ४

तत्र चिच्छिद्रं प्रहर्तव्यं त्वयास्य कुरुसत्तम ।

व्यपेक्षा नैव कर्तव्या गतोऽस्तमिति भास्करः ॥ ५

एवमस्त्विति वीभत्सुः केशवं प्रत्यभाषत ।

ततोऽसृजत्तमः कृष्णः सूर्यस्यावरणं प्रति ॥ ७

योगी योगेन संयुक्तो योगिनामेश्वरो हरिः ॥ ८

सृष्टे तमसि कृष्णेन गतोऽस्तमिति भास्करः ।

त्वदीया जहृषुर्योधाः पार्थनाशान्नराधिप ॥ ९

ते प्रहृष्टा रणे राजन्नापश्यन्सैनिका रविम् ।

उन्नाम्य वक्त्राणि तदा स च राजा जयद्रथः ॥ १०

वीक्षमाणं ततस्तस्मिन्सिन्धुगजे दिवाकरम् ।

पुनरग्राब्रवीत्कृष्णो धनंजयमिदं वचः ॥ ११

पश्य सिन्धुपतिं वीरं प्रेक्षमाणं दिवाकरम् ।

भयं हि विप्रमुच्येतत्त्वत्तो भरतसत्तम ॥ १२

अयं कालो महाबाहो वधायाम्य दुरात्मनः ।

छिन्धि मूर्धानमस्याशु कुरु साफल्यमात्मनः ॥ १३

इत्येवं केशवेनोक्तः पाण्डुपुत्रः प्रतापवान् ।

न्यवधीत्तावकं सैन्यं शरैरकीर्णसन्निभैः ॥ १४

कृपं विव्याध विशत्या कर्णे पञ्चाशता शरैः ।

शल्यं दुर्योधनं चैव पङ्क्तिभिः पङ्क्तिभिरताडयत् ॥ १५

वृषसेनं तथापृथग्भिः पृथ्वा सैन्धवमेव च ।

तथैव च महाबाहुस्वदीयान्पाण्डुनन्दनः ।

गाढं विद्धा शरैः राजञ्जयद्रथमुपाद्रवत् ॥ १६

तं समीपस्थितं दृष्ट्वा लेलिहानमिवानलम् ।

जयद्रथस्य गोप्ताः संशयं परमं गताः ॥ १७

ततः सर्वे महाराज तव योधा जयैषिणः ।

सिपिचुः शरधाराभिः पाकशासनमाहवे ॥ १८

संछाद्यमानः कौन्तेयः शरजालैरनकशः ॥

अकुध्यन्स महाबाहुरजितः कुरुनन्दनः ॥ १९

ततः शरमयं जालं तुमुलं पाकशासनिः ।

व्यसृजत्पुरुषव्याघ्रस्तव सैन्यजिघांसया ॥ २०

ते हन्यमाना वीरेण योधा राजन्रणे तव ।

प्रजहुः सैन्धवं भीता ह्येव समं नाप्यधावताम् ॥ २१

तत्राद्भुतमपश्याम कुन्तीपुत्रस्य विक्रमम् ।

तादृङ् भावी भूतो वा यच्चकार महायशः ॥ २२

द्विपान्द्विपगतांश्चैव हयान्हयगतानपि ।

तथा स रथिनश्चैव न्यहनन्दः पशूनिव ॥ २३

न तत्र समरे कश्चिन्मया दृष्टो नराधिप ।

गजो बाजी नरो वापि यो न पार्थशराहतः ॥ २४

रजसा तमसा चैव योधाः संछन्नचक्षुषः ।

कदमलं प्राविशन्धोरं नान्वजाननपरस्परम् ॥ २५

स च घोरेण तपसा सैन्धवं प्राप्तवान्सुतम् ॥ ३
जयद्रथमभिन्नं वागुवाचाशरीरिणी ।
नृपमन्तर्हिता वाणी मेघदुन्दुभिनिःस्वना ॥ ४
तवात्मजो मनुष्येन्द्र कुलशीलदमादिभिः ।
गुणैर्भविष्यति विभो सदृशो वंशयोद्धयोः ।
क्षत्रियप्रवरो लोके नित्यं शूराभिसत्कृतः ॥ ५
शिरश्छेत्स्यति संकुद्धः शत्रुश्चालक्षितो भुवि ॥ ६
एतच्छ्रुत्वा सिन्धुराजो ध्यात्वा चिरमरिंदमः ।
ज्ञातीन्सर्वानुवाचेदं पुत्रस्नेहाभिचोदितः ॥ ७
संग्रामे युध्यमानस्य बहतो महतीं धुरम् ।
धरण्यां मम पुत्रस्य पातयिष्यति यः शिरः ॥ ८
तस्यापि शतधा मूर्धा फलिष्यति न संशयः ।
'यदि चेदस्ति मेलाभस्तपसो वा दमस्य वा ॥' ९
एवमुक्त्वा ततो राज्ये स्थापयित्वा जयद्रथम् ।
वृद्धक्षत्रो वनं यातस्तपश्चोग्रं समास्थितः ॥ १०
सोऽयं तप्यति तेजस्वी तपो घोरां दुरासदम् ।
स्यमन्तपञ्चकादसाद्गहिर्वा नरकेतन ॥ ११
तस्माज्जयद्रथस्य त्वं शिरश्छित्त्वा महामृधे ।

दिव्येनास्त्रेण रिपुहन्धोरेणाद्भुतकर्मणा ॥ १२
सकुण्डलं सिन्धुपतेः प्रभञ्जनमुतानुज ।
उत्सङ्गे पातयस्वास्य वृद्धक्षत्रस्य भारत ॥ १३
अथ त्वमस्य मूर्धानं पातयिष्यसि भूतले ।
तवापि शतधा मूर्धा फलिष्यति न संशयः ॥ १४
यथा चेदं न जानीयात्स राजा तपसि स्थितः ।
तथा कुरु कुरुश्रेष्ठ दिव्यमस्त्रमुपाश्रितः ॥ १५
न ह्यसाध्यमकार्यं वा विद्यते तव किञ्चन ।
समस्तेष्वपि लोकेषु त्रिषु वासवनन्दन ॥ १६
'यथैतत्सैन्धवशिरः शरैरेव धनञ्जय ।
वृद्धक्षत्रे पतत्येव तथा नीतिर्विधीयताम् ॥' १७
सञ्जय उवाच ।
ततः सुमहदाश्चर्यं तत्रापश्याम भारत ।
स्यमन्तपञ्चकाद्वाह्यं शिरो यद्ग्रहरत्ततः ॥ १८
एतस्मिन्नेव काले तु वृद्धक्षत्रो महीपतिः ।
सन्ध्यामुपास्ते तेजस्वी संबन्धी तव मारिष ॥ १९
उपासीनस्य तस्याथ कृष्णकेशं सकुण्डलम् ।
सिन्धुराजस्य मूर्धानमुत्सङ्गे समपातयत् ॥ २०

ते शरैर्भिन्नमर्मणः सैनिकाः पार्थचोदितैः ।
बभ्रुमश्चस्वलुः पेतुः सेदुर्मग्लुश्च भारत ॥ २६
तस्मिन्महाभीषणके प्रजानामिव संक्षये ।
रणे महति दुष्पारे वर्तमाने सुदारुणे ॥ २७
शोणितस्य प्रसेकेन शीघ्रत्वादनिलस्य च ।
अशाम्यत्तद्रजो भौममसृक्सिके धरातले ॥ २८
आनाभि निरमज्जंश्च रथचक्राणि शोणिते ।
मत्ता वेगवता राजंस्तावकानां रणाङ्गणे ॥ २९
हस्तिनश्च हतारोहा दारिताङ्गाः सहस्रशः ।
स्वान्यनीकानि मृदन्त आर्तनादाः प्रदुदुवुः ॥ ३०
हयाश्च पतितारोहाः पत्तयश्च नराधिप ।
प्रदुदुबुर्भयाद्राजन्धनञ्जयशराहताः ॥ ३१
मुक्तकेशा विक्रवचाः क्षरन्तः क्षतजं क्षतैः ।
प्रापलायन्त संव्रत्तास्त्यक्त्वा रणशिरो जनाः ॥ ३२
ऊरुग्राहगृहीताश्च केचित्तत्राभवन्भुवि ।
हतानां चापरे मध्ये द्विरदानां निलिलियरे ॥ ३३
एवं तव बलं राजन्द्रावयित्वा धनञ्जयः ।
न्यवधीन्सायकैर्घोरैः सिन्धुराजस्य रक्षिणः ॥ ३४
द्रौणिं कृपं कर्णशल्यौ वृषसेनं सुयोधनम् ।
छादयामास तीव्रेण शरजालेन पाण्डवः ॥ ३५

न गृह्णन्नक्षिपन्राजन्मञ्चन्नापि च संदधत् ।
अदृश्यतार्जुनः सङ्गये शीघ्रास्त्रत्वात्कथञ्चन ॥ ३६
धनुर्मण्डलमेवास्य दृश्यते स्मास्यतः सदा ।
सायकाश्च व्यदृश्यन्त निश्चरन्तः समन्ततः ॥ ३७
कर्णस्य तु धनुश्छित्त्वा वृषसेनस्य चैव ह ।
शल्यस्य सूतं भलेन रथनीडादपातयत् ॥ ३८
गाढविद्धाबुभौ कृत्वा शरैः स्वस्त्रीयमानुलौ ।
अर्जुनो जयतां श्रेष्ठो द्रौणिशारद्वतौ रणे ॥ ३९
एवं तान्याकुलीकृत्य त्वदीयानां महारथान् ।
उज्जहार शरं घोरां पाण्डवोऽनलसन्निभम् ॥ ४०
इन्द्राशिनिसमप्रख्यं दिव्यमस्त्राभिमानितम् ।
सर्वभारसहं शश्वद्रन्धमाल्याञ्चितं महत् ॥ ४१
वज्रेणास्त्रेण संयोज्य विधिवत्कुरुनन्दनः ।
समादधन्महाबाहुर्गाण्डीवे क्षिप्रमर्जुनः ॥ ४२
तस्मिन्सन्धीयमाने तु शरे ज्वलनतेजसि ।
अन्तरिक्षे महानादो भूतानामभवन्नृप ॥ ४३
अब्रवीच्च पुनस्तत्र त्वरमाणो जनार्दनः ।
धनञ्जय शिरश्छिन्धि सैन्धवस्य दुरात्मनः ॥ ४४
अस्तं महीधरश्रेष्ठं यियासति दिवाकरः ।
शृणुष्वैतच्च वाक्यं मे जयद्रथवधं प्रति ॥ ४५

तस्योत्सङ्गे निपतितं शिरस्तच्चारुकुण्डलम् ।
 वृद्धक्षत्रस्य नृपतेरलक्षितमरिंदम ॥ २१
 कृतजप्यस्य तस्याथ वृद्धक्षत्रस्य भारत ।
 प्रोक्षिष्ठतस्तत्सहसा शिरोऽगच्छद्भरातलम् ॥ २२
 ततस्तस्य नरेन्द्रस्य पुत्रमूर्धनि भूतले ।
 गते तस्यापि शतधा मूर्धाऽगच्छदरिंदम ॥ २३
 ततः सर्वाणि सैन्यानि विस्मयं जग्मुरुत्तमम् ।
 वासुदेवश्च बीभत्सुं प्रशशंस महारथम् ॥ २४
 'ततो दृष्ट्वा विनिहतं सिन्धुराजं जयद्रथम् ।
 कर्मणा तेन पार्थस्य विस्मिताः सर्वदेवताः ॥ २५
 सर्वदा समरे यस्य गोप्ता नित्यं जनार्दनः ।
 कथं तस्य जयो न स्यादिति भूतानि मेनिरे ॥ २६
 एतदर्थं शिरस्तस्य व्यापयामास पाण्डवः ।
 स्यमन्तपञ्चकाद्बाह्वं शरैरेव यथाक्रमम् ॥ २७
 कृत्वा तच्च महत्कर्म निहत्य च जयद्रथम् ।
 अस्त्रं पाशुपतं पार्थः संहर्तुमुपचक्रमे ॥ २८
 संहरत्यपि कौन्तेये तदस्त्रं तत्र भारत ।
 ववौ शीतः सुगन्धश्च पवनो ह्लादयन्निव ॥ २९
 संहारं च प्रमोक्षं च दृष्ट्वा तत्र दिवांसः ।
 विस्मयं परमं जग्मुः प्रशशंसुश्च पाण्डवम् ॥ ३०
 एवमस्त्रेण तान्वीरो योधयित्वा धनञ्जयः ।
 जयद्रथशिरः पश्चाद्व्यापयामास पाण्डवः ॥ ३१
 तच्छिरश्चावमानं तु ददृशुस्तावका युधि ।
 शल्यकर्णकृपा राजन्मोहिताः सव्यसाचिना ॥ ३२
 शिरसि च्याविते तस्य शरैराशीविपोषमैः ।
 पश्चात्कायोऽपतद्भूमिं शोचयन्सर्वपार्थिवान् ॥ ३३
 ॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे अष्टचत्वारिंशदधिकशततमोऽध्यायः ॥ १४८ ॥

एकोनपञ्चाशदधिकशततमोऽध्यायः ॥ १४९ ॥

अर्जुनेन निजशराहतिमोहितं कृपंप्रति शोचनम् ॥ १ ॥ सार्जुनेन कृष्णेन युधिष्ठिरमेत्य जयद्रथवधकथनम् ॥ २ ॥
 भीमादीनां युधिष्ठिरसमीपसमागमनम् ॥ ३ ॥

धृतराष्ट्र उवाच ।
 तस्मिन्विनिहते वीरे सैन्धवे सव्यसाचिना ।
 मामका यदकुर्वन्त तन्ममाक्ष्व सञ्जय ॥ १

‘पश्यतां सर्वसैन्यानां मामकानां महारणे ।
 अहन्यत कथं युद्धे सैन्धवः सव्यसाचिना ॥ २
 कथं द्रौणिर्कृपैर्गुप्तः कर्णेन च महारणे ।

फलगुनाग्निमुखं घोरं प्रविष्टः साधु सैन्धवः ॥ ३
 तस्मिन्हृते महेष्वासे मन्दात्मा स सुयोधनः ।
 भ्रातृभिः सहितः मृत किमकार्षादिनन्तरम् ॥' ४
 सञ्जय उवाच ।
 सैन्धवं निहतं दृष्ट्वा रणे पार्थेन भारत ।
 अमर्षवशमापन्नः कृपः शारद्वतस्ततः ॥ ५
 महता शरवर्षेण पाण्डवं समवाकिरत् ।
 द्रौणिश्चाभ्यद्रवद्राजन्मथमास्थाय फल्गुनम् ॥ ६
 तावेतौ रथिनां श्रेष्ठौ रथाभ्यां रथसत्तमौ ।
 उभावुभयतस्तीक्ष्णैर्विशिखैरभ्यवर्षताम् ॥ ७
 स तथा शरवर्षाभ्यां सुमहद्भ्यां महाभुजः ।
 पीड्यमानः परामार्तिमगमद्रथिनां वरः ॥ ८
 सोऽजिघांसुर्गुरुं सङ्ख्ये गुरोस्तनयमेव च ।
 चकाराचार्यकं तत्र कुन्तीपुत्रो धनञ्जयः ॥ ९
 अस्त्रैस्त्राणि संवार्य द्रोणेः शारद्वतस्य च ।
 मन्दवेगानिपुंस्ताभ्यामजिघांसुरवासृजत् ॥ १०
 तेन नातिभृशं त्रस्तौ विशिखैर्भृशपीडितौ ।
 बहुत्वात्तु परामार्तिं शराणां तावगच्छताम् ॥ ११
 अथ शारद्वतो राजन्कौन्तेयशरपीडितः ।
 अवासीदद्रथोपस्थे मूर्च्छामभिजगाम ह ॥ १२
 विह्वलं तमभिज्ञाय भर्तारं शरपीडितम् ।
 हतोऽयमिति च ज्ञात्वा सारथिस्तमपावहत् ॥ १३
 तस्मिन्भग्रे महाराज कृपे शारद्वते युधि ।
 अश्वत्थामाप्यपायासीत्पाण्डवेयाद्रथान्तरम् ॥ १४
 दृष्ट्वा शारद्वतं पार्थो मूर्च्छितं शरपीडितम् ।
 धिग्धिञ्चामिति चैवोक्त्वा कृपणं पर्यदेवयत् ।
 अश्रुपूर्णमुखो दीनो वचनं चेदमब्रवीत् ॥ १५
 पश्यन्निदं महाप्राज्ञः क्षत्वा राजानमुक्तवान् ।
 कुलान्तकरणे पापे जातमात्रे सुयोधने ॥ १६
 नीयतां परलोकाय साध्वयं कुलपांसनः ।

अस्माद्वि कुरुमुख्यानां महदुत्पत्स्यते भयम् ॥ १७
 तदिदं समनुप्राप्तं वचनं सत्यवादिनः ।
 तत्कृते ह्यद्य पश्यामि शरतल्पगतं गुरुम् ॥ १८
 धिगस्तु क्षात्रमाचारं धिगस्तु बलपौरुषम् ।
 को हि ब्राह्मणमाचार्यमभिद्रुह्यते मादृशः ॥ १९
 कपिपुत्रो ममाचार्यो द्रोणः परमः सखा ।
 एष शेते रथोपस्थे कृपो मद्भाणपीडितः ॥ २०
 अकामयानेन मया विशिखैरदितो भृशम् ।
 अवसीदन् रथोपस्थे प्राणान्पीडयतीव मे ॥ २१
 पुत्रशोकाभितप्तेन शरैरभ्यर्दितेन च ।
 अभ्यस्तो बहुभिर्बाणैर्दशधर्मगतेन वै ॥ २२
 'शरार्दितः स हि मया प्रेक्षमाणो महाद्युतिः ।'
 शोचयत्येव नियतं भूयः पुत्रवधाद्वि माम् ।
 कृपणं स्वरथे सन्नं पश्य कृष्ण यथागतम् ॥ २३
 उपाकृत्य तु वै विद्यामाचार्येभ्यो नरर्षभाः ।
 प्रयच्छन्तीह ये कामान्देवत्वमुपयान्ति ते ॥ २४
 ये च विद्यामुपादाय गुरुभ्यः पुरुषधमाः ।
 घ्नन्ति तानेव दुर्वृत्तास्ते वै निरयगामिनः ॥ २५
 तदिदं नरकायाद्य कृतं कर्म मया ध्रुवम् ।
 आचार्यं शरवर्षेण रथे सादयता कृपम् ॥ २६
 यत्तत्पूर्वमुपाकुर्वन्नस्त्रं मामब्रवीत्कृपः ।
 न कथंचन कौरव्य प्रहर्तव्यं गुराविति ॥ २७
 तदिदं वचनं साधोराचार्यस्य महात्मनः ।
 नानुष्ठितं तमेवाजौ विशिखैरभिवर्षता ॥ २८
 नमस्तस्मै सुपूज्याय गौतमायापलायिने ।
 धिगस्तु मम वार्ष्णेय यदस्मै प्रहराम्यहम् ॥ २९
 सञ्जय उवाच ।
 तथा विलपमाने तु सव्यसाचिनि तं प्रति ।
 ततो राजन्हृषीकेशः संग्रामशिरसि स्थितम् ।
 तीर्णप्रतिज्ञं वीभत्सुं परिष्वज्यैनमब्रवीत् ॥ ३०

अजिघांसुर्हन्तुमनिच्छन् । आचार्यकं गुरोः संमानम् ॥ ९ ॥
 अवासीदद्वयसन्नः ॥ १२ ॥ इदं कुलक्षयगुरुद्रोहादिकम् ॥ १६ ॥
 शरतल्पगतं शरपञ्जरगतम् ॥ १८ ॥ अभ्यस्तोऽसकृन्निहतः ।

दशधर्मगतेन दुरवस्थागतेन ॥ २२ ॥ शोचयति शोकं कार-
 यति । एष द्रोणः । भूयोऽधिकं पुत्रवधात् ॥ २३ ॥ उपाकृत्य
 अधीत्य ॥ २४ ॥ उपाकुर्वन् आध्यापयन् ॥ २७ ॥

* ततो राजन्हृषीकेश इत्यादि महाप्रभावा बहवस्त्वया तुल्याधिकापि वा इत्यन्ताः सार्धचत्वारः श्लोकाः स. पुस्तके १४६
 तमाध्यायस्य २५ तमश्लोकादुपरि विद्यन्ते ।

दिष्ट्या संपादिता जिष्णो प्रतिज्ञा महती त्वया ।
 दिष्ट्या विनिहतः पापो वृद्धक्षत्रः सहात्मजः ॥ ३१
 धार्तराष्ट्रबलं प्राप्य देवसेनापि भारत ।
 सीदेत समरे जिष्णो नात्र कार्या विचारणा ॥ ३२
 न तं पश्यामि लोकेषु चिन्तयन्पुरुषं क्वचित् ।
 त्वदृते पुरुषव्याघ्र य एतद्योधयेद्वलम् ॥ ३३
 महाप्रभावा बहवस्त्वया तुल्याधिकापि वा ।
 समेताः पृथिवीपाला धार्तराष्ट्रस्य कारणात् ॥ ३४
 ते त्वां प्राप्य रणे क्रुद्धा नाभ्यवर्तन्त दंशिताः ।
 तव वीर्यं बलं चैव रुद्रशक्रान्तकोपमम् ॥ ३५
 नेदृशं शक्रुषात्कश्चिद्रणे कर्तुं पराक्रमम् ।
 यादृशं कृतवानद्य त्वमेकः शत्रुतापनः ॥ ३६
 एवमेव हते कर्णे सानुबन्धे दुरात्मनि ।
 वर्धयिष्यामि भूयस्त्वां विजितारिं हतद्विपम् ॥ ३७
 तमर्जुनः प्रत्युवाच प्रसादात्तव माधव ।
 प्रतिज्ञेयं मया तीर्णां विनुधैरपि दुस्तरा ॥ ३८
 अनाश्रयो जयस्तेषां येषां नाथोऽसि केशव ।
 त्वत्प्रसादान्महीं कृत्स्नां संप्राप्स्यति युधिष्ठिरः ॥ ३९
 तवैष भारो वार्ष्णेय तवैव विजयः प्रभो ।
 वर्धनीयास्तव वयं प्रेष्याश्च मधुमुदन ॥ ४०
 एवमुक्तस्ततः कृष्णः शनकैर्वाहयन्हयान् ।
 दर्शयामास पार्थाय कूरमायोधनं महत् ॥ ४१
 श्रीकृष्ण उवाच ।
 प्रार्थयन्तो जयं युद्धे प्रथितं च महद्यशः ।
 पृथिव्यां शेरते शूराः पार्थिवास्त्वच्छरैर्हताः ॥ ४२
 विकीर्णशस्त्राभरणा विपन्नाश्चरथद्विपाः ।
 संछिन्नभिन्नमर्माणो वैकुण्ठं परमं गताः ॥ ४३
 मसत्त्वा गतसत्त्वाश्च प्रभया परया युताः ।
 सजीवा इव लक्ष्यन्ते गतसत्त्वा नराधिपाः ॥ ४४
 तेषां शरैः स्वर्णपुङ्खैः शस्त्रैश्च विविधैः शितैः ।
 बाहनैरायुधैश्चैव संपूर्णा पश्य मेदिनीम् ॥ ४५
 वर्मभिश्रमभिर्हारैः शिरोभिश्च सकुण्डलैः ।
 उष्णीर्षमकुटैः स्रग्भिश्चूडामणिभिरम्बरैः ॥ ४६

कण्ठमूत्रैरङ्गदैश्च निष्कैरपि च सप्रभैः ।
 अन्यैश्चाभरणैश्चित्रैर्भाति भारत मेदिनी ॥ ४७
 [अनुकर्षरूपासङ्गैः पताकाभिर्ध्वजैस्तथा ।
 उपस्करोरधिष्ठानैरीपादण्डकवन्धुरैः ॥ ४८
 चक्रैः प्रमथितैश्चित्रैरक्षैश्च बहुधा रणे ।
 युगैर्योक्रैः कलापैश्च धनुभिः सायकैस्तथा ॥ ४९
 परिस्तोमैः कुथाभिश्च परिघैरङ्कुशैस्तथा ।
 शक्तिभिर्भिण्डिपालैश्च तूणैः शूलैः परश्वधैः ॥ ५०
 प्रासैश्च तोमरैश्चैव कुन्तैर्यष्टिभिरेव च ।
 शतघ्नीभिर्भुशुण्डीभिः खड्गैः परशुभिस्तथा ॥ ५१
 मुसलैर्मुद्गरैश्चैव गदाभिः कुणपैस्तथा ।
 सुवर्णविकृताभिश्च कशाभिर्भरतर्षभ ॥ ५२
 घण्टाभिश्च गजेन्द्राणां भाण्डैश्च विविधैरपि ।
 स्रग्भिश्च नानाभरणैर्वस्त्रैश्चैव महाधनैः ।
 अपविद्धैर्धर्मौ भूमिर्ग्रहैर्द्यौरिव शारदी ॥ ५३
 पृथिव्यां पृथिवीहेतोः पृथिवीपतयो हताः ।
 पृथिवीमुपगुह्याङ्गैः सुप्ताः कान्तामिव प्रियाम् ॥ ५४
 इमांश्च गिरिकूटाभान्नागानैरावतोपमान् ।
 क्षरतः शोणितं भूरि शस्त्रच्छेददरीमुखैः ।
 दरीमुखैरिव गिरीगैरिक्ताम्बुपरिस्रवान् ॥ ५५
 तांश्च बाणहतान्वीर पश्य निष्टनतः क्षितौ ।
 हयांश्च पतितान्पश्य स्वर्णभाण्डविभूषितान् ॥ ५६
 गन्धर्वनगराकारान् रथांश्च निहतेश्वरान् ।
 छिन्नध्वजपताकाक्षान्विचक्रान् हतसारथीन् ॥ ५७
 निकृत्तकूबरयुगान् भग्रेपान् बन्धुरान् प्रभो ।
 पश्य पार्थ हयान्भूमौ विमानोपमदर्शनान् ॥ ५८
 पत्नींश्च निहतान्वीर शतशोऽथ सहस्रशः ।
 धनुर्भृतश्चर्मभृतः शयानान् रुधिरश्लितान् ॥ ५९
 महीमालिङ्ग्य सर्वाङ्गैः पांशुवस्तशिरोरुहान् ।
 पश्य योधान्महाबाहो त्वच्छरैर्भिन्नविग्रहान् ॥ ६०
 निपातितद्विपरथवाजिसंकुल-
 मसृगसापिशितसमृद्धकर्मदम् ।
 निशाचरश्च वृकपिशाचमोदनं
 महीतलं नरवर पश्य दुर्दृशम् ॥ ६१

इदं महत्त्वयुपपद्यते प्रभो
 रणाजिरे कर्म यशोऽभिवर्धनम् ।
 शतक्रतौ चापि च देवसत्तमे
 महाहवे जघ्रुपि दैत्यदानवान् ॥ ६२
 सञ्जय उवाच ।
 एवं संदर्शयन्कृष्णो रणभूमिं किरीटिने ।
 स्वैः समेतः समुदितैः पाञ्चजन्यं व्यनादयत् ॥ ६३
 'सात्यकिः पार्थमभ्यायाद्भीमसेनश्च पाण्डवः ।

युधामन्यूत्तमौजौ च पाञ्चालस्यात्मजावुभौ ॥ ६४
 ते निवार्य शरैर्द्रौणिं कर्णं च सह भूमिपैः ।
 आगच्छन्नथिनश्चैव यत्र राजा युधिष्ठिरः ॥ ६५
 स दर्शयन्नेव किरीटिनेऽरिहा
 जनार्दनस्तामरिभूमिमञ्जसा ।
 अजातशत्रुं समुपेत्य पाण्डवं
 निवेदयामास हतं जयद्रथम् ॥ ६६

॥ इति श्रीमन्महामारते द्रोणपर्वणि जयद्रथवधपर्वणि चतुर्दशदिवसयुद्धे एकोनपञ्चाशदधिकशततमोऽध्यायः ॥ १४९ ॥

पञ्चाशदधिकशततमोऽध्यायः ॥ १५० ॥

युधिष्ठिरेण स्वाभिवाद्कानां कृष्णभीमार्जुनसात्यकीनामालङ्घनादिना सत्कारः ॥ १ ॥ कृष्णयुधिष्ठिरयोः संलापः ॥ २ ॥

सञ्जय उवाच ।
 ततो राजानमभ्येत्य धर्मपुत्रं युधिष्ठिरम् ।
 ववन्दे संप्रहृष्टात्मा हते पार्थेन सैन्धवे ॥ १
 दिष्ट्या वर्धसि राजेन्द्र हतशत्रुर्नरोत्तम ।
 दिष्ट्या निस्तीर्णवांश्चैव प्रतिज्ञामनुजस्तव ॥ २
 स त्वेवमुक्तः कृष्णेन हृष्टः परपुरंजयः ।
 ततो युधिष्ठिरो राजा रथादाहृत्य भारत ।
 पर्यष्वजत्तदा कृष्णावानन्दाश्रुपरिप्लुतः ॥ ३
 प्रमृज्य वदनं शुभ्रं पुण्डरीकसमप्रभम् ।
 अब्रवीद्वासुदेवं च पाण्डवं च धनञ्जयम् ॥ ४
 प्रियमेतदुपश्रुत्य त्वत्तः पुष्करलोचन ।
 नान्तं गच्छामि हर्षस्य तितीर्षुरुदधेरिव ॥ ५
 अत्यद्भुतमिदं कृष्ण कृतं पार्थेन धीमता ।
 दिष्ट्या पश्यामि संग्रामे तीर्णभारौ महारथौ ॥ ६
 दिष्ट्या च निहतः पापः सैन्धवः पुरुषाधमः ।
 'दिष्ट्या शत्रुगणाश्चैव निमग्नाः शोकसागरे ॥ ७
 कृष्ण दिष्ट्या मम प्रीतिर्महती प्रतिपादिता ।
 त्वया गुप्तेन गोविन्द घ्नता पापं जयद्रथम् ॥ ८
 किंतु नात्यद्भुतं तेषां येषां नस्त्वं समाश्रयः ।
 न तेषां दुष्कृतं किंचिन्निषु लोकेषु विद्यते ।

सर्वलोकगुरुर्येषां त्वं नाथो मधुसूदन ॥ ९
 त्वत्प्रसादाद्धि गोविन्द वयं जेष्यामहे रिपून् ।
 'यथा पुरा प्रसादात्ते दानवान्पाकशासनः ॥ १०
 पृथिव्या विजयो वापि त्रैलोक्यविजयोऽपि वा ।
 ध्रुवो हि तेषां वार्ष्णेय येषां तुष्टोऽसि मानद ॥ ११
 न तेषां विद्यते पापं संग्रामे वा पराजयः ।
 त्रिदशेश्वर नाथस्त्वं येषां तुष्टोऽसि माधव ॥ १२
 त्वत्प्रसादाद्धृषीकेश शक्रः सुरगणेश्वरः ।
 त्रैलोक्यविजयं श्रीमान्प्राप्तवान्रणमूर्धनि ॥ १३
 तव चैव प्रसादेन त्रिदशास्त्रिदशेश्वराः ।
 अमरत्वं गताः कृष्ण लोकांश्चाश्रुवतेऽक्षयान् ॥ १४
 स्थितः सर्वात्मना नित्यं प्रियेषु च हितेषु च ।
 त्वां चैवास्माभिराश्रित्य कृतः शस्त्रसमुद्यमः ।
 सुरैरिवासुरवधे शक्रं शक्रानुजाहवे ॥ १५
 असंभाव्यमिदं कर्म देवैरपि जनार्दन ।
 त्वद्दुद्विबलवीर्येण कृतवानेप फल्गुनः ॥ १६
 बाल्यात्प्रभृति ते कृष्ण कर्माणि श्रुतवानहम् ।
 अमानुषाणि दिव्यानि महान्ति च बहूनि च ।
 तदैवाज्ञासिपं शत्रून्हतान्प्राप्तां च मेदिनीम् ॥ १७
 त्वत्प्रसादसमुत्थेन विक्रमेणारिमूदन ।

सुरेशत्वं गतः शक्रो हत्वा दैत्यान्सहस्रशः ॥ १८
 त्वत्प्रसादाद्दृषीकेश जगत्स्थावरजङ्गमम् ।
 स्ववर्त्मनि स्थितं वीर जपहोमेषु वर्तते ॥ १९
 एकार्णवमिदं पूर्वं सर्वमासीत्तमोमयम् ।
 त्वत्प्रसादान्माहाबाहो जगत्प्राप्तं नरोत्तम ॥ २०
 स्रष्टारं सर्वलोकानां परमात्मानमव्ययम् ।
 ये पश्यन्ति हृषीकेश न ते मुह्यन्ति कर्हिचित् ॥ २१
 पुराणं परमं देवं देवदेवं सनातनम् ।
 ये प्रपन्नाः सुरगुरुं न ते मुह्यन्ति कर्हिचित् ॥ २२
 अनादिनिधनं देवं लोककर्तारमव्ययम् ।
 ये भक्तास्त्वां हृषीकेश दुर्गाण्यतितरन्ति ते ॥ २३
 परं पुराणं पुरुषं पराणां परमं च यत् ।
 प्रपद्यतस्तत्परमं परा भूतिर्विधीयते ॥ २४
 गायन्ति चतुरो वेदा यश्च वेदेषु गीयते ।
 तं प्रपद्य महात्मानं भूतिमश्राम्यनुत्तमाम् ॥ २५
 परमेश परेशेश तिर्यगीश नरेश्वर ।
 सर्वेश्वरेश्वरेशेश नमस्ते पुरुषोत्तम ॥ २६
 त्वमीशेशेश्वरेशान प्रभो वर्धस्व माधव ।
 प्रभवाण्यय सर्वस्य सर्वात्मनृथुलोचन ॥ २७
 धनञ्जयसखा यश्च धनञ्जयहितश्च यः ।
 धनञ्जयस्य गोप्ता तं प्रपद्य सुखमेधते ॥ २८
 [मार्कण्डेयः पुराणपिंश्चरितज्ञस्तवानघ ।
 माहात्म्यमनुभावं च पुरा कीर्तितवान्मुनिः ॥ २९
 असितो देवलश्चैव नारदश्च महातपाः ।
 पितामहश्च मे व्यासस्त्वामाहुर्विधिमुत्तमम् ॥ ३०
 त्वं तेजस्त्वं परं ब्रह्म त्वं सत्यं त्वं महत्तपः ।
 त्वं श्रेयस्त्वं यशश्चाद्यं कारणं जगतस्तथा ॥ ३१
 त्वया सृष्टमिदं सर्वं जगत्स्थावरजङ्गमम् ।
 प्रलये समनुप्राप्ते त्वां वै निविशते पुनः ॥ ३२
 अनादिनिधनं देवं विश्वस्येशं जगत्पते ।
 धातारमजमव्यक्तमाहुर्वेदविदो जनाः ॥ ३३
 भूतात्मानं महात्मानमनन्तं विश्वतोमुखम् ।

चतुरश्वतारः ॥ २५ ॥ त्वमिति । हेडेशेश रुद्राचारार्य ।
 ईश्वरा राजानन्मेघामपीशानो धर्मे । तदेतन्मन्त्रस्य धर्मं यद्वर्ग
 इति श्रुतेस्तस्यापि प्रभो । धर्मेस्य प्रभुरच्युत इति स्मृतेः ॥ २७ ॥

अपि देवा न जानन्ति गुह्यमाद्यं जगत्पतिम् ।
 नारायणं परं देवं परमात्मानमीश्वरम् ॥ ३४
 ज्ञानयोनिं हरिं विष्णुं मुमुक्षूणां परायणम् ।
 परं पुराणं पुरुषं पुराणानां परं च यत् ॥ ३५
 एवमादिगुणानां ते कर्मणां दिवि चेह च ।
 अतीतभूतभव्यानां सङ्ख्याताऽत्र न विद्यते ॥ ३६
 सर्वतो रक्षणीयाः स शक्रेणैव दिवौकसः ।
 यैस्त्वं सर्वगुणोपेतः सुहृन् उपपादितः ॥ ३७
 इत्येवं धर्मराजेन हरिरुक्तो महायशः ।
 अनुरूपमिदं वाक्यं प्रत्युवाच जनार्दनः ॥ ३८
 भवता तपसोग्रेण धर्मेण परमेण च ।
 साधुत्वादार्जवाच्चैव हतः पापो जयद्रथः ॥ ३९
 अयं च पुरुषव्याघ्र त्वदनुध्यानसंबृतः ।
 हत्वा योधसहस्राणि न्यहज्जिष्णुर्जयद्रथम् ॥ ४०
 कृतित्वे बाहुवीर्ये च तथैवासंभ्रमेऽपि च ।
 शीघ्रतामोघबुद्धित्वे नास्ति पार्थसमः कचित् ॥ ४१
 तदयं भरतश्रेष्ठ आता तेऽद्य यदर्जुनः ।
 सैन्यक्षयं रणे कृत्वा सिन्धुराजशिरोऽहरत् ॥ ४२
 ततो धर्मसुतो जिष्णुं परिष्वज्य विशांपते ।
 प्रमृज्य वदनं तस्य पर्याश्वासयत प्रभुः ॥ ४३
 अतीव सुमहत्कर्म कृतवानसि फल्गुन ।
 असह्यं चाविपक्षं च देवैरपि सवासवैः ॥ ४४
 दिष्ट्या निस्तीर्णभारोऽसि हतारिश्वासि शत्रुहन् ।
 दिष्ट्या सत्या प्रतिज्ञेयं कृता हत्वा जयद्रथम् ॥ ४५
 एवमुक्त्वा गुडाकेशं धर्मराजो महायशः ।
 पस्पर्श पुण्यगन्धेन पृष्ठे हस्तेन पार्थिवः ॥ ४६
 सञ्जय उवाच ।
 एवमुक्तौ महात्मानावुभौ केशवपण्डितौ ।
 तावब्रूतां तदा कृष्णो राजानं पृथिवीपतिम् ॥ ४७
 तव कोपाग्निना दग्धः पापो राजञ्जयद्रथः ।
 उत्तीर्णं चापि सुमहद्भारं शीघ्रबलं रणे ॥ ४८

सखा वयस्यः । हितः प्रियकृतः । गोमा दुःखनिवारकः
 ॥ २८ ॥ कुण्डलितः पाण्डुः शः पुस्तक एव दृश्यते ॥ २९ ॥
 उत्तीर्णं लक्षितम् ॥ ४८ ॥

युधिष्ठिर उवाच ।

हन्यन्ते निहताश्चैव विनङ्क्ष्यन्ति च केशव ।
तव क्रोधहता ह्येते कौरवाः शत्रुसूदन ॥ ४९
त्वां हि चक्षुर्हणं वीर कोपयित्वा सुयोधनः ।
समित्रबन्धुः समरे प्राणांस्त्यक्ष्यति दुर्मतिः ॥ ५०
तव क्रोधहतः पूर्वं देवैरपि सुदुर्जयः ।
शरतल्पगतः शेते भीष्मः कुरुपितामहः ॥ ५१
दुर्लभो विजयस्तेषां संग्रामे रिपुघातिनाम् ।
याता मृत्युवशं ते वै येषां क्रुद्धोऽसि माधव ॥ ५२
राज्यं प्राणाः श्रियः पुत्राः सौख्यानि विविधानि च
अचिरात्तस्य नश्यन्ति येषां क्रुद्धोऽसि मानद ॥ ५३
भगवानुवाच ।

विनष्टान्कौरवान्मन्ये सपुत्रपशुबान्धवान् ।
राजधर्मपरे नित्यं त्वयि क्रुद्धे परंतप ॥ ५४
सञ्जय उवाच ।
ततो भीमो महाबाहुः सात्यकिश्च महारथः ।
अभिवाद्य गुहं ज्येष्ठं मार्गणैः क्षतविक्षतौ ।
क्षितावास्तां महेष्वासौ पाश्चात्यपरिवारितौ ॥ ५५
तौ दृष्ट्वा मुदितो वीरौ प्राञ्जली चाग्रतः स्थितौ ।

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे पञ्चाशदधिकशततमोऽध्यायः ॥ १५० ॥

एकपञ्चाशदधिकशततमोऽध्यायः ॥ १५१ ॥

सैन्यवधदुःखितेन दुर्योधनेन द्रोणमेत्य आत्मोपालम्भपूर्वकं परिशोचनम् ॥ १ ॥

सञ्जय उवाच ।

सैन्यवे निहते राजन्पुत्रस्तव सुयोधनः ।
[अश्रुपूर्णमुखो दीनो निरुत्साहो द्विषज्ये ॥ १
दुर्मना निःश्वसन्दुष्टो भयदंष्ट्र इवोरगः ।
आगस्कृत्सर्वलोकस्य पुत्रस्तेऽर्तिं परामगात् ॥ २
दृष्ट्वा तत्कदनं घोरं स्वबलस्य कृतं महत् ।
जिष्णुना भीमसेनेन सात्वतेन च संयुगे ॥ ३
स विवर्णः कृशो दीनो बाष्पविप्लुतलोचनः ।]

चक्षुर्हणं क्रोधदृष्टिमात्रेण हन्तारम् ॥ ५० ॥ पञ्चाशदधिकश-
ततमोऽध्यायः ॥ ५० ॥

अभ्यनन्दत कौन्तेयस्तावुभौ भीमसात्यकी ॥ ५६
दिष्ट्वा पश्यामि वां शूरौ विमुक्तौ सैन्यसागरात् ।
द्रोणग्राहदुराधर्पाद्वादिक्यमकरालयात् ॥ ५७
दिष्ट्वा विनिर्जिताः सङ्क्षेपे पृथिव्यां सर्वपार्थिवाः ।
युवां विजयिनौ चापि दिष्ट्वा पश्यामि संयुगे ॥ ५८
दिष्ट्वा द्रोणो जितः सङ्क्षेपे हार्दिक्यश्च महाबलः ।
दिष्ट्वा विकर्णिभिः कर्णोरणे नीतः पराभवम् ॥ ५९
विमुखश्च कृतः शल्यो युवाभ्यां पुरुषर्षभौ ।
दिष्ट्वा युवां कुशलिनौ संग्रामात्पुनरागतौ ।
पश्यामि रथिनौ श्रेष्ठावुभौ युद्धविशारदौ ॥ ६०
मम वाक्यकरो वीरौ मम गौरवयन्त्रितौ ।
सैन्यार्णवं समुत्तीर्णौ दिष्ट्वा पश्यामि वामहम् ॥ ६१
समरश्लाघिनौ वीरौ समरेष्वपराजितौ ।
मम वाक्यसमौ चैव दिष्ट्वा पश्यामि वामहम् ॥ ६२
इत्युक्त्वा पाण्डवो राजन्युयुधानवृकोदरौ ।
सखजे पुरुषव्याघ्रौ हर्षाद्वाप्यं मुमोच ह ॥ ६३
ततः प्रमुदितं सर्वं बलमासीद्विशंपते ।
पाण्डवानां रणे हृष्टं युद्धाय तु मनो दधे ॥ ६४

अमन्यताजुनसमो न योद्धा भुवि विद्यते ॥ ४
न द्रोणो न च राधेयो नाश्वत्थामा कृपो न च ।
पार्थस्य संमुखे स्थातुं पर्याप्ता इति मारिष ॥ ५
निर्जित्य हि रणे पार्थः सर्वान्मम महारथान् ।
अवधीत्सैन्यध्वं सङ्क्षेपे न च कश्चिदवारयत् ॥ ६
सर्वथा हतमेवेदं कौरवाणां महद्बलम् ।
न ह्यस्य विद्यते त्राता साक्षादपि पुरंदरः ॥ ७
यमुपाश्रित्य संग्रामे कृतः शस्त्रसमुद्यमः ।

आर्तिमिति च्छेदः ॥ २ ॥

स कर्णो निर्जितः सङ्ख्ये हतश्चैव जयद्रथः ॥ ८
 'परुषाणि सभामध्ये प्रोक्तवान्यो हि पाण्डवान् ।
 स कर्णो निर्जितः सङ्ख्ये सैन्धवश्च निपातितः ॥ ९
 यस्य वीर्यं समाश्रित्य शर्म याचन्तमच्युतम् ।
 नृणवत्तमहं मन्ये स कर्णो निर्जितो युधि ॥ १०
 एवं क्लान्तमना राजनुपायाद्गोणमीक्षितुम् ।
 आगस्कृत्सर्वलोकस्य पुत्रस्ते भरतर्षभ ॥ ११
 ततस्तत्सर्वमाचरुयौ कुरूणां वैशसं महत् ।
 परान्विजयतश्चापि धार्तराष्ट्रान्निमज्जतः ॥ १२
 दुर्योधन उवाच ।
 पश्य मूर्धाभिषिक्तानामाचार्य कदनं महत् ।
 कृत्वा प्रमुखतः शूरं भीष्मं मम पितामहम् ॥ १३
 तं निहत्य प्रलुब्धोऽयं शिखण्डी पूर्णमानसः ।
 पाञ्चाल्यैः सहितः सर्वैः सेनाग्रमभिवर्तते ॥ १४
 अपरश्चापि दुर्धर्षः शिष्यस्ते सव्यसाचिना ।
 अक्षौहिणीः सप्त हत्वा हतो राजा जयद्रथः ॥ १५
 अस्मद्विजयकामानां सुहृदामुपकारिणाम् ।
 गन्ताऽस्मि कथमानृण्यं गतानां यमसादनम् ॥ १६
 ये मदर्थं परीप्सन्ते वसुधां वसुधाधिपाः ।
 ते हित्वा वसुधैश्वर्यं वसुधामधिशेरेते ॥ १७
 सोऽहं कापुरुषः कृत्वा मित्राणां क्षयमीदृशम् ।
 अश्वमेधसहस्रेण पावितुं न समुत्सहे ॥ १८
 मम लुब्धस्य पापस्य तथा धर्मापचायिनः ।
 व्यायामेन जिगीषन्तः प्राप्ता वैवस्वतक्षयम् ॥ १९
 कथं पतितवृत्तस्य पृथिवी सुहृदां दुहः ।
 विवरं नाशकदातुं मम पार्थिवसंसदि ॥ २०
 योऽहं रुधिरसिक्ताङ्गं राज्ञां मध्ये पितामहम् ।
 शयानं नाशकं त्रातुं भीष्ममायोधने हतम् ॥ २१
 तं मामनार्थपुरुषं मित्रदुहमधार्मिकम् ।
 किं वक्ष्यति हि दुर्धर्षः समेत्य परलोकजित् ॥ २२
 जलसन्धं महेष्वासं पश्य सात्यकिना हतम् ।

मदर्थमुद्यतं शूरं प्राणांस्त्यक्त्वा महारथम् ॥ २३
 काम्भोजं निहतं दृष्ट्वा तथालम्बुसमेव च ।
 अन्यान्वहंश्च सुहृदो जीवितार्थोऽद्य को मम ॥ २४
 व्यायच्छन्तो हताः शूरा मदर्थे ये पराङ्मुखाः ।
 यतमानाः परं शक्त्या विजेतुमहितान्मम ॥ २५
 तेषां गत्वाऽहमानृण्यमद्य शक्त्या परंतप ।
 तर्पयिष्यामि तानेव जलेन यमुनामनु ॥ २६
 सत्यं ते प्रतिजानामि सर्वशस्त्रभृतां वर ।
 इष्टापूर्तेन च शपे वीर्येण च सुतैरपि ॥ २७
 निहत्य तानरणे सर्वान्पाञ्चालान्पाण्डवैः सह ।
 शान्तिं लब्ध्वाऽस्मि तेषां वारणे गन्ता सलोकताम्
 सोऽहं तत्र गमिष्यामि यत्र ते पुरुषर्षभाः ।
 हता मदर्थं संग्रामे युध्यमानाः किरीटिना ॥ २९
 न हीदानीं सहाया मे परीप्सन्त्यनुपस्कृताः ।
 श्रेयो हि पाण्डून्मन्यन्ते न तथास्मान्महाभुज ॥ ३०
 स्वयं हि मृत्युर्विहितः सत्यसन्धेन संयुगे ।
 भवानुपेक्षां कुरुते शिष्यत्वादर्जुनस्य हि ॥ ३१
 अतो विनिहताः सर्वे येऽस्मज्जयचिकीर्षवः ।
 कर्णमेव तु पश्यामि संप्रत्यस्मज्जयैषिणम् ॥ ३२
 यो हि मित्रमविज्ञाय याथातथ्येन मन्दधीः ।
 मित्रार्थं योजयत्येनं तस्य सोऽर्थोऽवसीदति ॥ ३३
 तादृग्रूपं कृतमिदं मम कार्यं सुहृत्तमैः ।
 मोहालुब्धस्य पापस्य जिह्मस्य धनमीहतः ॥ ३४
 यौ मे युद्धस्य कृत्यस्य जिह्माचारैः समीयतुः ।
 हतो जयद्रथश्चैव सौमदत्तिश्च वीर्यवान् ।
 अभीपाहाः शूरसेनाः शिवयोऽथ वसातयः ॥ ३५
 सोऽहमद्य गमिष्यामि यत्र ते पुरुषर्षभाः ।
 हता मदर्थं संग्रामे युध्यमानाः किरीटिना ॥ ३६
 न हि मे जीवितेनार्थस्तानृते पुरुषर्षभान् ।
 आचार्यः पाण्डुपुत्राणामनुजानातु नो भवान् ॥ ३७

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे एकपञ्चाशदधिकशततमोऽध्यायः ॥ १५१ ॥

द्विपञ्चाशदधिकशततमोऽध्यायः ॥ १५२ ॥

द्रोणेन सोपालम्भं दुर्योधनाश्वसनपूर्वकं रणाय नियोगम् ॥ १ ॥

धृतराष्ट्र उवाच ।

सिन्धुराजे हते तात समरे सव्यसाचिना ।
तथैव भूरिश्रवसि किमासीद्वो मनस्तदा ॥ १दुर्योधनेन च द्रोणस्तथोक्तः कुरुसंसदि ।
किमुक्तवान्परं तस्मात्तन्ममाचक्ष्व सञ्जय ॥ २

सञ्जय उवाच ।

निष्ठानको महानासीत्सैन्यानां तव भारत ।
सैन्यध्वं निहतं दृष्ट्वा भूरिश्रवसमेव च ॥ ३मन्त्रितं तव पुत्रस्य ते सर्वमवभेनिरे ।
येन मन्त्रेण निहताः शतशः क्षत्रियर्षभाः ॥ ४द्रोणस्तु तद्वचः श्रुत्वा पुत्रस्य तव दुर्मनाः ।
मुहूर्तमिव च ध्यात्वा भृशमार्तोऽभ्यभाषत ॥ ५

द्रोण उवाच ।

दुर्योधन किमेवं मां वाक्शरैरुपकृन्तसि ।
अजय्यं सततं सङ्घे ब्रुवाणं सव्यसाचिनम् ॥ ६एतेनैवार्जुनं ज्ञातुमलं कौरव संयुगे ।
यच्छिखण्ड्यवधीद्रीष्मं पाल्यमानः किरीटिना ॥ ७अवध्यं निहतं दृष्ट्वा संयुगे देवदानवैः ।
तदैवाज्ञासिपमहं नेयमस्तीति भारती ॥ ८यं पुंसां त्रिषु लोकेषु सर्वशूरममंस हि ।
तस्मिन्निपतिते भीष्मे कं शेषं पर्युपासहे ॥ ९यान्स्य तान्ग्लहते तात शकुनिः कुरुसंसदि ।
अक्षान्न तेऽक्षा निशिता बाणास्ते शत्रुतापनाः ।‘अक्षास्तु मन्यसे बाणांल्लोभमानाञ्छिताञ्शरान्’
त एते घ्नन्ति नस्तात विशिखाः पार्थचोदिताः ।

तांस्तदाऽऽख्यायमानस्त्वं विदुरेण न बुद्धवान् ११

यास्ता विलपतश्चापि विदुरस्य महात्मनः ।

धीरस्य वाचो नाश्रौषीः क्षेमाय वदतः शिवाः १२
तदिदं वर्तते घोरमागतं वैशंसं महत् ।तस्यावमानाद्राक्यस्य दुःशासनकृतेन च ॥ १३
योऽवमन्य वचः पथ्यं सुहृदामाप्तकारिणाम् ।स्वमतं कुरुते मूढः स शोच्यो नचिरादिव ॥ १४
यच्च नः प्रेक्षमाणानां कृष्णामानाय्य तत्सभाम् ।अनर्हन्ती कुले जातां सर्वधर्मानुचारिणीम् ॥ १५
तस्याधर्मस्य गान्धारे फलं प्राप्तमिदं महत् ।नोचेत्पापं परे लोके त्वमृच्छेत्थास्ततोऽधिकम् ॥ १६
यच्च तान्पाण्डवान्धृते विपमेण विजित्य ह ।प्रात्राजयस्तदाऽरण्ये रौरवाजिनवाससः ॥ १७
पुत्राणामिव चैतेषां धर्ममाचरतां सदा ।द्रुह्येत्को नु नरो लोके मदन्यो ब्राह्मणब्रुवः ॥ १८
पाण्डवानामयं कोपस्त्वया शकुनिना सह ।आहतो धृतराष्ट्रस्य संमते कुरु संसदि ॥ १९
दुःशासनेन संयुक्तः कर्णेन परिवर्धितः ।क्षतुर्वीक्यमनादत्य लयाऽभ्यस्तः पुनः पुनः ॥ २०
‘स हि नः क्रोधवृक्षश्च कृतमूलो महात्मनाम् ।तस्य पुष्पफले राजन्नुपभुङ्क्ष्व महाबल ॥’ २१
यत्ताः सर्वे पराभूताः पर्यवारयतार्जुनम् ।सिन्धुराजानमाश्रित्य स वो मध्ये कथं हतः ॥ २२
कथं त्वयि च कर्णे च कृपे शल्ये च जीवति ।अश्वत्थाम्नि च कौरव्य निधनं सैन्यवोऽगमत् ॥ २३
युध्यन्तः सर्वराजानस्तेजस्विन उपासते ।सिन्धुराजं परिव्रातुं स वो मध्ये कथं हतः ॥ २४
॥ १६ ॥ अभ्यस्त आवर्तितः ॥ २० ॥ यस्तु शर्वोद्वरंलब्ध्वा पर्यवारयदार्जुनम् । सिन्धुराजः समाश्रित्य स वो मध्ये
कथं हतः इति क. ख. पाठः । यत्ताः सर्वे पुरा भूत्वा अर्जुनंपर्यवारयन् । सिन्धुराजः समाश्रित्य स वो मध्ये कथं हतः इति
ट. पाठः । यत्तत्सर्वं परं भूत्वा पर्यवारयतार्जुनम् । सिन्धुरा-जानमाश्रित्य स वो मध्ये कथं हतः इति ड. पाठः । यत्तत्सर्वं
पराभूय पर्यवारयतार्जुनम् । सिन्धुराजानमाश्रित्य स वोनिष्ठानकः सव्यथः शब्दः ॥ ३ ॥ इयं सेना नास्तौल्यस्य
नष्टैत्यर्थः ॥ ८ ॥ ग्लहते पातयति ॥ १० ॥ नोचेदिति । परे-
लोकेऽधिकः पापिनां क्रुश इहत्वल्पेनैव भोगेन निस्तार इति
भावः ॥ नेह चेत्परलोके यत्पापमिच्छेत्ततोऽधिकम् इति क.
पाठः । न भवेत्परलोके यत्तत्तन्मिच्छेत्ततोऽधिकम् । इति ख.
पाठः । नोचेत्पापं परं लोके त्वं मन्येथास्ततोऽधिकम् इति ड.
पाठः । नेह वै परलोकाय पापमिच्छेत पार्थिवः इति ट. ड. पाठः

मय्येव हि विशेषेण तथा दुर्योधन त्वयि ।
 आशंसत परित्राणमर्जुनात्स महीपतिः ॥ २५
 ततस्तस्मिन्परित्राणमलब्धवति फल्गुनात् ।
 न किञ्चिदनुपश्यामि जीवितस्थानमात्मनः ॥ २६
 मज्जन्तमिव चात्मानं धृष्टद्युम्नस्य संयुगे ।
 पश्याम्यहत्वा पाञ्चालान्सह तेन शिखण्डिना २७
 तन्मां किमभितप्यन्तं वाक्शरैरेव कृन्तसि ।
 अशक्तः सिन्धुराजस्य भूत्वा त्राणाय भारत ॥ २८
 सौवर्णं सत्यसन्धस्य ध्वजमक्रिष्टकर्मणः ।
 अपश्यन्युधि भीष्मस्य कथमाशंससे जयम् ॥ २९
 मध्ये महारथानां च यत्राहन्यत सैन्धवः ।
 हतो भूरिश्रवाश्चैव किं शेषं तत्र मन्यसे ॥ ३०
 कृप एव च दुर्धर्षो यदि जीवति पार्थिव ।
 यो नागात्सिन्धुराजस्य वर्त्म तं पूजयाम्यहम् ॥ ३१
 यत्रापश्यं हतं भीष्मं पश्यतस्तेऽनुजस्य वै ।
 दुःशासनस्य कौरव्य कुर्वाणं कर्म दुष्करम् ॥ ३२
 अवध्यकल्पं संग्रामे देवैरपि सवासवैः ।
 न ते वसुंधराऽस्तीति तदाहं चिन्तये नृप ॥ ३३

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे द्विपञ्चाशदधिकशततमोऽध्यायः ॥ १५२ ॥

त्रिपञ्चाशदधिकशततमोऽध्यायः ॥ १५३ ॥

दुर्योधनेन कर्णप्रति जयद्रथवधे द्रोणस्य पार्थपक्षपातादौदासीन्यस्य हेतुत्वेऽभिहिते कर्णेन तस्मिन्निराकरणपूर्वकं देवस्यैव तत्र हेतुत्वकथनम् ॥ १ ॥ रात्रियुद्धारम्भः ॥ २ ॥

सञ्जय उवाच ।
 ततो दुर्योधनो राजा द्रोणेनैवं प्रचोदितः ।
 अमर्षवशमापन्नो युद्धार्यैव मनो दधे ।
 अब्रवीच्च तदा कर्णं पुत्रो दुर्योधनस्तव ॥ १
 पश्य कृष्णसहायेन पाण्डवेन किरीटिना ।
 आचार्यविहितं व्यूहं भित्त्वा देवैः सुदुर्भेदम् ॥ २
 तव व्यायच्छमानस्य द्रोणस्य च महात्मनः ।
 मिषतां योधमुख्यानां सैन्धवो विनिपातितः ॥ ३
 पश्य राधेय पृथ्वीशाः पृथिव्यां शरा युधि ।

मध्ये कथं हतः इति ड. पाठः ॥ २२ ॥ पश्याम्यहं वै पाञ्चालान्मह तेन शिखण्डिना इति क. ट. उ. पाठः । धृष्टद्युम्नस्य

पार्थेनैकेन निहताः सिंहेनेवेतरे मृगाः ॥ ४
 मम व्यायच्छमानस्य समरे शत्रुमुदन ।
 अल्पावशेषं सैन्यं मे कृतं शक्रात्मजेन ह ॥ ५
 कथं वै युध्यमानस्य द्रोणस्य युधि फल्गुनः ।
 भिन्द्यात्सुदुर्भेदं व्यूहं यतमानोऽपि संयुगे ॥ ६
 प्रतिज्ञाया गतः पारं हत्वा सैन्धवमर्जुनः ॥ ७
 पश्य राधेय पृथ्वीशान्पृथिव्यां पातितान्वहून् ।
 पार्थेन निहतान्सङ्क्षेपे महेन्द्रोपमविक्रमान् ॥ ८
 अनिच्छतः कथं वीर द्रोणस्य युधि पाण्डवः ।

किलिबधे इति झ. पाठः ॥ २७ ॥ द्विपञ्चाशदधिकशततमोऽध्यायः ॥ १५३ ॥

भिन्धात्सुदुर्मिदं व्यूहं यतमानस्य शुष्मिणः ॥ ९
 दयितः फल्गुनो नित्यमाचार्यस्य महात्मनः ।
 ततोऽस्य दत्तवान्द्वारमयुद्धेनैव शत्रुहन् ॥ १०
 अभयं सिन्धुराजाय दत्त्वा द्रोणः परंतपः ।
 प्रादात्किरीटिने द्वारं पश्यन्निगुणतां मयि ॥ ११
 यद्यदास्यदनुज्ञां वै पूर्वमेव गृहान्प्रति ।
 प्रस्थातुं सिन्धुराजस्य न भवेज्जीवितक्षयः ॥ १२
 जयद्रथो जीवितार्थी गच्छमानो गृहान्प्रति ।
 मयाऽनार्येण संरुद्धो द्रोणात्प्राप्याभयं रणे ॥ १३
 'रक्षामि सैन्धवं युद्धे नैनं प्राप्स्यति फल्गुनः ।
 मम सैन्यविनाशाय रुद्धो विप्रेण सैन्धवः ॥ १४
 तस्य मे मन्दभाग्यस्य यतमानस्य संयुगे ।
 हतानि सर्वसैन्यानि हतो राजा जयद्रथः ॥ १५
 पश्य योधवरांन्कर्णं शतशोऽथ सहस्रशः ।
 पार्थनामाङ्कितैर्बाणैः सर्वे नीता यमक्षयम् ॥ १६
 कथमेकरथेनाजौ बहूनां नः प्रपश्यताम् ।
 विपन्नः सैन्धवो राजा योधाश्चैव सहस्रशः ॥ १७
 अद्य मे भ्रातरः क्षीणाश्चित्रसेनादयो रणे ।
 भीमसेनं समासाद्य पश्यतां नो दुरात्मनाम् ॥ १८
 कर्ण उवाच ।
 आचार्य मा विगर्हस्व शक्त्याऽसौ युध्यते द्विजः ।
 यथाबलं यथोत्साहं त्यक्त्वा जीवितमात्मनः १९
 यद्येनं समतिक्रम्य प्रविष्टः श्वेतवाहनः ।
 नात्र मूर्खोऽपि दोषः स्यादाचार्यस्य कथंचना ॥ २०
 कृती दक्षो युवां शूरः कृतास्त्रो लघुविक्रमः ।
 दिव्यास्त्रयुक्तमास्थाय रथं वानरलक्षणम् ॥ २१
 कृष्णेन च गृहीताश्रमभेद्यकवचावृतः ।
 गाण्डीवमजरं दिव्यं धनुरादाय वीर्यवान् ॥ २२
 प्रवर्षन्निशितान्बाणान्बाहुद्रविणदर्पितः ।
 यदर्जुनोऽभ्ययाद्द्रोणमुपपन्नं हि तस्य तत् ॥ २३
 आचार्यः स्थिरो राजञ्शीघ्रयाने तथाऽक्षमः ।

यद्यदास्यत् दद्यान्नेदित्यर्थः । सिन्धुराजस्य नाभविष्यज्जनक्षय इति झ. पाठः ॥ १२ ॥ अन्यथाभावः पराजयो देवादितः । ननु द्रोणापराधज इति भावः ॥ देवदृष्ट्याऽन्यथाभावो न मन्युर्विद्यते कश्चित् इति क. पाठः । देवदृष्ट्याऽन्यथाभावो न मन्यु-

बाहुव्यायामचेष्टायामशक्तस्तु नराधिप ॥ २४
 तेनैवमभ्यतिक्रान्तः श्वेताश्वः कृष्णसारथिः ।
 तस्य दोषं न पश्यामि द्रोणस्यानेन हेतुना ॥ २५
 अजय्यान्पाण्डवान्मन्ये द्रोणेनास्त्रविदा मृधे ।
 तथा हेनमतिक्रम्य प्रविष्टः श्वेतवाहनः ॥ २६
 सततं चेष्टमानानां निकृत्या विक्रमेण च ।
 दैवादिष्टोऽन्यथाभावो न मन्ये विद्यते कश्चित् २७
 यतो नो युध्यमानानां परं शक्त्या सुयोधन ।
 सैन्धवो निहतो युद्धे दैवमत्र परं स्मृतम् ॥ २८
 परं यत्नं कुर्वतां च त्वया सार्धं रणाजिरे ।
 हत्वाऽस्माकं पौरुषं वै दैवं पश्चात्करोति नः ॥ २९
 दैवोपसृष्टपुरुषो यत्कर्म कुरुते कश्चित् ।
 कृतं कृतं हि तत्तस्य दैवेन विनिपात्यते ॥ ३०
 यत्कर्तव्यं मनुष्येण व्यवसायवता सदा ।
 तत्कार्यमविशङ्केन सिद्धिर्दैवे प्रतिष्ठिता ॥ ३१
 निकृत्या वञ्चिताः पार्था विपयोगैश्च भारत ।
 दग्धा जतुगृहे चापि द्यूतेन च पराजिताः ॥ ३२
 राजनीतिं समाश्रित्य प्रहिताश्चैव काननम् ।
 यत्नेन च कृतं तत्तद्दैवेन विनिपातितम् ॥ ३३
 युध्यस्व यत्नमास्थाय दैवं कृत्वा निरर्थकम् ।
 यततस्तव तेषां च दैवं मार्गेण यास्यति ॥ ३४
 न तेषां मतिपूर्वं हि सुकृतं दृश्यते कश्चित् ।
 दुष्कृतं तव वा वीर बुद्ध्या हीनं कुरूद्रह ॥ ३५
 दैवं प्रमाणं सर्वस्य सुकृतस्येतरस्य वा ।
 अनन्यकर्म दैवं हि जागर्ति स्वपतामपि ।
 'तेन युक्तो हि पुरुषः कार्याकार्ये नियुज्यते ॥' ३६
 बहूनि तव सैन्यानि योधाश्च बहवस्तव ।
 न तथा पाण्डुपुत्राणामेवं युद्धमवर्तत ॥ ३७
 तैरल्पैर्बहवो यूयं क्षयं नीताः प्रहारिणः ।
 शङ्के दैवस्य तत्कर्म पौरुषं येन नाशितम् ॥ ३८

विद्यते कश्चित् इति ख. पाठः ॥ २७ ॥ दैवोपसृष्टो दुर्दैवमस्तः ॥ ३० ॥ तेषां जयहेतुः सुकृतं तव वा पराजयहेतुः दुष्कृतं नास्तीत्याह । न तेषामिति ॥ ३५ ॥ त्रिपञ्चाशदधिकशततमोऽध्यायः ॥

सञ्जय उवाच ।

एवं संभाषमाणानां बहु तत्तज्जनाधिप ।

पाण्डवानामनीकानि समदृश्यन्त संयुगे ॥ ३९

॥ इति श्रीमन्महाभारते द्रोणपर्वणि जयद्रथवधपर्वणि चतुर्दशदिवसयुद्धे त्रिपञ्चाशदधिकशततमोऽध्यायः ॥ १५३ ॥

समाप्तं च जयद्रथवधपर्व ।

(अथ घटोत्कचवधपर्व ॥ ६ ॥)

चतुःपञ्चाशदधिकशततमोऽध्यायः ॥ १५४ ॥

युधिष्ठिरेण दुर्योधनपराजयः ॥ १ ॥

सञ्जय उवाच ।

तदुदीर्णं गथाश्वाघं बलं तव जनाधिप ।

पाण्डुसेनामतिक्रम्य योधयामास सर्वतः ॥ १

पाञ्चालाः कुरवश्चैव योधयन्तः परस्परम् ।

यमराष्ट्राय महते परलोकाय दीक्षिताः ॥ २

शूराः शूरैः समागम्य शरतोमरशक्तिभिः ।

विव्यधुः समरेऽन्योन्यं निन्युश्चैव यमक्षयम् ॥ ३

रथिनां रथिभिः सार्धं रुधिरस्रावदारुणम् ।

प्रावर्तत महद्युद्धं निघ्नतामिदरेतरम् ॥ ४

वारणाश्च महाराज समासाद्य परस्परम् ।

विपाणैर्दारयामासुः सुसंकुद्धा मदोत्कटाः ॥ ५

हयारोहान्हयारोहाः प्रासशक्तिपरश्वरैः ।

विभिदुस्तुमुले युद्धे प्रार्थयन्तो महद्यशः ॥ ६

पत्तयश्च महाबाहो शतशः शस्त्रपाणयः ।

अन्योन्यमार्दयन् राजन्नित्यं यत्ताः पराक्रमे ॥ ७

गोत्राणां नामधेयानां कुलानां चैव मारिप ।

श्रवणाद्धि विजानीमः पाञ्चालान्कुरुभिः सह ॥ ८

तेऽन्योन्यं समरे योधाः शरशक्तिपरश्वरैः ।

प्रैषयन्परलोकाय विचरन्तो ह्यभीतवत् ॥ ९

शरैर्दश दिशो राजंस्तेषां मुक्तैः सहस्रशः ।

न आजन्ते यथा पूर्वं भास्करस्य च नाशनात् ॥ १०

तथा प्रयुध्यमानेषु पाण्डवेषु भारत ।

दुर्योधनो महाराज व्यवगाहत तद्बलम् ॥ ११

सैन्धवस्य वधेनैव भृशं दुःखसमन्वितः ।

मर्तव्यमिति संचिन्त्य प्राविशच्च द्विपद्बलम् ॥ १२

नादयन्तधोपेण कम्पयन्निव मेदिनीम् ।

अभ्यवर्तत पुत्रस्ते पाण्डवानामनीकिनीम् ॥ १३

स सन्निपातस्तुमुलस्तस्य तेषां च भारत ।

अभवत्सर्वसैन्यानामभावकरणो महान् ॥ १४

‘धृतराष्ट्र उवाच ।

तथा हतेषु सैन्येषु तथा कृच्छ्रगतः स्वयम् ।

कच्चिदुर्योधनः मृत नाकार्पीतृपृष्ठतो रणम् ॥ १५

एकस्य च बहूनां च संनिपातो महानभूत् ।

विशेषतो हि नृपतेर्विषमं प्रतिभाति मे ॥ १६

सोऽत्यन्तसुखसंवृद्धो रक्ष्यो लोकस्य चेश्वरः ।

एको बहून्समासाद्य कच्चिन्नासीत्पराञ्जुखः ॥ १७

द्रोणः कर्णः कृपश्चैव कृतवर्मा च सात्वतः ।

नावारयन्कथं युद्धे राजानं राज्यकाङ्क्षिणः ॥ १८

सर्वोपायैर्हि युद्धेषु रक्षितव्यो महीपतिः ।

एषा नीतिः परा युद्धे दृष्टा तत्र मनीषिभिः ॥ १९

प्रविष्टे वै मम सुते परेषां वै महद्बलम् ।

मामका रथिनां श्रेष्ठाः किमकुर्वत सञ्जय ॥ २०

सञ्जय उवाच ।

राजन्सङ्ग्राममाश्रय्य पुत्रस्य तव भारत ।

गोत्रं पित्रादि नाम शनेय साल्बर्क ईत्यादि । कुलं पाण्डव-

पाञ्चाल्येत्यादि ॥ ८ ॥

एकस्य च बहूनां च शृणु मे ब्रुवतो ध्रुवम् ॥ २१
 द्रोणेन वार्यमाणोऽसौ कर्णेन च कृपेण च ।
 प्राविशत्पाण्डवीं सेनां मकरः सागरं यथा ॥ २२
 किरन्निषुसहस्राणि तत्रतत्र तथातथा ।
 पाञ्चालान्पाण्डवांश्चैव विव्याध निशितैः शरैः २३
 यथोदयगतः सूर्यो रश्मिभिर्नाशयेत्तमः ।
 तथा पुत्रस्तव बलं नाशयत्तन्महाबलः ॥ २४
 यथा मध्यंदिने सूर्यं प्रतपन्तं गभस्तिभिः ।
 तथा तव सुतं मध्ये प्रतपन्तं शरार्चिभिः ।
 न शेकुर्भारतं युद्धे पाण्डवाः समुदीक्षितुम् ॥ २५
 पलायनकृतोत्साहा निरुत्साहा द्विषज्ये ।
 पर्यधावन्त पाञ्चाला वध्यमाना महात्मना ॥ २६
 रुक्मपुङ्खैः प्रसन्नाग्रैस्तव पुत्रेण धन्विना ।
 अर्घ्यमानाः शरैस्तूर्णं न्यपतन्पाण्डुसैनिकाः ॥ २७
 'व्यद्रवंश्च भयाद्योधा दृष्ट्वा तं परमाहवे ।
 व्यात्ताननमिव प्राप्तमन्तकं प्राणहारिणम् ॥' २८
 न तादृशं रणे कर्म कृतवन्तस्तु तावकाः ।
 यादृशं कृतवान्राजा पुत्रस्तव विशांपते ॥ २९
 पुत्रेण तव सा सेना पाण्डवी मथिता रणे ।
 नलिनी द्विरेनेव समन्तात्फुल्लपङ्कजा ॥ ३०
 क्षीणतोयानिलार्कभ्यां हतत्विडिव पद्मिनी ।
 बभूव पाण्डवी सेना तव पुत्रस्य तेजसा ॥ ३१
 पाण्डुसेनां हतां दृष्ट्वा तव पुत्रेण भारत ।
 भीमसेनपुरोगास्तु पाञ्चालाः समुपाद्रवन् ॥ ३२
 स भीमसेनं दशभिर्माद्रीपुत्रौ त्रिभिस्त्रिभिः ।
 विराटद्रुपदौ पङ्क्तिः शतेन च शिखण्डिनम् ॥ ३३
 धृष्टद्युम्नं च सप्तत्या धर्मपुत्रं च सप्तभिः ।
 केकयांश्चैव चेदींश्च बहुभिर्निशितैः शरैः ॥ ३४
 सात्वतं पञ्चभिर्विद्ध्वा द्रौपदेयांस्त्रिभिस्त्रिभिः ।
 घटोत्कचं च समरे विद्ध्वा सिंह इवानदत् ॥ ३५
 शतशश्चापरान्योधान्सद्विपांश्च महारणे ।
 शरैरवचकर्तोऽग्रेः क्रुद्धोऽन्तक इव प्रजाः ॥ ३६
 सा तेन पाण्डवी सेना वध्यमाना शिलीमुखैः ।

तव पुत्रेण संग्रामे विदुद्राव नराधिप ॥ ३७
 तं तपन्तमिवादित्यं कुरुराजं महाहवे ।
 नाशकन्वीक्षितुं राजन्पाण्डुपुत्रस्य सैनिकाः ॥ ३८
 ततो युधिष्ठिरो राजा कुपितो राजसत्तम ।
 अभ्यधावत्कुरुपतिं तव पुत्रं जिघांसया ॥ ३९
 तावुभौ युधि कौरव्यौ समीयतुरिदमौ ।
 स्वार्थहेतोः पराक्रान्तौ दुर्योधनयुधिष्ठिरौ ॥ ४०
 ततो दुर्योधनः क्रुद्धः शरैः सन्नतपर्वभिः ।
 विव्याध दशभिस्तूर्णं ध्वजं चिच्छेद चेपुणा ॥ ४१
 इन्द्रसेनं त्रिभिश्चैव ललाटे जघ्निवानृष ।
 सारथिं दयितं राज्ञः पाण्डवस्य महात्मनः ॥ ४२
 धनुश्च पुनरन्येन चकर्तास्य महारथः ।
 चतुर्भिश्चतुरश्वैव बाणैर्विव्याध बाजिनः ॥ ४३
 ततो युधिष्ठिरः क्रुद्धो निमेषादिव कार्मुकम् ।
 अन्यदादाय वेगेन कौरवं प्रत्यवारयत् ॥ ४४
 तस्य तान्निघ्नतः शत्रून्रुक्मपृष्ठं महद्रुतुः ।
 भल्लाभ्यां पाण्डवो ज्येष्ठस्त्रिधा चिच्छेद मारिष ४५
 विव्याध चैनं दशभिः सम्यगस्तैः शितैः शरैः ।
 मर्म भिच्चा तु ते सर्वे संलग्नाः क्षितिमाविशन् ॥ ४६
 ततः परिवृता योधाः परिवव्युधिष्ठिरम् ।
 वृत्रेण सह युध्यन्तं यद्वेदाः शतक्रतुम् ॥ ४७
 ततो युधिष्ठिरो राजा तव पुत्रस्य मारिष ।
 शरं च सूर्यरश्म्याभमत्युग्रमनिवारणम् ।
 हा हतोऽसीति राजानमुक्त्वाऽमुश्चयुधिष्ठिरः ४८
 स तेनाकर्णमुक्तेन विद्धो बाणेन कौरवः ।
 निषसाद रथोपस्थे भृशं संमूढचेतनः ॥ ४९
 ततः पाञ्चाल्यसेनानां भृशमासीद्रवो महान् ।
 हतो राजेति राजेन्द्र मुदितानां समन्ततः ॥ ५०
 बाणशब्दरवश्चोग्रः शुश्रुवे तत्र मारिष ।
 अथ द्रोणो द्रुतं तत्र प्रत्यदृश्यत संयुगे ॥ ५१
 हृष्टो दुर्योधनश्चापि दृढमादाय कार्मुकम् ।
 तिष्ठतिष्ठेति राजानं ब्रुवन्पाण्डवमभ्ययात् ॥ ५२
 प्रत्युद्ययुस्तं त्वरिताः पाञ्चाला जयगृद्धिनः ।

तान्द्रोणः प्रतिजग्राह परीप्सन्कुरुसत्तमम् ।

चण्डवातः समुद्धूतो मेघानम्बुमुचो यथा ॥ ५३

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे चतुःपञ्चाशदधिकशततमोऽध्यायः ॥ १५४ ॥

पञ्चपञ्चाशदधिकशततमोऽध्यायः ॥ १५५ ॥

द्रोणयुद्धवर्णनम् ॥ १ ॥

धृतराष्ट्र उवाच ।

यत्तदा प्राविशत्पाण्डूनाचार्यः कुपितो बली ।

उक्त्वा दुर्योधनं मन्दं मम शास्त्रातिगं सुतम् ॥ १

प्रविश्य विचरन्तं च रथे शूरमवस्थितम् ।

कथं द्रोणं महेष्वासं पाण्डवाः पर्यवारयन् ॥ २

केऽरक्षन्दक्षिणं चक्रमाचार्यस्य महाहवे ।

के चोत्तरमरक्षन्तं निघ्नतः शात्रवान्वहन् ॥ ३

के चास्य पृष्ठतोऽन्वासन्वीरा वीरस्य योधिनः ।

के पुरस्तादवर्तन्त रथिनस्तस्य शत्रवः ॥ ४

मन्ये तानस्पृशञ्छीतमतिवेलमनार्तवम् ।

मन्ये ते समवेपन्त गावो वै शिशिरे यथा ॥ ५

यत्प्राविशन्महेष्वासः पाञ्चालानपराजितः ।

नृत्यन्स रथमार्गेषु सर्वशस्त्रभृतां वरः ॥ ६

निर्दहन्सर्वसैन्यानि पाञ्चालानां रथर्षभः ।

धूमकेतुरिव क्रुद्धः कथं मृत्युमुपेयिवान् ॥ ७

सञ्जय उवाच ।

सायाह्ने सैन्धवं हत्वा गङ्गा पार्थः समेत्य च ।

सात्यकिश्च महेष्वासो द्रोणमेवाभ्यधावताम् ॥ ८

तथा युधिष्ठिरस्तूर्णं भीमसेनश्च पाण्डवः ।

पृथक्कम्भ्यां संयत्तौ द्रोणमेवाभ्यधावताम् ॥ ९

तथैव नकुलो धीमान्सहदेवश्च दुर्जयः ।

धृष्टद्युम्नः शतानीको विराटश्च सकैकयः ।

मात्स्याः साल्वाः ससेनाश्च द्रोणमेव ययुर्युधि ॥ १०

द्रुपदश्च तथा राजा पाञ्चालैरभिरक्षितः ।

धृष्टद्युम्नपिता राजन्द्रोणमेवाभ्यवर्तत ॥ ११

ततो राजन्महानासीत्संग्रामो भूरिवर्धनः ।

तावकानां परेषां च समेतानां युयुत्सया ॥ ५४

द्रौपदेया महेष्वासा राक्षसश्च घटोत्कचः ।

ससैन्यास्ते न्यवर्तन्त द्रोणमेव महाद्युतिम् ॥ १२

प्रभद्रकाश्च पाञ्चालाः षट्सहस्राः प्रहारिणः ।

द्रोणमेवाभ्यवर्तन्त पुरस्कृत्य शिखण्डिनम् ॥ १३

तथेतरे नरव्याघ्राः पाण्डवानां महारथाः ।

सहिताः संन्यवर्तन्त द्रोणमेव द्विजर्षभम् ॥ १४

तेषु शूरेषु युद्धाय गतेषु भरतर्षभ ।

बभूव रजनी घोरा भीरूणां भयवर्धिनी ॥ १५

योधानामशिवा रौद्रा राजन्नन्तकगामिनी ।

कुञ्जराश्चमनुष्याणां प्राणान्तकरणी तदा ॥ १६

तस्यां रजन्यां घोरायां नदन्यः सर्वतः शिवाः ।

न्यवेदयन्भयं घोरं सज्वालकवलैर्मुखैः ॥ १७

उल्लाकाश्चाप्यदृश्यन्त शंसन्तो विपुलं भयम् ।

विशेषतः कौरवाणां ध्वजिन्यामतिदारुणाः ॥ १८

ततः सैन्येषु राजेन्द्र शब्दः समभवनमहान् ।

भेरीशब्देन महता मृदङ्गानां स्वेनेन च ॥ १९

गजानां वृंहितैश्चापि तुरङ्गाणां च हेपितैः ।

सुरशब्दनिपातैश्च तुमुलः सर्वतोऽभवत् ॥ २०

ततः समभवद्युद्धं सन्ध्यायामतिदारुणम् ।

द्रोणस्य च महाराज सृञ्जयानां च सर्वशः ॥ २१

तमसा चावृते लोके न प्राज्ञायत किंचन ।

सैन्येन रजसा चैव समन्तादुत्थितेन ह ॥ २२

नरस्याश्वस्य नागस्य समसज्जत शोणितम् ।

नापश्याम रजो भ्रामं कश्मलेनाभिसंवृताः ॥ २३

रात्रौ वंशवनस्येव दह्यमानस्य पर्वते ।

भूरिवर्धनो बहुच्छेदनः ॥ ५४ ॥ चतुःपञ्चाशदधिकशततमोऽध्यायः ॥ १५४ ॥

शास्त्रातिगं शास्त्रमाज्ञा ॥ १ ॥ धूमकेतुरग्निः ॥ ७ ॥ संन्य-

वर्तन्त संमुखं नितरामवर्तन्त ॥ १४ ॥ पञ्चपञ्चाशदधिकशततमोऽध्यायः ॥ १५५ ॥

घोरश्चटचटाशब्दः शस्त्राणां पततामभूत् ॥ २४
 मृदङ्गानकनिर्हर्दिर्क्षरैः पटहैस्तथा ।
 फेत्कारैर्हेपितैः शब्दैः सर्वमेवाकुलं बभौ ॥ २५
 नैव स्वे न पेरे राजन्प्राज्ञायन्त तमोवृत्ते ।
 उन्मत्तमिव तत्सर्वं बभूव रजनीमुखे ॥ २६
 भौमं रजोऽथ राजेन्द्र शोणितेन प्रणाशितम् ।
 शातकौम्भैश्च कवचैर्भूषणैश्च तमोऽनशत् ॥ २७
 ततः सा भारती सेना मणिहेमविभूषिता ।
 द्यौरिवासीत्सनक्षत्रा रजन्यां भरतर्षभ ॥ २८
 गोमायुबलसंगुष्टा शक्तिध्वजसमाकुला ।
 वारणाभिरुता घोरा क्ष्वेडितोत्कुष्टनादिता ॥ २९
 तत्राभवन्महाशब्दस्तुमुलो रोमहर्षणः ।
 समावृण्वन्दिशः सर्वा महेन्द्राशनिनिःस्वनः ॥ ३०
 सा निशीथे मंहाराज सेनाऽदृश्यत भारती ।
 अङ्गदैः कुण्डलैर्निष्कैः शस्त्रैश्चैवावभासिता ॥ ३१
 तत्र नागा रथाश्चैव जाम्बूनदविभूषिताः ।
 निशायां प्रत्यदृश्यन्त मेघा इव सविद्युतः ॥ ३२
 ॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे पञ्चपञ्चाशदधिकशततमोऽध्यायः ॥ १५५ ॥

ऋष्टिशक्तिगदाबाणमुसलप्रासपट्टसाः ।
 संपतन्तो व्यदृश्यन्त भ्राजमाना इवाग्रयः ॥ ३३
 दुर्योधनपुरोवातां रथनागवलाहकाम् ।
 वादित्रघोपस्तनितां चापविद्युद्धजैर्वृताम् ॥ ३४
 द्रोणपाण्डवपर्जन्यां खड्गशक्तिगदाशनिम् ।
 शरधारास्त्रपवनां शस्त्रपातोष्मसंकुलाम् ॥ ३५
 घोरां विस्मापनीमुग्रां जीवितच्छिदमप्लवाम् ।
 तां प्राविशन्नतिभयां नदीं युद्धचिकीर्षवः ॥ ३६
 तस्मिन्रात्रिमुखे घोरे महाशब्दनिनादिते ।
 भीरूणां त्रासजनने शूराणां हर्षवर्धने ॥ ३७
 रात्रियुद्धे महाघोरे वर्तमाने सुदारुणे ।
 द्रोणमभ्यद्रवन्कुद्धाः सहिताः पाण्डुसञ्जयाः ॥ ३८
 ये ये प्रमुखतो राजन्नावर्तन्त महारथाः ।
 तान्सर्वान्विमुखान्वाश्रमे कांश्चिन्नित्ये यमक्षयम् ॥ ३९
 तानि नागसहस्राणि रथानामयुतानि च ।
 पदातिहयसङ्घानां प्रयुतान्यर्बुदानि च ।
 द्रोणेनैकेन नाराचैर्निभिन्नानि निशामुखे ॥ ४०

षट्पञ्चाशदधिकशततमोऽध्यायः ॥ १५६ ॥

भीमेन दुर्मददुष्कर्णादिवधः ॥ १ ॥

धृतराष्ट्र उवाच ।
 तस्मिन्प्रविष्टे दुर्धर्षे सृञ्जयानमितौजसि ।
 अमृष्यमाणे संरन्ध्रे का वोऽभूद्वै मतिस्तदा ॥ १
 दुर्योधनं तथा पुत्रमुक्त्वा शास्त्रातिगं मम ।
 यत्प्राविशदमेयात्मा किं पार्थः प्रत्यपद्यत ॥ २
 निहते सैन्धवे वीरे भूरिश्रवसि चैव ह ।
 यदाऽभ्यगान्महातेजाः पाञ्चालानपराजितः ॥ ३
 किममन्यत दुर्धर्षे प्रविष्टे शत्रुतापने ।
 दुर्योधनस्तु किं कृत्यं प्राप्तकालममन्यत ॥ ४
 के च तं वरदं वीरमन्वयुर्द्विजसत्तमम् ।
 के चास्य पृष्ठतोऽगच्छन्वीराः शूरस्य युध्यतः ।
 के पुरस्तादवर्तन्त निघ्नन्तः शात्रवानरणे ॥ ५
 मन्येऽहं पाण्डवान्सर्वान्भारद्वाजशरार्दितान् ।

शिशिरे कम्पमाना वै कृशा गाव इव प्रभो ॥ ६
 प्रविश्य स महेष्वासः पाञ्चालानरिमर्दनः ।
 कथं नु पुरुषव्याघ्रः पञ्चत्वमुपजग्मिवान् ॥ ७
 सर्वेषु योधेषु च संगतेषु
 रात्रौ समेतेषु महारथेषु ।
 संलोड्यमानेषु पृथग्बलेषु
 के वस्तदानीं मतिमन्त आसन् ॥ ८
 हतांश्चैव विपक्तांश्च पराभूतांश्च शंससि ।
 रथिनो विरथांश्चैव कृतान्युद्धेषु मामकान् ॥ ९
 तेषां संलोड्यमानानां पाण्डवैर्हतचेतसाम् ।
 अन्धे तमसि मग्नानामभवत्का मतिस्तदा ॥ १०
 प्रहृष्टांश्चाप्युदग्रान् संतुष्टान्श्चैव पाण्डवान् ।

शंससीहाग्रहृष्टांश्च विभ्रष्टांश्चैव मामकान् ॥ ११
 कथमेपां तदा तत्र पार्थानामपलायिनाम् ।
 प्रकाशमभवद्रात्रौ कथं कुरुषु सञ्जय ॥ १२
 सञ्जय उवाच ।
 रात्रियुद्धे तदा राजन्वर्तमाने सुदारुणे ।
 द्रोणमभ्यद्रवन्सर्वे पाण्डवाः सह सोमकैः ॥ १३
 ततो द्रोणः केकयांश्च धृष्टद्युम्नस्य चात्मजान् ।
 संप्रैषयत्प्रेतलोकं सर्वानिषुभिराशुगैः ॥ १४
 तस्य प्रमुखतो राजन्येऽवर्तन्त महारथाः ।
 तान्सर्वान्प्रेषयामास पितृलोकं स भारत ॥ १५
 प्रमथन्तं तदा वीरानभारद्वाजं महारथम् ।
 अभ्यवर्तत संकुद्धः शिवी राजा प्रतापवान् ॥ १६
 तमापतन्तं संप्रेक्ष्य पाण्डवानां महारथम् ।
 विव्याध दशभिर्द्रोणैः सर्वपारश्वैः शितैः ॥ १७
 तं शिविः प्रतिविव्याध त्रिंशता निशितैः शरैः ।
 सारथिं चास्य भलेन सयमानो न्यपातयत् ॥ १८
 तस्य द्रोणो हयान्हत्वा सारथिं च महात्मनः ।
 अथाऽस्य सशिरस्त्राणं शिरः कायादपाहरत् ॥ १९
 ततोऽस्य सारथिं क्षिप्रमन्यं दुर्योधनोऽदिशत् ।
 स तेन संगृहीताश्चः पुनरभ्यद्रवद्रिपून् ॥ २०
 कलिङ्गानामनीकेन कालिङ्गस्य सुतो रणे ।
 पूर्वं पितृवधात्कुद्धो भीमसेनमुपाद्रवत् ॥ २१
 स भीमं पञ्चभिर्विद्ध्वा पुनर्विव्याध सप्तभिः ।
 विशोकं त्रिभिरानर्च्छद्वजमेकेन पत्रिणा ॥ २२
 कलिङ्गानां तु तं शरं कुद्धं कुद्धो वृकोदरः ।
 रथाद्रथमभिदुत्य मुष्टिनाऽभिजघान ह ॥ २३
 तस्य मुष्टिहतस्याजौ पाण्डवेन बलीयसा ।
 सर्वाण्यस्थीनि सहसा प्रापतन्वै पृथक्पृथक् ॥ २४
 'तस्मिन्हते तदा तेन सिंहनादो महानभूत् ।
 पाञ्चालानां महाराज साधुसाध्विति पाण्डवम् ॥'
 तं कर्णो भ्रातरश्चास्य नामृष्यन्त परंतप ।
 ते भीमसेनं नाराचैर्जघ्नुराशीविपोषमैः ॥ २६
 ततः शत्रुरथं त्यक्त्वा भीमो द्रुमरथं गतः ।
 द्रुमं चास्यन्तमनिशं मुष्टिना समपोथयत् ॥ २७

'यथा काचमणिर्न्यस्तो मुष्टिनैकेन लीलया ।
 स हतः सर्वथा चूर्णो रक्तमेवोदपद्यत ॥ २८
 तथा चूर्णमभूत्तत्र कर्णभ्राता द्रुमस्तथा ।'
 स तदा पाण्डुपुत्रेण बलिनाऽभिहतोऽपतत् ॥ २९
 तं निहत्य महाराज भीमसेनो महाबलः ।
 जयरातरथं प्राप्य मुहुः सिंह इवानदत् ॥ ३०
 जयरातं तु चरणे गृह्य भीमो महाबलः ।
 मृतं चास्य महाबाहुर्गृह्य राजंस्तथैव च ॥ ३१
 पादयोर्गृह्य तौ वीरौ भीमः कर्णस्य पश्यतः ।
 भूमावाविद्ध जघ्ने स तौ च प्राणैर्व्ययुज्यताम् ॥ ३२
 कर्णस्तु पाण्डवे शक्तिं काञ्चनीं समवासृजत् ।
 ततस्तामेव जग्राह प्रहसन्पाण्डुनन्दनः ॥ ३३
 कर्णायैव च दुर्धर्पश्चिक्षेपाजौ वृकोदरः ।
 तामापतन्तीं चिच्छेद शकुनिस्तैलपायिना ॥ ३४
 एतत्कृत्वा महत्कर्म रणेऽद्भुतपराक्रमः ।
 पुनः स्वरथमास्थाय दुद्राव तव वाहिनीम् ॥ ३५
 तमायान्तं जिघांसन्तं भीमं कुद्धमिवान्तकम् ।
 न्यवारयन्महाबाहुं तव पुत्रा विशांपते ।
 महता शरवर्षेण छादयन्तो महारथाः ॥ ३६
 दुर्मदस्य ततो भीमः प्रहसन्निव संयुगे ।
 सारथिं च हयांश्चैव शरैर्निन्ये यमक्षयम् ॥ ३७
 दुर्मदस्तु ततो यानं दुष्कर्णस्यावचक्रमे ।
 तावेकरथमारूढौ भ्रातरौ परतापनौ ॥ ३८
 संग्रामशिरसो मध्ये भीमं द्वावप्यधावताम् ।
 यथाम्बुपतिमित्रौ हि तारकं दैत्यसत्तमम् ॥ ३९
 ततस्तु दुर्मदश्चैव दुष्कर्णश्च तवात्मजौ ।
 रथमेकं समारूढ्य भीमं बाणैरविध्यताम् ॥ ४०
 ततः कर्णस्य म्रियतो द्रौणेर्दुर्योधनस्य च ।
 कृपस्य सोमदत्तस्य बाह्लीकस्य च पाण्डवः ॥ ४१
 दुर्मदस्य च वीरस्य दुष्कर्णस्य च तं रथम् ।
 पादप्रहारेण धरां प्रावेशयदरिंदमः ॥ ४२
 ततः सुतौ ते बलिनौ शरौ दुष्कर्णदुर्मदौ ।
 मुष्टिनाऽऽहत्य संकुद्धो ममर्द चरणेन ह ॥ ४३

ततो हाहाकृते सैन्ये दृष्ट्वा भीमं नृपाञ्जुवन् ।
 रुद्रोऽयं भीमरूपेण धार्तराष्ट्रेषु युध्यति ॥ ४४
 एवमुक्त्वा पलायन्ते सर्वे भारत पार्थिवाः ।
 विसंज्ञा बाहयन्वाहान्न च द्रौ सह धावतः ॥ ४५
 ततो बले भृशललिते निशामुखे
 सुपूजितो नृपवृषभैर्वृकोदरः ।
 महाबलः कमलविबुद्धलोचनो
 युधिष्ठिरं नृपतिमपूजयद्बली ॥ ४६
 ततो यमौ द्रुपदविराट्केकया
 युधिष्ठिरश्चापि परां मुदं ययुः ।
 वृकोदरं भृशमनुपूजयंश्च ते
 यथान्धके प्रतिनिहते हरं सुराः ॥ ४७

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे षट्पञ्चाशदधिकशततमोऽध्यायः ॥ १५६ ॥

सप्तपञ्चाशदधिकशततमोऽध्यायः ॥ १५७ ॥

सात्यकिना सोमदत्तपराजयः ॥ १ ॥ अश्वत्थामघटोत्कचयुद्धमश्वत्थामपराक्रमश्च ॥ २ ॥

सञ्जय उवाच ।
 प्रायोपविष्टे तु हते पुत्रे सात्यकिना तदा ।
 सोमदत्तो भृशं क्रुद्धः सात्यकिं वाक्यमब्रवीत् ॥ १
 क्षत्रधर्मः परो दृष्टो यस्तु देवैर्महात्मभिः ।
 तं त्वं सात्वत संत्यज्य दस्युधर्मे कथं रतः ॥ २
 पराञ्जुखाय दीनाय न्यस्तशस्त्राय याचते ।
 क्षत्रधर्मरतः प्राज्ञः कथं नु प्रहरेद्रूपे ॥ ३
 द्वावेव किल वृष्णीनां तत्र ख्यातौ महारथौ ।
 प्रद्युम्नश्च महाबाहुस्त्वं चैव युधि सात्वत ॥ ४
 कथं प्रायोपविष्टाय पार्थेन छिन्नबाहवे ।
 नृशंसं बत दीनं च तादृशं कृतवानसि ॥ ५
 कर्मणस्तस्य दुर्वृत्त फलं प्राप्नुहि संयुगे ।
 अद्य छेत्स्यामि ते मूढ शिरो विक्रम्य पत्रिणा ॥ ६
 शपे सात्वत पुत्राभ्यामिष्टेन सुकृतेन च ।
 अनतीतामिमां रात्रिं यदि त्वां वीरमानिनम् ॥ ७
 अरक्ष्यमाणं पार्थेन जिष्णुना ससुतानुजम् ।

कमलविबुद्धलोचनो विलसत्पद्मेनः ॥ ४६ ॥ गुरुणा द्रोणेन
 ॥ ४८ ॥ तिमिराण्वेव घनास्तेः ॥ ५० ॥

ततः सुतास्ते वरुणात्मजोपमा
 रूपान्विताः सह गुरुणा महात्मना ।
 वृकोदरं सरथपदातिकुञ्जरा
 युयुत्सवो भृशमभिपर्यवारयन् ॥ ४८
 'ततो यमौ द्रुपदसुताः ससैनिका
 युधिष्ठिरद्रुपदविराट्सात्वताः ।
 घटोत्कचो जयविजयौ दुमो वृकः
 ससञ्जयास्तव तनयानवारयन् ॥' ४९
 ततोऽभवत्तिमिरधनैरिवावृते
 महाभये भयदमतीव दारुणम् ।
 निशामुखे वृकवलगृध्रमोदनं
 महात्मनां नृपवर युद्धमद्भुतम् ॥ ५०

न हन्यां नरके घोरे पतेयं वृष्णिपांसन ॥ ८
 एवमुक्त्वा सुसंकुद्धः सोमदत्तो महाबलः ।
 दध्मौ शङ्खं च तारेण सिंहनादं ननाद च ॥ ९
 ततः कमलपत्राक्षः सिंहदंष्ट्रो दुरासदः ।
 सात्यकिर्भृशसंकुद्धः सोमदत्तमथाब्रवीत् ॥ १०
 कौरवेय न मे त्रासः कथंचिदपि विद्यते ।
 त्वया सार्धमथान्यैश्च युध्यतो हृदि कश्चन ॥ ११
 यदि सर्वेण सैन्येन गुप्तो मां योधयिष्यसि ।
 तथापि न व्यथा काचिच्चयि स्यान्मम कौरवा ॥ १२
 युद्धसारेण वाक्येन असतां संमतेन च ।
 नाहं भीषयितुं शक्यः क्षत्रवृत्ते स्थितस्त्वया ॥ १३
 यदि तेऽस्ति युयुत्साऽद्य मया सह नराधिप ।
 निर्दयो निशितैर्बाणैः प्रहर प्रहरामि ते ॥ १४
 हतो भूरिश्रवा वीरस्तव पुत्रो महारथः ।
 शलश्चैव महाराज भ्रातृव्यसनकर्षितः ॥ १५
 त्वां चाप्यद्य वधिष्यामि सहपुत्रं सबान्धवम् ।

षट्पञ्चाशदधिकशततमोऽध्यायः ॥ १५६ ॥
 तारेणोच्चस्वरेण ॥ ९ ॥

तिष्ठेदानीं रणे यत्तः कौरवोऽसि महारथः ॥ १६
 यस्मिन्दानं दमः शौचमहिंसा ह्रीर्धृतिः क्षमा ।
 अनपायानि सर्वाणि नित्यं राज्ञि युधिष्ठिरे ॥ १७
 मृदङ्गकेतोस्तस्य त्वं तेजसा निहतः पुरा ।
 सकर्णसौबलः सङ्ख्ये विनाशमुपयास्यसि ॥ १८
 शपेऽहं कृष्णचरणैरिष्टापूर्तेन चैव ह ।
 यदि त्वां ससुतं पापं न हन्यां युधि रोषितः ॥ १९
 अपयास्यसि चेत्त्यक्त्वा रणं मुक्तो भविष्यसि ॥ २०
 एवमाभाष्य चान्योन्यं क्रोधसंरक्तलोचनौ ।
 प्रवृत्तौ शरसंपातं कर्तुं पुरुषसत्तमौ ॥ २१
 ततो रथसहस्रेण नागानामयुतेन च ।
 दुर्योधनः सोमदत्तं परिवार्य व्यवस्थितः ॥ २२
 शकुनिश्च सुसंक्रुद्धः सर्वशस्त्रभृतां वरः ।
 पुत्रपौत्रैः परिवृतो भ्रातृभिश्चेन्द्रविक्रमैः ।
 श्यालस्तव महाबाहुर्वज्रसंहननो युवा ॥ २३
 साग्रं शतसहस्रं तु हयानां तस्य धीमतः ।
 सोमदत्तं महेष्वासं समन्तात्पर्यरक्षत ॥ २४
 रक्ष्यमाणश्च बलिभिश्छादयामास सात्यकिम् ।
 तं छाद्यमानं विशिखैर्दृष्ट्वा सन्नतपर्वभिः ॥ २५
 धृष्टद्युम्नोऽभ्ययात्क्रुद्धः प्रगृह्य महतीं चम्पू ।
 'अभ्यरक्षन्महाबाहुः सात्वतं सत्यविक्रमम् ॥' २६
 चण्डवाताभिसृष्टानामुदधीनामिव स्वनः ।
 आसीद्राजन्वलोघानामन्योन्यमभिनिघ्नताम् ॥ २७
 विव्याध सोमदत्तस्तु सात्वतं नवभिः शरैः ।
 सात्यकिर्नवभिश्चैनमवधीत्कुरुपुङ्गवम् ॥ २८
 सोऽतिविद्रो बलवता समरे दृढधन्विना ।
 रथोपस्थं समासाद्य मुमोह गतचेतनः ॥ २९
 तं विमूढं समालक्ष्य सारथिस्त्वरयाऽन्वितः ।
 अपोवाह रणाद्वीरं सोमदत्तं महारथम् ॥ ३०
 तं विसंज्ञं समालक्ष्य युयुधानशरादितम् ।
 अभ्यद्रवत्ततो द्रोणो यदुवीरजिघांसया ॥ ३१
 तमायान्तमभिप्रेक्ष्य युधिष्ठिरपुगेगमाः ।
 परिववृर्महान्मानं परीप्सन्तो यदृत्तमम् ॥ ३२

ततः प्रवृत्ते युद्धं द्रोणस्य सह पाण्डवैः ।
 बलेरिव सुरैः पूर्वं त्रैलोक्यजयकाङ्क्षया ॥ ३३
 ततः सायकजालेन पाण्डवानीकमावृणोत् ।
 भारद्वाजो महातेजा विव्याध च युधिष्ठिरम् ॥ ३४
 सात्यकिं दशभिर्बाणैर्विशल्या पार्षतं शरैः ।
 भीमसेनं च नवभिर्नकुलं पञ्चभिस्तथा ॥ ३५
 सहदेवं तथाऽष्टाभिः शतेन च शिखण्डिनम् ।
 द्रौपदेयान्महाबाहुः पञ्चभिः पञ्चभिः शरैः ॥ ३६
 विराटं मत्स्यमष्टाभिर्दुषदं दशभिः शरैः ।
 युधामन्युं त्रिभिः पङ्क्तिरुत्तमौजसमाहवे ।
 अन्यांश्च सैनिकान्विद्धा युधिष्ठिरमुपाद्रवत् ॥ ३७
 ते वध्यमाना द्रोणेन पाण्डुपुत्रस्य सैनिकाः ।
 प्राद्रवन्वै भयाद्राजन्सार्तनादा दिशो दश ॥ ३८
 काल्यमानं तु तत्सैन्यं दृष्ट्वा द्रोणेन फल्गुनः ।
 किञ्चिदागतसंरम्भो गुरुं पार्थोऽभ्ययाद्भुतम् ॥ ३९
 दृष्ट्वा द्रोणं तु वीभत्सुमभिधावन्तमाहवे ।
 संन्यवर्तत तत्सैन्यं पुनर्यौधिष्ठिरं बलम् ॥ ४०
 ततो युद्धमभूद्भूयो भारद्वाजस्य पाण्डवैः ॥ ४१
 द्रोणस्तव सुतै राजन्सर्वतः परिवारितः ।
 व्यधमत्पाण्डुसैन्यानि तूलराशिमिवानलः ॥ ४२
 तं ज्वलन्तमिवादित्यं दीप्तानलसमद्युतिम् ।
 राजन्ननिशमत्यन्तं दृष्ट्वा द्रोणं शरार्चिषम् ॥ ४३
 मण्डलीकृतधन्वानं तपन्तमिव भास्करम् ।
 दहन्तमहितान्सैन्ये नैनं कश्चिदवारयत् ॥ ४४
 योयो हि प्रमुखे तस्य तस्यां द्रोणस्य पूरुषः ।
 तस्यतस्य शिरश्छिन्त्वा ययुर्द्रोणशराः क्षितिम् ॥ ४५
 एवं सा पाण्डवी सेना वध्यमाना महात्मना ।
 प्रदुद्राव पुनर्भाता पश्यतः सव्यसाचिनः ॥ ४६
 संप्रभयं बलं दृष्ट्वा द्रोणेन निशि भारत ।
 गोविन्दमब्रवीज्जिष्णुर्गञ्ज द्रोणरथं प्रति ॥ ४७
 ततो रजतगोक्षीरकुन्देन्दुसदृशप्रभान् ।
 चोदयामास दाशार्हो हयान्द्रोणरथं प्रति ॥ ४८
 भीमसेनोऽपि तं दृष्ट्वा यान्तं द्रोणाय फल्गुनम् ।

कृष्णचरणैः कृष्णयोधरणैः ॥ १९ ॥ द्रोणमभिधावन्तं वीभत्सुम्
 दृष्ट्वा यौधिष्ठिरं बलं तन्मैन्यं द्रोणसैन्यं प्रति पुनः संन्यवर्ततेति

संवन्धः ॥ ४० ॥

स्वसारथिमुवाचेदं द्रोणानीकाय मां वह ॥ ४९
 सोऽपि तस्य वचः श्रुत्वा विशोकोऽवाहयद्वयान् ।
 पृष्ठतः सत्यसन्धस्य जिष्णोर्भरतसत्तम ॥ ५०
 तौ दृष्ट्वा आतरौ यत्तौ द्रोणानीकमभिद्रुतौ ।
 पाञ्चालाः सृञ्जया मात्स्याश्चेदिकारूशकोसलाः ।
 अन्वगच्छन्महाराज केकयाश्च महारथाः ॥ ५१
 ततो राजन्नभूद्धोरः संग्रामो रोमहर्षणः ॥ ५२
 बीभत्सुर्दक्षिणं पार्श्वमुत्तरं च वृकोदरः ।
 महद्भ्यां रथवृन्दाभ्यां बलं जगृहुस्तुतव ॥ ५३
 तौ दृष्ट्वा पुरुषव्याघ्रौ भीमसेनधनञ्जयौ ।
 धृष्टद्युम्नोऽभ्ययाद्राजन्सात्यकिश्च महाबलः ॥ ५४
 चण्डवाताभिपन्नानामुदधीनामिव स्वनः ।
 आसीद्राजन्बलौघानां तदाऽन्योन्यमभिघ्नतां ॥ ५५
 सौमदत्तिवधात्कुद्धो दृष्ट्वा सात्यकिमाहवे ।
 द्रौणिरभ्यद्रवद्राजन्वधाय कृतनिश्चयः ॥ ५६
 तमापतन्तं संग्रेक्ष्य शैनेयस्य रथं प्रति ।
 भैमसेनिः सुसंकुद्धः प्रत्यभिन्नमवारयत् ॥ ५७
 कार्णायसं महाघोरमृक्षचर्मपरिच्छदम् ।
 महान्तं रथमास्थाय त्रिशन्नल्वान्तरान्तरम् ॥ ५८
 विक्षिप्तयन्त्रसन्नाहं महामेघौघनिःस्वनम् ।
 युक्तं गजनिभैर्वाहैर्न हयैर्नापि वारणैः ॥ ५९
 विक्षिप्तपक्षचरणविवृताक्षेण कूजता ।
 ध्वजेनोच्छ्रितदण्डेन गृध्रराजेन राजितम् ॥ ६०
 लोहिताद्रपताकं तु आन्त्रमालाविभूषितम् ।
 अष्टचक्रसमायुक्तमास्थाय विपुलं रथम् ॥ ६१
 शूलमुद्गरधारिण्या शैलपादपहस्तया ।
 रक्षसां घोररूपाणामक्षौहिण्या समावृतः ॥ ६२
 तमुद्यतमहाचापं निशाम्य व्यथिता नृपाः ।
 युगान्तकालसमये दण्डहस्तमिवान्तकम् ॥ ६३
 ततस्तं गिरिशृङ्गाभं भीमरूपं भयावहम् ।
 दंष्ट्राकरालोग्रमुखं शङ्कुकर्णं महाहनुम् ॥ ६४
 ऊर्ध्वकेशं विरूपाक्षं दीप्तास्यं निम्नितोदरम् ।
 महाश्वभ्रगलद्वारं किरीटच्छन्नमूर्धजम् ॥ ६५

त्रासनं सर्वभूतानां व्यात्ताननमिवान्तकम् ।
 वीक्ष्य दीप्तमिवायान्तं रिपुविक्षोभकारिणम् ॥ ६६
 तमुद्यतमहाचापं राक्षसेन्द्रं घटोत्कचम् ।
 भयार्दिता प्रचुक्षोभ पुत्रस्य तव वाहिनी ।
 वायुना क्षोभितावर्ता गङ्गेवोर्ध्वतरङ्गिणी ॥ ६७
 घटोत्कचप्रयुक्तेन सिंहनादेन भीषिताः ।
 प्रसुप्तुवुर्गजा मूत्रं विव्यधुश्च नरा भृशम् ॥ ६८
 ततोऽभ्यमवृष्टिरत्यर्थासीत्तत्र समन्ततः ।
 सन्ध्याकालाधिकबलैः प्रयुक्ता राक्षसैः क्षितौ ॥ ६९
 आयसानि च चक्राणि भुशुण्ड्यः प्रासतोमराः ।
 पतन्त्यविरताः शूलाः शतघ्न्यः पट्टसास्तथा ॥ ७०
 तदुग्रमतिरौद्रं च दृष्ट्वा युद्धं नराधिपाः ।
 तनयास्तव कर्णश्च व्यथिताः प्राद्रवन्दिशः ॥ ७१
 तत्रैकोऽस्त्रबलश्लाघी द्रौणिर्मानो न विव्यधे ।
 व्यधमच्च शरैर्मायां घटोत्कचविनिर्मिताम् ॥ ७२
 विहतायां तु मायायाममर्षी स घटोत्कचः ।
 विससर्ज शरान्घोरांस्तेऽश्वत्थामानमाविशन् ।
 भुजङ्गा इव वेगेन वल्मीकं क्रोधमूर्च्छिताः ॥ ७३
 ते शरा रुधिराक्ताङ्गा भिच्चा शारद्वतीसुतम् ।
 विविशुर्धरणौ शीघ्रा रुक्मपुङ्खाः शिलाशिताः ७४
 अश्वत्थामा तु संकुद्धो लघुहस्तः प्रतापवान् ।
 घटोत्कचमभिकुद्धं विभेद दशभिः शरैः ॥ ७५
 घटोत्कचोऽतिविद्वस्तु द्रोणपुत्रेण मर्मसु ।
 चक्रं शतसहस्रारमगृह्णात्यथितो भृशम् ॥ ७६
 क्षुरान्तं बालमूर्याभं मणिवज्रविभूषितम् ।
 अश्वत्थाम्नि स चिक्षेप भैमसेनिर्जिघांसया ॥ ७७
 वेगेन महता गच्छद्विधिक्षिप्तं द्रौणिना शरैः ।
 अभाग्यस्येव संकल्पस्तन्मोघमपतद्भुवि ॥ ७८
 घटोत्कचस्ततस्तूर्णं दृष्ट्वा चक्रं निपातितम् ।
 द्रौणिं प्राच्छादयद्वाणैः स्वर्भानुरिव भास्करम् ७९
 घटोत्कचसुतः श्रीमान्भिन्नाञ्जनचयोपमः ।
 रुरोध द्रौणिमायान्तं प्रभञ्जनमिवाद्विराट् ॥ ८०
 पौत्रेण भीमसेनस्य शरैरञ्जनपर्वणा ।

बभौ मेघेन धाराभिर्गिरिर्मैरुखावृतः ॥ ८१
 अश्वत्थामा त्वसंभ्रान्तो रुद्रोपेन्द्रेन्द्रविक्रमः ।
 ध्वजमेकेन बाणेन चिच्छेदाञ्जनपर्वणः ॥ ८२
 द्वाभ्यां तु रथयन्तारौ त्रिभिश्चास्य त्रिवेणुकम् ।
 धनुरेकेन चिच्छेद चतुर्भिश्चतुरो हयान् ॥ ८३
 विरथस्योद्यतं हस्ताद्धेमविन्दुभिराचितम् ।
 विशिखेन सुतीक्ष्णेन खड्गमस्य द्विधाऽकरोत् ॥ ८४
 गदा हेमाङ्गदा राजंस्तूर्णं हैडिम्बिसुनुना ।
 भ्राम्योत्क्षिप्ताशरैः सापि द्रौणिनाभ्याहताऽपतत् ॥
 ततोऽन्तरिक्षमुत्प्लुत्य कालमेघ इवोन्नदन् ।
 वर्षर्षाञ्जनपर्व स द्रुमवर्षं नभस्तलात् ॥ ८६
 ततो मायाधरं द्रौणिर्घटोत्कचसुतं दिवि ।
 मार्गणैरभिविव्याध घनं सूर्य इवांशुभिः ॥ ८७
 सोऽवतीर्थ पुरस्तस्थौ रथे हेमविभूषिते ।
 महीगत इवात्युग्रः श्रीमानञ्जनपर्वतः ॥ ८८
 तमयस्सयवर्माणं द्रौणिर्भीमात्मजात्मजम् ।
 जघानाञ्जनपर्वणं महेश्वर इवान्धकम् ॥ ८९
 अथ दृष्ट्वा हतं पुत्रमश्वत्थाम्ना महाबलम् ।
 द्रौणेः सकाशमभ्येत्य रोपात्प्रस्फुरिताधरः ॥ ९०
 ग्राह वाक्यमसंभ्रान्तो वीरं शारद्वतीसुतम् ।
 दहन्तं पाण्डवानीकं वनमग्निमिवोच्छ्रितम् ॥ ९१
 घटोत्कच उवाच ।
 तिष्ठतिष्ठ न मे जीवन्द्रोणपुत्र गमिष्यसि ।
 त्वामद्य निहनिष्यामि क्रौञ्चमग्निसुतो यथा ॥ ९२
 अश्वत्थामोवाच ।
 गच्छ वत्स सहान्यैस्त्वं युध्यस्वामरविक्रम ।
 न हि पुत्रेण हैडिम्ब पिता न्याय्यः प्रवाधितुम् ९३
 कामं खलु न रोपो मे हैडिम्बे विद्यते त्वयि ।
 किं तु रोषान्वितो जन्तुर्हन्यादात्मानमप्युत ॥ ९४
 सञ्जय उवाच ।
 श्रुत्वैतत्क्रोधताम्राक्षः पुत्रशोकसमन्वितः ।
 अश्वत्थामानमायस्तो भैमसेनिरभापत ॥ ९५
 किमहं कातरो द्रौणे पृथग्जन इवाहवे ।

गच्छ वत्स इति पुत्रेणेति च भीमसेनसंबन्धान् । प्रवाधितुं मनः-
 खेदमुत्पादयितुम् ॥ ९३ ॥ आत्मानमपि हन्यात्किमु पुत्र-

यन्मां भीषयसे वाग्भिरसदेतद्वचस्तव ॥ ९६
 भीमात्खलु समुत्पन्नः कुरूणां विपुले कुले ।
 पाण्डवानामहं पुत्रः समरेष्वनिवर्तिनाम् ॥ ९७
 रक्षसामधिराजोऽहं दशग्रीवसमो बले ।
 तिष्ठतिष्ठ न मे जीवन्द्रोणपुत्र गमिष्यसि ॥ ९८
 युद्धश्रद्धामहं तेऽद्य विनेष्यामि रणाजिरे ॥ ९९
 इत्युक्त्वा क्रोधताम्राक्षो राक्षसः सुमहाबलः ।
 द्रौणिमभ्यद्रवत्कुद्रो गजेन्द्रमिव केसरी ॥ १००
 रथाक्षमात्रैरिषुभिरभ्यवर्षद्वटोत्कचः ।
 रथिनामृपभं द्रौणिं धाराभिरिव तोयदः ॥ १०१
 शरवृष्टिं शरैर्द्रौणिरप्राप्तां तां व्यशातयत् ।
 ततोन्तरिक्षे बाणानां संग्रामोऽन्य इवाभवत् ॥ १०२
 अथास्त्रसमर्दकृतैर्विस्फुलिङ्गैस्तदा बभौ ।
 विभावरीमुखे व्योम खद्योतैरिव चित्रितम् ॥ १०३
 निशाम्य निहतां मायां द्रौणिना रणमानिना ।
 घटोत्कचस्ततो मायां ससर्जान्तर्हितः पुनः ॥ १०४
 सोऽभवद्गिरित्युचः शिखरैस्तरुसंकटैः ।
 शूलप्रासासिमुसलजलप्रस्रवणो महान् ॥ १०५
 तमञ्जनगिरिप्रख्यं द्रौणिर्दृष्ट्वा महीधरम् ।
 प्रपतद्भिश्च बहुभिः शस्त्रसङ्घर्षेण विव्यथे ॥ १०६
 ततो हसन्निव द्रौणिर्वज्रमस्त्रमुदैरयत् ।
 स तेनास्त्रेण शैलेन्द्रः क्षिप्तः क्षिप्रं व्यनश्यत् ॥ १०७
 ततः स तोयदो भूत्वा नीलः सेन्द्रायुधो दिवि ।
 अश्मवृष्टिभिरत्युग्रो द्रौणिमाच्छादयद्रणे ॥ १०८
 अथ संधाय वायव्यमस्त्रमस्त्रविदां वरः ।
 व्यधमद्रोणतनयो नीलमेघं समुत्थितम् ॥ १०९
 स मार्गणगणैर्द्रौणिर्दिशः प्रच्छाद्य सर्वशः ।
 शतं रथसहस्राणां जघान द्विपदां वरः ॥ ११०
 स दृष्ट्वा पुनरायान्तं रथेनायतकार्मुकम् ।
 घटोत्कचमसंभ्रान्तं राक्षसैर्वहुभिर्वृतम् ॥ १११
 सिंहशार्दूलसदृशैर्मत्तद्विरदविक्रमैः ।
 गजस्थैश्च रथस्थैश्च वाजिपृष्ठगतैरपि ॥ ११२
 विकृतास्यशिरोग्रीवैर्हिडिम्बानुचरैः सह ।

मतो जीवनेनार्थं त्वं निवर्तस्वेति भावः ॥ ९४ ॥ आयस्तः
 कोपितः ॥ ९५ ॥

पौलस्त्यैर्यातुधानैश्च तामसैश्चेन्द्रविक्रमैः ॥ ११३
 नानाशस्त्रधैरैर्वीरैर्नानाकवचभूषणैः ।
 महाबलैर्भीमरवैः संरम्भोद्धतलोचनैः ॥ ११४
 उपस्थितैस्ततो युद्धे राक्षसैर्युद्धदुर्मदैः ।
 विषण्णमभिसंप्रेक्ष्य पुत्रं ते द्रौणिरब्रवीत् ॥ ११५
 तिष्ठ दुर्योधनाद्य त्वं न कार्यः संभ्रमस्त्वया ।
 सहैभिर्भ्रातृभिर्वीरैः पार्थिवैश्चेन्द्रविक्रमैः ॥ ११६
 निहनिष्याम्यभिर्त्रास्ते न तवास्ति पराजयः ।
 सत्यं ते प्रतिजानामि पर्याश्वासय वाहिनीम् ॥ ११७
 दुर्योधन उवाच ।
 न त्वेतदद्भुतं मन्ये यत्ते महदिदं मनः ।
 अस्मासु च परा भक्तिस्तव गौतमिनन्दन ॥ ११८
 सञ्जय उवाच ।
 अश्वत्थामानमुक्त्वैवं ततः सौबलमब्रवीत् ।
 वृतं रथसहस्रेण हयानां रणशोभिनाम् ॥ ११९
 पश्चा रथसहस्रैश्च प्रयाहि त्वं धनंजयम् ।
 कर्णश्च वृषसेनश्च कृपो नीलस्तथैव च ॥ १२०
 उदीच्याः कृतवर्मा च पुरुमित्रः सुतापनः ।
 दुःशासनो निकुम्भश्च कुण्डमेदी पराक्रमः ॥ १२१
 पूरंजयो दृढरथः पताकी हेमकम्पनः ।
 शल्यारुणीन्द्रसेनाश्च सञ्जयो विजयो जयः ॥ १२२
 कमलाक्षः परकाथी जयवर्मा सुदर्शनः ।
 एते त्वामनुयास्यन्ति पत्नीनामयुतानि पद ॥ १२३
 जहि भीमं यमौ चोभौ धर्मराजं च मातुल ।
 असुरानिव देवेन्द्रो जयाशा मे त्वयि स्थिता ॥ १२४
 दारितान्द्रौणिना बाणैर्भृशं विक्षतविग्रहान् ।
 जहि मातुल कौन्तेयानसुरानिव पावकिः ॥ १२५
 सञ्जय उवाच ।
 एवमुक्तो ययौ शीघ्रं पुत्रेण तव सौबलः ।
 पिप्रीषुस्ते सुतान् राजन्दिधक्षुश्चैव पाण्डवान् ॥ १२६
 अथ प्रवृत्ते युद्धं द्रौणिराक्षसयोर्मृधे ।
 विभावर्यी सुतमुलं शक्रप्रह्लादयोरिव ॥ १२७
 ततो घटोत्कचो बाणैर्दशभिर्गौतमीसुतम् ।

जघानोरसि संकुद्धो विषाग्निप्रतिमैर्दृष्टैः ॥ १२८
 स तैरभ्याहतो गाढं शरैर्भीमसुतेरितैः ।
 चचाल रथमध्यस्थो वातोद्धूत इव द्रुमः ॥ १२९
 भूयश्चाञ्जलिकेनाथ मार्गणेन महाप्रभम् ।
 द्रौणिहस्तस्थितं चापं चिच्छेदाशु घटोत्कचः ॥ १३०
 ततोऽन्यद्रौणिरादय धनुर्भारसहं महत् ।
 ववर्ष विशिखांस्तीक्ष्णान्वारिधारा इवाम्बुदः ॥
 ततः शारद्वतीपुत्रः प्रेषयामास भारत ।
 सुवर्णपुङ्खाञ्छत्रुघ्नान्खचरान्खचरं प्रति ॥ १३२
 तद्बाणैरर्दितं यूथं रक्षसां पीनवक्षसाम् ।
 सिंहैरिव बभौ मत्तं गजानामाकुलं कुलम् ॥ १३३
 विधम्य राक्षसान्बाणैः साश्वमूतरथद्विपान् ।
 ददाह भगवान्वद्विभूतानीव युगक्षये ॥ १३४
 स दग्ध्वाऽक्षौहिणीं बाणैर्नैर्कतीं रुरुचे नृप ।
 पुरेव त्रिपुरं दग्ध्वा दिवि देवो महेश्वरः ॥ १३५
 युगान्ते सर्वभूतानि दग्ध्वेव वसुरुत्खणः ।
 रराज जयतां श्रेष्ठो द्रोणपुत्रस्तवाहितान् ॥ १३६
 ततो घटोत्कचः क्रुद्धो रक्षसां भीमकर्मणाम् ।
 द्रौणिं हतेति महतीं चोदयामास तां चमूम् ॥ १३७
 घटोत्कचस्य तामाज्ञां प्रतिगृह्णाथ राक्षसाः ।
 दंष्ट्रोऽबला महावक्त्रा घोररूपा भयानकाः ॥ १३८
 व्यात्तानना घोरजिह्वाः क्रोधताप्रेक्षणा भृशम् ।
 सिंहनादेन महता नादयन्तो वसुंधराम् ॥ १३९
 हन्तुमभ्यद्रवन्द्रौणिं नानाप्रहरणायुधाः ।
 शक्तीः शतघ्नीः परिधानशनीः शूलपट्टशान् ॥ १४०
 खड्गान्गदाभिण्डिपालान्मुसलानि परश्वान् ।
 प्रासानसीतोमरांश्च कणपान्कम्पनाञ्छितान् ॥
 स्थूलान्भुशुण्ड्यश्मगदास्थूणान्कार्णायसांस्तथा ।
 मुद्गरांश्च महाघोरान्समरे शत्रुदारणान् ॥ १४२
 द्रौणिमूर्धन्यसंत्रस्ता राक्षसा भीमविक्रमाः ।
 चिक्षिपुः क्रोधताप्राक्षाः शतशोऽथ सहस्रशः ॥ १४३
 तच्छस्त्रवर्षं सुमहद्द्रोणपुत्रस्य मूर्धनि ।
 पतमानं समीक्ष्याऽथ योधास्ते व्यथिताऽभवन् ॥

शारद्वती कृपी । खचरान्बाणान् । खचरं राक्षसम् ॥ १३२ ॥
 वसुरुत्खणः अग्निः प्रलयकालिकः ॥ १३६ ॥

द्रोण० ३४

सप्तपञ्चाशदधिकशततमोऽध्यायः ॥ १५७ ॥

द्रोणपुत्रस्तु विक्रान्तस्तद्वर्षं घोरमुच्छ्रितम् ।
 शरैर्विध्वंसयामास वज्रकल्पैः शिलाशितैः ॥ १४५
 ततोऽन्यैर्विशिखैस्तूर्णं स्वर्णपुङ्खैर्महामनाः ।
 निजघ्ने राक्षसान्द्रौणिर्दिव्यास्त्रप्रतिमन्त्रितैः ॥ १४६
 तद्वाणैरदितं यूथं रक्षसां पीनवक्षसाम् ।
 सिंहैरिव बभौ मत्तं गजानामाकुलं कुलम् ॥ १४७
 ते राक्षसाः सुसंकुद्धा द्रोणपुत्रेण ताडिताः ।
 कुद्धाः स प्राद्रवन्द्रौणिं जिघांसन्तो महाबलाः ॥
 तत्राद्भुतमिमं द्रौणिर्दर्शयामास विक्रमम् ।
 अशक्यं कर्तुमन्येन सर्वभूतेषु भारत ॥ १४९
 यदेको राक्षसीं सेनां क्षणाद्रौणिर्महास्त्रवित् ।
 ददाह ज्वलितैर्बाणै राक्षसेन्द्रस्य पश्यतः ॥ १५०
 स हत्वा राक्षसानीकं राजा द्रौणिराहवे ।
 युगान्ते सर्वभूतानि संवर्तक इवानलः ॥ १५१
 तं दहन्तमनीकानि शरैराशीविषोपमैः ।
 तेषु राजसहस्रेषु पाण्डवेयेषु भारत ॥ १५२
 नैनं निरीक्षितुं कश्चिदशक्रोर्द्रौणिमाहवे ।
 ऋते घटोत्कचाद्वीराद्राक्षसेन्द्रान्महाबलात् ॥ १५३
 स पुनर्भरतश्रेष्ठ क्रोधादुद्धान्तलोचनः ।
 तलं तलेन संहत्य संदश्य दशनच्छदम् ॥ १५४
 स्वं मृतमब्रवीत्कुद्धो द्रोणपुत्राय मां वह ।
 स ययौ घोररूपेण सुपताकेन भास्वता ॥ १५५
 द्वैरथं द्रोणपुत्रेण पुनरप्यरिमृदनः ।
 स विनद्य महानादं सिंहवज्रीमविक्रमः ॥ १५६
 चिक्षेपाविद्ध संग्रामे द्रोणपुत्राय राक्षसः ।
 अष्टघण्टां महाघोरामशनिं देवनिर्मिताम् ॥ १५७
 तामवप्लुत्य जग्राह द्रौणिर्न्यस्य रथे धनुः ।
 चिक्षेप चेनां तस्यैव स्यन्दनात्सोऽवप्लुवे ॥ १५८
 साश्चमृतध्वजं यानं भस्म कृत्वा महाप्रभा ।
 विवेश वसुधां भित्त्वा साऽशनिर्भृशदारुणा ॥ १५९
 द्रौणेस्तत्कर्म दृष्ट्वा तु सर्वभूतान्यपूजयन् ।
 यदवप्लुत्य जग्राह घोरां शंकरनिर्मिताम् ॥ १६०
 धृष्टद्युम्नरथं गत्वा भैमसेनिस्ततो नृप ।
 धनुर्घोरं समादाय महदिन्द्रायुधोपमम् ।

मुमोच निशितान्बाणान्पुनर्द्रौणिर्महोरसि ॥ १६१
 धृष्टद्युम्नस्त्वसंभ्रान्तो मुमोचाशीविषोपमान् ।
 सुवर्णपुङ्खान्विशिखान्द्रोणपुत्रस्य वक्षसि ॥ १६२
 ततो मुमोच नाराचान्द्रौणिस्तांश्च सहस्रशः ।
 तावप्यग्निशिखप्रख्यैर्जुम्भतुस्तस्य मार्गणान् ॥ १६३
 अतितीव्रं महद्युद्धं तयोः पुरुषसिंहयोः ।
 योधानां प्रीतिजननं द्रौणेश्च भरतर्षभ ॥ १६४
 ततो रथसहस्रेण द्विरदानां शतैस्त्रिभिः ।
 पङ्क्तिर्वाजिसहस्रैश्च भीमस्तं देशमागमत् ॥ १६५
 ततो भीमात्मजं रक्षो धृष्टद्युम्नं च सानुगम् ।
 अयोधयत धर्मात्मा द्रौणिरिच्छतिविक्रमः ॥ १६६
 तत्राद्भुततमं द्रौणिर्दर्शयामास विक्रमम् ।
 अशक्यं कर्तुमन्येन सर्वभूतेषु भारत ॥ १६७
 निमेषान्तरमात्रेण साश्चमृतरथद्विपाम् ।
 अक्षौहिणीं राक्षसानां शितैर्बाणैरशतयत् ॥ १६८
 म्रियतो भीमसेनस्य हैडिम्बेः पार्षतस्य च ।
 यमयोर्धर्मपुत्रस्य विजयस्याच्युतस्य च ॥ १६९
 प्रगाढमञ्जोगतिभिर्नाराचैरभिताडिताः ।
 निपेतुर्द्विरदा भूमौ सशृङ्गा इव पर्वताः ॥ १७०
 निकृत्तैर्हस्तिहस्तैश्च विचलद्भिरितस्ततः ।
 रराज वसुधा कीर्णा विसर्पद्भिरिवोरगैः ॥ १७१
 क्षिप्तैः काञ्चनदण्डैश्च नृपच्छत्रैः क्षितिर्वभौ ।
 द्यौरिवोदितचन्द्रार्का ग्रहाकीर्णा युगक्षये ॥ १७२
 प्रवृद्धध्वजमण्डूकां भेरीविस्तीर्णकञ्जपाम् ।
 छत्रहंसावलीजुष्टां फेनचामरमालिनीम् ॥ १७३
 कङ्कगृध्रमहाग्राहां नैकायुधझपाकुलाम् ।
 विस्तीर्णगजपापाणां हताश्वमकराकुलाम् ॥ १७४
 रथक्षिप्तमहावप्रां पताकारचिरद्भुताम् ।
 शरमीनां महारौरां प्रासशक्त्युष्टिदुण्डुभाम् ॥ १७५
 मज्जामांसमहापङ्कां कबन्धावर्जितोडुपाम् ।
 केशशैवलकल्पापां भीरूणां कश्मलावहाम् ॥ १७६
 नागेन्द्रहययोधानां शरीरव्ययसंभवाम् ।
 शोणितौघमहाघोरां द्रौणिः प्रावर्तयन्नदीम् ॥ १७७
 योधातैरवनिर्घोषां क्षतजोर्मिसमाकुलाम् ।

प्रयान्तीं सुमहाघोरां यमराष्ट्रमहोदधिम् ॥ १७८
 निहत्य राक्षसान्बाणैर्द्रौणिहैडिम्बिमार्दयत् ।
 पुनरप्यतिसंकुद्धः सवृकोदरपार्षतान् ॥ १७९
 स नाराचगणैः पार्थान्द्रौणिर्विद्धा महाबलः ।
 जघान सुरथं नाम द्रुपदस्य सुतं विभुः ॥ १८०
 पुनः शत्रुंजयं नाम द्रुपदस्यात्मजं रणे ।
 बलानीकं जयानीकं जयाश्वं चाभिजग्निवान् ॥ १८१
 श्रुताह्वयं च राजानं द्रौणिर्निन्ये यमक्षयम् ।
 त्रिभिश्चान्यैः शरैस्तीक्ष्णैः सुपुङ्खैर्हममालिनम् ॥ १८२
 जघान स पृथग्रं च चन्द्रसेनं च मारिष ।
 कुन्तिभोजसुतांश्चासौ दशभिर्दश जग्निवान् ॥ १८३
 अश्वत्थामा सुसंकुद्धः संधायोग्रमजिह्वगम् ।
 मुमोचाकर्णपूर्णं धनुषा शरमुत्तमम् ।
 यमदण्डोपमं घोरमुद्दिश्याशु घटोत्कचम् ॥ १८४
 स भित्त्वा हृदयं तस्य राक्षसस्य महाशरः ।

विवेश वसुधां शीघ्रं सपुङ्खः पृथिवीपते ॥ १८५
 तं हतं पतितं ज्ञात्वा धृष्टद्युम्नो महारथः ।
 द्रौणेः सकाशाद्राजेन्द्र व्यपनिन्ये रथोत्तमम् ॥ १८६
 ततः पराञ्छुखनृपं सैन्यं यौधिष्ठिरं नृप ।
 पराजित्य रणे वीरो द्रोणपुत्रो ननाद ह ।
 पूजितः सर्वभूतेषु तव पुत्रैश्च भारत ॥ १८७
 अथ शरशतभिन्नकृत्तदेहै-
 र्हतपतितैः क्षणदाचरैः समन्तात् ।
 निधनमुपगतैर्मही कृताऽभू-
 द्विरिशिखरैरिव दुर्गमाऽतिरौद्रा ॥ १८८
 तं सिद्धगन्धर्वपिशाचसङ्घा-
 नागाः सुपर्णाः पितरो वयांसि ।
 रक्षोगणा भूतगणाश्च द्रौणि-
 मपूजयन्प्रसरसः सुराश्च ॥ १८९

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे सप्तपञ्चाशदधिकशततमोऽध्यायः ॥ १५७ ॥

अष्टपञ्चाशदधिकशततमोऽध्यायः ॥ १५८ ॥

भीमेन बाह्लीकवधः ॥ १ ॥ तथा दुर्योधनानुजदशकस्य शकुनिभ्रातृपञ्चकस्य च वधः ॥ २ ॥

सञ्जय उवाच ।

द्रुपदस्यात्मजान्दृष्ट्वा कुन्तिभोजसुतांस्तथा ।
 द्रोणपुत्रेण निहतान्राक्षसांश्च सहस्रशः ॥ १
 युधिष्ठिरो भीमसेनो धृष्टद्युम्नश्च पार्षतः ।
 युयुधानश्च संयत्ता युद्वायैव मनो दधुः ॥ २
 सोमदत्तः पुनः क्रुद्धो दृष्ट्वा सात्यकिमाहवे ।
 महता शरवर्षेण छादयामास भारत ॥ ३
 ततः समभवद्युद्धमतीव भयवर्धनम् ।
 त्वदीयानां परेषां च घोरं विजयकाङ्क्षिणाम् ॥ ४
 तं दृष्ट्वा समुपायान्तं स्वमपुङ्खैः शिलाशितैः ।
 दशभिः सात्वतस्यार्थं भीमो विव्याध सायकैः ॥ ५
 सोमदत्तोऽपि तं वीरं शतेन प्रत्यविध्यत ।
 सात्वतस्त्वभिसंकुद्धः पुत्राधिभिरभिप्लुतम् ॥ ६
 वृद्धं वृद्धगुणैर्युक्तं ययातिमिव नाहुषम् ।
 विव्याध दशभिस्तीक्ष्णैः शरैर्वज्रनिपातनैः ।

शक्त्या चैनं विनिर्भिद्य पुनर्विव्याध सप्तभिः ॥ ७
 ततस्तु सात्यकेरथे भीमसेनो नवं दृढम् ।
 मुमोच परिधं घोरं सोमदत्तस्य मूर्धनि ॥ ८
 सात्वतोऽप्यग्निसंकाशं मुमोच शरमुत्तमम् ।
 सोमदत्तोरसि क्रुद्धः सुपत्रं निशितं युधि ॥ ९
 युगपत्पेततुर्वीरं घोरौ परिधमार्गणौ ।
 शरीरे सोमदत्तस्य स पपात महारथः ॥ १०
 व्यामोहिते तु तनये बाह्लीकस्तमुपाद्रवत् ।
 विसृजञ्छरवर्षाणि कालवर्षांश्च तोयदः ॥ ११
 भीमोऽथ सात्वतस्यार्थं बाह्लीकं नवभिः शरैः ।
 प्रातिपेयं महात्मानं विव्याध रणमूर्धनि ॥ १२
 प्रातिपेयस्तु संक्रुद्धः शक्तिं भीमस्य वक्षसि ।
 निचखान महाबाहुः पुरंदर इवाशनिम् ॥ १३
 स तथाऽभिहतो भीमश्चकम्पे च मुमोह च ।

प्रातिपेयं प्रतीपपुत्रम् ॥ १२ ॥

प्राप्य चेतश्च बलवान्गदामसैः ससर्ज ह ॥ १४
 सा पाण्डवेन प्रहिता बाह्लीकस्य शिरोऽहरत् ।
 स पपात हतः पृथ्व्यां वज्राहत इवादिराद् ॥ १५
 तस्मिन्निनिहते वीरे बाह्लीके पुरुषर्षभ ।
 पुत्रास्तेऽभ्यर्दयन्भीमं दश दाशरथेः समाः ॥ १६
 नागदत्तो दृढरथो महाबाहुरयोभुजः ।
 दृढः सुहस्तो विरजाः प्रमाथ्यग्रोऽनुयाय्यपि ॥ १७
 तान्दृष्ट्वा चुक्रुधे भीमो जगृहे भारसाधनान् ।
 एकमेकं समुद्दिश्य पातयामास मर्मसु ॥ १८
 ते विद्धा व्यसवः पेतुः स्यन्दनेभ्यो हतौजसः ।
 चण्डवातप्रभग्रास्तु पर्वताग्रान्महीरुहाः ॥ १९
 नाराचैर्दशभिर्भीमस्ताग्निहत्य तवात्मजान् ।
 कर्णस्य दयितं पुत्रं वृषसेनमवाकित् ॥ २०
 ततो वृकरथो नाम भ्राता कर्णस्य विश्रुतः ।
 जघान भीमं नाराचैस्तमप्यभ्यद्रवद्वली ॥ २१
 ततः सप्तरथान्वीरः श्यालानां तव भारत ।
 निहत्य भीमो नाराचैः शतचन्द्रमपोथयत् ॥ २२
 अमर्षयन्तो निहतं शतचन्द्रं महारथम् ।
 शकुनेभ्रातरो वीरा गवाक्षः शरभो विभुः ॥ २३
 सुभगो भानुदत्तश्च शूराः पञ्च महारथाः ।
 अभिद्रुत्य शरैस्तीक्ष्णैर्भीमसेनमताडयन् ॥ २४
 स ताड्यमानो नाराचैर्वृष्टिवैगैरिवाचलः ।
 जघान पञ्चभिर्वाणैः पञ्चैवातिरथान्वली ॥ २५
 तान्दृष्ट्वा निहतान्वीरान्विचेर्लुर्नृपसत्तमाः ॥ २६
 ततो युधिष्ठिरः क्रुद्धस्तवानीकमशतयत् ।
 मितः कुम्भयोनेस्तु पुत्राणां तव चानघ ॥ २७
 अम्बष्ठान्मालवाञ्छूरान्स्त्रिगर्तान्सशिबीनपि ।
 प्राहिणोन्मृत्युलोकाय क्रुद्धो युद्धे युधिष्ठिरः ॥ २८
 अभीपाहाञ्छूरसेनान्बाह्लीकान्सवसातिकान् ।
 निहत्य पृथिवीं राजा चक्रे शोणितकर्दमाम् ॥ २९
 यौधेयान्मालवान्नाजन्मद्रकाणां गणान्युधि ।
 प्राहिणोन्मृत्युलोकाय शूरान्वाणैर्युधिष्ठिरः ॥ ३०
 हताहरत गृहीत विध्यत व्यवकृन्तत ।

इत्यासीत्तुमुलः शब्दो युधिष्ठिररथं प्रति ॥ ३१
 सैन्यानि द्रावयन्तं तं द्रोणो दृष्ट्वा युधिष्ठिरम् ।
 चोदितस्तव पुत्रेण सायकैरभ्यवाकित् ॥ ३२
 द्रोणस्तु परमक्रुद्धो वायव्यास्त्रेण पार्थिवम् ।
 विव्याध सोऽपि तद्विव्यमस्त्रमस्त्रेण जघ्निवान् ॥ ३३
 तस्मिन्निनिहते चास्त्रे भारद्वाजो युधिष्ठिरे ।
 वारुणं याम्यमाग्रेयं त्वाष्ट्रं सावित्रमेव च ।
 चिक्षेप परमक्रुद्धो जिघांसुः पाण्डुनन्दनम् ॥ ३४
 क्षिप्तानि क्षिप्यमाणानि तानि चास्त्राणि धर्मजः ।
 जघानास्त्रैर्महाबाहुः कुम्भयोनेरवित्रसन् ॥ ३५
 सत्यां चिकीर्षमाणस्तु प्रतिज्ञां कुम्भसंभवः ॥ ३६
 प्रादुश्चक्रेऽस्त्रमैन्द्रं वै प्राजापत्यं च भारत ।
 जिघांसुर्धर्मतनयं तव पुत्रहिते रतः ॥ ३७
 पतिः कुरूणां गजसिंहगामी
 विशालवक्षाः पृथुलोहिताक्षः ।
 प्रादुश्चकारास्त्रमहीनतेजा
 माहेन्द्रमस्त्रं स जघान तेन ॥ ३८
 विहन्यमानेष्वस्त्रेषु द्रोणः क्रोधसमन्वितः ।
 युधिष्ठिरवधं प्रेम्सुर्ब्रह्ममस्त्रमुदैरयत् ॥ ३९
 ततो नाज्ञासिपं किञ्चिद्द्वारेण तमसाऽऽवृते ।
 सर्वभूतानि च परं त्रासं जग्मुर्महीपते ॥ ४०
 ब्रह्मास्त्रमुद्यतं दृष्ट्वा कुन्तीपुत्रो युधिष्ठिरः ।
 ब्रह्मास्त्रेणैव राजेन्द्र तदस्त्रं प्रत्यवारयत् ॥ ४१
 ततः सैनिकमुख्यास्ते प्रशशंसुर्नरर्षभौ ।
 द्रोणपार्थौ महेष्वासौ सर्वयुद्धविशारदौ ॥ ४२
 ततः प्रमुच्य कौन्तेयं द्रोणो दुपदवाहिनीम् ।
 व्यधमत्क्रोधताम्राक्षो वायव्यास्त्रेण भारत ॥ ४३
 ते हन्यमाना द्रोणेन पाञ्चालाः प्राद्रवन्भयात् ।
 पश्यतो भीमसेनस्य पार्थस्य च महात्मनः ॥ ४४
 ततः किरीटी भीमश्च सहसा सन्न्यवर्तताम् ।
 महद्भ्यां रथवंशाभ्यां परिगृह्य बलं तदा ॥ ४५
 वीभत्सुर्दक्षिणं पार्श्वमुत्तरं च वृकोदरः ।
 भारद्वाजं शरौघाभ्यां महद्भ्यामभ्यवर्षताम् ॥ ४६

केकयाः सञ्जयाश्चैव पाञ्चालाश्च महौजसः ।
अन्वगच्छन्महाराज मात्स्याश्च सह सात्वतैः ॥ ४७
ततः सा भारती सेना बध्यमाना किरीटिना ।

तमसा निद्रया चैव पुनरेव व्यदीर्यत ॥ ४८
द्रोणेन वार्यमाणास्ते स्वयं तव सुतेन च ।
नाशक्यन्त महाराज योधा वारयितुं तदा ॥ ४९

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे अष्टपञ्चाशदधिकशततमोऽध्यायः ॥ १५८ ॥

एकोनषष्ठ्यधिकशततमोऽध्यायः ॥ १५९ ॥

कर्णेन पाण्डवहननं प्रतिजानानमात्मानमधिक्षिपतः कृपस्य जिह्वाच्छेदप्रतिज्ञानम् ॥ १ ॥

सञ्जय उवाच ।
उदीर्यमाणं तदृष्ट्वा पाण्डवानां महद्वलम् ।
अविपह्वं च मन्वानः कर्णं दुर्योधनोऽब्रवीत् ॥ १
अयं स कालः संप्राप्तो मित्राणां मित्रवत्सल ।
त्रायस्व समरे कर्णं सर्वान्योधान्महारथान् ॥ २
पाञ्चालैर्मत्स्यकैकेयैः पाण्डवैश्च महारथैः ।
वृत्तान्समन्तात्संकुद्धैर्निःश्वसद्भिरिवोरगैः ॥ ३
एते नदन्ति संहृष्टाः पाण्डवा जितकाशिनः ।
शक्रोपमाश्च बहवः पाञ्चालानां रथव्रजाः ॥ ४
कर्ण उवाच ।
परित्रातुमिह प्राप्तो यदि पार्थं पुरंदरः ।
तमप्याशु पराजित्य ततो हन्ताऽस्मि पाण्डवम् ॥ ५
सत्यं ते प्रतिजानामि समाश्वसिहि भारत ।
हन्तास्मि पाण्डुतनयान्पाञ्चालाश्च समागतान् ॥ ६
जयं ते प्रतिदास्यामि वासवस्येव पावकिः ।
प्रियं तव मया कार्यमिति जीवामि पार्थिव ॥ ७
सर्वेषामेव पार्थानां फल्गुनो बलवत्तरः ।
तस्यामोघां विमोक्ष्यामि शक्तिं शक्रविनिर्मितां ॥ ८
तस्मिन्हते महेष्वासे भ्रातरस्तस्य मानद ।
तव वश्या भविष्यन्ति वनं यास्यन्ति वा पुनः ॥ ९
मयि जीवति कौरव्य विषादं मा कृथाः क्वचित् ।
अहं जेष्यामि समरे सहितान्सर्वपाण्डवान् ॥ १०
पाञ्चालान्केकयाश्चैव वृष्णींश्चापि समागतान् ।
बाणौधैः शकलीकृत्य तव दास्यामि मेदिनीम् ॥ ११
सञ्जय उवाच ।
एवं ब्रुवाणं कर्णं तु कृपः शारद्वतोऽब्रवीत् ।
सयन्निव महाबाहुः स्रुतपुत्रमिदं वचः ॥ १२

शोभनं शोभनं कर्णं सनाथः कुरुपुङ्गवः ।
त्वया नाथेन राधेयवचसा यदि सिध्यति ॥ १३
बहुशः कथ्यसे कर्णं कौरवस्य समीपतः ।
न तु ते विक्रमः कश्चिद्दृश्यते फलमेव वा ॥ १४
समागमः पाण्डुसुतैर्दृष्टस्ते बहुशो युधि ।
सर्वत्र निर्जिताश्चासि पाण्डवैः स्रुतनन्दन ॥ १५
ह्रियमाणे तदा कर्णं गन्धर्वैर्वृत्तराष्ट्रजे ।
तदाऽयुध्यन्त सैन्यानि त्वमेकोऽग्रेऽपलायिथाः ॥
धिराटनगरे चापि समेताः सर्वकौरवाः ।
पार्थेन निर्जिता युद्धे त्वं च कर्णं सहानुजः ॥ १७
एकस्याप्यसमर्थस्त्वं फल्गुनस्य रणाजिरे ।
कथमुत्सहसे जेतुं सकृष्णान्सर्वपाण्डवान् ॥ १८
अब्रुवन्कर्णं युध्यस्व कथ्यसे बहु स्रुतज ।
अनुक्त्वा विक्रमेद्यस्तु तद्वै सत्पुरुषव्रतम् ॥ १९
गर्जित्वा स्रुतपुत्र त्वं शारदाश्च इवाजलः ।
निष्फलो दृश्यसे कर्णं तच्च राजान बुध्यते ॥ २०
तावद्गर्जस्व राधेय यावत्पार्थं न पश्यसि ।
आरात्पार्थं हि ते दृष्ट्वा दुर्लभं गर्जितं पुनः ॥ २१
त्वमनासाद्य तान्बाणान्फलगुनस्य विगर्जसि ।
पार्थसायकविद्वस्य दुर्लभं गर्जितं तव ॥ २२
बाहुभिः क्षत्रियाः शूरा वाग्भिः शूरा द्विजातयः ।
धनुषा फल्गुनः शूरः कर्णः शूरो मनोरथैः ।
तोषितो येन रुद्रोऽपि कः पार्थं प्रतिघातयेत् ॥ २३
एवं संरुपितस्तेन तदा शारद्वतेन ह ।
कर्णः प्रहरतां श्रेष्ठः कृपं वाक्यमथाब्रवीत् ॥ २४
शूरा गर्जन्ति सततं प्रावृषीव बलाहकाः ।
फलं चाशु प्रयच्छन्ति बीजमुत्तमनूपरे ॥ २५

दोषमत्र न पश्यामि शूराणां रणमूर्धनि ।
 तत्तद्विकल्पमानानां भारं चोद्धृतां मृधे ॥ २६
 यं भारं पुरुषो वोढुं मनसा हि व्यवस्यति ।
 दैवमस्य ध्रुवं तत्र साहाय्यायोपपद्यते ॥ २७
 व्यवसायद्वितीयोऽहं मनसा भारमुद्धहन् ।
 हत्वा पाण्डुसुतानाजौ सकृष्णान्सहसात्वतान् ।
 गर्जामि यद्यहं विप्र तव किं तत्र नश्यति ॥ २८
 वृथा शूरा न गर्जन्ति सजला इव तोयदाः ।
 सामर्थ्यमात्मनो ज्ञात्वा ततो गर्जन्ति पण्डिताः ॥
 सोऽहमद्य रणे यत्तौ सहितौ कृष्णपाण्डवौ ।
 उत्सहामि रणे जेतुं ततो गर्जामि गौतम ॥ ३०
 पश्य त्वं गर्जितस्यास्य फलं मे विप्र सानुगान् ।
 हत्वा पाण्डुसुतानाजौ सहकृष्णान्ससात्वतान् ।
 दुर्योधनाय दास्यामि पृथिवीं हतकण्टकाम् ॥ ३१
 कृप उवाच ।
 मनोरथप्रलापा मे न ग्राह्यास्तव मृतज ॥ ३२
 सदा क्षिपसि वै कृष्णौ धर्मराजं च पाण्डवम् ।
 ध्रुवस्तत्र जयः कर्ण यत्र युद्धविशारदौ ॥ ३३
 देवगन्धर्वयक्षाणां मनुष्योरगरक्षसाम् ।
 दंशितानामपि रणे अजेयौ कृष्णपाण्डवौ ॥ ३४
 ब्रह्मण्यः सत्यवाग्दान्तो गुरुदैवतपूजकः ।
 नित्यं धर्मरतश्चैव कृतास्त्रश्च विशेषतः ॥ ३५
 धृतिमांश्च कृतज्ञश्च धर्मपुत्रो युधिष्ठिरः ।
 भ्रातरश्चास्य बलिनः सर्वास्त्रेषु कृतश्रमाः ॥ ३६
 गुरुवृत्तिरताः प्राज्ञा धर्मनित्या यशस्विनः ।
 संवन्धिनश्चेन्द्रवीर्याः खनुरक्ताः प्रहारिणः ॥ ३७
 धृष्टद्युम्नः शिखण्डी च दौर्मुखिर्जनमेजयः ।
 चन्द्रसेनो रुद्रसेनः कीर्तिधर्मा ध्रुवो धरः ॥ ३८
 वसुचन्द्रो दामचन्द्रः सिंहचन्द्रः सुतेजनः ।
 द्रुपदस्य तथा पुत्रा द्रुपदश्च महास्त्रवित् ॥ ३९
 येषामर्थाय संयत्तो मत्स्यराजः सहानुजः ।
 शतानीकः सूर्यदत्तः श्रुतानीकः श्रुतध्वजः ॥ ४०
 बलानीको जयानीको जयाश्वो रथवाहनः ।
 चन्द्रोदयः समरथो विराट्भ्रातरः शुभाः ॥ ४१
 यमो च द्रौपदेयाश्च राक्षसश्च घटोत्कचः ।

येषामर्थाय युध्यन्ते न तेषां विद्यते क्षयः ॥ ४२
 एते चान्ये च बहवो गणाः पाण्डुसुतस्य वै ॥ ४३
 कामं खलु जगत्सर्वं सदेवासुरमानुषम् ।
 सयक्षराक्षसगणं सभूतभुजगद्विपम् ।
 निःशेषमस्त्रवीर्येण कुर्वते भीमफल्गुनौ ॥ ४४
 युधिष्ठिरश्च पृथिवीं निर्दहेद्भोरचक्षुषा ॥ ४५
 अप्रमेयबलः शौरिर्येषामर्थं च दंशितः ।
 कथं तान्संयुगे कर्ण जेतुमुत्सहसे परान् ॥ ४६
 महानपनयस्त्वेष नित्यं हि तव मृतज ।
 यस्त्वमुत्सहसे योद्धुं समरे शौरिणा सह ॥ ४७
 सञ्जय उवाच ।
 एवमुक्तस्तु राधेयः प्रहसन्भरतर्षभ ।
 अब्रवीच्च तदा कर्णो गुरुं शारद्वतं कृपम् ॥ ४८
 सत्यमुक्तं त्वया ब्रह्मन्पाण्डवान्प्रति यद्वचः ।
 एते चान्ये च बहवो गुणाः पाण्डुसुतेषु वै ॥ ४९
 अजग्याश्च रणे पार्था देवैरपि सवासवैः ।
 सदैत्ययक्षगन्धर्वैः पिशाचोरगराक्षसैः ॥ ५०
 तथापि पार्थाञ्जेष्यामि शक्त्या वासवदत्तया ।
 मम ह्यमोघा दत्तेशं शक्तिः शक्रेण वै द्विज ।
 एतया निहनिष्यामि सव्यसाचिनमाहवे ॥ ५१
 हते तु पाण्डवे कृष्णे भ्रातरश्चास्य सोदराः ।
 अनर्जुनानां शक्ष्यन्ति महीं भोक्तुं कथंचन ॥ ५२
 तेषु नष्टेषु सर्वेषु पृथिवीयं समागरा ।
 अयत्नात्कौरवेन्द्रस्य वशे स्थास्यति गौतम ॥ ५३
 मुनीतैरिह सर्वार्थाः सिध्यन्ते नात्र संशयः ।
 एतमर्थमहं ज्ञात्वा ततो गर्जामि गौतम ॥ ५४
 त्वं तु विप्रश्च वृद्धश्च अशक्तश्चापि संयुगे ।
 कृतस्नेहश्च पार्थेषु मोहान्मामवमन्यसे ॥ ५५
 यद्येवं वक्ष्यसे भूयो ममाप्रियमिह द्विज ।
 ततस्ते खड्गमुद्यम्य जिह्वां छेत्यामि दुर्मते ॥ ५६
 यच्चापि पाण्डवान्विप्र स्तोतुमिच्छसि संयुगे ।
 भीषयन्सर्वसैन्यानि कौरवेयांश्च दुर्मते ॥ ५७
 अत्रापि शृणु मे वाक्यं यथावद्ब्रुवतो द्विज ।
 दुर्योधनश्च द्रोणश्च शकुनिर्दुर्मुखो जयः ॥ ५८
 दुःशासनो वृषसेनो मद्वराजस्त्वमेव च ।

सोमदत्तश्च भूरिश्च तथा द्रौणिर्विविंशतिः ॥ ५९
 तिष्ठेयुर्दंशिता यत्र सर्वे युद्धविशारदाः ।
 जयेदेतान्नरः को नु शक्तुल्यबलोऽप्यरिः ॥ ६०
 शूराश्च हि कृतास्त्राश्च बलिनः स्वर्गलिप्सवः ।
 धर्मज्ञा युद्धकुशला हन्युर्युद्धे सुरानपि ॥ ६१
 एते स्थास्यन्ति संग्रामे पाण्डवानां वधार्थिनः ।
 जयमाकाङ्क्षमाणा हि कौरवेयस्य दंशिताः ॥ ६२
 दैवायत्तमहं मन्ये जयं सुबलिनामपि ।
 यत्र भीष्मो महाबाहुः शेते शरशताचितः ॥ ६३
 विकर्णश्चित्रसेनश्च बाह्लीकोऽथ जयद्रथः ।
 भूरिश्चवा जयश्चैव जलसन्धः सुदक्षिणः ॥ ६४

शलश्च रथिनां श्रेष्ठो भगदत्तश्च वीर्यवान् ।
 एते चान्ये च राजानो देवैरपि सुदुर्जयाः ॥ ६५
 निहताः समरे शूराः पाण्डवैर्बलवत्तराः ।
 किमन्यदैवसंयोगान्मन्यसे पुरुषाधम ॥ ६६
 यांश्च तांस्तौपि सततं दुर्योधनरिपून्निद्रज ।
 तेषामपि हताः शूराः शतशोऽथ सहस्रशः ॥ ६७
 क्षीयन्ते सर्वसैन्यानि कुरूणां पाण्डवैः सह ।
 प्रभावं नात्र पश्यामि पाण्डवानां कथंचन ॥ ६८
 यस्तान्बलवतो नित्यं मन्यसे त्वं द्विजाधम ।
 यत्तिष्येऽहं यथाशक्ति योद्धुं तैः सह संयुगे ।
 दुर्योधनहितार्थाय जयो दैवे प्रतिष्ठितः ॥ ६९

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे एकोनषष्ठ्यधिकशततमोऽध्यायः ॥ १५९ ॥

षष्ठ्यधिकशततमोऽध्यायः ॥ १६० ॥

कृपगर्हणातितिक्षया कर्णवधायाम्युत्तिष्ठतोऽश्वत्थाम्नः कृपदुर्योधनाभ्यां निवारणम् ॥ १ ॥ अर्जुनेन कर्णपराजयो दुर्योधनेन रणाय द्रौणिचोदना च ॥ २ ॥

सञ्जय उवाच ।
 तथा परुषितं दृष्ट्वा मृतपुत्रेण मातुलम् ।
 खड्गमुद्यम्य वेगेन द्रौणिरभ्यपतद्भुतम् ॥ १
 ततः परमसंकुद्धः सिंहो मत्तमिव द्विपम् ।
 प्रेक्षतः कुरुराजस्य द्रौणिः कर्णं समभ्ययात् ॥ २
 अश्वत्थामोवाच ।
 यदर्जुनगुणांस्तथ्यान्कीर्तयानं नराधम ।
 शूरं द्वेपात्सुदुर्बुद्धे त्वं भर्त्सयसि मातुलम् ॥ ३
 विकत्थमानः शौर्येण सर्वलोकधनुर्धरम् ।
 दर्पोत्सेधगृहीतोऽद्य न कंचिद्गणयन्मृधे ॥ ४
 क ते वीर्यं क चास्त्राणि यं तां निर्जित्य संयुगे ।
 गाण्डीवधन्वा हतवान्प्रेक्षतस्ते जयद्रथम् ॥ ५
 येन साक्षान्महादेवो योधितः समरे पुरा ।
 तमिच्छसि वृथा जेतुं सूताधम मनोरथैः ॥ ६
 यं हि कृष्णेन सहितं सर्वशस्त्रभृतां वरम् ।
 जेतुं न शक्ताः सहिताः सेन्द्रा अपि सुरासुराः ॥ ७

कंचिद्धनुर्धरं नगणयन्नित्यन्वयः ॥ ४ ॥

लोकैकवीरमजितमर्जुनं मृत संयुगे ।
 किं पुनस्त्वं सुदुर्बुद्धे सहैर्भिर्वसुधाधिपैः ॥ ८
 कर्णं पश्य सुदुर्बुद्धे तिष्ठेदानीं नराधम ।
 एष तेऽद्य शिरः कायादुद्धरामि सुदुर्मते ॥ ९
 सञ्जय उवाच ।
 तमुद्यतं तु वेगेन राजा दुर्योधनः स्वयम् ।
 न्यवारयन्महातेजाः कृपश्च द्विपदां वरः ॥ १०
 कर्ण उवाच ।
 शूरोऽयं समरश्लाघी दुर्मतिश्च द्विजाधमः ।
 आसादयतु मदीर्यं मुञ्चेमं कुरुसत्तम ॥ ११
 अश्वत्थामोवाच ।
 तवैतत्क्षम्यतेऽस्माभिः सूतात्मज सुदुर्मते ।
 दर्पमुत्सिक्तमेतत्ते फल्गुनो नाशयिष्यति ॥ १२
 दुर्योधन उवाच ।
 अश्वत्थामन्प्रसीदस्व क्षन्तुमर्हसि मानद ।
 कोपः खलु न कर्तव्यः मृतपुत्रं कथंचन ॥ १३
 त्वयि कर्णे कृपे द्रोणे मद्राजेऽथ सौवले ।
 महत्कार्यं समासक्तं प्रसीद द्विजसत्तम ॥ १४

एते ह्यभिमुखाः सर्वे राधेयेन युयुत्सवः ।
 आयान्ति पाण्डवा ब्रह्मन्नाह्वयन्तः समन्ततः ॥ १५
 सञ्जय उवाच ।
 प्रसाद्यमानस्तु ततो राज्ञा द्रौणिर्महामनाः ।
 प्रससाद महाराज क्रोधवेगसमन्वितः ॥ १६
 ततः कृपोऽप्युवाचेदमाचार्यः सुमहामनाः ।
 सौम्यस्वभावाद्राजेन्द्र क्षिप्रमागतमार्दवः ॥ १७
 कृप उवाच ।
 तवैतत्क्षम्यतेऽस्माभिः मृतात्मज सुदुर्मते ।
 दर्पमुत्सिक्तमेतत्ते फल्गुनो नाशयिष्यति ॥ १८
 सञ्जय उवाच ।
 ततस्ते पाण्डवा राजन्पाञ्चालाश्च यशस्विनः ।
 आजग्मुः सहिताः कर्णं तर्जयन्तः समन्ततः ॥ १९
 कर्णोऽपि रथिनां श्रेष्ठश्चापमुद्यम्य वीर्यवान् ।
 कौरवाग्र्यैः परिवृतः शक्रो देवगणैरिव ।
 पर्यतिष्ठत तेजस्वी स्वबाहुबलमाश्रितः ॥ २०
 ततः प्रवृत्ते युद्धं कर्णस्य सह पाण्डवैः ।
 भीषणं सुमहाराज सिंहनादविराजितम् ॥ २१
 ततस्ते पाण्डवा राजन्पाञ्चालाश्च यशस्विनः ।
 दृष्ट्वा कर्णं महाबाहुमुच्चैः शब्दमथानदन् ॥ २२
 अयं कर्णः कुतः कर्णस्तिष्ठ कर्णं महारणे ।
 युध्यस्व सहितोऽस्माभिर्दुरात्मनुरुषाधम ॥ २३
 अन्ये तु दृष्ट्वा राधेयं क्रोधरक्तेक्षणाऽब्रुवन् ।
 हन्यतामयमुत्सिक्तः मृतपुत्रोऽल्पचेतनः ।
 सर्वैः पार्थिवशार्दूलैर्नानेनार्थोऽस्ति जीवता ॥ २४
 अत्यन्तवैरी पार्थानां सततं पापपूरुषः ।
 एष मूलमनर्थानां दुर्योधनमते स्थितः ॥ २५
 घ्नतैनमिति जल्पन्तः क्षत्रियाः समुपाद्रवन् ।
 महता शरवर्षेण छादयन्तो महारथाः ।
 वधार्थं मृतपुत्रस्य पाण्डवेयेन चोदिताः ॥ २६
 तांस्तु सर्वास्तथा दृष्ट्वा धावमानान्महारथान् ।
 न विव्यथे मृतपुत्रो न च त्रासमगच्छत ॥ २७
 दृष्ट्वा सागरकल्पं तमुद्धूतं सैन्यसागरम् ।
 पिप्रीषुस्तव पुत्राणां संग्रामेष्वपराजितः ॥ २८

सायकौधेन बलवान्क्षिप्रकारी महाबलः ।
 वारयामास तत्सैन्यं समन्ताद्भरतर्षभ ॥ २९
 ततस्तु शरवर्षेण पार्थिवास्तमवारयन् ।
 धनूंषि ते विधुन्वानाः शतशोऽथ सहस्रशः ।
 अयोधयन्त राधेयं शक्रं दैत्यगणा इव ॥ ३०
 शरवर्षं तु तत्कर्णः पार्थिवैः समुदीरितम् ।
 शरवर्षेण महता समन्ताद्वकिरत्प्रभो ॥ ३१
 तद्युद्धमभवत्तेषां कृतप्रतिकृतैषिणाम् ।
 यथा देवासुरे युद्धे शक्रस्य सह दानवैः ॥ ३२
 तत्राद्भुतमपश्याम मृतपुत्रस्य लाघवम् ।
 यदेनं सर्वतो यत्ता नाप्नुवन्ति परे युधि ॥ ३३
 निवार्य च शरोघांस्तानपार्थिवानां महारथः ।
 युगेष्वीपासु छत्रेषु ध्वजेषु च हयेषु च ।
 आत्मनामाङ्कितान्योरान्राधेयः प्राहिणोच्छरान् ॥
 ततस्ते व्याकुलीभूता राजानः कर्णपीडिताः ।
 बभ्रमुस्तत्र तत्रैव गावः शीतादिता इव ॥ ३५
 हयानां वध्यमानानां गजानां रथिनां तथा ।
 तत्रतत्राभ्यवेक्षाम सङ्गान्कर्णेन ताडितान् ॥ ३६
 शिरोभिः पतितै राजन्बाहुभिश्च समन्ततः ।
 आस्तीर्णा वसुधा सर्वा शूराणामनिवर्तिनाम् ॥ ३७
 हतैश्च हन्यमानैश्च निष्टनद्भिश्च सर्वशः ।
 बभ्रूवायोधनं रौद्रं वैवस्वतपुरोपमम् ॥ ३८
 ततो दुर्योधनो राजा दृष्ट्वा कर्णस्य विक्रमम् ।
 अश्वत्थामानमासाद्य वाक्यमेतदुवाच ह ॥ ३९
 युध्यतेऽसौ रणे कर्णो दंशितः सर्वपार्थिवैः ॥ ४०
 पश्येतां द्रवतीं सेनां कर्णसायकपीडिताम् ।
 कार्तिकेयेन विध्वस्तामासुरीं पृतनामिव ॥ ४१
 दृष्ट्वेतां निर्जितां सेनां रणे कर्णेन धीमता ।
 अभियात्येष बीभत्सुः मृतपुत्रजिघांसया ॥ ४२
 तद्यथा प्रेक्षमाणानां मृतपुत्रं महारथम् ।
 न हन्यात्पाण्डवः सङ्क्षेपे तथा नीतिर्विधीयतां ॥ ४३
 ततो द्रौणिः कृपः शल्यो हार्दिक्यश्च महारथः ।
 प्रत्युद्ययुस्तदा पार्थं मृतपुत्रपरीप्सया ।
 आयान्तं वीक्ष्य कौन्तेयं शक्रं दैत्यचमूमिव ॥ ४४

बीभत्सुरपि राजेन्द्र पाञ्चालैरभिसंवृतः ।
 प्रत्युद्ययौ तदा कर्णं यथा वृत्रं शतक्रतुः ॥ ४५
 धृतराष्ट्र उवाच ।
 संरब्धं फल्गुनं दृष्ट्वा कालान्तकयमोपमम् ।
 कर्णो वैकर्तनः मृत प्रत्यपद्यत्किमुत्तरम् ॥ ४६
 यो ह्यस्पर्धत पार्थेन नित्यमेव महारथः ।
 आशंसते च बीभत्सुं युद्धे जेतुं सुदारुणम् ॥ ४७
 स तु तं सहसा प्राप्तं नित्यमत्यन्तवैरिणम् ।
 कर्णो वैकर्तनः मृत किमुत्तरमपद्यत ॥ ४८
 सञ्जय उवाच ।
 आयान्तं पाण्डवं दृष्ट्वा गजं प्रतिगजो यथा ।
 असंभ्रान्तो रणे कर्णः प्रत्युदीयाद्वनंजयम् ॥ ४९
 तमापतन्तं त्रेगेन वैकर्तनमजिह्वगैः ।
 छादयामास पार्थोऽथ कर्णस्तु विजयं शरैः ॥ ५०
 स कर्णं शरजालेन छादयामास पाण्डवः ।
 ततः कर्णः सुसंरब्धः शरैस्त्रिभिरविध्यत ॥ ५१
 तस्य तल्लाघवं पार्थो नामृष्यत महाबलः ॥ ५२
 तस्मै बाणाञ्जिशलाधौतान्प्रसन्नाग्रानजिह्वगान् ।
 प्राहिणोत्सुतपुत्राय त्रिशतं शत्रुतापनः ॥ ५३
 विव्याध चैनं संरब्धो बाणेनैकेन वीर्यवान् ।
 सव्ये भुजाग्रे बलवान्भाराचेन हसन्निव ॥ ५४
 तस्य विद्वस्य बाणेन कराच्चापं पपात ह ॥ ५५
 पुनरादाय तच्चापं निमेषार्धान्महाबलः ।
 छादयामास बाणौघैः फल्गुनं कृतहस्तवत् ॥ ५६
 शरवृष्टिं तु तां मुक्तां मृतपुत्रेण भारत ।
 व्यधमच्छरवर्षेण सयन्निव धनंजयः ॥ ५७
 तौ परस्परमासाद्य शरवर्षेण पार्थिव ।
 छादयेतां महेष्वासौ कृतप्रतिकृतैर्षिणौ ॥ ५८
 तदद्भुतं महद्युद्धं कर्णपाण्डवयोर्मृधे ।
 क्रुद्धयोर्वासिताहेतोर्वन्ययोर्गजयोरिव ॥ ५९
 ततः पार्थो महेष्वासो दृष्ट्वा कर्णस्य विक्रमम् ।
 मुष्टिदेशे धनुस्तस्य चिच्छेद तरयाऽन्वितः ॥ ६०
 अश्वांश्च चतुरो भलैरनयद्यमसादनम् ।
 सारथेश्च शिरः कायादहरच्छत्रुतापनः ॥ ६१

अथैनं छिन्नधन्वानं हताश्वं हतसारथिम् ।
 विव्याध सायकैः पार्थश्चतुर्भिः पाण्डुनन्दनः ॥ ६२
 हताश्वात्तु रथात्तूर्णमवप्लुत्य नरर्षभः ।
 आरुरोह रथं तूर्णं कृपस्य शरपीडितः ॥ ६३
 स नुन्नोऽर्जुनबाणौघैराचितः शल्यको यथा ।
 जीवितार्थमभिप्रेप्सुः कृपस्य रथमारुहत् ॥ ६४
 राधेयं निर्जितं दृष्ट्वा तावका भरतर्षभ ।
 धनंजयशरैर्नुन्नाः प्राद्रवन्त दिशो दश ॥ ६५
 द्रवतस्तान्समालोक्य राजा दुर्योधनो नृप ।
 निवर्तयामास तदा वाक्यमेतदुवाच ह ॥ ६६
 अलं द्रुतेन वः शूरास्तिष्ठन्वं क्षत्रियर्षभाः ।
 एष पार्थवधायाहं स्वयं गच्छामि संयुगे ।
 अहं पार्थान्हनिष्यामि सपाञ्चालान्ससोमकान् ॥
 अद्य मे युध्यमानस्य सह गाण्डीवधन्वना ।
 द्रक्ष्यन्ति विक्रमं पार्थाः कालस्येव युगक्षये ॥ ६८
 अद्य मद्बाणजालानि विमुक्तानि सहस्रशः ।
 द्रक्ष्यन्ति समरे योधाः शलभानामिवायतीः ॥ ६९
 अद्य बाणमयं वर्षं सृजतो मम धन्विनः ।
 जीमूतस्येव घर्मान्ते द्रक्ष्यन्ति युधि सैनिकाः ॥ ७०
 जेष्याम्यद्य रणे पार्थ सायकैर्नतपर्वभिः ।
 तिष्ठन्वं समरे शूरा भयं त्यजत फल्गुनात् ॥ ७१
 न हि मदीर्यमासाद्य फल्गुनः प्रसहिष्यति ।
 यथा वेलां समासाद्य सागरो मकरालयः ॥ ७२
 इत्युक्त्वा प्रययौ राजा सैन्येन महता वृतः ।
 फल्गुनं प्रतिदुर्धर्षः क्रोधात्संरक्तलोचनः ॥ ७३
 तं प्रयान्तं महाबाहुं दृष्ट्वा शारद्वतस्तदा ।
 अश्वत्थामानमासाद्य वाक्यमेतदुवाच ह ॥ ७४
 एष राजा महाबाहुरमर्षी क्रोधमूर्च्छितः ।
 पतङ्गवृत्तिमास्थाय फल्गुनं योद्धुमिच्छति ॥ ७५
 यावन्नः पश्यमानानां प्राणान्पार्थेन संगतः ।
 न जह्यात्पुरुषस्याघ्रस्तावद्भारय कौरवम् ॥ ७६
 यावत्फल्गुनबाणानां गोचरं नाद्य गच्छति ।
 कौरवः पार्थिवो वीरस्तावद्भारय संयुगे ॥ ७७
 यावत्पार्थशरैर्घोरैर्निर्मुक्तोरगसन्निभैः ।

न भस्मीक्रियते राजा तावद्युद्धान्निषार्थताम् ॥ ७८
 अयुक्तमिव पश्यामि तिष्ठत्स्वस्मासु मानद ।
 स्वयं युद्धाय यद्राजा पार्थ गायत्सहायवान् ॥ ७९
 दुर्लभं जीवितं मन्ये कौरव्यस्य किरीटिना ।
 युध्यमानस्य पार्थेन शार्दूलेनेव हस्तिनः ॥ ८०
 मातुलेनैवमुक्तस्तु द्रौणिः शस्त्रभृतां वरः ।
 दुर्योधनमिदं वाक्यं त्वरितः समभाषत ॥ ८१
 मयि जीवति गान्धारे न युद्धं गन्तुमर्हसि ।
 मामनादृत्य कौरव्य तव नित्यं हितैषिणम् ॥ ८२
 न हि ते संभ्रमः कार्यः पार्थस्य विजयं प्रति ।
 अहमावारयिष्यामि पार्थ तिष्ठ सुयोधन ॥ ८३
 दुर्योधन उवाच ।
 आचार्यः पाण्डुपुत्रान्वै पुत्रवत्परिरक्षति ।
 त्वमप्युपेक्षां कुरुषे तेषु नित्यं द्विजोत्तम ॥ ८४
 मम वा मन्दभाग्यत्वान्मन्दस्ते विक्रमो युधि ।
 धर्मराजप्रियार्थं वा द्रौपद्या वा न विन्न तत् ॥ ८५
 धिगस्तु मम लुब्धस्य यत्कृते सर्ववान्धवाः ।
 मुखार्हाः परमं दुःखं प्राप्नुवन्त्यपराजिताः ॥ ८६
 को हि शस्त्रविदां मुख्यो महेश्वरसमो युधि ।
 शत्रुं न क्षपयेच्छक्तो यो न स्याद्द्रौतमीमुतः ॥ ८७
 अश्वत्थामन्प्रसीदस्व नाशयैतान्ममाहितान् ।

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे षष्ठ्यधिकशततमोऽध्यायः ॥ १६० ॥

एकषष्ठ्यधिकशततमोऽध्यायः ॥ १६१ ॥

द्रौणिष्टयुद्धयोर्युद्धम् । द्रौणिपराक्रमः ॥ १ ॥

पञ्चय उवाच ।
 दुर्योधनैवमुक्तो द्रौणिराहवदुर्मदः ।
 चकारारिवधे यत्नमिन्द्रो दैत्यवधे यथा ।
 प्रत्युवाच महाबाहुस्तव पुत्रमिदं वचः ॥ १
 सत्यमेतमहाबाहो यथा वदसि कौरव ।
 प्रिया हि पाण्डवा नित्यं मम चापि पितुश्च मे ॥ २
 तथैवावां प्रियां तेषां न तु युद्धे कुरुद्वह ।
 शक्तिस्तस्मात् युध्यामस्त्यक्त्वा प्राणानभीतवत् ॥ ३
 अहं कर्णश्च शल्यश्च कृपो हार्दिक्य एव च ।

तवास्त्रगोचरे शक्ताः स्थातुं देवा न दानवाः ॥ ८८
 पाञ्चालान्सोमकांश्चैव जहि द्रौणे सहानुगान् ।
 वयं शेषान्हनिष्यामस्त्वयैव परिरक्षिताः ॥ ८९
 एते हि सोमका विप्र पाञ्चालाश्च यशस्विनः ।
 मम सैन्येषु संक्रुद्धा विचरन्ति दवाप्रिवत् ॥ ९०
 तान्वारय महाबाहो केकयाश्च नरोत्तम ।
 पुरा कुर्वन्ति निःशेषं रक्ष्यमाणाः किरीटिना ॥ ९१
 अश्वत्थामंस्तरायुक्तो याहि शीघ्रमरिंदम ।
 आदौ वा यदि वा पश्चात्त्वेदं कर्म मारिष ॥ ९२
 त्वमुत्पन्नो महाबाहो पाञ्चालानां वधं प्रति ।
 करिष्यसि जगत्सर्वमपाञ्चालं किलोद्यतः ॥ ९३
 एवं सिद्धाऽब्रुवन्वाचो भविष्यति च तत्तथा ।
 तस्माच्चं पुरुषव्याघ्र पाञ्चालाञ्जहि सानुगान् ॥ ९४
 न तेऽस्त्रगोचरे शक्ताः स्थातुं देवाः सवासवाः ।
 किमु पार्थाः सपाञ्चालाः सत्यमेतद्व्रीमि ते ॥ ९५
 न त्वां समर्थाः संग्रामे पाण्डवाः सह सोमकैः ।
 बलाद्योधयितुं वीर सत्यमेतद्व्रीमि ते ॥ ९६
 गच्छगच्छ महाबाहो न नः कालात्ययो भवेत् ।
 इयं हि द्रवते सेना पार्थसायकपीडिता ॥ ९७
 शक्तो ह्यसि महाबाहो दिव्येन स्वेन तेजसा ।
 निग्रहे पाण्डुपुत्राणां पाञ्चालानां च मानद ॥ ९८

चतुर्दशरात्रियुद्धे षष्ठ्यधिकशततमोऽध्यायः ॥ १६० ॥

निमेपात्पाण्डवीं सेनां क्षपयेम नृपोत्तम ॥ ४
 ते चापि कौरवीं सेनां निमेपार्थात्कुरुद्वह ।
 क्षपयेयुर्महाबाहो न स्याम यदि संयुगे ॥ ५
 युध्याम पाण्डवाञ्छक्त्या ते चाप्यस्मान्यथाबलम् ।
 तेजस्तेजः समासाद्य प्रशमं यातु भारत ॥ ६
 अशक्या तरसा जेतुं पाण्डवानामनीकिनी ।
 जीवन्सु पाण्डुपुत्रेषु तद्धि सत्यं ब्रवीमि ते ॥ ७
 आन्मार्थं युध्यमानास्ते समर्थाः पाण्डुनन्दनाः ।
 किमर्थं तव सैन्यानि न हनिष्यन्ति भारत ॥ ८

त्वं तु लुब्धतमो राजन्निकृतिज्ञश्च कौरव ।
 सर्वाभिश्चक्री मानी च ततोऽस्मानभिश्चक्रे ॥ ९
 मन्ये त्वं कुत्सितो राजन्पापात्मा पापपूरुषः ।
 अन्यानपि स नः क्षुद्रश्चक्रे पापभाषितः ॥ १०
 अहं तु यत्नमास्थाय त्वदर्थं त्यक्तजीवितः ।
 एष गच्छामि संग्रामं त्वत्कृते कुरुनन्दन ।
 योत्स्येऽहं शत्रुभिः सार्धं जेष्यामि च वरान्वरान् ॥
 पाञ्चालैः सह योत्स्यामि सोमकैः केकयैस्तथा ।
 पाण्डवैश्च संग्रामे त्वत्प्रियार्थमरिन्दम ॥ १२
 अद्य मद्भाणनिर्दग्धाः पाञ्चालाः सोमकास्तथा ।
 सिंहेनेवादिता गावो विद्रविष्यन्ति सर्वशः ॥ १३
 अद्य धर्मसुतो राजा दृष्ट्वा मम पराक्रमम् ।
 अश्वत्थाममयं लोकं मंस्यते सह सोमकैः ॥ १४
 आगमिष्यति निर्वेदं धर्मपुत्रो युधिष्ठिरः ।
 दृष्ट्वा विनिहतान्सङ्ख्ये पाञ्चालान्सोमकैः सह ॥ १५
 ये मां युद्धेऽभियोत्स्यन्ति तान्हनिष्यामि भारत ।
 न हि ते वीर मोक्ष्यन्ते मद्भाहन्तरमागताः ॥ १६
 एवमुक्त्वा महाबाहुः पुत्रं दुर्योधनं तव ।
 अभ्यवर्तत युद्धाय त्रासयन्सर्वधन्विनः ।
 चिकीर्षुस्त्व पुत्राणां प्रियं प्राणभृतां वरः ॥ १७
 ततोऽब्रवीत्सकैकेयान्पाञ्चालान्गौतमीसुतः ॥ १८
 प्रहरध्वमितः सर्वे मम गात्रे महारथाः ।
 स्थिरीभूताश्च युध्यन् दृश्यन्तोऽस्त्रलाघवम् ॥ १९
 एवमुक्तास्तु ते सर्वे शस्त्रवृष्टीरपातयन् ।
 द्रौणिं प्रति महाराज जलं जलधरा इव ॥ २०
 तान्निहत्य शरान्द्रौणिर्दश वीरानपोथयत् ।
 प्रमुखे पाण्डुपुत्राणां धृष्टद्युम्नस्य च प्रभो ॥ २१
 ते हन्यमानाः समरे पाञ्चालाः सोमकास्तथा ।
 परित्यज्य रणे द्रौणिं व्यद्रवन्त दिशो दश ॥ २२
 तान्दृष्ट्वा द्रवतः शरान्पाञ्चालान्सहसोमकान् ।
 धृष्टद्युम्नो महाराज द्रौणिमभ्यद्रवद्रणे ॥ २३
 ततः काञ्चनचित्राणां सजलाम्बुदनादिनाम् ।
 वृतः शतेन शूराणां स्थानामनिवर्तिनाम् ॥ २४

पुत्रः पाञ्चालराजस्य धृष्टद्युम्नो महारथः ।
 द्रौणिमित्यब्रवीद्वाक्यं दृष्ट्वा योधान्निपातितान् ॥ २५
 आचार्यपुत्र भद्रं ते किमन्यैर्निहतैस्तव ।
 समागच्छ मया सार्धं यदि शूरोऽसि संयुगे ।
 अहं त्वां निहनिष्यामि तिष्ठेदानीं ममाग्रतः ॥ २६
 ततस्तमाचार्यसुतं धृष्टद्युम्नः प्रतापवान् ।
 मर्मभिद्भिः शरैस्तीक्ष्णैर्जघान भरतर्षभ ॥ २७
 ते तु पङ्कीकृता द्रौणिं शरा विविशुराशुगाः ।
 रुक्मपुङ्खाः प्रसन्नाग्राः सर्वकायावदारणाः ।
 मध्वर्थिन इवोद्दामा भ्रमराः पुष्पितं द्रुमम् ॥ २८
 सोऽतिविद्रो भृशं क्रुद्धः पदाक्रान्त इवोरगः ।
 मानी द्रौणिरसंभ्रान्तो बाणपाणिरभाषत ॥ २९
 धृष्टद्युम्न स्थिरो भूत्वा मुहूर्तं प्रतिपालय ।
 यावत्त्वां निशितैर्बाणैः प्रेषयामि यमक्षयम् ॥ ३०
 द्रौणिरिवमथाभाष्य पार्षतं परवीरहा ।
 छादयामास बाणौघैः समन्ताल्लघुहस्तवत् ॥ ३१
 स बाध्यमानः समरे द्रौणिना युद्धदुर्मदः ।
 द्रौणिं पाञ्चालतनयो वाग्भिरातर्जयत्तदा ॥ ३२
 न जानीषे प्रतिज्ञां मे विप्रोत्पत्तिं तथैव च ।
 द्रोणं हत्वा किल मया हन्तव्यस्त्वं सुदुर्मते ॥ ३३
 ततस्त्वाऽहं न हन्म्यद्य द्रोणे जीवति संयुगे ॥ ३४
 इमां तु रजनीं प्राप्तामप्रभातां सुदुर्मते ।
 निहत्य पितरं तेऽद्य ततस्त्वामपि संयुगे ।
 नेष्यामि प्रेतलोकाय ह्येतन्मे मनसि स्थितम् ॥ ३५
 यस्ते पार्थेषु विद्वेषो या भक्तिः कौरवेषु च ।
 तां दर्शय स्थिरो भूत्वा न मे जीवन्विमोक्ष्यसे ॥ ३६
 यो हि ब्राह्मण्यमुत्सृज्य क्षत्रधर्मरतो द्विजः ।
 स वध्यः सर्वलोकस्य यथा त्वं पुरुषाधमः ॥ ३७
 इत्युक्तः परुषं वाक्यं पार्षतेन द्विजोत्तमः ।
 क्रोधमाहारयत्तीव्रं तिष्ठतिष्ठेति चाब्रवीत् ॥ ३८
 निर्दहन्निव चक्षुर्भ्यां पार्षतं सोऽभ्यवैक्षत ।
 छादयामास च शरैर्निःश्वसन्पन्नगो यथा ॥ ३९
 स च्छाद्यमानः समरे द्रौणिना राजसत्तमः ।
 सर्वपाञ्चालसेनाभिः संवृतो रथसत्तमः ॥ ४०
 नाकम्पत महाबाहुः स्ववीर्यं समुपाश्रितः ।

सायकांश्चैव विविधानश्चत्थाम्नि मुमोच ह ॥ ४१
 तौ पुनः संन्यवर्तेतां प्राणघृतपणे रणे ।
 निपीडयन्तौ बाणौघैः परस्परममर्षिणौ ।
 उत्सृजन्तौ महेष्वासौ शरवृष्टीः समन्ततः ॥ ४२
 द्रौणिपार्षतयोर्युद्धं घोररूपं भयानकम् ।
 दृष्ट्वा संपूजयामासुः सिद्धचारणवादिकाः ॥ ४३
 शरौघैः पूरयन्तौ तावाकाशं च दिशस्तथा ।
 अलक्ष्यौ समयुध्येतां महत्कृत्वा शरैस्तमः ॥ ४४
 नृत्यमानाविव रणे मण्डलीकृतकार्मुकौ ।
 परस्परवधे यत्नौ सर्वभूतभयंकरो ॥ ४५
 अयुध्येतां महाबाहू चित्रं लघु च सुष्ठु च ।
 संपूज्यमानौ समरे योधमुख्यैः सहस्रशः ॥ ४६
 तौ प्रबुद्धौ रणे दृष्ट्वा वने वन्यौ गजाविव ।
 उभयोः सेनयोर्हपस्तुमुलः समपद्यत ॥ ४७
 सिंहनादरवाश्वासन्दम्बुः शङ्खांश्च सैनिकाः ।
 वादित्राण्यभ्यवाद्यन्त शतशोऽथ सहस्रशः ॥ ४८
 तस्मिंस्तु तुमुले युद्धे भीरूणां भयवर्धने ।
 मुहूर्तमपि तद्युद्धं समरूपं तदाऽभवत् ॥ ४९
 ततो द्रौणिर्महाराज पार्षतस्य महात्मनः ।
 ध्वजं धनुस्तथा छत्रमुमौ च पार्ष्णिसारथी ।

मृतमश्वांश्च चतुरो निहत्याभ्यद्रवद्रणे ॥ ५०
 पाञ्चालांश्चैव तान्सर्वान्बाणैः सन्नतपर्वभिः ।
 व्यद्रावयदमेयात्मा शतशोऽथ सहस्रशः ॥ ५१
 ततस्तु विव्यथे सेना पाण्डवी भरतर्षभ ।
 दृष्ट्वा द्रौणेर्महत्कर्म वासवस्येव संयुगे ॥ ५२
 शतेन च शतं हत्वा पाञ्चालानां महारथः ।
 त्रिभिश्च निशितैर्बाणैर्हत्वा त्रीन्वै महारथान् ॥ ५३
 द्रौणिर्दुपदपुत्रस्य फल्गुनस्य च पश्यतः ।
 नाशयामास पाञ्चालान्भूयिष्ठं ये व्यवस्थिताः ५४
 ते बध्यमानाः पाञ्चालाः समरे सह सृञ्जयैः ।
 अगच्छन्द्रौणिमुत्सृज्य विप्रकीर्णरथध्वजाः ॥ ५५
 स जित्वा समरे शत्रून्द्रोणपुत्रो महारथः ।
 ननाद सुमहानादं तपान्ते जलदो यथा ॥ ५६
 स निहत्य बहुञ्छरानश्चत्थामा व्यरोचत ।
 युगान्ते सर्वभूतानि भस्म कृत्वेव पावकः ॥ ५७
 संपूज्यमानो युधि कौरवेयै-
 निजित्य सङ्घोऽरिगणान्सहस्रशः ।
 व्यरोचत द्रोणमुतः प्रतापवा-
 न्यथा सुरेन्द्रोऽरिगणान्निहत्य वै ॥ ५८

॥ इति श्रीमन्महाभारते द्रोणपर्वणि षटोत्कचवधपर्वणि चतुर्दशरात्रियुद्धे एकपष्ठ्यधिकशततमोऽध्यायः ॥ १६१ ॥

द्विपष्ठ्यधिकशततमोऽध्यायः ॥ १६२ ॥

संकुलयुद्धवर्णनम् ॥ १ ॥

सञ्जय उवाच ।
 ततो युधिष्ठिरश्चैव भीमसेनश्च पाण्डवः ।
 द्रोणपुत्रं महाराज समन्तान्पर्यवारयन् ॥ १
 ततो दुर्योधनो गजा भारद्वाजेन संवृतः ।
 अभ्ययान्पाण्डवान्सङ्घे ततो युद्धमवर्तत ।
 घोररूपं महाराज भीरूणां भयवर्धनम् ॥ २
 अम्बष्ठान्मालवान्वाङ्गिर्बाह्वीर्गर्तकानपि ।
 प्राहिणोन्मृग्युलोकाय गणान्कुद्धो वृकोदरः ॥ ३

अभीपाहाञ्छरसेनान्क्षत्रियान्युद्धदुर्मदान् ।
 निकृच्य पृथिवीं चक्रे भीमः शोणितकर्दमाम् ॥ ४
 यौधेयानद्रिजान्नाजन्मद्रकान्मालवानपि ।
 प्राहिणोन्मृग्युलोकाय किरीटी निशितैः शरैः ॥ ५
 प्रगाढमञ्जोगतिभिर्नाराचैरभिताडिताः ।
 निपेतुर्द्विरदा भूमौ दिशश्चा इव पर्वताः ॥ ६
 निकृत्तैर्हस्तिहस्तैश्च चेष्टमानैरितस्ततः ।
 राज वमुधाऽऽकीर्णा विसर्पद्भिरिवोरगैः ॥ ७

वादिकाः वन्दिनः ॥ ४३ ॥

एकपष्ठ्यधिकशततमोऽध्यायः ॥ १६१ ॥

क्षिप्तैः कनकचित्रैश्च नृपच्छत्रैः क्षितिर्वैभौ ।
 द्यौरिवादित्यचन्द्राद्यैर्ग्रहैः कीर्णा युगक्षये ॥ ८
 हत प्रहरताभीता विध्यत व्यवकृन्तत ।
 इत्यासीत्तुमुलः शब्दः शोणाश्वस्य रथं प्रति ॥ ९
 द्रोणस्तु परमक्रुद्धो वायव्यास्त्रेण संयुगे ।
 व्यधमत्तान्महाबायुर्मैधानिव दुरत्ययः ॥ १०
 ते हन्यमाना द्रोणेन पाञ्चालाः प्राद्रवन्भयात् ।
 पश्यतो भीमसेनस्य पार्थस्य च महात्मनः ॥ ११
 ततः किरीटी भीमश्च सहसा संन्यवर्तताम् ।
 महता रथवंशेन परिगृह्य बलं महत् ॥ १२
 बीभत्सुर्दक्षिणं पार्श्वमुत्तरं तु वृकोदरः ।
 भारद्वाजं शरौघाभ्यां महद्भ्यामभ्यवर्षताम् ॥ १३
 ॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे द्विपष्ठयधिकशततमोऽध्यायः ॥ १६२ ॥

त्रिपष्ठयधिकशततमोऽध्यायः ॥ १६३ ॥

सात्यकिना सोमदत्तवधः ॥ १ ॥ द्रोणयुधिष्ठिरयुद्धम् ॥ २ ॥

सञ्जय उवाच ।
 सोमदत्तं तु संप्रेक्ष्य विधुन्वानं महद्बनुः ।
 सात्यकिः प्राह यन्तारं सोमदत्ताय मां वह ॥ १
 न ब्रह्मत्वा रणे शत्रुं सोमदत्तं महाबलम् ।
 निवर्तिष्ये रणात्सूत सत्यमेतद्वचो मम ॥ २
 ततः संप्रैषयन्ता सैन्धवांस्तान्मनोजवान् ।
 तुरङ्गमाञ्छङ्खवर्णान्सर्वशब्दातिगान्त्रणे ॥ ३
 तेऽबह्न्ययुधानं तु मनोमारुतरंहसः ।
 यथेन्द्रं हरयो राजन्पुरा दैत्यवधोद्यतम् ॥ ४
 तमापतन्तं संप्रेक्ष्य सात्वतं रभसं रणे ।
 सोमदत्तो महाबाहुरसंभ्रान्तो न्यवर्तत ॥ ५
 विमुञ्चच्छरवर्षाणि पर्जन्य इव वृष्टिमान् ।
 छादयामास शैनेयं जलदो भास्करं यथा ॥ ६
 असंभ्रान्तश्च समरे सात्यकिः कुरुपुङ्गवम् ।
 छादयामास बाणौघैः समन्ताद्भरतर्षभ ॥ ७
 सोमदत्तस्तुतं पश्चा विव्याधोरसि माधवम् ।
 सात्यकिश्चापि तं राजन्नविध्यत्सायकैः शितैः ॥ ८
 तावन्त्योन्यं शरैः कृत्तौ व्यराजेतां नरर्षभौ ।

सुपुष्पौ पुष्पसमये पुष्पिताविव किंशुकौ ॥ ९
 रुधिरोक्षितसर्वाङ्गौ कुरुवृष्णिगशस्करौ ।
 परस्परमवेक्षेतां दहन्ताविव लोचनैः ॥ १०
 रथमण्डलमार्गेषु चरन्तावरिमर्दनौ ।
 घोररूपौ हितावास्तां वृष्टिमन्ताविवाम्बुदौ ॥ ११
 शरसंभिन्नगात्रौ तु सर्वतः शकलीकृतौ ।
 श्वाविधाविव राजेन्द्र दृश्येतां शरविक्षतौ ॥ १२
 सुवर्णपुङ्खैरिषुभिराचितौ तौ व्यराजताम् ।
 खद्योतैरावृतौ राजन्प्रावृषीव वनस्पती ॥ १३
 संप्रदीपितसर्वाङ्गौ सायकैस्तैर्महारथौ ।
 अदृश्येतां रणे कुट्टाबुल्काभिरिव कुञ्जरौ ॥ १४
 ततो युधि महाराज सोमदत्तो महारथः ।
 अर्धचन्द्रेण चिच्छेद माधवस्य महद्बनुः ॥ १५
 अथैनं पञ्चविंशत्या सायकानां समर्पयत् ।
 त्वरमाणस्त्वरकाले पुनश्च दशभिः शरैः ॥ १६
 अथान्यद्बनुरादाय सात्यकिर्वेगवत्तरम् ।
 पञ्चभिः सायकैस्तूर्णं सोमदत्तमविध्यत ॥ १७
 ततोऽपरेण भलेन ध्वजं चिच्छेद काञ्चनम् ।

बाह्लीकस्य रणे राजन्सात्यकिः प्रहसन्निव ॥ १८
 सोमदत्तस्त्वसंभ्रान्तो दृष्ट्वा केतुं निपातितम् ।
 शैनेयं पञ्चविंशत्या सायकानां समाचिनोत् ॥ १९
 सात्वतोऽपि रणे क्रुद्धः सोमदत्तस्य धन्विनः ।
 धनुश्चिच्छेद भट्टेन क्षुरप्रेण शितेन ह ॥ २०
 अथैनं रुक्मपुङ्गवानां शतेन नतपर्वणाम् ।
 आचिनोद्बहुधा राजन्भग्नदंष्ट्रमिव द्विपम् ॥ २१
 अथान्यद्वनुरादाय सोमदत्तो महारथः ।
 सात्यकिं छादयामास शरवृष्ट्या महाबलः ॥ २२
 सोमदत्तं तु संक्रुद्धो रणे विव्याध सात्यकिः ।
 सात्यकिं शरजालेन सोमदत्तोऽप्यपीडयत् ॥ २३
 दशभिः सात्वतस्यार्थे भीमोऽहन्बाह्लिकात्मजम् ।
 सोमदत्तोप्यसंभ्रान्तो भीममार्च्छच्छितैः शरैः ॥ २४
 ततस्तु सात्वतस्यार्थे भीमसेनो नवं दृढम् ।
 मुमोच परिधं घोरं सोमदत्तस्य वक्षसि ॥ २५
 तमापतन्तं वेगेन परिधं घोरदर्शनम् ।
 द्विधा चिच्छेद समरे प्रहसन्निव कौरवः ॥ २६
 स पपात द्विधा छिन्न आयमः परिधो महान् ।
 महीधरस्येव महच्छिखरं वज्रदारितम् ॥ २७
 ततस्तु सात्यकी राजन्सोमदत्तस्य संयुगे ।
 धनुश्चिच्छेद भट्टेन हस्तावापं च पञ्चभिः ॥ २८
 ततश्चतुर्भिश्च शरैस्तूर्णं तांस्तुरगोत्तमान् ।
 समीपं प्रेषयामास प्रेतराजस्य भारत ॥ २९
 सारथेश्च शिरः कायाद्भट्टेन नतपर्वणा ।
 जहार नरशार्दूलः प्रहसच्छिनिपुङ्गवः ॥ ३०
 ततः शरं महाघोरं ज्वलन्तमिव पावकम् ।
 मुमोच सात्वतो राजन्स्वर्णपुङ्खं शिलाशितम् ॥ ३१
 स विमुक्तो बलवता शैनेयेन शरोत्तमः ।
 घोरस्तस्योरमि विभो निपपाताशु भारत ॥ ३२
 सोऽतिविद्रो महाराज सात्वतेन महारथः ।
 सोमदत्तो महाबाहुर्निपपात ममार च ॥ ३३
 तं दृष्ट्वा निहतं तत्र सोमदत्तं महारथाः ।
 महता शरवर्षेण युयुधानमुपाद्रवन् ॥ ३४

छाद्यमानं शरैर्दृष्ट्वा युयुधानं युधिष्ठिरः ।
 पाण्डवाश्च महाराज सह सर्वैः प्रभद्रकैः ।
 महत्या सेनया सार्धं द्रोणानीकमुपाद्रवन् ॥ ३५
 ततो युधिष्ठिरः क्रुद्धस्तावकानां महाबलम् ।
 शरैर्विद्रावयामास भारद्वाजस्य पश्यतः ॥ ३६
 सैन्यानि द्रावयन्तं तु द्रोणो दृष्ट्वा युधिष्ठिरम् ।
 अभिदुद्राव वेगेन क्रोधसंरक्तलोचनः ॥ ३७
 ततः मुनिशितैर्वाणैः पार्थं विव्याध सप्तभिः ।
 युधिष्ठिरोऽपि संक्रुद्धः प्रतिविव्याध पञ्चभिः ॥ ३८
 सोऽतिविद्रो महाबाहुः सृकिणी परिसंलिहन् ।
 युधिष्ठिरस्य चिच्छेद ध्वजं कार्मुकमेव च ॥ ३९
 स छिन्नधन्वा त्वरितस्त्वरकाले नृपोत्तमः ।
 अन्यदादत्त वेगेन कार्मुकं समरे दृढम् ॥ ४०
 ततः शरसहस्रेण द्रोणं विव्याध पार्थिवः ।
 साश्चमूतध्वजरथं तदद्भुतमिवाभवत् ॥ ४१
 ततो मुहूर्तं व्यथितः शरपातप्रपीडितः ।
 निपसाद रथोपस्थे द्रोणो भरतसत्तम ॥ ४२
 प्रतिलभ्य ततः संज्ञां मुहूर्ताद्विजसत्तमः ।
 क्रोधेन महताऽऽविष्टो वायव्यास्त्रमवासजत् ॥ ४३
 असंभ्रान्तस्ततः पार्थो वायव्येनैव वीर्यवान् ।
 तदस्त्रमस्त्रेण रणे स्तम्भयामास भारत ॥ ४४
 चिच्छेद च धनुर्दार्धि ब्राह्मणस्य च पाण्डवः ।
 ततोऽन्यद्वनुरादत्त द्रोणः क्षत्रियमर्दनः ।
 तदप्यस्य शितैर्भट्टैश्चिच्छेद कुरुपुङ्गवः ॥ ४५
 ततोऽब्रवीद्रामुदेवः कुन्तीपुत्रं युधिष्ठिरम् ॥ ४६
 युधिष्ठिर महाबाहो यत्त्वां वक्ष्यामि तच्छृणु ।
 उपारमस्व युद्धे त्वं द्रोणाद्भरतसत्तम ॥ ४७
 यतते हि सदा द्रोणो ग्रहणे तव संयुगे ।
 नानुरूपमहं मन्ये युद्धमस्य त्वया सह ॥ ४८
 योऽस्य सृष्टो विनाशाय स एवैनं हनिष्यति ।
 परिवर्ज्य गुहं याहि यत्र राजा सुयोधनः ॥ ४९
 राजा राज्ञा हि योद्धव्यो नाराज्ञा युद्धमिष्यते ।
 तत्र त्वं गच्छ कान्तेय हस्त्यश्वरथसंवृतः ॥ ५०

यावन्मात्रेण च मया सहायेन धनञ्जयः ।
भीमश्च रथशार्दूलो युध्यते कौरवैः सह ॥ ५१
वासुदेववचः श्रुत्वा धर्मराजो युधिष्ठिरः ।
मुहूर्तं चिन्तयित्वा तु ततो दारुणमाहवम् ॥ ५२
प्रायाद्भुतममित्रघ्नो यत्र भीमो व्यवस्थितः ।
विनिघ्नंस्तवाकान्योधान्व्यादितास्य इवान्तकः ५३

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे त्रिपष्टयधिकशततमोऽध्यायः ॥ १६३ ॥

चतुःषष्टयधिकशततमोऽध्यायः ॥ १६४ ॥

सेनाद्वये दीपोद्योजनम् ॥ १ ॥

सञ्जय उवाच ।
वर्तमाने यथा युद्धे घोररूपे भयावहे ।
तमसा संवृते लोके रजसा च महीपते ॥ १
नापश्यन्त रणे योधाः परस्परमवस्थिताः ।
अनुमानेन संज्ञाभिर्युद्धं तद्रवृधे महत् ॥ २
नरनागाश्चमथनं परमं रोमहर्षणम् ।
द्रोणकर्णकृपा वीरा भीमपार्षतसात्यकाः ।
अन्योन्यं क्षोभयामासुः सैन्यानि नृपसत्तम ॥ ३
वध्यमानानि सैन्यानि समन्तात्तैर्महारथैः ।
तमसा संवृते चैव समन्तादिप्रदुद्गुः ॥ ४
ते सर्वतो विद्रवन्तो योधा विध्वस्तचेतनाः ।
अहन्यन्त महाराज धावमानाश्च संयुगे ॥ ५
महारथसहस्राणि जघ्नुरन्योन्यमाहवे ।
अन्धे तमसि मूढानि पुत्रस्य तव मन्त्रिते ॥ ६
ततः सर्वाणि सैन्यानि सेनागोपाश्च भारत ।
व्यमुह्यन्त रणे तत्र तमसा संवृते सति ॥ ७
धृतराष्ट्र उवाच ।
तेषां संलोड्यमानानां पाण्डवैर्विहतौजसाम् ।
अन्धे तमसि मग्नानामासीत्किं वो मनस्तदा ॥ ८
कथं प्रकाशस्तेषां वा मम सैन्यस्य वा पुनः ।
बभूव लोके तमसा तथा सञ्जय संवृते ॥ ९

अन्धे आन्ध्यहेतौ ॥ ६ ॥ वो युष्मन्संयन्धिनो मनः किं किं-
विधम् । कानरं वृष्टं वेलथैः ॥ ८ ॥ तत इति । द्रोण इत्यपकृ-
ष्यते । तेषां सैन्यानां व्यूहमिध्याहृत्य योज्यम् ॥ १० ॥

रथघोषेण महता नादयन्वसुधातलम् ।
पर्जन्य इव घर्मान्ते नादयन्वै दिशो दश ।
भीमस्य निघ्नतः शत्रून्पार्ष्णि जाग्रह पाण्डवः ॥ ५४
द्रोणोऽपि पाण्डुपाञ्चालान्व्यधमद्रजनीमुखे ।
'नादयंस्तलघोषेण तव सैन्यानि मारिष ॥' ५५

सञ्जय उवाच ।
ततः सर्वाणि सैन्यानि हतशिष्टानि यानि वै ।
सेनागोमृनथादिश्य पुनर्व्यूहमकल्पयत् ॥ १०
द्रोणः पुरस्ताज्जघने तु शल्य-
स्तथा द्रौणिः कृतवर्मा सौबलश्च ।
स्वयं तु सर्वाणि बलानि राज-
नराजाऽभ्ययाद्रोपयन्वै निशायाम् ॥ ११
उवाच सर्वाश्च पदातिसङ्घा-
न्दुर्योधनः पार्थिवसान्त्वपूर्वम् ।
उत्सृज्य सर्वे परमायुधानि
गृहीत हस्तैर्ज्वलितान्प्रदीपान् ॥ १२
ते चोदिताः पार्थिवसत्तमेन
ततः प्रहृष्टा जगृहुः प्रदीपान् ॥ १३
देवर्षिगन्धर्वसुरर्षिसङ्घा
विद्याधराश्चाप्सरसां गणाश्च ।
नागाः सयक्षोरगकिन्नराश्च
हृष्टा दिविस्था जगृहुः प्रदीपान् ॥ १४
दिग्दैवतेभ्यश्च समापतन्तो-
ऽदृश्यन्त दीपाः ससुगन्धितैलाः ।
विशेषतो नारदपर्वताभ्यां
संब्रोध्यमानाः कुरुपाण्डवार्थम् ॥ १५

देवर्षीति । भुवि पदातिभिर्दापिषु गृहीतेषु दिविस्था देवा अपि
दीपान् जगृहुर्युद्धोत्सावप्रेक्षकाः ॥ १४ ॥ चतुःषष्टयधिकशतत-
मोऽध्यायः ॥ १६४ ॥

सा भूय एव ध्वजिनी विभक्ता
 व्यरोचताग्निप्रभया निशायाम् ।
 महाधनैराभरणैश्च दिव्यैः
 शस्त्रैश्च दीप्तैरपि संपतद्भिः ॥ १६
 रथेरथे पञ्च विदीपकास्तु
 प्रदीपकास्तत्र गजे त्रयश्च ।
 प्रत्यश्वमेकश्च महाप्रदीपः
 कृतास्तु तैः पाण्डवैः कौरवेयैः ॥ १७
 क्षणेन सर्वे विहिताः प्रदीपा
 व्यादीपयन्तो ध्वजिनीं तवाशु ॥ १८
 सर्वास्तु सेना व्यतिसेव्यमानाः
 पदातिभिः पावकतैलहस्तैः ।
 प्रकाश्यमाना ददृशुर्निशायां
 यथान्तरिक्षे जलदास्तडिद्भिः ॥ १९
 प्रकाशितायां तु ततो ध्वजिन्यां
 द्रोणोऽग्निकल्पः प्रतपन्सपत्नान् ।
 रराज राजेन्द्र सुवर्णवर्मा
 मध्यं गतः सूर्य इवांशुमाली ॥ २०
 जाम्बूनदेष्वाभरणेषु चैव
 निष्केषु शुद्धेषु शरासनेषु ।
 पीतेषु शस्त्रेषु च पावकस्य
 प्रतिप्रभास्तत्र तदा बभूवुः ॥ २१
 गदाश्च शैक्याः परिघाश्च शुभ्रा
 रथेषु शक्तयश्च विवर्तमानाः ।
 प्रतिप्रभारश्मिभिराजमीढ
 पुनःपुनः संजनयन्ति दीपान् ॥ २२
 छत्राणि बालव्यजनानि खट्वा
 दीप्ता महोल्काश्च तथैव राजन् ।
 व्याघ्रवृण्मानाश्च सुवर्णमाला
 व्यायच्छतां तत्र तदा विरेजुः ॥ २३
 शस्त्रप्रभाभिश्च विराजमानं
 दीपप्रभाभिश्च तदा बलं तत् ।
 प्रकाशितं चाभरणप्रभाभि-
 र्भृशं प्रकाशं नृपते बभूव ॥ २४

पीतानि शस्त्राण्यसृग्क्षितानि
 वीरावधूतानि तनुच्छदानि ।
 दीप्तां प्रभां प्राजनयन्त तत्र
 तपात्यये विद्युदिवान्तरिक्षे ॥ २५
 प्रकम्पितानामभिघातवेगै-
 रभिघ्नतां चापततां जवेन ।
 वक्राण्यकाशन्त तदा नराणां
 वाय्वीरितानीव महाम्बुजानि ॥ २६
 महावने दारुमये प्रदीप्ते
 यथा प्रभा भास्करस्यापि नश्येत् ।
 तथा तदाऽऽसीद्वजिनी प्रदीप्ता
 महाभया भारत भीमरूपा ॥ २७
 तत्संप्रदीप्तं बलमसदीयं
 निशाम्य पार्थास्त्वरितास्तथैव ।
 सर्वेषु सैन्येषु पदातिसङ्घा-
 नचोदयंस्तेऽपि चक्रुः प्रदीपान् ॥ २८
 गजेगजे सप्त कृताः प्रदीपा
 रथेरथे चैव दश प्रदीपाः ।
 द्वावश्वपृष्ठे परिपार्श्वतोऽन्ये
 ध्वजेषु चान्ये जघनेषु चान्ये ॥ २९
 सेनामु सर्वासु च पार्श्वतोऽन्ये
 पश्चात्पुरस्ताच्च समन्ततश्च ।
 मध्ये तथाऽन्ये ज्वलिताग्निहस्ता
 व्यदीपयन्पाण्डुसुतस्य सेनाम् ॥ ३०
 मध्ये तथाऽन्ये ज्वलिताग्निहस्ताः
 सेनाद्वयेऽपि स नरा विचेरुः ॥ ३१
 सर्वेषु सैन्येषु पदातिसङ्घा
 विमिश्रिता हस्तिरथाश्चवृन्दैः ।
 व्यदीपयंस्ते ध्वजिनीं प्रदीप्ता-
 स्तथा बलं पाण्डवेयाभिगुप्तम् ॥ ३२
 तेन प्रदीप्तेन तथा प्रदीप्तं
 बलं तवासीद्वलवद्वलेन ।
 भाः कुर्वता भानुमता ग्रहेण
 दिवाकरेणाग्निरिवाभिगुप्तः ॥ ३३

तयोः प्रभाः पृथिवीमन्तरिक्षं
 सर्वा व्यतिक्रम्य दिशश्च वृद्धाः ।
 तेन प्रकाशेन भृशं प्रकाशं
 बभूव तेषां तव चैव सैन्यम् ॥ ३४
 तेन प्रकाशेन दिवं गतेन
 संवोदिता देवगणाश्च राजन् ।
 गन्धर्वयक्षासुरसिद्धसङ्घाः
 समागमन्नाप्सरसश्च सर्वाः ॥ ३५
 तद्देवगन्धर्वसमाकुलं च
 यक्षासुरेन्द्राप्सरसां गणैश्च ।
 हतैश्च शूरैर्दिग्मारुहद्भि-
 रायोधनं दिव्यकल्पं बभूव ॥ ३६

रथाश्वनागाकुलदीपदीप्तं
 संरब्धयोधं हतविदुताश्वम् ।
 महद्वलं व्यूढरथाश्वनागं
 सुरासुरव्यूहसमं बभूव ॥ ३७
 तच्छक्तिसङ्घाकुलचण्डवातं
 महारथाभ्रं गजवाजिघोषम् ।
 शस्त्रौगवर्षं रुधिराम्बुधारं
 निशि प्रवृत्तं रथदुर्दिनं तत् ॥ ३८
 तस्मिन्महाग्निप्रतिमो महात्मा
 संतापयन्पाण्डवान्विप्रमुख्यः ।
 गभस्तिभिर्मध्यगतो यथाऽर्को
 वर्षात्यये तद्वदभून्नेन्द्र ॥ ३९

॥ इति श्रीमन्महाभारते द्रोणपर्वणि षटोत्कचवधपर्वणि चतुर्दशरात्रियुद्धे चतुःषष्ट्यधिकशततमोऽध्यायः ॥ १६४ ॥

पञ्चषष्ट्यधिकशततमोऽध्यायः ॥ १६५ ॥

संकुलयुद्धम् ॥ १ ॥

सञ्जय उवाच ।
 प्रकाशिते तदा लोके रजसा तमसावृते ।
 समाजग्मु रथो वीराः परस्परवधैषिणः ॥ १
 ते समेत्य रणे राजञ्छस्त्रपासासिधारिणः ।
 परस्परमुदैक्षन्त परस्परकृतागसः ॥ २
 प्रदीपानां सहस्रैश्च दीप्यमानैः समन्ततः ।
 रत्नाचितैः स्वर्णदण्डैर्गन्धतैलावसिञ्चितैः ॥ ३
 देवगन्धर्वदीपाद्यैः प्रभाभिरधिकोज्ज्वलैः ।
 विरराज तदा भूमिर्ग्रहैर्द्यौर्विव भारत ॥ ४
 उल्काशतैः प्रज्वलितै रणभूमिर्व्यराजत ।
 दह्यमानेव लोकानामभावे च वसुंधरा ॥ ५
 व्यदीप्यन्त दिशः सर्वाः प्रदीपैस्तैः समन्ततः ।
 वर्षाप्रदोषे खद्योतैर्वृता वृक्षा इवावभुः ॥ ६
 असज्जन्त ततो वीरा वीरेष्वेव पृथक्पृथक् ।
 नागा नागैः समाजग्मुस्तुरगा हयसादिभिः ।
 रथा रथवरैरेव समाजग्मुर्मुदा युताः ॥ ७
 गस्मिन्नात्रिमुखे बोरे तव पुत्रस्य शासनात् ।

चतुरङ्गस्य सैन्यस्य संपातश्च महानभूत् ॥ ८
 ततोऽर्जुनो महाराज कौरवाणामनीकिनीम् ।
 व्यधमच्चरया युक्तः क्षपयन्सर्वपार्थिवान् ॥ ९
 धृतराष्ट्र उवाच ।
 तस्मिन्प्रविष्टे संरब्धे मम पुत्रस्य वाहिनीम् ।
 अमृष्यमाणे दुर्धर्षे कथमासीन्मनो हि वः ॥ १०
 किमकुर्वत सैन्यानि प्रविष्टे परपीडने ।
 दुर्योधनश्च किं कृत्यं प्राप्तकालममन्यत ॥ ११
 के चैनं समरे वीरं प्रत्युद्युरिरिंदमाः ।
 द्रोणं च के व्यरक्षन्त प्रविष्टे श्वेतवाहने ॥ १२
 केऽरक्षन्दक्षिणं चक्रं के च द्रोणस्य सव्यतः ।
 के पृष्ठतश्चाप्यभवन्वीरा वीरान्विनिघ्नतः ।
 के पुरस्तादगच्छन्त निघ्नन्तः शात्रवान्रणे ॥ १३
 यत्प्राविशन्महेष्वासः पाञ्चालानपराजितः ।
 नृत्यन्निव नरव्याघ्रो रथमार्गेषु वीर्यवान् ॥ १४
 यो ददाह शरैर्द्रोणः पाञ्चालानां रथव्रजान् ।
 धूमकेतुरिव क्रुद्धः कथं मृत्युमुपेयिवान् ॥ १५

लोकानामभावे प्रलये इव ॥ ५ ॥ तुरगास्तुरगसादिनः ॥ ७ ॥

द्रोण० ३६

पञ्चषष्ट्यधिकशततमोऽध्यायः ॥ १६५ ॥

अव्यग्रानेव हि परान्कथयस्यपराजितान् ।
 हृष्टानुदीर्णान्संग्रामे न तथा मृत मामकान् ॥ १६
 हतांश्चैव विदीर्णांश्च विप्रकीर्णांश्च शंससि ।
 रथिनो विरथांश्चैव कृतान्युद्धेषु मामकान् ॥ १७
 सञ्जय उवाच ।
 द्रोणस्य मतमाज्ञाय योद्धुकामस्य तां निशाम् ।
 दुर्योधनो महाराज वक्ष्यान्भ्रातृनुवाच ह ॥ १८
 कर्णं च बृपसेनं च मद्रराजं च कौरव ।
 दुर्धर्य दीर्घबाहुं च ये च तेषां पदानुगाः ॥ १९
 द्रोणं यत्ताः पराक्रान्ताः सर्वे रक्षन्तु पृष्ठतः ।
 हार्दिक्यो दक्षिणं चक्रं शल्यश्चैवोत्तरं तथा ॥ २०
 त्रिगर्तानां च ये शूरा हतशिष्टा महारथाः ।
 तांश्चैव पुरतः सर्वान्पुत्रस्ते समचोदयत् ॥ २१
 दुर्योधन उवाच ।
 आचार्यो हि सुसंयत्तो भृशं यत्ताश्च पाण्डवाः ।
 तं रक्षत सुसंयत्ता निम्नन्तं शात्रवान्रणे ॥ २२
 द्रोणो हि बलवान्युद्धे क्षिप्रहस्तः प्रतापवान् ।
 निर्जयेत्रिदशान्युद्धे किमु पार्थान्ससोमकान् ॥ २३
 ते यूयं सहिताः सर्वे भृशं यत्ता महारथाः ।
 द्रोणं रक्षत पाञ्चालादृष्ट्युन्नाहन्महारथात् ॥ २४
 पाण्डवीयेषु सैन्येषु न तं पश्याम कंचन ।
 यो योधयेद्रणे द्रोणं धृष्टद्युम्नादृते पुमान् ॥ २५

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे पञ्चपष्ठधिकशततमोऽध्यायः ॥ १६५ ॥

षट्षष्ट्यधिकशततमोऽध्यायः ॥ १६६ ॥

कृतवर्मणा युधिष्ठिरपराजयः ॥ १ ॥

सञ्जय उवाच ।
 वर्तमाने तदा रात्रौ रात्रियुद्धे विशांपते ।
 सर्वभूतक्षयकरे धर्मपुत्रो युधिष्ठिरः ॥ १
 अन्नवीत्याण्डवांश्चैव पाञ्चालांश्चैव सोमकान् ।
 अभिद्रवत संयात द्रोणमेव जिघांसया ॥ २
 राज्ञस्ते वचनाद्राजन्पाञ्चालाः सृञ्जयास्तथा ।
 द्रोणमेवाभ्यवर्तन्त नदन्तो भैरवान्वान् ॥ ३
 तान्वयं प्रतिगर्जन्तः प्रत्युद्यताः स्म हर्षिताः ।

तस्मात्सर्वात्मना मन्ये भारद्वाजस्य रक्षणम् ।
 सुगुप्तः पाण्डवान्हन्यात्सृञ्जयांश्च ससोमकान् ॥ २६
 सृञ्जयेष्वथ सर्वेषु निहतेषु चमूमुखे ।
 धृष्टद्युम्नं रणे द्रौणिर्हनिष्यति न संशयः ॥ २७
 तथाऽर्जुनं च राधेयो हनिष्यति महारथः ।
 भीमसेनमहं चापि युद्धे जेष्यामि दीक्षितः ।
 शेषांश्च पाण्डवान्योधाः प्रसभं हीनतेजसः ॥ २८
 सोयं मम जयो व्यक्तो दीर्घकालं भविष्यति ।
 तस्माद्रक्षत संग्रामे द्रोणमेव महारथम् ॥ २९
 इत्युक्त्वा भरतश्रेष्ठ पुत्रो दुर्योधनस्तव ।
 व्यादिदेश तथा सैन्यं तस्मिंस्तमसि दारुणे ॥ ३०
 ततः प्रवृत्ते युद्धं रात्रौ भरतसत्तम ।
 उभयोः सेनयोर्वोरं परस्परजिगीषया ॥ ३१
 अर्जुनः कौरवं सैन्यमर्जुनं चापि कौरवाः ।
 नानाशस्त्रसमावायैरन्योन्यं समपीडयन् ॥ ३२
 द्रौणिः पाञ्चालराजं च भारद्वाजश्च सृञ्जयान् ।
 छादयांचक्रिरे सङ्घे शरैः सन्नतपर्वभिः ॥ ३३
 पाण्डुपाञ्चालसैन्यानां कौरवाणां च भारत ।
 आसीन्निष्ठानको घोरो निम्नतामितरेतरम् ॥ ३४
 नैवास्माभिस्तथा पूर्वैर्दृष्टपूर्वं तथाविधम् ।
 युद्धं यादृशमेवासीत्तां रात्रिं सुभयावहम् ॥ ३५

यथाशक्ति यथोत्साहं यथासत्त्वं च संयुगे ॥ ४
 कृतवर्मा तु हार्दिक्यो युधिष्ठिरमुपाद्रवत् ।
 द्रोणं प्रति समायान्तं मत्तो मत्तमिव द्विपम् ॥ ५
 शैनेयं शरवर्षाणि विकिरन्तं समन्ततः ।
 अभ्ययात्कौरवो राजन्भूरिः संग्राममूर्धनि ॥ ६
 सहदेवमथायान्तं द्रोणप्रेम्णुं महारथम् ।
 कर्णो वैकर्तनो राजन्वारयामास पाण्डवम् ॥ ७
 भीमसेनमथायान्तं व्यादितास्मिन्वान्तकम् ।

स्वयं दुर्योधनो राजा प्रतीपं मृत्युमाव्रजत् ॥ ८
 नकुलं च युधां श्रेष्ठं सर्वयुद्धविशारदम् ।
 शकुनिः सौवलो राजन्वारयामास सत्वरः ॥ ९
 शिखण्डिनमथायान्तं रथेन रथिनां वरम् ।
 कृपः शारद्वतो राजन्वारयामास संयुगे ॥ १०
 प्रतिविन्ध्यमथायान्तं मयूरसदृशैर्हयैः ।
 दुःशासनो महाराज यत्तो यत्तमवारयत् ॥ ११
 भैमसेनिमथायान्तं मायाशतविशारदम् ।
 अश्वत्थामा महाराज राक्षसं प्रत्यपेधयत् ॥ १२
 द्रुपदं वृषसेनस्तु ससैन्यं सपदानुगम् ।
 वारयामास समरे द्रोणप्रेष्ठं महारथम् ॥ १३
 विराटं द्रुतमायान्तं द्रोणस्य निधनं प्रति ।
 मद्राजः सुसंकुद्धो वारयामास भारत ॥ १४
 शतानीकमथायान्तं नाकुलिं रभसं रणे ।
 चित्रसेनो रुरोधाशु शरैर्द्रोणपरीप्सया ॥ १५
 अर्जुनं च युधांश्रेष्ठं प्राद्रवन्तं महारथम् ।
 अलायुधो महाराज राक्षसेन्द्रो न्यवारयत् ॥ १६
 तथा द्रोणं मेहेष्वासं निघ्नन्तं शात्रवानरणे ।
 धृष्टद्युम्नोऽथ पाञ्चाल्यो हृष्टरूपमवारयत् ॥ १७
 तथाऽन्यानपाण्डुपुत्राणां समायातान्महारथान् ।
 तावका रथिनो राजन्वारयामासुरोजसा ॥ १८
 गजारोहा गजैस्तूर्णं सन्निपत्य महामृधे ।
 योधयन्तः स दृश्यन्ते शतशोऽथ सहस्रशः ॥ १९
 निशीथे तुरगा राजन्द्रावयन्तः परस्परम् ।
 समदृश्यन्त वेगेन पक्षवन्तो यथाऽद्रयः ॥ २०
 सादिनः सादिभिः सार्धं प्रासक्त्यष्टिपाणयः ।
 समागच्छन्महाराज विनदन्तः पृथक्पृथक् ॥ २१
 नरास्तु बहवस्तत्र समाजग्मुः परस्परम् ।
 गदाभिर्मुसलैश्चैव नानाशस्त्रैश्च संयुगे ॥ २२
 कृतवर्मा तु हार्दिक्यो धर्मपुत्रं युधिष्ठिरम् ।
 वारयामास संकुद्धो वेलेवोद्धूतमर्णवम् ॥ २३
 युधिष्ठिरस्तु हार्दिक्यं विद्ध्वा पञ्चभिराशुगैः ।
 पुनर्विव्याध विंशत्या तिष्ठतिष्ठेति चाब्रवीत् ॥ २४

कृतवर्मा तु संकुद्धो धर्मपुत्रस्य मारिष ।
 धनुश्चिच्छेद भलेन तं च विव्याध सप्तभिः ॥ २५
 अथान्यद्भनुरादाय धर्मपुत्रो महारथः ।
 हार्दिक्यं दशभिर्बाणैर्बाहोरुरसि चार्पयत् ॥ २६
 माधवस्तु रणे विद्धो धर्मपुत्रेण मारिष ।
 प्राकम्पत च रोपेण सप्तभिश्चार्दयच्छरैः ॥ २७
 तस्य पार्थो धनुश्छित्त्वा हस्तावापं निकृत्य च ।
 प्राहिणोन्निशितान्वाणान्पञ्च राजञ्छिलाशितान्
 ते तस्य कवचं भित्त्वा हेमचित्रं महाधनम् ।
 प्राविशन्धरणीं भित्त्वा वल्मीकमिव पन्नगाः ॥ २९
 अक्ष्णोर्निमेषमात्रेण सोऽन्यदादाय कार्मुकम् ।
 विव्याध पाण्डवं पश्चात् सूतं च नवभिः शरैः ॥ ३०
 तस्य शक्तिममेयात्मा पाण्डवो भुजगोपमाम् ।
 चिक्षेप भरतश्रेष्ठ रथे न्यस्य महद्भनुः ॥ ३१
 सा हेमचित्रा महती पाण्डवेयेन प्रेरिता ।
 निर्भिद्य दक्षिणं बाहुं प्राविशद्भरणीतलम् ॥ ३२
 एतस्मिन्नेव काले तु गृह्य पार्थः पुनर्धनुः ।
 हार्दिक्यं छादयामास शरैः सन्नतपर्वभिः ॥ ३३
 ततस्तु समरे शूरो वृष्णीनां प्रवरो रथी ।
 व्यश्वसूतरथं चक्रे निमेषार्धाद्युधिष्ठिरम् ॥ ३४
 ततस्तु पाण्डवो ज्येष्ठः खड्गं चर्म समाददे ।
 तदस्य निशितैर्बाणैर्वर्धमन्माधवो रणे ॥ ३५
 तोमरं तु ततो गृह्य खर्णदण्डं दुरासदम् ।
 प्रैषयत्समरे तूर्णं हार्दिक्यस्य युधिष्ठिरः ॥ ३६
 तमापतन्तं सहसा धर्मेराजभुजच्युतम् ।
 द्विधा चिच्छेद हार्दिक्यः कृतहस्तः सयन्निव ॥ ३७
 ततः शरशतेनाजौ धर्मपुत्रमवाकिरत् ।
 कवचं चास्य संकुद्धः शरैस्तीक्ष्णैरदारयत् ॥ ३८
 हार्दिक्यशरसंछन्नं कवचं तन्महाधनम् ।
 व्यशीर्यत रणे राजंस्ताराजालमिवाम्बरात् ॥ ३९
 स छिन्नधन्वा विरथः शीर्णवर्मा शरादितः ।
 अपायासीद्रणात्तूर्णं धर्मपुत्रो युधिष्ठिरः ॥ ४०

कृतवर्मा तु निर्जित्य धर्मात्मानं युधिष्ठिरम् । पुनर्द्रोणस्य जुगुपे चक्रमेव महात्मनः ॥ ४१

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे षट्षष्ट्यधिकशततमोऽध्यायः ॥ १६६ ॥

सप्तषष्ठ्यधिकशततमोऽध्यायः ॥ १६७ ॥

सात्यकिना भूरिनाम्नो राज्ञो वधः ॥ १ ॥ द्रौणिना घटोत्कचपराजयः ॥ २ ॥ भीमेन दुर्योधनपराभवः ॥ ३ ॥

सञ्जय उवाच ।

भूरिस्तु समरे राजञ्शैनेयं रथिनां वरम् ।
 आपतन्तमपासेधत्प्रयाणादिव कुञ्जरम् ॥ १
 अथैनं सात्यकिः क्रुद्धः पञ्चभिर्निशितैः शरैः ।
 विव्याध हृदये तस्य प्रास्रवत्तस्य शोणितम् ॥ २
 तथैव कौरवो युद्धे शैनेयं युद्धदुर्मदम् ।
 दशभिर्निशितैस्तीक्ष्णैरविध्यत भुजान्तरे ॥ ३
 तावन्योन्यं महाराज ततश्चाते शरैर्भृशम् ।
 क्रोधसंरक्तनयनौ क्रोधाद्विष्कार्य कार्ष्णेकम् ॥ ४
 तयोरासीन्महाराज शस्त्रवृष्टिः सुदारुणा ।
 क्रुद्धयोः सायकमुचोर्यमान्तकनिकाशयोः ॥ ५
 तावन्योन्यं शरैः राजन्संछाद्य समवस्थितौ ।
 मुहूर्तं चैव तद्युद्धं समरूपमिवाभवत् ॥ ६
 ततः क्रुद्धो महाराज शैनेयः ग्रहसन्निव ।
 धनुश्चिच्छेद समरे कौरव्यस्य महात्मनः ॥ ७
 अथैनं छिन्नधन्वानं नवभिर्निशितैः शरैः ।
 विव्याध हृदये तूर्णं तिष्ठतिष्ठेति चाब्रवीत् ॥ ८
 सोऽतिविद्धो बलवता शत्रुणा शत्रुतापनः ।
 धनुर्गन्यत्समादाय सात्वतं प्रत्यविध्यत ॥ ९
 स विद्ध्वा सात्वतं बाणैस्त्रिभिरेव विशांपते ।
 धनुश्चिच्छेद भट्टेन सुतीक्ष्णेन हसन्निव ॥ १०
 छिन्नधन्वा महाराज सात्यकिः क्रोधमूर्च्छितः ।
 प्रजहार महावेगां शक्तिं तस्य महोरसि ॥ ११
 स तु शक्त्या विभिन्नाङ्गो निपपात रथोत्तमात् ।
 लोहिताङ्ग इवाकाशादीप्तरश्मिर्यदृच्छया ॥ १२
 तं तु दृष्ट्वा हतं शूरमश्वत्थामा महारथः ।

अभ्यधावत वेगेन शैनेयं प्रति संयुगे ॥ १३
 तिष्ठतिष्ठेति चाभाष्य शैनेयं स नराधिप ।
 अभ्यवर्षच्छरैरेवेण मेरुं वृष्ट्वा यथाप्नुदः ॥ १४
 तमापतन्तं संरब्धं शैनेयस्य रथं प्रति ।
 घटोत्कचोऽब्रवीद्राजन्नादं मुक्त्वा महारथः ॥ १५
 तिष्ठतिष्ठ न मे जीवन्द्रोणपुत्र गमिष्यसि ।
 एष त्वां निहनिष्यामि महिषं मृगराडिव ॥ १६
 युद्धश्रद्धामहं तेऽद्य विनेष्यामि रणाजिरे ।
 इत्युक्त्वा क्रोधताम्राक्षो राक्षसः परवीरहा ।
 द्रौणिमभ्यद्रवत्क्रुद्धो गजेन्द्रमिव केसरी ॥ १७
 रथाक्षमात्रैरिपुभिरभ्यवर्षद्घटोत्कचः ।
 रथिनामृपमं द्रौणिं धाराभिरिव तोयदः ॥ १८
 शरवृष्टिं तु तां प्राप्तां शरैराशीविपोपमैः ।
 शातयामास समरे तरसा द्रौणिस्तत्सयन् ॥ १९
 ततः शरशतैस्तीक्ष्णैर्मर्मभेदिभिराशुगैः ।
 समाचिनोद्राक्षसेन्द्रं घटोत्कचमरिंदमम् ॥ २०
 स शरैराचितस्तेन राक्षसो रणमूर्धनि ।
 व्यकाशत महाराज श्वाविच्छललतो यथा ॥ २१
 ततः क्रोधसमाविष्टो भैमसेनिः प्रतापवान् ।
 शरैरवचकर्तोऽग्रेर्द्रौणिं वज्राशनिप्रभैः ॥ २२
 क्षुरप्रैरर्धचन्द्रैश्च नाराचैः सशिलीमुखैः ।
 वराहकर्णैर्नालीकैर्विकर्णैश्चाभ्यवीवृषत् ॥ २३
 तां शस्त्रवृष्टिमतुलां वज्राशनिसमस्यनाम् ।
 पतन्तीमुपरि क्रुद्धो द्रौणिरव्यथितेन्द्रियः ॥ २४
 मुदुःसहां शरैर्घोरैर्दिव्यास्त्रप्रतिमन्त्रितैः ।
 व्यधमत्सुमहातेजा महाभ्राणीव मारुतः ॥ २५

प्रयाणाद्यानस्थानानात् । प्रवणादिति पाठे प्रवणं प्रकृष्टं वनं
 जलम् ॥ १ ॥ तस्य सात्यकेः । तस्य तस्माद्दृश्यात् ॥ २ ॥
 लोहिताङ्गः कुजः । यदृच्छया देवेनेत्यभूतोपमा ॥ १२ ॥

महिषमसुरम् । महिषं पशुमुखो यथा इति घ. ड. झ. पाठः
 ॥ १६ ॥ श्वाविच्छललकः । शललतः शललीभिः ॥ २१ ॥

ततोऽन्तरिक्षे चाणानां संग्रामोऽन्य इवाभवत् ।
 घोररूपो महाराज योधानां हर्षवर्धनः ॥ २६
 ततोऽस्त्रसंघर्षकृतैर्विस्फुलिङ्गैः समन्ततः ।
 बभौ निशामुखे व्योम खद्योतैरिव संवृतम् ॥ २७
 स मार्गणगणैर्द्रौणिर्दिशः प्रच्छाद्य सर्वतः ।
 प्रियार्थं तव पुत्राणां राक्षसं समवाकिरत् ॥ २८
 ततः प्रवृत्ते युद्धं द्रौणिराक्षसयोर्मध्ये ।
 विगाढे रजनीमध्ये शक्रप्रह्लादयोरिव ॥ २९
 ततो घटोत्कचो बाणैर्दशभिर्द्रौणिमाहवे ।
 जघानोरसि संकुद्रः कालज्वलनसन्निभैः ॥ ३०
 स तैरभ्यायतैर्विद्रो राक्षसेन महाबलः ।
 चचाल समरे द्रौणिर्वानुन्न इव द्रुमः ॥ ३१
 स मोहं समरे प्राप्तो ध्वजयष्टिं समाश्रितः ॥ ३२
 ततो हाहाकृतं सैन्यं तव सर्वं जनाधिप ।
 हतं स मेनिरे सर्वे द्रोणमृतं जनाधिपाः ॥ ३३
 तं तु दृष्ट्वा तथावस्थमश्नत्थामानमाहवे ।
 पाञ्चालाः सृज्याश्चैव सिंहनादं प्रचक्रिरे ॥ ३४
 प्रतिलभ्य ततः संज्ञामश्नत्थामा महाबलः ।
 धनुः प्रपीड्य वामेन करेणामित्रकर्शनः ॥ ३५
 मुमोचाकर्णपूर्णेन धनुषा शरमुत्तमम् ।
 यमदण्डोपमं घोरमुद्दिश्याशु घटोत्कचम् ॥ ३६
 स भित्त्वा हृदयं तस्य राक्षसस्य शरोत्तमः ।
 विवेश वसुधामुग्रः सपुङ्खः पृथिवीपते ॥ ३७
 सोऽतिविद्रो महाराज रथोपस्थ उपाविशत् ।
 राक्षसेन्द्रः सुबलवान्द्रौणिना रणशालिना ॥ ३८
 दृष्ट्वा विमूढं हैडिम्बं सारथिस्तु रणाजिरात् ।
 द्रौणेः सकाशात्संभ्रान्तस्त्वपनिन्येतारान्वितः ३९
 तथा तु समरे विद्ध्वा राक्षसेन्द्रं घटोत्कचम् ।
 ननाद सुमहानादं द्रोणपुत्रो महारथः ॥ ४०
 पूजितस्तव पुत्रैश्च सर्वयोधैश्च भारत ।
 वपुषाऽतिप्रज्ज्वाल मध्याह्न इव भास्करः ॥ ४१
 भीमसेनं तु युध्यन्तं भारद्वाजरथं प्रति ।
 स्वयं दुर्योधनो राजा प्रत्यविध्यच्छितैः शरैः ॥ ४२

तं भीमसेनो दशभिः शरैर्विव्याध मारिष ।
 दुर्योधनोऽपि विंशत्या शराणां प्रत्यविध्यत ॥ ४३
 तौ सायकैरवच्छिन्नावदृश्येतां रणाजिरे ।
 मेघजालसमाच्छन्नौ नभसीवेन्दुभास्करौ ॥ ४४
 अथ दुर्योधनो राजा भीमं विव्याध पत्रिभिः ।
 पञ्चभिर्भरतश्रेष्ठ तिष्ठतिष्ठेति चाब्रवीत् ॥ ४५
 तस्य भीमो धनुश्छित्त्वा ध्वजं च दशभिः शरैः ।
 विव्याध कौरवश्रेष्ठं नवत्या नतपर्वणाम् ॥ ४६
 ततो दुर्योधनः क्रुद्धो धनुरन्यन्महत्तरम् ।
 गृहीत्वा भरतश्रेष्ठो भीमसेनं शितैः शरैः ।
 अपीडयद्रणमुखे पश्यतां सर्वधन्विनाम् ॥ ४७
 तान्निहत्य शरान्भीमो दुर्योधनधनुःपुतान् ।
 कौरवं पञ्चविंशत्या क्षुद्रकाणां समार्षयत् ॥ ४८
 दुर्योधनस्तु संक्रुद्धो भीमसेनस्य मारिष ।
 क्षुरप्रेण धनुश्छित्त्वा दशभिः प्रत्यविध्यत ॥ ४९
 अथान्यद्भनुरादाय भीमसेनो महाबलः ।
 विव्याध नृपतिं तूर्णं सप्तभिर्निशितैः शरैः ॥ ५०
 तदप्यस्य धनुः क्षिप्रं चिच्छेद लघुहस्तवत् ।
 द्वितीयं च तृतीयं च चतुर्थं पञ्चमं तथा ॥ ५१
 आत्तमात्तं महाराज भीमस्य धनुराच्छिनत् ।
 तव पुत्रो महाराज जितकाशी मदोत्कटः ॥ ५२
 स तथा भिद्यमानेषु कर्मकेषु पुनःपुनः ।
 शक्तिं चिक्षेप समरे सर्वपारशवीं शुभाम् ॥ ५३
 मृत्योरिव स्वसारं हि दीप्तां वद्विशिखामिव ।
 सीमन्तमिव कुर्वन्तीं नभसोऽग्निसमप्रभाम् ॥ ५४
 अप्राप्तामेव तां शक्तिं त्रिधा चिच्छेद कौरवः ।
 पश्यतः सर्वलोकस्य भीमस्य च महात्मनः ॥ ५५
 ततो भीमो महाराज गदां गुर्वीं महाप्रभाम् ।
 चिक्षेपाविध्य वेगेन दुर्योधनरथं प्रति ॥ ५६
 ततः सा सहसा बाह्यांस्तव पुत्रस्य संयुगे ।
 सारथिं च गदा गुर्वीं ममर्दास्य रथं पुनः ॥ ५७
 पुत्रस्तु तव राजेन्द्र भीमाद्भीतः प्रणश्य च ।
 आरुरोह रथं चान्यं नन्दकस्य महात्मनः ॥ ५८

ततो भीमो हतं मत्वा तव पुत्रं महारथम् ।
 सिंहनादं महचक्रे तर्जयन्निशि कौरवान् ॥ ५९
 तावकाः सैनिकाश्चापि मेनिरे निहतं नृपम् ।
 ततोऽतिचुकुशुः सर्वे ते हाहेति समन्ततः ॥ ६०
 तेषां तु निनदं श्रुत्वा त्रस्तानां सर्वयोधिनाम् ।
 भीमसेनस्य नादं च श्रुत्वा राजन्महात्मनः ॥ ६१

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे सप्तषष्ठ्यधिकशततमोऽध्यायः ॥ १६७ ॥

अष्टषष्ठ्यधिकशततमोऽध्यायः ॥ १६८ ॥

कर्णेन सहदेवस्य पराजयपूर्वकमवहेलनम् ॥ १ ॥ शल्येन विराटपराजयः ॥ २ ॥ अर्जुनेनालायुधपराजयः ॥ ३ ॥

सञ्जय उवाच ।
 सहदेवमथायान्तं द्रोणप्रेम्सुं विशांपते ।
 कर्णो वैकर्तनो युद्धे वारयामास भारत ॥ १
 सहदेवस्तु राधेयं विद्ध्वा नवभिराशुगैः ।
 पुनर्विव्याध दशभिर्विशिखैर्नतपर्वभिः ॥ २
 तं कर्णः प्रतिविव्याध शतेन नतपर्वणाम् ।
 सज्यं चास्य धनुः शीघ्रं चिच्छेद लघुहस्तवत् ॥ ३
 ततोऽन्यद्वनुरादाय माद्रीपुत्रः प्रतापवान् ।
 कर्णं विव्याध विंशत्या तदद्भुतमिवाभवत् ॥ ४
 तस्य कर्णो हयान्हत्वा शरैः सन्नतपर्वभिः ।
 सारथिं चास्य भट्टेन द्रुतं निन्ये यमक्षयम् ॥ ५
 विरथः सहदेवस्तु खड्गं चर्म समाददे ।
 तदप्यस्य शरैः कर्णो व्यधमत्प्रहसन्निव ॥ ६
 अथ गुर्वी महाघोरां हेमचित्रां महागदाम् ।
 प्रेषयामास संकुद्धो वैकर्तनरथं प्रति ॥ ७
 तामापतन्तीं सहसा सहदेवप्रचोदिताम् ।
 व्यष्टम्भयच्छरैः कर्णो भूमां चैनामपातयत् ॥ ८
 गदां विनिहतां दृष्ट्वा सहदेवस्त्वरान्वितः ।
 शक्तिं चिक्षेप कर्णाय तामप्यस्याच्छिनच्छरैः ॥ ९
 ससंभ्रमं ततस्तूर्णमवपुत्य रथोत्तमात् ।
 सहदेवो महाराज दृष्ट्वा कर्णं व्यवस्थितम् ॥ १०
 रथचक्रं प्रगृह्णार्जो मुमोचाधिरथं प्रति ।
 तदापतद्वै सहसा कालचक्रमिवोद्यतम् ।
 शरैरनेकसाहसैराच्छिनन्मृतनन्दनः ॥ ११

ततो युधिष्ठिरो राजा हतं मत्वा सुयोधनम् ।
 अभ्यवर्तत वेगेन यत्र पार्थो वृकोदरः ॥ ६२
 पाञ्चलाः केकया मात्स्याः सञ्जयाश्च विशांपते ।
 सर्वोद्योगेनाभिजग्मुर्द्रोणमेव युयुत्सया ॥ ६३
 तत्रासीत्सुमहद्युद्धं द्रोणस्याथ परैः सह ।
 घोरे तमसि मग्नानां निघ्नतामितरेतरम् ॥ ६४

तस्मिंस्तु निहते चक्रे मृतजेन महात्मना ।
 ईषादण्डकयोक्रांश्च युगानि विविधानि च ॥ १२
 हस्त्यङ्गानि तथाश्वांश्च मृतांश्च पुरुषान्वहून् ।
 चिक्षेप कर्णमुद्दिश्य कर्णस्तान्व्यधमच्छरैः ॥ १३
 स निरायुधमात्मानं ज्ञात्वा माद्रवतीमुत ।
 वार्यमाणस्तु विशिखैः सहदेवो रणं जहौ ॥ १४
 तमभिद्रुत्य राधेयो मुहूर्ताद्भरतपथम् ।
 अब्रवीत्प्रहसन्वाक्यं सहदेवं विशांपते ॥ १५
 मा युध्यस्व रणेऽधीर विशिष्टै रथिभिः सह ।
 सदृशैर्युध्य माद्रेय वचो मे मा विशङ्किथाः ॥ १६
 अथैनं धनुषोप्रेण तुदन्भूयोऽब्रवीद्वचः ॥ १७
 एषोऽर्जुनो रणे तूर्णं युध्यते कुरुभिः सह ।
 तत्र गच्छस्व माद्रेय गृहं वा यदि मन्यसे ॥ १८
 एवमुक्त्वा तु तं कर्णो रथेन रथिनां वरः ।
 प्रायात्पाञ्चालपाण्डूनां सैन्यानि प्रदहन्निव ॥ १९
 वधं प्राप्तं तु माद्रेयं नावधीत्समरेऽरिहा ।
 कुन्त्याः स्मृत्वा वचो राजन्सत्यसन्धो महायशः ॥
 सहदेवस्ततो राजन्विमनाः शरपीडितः ।
 कर्णवाक्शरतप्तश्च जीवितान्निरविद्यत ॥ २१
 आरुरोह रथं चापि पाञ्चाल्यस्य महात्मनः ।
 जनमेजयस्य समरे त्वरायुक्तो महारथः ॥ २२
 विराटं सहसेनं तु द्रोणार्थं द्रुतमागतम् ।
 मद्राजः शरौघेण छादयामास धन्विनम् ॥ २३
 तयोः समभवद्युद्धं समरे दृढधन्विनोः ।

यादृशं ह्यभवद्राजञ्जम्भवासवयोः पुरा ॥ २४
 मद्राजो महाराज विराटं वाहिनीपतिम् ।
 आजग्ने त्वरितस्तूर्णं शतेन नतपर्वणाम् ॥ २५
 प्रतिविव्याध तं राजन्नवभिर्निशितैः शरैः ।
 पुनश्चैनं त्रिसप्तत्या भूयश्चैव शतेन तु ॥ २६
 तस्य मद्राधिपो हत्वा चतुरो रथवाजिनः ।
 मृतं ध्वजं च समरे शराभ्यां संन्यपातयत् ॥ २७
 हताश्वात्तु रथात्तूर्णमवपुत्य महारथः ।
 तस्यौ विष्कारयंश्चापं विमुञ्चंश्च शिताञ्छरान् ॥ २८
 शतानीकस्ततो दृष्ट्वा भ्रातरं हतवाहनम् ।
 रथेनाभ्यपतत्तूर्णं सर्वलोकस्य पश्यतः ॥ २९
 शतानीकमथायान्तं मद्राजो महामृधे ।
 विशिखैर्बहुभिर्विद्धा ततो निन्ये यमक्षयम् ॥ ३०
 तस्मिंस्तु निहते वीरे विराटो रथसत्तमः ।
 आरुरोह रथं तूर्णं तमेव ध्वजमालिनम् ॥ ३१
 ततो विष्कार्य नयने क्रोधाद्विगुणविक्रमः ।
 मद्राजरथं तूर्णं छादयामास पत्रिभिः ॥ ३२
 ततो मद्राधिपः क्रुद्धः शरेणानतपर्वणा ।
 आजघानोरसि दृढं विराटं वाहिनीपतिम् ॥ ३३
 सोऽतिविद्धो महाराज रथोपस्थ उपाविशत् ।
 कश्मलं चाविशत्तीव्रं विराटो भरतर्षभ ।
 सारथिस्तमपोवाह समरे शरविक्षतम् ॥ ३४
 ततः सा महती सेना प्राद्रवन्निशि भारत ।
 वध्यमाना शरशतैः शल्येनाहवशोभिना ॥ ३५
 तां दृष्ट्वा विद्रुतां सेनां वामुदेवधनंजयौ ।
 प्रयातौ तत्र राजेन्द्र यत्र शल्यो व्यवस्थितः ॥ ३६
 तौ तु प्रत्युद्ययौ राजन्नाक्षसेन्द्रो ह्यलायुधः ।

अष्टचक्रसमायुक्तमास्थाय प्रवरं रथम् ॥ ३७
 तुरंगममुखैर्युक्तं पिशाचैर्घोरदर्शनैः ।
 लोहितार्द्रपताकं तं रक्तमाल्यविभूषितम् ।
 कार्णायसमयं घोरमृक्षचर्मसमावृतम् ॥ ३८
 रौद्रेण चित्रपक्षेण विवृताक्षेण कूजता ।
 ध्वजेनोच्छ्रितदण्डेन गृध्रराजेन राजता ।
 स बभौ राक्षसो राजन्भिन्नाञ्जनचयोपमः ॥ ३९
 रुरोधार्जुनमायान्तं प्रभञ्जनमिवाद्विराट् ।
 किरन्वाणगणान्नाजञ्शतशोऽर्जुनमूर्धनि ॥ ४०
 अतितीव्रं महाद्युद्धं नरराक्षसयोस्तदा ।
 द्रष्टृणां प्रीतिजननं सर्वेषां तत्र भारत ।
 गृध्रकाकबलोलककङ्कगोमायुहर्षणम् ॥ ४१
 तमर्जुनः शतेनैव पत्रिणां समताडयत् ।
 नवभिश्च शितैर्बाणैर्ध्वजं चिच्छेद भारत ॥ ४२
 सारथिं च त्रिभिर्बाणैस्त्रिभिरेव त्रिवेणुकम् ।
 धनुरेकेन चिच्छेद चतुर्भिश्चतुरो हयान् ॥ ४३
 पुनः सज्यं कृतं चापं तदप्यस्य द्विधाऽच्छिनत् ।
 विरथस्योद्यतं खड्गं शरेणास्य द्विधाऽकरोत् ॥ ४४
 अथैनं निशितैर्बाणैश्चतुर्भिर्भरतर्षभ ।
 पार्थोऽविध्यद्राक्षसेन्द्रं स विद्धः प्राद्रवद्भयात् ॥ ४५
 तं विजित्यार्जुनस्तूर्णं द्रोणान्तिकमुपाययौ ।
 किरञ्शरगणान्नाजन्नरवारणवाजिषु ॥ ४६
 वध्यमाना महाराज पाण्डवेन यशस्विना ।
 सैनिका न्यपतन्नुर्व्या वातनुन्ना इव द्रुमाः ॥ ४७
 तेषु तूत्साद्यमानेषु फल्गुनेन महात्मना ।
 संप्राद्रवद्बलं सर्वं पुत्राणां ते विशांपते ॥ ४८

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे अष्टपष्ठवधिकशततमोऽध्यायः ॥ १६८ ॥

एकोनसप्तत्यधिकशततमोऽध्यायः ॥ १६९ ॥

संकुलयुद्धम् ॥ १ ॥

सञ्जय उवाच ।
 शतानीकं शरैस्तूर्णं निर्दहन्तं चमूं तव ।
 चित्रसेनस्तव सुतो वारयामास भारत ॥ १

नाकुलिश्चित्रसेनं तु विद्ध्वा पञ्चभिराशुगैः ।
 स तु तं प्रतिविव्याध दशभिर्निशितैः शरैः ॥ २
 चित्रसेनो महाराज शतानीकं पुनर्युधि ।

नवभिर्निशितैर्वाणैराजघान स्तनान्तरे ॥ ३
 नाकुलिस्तस्य विशिखैर्वर्म सन्नतपर्वभिः ।
 गात्रात्संच्यावयामास तदद्भुतमिवाभवत् ॥ ४
 सोपेतवर्मा पुत्रस्ते विरराज भृशं नृप ।
 उत्सृज्य काले राजेन्द्र निर्मोकमिव पन्नगः ॥ ५
 ततोऽस्य निशितैर्वाणैर्ध्वजं चिच्छेद नाकुलिः ।
 धनुश्चैव महाराज यतमानस्य संयुगे ॥ ६
 स छिन्नधन्वा समरे विवर्मा च महारथः ।
 धनुरन्यन्महाराज जग्राहारिविदारणम् ॥ ७
 ततस्तूर्णं चित्रसेनो नाकुलिं नवभिः शरैः ।
 विव्याध समरे क्रुद्धो भरतानां महारथः ॥ ८
 शतानीकोऽथ संक्रुद्धश्चित्रसेनस्य मारिष ।
 जघान चतुरो वाहान्सारथिं च नरोत्तमः ॥ ९
 अवप्लुत्य रथात्साच्चित्रसेनो महारथः ।
 नाकुलिं पञ्चविंशत्या शराणामार्दयद्बली ॥ १०
 तस्य तत्कुर्वतः कर्म नकुलस्य सुतो रणे ।
 अर्धचन्द्रेण चिच्छेद चापं रत्नविभूषितम् ॥ ११
 स छिन्नधन्वा विरथो हताश्वो हतसारथिः ।
 आरूरोह रथं तूर्णं हादिक्यस्य महात्मनः ॥ १२
 द्रुपदं तु सहानीकं द्रोणप्रेम्सुं महारथम् ।
 वृषसेनोऽभ्ययात्तूर्णं किरञ्शरशतैस्तदा ॥ १३
 यज्ञसेनस्तु समरे कर्णपुत्रं महारथम् ।
 पश्चा शराणां विव्याध बाहोरुरसि चानघ ॥ १४
 वृषसेनस्तु संक्रुद्धो यज्ञसेनं रथे स्थितम् ।
 बहुभिः सायकैस्तीक्ष्णैराजघान स्तनान्तरे ॥ १५
 तावुर्भा शरनुन्नाह्नां शरकण्टकितौ रणे ।
 व्यभ्राजतां महाराज श्वाविधौ शल्लैरिव ॥ १६
 रुक्मपुङ्खः प्रसन्नाग्रैः शरैश्छिन्नतनुच्छदा ।
 रुधिराघपरिक्लिन्ना व्यभ्राजतां महामृधे ॥ १७
 तपनीयनिर्भा चित्रां कल्पवृक्षाविवाद्भुता ।
 किंशुकाविव चोन्फुल्लौ व्यकाशेतां रणाजिरे ॥ १८
 वृषसेनस्ततो राजन्द्रुपदं नवभिः शरैः ।
 विद्धा विव्याध ममत्या पुनरन्यस्त्रिभिस्त्रिभिः ॥ १९
 ततः शरसहस्राणि विमुञ्चन्विबर्भा तदा ।

कर्णपुत्रो महाराज वर्षमाण इवाम्बुदः ॥ २०
 [द्रुपदस्तु ततः क्रुद्धो वृषसेनस्य कार्मुकम् ।
 द्विधा चिच्छेद भलेन पीतेन निशितेन च ॥ २१
 सोऽन्यत्कार्मुकमादाय रुक्मबद्धं नवं दृढम् ।
 तूणादाकृष्य विमलं भलं पीतं शितं दृढम् ॥ २२
 कार्मुके योजयित्वा तं द्रुपदं सन्निरीक्ष्य च ।
 आकर्णपूर्णं मुमुचे त्रासयन्सर्वसोमकान् ॥ २३
 हृदयं तस्य भित्त्वा च जगाम वसुधातलम् ।
 कश्मलं प्राविशद्राजा वृषसेनशराहतः ॥ २४
 सारथिस्तमपोवाह स्वरन्सारथिचेष्टितम् ।
 तस्मिन्प्रभग्रे राजेन्द्र पाञ्चालानां महारथे ॥ २५
 ततस्तु द्रुपदानीकं शरैश्छिन्नतनुच्छदम् ।
 संप्राद्रवद्रणाद्राजन्निशीथे भैरवे सति ॥ २६
 प्रदीपैरपरित्यक्तैर्ज्वलद्भित्तैः समन्ततः ।
 व्यराजद्बसुधा तत्र वीताभ्रा द्यौरिव ग्रहैः ॥ २७
 तथाङ्गदैर्निपतितैर्व्यराजत वसुंधरा ।
 प्रावृट्काले महाराज विद्युद्भिरिव तोयदः ॥ २८
 ततः कर्णमुतात्रस्ताः सोमका विप्रदुदुवुः ।
 यथेन्द्रभयवित्रस्ता दानवास्तारकामये ॥ २९
 तेनार्घ्यमानाः समरे द्रवमाणाश्च सोमकाः ।
 व्यराजन्त महाराज प्रदीपैरवभासिताः ॥ ३०
 तांस्तु निर्जित्य समरे कर्णपुत्रो व्यरोचत ।
 मध्यंदिनमनुप्राप्तो घर्मांशुरिव भारत ॥ ३१
 तेषु राजसहस्रेषु तावकेषु परेषु च ।
 एक एव ज्वलंस्तस्यौ वृषसेनः प्रतापवान् ॥ ३२
 स विजित्य रणे शरान्सोमकानां महारथान् ।
 जगाम त्वरितस्तत्र यत्र राजा युधिष्ठिरः ॥ ३३
 प्रतिविन्ध्यमथ क्रुद्धं प्रदहन्तं रणे रिपून् ।
 दुःशासनस्तव सुतः प्रत्यगच्छन्महारथः ॥ ३४
 तयोः समागमो राजंश्चित्ररूपो बभूव ह ।
 व्यपेतजलदे व्योम्नि बुधभास्करयोरिव ॥ ३५
 प्रतिविन्ध्यं तु समरे कुर्वाणं कर्म दुष्करम् ।
 'अपूजयन्महाराज तव सैन्ये महारथाः ।'

दुःशासनस्त्रिभिर्बाणैर्ललटे समविध्यत ॥ ३६
 सोऽतिविद्धो बलवता तव पुत्रेण धन्विना ।
 विरराज महाबाहुः सशृङ्ग इव पर्वतः ॥ ३७
 दुःशासनं तु समरे प्रतिविन्ध्यो महारथः ।
 नवभिः सायकैर्विद्धा पुनर्विव्याध सप्तभिः ॥ ३८
 तत्र भारत पुत्रस्ते कृतवान्कर्म दुष्करम् ।
 प्रतिविन्ध्यहयानुग्रैः पातयामास सायकैः ॥ ३९
 सारथिं चास्य भलेन ध्वजं च समपातयत् ।
 रथं च तिलशो राजन्व्यधमत्तस्य धन्विनः ॥ ४०
 पताकाश्च सत्पूनीरा रश्मीन्योक्ताणि च प्रभो ।
 चिच्छेद तिलशः क्रुद्धः शरैः सन्नतपर्वभिः ॥ ४१
 विरथः स तु धर्मात्मा धनुष्पाणिरवस्थितः ।

अयोधयत्तव सुतं किरञ्शरशतान्वहून् ॥ ४२
 क्षुरप्रेण धनुस्तस्य चिच्छेद तनयस्तव ।
 अथैनं दशभिर्बाणैश्छिन्नधन्वानमार्दयत् ॥ ४३
 तं दृष्ट्वा विरथं तत्र भ्रातरोऽस्य महारथाः ।
 अन्ववर्तन्त संग्रामे महत्या सेनया सह ॥ ४४
 आप्लुतः स ततो यानं सुतसोमस्य भास्वरम् ।
 धनुर्गृह्य महाराज विव्याध तनयं तव ॥ ४५
 ततस्तु तावकाः सर्वे परिवार्य सुतं तव ।
 अभ्यवर्तन्त वेगेन महत्या सेनया वृताः ॥ ४६
 ततः प्रववृते युद्धं तव तेषां च भारत ।
 निशीथे दारुणे काले यमराष्ट्रविवर्धनम् ॥ ४७

॥ इति श्रीमद्महाभारते द्रोणपर्वणि घटोत्कचवधपर्वणि चतुर्दशरात्रियुद्धे एकोनसप्तत्यधिकशततमोऽध्यायः ॥ १६९ ॥

सप्तत्यधिकशततमोऽध्यायः ॥ १६९ ॥

नकुलकृपाभ्यां शकुनिशिल्पिडपराजयः ॥ १ ॥

KUPPUSWAMI SASTRI
 RESEARCH INSTITUTE
 MADRAS-4

सञ्जय उवाच ।
 नकुलं रभसं युद्धे निघ्नन्तं बाहिनीं तव ।
 अभ्ययात्सौबलः क्रुद्धस्तिष्ठतिष्ठेति चाब्रवीत् ॥ १
 कृतवैरौ तु तौ वीरावन्योन्यवधकाङ्क्षिणौ ।
 शरैः पूर्णायतोत्सृष्टैरन्योन्यमभिजघ्नतुः ॥ २
 यथैव नकुलो राजञ्शरवर्षाण्यमुञ्चत ।
 तथैव सौबलश्चापि शिक्षां संदर्शयन्पुधि ॥ ३
 तावुभौ समरे शरौ शरकण्टकिनौ तदा ।
 व्यराजेतां महाराज श्वाविधौ शल्लैरिव ॥ ४
 रुक्मपुङ्गवरजिह्वाग्रैः शरैश्छिन्नतनुच्छदौ ।
 रुधिरौघपरिक्लिन्नौ व्यभ्राजेतां महामृधे ॥ ५
 तपनीयनिभौ चित्रौ कल्पवृक्षाविव द्रुमौ ।
 किंशुकाविव चोत्फुल्लौ प्रकाशेते रणाजिरे ॥ ६
 तावुभौ समरे शरौ शरकण्टकिनौ तदा ।
 व्यराजेतां महाराज कण्टकैरिव शाल्मली ॥ ७
 सुजिह्वं प्रेक्षमाणौ च राजन्विवृतलोचनौ ।

क्रोधसंरक्तनयनौ निर्दहन्तौ परस्परम् ॥ ८
 श्यालस्तु तव संकुद्धो माद्रीपुत्रं हसन्निव ।
 कर्णिनैकेन विव्याध हृदये निशितेन ह ॥ ९
 नकुलस्तु भृशं विद्रुः श्यालेन तव धन्विना ।
 निपसाद रथोपस्थे कश्मलं चाविशन्महत् ॥ १०
 अत्यन्तवैरिणं दृष्टं दृष्ट्वा शत्रुं तथाऽऽगतम् ।
 ननाद शकुनी राजंस्तपान्ते जलदो यथा ॥ ११
 प्रतिलभ्य ततः संज्ञां नकुलः पाण्डुनन्दनः ।
 अभ्ययात्सौबलं भूयो व्यात्तानन इवान्तकः ॥ १२
 संकुद्धः शकुनिं पृथ्वा विव्याध भरतर्षभ ।
 पुनश्चैनं शतेनैव नाराचानां स्तनान्तरे ॥ १३
 अथास्य सशरं चापं मुष्टिदेशेऽच्छिनत्तदा ।
 ध्वजं च त्वरितं छित्त्वा रथाद्गमावपातयत् ॥ १४
 विशिखेन च तीक्ष्णेन पीतेन निशितेन च ।
 ऊरु निर्भिद्य चैकेन नकुलः पाण्डुनन्दनः ।
 श्येनं सपक्षं व्याधेन पातयामास तं तदा ॥ १५

ऊरु इति । मण्डलं चरतः शकुनेर्द्विवूरु एकेनैव बाणेन
 भेद यथा खे श्येनं पक्षाभ्यां सहितं वामदक्षिणगामिनं
 द्रोण० ३७

पातयेदेवमिति लुप्तोपमा । व्याधेन बाणेन । विध्यत्यनेनेति
 व्याधो बाणः ॥ १५ ॥

सोऽतिविद्वो महाराज रथोपस्थ उपाविशत् ।
 ध्वजयष्टिं परिक्रिश्य कामुकः कामिनीं यथा ॥ १६
 तं विसंज्ञं निपतितं दृष्ट्वा श्यालं तवानघ ।
 अपोवाह रथेनाशु सारथिर्ध्वजिनीमुखात् ॥ १७
 ततः संचुक्रुशुः पार्था ये च तेषां पदानुगाः ॥ १८
 निर्जित्य च रणे शत्रुं नकुलः शत्रुतापनः ।
 अब्रवीत्सारथिं क्रुद्धो द्रोणानीकाय मां वह ॥ १९
 तस्य तद्वचनं श्रुत्वा माद्रीपुत्रस्य सारथिः ।
 प्रायात्तेन तदा राजन्यत्र द्रोणो व्यवस्थितः ॥ २०
 शिखण्डिनं तु समरे द्रोणप्रेम्सुं विशांपते ।
 कृपः शारद्वतो यत्तः प्रत्यगच्छत्स वेगितः ॥ २१
 गौतमं द्रुतमायान्तं द्रोणानीकमरिंदमम् ।
 विव्याध नवभिर्भलैः शिखण्डः प्रहसन्निव ॥ २२
 तमाचार्यो महाराज विद्धा पञ्चभिराशुगैः ॥
 पुनर्विव्याध विंशत्या पुत्राणां मियकृत्तव ॥ २३
 महद्युद्धं तयोरासीद्गोरूपं भयानकम् ॥
 यथा देवासुरे युद्धे शम्बरामरराजयोः ॥ २४
 शरजालावृतं व्योम चक्रतुस्तौ महारथौ ।
 मेघाविव तपापाये वीरौ समरदुर्मदौ ।
 प्रकृत्या घोररूपं तदासीद्गोरतरं पुनः ॥ २५
 रात्रिश्च भरतश्रेष्ठ योधानां युद्धशालिनाम् ।
 कालरात्रिनिभा ह्यासीद्गोररूपा भयानका ॥ २६
 शिखण्डी तु महाराज गौतमस्य महद्वनुः ।
 अर्धचन्द्रेण चिच्छेद सज्यं सविशिखं तदा ॥ २७
 तस्य क्रुद्धः कृपो राजञ्शक्तिं चिक्षेप दारुणाम् ।
 खर्णदण्डामकुण्ठाग्रां कर्मरपरिमाजिताम् ॥ २८
 तामापतन्तीं चिच्छेद शिखण्डी बहुभिः शरैः ।
 सापतन्मेदिनीं कृत्वा भासयन्ती महाप्रभा ॥ २९
 अथान्यद्बनुरादाय गौतमो रथिनां वरः ।
 प्राच्छादयच्छितैर्बाणैर्महाराज शिखण्डिनम् ॥ ३०
 स ज्छाद्यमानः समरे गौतमेन यशस्विना ।
 न्यपीदत रथोपस्थे शिखण्डी रथिनां वरः ॥ ३१
 सीदन्तं चैनमालोक्य कृपः शारद्वतो युधि ।

परिक्रिश्य क्लेशेन ध्वजयष्टिं ध्रित इति शेषः ॥ १६ ॥ प्रद्वता
 रथिनो वेगवत्तरं रथमारुह्य तत्पनिमगृह्णन् ॥ ३८ ॥

आजग्मे बहुभिर्बाणैर्जिघांसन्निव भारत ॥ ३२
 विमुखं तु रणे दृष्ट्वा याज्ञसेनि महारथम् ।
 पाञ्चालाः सोमकाश्चैव परिववुः समन्ततः ॥ ३३
 तथैव तव पुत्राश्च परिववुर्द्विजोत्तमम् ।
 महत्या सेनया सार्धं ततो युद्धमवर्तत ॥ ३४
 रथानां च रणे राजन्नन्योन्यमभिधावताम् ।
 बभूव तुमुलः शब्दो मेघानां गर्जतामिव ॥ ३५
 द्रवतां सादिनां चैव गजानां च विशांपते ।
 अन्योन्यमभितो राजन्क्रूरमायोधनं बभौ ॥ ३६
 पत्नीनां द्रवतां चैव पादशब्देन मेदिनी ।
 अकम्पत महाराज भयत्रस्तेव चाङ्गना ॥ ३७
 रथिनो रथमारुह्य प्रद्रुता वेगवत्तरम् ।
 अगृह्णन्बहवो राजञ्शलभान्वायसा इव ॥ ३८
 तथा गजान्प्रभिन्नांश्च संप्रभिन्ना महागजाः ।
 तस्मिन्नेव पदे यत्ता निगृह्णन्ति स्म भारत ॥ ३९
 सादी सादिनमासाद्य पत्तयश्च पदातिनम् ।
 समासाद्य रणेऽन्योन्यं संरन्धा नातिचक्रमुः ॥ ४०
 धावतां द्रवतां चैव पुनरावर्ततामपि ।
 बभूव तत्र सैन्यानां शब्दः सुविपुलो निशि ॥ ४१
 दीप्यमानाः प्रदीपाश्च रथवारणवाजिषु ।
 अदृश्यन्त महाराज महोल्का इव खाच्युताः ॥ ४२
 सा निशा भरतश्रेष्ठ प्रदीपैरवभासिता ।
 दिवसप्रतिमा राजन्बभूव रणमूर्धनि ॥ ४३
 आदित्येन यथा व्याप्तं तमो लोके प्रणश्यति ।
 तथा नष्टं तमो घोरं दीपैर्दीप्तैरितस्ततः ॥ ४४
 दिवं च पृथिवीं चैव दिशश्च प्रदिशस्तथा ।
 रजसा तमसा व्याप्ता द्योतिताः प्रभया पुनः ॥ ४५
 अस्त्राणां कवचानां च मणीनां च महात्मनाम् ।
 अन्तर्दधुः प्रभाः सर्वा दीपैस्तैरवभासिताः ॥ ४६
 तस्मिन्कोलाहले युद्धे वर्तमाने निशामुखे ।
 न किञ्चिद्विदुरात्मानमयमस्मीति भारत ॥ ४७
 अवधीत्समरे पुत्रं पिता भरतसत्तम ।

समस्त्यधिकशततमोऽध्यायः ॥ १७० ॥

पुत्रश्च पितरं मोहात्सखायं च सखा तथा ।
स्वस्त्रीयं मातुलश्चापि स्वस्त्रीयश्चापि मातुलम् ॥ ४८

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे सप्तत्यधिकशततमोऽध्यायः ॥ १७० ॥

एकसप्तत्यधिकशततमोऽध्यायः ॥ १७१ ॥

द्रोणधृष्टद्युम्नादीनां संकुलयुद्धम् ॥ १ ॥

सञ्जय उवाच ।

तस्मिन्सुतुमुले युद्धे वर्तमाने भयावहे ।
धृष्टद्युम्नो महाराज द्रोणमेवाभ्यवर्तत ॥ १
संदधानो धनुःश्रेष्ठं ज्यां विकर्षन्पुनःपुनः ।
अभ्यद्रवत द्रोणस्य रथं रुक्मविभूषितम् ॥ २
धृष्टद्युम्नमथायान्तं द्रोणस्यान्तचिकीर्षया ।
परिवर्तुर्महाराज पाञ्चालाः पाण्डवैः सह ॥ ३
तथा परिवृतं दृष्ट्वा द्रोणमाचार्यसत्तमम् ।
पुत्रास्ते सर्वतो यत्ता ररक्षुर्द्रोणमाहवे ॥ ४
बलार्णवौ ततस्तौ तु समेयातां निशामुखे ।
वातोद्धतौ क्षुब्धसत्त्वौ भैरवौ सागराविव ॥ ५
ततो द्रोणं महाराज पाञ्चाल्यः पञ्चभिः शरैः ।
विव्याध हृदये तूर्णं सिंहनादं ननाद च ॥ ६
तं द्रोणः पञ्चविंशत्या विद्ध्वा भारत संयुगे ।
चिच्छेदान्येन भलेन धनुरस्य महाखनम् ॥ ७
धृष्टद्युम्नस्तु निर्विद्धो द्रोणेन भरतर्षभ ।
उत्ससर्ज धनुस्तूर्णं संदश्य दशनच्छदम् ॥ ८
ततः क्रुद्धो महाराज धृष्टद्युम्नः प्रतापवान् ।
आददेऽन्यद्भनुःश्रेष्ठं द्रोणस्यान्तचिकीर्षया ॥ ९
विकृष्य च धनुश्चित्रमाकर्णात्परवीरहा ।
द्रोणस्यान्तकरं घोरं व्यसृजत्सायकं ततः ॥ १०
स विसृष्टो बलवता शरो घोरो महामृधे ।
भासयामास तत्सैन्यं दिवाकर इवोदितः ॥ ११
तं तु दृष्ट्वा शरं घोरं देवगन्धर्वमानवाः ।
स्वस्त्यस्तु समरे राजन्द्रोणायेत्यब्रुवन्वचः ॥ १२
तं तु सायकमायान्तमाचार्यस्य रथं प्रति ।
कर्णो द्वादशधा राजंश्चिच्छेद कृतहस्तवत् ॥ १३
स चिन्नो बहुधा राजन्मृतपुत्रेण धन्विना ।

निपपात शरस्तूर्णं निर्विपो भुजगो यथा ॥ १४
'छित्त्वा तु समरे बाणं शरैः संनतपर्वभिः ।'
धृष्टद्युम्नं ततः कर्णो विव्याध दशभिः शरैः ॥ १५
पञ्चभिर्द्रोणपुत्रस्तु स्वयं द्रोणस्तु सप्तभिः ।
शल्यश्च दशभिर्बाणैस्त्रिभिर्दुःशासनस्तथा ॥ १६
दुर्योधनस्तु विंशत्या शकुनिश्चापि पञ्चभिः ।
पाञ्चाल्यं त्वरयाऽविध्यन्सर्व एव महारथाः ॥ १७
स विद्धः सप्तभिर्घोरैर्द्रोणस्यार्थं महाहवे ।
सर्वानसंभ्रमाद्राज प्रत्यविद्ध्यत्रिभिस्त्रिभिः ।
द्रोणं द्रौणिं च कर्णं च विव्याध च तवात्मजम् ॥ १८
ते भिन्ना धन्विना तेन धृष्टद्युम्नं पुनर्मृधे ।
विव्यधुः पञ्चभिस्तूर्णमैको रथिनां वरः ॥ १९
द्रुमसेनस्तु संक्रुद्धो राजन्विव्याध पत्रिणा ।
त्रिभिश्चान्यैः शरैस्तूर्णं तिष्ठ तिष्ठेति चाब्रवीत् ॥ २०
स तु तं प्रतिविव्याध त्रिभिस्तीक्ष्णैरजिह्वगैः ।
स्वर्णपुङ्खैः शिलाधौतैः प्राणान्तकरणैर्युधि ॥ २१
भलेनान्येन तु पुनः सुवर्णोज्ज्वलकुण्डलम् ।
निचकर्त शिरः कायाद्रुमसेनस्य वीर्यवान् ॥ २२
तच्छिरो न्यपतद्भूमौ संदष्टौष्ठपुटं रणे ।
महावातसमुद्धूतं पकं तालफलं यथा ॥ २३
तान्स विद्ध्वा पुनर्योधान्वीरः सुनिशितैः शरैः ।
राधेयस्याच्छिनद्भलैः कार्मुकं चित्रयोधिनः ॥ २४
न तु तन्मृधे कर्णो धनुषश्छेदनं तथा ।
निकर्तनमिवात्युग्रं लाङ्गूलस्य महाहरिः ॥ २५
सोऽन्यद्भनुः समादाय क्रोधरक्तेक्षणः श्वसन् ।
अभ्यद्रवच्चरौघैस्तं धृष्टद्युम्नं महाबलम् ॥ २६

युमत्सेन इति पाठान्तरम् ॥ २० ॥ हरिः सिंहः ॥ २५ ॥

दृष्ट्वा कर्णं तु संरब्धं ते वीराः पङ्कथर्षभाः ।
 पाञ्चाल्यपुत्रं त्वरिताः परिववृर्जिघांसया ॥ २७
 षण्णां योधप्रवीराणां तावकानां पुरस्कृतम् ।
 मृत्योरास्यमनुप्राप्तं धृष्टद्युम्नमसंहि ॥ २८
 एतस्मिन्नेव काले तु दाशार्हो विकिरञ्छरान् ।
 धृष्टद्युम्नं पराक्रान्तं सात्यकिः प्रत्यपद्यत ॥ २९
 तमायान्तं महेष्वासं सात्यकिं युद्धदुर्मदम् ।
 राधेयो दशभिर्बाणैः प्रत्यविध्यदजिह्वगैः ॥ ३०
 तं सात्यकिर्महाराज विव्याध दशभिः शरैः ।
 पश्यतां सर्ववीराणां मा गास्तिष्ठेति चाब्रवीत् ॥ ३१
 स सात्यकेस्तु बलिनः कर्णस्य च महात्मनः ।
 आसीत्समागमो राजन्बलिवासवयोरिव ॥ ३२
 त्रासयन्त्रयोधेण क्षत्रियान्क्षत्रियर्षभः ।
 राजीवलोचनं कर्णं सात्यकिः प्रत्यविध्यत ॥ ३३
 कम्पयन्निव घोषेण धनुषो वसुधां बली ।
 सूतपुत्रो महाराज सात्यकिं प्रत्ययोधयत् ॥ ३४
 विपाठकर्णिनाराचैर्वत्सदन्तैः क्षुरैरपि ।
 कर्णः शरशतैश्चापि शैनेयं प्रत्यविध्यत ॥ ३५
 तथैव युध्यमानोऽपि वृष्णीनां प्रवरो युधि ।
 अभ्यवर्षच्छरैः कर्णं तद्युद्धमभवत्समम् ॥ ३६
 तावकाश्च महाराज कर्णपुत्रश्च दंशितः ।
 सात्यकिं विव्यधुस्तूर्णं समन्तान्निशितैः शरैः ॥ ३७
 अस्त्रैस्त्राणि संवार्य तेषां कर्णस्य वा विभो ।
 अविध्यत्सात्यकिः क्रुद्धो वृषसेनं स्तनान्तरे ॥ ३८
 तेन बाणेन निर्विद्धो वृषसेनो विशांपते ।
 न्यपतत्स रथे मृदो धनुरुत्सृज्य वीर्यवान् ॥ ३९
 ततः कर्णो हतं मत्वा वृषसेनं महारथम् ।
 पुत्रशोकाभिसंतप्तः सात्यकिं प्रत्यपीडयत् ॥ ४०
 पीड्यमानस्तु कर्णेन युयुधानो महारथः ।
 विव्याध बहुभिः कर्णं त्वरमाणः पुनः पुनः ॥ ४१
 स कर्णं दशभिर्विद्ध्वा वृषसेनं च सप्तभिः ।
 स हस्तावापधनुषी तयोश्चिच्छेद सात्वतः ॥ ४२
 तावन्ये धनुषी सजे कृत्वा शत्रुभयंकरे ॥

युयुधानमविध्येतां समन्तान्निशितैः शरैः ॥ ४३
 वर्तमाने तु संग्रामे तस्मिन्वीरवरक्षये ।
 अतीव शुश्रुवे राजन्गाण्डीवस्य महास्वनः ॥ ४४
 श्रुत्वा तु रथनिर्घोषं गाण्डीवस्य च निःस्वनम् ।
 सूतपुत्रोऽब्रवीद्राजन्दुर्योधनमिदं वचः ॥ ४५
 एष सर्वां चमूं हत्वा मुख्यांश्चैव नरर्षभान् ।
 पौरवांश्च महेष्वासो विक्षिपन्नृत्तमं धनुः ॥ ४६
 पार्थो विजयते तत्र गाण्डीवनिनदो महान् ।
 श्रूयते रथघोषश्च वासवस्येव नर्दतः ॥ ४७
 करोति पाण्डवो व्यक्तं कर्मौपयिकमात्मनः ।
 एषा विदार्यते राजन्बहुधा भारती चमूः ॥ ४८
 विप्रकीर्णान्यनीकानि न हि तिष्ठन्ति कर्हिचित् ।
 वातेनेव समुद्धूतमभ्रजालं विदीर्यते ॥ ४९
 सव्यसाचिनमासाद्य भिन्ना नौरिव सागरे ॥ ५०
 द्रवतां योधमुख्यानां गाण्डीवप्रेषितैः शरैः ।
 विद्वानां शतशो राजञ्श्रूयते निःस्वनो महान् ५१
 शृणु दुन्दुभिनिर्घोषमर्जुनस्य रथं प्रन्ति ।
 निशीथे राजशार्दूल स्तनयित्तोरिवाम्बर ॥ ५२
 हाहाकाररवांश्चैव सिंहनादांश्च पुष्कलान् ।
 शृणु शब्दान्बहुविधानर्जुनस्य रथं प्रति ॥ ५३
 अयं मध्ये स्थितोऽस्माकं सात्यकिः सात्वतां वरः ।
 इह चेष्टभ्यते लक्ष्यं कृत्स्नाञ्जेष्यामहे परान् ॥ ५४
 एष पाञ्चालराजस्य पुत्रो द्रोणेन संगतः ।
 सर्वतः संवृतो योधैः शरैश्च रथसत्तमैः ॥ ५५
 सात्यकिं यदि हन्याम धृष्टद्युम्नं च पार्षतम् ।
 असंशयं महाराज ध्रुवो नो विजयो भवेत् ॥ ५६
 सौभद्रवदिभौ वीरौ परिवार्य महारथौ ।
 प्रयतामो महाराज निहन्तुं वृष्णिपार्षतौ ॥ ५७
 सव्यसाची पुरोऽभ्येति द्रोणानीकाय भारत ।
 संसक्तं सात्यकिं ज्ञात्वा बहुभिः कुरुपुङ्गवैः ॥ ५८
 तत्र गच्छन्तु बहवः प्रवरा रथसत्तमाः ।
 यावत्पार्थो न जानाति सात्यकिं बहुभिर्वृतम् ॥ ५९
 ते त्वरध्वं तथा शूराः शराणां मोक्षणे भृशम् ।

पङ्कथर्षभाः दुर्योधनदुःशासनद्रोणकर्णशल्यशकुनयः ॥ २७ ॥
 औपयिकं युक्तम् ॥ ४८ ॥ इह सात्यकिरूपं लक्ष्यं लभ्यते-

चेत् । अयं वशीक्रियतेचेदित्यर्थः ॥ ५४ ॥

यथा त्विह व्रजत्येष परलोकाय माधवः ।
 तथा कुरु महाराज सुनीत्या सुप्रयुक्तया ॥ ६०
 कर्णस्य मतमास्थाय पुत्रस्ते प्राह सौबलम् ।
 यथेन्द्रः समरे राजन्प्राह विष्णुं यशस्विनम् ॥ ६१
 वृतः सहस्रैर्दशभिर्गजानामनिवर्तिनाम् ।
 रथैश्च दशसाहस्रैस्तूर्णं याहि धनंजयम् ॥ ६२
 दुःशासनो दुर्विषहः सुबाहुर्दुःप्रधर्षणः ।
 एते त्वामनुयास्यन्ति पत्तिभिर्बहुभिर्वृताः ॥ ६३
 जहि कृष्णो महाबाहो धर्मराजं च मातुल ।
 नकुलं सहदेवं च भीमसेनं तथैव च ॥ ६४
 देवानामिव देवेन्द्रे जयाशा त्वयि मे स्थिता ।
 जहि मातुल कौन्तेयानसुरानिव पावकिः ॥ ६५

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे एकसप्तत्यधिकशततमोऽध्यायः ॥ १७१ ॥

द्विसप्तत्यधिकशततमोऽध्यायः ॥ १७२ ॥

संकुलयुद्धम् ॥ १ ॥ दृष्टद्युम्नादीनां हर्षासिंहनादः ॥ २ ॥

सञ्जय उवाच ।
 ततस्ते प्राद्रवन्सर्वे त्वरिता युद्धदुर्मदाः ।
 अमृष्यमाणाः संरन्धा युयुधानरथं प्रति ॥ १
 ते रथैः कल्पितै राजन्हेमरूप्यविभूषितैः ।
 सादिभिश्च गजैश्चैव परिववुः समन्ततः ॥ २
 अथैनं कोष्ठकीकृत्य सर्वतस्ते महारथाः ।
 सिंहनादांस्ततश्चक्रुस्तर्जयन्ति स सात्यकिम् ॥ ३
 तेऽभ्यवर्षच्छरैस्तीक्ष्णैः सात्यकिं सत्यविक्रमम् ।
 त्वरमाणा महावीरा माधवस्य वधैषिणः ॥ ४
 तान्दृष्ट्वा पततस्तूर्णं शैनेयः परवीरहा ।
 प्रत्यगृह्णान्महाबाहुः प्रमुञ्चन्विशिखान्बहून् ॥ ५
 तत्र वीरो महेष्वासः सात्यकिर्युद्धदुर्मदः ।
 निचकर्त शिरांस्युग्रैः शरैः सन्नतपर्वभिः ॥ ६
 हस्तिहस्तान्हयग्रीवा बाहूनपि च सायुधान् ।
 क्षुरग्रैः शातयामास तावकानां स माधवः ॥ ७
 पतितैश्चामरैश्चैव श्वेतच्छत्रैश्च भारत ।
 बभूव धरणी पूर्णा नक्षत्रैर्द्यौरिव प्रभो ॥ ८

एतेषां युयुधानेन युध्यतां युधि भारत ।
 बभूव तुमुलः शब्दः प्रेतानां क्रन्दतामिव ॥ ९
 तेन शब्देन महता पूरिताऽभूद्रसुंधरा ।
 रात्रिः समभवच्चैव तीव्ररूपा भयावहा ॥ १०
 दीर्यमाणं बलं दृष्ट्वा युयुधानशराहतम् ।
 श्रुत्वा च विपुलं नादं निशीथे रोमहर्षणे ॥ ११
 सुतस्तवाब्रवीद्राजन्सारथि रथिनां वरः ।
 यत्रैष शब्दस्तत्राश्वांश्चोदयेति पुनःपुनः ॥ १२
 तेन संचोद्यमानस्तु ततस्तांस्तुरगोत्तमान् ।
 स्मृतः संचोदयामास युयुधानरथं प्रति ॥ १३
 ततो दुर्योधनः क्रुद्धो दृढधन्वा जितक्लमः ।
 शीघ्रहस्तश्चित्रयोधी युयुधानमुपद्रवत् ॥ १४
 ततः पूर्णायतोत्सृष्टैः शरैः शोणितभोजनैः ।
 दुर्योधनं द्वादशभिर्माधवः प्रत्यविध्यत ॥ १५
 दुर्योधनस्तेन तथा पूर्वमेवादितः शरैः ।
 शैनेयं दशभिर्बाणैः प्रत्यविध्यदमर्षितः ॥ १६
 ततः समभवद्युद्धं तुमुलं भरतर्षभ ।

॥ १७१ ॥ एकसप्तत्यधिकशततमोऽध्यायः ॥ १७१ ॥

॥ ६५ ॥ एकसप्तत्यधिकशततमोऽध्यायः ॥ १७१ ॥

पाञ्चालानां च सर्वेषां भरतानां च दारुणम् ॥ १७
 शैनेयस्तु रणे क्रुद्धस्तव पुत्रं महारथम् ।
 सायकानामशीत्या तु विव्याधोरसि भारत ॥ १८
 ततोऽस्य बाहान्समरे शरैर्निन्ये यमक्षयम् ।
 सारथिं च रथात्तूर्णं पातयामास पत्रिणा ॥ १९
 हताश्वे तु रथेऽतिष्ठन्पुत्रस्तव विशांपते ।
 मुमोच निशितान्बाणाञ्छैनेयस्य रथं प्रति ॥ २०
 शरान्पञ्चशतांस्तस्मै शैनेयः कृतहस्तवत् ।
 चिच्छेद समरे राजन्प्रेषितांस्तनयेन ते ॥ २१
 अथापरेण भलेन मुष्टिदेशे महद्भुजः ।
 चिच्छेद तरसा युद्धे तव पुत्रस्य माधव ॥ २२
 विरथो विधनुष्कश्च सर्वलोकेश्वरः प्रभुः ।
 आरूरोह रथं तूर्णं भास्वरं कृतवर्मणः ॥ २३
 दुर्योधने परावृत्ते शैनेयस्तव वाहिनीम् ।
 द्रावयामास विशिखैर्निशामध्ये विशांपते ॥ २४
 शकुनिश्चार्जुनं राजन्परिवार्य समन्ततः ।
 रथैरनेकसाहसैर्गजैश्चापि सहस्रशः ।
 तथा ह्यसहस्रैश्च नानाशस्त्रैरवाकिरत् ॥ २५
 ते महास्त्राणि सर्वाणि विकिरन्तोऽर्जुनं प्रति ।
 अर्जुनं योधयन्ति स्रक्षत्रियाः कालचोदिताः ॥ २६
 तान्यर्जुनः सहस्राणि रथवारणवाजिनाम् ।
 प्रत्यवारयदायस्तः प्रकुर्वन्विपुलं क्षयम् ॥ २७
 ततस्तु समरे शूरः शकुनिः सांबलस्तदा ।
 विव्याध निशितव्रीणैरर्जुनं प्रहसन्निव ॥ २८
 पुनश्चैव शतेनास्य संरूरोध महारथम् ॥ २९
 तमर्जुनस्तु विंशत्या विव्याध युधि भारत ।
 अथेतरान्महेष्वासंस्त्रिभिस्त्रिभिरविध्यत ॥ ३०
 निवार्य तान्बाणगणैर्धुधि राजन्धनञ्जयः ।
 जघान तावकान्योधान्वज्रपाणिरिवासुरान् ॥ ३१
 भुजैश्छिन्नैर्महीपाल हस्तिहस्तोपमैर्मृधे ।
 समाकीर्णा मही भाति पञ्चास्यैरिव पन्नगैः ॥ ३२
 शिरोभिः सक्तीरैश्च सुनसंश्चारुकुण्डलैः ।
 संदष्टौष्टपुटैः क्रुद्धैस्तथैवोद्धतलोचनैः ॥ ३३
 निष्कचूडामणिधरैः क्षत्रियाणां प्रियंवदैः ।
 पङ्कजैरिव विन्यस्तैः पर्वतैर्विचर्मो मही ॥ ३४

कृत्वा तत्कर्म वीभत्सुरुग्रमुग्रपराक्रमः ।
 विव्याध शकुनिं भूयः पञ्चभिर्नतपर्वभिः ॥ ३५
 अताडयदुल्लूकं च त्रिभिरेव तथा शरैः ।
 उल्लूकं पुनराजघ्ने त्रिभिरेव महायशः ॥ ३६
 स तु तेन समाविद्धः क्रोधाद्विगुणविक्रमः ।
 शरैरनेकसाहसैः सोऽर्जुनं प्रत्यविध्यत ॥ ३७
 तमुल्लूकस्तथा विद्ध्वा वासुदेवमताडयत् ।
 ननाद च महानादं पूरयन्निव मेदिनीम् ॥ ३८
 अर्जुनः शकुनेश्चापं सायकैरच्छिन्नद्रणे ।
 निन्ये च चतुरो बाहान्यमस्य सदनं प्रति ॥ ३९
 ततो रथादवमुत्स्य सांबलो भरतर्षभ ।
 उल्लूकस्य रथं तूर्णमारूरोह विशांपते ॥ ४०
 तावेकथमारूढौ पितापुत्रौ महारथौ ।
 पार्थ सिपिचतुर्वाणैर्गिरिं मेघाविवाम्बुभिः ॥ ४१
 तौ तु विद्ध्वा महाराज पाण्डवो निशितैः शरैः ।
 विद्रावयंस्तव चमूं शतशो व्यधमच्छरैः ॥ ४२
 अनिलेन यथाऽभ्राणि विच्छिन्नानि न्ततः ।
 विच्छिन्नानि तथा राजन्बलान्यासन्विशांपते ॥ ४३
 तद्वलं भरतश्रेष्ठ वध्यमानं तदा निशि ।
 प्रदुद्राव दिशः सर्वा वीक्षमाणं भयार्दितम् ॥ ४४
 उत्सृज्य बाहान्समरे चोदयंतस्तथाऽपरे ।
 संभ्रान्ताः पर्यधावन्त तस्मिंस्तमसि दारुणे ॥ ४५
 विजित्य समरे योधांस्तावकान्भरतर्षभ ।
 दध्मतुर्मुदितौ शङ्खौ वासुदेवधनंजयौ ॥ ४६
 धृष्टद्युम्नो महाराज द्रोणं विद्ध्वा त्रिभिः शरैः ।
 चिच्छेद धनुपस्तूर्णं ज्यां शरेण शितेन ह ॥ ४७
 तन्निधाय धनुर्भूमौ द्रोणः क्षत्रियमर्दनः ।
 आददेऽन्यद्भुजः शूरो वेगवत्सारवत्तरम् ॥ ४८
 धृष्टद्युम्नं ततो द्रोणो विद्ध्वा सप्तभिराशुगैः ।
 सारथिं पञ्चभिर्बाणै राजन्विव्याध संयुगे ॥ ४९
 तं निवार्य शरैस्तूर्णं धृष्टद्युम्नो महारथः ।
 व्यधमत्कौरवीं सेनामासुरीं मघवानिव ॥ ५०
 वध्यमाने बले तस्मिंस्तव पुत्रस्य मारिप ।
 प्रावर्तत नदी घोरा शोणितौघतरङ्गिणी ॥ ५१

उभयोः सेनयोर्मध्ये नराश्चद्विपवाहिनी ।
तथा वैतरणी राजन्यमराजपुरं प्रति ॥ ५२
द्रावयित्वा तु तत्सैन्यं धृष्टद्युम्नः प्रतापवान् ।
अभ्यराजत तेजसी शक्रो देवगणेष्विव ॥ ५३
अथ दध्मुर्महाशङ्खान्धृष्टद्युम्नशिखण्डिनौ ।

यमौ च युयुधानश्च पाण्डवश्च वृकोदरः ॥ ५४
जित्वा रथसहस्राणि तावकानां महारथाः ।
सिंहनादरवांश्चक्रुः पाण्डवा जितकाशिनः ॥ ५५
पश्यतस्तव पुत्रस्य कर्णस्य च रणोत्कटाः ।
तथा द्रोणस्य शूरस्य द्रौणेश्चैव विशांपते ॥ ५६

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे द्विसप्तत्यधिकशततमोऽध्यायः ॥ १७२ ॥

त्रिसप्तत्यधिकशततमोऽध्यायः ॥ १७३ ॥

द्रोणकर्णयोः सात्यकिदृष्टद्युम्नाभ्यां युद्धम् ॥ १ ॥

सञ्जय उवाच ।
विद्रुतं स्वबलं दृष्ट्वा बध्यमानं महात्मभिः ।
क्रोधेन महताऽऽविष्टः पुत्रस्तव विशांपते ॥ १
अभ्येत्य सहसा कर्णं द्रोणं च जयतां वरम् ।
अमर्षवशमापन्नो वाक्यज्ञो वाक्यमब्रवीत् ॥ २
भवद्भ्यामिह संग्रामः क्रुद्धाभ्यां संप्रवर्तितः ।
आहवे निहतं दृष्ट्वा सैन्यध्वं सव्यसाचिना ॥ ३
निहन्यमानां पाण्डूनां बलेन मम वाहिनीम् ।
भूत्वा तद्विजये शक्तावशक्ताविव पश्यतः ॥ ४
यद्यहं भवतोस्त्याज्यो न वाच्योऽस्मि तदैव हि ।
आवां पाण्डुसुतान्सङ्क्षेपे जेष्याव इति मानदौ ॥ ५
तदैवाहं वचः श्रुत्वा भवद्भ्यामनुसंमतम् ।
नाकरिष्यमिदं पार्थिवैरं योधविनाशनम् ॥ ६
यदि नाहं परित्याज्यो भवद्भ्यां पुरुषर्षभौ ।
युध्यतामनुरूपेण विक्रमेण सुविक्रमौ ॥ ७
वाक्प्रतोदेन तौ वीरौ प्रणुन्नौ तनयेन ते ।
प्रावर्तयेतां संग्रामं घटिताविव पन्नगौ ॥ ८
ततस्तौ रथिनां श्रेष्ठौ सर्वलोकधनुर्धरौ ।
शैनेयप्रमुखान्पार्थानभिदुद्रुवत् रणे ॥ ९
तथैव सहिताः पार्थाः सर्वसैन्येन संवृताः ।
अभ्यवर्तन्त तौ वीरौ नर्दमानौ मुहुर्मुहुः ॥ १०
अथ द्रोणो महेष्वासो दशभिः शिनिपुङ्गवम् ।
अविध्यच्चरितं क्रुद्धः सर्वशस्त्रभृतां वरः ॥ ११

कर्णश्च दशभिर्बाणैः पुत्रश्च तव सप्तभिः ।
दशभिर्वृषसेनश्च सौवलश्चापि सप्तभिः ।
एते कौरव संक्रन्दे शैनेयं पर्यवाकिरन् ॥ १२
दृष्ट्वा च समरे द्रोणं निघ्नन्तं पाण्डवीं चमूम् ।
विव्यधुः सोमकास्तूर्णं समन्ताच्छरवृष्टिभिः ॥ १३
तत्र द्रोणोऽहरत्प्राणान्क्षत्रियाणां विशांपते ।
रश्मिभिर्भास्करो राजस्तर्मासीव समन्ततः ॥ १४
द्रोणेन बध्यमानानां पाञ्चालानां विशांपते ।
शुश्रुवे तुमुलः शब्दः क्रोशतामितरेतरम् ॥ १५
पुत्रानन्ये पितृनन्ये भ्रातृनन्ये च मातुलान् ।
भागिनेयान्वयस्यांश्च तथा संबन्धिवान्धवान् ।
उत्सृज्योत्सृज्य गच्छन्ति त्वरिता जीवितेप्सवः ॥ १६
अपरे मोहिता मोहात्तमेवाभिमुखा ययुः ।
पाण्डवानां रणे योधाः परलोकं गताः परे ॥ १७
सा तथा पाण्डवी सेना पीड्यमाना महात्मना ।
निशि संप्राद्रवद्राजन्तुत्सृज्योल्काः सहस्रशः ॥ १८
पश्यतो भीमसेनस्य विजयस्याच्युतस्य च ।
यमयोर्धर्मपुत्रस्य पार्षतस्य च पश्यतः ॥ १९
तमसा संवृते लोके न प्राज्ञायत किंचन ।
कौरवाणां प्रकाशेन दृश्यन्ते विद्रुताः परे ॥ २०
द्रवमाणं तु तत्सैन्यं द्रोणकर्णौ महारथौ ।
जघ्नतुः पृष्ठतो राजन्किरन्तौ सायकान्बहून् ॥ २१
पाञ्चालेषु प्रभग्रेषु क्षीयमाणेषु सर्वतः ।

जनार्दनो दीनमनाः प्रत्यभाषत फल्गुनम् ॥ २२
 द्रोणकर्णौ महेष्वासावेतौ पार्षतसात्यकी ।
 पाञ्चालांश्चैव सहितौ जघ्नतुः सायकैर्धृशम् ॥ २३
 एतयोः शरवर्षेण प्रभग्ना नो महारथाः ।
 वार्यमाणापि कौन्तेय पृतना नावतिष्ठते ॥ २४
 तां तु विद्रवतीं दृष्ट्वा ऊचतुः केशवार्जुनौ ।
 मा विद्रवत वित्रस्ता भयं त्यजत पाण्डवाः ॥ २५
 तावावां सर्वसैन्यैश्च व्यूहैः सम्यगुदायुधैः ।
 द्रोणं च सूतपुत्रं च प्रयतावः प्रबाधितुम् ॥ २६
 एतौ हि बलिनौ शूरो कृतास्त्रौ जितकाशिनौ ।
 उपेक्षितौ बलं तूर्णं नाशयेतां निशामिमाम् ॥ २७
 सञ्जय उवाच ।
 तयोः संवदतोरेवं भीमकर्मा महाबलः ।
 आयाद्वृकोदरः शीघ्रं पुनरावर्त्य वाहिनीम् ॥ २८
 वृकोदरमथायान्तं दृष्ट्वा तत्र जनार्दनः ।
 पुनरेवाब्रवीद्राजन्दर्षयन्निव पाण्डवम् ॥ २९
 एष भीमो रणश्लाघी वृतः सोमकपाण्डवैः ।
 अभ्यवर्तत वेगेन द्रोणकर्णौ महारथौ ॥ ३०
 एतेन सहितो युद्ध्य पाञ्चालैश्च महारथैः ।
 आश्वासनार्थं सैन्यानां सर्वेषां पाण्डुनन्दन ॥ ३१

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे त्रिसप्तत्यधिकशततमोऽध्यायः ॥ १७३ ॥

चतुःसप्तत्यधिकशततमोऽध्यायः ॥ १७४ ॥

कर्णं युयुत्सोरर्जुनस्य कृष्णेन सहेतुकथनं तेन युद्धनिषेधः ॥ १ ॥ कृष्णार्जुनचोदनया घटोत्कचस्य कर्णेन सह रणारम्भः ॥ २ ॥

सञ्जय उवाच ।
 ततः कर्णो रणे दृष्ट्वा पार्षतं परवीरहा ।
 आजघानोरसि शरैर्दशभिर्मर्मभेदिभिः ॥ १
 प्रतिविव्याध तं तूर्णं धृष्टद्युम्नोपि मारिष ।
 दशभिः सायकैर्हृष्टिष्ठितिष्ठेति चाब्रवीत् ॥ २
 तावन्योन्यं शरैः सङ्क्षेपे संछाद्य सुमहारथैः ।
 पुनः पूर्णार्यतोत्सृष्टैर्विव्याधाते परस्परम् ॥ ३
 ततः पाञ्चालमुख्यस्य धृष्टद्युम्नस्य संयुगे ।
 सारथिं चतुरश्वाश्चान्कर्णो विव्याध सायकैः ॥ ४

सात्यकी इति द्वितीयान्तम् ॥ २३ ॥

ततस्तौ पुरुषव्याघ्रावुभौ माधवपाण्डवौ ।
 द्रोणकर्णौ समासाद्य धिष्ठितौ रणमूर्धनि ॥ ३२
 सञ्जय उवाच ।
 ततस्तत्पुनरावृत्तं युधिष्ठिरबलं महत् ।
 ततो द्रोणश्च कर्णश्च परान्ममृदतुर्युधि ॥ ३३
 स संप्रहारस्तुमुलो निशि प्रत्यभवन्महान् ।
 यथा सागरयो राजंश्चन्द्रोदयविरुद्धयोः ॥ ३४
 तत उत्सृज्य पाणिभ्यां प्रदीपांस्तव वाहिनी ।
 युयुधे पाण्डवैः सार्धमुन्मत्तवदसंकुला ॥ ३५
 रजसा तमसा चैव संवृते भृशदारुणे ।
 केवलं नामगोत्रेण प्रायुध्यन्त जयैषिणः ॥ ३६
 अश्रूयन्त हि नामानि श्राव्यमाणानि पार्थिवैः ।
 प्रहरन्निर्महाराज स्वयंवर इवाहवे ॥ ३७
 निःशब्दमासीत्सहसा पुनः शब्दो महानभूत् ।
 कुद्धानां युध्यमानानां जीयतां जयतामपि ॥ ३८
 यत्रयत्र स दृश्यन्ते प्रदीपाः कुरुसत्तम ।
 तत्रतत्र स शूरास्ते निपतन्ति पतङ्गवत् ॥ ३९
 तथा संयुध्यमानानां विगाढाऽऽसीन्महानिशा ।
 पाण्डवानां च राजेन्द्र कौरवाणां च सर्वशः ॥ ४०

कार्मुकप्रवरं चापि प्रचिच्छेद शितैः शरैः ।
 सारथिं चास्य भलेन रथनीडादपातयत् ॥ ५
 धृष्टद्युम्नस्तु विरथो हताश्वो हतसारथिः ।
 गृहीत्वा परिधं घोरं कर्णस्याश्वानपीडयत् ॥ ६
 विद्धश्च बहुभिस्तेन शरैराशीविषोपमैः ।
 ततो युधिष्ठिरानीकं पद्भ्यामेवान्वपद्यत ॥ ७
 आरूरोह रथं चापि सहदेवस्य मारिष ।
 प्रयातुकामः कर्णाय वारितो धर्मसूनुना ॥ ८
 कर्णस्तु सुमहातेजाः सिंहनादविमिश्रितम् ।

त्रिसप्तत्यधिकशततमोऽध्यायः ॥ १७३ ॥

धनुःशब्दं महचके दध्मौ तारेण चाम्बुजम् ॥ ९
 दृष्ट्वा विनिर्जितं युद्धे पार्षतं ते महारथाः ।
 अमर्षवशमापन्नाः पाञ्चालाः सहसोमकाः ॥ १०
 मृतपुत्रवधार्थाय शस्त्राण्यादाय सर्वशः ।
 प्रययुः कर्णमुदिश्य मृत्युं कृत्वा निवर्तनम् ॥ ११
 कर्णस्यापि रथे वाहानन्यान्मृतोऽभ्ययोजयत् ।
 शङ्खवर्णान्महावेगान्सैन्यवान्साधुवाहिनः ॥ १२
 लब्धलक्षस्तु राधेयः पञ्चालानां महारथान् ।
 अभ्यपीडयदायस्तः शरैर्मैघ इवाचलम् ॥ १३
 सा पीड्यमाना कर्णेन पाञ्चालानां महाचमूः ।
 संप्राद्रवत्सुसंन्रस्ता सिंहेनेवार्दिता मृगी ॥ १४
 पतितास्तुरगेभ्यश्च गजेभ्यश्च महीतले ।
 रथेभ्यश्च नरास्तूर्णमदृश्यन्त ततस्ततः ॥ १५
 धावमानस्य योधस्य क्षुरप्रैः स महामृधे ।
 बाहू चिच्छेद वै कर्णः शिरश्चैव सकुण्डलम् ॥ १६
 ऊरू चिच्छेद चान्यस्य गजस्थस्य विशांपते ।
 वाजिपृष्ठगतस्यापि भूमिष्ठस्य च मारिष ॥ १७
 नाज्ञापिपुर्धावमाना बहवश्च महारथाः ।
 संलिङ्गान्यात्मगात्राणि वाहनानि च संयुगे ॥ १८
 ते बन्धमानाः समरे पाञ्चालाः सृञ्जयैः सह ।
 तृणप्रस्पन्दनाच्चापि मृतपुत्रं स मेनिरे ॥ १९
 अपि स्वं समरे योधं धावमानं विचेतसम् ।
 कर्णमेवाभ्यमन्यन्त ततो भीता द्रवन्ति ते ॥ २०
 तान्यनीकानि भग्नानि द्रवमाणानि भारत ।
 अभ्यद्रवद्भुतं कर्णः पृष्ठतो विकिरञ्छरान् ॥ २१
 अवेक्षमाणास्त्वन्योन्यं सुसंमूढा विचेतसः ।
 नाशक्रुवन्नवस्थातुं काल्यमाना महात्मना ॥ २२
 कर्णेनाभ्याहता राजन्पाञ्चालाः परमेषुभिः ।
 द्रोणेन च दिशः सर्वा वीक्षमाणाः प्रदुद्रुवुः ॥ २३
 ततो युधिष्ठिरो राजा स्वसैन्यं प्रेक्ष्य विद्रुतम् ।
 अपयाने मनः कृत्वा फल्गुनं वाक्यमब्रवीत् ॥ २४
 पश्य कर्णं महेष्वासं धनुष्पाणिमवस्थितम् ।
 निशीथे दारुणे काले तपन्तमिव भास्करम् ॥ २५

कर्णसायकनुन्नानां क्रोशतामेष निःस्वनः ।
 अनिशं श्रूयते पार्थ त्वद्वन्धूनामनाथवत् ॥ २६
 यथा विसृजतश्चास्य संदधानस्य चाशुगान् ।
 पश्यामि नान्तरं पार्थ क्षपयिष्यति नो ध्रुवम् ॥ २७
 यदत्रानन्तरं कार्यं प्राप्तकालं च पश्यसि ।
 कर्णस्य वधसंयुक्तं तत्कुरुष्व धनंजय ॥ २८
 एवमुक्तो महाराज पार्थः कृष्णमथाब्रवीत् ।
 भीतः कुन्तीसुतो राजा राधेयस्याद्य विक्रमात् २९
 एवं गते प्राप्तकालं कर्णानीके पुनः पुनः ।
 भवान्यवस्यतु क्षिप्रं द्रवते हि वरूथिनी ॥ ३०
 द्रोणसायकनुन्नानां भग्नानां मधुसूदन ।
 कर्णेन त्रास्यमानानामवस्थानं न विद्यते ॥ ३१
 पश्यामि च तथा कर्णं विचरन्तमभीतवत् ।
 द्रवमाणान् रथोदारान्किरन्तं निशितैः शरैः ॥ ३२
 नैनं शक्ष्यामि संसोढुं चरन्तं रणमूर्धनि ।
 प्रत्यक्षं वृष्णिशार्दूल पादस्पर्शमिवोरगः ॥ ३३
 स भवांस्तत्र यात्वाशु यत्र कर्णो महारथः ।
 अहमेनं हनिष्यामि मां वैप मधुसूदन ॥ ३४
 श्रीवासुदेव उवाच ।
 पश्यामि कर्णं कौन्तेय देवराजमिवाहवे ।
 विचरन्तं नरव्याघ्रमतिमानुपविक्रमम् ॥ ३५
 नैतस्यान्योऽस्ति संग्रामे प्रत्युद्याता धनञ्जय ।
 क्रते त्वां पुरुषव्याघ्र राक्षसाद्वा घटोत्कचात् ॥ ३६
 न तु तावदहं मन्ये प्राप्तकालं तवानघ ।
 समागमं महाबाहो मृतपुत्रेण संयुगे ॥ ३७
 दीप्यमाना महोल्केव तिष्ठत्यस्य हि वासवी ।
 त्वदर्थं हि महाबाहो मृतपुत्रेण संयुगे ॥ ३८
 रक्ष्यते शक्तिरेषा हि रौद्रं रूपं विभर्ति च ।
 घटोत्कचस्तु राधेयं प्रत्युद्यातु महाबलः ॥ ३९
 स हि भीमेन बलिना जातः सुरपराक्रमः ।
 तस्मिन्नस्त्राणि दिव्यानि राक्षसान्यासुराणि च ४०
 सततं चानुरक्तो वो हितैपी च घटोत्कचः ।
 विजेष्यति रणे कर्णमिति मे नात्र संशयः ॥ ४१

सञ्जय उवाच ।

एवमुक्तो महाबाहुः पार्थः पुष्करलोचनः ।

आजुहावाथ तद्रक्षस्तच्चासीत्प्रादुरग्रतः ॥ ४२

कवची सशरः खड्गी सधन्वा च विशांपते ।

अभिवाद्य ततः कृष्णं पाण्डवं च धनञ्जयम् ।

अब्रवीच्च तदा कृष्णमयमस्म्यनुशाधि माम् ॥ ४३

ततस्तं मेघसंकाशं दीप्तास्यं दीप्तकुण्डलम् ।

अभ्यभाषत हैडिम्बि दाशार्हः प्रहसन्निव ॥ ४४

वासुदेव उवाच ।

घटोत्कच विजानीहि यत्त्वां वक्ष्यामि पुत्रक ।

प्राप्तो विक्रमकालोऽयं तव नान्यस्य कस्यचित् ।

स त्वं निमज्जतां युद्धे बन्धूनां बान्धवो भव ॥ ४५

यावन्ति च तवास्त्राणि सन्ति मायाश्च राक्षसीः ।

‘अद्यैव समयस्तेषां मायानां चैव राक्षस ॥’ ४६

पश्य कर्णेन हैडिम्बे पाण्डवानामनीकिनीम् ।

काल्यमानां रणे तात सिंहेनेवेतरान्मृगान् ॥ ४७

एष कर्णो महेष्वासो मतिमान्दृढविक्रमः ।

पाण्डवानामनीकेषु निहन्ति क्षत्रियर्यभान् ॥ ४८

किरन्तः शरवर्षाणि महान्ति दृढधन्विनः ।

न शक्नुवन्त्यवस्थातुं पीड्यमानाः शराचिपा ॥ ४९

निशीथे मृतपुत्रेण शरवर्षेण पीडिताः ।

एते द्रवन्ति पाञ्चालाः सिंहेनेवादिता मृगाः ॥ ५०

एतस्यैवं प्रवृद्धस्य मृतपुत्रस्य संयुगे ।

निषेद्धा विद्यते नान्यस्त्वामृते भीमविक्रम ॥ ५१

स त्वं कुरु महाबाहो कर्म युक्तमिहात्मनः ।

मातुलानां पितृणां च तेजसोऽस्त्रबलस्य च ॥ ५२

एतदर्थं हि हैडिम्बे पुत्रानिच्छन्ति मानवाः ।

कथं नस्तारयेदुःखात्स त्वं तारय बान्धवान् ॥ ५३

इच्छन्ति पितरः पुत्रानस्वार्थहेतोर्घटोत्कच ।

इहलोकात्परे लोके तारयिष्यन्ति ये हिताः ॥ ५४

तव ह्यत्र बलं भीमं मायाश्च तव दुस्तराः ।

संग्रामे युध्यमानस्य सततं भीमनन्दन ॥ ५५

पाण्डवानां प्रभग्नानां कर्णेन निशि सायकैः ।

मज्जतां धार्तराष्ट्रेषु भव पारं परंतप ॥ ५६

रात्रौ हि राक्षसा भूयो भवन्त्यमितविक्रमाः ।

बलवन्तः सुदुर्धर्षाः शूरा विक्रान्तचारिणः ॥ ५७

जहि कर्णं महेष्वासं निशीथे मायया रणे ।

पार्था द्रोणं वधिष्यन्ति धृष्टद्युम्नपुरोगमाः ॥ ५८

सञ्जय उवाच ।

केशवस्य वचः श्रुत्वा बीभत्सुरपि राक्षसम् ।

अभ्यभाषत कौरव्य घटोत्कचमरिंदमम् ॥ ५९

घटोत्कच भवांश्चैव दीर्घबाहुश्च सात्यकिः ।

मतौ मे सर्वसैन्येषु भीमसेनश्च पाण्डवः ॥ ६०

तद्भवान्यातु कर्णेन द्वैरथं युध्यतां निशि ।

सात्यकिः पृष्ठगोपस्ते भविष्यति महारथः ॥ ६१

जहि कर्णं रणे शूरं सात्वतेन सहायवान् ।

यथेन्द्रस्तारकं पूर्वं स्कन्देन सह जघ्निवान् ॥ ६२

घटोत्कच उवाच ।

‘एवमेव महाबाहो यथा वदसि मां प्रभो ।

त्वया नियुक्तो गच्छामि कर्णस्य वधकाङ्क्षया ॥’ ६३

अलमेवासि कर्णाय द्रोणायालं च भारत ।

अन्येषां क्षत्रियाणां च कृतास्त्राणां महात्मनाम् ॥ ६४

अद्य दास्यामि संग्रामं मृतपुत्राय तं निशि ।

यं जनाः संप्रवक्ष्यन्ति यावद्भूमिर्धरिष्यति ॥ ६५

न चात्र शरान्मोक्ष्यामि न भीतान् कृताञ्जलीन् ।

सर्वानेव वधिष्यामि राक्षसं धर्ममास्थितः ॥ ६६

सञ्जय उवाच ।

एवमुक्त्वा महाबाहुर्हैडिम्बिः परवीरहा ।

अभ्ययातुमुले कर्णं तव सैन्यं विभीषयन् ॥ ६७

तमापतन्तं संकुद्धं दीप्तास्यं दीप्तमूर्धजम् ।

प्रहसन्पुरुषव्याघ्रः प्रतिजग्राह मृतजः ॥ ६८

तयोः समभवद्युद्धं कर्णराक्षसयोर्निशि ।

गर्जतो राजशार्दूल शक्रप्रह्लादयोरिव ॥ ६९

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे चतुःसप्तत्यधिकशततमोऽध्यायः ॥ १७४ ॥

पञ्चसप्तत्यधिकशततमोऽध्यायः ॥ १७५ ॥

घटोत्कचेन जटासुरसुतवधः ॥ १ ॥

सञ्जय उवाच ।

दृष्ट्वा घटोत्कचं राजन्मृतपुत्ररथं प्रति ।
 आयान्तं तु तथायुक्तं जिघांसुं कर्णमाहवे ।
 अब्रवीत्तत्र पुत्रस्ते दुःशासनमिदं वचः ॥ १
 एतद्रक्षो रणे तूर्णं दृष्ट्वा कर्णस्य विक्रमम् ।
 अभियाति द्रुतं कर्णं तद्वारय महारथम् ॥ २
 वृतः सैन्येन महता याहि यत्र महाबलः ।
 कर्णो वैकर्तनो युद्धे राक्षसेन युयुत्सति ॥ ३
 रक्ष कर्णं रणे यत्तो वृतः सैन्येन मानद ।
 मा कर्णं राक्षसो घोरः प्रमादान्नाशयिष्यति ॥ ४
 एतस्मिन्नन्तरे राजञ्जटासुरसुतो बली ।
 दुर्योधनमुपागम्य प्राह प्रहरतां वरः ॥ ५
 दुर्योधन तवामित्रान्प्रख्यातान्युद्धदुर्मदान् ।
 पाण्डवान्हन्तुमिच्छामि त्वयाऽऽज्ञप्तः सहानुगान् ॥ ६
 जटासुरो मम पिता रक्षसां ग्रामणीः पुरा ।
 प्रयुज्य कर्म रक्षोघ्नं क्षुद्रैः पार्थैर्निपातितः ॥ ७
 तस्यापचितिमिच्छामि शत्रुशोणितपूजया ।
 शत्रुमांसैश्च राजेन्द्र मामनुज्ञातुमर्हसि ॥ ८
 तमब्रवीत्ततो राजा प्रीयमाणः पुनःपुनः ।
 द्रोणकर्णादिभिः सार्धं पर्याप्तोऽहं द्विपद्वधे ॥ ९
 त्वं तु गच्छ मयाऽऽज्ञप्तो जहि युद्धे घटोत्कचम् ।
 राक्षसं क्रूरकर्माणं रक्षोमानुपसंभवम् ॥ १०
 पाण्डवानां हितं नित्यं हस्त्यश्वरथघातिनम् ।
 वैहायसगतं युद्धे प्रेषयेर्यमसादनम् ॥ ११
 तथेत्युक्त्वा महाकायः समाहूय घटोत्कचम् ।
 जटासुरिभैर्मसेनि नानाशस्त्रैरवाकिरत् ॥ १२
 अलम्बलं च कर्णं च कुरुसैन्यं च दुस्तरम् ।
 हैडिम्बिः प्रममाथैको महाबातोम्बुदानिव ॥ १३
 ततो मायाबलं दृष्ट्वा रक्षस्तूर्णमलम्बलः ।
 घटोत्कचं शरत्रातैर्नानालिङ्गैः समार्षयत् ॥ १४
 विद्धा च बहुभिर्बाणैर्भैर्मसेनि महाबलः ।

व्यद्रावयच्छरत्रातैः पाण्डवानामनीकिनीम् ॥ १५
 तेन विद्राव्यमाणानि पाण्डुसैन्यानि भारत ।
 निशीथे विप्रकीर्यन्ते वातनुन्ना घना इव ॥ १६
 घटोत्कचशरैर्नुन्ना तथैव तव वाहिनी ।
 निशीथे प्राद्रावद्राजन्नुत्सज्योल्काः सहस्रशः ॥ १७
 अलम्बलस्ततः क्रुद्धो भैर्मसेनि महामृधे ।
 आजघ्ने दशभिर्बाणैस्तोत्रैरिव महाद्विपम् ॥ १८
 तिलशस्तस्य संवाहं मृतं सर्वायुधानि च ।
 घटोत्कचः प्रचिच्छेद प्रणदंश्चातिदारुणम् ॥ १९
 ततः कर्णं शरत्रातैः कुरुनन्यान्सहस्रशः ।
 अलम्बलं चाभ्यवर्षन्मेघो मेरुमिवाचलम् ॥ २०
 ततः संचुक्षुभे सैन्यं कुरुणां राक्षसार्दितम् ।
 उपर्युपरि चान्योन्यं चतुरङ्गं ममर्द ह ॥ २१
 जटासुरिर्महाराज विरथो हतसारथिः ।
 घटोत्कचं रणे क्रुद्धो मुष्टिनाऽभ्यहनदृढम् ॥ २२
 मुष्टिनाऽभ्याहतस्तेन प्रचचाल घटोत्कचः ।
 क्षितिकम्पे यथा शैलः सवृक्षस्तृणगुल्मवान् ॥ २३
 ततः स परिधाभेन द्विदंस्ङ्घेन बाहुना ।
 जटासुरिं भैमसेनिरवधीन्मुष्टिना भृशम् ॥ २४
 तं प्रमथ्य ततः क्रुद्धस्तूर्णं हैडिम्बिराक्षिपत् ।
 दोर्भ्यामिन्द्रध्वजाभाभ्यां निष्पिपेष च भूतले ॥ २५
 जटासुरिर्मोक्षयित्वा आत्मानं च घटोत्कचात् ।
 पुनरुत्थाय वेगेन घटोत्कचमुपाद्रवत् ॥ २६
 अलम्बलोऽपि विशिष्य समुत्क्षिप्य च राक्षसम् ।
 घटोत्कचं रणे रोषान्निष्पिपेष च भूतले ॥ २७
 तयोः समभवद्युद्धं गर्जतोरतिकाययोः ।
 घटोत्कचालम्बलयोस्तुमुलं रोमहर्षणम् ॥ २८
 विशेषयन्तावन्योन्यं मायाभिरतिमायिनौ ।
 युयुधाते महावीर्याविन्द्रवैरोचनाविव ॥ २९
 पावकाम्बुनिधी भूत्वा पुनर्गुरुदक्षकौ ।
 पुनर्मेघमहाबातौ पुनर्वज्रमहाचलौ ॥ ३०
 पुनः क्रुञ्जरशार्दूलौ पुनः स्वर्भानुभास्करो ।

एवं मायाशतसृजावन्योन्यवधकाङ्क्षिणौ ।
 भृशं चित्रमयुध्येतामलम्बलघटोत्कचौ ॥ ३१
 परिधैश्च गदाभिश्च प्रासमुद्रपट्टसैः ।
 मुसलैः पर्वताग्रैश्च तावन्योन्यं विजघ्नतुः ॥ ३२
 हयाभ्यां च गजाभ्यां च रथाभ्यां च पदातिभिः ।
 युयुधाते महामार्यौ राक्षसप्रवरौ युधि ॥ ३३
 ततो घटोत्कचो राजन्नलम्बलवधेऽप्यस्य ।
 उत्पतात भृशं क्रुद्धः श्येनवन्निपपात च ॥ ३४
 गृहीत्वा च महाकायं राक्षसेन्द्रमलम्बलम् ।
 उद्यम्य न्यवधीद्धसौ मयं विष्णुरिवाहवे ॥ ३५
 ततो घटोत्कचः खड्गमुद्धृत्याद्भुतदर्शनम् ।
 रौद्रस्य कायाद्वि शिरो भीमं विकृतदर्शनम् ॥ ३६
 स्फुरतस्तस्य समरे नदतश्चातिभैरवम् ।
 निचकर्त महाराज शत्रोरभितविक्रमः ॥ ३७
 शिरस्तच्चापि संगृह्य केशेषु रुधिरोक्षितम् ।
 ययौ घटोत्कचस्तूर्णं दुर्योधनरथं प्रति ॥ ३८

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे पञ्चसप्तत्यधिकशततमोऽध्यायः ॥ १७५ ॥

पट्टसप्तत्यधिकशततमोऽध्यायः ॥ १७६ ॥

कर्णघटोत्कचयोर्युद्धम् ॥ १ ॥

धृतराष्ट्र उवाच ।
 यत्तद्वैकर्तनः कर्णो राक्षसश्च घटोत्कचः ।
 निशीथे समसज्जेतां तद्युद्धमभवत्कथम् ॥ १
 कीदृशं चाभवद्रूपं तस्य घोरस्य राक्षसः ।
 येन वैकर्तनः कर्णः संग्रामे तेन निर्जितः ॥ २
 रथश्च कीदृशस्तस्य मायाः सर्वायुधानि च ।
 किंप्रमाणा हयास्तस्य रथकेतुर्धनुस्तथा ॥ ३
 कीदृशं वर्म चैवास्य शिरस्त्राणं च कीदृशम् ।
 घृष्टस्वमेतदाचक्ष्व कुशलो ह्यसि सञ्जय ॥ ४
 सञ्जय उवाच ।
 लोहिताक्षो महाकायस्ताप्रास्यो निम्नितोदरः ।

‘द्रोणकर्णकृपान्योधानतीत्य सुमहाबलः ।’
 अभ्येत्य च महाबाहुः सयमानः स राक्षसः ॥ ३९
 शिरो रथेऽस्य निक्षिप्य विकृताननमूर्धजम् ।
 प्राणदद्भैरवं नादं प्रावृषीव वलाहकः ॥ ४०
 अब्रवीच्च ततो राजन्दुर्योधनमिदं वचः ॥ ४१
 एष ते निहतो बन्धुस्त्वया दृष्टोऽस्य विक्रमः ।
 पुनर्द्रष्टासि कर्णस्य निष्ठामेतां तथाऽऽत्मनः ॥ ४२
 स्वधर्ममर्थं कामं च त्रितयं योऽभिवाञ्छति ।
 रिक्तपाणिर्न पश्येत राजानं ब्राह्मणं स्त्रियम् ।
 तिष्ठस्व तावत्सुप्रीतो यावत्कर्णं वधाम्यहम् ॥ ४३
 सञ्जय उवाच ।
 एवमुक्त्वा ततः प्रायात्कर्णं प्रति नरेश्वरः ।
 किरञ्छरगणांस्तीक्ष्णान्कृपितो रणमूर्धनि ॥ ४४
 ततः समभवद्युद्धं घोररूपं भयानकम् ।
 विस्मापनं महाराज नरराक्षसयोर्भृधे ॥ ४५

निर्गता नाशम् ॥ ४२ ॥ पञ्चसप्तत्यधिकशततमोऽध्यायः १७५

निम्नितोदरः निम्नितं घृष्टवंशसंलग्नमशनहीनस्थेवोदरं यस्ये-
 त्यर्थः ॥ ५ ॥ करालवान् उन्नतदन्तचतुष्पदः ॥ ६ ॥ विकच-

ऊर्ध्वरोमा हरिश्मश्रुः शङ्कुकर्णो महाहनुः ॥ ५
 आकर्णदारितास्यश्च तीक्ष्णदंष्ट्रः करालवान् ।
 सुदीर्घताम्रजिह्वोष्ठो लम्बभ्रूः स्थूलनासिकः ॥ ६
 नीलाङ्गो लोहितग्रीवो गिरिवर्ष्मा भयंकरः ।
 महाकायो महाबाहुर्महाशीर्षो महाबलः ॥ ७
 विकृतः परुषस्पर्शो विकचोद्वृद्धपिण्डकः ।
 स्थूलस्किम्बूढनाभिश्च शिथिलोपचयो महान् ॥ ८
 तथैव हस्ताभरणी महामायोऽङ्गदी तथा ।
 उरसाऽधारयन्निष्क्रमयिमां यथाऽचलः ॥ ९
 तस्य हेममयं चित्रं बहुरूपाङ्गशोभितम् ।
 तोरणप्रतिमं शुभ्रं किरीटं मूर्धेशोभत ॥ १०

श्वासानुद्धृष्टपिण्डो दृढाङ्गः को मूर्धो यस्य स विकचोद्वृद्धपिण्डकः ।
 शिथिलोपचयः स्निग्धप्रदेशो एव शिथिलः श्लथ उपचयो वृद्धि-
 र्यस्य ॥ ८ ॥

कुण्डले बालमूर्याभे मालां हेममयीं शुभाम् ।
 धारयन्विपुलं कांस्यं कवचं च महाप्रभम् ।
 ताराजालनिभं राजन्पूर्णचन्द्रसमप्रभम् ॥ ११
 कण्ठमूत्रं महचापि तपनीयमधारयत् ।
 स तेन विभ्राजत वै सविद्युदिव तोयदः ॥ १२
 किङ्किणीशतनिर्घोषं रक्तध्वजपताकिनम् ।
 ऋक्षचर्मवन्द्वाङ्गं नल्वमात्रं महारथम् ॥ १३
 सर्वायुधवरोपेतमास्थितं ध्वजमालिनम् ।
 अष्टचक्रसमायुक्तं मेघगम्भीरनिःस्वनम् ॥ १४
 मत्तमातङ्गसंकाशा लोहिताक्षा विभीषणाः ।
 कालवर्णसमायुक्ता बलवन्तः शतं हयाः ॥ १५
 वहन्तो राक्षसं घोरं बालवन्तो जितश्रमाः ।
 विपुलाभिः सट्टाभिस्ते ह्रेपमाणा मुहुर्मुहुः ॥ १६
 मुखैर्नानाविधाकरैर्वेगवन्तो ह्योत्तमाः ।
 रथेऽस्य युक्ता गर्जन्तोऽवहन्ते राक्षसाधिपम् ॥ १७
 राक्षसोऽस्य विरूपाक्षः मृतो दीप्तास्यकुण्डलः ।
 'घोररूपो महाकायः करालो विकृताननः ।'
 रश्मिभिः सूर्यरश्म्याद्वैः संजग्राह हयान्रणे ॥ १८
 स तेन सहितस्तथावरूपेण यथा रविः ।
 संसक्त इव चाग्नेण यथाऽद्रिर्महता महान् ॥ १९
 दिवस्पृक्सुमहान्केतुः स्यन्दनेऽस्य समुच्छ्रितः ।
 रक्तोत्तमाङ्गः क्रव्यादो गृध्रः परमभीषणः ॥ २०
 वासवाशनिनिर्घोषं दृढज्यमतिविक्षिपन् ।
 व्यक्तं किष्कुपरीणाहं द्वादशारत्नि कार्मुकम् ॥ २१
 रथाक्षमात्रैरिपुभिः सर्वाः प्रच्छादयन्दिशः ।
 तस्यां वीरापहारिण्यां निशायां कर्णमभ्ययात् ॥ २२
 तस्य विक्षिपतश्चापं रथे विष्टभ्य तिष्ठतः ।
 अश्रूयत धनुर्घोषो विस्फूर्जितमिवाशनेः ॥ २३
 तेन वित्रास्यमानानि तव सैन्यानि भारत ।
 समकम्पन्त सर्वाणि सिन्धोरिव महोर्मयः ॥ २४
 न्मापतन्तं संप्रेक्ष्य विरूपाक्षं विभीषणम् ।
 त्सयन्निव राधेयस्त्वरमाणोऽभ्यवारयत् ॥ २५

ततः कर्णोऽभ्ययादेनमसन्नस्यन्तमन्तिकात् ।
 मातङ्ग इव मातङ्गं यूथर्षमभिवर्षभः ॥ २६
 स सन्निपातस्तुमुलस्तथोरासीद्विशांपते ।
 कर्णराक्षसयो राजन्निन्द्रशम्बरयोरिव ॥ २७
 तौ प्रगृह्य महावेगे धनुषी भीमनिःस्वने ।
 प्राच्छादयेतामन्योन्यं तक्षमाणौ महेषुभिः ॥ २८
 ततः पूर्णायतोत्सृष्टैरिपुभिर्नतपर्वभिः ।
 न्यवारयेतामन्योन्यं कांस्ये निर्भिद्य वर्मणी ॥ २९
 तौ नखैरिव शार्दूलौ दन्तैरिव महाद्विपौ ।
 रथशक्तिभिरन्योन्यं विशिखैश्च ततक्षतुः ॥ ३०
 संछिन्दन्तौ च गात्राणि संदधानौ च सायकान् ।
 दहन्तौ च शरोल्काभिर्दुष्प्रेक्ष्यौ च बभूवतुः ॥ ३१
 तौ तु विक्षतसर्वाङ्गौ रुधिरौघपरिप्लुतौ ।
 विभ्राजेतां यथा वारि स्रवन्तौ गैरिकाचलौ ॥ ३२
 तौ शराग्रविनुन्नाङ्गौ निर्भिन्दन्तौ परस्परम् ।
 नाकम्पयेतामन्योन्यं यतमानौ महाद्युती ॥ ३३
 तत्प्रवृत्तं निशायद्रुदं चिरं सममिवाभवत् ।
 प्राणयोर्दोष्यतो राजन्कर्णराक्षसयोर्मृधे ॥ ३४
 तस्य संदधतस्तीक्ष्णाञ्छरांश्चासक्तमस्यतः ।
 धनुर्घोषेण वित्रस्ताः स्वे परे च तदाऽभवन् ॥ ३५
 घटोत्कचं यदा कर्णो विशेषयति नो नृप ।
 ततः प्रादुष्करोदिव्यमस्त्रमस्त्रविदां वरः ॥ ३६
 कर्णेन सन्धितं दृष्ट्वा दिव्यमस्त्रं घटोत्कचः ।
 प्रादुश्चक्रे महामायां राक्षसीं पाण्डुनन्दनः ॥ ३७
 शूलमुद्रधारिण्या शैलपादपहस्तया ।
 रक्षसां घोररूपाणां महत्या सेनया वृतः ॥ ३८
 तमुद्यतमहाचापं दृष्ट्वा ते व्यथिता नृपाः ।
 भूतान्तकमिवायान्तं कालदण्डोग्रधारिणम् ॥ ३९
 घटोत्कचप्रयुक्तेन सिंहनादेन भीषिताः ।
 प्रसुप्तवर्जजा मूत्रं विव्यधुश्च नरा भृशम् ॥ ४०
 ततोऽमवृष्टिरत्युग्रा महत्यासीत्समन्ततः ।
 अर्धरात्रेऽधिकबलैर्विमुक्ता रक्षसां बलैः ॥ ४१

नो हस्तचतुःशतम् ॥ १३ ॥ किष्कुर्हस्तस्तन्मितः परीणाहो वि-
 । यस्य । अरत्तिर्निरष्टमांशः करः ॥ २१ ॥ रथः स्यन्दनदे-

ह्योरिति कोशादेहानुकूलशक्तिमद्विरिति वा ॥ ३० ॥ तस्य घटो-
 त्कचस्य । आसक्तमन्योन्यसंसक्तं यथास्यात्तथा शरानस्यतः ॥ ३५ ॥

आयसानि च चक्राणि शुशुण्ध्यः शक्तितोमराः ।
 पतन्त्यविरलाः शूलाः शतघ्न्यः पट्टसास्तथा ॥ ४२
 तदुग्रमतिरौद्रं च दृष्ट्वा युद्धं नराधिप ।
 पुत्राश्च तव योधाश्च व्यथिता विप्रदुद्बुधुः ॥ ४३
 तत्रैकोऽस्त्रवलश्लाघी कर्णो मानी न विव्यथे ।
 व्यधमच्च शरैर्मायां तां घटोत्कचनिर्मिताम् ॥ ४४
 मायायां तु प्रहीणायाममर्षाच्च घटोत्कचः ।
 विससर्ज शरान्घोरान्मृतपुत्रं त आविशन् ॥ ४५
 ततस्ते रुधिराभ्यक्ता भित्त्वा कर्णं महाहवे ।
 विविशुर्धरणीं बाणाः संकुद्धा इव पन्नगाः ॥ ४६
 मृतपुत्रस्तु संकुद्धो लघुहस्तः प्रतापवान् ।
 घटोत्कचमतिक्रम्य विभेद दशभिः शरैः ॥ ४७
 घटोत्कचो विनिर्भिन्नः मृतपुत्रेण मर्मसु ।
 चक्रं दिव्यं सहस्रारमगृह्णाद्वाथितो भृशम् ॥ ४८
 क्षुरान्तं बालमूर्ध्नाभं मणिरत्नविभूषितम् ।
 चिक्षेपाधिरथेः क्रुद्धो भैमसेनिर्जिघांसया ॥ ४९
 प्रविद्धमतिवेगेन विक्षिप्तं कर्णसायकैः ।
 अभाग्यस्येव संकल्पस्तन्मोघमपतद्भुवि ॥ ५०
 घटोत्कचस्तु संकुद्धो दृष्ट्वा चक्रं निपातितम् ।
 कर्णं प्राच्छादयद्बाणैः स्वर्भानुरिव भास्करम् ॥ ५१
 मृतपुत्रस्त्वसंभ्रान्तो रुद्रोपेन्द्रेन्द्रविक्रमः ।
 घटोत्कचरथं तूर्णं छादयामास पत्रिभिः ॥ ५२
 घटोत्कचेन क्रुद्धेन गदा हेमाङ्गदा तदा ।
 क्षिप्ता भ्राम्य शरैः साऽपि कर्णेनाभ्याहताऽपतत् ॥
 ततोऽन्तरिक्षमुत्पत्य कालमेघ इवोन्नदन् ।
 प्रववर्ष महाकायो द्रुमवर्षं नभस्तलात् ॥ ५४
 ततो मायाविनं कर्णो भीमसेनसुतं दिवि ।
 मार्गणैरभिविव्याध घनं मूर्ध्नि इवांशुभिः ॥ ५५
 तस्य सर्वान्हयान्हत्वा संछिद्य शतधा रथम् ।
 अभ्यवर्षच्छरैः कर्णः पर्जन्य इव वृष्टिमान् ॥ ५६
 न चास्यासीदनिर्भिन्नं गात्रे ब्रज्जुलमन्तरम् ।
 सोऽदृश्यत मुहूर्तं न श्वाविच्छललितो यथा ॥ ५७
 न हयान्न रथं तस्य न ध्वजं न घटोत्कचम् ।
 दृष्टवन्तः स समरे शरैर्धैरभिसंवृतम् ॥ ५८
 स तु कर्णस्य तदिव्यमस्त्रमस्त्रेण शतयन् ।

मायायुद्धेन मायावी मृतपुत्रमयोधयत् ॥ ५९
 सोऽयोधयत्तदा कर्णं मायया लाघवेन च ।
 अलक्ष्यमाणानि दिवि शरजालानि चापतन् ॥ ६०
 भैमसेनिर्महामायो मायया कुरुसत्तम ।
 विचचार महाकायो मोहयन्निव भारत ॥ ६१
 स तु कृत्वा विरूपाणि वदनान्यशुभानि च ।
 अग्रसन्मृतपुत्रस्य दिव्यान्यस्त्राणि मायया ॥ ६२
 पुनश्चापि महाकायः संछिन्नः शतधा रणे ।
 गतसत्त्वो निरुत्साहः पतितः स्वाङ्गदृश्यत ॥ ६३
 तं हतं मन्यमानाः स प्राणदन्कुरुपुङ्गवाः ।
 अथ देहैर्नैवैरन्यैर्दिक्षु सर्वास्वदृश्यत ॥ ६४
 पुनश्चापि महाकायः शतशीर्षः शतोदरः ।
 व्यदृश्यत महाबाहुर्मैनाक इव पर्वतः ॥ ६५
 अङ्गुष्ठमात्रो भूत्वा च पुनरेव स राक्षसः ।
 सागरोर्मिरिवोद्धूतस्तिर्यग्ध्वमवर्तत ॥ ६६
 वसुधां दारयित्वा च पुनरप्सु न्यमज्जत ।
 अदृश्यत तदा तत्र पुनरुन्मज्जितोऽन्यतः ॥ ६७
 सोऽवतीर्य पुनस्तस्यौ रथे हेमपरिष्कृते ।
 क्षितिं खं च दिशश्चैव माययाऽभ्येत्य दंशितः ॥ ६८
 गत्वा कर्णरथाभ्याशं व्यचरत्कुण्डलाननः ।
 प्राह वाक्यमसंभ्रान्तः मृतपुत्रं विशांपते ॥ ६९
 तिष्ठेदानीं क मे जीवन्मृतपुत्र गमिष्यसि ।
 युद्धश्रद्धामहं तेऽद्य विनेष्यामि रणाजिरे ॥ ७०
 इत्युक्त्वा रोपताम्राक्षं रक्षः क्रूरपराक्रमम् ।
 उत्पपातान्तरिक्षं च जहास च सुविस्तरम् ।
 कर्णमभ्यहनच्चैव गजेन्द्रमिव केसरी ॥ ७१
 रथाक्षमात्रैरिषुभिरभ्यवर्षद्घटोत्कचः ।
 रथिनामृपभं कर्णं धाराभिरिव तोयदः ॥ ७२
 शरवृष्टिं च तां कर्णो दूरात्प्राप्तामशतयत् ॥ ७३
 दृष्ट्वा च विहतां मायां कर्णेन भरतर्षभ ।
 घटोत्कचस्ततो मायां ससर्जान्तर्हितः पुनः ॥ ७४
 सोऽभवद्गिरिरित्युच्चः शिखरैस्तूरुसंकटैः ।
 शूलप्रासासिमुखसलजलप्रस्रवणो महान् ॥ ७५
 तमञ्जनचयप्रख्यं कर्णो दृष्ट्वा महीधरम् ।
 प्रपातैरायुधान्युग्राण्युद्धहन्तं न चुक्षुभे ॥ ७६

सयन्निव ततः कर्णो दिव्यमस्त्रमुदैरयत् ।
 ततः सोऽस्त्रेण शैलेन्द्रो विश्विप्तो वै व्यनश्यत् ॥ ७७
 ततः स तोयदो भूत्वा नीलः सेन्द्रायुधो दिवि ।
 अश्मवृष्टिभिरत्युग्रः सूतपुत्रमवाकिरत् ॥ ७८
 अथ संधाय वायव्यमस्त्रमस्त्रविदां वरः ।
 व्यधमत्कालमेघं तं कर्णो वैकर्तनो वृषः ॥ ७९
 स मार्गणगणैः कर्णो दिशः प्रच्छाद्य सर्वशः ।
 जघानास्त्रं महाराज घटोत्कचसमीरितम् ॥ ८०
 ततः प्रहस्य समरे भैमसेनिर्महाबलः ।
 प्रादुश्चक्रे महामायां कर्णं प्रति महारथम् ॥ ८१
 स दृष्ट्वा पुनरायान्तं रथेन रथिनां वरम् ।
 घटोत्कचमसंभ्रान्तं राक्षसैर्बहुभिर्वृतम् ॥ ८२
 सिंहशार्दूलसदृशैर्मत्तमातङ्गविक्रमैः ।
 गजस्थैश्च रथस्थैश्च वाजिपृष्ठगतैस्तथा ।
 नानाशस्त्रधरैर्घोरैर्नानाकवचभूषणैः ॥ ८३
 वृतं घटोत्कचं क्रूरैर्मरुद्भिरिव वासवम् ।
 दृष्ट्वा कर्णो महेष्वासो योधयामास राक्षसम् ॥ ८४
 घटोत्कचस्ततः कर्णं विद्ध्वा पञ्चभिराशुगैः ।
 ननाद भैरवं नादं भीषयन्सर्वपार्थिवान् ॥ ८५
 भूयश्चाञ्जलिकेनाथ स मार्गणगणं महत् ।
 कर्णहस्तस्थितं चापं चिच्छेदाशु घटोत्कचः ॥ ८६
 अथान्यद्वनुरादाय दृढं भारसहं महत् ।
 विचर्कषे बलात्कर्णं इन्द्रायुधमिवोच्छ्रितम् ॥ ८७
 ततः कर्णो महाराज प्रेषयामास सायकान् ।
 सुवर्णपुङ्खाञ्छुग्नान्खेचरान्नाक्षसान्प्रति ॥ ८८
 तद्वाणैरदितं यूथं रक्षसां पीनवक्षसाम् ।
 सिंहनेवादितं वन्यं गजानामाकुलं कुलम् ॥ ८९
 विधम्य राक्षसान्वाणैः साश्वसूतगजान्विभुः ।
 ददाह भगवान्वद्विभूतानीव युगक्षये ॥ ९०
 स हत्वा राक्षसीं सेनां शुशुभे सूतनन्दनः ।
 पुरेव त्रिपुरं दग्ध्वा दिवि देवो महेश्वरः ॥ ९१
 तेषु राजसहस्रेषु पाण्डवेयेषु मारिष ।

नैनं निरीक्षितुमपि कश्चिच्छक्नोति पार्थिव ॥ ९२
 ऋते घटोत्कचाद्राजन्नाक्षसेन्द्रान्महाबलात् ।
 भीमवीर्यबलोपेतात्कुद्धाद्वैवस्वतादिव ॥ ९३
 तस्य क्रुद्धस्य नेत्राभ्यां पावकः समजायत ।
 महोल्काभ्यां यथा राजन्साचिपः स्नेहबिन्दवः ९४
 तलं तलेन संहत्य संदश्य दशनच्छदम् ।
 रथमास्थाय च पुनर्मायया निर्मितं तदा ॥ ९५
 युक्तं गजनिभैर्बाहैः पिशाचवदनैः खरैः ।
 स सूतमब्रवीत्कुद्धः सूतपुत्राय मां वह ॥ ९६
 स ययौ घोररूपेण रथेन रथिनां वरः ।
 द्वैरथं सूतपुत्रेण पुनरेव विशापते ॥ ९७
 स चिक्षेप पुनः क्रुद्धः सूतपुत्राय राक्षसः ।
 अष्टचक्रां महाघोरामशनिं रुद्रनिर्मिताम् ॥ ९८
 द्वियोजनसमुत्सेधां योजनायामविस्तराम् ।
 आयसीं निचितां शूलैः कदम्बमिव केशरैः ॥ ९९
 तामवपुत्य जग्राह कर्णो न्यस्य महद्वनुः ।
 चिक्षेप चैनं तस्यैव स्यन्दनात्सोऽवपुषुवे ॥ १००
 साश्वसूतध्वजं यानं भस्म कृत्वा महाप्रभा ।
 विवेश वसुधां भिच्वा सुरास्तत्र विसिस्मियुः ॥ १०१
 कर्णं तु सर्वभूतानि पूजयामासुरञ्जसा ।
 यदवपुत्य जग्राह देवसृष्टां महाशनिम् ॥ १०२
 एवं कृत्वा रणे कर्ण आरूरोह रथं पुनः ।
 ततो मुमोच नाराचान्मृतपुत्रः परंतपः ॥ १०३
 अशक्यं कर्तुमन्येन सर्वभूतेषु मानद ।
 यदकर्षीत्तदा कर्णः संग्रामे भीमदर्शने ॥ १०४
 स हन्यमानो नाराचैर्धाराभिरिव पर्वतः ।
 गन्धर्वनगराकारः पुनरन्तरधीयत ॥ १०५
 एवं स वै महाकायो मायया लाघवेन च ।
 अस्त्राणि तानि दिव्यानि जघान रिपुमुदनः ॥ १०६
 निहन्यमानेष्वस्त्रेषु मायया तेन रक्षसा ।
 असंभ्रान्तस्तदा कर्णस्तद्रक्षः प्रत्ययुध्यत ॥ १०७
 ततः क्रुद्धो महाराज भैमसेनिर्महाबलः ।

श्लकाभ्यां सर्जरसमिश्रोल्काभ्याम् । ततो हि दीप्तस्य सर्ज-
 सस्य कणाः सन्नेहत्वात्साचिप एव पतन्तीति प्रसिद्धम् ॥ ९४ ॥

पदसमस्यधिकशततमोऽध्यायः ॥ १७६ ॥

चकार बहुधाऽऽत्मानं भीषयाणो महारथान् १०८
 ततो दिग्भ्यः समापेतुः सिंहव्याघ्रतरक्षवः ।
 अग्निजिह्वाश्च भुजगा विहगाश्चाप्ययोमुखाः ॥ १०९
 स कीर्यमाणो विशिखैः कर्णचापच्युतैः शरैः ।
 नागराडिव दुष्प्रेक्ष्यस्तत्रैवान्तरधीयत ॥ ११०
 राक्षसाश्च पिशाचाश्च यातुधानास्तथैव च ।
 शालावृकाश्च बहवो वृकाश्च विकृताननाः ॥ १११
 ते कर्णं क्षपयिष्यन्तः सर्वतः समुपाद्रवन् ।
 अथैनं वाग्भिरग्राभिस्त्रासयांचकिरे तदा ॥ ११२

उद्यतैर्वहुभिर्घोरैरायुधैः शोणितोक्षितैः ।
 तेपामनेकैरेकैकं कर्णो विव्याध सायकैः ॥ ११३
 प्रतिहत्य तु तां मायां दिव्येनास्त्रेण राक्षसीम् ।
 आजघान हयानस्य शरैः सन्नतपर्वभिः ॥ ११४
 ते भग्ना विक्षताङ्गाश्च भिन्नपृष्ठाश्च सायकैः ।
 वसुधामन्वपद्यन्त पश्यतस्तस्य रक्षसः ॥ ११५
 स भग्नमायो हैडिम्बिः कर्णं वैकर्तनं तदा ।
 एष ते विदधे मृत्युमित्युक्त्वान्तरधीयत ॥ ११६

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे षट्सप्तत्यधिकशततमोऽध्यायः ॥ १७६ ॥

सप्तसप्तत्यधिकशततमोऽध्यायः ॥ १७७ ॥

बकादिबन्धुवधाद्रीमे चिरवैरिणा अलायुधराक्षसेन सुयोधनादायोधनाभ्यनुज्ञासुपलभ्य घटोत्कचं प्रत्यभिगमनम् ॥ १ ॥

सञ्जय उवाच ।
 तस्मिंस्तथा वर्तमाने कर्णराक्षसयोर्मृधे ।
 अलायुधो राक्षसेन्द्रो वीर्यवानभ्यवर्तत ॥ १
 महत्या सेनया युक्तो दुर्योधनमुपागमत् ।
 राक्षसानां विरूपाणां सहस्रैः परिवारितः ।
 नानारूपधरैर्वीरैः पूर्ववैरमनुस्सरन् ॥ २
 तस्य ज्ञातिर्हि विक्रान्तो ब्राह्मणादो बको हतः ।
 किर्मीरश्च महातेजा हिडिम्बश्च सखा तदा ॥ ३
 स दीर्घकालाभ्युपितं पूर्ववैरमनुस्सरन् ।
 विज्ञायैतन्निशायुद्धं जिघांसुर्भीममाहवे ॥ ४
 स मत्त इव मातङ्गः संकुद्ध इव चोरगः ।
 दुर्योधनमिदं वाक्यमब्रवीद्युद्धलालसः ॥ ५
 विदितं ते महाराज यथा भीमेन राक्षसाः ।
 हिडिम्बश्चकिर्मीरा निहता मम बान्धवाः ॥ ६
 परामर्शश्च कन्याया हिडिम्बायाः कृतः पुरा ।
 किमन्यद्राक्षसानन्यानस्मांश्च परिभूय ह ॥ ७
 तमहं सगणं राजन्सवाजिरथकुञ्जरम् ।
 हैडिम्बि च सहामात्यं हन्तुमभ्यागतः स्वयम् ॥ ८
 अद्य कुन्तीसुतान्सर्वान्वामुदेवपुगोगमान् ।
 हत्वा संभक्षयिष्यामि सर्वैरनुचरैः सह ॥ ९
 निवारय बलं सर्वं वयं योत्स्याम पाण्डवान् ॥ १०

तस्यैतद्वचनं श्रुत्वा हृष्टो दुर्योधनस्तदा ।
 प्रतिपूज्याब्रवीद्वाक्यं भ्रातृभिः परिवारितः ॥ ११
 त्वां पुरस्कृत्य सगणं वयं योत्स्यामहे परान् ।
 न हि वैरान्तमनसः स्थास्यन्ति मम सैनिकाः ॥ १२
 एवमस्त्विति राजानमुक्त्वा राक्षसपुङ्गवः ।
 अभ्ययाच्चरितो भैमिं सहितः पुरुपादकैः ॥ १३
 दीप्यमानेन वपुषा रथेनादित्यवर्चसा ।
 तादृशेनैव राजेन्द्र यादृशेन घटोत्कचः ॥ १४
 तस्याप्यतुलनिर्घोषो बहुतोरणचित्रितः ।
 ऋक्षचर्मोवनद्वाङ्गो नल्वमात्रो महारथः ॥ १५
 तस्यापि तुरगाः शीघ्रा हस्तिकायाः खरस्वनाः ।
 शतं युक्ता महाकाया मांसशोणितभोजनाः ॥ १६
 तस्यापि रथनिर्घोषो महामेघरवोपमः ।
 तस्यापि सुमहच्चापं दृढज्यं कनकोज्ज्वलम् ॥ १७
 तस्याप्यक्षसमा बाणा रुक्मपुङ्खाः शिलाशिताः ।
 सोऽपि वीरो महाबाहुर्धैर्यैव स घटोत्कचः ॥ १८
 तस्यापि गोमायुबलाभिगुप्तो
 बभूव केतुर्ज्वलनार्कतुल्यः ।
 स चापि रूपेण घटोत्कचस्य
 श्रीमत्तमो ह्यन्तकसन्निकाशः ॥

दीप्ताङ्गदो दीप्तकिरीटमाली
बद्धस्रगुणीषनिबद्धखट्वः ।
गदी भुशुण्डी मुसली हली च
शरासनी वारणतुल्यवर्णा ॥ २०
रथेन तेनानलवर्चसा तदा
विद्रावयन्पाण्डववाहिनीं ताम् ।

रराज सङ्क्षे परिवर्तमानो
विद्युन्माली मेघ इवान्तरिक्षे ॥ २१
ते चापि सर्वप्रवरा नरेन्द्रा
महाबला वर्मिणश्चर्मिणश्च ।
हर्षान्विता युयुधुस्तस्य राजन्
समन्ततः पाण्डवयोधवीराः ॥ २२

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे समसप्तत्यधिकशततमोऽध्यायः ॥ १७७ ॥

अष्टसप्तत्यधिकशततमोऽध्यायः ॥ १७८ ॥

भीमालायुधयोर्युद्धम् ॥ १ ॥

सञ्जय उवाच ।
तमागतमभिप्रेक्ष्य भीमकर्माणमाहवे ।
हर्षमाहारयाचक्रुः कुरवः सर्व एव ते ॥ १
तथैव तव पुत्रास्ते दुर्योधनपुरोगमाः ।
अप्लवाः प्लवमासाद्य तर्तुकामा इवार्णवम् ॥ २
पुनर्जातमिवात्मानं मन्वानाः पुरुषर्षभाः ।
अलायुधं राक्षसेन्द्रं स्वागतेनाभ्यपूजयन् ॥ ३
तस्मिंस्त्वमानुषे युद्धे वर्तमाने महाभये ।
कर्णराक्षसयोर्नक्तं दारुणप्रतिदर्शने ॥ ४
'न द्रौणिर्न कृपद्रोणौ न शल्यो न च माधवः ।
एक एव तु तेनासीद्योद्धा कर्णो रणे वृषा ॥' ५
उपप्रेक्षन्त पाञ्चालाः स्मयमानाः सराजकाः ।
व्यभ्रमस्तावकाश्चापि घूर्णमानास्ततस्ततः ॥ ६
चुक्रुशुर्नेदमस्तीति द्रोणद्रौणिकृपादयः ।
तत्कर्म दृष्ट्वा संभ्रान्ता हैडिम्बस्य रणाजिरे ॥ ७
सर्वमाविग्रमभवद्वाहाभूतमचेतनम् ।
तव सैन्यं महाराज निराशं कर्णजीविते ॥ ८
दुर्योधनस्तु संप्रेक्ष्य कर्णमार्तिं परां गतम् ।
अलायुधं राक्षसेन्द्रं समाहूयेदमब्रवीत् ॥ ९
एष वैकर्तनः कर्णो हैडिम्बेन समागतः ।
कुरुते कर्म सुमहद्यदसौपयिकं मृधे ॥ १०
पश्यैतान्पार्थिवाञ्शूराभिहतान्भैमसेनिना ।
नानाशस्त्रैरभिहतान्पादपानिव दन्तिना ॥ ११

तवैष भारः समरे ज्ञातिमध्ये मया कृतः ।
तवैवानुमते वीर तं विक्रम्य निवर्हय ॥ १२
पुरा वैकर्तनं कर्णमेष पापो घटोत्कचः ।
मायाबलं समाश्रित्य कर्षयत्यरिकर्शन ॥ १३
एवमुक्तः स राज्ञा तु राक्षसो भीमविक्रमः ।
तथेत्युक्त्वा महाबाहुर्घटोत्कचमुपाद्रवत् ॥ १४
ततः कर्णं समुत्सृज्य भैमसेनिरपि प्रभो ।
प्रत्यभिन्नमुपायान्तमर्दयामास मार्गणैः ॥ १५
तयोः समभवद्युद्धं क्रुद्धयो राक्षसेन्द्रयोः ।
मत्तयोर्वासिताहेतोर्दीपयोरिव कानने ॥ १६
रक्षसा विप्रमुक्तस्तु कर्णोऽपि रथिनां वरः ।
अभ्यद्रवद्भीमसेनं रथेनादित्यवर्चसा ॥ १७
तमायान्तमनादृत्य दृष्ट्वा प्रतप्तं घटोत्कचम् ।
अलायुधेन समरे सिंहेनेव गवां पतिम् ॥ १८
रथेनादित्यवपुषा भीमः प्रहरतां वरः ।
किरञ्छरौघान्प्रययावलायुधरथं प्रति ॥ १९
तमायान्तमभिप्रेक्ष्य स तदाऽलायुधः प्रभो ।
घटोत्कचं समुत्सृज्य भीमसेनं समाह्वयत् ॥ २०
तं भीमः सहसाऽभ्येत्य राक्षसान्तकरः प्रभो ।
सगणं राक्षसेन्द्रं तं शरवर्षैरवाकिरत् ॥ २१
तथैवालायुधो राजञ्जिशलाधौतैरजिह्वगैः ।
अभ्यवर्षत कौन्तेयं पुनःपुनररिदम् ॥ २२
तथा ते राक्षसाः सर्वे भीमसेनमुपाद्रवन् ।
नानाप्रहरणा भीमास्त्वत्सुतानां जयैषिणः ॥ २३

माधवः कृतवर्मा ॥ ५ ॥ इदमस्मत्सैन्यम् ॥ ७ ॥

द्रोण० ३९

अष्टसप्तत्यधिकशततमोऽध्यायः ॥ १७८ ॥

स ताड्यमानो बहुभिर्भीमसेनो महाबलः ।
 पञ्चभिः पञ्चभिः सर्वास्तानविध्यच्छितैः शरैः ॥ २४
 ते बध्यमाना भीमेन राक्षसाः क्रूरबुद्धयः ।
 विनेदुस्तुमुलान्नादान्दुद्रुवस्ते दिशो दश ॥ २५
 तांस्त्रास्यमानान्भीमेन दृष्ट्वा रक्षो महाबलम् ।
 अभिदुद्राव वेगेन शरैश्चैनमवाकिरत् ॥ २६
 तं भीमसेनः समरे तीक्ष्णाग्रैरक्षिणोच्चरैः ॥ २७
 अलायुधस्तु तानस्तान्भीमेन विशिखान्रणे ।
 चिच्छेद कांश्चित्समरे त्वरया कांश्चिदग्रहीत् ॥ २८
 स तं दृष्ट्वा राक्षसेन्द्रं भीमो भीमपराक्रमः ।
 गदां चिक्षेप वेगेन वज्रपातोपमां तदा ॥ २९
 तामापतन्तीं वेगेन गदां ज्वालाकुलां ततः ।
 गदया ताडयामास सा गदा भीममाव्रजत् ॥ ३०
 स राक्षसेन्द्रं कौन्तेयः शरवर्षैरवाकिरत् ।
 तानप्यस्याकरोन्मोघान्नाक्षसो निशितैः शरैः ॥ ३१
 ते चापि राक्षसाः सर्वे रजन्यां भीमरूपिणः ।
 शासनाद्राक्षसेन्द्रस्य निजघ्नं रथकुञ्जरान् ॥ ३२
 पाञ्चालाः सृञ्जयाश्चैव वाजिनः परमद्विपाः ।
 न शान्तिं लेभिरे तत्र राक्षसैर्भृशपीडिताः ॥ ३३
 तं तु दृष्ट्वा महाघोरं वर्तमानं महाहवम् ।
 अब्रवीत्पुण्डरीकाक्षो धनञ्जयमिदं वचः ॥ ३४
 पश्य भीमं महाबाहुं राक्षसेन्द्रवशं गतम् ।
 पदमस्यानुगच्छ त्वं मा विचारय पाण्डव ॥ ३५
 धृष्टद्युम्नः शिखण्डी च युधामन्यूत्तमौजसौ ।
 सहितौ द्रौपदेयाश्च कर्णं यान्तु महारथाः ॥ ३६
 नकुलः सहदेवश्च युयुधानश्च वीर्यवान् ।

इतरान्नाक्षसान्नन्तु शासनात्तव पाण्डव ॥ ३७
 त्वमपीमां महाबाहो चमूं द्रोणपुरस्कृताम् ।
 मारयस्व नरव्याघ्र महद्भि भयमागतम् ॥ ३८
 एवमुक्ते तु कृष्णेन यथोद्दिष्टा महारथाः ।
 जग्मुर्वैकर्तनं कर्णं राक्षसांश्चैव तान्रणे ॥ ३९
 अथ पूर्णायतोत्सृष्टैः शरैराशीविषोपमैः ।
 धनुश्चिच्छेद भीमस्य राक्षसेन्द्रः प्रतापवान् ॥ ४०
 हयांश्चास्य शितैर्वाणैः सारथिं च महाबलः ।
 जघान म्रिपतः सङ्क्षेपे भीमसेनस्य राक्षसः ॥ ४१
 सोऽवतीर्य रथोपस्थाद्रताश्वो हतसारथिः ।
 तस्मै गुर्वीं गदां घोरां विनदद्युत्ससर्ज ह ॥ ४२
 ततस्तां भीमनिर्वोपामापतन्तीं महागदाम् ।
 गदया राक्षसो घोरो निजघान नचाद च ॥ ४३
 तद्दृष्ट्वा राक्षसेन्द्रस्य घोरं कर्म भयावहम् ।
 भीमसेनः प्रहृष्टात्मा गदामाशु परामृशत् ॥ ४४
 तयोः समभवद्युद्धं तुमुलं नररक्षसोः ।
 गदानिपातसंहर्द्दैर्भुवं कम्पयतोर्भृशम् ॥ ४५
 गदाविमुक्तौ तौ भूयः समासाद्येतरेतरम् ।
 मुष्टिभिर्वज्रसंहर्द्दैरन्योन्यमभिजघ्नतुः ॥ ४६
 रथचक्रेर्गुरैरक्षैरधिष्ठानैरुपस्करैः ।
 यथासन्नमुपादाय निजघ्नतुरमर्षणौ ॥ ४७
 तौ विश्वरन्तौ रुधिरं समासाद्येतरेतरम् ।
 मत्ताविव महानागौ चक्रपाते पुनःपुनः ॥ ४८
 तावपश्यन्द्दृपीकेशः पाण्डवानां हिते रतः ।
 स भीमसेनरक्षार्थं हृडिम्बि पर्यचोदयत् ॥ ४९

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे अष्टमसप्तत्यधिकशततमोऽध्यायः ॥ १७८ ॥

अनाशीत्याधिकशततमोऽध्यायः ॥ १७९ ॥

घटोत्कचेनाऽलायुधवधः ॥ १ ॥

सञ्जय उवाच ।
 संदृश्य समरे भीमं रक्षसा ग्रस्तमन्तिकात् ।
 वामुदेवोऽब्रवीद्राजन्घटोत्कचमिदं वचः ॥ १
 पश्य भीमं महाबाहो रक्षसा ग्रस्तमाहवे ।

पश्यतां सर्वसैन्यानां तव चैव महाद्युते ॥ २
 स कर्णं त्वं समुत्सृज्य राक्षसेन्द्रमलायुधम् ।
 जहि क्षिप्रं महाबाहो पश्चात्कर्णं वधिष्यसि ॥ ३
 स वार्ष्णेयवचः श्रुत्वा कर्णमुत्सृज्य वीर्यवान् ।

युयुधे राक्षसेन्द्रेण वक्रभ्रात्रा घटोत्कचः ॥ ४
 तयोः सुतमुलं युद्धं बभूव निशि रक्षसोः ।
 अलायुधस्य चैवोग्रं हैडिम्बेश्चापि भारत ॥ ५
 अलायुधस्य योधांश्च राक्षसान्भीमदर्शनान् ।
 वेगेनापततः शूरान्प्रगृहीतशरासनान् ॥ ६
 आत्तायुधः सुसंकुद्धो युयुधानो महारथः ।
 नकुलः सहदेवश्च चिच्छिदुर्निशितैः शरैः ॥ ७
 सर्वांश्च समरे राजन्किरीटी क्षत्रियर्षभान् ।
 परिचिक्षेप व्रीभत्सुः सर्वतः प्रकिरञ्जरान् ॥ ८
 कर्णश्च समरे राजन्व्यद्रावयत पार्थिवान् ।
 धृष्टद्युम्नशिखण्ड्यादीन्पाश्चालानां महारथान् ॥ ९
 तान्वध्यमानान्दृष्ट्वाऽथ भीमो भीमपराक्रमः ।
 अभ्ययाच्चरितः कर्णं विशिखान्प्रकिरन्रणे ॥ १०
 ततस्तेऽप्याययुर्हत्वा राक्षसान्यत्र सूतजः ।
 नकुलः सहदेवश्च सात्यकिश्च महारथः ।
 ते कर्णं योधयामामुः पाश्चाला द्रोणमेव तु ॥ ११
 अलायुधस्तु संकुद्धो घटोत्कचमरिंदमम् ।
 परिघेणातिकायेन ताडयामास मूर्धनि ॥ १२
 स तु तेन प्रहारेण भैमसेनिर्महाबलः ।
 ईषन्मूर्छितमात्मानमस्तम्भयत वीर्यवान् ॥ १३
 ततो दीप्ताग्निसंकाशां शतघण्टामलंकृताम् ।
 चिक्षेप तस्मै समरे गदां काञ्चनभूषिताम् ॥ १४
 सा हयांश्च रथं चास्य सारथिं च महास्रना ।
 चूर्णयामास वेगेन विमृष्टा भीमकर्मणा ॥ १५
 स भग्नहयचक्राक्षाद्विशिर्णध्वजकूबरात् ।
 उत्पपात रथाचूर्णं मायामास्थाय राक्षसीम् ॥ १६
 स समास्थाय मायां तु ववर्ष रुधिरं बहु ।
 विद्युद्विभ्राजितं चासीत्तुमुलाभ्राकुलं नभः ॥ १७
 ततो वज्रनिपाताश्च साशनिस्तनयित्तवः ।
 महान्श्चटचटाशब्दस्तत्रासीच्च महाहवे ॥ १८
 तां प्रेक्ष्य महतीं मायां राक्षसो राक्षसस्य च ।
 ऊर्ध्वमुत्पत्य हैडिम्बिस्तां मायां माययाऽवधीत् ॥
 सोऽभिवीक्ष्य हतां मायां मायावी माययैव हि ।

अश्मवर्षं सुतमुलं विससर्ज घटोत्कचे ॥ २०
 अश्मवर्षं स तं घोरं शरवर्षेण वीर्यवान् ।
 दिक्षु विध्वंसयामास तदद्भुतमिवाभवत् ॥ २१
 ततो नानाप्रहरणैरन्योन्यमभिवर्षताम् ।
 आयसैः परिघैः शूलैर्गदामुसलमुद्गरैः ॥ २२
 पिनाकैः करवालैश्च तोमरप्रासकम्पनैः ।
 नाराचैर्निशितैर्मल्लैः शरैश्चक्रैः परश्वर्यैः ॥ २३
 अयोगुडैर्भिण्डिपालैर्गोशीर्षांलूखलैरपि ।
 उत्पाटितैर्महाशाखैर्विविधैर्जगतीरुहैः ॥ २४
 शमीपीलूकदम्बैश्च चम्पकैश्चैव भारत ।
 इक्षुदैर्बदरीभिश्च कोविदारैश्च पुष्पितैः ॥ २५
 पलाशैश्चारिमेदैश्च प्लक्षन्त्यग्रोधपिप्पलैः ।
 महद्भिः समरे तस्मिन्नन्योन्यमभिजघ्नतुः ॥ २६
 विपुलैः पर्वताग्रैश्च नानाधातुभिराचितैः ।
 तेषां शब्दो महानासीद्वज्राणां भिद्यतामिव ॥ २७
 युद्धं समभवद्भोरं भैम्यलायुधयोर्नृप ।
 हरीन्द्रयोर्यथा राजन्वालिमुग्रीवयोः पुरा ॥ २८
 तौ युद्धा विविधैर्घोरैरायुधैर्विशिखैस्तथा ।
 उत्सृज्य च शितौ शङ्खावन्योन्यमभिपेततुः ॥ २९
 तावन्योन्यमभिद्रुत्य केशेषु सुमहाबलौ ।
 भुजाभ्यां पर्यगृह्णीतां महाकायौ महाबलौ ॥ ३०
 तौ स्विन्नगात्रौ प्रखेदं सुवृवाते जनाधिप ।
 रुधिरं च महाकायावतिवृष्टाविवाम्बुदौ ॥ ३१
 अथाभियत्य वेगेन समुद्ग्राम्य च राक्षसम् ।
 बलेनाक्षिप्य हैडिम्बिश्चकर्तास्य शिरो महत् ॥ ३२
 सोऽपहत्य शिरस्तस्य कुण्डलाभ्यां विभूषितम् ।
 तदा सुतमुलं नादं ननाद सुमहाबलः ॥ ३३
 हतं दृष्ट्वा महाकायं वक्रज्ञातिमरिंदमम् ।
 पाश्चालाः पाण्डवाश्चैव सिंहनादान्विनेदिरे ॥ ३४
 ततो भेरीसहस्राणि शङ्खानामयुतानि च ।
 अवादयन्पाण्डवेया राक्षसे निहते युधि ॥ ३५
 अतीव सा निशा तेषां बभूव विजयावहा ।
 विद्योतमाना विबभौ समन्तादीपमालिनी ॥ ३६

अलायुधस्य तु शिरो भैमसेनिर्महाबलः ।
 दुर्योधनस्य प्रमुखे चिक्षेप गतचेतसः ॥ ३७
 अथ दुर्योधनो राजा दृष्ट्वा हतमलायुधम् ।
 बभूव परमोद्विग्नः सह सैन्येन भारत ॥ ३८
 तेन ह्यस्य प्रतिज्ञातं भीमसेनमहं युधि ।

हन्तेति स्वयमागम्य स्मरता वैरमुत्तमम् ॥ ३९
 ध्रुवं स तेन हन्तव्य इत्यमन्यत पार्थिवः ।
 जीवितं चिरकालं हि भ्रातृणां चाप्यमन्यत ॥ ४०
 स तं दृष्ट्वा विनिहतं भीमसेनात्मजेन वै ।
 प्रतिज्ञां भीमसेनस्य पूर्णामेवाभ्यमन्यत ॥ ४१

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे एकोनाशीत्यधिकशततमोऽध्यायः ॥ १७९ ॥

अशीत्यधिकशततमोऽध्यायः ॥ १८० ॥

कर्णेन घटोत्कचवधः ॥ १ ॥

सञ्जय उवाच ।
 निहत्यालायुधं रक्षः प्रहृष्टात्मा घटोत्कचः ।
 ननाद विविधान्नादान्वाहिन्याः प्रमुखे तव ॥ १
 तस्य तं तुमुलं शब्दं श्रुत्वा हृदयकम्पनम् ।
 तावकानां महाराज भयमासीत्सुदारुणम् ॥ २
 अलायुधविपक्तं तु भैमसेनिं महाबलम् ।
 दृष्ट्वा कर्णो महाबाहुः पाञ्चालान्समुपाद्रवत् ॥ ३
 दशभिर्दशभिर्बाणैर्धृष्टद्युम्नशिखण्डिनौ ।
 दृढैः पूर्णायतोत्सृष्टैर्विभेद नतपर्वभिः ॥ ४
 ततः परमनाराचैर्युधामन्यूत्तमौजसां ।
 सात्यकिं च रथोदारं कम्पयामास मार्गणैः ॥ ५
 तेषामप्यस्यतां सङ्क्षेपे सर्वेषां सव्यदक्षिणम् ।
 मण्डलान्येव चापानि व्यदृश्यन्त जनाधिप ॥ ६
 तेषां ज्यातलनिर्घोषो रथनेमिस्वनश्च ह ।
 मेघानामिव घर्मान्ते बभूव तुमुलो निशि ॥ ७
 ज्यानेमिघोपस्तनयिन्नुमान्वै
 धनुस्तटिन्मण्डलकेतुशङ्खः ।
 शराधवर्षाकुलवृष्टिमांश्च
 संग्राममेघः स बभूव राजन् ॥ ८
 तदद्भुतं शैल इवाप्रकम्पो
 वर्षं महाशैलसमानसारः ।
 विध्वंसयामास रणे नरेन्द्र
 वैकर्तनः शत्रुगणावमर्दी ॥ ९

ततोऽतुलैर्वज्रनिपातकल्पैः
 शितैः शरैः काञ्चनचित्रपुङ्खैः ।
 शत्रुन्व्यपोहत्समरे महात्मा
 वैकर्तनः पुत्रहिते रतस्ते ॥ १०
 संछिन्नभिन्नध्वजिनश्च केचि-
 त्केचिच्छरैरर्दितभिन्नदेहाः ।
 केचिद्विमृता विहयाश्च केचि-
 द्वैकर्तनेनाशु कृता बभूवुः ॥ ११
 अविन्दमानास्त्वथ शर्म सङ्क्षेपे
 यौधिष्ठिरं ते बलमभ्यपद्यन् ।
 तान्प्रेक्ष्य भग्नान्विमुखीकृतांश्च
 घटोत्कचो रोपमतीव चक्रे ॥ १२
 आस्थाय तं काञ्चनरत्नचित्रं
 रथोत्तमं सिंहवत्संननाद ।
 वैकर्तनं कर्णमुपेत्य चापि
 विव्याध वज्रप्रतिमैः पृष्ठकैः ॥ १३
 तौ कर्णिनाराचशिलीमुखैश्च
 नालीकदण्डासनवत्सदन्तैः ।
 वराहकर्णैः सविपाठशङ्खैः
 क्षुरप्रवर्षैश्च विनेदतुः खम् ॥ १४
 तद्ग्राणधारावृतमन्तरिक्षं
 तिर्यग्गताभिः समरे रराज ।
 सुवर्णपुङ्खज्ज्वलितप्रभाभि-
 र्विचित्रपुष्पाभिरिव प्रजाभिः ॥ १५

केतुशङ्खः ध्वजशस्त्रः ॥ ८ ॥ तिर्यग्गताभिरिषुपक्रिभि-

रिभिः शेषः ॥ १५ ॥

समाहितावप्रतिमप्रभावा-

वन्योन्यमाजग्नतुरुत्तमास्त्रैः ।

तयोहिं वीरोत्तमयोर्न कश्चि-

द्ददर्श तस्मिन्समरे विशेषम् ॥ १६

अतीव तच्चित्रमतुल्यरूपं

बभूव युद्धं रविभीमसूत्रोः ।

समाकुलं शस्त्रनिपातघोरं

दिवीव राहंशुमतोः प्रमत्तम् ॥ १७

सञ्जय उवाच ।

घटोत्कचं यदा कर्णो न विशेषयते नृप ।

ततः प्रादुश्चकारोग्रमस्त्रमस्त्रविदां वरः ॥ १८

तेनास्त्रेणावधीत्तस्य रथं सहयसारथिम् ।

विरथश्चापि हैडिम्बिः क्षिप्रमन्तरधीयत ॥ १९

धृतराष्ट्र उवाच ।

तस्मिन्नन्तर्हिते तूर्णं कूटयोधिनि राक्षसे ।

मामकैः प्रतिपन्नं यत्तन्ममाचक्ष्व सञ्जय ॥ २०

सञ्जय उवाच ।

अन्तर्हितं राक्षसेन्द्रं विदिता

संप्राक्त्रोशन्कुरवः सर्व एव ।

कथं नायं राक्षसः कूटयोधी

हन्यात्कर्णं समरेऽदृश्यमानः ॥ २१

ततः कर्णो लघुचित्रास्त्रयोधी

सर्वा दिशः प्रावृणोद्वाणजालैः ।

न वै किञ्चित्प्रापतत्तत्र भूतं

तमोभूते सायकैरन्तरिक्षे ॥ २२

नैवाददानो न च संदधानो

न चेपुधीस्पृशमानः करग्रैः ।

अदृश्यद्वै लाघवात्सूतपुत्रः

सर्वं वाणैश्छादयानोऽन्तरिक्षम् ॥ २३

ततो मायां दारुणामन्तरिक्षे

घोरां भीमां विहितां राक्षसेन ।

अपश्याम लोहिताभ्रप्रकाशां

देदीप्यन्तीमग्निशिखामिवोग्राम् ॥ २४

ततस्तस्यां विद्युतः प्रादुरास-

ञ्जुल्काश्चापि ज्वलिताः कौरवेन्द्र ।

घोपश्चास्याः प्रादुरासीत्सुघोरः

सहस्रशो नदतां दुन्दुभीनाम् ॥ २५

ततः शराः प्रापतन्क्वमपुङ्खाः

शक्त्यृष्टिप्रासमुसलान्यायुधानि ।

परश्चथास्तैलघौताश्च खट्वाः

प्रदीप्ताग्रास्तोमराः पट्टसाश्च ॥ २६

मयूखिनः परिधा लोहबद्धा

गदाश्चित्राः शितधाराश्च शूलाः ।

गुर्व्यो गदा हेमपट्टावनद्धाः

शतघ्नश्च प्रादुरासन्समन्तात् ॥ २७

महाशिलाश्चापतंस्तत्रतत्र

सहस्रशः साशनयश्च वज्राः ।

चक्राणि चानेकशतक्षुराणि

प्रादुर्बभूवुर्ज्वलनप्रभाणि ॥ २८

तां शक्तिपाषाणपरश्वथानां

प्रासासिवज्राशनिमुद्राणाम् ।

वृष्टिं विशालां ज्वलितां पतन्तीं

कर्णः शरौघैर्न शशाक हन्तुम् ॥ २९

शराहतानां पततां हयानां

वज्राहतानां च तथा गजानाम् ।

शिलाहतानां च महारथानां

महान्निनादः पततां बभूव ॥ ३०

सुभीमनानाविधशस्त्रपातै-

र्घटोत्कचेनाभिहतं समन्तात् ।

दौर्योधनं वै बलमार्तरूप-

मावर्तमानं ददृशे भ्रमत्तत् ॥ ३१

हाहाकृतं संपरिवर्तमानं

संलीयमानं च विषण्णरूपम् ।

ते त्वार्यभावात्पुरुषप्रवीराः

पराञ्जुखा नो बभूवुस्तदानीम् ॥ ३२

तां राक्षसीं भीमरूपां सुघोरां

वृष्टिं महाशस्त्रमयीं पतन्तीम् ।

प्रतिपन्नं कर्तव्यत्वेन ज्ञातमनुष्ठितं च ॥ २० ॥

अदृश्यत् अदृश्यत ॥ २३ ॥

दृष्ट्वा बलौघांश्च निपात्यमाना-
 न्महद्भयं तव पुत्रान्विवेश ॥ ३३
 शिवाश्च वैश्वानरदीप्तजिह्वाः
 सुभीमनादाः शतशो नदन्तीः ।
 रक्षोगणान्नर्दतश्चापि वीक्ष्य
 नरेन्द्र योधा व्यथिता बभूवुः ॥ ३४
 ते दीप्तजिह्वानलतीक्ष्णदंष्ट्रा
 विभीषणाः शैलनिकाशकायाः ।
 नभोगताः शक्तिविपक्तहस्ता
 मेघा व्यमुञ्चन्निव वृष्टिमुग्राम् ॥ ३५
 तैराहतास्ते शरशक्तिशूलै-
 र्गदाभिरुग्रैः परिवैश्व दीप्तैः ।
 वज्रैः पिनाकैरशनप्रहारैः
 शतघ्निकैर्मथिताश्च पेतुः ॥ ३६
 शूला भुशुण्ड्योऽश्मगुडाः शतघ्न्यः
 स्थूलाश्च कार्णायसपट्टनद्धाः ।
 तेऽवाकिरंस्तव पुत्रस्य सैन्यं
 ततो रौद्रं कश्मलं प्रादुरासीत् ॥ ३७
 विकीर्णाच्चा विहतरुत्तमाङ्गैः
 संभग्राङ्गाः शिष्येरे तत्र शूराः ।
 छिन्ना हयाः कुञ्जराश्चापि भग्ना
 न मुच्यन्ते याचमानाः सुभीताः ॥ ३८
 एवं महच्छस्त्रवर्षं सृजन्त-
 स्ते यातुधाना भुवि घोररूपाः ।
 मायाः स्रष्टास्तत्र घटोत्कचेन
 नामुञ्चन्त्यं याचमानं न भीतम् ॥ ३९
 तस्मिन्धोरे कुरूवीरावमर्दे
 कालोत्सृष्टे क्षत्रियाणामभावे ।
 ते वै भग्नाः सहसा व्यद्वन्त
 प्राकोशन्तः कौरवाः सर्व एव ॥ ४०
 पलायध्वं कुरवो नैतदस्ति
 सेन्द्रा देवा घ्नन्ति नः पाण्डवार्थे ।
 तथा तेषां मज्जतां भारतानां
 तस्मिन्दीपः मृतपुत्रो बभूव ॥ ४१

उग्रया हादवल्लेन ॥ ४३ ॥

तस्मिन्संक्रन्दे तुमुले वर्तमाने
 सैन्ये भग्ने लीयमाने कुरूणाम् ।
 अनीकानां प्रविभागे प्रकाशे
 न ज्ञायन्ते कुरवो नेतरे च ॥ ४२
 निर्भर्यादे विद्रवे घोररूपे
 सर्वा दिशः प्रेक्षमाणाः स्म शून्याः ।
 तां शस्त्रवृष्टिमुग्रसा गाहमानं
 कर्णं सैकं तत्र राजन्नपश्यन् ॥ ४३
 ततो बाणैरावृणोदन्तरिक्षं
 दिव्यां मायां योधयन्राक्षसस्य ।
 ह्रीमान्कुर्वन्दुष्करं चार्यकर्म
 नैवामुद्यत्संयुगे मृतपुत्रः ॥ ४४
 ततो भीताः समुदैक्षन्त कर्णं
 राजन्सर्वे सैन्धवा बाह्लिकाश्च ।
 असंमोहं पूजयन्तोऽस्य सङ्क्षे-
 संपश्यन्तो विजयं राक्षसस्य ॥ ४५
 तेनोत्सृष्टा चक्रयुक्ता शतघ्नी
 समं सर्वाश्चतुरोऽश्वाञ्जघान ।
 ते जानुभिर्जगतीमन्वपद्य-
 न्गतासवो निर्दशनाक्षिजिह्वाः ॥ ४६
 ततो हताश्चादवस्थ याना-
 दन्तर्मनाः कुरुषु प्राद्रवत्सु ।
 दिव्ये चास्त्रे मायया बध्यमाने
 नैवामुद्यच्चिन्तयन्प्राप्तकालम् ॥ ४७
 ततोऽमुवन्कुरवः सर्व एव
 कर्णं दृष्ट्वा घोररूपां च मायाम् ।
 शक्त्या रक्षो जहि कर्णाद्य तूर्णं
 नश्यन्त्येते कुरवो धार्तराष्ट्राः ॥ ४८
 करिष्यतः किंच नो भीमपार्थी
 तपन्तमेनं जहि पापं निशीथे ।
 यो नः संग्रामाद्घोररूपादिमुच्ये-
 न्स नः पार्थान्सवलान्योधयेत ॥ ४९
 तस्मादेनं राक्षसं घोररूपं
 शक्त्या जहि त्वं दत्तया वासवेन ।

अशौन्यधिकशततमोऽध्यायः ॥ १८० ॥

मा कौरवाः सर्व एवेन्द्रकल्पा
 रात्रियुद्धे कर्णं नेशुः सयोधाः ॥ ५०
 स बध्यमानो रक्षसा वै निशीथे
 दृष्ट्वा राजंस्त्रास्यमानं बलं च ।
 महच्छ्रुत्वा निनदं कौरवाणां
 मातं दध्रे शक्तिमोक्षाय कर्णः ॥ ५१
 स वै क्रुद्धः सिंह इवात्यमर्षी
 नामर्षयन्प्रतिघातं रणेऽसौ ।
 शक्तिं श्रेष्ठां वैजयन्तीमस्र्वां
 समाददे तस्य वधं चिकीर्षन् ॥ ५२
 याऽसौ राजन्निहिता वर्षपूगा-
 न्वधायजौ सत्कृता फल्गुनस्य ।
 यां वै प्रादात्स्मृतपुत्राय शक्रः
 शक्तिं श्रेष्ठां कुण्डलाभ्यां निमाय ॥ ५३
 तां वै शक्तिं लेलिहानां प्रदीप्तां
 पाशैर्युक्तामन्तकस्त्रेण जिह्वाम् ।
 मृत्योः स्वसारं ज्वलितामिवोल्कां
 वैकर्तनः प्राहिणोद्राक्षसाय ॥ ५४
 तामुत्तमां परकायावहर्त्रीं
 दृष्ट्वा शक्तिं बाहुसंस्थां ज्वलन्तीम् ।
 भीतं रक्षो विप्रदुद्राव राजन्
 त्त्वाऽऽत्मानं विन्ध्यतुल्यप्रमाणम् ॥ ५५
 शक्तिं कर्णबाह्वन्तरस्थां
 नेदुर्भूतान्यन्तरिक्षे नरेन्द्र ।
 ववुर्वातास्तुमुलाश्चापि राज-
 न्सनिर्घाता चाशनिर्गा जगाम ॥ ५६
 सा तां मायां भस्म कृत्वा ज्वलन्ती
 भिन्वा गाढं हृदयं राक्षसस्य ।
 ऊर्ध्वं ययौ दीप्यमाना निशयां
 नक्षत्राणामन्तराण्याविवेश ॥ ५७

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे अशीत्यधिकशततमोऽध्यायः ॥ १८० ॥

एकाशीत्यधिकशततमोऽध्यायः ॥ १८१ ॥

घटोत्कचनिधनात्सर्वेषु शोचत्सु हर्षादात्मानं परिष्वजमानं कृष्णं प्रत्यर्जुनेन हर्षहेतुप्रश्नः ॥ १ ॥ कृष्णेन तदभिधान-
 पूर्वकं कर्णप्रभावप्रशंसनम् ॥ २ ॥

'धृतराष्ट्र उवाच ।
 तस्मिन्हते महामाये महातेजसि राक्षसे ।

स निर्भिन्नो विविधैरस्त्रपूगै-
 दिव्यैर्नागैर्मानुषै राक्षसैश्च ।
 नदन्नादान्विविधान्भैरवांश्च
 प्राणानिष्टांस्त्याजितः शक्रशक्त्या ॥ ५८
 इदं चान्यच्चित्रमाश्चर्यरूपं
 चकारासौ कर्म शत्रुक्षयाय ।
 तस्मिन्काले शक्तिनिर्भिन्नमर्मा
 बभौ राजञ्जैलमेघप्रकाशः ॥ ५९
 ततोऽन्तरिक्षादपतद्गतासुः
 स राक्षसेन्द्रो भुवि भिन्नदेहः ।
 अवाकिशराः स्तब्धगात्रो विजिह्वो
 घटोत्कचो महदास्थाय रूपम् ॥ ६०
 स तद्रूपं भैरवं भीमकर्मा
 भीमं कृत्वा भैमसेनिः पपात ।
 हतोऽप्येवं तव सैन्यैकदेश-
 मपोथयत्स्वेन देहेन राजन् ॥ ६१
 पतद्रक्षः स्वेन कायेन तूर्ण-
 मतिप्रमाणेन विवर्धता च ।
 प्रियं कुर्वन्पाण्डवानां गतासु-
 रक्षौहिणीं तव तूर्णं जघान ॥ ६२
 ततो मिश्राः प्राणदन्तिं सहनादै-
 र्भैर्यः शङ्खा मुरजाश्चानकाश्च ।
 दग्धां मायां निहतं राक्षसं च
 दृष्ट्वा हृष्टाः प्राणदन्कौरवेयाः ॥ ६३
 ततः कर्णः कुरुभिः पूज्यमानो
 यथा शक्रो वृत्रवधे मरुद्भिः ।
 अन्वारूढस्तव पुत्रस्य यानं
 हृष्टश्चापि प्राविशत्तत्सैन्यम् ॥ ६४

अमर्षिताः पाण्डवेयाः किमकुर्वन्महारणे ॥ १
 मर्दिताश्च भृशं युद्धे किमकुर्वन्त सञ्जय ॥ २

ये च तेऽभ्यद्रवन्द्रोणं व्यूढानीकं प्रहारिणः ।
 सृञ्जयाः सह पाञ्चालैस्तेऽकुर्वन्किं महारणे ॥ ३
 सौमदत्तिवधाद्रोणमायत्तं सैन्धवस्य च ।
 अमर्षाञ्जीवितं त्यक्त्वा गाहमानं वरूथिनीम् ॥ ४
 जृम्भमाणमिव व्याघ्रं व्यात्ताननमिवान्तकम् ।
 कथं प्रत्युद्ययुद्रोणमजय्यं कुरुसृञ्जयाः ॥ ५
 आचार्यं ये च रक्षन्ति दुर्योधनपुरोगमाः ।
 द्रौणिकर्णकृपास्तात ते ह्यकुर्वन्किमाहवे ॥ ६
 भारद्वाजं जिघांसन्तौ सव्यसाचिष्टकोदरौ ।
 आर्च्छतां मामकान्युद्धे कथं सृञ्जय शंस मे ॥ ७
 सिन्धुराजवधेनेमे घटोत्कचवधेन ते ।
 अमर्षिताश्च संकुद्धा रणं चक्रुः कथं युधि ॥ ८
 सृञ्जय उवाच ।
 हैडिम्बि निहतं दृष्ट्वा विशीर्णमिव पर्वतम् ।
 बभूवुः पाण्डवाः सर्वे शोकवाष्पाकुलेक्षणाः ॥ ९
 वासुदेवस्तु हर्षेण महताऽभिरिपुतः ।
 ननाद सिंहवन्नादं व्यथयन्निव भारत ॥ १०
 हतं घटोत्कचं ज्ञात्वा वासुदेवः प्रतापवान् ।
 विनद्य च महानादं पर्यष्वजत फल्गुनम् ॥ ११
 स विनद्य महानादमभीशून्सन्निभस्य च ।
 ननर्त हर्षसंवीतो वातोद्धूत इव द्रुमः ॥ १२
 ततः परिष्वज्य पुनः पार्थमास्फोट्य चासकृत् ।
 रथोपस्थगतो धीमान्प्राणदत्पुनरच्युतः ॥ १३
 प्रहृष्टमनसं ज्ञात्वा वासुदेवं महाबलः ।
 अर्जुनोऽथाब्रवीद्राजन्नातिहृष्टमना इव ॥ १४
 अतिहर्षोऽयमस्थाने तवाद्य मधुमुदन ।
 शोकस्थाने तु संप्राप्ते हैडिम्बस्य वधेन तु ॥ १५
 विमुखानीह सैन्यानि हतं दृष्ट्वा घटोत्कचम् ।
 वयं च भृशमुद्विग्ना हैडिम्बेस्तु निपातनात् ॥ १६
 नैतत्कारणमल्पं हि भविष्यति जनार्दन ।
 तदद्य शंस मे पृष्टः सत्यं सत्यवतां वर ॥ १७
 यद्येतन्न रहस्यं ते वक्तुमर्हस्यरिंदम ।
 धैर्यस्य विकृतिं ब्रूहि त्वमद्य मधुमुदन ॥ १८

समुद्रस्येव संशोषं मेरोरिव विसर्पणम् ।
 तथैतदद्य मन्येऽहं तव कर्म जनार्दन ॥ १९
 वासुदेव उवाच ।
 अतिहर्षमिमं प्राप्तं शृणु मे त्वं धनंजय ।
 अतीव मनसः सद्यः प्रसादकरमुत्तमम् ॥ २०
 शक्तिं घटोत्कचेनेमां व्यंसयित्वा महाद्युते ।
 कर्णं निहतमेवाजौ विद्धि सद्यो धनञ्जय ॥ २१
 शक्तिहस्तं पुनः कर्णं को लोकेऽस्ति पुमानिह ।
 य एनमभितस्तिष्ठेत्कार्तिकेयमिवाहवे ॥ २२
 दिष्ट्वाऽपनीतकवचो दिष्ट्वाऽपहतकुण्डलः ।
 दिष्ट्वा सा व्यंसिता शक्तिरमोघाऽस्य घटोत्कचे ॥
 यदि हि स्यात्सकवचस्तथैव स्यात्सकुण्डलः ।
 सामरानपि लोकांस्त्रीनेकः कर्णो जयेद्रणे ॥ २४
 वासवो वा कुबेरो वा वरुणो वा जलेश्वरः ।
 यमो वा नोत्सहेत्कर्णं रणे प्रतिसमासितुम् ॥ २५
 गाण्डीवमुद्यम्य भवांश्चक्रं चाहं सुदर्शनम् ।
 न शक्तौ स्यो रणे जेतुं तथायुक्तं नरर्षभम् ॥ २६
 लद्धितार्थं तु शक्रेण मायापहतकुण्डलः ।
 विहीनकवचश्चायं कृतः परपुंरजयः ॥ २७
 उत्कृत्य कवचं यस्मात्कुण्डले विमले च ते ।
 प्रादाच्छक्राय वै कर्णस्तस्माद्वैकर्तनः स्मृतः ॥ २८
 आशीविष इव क्रुद्धः स्तम्भितो मन्त्रतेजसा ।
 तथाऽद्य भाति कर्णो मे शान्तज्वाल इवानलः २९
 यदाप्रभृति कर्णाय शक्तिर्दत्ता महात्मना ।
 वासवेन महाबाहो क्षिप्ता याऽसौ घटोत्कचे ॥ ३०
 कुण्डलाभ्यां निमायाथ दिव्येन कवचेन च ।
 तां प्राप्यामन्यत वृषा सततं त्वां हतं रणे ॥ ३१
 एवं गतोऽपि शक्योऽयं हतुं नान्येन केनचित् ।
 ऋते त्वां पुरुषव्याघ्र शपे सत्येन चानघ ॥ ३२
 ब्रह्मण्यः सत्यवादी च तपस्वी नियतव्रतः ।
 रिपुष्वपि दयावांश्च तस्मात्कर्णो वृषा स्मृतः ॥ ३३
 युद्धशौण्डो महाबाहुर्नित्योद्यतशरासनः ।
 केसरीव वने नर्दन्मत्तमातङ्गयूथपान् ।

धैर्यस्य वैकृते इति श्र. पाठे अस्मन्पक्षेण तव हर्षोऽस्मद्वैर्य-
 विनाशक इत्यर्थः ॥ १८ ॥ कुण्डलाभ्यां निमाय विनिमयं

कृत्वा ॥ ३१ ॥ वृषा धर्मप्रधानः ॥ ३२ ॥

विमर्दनरथशार्दूलान्राजते रणमूर्धनि ॥ ३४
 मध्यंगत इवादित्यो यो न शक्यो निरीक्षितुम् ।
 त्वदीयैः पुरुषव्याघ्र योधमुख्यैर्महात्मभिः ॥ ३५
 शरजालसहस्रांशुः शरदीव दिवाकरः ॥ ३६
 तपान्ते जलदो यद्वच्छरधाराः क्षरन्मुहुः ।
 दिव्यास्त्रजलदः कर्णः पर्जन्य इव वृष्टिमान् ॥ ३७
 त्रिदशैरपि चास्यद्भिः शरवर्ष समन्ततः ।
 अशक्यस्तदयं जेतुं स्रवद्भिर्मासशोणितम् ॥ ३८
 कवचेन विहीनश्च कुण्डलाभ्यां च पाण्डव ।
 सोऽथ मानुषतां प्राप्तो विमुक्तः शक्रदत्तया ॥ ३९
 एको हि योगोऽस्य भवेद्ब्रधाय
 छिद्रे ह्येनं स्वप्रमत्तः प्रमत्तम् ।

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धं एकाशीत्यधिकशततमोऽध्यायः ॥ १८१ ॥

अष्टाशीत्यधिकशततमोऽध्यायः ॥ १८२ ॥

श्रीकृष्णेनार्जुनं प्रति जरासन्धादिपराक्रमकथनपूर्वकं तेषां दुर्जयतया पूर्वमेव स्वेनोपायैर्हनतकथनम् ॥ १ ॥

अर्जुन उवाच ।
 कथमस्माद्विद्वितीयं ते कैश्च योगैर्जनार्दन ।
 जरासन्धप्रभृतयो घातिताः पृथिवीश्वराः ॥ १
 वासुदेव उवाच ।
 जरासन्धश्चेदिराजो नैपादिश्च महाबलः ।
 यदि स्युर्न हताः पूर्वमिदानीं स्युर्भयंकराः ॥ २
 दुर्योधनस्तानवश्यं वृणुयाद्रथसत्तमान् ।
 तेऽस्मासु नित्यविद्विष्टाः संश्रयेयुश्च कौरवान् ॥ ३
 ते हि वीरा महेष्वासाः कृतास्त्रा दृढयोधिनः ।
 धार्तराष्ट्रचमूं कृत्स्नां रक्षेयुरमरा इव ॥ ४
 मृतपुत्रो जरासन्धश्चेदिराजो निपादजः ।
 सुयोधनं समाश्रित्य तपेरन्पृथिवीमिमाम् ॥ ५
 योगैरभिहता यैस्ते तन्मे शृणु धनञ्जय ।
 अजग्या हि विना योगैर्मृधे ते दैवतैरपि ॥ ६
 एकैको हि पृथक् तेषां समस्तां रिपुवाहिनीम् ।
 योधयेत्समरे पार्थ लोकपालाभिरक्षिताम् ॥ ७

पर्जन्य इव वृष्टिमान् । नेता नेतृभिरस्यद्भिः शरवर्षाणि वर्ष-
 ताम् । सोऽथ मानुषतामित्यादि क. ट. ड. पाठः ॥ ३७ ॥

द्रोण० ४०

कृच्छ्रं प्राप्तं रथचक्रे विमये
 हन्याः पूर्वं त्वं तु संज्ञां विचार्य ॥ ४०
 न ह्युद्यतास्त्रं युधि हन्यादजग्य-
 मप्येकवीरो बलभित्सवज्रः ॥ ४१
 जरासन्धश्चेदिराजो महात्मा
 महाबाहुश्चैकलव्यो निपादः ।
 एकैकशो निहताः सर्व एते
 योगैस्तैस्तेस्त्वद्वितीयं मयैव ॥ ४२
 अथापरे निहता राक्षसेन्द्रा
 हिडिम्बकिर्मीरवकप्रधानाः ।
 अलायुधः परचक्रावमर्दी
 घटोत्कचश्चोग्रकर्मा तरस्वी ॥ ४३

जरासन्धो हि रूपितो रौहिणेयप्रधर्षितः ।
 अस्मद्वधार्थं चिक्षेप गदां वै सर्वघातिनीम् ॥ ८
 सीमन्तभिव कुर्वाणा नभसः पात्रकप्रभा ।
 अदृश्यतापतन्ती सा शक्रमुक्ता यथाऽश्वनिः ॥ ९
 तामापतन्तीं दृष्ट्वैव गदां रोहिणिनन्दनः ।
 प्रतिघातार्थमस्त्रं वै स्थूणाकर्णमवास्रजत् ॥ १०
 अस्त्रवेगप्रतिहता सा गदा प्रापतद्भुवि ।
 दारयन्ती धरां देवीं कम्पयन्तीव पर्वतान् ॥ ११
 तत्र सा राक्षसी घोरा जरानाम्नी सुविक्रमा ।
 संदधे सा हि संजातं जरासन्धमरिंदमम् ॥ १२
 द्वाभ्यां जातो हि मातृभ्यामर्धदेहः पृथक्पृथक् ।
 जरया संधितो यस्माज्जरासन्धस्ततोऽभवत् ॥ १३
 सा तु भूमिं गता पार्थ हता ससुतवान्धवा ।
 गदया तेन चास्त्रेण स्थूणाकर्णेन राक्षसी ॥ १४
 विनाभूतः स गदया जरासन्धो महामृधे ।
 निहतो भीमसेनेन पश्यतस्ते धनञ्जय ॥ १५

एकाशीत्यधिकशततमोऽध्यायः ॥ १८१ ॥

योगैरुपायैः ॥ १॥ रौहिणेयप्रधर्षितः इति क. ड. पाठः ॥ ८

यदि हि स्याद्गदापाणिर्जरासन्धः प्रतापवान् ।
 सेन्द्रा देवा न तं हन्तुं रणे शक्ता नरोत्तम ॥ १६
 तद्विदितार्थं च नैपादिरङ्गुष्ठेन वियोजितः ।
 द्रोणेनाचार्यकं कृत्वा छन्नना सत्यविक्रमः ॥ १७
 स तु बद्धाङ्गुलित्राणो नैपादिर्दृढविक्रमः ।
 अतिमानी वनचरो बभौ राम इवापरः ॥ १८
 एकलव्यं हि साङ्गुष्ठमशक्ता देवदानवाः ।
 सराक्षसोरगाः पार्थविजेतुं युधि कर्हिचित् ॥ १९
 किमु मानुषमात्रेण शक्यः स्यात्प्रतिवीक्षितुम् ।
 दृढमुष्टिः कृती नित्यमस्यमानो दिवानिशम् ॥ २०
 त्वद्विदितार्थं तु स मया हतः संग्राममूर्धनि ॥ २१
 चेदिराजश्च विक्रान्तः प्रत्यक्षं निहतस्तव ।
 स चाप्यशक्यः संग्रामे जेतुं सर्वसुरासुरैः ॥ २२
 वधार्थं तस्य जातोऽहमन्येषां च सुरद्विषाम् ।
 त्वत्सहायो नरव्याघ्र लोकानां हितकाम्यया ॥ २३
 हिडिम्बवककिर्मीरा भीमसेनेन पातितः ।
 रावणेन समप्राणा ब्रह्मयज्ञविनाशनाः ॥ २४
 हतस्तथैव मायावी हैडिम्बेनाप्यलायुधः ।
 हैडिम्बश्चाप्युपायेन शक्त्या कर्णेन घातितः ॥ २५

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे व्यशीत्यधिकशततमोऽध्यायः ॥ १८२ ॥

व्यशीत्यधिकशततमोऽध्यायः ॥ १८३ ॥

धृतराष्ट्रेण संजयंप्रति कर्णेन अर्जुने शक्तेरमोक्षणकारणप्रश्ने संजयेन सात्यकिंप्रति कृष्णोक्तदुत्तरकथनम् ॥ १ ॥

धृतराष्ट्र उवाच ।

एकवीरवधे मोघा शक्तिः मृतात्मजे यदा ।
 कस्मात्सर्वान्समुत्सृज्य स तां पार्थ न मुक्तवान् ॥ १
 तस्मिन्हते हता हि स्युः सर्वे पाण्डवसृज्जयाः ।
 एकवीरवधे कसायुद्धे न जयमादधे ॥ २
 आहूतो न निर्वर्तयमिति तस्य महाव्रतम् ।
 स्वयं मार्गयितव्यः स मृतपुत्रेण फल्गुनः ॥ ३
 ततो दैरथमानीय फल्गुनं शक्रदत्तया ।

यदि ह्येनं नाहनिष्यत्कर्णः शक्त्या महामृधे ।
 मया वध्योऽभविष्यत्स भैमसेनिर्घटोत्कचः ।
 मया न निहतः पूर्वमेव युष्मत्प्रियेप्सया ॥ २६
 एष हि ब्राह्मणद्वेपी यज्ञद्वेपी च राक्षसः ।
 धर्मस्य लोप्ता पापात्मा तस्मादेष निपातितः ।
 व्यंसिता चाप्युपायेन शक्रदत्ता मयाऽनघ ॥ २७
 ये हि धर्मस्य लोप्तारो वध्यास्ते मम पाण्डव ।
 धर्मसंस्थापनार्थं हि प्रतिज्ञैषा ममाव्यया ॥ २८
 ब्रह्म सत्यं दमः शौचं धर्मो ह्रीः श्रीर्धृतिः क्षमा ।
 यत्र तत्र रमे नित्यमहं सत्येन ते शपे ॥ २९
 न विपादस्तया कार्यः कर्णं वैकर्तनं प्रति ।
 उपदेक्ष्याम्युपायं ते येन तं प्रसहिष्यसि ॥ ३०
 सुयोधनं चापि रणे हनिष्यति वृकोदरः ।
 तस्यापि च वधोपार्थं वक्ष्यामि तव पाण्डव ॥ ३१
 वर्धते तुमुलस्त्वेष शब्दः परचमूं प्रति ।
 विद्रवन्ति च सैन्यानि त्वदीयानि दिशो दश ॥ ३२
 लब्धलक्ष्या हि कौरव्या विधमन्ति चमूं तव ।
 दहत्येष च वः सैन्यं द्रोणः प्रहरतां वरः ॥ ३३

जघान न वृषा कस्मात्तन्ममाचक्ष्व सृज्य ॥ ४
 नूनं बुद्धिविहीनश्चाप्यसहायश्च मे सुतः ।
 शत्रुभिर्व्यसितः पापः कथं नु स जयेदरीन् ॥ ५
 या ह्यस्य परमा शक्तिर्जयस्य च परायणम् ।
 सा शक्तिर्वामुदेवेन व्यंसिता च घटोत्कचे ॥ ६
 कुणेर्यथा हस्तगतं द्वियेद्विल्वं बलीयसा ।
 तथा शक्तिरमोघा सा मोघीभूता घटोत्कचे ॥ ७
 यथा वराहस्य शुनश्च युध्यतो-
 स्तयोरभावे श्वपचस्य लाभः ।

॥ ८ ॥ व्यंसिता व्यर्थकृता शक्तिर्मिति शेषः ॥ २७ ॥ व्यशी-
 त्यधिकशततमोऽध्यायः ॥ १८२ ॥

द्वियेन द्वियेन ॥ ७ ॥

मन्ये विद्वन्वासुदेवस्य तद्व-
 युद्धे लाभः कर्णहैडिम्बयोर्वै ॥ ८
 घटोत्कचो यदि हन्याद्वि कर्णं
 परो लाभः स भवेत्पाण्डवानाम् ।
 वैकर्तनो वा यदि तं निहन्या-
 त्तथापि कृत्यं शक्तिनाशात्कृतं स्यात् ॥ ९
 इति प्राज्ञः प्रज्ञयैतद्विचिन्त्य
 घटोत्कचं मृतपुत्रेण युद्धे ।
 अघातयद्वासुदेवो नृसिंहः
 प्रियं कुर्वन्पाण्डवानां हितं च ॥ १०

सञ्जय उवाच ।
 एतच्चिकीर्षितं ज्ञात्वा कर्णं मधुनिहा नृप ।
 नियोजयामास तदा द्वैरथे राक्षसेश्वरम् ॥ ११
 घटोत्कचं महावीर्यं महाबुद्धिर्जनार्दनः ।
 अमोघाया विघातार्थं राजन्दुर्मन्त्रिते तव ॥ १२
 तदैव कृतकार्यो हि वयं स्याम कुरूद्वह ।
 न रक्षेद्यदि कृष्णस्तं पार्थ कर्णान्महारथात् ॥ १३
 साश्चध्वजरथः सङ्घे धृतराष्ट्र पतेद्भुवि ।
 विना जनार्दनं पार्थो योगानामीश्वरं प्रभुम् ॥ १४
 तैस्तैरुपायैर्वहुभी रक्ष्यमाणः स पार्थिव ।
 जयत्यभिमुखः शत्रून्पार्थः कृष्णेन पालितः ॥ १५
 सविशेषं त्वमेयात्मा कृष्णो रक्षेत्र फल्गुनम् ।
 हन्यात्किंप्रं हि कौन्तेयं शक्तिर्वृक्षमिवाशनिः ॥ १६
 धृतराष्ट्र उवाच ।
 विरोधी च कुमन्त्री च प्राज्ञमानी ममात्मजः ।
 यस्यैष समतिक्रान्तो वधोपायो जयं प्रति ॥ १७
 स वा कर्णो महाबुद्धिः सर्वशस्त्रभृतां वरः ।
 न मुक्तवान्कथं मृतं ताममोघां धनञ्जये ॥ १८
 तवापि समतिक्रान्तमेतद्वावलगणे कथम् ।
 एतमर्थं महाबुद्धे यच्चया नावबोधितः ॥ १९
 सञ्जय उवाच ।
 दुर्योधनस्य शकुनेर्मम दुःशासनस्य च ।
 रात्रौ रात्रौ भवत्येषा नित्यमेव विकत्थना ॥ २०

श्वः सर्वसैन्यानुत्सृज्य जहि कर्णं धनञ्जयम् ।
 प्रेष्यवत्पाण्डुपाञ्चालानुपभोक्ष्यामहे ततः ॥ २१
 अथवा निहते पार्थे पाण्डवान्यतमं ततः ।
 स्थापयेद्यदि वार्ष्णेयस्तस्मात्कृष्णो हि हन्यताम् २२
 कृष्णो हि मूलं पाण्डूनां पार्थः स्कन्ध इवोद्गतः ।
 शाखा इवेतरे पार्थाः पाञ्चालाः पत्रसंज्ञिताः ॥ २३
 कृष्णाश्रयाः कृष्णबलाः कृष्णनाथाश्च पाण्डवाः ।
 कृष्णः परायणं चैषां ज्योतिषामिव चन्द्रमाः ॥ २४
 तस्मात्पर्णानि शाखाश्च स्कन्धं चोत्सृज्य मृतज ।
 कृष्णं हि विद्धि पाण्डूनां मूलं सर्वत्र सर्वदा ॥ २५
 हन्याद्यदि हि दाशार्हं कर्णो यादवनन्दनम् ।
 कृत्स्ना वसुमती राजन्वशे तस्य न संशयः ॥ २६
 यदि हि स निहतः शयीत भूमौ
 यदुकुलपाण्डवनन्दनो महात्मा ।
 ननु तव वसुधा नरेन्द्र सर्वा
 सगिरिममुद्रवना वशं व्रजेत ॥ २७
 सा तु बुद्धिः कृताऽप्येवं जाग्रति त्रिदशेश्वरे ।
 अग्रमेये हृषीकेशे युद्धकाले त्वमुद्यत ॥ २८
 अर्जुनं चापि राधेयात्सदा रक्षति केशवः ।
 न ह्येनमैच्छत्प्रमुखे सौतेः स्थापयितुं रणे ॥ २९
 अन्यांश्चास्मै रथोदारानुपास्थापयदच्युतः ।
 अमोघां तां कथं शक्तिं मोघां कुर्यामिति प्रभो ॥ ३०
 यश्चैवं रक्षते पार्थ कर्णात्कृष्णो महामनाः ।
 आत्मानं स कथं राजन्न रक्षेत्पुरुषोत्तमः ॥ ३१
 परिचिन्त्य तु पश्यामि चक्रायुधमरिदमम् ।
 न सोऽस्ति त्रिषु लोकेषु यो जयेत जनार्दनम् ॥ ३२
 सञ्जय उवाच ।
 ततः कृष्णं महाबाहुं सात्यकिः सत्यविक्रमः ।
 पप्रच्छ रथशार्दूलः कर्णं प्रति महारथः ॥ ३३
 अयं च प्रत्ययः कर्णे शक्तिश्चामितविक्रमा ।
 किमर्थं मृतपुत्रेण न मुक्ता फल्गुने तु सा ॥ ३४
 वासुदेव उवाच ।
 दुःशासनश्च कर्णश्च शकुनिश्च ससैनध्रुवः ।
 अर्जुनस्येत्यर्थः ॥ १७ ॥

एतत्प्रकृतशक्त्यार्जुनहननम् ॥ ११ ॥ सविशेषात्त्वमोघायाः
 कृष्णोऽरक्षत पाण्डवम् इति ज्ञः पाठः । एष कृत्स्नः जयं प्रति

सततं मन्त्रयन्ति स्म दुर्योधनपुरोगमाः ॥ ३५
 कर्णकर्णं महेश्वास रणेऽमितपराक्रम ।
 नान्यस्य शक्तिरेषा ते मोक्तव्या जयतां वर ॥ ३६
 ऋते महारथात्कर्णं कुन्तीपुत्राद्भनञ्जयात् ।
 स हि तेषामतियशा देवानामिव वासवः ॥ ३७
 तस्मिन्विनिहते पार्थे पाण्डवाः सञ्जयैः सह ।
 भविष्यन्ति गतात्मानः सुरा इव निरग्रयः ॥ ३८
 तथेति च प्रतिज्ञातं कर्णेन शिनिपुङ्गव ।
 हृदि नित्यं च कर्णस्य वधो गाण्डीवधन्वनः ॥ ३९
 अहमेव तु राधेयं मोहयामि युधांवर ।
 ततो नावासृजच्छक्तिं पाण्डवे श्वेतवाहने ॥ ४०
 फल्गुनस्य हि सा मृत्युरिति चिन्तयतोऽनिशम् ।
 न निद्रा न च मे हर्षा मनसोऽस्ति युधांवर ॥ ४१

घटोत्कचे व्यंसितां तु दृष्ट्वा तां शिनिपुङ्गव ।
 मृत्योरास्यान्तरान्मुक्तं पश्याम्यद्य धनञ्जयम् ॥ ४२
 न पिता न च मे माता न गृयं भ्रातरस्तथा ।
 न च प्राणास्तथा रक्षया यथा बीभत्सुराहवे ॥ ४३
 त्रैलोक्यराज्याद्यत्किञ्चिद्भवेदन्यत्सुदुर्लभम् ।
 नेच्छेयं सात्वताहं तद्विना पार्थ धनञ्जयम् ॥ ४४
 अतः प्रहर्षः सुमहान्युयुधानाद्य मेऽभवत् ।
 मृतं प्रत्यागतमिव दृष्ट्वा पार्थ धनञ्जयम् ॥ ४५
 अतश्च प्रहितो युद्धे मया कर्णाय राक्षसः ।
 न ह्यन्यः समररात्रौ शक्तः कर्णं प्रवाधितुम् ॥ ४६
 सञ्जय उवाच ।
 इति सात्यकये प्राह तदा देवकिनन्दनः ।
 धनञ्जयहिते युक्तस्तत्प्रिये सततं रतः ॥ ४७

॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे त्र्यशीत्यधिकशततमोऽध्यायः ॥ १८३ ॥

चतुरशीत्यधिकशततमोऽध्यायः ॥ १८४ ॥

कर्णशक्तेर्घटोत्कचवधेन वैफलयाद्भूतराष्ट्रेण शोचनम् ॥ १ ॥ युधिष्ठिरेण कृष्णे घटोत्कचकृतोपकारनिवेदनपूर्वकं शोचनम् ॥ २ ॥ व्यासेन क्रोधात्कर्णजिघांसया गच्छन्तं युधिष्ठिरमेव समाश्वासनेन तं निवर्त्य पुनरन्तर्धानम् ॥ ३ ॥

धृतराष्ट्र उवाच ।
 कर्णदुर्योधनादीनां शकुनेः सौवलस्य च ।
 अपनीतं महत्तात तव चैव विशेषतः ॥ १
 यदि जानीथ तां शक्तिमेकत्रीं सततं रणे ।
 अनिवार्यामसद्यां च देवैरपि सवामवैः ॥ २
 सा किमर्थं तु कर्णेन प्रवृत्ते समरे पुग ।
 न देवकीमुते मुक्ता फल्गुने वाऽपि सञ्जय ॥ ३
 सञ्जय उवाच ।
 संग्रामाद्भिनिवृत्तानां सर्वेषां नो विशांपते ।
 रात्रौ कुरुकुलश्रेष्ठ मन्त्रोऽयं समजायत ॥ ४
 प्रभातमात्रे श्वोभूते केशवायार्जुनाय वा ।
 शक्तिरेषा हि मोक्तव्या कर्णकर्णेति नित्यशः ॥ ५
 ततः प्रभातसमये राजन्कर्णस्य दैवतैः ।

अन्येषां चैव योधानां सा युद्धिर्नाश्यते पुनः ॥ ६
 दैवमेव परं मन्ये यत्कर्णो हस्तसंस्थया ।
 न जघान रणे पार्थ कृष्णं वा देवकीमुतम् ॥ ७
 तस्य हस्तस्थिता शक्तिः कालरात्रिरिवोद्यता ।
 दैवोपहतयुद्धित्वान्न तां कर्णो विमुक्तवान् ॥ ८
 कृष्णे वा देवकीपुत्रे मोहितो देवमायया ।
 पार्थे वा शककल्पे वै वधार्थं वामवीं प्रभो ॥ ९
 धृतराष्ट्र उवाच ।
 दैवेनोपहता गृयं स्वयुद्ध्या केशवस्य च ।
 गता हि वामवी हत्वा तृणभूतं घटोत्कचम् ॥ १०
 कर्णश्च मम पुत्राश्च सर्वे चान्ये च पार्थिवाः ।
 तेन वै दुष्प्रणीतेन गता वैवस्वतक्षयम् ॥ ११
 भूय एव तु मे शंस यथा युद्धमवर्तत ।

निरमयोऽग्निविना मुखद्वीना द्येव्यर्थः ॥ ३८ ॥ हितं आमु-
 षिकं श्रेयसि । प्रिये ऐदिके कल्याणे ॥ ४७ ॥ त्र्यशीत्यधिक-
 शततमोऽध्यायः ॥ १८३ ॥

महतं जयालम्बनममोघशक्तिरूपमिति शेषः । अपनीतं ना-
 शितम् । महदपनीतं अन्यथा इति वा ॥ १ ॥ दुष्प्रणीतेन दुर्ने-
 यत्न ॥ ११ ॥

कुरूणां पाण्डवानां च हैडिम्बौ निहते तदा ॥ १२
 ये च तेऽभ्यद्रवन्द्रोणं व्यूढानीकाः प्रहारिणः ।
 सृञ्जयाः सह पाञ्चालैस्तेऽप्यकुर्वन्कथं रणम् ॥ १३
 सौमदत्तेर्वधाद्रोणमायान्तं सैन्धवस्य च ।
 अमर्षाज्जीवितं त्यक्त्वा गाहमानं वरूथिनीम् ॥ १४
 जृम्भमाणमिव व्याघ्रं व्यात्ताननमिवान्तकम् ।
 कथं प्रत्युद्ययुद्रोणमस्यन्तं पाण्डुसृञ्जयाः ॥ १५
 आचार्यं ये च तेऽरक्षन्दुर्योधनपुरोगमाः ।
 द्रौणिकर्णकृपास्तात ते वाऽकुर्वन्किमाहवे ॥ १६
 भारद्वाजं जिघांसन्तौ सव्यसाचिवृकोदरौ ।
 समार्च्छन्मामका युद्धे कथं सृञ्जय शंस मे ॥ १७
 सिन्धुराजवधेनेमे घटोत्कचवधेन ते ।
 अमर्षिताः सुसंकुद्धा रणं चक्रुः कथं निशि ॥ १८
 सृञ्जय उवाच ।
 हते घटोत्कचे राजन्कर्णेन निशि राक्षसे ।
 प्रणदत्सु च हृष्टेषु तावकेषु युयुत्सुषु ॥ १९
 आपतत्सु च वेगेन वध्यमाने बलेऽपि च ।
 विगाढायां रजन्यां च राजा दैन्यं परं गतः ॥ २०
 अब्रवीच्च महाबाहुर्भीमसेनमिदं वचः ।
 आवारय महाबाहो धार्तराष्ट्रस्य बाहिनीम् ॥ २१
 हैडिम्बेश्चैव घातेन मोहो मामाविशन्महान् ।
 एवं भीमं समादिश्य स्वस्थे समुपाविशत् ॥ २२
 अश्रुपूर्णमुखो राजा निःश्वसंश्च पुनःपुनः ।
 कश्मलं प्राविशद्भोरं दृष्ट्वा कर्णस्य विक्रमम् ॥ २३
 तं तथा व्यथितं दृष्ट्वा कृष्णो वचनमब्रवीत् ॥ २४
 मा व्यथां कुरु कौन्तेय नैतत्त्वय्युपपद्यते ।
 वैकुण्ठं भरतश्रेष्ठ यथा प्राकृतपूरुषे ॥ २५
 उत्तिष्ठ राजन्युध्वस्व वह गुर्वी धुरं विभो ।
 त्वयि वैकुण्ठमापन्ने संशयो विजये भवेत् ॥ २६
 श्रुत्वा कृष्णस्य वचनं धर्मराजो युधिष्ठिरः ।
 विमृज्य नेत्रे पाणिभ्यां कृष्णं वचनमब्रवीत् ॥ २७
 विदिता मे महाबाहो धर्माणां परमा गतिः ।
 ब्रह्महत्याफलं तस्य यः कृतं नावबुध्यते ॥ २८
 अस्माकं हि वनस्थानां हैडिम्बेन महात्मना ।

बालेनापि सता तेन कृतं साद्यं जनार्दन ॥ २९
 अस्त्रहेतोर्गतं ज्ञात्वा पाण्डवं श्वेतवाहनम् ।
 असौ कृष्ण महेष्वासः काम्यके मामुपस्थितः ॥ ३०
 उपितश्च सहास्माभिर्यावन्नासीद्वनञ्जयः ।
 गन्धमादनयात्रायां दुर्गेभ्यश्च स्त तारिताः ।
 पाञ्चाली च परिश्रान्ता पृष्ठेनोढा महात्मना ॥ ३१
 आरम्भांश्चैव युद्धानां यदेव कृतवान्प्रभो ।
 मदर्थं दुष्करं कर्म कृतं तेन महाहवे ॥ ३२
 स्वभावाद्या च मे प्रीतिः सहदेवे जनार्दन ।
 सैव मे द्विगुणा प्रीती राक्षसेन्द्रे घटोत्कचे ॥ ३३
 भक्तश्च मे महाबाहुः प्रियोऽस्याहं प्रियश्च मे ।
 तेन विन्दामि वार्ष्णेय कश्मलं शोकतापितः ॥ ३४
 पश्य सैन्यानि वार्ष्णेय द्राव्यमाणानि कौरवैः ।
 द्रोणकर्णौ तु संयत्तौ पश्य युद्धे महारथौ ॥ ३५
 निशीथे पाण्डवं सैन्यमाभ्यां माधव मर्दितम् ।
 गजाभ्यामिव मत्ताभ्यां यथा नलवनं महत् ॥ ३६
 अनादृत्य बलं बाहोर्भीमसेनस्य माधव ।
 चित्रास्त्रतां च पार्थस्य विक्रमन्ते च कौरवाः ॥ ३७
 एष द्रोणश्च कर्णश्च राजा चैव सुयोधनः ।
 निहत्य राक्षसं युद्धे हृष्टा नर्दन्ति संयुगे ॥ ३८
 कथं वाऽस्मासु जीवत्सु त्वयि चैव जनार्दन ।
 हैडिम्बिः प्राप्तवान्मृत्युं मृतपुत्रेण संगतः ॥ ३९
 कदर्थीकृत्य नः सर्वान्पश्यतः सव्यसाचिनः ।
 निहतो राक्षसः कृष्ण भैमसेनिर्महाबलः ॥ ४०
 यदाऽभिमन्युर्निहतो धार्तराष्ट्रैर्दुरात्मभिः ।
 नासीत्तत्र रणे कृष्ण सव्यसाची महारथः ॥ ४१
 निरुद्धाश्च वयं सर्वे सैन्धवेन दुरात्मना ।
 निमित्तमभवद्द्रोणः सपुत्रस्तत्र कर्मणि ॥ ४२
 उपदिष्टो वधोपायः कर्णस्य गुरुणा स्वयम् ।
 व्यायच्छतश्च खड्गेन द्विधा खड्गं चकार ह ॥ ४३
 व्यसने वर्तमानस्य कृतवर्मा नृशंसवत् ।
 अश्वाञ्जघान सहसा तथोभौ पार्थिसारथी ।
 तथेतरे महेष्वासाः सौभद्रं युध्यपातयन् ॥ ४४
 अल्पे च कारणे कृष्ण हतो गाण्डीवधन्वना ।

सैन्धवो यादवश्रेष्ठ तच्च नातिप्रियं मम ॥ ४५
 यदि शत्रुवधो न्याय्यो भवेत्कर्तुं हि पाण्डवैः ।
 कर्णद्रोणौ रणे पूर्वं हन्तव्याविति मे मतिः ॥ ४६
 एतौ हि मूलं दुःखानामस्माकं पुरुषर्षभ ।
 एतौ रणे समासाद्य समाश्वस्तः सुयोधनः ॥ ४७
 यत्र वध्यो भवेद्द्रोणः स्रुतपुत्रश्च सानुगः ।
 तत्रावधीन्महाबाहुः सैन्धवं दूरवासिनम् ॥ ४८
 अवश्यं तु मया कार्यः स्रुतपुत्रस्य निग्रहः ।
 ततो यास्याम्यहं वीर स्वयं कर्णजिघांसया ॥ ४९
 भीमसेनो महाबाहुर्द्रोणानीकेन संगतः ॥ ५०
 एवमुक्त्वा ययौ तूर्णं त्वरमाणो युधिष्ठिरः ।
 स विष्कार्य महत्पापं शङ्खं प्रध्माप्य भैरवम् ॥ ५१
 ततो रथसहस्रेण गजानां च शतैस्त्रिभिः ।
 वाजिभिः पञ्चसाहस्रैः पाञ्चालैः सप्रभद्रकैः ।
 वृतः शिखण्डी त्वरितो राजानं पृष्ठतोऽन्वयात् ५२
 ततो भेरीः समाजघ्नुः पणवानकगोमुखान् ।
 शङ्खशब्दरवांश्चैव पाणिशब्दांश्च दंशिताः ।
 पाञ्चालाः पाण्डवाश्चैव युधिष्ठिरपुरोगमाः ॥ ५३
 ततोऽब्रवीन्महाबाहुर्वासुदेवो धनञ्जयम् ॥ ५४
 एष प्रयाति त्वरितः क्रोधाविष्टो युधिष्ठिरः ।
 जिघांसुः स्रुतपुत्रस्य तस्योपक्षा न युज्यते ॥ ५५
 एवमुक्त्वा हृषीकेशः शीघ्रमश्वानचोदयत् ।
 दूरं प्रयान्तं राजानमन्वगच्छज्जनार्दनः ॥ ५६
 ॥ इति श्रीमन्महाभारते द्रोणपर्वणि घटोत्कचवधपर्वणि चतुर्दशरात्रियुद्धे चतुरशीत्यधिकशततमोऽध्यायः ॥ १८४ ॥

ममाप्तं च घटोत्कचवधपर्व ।

(अथ द्रोणवधपर्व ॥ ७ ॥)

पञ्चाशीत्यधिकशततमोऽध्यायः ॥ १८५ ॥

निद्रोपद्रुतानां सैन्यानामर्जुनाज्ञया स्वापेन श्रान्तिमपनीय चन्द्रोदयानन्तरं युद्धारम्भः ॥ १ ॥

सञ्जय उवाच ।

व्यामर्नेवमथोक्तस्तु धर्मराजो युधिष्ठिरः ।
 मय्यं कर्णवधाद्रीगे निवृत्तो भरतर्षभ ॥ १
 घटोत्कचे न निहते स्रुतपुत्रेण तां निशाम् ।
 दुःखामर्षवशं प्राप्तो धर्मराजो युधिष्ठिरः ॥ २

तं दृष्ट्वा सहसा यान्तं स्रुतपुत्रजिघांसया ।
 शोकोपहतसंकल्पं दह्यमानमिवाग्निना ।
 अभिगम्याब्रवीद्वासो धर्मपुत्रं युधिष्ठिरम् ॥ ५७
 व्यास उवाच ।
 कर्णमासाद्य संग्रामे दिष्ट्या जीवति फल्गुनः ॥ ५८
 सव्यसाचिवधाकाङ्क्षी शक्तिं रक्षितवान्हि सः ।
 न चागाद्वैरथं जिष्णुर्दिष्ट्या तेन महारणे ॥ ५९
 सृजेतां स्पर्धिनावेतौ दिव्यान्यस्त्राणि सर्वशः ।
 वध्यमानेषु चास्त्रेषु पीडितः स्रुतनन्दनः ॥ ६०
 वासवीं समरे शक्तिं ध्रुवं मुञ्चेद्युधिष्ठिर ।
 ततो भवेत्ते व्यसनं घोरं भरतसत्तम ॥ ६१
 दिष्ट्या रक्षो हतं युद्धे स्रुतपुत्रेण मानद ।
 वासवीं कारणं कृत्वा कालेनोपहतो ह्यसौ ॥ ६२
 तवैव कारणाद्रक्षो निहतं तात संयुगे ।
 मा क्रुधो भरतश्रेष्ठ मा च शोके मनः क्रुथाः ॥ ६३
 प्राणिनामिह सर्वेषामेषा निष्ठा युधिष्ठिर ।
 भ्रातृभिः सहितः सर्वैः पार्थिवैश्च महात्मभिः ॥ ६४
 कौरवान्समरे राजन्प्रतियुध्यस्व भारत ।
 पञ्चमे दिवसे तात पृथिवी ते भविष्यति ॥ ६५
 नित्यं च पुरुषव्याघ्र धर्ममेवानुचिन्तय ।
 आनृशंसं तपो दानं क्षमां सत्यं च पाण्डव ॥ ६६
 सेवेथाः परमप्रीतो यतो धर्मस्ततो जयः ।
 इत्युक्त्वा पाण्डवं व्यासस्तत्रैवान्तरधीयत् ॥ ६७

दृष्ट्वा भीमेन महतीं वार्यमाणां चमूं तव ।
 धृष्टद्युम्नमुवाचेदं कुम्भयोनिं निवारय ॥ ३
 न्वं हि द्रोणविनाशाय समुत्पन्नो ह्युताशनात् ।
 मशरः कवची खड्गी धन्वी च परतापनः ।
 अभिद्रव रणे हृष्टो मा च ते भीः कथंचन ॥ ४

जनमेजयः शिखण्डी च दौर्मुखिश्च यशोधरः ।
 अभिद्रवन्तु संहृष्टाः कुम्भयोनिं समन्ततः ॥ ५
 नकुलः सहदेवश्च द्रौपदेयाः प्रभद्रकाः ।
 द्रुपदश्च विराटश्च पुत्रभातृसमन्वितौ ॥ ६
 सात्यकिः केकयाश्चैव पाण्डवश्च धनंजयः ।
 अभिद्रवन्तु वेगेन कुम्भयोनिवधेप्सया । ७
 तथैव रथिनः सर्वे हस्त्यश्च यच्च किंचन ।
 पदाताश्च रणे द्रोणं पातयन्तु महारथम् ॥ ८
 तथाऽऽज्ञप्तास्तु ते सर्वे पाण्डवेन महात्मना ।
 अभ्यद्रवन्त वेगेन कुम्भयोनिवधेप्सया ॥ ९
 आगच्छतस्तान्सहसा सर्वोद्योगेन पाण्डवान् ।
 प्रतिजग्राह समरे द्रोणः शस्त्रभृतां वरः ॥ १०
 ततो दुर्योधनो राजा सर्वोद्योगेन पाण्डवान् ।
 अभ्यद्रवत्सुसंक्रुद्ध इच्छन्द्रोणस्य जीवितम् ॥ ११
 ततः प्रववृते युद्धं श्रान्तवाहनसैनिकम् ।
 पाण्डवानां कुरूणां च गर्जतामितरेतरम् ॥ १२
 निद्रान्धास्ते महाराज परिश्रान्ताश्च संयुगे ।
 नाभ्यपद्यन्त समरे कांचिच्छ्रेष्ठां महारथाः ॥ १३
 त्रियामा रजनीं चैषा घोररूपा भयानका ।
 सहस्रयामप्रतिमा बभूव प्राणहारिणी ॥ १४
 बध्यतां च तथा तेषां क्षतानां च विशेषतः ।
 घोरा रात्रिः समाजज्ञे निद्रान्धानां विशेषतः ॥ १५
 सर्वे ह्याग्निरुत्साहाः क्षत्रिया दीनचेतसः ।
 तव चैव परेषां च गतास्त्रा विगतेष्वः ॥ १६
 ते तदा पारयन्तश्च भ्रमन्तश्च विशेषतः ।
 स्वधर्ममनुपश्यन्तो न जहुः स्वामनीकिनीम् ॥ १७
 अस्त्राण्यन्ये समुत्सृज्य निद्रान्धाः शेरते जनाः ।
 रथेष्वन्ये गजेष्वन्ये ह्येष्वन्ये च भारत ॥ १८
 निद्रान्धा नो बुबुधिरं कांचिच्छ्रेष्ठां नराधिप ।
 तानन्ये समरे योधाः प्रेषयन्ति यमक्षयम् ॥ १९
 स्वप्नायमानांस्त्वपरे परानतिविचेतसः ।
 आत्मानं समरे जघ्नुः स्वानेव च परानपि ॥ २०
 नानावाचो विमुञ्चन्तो निद्रान्धास्ते महारणे ॥ २१
 अस्माकं च महाराज परेभ्यो बहवो जनाः ।

योद्धव्यमिति तिष्ठन्तो निद्रासंरक्तलोचनाः ॥ २२
 संसर्पन्तो रणे केचिन्निद्रान्धास्ते तथापरान् ।
 जघ्नुः शूरा रणे शूरांस्तस्मिन्समसि दारुणे ॥ २३
 हन्यमानमथात्मानं परैश्च बहवो जनाः ।
 नाभ्यजानन्त समरे निद्रया मोहिता भृशम् ॥ २४
 तेषामेतादृशीं चेष्टां विज्ञाय पुरुषर्षभः ।
 उवाच वाक्यं वीभत्सुरुच्यं सन्नादयन्दिशः ॥ २५
 श्रान्ता भवन्तो निद्रान्धाः सर्व एव सवाहनाः ।
 तमसा च वृते सैन्ये रजसा बहुलेन च ॥ २६
 ते यूयं यदि मन्यध्वमुपारमत सैनिकाः ।
 निमीलयत चात्रैव रणभूमौ मुहूर्तकम् ॥ २७
 ततो विनिद्रा विश्रान्ताश्चन्द्रमस्युदिते पुनः ।
 संसाधयिष्यथान्योन्यं स्वर्गाय कुरुपाण्डवाः ॥ २८
 तद्वचः सर्वधर्मज्ञा धार्मिकस्य विशांपते ।
 अरोचयन्त सैन्यानि तथा चान्योन्यमब्रुवन् ॥ २९
 चुक्रुशुः कर्णकर्णेति तथा दुर्योधनेति च ।
 उपारमत पाण्डूनां विरता हि वरुथिनी ॥ ३०
 तथा विक्रोशमानस्य फल्गुनस्य ततस्ततः ।
 उपारमत पाण्डूनां सेना तव च भारत ॥ ३१
 तामस्य वाचं देवाश्च क्रपयश्च महात्मनः ।
 सर्वसैन्यानि चाक्षुद्रां प्रहृष्टाः प्रत्यपूजयन् ॥ ३२
 तत्संपूज्य वचोऽङ्कुरं सर्वसैन्यानि भारत ।
 मुहूर्तमस्वपन्नाजञ्श्रान्तानि भरतर्षभ ॥ ३३
 सा तु संप्राप्य विश्रामं ध्वजिनी तव भारत ।
 सुखमाप्तवती वीरमर्जुनं प्रत्यपूजयत् ॥ ३४
 त्वयि वेदास्तथास्त्राणि त्वयि बुद्धिपराक्रमौ ।
 धर्मस्त्वयि महाबाहो दया भूतेषु चानघ ॥ ३५
 यच्चाश्वस्तास्तवेच्छामः शर्म पार्थ तदस्तु ते ।
 मनसश्च प्रियानर्थान्वीर क्षिप्रमवाप्नुहि ॥ ३६
 इति ते तं नरव्याघ्रं प्रशंसन्तो महारथाः ।
 निद्रया समवाक्षिप्तास्तूष्णीमासन्विशांपते ॥ ३७
 'वीरा वारणकुम्भेषु सुषुपुर्युद्धकशिताः ।
 रात्रौ रतिपरिश्रान्ताः कामिनीनां कुचेष्विवा' ॥ ३८
 अश्वपृष्ठेषु चाप्यन्ये रथनीडेषु चापरे ।

गजस्कन्धगताश्चान्ये शेरते चापरे क्षितौ ॥ ३९
 सायुधाः सगदाश्चैव सखद्गाः सपरश्वथाः ।
 सप्रासकवचाश्चान्ये नराः सुप्ताः पृथक्पृथक् ॥ ४०
 गजास्ते पन्नगाभोगैर्हस्तैर्भूरेणुगुण्ठितैः ।
 निद्रान्धा वसुधां चक्रुर्घ्राणनिःश्वासशीतलाम् ॥ ४१
 सुप्ताः शुशुभिरे तत्र निःश्वसन्तो महीतले ।
 विकीर्णा गिरयो यद्वन्निःश्वसद्भिर्महोरगैः ॥ ४२
 समां च विपमां चक्रुः खुराग्रैर्विकृतां महीम् ।
 हयाः काञ्चनयोक्रास्ते केसरालम्बिभिर्युगैः ।
 सुषुप्तस्तत्र राजेन्द्र युक्ता वाहेषु सर्वशः ॥ ४३
 एवं हयाश्च नागाश्च योधाश्च भरतर्षभ ।
 युद्धाद्विरम्य सुषुप्तुः श्रमेण महताऽन्विताः ॥ ४४
 तत्तथा निद्रया भग्नं तद्वभौ निःस्वनं बलम् ।
 कुशलैः शिल्पिभिर्न्यस्तं पटे चित्रमिवाद्भुतम् ॥ ४५
 ते क्षत्रियाः कुण्डलिनो युवानः
 परस्परं सायकविक्षताङ्गाः ।
 कुम्भेषु लीनाः सुषुप्तुर्गजानां
 कुचेषु लया इव कामिनीनाम् ॥ ४६
 ततः कुमुदनाथेन कामिनीगण्डपाण्डुना ।
 नेत्रानन्देन चन्द्रेण माहन्द्री दिगलंकृता ॥ ४७
 दशशताक्षकुन्दरिनिःसृतः
 किरणकेसरभासुरपिञ्जरः ।

॥ इति श्रीमन्महाभारते द्रोणपर्वणि द्रोणवधपर्वणि चतुर्दशगत्रियुद्धे पञ्चाशीत्यधिकशततमोऽध्यायः ॥ १८५ ॥

पञ्चाशीत्यधिकशततमोऽध्यायः ॥ १८६ ॥

दुर्योधनोपालम्भकोपितेन द्रोणेन पार्थदुर्योधनप्रशंसाधिक्षेपपूर्वकं रणाय निःसरणम् ॥ १ ॥

सञ्जय उवाच ।
 ततो दुर्योधनो द्रोणमभिगम्याव्रवीदिदम् ।
 अमर्षवशमापन्नो जनयन्हर्षतेजसी ॥ १
 दुर्योधन उवाच ।
 न मर्षणीयाः संग्रामे विश्रमन्तः श्रमान्विताः ।
 सपत्ना ग्लानमनसो लब्धलक्षा विशेषतः ॥ २
 यत्तु मर्षितमस्माभिर्भवतः प्रियकाम्यया ।
 त एते परिविश्रान्ताः पाण्डवा बलवत्तराः ॥ ३

तिमिरवारणयूथविदारणः
 समुदियादुदयाचलकेसरी ॥ ४८
 हरवृपोत्तमगात्रसमद्युतिः
 सरशरासनपूर्णसमप्रभः ।
 नववधूस्मितचारुमनोहरः
 प्रविस्मृतः कुमुदाकरवान्धवः ॥ ४९
 ततो मुहूर्ताद्भगवानपुरस्ताच्छशलक्ष्णः ।
 अरुणं दर्शयामास प्रसङ्गयोतिःप्रभां प्रभुः ॥ ५०
 अरुणस्य तु तस्यानु जातरूपसमप्रभम् ।
 रश्मिजालं महचन्द्रो मन्दं मन्दमवाप्तजत् ॥ ५१
 उत्सारयन्तः प्रभया तमस्ते चन्द्ररश्मयः ।
 पर्यगच्छञ्जनैः सर्वा दिशः खं च क्षितिं तथा ॥ ५२
 ततो मुहूर्ताद्भुवनं ज्योतिर्भूतमिवाभवत् ।
 अप्रख्यमप्रकाशं च जगामाशु तमस्तथा ॥ ५३
 प्रतिप्रकाशिते लोके दिवाभूते निशाकरे ।
 विचेरुर्न विचेरुश्च राजन्नक्तं चरास्ततः ॥ ५४
 बोध्यमानं तु तत्सैन्यं राजंश्चन्द्रस्य रश्मिभिः ।
 बुबुधे शतपत्राणां वनं मूर्ध्नाशुभिर्यथा ॥ ५५
 यथा चन्द्रोदयोद्भूतः क्षुभितः सागरोऽभवत् ।
 तथा चन्द्रोदयोद्भूतः क्षुभितश्च बलार्णवः ॥ ५६
 ततः प्रवृत्ते युद्धं पुनरेव विशांपते ।
 लोके लोकविनाशाय परं लोकमभीप्सताम् ॥ ५७

सर्वथा परिहीनाः स तेजसा च बलेन च ।
 भवता पाल्यमानास्ते विवर्धन्ते पुनःपुनः ॥ ४
 दिव्यान्यस्त्राणि सर्वाणि ब्राह्मादीनि च यानि ह ।
 तानि सर्वाणि तिष्ठन्ति भवत्येव विशेषतः ॥ ५
 न पाण्डवेया न वयं नान्ये लोके धनुर्धराः ।
 युध्यमानस्य ते तुल्याः सत्यमेतद्ब्रवीमि ते ॥ ६
 समुगामुरगन्धर्वानिमाँलोकान्द्रिजोत्तम ।
 सर्वास्त्रविद्भवान्हन्यादिव्यैरस्त्रैर्न संशयः ॥ ७

स भवान्मर्षयत्येनांस्तव तुल्यानवेत्य च ।
 शिष्यत्वं वा पुरस्कृत्य मम वा मन्दभाग्यताम् ॥ ८
 सञ्जय उवाच ।
 एवमुद्धर्षितो द्रोणः कोपितश्च सुतेन ते ।
 समन्पुरब्रवीद्राजन्दुर्योधनमिदं वचः ॥ ९
 स्थविरः सन्परं शक्त्या घटे दुर्योधनाहवे ।
 अतः परं मया कार्यं क्षुद्रं विजयगृद्धिना ।
 अनस्त्रविदयं सर्वो हन्तव्योऽस्त्रविदा जनः ॥ १०
 यद्भवान्मन्यते चापि शुभं वा यदि वाऽशुभम् ।
 तद्वै कर्ताऽस्मि कौरव्य वचनात्तव नान्यथा ॥ ११
 निहत्य सर्वपाञ्चालान्युद्धे कृत्वा पराक्रमम् ।
 विमोक्ष्ये कवचं राजन्सत्येनायुधमालभे ॥ १२
 मन्यसे यच्च कौन्तेयमर्जुनं श्रान्तमाहवे ।
 तस्य वीर्यं महाबाहो शृणु सत्येन कौरव ॥ १३
 तं न देवा न गन्धर्वा न यक्षा न च राक्षसाः ।
 उत्सहन्ते रणे जेतुं कुपितं स्वयसाचिनम् ॥ १४
 खाण्डवे येन भगवान्प्रत्युद्यतः सुरेश्वरः ।
 सायकैर्वारितश्चापि वर्षमाणो महात्मना ॥ १५
 यक्षा नागास्तथा दैत्या ये चान्ये बलगर्विताः ।
 निहताः पुरुषेन्द्रेण तच्चापि विदितं तव ॥ १६
 गन्धर्वा घोषयात्रायां चित्रसेनादयो जिताः ।
 यूयं तैर्द्रियमाणाश्च मोक्षिता दृढधन्वना ॥ १७
 निवातकवचाश्चापि देवानां शत्रवस्तथा ।
 सुरैरवध्याः संग्रामे तेन वीरेण निर्जिताः ॥ १८
 दानवानां सहस्राणि हिरण्यपुरवासिनाम् ।
 विजिग्ये पुरुषव्याघ्रः स शक्यो मानुषैः कथम् ॥ १९
 प्रत्यक्षं चैव ते सर्वं यथा बलमिदं तव ।
 क्षपितं पाण्डुपुत्रेण चेष्टतां नो विशांपते ॥ २०
 सञ्जय उवाच ।
 तं तदाऽभिप्रशंसन्तमर्जुनं कुपितस्तदा ।
 द्रोणं तव सुतो राजन्पुनरेवेदमब्रवीत् ॥ २१
 अहं दुःशासनः कर्णः शकुनिर्मातुलश्च मे ।

हनिष्यामोऽर्जुनं सङ्ख्ये द्विधा कृत्वाऽद्य भारतीम् ।
 'तिष्ठ स त्वं महाबाहो नित्यं शिष्यः प्रियस्तवा' ॥ २२
 तस्य तद्वचनं श्रुत्वा भारद्वाजो हसन्निव ।
 अन्ववर्तत राजानं स्वस्ति तेऽस्तिवति चाब्रवीत् ॥ २३
 को हि गाण्डीवधन्वानं ज्वलन्तमिव तेजसा ।
 अक्षयं क्षपयेत्कश्चित्क्षत्रियः क्षत्रियर्षभम् ॥ २४
 तं न वित्तपतिर्नेन्द्रो न यमो न जलेश्वरः ।
 नासुरोरगरक्षांसि क्षपयेयुः सहायुधम् ॥ २५
 मूढास्तेतानि भाषन्ते यानीमान्यात्थ भारत ।
 युद्धे हर्जुनमासाद्य स्वस्तिमान्को व्रजेदृहान् ॥ २६
 त्वं तु सर्वाभिषङ्कित्वाभिष्टुरः पापनिश्चयः ।
 श्रेयसस्त्वद्धिते युक्तांस्तत्तद्वक्तुमिहेच्छसि ॥ २७
 गच्छ त्वमपि कौन्तेयमात्मार्यं जहि माचिरम् ।
 त्वमप्याशंससे योद्धुं कुलजः क्षत्रियो ह्यसि ॥ २८
 इमान्किं क्षत्रियान्सर्वान्धातयिष्यस्यनागसः ।
 त्वमस्य मूलं वैरस्य तस्मादासादयार्जुनम् ॥ २९
 एष ते मातुलः प्राज्ञः क्षत्रधर्ममनुव्रतः ।
 दुर्द्युतदेवी गान्धारे प्रयात्वर्जुनमाहवे ॥ ३०
 एषोऽक्षकुशलो जिह्वो धूतकृत्कितवः शठः ।
 देविता निकृतिप्रज्ञो युधि जेष्यति पाण्डवान् ॥ ३१
 त्वया कथितमत्यर्थं कर्णेन सह हृष्टवत् ।
 असकृच्छ्रव्यवन्मोहाद्धृताष्टस्य शृण्वतः ॥ ३२
 अहं च तात कर्णश्च भ्राता दुःशासनश्च मे ।
 पाण्डुपुत्रान्हनिष्यामः सहिताः समरे त्रयः ॥ ३३
 इति ते कथ्यमानस्य श्रुतं संसदिसंसदि ।
 अनुतिष्ठ प्रतिज्ञां तां सत्यवाग्भव तैः सह ॥ ३४
 एष ते पाण्डवः शत्रुरविशङ्कोऽग्रतः स्थितः ।
 क्षत्रधर्ममवेक्षस्व श्लाघ्यस्त्ववधो जयात् ॥ ३५
 दत्तं भुक्तमधीतं च प्राप्तमैश्वर्यमीप्सितम् ।
 कृतकृत्योऽनृणश्चासि मा भैर्युध्यस्व पाण्डवम् ॥ ३६
 इत्युक्त्वा समरे द्रोणो न्यवर्तत यतः परे ।
 द्वैधीकृत्य ततः सेनां युद्धं समभवत्तदा ॥ ३७

॥ इति श्रीमन्महाभारते द्रोणपर्वणि द्रोणवधपर्वणि चतुर्दशरात्रियुद्धे षडशीत्यधिकशततमोऽध्यायः ॥ १८६ ॥

सप्ताशीत्यधिकशततमोऽध्यायः ॥ १८७ ॥

द्रोणेन हृषदविराटादीनां वधः ॥ १ ॥ भीमेन निष्ठुरभाषणेन दृष्टद्युम्नसुद्योज्य द्रोणानीकाभिगमनम् ॥ २ ॥ चतुर्दश-
त्रयिद्वसमाप्तिः ॥ ३ ॥

सञ्जय उवाच ।

त्रिभागमात्रशेषायां रात्र्यां युद्धमवर्तत ।

कुरूणां पाण्डवानां च संहृष्टानां विशांपते ॥ १

अथ चन्द्रप्रभां मुष्णन्नादित्यस्य पुरःसरः ।

अरुणोऽभ्युदयाचक्रे ताम्रीकुर्वन्निवाम्बरम् ॥ २

‘प्रकाशमकरोद्योम जगत्संरञ्जयन्निव ।’

प्राच्यां दिशि सहस्रांशोरूपेनारूपीकृतम् ।

तापनीयं यथा चक्रं भ्राजते रविमण्डलम् ॥ ३

ततो रथाश्चांश्च मनुष्ययाना-

न्युत्सृज्य सर्वे कुरुपाण्डुयोधाः ।

दिवाकरस्याभिमुखं जपन्तः

सन्ध्यागताः प्राञ्जलयो बभूवुः ॥ ४

ततो द्वैधीकृते सैन्ये द्रोणः सोमकपाण्डवान् ।

अभ्यद्रवत्सपाञ्चालान्दुर्योधनपुरोगमः ॥ ५

द्वैधीकृतान्कुरून्दृष्ट्वा माधवोऽर्जुनमब्रवीत् ।

सपत्नान्सव्यतः कुर्याः सव्यसाचिन्निमान्कुरून् ॥ ६

स माधवमनुज्ञाय कुरुष्वेति धनंजयः ।

द्रोणकर्णो महोष्वासो सव्यतः पर्यवर्तत ॥ ७

अभिप्रायं तु कृष्णस्य ज्ञात्वा परपुरंजयः ।

आजिशीर्षगतं पार्थ भीमसेनोऽभ्युवाच ह ॥ ८

भीममेन उवाच ।

अर्जुनार्जुन वीभत्सो शृणुष्वैतद्वचो मम ।

यदर्थं क्षत्रिया मृते तस्य कालोऽयमागतः ॥ ९

अस्मिन्नेदागते काले श्रेयो न प्रतिपत्स्यसे ।

असंभावितरूपस्त्वं सुनुशंसं करिष्यसि ॥ १०

सत्यश्रीधर्मयशसां वीर्येणानृष्यमामुहि ।

भिन्ध्यनीकं युधांश्रेष्ठ प्रतिज्ञां सफलां कुरु ॥ ११

सञ्जय उवाच ।

स मव्यमाची भीमेन चोदितः केशवेन च ।

कर्णद्रोणावतिक्रम्य समन्तात्पर्यवारयत् ॥ १२

तमाजिशीर्षमायान्तं दहन्तं क्षत्रियर्षभान् ।

पराक्रान्तं पराक्रम्य ततः क्षत्रियपुङ्गवाः ।

नाशक्रुवन्वारयितुं वर्धमानमिवानलम् ॥ १३

अथ दुर्योधनः कर्णः शकुनिश्चापि सौबलः ।

अभ्यवर्षञ्छरत्रातैः कुन्तीपुत्रं धनञ्जयम् ॥ १४

तेषामस्त्राणि सर्वेषामुत्तमास्त्रविदां वरः ।

कदर्श्याकृत्य राजेन्द्र शरवर्षैरवाकिरत् ॥ १५

अस्त्रैस्त्राणि संवार्य लघुहस्तो धनञ्जयः ।

सर्वानविध्यन्निशितैर्दशभिर्दशभिः शरैः ॥ १६

उद्धृता रजसो वृष्टिः शरवृष्टिस्तथैव च ।

तमश्च घोरं शब्दश्च तदा समभवन्महान् ॥ १७

न धौर्न भूमिर्न दिशः प्राज्ञायन्त तथागते ।

सैन्येन रजसा मूढं सर्वमन्धमिवाभवत् ॥ १८

नैव ते न वयं राजन्प्राज्ञासिष्म परस्परम् ।

‘शब्दमात्रेण जानीमो वयं ते च परस्परम् ।’

उद्देशेन हि तेन स्म समयुध्यन्त पार्थिवाः ॥ १९

विरथा रथिनो राजन्समासाद्य परस्परम् ।

केशेषु समसज्जन्त कवचेषु भुजेषु च ॥ २०

हताश्चा हतमृताश्च निश्चेष्टा रथिनो हताः ।

जीवन्त इव तत्र स्म व्यदृश्यन्त भयादिताः ॥ २१

हतान्गजान्समाश्लिष्य पर्वतानिव वाजिनः ।

गतसत्त्वा व्यदृश्यन्त तथैव सह सादिभिः ॥ २२

ततस्त्वभ्यवसृत्यैव संग्रामादुत्तरां दिशम् ।

आतिष्ठदाहवे द्रोणो विधूमोऽग्निरिव ज्वलन् ॥ २३

तमाजिशीर्षादेकान्तमपक्रान्तं निशम्य तु ।

समकम्पन्त सैन्यानि पाण्डवानां विशांपते ॥ २४

भ्राजमानं श्रिया युक्तं ज्वलन्तमिव तेजसा ।

द्रोणं दृष्ट्वा परे त्रेसुश्चेरुर्मम्लुश्च भारत ॥ २५

त्रिभागमात्रशेषायां मुहूर्तत्रयावशिष्टायाम् । तत्र सूर्याद-
योत्तरं त्रयोदश्यां द्रोणस्य नाशः । त्रयोदश्यां शुक्रेणां युद्धा-

रम्भस्य-हेमन्ते प्रथमेमासे शुक्रपक्षे त्रयोदशीम् । प्रवृत्तं भारतं
युद्धमिति भारतसावित्र्यामुक्तस्य चोपपत्तिः सिध्यति ॥ १ ॥

आह्वयन्तं परानीकं प्रभिन्नमिव वारणम् ।
 नैनमाशंसिरे जेतुं दानवा वासवं यथा ॥ २६
 केचिदासन्निरुत्साहाः केचित्कुद्धा मनस्विनः ।
 विस्मिताश्चाभवन्केचित्केचिद्वृष्टाऽभवन्युधि ॥ २७
 हस्तैर्हस्ताग्रमपरे प्रत्यपिपन्नराधिपाः ।
 अपरे दशनैरौष्ठानदशन्कोधमूर्च्छिताः ॥ २८
 व्याक्षिपन्नायुधान्यन्ये ममृदुश्चापरे भुजान् ।
 अन्ये चान्वपतन्द्रोणं त्यक्तात्मानो महौजसः २९
 पाञ्चालास्तु विशेषेण द्रोणसायकपीडिताः ।
 समसज्जन्त राजेन्द्र समरे भृशवेदनाः ॥ ३०
 ततो विराटद्रुपदौ द्रोणं प्रति ययू रणे ।
 तथा चरन्तं संग्रामे भृशं समरदुर्जयम् ॥ ३१
 द्रुपदस्य ततः पौत्रास्त्रय एव विशांपते ।
 चेदयश्च महेश्वासा द्रोणमेवाभ्ययुर्युधि ॥ ३२
 तेषां द्रुपदपौत्राणां त्रयाणां निशितैः शरैः ।
 त्रिभिर्द्रोणोऽहरत्प्राणांस्ते हता न्यपतन्भुवि ॥ ३३
 ततो द्रोणोऽजयद्युद्धे चेदिकैकेयसृज्जयान् ।
 मात्स्याश्चैवाजयत्कृत्स्नान्भारद्वाजो महारथान् ॥ ३४
 ततस्तु द्रुपदः क्रोधाच्छरवर्षमवासजत् ।
 द्रोणं प्रति महाराज विराटश्चैव संयुगे ॥ ३५
 तं निहत्येषुवर्षं तु द्रोणः क्षत्रियमर्दनः ।
 तौ शरैश्छादयामास विराटद्रुपदावुभौ ॥ ३६
 द्रोणेन छाद्यमानौ तु क्रुद्धौ संग्राममूर्धनि ।
 द्रोणं शरैर्विव्यधतुः परमं क्रोधमास्थितौ ॥ ३७
 ततो द्रोणो महाराज क्रोधामर्षसमन्वितः ।
 भल्लाभ्यां भृशतीक्ष्णाभ्यां चिच्छेद धनुषी तयोः ॥
 ततो विराटः कुपितः समरे तोमरान्दश ।
 दश चिक्षेप च शरान्द्रोणस्य वधकाङ्क्षया ॥ ३९
 शक्तिं च द्रुपदो घोरामायसीं खर्णभूषिताम् ।
 चिक्षेप भुजगेन्द्राभां क्रुद्धो द्रोणरथं प्रति ॥ ४०
 ततो भल्लैः सुनिशितैश्छिन्वा तांस्तोमारान्दश ।
 शक्तिं कनकवैदूर्या द्रोणश्चिच्छेद सायकैः ॥ ४१

ततो द्रोणः सुपीताभ्यां भल्लाभ्यामरिमर्दनः ।
 द्रुपदं च विराटं च प्रेषयामास मृत्यवे ॥ ४२
 हते विराटे द्रुपदे केकयेषु तथैव च ।
 तथैव चेदिमात्सेषु पाञ्चालेषु तथैव च ॥ ४३
 हतेषु त्रिषु वीरेषु द्रुपदस्य च नमृषु ।
 द्रोणस्य कर्म तद्वृष्टा कोपदुःखसमन्वितः ।
 शशाप रथिनां मध्ये धृष्टद्युम्नो महामनाः ॥ ४४
 इष्टापूर्तात्तथा क्षात्राद्ब्राह्मण्याच्च स नश्यतु ।
 द्रोणो यस्याद्य मुच्येत यं वा द्रोणः पराभवेत् ॥ ४५
 इति तेषां प्रतिश्रुत्य मध्ये सर्वधनुष्मताम् ।
 आयाद्रोणं सहानीकः पाञ्चाल्यः परवीरहा ॥ ४६
 पाञ्चालास्त्वेकतो द्रोणमभ्यघ्नन्पाण्डवैः सह ।
 दुर्योधनश्च कर्णश्च शकुनिश्चापि सौवलः ।
 सोदर्याश्च यथा मुख्यास्तेऽरक्षन्द्रोणमाहवे ॥ ४७
 रक्ष्यमाणं तथा द्रोणं सर्वैस्तैस्तु महारथैः ।
 यतमानास्तु पाञ्चाला न शेकुः प्रतिवीक्षितुम् ॥ ४८
 तत्राकुध्यद्भीमसेनो धृष्टद्युम्नस्य मारिप ।
 स एनं वाग्भिरग्राभिस्ततश्च पुरुषर्षभः ॥ ४९
 भीमसेन उवाच ।
 द्रुपदस्य कुले जातः सर्वास्त्रेष्वस्त्रवित्तमः ।
 कः क्षत्रियो मन्यमानः प्रेक्षेतारिमवस्थितम् ॥ ५०
 पितृपुत्रवधं प्राप्य पुंस्त्वं को वा प्रहर्षयेत् ।
 विशेषतस्तु शपथं शपित्वा राजसंसदि ॥ ५१
 एष वैश्वानर इव समिद्धः स्वेन तेजसा ।
 शरचापेन्धनो द्रोणः क्षत्रं दहति तेजसा ॥ ५२
 पुरा करोति निःशेषां पाण्डवानामनीकिनीम् ।
 स्थिताः पश्यत मे कर्म द्रोणमेव व्रजाम्यहम् ॥ ५३
 इत्युक्त्वा प्राविशत्क्रुद्धो द्रोणानीकं वृकोदरः ।
 शरैः पूर्णायतोत्सष्टैर्द्रावयंस्तव वाहिनीम् ॥ ५४
 धृष्टद्युम्नोऽपि पाञ्चाल्यः प्रविश्य महतीं चमूम् ।
 आससाद रणे द्रोणं तदासीतुमुलं महत् ॥ ५५

शशाप शपथं कृतवान् ॥ ४४ ॥ इष्टं यागहीमादि । आ-
 पूर्तं क्षेत्रारामादि । क्षात्रं द्रुपदकुलोत्पन्नत्वात् । ब्राह्मण्यं याजो-
 पयाजयोर्ब्राह्मणयोस्तपसा ब्राह्मणरूपादग्नेश्च जातत्वात् । एत-

त्सर्वं तस्य नश्यतु । यस्य शत्रुद्रोणो मुच्येत मरणं न प्राप्नुयात् ।
 यं वा मां वा द्रोणो यदि पराभवेदिति ॥ ४५ ॥ सप्ताशीत्यधि-
 कशततमोऽध्यायः ॥ १८७ ॥

नैव नस्तादृशं युद्धं दृष्टपूर्वं न च श्रुतम् ।
 यथा सूर्योदये राजन्समुत्पिञ्जोऽभवन्महान् ॥ ५६
 संसक्तान्येव चादृश्यन्थवृन्दानि मारिष ।
 हतानि च विकीर्णानि शरीराणि शरीरिणाम् ॥ ५७

केचिदन्यत्र गच्छन्तः पथि चान्यैरुपद्रुताः ।
 विमुखाः पृष्ठतश्चान्ये ताड्यन्ते पार्श्वतः परे ॥ ५८
 तथा संसक्तयुद्धं तदभवद्भृशदारुणम् ।
 अथ सन्ध्यागतः सूर्यः क्षणेन समपद्यत ॥ ५९

॥ इति श्रीमन्महाभारते द्रोणपर्वणि द्रोणवधपर्वणि चतुर्दशरात्रियुद्धे सप्ताशीत्यधिकशततमोऽध्यायः ॥ १८७ ॥

अष्टाशीत्यधिकशततमोऽध्यायः ॥ १८८ ॥

पञ्चदशदिवसयुद्धारम्भः ॥ १ ॥ संकुलयुद्धम् । नकुलेन दुर्योधनपराजयः ॥ २ ॥

सञ्जय उवाच ।
 ते तथैव महाराज दंशिता रणमूर्धनि ।
 सन्ध्यागतं सहस्रांशुमादित्यमुपतस्थिरे ॥ १
 उदिते तु सहस्रांशौ तप्तकाञ्चनसप्रभे ।
 प्रकाशितेषु लोकेषु पुनर्युद्धमवर्तत ॥ २
 द्वन्द्वानि तत्र यान्यासन्संसक्तानि पुरोदयात् ।
 तान्येवाभ्युदिते सूर्ये समसञ्जन्त भारत ॥ ३
 रथैर्हया हयैर्नागाः पादातैश्चापि कुञ्जराः ।
 हयैर्हयाः समाजग्मुः पादाताश्च पदातिभिः ॥ ४
 रथा रथैरिभैर्नागास्तथैव भरतर्षभ ।
 संसक्ताश्च वियुक्ताश्च योधाः संन्यपतन्रणे ॥ ५
 ते रात्रौ कृतकर्माणः श्रान्ताः सूर्यस्य तेजसा ।
 क्षुत्पिपासापरीताङ्गा विसंज्ञा बहवोऽभवन् ॥ ६
 शङ्खभेरीमृदङ्गानां कुञ्जराणां च गर्जताम् ।
 विष्फारितविकृष्टानां कार्मुकाणां च कूजताम् ॥ ७
 शब्दः समभवद्राजन्दिविस्पृग्भरतर्षभ ।
 द्रवतां च पदातीनां शस्त्राणां पततामपि ॥ ८
 हयानां हेषतां चापि रथानां च निवर्तताम् ।
 क्रोशतां गर्जतां चैव तदासीत्तुमुलं महत् ॥ ९
 विवृद्धस्तुमुलः शब्दो घामगच्छन्महांस्तदा ।
 नानायुधनिकृत्तानां चेष्टामानुरः स्वनः ॥ १०

भूमावश्रूयत महान्स्तदाऽऽसीत्कृपणं महत् ।
 पततां पात्यमानानां पत्त्यश्वरथदन्तिनाम् ॥ ११
 तेषु सर्वेष्वनीकेषु व्यतिषक्तेष्वनेकशः ।
 स्वे स्वाञ्जघ्नुः परे स्वांश्च स्वान्परेषां परे परान् ॥ १२
 वीरबाहुविस्मृष्टाश्च योधेषु च गजेषु च ।
 राशयः प्रत्यदृश्यन्त वाससां नेजनेष्विव ॥ १३
 उद्यतप्रतिपिष्टानां खड्गानां वीरबाहुभिः ।
 स एव शब्दस्तद्रूपो वाससां निज्यतामिव ॥ १४
 अर्धासिभिस्तथा खड्गैस्तोमरैः सपरश्वथैः ।
 निकृष्टयुद्धं संसक्तं महदासीत्सुदारुणम् ॥ १५
 गजाश्चकायप्रभवां नरदेहप्रवाहिनीम् ।
 शस्त्रमत्स्यसुसंपूर्णा मांसशोणितकर्दमाम् ॥ १६
 आर्तनादस्वनवतीं पताकाशस्त्रफेनिलाम् ।
 नदीं प्रावर्तयन्वीराः परलोकौघगामिनीम् ॥ १७
 शरशक्त्यर्दिता क्लान्ता रात्रिमूढाल्पचेतसः ।
 विष्टभ्य सर्वगात्राणि व्यतिष्ठन्गजवाजिनः ॥ १८
 संशुष्कवदना वीराः शिरोभिश्चारुकुण्डलैः ।
 युद्धोपकरणैश्चान्यैस्तत्रतत्र चकाशिरे ॥ १९
 क्रव्यादसङ्घैराकीर्णै मृतैरर्धमृतैरपि ।
 नासीद्रथपथस्तत्र सर्वमायोधनं प्रति ॥ २०
 मज्जत्सु चक्रेषु रथान्सत्त्वमास्थाय वाजिनः ।

स्वे कौरवाः स्वान् स्वभृत्यान्परे पाण्डवाः स्वान् स्वभृत्यान् ।
 स्वे इत्यनुवर्तते । परेषां पाण्डवानां स्वान् स्वे कौरवाः परेषां
 पाण्डवानां परान् कौरवान् परे पाण्डवा जग्नुरित्यन्वयः । परे-
 पामित्युभयत्र संबध्यते । स्वपरविभागो वक्तुः सञ्जयस्यानुरो-
 धात् ॥ १२ ॥ निज्यन्ते प्रक्षाल्यन्ते वासांसि येषु ते

प्रदेशा नेजनानि तेषु यथा वाससां राशयो भवन्त्येवमुद्यतानां
 प्रतिकूलं पिष्टानां च खड्गानां राशयः प्रत्यदृश्यन्त । निज्यतां
 क्षालनः उद्यम्योद्यम्य शिलायां स्फाल्यमानानाम् । श्लोकद्वयम्
 ॥ १३ ॥ १४ ॥ अर्धासिभिरेकधारेः ॥ १५ ॥

कथंचिदवहन्श्रान्ता वेपमानाः शरादिताः ।
 कुलसत्त्वबलोपेता वाजिनो वारणोपमाः ॥ २१
 विह्वलं तूर्णमुद्धान्तं सभयं भारतातुरम् ।
 बलमासीत्तदा सर्वमृते द्रोणार्जुनावुभौ ॥ २२
 तावेवास्तां निलयनं तावार्तीयनमेव च ।
 तावेवान्ये समासाद्य जग्मुर्वैवस्वतक्षयम् ॥ २३
 आविग्रमभवत्सर्वं कौरवाणां महद्बलम् ।
 पाञ्चालानां च संसक्तं न प्राज्ञायत किञ्चन ॥ २४
 अन्तकाक्रीडसदृशं भीरूणां भयवर्धनम् ।
 पृथिव्यां राजवंश्यानामुत्थिते महति क्षये ॥ २५
 न तत्र कर्णं द्रोणं वा नार्जुनं न युधिष्ठिरम् ।
 न भीमसेनं न यमौ न पाञ्चाल्यं न सात्यकिम् ॥ २६
 न च दुःशासनं द्रौणिं न दुर्योधनसौवलौ ।
 न कृपं मद्रराजं च कृतवर्माणमेव च ॥ २७
 न चान्यान्नैव चात्मानं न क्षितिं न दिशस्तथा ।
 पश्याम राजन्संसक्तानसैन्येन रजसा वृतान् ॥ २८
 संभ्रान्ते तुमुले घोरे रजोमेधे समुत्थिते ।
 त्रियामामिव संप्राप्ताममन्यन्त निशाचराः ॥ २९
 न ज्ञायन्ते कौरवेया न पाञ्चाला न पाण्डवाः ।
 न दिशो द्यौर्न चोर्वी च न समं विषमं तथा ॥ ३०
 हस्तसंस्पर्शमापन्नान्परानप्यथवा स्वकान् ।
 न्यपातयन्तदा युद्धे नराः स विजयैषिणः ॥ ३१
 उद्धूतत्वात् रुजसः प्रसेकाञ्छोणितस्य च ।
 प्राशाम्यत रजो भौमं शीघ्रत्वादनिलस्य च ॥ ३२
 तत्र नागा हया योधा रथिनोऽथ पदातयः ।
 पारिजातवनानीव व्यरोचन्रुधिरोक्षिताः ॥ ३३
 ततो दुर्योधनः कर्णो द्रोणो दुःशासनस्तथा ।
 पाण्डवैः समसज्जन्त चतुर्भिश्चतुरो रथाः ॥ ३४
 दुर्योधनः सह भ्रात्रा यमाभ्यां समसज्जत ।
 वृकोदरेण राधेयो भारद्वाजेन चार्जुनः ॥ ३५
 तद्भोरं महदाश्चर्यं युद्धं दैवासुरोपमम् ।
 रथर्षभाणामुग्राणां सन्निपातममानुषम् ॥ ३६

रथमार्गैर्विचित्रैस्तैर्विचित्ररथसंकुलम् ।
 अपश्यन् रथिनो युद्धं विचित्रं चित्रयोधिनाम् ॥ ३७
 यतमानाः पराक्रान्ताः परस्परजिगीषवः ।
 जीमूता इव घर्मान्ते शरवर्षैरवाकिरन् ॥ ३८
 ते रथान्मूर्यसंकाशानास्थिताः पुरुषर्षभाः ।
 अशोभन्त यथा मेघाः शरदाश्चलविद्युतः ॥ ३९
 योधास्ते तु महाराज क्रोधामर्षसमन्विताः ।
 स्पर्धिनश्च महेष्वासाः कृतयत्ना धनुर्धराः ।
 अभ्यगच्छन्तस्थाऽन्योन्यं मत्ता गजवृषा इव ॥ ४०
 न नूनं देहभेदोऽस्ति काले राजन्ननागते ।
 यत्र सर्वे न युगपद्भ्यशीर्यन्त महारथाः ॥ ४१
 बाहुभिश्चरणैश्छिन्नैः शिरोभिश्च सकुण्डलैः ।
 काष्ठैकैर्विशिखैः प्रासैः खट्वैः परशुपट्टसैः ॥ ४२
 नालीकैः क्षुद्रनाराचैर्नखैः शक्तितोमरैः ।
 अन्यैश्च विविधाकारैर्धौतैः प्रहरणोत्तमैः ॥ ४३
 विचित्रैर्विविधाकारैः शरीरावरणैरपि ।
 विचित्रैश्च रथैर्भग्नैर्हतैश्च गजवाजिभिः ॥ ४४
 शून्यैश्चैव नगाकारैर्हतयोधध्वजै रथैः ।
 अमनुष्यैर्हयैस्त्रस्तैः कृष्यमाणैस्ततस्ततः ॥ ४५
 वातायमानैरसकृद्धतवीरैरलंकृतैः ।
 व्यजनैः कङ्कटैश्चैव ध्वजैश्च विनिपातितैः ॥ ४६
 छत्रैराभरणैर्वस्त्रैर्माल्यैश्च समुगन्धिभिः ।
 हारैः किरीटैर्मुकुटैरुष्णीषैः किङ्किणीगणैः ॥ ४७
 उरस्यैर्मणिभिर्निष्कैश्चूडामणिभिरेव च ।
 आसीदायोधनं तत्र नभस्तारागणैरिव ॥ ४८
 ततो दुर्योधनस्यासीन्नकुलेन समागमः ।
 अमर्षितेन क्रुद्धस्य क्रुद्धेनामर्षितस्य च ॥ ४९
 अपसव्यं चकाराथ माद्रीपुत्रस्तवात्मजम् ।
 किरञ्छरशतैर्हृष्टस्तत्र नादो महानभूत् ॥ ५०
 अपसव्यं कृतं सङ्क्षेपे भ्रातृव्येनात्यमर्षिणा ।
 नामृष्यत तमप्याजौ प्रतिचक्रे परंतपः ।
 पुत्रस्त्व महाराज राजा दुर्योधनो द्रुतम् ॥ ५१

निलयनमाश्रयः । आर्तीयनं आर्तानां भयवारणं स्त्रीयानाम् ।
 शत्रूणां तु तावेव मृत्युकराविलयः ॥ २३ ॥ चतुरश्रत्वारः ॥ ३४ ॥

भ्रात्रा दुःशासनेन ॥ ३५ ॥ अष्टाशीत्यधिकशततमोऽध्यायः
 ॥ १८८ ॥

ततः प्रतिचिकीर्षन्तमपसव्यं तु ते सुतम् ।
न्यवारयत तेजस्वी नकुलश्चित्रमार्गवित् ॥ ५२
स सर्वतो निवार्यैनं शरजालेन पीडयन् ।

विमुखं नकुलश्चक्रे तत्सैन्याः समपूजयन् ॥ ५३
तिष्ठतिष्ठेति नकुलो बभाषे तनयं तव ।
संस्मृत्य सर्वदुःखानि तव दुर्मन्त्रितं च तत् ॥ ५४

॥ इति श्रीमन्महाभारते द्रोणपर्वणि द्रोणवधपर्वणि पञ्चदशदिवसयुद्धे अष्टाशीत्यधिकशततमोऽध्यायः ॥ १८८ ॥

एकोनवत्यधिकशततमोऽध्यायः ॥ १८९ ॥

द्रोणार्जुनादीनां संकुलयुद्धम् ॥ १ ॥

सञ्जय उवाच ।
ततो दुःशासनः क्रुद्धः सहदेवमुपाद्रवत् ।
रथवेगेन तीव्रेण कम्पयन्निव मेदिनीम् ॥ १
तस्यापतत एवाशु भलेनाभिन्नकर्शनः ।
माद्रीपुत्रः शिरो यन्तुः सशिरस्त्राणमञ्चिनत् ॥ २
नैनं दुःशासनः मृतं नापि कश्चन सैनिकः ।
कृत्तोत्तमाङ्गमाशुत्वात्सहदेवेन बुद्धवान् ॥ ३
यदा त्वसंगृहीतत्वात्प्रयान्त्यश्वा यथासुखम् ।
ततो दुःशासनः मृतं बुबुधे गतचेतसम् ॥ ४
स हयान्सन्निगृह्णार्जौ स्वयं हयविशारदः ।
युयुधे रथिनां श्रेष्ठो लघु चित्रं च सुष्ठु च ॥ ५
तदस्यापूजयन्कर्म स्वे परे चापि संयुगे ।
हतमूतरथेनाजौ व्यचरद्यदभीतवत् ॥ ६
सहदेवस्तु तानश्वांस्तीक्ष्णैर्वाणैरवाकिरत् ।
पीड्यमानाः शरैश्चाशु प्राद्रवन्ते ततस्ततः ॥ ७
स रश्मिषु विपक्तत्वादुत्ससर्ज शरासनम् ।
धनुषा कर्म कुर्वन्तु रश्मींश्च पुनरुत्सृजत् ॥ ८
छिद्रेष्वेतेषु तं वाणैर्माद्रीपुत्रोऽभ्यवाकिरत् ।
परीप्संस्त्वत्सुतं कर्णस्तदन्तरमवापतत् ॥ ९
वृकोदरस्ततः कर्णं त्रिभिर्भलैः समाहितः ।
आकर्णपूर्णैरभ्यघ्नाद्बोरुरसि चानदत् ॥ १०
स निवृत्तस्ततः कर्णः संघट्टित इवोरगः ।
भीममावारयामास विकिरन्निशिताञ्छरान् ।
ततोऽभूत्मुलं युद्धं भीमराधेययोस्तदा ॥ ११
तौ वृषाविव नर्दन्तौ विवृत्तनयनावुभौ ।
वेगेन महताऽन्योन्यं संरुन्ध्रावभिपेततुः ॥ १२
अभिसंश्लिष्टयोस्तत्र तयोरहवशौण्डयोः ।

विच्छिन्नशरपातत्वाददायुद्धमवर्तत ॥ १३
गदया भीमसेनस्तु कर्णस्य रथक्ववरम् ।
विभेद शतधा राजंस्तदद्भुतमिवाभवत् ॥ १४
ततो भीमस्य राधेयो गदामाविध्य वीर्यवान् ।
अवासृजद्रथे तां तु विभेद गदया गदाम् ॥ १५
ततो भीमः पुनर्गुर्वी चिक्षेपाधिरथेर्गदाम् ।
तां गदां बहुभिः कर्णः सुपुङ्खैः सुप्रवेजितैः ॥ १६
प्रत्यविध्यत्पुनश्चान्यैः सा भीमं पुनराव्रजत् ।
व्यालीव मन्त्राभिहता कर्णवाणैरभिद्रुता ॥ १७
तस्याः प्रतिनिपातेन भीमस्य विपुलो ध्वजः ।
पपात सारथिश्चास्य मुमोह च गदाहतः ॥ १८
स कर्णं सायकानष्टौ व्यसृजत्क्रोधमूर्च्छितः ।
तैस्तस्य निशितैस्तीक्ष्णैर्भीमसेनो महाबलः ॥ १९
चिच्छेद परवीरघ्नः प्रहसन्निव भारत ।
ध्वजं शरासनं चैव शरावापं च भारत ॥ २०
कर्णोऽप्यन्यद्बुधुर्गृह्य हेमपृष्ठं दुरासदम् ।
ततः पुनस्तु राधेयो हयानस्य रथेषुभिः ।
ऋक्षवर्णाञ्जघानाशु तथोभौ पाणिंसारथी ॥ २१
स विपन्नरथो भीमो नकुलस्याहुतो रथम् ।
हरिर्यथा गिरेः शृङ्गं समाक्रमदरिंदमः ॥ २२
तथा द्रोणार्जुनौ चित्रमयुध्येतां महारथौ ।
आचार्यशिष्यौ राजेन्द्र कृतप्रतिकृतौ युधि ॥ २३
लघुसंधानयोगाभ्यां रथयोश्च रणेन च ।
मोहयन्तौ मनुष्याणां चक्षूषि च मनांसि च ॥ २४
उपारमन्त ते सर्वे योधाऽस्माकं परे तथा ।
अदृष्टपूर्वं पश्यन्तस्तद्युद्धं गुरुशिष्ययोः ॥ २५
विचित्रान्मृतनामध्ये रथमार्गानुदीर्य तौ ।

अन्योन्यमपसव्यं च कर्तुं वीरौ तदेपतुः २६
 पराक्रमं तयोर्योधा ददृशुस्ते सुविस्मिताः ॥ २७
 तयोः समभवद्युद्धं द्रोणपाण्डवयोर्महतम् ।
 आमिपार्थं महाराज गगने श्येनयोरिव ॥ २८
 यद्यच्चकार द्रोणस्तु कुन्तीपुत्रजिगीषया ।
 तत्तत्प्रतिजघानाशु प्रहसंस्तस्य पाण्डवः ॥ २९
 यदा द्रोणो न शक्नोति पाण्डवं स विशेपितुम् ।
 ततः प्रादुश्चकारास्त्रमस्त्रमार्गविशारदः ॥ ३०
 ऐन्द्रं पाशुपतं त्वाष्ट्रं वायव्यमथ वारुणम् ।
 मुक्तंमुक्तं द्रोणचापात्तजघान धनंजयः ॥ ३१
 अस्त्राण्यस्त्रैर्यदा तस्य विधिवद्वन्ति पाण्डवः ।
 ततोऽस्त्रैः परमैर्दिव्यैर्द्रोणः पार्थमवाकिरत् ॥ ३२
 यद्यदस्त्रं स पार्थाय प्रयुक्ते विजिगीषया ।
 तस्यतस्य विधाताय तत्तद्वि कुरुतेऽर्जुनः ॥ ३३
 स वध्यमानेष्वस्त्रेषु दिव्येष्वपि यथाविधि ।
 अर्जुनेनार्जुनं द्रोणो मनसैवाभ्यपूजयत् ॥ ३४
 मेने चात्मानमधिकं पृथिव्यामधि भारत ।
 तेन शिष्येण सर्वेभ्यः शस्त्रविद्यः परंतपः ॥ ३५
 वार्यमाणस्तु पार्थेन तथा मध्ये महात्मनाम् ।
 यतमानोऽर्जुनं प्रीत्या प्रीयते सार्जुनेन सः ॥ ३६
 ततोऽन्तरिक्षे देवाश्च गन्धर्वाश्च सहस्रशः ।
 ऋषयः सिद्धसङ्घाश्च व्यतिष्ठन्त दिदृक्षया ॥ ३७
 तदप्सरोभिराकीर्णं यक्षगन्धर्वसंकुलम् ।
 श्रीमदाकाशमभवद्भूयो मेघाकुलं यथा ॥ ३८
 तत्रस्मान्तर्हिता वाचो व्यचरन्त पुनःपुनः ।
 द्रोणपार्थस्तवोपेता व्यश्रूयन्त नराधिप ॥ ३९
 विसृज्यमानेष्वस्त्रेषु ज्वालयत्सु दिशो दश ।
 अब्रुवंस्तत्र सिद्धाश्च ऋषयश्च समागताः ॥ ४०
 नैवेदं मानुषं युद्धं नासुरं न च राक्षसम् ।
 न दैवं न च गान्धर्वं ब्राह्मं ध्रुवमिदं परम् ॥ ४१
 विचित्रमिदमाश्चर्यं न नो दृष्टं न च श्रुतम् ।

॥ इति श्रीमन्महाभारते द्रोणपर्वणि द्रोणवधपर्वणि पञ्चदशदिवसयुद्धे एकोननवत्यधिकशततमोऽध्यायः ॥ १८९ ॥

अति पाण्डवमाचार्यो द्रोणं चाप्यति पाण्डवः ४२
 नानयोरन्तरं शक्यं द्रष्टुमन्येन केनचित् ॥ ४३
 यदि रुद्रो द्विधाकृत्य युध्येतात्मानमात्मना ।
 तत्र शक्योपमा कर्तुमन्यत्र तु न विद्यते ॥ ४४
 ज्ञानमेकस्थमाचार्ये ज्ञानं योगश्च पाण्डवे ।
 शौर्यमेकस्थमाचार्ये बलं शौर्यं च पाण्डवे ॥ ४५
 नेमौ शक्यौ महेष्वासौ युद्धे क्षपयितुं परैः ।
 इच्छमानौ पुनरिमौ हन्येतां सामरं जगत् ॥ ४६
 इत्यब्रुवन्महाराज दृष्ट्वा तौ पुरुषर्षभौ ।
 अन्तर्हितानि भूतानि प्रकाशानि च सर्वशः ॥ ४७
 'यदा द्रोणं महाराज विशेषयति पाण्डवः ।'
 ततो द्रोणो ब्राह्ममस्त्रं प्रादुश्चके महामतिः ॥ ४८
 'तदस्त्रं संहितं राजन्धोररूपं महाहवे ।'
 संतापयद्रणे पार्थ भूतान्यन्तर्हितानि च ॥ ४९
 ततश्चाल पृथिवी सपर्वतवनद्रुमा ।
 'सरितश्च प्रतिस्रोतः प्रवहूर्वै क्षणान्तरम् ।'
 ववौ च विपमो वायुः सागराश्चापि चुक्षुभुः ॥ ५०
 ततस्त्रासो महानासीत्कुरुपाण्डवसेनयोः ।
 सर्वेषां चैव भूतानामुद्यतेऽस्त्रे महात्मना ॥ ५१
 ततः पार्थोऽप्यसंभ्रान्तस्तदस्त्रं प्रतिजघ्निवान् ।
 ब्रह्मास्त्रेणैव राजेन्द्र ततः सर्वमशीशमत् ॥ ५२
 यदा न गम्यते पारं तयोरन्यतरस्य वा ।
 ततः संकुलयुद्धेन तद्युद्धं व्याकुलीकृतम् ॥ ५३
 नाज्ञायत ततः किञ्चित्पुनरेव विशांपते ।
 प्रवृत्ते तुमुले युद्धे द्रोणपाण्डवयोर्नृप ॥ ५४
 'द्रोणो मुक्त्वा रणे पार्थ पाञ्चालानन्वधावत ।
 अर्जुनोपिरणे द्रोणं त्यक्त्वा प्राद्रवयत्कुरुन् ॥ ५५
 शरौघैरथ ताभ्यां तु छायाभूतं महामृधे ।
 तुमलं प्रवभौ राजन्सर्वस्य जगतो भयम् ॥ ५६
 शरजालैः समाकीर्णं मेघजालैरिवाम्बरे ।
 नापतच्च ततः कश्चिदन्तरिक्षचरस्तदा ॥ ५७

ज्ञानमेकस्थमिति आचार्यो ज्ञानस्य शौर्यस्य चावधिरित्यर्थः ।
 अर्जुनस्तु योगेन बलेन चाधिकः । कृष्णसारथिगाण्डीवदिव्यर-
 थस्त्रजयुद्धादिभिर्यौवनेन च युक्तत्वात् । तथाच योगबलाभ्या-

माचार्यसाम्यं प्राप्त इत्यर्थः ॥ ४५ ॥ नापतत् वाणरन्तरिक्षस्य
 पूरितत्वादिति भावः ॥ ५७ ॥ एकोननवत्यधिकशततमोऽध्यायः
 ॥ १८९ ॥

नवत्यधिकशततमोऽध्यायः ॥ १९० ॥

सात्यकिदुर्योधनादीनां संकुलयुद्धवर्णनम् ॥ १ ॥

सञ्जय उवाच ।
 तस्मिंस्तथा वर्तमाने गजाश्वनरसंक्षये ।
 दुःशासनो महाराज धृष्टद्युम्नमयोधयत् ॥ १
 स तु रुक्मरथासक्तो दुःशासनशरादितः ।
 अमर्षात्तव पुत्रस्य शरैर्वाहानवाकिरत् ॥ २
 क्षणेन स रथस्तस्य सध्वजः सहसारथिः ।
 नादभ्यत महाराज पार्षतस्य शरैश्चितः ॥ ३
 दुःशासनस्तु राजेन्द्र पाञ्चाल्यस्य महात्मनः ।
 नाशकत्प्रमुखे स्थातुं शरजालप्रपीडितः ॥ ४
 स तु दुःशासनं बाणैर्विमुखीकृत्य पार्षतः ।
 किरञ्छरसहस्राणि द्रोणमेवाभ्ययाद्रणे ॥ ५
 अभ्यपद्यत हार्दिक्यः कृतवर्मा त्वनन्तरम् ।
 सोदर्याणां त्रयश्चैव त एनं पर्यवारयन् ॥ ६
 तं यमौ पृष्ठतोऽन्वैतां रक्षन्तौ पुरुषर्षभौ ।
 द्रोणायाभिमुखं यान्तं दीप्यमानमिवानलम् ॥ ७
 संप्रहारमकुर्वन्ते सर्वे च सुमहारथाः ।
 अमर्षिताः सत्त्वन्तः कृत्वा भरणमग्रतः ॥ ८
 शुद्धात्मानः शुद्धवृत्ता राजन्स्वर्गपुरस्कृताः ।
 आर्य युद्धमकुर्वन्त परस्परजिगीषवः ॥ ९
 शुक्लाभिजनकर्माणो मतिमन्तो जनाधिप ।
 धर्मयुद्धमयुध्यन्त प्रेपसन्तो गतिमुत्तमाम् ॥ १०
 न तत्रासीदधर्मिष्ठमशस्तं युद्धमेव च ।
 नात्र कर्णी न नालीको न लिप्तो न च वस्तिकः ॥ ११
 न मूची कपिशो नैव न गवास्थिर्गजास्थिजः ।
 न चूली बलिशस्तत्र न यमी नापि पाचकः ।
 इपुरासीन्न संश्लिष्टो न पूतिर्न च जिह्वगः ॥ १२
 ऋजून्धेव विशुद्धानि सर्वे शस्त्राण्यधारयन् ।
 सुयुद्धेन पराङ्गो कानीप्सन्तः कीर्तिमेव च ॥ १३

तदासीत्तुमुलं युद्धं सर्वदोषविवर्जितम् ।
 चतुर्णां तव योधानां तैस्त्रिभिः पाण्डवैः सह ॥ १४
 धृष्टद्युम्नस्तु तान्दृष्ट्वा तव राजन्तर्षभान् ।
 यमाभ्यां वारितान्वीराञ्छीघ्रास्त्रो द्रोणमभ्ययात्
 निवारितास्तु ते वीरास्तयोः पुरुषसिंहयोः ।
 समसज्जन्त चत्वारो वाताः पर्वतयोरिव ॥ १६
 द्वाभ्यां द्वाभ्यां यमौ सार्धं रथाभ्यां रथपुङ्गवौ ।
 समासक्तौ ततो द्रोणं धृष्टद्युम्नोऽभ्यवर्तत ॥ १७
 दृष्ट्वा द्रोणाय पाञ्चाल्यं व्रजन्तं युद्धदुर्मदम् ।
 यमाभ्यां तांश्च संसक्तान्स्तदन्तरमुपाद्रवत् ॥ १८
 दुर्योधनो महाराज किरञ्छोणितभोजनान् ।
 तं सात्यकिः शीघ्रतरं पुनरेवाभ्यवर्तत ॥ १९
 तौ परस्परमासाद्य समीपे कुरुमाधवौ ।
 हसमानौ नृशार्दूलावभीतौ समसज्जताम् ॥ २०
 बाल्यवृत्तानि सर्वाणि प्रीयमाणौ विचिन्त्य तौ ।
 अन्योन्यं प्रेक्षमाणौ च स्मयमानौ पुनःपुनः ॥ २१
 अथ दुर्योधनो राजा सात्यकिं समभाषत ।
 प्रियं सखायं सततं गर्हयन्वृत्तमात्मनः ॥ २२
 धिक् क्रोधं धिक्सखे लोभं धिञ्जोहं धिगमर्षितम् ।
 धिगस्तु क्षात्रमाचारं धिगस्तु बलमौरसम् ॥ २३
 यत्र मामभिसंधत्से त्वां चाहं शिनिपुङ्गव ।
 त्वं हि प्राणैः प्रियतरो ममाहं च सदा तव ॥ २४
 स्मरामि तानि सर्वाणि बाल्यवृत्तानि यानि नौ ।
 तानि सर्वाणि जीर्णानि सांप्रतं नो रणाजिरे ।
 किमन्यत्क्रोधलोभाभ्यां युद्धमेवाद्य सात्वत ॥ २५
 तं तथावादिनं तत्र सात्यकिः प्रत्यभाषत ।
 प्रहसन्विशिखांस्तीक्ष्णानुद्यम्य परमास्त्रवित् ॥ २६
 नेयं सभा राजपुत्र नाचार्यस्य निवेशनम् ।

त्रयो धृष्टद्युम्नोऽन्या द्वौ च ॥ ६ ॥ शुक्रः शुद्धोऽभिजनो वंशो
 येषां ते स्वयं शोधितकर्माणश्च ॥ १० ॥ अशस्तमप्रशस्यम् ।
 प्रशस्यन्वमाह नात्रेति । कर्णी विलोमकण्टकद्वययुक्तः । सहि
 उज्जियमाणोऽन्त्रायुद्धरति । नालीकः अल्पवाहं ह्रमः सन्

दुरुद्धरः । न लिप्तो विप्रेणेति श्लेषः । वस्तिकः शल्यदण्डसंभो
 शिथिलस्तस्योद्धरणे शल्यं वस्तिमध्ये मज्जति दण्डमात्रं निः-
 सरति । (अन्ये वस्तक इति पठित्वा शृङ्गपटित इति व्याचष्टुः)
 ॥ ११ ॥ हिंसमानाविति क. ख. पाठः ॥ २० ॥

यत्र क्रीडितमस्माभिस्तदा राजन्समागतैः ॥ २७
 दुर्योधन उवाच ।
 क सा क्रीडा गताऽस्माकं बाल्ये वै शिनिपुङ्गव ।
 क च युद्धमिदं भूयः कालो हि दुरतिक्रमः ॥ २८
 किन्तु नो विद्यते कृत्यं धनेन धनलिप्सया ।
 यत्र युध्यामहे सर्वे धनलोभात्समागताः ॥ २९
 सञ्जय उवाच ।
 तं तथावादिनं तत्र राजानं माधवोऽब्रवीत् ।
 एवं वृत्तं सदा क्षात्रं युध्यन्तीह गुरुनपि ॥ ३०
 यदि तेऽहं प्रियो राजञ्जहि मां मा चिरं कृथाः ।
 त्वत्कृते सुकृतांल्लोकान्गच्छेयं भरतर्षभ ॥ ३१
 या ते शक्तिर्वलं यच्च तत्क्षिप्रं मयि दर्शय ।
 नेच्छामि तदहं द्रष्टुं मित्राणां व्यसनं महत् ॥ ३२
 इत्येवं व्यक्तमाभाष्य प्रतिभाष्य च सात्यकिः ।
 अभ्ययात्पूर्णमव्यग्रो दयां नाकुरुतात्मनि ॥ ३३
 तमायान्तं महाबाहुं प्रत्यगृह्णात्तवात्मजः ।
 शरैश्चावाकिरद्राजञ्जनेयं तनयस्त्व ॥ ३४
 ततः प्रवृत्ते युद्धं कुरुमाधवसिंहयोः ।
 अन्योन्यं क्रुद्धयोर्धोरं यथा द्विरदसिंहयोः ॥ ३५
 ततः पूर्णायतोत्सष्टैः सात्वतं युद्धदुर्मदम् ।
 दुर्योधनः प्रत्यविध्यत्कुपितो दशभिः शरैः ॥ ३६
 तं सात्यकिः प्रत्यविध्यत्तथैवावाकिरञ्जरैः ।
 पञ्चाशता पुनश्चाजौ त्रिशता दशभिश्च ह ॥ ३७
 सात्यकिं तु रणे राजन्ग्रहसंस्तनयस्त्व ।
 आकर्णपूर्णैर्निशितैर्विव्याध त्रिशता शरैः ॥ ३८
 ततोऽस्य सशरं चापं क्षुरग्रेण द्विधाऽच्छिनत् ॥ ३९
 सोऽन्यत्कार्मुकमादाय लघुहस्तस्ततो दृढम् ।
 सात्यकिर्व्यसृजच्चापि शरश्रेणीं सुतस्य ते ॥ ४०
 तामापतन्तीं सहसा शरश्रेणीं जिघांसया ।
 चिच्छेद बहुधा राजा तत उच्चुकुशुर्जनाः ॥ ४१
 सात्यकिं च त्रिसप्तत्या पीडयामास वेगितः ।
 स्वर्णपुङ्खैः शिलाधौतैराकर्णापूर्णनिःसृतैः ॥ ४२
 तस्य संदधतश्चेपुं संहितेपुं च कार्मुकम् ।

आच्छिनत्सात्यकिस्तूर्णं शरैश्चैवाप्यवीविधत् ॥ ४३
 स गाढविद्रो व्यथितः प्रत्यपायाद्रथान्तरे ।
 दुर्योधनो महाराज दाशार्हशरपीडितः ॥ ४४
 समाश्वस्य तु पुत्रस्ते सात्यकिं पुनरभ्ययात् ।
 विसृजन्निपुजालानि युयुधानरथं प्रति ॥ ४५
 तथैव सात्यकिर्वाणान्दुर्योधनरथं प्रति ।
 सततं विसृजन्राजसंस्तसंकुलमवर्तत ॥ ४६
 तत्रेपुभिः क्षिप्यमाणैः पतद्भिश्च शरीरिषु ।
 अग्रेरिव महाकक्षैः शब्दः समभवन्महान् ॥ ४७
 तयोः शरसहस्रैश्च संछन्नं वसुधातलम् ।
 अगम्यरूपं च शरैराकाशं समपद्यत ॥ ४८
 तत्राप्यधिकमालक्ष्य माधवं रथसत्तमम् ।
 क्षिप्रमभ्यपतत्कर्णः परीप्संस्तनयं तव ॥ ४९
 न तु तं मर्षयामास भीमसेनो महाबलः ।
 सोऽभ्ययात्त्वरितः कर्णं विसृजन्सायकान्बहून् ५०
 तस्य कर्णः शितान्वाणान्प्रतिहन्य हसन्निव ।
 धनुः शरांश्च चिच्छेद मृतं चाभ्यहनञ्जरैः ॥ ५१
 भीमसेनस्तु संकुद्धो गदामादाय पाण्डवः ।
 ध्वजं धनुश्च मृतं च संममर्दाहवे रिपोः ॥ ५२
 रथचक्रं च कर्णस्य बभञ्ज स महाबलः ।
 भग्नचक्रे रथेऽतिष्ठदकम्पः शैलराडिव ॥ ५३
 एकचक्रं रथं तस्य तमूहुः सुचिरं हयाः ।
 एकचक्रमिवार्कस्य रथं सप्त हया यथा ॥ ५४
 अमृष्यमाणः कर्णस्तु भीमसेनमुध्यत ।
 विविधैरिपुजालैश्च नानाशस्त्रैश्च संयुगे ॥ ५५
 भीमसेनस्तु संकुद्धः स्रुतपुत्रमयोधयत् ।
 तस्मिंस्तथा वर्तमाने क्रुद्धो धर्मसुतोऽब्रवीत् ।
 पाञ्चालानां नरव्याघ्रान्मात्स्यांश्च पुरुषर्षभान् ५६
 ये नः प्राणाः शिरो ये च ये नो योधा महारथाः ।
 त एते धार्तराष्ट्रेषु विपक्ताः पुरुषर्षभाः ॥ ५७
 किं तिष्ठत यथा मूढाः सर्वे विगतचेतसः ।
 तत्र गच्छत यत्रैते युध्यन्ते मामका रथाः ॥ ५८
 क्षत्रधर्मं पुरस्कृत्य सर्व एव गतज्वराः ।

जयन्तो वध्यमानाश्च गतिमिष्टां गमिष्यथ ॥५९
जित्वा वा बहुभिर्यज्ञैर्यजध्वं भूरिदक्षिणैः ।
हता वा देवसाद्भूत्वा लोकान्प्राप्स्यथ पुष्कलान् ६०
ते राज्ञा चोदिता वीरा योत्स्यमाना महारथाः ।
चतुर्धा वाहिनीं कृत्वा त्वरिता द्रोणमभ्ययुः ॥६१
पाञ्चालास्त्वेकतो द्रोणमभ्यग्ननिशितैः शरैः ।
भीमसेनपुरोगाश्चाप्येकतः पर्यवारयन् ॥ ६२

आसंस्तु पाण्डुपुत्राणां त्रयो जिह्वा महारथाः ।
यमौ च भीमसेनश्च प्राक्रोशंस्ते धनञ्जयम् ॥ ६३
अभिद्रवार्जुन क्षिप्रं कुरुन्द्रोणादपानुद ।
तत एनं हनिष्यन्ति पाञ्चाला हतरक्षिणम् ॥६४
कौरवेयांस्ततः पार्थः सहसा समुपाद्रवत् ।
पाञ्चालानेव तु द्रोणो धृष्टद्युम्नपुरोगमान् ।
ममर्दुस्तरसा वीराः पञ्चमेऽहनि भारत ॥ ६५

॥ इति श्रीमन्महाभारते द्रोणपर्वणि द्रोणवधपर्वणि पञ्चदशदिवसयुद्धे नवत्यधिकशततमोऽध्यायः ॥ १९० ॥

एकनवत्यधिकशततमोऽध्यायः ॥ १९१ ॥

कृष्णेन युधिष्ठिरं प्रति द्रोणजये तस्य शस्त्रन्यासस्य तत्रचाश्वत्थामवधश्रवणस्य हेतुत्वकथनम् ॥ १ ॥ भीमेनाश्वत्थाम-
मान्नि गजे निहते युधिष्ठिरेण कृष्णचोदनया द्रोणं प्रति तद्विवक्षया अश्वत्थामा हत इति कथनम् ॥ २ ॥

सञ्जय उवाच ।
पाञ्चालानां ततो द्रोणोऽप्यकरोत्कदनं महत् ।
यथा क्रुद्धो रणे शक्रो दानवानां क्षयं पुरा ॥ १
द्रोणास्त्रेण महाराज वध्यमानाः परे युधि ।
नात्र सन्त रणे द्रोणात्सत्त्ववन्तो महारथाः ॥ २
युध्यमाना महाराज पाञ्चालाः सञ्जयास्तथा ।
द्रोणमेवाभ्ययुर्युद्धे योधयन्तो महारथाः ॥ ३
तेषां तु ज्वाद्यमानानां पाञ्चालानां समन्ततः ।
अभवद्भैरवो नादो वध्यतां शरवृष्टिभिः ॥ ४
वध्यमानेषु संग्रामे पाञ्चालेषु महात्मना ।
उदीर्यमाणे द्रोणास्त्रे पाण्डवान्भयमाविशत् ॥ ५
दृष्ट्वाऽश्वनरयोधानां विपुलं च क्षयं युधि ।
पाण्डवेया महाराज नाशशंभुर्जयं तदा ॥ ६
कच्चिद्रोणो न नः सर्वान्क्षपयेत्परमास्त्रवित् ।
समिद्धः शिशिरापाये दहन्कक्षमिवानलः ॥ ७
न चैनं संयुगे कश्चित्समर्थः प्रतिवीक्षितुम् ।
न चैनमर्जुनो जातु प्रतियुध्येत धर्मवित् ॥ ८
व्रस्तान्कुन्तीमुतान्द्रा द्रोणसायकपीडितान् ।
मतिमाश्रयेयस युक्तः केशवोऽर्जुनमब्रवीत् ॥ ९
नैव युद्धेन संग्रामे जेतुं शक्यः कथंचन ।
सधनुर्धन्विनां श्रेष्ठो देवैरपि सवासवैः ॥ १०
न्यस्तशस्त्रस्तु संग्रामे शक्यो हन्तुं भवेच्छ्रुभिः ।

आस्थीयतां जये योगो धर्ममुत्सृज्य पाण्डवाः ।
यथा न संयुगे सर्वान्निहन्त्याद्रुक्मवाहनः ॥ ११
अश्वत्थाम्नि हते नैव युध्येदिति मतिर्मम ।
तं हतं संयुगे कश्चिदस्मै शंसतु मानवः ॥ १२
एतन्नारोचयद्राजकुन्तीपुत्रो धनञ्जयः ।
अन्ये त्वरोचयन्सर्वे कृच्छ्रेण तु युधिष्ठिरः ॥ १३
ततो भीमो महाबाहुरनीकेषु महागजम् ।
जघान गदया राजन्नश्वत्थामानमित्युत ।
परप्रमथनं घोरं मालवसेन्द्रवर्मणः ॥ १४
भीमसेनस्तु सत्रीडमुपेत्य द्रोणमाहवे ।
अश्वत्थामा हत इति शब्दमुच्चैश्चकार ह ॥ १५
अश्वत्थामेति हि गजः ख्यातो नाम्ना हतोऽभवत् ।
कृत्वा मनसि तं भीमो मिथ्या व्याहृतवांस्तदा ॥ १६
भीमसेनवचः श्रुत्वा द्रोणस्तत्परमाप्रियम् ।
मनसा सन्नगात्रोऽभूद्यथा सैकतमम्भसि ॥ १७
शङ्कमानः स तन्मिथ्या वीर्यज्ञः स्वमुतस्य वै ।
हतः स इति च श्रुत्वा नैव धैर्यादकम्पत ॥ १८
स लब्ध्वा चेतनां द्रोणः क्षणेनैव समाश्वसत् ।
अनुचिन्त्यात्मनः पुत्रमविपद्यमरातिभिः ॥ १९
स पार्षतमभिद्रुत्य जिघांसुर्मृत्युमात्मनः ।
अवाकिरत्सहस्रेण तीक्ष्णानां कङ्कपत्रिणाम् ॥ २०
तं विंशतिसहस्राणि पाञ्चालानां नरर्षभाः ।

यथा चरन्तं संग्रामे सर्वतोऽवाकिरञ्छरैः ॥ २१
 शरैस्तैराचितं द्रोणं नापश्याम महारथम् ।
 भास्करं जलदै रुद्धं वर्षास्त्रिव विशांपते ॥ २२
 विधूय तान्वाणगणान्पाञ्चालानां महारथः ।
 प्रादुश्चक्रे ततो द्रोणो ब्राह्मसूत्रं परंतपः ॥ २३
 वधाय तेषां शूराणां पाञ्चालानाममर्षितः ।
 ततो व्यरोचत द्रोणो विनिघ्नन्सर्वसैनिकान् ॥ २४
 शिरांस्यपातयन्नापि पाञ्चालानां महामृधे ।
 तथैव परिघाकारान्बाहून्कनकभूषणान् ॥ २५
 ते वध्यमानाः समरे भारद्वाजेन पार्थिवाः ।
 मेदिन्यामन्वकीर्यन्त वातनुन्ना इव दुमाः ॥ २६
 कुञ्जराणां च पततां हयौधानां च भारत ।
 अगम्यरूपा पृथिवी मांसशोणितकर्दमा ॥ २७
 हत्वा विंशतिसाहस्रान्पाञ्चालानां रथव्रजान् ।
 अतिष्ठदाहवे द्रोणो विधूमोऽग्निरिव ज्वलन् ॥ २८
 तथैव च पुनः क्रुद्धो भारद्वाजः प्रतापवान् ।
 वसुदानस्य भलेन शिरः कायादपाहरत् ॥ २९
 पुनः पञ्चशतान्मात्स्यान्पद्मसहस्रांश्च सृञ्जयान् ।
 हस्तिनामयुतं हत्वा जघानाश्चायुतं पुनः ॥ ३०
 क्षत्रियाणामभावाय दृष्ट्वा द्रोणमवस्थितम् ।
 ऋषयोऽभ्यागतास्तूर्णं हव्यवाहपुरोगमाः ॥ ३१
 विश्वामित्रो जमदग्निर्भरद्वाजोऽथ गौतमः ।
 वसिष्ठः कश्यपोऽत्रिश्च ब्रह्मलोकं निनीषवः ॥ ३२
 सिकताः पृश्नयो गर्गा वालखिल्या मरीचिपाः ।
 भृगवोऽङ्गिरसश्चैव मूक्षमाश्वान्ये महर्षयः ॥ ३३
 त एनमब्रुवन्सर्वे द्रोणमाहवशोभिनम् ।
 अधर्मतः कृतं युद्धं समयो निधनस्य ते ॥ ३४
 न्यस्यायुधं रणे द्रोण समीक्षास्नानवस्थितान् ।
 नातः क्रूरतरं कर्म पुनः कर्तुमिहार्हसि ॥ ३५
 वेदवेदाङ्गविदुषः सत्यधर्मरतस्य ते ।
 ब्राह्मणस्य विशेषेण तवैतन्नोपपद्यते ॥ ३६
 त्यजायुधममोधेपो तिष्ठ वर्त्मनि शाश्वते ।
 परिपूर्णश्च कालस्ते वस्तुं लोकेऽद्य मानुषे ॥ ३७

ब्रह्मास्त्रेण तया दग्धा अनस्रज्ञा नरा भुवि ।
 यदेतदीदृशं विप्र कृतं कर्म न साधु तत् ॥ ३८
 न्यस्यायुधं रणे विप्र द्रोण मा त्वं चिरं कृथाः ।
 मा पापिष्ठतरं कर्म करिष्यसि पुनर्द्विज ॥ ३९
 इति तेषां वचः श्रुत्वा भीमसेनवचः स्मरन् ।
 धृष्टद्युम्नं च संप्रेक्ष्य रणे स विमनाऽभवत् ॥ ४०
 संदिह्यमानो व्यथितः कुन्तीपुत्रं युधिष्ठिरम् ।
 अहतं वा हतं वेति पप्रच्छ सुतमात्मनः ॥ ४१
 स्थिरा बुद्धिर्हि द्रोणस्य न पार्थो वक्ष्यतेऽनृतम् ।
 त्रयाणामपि लोकानामैश्वर्यार्थं कथंचन ॥ ४२
 तस्मात्तं परिपप्रच्छ नान्यं कंचिद्विजर्षभः ।
 तस्मिंस्तस्य हि सत्याशा बाल्यात्प्रभृति पाण्डवे ४३
 ततो निष्पाण्डवामुर्वीं करिष्यन्तं युधांपतिम् ।
 द्रोणं ज्ञात्वा धर्मराजं गोविन्दो व्यथितोऽब्रवीत् ॥
 यद्यर्धदिवसं द्रोणो युध्यते मन्युमास्थितः ।
 सत्यं ब्रवीमि ते सेना विनाशं समुपैष्यति ॥ ४५
 स भवांस्त्रातु नो द्रोणात्सत्याज्यायोऽनृतं वचः ।
 अनृतं जीवितस्यार्थे वदन्न स्पृश्यतेऽनृतैः ॥ ४६
 तयोः संवदतोरेवं भीमसेनोऽब्रवीदिदम् ॥ ४७
 श्रुत्वैवं तु महाराज वधोपायं महात्मनः ।
 गाहमानस्य ते सेनां मालवस्येन्द्रवर्मणः ॥ ४८
 अश्वत्थामेति विख्यातो गजः शक्रगजोपमः ।
 निहतो युधि विक्रम्य ततोऽहं द्रोणमब्रुवम् ॥ ४९
 अश्वत्थामा हतो ब्रह्मन्निवर्तस्वाहवादिति ।
 नूनं नाश्रद्धद्वाक्यमेप मे पुरुषर्षभः ॥ ५०
 स त्वं गोविन्दवाक्यानि मानयस्व जयैषिणः ।
 द्रोणाय निहतं शंस राजञ्शारद्वतीसुतम् ॥ ५१
 त्वयोक्ते नैव युध्येत जातु राजन्दिजर्षभः ।
 सत्यवागिति लोकेऽस्मिन्भवान्व्यातो जनाधिप ॥
 तस्य तद्वचनं श्रुत्वा कृष्णवाक्यप्रचोदितः ।
 भावित्वाच महाराज वक्तुं समुपचक्रमे ॥ ५३
 तमतथ्यभये मग्धो जये सक्तो युधिष्ठिरः ।

‘अश्वत्थामा हत इति शब्दमुच्चैश्चकार ह ।’
 अव्यक्तमब्रवीद्राजन्हतः कुञ्जर इत्युत ॥ ५४
 तस्य पूर्वं रथः पृथ्व्याश्चतुरङ्गलमुच्छ्रितः ।
 बभूवैवं च तेनोक्तं तस्य बाहाः स्पृशन्महीम् ॥ ५५
 युधिष्ठिरात्तु तद्वाक्यं श्रुत्वा द्रोणो महारथः ।

पुत्रव्यसनसंतप्तो निराशो जीवितेऽभवत् ॥ ५६
 आगस्कृतमिवात्मानं पाण्डवानां महात्मनाम् ।
 ऋषिवाक्येन मन्वानः श्रुत्वा च निहतं सुतम् ॥ ५७
 विचेताः परमोद्विग्नो धृष्टद्युम्नमवेक्ष्य च ।
 योद्धुं नाशक्नुवद्राजन्यथापूर्वमरिदमः ॥ ५८

॥ इति श्रीमन्महाभारते द्रोणपर्वणि द्रोणवधपर्वणि पञ्चदशदिवसयुद्धे एकनवत्यधिकशततमोऽध्यायः ॥ १९१ ॥

द्विनवत्यधिकशततमोऽध्यायः ॥ १९२ ॥

अश्वत्थामवधश्रवणनिर्विण्णद्रोणसारणाय धृष्टद्युम्नसमुद्यमः ॥ १ ॥ द्रोणग्रन्थस्य धृष्टद्युम्नस्य सात्यकिना विमोचनम् ॥ २ ॥

सञ्जय उवाच ।
 तं दृष्ट्वा परमोद्विग्नं शोकोपहतचेतसम् ।
 पाञ्चालराजस्य सुतो धृष्टद्युम्नः समाद्रवत् ॥ १
 य इष्ट्वा मनुजेन्द्रेण दुपदेन महामखे ।
 लब्धो द्रोणविनाशाय समिद्धाद्व्यवाहनात् ॥ २
 स धनुर्जैत्रमादाय घोरं जलदनिःस्वनम् ।
 दृढज्यमजरं दिव्यं शरं चाशीविपोपमम् ॥ ३
 संदधे कर्मुके तस्मिस्ततस्तमनलोपमम् ।
 द्रोणं जिघांसुः पाञ्चाल्यो महाज्वालमिवानलम् ४
 तस्य रूपं शरस्यामीद्रनुज्यमिण्डलान्तरे ।
 द्योततो भास्करस्येव घनान्ते परिवेषिणः ॥ ५
 पार्षतेन परामृष्टं ज्वलन्तमिव तद्वनुः ।
 अन्तकालमनुप्राप्तं मेनिरे वीक्ष्य सैनिकाः ॥ ६
 तमिषुं संहतं तेन भारद्वाजः प्रतापवान् ।
 दृष्ट्वाऽमन्यत देहस्य कालपर्यायमागतम् ॥ ७
 ततः प्रयत्नमातिष्ठदाचार्यस्तस्य वारणे ।
 न चास्यास्त्राणि राजेन्द्र प्रादुरागमन्महात्मनः ॥ ८
 तस्य त्वहानि चत्वारि क्षपा चैकाऽस्यतो गता ।
 तस्य चाद्रस्त्रिभागेन क्षयं जग्मुः पतत्रिणः ॥ ९
 स शरक्षयमासाद्य पुत्रशोकेन चादितः ।
 विविधानां च दिव्यानामस्त्राणामप्रसादतः ॥ १०
 उन्मथुकामः शस्त्राणि ऋषिवाक्यप्रचोदितः ।
 तेजसा पूर्यमाणश्च युयुधे न यथा पुरा ॥ ११
 भूयश्चान्यन्मसादाय दिव्यमास्त्रिरभं धनुः ।
 शरांश्च ब्रह्मदण्डाभान्धृष्टद्युम्नमयोभयन् ॥ १२

ततस्तं शरवर्षेण महता समवाकिरत् ।
 व्यशातयच्च संक्रुद्धो धृष्टद्युम्नममर्षणम् ॥ १३
 शरांश्च शतधा तस्य द्रोणश्चिच्छेद सायकैः ।
 ध्वजं धनुश्च निशितैः सारथिं चाप्यपातयत् ॥ १४
 धृष्टद्युम्नः प्रहस्यान्यत्पुनरादाय कर्मुकम् ।
 शितेन चैनं बाणेन प्रत्यविध्यत्स्तनान्तरे ॥ १५
 सोऽतिविद्धो महेष्वासोऽसंभ्रान्त इव संयुगे ।
 भलेन शितधारेण चिच्छेदास्य पुनर्धनुः ॥ १६
 यच्चास्य बाणविकृतं धनूपि च विशांपते ।
 सर्वं चिच्छेद दुर्धर्षो गदां खड्गं च वर्जयन् ॥ १७
 धृष्टद्युम्नं च त्रिविधा नवभिर्निशितैः शरैः ।
 जीवितान्तकैः क्रुद्धः शिलाधौतैः परंतपः ॥ १८
 धृष्टद्युम्नोऽथ तस्याश्वान्स्वरथाश्चर्महारथः ।
 व्यामिश्रयदमेयात्मा ब्राह्ममस्त्रमुदीरयन् ॥ १९
 ते मिश्रा बह्वशोभन्त जवना वातरंहसः ।
 पारावतसवर्णाश्च शोणाश्च भरतर्षभ ॥ २०
 यथा सविद्युतो मेघा नदन्तो जलदागमे ।
 तथा रेजुर्महाराज मिश्रिता ग्णमूर्धनि ॥ २१
 ईपावन्धं चक्रवन्धं रथवन्धं तथैव च ।
 प्राणाशयदमेयात्मा धृष्टद्युम्नस्य स द्विजः ॥ २२
 स छिन्नधन्वा पाञ्चाल्यो निकृत्तध्वजसारथिः ।
 उत्तमामापदं प्राप्य गदां वीरः परामृशत् ॥ २३
 तामस्य विशिखैस्तीक्ष्णैः क्षिप्यमाणां महारथः ।
 निजघान शर्द्राणः क्रुद्धः सत्यपराक्रमः ॥ २४
 तां तु दृष्ट्वा नरव्याघ्रो द्रोणेन निहतां शरैः ।

विमलं खड्गमादत्त शतचन्द्रं च भानुमत् ॥ २५
 असंशयं तथाभूतः पाञ्चाल्यः साध्वमन्यत ।
 वधमाचार्यमुख्यस्य प्राप्तकालं महात्मनः ॥ २६
 ततः स रथनीडस्थं स्वरथस्य रथेपया ।
 अगच्छदसिमुद्यम्य शतचन्द्रं च भानुमत् ॥ २७
 चिकीर्षुर्दुष्करं कर्म धृष्टद्युम्नो महारथः ।
 इयेप वक्षो भेतुं स भारद्वाजस्य संयुगे ॥ २८
 सोऽतिष्ठद्युगमध्ये वै युगसन्नहनेषु च ।
 जघनार्थेषु चाश्वानां तत्सैन्याः समपूजयन् ॥ २९
 तिष्ठतो युगपालीषु शोणानप्यधितिष्ठतः ।
 नापश्यदन्तरं द्रोणस्तदद्भुतमिवाभवत् ॥ ३०
 क्षिप्रं ज्येनस्य चरतो यथैवामिषगृद्धिनः ।
 तद्वदासीदभीसारो द्रोणपार्षतयो रणे ॥ ३१
 तस्य पारावतानश्चान्तरथशक्त्या पराभिनत् ।
 सर्वानेकैकशो द्रोणो रक्तानश्चान्विवर्जयन् ॥ ३२
 ते हता न्यपतन्भूमौ धृष्टद्युम्नस्य वाजिनः ।
 शोणास्तु पर्यमुच्यन्त रथबन्धाद्विशांपते ॥ ३३
 तान्हयान्निहतान्दृष्ट्वा द्विजाभ्येण स पार्षतः ।
 नामृष्यत युधां श्रेष्ठो याज्ञसेनिर्महारथः ॥ ३४
 विरथः स गृहीत्वा तु खड्गं खड्गभृतां वरः ।
 द्रोणमभ्यपतद्राजन्वैनतेय इवोरगम् ॥ ३५
 तस्य रूपं बभौ राजन्भारद्वाजं जिघांसतः ।
 यथा रूपं पुरा विष्णोर्हिरण्यकशिपोर्वधे ॥ ३६
 स तदा विविधान्मर्गान्प्रवरान्श्चैकविंशतिम् ।
 दर्शयामास कौरव्य पार्षतो विचरन्रणे ॥ ३७
 भ्रान्तमुद्भ्रान्तमाविद्धमाप्नुतं प्रसृतं सृतम् ।
 परिवृत्तं निवृत्तं च खड्गं चर्म च धारयन् ॥ ३८
 संपातं समुदीर्णं च दर्शयामास पार्षतः ।
 भारतं कौशिकं चैव सात्वतं चैव शिक्षया ।

दर्शयन्व्यचरद्युद्धे द्रोणस्यान्तचिकीर्षया ॥ ३९
 चरतस्तस्य तान्मर्गान्विचित्रान्खड्गचर्मिणः ।
 व्यस्यन्त रणे योधा देवताश्च समागताः ॥ ४०
 ततः शरसहस्रेण शतचन्द्रमपातयत् ।
 चर्म खड्गं च संवाधे धृष्टद्युम्नस्य स द्विजः ॥ ४१
 ये तु वैतस्तिका नाम शरा आसन्नयोधिनः ।
 निकृष्टयुद्धे द्रोणस्य नान्येषां सन्ति ते शराः ॥ ४२
 ऋते शारद्वतात्पथ्याद्रौणर्वैकर्तनात्तथा ।
 प्रद्युम्नयुधुधानाभ्यामभिमन्योश्च भारत ॥ ४३
 अथास्त्रेषु समाधत्त दृढं परमसंमतम् ।
 अन्तेवासिनमाचार्यो जिघांसुः पुत्रसंमितम् ॥ ४४
 तं शरैर्दशभिस्तीक्ष्णैश्चिच्छेद शिनिपुङ्गवः ।
 पश्यतस्तव पुत्रस्य कर्णस्य च महात्मनः ।
 ग्रस्तमाचार्यमुख्येन धृष्टद्युम्नमोचयत् ॥ ४५
 चरन्तं रथमार्गेषु सात्यकिं सत्यविक्रमम् ।
 द्रोणकर्णान्तरगतं कृपस्यापि च भारत ।
 अपश्येतां महात्मानौ विष्वक्सेनधनञ्जयौ ॥ ४६
 अपूजयेतां वाष्पेयं बुवाणौ साधुसाधिविति ।
 दिव्यान्यस्त्राणि सर्वेषां युधि निघ्नन्तमच्युतम् ॥ ४७
 धनंजयस्ततः कृष्णमब्रवीत्पश्य केशव ।
 आचार्यरथमुख्यानां मध्ये क्रीडन्मधूद्वहः ॥ ४८
 आनन्दयति मां भूयः सात्यकिः परवीरहा ।
 माद्रीपुत्रौ च भीमं च राजानं च युधिष्ठिरम् ॥ ४९
 यच्छिक्षयाऽनुद्धतः सन्रणे चरति सात्यकिः ।
 महारथानुपक्रीडन्वृष्णीनां कीर्तिवर्धनः ॥ ५०
 तमेते प्रतिनन्दन्ति सिद्धाः सैन्याश्च विस्मिताः ।
 अजय्यं समरे दृष्ट्वा साधुसाधिविति सात्यकिम् ।
 योधाश्चोभयतः सर्वे कर्मभिः समपूजयन् ॥ ५१

॥ इति श्रीमन्महाभारते द्रोणपर्वणि द्रोणवधपर्वणि पञ्चदशदिवसयुद्धे द्विनवत्यधिकशततमोऽध्यायः ॥ १९२ ॥

त्रिनवत्यधिकशततमोऽध्यायः ॥ १९३ ॥

द्रोणदृष्टद्युम्नयोर्युद्धम् ॥ १ ॥ द्रोणेन सोपालम्भभीमवचःश्रवणेन शस्त्रन्यासपूर्वकं योगेन शरीरत्यागः ॥ २ ॥ शरीरा-
न्निगीच्छतस्तेजोरूपस्य द्रोणस्य सञ्जयादिभिः पद्मभिरेवावलोकनम् ॥ ३ ॥ दृष्टद्युम्नेन द्रोणशिरश्छेदः ॥ ४ ॥

सञ्जय उवाच ।

[सात्त्वतस्य तु तत्कर्म दृष्ट्वा दुर्योधनादयः ।

शैनेयं सर्वतः क्रुद्धा वारयामासुरञ्जसा ॥ १

कृपकर्णौ च समरे पुत्राश्च तव मारिष ।

शैनेयं त्वरयाऽभ्येत्य विनिघ्नन्निशितैः शरैः ॥ २

युधिष्ठिरस्ततो राजा माद्रीपुत्रौ च पाण्डवौ ।

भीमसेनश्च बलवान्सात्यकिं पर्यवारयन् ॥ ३

कर्णश्च शरवर्षेण गौतमश्च महारथः ।

दुर्योधनादयस्ते च शैनेयं पर्यवारयन् ॥ ४

तां वृष्टिं सहसा राजब्रुत्थितां घोररूपिणीम् ।

वारयामास शैनेयो योधयंस्तान्महारथान् ॥ ५

तेषामस्त्राणि दिव्यानि संहितानि महात्मनाम् ।

वारयामास विधिवद्विष्वैरस्त्रैर्महामृधे ॥ ६

क्रूरमायोधनं जज्ञे तस्मिन् राजसमागमे ।

रुद्रस्येव हि क्रुद्धस्य निघ्नतस्तान्पशून्पुरा ॥ ७

हस्तानामुत्तमाङ्गानां कर्मुकाणां च भारत ।

छत्राणां चापविद्वानां चामराणां च संचयैः ।

राशयः स व्यदृश्यन्त तत्रतत्र रणाजिरे ॥ ८

भयचक्रे रथैश्चापि पातितैश्च महाध्वजैः ।

सादिभिर्युद्धैः शरैः संकीर्णं वसुधाऽभवत् ॥ ९

बाणपातनिकृत्तास्तु योधास्ते कुरुसत्तम ।

चेष्टन्तो विविधाश्चेष्टा व्यदृश्यन्त महादृष्टे ॥ १०

वर्तमाने तथा युद्धे घोरं देवामुरोपमे ।

अत्रवीक्षत्रियास्तत्र धर्मराजो युधिष्ठिरः ॥ ११

अभिद्रवत संयत्ताः कुम्भयोनिं महारथाः ।

एषो हि पार्षतो वीरो भारद्वाजेन संगतः ॥ १२

घटते च यथाशक्ति भारद्वाजस्य नाशने ।

यादृशानि हि रूपाणि दृश्यन्तेऽस्य महारणे ॥ १३

अथ द्रोणं रणे क्रुद्धो घातयिष्यति पार्षतः ।

ते यूयं सहिता भूत्वा युध्यध्वं कुम्भसंभवम् ॥ १४

युधिष्ठिरसमाज्ञप्ताः सञ्जयानां महारथाः ।

अभ्यद्रवन्त संयत्ता भारद्वाजजिघांसवः ॥ १५

तान्समापततः सर्वान्भारद्वाजो महारथः ।

अभ्यवर्तत वेगेन मर्तव्यमिति निश्चितः ॥ १६

प्रयाते सत्यसन्धे तु समकम्पत मेदिनी ।

ववुर्वाताः सनिर्घातास्त्रासयाना वरुथिनीम् ॥ १७

पपात महती चोल्का आदित्यान्निश्चरन्त्युत ।

दीपयन्ती उभे सेने शंसन्तीव महद्भयम् ॥ १८

जज्वलुश्चैव शस्त्राणि भारद्वाजस्य मारिष ।

रथाः खनन्ति चात्यर्थं हयाश्चाश्रूण्यवासृजन् ॥ १९

हतौजा इव चाप्यासीद्भारद्वाजो महारथः ।

प्रास्फुरन्मयनं चास्य वामबाहुस्तथैव च ॥ २०

विमनाश्चाभवद्युद्धे दृष्ट्वा पार्षतमग्रतः ॥ २१

ऋषीणां ब्रह्मवादानां स्वर्गस्य गमनं प्रति ।

सुयुद्धेन ततः प्राणानुत्सृष्टमुपचक्रमे ॥ २२

ततश्चतुर्दिशं सैन्यैर्दुपदस्याभिसंवृतः ।

निर्दहन्क्षत्रियव्रातान्द्रोणः पर्यचरद्रेणे ॥ २३

हत्वा विंशतिसाहस्रान्क्षत्रियानरिमर्दनः ।

दशायुतानि करिणामवधीद्विशिखैः शितैः ॥ २४

सोऽतिष्ठदाहवे यत्तो विधूमोऽग्निरिव ज्वलन् ।

क्षत्रियाणामभावाय ब्राह्ममस्त्रं समास्थितः ॥ २५

पाञ्चाल्यं विरथं भीमो हतसर्वायुधं वली ।

मुविपण्णं महात्मानं त्वरमाणः समभ्ययात् ॥ २६

ततः स्वरथमारोप्य पाञ्चाल्यमरिमर्दनः ।

अत्रवीदभिसंप्रेक्ष्य द्रोणमस्यन्तमन्तिकात् ॥ २७

न त्वदन्य इहाचार्यं योद्धुमुत्सहते पुमान् ।

त्वयस्व प्राग्वधायैव त्वयि भारः समाहितः ॥ २८

स तथोक्तो महाबाहुः सर्वभारसहं धनुः ।

एषो हतिं संधिराजः ॥ १९३ ॥ ब्रह्मवादानां वेदतुल्यानां वच-

नानाम् । द्वितीयार्थे पश्या । श्रुन्वति शेषः ॥ २२ ॥

० कुण्डलिताः २२ श्लोकाः उपसृक्तकण्ठे दृश्यन्ते ।

अभिपत्यादे क्षिप्रमायुधप्रवरं दृढम् ॥ २९
 संरब्धश्च शरानस्यन्द्रोणं दुर्वारणं रणे ।
 विवारयिपुराचार्यं शरवर्षैरवाकिरत् ॥ ३०
 तौ न्यवारयतां श्रेष्ठौ संरब्धौ रणशोभिनौ ।
 उदीरयेतां ब्राह्मणि दिव्यान्यस्त्राण्यनेकशः ॥ ३१
 स महास्त्रैर्महाराज द्रोणमाच्छादयद्रणे ।
 निहत्य सर्वाण्यस्त्राणि भारद्वाजस्य पार्षतः ॥ ३२
 स वसातीञ्जिर्वीश्वैव बाह्लीकान्कौरवानपि ।
 रक्षिष्यमाणान्संग्रामे द्रोणं व्यधमदच्युतः ॥ ३३
 धृष्टद्युम्नस्तथा राजन्गभस्तिभिरिवांशुमान् ।
 वभौ प्रच्छादयन्नाशाः शरजालैः समन्ततः ॥ ३४
 तस्य द्रोणो धनुश्छित्त्वा विद्ध्वा चैनं शिलीमुखैः ।
 मर्माण्यभ्यहनद्भूयः स व्यथां परमामगात् ॥ ३५
 ततो भीमो दृढकोधो द्रोणस्याश्लिष्य तं रथम् ।
 शनकैरिव राजेन्द्र द्रोणं वचनमब्रवीत् ॥ ३६
 यदि नाम न युध्येरज्जिज्ञप्तिता ब्रह्मवन्धवः ।
 स्वकर्मभिरसंतुष्टा न सः क्षत्रं क्षयं व्रजेत् ॥ ३७
 अहिंसां सर्वभूतेषु धर्मं ज्यायस्तरं विदुः ।
 तस्य च ब्राह्मणो मूलं भवांश्च ब्रह्मवित्तमः ॥ ३८
 श्रपाकवन्मलेच्छगणान्हत्वा चान्यान्पृथग्विधान् ।
 'भरन्ति हि मुतान्दारांस्तद्वदज्ञानमोहिताः ॥' ३९
 अज्ञानान्मूढवद्ब्रह्मन्पुत्रदारधनेप्सया ।
 एकस्यार्थे बहून्हत्वा पुत्रस्याधर्मविधया ।
 स्वकर्मस्थान्किर्मस्थो न व्यपत्रपसे कथम् ॥ ४०
 'आचारहीनं निर्लेज्जं ब्रह्मवन्धो वरायुध ।
 इदानीं तिष्ठ दुर्बुद्धे न मे जीवन्विमोक्ष्यसे ॥' ४१
 यस्यार्थं शस्त्रमादाय यमपेक्ष्य च जीवसि ।
 स चाद्य पतितः शेते पृष्टेनावेदितस्तव ॥ ४२
 'स वै च निहतः शेते तव पुत्रः सुमन्दधीः ।'
 धर्मराजस्य तद्वाक्यं नाभिश्ङ्कितुमर्हसि ॥ ४३
 एवमुक्तस्ततो द्रोणो भीमेनोत्सृज्य तद्भुजः ।
 'संन्यासाय शरीरस्य योक्ष्यमाणः स वै द्विजः ।'
 सर्वाण्यस्त्राणि धर्मात्मा हातुकामोऽभ्यभापत ४४
 पृष्टेन त्वया पृष्टेन युधिष्ठिरेण आवेदितः हत इति निवेदितः ॥ ४२ ॥

'कर्णं दुर्योधनं राजंस्त्वरमाणः पराक्रमम् ।'
 कर्णकर्णं महेष्वासं कृप दुर्योधनेति च ॥ ४५
 संग्रामे क्रियतां यत्नो ब्रवीम्येष पुनःपुनः ।
 पाण्डवेभ्यः शिवं वोस्तु शस्त्रमभ्युत्सृजाम्यहम् ।
 इति तत्र महाराज प्राक्कोशद्रौणिमेव च ॥ ४६
 उत्सृज्य च रणे शस्त्रं रथोपस्थे निविश्य च ।
 अभयं सर्वभूतानां प्रददौ योगमीयिवान् ॥ ४७
 तस्य तच्छिद्रमाज्ञाय धृष्टद्युम्नः प्रतापवान् ।
 सशरं तद्भुजधोरं संन्यस्याथ रथे ततः ।
 खड्गी रथादवपुत्य सहसा द्रोणमभ्ययात् ॥ ४८
 'प्रद्रुते त्वथ द्रोणाय धृष्टद्युम्ने महारथे ।'
 हाहाकृतानि भूतानि मानुषाणीतराणि च ॥ ४९
 द्रोणं तथागतं दृष्ट्वा धृष्टद्युम्नवशं गतम् ।
 हाहाकारं भृशं चक्रुरहो धिगिति चाब्रुवन् ॥ ५०
 द्रोणोऽपि शस्त्राभ्युत्सृज्य परमं साह्वयमास्थितः ।
 तथोक्त्वा योगमास्थाय ज्योतिर्भूतो महातपाः ५१
 पुराणं पुरुषं विष्णुं जगाम मनसा परम् ।
 मुखं किञ्चित्समुन्नाम्य विष्टभ्योरस्तथाग्रतः ॥ ५२
 निमीलिताक्षः सत्वस्थो निक्षिप्य हृदि धारणाम् ।
 ओमित्येकाक्षरं ब्रह्म ज्योतिर्भूतो महातपाः ॥ ५३
 स्मरित्वा देवदेवेशमक्षरं परमं प्रभुम् ।
 दिवमाक्रामदाचार्यः साक्षात्सद्भिर्दुराक्रमाम् ५४
 'मूर्धानं तस्य निर्भिद्य ज्योतीं राजन्महात्मनः ।
 जगाम परमं स्थानं देहं न्यस्य रथोत्तमे ॥' ५५
 द्रौ सूर्याविति नो बुद्धिरासीत्तस्मिन्स्थागते ।
 एकरूपमिवाभासीज्योतिर्भिः पूरितं नभः ॥ ५६
 समपद्यत चोल्काभं द्रोणस्य निधने तदा ।
 निमेषमात्रेण च तज्ज्योतिरन्तरधीयत ॥ ५७
 आसीत्किलकिलाशब्दः प्रहृष्टानां दिवौकसाम् ।
 ब्रह्मलोकगते द्रोणे धृष्टद्युम्ने च मोहिते ॥ ५८
 वयमेव तदाऽद्राक्षम पञ्च मानुषयोनयः ।
 योगयुक्तं महात्मानं गच्छन्तं परमां गतिम् ॥ ५९
 अहं धनंजयः पार्थः कृपः शारद्वतो द्विजः ।
 वासुदेवश्च वाष्णो यो धर्मपुत्रश्च पाण्डवः ॥ ६०
 अन्ये तु सर्वे नापश्यन्भारद्वाजस्य धीमतः ।

महिमानं महाराज योगयुक्तस्य गच्छतः ।
 ब्रह्मलोकं महदिव्यं देवगुह्यं हि तत्परम् ॥ ६१
 गतिं परमिकां प्राप्तमजानन्तो नृयोनयः ।
 नापश्यन्गच्छमानं हि तं सार्धमृषिपुङ्गवैः ।
 आचार्यं योगमास्थाय ब्रह्मलोकमरिंदमम् ॥ ६२
 वितुन्नाङ्गं शरव्रातैर्न्यस्तायुधमसूक्ष्मम् ।
 विकृष्य पार्षतः खड्गं क्रोधामर्षवशं गतः ।
 दृश्यमानः सर्वभूतैः केशपक्षे परामृशत् ॥ ६३
 तस्य मूर्धानमालम्ब्य गतसत्वस्य देहिनः ।
 किञ्चिदब्रुवतः कायाद्विचकर्तासिना शिरः ॥ ६४
 हर्षेण महता युक्तो भारद्वाजे निपातिते ।
 सिंहनादरवं चक्रे भ्रामयन्खड्गमाहवे ॥ ६५
 आकर्ण्यपलितः श्यामो वयसाऽशीतिपञ्चकः ।
 त्वत्कृते व्यचरत्सङ्क्षेपे स तु षोडशवर्षवत् ॥ ६६
 उक्तवांश्च महाबाहुः कुन्तीपुत्रो धनञ्जयः ।
 जीवन्तमानयाचार्यं मा वधीद्विपदात्मज ॥ ६७
 न हन्तव्यो न हन्तव्य इति ते सैनिकाश्च ह ।
 उत्क्रोशन्नर्जुनश्चैव सानुक्रोशस्तमाव्रजत् ॥ ६८
 क्रोशमानेऽर्जुने चैव पार्थिवेषु च सर्वशः ।
 धृष्टद्युम्नोऽवधीद्रोणं रथतल्पे नरर्षभम् ॥ ६९
 शोणितेन परिक्लिन्नो रथाद्भूमिमथापतत् ।
 लोहिताङ्ग इवादित्यो दुर्धर्षः समपद्यत ॥ ७०
 एवं तं निहतं सङ्क्षेपे ददृशे सैनिको जनः ।
 धृष्टद्युम्नस्तु तद्राजन्भारद्वाजशिरोऽहरत् ॥ ७१
 तावकानां महेश्वासः प्रमुखे तत्समाक्षिपत् ।
 ते तु दृष्ट्वा शिरो राजन्भारद्वाजस्य तावकाः ॥ ७२
 पलायनकृतोत्साहा दुद्रुवः सर्वतोदिशम् ।
 द्रोणस्तु दिवमास्थाय नक्षत्रपथमाविशत् ॥ ७३
 अहमेव तदाऽद्राक्षं द्रोणस्य निधनं नृप ।

ऋषेः प्रसादात्कृष्णस्य सत्यवत्याः सुतस्य च ॥ ७४
 विधूमामिह संयान्तीमुल्कां प्रज्वलितामिव ।
 अपश्याम दिवं स्तब्ध्वा गच्छन्तं तं महाद्युतिम् ॥ ७५
 हते द्रोणे निरुत्साहाः कुरुपाण्डवसृञ्जयाः ।
 अभ्यद्रवन्महावेगास्ततः सैन्यं व्यदीर्यत ॥ ७६
 निहता हतभूयिष्ठाः संग्रामे निशितैः शरैः ।
 तावका निहते द्रोणे गतासव इवाभवन् ॥ ७७
 पराजयमथावाप्य परत्र च महद्भयम् ।
 उभयेनैव ते हीना व्यनिन्दन्मतिमात्मनः ॥ ७८
 अन्विच्छन्तः शरीरं तु भारद्वाजस्य पार्थिवाः ।
 नान्वगच्छन्महाराज कवन्धायुतसंकुले ॥ ७९
 'पतिते त्वथ संरब्धे सेनायां तत्र भारत ।
 उदतिष्ठन्कवन्धानां सहस्राण्येकविंशतिः ॥ ८०
 शोणितेन परिक्लिन्ना रणभूमिश्च भारत ।
 लोहितार्द्र इवादित्यो दुर्दर्शश्चामवत्तदा ॥ ८१
 पाण्डवास्तु जयं लब्ध्वा परत्र च महद्यशः ।
 बाणशङ्खरवांश्चक्रुः सिंहनादांश्च पुष्कलान् ॥ ८२
 भीमसेनस्ततो राजन्धृष्टद्युम्नश्च पार्षतः ।
 वरूथिन्यामनृत्येतां परिष्वज्य परस्परम् ॥ ८३
 अत्रवीच तदा भीमः पार्षतं शत्रुतापनम् ।
 भूयोऽहं त्वां परिष्वज्य परिवक्ष्यामि पार्षत ।
 मृतपुत्रे हते पापे धार्तराष्ट्रे च संयुगे ॥ ८४
 एतावदुक्त्वा भीमस्तु हर्षेण महता युतः ।
 बाहुशब्देन पृथिवीं कम्पयामास पाण्डवः ॥ ८५
 तस्य शब्देन विव्रस्ताः प्राद्रवंस्तावका युधि ।
 क्षत्रधर्मं समुत्सृज्य पलायनपरायणाः ॥ ८६
 पाण्डवास्तु जयं लब्ध्वा हृष्टा ह्यासन्विशंते ।
 अरिक्षयं च संग्रामे तेन ते सुखमाप्नुवन् ॥ ८७

॥ इति श्रीमन्महाभारते द्रोणपर्वणि द्रोणवधपर्वणि पञ्चदशदिवसयुद्धे त्रिनवत्यधिकशततमोऽध्यायः ॥ १९३ ॥

॥ समाप्तं च द्रोणवधपर्व ॥

परत्र च महद्भयंति पलायनस्य परलोकविरुद्धत्वात् । उभयेन
 लोकद्वयेन हीना रहिताः ॥ ७८ ॥

त्रिनवत्यधिकशततमोऽध्यायः ॥ १९३ ॥

(अथ नारायणास्त्रमोक्षपर्व ॥ ८ ॥)

चतुर्नवत्यधिकशततमोऽध्यायः ॥ १९४ ॥

दुर्योधनचोदनया कृपेण द्रोणवधं श्रावितस्याश्वत्थाम्नः कोपोदयः ॥ १ ॥

सञ्जय उवाच ।

ततो द्रोणे हते राजन्कुरवः शस्त्रपीडिताः ।
 हतप्रवीरा विध्वस्ता भृशं शोकपरायणाः ॥ १
 उदीर्णाश्च परान्दृष्ट्वा हर्षमाणान्पुनःपुनः ।
 अश्रुपूर्णेक्षणास्त्रस्ता दीनास्त्वासन्विशांपते ॥ २
 विचेतसो हतोत्साहाः कश्मलाभिहतौजसः ।
 आर्तस्वरेण महता पुत्रं ते पर्यवारयन् ॥ ३
 विपण्णवदना दीना वीक्षमाणा दिशो दश ।
 अश्रुकण्ठा यथा दैत्या हिरण्याक्षे पुरा हते ॥ ४
 स तैः परिवृतो राजा व्रतैः क्षुद्रमृगैरिव ।
 अशक्नुवन्नवस्थातुमपायात्तनयस्तव ॥ ५
 क्षुत्पिपासापरिम्लानास्ते योधास्तव भारत ।
 आदित्येनेव संतप्ता भृशं विमनसोऽभवन् ॥ ६
 भास्करस्येव पतनं समुद्रस्येव शोषणम् ।
 विपर्यासं यथा मेरोर्वासवस्येव निर्जयम् ॥ ७
 अप्रेक्षणीयं तद्दृष्ट्वा भारद्वाजस्य पातनम् ।
 व्रस्तरूपतरा राजन्कौरवाः प्राद्रवन्भयात् ॥ ८
 गान्धारराजः शकुनिस्त्रस्तस्त्रस्ततरैः सह ।
 हतं रुक्मरथं श्रुत्वा प्राद्रवत्सहितो रथैः ॥ ९
 वरूथिनीं वेगवतीं विद्रुतां सपताकिनीम् ।
 परिगृह्य महासेनां स्रुतपुत्रोऽपयाद्भयात् ॥ १०
 रथनागाश्वकलिलां पुरस्कृत्य तु वाहिनीम् ।
 मद्राणामीश्वरः शल्यो वीक्षमाणोऽपयाद्भयात् ॥ ११
 हतप्रवीरैर्भूयिष्ठैर्ध्वजैर्बहुपताकिभिः ।
 वृतः शारद्वतोऽगच्छत्कण्टकमिति ब्रुवन् ॥ १२
 भोजानीकेन शिष्टेन कलिङ्गारट्टबाह्लिकैः ।
 कृतवर्मा वृतो राजन्प्रायात्सुजवनैर्हयैः ॥ १३
 पदातिगणसंयुक्तस्त्रस्तो राजन्भयार्दितः ।
 उलूकः प्राद्रवत्तत्र दृष्ट्वा द्रोणं निपातितम् ॥ १४
 दर्शनीयो युवा चैव शौर्येण कृतलक्षणः ।

द्रोण० ४३

दुःशासनो भृशोद्विग्नः प्राद्रवद्भजसंवृतः ॥ १५
 रथानामयुतं गृह्य त्रिसाहस्रं च दन्तिनाम् ।
 वृषसेनो ययौ तूर्णं दृष्ट्वा द्रोणं निपातितम् ॥ १६
 गजाश्वरथसंयुक्तो वृतश्चैव पदातिभिः ।
 दुर्योधनो महाराज प्रायात्तत्र महारथः ॥ १७
 संशप्तकगणाद्गृह्य हतशेषान्किरीटिना ।
 सुशर्मा प्राद्रवद्वाजन्दृष्ट्वा द्रोणं निपातितम् ॥ १८
 गजान्स्थान्समारुह्य व्युदस्य च हयाञ्जनाः ।
 प्राद्रवन्सर्वतः सङ्ग्रेहे दृष्ट्वा रुक्मरथं हतम् ॥ १९
 त्वरयन्तः पितृनन्ये भ्रातृनन्येऽथ मातुलान् ।
 पुत्रानन्ये वयस्यांश्च प्राद्रवन्कुरवस्तदा ॥ २०
 चोदयन्तश्च सैन्यानि स्वस्त्रीयांश्च तथाऽपरे ।
 संबन्धिनस्तथाऽन्ये च प्राद्रवन्त दिशो दश ॥ २१
 प्रकीर्णकेशा विध्वस्ता न द्वावेकत्र धावतः ।
 नेदमस्तीति मन्वाना हतोत्साहा हतौजसः ॥ २२
 उत्सृज्य कवचानन्ये प्राद्रवन्तावका विभो ।
 अन्योन्यं ते समाक्रोशन्सैनिका भरतर्षभ ॥ २३
 तिष्ठतिष्ठेति न च ते स्वयं तत्रावतस्थिरे ।
 धुर्यानुन्मुच्य च रथाद्वतस्रुतात्स्वलंकृतान् ।
 अधिरूढ हयान्योधाः क्षिप्रं पद्भिरचोदयन् ॥ २४
 द्रवमाणे तथा सैन्ये व्रस्तरूपे हतौजसि ।
 प्रतिस्रोत इव ग्राहो द्रोणपुत्रः परानियात् ॥ २५
 तस्यासीत्सुमहद्युद्धं शिखण्डिप्रमुखैर्गणैः ।
 प्रभद्रकैश्च पाञ्चालैश्चेदिभिश्च सकेकयैः ॥ २६
 हत्वा बहुविधाः सेनाः पाण्डूनां युद्धदुर्मदः ।
 कथंचित्संकटान्मुक्तो मत्तद्विरदविक्रमः ॥ २७
 द्रवमाणं बलं दृष्ट्वा पलायनकृतक्षणम् ।
 दुर्योधनं समासाद्य द्रोणपुत्रोऽब्रवीदिदम् ॥ २८
 किमियं द्रवते सेना व्रस्तरूपेव भारत ।
 द्रवमाणां च राजेन्द्र नावस्थापयसे रणे ॥ २९

त्वं चापि न यथा पूर्वं प्रकृतिस्यो नराधिप ।
 कर्णप्रभृतयश्चमे नावतिष्ठन्ति पार्थिव ॥ ३०
 अन्येष्वपि च युद्धेषु नैव सेनाऽद्रवत्तदा ।
 कश्चित्क्षेमं महाबाहो तव सैन्यस्य भारत ॥ ३१
 कस्मिन्निदं हते राजन् रथसिंहे बलं तव ।
 एतामवस्थां संप्राप्तं तन्ममाचक्ष्व कौरव ॥ ३२
 तत्तु दुर्योधनः श्रुत्वा द्रोणपुत्रस्य भाषितम् ।
 घोरमप्रियमाख्यातुं नाशक्रोत्पार्थिववर्षभः ॥ ३३
 भिन्ना नौरिव ते पुत्रो मग्नः शोकमहार्णवे ।
 बाष्पेणापिहितो दृष्ट्वा द्रोणपुत्रं रथे स्थितम् ॥ ३४
 ततः शारद्वतं राजा सत्रीडमिदमब्रवीत् ।
 शंसात्र भद्रं ते सर्वं यथा सैन्यमिदं द्रुतम् ॥ ३५
 अथ शारद्वतो राजन्नातिमार्च्छन्पुनःपुनः ।
 शशंस द्रोणपुत्राय यथा द्रोणो निपातितः ॥ ३६
 कृप उवाच ।
 वयं द्रोणं पुरस्कृत्य पृथिव्यां प्रवरं रथम् ।
 प्रावर्तयाम संग्रामं पाञ्चालैरेव केवलम् ॥ ३७
 ततः प्रवृत्ते संग्रामे विमिश्राः कुरुसोमकाः ।
 अन्योन्यमभिगर्जन्तः शस्त्रैर्देहानपातयन् ॥ ३८
 वर्तमाने तथा युद्धे क्षीयमाणेषु संयुगे ।
 धार्तराष्ट्रेषु संकुद्रः पिता तेऽस्त्रमुदरयत् ॥ ३९
 ततो द्रोणो ब्राह्ममखं विकुर्वाणो नरर्षभः ।
 व्यहनच्छात्रवान्भट्टैः शतशोऽथ सहस्रशः ॥ ४०
 पाण्डवाः केकया मात्स्याः पाञ्चालाश्च विशेषतः ।
 सङ्क्षेपे द्रोणरथं प्राप्य व्यनशन्कालचोदिताः ॥ ४१
 सहस्रं नरसिंहानां द्विसाहस्रं च दन्तिनाम् ।
 द्रोणो ब्रह्मास्त्रयोगेन प्रेषयामास मृत्यवे ॥ ४२
 आकर्णपलितश्यामो वयसाऽशीतिपञ्चकः ।
 रणे पर्यचरद्द्रोणो वृद्धः षोडशवर्षवत् ॥ ४३
 क्रिश्यमानेषु सैन्येषु वध्यमानेषु राजसु ।
 अमर्षवशमापन्नाः पाञ्चाला विमुखाऽभवन् ॥ ४४
 तेषु किञ्चिन्प्रभन्नेषु विमुखेषु सपत्नजित् ।
 दिव्यमखं विकुर्वाणो बभूवार्क इवोदितः ॥ ४५
 स मध्यं प्राप्य पाण्डूनां शरश्मिः प्रतापवान् ।
 मध्यं गत इवादित्यो दुष्प्रेक्ष्यस्ते पिताऽभवत् ॥ ४६

ते दह्यमाना द्रोणेन सूर्येणैव विराजता ।
 दग्धवीर्या निरुत्साहा बभूवुर्गतचेतसः ॥ ४७
 तान्दृष्ट्वा पीडितान्बाणैर्द्रोणेन मधुमदनः ।
 जयैषी पाण्डुपुत्राणामिदं वचनमब्रवीत् ॥ ४८
 नैष जातु नरैः शक्यो जेतुं शस्त्रभृतां वरः ।
 अपि वृत्रहणा सङ्क्षेपे रथयूथपयूथपः ॥ ४९
 ते यूयं धर्ममुत्सृज्य जयं रक्षत पाण्डवाः ।
 यथा वः संयुगे सर्वान्न हन्यादुक्मवाहनः ॥ ५०
 अश्वत्थाम्नि हते नैष युध्येदिति मतिर्मम ।
 हतं तं संयुगे कश्चिदारुणात्वस्मै मृषा नरः ॥ ५१
 एतन्नारोचयद्वाक्यं कुन्तीपुत्रो धनञ्जयः ।
 अरोचयंस्तु सर्वेऽन्ये कृच्छ्रेण तु युधिष्ठिरः ॥ ५२
 भीमसेनस्तु सत्रीडमब्रवीत्पितरं तव ।
 अश्वत्थामा हत इति तं नाबुध्यत ते पिता ॥ ५३
 स शङ्कमानस्तन्मिथ्या धर्मराजमपृच्छत ।
 हतं वाऽप्यहतं वाऽऽजौ त्वां पिता पुत्रवत्सलः ॥ ५४
 तमतथ्यभये मग्नो जये सक्तो युधिष्ठिरः ।
 अश्वत्थामानमायोधे हतं दृष्ट्वा महागजम् ॥ ५५
 भीमेन गिरिवर्ष्माणं मालवस्येन्द्रवर्मणः ।
 उपसृत्य तदा द्रोणमुच्चैरिदमुवाच ह ॥ ५६
 यस्सार्थं शस्त्रमादत्से यमवैश्य च जीवसि ।
 पुत्रस्ते दयितो नित्यं सोऽश्वत्थामा निपातितः ॥ ५७
 शेते विनिहतो भूमौ वने सिंहशिशुर्यथा ॥ ५८
 जानन्नप्यनृतस्याथ दोषान्स द्विजसत्तमम् ।
 अव्यक्तमब्रवीद्राजा हतः कुञ्जर इत्युत ॥ ५९
 स त्वां निहतमाक्रन्दे श्रुत्वा संतापतापितः ।
 नियम्य दिव्यान्यस्त्राणि नायुध्यत यथा पुरा ॥ ६०
 तं दृष्ट्वा परमोद्विग्नं शोकातुरमचेतसम् ।
 पाञ्चालराजस्य सुतः क्रूरकर्मा समाद्रवत् ॥ ६१
 तं दृष्ट्वा विहितं मृत्युं लोकतत्त्वविचक्षणः ।
 दिव्यान्यस्त्राण्यथोत्सृज्य रणे प्रायमुपाविशत् ॥ ६२
 ततोऽस्य केशान्सव्येन गृहीत्वा पाणिना तदा ।
 पार्षतः क्रोशमानानां वीराणामच्छिनच्छिरः ॥ ६३
 न हन्तव्यो न हन्तव्य इति ते सर्वतोऽब्रुवन् ।

तथैव चार्जुनो बाहादवस्त्रैर्नमाद्रवत् ॥ ६४ सञ्जय उवाच ।
 उद्यम्य त्वरितो बाहुं बुवाणश्च पुनःपुनः । तच्छ्रुत्वा द्रोणपुत्रस्तु निधनं पितुराहवे ।
 जीवन्तमानयाचार्यं मावधीरिति धर्मवित् ॥ ६५ क्रोधमाहारयत्तीव्रं दण्डाहत इवोरगः ॥ ६८
 तथा निवार्यमाणेन कौरवैरर्जुनेन च । ततः क्रुद्धो रणे द्रौणिर्भृशं जज्वाल मारिष ।
 हत एव नृशंसेन पिता तव नरर्षभ ॥ ६६ यथेन्धनं महत्प्राप्य प्राज्वलद्व्यवाहनः ॥ ६९
 सैनिकाश्च ततः सर्वे प्राद्रवन्त भयादिताः । तलं तलेन निष्पिप्य दन्तैर्दन्तानुपास्पृशत् ।
 वयं चापि निरुत्साहा हते पितरि तेऽनघ ॥ ६७ निःश्वसन्नुरगो यद्वल्लोहिताक्षोऽभवत्तदा ॥ ७०
 ॥ इति श्रीमन्महाभारते द्रोणपर्वणि नारायणास्त्रमोक्षपर्वणि पञ्चदशदिवसयुद्धे चतुर्नवत्यधिकशततमोऽध्यायः ॥ १९४ ॥

पञ्चनवत्यधिकशततमोऽध्यायः ॥ १९५ ॥

धृतराष्ट्रेण सञ्जयप्रति द्रोणवधश्चाविणाश्चत्थाम्ना किमुक्तमिति प्रश्नः ॥ १ ॥

धृतराष्ट्र उवाच । कार्तवीर्यसमो वीर्ये बृहस्पतिसमो मतौ ॥ ८
 अधर्मेण हतं श्रुत्वा धृष्टद्युम्नेन सञ्जय । महीधरसमः स्वैर्ये तेजसाऽग्निसमो युवा ।
 ब्राह्मणं पितरं वृद्धमश्वत्थामा किमब्रवीत् ॥ १ समुद्र इव गाम्भीर्ये क्रोधे चाशीविपोपमः ॥ ९
 मानवं वारुणाग्रेयं ब्राह्ममस्त्रं च वीर्यवान् । स रथी प्रथमो लोके दृढधन्वा जितकृमः ।
 ऐन्द्रं नारायणं चैव यस्मिन्नित्यं प्रतिष्ठितम् ॥ २ शीघ्रोऽनिल इवाकन्दे चरन्क्रुद्ध इवान्तकः ॥ १०
 तमधर्मेण धर्मिष्ठं धृष्टद्युम्नेन संयुगे । अस्यता येन संग्रामे धरण्यभिनिपीडिता ।
 श्रुत्वा निहतमाचार्यं सोऽश्वत्थामा किमब्रवीत् ॥ ३ 'मेघस्तनितनिर्घोषं कम्पते भयविह्वला'
 येन रामादवाप्येह धनुर्वेदं महात्मना । यो न व्यथति संग्रामे वीरः सत्यपराक्रमः ॥ ११
 प्रोक्तान्यस्त्राणि दिव्यानि पुत्राय गुणकाङ्क्षिणा ॥ ४ वेदस्त्रातो व्रतस्त्रातो धनुर्वेदे च पारगः ।
 एकमेव हि लोकेऽस्मिन्नात्मतो गुणवत्तरम् । महोदधिरिवाक्षोभ्यो रामो दाशरथिर्यथा ॥ १२
 इच्छन्ति पुरुषाः पुत्रं लोके नान्यं कथंचन ॥ ५ तमधर्मेण धर्मिष्ठं धृष्टद्युम्नेन संयुगे ।
 आचार्याणां भवन्त्येव रहस्यानि महात्मनाम् । श्रुत्वा निहतमाचार्यमश्वत्थामा किमब्रवीत् ॥ १३
 तानि पुत्राय वा दद्युः शिष्यायानुगताय वा ॥ ६ धृष्टद्युम्नस्य यो मृत्युः स्रष्टेन महात्मना ।
 स शिष्यः प्राप्य तत्सर्वं सविशेषं च सञ्जय । यथा द्रोणस्य पाञ्चाल्यो यज्ञसेनसुतोऽभवत् ॥ १४
 शूरः शारद्वतीपुत्रः सङ्ख्ये द्रोणादनन्तरः ॥ ७ तं नृशंसेन पापेन क्रूरेणादीर्घदर्शिना ।
 रामस्य तु समः शस्त्रे पुरंदरसमो युधि । श्रुत्वा निहतमाचार्यमश्वत्थामा किमब्रवीत् ॥ १५
 ॥ इति श्रीमन्महाभारते द्रोणपर्वणि नारायणास्त्रमोक्षपर्वणि पञ्चदशदिवसयुद्धे पञ्चनवत्यधिकशततमोऽध्यायः ॥ १९५ ॥

षण्णवत्यधिकशततमोऽध्यायः ॥ १९६ ॥

अश्वत्थाम्ना सक्रोधं युधिष्ठिराद्युपालम्भः ॥ १ ॥ तथा द्रोणस्य नारायणास्त्रलाभप्रकारादिकथनपूर्वकं तन पाण्डवादिबध-
 प्रतिज्ञानम् ॥ २ ॥

सञ्जय उवाच । बाष्पेणापूर्यत द्रौणी रोषेण च नरर्षभ ॥ १
 छद्मना निहतं श्रुत्वा पितरं पापकर्मणा । तस्य क्रुद्धस्य राजेन्द्र वपुर्दीप्तमदृश्यत ।

पुत्राय गुरुकाङ्क्षिणे इति. क. अ. पाठः ॥ ४ ॥

पञ्चनवत्यधिकशततमोऽध्यायः ॥ १९५ ॥

अन्तकस्येव भूतानि जिहीषोः कालपर्यये ॥ २
 अश्रुपूर्णं ततो नेत्रे व्यपमृज्य पुनः पुनः ।
 उवाच कोपान्निःश्वस्य दुर्योधनमिदं वचः ॥ ३
 पिता मम यथा क्षुद्रैर्यस्तशस्त्रो निपातितः ।
 धर्मध्वजवता पापं कृतं तद्विदितं मम ।
 अनार्यं सुनृशंसं च धर्मपुत्रस्य मे श्रुतम् ॥ ४
 युद्धेष्वपि प्रवृत्तानां ध्रुवं जयपराजयौ ।
 द्वयमेतद्भवेद्राजन्वधस्तत्र प्रशस्यते ॥ ५
 न्यायवृत्तो वधो यस्तु संग्रामे युध्यतो भवेत् ।
 न स दुःखाय भवति तथा दृष्टो हि स द्विजैः ॥ ६
 गतः स वीरलोकाय पिता मम न संशयः ।
 न शोच्यः पुरुषव्याघ्र यस्तदा निधनं गतः ॥ ७
 यत्तु धर्मप्रवृत्तः सन्केशग्रहणमाप्तवान् ।
 पश्यतां सर्वसैन्यानां तन्मे मर्माणि कृन्तति ॥ ८
 मयि जीवति यत्तातः केशग्रहणमाप्तवान् ।
 कथमन्ये करिष्यन्ति पुत्रेभ्यः पुत्रिणः स्पृहाम् ॥ ९
 कामात्क्रोधादविज्ञानाद्वर्षाद्बाल्येन वा पुनः ।
 विधर्मकाणि कुर्वन्ति तथा परिभवन्ति च ॥ १०
 तदिदं पार्षतेनेह महदाधर्मिकं कृतम् ।
 अवज्ञाय च मां नूनं नृशंसेन दुरात्मना ॥ ११
 तस्यानुबन्धं द्रष्टाऽसौ धृष्टद्युम्नः सुदारुणम् ।
 अकार्यं परमं कृत्वा मिथ्यावादी च पाण्डवः ॥ १२
 यो ह्यसौ छद्मनाऽऽचार्यं शस्त्रं संन्यासयत्तदा ।
 तस्याद्य धर्मराजस्य भूमिः पात्यति शोणितम् ॥ १३
 शपे सत्येन कौरव्य इष्टापूर्तेन चैव ह ।
 अहत्वा सर्वपाञ्चालाञ्जीवेयं न कथंचन ॥ १४
 सर्वोपायैर्यतिष्यामि पाञ्चालानामहं वधे ।
 धृष्टद्युम्नं च समरे हन्ताऽहं पापकारिणम् ॥ १५
 कर्मणा येन तेनेह मृदुना दारुणेन च ।
 पाञ्चालानां वधं कृत्वा शान्तिं लब्धासि कौरव ॥
 यदर्थं पुरुषव्याघ्र पुत्रानिच्छन्ति मानवाः ।
 प्रेत्य चेह च संग्रामात्रायन्ते महतो भयात् ॥ १७

धर्मध्वजवता दाम्भिकेन । तत् अनृतवचनरूपं पापम् । अनार्यं नीचयोग्यं कर्म ॥ ४ ॥ बाल्येन चापलेन । विधर्मकाणि धर्मविरुद्धानि ॥ १० ॥ अनुबन्धं फलम् । पाण्डवश्च अनुबन्धं

पित्रा तु मम साऽवस्था प्राप्ता निर्वन्धुना यथा ।
 मयि शैलप्रतीकाशे पुत्रे शिष्ये च जीवति ॥ १८
 धिक्क्षमास्त्राणि दिव्यानि धिग्वाहू धिक्पराक्रमम् ।
 यं स द्रोणः सुतं प्राप्य केशग्रहणमाप्तवान् ॥ १९
 स तथाहं करिष्यामि यथा भरतसत्तम ।
 परलोकगतस्यापि भविष्याम्यनृणः पितुः ॥ २०
 आर्येण हि न वक्तव्या कदाचित्स्तुतिरात्मनः ।
 पितुर्वधममृष्यंस्तु वक्ष्याम्यद्येह पौरुषम् ॥ २१
 अद्य पश्यन्तु मे वीर्यं पाण्डवाः सजनार्दनाः ।
 मृद्वतः सर्वसैन्यानि युगान्तमिव कुर्वतः ॥ २२
 न हि देवा न गन्धर्वा नासुरा न च राक्षसाः ।
 अद्य शक्ता रणे जेतुं रथस्थं मां नरर्षभाः ॥ २३
 मदन्वो नास्ति लोकेऽस्मिन्नर्जुनाद् स्त्रवित्कचित् ।
 अहं हि ज्वलतां मध्ये मयूखानामिवांशुमान् ।
 प्रयोक्ता देवसृष्टानामस्त्राणां पृतनागतः ॥ २४
 भृशमिष्वसनादद्य मत्प्रयुक्ता महाहवे ।
 दर्शयन्तः शरा वीर्यं प्रमथिष्यन्ति पाण्डवान् ॥ २५
 अद्य सर्वा दिशो राजन्धाराभिरिव संकुलाः ।
 आवृताः पत्रिभिस्तीक्ष्णैर्द्रष्टारो मामकैरिह ॥ २६
 विकिरञ्छरजालानि सर्वतो भैरवस्वनान् ।
 शत्रून्निपातयिष्यामि महावात इव द्रुमान् ॥ २७
 न हि जानाति वीभत्सुस्तदस्त्रं न जनार्दनः ।
 न भीमसेनो न यमौ न च राजा युधिष्ठिरः ॥ २८
 न पार्षतो दुरात्माऽसौ न शिखण्डी न सात्यकिः ।
 यदिदं मयि कौरव्य सकल्यं सनिवर्तनम् ॥ २९
 नारायणाय मे पित्रा प्रणम्य विधिपूर्वकम् ।
 उपहारः पुरा दत्तो ब्रह्मरूप उपस्थितः ॥ ३०
 तं स्वयं प्रतिगृह्णाथ भगवान्स वरं ददौ ।
 वत्रे पिता मे परममस्त्रं नारायणं ततः ॥ ३१
 अथैनमब्रवीद्राजन्भगवान्देवसत्तमः ।
 भविता त्वत्समो नान्यः कश्चिद्युधि नरः क्वचित् ॥ ३२
 न त्विदं सहसा ब्रह्मनप्रयोक्तव्यं कथंचन ।

द्रष्टव्यनुपज्यते ॥ १२ ॥ मयूखानां मयूखवताम् ॥ २४ ॥ कल्यः प्रयोगः । निवर्तनमुपसंहारः ॥ २९ ॥ ब्रह्मरूपो वेदरूपः । वैदिकैर्मन्त्रैः स्तुतवानित्यर्थः ॥ ३० ॥

न ह्येतदस्त्रमन्यत्र वधाच्छत्रोर्निवर्तते ॥ ३३
 न चैतच्छक्यते जेतुं को न वध्येत वै प्रभो ।
 अवध्यमपि हन्याद्वि तस्मान्नैतत्प्रयोजयेत् ॥ ३४
 अथ सङ्क्षेपे रथस्यैव शस्त्राणां च विसर्जनम् ।
 प्रयाचनं च शत्रूणां गमनं शरणस्य च ॥ ३५
 एते प्रशमने योगा महास्त्रस्य परंतप ।
 सर्वथा पीडितो हिंस्यादवध्यान्पीडयन्रणे ॥ ३६
 तज्जग्राह पिता मह्यमब्रवीच्चैव स प्रभुः ।
 त्वं वधिष्यसि सर्वाणि शस्त्रवर्षाण्यनेकशः ।
 अनेनास्त्रेण संग्रामे तेजसा च ज्वलिष्यसि ॥ ३७
 एवमुक्त्वा स भगवान्दिवमाचक्रमे प्रभुः ।
 एतन्नारायणादस्त्रं तत्प्राप्तं पितृबन्धुना ॥ ३८
 तेनाहं पाण्डवांश्चैव पाञ्चालान्मात्स्यकेकयान् ।
 विद्रावयिष्यामि रणे शचीपतिरिवसुरान् ॥ ३९
 यथायथाऽहमिच्छेयं तथा भूत्वा शरा मम ।
 निपतेयुः सपत्नेषु विक्रमत्स्वपि भारत ॥ ४०

यथेष्टमश्मवर्षेण प्रवर्षिष्ये रणे स्थितः ।
 अयोमुखैश्च विहगैर्द्रावयिष्ये महारथान् ॥ ४१
 परश्वथांश्च निशितानुत्सक्ष्येऽहमसंशयम् ॥ ४२
 सोऽहं नारायणास्त्रेण महता शत्रुतापनः ।
 शत्रून्विध्वंसयिष्यामि कदर्थीकृत्य पाण्डवान् ॥ ४३
 मित्रब्रह्मगुरुद्रोही जाल्मकः सुविगर्हितः ।
 पाञ्चालापशदश्चाद्य न मे जीवन्विमोक्ष्यते ॥ ४४
 तच्छ्रुत्वा द्रोणपुत्रस्य पर्यवर्तत वाहिनी ।
 ततः सर्वे महाशङ्खान्दध्मुः पुरुषसत्तमाः ।
 भेरीश्चाभ्यहनन्हृष्टा ङिण्डिमांश्च सहस्रशः ॥ ४५
 तथा ननाद वसुधा सुरनेमिप्रपीडिता ।
 स शब्दस्तुमुलः खं द्यां पृथिवीं च व्यनादयत् ॥ ४६
 तं शब्दं पाण्डवाः श्रुत्वा पर्जन्यनिनदोपमम् ।
 समेत्य रथिनां श्रेष्ठाः सहिताश्चाप्यमन्त्रयन् ॥ ४७
 तथोक्त्वा द्रोणपुत्रस्तु वार्युपस्पृश्य भारत ।
 प्रादुश्चकार तदिव्यमस्त्रं नारायणं तदा ॥ ४८

॥ इति श्रीमन्महाभारते द्रोणपर्वणि नारायणास्त्रमोक्षपर्वणि पञ्चदशदिवसयुद्धे षण्णवत्यधिकशततमोऽध्यायः ॥ १९६ ॥

सप्तनवत्यधिकशततमोऽध्यायः ॥ १९७ ॥

कुरुसेनारवश्रवणभीतेन युधिष्ठिरेण पलायितसेनाप्रतिनिवर्तकप्रश्ने अर्जुनेन तत्कथनपूर्वकं द्रोणवधोपेक्षणादात्मो-
 पालम्भः ॥ १ ॥

सञ्जय उवाच ।
 प्रादुर्भूते ततस्तस्मिन्नस्त्रे नारायणे प्रभो ।
 प्रावात्सपृपतो वायुरनश्रे स्तनयितुमान् ॥ १
 चचाल पृथिवी चापि चुक्षुभे च महोदधिः ।
 प्रतिस्रोतः प्रवृत्ताश्च गन्तुं तत्र समुद्रगाः ॥ २
 शिखराणि व्यशीर्यन्त गिरीणां तत्र भारत ।
 अपसव्यं मृगाश्चैव पाण्डुसेनां प्रचक्रिरे ॥ ३
 तमसा चावकीर्यन्त सूर्यश्च कलुषोऽभवत् ।

संपतन्ति च भूतानि क्रव्यादानि ग्रहष्टवत् ॥ ४
 देवदानवगन्धर्वास्त्रस्तास्त्वासन्विशांपते ।
 कथंकथाऽभवत्तीव्रा दृष्ट्वा तद्वाक्कुलं महत् ॥ ५
 व्यथिताः सर्वराजानस्त्रस्ताश्चासन्विशांपते ।
 तद्दृष्ट्वा घोररूपं वै द्रौणेरस्त्रं भयावहम् ॥ ६
 धृतराष्ट्र उवाच ।
 निवर्तितेषु सैन्येषु द्रोणपुत्रेण संयुगे ।
 भृशं शोकाभितप्तेन पितृवधममृष्यता ॥ ७

शक्यते ज्ञातुं केन वध्येदिति प्रभो इति झ. पाठः । तत्र केन
 प्रत्यक्षेण वध्येत् वध्येत इति ज्ञातुमित्यर्थः ॥ ३४ ॥ रथस्यैव
 विसर्जनम् । शस्त्राणामपि विसर्जनं च । प्रयाचनं मावधीरिति
 याचनं । शरणस्य गमनं त्वमेव शरणं न इति कीर्तनं च
 ॥ ३५ ॥ पीडितः पीडितं शस्त्रान्तरेण बाधितम् । पुंस्त्वमा-

षम् ॥ ३६ ॥ पितृबन्धुना मया ॥ ३८ ॥ जान्मको मूलैः
 ॥ ४४ ॥ षण्णवत्यधिकशततमोऽध्यायः ॥ १९६ ॥

सपृषतः सजलबिन्दुः । अनश्रे अप्रागृषिकाले ॥ १ ॥ कथं-
 कथा कथं कर्तव्यं कथं कर्तव्यमित्येवंशब्दः ॥ ५ ॥

कुरुनापततो दृष्ट्वा धृष्टद्युम्नस्य रक्षणे ।
 क्रो मन्त्रः पाण्डवेष्वासीत्तन्ममाचक्ष्व सञ्जय ॥८
 सञ्जय उवाच ।
 प्रागेव विद्रुतान्दृष्ट्वा धार्तराष्ट्रान्युधिष्ठिरः ।
 पुनश्च तुमुलं शब्दं श्रुत्वाऽर्जुनमथाब्रवीत् ॥ ९
 युधिष्ठिर उवाच ।
 आचार्ये निहते द्रोणे धृष्टद्युम्नेन संयुगे ।
 निहते वज्रहस्तेन यथा वृत्रे महासुरे ॥ १०
 नाशंसन्तो जयं युद्धे दीनात्मानो धनञ्जय ।
 आत्मत्राणे मतिं कृत्वा प्राद्रवन्कुरवो रणात् ॥११
 केचिद्भान्तै रथैस्तूर्ण निहतैः पार्थिवन्तुभिः ।
 विपताकध्वजच्छत्रैः पार्थिवाः शीर्णकूवरैः ॥१२
 भयनीडैराकुलाश्चैः प्रारुह्यान्यान्विचेतमः ।
 भीताः पादैर्हयान्केचिच्चरयन्तः स्वयं रथान् ॥१३
 भयाक्षयुगक्रैश्च व्याकृष्यन्त समन्ततः ।
 रथान्विशिर्णानुत्सृज्य पद्भिः केचिच्च विद्रुताः ॥१४
 हयपृष्ठगताश्चान्ये कृष्यन्तेऽर्धच्युतासनाः ।
 गजस्कन्धेषु संसृता नाराचैश्चलितासनाः ॥१५
 शरातैर्विद्रुतैर्नागैर्हताः केचिदिशो दश ।
 विशस्त्रकवचाश्चान्ये वाहनेभ्यः क्षितिं गताः ॥१६
 संछिन्ना नेमिभिश्चैव मृदिताश्च हयद्विपैः ।
 क्रोशन्तस्तात पुत्रेति पलायन्ते परे भयात् ॥१७
 नाभिजानन्ति चान्योन्यं कश्मलाभिर्हताजसः ।
 पुत्रान्पितृन्सखीन्भ्रातृन्समारोप्य दृढक्षतान् ॥१८
 जलेन क्लेदयन्त्यन्ये विमुच्य कवचान्यपि ।
 'पलायनपराश्चान्ये योधाः शतसहस्रशः ॥' १९
 अवस्थां तादृशीं प्राप्य हते द्रोणे दुतं बलम् ।
 पुनरावर्तितं केन यदि जानासि शंस मे ॥ २०
 हयानां द्वेपतां शब्दः कुञ्जराणां च वृंहताम् ।
 रथनेमिस्वनेश्वात्र विमिश्रः श्रूयते महान् ॥ २१
 एते शब्दा भृशं तीव्राः प्रवृत्ताः कुरुसागरे ।
 मुहुर्मुहुर्दूरदीर्यन्ते कम्पयन्त्यपि मामकान् ॥ २२

य एष तुमुलः शब्दः श्रूयते रोमहर्षणः ।
 सेन्द्रानप्येष लोकास्त्रीन्यसैदिति मतिर्मम ॥ २३
 मन्ये वज्रधरस्यैष निनादो भैरवस्वनः ।
 द्रोणे हते कौरवार्थं व्यक्तमभ्येति वासवः ॥ २४
 प्रहृष्टरोमकूपाः सः संविग्रथकुञ्जराः ।
 धनञ्जयं गुरुं श्रुत्वा तत्र नादं सुभीषणम् ॥ २५
 क एष कौरवान्दीर्णानवस्थाप्य महारथः ।
 निवर्तयति युद्धार्थं मृधे देवेश्वरो यथा ॥ २६
 अर्जुन उवाच ।
 उद्यम्यात्मानमुग्राय कर्मणे वीर्यमास्थिताः ।
 धमन्ति कौरवाः शङ्खान्यस्य वीर्यं समाश्रिताः २७
 यत्र ते संशयो राजन्यस्तशस्त्रे गुरौ हते ।
 धार्तराष्ट्रानवस्थाप्य क एष नदतीति हि ॥ २८
 द्वीमन्तं तं महाबाहुं मत्तद्विरदगामिनम् ।
 'इन्द्रविष्णुसमं वीर्यं कोपेऽन्तकमिव स्थितम् ॥२९
 बृहस्पतिसमं बुद्ध्या नीतिमन्तं महारथम् ।'
 आख्यास्याम्पुग्रकर्माणं कुरुणामभयंकरम् ॥ ३०
 यस्मिञ्जाते ददां द्रोणो गवां दशशतं धनम् ।
 ब्राह्मणेभ्यो महार्हेभ्यः सोऽश्वत्थामैष गर्जति ॥३१
 जातमात्रेण वीरेण येनोच्चैःश्रवसा यथा ।
 द्वेपता कम्पिता भूमिलोकाश्च सकलास्त्रयः ॥ ३२
 तच्छ्रुत्वान्तर्हितं भूतं नाम तस्याकरोत्तदा ।
 अश्वत्थामेति सोऽर्घ्यं शूरो नदति पाण्डव ॥ ३३
 यो ह्यनाथ इवाक्रम्य पार्षतेन हतस्तथा ।
 कर्मणा मुनृशंसेन तस्य नाथो व्यवस्थितः ॥ ३४
 गुरुं मे यत्र पाञ्चाल्यः केशपक्षे परामृशत् ।
 तन्न जातु क्षमेद्द्रोणिर्जानन्पौरुषमात्मनः ॥
 'म हि तेनैव नः सर्वान्क्षपयेदिति मे मतिः ॥' ३५
 उपचीर्णो गुरुमिध्या भवता राज्यकारणात् ।
 धर्मज्ञेन सता नाम सोऽधर्मः मुमहान्कृतः ॥३६
 चिरं स्थास्यति चाकीर्तिस्त्रैलोक्ये सचराचरे ।
 रामे वालिवधाद्यद्वदेवं द्रोणे निपातिते ॥ ३७

रक्षणे मन्त्रः क आसीदिति संबन्धः ॥ ८ ॥ व्याघ्रास्यमुग्रकर्माण-
 मिति अ. पाठः ॥ ३० ॥ यस्मिन्निति दशशतमित्यनेन सर्वगोधनं
 ददाविति ज्ञेयम् । अन्यथा एकधन्यर्थं द्रुपदं प्रति द्रोणगमन-

स्यासंभवः । यद्वा भाविनीं संपदमभिलक्ष्यैतद्दानं द्रष्टव्यम् ।
 पुत्रोत्पत्तिकाले तस्य निर्धनत्वोक्तः ॥ ३१ ॥

सर्वधर्मोपपन्नोऽयं स मे शिष्यश्च पाण्डवः ।
 नायं वक्ष्यति मिथ्येति प्रत्ययं कृतवांस्त्वयि ॥ ३८
 स सत्यकञ्चुकं नाम प्रविष्टेन ततोऽनृतम् ।
 आचार्य उक्तो भवता हतः कुञ्जर इत्युत ॥ ३९
 ततः शस्त्रं समुत्सृज्य निर्ममो गतचेतनः ।
 आसीत्सुविद्वलो राजन्यथा दृष्टस्त्वया विभुः ॥ ४०
 स तु शोकसमाविष्टो विमुखः पुत्रवत्सलः ।
 शाश्वतं धर्ममुत्सृज्य गुरुः शिष्येण घातितः ॥ ४१
 न्यस्तशस्त्रमधर्मेण घातयित्वा गुरुं भवान् ।
 रक्षत्विदानीं सामात्यो यदि शक्तोसि पार्षतम् ४२
 प्रस्तमाचार्यपुत्रेण क्रुद्धेन हतबन्धुन !
 सर्वे वयं परित्रातुं न शक्यामोऽद्य पार्षतम् ॥ ४३
 सौहार्दं सर्वभूतेषु यः करोत्यतिमानुषः ।
 सोऽद्य केशग्रहं श्रुत्वा पितुर्धक्ष्यति नो रणे ॥ ४४
 विक्रोशमाने हि मयि भृशमाचार्यगृद्धिनि ।
 अपाकीर्य स्वयं धर्मं शिष्येण निहतो गुरुः ॥ ४५
 यदा गतं वयो भूयः शिष्टमल्पतरं च नः ।
 तस्येदानीं विरोधोऽयमधर्मोऽयं कृतो महान् ॥ ४६

॥ इति श्रीमन्महाभारते द्रोणपर्वणि नारायणास्त्रमोक्षपर्वणि पञ्चदशदिवससुद्धे सप्तमवत्यधिकशततमोऽध्यायः ॥ १९७ ॥

अष्टनवत्यधिकशततमोऽध्यायः ॥ १९८ ॥

साधिक्षेपमश्वत्थामतो युधिष्ठिरं भीषयन्तं पार्थप्रति भीमेन सामर्पमात्मबलवर्णनादिपूर्वकं स्वेनाश्वत्थामादिविजयप्रति-
 ज्ञानम् ॥ १ ॥ ४७ द्रुपदेनाप्यर्जुनं प्रति सक्रोधं क्षात्रधर्मादिकथनपूर्वकं स्वकृतद्रोणवधस्य धार्मिकत्वकथनम् ॥ २ ॥

सञ्जय उवाच ।

अर्जुनस्य वचः श्रुत्वा नोचुस्तत्र महारथाः ।
 अप्रियं वा प्रियं वाऽपि महाराज धनंजयम् ॥ १
 ततः क्रुद्धो महाबाहुर्भीमसेनोऽभ्यभाषत ।
 कुत्सयन्निव कौन्तेयमर्जुनं भरतर्षभ ॥ २
 मुनिर्यथाऽरण्यगतो भाषते धर्मसंहितम् ।
 न्यस्तदण्डो यथा पार्थ ब्राह्मणः संशितव्रतः ॥ ३
 क्षतत्राता क्षताजीवन्क्षन्ता स्त्रीष्वपि साधुषु ।
 क्षत्रियः क्षितिमाम्नोति क्षिप्रं धर्मं यशः श्रियः ॥ ४
 स भवान्क्षत्रियगुणैर्धुक्तः सर्वैः कुलोद्भवः ।

सत्यकमुकं सत्याभासमनृतम् ॥ ३९ ॥ वासधिरर्जुनः ॥ ५३ ॥

पितेव नित्यं सौहार्दात्पितेव हि च धर्मतः ।
 सोऽल्पकालस्य राज्यस्य कारणाद्घातितो गुरुः ४७
 धृतराष्ट्रेण भीष्माय द्रोणाय च विशांपते ।
 विसृष्टा पृथिवी सर्वा सह पुत्रैश्च तत्परैः ॥ ४८
 संप्राप्य तादृशीं वृत्तिं सत्कृतः सततं परैः ।
 अब्रवीत्सततं पुत्रान्मामेवाभ्यधिकं गुरुः ॥ ४९
 अवैक्षमाणस्त्वां मां च न्यस्तास्त्रश्चाहवे हतः ।
 न त्वेनं युध्यमानं वै हन्यादपि शतक्रतुः ॥ ५०
 तस्याचार्यस्य वृद्धस्य द्रोहो नित्योपकारिणः ।
 कृतो हनार्यैरस्माभी राज्यार्थं लुब्धबुद्धिभिः ॥ ५१
 अहो वत महत्पापं कृतं कर्म सुदारुणम् ।
 यद्राज्यसुखलोभेन द्रोणोऽयं साधुघातितः ॥ ५२
 पुत्रान्भ्रातृन्पितृन्दाराज्जीवितं चैव वासविः ।
 त्यजेत्सर्वं मम प्रेम्णा जानात्येवं हि मे गुरुः ॥ ५३
 स मया राज्यकामेन हन्यमानो ह्युपेक्षितः ।
 तस्मादवांशिरा राजन्प्राप्तोऽस्मि नरकं प्रभो ॥ ५४
 ब्राह्मणं वृद्धमाचार्यं न्यस्तशस्त्रं महामुनिम् ।
 घातयित्वाऽद्य राज्यार्थं मृतं श्रेयो न जीवितम् ५५

अविपश्चिद्यथा वाचं व्याहरन्नाद्य शोभसे ॥ ५
 पराक्रमस्ते कौन्तेय शक्रस्येव शचीपतेः ।
 न चातिवर्तसे धर्मं वेलामिव महोदधिः ॥ ६
 न पूजयेत्त्वां कोन्वद्य यत्रयोदशवार्षिकम् ।
 अमर्षं पृष्ठतः कृत्वा धर्ममेवाभिकाङ्क्षसे ॥ ७
 दिष्ट्या तात मनस्तेऽद्य स्वधर्ममनुवर्तते ।
 आनृशंस्ये च ते दिष्ट्या बुद्धिः सततमच्युत ॥ ८
 यत्तु धर्मप्रवृत्तस्य हतं राज्यमधर्मतः ।
 द्रौपदी च परामृष्टा सभामानीय शत्रुभिः ॥ ९
 वनं प्रव्राजिताश्चासु वल्कलाजिनवाससः ।

सप्तनवत्यधिकशततमोऽध्यायः ॥ १९७ ॥

अनर्हमाणास्तं भावं त्रयोदश समाः परैः ॥ १०
 'बहूनि क्षाम्य शत्रूणां सत्यधर्मरता वयम् ।
 तथा तन्मर्षयित्वा तु यथा ते उत्पथे स्थिताः ॥' ११
 एतान्यमर्षस्थानानि मर्षितानि त्वयाऽघ्न ।
 क्षत्रधर्मप्रसक्तेन सर्वमेतदनुष्ठितम् ॥ १२
 तमधर्ममपाकृष्टं स्मृत्वाऽद्य सहितस्त्वया ।
 सानुबन्धान्हनिष्यामि क्षुद्रान् राज्यहरानहम् ॥ १३
 त्वया हि कथितं पूर्वं युद्धायाभ्यागता वयम् ।
 घटामहे यथाशक्ति त्वं तु नोऽद्य जुगुप्ससे ॥ १४
 स्वधर्मं नेच्छसे ज्ञातुं वृथा वचनमेव ते ।
 भयार्दितानामस्माकं वाचा मर्माणि कृन्तसि ॥ १५
 वपन्त्रणे क्षारमिव क्षतानां शत्रुकर्शन ।
 विदीर्यते मे हृदयं त्वया वाक्शल्यपीडितम् ॥ १६
 अधर्ममेनं विपुलं धार्मिकः सन्न बुध्यसे ।
 यच्चमात्मानमस्मांश्च प्रशंस्यान्न प्रशंससि ॥ १७
 वासुदेवे स्थिते चापि द्रोणपुत्रं प्रशंससि ।
 यः कलां षोडशीं पूर्णां धनञ्जय न तेऽर्हति ॥ १८
 स्वयमेवात्मनो दोषान्ब्रुवाणः किं न लज्जसे ॥ १९
 'मम नागायुतं पार्थ बलं ब्राह्मोर्विधीयते ।'
 दारयेयं महीं क्रोधाद्विकिरेयं च पर्वतान् ॥ २०
 आविध्यैतां गदां गुर्वी भीमां काञ्चनमालिनीम् ।
 गिरिप्रकाशान्क्षितिजान्भञ्जेयमनिलो यथा ॥ २१
 द्रावयेयं शरैश्चापि सेन्द्रान्देवान्समागतान् ।
 सराक्षसगणान्पार्थ सासुरोरगमानवान् ॥ २२
 स त्वमेवंविधं जानन्भ्रातरं मां नरर्षभ ।
 द्रोणपुत्राद्भयं कर्तुं नार्हस्यमितविक्रम ॥ २३
 अथवा तिष्ठ वीभत्सो सह सर्वैः सहोदरैः ।
 अहमेनं गदापाणिर्जेष्याम्येको महाहवे ॥ २४
 ततः पाञ्चालराजस्य पुत्रः पार्थमथाब्रवीत् ।
 संक्रुद्धमिव नर्दन्तं हिरण्यकशिपुर्हरिम् ॥ २५
 धृष्टद्युम्न उवाच ।
 वीभत्सो विप्रकर्माणि विहितानि मनीषिभिः ।
 याजनाध्यापने दानं तथा यज्ञप्रतिग्रहौ ॥ २६
 पष्ठमध्ययनं नाम तेषां कस्मिन्नप्रतिष्ठितः ।

हतो द्रोणो मया ह्येवं किं मां पार्थ विगर्हसे ॥ २७
 अपक्रान्तः स्वधर्माच्च क्षात्रधर्मं व्यपाश्रितः ।
 अधर्मेण हतस्तस्मादस्त्रेण क्षुद्रकर्मकृत् ॥ २८
 तथा मायां प्रयुञ्जानमसह्यं ब्राह्मणब्रुवम् ।
 प्रतिमायी निहन्याद्यो न युक्तं पार्थ तत्र किम् ॥ २९
 तस्मिंस्तथा मया शस्ते यदि द्रौणायनी रूपा ।
 कुरुते भैरवं नादं तत्र किं मम हीयते ॥ ३०
 न चाद्भुतमिदं मन्ये यद्द्रौणिश्चात्र गर्जति ।
 घातयिष्यति कौरव्यान्परित्रातुमशक्नुवन् ॥ ३१
 यच्च मां धार्मिको भूत्वा ब्रवीषि गुरुघातिनम् ।
 तदर्थमहमुत्पन्नः पाञ्चाल्यस्य सुतोऽनलात् ॥ ३२
 यस्य कार्यमकार्यं वा युध्यतः स्यात्समं रणे ।
 तं कथं ब्राह्मणं ब्रूयाः क्षत्रियं वा धनञ्जय ॥ ३३
 यो ह्यनस्त्रविदो हन्याद्ब्रह्मास्त्रैः क्रोधमूर्च्छितः ।
 सर्वोपार्थैर्न स कथं बध्यः पुरुषसत्तम ॥ ३४
 विशेषात्पितृहन्ता मे न स बध्यः कथं मया ।
 योऽयं पापः सुदुर्मधा बान्धवान्युधि जग्निवान् ।
 तस्य विप्रब्रुववधे कथं पापं भवेन्मम ॥ ३५
 विधर्मिणं धर्मविद्धिः प्रोक्तं तेषां विषोपमम् ।
 जानन्धर्मार्थतत्त्वज्ञ किं मामर्जुन गर्हसे ॥ ३६
 नृशंसः स मयाऽऽक्रम्य रथ एव निपातितः ।
 तन्मामनिन्द्यं वीभत्सो किमर्थं नाभिनन्दसे ॥ ३७
 कालानलसमं पार्थ ज्वलनार्कविषोपमम् ।
 भीमं द्रोणशिरश्छिन्नं न प्रशंससि मे कथम् ॥ ३८
 योऽसौ ममैव नान्यस्य बान्धवान्युधि जग्निवान् ।
 छिन्वाऽपि तस्य मूर्धनं नैवास्मि विगतज्वरः ॥ ३९
 तच्च मे कृन्तते मर्म यन्न तस्य शिरो मया ।
 निपादविषये क्षिप्तं जयद्रथशिरो यथा ॥ ४०
 अथावधश्च शत्रूणामधर्मः श्रूयतेऽर्जुन ।
 क्षत्रियस्य हि धर्मोऽयं हन्याद्द्वन्द्वेय वा पुनः ॥ ४१
 स शत्रुर्निहतः सङ्क्षेपे मया धर्मेण पाण्डव ।
 यथा त्वया हतः शूरो भगदत्तः पितुः सखा ॥ ४२
 पितामहं रणे हत्वा मन्यसे धर्ममात्मानः ।
 मया शत्रौ हते कस्मात्पापे धर्मं न मन्यसे ॥ ४३

संबन्धावनतं पार्थ न मां त्वं वक्तुर्महसि ।
 स्वगात्रकृतसोपानं निषण्णमिव दन्तिनम् ॥ ४४
 क्षमामि ते सर्वमेव वाग्व्यतिक्रममर्जुन ।
 द्रौपद्या द्रौपदेयानां कृते नान्येन हेतुना ॥ ४५
 कुलक्रमागतं वैरं ममाचार्येण विश्रुतम् ।
 तथा जानात्ययं लोको न यूयं पाण्डुनन्दनाः ॥ ४६
 नानृती पाण्डवो ज्येष्ठो नाहं वाऽधार्मिकोऽर्जुन ।
 'न क्षत्रिय इति प्राहुर्द्यौ न हन्ति रणाजिरे ॥ ४७

पितरं वा गुरुं वाऽपि जिघांसुं पुत्रशिष्ययोः ।
 जिह्वेन वाऽप्यजिह्वेन हन्यादेवाविचारयन् ॥ ४८
 इत्युक्तं ब्रह्मणा पूर्वं क्षत्रियाणां द्विपद्वधे ।
 तस्माच्छिष्येण निहतः शत्रुर्मे ब्राह्मणब्रुवः ॥ ४९
 यः क्षत्रियसुतो हन्यात्पितरं वा गुरुं च वा ।
 अनिष्टं क्षत्रियो हन्यात्स वै क्षत्रिय उच्यते ।
 शिष्यद्रोही हतः पापो युध्यस्व विजयस्तव ॥ ५०

॥ इति श्रीमन्महाभारते द्रोणपर्वणि नारायणास्त्रमोक्षपर्वणि अष्टनवत्यधिकशततमोऽध्यायः ॥ १९८ ॥

एकोनविंशततमोऽध्यायः ॥ १९९ ॥

सात्यकिनिष्ठुरभाषणरूपेण दृष्टद्युम्नेन सममोद्घाटनं तद्वर्हणम् ॥ १ ॥ दृष्टद्युम्नजिघांसया गदामुध्मयापततः सात्यकेः
 कृष्णचोदितेन भीमेन निवारणम् ॥ २ ॥ सर्वेषां पुनर्युद्धोद्यमः ॥ ३ ॥

धृतराष्ट्र उवाच ।
 साङ्गा वेदा यथान्यायं येनाधीता महात्मना ।
 यस्मिन्साक्षाद्वर्तुर्वेदो ह्रीनिपेवे प्रतिष्ठितः ॥ १
 यस्य प्रसादात्कुर्वन्ति कर्माणि पुरुषर्षभाः ।
 अमानुषाणि संग्रामे देवैरसुकराणि च ॥ २
 तस्मिन्नाकुश्यति द्रोणे समक्षं पापकर्मणा ।
 नीचं कर्म कृतं तेन क्षुद्रेण गुरुघातिना ॥ ३
 नामर्षं तत्र कुर्वन्ति धिक्क्षात्रं धिगमर्षिताम् ॥ ४
 पार्थाः सर्वे च राजानः पृथिव्यां ये धनुर्धराः ।
 श्रुत्वा किमाहुः पाञ्चाल्यं तन्ममाचक्ष्व सञ्जय ॥ ५
 सञ्जय उवाच ।
 श्रुत्वा द्रुपदपुत्रस्य ता वाचः क्रूरकर्मणः ।
 तूष्णीं बभूवु राजानः सर्व एव विशांपते ॥ ६
 अर्जुनस्तु कटाक्षेण जिह्वं विप्रक्षेय पार्षतम् ।
 सबाष्पमतिनिःश्वस्य धिग्धिगित्येव चाब्रवीत् ॥ ७
 युधिष्ठिरश्च भीमश्च यमौ कृष्णस्तथाऽपरे ।
 आसन्सुव्रीडिता राजन्सात्यकिस्त्वब्रवीदिदम् ॥ ८
 नेहास्ति पुरुषः कश्चिद्य इमं पापपूरुषम् ।
 भाषमाणमकल्याणं स्त्रीघ्नं हन्यान्नराधमम् ॥ ९
 एते त्वां पाण्डवाः सर्वे कुत्सयन्ति विवित्सया ।
 कर्मणा तेन पापेन श्रपाकं ब्राह्मणा इव ॥ १०

द्रोण० ४४

एतत्कृत्वा महत्पापं निन्दितः सर्वसाधुभिः ।
 न लज्जसे कथं वक्तुं समितिं प्राप्य शोभनाम् ॥ ११
 कथं च शतधा जिह्वा न ते मूर्धा च दीर्यते ।
 गुरुमाक्रोशतः क्षुद्रं न चाधर्मेण पात्यसे ॥ १२
 वाच्यस्त्वमसि पार्थश्च सर्वैश्चान्धकवृष्णिभिः ।
 यत्कर्म कलुषं कृत्वा श्लाघसे जनमंसदि ॥ १३
 अकार्यं तादृशं कृत्वा पुनरेव गुरुं क्षिपन् ।
 वध्यस्त्वं न त्वयार्थोऽस्ति मुहूर्तमपि जीवता ॥ १४
 कस्त्वेतज्जवसेत्पापं त्वदन्यः पुरुषाधम ।
 निगृह्य केशेषु वधं गुरोर्धर्मात्मनः सतः ॥ १५
 सप्तावरे तथा पूर्वं बान्धवास्ते निमज्जिताः ।
 यशसा च परित्यक्तास्त्वां प्राप्य कुलपांमनम् ॥ १६
 उक्तवांश्चापि यत्पार्थं भीष्मं प्रति नरर्षभ ।
 तथान्तो विहितस्तेन स्वयमेव महात्मना ॥ १७
 तस्यापि तव सोदर्यो निहन्ता पापकृतमः ।
 नान्यः पाञ्चालपुत्रेभ्यो विद्यते भुवि पापकृतः ॥ १८
 स चापि सृष्टः पित्रा ते भीष्मस्यान्तकरः किल
 शिखण्डी रक्षितस्तेन स च मृत्युर्महात्मनः ॥ १९
 पाञ्चालाश्चलिता धर्मात्क्षुद्रा मित्रगुरुदुहः ।
 त्वां प्राप्य सहसोदर्यं धिक्कृतं सर्वसाधुभिः ॥ २०
 पुनश्चेदीदृशीं वाचं मत्समीपे वदिष्यसि ।

THE KUPPUSWAMI SASTRI
 RESEARCH INSTITUTE
 MADRAS 4

शिरस्ते पोथयिष्यामि गदया वज्रकल्पया ॥ २१
 त्वां च ब्रह्महणं दृष्ट्वा जनः सूर्यमवेक्षते ।
 ब्रह्महत्या हि ते पापं प्रायश्चित्तार्थमात्मनः ॥ २२
 पाञ्चालक सुदुर्वृत्त ममैव गुरुमग्रतः ।
 गुरोर्गुरुं च भूयोऽपि क्षिपन्नैव हि लज्जसे ॥ २३
 तिष्ठतिष्ठ सहस्रैकं गदापातमिमं मम ।
 तव चापि सहिष्येऽहं गदापाताननेकशः ॥ २४
 सात्वतेनैवमाक्षिप्तः पार्षतः परुषाक्षरम् ।
 संरब्धं सात्यकिं प्राह संक्रुद्धः प्रहसन्निव ॥ २५
 धृष्टद्युम्न उवाच ।
 श्रूयते श्रूयते चेति क्षम्यते चेति माधव ।
 सदाऽनार्योऽशुभः साधुं पुरुषं क्षेममुच्छति ॥ २६
 क्षमा प्रशस्यते लोके न तु पापोऽर्हति क्षमाम् ।
 क्षमावन्तं हि पापात्मा जितोऽयमिति मन्यते ॥ २७
 स त्वं क्षुद्रसमाचारी नीचात्मा पापनिश्चयः ।
 आकेशाग्राक्षराग्राक्ष वक्तव्यो वक्तुमिच्छसि ॥ २८
 'वरं हि ते मृतिः पाप न च ते चित्तमीदृशम् ।
 श्रोतुं वक्तव्यतामूलं नीचाचाराश्च मानवाः ।
 परान्क्षिपन्ति दोषेण स्त्रेषु दोषेष्वदृष्टयः ॥' २९
 यः स भूरिश्रवाश्छिन्नभुजः प्रायगतस्त्वया ।
 वार्यमाणेन हि हतस्ततः पापतरं नु किम् ॥ ३०
 प्रेपमाणो मया द्रोणो दिव्येनास्त्रेण संयुगे ।
 त्रिसृष्टशस्त्रो निहतः किं तत्र क्रूर दुष्कृतम् ॥ ३१
 अयुध्यमानं यस्त्वाजौ तथा प्रायगतं मुनिम् ।
 छिन्नबाहुं परैर्हन्यान्सात्यके स कथं वदेत् ॥ ३२
 निहत्य त्वां पदा भूमौ स विकर्षति वीर्यवान् ।
 किं तदा न निहंस्तेन भूत्वा पुरुषसत्तमः ॥ ३३
 त्वया पुनरनार्येण पूर्वं पार्थेन निजितः ।
 यदा तदा हतः शूरः सौमदत्तिः प्रतापवान् ॥ ३४
 यत्रयत्र तु पाण्डूनां द्रोणो द्रावयते चमूम् ।
 किरञ्छरमहस्त्राणि तत्रतत्र प्रयाम्यहम् ॥ ३५
 स न्वमेवंविधं कृत्वा कर्म चण्डालवत्स्वयम् ।
 वक्तुमर्हसि वक्तव्यः कस्माच्च परुषाण्यथ ॥ ३६
 कर्ता न्वं कर्मणो ह्यस्य नाहं वृष्णि कुलाधम ।
 पापानां च न्वमावासः कर्मणां मा पुनर्वद ॥ ३७

जोषमास्व न मां भूयो वक्तुमर्हस्यतः परम् ।
 अधरोत्तरमेतद्धि यन्मां त्वं वक्तुमर्हसि ॥ ३८
 अथ वक्ष्यसि मां मौर्व्याद्भूयः परुषमीदृशम् ।
 गमयिष्यामि बाणैस्त्वां युधि वैवस्वतक्षयम् ॥ ३९
 न चैव मूर्ख धर्मेण केवलेनैव शक्यते ।
 तेषामपि ह्यधर्मेण चेष्टितं शृणु यादृशम् ॥ ४०
 वञ्चितः पाण्डवः पूर्वमधर्मेण युधिष्ठिरः ।
 द्रौपदी च परिकृष्टा तथाऽधर्मेण सात्यके ॥ ४१
 प्रव्राजिता वनं सर्वे पाण्डवाः सह कृष्णया ।
 सर्वस्वमपकृष्टं च तथाऽधर्मेण बालिश ॥ ४२
 अधर्मेणापकृष्टश्च मद्राजः परैरितः ।
 अधर्मेण तथा बालः सौमद्रो विनिपातितः ॥ ४३
 इतोऽप्यधर्मेण हतो भीष्मः परपुंरजयः ।
 भूरिश्रवा ह्यधर्मेण त्वया धर्मविदां हतः ॥ ४४
 एवं परैराचरितं पाण्डवेयैश्च संयुगे ।
 रक्षमाणैर्जयं वीरैर्धर्मजैरपि सात्वत ॥ ४५
 दुर्ज्ञेयः स परो धर्मस्तथाऽधर्मश्च दुर्विदः ।
 युध्यस्व कौरवैः सार्धं मा गाः पितुनिवेशनम् ॥ ४६
 सञ्जय उवाच ।
 एवमादीनि वाक्यानि क्रूराणि परुषाणि च ।
 श्रावितः सात्यकिः श्रीमानाकम्पित इवाभवत् ४७
 तच्छ्रुत्वा क्रोधताम्राक्षः सात्यकिस्त्वाददे गदाम् ।
 विनिःश्वस्य यथा सर्पः प्रणिधाय रथे धनुः ॥ ४८
 ततोऽभिपत्य पाञ्चाल्यं संरम्भेणेदमब्रवीत् ।
 न त्वां वक्ष्यामि परुषं हनिष्ये त्वां वधक्षमम् ॥ ४९
 तमापतन्तं सहसा महाबलममर्षणम् ।
 पाञ्चाल्यायाभिसंकुद्धमन्तकायान्तकोपमम् ॥ ५०
 चोदितो वासुदेवेन भीमसेनो महाबलः ।
 अवप्लुत्य रथात्तूर्णं बाहुभ्यां समवारयत् ॥ ५१
 द्रवमाणं तथा क्रुद्धं सात्यकिं पाण्डवो बली ।
 प्रस्पन्दमानमादाय जगाम बलिनं बलात् ॥ ५२
 स्थित्वा विष्टभ्य चरणौ भीमेन शिनिपुङ्गवः ।
 निगृहीतः पदे पृष्ठे बलेन बलिनां वरः ॥ ५३
 अवरुह्य रथात्तूर्णं त्रियमाणं बलीयसा ।
 उवाच श्लक्ष्णया वाचा सहदेवो विशांपते ॥ ५४

अस्माकं पुरुषव्याघ्र मित्रमन्यन्न विद्यते ।
 परमन्धकवृष्णिभ्यः पाञ्चलेभ्यश्च मारिष ॥ ५५
 तथैवान्धकवृष्णीनां तथैव च विशेषतः ।
 कृष्णस्य च तथाऽस्सक्तो मित्रमन्यन्न विद्यते ॥ ५६
 पाञ्चालानां च वार्ष्णेय समुद्रान्तां विचिन्वताम् ।
 नान्यदस्ति परं मित्रं यथा पाण्डववृष्णयः ॥ ५७
 स भवानीदृशं मित्रं मन्यते च यथा भवान् ।
 भवन्तश्च यथाऽस्माकं भवतां च तथा वयम् ॥ ५८
 स एवं सर्वधर्मज्ञ मित्रधर्ममनुस्सरन् ।
 नियच्छ मन्युं पाञ्चाल्यात्प्रशाम्य शिनिपुङ्गवा ॥ ५९
 पार्षतस्य क्षम त्वं वै क्षमतां पार्षतश्च ते ।
 वयं क्षमयितारश्च किमन्यत्र शमाद्भवेत् ॥ ६०
 प्रशाम्यमाने शैनेये सहदेवेन मारिष ।
 पाञ्चालराजस्य सुतः प्रहसन्निदमब्रवीत् ॥ ६१
 मुञ्चमुञ्च शिनेः पौत्रं भीम युद्धमदान्वितम् ।
 आसादयतु मामेष धराधरमिवानिलः ॥ ६२

॥ इति श्रीमन्महाभारते द्रोणपर्वणि नारायणास्त्रमोक्षपर्वणि पञ्चदशदिवसयुद्धे एकोनद्विशततमोऽध्यायः ॥ १९९ ॥

द्विशततमोऽध्यायः ॥ २०० ॥

द्रोणमारणरुष्टेनाश्वत्थाम्ना वैरिसेनायां नारायणास्त्रप्रयोगः ॥ १ ॥ अस्त्रतेजसा पीड्यमानानां कृष्णवचनान् यानावरोहण-
 शस्त्रन्यासादिना आत्मरक्षणम् ॥ २ ॥ भीमे एकस्मिन्नेव शस्त्रधारणेन प्रतियुध्यमाने सति तन्मस्तकेऽश्वस्य प्रज्वलनम् ॥ ३ ॥

सञ्जय उवाच ।
 ततः स कदनं चक्रे रिपूनां द्रोणनन्दनः ।
 युगान्ते सर्वभूतानां कालसृष्ट इवान्तकः ॥ १
 ध्वजद्रुमं शस्त्रशृङ्गं हतनागमहाशिलम् ।
 अश्वर्किपुरुषाकीर्णं शरासनलतावृतम् ॥ २
 क्रव्यादपक्षिसंघुष्टं भूतयक्षगणाकुलम् ।
 निहत्य शात्रवान्मल्लैः सोऽचिनोदेहपर्वतम् ॥ ३
 ततो वेगेन महता विनद्य स नरर्षभः ।
 प्रतिज्ञां श्रावयामास पुनरेव तवात्मजम् ॥ ४
 यदत्र छन्ननाऽऽचार्य धर्मकञ्चुकमास्थितः ।
 मुञ्च शस्त्रमिति ग्राह कुन्तीपुत्रो युधिष्ठिरः ॥ ५
 तस्मात्संपश्यतस्तस्य द्रावयिष्यामि वाहिनीम् ।
 विद्राव्य सर्वान्दन्ताऽस्मि जालं पाञ्चाल्यमेव तु ६

यावदस्य शितैर्वाणैः संरम्भं विनयाम्यहम् ।
 युद्धश्रद्धां च कौन्तेय जीवितं चास्य संयुगे ॥ ६३
 किं नु शक्यं मया कर्तुं यत्कार्यमिदमुच्यताम् ।
 सुमहत्पाण्डुपुत्राणामायान्त्येते हि कौरवाः ॥ ६४
 अथवा फल्गुनः सर्वान्वारयिष्यति संयुगे ।
 अहमप्यस्य मूर्धानं पातयिष्यामि सायकैः ॥ ६५
 मन्यते छिन्नबाहुं मां भूरिश्रवसमाहवे ।
 उत्सृजेनमहं चैनमेष वा मां हनिष्यति ॥ ६६
 शृण्वन्पाञ्चालवाक्यानि सात्यकिः सर्पवच्छसन् ।
 भीमबाह्वन्तरे सक्तो विस्फुरत्यनिशं बली ॥ ६७
 तौ वृषाविव नर्दन्तौ बलिनौ बाहुशालिनौ ।
 त्वरया वासुदेवश्च धर्मराजश्च मारिष ।
 यत्नेन महता वीरौ वारयामासतुस्ततः ॥ ६८
 निवार्य परमेष्वासौ कोपसंरक्तलोचनौ ।
 युयुत्सूनपरान्सङ्क्षेपे प्रतीयुः क्षत्रियर्षभाः ॥ ६९

सर्वानेतान्हनिष्यामि यदि योत्स्यन्ति मां रणे ।
 सत्यं ते प्रतिजानामि परिवर्तय वाहिनीम् ॥ ७
 तच्छ्रुत्वा तव पुत्रस्तु वाहिनीं पर्यवर्तयत् ।
 सिंहनादेन महता व्यपोह्य सुमहद्भयम् ॥ ८
 ततः समागमो राजन्कुरुपाण्डवसेनयोः ।
 पुनरेवाभवत्तीव्रः पूर्णसागरयोरिव ॥ ९
 संरब्धा हि स्थिरीभूता द्रोणपुत्रेण कौरवाः ।
 उदग्राः पाण्डुपाञ्चाला द्रोणस्य निधनेन च ॥ १०
 तेषां परमहृष्टानां जयमात्मनि पश्यताम् ।
 संरब्धानां महावेगः प्रादुरासीद्विशांपते ॥ ११
 यथा शिलोच्चये शैलः सागरैः सागरो यथा ।
 प्रतिहन्येत राजेन्द्र तथाऽसन्कुरुपाण्डवाः ॥ १२
 'चुक्षुभे पृथिवी सर्वा दिशश्च प्रतिसखनुः ।

संभ्रान्तान्यपि भूतानि जलजान्यपि मारिष ।
 ते च सर्वे तदा योधाः संप्रहृष्टा युयुत्सवः ॥ १३
 ततः शङ्खसहस्राणि भेरीणामयुतानि च ।
 अवादयन्त संहृष्टाः कुरुपाण्डवसैनिकाः ॥ १४
 यथा निर्मथ्यमानस्य सागरस्य तु निःस्वनः ।
 अभवत्तव सैन्यस्य सुमहानद्भुतोपमः ॥ १५
 'वर्तमाने तथा शब्दे रौद्रे तस्मिन्भयानके ।
 संपतत्सु रथौघेषु तव तेषां च भारत ॥' १६
 प्रादुश्चक्रे ततो द्रौणिरस्त्रं नारायणं तदा ।
 अभिसंधाय पाण्डूनां पाञ्चालानां च वाहिनीं १७
 प्रादुरासंस्ततो बाणा दीप्ताग्राः खे सहस्रशः ।
 पाण्डवान्क्षपयिष्यन्तो दीप्तास्याः पन्नगा इव ॥ १८
 ते दिशः खं च सैन्यं च समावृण्वन्महाहवे ।
 मुहूर्ताद्भास्करस्येव लोके राजन्गभस्तयः ॥ १९
 तथाऽपरे द्योतमाना ज्योतींषीवामलाम्बरे ।
 प्रादुरासन्महाराज कार्णायसमया गुडाः ॥ २०
 चतुश्चक्रा द्विचक्राश्च शतध्वो बहुला गदाः ।
 चक्राणि च क्षुरान्तानि मण्डलानीव भास्यतः ॥ २१
 शस्त्राकृतिभिराकीर्णमतीव पुरुषर्षभ ।
 दृष्ट्वान्तरिक्षमाविशः पाण्डुपाञ्चालसृज्जयाः ॥ २२
 यथायथा ह्ययुध्यन्त पाण्डवानां महारथाः ।
 तथातथा तदस्त्रं वै व्यवर्धत जनाधिप ॥ २३
 वध्यमानास्तदाऽस्त्रेण तेन नारायणेन वै ।
 दह्यमानाऽनलेनेव सर्वतोऽभ्यर्दिता रणे ॥ २४
 यथा हि शिशिरपाये दहेत्कक्षं द्रुताशनः ।
 तथा तदस्त्रं पाण्डूनां ददाह ध्वजिनीं प्रभो ॥ २५
 आपूर्यमाणेनास्त्रेण सैन्ये क्षीयति च प्रभो ।
 जगाम परमं त्रासं धर्मपुत्रो युधिष्ठिरः ॥ २६
 द्रवमाणं तु तत्सैन्यं दृष्ट्वा विगतचेतनम् ।
 मध्यस्थतां च पार्थस्य धर्मपुत्रोऽब्रवीदिदम् ॥ २७
 शृष्ट्युन्न पलायस्य सह पाञ्चालसेनया ।
 सात्यके त्वं च गच्छस्व वृष्ण्यन्धकवृतो महान् ॥ २८
 वामुदेवोऽपि धर्मात्मा करिष्यत्यात्मनः क्षमम् ।

श्रेयो ह्युपदिशत्येष लोकस्य किमुतात्मनः ॥ २९
 संग्रामस्तु न कर्तव्यः सर्वसैन्यान्ब्रवीमि वः ।
 अहं हि सह सोदयैः प्रवेक्ष्ये हव्यवाहनम् ॥ ३०
 भीष्मद्रोणार्णवं तीर्त्वा संग्रामे भीरुदुस्तरे ।
 विमज्जिष्यामि सलिले सगणो द्रौणिगोष्पदे ॥ ३१
 कामः संपद्यतामस्य बीभत्सोराशु मां प्रति ।
 कल्याणवृत्तिराचार्यो मया युधि निपातितः ॥ ३२
 येन बालः स सौभद्रो युद्धानामविशारदः ।
 समर्थैर्वहुभिः क्रूरैर्घातितो नाभिपालितः ॥ ३३
 येन विब्रुवती प्रश्रं तथा कृष्णा सभां गता ।
 उपेक्षिता सपुत्रेण दासीभावं नियच्छती ॥ ३४
 'रक्षणे च महान्यतः सैन्यवस्य कृतो युधि ।
 अर्जुनस्य विघातार्थं प्रतिज्ञा येन रक्षिता ॥ ३५
 व्यूहद्वारि वयं चैव धृता येन जिगीष्वः ।
 वारितं च महत्सैन्यं प्रविशत्तद्यथावलम् ॥' ३६
 जिघांसुर्धार्तराष्ट्रश्च श्रान्तेष्वन्येषु फल्गुनम् ।
 क्वचनेन तथा गुप्तो रक्षार्थं सैन्यवस्य च ॥ ३७
 येन ब्रह्मास्त्रविदुषा पाञ्चालाः सत्यजिन्मुखाः ।
 कुर्वाणा मज्जये यत्नं समूला विनिपातिताः ॥ ३८
 'ग्रहणे च परो यत्नः कृतस्तेन यथा मम ।
 विदितं सर्वमेवैतद्भवतां सर्वयोधिनाम् ॥' ३९
 येन प्रत्राज्यमानाश्च राज्याद्वयमधर्मतः ।
 निवार्यमाणेनास्त्राभिरनुगन्तुं तदेपिताः ॥ ४०
 'वनवासान्निवृत्तानां समये च तथा कृते ।
 स्नेहश्च दर्शितो नित्यं प्रत्यक्षं वो महारथाः ॥' ४१
 योऽसावत्यन्तमस्मासु कुर्वाणः सौहृदं परम् ।
 हतस्तदर्थं मरणं गमिष्यामि सबान्धवः ॥ ४२
 सञ्जय उवाच ।
 एवं ब्रुवति कौन्तेये दाशार्हस्त्वरितस्ततः ।
 निवार्य सैन्यं बाहुभ्यामिदं वचनमब्रवीत् ॥ ४३
 शीघ्रं न्यस्यत शस्त्राणि वाहेभ्यश्चावरोहत ।
 एष योगोऽत्र विहितः प्रतिघाते महात्मनः ॥ ४४
 द्विपाश्वस्यन्दनेभ्यश्च क्षितिं सर्वेऽवरोहत ।

गुडाः गोलाः इत्या इति क. ख. पाठः ॥ २० ॥ अस्त्राभिर-
 स्सदर्थैर्विदुरादिभिर्निवार्यमाणेन निषिध्यमानेनापि तद्वनमनु-

गन्तुं प्रवेष्टुमेषिता अनुमता ननु प्रतिपिद्धा इत्यर्थः ॥ ४० ॥
 द्विशततमोऽध्यायः ॥ २०० ॥

एवमेतन्न वो हन्यादस्त्रं भूमौ निरायुधान् ॥ ४५
 यथायथा हि युध्यन्ते योधा ह्यस्त्रमिदं प्रति
 तथातथा भवन्त्येते कौरवा बलवत्तराः ॥ ४६
 निक्षेप्यन्ति च शस्त्राणि वाहनेभ्योऽवरुह्य ये ।
 येऽञ्जलिं कुर्वते वीर नमन्ति च विवाहनाः ।
 तान्नैतदस्त्रं संग्रामे निहनिष्यति मानवान् ॥ ४७
 ये त्वेतत्प्रतियोत्स्यन्ति मनसाऽपीह केचन ।
 निहनिष्यति तान्सर्वान्सातलगतानपि ॥ ४८
 ते वचस्तस्य तच्छ्रुत्वा वासुदेवस्य भारत ।
 ईषुः सर्वे समुत्सृष्टुं मनोभिः करेण च ॥ ४९
 तत उत्सृष्टुकामांस्तान्स्त्राण्यालक्ष्य पाण्डवः ।
 भीमसेनोऽब्रवीद्राजन्निदं संहर्षयन्वचः ॥ ५०
 न कथंचन शस्त्राणि मोक्तव्यानीह केनचित् ।
 अहमावारयिष्यामि द्रोणपुत्रास्त्रमाशुगैः ॥ ५१
 गदयाऽप्यनया गुर्व्या हेमविग्रहया रणे ।
 कालवत्प्रहरिष्यामि द्रौणेस्त्रं विशातयन् ॥ ५२
 न हि मे विक्रमे तुल्यः कश्चिदस्ति पुमानिह ।
 यथैव सवितुस्तुल्यं ज्योतिरन्यन्न विद्यते ॥ ५३
 पश्यतेमौ हि मे बाहू नागराजकरोपमौ ।
 समर्थौ पर्वतस्यापि शैशिरस्य निपातने ॥ ५४
 नागायुतसमप्राणो ह्यहमेको नरेष्विह ।
 शक्रो यथाऽप्रतिद्वन्द्वो दिवि देवेषु विश्रुतः ॥ ५५
 अद्य पश्यत मे वीर्यं बाह्वोः पीनांसयोर्युधि ।
 ज्वलमानस्य दीप्तस्य द्रौणेस्त्रस्य वारणे ॥ ५६
 यदि नारायणास्त्रस्य प्रतियोद्धा न विद्यते ।
 अद्यैतत्प्रतियोत्स्यामि पश्यत्सु कुरुपाण्डुषु ॥ ५७
 अर्जुनार्जुन वीभत्सो न न्यस्यं गाण्डिवं त्वया ।
 शशाङ्कस्येव ते पङ्को नैर्मल्यं पातयिष्यति ॥ ५८

॥ इति श्रीमन्महाभारते द्रोणपर्वणि नारायणास्त्रमोक्षपर्वणि पञ्चदशदिवसयुद्धे द्विशततमोऽध्यायः ॥ २०० ॥

एकाधिकद्विशततमोऽध्यायः ॥ २०१ ॥

नारायणास्त्रेणावेष्टिते भीमे कृष्णार्जुनाभ्यां हस्ततः शस्त्रापकर्षणपूर्वकं रथादवरोपिते सत्यस्त्रस्य प्रशमनम् ॥ १ ॥ ततः संकुलयुद्धम् ॥ २ ॥

सञ्जय उवाच ।

भीमसेनं समाकीर्णं दृष्ट्वाऽस्त्रेण धनञ्जयः ।

अर्जुन उवाच

भीम नारायणास्त्रे मे गोषु च ब्राह्मणेषु च
 एतेषु गाण्डिवं न्यस्यमेतद्वि व्रतमुत्तमम् ॥ ५९

एवमुक्तस्ततो भीमो द्रोणपुत्रमरिन्दमम् ।
 अभ्ययान्मेघघोषेण रथेनादित्यवर्चसा ॥ ६०

‘कम्पयन्मेदिनीं सर्वां त्रासयंश्च चमूं तव ।
 शङ्खशब्दं महत्कृत्वा भुजशब्दं च पाण्डवः ॥ ६१

तस्य शङ्खस्यनं श्रुत्वा बाहुशब्दं च तावकाः ।
 समन्तात्कोष्ठीकृत्य शरव्रातैरवाकिरन् ॥’ ६२

स एनमिषुजालेन लघुत्वाञ्छीघ्रविक्रमः ।
 निमेषमात्रेणासाद्य कुन्तीपुत्रोऽभ्यवाकिरत् ॥ ६३

ततो द्रौणिः प्रहस्यैनं द्रवन्तमभिभाष्य च ।
 अवाकिरत्प्रदीप्ताग्रैः शरैस्तैरभिमन्त्रितैः ॥ ६४

पन्नगैरिव दीप्तास्यैर्वमद्भिर्ज्वलनं रणे ।
 अवकीर्णोऽभवत्पार्थः स्फुलिङ्गैरिव काश्चनैः ॥ ६५

तस्य रूपमभूद्राजन्भीमसेनस्य संयुगे ।
 खद्योतैरावृतस्येव पर्वतस्य दिनक्षये ॥ ६६

तदस्त्रं द्रोणपुत्रस्य तस्मिन्प्रतिसमस्यति ।
 अवर्धत महाराज यथाऽग्निरनिलोद्धतः ॥ ६७

विवर्धमानमालक्ष्य तदस्त्रं भीमविक्रमम् ।
 पाण्डुसैन्यमृते भीमं सुमहद्भयमाविशत् ॥ ६८

ततः शस्त्राणि ते सर्वे समुत्सृज्य महीतले ।
 अवारोहन्त्येभ्यश्च हस्त्यश्चेभ्यश्च सर्वशः ॥ ६९

तेषु निक्षिप्तशस्त्रेषु वाहनेभ्यश्च्युतेषु च ।
 तदस्त्रवीर्यं विपुलं भीममूर्धन्यथापतत् ॥ ७०

हाहाकृतानि भूतानि पाण्डवाश्च विशेषतः ।
 भीमसेनमपश्यन्त तेजसा संवृतं तथा ॥ ७१

तेजसः प्रतिधातार्थं वारुणेन समावृणोत् ॥ १
 नालक्षयत तत्कश्चिद्धारुणास्त्रेण संवृतम् ।

अर्जुनस्य लघुत्वाच्च संवृतत्वाच्च तेजसः ॥ २
 साश्वमूतस्थो भीमो द्रोणपुत्रास्त्रसंवृतः ।
 अश्वानि रिव न्यस्तो ज्वालामाली सुदुर्दृशः ॥ ३
 यथा रात्रिक्षये राजज्योतीर्ण्यस्तगिरिं प्रति ।
 समापेतुस्तथा बाणा भीमसेनरथं प्रति ॥ ४
 स हि भीमो रथश्चास्य हयाः मृतश्च मारिष ।
 संवृता द्रोणपुत्रेण पावकान्तर्गताऽभवन् ॥ ५
 यथा जग्ध्वा जगत्कृत्स्नं समये सचराचरम् ।
 गच्छेद्वह्निर्विभीरोरास्यं तथाऽस्त्रं भीममावृणोत् ॥ ६
 सूर्यमग्निः प्रविष्टः स्याद्यथा चाग्निं दिवाकरः ।
 तथा प्रविष्टं तत्तेजो न प्राज्ञायत पाण्डवः ॥ ७
 'तदस्त्रं भीमहंकारादपयाति पुनःपुनः ।
 पुनःपुनस्तमायाति हंकारात्तं विमुञ्चति ।
 ततो देवाः सगन्धर्वा भीमं दृष्ट्वा सुविस्मिताः ॥' ८
 विकीर्णमस्त्रं तद्दृष्ट्वा तथा भीमरथं प्रति ।
 उदीर्यमाणं द्रौणिं च निःप्रतिद्वन्द्वमाहवे ॥ ९
 सर्वसैन्यं च पाण्डूनां न्यस्तशस्त्रमचेतनम् ।
 युधिष्ठिरपुरोगांश्च विमुखांस्तान्महारथान् ॥ १०
 अर्जुनो वासुदेवश्च त्वरमाणौ महाद्युती ।
 अवप्लुत्य रथाद्वीरौ भीममाद्रवतां ततः ॥ ११
 ततस्तद्द्रोणपुत्रस्य तेजोऽस्त्रवलसंभवम् ।
 विगाह्य तौ सुचलिनौ माययाऽविशतां तथा ॥ १२
 न्यस्तशस्त्रौ ततस्तौ तु नादहस्तोऽस्त्रजोऽनलः ।
 वारुणास्त्रप्रयोगाच्च वीर्यवत्त्वाच्च कृष्णयोः ॥ १३
 ततश्चकृपतुर्भीमं सर्वशस्त्रायुधानि च ।
 नारायणास्त्रशान्त्यर्थं नरनारायणौ बलात् ॥ १४
 आकृष्यमाणः कौन्तेयो नदत्येव महारवम् ।
 वर्धते चैव तद्गौरं द्रौणेस्त्रं सुदुर्जयम् ॥ १५
 तमब्रवीद्वासुदेवः किमिदं पाण्डुनन्दन ।
 वार्यमाणोऽपि कौन्तेय यद्युद्धान्न निवर्तसे ॥ १६
 यदि युद्धेन जेयाः स्युरिमे कारवन्न्दनाः ।
 वयमप्यत्र युध्येम तथा चेमे नरर्षभाः ॥ १७
 रथेभ्यस्त्ववतीर्णाः स्म सर्व एव हि तावकाः ।
 तस्माच्चमपि कौन्तेय रथात्तूर्णमपाक्रम ॥ १८
 एवमुक्त्वा तु तं कृष्णो रथाद्भूमिमवर्तयत् ।
 निःश्वसन्तं यथा नागं क्रोधसंरक्तलोचनम् ॥ १९
 यदाऽपकृष्टः स रथान्यासितश्चायुधं भुवि ।
 ततो नारायणास्त्रं तत्प्रशान्तं शत्रुतापनम् ॥ २०
 सञ्जय उवाच ।
 तस्मिन्प्रशान्ते विधिना तेन तेजसि दुःसहे ।
 बभूवुर्विमलाः सर्वा दिशः प्रदिश एव च ॥ २१
 प्रववुश्च शिवा वाताः प्रशान्ता मृगपक्षिणः ।
 वाहनानि च हृष्टानि प्रशान्तेऽस्त्रे सुदुर्जये ॥ २२
 व्यपोढे च ततो घोरे तस्मिन्तेजसि भारत ।
 बभौ भीमो निशापाये धीमान्सूर्य इवोदितः ॥ २३
 हतशेषं बलं तत्तु पाण्डवानामतिष्ठत ।
 अस्त्रव्युपरमान्दृष्टं तव पुत्रजिघांसया ॥ २४
 व्यवस्थिते बले तस्मिन्नस्त्रे प्रतिहते तथा ।
 दुर्योधनो महाराज द्रोणपुत्रमथाब्रवीत् ॥ २५
 अश्वत्थामन्पुनः शीघ्रमस्त्रमेतत्प्रयोजय ।
 अवस्थिता हि पाञ्चालाः पुनरेते जयैपिणः ॥ २६
 अश्वत्थामा तथोक्तस्तु तव पुत्रेण मारिष ।
 सुदीनमभिनिःश्वस्य राजानमिदमब्रवीत् ॥ २७
 नैतदावर्तते राजन्नस्त्रं द्विर्नोपपद्यते ।
 आवृतं हि निवर्तत प्रयोक्तारं न संशयः ॥ २८
 एष चास्त्रप्रतीघातं वासुदेवः प्रयुक्तवान् ।
 'अस्य तु ह्येष वै दाता मानुषेषु न विद्यते ॥ २९
 परावरज्जो लोकानां न तदस्ति न वेत्ति यत् ।
 तदेतदस्त्रं प्रशमं यातं कृष्णस्य मन्त्रितैः ॥' ३०
 द्विविधो विहितः सङ्क्षेपे वधः शत्रोर्जनाधिप ।
 पराजयो वा मृत्युर्वा श्रेयान्मृत्युर्न निर्जयः ॥ ३१
 विजिताश्चारयो ह्येते शस्त्रोत्सर्गान्मृतोपमाः ॥ ३२
 दुर्योधन उवाच ।
 आचार्यपुत्र यद्येतद्विरस्त्रं न प्रयुज्यते ।
 अन्यैर्गुरुणा बध्यन्तामस्त्रैस्त्रविदां वर ॥ ३३
 त्वयि शस्त्राणि दिव्यानि त्र्यम्बके चामितौजसि ।
 'घ्नतैतान्मुमहावीर्यं शात्रवान्युद्धकोविदः ।'
 इच्छतो न हि ते मुच्येत्संक्रुद्धो हि पुण्डरः ॥ ३४

धृतराष्ट्र उवाच ।

तस्मिन्नस्त्रे प्रतिहते द्रोणे चोपधिना हते ।
तथा दुर्योधनेनोक्तो द्रौणिः किमकरोत्पुनः ॥ ३५
दृष्ट्वा पार्थीश्व संग्रामे युद्धाय समुपस्थितान् ।
नारायणास्त्रनिर्मुक्तांश्चरतः पृतनामुखे ॥ ३६
सञ्जय उवाच ।
जानन्पितुः स निधनं सिंहलाङ्गलकेतनः ।
सक्रोधो भयमुत्सृज्य सोऽभिदुद्राव पार्षतम् ॥ ३७
अभिद्रुत्य च विंशत्या क्षुद्रकाणां नरर्षभ ।
पञ्चभिश्चातिवेगेन विव्याध पुरुषर्षभः ॥ ३८
धृष्टद्युम्नस्ततो राजडवलन्तमिव पावकम् ।
द्रोणपुत्रं त्रिपथ्या तु राजन्विव्याध पत्रिणाम् ॥ ३९
सारथिं चास्य विंशत्या खर्णपुङ्खैः शिलाशितैः ।
हयांश्च चतुरोऽविध्यच्चतुर्भिर्निशितैः शरैः ॥ ४०
विद्धा विद्धाऽनदद्रौणिं कम्पयन्निव मेदिनीम् ।
आददे सर्वलोकस्य प्राणानिव महारणे ॥ ४१
पार्षतस्तु बली राजन्कृतास्त्रः कृतनिश्चयः ।
द्रौणिमेवाभिदुद्राव मृत्युं कृत्वा निवर्तनम् ॥ ४२
ततो बाणमयं वर्षं द्रोणपुत्रस्य मूर्धनि ।
अवासृजदमेयात्मा पाञ्चाल्यो रथिनावरः ॥ ४३
तं द्रौणिः समरे क्रुद्धं छादयामास पत्रिभिः ।
विव्याध चैनं दशभिः पितुर्वधमनुसरन् ॥ ४४
द्वाभ्यां च सुविष्टाभ्यां क्षुराभ्यां ध्वजकार्मुके ।
छित्त्वा पाञ्चालराजस्य द्रौणिरन्यैः समार्दयत् ॥ ४५
व्यश्वमूतरथं चैनं द्रौणिश्चक्रे महाहवे ।
तस्य चानुचरान्सर्वान्क्रुद्धः प्राद्रावयच्छरैः ॥ ४६
ततः प्रदुद्रुवे सैन्यं पाञ्चालानां विशांपते ।
संभ्रान्तरूपमार्तं च न परस्परमैक्षत ॥ ४७
दृष्ट्वा तु विमुखान्योधान्धृष्टद्युम्नं च पीडितम् ।
शैनेयोऽचोदयत्तूर्णं रथं द्रौणिरथं प्रति ॥ ४८
अष्टभिर्निशितैर्वाणैश्चत्थामानमार्दयत् ।
विंशत्या पुनराहत्य नानारूपैरमर्षणः ।
विव्याध च तथा मृतं चतुर्भिश्चतुरो हयान् ॥ ४९
धनुर्ध्वजं च संयत्तश्चिच्छेद कृतहस्तवत् ।

स साश्वं व्यधमच्चापि रथं हेमपरिष्कृतम् ।
हृदि विव्याध समरे त्रिंशता सायकैर्भृशम् ॥ ५०
एवं स पीडितो राजन्मत्स्यामा महाबलः ।
शरजालैः परिवृतः कर्तव्यं नान्वपद्यत ॥ ५१
एवं गते गुरोः पुत्रे तव पुत्रो महारथः ।
कृपकर्णादिभिः सार्धं शरैः सात्वतमावृणोत् ॥ ५२
दुर्योधनस्तु विंशत्या कृपः शारद्वतस्त्रिभिः ।
कृतवर्माऽथ दशभिः कर्णः पञ्चाशता शरैः ॥ ५३
दुःशासनः शतेनैव वृषसेनश्च सप्तभिः ।
सात्यकिं विव्यधुस्तूर्णं समन्तान्निशितैः शरैः ॥ ५४
ततः स सात्यकी राजन्सर्वानेव महारथान् ।
विरथान्विमुखांश्चैव क्षणेनैवाकरोन्नृप ॥ ५५
अश्वत्थामा तु संग्राप्य चेतनां भरतर्षभ ।
चिन्तयामास दुःखार्तो निःश्वसंश्च पुनःपुनः ॥ ५६
अथो रथान्तरं द्रौणिः समारुह्य परंतपः ।
सात्यकिं वारयामास किरञ्शरशतान्वहून् ॥ ५७
तमापतन्तं संप्रेक्ष्य भारद्वाजसुतं रणे ।
विरथं विमुखं चैव पुनश्चक्रे महारथः ॥ ५८
ततस्ते पाण्डवा राजन्तृष्ट्वा सात्यकिविक्रमम् ।
शङ्खशब्दान्भृशं चक्रुः सिंहनादांश्च नेदिरे ॥ ५९
एवं तं विरथं कृत्वा सात्यकिः सत्यविक्रमः ।
जघान वृषसेनस्य त्रिसाहस्रान्महारथान् ॥ ६०
अयुतं दन्तिनां सार्धं कृपस्य निजघान सः ।
पञ्चायुतानि चाश्वानां शकुनेर्निजघान ह ॥ ६१
ततो द्रौणिर्महाराज रथमारुह्य वीर्यवान् ।
सात्यकिं प्रति संक्रुद्धः प्रययौ तद्वधेप्सया ॥ ६२
पुनस्तमागतं दृष्ट्वा शैनेयो निशितैः शरैः ।
अदारयत्कूरतरैः पुनःपुनररिदम् ॥ ६३
सोऽतिविद्धो महेष्वासो नानालिङ्गैरमर्षणः ।
युयुधानेन वै द्रौणिः प्रहसन्वाक्यमब्रवीत् ॥ ६४
शैनेयाभ्युपपत्तिं ते जानाम्याचार्यघातिनि ।
न चैनं त्रास्यसि मया ग्रस्तमात्मानमेव च ॥ ६५
शपेत्तमनाऽहं शैनेय सत्येन तपसा तथा ।
अहत्वा सर्वपाञ्चालान्यदि शान्तिमहं लभे ॥ ६६

यद्वलं पाण्डवेयानां वृष्णीनामपि यद्वलम् ।
 क्रियतां सर्वमेवेह निहनिष्यामि सोमकान् ॥ ६७
 एवमुक्त्वाऽर्करश्म्याभं सुतीक्ष्णं तं शरोत्तमम् ।
 व्यसृजत्सात्वते द्रौणिर्वज्रं वृत्रे यथा हरिः ॥ ६८
 स तं निर्भिद्य तेनास्तः सायकः सशरावरम् ।
 विवेश वसुधां भित्त्वा श्वसन्विलमिवोरगः ॥ ६९
 स भिन्नकवचः शूरस्तोत्रादित इव द्विपः ।
 विमुच्य सशरं चापं भूरित्रणपरिस्रवः ॥ ७०
 सीदन्क्षुरिसिक्तश्च रथोपस्थ उपाविशत् ।
 मृतेनापहतस्तूर्णं द्रोणपुत्राद्रथान्तरम् ॥ ७१
 अथान्येन सुपुङ्गेन शरेणानतपर्वणा ।
 आजघान भ्रुवोर्मध्ये धृष्टद्युम्नं परंतपः ॥ ७२
 स पूर्वमतिविद्वश्च भृशं पश्चाच्च पीडितः ।
 ससादाथ च पाश्चात्यो व्यपाश्रयत च ध्वजम् ७३
 तं नागमिव सिंहेन दृष्ट्वा राजञ्शरादितम् ।
 जवेनाभ्यद्रवञ्छराः पञ्च पाण्डवतो रथाः ॥ ७४
 किरीटी भीमसेनश्च वृद्धक्षत्रश्च पौरवः ।
 युवराजश्च चेदीनां मालवश्च सुदर्शनः ॥ ७५
 एते हाहाकृताः सर्वे प्रगृहीतशरासनाः ।
 वीरं द्रौणायनिं वीराः सर्वतः पर्यवारयन् ॥ ७६
 ते विंशतिपदे यत्ता गुरुपुत्रममर्पणम् ।
 पञ्चभिः पञ्चभिर्वाणैरभ्यघ्नन्सर्वतः समम् ॥ ७७
 आशीविपाभैर्विशल्या पञ्चभिस्तु शितैः शरैः ।
 चिच्छेद युगपद्द्राणिः पञ्चविंशतिसायकान् ॥ ७८
 समभिस्तु शितैर्वाणैः पौरवं द्रौणिरादयत् ।
 मालवं त्रिभिरेकेन पार्थ पद्भिर्वृकोदरम् ॥ ७९
 ततस्ते विव्यधुः सर्वे द्रौणिं राजन्महागथाः ।
 युगपच्च पृथक्कैव रुक्मपुङ्गवः शिलाशितैः ॥ ८०
 युवराजश्च विशल्या द्रौणिं विव्याध पत्रिभिः ।
 पार्थश्च पुनरुपाभिस्तथा सर्वे त्रिभिस्त्रिभिः ॥ ८१
 ततोऽर्जुनं पद्भिरथाजघान
 द्रौणायनिर्दशभिर्वामुदेवम् ।
 भीमं दशार्धयुवराजं चतुर्भि-
 र्द्वाभ्यां द्वाभ्यां मालवं पौरवं च ॥ ८२

मृतं विद्धा भीमसेनस्य पद्भि-
 र्द्वाभ्यां विद्धा कार्मुकं च ध्वजं च ।
 पुनः पार्थ शरवर्षेण विद्धा
 द्रौणिर्घोरं सिंहनादं ननाद ॥ ८३
 तस्यास्यतस्तान्निशितान्पीतधारा-
 न्द्रौणेः शरान्पृष्ठतश्चाग्रतश्च ।
 धरा वियद्ध्यौः प्रदिशो दिशश्च
 छन्ना वाणैरभ्वन्धोररूपैः ॥ ८४
 आसन्नस्य स्वरथं तीव्रतेजाः
 सुदर्शनस्येन्द्रकेतुप्रकाशौ ।
 भुजौ शिरश्चेन्द्रसमानवीर्य-
 स्त्रिभिः शरैर्युगपत्संचकर्त ॥ ८५
 स पौरवं रथशक्त्या निहत्य
 छित्त्वा रथं तिलशस्त्रस्य वाणैः ।
 छित्त्वा च बाहू वरचन्दनाकौ
 भलेन कायाच्छिर उच्चकर्त ॥ ८६
 युवानमिन्दीवरदामवर्णं
 चेदिप्रभुं युवराजं प्रसह्य ।
 वाणैस्त्वरवाङ्घ्रिलताधिकल्पै-
 र्विद्धा प्रादान्मृत्यवे साधमृतम् ॥ ८७
 [मालवं पौरवं चैव युवराजं च चेदिपम् ।
 दृष्ट्वा समक्षं निहतं द्रोणपुत्रेण पाण्डवः ।
 भीमसेनो महाबाहुः क्रोधमाहारयत्परम् ॥ ८८
 ततः शरशतैस्तीक्ष्णैः संकुद्वाशीविपोपमैः ।
 छादयामास समरे द्रोणपुत्रं परंतपः ॥ ८९
 ततो द्रौणिर्महातेजाः शरवर्षं निहत्य तम् ।
 विव्याध निशितैर्वाणैर्भीमसेनममर्पणः ॥ ९०
 ततो भीमो महाबाहुर्द्रौणैर्युधि महाबलः ।
 क्षुरग्रेण धनुश्छित्त्वा द्रौणिं विव्याध पत्रिणा ॥ ९१
 तदपास्य धनुश्छिन्नं द्रोणपुत्रो महामनाः ।
 अन्यत्कार्मुकमादाय भीमं विव्याध पत्रिभिः ॥ ९२
 तौ द्रौणिभीमौ समरे पराक्रान्तौ महाबलौ ।
 अवर्पतां शरवर्षं वृष्टिमन्ताविवाम्बुदौ ॥ ९३
 भीमनामाङ्किता वाणाः स्पर्णपुङ्खाः शिलाशिताः ।

द्रौणिं संछादयामासुर्धनौघा इव भास्करम् ॥ ९४
 तथैव द्रौणिनिर्मुक्तैर्भीमः सन्नतपर्वभिः ।
 अवाकीर्यत स क्षिप्रं शरैः शतसहस्रशः ॥ ९५
 स च्छाद्यमानः समरे द्रौणिना रणशालिना ।
 न विव्यथे महाराज तदद्भुतमिवाभवत् ॥ ९६
 ततो भीमो महाबाहुः कार्तस्वरविभूषितान् ।
 नाराचान्दश संप्रेपीद्यमदण्डनिभाञ्छितान् ॥ ९७
 ते जनुदेशमासाद्य द्रोणपुत्रस्य मारिष ।
 निर्भिद्य विविशुस्तूर्णं बलमीकमिव पन्नगाः ॥ ९८
 सोऽतिविद्वो भृशं द्रौणिः पाण्डवेन महात्मना ।
 ध्वजयष्टिं समासाद्य न्यमीलयत लोचने ॥ ९९
 स मुहूर्तात्पुनः संज्ञां लब्ध्वा द्रौणिर्नराधिप ।
 क्रोधं परममातस्थौ समरे रुधिरोक्षितः ॥ १००
 दृढं सोऽभिहतस्तेन पाण्डवेन महात्मना ।
 वेगं चक्रे महाबाहुर्भीमसेनरथं प्रति ॥ १०१
 तत आकर्णपूर्णानां शराणां तिग्मतेजसाम् ।
 शतमाशीविषाभानां प्रपयामास भारत ॥ १०२
 भीमोऽपि समरश्लाघी तस्य वीर्यमचिन्तयत् ।
 तूर्णं प्रासृजदुग्धाणि शरवर्षाणि पाण्डवः ॥ १०३
 ततो द्रौणिर्महाराज च्छिच्चाऽस्य विशिखैर्धनुः ।
 आजघानोरसि क्रुद्धः पाण्डवं निशितैः शरैः १०४
 ततोऽन्यद्वनुरादाय भीमसेनो ह्यमर्षणः ।
 विव्याध निशितैर्वर्णैर्द्रौणिं पञ्चभिराहवे ॥ १०५
 जीमूताविव धर्मान्ते तौ शरौघप्रवर्षिणौ ।
 अन्योन्यक्रोधताम्राक्षौ छादयामासतुर्युधि ॥ १०६
 तलशब्दैस्ततो घोरैस्त्रासयन्तौ परस्परम् ।
 अयुध्येतां सुसंरब्धौ कृतप्रतिकृतैर्षिणौ ॥ १०७
 ततो विष्कर्तुं सुमहत्पापं रुक्मविभूषितम् ।
 भीमं प्रैक्षत स द्रौणिः शरानस्यन्तमन्तिकात् ।
 शरघटमध्यगतो दीप्ताचिरिव भास्करः ॥ १०८
 आददानस्य विशिखान्संदधानस्य चाशुगान् ।
 विकर्षतो मुञ्चतश्च नान्तरं ददृशुर्जनाः ॥ १०९
 अलातचक्रप्रतिमं तस्य मण्डलमायुधम् ।
 द्रौणेरासीन्महाराज बाणान्विसृजतस्तदा ॥ ११०

धनुश्च्युताः शरास्तस्य शतशोऽथ सहस्रशः ।
 आकाशे प्रत्यदृश्यन्त शलभानामिवायतीः १११
 ते तु द्रौणिनिर्मुक्ताः शरा हेमविभूषिताः ।
 अजस्रमन्वकीर्यन्त घोरा भीमरथं प्रति ॥ ११२
 तत्राद्भुतमपश्याम भीमसेनस्य विक्रमम् ।
 बलं वीर्यं प्रभावं च व्यवसायं च भारत ॥ ११३
 तां स मेघादिवोद्भूतां बाणवृष्टिं समन्ततः ।
 जलवृष्टिं महाघोरां तपान्त इव चिन्तयन् ॥ ११४
 द्रोणपुत्रवधप्रेप्सुर्भीमो भीमपराक्रमः ।
 अमुञ्चच्छरवर्षाणि प्रावृषीव बलाहकः ॥ ११५
 तद्रुक्मपृष्टं भीमस्य धनुर्घोरं महारणे ।
 विकृष्यमाणं विवभौ शक्रचापमिवापरम् ॥ ११६
 तस्माच्छराः प्रादुरासञ्छतशोऽथ सहस्रशः ।
 संछादयन्तः समरे द्रौणिमाहवशोभिनम् ॥ ११७
 तयोर्विसृजतोरेवं शरजालानि मारिष ।
 वायुरप्यन्तरा राजन्नाशक्रोत्प्रतिसर्पितुम् ॥ ११८
 तथा द्रौणिर्महाराज शरान्हेमविभूषितान् ।
 तैलधौतान्प्रसन्नाग्रान्प्राहिणोद्वधकाङ्क्षया ॥ ११९
 तानन्तरिक्षे विशिखैस्त्रिधैकैकमशतयत् ।
 विशेषयन्द्रोणसुतं तिष्ठतिष्ठेति चाब्रवीत् ॥ १२०
 पुनश्च शरवर्षाणि घोराण्युग्राणि पाण्डवः ।
 व्यसृजद्वलवान्क्रुद्धो द्रोणपुत्रवधेप्सया ॥ १२१
 ततोऽस्त्रमायया तूर्णं शरवृष्टिं निवार्य ताम् ।
 धनुश्चिच्छेद भीमस्य द्रोणपुत्रो महास्त्रवित् ।
 शरैश्चैनं सुबहुभिः क्रुद्धः सङ्क्षेपे पराभिनत् ॥ १२२
 स छिन्नधन्वा बलवान्रथशक्तिं सुदारुणाम् ॥
 वेगेनाविध्य चिक्षेप द्रोणपुत्ररथं प्रति ॥ १२३
 तामापतन्तीं सहसा महोल्काभां शितैः शरैः ।
 चिच्छेद समरे द्रौणिर्दर्शयन्पाणिलाघवम् ॥ १२४
 एतस्मिन्नन्तरे भीमो दृढमादाय कार्मुकम् ।
 द्रौणिं विव्याध विशिखैः सयमानो वृकोदरः ॥
 ततो द्रौणिर्महाराज भीमसेनस्य सारथिम् ।
 ललाटे दारयामास शरेणानतपर्वणा ॥ १२६
 सोऽतिविद्वो बलवता द्रोणपुत्रेण सारथिः ।
 व्यामोहमगमद्राजन्श्मीनुत्सृज्य बाजिनां १२७

ततोऽश्वाः प्राद्रवंस्तूर्ण मोहिते रथसारथौ ।
भीमसेनस्य राजेन्द्र पश्यतां सर्वधन्विनाम् ॥ १२८
तं दृष्ट्वा प्रदुतैरश्वैरपकृष्टं रणाजिरात् ।
दध्मौ प्रमुदितः शङ्खं बृहन्तमपराजितः ॥ १२९
ततः सर्वे च पाञ्चाला भीमसेनश्च पाण्डवः ।

धृष्टद्युम्नरथं त्यक्त्वा भीताः संप्राद्रवन्दिशः ॥ १३०
तान्प्रभग्रास्ततो द्रौणिः पृष्ठतो विकिरञ्जरान् ।
अभ्यवर्तत वेगेन कालयन्पाण्डुवाहिनीम् ॥ १३१
ते वध्यमानाः समरे द्रोणपुत्रेण पार्थिवाः ।
द्रोणपुत्रभयाद्राजन्दिशः सर्वाश्च भेजिरे ॥ १३२

॥ इति श्रीमन्महाभारते द्रोणपर्वणि नारायणास्त्रमोक्षपर्वणि पञ्चदशदिवसयुद्धे एकाधिकद्विशततमोऽध्यायः ॥ २०१ ॥

अधिकद्विशततमोऽध्यायः ॥ २०२ ॥

नारायणास्त्रे विफलीकृते पुनरश्वास्त्राऽऽग्नेयास्त्रप्रयोगः ॥ १ ॥ तस्यापि पार्थेन व्यर्थीकरणे दूयमानेन द्रौणिना शस्त्र-
न्यासपूर्वकं रणाङ्कणान्निर्गमनम् ॥ २ ॥ निर्गच्छता च तेन यदृच्छासमागतं व्यासं प्रति निजास्त्रवैफल्यकारणप्रश्नः ॥ ३ ॥
व्यासेन कृष्णार्जुनयोर्नरनारायणात्मकत्वे कथिते प्रतिनिवृत्तेन द्रौणिना सेनावहारः ॥ ४ ॥

सञ्जय उवाच ।

तत्प्रभग्नं बलं दृष्ट्वा कुन्तीपुत्रो धनञ्जयः ।
न्यवारयदमेयात्मा द्रोणपुत्रजयेप्सया ॥ १
ततस्ते सैनिका राजन्सर्वे तत्रावतस्थिरे ।
संस्थाप्यमाना यत्नेन गोविन्देनार्जुनेन च ॥ २
एक एव च बीभत्सुः सोमकावयवैः सह ।
मात्स्यैरन्यैश्च संधाय कौरवान्संन्यवर्तत ॥ ३
ततो द्रुतमतिक्रम्य सिंहलाङ्गलकेतनम् ।
सव्यसार्चा महेष्वासमश्वत्थामानमब्रवीत् ॥ ४
या शक्तिर्यच्च विज्ञानं यद्वीर्यं यच्च पौरुषम् ।
धार्तराष्ट्रेषु या प्रीतिर्द्वेषोऽस्मासु च यच्च ते ॥ ५
यच्च भूयोऽस्ति तेजस्ते तत्सर्वं मयि दर्शय ।
स एव द्रोणहन्ता ते दर्पं छेत्स्यति पार्षतः ॥ ६
कालानलसमप्रख्यं द्विपतामन्तकोपमम् ।
समासादय पाञ्चाल्यं मां चापि सहकेशवम् ।
दर्पं नाशयितास्म्यद्य तवोद्वृत्तस्य संयुगे ॥ ७
धृतराष्ट्र उवाच ।

आचार्यपुत्रो मानार्हो बलवांश्चापि सञ्जय ।
प्रीतिर्धनंजये चास्य प्रियश्चापि महात्मनः ॥ ८
न भूतपूर्वं वीभत्सोर्वाक्यं परुषमीदृशम् ॥
अथ कस्मान्स कोन्तेयः सखायं रूक्षमुक्तवान् ॥ ९

सञ्जय उवाच ।

युवराजे हते चैव वृद्धक्षत्रे च पौरवे ।
इष्वस्त्रविधिसंपन्ने मालवे च सुदर्शने ॥ १०
धृष्टद्युम्ने सात्यकौ च भीमे चापि पराजिते ।
युधिष्ठिरस्य तैर्वाक्यैर्मर्मण्यपि च घटिते ॥ ११
अन्तर्भेदे च संजाते दुःखं संस्पृश्य च प्रभो ।
अभूतपूर्वं वीभत्सोर्दुःखान्मन्युरजायत ॥ १२
तस्मादनर्हमश्लीलमप्रियं द्रौणिमुक्तवान् ।
मान्यमाचार्यतनयं रूक्षं कापुरुषं यथा ॥ १३
एवमुक्तः श्वसन्क्रोधान्महेष्वासतमो नृप ।
पार्थेन परुषं वाक्यं सर्वमर्मभिदा गिरा ॥ १४
द्रौणिश्चक्रोप पार्थाय कृष्णाय च विशेषतः ।
स तु यत्तो रथे स्थित्वा वार्युपस्पृश्य वीर्यवान् ॥ १५
देवैरपि मुदुर्धर्मस्त्रमायेयमाददे ।
दृश्यादृश्यानरिगणानुद्दिश्याचार्यनन्दनः ॥ १६
सोऽभिमन्युः शरं दीप्तं विभ्रूममिव पावकम् ।
सर्वतः क्रोधमाविश्य चिक्षेप परवीरहा ॥ १७
ततस्तुमुलमाकाशे शरवर्षमजायत ।
पावकार्चिपरीतं तत्पार्थमेवाभिपुमुवे ॥ १८
उल्काश्च गगनात्पेतुर्दिशश्च न चकाशिरे ।
तमश्च सहसा रौद्रं चमूमवततार ताम् ॥ १९

राजैवेव तत्रावतस्थिरे इति ट. पाठः ॥ २ ॥ सोमकावयवैः
सोमकानामवयवरूपमाण्डलिकैः ॥ ३ ॥ उद्वृत्तस्य उच्छास्त्रव-

र्त्तिनः ॥ ७ ॥ युवराजे चेदिपती ॥ १० ॥ अन्तर्भेदे हृदयव-
क्रुध्ये । दुःखं पुत्रवधादिजम् ॥ १२ ॥ अश्लीलं जुगुप्सितम् ।

रक्षांसि च पिशाचाश्च विनेदुरतिसंगताः ।
 ववुश्चाशिशिरा वाताः सूर्यो नैव तताप च ॥ २०
 वायसाश्चापि चाक्रन्दिक्षु सर्वासु भैरवम् ।
 रुधिरं चापि वर्षन्तो निनेदुस्तोयदा दिवि ॥ २१
 पक्षिणः पशवो गावो विनेदुश्चापि सुव्रताः ।
 परमं प्रयतात्मानो न शान्तिमुपलेभिरे ॥ २२
 भ्रान्तसर्वमहाभूतमावर्तितदिवाकरम् ।
 त्रैलोक्यमभिसंतप्तं ज्वराविष्टमिवाभवत् ॥ २३
 अस्त्रतेजोभिसंतप्ता नागा भूमिशयास्तथा ।
 निःश्वसन्तः समुत्पेतुस्तेजो घोरं मुमुक्षवः ॥ २४
 जलजानि च सत्वानि दह्यमानानि भारत ।
 न शान्तिमुपजग्मुर्हि तप्यमानैर्जलाशयैः ॥ २५
 दिग्भ्यः प्रदिग्भ्यः खाद्भ्यः सर्वतः शरवृष्टयः ।
 उच्चावचा निपेतुर्वै गरुडानिलरंहसः ॥ २६
 तैः शरैर्द्रोणपुत्रस्य वज्रवेगैः समाहताः ।
 प्रदग्धा रिपवः पेतुरग्निदग्धा इव द्रुमाः ॥ २७
 दह्यमाना महानागाः पेतुरुर्व्या समन्ततः ।
 नदन्तो भैरवान्नादाञ्जलदोपमनिखनान् ॥ २८
 अपरे प्रदुता नागा भयत्रस्ता विशांपते ।
 त्रेसुर्दिशो यथा पूर्वं वने दावाग्निसंवृताः ॥ २९
 द्रुमाणां शिखराणीव दावदग्धानि मारिप ।
 अश्ववृन्दान्यदृश्यन्त रथवृन्दानि भारत ।
 अपतन्त रथौघाश्च तत्रतत्र सहस्रशः ॥ ३०
 तत्सैन्यं भयसंविग्रं ददाह युधि भारत ।
 युगान्ते सर्वभूतानि संवर्तक इवानलः ॥ ३१
 दृष्ट्वा तु पाण्डुर्वी सेनां दह्यमानां महाहवे ।
 प्रहृष्टास्तावका राजन्सिंहनादान्विनेदिरे ॥ ३२
 ततस्तूर्यसहस्राणि नानालिङ्गानि भारत ।
 तूर्णमाजगिरे हृष्टास्तावका जितकाशिनः ॥ ३३
 कृत्स्ना ह्यशौहिणी राजन्सव्यसाची च पाण्डवः ।

तमसा संवृते लोके नादृश्यन्त महाहवे ॥ ३४
 नैव नस्तादृशं राजन्दृष्टपूर्वं न च श्रुतम् ।
 यादृशं द्रोणपुत्रेण सृष्टमस्त्रममर्षिणा ॥ ३५
 अर्जुनस्तु महाराज ब्राह्ममस्त्रमुदैरयत् ।
 सर्वास्त्रप्रतिघातार्थं विहितं पद्मयोनिना ॥ ३६
 ततो मुहूर्तादिव तत्तमो व्युपशशाम ह ।
 प्रववौ चानिलः शीतो दिशश्च विमला बभूवुः ॥ ३७
 तत्राद्भुतमपश्याम कृत्स्नामर्क्षाहिणीं हताम् ।
 अनभिज्ञेयरूपां च प्रदग्धामस्त्रतेजसा ॥ ३८
 ततो वीरौ महेश्वासौ विमुक्तौ केशवार्जुनौ ।
 सहितौ प्रत्यदृश्येतां नभसीव तमोनुदौ ।
 ततो गाण्डीवधन्वा च केशवश्चाक्षतावुभौ ॥ ३९
 सपताकध्वजहयः सानुकर्षवरायुधः ।
 प्रवभौ सरथो युक्तस्तावकानां भयंकरः ॥ ४०
 ततः किलकिलाशब्दः शङ्खभेरीखनैः सह ।
 पाण्डवानां प्रहृष्टानां क्षणेन समजायत ॥ ४१
 हताविति तयोरासीत्सेनयोरुभयोर्मतिः ।
 तरसाऽभ्यागतौ दृष्ट्वा सहितौ केशवार्जुनौ ॥ ४२
 तावक्षतौ प्रमुदितौ दध्मतुर्वारिजोत्तमौ ।
 दृष्ट्वा प्रमुदितान्पार्थास्त्वदीया व्यथिताऽभवन् ॥
 विमुक्तौ च महात्मानौ दृष्ट्वा द्रौणिः सुदुःखितः ।
 मुहूर्तं चिन्तयामास किंलेतदिति मारिप ॥ ४४
 चिन्तयित्वा तु राजेन्द्र ध्यानशोकपरायणः ।
 निःश्वसन्दीर्घमुष्णं च विमनाश्चाभवत्ततः ॥ ४५
 सञ्जय उवाच ।
 ततो द्रौणिर्धनुस्त्यक्त्वा रथात्प्रस्कन्ध वेगितः ।
 धिग्धिक्सर्वमिदं मिथ्येत्युक्त्वा संप्राद्रवद्रणात् ॥ ४६
 ततः स्निग्धाम्बुदाभासं वेदावासमकल्मषम् ।
 वेदव्यासं सरस्वत्यावासं व्यासं ददर्श ह ॥ ४७
 तं द्रौणिरग्रतो दृष्ट्वा स्थितं कुरुकुलोद्बहम् ।

अग्रिथं परुषम् ॥ १३ ॥ कव्यादाश्चापि चाक्रन्दन् इति ट. पाठः
 ॥ २१ ॥ प्रयतात्मानो योगिनोऽपि समाधिच्युता वभूवुरित्यर्थः
 ॥ २२ ॥ आवर्तितदिवाकरं विश्वं सर्वं भ्रमतीवेत्यमन्यतेत्यर्थः
 ॥ २३ ॥ त्रेमुः शब्दः चक्रः । यथा वने इति संवन्धः ॥ २९ ॥
 युगान्ते प्रलये । संवर्तकः संहारकः ॥ ३१ ॥ तमोनुदौ चन्द्र-

सूर्यौ ॥ ३९ ॥ तयोर्विषये ॥ ४२ ॥ वेदानां व्यासं शास्त्रा-
 प्रशाखाभेदेन विभाजकम् । सरस्वत्या वतीमवेदस्तुपादित्य-
 पाया आवासम् । व्यासमिति पाठो वस्तारम् । आवासं च
 सरस्वत्याः सर्वं व्यासं ददर्श इति क. ग. ट. पाठः ॥ ४७ ॥
 कुरुवो धृतराष्ट्रायास्तेषां कुलोद्बहम् ॥ ४८ ॥

सन्नकण्ठोऽब्रवीद्वाक्यमभिवाद्य सुदीनवत् ॥ ४८
 भोभो माया यदृच्छा वादैवं वा किमिदं भवेत् ।
 अस्त्रं त्विदं कथं मिथ्या मम कश्च व्यतिक्रमः ॥ ४९
 अधरोत्तरमेतद्वा लोकानां वा पराभवः ।
 यदिमौ जीवतः कृष्णो कालो हि दुरतिक्रमः ॥ ५०
 नामुरा न च गन्धर्वा न पिशाचा न राक्षसाः ।
 न सर्पा यक्षपतंगा न मनुष्याः कथंचन ॥ ५१
 उत्सहन्तेऽन्यथा कर्तुमेतदस्त्रं मयेरितम् ।
 तदिदं केवलं हत्वा शान्तमक्षौहिणीं ज्वलत् ॥ ५२
 सर्वधाति मया मुक्तमस्त्रं परमदारुणम् ।
 केनेमौ मर्त्यधर्माणां नाधाक्षीत्केशवार्जुनौ ॥ ५३
 एतत्प्रब्रूहि भगवन्मया पृष्टो यथातथम् ।
 श्रोतुमिच्छामि तच्चेन सर्वमेतन्महामुने ॥ ५४
 व्यास उवाच ।
 महान्तमेवमर्थं मां यं त्वं पृच्छसि विस्मयात् ।
 तं प्रवक्ष्यामि ते सर्वं समाधाय मनः शृणु ॥ ५५
 योऽसौ नारायणो नाम पूर्वेषामपि पूर्वजः ।
 'आदिदेवो जगन्नाथो लोककर्ता स्वयं प्रभुः ॥ ५६
 आद्यः सर्वस्य लोकस्य अनादिनिधनोऽच्युतः ।
 व्याकुर्वते यस्य तत्त्वं श्रुतयो मुनयश्च ह ॥ ५७
 अतोऽजय्यः सर्वभूतैर्मनसाऽपि जगत्पतिः ।
 तस्मादिदं जेतुकाम आज्ञानतमसा वृतः ॥ ५८
 मा शुचः पुरुषव्याघ्र विद्वि तद्वदिहार्जुनम् ।
 तस्य शक्तिरसौ पार्थस्तस्माच्छोकमिमं त्यज ॥ ५९
 विश्वेश्वरोऽयं लोकादिः परमात्मा ह्यधोक्षजः ।
 सहस्रसंहितादंशादेकांशोऽयमजायत ॥ ६०
 देवानां हितकामार्थं लोकानां चैव सत्तमः ।
 अजायत च कार्यार्थं पुत्रो धर्मस्य विश्वकृत् ॥ ६१
 स तपस्तीव्रमातस्ये शिशिरं गिरिमास्थितः ।
 ऊर्ध्ववाहुर्महातजा ज्वलनादित्यसन्निभः ॥ ६२
 पटिं वर्षसहस्राणि तावन्त्येव शतानि च ।

अशोषयत्तदाऽऽत्मानं वायुभक्षोऽम्बुजेक्षणः ॥ ६३
 अथापरं तपस्तप्त्वा द्विस्ततोऽन्यत्पुनर्महत् ।
 द्यावापृथिव्योर्विवरं तेजसा समपूरयत् ॥ ६४
 स तेन तपसा तात ब्रह्मभूतो यदाऽभवत् ।
 ततो विश्वेश्वरं योनिं विश्वस्य जगतः पतिम् ।
 ददर्श भृशदुर्धर्षं सर्वदेवैरभिष्टुतम् ॥ ६५
 अणीयांसमणुभ्यश्च बृहद्भ्यश्च बृहत्तमम् ।
 रुद्रमीशानवृषभं हरं शंभुं कपर्दिनम् ॥ ६६
 चेकितानं परां योनिं तिष्ठतो गच्छतश्च ह ।
 दुर्वारणं सुदुर्धर्षं दुर्निरीक्ष्यं दुरासदम् ।
 अतिमन्युं महात्मानं सर्वभूतप्रचेतसम् ॥ ६७
 दिव्यं चापमिषुधी चाददानं
 हिरण्यवर्माणमनन्तवीर्यम् ।
 पिनाकिनं वज्रिणं दीप्तशूलं
 परश्वर्धिं गदिनं चायतासिम् ॥ ६८
 बभ्रूजटामण्डलचन्द्रमौलिं
 व्याघ्राजिनं परिधिणं दण्डपाणिम् ।
 शुभाङ्गदं नागयज्ञोपवीतं
 विश्वैर्गणैः शोभितं भूतसङ्घैः ।
 एकीभूतं तपसां सन्निधानं
 वचोधिकैः सुष्टुतमिष्टवाग्भिः ॥ ६९
 जलं दिशं स्वं क्षितिं चन्द्रमूर्ध्नां
 हुताशवायुप्रतिमं सुरेशम् ।
 नालं द्रष्टुं यं जना भिन्नवृत्ता
 ब्रह्मद्विपन्नममृतस्य योनिम् ॥ ७०
 यं पश्यन्ति ब्राह्मणाः साधुवृत्ताः
 क्षीणे पापे मनसा वीतशोकाः ।
 तन्निष्ठान्मा तपसा धर्ममीड्यं
 तद्भक्त्या वै विश्वरूपं ददर्श ॥ ७१
 दृष्ट्वा चैनं वाङ्मनोबुद्धिदेहः
 संहृष्टात्मा मुमुदे वामुदेवः ॥ ७२

माया नष्टयोग्यनष्टध्वेन दर्शनम् । यदृच्छा अस्त्रशक्तेरनियमः ॥ ४९ ॥ अधरोत्तरं विपरीतम् ॥ ५० ॥ शिशिरं गिरिं हिमाचलम् ॥ ६२ ॥ योगी विश्वस्येति क. स्व. ग. पाठः । पतिं पालयिताम् ॥ ६५ ॥ ईशानानां ब्रह्मादीनामापि वृषभं श्रेष्ठम् ।

कपर्दिनं जटावृत्तवन्तम् ॥ ६६ ॥ चेकितानं चेतयतम् । तिष्ठतः म्यावगम्य । गच्छतो जंगमस्य । दुर्वारणं दुर्निपेधम् । अतिमन्युं तीव्रकोपं दुष्टम् ॥ ६७ ॥ परश्वर्धिं परश्वध्वजम् ॥ ६८ ॥

अक्षमालापरिक्षिप्तं ज्योतिषां परमं निधिम् ।
 रुद्रं नारायणो दृष्ट्वा ववन्दे विश्वसंभवम् ॥ ७३
 वरदं पृथुचार्वाङ्गा पार्वत्या सहितं प्रभुम् ।
 क्रीडमानं महात्मानं भूतसङ्घगणैर्वृतम् ॥ ७४
 अजमीशानमव्यक्तं कारणात्मानमच्युतम् ।
 अभिवाद्याथ रुद्राय सद्योऽन्धकनिपातिने ।
 पद्माक्षस्तं विरूपाक्षमभितुष्टाव भक्तिमान् ॥ ७५
 श्रीनारायण उवाच ।

त्वत्संभूता भूतकृतो वरेण्य
 गोप्तारोऽस्य भुवनस्यादिदेव ।
 आविश्येमां धरणीं येऽभ्यरक्षन्
 पुरा पुराणीं तव देव सृष्टिम् ॥ ७६

मुरामुरान्नागरक्षःपिशाचा-
 न्नरान्सुपर्णानथ गन्धर्वयक्षान् ।
 पृथग्विधान्भूतसङ्घान् विश्वां-
 स्त्वत्संभूतान्विद्म सर्वास्तथैव ॥ ७७

ऐन्द्रं याम्यं वारुणं वैतपाल्यं
 पैत्रं त्वाष्ट्रं कर्म सौम्यं च तुभ्यम् ॥ ७८

रूपं ज्योतिः शब्द आकाशवायुः
 स्पर्शः स्वाद्यं सलिलं गन्ध उर्वी ।
 कालो ब्रह्मा ब्रह्म च ब्राह्मणाश्च
 त्वत्संभूताः स्थावृ चरिण्यु चेदम् ॥ ७९

अश्वः स्तोका यान्ति यथा पृथक्त्वं
 ताभिश्चैक्यं संक्षये यान्ति भूयः ।

एवं विद्वान्प्रभवं चाप्ययं च
 त्वत्संभूतं तत्तु युज्यमेति ॥ ८०

दिव्यामृतौ मानसौ द्वौ सुपर्णा-
 ववाक्शाखः पिप्पलः सप्तगोप्तः ।
 वाचश्चार्था देवता लोकपाला
 लोकानन्ये ये पुरा धारयित्वा ।

भूतकृतः प्रजापतयः ॥ ७६ ॥ ऐन्द्रं इन्द्रदेवस्यं कर्म । तुभ्यं त्वद-
 र्थमेव । सर्वेषां देवानां नाम्ना त्वमेव तर्पणीय इत्यर्थः ॥ ७८ ॥
 आकाश इति लुप्तविभक्तिकम् । स्वाद्यं रसः । ब्रह्म वेदाः यज्ञाश्च ।
 स्थावृ स्थावरम् । चरिण्यु जंगमम् ॥ ७९ ॥ अश्वः समुद्रेभ्यः
 जः वर्षाभिन्दवः । संक्षये प्रलये एकार्णवे ॥ ८० ॥ अभितु-

गता हि तेभ्यः परमं तत्परं च
 त्वत्संभूतास्ते च तेभ्यः परस्त्वम् ॥ ८१
 भूतं भव्यं भविता चाप्रभृष्यं
 त्वत्संभूता भुवनानीह विश्वा ।

भक्तं च मां भजमानं भजस्व
 प्रीत्या मां वै लोकपितामहेश ॥ ८२

आत्मानं त्वामात्मनो न व्यबोधं
 विद्वानेवं गच्छति ब्रह्म शुक्रम् ।

अस्तौषं त्वां तव संमानमिच्छ-
 न्विचिन्वन्वै सदृशं देववर्ध ।

सुदुर्लभा देहि वरान्ममेष्टा-
 त्मभृष्टः प्रविकार्षीश्च मायाम् ॥ ८३

व्याउवाच ।
 तस्मै गनचिन्त्यात्मा देवदेवः पिनाकधृत् ।

विष्णुदेवमुख्याय प्रायच्छदपिसंस्तुतः ॥ ८४
 श्रीभगवन् ॥ २ ॥

मत्प्रसादाभिर्येषु देवगन्धर्वयोनिषु ।
 अग्रमेयवलात्मां नारायण भविष्यसि ॥ ८५

न च त्वां प्रसहन्ति देवासुरमहोरगाः ।
 न पिशाचा न गन्धेन यक्षा न च राक्षसाः ॥ ८६

न सुपर्णाः नागा न च विश्वे वियोनिजाः ।
 न त्वत्त्वां च देवोऽपि समरेषु विजेष्यति ॥ ८७

शस्त्रेण न वज्रेण नाग्निना न च वारिणा ।
 चार्द्रेण न शुष्केण त्रसेन स्थावरेण च ॥ ८८

न हस्तेन न पादेन न काष्ठेन न लोष्ठुना ।
 कश्चित्तव रुजां कर्ता मत्प्रसादात्कथंचन ।

अपि वै समरं गत्वा भविष्यसि ममाधिकः ॥ ८९
 एवमादीन्वर्लुब्ध्वा प्रसादादथ शूलिनः ।

स एष देवश्चरति मायया मोहयज्जगत् ॥ ९०
 तस्यैव तपसा जातो नरो नाम महामुनिः ।

तो यानकार्षीरिह त्वम् इति क. ख. पाठः ॥ ८३ ॥ कृषिणा नारा-
 यणेन संस्तुतः ॥ ८४ ॥ वियोनिजाः सिंहव्याघ्रादयः । नागा
 न विश्वे विश्वयोनयः इति क. ख. पाठः ॥ ८७ ॥ त्रसेन जंगमेन
 ॥ ८८ ॥ गत्वा प्रायः ॥ ८९ ॥

तुल्यमेतेन देवेन तं जानीद्वर्जुनं सदा ॥ ९१
 तावेतौ पूर्वदेवानां परमोपचितावृषी ।
 लोकयात्राविधानार्थं दानवानां वधाय च ।
 धर्मसंस्थापनार्थाय संजायेते युगेयुगे ॥ ९२
 तथैव कर्मणा कृत्स्नं महतस्तपसोऽपि च ।
 तेजो वाग्भिश्च विद्वंस्त्वं जातो रुद्रान्महामते ॥ ९३
 स भवान्देववत्प्राज्ञो ज्ञात्वा भवमयं जगत् ।
 अवाकर्षस्त्वमात्मानं नियमैस्तत्प्रियेप्सया ॥ ९४
 शुभ्रमत्र हविः कृत्वा महापुरुषविग्रहम् ।
 ईजिवांस्त्वं जपैर्होमैरुपहारैश्च मानद ॥ ९५
 स तथा पूज्यमानस्ते पूर्वदेवोऽप्यतूतुषत् ।
 पुष्कलांश्च वरान्प्रादात्तव विद्वन्हृदि स्थितान् ॥ ९६
 जन्मकर्मतपोयोगास्तयोस्तव च पुष्कलाः ।
 ताभ्यां लिङ्गेऽचितो देवस्त्वयाऽर्चायां युगेयुगे
 देवदेवस्त्वचिन्त्यात्मा अजेयो विष्णुसंभवः ।
 सर्वरूपं भवं ज्ञात्वा लिङ्गे योऽर्चयति प्रभुं
 ॥ इति श्रीमन्महाभारते द्रोणपर्वणि ॥

आत्मयोगाश्च तस्मिन्वै शास्त्रयोगाश्च शाश्वताः ॥
 एवं देवा यजन्तो हि सिद्धाश्च परमर्षयः ।
 प्रार्थयन्ते परं लोके स्थाणुमेव च शाश्वतम् ॥ ९९
 [स एषै रुद्रभक्तश्च केशवो रुद्रसंभवः ।]
 कृष्ण एव हि यष्टव्यो यज्ञैश्चैव सनातनः ॥ १००
 सर्वभूतभवं ज्ञात्वा लिङ्गमर्चेति यः प्रभोः ।
 तस्मिन्नभ्यधिकां प्रीतिं करोति वृषभध्वजः ॥ १०१
 सङ्ग उवाच ।
 त्वं तद्वचनं श्रुत्वा द्रोणपुत्रो महारथः ।
 तमश्चकार रुद्राय बहुमेने च केशवम् ॥ १०२
 हृष्टरोमा च वश्यात्मा सोऽभिविद्य महर्षये ।
 वरूथिनीमभिप्रेक्ष्य ह्यवहारमकारयत् ॥ १०३
 ततः प्रत्यवहारोऽभूत्पाण्डवानां विशांपते ।
 कौरवाणां च दीनानां द्रोणे युधि निपातिते ॥ १०४
 युद्धं कृत्वा दिनान्पञ्च द्रोणो हत्वा वरूथिनीम् ।
 ब्रह्मलोकं गतो राजन्ब्राह्मणो वेदपारगः ॥ १०५
 पञ्चदशदिवसयुद्धे व्यधिकद्विशततमोऽध्यायः ॥ २०२ ॥

पञ्चदशदिवसयुद्धे व्यधिकद्विशततमोऽध्यायः ॥ २०३ ॥

गानं शूलपाणिं कंचन पुरुषप्रवरमवलोकयता पाथेन स क इति यदृच्छासमागतं व्यासं
 इतरालक्षितं पुरतः स्वातुकूलं युष्मन्-लोक्या शतरुद्रीयपठनेन सविस्तरं तदुपगणवर्णनम् ॥ २ ॥
 प्रति प्रश्नः ॥ १ ॥ तेन तंप्रति तस्य पशुपतित्वा.

धृतराष्ट्र उवाच ।
 तस्मिन्नतिरथे द्रोणे निहते तत्र सञ्जय ।
 मामकाः पाण्डवाश्चैव किमकुर्वन्ततः परम् ॥ १
 सञ्जय उवाच ।
 तस्मिन्नतिरथे द्रोणे निहते पार्पतेन वै ।
 कौरवेषु च भग्रेषु कुन्तीपुत्रो धनञ्जयः ॥ २
 दृष्ट्वा सुमहदाश्चर्यमात्मनो विजयावहम् ।
 मुनिं स्निग्धाम्बुदाभासं वेदव्यासमकल्मषम् ।

गृह्णत्याऽऽगतं व्यासं पप्रच्छ भरतर्षभ ॥ ३
 जुन उवाच ।
 तमे न्यहन् शत्रून्शरौघैर्विमलैरहम् ।
 संप्राप्तो लक्ष्ये योन्ते पुं पावकप्रभम् ॥ ४
 ज्वलन्तं शूलमुद्यम्य यां दिशं प्रतिपद्यते ।
 तस्यां दिशि विदीर्यन्ते शत्रवो मे महामुने ॥ ५
 तेन भग्नान्गीर्णसर्वान्मद्भग्नान्मन्यते जनः ।
 तेन भग्नानि सैन्यानि पृष्ठतोऽनुव्रजाम्यहम् ॥ ६

पूर्वदेवानां ब्रह्मविष्णुब्रह्माणां मध्ये एतौ विष्णुरपिणावृषी नरना-
 रायणौ परमोपचितावत्यन्ततपःसंपन्नौ ॥ ९२ ॥ देववत् नारा-
 यणवत् । अवाकर्षः अवमनं कृत्यं कृतवानस्यात्मानं शरीरम्
 ॥ ९४ ॥ शुभ्रं दीप्तिमत् । शुभ्रमर्च्यं नव्यं कृन्वति क. ख. ग.

पाठः ॥ ९५ ॥ आत्मयोगान्तर्मीशानं शास्त्रयोगाश्च शाश्वताभिति
 क. ख. ग. पाठः ॥ ९८ ॥ महर्षये व्यासाय ॥ १०३ ॥
 व्यधिकद्विशततमोऽध्यायः ॥ २०२ ॥
 यदृच्छया दैवेन ॥ ३ ॥

भगवंस्तन्ममाचक्ष्व को वै स पुरुषोत्तमः ।
 शूलपाणिर्मया दृष्टस्तेजसा सूर्यसन्निभः ॥ ७
 न पद्भ्यां स्पृशते भूमिं न च शूलं विमुञ्चति ।
 शूलाच्छूलसहस्राणि निष्पेतुस्तस्य तेजसा ॥ ८
 व्यास उवाच ।
 प्रजापतीनां प्रथमं तैजसं पुरुषं प्रभुम् ।
 भुवनं भूर्भुवं देवं तेजसां प्रवरं प्रभुम् ॥ ९
 ईशानं वरदं पार्थ दृष्टवानसि शंकरम् ।
 तं गच्छ शरणं देवं वरदं भुवनेश्वरम् ॥ १०
 महादेवं महात्मानमीशानं जटिलं विभुम् ।
 व्यक्षं महाभुजं रुद्रं शिखिनं चीरवाससम् ॥ ११
 महादेवं हरं स्थाणुं वरदं भुवनेश्वरम् ।
 जगत्प्रधानमजितं जगत्प्रीतिमधीश्वरम् ॥ १२
 जगद्योनिं जगद्बीजं जयिनं जगतो गतिम् ।
 विश्वात्मानं विश्वसृजं विश्वमूर्तिं यशस्विनम् ॥ १३
 विश्वेश्वरं विश्वनरं कर्णामीश्वरं प्रभुम् ।
 शंभुं स्वयंभुं भूतेशं भूतभव्यभवोद्भवम् ॥ १४
 योगं योगेश्वरं सर्वं सर्वलोकेश्वरेश्वरम् ।
 सर्वश्रेष्ठं जगच्छ्रेष्ठं वरिष्ठं परमेष्ठिनम् ॥ १५
 लोकत्रयविधातारमेकं लोकत्रयाश्रयम् ।
 शुद्धात्मानं भवं भीमं शशाङ्ककृतशेखरम् ॥ १६
 शाश्वतं भूधरं देवं सर्ववागीश्वरेश्वरम् ।
 सुदुर्जयं जगन्नाथं जन्ममृत्युजरातिगम् ॥ १७
 ज्ञानात्मानं ज्ञानगम्यं ज्ञानश्रेष्ठं सुदुर्विदम् ।
 दातारं चैव भक्तानां प्रसादविहितान्वरान् ॥ १८
 तस्य पारिपदा दिव्या रूपैर्नानाविधैर्विभोः ।
 वामना जटिला मुण्डा ह्रस्वग्रीवा महोदराः ॥ १९
 महाकाया महोत्साहा महाकर्णास्तथाऽपरे ।
 आननैर्विकृतैः पादैः पार्थ वपैश्च वैकृतैः ॥ २०
 ईदृशैः स महादेवः पूज्यमानो महेश्वरः ।
 स शिवस्तात तेजस्वी प्रसादाद्याति तेऽग्रतः ॥ २१
 तस्मिन्धारे सदा पार्थ संग्रामे रोमहर्षणे ।

द्रौणिकर्णकृपैर्गुप्तां महेश्वासैः प्रहारिभिः ॥ २२
 कस्तां सेनां तदा पार्थ मनसाऽपि प्रधर्षयेत् ।
 ऋते देवान्महेश्वासाद्बहुरूपान्महेश्वरात् ॥ २३
 स्थातुमुत्सहते कश्चिन्न तस्मिन्नग्रतः स्थिते ।
 न हि भूतं समं तेन त्रिषु लोकेषु विद्यते ॥ २४
 गन्धेनापि हि संग्रामे तस्य कुद्भस्य शत्रवः ।
 विसंज्ञा हतभूयिष्ठा वेपन्ति च पतन्ति च ॥ २५
 तस्मै नमस्तु कुर्वन्तो देवास्तिष्ठन्ति वै दिवि ।
 ये चान्ये मानवा लोके ये च स्वर्गजितो नराः ॥ २६
 ये भक्ता वरदं देवं शिवं रुद्रमुमापतिम् ।
 अनन्यभावेन सदा सर्वेशं समुपासते ॥ २७
 'संग्रामेषु जयं प्राप्य पालयन्ति महीमिमाम् ।'
 इह लोके सुखं प्राप्य ते यान्ति परमां गतिम् ॥ २८
 नमस्करुष्व कौन्तेय तस्मै शान्ताय वै सदा ।
 रुद्राय शितिकण्ठाय कनिष्ठाय सुवर्चसे ॥ २९
 कपर्दिने करालाय हर्यक्षवरदाय च ।
 याम्यायान्व्यक्तकेशाय सद्भुते शंकराय च ॥ ३०
 काम्यारुह्यैनेत्राय स्थाणवे पुरुषाय च ॥ ३१
 'नमो वृक्षाय ह्यन्ये मध्यमाय नमोनमः ।'
 हरिकेशाय मुण्डाय कृशायोत्तारणाय च ।
 भास्कराय सुतीर्थाय देवदेवाय रंहसे ॥ ३२
 बहुरूपाय सर्वाय प्रियाय प्रियवाससे ।
 उष्णीषिणे सुवक्त्राय सहस्राक्षाय मीढुषे ॥ ३३
 गिरिशाय प्रशान्ताय पतये चीरवाससे ।
 हिरण्यबाहवे राजन्नुग्राय पतये दिशाम् ॥ ३४
 पर्जन्यपतये चैव भूतानां पतये नमः ।
 वृक्षाणां पतये चैव गवां च पतये नमः ॥ ३५
 वृक्षैरावृतकायाय सनान्य मध्यमाय च ।
 सुवहस्ताय देवाय धन्विने भार्गवाय च ॥ ३६
 बहुरूपाय विश्वस्य पतये मुञ्जवाससे ।
 सहस्रशिरसे चैव सहस्रचरणाय च ।
 सहस्रबाहवे चैव सहस्रवदनाय च ॥ ३७

जटिलं शिखिनमिति रूपभेदाभिप्रायेण विशेषणद्वयं योज्यम् ॥ ११ ॥ जगत्प्रीतिं जगदानन्दकरम् ॥ १२ ॥ जगद्योनिं जगद्बीजमिति जगतां मातापितृरूपम् ॥ १३ ॥ विश्वनरं वि-

श्वस्य नेतारम् । भूतस्य भव्यस्य भवस्य वर्तमानस्य चोद्भवम् ॥ १४ ॥ योगेश्वरं योगिनामीशम् । योगानां फलप्रदं वा ॥ १५ ॥ सुदुर्जयमत्यन्तं दुष्प्रापमनधिकारिभिः ॥ १७ ॥

शरणं गच्छ कौन्तेय वरदं भुवनेश्वरम् ।
 उमापतिं विरूपाक्षं दक्षयज्ञनिर्वहणम् ॥ ३८
 प्रजानां पतिमव्यग्रं भूतानां पतिमव्ययम् ।
 कपर्दिनं वृषावर्तं वृषनाभं वृषध्वजम् ॥ ३९
 वृषदर्पं वृषपतिं वृषशङ्खं वृषर्षभम् ।
 वृषाङ्गं वृषभोदारं वृषभं वृषभेक्षणम् ॥ ४०
 वृषायुधं वृषशरं वृषभूतं वृषेश्वरम् ।
 महोदरं महाकायं द्वीपिचर्मनिवासिनम् ॥ ४१
 लोकेशं वरदं पुण्यं ब्रह्मण्यं ब्राह्मणप्रियम् ।
 त्रिशूलपाणिं वरदं खड्गचर्मधरं प्रभुम् ॥ ४२
 पिनाकिनं खड्गधरं लोकानां पतिमीश्वरम् ।
 प्रपद्ये शरणं देवं शरण्यं चीरवाससम् ॥ ४३
 नमस्तस्मै सुरेशाय गणानां पतये नमः ।
 सुवाससे नमस्तुभ्यं सुव्रताय सुधन्विने ॥ ४४
 धनुर्धराय देवाय प्रियधन्वाय धन्विने ।
 धन्वन्तराय धनुषे धन्वाचार्याय ते नमः ॥ ४५
 उग्रायुधाय देवाय नमः सुरवराय च ।
 नमोस्तु बहुरूपाय नमोस्तु बहुधन्विने ॥ ४६
 नमोस्तु स्थाणवे नित्यं नमस्तस्मै तपस्विने ।
 नमोस्तु त्रिपुरघ्नाय भगघ्नाय च वै नमः ॥ ४७
 वनस्पतीनां पतये नराणां पतये नमः ।
 मातृणां पतये चैव गणानां पतये नमः ॥ ४८
 गवां च पतये नित्यं यज्ञानां पतये नमः ।
 अपां च पतये नित्यं देवानां पतये नमः ॥ ४९
 पूष्णो दन्तविनाशाय व्यक्षाय वरदाय च ।
 नीलकण्ठाय पिङ्गाय स्वर्णकेशाय वै नमः ॥ ५०
 कर्माणि यानि दिव्यानि महादेवस्य धीमतः ।
 तानि ते कीर्तयिष्यामि यथाप्रज्ञं यथाश्रुतम् ॥ ५१
 न सुग नामुरा लोके न गन्धर्वा न राक्षसाः ।
 सुखमधन्ति कुपिते तस्मिन्नपि गुहागताः ॥ ५२
 दक्षस्य यजमानस्य विधिवत्संभृतं पुरा ।

विन्याध कुपितो यज्ञं निर्दयस्त्वभवत्तदा ।
 धनुषा बाणमुत्सृज्य सघोषं विननाद च ॥ ५३
 तेन शर्म कुतः शान्तिं लेभिरे स्म सुरास्तदा ।
 विद्रुते सहसा यज्ञे कुपिते च महेश्वरे ॥ ५४
 तेन ज्यातलघोषेण सर्वे लोकाः समाकुलाः ।
 बभूवुर्वशगाः पार्थ निपेतुश्च सुरासुराः ॥ ५५
 आपश्चक्षुभिरे सर्वाश्चकम्पे च वसुंधरा ।
 पर्वताश्च व्यशीर्यन्त दिशो नागाश्च मोहिताः ॥ ५६
 अन्धेन तमसा लोका न प्राकाशन्त संवृताः ।
 जघ्निवान्सह सूर्येण सर्वेषां ज्योतिषां प्रभाः ॥ ५७
 चुक्षुर्भुर्भयभीताश्च शान्तिं चक्रुस्तथैव च ।
 ऋषयः सर्वभूतानामात्मनश्च मुखैर्षणिः ॥ ५८
 पूषाणमभ्यद्रवत शंकरः प्रहसन्निव ।
 पुरोडाशं भक्षयतो दशनान्वै व्यशातयत् ॥ ५९
 ततो निश्चक्रमुर्देवा वेषमाना भयादिताः ॥ ६०
 पुनश्च संदधे दीप्तान्देवानां निशिताञ्जशरान् ।
 सभ्रमान्सस्फुलिङ्गाश्च विद्युत्तोयदसन्निभान् ॥ ६१
 तं दृष्ट्वा तु सुराः सर्वे प्रणिपत्य महेश्वरम् ।
 रुद्रस्य यज्ञभागं च विशिष्टं ते त्वकल्पयन् ॥ ६२
 भयेन त्रिदशा राजञ्छरणं च प्रपेदिरे ।
 तेन चैवातिकोपेन स यज्ञः संधितस्तदा ।
 भग्राश्चापि सुरा आसन्भीताश्चाद्यापि तं प्रति ॥ ६३
 असुराणां पुराण्यासंस्त्रीणि वीर्यवतां दिवि ।
 आयसं राजतं चैव सौवर्णं परमं महत् ॥ ६४
 सौवर्णं कमलाक्षस्य तारकाक्षस्य राजतम् ।
 तृतीयं तु पुरं तेषां विद्युन्मालिन आयसम् ।
 न शक्तस्तानि मघवान्भेतुं सर्वायुधैरपि ॥ ६५
 अथ सर्वे सुरा रुद्रं जग्मुः शरणमर्दिताः ।
 ते तमूर्चमहात्मानं सर्वे देवाः सवासवाः ॥ ६६
 ब्रह्मदत्तवरा ह्येते घोरास्त्रिपुरवासिनः ।
 पीडयन्त्यधिकं लोकं यस्मात्ते वरदर्पिताः ॥ ६७

कर्माणि चैव घोरानि महादेवस्य धन्विनः इति क. ख.
 पाठः ॥ ५१ ॥ गुहागताः पातालगता अपीत्यर्थः ॥ ५२ ॥
 तमसा संवृता न प्राकाशन्त न प्राज्ञायन्त ॥ ५७ ॥ चक्रु-
 ः ऋषय इति संवन्धः ॥ ५८ ॥ पूषाणं पूषणम् ॥ ५९ ॥

नताः स्म ते इति पाठे नता लीनाः सन्तो निश्चक्रमुर्गद्गदेशादप-
 क्रान्ताः ॥ ६० ॥ देवानां लीनानामपि वधायेति शेषः ॥ ६१ ॥
 अतिकोपेन अतिक्रान्तकोपेन शान्तेनेत्यर्थः । ततः प्रभृति पूर्व
 भग्राः सन्तोऽद्यापि भीताः सन्तीत्यर्थः ॥ ६३ ॥

त्वद्वते देवदेवेश नान्यः शक्तः कथंचन ।
 हन्तुं दैत्यान्महादेव जहि तांस्त्वं सुरद्विषः ॥ ६८
 रुद्र रौद्रा भविष्यन्ति पशवः सर्वकर्मसु ।
 निपातयिष्यसे चैतानसुरान्भुवनेश्वर ॥ ६९
 स तथोक्तस्तथेत्युक्त्वा देवानां हितकाम्यया ।
 गन्धमादनविन्ध्यौ च कृत्वा वंशध्वजौ हरः ॥ ७०
 पृथ्वीं ससागरवनां रथं कृत्वा तु शंकरः ।
 अक्षं कृत्वा तु नागेन्द्रं शेषं नाम त्रिलोचनः ॥ ७१
 चक्रे कृत्वा तु चन्द्रार्कौ देवदेवः पिनाकधृत् ।
 अणी कृत्वैलपत्रं च पुष्पदन्तं च त्र्यम्बकः ॥ ७२
 यूपं कृत्वा तु मलयमवनाहं च तक्षकम् ॥ ७३
 योक्ताङ्गानि च सत्त्वानि कृत्वा शर्वः प्रतापवान् ।
 वेदान्कृत्वाऽथ चतुरश्रतुरश्वान्महेश्वरः ॥ ७४
 उपवेदान्खलीनांश्च कृत्वा लोकत्रयेश्वरः ।
 गायत्रीं प्रग्रहं कृत्वा सावित्रीं च महेश्वरः ॥ ७५
 कृत्वोंकारं प्रतोदं च ब्रह्माणं चैव सारथिम् ।
 गाण्डीवं मन्दरं कृत्वा गुणं कृत्वा तु वासुकिम् ७६
 विष्णुं शरोत्तमं कृत्वा शल्यमग्निं तथैव च ।
 वायुं कृत्वाऽथ वाजाभ्यां पुङ्खे वैवस्वतं यमम् ॥ ७७
 विद्युत्कृत्वाऽथ निश्राणं मेरुं कृत्वाऽथ वै ध्वजम् ।
 आरुह्य स रथं दिव्यं सर्वदेवमयं शिवः ॥ ७८
 त्रिपुरस्य वधार्थाय स्थाणुः प्रहरतां वरः ।
 असुराणामन्तकरः श्रीमान्तुलविक्रमः ॥ ७९
 स्तूयमानः सुरैः पार्थ ऋषिभिश्च तपोधनैः ।
 स्थानं माहेश्वरं कृत्वा दिव्यमप्रतिमं प्रभुः ।
 अतिष्ठत्स्थाणुभूतः स सहस्रं परिवत्सरान् ॥ ८०
 यदा त्रीणि समेतानि अन्तरिक्षे पुराणि च ।
 त्रिपर्वणा त्रिशल्येन तदा तानि विभेद सः ॥ ८१

वंशध्वजौ अर्धौ ध्वजौ पार्श्वद्वयस्थौ । महाध्वजस्तु मेरुरिति
 वक्ष्यते ॥ ७० ॥ अणी युगान्तवन्धने द्वौ नागा ॥ ७२ ॥
 यूपं युगम् । अवनाहं त्रिवेणुयुगवन्धनरज्जुम् ॥ ७३ ॥ योक्ता-
 णि । अङ्गानि चाकर्पादीनि । सत्त्वानि सरीसृपपर्वतादीनि च
 ॥ ७४ ॥ उपवेदान् आयुर्वेदधनुर्वेदगान्धर्ववेदपश्चिमायान् ।
 खलीनान् कडियालीनि प्रसिद्धान् । गायत्रीसावित्रीं प्रग्रहं

पुराणि न च तं शेकुर्दानवाः प्रतिवीक्षितुम् ।
 शरं कालाग्रिसंयुक्तं विष्णुसोमसमायुतम् ॥ ८२
 पुराणि दग्धवन्तं तं देवी याता प्रवीक्षितुम् ।
 'देव्याः स्वयंवरे वृत्तं शृणुष्वान्यद्भनंजय ॥' ८३
 बालमङ्कगतं कृत्वा स्वयं पञ्चशिखं पुनः ।
 उमा जिज्ञासमाना वै कोयमित्यब्रवीत्सुरान् ॥ ८४
 अमृततश्च शक्रस्य वज्रेण प्रहरिष्यतः ।
 बाहुं सवज्रं तं तस्य क्रुद्धस्यास्तम्भयत्प्रभुः ।
 [प्रहस्यै भगवांस्तूर्णं सर्वलोकेश्वरो विभुः ॥ ८५
 ततः स स्तम्भितभुजः शक्रो देवगणैर्वृतः ।
 जगाम ससुरस्तूर्णं ब्रह्माणं प्रभुमन्ययम् ॥ ८६
 ते तं प्रणम्य शिरसा प्रोचुः प्राञ्जलयस्तदा ॥ ८७
 किमप्यङ्कगतं ब्रह्मन्पार्वत्या भूतमद्भुतम् ।
 बालरूपधरं दृष्ट्वा नास्माभिरभिलक्षितः ॥ ८८
 तस्मात्त्वां प्रष्टुमिच्छामो निर्जिता येन वै वयम् ।
 अयुध्यता हि बालेन लीलया सपुरंदराः ॥ ८९
 तेषां तद्वचनं श्रुत्वा ब्रह्मा ब्रह्मविदां वरः ।
 ध्यात्वा स शंभुं भगवान्बालं चामिततेजसम् ।
 उवाच भगवान्ब्रह्मा शक्रादींश्च सुरोत्तमान् ॥ ९०
 चराचरस्य जगतः प्रभुः स भगवान्हरः ।
 तस्मात्परतरं नान्यत्किंचिदस्ति महेश्वरात् ॥ ९१
 यो दृष्टो ह्युमया सार्धं युष्माभिरभितद्युतिः ।
 स पार्वत्याः कृते शर्वः कृतवान्बालरूपताम् ॥ ९२
 ते मया सहिता यूयं प्रापद्यध्वं तमेव हि ।]
 स एष भगवान्देवः सर्वलोकेश्वरः प्रभुः ॥ ९३
 न संबुबुधिरे चैनं देवास्तं भुवनेश्वरम् ।
 सप्रजापतयः सर्वे बालार्कसदृशप्रभम् ॥ ९४
 अथाभ्येत्य ततो ब्रह्मा दृष्ट्वा स च महेश्वरम् ।
 अयं श्रेष्ठ इति ज्ञात्वा ववन्दे तं पितामहः ॥ ९५

रश्मीन् ॥ ७५ ॥ वाजाभ्यां पक्षाभ्यां पक्षयोरित्यर्थः ॥ ७७ ॥
 विद्युत् विद्युतम् । निश्राणं निशितम् ॥ ७८ ॥ स्थानं स्थापिते-
 स्मिन्निति योगाद्यहम् । स्थाणुरचलः ॥ ८० ॥ समेतानि सम-
 सूत्रगतानि । त्रिपर्वणा त्रीणि विष्णुवायुवैवस्वताख्यानि शरप-
 क्षपुङ्खरूपाणि पर्वणि यस्य तेन । त्रिशल्येन गार्हपत्यदक्षि-
 णाध्याह्नवनीयरूपाऽग्नित्रयशल्येन ॥ ८१ ॥

[ब्रह्मोवाच ।

त्वं यज्ञो भुवनस्यास्य त्वं गतिस्त्वं परायणम् ।
 त्वं भवस्त्वं महादेवस्त्वं धाम परमं पदम् ॥ ९६
 त्वया सर्वमिदं व्याप्तं जगत्स्थावरजङ्गमम् ॥ ९७
 भगवन्भूतभव्येश लोकनाथ जगत्पते ।
 प्रसादं कुरु शक्रस्य त्वया क्रोधादितस्य वै ॥ ९८
 व्यास उवाच ।
 पद्मयोनिवचः श्रुत्वा ततः प्रीतो महेश्वरः ।
 प्रसादाभिमुखो भूत्वा अट्टहासमथाकरोत् ॥ ९९
 ततः प्रसादयामासुरुमां रुद्रं च ते सुराः ।
 अभवच्च पुनर्बाहुयथाप्रकृति वज्रिणः ॥ १००
 तेषां प्रसन्नो भगवान्सपत्नीको वृषध्वजः ।
 देवानां त्रिदशश्रेष्ठो दक्षयज्ञविनाशनः ॥ १०१
 स वै रुद्रः स च शिवः सोऽग्निः सर्वश्च सर्ववित् ।
 स चेन्द्रश्चैव वायुश्च सोऽश्विनौ च स विश्वतः ॥ १०२
 स भवः स च पर्जन्यो महादेवः सनातनः ।
 स चन्द्रमाः स चेशानः स मूर्ध्नो वरुणश्च सः ॥ १०३
 स कालः सोऽन्तर्को मृत्युः स यमो रात्र्यहानि तु ।
 मासार्धमासा ऋतवः संध्ये संवत्सरश्च सः ॥ १०४
 धाता च स विधाता च विश्वान्मा विश्वकर्मकृत् ।
 सर्वासां देवतानां च धारयत्यवपूर्वपुः ॥ १०५
 सर्वदेवैः स्तुतो देवः सैकधा बहुधा च मः ।
 शतधा सहस्रधा चैव भूयः शतमहस्रधा ॥ १०६
 द्वे तन् तस्य देवस्य वेदज्ञा ब्राह्मणा विदुः ।
 घोरा चान्या शिवा चान्या ते तन् बहुधा पुनः ॥
 घोरा तु यानुधानस्य सोऽग्निर्विष्णुः स भास्करः ।
 सौम्या तु पुनरेवास्य आपो ज्योतीर्षि चन्द्रमाः ॥
 वेदाः साङ्गोपनिषदः पुराणाध्यात्मनिश्चयाः ।
 यदत्र परमं गुह्यं स वै देवो महेश्वरः ॥ १०९
 ईदृशश्च महादेवो भूयांश्च भगवानजः ।
 न हि सर्वे मया शक्या वक्तुं भगवतो गुणाः ॥ ११०

अपि वर्षसहस्रेण सततं पाण्डुनन्दन ।
 सर्वैर्ग्रहैर्गृहीतान्वै सर्वपापसमन्वितान् ॥ १११
 स मोचयति सुप्रीतः शरण्यः शरणागतान् ।
 आयुरारोग्यमैश्वर्यं वित्तं कामांश्च पुष्कलान् ॥ ११२
 स ददाति मनुष्येभ्यः स चैवाक्षिपते पुनः ।
 सेन्द्रादिषु च देवेषु तस्य चैश्वर्यमुच्यते ॥ ११३
 स चैव वेत्ति लोकेषु मनुष्याणां शुभाशुभे ।
 ऐश्वर्याच्चैव कामानामीश्वरश्च स उच्यते ॥ ११४
 महेश्वरश्च महतां भूतानामीश्वरश्च सः ।
 बहुभिर्बहुधा रूपैर्विश्वं व्याप्नोति वै जगत् ॥ ११५
 तस्य देवस्य यद्वक्त्रं समुद्रे तदधिष्ठितम् ।
 बडबामुखेति विख्यातं पिबतोयमयं हविः ॥ ११६
 एष चैव श्मशानेषु देवो वसति नित्यशः ।
 यजन्त्येनं जनास्तत्र वीरस्थान इतीश्वरम् ॥ ११७
 अस्य दीप्तानि रूपाणि घोराणि च बहूनि च ।
 लोके यान्यस्य पूज्यन्ते मनुष्याः प्रवदन्ति च ॥ ११८
 नामधेयानि लोकेषु बहून्यस्य यथार्थवत् ।
 निरुच्यन्ते महत्त्वाच्च विभुत्वात्कर्मणस्तथा ॥ ११९
 वेदे चास्य समाम्नातं शतरुद्रियमुत्तमम् ।
 नाम्ना चानन्तरुद्रेति ह्युपस्थानं महात्मनः ॥ १२०
 स कामानां प्रभुर्देवो ये दिव्या ये च मानुषाः ।
 स विश्वः स प्रभुर्देवो विश्वं व्याप्नोति वै महत् ॥ १२१
 ज्येष्ठं भूतं वदन्त्येनं ब्राह्मणा मुनयस्तथा ।
 प्रथमो ह्येष देवानां मुखादस्यानलोऽभवत् ॥ १२२
 सर्वथा यत्पशुन्पाति तैश्च यद्रमते पुनः ।
 तेषामधिपतियैश्च तस्मात्पशुपतिः स्मृतः ॥ १२३
 दिव्यं च ब्रह्मचर्येण लिङ्गमस्य यथास्थितम् ।
 महयत्येष लोकांश्च महेश्वर इति स्मृतः ॥ १२४
 ऋषयश्चैव देवाश्च गन्धर्वाप्सरसस्तथा ।
 लिङ्गमस्यार्चयन्ति स तच्चाप्यूर्ध्वं समास्थितम् ॥ १२५
 पूज्यमाने ततस्तस्मिन्मोदते स महेश्वरः ।

गतिः पालकः । परायणं लयस्थानम् । भव उपात्तकारणम् ॥ ९६ ॥ उवाचः शिक्षकः । नाथः नायकः । पतिः पालकः ॥ ९८ ॥ शतर्षद्वयं तममे । रुद्र मन्यव इति यानुषः प्रपाठकः । उप-

स्थान रुद्रोपस्थानमस्त्रभूतम् ॥ १२० ॥ कामानां दिव्यानां मानुषाणां च स प्रभुर्दाना । विभुर्वापिकः ॥ १२१ ॥ व्यधिव द्विशततमोऽध्यायः ॥ २०३ ॥

सुखी प्रीतश्च भवति प्रहृष्टश्चैव शंकरः ॥ १२६
 यदस्य बहुधा रूपं भूतभव्यभवस्थितम् ।
 स्थावरं जङ्गमं चैव बहुरूपस्ततः स्मृतः ॥ १२७
 एकाक्षो जाज्वलन्नास्ते सर्वतोक्षिमयोऽपि वा ।
 क्रोधाद्यश्चाविश्लोकांस्तस्मात्सर्व इति स्मृतः ॥ १२८
 धूम्ररूपं च यत्तस्य धूर्जटिस्तेन चोच्यते ।
 विश्वे देवाश्च यत्तस्मिन्विश्वरूपस्ततः स्मृतः ॥ १२९
 तिस्रो देवीर्यदा चैव भजते भुवनेश्वरः ।
 द्यामपः पृथिवीं चैव त्र्यम्बकश्च ततः स्मृतः ॥ १३०
 समेधयति यन्नित्यं सर्वार्थान्सर्वकर्मसु ।
 शिवमिच्छन्मनुष्याणां तस्मादेष्ट शिवः स्मृतः ॥ १३१
 सहस्राक्षोऽयुताक्षो वा सर्वतोक्षिमयोऽपि वा ।
 यच्च विश्वं महत्पाति महादेवस्ततः स्मृतः ॥ १३२
 महत्पूर्वं स्थितो यच्च प्राणोत्पत्तिस्थितश्च यत् ।
 स्थितलिङ्गश्च यन्नित्यं तस्मात्स्थाणुरिति स्मृतः ॥ १३३
 [मूर्त्याचन्द्रमसोलोके प्रकाशन्ते रुचश्च याः ।
 ताः केशशंजितारुयक्षे व्योमकेशस्ततः स्मृतः ॥ १३४
 भूतं भव्यं भविष्यं च सर्वं जगदशेषतः ।
 भव एव ततो यस्माद्धृतमव्यभवोद्भवः ॥ १३५
 कपिः श्रेष्ठ इति प्रोक्तो धर्मश्च वृष उच्यते ।
 स देवदेवो भगवान्कीर्त्यतेऽतो वृषाकपिः ॥ १३६
 ब्रह्माणमिन्द्रं वरुणं यमं धनदमेव च ।
 निगृह्य हरते यस्मात्तस्माद्भर इति स्मृतः ॥ १३७
 निमीलिताभ्यां नेत्राभ्यां बलादेवो महेश्वरः
 ललाटे नेत्रमसृजतेन त्र्यक्षः स उच्यते ॥ १३८
 विषमस्थः शरीरेषु समश्च प्राणिनामिह ।
 स वायुर्विषमस्थेषु प्राणोऽपानः शरीरिषु ॥ १३९
 पूजयेद्ब्रिहद् यस्तु लिङ्गं चापि महात्मनः ।
 लिङ्गं पूजयिता नित्यं महतीं श्रियमश्नुते ॥ १४०
 ऊरुभ्यामर्धमाग्रेयं सोमोऽर्धं च शिवा तनुः ।
 आत्मनोऽर्धं तथा चाग्निः सोमोर्धं पुनरुच्यते ॥ १४१
 तैजसी महती दीप्ता देवेभ्योऽस्य शिवा तनुः ।
 भास्वती मानुषेयस्य तनुर्वोराग्निरुच्यते ॥ १४२
 ब्रह्मचर्यं चरत्येष शिवा याऽस्य तनुस्तथा ।

याऽस्य घोरतरा मूर्तिः सर्वानत्ति तयेश्वरः ॥ १४३
 यन्निर्दहति यत्तीक्ष्णो यदुग्रो यत्प्रतापवान् ।
 मांसशोणितमज्जादो यत्ततो रुद्र उच्यते ॥ १४४
 एष देवो महादेवो योऽसौ पार्थ तवाग्रतः ।
 संग्रामे शात्रवान्निग्रंस्त्वया दृष्टः पिनाकधृत् ॥ १४५
 सिन्धुराजवधार्थाय प्रतिज्ञाते त्वयाऽनघ ।
 कृष्णेन दर्शितः स्वप्ने यस्तु शैलेन्द्रमूर्धनि ॥ १४६
 एष वै भगवान्देवः संग्रामे याति तेऽग्रतः ।
 येन दत्तानि तेऽस्त्राणि यैस्त्वया दानवा हताः ॥
 धन्यं यशस्यमायुष्यं पुण्यं वेदैश्च संमितम् ।
 देवदेवस्य ते पार्थ व्याख्यातं शतरुद्रियम् ॥ १४८
 सर्वार्थसाधनं पुण्यं सर्वकिल्बिषनाशनम् ।
 सर्वपापप्रशमनं सर्वदुःखभयापहम् ॥ १४९
 चतुर्विधमिदं स्तोत्रं यः शृणोति नरः सदा ।
 विजित्य शत्रून्सर्वान्स रुद्रलोके महीयते ॥ १५०
 चरितं महात्मनो नित्यं सांग्रामिकमिदं स्मृतम् ।
 पठन् च शतरुद्रीयं शृण्वंश्च सततोत्थितः ॥ १५१
 भक्तो विश्वेश्वरं देवं मानुषेषु च यः सदा ।
 वरान्कामान्स लभते प्रसन्ने त्र्यम्बके नरः ॥ १५२
 गच्छ युध्यस्व कौन्तेय न तवास्ति पराजयः ।
 यस्य मन्त्री च गोप्ता च पार्श्वस्थो हि जनार्दनः ॥ १५३
 सञ्जय उवाच ।
 एवमुक्त्वाऽर्जुनं सङ्ख्ये पराशरमुतस्तदा ।
 जगाम भरतश्रेष्ठ यथागतमरिदम् ॥ १५४
 वैशंपायन उवाच ।
 एतदाख्याय वै मृतो राज्ञः सर्वं तु सञ्जयः ।
 अयातः शिविरायैव द्रष्टुं कर्णस्य वैशसम् ॥ १५५
 युद्धं कृत्वा महद्भोरं पञ्चाहानि महाबलः ।
 ब्राह्मणो निहतो राजन्ब्रह्मलोकमवाप्तवान् ॥ १५६
 स्वधीते यत्फलं वेदे तदस्मिन्नपि पर्वणि ।
 क्षत्रियाणामभीरूणां युक्तमत्र महद्यशः ॥ १५७
 य इदं पठते पर्वं शृणुयाद्वाऽपि नित्यशः ।
 स मुच्यते महापापैः कृतैर्वीरैश्च कर्मभिः ॥ १५८

यज्ञावाप्तिर्ब्राह्मणस्येह नित्यं
घोरे युद्धे क्षत्रियाणां यशश्च ।

शेषौ वर्णौ काममिष्टं लभेते
पुत्रान्पौत्रान्नित्यमिष्टांस्तथैव ॥ १५९

॥ इति श्रीमन्महाभारते शतसाहस्र्यां संहितायां वैयासिक्यां द्रोणपर्वणि नारायणास्त्रमोक्षपर्वणि
अधिकद्विशततमोऽध्यायः ॥ २०३ ॥

समाप्तं नारायणास्त्रमोक्षपर्व ॥ ८ ॥ द्रोणपर्व च समाप्तम् ॥ ७ ॥

अस्यानन्तरं कर्णपर्व भविष्यति
तस्यायमाद्यः श्लोकः ।

वैशंपायन उवाच ।
शिविराद्धास्तिनपुरं प्राप्य भारत सञ्जयः ।
प्रविवेश महाबाहुर्धृतराष्ट्रनिवेशनम् ॥ १

ज्ञ. पुस्तकपाठे तु

[वैशंपायन उवाच ।

ततो द्रोणे हते राजन्दुर्योधनमुखा नृपाः ।

भृशमुद्विग्नमनसो द्रोणपुत्रमुपाद्रवन् ॥]

इदं द्रोणपर्वं कुम्भघोणस्थेन टी. आर्. कृष्णाचार्येण टी. आर्. व्यासाचार्येण च मुंबय्यां
निर्णयसागरमुद्रायन्त्रे मुद्रापितम् । शकाब्दाः १८२९. सन १९०७.



SRIMANMAHABHARATAM

A NEW EDITION

MAINLY BASED ON

THE SOUTH INDIAN TEXTS,

With footnotes and Readings.

KARNAPARVA VIII.



EDITED BY

T. R. KRISHNACHARYA & T. R. VYASACHARYA,

Proprietors, Madhva Vilas Book Depot, Kumbakonam.



PRINTED AT THE

Javaji Dadaji's "Nirnaya-sagar" Press,

BOMBAY.

1907

(*Registered according to the Act XXV of 1867.*)

[All rights reserved by the publisher.]

॥ श्रीः ॥

श्रीमन्महाभारतम् ।

सटिप्पणम् ।



कर्णपर्व ८.

एतच्च

कुम्भघोणस्थेन श्रीमन्मध्वविलासपुस्तकालयाधिपतिना

टी. आर्. कृष्णाचार्येण टी. आर्. व्यासाचार्येण च

अनेकेषां विदुषां साहाय्येन दाक्षिणात्यबहुकोशानुसारेण

संशोध्य

मुंबापुर्यां

जावजी दादाजी इत्येतेषां निर्णयसागरमुद्रणयन्त्रे मुद्रयित्वा प्रकाशितम् ।

इदं पुस्तकं १८६७ संख्याकरानियमस्य २५ संख्याकविभागानुसारतो लेखारुढं
कृत्वास्य सर्वेऽधिकाराः प्रसिद्धिकर्त्री स्वाधीना रक्षिताः ।

**THE KUPPUSWAMI SASTRI
RESEARCH INSTITUTE
MADRAS-4**

कर्णपर्व.



श्रीः । श्रीमन्महाभारतम् ।



कर्णपर्व ८ ।

प्रथमोऽध्यायः ॥ १ ॥

शिविराद्धास्तिनपुरमुपगतवता सञ्जयेन धृतराष्ट्रं प्रति कर्णादिनिधनकथनम् ॥ १ ॥ तच्छ्रवणेन मूर्च्छोमुपगतवतो धृतरा-
ष्ट्रस्य सञ्जयादिभिराश्वासनम् ॥ २ ॥

श्रीवेदव्यासाय नमः ।
नारायणं नमस्कृत्य नरं चैव नरोत्तमम् ।
देवीं सरस्वतीं व्यासं ततो जयमुदीरयेत् ॥ १
'वैशंपायन उवाच ।
शिविराद्धास्तिनपुरं प्राप्य भारत संजयः ।
प्रविवेश महाबाहुर्धृतराष्ट्रनिवेशनम् ॥ १
शोकेनापहतः स्मृतो विलपन्भृशदुःखितः ।
चिन्तयन्निधनं घोरं स्मृतपुत्रस्य पाण्डवैः ॥ २
अन्तःपुरं प्रविश्यैव सञ्जयो राजसत्तमम् ।
अश्रुपूर्णो भृशं त्रस्तो राजानमुपजग्मिवान् ॥ ३
उपस्थाय च राजानं विनिश्चयस्य च स्मृतजः ।
नातिहृष्टमना राजन्निदं वचनमब्रवीत् ॥ ४
सञ्जय उवाच ।
सञ्जयोऽहं महाराज नमस्ते भरतर्षभ ।
हतो वैकर्तनः कर्णः कृत्वा कर्म सुदुष्करम् ॥ ५
चेदिकाशिकरूशानां मत्स्यानां सोमकैः सह ।
कृत्वाऽसौ कदनं शेते वातनुन्न इव द्रुमः ॥ ६
गोष्ठमध्येव ऋषभो गोव्रजैः परिवारितः ।
व्यालेन निहतो यद्वत्तथाऽसौ निहतः परैः ॥ ७
निराशान्पाण्डवान्कृत्वा दृढं राजन्ससात्यकान् ।
पाञ्चालानां रथांश्चैव विनिहत्य सहस्रशः ॥ ८
जित्वा शूरान्महेष्वासान्विद्राव्य च दिशोदश ।

हतो वैकर्तनः कर्णः पाण्डवेन किरीटिना ॥ ९
वैरस्य गत आनृण्यं दुर्गमस्य दुरात्मभिः ।
हत्वा कर्णं महाराज विशल्यः पाण्डवोऽभवत् ॥ १०
शोषणं सागराणां वा पतनं वा विवस्वतः ।
विशीर्णत्वं यथा मेरोस्तथा कर्णस्य पातनम् ॥ ११
योधाश्च बहवो राजन्हतास्तत्र जयैषिणः ।
राजानो राजपुत्राश्च शूराः परिघ्नाहवः ॥ १२
रथौघाश्च नरौघाश्च हता राजन्सहस्रशः ।
वारणा निहतास्तत्र वाजिनश्च महाहवे ॥ १३
क्षत्रियाश्च महाराज सेनयोरुभयोर्हताः ।
परस्परं वै वीक्ष्यात्र परस्परकृतागसः ॥ १४
किञ्चिच्छेषान्परान्कृत्वा तीर्त्वा पाण्डववाहिनीम् ।
पार्थवेलां समासाद्य हतो वैकर्तनो वृषा ॥ १५
जयाशा धार्तराष्ट्राणां वैरस्य च मुखं नृप ।
तीर्णं तत्पाण्डवै राजन्यत्पुरा नावबुध्यसे ॥ १६
प्रोच्यमानं महाराज बन्धुभिर्हितबुद्धिभिः ।
तदिदं समनुप्राप्तं व्यसनं त्वां महाभयम् ॥ १७
पुत्राणां राज्यकामेन त्वया राजन्हितैषिणा ।
चरितान्यहितान्येव तेषां ते फलमागतम् ॥ १८
हतो दुःशासनो राजन्यथोक्तं पाण्डवेन तु ।
प्रतिज्ञा भीमसेनेन निस्तीर्णा सा चमूमुखे ॥ १९
पीतं च क्षतजं तस्य धार्तराष्ट्रस्य संयुगे ।

पाण्डवेन महाराज कर्म कृत्वा सुदुष्करम् ॥ २० ॥
वैशंपायन उवाच ।

एतच्छ्रुत्वा महाराज धृतराष्ट्रोऽम्बिकासुतः ।
शोकस्यान्तमपश्यन्वै हतं मत्वा सुयोधनम् ।

* एतदन्तर्विंशतिश्लोकानां स्थाने ज्ञ. पाठे त्रयोऽध्याया वर्तन्ते ।

प्रथमोऽध्यायः ॥ १ ॥

दुर्योधनादिभिः कर्णस्य सैनापत्येऽभिषेचनपूर्वकं युद्धाय निर्याणम् ॥ १ ॥ जनमेजयेन वैशंपायनप्रति कर्णमरणश्राविणो धृतराष्ट्रस्य प्रवृत्तिप्रश्नः ॥ २ ॥

श्रीकृष्णाय नमः ॥

[नारायणं नमस्कृत्य नरं चैव नरोत्तमम् ।
देवीं सरस्वतीं चैव ततो जयमुदीरयेत् ॥
वैशंपायन उवाच ।
ततो द्रोणे हते राजन्दुर्योधनमुखा नृपाः ।
भृशमुद्विग्नमनसो द्रोणपुत्रमुपागमन् ॥
ते द्रोणमनुशोचन्तः कश्मलाभिहतौजसः ।
पर्युपासन्त शोकार्तास्ततः शारङ्गनीमुतम् ॥
ते मुहूर्तं समाश्वस्य हेतुभिः शास्त्रसंमितैः ।
रात्र्यागमे महीपालाः स्वानि वेश्मनि भेजिरे ॥
ते वेश्मस्वपि कौरव्य पृथ्वीशा नापुवन्सुखम् ।
चिन्तयन्तः क्षयं तीव्रं दुःखशोकसमन्विताः ॥
विशेषतः सत्पुत्रो राजा चैव सुयोधनः ।
दुःशासनश्च शकुनिः सौवलयश्च महाबलः ॥
उपितास्ते निशां तां तु दुर्योधननिवेशेन ।
चिन्तयन्तः परिक्लेशान्पाण्डवानां महान्मनाम् ॥
यत्तद्दृष्टे परिक्लिष्टा कृष्णा चानायिता सभाम् ।
तत्स्मरन्तोऽनुशोचन्तो भृशमुद्विग्नचेतसः ॥
तथा तु संचिन्तयतां तान्क्लेशान्शूतकारितान् ।
दुःखेन क्षणदा राजङ्गगामाव्दशतोपमा ॥
ततः प्रभाते विमले स्थिता दिष्टस्य शासने ।
चक्रुरावश्यकं सर्वे विधिदृष्टेन कर्मणा ॥
ते कृत्वाऽवश्यकार्याणि समाश्वस्य च भारत ।
योगमाज्ञापयामासुर्युद्धाय च विनिर्ययुः ॥
कर्णे सेनापतिं कृत्वा कृतकौतुकमङ्गलाः ।
पूजयित्वा द्विजश्रेष्ठान्दधिपात्रघृताक्षतैः ॥

गोभिरश्वैश्च निष्कैश्च वासोभिश्च महाधनैः ।
बन्धमाना जयाशीभिः सूतमागध्वन्दिभिः ॥ १२
तथैव पाण्डवा राजन्कृतपूर्वाह्निकक्रियाः ।
शिबिराभिर्ययुस्तूर्णं युद्धाय कृतनिश्चयाः ॥ १३
ततः प्रवृत्ते युद्धं तुमुलं रोमहर्षणम् ।
कुरूणां पाण्डवानां च परस्परजयैषिणाम् ॥ १४
तयोर्द्वौ दिवसौ युद्धं कुरुपाण्डवसेनयोः ।
कर्णे सेनापतौ राजन्वभूवाद्भुतदर्शनम् ॥ १५
ततः शत्रुक्षयं कृत्वा सुमहान्तं रणे वृषः ।
पश्यतां धार्तराष्ट्राणां फल्गुनेन निपातितः ॥ १६
ततस्तु संजयः सर्वं गत्वा नागपुरं द्रुतम् ।
आचष्ट धृतराष्ट्राय यदृत्तं कुरुजाङ्गले ॥ १७
जनमेजय उवाच ।
आपगेयं हतं श्रुत्वा द्रोणं चापि महारथम् ।
आजगाम परामार्तिं वृद्धो राजाऽम्बिकासुतः ॥ १८
स श्रुत्वा निहतं कर्णं दुर्योधनहितैषिणम् ।
कथं द्विजवर प्राणानधारयत दुःखितः ॥ १९
यस्मिञ्जयाशां पुत्राणां सममन्यत पार्थिवः ।
तस्मिन्हते स कौरव्यः कथं प्राणानधारयत् ॥ २०
दुर्मरं तदहं मन्ये नृणां कृच्छ्रेऽपि वर्तताम् ।
यत्र कर्णे हतं श्रुत्वा नात्यजजीवितं नृपः ॥ २१
तथा शान्तनवे वृद्धं ब्रह्मन्याह्नीकमेव च ।
द्रोणं च सोमदत्तं च भूरिश्रवसमेव च ॥ २२
तथैव चान्यान्सुहृदः पुत्रान्पौत्रांश्च पातितान् ।
श्रुत्वा यज्ञाजहात्प्राणांस्तन्मन्ये दुष्करं द्विज ॥ २३
एतन्मे सर्वमाचक्ष्व विस्तरेण महामुने ।
न हि तृप्यामि पूर्वेपां शृण्वानश्चरितं महत् ॥ २४

॥ इति श्रीमन्महाभारते कर्णपर्वणि पौंड्रदिवसयुद्धारम्भे प्रथमोऽध्यायः ॥ १ ॥

द्वितीयोऽध्यायः ॥ २ ॥

धृतराष्ट्रेण भीष्मद्रोणौ प्रयनुशोचनपूर्वकं सत्तयंप्रति दुर्योधनादिप्रवृत्तिप्रश्नः ॥ १ ॥

वैशंपायन उवाच ।
हते कर्णे महाराज निशि गावलाणिस्तदा ।

दीनो ययौ नागपुरमश्वैर्वातसमैर्जवे ॥
स हास्तिनपुरं गत्वा भृशमुद्विग्नचेतनः ।

विह्वलः पतितो भूमौ नष्टचेता इव द्विपः ॥ २१
तस्मिन्निपतिते भूमौ विह्वले राजसत्तमे ।

आर्तिनादो महानासीत्स्त्रीणां भरतसत्तम ॥ २२
स शब्दः पृथिवीं कृत्स्नां पूरयामास सर्वशः ॥ २३

जगाम धृतराष्ट्रस्य क्षयं प्रक्षीणवान्ध्रवम् ॥ २
स तमुद्वीक्ष्य राजानं कश्मलाभिहतौजसम् ।
ववन्दे प्राञ्जलिभूत्वा मूर्ध्ना पादौ नृपस्य ह ॥ ३
संपूज्य च यथान्यायं धृतराष्ट्रं महीपतिम् ।
हा कष्टमिति चोक्त्वा स ततो वचनमाददे ॥ ४
संजयोऽहं क्षितिपते कश्चिदास्ते सुखं भवान् ।
स्वदौषैरापदं प्राप्य कश्चिन्नाद्य विमुह्यति ॥ ५
हितान्युक्तानि विदुरद्रोणगाङ्गेयकेशवैः ।
अगृहीतान्यनुस्मृत्य कश्चिन्न कुरूपे व्यथाम् ॥ ६
रामनारदकण्वाद्यैर्हितमुक्तं सभातले ।
न गृहीतमनुस्मृत्य कश्चिन्न कुरूपे व्यथाम् ॥ ७
सुहृदस्त्वद्धिते युक्ताम्भीष्मद्रोणमुखान्परैः ।
निहतान्युधि संस्मृत्य कश्चिन्न कुरूपे व्यथाम् ॥ ८
तमेवंवादिनं राजा सूतपुत्रं कृताजलिम् ।
सुदीर्घमथ निःश्वस्य दुःखार्तं इदमब्रवीत् ॥ ९
धृतराष्ट्र उवाच ।
आपगेयं हते शूरे दिव्यास्त्रवति सञ्जय ।
द्रोणे च परमेष्वासे भृशं मे व्यथितं मनः ॥ १०
यो रथानां सहस्राणि दंशितानां दशैव तु ।
अहन्यहनि तेजस्वी निजघ्ने वसुसंभवः ॥ ११
तं ह ॥ गङ्गसेनस्य पुत्रेणैव शिखण्डिना ।
पाण्डवेयाभिगुमेन श्रुत्वा मे व्यथितं मनः ॥ १२
भार्गवः प्रददौ यस्मै परमास्त्रं महाहवे ।
साक्षाद्रामेण यो बाल्ये धनुर्वेदं लपाकृतः ॥ १३
यस्य प्रसादात्कौन्तेया राजपुत्रा महारथाः ।
महारथत्वं संप्राप्तास्तथाऽन्ये वसुधाधिपाः ॥ १४

तं द्रोणं निहतं श्रुत्वा धृष्टद्युम्नेन संयुगे ।
सत्यसन्धं महेष्वासं भृशं मे व्यथितं मनः ॥ १५
ययोर्लोकं पुमानस्त्रे न समोऽस्ति चतुर्विधे ।
तौ द्रोणभीष्मौ श्रुत्वा तु हतौ मे व्यथितं मनः ॥ १६
त्रैलोक्ये यस्य चास्त्रेषु न पुमान्विद्यते समः ।
तं द्रोणं निहतं श्रुत्वा किमकुर्वत मामकाः ॥ १७
संशप्तकानां च बले पाण्डवेन महामना ।
धनंजयेन विक्रम्य गमिते यमसादनम् ॥ १८
नारायणास्त्रे च हते द्रोणपुत्रस्य धीमतः ।
विप्रद्रुतेष्वनीकेषु किमकुर्वत मामकाः ॥ १९
विप्रद्रुतानहं मन्ये निमग्नाञ्शोकसागरे ।
प्लवमानान्हते द्रोणे सन्ननौकानिवार्णवे ॥ २०
दुर्योधनस्य कर्णस्य भोजस्य कृतवर्मणः ।
मद्रराजस्य शल्यस्य द्रौणेश्चैव कृपस्य च ॥ २१
मत्पुत्रस्य च शेषस्य तथाऽन्येषां च सञ्जय ।
विप्रद्रुतेष्वनीकेषु मुखवर्णोऽभवत्कथम् ॥ २२
एतत्सर्वं यथावृत्तं तथा गावल्गणे मम ।
आचक्ष्व पाण्डवेयानां मामकानां च विक्रमम् ॥ २३
सञ्जय उवाच ।
तवापराधाद्यदृत्तं कौरवेयेषु मारिष ।
तर्ह्युत्वा मा व्यथां कार्पीर्दिष्टे न व्यथते बुधः ॥ २४
यस्मादभावी भावी वा भवेदर्थो नरं प्रति ।
अप्राप्तौ तस्य वा प्राप्तौ न कश्चिद्ग्रथते बुधः ॥ २५
धृतराष्ट्र उवाच ।
न व्यथाऽभ्यधिकं काचिद्विद्यते मम सञ्जय ।
दिष्टमेतत्पुरा मन्ये कथयस्व यथेच्छकम् ॥ २६

॥ इति श्रीमन्महाभारते कर्णपर्वणि द्वितीयोऽध्यायः ॥ २ ॥

तृतीयोऽध्यायः ॥ ३ ॥

दुर्योधनेन द्रोणमरणनिर्विण्णानां सैनिकानां कर्णगुणानुवर्णनेन प्रोत्साहनम् ॥ १ ॥ सञ्जयेन धृतराष्ट्रं प्रति कर्णपराक्रमप्रशंसनपूर्वकं तन्निधनकथनम् ॥ २ ॥

सञ्जय उवाच ।
हते द्रोणे महेष्वासे तव पुत्रा महारथाः ।
वभूवुरस्वस्थमुखा विपण्णा गतचेतसः ॥ १
अवाङ्मुखाः शस्त्रभृताः सर्व एव विशांपते ।
अवेक्षमाणाः शोकार्ता नाभ्यभाषन्परस्परम् ॥ २
तान्दृष्ट्वा व्यथिताकारान्सैन्यानि तव भारत ।

विह्वलः चलनासमर्थः काष्ठवत्पतितः ॥ २१ ॥

ऊर्ध्वमेव निरैक्षन्त दुःखत्रस्तान्यनेकशः ॥ ३
शस्त्राण्येषां तु राजेन्द्र शोणिताक्तानि सर्वशः ।
प्राप्नोश्यन्त कराग्रभ्यो दृष्ट्वा द्रोणं हतं युधि ॥ ४
तानि बह्वान्यरिष्टानि लम्बमानानि भारत ।
अदृश्यन्त महाराज नक्षत्राणि यथा दिवि ॥ ५
तथा तु स्तिमितं दृष्ट्वा गतसत्वमवस्थितम् ।
बलं तव महाराज राजा दुर्योधनोऽब्रवीत् ॥ ६

शोकार्णवे महाघोरे निमग्न भरतस्त्रियः ।
 रुरुदुर्दुःखशोकार्ता भृशमुद्रियचेतसः ॥ २४
 राजानं च समासाद्य गान्धारी भरतर्षभ ।
 निःसंज्ञा पतिता भूमौ सर्वाण्यन्तःपुराणि च ॥ २५
 ततस्ताः सञ्जयो राजन्समाश्वासयदातुराः ।
 मुह्यमानाः सुबहुशो मुञ्चन्तीर्वारि नेत्रजम् ॥ २६
 समाश्रस्ताः स्त्रियस्तास्तु वेपमाना मुहुर्मुहुः ।
 कदल्य इव वातेन धूयमानाः समन्ततः ॥ २७
 राजानं विदुरश्चापि प्रज्ञाचक्षुषमीश्वरम् ।
 आश्वासयामास तदा सिञ्चन्तोयेन कौरवम् ॥ २८
 स लब्ध्वा शनकैः संज्ञां ताश्च दृष्ट्वा स्त्रियो नृपः ।
 उन्मत्त इव राजेन्द्र स्थितस्तूष्णीं विशांपते ॥ २९
 ततो ध्यात्वा चिरं कालं निःश्वस्य च पुनःपुनः ।
 स्वानुपुत्रान्गर्हयामास बहुमेने च पाण्डवान् ॥ ३०
 गर्हयंश्चात्मनो बुद्धिं शकुनेः सौबलस्य च ।
 ध्यात्वा तु मुचिरं कालं वेपमानो मुहुर्मुहुः ॥ ३१
 संस्तभ्य च मनो भूयो राजा धैर्यसमन्वितः ।

॥ इति श्रीमन्महाभारते कर्णपर्वणि प्रथमोऽध्यायः ॥ १ ॥

पुनर्गावल्गणि स्मृतं पर्यपृच्छत सञ्जयम् ॥ ३२
 न त्वया कथितं वाक्यं श्रुतं सञ्जय तन्मया ॥ ३३
 कच्चिदुर्योधनः स्मृत न गतो वै यमक्षयम् ।
 जये निराशः पुत्रो मे सततं जयकामुकः ।
 ब्रूहि सञ्जय तच्चेन पुनरुक्तां कथामिमाम् ॥ ३४
 वैशंपायन उवाच ।
 एवमुक्तोऽब्रवीत्स्मृतो राजानं जनमेजय ।
 हतो वैकर्तनो राजन्सहपुत्रैर्महारथः ।
 भ्रातृभिश्च महेश्वासैः स्मृतपुत्रैस्तनुत्यजैः ॥ ३५
 दुःशासनश्च निहतः पाण्डवेन यशस्विना ।
 पीतं च रुधिरं कोपाद्भीमसेनेन संयुगे ॥ ३६
 वैशंपायन उवाच ।
 एतच्छ्रुत्वा महाराज धृतराष्ट्रोऽम्बिकासुतः ।
 दह्यमानोऽब्रवीत्स्मृतं मुहूर्तं तिष्ठ सञ्जय ।
 व्याकुलं मे मनस्तात मा तावत्किंचिदुच्यताम् ॥ ३७
 राजापि नाब्रवीत्किंचित्सञ्जयो विदुरस्तथा ।
 तूष्णींभूतस्तदा सोऽथ बभूव जगतीपतिः ॥ ३८

भवतां बाहुवीर्यं हि समाश्रित्य मया युधि ।
 पाण्डवेभ्यः समाहृता युद्धं चेदं प्रवर्तितम् ॥ ७
 तदिदं निहते द्रोणे विपण्णमिव लक्ष्यते ।
 युध्यमानाश्च समरे योधा वध्यन्ति सर्वशः ॥ ८
 जयो वाऽपि वधो वाऽपि युध्यमानस्य संयुगे ।
 भवेत्किमत्र चित्रं वै युध्यध्वं सर्वतोमुखाः ॥ ९
 पश्यध्वं च महात्मानं कर्णं वैकर्तनं युधि ।
 प्रचरन्तं महेष्वासं दिव्यैरस्त्रैर्महाबलम् ॥ १०
 यस्य वै युधि संत्रासात्कुन्तीपुत्रो धनंजयः ।
 निवर्तते सदा मन्दः सिंहात्पुद्गमो यथा ॥ ११
 येन नागायुतप्राणो भीमसेनो महाबलः ।
 मानुषेणैव युद्धेन तामवस्थां प्रवेशितः ॥ १२
 येन दिव्यास्त्रविच्छुरो मायावी स घटोत्कचः ।
 अमोघया गणे शनया निहतो भैरवं नदन् ॥ १३
 तस्य दुर्वीरवीर्यस्य सत्यमन्त्रस्य धीमनः ।
 बाहोर्द्रविणमक्षय्यमद्य द्रक्ष्यथ संयुगे ॥ १४

॥ इति श्रीमन्महाभारते कर्णपर्वणि तृतीयोऽध्यायः ॥ ३ ॥

द्रोणपुत्रस्य विक्रान्तं राधेयस्यैव चोभयोः ।
 पश्यन्तु पाण्डुपुत्रास्ते विष्णुवासवयोरिव ॥ १५
 सर्व एव भवन्तश्च शक्ताः प्रत्येकशोऽपि वा ।
 पाण्डुपुत्रात्रणे हन्तुं ससैन्यान्किमु संहताः ।
 वीर्यवन्तः कृतास्त्राश्च द्रक्ष्यथाद्य परस्परम् ॥ १६
 सञ्जय उवाच ।
 एवमुक्त्वा ततः कर्णं चक्रे सेनापतिं तदा ।
 तव पुत्रो महावीर्यो भ्रातृभिः सहितोऽनघ ॥ १७
 सैन्यापत्यमथावाप्य कर्णो राजन्महारथः ।
 सिंहनादं विनद्योच्चैः प्रायुध्यत रणोत्कटः ॥ १८
 ससृञ्जयानां सर्वेषां पाञ्चालानां च मारिष ।
 केकयानां विदेहानां चकार कदनं महत् ॥ १९
 तस्येपुधाराः शतशः प्रादुरासञ्छरासनात् ।
 अग्रे पुङ्खपु संसक्ता यथा भ्रमरपङ्कयः ॥ २०
 स पीडयित्वा पाञ्चालान्पाण्डवांश्च तरस्विनः ।
 हत्वा सहस्रशो योधानर्जुनेन निपातितः ॥ २१

अन्तःपुराणि स्त्रियः ॥ २५ ॥ कदल्य इव वेपमाना आसन्निति
 शेषः ॥ २७ ॥ दृष्ट्वा मनसंवाग्मप्रत्ययेन दुःखवतीर्ज्ञात्वा ॥ २९ ॥

इष्टवियोगमात्रेण दशरथादिभ्यः । अस्य तु जये नैराश्यमधिकं
 मरणकारणमस्तीति भावः ॥ ३४ ॥ प्रथमोऽध्यायः ॥ १ ॥

द्वितीयोऽध्यायः ॥ २ ॥

धृतराष्ट्रेण निजसेनायां निहतानां नामनिवेदनं चोदितेन सञ्जयेन तत्कथनम् ॥ १ ॥

‘जनमेजय उवाच ।

तच्छ्रुत्वा कर्णहननं पुत्रांश्चैव पलायितान् ।

धृतराष्ट्रो नृपश्चैव द्विजश्रेष्ठ किमब्रवीत् ॥ १

प्राप्तवान्व्यसनं घोरं पुत्रव्यसनजं महत् ।

काले यदुक्तवांस्तस्मिंस्तन्ममाचक्ष्व तत्त्वतः ॥’ २

वैशंपायन उवाच ।

एतच्छ्रुत्वा महाराज धृतराष्ट्रोऽम्बिकासुतः ।

अब्रवीत्सञ्जयं मृतं शोकसंविग्रमानसः ॥ ३

दुष्प्रणीतेन मे तात पुत्रस्यादीर्घजीविनः ।

हतं वैकर्तनं श्रुत्वा शोको मर्माणि कृन्तति ॥ ४

तस्य मे संशयं छिन्धि दुःखपारं तितीर्षितः ।

कुरुणां सृञ्जयानां च के च जीवन्ति के मृताः ॥ ५

सञ्जय उवाच ।

हतः शान्तनवो राजन्दुराधर्षः प्रतापवान् ।

हत्वा पाण्डवयोधानामर्बुदं दशभिर्दिनैः ॥ ६

तथा द्रोणो महेष्वासः पाञ्चालानां रथव्रजान् ।

निहत्य युधि दुर्धर्षः पश्चाद्रुक्मरथो हतः ॥ ७

हतशेषस्य भीष्मेण द्रोणेन च महात्मना ।

अर्धं निहत्य सैन्यस्य कर्णो वैकर्तनो हतः ॥ ८

विविंशतिर्महाराज राजपुत्रो महाबलः ।

आनर्तयोधाञ्शतशो निहत्य निहतो रणे ॥ ९

तथा पुत्रो विकर्णस्ते क्षत्रव्रतमनुसरन् ।

क्षीणबाणो हतः शूरः स्थितो ह्यभिमुखः परैः ॥ १०

घोररूपान्परिरुद्धैः शान्दुर्योधनकृतान्बहून् ।

प्रतिज्ञां स्मरता तेन भीमसेनेन पातितः ॥ ११

विन्दातुविन्दावावन्त्यौ राजपुत्रौ महारथौ ।

कृत्वा त्वसुकरं कर्म गतौ वैवस्वतक्षयम् ॥ १२

सिन्धुराष्ट्रमुखानीह दश राष्ट्राणि यानिह ।

यस्य तिष्ठन्ति वचने यः स्थितस्तव शासने ॥ १३

अक्षौहिणीर्दिशैकां च विनिर्जित्य शितैः शरैः ।

सोऽर्जुनेन हतो राजन्महावीर्यो जयद्रथः ॥ १४

तथा दुर्योधनसुतस्तरुखी युद्धदुर्मदः ।

वर्तमानः पितुः शास्त्रे सौभद्रेण निपातितः ॥ १५

तथा दौःशासनिः शूरो बाहुशाली रणोत्कटः ।

द्रौपदेयेन संगम्य गमितो यमसादनम् ॥ १६

किरातानामधिपतिः सागरानूपवासिनाम् ।

देवराजस्य धर्मात्मा प्रियो बहुमतः सखा ॥ १७

भगदत्तो महीपालः क्षत्रधर्मरतः सदा ।

धनंजयेन विक्रम्य गमितो यमसादनम् ॥ १८

तथा कौरवदायादो न्यस्तशस्त्रो महायशः ।

हतो भूरिश्रवा राजञ्शूरः सात्यकिना युधि ॥ १९

श्रुतायुरपि चाम्बष्ठः क्षत्रियाणां धुरंधरः ।

चरन्नभीतवत्सङ्ख्ये निहतः सव्यसाचिना ॥ २०

तव पुत्रः सदामर्षी कृतास्त्रो युद्धदुर्मदः ।

दुःशासनो महाराज भीमसेनेन पातितः ॥ २१

यस्य राजन्गजानीकं बहुसाहस्रमद्भुतम् ।

सुदक्षिणः स संग्रामे निहतः सव्यसाचिना ॥ २२

कोसलानामधिपतिर्हत्वा बहुमतान्परान् ।

सौभद्रेणेह विक्रम्य गमितो यमसादनम् ॥ २३

बहुशो योधयित्वा तु भीमसेनं महारथम् ।

चित्रसेनस्तव सुतो भीमसेनेन पातितः ॥ २४

मद्रराजात्मजः शूरः परेषां भयवर्धनः ।

असिचर्मधरः श्रीमान्सौभद्रेण निपातितः ॥ २५

समः कर्णस्य समरे यः स कर्णस्य पश्यतः ।

वृषसेनो महातेजाः शीघ्रास्त्रो दृढविक्रमः ॥ २६

अभिमन्योर्विधं स्मृत्वा प्रतिज्ञामपि चात्मनः ।

धनंजयेन विक्रम्य गमितो यमसादनम् ॥ २७

नित्यं प्रसक्तवैरो यः पाण्डवैः पृथिवीपतिः ।

विश्राव्य वैरं पार्थेन श्रुतायुः स निपातितः ॥ २८

शल्यपुत्रस्तु विक्रान्तः सहदेवेन मारिष ।

हतो रुक्मरथो राजञ्श्यालो मातुलजो युधि ॥ २९

राजा भागीरथो वृद्धो बृहत्क्षत्रश्च केकयः ।

पराक्रमन्तौ विक्रान्तौ निहतौ वीर्यवत्तरौ ॥ ३०

भगदत्तसुतो राजन्कृतप्रज्ञो महाबलः ।

श्येनवच्चरता सङ्क्षेपे नकुलेन निपातितः ॥ ३१
 पितामहस्त्व तथा बाह्लीकः सह बाह्लिकैः ।
 निहतो भीमसेनेन महाबलपराक्रमः ॥ ३२
 जयत्सेनस्तथा राजञ्जारासंधिर्माहाबलः ।
 मागधो निहतः सङ्क्षेपे सौभद्रेण महात्मना ॥ ३३
 पुत्रस्ते दुर्मुखो राजन्दुःसहश्च महारथः ।
 गदया भीमसेनेन निहतौ शूरमानिनौ ॥ ३४
 दुर्मर्षणो दुर्विषहो दुर्जयश्च महारथः ।
 कृत्वा त्वसुकरं कर्म गता वैवस्वतक्षयम् ॥ ३५
 उभौ कलिङ्गवृषकौ भ्रातरौ युद्धदुर्मदौ ।
 कृत्वा चासुकरं कर्म गतौ वैवस्वतक्षयम् ॥ ३६
 सचिवो वृषपर्वा ते शूरः परमवीरवान् ।
 भीमसेनेन विक्रम्य गमितो यमसादनम् ॥ ३७
 तथैव पौरवो राजा नागायुतबलो महान् ।
 समरे पाण्डुपुत्रेण निहतः सव्यसाचिना ॥ ३८
 वसातयो महाराज द्विसाहस्राः प्रहारिणः ।
 शूरसेनाश्च विक्रान्ताः सर्वे युधि निपातिताः ॥ ३९
 अभीषाहाः कवचिनः प्रहरन्तो रणोत्कटाः ।
 शिवयश्च रथोदाराः कालिङ्गसहिता हताः ॥ ४०
 गोकुले नित्यसंवृद्धा युद्धे परमकोपनाः ।
 गोपालाः कृतवीरास्ते निहताः सव्यसाचिना ॥ ४१
 श्रेणयो बहुसाहस्राः संशप्तकगणाश्च ये ।
 ते सर्वे पार्थमासाद्य गता वैवस्वतक्षयम् ॥ ४२
 श्यालौ तव महाराज राजानौ वृषकाचलौ ।
 त्वदर्धमतिविक्रान्तौ निहतौ सव्यसाचिना ॥ ४३
 उग्रकर्मा महेष्वासो नामतः कर्मतस्तथा ।
 साल्वराजो महाबाहुर्भीमसेनेन पातितः ॥ ४४
 ओषवांश्च महाराज बृहन्तः सहितां रणे ।
 पराक्रमन्तौ मित्रार्थे गतौ वैवस्वतक्षयम् ॥ ४५
 तथैव रथिनां श्रेष्ठः क्षेमधृतिर्विशांपते ।
 निहतो गदया राजन्भीमसेनेन संयुगे ॥ ४६
 तथा राजन्महेष्वासो जलसन्धो महाबलः ।

सुमहत्कदनं कृत्वा हतः सात्यकिना रणे ॥ ४७
 अलम्बुसो राक्षसेन्द्रः खरबन्धुरयानवान् ।
 घटोत्कचेन विक्रम्य गमितो यमसादनम् ॥ ४८
 राधेयः सूतपुत्रश्च भ्रातरश्च महारथाः ।
 केकयाः सर्वशश्चापि निहताः सव्यसाचिना ॥ ४९
 मालवा मद्रकाश्चैव द्राविडाश्चोग्रकर्मिणः ।
 यौधेयाश्च ललित्याश्च क्षुद्रकाश्चाप्युशीनराः ॥ ५०
 मावेल्लाकास्तुण्डिकेराः सावित्रीपुत्रकाश्च ये ।
 प्राच्योदीच्याः प्रतीच्याश्च दाक्षिणात्याश्च मारिषाः ।
 पत्तीनां निहताः सङ्घा हयानां प्रयुतानि च ।
 रथव्रजाश्च निहता हताश्च वरवारणाः ॥ ५२
 सध्वजाः सायुधाः शूराः सर्वर्माश्वरभूषणाः ।
 कालेन महताऽऽयस्ताः कुशलैर्ये च वधिताः ॥ ५३
 ते हताः समरे राजन्पार्थेनाक्रिष्टकर्मणा ।
 अन्ये तथाऽमितबलाः परस्परवधैषिणः ॥ ५४
 एते चान्ये च बहवो राजानः सगणा रणे ।
 हताः सहस्रशो राजन्यन्मां त्वं परिपृच्छसि ॥ ५५
 एवमेष क्षयो वृत्तः कर्णार्जुनसमागमे ।
 महेन्द्रेण यथा वृत्रो यथा रामेण रावणः ॥ ५६
 यथा कृष्णेन नरको मुरुश्च निहतो रणे ।
 कार्तवीर्यश्च रामेण भार्गवेण यथा हतः ॥ ५७
 सङ्गातिवान्धवः शूरः समरे युद्धदुर्मदः ।
 रणे कृत्वा महद्युद्धं धोरं त्रैलोक्यमोहनम् ॥ ५८
 यथा स्कन्देन महिषो यथा रुद्रेण चान्धकः ।
 तथाऽर्जुनेन स हतो द्वैरथे युद्धदुर्मदः ॥ ५९
 सामात्यवान्धवो राजन्कर्णः प्रहरतां वरः ।
 जयाशा धार्तराष्ट्राणां वैरस्य च मुखं नृपः ॥ ६०
 तीर्णं तत्पाण्डवं राजन्यत्पुरा नावबुध्यसे ।
 उच्यमानो महाराज बन्धुभिर्हितकाङ्क्षिभिः ॥ ६१
 'न कृतं च त्वया पूर्वं दैवेन विधिना बलात् ।'
 तदिदं समनुप्राप्तं व्यसनं सुमहात्ययम् ॥ ६२

दुर्मेनाश्च महारथः इति क. ख. ड. पाठः । विकर्णश्च महा-
 बलः इति ड. पाठः ॥ ३५ ॥ खरबन्धुरयानवान् गर्दभसंयु-
 तरथवान् । अलायुधो राक्षसेन्द्रो वक्रबन्धुरयानवान् इति क.

ख. ड. पाठः ॥ ४८ ॥ कर्णस्तथा हत इत्यनुकृत्यते ॥ ५९ ॥
 द्वितीयोऽध्यायः ॥ २ ॥

पुत्राणां राज्यकामानां त्वया राजन्हितैषिणा । अहितान्येव चीर्णानि तेषां ते फलमागतम् ॥ ६३

॥ इति श्रीमन्महाभारते कर्णपर्वणि द्वितीयोऽध्यायः ॥ २ ॥

तृतीयोऽध्यायः ॥ ३ ॥

सञ्जयेन धृतराष्ट्रप्रति युद्धे निहतानां परेषां नामकथनम् ॥ १ ॥

धृतराष्ट्र उवाच ।

आख्याता मामकास्तात निहता युधि पाण्डवैः ।

हतांश्च पाण्डवेयानां मामकैर्ब्रूहि सञ्जय ॥ १

सञ्जय उवाच ।

कृतिनो युधि विक्रान्ता महासत्त्वा महाबलाः ।

सानुबन्धाः सहामात्या गाङ्गेयेन निपातिताः ॥ २

नारायणा वल्लवाश्च रामाश्च शतशो परे ।

अनुरक्ताश्च वीरेण भीष्मेण युधि पातिताः ॥ ३

समः किरीटिना सङ्क्षेपे वीर्येण च बलेन च ।

सत्यजित्सत्यसर्पः द्रोणेन निहतो युधि ॥ ४

पाञ्चालानां राजास्य सर्वे युद्धविशारदाः ।

द्रोणेन सह संगम्य गता वैवस्वतक्षयम् ॥ ५

तथा विराटद्रुपदौ वृद्धौ सहसुतौ नृपौ ।

पराक्रमन्तौ मित्रार्थे द्रोणेन निहतौ रणे ॥ ६

यो बाल एव समरे संमितः सव्यसाचिना ।

केशवेन च दुर्धर्षो बलदेवेन चाभिभूः ॥ ७

परेषां कदनं कृत्वा महद्रणविशारदः ।

परिवार्य मदामात्रैः पङ्क्तिः परमकै रथैः ।

अशक्नुवद्भिर्बीभत्सुमभिमन्युर्निपातितः ॥ ८

कृतं तं विरथं वीरं क्षत्रधर्मे व्यवस्थितम् ।

दौःशासनिर्महाराज सौभद्रं हतवात्रणे ॥ ९

पटच्चरनिहन्ता च महत्या सेनया वृतः ।

अम्बष्ठस्य सुतः श्रीमान्मित्रहेतोः पराक्रमन् ॥ १०

आसाद्य लक्ष्मणं वीरं दुर्योधनसुतं रणे ।

सुमहत्कदनं कृत्वा गतो वैवस्वतक्षयम् ॥ ११

बृहन्तः सुमहेष्वासः कृतास्त्रो युद्धदुर्मदः ।

दुःशासनेन विक्रम्य गमितो यमसादनम् ॥ १२

मणिमान्दण्डधारश्च राजानौ युद्धदुर्मदौ ।

पराक्रमन्तौ मित्रार्थे द्रोणेन युधि पातितौ ॥ १३

अंशुमान्भोजराजस्तु सहसैन्यो महारथः ।

भारद्वाजेन विक्रम्य गमितो यमसादनम् ॥ १४

सामुद्रश्चित्रसेनश्च सह पुत्रेण भारत ।

समुद्रसेनेन बलाद्रमितो यमसादनम् ॥ १५

अनूपवासी नीलश्च व्याघ्रदत्तश्च वीर्यवान् ।

अश्वत्थाम्ना विकर्णेन गमितौ यमसादनम् ॥ १६

चित्रायुधश्चित्रयोधी कृत्वा च कदनं महत् ।

चित्रमार्गेण विक्रम्य विकर्णेन हतो मृधे ॥ १७

वृकोदरसमो युद्धे वृतः केकयजो युधि ।

केकयेन च विक्रम्य भ्राता भ्रात्रा निपातितः ॥ १८

जनमेजयो गदायोधी पार्वतीयः प्रतापवान् ।

दुर्मुखेन महाराज तव पुत्रेण पातितः ॥ १९

रोचमानौ नरव्याघ्रौ रोचमानौ ग्रहाविव ।

द्रोणेन युगपद्राजन्दिवं संप्रापितौ शरैः ॥ २०

नृपाश्च प्रतियुध्यन्तः पराक्रान्ता विशांपते ।

कृत्वा नसुकरं कर्म गता वैवस्वतक्षयम् ॥ २१

पुरुजित्कुन्तिभोजश्च मातुलौ सव्यसाचिनः ।

संग्रामनिर्जितांल्लोकान्गमितौ द्रोणसायकैः ॥ २२

अभिभूः काशिराजश्च काशिकैर्बहुभिर्वृतः ।

वसुदानस्य पुत्रेण त्याजितो देहमाहवे ॥ २३

अमितौजा युधामन्युरुत्तमौजाश्च वीर्यवान् ।

निहत्य शतशः शूरानसदीर्यैर्निपातिताः ॥ २४

मित्रवर्मा च पाञ्चाल्यः क्षत्रधर्मा च भारत ।

द्रोणेन परमेष्वासौ गमितौ यमसादनम् ॥ २५

शिखण्डितनयो युद्धे क्षत्रदेवो युधांपतिः ।

लक्ष्मणेन हतो राजंस्तव पौत्रेण भारत ॥ २६
 सुचित्रश्चित्रवर्मा च पितापुत्रौ महारथौ ।
 प्रचरन्तौ महावीरौ द्रोणेन निहतौ रणे ॥ २७
 बार्धक्षेमिर्महाराज समुद्र इव पर्वणि ।
 आयुधक्षयमासाद्य प्रशान्तिं परमां गतः ॥ २८
 सेनाबिन्दुसुतः श्रेष्ठः शात्रवान्प्रहरन्युधि ।
 बाह्लिकेन महाराज कौरवेन्द्रेण पातितः ॥ २९
 धृष्टकेतुर्महाराज चेदीनां प्रवरो रथः ।
 कृत्वा नसुकरं कर्म गतो वैवस्वतक्षयम् ॥ ३०
 तथा सत्यधृतिर्वीरः कृत्वा कदनमाहवे ।
 पाण्डवार्थं पराक्रान्तो गमितो यमसादनम् ॥ ३१
 पुत्रस्तु शिशुपालस्य सुकेतुः पृथिवीपतिः ।
 निहत्य शात्रवान्सङ्ख्ये द्रोणेन निहतो युधि ॥ ३२

तथा सत्यधृतिर्वीरो मदिराश्वश्च वीर्यवान् ।
 सूर्यदत्तश्च विक्रान्तो निहतो द्रोणसायकैः ॥ ३३
 'मात्स्यादवरजः श्रीमाञ्जशतानीको निपातितः ।
 श्रेणिमांश्च महाराज युध्यमानः पराक्रमी ।
 कृत्वा नसुकरं कर्म गतो वैवस्वतक्षयम् ॥ ३४
 तथैव युधि विक्रान्तो मागधः परमास्त्रवित् ।
 भीष्मेण निहतो राजञ्ज्योतेऽद्य परवीरहा ॥ ३५
 विराटपुत्रः शङ्खस्तु उत्तरश्च महारथः ।
 कुर्वन्तौ सुमहत्कर्म गतौ वैवस्वतक्षयम् ॥ ३६
 वसुदानश्च कदनं कुर्वाणोऽतीव संयुगे ।
 भारद्वाजेन विक्रम्य गमितो यमसादनम् ॥ ३७
 एते चाप्ये च बहवः पाण्डवानां महारथाः ।
 हता द्रोणेन विक्रम्य यन्मां तं परिपृच्छसि ॥ ३८

॥ इति श्रीमन्महाभारते कर्णपर्वणि तृतीयोऽध्यायः ॥ ३ ॥

चतुर्थोऽध्यायः ॥ ४ ॥

सञ्जयेन धृतराष्ट्रं प्रति हतावशिष्टानां नामकथनम् ॥ १ ॥

धृतराष्ट्र उवाच ।

मामकस्यास्य सैन्यस्य हतोत्सेकस्य सञ्जय ।
 अवशेषं न पश्यामि ककुदे मृदिते सति ॥ १
 तौ हि वीरौ महोष्वासौ मदर्थं कुरुसत्तमौ ।
 भीष्मद्रोणौ हतौ ध्रुत्वा कोन्वर्थो जीवितेन मे ॥ २
 न च मृष्यामि राधेयं हतमाहवशोभिनम् ।
 यस्य बाह्वोर्बलं तुल्यं कुञ्जराणां शतं शतम् ॥ ३
 हतप्रवरसैन्यं मे यथा शंससि सञ्जय ।
 अहतानपि मे शंस येऽत्र जीवन्ति केचन ॥ ४
 एतेषु हि मृतेष्वद्य ये त्वया परिकीर्तिताः ।
 येऽपि जीवन्ति ते सर्वे मृता इति मतिर्मम ॥ ५
 सञ्जय उवाच ।

यस्मिन्महास्त्राणि समर्पितानि

चित्राणि शुभ्राणि चतुर्विधानि ।

दिव्यानि राजन्विहितानि चैव

द्रोणेन वीरे द्विजसत्तमेन ॥ ६

महारथः कृतिमान्निक्षप्रहस्तो

दृढायुधो दृढमुष्टिर्दृढेषुः ।

स वीर्यवान्द्रोणपुत्रस्तरस्त्री

व्यवस्थितो योद्धुकामस्त्वदर्थे ॥ ७

आनर्तवासी हृदिकात्मजोऽसौ

महारथः सात्वतानां वरिष्ठः ।

स्वयं भोजः कृतवर्मा कृतास्त्रो

व्यवस्थितो योद्धुकामस्त्वदर्थे ॥ ८

आर्तायनिः समरे दुष्प्रकम्प्यः

सेनाग्रणीः प्रथमस्तावकानाम् ।

यः स्वस्तीयान्पाण्डवेयान्विमृज्य

सत्यां वाचं स्वां चिकीर्षुस्तरस्त्री ॥ ९

ककुदे प्रधानपुरुषसमूहे भीष्मद्रोणकर्णरूपे मृदितेनाशिते
 गति ॥ १ ॥ मृताः मृतप्रायाः ॥ ५ ॥ चतुर्विधानि दृढदूरसूक्ष्म-
 शब्दवेधानि । विहितानि धनुर्वेदोद्दिष्टानि ॥ ६ ॥ कृतिमान्

अवन्ध्ययज्ञः ॥ ७ ॥ आर्तायनिः शल्यः । स्वस्तीयान् भागि-
 नेयान् ॥ ९ ॥

तेजोवधं स्रुतपुत्रस्य सङ्ख्ये
 प्रतिश्रुत्याजातशत्रोः पुरस्तात् ।
 दुराधर्षः शक्रसमानवीर्यः
 शल्यः स्थितो योद्धुकामस्त्वदर्धे ॥ १०
 शारद्वतो गौतमश्चापि राज-
 न्महाबाहुर्बहुचित्रास्त्रयोधी ।
 धनुश्चित्रं सुमहद्भारसाहं
 व्यवस्थितो योद्धुकामः प्रगृह्य ॥ ११
 गान्धारराजः ससुतश्च राज-
 न्दुर्धूतदेवी कलहप्रियश्च ।
 गान्धारमुख्यैर्यवनैश्च राज-
 न्यवस्थितो योद्धुकामस्त्वदर्धे ॥ १२
 महारथः केकयराजपुत्रः
 सदश्वयुक्तं च पताकिनं च ।
 रथं समारुह्य कुरुप्रवीर
 व्यवस्थितो योद्धुकामस्त्वदर्धे ॥ १३
 तथा सुतस्ते ज्वलनार्कवर्ण
 रथं समास्थाय कुरुप्रवीरः ।
 व्यवस्थितः पुरुमित्रो नरेन्द्र
 व्यभ्रे सूर्यां भ्राजमानो यथा खे ॥ १४
 दुर्योधनो नागकुलस्य मध्ये
 व्यवस्थितः सिंह इवावभासे ।
 रथेन जाम्बूनदभूषणेन
 व्यवस्थितः समरे योत्स्यमानः ॥ १५
 स राजमध्ये पुरुषप्रवीरो
 रराज जाम्बूनदचित्रवर्मा ।
 पद्मप्रभो वह्निरिवाल्पधूमो
 मेघान्तरे सूर्य इव प्रकाशः ॥ १६
 तथा सुपेणोऽप्यसिचर्मपाणि-
 स्तवात्मजः सत्यसेनश्च वीरः ।

व्यवस्थितौ चित्रसेनेन सार्धं
 हृष्टात्मानौ समरे योद्धुकामौ ॥ १७
 ह्रीनिषेवो भारतराजपुत्र
 उग्रायुधः श्रुतवर्मा जयश्च ।
 शलश्च सत्यव्रतदुःशलौ च
 व्यवस्थिताः सहसैन्या नराग्र्याः ॥ १८
 कैतव्यानामधिपः शूरमानी
 रणे रणे शत्रुहा राजपुत्रः ।
 रथी हयी नागपत्तिप्रयायी
 व्यवस्थितो योद्धुकामस्त्वदर्धे ॥ १९
 वीरः श्रुतायुश्च धृतायुश्च
 चित्राङ्गदश्चित्रसेनश्च वीरः ।
 व्यवस्थिता योद्धुकामा नराग्र्याः
 प्रहारिणो मानिनः सत्यसन्धाः ॥ २०
 कर्णात्मजः सत्यसन्धो महात्मा
 व्यवस्थितः समरे योद्धुकामः ॥ २१
 अथापरौ कर्णसुतौ वरास्त्रौ
 व्यवस्थितौ लघुहस्तौ नरेन्द्र ।
 बले महत्युल्बणसत्त्ववीर्यौ
 समास्थितौ योद्धुकामौ त्वदर्धे ॥ २२
 एतैश्च मुख्यैरपरैश्च राज-
 न्योधप्रवीरैरमितप्रभावैः ।
 व्यवस्थितो नागकुलस्य मध्ये
 यथा महेन्द्रः कुरुराजो जयाय ॥ २३
 धृतराष्ट्र उवाच ।
 आख्याता जीवमाना ये परे सैन्या यथायथम् ।
 इतीदमवगच्छामि व्यक्तमर्थाभिपत्तितः ॥ २४
 वैशंपायन उवाच ।
 एवं ब्रुवन्नेव तदा धृतराष्ट्रोऽम्बिकासुतः ।
 हतप्रवीरं भूयिष्ठं किञ्चिच्छेषं स्वकं बलम् ।

नागपत्तिप्रयायी नागैः पत्तिभिश्च प्रयातुं शीलमस्य । नाग-
 रथप्रयायीति पाठान्तरम् ॥ १९ ॥ सैन्याः सेनामहन्ति ते
 राजानः । यथायथं पक्षद्वयेऽपि जीवमाना आख्याताः । इदं
 भाविजयपराजयादिकम् । इति अनेन पक्षद्वयबलतोलनेन
 व्यक्तं स्पष्टमभिगच्छामि जानामि । अर्थाभिपत्तितः फलो-
 कर्ण० २

पपत्तितः । तेन जयो मदीयानां नास्तीति निश्चिनोमीति भावः ।
 आख्याता वै जीवमानाः परेभ्योऽन्ये यथा ध्रुवम् । इतीदमव-
 गच्छामि व्यक्तमर्थो व्यवस्थितः । इति क. ख. ड. पाठः
 ॥ २४ ॥ चतुर्थोऽध्यायः ॥ ४ ॥

श्रुत्वा व्यामोहमागच्छच्छोकव्याकुलितेन्द्रियः २५ मनो मुह्यति चाङ्गानि न च शक्नोमि धावितुम् ।
 मुह्यमानोऽब्रवीचापि मुहूर्तं तिष्ठ सञ्जय । इत्येवमुक्त्वा वचनं धृतराष्ट्रोऽम्बिकासुतः ।
 व्याकुलं मे मनस्तात श्रुत्वा सुमहदप्रियम् ॥ २६ आन्तचित्तस्ततः सोऽथ बभूव जगतीपतिः ॥ २७

॥ इति श्रीमन्महाभारते कर्णपर्वणि चतुर्थोऽध्यायः ॥ ४ ॥

पञ्चमोऽध्यायः ॥ ५ ॥

धृतराष्ट्रेण कर्णगुणानुवर्णनपूर्वकं शोचनम् ॥ १ ॥

जनमेजय उवाच ।
 श्रुत्वा कर्णं हतं युद्धे पुत्रांश्चैव पलायिनः ।
 नरेन्द्रः किञ्चिदाश्वस्तो द्विजश्रेष्ठ किमब्रवीत् ॥ १
 प्राप्तवान्परमं दुःखं पुत्रव्यसनजं महत् ।
 तस्मिन्त्यदुक्तवान्काले तन्ममाचक्ष्व पृच्छतः ॥ २
 वैशंपायन उवाच ।
 श्रुत्वा कर्णस्य निधनमश्रद्धेयमिवाद्भुतम् ।
 भूतसंमोहनं भीमं मेरोः संसर्पणं यथा ॥ ३
 चित्तमोहमिवायुक्तं भार्गवस्य महामतेः ।
 पराजयमिवेन्द्रस्य द्विपद्मो भीमकर्मणः ॥ ४
 दिवः प्रपतनं भानोरुर्व्यामिव महाद्युतेः ।
 संशोषणमिवाचिन्त्यं समुद्रस्याक्षयाम्भसः ॥ ५
 महीवियदिगम्भ्यानां सर्वनाशमिवाद्भुतम् ।
 कर्मणोरिव वैफल्यमुभयोः पुण्यपापयोः ॥ ६
 संचिन्त्य निपुणं वृद्धा धृतराष्ट्रो जनेश्वरः ।
 नेदमस्तीति संचिन्त्य कर्णस्य समरे वधम् ॥ ७
 प्राणिनामेवमान्मत्वात्स्यादपीति विचार्य च ।
 शोकाग्निना दह्यमानो धम्यमान इवाशये ॥ ८
 विस्मृताङ्गः श्वसन्दीनो हाहेत्युक्त्वा मुदुःखितः ।
 विललाप महाराज धृतराष्ट्रोऽम्बिकासुतः ॥ ९
 धृतराष्ट्र उवाच ।
 सञ्जयाधिरथिर्वीरः सिंहद्विरदविक्रमः ।
 वृषभप्रतिमस्कन्धो वृषभाक्षगतिस्वरः ॥ १०
 वृषभो वृषभसेव यो युद्धे न निवर्तते ।
 शत्रोर्गपि महेन्द्रस्य वज्रसंहननो युवा ॥ ११

यस्य ज्यातलशब्देन शरवृष्टिरवेण च ।
 रथाश्वनरमातङ्गा नावतिष्ठन्ति संयुगे ॥ १२
 यमाश्रित्य महाबाहुं द्विपत्सङ्घमच्युतम् ।
 दुर्योधनोऽकरोद्वैरं पाण्डुपुत्रैर्महारथैः ॥ १३
 स कथं रथिनां श्रेष्ठः कर्णः पार्थेन संयुगे ।
 निहतः पुरुषव्याघ्रः प्रसह्यासह्यविक्रमः ॥ १४
 यो नामन्यत वै नित्यमच्युतं च धनंजयम् ।
 न वृष्णीन्सहितानन्यान्स्वबाहुबलदर्पितः ॥ १५
 शार्ङ्गगाण्डीवधन्वानौ सहितावपराजितौ ।
 अहं दिव्याद्रथादेकः पातयिष्यामि संयुगे ॥ १६
 इति यः सततं मन्दमवोचल्लोभमोहितम् ।
 दुर्योधनमवाचीनं राज्यकामुक्तामुरम् ॥ १७
 योऽजयत्सर्वकाम्भोजानावनत्यान्केकयैः सह ।
 गान्धारान्मद्रकान्मात्स्यांस्त्रिगर्तास्तङ्गान्शकान्
 पाञ्चालांश्च विदेहांश्च कुलिन्दान्काशिकोसलान् ।
 सुहान्गान्श्च वज्रान्श्च निपादान्पुण्ड्रकीकटान् ॥ १९
 वत्सान्कलिङ्गान्दरदानम्भकानृषिकानपि ।
 'शबरान्हारहूणांश्च प्रधूणान्सरलानपि ॥ २०
 म्लेच्छराष्ट्राधिपांश्चैव दुर्गानाटविकांस्तथा ।'
 जित्वैतान्समरे वीरः प्रदीप्तैः कङ्कपत्रिभिः ॥ २१
 करमाहारयामास जित्वा सर्वानरींस्तथा ।
 दुर्योधनस्य वृद्धार्थं राधेयो रथिनां वरः ।
 दिव्यास्त्रविमन्हातेजाः कर्णो वैकर्तनो वृषः ॥ २२
 सेनागोपश्च स कथं शत्रुभिः परमास्त्रवित् ।
 घातितः पाण्डवैः शूरैः समरे वीर्यशालिभिः ॥ २३

पुत्रांश्च निपातितान् इति अ. पाठः ॥ १ ॥ भार्गवस्य रा-
 मस्य शुकस्य वा ॥ ४ ॥ कर्णस्य वधं संचिन्त्य मनस्यालोच्य इदं

कृत्स्नं जगत्ससैन्यं वा नास्तीति संचिन्त्य निश्चिद्य विललापेति
 वृत्तयेन संबन्धः ॥ ७ ॥ अवाचीनं चिन्तयाऽश्रोमुखम् ॥ १७ ॥

वृषो महेन्द्रो देवेषु वृषः कर्णो नरेष्वपि ।
 तृतीयमन्यं लोकेषु वृषं नैवानुशुश्रुम ॥ २४
 उच्चैःश्रवा वरोऽश्वानां राज्ञां वैश्रवणो वरः ।
 वरो महेन्द्रो देवानां कर्णः प्रहरतां वरः ॥ २५
 योऽजितः पार्थिवैः शूरैः समर्थैर्वीर्यशालिभिः ।
 दुर्योधनस्य वृद्धयर्थं कृत्स्नामुर्वीमथाजयत् ॥ २६
 यं लब्ध्वा मागधो राजा सांत्वमानोऽथ सौहृदैः ।
 अरौत्सीत्पार्थिवं क्षत्रमृते यादवकौरवान् ॥ २७
 तं श्रुत्वा निहतं कर्णं द्वैरथे सव्यसाचिना ।
 शोकार्णवे निमग्नोऽहं भिन्ना नौरिव सागरे ॥ २८

तं वृषं निहतं श्रुत्वा द्वैरथे रथिनां वरम् ।
 शोकार्णवे निमग्नोऽहमप्लवः सागरे यथा ॥ २९
 ईदृशैर्यद्यहं दुःखैर्न विनश्यामि सञ्जय ।
 वज्राद्दृढतरं मन्ये हृदयं मम दुर्भेदम् ॥ ३०
 ज्ञातिसंबन्धिमित्राणामिमं श्रुत्वा पराभवम् ।
 को मदन्यः पुमालोके न जह्यात्स्मृत जीवितम् ॥ ३१
 विषमग्निं प्रपातं च पर्वताग्रादहं वृणे ।
 'महाप्रस्थानगमनं जलं प्रायोपवेशनम् ।'
 न हि शक्यामि दुःखानि सोढुं कष्टानि सञ्जय ॥ ३२

॥ इति श्रीमन्महाभारते कर्णपर्वणि पञ्चमोऽध्यायः ॥ ५ ॥

षष्ठोऽध्यायः ॥ ६ ॥

कर्णवधश्रवणानन्तरियकष्टराष्ट्रप्रवृत्तिं पृष्टेन वैशंपायनेन कर्णदुर्योधनस्तुतिनिन्दापूर्वकं सञ्जयप्रति कर्णाजुनयुद्धकथन-
 चोदनारूपपृष्टराष्ट्रप्रवृत्तिकथनम् ॥ १ ॥

सञ्जय उवाच ।
 श्रिया कुलेन यशसा तपसा च श्रुतेन च ।
 त्वामद्य सन्तो मन्यन्ते ययातिमिव नाहुषम् ॥ १
 श्रुते महर्षिप्रतिमः कृतकृत्योऽसि पार्थिव ।
 पर्यवस्थापयात्मानं मा विषादे मनः कृथाः ॥ २
 धृतराष्ट्र उवाच ।
 दैवमेव परं मन्ये धिक्पौरुषमनर्थकम् ।
 यत्र सालप्रतीकाशः कर्णोऽह्नयत संयुगे ॥ ३
 हत्वा युधिष्ठिरानीकं पाञ्चालानां रथव्रजान् ।
 प्रताप्य शरवर्षेण दिशः सर्वा महारथः ॥ ४
 मोहयित्वा रणे पार्थान्वज्रहस्त इवासुरान् ।
 स कथं निहतः शेते वायुरुष्ण इव द्रुमः ॥ ५
 शोकस्यान्तं न पश्यामि पारं जलनिधेरिव ।
 चिन्ता मे वर्धतेऽतीव मुमूर्षा चापि जायते ॥ ६
 कर्णस्य निधनं श्रुत्वा विजयं फल्गुनस्य च ।
 अश्रद्धेयमहं मन्ये वधं कर्णस्य सञ्जय ॥ ७
 वज्रसारमिदं नूनं हृदयं दुर्भेदं मम ।

यच्छ्रुत्वा पुरुषव्याघ्रं हतं कर्णं न दीर्यते ॥ ८
 आयुर्नूनं सुदीर्घं मे विहितं दैवतैः पुरा ।
 यत्र कर्णं हतं श्रुत्वा जीवामीह सुदुःखितः ॥ ९
 धिग्जीवितमिदं चैव सुहृद्भीनस्य सञ्जय ।
 अद्य चाहं दशमेतां गतः सञ्जय गर्हिताम् ।
 कृपणं वर्तयिष्यामि शोच्यः सर्वस्य मन्दधीः ॥ १०
 अहमेव पुरा भूत्वा सर्वलोकस्य सत्कृतः ।
 परिभूतः कथं स्मृत परैः शक्यामि जीवितुम् ॥ ११
 दुःखादुःखतरं मन्ये प्राप्तवानस्मि सञ्जय ।
 भीष्मद्रोणवधेनैव कर्णस्य च महात्मनः ॥ १२
 नावशेषं प्रपश्यामि स्मृतपुत्रे हते युधि ।
 सहि पारं महानासीत्पुत्राणां मम सञ्जय ॥ १३
 युद्धे हि निहतः शूरो विसृजन्सायकान्वहन् ।
 को हि मे जीवितेनार्थस्तमृते पुरुषर्षभम् ॥ १४
 रथादाधिरथिर्नूनं न्यपतत्सायकादितः ।
 पर्वतस्येव शिखरं वज्रपाताद्विदारितम् ॥ १५
 स शेते पृथिवीं नूनं शोभयन्रुधिरोक्षितः ।

जलवर्षित्वाद्देवेषु महेन्द्रो वृषः । धनवर्षित्वान्मनुष्येषु कर्णो
 वृषः । तृतीयमेवमभितो वृष्टिकर्तारं वृषम् ॥ २४ ॥ अश्रवः

नौकाहीनः ॥ २९ ॥ पञ्चमोऽध्यायः ॥ ५ ॥

मातङ्ग इव मत्तेन मातङ्गेन निपातितः ॥ १६
 यो बलं धार्तराष्ट्राणां पाण्डवानां यतो भयम् ।
 सोऽर्जुनेन हतः कर्णः प्रतिमानं धनुष्मताम् ॥ १७
 स हि वीरो महेष्वासो मित्राणामभयंकरः ।
 शेते विनिहतो वीरः शक्रेणैव पुरा बलः ॥ १८
 पङ्गोरिवाध्वगमनं दरिद्रस्येव कामितम् ।
 दुर्योधनस्य लोभश्च समान्येतानि सञ्जय ॥ १९
 अन्यथा चिन्तितं कार्यमन्यथा तत्तु जायते ।
 अहो नु बलवदैवं कालश्च दुरतिक्रमः ॥ २०
 पलायमानः कृपणो दीनात्मा दीनपौरुषः ।
 कच्चिद्विनिहतः मृत पुत्रो दुःशासनो मम ॥ २१
 कच्चिन्न दीनाचरितं कृतवांस्तात संयुगे ।
 कच्चिन्न निहतः शूरा यथाऽन्ये क्षत्रियर्षभाः ॥ २२
 युधिष्ठिरस्य वचनं मा युद्धमिति सर्वदा ।
 दुर्योधनो नाभ्यगृह्णामूढः पथ्यमिवौपधम् ॥ २३
 शरतल्पे शयानेन भीष्मेण सुमहात्मना ।
 पानीयं याचितः पार्थः सोविध्यन्मेदिनीतलम् ॥ २४
 जलस्य धारां जनितां दृष्ट्वा पाण्डुसुतेन च ।
 अब्रवीत्स महाबाहुस्तात संशाम्य पाण्डवैः ॥ २५
 प्रशमाद्धि भवेच्छान्तिर्मदन्तं युद्धमस्तु वः ।
 भ्रातृभावेन पृथिवीं भुङ्क्ते पाण्डुसुतैः सह ॥ २६
 अकुर्वन्वचनं तस्य नूनं शोचति पुत्रकः ।
 तदिदं समनुप्राप्तं वचनं दीर्घदर्शिनः ॥ २७
 अहं तु निहतामात्यो हतपुत्रश्च सञ्जय ।
 द्यूततः कृच्छ्रमापन्नो लूनपक्ष इव द्विजः ॥ २८
 यथा हि शकुनिं गृह्य लुत्वा पक्षौ च सञ्जय ।
 विसर्जयन्ति संहृष्टाः क्रीडमानाः कुमारकाः ॥ २९
 लूनपक्षतया तस्य गमनं नोपपद्यते ।
 तथाहमपि संप्राप्तो लूनपक्ष इव द्विजः ॥ ३०
 क्षीणः सर्वार्थहीनश्च निर्ज्ञातिर्वन्धुवर्जितः ।
 कां दिशं प्रतिपत्स्यामि दीनः शत्रुवशं गतः ॥ ३१
 वंशंपायन उवाच ।
 इत्येवं धृतराष्ट्रोऽथ विलप्य बहुदुःखितः ।

प्रोवाच सञ्जयं भूयः शोकव्याकुलमानसः ॥ ३२
 धृतराष्ट्र उवाच ।
 योऽजयत्सर्वकाम्भोजानम्बष्ठान्केकयैः सह ।
 गान्धारांश्च विदेहांश्च जित्वा कार्यार्थमाहवे ॥ ३३
 दुर्योधनस्य वृद्धयर्थं योऽजयत्पृथिवीं प्रभुः ।
 स जितः पाण्डवैः शूरैः समरे बाहुशालिभिः ॥ ३४
 तस्मिन्हते महेष्वासे कर्णे युधि किरीटिना ।
 के वीराः पर्यतिष्ठन्त तन्ममाक्ष्व सञ्जय ॥ ३५
 कच्चिन्नैकः परित्यक्तः पाण्डवैर्निहतो रणे ।
 उक्तं त्वया पुरा तात यथा वीरो निपातितः ॥ ३६
 भीष्ममप्रतियुध्यन्तं शिखण्डी सायकोत्तमैः ।
 पातयामास समरे सर्वशस्त्रभृतां वरम् ॥ ३७
 तथा द्रौपदिना द्रोणो न्यस्तसर्वायुधो युधि ।
 'धर्मराजवचः श्रुत्वा अश्वत्थामा हतस्त्विति ॥' ३८
 युक्तयोगो महेष्वासः शरैर्बहुभिराचितः ।
 निहतः खड्गमुद्यम्य धृष्टद्युम्नेन सञ्जय ॥ ३९
 अन्तरेण हतावेतौ हलेन च विशेषतः । ४०
 अश्रौपमहमेतद्वै भीष्मद्रोणौ निपातितौ ॥ ४०
 भीष्मद्रोणौ हि समरे न हन्याद्वज्रभृत्स्वयम् ।
 न्यायेन युध्यन्समरे तद्वै सत्यं ब्रवीमि ते ॥ ४१
 कर्णं त्वस्यन्तमस्त्राणि दिव्यानि च बहूनि च ।
 कथमिन्द्रोपमं वीरं मृत्युर्युद्धे समस्पृशत् ॥ ४२
 यस्य विद्युत्प्रभां शक्तिं दिव्यां कनकभूषणाम् ।
 प्रायच्छद्विपतां हर्त्रीं कुण्डलाभ्यां पुरंदरः ॥ ४३
 यस्य सर्पमुखो दिव्यः शरः काञ्चनभूषणः ।
 अशेत निशितः पत्नी समरेष्वरिमूदनः ॥ ४४
 भीष्मद्रोणमुखान्वीरान्योऽवमत्य महारथान् ।
 जामदग्न्यान्महाघोरं ब्राह्ममस्त्रमशिक्षत् ॥ ४५
 यश्च द्रोणमुखान्दृष्ट्वा विमुखानर्दिताञ्शरैः ।
 सौभद्रस्य महाबाहुर्व्यधमत्कार्मुकं शितैः ॥ ४६
 यश्च नागायुतप्राणं वज्ररंहसमच्युतम् ।
 विरथं सहसा कृत्वा भीमसेनमपाहसत् ॥ ४७

अप्रतियुध्यन्तं शिखण्डिना प्रतियुद्धमनङ्गीकुर्वाणम् ॥ ३७ ॥
 द्रौपदिना द्रुपदपुत्रेण धृष्टद्युम्नेन ॥ ३८ ॥ फलेन च विशेष-
 पतः इति क. उ. पाठः । वलेन च विशेषतः इति ख. पाठः

॥ ४० ॥ कुण्डलाभ्यां सकवचाभ्यां । तादर्थ्ये चतुर्थी ॥ ४३ ॥
 अशेत निहतः पत्नी समरेष्वरिमूदनः इति ख. पाठः । अशेत
 निहतः पत्नी चन्दनेष्वरिमूदनः इति झ. पाठः ॥ ४४ ॥

सहदेवं च निर्जित्य शरैः सन्नतपर्वभिः ।
 कृपया विरथं कृत्वा नाहनद्धर्मचिन्तया ॥ ४८
 यश्च मायासहस्राणि विकुर्वाणं जयैषिणम् ।
 घटोत्कचं राक्षसेन्द्रं शक्रशक्त्या निजघ्नितवान् ॥ ४९
 एतांश्च दिवसान्यस्य युद्धे भीतो धनञ्जयः ।
 नागमद्वैरथं वीरः स कथं निहतो रणे ॥ ५०
 [संशप्तकानां योधा ये आह्वयन्त सदाऽन्यतः ।
 एतान्हत्वा हनिष्यामि पश्चाद्वैकर्तनं रणे ॥ ५१
 इति व्यपदिशन्पार्थो वर्जयन्सूतजं रणे ।
 स कथं निहतो वीरः पार्थेन परवीरहा ॥ ५२
 रथभङ्गो न चेत्तस्य धनुर्वा न व्यशीर्यत ।
 न चेदस्त्राणि नष्टानि स कथं निहतः परैः ॥ ५३
 को हि शक्तो रणे कर्णं विधुन्वानं महद्भनुः ।
 विमुञ्चन्तं शराध्वोरान्दिव्यान्यस्त्राणि चाहवे ।
 जेतुं पुरुषशार्दूलं शार्दूलमिव वेगिनम् ॥ ५४
 ध्रुवं तस्य धनुश्छिन्नं रथो वाऽपि महीं गतः ।
 अस्त्राणि वा प्रनष्टानि यथा शंससि मे हतम् ।
 न ह्यन्यदपि पश्यामि कारणं तस्य नाशने ॥ ५५
 न हन्मि फल्गुनं यावत्तावत्पादौ न धावये ।
 इति यस्य महाघोरं व्रतमासीन्महात्मनः ॥ ५६
 यस्य भीतो रणे निद्रां धर्मराजो युधिष्ठिरः ।
 त्रयोदशसमा नित्यं नाभजत्पुरुषर्षभः ॥ ५७
 यस्य वीर्यवतो वीर्यमुपाश्रित्य महात्मनः ।
 मम पुत्रः सभां भार्या पाण्डूनां नीतवान्वलात् ॥ ५८
 तत्रापि च सभामध्ये पाण्डवानां च पश्यताम् ।
 दासभार्येति पाञ्चालीमब्रवीत्कुरुसन्निधौ ॥ ५९
 [न सन्ति तपयः कृष्णे सर्वे षण्डतिलैः समाः ।
 उपतिष्ठस्व भर्तारमन्यं वा वरवर्णिनि ॥ ६०
 इत्येवं यः पुरा वाचो रूक्षाः संश्रावयन्रूपा ।
 सभायां सूतजः कृष्णां स कथं निहतः परैः ॥ ६१
 यदि भीष्मो रणश्लाघी द्रोणो वा युधि दुर्मदः ।

रथसङ्गो न चेत्तस्य इति क. ड. पाठः । अहंकारो न चेत्तस्य
 इति ख. पाठः ॥ ५३ ॥ प्रतीपं प्रातिभयेन अभिधावद्भिः सर्व-
 दिग्भ्यः समागतैः ॥ ६६ ॥ आधिरथेः अधिरथपुत्रस्य ॥ ६७ ॥
 सोमसूर्यसाहचर्यात्प्रकर्षेण भातीति योगाच्च प्रभो वहिस्तोषां त्रया-

न हनिष्यति कौन्तेयान्पक्षपातात्सुयोधन ।
 सर्वानेव हनिष्यामि व्येतु ते मानसो ज्वरः ॥ ६२
 किं करिष्यति गाण्डीवमक्षय्यौ च महेषुधी ।
 स्निग्धचन्दनदिग्धस्य मञ्जर्याभिधावतः ।
 स नूनमृषभस्कन्धो ह्यर्जुनेन कथं हतः ॥ ६३
 यश्च गाण्डीवमुक्तानां स्पर्शमुग्रमचिन्तयन् ।
 अपतिर्ह्यसि कृष्णेति भुवन्पार्थानवैक्षत ॥ ६४
 यस्य नासीद्भयं पार्थात्सपुत्रात्सजनार्दनात् ।
 स्वबाहुबलमाश्रित्य मुहूर्तमपि सञ्जय ॥ ६५
 तस्य नाऽहं वधं मन्ये देवैरपि सवासवैः ।
 प्रतीपमभिधावद्भिः किं पुनस्तात् पाण्डवैः ॥ ६६
 न हि ज्यां संस्पृशानस्य तलत्रे वाऽपि गृह्णतः ।
 पुमानाधिरथेः स्थातुं कश्चित्प्रमुखतोऽर्हति ॥ ६७
 अपि स्यान्मेदिनी हीना सोमसूर्यप्रभांशुभिः ।
 न वधः पुरुषेन्द्रस्य संयुगेष्वपलायिनः ॥ ६८
 येन मन्दः सहायेन आत्रा दुःशासनेन च ।
 वासुदेवस्य दुर्बुद्धिः प्रत्याख्यानमरोचत ॥ ६९
 स नूनं वृषभस्कन्धं कर्णं दृष्ट्वा निपातितम् ।
 दुःशासनं च निहतं मन्ये शोचति पुत्रकः ॥ ७०
 हतं वैकर्तनं दृष्ट्वा द्वैरथे सव्यसाचिना ।
 जयतः पाण्डवान्दृष्ट्वा किंस्विदुर्योधनोऽब्रवीत् ७१
 [दुर्मर्षणं हतं दृष्ट्वा वृषसेनं च संयुगे ।
 प्रभयं च बलं दृष्ट्वा बध्यमानं महारथैः ॥ ७२
 पराञ्जुखांश्च राज्ञस्तु पलायनपरायणान् ।
 विद्रुतान्स्थिनो दृष्ट्वा मन्ये शोचति पुत्रकः ॥ ७३
 अनेयश्चाभिमानी च दुर्बुद्धिरजितेन्द्रियः ।
 हतोत्साहं बलं दृष्ट्वा किंस्विदुर्योधनोऽब्रवीत् ॥ ७४
 स्वयं वैरं महत्कृत्वा वार्यमाणः सुहृद्गणैः ।
 प्रधने हतभूयिष्ठैः किंस्विदुर्योधनोऽब्रवीत् ॥ ७५
 आतरं निहतं दृष्ट्वा भीमसेनेन संयुगे ।

णामंशुभिर्मयूखैः ॥ ६८ ॥ मन्दो दुर्योधनः ॥ ६९ ॥ अनेयः
 अशिक्षणीयः । यतोऽभिमानी विद्रुत्वाभिमानी । अतएव
 दुर्बुद्धिः हितमजानन् ॥ ७४ ॥ प्रधने रणे ॥ ७५ ॥

रुधिरं पीयमाने च किंस्त्रिदुर्योधनोऽब्रवीत् ॥ ७६
 सह गान्धारराजेन सभायां यदभाषत ।
 कर्णोऽर्जुनं रणे हन्ता हते तस्मिन्किमब्रवीत् ॥ ७७
 द्यूतं कृत्वा पुरा हृष्टो वञ्चयित्वा च पाण्डवान् ।
 शकुनिः सौबलस्तात हते कर्णे किमब्रवीत् ॥ ७८
 कृतवर्मा महेष्वासः सात्वतानां महारथः ।
 हतं वैकर्तनं दृष्ट्वा हार्दिक्यः किमभाषत ॥ ७९
 ब्राह्मणाः क्षत्रिया वैश्या यस्य शिक्षामुपासते ।
 धनुर्वेदं चिकीर्षन्तो द्रोणपुत्रस्य धीमतः ॥ ८०
 युवा रूपेण संपन्नो दर्शनीयो महायशः ।
 अश्वत्थामा हते कर्णे किमभाषत सञ्जय ॥ ८१
 आचार्यो यो धनुर्वेदे गौतमो रथसत्तमः ।
 कृपः शारद्वतस्तात हते कर्णे किमब्रवीत् ॥ ८२
 मद्वराजो महेष्वासः शल्यः समितिशोभनः ।
 दृष्ट्वा विनिहतं कर्णं सारथ्ये रथिनां वरः ।
 किमभाषत सौवीरो मद्राणामधिपो बली ॥ ८३
 दृष्ट्वा विनिहतं सर्वे योधा वारणदुर्जयाः ।
 ये च केचन राजानः पृथिव्यां योद्धुमागताः ।
 वैकर्तनं हतं दृष्ट्वा कान्यभाषन्त सञ्जय ॥ ८४
 द्रोणे तु निहते वीरे रथव्याघ्रे नरर्षभे ।
 के वा मुखमनीकानामासन्सञ्जय भागशः ॥ ८५

मद्रराजः कथं शल्यो नियुक्तो रथिनां वरः ।
 वैकर्तनस्य सारथ्ये तन्ममाचक्ष्व सञ्जय ॥ ८६
 केऽरक्षन्दक्षिणं चक्रं सूतपुत्रस्य युध्यतः ।
 वामं चक्रं ररक्षुर्वा के वा वीरस्य पृष्ठतः ॥ ८७
 के कर्णं न जहुः शूराः के क्षुद्राः प्राद्रवंस्ततः ।
 कथं च वः समेतानां हतः कर्णो महारथः ॥ ८८
 पाण्डवाश्च स्वयं शूराः प्रत्युदीयुर्महारथाः ।
 सृजन्तः शरवर्षाणि वारिधारा इवाम्बुदाः ॥ ८९
 स च सर्पमुखो दिव्यो महेपुप्रवरस्तदा ।
 व्यर्थः कथं समभवत्तन्ममाचक्ष्व सञ्जय ॥ ९०
 मामकस्यास्य सैन्यस्य हतोत्सेधस्य सञ्जय ।
 अवशेषं न पश्यामि ककुदे मृदिते सति ॥ ९१
 तौ हि वीरौ महेष्वासौ मदर्थे त्यक्तजीवितौ ।
 भीष्मद्रोणौ हतौ श्रुत्वा को न्वर्थो जीवितेन मे ॥ ९२
 पुनःपुनर्न मृश्यामि वधं कर्णस्य पाण्डवैः ।
 यस्य बाहोर्बलं तुल्यं कुञ्जराणां शतं शतम् ॥ ९३
 द्रोणे हते च यद्वृत्तं कौरवाणां परैः सह ।
 सङ्ग्रामे नरवीराणां तन्ममाचक्ष्व सञ्जय ॥ ९४
 यथा कर्णश्च कौन्तेयैः सह युद्धमयोजयत् ।
 तथा च द्विपतां हन्ता रणे शान्तस्तदुच्यताम् ॥ ९५

॥ इति श्रीमन्महाभारते कर्णपर्वणि षष्ठोऽध्यायः ॥ ६ ॥

सप्तमोऽध्यायः ॥ ७ ॥

अश्वत्थामवचनादुर्योधनेन सैनापत्येऽभिपिक्तेन कर्णेन रणाय सेनानियोजनम् ॥ १ ॥

सञ्जय उवाच ।
 हते द्रोणे महेष्वासे तस्मिन्नहनि भारत ।
 कृते च मोघसंकल्पे द्रोणपुत्रे महारथे ॥ १
 द्रवमाणे महाराज कौरवाणां बलार्णवे ।
 व्यूह पार्थः स्वकं सैन्यमतिष्ठद्वातुर्भिवृतः ॥ २
 तमवस्थितमाज्ञाय पुत्रस्ते भरतर्षभ ।
 विदुतं स्वबलं दृष्ट्वा पौरुषेण न्यवारयत् ॥ ३

स्वमनीकमवस्थाप्य बाहुवीर्यमुपाश्रितः ।
 युद्धा च सुचिरं कालं पाण्डवैः सह भारत ॥ ४
 लब्धलक्षैः परैर्हृष्टैर्व्यायच्छद्भिश्चिरं तदा ।
 संध्याकालं समासाद्य प्रत्याहारमकारयत् ॥ ५
 निवेश्य बलवद्भोरं क्षुत्पिपासाबलैर्युतम् ।
 श्रमेण महता युक्तं तथा द्रोणवधेन च ॥ ६
 दीनरूपा रणे कर्म कृत्वा घोरं च शर्वरीम् ।

कानि वाक्यानीति शेषः ॥ ८४ ॥ प्रत्युदीयुः कथमिति शेषः
 ॥ ८९ ॥ हतोत्सेधस्य विनष्टोत्कर्षस्याः ९१ ॥ षष्ठोऽध्यायः ॥ ६ ॥

स्वबलं प्रति विदुतं द्रवन्तं दृष्ट्वा ॥ ३ ॥ लब्धलक्षैः प्राप्त-
 जयैः । व्यायच्छद्भिः यतमानैः । प्रत्याहारं प्रत्यवहारम् ।

निवेशं प्राप्य सा सेना विश्रम्य मुदिताऽभवत् ॥ १७
 कृत्वाऽवहारं सैन्यानां प्रविश्य शिविरं स्वकम् ।
 कुरवः सहिता मन्त्रं मन्त्र्यांचक्रिरे मिथः ॥ ८
 पर्यङ्केषु परार्धेषु स्पर्ध्यास्तरणवत्सु च ।
 वरासनेषूपविष्टाः सुखशय्यास्त्रिवामराः ॥ ९
 ततो दुर्योधनो राजा साम्रा परमवल्गुना ।
 तानाभाष्य महेष्वासान्प्राप्तकालमभाषत ॥ १०
 मतं मतिमतां श्रेष्ठाः सर्वे प्रव्रूत मा चिरम् ।
 एवंगतेन यत्कार्यं भवेत्कार्यतरं नृपाः ॥ ११
 सञ्जय उवाच ।
 एवमुक्ते नरेन्द्रेण नरसिंहा युयुत्सवः ।
 चक्रुर्नानाविधाश्रेष्ठाः सिंहासनगतास्तदा ॥ १२
 तेषां निशाम्येङ्गितानि युद्धे प्राणाञ्जुहूषताम् ।
 समुद्रीक्ष्य मुखं राज्ञो बालार्कसमवर्चसम् ।
 आचार्यपुत्रो मेधावी वाक्यज्ञो वाक्यमाददे ॥ १३
 रागो योगस्तथा दाक्ष्यं नयश्चेत्यर्थसाधकाः ।
 उपायाः पण्डितैः प्रोक्तास्ते तु दैवमुपाश्रिताः ॥ १४
 लोकप्रवीरा येऽस्माकं देवकल्पा महारथाः ।
 नीतिमन्तस्तथा युक्ता दक्षा रक्ताश्च ते हताः ॥ १५
 न त्वेव कार्यं नैराश्यमस्माभिर्विजयं प्रति ।
 सुनीतैरिह सर्वार्थैर्देवमप्यनुलोम्यते ॥ १६
 ते वयं प्रवरं नृणां सर्वैर्योधगुणैर्धृतम् ।
 कर्णमेवाभिपेक्ष्यामः सैनापत्येन भारत ॥ १७
 कर्णं सेनापतिं कृत्वा प्रमथिष्यामहे रिपून् ॥ १८
 एष ह्यतिबलः शूरः कृतास्त्रो युद्धदुर्मदः ।
 वैवस्वत इवासह्यः शक्तो जेतुं रणे रिपून् ॥ १९
 एतदाचार्यतनयाच्छ्रुत्वा राजंस्तवात्मजः ।
 'दुर्योधनो महाराज भृशं प्रीतमनास्तदा ॥' २०
 आशां बहुमतीं चक्रे कर्णं प्रति स वै तदा ।

हते भीष्मे च द्रोणे च कर्णो जेष्यति पाण्डवान् २१
 तामाशां हृदये कृत्वा समाश्रय्य च भारत ।
 [ततो दुर्योधनः प्रीतः प्रियं श्रुत्वाऽस्य तद्वचः ।
 प्रीतिसत्कारसंयुक्तं तथ्यमात्महितं शुभम् ॥] २२
 स्वं मनः समवस्थाप्य बाहुवीर्यमुपाश्रितः ॥ २३
 'प्रियसत्कारसंयुक्तं तथ्यमात्महिते रतम् ।'
 दुर्योधनो महाराज राधेयमिदमब्रवीत् ॥ २४
 कर्णं जानामि ते वीर्यं सौहृदं परमं मयि ।
 तथाऽपि त्वां महाबाहो प्रवक्ष्यामि हितं वचः ॥ २५
 श्रुत्वा यथेष्टं च कुरु वीर यत्तव रोचते ।
 भवान्प्राज्ञतमो नित्यं मम चैव परा गतिः ॥ २६
 भीष्मद्रोणावतिरथौ हतौ सेनापती मम ।
 सेनापतिर्भवानस्तु ताभ्यां द्रविणवत्तरः ॥ २७
 वृद्धौ च तौ महेष्वासा सापेक्षौ च धनंजये ।
 मानितौ च मया वीरौ राधेय वचनात्तव ॥ २८
 पितामहत्वं संप्रेक्ष्य पाण्डुपुत्रा महारणे ।
 रक्षितास्तात भीष्मेण दिवसानि दशैव तु ॥ २९
 न्यस्तशस्त्रे तु भवति हतो भीष्मः पितामहः ।
 शिखण्डिनं पुरुस्कृत्य फल्गुनेन महाहवे ॥ ३०
 हते तस्मिन्महेष्वासे शरतल्पगते तथा ।
 त्वयोक्ते पुरुषव्याघ्र द्रोणो ह्यासीत्पुरःसरः ॥ ३१
 तेनापि रक्षिताः पार्थाः शिष्यत्वादिति मे मतिः ।
 स चापि निहतो वृद्धो धृष्टद्युम्नेन सत्वरम् ॥ ३२
 निहताभ्यां प्रधानाभ्यां ताभ्यामतुलविक्रम ।
 त्वत्समं समरे योधं नान्यं पश्यामि चिन्तयन् ॥ ३३
 भवानेव तु नः शक्तो विजयाय न संशयः ।
 पूर्वं मध्ये च पश्चाच्च तथैव विहितं हितम् ॥ ३४
 स भवान्धुर्यवत्सङ्गेषु धुरमुद्रोदुर्महति ।
 अभिपेक्ष्य सैनान्ये स्वयमात्मानमात्मना ॥ ३५

प्रत्यहारमिति वा पाठः ॥ ५ ॥ पर्यङ्केष्वेव वरासनेषु ॥ ९ ॥
 कार्यतरं आवश्यकतरं यत्कार्यं कर्तव्यं परं मतं संमतं तत्
 प्रव्रूत ॥ ११ ॥ चेष्टाः शौर्याभिनयरूपाः भुजास्फालनाद्याः
 ॥ १२ ॥ निशाम्य आलोच्य । वर्चसे छान्दसष्टच् ॥ १३ ॥
 रागः स्वामिभक्तिः । योगो देशकालादिसंपत्तिः । दाक्ष्यं
 बलम् । नयो नीतिः ॥ १४ ॥ सर्वार्थैः रागादिभिः सुनीतैः

दैवमनुलोम्यतेऽनुकूलं क्रियते । न केवलं रागाद्यपेक्षया दैवस्य
 प्राबल्यमपि तु दैवापेक्षयापि सुप्रणीता रागादयः प्रबला इत्यर्थः
 ॥ १६ ॥ बहुमतीं बाहुल्यवतीं अतिशयितामिति यावत्
 ॥ २१ ॥ शुभं वचः श्रुत्वा मनः समवस्थाप्य समाधायान्वी-
 दिति द्वयोः संबन्धः ॥ २२ ॥ ताभ्यां सकाशात् द्रविणवत्तरः
 बलवत्तरः ॥ २७ ॥ विहितं त्वयेति शेषः ॥ ३४ ॥ सैनान्ये

देवतानां यथा स्कन्दः सेनानीः प्रभुरव्ययः ।
 तथा भवानिमां सेनां धार्तराष्ट्रीं विभर्तु वै ॥ ३६
 जहि शत्रुगणान्सर्वान्महेन्द्रो दानवानिव ।
 अवस्थितं रणे दृष्ट्वा पाण्डवास्त्वां महारथाः ।
 द्रविष्यन्ति च पाञ्चाला विष्णुं दृष्ट्वेव दानवाः ॥ ३७
 तस्माच्च पुरुषव्याघ्र प्रकर्षतां महाचमूम् ॥ ३८
 भवत्यवस्थिते यत्ते पाण्डवा मन्दचेतसः ।
 द्रविष्यन्ति सहामात्याः पाञ्चालाः सञ्जयाश्च ह ॥
 यथा ह्यभ्युदितः सूर्यः प्रतपन्स्वेन तेजसा ।
 व्यपोहति तमस्तीव्रं तथा शत्रून्प्रतापय ॥ ४०
 सञ्जय उवाच ।
 एवमुक्तस्तु राधेयो राज्ञा दुर्योधनेन ह ।
 राज्ञां मध्ये महाबाहुः प्रीतात्मा स महाबलः ।
 हर्षयन्महर्षीत्कर्णो दुर्योधनमिदं वचः ॥ ४१
 कर्ण उवाच ।
 उक्तमेतन्मया पूर्वं गान्धारे तव सन्निधौ ।
 जेष्यामि पाण्डवान्सर्वान्सपुत्रान्सजनार्दनान् ४२
 सेनापतिर्भविष्यामि तवाहं नात्र संशयः ।
 स्थिरो भव महाराज जितान्विद्धि च पाण्डवान् ४३
 सञ्जय उवाच ।
 एवमुक्तो महाराज ततो दुर्योधनो नृपः ।
 उत्तस्थौ राजभिः सार्धं देवैरिव शतक्रतुः ॥ ४४
 सैनापत्येन सत्कर्तुं कर्णं स्कन्दमिवामराः ।
 ततोऽभिपिपिचुः कर्णं विधिदृष्टेन कर्मणा ॥ ४५
 दुर्योधनमुखा राजनराजानो विजयैषिणः ।
 शातकुम्भमयैः कुम्भैर्महाहैयैश्चाभिमन्त्रितैः ॥ ४६
 तोयपूर्णैर्विषाणैश्च द्विपखड्गमहर्षभैः ।
 मणिमुक्तायुतैश्चान्यैः पुण्यगन्धैस्तथौषधैः ॥ ४७
 औदुम्बरे सुखासीनमासने क्षौमसंवृतैः ।
 शास्त्रदृष्टेन विधिना संभारैश्च सुसंभृतैः ॥ ४८
 ब्राह्मणाः क्षत्रिया वैश्यास्तथा शूद्राश्च संमताः ।

तुष्टुवुस्तं महात्मानमभिषिक्तं वरासने ॥ ४९
 ततोऽभिषिक्ते राजेन्द्र निष्कैर्गोभिर्धनेन च ।
 वाचयामास विप्राग्र्यान्राधेयः परवीरहा ॥ ५०
 'स व्यरोचत राधेयः सूतमागधवन्दिभिः ।
 स्तूयमानो यथा भानुरुदये ब्रह्मवादिभिः ॥ ५१
 ततः पुण्याहघोषेण वादित्रनिनदेन च ।
 जयशब्देन शूराणां तुमुलः सर्वतोऽभवत् ॥ ५२
 जयेत्युचुर्नृपाः सर्वे राधेयं तत्र संगताः ॥' ५३
 जय पार्थान्सगोविन्दान्सानुगांस्तान्महामृधे ।
 इति तं बन्दिनः प्राहुर्द्विजाश्च पुरुषर्षभम् ॥ ५४
 जहि पार्थान्सपाञ्चालान्नाधेय विजयाय नः ।
 उद्यन्निव सदा भानुस्तमांस्युग्रैर्गभस्तिभिः ॥ ५५
 न ह्यलं त्वद्विस्मृतानां शराणां वै सकेशवाः ।
 उलूकाः सूर्यरश्मीनां ज्वलतामिव दर्शने ॥ ५६
 न हि पार्थाः सपाञ्चालाः स्यातुं शक्तास्तवाग्रतः ।
 आत्तवज्रस्य समरे महेन्द्रस्येव दानवाः ॥ ५७
 'सञ्जय उवाच ।
 स सत्कृतः स्तूयमानः सुहृद्गणवृतो रुपा ।
 कर्णो दुर्योधनं वाक्यमब्रवीत्प्रहसन्प्रियम् ॥ ५८
 दुर्योधनाद्य सगणं पाण्डूनां प्रवरैः सह ।
 फल्गुनं मूढयिष्यामि त्वत्प्रियार्थं सवान्धवम् ५९
 सपर्वतार्णवद्वीपां शाधि गां गतपाण्डवाम् ।
 पुत्रपौत्रप्रपौत्रेषु प्रतिष्ठां गमयिष्यसि ॥ ६०
 नासहं विद्यते मह्यं त्वत्प्रियार्थमरिंदम ।
 सत्यधर्मानुरक्तस्य सिद्धिरात्मवतो यथा ॥ ६१
 अभिषिक्तस्तु राधेयः प्रभया सोऽमितप्रभः ।
 अत्यरिच्यत रूपेण दिवाकर इवापरः ॥ ६२
 सैनापत्ये तु राधेयमभिषिच्य सुतस्तव
 अमन्यत तदात्मानं कृतार्थं कालचोदितः ॥ ६३
 कर्णोऽपि राज्ञः संप्राप्य सैनापत्यमरिंदमः
 योगमाज्ञापयामास सूर्यस्योदयनं प्रति ॥ ६४

सेनानीन्वे सैनापत्ये ॥ ३५ ॥ शातकुम्भमयैः सौवर्णैर्महाहै-
 मंहीमयैश्च कुम्भैः ॥ ४६ ॥ विषाणैः द्विपस्य गजस्य दन्तमयैः
 पात्रैः ॥ खड्गस्य गण्डकस्य महर्षभस्य गवयस्य च शृङ्गैः । विषाणं

दन्तशृङ्गयोरिति विश्वः । द्विपखड्गमहर्षभौयैरिति तद्धितलोप
 आर्षः ॥ ४७ ॥ शराणां दर्शनेपि नालं किमुत स्पर्श इत्यर्थः
 ॥ ५६ ॥ सप्तमोऽध्यायः ॥ ७ ॥

तव पुत्रैर्वृतः कर्णः शुशुभे तत्र भारत ।

देवैरिव यथा स्कन्दः संग्रामे तारकामये ॥ ६५

॥ इति श्रीमन्महाभारते कर्णपर्वणि सप्तमोऽध्यायः ॥ ७ ॥

अष्टमोऽध्यायः ॥ ८ ॥

कर्णाञ्जुनाभ्यां व्यूहरचनापूर्वकं रणाय निर्याणम् ॥ १ ॥

धृतराष्ट्र उवाच ।

सैन्यापत्यं तु संग्राम्य कर्णो वैकर्तनस्तदा ।

तथोक्तश्च स्वयं राज्ञा स्निग्धं भ्रातृसमं वचः ॥ १

हितश्च प्रियकामश्च मम पुत्रस्य नित्यशः ।

अकरोत्किं महाप्राज्ञस्तन्ममाचक्ष्व सञ्जय ॥ २

सञ्जय उवाच ।

कर्णस्य मतमाज्ञाय पुत्रास्ते भरतर्षभ ।

योगमाज्ञापयामासुर्नन्दिन्युपुरःसरम् ॥ ३

महत्पररात्रे च तव सैन्यस्य मारिष ।

योगो योग इति ह्याशु प्रादुरासीन्महास्वनः ॥ ४

कल्पतां नागमुख्यानां रथानां च वरूथिनाम् ।

सन्नह्यतां नराणां च वाजिनां च विशांपते ॥ ५

क्रोशतां चैव योधानां त्वरितानां परस्परम् ।

बभूव तुमुलः शब्दो दिवस्पृक्सुमहांस्ततः ॥ ६

ततः श्वेतपताकेन बलाकावर्णवाजिना ।

हेमपृष्ठेन धनुषा नागकक्षेण केतुना ॥ ७

तूणीरशतपूर्णेन सगदेन वरूथिना ।

शतघ्नीकिङ्किणीशक्तिशूलतोमरधारिणा ॥ ८

कार्मुकैरुपपन्नेन विमलादित्यवर्चसा ।

रथेनाभिपताकेन सूतपुत्रो ह्यदृश्यत ॥ ९

ध्मापयन्वारिजं राजन्हेमजालविभूषितम् ।

विधुन्वानो महच्चापं कार्तस्वरविभूषितम् ॥ १०

दृष्ट्वा कर्णं महेश्वासं रथस्थं रथिनां वरम् ।

भानुमन्तमिवोद्यन्तं तमो घ्नन्तं दुरासदम् ॥ ११

न भीष्मव्यसनं केचिन्नापि द्रोणस्य मारिष ।

नान्येषां पुरुषव्याघ्र मेनिरे तत्र कौरवाः ॥ १२

ततस्तु त्वरयन्योधाञ्छङ्खशब्देन मारिष ।

कर्णो निष्कर्षयामास कौरवाणां महद्वलम् ॥ १३

व्यूहं व्यूह्य महेश्वासो मकरं शत्रुतापनः ।

प्रत्युद्ययौ तथा कर्णः पाण्डवान्विजिगीषया ॥ १४

मकरस्य तु तुण्डे वै कर्णो राजन्व्यवस्थितः ।

नेत्राभ्यां शकुनिः शूर उल्कश्च महारथः ॥ १५

द्रोणपुत्रस्तु शिरसि ग्रीवायां सर्वसोदराः ।

मध्ये दुर्योधनो राजा बलेन महता वृतः ॥ १६

वामपादे तु राजेन्द्र कृतवर्मा व्यवस्थितः ।

नारायणबलैर्युक्तो गोपालैर्युद्धदुर्मदैः ॥ १७

पादे तु दक्षिणे राजन्गौतमः सत्यविक्रमः ।

त्रिगर्तैः सुमहेश्वासैर्दक्षिणात्यैश्च संवृतः ॥ १८

अनुपादे तु यो वामस्तत्र शल्यो व्यवस्थितः ।

महत्या सेनया सार्धं मद्रदेशसमुत्थया ॥ १९

दक्षिणे तु महाराज सुषेणः सत्यसङ्गरः ।

वृतो रथसहस्रेण दन्तिनां च त्रिभिः शतैः ॥ २०

पुच्छे ह्यास्तां महावीर्यौ भ्रातरौ पार्थिवौ तदा ।

चित्रश्च चित्रसेनश्च महत्या सेनया वृतौ ॥ २१

तथा प्रयाते राजेन्द्र कर्णे नरवरोत्तमे ।

धनञ्जयमभिप्रेक्ष्य धर्मराजोऽब्रवीदिदम् ॥ २२

पश्य पार्थ यथा सेना धार्तराष्ट्रीह संयुगे ।

कर्णेन विहिता वीर गुप्ता वीरैर्महारथैः ॥ २३

हतवीरतमा ह्येषा धार्तराष्ट्री महाचमूः ।

फल्गुशेषा महाबाहो तृणैस्तुल्या मता मम ॥ २४

एको ह्यत्र महेश्वासः सूतपुत्रो विराजते ।

सदेवासुरगन्धर्वैः सकिन्नरमहोरगैः ।

नन्दिन्युपुरःसरं नन्दिव्याघ्रम् ॥ ३ ॥ कल्पतां संनह्यमानानाम् ।
वरूथिनां रथगुप्तिमताम् । सन्नह्यतां नराणां सन्नह्यमानानां
गजादीनां च शब्दो बभूवेति द्वयोः संबन्धः ॥ ५ ॥ श्वेतैल्या-
कर्ण ० ३

दिविशेषणद्वयं रथेनेत्यस्य ॥ ७ ॥ अभिपताकेन बायोः प्राति-
कूल्यादभिममुखपताकेन । एतत्पराजयसूचकम् ॥ ९ ॥ अनुपादे
पादस्थानस्यापि पश्चाद्भागे ॥ १९ ॥ दक्षिणे अनुपादे ॥ २० ॥

चराचरैस्त्रिभिलोकैरजेयो यो महारथः ॥ २५ तथैव पाण्डवीं सेनां व्यूढां दृष्ट्वा युधिष्ठिरः ।
 तं हत्वाऽद्य महाबाहो विजयस्तव फल्गुन । धार्तराष्ट्रान्हतान्मेने सकर्णान्वै जनाधिपः ॥ २५
 उद्धृतश्च भवेच्छल्यो मम द्वादशवार्षिकः ॥ २६ ततः शङ्खाश्च भेर्यश्च पणवानकगोमुखाः ।
 एवं ज्ञात्वा महाबाहो व्यूहं व्यूह यथेच्छसि ॥ २७ डिण्डिमाश्चाप्यहन्यन्त शङ्खराश्च समन्ततः ॥ २६
 सञ्जय उवाच । सेनयोरुभयो राजन्प्रावाद्यन्त महास्वनाः ।
 भ्रातुरेतद्वचः श्रुत्वा पाण्डवः श्वेतवाहनः । सिंहनादश्च संजज्ञे शूराणां जयगृद्धिनाम् ॥ ३७
 अर्धचन्द्रेण व्यूहेन प्रत्यव्यूहत तां चमूम् ॥ २८ हयहेषितशब्दाश्च वारणानां च बृंहिताः ।
 वामपार्श्वे तु तस्याथ भीमसेनो व्यवस्थितः । रथनेमिस्वनाश्चोग्राः संवभूर्जनाधिप ॥ ३८
 दक्षिणे च महेष्वासो घृष्टद्युम्नो व्यवस्थितः ॥ २९ न द्रोणव्यसनं कश्चिज्जानीते तत्र भारत ।
 मध्ये व्यूहस्य राजा तु पाण्डवश्च धनञ्जयः । दृष्ट्वा कर्णं महेष्वासं मुखे व्यूहस्य दंशितम् ॥ ३९
 नकुलः सहदेवश्च धर्मराजस्य पृष्ठतः ॥ ३० उभे सैन्ये महाराज प्रहृष्टनरसङ्कुले ।
 चक्ररक्षौ तु पाश्चात्यौ युधामन्यूत्तमौजसौ । योद्धुकामे स्थिते राजन्हन्तुमन्योन्यमोजसा ॥ ४०
 पार्थ न जहतुर्युद्धे पाल्यमानौ किरीटिना ॥ ३१ विजये जातसंरम्भे दृष्ट्वाऽन्योन्यं व्यवस्थिते ।
 शेषा नृपतयो वीराः स्थिता व्यूहस्य दंशिताः । अनीकमध्ये राजेन्द्र चेतुः कर्णपाण्डवौ ॥ ४१
 यथाभागं यथोत्साहं यथायत्नं च भारत ॥ ३२ नृत्यन्त्याविव ते सेने समेयातां परस्परम् ।
 एवमेतन्महाव्यूहं व्यूह्य भारत पाण्डवाः । तयोः पक्षप्रपक्षेभ्यो निर्ययुर्युद्धलिप्तवः ॥ ४२
 तावकाश्च महेष्वासा युद्धायैव मनो दधुः ॥ ३३ ततः प्रवृत्ते युद्धं नरवारणवाजिनाम् ।
 दृष्ट्वा व्यूढां तव चमूं मृतपुत्रेण संयुगे । रथानां च महाराज अन्योन्यमभिनिघ्नताम् ॥ ४३
 निहतान्पाण्डवान्मेने धार्तराष्ट्रः सवान्धवः ॥ ३४

॥ इति श्रीमन्महाभारते कर्णपर्वणि षोडशदिवसयुद्धारम्भे अष्टमोऽध्यायः ॥ ८ ॥

नवमोऽध्यायः ॥ ९ ॥

संकुलयुद्धम् ॥ १ ॥ भीमेन क्षेमभूतिवधः ॥ २ ॥

सञ्जय उवाच । व्यायतायतवाहूनां व्यायतायतबाहुभिः ।
 ते सेनेऽन्योन्यमासाद्य प्रहृष्टाश्चनरद्विपे । बाहवः पातिता रेजुर्धरण्यां सायुधाङ्गदैः ॥ ५
 बृहत्यां संप्रजज्ञाते देवामुरचमूसमे ॥ १ तैः स्फुरद्भिर्मही भाति रक्ताङ्गुलितलैस्तथा ।
 ततो नानारथाश्चेभाः पत्तयश्चोग्रविक्रमाः । गरुडप्रहितैरुग्रैः पश्चात्सैरुरगैरिव ॥ ६
 संप्रहाराभृशं चक्रुर्देहपाप्मविनाशनान् ॥ २ द्विरदस्यन्दनाश्चेभ्यः पेतुर्वीरा द्विपद्धताः ।
 पूर्णचन्द्रार्कपद्मानां कान्तित्विङ्गन्धतः समैः । विमानेभ्यो यथा क्षीणे पुण्ये स्वर्गसदस्तथा ॥ ७
 उत्तमाङ्गैर्वृत्सिंहानां नृसिंहास्तस्तरुर्महीम् ॥ ३ गदाभिरन्ये गुर्वीभिः परिवर्धुसलैरपि ।
 अर्धचन्द्रैस्तथा भट्टैः क्षुरप्रैरसिपट्टैः । पोथिताः शतशः पेतुर्वीरा वीरतरै रणे ॥ ८
 परश्वर्यश्चापहतान्युचमाङ्गानि युध्यताम् ॥ ४ रथा रथैर्विमथिता मत्ता मत्तैर्द्विपा द्विपैः ।

व्यूह रजय ॥ २५ ॥ अष्टमोऽध्यायः ॥ ८ ॥

तस्मिन् आत्मनिवन्तः ॥ ३ ॥ व्यायताः पुत्राः । आयताः

दीर्घाः ॥ ५ ॥ प्रहितैः निरस्तैः । ओहाक् त्यागे ॥ ६ ॥

सादिनः सादिभिश्चैव तस्मिन्परमसंकुले ॥ ९
 रथैर्नरा रथा नागैरश्वारोहाश्च पत्तिभिः ।
 अश्वारोहैः पदाताश्च निहता युधि शेरते ॥ १०
 रथाश्चपत्तयो नागै रथाश्चेभाश्च पत्तिभिः ।
 रथपत्तिद्विपाश्चैव रथैश्चापि नरद्विपाः ॥ ११
 रथाश्चेभनराणां तु नराश्चेभरथैः कृतम् ।
 पाणिपादैश्च शस्त्रैश्च रथैश्च कदनं महत् ॥ १२
 तथा तस्मिन्बले शूरैर्वध्यमाने हतेऽपि च ।
 अस्मानभ्याययुः पार्था वृकोदरपुरोगमाः ॥ १३
 धृष्टद्युम्नः शिखण्डी च द्रौपदेयाः प्रभद्रकाः ।
 सात्यकिश्चेकितानश्च द्राविडैः सैनिकैः सह ॥ १४
 वृता व्यूहेन महता पाण्ड्याश्चोलाः सकेरलाः ।
 व्यूढोरस्का दीर्घभुजाः प्रांशवः पृथुलोचनाः ॥ १५
 आपीडिनो रक्तदन्ता मत्तमातङ्गविक्रमाः ।
 नानाविरागवसना गन्धचूर्णावचूर्णिताः ॥ १६
 बद्धासयः पाशहस्ता वारणप्रतिवारणाः ।
 समानमृत्यवो राजन्नात्यजन्त परस्परम् ॥ १७
 कलापिनश्चापहस्ता दीर्घकेशाः प्रियंवदाः ।
 पत्तयः सायकैर्विद्धा घोररूपपराक्रमाः ॥ १८
 अथापरे पुनः शूराश्चेदिपाञ्चालकेकयाः ।
 कारुशाः कोसलाः काश्या मागधाश्चापि दुद्रुवुः ॥
 तेषां रथाश्चनागाश्च प्रवराश्चोग्रपत्तयः ।
 नानाबाणवैर्हृष्टा नृत्यन्ति च हसन्ति च ॥ २०
 तस्य सैन्यस्य महतो महामात्रवरैर्वृतः ।
 मध्ये वृकोदरोऽभ्यायाच्चदीयान्नागधूर्गतः ॥ २१
 स नागप्रवरोऽत्युग्रो विधिवत्कल्पितो बभौ ।
 उदयाग्राद्रिभवनं यथाऽभ्युदितभास्करम् ॥ २२
 तस्यायसं वर्मवरं वररत्नविभूषितम् ।
 ताराव्याप्तस्य नभसः शारदस्य समं त्विषा ॥ २३
 स तोमरव्यग्रकरश्चारुमौलिः खलंकृतः ।

शरन्मध्यन्दिनार्काभस्तेजसा प्रादहद्रिपून् ॥ २४
 तं दृष्ट्वा द्विरदं दूरात्क्षेमभूर्तिर्द्विपस्थितः ।
 आह्वयन्नभिदुद्राव प्रहसन्पृतनामुखे ॥ २५
 तयोः समभवद्युद्धं द्विपयोरुग्ररूपयोः ।
 यदृच्छया द्रुतवतोर्महापर्वतयोरिव ॥ २६
 संसक्तनागौ तौ वीरौ तोमरैरितरेतरम् ।
 बलवत्सूर्यरश्म्याभैर्भिच्चाऽन्योन्यं विनेदतुः ॥ २७
 व्यपसृत्य तु नागाभ्यां मण्डलानि विचेरतुः ।
 प्रगृह्य चोभौ धनुषी जघ्नतुर्वं परस्परम् ॥ २८
 क्ष्वेडितास्फोटितरवैर्वाणशब्देस्तु सर्वतः ।
 तौ जनं हर्षयन्तौ च सिंहनादं प्रचक्रतुः ॥ २९
 समुद्यतकराभ्यां तौ द्विपाभ्यां कृतिनावुभौ ।
 वातोद्धूतपताकाभ्यां युयुधाते महाबलौ ॥ ३०
 तावन्योन्यस्य धनुषी छित्त्वाऽन्योन्यं विनेदतुः ।
 शक्तितोमरवर्येण प्रावृण्मेघाविवाम्बुभिः ॥ ३१
 क्षेमभूर्तिस्तदा भीमं तोमरेण स्तनान्तरे ।
 निर्विभेदातिवेगेन पङ्क्तिश्चाप्यपरैर्नदन् ॥ ३२
 स भीमसेनः शुशुभे तोमरैरङ्गमाश्रितैः ।
 क्रोधदीप्तवपुर्मेघैः सप्तसप्तिरिवांशुमान् ॥ ३३
 ततो भास्करवर्णाभमञ्जोगतिमयस्सयम् ।
 ससर्ज तोमरं भीमः प्रत्यभित्राय यत्नवान् ॥ ३४
 ततः करुशाधिपतिश्चापमानम्य सायकैः ।
 दशभिस्तोमरं भित्त्वा पञ्चा विव्याध पाण्डवम् ॥ ३५
 अथ कार्मुकमादाय भीमो जलदनिःस्वनम् ।
 रिपोरभ्यर्दयन्नागमुन्नदन्पाण्डवः शरैः ॥ ३६
 स शरीर्घादितो नागो भीमसेनेन संयुगे ।
 गृह्यमाणोऽपि नातिष्ठद्वातोद्धूत इवाम्बुदः ॥ ३७
 तमभ्यधावद्विरदं भीमो भीमस्य नागराट् ।
 महावातेरितं मेघं वातोद्धूत इवाम्बुदः ॥ ३८
 सन्निवार्यात्मनो नागं क्षेमभूर्तिः प्रतापवान् ।

आपीडिनः भूषावन्तः । नाना पृथक् विविधरागाणि वसनानि
 येषां ते विरागवसनाः ॥ १६ ॥ नागधूर्गतः गजस्कन्धगतः
 ॥ २१ ॥ उदयाग्राद्रिभवनं उदयद्वारप्रभवनम् । अग्राद्रीत्यग्र-
 शब्दस्य पूर्वनिपात आर्यः । उदयनामा अग्राद्रिः पूर्वपर्वतः
 स एव भवनमिति वा ॥ २२ ॥ शारदस्य शरदा उपलक्षितस्य

॥ २३ ॥ चारुमौलिः रम्यकिरीटः ॥ २४ ॥ स भीमसेनः मेघैः
 सप्तसप्तिरिवांशुमान् । यथा मेघान्तर्हितस्य सूर्यस्य मरीचयः
 रश्मिरूपेण सर्वतः प्रचरन्ति एवं रश्मिस्थानीयास्तोमराः
 ॥ ३३ ॥ अत्रोगतिं ऋजुगतिम् ॥ ३४ ॥ गृह्यमाणः निगृह्य-
 माणः क्षेमभूर्तिना ॥ ३७ ॥

विव्याधाभिद्रुतं बाणैर्भीमसेनस्य कुञ्जरम् ॥ ३९
 ततः साधुविस्मृष्टेन क्षुरेणानतपर्वणा ।
 छित्त्वा शरासनं शत्रोर्नागं चापि प्रमार्दयत् ॥ ४०
 ततः क्रुद्धो रणे भीमं क्षेमधूर्तिः पराभिनत् ।
 जघान चास्य द्विरदं नाराचैः सर्वमर्मसु ॥ ४१
 स पपात महानागो भीमसेनस्य भारत ।
 पुरा नागस्य पतनादवपुत्य स्थितो महीम् ॥ ४२
 भीमसेनोऽपि तन्नागं गदया समपोथयत् ।

तस्मात्प्रमथितान्नागात्क्षेमधूर्तिरवपुतः ॥ ४३
 'उद्धृत्य खड्गं निशितमभ्यधावत्स पाण्डवम् ।'
 उद्यतायुधमायान्तं गदयाऽहन्वृकोदरः ॥ ४४
 स पपात हतः सासिर्व्यसुस्तमभितो द्विपम् ।
 वज्रप्रभप्रमचलं सिंहो वज्रहतो यथा ॥ ४५
 तं हतं नृपतिं दृष्ट्वा करुशानां यशस्करम् ।
 प्राद्रवच्चथिता सेना तदीया भरतर्षभ ॥ ४६

॥ इति श्रीमन्महाभारते कर्णपर्वणि षोडशदिवसयुद्धे नवमोऽध्यायः ॥ ९ ॥

दशमोऽध्यायः ॥ १० ॥

द्रुण्डयुद्धम् ॥ १ ॥ सात्यकिना विन्दानुविन्दवधः ॥ २ ॥

सञ्जय उवाच ।

ततः कर्णो महेष्वासः पाण्डवानामनीकिनीम् ।
 जघान समरे शूरः शरैः सन्नतपर्वभिः ॥ १
 तथैव पाण्डवा राजंस्तव पुत्रस्य वाहिनीम् ।
 कर्णस्य प्रमुखे क्रुद्धा निजघ्नस्ते महारथाः ॥ २
 कर्णोऽपि राजन्समरे व्यहनत्पाण्डवीं चमूम् ।
 नाराचैर्करश्म्याभैः कर्मरपरिमाजितैः ॥ ३
 तत्र भारत कर्णेन नाराचैस्ताडिता गजाः ।
 नेदुः सेदुश्च मम्बुश्च बभ्रमुश्च दिशो दश ॥ ४
 वध्यमाने बले तस्मिन्मृतपुत्रेण मारिप ।
 नकुलोऽभ्यद्रवचूर्णं मृतपुत्रं महारणे ॥ ५
 भीमसेनस्तथा द्रौणिं कुर्वाणं कर्म दुष्करम् ।
 विन्दानुविन्दौ कैकेयौ सात्यकिः समवारयत् ॥ ६
 श्रुतकर्माणमायान्तं चित्रसेनो महीपतिः ।
 प्रतिविन्ध्यस्तथा चित्रं चित्रकेतनकार्मुकम् ॥ ७
 दुर्योधनस्तु राजानं धर्मपुत्रं युधिष्ठिरम् ।
 संशमकगणा हृष्टा ह्यभ्यधावन्धनञ्जयम् ॥ ८
 धृष्टद्युम्नः कृपं चापि तस्मिन्वीरवरक्षये ।
 शिखण्डी कृतवर्मणं समासादयदच्युतम् ॥ ९

श्रुतकीर्तिस्तथा शल्यं माद्रीपुत्रः सुतं तव ।
 दुःशासनं महाराज सहदेवः प्रतापवान् ॥ १०
 कैकेयौ सात्यकिं युद्धे शरवर्षेण भास्वता ।
 सात्यकिः कैकेयौ चापि छादयामास भारत ॥ ११
 तावेनं भ्रातरौ वीरौ जघ्नतुर्हृदये भृशम् ।
 विषाणाभ्यां यथा नागौ प्रतिनागं महावने ॥ १२
 शरसंभिन्नवर्माणौ तावुभौ भ्रातरौ रणे ।
 सात्यकिं सत्यकर्माणं राजन्विन्ध्यधनुः शरैः ॥ १३
 तौ सात्यकिर्महाराज प्रहसन्सर्वतोदिशः ।
 छादयञ्छरवर्षेण वारयामास भारत ॥ १४
 वार्यमाणौ ततस्तौ हि शैनेयशरवृष्टिभिः ।
 शैनेयस्य रथं तूर्णं छादयामासतुः शरैः ॥ १५
 तयोस्तु धनुषी चित्रे छित्त्वा शौरिर्महायशः ।
 अथ तौ सायकैस्तीक्ष्णैर्वारयामास सात्यकिः ॥ १६
 अथान्ये धनुषी चित्रे प्रगृह्य च महाशरान् ।
 सात्यकिं छादयन्तौ तौ चेरतुर्लघु मुष्टु च ॥ १७
 ताभ्यां मुक्ता महावाणाः कङ्कधर्हिणवाससः ।
 द्योतयन्तो दिशः सर्वाः संपेतुः स्वर्णभूषणाः ॥ १८
 वाणान्धकारमभवत्तयो राजन्महामृधे ।

अहन्वृकवान् ॥ ४४ ॥ हतः गदया शकलीकृतः । अनप्यव अभिनतोद्विपं
 द्विपस्याभितः पपात ॥ ४५ ॥ नवमोऽध्यायः ॥ ९ ॥

द्रौणिमभ्यद्रवत् ॥ ६ ॥ कृपेण युयुधे इति शेषः ॥ ९ ॥

माद्रीपुत्रः सुतं तवेत्यस्य व्याख्या दुःशामनमिति ॥ १० ॥
 लघु शीघ्रम् । मुष्टु शोभनम् ॥ १७ ॥

अन्योन्यस्य धनुश्चैव चिच्छिदुस्ते महारथाः ॥ १९
 ततः क्रुद्धो महाराज सात्वतो युद्धदुर्मदः ।
 धनुरन्यत्समादाय सज्यं कृत्वा च संयुगे ॥ २०
 क्षुरग्रेण सुतीक्ष्णेन ह्यनुविन्दशिरोऽहरत् ।
 अपतत्तच्छिरो राजन्कुण्डलोपचितं महत् ॥ २१
 शम्बरस्य शिरो यद्वन्निहतस्य महारणे ।
 शोचयन्केकयान्सर्वाञ्जगामाशु वसुंधराम् ॥ २२
 तं दृष्ट्वा निहतं शूरं भ्राता तस्य महारथः ।
 सज्यमन्यद्वनुः कृत्वा शैनेयं पर्यवारयत् ॥ २३
 स पश्चा सात्यकिं विद्धा स्वर्णपुङ्खैः शिलाशितैः ।
 ननाद बलवन्नादं तिष्ठतिष्ठेति चाब्रवीत् ॥ २४
 सात्यकिं च ततस्तूर्णं केकयानां महारथः ।
 शरैरेकसाहस्रैर्बाहोरुरसि चार्पयत् ॥ २५
 स शरैः क्षतसर्वाङ्गः सात्यकिः सत्यविक्रमः ।
 रराज समरे राजन्सपुष्प इव किंशुकः ॥ २६
 सात्यकिः समरे विद्वः कैकेयेन महात्मना ।
 कैकेयं पञ्चविंशत्या विव्याध प्रहसन्निव ॥ २७
 तावन्योन्यस्य समरे संछिद्य धनुषी शुभे ।
 हत्वा च सारथी तूर्णं हयांश्च रथिनां वरौ ॥ २८
 विरथावसियुद्धाय समाजग्मतुराहवे ।

शतचन्द्रचिते गृह्य चर्मणी सुभुजौ तथा ॥ २९
 विरोचेतां महारङ्गे निस्त्रिंशवरधारिणौ ।
 यथा देवासुरे युद्धे जम्भशक्रौ महाबलौ ॥ ३०
 मण्डलानि ततस्तौ तु विचरन्तौ महारणे ।
 अन्योन्यमभितस्तूर्णं समाजग्मतुराहवे ॥ ३१
 अन्योन्यस्य वधे चैव चक्रतुर्यत्नमुत्तमम् ।
 कैकेयस्य द्विधा चर्म ततश्चिच्छेद सात्वतः ॥ ३२
 सात्यकेस्तु तथैवासौ चर्म चिच्छेद पार्थिवः ।
 चर्म छिच्चा तु कैकेयस्तारागणशतैर्दृतम् ।
 चचार मण्डलान्येव गतप्रत्यागतानि च ॥ ३३
 तं चरन्तं महारङ्गे निस्त्रिंशवरधारिणम् ।
 अपहस्तेन चिच्छेद शैनेयस्त्वरयाऽन्वितः ॥ ३४
 सर्वमां केकयो राजन्निद्विधा छिन्नो महारणे ।
 निपपात महेष्वासो वज्राहत इवाचलः ॥ ३५
 तं निहत्य रणे शूरः शैनेयो रथसत्तमः ।
 युधामन्युरथं तूर्णमारुरोह परंतपः ॥ ३६
 ततोऽन्यं रथमास्थाय विधिवत्कल्पितं पुनः ।
 केकयानां महत्सैन्यं व्यधमत्सात्यकिः शरैः ॥ ३७
 सा वध्यमाना समरे केकयानां महाचमूः ।
 तमुत्सृज्य रणे शत्रुं प्रदुद्राव दिशो दश ॥ ३८

॥ इति श्रीमन्महाभारते कर्णपर्वणि षोडशदिवसयुद्धे दशमोऽध्यायः ॥ १० ॥

एकादशोऽध्यायः ॥ ११ ॥

प्रतिविन्ध्यश्रुतकर्मभ्यां चित्रचित्रसेनयोः संहारः ॥ १ ॥

सञ्जय उवाच ।
 श्रुतकर्मा ततो राजंश्चित्रसेनं महीपतिम् ।
 आजग्रे समरे क्रुद्धः पञ्चाशद्भिः शिलीमुखैः ॥ १
 चित्रसेनस्तु तं राजन्नवभिर्नतपर्वभिः ।
 श्रुतकर्माणमाहत्य मृतं विव्याध पञ्चभिः ॥ २
 श्रुतकर्मा ततः क्रुद्धश्चित्रसेनं चमूमुखे ।
 नाराचेन सुतीक्ष्णेन मर्मदेशे समार्पयत् ॥ ३
 सोऽतिविद्धो महाराज नाराचेन महात्मना ।

मूर्च्छामभिययौ वीरः कश्मलं चाविवेश ह ॥ ४
 एतस्मिन्नन्तरे चैनं श्रुतकीर्तिर्महायशः ।
 नवत्या जगतीपालं छादयामास पत्रिभिः ॥ ५
 प्रतिलभ्य ततः संज्ञां चित्रसेनो महारथः ।
 धनुश्चिच्छेद भलेन तं च विव्याध सप्तभिः ॥ ६
 सोऽन्यत्कार्मुकमादाय वेगघ्नं रुक्मभूषितम् ।
 चित्ररूपधरं चक्रे चित्रसेनं शरोर्भिभिः ॥ ७
 स शरैश्चित्रितो राजा चित्रमाल्यधरो युवा ।

उपचितमलंकृतम् ॥ २१ ॥ अपहस्तेन तिथंगघस्तेन ॥ ३४ ॥
 दशमोऽध्यायः ॥ १० ॥

आहत्य संताड्य ॥ २ ॥ मूर्च्छां अर्धनिद्राम् । कश्मलमचि-
 तत्वम् ॥ ४ ॥ एनं श्रुतकर्माणम् ॥ ५ ॥ तं श्रुतकर्माणम् ॥ ६ ॥

अशोभत महारङ्गे श्वाविच्छललतो यथा ॥ ८
 श्रुतकर्माणमथ वै नाराचेन स्तनान्तरे ।
 विभेद तरसा शरस्तिष्ठतिष्ठेति चाब्रवीत् ॥ ९
 श्रुतकर्मापि समरे नाराचेन समर्पितः ।
 सुस्त्राव रुधिरं तत्र गैरिकाम्बु यथाऽचलः ॥ १०
 ततः स रुधिराक्ताङ्गो रुधिरेण कृतच्छविः ।
 रराज समरे वीरः सपुष्प इव किंशुकः ॥ ११
 श्रुतकर्मा ततो राजञ्जयुणा समभिद्रुतः ।
 शत्रुसंवारणं कुद्धो द्विधा चिच्छेद कार्मुकम् ॥ १२
 अथैनं छिन्नधन्वानं नाराचानां शतैस्त्रिभिः ।
 छादयन्समरे राजन्विष्याद्य च सुपत्रिभिः ॥ १३
 ततोऽपरेण भलेन तीक्ष्णेन निशितेन च ।
 जहार सशिरस्त्राणं शिरस्तस्य महात्मनः ॥ १४
 तच्छिरो न्यपतद्भूमौ चित्रसेनस्य दीप्तिमत् ।
 यदृच्छया यथा चन्द्रश्रुतः स्वर्गान्महीतलम् ॥ १५
 राजानं निहतं दृष्ट्वा तेऽभिसारं तु मारिष ।
 अभ्यद्रवन्त वेगेन चित्रसेनस्य सैनिकाः ॥ १६
 ततः कुद्धो मेहेष्वासस्तत्सैन्यं प्राद्रवच्छरैः ।
 अन्तकाले यथा कुद्धः सर्वभूतानि प्रेतराद् ॥ १७
 ते बध्यमानाः समरे तव पौत्रेण धन्विना ।
 व्यद्रवन्त दिशस्तूर्णं दावदग्धा इव द्विपाः ॥ १८
 तांस्तु विद्रवतो दृष्ट्वा निरुत्साहान्द्रिपञ्जये ।
 द्रावयन्निषुभिस्तीक्ष्णैः श्रुतकर्मा व्यरोचत ॥ १९
 प्रतिविन्ध्यस्ततश्चित्रं भित्त्वा पञ्चभिराशुगैः ।
 सारथिं च त्रिभिर्विद्ध्वा ध्वजमेकेषुणापि च ॥ २०
 तं चित्रो नवभिर्भैरवैर्वाहोररसि चार्पयत् ।
 स्वर्णपुङ्खः प्रसन्नाग्रैः कङ्कवर्हिणवाजितैः ॥ २१
 प्रतिविन्ध्यो धनुश्छित्त्वा तस्य भारत सारथैः ।
 पञ्चभिर्निशितैर्वाणैरथैनं स हि जग्निवान् ॥ २२
 ततः शक्तिं महाराज स्वर्णघण्टां दुरासदाम् ।
 प्राहिणोत्प्रतिविन्ध्याय विचिन्वन्तीममूनिव ॥ २३

तामापतन्तीं सहसा शक्तिमुत्कामिवाम्बरे ।
 द्विधा चिच्छेद समरे प्रतिविन्ध्यो हसन्निव ॥ २४
 सा पपात द्विधा छिन्ना प्रतिविन्ध्यशरैः शितैः ।
 युगान्ते सर्वभूतानि त्रासयन्ती यथाऽशनिः ॥ २५
 शक्तिं तां प्रहतां दृष्ट्वा चित्रो गृह्य महागदाम् ।
 प्रतिविन्ध्याय चिक्षेप रुक्मजालविभूषिताम् ॥ २६
 सा जघान हयांस्तस्य सारथिं च महारणे ।
 रथं प्रमृद्य वेगेन धरणीमन्वपद्यत ॥ २७
 एतस्मिन्नेव काले तु रथादामुत्स्य भारत ।
 शक्तिं चिक्षेप चित्राय स्वर्णदण्डामलंकृताम् ॥ २८
 तामापतन्तीं जग्राह चित्रो राजन्महामनाः ।
 ततस्तामेव चिक्षेप प्रतिविन्ध्याय पार्थिवः ॥ २९
 समासाद्य रणे शूरं प्रतिविन्ध्यं महाप्रभा ।
 निर्भिद्य दक्षिणं बाहुं निपपात महीतले ।
 पतिताऽभासयच्चैव तं देशमशनिर्यथा ॥ ३०
 प्रतिविन्ध्यस्ततो राजंस्तोमरं हेमभूषितम् ।
 प्रेषयामास संकुद्रश्चित्रस्य वधकाङ्क्षया ॥ ३१
 स तस्य गात्रावरणं भित्त्वा हृदयमेव च ।
 जगाम धरणीं तूर्णं महोरग इवाशयम् ॥ ३२
 स पपात तदा राजा तोमरेण समाहतः ।
 प्रसार्य विपुलौ बाहू पीनौ परिघसन्निभौ ॥ ३३
 चित्रं संप्रेक्ष्य निहतं तावका रणशोभिनः ।
 अभ्यद्रवन्त वेगेन प्रतिविन्ध्यं समन्ततः ॥ ३४
 सृजन्तो विविधान्बाणाञ्जशतघ्नीश्च सकिङ्किणीः ।
 तमवच्छादयामासुः सूर्यमभ्रगणा इव ॥ ३५
 तान्विधम्य महाबाहुः शरजालेन संयुगे ।
 व्यद्रावयत्तव चमूं वज्रहस्त इवासुरीम् ॥ ३६
 ते बध्यमानाः समरे तावकाः पाण्डवैर्वृष ।
 विप्रकीर्यन्त सहसा वातनुन्ना घना इव ॥ ३७
 विप्रद्रुते बले तस्मिन्बध्यमाने समन्ततः ।
 द्राणिरेकोऽभ्ययात्तूर्णं भीमसेनं महाबलम् ॥ ३८

कृतच्छविः आदित्यशोभः ॥ ११ ॥ सुपत्रिभिः शोभनपुङ्खव-
 द्निनाराचानां शरैः ॥ १३ ॥ प्रेतराद् यमः ॥ १७ ॥ दावो

दावामिस्तेन दग्धाः ॥ १८ ॥ गात्रावरणं कवचम् ॥ ३२ ॥
 एकादशोऽध्यायः ॥ ११ ॥

ततः समागमो घोरो बभूव सहसा तयोः । यथा दैवासुरे युद्धे वृत्रवासवयोरिव ॥ ३९

॥ इति श्रीमन्महाभारते कर्णपर्वणि षोडशदिवसयुद्धे एकादशोऽध्यायः ॥ ११ ॥

द्वादशोऽध्यायः ॥ १२ ॥

भीमाश्वत्थान्नोर्युद्धम् ॥ १ ॥

सञ्जय उवाच ।
भीमसेनं ततो द्रौणी राजन्विन्याध पत्रिणा ।
परया त्वरया युक्तो दर्शयन्नस्त्रलाघवम् ॥ १
अथैनं पुनराजग्रे नवत्या निशितैः शरैः ।
सर्वमर्माणि संप्रेक्ष्य मर्मज्ञो लघुहस्तवत् ॥ २
भीमसेनः समाकीर्णो द्रौणिना निशितैः शरैः ।
रराज समरे राजन्श्मिवानिव भास्करः ॥ ३
ततः शरसहस्रेण सुप्रयुक्तेन पाण्डवः ।
द्रोणपुत्रमवच्छाद्य सिंहनादमुञ्चत ॥ ४
शरैः शरांस्ततो द्रौणिः संवार्य युधि पाण्डवम् ।
ललाटेऽभ्याहनद्राजन्नाराचेन स्मयन्निव ॥ ५
ललाटस्थं ततो बाणं धारयामास पाण्डवः ।
यथा शृङ्गं वने दृप्तः खड्गो धारयते नृप ॥ ६
ततो द्रौणिं रणे भीमो यतमानं पराक्रमी ।
त्रिभिर्विन्याध नाराचैर्ललाटे विस्मयन्निव ॥ ७
ललाटस्थैस्ततो बाणैर्ब्राह्मणोऽसौ व्यशोभत ।
प्रावृषीव यथा सिक्तस्त्रिशृङ्गः पर्वतोत्तमः ॥ ८
ततः शरशतैर्द्रौणिरर्दयामास पाण्डवम् ।
न चैनं कम्पयामास मातरिश्चैव पर्वतम् ॥ ९
तथैव पाण्डवो युद्धे द्रौणिं शरशतैः शितैः ।
नाकम्पयत संहृष्टो वार्योष इव पर्वतम् ॥ १०
तावन्योन्यं शरैर्घोरैश्छादयानौ महारथौ ।
रथवर्यगतौ वीरौ शुशुभाते बलोत्कटौ ॥ ११
आदित्याविव संदीप्तौ लोकक्षयकरावुभौ ।
स्वरश्मिभिरिवान्योन्यं तापयन्तौ शरोत्तमैः ॥ १२
ततः प्रतिकृते यत्नं कुर्वाणौ तौ महारणे ।
कृतप्रतिकृते यत्नौ शरसङ्घैरभीतवत् ॥ १३

व्याघ्राविव च संग्रामे चेरतुस्तौ नरोत्तमौ ।
शरदंष्ट्रौ दुराधर्यौ चापवक्रौ भयंकरौ ॥ १४
अभूतां तावदृश्यौ च शरजालैः समन्ततः ।
मेघजालैरिव च्छनौ गगने चन्द्रभास्करौ ॥ १५
चकाशेते मुहूर्तेन ततस्तावप्यरिंदमौ ।
विमुक्तावभ्रजालेन अङ्गारकबुधाविव ॥ १६
अथ तत्रैव संग्रामे वर्तमाने सुदारुणे ।
अपसव्यं ततश्चक्रे द्रौणिस्तत्र वृकोदरम् ॥ १७
किरञ्छरशतैरुग्रैर्धाराभिरिव पर्वतम् ।
न तु तन्ममृषे भीमः शत्रोर्विजयलक्षणम् ॥ १८
प्रतिचक्रे ततो राजन्पाण्डवोऽप्यपसव्यतः ।
मण्डलानां विभागेन गतप्रत्यागतेन च ॥ १९
बभूव तुमुलं युद्धं तयोः पुरुषसिंहयोः ।
चरित्वा विविधान्मार्गान्मण्डलस्थानमेव च ॥ २०
शरैः पूर्णायतोत्सृष्टैरन्योन्यमभिजघ्नतुः ।
अन्योन्यस्य वधे चैव चक्रतुर्यत्नमुत्तमम् ॥ २१
ईषतुर्विरथं चैव कर्तुमन्योन्यमाहवे ।
ततो द्रौणिर्महास्त्राणि प्रादुश्चक्रे महारथः ॥ २२
तान्यस्त्रैरेव समरे प्रतिजघ्नेऽथ पाण्डवः ।
ततो घोरं महाराज अस्त्रयुद्धमवर्तत ॥ २३
ग्रहयुद्धं यथा घोरं प्रजासंहरणे ह्यभूत् ।
ते बाणाः समसज्जन्त मुक्तास्ताभ्यां तु भारत ॥ २४
द्योतयन्तो दिशः सर्वास्तव सैन्यं समन्ततः ।
बाणसङ्घैर्वृतं घोरमाकाशं समपद्यत ॥ २५
उल्कापातावृतं युद्धं प्रजानां संक्षये नृप
बाणाभिघातात्संजज्ञे तत्र भारत पावकः ॥ २६
सविस्फुलिङ्गो दीप्ताचिर्योऽदहद्वाहिनीद्वयम् ।

खड्गः गण्डकः ॥ ६ ॥ कृतप्रतिकृते अन्योन्यास्त्रप्रतिघाते
॥ १३ ॥ ईषतुः इच्छां चक्रतुः ॥ २२ ॥ उल्कानामन्योन्या-

भिमुखं पातास्त्रैरावृतमिवेति छोटोपमा ॥ २६ ॥

तत्र सिद्धा महाराज संपतन्तोऽब्रुवन्वचः ॥ २७
 युद्धानामिति सर्वेषां युद्धमेतदिति प्रभो
 सर्वयुद्धानि चैतस्य कलां नार्हन्ति षोडशीम् ॥ २८
 नेदृशं च पुनर्युद्धं भविष्यति कदाचन ।
 अहो ज्ञानेन संपन्नावुभौ ब्राह्मणक्षत्रियौ ॥ २९
 अहो शौर्येण संपन्नावुभौ चोग्रपराक्रमौ ।
 अहो भीमबलो भीम एतस्य च कृतास्त्रता ॥ ३०
 अहो वीर्यस्य सारत्वमहो सौष्ठवमेतयोः ।
 स्थितावेतौ हि समरे कालान्तकयमोपमौ ॥ ३१
 रुद्रौ द्वाविव संभूतौ यथा द्वाविव भास्करो ।
 यमौ वा पुरुषव्याघ्रौ घोररूपावुभौ रणे ॥ ३२
 इति वाचः स श्रूयन्ते सिद्धानां वै मुहुर्मुहुः ।
 सिंहनादश्च संजज्ञे समेतानां दिवौकसाम् ॥ ३३
 अद्भुतं चाप्यचिन्त्यं च दृष्ट्वा कर्म तयो रणे ।
 सिद्धचारणसङ्घानां विस्मयः समपद्यत ॥ ३४
 प्रशंसन्ति तदा देवाः सिद्धाश्च परमर्षयः ।
 साधु द्रौणे महाबाहो साधु भीमेति चाब्रुवन् ॥ ३५
 तौ शूरो समरे राजन्परस्परकृतागसौ ।

परस्परमुदीक्षेतां क्रोधादुद्धृत्य चक्षुषी ॥ ३६
 क्रोधरक्तेक्षणौ तौ तु क्रोधात्प्रस्फुरिताधरौ ।
 क्रोधात्संदष्टदशनौ तथैव दशनच्छदौ ॥ ३७
 अन्योन्यं छादयन्तौ स्म शरवृष्ट्या महारथौ ।
 शराम्बुधारौ समरे शस्त्रविद्युत्प्रकाशिनौ ॥ ३८
 तावन्न्योन्यं ध्वजं विद्ध्वा सारथिं च महारणे ।
 अन्योन्यस्य हयान्विद्ध्वा विभिदाते परस्परम् ॥ ३९
 ततः क्रुद्धौ महाराज बाणौ गृह्य महाहवे ।
 उभौ चिक्षिपतुस्तूर्णमन्योन्यस्य वधैषिणौ ॥ ४०
 तौ सायकौ महाराज द्योतमानौ चमूमुखे ।
 आजघ्नतुः समासाद्य वज्रवेगौ दुरासदौ ॥ ४१
 तौ परस्परवेगाच्च शराभ्यां च भृशाहतौ ।
 निपेततुर्मावीर्यौ रथोपस्थे तयोस्तदा ॥ ४२
 ततस्तु सारथिर्ज्ञात्वा द्रोणपुत्रमचेतनम् ।
 अपोवाह रणाद्राजन्सर्वसैन्यस्य पश्यतः ॥ ४३
 तथैव पाण्डवं राजन्विह्वलन्तं मुहुर्मुहुः ।
 अपोवाह रथेनाजौ विशोकः शत्रुतापनम् ॥ ४४

॥ इति श्रीमन्महाभारते कर्णपर्वणि षोडशदिवसयुद्धे द्वादशोऽध्यायः ॥ १२ ॥

त्रयोदशोऽध्यायः ॥ १३ ॥

शल्येन श्रुतकीर्तिपराजयः ॥ १ ॥

‘सञ्जय उवाच ।
 श्रुतकीर्तिमथायान्तं किरन्तं निशिताञ्जशरान् ।
 मदराजो महाराज वारयामास हृष्टवत् ॥ १
 मदराजं समासाद्य श्रुतकीर्तिर्महारथः ।
 विव्याध भट्टैर्विशल्या कार्तस्वरविभूषितः ॥ २
 प्रतिविव्याध तं शल्यं त्रिभिस्तूर्णमजिह्वगैः ।
 सारथिं चास्य भट्टेन भृशं विव्याध भारत ॥ ३
 स शल्यं शरवर्षेण छादयामास संयुगे ।
 मुमोच निशितान्बाणान्मदराजरथं प्रति ॥ ४

ततः शल्यो महाराज श्रुतकीर्तिभुजच्युतान् ।
 चिच्छेद समरे बाणान्बाणैः संनतपर्वभिः ॥ ५
 श्रुतकीर्तिस्ततः शल्यं भिच्चा नवभिरायसैः ।
 सारथिं त्रिभिरानर्च्छत्पुनः शल्यं च पञ्चभिः ॥ ६
 तस्य शल्यो धनुश्छिच्चा हस्तावापं निकृत्य च ।
 विव्याध समरे तूर्णं सप्तभिस्तं शरोत्तमैः ॥ ७
 अथान्यद्गुरुरादाय श्रुतकीर्तिर्महारथः ।
 भट्रेश्वरं चतुःपृष्ठा बाह्वोरुरसि चार्पयत् ॥ ८
 ततस्तु समरे राजंस्तेन विद्धः शिलीमुखैः ।

तथैव दशनच्छदौ क्रोधात्प्रदष्टौ ॥ ३७ ॥

द्वादशोऽध्यायः ॥ १२ ॥

प्रतिविष्याथ तं चापि नवत्या निशितैः शरैः ॥ ९
 तस्य मद्रेश्वरश्चापं पुनश्चिच्छेद मारिष ।
 स छिन्नधन्वा समरे गदां चिक्षेप सत्वरः ॥ १०
 पट्टैर्जाम्बूनदैर्बद्धां रूप्यपट्टैश्च भारत ।
 भ्राजमानां यथा नारीं दिव्यवस्त्रविभूषिताम् ॥ ११
 तामापतन्तीं सहसा दीप्यमानाशनिप्रभाम् ।
 शरैरनेकसाहसैर्व्यष्टम्भयत मद्रराट् ॥ १२
 विष्टभ्य च गदां वीरः पातयित्वा च भूतले ।
 श्रुतकीर्तिमथायत्तो राजन्विष्याथ पञ्चभिः ॥ १३
 तस्य शक्तिं रणे भूयश्चिक्षेप भुजगोपमाम् ।
 तां द्विधा चाच्छिन्नच्छल्यो मेदिन्यां सा लक्ष्मीर्यत ॥
 तस्य शल्यः क्षुरप्रेण यन्तुः कायाच्छिरोऽहरत्
 बालहस्ताद्यथा ज्येन आमिषं वै नरोत्तम ॥ १५

॥ इति श्रीमन्महाभारते कर्णपर्वणि षोडशदिवसयुद्धे त्रयोदशोऽध्यायः ॥ १३ ॥

चतुर्दशोऽध्यायः ॥ १४ ॥

सहदेवेन दुःशासनपराजयः ॥ १ ॥

सञ्जय उवाच ।
 सहदेवं तथा क्रुद्धं निघ्नन्तं तव वाहिनीम् ।
 दुःशासनो महाराज भ्राता भ्रातरमभ्ययात् ॥ १
 तौ समेतौ महाराज दृष्ट्वा तत्र महारथाः ।
 सिंहनादरवांश्चक्रुर्वासांस्यादुधुवुश्च ह ॥ २
 ततो भारत रुष्टेन तव पुत्रेण धन्विना ।
 पाण्डुपुत्रस्त्रिभिर्बाणैर्वक्षस्यभिहतो बली ॥ ३
 सहदेवस्ततो राजन्नाराचेन तवात्मजम्
 विद्ध्वा विष्याथ सप्तत्या सारथिं च त्रिभिः शरैः ॥ ४
 दुःशासनस्ततश्चापं छित्त्वा राजन्महाहवे ।
 सहदेवं त्रिसप्तत्या बाहोरुरसि चार्पयत् ॥ ५
 सहदेवस्तु संक्रुद्धः खड्गं गृह्य महाहवे ।
 आविध्य प्रास्रजत्तूर्णं तव पुत्ररथं प्रति ॥ ६
 समार्गणगुणं चापं छित्त्वा तस्य महानसिः ।
 निपपात ततो भूमौ च्युतः सर्प इवाम्बरात् ॥ ७

अथान्यद्भनुरादाय सहदेवः प्रतापवान् ।
 दुःशासनाय चिक्षेप बाणमन्तकरं ततः ॥ ८
 तमापतन्तं विशिखं यमदण्डोपमत्विषम् ।
 खड्गेन शितधारेण द्विधा चिच्छेद कौरवः ॥ ९
 ततस्तं निशितं खड्गमाविध्य युधि सत्वरः ।
 धनुश्चान्यत्समादाय शरं जग्राह वीर्यवान् ॥ १०
 तमापतन्तं सहसा निस्त्रिंशं निशितैः शरैः ।
 पातयामास समरे सहदेवो हसन्निव ॥ ११
 ततो बाणांश्चतुःषष्टिं तव पुत्रो महारणे ।
 सहदेवरथं तूर्णं प्रेषयामास भारत ॥ १२
 ताञ्छरान्समरे राजन्वेगेनापततो बहून् ।
 एकैकं पञ्चभिर्बाणैः सहदेवो न्यकृन्तत ॥ १३
 संनिवार्य महाबाणान्सहदेवः प्रतापवान् ।
 अथास्मै सुबहून्बाणान्प्रेषयामास संयुगे ॥ १४
 तान्बाणांस्तव पुत्रोऽपि छित्त्वैकैकं त्रिभिः शरैः ।
 ननाद सुमहानादं नादयानो वसुंधराम् ॥ १५

आदुधुवुः भ्रामिनवन्तः ॥ २ ॥

कर्ण ० ४

ततो दुःशासनो राजन्द्वाभ्यां पाण्डुसुतं रणे ।
 सारथिं नवभिर्बाणैर्माद्रेयस्य समाचिनोत् ॥ १६
 ततः क्रुद्धो महाराज सहदेवः प्रतापवान् ।
 समाधत्त शरं घोरं मृत्युकालान्तकोपमम् ॥ १७
 विकृण्व्य बलवच्चापं तव पुत्राय सोऽमृतज ।
 स तं निर्भिद्य वेगेन भित्त्वा च कवचं महत् ॥ १८
 प्राविशद्वरणीं राजन्वल्मीकमिव पन्नगः ।

ततः संमुखे राजंस्त्व पुत्रो महारथः ॥ १९
 मूढं चैनं समालोक्य सारथिस्त्वरितो रथम् ।
 अपोवाह भृशं त्रस्तो बध्यमानं शितैः शरैः ॥ २०
 पराजित्य रणे तं तु कौरव्यं पाण्डुनन्दनः ।
 दुर्योधनबलं दृष्ट्वा प्रममाथ समन्ततः ॥ २१
 पिपीलिकपुटं राजन्यथा मृदन्नरो रुषा ।
 तथा सा कौरवी सेना मृदिता तेन भारत ॥ २२

॥ इति श्रीमन्महाभारते कर्णपर्वणि षोडशदिवसयुद्धे चतुर्दशोऽध्यायः ॥ १४ ॥

पञ्चदशोऽध्यायः ॥ १५ ॥

कर्णनकुलयोयुद्धम् ॥ १ ॥ कर्णेन नकुलस्य पराभावनपूर्वकं सोपहासमधिषेपः ॥ २ ॥

सञ्जय उवाच ।
 नकुलं रभसं युद्धे द्रावयन्तं वरूथिनीम् ।
 कर्णो वैकर्तनो राजन्वारयामास वै रुषा ॥ १
 नकुलस्तु ततः कर्णं प्रहसन्निदमब्रवीत् ॥ २
 चिरस्य वत दृष्टोऽहं दैवतैः सौम्यचक्षुषा ।
 यस्य मे त्वं रणे पाप चक्षुर्विषयमागतः ॥ ३
 त्वं हि मूलमनर्थानां वैरस्य कलहस्य च ।
 त्वदोपात्कुरवः क्षीणाः समासाद्य परस्परम् ।
 त्वामद्य समरे हत्वा कृतकृत्योऽस्मि विज्वरः ॥ ४
 एवमुक्तः प्रत्युवाच नकुलं मृतनन्दनः ।
 सदृशं राजपुत्रस्य धन्विनश्च विशेषतः ॥ ५
 प्रहरस्व च मे वीर पश्यामस्तव पौरुषम् ।
 कर्म कृत्वा रणे शूरे ततः कत्थितुमर्हसि ॥ ६
 अनुक्त्वा समरे तात शूरा युध्यन्ति शक्तितः ।
 प्रयुध्यस्व मया शक्त्या हनिष्ये दर्पमेव ते ॥ ७
 इत्युक्त्वा ग्राहरत्नीं पाण्डुपुत्राय मृतजः ।
 विव्याध चैनं समरे त्रिसप्तत्या शिलीमुखैः ॥ ८
 नकुलस्तु ततो विद्वः मृतपुत्रेण भारत ।
 अशीत्याऽऽशीविपप्रन्वयैः मृतपुत्रमविध्यत ॥ ९
 तस्य कर्णो धनुश्छित्त्वा स्वर्णपुङ्खैः शिलाशितैः ।
 त्रिशता परमेष्वासः शरैः पाण्डवमर्दयत् ॥ १०

ते तस्य कवचं भित्त्वा पशुः शोणितमाहवे ।
 आशीविषा यथा नागा भित्त्वा गां सलिलं पशुः ॥
 अथान्यद्वनुरादाय हेमपृष्ठं दुरासदम् ।
 कर्णं विव्याध सप्तत्या सारथिं च त्रिभिः शरैः ॥ १२
 ततः क्रुद्धो महाराज नकुलः परवीरहा ।
 क्षुरप्रेण सुतीक्ष्णेन कर्णस्य धनुराच्छिनत् ॥ १३
 अथैनं छिन्नधन्वानं सायकानां शतैस्त्रिभिः ।
 आजग्मे प्रहसन्वीरः सर्वलोकमहारथम् ॥ १४
 कर्णमभ्यर्दितं दृष्ट्वा पाण्डुपुत्रेण मारिष ।
 विस्मयं परमं जग्मुर्कपयः सह दैवतैः ॥ १५
 अथान्यद्वनुरादाय कर्णो वैकर्तनस्तदा ।
 नकुलं पञ्चभिर्बाणैर्जन्तुदेशे समार्षयत् ॥ १६
 उरस्थैरथ तैर्बाणैर्मार्द्रीपुत्रो व्यरोचत ।
 स्वरश्मिभिरिवादित्यो भुवने विस्मजन्प्रभाम् ॥ १७
 नकुलस्तु ततः कर्णं विद्वद्वा सप्तभिराशुगैः ।
 अथास्य धनुषः कोटिं पुनश्चिच्छेद मारिष ॥ १८
 सोऽन्यत्कामुक्कमादाय समरे वेगवत्तरम् ।
 नकुलस्य ततो बाणैः समन्ताच्छादयद्दिशः ॥ १९
 संलाघमानः सहसा कर्णचापच्युतैः शरैः ।
 चिच्छेद स शरांस्तूर्णं शरैरेव महारथः ॥ २०
 ततो बाणमयं जालं विततं व्योह्यदृश्यत ।

विपीलिकपुटं विपीलिकायापटवम् ॥ २२ ॥ चतुर्दशोऽध्यायः ॥ १४ ॥

रभसं रणोन्मुक्तम् ॥ १ ॥ आशीविषा यथा राजन्भिस्त्वा गां सलिलं गच्छाम् । इति क. ख. ट. पाठः ॥ ११ ॥

खद्योतानामिव व्रातैः संपतद्भिर्द्यथा नभः ॥ २१
 तैर्विमुक्तैः शरशतैश्छादितं गगनं तदा ।
 शलभानां यथा व्रातैस्तद्वदासीद्विशंपते ॥ २२
 ते शरा हेमविकृताः संपतन्तो मुहुर्मुहुः ।
 श्रेणीकृता व्यकाशन्त क्रौञ्चाः श्रेणीकृता इव २३
 बाणजालवृते व्योम्नि ज्छादिते च दिवाकरे ।
 न स संपतते भूतं किंचिदप्यन्तरिक्षगम् ॥ २४
 निरुद्धे तत्र मार्गे च शरसङ्घैः समन्ततः ।
 व्यरोचेतां महात्मानौ कालमूर्याविवोदितौ ॥ २५
 कर्णचापच्युतैर्बाणैर्वध्यमानास्तु सोमकाः ।
 अवालीयन्त राजेन्द्र वेदनार्ता भृशार्दिताः ॥ २६
 नकुलस्य तथा बाणैर्हन्यमाना चमूस्तव ।
 व्यशीर्यत दिशो राजन्वातनुन्ना इवाम्बुदाः ॥ २७
 ते सेने हन्यमाने तु ताभ्यां दिव्यैर्महाशरैः ।
 शरपातमपाक्रम्य तस्थुः प्रेक्षिके तदा ॥ २८
 प्रोत्सारितजने तस्मिन्कर्णपाण्डवयोः शरैः ।
 अविध्येतां महात्मानावन्योन्यं शरवृष्टिभिः ॥ २९
 विदर्शयन्तौ दिव्यानि शस्त्राणि रणमूर्धनि ।
 छादयन्तौ च सहसा परस्परवधैषिणौ ॥ ३०
 नकुलेन शरा मुक्ताः कङ्कवर्हिणवांससः ।
 सूतपुत्रमवज्छाद्य व्यतिष्ठन्त यथाऽम्बरे ॥ ३१
 तथैव सूतपुत्रेण प्रेषिताः परमाहवे ।
 पाण्डुपुत्रमवज्छाद्य व्यतिष्ठन्ताम्बरे शराः ॥ ३२
 शरवेद्मप्रविष्टौ तौ ददृशते न कैश्चन ।
 सूर्याचन्द्रमसौ राजज्छाद्यमानौ घनैरिव ॥ ३३
 ततः क्रुद्धो रणे कर्णः कृत्वा घोरतरं वपुः ।
 पाण्डवं छादयामास समन्ताच्छरवृष्टिभिः ॥ ३४
 सोऽतिच्छन्नो महाराज सूतपुत्रेण पाण्डवः ।
 न चकार व्यथां राजन्भास्करो जलदैर्यथा ॥ ३५
 ततः प्रहस्याधिरथिः शरजालानि मारिष ।
 प्रेषयामास समरे शतशोऽथ सहस्रशः ॥ ३६
 एकच्छायमभूत्सर्वं तस्य बाणैर्महात्मनः ।
 अभ्रच्छायेव संजज्ञे संपतद्भिः शरोत्तमैः ॥ ३७
 ततः कर्णो महाराज धनुश्छित्त्वा महात्मनः ।

सारथिं पातयामास रथनीडाद्वसन्निव ॥ ३८
 ततोऽश्वाश्चतुरश्वास्य चतुर्भिर्निशितैः शरैः ।
 यमस्य भवनं तूर्णं प्रेषयामास भारत ॥ ३९
 अथास्य तं रथं दिव्यं तिलशो व्यधमच्छरैः ।
 पताकां चक्ररक्षांश्च गदां खड्गं च मारिष ॥ ४०
 शतचन्द्रं च तच्चर्म सर्वोपकरणानि च ।
 'सुवर्णविकृतं तच्च धनुः सशरमाहवे ॥' ४१
 हताश्वो विरथश्चैव विवर्मा च विशंपते ।
 अवतीर्य रथात्तूर्णं परिधं गृह्य धिष्ठितः ॥ ४२
 तमुद्यतं महाघोरं परिधं तस्य स्मृतजः ।
 व्यहनत्सायकै राजन्सुतीक्ष्णैर्भारसाधनैः ॥ ४३
 व्यायुधं चैनमालक्ष्य शरैः सन्नतपर्वभिः ।
 आपर्यद्वह्नुभिः कर्णो न चैनं समपीडयत् ॥ ४४
 स हन्यमानः समरे कृतास्त्रेण वलीयसा ।
 प्राद्रवत्सहसा राजन्नकुलो व्याकुलेन्द्रियः ॥ ४५
 तमभिद्रुत्य राधेयः प्रहसन्वै पुनःपुनः ।
 सज्यमस्य धनुः कण्ठे व्यवासृजत भारत ॥ ४६
 ततः स शुशुभे राजन्कण्ठासक्तमहाधनुः ।
 परिवेषमनुप्राप्तो यथा स्याद्योम्नि चन्द्रमाः ॥ ४७
 यथैव चासितो मेघः शक्रचापेन शोभितः ।
 'अशोभत महाराज पाण्डुपुत्रस्तथा रणे ॥' ४८
 तमब्रवीत्ततः कर्णो व्यर्थं व्याहृतवानसि ।
 वदेदानीं पुनर्हृष्टो वध्यमानः पुनःपुनः ॥ ४९
 मा योत्सीः कुरुभिः सार्धं बलवद्भिश्च पाण्डव ।
 सदृशैस्तात युध्यस्व व्रीडां मा कुरु पाण्डव ॥ ५०
 गृहं वा गच्छ माद्रेय यत्र वा कृष्णफल्गुनौ ।
 एवमुक्त्वा महाराज विससर्ज स तं तदा ॥ ५१
 वधप्राप्तं तु तं शूरो नाहनद्धर्मवित्तदा ।
 स्मृत्वा कुन्त्या वचो राजन्स्तत एनं व्यसर्जयत् ॥ ५२
 विसृष्टः पाण्डवो राजन्मृतपुत्रेण धन्विना ।
 व्रीडन्निव जगामाथ युधिष्ठिररथं प्रति ॥ ५३
 आरुरोह रथं चापि सूतपुत्रप्रतापितः ।
 निःश्वसन्दुःखसंतप्तः कुम्भक्षित इवोरगः ॥ ५४
 तं विजित्याथ कर्णोऽपि पाञ्चालांस्त्वरितो ययौ ।

रथेनातिपताकेन चन्द्रवर्णहयेन च ॥ ५५ निहतान्वध्यमानांश्च वेपमानांश्च भारत ।
 तत्राक्रन्दो महानासीत्पाण्डवानां विशांपते । नागाङ्गावयवैर्हानांस्तत्रतत्रैव भारत ॥ ६७
 दृष्ट्वा सेनापतिं यान्तं पाञ्चालानां रथव्रजान् ॥ ५६ रथान्हेमपरिष्कारान्संयुक्ताञ्जवनैर्हयैः ।
 तत्राकरोन्महाराज कदनं मृतनन्दनः । आभ्यमाणापश्याम हतेषु रथिषु द्रुतम् ॥ ६८
 मध्यं प्राप्ते दिनकरे चक्रवद्विचरन्प्रभुः ॥ ५७ भग्राक्षकूबरान्कांश्चिद्भग्नचक्रांश्च भारत ।
 भग्नचक्रै रथैः कैश्चिच्छिन्नध्वजपताकिभिः । विपताकध्वजांश्चान्याञ्छिन्नेपादण्डबन्धुरान् ॥ ६९
 हताश्वैर्हतमृतैश्च भग्राक्षैश्चैव मारिष । विहीनान् रथिनस्तत्र धावमानांस्ततस्ततः ।
 ह्रियमाणानपश्याम पाञ्चालानां रथव्रजान् ॥ ५८ मृतपुत्रशरैस्तीक्ष्णैर्हन्यमानान्विशांपते ॥ ७०
 तत्रतत्र च संभ्रान्ता विचेरुरथ कुञ्जराः । विशस्त्रांश्च तथैवान्यान्सशस्त्रांश्च हतान्वहून् ।
 दावाभ्यभिपरीताङ्गा यथैव स्युर्महावने ॥ ५९ तारकाजालसंछन्नान्वरघण्टाविशोभितान् ॥ ७१
 भिन्नकुम्भाः सरुधिराश्लिन्नहस्ताश्च वारणाः । नानावर्णविचित्राभिः पताकाभिरलंकृतान् ।
 छिन्नगात्रावारैश्च च्छिन्नवालधयोऽपरे । वारणाननुपश्याम धावमानान्समन्ततः ॥ ७२
 छिन्नाभ्राणीव संपेतुर्हन्यमाना महात्मना ॥ ६० शिरांसि बाहूनून्श्च च्छिन्नानन्यास्तथैव च ।
 अपरे त्रासिता नागा नाराचशरतोमरैः । कर्णचापच्युतैर्वाणैरपश्याम समन्ततः ॥ ७३
 तमेवाभिमुखं जग्मुः शलभा इव पावकम् ॥ ६१ महान्व्यतिकरो रौद्रो योधानामन्वपद्यत ।
 अपरे निष्टनन्तश्च व्यदृश्यन्त महाद्विपाः । कर्णसायकनुन्नानां युध्यतां च शितैः शरैः ॥ ७४
 क्षरन्तः शोणितं गात्रैर्नगा इव जलस्रवाः ॥ ६२ ते वध्यमानाः समरे मृतपुत्रेण सृज्जयाः ।
 उरश्छेदवियुक्तांश्च वालवन्धैश्च वाजिनः । तमेवाभिमुखं यान्ति पतङ्गा इव पावकम् ॥ ७५
 राजतैश्च तथा कांस्यैः सौवर्णैश्चैव भूपणैः ॥ ६३ तं दहन्तमनीकानि तत्रतत्र महारथम् ।
 हीनांश्चाभरणैश्चैव खलीनैश्च विवर्जितान् । क्षत्रिया वर्जयामासुर्युगान्ताग्निमिवोत्खणम् ॥ ७६
 चामरैश्च कुशाभिश्च तूणीरैः पतितैरपि ॥ ६४ हतशेषास्तु ये वीराः पाञ्चालानां महारथाः ।
 निहतैः सादिभिश्चैव शरैराहवशोभितैः । तान्प्रभग्नान्द्रुतान्वीरः पृष्ठतो विकिरञ्छरैः ।
 अपश्याम रणे तत्र आभ्यमाणाह्योत्तमान् ॥ ६५ अभ्यधावत तेजस्वी विशीर्णकवचध्वजान् ॥ ७७
 प्राप्तेः खड्गैश्च रहितानृष्टिभिश्चापि भारत । तापयामास तान्वाणैः मृतपुत्रो महाबलः ।
 हयसादीनपश्याम कञ्चुकोष्णीपधारिणः ॥ ६६ मध्यंदिनमनुप्राप्तो भूतानीव तमोनुदः ॥ ७८

॥ इति श्रीमन्महाभारते कर्णपर्वणि षोडशदिवसयुद्धे पञ्चदशोऽध्यायः ॥ १५ ॥

षोडशोऽध्यायः ॥ १६ ॥

युयुत्सुकथोर्युद्धम् ॥ १ ॥ शकुनिमुत्सोमयोर्युद्धम् ॥ २ ॥

सञ्जय उवाच ।

युयुत्सुं तव पुत्रस्य द्रावयन्तं बलं महत् ।
 उत्क्रान्तो न्यपतच्छर्णं तिष्ठतिष्ठेति चाब्रवीत् ॥ १
 युयुत्सुश्च ततो राजञ्चित्तधारणं पत्रिणा ।

उत्क्रान्तं ताडयामास वज्रेणैव महाबलम् ॥ २
 उत्क्रान्तु ततः क्रुद्धस्तव पुत्रस्य संयुगे ।
 क्षुण्णं धनुश्छित्त्वा ताडयामास कर्णिना ॥ ३
 तदपास्य धनुश्छिन्नं युयुत्सुर्वेगवत्तरम् ।

अभ्यमाणापश्याम इति क. ख. घ. पाठः ॥ ५८ ॥ नागाङ्गावय-

वैरित्यर्थे झ. पुस्तकएव दृश्यते ॥ ६७ ॥ पञ्चदशोऽध्यायः ॥ १५ ॥

अन्यदादत्तं सुमहचापं संरक्तलोचनः ॥ ४
 शाकुनिं तु ततः पृथ्वा विव्याध भरतर्षभ ।
 सारथिं त्रिभिरानर्च्छत्तं च भूयो व्यविध्यत ॥ ५
 उलूकस्तं तु विंशत्या विद्ध्वा स्वर्णविभूषितैः ।
 अथास्य समरे क्रुद्धो ध्वजं चिच्छेद काञ्चनम् ॥ ६
 स च्छिन्नयष्टिः सुमहाञ्जरीर्यमाणो महाध्वजः ।
 पपात प्रमुखे राजन्ययुत्सोः काञ्चनध्वजः ॥ ७
 ध्वजमुन्मथितं दृष्ट्वा युयुत्सुः क्रोधमूर्च्छितः ।
 उलूकं पञ्चभिर्बाणैराजघानं स्तनान्तरे ॥ ८
 उलूकस्तस्य समरे तैलधौतेन मारिष ।
 शिरश्चिच्छेद भलेन यन्तुर्भरतसत्तम ॥ ९
 तच्छिन्नमपतद्भूमौ युयुत्सोः सारथेस्तदा ।
 तारारूपं यथा चित्रं निपपात महीतले ॥ १०
 जघान चतुरोऽङ्घ्रांश्च तं च विव्याध पञ्चभिः ।
 सोऽतिविद्धो बलवता प्रत्यपायाद्रथान्तरम् ॥ ११
 तं निर्जित्य रणे राजघुलूकस्त्वविरतो ययौ ।
 पाञ्चालान्मुञ्जयांश्चैव विनिघ्नन्निशितैः शरैः ॥ १२
 शतानीकं महाराजं श्रुतकर्मा सुतस्तव ।
 व्यश्वमूतरथं चके निमेषार्धादसंभ्रमः ॥ १३
 हताश्वे तु रथे तिष्ठश्शतानीको महारथः ।
 गदां चिक्षेप संक्रुद्धस्त्व पुत्रस्य मारिष ॥ १४
 सा कृत्वा स्यन्दनं भस्म हयांश्चैव ससारथीन् ।
 पपात धरणीं तूर्णं दारयन्तीव भारत ॥ १५
 तावुभौ विरथौ वीरौ कुरूणां कीर्तिवर्धनौ ।
 व्यपाक्रमेतां युद्धात् प्रेक्षमाणौ परस्परम् ॥ १६
 पुत्रस्तु तव संभ्रान्तो विविंशो रथमारुहत् ।
 शतानीकोऽपि त्वरितः प्रतिविन्ध्यरथं गतः ॥ १७
 सुतसोमं तु शकुनिर्विद्ध्वा तु निशितैः शरैः ।
 नाकम्पयत संक्रुद्धो वार्योध इव पर्वतम् ॥ १८
 सुतसोमस्तु तं दृष्ट्वा पितुरत्यन्तवैरिणम् ।
 शरैरनेकसाहस्रैश्छादयामास भारत ॥ १९
 ताञ्जशराञ्जशकुनिस्तूर्णं चिच्छेदान्यैः पतन्निभिः ।
 लघ्वस्त्रश्चित्रयोधी च जितकाशी च संयुगे ॥ २०
 निवार्य समरे चापि शरांस्तान्निशितैः शरैः ।

मण्डलानामावर्तने अनुलोमविलोमाभ्यासे ॥ ३५ ॥ अस्य

आजघान सुसंक्रुद्धः सुतसोमं त्रिभिः शरैः ॥ २१
 'नाकम्पयत संक्रुद्धो वार्योध इव पर्वतम् ।'
 तस्याश्चान्केतनं मृतं तिलशो व्यधमच्छरैः ।
 श्यालस्तव महाराज तत उच्चुकुशुर्जनाः ॥ २२
 हताश्वो विरथश्चैव छिन्नकेतुश्च मारिष ।
 धन्वी धनुर्वरं गृह्य रथाद्भूमावतिष्ठत ॥ २३
 व्यसृजत्सायकांश्चैव स्वर्णपुङ्खाञ्जिशलाशितान् ।
 छादयामासुरथं ते तव श्यालस्य तं रथम् ।
 शलभानामिषं व्राताः शरव्राता महारथम् ॥ २४
 संछाद्यमानोऽपि दृढं विव्यथे नैव सौवलः ।
 प्रममाथ शरांस्तस्य शरव्रातैर्महायशाः ॥ २५
 तत्रातुष्यन्त योधाश्च सिद्धाश्चापि दिवि स्थिताः ।
 सुतसोमस्य तत्कर्म दृष्ट्वाऽश्रद्धेयमद्भुतम् ।
 रथस्थं शकुनिं यत्तु पदातिः समयोधयत् ॥ २६
 तस्य तीक्ष्णैर्महावेगैर्भलैः संनतपर्वभिः ।
 व्यहनत्कार्मुकं राजंस्तूणीरांश्चैव सर्वशः ॥ २७
 स च्छिन्नधन्वा विरथः खड्गमुद्यम्य चानदत् ।
 वैदूर्योत्पलवर्णाभं दन्तिदन्तमयत्सरुम् ॥ २८
 भ्राम्यमाणं ततस्तं तु विमलाम्बरवर्चसम् ।
 कालदण्डोपमं मेने सुतसोमस्य धीमतः ॥ २९
 सोऽचरत्सहसा खड्गी मण्डलानि सहस्रशः ।
 चतुर्दश महाराजं शिक्षाबलसमन्वितः ॥ ३०
 भ्रान्तमुद्धान्तमाविद्धमाप्लुतं विप्लुतं स्रुतम् ।
 सम्पातसमुदूर्णं च दर्शयामास संयुगे ॥ ३१
 सौवलस्तु ततस्तस्य शरांश्चिक्षेप वीर्यवान् ।
 तानापतत एवाशु चिच्छेद परमासिना ॥ ३२
 ततः क्रुद्धो महाराज सौवलः परवीरहा ।
 प्राहिणोत्सुतसोमाय शरानाशीविपोपमान् ॥ ३३
 चिच्छेद तांस्तु खड्गेन शिक्षया च बलेन च ।
 दर्शयँल्लाघवं युद्धे ताक्षर्यतुल्यपराक्रमः ॥ ३४
 तस्य संचरतो राजन्मण्डलावर्तने तदा ।
 क्षुरप्रेण सुतीक्ष्णेन खड्गं चिच्छेद सुप्रभम् ॥ ३५
 स च्छिन्नः सहसा भूमौ निपपात महानसिः ।
 अर्धमस्य स्थितं हस्ते सुत्सरोस्तत्र भारत ॥ ३६
 असं सुत्सरोः शोभनमुष्टेः ॥ ३६ ॥ पौडशोऽध्यायः ॥ १६ ॥

छिन्नमाज्ञाय निस्त्रिंशमवप्लुत्य पदानि पद ।
 प्राविध्यत ततः शेषं सुतसोमो महारथः ॥ ३७
 तच्छिन्वा सगुणं चापं रणे तस्य महात्मनः ।
 पपात धरणीं तूर्णं खर्णवज्रविभूषितम् ॥ ३८
 सुतसोमस्ततोऽगच्छच्छ्रुतकीर्तैर्महारथम् ।
 सौबलोऽपि धनुर्गृह्य धोरमन्यत्सुदुर्जयम् ॥ ३९
 अभ्ययात्पाण्डवानीकं निघ्नञ्शत्रुगणान्वहन् ।

तत्र नादो महानासीत्पाण्डवानां विशांपते ॥ ४०
 सौबलं समरे दृष्ट्वा विचरन्तमभीतवत् ।
 तान्यनीकानि दृष्ट्वा शस्त्रवन्ति महान्ति च ।
 द्राव्यमाणान्यदृश्यन्त सौबलेन महात्मना ॥ ४१
 यथा दैत्यचमूं राजन्देवराजो ममर्द ह ।
 तथैव पाण्डवीं सेनां सौबलेनो व्यनाशयत् ॥ ४२

॥ इति श्रीमन्महाभारते कर्णपर्वणि षोडशदिवसयुद्धे षोडशोऽध्यायः ॥ १६ ॥

सप्तदशोऽध्यायः ॥ १७ ॥

कृपकृतवर्मभ्यां धृष्टद्युम्नसिखण्डिनोः पराजयः ॥ १ ॥

सञ्जय उवाच ।
 धृष्टद्युम्नं कृपो राजन्वारयामास संयुगं ।
 यथा दृष्ट्वा वने सिंहं शरभो वारयेद्युधि ॥ १
 निरुद्धः पार्षतस्तेन गौतमेन बलीयसा ।
 पदात्पदं विचलितुं नाशकतत्र भारत ॥ २
 गौतमस्य रथं दृष्ट्वा धृष्टद्युम्नरथं प्रति ।
 वित्रेसुः सर्वभूतानि क्षयं प्राप्तं च मेनिरे
 तदा जल्पन्ति पाण्डूनां रथिनः सादिनस्तथा ।
 द्रोणस्य निधनाघ्नं संकुट्रो द्विपदां वरः ॥ ४
 शारद्वतो महातेजा दिव्यास्त्रविदुदारधीः ।
 अपि स्वस्ति भवेदद्य धृष्टद्युम्नस्य गौतमात् ॥ ५
 अपीयं वाहिनीं कृत्स्ना मुच्येत महतो भयात् ।
 अप्ययं ब्राह्मणः सर्वान्न नो हन्यान्ममागतान् ॥ ६
 यादृशं दृश्यते रूपमन्तकप्रतिमं रणे ।
 गमिष्यत्यद्य पदवीं भारद्वाजस्य गौतमः ॥ ७
 आचार्यः क्षिप्रहस्तश्च विजयी च सदा युधि ।
 अस्त्रवान्वीर्यसम्पन्नः क्रोधेन च समन्वितः ॥ ८
 पार्षतश्च महायुद्धे विमुखोऽद्याभिलक्ष्यते ।
 इत्येवं विविधा वाचस्तावकानां परैः सह ।
 व्यश्रूयन्त महाराज तयोस्तत्र समागमे ॥ ९
 विनिःश्वस्य ततः क्रोधान्कृपः शारद्वतो नृप ।

पार्षतं चार्दयामास निश्चेष्टं सर्वमर्मसु ॥ १०
 स हन्यमानः समरे गौतमेन महात्मना ।
 कर्तव्यं न स जानाति मोहेन महता वृतः ॥ ११
 तमब्रवीत्ततो यन्ता कचित्क्षेमं तु पार्षत ।
 ईदृशं व्यसनं युद्धे न ते दृष्टं मया कचित् ॥ १२
 दैवयोगात्तु ते बाणा नापतन्मर्मभेदिनः ।
 प्रेषिता द्विजमुख्येन मर्माण्युद्दिश्य सर्वतः ॥ १३
 व्यावर्तये रथं तूर्णं नदीवेगमिवार्णवात्
 अवध्यं ब्राह्मणं मन्ये येन ते विक्रमो हतः ॥ १४
 धृष्टद्युम्नस्ततो राजञ्शनकैरब्रवीद्वचः ।
 मुह्यते मे मनस्तात गात्रस्वेदश्च जायते ॥ १५
 वेपथुश्च शरीरे मे रोमहर्षश्च सारथे ।
 वर्जयन्ब्राह्मणं युद्धे शनैर्याहि यतोऽर्जुनः ॥ १६
 अर्जुनं भीमसेनं वा समरे प्राप्य सारथे ।
 क्षेममद्य भवेन्मह्यमिति मे नैष्ठिकी मतिः ॥ १७
 ततः प्रायान्महाराज सारथिस्त्वरयन्हयान् ।
 यतो भीमो महेष्वासो युयुधे तव सैनिकैः ॥ १८
 प्रद्रुतं च रथं दृष्ट्वा धृष्टद्युम्नस्य मारिप ।
 किरञ्शरशतान्येव गौतमोऽनुययौ तदा ॥ १९
 शङ्खं च पूरयामास मुहुर्मुहुरिदमः ।
 पार्षतं त्रासयामास महेन्द्रो नमुचिं यथा ॥ २०

शरभोऽष्टपादः सिंहायानी पशुर्माक्षशरभो नृमिहवत् व्याम्ना ॥ १ ॥ ईदृशं व्यसनं युद्धे न ते दृष्टं कदाचन । दैवयोगादिमे वा-

णा न अग्रमर्म चाहये इति क. ख. ट. पाठः ॥ १२ ॥ १३ ॥

शिखण्डिनं तु समरे भीष्ममृत्युं दुरासदम् ।
 हार्दिक्यो वारयामास सयन्निव मुहुर्मुहुः ॥ २१
 शिखण्डी तु समासाद्य हृदिकानां महारथम् ।
 पञ्चभिर्निशितैर्भलैर्जनुदेशे समाहनत् ॥ २२
 कृतवर्मा तु संकुद्धो भित्त्वा पथ्या पतत्रिभिः ।
 धनुरेकेन चिच्छेद हसनराजन्महारथः ॥ २३
 अथान्यद्वनुरादाय द्रुपदस्यात्मजो बली ।
 तिष्ठतिष्ठेति संकुद्धो हार्दिक्यं प्रत्यभाषत ॥ २४
 ततोऽस्य नवतिं बाणान् रुक्मपुङ्गवसुतेजनान् ।
 प्रेषयामास राजेन्द्र तेऽस्याभ्रश्यन्त वर्मणः ॥ २५
 वितथांस्तान्समालक्ष्य पतितांश्च महीतले ।
 क्षुरप्रेण सुतीक्ष्णेन कार्मुकं चिच्छिदे भृशम् ॥ २६
 अथैनं छिन्नधन्वानं भग्नशङ्खमिवर्षभम् ।
 अशीत्या मार्गणैः कुद्धो बाहोरुरसि चार्पयत् ॥ २७
 कृतवर्मा तु संकुद्धो मार्गणैः क्षतविक्षतः ।
 ववाम रुधिरं गात्रैः कुम्भवक्त्रादिवोदकम् ॥ २८
 रुधिरेण परिक्षिन्नः कृतवर्मा त्वराजत ।
 वर्षेण क्लेदितो राजन्यथा गैरिकपर्वतः ॥ २९
 अथान्यद्वनुरादाय समार्गणगुणं प्रभुः ।
 शिखण्डिनं बाणगणैः स्कन्धदेशे व्यताडयत् ॥ ३०
 स्कन्धदेशस्थितैर्बाणैः शिखण्डी तु व्यराजत ।

शाखाप्रशाखाविपुलः सुमहान्यादपो यथा ॥ ३१
 तावन्थोन्यं भृशं विद्धा रुधिरेण समुक्षितौ ।
 'पोष्यमानौ हि यथा महान्तौ शोणितहृदे ।
 तद्वद्विरेजतुर्वारौ शोणितेन परिप्लुतौ ॥ ३२
 यथा च किंशुकौ फुल्लौ पुष्पमासे समागते ।
 रुधिरोक्षितसर्वाङ्गौ रक्तचन्दनरूपितौ ।
 भुजगाविव संकुद्धौ रेजतुस्तौ नरोत्तमौ ॥ ३३
 तावुभौ शरनुनाङ्गौ परस्परशरक्षतौ ।
 अन्योन्यशङ्खाभिहतौ रेजतुर्वृषभाविव ॥ ३४
 अन्योन्यस्य वधे यत्नं कुर्वाणौ तौ महारथौ ।
 रथाभ्यां चेरतुस्तत्र मण्डलानि सहस्रशः ॥ ३५
 कृतवर्मा महाराज पार्षतं निशितैः शरैः ।
 रणे विव्याध सप्तत्या स्वर्णपुङ्खैः शिलाशितैः ॥ ३६
 ततोऽस्य समरे बाणं भोजः प्रहरतां वरः ।
 जीवितान्तकरं घोरं व्यसृजच्चरयाऽन्वितः ॥ ३७
 स तेनाभिहतो राजन्मूर्च्छामाशु समाविशत् ।
 ध्वजयष्टिं च सहसा शिश्रिये कश्मलावृतः ॥ ३८
 अपोवाह रणाचूर्णं सारथी रथिनां वरम् ।
 हार्दिक्यशरसंतप्तं निःश्वसन्तं पुनःपुनः ॥ ३९
 पराजिते ततः शूरे द्रुपदस्यात्मजे प्रभो ।
 व्यद्रवत्पाण्डवी सेना व्यधमाना समन्ततः ॥ ४०

॥ इति श्रीमन्महाभारते कर्णपर्वणि षोडशदिवसयुद्धे सप्तदशोऽध्यायः ॥ १७ ॥

अष्टादशोऽध्यायः ॥ १८ ॥

अर्जुनेन संशसकपराजयः ॥ १ ॥

सञ्जय उवाच ।
 श्वेताश्वोऽपि महाराज व्यधमत्तावकं बलम् ।
 यथा वायुः समासाद्य तूलराशिं समन्ततः ॥ १
 प्रत्युद्ययुस्त्रिगतास्तं शिबयः कौरवैः सह ।
 वसातयोऽथ साल्वाश्च गोपालाश्च यशस्विनः ॥ २
 सत्यदेवः सत्यकीर्तिर्मित्रदेवः श्रुतंजयः ।
 सौश्रुतिश्चन्द्रदेवश्च मित्रवर्मा च भारत ॥ ३
 त्रिगर्तुराजः समरे भ्रातृभिः परिवारितः ।

पुत्रैश्चैव महेष्वासैर्नानाशस्त्रविशारदैः ॥ ४
 व्यसृजन्त शरत्रातान्किरन्तोऽर्जुनमाहवे ।
 अभ्यवर्तन्त सहसा वार्योधा इव सागरम् ॥ ५
 ते त्वर्जुनं समासाद्य योधाः शतसहस्रशः ।
 अगच्छन्विलयं सर्वे ताक्ष्यं दृष्ट्वेव पन्नगाः ॥ ६
 ते हन्यमानाः समरे न जहुः पाण्डवं रणे ।
 हन्यमाना महाराज शलभा इव पावकम् ॥ ७
 सत्यदेवस्त्रिभिर्बाणैर्विव्याध युधि पाण्डवम् ।

अभ्रश्यन्त भ्रात्राः । वर्म न विच्छिदुरित्यर्थः ॥ २५ ॥ ववाम वान्त-

वान् ॥ २८ ॥ पार्षतं शिखण्डिनं ॥ ३६ ॥ सप्तदशोऽध्यायः ॥ १७ ॥

मित्रदेवस्त्रिपञ्चा तु चन्द्रदेवस्तु सप्तभिः ॥ ८
 मित्रवर्मा त्रिसप्तत्या सौश्रुतिश्चापि सप्तभिः ।
 श्रुतं जयस्तु विंशत्या सुशर्मा नवभिः शरैः ॥ ९
 स विद्वो बहुभिः सङ्ख्ये प्रतिविष्याथ तानृषान् ।
 सौश्रुतिं सप्तभिर्विद्वान् चन्द्रदेवं त्रिभिः शरैः ॥ १०
 श्रुतं जयं च विंशत्या चन्द्रदेवं तथाऽष्टभिः ।
 मित्रदेवं शतेनैव सत्यदेवं त्रिभिः शरैः ॥ ११
 नवभिर्मित्रवर्माणं सुशर्माणं तथाऽष्टभिः ।
 श्रुतं जयं च राजानं हत्वा तत्र शिलाशितैः ॥ १२
 सौश्रुतेः सशिरस्त्राणं शिरः कायादपाहरत् ।
 त्वरितश्चन्द्रदेवं च शरैर्निन्ये यमक्षयम् ॥ १३
 तथेतरान्महाराज यतमानान्महारथान् ।
 पञ्चभिः पञ्चभिर्वर्णैरेकैकं प्रत्यवारयत् ॥ १४
 सत्यदेवस्तु संकुद्रस्तोमरं व्यसृजन्महत् ।
 समुद्दिश्य ग्णे कृष्णं सिंहनादं ननाद च ॥ १५
 स निभिद्य भुजं सव्यं माधवस्य महात्मनः ।
 अयस्मयः स्वर्णदण्डो जगाम धरणीं तदा ॥ १६
 माधवस्य तु विद्वस्य तोमरेण महारणे ।
 प्रतोदः प्रापतद्गस्ताद्रश्मयश्च विशांपते ॥ १७
 वामुदेवं विभिन्नाङ्गं दृष्ट्वा पार्थो धनञ्जयः ।
 क्रोधमाहारयत्तीव्रं कृष्णं चेदमुवाच ह ॥ १८
 प्रापयाश्चान्महाबाहो सत्यदेवं प्रति प्रभो ।
 यावदेनं शरैस्तीक्ष्णैर्नयामि यमसादनम् ॥ १९
 प्रतोदं गृह्य सोऽन्यत्तु रश्मीन्संगृह्य च द्रुतम् ।
 बाहयामाम तानश्चान्मत्यदेवरथं प्रति ॥ २०
 विष्वक्मेनं सुनिर्विद्वं दृष्ट्वा पार्थो धनञ्जयः ।
 सत्यदेवं शरैस्तीक्ष्णैर्वारयित्वा महारथः ॥ २१
 ततः सुनिर्शितैर्भटै रज्ञस्तस्य महच्छिरः ।
 कुण्डलोपचितं कायाच्चक्रे पृतनान्तरं ॥ २२
 तन्निकृत्य शितैर्वर्णैर्मित्रवर्माणमाक्षिपत् ।
 वन्मदन्तेन तीक्ष्णेन मार्गं चास्य मारिष ॥ २३
 ततः शरशतैर्भूयः मंशप्रकगणान्वली ।
 पानयामाम संकुद्रः शतशोऽथ सहस्रशः ॥ २४

ततो रजतपुङ्खेन राजञ्शीर्षं महात्मनः ।
 मित्रदेवस्य चिच्छेद क्षुरग्रेण महारथः ।
 सुशर्माणं सुसंकुद्धो जञ्जुदेशे समाहनत् ॥ २५
 ततः संशप्तकाः सर्वे परिवार्य धनंजयम् ।
 शस्त्रौघैर्ममृदुः क्रुद्धा नादयन्तो दिशो दश ॥ २६
 अभ्यर्दितस्तु तज्जिष्णुः शक्रतुल्यपराक्रमः ।
 ऐन्द्रमस्त्रममेयात्मा प्रादुश्चक्रे महारथः ॥ २७
 ततः शरसहस्राणि प्रादुरासन्विशांपते ।
 'कार्मुकात्पाण्डुपुत्रस्य पार्थस्यामिततेजसः ॥' २८
 ततस्तु छिद्यमानानां ध्वजानां धनुषां तथा ।
 रथानां सपताकानां तूणीराणां युगैः सह ॥ २९
 अक्षाणामथ चक्राणां योक्राणां रश्मिभिः सह ।
 क्रूरराणां वरूथानां पृषत्कानां च संयुगे ॥ ३०
 अश्वानां पततां चापि प्रासानामृष्टिभिः सह ।
 गदानां परिधानां च शक्तितोमरपट्टसैः ॥ ३१
 शतघ्नीनां सचक्राणां भुजानां चोरुभिः सह ।
 कण्ठमूत्राङ्गदानां च केयूराणां च मारिष ॥ ३२
 हाराणामथ निष्काणां तनुत्राणां च भारत ।
 छत्राणां व्यजनानां च शिरसां कुमुदैः सह ।
 राशयश्चात्र दृश्यन्ते पतितानां महीतले ॥ ३३
 सकुण्डलानि स्वक्षीणि पूर्णचन्द्रनिभानि च ।
 शिरांस्युर्व्यामदृश्यन्त ताराजालमिवाम्बरे ॥ ३४
 सुस्रग्वीणि सुवासांसि चन्दनेनोक्षितानि च ।
 शरीराणि व्यदृश्यन्त निहतानां महीतले ॥ ३५
 रुद्रस्याक्रीडसदृशं घोरमायोधनं तदा ॥ ३६
 निहतै राजपुत्रैश्च क्षत्रियैश्च महाबलैः ।
 'अर्जुनेन महाराज तत्रतत्र महारणे ॥' ३७
 हस्तिभिः पतितैश्चैव तुरङ्गैश्चाभवन्मही ।
 अगम्यरूपा समरे विशीर्णैरिव पर्वतैः ॥ ३८
 नासीद्रथपथस्तस्य पाण्डवस्य महात्मनः ।
 निघ्नतः शात्रवान्महर्हस्यश्च चास्यतो महत् ॥ ३९
 खानुगा इव सीदन्ति रथचक्राणि मारिष ।
 चरतस्तस्य संग्रामे तस्मिँल्लोहितकर्दमे ॥ ४०

आसीद्रथपथस्तस्य इति घ. ड. पाठः । आसादितस्ततो
 राजवचनमे विद्यापते इति क. पाठः । आन्ध्रान्तिनं ततो राज-

वचनमेकं च मारिष इति ख. पाठः ॥ ३९ ॥

सीदमानानि चकाणि समूहुस्तुरगा भृशम् ।
श्रमेण महता युक्ता मनोमारुतरंहसः ॥ ४१
वध्यमानं तु तत्सैन्यं पाण्डुपुत्रेण धन्विना ।

प्रायशो विमुखं सर्वं नावतिष्ठत भारत ॥ ४२
ताञ्जित्वा समरे जिष्णुः संशप्तकगणान्वहन् ।
विराज तदा पार्थो विधूमोऽग्निरिव ज्वलन् ॥ ४३

॥ इति श्रीमन्महाभारते कर्णपर्वणि षोडशदिवसयुद्धे अष्टादशोऽध्यायः ॥ १८ ॥

THE KUPPUSWAMI SASTRI
RESEARCH INSTITUTE
MADRAS-4

एकोनविंशोऽध्यायः ॥ १९ ॥

संकुलयुद्धम् ॥ १ ॥

सञ्जय उवाच ।
युधिष्ठिरं महाराज विमृजन्तं शरान्वहन् ।
स्वयं दुर्योधनो राजा प्रत्यगृह्णादभीतवत् ॥ १
तमापतन्तं सहसा तव पुत्रं महारथम् ।
धर्मराजो दुर्तं विद्ध्वा तिष्ठतिष्ठेति चाब्रवीत् ॥ २
स तु तं प्रतिविष्याद्य नवभिर्निशितैः शरैः ।
सारथिं चास्य भस्त्रेण भृशं कुद्रोऽभ्यताडयत् ॥ ३
ततो युधिष्ठिरो राजन्स्वर्णपुङ्खाञ्जिशीमुखान् ।
दुर्योधनाय चिक्षेप त्रयोदश शिलाशितान् ॥ ४
चतुर्भिश्चतुरो बाहांस्तस्य हत्वा महारथः ।
पञ्चमेन शिरः कायात्सारथेश्च समाक्षिपत् ॥ ५
पष्ठेन तु ध्वजं राज्ञः सप्तमेन तु कार्मुकम् ।
अष्टमेन तथा खड्गं पातयामास भूतले ।
पञ्चभिर्नृपतिं चापि धर्मराजोऽर्दयद्भृशम् ॥ ६
हताश्चात्तु रथात्तस्मादवप्लुत्य सुतस्तव ।
उत्तमं व्यसनं प्राप्तो भूमावेवावतिष्ठत ॥ ७
तं तु कृच्छ्रगतं दृष्ट्वा कर्णद्रौणिकृपादयः ।
अभ्यवर्तन्त सहसा परीप्सन्तो नराधिपम् ॥ ८
अथ पाण्डुसुताः सर्वे परिवार्य युधिष्ठिरम् ।
अन्वयुः समरे राजंस्ततो युद्धमवर्तत ॥ ९
ततस्तूर्यसहस्राणि प्रावाद्यन्त महामृधे ॥ १०
क्ष्वेलाः किलकिलाशब्दाः प्रादुरासन्महीपते ।
यत्राभ्यगच्छन्समरे पाञ्चालाः कौरवैः सह ॥ ११
नरा नरैः समाजगुर्वारणा वरवारणैः ।
रथाश्च रथिभिः सार्धं हयाश्च हयसादिभिः ॥ १२

द्वन्द्वान्यासन्महाराज प्रेक्षणीयानि संयुगे ।
विविधान्यप्यचिन्त्यानि शस्त्रवन्त्युत्तमानि च ॥ १३
ते शूराः समरे सर्वे चित्रं लघु च सुष्ठु च ।
अयुध्यन्त महावेगाः परस्परवधैषिणः ॥ १४
अन्योन्यं समरे जघुर्योधव्रतमनुष्ठिताः ।
न हि ते समरं चक्रुः पृष्ठतो वै कथंचन ॥ १५
मुहूर्तमेव तद्युद्धमासीन्मधुरदर्शनम् ।
तत उन्मत्तवद्राजन्निर्मर्यादमवर्तत ॥ १६
रथी नागं समासाद्य दारयन्निशितैः शरैः ।
प्रेपयामास कालाय शरैः सन्नतपर्वभिः ॥ १७
नागा हयान्समासाद्य विक्षिपन्तो बहूरणे ।
दारयामासुरत्युग्रं तत्रतत्र तदातदा ॥ १८
हयारोहाश्च बहवः परिवार्य हयोत्तमान् ।
तलशब्दरवांश्चक्रुः संपतन्तस्ततस्ततः ॥ १९
धावमानांस्ततस्तांस्तु द्रवमाणान्महागजान् ।
पार्श्वतः पृष्ठतश्चैव निजघुर्यसादिनः ॥ २०
विद्राव्य च बहून्श्वान्नागा राजन्मदोत्कटाः ।
विपाणैश्चापरे जघुर्ममृदुश्चापरे भृशम् ॥ २१
साश्चारोहांश्च तुरगान्विपाणैर्विव्यधू रूपा ।
अपरे चिक्षिपुर्वेगात्प्रगृह्णातिबलास्तदा ॥ २२
पादातैराहता नागा विवरेषु समन्ततः ।
चक्रुर्गार्तस्वरं घोरं दुद्रुवुश्च दिशो दश ॥ २३
पदातीनां तु सहसा प्रदुतानां महाहवे ।
उत्सृज्याभरणं तूर्णमवववू रणाजिरे ॥ २४
निमित्तं मन्यमानास्तु परिणाम्य महागजाः ।

सीदमानानि पङ्कमज्जनात् ॥ ४१ ॥ अष्टादशोऽध्यायः ॥ १८ ॥

आभरणमवववूः अभरणं व्रतवन्तः ॥ २४ ॥ निमित्तं
कर्ण० ५

जयहेतुम् । महान्तो गजा येषां ते महागजा गजारोहा जघ-
हुर्हस्तिभिर्ग्राहयामासुः । परिणाम्य हस्तिनमिति शेषः । विभि-

जगृहुर्विभिदुश्चैव चित्राण्याभरणानि च ॥ २५
तांस्तु तत्र प्रसक्तान्वै परिवार्य पदातयः ।
हस्त्यारोहान्निजमुत्ते महावेगा वलोत्कटाः ॥ २६
अपरे हस्तिभिर्हस्तः खं विशिप्ता महाहवे ।
निपतन्तो विषाणाग्रैर्भृशं विद्धाः सुशिक्षितैः ॥ २७
अपरे सहसा गृह्य विषाणैरेव मुदिताः ।
सेनान्तरं समासाद्य केचित्त्र महागजैः ॥ २८
क्षुण्णगात्रा महाराज विशिष्य च पुनःपुनः ।
अपरे व्यजनानीव विभ्राम्य निहता मृधे ॥ २९
पुरःसराश्च नागानामपरंषां विशांपते ।
शरीराण्यतिविद्धानि तत्रतत्र रणाजिरे ॥ ३०
प्रतिमानेषु कुम्भेषु दन्तवेष्टेषु चापरे ।
निगृहीता भृशं नागाः प्रासतोमरशक्तिभिः ॥ ३१
निगृह्य च गजाः केचित् पार्श्वैर्भृशदारुणैः ।
रथाश्चसादिभिस्तत्र संभिन्ना न्यपतन्भुवि ॥ ३२
सहयाः सादिनस्तत्र तोमरेण महामृधे ।
भूमावमृदन्वेगेन सचर्माणं पदातिनम् ॥ ३३
तथा सावरणान्काञ्चित्त्रचत्र विशांपते ।
रथान्नागाः समासाद्य परिगृह्य च मारिय ।
व्याक्षिपन्सहसा तत्र घोररूपे भयानके ॥ ३४
नाराचैर्निहताश्चापि गजाः पतुर्महाबलाः ।
पर्वतस्येव शिखरं वज्ररुणं महीतले ॥ ३५
योधा योधान्ममासाद्य मुष्टिभिर्व्यहनन्मुधि ।
केशेष्वन्योन्यमाक्षिप्य चिक्षिपुर्विभिदुश्च ॥ ३६
उद्यम्य च भुजानन्ये निक्षिप्य च महीतले ।
पदा चोरः समाक्रम्य स्फुरतोऽपाहरञ्जिह्वः ॥ ३७
पततश्चापरो राजन्विजहारासिना शिरः ।
‘मृतमन्यो महाराज पदा ताडितवांस्तदा ॥’ ३८
जीवतश्च तथैवान्यः शस्त्रं काये न्यमज्जयत् ।
मुष्टियुद्धं महचासीद्योधानां तत्र भारत ।
तथा केशग्रहश्चोग्रो बाहुयुद्धं च भैरवम् ॥ ३९
समासक्तस्य चान्येन अविज्ञातस्तथाऽपरः ।
जहार समरे प्राणान्नानाशस्त्रैरनेकधा ॥ ४०
संसक्तेषु च योधेषु वर्तमाने च संकुले ।
कवन्धान्युत्थितानि स्युः शतशोऽथ सहस्रशः ४१
शोणितैः सिच्यमानानि शस्त्राणि कवचानि च ।
महारागानुरक्तानि वस्त्राणीव चकाशिरे ॥ ४२
एवमेतन्महयुद्धं दारुणं शस्त्रसंकुलम् ।
उन्मत्तगङ्गाप्रतिमं शब्देनापूरयज्जगत् ॥ ४३
नैव स्ते न परं राजन्विज्ञायन्ते शरातुराः ।
योद्धव्यमिति युध्यन्ते राजानो जयगृद्धिनः ॥ ४४
म्यान्त्ये जघ्नुर्महाराज परांश्चैव समागतान् ।
उभयोः सेनयोर्वारिव्याकुलं समपद्यत ॥ ४५
रथैर्भर्षेमहाराज वारुणैश्च निपातितैः ।
हयैश्च पतितैस्तत्र नरैश्च विनिपातितैः ॥ ४६
अगम्यरूपा पृथिवी क्षणेन समपद्यत ।
क्षणेनाभीन्महीपाल क्षतजघप्रवर्तिनी ॥ ४७
पाञ्चालानहतनृकर्णस्त्रिगर्ताश्च धनञ्जयः ।
भीमसेनः कुरुनाराजन्हस्त्यनीकं च सर्वशः ॥
एवमेव क्षयो वृत्तः कुरुपाण्डवसेनयोः ।
अपराद्धे गते मूर्धे काङ्क्षतां विपुलं यशः ॥ ४९
॥ इति श्रीमन्महाभारते कर्णपर्वणि षोडशदिवसयुद्धे एकोनविंशोऽध्यायः ॥ १९ ॥

विंशोऽध्यायः ॥ २० ॥

युधिष्ठिरेण दुर्योधनपराजयः ॥ १ ॥

धृतराष्ट्र उवाच ।

अतितीव्राणि दुःखानि दुःमहानि बहूनि च ।

दुश्च शत्रून्मज्जेरेव ॥ २५ ॥ प्रतिमानेषु गजदन्तान्तरालेषु ।

प्रतिमानेषु कुम्भेषु तोमरेन्दन्तवेष्टेषु शक्तिभिश्च निगृहीताः ।

प्रतिमान प्रतिच्छाया गजदन्तान्तरालयोरेति मेदिनी ॥ ३१ ॥

त्वत्तोऽहं सञ्जयाश्रौपं पुत्राणां चैव संक्षयम् ॥ १

यथा त्वं मे कथयसे यथा युद्धमवर्तत ।

एकोनविंशोऽध्यायः ॥ १९ ॥

अतितीव्राणि युद्धानीति क. ट. ड. पाठः ॥ १ ॥

न सन्ति मृत कौरव्या इति मे निश्चिता मतिः ॥ २
 दुर्योधनश्च विरथः कृतस्तत्र महारथः ।
 धर्मपुत्रः कथं चक्रे तस्य वा नृपतिः कथम् ॥ ३
 अपराद्धे कथं युद्धमभवद्रोमहर्षणम् ।
 तन्ममाचक्ष्व तच्चेन कुशलो ह्यसि सञ्जय ॥ ४
 सञ्जय उवाच ।
 संसक्तेषु तु सैन्येषु वध्यमानेषु भागशः ।
 रथमन्यं समास्थाय पुत्रस्तव विशांपते ॥ ५
 क्रोधेन महता युक्तः सविपो भुजगो यथा ।
 दुर्योधनः समालक्ष्य धर्मराजं युधिष्ठिरम् ।
 प्रोवाच मृतं त्वरितो याहियाहीति भारत ॥ ६
 तत्र मां प्रापय क्षिप्रं सारथे यत्र पाण्डवः ।
 त्रियमाणातश्चेन राजा राजति दंशितः ॥ ७
 स मृतश्चोदितो राज्ञा राज्ञः स्यन्दनमुत्तमम् ।
 युधिष्ठिरस्याभिमुखं प्रेषयामास संयुगे ॥ ८
 ततो युधिष्ठिरः क्रुद्धः प्रभिन्न इव कुञ्जरः ।
 सारथिं चोदयामास याहि यत्र सुयोधनः ॥ ९
 तौ समाजग्मतुर्वीरौ भ्रातरौ रथसत्तमौ ॥ १०
 समेत्य च महावीरौ संरब्धौ युद्धदुर्मदौ ।
 ववर्षतुर्महेष्वासौ शरैरन्योन्यमाहवे ॥ ११
 ततो दुर्योधनो राजा धर्मशीलस्य मारिष ।
 शिलाशितेन भटेन धनुश्चिच्छेद संयुगे ॥ १२
 तं नामृष्यत सङ्क्रुद्धो ह्यवमानं युधिष्ठिरः ।
 अपविध्य धनुश्छिन्नं क्रोधसंरक्तलोचनः ॥ १३
 अन्यत्कार्मुकमादाय धर्मपुत्रश्चमूमुखे ।
 दुर्योधनस्य चिच्छेद ध्वजं कार्मुकमेव च ॥ १४
 अथान्यद्भनुरादाय पुत्रस्ते भरतर्षभ ।
 'युधिष्ठिरस्य चिक्षेप शरान्कनकभूषणान् ।
 रुक्मपुङ्गवान्प्रसन्नाग्रान्सविपानिव पन्नगान् ॥' १५
 तावन्योन्यं सुसंक्रुद्धौ शस्त्रवर्षाण्यमुश्चताम् ।
 सिंहाविव सुसंरब्धौ परस्परजिगीषया ॥ १६
 जघ्नतुस्तौ रणेऽन्योन्यं नर्दमानौ वृषाविव ।

तस्य तं च नृपतिदुर्योधनः कथमयुभयत इति शेषः ॥ ३ ॥ अप-
 विध्य त्यक्त्वा ॥ १३ ॥ सर्वपारशवीं गर्वविनाशिनीं गौरादिः । तिर-

अन्तरं मार्गमाणौ च चेरतुस्तौ महारथौ ॥ १७
 ततः पूर्णायतोत्सष्टैः शरैस्तौ तु कृतव्रणौ ।
 विरेजतुर्महाराज किंशुकाविव पुष्पितौ ॥ १८
 ततो राजन्विमुञ्चन्तौ सिंहनादान्मुहुर्मुहुः ।
 तलयोश्च तथा शब्दान्धनुपथ महाहवे ॥ १९
 शङ्खशब्दवरांश्चैव चक्रतुस्तौ नरेश्वरौ ।
 अन्योन्यं तौ महाराज पीडयांचक्रतुर्भृशम् ॥ २०
 ततो युधिष्ठिरो राजा पुत्रं तव शरैस्त्रिभिः ।
 आजघानोर्गसि क्रुद्धो वज्रवेगैर्दुरासदैः ॥ २१
 प्रतिविव्याध तं तूर्णं तव पुत्रो महीपतिः ।
 पञ्चभिर्निशितैर्वर्णैः स्वर्णपुङ्खैः शिलाशितैः ॥ २२
 ततो दुर्योधनो राजा शक्तिं चिक्षेप भारत ।
 सर्वपारशवीं तीक्ष्णां महोल्काप्रतिमां तदा ॥ २३
 तामापतन्तीं सहसा धर्मराजः शितैः शरैः ।
 त्रिभिश्चिच्छेद सहसा तं च विव्याध पञ्चभिः ॥ २४
 निपपात ततः साऽथ स्वर्णदण्डा महाखना ।
 निपतन्ती महोल्केव व्यराजच्छिखिसन्निभा ॥ २५
 शक्तिं विनिहतं दृष्ट्वा पुत्रस्तव विशांपते ।
 नवभिर्निशितैर्भट्टैर्निजवान युधिष्ठिरम् ॥ २६
 सोऽतिविद्धो बलवता शत्रुणा शत्रुतापनः ।
 दुर्योधनं समुद्दिश्य बाणं जग्राह सत्वरः ॥ २७
 समाधत्त च तं बाणं धनुर्मध्ये महाबलः ।
 चिक्षेप च महाराज ततः क्रुद्धः पराकमी ॥ २८
 स तु बाणः समासाद्य तव पुत्रं महारथम् ।
 व्यामोहयत राजानं धरणीं च ददार ह ॥ २९
 ततो दुर्योधनः क्रुद्धो गदामुद्यम्य वेगितः ।
 विधित्सुः कलहस्यान्तं धर्मराजमुपाद्रवत् ॥ ३०
 तमुद्यतगदं दृष्ट्वा दण्डहस्तमिवान्तकम् ।
 धर्मराजो महाशक्तिं प्राहिणोत्तव मूनवे ॥ ३१
 दीप्यमानां महावेगां महोल्कां ज्वलितामिव ।
 यमदण्डनिभां घोरां कालरात्रिमिवापराम् ॥ ३२
 रथस्थः स तथा विद्धो वर्म भिच्चा स्तनान्तरे ।
 भृशं संविग्रहदयः पपात च मुमोह च ॥ ३३

स्कारे विनाशे च पुंनि पारशवः इति मेदिनी ॥ २३ ॥ दीपयन्ती
 महोल्काया राजशक्तिर्दिशो दश इति ड. पाठः ॥ २५ ॥

नभस्तमाह च ततः प्रतिज्ञामनुपालय ।
 नायं वध्यस्तव नृप इत्युक्तः स न्यवर्तत ॥ ३४
 ततस्त्वरितमागम्य कृतवर्मा तवात्मजम् ।
 प्रत्यपद्यत राजानं निमग्नं व्यसनार्णवे ॥ ३५

गदामादाय भीमोऽपि हेमपट्टपरिष्कृताम् ।
 अभिदुद्राव वेगेन कृतवर्माणमाहवे ॥ ३६
 एवं तदभवद्युद्धं त्वदीयानां परैः सह ।
 अपराङ्गे महाराज काङ्क्षतां विजयं युधि ॥ ३७

॥ इति श्रीमन्महाभारते कर्णपर्वणि षोडशदिवसयुद्धे विंशोऽध्यायः ॥ २० ॥

एकविंशोऽध्यायः ॥ २१ ॥

संकुलयुद्धम् ॥ १ ॥ षोडशदिवसयुद्धोपसंहारः ॥ २ ॥

सञ्जय उवाच ।
 ततः कर्णं पुरस्कृत्य त्वदीया युद्धदुर्मदाः ।
 पुनरावृत्य संग्रामं चकुर्देवासुरोपमम् ॥ १
 द्विरदनररथाश्चशङ्खशब्दैः
 परिहृषिता विविधैश्च शस्त्रपातैः ।
 द्विरदरथपदातिसादिसङ्घाः
 परिकुपिताभिमुखाः प्रजग्निरे ते ॥ २
 शितपरश्वथसासिपट्सै-
 रिपुभिरनेकविधैश्च मृदिताः ।
 द्विरदरथहया महाहवे
 वरपुरुषैः पुरुपाश्च वाहनैः ॥ ३
 कमलदिनकरेन्दुसन्निभैः
 सितदर्शनैः सुमुखाक्षिनासिकैः ।
 रुचिरमकुटकुण्डलैर्मही
 पुरुषशिरोभिरुपस्तृता वभौ ॥ ४
 परिघमुसलशक्तितोमरै-
 र्नेखरभुशुण्डिगदाशतैर्हताः ।
 द्विरदनरहयाः सहस्रशो
 रुधिरनदीप्रवहाम्नादाऽभवन् ॥ ५
 ग्रहतर्धनराश्चकुञ्जरं
 प्रतिभयदर्शनमुल्लवणव्रणम् ।
 तदहितहतमावभौ बलं
 पितृपतिराष्ट्रमिव प्रजाक्षये ॥ ६

अथ तव नरदेव सैनिका-
 स्तव च सुताः सुरमनुसन्निभाः ।
 अमितबलपुरःसरा रणे
 कुरुवृषभाः शिनिपुत्रमभ्ययुः ॥ ७
 तदतिरुभिरभीममावभौ
 पुरुषवराश्चरथद्विपाकुलम् ।
 लवणजलसमुद्धतस्वनं
 बलमसुरामरसैन्यसप्रभम् ॥ ८
 सुरपतिसमविक्रमस्तत-
 स्त्रिदशवरावरजोपमं युधि ।
 दिनकरकिरणप्रभैः पृथक्कै
 रवितनयोऽभ्यहनच्छिनिप्रवीरम् ॥ ९
 तमपि सरथवाजिसारथिं
 शिनिवृषभो विविधैः शरैस्त्वग्न् ।
 भुजगविपसमप्रभै रणे
 पुरुषवरं समवास्तृणोत्तदा ॥ १०
 शिनिवृषभशरैर्निपीडितं
 तव सुहृदो वसुपेणमभ्ययुः ।
 खरितमतिरथा रथर्षभं
 द्विरदरथाश्चपदातिभिः सह ॥ ११
 तदुदधिनिभमाद्रवद्बलं
 त्वरिततरैः समभिद्रुतं परैः ।
 द्रुपदसुतमुखैस्तदाऽभवत्
 पुरुषरथाश्चगजक्षयो महान् ॥ १२

भीमस्तमाह च ततः प्रतिज्ञामनुचिन्तयन् इति अ. पाठः ॥ ३४ ॥
 विंशोऽध्यायः ॥ २० ॥

लवणजलः क्षारगमुद्रः ॥ ८ ॥ त्रिदशवरावरजोपमं विष्णु-
 तुल्यम् ॥ ९ ॥

अथ पुरुषवरौ कृताद्विकौ
 भवमभिपूज्य यथाविधि प्रभुम् ।
 अरिवधकृतनिश्चयौ दुतं
 तव बलमर्जुनकेशवौ सृतौ ॥ १३
 जलदनिनदनिःस्वनं रथं
 पवनविधृतपताककेतनम् ।
 सितहयमुपयान्तमन्तिकं
 कृतमनसो ददृशुस्तदाऽरयः ॥ १४
 अथ विष्णुर्वायं गाण्डीवं रथे नृत्यन्निवार्युनः ।
 शरसंवाधमकरोत्स्वं दिशः प्रदिशस्तथा ॥ १५
 रथान्विमानप्रतिमान्मज्जयन्सायुधध्वजान् ।
 ससारथीस्तदा बाणैरभ्राणीवानिलोऽवधीत् ॥ १६
 गजान्गजप्रयन्तंश्च वैजयन्त्यायुधध्वजान् ।
 सादिनोऽश्वाश्च पर्त्ताश्च शरैर्निन्ये यमक्षयम् ॥ १७
 तमन्तकमिव कुट्टमनिवार्य महारथम् ।
 दुर्योधनोऽभ्ययादेको निम्नन्बाणैरजिह्वगैः ॥ १८
 तस्यार्जुनो धनुः सूतमश्वान्केतुं च सायकैः ।
 हत्वा सप्तभिरेकेन च्छत्रं चिच्छेद पत्रिणा ॥ १९
 नवमं च समाधाय व्यसृजत्प्राणघातिनम् ।
 दुर्योधनायेपुवरं तं द्रौणिः सप्तधाऽञ्छिनत् ॥ २०
 ततो द्रौणेर्धनुश्छित्त्वा हत्वा चाश्वरथाञ्छरैः ।
 कृपस्यापि तदत्युग्रं धनुश्चिच्छेद पाण्डवः ॥ २१
 हार्दिक्यस्य धनुश्छित्त्वा ध्वजं चाश्वास्तदाऽवधीत्
 दुःशासनस्येध्वसनं छित्त्वा राधेयमभ्ययात् ॥ २२
 अथ सात्यकिमुत्सृज्य त्वरन्कर्णोऽर्जुनं त्रिभिः ।
 विद्ध्वा विन्वाध विंशत्या कृष्णं पार्थं पुनःपुनः २३
 न ग्लानिरासीत्कर्णस्य क्षिपतः सायकान्वहन् ।
 रणे विनिघ्नतः शत्रून्कुट्टस्येव शतक्रतोः ॥ २४
 अथ सात्यकिरागत्य कर्णं विद्ध्वा शितैः शरैः ।
 नवत्या नवभिश्चोग्रैः शतेन पुनरार्पयत् ॥ २५
 ततः प्रवीराः पार्थानां सर्वे कर्णमपीडयन् ।
 युधामन्युः शिखण्डी च द्रौपदेयाः प्रभद्रकाः ॥ २६
 उत्तमौजा युयुत्सुश्च यमौ पार्षत एव च ।

चेदिकारुशमात्स्यानां केकयानां च यद्वलं ॥ २७
 चेकितानश्च बलवान्धर्मराजश्च सुव्रतः ।
 एते रथाश्चद्विरदैः पत्तिभिश्चोग्रविक्रमैः ॥ २८
 परिवार्य रणे कर्णं नानाशस्त्रैरवाकिरन् ।
 भापन्तो वाग्भिरुग्राभिः सर्वे कर्णवधे धृताः ॥ २९
 तां शस्त्रवृष्टिं बहुधा कर्णश्छित्त्वा शितैः शरैः ।
 अपोवाहास्त्रवीर्येण दुर्मं भङ्क्तेव मारुतः ॥ ३०
 रथिनः समहामात्रान्गजान्श्वान्ससादिनः ।
 पत्तित्रातांश्च संकुट्टो निम्नन्कर्णो व्यहृदयत् ॥ ३१
 तद्वध्यमानं पाण्डूनां बलं कर्णास्त्रतेजसा ।
 विशस्त्रपत्रदेहासु प्राय आसीत्पराञ्छुखम् ॥ ३२
 अथ कर्णास्त्रमस्त्रेण प्रतिहृत्यार्जुनः स्मयन् ।
 दिशं स्वं चैव भूमिं च प्रावृणोच्छरवृष्टिभिः ॥ ३३
 मुसलानीव संपेतुः परिधा इव चेपवः ।
 शतघ्न इव चाप्यन्ये वज्राण्युग्राणि चापरे ॥ ३४
 तैर्वध्यमानं तत्सैन्यं सपत्न्यश्चरथद्विपम् ।
 निमीलिताक्षमत्यर्थं बभ्राम च ननाद च ॥ ३५
 निष्कैवल्यं तदा युद्धं प्रापुरश्चनरद्विपाः ।
 हन्यमानाः शरैरार्तास्तदा भीताः प्रदुदुवुः ॥ ३६
 खदीयानां तदा युद्धे संसक्तानां जयैषिणाम् ।
 गिरिमस्तं समासाद्य प्रत्यपद्यत भानुमान् ॥ ३७
 तमसा च महाराज रजसा च विशेषतः ।
 न किञ्चित्प्रत्यपश्याम शुभं वा यदि वाऽशुभम् ॥ ३८
 ते त्रस्यन्तो महेष्वासा रात्रियुद्धस्य भारत ।
 अपयानं ततश्चकुः सहिताः सर्वयोधिभिः ॥ ३९
 कौरवेष्वपयातेषु तदा राजन्दिनक्षये ।
 जयं सुमनसः प्राप्य पार्थाः स्वशिविरं ययुः ॥ ४०
 वादित्रशब्दैर्विविधैः सिंहनादैः सगर्जितैः ।
 परानुपहसन्तश्च स्तुवन्तश्चाच्युतार्जुनौ ॥ ४१
 कृतेऽवहारे तैर्वीरैः सैनिकाः सर्व एव ते ।
 आशीर्वाचः पाण्डवेषु प्रायुञ्जन्त नरेश्वराः ॥ ४२
 ततः कृतेऽवहारे च प्रहृष्टास्तत्र पाण्डवाः ।
 निशायां शिविरं गत्वा न्यवसन्त नरेश्वराः ॥ ४३

सुतावागता ॥ १३ ॥ निर्धैकवल्यां निश्चितं कैवल्यं मरणं यस्मिन्-
 स्तत्तथा ॥ २६ ॥ प्रत्यपद्यत प्रविष्टः ॥ ३७ ॥

एकविंशोऽध्यायः ॥ २१ ॥

ततो रक्षःपिशाचाश्च धापदाश्चैव सङ्गशः ।

जग्मुरायोधनं घोरं रुद्रस्याक्रीडसन्निभम् ॥ ४४

॥ इति श्रीमन्महाभारते कर्णपर्वणि षोडशदिवसयुद्धे एकविंशोऽध्यायः ॥ २१ ॥

द्वाविंशोऽध्यायः ॥ २२ ॥

कृष्णतुल्यसारथेरभावास्त्वस्यार्जुनाद्यूततां मन्त्रमानेन कर्णेन दुर्योधनं प्रति शल्यस्य सारथ्ये नियोजनचोदना ॥ १ ॥

धृतराष्ट्र उवाच ।

स्वेन च्छन्देन नः सर्वानवधीकृतमर्जुनः ।

न ह्यस्य समरे मुच्येदन्तकोऽप्याततायिनः ॥ १

पार्थो ह्येकोऽहरद्भद्रामेकश्चाग्निमर्षयत् ।

एकश्चेमां महीं जित्वा चक्रे बलिभृतो नृपान् ॥ २

एको निवातकवचानहनदिव्यकार्मुकः ।

एकः किगतरूपेण स्थितं शर्वमयोधयत् ॥ ३

एको हरक्षद्भरतानेको भवमतोपयत् ।

तेनैकेन जिताः सर्वे मदीया ह्युग्रतैजसः ॥ ४

न ते निन्द्याः प्रशस्यास्ते यत्ते चक्रुर्धवीहि तत् ।

ततो दुर्योधनः मृत पश्चान्किमकरोत्तदा ॥ ५

सञ्जय उवाच ।

हतप्रहतविध्वस्ता विवर्मायुधवाहनाः ।

दीनस्वरा द्यमाना मानिनः शत्रुनिर्जिताः ॥ ६

शिविग्मस्थाः पुनर्मन्त्रं मन्त्रयन्ति स्म कौगवाः ।

भग्नदंष्ट्रा हतविषाः पादाक्रान्ता इवोग्गाः ॥ ७

तानब्रवीत्ततः कर्णः कुद्गः सर्प इव श्वसन् ।

करं करेण निष्पीड्य प्रेक्षमाणस्तवात्मजम् ॥ ८

यत्तो दृढश्च दक्षश्च धृतिमानर्जुनः सदा ।

संवोधयति चाप्येनं यथाकालमधोक्षजः ॥ ९

सहसाऽस्त्रविमर्गेण वयं तेनाद्य वञ्चिताः ।

श्रम्वहं तस्य संकल्पं सर्वं हन्ता महीपते ॥ १०

एवमुक्तस्तथेन्युक्ता सोऽनुजज्ञे नृपोत्तमान् ।

तेऽनुज्ञाता नृपाः सर्वे स्वानि वेश्मानि भेजिर ११

मुखोपितास्तां रजनीं हृष्टा युद्धाय निर्ययुः ।

तेऽपश्यन्विहितं व्यूहं धर्मराजेन दुर्जयम् ।

प्रयत्नात्कुरुमुख्येन बृहस्पत्युशनोमतात् ॥ १२

अथ प्रतीपकर्तारं प्रवीरं परवीरहा ।

सस्सार वृषभस्कन्धं कर्णं दुर्योधनस्तदा ॥ १३

पुरंदरसमं युद्धे मरुद्गणसमं बले ।

कार्तवीर्यसमं वीर्यं कर्णं राज्ञोऽगमन्मनः ॥ १४

सर्वेषां चैव सैन्यानां कर्णमेवागमन्मनः ।

मृतपुत्रं महेश्वामं बन्धुमात्ययिकेष्विव ॥ १५

धृतराष्ट्र उवाच ।

ततो दुर्योधनः मृत पश्चान्किमकरोत्तदा ।

यद्वोऽगमन्मनो मन्दाः कर्णं वैकर्तनं प्रति ॥ १६

अप्यपश्यत राधेयं शीतार्ता इव भास्करम् ।

कृतेऽवहारे सैन्यानां प्रवृत्ते च रणे पुनः ॥ १७

‘दुर्योधनं च तत्राजौ पाण्डवेन भृशार्दितम् ।

पराक्रान्तान्पाण्डुमुतान्दृष्ट्वाऽपि च महारणे ॥’ १८

कथं वैकर्तनः कर्णस्तत्रायुध्यत सञ्जय ।

कथं च पाण्डवाः सर्वे युयुधुस्तत्र मृतजम् ॥ १९

कर्णो ह्येको महाबाहुर्हन्यान्पार्थान्समृज्जयान् ।

कर्णस्य भुजयोर्वीर्यं शक्रविष्णुममं युधि ॥ २०

तस्य शस्त्राणि घोराणि विक्रमश्च महान्मनः ।

कर्णमाश्रित्य संग्रामे मत्तो दुर्योधनो नृपः ॥ २१

दुर्योधनं ततो दृष्ट्वा पाण्डवेन भृशार्दितम् ।

पराक्रान्तान्पाण्डुमुतान्दृष्ट्वा चापि महारथः ॥ २२

स्वेन च्छन्देन इच्छया । आततायिनः शस्त्रपाणेः ॥ १ ॥
मर्दां मुमद्राम् । यद्विद्युतः करदान् ॥ २ ॥ अरक्षत धोपया-
त्रायाम् । भरतान्दुर्योधनादीन् ॥ ४ ॥ हतास्माडिताः । प्रह-
ताश्छिन्नावयवाः । विध्वस्ताः वाहनेभ्योऽधःपातिताः ॥ ६ ॥
सह्या अकस्मान् । सह्याक्षनिमुष्ट्या च शक्त्या तेन स्म वञ्चिताः

इति श्व. पाठः । सहयाक्षनिमर्गेण शक्त्या तेन स्म वञ्चिताः
इति उ. पाठः ॥ १० ॥ बृहस्पत्युशनोमते इति श्व. पाठः, तत्र
ग्न्येनेति शेषः ॥ १२ ॥ प्रतीपकर्तारं शत्रूणां छेत्ताम् ।
प्रवीरं प्रकृष्टं वीरम् ॥ १३ ॥ आत्ययिकेषु प्राणमेकदेषु
॥ १५ ॥ अप्यपश्यत । अपिः प्रक्षे ॥ १७ ॥

कर्णमाश्रित्य संग्रामे मन्दो दुर्योधनः पुनः ।
 जेतुमुत्सहते पार्थान्सपुत्रान्सहकेशवान् ॥ २३
 'यः सौबलं तथा तात नीतिमानिति मन्यते ।
 कर्णं चाप्रतिमं युद्धे देवैरपि दुरुत्सहम् ॥ २४
 मन्यतेऽभ्यधिकं पार्थादेवं चास्य हृदि स्थितम् ।
 विजेष्यति रणे कर्णं एकः पार्थान्ससोमकान् ।
 मम चैव सदा मन्दः शंसते नित्यमग्रतः ॥' २५
 अहो वत महद्दुःखं यत्र पाण्डुमुताव्रणे ।
 नातरद्रभसः कर्णो दैवं नूनं परायणम् ॥ २६
 अहो द्यूतस्य निष्ठेयं घोरा संप्रति वर्तते ॥ २७
 अहो तीव्राणि दुःखानि दुर्योधनकृतान्यहम् ।
 सोढा घोराणि बहुशः शल्यभूतानि सञ्जय ॥ २८
 सौबलं च तदा तात नीतिमानिति मन्यते ।
 कर्णश्च रभसो नित्यं राजा तं चाप्यनुव्रतः ॥ २९
 यदेवं वर्तमानेषु महायुद्धेषु सञ्जय ।
 अश्रौषं निहतान्पुत्रान्नित्यमेव विनिर्जितान् ॥ ३०
 न पाण्डवानां समरे कश्चिदस्ति हतः किल ।
 स्त्रीमध्यमिव गाहन्ते दैवं तु बलवत्तरम् ॥ ३१
 सञ्जय उवाच ।
 [राजन्पूर्वनिमित्तानि धर्मिष्ठानि विचिन्तय] ३२
 अतिक्रान्तं हि यत्कार्यं पश्चाच्चिन्तयते नरः ।
 तच्चास्य न भवेत्कार्यं चिन्तया च विनश्यति ॥ ३३
 तदिदं तव कार्यं तु दूरप्राप्तं विजानता ।
 न कृतं यच्चया पूर्वं प्राप्ताप्राप्तविचारणम् ॥ ३४
 उक्तोऽसि बहुधा राज्ञन्मा युध्यस्विति पाण्डवैः ।
 न च तच्चग्रहीर्द्वेषात्पाण्डवेषु विशांपते ॥ ३५
 त्वया पापानि घोराणि समाचीर्णानि पाण्डुषु ।
 त्वत्कृते वर्तते घोरः पार्थिवानां जनक्षयः ॥ ३६
 तच्चिदानामीतिक्रान्तं मा शुचो भरतर्षभ ।

शृणु सर्वं यथावृत्तं घोरं वैशसमुच्यते ॥ ३७
 प्रभातायां रजन्यां तु कर्णो राजानमभ्ययात् ।
 समेत्य च महाबाहुर्दुर्योधनमथाव्रवीत् ॥ ३८
 कर्ण उवाच ।
 अद्य राजन्समेष्यामि पाण्डवेन यशस्विना ।
 निहनिष्यामि तं वीरं स वा मां निहनिष्यति ३९
 बहुत्वान्मम कार्याणां तथा पार्थस्य भारत ।
 नाभूत्समागमो राजन्मम चैवार्जुनस्य च ॥ ४०
 इदं तु मे यथाप्रज्ञं शृणु वाक्यं विशांपते ।
 अनिहत्य रणे पार्थं नाहमेष्यामि भारत ॥ ४१
 हतप्रवीरे सैन्येऽस्मिन्मयि चावस्थिते युधि ।
 अभियास्यति मां पार्थः शक्रशक्तिविनाकृतम् ४२
 ततः श्रेयस्करं यच्च तन्निबोध जनेश्वर ।
 आयुधानां च मे वीर्यं दिव्यानामर्जुनस्य च ॥ ४३
 कार्यस्य महतो भेदे लाघवे दूरपातने ।
 सौष्टवे चास्त्रपाते च सव्यसाची न मत्समः ॥ ४४
 प्राणे शौर्येऽथ विज्ञाने विक्रमे चापि भारत ।
 निमित्तज्ञानयोगे च सव्यसाची न मत्समः ४५
 सर्वायुधमहामात्रं विजयं नाम तद्वनुः ।
 इन्द्रार्थं प्रियकाभेन निमित्तं विश्वकर्मणा ॥ ४६
 येन दैत्यगणान्नाजञ्जितवान्वै शतक्रतुः ।
 यस्य घोषेण दैत्यानां व्यामुबन्त दिशो दश ४७
 तद्भार्गवाय प्रायच्छच्छक्रः परमसंमतम् ।
 तदिव्यं भार्गवो मय्यमददद्भनुरुत्तमम् ॥ ४८
 तेन योत्से महाबाहुमर्जुनं जयतां वरम् ।
 यथेन्द्रः समरे सर्वान्देतेयान्वै समागतान् ।
 'निजघान तथा सर्वाञ्जेष्यामि युधि पाण्डवान् ॥'
 धनुर्वीरं रामदत्तं गाण्डीवात्तद्विशिष्यते ।
 त्रिस्तप्तकृत्वः पृथिवी धनुषा येन निर्जिता ॥ ५०

निष्ठा विषाकः ॥ २७ ॥ कर्णश्च नीतिमानिति मन्यत इति
 पूर्वोक्तान्वयः ॥ २९ ॥ स्त्रीमध्यमिव गाहन्ते निर्भयाः सेनां
 मुद्रन्तीत्यर्थः ॥ ३१ ॥ निमित्तानि द्यूतादीनि धर्मिष्ठानीति-
 विपरीतलक्षणा । अर्थाभिप्रायीत्यर्थः ॥ ३२ ॥ प्राप्ताप्राप्त-
 विचारणं युक्तायुक्तपरीक्षणं न कृतमित्यन्वयः ॥ ३४ ॥
 जीवानामर्जुनस्य चेति ख. उ. पाठः ॥ ४३ ॥ कार्यस्य

कर्तव्यस्य परकीयस्य भेदे विनाशे । लाघवे शीघ्र्ये । सौष्टवे
 कौशले ॥ ४४ ॥ प्राणे शारीरबले । शौर्यं मानसबले । विज्ञाने
 अस्त्रशिक्षायाम् । विक्रमे फलोपधानेऽस्त्राणाम् । निमित्तज्ञानयोगे
 लक्षसंबन्धावधारणे । प्राणस्यैवं च वीर्यं च इति क. ख.
 उ. पाठः ॥ ४५ ॥ महामात्रं श्रेष्ठम् ॥ ४६ ॥

धनुषो वृक्ष कर्माणि दिव्यानि ग्राह भार्गवः ।
 तद्रामो हृददन्मह्यं तेन योत्स्यामि पाण्डवम् ॥ ५१
 अद्य दुर्योधनाहं त्वां नन्दयिष्ये सन्धानध्वम् ।
 निहत्य समरे वीरमर्जुनं जयतां वरम् ॥ ५२
 सपर्वतवनढीपा हतवीरा ससागरा ।
 पुत्रपौत्रप्रतिष्ठा ते भविष्यत्यद्य पार्थिव ॥ ५३
 नाशक्यं विद्यते मेऽद्य त्वत्प्रियार्थं विशेषतः ।
 सम्यग्धर्मानुरक्तस्य सिद्धिरात्मवतो यथा ॥ ५४
 न हि मे विक्रमं सोढुं स शक्तोऽग्रिं तरुर्यथा ।
 अवश्यं तु मया वाच्यं येन हीनोऽस्मि फल्गुनात् ॥
 ज्या तस्य धनुषो दिव्या तथाऽक्षय्ये महेषुधी ।
 सारथिस्तस्य गोविन्दो मम तादृङ् विद्यते ॥ ५६
 तस्य दिव्यं धनुः श्रेष्ठं गाण्डीवमजितं युधि ।
 विजयं च महद्दिव्यं ममापि धनुरुत्तमम् ॥ ५७
 तत्राहमधिकः पार्थाद्रनुषा तेन पार्थिव ।
 येन चाप्यधिको वीरः पाण्डवस्तन्निबोध मे ॥ ५८
 रश्मिग्राहश्च दाशार्हः सर्वलोचनमस्कृतः ।
 अग्निदत्तश्च वै दिव्यो रथः काञ्चनभूषणः ॥ ५९
 अच्छेद्याः सर्वतो वीर वाजिनश्च मनोजवाः ।
 ध्वजश्च दिव्यो द्युतिमान्वानरोपि भयङ्करः ॥ ६०
 कृष्णश्च जगतः स्रष्टा रथं तमभिरक्षति ।
 एभिस्त्रिभिरहं हीनो योद्धुमिच्छामि पाण्डवम् ६१
 अयं तु सदृशः शौरः शल्यः समितिशोभनः ।
 सारथ्यं यदि मे कुर्याद्भुवस्ते विजयो भवेत् ॥ ६२
 तस्य मे सारथिः शल्यो भवत्वमुकरः परः ।
 नाराचान्गार्ध्रपत्रांश्च शकटानि वहन्तु मे ॥ ६३
 रथाश्च मुख्या राजेन्द्र युक्ता वाजिभिरुत्तमैः ।
 आयान्तु पश्चात्सततं मामेव भरतर्षभ ॥ ६४
 एवमभ्यधिकः पार्थाद्भविष्यामि गुणैरहम् ।

शल्योप्यभ्यधिकः कृष्णादर्जुनादपि चाप्यहम् ६५
 यथाऽश्वहृदयं वेद दाशार्हः परवीरहा ।
 तथा शल्यो विजानीते हयज्ञानं महारथः ॥ ६६
 बाहुवीर्यं समो नास्ति मद्रराजस्य कश्चन ।
 तथाऽस्त्रे मत्समो नास्ति कश्चिदेव धनुर्धरः ॥ ६७
 तथा शल्यसमो नास्ति हयज्ञाने हि कश्चन ।
 सोऽयमभ्यधिकः कृष्णाद्भविष्यति रथो मम ॥ ६८
 एवं कृते रथस्थोऽहं गुणैरभ्यधिकोऽर्जुनात् ।
 विजयेयमहं सङ्क्षेपे फल्गुनं कुरुसत्तम ॥ ६९
 समुद्यातुं न शक्यन्ति देवा अपि सवासवाः ।
 एतत्कृतं महाराज त्वयेच्छामि परंतप ॥ ७०
 क्रियतामेप कामो मे मा वः कालोऽत्यगादयम् ।
 एवं कृते कृतं मह्यं त्वया सर्वं भविष्यति ॥ ७१
 ततो द्रक्ष्यसि सङ्ग्रामे यत्करिष्यामि भारत ।
 सर्वथा पाण्डवान्सङ्क्षेपे विजेष्ये वै समागतान् ॥ ७२
 न हि मे समरे शक्ताः समुद्यातुं सुरामुराः ।
 किमु पाण्डुमुता राजन्ये मानुषयोनयः ॥ ७३
 सञ्जय उवाच ।
 एवमुक्तस्तव मुतः कर्णेनाहवशोभिना ।
 सम्पूज्य सम्प्रहृष्टात्मा ततो राधेयमब्रवीत् ॥ ७४
 दुर्योधन उवाच ।
 एवमेतत्करिष्यामि यथा त्वं कर्ण मन्यसे ।
 सोपासङ्गा रथाः साश्वाः खनुयास्यन्ति संयुगे ७५
 नाराचान्गार्ध्रपत्रांश्च शकटानि वहन्तु ते ।
 अनुयास्याम कर्णं त्वां वयं सर्वे च पार्थिवाः ॥ ७६
 सञ्जय उवाच ।
 एवमुक्त्वा महाराज तव पुत्रः प्रतापवान् ।
 अभिगम्याब्रवीद्राजा मद्रराजमिदं वचः ॥ ७७

॥ इति श्रीमन्महाभारते कर्णपर्वणि द्वाविंशोऽध्यायः ॥ २२ ॥

त्रयोविंशोऽध्यायः ॥ २३ ॥

दुर्योधनप्रार्थनया शल्येन कृच्छ्रात्कर्णरथसारथ्यकरणाभ्युपगमः ॥ १ ॥

सञ्जय उवाच ।

एवमुक्तो महाराज तव पुत्रः प्रतापवान् ।
मद्रेश्वरं प्रति रणे सुरसैन्यभयंकरम् ।
सर्वं तथाऽकरोत्तूर्णं राधेयस्तद्यथाऽब्रवीत् ॥ १
मद्रराजं च समरे प्रणम्य च महारथम् ।
विनयेनोपसंगम्य प्रणयाद्वाक्यमब्रवीत् ॥ २
सत्यव्रत महाभाग द्विषतां तापवर्धन ।
मद्रेश्वर रणेश्वर परसैन्यभयंकर ॥ ३
'मत्प्रियार्थं हितार्थं च तथा पार्थवधाय च ।'
श्रुतवानसि कर्णस्य ब्रुवतो वदतां वर ।
यथा नृपतिसिंहानां मध्ये त्वां वरये स्वयम् ॥ ४
तत्त्वामप्रतिवीर्याद्य शत्रुपक्षक्षयावह ।
मद्रेश्वर प्रयाचेऽहं शिरसा विनयेन च ॥ ५
तस्मात्पार्थविनाशार्थं हितार्थं मम चैव हि ।
त्वं पाहि सर्वतः कर्णं भवं ब्रह्मेव सुव्रत ॥ ६
सारथ्यं रथिनां श्रेष्ठं प्रणयात्कर्तुमर्हसि ।
त्वयि यन्तरि राधेयो विद्विषो मे विजेष्यते ॥ ७
अभीषूणां हि कर्णस्य ग्रहीतान्यो न विद्यते ।
ऋते हि त्वां महाभाग वासुदेवसमं युधि ॥ ८
स पाहि सर्वथा कर्णं यथा ब्रह्मा महेश्वरम् ।
यथा च सर्वथाऽऽपत्सु वार्ष्णेयः पाति पाण्डवम् ।
तथा मद्रेश्वराद्य त्वं राधेयं प्रतिपालय ॥ ९
भीष्मो द्रोणः कृपः कर्णो भवान्भोजश्च वीर्यवान् ।
शकुनिः सौबलो द्रौणिरहमेव च नो बलम् ॥ १०
एवमेष कृतो भागो नवधा पृथिवीपते ।
न च भागोऽत्र भीष्मस्य द्रोणस्य च महात्मनः ॥ ११
ताभ्यामतीत्य तौ भागौ निहता मम शत्रवः ।
वृद्धौ हि तौ महेश्वासौ छलेन निहतौ युधि ॥ १२
कृत्वा चासुरं कर्म गतौ स्वर्गमितोऽनघ ।
तथाऽन्ये पुरुषव्याघ्राः परैर्विनिहता युधि ॥ १३
अस्मदीयाश्च बहवः स्वर्गाय गमिताः परैः ।

त्यक्त्वा प्राणान्यथाशक्ति चेष्टां कृत्वा च पुष्कलाम्
तदिदं हतभूयिष्ठं बलं मम नराधिप ।
पूर्वमप्यल्पकैः पार्थैर्हतं किमुत सांप्रतम् ॥ १५
बलवन्तो महात्मानः कौन्तेयाः सत्यविक्रमाः ।
बलं शेषं न हन्युर्मे यथा तत्कुरु पार्थिव ॥ १६
हतवीरमिदं सैन्यं पाण्डवैः समरे विभो ।
कर्णो ह्येको महाबाहुरस्मत्प्रियहिते रतः ॥ १७
भवांश्च पुरुषव्याघ्र सर्वलोकमहारथः ।
शल्य कर्णोऽर्जुनेनाद्य योद्धुमिच्छति संयुगे ॥ १८
तस्मिञ्जयाशा विपुला मद्रराज नराधिप ।
तस्याभीषुग्रहवरो नान्योऽस्ति भुवि कश्चन ॥ १९
पार्थस्य समरे कृष्णो यथाऽभीषुग्रहो वरः ।
तथा त्वमपि कर्णस्य रथेऽभीषुग्रहो भव ॥ २०
तेन युक्तो रणे पार्थो रक्ष्यमाणश्च पार्थिव ।
यानि कर्माणि कुरुते प्रत्यक्षाणि तथैव तत् ॥ २१
पूर्वं नः समरे ह्येवमवधीदर्जुनो रिपून् ।
इदानीं विक्रमो ह्यस्य कृष्णेन सहितस्य च ॥ २२
कृष्णेन सहितः पार्थो धार्तराष्ट्रीं महाचमूम् ।
अहन्यहनि मद्रेश द्रावयन्द्दृश्यते युधि ॥ २३
भागोऽवशिष्टः कर्णस्य तव चैव महाद्युते ।
तं भागं सह कर्णेन युगपन्नाशयाद्य हि ॥ २४
अरुणेन यथा सार्धं तमः सूर्यो व्यपोहति ।
तथा कर्णेन सहितो जहि पार्थ महाहवे ॥ २५
उद्यन्तौ च यथा सूर्यौ बालसूर्यसमप्रभौ ।
कर्णशल्यौ रणे दृष्ट्वा विद्रवन्तु महारथाः ॥ २६
सूर्यारूपां यथा दृष्ट्वा तमो नश्यति मारिष ।
तथा नश्यन्तु कौन्तेयाः सपाञ्चालाः ससृञ्जयाः ॥
रथिनां प्रवरः कर्णो यन्तृणां प्रवरो भवान् ।
संयोगो युवयोर्लोकं नाभून्न च भविष्यति ॥ २८
यथा सर्वास्वस्थासु वार्ष्णेयः पाति पाण्डवम् ।
तथा भवान्परित्रातु कर्णं वैकर्तनं रणे ।

अभीषूणां हयरश्मीनाम् ॥ ८ ॥ पुनर्नः समरे राजन्माव-
कर्णं ० ६

धीदर्जुनो रिपून् । इति क. पाठः ॥ २२ ॥ त्रातु त्रायताम् ॥ २९ ॥

‘सारथ्यं क्रियतां तस्य युध्यमानस्य संयुगे ॥ २९
 यथा च समरे कृष्णो रक्षते सर्वतोऽर्जुनम् ।
 तथा त्वमपि राधेयं रक्षस्व च महारणे ॥’ ३०
 त्वया सारथिना ह्येष अप्रवृत्त्यो भविष्यति ।
 देवतानामपि रणे सशक्राणां महीपते ।
 किं पुनः पाण्डवेयानां मा विशङ्कीर्वचो मम ॥ ३१
 सञ्जय उवाच ।
 दुर्योधनवचः श्रुत्वा शल्यः क्रोधसमन्वितः ।
 ‘धार्तराष्ट्रमथोवाच सृक्किणी परिलेलिहन् ॥’ ३२
 त्रिशिखां भ्रुकुटिं कृत्वा धुन्वन्हस्तौ पुनःपुनः ।
 क्रोधरक्ते महानेत्रे परिवृत्य महाभुजः ।
 कुलैश्वर्यश्रुतबलैर्दृप्तः शल्योऽब्रवीदिदम् ॥ ३३
 शल्य उवाच ।
 न मामर्हसि राजेद्र नियोक्तुं कर्मणीदृशे ।
 न हि पापीयसः श्रेयान्प्रेष्यत्वं कर्तुमर्हति ॥ ३४
 यो ह्यभ्युपगतं मित्रं गरीयांसं विशेषतः ।
 वशे पापीयसो धत्ते तत्कार्यमधरोत्तरम् ॥ ३५
 ब्रह्मणा ब्राह्मणाः सृष्टा मुखात्क्षत्रं च बाहुतः ।
 ऊरुभ्यामथ वैश्या वै शूद्राः पट्यामिति श्रुतिः ३६
 तेभ्यो वर्णविशेषाश्च प्रतिलोमानुलोमजाः ।
 अथान्योन्यस्य संयोगाच्चातुर्वर्ण्यस्य भारत ॥ ३७
 गोप्तारः संगृहीतारो दातारः क्षत्रियाः स्मृताः ३८
 याजनाध्यापनैर्विप्रा विशुद्धैश्च प्रतिग्रहैः ।
 लोकस्यानुग्रहार्थाय स्थापिता ब्राह्मणा भुवि ॥ ३९
 कृषिश्च पाशुपाल्यं च विशां दानं च धर्मतः ।
 ब्रह्मक्षत्रविशां शूद्रा विहिताः परिचारकाः ॥ ४०
 ब्रह्मक्षत्रस्य विहिताः स्मृता वै परिचारकाः ।
 न क्षत्रियो वै स्मृतानां शृणुयाच्च कथंचन ॥ ४१
 अहं मूर्धाभिपिक्तो हि राजर्षिकुलजो नृपः ।
 महारथसमाख्यातः सेव्यः स्तुत्यश्च वन्दिनां ४२
 सोऽहमेतादृशो भूत्वा नेहारिबलमृदनः ।
 मृतपुत्रस्य संग्रामे सारथ्यं कर्तुमुत्सहे ॥ ४३
 अवमन्यसे मां गान्धारे ध्रुवं चाप्यतिशङ्कसे ।

यस्माद्ब्रवीषि विस्रब्धः सारथ्यं क्रियतामिति ४४
 अस्सत्तोऽभ्यधिकं कर्णं मन्वानस्तं प्रशंससि ।
 न चाहं युधि राधेयं गणये तुल्यमात्मनः ॥ ४५
 आदिश्यतामभ्यधिको ममांशः पृथिवीपते ।
 तमहं समरे हत्वा गमिष्यामि यथागतम् ॥ ४६
 अथवाप्येक एवाहं योत्स्यामि तव शत्रुभिः ।
 पश्य वीर्यं ममाद्य त्वं सङ्ग्रामे दहतो रिपून् ॥ ४७
 न चापि कामान्कौरव्य निधाय हृदये पुमान् ।
 अस्मद्विधः प्रवर्तत मा मा त्वमतिशङ्किथाः ॥ ४८
 अपि चाप्यवमानो मे न कर्तव्यः कथंचन ।
 पश्य भीमौ मम भुजौ वज्रसंहननौ दृढौ ॥ ४९
 धनुः पश्य च मे चित्रं शरांश्चाशीविषोपमान् ।
 रथं च पश्य मे चित्रं सदशैर्वातवेगिभिः ॥ ५०
 गदां च पश्य गान्धारे हेमपट्टविभूषिताम् ।
 दारयेयं महीं क्रुद्धो विक्रियेयं च पर्वतान् ।
 शोपयेयं समुद्रांश्च पातयेयं च भास्करम् ॥ ५१
 तं मामेवंविधं राजन्समर्थमरिनिग्रहे ।
 कस्माद्युनङ्क्ति सारथ्ये मृतस्याधिरथेस्तु माम् ॥ ५२
 न चापि मम राधेयः कलामर्हति षोडशीम् ॥ ५३
 सकर्णा ये त्रयो लोकाः सार्जुनाः सजनार्दनाः ।
 निबद्धांस्तात्रणे राजन्न गणेयं कथंचन ॥ ५४
 न चाहं प्राकृतः कश्चिन्न चास्म्यधिगतः स्वयम् ।
 अयं चाप्यवमानो मे न कर्तव्यः कथंचन ॥ ५५
 आपृच्छे त्वाद्य गान्धारे यास्यामि विषयं प्रति ।
 न चाहं मृतपुत्रस्य सारथ्यमुपजग्मिवान् ॥ ५६
 अवमानमहं प्राप्य न योत्स्यामि कथंचन ।
 आपृच्छे त्वाद्य गान्धारे गमिष्यामि गृहाय वै ५७
 सञ्जय उवाच ।
 एवमुक्त्वा महाराज शल्यः समितिशोभनः ।
 उत्थाय प्रययौ तूर्णं राजमध्यादमर्षितः ॥ ५८
 प्रणयाद्बहुमानाच्च तं निगृह्य सुतस्तव ।
 अब्रवीन्मधुरं वाक्यं साम्ना सर्वार्थसाधकम् ॥ ५९
 यथा शल्य त्वमात्थेदमेवमेतदसंशयम् ।

अभिप्रायस्तु मे कश्चित्तं निबोध जनेश्वर ॥ ६०
 न कर्णोऽभ्यधिकस्त्वत्तो न चान्ये चैव पार्थिवाः ।
 न च मद्रेश्वर त्वां वै कृष्णः सोढुं च शक्यति ॥ ६१
 ऋतमेव हि पूर्वास्ते वदन्ति पुरुषोत्तमाः ।
 तस्मादार्तायनिः प्रोक्तो भवानिति मतिर्मम ॥ ६२
 शल्यभूतस्तु शत्रूणां यस्माच्च युधि मानद ।
 तस्माच्छल्येति ते नाम कथ्यते पृथिवीतले ॥ ६३
 यदेतद्वाहतं पूर्वं भवता भूरिदक्षिण ।
 तदेव कुरु धर्मज्ञ मदर्थं यद्यदुच्यते ॥ ६४
 न च त्वत्तो हि राधेयो न चाहमपि वीर्यवान् ।
 वृणेऽहं त्वां हयाभ्याणां यन्तारमिह संयुगे ॥ ६५
 मन्ये चाभ्यधिकं शल्य गुणैः कर्णं धनंजयात् ।
 भवन्तं वासुदेवाच्च लोकोऽयमतिमन्यते ॥ ६६
 कर्णो ह्यभ्यधिकः पार्थादस्त्रैरेव नरपंभ ।

भवानभ्यधिकः कृष्णादश्वज्ञाने बले तथा ॥ ६७
 यथाऽश्वहृदयं वेद वासुदेवो महामनाः ।
 द्विगुणं त्वं तथा वेत्सि मद्रराजेश्वरात्मज ॥ ६८
 शल्य उवाच ।
 यन्मां ब्रवीषि गान्धारे मध्ये सैन्यस्य कौरव ।
 विशिष्टं देवकीपुत्रात्प्रीतिमानस्म्यहं त्वयि ॥ ६९
 एष सारथ्यमातिष्ठे राधेयस्य यशस्विनः ।
 युध्यतः पाण्डवाग्र्येण यथा त्वं वीर मन्यसे ॥ ७०
 समयश्च हि मे वीर कश्चिद्वैकर्तनं प्रति ।
 उत्सृजेयं यथाश्रद्धमहं वाचोऽस्य सन्निधौ ॥ ७१
 सञ्जय उवाच ।
 तथेति राजन्पुत्रस्ते सह कर्णेन भारत ।
 अब्रवीन्मद्रराजस्य मतं भरतसत्तम ॥ ७२

॥ इति श्रीमन्महाभारते कर्णपर्वणि त्रयोविंशोऽध्यायः ॥ २३ ॥

चतुर्विंशोऽध्यायः ॥ २४ ॥

दुर्योधनेन शल्यं प्रति त्रिपुरासुरकथाकथनारम्भः ॥ १ ॥ त्रिपुरासुरोपद्रुतैर्देवैः स्तुत्या रुद्रप्रसादनम् ॥ २ ॥

दुर्योधन उवाच ।
 भूय एव तु मद्रेश यच्चा वक्ष्यामि तच्छृणु ।
 यथा पुरावृत्तमिदं युद्धे देवासुरे प्रभो ॥ १
 यदुक्तवान्पितुर्मह्यं मार्कण्डेयो महातपाः ।
 ब्रुवतस्तदशेषेण मम राजर्षिसत्तम ।
 निबोध मनसा चात्र न ते कार्या विचारणा ॥ २
 'समुत्पन्नो हि राजानः प्रमोह इति निश्चयम् ।
 कृत्वा चैव व्यवस्यन्ति सर्वे धर्मार्थनिश्चयान् ॥ ३
 देवानामसुराणां च महानासीत्समुच्छ्रयः ।
 संहिकेयास्तदोद्धृत्ता विबुधानवसूदयन् ।
 ते निरस्ताः कृता देवैर्दानवा बलगर्विताः ॥ ४
 तत्रासीत्प्रथमो राजन्संग्रामस्तारकामयः ।
 निर्जिताश्च ततो दैत्या दैवतैरिति नः श्रुतिः ॥ ५

भग्नदर्पा निरुत्साहाः पातालं विविशुस्तदा ॥ ६
 निर्जितेषु च दैत्येषु तारकस्य सुतास्त्रयः ।
 ताराक्षः कमलाक्षश्च विद्युन्माली च पार्थिव ॥ ७
 तप उग्रं समास्थाय नियमे परमे स्थिताः ।
 तपसा कर्शयामासुर्देहांताञ्शत्रुकर्शनाः ॥ ८
 दमेन तपसा चैव नियमेन समाधिना ।
 तेषां पितामहः प्रीतो वरदः प्रददौ वरम् ॥ ९
 अवध्यत्वं च ते सर्वे सर्वभूतेषु सर्वदा ।
 सहिता वरयामासुः सर्वलोकपितामहम् ॥ १०
 तानब्रवीत्तदा देवः सर्वलोकगुरुः प्रभुः ।
 नास्ति सर्वाभरत्वं वै निवर्तध्वमितोऽसुराः ।
 अन्यं वरं वृणीध्वं वै रोचते यादृशो हि वः ॥ ११
 ततस्ते सहिता राजन्संप्रधार्यासकृद्बहु ।

ऋतमेव अयनं आप्नयो येषां ते ऋतायनास्तेषां गोत्रापत्यमा-
 तोयनिस्त्वम् ॥ ६२ ॥ वाच उत्सृजेयं ताः अनेन क्षन्तव्या
 इति भावः ॥ ७१ ॥ त्रयोविंशोऽध्यायः ॥ २३ ॥

पितुः पुरतः । मह्यं मम ॥ २ ॥ तारकामयः तारकासुर
 एवामयो रोगवत्पराभवहेतुर्यत्र स तथा ॥ ५ ॥

सर्वलोकेश्वरं वाक्यं प्रणम्यैनमथाऽब्रुवन् ॥ १२
 वस्तुमिच्छाम नगरं कर्तुं कामगमं शुभम् ।
 सर्वकामसमृद्धार्थमवध्यं देवदानवैः ॥ १३
 यक्षरक्षोरगगणैर्नानाजातिभिरेव च ।
 न कृत्याभिर्न शस्त्रैश्च न शापैर्ब्रह्मवादिनाम् ।
 वध्येत त्रिपुरं देव प्रयच्छेः प्रपितामह ॥ १४
 वयं पुराणि त्रीण्येव समास्थाय महीमिमाम् ।
 विचरिष्यामलोकेऽस्मिंस्त्वत्प्रसादपुरस्कृताः ॥ १५
 ततो वर्षसहस्रेषु समेष्यामः परस्परम् ।
 एकीभावं गमिष्यन्ति पुराण्येतानि चानघ ॥ १६
 समागतानि चैतानि यो हन्याद्भगवांस्तदा ।
 एकेषुणा देववरः स नो मृत्युर्भविष्यति ॥ १७
 दुर्योधन उवाच ।
 तेषां तद्वचनं श्रुत्वा दानवानां पितामहः ।
 एवमस्त्विति तान्देवः प्रत्युक्त्वा प्राविशदिवम् ॥ १८
 ते तु लब्धवराः प्रीताः संप्रधार्य परस्परम् ।
 पुरत्रयविमृश्यर्थं मयं ववुर्महारथाः ।
 विश्वकार्माणमजरं दैत्यदानवपूजितम् ॥ १९
 ततो मयः स्वतपसा चक्रे धीमान्पुराणि च ।
 त्रीणि काञ्चनमेकं वै रौप्यं कार्पायसं तथा ॥ २०
 काञ्चनं दिवि तत्रासीदन्तरिक्षे च राजतम् ।
 आयसं चाभवद्भौमं तदा तेषां परंतप ॥ २१
 एकैकं योजनशतं विस्तृतं तावदायतम् ।
 दृढं चाट्टालकयुतं बृहत्प्राकारतोरणम् ॥ २२
 गृहप्रवरसंवाधमसंवाधमहापथम् ।
 प्रासादैर्विविधैश्चापि द्वारैश्चैवोपशोभितम् ॥ २३
 त्रिपुरं तेषु चाप्यासत्राजानो वै पृथक्पृथक् ।
 दिव्यमाल्याम्बरधरा दैतेया राजसत्तम ॥ २४
 काञ्चनं तारकाक्षस्य दिव्यमासीन्महात्मनः ।
 राजतं कमलाक्षस्य विद्युन्मालिन आयसम् ॥ २५
 त्रयस्ते दैत्यराजानस्त्रीलोकानाशु तेजसा ।
 आक्रम्य तस्थुरुचुश्च कश्च नाम प्रजापतिः ॥ २६
 तेषां दानवमुख्यानां प्रयुतान्यर्बुदानि च ।
 कोट्यश्वाप्रतिवीगणां समाजमुस्ततस्ततः ॥ २७
 मांसाशिनः सुदृप्ताश्च सुर्विनिर्कृताः पुरा ।

महदैश्वर्यमिच्छन्तस्त्रिपुरं दुर्गमाश्रिताः ॥ २८
 सर्वेषां च पुनश्चैषां सर्वयोगवहो मयः ।
 तमाश्रित्य हि ते सर्वेऽवर्तयन्नकुतोभयाः ॥ २९
 यो हि यं मनसा कामं दध्यौ त्रिपुरसंश्रयः ।
 तस्मै तस्मै मयस्तं तं विदधे मायया तदा ॥ ३०
 तारकाक्षसुतश्चासीद्धरिर्नाम महाबलः ।
 तपस्तेपे परमकं येनातुष्यत्पितामहः ॥ ३१
 संतुष्टमवृणोदेवं वापी भवतु नः पुरे ।
 शस्त्रैर्विनिहता यत्र क्षिप्ताः स्युर्बलवत्तराः ॥ ३२
 स तु लब्ध्वा वरं वीरस्तारकाक्षसुतो हरिः ।
 ससृजे तत्र वापीं तां मृतसंजीविनीं प्रभो ॥ ३३
 येन रूपेण यो दैत्यो येन वेपेण चाप्यथ ।
 क्षिप्यते निहतो वाप्यां तादृशेनैव जायते ।
 संपूर्णबलवीर्यस्तु राजञ्छौर्यिसमन्वितः ॥ ३४
 एवं वीर्येण संयुक्तां कृतां तेन महात्मना ।
 तां प्राप्य त्रैपुरा वापीं लोकान्सर्वान्बवाधिरे ॥ ३५
 महता तपसा सिद्धाः सुराणां भयवर्धनाः ।
 एकस्मिन्निहते दैत्ये सृजन्ति स दशसुरान् ।
 न तेषां विद्यते युद्धे क्षयो राजन्यथंचन ॥ ३६
 ततस्ते लोभमोहाभ्यामभिभूता विचेतसः ।
 निर्भीकाः सहिताः सर्वे स्थापिताः समलोलुपाः ॥ ३७
 विद्राव्य सगणान्देवांस्तत्रतत्र तदातदा ।
 विचेरुः स्वेन कामेन वरदानेन दर्पिताः ॥ ३८
 देवोद्यानानि सर्वाणि स्थानानि च दिवौकसाम् ।
 ऋषीणामाश्रमान्पुण्यान्नम्याञ्जनपदांस्तथा ।
 उत्सादयन्त मर्यादां दानवा दुष्टचारिणः ॥ ३९
 निःस्थानाश्च कृता देवा ऋषयः पितृभिः सह ।
 दैत्यैस्त्रिभिस्त्रयो लोका ह्याक्रान्तास्तैः सुरैरैः ४०
 पीड्यमानेषु लोकेषु ततः शक्रो मरुद्भूतः ।
 पुराण्यायोधयांचक्रे वज्रहस्तः समन्ततः ॥ ४१
 नाशकत्तान्यभेद्यानि यदा भेतुं पुंदरः ।
 पुराणि वरदत्तानि धात्रा तेन नराधिप ॥ ४२
 तदा भीतः सुरपतिर्मुक्त्वा तानि पुराण्यथ ।
 तैरेव विबुधैः सार्धं पितामहमरिंदम ।
 जगामाथ तदाख्यातुं विप्रकारं सुरैरैः ॥ ४३

ते तत्त्वं सर्वमाख्याय शिरोभिः संप्रणम्य च ।
 तद्वधोपायमाचक्ष्व भगवन्निति चाब्रुवन् ॥ ४४
 श्रुत्वा तद्भगवान्देवो देवानिदमुवाच ह ।
 श्रूयतां त्रिदशाः सर्वे यथेदं वाक्यगौरवम् ॥ ४५
 दुरात्मानोऽसुरा नित्यं ते चापि विबुधा मम ।
 न शक्नुवन्ति ते (ये) सर्वे युष्मान्वै पीडयन्ति ते ४६
 अहं समस्तु सर्वेषां भूतानां नात्र संशयः ।
 अविनीता निहन्तव्या इत्येवं प्रब्रवीमि वः ॥ ४७
 एकेषुणा (हि) विभेद्यानि तानि दुर्गाणि नान्यथा ।
 शक्तस्तु तानि बाणेन भेतुं कामं त्रिलोचनः ४८
 ते यूयं स्थाणुमीशानं जिष्णुमक्लिष्टकारिणम् ।
 योद्धारं वृणुत क्षिप्रं स तान्हन्ता सुरेतरान् ॥ ४९
 ते देवास्तेन वाक्येन चोदिताः प्रणताः स्थिताः ।
 दिव्यं वर्षसहस्रं वै तपस्ताप्त्वा सुरर्षभाः ।
 शुभात्मानो महात्मानो जग्मुर्वै वृषभध्वजम् ५०
 ब्रह्माणमग्रतः कृत्वा शरण्यं शरणागताः ।
 तपः परममाजग्मुर्गृणन्तो ब्रह्म शाश्वतम् ॥ ५१
 अनङ्गमथनं सर्वे भवं सर्वात्मना गताः ।
 देवदेवं परं स्थाणुं वरदं त्र्यम्बकं शिवम् ॥ ५२
 शर्वमीड्यमजं रुद्रं शशाङ्काङ्कितमूर्धजम् ।
 तुष्टुवर्वागिभरुग्राभिर्भयेष्वभयमच्युतम् ।
 सर्वात्मानं महात्मानं येनाप्तं विश्वमात्मना ॥ ५३
 तपोविशेषैर्विविधैर्योगं यो वेद चात्मनः ।
 यः साङ्ख्यमात्मना वेत्ति यस्य चात्मा वशे सदा ५४
 तं ते ददृशुरीशानं तेजोराशिमुमापतिम् ।
 'परेण यत्नेन भवं त्रिदशाः शर्वमीश्वरम् ।'
 अनन्यसदृशं लोके प्रतपन्तमकल्मषम् ॥ ५५

॥ इति श्रीमन्महाभारते कर्णपर्वणि चतुर्विंशोऽध्यायः ॥ २४ ॥

पञ्चविंशोऽध्यायः ॥ २५ ॥

देवं रुद्रवचनात्तस्य स्वस्वार्थबलदानपूर्वकं त्रिपुरसंहारायाम्बिषेचनम् ॥ १ ॥

दुर्योधन उवाच ।
 पितृदेवपिसङ्केभ्योऽभये दत्ते महात्मना ।

ईड्यते ईड्यमानाय । कर्मणीदमपौरुषम् ॥ ६० ॥ भज-
 स्व इष्टैः कामैः पूरयस्व ॥ ६६ ॥ व्येतु व्यपगच्छतु ॥ ६८ ॥

एकश्च भगवांस्तत्र नानारूपमकल्पयत् ।
 आत्मनः प्रतिरूपाणि रूपाण्यथ महात्मनि ।
 परस्परस्य चापश्यन्सर्वे परमविस्मिताः ॥ ५६
 सर्वभूतमयं दृष्ट्वा तमजं जगतः पतिम् ।
 देवा ब्रह्मर्षयश्चैव शिरोभिर्धरणीं गताः ॥ ५७
 तान्स्वस्तिवाच्य चाभ्यर्च्य समुत्थाप्य च शंकरः ।
 ब्रूतब्रूतेति भगवान्स्मयमानोऽभ्यभाषत ॥ ५८
 त्र्यम्बकेणाभ्यनुज्ञातास्ततस्ते स्वस्थचेतसः ।
 नमो नमो नमस्तेऽस्तु प्रभो इत्यब्रुवन्भवम् ॥ ५९
 नमो देवाधिदेवाय प्रियाधाम्नेऽतिमन्यवे ।
 प्रजापतिमखन्नाय प्रजापतिभिरीड्यते ॥ ६०
 नमः स्तुताय स्तुत्याय स्तूयमानाय शंभवे ।
 विलोहिताय रुद्राय नीलग्रीवाय शूलिने ॥ ६१
 अमोघाय मृगाक्षाय प्रवरायुधयोधिने ।
 अर्हाय चैव शुद्धाय क्षयाय क्रथनाय च ॥ ६२
 दुर्वारणाय शुक्राय ब्रह्मणे ब्रह्मचारिणे ।
 ईशानायाप्रमेयाय निहन्त्रे चर्मवाससे ॥ ६३
 तपोरताय पिङ्गाय व्रतिने कृत्तिवाससे ।
 कुमारपित्रे त्र्यक्षाय प्रवरायुधधारिणे ॥ ६४
 प्रपन्नार्तिविनाशाय ब्रह्मद्विदसङ्घातिने ।
 वनस्पतीनां पतये वनानां पतये नमः ॥ ६५
 गवां च पतये नित्यं यज्ञानां पतये नमः ।
 नमोस्तु ते ससैन्याय त्र्यम्बकायामितौजसे ।
 मनोवाकर्मभिर्देव त्वां प्रपन्नान्भजस्व नः ॥ ६६
 ततः प्रसन्नो भगवान्खागतेनाभिनन्द्य च ।
 प्रोवाच व्येतु वस्त्रासो ब्रूत किं करवाणि वः ॥ ६७
 'देवाः शर्वस्य वचनं श्रुत्वा हर्षमुपागताः ॥' ६८

सत्कृत्य शंकरं प्राह ब्रह्मा लोकपितामहः ॥ १
 इमान्यसुरदुर्गाणि लोकांस्त्रीनाक्रमन्ति हि ।

चतुर्विंशोऽध्यायः ॥ २४ ॥

कश्च प्रजापतिर्घोरांस्तान्सर्वाञ्जहि मा चिरम् ॥ २
 वरातिसर्गाद्देवेश प्राजापत्यमिदं परम् ।
 मयाऽधितिष्ठता दत्तो दानवेभ्यो महान्वरः ॥ ३
 नास्त्यन्यो युधि तेषां वै निहन्ता इति नः श्रुतम् ।
 तानतिक्रान्तमर्यादान्नान्यः संहर्तुमर्हति ।
 त्वामृते सर्वभूतेश त्वं क्षेपां प्रत्यरिर्वधे ॥ ४
 स त्वं देव प्रपन्नानां याचतां च दिवौकसाम् ।
 कुरु प्रसादं वरद दानवाञ्जहि संयुगे ॥ ५
 त्वत्प्रसादाज्जगत्सर्वं सुखमैधत मानद ।
 शरण्यस्त्वं हि देवानां वयं त्वां शरणं गताः ॥ ६
 ईश्वर उवाच ।
 हन्तव्याः शत्रवः सर्वे युष्माकमिति मे मतिः ।
 न त्वेकश्चेत्सहे हन्तुं बलिनः सुरविद्विषः ॥ ७
 ते यूयं सहिताः सर्वे मदीयेनापि तेजसा ।
 जयध्वं युधि तान्सर्वान्संघातेन महाबलान् ॥ ८
 देवा ऊचुः ।
 अस्मत्तेजोबलं यावत्तावद्विगुणमेव वा ।
 तत्तेषामिति मन्यामो दृष्टतेजोबला हि ते ॥ ९
 ईश्वर उवाच ।
 बध्यास्ते सर्वथा पापा ये युष्मास्वपराधिनः ।
 मम तेजोबलार्धेन सर्वे मृदय शत्रवान् ॥ १०
 देवा ऊचुः ।
 विभर्तुं तव तेजोर्धं न शक्याम सुरेश्वर ।
 सर्वेषां नो बलार्धेन त्वमेव जहि शत्रवान् ॥ ११
 वयं च सर्वथा देव रक्षणीयास्तथैव च ।
 स नो रक्ष महादेव त्वमेव जहि शत्रवान् ॥ १२
 ईश्वर उवाच ।
 मम तेजो न शक्ता हि सर्वे धारयितुं यदि ।
 अहमेनान्वधिष्यामि युष्मत्तेजोर्धसंयुतः ॥ १३
 बलार्धं यदि मे देवा न धारयितुमाहवे ।
 शक्ताः सर्वे हि संगम्य यूयं तत्प्रव्रवीमि वः ॥ १४
 समा भवन्ति मे सर्वे दानवाश्चामराश्च ये ।
 शिवोऽस्मि सर्वभूतानां शिवन्वं तेन मे सुराः ॥ १५
 किन्त्वधर्मेण वर्तन्ते यस्मात्ते सुरशत्रवः ।

तस्माद्वध्या मयाप्येते युष्माकं च हितेप्सया ॥ १६
 शरणं वः प्रपन्नानां धर्मेण च जिगीषताम् ।
 साहाय्यं वः करिष्यामि निहनिष्यामि वो रिपून् ॥
 दीयतां च बलार्धं मे सर्वैरपि पृथक्पृथक् ।
 पशुत्वं चैव मे लोकाः सर्वे कल्पन्तु पीडिताः ॥ १८
 पशूनां तु पतित्वं मे भवत्वद्य दिवौकसः ।
 एवं न पापं प्राप्स्यामि पशून्हेत्वा सुरद्विषः ॥ १९
 कल्पयध्वं रथं दिव्यं रथाश्वाश्चैव पारगान् ।
 धनुः शरं सारथिं च ततो जेष्यामि वो रिपून् ॥ २०
 इति श्रुत्वा वचो देवा देवदेवस्य भूपतेः ।
 विषादमगमन्सर्वे पशुत्वं प्रति शङ्किताः ॥ २१
 तेषां भावं भवो ज्ञात्वा देवस्तानब्रवीदिदम् ।
 मा वोस्तु पशुभावेऽस्मिन्भयं विबुधसत्तमाः ॥ २२
 श्रूयतां पशुभावस्य विमोक्षः क्रियतां च सः ॥ २३
 यो वः पशुपतेश्चर्यां चरिष्यति स मोक्ष्यते ।
 पशुत्वादिति सत्यं वः प्रतिजाने समागमे ॥ २४
 ये चाप्यन्ये चरिष्यन्ति व्रतं मोक्ष्यन्ति तेऽपि च ॥ २५
 नै(त्य)ष्टिकं द्वादशाब्दं वा अर्धमब्दमृतुत्रयम् ।
 मासं द्वादशरात्रं वा स पशुत्वाद्विमोक्ष्यते ।
 तस्मात्परमिदं गुह्यं व्रतं दिव्यं चरिष्यथ ॥ २६
 तं तथेत्यनुवन्देवा देवदेवनमस्कृतम् ।
 ऊचुश्चेदं गृहाणेदं तेजसोऽर्धमिति प्रभुम् ॥ २७
 प्रत्युवाच तथेत्येव शूलधृद्राजसत्तम ।
 ततस्ते प्रददुः सर्वे तेजसोऽर्धं महात्मने ॥ २८
 सर्वमादाय सर्वेषां तेजसोऽर्धं दिवौकसाम् ।
 तेजसाप्यधिको भूत्वा भूयोऽप्यतिबलोऽभवत् ॥ २९
 ततः प्रभृति देवानां देवदेवोऽभवद्भवः ।
 पतिश्च सर्वभूतानां पशूनां चाभवत्तदा ॥ ३०
 तस्मात्पशुपतिश्चोक्तो भवत्वाच्च भवेति वै ॥ ३१
 अर्धमादाय सर्वेषां तेजसा प्रज्वलन्निव ।
 भासयामास तान्सर्वान्देवदेवो महाद्युतिः ॥ ३२
 ततोऽभिपिपिचुः सर्वे सुरा रुद्रं पुरारिणम् ।
 महादेव इति ह्यासीदेवदेवो महेश्वरः ॥ ३३

षड्विंशोऽध्यायः ॥ २६ ॥

देवानामाज्ञया विश्वकर्मणा भूम्यादिसाधनै रुद्राय रथनिर्माणम् ॥ १ ॥

दुर्योधन उवाच ।

तेजसोऽर्थं सुरा दत्त्वा शंकराय महात्मने ।
पशुत्वमपि चोपेत्य विश्वकर्मणमव्ययम् ॥ १
ऊचुः सर्वे समाभाष्य रथः संकल्प्यतामिति ।
विश्वकर्माऽपि संचिन्त्य रथं दिव्यमकल्पयत् ॥ २
समेतां पृथिवीं देवीं विशालां पुरमालिनीम् ।
सर्वतवनद्वीपां चक्रे भूतधरां रथम् ॥ ३
ईषां नक्षत्रवंशं च छत्रं मेरुमहागिरिम् ।
अनेकद्रुमसंछन्नं रत्नाकरमनुत्तमम् ॥ ४
हिमवन्तं च विन्ध्यं च नानाद्रुमलताकुलम् ।
अवस्करं प्रतिष्ठानं कल्पयामास वै तदा ॥ ५
अस्तंगिरिमधिष्ठानं नानाद्विजगणायुतम् ।
चकार भगवांस्त्वष्टा उदयं रथकूबरम् ॥ ६
मीननक्रझपावासं दानवालयमुत्तमम् ।
समुद्रमक्षं विदधे पत्तनाकरशोभितम् ॥ ७
चक्रं चक्रे चन्द्रमसं तारकागणमण्डितम् ।
दिवाकरं चाप्यपरं चक्रं चक्रैःशुमालिनम् ॥ ८
गङ्गां सरस्वतीं तूणीं चक्रे विश्वकृदव्ययः ।
अलंकारा रथस्यासन्नापगाः सरितस्तथा ॥ ९
त्रीनत्रीन्मन्त्रचक्रे रथस्याथ त्रिवेणुकम् ।
अनुकर्षात्रथे दीप्तान्वरूथांश्चापि तारकाः ॥ १०
ओषधीर्वीरुधश्चैव घण्टाजालं च भानुमत् ।
अलंचकार च रथं मासपक्षर्तुभिर्विभुः ॥ ११
अहोरात्रैः कलाभिश्च काष्ठाभिरयनैस्तथा ।
द्यां युगं युगपर्वाणि संवर्तकचलाहकान् ॥ १२
शम्यां धृतिं च मेधां च स्थितिं सन्नतिमेव च ।
ऋग्वेदं सामवेदं च धुर्यावश्वावकल्पयत् ॥ १३
पृष्ठाश्वौ तु यजुर्वेदः कल्पितोऽथर्वणस्तथा ।
अश्वानां चाप्यलंकारं विदधे पदसंचयम् ॥ १४
सिनीवालीमनुमतिं कुहूं राकां च सुप्रभाम् ।
योक्ताणि चक्रे चाश्वानां कूष्माण्डांश्चापि पन्नगान्
तालपृष्ठोऽथ नहुषः कार्कोटकधनंजयौ ।

इतरे चाभवन्नागा हयानां वाहवन्धनम् ॥ १६
अभीशवः षडङ्गानि कल्पितानि महीपते ।
ओंकारः कल्पितस्तस्य प्रतोदो विश्वकर्मणा ॥ १७
यज्ञाः सर्वे पृथक्कृत्वा रथाङ्गानि च भागशः ।
अधिष्ठानं मनश्चासीत्परिरथ्या सरस्वती ॥ १८
नानावर्णानि शस्त्राणि पताकाः पवनेरिताः ।
विद्युदिन्द्रधनुर्युक्तं रथं दीप्त्या व्यदीपयत् ॥ १९
वर्मं योद्धुं च विहितं नभो ग्रहगणाकुलम् ।
अभेद्यं भानुमच्चित्रं कालचक्रपरिक्षितम् ॥ २०
एवमस्मिन्महाराज कल्पिते रथसत्तमे ।
त्वष्ट्रा मनुजशार्दूल द्विषतां भयवर्धने ॥ २१
स्वान्यायुधानि दिव्यानि न्यदधाच्छंकरो रथे ।
ध्वजयष्टिं वियत्कृत्वा स्थापयामास गोवृषम् ॥ २२
ब्रह्मदण्डः कालदण्डो रुद्रदण्डश्च ते ज्वराः ।
परिष्कारा रथस्यासन्समन्तादिशमुद्धताः ॥ २३
विचित्रमनुभिः पङ्क्तिः कृत्वा संवत्सरं धनुः ।
छायामेवात्मनश्चक्रे धनुर्ज्यामक्षयां ध्रुवाम् ॥ २४
कालो हि भगवानुद्रस्तच्च संवत्सरं धनुः ।
तस्माद्रौद्री कालरात्री ज्या कृता धनुषो जरा ॥ २५
ततो रथे रथाश्चांस्तानृषयः समयोजयन् ।
एकैकशः सुसंहृष्टानादाय सुधृतव्रताः ॥ २६
दक्षिणस्यां धुरि कृत ऋग्वेदो मन्त्रपारगैः ।
सव्यतः सामवेदश्च युक्तो राजन्महर्षिभिः ॥ २७
पाण्डिदक्षिणतो युक्तो यजुर्वेदः सुरद्विजैः ।
इतरस्यां तथा पाष्ट्यां युक्तो राजन्नथर्वणः ॥ २८
एवं ते वाजिनो युक्ता यज्ञविद्भिस्तथा रथे ।
अशोभन्त तथा युक्ता यथैवाध्वरमध्यगाः ॥ २९
कल्पयित्वा रथं दिव्यं ततो बाणमकल्पयत् ।
चिन्तयित्वा हरिं विष्णुमव्ययं यज्ञवाहनम् ॥ ३०
शरं संकल्पयांचक्रे विश्वकर्मा महामनाः ।
तस्य वाजांश्च पुङ्खं च कल्पयामास वै तदा ॥ ३१
पुण्यगन्धर्वहं राजञ्श्वसनं राजसत्तम ।

अग्नीषोमौ शरमुखे कल्पयामास वै तदा ॥ ३२
 अग्नीषोमात्मकं कृत्स्नमुच्यते वैष्णवं जगत् ।
 विष्णुरात्मा भगवतो भवस्यामिततेजसः ॥ ३३
 तस्माद्धनुर्ज्यासंस्पर्शं स विषेहे शरस्य वै ।
 तस्मिञ्शरे तीक्ष्णमन्युममुश्चहुःसहं प्रभुः ॥ ३४
 भृग्वङ्गिरोमन्युभवः क्रोधाग्निरतिदुःसहः ।
 स नीललोहितो धूम्रः कृत्तिवासा भयानकः ॥ ३५
 आदित्यायुतसंकाशस्तेजोज्वालावृतो भवः ।
 दुश्चर्य्यावको जेता हन्ता ब्रह्मद्विषां वरः ॥ ३६
 तस्याङ्गानि समाश्रित्य स्थितं विश्वमिदं जगत् ।

जङ्गमाजङ्गमं राजञ्छुशुभेऽद्भुतदर्शनम् ॥ ३७
 दृष्ट्वा तु तं रथं दिव्यं कवची स शरासनी ।
 आददे स शरं दिव्यं सोमविष्ण्वग्निवायुजम् ॥ ३८
 तमादाय महादेवस्त्रासयन्दैत्यदानवान् ।
 आरूरोह तदा यत्तः कम्पयन्निव रोदसी ॥ ३९
 महर्षिभिः स्तूयमानो वन्द्यमानश्च वन्दिभिः ।
 उपनृत्तश्चाप्सरसां गणैर्नृत्तविशारदैः ॥ ४०
 स शोभमानो वरदः खड्गी बाणी शरासनी ।
 हसन्निवाब्रवीदेवः सारथिः को भवेदिति ॥ ४१

॥ इति श्रीमन्महाभारते कर्णपर्वणि षड्विंशोऽध्यायः ॥ २६ ॥

सप्तविंशोऽध्यायः ॥ २७ ॥

देवानां प्रार्थनया ब्रह्मणा रुद्ररथसारथ्यकरणम् ॥ १ ॥ रुद्रेण त्रिपुरदहनम् ॥ २ ॥ दुर्योधनेन दृष्टान्तप्रदर्शनपूर्वकं
 शल्यप्रति कर्णरथसारथ्यकरणप्रार्थना ॥ ३ ॥

दुर्योधन उवाच ।
 तमब्रुवन्देवगणा यं भवान्संनियोक्ष्यते ।
 स भविष्यति देवेश सारथिस्ते न संशयः ॥ १
 तानब्रवीन्महादेवो मत्तः श्रेष्ठतरो हि यः ।
 तं सारथिं कुरुध्वं वै स्वयं संचिन्त्य मा चिरम् ॥ २
 एतच्छ्रुत्वा वचो देवाः सर्वे गत्वा पितामहम् ।
 प्रणिपत्योचुरेकाग्राः प्रसाद्येनं महर्षिभिः ॥ ३
 त्वया यत्कथितं देव त्रिदशारिनिवर्हणे ।
 तथा तत्कृतमस्माभिः प्रसन्नश्च वृषध्वजः ॥ ४
 रथश्च विहितोऽस्माभिर्विचित्रायुधसंवृतः ।
 सारथिं च न जानीमः कः स्यात्तस्मिन्नथोत्तमे ॥ ५
 तस्माद्विधीयतां कश्चित्सारथिर्देवसत्तम ।
 सफलां तां गिरं देव कर्तुमर्हसि नो विभो ।
 एवमस्मासु हि पुरा भगवन्नृत्तवानसि ॥ ६
 सदैव युक्तो रथसत्तमो वै
 दुराधर्षो द्रावणः शात्रवाणाम् ।
 पिनाकधन्वा विहितोऽत्र योद्धा
 विभीषयन्दानवानुद्यतोऽसौ ॥ ७
 तथैव वेदाश्च ह्या रथाग्र्य
 धरा सशैला च रथो महात्मनः ।

नक्षत्रवंशानुगतो वरूथी
 यस्मिन्योद्धा सारथिनाऽभिरक्ष्यः ॥ ८
 तत्र सारथिरेष्टव्यः सर्वैरेतैर्विशेषवान् ॥ ९
 तं प्रविष्टा रथं देवा रथयोद्धारमेव च ।
 कवचानि च शस्त्राणि कार्मुकं च पितामह ॥ १०
 त्वामृते सारथिं तत्र नान्यं पश्यामहे वयम् ।
 त्वं हि सर्वैर्गणैर्युक्तो देवताभ्योऽधिकः प्रभो ॥ ११
 त्वं देव शक्तो लोकेश नियन्तुं प्रदुतानिमान् ।
 वेदांश्च सोपनिषदः सारथिर्भवे नः स्वयम् ॥ १२
 योद्धुं बलेन वीर्येण सत्त्वेन विनयेन च ।
 अधिकः सारथिः कार्यो नास्ति चान्योऽधिको भवात्
 स भवांस्तारयत्वस्मान्कुरु सारथ्यमव्यय ।
 भवानभ्यधिकस्त्वत्तो नान्योस्ति भविता त्विह ॥ १४
 त्वं हि देवेश सर्वैस्तु विशिष्टो वदतां वर ।
 तं रथं त्वं समारूढ संयच्छ परमान्हयान् ॥ १५
 तव प्रसादाद्ध्येयुर्देव दैवतकण्टकाः ।
 स नो रक्ष महाबाहो दैत्येभ्यो महतो भयात् ॥ १६
 त्वं हि नो गतिरव्यग्र त्वं गो गोप्ता महाव्रत ।
 त्वत्प्रसादात्सुराः सर्वे पूज्यन्ते त्रिदिवे प्रभो ॥ १७
 इति ते शिरसाऽगच्छंस्त्रिलोकेशं पितामहम् ।

देवाः प्रसादयामासुः सारध्यायेति नः श्रुतम् १८
ब्रह्मोवाच ।

एवमेतत्सुरास्तथ्यं नान्यस्त्वभ्यधिको भवात् ।
सारथित्वं करिष्यामि शंकरस्य महात्मनः ॥ १९
सर्वथा रथिनः श्रेयान्कर्तव्यो रथसारथिः ।
तस्मादेतद्यथातत्त्वं ज्ञात्वा युष्मांश्च संगतान् ।
संयच्छामि हयानेष विबुधाय कपर्दिने ॥ २०
दुर्योधन उवाच ।

एवमुक्त्वा जटाभारं संयम्य प्रपितामहः ।
परिधायजिनं गाढं संन्यस्य च कमण्डलुम् ।
प्रतोदपाणिर्भगवानारुरोह रथं तदा ॥ २१
सारथौ कल्पिते देवैरीशानस्य महात्मनः ।
तस्मिन्नारोहति रथं कल्पितं लोकसंभृतम् ।
शिरोभिः पतिता भूमौ तुरगा वेदसंभृताः ॥ २२
उभाभ्यां लोकनाथाभ्यामास्थितं रथसत्तमम् ।
वोढुं न शक्ता वेदाश्वा जानुभ्यामपतन्महीम् ॥ २३
अभीशुभिस्तु भगवानुद्यम्य च हयान्विभुः ।
अस्तु वीर्यं च शौर्यं च वेदाश्चानामिति प्रभुः ।
रथं संचोदयामास देवानां प्रभुरव्ययः ॥ २४
ततोऽधिरूढे वरदे रथं पशुपतिस्तदा ।
साधुसाध्विति देवेशं स्मयमानोऽभ्यभाषत ॥ २५
याहि देव यतो दैत्याश्चोदयाश्चानरिंदम ।
पश्य बाह्वोर्बलं मेऽद्य निम्नतः शात्रवात्रणे ॥ २६
ततोऽश्वाश्चोदयामास मनोमारुतरंहसः ।
पुराण्युद्दिश्य स्वस्थानि दानवानां तरस्निनाम् ॥ २७
ततस्ते सहस्रोत्पत्य वेदाख्या रथवाजिनः ।
क्षणेन तेन दैत्यानां पुराणि प्रापयन्हरम् ॥ २८
अथर्वाङ्गिरसौ चास्तां चक्ररक्षौ महात्मनः ।
अथाधिज्यं धनुः कृत्वा शर्वः संधाय तं शरम् ।
युक्त्वा पाशुपतास्त्रेण त्रिपुरं समचिन्तयत् ॥ २९
तस्मिन्स्थिते ततो राजशुद्धे सज्जितकार्मुके ।
पुराणि तेन कालेन जग्मुरेकत्वमाशु वै ॥ ३०
एकीभावं गते चैव त्रिपुरत्वमुपागते ।
बभूव तुमुलो हर्षो देवतानां महात्मनाम् ॥ ३१

ततो देवगुणाः सर्वे सिद्धाश्च परमर्षयः ।
जयेति वाचो मुमुचुः संस्तुवन्तो महेश्वरम् ॥ ३२
ततोऽग्रतः प्रादुरभूत्रिपुरं जघ्नुषोऽसुरान् ।
अनिर्देश्याग्र्यवपुषो देवस्यासहतेजसः ॥ ३३
त्रीणि दृष्ट्वैव संस्थानि पुराण्यथ पिनाकधृत् ।
स तद्विकृष्य भगवान्दिव्यं लोकेश्वरो धनुः ।
त्रैलोक्यसारं तमिषुं मुमोच त्रिपुरं प्रति ॥ ३४
एकवाणेन तं देवस्त्रिपुरं परमेश्वरः ।
निजघ्ने सासुरगणं देवदेवो महेश्वरः ॥ ३५
वाणतेजोग्निदग्धं तद्विप्रकीर्णं सहस्रधा ।
महदार्तस्वरं कृत्वा नावशेषमुपागतम् ।
मद्रेषा सासुरगणं प्रापतत्पश्चिमाणवे ॥ ३६
एवं हि त्रिपुरं दग्धं दानवाश्चाप्यशेषतः ।
महेश्वरेण क्रुद्धेन त्रैलोक्यस्य हितैषिणा ॥ ३७
स चात्मक्रोधजो बद्धिर्देहेत्युक्तो निवारितः ।
त्रैलोक्यमविशेषेण पुनर्दग्धुं प्रचक्रमे ॥ ३८
कालाग्निमिव निर्दग्धुमुत्थितं तं पुनः पुनः ।
माकार्षीर्भस्मसालोकानिति व्यक्षोऽब्रवीद्वचः ॥ ३९
ततः प्रकृतिमापन्ना देवलोकास्तथर्षयः ।
तुष्टुबुर्वाग्भिरभ्याभिः स्थाणुं त्रिपुरवैरिणम् ॥ ४०
तेऽनुज्ञाता भगवता सर्वे जग्मुर्गन्थागतम् ।
कृतकामाः प्रसन्नेन प्रजापतिमुखाः सुराः ॥ ४१
एवं रुद्रस्य कृतवानसारथ्यं तु पितामहः ।
संयच्छ तुरगानस्य राधेयस्य महात्मनः ॥ ४२
त्वं हि कृष्णाच्च कर्णाच्च फल्गुनाच्च गुणाधिकः ।
बलतो रूपतो योगादस्त्रसंपद एव च ॥ ४३
समासक्तं महीपाल कुरु मे हितमीप्सितम् ।
युद्धे ह्ययं रुद्रकल्पस्त्वं च ब्रह्मसमोऽनघ ।
तस्माच्छक्तौ युवां जेतुं मच्छत्रून्दिवि वा सुरान् ४४
स यथा शल्य कर्णोऽयं श्वेताश्वं कृष्णसारथिम् ।
प्रमथ्य हन्यात्कौन्तेयं तथा नीतिर्विधीयताम् ४५
त्वयि राज्यं सुखं चैव जीवितं जयमेव च ।
समासक्तं महीपाल कुरु मे हितमीप्सितम् ॥ ४६
संयच्छास्य हयात्राजन्मत्प्रियार्थं परंतप ॥ ४७

अष्टाविंशोऽध्यायः ॥ २८ ॥

दुर्योधनेन कर्णसारथ्ये शङ्कमानं शल्यं प्रति परशुरामचरित्रकीर्तनपूर्वकं कर्णस्य तदन्तेवासित्वादिगुणवत्तया तत्सारथ्य-
करणे दोषाभावप्रतिपादनम् ॥ १ ॥

दुर्योधन उवाच ।

इमं चाप्यपरं भूय इतिहासं निबोध मे ।

पितुर्मम सकाशे वै ब्राह्मणः प्राह धर्मवित् ॥ १

श्रुत्वा चैतद्वचश्चित्रं हेतुकार्यार्थतत्त्ववित् ।

कुरु शल्य विनिश्चित्य मा भूदत्र विचारणा ॥ २

भार्गवाणां कुले जातो जमदग्निर्महातपाः ।

तस्य रामेति विख्यातः पुत्रस्तेजोगुणान्वितः ॥ ३

स तीव्रं तप आस्थाय संप्रसादितवान्भवम् ।

अस्त्रहेतोः प्रसन्नात्मा नियतः संयतेन्द्रियः ॥ ४

तस्मै तुष्टो महादेवो भक्त्या च प्रशमेन च ।

हृद्रतं चास्य विज्ञाय दर्शयामास शंकरः ।

प्रत्यक्षेण महादेवः स्त्वां तनुं सर्वशंकरः ॥ ५

शंकर उवाच ।

राम तुष्टोऽस्मि भद्रं ते विदितं तव चेप्सितम् ।

कुरुष्व पूतमात्मानं सर्वमेतदवाप्स्यसि ॥ ६

दास्यामि ते तदाऽस्त्राणि यदा पूतो भविष्यसि ।

अपात्रमसमर्थं च दहन्त्यस्त्राणि भार्गव ॥ ७

इत्युक्तो जामदग्न्यस्तु देवदेवेन शूलिना ।

प्रत्युवाच महात्मानं शिरसाऽवनतः प्रभुम् ॥ ८

यदा जानासि देवेश पात्रं मामस्त्रधारणे ।

तदा शुश्रूपतेऽस्त्राणि भवान्मे दातुमर्हति ॥ ९

ततः स तपसा चैव व्रतेन नियमेन च ।

पूजोपहारबलिभिर्होममन्त्रपुरस्कृतैः ॥ १०

समाराधितवाञ्छर्व बहुवर्षगणांस्तदा ।

प्रसन्नश्च महादेवो भार्गवस्य महात्मनः ॥ ११

असकृच्चान्नवीत्तस्य गुणान्देव्याः सकाशतः ।

भक्तिमानेप सततं मयि रामो दृढव्रतः ॥ १२

एवमस्य गुणान्प्रीतो बहुशो कथयद्विभुः ।

देवतानां पितृणां च ममक्षमरिमुदन ॥ १३

एतस्मिन्नेव काले तु दैत्या ह्यासन्महाबलाः ।

तैस्तदा दर्पमोहाद्वै अबाध्यन्त दिवौकसः ॥ १४

ततः संभूय विबुधास्तान्हन्तुं कृतनिश्चयाः ।

चक्रुः शत्रुवधे यत्नं दैत्याञ्जेतुमशक्नुवन् ॥ १५

अभिगम्य ततो देवा महेश्वरमुमापतिम् ।

प्रासादयंस्तदा भक्त्या जहि शत्रुगणानिति ॥ १६

प्रतिज्ञाय ततो देवो देवतानां रिपुक्षयम् ।

रामं भार्गवमाहूय सोऽभ्यभाषत शंकरः ॥ १७

रिपून्भार्गव देवानां जहि सर्वान्समागतान् ।

लोकानां हितकामार्थं मत्प्रियार्थं तथैव च ॥ १८

परशुराम उवाच ।

का शक्तिर्मम देवेश अकृतास्त्रस्य संयुगे ।

निहन्तुं दानवान्सर्वान्कृतास्त्रान्युद्धदुर्मदान् ॥ १९

ईश्वर उवाच ।

गच्छ त्वं मदनुज्ञानान्निहनिष्यसि शात्रवान् ।

विजित्य च रिपून्सर्वान्गुणान्प्राप्स्यसि पुष्कलान् ॥

दुर्योधन उवाच ।

एतच्छ्रुत्वा तु वचनं प्रतिगृह्य च सर्वशः ।

रामः कृतस्वस्त्ययनः प्रययां दानवान्प्रति ॥ २१

ततोऽजयद्देवशत्रून्महादर्पबलान्वितान् ।

वज्राशनिसमस्पर्शैः ग्रहारैरेव भार्गवः ॥ २२

स दानवैः क्षततनुर्जामदग्न्यो नृपोत्तम ।

संस्पृष्टः स्थाणुना सद्यो निर्ब्रणः समपद्यत ॥ २३

प्रीतश्च भगवान्देवः कर्मणा तेन तस्य वै ।

वरान्प्रादाद्बहुविधान्भार्गवाय महात्मने ॥ २४

उक्तश्च प्रीतियुक्तेन देवदेवेन शूलिना ॥ २५

निपातात्तव शस्त्राणां शरीरे याऽभवद्भुजा ।

तथा ते मानुषं कर्म व्यपोहं भृगुनन्दन ।

गृहाणास्त्राणि दिव्यानि मत्सकाशाद्यथेप्सितं २६

ततोऽस्त्राणि समग्राणि वरांश्च मनसेप्सितान् ।

लब्ध्वा बहुविधान्नामः प्रणम्य शिरसा शिवम् ।

अनुज्ञां प्राप्य देवेशाज्जगाम स महातपाः ॥ २७
 एवमेतत्पुरावृत्तं तथा कथितवानृषिः ॥ २८
 भार्गवोऽपि ददौ सर्वं धनुर्वेदं महात्मने ।
 कर्णाय पुरुषव्याघ्रः सुप्रीतेनान्तरात्मना ॥ २९
 वृजिनं न भवेत्किंचिदस्य कर्णस्य पार्थिव ।
 सूतेन वर्धितो नित्यं न सूतो नृप एव सः ॥ ३०
 विशुद्धयोनिं विज्ञाय दिव्यान्यस्त्राप्यदाद्भुगुः ।
 नापि सूतकुले जातं मन्ये कर्णं कथंचन ।
 देवपुत्रमहं मन्ये क्षत्रियाणां कुलोद्भवम् ॥ ३१

विसृष्टमविबोधार्थं कुलस्येति मतिर्मम ।
 सर्वथा न ह्यसौ शल्य कर्णः सूतकुलोद्भवः ॥ ३२
 सकुण्डलं सकवचं दीर्घबाहुमरिंदमम् ।
 कथमादित्यसंकाशं मृगी सिंहं प्रसूयते ॥ ३३
 पश्य ह्यस्य भुजौ पीनौ नागराजकरोपमौ ।
 वक्षः पश्य विशालं च सर्वशस्त्रसहं रणे ॥ ३४
 न त्वेव प्राकृतः कश्चित्कर्णो वैकर्तनो वृषा ।
 महात्मा ह्येप राजेन्द्र रामशिष्यः प्रतापवान् ॥ ३५

॥ इति श्रीमन्महाभारते कर्णपर्वणि अष्टाविंशोऽध्यायः ॥ २८ ॥

एकोनत्रिंशोऽध्यायः ॥ २९ ॥

दुर्योधनप्रार्थितेन शल्येन समयकरणपूर्वकं कर्णरथसारथ्यस्वीकरणम् ॥ १ ॥

दुर्योधन उवाच ।
 एवं स भगवान्देवः सर्वलोकपितामहः ।
 सारथ्यमकरोत्तत्र ब्रह्मा रुद्रोऽभवद्रथी ॥ १
 रथिनोऽभ्यधिको वीर कर्तव्यो रथसारथिः ।
 तस्माच्चं पुरुषव्याघ्र नियच्छ तुरगान्युधि ॥ २
 यथा देवगणैस्तत्र वृतो यत्नात्पितामहः ।
 तथाऽस्माभिर्भवान्यत्नात्कर्णादभ्यधिको वृतः ॥ ३
 यथा देवैर्महाराज ईश्वरादधिको वृतः ।
 तथा भवानपि क्षिप्रं रुद्रस्यैव पितामहः ।
 नियच्छ तुरगान्युद्धे राधेयस्य महाद्युते ॥ ४
 शल्य उवाच ।
 मयाप्येतन्नरश्रेष्ठ बहुशो नरसिंहयोः ।
 कथ्यमानं श्रुतं दिव्यमाख्यानमतिमानुषम् ॥ ५
 यथा च चक्रे सारथ्यं भवस्य प्रपितामहः ।
 यथाऽसुराश्च निहता इणुणैकेन भारत ॥ ६
 कृष्णस्य चापि विदितं सर्वमेतत्पुरा ह्यभूत् ॥ ७
 यथा पितामहो जज्ञे भगवान्सारथिस्तदा ।
 अनागतमतिक्रान्तं वेद कृष्णोऽपि तत्त्वतः ॥ ८
 एतदर्थं विदित्वाऽपि सारथ्यमुपजग्मिवान् ।

स्वयंभूरिव रुद्रस्य कृष्णः पार्थस्य भारत ॥ ९
 यदि हन्याच्च कौन्तेयं सूतपुत्रः कथंचन ।
 दृष्ट्वा पार्थं हि निहतं स्वयं योत्स्यति केशवः ॥ १०
 शङ्खचक्रगदापाणिर्धक्ष्यते तव वाहिनीम् ।
 न चापि तस्य क्रुद्धस्य वाणेंयस्य महात्मनः ।
 स्थास्यते प्रत्यनीकेषु कश्चिदत्र नृपस्तव ॥ ११
 सञ्जय उवाच ।
 तं तथा भापमाणं तु मद्रराजमरिंदमः ।
 प्रत्युवाच महाबाहुरदीनात्मा सुतस्तव ॥ १२
 मावमंस्था महाबाहो कर्णं वैकर्तनं रणे ।
 सर्वशस्त्रभृतां श्रेष्ठं सर्वशास्त्रार्थपारगम् ॥ १३
 यस्य ज्यातलनिर्घोषं श्रुत्वा भयकरं महत् ।
 पाण्डवेयानि सैन्यानि विद्रवन्ति दिशो दश ॥ १४
 प्रत्यक्षं ते महाबाहो यथा रात्रौ घटोत्कचः ।
 मायाशतानि कुर्वाणो हतो मायापुरस्कृतः ॥ १५
 न चातिष्ठत वीभत्सुः प्रत्यनीके कथंचन ।
 एतांश्च दिवसान्सर्वान्भयेन महता वृतः ॥ १६
 भीमसेनश्च बलवान्धनुष्कोट्याभिचोदितः ।
 उक्तश्च संज्ञया राजन्मूढ औदारिको यथा ॥ १७

नरसिंहयोः कृष्णाजुनयोः । अतस्तयोः साम्यं मम कीर्तिकर-

मेवेति भावः । सुरसिंहयोरिति पाठे रुद्रपितामहयोः ॥ ५ ॥

माद्रीपुत्रौ तथा शूरौ येन जित्वा महारणे ।
 कमप्यर्थं पुरस्कृत्य न हतौ युधि मारिष ॥ १८
 येन वृष्णिप्रवीरस्तु सात्यकिः सात्वतां वरः ।
 निर्जित्य समरे शूरो विरथश्च बलात्कृतः ॥ १९
 सञ्जयाश्चेतरे सर्वे धृष्टद्युम्नपुरोगमाः ।
 असकृन्निर्जिताः सङ्क्षेपे स्मयमानेन संयुगे ॥ २०
 तं कथं पाण्डवा युद्धे विजेष्यन्ति महारथम् ।
 यो हन्यात्समरे क्रुद्धो वज्रहस्तं पुरंदरम् ॥ २१
 त्वं च सर्वास्त्रविद्वीरः सर्वविद्यास्त्रपारगः ।
 बाहुवीर्येण ते तुल्यः पृथिव्यां नास्ति कश्चन ॥ २२
 त्वं शल्यभूतः शत्रूणामविपक्षः पराक्रमे ।
 ततस्त्वमुच्यसे राजञ्शल्य इत्यरिमुदन ॥ २३
 तव बाहुबलं प्राप्य न शेकुः सर्वसात्वताः ।
 तव बाहुबलाद्राजन्किं नु कृष्णो बलाधिकः ॥ २४
 यथा हि कृष्णेन बलं धार्यं वै फल्गुने हते ।
 तथा कर्णात्ययीभावे त्वया धार्यं महद्बलम् ॥ २५
 किमर्थं समरे सैन्यं वासुदेवो न्यवारयत् ।
 किमर्थं च भवान्सैन्यं न हनिष्यति मारिष ॥ २६
 त्वत्कृते पदवीं गन्तुमिच्छेयं युधि मारिष ।
 सोदराणां च वीराणां सर्वेषां च महीक्षिताम् ॥ २७
 शल्य उवाच ।
 यन्मां ब्रवीषि गान्धारे अग्रे सैन्यस्य मानद ।
 विशिष्टं देवकीपुत्रान्प्रीतिमानस्म्यहं त्वयि ॥ २८
 एष सारथ्यमातिष्ठे राधेयस्य यशस्विनः ।
 युध्यतः पाण्डवाभ्येण यथा त्वं वीर मन्यसे ॥ २९
 समयश्च हि मे वीर कश्चिद्वैकर्तनं प्रति ।
 उत्सृजेयं यथाश्रद्धमहं वाचोऽस्य सन्निधौ ॥ ३०
 सञ्जय उवाच ।
 तथेति राजन्पुत्रस्ते सह कर्णेन मारिष ।
 अब्रवीन्मद्राजानं सर्वक्षत्रस्य सन्निधौ ॥ ३१
 सारथ्यस्याभ्युपगमाच्छल्येनाश्वासितस्तदा ।
 दुर्योधनस्तदा हृष्टः कर्णं तमभिपम्वजे ॥ ३२

अब्रवीच्च पुनः कर्णं स्तूयमानः सुतस्तव ।
 जहि पार्थात्रणे सर्वान्महेन्द्रो दानवानिव ॥ ३३
 स शल्येनाभ्युपगते हयानां संनियच्छने ।
 कर्णो हृष्टमना भूयो दुर्योधनमभाषत ॥ ३४
 नातिहृष्टमना ह्येष मद्राजोऽभिभाषते ।
 राजन्मधुरया वाचा पुनरेनं ब्रवीहि वै ॥ ३५
 ततो राजा महाप्राज्ञः सर्वास्त्रकुशलो बली ।
 दुर्योधनोऽब्रवीच्छल्यं मद्राजं महीपतिम् ॥ ३६
 पूरयन्निव घोषेण मेघगम्भीरया गिरा ।
 शल्य कर्णोऽर्जुनेनाद्य योद्धव्यमिति मन्यते ॥ ३७
 तस्य त्वं पुरुषव्याघ्र नियच्छ तुरगान्युधि ।
 कर्णो हत्वेतरान्सर्वान्फलगुनं हन्तुमिच्छति ।
 तस्याभीषुग्रहे राजन्प्रयाचे त्वां पुनः पुनः ॥ ३८
 पार्थस्य सचिवः कृष्णो यथाऽभीषुग्रहो वरः ।
 तथा त्वमपि राधेयं सर्वतः परिपालय ॥ ३९
 सञ्जय उवाच ।
 ततः शल्यः परिष्वज्य सुतं ते वाक्यमब्रवीत् ।
 दुर्योधनमभिवाञ्छं प्रीतो मद्राधिपस्तदा ॥ ४०
 शल्य उवाच ।
 एवं चेन्मन्यसे राजन्गान्धारे प्रियदर्शन ।
 तस्मात्ते यन्प्रियं किञ्चित्तत्सर्वं करवाण्यहम् ॥ ४१
 यत्रास्मि भरतश्रेष्ठ योग्यः कर्मणि कर्हिचित् ।
 तत्र सर्वात्मना युक्तो वक्ष्ये कार्यं परंतप ॥ ४२
 यत्तु कर्णमहं ब्रूयां हितकामः प्रियाप्रिये ।
 मम तत्क्षमतां सर्वं भवान्कर्णश्च सर्वशः ॥ ४३
 कर्ण उवाच ।
 ईशानस्य यथा ब्रह्मा यथा पार्थस्य केशवः ।
 तथा नित्यं हिते युक्तो मद्राज भवस्व नः ॥ ४४
 शल्य उवाच ।
 आत्मनिन्दात्मपूजा च परनिन्दा परस्तवः ।
 अनाचरितमार्याणां वृत्तमेतच्चतुर्विधम् ॥ ४५
 यत्तु विद्वन्प्रवक्ष्यामि प्रत्ययार्थमहं तव ।

किमर्थमिति । सारथ्यमात्रं प्रतिज्ञाय प्रातिभयं चेत्कृष्णः
 दुर्योधनं न युध्यन् तद्विनिश्चयाप्रतिज्ञां न भविष्यसीति भावः
 ॥ २६ ॥ पदवीमापुण्यम् ॥ २७ ॥ वक्ष्ये वोढास्मि ॥ ४२ ॥

आत्मनिन्दापरस्त्वावपि श्रेयसां निन्दी किमुतात्मपूजापरनिन्दे ।
 तदुभयमपि करोमीति भावः ॥ ४५ ॥

आत्मनः स्वसंयुक्तं तन्निबोध यथातथम् ॥ ४६ ततः पार्थेन संग्रामे युध्यमानस्य तेऽनघ ।
अहं शक्रस्य सारथ्ये योग्यो मातलिवत्प्रभो । बाहयिष्यामि तुरगान्विज्वरो भव सूतज ॥ ४८
अप्रमादात्प्रयोगाच्च ज्ञानविद्याचिकित्सनैः ४७

॥ इति श्रीमन्महाभारते कर्णपर्वणि एकोनत्रिंशोऽध्यायः ॥ २९ ॥

त्रिंशोऽध्यायः ॥ ३० ॥

शल्येन सारथीभूयाधिष्ठितं रथमधिष्ठाय कर्णस्य रणाय निर्याणम् ॥ १ ॥

दुर्योधन उवाच ।

अयं ते कर्ण सारथ्यं मद्वराजः करिष्यति ।
कृष्णादभ्यधिको यन्ता देवेशस्येव मातलिः ॥ १
यथा हरिहरैर्युक्तं संगृह्णाति स मातलिः ।
शल्यस्तथा तवाद्यायं संयन्ता रथवाजिनाम् ॥ २
योधे त्वयि रथस्थे च मद्वराजे च सारथौ ।
रथश्रेष्ठो ध्रुवं सङ्क्षेपे पार्थानभिभविष्यति ॥ ३
सञ्जय उवाच ।

तो दुर्योधनो भूयो मद्वराजं तरस्विनम् ।
वाच राजन्संग्रामेऽभ्युषिते पर्युपस्थिते ॥ ४
र्णस्य यच्छ संग्रामे मद्वराजं हयोत्तमान् ।
याऽभिगुप्तो राधेयो विजेष्यति धनंजयम् ॥ ५
युक्तो रथमास्थाय तथेति प्राह भारत ।
त्येऽभ्युपगते कर्णः सारथिं सुमनाऽब्रवीत् ॥ ६
तं सूतं स्यन्दनं मह्यं कल्पयेत्यसकृच्चरन् ॥ ७
ततो जैत्रं रथवरं गन्धर्वनगरोपमम् ।
विधिवत्कल्पितं भद्रं जयेत्युक्त्वा न्यवेदयत् ॥ ८
तं रथं रथिनां श्रेष्ठः कर्णोऽभ्यर्च्य यथाविधि ।
संपादितं ब्रह्मविदा पूर्वमेव पुरोधसा ॥ ९
कृत्वा प्रदक्षिणं यत्नादुपस्थाय च भास्करम् ।
समीपस्थं मद्वराजमारोह त्वमथाब्रवीत् ॥ १०
ततः कर्णस्य दुर्धृषं स्यन्दनप्रवरं महत् ।
आरूरोह महातेजाः शल्यः सिंह इवाचलम् ॥ ११
ततः शल्याश्रितं दृष्ट्वा कर्णः स्वं रथमुत्तमम् ।

अध्यतिष्ठयथाऽम्भोदं विद्युत्स्वन्तं दिवाकरः ॥ १२
तावेकरथमारूढावादित्याग्निसमत्विषौ ।
अभ्राजेतां यथा मेघं सूर्याग्नी सहितौ दिवि ॥ १३
संस्तूयमानौ तौ वीरौ तदास्तां द्युतिमत्तमौ ।
ऋत्विक्सदस्यैरिन्द्राग्नी स्तूयमानाविवाध्वरे ॥ १४
स शल्यसंगृहीताश्चे रथे कर्णः स्थितो बभौ ।
धनुर्विष्णुकारयन्धोरं परिवेषीव भास्करः ॥ १५
आस्थितः स रथश्रेष्ठं कर्णः शरगभस्तिमान् ।
प्रबभौ पुरुषव्याघ्रो मन्दरस्य इवांशुमान् ॥ १६
तं रथस्थं महाबाहुं युद्धायामिततेजसम् ।
दुर्योधनस्तु राधेयमिदं वचनमब्रवीत् ॥ १७
अकृतं द्रोणभीष्माभ्यां दुष्करं कर्म संयुगे ।
कुरुष्वधिस्थे वीर मिपतां सर्वधन्विनाम् ॥ १८
मनोगतं मम ह्यासीद्भीष्मद्रोणौ महारथौ ।
अर्जुनं भीमसेनं च निहन्ताराविति ध्रुवम् ॥ १९
ताभ्यां यदकृतं वीर वीरकर्म महामृधे ।
तत्कर्म कुरु राधेय वज्रपाणिरिवापरः ॥ २०
गृहाण धर्मराजं वा जहि वा त्वं धनंजयम् ।
भीमसेनं च राधेय माद्रीपुत्रौ यमावपि ॥ २१
जयश्च तेऽस्तु भद्रं ते प्रयाहि पुरुषर्षभ ।
पाण्डुपुत्रस्य सैन्यानि कुरु सर्वाणि भस्मसात् ॥ २२
ततस्तूर्यसहस्राणि भेरीणामयुतानि च ।
वाद्यमानान्यरोचन्त मेघशब्दो यथा दिवि ॥ २३
प्रतिगृह्य तु तद्वाक्यं रथस्थो रथसत्तमः ।

अप्रमादोऽवधानम् । प्रयोगोऽथप्रेरणम् । ज्ञानमागामिदो-
पावेक्षणम् । विद्या तत्परिहारज्ञानम् । चिकित्सनं दोषपरि-
हारसामर्थ्यम् ॥ ४७ ॥ एकोनत्रिंशोऽध्यायः ॥ २९ ॥

हरिहरैरिन्द्रतुरगैर्युक्तं रथम् ॥ २ ॥ अभ्युषिते प्रातःकाले
॥ ४ ॥ त्रिंशोऽध्यायः ॥ ३० ॥

अभ्यभाषत राधेयः शल्यं युद्धविशारदम् ॥ २४
 चोदयाश्चान्महाबाहो यावद्वन्मि धनंजयम् ।
 भीमसेनं यमौ चोभौ राजानं च युधिष्ठिरम् ॥ २५
 अद्य पश्यतु मे शल्य बाहुवीर्यं धनंजयः ।
 अस्यतः कङ्कपत्राणां सहस्राणि शतानि च ॥ २६
 अद्य क्षेप्याम्यहं शल्य शरान्परमतेजनान् ।
 पाण्डवानां विनाशाय दुर्योधनजयाय च ॥ २७
 सञ्जय उवाच ।
 एतच्छ्रुत्वा वचस्तस्य शल्यः कर्णं वचोऽब्रवीत् ।
 कथं नु तान्महावीर्यान्पाण्डवानवमन्यसे ॥ २८
 सर्वास्त्रज्ञान्महेष्वासान्सर्वानेव महाबलान् ।
 अनिवर्तिनो महाभागानजय्यान्सत्यविक्रमान् ।

अपि सञ्जनयेयुर्ये भयं साक्षाच्छतक्रतोः ॥ २९
 यदा श्रोष्यसि निर्घोषं विस्फूर्जितमिवाशनेः ।
 राधेय पार्थधनुपस्तदा नैवं वदिष्यसि ॥ ३०
 यदा द्रक्ष्यसि भीमेन कुञ्जरानीकमाहवे ।
 विशीर्णदन्तं निहतं तदा नैवं वदिष्यसि ॥ ३१
 यदा द्रक्ष्यसि संग्रामे धर्मपुत्रं यमौ तथा ।
 शितैः पृषत्कैः कुर्वाणानभ्रच्छायामिवाम्बरे ॥ ३२
 अस्यतः क्षिण्वतश्चारींलघुहस्तान्दुरासदान् ।
 पार्थिवानपि चान्यांस्त्वं तदा नैवं वदिष्यसि ॥ ३३
 सञ्जय उवाच ।
 अनादृत्य तु तद्वाक्यं मद्राजेन भाषितम् ।
 द्रक्ष्यस्यद्येत्वोचत्तं शल्यं कर्णो जनेश्वर ॥ ३४

॥ इति श्रीमन्महाभारते कर्णपर्वणि त्रिंशोऽध्यायः ॥ ३० ॥

एकत्रिंशोऽध्यायः ॥ ३१ ॥

कर्णस्य रणप्रयाणकाले दुर्निमित्तप्रादुर्भावः ॥ १ ॥ कर्णेनारम्भाघनपूर्वकं पार्थवधे प्रतिज्ञाते तदसहमानेन शल्येनार्जुन-
 प्रशंसनपूर्वकं कर्णोपालम्भः ॥ २ ॥

सञ्जय उवाच ।
 दृष्ट्वा कर्णं महावीर्यं युयुत्सुं समवस्थितम् ।
 चुक्रुशुः कुरवः सर्वे हृष्टरूपाः समन्ततः ॥ १
 ततो दुन्दुभिनिर्घोषैर्भेरीणां निनदेन च ।
 कोणशब्दश्च विविधैर्गजितैश्च तरस्विनाम् ।
 निर्ययुस्तावकाः सर्वे मृत्युं कृत्वा निवर्तनम् ॥ २
 प्रयाते तु ततः कर्णे रथेषु मुदितेषु च ।
 चचाल च मही सर्वा ररास च सुविस्वरम् ॥ ३
 निःसरन्तो व्यदृश्यन्त मर्यात्सप्त महाग्रहाः ॥ ४
 उन्कापाताश्च संजज्जुर्दिग्दाहाश्चैव दारुणाः ।
 तथाऽशन्यश्च संपेतुर्वैश्वताश्च भैरवाः ॥ ५
 मृगपक्षिगणाश्चैव पृतनां बहुशस्तव ।
 अपसव्यं तदा चक्रुर्वेदयन्तो महाभयम् ॥ ६
 प्रस्थितस्य च कर्णस्य निपेतुस्तुरगा भुवि ।

अस्थिवर्षं च पतितमन्तरिक्षाद्भयानकम् ॥
 जज्वलुश्चैव शस्त्राणि ध्वजाश्चैव चकम्पिरे ।
 अश्रूणि च व्यमुञ्चन्त वाहनानि विशांपते ॥ १
 एते चान्ये च बहव उत्पातास्तत्र मारिष ।
 समुत्पेतुर्विनाशाय कौरवाणां सुदारुणाः ॥ २
 न च तान्गणयामासुः सर्वे दैवेन मोहिताः ।
 प्रस्थितं मृतपुत्रं च जयेत्यूचुर्नराधिपाः ॥ ३
 'शल्येन सहितं दृष्ट्वा कर्णमाहवशोभिनम् ।'
 निर्जितान्पाण्डवांश्चैव मेनिरे तत्र कौरवाः ॥ ४
 ततो रथस्थः परवीरहन्ता
 भीष्मद्रोणावतिवीर्यां समीक्ष्य ।
 समुज्ज्वलन्भास्करपावकाभो
 वैकर्तनोऽसौ रथकुञ्जरो वृषा ॥ ५

तस्मिन्नामश्वादीनाम् ॥ २ ॥ ररास शब्दं चकार ॥ ३ ॥
 निःसरन्तो युद्धार्थमिति शेषः । सूर्यान्मृगमारभ्य । सूर्याद-
 योऽन्योन्यं युध्यन्तात्यर्थः ॥ ४ ॥ भीष्मद्रोणां अतिक्रान्तं वीर्यं

ययोन्नावतिवीर्यां समीक्ष्य स्वकृत्यमालोच्य जगादेत्युत्तरेणा-
 न्वयः ॥ ५ ॥

स शल्यमाभाष्य जगाद वाक्यं
 पार्थस्य दृष्ट्वाऽप्रतिमं च कर्म ।
 मानेन दर्पेण विदह्यमानः
 क्रोधेन दीप्यन्निव निःश्वसंश्च ॥ १३
 नाहं महेन्द्रादपि वज्रपाणेः
 कुद्वाद्भिमेम्यात्तधनू रथस्यः ।
 दृष्ट्वाऽपि भीष्मप्रमुखाञ्छयाना-
 न्तत्वेव मां सा स्थिरता जहाति ॥ १४
 महेन्द्रविष्णुप्रतिमावनिन्दितौ
 रथाश्च नागप्रवरप्रमाथिनौ ।
 अवध्यकल्पौ निहतौ यदा परै-
 स्तथापि मे नास्ति रणेऽद्य साध्वसम् ॥ १५
 समीक्ष्य सङ्ख्येऽतिबलान्नराधिपान्
 समूतमातङ्गरथान्परैर्हतान् ।
 कथं न सर्वानहितात्रणेऽवधी-
 न्महास्त्रविद्वान्गणपुङ्गवो गुरुः ॥ १६
 स संस्मरन्द्रोणमहं महाहवे
 ब्रवीमि सत्यं कुरवो निबोधत ।
 न वो मदन्यः प्रसहेद्रणेऽर्जुनं
 समागतं मृत्युमिवोग्ररूपिणम् ॥ १७
 शिक्षा प्रसादश्च बलं धृतिश्च
 द्रोणे महास्त्राणि च संनतिश्च ।
 स चेदगान्मृत्युवशं महात्मा
 सर्वानन्यानातुरानद्य मन्ये ॥ १८
 नेह ध्रुवं किञ्चिदपि प्रचिन्तयन्
 वदामि लोके कर्मणो नित्ययोगात् ।
 सूर्योदये को हि विमुक्तसंशयो
 भावं कुर्वीताद्य गुरौ निपातिते ॥ १९
 न नूनमस्त्राणि बलं पराक्रमः
 क्रियाः सुनीतं परमायुधानि वा ।

अलं मनुष्यस्य सुखाय वर्तितुं
 तथाहि युद्धे निहतः परैर्गुरुः ॥ २०
 हुताशनादित्यसमानतेजसं
 पराक्रमे विष्णुपुरंदरोपमम् ॥
 नये बृहस्पत्युशनःसमं सदा
 न चैनमस्त्रं तदुपास्त दुःसहम् ॥ २१
 संप्राकुप्ये रुदितस्त्रीकुमारे
 पराभूते पौरुषे धार्तराष्ट्रे ।
 कृत्यं मया नाद्य जानामि शल्य
 प्रयाहि तस्माद्विषतामनीकम् ॥ २२
 स यत्र राजा पाण्डवः सत्यसन्धो
 व्यवस्थितो भीमसेनार्जुनौ च ।
 स वासुदेवः सात्यकिः सञ्जयाश्च
 यमौ च कस्तान्विपहेनमदन्यः ॥ २३
 तस्मात्क्षिप्रं मद्रपते प्रयाहि
 रणे पाञ्चालान्पाण्डवान्सञ्जयांश्च ।
 तान्वा हनिष्यामि समेत्य सङ्ख्ये
 यास्यामि वा द्रोणमुखो यमाय ॥ २४
 न त्वेवाहं न गमिष्यामि मध्ये
 तेषां शूराणामिति शल्याद्य विद्वि ।
 मित्रद्रोहो मर्षणीयो न मेऽयं
 त्यक्त्वा प्राणाननुयास्यामि द्रोणम् ॥ २५
 प्राज्ञस्य मूढस्य च जीवितान्ते
 नास्ति प्रमोक्षोऽन्तकसन्निभस्य ।
 अतो विद्वन्नभियोत्स्यामि पार्थ
 दिष्टं न शक्यं व्यतिवर्तितुं वै ॥ २६
 कल्याणवृत्तः सततं हि राजा
 वैचित्रवीर्यस्य सुतो ममासीत् ।
 तस्यार्थसिद्ध्यर्थमहं त्यजामि
 प्रियान्भोगान्दुस्त्यजं जीवितं च ॥ २७

आभाष्य संबोध्य ॥ १३ ॥ आतुरान् आसन्नमृत्युन् ॥ १८ ॥
 भावं श्लोऽहं स्थास्यामीति निश्चयम् ॥ १९ ॥ अस्त्रादीनि मनुष्यस्य
 सुखाय वर्तितुं नालमिति संबन्धः ॥ २० ॥ उपास्त उपातिष्ठत ।
 त्रातुमिति शेषः । अस्त्रं अस्त्रादि ॥ २१ ॥ तेषां भीष्मादीनां

मध्ये न गमिष्यामीति न अपितु गमिष्याम्येवेत्यर्थः । संप्रामा-
 त्पलायने हि मित्रस्य दुर्योधनस्य द्रोहः कृतः स्यात्तच्चासह्यम्
 ॥ २५ ॥ जीवितान्ते आयुषः समाप्तौ । प्रमोक्षो मृत्युनिवर्तनम्
 ॥ २६ ॥

वैयाघ्रचर्मणमकूजनाक्षं
 हैमं त्रिकोशं रजतत्रिवेणुम् ।
 रथप्रवर्हं तुरगप्रवर्हं-
 र्युक्तं प्रादान्मह्यमिमं हि रामः ॥ २८
 धनूंषि चित्राणि निरीक्ष्य शल्य
 ध्वजान्गदाः सायकांश्चोग्ररूपान् ।
 असिं च दीप्तं परमायुधं च
 शङ्खं च शुभ्रं स्वनवन्तमुग्रम् ॥ २९
 पताकिनं वज्रनिपातनिःस्वनं
 सिताश्वयुक्तं शुभतूणशोभितम् ।
 इमं समास्थाय रथर्षभं रणे
 दृढं हनिष्याम्यहमर्जुनं बलात् ॥ ३०
 तं चेन्मृत्युः सर्वहरोऽभिरक्षे-
 त्सदाऽप्रमत्तः समरे पाण्डुपुत्रम् ।
 तं वा हनिष्यामि रणे समेत्य
 यास्यामि वा द्रोणमुखो यमाय ॥ ३१
 यमवरुणकुबेरवासवा वा
 यदि युगपत्सगणा महाहवे ।
 जुगुपुरिह समेत्य फल्गुनं
 किमु बहुना सह तैर्जयामि तम् ॥ ३२
 सञ्जय उवाच ।
 इति रणरभसस्य कथ्यत-
 स्तदुपनिशम्य वचः स मद्रराट् ।
 अवहसदवमन्य वीर्यवान्
 प्रतिपिपिधे च जगाद चोत्तरम् ॥ ३३
 शल्य उवाच ।
 विरम विरम कर्ण कन्धना-
 दतिरभसोऽप्यतिवाचमुक्तवान् ।
 क च हि नरवरो धनंजयः
 क पुनरिह त्वमहो नराधमः ॥ ३४
 यदुसदनमुपेन्द्रपालितं
 त्रिदिवमिवामरराजरक्षितम् ।

प्रसभमतिविलोड्य को हरे-
 त्पुरुषवरावरजामृतेऽर्जुनात् ॥ ३५
 त्रिभुवनसृजमीश्वरेश्वरं
 क इह पुमान्भवमाह्वयेद्युधि ।
 मृगवधकलहे ऋतेऽर्जुनात्
 सुरपतिवीर्यसमप्रभावतः ॥ ३६
 असुरसुरमहोरगान्नरान्
 गरुडपिशाचसयक्षराक्षसान् ।
 इषुभिरजयदग्निगौरवात्
 स्वभिलपितं च हविर्ददौ जयः ॥ ३७
 स्मरसि ननु यदा परैर्हृतः
 सहधृतराष्ट्रसुतो विमोक्षितः ।
 अधिरथज नरोत्तमैर्युतान्
 कुरुषु बहून्विनिहत्य तानरीन् ॥ ३८
 प्रथममपि पलायिते त्वयि
 प्रियकलहा धृतराष्ट्रमूनवः ।
 स्मरसि ननु यदा प्रमोचिताः
 खचरगणानवजित्य पाण्डवैः ॥ ३९
 समुदितबलवाहनाः पुनः
 पुरुषवरेण जिताः स्थ गोग्रहे ।
 सगुरुगुरुसुताः सभीष्मकाः
 किमु न जितः स तदा त्वयाऽर्जुनः ॥ ४०
 इदमपरमुपस्थितं पुन-
 स्त्व निधनाय सुयुद्धमद्य वै ।
 यदि न रिपुभयान्पलायसे
 समरगतोऽद्य हतोऽसि मृतज ॥ ४१
 सञ्जय उवाच ।
 इति बहुपरुषं प्रभापति
 प्रमनसि मद्रपतौ रिपुस्तवम् ।
 भृशमभिरुपितः परंतपः
 कुरुपृतनापतिराह मद्रपम् ॥ ४२

वैयाघ्रचर्मणं व्याघ्रचर्मपरिवृतम् ॥ २८ ॥ रणरभसस्य रणो-
 क्तम् ॥ ३३ ॥ अतिरभसोऽपि त्वं अतिवाचं स्वयामर्था-

दधिकाम् ॥ ३४ ॥ पुरुषवरस्य कृष्णस्यावरजां कनीयसीं
 सुभद्राम् ॥ ३५ ॥ खचरगणान् गन्धर्वान् ॥ ३९ ॥

कर्ण उवाच ।

भवतु भवतु किं विकत्थसे

ननु मम तस्य हि युद्धमुद्यतम् ।

यदि स जयति मामिहाहवे

तत इदमस्तु सुकथितं तव ॥ ४३

सञ्जय उवाच ।

एवमस्त्विति मद्रेश उक्त्वा नोत्तरमुक्तवान् ।

॥ इति श्रीमन्महाभारते कर्णपर्वणि एकत्रिंशोऽध्यायः ॥ ३१ ॥

याहि शल्येति चाप्येनं कर्णः प्राह युयुत्सया ४४
स रथः प्रययौ शत्रून्निघ्नतः शल्यसारथिः ।

निघ्नन्नमित्रान्समरे तमोघ्नः सविता यथा ॥ ४५

ततः प्रायात्प्रीतिमान्वै रथेन

वैयाघ्रेण श्वेतयुजाऽथ कर्णः ।

स चालोक्य ध्वजिनीं पाण्डवानां

धनंजयं त्वरया पर्यपृच्छत् ॥ ४६

त्रात्रिंशोऽध्यायः ॥ ३२ ॥

कर्णेन स्वस्यार्जुनप्रदर्शकाय तदभिमतपारितोषिकप्रदानप्रतिज्ञानम् ॥ १ ॥

सञ्जय उवाच ।

प्रयत्नेन तदा कर्णो हर्षयन्वाहिनीं तव ।

एकैकं समरे दृष्ट्वा पाण्डवं पर्यपृच्छत ॥ १

यो ममाद्य महात्मानं दर्शयेच्छ्वेतवाहनम् ।

तस्मै दद्यामभिप्रेतं धनं यन्मनसेच्छति ॥ २

न चेत्तदभिमन्येत तस्मै दद्यामहं पुनः ।

शकटं रत्नसंपूर्णं यो मे ब्रूयाद्धनञ्जयम् ॥ ३

न चेत्तदभिमन्येत पुरुषोऽर्जुनदर्शिवान् ।

शतं दद्यां गवां तस्मै नैत्यकं कांस्यदोहनम् ॥ ४

शतं ग्रामवरांश्चैव दद्यामर्जुनदर्शिने ।

तथा तस्मै पुनर्दद्यां श्वेतमश्वतरीरथम् ।

युक्तमञ्जनकेशीभिर्यो मे ब्रूयाद्धनञ्जयम् ॥ ५

न चेत्तदभिमन्येत पुरुषोऽर्जुनदर्शिवान् ।

अन्यं वाऽस्मै पुनर्दद्यां सौवर्णं हस्तिषट्पदम् ॥ ६

तथाप्यस्मै पुनर्दद्यां स्त्रीणां शतमलंकृतम् ।

श्यामानां निष्ककण्ठीनां गीतवाद्यविपश्चिताम् ॥ ७

न चेत्तदभिमन्येत पुरुषोऽर्जुनदर्शिवान् ।

तस्मै दद्यां शतं नागाञ्शतं ग्रामाञ्शतं स्थान् ॥ ८

सुवर्णस्य च मुख्यस्य हयाध्याणां शतं शतान् ।

ऋद्ध्या गुणैः सुदान्तांश्च धुर्यवाहान्सुशिक्षितान् ९

तथा सुवर्णशङ्खीणां गोधेनूनां चतुःशतम् ।

दद्यां तस्मै सवत्सानां यो मे ब्रूयाद्धनञ्जयम् ॥ १०

न चेत्तदभिमन्येत पुरुषोऽर्जुनदर्शिवान् ।

अन्यदस्मै वरं दद्यां श्वेतान्पञ्चशतान्हयान् ॥ ११

हेमभाण्डपरिच्छन्नान्मुमृष्टमणिभूषणान् ।

सुदान्तानपि चैवाहं दद्यामष्टादशापरान् ॥ १२

रथं च शुभ्रं सौवर्णं दद्यां तस्मै खलंकृतम् ।

युक्तं परमकाम्भोजैर्यो मे ब्रूयाद्धनञ्जयम् ॥ १३

न चेत्तदभिमन्येत पुरुषोऽर्जुनदर्शिवान् ।

अन्यदस्मै वरं दद्यां कुञ्जराणां शतानि पद ॥ १४

काश्चनैर्विविधैर्भाण्डैराच्छन्नान्हेममालिनः ।

उत्पन्नानपरान्तेषु विनीतान्हस्तिशिक्षकैः ॥ १५

न चेत्तदभिमन्येत पुरुषोऽर्जुनदर्शिवान् ।

अन्यदस्मै वरं दद्यां वैश्यग्रामांश्चतुर्दश ॥ १६

श्वेतयुजा श्वेताश्वयुजा ॥ ४६ ॥ एकत्रिंशोऽध्यायः ॥ ३१ ॥

अभिमन्येत अल्पमित्यवजानीत ॥ ३ ॥ अञ्जनकेशीभिः

कृष्णकेशीभिरश्वतरीभिर्युवतीभिर्वा युक्तम् ॥ ५ ॥ हस्तिषट्पदं

हस्तिषट्पदम् षट्पदे षट्पदजित्यनेन षट्पदचप्रत्ययः । हस्तिषट्पद-

मिच्छन्ति वीराः षट्के च दन्तिनामिति प्राञ्चः । अन्यं वा सौवर्णर-

थमिति शेषः । हस्तिस्तुल्याः पद गाव उक्षाणो यस्मिन् तम् ।

कर्ण० ८

षट्हस्तिन एव गोवत् वोढारो यस्य तादृशम् ॥ ६ ॥ श्यामा-

नामप्रजातानाम् । निष्कमुरोभूषणम् ॥ ७ ॥ शतंशतान्दशस-

हस्राणि । ऋद्ध्या पुष्ट्या । सुदान्तान् विनीतान् । धुर्यवाहान्

रथोद्धहनक्षमान् ॥ ९ ॥ भाण्डमाभरणम् ॥ १२ ॥ अपरान्ते-

षु पश्चिमकच्छेषु ॥ १५ ॥

सुस्फीतान्धनसंयुक्तान्प्रत्यासन्नवनोदकान् ।
 अकुतोभयान्सुसंपन्नान्राजभोज्यांश्चतुर्दश ॥ १७
 दासीनां निष्ककण्ठीनां मागधीनां शतं तथा ।
 प्रत्यग्रवयसां दद्यां यो मे ब्रूयाद्धनञ्जयम् ॥ १८
 न चेत्तदभिमन्येत पुरुषोऽर्जुनदर्शिवान् ।
 अन्यं तस्मै वरं दद्यां यमसौ कामयेत्स्वयम् ॥ १९
 पुत्रदारान्विहायैव यदन्यद्विचिन्तयति मे ।
 तच्च तस्मै पुनर्दद्यां यद्यच्च मनसेच्छति ॥ २०
 हत्वा च सहितौ कृष्णौ तयोर्विचिन्तयि सर्वशः ।
 तस्मै दद्यामहं यो मे प्रब्रूयात्केशवार्जुनौ ॥ २१
 सञ्जय उवाच ।

एता वाचः सुबहुशः कर्ण उच्चारयन्पुधि ।
 दध्मौ सागरसंभूतं सुखरं शङ्खमुत्तमम् ॥ २२
 ता वाचः मृतपुत्रस्य तथा युक्ता निशम्य तु ।
 दुर्योधनो महाराज संहृष्टः सानुजोऽभवत् ॥ २३
 ततो दुन्दुभिनिर्घोषो मृदङ्गानां च सर्वशः ।
 सिंहनादः सवादित्रः कुञ्जराणां च निःस्वनः ॥ २४
 प्रादुरासीत्तदा राजंस्त्वत्सैन्ये पुरुषर्षभ ।
 योधानां संप्रहृष्टानां तथा समभवत्स्वनः ॥ २५
 तथा प्रहृष्टे सैन्ये तं प्लवमानं महारथम् ।
 विकत्थमानं च तदा राधेयमरिकर्शनम् ।
 मद्राजः प्रहस्येदं वचनं प्रत्यभाषत ॥ २६

॥ इति श्रीमन्महाभारते कर्णपर्वणि द्वाविंशोऽध्यायः ॥ ३२ ॥

त्रयस्त्रिंशोऽध्यायः ॥ ३३ ॥

कर्णगर्वोक्तिमसहमानेन शल्येन तद्वर्हणम् ॥ १ ॥

शल्य उवाच ।
 मा मृतपुत्र मन्येत(थाः) सौवर्णहस्तिपङ्कवम् ।
 प्रयच्छसि मुधैव त्वं द्रक्ष्यस्यद्य धनञ्जयम् ॥ १
 मा मृतपुत्र दानेन सौवर्ण हस्तिपङ्कवम् ।
 प्रयच्छ पुरुषायाद्य द्रक्ष्यसि त्वं धनञ्जयम् ॥ २
 बलेन मत्तस्यजसि वसु वैश्रवणो यथा ।
 अयत्नेनैव राधेय द्रष्टास्यद्य धनञ्जयम् ॥ ३
 पुरा सृजसि यच्चापि वित्तं बहु च मूढवत् ।
 अपात्रदानाद्ये दोषास्तान्मोहान्नावयुध्यसे ॥ ४
 यत्प्रवेदयसे वित्तं बहु तेन खलु त्वया ।
 शक्यं बहुविधैर्यज्ञैर्यष्टुं मृत यजस्य तैः ॥ ५
 यच्च प्रार्थयसे हन्तुं कृष्णौ मोहाद्दुर्धैव तत् ।
 न हि शुश्रुम संमर्दे क्रोष्टा सिंहौ निपातितौ ॥ ६
 अप्रार्थितं प्रार्थयसे मुहूदो न हि सन्ति ते ।
 ये त्वां निवारयन्त्याशु प्रपतन्तं हुताशने ॥ ७
 कार्याकार्यं न जानीषे कालपक्षोऽस्यसंशयम् ।
 बह्वद्वमकर्णीयं को हि ब्रूयाज्जिजीविषुः ॥ ८

समुद्रतरणं दोर्भ्यां कण्ठे बद्धा यथा शिलाम् ।
 गिर्यग्राह्या निपतनं तादृक्तव चिकीर्षितम् ॥ ९
 सहितः सर्वयोधैस्त्वं व्यूढानीकैः सुरक्षितः ।
 धनञ्जयेन युध्यस्व श्रेयश्चेत्प्राप्तुमिच्छसि ॥ १०
 हितार्थं धार्तराष्ट्रस्य ब्रवीमि त्वां न हिंसया ।
 श्रद्धस्वेदं मया प्रोक्तं यदि तेऽस्ति जिजीविषा ॥ ११
 कर्ण उवाच ।
 स्वबाहुवीर्यमाश्रित्य प्रार्थयाम्यर्जुनं रणे ।
 त्वं तु मित्रमुखः शत्रुर्मा भीषयितुमिच्छसि ॥ १२
 न मामस्मादभिप्रायात्कश्चिदद्य निवर्तयेत् ।
 अपीन्द्रो वज्रमुद्यम्य किमु मर्त्यः कथंचन ॥ १३
 सञ्जय उवाच ।
 इति कर्णस्य वाक्यान्ते शल्यः प्राहोत्तरं वचः ।
 चुकोपयिषुरत्यर्थं कर्णं मद्रेश्वरः पुनः ॥ १४
 यदा वै त्वां फल्गुनबाहुवेगा-
 ज्याचोदिता वेगवन्तोऽग्निकल्पाः ।

प्रत्यग्रवयसामभिनवयौवनानाम् ॥ १८ ॥ प्लवमानं प्रयान्तम्
 ॥ २६ ॥ द्वाविंशोऽध्यायः ॥ ३२ ॥

वसु वित्तम् । द्रष्टासि द्रक्ष्यसि ॥ ३ ॥ अवदं अनर्थकम् ।
 अकर्णीयं अनाकर्णनीयम् ॥ ८ ॥ सहितो युध्यस्व नलेकाकी ॥ १० ॥

अन्वेतारः कङ्कपत्राः शिताग्रा-
 स्त्यक्ष्यत्येषा त्वां तदा कर्ण बुद्धिः ॥ १५
 यदा दिव्यं धनुरादाय पार्थः
 प्रतापयन्पृतनां सच्यसाची ।
 त्वां मर्दयिष्यत्यसुखैः पृषत्कै-
 स्तदापृच्छां त्यक्ष्यसे पाण्डवस्य ॥ १६
 बालश्चन्द्रं मातुरङ्गे शयानो
 यथा कश्चित्प्रार्थयतेऽपहर्तुम् ।
 तद्वन्मोहाद्भ्योतमानं रथस्थं
 जेतुं पार्थ काङ्क्षसे मृतपुत्र ॥ १७
 हरादस्त्रं तीक्ष्णधारं यथाऽद्य
 सर्वाणि गात्राणि निकर्षसि त्वम् ।
 सुतीक्ष्णशस्त्रोपमकर्मणेह
 युयुत्ससे फल्गुनेनाद्य कर्ण ॥ १८
 हन्यादसि तीक्ष्णधारं यथाऽतः
 सुतेजनं निहितं वै पृथिव्याम् ।
 तथा खनसद्य शितान्पृषत्का-
 न्यथार्थयस्यर्जुनेनेह युद्धम् ॥ १९
 त्रिशूलमाश्लिष्य सुतीक्ष्णधारं
 सर्वाणि गात्राणि विघर्षसि त्वम् ।
 सुतीक्ष्णधारोपमकर्मणा त्वं
 युयुत्ससे योऽर्जुनेनाद्य कर्ण ॥ २०
 क्रुद्धं सिंहं केसरिणं बृहन्तं
 बालो मूढः क्षुद्रमृगस्तरखी ।
 समाह्वयेद्दृष्टुमुपेत्य योद्धुं
 तथा त्वमद्याह्वयसे हि पार्थम् ॥ २१
 मा मृतपुत्राह्वय राजपुत्रं
 महावीर्यं केसरिणं यथैव ।
 वने शृगालः पिशितेन तप्तः
 पार्थ समासाद्य विनङ्गयसि त्वम् ॥ २२
 ईषादन्तं महानागं प्रभिन्नकरटामुखम् ।

शशको ह्वयसे युद्धे कर्ण पार्थ धनञ्जयम् ॥ २३
 बिलस्यं कृष्णसर्पत्वं बाल्यात्काष्ठेन विध्यसि ।
 महाविषं पूर्णकोपं यत्पार्थ योद्धुमिच्छसि ॥ २४
 सिंहं केसरिणं क्रुद्धमभिक्रम्याभिनर्दसे ।
 शृगाल इव मूढस्त्वं नृसिंहं कर्ण पाण्डवम् ॥ २५
 सुपर्णं पतगश्रेष्ठं वैनतेयं तरस्विनम् ।
 खगेवाह्वयसे पार्थ तथा कर्ण धनञ्जयम् ॥ २६
 सर्वाम्भसां निधिं भीमं मूर्तिमन्तं झपाकुलम् ।
 चन्द्रोदये विवर्धन्तमप्लवस्त्वं तितीर्षसि ॥ २७
 ऋषभं दुन्दुभिग्रीवं तीक्ष्णशङ्खं प्रहारिणम् ।
 वत्स आह्वयसे युद्धे कर्ण पार्थ धनञ्जयम् ॥ २८
 महामेघं महाघोषं दर्दुरः प्रतिनर्दसि ।
 बाणतोयप्रदं काले नरपर्जन्यमर्जुनम् ॥ २९
 यथा च श्वा गृहस्थस्तु व्याघ्रं वनगतं भवेत् ।
 तथा त्वं भपसे कर्ण नरव्याघ्रं धनञ्जयम् ॥ ३०
 शृगालो हि वने कर्ण शशैः परिवृतो वसन् ।
 मन्यते सिंहमात्मानं यावत्सिंहं न पश्यति ॥ ३१
 तथा त्वमपि राधेय सिंहमात्मानमिच्छसि ।
 अपश्यञ्शत्रुदमनं नरसिंहं रणेऽर्जुनम् ॥ ३२
 व्याघ्रं त्वं मन्यसेऽऽत्मानं यावत्कृष्णौ न पश्यसि ।
 समास्थितावेकरथे मूर्याचन्द्रमसाविव ॥ ३३
 यावद्गाण्डीवघोषं त्वं न शृणोषि महाहवे ।
 तावदेव त्वया कर्ण शक्यं वक्तुं यथेच्छसि ॥ ३४
 रथशङ्खधनुःशब्दैर्नादयन्तं दिशो दश ।
 नर्दन्तमिव शार्दूलं दृष्ट्वा क्रोष्टा भविष्यसि ॥ ३५
 नित्यमेव शृगालस्त्वं नित्यं सिंहो धनञ्जयः ।
 वीरप्रद्वेषणान्मूढ तस्मात्क्रोष्टेव लक्ष्यसे ॥ ३६
 यथाऽऽखुः स्याद्विडालश्च श्वा व्याघ्रश्च बलाबले ।
 यथा शृगालः सिंहश्च यथा च शशकुञ्जरौ ॥ ३७
 यथाऽनृतं च सत्यं च यथा चापि विषामृते ।
 तथा त्वमपि पार्थश्च प्रख्यातावात्मकर्मभिः ॥ ३८

॥ इति श्रीमन्महाभारते कर्णपर्वणि त्रयस्त्रिंशोऽध्यायः ॥ ३३ ॥

चतुस्त्रिंशोऽध्यायः ॥ ३४ ॥

कर्णेन समोद्घाटनपूर्वकं शल्यगर्हणम् ॥ १ ॥

सञ्जय उवाच ।

अधिक्षिप्तस्तु राधेयः शल्येनामिततेजसा ।

शल्यमाह सुसंकुद्धो वाक्शल्यमवधारयन् ॥ १
कर्ण उवाच ।

गुणान्गुणवतां शल्य गुणवान्वेत्ति नागुणः ।

त्वं तु नित्यं गुणैर्हीनः किं ज्ञास्यसि गुणागुणान् ॥ २

अर्जुनस्य महास्त्राणि क्रोधं वीर्यं धनुः शरान् ।

अहं शल्याभिजानामि न त्वं जानासि तत्तथा ॥ ३

तथा कृष्णस्य माहात्म्यमृषभस्य महीक्षिताम् ।

यथाहं शल्य जानामि न त्वं जानासि तत्तथा ॥ ४

एवमेवात्मनो वीर्यमहं वीर्यं च पाण्डवे ।

जानंस्तावाह्वये युद्धे शल्य नाग्निं पतङ्गवत् ॥ ५

अस्ति चाऽयमिषुः शल्य सुपुङ्खो रक्तभोजनः ।

एकस्तूणीशयः पत्री सुधौतः समलङ्कृतः ॥ ६

शेते चन्दनचूर्णेन पूजितो बहुलाः समाः ।

आहेयो विषवानुग्रो नराश्चद्विपसङ्गहा ॥ ७

घोररूपो महारौद्रस्तनुत्रास्थिविदारणः ।

निर्भिन्द्यां येन रुष्टोऽहमपि मेरुं महागिरिम् ॥ ८

तमहं जातु नास्येयमन्यस्मिन्फल्गुनादृते ।

कृष्णाद्वा देवकीपुत्रात्सत्यं चापि शृणुष्व मे ॥ ९

तेनाहमिषुणा शल्य वामुदेवधनंजयौ ।

योत्स्ये परमसंरब्धौ तन्कर्म सदृशं मम ॥ १०

सर्वेषां वृष्टिवीराणां कृष्णे लक्ष्मीः प्रतिष्ठिता ।

सर्वेषां पाण्डुपुत्राणां जयः पार्थे प्रतिष्ठितः ।

उभयं तु समासाद्य को निवर्तितुमर्हति ॥ ११

तावेतौ पुरुषव्याघ्रौ समेतौ स्यन्दने स्थितौ ।

मामेकमभिसंयुद्धौ सुजातं पश्य शल्य मे ॥ १२

पितृष्वसामातुलजौ भ्रातरावपराजितौ ।

मणी सूत्र इव प्रोतौ द्रष्टासि निहतौ मया ॥ १३

अर्जुने गाण्डिवं कृष्णे चक्रं तार्क्ष्यकपिध्वजौ ।

भीरूणां त्रासजननं शल्य हर्षकरं मम ॥ १४

त्वं तु दुष्प्रकृतिर्मूढो महायुद्धेष्वकोविदः ।

भयावदीर्णः संत्रासादबद्धं बहु भाषसे ॥ १५

संस्तौपि तौ तु केनापि हेतुना त्वं कुदेशज ।

तौ हत्वा समरे हन्ता त्वामद्य सह बान्धवम् ॥ १६

पापदेशज दुर्बुद्धे क्षुद्र क्षत्रियपांसन ।

सुहृद्रूपो रिपुः किं मां कृष्णाभ्यां भीषयिष्यसि १७

तौ वा मामद्य हन्तारौ हनिष्ये वाऽपि तावहम् ।

नाहं विभेमि कृष्णाभ्यां विजानन्नात्मनो बलम् १८

वासुदेवसहस्रं वा फल्गुनानां शतानि वा ।

अहमेको हनिष्यामि जोषमास्व कुदेशज ॥ १९

स्त्रियो बालाश्च वृद्धाश्च प्रायः क्रीडागता जनाः २०

या गाथाः संप्रगायन्ति कुर्वतोऽध्ययनं यथा ।

ता गाथाः शृणु मे शल्य मद्रकेषु दुरात्मसु ॥ २१

ब्राह्मणैः कथिताः पूर्वं यथावद्राजसन्निधौ ।

श्रुत्वा चैकमना मूढ मम वा ब्रूहि चोत्तरम् ॥ २२

मित्रभृद्भद्रको नित्यं यो नो द्वेष्टि स मद्रकः ।

मद्रके संगतं नास्ति क्षुद्रवाक्ये नराधमे ॥ २३

दुरात्मा मद्रको नित्यं नित्यमानृतिकोऽनृजः ।

यच्चान्यदपि दौरात्म्यं मद्रकेष्विति नः श्रुतम् ॥ २४

पिता पुत्रश्च माता च श्वश्रूश्चशुरमातुलाः ।

भगिनी दुहिता भ्राता नप्ताऽन्ये ते च बान्धवाः २५

वयस्याभ्यागताश्चान्ये दासीदासाश्च संगताः ।

पुंभिर्विमिश्रा नार्यश्च ज्ञाताज्ञाताः स्वयेच्छया ॥ २६

येषां गृहेष्वशिष्टानां सक्तुमद्याशिनां सदा ।

पीत्वा शीघ्रं सगोमांसं क्रन्दन्ति च हसन्ति च ॥ २७

आहेयः सर्पमयः ॥ ७ ॥ नास्येयं न क्षिपेयम् ॥ ९ ॥

सुजातं शोभनं जन्म ॥ १२ ॥ प्रोतौ एकमूत्रे मणीश्च

प्रेमसंवेदौ ॥ १३ ॥ जोषं तूष्णीम् । आस्व तिष्ठ ॥ १९ ॥

क्रीडागताः लीलया आगताः ॥ २० ॥ मद्रकेषु कुत्सितेषु

मद्रदेशेषु ॥ २१ ॥ क्षम वा ब्रूहि चोत्तरम् इति श्र. पाठः

॥ २२ ॥ अनृतेन चरतीत्यानृतिकः ॥ २४ ॥ पुंभिः पु-

रुषैः विमिश्राः संगताः । इच्छया मंथुनिनोऽज्ञातवत् ज्ञाता

आयविगीता इत्यर्थः ॥ २६ ॥ येषां मद्रकाणां सक्तुमिष्टितम-

गायन्ति चाप्यबद्धानि प्रवर्तन्ते च कामतः ।
 कामप्रलापिनोऽन्योन्यं तेषु धर्मः कथं भवेत् ॥ २८
 मद्रकेष्ववलितेषु प्रख्याताशुभकर्मसु ।
 नापि वैरं न सौहार्दं मद्रकेण समाचरेत् ॥ २९
 मद्रके संगतं नास्ति मद्रको हि सदा मलः ।
 मद्रकेषु च संसृष्टं शौचं गान्धारकेषु च ॥ ३०
 राजयाजकयाज्ये हि यथा दत्तं हविर्नशेत् ।
 शूद्रसंस्कारको विप्रो यथा याति पराभवम् ॥ ३१
 यथा ब्रह्मद्विपो नित्यं गच्छन्तीह पराभवम् ।
 यथैव संगतं कृत्वा नरः पतति मद्रकैः ॥ ३२
 बालेष्वपि सदा न स धनं वृश्चिक ते विषम् ।
 आथर्वणेन मन्त्रेण सर्वशान्तिः कृता मया ॥ ३३
 इति वृश्चिकदष्टस्य विषवेगहतस्य च ।
 कुर्वन्ति भेषजं प्राज्ञाः सत्यं तच्चापि दृश्यते ॥ ३४
 एवं विद्वज्जोषमास्व ब्रूहि चात्रोत्तरं वचः ।
 वासांस्युत्सृज्य नृत्यन्ति स्त्रियो मद्यविमोहिताः ॥
 मैथुनेऽसंगताश्चापि यथाकामवराश्च ताः ।
 तासां पुत्रं कथं धर्मं मद्रको वक्तुमर्हति ॥ ३६
 यास्तिष्ठन्त्यः प्रमेहन्ति यथैवोद्देशेरकाः ।
 तासां विभ्रष्टधर्माणां निर्लज्जानां ततस्ततः ।
 त्वं पुत्रस्तादृशीनां हि धर्मं वक्तुमिहेच्छसि ॥ ३७
 सौवीरकं याच्यमाना मद्रिका कर्षति स्फिचौ ।
 अदातुकामा वचनमिदं वदति दारुणम् ॥ ३८
 मा मां सौवीरकं कश्चिद्याचतां दयितं मम ।
 पुत्रं दद्यां पतिं दद्यां न तु दद्यां सुवीरकम् ॥ ३९
 गौर्यो बृहत्सो निर्हीका मद्रिकाः कम्बलावृताः ।
 घस्सरा नष्टशौचाश्च प्राय इत्यनुशुश्रुम ॥ ४०
 प्रमेहित्वा स्फिचौ भूमौ धर्षन्त्यो हीनशोधनाः ।

शुद्धा नाद्भिर्न मृद्भिश्च नित्योच्छिष्टा भवन्ति हि ४१
 एवमादि मयाऽन्यैर्वा शक्यं वक्तुं भवेद्बहु ।
 आकेशान्तान्नखाग्राश्च वक्तव्येषु कुर्मसु ॥ ४२
 मद्रकाः सिन्धुसौवीरा धर्मं विद्युः कथं त्विह ।
 पापदेशोद्भवा म्लेच्छा धर्माणामविचक्षणाः ॥ ४३
 एष मुख्यतमो धर्मः क्षत्रियस्येति नः श्रुतम् ।
 यदाजौ निहतः शेते सद्भिः समभिपूजितः ॥ ४४
 आयुधानां सांपराये यन्मुश्चेयमहं ततः ।
 ममैष प्रथमः कल्पो निधने स्वर्गमिच्छतः ॥ ४५
 सोयं प्रियसखा चास्मि धार्तराष्ट्रस्य धीमतः ।
 तदर्थं हि मम प्राणा यच्च मे विद्यते वसु ॥ ४६
 व्यक्तं त्वमप्युपहितः पाण्डवैः पापदेशज ।
 यथा चामित्रवत्सर्वं त्वमस्मासु प्रवर्तसे ॥ ४७
 कामं न खलु शक्योऽहं त्वद्विधानां शतैरपि ।
 संग्रामादिमुखः कर्तुं धर्मज्ञ इव नास्तिकैः ॥ ४८
 सारङ्ग इव धर्मातः कामं विलप शुष्य च ।
 नाहं भीषयितुं शक्यः क्षत्रधर्मे व्यवस्थितः ॥ ४९
 तनुत्यजां नृसिंहानामाहवेष्वाविर्तिनाम् ।
 या गतिर्गुरुणा प्रोक्ता प्रेम्णा रामेण तां स्मरे ॥ ५०
 स्वेषां त्राणार्थमुद्यन्तं वधार्थं द्विपतामपि ।
 विद्धि मामास्थितं वृत्तं पौरुषवसमुत्तमम् ॥ ५१
 न तद्भूतं प्रपश्यामि त्रिषु लोकेषु मद्रप ।
 यो मामस्मादभिप्रायाद्वारयेदिति मे मतिः ॥ ५२
 एवं विद्वज्जोषमास्व त्रासात्किं बहु भापसे ।
 न त्वां हत्वा प्रदास्यामि कन्यास्यो मद्रकाधम ५३
 मित्रप्रतीक्षया शल्य धृतराष्ट्रस्य चोभयोः ।
 अपवादतितिक्षाभिस्त्रिभिरेतैर्हि जीवसि ॥ ५४
 पुनश्चेदीदृशं वाक्यं मद्रराज वदिष्यसि ।

त्साशिनाम् । वीथु मद्यम् ॥ २७ ॥ मद्रकेषु संसृष्टं नष्टं एवं
 गान्धारकेषु शौचं नष्टं भवेत् ॥ ३० ॥ राजा याजको यस्य
 तस्मिन्याज्ये हविर्नष्टं भवेत् ॥ ३१ ॥ यथैवेति । यथा मद्रकैः
 संगतं कृत्वा पतति हेतुश्चिक तथा ते विषं हतमित्यप्याहारः ।
 यथेतत्सत्यं तर्हि तव विषं नश्यत्विति मन्त्रेण सर्वथा विषं नश्य-
 तीत्यर्थः । मयेत्यात्मानुभवसिद्धमिदमिति द्योतयति ॥ ३२ ॥
 ॥ ३३ ॥ यथाकामं वरयन्ति ताः । मैथुने संगता याश्च तथा कामक-
 राश्च ह । तासां पुत्रो मम कथं मद्रको योगमर्हति । इति क. पाठः

॥ ३६ ॥ प्रमेहन्ति मूत्रयन्ते । दशेरकाः गर्दभाः । यथैवोद्देश-
 यथेच्छकाः इति ट. पाठः ॥ ३७ ॥ सुवीरकं काञ्चिकम् । स्फि-
 चो कटिप्रोथौ ॥ ३८ ॥ निर्हीकाः निर्लज्जाः । घस्सराः बहुभक्षकाः
 ॥ ४० ॥ वक्तव्येषु गृहणीयेषु ॥ ४२ ॥ सांपराये समूहे संग्रामे
 इत्यर्थः । मुश्चेयं जीवितमिति शेषः ॥ ४५ ॥ उपहितः उपजप्तः
 ॥ ४७ ॥ सारङ्ग इव धर्मान्ते इति क. ड. पाठः ॥ ४९ ॥
 अपवादो निन्दा । तितिक्षा च तैस्त्रिभिर्हेतुभिः ॥ ५४ ॥ चमु-
 क्षिशोऽध्यायः ॥ ३४ ॥

शिरस्ते पातयिष्यामि गदया वज्रकल्पया ॥५५॥
श्रोतारस्त्विदमघेह द्रष्टारो वा कुदेशज ।
कर्णं वा जघ्नतुः कृणौ कर्णो वा निजघान तौ ॥

एवमुक्त्वा तु राधेयः पुनरेव विशांपते ।
अब्रवीन्मद्राजानं याहियाहीत्यसंभ्रमम् ॥ ५७

॥ इति श्रीमन्महाभारते कर्णपर्वणि चतुर्विंशोऽध्यायः ॥ ३४ ॥

पञ्चत्रिंशोऽध्यायः ॥ ३५ ॥

शल्येन कर्णं प्रति हंसकाकीयाख्यानकथनम् ॥ १ ॥

सञ्जय उवाच ।
मारिषाधिरथेः श्रुत्वा वाचो युद्धाभिनन्दिनः ।
शल्योऽब्रवीत्पुनः कर्णं निदर्शनमुदाहरन् ॥ १
जातोऽहं यज्वनां वंशे संग्रामेष्वनिवर्तिनाम् ।
राज्ञां मूर्धाभिपिक्तानां स्वयं धर्मपरायणः ॥ २
यथैव मत्तो मयेन त्वं तथा लक्ष्यसे वृष ।
तथाऽद्य त्वां प्रमाद्यन्तं चिकित्सेयं सुहृत्तया ॥ ३
इमां काकोपमां कर्णं प्रोच्यमानां निबोध मे ।
श्रुत्वा यथेष्टं कुर्यास्त्वं निहीन कुलपांसन ॥ ४
नाहमात्मनि किञ्चिद्वै किल्बिषं कर्णं संसरे ।
येन मां त्वं महाबाहो हन्तुमिच्छस्यनागसम् ॥ ५
अवश्यं तु मया वाच्यं बुद्ध्वा तव हिताहितम् ।
विशेषतो रथस्थेन राज्ञश्चैव हितैषिणा ॥ ६
समं च विषमं चैव रथिनश्च बलाबलम् ।
श्रमः खेदश्च सततं हयानां रथिना सह ॥ ७
आयुधस्य परिज्ञानं रतं च मृगपक्षिणाम् ।
सारं चैवाप्यसारं च शल्यानां च प्रतिक्रिया ॥ ८
अस्त्रयोगं च युद्धं च निमित्तानि तथैव च ।
सर्वमेतन्मया ज्ञेयं रथस्यास्य कुटुम्बिना ।
अतस्त्वां कथये कर्णं निदर्शनमिदं पुनः ॥ ९
वैश्यः किल समुद्रान्ते प्रभूतधनधान्यवान् ।
यज्वा दानपतिः क्षान्तः स्वकर्मस्थोऽभवच्छुचिः ॥
बहुपुत्रः प्रियापत्यः सर्वभूतानुकम्पकः ।
राज्ञो धर्मप्रधानस्य राष्ट्रे वसति निर्भयः ॥ ११

पुत्राणां तस्य बालानां कुमारानां यशस्विनाम् ।
काको बहूनामभवदुच्छिष्टकृतभोजनः ॥ १२
तस्मै सदा प्रयच्छन्ति वैश्यपुत्राः कुमारकाः ।
मांसोदनं दधि क्षीरं पायसं मधुसर्पिषी ॥ १३
स चोच्छिष्टभृतः काको वैश्यपुत्रैः कुमारकैः ।
सदृशान्पक्षिणो दम्नः श्रेयसश्चावमन्यते ॥ १४
अथ हंसाः समुद्रान्ते प्रजग्मुरतिपातिनः ।
गरुडस्य गतौ तुल्याश्चक्राङ्गा हृष्टचेतसः ॥ १५
कुमारकास्तदा हंसान्दृष्ट्वा काकमथाब्रुवन् ।
भवानेव विशिष्टोऽसि पतत्रिभ्यो विहंगम ॥ १६
एतेऽतिपातिनः पश्य विहंगान्वियदाश्रितान् ।
एहि त्वमपि शक्तो हि कस्मान्न पतितं त्वया ॥ १७
प्रतार्यमाणस्तैः सर्वैरल्पबुद्धिभिरण्डजः ।
तद्वचः सत्यमित्येव मौर्यार्थादर्पाच्च जज्ञिवान् ॥ १८
तान्सोनुपत्य जिज्ञासुः क एषां श्रेष्ठभागिति ।
उच्छिष्टदर्पितः काको बहूनामेकपातिनाम् ॥ १९
तेषां यं प्रवरं मेने हंसानां दूरपातिनाम् ।
स तमाहूत दुर्वुद्धिः पताव इति पक्षिणम् ।
तच्छ्रुत्वा प्राहसन्हंसा ये तत्रासन्समागताः ॥ २०
भापतो बहु काकस्य बालिश्यात्पततां वराः ।
इदमूचुः स चक्राङ्गावचः काकं विहंगमाः ॥ २१
हंसा ऊचुः ।
वयं हंसाश्चरामेमां पृथिवीं मानसौकसः ।
पक्षिणां च वयं नित्यं दूरपातेन पूजिताः ॥ २२

रुतं जयपराजयमूचकम् ॥ ८ ॥ निमित्तानि दिव्यान्तरिक्षभौ-
मानि प्रहायानुकूल्यप्रतिकूल्यादीनि । निदर्शनं दृष्टान्तम् ॥ ९ ॥
अतिपातिनः गत्यतिशयगामिनः । चक्राङ्गाः मानसचारिणः

॥ १५ ॥ पतत्रिभ्योऽन्येभ्यः प्रतार्यमाणोऽन्यथाप्रत्याव्यमानः
॥ १६ ॥ श्रेष्ठभाक् श्रेष्ठं अङ्गं भजते ॥ १७ ॥ पतावः
गच्छावः ॥ २० ॥

कथं हंसं नु बलिनं चक्राङ्गं दूरपातिनम् ।
 काको भूत्वा निपतने समाह्वयसि दुर्मेते ।
 कथं त्वं पतिता काकसहासाभिर्ब्रवीहि तत् ॥ २३
 अथ हंसवचो मूढः कुत्सयित्वा पुनः पुनः ।
 प्रजगादोत्तरं काकः कथनो जातिलाघवात् ॥ २४
 काक उवाच ।
 शतमेकं च पातानां पतिताऽस्मि न संशयः ।
 शतयोजनमेकैकं विचित्रं विविधं तथा ॥ २५
 उड्डीनमवडीनं च प्रडीनं डीनमेव च ।
 निडीनमथ संडीनं तिर्यङ्गडीनगतानि च ॥ २६
 विडीनं परिडीनं च पराडीनं सुडीनकम् ।
 अभिडीनं महाडीनं निडीनमतिडीनकम् ॥ २७
 अवडीनं प्रडीनं च संडीनं डीनडीनकम् ।
 संडीनोड्डीनडीनं च पुनर्डीनविडीनकम् ॥ २८
 संपातं समुदीपं च ततोऽन्यद्व्यतिरिक्तकम् ।
 गतागतं प्रतिगतं बह्वीश्वरं निकुडीनकाः ।
 कर्ताऽस्मि मिपतां वोऽयं ततो द्रक्ष्यथ मे बलम् ॥ २९
 तेषामन्यतमेनाहं पतिष्यामि विहायसम् ।
 प्रदिशध्वं यथान्यायं केन हंसाः पताम्यहम् ॥ ३०
 ते वै ध्रुवं विनिश्चित्य संपतध्वं मया सह ।
 पातैरेभिः खलु खगाः पतितुं खे निराश्रये ॥ ३१
 एवमुक्ते तु काकेन प्रहस्यैको विहंगमः ।
 उवाच काकं राधेय वचनं तन्निबोध मे ॥ ३२
 हंस उवाच ।
 शतमेकं च पातानां त्वं काक पतिता ध्रुवम् ।
 एकमेव तु यं पातं विदुः सर्वे विहंगमाः ।
 तमहं पतिता काक नान्यं जानामि कंचन ॥ ३३
 काक उवाच ।
 पत त्वमपि तत्राशु येन पातेन मन्यसे ॥ ३४
 अथ काकं प्रजहसुर्यं तत्रासन्समागताः ।
 कथमेकेन पातेन हंसः पातशतं जयेत् ।
 एकेन वायस त्वैनं पातेनाभिभविष्यति ॥ ३५
 हंसश्चोत्पतितः काको बलवानाशुविक्रमः ।

प्रपेततुः स्पर्धया च ततस्तौ हंसवायसौ ।
 उपर्युपरि वेगेन समुद्रं मकरालयम् ॥ ३६
 हंसस्वेकेन पातेन काकः पातशतेन च ।
 स्पर्धिनौ सहितौ तूर्णं खमास्थाय तरस्त्रिनौ ॥ ३७
 हंसस्तु मृदुनैकेन विक्रान्तमुपचक्रमे ।
 पूर्वमेव तु वै काकः स तं तूर्णं प्रचक्रमे ॥ ३८
 नात्यहीयत काकश्च मुहूर्तमिव सूतज ॥ ३९
 काकोपि हंसं चापल्याच्छीघ्रतां प्रतिदर्शयन् ।
 वेगेनातीत्य तरसा पुनरेति मुहुर्मुहुः ॥ ४०
 तुण्डेनाभ्यहनचैनं कुर्वन्नामापसव्यतः ।
 रोरूयन्निव चाप्येनं समाह्वयति वै मुहुः ।
 विसिस्मापयिषुः पातैर्दर्शयन्नात्मनः क्रियाम् ॥ ४१
 अथ तानि विचित्राणि पतितानीतराणि च ।
 दृष्ट्वा प्रमुदिताः काका विनेदुरधिकैः स्वरैः ॥ ४२
 हंसाश्चापहसन्ति स्म प्रवदन्ति प्रियाणि च ।
 कुर्वाणा विविधान्नावानिच्छन्तो जयमात्मनः ॥ ४३
 उत्पत्योत्पत्य च प्राहुर्मुहूर्तमिति चेति च ।
 वृक्षाग्रेभ्यः स्थलेभ्यश्च निपतन्त्युत्पतन्ति च ॥ ४४
 अवमत्य च हंसं तमिदं काकोऽब्रवीद्वचः ।
 योऽसावुत्पतितो हंसः सोऽसावेव प्रहीयते ॥ ४५
 अथ हंसस्तु तच्छ्रुत्वा भाषितं पततांवरः ।
 विगाह्य हंसो विक्षोभ्य प्रापतत्पश्चिमां दिशम् ॥ ४६
 उपर्युपरि वेगेन सागरं मकरालयम् ।
 बहुसत्त्वसमाकीर्णं वीचीभिर्भीमदर्शनम् ॥ ४७
 अथाचिरेण राधेय काको वेगादहीयत ।
 ततोऽतीव परिश्रान्तः कथंचिद्वसमन्वगात् ॥ ४८
 भीश्चैनमाविशत्तीव्रं काकं कर्णं विचेतसम् ।
 द्वीपान्द्रुमान्वितान्पश्यन्विश्रमार्थं श्रमातुरः ।
 निपतेयं कनु श्रान्त इति तस्मिञ्जलार्णवे ॥ ४९
 अवगाह्य समुद्रोऽपि बहुसत्त्वगणालयः ।
 महान्भूतशतोद्भासी नभसस्तु विशिष्यते ॥ ५०
 गाम्भीर्याद्धि समुद्रस्य न विशेषं कुलाधम ।
 दिशश्च नाम्भसां कर्णं समुद्रस्था विदुर्जनाः ।

मिपतां पश्यताम् ॥ २९ ॥ केन पातेन ॥ ३० ॥ एकं मुख्यम् ॥ ३१ ॥ कथमेकेन पातेन जयेम शतपातिनम् । एकेनैव स

यात्वेन पातेनाभिविष्यसि इति ट. पाठः ॥ ३५ ॥ पञ्चत्रिंशोऽध्यायः ॥ ३५ ॥

विपश्चितोप्यपारत्वारिक् पुनः कर्ण वायसः ॥५१॥
 अथ हंसोप्यतिक्रामन्मुहूर्तमिव दूरतः ।
 अतिक्रम्य च चक्राङ्गः काकं तं समुदैक्षत ॥ ५२॥
 शनकैः परिहीनं तं परिश्रान्तमचेतसम् ।
 अवैक्षमाणस्तं काकं प्रत्यागम्य हसन्निव ॥ ५३॥
 तं प्रहस्य च चक्राङ्गः काकं मन्दगतिं तदा ।
 हीयमानमथो दृष्ट्वा हंसः प्राह यथार्थवत् ।
 उज्जिहीर्षुर्निमज्जन्तं स्मरन्सत्पुरुषव्रतम् ॥ ५४॥
 बहूनि पतितानि त्वमाचक्षाणो मुहुर्मुहुः ।
 पतस्यव्याहरन्खेदं ततो गर्ह्य प्रभापसे ॥ ५५॥
 किं नाम पतितं काक यच्चं पतसि सांप्रतम् ।
 जलं स्पृशसि पक्षाभ्यां तुण्डेन च पुनःपुनः ॥ ५६॥
 प्रब्रूहि कतमोऽयं ते पातो वर्तति वायस ।
 एहोहि काक शीघ्रं त्वमेव त्वां परिपालये ॥ ५७॥
 स पक्षाभ्यां स्पृशन्नार्तस्तुण्डेन च जलं तदा ।
 काको दृढं परिश्रान्तः सहसा निपपात ह ॥ ५८॥
 सागराम्भसि तं दृष्ट्वा पतन्तं दीनचेतसम् ।
 म्रियमाणमिदं वाक्यं हंसः काकमुवाच ह ॥ ५९॥
 शतमेकं च पातानां पताम्यहमिति स्म ह ।
 श्लाघन्नात्मानमद्य त्वं काक भाषितवानसि ॥ ६०॥
 स त्वमेकशतं पातं पतन्नभ्यधिको मया ।
 कथमेवं परिश्रान्तः पतितोऽसि महार्णवे ॥ ६१॥
 प्रत्युवाच ततः काकः सीदमान इदं वचः ।
 उपरीतं तदा हंसं प्रसमीक्ष्य प्रसादयन् ॥ ६२॥
 उच्छिष्टान्नेन पुष्टोऽहं दर्पोत्सिक्तः कुसलतः ।
 सुपर्ण इव चात्मानं ज्ञातवान्पुत्रलाघवात् ॥ ६३॥
 शरणं त्वां प्रपन्नोऽहमुदकान्तमवाप्नुयाम् ।
 हंसेदानीं परिश्रान्तमापदो मां समुद्धर ॥ ६४॥
 यदि नाम पुनर्जीवन्गच्छेयं स्वं निवेशनम् ।
 नैनं पुनर्हीनमपि क्षेप्ताऽहं खे विचारिणम् ॥ ६५॥
 तमेवं कर्णं दीनं विलपन्तमचेतसम् ।
 काककाकेति वाशन्तं निमज्जन्तं महार्णवे ।
 कृपयाऽभिपरीतो वै कृपां चक्रे दुरात्मनि ॥ ६६॥
 अथ तं पततं दीनं जलक्लिन्नमचेतनम् ।
 पद्मामुत्क्षिप्य वेपन्तं पृष्ठमारोपयत्तदा ॥ ६७॥

स हंसः पृष्ठमारोप्य काकं कर्णं विचेतसम् ।
 अविस्मयंस्तदा कर्णं पुनरेव समानयत् ।
 तमेव देशं तरसा स्पर्धया पेततुर्यतः ॥ ६८॥
 उत्सृज्य त्वब्रवीन्मैवं पुनः कार्यं त्वयेति ह ।
 स्थाप्य नैनं पुनर्द्वीपे समाश्रय्य च विरुवम् ।
 गतो यथेप्सितं देशं हंसो मन इवाशुगः ॥ ६९॥
 एवमुच्छिष्टपुष्टः स काकोऽहंसपराजितः ।
 बलं वीर्यं महत्कर्णं त्यक्त्वा क्षान्तिमुपागतः ॥ ७०॥
 उच्छिष्टभोजनः काको यथा वैश्यकुले पुरा ।
 एवं त्वमुच्छिष्टभृतो धार्तराष्ट्रैर्न संशयः ॥ ७१॥
 सदृशाश्चैव सश्चापि सर्वान्कर्णावमन्यसे ।
 द्रोणद्रौणिक्पैर्गुप्तो भीष्मेणान्यैश्च कौरवैः ॥ ७२॥
 विराटनगरे पार्थमेकं किं नावधीस्तदा ।
 यत्र व्यस्ताः समस्ताश्च निर्जिताः स्थ किरीटिना ।
 सृगाला इव सिंहेन क ते वीर्यं तदा गतम् ॥ ७३॥
 भ्रातरं निहतं दृष्ट्वा समरे सव्यसाचिना ।
 पश्यतां कुरुवीराणां प्रथमं त्वं पलायितः ॥ ७४॥
 तथा द्वैतवने कर्णं गन्धर्वैः समभिदुतान् ।
 कुरून्सदारानुत्सृज्य त्वमेवाग्रे पलायितः ॥ ७५॥
 हत्वा जित्वा च गन्धर्वाश्चित्रसेनमुखात्रणे ।
 कर्णं दुर्योधनं पार्थः सभ्रातृकममोक्षयत् ॥ ७६॥
 पुनः प्रभावः पार्थस्य पुराणः केशवस्य च ।
 कथितः कर्णं रामेण सभायां कुरुसंसदि ॥ ७७॥
 सततं च त्वमश्रौषीर्वचनं द्रोणभीष्मयोः ।
 अवध्यौ वदतोः कृणौ सन्निधौ च महीक्षिताम् ७८॥
 कियन्तं तत्र वक्ष्यामि येनयेन धनञ्जयः ।
 त्वत्तोऽतिरिक्तः सर्वेभ्यो भूतेभ्यो ब्राह्मणो यथा ॥
 इदानीमेव द्रष्टासि प्रधाने सन्दने स्थितौ ।
 पुत्रं च वसुदेवस्य कुन्तीपुत्रं च पाण्डवम् ॥ ८०॥
 यथाऽश्रयत चक्राङ्गं वायसो बुद्धिमास्थितः ।
 तथाश्रयस्व वार्ष्णेयं पाण्डवं च धनञ्जयम् ॥ ८१॥
 यदा त्वं युधि विक्रान्तौ वासुदेवधनञ्जयौ ।
 द्रष्टास्येकरथे कर्णं तदा नैवं वदिष्यसि ॥ ८२॥
 यदा शरशतैः पार्थो दर्पं तव वधिष्यति ।
 तदा त्वमन्तरं द्रष्टा आत्मनश्चार्जुनस्य च ॥ ८३॥

देवासुरमनुष्येषु प्रख्यातौ यौ नरोत्तमौ ।
तौ मावमंस्था मौर्ख्यात्त्वं खद्योत इव रोचनौ ॥८४
सूर्याचन्द्रमसौ यद्वत्तद्वदुर्जुनकेशवौ ।

प्राकाशेनाभिविख्यातौ त्वं तु खद्योतवद्भृषु ८५
एवं विद्वन्मावमंस्थाः मृतपुत्राच्युतार्जुनौ ।
नरसिंहौ नरश्चा त्वं जोषमास्त्र विकत्थसे ॥८६

॥ इति श्रीमन्महाभारते कर्णपर्वणि पञ्चविंशोऽध्यायः ॥ ३५ ॥

षट्त्रिंशोऽध्यायः ॥ ३६ ॥

कर्णेन शल्यप्रति स्वस्य परशुरामात् तथा कुतश्चिद्ब्राह्मणाच्च शापप्राप्तिकथनम् ॥ १ ॥

सञ्जय उवाच ।

मद्राधिपस्याधिरथिर्महात्मा
वचो निशम्याप्रियमप्रतीतः ।
उवाच शल्यं विदितं ममैत-
द्यथाविधावर्जुनवासुदेवौ ॥ १
शौरे रथं वाहयतोऽर्जुनस्य
बलं महास्त्राणि च पाण्डवस्य ।
अहं विजानामि यथावदद्य
परोक्षभूतं तव तत्तु शल्य ॥ २
तौ चाप्यहं शस्त्रभृतां वरिष्ठौ
व्यपेतभीर्योधयिष्यामि कृणौ ।
संतापयत्यभ्यधिकं हि रामा-
च्छापोऽद्य मां ब्राह्मणसत्तमाच्च ॥ ३
'पुरा महेन्द्राद्रिवरे समुद्रे
तपस्विनं राममुपेत्य शल्य ।
अस्त्रार्थिनं माऽद्य शिष्यं गृहाणे-
त्यथाऽब्रुवं ब्राह्मणच्छब्दना च ॥ ४
तत्रावसं ब्राह्मण इत्यविप्रो
ब्रह्मास्त्रलोभादनृतेन चाहम् ।
तज्जामदभ्येन परं महास्त्रं
समन्वयुक्तं विहितं ममासीत् ॥ ५
अस्त्रं यदा तद्विदितं ममासी-
त्तदाऽब्रवीद्ब्राह्मणो मां महर्षिः ।
आपद्रुतेनास्त्रमिदं प्रयोज्यं
त्वया रणे गच्छता साधयेति ॥ ६

तत्रापि मे देवराजेन विप्रो
हितार्थिना फल्गुनस्यैव शल्य ।
कृतो विभेदेन ममोरुमेत्य
प्रविश्य कीटस्य तनुं विरूपाम् ॥ ७
ममोरुमेत्य प्रविभेद कीटः
सुप्ते गुरौ तत्र शिरो निधाय ।
ऊरुप्रभेदाच्च महान्वभूव
शरीरतो मे घनशोणितौघः ॥ ८
गुरोर्भयाच्चापि न चेलिवानहं
ततो विबुद्धो ददृशे स विप्रः ।
स धैर्ययुक्तं प्रसमीक्ष्य मां वै
न त्वं विप्रः कोऽसि सत्यं वदेति ॥ ९
तस्मै तदाऽऽत्मानमहं यथाव-
दाख्यातवान्मृत इत्येव शल्य ।
स मां निशम्याथ महातपस्वी
संशप्तवान्रोपपरीतचेताः ॥ १०
मृत त्वया ह्याप्तमिदं तवास्त्रं
न कर्मकाले प्रतिभास्यतीति ।
अन्यत्र तु स्यात्तव मृत्युकाला-
दब्राह्मणे ब्रह्म न हि ध्रुवं स्यात् ॥ ११
तदद्य पर्याप्तमतीव मेऽस्त्र-
मुपस्थितेऽस्मिंस्तुमुले विमर्दे ॥ १२
शल्योग्रधन्वानमहं वरिष्ठं
तरस्विनं भीममसहवीर्यम् ।
सत्यप्रतिज्ञं युधि पाण्डवेयं
धनञ्जयं मृत्युमुखं नयिष्ये ॥ १३

चेलिवान् चलितवान् ॥ ९ ॥

कर्ण० ९

कर्मकाले स्वप्रतिज्ञारक्षणकाले ॥ ११ ॥

अस्त्रं ततोऽन्यत्प्रतिपन्नमद्य
येन क्षेप्ये समरे शत्रुपूगान् ।
प्रतापिनं बलवन्तं कृतास्त्रं
तमुग्रधन्वानममितौजसं च ।
क्रूरं शूरं रौद्रमभिन्नसाहं
धनञ्जयं संयुगेऽहं हनिष्ये ॥ १४
अपांपतिर्वेगवानप्रमेयो
निमज्जयिष्यन्बहुलाः प्रजा इव ।
महारवं यः कुरुते समुद्रो
वेलेव तं वारयाम्यप्रमेयम् ॥ १५
प्रमुञ्चन्तं बाणसङ्घानमेया-
न्मर्मच्छिदो वीरहणः सुपत्रान् ।
कुन्तीपुत्रं प्रतियोत्स्यामि युद्धे
ज्यां कर्षतामुत्तमं मर्त्यलोके ॥ १६
एवं बलेनातिबलं महास्त्रं
समुद्रकल्पं सुदुरापमुग्रम् ।
शरौघिणं पार्थिवान्मज्जयन्तं
वेलेव पार्थमिषुभिर्वारयिष्ये ॥ १७
कृती कृतास्त्रो दृढहस्तयोधी
दिव्यास्त्रविच्छेत्तहयः प्रमाथी ।
सुरासुरान्युधिवै यो जयेत
तेनाद्य मे पश्य युद्धं सुघोरम् ॥ १८
अभीर्मानी पाण्डवो युद्धकामो
ह्यमानुषैरस्यति मां महास्त्रैः ।
तस्यास्त्रमस्त्रैरभिभूय सङ्घे
बाणोत्तमैः पातयिष्यामि पार्थम् ॥ १९
सहस्ररश्मिप्रतिमं ज्वलन्तं
दिशश्च सर्वाः प्रतपन्तमुग्रम् ।
तमोनुदं मेघ इवातिमात्रं
धनञ्जयं छादयिष्यामि बाणैः ॥ २०
वैश्वानरं धूमकेतुं ज्वलन्तं
तेजग्निनं नरवीरान्दहन्तम् ।

पर्जन्यभूतः शरवर्षैर्यथाऽग्निं
तथा पार्थं शमयिष्यामि युद्धे ॥ २१
आशीविषं दृष्टिहणं सुघोरं
सुतीक्ष्णदंष्ट्रं ज्वलनप्रभावम् ।
क्रोधान्प्रदीप्तानलवद्दहन्तं
कुन्तीपुत्रं शमयिष्यामि भट्टैः ॥ २२
प्रवाहिणं बलवन्तं महौजसं
प्रभञ्जनं मातरिश्वानमुग्रम् ।
युद्धे सहिष्ये हिमवानिवाचलो
धनञ्जयं कुद्धममृष्यमाणम् ॥ २३
विशारदं रथमार्गेषु शक्तं
धुर्यं नित्यं समरेषु प्रवीरम् ।
लोके वरं सर्वधनुर्धराणां
धनञ्जयं संयुगेऽहं हनिष्ये ॥ २४
अद्याहवे यस्य न तुल्यमन्यं
मन्ये मनुष्यं धनुराददानम् ।
सर्वामिमां यः पृथिवीं सहेत
तथापि तेनाद्य रणे समेष्ये ॥ २५
यः सर्वभूतानि सदैवतानि
प्रस्थेऽजयत्खाण्डवे सव्यसाची ।
को जीवितं रक्षमाणो हि तेन
युयुत्सतेऽस्त्रैर्मानुषो मामृतेऽन्यः ॥ २६
मानी कृतास्त्रः कृतहस्तयोधी
दिव्यास्त्रविच्छेत्तहयः प्रमाथी ।
तस्याहमद्यातिरथस्य काया-
च्छिरो हरिष्यामि शितैः पृष्ठकैः ॥ २७
योत्स्याम्येनं शल्य धनञ्जयं वै
मृत्युं पुरस्कृत्य रणे जयं वा ।
अन्यो हि न ह्येकरथेन मर्त्यो
युध्येत यः पाण्डवमिन्द्रकल्पम् ॥ २८
तस्याहवे पौरुषं पाण्डवस्य
ब्रूयां पृष्टः समितौ क्षत्रियाणाम् ।

किं त्वं मूर्खः प्रहसन्मूढचेता
 आख्यासि मे पौरुषं फल्गुनस्य ॥ २९
 अत्यप्रियो यः पुरुषो निष्ठुरो हि
 क्षुद्रः क्षेप्ता क्षमिणश्चाक्षमावान् ।
 हन्यामहं त्वादृशानां शतानि
 क्षमाम्यहं क्षमिणां काल एषः ॥ ३०
 अवोचस्त्वं पाण्डवार्थे प्रियाणि
 प्रधर्षयन्मां मूढवत्पापकर्मन् ।
 मय्यार्जवे जिह्वमतिर्यतस्त्वं
 मित्रद्रोही साप्तपदं हि मित्रम् ॥ ३१
 कालस्त्वयं प्रत्युपयाति दारुणो
 दुर्योधनो युद्धमुपागमद्यत् ।
 तस्यार्थसिद्धिं त्वभिकाङ्क्षमाण-
 स्तमन्वेष्ये यत्र चैकान्तमस्ति ॥ ३२
 'तथाप्यहं पाण्डववासुदेवौ
 योत्से रणे मद्विधस्यैव कर्म ।
 न प्राकृतः सज्जते वै कदाचि-
 द्यः प्रत्युदीयात्कृष्णधनञ्जयौ तौ ॥' ३३
 मित्रं मिन्देर्नन्दतेः प्रीयतेर्वा
 संत्रायतेर्मिनुतेर्मोदतेर्वा ।
 दुर्योधने सर्वमिदं ममास्ति
 तच्चापि सर्वं मम वेत्ति राजा ॥ ३४
 शत्रुः शदेः शासतेर्वा श्यतेर्वा
 शृणातेर्वा श्वसतेः सीदतेर्वा ।
 श्रमेः शुचो बहुशः सूदतेश्च
 प्रायेण सर्वं त्वयि तच्च मह्यम् ॥ ३५
 दुर्योधनार्थं तव च प्रियार्थं
 यशोर्थमात्मार्यमपीश्वरार्थम् ।

तस्मादहं पाण्डववासुदेवौ
 योत्से यत्नात्कर्म च पश्य मेऽद्य ॥ ३६
 'शल्याद्याहं संगतः पाण्डवेन
 मुच्येयं चेज्जीवमानः कथंचित् ।
 शश्वन्मृत्योः स्यामनाधृष्यरूपो
 व्यक्तं तस्मात्संयुगाद्विप्रमुक्तः ॥' ३७
 अस्त्रं ब्राह्मं मनसा संजपन्वै
 यदाऽस्यते क्रोधितः सच्यसाची ।
 तदापि मे नैव मुच्येत पार्थो
 न चेत्पतेद्विषमे मेऽद्य चक्रम् ॥ ३८
 अस्त्राणि विद्धा समरे गतानि
 ब्राह्माणि दिव्यान्यथ मानुषाणि ।
 आसादयिष्याम्यहमुग्रवीर्यं
 नागोत्तमं नाग इव प्रभिन्नः ॥ ३९
 वैवस्वताइण्डहस्ताद्वरुणाद्वापि पाशिनः ।
 सगदाद्वा धनपतेः सवज्राद्वा सुरापिपात् ॥ ४०
 अथान्यस्मादपि सुरादमित्रादाततायिनः ।
 इति शल्य विजानीहि यथा नाहं विभेम्युत ॥ ४१
 तस्मान्न मे भयं पार्थान्नापि चैव जनार्दनात् ।
 सह युद्धं हि मे ताभ्यां सांपराये भविष्यति ॥ ४२
 श्वश्रे ते पततां चक्रमिति मां ब्राह्मणोऽब्रवीत् ।
 युध्यमानस्य संग्रामे प्राप्तस्यैकायनं भयम् ॥ ४३
 तस्माद्विभेमि बलवद्ब्राह्मणव्याहतादहम् ।
 एते हि सोमराजान ईश्वराः सुखदुःखयोः ॥ ४४
 कदाचिद्ब्राह्मणस्याथ योग्यहेतेरहं नृप ।
 अजानन्नक्षिपं बाणं घोररूपं भयावहम् ॥ ४५
 होमधेन्वास्ततो वत्सः प्रमत्त इषुणा हतः ।
 चरन्वै विजने शल्य ततोऽनु व्याजहार सः ॥ ४६

आर्जवे कर्तव्ये सति ॥ ३१ ॥ अहं सिद्धिं काङ्क्षमाणोऽस्मि ।
 त्वं तु तन्मन्यसे यत्र ऐकान्त्यं सख्यं नास्ति । अस्मत्पक्षियोष्य-
 न्यत्र स्नेहवानसीत्यर्थः । तदैवाह मित्रमिति । मिन्दयति मेदयति
 वा स्नेहाथोमिन्देर्मिदेर्वा मित्रमिति रूपम् । नन्दतेरित्यत्र मदते-
 रिति पाठः । मदी ह्येवं इत्यस्य वा रूपम् । मादयति तर्पयतीति वा
 मादयतेर्मित्रम् । मिदतेस्त्राणार्थस्य वा मिदेरिदं रूपम् । नन्द-
 यतेः प्रीयतेः संत्रायतेर्वाऽर्थे वर्तमानस्य मिदेर्मित्रमिति वार्थः ।

मिनुते मानं करोति सर्वं हितमस्य संगृह्णातीति वा मोदतेऽस्य
 सुखेनेति वा मित्रमिच्छेतेऽर्थः मयि सन्तीत्यर्थः ॥ ३४ ॥
 शत्रुरिति शदेः शातनार्थात् शास्तेः शासनार्थात् श्यतेस्तनूक-
 रणार्थात् शृणातेर्हिंसार्थात् श्वसतेऽच्छ्वासात्थोदन्तर्भाषितप्य-
 र्थात् सीदतेः सूदतेर्वा दन्त्यस्थाने तालव्यस्योपसर्जनात् शत्रुरिति
 शब्द उत्पन्नस्तदर्थश्च सर्वस्त्वय्यस्तीत्यर्थः ॥ ३५ ॥ सोमराजानः
 ब्राह्मणाः ॥ ४४ ॥

यस्माद्वत्सस्त्वया चात्र होमधेन्वा हतो नृप ।
 तस्माच्चमपि राधेय वाक्शल्यं महदामुहि ॥ ४७
 श्वश्रे ते पतिता चक्रं युध्यमानस्य शत्रुणा ।
 प्राप्त एकायने काले मृत्युसाधारणे त्वयि ॥ ४८
 स्पर्धसे येन संग्रामे यदर्थं घटसेऽनिशम् ।
 तत एव ध्रुवं मृत्युं मृत प्राप्स्यसि संयुगे ॥ ४९
 अहं प्रसादयांचके ब्राह्मणं संशितव्रतम् ॥ ५०
 गवां दशशतं वित्तं बलीवर्दाश्च पदशतम् ।
 प्रच्छन्नं काञ्चनैः कामं ब्राह्मणार्थमहं तदा ॥ ५१
 दासीशतं निष्ककण्ठं शतमश्वतरिरथान् ।
 कन्यानां निष्ककण्ठीनां सहस्रं समलंकृतम् ॥ ५२
 ईषादन्तान्नागशतान्दासीदासशतानि च ।
 दन्नि तैर्द्विजमुख्यो मे प्रसादं न चकार सः ॥ ५३
 कृष्णानां श्वेतवत्सानां गोशतानि चतुर्दश ।
 ददन्हि न लभे तस्मात्प्रसादं द्विजसत्तमात् ॥ ५४
 यत्किञ्चिन्नामकं वित्तं त्वदधीनं करोमि तत् ।
 इति मां याचमानं वै ब्राह्मणः प्रत्यवारयत् ।

क्रोधदीप्तेक्षणः शल्य निर्दहन्निव चक्षुषा ॥ ५५
 व्याहृतं यन्मया मृत तत्तथा न तदन्यथा ।
 अनृतोक्तं प्रजां हन्यात्ततः पापमवाप्नुयाम् ॥ ५६
 तस्माद्ब्रह्माभिरक्षार्थं नानृतं वक्तुमुत्सहे ।
 मा त्वं ब्रह्मगतिं हिंसाः प्रायश्चित्तं कृतं त्वया ५७
 मद्राक्यं नानृतं लोके कश्चित्कुर्यात्समामुहि ।
 'यन्मयोक्तं सरोपेण गच्छ स्रुतज माचिरम् ॥ ५८
 इति मामसकृत्कुद्रः स उवाच द्विजोत्तमः ।
 एते हि सोमराजान ईश्वराः सुखदुःखयोः ॥ ५९
 नाहं विभेमि बीभत्सोर्न शल्य मधुसूदनात् ।
 तस्माद्बिभेम्यहं शापात्तेन सत्येन ते शपे ॥ ६०
 सह युद्धं समेताभ्यामघेदं समुपस्थितम् ।
 युद्धेऽस्मिञ्जीवितं मेऽद्य शल्य संशयमागतम् ॥ ६१
 शक्रोऽप्यमरराट् ताभ्यामुपगम्याहवं सह ।
 संशयं परमं गच्छेत्कथं वा मन्यते भवान् ॥ ६२
 इत्येवं ते मयाऽऽख्यातं क्षिप्तेन न मुहुत्तया ।
 जानामि त्वाऽधिक्षिपन्तं दोषमात्मगतं शृणु ॥ ६३

॥ इति श्रीमन्महाभारते कर्णपर्वणि षट्त्रिंशोऽध्यायः ॥ ३६ ॥

सप्तत्रिंशोऽध्यायः ॥ ३७ ॥

कर्णेन सोपहासं शल्यगर्हणम् ॥ १ ॥

सञ्जय उवाच ।
 ततः पुनर्महाराज मद्रराजमरिंदमः ।
 अभ्यभाषत राधेयः संनिवार्योत्तरं वचः ॥ १
 निर्भर्त्सनार्थं शल्य त्वं यत्तु जल्पितवानसि ।
 नाहं शक्यस्त्वया वाचा विभीषयितुमाहवे ॥ २
 यदि मां देवताः सर्वा योधयेयुः सवासवाः ।
 तथापि मे भयं न स्यात्किमु पार्थात्सकेशवात् ॥ ३
 नाहं भीषयितुं शक्यः शुद्धकर्मा महाहवे ।
 अभिजानीहि शक्तस्त्वमन्यं भीषयितुं रणे ॥ ४
 नीचस्य बलमेतावत्पारुष्यं यच्चमान्थ माम् ।

अशक्तो हि गुणान्वक्तुं वलगसे बहु दुर्मते ॥ ५
 न हि कर्णः समुद्भूतो भयार्थमिह मद्रक ।
 विक्रमार्थमहं जातो यशोर्थं च तथाऽऽत्मनः ॥ ६
 सखिभावेन सौहार्दान्मित्रभावेन चैव हि ।
 कारणैस्त्रिभिरेतैस्त्वं शल्य जीवसि सांप्रतम् ॥ ७
 राज्ञश्च धार्तराष्ट्रस्य कार्यं सुमहदुद्यतम् ।
 मयि तच्चाहितं शल्य तेन जीवसि मे क्षणम् ॥ ८
 कृतश्च समयः पूर्वं क्षन्तव्यं विप्रियं तव ।
 'समयः परिपाल्यो मे तेन जीवसि सांप्रतम् ॥ ९
 ऋते शल्यसहस्रेण विजयेयमहं परान् ।

मा त्वं ब्राह्मणगर्हः स्याः इति क. पाठः ॥ ५७ ॥ तदनु-
 व्याहृतं कुर्यात्सर्वलोकोपि मृतज इति ख. पाठः । नैतत्ते व्याहृतं
 कुर्यात् सममेकोऽपि मृतज इति क. उ. पाठः । नैतद्व्याहृतं

कुर्यात्सर्वलोकोऽपि मृतज इति ट. पाठः ॥ ५८ ॥ षट्त्रिं-
 शोऽध्यायः ॥ ३६ ॥

एतदेव त्रयं व्याचष्टे राज्ञश्चेत्यादिना ॥ ८ ॥

मित्रद्रोहस्तु पापीयानिति जीवसि सांप्रतम् ॥ १०
 शल्य उवाच ।
 आर्तप्रलापांस्त्वं कर्ण यान्त्रवीपि परान्प्रति ।
 न ते कर्णसहस्रेण शक्या जेतुं परे युधि ॥ ११
 सञ्जय उवाच ।
 तथा ब्रुवन्तं परुषं कर्णो मद्राधिपं तदा ।
 परुषं द्विगुणं भूयः प्रोवाचाप्रियदर्शनम् ॥ १२
 इदं त्वमेकाग्रमनाः शृणु मद्रजनाधिप ।
 संनिधौ धृतराष्ट्रस्य प्रोच्यमानं मया श्रुतम् ॥ १३
 देशांश्च विविधांश्चित्रान्पूर्ववृत्तांश्च पार्थिवान् ।
 ब्राह्मणाः कथयन्ति स्म धृतराष्ट्रनिवेशने ॥ १४
 तत्र वृद्धः पुरावृत्ताः कथाः कश्चिद्विजोत्तमः ।
 बाह्लीकदेशं मद्रांश्च कुत्सयन्वाक्यमब्रवीत् ॥ १५
 बहिष्कृता हिमवता गङ्गया च तिरस्कृताः ।
 सरस्वत्या यमुनया कुरुक्षेत्रेण चापि ये ॥ १६
 पञ्चानां सिन्धुपष्ठानां नदीनां येऽन्तराश्रिताः ।
 तान्धर्मबालानशुचीन्बाह्लीकानपि वर्जयेत् ॥ १७
 गोवर्धनो नाम वटः सुभाण्डं नाम पत्तनम् ।
 एतद्राजन्कलिद्वारमाकुमारात्सराम्यहम् ॥ १८
 कार्येणाल्यर्थगूढेन बाह्लीकेषूपितं मया ।
 तत एषां समाचारः संवासाद्विदितो मया ॥ १९
 शाकलं नाम नगरमापगानामनिमगा ।
 चण्डाला नाम बाह्लीकास्तेषां वृत्तं सुनिन्दितम् ॥ २०
 पानं गुडासवं पीत्वा गोमांसं लशुनैः सह ।
 अपूपसक्तुमद्यानामाशिताः शीलवर्जिताः ॥ २१
 गायन्त्यथ च नृत्यन्ति स्त्रियो मत्ता विवाससः ।
 नगरापणवेशेषु बहिर्माल्यानुलेपनाः ॥ २२
 मत्ताः प्रगीतविरुतैः खरोष्ट्रनिनदोपमैः ।
 अनावृता मैथुने ताः कामचाराश्च सर्वशः ॥ २३
 आहुरन्योन्यमूक्तानि प्रब्रुवाणा मदोत्कटाः ।

हेहतेहेहतेत्येवं स्वामिर्भृहतेति च ॥ २४
 आक्रोशन्यः प्रनृत्यन्ति त्रात्याः पर्वस्वसंयताः ।
 तासां किलावलिप्तानां निवसन्कुरुजाङ्गले ॥ २५
 कश्चिद्बाह्लीकदुष्टानां नातिहृष्टमना जगौ ।
 सा नूनं बृहती गौरी मूक्षमकम्बलवासिनी ॥ २६
 मामनुस्मरती शेते बाह्लीकं कुरुवासिनम् ।
 शतद्रुं नु कदा तीर्त्वा तां च रम्यामिरावतीम् ।
 गत्वा स्वदेशं द्रक्ष्यामि स्थूलजङ्घाः शुभाः स्त्रियः ॥
 मनःशिलोऽवलापाङ्गो गौर्यस्ताः काकुत्स्थिताः ।
 कम्बलाजिनसंवीता रुदन्यः प्रियदर्शनाः ॥ २८
 मृदङ्गानकशङ्खानां मर्दलानां च निःस्वनैः ।
 खरोष्ट्राश्चतैश्चैव मत्ता यास्यामहे सुखम् ॥ २९
 शमीपीलुकरीराणां वनेषु सुखवर्त्मसु ।
 अपूपान्सक्तुपिण्डांश्च प्राश्नन्तो मथितान्वितान् ॥
 पथिषु प्रबलो भूत्वा तथा संपततोऽध्वगान् ।
 चेलापहारं कुर्वाणास्ताडयिष्याम भूयसः ॥ ३१
 एवंशीलेषु त्रात्येषु बाह्लीकेषु दुरात्मसु ।
 कश्चेतयानो निवसेन्मुहूर्तमपि मानवः ॥ ३२
 कर्ण उवाच ।
 ईदृशा ब्राह्मणेनोक्ता बाह्लीका मोघचारिणः ।
 येषां पद्मागहर्ता तमुभयोः पुण्यपापयोः ॥ ३३
 इत्युक्त्वा ब्राह्मणः साधुरुत्तरं पुनरुक्तवान् ।
 बाह्लीकेष्वविनीतेषु प्रोच्यमानं निबोध तत् ॥ ३४
 तत्र स्म राक्षसी गाति सदा कृष्णचतुर्दशीम् ।
 नगरे शाकले स्फीते आहत्य निशि दुन्दुभिम् ॥ ३५
 कथं वस्तादृशो गाथाः पुनर्गास्यामि शाकले ।
 गव्यस्य तृप्ता मांसस्य पीत्वा गौडं सुरासवम् ॥ ३६
 गौरीभिः सह नारीभिर्बृहतीभिः खलंकृता ।
 पलाण्डगुण्डपयुताः खादन्तश्चेशिकान्वहन् ॥ ३७
 वाराहं कौकुटं मांसं गव्यं गार्दभमौष्ट्रकम् ।

पद्यानां वक्ष्यमाणानाम् । सिन्धुः पष्ठी यासाम् । अन्तरमवका-
 शमाश्रिताः ॥ १७ ॥ गोवर्धनः गवां छेदनस्थानम् ॥ १८ ॥
 वृत्तं चरित्रम् ॥ २० ॥ अनावृताः स्वपरपुरुषविवेकहीनाः
 ॥ २३ ॥ मूक्तानि विनोदवचनानि । हेहते भोलिङ्गताडिते
 इत्याक्रोशे द्विलम् । संधिश्छान्दसः । स्वामिहते भर्तृहते इति च

तद्वत् ॥ २४ ॥ पर्वसु उत्सवदिनेषु आक्रोशन्यः गालयन्त्यः ।
 तासां पतिरिति शेषः ॥ २५ ॥ खरादियानैः ॥ २९ ॥ मथितं
 तक्रम् ॥ ३० ॥ भूयसः बहून् ॥ ३१ ॥ वाराहं विड्वराहजम्
 ॥ ३८ ॥ सप्तत्रिंशोऽध्यायः ॥ ३७ ॥

धानाश्च ये न खादन्ति तेषां जन्म निरर्थकम् ३८
 एवं गायन्ति ये मत्ताः शीधुना पीलुकावने ।
 सवालवृद्धाः क्रन्दन्ति तेषां धर्मः कथं भवेत् ॥ ३९ ॥
 यत्र लोकेश्वरः कृष्णो देवदेवो जनार्दनः ।
 विस्मृतः पुरुषैरुग्रैस्तेषां धर्मः कथं भवेत् ॥ ४० ॥
 इति शल्य विजानीहि हन्त भूयो ब्रवीमि ते ।
 यदन्योऽप्युक्तवानस्मान्ब्राह्मणः कुरुसंसदि ॥ ४१ ॥
 पञ्चनद्यो वहन्त्येता यत्र पीलुवनान्युत ।
 शतद्रुश्च विपाशा च तृतीयैरावती तथा ॥ ४२ ॥
 चन्द्रभागा वितस्ता च सिन्धुषष्ठा महानदी ।
 आरट्टा नाम बाह्लीका एतेष्वार्यो हि नो वसेत् ४३
 ब्राह्मणानां दासमीयानां विदेहानामयज्वनाम् ।
 न देवाः प्रतिगृह्णन्ति पितरो ब्राह्मणास्तथा ॥ ४४ ॥
 तेषां प्रनष्टधर्माणां बाह्लीकानामिति श्रुतिः ।
 ब्राह्मणेन यथा प्रोक्तं विदुषा साधुसंसदि ॥ ४५ ॥
 काष्ठकुण्डेषु बाह्लीका मृगमयेषु च भुञ्जते ।
 सक्तुमद्यावलिमेषु श्वावलीढेषु निर्घृणाः ॥ ४६ ॥
 आविकं चाष्ट्रिकं चैव क्षीरं गार्दभमेव च ।

॥ इति श्रीमन्महाभारते कर्णपर्वणि सप्तत्रिंशोऽध्यायः ॥ ३७ ॥

अष्टत्रिंशोऽध्यायः ॥ ३८ ॥

शल्यकर्णयोर्वाक्फलहः ॥ १ ॥ दुर्योधनेन तयोः सान्त्वनम् ॥ २ ॥

कर्ण उवाच ।
 इति शल्य विजानीहि हन्त भूयो ब्रवीमि ते ।
 उच्यमानं मया सम्यक्त्वमेकाग्रमनाः शृणु ॥ १ ॥
 ब्राह्मणः किल नो गेहमध्यगच्छत्पुराऽतिथिः ।
 आचारं तत्र संप्रेक्ष्य प्रीतो वचनमब्रवीत् ॥ २ ॥
 मया हिमवतः शृङ्गमेकेनाभ्युपितं चिरम् ।
 दृष्टाश्च बहवो देशा नानाधर्मसमावृताः ॥ ३ ॥
 न च केन च धर्मेण विरुध्यन्ते प्रजा इमाः ।
 सर्वाश्चाप्याचरन्धर्मं यदुक्तं वेदपारगैः ॥ ४ ॥
 अट्टता तु मया देशान्नानाधर्मसमाकुलान् ।

तद्विकारांश्च बाह्लीकाः खादन्ति च पिबन्ति च ४७
 पात्रसंकरिणो जालमाः सर्वान्नक्षीरभोजनाः ।
 आरट्टा नाम बाह्लीका वर्जनीया विपश्चिता ॥ ४८ ॥
 इति शल्य विजानीहि हन्त भूयो ब्रवीमि ते ।
 यदन्योऽप्युक्तवान्मह्यं ब्राह्मणः कुरुसंसदि ॥ ४९ ॥
 युगन्धरे पयः पीत्वा प्रोष्य चाप्यच्युतस्थले ।
 तद्वद्भूतिलये स्नात्वा कथं स्वर्गं गमिष्यति ॥ ५० ॥
 पञ्चनद्यो वहन्त्येता यत्र निःसृत्य पर्वतात् ।
 आरट्टा नाम बाह्लीका न तेष्वार्यो ब्रह्म वसेत् ५१
 बाह्लीका नाम हीकश्च विपाशार्यां पिशाचकौ ।
 तयोरपत्यं बाह्लीका नैषा सृष्टिः प्रजापतेः ॥ ५२ ॥
 ते कथं विविधान्धर्मोऽज्ञास्यन्ते हीनयोनयः ॥ ५३ ॥
 कारस्करान्माहिषकान्करम्भान्कटकालिकान् ।
 कर्करान्वीरकान्वीरा उन्मत्तांश्च विवर्जयेत् ॥ ५४ ॥
 इति तीर्थानुसंचारी राक्षसी काचिदब्रवीत् ।
 एकरात्रमुपित्वेह महोत्खलमेखला ॥ ५५ ॥
 आरट्टा नाम ते देशा बाह्लीकं नाम तद्वनम् ।
 वसातिसिन्धुसौवीरा इति प्रायोऽतिकुत्सिताः ५६

आगच्छता महाराज बाह्लीकेषु निशामितम् ॥ ५ ॥
 तत्र वै ब्राह्मणो भूत्वा पुनर्भवति क्षत्रियः
 वैश्यः शूद्रश्च बाह्लीकस्ततो भवति नापितः ॥ ६ ॥
 नापितश्च ततो भूत्वा पुनर्भवति ब्राह्मणः ।
 द्विजो भूत्वा च तत्रैव पुनर्दासोऽभिजायते ॥ ७ ॥
 भवन्त्येककुले विप्राः शिष्टा ये कामचारिणः ।
 गान्धारा मद्रकाश्चैव बाह्लीकाश्चाप्यतेजसः ॥ ८ ॥
 एतन्मया श्रुतं तत्र धर्मसंकरकारकम् ।
 कृत्स्नामटित्वा पृथिवीं बाह्लीकेषु विपर्ययः ॥ ९ ॥
 इति शल्य विजानीहि हन्त भूयो ब्रवीमि ते ।

निशामितं श्रुत्वा ॥ ५ ॥ ब्राह्मणो भूत्वा इत्यादि तज्जातीय-
 कर्माचरणनिबन्धनम् ॥ ६ ॥ विप्राः प्रसूया इति पाठे कुले
 एकएव विप्रो भवत्यन्ये प्रातरः प्रसूयाः संकीर्णक्रिया इत्यर्थः

॥ ८ ॥ तत्र बाह्लीकेषु । धर्मसंकरकारको विपर्ययः श्रुत इति
 लिङ्गं विपरिणेत्यम् । विपर्ययो विहितवैपरीत्यम् ॥ ९ ॥

यदप्यन्योऽब्रवीद्वाक्यं बाह्लीकानां विकृत्सितं १०
 आनीयेहाक्षता काचिदारट्टात्किल दस्युभिः ।
 अधर्मतश्चोपयाता सा तानभ्यशपत्ततः ॥ ११
 बालां बन्धुमतीं यन्मामधर्मेणोपगच्छथ ।
 तस्मात्कुमार्यः स्वैरिण्यो भविष्यन्ति कुलेषु वः ॥ १२
 न चैवास्मात्प्रमोक्षञ्च घोराच्छापान्नराधमाः ।
 तस्मात्तेषां भागहरः कथं धर्मान्वदिष्यसि ॥ १३
 कुरवः सहपाश्चालाः साल्वा मात्स्याः सनैमिशः ।
 कोसलाः काशपौण्ड्राश्च कालिङ्गा मागधास्तथा १४
 चेदयश्च महाभागा धर्मं जानन्ति शाश्वतम् ।
 नानादेशेष्वसन्तश्च प्रायो बाह्यालयानुते ॥ १५

आमत्स्येभ्यः कुरुपाश्चालसाल्वा
 आनैमिशाच्चेदयो ये विशिष्टाः ।
 धर्मं पुराणमुपजीवन्ति सन्तो
 मद्रानुते पाश्चनदांश्च जिह्वान् ॥ १६
 एवं विद्वान्धर्मकथासु राज्ञ-
 स्तूष्णींभूतः शल्य भवेः सदा त्वम् ।
 त्वं तस्य गोप्ता च जनस्य राजा
 पङ्गागहर्ता शुभदुष्कृतस्य ॥ १७

अथवा दुष्कृतस्य त्वं हर्ता तेषामरक्षिता ।
 रक्षिता पुण्यभाग्राजा प्रजानां त्वं ह्यपुण्यभाक् १८
 पूज्यमाने पुरा धर्मे सर्वदेशेषु शाश्वते ।
 धर्मं पाश्चनदं दृष्ट्वा धिगित्याह पितामहः ॥ १९
 ब्राह्मणानां दाशकीयानां कृतेऽप्यशुभकर्मणाम् ।
 ब्रह्मणा निन्दितान्धर्मान्कश्चित्सिद्धात्मकोऽब्रवीत्
 इति पाश्चनदं धर्ममवमेने पितामहः ।
 स्वधर्मस्थेषु वर्णेषु सोऽप्येतान्नाभ्यपूजयत् ॥ २१
 इति शल्य विजानीहि हन्त भूयो ब्रवीमि ते ।
 कल्माषपादः सरसि निमज्जन्नाक्षसोऽब्रवीत् ॥ २२

कृते कृतयुगे ॥ २० ॥ नाभ्यपूजयत् न प्रसंसितवान् ॥ २१ ॥
 म्लेच्छाः पापरता धर्माधर्मविचारहीनाः । म्लेच्छः पापरते
 जातिभेदे स्यादपभाषणे इति विश्वः । षण्डा वर्षवराः ॥ २५ ॥
 रक्षोपखण्डेषु रक्षसा उपवृत्तेषु ॥ २७ ॥ प्राच्या दासाः शूद्र-
 धर्माणः । दाशा इति पाठे मत्स्यजीविनः । वृषं धर्मं लान्ति
 आददते ते वृषलाः धर्मसंग्रहपराः धर्मद्रोहिण इति वा ॥ २८ ॥

क्षत्रियस्य मलं भैक्ष्यं ब्राह्मणस्याश्रुतं मलम् ।
 मलं पृथिव्या बाह्लीकाः स्त्रीणां कौतूहलं मलम् २३
 निमज्जमानमुद्धृत्य कश्चिद्राजा निशाचरम् ।
 अपृच्छत्तेन चाख्यातं तच्छृणुष्व नराधिप ॥ २४
 मानुषाणां मलं म्लेच्छा म्लेच्छानां मुष्टिका मलम् ।
 मुष्टिकानां मलं षण्डाः षण्डानां राजयाजकाः ॥ २५
 राजयाजकयाज्यानां मद्रकाणां च यन्मलम् ।
 तद्भवेद्वै तव मलं यद्यस्मान्न विमुञ्चसि ॥ २६
 इति रक्षोपखण्डेषु विषवीर्यहतेषु च ।
 विद्वद्भिर्भेषजं दृष्टं संसिद्धवचनोत्तरम् ॥ २७
 ब्राह्मणाः पश्चालाः कौरवेयास्तु धर्म्याः
 सत्या मत्स्याः शूरसेनाश्च याज्याः ।
 प्राच्या दासा वृषला दाक्षिणात्याः
 स्तेना बाह्लीकाः संकरा वै सुराष्ट्राः ॥ २८
 कृतघ्नता परवित्तापहारो
 मद्यपानं गुरुदारावमर्दः ।
 वाक्पारुष्यं गोवधो रात्रिचर्या
 बहिर्गेहं परवस्त्रोपभोगः ॥ २९
 येषां धर्मस्तान्प्रति नास्त्यधर्मो
 ह्यारट्टजान्पाश्चनदान्धिगस्तु ।
 आपाश्चालाः कुरवो नैमिशश्च
 मत्स्याश्चैवाप्यनुजानन्ति धर्मम् ।
 अथोदीच्याश्चेदयो मागधाश्च
 शिष्टान्धर्मानुपजीवन्ति वृद्धाः ॥ ३०
 प्राचीं दिशं श्रिता देवा जातवेदः पुरोगमाः ।
 दक्षिणा पितृभिर्गुप्ता यमेन शुभकर्मणा ॥ ३१
 प्रतीचीं वरुणः पाति पालयन्नसुरान्वहून् ।
 उदीचीं भगवान्सोमो ब्रह्मा च ब्राह्मणैः सह ३२
 रक्षःपिशाचान्हिमवान्गुह्यकान्गन्धमादनः ।

बहिर्गेहं रात्रिचर्या प्रच्छन्नं चौर्यपारदायादि ॥ २९ ॥ प्राचीमि-
 त्यत्र जातवेद इत्यनेनाग्नेयोसहिता प्राची देवानामाश्रया ।
 दक्षिणा पितृणां तत्रैव श्राद्धादिधर्मो दृश्यते ॥ ३१ ॥ एवं
 प्रतीचीं वरुणः उदीचीं सोम इति कुबेरेशानयोर्ग्रहणम् । परि-
 शेषान्नेर्गुह्यां वायव्यां च बाह्लीकाश्रयायां नैर्गुह्यास्त्वादिशा वात्-
 लाश्च सन्तीत्यर्थः ॥ ३२ ॥ तथा रक्षःपिशाचाश्च हिमवन्तं

ध्रुवं सर्वाणि भूतानि विष्णुः पाति सुरोत्तमः॥३३
 इङ्गितज्ञाश्च मगधाः प्रेक्षितज्ञाश्च कोसलाः ।
 अर्धोक्ताः कुरुपाञ्चालाः सर्वोक्ता दाक्षिणापथाः॥
 पार्वतीयाश्च विषमा यथैव गिरयस्तथा ।
 सर्वज्ञा यवना राजञ्जशूराश्चैव विशेषतः ।
 म्लेच्छाः स्वसंज्ञानियता नानुक्तमितरे जनाः॥३५
 प्रतिरब्धास्तु बाह्लीका न च केचन मद्रकाः ।
 स त्वमेतादृशः शल्य नोत्तरं वक्तुमर्हसि ॥ ३६
 एवं ज्ञात्वा जोषमास्व प्रतीपं
 मा स्म क्रुद्धः पापभृतां वरिष्ठ ।
 पूर्वं हत्वा त्वां सपुत्रं वलैश्च
 पश्चाद्वंसे वासुदेवार्जुनौ च ॥ ३७
 शल्य उवाच ।
 आतुराणां परित्यागः स्वदारसुतविक्रयः ।
 अङ्गे प्रवर्तते कर्ण येपामधिपतिर्भवान् ॥ ३८
 रथातिरथसङ्ख्यायां यत्त्वां भीष्मस्तदाब्रवीत् ।

॥ इति श्रीमन्महाभारते कर्णपर्वणि अष्टत्रिंशोऽध्यायः ॥ ३८ ॥

एकोनचत्वारिंशोऽध्यायः ॥ ३९ ॥

शल्यकर्णयोः संवादः ॥ १ ॥ सेनाद्वयस्य परस्परमेलनम् ॥ २ ॥

सञ्जय उवाच ।
 ततः परानीकभिर्दं व्यूहमप्रतिमं कृतम् ।
 समीक्ष्य कर्णः पार्थानां धृष्टधुम्नाभिरक्षितम् ॥ १
 प्रययौ रथघोषेण सिंहनादरेवेण च ।
 वादित्राणां च निनर्दः कम्पयन्निव मेदिनीम् ॥ २
 सञ्जय उवाच ।
 ततः प्रयान्तं राधेयं मद्रराजः स्मयन्निव ।
 अवधूय इदं वाक्यमब्रवीत्कुरुसन्निधौ ॥ ३

नगोत्तमम् । गृध्रकाश्च महाराज पर्वतं गन्धमादनम् इति अ-
 पाठः । एवमापि सबाह्लीकान्गमनं कृतान् देशान् विष्णुः पाति पर्जन्य-
 यवन् न देशान्तरेष्विव बाह्लीकेषु विशेषतो देवतानुग्रहो
 दृश्यत इत्याभिप्रायः ॥ ३३ ॥ अतएव तेषां मांस्त्वं वर्णयति
 इदितज्ञार्थेति । अर्धोक्ताः कुरुपाञ्चालाः सान्वाः कृष्णानुशासनाः
 इति अ. पाठः ॥ ३४ ॥ विषमाः दुःस्वभावाः । सर्वं जान-

तान्विदित्वाऽऽत्मनो दोषाभिर्मन्युर्भव मा क्रुधः॥
 सर्वत्र ब्राह्मणाः सन्ति सन्ति सर्वत्र क्षत्रियाः ।
 वैश्याः शूद्रास्तथा कर्ण स्त्रियः साध्व्यश्च सुव्रताः ॥
 रमन्ते चोपहासेन पुरुषाः पुरुषैः सह ।
 अन्योन्येन रताः क्षीवा देशेदेशे च मैथुनम् ॥४१
 परवाच्येषु निपुणः सर्वो भवति सर्वदा ।
 आत्मवाच्यं न जानीते जानन्नपि च मुह्यति ॥ ४२
 सर्वत्र सन्ति राजनः स्वंस्वं धर्ममनुव्रताः
 दुर्मनुष्याभिगृह्णन्ति सन्ति सर्वत्र धार्मिकाः ॥४३
 न कर्ण देशसामान्यात्सर्वः पापं निषेवते ।
 यादृशाः स्वस्वभावेन देशास्तास्तादृशान्विदुः॥४४
 सञ्जय उवाच ।
 ततो दुर्योधनो राजा कर्णशल्याववारयत् ।
 सखिभावेन राधेयं शल्यं सौजन्यकेन च ॥ ४५
 ततो निवारितः कर्णो धार्तराष्ट्रेण मारिप ।
 प्रहस्य तत्र राजेन्द्र याहि शल्येत्यचोदयत् ॥ ४६

चमूं तवेमां विपुलां समृद्धा-
 मसङ्ख्येयामश्वनराकुलां च ।
 तथा प्रवेष्टा समरे धनञ्जयः
 कक्षं दहन्दीम इवाश्रयाशी ॥ ४
 रथे स्थितौ वीरवरो वरेण्यां
 सिंहस्कन्धौ लोहितपद्मनेत्रौ ।
 द्रष्टा भवानद्य विना प्रयत्ना-
 त्तथाहि मे शकुना वेदयन्ति ॥ ५

न्तोऽपि यवना म्लेच्छाश्च स्वसंज्ञायां स्त्रीर्यः कृतो यो धर्मसं-
 केतस्तत्रैव नियताः । वैदिकं धर्मं न मानयन्तीत्यर्थः । इतरे
 ल्वनुक्तं हितं नावबुध्यन्ते ॥३५॥ प्रतिरथा इतिपाठे हितवादिनि
 प्रतिकूलाः । गुरुद्रोहिण इत्यर्थः । तादृशश्च त्वं हितोपदेष्टारं मां
 निन्दसीत्यर्थः ॥ ३६ ॥ अष्टत्रिंशोऽध्यायः ॥ ३८ ॥

अद्य द्रष्टाऽसि तं वीरं श्वेताश्वं कृष्णसारथिम् ।
 निघ्नन्तं शात्रवान्सङ्ख्ये यं कर्णं परिपृच्छसि ॥ ६
 अद्य तौ पुरुषव्याघ्रौ लोहिताक्षौ परंतपौ ।
 वासुदेवार्जुनौ कर्णं द्रष्टाऽस्यमितविक्रमौ ॥ ७
 सारथिर्यस्य गोविन्दो गाण्डीवं यस्य कार्मुकम् ।
 तं चेद्धन्ताऽसि राधेय त्वं नो राजा भविष्यसि ॥ ८
 प्रवाल्येष महावायुरभितस्तव वाहिनीम् ।
 कव्यादा व्याहरन्त्येते मृगाः कुर्वन्ति भैरवम् ॥ ९
 पश्य कर्णं महाघोरं भयं वै रोमहर्षणम् ।
 अर्कं जीमूतसंकाशः कबन्धो वार्यं तिष्ठति ॥ १०
 पश्य यूथं मृगशतं मृगाणां सर्वतोदिशम् ।
 ररास दीप्तलाङ्गुलमादित्यमभि संस्थितम् ॥ ११
 पश्य काकांश्च गृध्रांश्च समवेतान्सहस्रशः ।
 आदित्यमभिवीक्षन्ते ह्यशिवाः कर्णं सस्वराः ॥ १२
 श्वेतवाजिसमायुक्ते तव कर्णं महारथे ।
 पताकाः प्रज्वलन्त्येता ध्वजश्चातीव कम्पते ॥ १३
 उदीर्यतो हयान्पश्य महाकायान्महाजवान् ।
 प्लवमानान्महावीर्यानाकाशे गरुडानिव ॥ १४
 ध्रुवमेषु निमित्तेषु भूमिमावृत्य पार्थिवाः ।
 स्वप्स्यन्ति निहताः कर्णं शतशोऽथ सहस्रशः ॥ १५
 शङ्खानां तुमुलः शब्दः श्रूयते रोमहर्षणः ।
 आनकानां च राधेय मृदङ्गानां च हन्यताम् ॥ १६
 शृणु शब्दान्वहुविधान्नराश्वरथवाजिनाम् ।
 ज्यातलत्रेषुशब्दांश्च शृणु कर्णं महात्मनाम् ॥ १७
 हेमरूप्यप्रमृष्टानां वाससां शिल्पिनिर्मिताः ।
 सहेमचन्द्रताराभाः पताकाः किङ्किणीयुताः ॥ १८
 नानावर्णा रणे भान्ति श्वसनेन प्रकम्पिताः ।
 पश्य कर्णार्जुनस्यैताः सौदामिन्य इवाम्बुदे ॥ १९
 ध्वजाः कणकणायन्ते वातेनातिसमीरिताः ।
 सपताकरथापि पाञ्चालानां महात्मनाम् ॥ २०
 एष रेणुः समुद्भूतो दिवमावृत्य तिष्ठति ।
 गजवाजिप्रणुन्ना च कम्पते कर्णं मेदिनी ॥ २१
 श्रूयते मेघसंकाशो रथनेमिस्त्रिभुवनस्तथा ।
 पश्य कुन्तीसुतं वीरं बीभत्सुमपराजितम् ।

प्रहरिष्यन्तमायान्तं कपिप्रवरकेतनम् ॥ २२
 गजाश्वरथपत्न्योघांस्तावकान्युधि निघ्नतः ।
 ध्वजाग्रं दृश्यते तस्य ज्याशब्दश्चैव श्रूयते ॥ २३
 एष संशप्तकान्भूयस्तानेवाभिमुखो गतः ।
 करोति कदनं चैष संग्रामे द्विपतां बली ॥ २४
 सञ्जय उवाच ।
 इति ब्रुवाणं मद्रेशं कर्णः प्रोवाच मन्युमान् ॥ २५
 पश्य संशप्तकैः क्रुद्धैः समन्तात्समभिद्रुतः ।
 एष सूर्य इवाम्भोदैश्चलन्नः पार्थो न दृश्यते ।
 एष दान्तोऽर्जुनः शल्य निमग्नः शोकसागरे ॥ २६
 शल्य उवाच ।
 वरुणं कोऽम्भसा हन्यादिन्धनेन च कोऽनलम् ।
 कोवाऽनिलं निगृह्णीयात्पिबेद्वा को महार्णवम् ॥ २७
 ईदृशूपमहं मन्ये पार्थस्य युधि निर्जयम् ।
 न हि शक्योऽर्जुनो जेतुं युधि देवासुरैरपि ॥ २८
 अथैवं परितोपस्ते वाग्भिस्त्वं सुमाना भव ।
 न हि शक्यो युधा जेतुमन्यं कुरु मनोरथम् ॥ २९
 बाहुभ्यामुद्धरेद्भूमिं दहेत्कुट्ट इमाः प्रजाः ।
 पातयेन्निदिवाद्देवान्नार्जुनं समरे जयेत् ॥ ३०
 पश्य कुन्तीसुतं भीमं वीरमक्लिष्टकारिणम् ।
 प्रहरन्तं महाबाहुं स्थितं मेरुमिवाचलम् ॥ ३१
 अमर्षी पुरुषव्याघ्रः सदा वैरमनुसरन् ।
 एष भीमो जयप्रेप्सुर्युधि तिष्ठति वीर्यवान् ॥ ३२
 एष धर्मभृतां श्रेष्ठो धर्मराजो युधिष्ठिरः ।
 तिष्ठत्यसुकरः सङ्ख्ये परैः परपुरंजयः ॥ ३३
 एतौ च पुरुषव्याघ्रावाश्विनेयौ महारथौ ।
 नकुलः सहदेवश्च तिष्ठतो युधि दुर्जयौ ॥ ३४
 एते तिष्ठन्ति कार्पण्येयाः पञ्च पञ्चाचला इव ।
 योत्स्यमाना महावीर्या भीमार्जुनसमा युधि ॥ ३५
 एते द्रुपदपुत्राश्च धृष्टद्युम्नपुरोगमाः ।
 हीनाः सत्यजिता वीरास्तिष्ठन्ति परमौजसः ॥ ३६
 यत्र कृष्णार्जुनौ वीरौ यत्र राजा युधिष्ठिरः ।
 तत्र धर्मश्च सत्यं च यतो धर्मस्ततो जयः ॥ ३७
 इति संवदतोरेव तयोः पुरुषसिंहयोः ।
 ते सेने समसज्जेतां गङ्गायमुनवद्भृशम् ॥ ३८

॥ इति श्रीमन्महाभारते कर्णपर्वणि एकोनचत्वारिंशोऽध्यायः ॥ ३९ ॥

चत्वारिंशोऽध्यायः ॥ ४० ॥

दुर्योधनेन सेनाप्रोत्साहनम् ॥ १ ॥ भीमेन दुर्योधनपराजयपूर्वकं गजानीकवधः ॥ २ ॥

सञ्जय उवाच

दुर्योधनस्ततः कर्णमुपेत्य भरतर्षभ
अब्रवीन्मद्राजं च तथैवान्यान्महारथान् ॥ १
यदृच्छयाऽयमव्यग्रो धर्मः परमकः सखा ।
सुखिनः क्षत्रियाः कर्णं लभन्ते युद्धमीदृशम् ॥ २
यादृशं क्षत्रियैः शूरैः शूराणां दीव्यतां युधि ।
इष्टं भवति राधेय तदिदं समुपस्थितम् ॥ ३
हत्वा तु पाण्डवान्युद्धे स्थिरामुर्वीं प्रशासथ ।
निहता वा परैर्युद्धे वीरलोकानवाप्स्यथ ॥ ४
दुर्योधनस्य वचनं श्रुत्वा तत्क्षत्रियर्षभाः ।
सिंहनादानुदक्रोशन्वादित्राणि च जग्निरे ॥ ५
तस्मिन्प्रमुदिते सैन्ये त्वदीये भरतर्षभ ।
हर्षयन्तावकान्योधान्द्रौणिर्वचनमब्रवीत् ॥ ६
प्रत्यक्षं सर्वमैन्यानां भवतां चापि पश्यताम् ।
न्यस्तशस्त्रो मम पिता धृष्टद्युम्नेन पातितः ॥ ७
स तेनाहममर्षेण पित्रर्थे चापि भारत ।
धृष्टद्युम्नमहत्वाऽहं न विमोक्ष्यामि दंशनम् ॥ ८
कृत्वाऽनृतां प्रतिज्ञां वो नास्मि प्राप्ता महत्फलम् ।
अर्जुनं भीमसेनं च यश्च मां प्रतियोत्स्यति ।
सर्वास्तान्प्रमथिष्यामि इति मे निश्चिता मतिः ॥ ९
सञ्जय उवाच ।
एवमुक्ते ततः सर्वा हर्षिता भारती चमूः ।
अभ्यवर्तत कौन्तेयांस्तथा तां चापि पाण्डवाः १०
स सन्निपातो रथयूथपानां
महाहवे भारत लोभनीये ।
जनक्षयः कालयुगान्तकल्पः
प्रावर्तताग्रे कुरुसञ्जयानाम् ॥ ११
ततः प्रवृत्ते युधि संप्रहारे
भूतानि सर्वाणि सदैवतानि ।
आमन्समेतानि महाप्सरोग्भि-
निरीक्षतीभिर्युधि वीरसङ्घान् ॥ १२

दिव्यैश्च गन्धैः परमैश्च पुष्पै-
रन्यैश्च रत्नैर्विविधैर्नराध्याः ।
रणेषु कर्मोद्बहतः प्रहृष्टा-
ननन्दयन्नप्सरसः प्रहृष्टाः ॥ १३
समीरणस्तांस्तु निषेव्य गन्धा-
न्निषेवते तानपि योधमुख्यान् ।
निषेव्यमाणास्त्वनिलेन योधाः
परस्परं चुक्रुशुराजिमध्ये ॥ १४
तथा तु तस्मिंस्तुमुले प्रवृत्ते
दुर्योधनः क्रोधममृष्यमाणः ।
'अवेक्ष्य भीमं बलमध्यसंस्थः
समर्पयत्क्षुद्रकाणां शतेन ॥ १५
दुःशासनश्चित्रसेनश्च वीर-
स्तथोलूकः कितवः सौबलश्च ।
गजानीकैः सर्वतो भीमसेनं
तथाविपक्तं सहसैवाभ्यगच्छन् ॥ १६
तमापतन्तं संप्रेक्ष्य गजानीकं वृकोदरः ।
दुर्योधनं महाबाहुः शरवर्षैर्वाकिरत् ॥ १७
दुर्योधनं ततो भीमः सायकैर्वज्रसंनिभैः ।
पाण्डवो विमुखीकृत्य गजानभ्यद्रवद्वली ॥ १८
ततः पावकसङ्काशैर्भीमवाणैरवकगैः ।
शलभैरिव नागांस्तानर्दयामास पाण्डवः ॥ १९
ततः कुञ्जरयूथानि भीमसेनो महाबलः ।
व्यधमन्निशितैर्बाणैर्महाबातो घनानिव ॥ २०
नित्यमत्ताश्च मातङ्गाः शूरैर्मत्तैरधिष्ठिताः ।
आरोहकैर्महामात्रैस्तोमराङ्कुशपाणिभिः ॥ २१
सुवर्णजालैः प्रच्छन्ना मणिजालैश्च कुञ्जराः ।
रूप्यजाम्बूनदाभासः क्षुरमालाभ्यलङ्कृताः ॥ २२
वध्यमानाः शूरैः राजन्भीमसेनेन ते गजाः ।
विभिन्नहृदयाः केचित्तत्रैवाभ्यपतन्भ्रुवि ॥ २३
निपतद्भिर्महावेगैर्महापाण्डविभूषितैः ।
अशोभत महाराज धातुचित्रैरिवाचलैः ॥ २४

दीप्ताभरणवद्भिश्च गजपृष्ठनिपातितैः ।
संगरः शुशुभे राजन्क्षीणपुण्यैरिवामरैः ॥ २५
महापरिघसंकाशौ चन्दनागररूपितौ ।
अपश्यं भीमसेनस्य धनुर्विक्षिपतो भुजौ ॥ २६

तस्य ज्यातलनिर्घोषमस्यतः सव्यदक्षिणम् ।
तं श्रुत्वाऽभ्यद्रवन्नागा भीमसेनभयादिताः ॥ २७
तस्य भीमस्य तत्कर्म राजन्नेकस्य धीमतः ।
अपश्याम महाराज तदद्भुतमिवाभवत् ॥ २८

॥ इति श्रीमन्महाभारते कर्णपर्वणि सप्तदशदिवसयुद्धे चत्वारिंशोऽध्यायः ॥ ४० ॥

एकचत्वारिंशोऽध्यायः ॥ ४१ ॥

सेनाद्वये व्यूहरचनावर्णनम् ॥ १ ॥

सञ्जय उवाच ।
ततः परानीकभिदं व्यूहमप्रतिमं महत् ।
समीक्ष्य कर्णः पार्थानां धृष्टद्युम्नाभिरक्षितम् ॥ १
प्रययौ रथघोषेण सिंहनादरवेण च ।
वादित्राणां च निनदैः कम्पयन्निव मेदिनीम् ॥ २
वेपमान इव क्रोधाद्युद्धशौण्डः परंतपः ।
प्रतिव्यूह्य महातेजा यथावद्भरतर्षभ ॥ ३
व्यधमत्पाण्डवीं सेनामासुरीं मघवानिव ।
युधिष्ठिरं चाभ्यहनदपसव्यं चकारह ॥ ४
कर्णस्य रथघोषेण मौर्वीनिष्पेपणेन च ।
सुसंग्राहेण रश्मीनां समकम्पन्त सृञ्जयाः ॥ ५
तानि सर्वाणि सैन्यानि कर्णं दृष्ट्वा विशांपते ।
बभूवुः संप्रहृष्टानि तावकानि युयुत्सया ॥ ६
अश्रूयन्त ततो वाचस्तावकानां विशांपते ।
कर्णार्जुनमहायुद्धमेतदद्य भविष्यति ॥ ७
अद्य दुर्योधनो राजा हताभिन्नो भविष्यति ।
अद्य कर्णं रणे दृष्ट्वा फल्गुनो विद्रविष्यति ॥ ८
अद्य तावद्वयं युद्धे कर्णं वानुगामिनः ।
कर्णबाणमयं भीमं युद्धं द्रक्ष्याम संयुगे ॥ ९
चिरकालेप्सितमिदमद्येदानीं भविष्यति ।
अद्य द्रक्ष्याम संग्रामं घोरं देवासुरोपमम् ॥ १०
अद्येदानीं महद्युद्धं भविष्यति भयानकम् ।
अद्येदानीं जयो नित्यमेकस्यैकस्य वा रणे ॥ ११
अर्जुनं किल राधेयो वधिष्यति महारणे ।
अथवा कं नरं लोके न स्पृशन्ति मनोरथाः ॥ १२
इत्युक्त्वा विविधा वाचः कुरवः कुरुनन्दन ।

आजघ्नुः पटहांश्चैव तूर्याश्चैव सहस्रशः ॥ १३
भेरीनादांश्च विविधान्सिंहनादांश्च पुष्कलान् ।
सुरजानां महाशब्दानानकानां महारवान् ॥ १४
नृत्यमानाश्च बहुशस्तर्जमानाश्च मारिष ।
अन्योन्यमभ्ययुर्युद्धे युद्धरङ्गगता नराः ॥ १५
तेषां पदाता नागानां पादरक्षाः समन्ततः ।
पट्टसासिधराः शूराश्चापबाणमुसुण्ठिनः ॥ १६
भिण्डिपालधराश्चैव शूलहस्ताः सुचक्रिणः ।
तेषां समागमो घोरो देवासुररणोपमः ॥ १७
धृतराष्ट्र उवाच ।
कथं सञ्जय राधेयः प्रत्यव्यूहत पाण्डवान् ।
धृष्टद्युम्नमुखान्सङ्ख्ये भीमसेनाभिरक्षितान् ।
सर्वानेव महेष्वासानजय्यानमरैरपि ॥ १८
के च प्रपक्षौ पक्षौ वा मम सैन्यस्य सञ्जय ।
प्रविभज्य यथान्यायमवतस्त्युः सुदंशिताः ॥ १९
कथं पाण्डुसुताश्चापि प्रत्यव्यूहन्त मामकान् ।
कथं चैतन्महद्युद्धं प्रावर्तत सुदारुणम् ॥ २०
कं च वीमत्सुरभवद्यत्कर्णोऽयाद्युधिष्ठिरम् ।
को ह्यर्जुनस्य सान्निध्ये शक्तो जेतुं युधिष्ठिरम् ॥ २१
सर्वभूतानि यो ह्येकः खाण्डवे जितवानपुरा ।
कस्तमन्यस्तु राधेयात्प्रतियुध्येज्जिजीविषुः ॥ २२
सञ्जय उवाच ।
शृणु व्यूहस्य रचनामर्जुनश्च यथा गतः ।
परिवार्य नृपान्सर्वान्सङ्ग्रामश्चाभवद्यथा ॥ २३
कूपः शारद्वतो राजन्मागधाश्च तरस्विनः ।
सात्वतः कृतवर्मा च दक्षिणं पक्षमाश्रिताः ॥ २४

तेषां प्रपक्षे शकुनिरुलूकश्च महारथः ।
 सादिभिर्विमलप्रासैस्तदानीमभ्यरक्षताम् ॥ २५
 गान्धरैश्चाप्यसंभ्रान्तैः पार्वतीयैश्च दुर्जयैः ।
 शलभानामिव व्रातैः पिशाचैरिव दुर्दृशैः ॥ २६
 चतुर्विंशत्सहस्राणि रथानामनिवर्तिनाम् ।
 संशमका युद्धशौण्डा वामपार्श्वमपालयन् ॥ २७
 समन्वितास्तव सुतैः कृष्णार्जुनजिघांसवः ।
 तेषां प्रपक्षाः काम्भोजाः शकाश्च यवनैः सह ॥ २८
 निदेशात्सुतपुत्रस्य सरथाश्वेभ्यस्ततः ।
 आह्वयन्तोऽर्जुनं तस्थुः केशवं च महाबलम् ॥ २९
 ततः सेनामुखे कर्णोऽप्यवातिष्ठत दंशितः ।
 चित्रवर्माद्भदः स्रग्वी पालयन्वाहिनीमुखम् ॥ ३०
 रक्षमाणैः सुसंरब्धैः पुत्रैः शस्त्रभृतां वरः ।
 वाहिनीं प्रमुखे वीरः संप्रकर्षन्नशोभत ॥ ३१
 अशोकस्तु महाबाहुः सूर्यवैश्वानरप्रभः ।
 महाद्विपस्कन्धगतः पिङ्गाक्षः प्रियदर्शनः ।
 दुःशासनो वृत्तः सैन्यैः स्थितो व्यूहस्य पृष्ठतः ॥ ३२
 तन्मध्ये स महाबाहुः स्वयं दुर्योधनो नृपः ।
 चित्रार्थश्चित्रसन्नाहः सोदर्यैरभिरक्षितः ॥ ३३
 रक्ष्यमाणो महावीर्यः सहितैर्मद्रकेकयैः ।
 अशोभत महाराज देवैरिव शतक्रतुः ॥ ३४
 अश्वन्थामा कुरूणां च ये प्रवीरा महारथाः ।
 नित्यमन्ताश्च मातङ्गाः शूरम्लेच्छैः समन्विताः ।
 अन्वयुस्तद्रथानीकं क्षरन्त इव तोयदाः ॥ ३५
 ते ध्वजैर्वज्रयन्तीभिर्ज्वलद्भिः परमायुधैः ।
 सादिभिश्चास्थिता रेजुर्दुर्मवन्त इवाचलाः ॥ ३६
 तेषां पदातिनागानां पादरक्षाः सहस्रशः ।
 पट्टमासिधराः शूरा बभूवुरनिवर्तिनः ॥ ३७
 सादिभिः स्यन्दनैर्नागरधिकं समलङ्कृतैः ।
 स व्यूहराजो विवर्भा देवामुचमृपमः ॥ ३८
 बार्हस्पत्यः सुविहितो नायकेन विपथिता ।

नृत्यतीव महाव्यूहः परेषां भयमादधत् ॥ ३९
 तस्य पक्षप्रपक्षेभ्यो निष्पतन्ति युयुत्सवः ।
 हस्त्यश्चरथमातङ्गाः प्रावृषीव बलाहकाः ॥ ४०
 ततः सेनामुखे कर्णं दृष्ट्वा राजा युधिष्ठिरः ।
 धनंजयसमित्रघ्नमेकवीरमुवाच ह ॥ ४१
 पश्यार्जुन महाव्यूहं कर्णेन विहितं रणे ।
 युक्तं पक्षैः प्रपक्षैश्च परानीकं प्रकाशते ॥ ४२
 तत्समीपगतं ह्येतत्प्रत्यमित्रं महद्बलम् ।
 यथा नाभिभवत्यस्मांस्तथा नीतिर्विधीयताम् ४३
 सञ्जय उवाच ।
 एवमुक्तोऽर्जुनो राज्ञा प्राञ्जलिर्नृपमब्रवीत् ॥ ४४
 यथा यथा भवानाह तत्तथा न तदन्यथा ।
 यत्तस्य विहितं कार्यं तत्करिष्यामि सुव्रत ।
 प्रधानमथ चैवास्य विनाशं च करोम्यहम् ॥ ४५
 तस्मात्त्वं जहि राधेयं भीमसेनः सुयोधनम् ।
 धृपसेनं च नकुलः सहदेवोऽपि सौवल् ॥ ४६
 दुःशासनं शतानीको हादिक्यं शिनिपुङ्गवः ।
 धृष्टद्युम्नो द्रोणमुतं स्वयं योत्स्याम्यहं कृपम् ॥ ४७
 द्रौपदेया धार्तराष्ट्राञ्छिश्टान्सह शिखण्डिना ।
 ते ते च तांस्तानहितानस्माकं घ्नन्तु मामकाः ॥ ४८
 सञ्जय उवाच ।
 इत्युक्तो धर्मराजेन तथेत्युक्त्वा धनंजयः ।
 व्यादिदेश स्वसैन्यानि स्वयं चागाच्चमृमुखम् ४९
 धनंजयो महाराज दक्षिणं पक्षमास्थितः ।
 भीमसेनो महाबाहुर्वामं पक्षमुपाश्रितः ॥ ५०
 सात्यकिर्द्रौपदेयाश्च स्वयं राजा च पाण्डवः ।
 व्यूहस्य प्रमुखे तस्थुः स्वेनानीकेन संवृताः ॥ ५१
 स्वबलेनारिसैन्यं तत्प्रत्यवस्थाप्य पाण्डवः ।
 प्रत्यव्यूहत्पुरस्कृत्य धृष्टद्युम्नशिखण्डिनौ ॥ ५२
 तत्सादिनागकलिलं पदातिरथसंकुलम् ।
 धृष्टद्युम्नमुखं घोरमशोभत महद्बलम् ॥ ५३

द्विचत्वारिंशोऽध्यायः ॥ ४२ ॥

संकुलयुद्धम् ॥ १ ॥

धृतराष्ट्र उवाच ।

तथा व्यूढेष्वनीकेषु संसक्तेषु च सञ्जय ।

संशप्तकाः कथं पार्थ कथं कर्णं च पाण्डवाः ॥ १

एतद्विस्तरशो युद्धं प्रब्रूहि कुशलो ह्यसि ।

न हि तृप्यामि वीराणां शृण्वानो युधि विक्रमम् २

सञ्जय उवाच

तत्संस्थितमथो दृष्ट्वा प्रत्यभिन्नं महद्भलम् ।

प्रत्यव्यूहत्ततः कर्णो हितार्थं तनयस्य ते ॥ ३

तत्सादिनागकलिलं पदातिरथसंकुलम् ।

धृष्टद्युम्नमुखं धोरमशोभत महद्भलम् ॥ ४

पारावतसवर्णाश्चन्द्रमूर्यसमद्युतिः ।

स पार्षतो बभौ धन्वी कालो विग्रहवानिव ॥ ५

पार्षतं त्वभितस्तस्थुर्द्रौपदेया युयुत्सवः ।

सानुगा दीप्तवपुश्चन्द्रं तारागणा इव ॥ ६

अथ व्यूढेष्वनीकेषु प्रेक्ष्य संशप्तकान्रणे ।

क्रुद्धोऽर्जुनोऽभिरुद्राव व्याक्षिपन्गाण्डिवं धनुः ७

अथ संशप्तकाः पार्थमभ्यधावन्वधैपिणः ।

विजये धृतसंकल्पा मृत्युं कृत्वानिवर्तनम् ॥ ८

तदश्वसङ्घबहुलं पत्तिनागरथाकुलम् ।

उदीर्यमाणं संरब्धं धनंजयमभिरवत् ॥ ९

तदुद्यतं महत्सैन्यं सागरौघसमं जवे ।

पार्थवेलां समासाद्य विष्टितं समदृश्यत ॥ १०

मृद्रन्तं शरवर्षांघैर्द्रुतमर्जुनमार्दयत् ॥ ११

स संप्रहारस्तुमुलस्तेषामासीत्किरीटिना ।

तस्यैव तु यथा राजन्निवातकवचैः सह ॥ १२

रथानश्चान्ध्वजान्नागान्पत्नीन्गजगतानपि ।

इषून्धनूंषि खड्गांश्च चक्राणि च परश्वथान् ॥ १३

सायुधानुद्यतान्बाहून्विधान्यायुधानि च ।

चिच्छेद द्विपतां पार्थः शिरांसि च सहस्रशः ॥ १४

तस्मिन्सैन्यमहावर्ते पातालतलसन्निभे ।

निमग्नं तं रथं मत्वा नेदुः संशप्तका मुदा ॥ १५

स पुरस्तादरीन्हत्वा पुनरुत्तरतोऽवधीत् ।

दक्षिणेन च पश्चाच्च क्रुद्धो रुद्रः पशूनिव ॥ १६

अथ पाञ्चालचेदीनां सञ्जयानां च मारिष ।

त्वदीयैः सह संग्राम आसीत्परमदारुणः ॥ १७

कृपश्च कृतवर्मा च शकुनिश्चापि सौवलः

हृष्टसेनाः सुसंरब्धा रथानीकप्रहारिणः ॥ १८

कोसलैः काश्यपस्यैश्च कारुशैः केकयैरपि ।

शूरसेनैः शूरवरैर्युधुयुद्धदुर्मदाः ॥ १९

तेषामन्तकरं युद्धं देहपाप्मविनाशनम् ।

क्षत्रविदृशद्रवीराणां धर्म्यं स्वर्ग्यं यशस्करम् ॥ २०

दुर्योधनोऽथ सहितो भ्रातृभिर्भरतर्षभ ।

गुप्तः कुरुप्रवीरैश्च मद्राणां च महारथैः ॥ २१

पाण्डवैः सह पाञ्चालैश्चेदिभिः सात्यकेन च ।

युध्यमानं रणे कर्णं कुरुवीरोऽभ्यपालयत् ॥ २२

कर्णोऽपि निशितैर्बाणैर्विनिहत्य महाचमूम् ।

प्रमृद्य च रथश्रेष्ठान्युधिष्ठिरमपीडयत् ॥ २३

विपत्रायुधदेहामून्कृत्वा शत्रून्सहस्रशः ।

युक्त्वा स्वर्गयशोभ्यां च स्वेभ्यो मुदमुदावहत् ॥ २४

तद्विगाह्य महानीकं सूतपुत्रो महारथः ।

नदीं प्रवर्तयामास शोणितौघतरङ्गिणीम् ॥ २५

शोणितोदां क्षुण्णमत्स्यां नागनक्रदुरत्ययाम् ।

मांसमज्जाकर्दमिनीं चक्रकूर्ममहोडुपाम् ॥ २६

पातितैर्मैघसंकाशैस्तत्रतत्र महाद्विपैः ।

अशनीभिरिव ध्वस्ता नदी राजन्विराजते ॥ २७

तां शरोर्मिमहावर्ता छत्रहंससमाकुलाम् ।

तनुत्रोष्णीषसङ्घाटामस्थिपाषाणसंकुलाम् ॥ २८

अपारामनपारां च शङ्खदुन्दुभिघोषिणीम् ।

रौद्रां नदीं महाराज रजसा सर्वतोवृताम् ॥ २९

क्षत्रविदृशद्रवीराणामित्यनेन ब्राह्मणादृते युद्धं सर्वेषां श्रेय-
स्करमित्यर्थः ॥ २० ॥ युक्त्वा योजयित्वा ॥ २४ ॥

द्विचत्वारिंशोऽध्यायः ॥ ४२ ॥

अतितीक्ष्णां नराकीर्णां नदीमन्तकगामिनीम् ।
समं च विषमं चैव समायान्तीं महाभयाम् ॥ ३०
आकुलाश्चात्र सीदन्ति नराः शोणितकर्दमे
नरैरभिपरिक्षिप्ता यथा राजन्महाद्रुमाः ॥ ३१
ततस्ते तत्रतत्रैव प्रचरन्तो महानदीम् ।

विचेरुः सर्वतो योधा नौवारणमहारथैः ॥ ३२
शोणितेन समं राजन्कृतमासीत्समन्ततः ।
नदीवैगैर्यथा भूमिस्तद्वदासीद्विशोषते ॥ ३३
एवं भारत संग्रामो नरवाजिगजक्षयः ।
कुरूणां सञ्जयानां च देवासुरसमोऽभवत् ॥ ३४

॥ इति श्रीमन्महाभारते कर्णपर्वणि सप्तदशदिवसयुद्धे द्विचत्वारिंशोऽध्यायः ॥ ४२ ॥

त्रिचत्वारिंशोऽध्यायः ॥ ४३ ॥

संकुलयुद्धम् ॥ १ ॥

धृतराष्ट्र उवाच ।
युक्तं प्रविश्य पार्थानां सैन्यं कुर्वन्नक्षयम् ।
कर्णो राजानमभ्येत्य तन्ममाचक्ष्व सञ्जय ॥ १
के च प्रवीराः पार्थानां युधि कर्णमवारयन् ।
कांश्च प्रमथ्याधिरथिर्युधिष्ठिरमपीडयत् ॥
सञ्जय उवाच ।
धृष्टद्युम्नमुखान्पार्थान्दृष्ट्वा कर्णो व्यवस्थितान्
समभ्यधावत्चारितः पाञ्चालाञ्छत्रुकशेनः ॥
तं तूर्णमभिधावन्तं पाञ्चाला जितकाशिनः ।
प्रत्युद्ययुर्महात्मानं हंसाः सर इवोष्णगे ॥ ४
ततः शङ्खसहस्राणां निःस्वनो हृदयंगमः ।
प्रादुरासीदुभयतो भेरीशब्दश्च दारुणः ॥ ५
नानावाणनिनादश्च टिपाश्चरथनिःस्वनः ।
सिंहनादश्च वीराणामभवद्दारुणस्तदा ॥ ६
साद्रिद्रुमार्णवा भूमिः सवाताम्बुदमम्बरम् ।
सार्केन्दुग्रहनक्षत्रा द्यांश्च व्यक्तं विघृणिता ॥ ७
इति भूतानि तं शब्दं मेनिरे ते च विव्यथुः ।
यानि चाप्यल्पसन्त्वानि प्रायस्तानि मृतानि वै ॥ ८
अथ कर्णो भृशं क्रुद्धः शीघ्रमस्त्रमुदीरयन् ।
जघान पाण्डुर्वी सेनामामुर्गं मधवानिव ॥ ९
म पाण्डवबलं कर्णः प्रविश्य विसृजज्छरान् ।
प्रभद्रकाणां प्रवरानहनत्सप्तसप्ततिम् ॥ १०
ततः सुपृङ्खनिशितं रथं श्रेष्ठो रथेषुभिः ।

अवधीत्पञ्चविंशत्या पाञ्चालान्पञ्चविंशतिम् ११
सुवर्णपुङ्खैर्नाराचैः परकायविदारणैः ।
चेदिकानवधीद्वीरः शतशोऽथ सहस्रशः ॥ १२
तं तथा समरे कर्म कुर्वाणमतिमानुपम् ।
परिवदुर्महाराज पाञ्चालानां रथव्रजाः ॥ १३
ततः संधाय विशिखान्पञ्च भारत दुःसहान् ।
पाञ्चालानवधीत्पञ्च कर्णो वैकर्तनो वृषः ॥ १४
भानुदेवं चित्रसेनं सेनाविन्दुं च भारत
तपनं शूरसेनं च पाञ्चालानहनद्रणे ॥ १५
पाञ्चालेषु च शूरेषु वध्यमानेषु सायकैः ।
हाहाकारो महानासीत्पाञ्चालानां महाहवे ॥ १६
तेषां संकीडमानानां हाहाकारं प्रकुर्वताम् ।
पुनरेव च तान्कर्णो जघानाशु पतत्रिभिः ॥ १७
चक्रक्षौ तु कर्णस्य पुत्रौ मारिप दुर्जयौ ।
सुपेणः सत्यसेनश्च त्यक्त्वा प्राणानयुध्यताम् ॥ १८
पृष्ठगोप्ता तु कर्णस्य ज्येष्ठः पुत्रो महारथः ।
वृषसेनोऽन्वयात्कर्णं पृष्ठतः परिपालयन् ॥ १९
धृष्टद्युम्नः सात्यकिश्च द्रौपदेया वृकोदरः ।
जनमेजयः शिखण्डी च प्रवीराश्च प्रभद्रकाः ॥ २०
चेदिकेकयपाञ्चाला यमौ मात्स्याश्च दंशिताः ।
समभ्यधावन्राधेयं जिघांसन्तः प्रहारिणम् ॥ २१
त एनं विविधैः शस्त्रैः शरधाराभिरेव च ।
अभ्यवर्पन्विमर्दन्तं प्रावृषीवाम्बुदा गिरिम् ॥ २२

अभ्येत्य यदक्रान्तममानन्दयस्वयः ॥ ५ ॥

विमर्दन्तं विघ्नन्तम् ॥ २२ ॥

पितरं तु परीप्सन्तः कर्णपुत्राः प्रहारिणः ।
 त्वदीयाश्चापरे राजन्वीरा वीरानवारयन् ॥ २३
 सुषेणो भीमसेनस्य च्छित्त्वा भलेन कर्मुकम् ।
 नाराचैः सप्तभिर्विद्धा हृदि भीमं ननाद ह ॥ २४
 अथान्यद्वनुरादाय सुदृढं भीमविक्रमः ।
 सज्यं वृकोदरः कृत्वा सुषेणस्याच्छिनद्वनुरः ॥ २५
 विव्याध चैनं दशभिः क्रुद्धो नृत्यन्निवेषुभिः ।
 कर्णं च तूर्णं विव्याध त्रिसप्तत्या शितैः शरैः ॥ २६
 सत्यसेनं च दशभिः साश्वमृतायुधध्वजम् ।
 पश्यतां सुहृदां मध्ये कर्णपुत्रमपातयत् ॥ २७
 क्षुरप्रपुत्रं तत्तस्य शिरश्चन्द्रनिभाननम् ।
 शुभदर्शनमेवासीन्नालभ्रष्टमिवाम्बुजम् ॥ २८
 हत्वा कर्णमुतं भीमस्तावकान्पुनरादयत् ।
 कृपहार्दिक्ययोश्छित्त्वा चापौ तावप्यथार्दयत् ॥ २९
 दुःशासनं त्रिभिर्विद्धा शकुनिं पङ्क्तिरायसैः ।
 उलूकं च पतत्रिं च चकार विरथावुभौ ॥ ३०
 हे सुषेण हतोऽसीति बुवन्नादत्त सायकम् ।
 तमस्य कर्णश्चिच्छेद त्रिभिश्चैनमताडयत् ॥ ३१
 अथान्यं परिजग्राह सुपर्वाणं सुतेजनम् ।
 सुषेणायासजज्जीमस्तमप्यस्याच्छिनद्वृषः ॥ ३२
 पुनः कर्णस्त्रिसप्तत्या भीमसेनमथेषुभिः ।
 पुत्रं परीप्सन्विव्याध क्रुद्धः शत्रुजिघांसया ॥ ३३
 सुषेणस्तु धनुर्गृह्य भारसाधनमुत्तमम् ।
 नकुलं पञ्चभिर्वाणैर्वाहोरुरसि चार्पयत् ॥ ३४
 नकुलस्तं तु विंशत्या विद्धा भारसहैर्दृढैः ।
 ननाद बलवन्नादं कर्णस्य भयमादधत् ॥ ३५
 तं सुषेणो महाराज विद्धा दशभिराशुगैः ।
 चिच्छेद च धनुः शीघ्रं क्षुरप्रेण महारथः ॥ ३६
 अथान्यद्वनुरादाय नकुलः क्रोधमूर्च्छितः ।
 सुषेणं नवभिर्वाणैर्वारयामास संयुगे ॥ ३७
 स तु बाणैर्दिशो राजन्नाच्छाद्य परवीरहा ॥
 आजग्रे सारथिं चास्य सुषेणं च ततस्त्रिभिः ।
 चिच्छेद चास्य सुदृढं धनुर्भलैस्त्रिभिस्त्रिधा ॥ ३८
 अथान्यद्वनुरादाय सुषेणः क्रोधमूर्च्छितः ।
 आविध्यन्नकुलं पृथ्वा सहदेवं च सप्तभिः ॥ ३९

तद्युद्धं सुमहद्वोरमासीद्देवासुरोपमम् ।
 निघ्नतां सायकैस्तूर्णमन्योन्यस्य वधं प्रति ॥ ४०
 सात्यकिर्वृषसेनं तु विद्धा सप्तभिरायसैः ।
 'पुनर्विव्याध सप्तत्या सारथिं च त्रिभिः शितैः ॥ ४१
 वृषसेनस्तु शैनेयं शरेणानतपर्वणा ।
 आजघान महाराज शङ्खदेशे महारथम् ॥ ४२
 शैनेयो वृषसेनेन पत्रिणा परिपीडितः ।
 कोपं चक्रे महाराज क्रुद्धो वेगं च दारुणम् ॥ ४३
 जग्राहेपुवरान्वीरः शीघ्रं वै दश पञ्च च ।
 सात्यकिर्वृषसेनस्य मृतं हत्वा त्रिभिः शरैः ॥ ४४
 धनुश्चिच्छेद भलेन जघानाश्वांश्च सप्तभिः ।
 ध्वजमेकेषुणोन्मथ्य त्रिभिस्तं हृद्यताडयत् ॥ ४५
 अथावसन्नः स्वरथे मुहूर्तात्पुनरुत्थितः ।
 स रणे युयुधानेन विमृताश्चरथध्वजः ।
 कृतो जिघांसुः शैनेयं खड्गचर्मघृगभ्ययात् ॥ ४६
 तस्य चापततः शीघ्रं वृषसेनस्य सात्यकिः ।
 वाराहकर्णैर्दशभिरविध्यदसिचर्मणी ॥ ४७
 दुःशासनस्तु तं दृष्ट्वा विरथं व्यायुधं कृतम् ।
 आरोप्य स्वरथं तूर्णमपोवाह रथान्तरम् ॥ ४८
 अथान्यं रथमास्थाय वृषसेनो महारथः
 द्रौपदेयास्त्रिसप्तत्या युयुधानं च पञ्चभिः ॥ ४९
 भीमसेनं चतुःपृथ्वा सहदेवं च पञ्चभिः ।
 नकुलं त्रिंशता बाणैः शतानीकं च सप्तभिः ॥ ५०
 शिखण्डिनं च दशभिर्धर्मराजं शतेन च ।
 एतांश्चान्यांश्च राजेन्द्र प्रवीराञ्जयगृद्धिनः ॥ ५१
 अभ्यर्दयन्महेष्वासः कर्णपुत्रो विशांपते ।
 कर्णस्य युधि दुर्धर्पस्ततः पृष्ठमपालयत् ॥ ५२
 युयुधानं च राधेयो नवैर्नवभिरायसैः ।
 विमृताश्चरथं कृत्वा ललाटे त्रिभिरार्पयत् ॥ ५३
 स त्वन्यं रथमास्थाय विधिवत्कल्पितं पुनः ।
 युयुधे पाण्डुभिः सार्धं कर्णस्य व्यधमद्वलम् ॥ ५४
 धृष्टद्युम्नस्ततः कर्णमविध्यदशभिः शरैः ।
 द्रौपदेयास्त्रिसप्तत्या युयुधानस्तु सप्तभिः ॥ ५५
 भीमसेनश्चतुःपृथ्वा सहदेवश्च सप्तभिः ।
 नकुलस्त्रिंशता बाणैः शतानीकस्तु सप्तभिः ॥ ५६

शिखण्डी दशभिर्वीरो धर्मराजः शतेन तु ।
 एते चान्ये च राजेन्द्र प्रवीरा जयगृद्धिनः ।
 अभ्यर्दयन्महेष्वासं मृतपुत्रं महामृधे ॥ ५७
 तान्मृतपुत्रो विशिखैर्दशभिर्दशभिः शरैः ।
 रथेनानुचरन्वीरः प्रत्यविध्यदरिदमः । ५८
 'सात्यकिं भीमसेनं च धृष्टद्युम्नं शिखण्डिनम् ।
 द्रौपदेयांश्च संरब्धान्यतमानान्महारथान् ॥ ५९
 पश्यतां सर्वसैन्यानामथैनान्मृतनन्दनः ।
 विरथात्रथिनः श्रेष्ठान्निमेषार्धाच्चकार ह ॥ ६०
 अमोघत्वाच्च बाणानां भूतसङ्गा विस्मिन्मयुः ॥' ६१
 तत्रास्त्रवीर्यं कर्णस्य लाघवं च महात्मनः ।
 अपश्याम महाभाग तदद्भुतमिवाभवत् ॥ ६२
 न ह्याददानं ददृशुः संदधानं च सायकान् ।
 विमुञ्चन्तं च संरम्भादपश्यन्नेव तं जनाः ॥ ६३
 प्रतीच्यां दिशि तं दृष्ट्वा प्राच्यां पश्याम लाघवात् ।
 न च पश्याम राजेन्द्र क नु कर्णो व्यतिष्ठत् ॥ ६४
 इषूनेवास्य पश्यामो विनिकीर्णोऽन्समन्ततः
 छादयानान्दिशो राजञ्शलभानामिव व्रजान् ॥ ६५
 तस्य तैरिषुभिस्त्रीक्ष्णैः संपतद्भिः सहस्रशः ।
 मरीचिभिरिवोष्णांशोः शरैः सन्नतपर्वभिः ॥ ६६
 व्याप्ताः सर्वा दिशो राजन्योधाश्च ददृशुस्तदा ।
 शरैः संवृतमाकाशं तत्राभ्रैरिव चाभवत् ॥ ६७
 द्यौर्वियद्भृदिशश्चैव प्रच्छन्ना निशितैः शरैः ।
 अरुणाभ्रावृताकारं तस्मिन्दशे वमो वियत् ॥ ६८

ततः पुनरमेयात्मा कर्णो राजा महारथः ।
 न्यहनत्समरे योधान्योधवृत्तमनुष्ठितः ॥ ६९
 नृत्यन्निव हि राधेयश्चापहस्तो रणाजिरे ।
 यैर्विद्वः प्रत्यविद्ध्यत्तानेकैकं त्रिगुणैः शरैः ॥ ७०
 शतैश्च दशभिश्चैतान्पुनर्विद्ध्वा ननाद च ।
 साश्चमृतध्वजञ्चत्तान्तस्ते विवरं ददुः ॥ ७१
 'ते हन्यमानाः कर्णेन पलायन्त दिशो दश ।
 नादयन्तो दिशः सर्वाः कर्णत्रस्ता विचेतसः ॥' ७२
 तान्प्रमथ्य महेष्वासान्राधेयः शरवृष्टिभिः
 राजानीकमसंवाधं प्राविशच्छत्रुकर्शनः ॥ ७३
 स रथांस्त्रिशतं हत्वा चेदीनामनिवर्तिनाम्
 राधेयो निशितैर्वीरैस्ततोऽभ्यागाद्युधिष्ठिरम् ७४
 'ततस्ते विरथाः शूरा रथानन्यान्समाश्रिताः ।
 परिवर्तुर्महाराज धर्मपुत्रं युधिष्ठिरम् ॥' ७५
 ततस्ते तु परे राजञ्छिखण्डी च ससात्यकिः
 राधेयात्परिरक्षन्तो राजानं पर्यवारयन् ।
 मुञ्चन्तो विविधान्बाणान्स्वर्णपुङ्खाञ्छिलाशितान्
 तथैव तावकाः सर्वे कर्णं दुर्वारणं रणे ।
 यत्ताः शूरा महेष्वासाः पर्यरक्षन्त सर्वशः ॥ ७७
 नानावादिव्रघोपाश्च प्रादुरासन्विशांपते ।
 सिंहनादश्च संजज्ञे शूराणामभिगर्जताम् ॥ ७८
 ततः पुनः समाजग्मुरभीताः कुरुपाण्डवाः ।
 युधिष्ठिरमुखाः पार्थाः मृतपुत्रमुखा वयम् ॥ ७९

॥ इति श्रीमन्महाभारते कर्णपर्वणि सप्तदशदिवसयुद्धे त्रिचत्वारिंशोऽध्यायः ॥ ४३ ॥

चतुश्चत्वारिंशोऽध्यायः ॥ ४४ ॥

कर्णेन युधिष्ठिरस्य पराजयपूर्वकमपहासः ॥ १ ॥ संकुलयुद्धम् ॥ २ ॥

सञ्जय उवाच ।
 विदार्य कर्णस्तां सेनां युधिष्ठिरमथाद्रवत् ।
 रथहस्त्यश्चपत्तीनां सहस्रैः परिवारितः ॥ १
 नानायुधमहस्त्राणि प्रेरितान्यरिभिरिवृषः ।

विवरं अन्तरं ददुः प्रसृता द्रव्यार्थः ॥ ७१ ॥

छित्त्वा बाणशतैरुग्रैस्तानविध्यदसंभ्रमात् ॥ २
 निचकर्त शिरांसेषां बाहूनूलंश्च मृतजः ॥
 ते हता भूतले पेतुर्भस्त्राश्चान्ये विदुद्रुवुः ॥ ३
 द्रविडान्भ्रनिपादास्तु पुनः सात्यकिचोदिताः ।

त्रिचत्वारिंशोऽध्यायः ॥ ४३ ॥

अभ्यद्रवज्जिघांसन्तः पत्तयः कर्णमाहवे ॥ ४
 ते विवाहुशिरस्त्राणाः प्रहताः कर्णसायकैः ।
 पेतुः पृथिव्यां युगपच्छिन्नं सालवनं यथा ॥ ५
 एवं योधशतान्याजौ सहस्राण्ययुतानि च ।
 हतानीयुर्महीं देहैर्यशसाऽपूरयन्दिशः ॥ ६
 अथ वैकर्तनं कर्णं रणे क्रुद्धमिवान्तकम् ।
 रुरुधुः पाण्डुपाञ्चाला व्याधिं मन्त्रौषधा इव ॥ ७
 स तान्प्रमृद्याभ्यपतत्पुनरेव युधिष्ठिरम् ।
 मन्त्रौषधिक्रियातीतो व्याधिरत्युल्लवणो यथा ॥ ८
 स राजगृद्धिभी रुद्धः पाण्डुपाञ्चालकेकयैः ।
 नाशकत्तानतिक्रान्तुं मृत्युर्ब्रह्मविदो यथा ॥ ९
 ततो युधिष्ठिरः कर्णमदूरस्थं निवारितम् ।
 'तैर्योधप्रमुखैर्वीरं दृष्ट्वा विव्याध सायकैः ॥ १०
 कर्णः पार्थशराविद्धस्तोत्रादित इव द्विपः ।
 प्रमथ्य सहितान्वीरान्युधिष्ठिरमपीडयत् ॥ ११
 ततो युधिष्ठिरः कर्णमासाद्य जयतां वरम् ।
 अब्रवीत्परवीरघ्नं क्रोधसंरक्तलोचनः ॥ १२
 कर्णकर्णं वृथादृष्टे मृतपुत्र वचः शृणु ।
 सदा स्पर्धसि संग्रामे फल्गुनेन तरस्विना ॥ १३
 यथाऽस्मान्वाधसे नित्यं धार्तराष्ट्रमते स्थितः ।
 यद्गलं यच्च ते वीर्यं प्रद्वेषो यस्तु पाण्डुषु ॥ १४
 तत्सर्वं दर्शयस्वाद्य पौरुषं महदास्थितः ।
 युद्धश्रद्धां च तेऽद्याहं विनेष्यामि महाहवे ॥ १५
 एवमुक्त्वा महाराज कर्णं पाण्डुमुतस्तदा ।
 सुवर्णपुङ्खैर्दशभिर्विव्याधायस्सयैः शरैः ॥ १६
 तं मृतपुत्रो दशभिः प्रत्यविज्यदरिंदमः ।
 वत्सदन्तैर्महेष्वासः प्रहसन्निव भारत ॥ १७
 सोऽवज्ञाय तु निर्विद्धः मृतपुत्रेण पाण्डवः ।
 प्रज्ज्वाल ततः क्रोधाद्विषेव हुताशनः ॥ १८
 ज्वालामालापरिक्षिप्तो राज्ञो देहो व्यदृश्यत ।
 युगान्ते दग्धुकामस्य संवर्ताग्रेरिवापरः ॥ १९
 ततो विस्फार्य सुमहच्चापं हेमपरिष्कृतम् ।
 समाधत्त शितं बाणं गिरीणामपि दारणम् ॥ २०

ततः पूर्णायतोत्कृष्टं यमदण्डनिभं शरम् ।
 मुमोच तरितो राजा मृतपुत्रजिघांसया ॥ २१
 स तु वेगवता मुक्तो बाणो वज्राशनिस्वनः ।
 विवेश सहसा कर्णं सव्ये पार्श्वे महारथम् ॥ २२
 स तु तेन प्रहारेण पीडितः प्रमुमोह वै ।
 सस्तगात्रो महाबाहुर्धनुस्तृज्य कम्पितः ॥ २३
 गतासुरिव निश्चेताः शल्यस्याभिमुखोऽपतत् ।
 राजाऽपि भूयो नाजघ्रे कर्णं पार्थहितेऽप्यया ॥ २४
 ततो हाहाकृतं सर्वं धार्तराष्ट्रबलं महत् ।
 विवर्णमुखमार्तं च कर्णं दृष्ट्वा तथागतम् ॥ २५
 सिंहनादाश्च संजज्ञुः क्ष्वेलाः किलकिलास्तथा ।
 पाण्डवानां महाराज दृष्ट्वा राज्ञः पराक्रमम् ॥ २६
 प्रतिलभ्य तु राधेयः संज्ञां नातिचिरादिव ।
 दध्रे राजविनाशाय मनः क्रूरपराक्रमः ॥ २७
 स हेमविकृतं चापं विस्फार्य विजयं महत् ।
 अवाकिरदमेयात्मा पाण्डवं निशितैः शरैः ॥ २८
 ततः क्षुराभ्यां पाञ्चाल्यौ चक्रशौ महात्मनः ।
 जघान चन्द्रदेवं च दण्डधारं च संयुगे ॥ २९
 तावुभौ धर्मराजस्य प्रवीरौ युधि भारत ।
 रथाभ्याशे चकाशेते चन्द्रस्येव पुनर्वरम् ॥ ३०
 युधिष्ठिरः पुनः कर्णमविद्व्यत्रिंशता शरैः ।
 सुषेणं सत्यसेनं च त्रिभिस्त्रिभिरताडयत् ॥ ३१
 शल्यं नवत्या विव्याध त्रिसप्तत्या च मृतजम् ।
 तांस्तस्य गोमृन्विष्याध त्रिभिस्त्रिभिरजिह्वगैः ॥ ३२
 ततः प्रहस्याधिरथिः पृष्ठ्या राजज्ज्ञितैः शरैः ।
 विद्धा युधिष्ठिरं सङ्ख्ये ननादातिरथस्तदा ॥ ३३
 ततः प्रवीराः पाण्डूनामभ्यधावन्नमर्पिताः ।
 युधिष्ठिरं परीप्सन्तः कर्णमभ्यर्दयञ्छरैः ॥ ३४
 सात्यकिश्चेकितानश्च युयुत्सुः पाण्ड्य एव च ।
 धृष्टद्युम्नः शिखण्डी च द्रौपदेयाः प्रभद्रकाः ॥ ३५
 यमौ च भीमसेनश्च शिशुपालस्य चात्मजः ।
 कारुशा मात्स्यशेषाश्च केकयाः काशिकोसलाः ॥
 एते च तरिता वीरा वसुषेणमताडयन् ।

जनमेजयश्च पाञ्चाल्यः कर्णं विव्याध सायकैः ॥
 वाराहकर्णनाराचैर्नलीकैर्निशितैः शरैः ।
 वत्सदन्तैर्विपाठैश्च क्षुरप्रैश्चटकामुखैः ॥ ३८
 नानाप्रहरणैश्चोग्रै रथहस्त्यश्चसादिभिः ।
 सर्वतोऽभ्यद्रवत्कर्णं परिवार्य जिघांसया ॥ ३९
 स पाण्डवानां प्रवरैः सर्वतः समभिद्रुतः ।
 छाद्यमानः शितैर्घोरैः स्वस्वनामाङ्कितैः शरैः ॥ ४०
 न चचाल रणे कर्णो महेन्द्रो दानवैरिव ।
 'निजघान महेष्वासान्पाञ्चालानेकविंशतिम् ॥ ४१
 ततः पुनरमेयात्मा चेदीनां प्रवरान्दश ।
 न्यहनद्भरतश्रेष्ठ कर्णो वैकर्तनस्तदा ॥ ४२
 तस्य बाणसहस्राणि संप्रपन्नानि मारिप ।
 दृश्यन्ते दिक्षु सर्वाणु शलभानामिव व्रजाः ॥ ४३
 कर्णनामाङ्किता बाणाः स्वर्णपुङ्खाः सुतेजनाः ।
 नराश्चकायान्निर्मिथ्य पेतुरुर्व्यां समन्ततः ॥ ४४
 कर्णेनैकेन समरे चेदीनां प्रवरास्तदा ।
 सृज्यानां च सर्वेषां शतशो निहता रणे ॥ ४५
 कर्णस्य शरसंलग्नं बभूव तुमुलं तमः ।
 नाज्ञायत ततः किञ्चित्परेपामात्मनोऽपि वा ॥ ४६
 तस्मिन्समसि भूते च क्षत्रियाणां भयंकरे ।
 विचचार महाबाहुर्निर्दहन्क्षत्रियान्वहून् ॥ ४७
 ततः शरमहाज्वालो वीर्योष्मा कर्णपावकः ।
 निर्दहन्पाण्डववनं चारु पर्यचरद्रणे ॥ ४८
 'ततस्तेषां महाराज पाण्डवानां महारथाः ।
 सृज्यानां च सर्वेषां शतशोऽथ सहस्रशः ।
 अस्त्रैः कर्णं महेष्वासं समन्तात्पर्यवारयन् ॥ ४९
 स संवार्य महास्त्राणि महेष्वासो महात्मनाम् ।
 प्रहस्य पुरुषेन्द्रस्य कर्णश्चिच्छेद कार्मुकम् ॥ ५०
 ततः संधाय नवतिं निमेषान्नतपर्वणाम् ।
 विभेद कवचं राज्ञो रणे कर्णः शितैः शरैः ॥ ५१
 तद्वर्म हेमविकृतं रत्नचित्रं बभौ पतत् ।
 सविद्युदभ्रं सवितुः श्लिष्टं वातहतं यथा ॥ ५२
 तदङ्गान्पुरुषेन्द्रस्य भ्रष्टं वर्म व्यरोचत ।
 रत्नैरलंकृतं चित्रैर्व्यभ्रं निशि यथा नभः ॥ ५३
 भिन्नवर्मा शरैः पार्थो रुधिरेण समुक्षितः ।

बभासे पुरुषश्रेष्ठ उद्यन्निव दिवाकरः ॥ ५४
 स शराचितसर्वाङ्गश्छिन्नवर्माऽथ संयुगे ।
 क्षात्रं धर्मं समास्थाय सिंहनादमकुर्वत ॥ ५५
 नर्दित्वा च चिरं कालं पाण्डवो रभसो रणे ।
 शक्तिं चिक्षेप वेगेन प्रदीप्तामशनीमिव ॥ ५६
 तां ज्वलन्तीमिवाकाशे शक्तिं सप्तभिराशुगैः ।
 भल्लैश्चिच्छेद राधेयः सा त्वशीर्यत वै रणे ॥ ५७
 हृदि बाह्वोर्ललाटे च क्षिप्रकारी युधिष्ठिरः ।
 चतुर्भिस्तोमरैः कर्णं ताडयित्वाऽनन्दमुदा ॥ ५८
 उद्भिन्नरुधिरः कर्णः क्रुद्धः सर्प इव श्वसन् ।
 जघान मृतं पार्थस्य पाण्डिं च नवभिः शरैः ॥ ५९
 ध्वजं चिच्छेद नृपतेस्त्रिभिर्विव्याध चैव तम् ।
 इषुधी चास्य चिच्छेद रथं च तिलशोऽञ्जिनम् ॥ ६०
 एतस्मिन्नन्तरे शूराः पाण्डवानां महारथाः ।
 ववृषुः शरवर्षाणि राधेयं प्रति भारत ॥ ६१
 सात्यकिः पञ्चविंशत्या शिखण्डी नवभिः शरैः ।
 अवर्षतां महाराज राधेयं शत्रुकर्शनम् ॥ ६२
 शैनेयं तु ततः क्रुद्धः कर्णः पञ्चभिरायसैः ।
 विव्याध समरे राजंस्त्रिभिश्चान्यैः शिलीमुखैः ॥ ६३
 दक्षिणं तु भुजं तस्य त्रिभिः कर्णोऽभ्यविध्यत ।
 सव्यं षोडशभिर्वाणैर्यन्तारं चास्य सप्तभिः ॥ ६४
 अथास्य चतुरो बाहांश्चतुर्भिर्निशितैः शरैः ।
 मृतपुत्रोऽनयत्क्षिप्रं यमस्य सदनं प्रति ॥ ६५
 अथापरेण भलेन धनुश्छित्त्वा महारथः ।
 सारथेः सशिरस्त्राणं शिरः कायादपाहरत् ॥ ६६
 हताश्वमूते तु रथे स्थितः स शिनिपुङ्गवः ।
 शक्तिं चिक्षेप कर्णाय वैदूर्यमणिभूषिताम् ॥ ६७
 तामापतन्तीं सहसा द्विधा चिच्छेद भारत ।
 कर्णो वै धन्विनां श्रेष्ठस्तांश्च सर्वानवारयत् ॥ ६८
 ततस्तान्निशितैर्वाणैः पाण्डवानां महारथान् ।
 न्यवारयदमेयात्मा शिक्षया च बलेन च ॥ ६९
 अर्दयित्वा शरैस्तांस्तु सिंहः क्षुद्रमृगानिव ।
 पीडयन्धर्मराजानं शरैः सन्नतपर्वभिः ।
 अभ्यद्रवत राधेयो धर्मपुत्रं शितैः शरैः ॥ ७०
 ततः पार्थो ह्यपायासीद्धृताश्वो हतसारथिः ।

अशक्नुवन्मुखे स्थातुं ततः कर्णस्य दुर्मनाः ॥ ७१
तमभिद्रुत्य राधेयः पाण्डुपुत्रं युधिष्ठिरम् ।
अब्रवीत्प्रहसन्नाजन्कुत्सयन्निव पाण्डवम् ॥ ७२
कथं नाम कुले जातः क्षत्रधर्मे व्यवस्थितः ।
प्रजह्यात्समरे शत्रून्प्राणात्रक्ष महाहवे ॥ ७३
न भवान्क्षत्रधर्मेषु कुशलोऽसीति मे मतिः ।
ब्राह्मे बले भवान्युक्तः स्वाध्याये यज्ञकर्मणि ॥ ७४
मा स युध्यस्व कौन्तेय मा स वीरान्समासदः ।
मा चैवं विप्रियं ब्रूहि मा च त्वं भज संयुगम् ॥ ७५
वक्तव्या मारिपाऽन्ये तु न वक्तव्यास्तु मादृशाः ।
मादृशान्हि ब्रुवन्युद्धे एतदन्यच्च लप्स्यसे ॥ ७६
स्वगृहं गच्छ कौन्तेय यत्र वा केशवाजुनौ ।
न हि त्वां समरे राजन्हन्यात्कर्णः कथंचन ॥ ७७
सञ्जय उवाच ।
वरप्रदानं कुन्त्यास्तु कर्णः स्मृत्वा महारथः ।
वधप्राप्तं तु कौन्तेयं नावधीत्पुरुषोत्तमः ॥ ७८
एवमुक्त्वा ततः पार्थ विसृज्य च महाबलः ।
न्यहनत्पाण्डवीं सेनां वज्रहस्त इवासुरीम् ॥ ७९
ततोऽपायाद्भूतं राजन्वीडन्निव नरेश्वरः ॥ ८०
अथापयातं राजानं मत्वाऽन्वीयुस्तमच्युतम् ।
चेदिपाण्डवपाञ्चालाः सात्यकिश्च महारथः ।
द्रौपदेयास्तथा शूरा माद्रीपुत्रौ च पाण्डवौ ॥ ८१
ततो युधिष्ठिरानीकं दृष्ट्वा कर्णः पराञ्छुखम् ।
कुरुभिः सहितो वीरः प्रहृष्टः पृष्ठतोऽन्वगात् ॥ ८२
भेरीशङ्खमृदङ्गानां कार्मुकाणां च निःस्वनः ।
बभूव धार्तराष्ट्राणां सिंहनादरवस्तथा ॥ ८३
युधिष्ठिरस्तु कौरव्य रथमारुह्य सत्वरम् ।
श्रुतकीर्तिर्महाराज दृष्ट्वा तत्कर्णविक्रमम् ॥ ८४
काल्यमानं बलं दृष्ट्वा मृतपुत्रेण मारिष ।
स्वान्योधानब्रवीत्कुद्रो निघ्नतैतान्किमासत् ॥ ८५
ततो राज्ञाऽभ्यनुज्ञाताः पाण्डवानां महारथाः ।
भीमसेनमुखाः सर्वे पुत्रांस्ते प्रत्युपाद्रवन् ॥ ८६
अभवत्तुमुलः शब्दो योधानां तत्र भारत ।

रथहस्त्यश्वपत्तीनां द्रवतां निनदो महान् ।
उद्यतप्रतिविष्टानां शस्त्राणां च ततस्ततः ॥ ८७
आगच्छत प्रहरत क्षिप्रं विपरिधावत ।
इति ब्रुवाणा ह्यन्योन्यं जघुर्योधा महारणे ॥ ८८
अभ्रच्छायेव तत्रासीच्छरवृष्टिभिरम्बरे ।
समावृतैर्नरवरैर्निघ्नद्विरितरेतरम् ॥ ८९
विपताकभ्वजच्छत्रा व्यश्वमूतरथायुधाः ।
व्यङ्गाङ्गावयवाः पेतुः क्षितौ क्षीणाः क्षितीश्वराः ।
शिखराणीव शैलानां वज्रभिन्नानि मारिष ॥ ९०
सारोहा निहताः पेतुर्द्विपा भिन्ना महीतले ।
छिन्नभिन्नविपर्यस्तवर्मालंकारविग्रहाः ॥ ९१
सारोहास्तुरगाः पेतुर्हतवीराः सहस्रशः ।
विप्रविद्धायुधाङ्गाश्च द्विरदा रथिभिर्हताः ।
प्रतिवीरैश्च संमर्दे पत्तिसङ्घाः सहस्रशः ॥ ९२
विशालायतताम्राक्षैः पद्मेन्दुसदृशाननैः ।
शिरोभिर्युद्धशौण्डानां सर्वतः संवृता मही ॥ ९३
यथा भुवि तथा व्योम्नि निःस्वनं शुश्रुवुर्जनाः ।
विमानेऽप्सरसां सङ्घैर्गीतवादित्रनिःस्वनैः ॥ ९४
हतानभिमुखान्वीरान्वीरैः शतसहस्रशः ।
आरोप्यारोप्य गच्छन्ति विमानेष्वप्सरोगणाः ९५
तद्दृष्ट्वा महदाश्चर्यं प्रत्यक्षं स्वर्गलिप्तया ।
प्रहृष्टमनसः शूराः क्षिप्रं जघ्नुः परस्परम् ॥ ९६
रथिनो रथिभिः सार्धं चित्रं युयुधुराहवे ।
पत्तयः पत्तिभिर्नागाः सह नागैर्हयैर्हयाः ॥ ९७
एवं प्रवृत्ते संग्रामे गजवाजिनरक्षये ।
सैन्येन रजसा वृत्ते स्वे स्वाञ्जघ्नुः परे परान् ॥ ९८
कचाकचं युद्धमासीदन्तादन्ति नखानखि ।
मुष्टियुद्धं नियुद्धं च देहपाप्मविनाशनम् ॥ ९९
तथा वर्तति संग्रामे गजवाजिनरक्षये ।
नराश्वनागदेहेभ्यः प्रसृता लोहितापगा ॥ १००
गजाश्वनरदेहान्सा व्युवाह पतितान्वहून् ।
नराश्वगजसंघाधे नराश्वगजसादिनाम् ॥ १०१
लोहितोदा महाघोरा मांसशोणितकर्दमा ।

नराश्वगजदेहान्वै वहन्ती भीरुभीषणा ॥ १०२
 तस्या नद्याः परं पारं व्रजन्ति विजयैषिणः ।
 नागेन च प्लवन्तो वै निमज्ज्योन्मज्ज्य चापरे ॥ १०३
 ते तु लोहितदिग्धाङ्गा रक्तवर्मायुधाम्बराः ।
 सन्तुस्तस्यां पपुश्चास्त्रं मम्लुश्च भरतर्षभ ॥ १०४
 रथानश्चान्नरात्रागानायुधाभरणानि च ।
 वर्माणि चाप्यपश्याम पतितानि सहस्रशः ।
 खं द्यां भूमिं दिशश्चैव प्रायः पश्याम लोहिताः ॥
 लोहितस्य तु गन्धेन स्पर्शेन च रसेन च ।
 रूपेण चातिरक्तेन शब्देन च विसर्पता

विषादः सुमहानासीत्प्रायः सैन्यस्य भारता ॥ १०६
 तत्तु विप्रहतं सैन्यं भीमसेनमुखैस्तव ।
 भूयः समाद्रवन्वीराः सात्यकिप्रमुखास्तदा ॥ १०७
 तेषामापततां वेगमविषह्यं निरीक्ष्य च ।
 पुत्राणां ते महासैन्यमासीद्राजन्पराञ्छुखम् ॥ १०८
 तत्प्रकीर्णरथाश्वेभं नरवाजिसमाकुलम् ।
 विध्वस्तवर्मकवचं प्रविद्धायुधकामुकम् ॥ १०९
 व्यद्रवत्तावकं सैन्यं लोड्यमानं समन्ततः ।
 सिंहादितं विवारण्ये यथा गजकुलं तथा ॥ ११०

॥ इति श्रीमन्महाभारते कर्णपर्वणि सप्तदशदिवसयुद्धे चतुश्चत्वारिंशोऽध्यायः ॥ ४४ ॥

पञ्चचत्वारिंशोऽध्यायः ॥ ४५ ॥

कर्णं पराजित्य जिघांसोर्भीमस्य शल्येन हेतुकथनपूर्वकं निषेधनम् ॥ १ ॥

सञ्जय उवाच ।
 तानभिद्रवतो दृष्ट्वा पाण्डवांस्तावकं बलम् ।
 दुर्योधनो महाराज वारयामास सर्वशः ॥ १
 योधांश्च स्वबलं चैव समन्ताद्भरतर्षभ ।
 क्रोशतस्त्व पुत्रस्य न स्म राजव्यवर्तत ॥ २
 ततः पक्षप्रपक्षस्थाः प्रकुक्षिस्थाश्च भारत ।
 तदा सशस्त्राः कुरवो भीममभ्यद्रवन्नरे ॥ ३
 कर्णोऽपि दृष्ट्वा द्रवतो धार्तराष्ट्रान्पराञ्छुखान् ।
 मद्राजमुवाचेदं याहि भीमरथं प्रति ॥ ४
 एवमुक्तश्च कर्णेन शल्यो मद्राधिपस्तदा ।
 हंसवर्णान्हयानग्न्यान्प्रेषीद्यत्र वृकोदरः ॥ ५
 ते प्रेरिता महाराज शल्येनाहवशोभिना ।
 भीमसेनरथं प्राप्य सममज्जन्त वाजिनः ॥ ६
 दृष्ट्वा कर्णं समायान्तं भीमः क्रोधसमन्वितः ।
 मतिं चक्रे विनाशाय कर्णस्य भरतर्षभ ॥ ७
 सोऽब्रवीन्सात्यकिं वीरं धृष्टद्युम्नं च पार्षतम् ।
 ग्रयं रक्षत राजानं धर्मात्मानं युधिष्ठिरम् ॥ ८
 संशयान्महतो मुक्तः कथंचिन्प्रेक्षतो मम ।
 अग्रतो मे कृतो राजा छिन्नसर्वपरिच्छदः ॥ ९
 दुर्योधनस्य प्रीत्यर्थं राधेयेन दुरात्मना ।

अन्तमद्य गमिष्यामि तस्य दुःखस्य पार्षत ॥ १०
 हन्तास्म्यद्य रणे कर्णं स वा मां निहनिष्यति ।
 संग्रामेऽद्य सुधोरेऽस्मिन्सत्यमेतद्वीमि वः ॥ ११
 राजानमद्य भवतां न्यासभूतं ददानि वै ।
 तस्य संरक्षणे सर्वे यतध्वं विगतज्वराः ॥ १२
 एवमुक्त्वा महाबाहुः प्रायादाधिरथिं प्रति ।
 सिंहनादेन महता सर्वाः सन्नादयन्दिशः ॥ १३
 दृष्ट्वा त्वरितमायान्तं भीमं युद्धाभिनन्दिनम् ।
 मृतपुत्रमथोवाच मद्राणामीश्वरो विभुः ॥ १४
 शल्य उवाच ।
 पश्य कर्ण महाबाहुं संकुद्धं पाण्डुनन्दनम् ।
 दीर्घकालाजितं क्रोधं मोक्तुकामं त्वयि ध्रुवम् ॥ १५
 ईदृशं नास्य रूपं मे दृष्टपूर्वं कदाचन ।
 अभिमन्यो हते कर्णं राक्षसे च घटोत्कचे ॥ १६
 त्रैलोक्यस्य समस्तस्य शक्तः क्रुद्धो निवारणे ।
 विभक्तिं सदृशं रूपं युगान्ताग्निसमप्रभम् ॥ १७
 सञ्जय उवाच ।
 इति ब्रुवति राधेयं मद्राणामीश्वरे नृप ।
 अभ्यवर्तत वै कर्णं क्रोधदीप्तो वृकोदरः ॥ १८
 अथागतं तु संप्रेक्ष्य भीमं युद्धाभिनन्दिनम् ।

अब्रवीद्वचनं शल्यं राधेयः प्रहसन्निव ॥ १९
 यदुक्तं वचनं मेऽद्य त्वया मद्रजनेश्वर ।
 भीमसेनं प्रति विभो तत्सत्यं नात्र संशयः ॥ २०
 एष शूरश्च वीरश्च क्रोधनश्च वृकोदरः ।
 निरपेक्षः शरीरे च प्राणतश्च बलाधिकः ॥ २१
 अज्ञातवासं वसता विराटनगरे तदा ।
 द्रौपद्याः प्रियकामेन केवलं बाहुसंश्रयात् ।
 गूढभावं समाश्रित्य कीचकः सगणो हतः ॥ २२
 सोऽद्य संग्रामशिरसि सन्नद्धः क्रोधमूर्च्छितः ।
 किं करोद्यतदण्डेन मृत्युनापि व्रजेद्रणम् ॥ २३
 चिरकालाभिलषितो ममायं तु मनोरथः ।
 अर्जुनं समरे हन्यां मां वा हन्याद्धनंजयः ॥ २४
 स मे कदाचिदद्यैव भवेद्भीमसमागमात् ॥ २५
 निहते भीमसेने वा यदि वा विरथीकृते ।
 अभियास्यति मां पार्थस्तन्मे साधु भविष्यति ।
 अत्र यन्मन्यसे प्राप्तं तच्छीघ्रं संप्रधारय ॥ २६
 सञ्जय उवाच ।
 एतच्छ्रुत्वा तु वचनं राधेयस्यामितौजसः ।
 उवाच वचनं शल्यः मृतपुत्रं तथागतम् ॥ २७
 अभियाहि महाबाहो भीमसेनं महाबलम् ।
 निरपेक्षश्च युध्यस्व शक्तिं स्वां संप्रदर्शयन् ॥ २८
 यस्ते कामोऽभिलषितश्चिरात्प्रभृति हृद्गतः ।
 स वै संपत्स्यते कर्ण सत्यमेतद्वीमि ते ॥ २९
 एवमुक्ते ततः कर्णः शल्यं पुनरभाषत ।
 हन्ताऽहमेनं संरब्धं मां वा हन्ता वृकोदरः ॥ ३०
 एवमुक्त्वा महाराज राधेयो रथिनां वरः ।
 युद्धे मनः समाधाय याहि याहीत्यचोदयत् ॥ ३१
 ततः प्रायाद्रथेनाशु शल्यस्तत्र विशांपते ।
 यत्र भीमो महेष्वासो व्यद्रावयत वाहिनीम् ॥ ३२
 ततस्तूर्यनिनादश्च भेरीणां च महास्वनः ।
 उदतिष्ठच्च राजेन्द्र कर्णभीमसमागमे ॥ ३३
 भीमसेनोऽथ संकुद्धस्तस्य सैन्यं दुरासदम् ।
 नाराचैर्विमलैस्तीक्ष्णैर्दिशः प्राद्रावयद्वली ॥ ३४
 स सन्निपातस्तुमुलो घोररूपो विशांपते ।
 आसीद्वीरौ महाराज कर्णपाण्डवयोर्मृधे ॥ ३५

ततो मुहूर्ताद्राजेन्द्र नातिकृच्छाद्भसन्निव ।
 भीमसेनो महाबाहुः कर्णं प्रेप्सुरभिद्रवत् ॥ ३६
 समापतन्तं संप्रेक्ष्य कर्णो वैकर्तनो वृषा ।
 आजघान सुसंकुद्धो नाराचेन स्तनान्तरे ।
 पुनश्चैनममेयात्मा शरवर्षैरवाकिरत् ॥ ३७
 स विद्धः मृतपुत्रेण छादयामास पत्रिभिः ।
 विव्याध निशितैः कर्णं नवभिर्नतपर्वभिः ॥ ३८
 तस्य कर्णो धनुर्मध्ये द्विधा चिच्छेद पत्रिभिः ॥ ३९
 अथैनं छिन्नधन्वानं प्रत्यविध्यतस्तनान्तरे ।
 नाराचेन सुतीक्ष्णेन सर्वावरणभेदिना ॥ ४०
 सोऽन्यत्कार्मुकमादाय मृतपुत्रं वृकोदरः ।
 राजन्मर्मसु मर्मज्ञो विव्याध निशितैः शरैः ।
 ननाद बलवन्नादं कम्पयन्निव रोदसी ॥ ४१
 तं कर्णः पञ्चविंशत्या नाराचानां समार्षयत् ।
 मदोत्कटं वने दप्तमुल्काभिरिव कुञ्जरम् ॥ ४२
 ततः सायकभिन्नाङ्गः पाण्डवः क्रोधमूर्च्छितः ।
 संरम्भामर्षताम्राक्षः मृतपुत्रवधेभ्यसा ॥ ४३
 स कार्मुके महावेगं भारसाधनमुत्तमम् ।
 गिरीणामपि भेत्तारं सायकं समयोजयत् ॥ ४४
 विकृष्य बलवच्चापमाकर्णादितिमारुतिः ।
 तं मुमोच महेष्वासः कुद्धः कर्णजिघांसया ॥ ४५
 स विस्मृष्टो बलवता बाणो वज्राशनिस्वनः ।
 अदारयद्रणे कर्णं वज्रवेगो यथाऽचलम् ॥ ४६
 स भीमसेनाभिहतः मृतपुत्रः कुरूद्वह ।
 निपसाद रथोपस्थे विसंज्ञः पृतनापतिः ।
 'रुधिरेणावसिक्ताङ्गो गतासुवदरिंदमः ॥ ४७
 एतस्मिन्नन्तरे दृष्ट्वा मद्रराजो वृकोदरम् ।
 जिघांसुं छेतुमायान्तं साधयन्निदमब्रवीत् ॥ ४८
 भीमसेन महाबाहो यत्त्वां वक्ष्यामि तच्छृणु ।
 वचनं हेतुसंपन्नं श्रुत्वा चैतत्तथा कुरु ॥ ४९
 अर्जुनेन प्रतिज्ञातो वधः कर्णस्य शुष्मिणः ।
 तां तथा कुरु भद्रं ते प्रतिज्ञां स्वयंसाचिनः ॥ ५०
 भीमसेन उवाच ।
 दृढव्रतत्वं पार्थस्य जानामि नृपसत्तम ।
 राज्ञस्तु धर्पणं पापः कृतवान्मम सन्निधौ ॥ ५१

ततः कोपाभिभूतेन शेषं न गणितं मया ।
 पतिते चापि राधेये न मे मन्युः शमं गतः ।
 जिह्वोद्धरणमेवास्य प्राप्तकालं मतं मम ॥ ५२
 अनेन सुनृशंसेन समवेतेषु राजसु ।
 अस्माकं शृण्वतां शल्य यानि वाक्यानि मातुल ।
 असह्ययानि नीचानि बहूनि श्रावितानि भो ॥ ५३
 नूनं चैतत्प्रतिज्ञातं दूरस्थस्यापि पार्थिव ।
 छेदनं चास्य जिह्वायास्तदैवाकाङ्क्षितं मया ।
 राज्ञस्तु प्रियकासेन कालोऽयं परिपालितः ॥ ५४
 भवता तु यदुक्तोऽस्मि वाक्यं हेत्वर्थसंहितम् ।
 तद्गृहीतं महाराज कटुकस्थमिवौषधम् ॥ ५५

हीनप्रतिज्ञो बीभत्सुर्न हि जीवेत कर्हिचित् ।
 अस्मिन्विनष्टे नष्टाः स्मः सर्व एव सक्तेश्वाः ॥ ५६
 अद्य चैव नृशंसात्मा पापः पापकृतां वरः ।
 गमिष्यति परीभावं दृष्टमात्रः किरीटिना ॥ ५७
 युधिष्ठिरस्य कोपेन पूर्वं दग्धो नृशंसकृत् ।
 त्वया संरक्षितस्त्वद्य मत्समीपादुपागतः ॥ ५८
 सञ्जय उवाच
 एवं मद्राधिपः श्रुत्वा विसंज्ञं सूतनन्दनम् ।
 अपोवाह रथेनाजौ कर्णमाहवशोभिनम् ॥ ५९
 पराजिते ततः कर्णे धार्तराष्ट्री महाचमूः ।
 व्यपायात्सर्वतो भग्ना हाहाभूता समन्ततः ॥ ६०

॥ इति श्रीमन्महाभारते कर्णपर्वणि सप्तदशदिवसयुद्धे पञ्चचत्वारिंशोऽध्यायः ॥ ४५ ॥

पञ्चचत्वारिंशोऽध्यायः ॥ ४६ ॥

भीमकर्णयोर्युद्धम् ॥ १ ॥ भीमेन दुर्योधनानुजानां कतिपयानां हननम् ॥ २ ॥ संकुलयुद्धं च ॥ ३ ॥

धृतराष्ट्र उवाच ।
 सुदुष्करमिदं कर्म कृतं भीमेन सञ्जय ।
 येन कर्णो महाबाहू रथोपस्थे निपातितः ॥
 कर्णो ह्येको रणे हन्ता पाण्डवान्सञ्जयैः सह
 इति दुर्योधनः मृत प्रात्रवीन्मां सुहृर्मुहुः ॥
 पराजितं तु राधेयं दृष्ट्वा भीमेन संयुगे ।
 ततः परं किमकरोत्पुत्रो दुर्योधनो मम ॥ ३
 सञ्जय उवाच ।
 विमुखं प्रेक्ष्य राधेयं मृतपुत्रं महाहवे ।
 पुत्रस्तव महाराज सोदर्यानिदमब्रवीत् ॥ ४
 शीघ्रं गच्छत भद्रं वो राधेयं परिरक्षत ।
 भीमसेनभयेऽगाधे मज्जन्तं व्यसनार्णवे ॥ ५
 ते तु राजा समादिष्टा भीमसेनं जिघांसवः ।
 अभ्यवर्तन्त संकुद्राः पतङ्गाः पावकं यथा ॥ ६
 श्रुतायुर्दुर्धरः क्राथो विविन्मुर्विकटः समः ।
 निपङ्गी कवची पाशी तथा नन्दोपनन्दकौ ॥ ७
 दुष्प्रथपः मुवाद्भुश वातवेगमुवर्चसा ।

धनुर्ग्राहो दुर्मदश्च जलसन्धः शलः सहः ॥ ८
 एते रथैः परिवृता वीर्यवन्तो महाबलाः ।
 भीमसेनं समासाद्य समन्तान्पर्यवारयन् ॥ ९
 ते व्यमुञ्चञ्छरव्रातानानालिङ्गान्समन्ततः ।
 स तैरभ्यर्धमानस्तु भीमसेनो महाबलः ॥ १०
 तेषामापततां क्षिप्रं मृतानां ते जनाधिप
 रथैः पञ्चशतैः सार्धं पञ्चाशदहनद्रथान् ॥ ११
 विवित्सोस्तु ततः क्रुद्धो भल्लेनापाहरच्छिरः ।
 भीमसेनो महाराज तत्पपात हतं भुवि ॥ १२
 संकुण्डलशिरस्त्राणं पूर्णचन्द्रोपमं तथा ।
 'अशोभत महाराज पूर्णचन्द्र इवाम्बरे ॥' १३
 तं दृष्ट्वा निहतं शूरं भ्रातरः सर्वतस्तदा ।
 अभ्यद्रवन्त समरे भीमं भीमपराक्रमम् ॥ १४
 ततोऽपराभ्यां भल्लाभ्यां पुत्रयोस्ते महाहवे ।
 जहार समरे प्राणान्भीमो भीमपराक्रमः ॥ १५
 तौ धरामन्वपद्येतां वातरुग्णाविव द्रुमा ।
 विकटश्च सहश्रोभौ देवपुत्रोपमौ नृप ॥ १६

ततो मद्राधिपो दृष्ट्वा रति ज. पाठः ॥ ५९ ॥

पञ्चचत्वारिंशोऽध्यायः ॥ ४५ ॥

ततस्तु त्वरितो भीमः काथं निन्ये यमक्षयम् ।
 नाराचेन सुतीक्ष्णेन स हतो न्यपतद्ब्रुवि ॥ १७
 हाहाकारस्ततस्तीव्रः संभव जनेश्वर ।
 वध्यमानेषु वीरेषु तव पुत्रेषु धन्विषु ॥ १८
 तेषां सुलुलिते सैन्ये पुनर्भीमो महाबलः ।
 नन्दोपनन्दौ समरे प्रैषयद्यमसादनम् ॥ १९
 ततस्ते प्राद्रवन्भीताः पुत्रास्ते विह्वलीकृताः ।
 भीमसेनं रणे दृष्ट्वा कालान्तकयमोपमम् ॥ २०
 पुत्रास्ते निहतान्दृष्ट्वा सूनपुत्रः सुदुर्मनाः ।
 हंसवर्णान्ह्यान्भूयः प्रैषयद्यत्र पाण्डवः ॥ २१
 ते प्रेषिता महाराज मद्राजेन वाजिनः ।
 भीमसेनरथं प्राप्य समसज्जन्त वेगिताः ॥ २२
 स सन्निपातस्तुमुलो घोररूपो विशांपते ।
 आसीद्रौद्रो महाराज कर्णपाण्डवयोर्मृधे ॥ २३
 दृष्ट्वा मम महाराज तां समेतौ महारथौ ।
 आसीद्वुद्धिः कथं युद्धमेतदद्य भविष्यति ॥ २४
 ततो भीमो रणश्लाघी छादयामास पत्रिभिः ।
 कर्णं रणे महाराज पुत्राणां तव पश्यताम् ॥ २५
 ततः कर्णो भृशं क्रुद्धो भीमं नवभिरायसैः ।
 विव्याध परमास्त्रज्ञो भलैः संनतपर्वभिः ॥ २६
 तान्निहत्य महाबाहुर्भीमो भीमपराक्रमः ।
 आकर्णपूर्णविशिखैः कर्णं विव्याध सप्तभिः ॥ २७
 ततः कर्णो महाराज आशीविष इव श्वसन् ।
 शरवर्षेण महता छादयामास पाण्डवम् ॥ २८
 भीमोऽपि तं शरत्रातैश्छादयित्वा महारथम् ।
 पश्यतां कौरवेयाणां विननर्द महाबलः ॥ २९
 ततः कर्णो भृशं क्रुद्धो दृढमादाय कार्मुकम् ।
 भीमं विव्याध दशभिः कङ्कपत्रैः शिलाशितैः ।
 कार्मुकं चास्य चिच्छेद भलेन निशितेन च ॥ ३०
 ततो भीमो महाबाहुर्हेमपट्टविभूषितम् ।
 परिधं घोरमादाय मृत्युदण्डमिवापरम् ।
 कर्णस्य निधनाकाङ्क्षी चिक्षेपातिबलो नदन् ॥ ३१
 तमापतन्तं परिधं वज्राशनिसमखनम् ।
 चिच्छेद बहुधा कर्णः शैराशीविपोपमैः ॥ ३२
 ततः कार्मुकमादाय भीमो दृढतरं तदा ।

छादयामास विशिखैः कर्णं परबलार्दनम् ॥ ३३
 ततो युद्धमभूद्गौरं कर्णपाण्डवयोर्मृधे ।
 बलीन्द्रयोरिव मुहुः परस्परवधैषिणोः ॥ ३४
 ततः कर्णो महाराज भीमसेनं त्रिभिः शरैः ।
 आकर्णपूर्णविव्याध दृढमानस्य कार्मुकम् ॥ ३५
 सोऽतिविद्धो महेष्वासः कर्णेन बलिनां वरः ।
 घोरमादत्त विशिखं कर्णकायावदारणम् ॥ ३६
 तस्य भित्त्वा तनुत्राणं भित्त्वा कायं च सायकः ।
 प्राविशद्दरणीं राजन्वल्मीकमिव पन्नगः ॥ ३७
 स तेनातिप्रहारेण व्यथितो विह्वलन्निव ॥
 संचचाल रथे कर्णः क्षितिकम्पे यथाऽचलः ॥ ३८
 ततः कर्णो महाराज रोपामर्षसमन्वितः ।
 भीमं तं पञ्चविंशत्या नाराचानां समार्षयत् ॥ ३९
 चिच्छेद कार्मुकं तूर्णं पाण्डवस्याशु पत्रिणा ॥ ४०
 ततो मुहूर्ताद्राजेन्द्र नातिकृच्छ्राद्दसन्निव ।
 विरथं भीमकर्माणं भीमं कर्णश्चकार ह ॥ ४१
 विरथो भरतश्रेष्ठ प्रहसन्ननिलोपमः ।
 गदां गृह्य महाबाहुरपतत्स्यन्दनोत्तमात् ॥ ४२
 गदया च महाराज कर्णस्य रथकूवरम् ।
 पोथयामास संक्रुद्धः समरे शत्रुतापनः ॥ ४३
 स क्रोधवशमापन्नः पाण्डुपुत्रः प्रतापवान् ।
 विद्राव्य गदया वीरस्त्व पुत्रान्महाहवे ॥ ४४
 नागान्सप्तशतान्नागन्नीपादन्तान्प्रहारिणः ।
 व्यधमत्सहसा भीमः क्रुद्धरूपः परंतपः ॥ ४५
 दन्तवेष्टेषु नेत्रेषु कुम्भेषु च कटेषु च ।
 मर्मस्वपि च मर्मज्ञस्तान्नागानवधीद्वली ॥ ४६
 'अर्दिता भीमसेनेन विनदन्तो भृशानुराः ।'
 ततस्ते प्राद्रवन्भीताः प्रहताश्च पुनःपुनः ।
 महामात्रास्तमावबुर्मेघा इव दिवाकरम् ॥ ४७
 तान्स सप्तशतान्नागान्सारोहायुधकेतनान् ।
 भूमिष्ठो गदया जघ्रे वज्रेणेन्द्र इवाचलान् ॥ ४८
 ततः सुबलपुत्रस्य नागानतिबलान्पुनः ।
 पोथयामास कौन्तेयो द्विपञ्चाशदरिंदमः ॥ ४९
 तथा रथशतं साग्रं पत्नींश्च शतशोऽपरान् ।
 न्यहनत्पाण्डवो युद्धे तापयंस्तव वाहिनीम् ॥ ५०

प्रताप्यमानं सूर्येण भीमेन च महात्मना ।
 तव सैन्यं संचुकोच चर्मप्रावाहितं यथा ॥ ५१
 ते भीमभयसंत्रस्तास्तावका भरतर्षभ ।
 विहाय समरे कर्णं दुद्रुवुर्वं दिशो दश ॥ ५२
 रथाः पञ्चशताश्चान्ये द्वादिनः शरवर्षिणः ।
 भीममभ्यद्रवन्मन्तः शरपूगैः समन्ततः ॥ ५३
 तान्स पञ्चशतान्वीरान्सपताकध्वजायुधान् ।
 पोथयामास गदया भीमो विष्णुरिवासुरान् ॥ ५४
 ततः शकुनिनिर्दिष्टाः सादिनः शरसंमताः ।
 त्रिसाहस्राण्यभिययुः शरशक्त्यष्टिपाणयः ॥ ५५
 तान्प्रत्युद्गम्य यवनान्साधारोहांस्तदाऽरिहा ।
 विविधान्विचरन्मार्गान्गदया समपोथयत् ॥ ५६
 तेषामासीन्महाञ्छब्दस्ताडितानां च सर्वशः ।
 अग्निभिर्दह्यमानानां नलानामिव भारत ॥ ५७
 एवं सुवलपुत्रस्य त्रिसाहस्रान्हयोत्तमान् ।
 हत्वाऽन्यं रथमात्थ्याय कुद्धो राधेयमभ्ययात् ॥ ५८
 कर्णोऽपि समरे राजन्धर्मपुत्रमरिंदमम् ।
 स शरैश्छादयामास सारथिं चाप्यपातयत् ॥ ५९
 ततः स प्रदुतं सैन्यं दृष्ट्वा कर्णो महारथः ।
 अन्वधावन्किरन्वारणैः कङ्कपत्रैरजिह्वगैः ॥ ६०
 राजानमभिधावन्तं शरैरावृत्य रोदसी ।
 कुद्धः प्रच्छादयामास शरजालेन मारुतिः ॥ ६१
 सन्निवृत्तस्ततस्तूर्णं राधेयः शत्रुकर्शनः ।
 भीमं प्रच्छादयामास समन्तान्निशितैः शरैः ॥ ६२
 भीमसेनरथप्रेम्णुं कर्णं भारत सात्यकिः ।
 अभ्यर्दयदमेयात्मा पाणिग्रहणकारणात् ॥ ६३
 भीमसेनरथप्रेम्णुं कर्णो भारत सात्यकिम् ।
 अभ्यवर्तत शैनेयमर्दयञ्छरवृष्टिभिः ॥ ६४
 तावन्त्योन्यं समासाद्य वृषभौ सर्वधन्विनाम् ।
 विसृजन्तां शरान्दीप्तान्विभ्राजेतां मनस्विनौ ॥ ६५
 ताभ्यां वियति राजेन्द्र विततं भीमदर्शनम् ।

कौश्वष्टृष्टारुणं रौद्रं बाणजालं व्यदृश्यत ॥ ६६
 नैव सूर्यप्रभा राजन्न दिशः प्रदिशस्तथा ।
 प्राज्ञासिष्म वयं ते वा शरैर्मुक्तैः सहस्रशः ॥ ६७
 मध्याह्ने तपतो राजन्भास्करस्य महाप्रभाः ।
 हताः सर्वाः शरौघैस्तैः कर्णमाधवयोस्तदा ॥ ६८
 सौबलं कृतवर्माणं द्रौणिमाधिरथिं कृपम् ।
 संसक्तान्पाण्डवैर्दृष्ट्वा निवृत्ताः कुरवः पुनः ॥ ६९
 तेषामापततां शब्दस्तीव्र आसीद्विश्रापते ।
 उद्धृत्तानां यथा वृष्ट्या सागराणां भयावहः ॥ ७०
 ते सेने भृशसंसक्ते दृष्ट्वाऽन्योन्यं महाहवे ।
 हर्षेण महता युक्ते परिगृह्य परस्परम् ॥ ७१
 ततः प्रवृत्ते युद्धं मध्यं प्राप्ते दिवाकरे ।
 यादृशं नैवमस्माभिर्दृष्टपूर्वं न च श्रुतम् ॥ ७२
 बलौघस्तु समासाद्य बलौघं सहसा रणे ।
 उपसर्पत वेगेन वार्योघ इव सागरम् ॥ ७३
 आसीन्निनादः सुमहान्वाणौघानां परस्परम् ।
 गर्जतां सागरौघाणां यथा स्थान्निःस्वनो महान् ॥ ७४
 ते तु सेने समासाद्य वेगवत्यां परस्परम् ।
 एकीभावमनुप्राप्ते नद्याविव समागमे ॥ ७५
 ततः प्रवृत्ते युद्धं घोररूपं विश्रापते ।
 कुरूणां पाण्डवानां च लिप्सतां सुमहद्यशः ॥ ७६
 शराणां गर्जतां तत्र हविच्छेदकृता गिरः ।
 श्रूयन्ते विविधा राजन्नामान्युद्दिश्य भारत ॥ ७७
 यस्य यद्वि रणे व्यङ्गं पितृतो मातृतोऽपि वा ।
 कर्मतः शीलतो वाऽपि स तच्छ्रावयते युधि ॥ ७८
 तान्दृष्ट्वा समरे शूरांस्तर्जमानान्परस्परम् ।
 अभवन्मे मती राजन्नैषामस्तीति जीवितम् ॥ ७९
 तेषां दृष्ट्वा तु कुद्धानां वपूंष्यमिततेजसाम् ।
 अभवन्मे भयं तीव्रं कथमेतद्भविष्यति ॥ ८०
 ततस्ते पाण्डवा राजन्कौरवाश्च महारथाः ।
 ततक्षुः सायकैस्तूर्णमन्योन्यं विजयैषिणः ॥ ८१

सप्तचत्वारिंशोऽध्यायः ॥ ४७ ॥

संकुलयुद्धम् ॥ १ ॥

सञ्जय उवाच ।

क्षत्रियास्ते महाराज परस्परवधैषिणः ।
 अन्योन्यं समरे जघ्नुः कृतवैरा महौजसः ॥ १
 रथौघाश्च हयौघाश्च नरौघाश्च समन्ततः ।
 गजौघाश्च महाराज संसक्ताश्च परस्परम् ॥ २
 गदानां परिघाणां च शक्तीनां च परस्परम् ।
 प्रासानां भिण्डिपालानां मुमुण्ठीनां च सर्वशः ॥ ३
 संपातं चानुपश्याम संग्रामे भृशदारुणे ।
 शलभा इव संपेतुः शरवृष्ट्यः समन्ततः ॥ ४
 नागान्नागाः समासाद्य व्यधमन्त परस्परम् ।
 हया हयांश्च समरे रथिनो रथिनस्तथा ॥ ५
 पत्तयः पत्तिसङ्घांश्च हयसङ्घांश्च पत्तयः ।
 पत्तयो रथमातङ्गान् रथा हस्त्यश्मेव च ।
 नागाश्च समरे व्यङ्गं ममृदुः शीघ्रगा नृप ॥ ६
 वध्यतां तत्र शूराणां क्रोशतां च परस्परम् ।
 घोरमायोधनं जज्ञे पशूनां घातने यथा ॥ ७
 रुधिरेण समास्तीर्णा बभौ भारत मेदिनी ।
 शक्रगोपगणाकीर्णा प्रावृषीव वसुंधरा ॥ ८
 यथा वा वाससी शुके महारजनरञ्जिते ।
 विभ्रती युवती श्यामा तद्वदासीद्वसुंधरा ॥ ९
 'बद्धचूडामणिधरैः शिरोभिश्चारुकुण्डलैः ।
 उज्जितैर्वृषभाक्षणां भ्राजते स वसुंधरा ॥' १०
 शशशोणितदिग्धेव शातकुम्भमयीव च ।
 'भूर्वभौ भरतश्रेष्ठ शान्तार्चिर्भिरिवानलैः ॥' ११
 छिन्नानां चोत्तमाङ्गानां बाहूनां चोरुभिः सह ।
 कुण्डलानां पिनद्वानां भूषणानां च भारत ॥ १२
 निष्काणां हेमसूत्राणां शरीराणां च धन्विनाम् ।
 चर्मणां सपताकानां सङ्घास्तत्रापतन्भुवि ।
 'अगम्यकल्पा पृथिवी सर्वतो भृशकर्दमा ॥' १३
 गजा गजान्समासाद्य विषाणैरार्दयन्नुप ।
 विषाणाग्रहतास्तत्र भ्राजन्ते द्विरदोत्तमाः ।

रुधिरेणावसिक्ताङ्गा गैरिकप्रस्रवा इव ।

'प्रावृट्काले महाराज मेघा इव सविद्युतः ॥' १४
 स्यन्दमाना यथा भान्ति पर्वता धातुमण्डिताः ।
 'तथा रेजूरुणे नागा रुधिरेण समाप्लुताः ॥' १५
 तोमरान्सादिभिर्भुक्तान्प्रतिमानस्थितान्वहन् ।
 हस्तैरुद्धृत्य तान्नागा बभञ्जुश्चापरे रणे ॥ १६
 नाराचैश्छिन्नवर्माणो भ्राजन्ते स गजोत्तमाः ।
 हिमागमे यथा राजन्व्यभ्रा इव महीधराः ॥ १७
 शरैः कनकपुङ्खैश्च चिता रेजुर्गजोत्तमाः ।
 उल्काभिः संप्रदीप्ताग्राः पर्वता इव भारत ॥ १८
 केचिदभ्याहता नागैर्नागा नगवरोपमाः ।
 न चेलुः समरात्तस्माच्छिन्नपक्षा इवाद्रयः ॥ १९
 अपरे प्राद्वन्नागाः शरार्ता व्रणपीडिताः ।
 प्रतिमानैश्च कुम्भैश्च पेतुरुर्व्या महाहवे ॥ २०
 निपेदुः सिंहवच्चान्ये नदन्तो भैरवात्रवान् ।
 वेमुश्च बहवो राजंश्चुकुशुश्चापरे गजाः ॥ २१
 हयाश्च निहता बाणैर्हेमभाण्डविभूषिताः ।
 निपेदुश्चैव मम्बुश्च बभ्रमुश्च दिशो दश ॥ २२
 अपरे क्लिश्यमानाश्च व्यवेष्टन्त महीतले ।
 भावान्वहृविधांश्चकुस्ताडिताः शरतोमरैः ॥ २३
 नरास्तु निहता भूमौ कूजन्तस्तत्र मारिष ।
 दृष्ट्वा च बान्धवानन्ये पितृनन्ये पितामहान् ॥ २४
 धावमानान्परांश्चान्ये दृष्ट्वान्ये तत्र भारत ।
 ख्यातानि गोत्रनामानि शशंसुरितरेतरम् ॥ २५
 तेषां छिन्ना महाराज भुजाः कनकभूषणाः ।
 उद्वेष्टन्ते विवेष्टन्ते भ्रमन्ति ह्युत्पतन्ति च ॥ २६
 निपतन्ति तथैवान्ये स्फुरन्ति च सहस्रशः ।
 वेगांश्चान्ये रणे चक्रुः पञ्चास्या इव पन्नगाः ॥ २७
 ते भुजा भोगिभोगाभाश्चन्दनाक्ता विशापते ।
 लोहितार्द्रा भृशं रेजुस्तपनीयध्वजा इव ॥ २८
 वर्तमाने तथा घोरे संकुले सर्वतो दिशम् ।

वृष्टयः वृष्टयः ॥ ४ ॥

कर्ण० १२

सप्तचत्वारिंशोऽध्यायः ॥ ४७ ॥

अविज्ञाताः स युध्यन्ते विनिघ्नन्तः परस्परम् ॥ २९
 भौमेन रजसाकीर्णं शस्त्रसंपातसंकुले ।
 नैव स्वे न परे राजन्व्यज्ञायन्त तमोवृताः ॥ ३०
 तथा तदभवद्युद्धं घोररूपं भयानकम् ।
 लोहितोदा महानद्यः प्रसस्युस्तत्र चासकृत् ॥ ३१
 शीर्षपापाणसंछन्नाः केशशैवलशाद्वलाः ।
 अस्थिमीनसमाकीर्णा धनुःशरगदोड्ढपाः ॥ ३२
 मांसशोणितपङ्किन्यो घोररूपाः सुदारूणाः ।
 नदीः प्रवर्तयामासुः शोणितौघविधिनीः ॥ ३३
 भीरुवित्रासकारिण्यः शूराणां हर्षवर्धनाः ।
 ता नद्यो घोररूपास्तु नयन्त्यो यमसादनम् ॥ ३४
 अवगाढानमजयन्त्यः क्षत्रस्याजनयन्भयम् ।
 क्रव्यादानां नरव्याघ्र नर्दतां तत्रतत्र ह ॥ ३५
 घोरमायोधनं जज्ञे प्रेतराजपुरोपमम् ।
 उत्थितान्यगणेयानि कवन्धानि समन्ततः ॥ ३६

नृत्यन्ति वै भूतगणाः सुतप्ता मांसशोणितैः ।
 पीत्वा च शोणितं तत्र वसां भुक्त्वा च भारत ॥ ३७
 मेदोमज्जावसामत्तास्तप्ता मांसस्य चैव ह ।
 धावमानाः स दृश्यन्ते काकगृध्रवकास्तथा ॥ ३८
 शूरास्तु समरे राजन्भयं त्यक्त्वा सुदुस्त्यजम् ।
 योधव्रतसमाख्याताश्चक्रुः कर्माण्यभीतवत् ॥ ३९
 शरशक्तिसमाकीर्णं क्रव्यादगणसंकुले ।
 व्यचरन्त रणे शूराः ख्यापयन्तः स्वपौरुषम् ॥ ४०
 अन्योन्यं श्रावयन्ति स नामगोत्राणि भारत ।
 पितृनामानि च रणे गोत्रनामानि वा विभो ॥ ४१
 श्रावयाणाश्च बहवस्तत्र योधा विशांपते ।
 अन्योन्यमवमृद्न्तः शक्तितोमरपट्टसं ॥ ४२
 वर्तमाने तथा युद्धे घोररूपे सुदारूणे ।
 व्यपीदत्कौरवी सेना भिन्ना नौरिव सागरे ॥ ४३

॥ इति श्रीमन्महाभारते कर्णपर्वणि सप्तदशदिवसयुद्धे सप्तचत्वारिंशोऽध्यायः ॥ ४७ ॥

अष्टचत्वारिंशोऽध्यायः ॥ ४८ ॥

अर्जुनस्य संशप्तकैर्युद्धम् ॥ १ ॥

सञ्जय उवाच ।
 वर्तमाने तथा युद्धे क्षत्रियाणां निमज्जने ।
 गाण्डीवस्य महाघोषः श्रूयंत युधि मारिष ॥ १
 संशप्तकानामकरोत्कदनं यत्र पाण्डवः ।
 कोसलानां तथा राजन्नारायणवलस्य च ॥ २
 संशप्तकास्तु समरे शरवृष्टिः समन्ततः ।
 अपातयन्पार्थमूर्ध्नि जयगृद्धाः प्रमन्यवः ॥ ३
 तां शस्त्रवृष्टिमायान्तीमुरसा धारयन्प्रभुः ।
 व्यगाहत परान्पार्थो विनिघ्नन्नथिनां वरान् ॥ ४
 विशोभ्य तु रथानीकं कङ्कपत्रैः शिलाशितैः ।
 आसमाद ततः पार्थः मुशर्माणं महारथम् ॥ ५
 स तस्य शरवर्षाणि वर्षं रथिनां वरः ।
 तथा संशप्तकाश्चैव पार्थस्य समरे स्थिताः ॥ ६
 मुशर्मा तु ततः पार्थं विद्ध्वा दशभिर्गाशुगैः ।
 जनार्दनं त्रिभिर्वर्णैर्गहनदक्षिणं भुजे ॥ ७

ततोऽपरेण भट्टेन केतुं पार्थस्य मारिष ।
 विव्याध समरे राजन्मुशर्मा क्रोधमूर्च्छितः ॥ ८
 स वानरवरो राजन्विश्वकर्मकृतो महान् ।
 ननाद मुमहानादं नृत्यन्निव विभीषयन् ॥ ९
 कपेस्तु निनदं श्रुत्वा संव्रस्ता तव वाहिनी ।
 भयं विपुलमासाद्य निश्चेष्टा समपद्यत ॥ १०
 ततः सा शुशुभे सेना निश्चेष्टाऽवस्थिता नृप ।
 नानापुष्पसमाकीर्णं यथा चित्रीकृतं वनम् ॥ ११
 प्रतिलभ्य ततः संज्ञां योधास्ते कुरुसत्तम ।
 अर्जुनं सिपिचुर्बाणैः पर्वतं जलदा इव ॥ १२
 संछाद्य समरे पार्थं परिववुः समन्ततः ।
 ते हयात्रथचक्रे तु रथेषां चापि मारिष
 ग्रहीतुं प्रचक्रमुश्र्वं क्रोधाविष्टाः समन्ततः ॥ १३
 निगृह्य तु रथं तस्य योधास्ते तु सहस्रशः ।
 रथवन्धं प्रचक्रुर्हि पाण्डवस्यामितौजसः ॥ १४

रथमारुरुहुः केचित्कृष्णपार्थो जिघृक्षवः ।
 संशप्तकानां योधास्ते सिंहनादांश्च नेदिरे ॥ १५
 अपरे जगृहुश्चैव केशवस्य महाभुजौ ।
 पार्थ चैके महाराज रथस्थं जगृहुर्मुदा ॥ १६
 अच्युतः स महाबाहुर्विधुन्वन्नणमूर्धनि ।
 पातयामास तान्सर्वान्दुष्टहस्तीव हस्तिपान् ॥ १७
 स रथस्तैर्गृहीतस्तु पाण्डवस्य महात्मनः ।
 स्पन्दितुं नाशकद्राजंस्तदद्भुतमिवाभवत् ॥ १८
 ततः पार्थो महाबाहुः संवृतः स्तैर्महारथैः ।
 निगृहीतं रथं दृष्ट्वा तांश्चाप्याद्रवतो बहून् ॥ १९
 रथारूढांश्च सुबहून्पदाऽऽक्षिप्य न्यपातयत् ।
 अपातयदसंभ्रान्तः शरैरासन्नयोधिभिः ॥ २०
 तांस्तापयित्वा समरे पार्थः परपुरंजयः ।
 स्यन्निव महाबाहुः केशवं वाक्यमब्रवीत् ॥ २१
 पश्य कृष्ण महाबाहो संशप्तकगणान्वहन् ।
 कुर्वतोऽसुकरं कर्म मुमूर्षून्कालचोदितान् ॥ २२
 रथबन्धमिमं प्राप्य पृथिव्यां नास्ति कश्चन ।
 यः सहेत पुमाँल्लोके मदन्यः क्षत्रियर्षभ ॥ २३
 पश्यैतानद्य समरे मत्प्रयुक्तैः सुतेजनैः ।
 पात्यमानात्रणे कृष्ण शरैराशीविपोपमैः ॥ २४
 इत्येवमुक्त्वा बीभत्सुः शङ्खप्रवरमुत्तमम् ।
 व्यनादयदमेयात्मा देवदत्तं महामृधे ॥ २५
 देवदत्तस्त्वनं श्रुत्वा केशवोऽपि महायशः ।
 पाश्र्वजन्यस्त्वनं चक्रे पूरयन्निव रोदसी ॥ २६
 तयोः शङ्खस्त्वं श्रुत्वा संशप्तकवरूथिनी ।
 संचचाल महाराज वित्रस्ता चाद्रवद्भुशम् ॥ २७
 नागमस्त्रं ततः पार्थः प्रादुश्चक्रे हसन्निव ।
 पादबन्धं स तेषां वै चक्रे तेन महास्त्रवित् ॥ २८
 यानुद्दिश्य रणे पार्थः पादबन्धं चकार ह ।
 ते बद्धाः पादबन्धेन योधाः संशप्तकास्तदा ॥ २९
 निर्विचेष्टास्तदाऽभूवन्पाण्डवस्यास्त्रतेजसा ।
 निर्विचेष्टास्ततो योधानवधीत्पाण्डुनन्दनः ।
 यथेन्द्रः समरे दैत्यांस्तारकस्य वधे पुरा ॥ ३०
 ते बध्यमानाः समरे मुमुचुस्तं रथोत्तमम् ।
 आयुधानि च सर्वाणि विस्मृष्टमुपचक्रमुः ॥ ३१

ततः सुशर्मा राजेन्द्र गृहीतां वीक्ष्य वाहिनीम् ।
 सौपर्णमस्त्रं त्वरितः प्रादुश्चक्रे महारथः ॥ ३२
 ततः सुपर्णाः संपेतुर्भक्ष्यन्तो भुजङ्गमान् ।
 ततो विदुदुर्नुर्नागास्तान्दृष्ट्वा खेचरानृप ॥ ३३
 तद्विमुक्तं बलं रेजे पादबन्धाद्विशंपते ।
 मेघबन्धाद्यथा मुक्तो भास्करस्तापयन्प्रजाः ॥ ३४
 विप्रमुक्ताः स्वका योधाः फल्गुनस्य रथं प्रति ।
 सस्रजुः शरसङ्घांश्च शस्त्रसङ्घांश्च मारिष ॥ ३५
 तां महास्त्रमयीं वृष्टिं शरैः संछिद्य भारत ।
 अवधीत्सततो योधान्वासविः परवीरहा ॥ ३६
 सुशर्मा तु ततो राजन्वाणेन नतपर्वणा ।
 अर्जुनं हृदये विद्ध्वा विव्याधान्यैस्त्रिसप्तभिः ॥ ३७
 स गाढविद्वो व्यथितो रथोपस्थ उपाविशत् ।
 तत उच्चुकुशुः सर्वे हतः पार्थ इति ब्रुवन् ॥ ३८
 ततः शङ्खनिनादाश्च भेरीशब्दाश्च पुष्कलाः ।
 नानावादित्रनिनदाः सिंहनादाश्च जज्ञिरे ॥ ३९
 प्रतिलभ्य ततः संज्ञां श्वेताथः कृष्णसारथिः ।
 सोऽतिविद्वो महेष्वासः शरैराशीविपोपमैः ।
 सुशर्माणं महाराज क्रोधाविष्टो महारथः ॥ ४०
 ततः शरशतैः पार्थः संछाद्येनं क्षणाद्रणे ।
 दिशस्तु वारयामास बाणैस्तत्र महास्त्रवित् ॥ ४१
 विमुखीकृत्य समरे सुशर्माणं धनंजयः ।
 ऐन्द्रमस्त्रममेयात्मा प्रादुश्चक्रे हसन्निव ॥ ४२
 ततो बाणसहस्राणि तदुत्सृष्टानि मारिष ।
 सर्वदिक्षु व्यटश्यन्त मूढयन्ति रथद्विपान् ॥ ४३
 हयान्पत्तींश्च समरे शस्त्रैः शतसहस्रशः ।
 रराज समरे राजञ्शक्रो निम्ननिवासुरान् ॥ ४४
 बध्यमाने ततः सैन्ये भयं मुमहदाविशत् ।
 संशप्तकगणानां च गोपालानां च भारत ॥ ४५
 न हि तत्र पुमान्कश्चिद्योऽर्जुनं प्रतिबुध्यते ।
 पश्यतां तत्र वीराणामहन्यत बलं तव ॥ ४६
 हन्यमानं च तदभून्निश्रेष्ठं च पराक्रमे ॥ ४७
 अयुतं तत्र योधानां हत्वा पाण्डुसुतो रणे ।
 व्यभ्राजत महाराज विभूमोऽग्निरिव ज्वलन् ॥ ४८
 चतुर्दशसहस्राणि यानि दृष्टानि भारत ।

रथानामयुतं चैव त्रिसहस्राश्च दन्तिनः ॥ ४९ तत्र युद्धं महचासीत्तावकानां विशांपते ।
 ततः संशप्तका भूयः परिववृर्धनञ्जयम् । शूरेण बलिना सार्धं पाण्डवेन किरीटिना ।
 मर्त्यव्यमिति निश्चित्य जयं वाप्यनिवर्तनम् ॥ ५० जित्वा तान्यहनत्पार्थः शत्रूञ्शक्र इवासुरान् ५१
 ॥ इति श्रीमन्महाभारते कर्णपर्वणि सप्तदशदिवसयुद्धे अष्टचत्वारिंशोऽध्यायः ॥ ४८ ॥

एकोनपञ्चाशोऽध्यायः ॥ ४९ ॥

संकुलयुद्धम् ॥ १ ॥

सञ्जय उवाच ।
 कृतवर्मा कृपो द्रौणिः मृतपुत्रश्च मारिष ।
 उत्कृकः सौबलश्चैव राजा च सह सोदरैः ॥ १ सपुत्रं सहसैन्यं च द्रोणपुत्रो न्यवारयत् ॥ १४
 सीदमानां चमूं दृष्ट्वा पाण्डुपुत्रभयार्दिताम् ।
 समुज्जहुः स वेगेन भिन्ना नावमिवार्षणे ॥ २ प्रतिजग्राह ते पुत्रः शरवर्षेण वारयन् ॥ १५
 ततो युद्धमतीवासीन्मुहूर्तमिव भारत ।
 भीरूणां त्रासजननं शूराणां हर्षवर्धनम् ॥ ३ कर्णो वैकर्तनो युद्धे वारयामास भारत ॥ १६
 कृपेण शरवर्षाणि प्रतिमुक्तानि संयुगे ।
 सृज्यांश्छादयामासुः शलभानां व्रजा इव ॥ ४ शिखण्डी च ततः क्रुद्धो गौतमं खरितो ययौ ।
 ववर्ष शरवर्षाणि समन्ताद्विजपुङ्गवम् ॥ ५ चिच्छेद खड्गमाविध्य भ्रामयंश्च पु पुनः ॥ १८
 कृपस्तु शरवर्षं तद्विनिहत्य महास्त्रवित् ।
 शिखण्डिनं रणे क्रुद्धो विव्याध दशभिः शरैः ॥ ६ शतचन्द्रं च तर्चम गौतमस्तस्य भारे ।
 ततः शिखण्डी कुपितः शरैः सप्तभिराहवे ।
 कृपं विव्याध कुपितं कङ्कपत्रैरजिह्वगं ॥ ७ व्यधमत्सायकैस्तूर्णैः तत उच्चक्रुर्गुर्जनैः ॥ १९
 ततः कृपः शरैस्तीक्ष्णैः सोऽतिविद्धो महारथः ।
 'ततः सुनिशितैस्तीक्ष्णैः क्षुरग्रैर्हेमभूषितैः ।'
 व्यश्वमूतरथं चक्रे शिखण्डिनमथो द्विजः ॥ ८ स विचर्मा महाराज खड्गपाणिरुपाद्रवत् ।
 हताश्वात्तु ततो यानादवमुत्स्य महारथः ।
 खड्गं चर्म तथा गृह्य सत्वरं ब्राह्मणं ययौ ॥ ९ कृपस्तं शरसंघातैराद्रवन्तमपीडयत् ॥ २०
 तमापतन्तं सहसा शरैः सन्नतपर्वभिः ।
 वारयामास समरे तदद्भुतमिवाभवत् ॥ १० शारद्वतशरैर्ग्रस्तं क्लिश्यमानं महाबलः ।
 तत्राद्भुतमपश्याम शिलानां प्रवनं यथा ।
 निश्चेष्टो यद्रेण राजञ्छिखण्डी समतिष्ठत ॥ ११ चित्रकेतुसुतो राजन्मुकेतुस्त्वरितो ययौ ॥ २१
 कृपेण वारितं दृष्ट्वा शिखण्डिनमथो नृप ।
 प्रत्युद्ययौ कृपं तूर्णं धृष्टद्युम्नो महारथः ॥ १२ विकिरन्ब्राह्मणं युद्धे बहुभिर्निशितैः शरैः ।
 धृष्टद्युम्नं ततो यान्तं शारद्वतरथं प्रति ।
 अभ्यापतदमेयात्मा गौतमस्य रथं प्रति ॥ २२
 दृष्ट्वा विपक्तं तं चैव ब्राह्मणं च निवारितम् ।
 अपयातस्ततस्तूर्णं शिखण्डी राजसत्तम ॥ २८
 सुकेतुस्तु ततो राजन्गौतमं नवभिः शरैः ।
 विद्ध्वा विव्याध सप्तत्या पुनश्चैनं त्रिभिः शरैः ॥ ३९
 अथास्य सशरं चापं पुनश्चिच्छेद मारिष ।
 सारथिं च शरेणास्य भृशं मर्मस्वताडयत् ॥ २५
 गौतमस्तु ततः क्रुद्धो धनुर्गृह्य नवं दृढम् ।
 सुकेतुं त्रिशता बाणैः सर्वमर्मस्वताडयत् ॥ २६

स विहलितसर्वाङ्गः प्रचचाल रथोत्तमे ।
 भूमिकम्पे यथा वृक्षश्चचालाकम्पितो भृशम् ॥ २७
 चलतस्तस्य कायात्तु शिरो ज्वलितकुण्डलम् ।
 सोष्णीपं सशिरस्त्राणं क्षुरप्रेण लपातयत् ॥ २८
 तच्छिरः प्रापतद्भूमौ श्येनाहतमिवाभिमपम् ।
 ततोऽस्य कायो वसुधां पश्चात्प्रापतदच्युत ॥ २९
 तस्मिन्हते महाराज पुत्रास्तस्य पदानुगाः ।
 गौतमं समरे त्यक्त्वा दुद्रुवुस्ते दिशो दश ॥ ३०
 धृष्टद्युम्नं तु समरे संनिवार्य महारथः ।
 कृतवर्माऽब्रवीद्धृष्टिप्रतिष्ठेति भारत ॥ ३१
 तदभूत्पुलं युद्धे वृष्णिपार्षतयो रणे ।
 आमिपार्थे यथा युद्धे श्येनयोः कुद्वयोर्नृप ॥ ३२
 धृष्टद्युम्नस्तु समरे हार्दिक्यं नवभिः शरैः ।
 आजघानोरसि कुद्वः पीडयन्हृदिकात्मजम् ॥ ३३
 कृतवर्मा तु समरे पार्षतेन दृढाहतः ।
 पार्षतं सरथं साथं छादयामास सायकैः ॥ ३४
 सरथश्छादितो राजन्धृष्टद्युम्नो न दृश्यते ।
 मिधैरिव परिच्छन्नो भास्करो जलधारिभिः ॥ ३५
 पविधूय तं बाणगणं शरैः कनकभूषणैः ।
 ते यरोचत रणे राजन्धृष्टद्युम्नः कृतव्रणः ॥ ३६
 जतस्तु पार्षतः कुद्वः शस्त्रवृष्टिं सुदारुणाम् ।
 तत्तवर्माणमासाद्य व्यसृजत्पुतनापतिः ॥ ३७
 विनापतन्तीं सहसा शस्त्रवृष्टिं सुदारुणाम् ।

ततः परम्

॥ इति श्रीमन्महाभारते कर्णपर्वणि सप्तदशदिवसयुद्धे एकोनपञ्चाशोऽध्यायः ॥ ४९ ॥

क्षुरेण स

नकुलम्

विधानं

कुलयुद्धम् ॥ १ ॥ अश्वत्थामा युधिष्ठिरपराजयः ॥ २ ॥

विजुः

पञ्चाशोऽध्यायः ॥ ५० ॥

विजय उवाच ।

तत्तेनिर्घुषिष्ठिरं दृष्ट्वा शैनेयेनाभिरक्षितम् ।
 यमपदैयैस्तथा शरैरभ्यवर्तत हृष्टवत् ॥ १
 तान्निपुणगणान्धोरान्हेमपुङ्खाञ्जिलाशितान् ।
 प्रगृह्य त्विविधान्मार्गाञ्जिक्षया लघुहस्तवान् ॥ २
 दशयान् शरैस्तीक्ष्णैर्वेगवद्भिः समन्ततः ।
 खं पूरयन् समरे दिशः सर्वाः समावृणोत् ॥ ३
 युधिष्ठि-

शरैरनेकसाहसैर्हार्दिक्योऽवारयद्युधि ॥ ३८
 दृष्ट्वा तु वारितां युद्धे शस्त्रवृष्टिं दुरासदाम् ।
 कृतवर्माणमासाद्य वारयामास पार्षतः ॥ ३९
 यथा युग्मरथेनाजौ बाहान्बाहैरमिश्रयत् ।
 गृहीत्वा चर्म खड्गं च रथं तस्यावपुषुवे ॥ ४०
 मिलितेष्वथ बाहेषु प्रत्यासन्ने च पार्षते ।
 दृष्ट्वाऽपदानं तस्याशु गदां जग्राह सात्वतः ॥ ४१
 गदापाणिस्ततो राजत्रथात्तूर्णमवपुतः ।
 तमदृष्ट्वा रथोपस्थे सारथिं समताडयत् ॥ ४२
 खड्गेन शितधारेण स हतः प्रापतद्रथात् ।
 कृतवर्मा ततो हृष्टस्तलशब्दं चकार ह ॥ ४३
 पार्षतं चाब्रवीद्राजन्नेहेहीति पुनःपुनः ।
 स तं न ममृषे युद्धे तलशब्दं समीरितम् ॥ ४४
 अवपुत्य रथात्तस्मात्स्वरथं पुनरास्थितः ।
 अभ्ययात्स तु तत्तूर्णं तिष्ठतिष्ठेति चाब्रवीत् ॥ ४५
 ततो राजन्महेष्वासं कृतवर्माणमाशु वै ।
 गदां गृह्य पुनर्वेगात्कृतवर्माणमाहनत् ॥ ४६
 सोऽतिविद्धो बलवता न्यपतन्मूर्च्छया हतः ।
 श्रुतर्वा रथमारोप्य अपोवाह रणाजिरात् ॥ ४७
 धृष्टद्युम्नस्तु समरे दृष्ट्वा शत्रुं महारथः ।
 कौरवान्समरे तूर्णं वारयामास सायकैः ॥ ४८
 ततस्ते तावका योधा धृष्टद्युम्नमुपाद्रवन् ।
 सिंहनादरवांश्चकुस्ततो युद्धमवर्तत ॥ ४९

भारद्वाजशरैश्छन्नं न प्राज्ञायत किञ्चन ।

बाणभूतमभूत्सर्वमायोधनशिरो महत् ॥ ४

बाणजालं दिविष्ठं तत्स्वर्णपुङ्खविभूषितम् ।

शुशुभे भरतश्रेष्ठ विमानमिव विष्ठितम् ॥ ५

तेन छन्ने रणे राजन्बाणजालेन भास्वता ।

अभ्रच्छायेव संजज्ञे हतरश्मिस्तमोनुदः ॥ ६

तदद्भुतमपश्याम बाणभूते नभस्थले ।

न स संपतते भूतं द्रोणेदृष्ट्वा पराक्रमम् ॥ ७
 सात्यकिर्यतमानस्तु धर्मराजस्तु पाण्डवः ।
 तथेतराणि सैन्यानि न स चक्रुः पराक्रमम् ॥ ८
 लाघवं द्रोणपुत्रस्य दृष्ट्वा तत्र महारथाः ।
 व्यस्यन्त महाराज न चैनं प्रत्युदीक्षितुम् ॥ ९
 शेकुस्ते सर्वराजानस्तपन्तमिव भास्करम् ।
 बध्यमाने ततः सैन्ये द्रौपदेया महारथाः ॥ १०
 सात्यकिर्धर्मराजश्च पाञ्चालाश्चापि संगताः ।
 त्यक्त्वा मृत्युभयं धोरं द्रोणायनिमुपाद्रवन् ॥ ११
 सात्यकिः सप्तविंशत्या द्रौणिं विद्ध्वा शिलीमुखैः ।
 पुनर्विव्याध नाराचैः सप्तभिः स्वर्णभूषितैः ॥ १२
 युधिष्ठिरस्त्रिसप्तत्या प्रतिविन्ध्यश्च सप्तभिः ।
 श्रुतकर्मा त्रिभिर्वाणैः श्रुतकीर्तिश्च सप्तभिः ॥ १३
 सुतसोमस्तु नवभिः शतानीकश्च सप्तभिः ।
 अन्ये च बहवः शरा विव्यधुस्तं समन्ततः ॥ १४
 स तु कुद्रस्ततो राजन्नाशीविप इव श्वसन् ।
 सात्यकिं पञ्चविंशत्या प्राविध्यत शिलीमुखैः ॥ १५
 श्रुतकीर्तिं च नवभिः सुतसोमं च पञ्चभिः ।
 अष्टभिः श्रुतकर्माणं प्रतिविन्ध्यं त्रिभिः शरैः ॥ १६
 शतानीकं च नवभिर्धर्मपुत्रं च पञ्चभिः ।
 तथेतरास्ततः शरान्द्राभ्यां द्वाभ्यामताडयत् ।
 श्रुतकीर्तिस्तथा चापं चिच्छेद निशितैः शरैः ॥ १७
 अथान्यद्भनुरादाय श्रुतकीर्तिर्महारथः ।
 द्रौणायनिं त्रिभिर्विद्ध्वा विव्याधान्यैः शितैः शरैः ॥ १८
 ततो द्रौणिर्महाराज शरवर्षेण मारिप ।
 छादयामास तत्सैन्यं समन्ताद्भरतर्षभ ॥ १९
 ततः पुनरमेयान्मा धर्मराजस्य कार्मुकम् ।
 द्रौणिश्चिच्छेद विहसन्निव्याध च शरैस्त्रिभिः ॥ २०
 ततो धर्ममुतो राजन्प्रगृह्णान्यन्महद्वनुः ।
 द्रोणपुत्रं त्रिपृष्ठ्या तु बाह्वोरुगसि चार्पयत् ॥ २१
 सात्यकिस्तु ततः कुद्रो द्रौणेः प्रहरतो रणे ।
 अर्धचन्द्रेण तीक्ष्णेन धनुश्छिन्वाऽनदद्भुशम् ॥ २२
 छिन्नधन्वा ततो द्रौणिः शक्त्या शक्तिमतां वरः ।
 सारथिं पातयामास शैनेयस्स रथाद्भुतम् ॥ २३
 अथान्यद्भनुरादाय द्रोणपुत्रः प्रतापवान् ।

शैनेयं शरवर्षेण छादयामास भारत ॥ २४
 तस्याश्वाः प्रवृताः सङ्ख्ये पतिते रथसारथौ ।
 तत्रतत्रैव धावन्तः समदृश्यन्त भारत ॥ २५
 युधिष्ठिरपुरोगास्तु द्रौणिं शस्त्रभृतां वरम् ।
 अभ्यवर्षन्त वेगेन विसृजन्तः शिताञ्छरान् ॥ २६
 सहसा पततस्तान्वै कुद्रूपान्परंतपः ।
 प्रहसन्प्रतिजग्राह द्रोणपुत्रो महारणे ॥ २७
 ततः शरशतज्वालः सेनाकक्षं महारणे ।
 द्रौणिर्ददाह समरे कक्षमग्निरिवोत्थितः ॥ २८
 तद्गलं पाण्डुपुत्रस्य द्रोणपुत्रप्रतापितम् ।
 चुक्षुभे भरतश्रेष्ठ तस्मिन्नेव चमूमुखे ॥ २९
 तद्गलं पाण्डवेयस्य द्रोणपुत्रः शराचिपा ।
 तापयन्भरतश्रेष्ठ गभस्तिभिरिवांशुमान् ॥ ३०
 तत्पच्यमानं मर्षेण ब्राह्मणस्य च सायकैः ।
 क्षुभ्यते पाण्डवं सैन्यं तिमिनेव नदीमुखम् ॥ ३१
 दृष्ट्वा चैव महाराज द्रोणपुत्रपराक्रमम् ।
 सर्वान्दुर्योधनः पार्थान्हतान्युद्वेऽभ्यमन्यत ॥ ३२
 युधिष्ठिरस्तु त्वरितो द्रौणिं पीड्य महारथम् ।
 अत्रवीद्द्रोणपुत्रं स रोपामर्षसमन्वितः ॥ ३३
 'जानामि त्वां युधि श्रेष्ठ वीर्ययन्तं बलान्वितम्
 कृतास्त्रं कृतिनं चैव तथा लघुपराक्रमम् ॥ ३४
 बलमेतद्भवान्सर्वं पार्षते यदि दर्शयेत् ।
 ततस्त्वां बलवन्तं च कृतविद्यं च विब्रहे ॥ ३५
 न हि वै पार्षते दृष्ट्वा समरे शत्रुमृदनम्
 भवेत्तव बलं किञ्चिद्ब्रवीमि त्वां न तु द्विजः ॥ ३६
 नैव नाम तव प्रीतिर्नैव नाम कृतज्ञता ।
 यतस्त्वं पुरुषव्याघ्र मामेवाद्य जिवांससि ॥ ३७
 ब्राह्मणेन तपः कार्यं शमश्च दमएव च ।
 क्षत्रियेण धनुर्नाम्नं स भवान्ब्राह्मणबुधः ॥ ३८
 मितपस्ते महाबाहो युधि जेष्यामि कौरवा
 कुरुष्व समरे कर्म ब्रह्मवन्धो यथेष्टतः ॥ ३९
 एवमुक्तो महाराज द्रोणपुत्रः स्मयन्निव ।
 युक्तं तत्त्वं च संचिन्त्य नोत्तरं किञ्चिद्ब्रवीद् ॥ ४०
 अनुक्त्वा च ततः किञ्चिच्छरवर्षेण पाण्
 छादयामास समरे कुद्रोऽन्तक इव प्रजा ॥ ४१

स ज्ञाद्यमानस्तु तदा द्रोणपुत्रेण मारिष ।
पार्थोऽपयातः शीघ्रं वै प्रगृह्य महतीं चमूम् ॥४२॥
अपयाते ततस्तस्मिन्धर्मपुत्रे युधिष्ठिरे ।

द्रोणपुत्रः स्थितो राजन्प्रत्यादेशान्महात्मनः ४३
ततो युधिष्ठिरो राजंस्त्यक्त्वा द्रौणिं महाहवे ।
प्रययौ तावकं सैन्यं युक्तः क्रूराय कर्मणे ॥ ४४

॥ इति श्रीमन्महाभारते कर्णपर्वणि सप्तदशदिवसयुद्धे पञ्चाशोऽध्यायः ॥ ५० ॥

एकपञ्चाशोऽध्यायः ॥ ५१ ॥

संकुलयुद्धम् ॥ १ ॥

सञ्जय उवाच ।

भीमसेनं सपाञ्चालं चेदिकेकयसंवृतम् ।
सेनापतिः स्वयं क्रुद्धो वारयामास सायकैः ॥ १
ततस्तु चेदिकारुशान्मसृज्जयांश्च महारथान् ।
कर्णो जघान् समरे भीमसेनस्य पश्यतः ॥ २
भीमसेनस्ततः कर्णं विहाय रथसत्तमम् ।
प्रययौ कौरवं सैन्यं कक्षमग्निरिव ज्वलन् ॥ ३
मृतपुत्रोऽपि समरे पाञ्चालान्केकयांस्तथा ।
सृज्जयांश्च महेष्वासान्निजघान सहस्रशः ॥ ४
संशप्तकेषु पार्थश्च कौरवेषु वृकोदरः ।
पाञ्चालेषु तथा कर्णः क्षयं चक्रुर्महारथाः ॥ ५
ते क्षत्रिया दह्यमानास्त्रिभिस्तैः पावकोपमैः ।
जग्मुर्विनाशं समरे राजन्सहदेवश्च पञ्चभिः ॥ ६
ततो दुर्योधनः क्रुद्धो नकुलं नवभिः शरैः ।
विव्याध भरतश्रेष्ठे चतुरश्वात्स वाजिनः ॥ ७
ततः परममेयात्मा तव पुत्रो जनाधिप ।
क्षुरेण सहदेवस्य ध्वजं चिच्छेद काञ्चनम् ॥ ८
नकुलस्तु ततः क्रुद्धस्तव पुत्रं च सप्तभिः ।
जघान समरे राजन्सहदेवश्च पञ्चभिः ॥ ९
तावुभौ भरतश्रेष्ठौ ज्येष्ठौ सर्वधनुष्मताम् ।
विव्याधोरसि संकुद्धः पञ्चभिः पञ्चभिः शरैः ॥ १०
ततोऽपराभ्यां भट्टाभ्यां धनुषी समकृन्तत ।
यमयोः प्रसभं वीरो विव्याधाशु त्रिभिस्त्रिभिः ॥ ११
तावन्ये धनुषी श्रेष्ठे शक्रचापनिभे शुभे ।
रेजतुः शूरौ देवपुत्रसमौ युधि ॥ १२
रमसौ युद्धे भ्रातरौ भ्रातरं युधि ।
तुर्धोरैर्महामेघौ यथाऽचलम् ॥ १३

ततः क्रुद्धो महाराज तव पुत्रो महारथः ।
पाण्डुपुत्रौ महेष्वासौ वारयामास पत्रिभिः ॥ १४
धनुर्मण्डलमेवास्य ददृशे युधि भारत ।
सायकाश्चाप्यदृश्यन्त निश्चरन्तः समन्ततः ॥ १५
'तस्य सायकसंछन्नौ माद्रेयौ न विरेजतुः ।
मेघच्छन्नौ यथा व्योम्नि चन्द्रमूर्यौ गतप्रभौ ॥ १६
ते तु बाणा महाराज स्वर्णपुङ्खाः शिलाशिताः ।
आच्छादयन्दिशः सर्वाः नूर्यस्येव मरीचयः ॥ १७
बाणभूते ततस्तस्मिन्संछन्ने च नभस्तले ।
राज्ञस्तु ददृशे रूपं कालान्तकयमोपमम् ॥ १८
पराक्रमं तु तं दृष्ट्वा तव मूनोर्महारथाः ।
मृत्योरुपान्तिकं प्राप्तौ माद्रीपुत्रौ स मेनिरे ॥ १९
ततः सेनापती राजन्पाण्डवानां महारथः ।
पार्षतः प्रययौ तत्र यत्र राजा सुयोधनः ॥ २०
माद्रीपुत्रौ ततः शूरौ व्यतिक्रम्य महारथौ ।
धृष्टद्युम्नस्तव सुतं पीडयामास सायकैः ॥ २१
तमविध्यदमेयात्मा तव पुत्रो ह्यमर्षणः ।
पाञ्चाल्यं पञ्चविंशत्या ग्रहस्य पुरुषर्षभः ॥ २२
ततः पुनरमेयात्मा तव पुत्रो ह्यमर्षणः ।
विद्ध्वा ननाद पाञ्चाल्यं पञ्चा पञ्चभिरेव च ॥ २३
तथास्य सशरं चापं मुष्टिदेशे विशांपते ।
क्षुरेण सुतीक्ष्णेन राजा चिच्छेद संयुगे ॥ २४
तदपास्य धनुश्छिन्नं पाञ्चाल्यः शत्रुकर्शनः ।
अन्यदादत्त वेगेन धनुर्भारसहं नवम् ॥ २५
क्रोधाद्बुधिररक्ताक्षः संरम्भात्प्रज्वलन्निव ।
अशोभत महेष्वासो धृष्टद्युम्नः कृतव्रणः ॥ २६
स पञ्चदश नाराचाञ्चसतः पन्नगानिव ।

जिघांसुर्भरतश्रेष्ठे धृष्टद्युम्नो व्यपासजत् ॥ २७
 ते वर्म हेमविकृतं भित्त्वा राज्ञः शिलीमुखः ।
 विविशुर्वसुधां वेगात्कङ्कबर्हिणवाससः ॥ २८
 सोऽतिविद्वो महाराज पुत्रस्तेऽतिव्यराजत ।
 वसन्तकाले सुमहान्प्रफुल्ल इव किशुकः ॥ २९
 स च्छिन्नवर्मा नाराचप्रहारैर्झङ्गरीकृतः ।
 धृष्टद्युम्नस्य भलेन क्रुद्धश्चिच्छेद कार्मुकम् ॥ ३०
 अथैनं छिन्नधन्वानं त्वरमाणो महीपतिः ।
 सायकैर्दशभी राजन्भ्रुवोर्मध्ये समर्पयत् ॥ ३१
 तस्य तेऽशोभयन्वक्रं कर्मारपरिमार्जिताः
 प्रफुल्लं पङ्कजं यद्वद्भमरा मधुलिप्तवः ॥ ३२
 तदपास्य धनुश्छिन्नं धृष्टद्युम्नो महामनाः ।
 अन्यदादत्त वेगेन धनुर्भङ्गांश्च षोडश ॥ ३३
 ततो दुर्योधनस्याश्वान्हत्वा मृतं च पञ्चभिः ।
 धनुश्चिच्छेद भलेन जातरूपपरिष्कृतम् ॥ ३४
 रथं सोपस्करं छत्रं शक्तिं खड्गं गदां ध्वजम् ।
 भलैश्चिच्छेद दशभिः पुत्रस्य तव पार्षतः ॥ ३५
 तपनीयाङ्गदं छत्रं नागं मणिमयं शुभम् ।
 ध्वजं कुरुपतेश्छिन्नं ददृशुः सर्वपार्थिवाः ॥ ३६
 दुर्योधनं तु विरथं छिन्नवर्मायुधध्वजम् ।
 भ्रातरं समुदैक्षन्त सोदरा भरतर्षभ ॥ ३७
 तमारोप्य रथे राजन्कुण्डधारो महारथम् ।
 अपाहरदसंभ्रान्तो धृष्टद्युम्नस्य पश्यतः ॥ ३८
 कर्णस्तु सात्यकिं हिन्वा राजगृध्रमर्षणः ।
 द्रोणहन्तारमुग्रेषु ससाराभिमुखो रणे ॥ ३९
 तं पृष्ठतोऽन्वयात्तूर्णं शैनेयोऽभिहतः शरैः ।
 वारणं जघनोपान्ते विषाणाभ्यामिव द्विपः ॥ ४०
 स भारतपुरोगानां राज्ञां च सुमहात्मनाम् ।
 कर्णपार्षतयोर्युद्धे संकुट्टानां महारणे ॥ ४१
 न पाण्डवानां नास्माकं कश्चिदासीत्पराञ्छुखः ।
 प्रत्यदृश्यत यत्कर्णः पाञ्चालांस्त्वरितो यया ॥ ४२
 तस्मिन्क्षणे नरश्रेष्ठ गजवाजिरथक्षयः ।
 प्रादुरासीदुभयतो राजन्मध्यगतेऽहनि ॥ ४३
 पाञ्चालास्तु महाराज त्वरिता विजिगीषवः ।
 सर्वतोऽभ्यद्रवन्कर्णं पतत्रिण इव द्रुमम् ॥ ४४

तेपामाधिरथिः क्रुद्धः प्रधानान्वै तरस्त्रिनः ।
 विचिन्वन्निव बाणौघैः समासादयदग्रतः ॥ ४१
 व्याघ्रकेतुः सुशर्मा च शुक्रश्चित्रायुधः क्रतुः ।
 दुर्जयो रोचमानश्च सिंहसेनस्तथाऽष्टमः ।
 महता रथवंशेन परिवर्तुर्नरोत्तमम् ॥ ४६
 सृजन्तः सायकांस्तूर्णं कर्णमाहवशोभिनम् ।
 यतमानास्तु ताञ्शूरान्मनुजेन्द्रः शितैः शरैः ।
 अष्टाभिरष्टौ राधेयः पाञ्चालान्यहनद्रणे ॥ ४७
 अथापरान्महाराज मृतपुत्रः प्रतापवान् ।
 जघान बहुसाहस्रान्योधान्युद्धविशारदान् ॥ ४८
 विष्णुं च विष्णुवर्माणं देवापि भद्रमेव च ।
 दण्डधारं च समरे चित्रं चित्रायुधं हरिम् ॥ ४९
 सिंहकेतुं रोचमानं शलभं च महारथम् ।
 निजघान सुसंकुट्टश्चेदीनां च महारथान् ॥ ५०
 तेपामाददत्तः प्राणानासीदाधिरथैर्वपुः ।
 शोणिताभ्युक्षिताङ्गस्य रुद्रस्यैवातिभैरवम् ॥ ५१
 तत्र भारत कर्णेन मातङ्गास्ताडिताः शरैः ।
 सर्वतोऽभ्यद्रवन्भीताः कुर्वन्तो महदाकुलम् ॥ ५२
 निपेतुरुर्व्यां समरे कर्णसायकताडिताः ।
 कुर्वन्तो विविधान्नादान्वज्रनुन्ना इवाचलाः ॥ ५३
 गजवाजिमुन्युष्यंश्च निपतद्भिः समन्ततः ।
 रथैर्भग्नैर्ध्वजैश्चैव समास्तीर्यत मेदिनी ॥ ५४
 नैवं भीष्मो न च द्रोणो नान्ये युधि च तावकाः
 चक्रुः स तादृशं कर्म यादृशं कृतवान्रणे ॥ ५५
 मृगमध्ये यथा सिंहो दृश्यते निर्भयश्चरन् ।
 पाञ्चालानां तथा मध्ये कर्णोऽचरदभीतवत् ॥ ५६
 मृतपुत्रोऽथ नागेषु हयेषु च रथेषु च ।
 नरेषु च नरव्याघ्रश्चकार कदनं महत् ॥ ५७
 यथा मृगगणांस्त्रस्तान्सिंहो द्रावयते दिशः ।
 पाञ्चालानां रथव्रातान्कर्णो व्यद्रावयत्तथा ॥ ५८
 सिंहं स हि यथा प्राप्य न जीवन्ति मृगाः क्वचित् ।
 तथा कर्णमनुप्राप्ता न जीवन्ति स संजयाः ॥ ५९
 वैश्वानरमुखं प्राप्य दहन्ते शलभा यथा ।
 कर्णाग्निं समरे प्राप्य दग्धा भारत सृज्जयाः ॥ ६०
 चेदिष्वेकेन कर्णेन पाञ्चालेषु च भारत ।

विश्राव्य नाम निहता बहवः शूरसंमताः ॥ ६१
मम चासीन्मती राजन्ष्ट्वा कर्णस्य विक्रमम् ।
नैकोऽप्याधिरथेर्जीवन्पाञ्चाल्यो मोक्ष्यते युधि ॥ ६२
सङ्क्षेपे विमर्ध पाञ्चालान्मृतपुत्रः पुनःपुनः ।
अभ्यधावत्सुसंकुद्धः कुन्तीपुत्रं युधिष्ठिरम् ॥ ६३
धृष्टद्युम्नश्च राजानं द्रौपदेयाश्च मारिष ।
परिवदुरमित्रघ्नं शतशश्चापरे जनाः ॥ ६४
शिखण्डी सहदेवश्च नकुलो नाकुलिस्तथा ।
जनमेजयः शिनेर्नप्ता बहवश्च प्रमदकाः ॥ ६५
एते पुरोगमा भूत्वा धृष्टद्युम्नश्च संयुगे ।
कर्णमस्यन्तमिष्वस्त्रैस्ततश्चुरमितौजसम् ॥ ६६
तांस्तत्राधिरथिः सङ्क्षेपे चेदिपाञ्चालपाण्डवान् ।
एको बहून्भ्रपतद्रुमानिव पन्नगान् ॥ ६७
तैः कर्णस्याभवद्युद्धं घोररूपं विशांपते ।
तादृग्यादृक्पुरावृत्तं देवानां दानवैः सह ॥ ६८
तान्समेतान्महेष्वासाञ्जश्रवणैर्धिवर्षिणः ।
एको व्यधमदच्यग्रस्तमांसीव दिवाकरः ॥ ६९
भीमसेनस्तु संसक्ते राधेये पाण्डवैः सह ।
सर्वतोऽभ्यहनत्कुद्धो यमदण्डनिभैः शरैः ॥ ७०
बाह्लीकान्केकयान्मात्स्यान्वासात्यान्मद्रसैन्धवान्
एकः संख्ये महेष्वासो योधयन्बद्धशोभत ॥ ७१
तत्र मर्मसु भीमेन नाराचैस्ताडिता गजाः ।
प्रपतन्तो हतारोहाः कम्पयन्ति स मेदिनीम् ॥ ७२
वाजिनश्च हतारोहाः पत्तयश्च गतासवः ।
अशेरत महाराज वमन्तो रुधिरं बहु ॥ ७३
ताडिताः सहसा नागा भीमसेनेन मारिष ।
निपतन्ति महावेगा वज्ररुणा इवाचलाः ॥ ७४
पतितैस्तैर्महाराज वेगवद्भिर्महारथैः
शुशुभे वसुधा राजन्विकीर्णैरिव पर्वतैः ॥ ७५
सहस्रशश्च रथिनः पत्तयः पतितायुधाः ।
अक्षताः समदृश्यन्त भीमाद्भीता गतासवः ॥ ७६
रथिभिः सादिभिः सूतैः पादातैर्वाजिभिर्गजैः ।
भीमसेनशरैश्छिन्नैराच्छन्ना वसुधाभवत् ॥ ७७
तत्स्तम्भितमिवातिष्ठद्भीमसेनभयार्दितम् ।
दुर्योधनबलं सर्वं निरुत्साहं कृतं रणे ।

निश्चेष्टं तुमुलं दीनं बभौ तस्मिन्महारणे ॥ ७८
प्रसन्नसलिले काले यथा स्यात्सागरो नृप ।
तद्वत्तव बलं तद्वै निश्चलं समवस्थितम् ॥ ७९
मन्युवीर्यबलोपेतं दर्पात्प्रत्यवरोपितम् ।
अभवत्तव पुत्रस्य तत्सैन्यं निष्प्रभं तदा ॥ ८०
ते बले भरतश्रेष्ठ वध्यमाने परस्परम् ।
रुधिरौघपरिकिन्ने रुधिरार्द्रं बभूवतुः ॥ ८१
सूतपुत्रोऽवधीत्कुद्धः पाण्डवानामनीकिनीम् ।
भीमसेनः कुरूणां च त्रिगर्तानां धनंजयः ॥ ८२
वर्तमाने तथा रोद्रे संग्रामेऽद्भुतदर्शने ।
निहत्य पृतनामध्ये संशप्तकगणान्बहून् ।
अर्जुनो जयतां श्रेष्ठो वासुदेवमथाब्रवीत् ॥ ८३
प्रभयं बलमेतद्वि योत्स्यमानं मया सह ।
एते धावन्ति सगणाः संशप्तकमहारथाः ॥ ८४
‘दुर्जया ह्येव समरे देवैरपि सवासवैः ।’
अपारयन्तो मद्राणान्सिंहशब्दं मृगा इव ॥ ८५
दीर्यते च महत्सैन्यं सृञ्जयानां महारणे
‘कुरवश्चाभिधावन्ति भीमसेनभयार्दिताः ॥’ ८६
हस्तिक्षयो ह्यसौ कृष्ण केतुः कर्णस्य धीमतः ।
दृश्यते राजसैन्यस्य मध्ये विचरतो मुहुः ॥ ८७
न च कर्णं रणे शक्ता जेतुमेते महारथाः ।
जानीते हि भवान्कर्णं वीर्यवन्तं पराक्रमे ॥ ८८
तत्र याहि यतः कर्णो द्रावयत्येष नो बलम् ।
त्रिगर्तान्वर्जयन्याहि मृतपुत्रं महारथम् ।
एतन्मे रोचते कृष्ण यथा वा तव रोचते ॥ ८९
एतच्छ्रुत्वा वचस्तस्य गोविन्दः प्रहसन्निव ।
अब्रवीदर्जुनं तूर्णं कौरवान्याहि पाण्डव ॥ ९०
ततस्तव महासैन्यं गोविन्दप्रेरिता हयाः ।
हंसवर्णा विशंस्तूर्णं वहन्तोऽर्जुनमाहवे ॥ ९१
केशवप्रारंतेरथैः श्वेतैः काञ्चनभूषणैः ।
प्रविशद्भिस्तव बलं चतुर्दिशमदीर्यत ॥ ९२
मेघस्तनितनिर्हादः स रथो वानरध्वजः ।
चलत्पताकस्तां सेनां विमानं धामिवाविशत् ॥ ९३
तौ विदार्य महासेनां प्रविष्टौ केशवार्जुनौ ।
कुद्धौ संरम्भरक्ताक्षौ विश्राजेतां महाद्युती ॥ ९४

युद्धशौण्डौ समाहूतावागतौ तौ रणाध्वरम् ।
 यज्वभिर्विधिना हूतौ मखं देवाविवाश्विनौ ॥ ९५
 'क्रोधताम्रेक्षणौ शरौ शुशुभाते महाबलौ ।
 मदोत्कटौ यथा नागौ दृष्टिसंचारचारिणौ ॥' ९६
 कुद्धौ तौ तु नरव्याघ्रौ योगवन्तौ बभूवुतुः ।
 तलशब्देन रुषितौ महानागाविवोत्कटौ ॥ ९७
 विगाह्य तु रथानीकमश्वसङ्घांश्च फल्गुनः ।
 व्यचरत्पृतनामध्ये पाशहस्त इवान्तकः ॥ ९८
 तं दृष्ट्वा युधि विक्रान्तं सेनायां तव भारत ।
 संशप्तकगणान्भूयः पुत्रस्ते समचूचुदत् ॥ ९९
 ततो रथसहस्रेण द्विरदानां त्रिभिः शतैः ।
 चतुर्दशसहस्रैस्तु तुरगाणां महाहवे ।
 द्वाभ्यां शतसहस्राभ्यां पदातीनां च धन्विनाम् ॥
 शूराणां लब्धलक्षाणां विदितानां समन्ततः ।
 अभ्यवर्तन्त कौन्तेयं छादयन्तो महारथाः ॥ १०१
 शरवर्षर्मेहाराज सर्वतः पाण्डुनन्दनम् ।
 स छाद्यमानः समरे शरैः परबलार्दनः ॥ १०२
 दर्शयन्तौद्रमात्मानं पाशहस्त इवान्तकः
 निम्नसंशप्तकान्पार्थः प्रेक्षणीयतरोऽभवत् ॥ १०३
 ततो विद्युत्प्रभैर्बाणैः कार्तस्वरविभूषितैः ।
 निरन्तरमिवाकाशमासीच्छन्नं किरीटिना ॥ १०४
 किरीटिचापनिर्मुक्तैः संपतद्भिर्महाशरैः ।
 समाच्छन्नं बभौ सर्वं काद्रवैरिव प्रभो ॥ १०५
 रुक्मपुङ्खाञ्शरान्धोरान्प्रसन्नान्नतपर्वणः ।
 अवासृजदमेयात्मा दिक्षु सर्वांमु पाण्डवः ॥ १०६
 मही वियद्विशः सर्वाः समुद्रा गिरयोऽपि वा ।
 स्फुटन्तीति जना जजुः पार्थस्य तलनिःस्वनात् ॥
 हत्वा दशसहस्राणि पार्थिवानां महारथः ।
 संशप्तकानां कौन्तेयः प्रपक्षं त्वरितोभ्ययात् ॥ १०८
 प्रपक्षं च समासाद्य पार्थः काम्भोजरक्षितम् ।
 प्रममाथ बलं भैरुर्दानवानिव वासवः ॥ १०९

प्रचिच्छेदाशु भलेन द्विपतामाततायिनाम् ।
 शस्त्रपाणींस्तथा बाहूंस्तथापि च शिरांस्युत ॥ ११०
 अङ्गाङ्गावयवैश्छिन्नैर्व्यायुधास्तेऽपतन्भुवि
 विष्वग्वाताभिसंभगा बहुशाखा इव द्रुमाः ॥ १११
 हस्त्यश्वरथपत्तीनां व्रातान्निम्नन्तमर्जुनम् ।
 सुदक्षिणादवरजः शरवृष्ट्याभ्यवीवृषत् ॥ ११२
 तस्यास्यतोऽर्धचन्द्राभ्यां स बाहू परिघोपमौ ।
 पूर्णचन्द्राभवक्रं च क्षुरेणापाहरच्छिरः ॥ ११३
 तत्पपात ततो वेगात्खलोहितपरिष्कृतम् ।
 मनःशिलागिरेः शङ्खं वज्रेणेवावदारितम् ॥ ११४
 सुदक्षिणादवरजं काम्भोजा ददृशुर्हतम् ।
 प्रांशुं कमलपत्राक्षमत्यर्थं प्रियदर्शनम् ।
 काञ्चनस्तम्भसदृशं भिन्नं हेमगिरिं यथा ॥ ११५
 ततोऽभवत्पुनर्युद्धं घोरमत्यर्थमद्भुतम् ।
 नानावस्थाश्च योधानां बभूवुस्तत्र युध्यताम् ॥ ११६
 पार्थेपुनिहतैरश्वैः काम्भोजैर्यवनैः शकैः ।
 शोणिताक्तैस्तदा रक्तं सर्वमासीद्विशं पते ॥ ११७
 रथैर्हताश्वमृतैश्च हतारोहैश्च वाजिभिः
 द्विरदैश्च हतारोहैर्महामात्रैर्हतद्विपैः ॥ ११८
 अन्योन्येन महाराज विनाशः पृथिवीक्षिताम् ।
 आसीत्कुद्वेऽर्जुने कर्णे भीमसेने च दारुणम् ॥ ११९
 तस्मिन्प्रपक्षे पक्षे च वध्यमाने मदोत्कटः ।
 अर्जुनं जयतां श्रेष्ठं त्वरितो द्रौणिरभ्ययात् ॥ १२०
 विधुन्वानो महच्चापं कार्तस्वरविभूषितम् ।
 आददानः शरान्धोरान्स्वरश्मीनिव भास्करः ॥ १२१
 तयोरासीन्महद्युद्धं धर्मभ्रात्रोरनैष्ठिकम् ।
 विस्रापयिषतोलोकं यशश्चोत्तममिच्छतोः ॥ १२२
 संशप्तकांस्तु कौन्तेयः कुरुंश्चापि वृकोदरः ।
 स्रूतपुत्रस्तु पाञ्चालांस्त्रयोऽग्रंस्त्वरिताः शरैः ॥ १२३
 एवमेष महाराज विनाशः पृथिवीक्षिताम् ।
 युद्धं घोरं तथा त्वासीन्निधाभूते चमूमुखे ॥ १२४

॥ इति श्रीमन्महाभारते कर्णपर्वणि सप्तदशदिवसयुद्धे एकपञ्चाशोऽध्यायः ॥ ५१ ॥*

*द्विपञ्चाशोऽध्यायः ॥ ५२ ॥

संशप्तकैर्युध्यमानस्य पार्थस्याश्वत्थाम्नाऽऽह्वानम् ॥ १ ॥ तयोर्युद्धम् ॥ २ ॥

धृतराष्ट्र उवाच ।

कथं संशप्तकैः सार्धमर्जुनस्याभवद्रणः ।

सूतपुत्रस्य पाञ्चालैः कथं युद्धं प्रवर्तितम् ॥ १

अश्वत्थाम्नस्तु यद्युद्धमर्जुनस्य च सञ्जय ।

अन्येषां च मदीयानां पाण्डवैस्तद्वीहि मे ॥ २

सञ्जय उवाच ।

शृणु राजन्यथावृत्तं संग्रामं ब्रुवतो मम ।

वीराणां शत्रुभिः सार्धं देहपाप्मविनाशनम् ॥ ३

पार्थः संशप्तकबलं प्रविश्याणवसन्निभम् ।

व्यक्षोभयदमित्रघ्नो महावात इवार्णवम् ॥ ४

पूर्णचन्द्राभर्वक्त्राणि स्वक्षिभूदशनानि च ।

शिरांस्युन्मथ्य वीराणां शितैर्भलैर्धनञ्जयः ।

संतस्तार क्षितिं क्षिप्रं विनालैर्नैलनैरिव ॥ ५

सुवृत्तानायतानुष्टांश्चन्दनागुरुभूषितान् ।

सायुधान्सतलत्रांश्च पञ्चासोरगसन्निभान् ।

बाहून्धुरैरमित्राणां चिच्छेद समरेऽर्जुनः ॥

धुर्योधुर्येतरान्मृतान्ध्वजांश्चापानि सायकान् ।

पाणीन्नितान्तनिशितैर्भलैश्चिच्छेद पाण्डवः ॥ ७

रथान्द्विपान्हयांश्चैव सारोहानर्जुनो युधि ।

शरैरनेकसाहस्रैर्निन्ये राजन्यमक्षयम् ॥ ८

तं प्रवीराः सुसंरब्धा नर्दमाना इवर्षभाः ।

वासितार्थमिव क्रुद्धमभिद्रुत्य मदोत्कटाः ।

निम्नन्तमभिजघ्रुस्ते शरैः शङ्कैरिवर्षभाः ॥ ९

तस्य तेषां च तद्युद्धमभवद्रोमहर्षणम् ।

त्रैलोक्यविजये यद्वद्वैत्यानां सह वज्रिणा ॥ १०

अस्त्रैस्त्राणि संवार्य द्विपतां सर्वतोऽर्जुनः ।

इषुभिर्वहुभिस्तूर्णं विद्धा प्राणाञ्जहार सः ॥ ११

छिन्नत्रिवेणुचक्राक्षान्हतयोधान्ससारथीन् ।

विध्वस्तायुधतूणीरान्समुन्मथितकेतनान् ॥ १२

संछिन्नयोक्तरश्मीपान्वित्रिवेणून्विकूवरान् ।

विस्रस्तबन्धुरयुगान्विस्रस्ताक्षप्रमण्डलान् ॥ १३

रथान्विशकलीकुर्वन्महाभ्राणीव मारुतः ॥ १४

विस्रापकं प्रेक्षकाणां द्विपतां भयवर्धनम् ।

महारथसहस्रस्य समं कर्माकरोज्जयः ॥ १५

सिद्धदेवर्षिसङ्गाश्च चारणाश्चापि तपुवुः ॥ १६

देवदुन्दुभयो नेदुः पुष्पवर्षाणि चापतन् ।

केशवार्जुनयोर्मूर्ध्नि ग्राह वाक्काशरीरिणी ॥ १७

चन्द्राभ्यनिलमूर्याणां कान्तिदीप्तिबलद्युतीः ।

यौ सदा बिभ्रतुर्वीराविमौ तौ केशवार्जुनौ ॥ १८

ब्रह्मेशानाविव पुरा वीरावेकस्थे स्थितौ ।

सर्वभूतवरौ वीरौ नरनारायणाविमौ ॥ १९

इत्येतन्महदाश्चर्यं दृष्ट्वा श्रुत्वा च भारत

अश्वत्थामा सुसंकुद्धः कृष्णावभ्यद्रवद्रणे ॥ २०

अथ पाण्डवमस्यन्तममित्रान्तकराञ्छरान् ।

सेषुणा पाणिनाऽऽहूय प्रहसन्द्रौणिरब्रवीत् ॥ २१

यदि मां मन्यसे वीर प्राप्तमहर्हिमातिथिम् ।

ततः सर्वात्मना त्वद्य युद्धातिथ्यं प्रयच्छ मे ॥ २२

एवमाचार्यपुत्रेण समाहूतो युयुत्सया ।

बहुमेनेऽर्जुनोऽऽत्मानमिति चाह जनार्दनम् ॥ २३

संशप्तकाश्च मे वध्या द्रौणिराह्वयते च माम् ।

यदत्रानन्तरं प्राप्तं शंस मे तद्वि माधव ॥ २४

आतिथ्यकर्माभ्युत्थाय दीयतां यदि मन्यसे ।

एवमुक्तोऽवहत्पार्थ कृष्णो द्रोणात्मजान्तिके ॥ २५

शैक्ष्येण विधिनाऽऽहूतं वायुरिन्द्रमिवाध्वरे ।

संधानकाष्ठजातम् ॥ १३ ॥ विशकलीकुर्वन् विशेषेण शकली-

कुर्वन् ॥ १४ ॥ चन्द्रादीनां कान्त्यादीन् यथासंख्यं बिभ्रतुः

॥ १८ ॥ अहं पूजयितुं योग्यम् ॥ २२ ॥ अनन्तरं प्रथमम्

॥ २४ ॥ जैत्रेण विधिना इति श्रुत्वा पाठः ॥ २६ ॥

वासिता पुष्पवती गांस्तदर्थम् ॥ ९ ॥ त्रिवेणुः उभयतः-
काष्ठद्वयसहितो धूर्दण्डः । अक्षथकाधारण्डः ॥ १२ ॥ योक्त्राणि
बन्धनरज्जवः । रस्मयः प्रग्रहाः । कूबरत्रिवेणोरग्रभागः । बन्धुरं
रथतल्पः युगं धूरग्रकाष्ठम् । अक्षप्रमण्डलं रथनीडाक्षयोः

* एतमारभ्य (५७—५८ व्यतिरिक्ताः) ६० तमाध्यायपर्यन्ताः ७ अध्यायाः एतद्वीत्या १२ अध्यायमकात् श्रुत्वा पुस्तके १५
ध्यायादुपरि वर्तन्ते ।

तमामन्यैकमनसं केशवो द्रौणिमब्रवीत् ॥ २६
 अश्वत्थामन्स्थितो भूत्वा प्रहराशु सहस्र च ।
 निर्वेष्टुं भर्तृपिण्डं हि कालोऽयमुपजीविनाम् ॥ २७
 सूक्ष्मो विवादो विप्राणां सूक्ष्मौ क्षात्रौ जयाजयौ ॥
 नहि संक्षमसे मोहादिव्यां पार्थस्य सत्क्रियाम् ।
 समाप्तिमिच्छन्पुण्यस्य स्थितो भूत्वाऽद्य पाण्डवं २९
 इत्युक्तो वासुदेवेन तथेत्युक्त्वा द्विजोत्तमः ।
 विव्याध केशवं पथ्या नाराचैरर्जुनं त्रिभिः ॥ ३०
 तस्यार्जुनः सुसंकुद्धस्त्रिभिर्बाणैः शरासनम् ।
 चिच्छेदाथान्यदादत्त द्रौणिर्घोरतरं धनुः ॥ ३१
 सज्यं कृत्वा निमेषाच्च विव्याधार्जुनकेशवौ ।
 त्रिभिः शतैर्वासुदेवं सहस्रेण च पाण्डवम् ॥ ३२
 ततः शरसहस्राणि प्रयुतान्यर्जुनदानि च ।
 ससृजे द्रौणिरायस्तः स्तम्भयामास चार्जुनम् ॥ ३३
 इषुधेर्धनुषो ज्यायास्त्वङ्गुलिभ्यश्च मारिष ।
 बाह्वोः कराभ्यामुरसो वदनाद्वाणनेत्रतः ॥ ३४
 कर्णाभ्यां शिरसोऽङ्गेभ्यो लोमवर्मभ्य एव च ।
 रथध्वजाभ्यां च शरा निपेतुर्ब्रह्मवादिनः ॥ ३५
 शरजालेन महता बद्धा माधवपाण्डवौ ।
 ननाद मुदितो द्रौणिर्महामेघौघनिःस्वनम् ॥ ३६
 'तैः पतद्भिर्महाराज द्रौणिमुक्तैः समन्ततः ।
 संछादितौ रथस्थौ तावुभौ कृष्णधनंजयौ ॥ ३७
 ततः शरशतैस्तीक्ष्णैर्भारद्वाजः प्रतापवान् ।
 निश्चेष्टौ तावुभौ चक्रे रणे माधवपाण्डवौ ॥ ३८
 हाहाकृतमभूत्सर्वं जङ्गमं स्थावरं तथा ।
 चराचरस्य गोप्सारौ दृष्ट्वा संछादितौ शरैः ॥ ३९
 सिद्धचारणसङ्घाश्च संपेतुर्वै समन्ततः ।
 अपि स्वस्ति भवेदद्य लोकानामिति चाशुवन् ॥ ४०
 न मया तादृशो राजन्दृष्टपूर्वः पराक्रमः ।
 संजज्ञे यादृशो द्रौणेः कृष्णो छादयतो रणे ॥ ४१
 द्रौणेस्तु धनुषः शब्दं रथानां त्रासनं रणे ।
 अश्रुपं बहुशो राजन्सिंहस्य नदतो यथा ॥ ४२
 ज्या चास्य चरतो युद्धे सव्यं दक्षिणमस्यतः ।

विद्युदम्भोधरस्येव आजमाना व्यदृश्यत ॥ ४३
 स तदा क्षिप्रकारी च दृढहस्तश्च पाण्डवः ।
 प्रमोहं परमं गत्वा प्रेक्षन्नास्ते धनंजयः ॥ ४४
 विक्रमं चरतो युद्धे सव्यं दक्षिणमस्यतः ।
 विक्रमं च हतं मेने आत्मनस्तेन संयुगे ॥ ४५
 अथास्य समरे राजन्वपुरासीत्सुदुर्दृशम् ।
 द्रौणेस्तत्कुर्वतः कर्म यादृशं पिनाकिनः ॥ ४६
 वर्धमाने ततस्तत्र द्रोणपुत्रे विशांपते ।
 हीयमाने च कौन्तेये कृष्णं रोपः समाविशत् ॥ ४७
 स रोपान्निश्चसन्नाजनिर्दहन्निव चक्षुषा ।
 द्रौणिं ददर्श संग्रामे फल्गुनं च मुहुर्मुहुः ॥ ४८
 ततः कृष्णोऽब्रवीत्कुद्धः पार्थ सप्रणयं वचः ॥ ४९
 अत्यद्भुतमिदं पार्थ त्वयि पश्यामि संयुगे ।
 यत्त्वां विशेषयत्याजौ द्रोणपुत्रोऽद्य भारत ॥ ५०
 कच्चित्ते गाण्डिवं हस्ते मुष्टिर्वा न व्यशीर्यत ।
 कच्चिद्वीर्यं यथापूर्वं भुजयोर्वा बलं तव ॥ ५१
 उदीर्यमाणं हि रणे पश्यामि द्रौणिमाहवे ।
 गुरुपुत्र इति ह्येनं मानयन्पाण्डवर्षभ ।
 उपेक्षां मा कृथाः पार्थ नायं काल उपेक्षितुम् ॥ ५२
 अर्जुन उवाच ।
 पश्य माधव दौरात्म्यं गुरुपुत्रस्य मां प्रति ।
 वधं प्राप्तौ मन्यते नौ प्रावेक्ष्य शरवेशमनि ।
 एषोऽस्मि हन्मि संकल्पं शिक्षया च बलेन च ॥ ५३
 'एवमुक्त्वाऽस्य चिच्छेद भट्टैः कर्मारमार्जितैः ।
 धनुश्छत्रं पताकां च रथशक्तिं गदां वराम् ॥ ५४
 अश्वत्थाम्नः शरानस्ताञ्छिन्नैकैकं त्रिधा त्रिधा ।
 व्यधमद्भरतश्रेष्ठो नीहारमिव मारुतः ॥ ५५
 ततः संशप्तकान्भूयः साश्वमूतरथद्विपान् ।
 ध्वजपत्तिगणानुग्रैर्बाणैर्विव्याध पाण्डवः ॥ ५६
 ये ये दृढशिरैः तत्र यद्यद्रूपास्तदा जनाः ।
 ते ते तत्र शरैर्व्याप्तं मेनिरेऽऽत्मानमात्मना ॥ ५७
 ते गाण्डीवप्रमुक्तास्तु नानारूपाः पतत्रिणः ।
 क्रोशे साग्रे स्थिताऽग्न्युर्दिपांश्च पुरुषात्रणे ॥ ५८

आयन्तः यत्नवान् ॥ ३३ ॥ इषुधिप्रयुतिभ्यः शराः पेतुः
 लोमभ्यांऽपि वर्मभ्यांऽपि च पेतुस्तत्र हेतुः ब्रह्मवादिनः

योगबलवन् इत्यर्थः ॥ ३५ ॥

भल्लैश्छिन्नाः कराः पेतुः करिणां मदवर्षिणाम् ।
 यथा वने परशुभिर्निकृत्ताः शाल्मलिद्रुमाः ॥ ५९
 पश्चात्तु शैलवत्पेतुस्ते गजाः सह सादिभिः ।
 वज्रिवज्रावमथिता यथैवाद्विचयास्तथा ॥ ६०
 गन्धर्वनगराकारान् रथांश्चैव सुकल्पितान् ।
 विनीतैर्जवनैर्युक्तानां स्थितान्युद्धदुर्मदैः ॥ ६१
 शरैर्विशकलीकुर्वन्मित्रान् भ्यवीवृषत् ।
 खलंकृतानश्च सादीन्यपत्नींश्चाहन्धनं जयः ॥ ६२
 धनं जययुगान्तार्कः संशप्तकमहार्णवम् ।
 व्यशोपयत दुःशोषं तीक्ष्णैः शरगमस्तिभिः ॥ ६३

॥ इति श्रीमन्महाभारते कर्णपर्वणि सप्तदशदिवसयुद्धे द्विपञ्चाशोऽध्यायः ॥ ५२ ॥

त्रिपञ्चाशोऽध्यायः ॥ ५३ ॥

अर्जुनेनाश्वत्थामपराजयः ॥ १ ॥

सञ्जय उवाच ।
 ततः समभवद्युद्धं शुक्राङ्गिरसवर्चसोः ।
 नक्षत्रमभितो व्योम्नि शुक्राङ्गिरसयोरिव ॥ १
 संतापयन्तावन्योन्यं दीप्तैः शरगमस्तिभिः ।
 लोकत्रासकरावास्तां विमार्गस्थौ ग्रहाविव ॥ २
 ततोऽविध्यद्वयोर्मध्ये नाराचैरर्जुनो भृशम् ।
 स तेन विवभौ द्रौणिरूर्ध्वरश्मिर्यथा रविः ॥ ३
 अथ कृष्णो शरशतैरश्वत्थाम्नाऽर्दितौ भृशम् ।
 खरश्मिजालविकचौ युगान्तार्काविवासतुः ॥ ४
 ततोऽर्जुनः सर्वतोधारमस्त्र-
 मवासृजद्रासुदेवेऽभिभूते ।
 द्रौणायनिश्चाभ्यहनत्पृष्ठकै-
 र्वज्राग्निवैवस्वतदण्डकल्पैः ॥
 स केशवं चार्जुनं चातितेजा
 विव्याध मर्मस्वतिरौद्रकर्मा

बाणैः सुमुक्तैरतितीव्रवेगै-
 र्यैराहतो मृत्युरपि व्यथेत ॥ ६
 द्रौणे रीणुनिषुभिः सन्निवार्य
 व्यायच्छतस्तद्विगुणैः सुपुङ्खैः ।
 तं साश्वसूतध्वजमेकवीर-
 मावृत्य संशप्तकसैन्यमाच्छत् ॥ ७
 धनूंषि बाणानिषुधीर्धनुर्ज्याः
 पाणीन्भुजान्पाणिगतं च शस्त्रम् ।
 छत्राणि केतूंस्तुरगान् रथेषां
 वस्त्राणि माल्यान्यथ भूषणानि ॥ ८
 चर्माणि वर्माणि मनोरमाणि
 प्रसह्य चैषां स शिरांसि चैव ।
 चिच्छेद पार्थो द्विपतां सुमुक्तै-
 र्बाणैः स्थितानामपराङ्मुखानाम् ॥ ९
 सुकल्पिताः स्यन्दनवाजिनागाः
 समास्थिताः कृतयत्नैर्नृवीरैः ।

महत् शैलं शिलासमूहो यस्मिन् तं महाशैलं पर्वतमिव ॥ ६४ ॥
 काण्डकोशं बाणनिपङ्गम् ॥ ६६ ॥ द्विपञ्चाशोऽध्यायः ॥ ५२ ॥
 नक्षत्रमभितः नक्षत्रं लक्ष्मीकृत्य ॥ १ ॥ विमार्गस्थौ वका-
 तिचारगौ ॥ २ ॥ कृष्णो कृष्णार्जुनौ आसतुः दीपयांचक्रतुः

॥ ४ ॥ सर्वतोधारः सर्वतोऽस्त्रधारावर्षकः । सर्वतोवारमिति घ,
 ङः पाठः । वज्रकल्पैः अमोघैः । अमिकल्पैः दाहकैः । वैवस्वतदण्ड-
 कल्पैः प्राणहरैः ॥ ५ ॥ व्यायच्छतो यतमानस्य । आच्छत्
 गतवान् ॥ ७ ॥ सुकल्पिताः सुरास्रज्जाः ॥ १० ॥

पार्थैरितैर्बाणशतैर्निरस्ता-
 स्तैरेव सार्धं नृवरैर्विनेशुः ॥ १०
 पद्मार्कपूर्णैन्दुनिभाननानि
 किरीटमाल्याभरणोज्ज्वलानि ।
 भल्लार्धचन्द्रक्षुरसंनिवृत्ता-
 न्यपातयच्छत्रुशिरांस्यजस्रम् ॥ ११
 अथ द्विपदैत्यरिपुद्विपार्थै-
 र्देवारिकल्पा बलमन्युकल्पैः ।
 कलिङ्गवज्राङ्गनिषादवीरा
 जिघांसवः पाण्डवमभ्यधावन् ॥ १२
 तेषां द्विपानां निचकर्त पार्थो
 वर्माणि चर्माणि करान्नियन्तृन् ।
 ध्वजाः पताकाश्च ततः प्रपेतु-
 र्वज्राहतानीव गिरेः शिरांसि ॥ १३
 तेषु प्रभग्नेषु गुरोस्तनूजं
 बाणैः किरीटी नवमूर्त्यवर्णैः ।
 प्रच्छादयामास महाभ्रजालै-
 र्वायुः समुद्यन्तमिवांशुमन्तम् ॥ १४
 ततोऽर्जुनेषूनिषुभिर्निरस्य
 द्रौणिः शितैरर्जुनवासुदेवौ ।
 प्रच्छादयित्वा दिवि चन्द्रमूर्त्यां
 ननाद सोऽम्भोद इवातपान्ते ॥ १५
 तमर्जुनस्तांश्च पुनस्त्वदीया-
 नभ्यर्दितस्तैरभिसृत्य शस्त्रैः ।
 बाणान्धकारं सहसैव कृत्वा
 विव्याध पार्थो वरहेमपुङ्खैः ॥ १६
 नाप्याददत्संदधन्नैव मुञ्च-
 न्बाणात्रथेऽदृश्यत सव्यसाची ।
 रथांश्च नागांस्तुरगान्पदातीन्
 संस्पृतदेहान्ददृशुर्हतांश्च ॥ १७

॥ इति श्रीमन्महाभारते कर्णपर्वणि सप्तदशदिवसयुद्धे त्रिपञ्चाशोऽध्यायः ॥ ५३ ॥

संधाय नाराचवरान्दशाशु
 द्रौणिस्त्वरन्नेकमिवोत्ससर्ज ।
 तेषां च पञ्चार्जुनमभ्यविध्य-
 न्पञ्चाच्युतं निर्विभिदुः सुपुङ्खाः ॥ १८
 तैराहतौ सर्वमनुष्यमुख्या-
 वसृक्स्रवन्तौ धनदेन्द्रकल्पौ ।
 समाप्तविद्येन तथाऽभिभूतौ
 हतौ रणे ताविति मेनिरेऽन्ये ॥ १९
 अथार्जुनं प्राह दशार्हनाथः
 प्रमाद्यसे किं जहि योधमेतम् ।
 कुर्याद्धि दोषं समुपेक्षितोऽयं
 कष्टो भवेद्वाधिरिवाक्रियावान् ॥ २०
 तथेति चोक्त्वाऽच्युतमप्रमादी
 द्रौणेः प्रहस्याशु किरीटमाली ।
 भुजौ वरौ चन्दनसारदिग्धौ
 वक्षः शिरोऽधाप्रतिमौ तथोरु ॥ २१
 गाण्डीवमुक्तैः कुपिताहिकल्पै-
 र्द्रौणिं शरैः संयति निर्विभेद ।
 छित्त्वा तु रश्मींस्तुरगानविध्य-
 त्ते तं रणाद्दहुरतीव दूरम् ॥ २२
 स तैर्हतो वातजवेस्तुरङ्गै-
 र्द्रौणिर्दृढं पार्थशराभिभूतः ।
 आवृत्य नैव व्यपहंस योद्धुं
 पार्थेन सार्धं मतिमान्विमृश्य ।
 जानञ्जयं नियतं वृष्णिवीरे
 धनञ्जये चाङ्गिरसां वरिष्ठः ॥ २३
 विवेश कर्णस्य बलं तरस्वी
 भग्नोत्साहः क्षीणबाणास्त्रयोगः ॥ २४
 प्रतीपकामे तु रणादश्वत्थाम्नि हते हयैः ।
 मन्त्रौपधिक्रियायोगैर्व्याधौ देहादिवाहते ॥ २५
 संशप्तकानभिमुखौ प्रयातौ केशवार्जुनौ ।
 वातोद्धूतपताकेन स्यन्दनेनौघनादिना ॥ २६

करान् शुण्डाः ॥ ११३ ॥ तं अश्वत्थामानम् । तान् तदन्यान् । तैः
 कृतं बाणान्धकारं कृत्वा छित्त्वा । कृती छेदने ॥ ११६ ॥ संस्पृताः
 अन्योन्यं संघट्नन्तः ॥ ११७ ॥ समाप्तविद्येन समग्रधनुर्वदविदा

॥ १९ ॥ अक्रियावान् प्रतिकाररहितः ॥ २० ॥ अविकर्णैः
 अविकर्णतुल्याग्रैः ॥ २२ ॥ अङ्गिरसां अङ्गिरोमोगोत्राणां मध्ये ॥ २३ ॥
 ओघनादिना जलोघवन्नादवता ॥ २६ ॥ त्रिपञ्चाशोऽध्यायः ५३ ॥

चतुःपञ्चाशोऽध्यायः ॥ ५४ ॥

अर्जुनेन दण्डदण्डधारयोर्वधः ॥ १ ॥

सञ्जय उवाच ।

अथोत्तरेण पाण्डूनां सेनायां ध्वनिरुत्थितः ।
 रथनागाश्चपत्तीनां दण्डधारेण बध्यताम् ॥ १
 निवर्तयित्वा तु रथं केशवोऽर्जुनमब्रवीत् ।
 बाहयन्नेव तुरगान्गरुडानिलरंहसः ॥ २
 मागधोऽसावतिक्रान्तो द्विरदेन प्रमाथिना ।
 भगदत्तादनवमः शिक्षया च बलेन च ॥ ३
 एनं हत्वा निहन्ताऽसि पुनः संशप्तकानिति ।
 वाक्यान्ते प्रापयत्पार्थ दण्डधारगजं प्रति ॥ ४
 स मागधानां प्रवरो महाबलोऽ-
 शुभग्रहो योधगणैः समन्वितः ।
 सपत्नसेनां प्रममाथ दारुणो
 भीमं समग्रां बलवानिव ग्रहम् ॥ ५
 सुकल्पितं दानवनागसन्निभं
 महाभ्रनिर्हादसमस्वनं रणे ।
 समास्थितो नागवरं नरेश्वरो
 रथाश्वमातङ्गनरप्रमाथिनम् ॥ ६
 स नागयन्तृन्समरे महारथा-
 न्सपत्तिसङ्घास्तुरगान्ससादिनः ।
 द्विपांश्च बाणैर्निजघान वीर्यवा-
 न्समन्ततो घ्नन्निव कालचक्रवत् ॥ ७
 नरांस्तु कांस्यायसर्वमभूषणा-
 न्निपात्य साश्चानपि पत्तिभिः सह ।
 व्यपोथयदन्तिवरेण शुष्मिणा
 सशब्दवत्स्थूलनलं यथा तथा ॥
 अथार्जुनो ज्यातलनेमिनिःस्वने
 मृदङ्गभेरीबहुशङ्खनादिते ।

रथाश्वमातङ्गसहस्रनादिते
 रथोत्तमेनाभ्यपतद्विपोत्तमम् ॥ ९
 ततोऽर्जुनं द्वादशभिः शरोत्तमै-
 र्जनार्दनं षोडशभिः समर्पयत् ।
 स दण्डधारस्तुरगांस्त्रिभिस्त्रिभि-
 स्ततो ननाद प्रजहास चासकृत् ॥ १०
 ततोऽस्य पार्थः सगुणेषुकामुकं
 चक्रे भलैर्ध्वजमप्यलंकृतम् ।
 पुनर्नियन्तृन्सहपादगोप्तृभि-
 स्ततः स चुक्रोध गिरिव्रजेश्वरः ॥ ११
 ततोऽर्जुनं भिन्नकटेन दन्तिना
 घनाघनेनानिलतुल्यरंहसा ।
 अतीव चुक्रोधयिषुर्जनार्दनं
 धनंजयं चाभिजघान तोमरैः ॥ १२
 अथास्य बाहू द्विपहस्तसन्निभौ
 शिरश्च पूर्णेन्दुनिभाननं त्रिभिः ।
 क्षुरैः प्रचिच्छेद सहैव पाण्डव-
 स्ततो द्विपं बाणशतैः समर्पयत् ॥ १३
 स पार्थबाणैस्तपनीयभूषणैः
 समावृतः काञ्चनवर्मभृद्विपः ।
 भृशं चकाशे निशि पर्वतो यथा
 दावाग्निना प्रज्वलितौषधिद्रुमः ॥ १४
 स वेदनातौऽम्बुदनिस्वनो नदं-
 श्वरन्भ्रमन्प्रस्खलितान्तरोऽद्रवत् ।
 पपात रुग्णः सनियन्तृकस्तथा
 यथा गिरिर्वज्रविदारितस्तथा ॥ १५
 हिमावदातेन सुवर्णमालिना
 हिमाद्रिकूटप्रतिमेन दन्तिना ।

उत्तरेण उत्तरतः । बध्यतां बध्यमानानाम् ॥ १ ॥ अनवमः
 अहीनः ॥ ३ ॥ स मागधानां प्रवरोऽङ्कुशग्रहे ग्रहेऽप्रसह्यो विक-
 चो यथा ग्रहः । सपत्नसेनां प्रममाथ दारुणो महीं समग्रां विक-
 चो यथा ग्रहः । इति झ. पाठः । तत्र इत्यर्थः । अङ्कुशग्रहे अङ्कुश-
 धारेण हस्तियुद्धे इत्यर्थः । ग्रहे आदित्यादिग्रहसमूहे युद्धपरि-
 ग्रहे च अप्रसह्यः । विकचः कचोपलक्षितशिरोरहितः केशरूपी ग्रहः

इव । विकचो विस्तीर्णो ग्रहो धूमकेतुरूपी उत्पातग्रहः ॥ ५ ॥
 शुष्मिणा बलवता । स्थूलमुषिरं नलं तृणविशेषम् ॥ ८ ॥ सगु-
 णेषुकामुकं मौर्वीबाणसहितं धनुः । नियन्तृन् नियन्तारम्
 ॥ ११ ॥ घनाघनो घातुकमत्तदन्तिनोरिति विश्वः ॥ १२ ॥
 सहैव युगपत् ॥ १३ ॥ स्खलितान्तरः मध्येस्खलन्नित्यर्थः
 ॥ १५ ॥

हते रणे भ्रातरि दण्ड आत्रज-
 जिघांसुर्निद्रावरजं धनंजयम् ॥ १६
 सतोमरैरर्करप्रभैस्त्रिभि-
 र्जनार्दनं पञ्चभिरर्जुनं शितैः ।
 समर्पयित्वा विननाद चार्दय-
 स्ततोऽस्य बाहू निचकर्त पाण्डवः ॥ १७
 क्षुरप्रकृतौ विपुलौ सतोमरौ
 शुभाङ्गदौ चन्दनरूपितौ भुजौ ।
 गजात्पतन्तौ युगपद्विरेजतु-
 र्यथोरगौ पर्वतशृङ्गवन्महीम् ॥ १८
 अथाऽर्धचन्द्रेण हतं किरीटिना
 पपात दण्डस्य शिरः क्षितिं द्विपात् ।
 स शोणिताद्रौ निपतन्विरेजे
 दिवाकरोऽस्तादिव पश्चिमां दिशम् ॥ १९
 अथ द्विपं श्वेतनगाग्रसन्निभं
 दिवाकरांशुप्रतिमैः शरोत्तमैः ।
 विभेद पार्थः स पपात नादयन्
 हिमाद्रिकूटं कुलिशाहतं यथा ॥ २०
 ततोऽपरे तत्प्रतिमा गजोत्तमा
 जिगीषवः संयति सव्यसाचिना ।

तथा कृतास्तेऽपि यथैव तौ द्विपौ
 ततः प्रभञ्जं सुमहद्विपोर्वलम् ॥ २१
 गजा रथाश्वाः पुरुषाश्च सङ्घशः
 परस्परघ्नाः परिपेतुराहवे ।
 परस्परं प्रस्खलिताः समाहता
 भृशं च तत्तद्बहुभाषिणो हताः ॥ २२
 अथार्जुनं स्वे परिवार्य सैनिकाः
 पुरन्दरं देवगणा इवाशुवन् ।
 अभैष्म यस्मान्मरणादिव प्रजाः
 स वीर दिष्ट्या निहतस्त्वया रिपुः ॥ २३
 न चेत्परित्रास्यदिमाञ्जनान्भया-
 द्विपद्भिरेवं बलिभिः प्रपीडितान् ।
 तथाऽभविष्यद्विपतां प्रमोदनं
 यथा हतेष्वेध्विह नोऽरिमुदन ॥ २४
 इतीव भूयश्च सुहृद्गिरीडिता
 निशम्य वाचः सुमनास्तदाऽर्जुनः ।
 यथाऽनुरूपं प्रतिपूज्य तं जनं
 जगाम संशप्तकसङ्घाहा पुनः ॥ २५

॥ इति श्रीमन्महाभारते कर्णपर्वणि सप्तदशदिवसयुद्धे चतुःपञ्चाशोऽध्यायः ॥ ५४ ॥

पञ्चपञ्चाशोऽध्यायः ॥ ५५

अर्जुनेन संशप्तकानां वधः

सञ्जय उवाच ।
 प्रत्येत्याथ पुनर्जिष्णुर्जित्वा संशप्तकान्वभौ ।
 वक्रानुवक्रगमनादङ्गारक इव ग्रहः ॥ १
 पार्थबाणहता राजन्नराश्वरथकुञ्जराः ।
 विचेर्लुर्वभ्रमुर्नेशुः पेतुर्मम्लुश्च भारत ॥ २
 धुर्यान्धुर्यंतरान्मृतान्ध्वजांश्चापासिसायकान् ।
 पाणीन्पाणिगताञ्शस्त्रान्बाहूनपि शिरांसि च ॥ ३
 भल्लैः क्षुरैरर्धचन्द्रैर्वत्सदन्तैश्च पाण्डवः ।

चिच्छेदामित्रवीराणां समरे प्रतियुध्यताम् ॥ ४
 तं प्रवीरास्त्वदीयानां नर्दमानाऽभिदुद्रुवुः ।
 वासितार्थे युयुत्सन्तो वृषभा वृषभं यथा ।
 निपतन्त्यर्जुनं शूराः शतशोऽथ सहस्रशः ॥ ५
 तेषां तस्य च तद्युद्धमभवद्रोमहर्षणम् ।
 त्रैलोक्यविजये यादृग्दैत्यानां सह वज्रिणा ॥ ६
 तमविध्यन्निर्भाषणैर्दन्दशूकैरिवाहिभिः ।
 उग्रायुधस्य तस्याशु शिरः कायादपाहरत् ॥ ७

इन्द्रावरज कृष्णम् ॥ १६ ॥ अस्तान् अस्ताचलान् ॥ १९ ॥ तौ
 दण्डभारतञ्जात्रौद्रिपौ यथा गार्ध्याक्षा कृत्ता छिन्ना तथा तेषि
 कृताः ॥ २१ ॥ चतुःपञ्चाशोऽध्यायः ॥ ५४ ॥

धुर्यान् ध्रेष्टान् । धुर्यगतानिति पाठे बाह्वान् ॥ ३ ॥ वासि-
 तार्थे स्त्रीनिमित्तम् ॥ ५ ॥ दन्दशूकैः दंशनशीलैः अपाहरदर्जुन
 इति शेषः ॥ ७ ॥

तेऽर्जुनं सर्वतः क्रुद्धा नानाशस्त्रैर्वीवृषन् ।
 मरुद्भिः प्रेरिता मेघा हिमवन्तमिवोष्णगे ॥ ८
 अस्त्रैस्त्राणि संवार्य द्विषतां सर्वतोऽर्जुनः ।
 सम्यगतैः शरैः सर्वानहितानहनद्रहून् ॥ ९
 छिन्नत्रिवेणुजङ्घेयान्हताश्वान्हतसारथीन् ।
 विस्रस्तहस्ततूणीरान्विचक्रथकेतनान् ॥ १०
 संछिन्नरश्मियोक्ताक्षान्व्यनुकर्षयुगाग्रथान् ।
 विध्वस्तसर्वसन्नाहान्बाणैश्चक्रेऽर्जुनस्त्वरन् ॥ ११
 ते रथास्तत्र विध्वस्ताः पराङ्मूर्त्या भान्त्यनेकशः ।
 धनिनामिव वेष्मानि हतान्यग्न्यनिलाम्बुभिः ॥ १२
 द्विषाः संभिन्नमर्माणो वज्राशनिसमैः शरैः ।
 पेतुर्गिर्यग्रवेष्मानि वज्रवाताग्निभिर्गिर्या ॥ १३
 अनेकैश्च शिलाधौतैर्वज्रानलविषोपमैः ।
 शरैर्निजग्निवान्पार्थो महेन्द्र इव दानवान् ॥ १४
 सारोहास्तुरगाः पेतुर्बहवोऽर्जुनताडिताः ।
 निर्जिह्वात्राः क्षितौ क्षीणा रुधिरार्द्राः सुदुर्दशः ॥ १५
 नराश्वनागा नाराचैः संस्पृताः सव्यसाचिना ।
 बभ्रमुश्चस्खलुः पेतुर्नेदुर्मस्लुश्च मारिष ॥ १६
 महाह्रवर्माभरणा नानारूपाम्बरायुधाः ।
 सरथाश्चद्विषा वीरा हताः पार्थेन शेरते ॥ १७
 निर्भयाः पुण्यकर्माणो विशिष्टाभिजनश्रुताः ।
 गताः शरीरैर्वसुधामूर्जितैः कर्मभिर्दिवम् ॥ १८
 अथार्जुनरथं वीरास्त्वदीयाः समभिद्रवन् ।
 नानाजनपदाध्यक्षाः सगणा जातमन्यवः ॥ १९
 उद्यमना रथाश्चैभैः पत्तयश्च जिघांसवः ।
 समभ्यधावन्नस्यन्तो विविधं क्षिप्रमायुधम् ॥ २०
 तदायुधमहावर्षं क्षिप्तं योधमहाम्बुदैः ।
 व्यधमन्निशितैर्बाणैः क्षिप्रमर्जुनमारुतः ॥ २१
 साश्वपत्तिद्विरपथं महाशस्त्रौघसंप्लवम् ।
 सहसा संतितीर्णन्तं पार्थं शस्त्रास्त्रसेतुना ॥ २२
 अथान्नवीद्वासुदेवः पार्थं किं क्रीडसेऽनघ ।

संशप्तकान्प्रमथ्यैनांस्ततः कर्णवधे त्वर ॥ २३
 तथेत्युक्त्वाऽर्जुनः कृष्णं शिष्टान्संशप्तकांस्तदा ।
 क्षपयिष्यंस्तदा बाणैर्दैत्यानिन्द्र इवावधीत् ॥ २४
 आददत्संदधन्नेषून्टट्टः कैथिद्रणेऽर्जुनः ।
 विमुञ्चन्वा शराञ्छीघ्रं दृश्यन्ते वै नरा हताः ॥ २५
 आश्चर्यमिति गोविन्दो ब्रुवन्नश्वानचोदयत् ।
 हंसांशुगौरास्ते सेनां हंसाः सर इवाविशन् ॥ २६
 ततः संग्रामभूमिं तां वर्तमाने जनक्षये ।
 अवेक्षमाणो गोविन्दः सव्यसाचिनमब्रवीत् ॥ २७
 एष पार्थ महारौद्रो वर्तते भरतक्षयः ।
 पृथिव्यां पार्थिवानां वै दुर्योधनकृते महान् ॥ २८
 पश्य भारत चापानि रुक्मपृष्ठानि धन्विनाम् ।
 हतानामपविद्धानि कलापानिपुर्धास्तथा ॥ २९
 जातरूपमयैः पुङ्खैः शरांश्च नतपर्वणः ।
 तैलधौतांश्च नाराचाभिर्मुक्तानिव पन्नगान् ॥ ३०
 आकीर्णांस्तोमरान्वाहांश्छत्रान्हेमविभूषितान् ।
 चर्माणि चापविद्धानि रुक्मपृष्ठानि भारत ॥ ३१
 सुवर्णविकृतान्प्रासाञ्छक्तीः कनकभूषिताः ।
 जाम्बूनदमयैः पट्टैर्बद्धाश्च विपुला गदाः ॥ ३२
 जातरूपमयीश्चर्ष्टाः पट्टसान्हेमभूषितान् ।
 दण्डैः कनकचित्रैश्च विप्रविद्धान्परश्वथान् ॥ ३३
 परिधान्भिण्डिपालांश्च भुशुण्डीः कण्ठपानपि ।
 अयस्कुन्तांश्च पतितान्मुसलानि गुरुणि च ॥ ३४
 नानाविधानि शस्त्राणि प्रगृह्य जयगृद्धिनः ।
 जीवन्त इव दृश्यन्ते गतसत्त्वास्तरस्विनः ॥ ३५
 गदाविमथितैर्गात्रैर्मुसलैर्भिन्नमस्तकान् ।
 गजवाजिरथैः क्षुण्णान्पश्य योधान्सहस्रशः ॥ ३६
 मनुष्यगजवाजीनां शरशक्त्ययृष्टितोमरैः ।
 निस्त्रिंशैः पट्टसैः प्रासैर्नखैर्लंगुडैरपि ॥ ३७
 शरीरैर्वहुधा छिन्नैः शोणितौघपरिप्लुतैः ।
 गतासुभिरमित्रघ्न संवृता रणभूमयः ॥ ३८

उष्णगे ग्रीष्मे गते सति प्रावृषीत्यर्थः । उष्णो ग्रीष्मो गतोऽतीतो
 यत्र स उष्णगः कालविशेष इति विग्रहः ॥ ८ ॥ अस्तैः
 क्षिप्तैः ॥ ९ ॥ अनुकर्षः रथाग्रस्थं दाह ॥ ११ ॥ निर्जि-
 ह्वात्राः निर्गताः जिह्वाः अन्त्राणि च येषां ते ॥ १५ ॥ कला-

पान् अलंकारान् ॥ २९ ॥ आकीर्णां सर्वतोविक्षितान् ॥ ३१ ॥
 वाजीनां शरीरैरिति संबन्धः । दैर्घ्यमार्पम् ॥ ३७ ॥ पञ्चपञ्चा-
 शोऽध्यायः ॥ ५५ ॥

बाहुभिश्चन्दनादिग्धैः साङ्गदैः शुभभूषणैः ।
 सतलत्रैः सकेयूरैर्भाति भारत मेदिनी ॥ ३९
 साङ्गुलित्रैर्भुजग्रैश्च विप्रविद्वैरलंकृतैः ।
 हस्तिहस्तोपमैश्चिन्नैरुभिश्च तरस्विनाम् ॥ ४०
 बद्धचूडामणिवरैः शिरोभिश्च सकुण्डलैः ।
 'निकृत्तैर्वृषभाक्षाणां शरीरैश्चापि सङ्गुणैः ॥ ४१
 गजवाजिमुष्याणां शरशक्त्यष्टितोमरैः ।
 कबन्धैः शोणितादिग्धैश्चिन्नगात्रशिरोधरैः ।
 भूर्भाति भरतश्रेष्ठ शान्ताग्निभिरिवाध्वरे ॥ ४२
 रथांश्च बहुधा भग्नान्हेमकिङ्किणिनः शुभान् ।
 अश्वांश्च बहुधा पश्य शोणितेन परिप्लुतान् ॥ ४३
 अनुकर्णानुपासङ्गान्पताका विविधान्वज्रजान् ।
 योधानां च महाशङ्खान्पाण्डुरांश्च प्रकीर्णकान् ।
 निरस्तजिह्वान्मातङ्गाञ्छयानान्पर्वतोपमान् ॥ ४४
 वैजयन्तीविचित्राश्च हतांश्च गजयोधिनः ।
 वारणानां परिस्तोमान्संयुक्तानेककम्बलान् ॥ ४५
 विपाटितविचित्राश्च रूपचित्राः कुथास्तथा ।
 भिन्नाश्च बहुधा घण्टाः पतद्भिश्चूर्णिता गजैः ॥ ४६
 वैदूर्यमणिदण्डांश्च पतितांश्चाङ्कुशान्भुवि ।
 अश्वानां च युगापीडान्त्वचित्रानुरश्छदान् ॥ ४७
 विद्धाः सादिध्वजाग्रेषु सुवर्णविकृताः कुथाः ।
 विचित्रान्मणिचित्रांश्च जातरूपपरिष्कृतान् ॥ ४८
 अश्वास्तरपरिस्तोमान्नाङ्गवान्पतिताभुवि ।
 चूडामणीन्नेन्द्राणां विचित्राः काश्चनस्रजः ।
 छत्राणि चापविद्धानि चामरव्यजनानि च ॥ ४९
 चन्द्रनक्षत्रभासैश्च वदनैश्चारुकुण्डलैः
 कृष्णश्मश्रुभिरत्यर्थं वीराणां समलंकृतैः ।
 वदनैः पश्य संछन्नां महीं शोणितकर्दमाम् ॥ ५०

सजीवांश्च नरान्पश्य कूजमानान्समन्ततः ।
 उपास्यमानांश्च बहुन्यस्तशस्त्रैश्च भूषते ।
 ज्ञातिभिश्च जलकिन्नात्रोदमानैर्मुहुर्मुहुः ॥ ५१
 उत्क्रान्तानपरान्योधांश्छादयित्वा तरस्विनः ।
 पुनर्युद्धाय गच्छन्ति जये लुब्धाः प्रमन्यवः ॥ ५२
 अपरे तत्रतत्रैव परिधावन्ति मानवाः ।
 संनिवृत्ताश्च ते शूरा दृष्ट्वा चैतान्विचेतसः ॥ ५३
 जलं त्यक्त्वा प्रधावन्ति क्रोशमानाः परस्परम् ।
 जलं पीत्वा मृतान्पश्य पिबतोऽन्यांश्च भारत ॥ ५४
 परिष्वज्य प्रियानन्ये बान्धवान्वन्धुवत्सलाः ।
 विसंज्ञान्समरे योधांस्तत्रतत्र महारणे ॥ ५५
 पश्यापरान्नरश्रेष्ठ संदष्टोऽपुटान्पुनः ।
 भृकुटीकुटिलैर्वक्त्रैः प्रेक्षमाणान्महारणम् ॥ ५६
 एतत्तवैवानुरूपं कर्मार्जुन महाहवे ।
 दिवि वा देवराजस्य त्वया यत्कृतमाहवे ॥ ५७
 सञ्जय उवाच ।
 एवं तां दर्शयन्कृष्णो युद्धभूमिं किरीटिने ।
 गच्छन्नेवाशृणोच्छब्दं दुर्योधनबले महत् ॥ ५८
 शङ्खदुन्दुभिनिर्घोषं भेरीपणवनिःस्वनम् ।
 रथाश्चनरनागानां पादशब्दांश्च दारुणान् ॥ ५९
 प्रविश्य तद्गलं कृष्णस्तुरगैर्वातवेगितैः ।
 पाण्ड्येनाभ्यर्दितं सैन्यं त्वदीयं वीक्ष्य विस्मितः ६०
 स हि नानाविधैर्घोषैरिष्वस्त्रप्रवरो युधि ।
 न्यहनद्विपतां पूगान्गतामूनन्तको यथा ॥ ६१
 गजवाजिमुष्याणां शरीराणि शितैः शरैः ।
 भिन्वा प्रहरतां श्रेष्ठो विदेहामूनपातयत् ॥ ६२
 शत्रुप्रवीरैस्त्राणि नानाशस्त्राणि सायकैः ।
 छित्त्वा तानवधीच्छत्रून्पाण्ड्यः शक्र इवासुरान् ६३

॥ इति श्रीमन्महाभारते कर्णपर्वणि सप्तदशदिवसयुद्धे पञ्चपञ्चाशोऽध्यायः ॥ ५५ ॥

षट्पञ्चाशोऽध्यायः ॥ ५६ ॥

अश्वत्थाम्ना पाण्ड्यवधः ॥ १ ॥

धृतराष्ट्र उवाच ।
 प्रोक्तस्त्वया पूर्वमेव प्रवीरो लोकविश्रुतः ।

न त्वस्य कर्म संग्रामे त्वया सञ्जय कीर्तितम् ॥ १
 तस्य विस्तरशो ब्रूहि प्रवीरस्याद्य विक्रमम् ।

शिक्षां प्रभावं वीर्यं च प्रमाणं दर्पमेव च ॥
सञ्जय उवाच ।

भीष्मद्रोणकृपद्रौणिकर्णार्जुनजनार्दनान् ।
समाप्तविद्यान्धनुषि श्रेष्ठान्यान्सप्त मन्यसे ॥ ३
यो ह्याक्षिपति वीर्येण सर्वानेतान्महारथान् ।
न मेने चात्मना तुल्यं कंचिदेव नरेश्वरम् ॥ ४
तुल्यतां द्रोणभीष्माभ्यामात्मनो यो न मृष्यते ।
वासुदेवार्जुनाभ्यां च न्यूनतां नैच्छतात्मनि ॥ ५
स पाण्ड्योऽर्थपतिश्रेष्ठः सर्वशस्त्रभृतां वरः ।
कर्णस्यानीकमहनत्पाशहस्त इवान्तकः ॥ ६
तदुदीर्णरथाश्वेभं पत्तिप्रवरसंकुलम् ।
कुलालचक्रवद्भान्तं पाण्ड्येनाभ्याहतं बलात् ॥ ७
व्यश्वमूतध्वजरथान्विप्रयुक्तयुगाग्रथान् ।
सम्यगस्तेः शरैः पाण्ड्यो वायुर्मैधानिवाक्षिपत् ॥ ८
द्विरदानप्रवारोहान्विपताकायुधध्वजान् ।
स पादरक्षानहनद्वज्रेणाद्रीनिवाद्विहा ॥ ९
स शक्तिप्रासतूणीरानश्वारोहान्हयानपि ।
पुलिन्दखसबाह्लीकनिषादान्द्रककुन्तलान् ॥ १०
दाक्षिणात्यांश्च भोजांश्च शूरान्संग्रामकर्कशान् ।
विशस्त्रकवचान्बाणैः कृत्वा पाण्ड्योऽकरोद्व्यमून् ॥
चतुरङ्गं बलं बाणैर्निघ्नन्तं पाण्ड्यमाहवे ।
दृष्ट्वा द्रौणिरसंभ्रान्तमसंभ्रान्तस्ततोऽभ्ययात् ॥ १२
आभाष्य चैनं मधुरमभीतं तमभीतवत् ।
प्राह प्रहरतां श्रेष्ठः स्मितपूर्वं समाह्वयत् ॥ १३
राजन्कमलपत्राक्ष प्रधानायुधवाहन ।
वज्रसंहननप्रख्य प्रख्यातबलपौरुष ॥ १४
मुष्टिक्लिष्टाङ्गुलिभ्यां च व्यायताभ्यां महद्वनुः ।
दोर्भ्यां विस्फारयन्भासि महाजलदवद्भृशम् ॥ १५
शरवर्षमहवेगैरभित्रानभिवर्षतः ।
मदन्यं नानुपश्यामि प्रतिवीरं तवाहवे ॥ १६

रथद्विरदपत्त्यश्वानेकः प्रमथसे बहून् ।
मृगसङ्घानिवारण्ये विभीभीमबलो हरिः ॥ १७
महता रथघोषेण दिवं भूमिं च नादयन् ।
वर्षान्ते सस्यगां मूर्ध्नो भाभिरादीपयन्निव ॥ १८
संस्पृशानः शरैः पूर्णो तूणी चाशीविषोपमैः ।
मयैवैकेन युध्यस्व त्र्यम्बकेनान्धको यथा ॥ १९
एवमुक्तस्तथेत्युक्त्वा प्रमथ्यैनं स पार्थिवः ।
कर्णिना द्रोणतनयं विव्याध मलयध्वजः ॥ २०
मर्मभेदिभिरत्युग्रैर्बाणैरग्निशिखोपमैः ।
मर्मस्वभ्यहनद्रौणिः पाण्ड्यमाचार्यनन्दनः ॥ २१
ततोऽपरान्नवांस्तूर्णं नाराचान्कङ्कवाससः ।
गत्या दशम्या संयुक्तानश्चत्थामाऽप्यवासृजत् २२
तानञ्छिनत्तदा पाण्ड्यश्चतुर्भिरपरैः शरैः ।
चतुरोऽभ्याहनच्चाश्वानाशु ते व्यसवोऽभवन् २३
अथ द्रोणसुतस्येष्टंस्तान्छिच्चा निशितैः शरैः ।
धनुर्ज्यां विततां पाण्ड्यश्चिच्छेदादित्यतेजसः ॥ २४
दिव्यं धनुरथाधिज्यं कृत्वा द्रौणिरभित्रहा ।
प्रेक्ष्य चाशु रथे युक्तान्नरैरन्यान्हयोत्तमान् ॥ २५
ततः शरसहस्राणि प्रेषयामास वै द्विजः ।
इपुसंवाधमाकाशमकरोद्दिश एव च ॥ २६
ततस्तानस्यतः सर्वान्द्रौणेर्बाणान्महात्मनः ।
जानानोप्यक्षयान्पाण्ड्यो ज्ञातयत्पुरुषर्षभः ॥ २७
प्रयुक्तांस्तान्प्रयत्नेन छिच्चा द्रौणेरिषूनरिः ।
चक्ररक्षौ रणे तस्य प्राणुदन्निशितैः शरैः ॥ २८
अथ तल्लाघवं दृष्ट्वा मण्डलीकृतकार्मुकः ।
प्रास्यद्रोणसुतो बाणान्दृष्टिं पूषानुजो यथा ॥ २९
अष्टावष्टगवान्यूहुः शकटानि यदायुधम् ।
अहस्तदष्टभागेन द्रौणिश्चिक्षेप मारिष ॥ ३०
तमन्तकमिव क्रुद्धमन्तकालान्तकोपमम् ।
ये ये दृष्टिशरे रूपं विसंज्ञाः प्रायशोऽभवन् ॥ ३१

स पाण्ड्यः व्यसूनकरोदिति द्वयोः संबन्धः ॥ १० ॥ अनु-
स्मृत्य ह्यभीतवत् इति ख. पाठः । अनुस्मृत्य हि भीतवत् इति
क. ड. पाठः ॥ १३ ॥ वर्षतः मत् मत्तः ॥ १६ ॥ प्रमथसे
प्रमथासि ॥ १७ ॥ मलयवत् कृत्रिमो ध्वजो यस्य । मलयध्वज
इति प्रवीरस्यैव नामान्तरं वा ॥ २० ॥ गत्या दशम्या ।

उन्मुख्यभिमुखी तिर्यश्च मन्दा गोमूत्रिका ध्रुवा । स्वलिता
यमकाकान्ता कुप्रेतीपुगतीविंदुः । दशमीगतिस्तु शिरसा सह
दूरपातिनी अतिकृशनाम । तथा गत्या ॥ २२ ॥ पूषानुजः
पर्जन्यः ॥ २९ ॥ अष्टवृषमवाह्यानि अष्टौ शकटानि यदायुध-
संभारं ऊहुः वहन्ति तत्सर्वं अहोऽष्टमभागेन यामार्धेन क्षीणमि-

आचार्यपुत्रस्तां सेनां बाणवृष्ट्या व्यवीवृषत् ।
 पर्जन्य इव धर्मान्ते वृष्ट्या साद्रिद्रुमां महिम् ॥ ३२
 द्रौणिपर्जन्यमुक्तां तां बाणवृष्टिं सुदुःसहाम् ।
 बाणव्याख्णेण स क्षिप्रं विद्ध्वा पाण्ड्यानि लोऽनदत् ॥
 तस्य नानदतः केतुं चन्दनागुरुरूपितम् ।
 मलयप्रतिमं द्रौणिश्छिच्चाश्वांश्चतुरोऽहनत् ॥ ३४
 मृतमेकेषुणा हत्वा महाजलदनिःस्वनम् ।
 धनुश्छिच्चाऽर्धचन्द्रेण तिलशो व्यधमद्रथम् ॥ ३५
 अस्त्रैरस्त्राणि संवार्य छिच्चा सर्वायुधानि च ।
 प्राप्तमप्यहितं द्रौणिर्नाहनद्युद्धतृणया ॥ ३६
 हतेश्वरो दन्तिवरः सुकल्पित-
 स्त्वरामिसृष्टः प्रतिशब्दगो बली ।
 तमाद्रवद्रौणिशराहतस्त्वरन्
 जवेन कृत्वा प्रतिहस्तिगर्जितम् ॥ ३७
 तं वारणं वारणयुद्धकोविदो
 द्विपोत्तमं पर्वतसानुसन्निभम् ।
 समभ्यतिष्ठन्मलयध्वजस्त्वर-
 न्यथाऽद्रिश्चङ्गं हरिरुन्नदस्तथा ॥ ३८
 स तोमरं भास्कररश्मिवर्चसं
 बलास्त्रसर्गोत्तमयत्नमन्युभिः ।
 ससर्ज शीघ्रं परिपीडयन्गजं
 गुरोः सुताय द्रविडेश्वरो नदन् ॥ ३९
 मणिप्रवेकोत्तमवज्रहाटकै-
 रलंकृतं चांशुकमाल्यमौक्तिकैः ।
 हतो मयासीत्यसकृन्मुदा नद-
 न्पराभिनद्रौणिवराङ्गभूषणम् ॥ ४०
 तदर्कचन्द्रग्रहपावकत्विपं
 भृशमभिघातात्पतितं विघूर्णितम् ।

॥ इति श्रीमन्महाभारते कर्णपर्वणि सप्तदशदिवसयुद्धे पटपञ्चाशोऽध्यायः ॥ ५६ ॥

महेन्द्रवज्राभिहतं महास्वनं
 यथाऽद्रिश्चङ्गं धरणीतले तथा ॥ ४१
 ततः प्रज्ज्वाल परेण मन्युना
 पादाहतो नागपतिर्यथा तथा ।
 समाददे चान्तकदण्डसन्निभा-
 निपूनमित्रान्तकरांश्चतुर्दश ॥ ४२
 द्विपस्य पादाग्रकरान्स पञ्चभि-
 र्नृपस्य बाहू च शिरोऽथ च त्रिभिः ।
 जघान पद्भिः पट्टतूपमत्विपः
 स पाण्ड्यराजानुचरान्महारथान् ॥ ४३
 सुदीर्घवृत्तौ वरचन्दनोक्षितौ
 सुवर्णमुक्तामणिवज्रभूषणौ ।
 भुजौ धरायां पतितौ नृपस्य तौ
 विचेष्टतुस्ताक्षर्यहताविवोरगौ ॥ ४४
 शिरश्च तत्पूर्णशशिप्रभाननं
 सरोपताम्रायतनेत्रमुन्नसम् ।
 क्षितावपि आजति तत्सकुण्डलं
 विशाखयोर्मध्यगतः शशी यथा ॥ ४५
 [स तु द्विपः पञ्चभिरुत्तमेषुभिः
 कृतः पडंश्चतुरो नृपस्त्रिभिः ।
 कृतो दशांशः कुशलेन युध्यता
 यथा हविस्तदश दैवतं तथा ॥ ४६
 स पादशो राक्षसभोजनान्वहन्
 प्रदाय पाण्ड्योऽश्वमनुप्यकुञ्जरान् ।
 स्वधामिवाप्य ज्वलनः पितृप्रिय-
 स्ततः प्रशान्तः सलिलप्रवाहतः ॥ ४७
 समाप्तविद्यं तु गुरोः सुतं नृपः
 समाप्तकर्माणमुपेत्य ते सुतः ।
 सुहृद्गतोऽत्यर्थमपूजयन्मुदा
 जिते बलौ विष्णुमिवामरेश्वरः ॥ ४८

त्यर्थः ॥ ३० ॥ हतेश्वरो यः कथित् तं पाण्ड्यम् ॥ ३७ ॥
 मलयध्वजः पाण्ड्यस्तं यदृच्छयागतं वारणं समभ्यतिष्ठत् ॥ ३८ ॥
 बलेन अस्त्रसंगं य उत्तमो यत्नमेन मन्युना च तैः । परिपी-
 डयन् अकुशेन कोपयन् ॥ ३९ ॥ द्रौणिः वराङ्गभूषणं किरीटम्
 ॥ ४० ॥ इत्युन् समाददे द्रौणिरिति शेषः ॥ ४२ ॥ चतुरः
 चतुर्दशः । एवं स गजो दशाभाक्तो यथा दशहविष्कायामिश्रौ

पिष्टपिण्डो दशधा क्रियते तथेत्यर्थः ॥ ४६ ॥ पाण्ड्योऽश्वादीन्
 पादशः प्रदाय खण्डयित्वा प्रशान्तः द्रौणिवारैरिति शेषः । यथा
 स्वधां प्रेतशरीररूपं हविः प्राप्य पितृप्रियो ज्वलनः श्मशानाग्निः
 जलेन शाम्यति तद्वदित्यर्थः ॥ ४७ ॥ समाप्तविद्यं सम्पन्ना-
 मविद्यम् । समाप्तकर्माणं कृतकृत्यम् ॥ ४८ ॥ पटपञ्चाशोऽ-
 ध्यायः ॥ ५६ ॥

सप्तपञ्चाशोऽध्यायः ॥ ५७ ॥

संकुलयुद्धम् ॥ १ ॥

धृतराष्ट्र उवाच ।

पाण्ड्ये हते किमकरोदर्जुनो जयतांवरः ।
 एकवीरेण कर्णेन द्राविते च युधिष्ठिरे ॥ १
 समाप्तविद्यो बलवान्युक्तो वीरश्च पाण्डवः ।
 सर्वभूतेष्वनुज्ञातः शंकरेण महात्मना ॥ २
 तस्मान्महद्भयं तीव्रममित्रघ्नाद्धनञ्जयात् ।
 स यत्तत्राकरोत्पार्थस्तन्ममाचक्ष्व सञ्जय ॥ ३
 सञ्जय उवाच ।
 हते पाण्ड्येऽर्जुनं कृष्णस्त्वरन्नाह वचो हितम् ।
 हतं पश्य स्वराजानमपयातांश्च पाण्डवान् ॥ ४
 कर्णं पश्य महारङ्गे ज्वलन्तमिव पावकम् ।
 असौ भीमो महेष्वासः प्रतिवृत्तो रणं प्रति ॥ ५
 त इमे नानुवर्तन्ते धृष्टद्युम्नपुरोगमाः ।
 पाञ्चालाः सञ्जयाश्चैव पाण्डवानां चमूमुखम् ॥ ६
 'निवृत्तैश्च पुनः पार्थैर्भयं शत्रुबलं महत् ।'
 कौरवान्द्रवतो ह्येव कर्णो वारयते भृशम् ॥ ७
 अन्तकप्रतिमो वेगे शक्रतुल्यपराक्रमः ।
 असौ गच्छति कौन्तेय द्रौणिः शस्त्रभृतां वरः ॥ ८
 तमेव प्रदुतः सङ्ख्ये धृष्टद्युम्नो महारथः ।
 अश्वत्थाम्ना हताः सङ्ख्ये सर्वे कौन्तेय सञ्जयाः ॥ ९
 रथाश्चनरनागानां कृतं च कदनं महत् ।
 इत्येतत्सर्वमाचष्ट वासुदेवः किरीटिने ॥ १०
 एतच्छ्रुत्वा च दृष्ट्वा च भ्रातृणां व्यसनं महत् ।
 वाहयाथान्द्रूपीकेश क्षिप्रमित्याह पाण्डवः ॥ ११
 ततः प्रायाद्धृपीकेशो रथेनाप्रतिमो युधि ।
 'ततो रेणुः समभवत्पुनस्तत्र महारणे ॥ १२
 ततो राजन्महानासीत्संग्रामो रोमहर्षणः ।
 सिंहनादरवाश्चात्र प्रादुरासन्समागमे ।
 उभयोः सेनयो राजन्मृत्युं कृत्वा निवर्तनम् ॥ १३
 ततः पुनः समाजग्मुर्भीताः कुरुसञ्जयाः ।
 युधिष्ठिरमुखाः पार्था वैकर्तनमुखा वयम् ॥ १४

ततः प्रवृत्ते युद्धं घोररूपं विशांपते ।
 कर्णस्य पाण्डवानां च यमराष्ट्रविवर्धनम् ॥ १५
 तस्मिन्प्रवृत्ते संग्रामे तुमुले रोमहर्षणे ।
 संशप्तकेषु वीरेषु किञ्चिच्छेषेषु भारत ॥ १६
 धृष्टद्युम्नो महाराज सहितः सर्वराजभिः ।
 कर्णमेवाभिदुद्राव पाण्डवाश्च महारथाः ॥ १७
 आगच्छमानांस्तान्दृष्ट्वा संग्रामे विजयैषिणः ।
 दधारैको रणे कर्णो जलौघानिव पर्वतः ॥ १८
 समासाद्य तु ते कर्णं व्यशीर्यन्त महारथाः ।
 यथाऽचलं समासाद्य वार्योधाः सर्वतोदिशम् ॥ १९
 तयोरासीन्महाराज संग्रामो घोरदर्शनः ।
 प्रवृद्धयोर्महारङ्गे बलिनोर्विजिगीपतोः ॥ २०
 धृष्टद्युम्नस्तु राधेयं शरेणानतपर्वणा ।
 छादयामास संकुद्धस्तिष्ठतिष्ठेति चाब्रवीत् ॥ २१
 विजयं तु धनुः श्रेष्ठं विधून्वानो महारथः ।
 पार्षतस्य धनुश्छित्त्वा शरांश्चाशीविषोपमान् ॥ २२
 वर्षं शरवर्षाणि तोयवर्षानिवाम्बुदः ।
 छादयामास संकुद्धः पार्षतं नवभिः शरैः ॥ २३
 ते हेमविकृतं वर्म भित्त्वा तस्य महात्मनः ।
 शोणिताक्ता व्यराजन्त शक्रगोपा इवानघ ॥ २४
 तदपास्य धनुश्छिन्नं धृष्टद्युम्नः प्रतापवान् ।
 ततोऽन्यद्गुरुरादाय सारवद्भारसाधनम् ।
 कर्णं विव्याध सप्तत्या शरैः सन्नतपर्वभिः ॥ २५
 तथैव राजन्कर्णोऽपि पार्षतं शत्रुतापनम् ।
 द्रोणशत्रुं महेष्वासो विव्याध निशितैः शरैः ॥ २६
 पुनरन्यं महाराज शरं कनकभूषणम् ।
 प्रेषयामास समरे मृत्युदण्डमिवापरम् ॥ २७
 तमापतन्तं सहसा घोररूपं विशांपते ।
 चिच्छेद शतधा राजन्पार्षतः कृतहस्तवत् ॥ २८
 दृष्टवान्पतितं भूमौ शरं कर्णो विशांपते ॥ २९
 पार्षतः शरवर्षेण समन्तात्पर्यवारयत् ।

अनुज्ञातः त्वं अजय्यो भविष्यसीत्यनुगृहीतः ॥ २ ॥

सप्तपञ्चाशोऽध्यायः ॥ ५७ ॥

विष्याध चैनं त्वरितो नाराचैः समभिस्तदा ॥३०
 तं प्रत्यविध्यदशभिः शरैर्हेमविभूषितैः ।
 तयोर्बुद्धं समभवदृष्टिश्रोत्रमनोहरम् ॥ ३१
 आसीद्भोरं च चित्रं च प्रेक्षणीयं च सर्वशः ॥ ३२
 सर्वेषां तत्र भूतानां रोमहर्षो व्यजायत ।
 दृष्ट्वा तत्समरे कर्म कर्णपार्षतयोर्नुप ॥ ३३
 एतस्मिन्नन्तरे द्रौणिरभ्ययात्तं महारथम् ।
 पार्षतं शत्रुदमनं शत्रुवीर्यामुनाशनम् ॥ ३४
 स दृष्ट्वा समरे यान्तमभीतं च महारथम् ।
 अभ्यभाषत संक्रुद्धः पार्षतं शत्रुतापनम् ॥ ३५
 रथं रथेन संपीड्य पार्षतस्य तु ब्राह्मणः ॥ ३६
 तिष्ठतिष्ठेति ब्रह्मन् न मे जीवन्विमोक्ष्यसे ।
 इत्युक्त्वा सुभृशं वीरः शीघ्रकृन्निशितैः शरैः ।
 छादयामास समरे यतमानो महारथः ॥ ३७
 यत्नतः परया शक्त्या धृष्टद्युम्नं महारथम् ।
 योधयामास समरे क्रुद्धरूपो विशांपते ॥ ३८
 तयोस्तु संनिपाते हि घोररूपो विशांपते ॥ ३९

यथा हि समरे द्रौणिः पार्षतं दृश्य मारिष ।
 नातिहृष्टमना ह्यासीन्मन्वानो मृत्युमात्मनः ॥४०
 स ज्ञात्वा पितुरत्यन्तवैरिणं तु महाहवे ।
 आत्मानं समरे ज्ञात्वाऽशस्त्रवध्यं महाबलः ।
 जवेनाभिययौ द्रौणिं कालः कालक्षये यथा ॥४१
 द्रौणिस्तु दृष्ट्वा राजेन्द्र धृष्टद्युम्नमवस्थितम् ।
 क्रोधेन निःश्वसन्वीरः पार्षदं समभिद्रवत् ॥ ४२
 तावन्व्योन्यं तु दृष्ट्वैव संरम्भं जग्मतुः परम् ।
 प्रगृह्य महती चापे शरासनसमन्विते ॥ ४३
 अथाब्रवीन्महाराज द्रोणपुत्रः प्रतापवान् ।
 धृष्टद्युम्नं समीपस्थं त्वरमाणो विशांपते ॥ ४४
 पाञ्चालापशदाद्य त्वां प्रेषयामि यमश्चयम् ।
 पापं हि यच्चया कर्म कृतं तातं घ्नता रणे ॥ ४५
 अद्य त्वं प्राप्स्यसे तद्वै यथा ह्यकुशलस्तथा ।
 अरक्ष्यमाणः पार्थेन यदि तिष्ठसि संयुगे ।
 नापक्रामसि वा मोहात्सत्यमेतद्वीमि ते ॥ ४६

॥ इति श्रीमन्महाभारते कर्णपर्वणि सप्तदशदिवसयुद्धे सप्तपञ्चाशोऽध्यायः ॥ ५७ ॥

अष्टपञ्चाशोऽध्यायः ॥ ५८ ॥

अर्जुनस्य द्रौणिप्रस्तदृष्टद्युम्नरक्षणपूर्वकं द्रौणिं निजित्य संशप्तकान्प्रति गमनम् ॥ १ ॥

सञ्जय उवाच ।
 एवमुक्तः प्रत्युवाच धृष्टद्युम्नः प्रतापवान् ।
 आशिषं तां प्रवक्तव्यां मामको दास्यते तव ॥ १
 येनैव ते पितुर्दत्ता यतमानस्य संयुगे ।
 एष ते प्रतिवाक्यं वै असिर्दास्यति मामकः ।
 येन कृतं तव पितुर्यतमानस्य तच्छिरः ॥ २
 यदि तावन्मया द्रोणो निहतो ब्राह्मणब्रुवः ।
 त्वामिदानीं कथं युद्धे न हनिष्यामि किल्बिषम् ॥ ३
 एवमुक्त्वा महातेजाः सेनापतिररिन्दमः ।
 सुतीक्ष्णेनाथ भट्टेन द्रौणिं विष्याध पार्षतः ॥ ४
 ततो द्रौणिः सुमंक्रुद्धः शरैः संनतपर्वभिः ।
 आच्छादयदिशो राजन्धृष्टद्युम्नस्य संयुगे ॥ ५

नैवान्तरिक्षं न दिशो नापि योधाः सहस्रशः ।
 दृश्यन्ते वै महाराज शरैश्छन्नाः समन्ततः ।
 एकः सन्वारयामास प्रेक्षणीयः समन्ततः ॥ ६
 तथैव पार्षतो राजन्द्रौणिमाहवशोभिनम् ।
 शरैः संछादयामास मृतपुत्रस्य पश्यतः ॥ ७
 राधेयोऽपि महाराज पाञ्चालान्सह पाण्डवैः ।
 द्रौपदेया युधामन्युमुत्तमौजसमेव च ॥ ८
 सात्यकिश्च महाराज योधांश्चान्यान्सहस्रशः ।
 एकस्तान्वारयामास प्रेक्षणीयः समन्ततः ॥ ९
 धृष्टद्युम्नस्तु समरे द्रौणेश्चिच्छेद कार्मुकम् ।
 क्षुरप्रेण सुतीक्ष्णेन पश्यतां सर्वयोधिनाम् ॥ १०
 तदपास्य धनुश्छिन्नमन्यदादत्त कार्मुकम् ।

वेगवत्समरे घोरं शरांश्चाशीविपोपमान् ॥ ११ ते शरा हेमविकृता गाण्डीवप्रेषिता भृशम् ।
 स पार्षतस्य राजेन्द्र धनुः शक्तिं गदां ध्वजम् । द्रौणिमासाद्य विविशुर्वल्मीकमिव पन्नगाः ॥ २६
 हयान्सूतं रथं चैव निमेषाद्बध्मच्छरैः ॥ १२ विद्वस्तु तैः शरैर्घोरैर्द्रोणपुत्रः प्रतापवान् ।
 स च्छिन्नधन्वा विरथो हताश्वो हतसारथिः । उत्सृज्य समरे राजन्पाञ्चालमभितौजसम् ॥ २७
 खड्गमादत्त विपुलं शतचन्द्रं च भानुमत् ॥ १३ आरूरोह रथं वीरो धनञ्जयशरादितः ।
 द्रौणिस्तदपि राजेन्द्र भलैः क्षिप्रं महारथः । प्रगृह्य च धनुः श्रेष्ठं पार्थ विव्याध सायकैः ॥ २८
 चिच्छेद समरे वीरः क्षिप्रहस्तो दृढायुधः ॥ १४ एतस्मिन्नन्तरे शूरः सहदेवो जनाधिप ।
 रथादनवरूढस्य धन्विनो बाहुशालिनः । अपोवाह रथेनाजौ पार्षतं शत्रुतापनम् ॥ २९
 पश्यतां सर्वसैन्यानां तदद्भुतमिवाभवत् ॥ १५ अर्जुनोऽपि महाराज द्रौणिं विव्याध पत्रिभिः ।
 धृष्टद्युम्नं तु विरथं हताश्वरथसारथिम् । तं द्रोणपुत्रः संरब्धो बाहोरुरसि चार्पयत् ॥ ३०
 शस्त्रैश्च बहुधा विद्वमस्त्रैश्च शकलीकृतम् । क्रोधितस्तु रणे पार्थो नाराचं कालसंनिभम् ।
 नातरद्भरतश्रेष्ठ यतमानो महारथः ॥ १६ द्रोणपुत्राय चिक्षेप यमदण्डमिवापरम् ॥ ३१
 तस्यान्तमिषुभी राजन्यदा द्रौणिर्न गच्छति । स ब्राह्मणस्यांसदेशे निपपात महाद्युतेः ।
 अथ त्यक्त्वा रथं वीरः पार्षतं त्वरितोऽन्वगात् । स विह्वलो महाराज शरवेगेन संयुगे ।
 प्रगृह्य विपुलं खड्गं जातरूपपरिष्कृतम् ॥ १७ निपसाद रथोपस्थे वैकुण्ठं परमं ययौ ॥ ३२
 तस्य संपततो राजन्वपुरासीन्महात्मनः । तं तु मत्वा हतं वीरं सारथिः शत्रुकर्शनम् ।
 गरुडस्येव पततो जिघृक्षोः पन्नगोत्तमम् ॥ १८ अपोवाह रणेनाजौ त्वरमाणो रणाजिरात् ॥ ३३
 एतस्मिन्नेव काले तु केशवः परवीरहा । अथोद्गुप्तं महाराज पाञ्चालैर्जितकाशिभिः ।
 अत्रवीद्भरतश्रेष्ठमर्जुनं जयतां वरम् ॥ १९ मोक्षितं पार्षतं दृष्ट्वा द्रोणपुत्रं च पीडितम् ॥ ३४
 पश्य द्रौणिं पार्षतस्य यतमानं वधं प्रति । वादित्राणि च दिव्यानि प्रावाद्यन्त सहस्रशः ।
 यत्नं करोति विपुलं हन्याच्चैनं न संशयः ॥ २० सिंहनादश्च संजज्ञे दृष्ट्वा युद्धं तदद्भुतम् ॥ ३५
 त्रायस्त्रैनं महाबाहो पार्षतं युद्धदुर्मदम् । ततः कर्णो महाराज व्याक्षिपद्विजयं धनुः ।
 द्रौणेरास्यगतं वीर मृत्योरास्यगतं यथा ॥ २१ दृष्ट्वा अर्जुनं रणे क्रुद्धः प्रेक्षते च मुहुर्मुहुः ।
 एवमुक्त्वा महाराज वासुदेवः प्रतापवान् । द्वैरथं चापि पार्थेन गन्तुकामो महाद्युतिः ॥ ३६
 प्रैषयत्तुरगान्यत्र द्रौणिर्वीरो व्यवस्थितः ॥ २२ एवं कृत्वाऽब्रवीत्पार्थो वासुदेवं धनञ्जयः ।
 ते हयाश्चन्द्रसंकाशाः केशवेन प्रचोदिताः । याहि संशप्तकान्कृष्ण कार्यमेतत्परं मम ॥ ३७
 पिवन्त इव चाकाशं जग्मुर्द्रौणेर्महारथम् ॥ २३ ततः प्रयातो गोविन्दः श्रुत्वा पाण्डवभाषितम् ।
 दृष्ट्वा द्रौणिर्महाराज वासुदेवधनंजयौ । रथेनातिपताकेन मनोमारुतरंहसा ॥ ३८
 धृष्टद्युम्नवधे राजंश्चक्रे यत्नं महाबलः ॥ २४ एवमेव क्षयो वृत्तः पृथिव्यां पृथिवीपते ।
 विकृष्यमाणं दृष्ट्वैव धृष्टद्युम्नं जनेश्वर । तावकानां परेषां च राजन्दुर्भञ्चिते तव ॥ ३९
 शरांश्चिक्षेप वै पार्थो द्रौणिं प्रति महारथः ॥ २५

एकोनषष्टितमोऽध्यायः ॥ ५९ ॥

संकुलयुद्धम् ॥ १ ॥

सञ्जय उवाच ।

ततः प्रवृत्ते भूयः संग्रामो राजसत्तम ।

कर्णस्य पाण्डवानां च यमराष्ट्रविवर्धनः ॥ १

धनूंषि बाणान्परिधानसिपट्सतोमरान् ।

मुसलानि भुशुण्डीश्च शक्तिरिष्टिपरश्वथान् ॥ २

गदाःप्रासाञ्जिशतान्कुतान्भिडिपालान्महाङ्कुशान्

प्रगृह्य क्षिप्रमापेतुः परस्परजिघांसया ॥ ३

बाणज्यातलशब्देन द्यां दिशः प्रदिशो वियत् ।

पृथिवीं नेमिघोषेण नादयन्तोऽभ्ययुः परान् ॥ ४

तेन शब्देन महता संहृष्टाश्चक्रुराहवम् ।

वीरा वीरैर्महाघोरकलहान्तं तितीर्षवः ॥ ५

ज्यातलत्रधनुःशब्दाञ्छस्त्राणां च निपात्यताम् ।

ताडितानां च पतता निनादांश्च पदातिनाम् ॥ ६

बाणशब्दांश्च विविधाञ्छराणां चाभिगर्जताम् ।

श्रुत्वा गजा भृशं त्रेमुः पेतुर्मम्लुश्च सैनिकाः ॥ ७

तेषां निनदतां चैव शस्त्रवर्षं च मुञ्चताम् ।

बहूनाधिरथिवीरैः प्रममाथेषुभिः परान् ॥ ८

पञ्च पाञ्चालवीराणां रथान्दश च पञ्च च ।

साश्चमृतध्वजान्कर्णः शरैर्निन्ये यमक्षयम् ॥ ९

योधमुख्या महावीर्याः पाण्डूनां कर्णमाहवे ।

शिक्षितास्तमभिद्रुत्य परिवव्रुः समन्ततः ॥ १०

ततः कर्णो द्विपन्मेनां शरवर्षं विलोडयन् ।

विजगाहाण्डजाकीर्णां पद्मिनीमिव यूथपः ॥ ११

द्विपत्सैन्यमवस्कन्ध राधेयो धनुरुत्तमम् ।

विधुन्वानः शितैर्वर्णैः शिरांस्युन्मथ्य पातयत् ॥ १२

‘हस्तिनः समहामात्रान्साश्चारोहान्हयानपि ।

रथिनोऽप्येकवाणेन भ्रमतश्चावपातयत् ॥’ १३

वर्म वा चर्म वाऽश्रित्य निपातमपि देहिनः ।

विपेहूर्नास्य संस्पर्शं द्वितीयस्य पतत्रिणः ॥ १४

वर्मयुक्तेषु देहेषु धनुषोऽस्यञ्जिताञ्शरान् ।

मौर्व्यां तलत्रे न्यहनत्कशया वाजिनो यथा ॥ १५

पाण्डुसञ्जयपाञ्चालाञ्शरगोचरमागतान् ।

ममर्द तरसा कर्णः सिंहो मृगगणानिव ॥ १६

ततः पाञ्चालपुत्रश्च द्रौपदेयाश्च मारिष ।

यमौ च युयुधानश्च त्वरिताः कर्णमभ्ययुः ॥ १७

तेषु व्यायच्छमानेषु कुरुपाञ्चालपाण्डुषु ।

प्रियानमूरनेषु त्यक्त्वा योधा जघ्नुः परस्परम् ॥ १८

सुसन्नद्धाः क्वचिनः सशिरस्त्राणभूषणाः ।

गदाभिर्मुसलैश्चान्ये परिघैश्च महाबलाः ॥ १९

समभ्यधावन्त भृशं कालदण्डैरिवोद्यतैः ।

नर्दन्तश्चाह्वयन्तश्च प्रवल्गन्तश्च मारिष ॥ २०

ततो निजघ्नुरन्योन्यं पेतुश्चान्योन्यताडिताः ।

वमन्तो रुधिरं गात्रैर्विमस्तिष्केक्षणायुधाः ॥ २१

दन्तपूर्णैः सरुधिरैर्वैक्रैर्दाडिमसन्निभैः ।

जीवन्त इव चाप्येक तस्थुः शस्त्राघट्टहिताः ॥ २२

परश्चथैश्चाप्यपरे पट्टसैरसिभिस्तथा ।

शक्तिभिर्भिण्डिपालैश्च नखरप्रासतोमरैः ॥ २३

ततश्चुश्चिच्छिदुश्चान्ये विभिदुश्चिक्षिपुस्तथा ।

संचकर्तुश्च जघ्नुश्च राजन्योधा महारणे ॥ २४

पेतुरन्योन्यनिहता व्यसवो रुधिरोक्षिताः ।

क्षरन्तः स्वरसं रक्तं प्रकृत्ताश्चन्दना इव ॥ २५

रथै रथा विनिहता हस्तिभिश्चापि हस्तिनः ।

नर्नरेरा हताः पेतुरश्वाश्चाश्वैः सहस्रशः ॥ २६

ध्वजाः शिरांसि च्छत्राणि द्विपहस्ता नृणां भुजाः ।

क्षुर्भ्रम्लार्धचन्द्रैश्च च्छिन्नाः पेतुर्महीतले ॥ २७

‘वध्यतां दारुणाः शब्दाः पततां स्तनतामपि ।

द्यां स्वर्गम् । धियदन्तरिक्षम् ॥ ८ ॥ अण्डजैर्जलपक्षिभिः सार-
सादिभिराकीर्णो व्यामाम् ॥ ११ ॥ मौर्व्यां मौर्वीत्युतः शरैर्वर्णै-
स्सलत्रे ज्याघातवारणस्थाने न्यहनत् ॥ १५ ॥ व्यायच्छमानेषु
यतमानेषु ॥ १८ ॥ परिघैर्हता इति शेषः । समभ्यधावन्ते-

त्युत्तरेणान्वयः ॥ १५ ॥ मन्त्रिकं शिरोभागस्थमांसपिण्डः
॥ २१ ॥ परश्चथैस्तनधुः । पट्टसैरसिभिश्च चिच्छिदुः । शक्ति-
भिर्विभिदुः । भिन्दिपालैश्चिक्षिपुः । नखरैः संचकर्तुः । प्रास-
तोमरैर्जघ्नुः ॥ २३ ॥ चन्दना रक्तचन्दनाः ॥ २५ ॥

नराश्वेभरथानां हि नराश्वेभरथैस्तथा ॥ २८
 नरांश्च नागांश्च रथान्हन्यान्ममृदुराहवे ॥ २९
 अथारोहैर्हताः शूराश्छिन्नहस्ताश्च दन्तिनः ।
 सपताकाध्वजाः पेतुर्विशीर्णा इव पर्वताः ॥ ३०
 पत्तिभिश्च समाप्लुत्य द्विरदाः स्यन्दनास्तथा ।
 हताश्च हन्यमानाश्च पतिताश्चैव सर्वशः ॥ ३१

॥ इति श्रीमन्महाभारते कर्णपर्वणि सप्तदशदिवसयुद्धे एकोनषष्ठितमोऽध्यायः ॥ ६९ ॥

षष्ठितमोऽध्यायः ॥ ६० ॥

गजयुद्धम् ॥ १ ॥ संकुलयुद्धम् ॥ २ ॥

सञ्जय उवाच ।
 हस्तिभिस्तु महामात्रास्तव पुत्रेण चोदिताः ।
 धृष्टद्युम्नं प्रतेत्याशु क्रुद्धाः पार्षतमभ्ययुः ॥ १
 प्राच्याश्च दाक्षिणात्याश्च प्रवरा गजयोधिनः ।
 अङ्गा वङ्गाश्च पुण्ड्राश्च मागधास्ताम्रलिप्तकाः ॥ २
 मेकलाः कोशला मद्रा दशार्णा निषधास्तथा ।
 गजयुद्धेषु कुशलाः कलिङ्गैः सह भारत ॥ ३
 शरतोमरनाराचैर्वृष्टिमन्त इवाम्बुदाः ।
 सिपिचुस्ते ततः सर्वे पाञ्चालबलमाहवे ॥ ४
 तानभिद्रवतो नागान्मदवेगसमुद्रतान् ।
 विपाठभुरनाराचैर्वृष्टद्युम्नो ह्यवीवृषत् ॥ ५
 एकैकं दशभिः पद्भिरष्टाभिरपि पार्षतः ।
 द्विरदानभिविव्याध क्षिप्रं गिरिनिभाञ्शरैः ॥ ६
 प्रच्छाद्यमानं द्विरदं मेघैरिव दिवाकरम् ।
 पर्ययुः पाण्डुपाञ्चाला नदन्तो ह्यात्तकार्मुकाः ॥ ७
 तान्नागानभिवर्षन्तो ज्यातलत्रविनादिनः ।
 वीरनृत्यं प्रनृत्यन्तः शूरतालप्रचोदितैः ।
 नकुलः सहदेवश्च द्रौपदेयाः प्रभद्रकाः ॥ ८
 सात्यकिश्च शिखण्डी च चेकितानश्च वीर्यवान् ।
 समन्तात्सिपिचुर्वीरा मेघास्तोयैरिवाचलान् ॥ ९
 ते म्लेच्छैः प्रेषिता नागा नरान्स्थान्स्थानपि ।
 हस्तैराक्षिप्य ममृदुः पद्भिश्चाप्यतिमन्यवः ॥ १०

बिभिदुश्च विपाणाग्रैः समाक्षिप्य च चिक्षिपुः ।
 विपाणलग्नाश्चाप्यन्ये परिपेतुर्विभीषणाः ॥ ११
 प्रमुखे वर्तमानं तु द्विपमङ्गस्य सात्यकिः ।
 नाराचेनोग्रवेगेन भिच्चा मर्माण्यताडयत् ॥ १२
 तस्यावर्जितकायस्य द्विरदादुत्पतिष्यतः ।
 नाराचेनाहनद्रक्षः सात्यकिः सोऽपतद्भुवि ॥ १३
 पुण्ड्रस्यापततो नागं चलन्तमिव पर्वतम् ।
 सहदेवः प्रसन्नाग्रैर्नाराचैरहनन्निभिः ॥ १४
 विपताकं विघ्नन्तारं विवर्मध्वजजीवितम् ।
 तं कृत्वा द्विरदं भूयः सहदेवोऽङ्गमभ्ययात् ॥ १५
 सहदेवं तु नकुलो वारयित्वाङ्गमार्दयत् ।
 नाराचैर्यमदण्डाभैस्त्रिभिर्नागं शतेन तम् ॥ १६
 दिवाकरकरप्रख्यानङ्गश्चिक्षेप तोमरान् ।
 नकुलाय शतान्यष्टौ त्रिधैकैकं तु सोऽञ्जिनत् ॥ १७
 तथाऽर्धचन्द्रेण शिरस्तस्य चिच्छेद पाण्डवः ।
 स पपात हतो म्लेच्छस्तेनैव सह दन्तिना ॥ १८
 अथाङ्गपुत्रे निहते हस्तिशिक्षाविशारदे ।
 अङ्गाः क्रुद्धा महामात्रा नागैर्नकुलमभ्ययुः ॥ १९
 चलत्पताकैः सुमुखैर्हेमकक्ष्यातनुच्छदैः ।
 मिमर्दिषन्तस्त्वरिताः प्रदीप्तैरिव पर्वतैः ॥ २०
 मेकलोत्कलकालिङ्गा निषधास्ताम्रलिप्तकाः ।
 शरतोमरवर्षाणि विमुञ्चन्तो जिघांसवः ॥ २१

पद्मानीव वदनानि । सज्ज्व गात्राणि ॥ ३३ ॥ समुन्नानि क्षार-
 क्तिन्नानि मलिनानि ॥ ३४ ॥ एकोनषष्ठितमोऽध्यायः ॥ ५९ ॥

प्रच्छाद्यमानं धृष्टद्युम्नम् ॥ ७ ॥ आवर्जितः प्रहारवधनेन
 रक्षितः कायो येन तस्य ॥ १३ ॥ षष्ठितमोऽध्यायः ॥ ६० ॥

तैश्छाद्यमानं नकुलं निशाकरमिवाम्बुदैः ।
 परिपेतुः सुसंरन्धाः पाण्डुपाञ्चालसात्यकाः ॥२२
 ततस्तदभवद्युद्धं रथिनां हस्तिभिः सह ।
 सृजतां शरवर्षाणि तोमरांश्च सहस्रशः ॥ २३
 नागानां प्रास्फुटन्कुम्भा मर्माणि च नखानि च ।
 दन्ताश्चैवातिविद्वानां नाराचैर्हमभूपणैः ॥ २४
 तेषामष्टौ महानागांश्चतुःपञ्चा सुतेजैः ।
 नाराचैः सहदेवस्तान्पातयामास सादिभिः ॥२५
 अञ्जोगतिभिरायम्य प्रयत्नाद्गुरुत्तमम् ।

नाराचैरहनन्नागान्नकुलः कुलनन्दनः ॥ २६
 ततः पाञ्चालशैनेयौ द्रौपदेयाः प्रभद्रकाः ।
 शिखण्डी च महानागान्सिपिचुः शरवृष्टिभिः २७
 ते पाण्डुयोधाम्बुधरैः शत्रुद्विरदपर्वताः ।
 बाणवर्षैर्हताः पेतुर्वज्रवर्षैरिवाचलाः ॥ २८
 एवं हत्वा तव गजांस्ते पाण्डुरथकुञ्जराः ।
 द्रुतं सेनां च वर्षन्तो भिन्नकूलामिवापगाम् ॥२९
 तां ते सेनां समालोढ्य पाण्डुपुत्रस्य सैनिकाः ।
 विक्षोभयित्वा च पुनः कर्णं समभिदुद्रुवुः ॥ ३०

॥ इति श्रीमन्महाभारते कर्णपर्वणि सप्तदशदिवसयुद्धे पष्ठितमोऽध्यायः ॥ ६० ॥

एकषष्ठितमोऽध्यायः ॥ ६१ ॥

कृष्णेनार्जुनं प्रति कुरूणां युधिष्ठिरग्रहणोद्यमकथनम् ॥ १ ॥

सञ्जय उवाच ।
 तेषां प्रवृत्ते संग्रामे विपुले शोणितोदके ।
 रराज लोहितेनोर्वी संसिक्ता बहुधा भृशम् ॥ १
 ततो रजसि संशान्ते प्रकाशः सर्वतोऽभवत् ।
 एतस्मिन्नन्तरे पार्थ कृष्णो वचनमब्रवीत् ।
 दर्शयन्निव कौन्तेयं धर्मराजं युधिष्ठिरम् ॥ २
 एष पाण्डव ते आता धार्तराष्ट्रैर्माहाबलैः ।
 जिघांमुर्भिर्महेष्वासैः शीघ्रं पार्थोऽनुसार्यते ॥ ३
 तमन्वगं व पाञ्चालाश्चेदिमात्स्याश्च भारत ।
 अनुयान्ति महान्मानं परीप्सन्तो महाजवाः ॥ ४
 एष दुर्योधनः पार्थ गजानीकेन दंशितः ।
 राजा सर्वस्य लोकस्य राजानमनुधावति ॥ ५
 जिघांमुः पुरुषव्याघ्रं भ्रान्तिभिः सहितो बली ।
 आशीविषममरुपशैः सर्वायुधविशारदैः ॥ ६
 नदद्भिः मिहनादांश्च धमद्भिश्चापि वारिजान् ।
 बलवद्भिर्महेष्वासैर्विधुन्वानेर्धन्तृन् च ॥ ७
 एते जिघृक्षवो यान्ति द्विपाश्वरथपत्तयः ।
 युधिष्ठिरं धार्तराष्ट्रो ग्लोत्तममिवार्थिनः ॥ ८
 पश्य मानवतर्भाभाभ्यां निरुद्धा विष्टिताः पुनः ।

जिहीर्षवोऽमृतं दैत्याः शक्राग्निभ्यामिवाहवे ॥ ९
 एते बहुत्वाच्चरिताः पुनर्गच्छन्ति पाण्डवम् ।
 समुद्रमिव वार्योधाः प्रावृत्काले महारथाः ॥ १०
 मृत्योर्मुखगतं मन्ये कुन्तीपुत्रं युधिष्ठिरम् ।
 हृतमशौ च कौन्तेयं दुर्योधनवशं गतम् ॥ ११
 यथायुक्तमनीकं हि धार्तराष्ट्रस्य पाण्डव ।
 नास्य शक्रोऽपि मुच्येत संप्राप्तो बाणगोचरम् ॥ १२
 दुर्योधनस्य वीरस्य शरोघाञ्शीघ्रमस्यतः ।
 संक्रुद्धस्यान्तकस्येव को वेगं संसहेद्रेणे ॥ १३
 रसतस्तस्य वीरस्य द्रौणेः शारद्वतस्य च ।
 कर्णस्य चेपुवेगो वै पर्वतानपि शातयेत् ॥ १४
 कर्णेन च कृतो राजा विमुखोऽद्य तु दृश्यते ॥ १५
 बलवौल्लघुहस्तश्च कृती युद्धविशारदः ।
 राधेयः पाण्डवश्रेष्ठं शक्तः पीडयितुं रणे ।
 सहितो धृतराष्ट्रस्य पुत्रैः शरैर्माहाबलैः ॥ १६
 तस्यैर्मिथुर्युधमानस्य संग्रामे शंसितात्मनः ।
 अन्यैरपि च पार्थस्य कृतं कर्म महारथैः ॥ १७
 उपवासकृशो राजा भृशं भरतसत्तमः ।
 ब्राह्मे बले स्थितो ह्येष न क्षात्रे हि बले विशुः ॥ १८

जिहीर्षयो युधिष्ठिरं हनुमिच्छन्तः ॥ ९ ॥ तस्य युधिष्ठिरस्य
 क्रमं कर्तव्यं पराजयाव्यम् । एभिर्दुर्योधनादिभिः कृतं

निर्पादितम् ॥ १० ॥ तत्र हेतुः । ब्राह्मे बले क्षमायाम् ।
 क्षात्रे बले निष्ठत्वे ॥ १८ ॥

कर्णेन चाभियुक्तोऽयं भूपतिः शत्रुतापनः ।
संशयं समनुप्राप्तः पाण्डवो वै युधिष्ठिरः ॥ १९
न जीवति महाराजो मन्ये पार्थ युधिष्ठिरः ।
यद्भीमसेनः सहते सिंहनादममर्षणः ॥ २०
नर्दतां धार्तराष्ट्राणां पुनःपुनरर्दिमः ।

धमतां च महाशङ्खान्संग्रामे जितकाशिनाम् ॥ २१
युधिष्ठिरं पाण्डवेयं हतेति भरतर्षभ ।
संचोदयत्यसौ कर्णो धार्तराष्ट्रान्महाबलान् ॥ २२
स्थूणाकर्णास्त्रजालेन पार्थ पाशुपतेन च ।
प्रच्छादयन्ति राजानमनुयान्ति महारथाः ॥ २३

॥ इति श्रीमन्महाभारते कर्णपर्वणि सप्तदशदिवसयुद्धे एकपष्ठितमोऽध्यायः ॥ ६१ ॥

द्विपष्ठितमोऽध्यायः ॥ ६२ ॥

कृष्णेनार्जुनं प्रति युधिष्ठिरस्य कर्णेन पराभवकथनपूर्वकं कर्णयुद्धप्रदर्शनम् ॥ १ ॥ तथा भीमसेनयुद्धप्रदर्शनम् ॥ २ ॥

श्रीभगवानुवाच ।

आतुरो मे मतो राजा अविपक्षश्च भारत ।
यथैनमनुवर्तन्ते पञ्चालाः सह पाण्डवैः ॥ १
त्वरमाणास्त्वरकाले सर्वशस्त्रभृतां वराः ।
मज्जन्तमिव पाताले बलिनो ह्युज्जिहीर्षवः ॥ २
न केतुर्दृश्यते राज्ञः कर्णस्य पिहितः शरैः ।
पश्यतोऽर्थमयोः पार्थ सात्यकेश शिखण्डिनः ॥ ३
धृष्टद्युम्नस्य भीमस्य शतानीकस्य वा विभो ।
पाञ्चालानां च सर्वेषां चेदीनां चैव भारत ॥ ४
एष कर्णो रणे पार्थ पाण्डवानामनीकिनीम् ।
शरैर्विध्वंसयामास नलिनीमिव कुञ्जरः ॥ ५
एते द्रवन्ति रथिनस्त्वदीयाः पाण्डुनन्दन ।
पश्य पश्य यथा पार्थ गच्छन्त्येते महारथाः ॥ ६
एते भारत मातङ्गाः कर्णेनाभिहताः शरैः ।
आर्तनादान्विकुर्वाणा विद्रवन्ति दिशो दश ॥ ७
रथानां द्रवते वृन्दमेतच्चैव समन्ततः ।
द्राव्यमाणं रणे पार्थ कर्णेनामिततैजसा ॥ ८
हस्तिकक्ष्यां रणे पश्य चरन्तीं तत्रतत्र ह ।
रथस्थं मृतपुत्रस्य केतुं केतुमतां वर ॥ ९
असौ धावति राधेयो भीमसेनरथं प्रति ।
किरञ्चरशतान्येव विनिघ्नस्त्व वाहिनीम् ॥ १०
एते नश्यन्ति पाञ्चाला द्राव्यमाणा महात्मना ।
शक्रेणैव यथा दैत्या द्राव्यमाणा महात्मना ॥ ११

हृत् नाशयतेति कर्णश्चोदयतीति संवन्धः ॥ २२ ॥ स्थूणाकर्णो
गन्धर्वः ॥ २३ ॥ एकपष्ठितमोऽध्यायः ॥ ६१ ॥

एष कर्णो रणे जित्वा पाञ्चालान्पाण्डुसृज्जयान् ।
दिशो विप्रेक्षते सर्वास्त्वदर्थमिति मे मतिः ॥ १२
एष कर्णो धनुःश्रेष्ठं विधून्वन्बहुशोभते ।
शत्रुं जित्वा यथा शक्रो देवसङ्घैः समावृतः ॥ १३
एते नर्दन्ति कौरव्या दृष्ट्वा कर्णस्य विक्रमम् ।
त्रासयन्तो रणे पाण्डून्सृजयांश्च समन्ततः ॥ १४
एष सर्वात्मना पाण्डूंस्त्रासयित्वा महारणे ।
अभिभाषति राधेयः सर्वसैन्यानि मानद ॥ १५
अभिद्रवत भद्रं वो द्रुतं द्रवत कौरवाः ।
यथा न जीववान्कश्चिन्मुच्येत युधि सृजयः ॥ १६
तथा कुरुत संयत्ता वयं यास्याम पृष्ठतः ।
एवमुक्त्वा गतो ह्येष पृष्ठतो विकिरञ्छरान् ॥ १७
पश्य कर्णं रणे पार्थ श्वेतच्छत्रविराजितम् ।
उदयं पर्वतं यद्वच्छशाङ्केनाभिभोमितम् ॥ १८
पूर्णचन्द्रनिकाशेन मूर्ध्नि च्छत्रेण भारत ।
त्रियमाणेन समरे श्रीमच्छतशलाकिना ॥ १९
एष त्वां प्रेक्षते कर्णः सकटाक्षं धनंजय ।
उत्तमं यत्नमास्थाय ध्रुवमेष्यति संयुगे ॥ २०
पश्य ह्येनं महाबाहो विधुन्वानं महद्भुजः ।
शरांश्चाशीविपाकारान्विसृजन्तं महारणे ॥ २१
असौ निवृत्तो राधेयो दृष्ट्वा ते वानरध्वजम् ।
प्रार्थयन्समरं पार्थ त्वया सह परंतप ।
वधाय ह्यात्मनोऽभ्येति पावकं शलभो यथा ॥ २२

हस्तिकक्ष्यां केतुमिति संवन्धः ॥ ९ ॥ छत्रेणोपलक्षितः
॥ १९ ॥

कर्णमेकाकिनं दृष्ट्वा धार्तराष्ट्रो रणाजिरे ।
 त्वां च पार्थाभिसंरब्धं कर्णं प्रति महारथम् ॥ २३
 कृतागसं च राधेयं धर्मात्मनि युधिष्ठिरे ।
 अत्मानं च कृतार्थं च समीक्ष्य भरतर्षभ ॥ २४
 असौ दुर्योधनः क्रुद्धो रथानीकेन भारत ।
 रिरक्षिषुः सुसंवृत्तो धार्तराष्ट्रो निवर्तते ॥ २५
 सर्वैः सहैभिर्दुष्टात्मा बध्यतां च प्रयत्नतः ।
 त्वया यशश्च राज्यं च सुखं चोत्तममिच्छता ॥ २६
 अदीनयोर्विश्रुतयोर्युवयोर्योत्स्यमानयोः ।
 देवासुरे पार्थ मृधे देवदानवयोरिव ।
 पश्यन्तु कौरवाः सर्वे तव पार्थ पराक्रमम् ॥ २७
 त्वां च दृष्ट्वासंसंरब्धं कर्णं च भरतर्षभ ।
 असौ दुर्योधनः क्रुद्धो नोत्तरं प्रतिपद्यते ॥ २८
 आत्मानं च कृतात्मानं समीक्ष्य भरतर्षभ ।
 कृतागसं च राधेयं धर्मात्मनि युधिष्ठिरे ॥ २९
 प्रतिपद्यस्व कौन्तेय प्राप्तकालमनन्तरम् ।
 आर्या युद्धे मर्तिं कृत्वा प्रत्येहि रथयूथपम् ॥ ३०
 पञ्च ह्येतानि मुख्यानि रथानां रथसत्तम ।
 शतान्यायान्ति समरे बलिनां तिग्मतेजसाम् ॥ ३१
 पञ्च नागसहस्राणि द्विगुणा वाजिनस्तथा ।
 अभिसंहत्य कौन्तेय पदाताः प्रयुतानि च ॥ ३२
 अन्योन्यरक्षितं वीर बलं त्वामभिवर्तते ।
 श्रेणपुत्रं पुरस्कृत्य तच्छीघ्रं संनिषृदय ॥ ३३
 नेकृत्यैतद्रथानीकं बलिनं लोकविश्रुतम् ।
 वृत्तपुत्रे महेष्वासे दर्शयात्मानमात्मना ॥ ३४
 उत्तमं जवमास्थाय प्रत्येहि भरतर्षभ ।
 असौ कर्णः सुसंरब्धः पाञ्चालानभिधावति ॥ ३५
 क्लृप्तमस्य हि पश्यामि धृष्टद्युम्नरथं प्रति ।
 समुपैष्यति पाञ्चालानिति मन्ये परंतप ॥ ३६
 आचक्षे प्रियं पार्थ तवेदं भरतर्षभ ।
 राजामां कुशली श्रीमान्धर्मपुत्रो युधिष्ठिरः ॥ ३७
 असौ भीमो महाबाहुः सन्निवृत्तश्चमूमुखे ।
 वृत्तः सृज्जय मन्येन शन्येन च भारत ॥ ३८

बध्यन्त एते समरे कौरवा निशितैः शरैः ।
 भीमसेनेन कौन्तेय पाञ्चालैश्च महात्मभिः ॥ ३९
 सेना हि धार्तराष्ट्रस्य विमुखा व्यद्रवद्रणात् ।
 वेगेन भीमसेनस्य विहता विविधैः शरैः ॥ ४०
 विपन्नसस्येव मही रुधिरेण समुक्षिता ।
 भारती भरतश्रेष्ठ सेना कृपणदर्शना ॥ ४१
 निवृत्तं पश्य कौन्तेय भीमसेनं युधांपतिम् ।
 आशीविपमिव क्रुद्धं तस्माद्भवति भारती ॥ ४२
 पीतरक्तासितसितास्ताराचन्द्रार्कमण्डिताः ।
 पताका विप्रकीर्यन्ते लत्राप्येतानि चार्जुन ॥ ४३
 सौवर्णा राजताश्चैव तैजसाश्च पृथग्विधाः ।
 केतवोऽभिनिपात्यन्ते हस्त्यश्चं च प्रकीर्यते ॥ ४४
 रथेभ्यः प्रपतन्त्येते रथिनो विगतासवः ।
 नानावर्णैर्हता वाणैः पाञ्चालैरपलायिभिः ॥ ४५
 निर्मनुष्यान्गजानश्वात्रयांश्चैव धनंजय ।
 समाद्रवन्ति पाञ्चाला धार्तराष्ट्रांस्तरस्विनः ॥ ४६
 विमृद्नन्ति नरव्याघ्रा भीमसेनबलाश्रयात् ।
 बलं परेषां दुर्धर्षं त्यक्त्वा प्राणानरिंदम ॥ ४७
 एते नर्दन्ति पाञ्चाला ध्मापयन्ति च वारिजान् ।
 अभिद्रवन्ति चरणे मृद्नन्तः सायकैः परान् ॥ ४८
 पश्य स्वर्गस्य माहात्म्यं पाञ्चाला हि पराक्रमात् ।
 धार्तराष्ट्रान्विनिघ्नन्तो विशन्त्येते रथोत्तमान् ॥ ४९
 [शस्त्रमाच्छिद्य शत्रूणां सायुधानां निरायुधाः ।
 तेनैवैतानमोघास्त्रा निघ्नन्ति च नदन्ति च ॥ ५०
 शिरांस्थेतानि पात्यन्ते शत्रूणां बाहवोऽपि च ।
 रथनागहया वीरा यशस्याः सर्वे एव च ॥ ५१
 सर्वतश्चाभिपन्नैषा धार्तराष्ट्री महाचमूः ।
 त्यक्त्वा प्राणान्महेष्वासैः पाञ्चालैः परिपात्यते ॥
 सुहृदश्च पराक्रान्ताः कृपकर्णादयो विभो ।
 निवारणे महेष्वासाः पाञ्चालानां परंतप ॥ ५३
 अनिवृत्तांश्च भीतांस्तान्धार्तराष्ट्रान्परंतप ।
 धृष्टद्युम्नमुखा वीरा घ्नन्ति शत्रून्सहस्रशः ॥ ५४
 रथाश्च विविधाः सर्वे निवृत्ते भरतर्षभे ।

विवर्णमुखभूयिष्ठा धार्तराष्ट्री महाचमूः ॥ ५५
 पश्य भीमेन नाराचैर्भिन्ना नागाः पतन्त्यमी ।
 वज्रिवज्रहतानीव शिखराणि धराभृताम् ॥ ५६
 भीमसेनस्य निर्विद्धा बाणैः सन्नतपर्वभिः ।
 स्थान्यनीकानि मृद्रन्तो द्रवन्त्येते महागजाः ॥ ५७
 'एते द्रवन्ति कुरवो भीमसेनभयादिताः ।
 त्यक्त्वा रथान्गजांश्चैव हयांश्चैव सहस्रशः ॥ ५८
 हस्त्यश्चरथपत्नीनां द्रवतां निःस्वनं शृणु ।
 भीमसेनस्य निनदं द्रावयानस्य कौरवान् ॥ ५९
 अभिजानामि भीमस्य सिंहनादं पुनःपुनः ।
 नदतः पाण्डवेयस्य संग्रामे जितकाशिनः ॥ ६०
 एष नैपादिरभ्येति द्विपमुख्येन पाण्डवम् ।
 विसृजंस्तोमरान्कुद्धो दण्डपाणिरिवान्तकः ॥ ६१
 तस्य चैव भुजौ छिन्नौ भीमसेनेन गर्जतः ।
 नागश्च ऋकरप्रख्यैर्नाराचैर्दशभिर्हतः ॥ ६२
 हन्तैते पुनरायान्ति नागा ह्यन्ये प्रहारिणः ।
 नीलाञ्जनचयप्रख्या महामात्रैरधिष्ठिताः ॥ ६३
 शक्तितोमरसंघातैर्विनिघ्नन्तो वृकोदरम् ।
 सप्तसप्त च नागस्था वैजयन्त्यश्च सध्वजाः ।
 नवत्या निशितैर्बाणैश्छिन्नाः पार्थाग्रजेन ते ॥ ६४
 दशभिर्दशभिश्चैको नाराचैर्निहतो गजः ॥ ६५
 न चासौ धार्तराष्ट्रणां श्रूयते निनदस्तथा ।

पुरन्दरसमे कुद्धे निवृत्ते भरतर्षभे ॥ ६६
 अक्षौहिण्यस्तथा तिस्रो धार्तराष्ट्रस्य संगताः ।
 कुद्धेन भीमसेनेन नरसिंहेन वारिताः ॥ ६७
 न शक्नुवन्ति वै पार्थ पार्थिवाः समुदीक्षितुम् ।
 मध्यंदिनगतं सूर्यं यथा दुर्बलचक्षुषः ॥ ६८
 एते भीमस्य संव्रस्ताः सिंहस्येवेतरे मृगाः ।
 शरैः संव्रासिताः सङ्क्षेपे न लभन्ते सुखं क्वचित् ॥ ६९
 राधेयो बहुभिः सार्धमसौ गच्छति वेगितः ।
 वर्धयित्वा तु भीरुं तं पार्श्वतो ह्यानयद्भुजः ।
 तं पालयन्महाराजं धार्तराष्ट्रं बलान्वितः ॥ ७०
 सञ्जय उवाच ।
 एतच्छ्रुत्वा महाबाहुर्वासुदेवाद्धनञ्जयः ।
 भीमसेनेन तत्कर्म कृतं दृष्ट्वा सुदुष्करम् ।
 अर्जुनो व्यधमच्छिष्टान्संशप्तकगणान्बहून् ॥ ७१
 ते वध्यमानाः पार्थेन संशप्तकगणाः प्रभो ।
 शक्रस्यातिथितां गत्वा विशोका ह्यभवंस्तदा ॥ ७२
 नारायणांस्तु गोपालान्व्यधमत्पाण्डुनन्दनः ।
 उत्तमं वेगमास्थाय चण्डवायुर्धनानिव ॥ ७३
 अन्वकीर्यन्त भीतास्ते तत्रतत्रैव भारत ।
 लुलितांश्च ततः शूरानहनत्पुरुषोत्तमः ॥ ७४
 पुनश्च पुरुषव्याघ्रः शरैः संनतपर्वभिः ।
 जघान धार्तराष्ट्रस्य चतुर्विधबलां चमूम् ॥ ७५

॥ इति श्रीमन्महाभारते कर्णपर्वणि सप्तदशदिवसयुद्धे द्विषष्टितमोऽध्यायः ॥ ६२ ॥

त्रिषष्टितमोऽध्यायः ॥ ६३ ॥

रणाय राज्ञां द्वन्द्वीभावः ॥ १ ॥ कर्णेन शिखण्डिपराजयः ॥ २ ॥ छट्टद्युन्नदुःशासनयोर्युद्धम् ॥ ३ ॥

धृतराष्ट्र उवाच ।
 निवृत्ते भीमसेने च पाण्डवे च युधिष्ठिरे ।
 वध्यमाने बले चापि मामके पाण्डुसञ्जयैः ॥ १
 द्रवमाणे बलौघे च निराक्रन्दे मुहुर्मुहुः ।
 'अवशेषं न पश्यामि मम सैन्येषु सञ्जय ॥ २
 अहो बत दशां प्राप्तो न हि शक्यामि जीवितुम् ।
 जयकाङ्क्षी कथं मृत पुत्राणामनिवर्तिनाम् ॥ ३
 कथं जीवामि निहताञ्श्रुत्वा च मम सैनिकान् ।

बहुनाऽद्य किमुक्तेन दैवं तेषां परायणम् ॥' ४
 मामकाः किमकुर्वन्त तन्ममाचक्ष्व सञ्जय ॥ ५
 सञ्जय उवाच ।
 दृष्ट्वा भीमं महाबाहुं तव पुत्रः प्रतापवान् ।
 क्रोधरक्तेक्षणो राजन्भीमसेनमभिद्रवत् ॥ ६
 'तिष्ठतिष्ठ पृथापुत्र पश्य मेऽद्य पराक्रमम् ।
 अद्य त्वां प्रेषयिष्यामि यमस्य सदनं प्रति ।
 इत्युक्त्वा प्रययौ कर्णो यत्र भीमो व्यवस्थितः ॥ ७

तावकं तु बलं दृष्ट्वा भीमसेनात्पराञ्छुखम् ।
 यत्नेन महता कर्णः पर्यवस्थापयद्वली ॥ ८
 व्यवस्थाप्य महाबाहुस्तव पुत्रस्य बाहिनीम् ।
 प्रत्युद्ययौ तदा कर्णः पाण्डवान्युद्धदुर्मदान् ॥ ९
 प्रत्युद्ययुश्च राधेयं पाण्डवानां महारथाः ।
 धुन्वानाः कर्मुकाण्याजौ विक्षिपन्तश्च सायकान् ॥
 भीमसेनः शिनेर्नप्ता शिखण्डी जनमेजयः ।
 धृष्टद्युम्नश्च बलवान्सर्वे चापि प्रभद्रकाः ॥ ११
 पाञ्चालानां नरव्याघ्राः समन्तात्तव बाहिनीम् ।
 अभ्यद्रवन्त संकुद्धाः समरे जितकाशिनः ॥ १२
 तथैव तावका राजन्पाण्डवानामनीकिनीम् ।
 अभ्यद्रवन्त त्वरिता जिघांसन्तो महारथान् ॥ १३
 रथनागाश्वकलिलं पत्तिध्वजसमाकुलम् ।
 बभूव पुरुषव्याघ्र सैन्यमद्भुतदर्शनम् ॥ १४
 शिखण्डी तु ययौ कर्णं धृष्टद्युम्नः सुतं तव ।
 दुःशासनं महाराज महासेनः समभ्ययात् ॥ १५
 नकुलो वृषसेनं तु चित्रसेनं युधिष्ठिरः ।
 उल्लूकं समरे राजन्सहदेवः समभ्ययात् ॥ १६
 सात्यकिः शकुनिं चापि द्रौपदेयाश्च कौरवान् ।
 अर्जुनं च रणे यत्तो द्रोणपुत्रो महारथः ॥ १७
 युधामन्युं महेष्वासं गौतमोऽभ्यपतद्रणे ।
 कृतवर्मा च बलवानुत्तमौजसमाद्रवत् ॥ १८
 भीमसेनः कुरून्सर्वाण्यपुत्रांश्च तव मारिप ।
 सहानीकान्महाबाहुरेक एव न्यवारयत् ॥ १९
 शिखण्डी तु ततः कर्णं विचरन्तमभीतवत् ।
 भीष्महन्ता महाराज वारयामास पत्रिभिः ॥ २०
 प्रतिरुद्धस्ततः कर्णो रोपान्प्रस्फुरिताधरः ।
 शिखण्डिनं त्रिभिर्वाणिर्भुवोर्मध्येऽभ्यताडयत् ॥ २१
 धारयन्स्तु स तान्वाणाञ्छिखण्डी बद्धशोभत ।
 राजतः पर्वतो यद्वत्रिभिः शृङ्गैः समन्वितः ॥ २२

सोऽतिविद्धो महेष्वासः मृतपुत्रेण संयुगे ।
 कर्णं विव्याध समरे नवत्या निशितैः शरैः ॥ २३
 तस्य कर्णो हयान्हत्वा सारथिं च त्रिभिः शरैः ।
 उन्ममाथ ध्वजं चास्य क्षुरग्रेण महारथः ॥ २४
 हताश्चात्तु ततो यानादवप्लुत्य महारथः ।
 शक्तिं चिक्षेप कर्णाय संकुद्धः शत्रुतापनः ॥ २५
 तां छित्त्वा समरे कर्णस्त्रिभिर्भारत सायकैः ।
 शिखण्डिनमथाविध्यन्नवभिर्निशितैः शरैः ॥ २६
 कर्णचापच्युतान्वाणान्वर्जयन्स्तु नरोत्तमः ।
 अपयातस्ततस्तूर्णं शिखण्डी भृशविक्षतः ॥ २७
 ततः कर्णो महाराज पाण्डुसैन्यान्यशातयत् ।
 तूलराशिं समासाद्य यथा वायुर्महाबलः ॥ २८
 धृष्टद्युम्नो महाराज तव पुत्रेण पीडितः ।
 दुःशासनं त्रिभिर्वाणैः प्रत्यविध्यत्स्तनान्तरे ॥ २९
 तस्य दुःशासनो बाहुं सव्यं विव्याध मारिप ।
 स तेन रुक्मपुङ्गेन भलेन नतपर्वणा ॥ ३०
 धृष्टद्युम्नस्तु निर्विद्धः शरं घोरममर्षणः ।
 दुःशासनाय संकुद्धः प्रेषयामास भारत ॥ ३१
 आपतन्तं महावेगं धृष्टद्युम्नसमीरितम् ।
 शरैश्चिच्छेद पुत्रस्ते त्रिभिरेव विशांपते ॥ ३२
 अथापरैः षोडशभिर्भट्टैः कनकभूषणैः ।
 धृष्टद्युम्नं समासाद्य बाहोरुरासि चार्पयत् ॥ ३३
 ततः स पार्षतः क्रुद्धो धनुश्चिच्छेद मारिप ।
 क्षुरग्रेण सुतीक्ष्णेन तत उच्चुकुशुर्जनाः ॥ ३४
 अथान्यद्वनुरादाय पुत्रस्ते प्रहसन्निव ।
 धृष्टद्युम्नं शरव्रातैः समन्तात्पर्यवारयत् ॥ ३५
 तव पुत्रस्य ते दृष्ट्वा विक्रमं सुमहान्मनः ।
 व्यस्यन्त रणे योधाः सिद्धाश्चाप्सरसस्तथा ॥ ३६
 धृष्टद्युम्नं तु पश्याम घटमानं महाबलम् ।
 दुःशासनेन संरुद्धं सिंहेनेव महागजम् ॥ ३७

॥ इति श्रीमन्महाभारते कर्णपर्वणि समदशदिवसयुद्धे त्रिपष्टितमोऽध्यायः ॥ ६३ ॥

चतुःषष्टितमोऽध्यायः ॥ ६४ ॥

संकुलयुद्धम् ॥ १ ॥

सञ्जय उवाच ।

ततः सरथनागाश्वाः पाञ्चालाः पाण्डुसञ्जयाः ।

सेनापतिं परीप्सन्तो रुरुधुस्तनयं तव ॥ १

ततः प्रवृत्ते युद्धं तावकानां परैः सह ।

घोरं प्राणभृतां काले भीमरूपं परंतप ॥ २

नकुलो वृषसेनं तु विद्ध्वा पञ्चभिरायसैः ।

पितुः समीपे तिष्ठन्तं त्रिभिरन्यैरविध्यत ॥ ३

नकुलं तु ततः शूरो वृषसेनो हसन्निव ।

नाराचेन सुतीक्ष्णेन विव्याध हृदये भृशम् ॥ ४

सोऽतिविद्धो बलवता शत्रुणा शत्रुकर्शेन ।

शत्रुं विव्याध विंशत्या मृतं चैवास्य सप्तभिः ॥ ५

ततः शरसहस्रेण तावुभौ पुरुषर्षभौ ।

अन्योन्यमाच्छादयतां तवाभज्यत वाहिनी ॥ ६

स दृष्ट्वा प्रदुतां सेनां धार्तराष्ट्रस्य मृतजः ।

निवारयामास बलादनुपत्य विशांपते ॥ ७

‘एतस्मिन्नन्तरे युद्धं कष्टमासीद्विशांपते ।’

निवृत्ते तु ततः सैन्ये नकुलः कौरवान्ययौ ॥ ८

कर्णपुत्रस्तु समरे हित्वा नकुलमेव तु ।

जुगोप चक्रं त्वरितो राधेयस्यैव मारिष ॥ ९

उल्कस्तु रणे क्रुद्धः सहदेवेन मारिष ।

‘निवारितः शरशतैः क्रुद्धेन रणमूर्धनि ॥ १०

तस्याश्वांश्चतुरो हत्वा सहदेवः प्रतापवान् ।

सारथिं प्रेपयामास यमस्य सदनं प्रति ॥ ११

उल्कस्तु ततो यानादवप्लुत्य विशांपते ।

त्रिगर्तानां बलं तूर्णं जगाम पितृनन्दनः ॥ १२

सात्यकिः शकुनिं विद्ध्वा विंशत्या निशितैः शरैः ।

ध्वजं चिच्छेद भट्टेन सौवलस्य हसन्निव ॥ १३

सौवलस्तस्य समरे क्रुद्धो राजन्प्रतापवान् ।

विदार्थं कवचं भूयो ध्वजं चिच्छेद काञ्चनम् ॥ १४

तथैनं निशितैर्बाणैः सात्यकिः प्रत्यविध्यत ।

सारथिं च महाराज त्रिभिरेव समर्पयत् ॥ १५

अथास्य वाहांस्त्वरितः शरैर्निन्ये यमक्षयम् ।

ततोऽवप्लुत्य सहसा शकुनिर्भरतर्षभ ॥ १६

आरूरोह रथं तूर्णमुल्कस्य महात्मनः ।

अपोवाहाथ शीघ्रं स शैनेयाद्युद्धशालिनः ॥ १७

सात्यकिस्तु रणे राजंस्तावकानामनीकिनीम् ।

अभिदुद्राव वेगेन ततोऽनीकमभज्यत ॥ १८

शैनेयशरसंछन्नं तव सैन्यं विशांपते ।

भेजे दश दिशस्तूर्णं न्यपतच्च गतामुवत् ॥ १९

भीमसेनं तव सुतो वारयामास संयुगे ॥ २०

तं तु भीमो मुहूर्तेन व्यश्मत्तरथध्वजम् ।

चक्रे लोकेश्वरं तत्र तेनातुष्यन्त वै जनाः ॥ २१

ततोऽपायान्नृपस्तस्माद्धीमसेनभयार्दितः ।

कुरुसैन्यं ततः सर्वं भीमसेनमुपाद्रवत् ।

तत्र नादो महानासीद्धीमसेनं जिघांसताम् ॥ २२

युधामन्युः कृपं विद्ध्वा धनुरस्याशु चिच्छेद ।

अथान्यद्वनुरादाय कृपः शस्त्रभृतां वरः ।

युधामन्योर्ध्वजं मृतं छत्रं चापातयत्क्षितौ ॥ २३

ततोऽपायाद्रथेनैव युधामन्युर्महारथः ॥ २४

उत्तमौजाश्च हार्दिक्यं भीमं भीमपराक्रमम् ।

छादयामास सहसा मेघो वृष्ट्येव पर्वतम् ॥ २५

तद्युद्धमासीत्सुमहद्गोररूपं परंतप ।

तादृशं न मया युद्धं दृष्टपूर्वं विशांपते ॥ २६

कृतवर्मा ततो राजशुत्तमौजसमाहवे ।

हृदि विव्याध सहसा रथोपस्थ उपाविशत् ॥ २७

सारथिस्तमपोवाह रथेन रथिनां वरम् ।

ततस्तु सात्वतो राजन्पाण्डुसैन्यमभिद्रवत् ॥ २८

[दुःशासनः सौवलश्च गजानीकेन पाण्डवम् ।

महता परिवार्यैव क्षुद्रकैरभ्यताडयत् ॥ २९

ततो भीमः शरशतैर्दुर्योधनममर्षणम् ।

विमुखीकृत्य तरसा गजानीकमुपाद्रवत् ॥ ३०

तमापतन्तं सहसा गजानीकं वृकोदरः ।

दृष्ट्वैव सुभृशं क्रुद्धो दिव्यमस्त्रमुदैरयत् ॥ ३१

गजैर्गजानभ्यहनद्वज्रेणेन्द्र इवासुरान् ॥ ३२

ततोऽन्तरिक्षं चाणौघैः शलभैरिव पादपम् ।
 छादयामास समरे गजान्निघ्नवृकोदरः ॥ ३३
 ततः कुञ्जरयूथानि समेतानि सहस्रशः ।
 व्यधमत्तरसा भीमो मेघसङ्घानिवानिलः ॥ ३४
 सुवर्णजालापिहिता मणिजालैश्च कुञ्जराः ।
 रेजुरभ्यधिकं संख्ये विद्युत्त्वन्त इवाम्बुदाः ॥ ३५
 ते बध्यमाना भीमेन गजा राजन्विदुद्रुवुः ।
 केचिद्विभिन्नहृदयाः कुञ्जरा न्यपतन्भुवि ॥ ३६
 पतितैर्निपतद्भिश्च गजैर्हेमविभूषितैः ।
 अशोभत मही तत्र विशीर्णैरिव पर्वतैः ॥ ३७
 दीप्ताभै रत्नवद्भिश्च पतितैर्गजयोधिभिः ।

रराज भूमिः पतितैः क्षीणपुण्यैरिव ग्रहैः ॥ ३
 ततो भिन्नकटा नागा भिन्नकुम्भकरास्तथा ।
 दुद्रुवुः शतशः संख्ये भीमसेनशराहताः ॥ ३
 केचिद्वमन्तो रुधिरं भयार्ताः पर्वतोपमाः ।
 व्यद्रवञ्छरविद्धाङ्गा धातुचित्रा इवाचलाः ॥ ४
 महाभुजगसङ्काशौ चन्दनागुरुरूपितौ ।
 अपश्यं भीमसेनस्य धनुर्विक्षिप्तो भुजौ ॥ ४
 तस्य ज्यातलनिर्घोषं श्रुत्वाशनिसमखनम् ।
 विमुञ्चन्तः शक्रन्मूत्रं गजाः प्रादुद्रुवुर्भृशम् ॥ ४
 भीमसेनस्य तत्कर्म राजन्नेकस्य धीमतः ।
 निघ्नतः सर्वभूतानि रुद्रस्येव च निर्वभौ ॥ ४

॥ इति श्रीमन्महाभारते कर्णपर्वणि सप्तदशदिवसयुद्धे चतुःषष्टितमोऽध्यायः ॥ ६४ ॥

पञ्चषष्टितमोऽध्यायः ॥ ६५ ॥

संकुलयुद्धम् ॥ १ ॥

सञ्जय उवाच ।
 ततः श्वेताश्वसंयुक्ते नारायणसमाहिते ।
 तिष्ठन्नथर्वे श्रीमानर्जुनः समपद्यत ॥ १
 तद्वलं नृपतिश्रेष्ठ तावकं विजयो रणे ।
 व्यक्षोभयदुदीर्णाश्च महोदधिमिवानिलः ॥ २
 दुर्योधनस्तव सुतः प्रमत्ते श्वेतवाहने ।
 अभ्येत्य सहसा क्रुद्धः सैन्यार्धेनाभिसंवृतः ॥ ३
 पर्यवारयदायान्तं युधिष्ठिरममर्षणम् ।
 क्षुरप्राणां त्रिसप्तत्या ततोऽविध्यत पाण्डवम् ॥ ४
 अकुध्यत भृशं तत्र कुन्तीपुत्रो युधिष्ठिरः ।
 स भट्ठांस्त्रिंशतस्तूर्णं तव पुत्रे न्यवेशयत् ॥ ५
 ततो धावन्त कौरव्या जिघृक्षन्तो युधिष्ठिरम् ॥ ६
 दृष्ट्वाभावान्पराञ्जाल्वा समवेता महारथाः ।
 आजग्मुस्तं परीप्सन्तः कुन्तीपुत्रं युधिष्ठिरम् ॥ ७
 'सञ्जय उवाच ।
 युधिष्ठिरश्चित्रसेनं शरवर्षंवाकिरत् ।
 चित्रमेनस्तु कान्तेयं संक्रुद्धः समवारयत् ॥ ८
 मुहूर्तादिमुखीकृत्य चित्रसेनं स धर्मराट् ।
 तावकं सैन्यमभ्यग्नसमन्तान्निशितैः शरैः ॥ ९

तावकां हि महाबाहो दुर्योधनपुरोगमाः ।
 युधिष्ठिरं जिघृक्षन्तः सर्वसैन्यं समाक्षिपन् ॥ १
 दृष्ट्वाप्रभावांस्तान्मत्वा समवेतान्महारथान् ।
 आजग्मुः संपरीप्सन्तः पाण्डवेयं युधिष्ठिरम् ॥ १
 नकुलः सहदेवश्च धृष्टद्युम्नश्च पार्षतः ।
 अक्षोहिण्या परिवृतास्तेऽभ्यधावन्युधिष्ठिरम् ॥ १
 भीमसेनश्च नाराचैर्मृदंस्तव महारथान् ।
 अभ्यधावदभिप्रेम्पू राजानं शत्रुभिर्वृतम् ॥ १
 तांस्तु सर्वान्महेष्वासान्कर्णो वैकर्तनो वृषा ।
 शरवर्षेण महता प्रत्यवारयदागतान् ॥ १
 शराधान्विमृजन्तस्ते प्रेरयन्तश्च कुञ्जरान् ।
 न शकुर्यत्नवन्तोऽपि राधेयं प्रतिवीक्षितुम् ॥ १
 तांश्च सर्वान्महेष्वासान्सर्वशस्त्रविशारदान् ।
 महता शरवर्षेण राधेयः प्रत्यवारयत् ॥ १
 दुर्योधनं च विंशत्या नाराचानां कृती बली ।
 अविध्यत्तूर्णमभ्येत्य सहदेवो महीपतिम् ॥ १
 स विद्धः सहदेवेन रराज बलसंनिधौ ।
 प्रभिन्न इव मातङ्गो रुधरेण परिप्लुतः ॥ १
 दृष्ट्वा तव सुतं तत्र गाढविद्धं सुतेजनैः ।

अभ्यधावदृढं कुद्धो राधेयो रथिनां वरः ॥ १९
 दुर्योधनं तथा दृष्ट्वा शीघ्रमस्त्रमुदीर्य सः ।
 अवधीत्पाण्डवानीकं पाञ्चालांश्चैव मारिष ॥ २०
 ततो यौधिष्ठिरं सैन्यं बध्यमानं महात्मना ।
 सहसा प्राद्रवद्राजन्मृतपुत्रशरादितम् ॥ २१
 विविधा विशिखास्तत्र संपतन्ति परस्परम् ।
 भट्टाः पुङ्खसमाश्लिष्टाः मृतपुत्रधनुश्च्युताः ॥ २२
 अन्तरिक्षे शरौघाणां पततां च परस्परम् ।
 संघर्षेण महाराज पावकः समजायत ॥ २३
 ततो दशदिशः कर्णः शलभैरिव यायिभिः ।
 अभ्यग्रंस्तरसा राजञ्शरैः परशरीरगैः ॥ २४
 रक्तचन्दनसंदिग्धौ मणिहेमविभूषिता ।
 बाहू व्यत्यक्षिपत्कर्णः परमास्त्रं विदर्शयन् ॥ २५
 ततः सर्वा दिशो राजन्सायकैर्विप्रमोहयन् ।
 अपीडयद्भृशं कर्णो धर्मराजं युधिष्ठिरम् ॥ २६
 ततः कुद्धो महाराज धर्मपुत्रो युधिष्ठिरः ।
 निशितैरिषुभिः कर्णं पञ्चाशद्भिः समार्षयत् ॥ २७
 [बाणान्धकारमभवत्तद्युद्धं घोरदर्शनम् ।
 हाहाकारो महानासीत्तावकानां विशांपते ॥ २८
 बध्यमाने तदा सैन्ये धर्मपुत्रेण मारिष ।

सायकैर्विविधैस्तीक्ष्णैः कङ्कपत्रैः शिलाशितैः ।
 भल्लैरनेकैर्विविधैः शक्तयष्टिमुसलैरपि ॥ २९
 यत्र यत्र स धर्मात्मा दुष्टां दृष्टिं व्यसर्जयत् ।
 तत्र तत्र व्यशीर्यन्त तावका भरतर्षभ ॥ ३०
 कर्णोऽपि भृशसंकुद्धो धर्मराजं युधिष्ठिरम् ।
 नाराचैरर्धचन्द्रैश्च वत्सदन्तैश्च संयुगे ॥ ३१
 अमर्षी क्रोधनश्चैव रोपप्रस्फुरिताननः ।
 सायकैरप्रमेयात्मा युधिष्ठिरमभिद्रवत् ॥ ३२
 युधिष्ठिरश्चापि स तं स्वर्णपुङ्खैः शितैः शरैः ॥ ३३
 ग्रहसन्निव तं कर्णः कङ्कपत्रैः शिलाशितैः ।
 उरस्यविध्यद्राजानं कुन्तीपुत्रं युधिष्ठिरम् ॥ ३४
 स पीडितो भृशं तेन धर्मराजो युधिष्ठिरः ।
 उपविश्य रथोपस्थे मृतं याहीत्यनोदयत् ॥ ३५
 अक्रोशन्त ततः सर्वे धार्तराष्ट्राः सराजकाः ।
 गृहीध्वमिति राजानमभ्यधावन्त सर्वशः ॥ ३६
 ततः शताः सप्तदश केकयानां प्रहारिणाम् ।
 पञ्चालैः सहिता राजन्धार्तराष्ट्रान्न्यवारयन् ॥ ३७
 तस्मिन्सुतमुले युद्धे वर्तमाने जनक्षये ।
 दुर्योधनश्च भीमश्च समेयातां महाबलौ ॥ ३८

॥ इति श्रीमन्महाभारते कर्णपर्वणि सप्तदशदिवसयुद्धे पञ्चषष्ठितमोऽध्यायः ॥ ६५ ॥

पट्षष्टितमोऽध्यायः ॥ ६६ ॥

कर्णबाणपीडितस्य युधिष्ठिरस्य विश्रमाय स्वशिविरप्रवेशः ॥ १ ॥

सञ्जय उवाच ।
 कर्णोऽपि शरजालेन केकयानां महारथान् ।
 व्यधमत्परमेष्वासानग्रानीके व्यवस्थितान् ॥ १
 तेषां प्रयतमानानां राधेयस्य निवारणे ।
 रथान्पञ्चशतान्कर्णः प्राहिणोद्यमसादनम् ॥ २
 अविप्लवतमं दृष्ट्वा राधेयं युधि योधिनः ।
 भीमसेनमुपागच्छन्कर्णबाणप्रपीडिताः ॥ ३
 रथानीकं विदार्यैव शरैः राजन्नेकधा ।
 कर्ण एकरथेनैव युधिष्ठिरमुपाद्रवत् ॥ ४

सेनानिवेशं गच्छन्तं मार्गणैर्भृशपीडितम् ।
 यमयोर्मध्यगं वीरं शनैर्यान्तं विचेतसम् ॥ ५
 स समासाद्य राजानं दुर्योधनहितेप्सया ।
 मृतपुत्रस्त्रिभिस्तीक्ष्णैर्विव्याध परमेष्ठिभिः ॥ ६
 तथैव राजा राधेयं प्रत्यविध्यत्स्तनान्तरे ।
 शरैस्त्रिभिश्च यन्तारं चतुर्भिश्चतुरो हयान् ॥ ७
 चक्ररक्षौ नृपसुतौ माद्रीपुत्रौ परंतपौ ।
 तावप्यधावतां कर्णं राजानं मा बधीदिति ॥ ८
 तौ पृथक्शरवर्षाभ्यां राधेयं समवर्षताम् ।

नकुलः सहदेवश्च परमं यत्नमास्थितौ ॥ ९
 तथैव तौ प्रत्यविध्यत्सूतपुत्रः प्रतापवान् ।
 भल्लाभ्यां शितधाराभ्यां महात्मानावरिन्दमौ १०
 दन्तवर्णास्तु राधेयो निजघान मनोजवान् ।
 युधिष्ठिरस्य संग्रामे कालवालान्हयोत्तमान् ॥ ११
 ततोऽपरेण भलेन शिरस्त्राणमपातयत् ।
 कौन्तेयस्य महेष्वासः प्रहसन्निव सूतजः ॥ १२
 तथैव नकुलस्यापि हयान्हत्वा महारथः ।
 ततोऽपरेण भलेन भृशं तीक्ष्णेन भारत ।
 धनुश्छिन्देद वीरस्य माद्रीपुत्रस्य धीमतः ॥ १३
 तौ हताश्वौ हतरथौ पाण्डवौ भृशविक्षतौ ।
 भ्रातरावारुरुहतुः सहदेवरथं तदा ॥ १४
 तौ दृष्ट्वा मातुलस्तत्र विरथौ परवीरहा ।
 अभ्यभापत राधेयं मदराजोऽनुकम्पया ॥ १५
 मार्गितव्यस्त्वया कर्णं कुन्तीपुत्रो धनंजयः ।
 अतस्त्वं धर्मराजेन किमर्थमिह युध्यसे ॥ १६
 [क्षीणशस्त्रास्त्रकवचः क्षीणवाणो विवाणधिः ।
 श्रान्तसारथिवाहश्च च्छन्नोऽस्त्रैररिभिस्तथा ।
 पार्थमासाद्य राधेय उपहासो भविष्यसि ॥] १७
 तथापि कर्णः संरब्धो युधिष्ठिरमपीडयत् ।
 शरैस्तीक्ष्णैर्महावीर्यैर्माद्रीपुत्रौ च पाण्डवौ ॥ १८
 ततः शल्यः प्रहस्येदं कर्णं पुनरुवाच ह ।
 रथस्थमतिसंरब्धं युधिष्ठिरवधे स्थितम् ॥ १९
 यदर्थं धार्तराष्ट्रेण सततं मानितो भवान् ।
 तं पार्थ जहि राधेय किं ते हत्वा युधिष्ठिरम् ।
 'हते यस्मिन्ध्रुवं पार्थः सर्वाञ्जेष्यति नो रथान् २०
 तस्मिन्निह धार्तराष्ट्रस्य निहते तु ध्रुवो जयः ।
 ध्वजोऽसौ दृश्यते तस्य रोचमानोऽशुमानिव ।
 सारो ह्येष महाबाहो किं ते हत्वा युधिष्ठिरम् ॥' २१
 शङ्खयोर्ध्मातयोः शब्दः सुमहानप कृष्णयोः ।
 श्रूयते चापघोषश्च प्रावृषीवाम्बुदस्य ह ॥ २२
 असौ निम्नत्रथोदारानर्जुनः शरवृष्टिभिः ।

सर्वां ग्रसति नः सेनां कर्ण पश्यैनमाहवे ॥ २३
 पृष्ठरक्षौ च शूरस्य युधामन्यूत्तमौजसौ ॥ २४
 उत्तरं चास्य वै शूरश्चक्रं रक्षति सात्यकिः ।
 धृष्टद्युम्नस्तथा चास्य चक्रं रक्षति दक्षिणम् ॥ २५
 भीमसेनश्च वै राज्ञा धार्तराष्ट्रेण युध्यते ।
 यथा न हन्यात्तं भीमः सर्वेषां नोऽद्य पश्यताम् ।
 कुरु राधेय वै राजा यथा मुच्येत तत्तथा ॥ २६
 पश्यैनं भीमसेनेन ग्रस्तमाहवशोभिना ।
 यदि नामाद्य मुच्येत विस्मयः सुमहान्भवेत् ॥ २७
 परित्राह्येनमभ्येत्य संशयं परमं गतम् ।
 किं नु माद्रीसुतौ हत्वा राजानं वा युधिष्ठिरम् २८
 इति शल्यवचः श्रुत्वा राधेयः पृथिवीपते ।
 दृष्ट्वा दुर्योधनं चैव भीमग्रस्तं महाहते ॥ २९
 राजगृध्रुर्भृशं चैव शल्यवाक्यप्रचोदितः ।
 अजातशत्रुमुत्सृज्य माद्रीपुत्रौ च पाण्डवौ ॥ ३०
 तव पुत्रं परित्रातुमभ्यधावत वीर्यवान् ।
 मदराजप्रणुदितैरश्वैराकाशगैरिव ॥ ३१
 गते कर्णे तु कौन्तेयः पाण्डुपुत्रो युधिष्ठिरः ।
 अपायाज्वनैरश्वैः सहदेवस्य मारिष ॥ ३२
 [ताभ्यां स सहितस्तूर्णं व्रीडन्निव नरेश्वरः ।]
 प्राप्य सेनानिवेशं स्वं मार्गणैर्भृशविक्षतः ॥ ३३
 अवतीर्य रथात्तूर्णमाविशच्छयनं शुभम् ।
 अपेतशल्यो राजा तु हृच्छल्येनाभिपीडितः ॥ ३४
 सोऽब्रवीद्भातरं राजा माद्रीपुत्रौ महारथौ ।
 गच्छन्त त्वरितौ वीरौ यत्र भीमो व्यवस्थितः ॥ ३५
 'ततस्ते पाण्डवाः सर्वे समाभाष्य परस्परम् ।
 अनीकं भीमसेनस्य पाण्डवावभ्यगच्छताम् ।'
 जीमूत इव नर्दन्तु युध्यते स वृकोदरः ॥ ३६
 ततोऽन्यं रथमास्थाय नकुलो रथपुङ्गवः ।
 सहदेवश्च तेजस्वी भ्रातरौ शत्रुकर्शनौ ॥ ३७
 तुरंगैरध्वरंहोभिर्यत्र भीमस्तरस्त्रिनौ ।
 अनीकैः सहितौ तत्र भ्रातरौ समवस्थितौ ॥ ३८

सप्तषष्ठितमोऽध्यायः ॥ ६७ ॥

पार्थनाश्रयान्नि पराजिते कर्णेन भार्गवास्त्रप्रयोगात्पाण्डवसेनापीडनम् ॥ १ ॥

सञ्जय उवाच ।

द्रौणिस्तु रथवंशेन महता परिवारितः ।
अपतत्सहसा राजन्यत्र पार्थो व्यवस्थितः ॥ १
तमापतन्तं सहसा शूरः शौरिसहायवान् ।
दधार समरे पार्थो वेलेव मकरालयम् ॥ २
ततः क्रुद्धो महाराज द्रोणपुत्रः प्रतापवान् ।
अर्जुनं वासुदेवं च छादयामास सायकैः ॥ ३
अवच्छन्नौ ततः कृष्णौ दृष्ट्वा तत्र महारथाः ।
विस्मयं परमं गत्वा प्रैक्षन्त कुरवस्तदा ॥ ४
अर्जुनस्तु ततो दिव्यमस्त्रं चक्रे हसन्निव ।
तदस्त्रं वारयामास ब्राह्मणो युधि भारत ॥ ५
यद्यद्वि व्याक्षिपद्युद्धे फल्गुनोऽस्त्रं जिघांसया ।
तत्तदस्त्रैर्महेष्वासो द्रोणपुत्रो जघान ह ॥ ६
अस्त्रयुद्धे महाराज वर्तमाने महाभये ।
अपश्याम रणे द्रौणिं व्यात्ताननमिवान्तकम् ॥ ७
स दिशः प्रदिशश्चैव छादयित्वा ह्यजिह्वगैः ।
वासुदेवं त्रिभिर्बाणैरविभ्यहक्षिणे भुजे ॥ ८
ततोऽर्जुनो रथान्सर्वान्हत्वा तस्य पदानुगान् ।
चकार समरे भूमिं शोणितौघपरिप्लुताम् ।
[सर्वलोकवहां रौद्रां परलोकवहां नदीम् ॥] ९
सरथा रथिनः पेतुः पार्थचापच्युतैः शरैः ॥ १०
[द्रौणेरपहतान्सङ्ख्ये ददृशुः स च तां तथा ।
प्रावर्तयन्महाघोरां नदीं परवहां तदा ॥ ११
तयोस्तु व्याकुले युद्धे द्रौणेः पार्थस्य दारुणे ।
अमर्यादं योधयन्तः पर्यधावन्त पृष्ठतः ॥ १२
रथैर्हताश्चमृतैश्च हतारोहैश्च वाजिभिः ।
द्विरदैश्च हतारोहैर्महामात्रैर्हतद्रिपैः ॥ १३
पार्थेन समरे राजन्कृतो घोरो जनक्षयः ।
निहता रथिनः पेतुः पार्थचापच्युतैः शरैः ॥] १४
हयाश्च पर्यधावन्त मुक्तयोक्तास्ततस्ततः ।

लोका इति शेषः ॥ ११ ॥

तद्दृष्ट्वा कर्म पार्थस्य द्रौणिराहवशोभिनः ॥ १५
अर्जुनं जयतां श्रेष्ठं त्वरितोऽभ्येत्य वीर्यवान् ।
विधुन्वानो महच्चापं कार्तस्वरविभूषितम् ॥ १६
अवाकिरत्ततो द्रौणिः समन्तान्निशितैः शरैः ।
भूयोऽर्जुनं महाराज द्रौणिरायम्य पत्रिणा ॥ १७
वक्षोदेशे भृशं पार्थ ताडयामास निर्दयम् ।
सोऽतिविद्धो रणे तेन द्रोणपुत्रेण भारत ॥ १८
गाण्डीवधन्वा प्रसभं शरवर्षैरुदारधीः ।
संछाद्य समरे द्रौणिं चिच्छेदास्य च कार्मुकम् ॥ १९
स च्छिन्नधन्वा परिघं वज्रस्पर्शसमं युधि ।
आदाय चिक्षेप तदा द्रोणपुत्रः किरीटिने ॥ २०
तमापन्ततं परिघं जाम्बूनदपरिष्कृतम् ।
चिच्छेद सहसा राजन्ग्रहसन्निव पाण्डवः ॥ २१
स पपात तदा भूमौ निकृत्तः पार्थसायकैः ।
विकीर्णः पर्वतो राजन्यथा वज्रेण ताडितः ॥ २२
ततः क्रुद्धो महाराज द्रोणपुत्रो महारथः ।
ऐन्द्रेण चास्त्रवेगेन वीभत्सुं समवाकिरत् ॥ २३
तस्येन्द्रजालावततं समीक्ष्य
पार्थो राजन्गाण्डिवमाददे सः ।
ऐन्द्रं जालं प्रत्यहरत्तरस्त्री
वरास्त्रमादाय महेन्द्रसृष्टम् ॥ २४
विदार्य तज्जालमथेन्द्रमुक्तं
पार्थस्ततो द्रौणिरथं क्षणेन ।
प्रच्छादयामास ततोऽभ्युपेत्य
द्रौणिस्तदा पार्थशराभिभूतः ॥ २५
विगाह्य तां पाण्डवबाणवृष्टिं
शरैः परं नाम ततः प्रकाश्य ।
शतेन कृष्णं सहसाभ्यविद्ध-
त्रिभिः शतैरर्जुनं क्षुद्रकाणाम् ॥ २६
ततोऽर्जुनः सायकानां शतेन
गुरोः सुतं मर्मसु निर्विभेद ।

सप्तषष्ठितमोऽध्यायः ॥ ६७ ॥

अश्वांश्च मृतं च तथा धनुर्ज्या-

मवाकिरत्पश्यतां तावकानाम् ॥ २७

स विद्धा मर्मसु द्रौणिं पाण्डवः परवीरहा ।

सारथिं चास्य भलेन रथनीडादपातयत् ॥ २८

स संगृह्य स्वयं बाहान्कृष्णौ प्राच्छदयच्छरैः ।

तत्राद्भुतमपश्याम द्रौणेराशु पराक्रमम् ॥ २९

संयच्छंस्तुरगान्यच्च फल्गुनं चाप्ययोधयत् ।

तदस्य समरे राजन्सर्वभूतान्यपूजयन् ॥ ३०

तेनास्य समरे योधास्तुष्टुः सर्व एव ते ।

यदा निजगृहे पार्थो द्रोणपुत्रेण धन्विना ॥ ३१

तदा प्रहस्य वीभस्तुद्रोणपुत्रस्य संयुगे ।

क्षिप्रं रश्मीनथाश्वानां भुरप्रैश्चिच्छिदे जयः ॥ ३२

प्राद्रवंस्तुरगास्तस्य शरवेगप्रपीडिताः ।

ततोऽभून्निनदो घोरस्तव सैन्यस्य भारत ॥ ३३

पाण्डवास्तु जयं लब्ध्वा तव सैन्यं समाद्रवन् ।

समन्तान्निशितान्बाणान्विमुञ्चन्तो जयैपिणः ॥ ३४

तावकी चतुरङ्गैया पाण्डवैस्तु महाचमूः ।

पुनःपुनरथो वीरैः प्रभया जितकाशिभिः ॥ ३५

पश्यतां ते महाराज पुत्राणां चित्रयोधिनाम् ।

शकुनेः सौवलेयस्य कर्णस्य च विशांपते ॥ ३६

वार्यमाणा महासेना पुत्रैस्तव जनेश्वर ।

न चातिष्ठत संग्रामे पीड्यमाना समन्ततः ॥ ३७

ततो योधैर्महाराज पलायद्भिः समन्ततः ।

अभवद्वाकुलं भीतं पुत्राणां ते महद्बलम् ॥ ३८

तिष्ठतिष्ठेति सततं मृतपुत्रस्य जल्पतः ।

नावतिष्ठति सा सेना बध्यमाना महात्मभिः ॥ ३९

अथोत्कुष्टं महाराज पाण्डवैर्जितकाशिभिः ।

धार्तराष्ट्रबलं दृष्ट्वा विद्रुतं वै समन्ततः ॥ ४०

ततो दुर्योधनः कर्णमब्रवीत्प्रणयादिव ।

पश्य कर्ण महासेनां पाण्डवैरर्दितां भृशम् ॥ ४१

त्वयि तिष्ठति संत्रासात्समन्तात्प्रपलायते ।

एतज्ज्ञात्वा महाबाहो कुरु प्राप्तमरिंदम ॥ ४२

सहस्राणि च योधानां त्वामेव पुरोत्तम ।

क्रोशन्ते समरे वीर द्राव्यमाणानि पाण्डवैः ॥ ४३

सञ्जय उवाच ।

एतच्छ्रुत्वा तु राधेयो दुर्योधनवचो महत् ।

मद्राजमिदं वाक्यमब्रवीत्प्रहसन्निव ॥ ४४

पश्य मे भुजयोर्वीर्यमस्त्राणां च जनेश्वर ।

अद्य हन्मि रणे सर्वान्पाञ्चालान्पाण्डुभिः सह ४५

बाहयाश्चान्नरव्याघ्र मद्राधिप न संशयः ।

एवमुक्त्वा महाराज मृतपुत्रः प्रतापवान् ॥ ४६

प्रगृह्य विजयं वीरो धनुःश्रेष्ठं पुरातनम् ।

सज्यं कृत्वा महाराज संमुज्य च पुनःपुनः ॥ ४७

सन्निवार्य च तान्योधान्सत्येन शपथेन च ।

प्रायोजयदमेयात्मा भार्गवास्त्रं महाबलः ॥ ४८

तस्माद्राजन्सहस्राणि प्रयुतान्यर्बुदानि च ।

कोटिशश्च शरास्तीक्ष्णा निरगच्छन्महामृधे ॥ ४९

ज्वलितैस्तैः शरैर्घोरैः कङ्कबर्हिणवाजितैः ।

संलब्ध्वा पाण्डवी सेना न प्राज्ञायत किंचन ॥ ५०

हाहाकारो महानासीत्पाण्डवानां विशांपते ।

पीडितानां बलवता भार्गवास्त्रेण संयुगे ॥ ५१

निपतद्भिर्गजै राजन्नथैश्चापि सहस्रशः ।

रथैश्चापि नरव्याघ्र नरैश्चैव समन्ततः ॥ ५२

प्राकम्पत मही राजन्निहतैस्तैः समन्ततः ।

व्याकुलं सर्वमभवत्पाण्डवानां महद्बलम् ॥ ५३

कर्णस्त्वेको युधां श्रेष्ठो विभूम् इव पावकः ।

दहञ्जश्चान्नरव्याघ्रः शुशुभे स परंतपः ॥ ५४

ते बध्यमानाः कर्णेन पाञ्चालाश्चेदिभिः सह ।

तत्र तत्र व्यमुह्यन्त वनदाहे यथा द्विपाः ॥ ५५

चुक्रुशुश्च नरव्याघ्र यथाप्राणं नरोत्तमाः ।

तेषां तु क्रोशतां दीनं भीतानां रणमूर्धनि ॥ ५६

धावतां च ततो राजंस्त्रस्तानां च समन्ततः ।

आर्तनादो बभूवात्र भूतानामिव संप्लवे ॥ ५७

बध्यमानास्तु तान्दृष्ट्वा मृतपुत्रेण मारिष ॥

वित्रेसुः सर्वभूतानि तिर्यग्योनिगतान्यपि ॥ ५८

ते बध्यमानाः समरे मृतपुत्रेण सञ्जयाः ।

अर्जुनं वासुदेवं च क्रोशन्ति च मुहुर्मुहुः ।

प्रेतराजपुरे यद्वप्रेतराजं विचेतसः ॥ ५९

श्रुत्वा तु निनदं तेषां बध्यतां कर्णसायकैः ।

अथाब्रवीद्वासुदेवं कुन्तीपुत्रो धनञ्जयः ।
 भार्गवास्त्रं महाघोरं दृष्ट्वा तत्र समीरितम् ॥ ६०
 पश्य कृष्ण महाबाहो भार्गवास्त्रस्य विक्रमम् ।
 नैतदस्त्रं हि समरे शक्यं हन्तुं कथंचन ॥ ६१
 मृतपुत्रं च संरब्धं पश्य कृष्ण महारणे ।
 अन्तकप्रतिमं वीर्यं कुर्वाणं कर्म दारुणम् ॥ ६२

अभीक्ष्णं चोदयन्नश्वान्प्रेक्षते मां मुहुर्मुहुः ।
 नच शक्ष्यामि कर्णस्य संयुगेऽहं पलायितुम् ॥ ६३
 जीवन्प्राप्नोति पुरुषः सङ्क्षेपे जयपराजयौ ।
 मृतस्य तु हृषीकेश भङ्ग एव कुतो जयः ॥ ६४
 एष कर्णो रणे भाति मध्याह्न इव भास्करः ।
 निवर्तय रथं कृष्ण जीवन्भद्राणि पश्यति ॥ ६५

॥ इति श्रीमन्महाभारते कर्णपर्वणि सप्तदशदिवससुद्धे सप्तषष्ठितमोऽध्यायः ॥ ६७ ॥

अष्टषष्ठितमोऽध्यायः ॥ ६८ ॥

कर्णबाणव्यथापनोदनाय युधिष्ठिरं शिबिरगतं विज्ञाय शत्रुनिग्रहे भीमनियोजनपूर्वकमर्जुनेन सह श्रीकृष्णस्य तत्समीपं प्रति गमनम् ॥ १ ॥

सञ्जय उवाच ।
 ततो जनार्दनः श्रुत्वा तस्य वाक्यं विशांपते ।
 रथेनापययौ क्षिप्रं सङ्ग्रामादिति भारत ॥ १
 प्रत्यनीकमवस्थाप्य भीमं भीमपराक्रमम् ।
 अलं विपहितुं ह्येष कुरूणां संप्रपश्यताम् ॥ २
 कर्णं च समरे राजन्ग्राहयिष्यञ्जमं प्रति ।
 विश्रमार्थं च कौरव्य पार्थस्य च महात्मनः ।
 अपयातो रणाद्वीरो राजानं द्रुपुमेव च ॥ ३
 अर्जुनं चाब्रवीत्कृष्णो भृशं राजा परिक्षितः ।
 तमाश्वास्य कुरुश्रेष्ठ ततः कर्णं हनिष्यसि ॥ ४
 ततो धनंजयः श्रुत्वा राजानं शल्यपीडितम् ।
 याहियाहिति बहुशो वासुदेवमचोदयत् ।
 राजानं प्रति वाष्पेय दूयते मे दृढं मनः ॥ ५
 स चोद्यमानः पार्थेन केशिघ्नो वृष्णिनन्दनः ।
 रथेनापययौ क्षिप्रं सङ्ग्रामाद्गोदर्शनात् ॥ ६
 गच्छन्नेव तु कौन्तेयो धर्मराजदिदक्षया ।
 सैन्यमालोकयामास नापश्यत्तत्र चाग्रजम् ॥ ७
 युद्धं कृत्वा तु कौन्तेयो द्रोणपुत्रेण भारत ।
 दुःसहं वज्रिणा सङ्क्षेपे पराजित्य गुरोः सुतम् ॥ ८
 द्रौणिं पराजित्य ततोऽग्रधन्वा
 कृत्वा महदुष्करं शूरकर्म ।

आलोकयामास ततः स्वसैन्यं
 धनञ्जयः शत्रुभिरग्रदृष्ट्यः ॥ ९
 संयुध्यमानान्पृतनामुखस्था-
 ज्शूरः शूरान्हर्षयन्सव्यसाची ।
 पूर्वापदानैः प्रथितैः प्रशंस-
 न्स्थितांश्चकारात्तरथाननीके ॥ १०
 अपश्यमानस्तु किरीटमाली
 युधिष्ठिरं भ्रातरमाजमीढम् ।
 उवाच भीमं तरसाभ्युपेत्य
 राज्ञः प्रवृत्तिस्त्विह कुत्र चेति ॥ ११
 भीमसेन उवाच ।
 अपयात इतो राजा धर्मपुत्रो युधिष्ठिरः ।
 कर्णबाणाभितप्ताङ्गो यदि जीवेत्कथंचन ॥ १२
 अर्जुन उवाच ।
 तस्मान्द्रवाञ्शीघ्रमितः प्रयातु
 ज्ञातुं प्रवृत्तिं पुरुषर्षभस्य ।
 नूनं स विद्वोऽतिभृशं पृषत्कैः
 कर्णेन राजा शिबिरं गतोऽसौ ॥ १३
 यः संप्रहारैर्युधि संप्रवृत्ते
 द्रोणेन विद्वोऽतिभृशं तरस्वी ।
 तस्यैव स तत्रापि जयप्रतीक्षो
 द्रोणेन यावन्न हतः किलासीत् ॥ १४

स संशयं गमितः पाण्डवाग्र्यः
 सङ्क्षेप्य कर्णेन महानुभावः ।
 ज्ञातुं प्रयाह्याशु तमद्य भीम
 स्थास्याम्यहं शत्रुगणान्निरुध्य ॥ १५
 भीमसेन उवाच ।
 त्वमेव जानीहि महानुभाव
 राज्ञः प्रवृत्तिं भरतर्षभस्य ।
 अहं हि यद्यर्जुनं याम्यमित्रा
 वदन्ति मां भीत इति प्रवीराः ॥ १६
 ततोऽब्रवीदर्जुनो भीमसेनं
 संशप्तकाः प्रत्यनीकस्थिता मे ।
 एतानहत्वाद्य मया न शक्य-
 मितोपयातुं रिपुसङ्घमध्यात् ॥ १७
 अथाब्रवीदर्जुनं भीमसेनः
 स्ववीर्यमासाद्य कुरुप्रवीर ।
 संशप्तकान्प्रतियोत्स्यामि सङ्क्षे-
 सर्वानहं याहि धनञ्जय त्वम् ॥ १८
 तद्भीमसेनस्य वचो निशम्य
 धनञ्जयो भ्रातुरमित्रमध्ये ।
 द्रष्टुं कुरुश्रेष्ठमभिप्रयास्य-
 न्प्रोवाच वृष्णिप्रवरं तदानीम् ॥ १९
 अर्जुन उवाच ।
 'राजानं प्रति वार्ष्णेय दूयते मे दृढं मनः ।'
 चोदयाश्चान्हृषीकेश विहायैतद्गलार्णवम् ।
 अजातशत्रुं राजानं द्रष्टुमिच्छामि केशव ॥ २०
 ॥ इति श्रीमन्महाभारते कर्णपर्वणि सप्तदशदिवसयुद्धे अष्टपठितमोऽध्यायः ॥ ६८ ॥

एकानसप्ततितमोऽध्यायः ॥ ६९ ॥

युधिष्ठिरेण कर्णशरविश्रतस्यात्मनो दिदृक्षया स्वशिविरमुपागतो कृष्णाजुर्नो दृष्ट्वा पार्थेन राधेयस्य वधभ्रमेण पार्थस्य प्रशंसनम् ॥ १ ॥

सञ्जय उवाच ।
 [अथोपयातो पृथुलोहिताक्षो
 शगचिताङ्गो रुधिरप्रदिग्धो ।

प्रत्यनीकं शत्रुयैर्न्यसमापि ॥ २ ॥

सञ्जय उवाच ।
 'तं रथं चोदयामास बीभत्सोर्वचनाद्वरिः ॥' २१
 ततो हयान्सर्वदाशार्हमुख्यः
 प्रचोदयन्भीममुवाच चेदम् ।
 नैतच्चित्रं तव कर्माद्य भीम
 यास्वावहे जहि पार्थारिसङ्घान् ॥ २२
 ततो ययौ हृषीकेशो यत्र राजा युधिष्ठिरः ।
 शीघ्राञ्छीघ्रतरो राजन्वाजिभिर्गरुडोपमैः ॥ २३
 प्रत्यनीके त्ववस्थाप्य भीमसेनमरिंदमम् ।
 संदिश्य चैनं राजेन्द्र युद्धं प्रति वृकोदरम् ॥ २४
 ततस्तु गत्वा पुरुषप्रवीरौ
 राजानमासाद्य शयानमेकम् ।
 रथादुभौ प्रत्यवरुह्य तस्मा-
 द्वन्दतुर्धर्मराजस्य पादौ ॥ २५
 'इत्येवमुपसंगृह्य उभौ तु प्राञ्जली स्थितौ ।
 शस्त्रक्षतौ महाराज रुधिराण समुक्षितौ ।
 निहत्य बाहिनीं तुभ्यमपयातौ रणाजिरात् ॥' २६
 तं दृष्ट्वा पुरुषव्याघ्रं क्षेमिणं पुरुषर्षभम् ।
 मुदाभ्यनन्दतां कृष्णावश्विनाविव वासवम् ॥ २७
 तावभ्यनन्दद्राजापि विवस्वानश्विनाविव ।
 हते महामुरे जम्भे शक्रविष्णू यथा गुरुः ॥ २८
 मन्यमानो हतं कर्णं ग्रीतः परपुरंजयः ।
 'स भूत्वा पुरुषव्याघ्रो राजा तत्र युधिष्ठिरः ।'
 हर्षगद्गदया वाचा ग्रीतः प्राह परंतपः ॥ २९

समीक्ष्य सेनाग्रनरप्रवीरौ
 युधिष्ठिरो वाक्यमिदं बभाषे ॥ १
 ततो युधिष्ठिरो दृष्ट्वा सहितौ केशवार्जुनौ ।

अष्टपठितमोऽध्यायः ॥ ६८ ॥

हतमाधिरर्थि मेने सङ्ग्रे गाण्डीवधन्वना ॥ २
 तावभ्यनन्दत्कौन्तेयः साम्ना परमवल्गुना ।
 स्मितपूर्वममित्रघ्नं पूजयन्भरतर्षभ ॥ ३
 युधिष्ठिर उवाच ।
 स्वागतं देवकीपुत्र स्वागतं ते धनञ्जय ।
 प्रियं मे दर्शनं बाढं युवयोर्नरसिंहयोः ॥ ४
 अरिष्टयोरक्षतयोः कर्णं हत्वा महारथम् ।
 आशीविपसमं युद्धे सर्वशस्त्रविशारदम् ॥ ५
 अग्रगं धार्तराष्ट्राणां सर्वेषां शर्म वर्म च ।
 रक्षितं वृषसेनेन मुपेणेन च धन्विना ॥ ६
 अनुज्ञातं महावीर्यं रामेणास्त्रे मुदुर्जयम् ।
 अश्र्यं सर्वस्य लोकस्य रथिनं लोकविश्रुतम् ॥ ७
 त्रातारं धार्तराष्ट्राणां गन्तारं वाहिनीमुखे ।
 हन्तारं परसैन्यानाममित्रगणमर्दनम् ॥ ८
 दुर्योधनहिते युक्तमसह्युःस्वाय चोद्यतम् ।
 अप्रवृण्यं महायुद्धे देवैरपि सवासवैः ॥ ९
 अनलानिलयोस्तुल्यं तेजसा च बलेन च ।
 पातालमिव गम्भीरं सुहृदां नन्दिवर्धनम् ॥ १०
 अन्तकं मम मित्राणां हत्वा कर्णं महामृधे ।
 दिष्ट्वा युवामनुप्राप्तौ हत्वाऽसुरमिवामरौ ॥ ११
 तेन युद्धमभीतेन मयाऽद्याप्यच्युतार्जुनौ ।
 कृतं घोरं महाबाहू धृष्टद्युम्नस्य पश्यतः ।
 अन्तर्केनेव कुद्धेन प्रजाः सर्वा जिघांसता ॥ १२
 तेन केतुश्च मे च्छिन्नो हतौ च पाणिसारथी ।
 हतबाहूः कृतश्चास्मि युयुधानस्य पश्यतः ॥ १३
 धृष्टद्युम्नस्य यमयोर्वीरस्य च शिखण्डिनः ।
 पश्यतां द्रौपदेयानां शतद्रोश्च महात्मनः ॥ १४
 एताञ्जित्वा महावीर्यः कर्णः शत्रुगणान्वहन् ।
 जितवान्मां महाबाहो यतमानो महारणे ॥ १५
 अनुमृत्य च मां युद्धे परुषाण्युक्तवान्वहन् ।
 तत्र तत्र युधां श्रेष्ठ परिभूय न संशयः ॥ १६
 भीमसेनप्रभावात् यज्जीवाभि धनञ्जय ।

बहुनात्र किमुक्तेन हते सोढुं समुत्सहे ॥ १७
 त्रयोदशहं वर्षाणि यस्माद्भीतो धनञ्जय ।
 न स निद्रां लभे रात्रौ न चाहनि सुखं कचित् ॥ १८
 तस्य द्वेपेण संयुक्तः परिदह्ये धनञ्जय ।
 आत्मनो मरणं जानन्वाध्रीणस इव द्विजः ॥ १९
 तस्यायमगमत्कालश्चिन्तयानस्य मे चिरम् ।
 कथं कर्णो मया शक्यो युद्धे क्षपयितुं भवेत् ॥ २०
 जाग्रत्स्वपंश्च कौन्तेय कर्णमेव सराह्यहम् ।
 पश्यामि तत्रतत्रैव कर्णभूतमिदं जगत् ॥ २१
 यत्र यत्र हि गच्छामि कर्णाद्भीतो धनञ्जय ।
 तत्र तत्र हि पश्यामि कर्णमेवाग्रतः स्थितम् ॥ २२
 सोऽहं तेनैव वीरेण समरेष्वपलायिना ।
 सहयः सरथः पार्थ जित्वा जीवन्विसर्जितः ॥ २३
 को नु मे जीवितेनार्थो राज्येनार्थो भवेत्पुनः ।
 ममैवं विश्वतस्याद्य कर्णेनाहवशोभिना ॥ २४
 न प्राप्तपूर्वं यद्भीष्मात्कृपाद्रोणाच्च संयुगे ।
 तत्प्राप्तमद्य मे युद्धे मृतपुत्रान्महारथात् ॥ २५
 स त्वां पृच्छामि कौन्तेय यथा न कुशलस्तथा ।
 तन्ममाचक्ष्व कातरुर्ध्वेन यथा कर्णो हतस्त्वया ॥ २६
 शक्रतुल्यबलो युद्धे यमतुल्यः पराक्रमे ।
 रामतुल्यस्तथास्त्रेषु स कथं ते निषूदितः ॥ २७
 महारथसमाख्यातः सर्वयुद्धविशारदः ।
 धनुर्धराणां प्रवरः सर्वेषां वै सदर्जुन ॥ २८
 पूजितो धृतराष्ट्रेण सपुत्रेण विशांपते ।
 त्वदर्थमेव राधेयः स कथं निहतस्त्वया ॥ २९
 धार्तराष्ट्रस्य योद्धारः सर्व एव सदर्जुन ।
 तव मृत्युं रणे कर्णं मन्यन्ते पुरुषर्षभ ॥ ३०
 स त्वया पुरुषव्याघ्र कथं युद्धे निषूदितः ।
 तन्ममाचक्ष्व कौन्तेय यथा कर्णो हतस्त्वया ॥ ३१
 सोत्सेधमस्य च शिरः पश्यतां सुहृदां हतम् ।
 त्वया पुरुषशार्दूल सिंहेनेव यथा रुरोः ॥ ३२

अरिष्टयोः शुभयोः ॥ ५॥ अनुज्ञातं अनुग्रहीतम् ॥ ७॥ अनलानिल-
 योरिति कृमातेजोबलाभ्याम् ॥ १०॥ अपरस्यः कृतश्चास्मि इति ख.
 घ. पाठः ॥ १३॥ नाहं तं सोढुमुत्सहे इति क. ड. पाठः ॥ १७॥

कृष्णग्र्यावो रक्तशिराः श्वेतपक्षो विहंगमः । स वै वाध्रीणसः
 प्रोक्तो याज्ञिकः पितृकर्मणीति प्राञ्जः । वाध्रीणस इव द्विप इति झ
 पाठः ॥ १९॥ यथा नः कुशलं तथा इति क. ड. पाठः ॥ २६॥

सर्वा दिशः पर्यपतच्चदर्थं
 त्वां मृतपुत्रः समरे परीप्सन् ।
 दित्सन्नृणां शकटं रत्नपूर्णं
 कथं त्वयासौ निहतोऽद्य कर्णः ॥ ३३
 त्वया रणे निहतः मृतपुत्रः
 कच्चिच्छेते भूमितले दुरात्मा ।
 कच्चित्कृतं मे परमं त्वयाद्य
 प्रियं रणे मृतपुत्रं निहत्य ॥ ३४
 सर्वा दिशः पर्यपतच्चदर्थं
 मुदान्वितो गर्वितः मृतपुत्रः ।
 स शूरमानी समरे समेत्य
 कच्चिच्चया निहतः मृतपुत्रः ॥ ३५
 राज्यं परं हस्तिगवाश्वयुक्तं
 रथं दित्सुर्यः परेभ्यस्त्वदर्थं ।
 त्वया रणे स्पर्धते यः स पापः
 कच्चिच्चया निहतः पापबुद्धिः ॥ ३६
 योऽसौ नित्यं शौर्यमदेन मत्तो
 विकथ्यते संमदि कौरवाणाम् ।
 प्रीत्यर्थं वै तात सुयोधनस्य
 कच्चित्स पापो निहतस्त्वयाद्य ॥ ३७
 कच्चित्समागम्य धनुःप्रमुक्तै-
 स्स्वप्नेपितैर्लोहमयैर्विहंगैः ।
 शेते भिन्नः पांशुषु मृतपुत्रः
 कच्चिद्ध्रौ धार्तराष्ट्रस्य बाहू ॥ ३८
 योऽसौ सदा श्लाघते राजमध्ये
 दुर्योधनं हर्षयन्दर्पयुक्तः ।
 हन्ताऽस्मि सर्वानिति पाण्डुपुत्रा-
 नहं हन्ता फल्गुनस्येति मोहान् ॥ ३९
 कच्चिद्वचोऽस्य वितथं त्वया कृतं
 यत्तन्प्रियामवदत्तात कर्णः ।
 मभामध्ये रुद्रमनेकरूपं
 धिक्पाण्डवानपतिम्भवं हि कृष्णे ॥ ४०

कच्चिद्ध्रुवं शत्रुरयं महात्मा
 ह्यधारयद्वादश यः समास्तु ।
 कर्णो व्रतं घोरमभिन्नसाहो
 दुर्योधनस्यार्थनिविष्टबुद्धिः ॥ ४१
 पादौ न धावे यावदहं न हन्मि
 धनञ्जयं समरेषूप्रवेगम् ।
 कच्चिद्रणे फल्गुन तं निहत्य
 कच्चिद्व्रतं तस्य भयं त्वयाऽद्य ॥ ४२
 योऽसौ कृष्णामव्रवीदुष्टबुद्धिः
 कर्णः सभायां कुरुवीरमध्ये ।
 किं पाण्डवांस्त्वं न जहासि कृष्णे
 सुदुर्बलान्पतितान्हीनसत्त्वान् ॥ ४३
 योऽसौ कर्णः प्रत्यजानाच्चदर्थं
 नाहं हत्वा सह कृष्णेन पार्थम् ।
 इहोपयातेति स पापबुद्धिः
 कच्चिच्छेते शरसंभिन्नगात्रः ॥ ४४
 कच्चित्सद्गामो विदितो वै तवायं
 समागमे सृञ्जय कौरवाणाम् ।
 येनावस्थामीदृशीं प्रापितोऽहं
 कच्चिच्चया सोऽद्य हतो दुरात्मा ॥ ४५
 कच्चिच्चया तस्य सुमन्दबुद्धे-
 र्गाण्डीवमुक्तैर्विशिखैर्वलद्भिः ।
 सकुण्डलं भानुमदुत्तमाङ्गं
 कायात्प्रकृतं युधि सव्यसाचिन् ॥ ४६
 यत्तन्मया बाणसमर्पितेन
 ध्यातोऽसि कर्णस्य वधाय वीर ।
 तन्मे त्वया कचिदमोघमद्य
 ध्यानं कृतं कर्णनिपातनेन ॥ ४७
 यद्वर्षपूर्णः स सुयोधनोऽस्मा-
 न्दिधक्षते कर्णममाश्रयेण ।
 कच्चिच्चया सोऽद्य समाश्रयोऽस्य
 भयः पराक्रम्य सुयोधनस्य ॥ ४८

यो नः पुरा पण्डतिलानवोच-
 त्सभामध्ये कौरवाणां समक्षम् ।
 स दुर्मतिः कचिदुपेत्य सङ्क्षे-
 त्वया हतः मृतपुत्रोऽत्यमर्षी ॥ ४९
 यः प्राहिणोत्पुत्रो दुरात्मा
 कृष्णां जितां सौबलेहानयेति ।
 स मन्दबुद्धिर्निहतः प्रसह्य
 वैकर्तनस्त्वद्य कचिन्महात्मन् ॥ ५०

यः शस्त्रभृच्छ्रेष्ठतमं पृथिव्यां
 पितामहं व्याक्षिपदल्पचेताः ।
 सङ्क्षायमानोऽर्धरथः स कचि-
 त्वया हतोऽद्याधिरथिर्महात्मन् ॥ ५१
 अमर्षजं निरुतिसमीरणेरितं
 हृदि स्थितं ज्वलनमिमं सदा मम ।
 हतो मया सोऽद्य समेत्य कर्ण
 इति ब्रुवन्प्रशमयसेऽद्य फल्गुन ॥ ५२

॥ इति श्रीमन्महाभारते कर्णपर्वणि सप्तदशदिवसयुद्धे एकोनसप्ततितमोऽध्यायः ॥ ६९ ॥

सप्ततितमोऽध्यायः ॥ ७० ॥

अर्जुनेन स्वयुद्धानुवादपूर्वकं युधिष्ठिरं प्रति कर्णवधप्रतिज्ञानम् ॥ १ ॥

सञ्जय उवाच ।
 तद्वर्मशीलस्य वचो निशम्य
 राज्ञः क्रुद्धस्यातिरथो महात्मा ।
 उवाच दुर्मर्षमदीनसत्त्वो
 युधिष्ठिरं जिष्णुरनन्तवीर्यः ॥ १
 द्रोणं हतं पार्थ कर्णो विदित्वा
 भिन्नां नावमिवात्यगाधे कुरूणाम् ।
 संमुह्यमानान्धार्तराष्ट्रान्विदित्वा
 निरुत्साहांश्च विजये परंपाम् ॥ २
 सोदर्यवच्चरितोऽमितौजा
 उत्तारयिष्यन्धृतराष्ट्रस्य पुत्रान् ।
 रणे रथेनाधिरथिर्महात्मा
 ततो हि मां त्वरितः सोऽभ्यधावत् ॥ ३
 संशप्तैर्युध्यमानस्य मेऽद्य
 सेनाग्रयायी कुरुसैन्यस्य राजन् ।
 आशीविषाभान्विकिरञ्शरौघा-
 न्द्रौणिः पुरस्तात्सहसाध्यतिष्ठत् ॥ ४
 स मे दृष्ट्वा शूरतमो ध्वजाग्रं
 समादिशद्रथसङ्घाननेकान् ।
 तेषामहं पञ्चशतं निहत्य
 आसादयं द्रोणपुत्रं नदन्तम् ॥ ५

स द्रोणपुत्रः सदृशं महात्मा
 मामप्यरौत्सीत्तदनीकमध्ये ।
 किरञ्शरौघान्वहुरुपान्विचित्रा-
 न्खातीगतः शुक इवातिवर्षन् ॥ ६
 स मे शरान्सर्वतः कङ्कपत्रा-
 नवासृजद्वै पृथिवीप्रकाशान् ।
 निवार्य तूर्णं परमाजिमध्ये
 ततोऽपि मां बाणगणैः समार्षयत् ॥ ७
 आकर्षणं वापि विकृष्य मुक्तं
 न दृश्यते तस्य महारथस्य ।
 न सन्दधानः कुत आददानो
 न व्याक्षिपन्न विकर्पन्विमुञ्चन् ॥ ८
 सव्येन वा यदि वा दक्षिणेन
 न ज्ञायते कतरेणास्यतीति ।
 आचार्यवत्समरे पर्यवर्त-
 न्महच्चित्रं दर्शयन्सर्वतः स्म ॥ ९
 दृष्टीविषं चासुहरं परेषां
 सर्वा दिशः पूरयानं शरौघैः ।
 अलातचक्रप्रतिमं महात्मनः
 सदा नतं कार्मुकं ब्रह्मवन्धोः ॥ १०
 ततोऽपरान्बाणगणाननेका-
 नाकर्णपूर्णायतविप्रमुक्तान् ।

ससर्ज शीघ्रास्त्रबलेन वीर-
 स्तोयं यथा प्रावृषि कालमेघः ॥ ११
 आविध्यन्मां पञ्चभिर्द्रोणपुत्रः
 शितैः शरैः पञ्चभिर्वासुदेवम् ।
 अभ्यग्रं बाणैस्तमहं सुधारै-
 निर्मेपमात्रेण सुवर्णपुङ्खैः ॥ १२
 स निर्विद्रो विरथो द्रोणपुत्रो
 रथानीकं चाधिरथैर्विवेश ।
 मयाभिभूतान्स्वरथप्रवर्हा-
 नस्त्रं च पश्यन्नुधिरप्रदिग्धम् ॥ १३
 ततोऽभिभूतं युधि वीक्ष्य सैन्यं
 विध्वस्तयोधं द्रुतनागयूथम् ।
 पञ्चाशता रथमुख्यैः समेतः
 कर्णस्त्वरन्नभ्यपतत्प्रमाथी ॥ १४
 तान्मृदयित्वाऽहमपास्य कर्णं
 द्रष्टुं भवन्तं त्वरयोपयातः ।
 सर्वे पाञ्चाला ह्युद्विजन्ते स्म कर्णं
 दृष्ट्वा गावः केसरिणं यथैव ॥ १५
 मृत्योरास्यं व्यात्तमिवाभिपद्य
 प्रभद्रकाः कर्णमासाद्य सर्वे ।
 यास्यामि तांस्तारयिष्यन्बलौघा-
 दिष्ट्या भवान्स्वस्तिमान्पार्थ दृष्टः ॥ १६
 हनिष्येऽहं भारत मृतपुत्र-
 मस्मिन्सङ्ग्रामे यदि दृश्यतेऽद्य ।

आयाहि पश्याद्य युयुत्समानौ
 मां मृतपुत्रं च धृतौ रणाय ॥ १७
 महाझपस्येव मुखं प्रपन्नाः
 प्रभद्रकाः कर्णमुखं प्रपन्नाः ।
 पद्साहस्रा भारत राजपुत्राः
 स्वर्गाय लोकाय रणे निमग्नाः ॥ १८
 तानद्य यास्यामि रणाद्रिमोक्तुं
 सर्वात्मना मृतपुत्रं च हन्तुम् ॥ १९
 अथ प्रवीरेण महानुभाव
 द्विषत्सैन्यं निर्दहन्विस्तरेण ।
 समेत्याहं मृतपुत्रेण सङ्क्षेपे
 वज्रीव वृत्रेण नरेन्द्रमुख्य ॥ २०
 एवं गते किञ्च मयाऽद्य शक्यं
 कार्यं कर्तुं निग्रहे मृतजस्य ।
 तथैव राज्ञश्च सुयोधनस्य
 ये चापि मां योद्धुकामाः समेताः ॥ २१
 कर्णं न चेदद्य निहन्मि राज-
 न्सबान्धवं युध्यमानं प्रसह्य ।
 प्रतिश्रुत्याऽकुर्वतां या गतिर्वै
 कष्टां यायां तामहं राजसिंह ॥ २२
 आमन्त्रये त्वां ब्रूहि रणे जयं मे
 पुरा भीमं धार्तराष्ट्रा ग्रसन्ति ।
 सौतिं हनिष्यामि नरेन्द्रसिंह
 सैन्यं तथा शत्रुगणांश्च सर्वान् ॥ २३

॥ इति श्रीमन्महाभारते कर्णपर्वणि सप्तदशदिवसयुद्धे समतितमोऽध्यायः ॥ ७० ॥

एकसप्ततितमोऽध्यायः ॥ ७१ ॥

कर्णस्यास्मारणज्ञानाद्दुष्टेन युधिष्ठिरेण अर्जुनं प्रति गर्हणपूर्वकं कृष्णकरे गाण्डीवदानचोदना ॥ १ ॥

सञ्जय उवाच ।
 वैकर्तनं कुशलिनं निशम्य
 क्रुद्धः पार्थः फल्गुनस्यामितौजाः ।
 धनञ्जयं वाक्यमुवाच राजा
 युधिष्ठिरः कर्णशराभितप्तः ॥ १
 इमां च वसतिं हित्वा भयात्कर्णेन फल्गुन ।

अहं च भीमसेनश्च माद्रीपुत्रौ च पाण्डवौ ॥ २
 वासुदेवेन सहिता वयं कर्णेन निर्जिताः ।
 पुनरेव वनं गत्वा तपश्चर्या च कुर्महे ।
 अथवा धार्तराष्ट्राणां परिचर्या चरामहे ॥ ३
 इत्येवमुक्त्वा वीभत्सुं रोपात्संरक्तलोचनः ।
 अब्रवीत्पुनरेवात्र धर्मराजो युधिष्ठिरः ॥ ४

इदं यदि द्वैतवने तु सूक्तं
 कर्णं नियोद्धुं न सहे नृपेति ।
 वयं ततः प्राप्तकालं यथाव-
 त्कृत्वाऽभ्युपेक्षाम तथैव राज्यम् ॥ ५
 मयि प्रतिश्रुत्य वधं हि तस्य
 बलस्य चार्धस्य तथैव युद्धे ।
 आनीय मां शत्रुमध्ये स कस्मा-
 त्समुन्नाम्य स्थण्डिले प्रत्यपिष्ठाः ॥ ६
 अन्वास्य सत्येन यदात्थ पार्थ
 सत्यं शपन्वासुदेवेन सार्धम् ।
 तन्नः सत्यमफलं ह्यकार्षीः
 फलस्य काले चाच्छिन्नः पुष्पवृक्षम् ॥ ७
 प्रच्छादितस्त्वं बालिश दुर्यशोभि-
 रनर्थवाक्योऽस्यर्जुन नैव साधुः ।
 त्यक्त्वा भीमं सर्वभीमेषु भीमं
 संयोजितस्त्वं सूतपुत्रं निहन्तुम् ॥ ८
 यत्तद्दृष्ट्वा वागुवाचान्तरिक्षे
 सप्ताह्नि जाते त्वयि मन्दबुद्धौ ।
 अपापीयान्वासवात्कुन्तिजातो
 बहून्संग्रामानयमेव जेता ॥ ९
 अयं जेता पाण्डवो देवसङ्घान्
 सर्वाणि भूतान्यपि चोत्तमौजाः ।
 अयं जेता मद्रकलिङ्गजाता-
 न्दैत्याश्च रक्षांसि समागतानि ॥ १०
 भूमिं च सर्वा निखिलेन जेता
 कुरूश्च जेता स्वगणांश्च जेता ।
 अस्मात्परो नो भविता धनुर्धरो
 नैष्यन्न भूतः कश्चिदेनं विजेता ॥ ११
 इच्छन्नयं सर्वभूतानि कुर्या-
 द्रशी वशे सर्वसमाप्तविद्यः ।
 कान्त्या शशाङ्कस्य जवेन बायोः
 स्थैर्येण मेरोः क्षमया पृथिव्याः ॥ १२
 अग्रेश्च तापे धनदस्य लक्ष्म्या
 शौर्येण शक्रस्य जयेन विष्णोः ।

तुल्यो महात्मा तव कुन्ति पुत्रो
 जातोऽदितेर्विष्णुरिवामितौजाः ॥ १३
 स्वेपां जयाय द्विपतां वधाय
 जातो महात्मा तव नन्दिकर्ता ।
 इत्यन्तरिक्षे शतशृङ्गमूर्ध्नि
 तपस्विनां शृण्वतां वागुवाच ॥ १४
 एवंविधस्त्वं न च भूतस्तथाद्य
 देवाश्च नूनमनृतं वदन्ति ॥ १५
 तथा परेषामृपिसत्तमानां
 श्रुत्वा गिरः पूजयतां सदा त्वाम् ।
 न सन्नतिं यामि सुयोधनस्य
 न त्वां जानाम्याधिरथैर्भयार्तम् ॥ १६
 त्वष्ट्रा कृतं वाहमकूजनाक्षं
 शुभं समास्थाय कपिध्वजं तम् ।
 खड्गं गृहीत्वा हेमचित्रावनद्धं
 धनुर्वरं गाण्डिवं तालमात्रम् ।
 त्वं वासुदेवेनोह्यमानः कथं नु
 कर्णाद्भीतो व्यपयातोऽसि पार्थ ॥ १७
 पूर्वं यदुक्तं हि सुयोधनेन
 न फल्गुनः प्रमुखे स्थास्यतीति ।
 कर्णस्य युद्धे हि महाबलस्य
 मौर्य्यात्तु तन्नावबुद्धं मयाऽसीत् ॥ १८
 तेनाद्य तप्ये भृशमप्रमेयं
 यन्मित्रवर्गो नरकं प्रविष्टः ।
 तदैव वाच्योऽसि ननु त्वयाऽहं
 न योत्स्येऽहं सूतपुत्रं कथंचित् ॥ १९
 ततो नाहं सञ्जयान्केकयांश्च
 समानयेयं सुहृदो रणाय ॥ २०
 एवं गते किं च मयाऽद्य शक्यं
 कार्यं कर्तुं निग्रहे सूतजस्य ।
 तथैव राज्ञश्च सुयोधनस्य
 ये वापि मां योद्धुकामाः समेताः ॥ २१
 धिगस्तु मज्जीवितमद्य कृष्ण
 योऽहं वशं सूतपुत्रस्य यातः ।

मध्ये कुरूणां ससुयोधनानां
 ये चाप्यन्ये योद्धुकामाः समेताः ॥ २२
 एकः स मे भीमसेनोऽद्य नाथो
 येनाभिपन्नोऽस्मि रणे महाभये ।
 विमोच्य मां चापि रुपान्वितस्ततः
 शरेण तीक्ष्णेन विभेद कर्णम् ॥ २३
 त्यक्त्वा प्राणान्समरे भीमसेन-
 श्वके युद्धं कुरुमुख्यैः समेतैः ।
 गदाग्रहस्तो रुधिरोक्षिताङ्ग-
 श्वरत्रणे काल इवान्तकाले ॥ २४
 असौ हि भीमस्य महानिनादो
 मुहुर्महुः श्रूयते धार्तराष्ट्रैः ।
 यदि स जीवेत्समरे निहन्ता
 महारथानां प्रवरो नरोत्तमः ॥ २५
 तवाभिमन्युस्तनयोऽद्य पार्थ
 न चास्मि गन्ता समरे पराभवम् ।
 अथापि जीवेत्समरे घटोत्कच-
 स्तथाऽपि नाहं समरे पराङ्मुखः ॥ २६
 भीमस्य पुत्रः समराग्रयायी
 महास्त्रविचापि तवानुरूपः ।
 यं तं समासाद्य रिपोर्वलं नो
 निमीलितार्क्षं भयविवृतं भवेत् ॥ २७
 चकार योऽसौ निशि युद्धमेक-
 स्त्यक्त्वा रणं यस्य भयाद्भवन्ते ॥ २८
 स चेत्समासाद्य महानुभावः
 कर्णं रणे वाणगणैः प्रमोह्य ।

धैर्ये स्थितेनापि च मृतजेन
 शक्त्या हतो वासवदत्तया तया ॥ २९
 ममैव भाग्यानि पुरा कृतानि
 पापानि नूनं फलवन्ति युद्धे ।
 तृणं च कृत्वा समरे भवन्तं
 ततोऽहमेवं निकृतो दुरात्मना ।
 वैकर्तनेनैव तथा कृतोऽहं
 यथा ह्यशक्तः क्रियते त्वबान्धवः ॥ ३०
 आपद्गतं यश्च नरो विमोक्षये-
 त्स बान्धवः स्नेहयुतः मुहुच्च ।
 एवं पुराणा ऋषयो वदन्ति
 धर्मः सदा सद्भिरनुष्ठितश्च ॥ ३१
 खड्गं विभ्रज्जातरूपत्सरं च
 धनुर्वेदं गाण्डिवं तालमात्रम् ।
 स केशवेनोद्यमानः कथं नु
 कर्णात्पार्थस्त्वमपैतुं समैषीः ॥ ३२
 स गाण्डीवं केशवाय प्रदाय
 यन्ता भवेत्स्त्वं यदि केशवस्य ।
 ततस्तरेकेशवः कर्णमुग्रं
 मरुत्सखो वृत्रमिवात्तवज्रः ॥ ३३
 मासेऽपतिष्यो यदि पञ्चमे त्वं
 न वा गर्भो यद्यभवः पृथायाः ।
 मत्तः श्रेयात्राजपुत्रोऽभविष्य-
 न्न ते यशः फल्गुन इत्यपेयात् ॥ ३४

॥ इति श्रीमन्महाभारते कर्णपर्वणि समदशदिवसयुद्धे एकसप्ततितमोऽध्यायः ॥ ७१ ॥

द्विसप्ततितमोऽध्यायः ॥ ७२ ॥

युधिष्ठिरवधोद्यतमर्जुनप्रति कृष्णेन तत्कारणप्रश्ने तेन तन्निवेदनम् ॥ १ ॥ कृष्णेन वधप्रतिमिधिवेन युधिष्ठिराधिक्षेप-
 विधानम् ॥ २ ॥

सञ्जय उवाच ।
 युधिष्ठिरिर्णवमुक्तः कान्तेयः श्वेतवाहनः ।
 अस्मि जग्राह संकुद्रो जिघांसुर्भरतर्षभम् ॥ १

तस्य कोपं समाज्ञाय चित्तज्ञः केशवस्तदा ।
 उवाच किमिदं खड्गं गृह्णास्यर्जुन शंस मे ॥ २
 नेह पश्यामि योद्धव्यं त्वया किञ्चिद्धनञ्जय ।

नेहागता धार्तराष्ट्राः सर्वे भीमेन वारिताः ॥ ३
 उपागतोऽसि कौन्तेय राजा द्रष्टव्य इत्यसौ ।
 स राजा भवता दृष्टः कुशली च युधिष्ठिरः ॥ ४
 तं दृष्ट्वा नृपशार्दूलं शार्दूलसमविक्रमम् ।
 हर्षकाले च संप्राप्ते कस्मात्त्वां मन्युराविशत् ॥ ५
 न तं पश्यामि कौन्तेय यस्ते वध्यो भवेदिह ।
 प्रहर्तुमिच्छसे कस्मात्किं वा ते चित्तविभ्रमः ॥ ६
 कस्मान्द्रवान्महाखड्गं परिगृह्णात्यकारणात् । ७
 तत्त्वां पृच्छामि कौन्तेय किमिदं ते चिकीर्षितम् ।
 परामृशसि यत्कुद्वः खड्गमद्भुतविक्रम ॥ ८
 एवमुक्तः कटाक्षेण प्रेक्षमाणो युधिष्ठिरम् ।
 अर्जुनः प्राह गोविन्दं कुद्वः सर्प इव श्वसन् ॥ ९
 अन्यस्मै देहि गाण्डीवमिति मां यः प्रचोदयेत् ।
 भिन्द्यामहं तस्य शिर इत्युपांशु व्रतं मम ।
 युधिष्ठिरेण तेनाहमुक्तश्चासि जनार्दन ॥ १०
 यदुक्तोऽहमदीनार्थं राज्ञाऽनेन यशस्विना ।
 समक्षं तव गोविन्द न तत्क्षन्तुमिहोत्सहे ॥ ११
 तस्मादेनं वधिष्यामि राजानं धर्मचारिणम् ।
 प्रतिज्ञां पालयिष्यामि हत्वैनं नरसत्तमम् ॥ १२
 एतदर्थं मया खड्गो गृहीतो यदुनन्दन ।
 सोऽहं युधिष्ठिरं हत्वा सत्यस्यानृण्यतां गतः ।
 विशोको विज्वरश्चापि भविष्यामि जनार्दन ॥ १३
 किं वा त्वं मन्यसे प्राप्तमस्मिन्कार्ये उपस्थिते ।
 त्वमस्य जगतस्तात वेत्थ सर्वं गतागतम् ॥ १४
 'जातस्त्वत्तो हि धर्मश्चाधर्मश्चेति परा श्रुतिः ।'
 तत्तथा प्रकरिष्यामि यथा मां वक्ष्यते भवान् ॥ १५
 सञ्जय उवाच ।
 धिग्धिगित्येव गोविन्दः पार्थमुक्त्वाब्रवीत्पुनः ॥ १६
 कृष्ण उवाच ।
 इदानीं पार्थ जानामि न वृद्धाः सेवितास्त्वया ।
 अकाले पुरुषव्याघ्र संरम्भं यद्भवानगात् ॥ १७
 न हि धर्मविभागज्ञैरेवं कार्यं धनञ्जय ।
 यथा त्वं पाण्डवाद्येह धर्मभीरुरपण्डितः ॥ १८

योऽकार्याणां क्रियायाश्च संयोगं नावबुध्यते ।
 कार्याणामक्रियायाश्च स पार्थ पुरुषाधमः ॥ १९
 अनुसृत्य तु ये धर्मं कवयः समुपस्थिताः ।
 समासविस्तरविदां न तेषां वेत्ति निश्चयम् ॥ २०
 अनिश्चयज्ञो हि नरः कार्याकार्यविनिश्चये ।
 एवं स मुह्यत्ववशो यथा त्वं पार्थ मुह्यसि ॥ २१
 न हि कार्यमकार्यं वा सुखं ज्ञातुं कथंचन ।
 श्रुतेन ज्ञायते सर्वं तच्च त्वं नावबुध्यसे ॥ २२
 अविज्ञानादिह भवान्सत्यं रक्षति धर्मवित् ।
 प्राणिनां त्वं वधं पार्थ धार्मिको नावबुध्यसे ॥ २३
 प्राणिनां हि वधात्तात वृथा धर्मो मतो मम ।
 अनृतं तु भवेद्वाच्यं न तु हिंसा कदाचन ॥ २४
 स कथं भ्रातरं ज्येष्ठं राजानं धर्मकोविदम् ।
 हन्याद्भवान्नरश्रेष्ठ प्राकृतोऽन्यः पुमानिव ॥ २५
 अयुध्यमानस्य गुरोस्तथाऽशत्रोश्च मानद ।
 पराञ्जुस्यस्य द्रवतः शरणं चापि गच्छतः ॥ २६
 कृताञ्जलेः प्रपन्नस्य प्रमत्तस्य तथैव च ।
 न वधः पूज्यते सद्भिस्तच्च सर्वं गुरौ तव ॥ २७
 तया चैतद्व्रतं पार्थ बालेनेव कृतं पुरा ।
 तस्मादधर्मसंयुक्तं मौर्ख्यादेव व्यवस्यसि ॥ २८
 स्वगुरुं पार्थ कस्मात्त्वं हन्तुकामोऽभिधावसि ।
 असंप्रधार्य धर्माणां गतिं मूक्ष्मां दुरत्ययाम् ॥ २९
 इदं धर्मरहस्यं च तव वक्ष्यामि पाण्डव ।
 यद्भूयात्तव भीष्मो वा राजा वापि युधिष्ठिरः ॥ ३०
 विदुरो वा पुनः क्षत्ता गान्धारी वा यशस्विनी ।
 कुन्ती वा भरतश्रेष्ठ द्रौपदी वा यशस्विनी ।
 तत्ते वक्ष्यामि तत्त्वेन निबोधैतद्वनञ्जय ॥ ३१
 सत्यस्य वचनं साधु न सत्याद्विद्यते परम् ।
 सुदुर्विदं हि तत्त्वेन तत्सत्यमिति मे सतिः ॥ ३२
 भवेत्सत्यमवक्तव्यं वक्तव्यमनृतं भवेत् ।
 यत्रानृतं भवेत्सत्यं सत्यं चाप्यनृतं भवेत् ॥ ३३
 विवाहकाले रतिसंप्रयोगे
 प्राणात्यये सर्वधनापहारे ।

विप्रस्य चार्थं ह्यनृतं वदेत

पञ्चानृतान्याहुरपातकानि ॥ ३४

सर्वस्वस्यापहारे तु वक्तव्यमनृतं भवेत् ।

तत्रानृतं भवेत्सत्यं सत्यं चाप्यनृतं भवेत् ॥ ३५

तादृशो हन्यते बालो यस्य सत्यमनिश्चितम् ।

सत्यानृते विनिश्चित्य ततो भवति धर्मवित् ॥ ३६

किमाश्चर्यं कृतप्रज्ञः पुरुषोऽपि सुदारुणः

सुमहत्प्राप्नुयात्पुण्यं बलाकोऽन्धवधादिव ॥ ३७

किमाश्चर्यं पुनर्मूढो धर्मकामो ह्यपण्डितः

सुमहत्प्राप्नुयात्पापमापगास्विव कौशिकः ॥ ३८

अर्जुन उवाच ।

आचक्ष्व भगवन्नेतद्यथा विन्दास्यहं तथा ।

बलाकस्यानुसंबद्धं नदीनां कौशिकस्य च ॥ ३९

वासुदेव उवाच ।

मृगव्याधोऽभवत्कश्चिद्बलाको नाम भारत ।

यात्रार्थं पुत्रदाराणां मृगान्हन्ति न कामतः ॥ ४०

वृद्धौ च मातापितरौ त्रिभर्त्यन्याश्च संश्रितान् ।

स्वधर्मनिरतो नित्यं संविभज्यान्मयूकः ॥ ४१

स कदाचिन्मृगप्रेप्सुर्नान्विन्दन्मृगं क्वचित् ।

अथापश्यत्स पीवानं श्वापदं प्राणचक्षुषम् ॥ ४२

अदृष्टपूर्वमपि तत्सत्त्वं तेन हतं तदा ।

अन्धे हते ततो व्योमः पुष्पवर्षं पपात च ॥ ४३

अप्सरोगीतवादित्रैर्नादितं च मनोरमम् ।

विमानमगमत्स्वर्गान्मृगव्याधनिनीपया ॥ ४४

तद्भूतं सर्वभूतानामभावाय किलार्जुन ।

तपस्तप्त्वा वरं प्राप्तं कृतमन्धं स्वयंभुवा ॥ ४५

तद्वत्त्वा सर्वभूतानामभावकृतनिश्चयम् ।

बलाकोऽगान्स्वर्गलोकमेवं धर्मः सुदुर्विदः ॥ ४६

कौशिकोऽप्यभवद्विप्रस्तपस्वीनो बहुश्रुतः ।

नदीनां संगमे ग्रामाद्दूरे स किलावसत् ॥ ४७

सत्यं मया मदा वाच्यमिति तस्याभवद्व्रतम् ।

सत्यवादीति विख्यातः स तदासीद्व्रनंजय ॥ ४८

अथ दस्युभयात्केचित्तदा तद्वनमाविशन् ।

तत्रापि दस्यवः क्रुद्धास्तानमार्गन्त यत्नतः ॥ ४९

अथ कौशिकमभ्येत्य प्रोचुस्ते सत्यवादिनम् ।

कतरेण पथा याता भगवन्निति वै जनाः ।

सत्येन पृष्टः प्रब्रूहि यदि तद्वेत्य शंस नः ॥ ५०

श्रीकृष्ण उवाच ।

सत्यस्य त्वविभागज्ञः सत्यं तेभ्यः शंसं ह ।

बहुवृक्षलतागुल्ममेतद्गहनमाश्रिताः ।

इति तान्व्यापयामास तेभ्यस्तत्त्वं स कौशिकः ॥

ततस्ते तान्समासाद्य क्रूरा जघ्नुरिति श्रुतिः ।

ततोऽधर्मेण महता वाग्दुरुक्तेन कौशिकः ॥ ५२

गतः सुकष्टं निरयं धर्ममूक्ष्मेष्वतत्त्ववित् ।

दृष्टपूर्वश्रुतो मूढो धर्माणामविशारदः ॥ ५३

वृद्धानपृच्छन्सन्देहानन्धः श्वभ्रमिवर्ज्जति ॥ ५४

तत्र ते लक्षणोद्देशः कश्चिदेव भविष्यति ।

दुष्करं प्रतिसंख्यानं कार्त्तर्येनात्र व्यवस्थितिः ५५

सत्यं धर्म इति ह्येके वदन्ति बहवो जनाः ।

न च पार्थाभ्यमूयामि नैतत्सर्वत्र शिष्यते ॥ ५६

श्रुतिस्तु धार्या इत्येके वदन्ति बहवो जनाः ।

न त्वेतत्प्रत्यमूयामि तत्र सर्वं विधीयते ॥ ५७

यत्स्यादहिंसासंयुक्तं स धर्म इति निश्चयः ।

अहिंसार्थाय हिंसाणां धर्मप्रवचनं कृतम्

धारणाद्धर्ममित्याहुर्धर्मो धारयते प्रजाः ॥ ५८

प्रभवार्थाय भूतानां धर्मप्रवचनं कृतम् ।

यस्मात्प्रभवमयुक्तः स धर्म इति निश्चयः ॥ ५९

येऽन्यायेन जिगीषन्तो धर्मं पृच्छन्ति मानवाः ।

अकूजनेन चेन्मोक्षो नात्र कूजेत्कथंचन ॥ ६०

अवश्यं कूजितव्ये ह शङ्करन्वाप्यकूजनात् ।

येऽन्यायेन जिहीर्षन्तो धर्मं पृच्छन्ति कस्यचित् ।

श्रेयस्तत्रानृतं वक्तुं सत्यादिति विनिश्चितम् ॥ ६१

प्राणात्यये विवाहे वा सर्वजात्या महाभये ।

सर्वस्वस्य च लोपे वा वक्तव्यमनृतं भवेत् ॥ ६२

तपस्यानः तपस्विनामिनः श्रेष्ठः ॥ ४७ ॥ यथा चाप्यश्रुतो मूढो धर्माणामपि नागवित् । वृद्धानपृष्टा सन्देहं महच्छ्रुमिहाहति । इति ड. पाठः ॥ ५२ ॥ तत्र ते लक्षणोद्देशात्कश्चिदेव भविष्यति इति

क. ड. पाठः । दुष्करं परमं ज्ञानं तर्केणानुव्यवस्यति इति ड. पाठः । दुष्करं प्रतिसंख्यानं कार्त्तर्येनास्य व्यवस्थिति इति क. घ. ड. पाठः । श्रुतेधर्म इति ह्येके इति ड. पाठः ॥ ५७ ॥ प्राणात्यये विवाहे वा

अधर्मं हि न पश्यन्ति मृषोद्यं तत्र पण्डिताः ।
 सर्वथाऽभिवदेत्तनु नानृतं स्याद्विचक्षणः ॥ ६३
 यः स्तेनैः सह संबन्धो मुच्यते शपथादपि ।
 भवेत्तत्रानृतं श्रेयः सत्यादिति विचारितम् ॥ ६४
 न च तेभ्यो धनं देयं सत्यादिति कथंचन ।
 पापेभ्योऽपि धनं दत्तं दातारमपि पीडयेत् ।
 तस्माद्धर्मार्थमनृतमुक्त्वा नानृतवाग्भवेत् ॥ ६५
 एष ते लक्षणोद्देशो मयोद्दिष्टो यथाविधि ।
 एतज्ज्ञात्वा ब्रूहि पार्थ यदि वध्यो युधिष्ठिरः ॥ ६६
 अर्जुन उवाच ।
 यथा ब्रूयान्महाप्राज्ञो यथा ब्रूयान्महायशाः ॥ ६७
 सुहृद्भ्याद्यथाऽस्माकं तथोक्तं वचनं त्वया ।
 भवान्मातृसमोऽस्माकं भवान्पितृसमोऽपि च ।
 गतिश्च परमा कृष्ण त्वमेव च परायणम् ॥ ६८
 न हि ते त्रिषु लोकेषु विद्यतेऽविदितं कचित् ।
 तस्माद्भवान्परं धर्मं वेद सर्वं यथातथम् ॥ ६९
 अवध्यं पाण्डवं मन्ये धर्मराजं युधिष्ठिरम् ।
 अधर्मयुक्ते संयोगे ब्रूहि किञ्चिदनुग्रहम् ॥ ७०
 इदं चापरमत्रैव ब्रूहि तत्त्वं विवक्षितम् ॥ ७१
 जानासि दाशार्हं मम व्रतं तु
 यो मां ब्रूयात्कश्चन मानुषेषु ।
 अन्यस्मै त्वं गाण्डिवं देहि पार्थ
 यो मत्तोऽस्त्रे वीर्यतो वा विशिष्टः ॥ ७२
 हन्यामहं केशव त प्रसह्य
 भीमो हन्यात्तूवरकेति चोक्तः ।
 तन्मां राजा ह्युक्तवांस्ते समक्षं
 धनुर्देहीत्यसकृद्दृष्ट्विवीरे ॥ ७३
 तं हन्यां चेत्केशव जीवलोके
 स्थाता नाहं कालमप्यल्पमात्रम् ।

ध्यात्वा नूनं ह्येनसा चापि मुक्तो
 वधं राज्ञो भ्रष्टवीर्यो विचेताः ॥ ७४
 यथा प्रतिज्ञा मम लोकबुद्धौ
 भवेत्सत्या धर्मभृतां वरिष्ठ ।
 यथा जीवेत्पाण्डवोऽहं च कृष्ण
 तथा बुद्धिं दातुमप्यर्हसि त्वम् ॥ ७५
 वासुदेव उवाच ।
 राजा श्रान्तो विश्वतो दुःखितश्च
 कर्णेन सङ्क्षेपे निशितैर्बाणसङ्घैः ।
 यश्चानिशं मृतपुत्रेण वीर
 शरैर्भुशं ताडितो युध्यमानः ॥ ७६
 अतस्त्वमेतेन सरोषमुक्तो
 दुःखान्वितेनेदमयुक्तरूपम् ।
 अक्रोषितो ह्येष यदि स सङ्क्षेपे
 कर्णं न हन्यादिति चाब्रवीत्सः ॥ ७७
 जानाति तं पाण्डव एष चापि
 पापं लोके कर्णमसह्यमन्यैः ।
 ततस्त्वमुक्तो भृशरोषितेन
 राज्ञा समक्षं परुषाणि पार्थ ॥ ७८
 नित्योद्युक्ते सततं चाप्रसह्ये
 कर्णे द्यूतं ह्यद्य रणे निबद्धम् ।
 तस्मिन्हते कुरवो निर्जिताः स्यु-
 रेवं बुद्धिः पार्थिवे धर्मपुत्रे ॥ ७९
 ततो वधं नार्हति धर्मपुत्र-
 स्त्वया प्रतिज्ञाऽर्जुन पालनीया ।
 जीवन्नयं येन मृतो भवेद्दि
 तन्मे निबोधेह तवानुरूपम् ॥ ८०
 यदा मानं लभते माननार्ह-
 तदा स वै जीवति जीवलोके ।

सर्वज्ञातिवधायये । नर्मप्यभिप्रवृत्ते वा न च प्रोक्तं मृषा
 भवेत् इति झ. ड. पाठः ॥ ६२ ॥ अधर्मं नात्र पश्यन्ति
 धर्मेतत्पार्थदक्षिणः इति ड. पाठः ॥ ६३ ॥ यः स्तेनैः सह
 संबन्धान्मुच्यते शपथैरपि । श्रेयस्त्रानृतं वक्तुं तत्सत्यम-
 विचारितम् । इति ड. पाठः ॥ ६४ ॥ शक्ये सति कथञ्चन

इति ड. पाठः ॥ ६५ ॥ अनुग्रहं अवधेन प्रतिज्ञारक्षणम्
 ॥ ७० ॥ तं हन्यामिति स्थाता न न स्थास्ये । एनसा मुक्तोपि
 कृतप्रायश्चित्तोऽपि न स्थास्ये इत्यर्थः । किं कृत्वा राज्ञो वधं
 ध्यात्वा ॥ ७४ ॥ समक्षं आवयोरिति शेषः ॥ ७८ ॥ कर्णे
 पणीकृते । द्यूतं युद्धरूपम् ॥ ७९ ॥

यदाऽवमानं लभते महान्तं
तदा जीवन्मृत इत्युच्यते सः ॥ ८१
समानितः पार्थिवोऽयं सदैव
त्वया च भीमेन तथा यमाभ्याम् ।
वृद्धैश्च लोके पुरुषैश्च शूरै-
स्तस्यापमानं कलया प्रयुज्ज ॥ ८२
त्वमित्यत्रभवन्तं हि ब्रूहि पार्थ युधिष्ठिरम् ।
त्वमित्युक्तो हि निहतो गुरुर्मवति भारत ॥ ८३
एवमाचर कौन्तेय धर्मराजे युधिष्ठिरे ।
अधर्मयुक्तं संयोगं कुरुष्वैनं कुरुद्रुह ॥ ८४
अथर्वाङ्गिरसी ह्येषा श्रुतीनामुत्तमा श्रुतिः ।

अविचार्यैव कार्येषा श्रेयस्कामैर्नरैः सदा ॥ ८५
अवधेन वधः प्रोक्तो यद्गुरुस्त्वमिति प्रभुः ।
तद्ब्रूहि त्वं यन्मयोक्तं धर्मराजस्य धर्मवित् ॥ ८६
यदा ह्ययं पाण्डव धर्मराज-
स्त्वतोऽयुक्तं लप्स्यते चैव साधु ।
ततोऽस्य पादावभिवाद्य पश्चा-
च्छ्रेयो ब्रूयात्सान्वयुक्तं हितं च ॥ ८७
भ्राता प्राज्ञस्त्व कोपं न जातु
कुर्याद्राजा धर्ममार्गानुसारी ।
मुक्तोऽनृताद्वातृवधाच्च पापा-
द्धृष्टः कर्णं त्वं जहि पार्थ पश्चात् ॥ ८८

॥ इति श्रीमन्महाभारते कर्णपर्वणि सप्तदशदिवसयुद्धे द्विसप्ततितमोऽध्यायः ॥ ७२ ॥

त्रिसप्ततितमोऽध्यायः ॥ ७३ ॥

युधिष्ठिराधिक्षेपादात्मवधोद्यतं पार्थं प्रति कृष्णेन तत्प्रतिनिधितया आत्मप्रशंसनचोदना ॥ १ ॥ अर्जुनेनात्मप्रशंसना-
नन्तरं युधिष्ठिरक्षमापनम् ॥ २ ॥

सञ्जय उवाच ।

इत्येवमुक्तस्तु जनार्दनेन
पार्थः प्रशस्याथ सुहृद्वचस्तत्
ततोऽब्रवीदर्जुनो धर्मराज-
मनुक्तपूर्वं परुषं प्रसह्य ॥ १
मा त्वं राजन्व्याहरम्याद्य पापं
त्वं तिष्ठसि क्रोशमात्रे व्यपेत्य
भीमस्तु मामर्हति गर्हणाय
यो युध्यते सर्वलोकप्रवीरैः ॥
काले हि शत्रून्परिपीड्य वीरो
हत्वा प्रवीरान्वमुधाधिपानाम् ।
रथप्रधानोत्तमनागमुख्या
युधिप्रवीरा निहताश्च शूराः ॥ ३
मुदृष्करं कर्म करोति भीमः
कर्तुं यथा नार्हति कश्चिदन्यः ।

रथादवस्कन्द्य गदां परामृशं-
स्तथा रणे हन्ति तथैव वारणान् ॥ ४
स कुञ्जराणामधिकं सहस्रं
हत्वा नदंस्तुमुलं सिंहनादम्
काम्भोजवानायुजपार्वतीया-
नीहामृगामान्विनिहत्य वाजिनः ॥
महारथान्द्विरदाञ्छैलकल्पा-
न्सहेत यः कुञ्जरान्वध्यमानान् ।
असौ भीमो धार्तराष्ट्रेषु मग्नः
स मामुपालब्धुमरिंदिमोऽर्हति ॥ ६
वरासिना चाथ नराश्चकुञ्जरां-
स्तथा रथाङ्गैर्धनुषा च हन्त्यरीन् ।
प्रमृद्य पश्यामहितांस्तु हन्ति
पुनश्च दोर्भ्यां शतमन्युविक्रमः ॥ ७
महाबलो वैश्रवणान्तकोपमः
प्रसह्य हर्ता द्विपतां यशसि ।

अत्रभवन्तं मान्यं त्वमिति ब्रूहि ॥ ८३ ॥ एवं पूज्यावमानरूपं
संयोगं आत्मनानुष्ठितं कुरुष्व ॥ ८४ ॥ यत् गुरुस्त्वमिति

प्रोक्तस्तत् अवधेन शस्त्रपातनमन्तरेणैव वधः वधकरं भवती-
त्यर्थः ॥ ८६ ॥ द्विसप्ततितमोऽध्यायः ॥ ७२ ॥

स भीमसेनोऽर्हति गर्हणाय
 न त्वं नित्यं रक्ष्यमाणः सुहृद्भिः ॥
 कलिङ्गवङ्गाङ्गनिपादमागधा-
 न्सदा महाशैलवलाहकोपमान् ।
 निहन्ति यः शत्रुगणाननेकशः
 स मां हि वक्तुं प्रभवत्यनागसम् ॥ ९
 संयुक्तमास्थाय रथं हि काले
 धनुर्विभून्वञ्छरपूर्णमुष्टिः ।
 सृजेच्च यो बाणसङ्घान्परेषु
 महाबलो मेघ इवाम्बुधाराः ॥ १०
 शतान्यष्टौ वारणानामदर्शय-
 द्विंशतितैः कुम्भघटाग्रहस्तैः ।
 यो भीमसेनो निहतारिसङ्घः
 स मामुपालब्धुमरिन्दमोऽर्हति ॥ ११
 रथाश्च नागाश्च हयाश्च राज-
 न्भीमेनाजौ निहताः सङ्घशोऽद्य ।
 राजानश्च बहवो महाबलाः
 स मामुपालब्धुमरिन्दमोऽर्हति ॥ १२
 धृतराष्ट्रपुत्रा बलिनश्च येन
 महाबला निहताः प्रायशो वै ।
 शूरो युद्धे ह्यप्रतिवार्यवीर्यः
 स मामुपालब्धुमरिन्दमोऽर्हति ॥ १३
 प्रतापयन्तद्रत्नमुग्ररूपं
 योऽसौ रणे धार्तराष्ट्रस्य वीरः ।
 एकः सहेताप्रतिसह्यपौरुष-
 स्तेनासि वाच्यो न त्वया वै कदाचित् ॥ १४
 महारथा यत्र यत्रैव युद्धे
 भिन्दन्ति सैन्यं तव कामतोऽद्य ।
 तत्रैव तत्रैव रणे महात्मा
 दृढं भीमः परसङ्घानमृद्रात् ॥ १५
 तेनासि वाच्यो न त्वया हं कदाचि-
 न्मा मा वोचः क्रूरमिहाद्य पार्थ ।
 नास्मद्विधो वै भवता तु वाच्यो
 यथा भवान्सर्वलोकस्य वाच्यः ॥ १६

एवं हि मा ते ब्रुवतो नरेन्द्र
 कथं न दीर्येच्छतथाऽद्य जिह्वा ।
 अहो वतेदं सुनृशंसरूपं
 कामादवोचस्त्वमिहाद्य यद्वै ॥ १७
 बलं न बाधिष्ठितं सत्तमानां
 यत्क्षत्रियाणां बहुलं वदन्ति ।
 त्वं चाब्रवीत् भारत निष्ठुरोऽसि
 त्वमेव मां वेत्सि यथाविधोऽहम् ॥ १८
 नकुलेन राजन्गजवाजियोधा
 हताश्च वीराः सहसा समेत्य ।
 त्यक्त्वा प्राणान्समरे युद्धकाङ्क्षी
 स मामुपालब्धुमरिन्दमोऽर्हति ॥ १९
 कृतं कर्म सहदेवेन दुष्करं
 यो युध्यते परसैन्यावमर्दी ।
 न चाब्रवीत्किंचिदिहागतो बली
 पश्यान्तरं तस्य चैवात्मनश्च ॥ २०
 धृष्टद्युम्नः सात्यकिर्द्रौपदेया
 युधामन्युश्चोत्तमौजाः शिखण्डी ।
 एतेऽद्य युधि संप्रीडिता-
 स्ते मामुलपालब्धुमर्हन्ति न त्वम् ॥ २१
 त्वन्मूलमस्माभिरिदं हि वरं
 प्राप्तं तथा व्यसनं चातिघोरम् ।
 द्यूतप्रमत्तेन कृतं त्वयाऽसकृ-
 त्कस्मादुपालब्धुमिहार्हसि त्वम् ॥ २२
 त्वमेव राजन्सततं प्रमत्त-
 स्त्वमेव मूढो भारतानामसाधुः ।
 त्वां प्राप्य राज्यं च विनष्टमेत-
 त्प्राप्ता महत्पाण्डवाश्चापि दास्यम् ॥ २३
 त्वत्तः कृतोऽस्मद्वनवासदुःखं
 राज्यस्य नाशो ह्यभिमन्योश्च घोरः ।
 आत्मानमेवं सुनृशंसरूपं
 ज्ञात्वा किमर्थं गर्हसे माद्य वीर ॥ २४
 लज्जस्य राजन्यदि तेऽस्ति लज्जा
 तूष्णींभूतः पश्य सर्वं कृतघ्नः ।

भीमो नित्यं समरस्य कर्ता
दर्पस्य भेत्ता पुनरेव नित्यम् ॥ २५
स्वयं ह्यशक्तेन नरेन्द्र युद्धे
नरेण कार्या सततं क्षमैव ।
बलं हि वाचि द्विजसत्तमानां
क्षात्रं द्विजा बाहुबलं वदन्ति ॥ २६
त्वं वाग्बलो भारत निष्ठुरोऽसि
त्वमेव मां वेत्सि यथाविधोऽहम् ।
घटामि नित्यं तव कर्तुमिष्टं
दारैः सुतैर्जीवितेनात्मना च ॥ २७
एवंच मां वाक्छलाकैर्हित्सि
त्वत्तः सुखं न वयं विद्म किञ्चित् ।
मा मामवस्था द्रौपदीतल्पसंस्थो
महारथान्प्रतिहन्मि त्वदर्थे ॥ २८
सर्वातिशङ्की भवसि प्रमत्त-
स्त्वत्तः सुखं नाभिजानामि किञ्चित् ।
प्रोक्तः स्वयं सत्यसन्धेन मृत्यु-
स्तव प्रियार्थं नरदेव युद्धे ॥ २९
शिखण्डिनाम्ना प्रधने तवार्थं
मयाभिगुप्तेन हतश्च भीष्मः ।
द्रोणो हतो यः सततोपकारी
धृष्टद्युम्नेन स्यन्दनाद्विप्रकृष्टः ॥ ३०
द्रौणिश्च रुद्धः सगणो महात्मा
तथापि ते वै वचनं नृशंसवत् ।
दुःखं प्रियं ते नरदेव कर्तुं
यस्य प्रियं ते न करोम्यहं वै ॥ ३१
न मुच्यते वै दिवि चेह यः पुमा-
न्यस्ते मदन्योऽप्रियमारभेत ।
न चाभिनन्दामि तथाहि राज्यं
यतस्त्वमक्षेपु दृढं प्रसक्तः ॥ ३२
स्वयं कृतं पापमनार्यजुष्ट-
मस्माभिराजौ व्यसनं तितीर्षसि ।
अक्षेपु दोषा बहवो विधर्म्याः
श्रुतास्त्वया सहदेवोऽब्रवीद्यान् ॥ ३३

सत्यसन्धेन भीष्मेण ॥ २९ ॥

तान्नेच्छसि त्यक्तुमनार्यजुष्टा-
न्धोरे स्म सर्वे निरये त्वयाऽस्ताः ।
त्वं देविता त्वत्कृते राज्यनाश-
स्त्वत्संभवं व्यसनं नो नरेन्द्र ॥ ३४
मास्मान्कूरैर्वाक्प्रतोदैस्तुदस्त्वं
भूयो राजन्कोपयस्वल्पबुद्ध्या ॥ ३५
सञ्जय उवाच ।
एता वाचः परुषाः सव्यसाची
स्थिरप्रतिज्ञाः श्रावयित्वा नरेन्द्रम् ।
विनिःश्वसज्ज्येष्ठमनिष्टमुक्त्वा
ततस्तु कोशादसिमुद्धवर्ह ॥ ३६
तमाह कृष्णः किमिदं पुनर्भवा-
न्विकोशमाकाशनिभं करोत्यसिम् ।
प्रब्रूहि सत्यं पुनरुत्तरं सखे
वचः प्रवक्ष्यामि तवार्थसिद्धये ॥ ३७
इतीव पृष्टः पुरुषोत्तमेन
सुदुःखितः केशवमाह पार्थः ।
अहं हनिष्ये स्वशरीरमेत-
त्प्रसह्य येनाहितमुक्तवान्गुरुम् ॥ ३८
निशम्य तत्पार्थवचोऽब्रवीदिदं
जनार्दनो धर्मभृतां वरिष्ठः ।
प्रब्रूहि पार्थ स्वगुणानिहात्मन-
स्ततो हतात्मा भवसीति निश्चयः ॥ ३९
तथा तु कृष्णस्य वचो निशम्य
ततोऽर्जुनः ग्राह धनुः प्रगृह्य ।
युधिष्ठिरं धर्मभृतां वरिष्ठं
शृणुष्व राजन्निति दुर्वचः स्वयम् ॥ ४०
अर्जुन उवाच ।
न मादृशोऽन्यो नरदेव विद्यते
धनुर्धरो देवमृते पिनाकिनम् ।
अहं हि तेनानुमतो महात्मना
क्षणेन हन्यां सचराचरं जगत् ॥ ४१
मया हि राजन्सदिगीश्वरा दिशो
विजित्य सर्वा भवतः कृता वशे ।

त्रिसप्ततितमोऽध्यायः ॥ ७३ ॥

स राजसूयश्च समाप्तदक्षिणः
 सभा च दिव्या भवतो ममौजसा ॥ ४२
 पाणी पृषत्कालिखिताविमौ पुन-
 र्धनुश्च सव्ये विततं सवाणम् ।
 पादौ च मे लक्षणतः प्रशस्तौ
 न मादृशं युद्धगतं जयन्ति ॥ ४३
 हता उदीच्या निहताः प्रतीच्याः
 प्राच्या निरस्ता दाक्षिणात्या विशस्ताः ।
 संशप्तकानां किञ्चिदेवावशिष्टं
 सर्वस्य लोकस्य हतं मयाऽर्धम् ॥ ४४
 शेते मया निहता शत्रुसेना
 छिन्नैर्गात्रैर्भूमितले स्खलन्ती ।
 अनस्त्रज्ञानैव निहन्मि चास्त्रै-
 स्तस्मान्न भस्मैव करोमि लोकान् ॥ ४५
 जैत्रं रथं भीममास्थाय कृष्ण
 यावच्छीघ्रं मृतपुत्रं निहन्तुम् ।
 राजा भवत्वद्य मुनिर्वृतोऽयं
 कर्णं रणे नाशयितास्मि वाणैः ॥ ४६
 इत्येवमुक्त्वा पुनराह पार्थो
 युधिष्ठिरं धर्मभृतां वरिष्ठम् ।
 अद्यापुत्रा मृतमाता भवित्री
 कुन्ती वाथो वा मया तेन वापि ।

॥ इति श्रीमन्महाभारते कर्णपर्वणि सप्तदशदिवसयुद्धे त्रिसप्ततितमोऽध्यायः ॥ ७३ ॥

सत्यं वदाम्यद्य न कर्णमाजौ
 शरैरहत्वा कवचं विमोक्ष्ये ॥ ४७
 सञ्जय उवाच ।
 इत्येवमुक्त्वा पुनरेव पार्थो
 युधिष्ठिरं धर्मभृतां वरिष्ठम् ।
 विमुच्य शस्त्राणि धनुर्विसृज्य
 कोशे च खड्गं विनिधाय तूर्णम् ॥ ४८
 स व्रीडया नम्रशिराः किरीटी
 युधिष्ठिरं प्राञ्जलिरभ्युवाच ।
 प्रसीद राजन्क्षम यन्मयोक्तं
 काले भवान्वेत्स्यति तन्नमस्ते ॥ ४९
 ततस्तु पादावुपगृह्य पार्थः
 समुत्थितो दीप्ततेजाः किरीटी ।
 प्रसाद्य राजानमभिप्रसाहं
 स्थितोऽब्रवीच्चैनमभिप्रतप्तम् ॥ ५०
 याम्येष भीमं समराद्रिमोक्तुं
 सर्वात्मना मृतपुत्रं च हन्तुम् ।
 भवत्प्रियार्थं मम जीवितं हि
 ब्रवीमि सत्यं तदवेहि राजन् ॥ ५१
 नेदं चिरात्क्षिप्रमिदं भविष्य-
 दावर्ततेऽसावभियामि चैनम् ।
 अद्याप्यपुत्रा तेन हतेन राधा
 कुन्ती मया वा तदिदं विद्धि राजन् ॥ ५२

चतुःसप्ततितमोऽध्यायः ॥ ७४ ॥ THE KUPPUSWAMI SASTRI
 RESEARCH INSTITUTE
 MADRAS-4

अर्जुनकृतावमानाद्वनं यियासोर्युधिष्ठिरस्य कृष्णेन परिसान्त्वयन् ॥ १ ॥

सञ्जय उवाच ।
 एतच्छ्रुत्वा पाण्डवो धर्मराजो
 भ्रातुर्वाक्यं परुषं फल्गुनस्य ।
 उत्थाय तस्माच्छयनादुवाच
 पार्थ ततो दुःखपरीतचेताः ॥ १
 कृतं मया पार्थ न साधुकर्म
 येन प्राप्तं व्यसनं वः सुघोरम् ।

तस्माच्छिरश्छिन्धि ममैतदद्य
 कुलान्तकस्याधमपूरुषस्य ॥ २
 पापस्य पाप्मोपहतस्य वीर
 विमूढबुद्धेरलसस्य भीरोः ।
 वृद्धावमन्तुः परुषस्य चैव
 किं ते चिरं मामनुसृत्य रूक्षम् ॥ ३

गच्छाम्यहं वनमद्यैव पापः
 सुखं भवान्वर्ततां मद्विहीनः ।
 योग्यो राजा भीमसेनो महात्मा
 क्लीबस्य किं वा मम राज्यकृत्यम् ॥
 न चापि शक्तः परुषाणि सोढुं
 पुनस्तवेमानि रूपान्वितस्य ।
 भीमोऽस्तु राजा मम जीवितेन
 न कार्यमद्यावमतस्य वीर ॥
 इत्येवमुक्त्वा सहसोत्पपात
 रूपान्वितस्तच्छयनं विहाय ।
 इयेप निर्गन्तुमथो वनाय

तं वामुदेवः प्रणतोऽभ्युवाच ॥ ६

न राजन्विदितं तत्ते यथा गाण्डीवधन्वनः ।
 प्रतिज्ञा सत्यसन्धस्य गाण्डीवं प्रति विश्रुता ॥७
 ब्रूयाद्य एनं गाण्डीवं देखन्त्यस्यै त्वमित्युत ।
 बध्योऽस्य स पुमाँल्लोके त्वया चोक्तोयमीदृशम् ८
 ततः सत्यां प्रतिज्ञां तां पार्थेन प्रतिरक्षता ।
 मच्छन्दादवमानोऽयं कृतस्तव महीपते ॥ ९

॥ इति श्रीमन्महाभारते कर्णपर्वणि सप्तदशदिवसयुद्धे चतुःसप्ततितमोऽध्यायः ॥ ७४ ॥

पञ्चसप्ततितमोऽध्यायः ॥ ७५ ॥

अर्जुनेन स्वावमानितस्य युधिष्ठिरस्य प्रसादनम् ॥ १ ॥ अर्जुनेन युधिष्ठिराग्रे कर्णवधप्रतिज्ञानम् ॥ २

सञ्जय उवाच
 इति स कृष्णवचनात्प्रत्युचार्य युधिष्ठिरम् ।
 बभूव विमनाः पार्थः किञ्चित्कृत्वेव पातकम् ॥ १
 ततोऽब्रवीद्दामुदेवः प्रहसन्निव पाण्डवम् ।
 कथं नाम भवेदेतद्यदि त्वं पार्थ धर्मजम् ॥ २
 असिना तीक्ष्णधारेण हन्या धर्मं व्यस्थितम् ।
 त्वमित्युक्त्वाथ राजानमेवं कश्मलमाविशः ॥ ३
 हन्वा तु नृपतिं पार्थ करिष्यमि किमुत्तरम् ।
 एवं हि दुर्विदो धर्मो मन्दप्रज्ञैर्विशेषतः ॥ ४
 म भवान्धर्मभीरुन्वाद्धुवं यायान्महत्तमः ।
 नरकं योगरूपं च भ्रातुर्ज्येष्ठस्य वै वधात् ॥ ५
 स त्वं धर्मभृतां श्रेष्ठं राजानं धर्मसंहितम् ।

गुरूणामवमानो हि वध इत्यभिधीयते ।
 तस्मात्क्षम महाबाहो मम पार्थस्य चोभयोः ॥ १०
 व्यतिक्रममिमं राजन्सत्यसंरक्षणं प्रति ।
 शरणं त्वां महाराज प्रतिपन्नावुभावपि ॥ ११
 क्षन्तुमर्हसि मे राजन्प्रणतस्याभियाचतः ।
 राधेयस्याद्य पापस्य भूमिः पात्यति शोणितम् ॥ १२
 सत्यं ते प्रतिजानामि हतं विद्वद्यद्य मृतजम् ।
 यस्येच्छसि वधं तस्य गतमेवाद्य जीवितम् ॥ १३
 इति कृष्णवचः श्रुत्वा धर्मराजो युधिष्ठिरः ।
 ससंभ्रमं हृषीकेशमुत्थाप्य प्रणतं तदा ।
 कृताञ्जलिमुवाचेदं वाक्यं यत्समनन्तरम् ॥ १४
 एवमेव यथातथ त्वमस्येपोऽतिक्रमो मम ।
 अनुनीतोऽस्मि गोविन्द तारितश्चास्मि माधवा ॥ १५
 मोचिता व्यसनाद्घोराद्वयमद्य त्वयाच्युत ।
 भवन्तं नावमासाद्य ह्यावां व्यसनसागरात् ।
 घोरादद्य समुत्तीर्णानुभावज्ञानमोहितौ ॥ १६
 त्वद्बुद्धिप्रवमासाद्य दुःखशोकार्णवाद्वयम् ।
 समुत्तीर्णाः सहामात्याः सनाथाः स त्वयाच्युत ॥

प्रसादय कुरुश्रेष्ठमेतदत्र मतं मम ॥ ६
 प्रसाद्य भक्त्या राजानं प्रीते चैव युधिष्ठिरे ।
 प्रयावस्तरितौ योद्धुं मृतपुत्ररथं प्रति ॥ ७
 हत्वा तु समरे कर्णं त्वमद्य निशितैः शरैः
 विपुलां प्रीतिमाधत्स्व धर्मपुत्रस्य मानद ॥ ८
 एतदत्र महाबाहो प्राप्तकालं मतं मम ।
 एवं कृते कृतं चैव तव कार्यं भविष्यति ॥ ९
 सञ्जय उवाच ।
 ततोऽर्जुनो महाराज लज्जया वै समन्वितः ।
 धर्मराजस्य चरणौ प्रपद्य शिरसा नतः ॥ १०
 उवाच भरतश्रेष्ठं प्रसीदेति पुनःपुनः ।
 क्षमस्व राजन्यत्प्रोक्तस्त्वं मया धर्मभीरुणा ॥ ११

पादयोः पतितं दृष्ट्वा धर्मराजो युधिष्ठिरः ।
 धनंजयमभिप्रेक्ष्य रुदन्तं भरतर्षभम् ॥ १२
 उत्थाप्य भ्रातरं राजा धर्मराजो धनञ्जयम् ।
 समाश्लिष्य च सस्नेहं प्ररुदोद महीपतिः ॥ १३
 रुदित्वा सुचिरं कालं भ्रातरौ सुमहाद्युती ।
 कृतशौचौ महाराज प्रीतिमन्तौ बभूवतुः ॥ १४
 तत आश्लिष्य तं प्रेम्णा मूर्ध्नि चाप्राय पाण्डवः ।
 प्रीत्या परमया युक्तो विस्मयंश्च पुनःपुनः ।
 अब्रवीत्तं महेष्वासं धर्मराजो धनंजयम् ॥ १५
 कर्णेन मे महाबाहो सर्वसैन्यस्य पश्यतः ।
 कवचं च ध्वजं चैव धनुः शक्तिर्हयाः शराः ।
 शरैः कृत्वा महेष्वास यतमानस्य संयुगे ॥ १६
 सोऽहं दृष्ट्वा रणे तस्य कर्म कर्णस्य फल्गुन ।
 व्यवसीदामि दुःखेन न तु मे जीवितं प्रियम् ॥ १७
 न चेदद्य हि तं वीरं निहनिष्यसि संयुगे ।
 प्राणानेव परित्यक्ष्ये जीवितार्थो हि को मम ॥ १८
 एवमुक्तः प्रत्युवाच विजयो भरतर्षभ ॥ १९
 सत्येन ते शपे राजस्त्वत्पादेन तथैव च ।
 भीमेन च नरश्रेष्ठ यमाभ्यां च महीपते ॥ २०
 'अहमेनं नरश्रेष्ठ सामात्यं च महीपते ।'
 यथाद्य समरे कर्णं हनिष्यामि हतोपि वा ।
 महीतले पतिष्यामि सत्येनायुधमालभे ॥ २१
 एवमाभाष्य राजानमब्रवीन्माधवं वचः ।
 अद्य कर्णं रणे कृष्ण मूढयिष्ये न संशयः ।
 त्वमनुध्याहि भद्रं ते वधं तस्य दुरात्मनः ॥ २२
 एवमुक्तोऽब्रवीत्पार्थ केशवो राजसत्तम ।
 शक्तोऽसि भरतश्रेष्ठ यत्नं कर्तुं यदात्थ माम् ॥ २३
 एष चापि हि मे कामो नित्यमेव महारथ ।
 कथं भवान्रणे कर्णं निहन्यादिति सत्तम ॥ २४
 एवमुक्तस्ततो राजन्यपार्थो वचनमब्रवीत् ।
 हन्यते द्वैरथे भूयो युज्यन्तां वै रथोत्तमे ॥ २५
 उपावृत्ताश्च तुरगाः शिक्षिताश्चाश्वसादिभिः ।
 रथोपकरणैः सर्वैः सत्वरं यातु मे रथः ॥ २६
 एवमुक्तो महाराज फल्गुनेन महात्मना ।

उवाच दारुकं कृष्णः कुरु सर्वं यदब्रवीत् ।
 अर्जुनो भारतश्रेष्ठः श्रेष्ठः सर्वधनुष्मताम् ॥ २७
 आज्ञप्तस्त्वथ कृष्णेन दारुको राजसत्तम ।
 योजयामास च रथं वैयाघ्रं शत्रुतापनम् ।
 सज्जं निवेदयामास पाण्डवस्य महात्मनः ॥ २८
 युक्तं तु रथमास्थाय दारुकेण महात्मना ।
 उपस्थितं रथं दृष्ट्वा पद्मनाभो रणान्तकृत् ।
 भूयश्चोवाच मतिमान्माधवो धर्मनन्दनम् ॥ २९
 युधिष्ठिरेमं वीभत्सुं त्वं सान्त्वयितुमर्हसि ।
 अनुज्ञातुं च कर्णस्य वधायाद्य दुरात्मनः ॥ ३०
 श्रुत्वा ह्यावां महासंख्ये त्वां कर्णशरपीडितम् ।
 प्रवृत्तिं ज्ञातुमायाताविहावां पाण्डुनन्दन ॥ ३१
 दिष्ट्वासि राजन्विरुजो दिष्ट्वा न ग्रहणं गतः ।
 परिसान्त्वय वीभत्सुं जयमाशाधि चानघ ॥ ३२
 युधिष्ठिर उवाच ।
 एह्येहि पार्थ वीभत्सो मां परिष्वज पाण्डव ।
 वक्तव्यमुक्तोऽस्म्यहितं त्वया क्षान्तं च तन्मया ३३
 अहं त्वामनुजानामि जहि कर्णं धनञ्जय ।
 मन्युं च मा कृथाः पार्थ यन्मयोक्तोऽसि दारुणं ३४
 सञ्जय उवाच ।
 ततो धनञ्जयो राजञ्जिरसा प्रणतस्तदा ।
 पादौ जग्राह पाणिभ्यां भ्रातुर्ज्येष्ठस्य मारिप ३५
 तमुत्थाप्य ततो राजा परिष्वज्य च पीडितम् ।
 मूर्ध्निपाप्राय चैवैनमिदं पुनरुवाच ह ॥ ३६
 धनञ्जय महाबाहो मानितोऽसि दृढं त्वया ।
 माहात्म्यं विजयं चैवं भूयः प्राप्नुहि शाश्वतम् ३७
 अर्जुन उवाच ।
 अद्य तं पापकर्माणं सानुबन्धं रणे शरैः ।
 नयाम्यन्तं समासाद्य राधेयं बलगर्वितम् ॥ ३८
 येन त्वं पीडितो बाणैर्दृढमायम्य कार्मुकम् ।
 तस्याद्य कर्मणः कर्णः फलमाप्स्यति दारुणम् ॥ ३९
 अद्य त्वामुपयास्यामि कर्णं हत्वा महीपते ।
 सभाजये त्वामाक्रुन्दादिति सत्यं ब्रवीमि ते ॥ ४०
 नाहत्वा विनिवर्तिष्ये कर्णमद्य रणाजिरात् ।
 इति सत्येन ते पादौ स्पृशामि जगतीपते ॥ ४१

सञ्जय उवाच ।

इति ब्रुवाणं सुमनाः किरीटिनं
युधिष्ठिरः प्राह वचो बृहत्तरम् ।
यशोऽक्षयं जीवितमीप्सितं ते
जयं सदा वीर्यमरिक्षयं तदा ॥ ४२

प्रयाहि वृद्धिं च दिशन्तु देवता
यथाहमिच्छामि तवास्तु तत्तथा ।
प्रयाहि शीघ्रं जहि कर्णमाहवे
पुरन्दरो वृत्रमिवात्मवृद्धये ॥ ४३

॥ इति श्रीमन्महाभारते कर्णपर्वणि सप्तदशदिवसयुद्धे पञ्चसप्ततितमोऽध्यायः ॥ ७५ ॥

षट्सप्ततितमोऽध्यायः ॥ ७६ ॥

कर्णेन योद्धुं निर्गच्छतोऽर्जुनस्य शुभनिमित्तप्रादुर्भावः ॥ १ ॥ श्रीकृष्णेनार्जुनस्य प्रोत्साहनम् ॥ २ ॥

सञ्जय उवाच ।

प्रसाद्य धर्मराजानं प्रहृष्टेनान्तरात्मना ।
संपूज्य देवताः सर्वा ब्राह्मणान्स्वस्ति वाच्य च ।
सुमङ्गलं स्वस्त्ययनमारुरोह रथोत्तमम् ॥ १
तस्य राजा महाप्राज्ञो धर्मराजो युधिष्ठिरः ।
आशिषोऽयुङ्क्त परमाः युक्तं कर्णरथं प्रति ॥ २
तमायान्तं महेष्वासं दृष्ट्वा भूतानि भारत ।
निहतं मेनिरे कर्णं पाण्डवेन महात्मना ॥ ३
बभूवुर्विमलाः सर्वा दिशो राजन्समन्ततः ।
चापाश्च शतपत्राश्च कौश्याश्चैव जनेश्वर ।
प्रदक्षिणमकुर्वन्त तदा वै पाण्डुनन्दनम् ॥ ४
बहवः पक्षिणो राजन्पुन्नामानः शुभाः शिवाः ।
त्वरयन्तोऽर्जुनं युद्धे हृष्टरूपा ववाशिरे ॥ ५
कङ्का गृध्रा वकाः श्येना वायसाश्च विशांपते ।
अग्रतस्तस्य गच्छन्ति भक्ष्यहेतोर्भयानकाः ॥ ६
निमित्तानि च धन्यानि पाण्डवस्य शशंसिरे ।
विनाशमरिसैन्यानां कर्णस्य च वधं तथा ॥ ७
प्रयातस्याथ पार्थस्य महान्स्वेदो व्यजायत ।
चिन्ता च विपुला जज्ञे कथं चेदं भविष्यति ॥ ८
विषण्णं तु ततो ज्ञात्वा सच्यसाचिनमच्युतः ।
संचोदयति तेजस्वी मधुहा वानरध्वजम् ॥ ९
ततो गाण्डीवधन्वानमब्रवीन्मधुमूदनः ।
दृष्ट्वा पार्थं तथायान्तं चिन्तापरिगतं तदा ॥ १०
गाण्डीवधन्वन्मग्नग्रामे ये त्वया धनुषा जिताः ।
न तेषां मानुषो जेता त्वदन्य इह विद्यते ॥ ११

एते हि बहवः शूराः शक्रतुल्यपराक्रमाः ।
त्वां प्राप्य समरे शूरं प्रयाताः परमां गतिम् ॥ १२
को हि द्रोणं च भीष्मं च भगदत्तं च मारिष ।
विन्दानुविन्दावावन्त्यौ कांभोजं च सुदक्षिणम् ॥ १३
श्रुतायुं चाश्रुतायुं च शतायुं च महारथम् ।
प्रत्युद्गम्य भवेत्क्षेमी यो न स्याच्चद्विधः प्रभुः ॥ १४
तव ह्यस्त्राणि दिव्यानि लाघवं बलमेव च ।
असंमोहश्च युद्धेषु विज्ञानस्य च संनतिः ।
वेधः पातश्च लक्षेषु योगश्चैव तथार्जुन ॥ १५
भवान्देवान्सगन्धर्वान्हन्यात्सर्वाश्च राक्षसान् ।
पृथिव्यां तु रणे पार्थ न योद्धा त्वत्समः पुमान् ॥ १६
धनुर्गृह्णन्ति ये केचित्क्षत्रिया युद्धदुर्मदाः ।
आत्मनस्तु समं तेषां न पश्यामि शृणोमि च ॥ १७
ब्रह्मणा हि प्रजाः सृष्टा गाण्डीवं च महद्भुजः ।
येन त्वं युध्यसे पार्थ तस्मान्नास्ति त्वया समः ॥ १८
अवश्यं तु मया वाच्यं यत्पश्यं तव पाण्डव ।
मावमंस्था महाबाहो कर्णमाहवशोभिनम् ॥ १९
कर्णो हि बलवान्दृप्तः कृतास्त्रश्च महारथः ।
कृती च चित्रयोधी च देशकालस्य कोविदः ॥ २०
बहुनात्र किमुक्तेन संक्षेपाच्छृणु पाण्डव ।
त्वत्समं त्वद्विशिष्टं वा कर्णं मन्ये महारथम् ।
परमं यत्नमास्थाय त्वया बध्यो महाहवे ॥ २१
तेजसा वद्विसदृशो वायुवेगसमो जवे ।
अन्तकप्रतिमः क्रोधे सिंहसंहननो बली ॥ २२

अष्टरत्निर्महाबाहुर्व्यूढोरस्कः सुदुर्जयः ।
 अभिमानी च शूरश्च प्रवीरः प्रियदर्शनः ॥ २३
 सर्वयोधगुणैर्युक्तो मित्राणामभयंकरः ।
 सततं पाण्डवद्वेषी धार्तराष्ट्रहिते रतः ॥ २४
 सर्वैरवध्यो राधेयो देवैरपि सवासवैः ।
 ऋते त्वामिति मे बुद्धिस्तदद्य जहि सृतजम् ॥ २५
 देवैरपि हि संयत्तैर्विभ्रद्भिर्मासशोणितम् ।
 अशक्यः स रथो जेतुं सर्वैरपि युयुत्सुभिः ॥ २६
 दुरात्मानं पापवृत्तं नृशंसं
 दुष्टप्रज्ञं पाण्डवेयेषु नित्यम् ।
 हीनस्वार्थं पाण्डवेयैर्विरोधे
 हत्वा कर्णं निश्चितार्थो भवाद्य ॥ २७
 तं सूतपुत्रं रथिनां वरिष्ठं
 निष्कालिकं कालवशं नयाद्य ।

तं सूतपुत्रं रथिनां वरिष्ठं
 हत्वा प्रीतिं धर्मराजे कुरुष्व ॥ २८
 जानामि ते पार्थ वीर्यं यथाव-
 द्दुर्वारणीयं च सुरासुरैश्च ।
 सदावजानाति हि पाण्डुपुत्रा-
 नसौ दर्पात्सूतपुत्रो दुरात्मा ॥ २९
 आत्मानं मन्यते वीरं येन पापः सुयोधनः ।
 तमद्य मूलं पापानां जहि सौतिं धनञ्जय ॥ ३०
 खड्गजिह्वं धनुरास्यं शरदंष्ट्रं तरस्त्रिनम् ।
 द्रुपं पुरुषशार्दूलं जहि कर्णं धनञ्जय ॥ ३१
 अहं त्वामनुजानामि वीर्येण च बलेन च ।
 जहि कर्णं रणे शूरं मातङ्गमिव केसरी ॥ ३२
 यस्य वीर्येण वीर्यं ते धार्तराष्ट्रोऽवमन्यते ।
 तमद्य पार्थ संग्रामे कर्णं वैकर्तनं जहि ॥ ३३

॥ इति श्रीमन्महाभारते कर्णपर्वणि सप्तदशदिवसयुद्धे षट्सप्ततितमोऽध्यायः ॥ ७६ ॥

सप्तसप्ततितमोऽध्यायः ॥ ७७ ॥

कृष्णेनार्जुनं प्रति भीष्मादियुद्धनिधनप्रकारानुवादपूर्वकं तेषां वधे तस्यैव मुख्यकारणत्वकथनम् ॥ १ ॥ बाल्यात्प्रभृति
 दुर्योधनापनयानुस्मारणपूर्वकं सर्वत्र कर्णस्यैव मूलतया महापराधित्वद्योतनेन तस्यावश्यं हननविधानम् ॥ २ ॥

सञ्जय उवाच ।
 ततः पुनरमेयात्मा केशवोऽर्जुनमब्रवीत् ।
 कृतसंकल्पमायान्तं वधे कर्णस्य भारत ॥ १
 अद्य सप्तदशाहानि वर्तमानस्य नित्यशः
 विनाशस्यातिघोरस्य नरवारणवाजिनाम् ॥ २
 भूत्वा हि विपुला सेना तावकानां परैः सह ।
 अन्योन्यं समरं प्राप्य किञ्चिच्छेषा विशांपते ॥ ३
 भूत्वा वै कौरवाः पार्थ प्रभूतगजवाजिनः ।
 त्वां वै शत्रुं समासाद्य विनष्टा रणमूर्धनि ॥ ४
 एते ते पृथिवीपालाः सृञ्जयाश्च समागताः ।
 त्वां समासाद्य दुर्धर्यं पाण्डवाश्च व्यवस्थिताः ॥ ५
 पाञ्चालैः पाण्डवैर्मात्स्यैः कारुशैश्चेदिभिः सह ।
 'मगधैः पारिजातैश्च दाक्षिणात्यैः सकेरलैः ।'

त्वया गुप्तैरमित्रघ्नैः कृतः शत्रुगणक्षयः ॥ ६
 को हि शक्तो रणे जेतुं कौरवांस्तात संयुगे ।
 अन्यत्र पाण्डवाद्युद्धे श्वेताश्वाद्धानरध्वजात् ॥ ७
 शक्तस्त्वं हि रणे जेतुं ससुरासुरमानुषान्
 त्रीँल्लोकान्समरे युक्तान्किं पुनः कौरवं बलम् ॥ ८
 भगदत्तं च राजानं कोऽन्यः शक्तस्त्वया विना ।
 जेतुं पुरुषशार्दूल योऽपि स्याद्वासवोपमः ॥ ९
 तथेमां विपुलां सेनां गुप्तां पार्थ त्वयाऽनघ ।
 न श्रेष्ठः पार्थिवाः सर्वे चक्षुर्भिरपि वीक्षितम् ॥ १०
 तथैव सततं पार्थ रक्षिताभ्यां त्वया रणे ।
 धृष्टद्युम्नशिखण्डिभ्यां द्रोणभीष्मौ निपातितौ ॥ ११
 को हि शक्तो रणे पार्थ भारतानां महारथौ ।
 भीष्मद्रोणौ युधा जेतुं शक्रतुल्यपराक्रमौ ॥ १२

रत्निस्त्वेकविंशत्यङ्गुलः । अष्टानां रत्नीनां अष्टषष्ठ्यधिकं
 शतं अङ्गुलानि च भवन्ति ॥ २३ ॥ निष्कालिकं निर्गतः

कालयिता जेतास्तेति तम् ॥ २८ ॥ षट्सप्ततितमो-
 ऽध्यायः ॥ ७६ ॥

को हि शान्तनवं भीष्मं द्रोणं वैकर्तनं कृपम् ।
 द्रौणिं च सौमदत्तिं च कृतवर्माणमेव च ॥ १३
 सैन्धवं मद्रराजं च राजानं च सुयोधनम् ।
 वीरान्कृतास्त्रान्समरे सर्वानेवानिवर्तिनः ॥ १४
 अक्षौहिणीपतीनुग्रान्संहतान्युद्धदुर्मदान् ।
 त्वामृतं पुरुषव्याघ्रं जेतुं शक्तः पुमानिह ॥ १५
 श्रेण्यश्च बहुलाः क्षीणाः प्रदीर्णाश्चरथद्विपाः !
 नानाजनपदाश्चोग्राः क्षत्रियाणाममर्षिणाम् ॥ १६
 गणाश्च दासमीयानां वसातीनां च भारत ।
 प्राच्यानां वाटधानानां भोजानां चाभिमानीनाम्
 उदीर्णाश्चगजा सेना सर्वक्षत्रस्य भारत ।
 त्वां समासाद्य निधनं गता भीमं च भारत ॥ १८
 उग्राश्च भीमकर्माणस्तुषारा यवनाः खशाः ।
 दार्वामिसारा दरदाः शका माठरतङ्कणाः ॥ १९
 आन्ध्रकाश्च पुलिन्दाश्च किराताश्चोप्रविक्रमाः ।
 म्लेच्छाश्च पर्वतीयाश्च सागरानूषवासिनः ॥ २०
 संरम्भिणो युद्धशौण्डा बलिनो दण्डपाणयः ॥ २१
 एते सुयोधनस्यार्थे संरब्धाः कुरुभिः सह ।
 न शक्या युधि निर्जेतुं त्वदन्येन परंतप ॥ २२
 धार्तराष्ट्रमुदग्रं हि व्यूढं दृष्ट्वा महद्बलम् ।
 यदि त्वं न भवेस्त्राता प्रतीयात्को नु मानवः ॥ २३
 तत्सागरमिवोद्धूतं रजसा संवृतं बलम् ।
 विदार्य पाण्डवंः कुद्वैस्त्वया गुप्तैर्हतं विभो ॥ २४
 मागधानामधिपतिर्जयत्सेनो महाबलः ।
 अद्य सर्वे च चाहानि हतः सङ्ख्येऽभिमन्युना ॥ २५
 ततो दशसहस्राणि गजानां भीमकर्मणाम् ।
 जघान गदया भीमस्तस्य राज्ञः परिच्छदम् ॥ २६
 तथान्येऽभिहता नागा रथाश्च शतशो बलात् ।
 तदेवं समरं पार्थ वर्तमाने महाभये ॥ २७
 भीमसेनं समासाद्य त्वां च पाण्डव कौरवाः ।
 सवाजिरथमातङ्गा मृत्युलोकमितो गताः ॥ २८
 तथा सेनामुखे तत्र निहते पार्थ पाण्डवंः ।
 भीष्मः प्रासृजद्गुणाणि शरजालानि मारिप ॥ २९

सचेदिकाशिपाञ्चालान्करुशान्मात्स्यकेकयान् ।
 शरैः प्रच्छाद्य निधनमनयत्परमास्त्रवित् ॥ ३०
 तस्य चापच्युतैर्बाणैः परदेहविदारणैः ।
 पूर्णमाकाशमभवदुक्मपुङ्खैरजिह्वैः ॥ ३१
 हन्याद्रथसहस्राणि एकैकेनैव मुष्टिना ।
 लक्षं नरद्विपान्हत्वा समेतान्समहाबलान् ॥ ३२
 गत्या दशम्या ते गत्वा जघ्नुर्वाजिरथद्विपान् ।
 हित्वा नवगतीर्दुष्टाः स बाणानाहवेऽत्यजत् ॥ ३३
 दिनानि दश भीमेषण निघ्नता तावकं बलम् ।
 शून्याः कृता रथोपस्था हताश्च गजवाजिनः ॥ ३४
 'दशमेऽहनि संग्रामे कृत्वा घोरं पराक्रमम् ।'
 दर्शयित्वाऽऽत्मनो रूपं रुद्रोपेन्द्रसमं युधि ॥ ३५
 पाण्डवानामनीकानि प्रविगाह्य विशांपते ।
 विनिघ्नन्पृथिवीपालांश्चेदिपाञ्चालकेकयान् ॥ ३६
 अहनत्पाण्डवीं सेनां रथाश्चगजसंकुलाम् ।
 मञ्जन्तमप्लवे मन्दमुज्जिहीर्षुः सुयोधनम् ॥ ३७
 तथा चरन्तं समरे तपन्तमिव भास्करम् ।
 पदातिकोटिसाहस्राः प्रवरायुधपाणयः ॥ ३८
 न शेकुः सञ्जया द्रष्टुं तथैवान्ये महीक्षितः ।
 विचरन्तं तथा तं तु संग्रामे जितकाशिनम् ॥ ३९
 सर्वोद्यमेन महता पाण्डवान्समभिद्रवत् ।
 स तु विद्राव्य समरे पाण्डवान्सञ्जयानपि ।
 एक एव रणे भीष्म एकवीरत्वमागतः ॥ ४०
 तं शिखण्डी समासाद्य त्वया गुप्तो महाव्रतम् ।
 जघान पुरुषव्याघ्रं शरैः सन्नतपर्वभिः ॥ ४१
 स एष पतितः शेते शरतल्पे पितामहः ।
 त्वां प्राप्य पुरुषव्याघ्रं वृत्रः प्राप्येव वासवम् ॥ ४२
 द्रोणः पञ्चदिनान्युग्रो विधम्य रिपुवाहिनीम् ।
 कृत्वा व्यूहमभेद्यं च पातयित्वा महारथान् ॥ ४३
 जयद्रथस्य समरे कृत्वा रक्षां महारथः ।
 अन्तकप्रतिमश्चोग्रो रात्रियुद्धेऽदहन्प्रजाः ॥ ४४
 दग्ध्वा योधाञ्छैर्वीरो भारद्वाजः प्रतापवान् ।
 धृष्टद्युम्नं समासाद्य स गतः परमां गतिम् ॥ ४५

यदि वाऽद्य भवान्युद्धे मृतपुत्रमुखात्रथान् ।
 नावारयिष्यः संग्रामे न स्म द्रोणो व्यनङ्ग्यत ४६
 भवता तु बलं सर्वं धार्तराष्ट्रस्य वारितम् ।
 ततो द्रोणो हतो युद्धे पार्श्वेतेन धनञ्जय ॥ ४७
 कश्च शक्तो रणे कर्तुं त्वदन्यः पुरुषब्रुवः ।
 यादृशं ते कृतं पार्थ जयद्रथवधं प्रति ॥ ४८
 निवार्य सेनां महतीं हत्वा शूरांश्च पार्थिवान् ।
 निहतः सैन्धवो राजा त्वयाऽखलतेजसा ॥ ४९
 आश्चर्यं सिन्धुराजस्य वधं जानन्ति पार्थिवाः ।
 अनाश्चर्यं हि तत्त्वत्तत्त्वं हि पार्थ महारथः ॥ ५०
 त्वां हि प्राप्य रणे क्षत्रमेकाहादिति भारत ।
 नश्यमानमहं युक्तं मन्येयमिति मे मतिः ॥ ५१
 सेयं पार्थ चमूर्ध्वोरा धार्तराष्ट्रस्य संयुगे ।
 हतसर्वस्वभूयिष्ठा भीष्मद्रोणौ हतौ तथा ॥ ५२
 शीर्णप्रवरयोधाढ्या हतवाजिरथद्विपा ।
 हीना सूर्येन्दुनक्षत्रैर्द्यौरिवाभाति भारती ॥ ५३
 विध्वस्ता हि रणे पार्थ सेनेयं भीमविक्रम ।
 आसुरीव महासेना देवराजपराक्रमैः ॥ ५४
 तेषां हतावशिष्टास्तु सन्ति पञ्च महारथाः ।
 द्रौणिश्च कृतवर्मा च कर्णो मद्राधिपः कृपः ॥ ५५
 तांस्त्वमद्य नरव्याघ्र हत्वा पञ्च महारथान् ।
 हतामित्रः प्रयच्छोर्वी राज्ञे सद्बीपपत्तनाम् ॥ ५६
 साकाशजलपातालां सपर्वतमहावनाम् ।
 प्रयच्छामितवीर्याय पार्थायाद्य वसुन्धराम् ॥ ५७
 एतां पुरा विष्णुरिव हत्वा दैतेयदानवान् ।
 प्रयच्छ मेदिनीं राज्ञे शक्रायैव हरिर्यथा ॥ ५८
 अद्य मोदन्तु पाञ्चाला निहतेष्वरिषु त्वया ।
 विष्णुना निहतेष्वेव दानवेयेषु देवताः ॥ ५९
 यदि वा द्विपदां श्रेष्ठं द्रोणं मानयतो गुरुम् ।
 अश्वत्थाम्नि कृपा तेऽस्ति कृपे वाचार्यगौरवात् ६०
 अत्यन्तापचितान्वन्धून्मानयन्मातृबान्धवान् ।
 कृतवर्माणमासाद्य न नेष्यसि यमक्षयम् ॥ ६१
 भ्रातरं मातुरासाद्य शल्यं मद्रजनाधिपम् ।

यदि त्वमरविन्दाक्ष दयावान्न जिघांससि ॥ ६२
 एतत्ते सुकृतं कर्म नात्र किञ्चन विद्यते ।
 वयमप्यनुजानीमो नात्र दोषोऽस्ति कश्चन ॥ ६३
 इमं पापमतिं क्षुद्रमत्यन्तं पाण्डवान्प्रति ।
 कर्णमद्य नरश्रेष्ठ जहि पार्थ शितैः शरैः ॥ ६४
 दहने यत्सपुत्राया निशि मातुस्तवानघ ।
 द्यूतार्थे यच्च युष्मासु प्रावर्तत सुयोधनः ।
 तस्य सर्वस्य दुष्टात्मा कर्णो वै मूलमित्युत ॥ ६५
 श्रोत्साहयति दुष्टात्मा धार्तराष्ट्रं सुदुर्मतिम् ।
 समितौ गदते कर्णस्तमद्य जहि भारत ॥ ६६
 यश्च युष्मासु पापं वै धार्तराष्ट्रः प्रयुक्तवान् ।
 तस्य सर्वस्य दुर्बुद्धिः कर्णो मूलमिहार्जुन ॥ ६७
 कर्णं हि मन्यते त्राणं नित्यमेव सुयोधनः ।
 ततो मामपि संरब्धो निग्रहीतुं पराक्रमात् ॥ ६८
 स्थिता बुद्धिर्नरेन्द्राणां धार्तराष्ट्रस्य चोभयोः ।
 कर्णः पार्थात्रणे सर्वान्नाशयिष्यति सायकैः ॥ ६९
 कर्णमाश्रित्य कौन्तेय धार्तराष्ट्रस्य विग्रहः ।
 रुचितो भवता सार्धं जानतोऽपि बलं तव ॥ ७०
 कर्णो जल्पति वै नित्यमहं पार्थान्समागतान् ।
 वासुदेवं च दाशार्हं विजेष्यामि महारणे ।
 समितौ वल्गते कर्णस्तमद्य जहि फल्गुन ॥ ७१
 यच्च युष्मासु पापं वै धार्तराष्ट्रः प्रतापवान् ।
 सभायां कृतवान्नित्यं कर्णमाश्रित्य वै पुरा ॥ ७२
 यच्च तं धार्तराष्ट्राणां षड्भिः शूरैर्महारथैः ।
 पश्यतां संवृतं शूरं सौभद्रमपराजितम् ॥ ७३
 द्रोणद्रौणिक्कृपान्वीरान्कम्पयानं महेषुभिः ।
 विधमन्तमनीकानि प्रमथन्तं महारथान् ॥ ७४
 मनुष्यवाजिमातङ्गान्प्रेषयन्तं यमक्षयम् ।
 शरैः सौभद्रमायान्तं दहन्तमरिवाहिनीम् ॥ ७५
 निर्मेतुष्याश्च मातङ्गा विरथाश्च महारथाः ।
 प्रद्रवन्ति स्म समरे दिशो भीताऽभिमन्यवे ॥ ७६
 विगतामृंश्च तुरगान्पत्तीन्व्यायुधजीवितान् ।
 कुर्वन्तमृषभस्कन्धं कुरुवृष्णिशस्करम् ।

त्वांहीति । क्षणेन सर्वं भस्मीकर्तुं समर्थं त्वां प्राप्य एकाहा-
 नश्यमानं क्षत्रं युक्तं चलवत्तरं मन्येयं जानीयाम् । क्षणेन
 कर्ण १९

नाश्यमपि पूर्णकाहपर्यन्तं स्थायित्वादिति भावः ॥ ५१ ॥

तन्मे दहति गात्राणि सखे सख्येन ते शपे ॥ ७७
यत्तदासीत्सुदृष्टात्मा कर्णो विनिहतः प्रभुः ।
न शक्तो ह्यभिमन्योस्तु कर्णः स्थातुं रणाग्रतः ७८
सौभद्रशरनिभिन्नो विसंज्ञः शोणितोक्षितः ।
निश्वसन्क्रोधसंदीप्तो विमुखः सायकादितः ॥ ७९
तस्यौ स विह्वलः सङ्क्षे प्रहारजनितच्छविः ।
अपयानकृतोत्साहो निरुत्साहश्च भारत ॥ ८०
दुर्योधनं रणे दृष्ट्वा लज्जमानो मुहुर्मुहुः ।
नापयासीत्ततः पार्थ सोऽभिमन्योर्महारणे ॥ ८१
दृष्ट्वा द्रोणं वधोपायमभिमन्योश्च पृष्टवान् ।
श्रुत्वा द्रोणवचः क्रूरं ततश्चिच्छेद कार्मुकम् ॥ ८२
ततश्छिन्नायुधं तेन दृष्ट्वा पञ्च महारथाः ।
स चैव निकृतिप्राज्ञः प्राहिणोच्छरवृष्टिभिः ॥ ८३
प्रहसन्स तु दुष्टात्मा कर्णो राजा च कौरवः ।
यच्च कर्णोऽब्रवीत्कृष्णां सभायां परुषं वचः
प्रमुखे पाण्डवेयानां कुरूणां चैव पश्यताम् ॥ ८४
विनष्टाः पाण्डवाः कृष्णे शाश्वतं नरकं गताः ।
पतिमन्यं पृथुश्रोणि वृणीष्व मृदुभाषिणि ॥ ८५
एषा त्वं धृतराष्ट्रस्य दासीभूता निवेशनम् ।
प्रविशारालपद्माक्षि न सन्ति पतयस्त्व ॥ ८६
न पाण्डवाः प्रभवन्ति तव कृष्णे कथंचन ।
दासभार्या च पाञ्चालि स्वयं दासी च शोभने ॥ ८७
अद्य दुर्योधनो राजा पृथिव्यां नृपतिः स्मृतः ।
सर्वे चास्य महिषाला योगक्षेममुपासते ॥ ८८
पश्येदानीं यदा भद्रे निविष्टाः पाण्डवाः समम् ।
अन्योन्यं समुदीक्षन्ते धार्तराष्ट्रस्य तेजसा ॥ ८९
व्यक्तं पण्डतिला ह्येते नरके च निमज्जिताः ।
प्रेष्यवच्चापि राजानमुपस्थास्यन्ति कौरवम् ॥ ९०
उक्तवान्स च पापात्मा तथा परमदुर्मतिः ।
पापः पापवचः कर्णः पश्यतस्ते धनञ्जय ॥ ९१
अस्य पापस्य तद्वाक्यं सुवर्णविकृताः शराः ।
शमयन्ति शिलार्धाता नाशयन्तोऽस्य जीवितम् ॥
अद्य कर्णं रणे ग्रस्तं पश्यन्तु कुरवस्त्वया ।
स्वर्गावतरणे यत्नं स्वर्गद्वारगतं यथा ॥ ९३

अद्य ते समरे वीर्यं पश्यन्तु कुरुर्योधिनः ।
सूतपुत्रे हते पार्थ जानन्तु त्वां महारथम् ॥ ९४
अद्य काकवला गृध्रा वायसा जम्बुकास्तथा ।
विप्रकर्षन्तु गात्राणि सूतपुत्रस्य मारिष ॥ ९५
अद्याधिरथिराक्षिप्तो निहतश्च त्वया रणे ।
कुरूणां शोकमाधत्तां पाण्डवानां मुदं तदा ॥ ९६
अद्य त्वां प्रतिमर्दन्तु पाञ्चालाः पाण्डवैः सह ।
यथा वृत्रवधे शृत्ते देवाः सर्वे शतक्रतुम् ॥ ९७
अद्य कर्णं रणे हत्वा प्राप्य चैवोत्तमं यशः ।
विशोको विज्वरः पार्थ भव बन्धुपुरस्कृतः ॥ ९८
नरसिंहवपुः कृत्वा यथा शक्तो महासुरः ।
हिरण्यकशिपुर्देत्यो विष्णुना प्रभविष्णुना ॥ ९९
तथा त्वमपि राधेयं घोरां कृत्वा महातनुम् ।
जहि युद्धे महाबाहो त्रायस्व च भयात्स्वकान् १००
कर्णं हाहाकृतं दीनं विषण्णं त्वच्छरादितम्
प्रपतन्तं महीं कर्णं पश्यन्तु वसुधाधिपाः ॥ १०१
तं च स्वशोणिते मग्नं शयानं पतितं भुवि ।
अपविद्धायुधं कर्णमद्य पश्यन्तु बान्धवाः ॥ १०२
तच्चैवाद्य महत्कर्म गाण्डीवप्रेषितैः शरैः ।
रथोपस्थे विशीर्येत ताराराज इवाम्बरात् ॥ १०३
आशु चाद्य शरास्तस्य संपतन्तो महाजवैः ।
त्वच्छरैः संनिकृताग्रा विशीर्यन्ते महीतले ॥ १०४
त्वया चाद्य हते तस्य विक्रमे भरतर्षभ ।
विमुखाः सर्वराजानो भवन्तु गतजीविताः ॥ १०५
तथा चाधिरथौ याते प्रयान्तु कुरवो दिशः ।
मन्वानास्तं ग्धश्रेष्ठं सर्वलोकेषु धन्विनाम् ॥ १०६
स वै चाद्य भयाच्यक्त्वा धार्तराष्ट्रो महाचमूम् ।
दुर्योधनो भयोद्विग्नो द्रवतु स्वं निवेशनम् ॥ १०७
तथा चाद्य हतं श्रुत्वा धृतराष्ट्रो जनेश्वरः ।
क्षणेन निपतेद्भूमां विसंज्ञो वै महीपतिः ॥ १०८
अद्य जानन्तु ते पार्थ विक्रमं सर्वयोधिनः ।
यदुवाच सभामध्ये परुषं भारत त्वयि ॥ १०९
यानि चान्यानि दुष्टात्मा पापानि कृतवांस्त्वयि ।
तान्यद्य भरतश्रेष्ठ नाशयन्तु शरास्तव ॥ ११०

शान्तिं कुरु परिक्लेशा कृष्णायाः शत्रुतापन ।
 हत्वा शत्रुं रणे श्लाघ्यं गर्जन्तमतिपौरुषम् ॥ १११
 अद्य चाधिरथिर्विद्वस्तव बाणैः समन्ततः ।
 मन्यतां त्वां नरव्याघ्र प्रवरं सर्वधन्विनाम् ॥ ११२
 गाण्डीवप्रसृतान्बाणानद्य गात्रस्पृशः शरान् ।
 यातु कर्णो रणे पार्थ श्वाविच्छललतो यथा ॥ ११३
 तं कथं कर्णमासाद्य विद्रवेयुर्महारथाः ।
 यस्त्वेकः सर्वपाञ्चालानहन्यहनि नाशयन् ।
 कालवच्चरते वीर पाञ्चालानां रथव्रजे ॥ ११४
 तमप्यासाद्य समरे मित्रार्थे मित्रवत्सल ।
 तथा ज्वलन्तमस्त्रैश्च शूरं सर्वधनुष्मताम् ।
 निर्दहन्तं समारूढं दुर्धर्यं द्रोणमञ्जसा ॥ ११५
 ते नित्यमुद्रिता जेतुं युधि शत्रुमरिन्दमाः ।
 न चेदाधिरथेर्भीताः पाञ्चालाः स्युः पराञ्जुखाः ॥
 तेषामापततां शूरः पाञ्चालानां तरस्विनाम् ।
 आदत्तामूञ्शूरैः कर्णः पतङ्गानामिवानलः ॥ ११७
 एते द्रवन्ति पाञ्चाला द्राव्यन्ते योधिभिर्ध्रुवम् ।
 कर्णेन भरतश्रेष्ठ पश्यपश्य तथाकृतान् ॥ ११८
 तान्समारोहतः शूरान्मित्रार्थं त्यक्तजीवितान् ।
 निस्तारय महाबाहो कर्णास्त्रात्पावकोपमात् ॥ ११९

अस्त्रं हि रामात्कर्णेन भार्गवादृषिसत्तमात् ।
 यदवाप्तं तदा घोरं तस्य रूपमुदीर्यते ॥ १२०
 तापनं सर्वसैन्यस्य घोररूपं भयानकम् ।
 यमाश्रित्य महासेना ज्वलते स्वेन तेजसा ॥ १२१
 एते चरन्ति संग्रामे कर्णचापच्युताः शराः ।
 प्रभया इह शत्रूणां घातयन्तो जनान्प्रभो ॥ १२२
 एते भ्रमन्ति पाञ्चाला उत्क्रमन्ति च मारिष ।
 कर्णास्त्रं समरे प्राप्य दुर्निवार्यं महात्मभिः ॥ १२३
 एष भीमो दृढक्रोधो वृत्तः पार्थ समन्ततः ।
 सृञ्जयैर्योऽजयत्कर्णं पीड्यते निशितैः शूरैः ॥ १२४
 पाञ्चालान्सृञ्जयांश्चैव पाण्डवांश्चैव भारत ।
 उपेक्षितो दहेत्कर्णो रोगो देहमिवान्तकः ॥ १२५
 नान्यं त्वत्तो हि पश्यामि योधं यौधिष्ठिरे बले ।
 यः समासाद्य राधेयं स्वस्तिमानाव्रजेद्बृहान् ॥ १२६
 तमद्य निशितैर्बाणैर्निहत्य भरतर्षभ ।
 यथा प्रतिज्ञां त्वं पार्थ तीर्त्वा कीर्तिमवाप्स्यसि ॥
 त्वं हि शक्तो रणे कर्णं विजेतुं सह पार्थिवैः ।
 नान्यो युधि युधां श्रेष्ठ सत्यमेतद्ब्रवीमि ते ॥ १२८
 एतत्कृत्वा महत्कर्म हत्वा कर्णं महारथम् ।
 कृतार्थः सफलः पार्थ सुखी भव नरोत्तम ॥ १२९

॥ इति श्रीमन्महाभारते कर्णपर्वणि सप्तदशदिवसयुद्धे सप्तसप्ततितमोऽध्यायः ॥ ७७ ॥

अष्टसप्ततितमोऽध्यायः ॥ ७८ ॥

अर्जुनेन कृष्णाग्रे कर्णवधानन्तरभाव्यर्थानुवर्णनपूर्वकं तद्वधप्रतिज्ञा ॥ १ ॥

सञ्जय उवाच ।
 स केशवस्य बीभत्सुः श्रुत्वा भारत भाषितम् ।
 विशोकः संप्रहृष्टश्च क्षणेन समपद्यत ॥ १
 ततो ज्यामभिमृज्याशु व्याक्षिपद्गाण्डिवं धनुः ।
 दध्रे कर्णविनाशाय केशवं चाभ्यभाषत ॥ २
 त्वया नाथेन गोविन्द ध्रुव एव जयो मम ।
 प्रसन्नो यस्य भगवान्भूतभव्यभविष्यकृत् ॥ ३
 त्वत्सहायो ह्यहं कृष्ण त्रीँलोकान्वै समागतान् ।
 प्रापयेयं परं लोकं किमु कर्णं महाहवे ॥ ४

पश्यामि द्रवतीं सेनां पाञ्चालानां जनार्दन ।
 पश्यामि कर्णं समरे विचरन्तमभीतवत् ॥ ५
 भार्गवास्त्रं च पश्यामि ज्वलन्तं कृष्ण सर्वशः ।
 सृष्टं कर्णेन वाणैर्यं शक्रेणैव महाशनिम् ॥ ६
 अनेन खलु संग्रामे यत्तु कृष्ण मया कृतम् ।
 कथयिष्यन्ति भूतानि यावद्भूमिर्धरिष्यति ॥ ७
 अद्य कृष्ण विकर्णा मे कर्णं नेष्यन्ति मृत्यवे ।
 गाण्डीवमुक्ताः क्षिपन्तो मम हस्तप्रचोदिताः ॥ ८
 अद्य राजा धृतराष्ट्रः स्वां बुद्धिमवमंस्सते ।

परिक्लेशा परिक्लेशानाम् ॥ १११ ॥ सप्तसप्ततितमोऽध्यायः ॥ ७७ ॥

ज्वलन्तम् । पुंस्त्वमाषेम् ॥ ६ ॥

दुर्योधनमराज्याहं यया राज्येऽभ्यषेचयत् ॥ ९
 अद्य राज्यात्सुखाच्चैव श्रियो राष्ट्रात्तथा पुरात् ।
 पुत्रेभ्यश्च महाबाहो धृतराष्ट्रो विमोक्ष्यति ॥ १०
 गुणवन्तं हि यो हित्वा निर्गुणं कुरुते प्रभुम् ।
 स शोचति चिरं कृष्ण क्षिप्रमेवागते क्षये ॥ ११
 यथा च पुरुषः कश्चिच्छित्त्वा चाग्रवणं महत् ।
 पलाशसेचने बुद्धिं कृत्वा शोचति मन्दधीः ॥ १२
 दृष्ट्वा पुष्पं पले गृधुः फलं दृष्ट्वाऽनुशोचति ।
 तथेदं धृतराष्ट्रस्य पुष्पलुब्धस्य मानद ।
 फलं दृष्ट्वा भृशं दुःखं भविष्यति जनार्दन ॥ १३
 मृतपुत्रे हते त्वद्य निराशो भविता प्रभुः ॥ १४
 अद्य दुर्योधनो राज्याज्जीविताच्च निराशकः ।
 भविष्यति हते कर्णे कृष्ण सत्यं ब्रवीमि ते ॥ १५
 अद्य दृष्ट्वा मया कर्णं शरैर्विशकलीकृतम् ।
 स्मरतां तव वाक्यानि शमं प्रति जनेश्वरः ॥ १६
 अद्यासौ सौवलः कृष्ण ग्लहाञ्जानातु वै शरान् ।
 दुरोदरं च गाण्डीवं मण्डलं च रथं मम ॥ १७
 अद्य कुन्तीसुतस्याहं दृढं राज्ञः प्रजागरम्
 व्यपनेप्यामि गोविन्द हत्वा कर्णं शितैः शरैः ॥ १८
 अद्य कुन्तीसुतो राजा हते मृतसुते मया ।
 मुप्रहृष्टमनाः प्रीतश्चिरं सुखमवाप्स्यति ॥ १९
 अद्य चाहमनाधृष्यं केशवाप्रतिमं शरम् ।
 उत्सक्ष्यामीह यः कर्णं जीविताद्भ्रंशयिष्यति ॥ २०
 यस्य चैतद्गतं मह्यं वधे किल दुरात्मनः ।
 पादान् न धावये तावद्यावद्वन्यां न फल्गुनम् ॥ २१
 मृषा कृत्वा व्रतं तस्य पापस्य मधुमृदन् ।
 पातयिष्ये रथात्कायं शरैः सन्नतपर्वभिः ॥ २२
 योसां रणे नरं नान्यं पृथिव्यामनुमन्यते ।
 तस्याद्य मृतपुत्रस्य भूमिः पास्यति शोणितम् ॥ २३
 अपतिर्घ्नसि कृष्णेति मृतपुत्रो यदब्रवीत् ।
 धृतराष्ट्रमते कर्णः श्लाघमानः स्वकान्गुणान् ॥ २४
 अनृतं तत्करिष्यन्ति मामका निशिताः शराः ।
 आशीविषा इव कुद्धास्तस्य पास्यन्ति शोणितम् ॥ २५

मया हस्तवता मुक्ता नाराचा वैद्युतत्विपः ।
 गाण्डीवसृष्टा दास्यन्ति कर्णस्य परमां गतिम् ॥ २६
 अद्य तप्स्यति राधेयः पाञ्चालीं यत्तदब्रवीत् ।
 सभामध्ये वचः कूरं कुत्सयन्पाण्डवान्प्रति ॥ २७
 एते षण्डतिलाः कृष्णे निर्वीर्या हतविक्रमाः ।
 अहं वः पाण्डवेभ्यो भयात्रास्येति चाब्रवीत् ।
 हन्ताऽहं पाण्डवान्सर्वान्सपुत्रानिह भारत ॥ २८
 अनृतं तत्करिष्यन्ति मामका निशिताः शराः ।
 हते वैकर्तने कर्णे मृतपुत्रे दुरात्मनि ॥ २९
 यस्य वीर्यं समाश्रित्य धार्तराष्ट्रो बृहन्मनाः ।
 तमद्य कर्णं हन्तास्मि समरे मधुमृदन् ॥ ३०
 अद्य कर्णे हते कृष्ण धार्तराष्ट्रः सराजकाः ।
 विद्रवन्ति दिशो भीताः सिंहं दृष्ट्वा मृगा इव ॥ ३१
 अद्य दुर्योधनो राजा पृथिवीं नान्वेक्षते ।
 हते कर्णे मया सङ्क्षेपे सपुत्रे समुहजने ॥ ३२
 अद्य कर्णं हतं दृष्ट्वा धार्तराष्ट्रोऽत्यमर्षणः ।
 जानातु मां रणे कृष्ण प्रवरं सर्वधन्विनाम् ॥ ३३
 सपुत्रपौत्रः सामात्यः समुहश्च निराशिपः
 पित्र्ये राज्ये निराशश्च धार्तराष्ट्रो निराश्रयः ॥ ३४
 अद्य राजा धर्मपुत्रो हतामित्रो भविष्यति ।
 अद्य दुर्योधनो दीप्तां श्रियं राज्यं च हास्यति ॥ ३५
 हते वैकर्तने कर्णे भीष्मे द्रोणे च संयुगे ।
 कातरं तद्भलं कृष्ण प्रविष्टं भोक्ष्यते तु यत् ॥ ३६
 अद्यप्रभृति राजानं धर्मपुत्रं युधिष्ठिरम् ।
 अनुमोदन्तु मुहूदो ज्ञातपूर्वाश्च ब्राह्मणाः ॥ ३७
 अद्य तं निहतं श्रुत्वा कर्णं वैकर्तनं मया ।
 करोतु पटहोन्मिश्रं देवतास्थानपूजनम् ॥ ३८
 अद्य कृष्ण हते कर्णे कुरुतां चिरसंभृतम् ।
 याजनं वै महाबाहो देवतानां यथाविधि ॥ ३९
 अद्य त्वम्वा च कृष्णा च त्वरमाणे परस्परम् ।
 सस्वजेतां हृषीकेश संपूर्णेऽस्मिन्मनोरथे ॥ ४०
 अद्य त्वं पाण्डवो ज्येष्ठस्तथाऽऽर्यश्च वृकोदरः ।
 उदीक्षेतां हते कर्णे कृष्ण सौम्येन चक्षुषा ॥ ४१

अभिवाद्य गुरुनद्य कनिष्ठैश्चाभिवादितः ।
 सखजानो ह्यहं दोर्भ्यां प्राप्स्यामि विपुलं यशः ॥ ४२
 अद्य कर्णे हते कृष्ण प्रशंसन्तोऽर्जुनं सुराः ।
 त्रिदिवं यान्तु संहृष्टाः संगताश्च तपोधनाः ॥ ४३
 अद्य लोकास्त्रयः कृष्ण जानन्तु मम पौरुषम् ।
 दृष्ट्वा कर्णं हतं युद्धे द्वैरथे सन्वसाचिना ॥ ४४
 अद्याहमनृणः कृष्ण भविष्यामि धनुष्मताम् ।
 रथस्य च शराणां च धनुषो गाण्डिवस्य च ॥ ४५
 मोक्षयाम्यद्य महदुःखं त्रयोदशसमार्जितम् ।
 हत्वा कर्णं रणे कृष्ण शम्बरं मधवानिव ॥ ४६
 अद्य कर्णे हते युद्धे सोमकानां महारथाः ।
 कृतकार्याः प्रमोदन्तां मित्रकार्येऽसवो युधि ॥ ४७
 न जाने च क्रुथं प्रीतिः शैनेयस्याद्य माधव ।
 अहं हत्वा रणे कर्णं पुत्रांश्चास्य जयाधिकान् ।
 प्रीतिं दास्यामि भीमस्य सात्यकेर्यमयोस्तथा ॥ ४८
 धृष्टद्युम्नस्य वीरस्य तथैव च शिखण्डिनः ।
 अद्यानृण्यं गमिष्यामि हत्वा कर्णं महाहवे ।
 धर्मराजस्य संश्रुत्य वार्ष्णेयशपथं मिथः ॥ ४९
 अद्य पश्यन्तु सङ्ग्रामे धनञ्जयममर्षणम् ।

युध्यन्तं कौरवैः सार्धं घातयन्तं च स्मृतजम् ॥ ५०
 भवत्समक्षं वक्ष्यामि पुनरेवात्मसंस्तवम् ।
 इत्यप्यमित्रप्रवरमद्याहं हन्मि स्मृतजम् ॥ ५१
 धनुर्वेदे मत्समः को नु लोके
 पराक्रमे वा मम कोऽस्ति तुल्यः ।
 को वाऽप्यन्यो मत्समोऽस्ति क्षमायां
 ममानृशंस्ये सदृशोऽस्ति कोऽन्यः ॥ ५२
 अहं धनुष्मान्ससुरासुरांश्च
 सर्वाणि भूतानि च संगतानि ।
 खबाहुवीर्याद्रमये पराभवं
 मत्पौरुषं विद्धि परं परेभ्यः ॥ ५३
 शराचिपा गाण्डिवेनाहमेकः
 सर्वान्कुरुन्याह्लिकांश्चाभिपन्नः ।
 हिमात्यये कक्षगतो यथाऽग्निः
 स निर्दहेयं सहसा प्रगृह्य ॥ ५४
 पाणी पृषत्कालिखितौ ममैतौ
 धनुश्च सङ्क्षेपे विततं सवाणम् ।
 पादौ चेमौ सुरथौ सध्वजौ च
 न मादृशं युद्धगतं भजन्ति ॥ ५५

॥ इति श्रीमन्महाभारते कर्णपर्वणि सप्तदशदिवसयुद्धे अष्टसप्ततितमोऽध्यायः ॥ ७८ ॥

एकोनाशीतितमोऽध्यायः ॥ ७९ ॥

द्वन्द्वयुद्धम् ॥ १ ॥

[धृतराष्ट्र उवाच ।
 समागमे पाण्डवसृञ्जयानां
 महाभये मामकानामगाधे ।
 धनंजये तात रणाय याते
 कर्णेन तद्युद्धमथोऽत्र कीदृक् ॥] १
 सञ्जय उवाच ।
 तेषामनीकानि महाध्वजानि
 रणे समृद्धानि सुसंगतानि ।
 भेरीनिनादोन्मुखराण्यगर्ज-
 न्मेघा इव प्रावृषि मारुतास्ताः ॥ २
 महागजाभ्राकुलमस्त्रतोयं
 वादित्रनेमीतलशब्दवच्च ।

हिरण्यचित्रायुधविद्युतं च
 शरासिनाराचमहास्त्रधारम् ॥ ३
 तद्भीमवेगं रुधिरौघवाहि
 खड्गाकुलं क्षत्रियजीवघाति ।
 अनार्तवं क्रूरमनिष्टवर्षं
 बभूव संरम्भकरं प्रजानाम् ॥ ४
 एकं रथं संपरिवार्य मृत्युं
 नयन्त्यनेके च रथाः समेताः ।
 एकस्तथैकं रथिनं रथाग्र्या-
 स्तथा रथश्चापि रथाननेकान् ॥ ५
 रथं समूतं सहयं च कंचि-
 त्कश्चिद्रथी मृत्युवशं निनाय ।

निनाय चाप्येकगजेन कश्चि-
 द्रथान्वहन्मृत्युवशे तथाश्चान् ॥ ६
 रथान्समृतान्सहयान्गजांश्च
 सर्वानरीन्मृत्युवशं शरौघैः ।
 निन्ये हयांश्चैव तथा ससादी-
 न्पदातिसङ्घांश्च तथैव पार्थः ॥ ७
 कृपः शिखण्डी च रणे समेतौ
 दुर्योधनं सात्यकिरध्यगच्छत् ।
 श्रुतश्रवा द्रोणपुत्रेण सार्धं
 युधामन्युश्चित्रसेनेन सार्धम् ॥ ८
 कर्णस्य पुत्रं तु रथी सुपेणं
 समागतं सञ्जयश्चोत्तमौजाः ।
 गान्धारराजं सहदेवोऽक्षभूतं
 महर्षभं सिंह इवाभ्यधावत् ॥ ९
 शतानीको नाकुलिः कर्णपुत्रं
 युवा युवानं वृषसेनं शरौघैः ।
 समार्षयत्कर्णपुत्रश्च शूरः
 पाञ्चालेयं शरवर्षेनेकैः ॥ १०
 रथर्षभः कृतवर्माणमाच्छे-
 न्माद्रीपुत्रो नकुलश्चित्रयोधी ।
 पाञ्चालानामधिपो याज्ञसेनिः
 सेनापतिः कर्णमार्च्छत्सैन्यम् ॥ ११
 दुःशासनो भारत भारतं तु
 व्यात्ताननं क्रूरमिवान्तकाभम् ।

भीमं रणे शस्त्रभृतां वरिष्ठं
 भीमं समाच्छेत्तमसहवेगम् ॥ १२
 कर्णात्मजं तत्र जघान वीर-
 स्तथाच्छिनचोत्तमौजाः प्रसह्य ।
 तस्योत्तमाङ्गं निपपात भूमौ
 निनादयद्ग्रां निनदेन खं च ॥ १३
 सुषेणशीर्षं पतितं पृथिव्यां
 विलोक्य कर्णोऽथ तदार्तरूपः ।
 क्रोधाद्व्यासस्तस्य रथं ध्वजं च
 बाणैः सुधारैर्निशितैरकृन्तत् ॥ १४
 स तूत्तमौजा निशितैः पृषत्कै-
 र्विव्याध खड्गेन च भास्वरेण ।
 पार्णिग्रहांश्चैव कृपस्य हत्वा
 शिखण्डिवाहं स ततोऽध्यरोहत् ॥ १५
 कृपं तु दृष्ट्वा विरथं रथस्थो
 नैच्छच्छरैस्ताडयितुं शिखण्डी ।
 तं द्रौणिरावार्य रथं कृपस्य
 समुज्जहे पङ्कगतां यथा गाम् ॥ १६
 हिरण्यवर्मा निशितैः पृषत्कै-
 स्तवात्मजानामनिलात्मजो वै ।
 अतापयत्सैन्यमतीव भीमः
 काले शुचौ मध्यगतो यथाऽर्कः ॥ १७

॥ इति श्रीमन्महाभारते कर्णपर्वणि सप्तदशदिवसयुद्धे एकोनाशीतितमोऽध्यायः ॥ ७९ ॥

अशीनितमोऽध्यायः ॥ ८० ॥

भीमसेनविशोकयोः संवादः ॥ १ ॥

सञ्जय उवाच ।

अथ त्विदानीं तृप्तुले विमर्दे
 द्विपद्मिरेको बहुभिः समावृतः ।
 महारणे सारथिमित्युवाच
 भीमश्चमं वाहय धार्तराष्ट्रीम् ।

पाञ्चाल्य पाञ्चालीनयं नाकुलिम् ॥ १० ॥

त्वं सारथे याहि जवेन वाहै-
 र्नयाम्येतान्धारतराष्ट्रान्यमाय ॥ १
 संचोदितो भीमसेनेन चैवं
 स सारथिः पुत्रबलं त्वदीयम् ।
 प्रायात्ततः सत्वरमुग्रवेगो
 यतो भीमस्तद्वलं गन्तुमैच्छत् ॥ २

एकोनाशीतितमोऽध्यायः ॥ ७९ ॥

ततोऽपरे नागरथाश्वपत्तिभिः
 प्रत्युद्ययुस्तं कुरवः समन्तात् ।
 भीमस्य बाहाय्यमुदारवेगं
 समन्ततो बाणगणैर्निजघ्नुः ॥ ३
 ततः शरानापततो महात्मा
 चिच्छेद बाणैस्तपनीयपुङ्खैः ।
 ते वै निपेतुस्तपनीयपुङ्खा
 द्विधा त्रिधा भीमशरैर्निकृत्ताः ॥ ४
 ततो राजन्नागरथाश्वयूनां
 भीमाहतानां वरराजमध्ये ।
 घोरो निनादः सुमहानभूत्तदा
 वज्राहतानामिव पर्वतानाम् ॥ ५
 ते वर्धमानाश्च नरेन्द्रमुख्या
 निर्भिद्यन्तो भीमशरप्रवेकैः ।
 भीमं समन्तात्समरेऽभ्यरोहन्
 वृक्षं शकुन्ता इव पुष्पहेतोः ॥ ६
 ततोऽभियाते तव सैन्ये स भीमः
 प्रादुश्चक्रे वेगमनन्तवेगः ।
 यथाऽन्तकाले क्षपयन्दिधक्षु-
 र्भूतान्तकृत्काल इवात्तदण्डः ॥ ७
 तस्यातिवेगस्य रणेऽतिवेगं
 नाशकुवन्धारयितुं त्वदीयाः ।
 व्यात्ताननस्यापततो यथैव
 कालस्य काले हरतः प्रजा वै ॥ ८
 ततो बलं भारत भारतानां
 प्रदह्यमानं समरे महात्मना ।
 भीतं दिशोऽकीर्यत भीमनुन्नं
 महानिलेनाभ्रगणा यथैव ॥ ९
 ततो धीमान्सारथिमन्नवीद्वली
 स भीमसेनः पुनरेव हृष्टः ॥ १०
 सूताभिजानीहि परान्स्वकान्वा
 रथान्ध्वजांश्चापततः समेतान् ।
 युध्यन्स्त्वहं नाभिजानामि किञ्चि-
 न्मा सैन्यं स्वं छादयिष्ये प्रमत्तः ॥ ११

अरीन्विशोकान्हि निरीक्ष्य सर्वतो
 महान्श्च मन्युः पुनरेति मां भृशम् ।
 राजातुरो नागमद्यत्किरीटी
 बहूनि दुःखान्यभिचिन्तयामि ॥ १२
 एतदुःखं धारये धर्मराजो
 यन्मां हित्वा यातवाञ्छश्रुमध्ये ।
 नैनं जीवं नाभिजानाम्यजीवं
 बीभत्सुं वा तन्ममाद्यातिदुःखम् ॥ १३
 सोऽहं द्विपत्सैन्यमुदग्रकल्पं
 विनाशयिष्ये परमप्रतीतः ।
 एतन्निहत्याजिमध्ये समेतं
 प्रीतो भविष्यामि सह त्वयाद्य ॥ १४
 सर्वास्तूणान्सायकानामवेक्ष्य
 किं शिष्टं स्यात्सायकानां रथे मे ।
 का वा जातिः किं प्रमाणं च तेषां
 ज्ञात्वा व्यक्तं तत्समाचक्ष्व मृत ।
 'कति वा सहस्राणि कति वा शतानि
 ह्याचक्ष्व मे सारथे क्षिप्रमेव ॥ १५
 विशोक उवाच ।
 सर्वं विदित्वैवमहं वदामि
 तवार्थसिद्धिप्रदमद्य वीर ।
 कैकेयकाम्भोजसुराष्ट्रवाहिका
 म्लेच्छाश्च सुह्लाः परतङ्कणाश्च ॥ १६
 मद्राश्च वज्रा मगधाः कुणिन्दा
 आनर्तकावर्तकाः पार्वतीयाः ।
 सर्वे गृहीतप्रवरायुधास्त्वां
 संवेष्ट्य संवेष्ट्य ततो विनेदुः ॥ १७
 रथे तवास्मिन्निशिताः सुपीता-
 स्ततो भल्ला द्वादश वै सहस्राः ।
 षण्मार्गणानामयुतानि वीर
 क्षुराश्च भल्लाश्च तथायुताख्याः ॥ १८
 नाराचानां द्वे सहस्रे च वीर
 त्रीण्येव च प्रदराणां स पार्थ ।

- अस्त्यायुधं पाण्डवेयावशिष्टं
न यद्वहेच्छकटं पङ्गवीयम् ॥ १९
- एतद्विद्वन्मुश्च सहस्रशोऽपि
गदासिबाहुद्रविणं च तेऽस्ति ।
प्रासाश्च मुद्रराः शक्तयस्तोमराश्च
माभैषीस्त्वं संक्षयादायुधानाम् ॥ २०
- भीमसेन उवाच ।
'अद्यैव नूनं कथयन्तु सिद्धां
मम प्रतिज्ञां सर्वलोके विशोक ।
न मोक्ष्यते समरे भीमसेन
एकः शत्रून्समरे वाप्यजैषीत् ।
आशंसितानामिदमेकमस्तु
तन्मे देवाः सकलं साधयन्तु ॥' २१
- मृताद्य मद्राहुयुतैः समस्ता-
न्समाहनद्भिः पार्थिवानाशुवेगैः ।
च्छन्नं बाणैराहवं धोररूपं
नष्टादित्यं मृत्युलोकेन तुल्यम् ॥ २२
- अद्यैतद्वै विदितं पार्थिवानां
भविष्यति ह्याकुमारं च मृत ।
निमग्नो वा समरे भीमसेन
एकः कुरुन्वा समरे व्यजैषीत् ॥ २३
- सर्वे सङ्क्षेपे कुरवो निष्पतन्तु
मां वा लोकाः कीर्तयन्त्वाकुमारम् ।
सर्वानेकस्तानहं पातयिष्ये
ते वा सर्वे भीमसेनं तुदन्तु ॥ २४
- आशास्तारः कर्म चाप्युत्तमं ये
तन्मे देवाः सफलं साधयन्तु ।
आयातीह केशवसारथी रथी
शक्रस्तूर्ण यज्ञ इवोपहतः ॥ २५
- ईक्ष्स्वतां भारतीं दीप्यमाणा-
मेते कस्माद्विद्रवन्ते नरेन्द्राः ।
व्यक्तं धीमान्मव्यसाची नराग्र्यः
मन्यं ह्येतच्छादयत्याशु बाणैः ॥ २६
- पश्य ध्वजांश्च द्रवतो विशोक
नागान्हयान्पत्तिमङ्गांश्च सङ्क्षेपे ।
रथान्विकीर्णाञ्छरशक्तिताडिता-
न्पश्यस्वैतान्स्थितान्धैव मृत ॥ २७
- आपूर्यते कौरवी चाप्यभीक्ष्णं
सेना ह्यसौ सुभृशं हन्यमाना ।
धनंजयस्याशनितुल्यवेगै-
र्ग्रस्ता शरैः काञ्चनवर्हजालैः ॥ २८
- एते द्रवन्ति स्म रथाश्चनागाः
पदातिसङ्घानतिमर्दयन्तः ।
संमुद्यमानाः कौरवाः सर्व एव
द्रवन्ति नागा इव दाहभीताः ॥ २९
- हाहाकृताश्चैव रणे विशोक
मुञ्चन्ति नादान्विपुलान्गजेन्द्राः ॥ ३०
- विशोक उवाच ।
किं भीम नैनं त्वमिहाशृणोषि
विस्फारितं गाण्डिवस्यातिघोरम् ।
कुद्वेन पार्थेन विकृप्यतोऽद्य
कच्चिन्नेमौ तव कर्णां विनष्टौ ॥ ३१
- सर्वे कामाः पाण्डव ते समुद्राः
कपिर्ह्यसौ दृश्यते हस्तिसैन्ये ।
नीलाढ्वानाद्विद्युतमुच्चरन्तीं
तथा पश्य विस्फुरन्तीं धनुर्ज्याम् ॥ ३२
- कपिर्ह्यसौ वीक्षते सर्वतो वै
ध्वजाग्रमारुह्य धनञ्जयस्य ।
वित्रासयन्निपुसङ्घान्विमर्दे
विभेम्यसादात्मनैवाभिवीक्ष्य ॥ ३३
- विभ्राजते चातिमात्रं किरीटं
विचित्रमेतच्च धनञ्जयस्य ।
दिवाकराभो मणिरेष दिव्यो
विभ्राजते चैव किरीटसंस्थः ॥ ३४
- पार्श्वे भीमं पाण्डुराभ्रप्रकाशं
पश्यस्य शङ्खं देवदत्तं सुवोपम् ।
अभीपुहस्तस्य जनार्दनस्य
विगाहमानस्य चर्म परेषाम् ॥ ३५
- रविप्रभं वज्रनाभं क्षुरान्तं
पार्श्वे स्थितं पश्य जनार्दनस्य ।

चक्रं यशोवर्धनं केशवस्य
 सदाचितं यदुभिः पश्य वीर ॥ ३६
 महाद्विपानां सरलद्रुमोपमाः
 करा निकृत्ताः प्रपतन्त्यमी क्षुरैः ।
 किरीटिना तेन पुनः ससादिनः
 शरैर्निकृत्ताः कुलिशैरिवाद्रयः ॥ ३७
 तथैव कृष्णस्य च पाञ्चजन्यं
 महार्हमेतं द्विजराजवर्णम् ।
 कौन्तेय पश्योरसि कौस्तुभं च
 जाज्वल्यमानं विजयां स्रजं च ॥ ३८
 ध्रुवं रथाग्र्यः समुपैति पार्थो
 विद्रावयन्सैन्यमिदं परेषाम् ।
 सिताभ्रवर्णैरसितप्रयुक्तै-
 र्हयैर्महार्है रथिनां वरिष्ठः ॥ ३९
 रथान्हयान्पत्तिगणांश्च सायकै-
 र्विदारितान्पश्य पतन्त्यमी यथा ।

तवानुजेनामरराजतेजसा
 महावनानीव सुपर्णवायुना ॥ ४०
 चतुःशतान्पश्य रथानिमान्हतान्
 सवाजिमृतान्समरे किरीटिना ।
 महेषुभिः सप्तशतानि दन्तिनां
 पदातिसादींश्च रथाननेकशः ॥ ४१
 अयं समभ्येति तवान्तिकं बली
 निघ्नन्कुरुंश्चित्र इव ग्रहोऽर्जुनः ।
 समृद्धकामोऽसि हतास्तवाहिता
 बलं तवायुश्च चिराय वर्धताम् ॥ ४२
 भीमसेन उवाच ।
 ददानि ते ग्रामवरांश्चतुर्दश
 प्रियाख्याने सारथे सुप्रसन्नः ।
 दासीशतं चापि रथांश्च विंशतिं
 यदर्जुनं वेदयसे विशोक ॥ ४३

॥ इति श्रीमन्महाभारते कर्णपर्वणि सप्तदशदिवससुद्धे अशीतितमोऽध्यायः ॥ ८० ॥

एकाशीतितमोऽध्यायः ॥ ८१ ॥

पार्थपराक्रमः ॥ १ ॥ भीमेन दुर्योधनचोदितस्य शकुनेः पराजयः ॥ २ ॥

सञ्जय उवाच ।
 श्रुत्वा तु रथनिर्घोषं सिंहनादं च संयुगे ।
 अर्जुनः प्राह गोविन्दं शीघ्रं बाहय वाजिनः ॥ १
 अर्जुनस्य वचः श्रुत्वा गोविन्दोऽर्जुनमब्रवीत् ।
 एष गच्छामि सुक्षिप्रं यत्र भीमो व्यवस्थितः ॥ २
 तं यान्तमश्वा हिमशङ्खवर्णाः
 सुवर्णमुक्तामणिजालनद्धाः ।
 जम्भं जिघांसुं प्रगृहीतवज्रं
 हया यथा तत्र यथा वहंस्तदा ॥ ३
 रथाश्चमातङ्गपदातिसङ्घा
 बाणस्वनैर्नैमिष्वरस्वनैश्च ।
 संनादयन्तो वसुधां दिशश्च
 क्रुद्धा नृसिंहा जयमभ्युदीयुः ॥ ४

तेषां च पार्थस्य च मारिषासी-
 देहासुपापक्षपणं सुयुद्धम् ।
 त्रैलोक्यहेतोरसुरैर्यथासी-
 देवस्य विष्णोर्जयतां वरस्य ॥ ५
 तैरस्तमुच्चावचमायुधं त-
 देकः प्रचिच्छेद किरीटमाली ।
 क्षुरार्धचन्द्रैर्निशितैश्च भल्लैः
 शिरांसि तेषां बहुधा च बाहून् ॥ ६
 छत्राणि वालव्यजनानि केतू-
 नश्चात्रथान्पत्तिगणान्द्विपांश्च ।
 ते पेतुर्वर्या बहुधा विकृत्ता
 वातप्रणुन्नानि यथा वनानि ॥ ७

असितप्रयुक्तैः कृष्णप्रयुक्तैः ॥ ३९ ॥

कर्ण० २०

अशीतितमोऽध्यायः ॥ ८० ॥

सुवर्णजालावनता महागजाः
 सवैजयन्तीध्वजयोधकल्पिताः ।
 सुवर्णपुङ्खैरिषुभिः समाचिता-
 श्रकाशिरे प्रज्वलिता यथाचलाः ॥ ८
 विदार्य नागाश्चरथान्धनञ्जयः
 शरोत्तमैर्वासववज्रसन्निभैः ।
 द्रुतं ययौ कर्णजिघांसया तथा
 यथा मरुत्वान्बलभेदेने पुरा ॥ ९
 ततः स पुरुषव्याघ्रस्तत्र सैन्यमरिंदमः ।
 प्रविवेश महाबाहुर्मकरः सागरं यथा ॥ १०
 तं हृष्टास्तावका राजत्रयपत्तिसमन्विताः ।
 गजाश्चसादिवहुलाः पाण्डवं समुपाद्रवन् ॥ ११
 तेषामापततां पार्थमारारवः सुमहानभूत् ।
 सागरस्येव क्षुब्धस्य यथा स्यात्सलिलस्वनः ॥ १२
 ते तु तं पुरुषव्याघ्रं व्याघ्रा इव महारथाः ।
 अभ्यद्रवन्त संग्रामे त्यक्त्वा प्राणकृतं भयम् ॥ १३
 तेषामापततां तत्र शरवर्षाणि मुञ्चताम् ।
 अर्जुनो व्यधमत्सैन्यं महावातो घनानिव ॥ १४
 तेऽर्जुनं सहिता भूत्वा रथवंशैः प्रहारिणः ।
 अभियाय महेष्वासा विव्यधुनिश्चितैः शरैः ॥ १५
 ततोऽर्जुनः सहस्राणि रथवारणवाजिनाम् ।
 प्रेषयामास विशिखैर्यमस्य सदनं प्रति ॥ १६
 ते बध्यमानाः समरे पार्थचापच्युतैः शरैः ।
 तत्रतत्र स लीयन्ते भये जाते महारथाः ॥ १७
 तेषां चतुःशतान्वीरान्यतमानान्महारथान् ।
 अर्जुनो निश्चितैर्वाणैरनयद्यमसादनम् ॥ १८
 ते बध्यमानाः समरे नानालिङ्गैः शितैः शरैः ।
 अर्जुनं समभित्यज्य द्रुद्रुर्वं दिशो दश ॥ १९
 तेषां शब्दो महानासीद्रवतां वाहिनीमुखे ।
 मेघौघस्येव भद्रं ते गिरिमासाद्य दीर्यतः ॥ २०
 तां तु सेनां भृशं विद्ध्वा द्रावयित्वाऽर्जुनः शरैः ।
 प्रायादभिमुखः पार्थः सूतानीकं हि मारिषि ॥ २१
 तस्य शब्दो महानासीत्परानभिमुखस्य वै ।
 गरुडस्येव पततः पन्नगार्थे यथा पुरा ॥ २२

तं तु शब्दमभिश्चुत्य भीमसेनो महाबलः ।
 बभूव परमप्रीतः पार्थदर्शनलालसः ॥ २३
 श्रुत्वा पार्थमायान्तं भीमसेनः प्रतापवान् ।
 त्यक्त्वा प्राणान्महाराज सेनां तव ममर्द ह ॥ २४
 स वायुवीर्यप्रतिमो वायुवेगसमो जवे ।
 वायुवज्रचरद्भीमो वायुपुत्रः प्रतापवान् ॥ २५
 तेनार्घ्यमाना राजेन्द्र सेना तव विशांपते ।
 व्यभ्रश्यत महाराज भिन्ना नौरिव सागरे ॥ २६
 तां तु सेनां तदा भीमो दर्शयन्पाणिलाघवम् ।
 शरैरवचकर्तोऽग्रेः प्रेषयिष्यन्मक्षयम् ॥ २७
 तत्र भारत भीमस्य बलं दृष्ट्वातिमानुपमम् ।
 व्यत्रस्यन्त रणे योधाः कालस्येव युगक्षये ॥ २८
 तथाऽर्दितान्भीमबलान्भीमसेनेन भारत ।
 दृष्ट्वा दुर्योधनो राजा इदं वचनमब्रवीत् ॥ २९
 सैनिकांश्च महेष्वासान्योधांश्च भरतर्षभ ।
 समादिशन्रणे सर्वान्हत भीममिति स ह ॥ ३०
 तस्मिन्हते हतं मन्ये पाण्डुसैन्यमशेषतः ॥ ३१
 प्रतिगृह्य च तामाज्ञां तव पुत्रस्य पार्थिवाः ।
 भीमं प्रच्छादयामासुः शरवर्षैः समन्ततः ॥ ३२
 गजाश्च बहुला राजन्नराश्च जयगृद्धिनः ।
 रथे स्थिताश्च राजेन्द्र परिववृष्टकोदरम् ॥ ३३
 स तैः परिवृतः शूरैः शूरो राजन्समन्ततः ।
 शुशुभे भरतश्रेष्ठो नक्षत्रैरिव चन्द्रमाः ॥ ३४
 परिवेषी यथा सोमः परिपूर्णो विराजते ।
 स रराज तथा सङ्घे दर्शनीयो नरोत्तमः ।
 निर्विशेषो महाराज विजयेनैव संयुगे ॥ ३५
 तस्य ते पार्थिवाः सर्वे शरवृष्टिं समासृजन् ।
 क्रोधरक्तेक्षणाः शूरा हन्तुकामा वृकोदरम् ॥ ३६
 तां विदार्य महासेनां शरैः सन्नतपर्वभिः ।
 निश्चक्राम रणाद्भीमो मत्स्यो जालादिवांभसि ॥ ३७
 हत्वा दशसहस्राणि गजानामनिवर्तिनाम् ।
 नृणां शतसहस्रे द्वे द्वे शते चैव भारत ॥ ३८
 पश्च चाश्वसहस्राणि रथानां शतमेव च ।
 हत्वा प्रास्यन्दयद्भीमो नदीं शोणितवाहिनीम् ॥ ३९

शोणितोदां रथावतीं हस्तिग्राहसमाकुलाम् ।
 नरमीनाश्चनक्रान्तां केशशैवलशाद्वलाम् ॥ ४०
 संछिन्नभुजनागेन्द्रां बहुरत्नापहारिणीम् ।
 ऊरुग्राहां मज्जपङ्कां शीर्षापलसमावृताम् ॥ ४१
 धनुःकाशां शरावापां गदापरिघकेतनाम् ।
 हंसछत्रध्वजोपेतामुष्णीपवरफेनिलाम् ॥ ४२
 हारपद्माकरां चैव भूमिरेणूमिमालिनीम् ।
 आर्यवृत्तवतीं सङ्ख्ये सुतरां भीरुदुस्तराम् ॥ ४३
 योधग्राहवतीं सङ्ख्ये वहन्तीं पितृसादनम् ।
 क्षणेन पुरुषव्याघ्रः प्रावर्तयत निम्नगाम् ॥ ४४
 यथा वैतरणीमुग्रां दुस्तरामकृतात्मभिः ।
 तथा दुस्तरणीं घोरां भीरूणां भयवर्धनीम् ॥ ४५
 यतोयतः पाण्डवेयः प्रविष्टो रथसत्तमः ।
 ततस्ततः प्रापतन्वै योधाः शतसहस्रशः ॥ ४६
 एवं दृष्ट्वा कृतं कर्म भीमसेनेन संयुगे ।
 दुर्योधनो महाराज शकुनिं वाक्यमब्रवीत् ॥ ४७
 जहि मातुल संग्रामे भीमसेनं महाबलम् ।
 अस्मिञ्जिते जितं मन्ये पाण्डवेयं महाबलम् ॥ ४८
 ततः प्रायान्महाराज सौबलेयः प्रतापवान् ।
 रणाय महते युक्तो भ्रातृभिः परिवारितः ॥ ४९
 स समासाद्य संग्रामे भीमं भीमपराक्रमम् ।
 वारयामास तं वीरो वेल्लेव मकरालयम् ॥ ५०
 संन्यवर्तत तं भीमो वार्यमाणः शितैः शरैः ।
 शकुनिस्तस्य राजेन्द्र वामपार्श्वे स्तनान्तरे ।
 प्रेषयामास नाराचान् रुक्मपुङ्खाञ्जिशलाशितान् ॥ ५१
 वर्म भिच्चा तु ते घोराः पाण्डवस्य महात्मनः ।
 न्यमज्जन्त महाराज कङ्कबर्हिणवाससः ॥ ५२
 सोऽतिविद्वो रणे भीमः शरं रुक्मविभूषितम् ।
 प्रेषयामास स रूपा सौबलं प्रति भारत ॥ ५३
 तमायान्तं शरं घोरं शकुनिः शत्रुतापनः ।
 चिच्छेद सप्तधा राजन्कृतहस्तो महाबलः ॥ ५४
 तस्मिन्निपतिते भूमौ भीमः क्रुद्धो विशांपते ।
 धनुश्छिच्छेद भलेन सौबलस्य हसन्निव ॥ ५५
 तदपास्य धनुश्छिन्नं सौबलेयः प्रतापवान् ।

अन्यदादाय वेगेन धनुर्भङ्गांश्च षोडश ।
 तैस्तस्य तु महाराज भल्लैः सन्नतपर्वभिः ॥ ५६
 द्वाभ्यां स सारथिं ह्याच्छेद्भीमं सप्तभिरेव च ।
 ध्वजमेकेन चिच्छेद द्वाभ्यां छत्रं विशांपते ।
 चतुर्भिश्चतुरो वाहान्विव्याध सुबलात्मजः ॥ ५७
 ततः क्रुद्धो महाराज भीमसेनः प्रतापवान् ।
 शक्तिं चिक्षेप समरे रुक्मदण्डामयस्ययीम् ॥ ५८
 सा भीमभुजनिर्मुक्ता नागजिह्वेव चञ्चला ।
 निपपात रणे तूर्णं सौबलस्य महात्मनः ॥ ५९
 ततस्तामेव संगृह्य शक्तिं कनकभूषणाम् ।
 भीमसेनाय चिक्षेप क्रुद्धरूपो विशांपते ॥ ६०
 सा निर्भिद्य भुजं स्वयं पाण्डवस्य महात्मनः ।
 निपपात तदा भूमौ यथा विद्युन्नभश्च्युता ॥ ६१
 अथोत्क्रुष्टं महाराज धार्तराष्ट्रैः समन्ततः ।
 न तु तं ममृषे भीमः सिंहनादं तरखिनाम् ॥ ६२
 अन्यद्वह्य धनुः सज्यं त्वरमाणो महाबलः ।
 मुहूर्तादिव राजेन्द्र छादयामास सायकैः ।
 सौबलस्य बलं सङ्ख्ये त्यक्त्वा नादं महाबलः ॥ ६३
 तस्याश्वांश्चतुरो हत्वा मृतं चैव विशांपते ।
 ध्वजं चिच्छेद भलेन त्वरमाणः पराक्रमी ॥ ६४
 हताश्वं रथमुत्सृज्य त्वरमाणो नरोत्तमः ।
 तस्यौ विस्फारयंश्चापं क्रोधरक्तेक्षणः श्वसन् ॥ ६५
 शरैश्च बहुधा राजन्भीममार्च्छत्समन्ततः ॥ ६६
 प्रतिहत्य तु वेगेन भीमसेनः प्रतापवान् ।
 धनुश्चिच्छेद संक्रुद्धो विव्याध च शितैः शरैः ॥ ६७
 सोऽतिविद्वो बलवता शत्रुणा शत्रुकर्शनः ।
 निपपात तदा भूमौ किञ्चित्प्राणो नराधिपः ॥ ६८
 ततस्तं विह्वलं ज्ञात्वा पुत्रस्त्व विशांपते ।
 अपोवाह रथेनाजौ भीमसेनस्य पश्यतः ॥ ६९
 शकुनिं विह्वलं दृष्ट्वा धार्तराष्ट्राः पराञ्जुखाः ।
 प्रदुदुवुर्दिशो भीता भीमसेनभयात्प्रभो ॥ ७०
 सौबले निर्जिते राजन्भीमसेनेन धन्विना ।
 भयेन महताऽऽविष्टः पुत्रो दुर्योधनस्तव ।
 अपायाज्जवनैरश्वैः सापेक्षो मातुलं प्रति ॥ ७१

पराञ्जुखं तु राजानं दृष्ट्वा सैन्यानि भारत ।
विप्रजग्मुः समुत्सृज्य द्वैरथानि समन्ततः ॥ ७२
तान्दृष्ट्वा विदुतान्सर्वान्धार्तराष्ट्रान्पराञ्जुखान् ।
जवेनाभ्यापतद्भीमः किरञ्जशरशतान्वहन् ॥ ७३
ते वध्यमाना भीमेन धार्तराष्ट्राः पराञ्जुखाः ।
कर्णमासाद्य समरे स्थिता राजन्समन्ततः ॥ ७४

स हि तेषां महावीर्यो द्वीपोऽभूत्सुमहाबलः ।
भिन्ननौका यथाराजन्द्वीपमासाद्य निर्वृताः ॥ ७५
भवन्ति पुरुषव्याघ्र नाविकाः कालपर्यये ।
तथा कर्णं समासाद्य तावकाः पुरुषर्षभ ॥ ७६
समाश्वस्ताः स्थिता राजन्संप्रहृष्टाः परस्परम् ।
समाजग्मुश्च युद्धाय मृत्युं कृत्वा निर्वर्तनम् ॥ ७७

॥ इति श्रीमन्महाभारते कर्णपर्वणि सप्तदशदिवसयुद्धे एकाशीतितमोऽध्यायः ॥ ८१ ॥

द्व्यशीतितमोऽध्यायः ॥ ८२ ॥

कर्णपराक्रमवर्णनम् ॥ १ ॥

धृतराष्ट्र उवाच ।
ततो भग्रेषु सैन्येषु भीमसेनेन संयुगे ।
दुर्योधनोऽब्रवीत्किं नु सौवल्लो वाऽपि संजय ॥ १
कर्णो वा जयतां श्रेष्ठो योधा वा मामका युधि ।
कृपो वा कृतवर्मा वा द्रौणिर्दुःशासनोऽपि वा ॥
अत्यद्भुतमहं मन्ये पाण्डवेयस्य विक्रमम् ।
यदेकः समरे सर्वान्योधयामास मामकान् ॥ ३
यथाप्रतिज्ञं योधानां राधेयः कृतवानपि ।
कुरूणामथ सर्वेषां कर्णः शत्रुनिपृदनः ।
शर्म वर्म प्रतिष्ठा च जीविताशा च सञ्जय ॥ ४
तद्भयं म्वलं दृष्ट्वा कौन्तेयेनामितौजसा ।
धनुर्धराणां प्रवरः कर्णः किमकरोद्युधि ॥ ५
पुत्रा वा मम दुर्धर्षा राजानो वा महारथाः ।
एतन्मे सर्वमाचक्ष्व कुशलो ह्यसि सञ्जय ॥ ६
सञ्जय उवाच ।
अपराह्णे महाराज मृतपुत्रः प्रतापवान् ।
जघान सोमकान्सर्वान्भीमसेनस्य पश्यतः ॥ ७
भीमोऽप्यनिबलं सैन्यं धार्तराष्ट्रं व्यपोथयत् ॥ ८
द्राव्यमाणं बलं दृष्ट्वा भीमसेनेन धीमता ।
यन्तारमब्रवीत्कर्णः पाञ्चालानेव मां वह ॥ ९
मद्राजस्ततः शल्यः श्वेतानश्चान्महाजवान् ।
प्रादिष्ठांचेदिपाञ्चालान्करुणां महाबलः ॥ १०
प्रविश्य च महम्मन्यं शल्यः परबलार्दनः ।
न्ययञ्चतुग्गान्दृष्टो यत्रयत्र च ते रथाः ॥ ११

तं रथं मेघसङ्काशं वैयाघ्रपरिवारणम् ।
संदृश्य पाण्डुपञ्चालास्त्रता ह्यासन्विशांपते ॥ १२
ततो रथस्य निनदः प्रादुरासीन्महारणे ।
पर्जन्यसमनिर्घोषः पर्वतस्येव दीर्यतः ॥ १३
ततः शरशतैस्तीक्ष्णैः कर्ण आकर्णनिःसृतैः ।
जघान पाण्डवबलं शतशोऽथ सहस्रशः ॥ १४
तं तथा समरे कर्म कुर्वाणमपराजितम् ।
परिवर्तुर्महेष्वासाः पाण्डवानां महारथाः ॥ १५
तं शिखण्डी च भीमश्च धृष्टद्युम्नश्च पार्षतः ।
नकुलः सहदेवश्च द्रौपदेयाश्च सात्यकिः ॥ १६
परिवर्तुजिघांसन्तो राधेयं शरवृष्टिभिः ।
सात्यकिस्तु तदा कर्णं विंशत्या निशितैः शरैः ॥ १७
अताडयद्रणे शूरो जत्रुदेशे नरोत्तमः ।
शिखण्डी पञ्चविंशत्या धृष्टद्युम्नश्च सप्तभिः ॥ १८
द्रौपदेयाश्चतुःपञ्चा सहदेवश्च सप्तभिः ।
नकुलश्च शतेनाजौ कर्णं विव्याध सायकैः ॥ १९
भीमसेनस्तु राधेयं नवत्या नतपर्वणाम् ।
विव्याध समरे क्रुद्धो जत्रुदेशे महाबलः ॥ २०
अथ प्रहस्याधिरथिर्व्याक्षिपद्वनुत्तमम् ।
मुमोच निशितान्वाणान्पीडयन्सुमहाबलः ॥ २१
तान्प्रत्यविध्यद्राधेयः पञ्चभिः पञ्चभिः शरैः ।
सात्यकेस्तु धनुश्छिन्वा ध्वजं च भरतर्षभ ॥ २२
तं तथा नवभिर्वर्णैर्गजघान स्तनान्तरे ।
भीमसेनं ततः क्रुद्धो विव्याध त्रिंशता शरैः ॥ २३

सहदेवस्य भलेन ध्वजं चिच्छेद मारिष ।
 सारथिं च त्रिभिर्वाणैराजघान परंतपः ॥ २४
 विरथान्द्रौपदेयांश्च चकार भरतर्षभ ।
 अक्ष्णोर्निभेषमात्रेण तदद्भुतमिवाभवत् ॥ २५
 विमुखीकृत्य तान्सर्वाञ्छरैः सन्नतपर्वभिः ।
 पाञ्चालानहनच्छरांश्चेदीनां च महारथान् ॥ २६
 ते वध्यमानाः समरे चेदिमात्स्या विशांपते ।
 कर्णमेकमभिदुत्य शरसङ्घैः समार्षयन् ॥ २७
 ताञ्जघान शितैर्वाणैः मृतपुत्रो महारथः ।
 ते वध्यमानाः समरे चेदिमात्स्या विशांपते ।
 प्राद्रवन्त रणे भीताः सिंहव्रस्ता मृगा इव ॥ २८
 एतदत्यद्भुतं कर्म दृष्टवानस्मि भारत ।
 यदेकः समरे शूरान्मृतपुत्रः प्रतापवान् ॥ २९
 यतमानान्परं शक्त्या योधयानांश्च धन्विनः ।
 पाण्डवेयान्महाराज शरैर्वारितवान्रणे ॥ ३०
 तत्र भारत कर्णस्य लाघवेन महात्मनः ।
 तुतुपुर्देवताः सर्वाः सिद्धाश्च सह चारणैः ॥ ३१
 अपूजयन्महेष्वासा धार्तराष्ट्रा नरोत्तमम् ।
 कर्णं रथवरश्रेष्ठं श्रेष्ठं सर्वधनुष्मताम् ॥ ३२
 ततः कर्णो महाराज ददाह रिपुवाहिनीम् ।
 कक्षमिद्धो यथा वह्निर्निदाघे ज्वलितो महान् ॥ ३३
 ते वध्यमानाः कर्णेन पाण्डवेयास्ततस्ततः ।
 प्राद्रवन्त रणे भीताः कर्णं दृष्ट्वा महारथम् ॥ ३४
 तत्राक्रन्दो महानासीत्पाञ्चालानां महारणे ।
 वध्यतां सायकैस्तीक्ष्णैः कर्णचापवरच्युतैः ॥ ३५
 तेन शब्देन वित्रस्ता पाण्डवानां महाचमूः ।
 कर्णमेकं रणे योधं मेनिरं तत्र शात्रवाः ॥ ३६
 तत्राद्भुतं पुनश्चक्रे राधेयः शत्रुकर्शनः ।
 यदेनं पाण्डवाः सर्वे न शेकुर्भविष्यितुम् ॥ ३७
 जलौघः पर्वतश्रेष्ठं यथासाद्य प्रभिद्यते ।
 तथा तत्पाण्डवं सैन्यं कर्णमासाद्य दीर्यते ॥ ३८
 कर्णोऽपि समरे राजन्विधूमोऽग्निरिव ज्वलन् ।
 दहंस्तस्थौ महाबाहुः पाण्डवानां महाचमूम् ॥ ३९
 शिरांसि च महाराज कर्णाश्चैव सकुण्डलान् ।

बाहूश्च वीरो वीराणां चिच्छेद लघु चेपुभिः ॥ ४०
 हस्तिदन्तत्सरून्खड्गान्ध्वजाञ्शक्तीर्हयान्गजान् ।
 रथांश्च विविधात्राजन्पताका व्यजनानि च ॥ ४१
 अक्षं च युगयोक्त्राणि चक्राणि विविधानि च ।
 चिच्छेद बहुधा कर्णो योधव्रतमनुष्ठितः ॥ ४२
 तत्र भारत कर्णेन निहतैर्गजवाजिभिः ।
 अगम्यरूपा पृथिवी मांसशोणितकर्दमा ॥ ४३
 विषमं च समं चैव हतैरश्वपदातिभिः ।
 रथैश्च कुञ्जरैश्चैव न प्राज्ञायत किञ्चन ॥ ४४
 नापि स्वे न परे योधाः प्राज्ञायन्त परस्परम् ।
 घोरे शरान्धकारे तु कर्णास्त्रे च विजृम्भिते ॥ ४५
 राधेयचापनिर्मुक्तैः शरैः काञ्चनभूपणैः ।
 संछादिता महाराज पाण्डवानां महारथाः ॥ ४६
 ते पाण्डवेयाः समरे राधेयेन पुनःपुनः ।
 अभज्यन्त महाराज यतमाना महारथाः ॥ ४७
 मृगसङ्घान्यथा क्रुद्धः सिंहो द्रावयते वने ।
 पञ्चालानां रथश्रेष्ठान्द्रावयञ्शात्रवांस्तथा ॥ ४८
 कर्णस्तु समरे योधांस्त्रासयन्मुमहायशाः ।
 कालयामास तत्सैन्यं यथा पशुगणान्वृकः ॥ ४९
 दृष्ट्वा तु पाण्डवीं सेनां धार्तराष्ट्राः पराञ्मुखीम् ।
 तत्राजग्मुर्महेष्वासा रुदन्तो भैरवात्रवान् ॥ ५०
 दुर्योधनो हि राजेन्द्र मुदा परमया युतः ।
 वादयामास संहृष्टो नानावाद्यानि सर्वशः ॥ ५१
 पाञ्चालाश्च महेष्वासा भग्नस्तत्र नरोत्तमाः ।
 न्यवर्तन्त तदा शूरा मृत्युं कृत्वा निवर्तनम् ॥ ५२
 तान्निवृत्तात्रणे शूरात्राधेयः शत्रुतापनः ।
 अनेकशो महाराज बभञ्ज पुरुषर्षभः ॥ ५३
 तत्र भारत कर्णेन पाञ्चाला विंशती रथाः ।
 निहताः सायकैः क्रोधाच्चेदयश्च परंशताः ॥ ५४
 कृत्वा शून्यात्रयोपस्थान्वाजिपृष्ठांश्च भारत ।
 निर्मनुष्यान्गजस्कन्धान्पादातांश्चैव विद्रुतान् ५५
 आदित्य इव मध्याह्ने दुर्निरीक्ष्यः परंतपः ।
 कालान्तकवपुः शूरः मृतपुत्रोऽभ्यराजत ॥ ५६
 एवमेतन्महाराज नरवाजिरथद्विपान् ।
 हत्वा तस्थौ महेष्वासः कर्णोऽरिगणसूदनः ॥ ५७

यथा भूतगणान्हत्वा कालस्तिष्ठेन्महाबलः ।
 तथा स सोमकान्हत्वा तस्यावेको महारथः ॥ ५८
 तत्राद्भुतमपश्याम पाञ्चालानां पराक्रमम् ।
 बध्यमानाऽपि यत्कर्णं नाजहू रणमूर्धनि ॥ ५९
 राजा दुःशासनश्चैव कृपः शारद्वतस्तथा ।
 अश्वत्थामा कृतवर्मा शकुनिश्च महाबलः ।
 न्यहनन्पाण्डवीं सेनां शतशोऽथ सहस्रशः ॥ ६०

कर्णपुत्रौ तु राजेन्द्र भ्रातरौ सत्यविक्रमौ ।
 निजघ्नाते बलं कुड्यौ पाण्डवानामितस्ततः ॥ ६१
 तत्र युद्धं महद्वासीत्कूरं विशसनं महत् ॥ ६२
 तथैव पाण्डवाः शूरा धृष्टद्युम्नाशिखण्डिनौ ।
 द्रौपदेयाश्च संकुद्रा अभ्यघ्नंस्तावकं बलम् ॥ ६३
 एवमेव क्षयो वृत्तः पाण्डवानां ततस्ततः ।
 तावकानामपि रणे भीमं प्राप्य महाबलम् ॥ ६४

॥ इति श्रीमन्महाभारते कर्णपर्वणि सप्तदशदिवसयुद्धे अशीतितमोऽध्यायः ॥ ८२ ॥

अशीतितमोऽध्यायः ॥ ८३ ॥

पार्थचोदनया कृष्णेन कर्णसमीपं प्रति रथप्रापणम् ॥ १ ॥ शल्येन कर्णप्रोत्साहनम् ॥ २ ॥ कर्णेन पार्थप्रशंसनपूर्वकं तद्वधप्रतिज्ञा ॥ ३ ॥ संकुलयुद्धम् ॥ ४ ॥

सञ्जय उवाच ।

हत्वा तु फल्गुनः सेनां कौरवाणां पृथक्पृथक् ।
 मृतपुत्रस्य संरम्भं दृष्ट्वा चैव महारणे ॥ १
 शोणितोदां नदीं कृत्वा मांसमज्जास्थिपङ्क्तिनाम् ।
 मनुष्यशीर्षपापाणां हस्त्यश्चक्रतरोधसम् ॥ २
 शूरास्थिचयसंकीर्णां काकगृध्रानुनादिताम् ।
 छत्रहंसप्रवोपेतां वीरवृक्षापहारिणीम् ॥ ३
 हारपद्माकरवतीमुष्णीषवरफेनिलाम् ।
 धनुःशरध्वजोपेतां नरक्षुद्रकपालिनीम् ॥ ४
 चर्मवर्मभ्रमोपेतां रथोद्गुपसमाकुलाम् ।
 जयैषिणां च सुतरां भीरूणां च मुदुस्तराम् ॥ ५
 नदीं प्रावर्तयित्वा च वीभन्मृगः परवीरहा ।
 वासुदेवमिदं वाक्यमब्रवीत्पुरुषर्षभः ॥ ६
 अर्जुन उवाच ।
 एष केन रणे कृष्ण मृतपुत्रस्य दृश्यते ।
 भीमसेनादयश्चैते यो धयन्ति महारथम् ॥ ७
 एते द्रवन्ति पाञ्चालाः कर्णव्रस्ता जनार्दन ।
 एष दुर्योधनो राजा श्वेतच्छत्रेण धार्यते ॥ ८
 कर्णेन भग्नान्पाञ्चालान्द्रावयन्बहु शोभते ।
 कृपश्च कृतवर्मा च द्रौणिश्चैव महारथः ॥ ९
 एते रक्षन्ति राजानं मृतपुत्रेण रक्षिताः ।
 अवध्यमानास्तेऽस्माभिर्यो धयिष्यन्ति सोमकान् ॥

एष शल्यो रथोपस्थे रश्मिसंग्राहकोविदः ।
 मृतपुत्ररथं कृष्ण बाहयन्बहु शोभते ॥ ११
 तत्र मे बुद्धिरुत्पन्ना बाहयात्र रथं मम ।
 नाहत्वा समरे कर्णं निवर्तिष्ये कथंचन ॥ १२
 मा स कर्णो रणे पार्थान्सञ्जयांश्च महारथान् ।
 निःशेषान्समरे कुर्यात्पश्यतां नो जनार्दन ॥ १३
 सञ्जय उवाच ।
 ततः प्रायाज्वेनाशु केशवस्तव वाहिनीम् ।
 कर्णं प्रति मेहेष्वासं द्वैरथे सव्यसाचिनः ॥ १४
 स प्रयातो रथेनाशु कृष्णो राजन्महाहवे ।
 आश्वासयत्रेण चाशु पाण्डुसैन्यानि सर्वशः ॥ १५
 रथघोषस्ततस्तस्य पाण्डवस्य बभूव ह ।
 वासवास्त्रनिपातेन पर्वतेष्विव मारिप ॥ १६
 महता रथघोषेण पाण्डवः सत्यविक्रमः ।
 अभ्ययादप्रमेयान्मा निर्जयंस्तव वाहिनीम् ॥ १७
 तमायान्तं समीक्ष्यैव श्वेताश्वं कृष्णसारथिम् ।
 मद्राजोऽब्रवीत्कर्णं केतुं दृष्ट्वा महान्मनः ॥ १८
 अयं स रथ आयाति श्वेताश्वः कृष्णसारथिः ।
 निघ्नन्नमित्रान्समरे यं कर्णं परिपृच्छसि ॥ १९
 एष तिष्ठति कान्तेयः संस्पृशन्पाण्डिवं धनुः ।
 तं हनिष्यमि चेदद्य तन्नः श्रेयो भविष्यति ॥ २०
 धनुर्ज्या चन्द्रताराङ्गा पताकाकिङ्किणीयुता ।

पश्य कर्णार्जुनस्यैषा सौदामन्यम्बरे यथा ॥ २१
 एष ध्वजाग्रे पार्थस्य प्रेक्षमाणः समन्ततः ।
 दृश्यते वानरो भीमो वीक्षतां भयवर्धनः ॥ २२
 एतच्चक्रं गदा शङ्खः शार्ङ्गं कृष्णस्य च प्रभो ।
 दृश्यते पाण्डवरथे वाहयानस्य वाजिनः ॥ २३
 एतत्कूजति गाण्डीवं विसृष्टं सव्यसाचिना ।
 एते हस्तवता मुक्ता घ्नन्त्यमित्राञ्छिताः शराः २४
 विशालायतताप्राक्षैः पूर्णचन्द्रनिभाननैः ।
 एषा भूः कीर्यते राज्ञां शिरोभिरपलायिनाम् २५
 एते परिघसंकाशाः पुण्यगन्धानुलेपनाः ।
 उद्धता रणशूराणां पात्यन्ते सायुधा भुजाः ॥ २६
 निरस्तजिह्वा नेत्रान्ता वाजिनः सह सादिभिः ।
 पतिताः पात्यमानाश्चक्षितौ क्षीणा विशेरते ॥ २७
 एते पर्वतशृङ्गाणां तुल्या हैमवता गजाः ।
 संछिन्नकुम्भाः पार्थेन प्रपतन्त्यद्रयो यथा ॥ २८
 गन्धर्वनगराकारा रथा हतनरेश्वराः ।
 विमानादिव पुण्यान्ते स्वर्गिणो निपतन्त्यमी २९
 व्याकुलीकृतमत्यर्थं पश्य सैन्यं किरीटिना ।
 नानामृगसहस्राणां यूथं कंसरिणा यथा ॥ ३०
 त्वामभिप्रेप्सुरायाति कर्णं निघ्नन्वरान्थान् ।
 असज्जमानो राधेय तं याहि प्रति भारत ॥ ३१
 एषा विदीर्यते सेना धार्तराष्ट्री समन्ततः ।
 अर्जुनस्य भयात्तूर्णं निघ्नतः शात्रवान्बहून् ॥ ३२
 वर्जयन्सर्वसैन्यानि त्वरते हि धनञ्जयः ।
 त्वदर्थमिति मन्येऽहं यथास्योदीर्यते वपुः ॥ ३३
 न ह्यवस्थास्यते पार्थो युयुत्सुः केनचित्सह ।
 त्वामृते क्रोधदीप्तो हि पीड्यमाने वृकोदरे ॥ ३४
 विरथं धर्मराजं तु दृष्ट्वा सुदृढविक्षतम् ।
 शिखण्डिनं सात्यकिं च धृष्टद्युम्नं च पार्षतम् ॥ ३५
 द्रौपदेयान्युधामन्युमुत्तमौजसमेव च ।
 नकुलं सहदेवं च वशगांस्ते समीक्ष्य तु ॥ ३६
 सहसैकरथः पार्थस्त्वामभ्येति परंतपः ।
 क्रोधरक्तेक्षणः क्रुद्धो जिघांसुः सर्वपार्थिवान् ॥ ३७
 त्वरितोऽभिपतत्यस्मांस्त्यक्त्वा सैन्यान्यसंशयम् ।
 त्वं कर्णं प्रतियाद्येनं नास्त्यन्यो हि धनुर्धरः ३८

न तं पश्यामि लोकेऽस्मिंस्त्वत्तो ह्यन्यं धनुर्धरम् ।
 अर्जुनं समरे क्रुद्धं यो वेलामिव वारयेत् ॥ ३९
 न चास्य रक्षां पश्यामि पार्थतो न च पृष्ठतः ।
 एक एवाभियाति त्वां पश्य साफल्यमात्मनः ४०
 त्वं हि कृष्णौ रणे शक्तो योद्धुमेतौ परंतपौ ।
 तवैव भारो राधेय प्रत्युद्याहि धनञ्जयम् ॥ ४१
 समानो ह्यसि भीष्मेण द्रोणद्रौणिकृपेण च ।
 सव्यसाचिनमायान्तं निवारय महारणे ॥ ४२
 लेलिहानं यथा सर्पं गर्जन्तमृषमं यथा ।
 वनस्थितं यथा व्याघ्रं जहि कर्णं धनञ्जयम् ॥ ४३
 एते द्रवन्ति समरान्निरपेक्षा नराधिपाः ।
 अर्जुनस्य भयत्रस्ता धार्तराष्ट्रा महाबलाः ॥ ४४
 द्रवतामथ तेषां तु नान्योऽस्ति युधि मानवः ।
 भयहा यो भवेद्वीरस्त्वामृते सूतनन्दन ॥ ४५
 एते त्वां कुरवः सर्वे द्वीपमासाद्य संयुगे ।
 धिष्टिताः पुरुषव्याघ्र त्वत्तः शरणकाङ्क्षिणः ॥ ४६
 वैदेहाम्बष्ठकाम्भोजास्तथा नग्नजितस्त्वया ।
 गान्धाराश्च यथा धृत्या जिताः सङ्क्षेपे सुदुर्जयाः ।
 तां धृतिं कुरुराधेय ततः प्रत्येहि पाण्डवम् ॥ ४७
 वासुदेवं च वाष्पेयं प्रीयमाणं किरीटिना ।
 प्रत्युद्याहि महाबाहो पौरुषे महति स्थितः ॥ ४८
 कर्ण उवाच ।
 प्रकृतिस्थोऽसि मे शल्य इदानीं संमतस्तथा ।
 प्रतिभासि महाबाहो अभीतश्च धनञ्जयात् ॥ ४९
 पश्य बाह्वोर्बलं मेऽद्य शिक्षितस्य च पश्य मे ।
 एकोऽद्य निहनिष्यामि पाण्डवानां महाचमूम् ॥
 कृष्णौ च पुरुषव्याघ्र ततः सत्यं ब्रवीमि ते ।
 नाहत्वा युधि तौ वीरौ व्यपयास्ये कथञ्चन ॥ ५१
 शिष्ये वा निहतस्ताभ्यामनित्यो हि रणे जयः ।
 कृतार्थोऽद्य भविष्यामि हत्वा वाप्यथ वा हतः ५२
 शल्य उवाच ।

अजयमेनं प्रवदन्ति युद्धे

महारथाः कर्णं रथप्रवीरम् ।

एकाकिनं किमु कृष्णाभिगुप्तं

विजेतुमेनं क इहोत्सहेत ॥

कर्ण उवाच ।

नैतादृशो जातु बभूव लोके

रथोत्तमो यावदुपश्रुतं नः ।

तमीदृशं प्रतियोत्स्यामि पार्थ

महाहवे पश्य च पौरुषं मे ॥ ५४

रणे चरत्येष रथप्रवीरः

सितैर्हयैः कौरवराजपुत्रः ।

स वाऽद्य मां नेष्यति कृच्छ्रमेत-

त्कर्णोऽस्यान्तेऽप्यत्र भवेत्समर्थः ॥ ५५

अस्वेदिनो राजपुत्रस्य हस्ता-

ववेपमानौ जातकिणौ बृहन्तौ ।

दृढायुधः कृतिमान्निप्रहस्तो

न पाण्डवेयेन समोऽस्ति योधः ॥ ५६

गृह्णात्यनेकानपि कङ्कपत्रा-

नेकं यथा तान्प्रतियोज्य चाशु ।

ते क्रोशमात्रे निपतन्त्यमोघाः

क्वस्तेन योधोऽस्ति समः पृथिव्याम् ॥ ५७

अतोपयत्खाण्डवे यो द्रुताशं

कृष्णद्वितीयोऽतिरथस्तरस्वी ।

लेभे चक्रं यत्र कृष्णो महात्मा

धनुर्गण्डीवं पाण्डवः सव्यसाची ॥ ५८

श्वेताश्वयुक्तं च सुघोषमुग्रं

रथं महाबाहुरदीनसत्त्वः ।

महेषुध्री चाक्षये दिव्यरूपे

शस्त्राणि दिव्यानि च हव्यवाहात् ॥ ५९

यस्त्विन्द्रलोके निजघान दैत्या-

नसङ्ख्येयान्कालकेयांश्च सर्वान् ।

लेभे शङ्खं देवदत्तं स तत्र

को नाम तेनाभ्यधिकः पृथिव्याम् ॥ ६०

महादेवं तोपयामास योऽस्त्रैः

साक्षात्सुयुद्धेन महानुभावः ।

लेभे ततः पाशुपतं सुघोरं

त्रैलोक्यसंहारकरं महास्त्रम् ॥ ६१

पृथक्पृथग्लोकपालाः समेता

ददुर्महास्त्राण्यप्रमेयाणि सङ्ख्ये ।

यैस्ताञ्जघानाशु रणे नृसिंहः

सकालकेयानसुरान्समेतान् ॥ ६२

तथा विराटस्य पुरे समेता-

न्सर्वान्सानेकरथेन जित्वा ।

जह्वा तद्गोधनमाजिमध्ये

वस्त्राणि चादत्त महारथेभ्यः ॥ ६३

तमीदृशं वीर्यगुणोपपन्नं

कृष्णद्वितीयं परमं नृपाणाम् ।

तमाद्वयन्साहसमुत्तमं वै

जाने स्वयं सर्वलोकस्य शल्य ॥ ६४

अनन्तवीर्येण च केशवेन

नारायणेनाप्रतिमेन गुप्तः ।

वर्षायुतैर्यस्य गुणा न शक्या

वक्तुं समेतैरपि सर्वलोकैः ॥ ६५

महात्मनः शङ्खचक्रासिपाणे-

र्विष्णोर्जिष्णोर्वसुदेवात्मजस्य ।

भयं न मे जायते साध्वसं च

दृष्ट्वा कृष्णावेकरथे समेतौ ॥ ६६

अतीवायं धनुषि राजपुत्रे-

ष्वतीवान्यान्यकेशवश्चक्रयुद्धे ।

एवंविधौ पाण्डववासुदेवौ

चलेत्स्वदेशाद्विमवान्न कृष्णौ ॥ ६७

उभौ हि शूरा वलिनौ दृढायुधौ

महारथौ संहननोपपन्नौ ।

एतौ वीरा नरवीरौ समेतौ

स्थानाच्युतौ देवकुमाररूपौ ॥ ६८

अभ्यादित्याविन्द्रवृहस्पती वा

यमान्तर्का वा शशिपूषणौ वा ।

भगांशमित्रावरुणावधिनौ वा

मरुद्गणौ वा वसवः समेताः ।

व्यस्ताः समस्ताश्च युधा न शक्ता

जेतुं प्रसन्नार्जुनं चाच्युतं च ॥ ६९

एतौ हि तावर्जुनवासुदेवौ

कोऽन्यः प्रतीयान्मदते तु शल्य ॥ ७०

सर्वेषां वृष्णिवीराणां कृष्णे लक्ष्मीः प्रतिष्ठिता ।
 सर्वेषां पाण्डुपुत्राणां जयः पार्थे प्रतिष्ठितः ॥ ७१
 तावुभौ पुरुषव्याघ्रौ समाने खन्दने स्थितौ ।
 मामेकमभियोद्धारौ सुजातं वत शल्य मे ॥ ७२
 नैतच्चिरं क्षिप्रमिमं रथं मे
 प्रवर्तयैतावभियामि चैवम् ।
 अस्मिन्मुहूर्ते निहतौ पश्य कृष्णौ
 ताभ्यां हतं वा युधि मां रिपुभ्याम् ॥ ७३
 एवं ब्रुवाणः सहसा महारथ-
 स्त्वभ्यद्रवत्पाण्डवं सूतपुत्रः ॥ ७४
 अभ्येत्य पुत्रेण तवाभिनन्दिताः
 समेत्य चोक्ताः कुरुवीरसत्तमाः ।
 कृपश्च भोजश्च महारथावुभौ
 तथैव गान्धारपतिः सहानुजः ।
 गुरोः सुतस्तस्य तवात्मजास्तथा
 पदातिसङ्घा द्विरदास्तथा तदा ॥ ७५
 निरुध्यताभिद्रवताच्युतार्जुनौ
 श्रमेण संयोजयताशु सर्वशः ।
 यथा भवद्भिर्भृशविक्षतावुभौ
 सुखेन हन्यान्मम वाहिनीपतिः ॥ ७६
 तथेति चोक्त्वा त्वरिताः स तेऽर्जुनं
 जिघांसवो वीरतराः समाययुः ।
 शरैश्च जघ्र्युधि तं महारथा
 धनञ्जयं कर्णनिदेशकारिणः ।
 नदीनदं भूरिजलो महार्णवो
 यथा तथा तान्समरेऽर्जुनोऽग्रसत् ॥ ७७
 न संदधानो न तथा शरोत्तमान्
 प्रमुञ्चमानो रिपुभिः प्रदृश्यते ।
 धनञ्जयास्तैः स शरैर्विदारिता
 हता निपेतुर्नरवाजिकुञ्जराः ॥ ७८
 शरार्चिपं गाण्डिवचारुमण्डलं
 युगान्तसूर्यप्रतिमानतेजसम् ।
 न कौरवाः शेकुरुदीक्षितुं जयं
 यथा रविं व्याधितचक्षुषो जनाः ॥ ७९

शरोत्तमान्संप्रहितान्महारथै
 श्चिच्छेद पार्थः प्रहसच्छरौघैः ।
 भूयश्च तानहनद्वाणसङ्घान्
 गाण्डीवधन्वायतपूर्णमण्डलम् ॥ ८०
 यथोग्ररश्मिः शुचिशुक्रमध्यगः
 सुखं विवस्वान्हरते जलौघान् ।
 तथार्जुनो बाणगणाभिरस्य
 ददाह सेनां तव पार्थिवेन्द्र ॥ ८१
 तमभ्यधावद्विस्मजन्कृपः शरां-
 स्तथैव भोजस्तव चात्मजः स्वयम् ।
 महारथो द्रोणसुतश्च सायकै-
 रवाकिरंस्तोयधरा यथाऽचलम् ॥ ८२
 जिघांसुभिस्तान्कुशलैः शरोत्तमान्
 महात्मभिः संप्रहितान्प्रयत्नतः ।
 शरैः प्रचिच्छेद स पाण्डवस्त्वरन्
 परान्विनिर्भिद्य च तांस्त्रिभिस्त्रिभिः ॥ ८३
 स गाण्डिवव्यायतपूर्णमण्डल-
 स्तपत्रिपून्नुनभास्करो बभौ ।
 शरोग्ररश्मिः शुचिशुक्रमध्यगो
 यथैव सूर्यः परिवेषवांस्तथा ॥ ८४
 अथाग्न्यबाणैर्दशभिर्धनञ्जयं
 पराभिनद्रोणसुतोऽच्युतं त्रिभिः ।
 चतुर्भिर्श्वाश्वतुरः कपिं ततः
 शरैश्च नाराचवरैरवाकिरत् ॥ ८५
 तथा ततः प्रस्फुरदस्य कार्मुकं
 त्रिभिः शरैर्यन्तृशिरश्चक्रे ह ।
 हयांश्चतुर्भिश्चतुरस्त्रिभिर्ध्वजं
 धनञ्जयो द्रौणिरथादपातयत् ॥ ८६
 स रोषपूर्णो ह्यतिवज्रहाटकै-
 रलंकृतं तक्षकभोगवर्चसम् ।
 स तद्वधे कार्मुकमन्यदाददे
 यथा महाहिप्रवरं तथैव च ॥ ८७
 स्वमायुधं चापि विकीर्य भूतले
 धनुश्च कृत्वा सगुणं गुणाधिकः ।

समानयंस्तावजितौ नरोत्तमौ
 शरोत्तमैर्द्रौगिरिविध्यदन्तिकात् ॥ ८८
 कृपश्च भोजश्च तवात्मजश्च ते
 शरैरनेकैर्युधि पाण्डवर्षभम् ।
 महारथाः संयुगमूर्धनि स्थिता-
 स्तमोनुदं वारिधरा इवापतन् ॥ ८९
 कृपस्य पार्थः सशरं शरासनं
 हयान्ध्वजान्सारथिमेव पत्रिभिः ।
 [समार्पयद्वाहुसहस्रविक्रम-
 स्तथा यथा वज्रधरः पुरा बलेः ॥ ९०
 स पार्थबाणैर्विनिपातितायुधो
 ध्वजावमर्दे च कृते महाहवे ।
 कृतः कृपो बाणसहस्रयन्त्रितो
 यथापगेयः प्रथमं किरीटिना ॥] ९१
 शरैः प्रचिच्छेद तवात्मजस्य
 ध्वजं धनुश्च प्रचकर्त नर्दतः ।
 जघान चाश्वान्कृतवर्मणः शुभान्
 ध्वजं च चिच्छेद तवात्मजस्य ह ॥ ९२
 सवाजिभूतेष्वसनान्सकेतना-
 जघान नागाश्वरथांश्च स त्वरन् ।
 ततः प्रकीर्णं मुमहद्वलं तव
 प्रपीडितं सवितुरिवौजसा भृशम् ॥ ९३

॥ इति श्रीमन्महाभारते कर्णपर्वणि सप्तदशदिवसयुद्धे त्र्यशीतितमोऽध्यायः ॥ ८३ ॥

चतुरशीतितमोऽध्यायः ॥ ८४ ॥

संकलयुद्धम् ॥ १ ॥

सञ्जय उवाच ।
 राजन्कुरूणां प्रवैरैर्बलैर्भीममभिद्रुतम् ।
 मज्जन्तमिव कान्तेयमुज्जिहीर्षुधनञ्जयः ॥ १
 विमृश्य मृतपुत्रस्य सेनां भारत सायकैः ।
 प्राहिणोन्मृत्युलोकाय परवीरान्धनञ्जयः ॥ २
 ततोऽस्याम्बरमाश्रित्य शरजालानि भागशः ।

ततोऽर्जुनस्याशु रथेन केशव-
 श्वकार शत्रूनपसव्यमातुरान् ।
 ततः प्रयातं त्वरितं धनञ्जयं
 शतक्रतुं वृत्रनिजघ्नं यथा ।
 समन्वधावपुनरुत्थितैर्ध्वजैः
 रथैः सुयुक्तैरपरे युयुत्सवः ॥ ९४
 अथाभिसृत्य प्रतिवार्य चाहितान्
 धनञ्जयस्यानुचरान्महारथाः ।
 शिखण्डिशैनेययमाः शितैः शरै-
 र्विदारयन्तो व्यनदन्मुभैरवम् ॥ ९५
 ततोऽभिजघ्नुः कुपिताः परस्परं
 शरैस्तदाज्जोगतिभिः सुतेजनैः ।
 कुरुप्रवीराः सह सृञ्जयैर्यथा
 सुरारयो देवपतिं यथा तथा ॥ ९६
 जयेष्वतः स्वर्गमनाय चोत्सुकाः
 पतन्ति नागाश्वरथाः परंतप ।
 तथैव सर्वे बहवश्च विव्यधुः
 शरैः मुमुक्तैरितरेतरं पृथक् ॥ ९७
 शरान्धकारे तु महात्मभिः कृते
 महामृष्टे योधवरैः परस्परम् ।
 चतुर्दिशो वै विदिशश्च पार्थिव
 प्रभा च सूर्यस्य तमोवृताऽभवत् ॥ ९८

तथाऽर्जुनस्याधिरथेन केशव इति ख. ट. पाठः । अथाऽर्जुनस्याधि-

रथेन केशव इति क. उ. पाठः ॥ ९८ ॥ त्र्यशीतितमोऽध्यायः ॥ ८३ ॥

पातितैश्च पतद्भिश्च योधैरासीत्समावृता ॥ ६
 धनञ्जयशराभ्यस्तैः स्यन्दनाश्वरथद्विपैः ।
 संछिन्नाभिन्नविध्वस्तैर्व्यङ्गाङ्गावयवैः स्तृता ।
 गतसत्त्वैः ससत्त्वैश्च संवृताऽऽसीद्वसुधरा ॥ ७
 सुदुर्गमा सुविषमा घोराऽत्यर्थं सुदुर्दशा ।
 रणभूमिरभूद्राजन्महावैतरणी यथा ॥ ८
 ईषाचक्राक्षमल्लैश्च व्यश्नैः साश्वैश्च युध्यताम् ।
 समूतैर्हतमृतैश्च रथैः स्तीर्णाऽभ्यवमही ॥ ९
 सुवर्णवर्मसन्नाहैर्योधैः कनकमालिभिः ।
 आस्थिताः क्लृप्तवर्माणो भद्रानित्यमदा द्विपाः ॥ १०
 क्रुद्धाः क्रूरैर्महामात्रैः प्रेषितार्जुनमभ्ययुः ।
 चतुःशता रथवरा हताः पेतुः किरीटिना ॥ ११
 पर्यस्तानीकं शृङ्गाणि ससत्त्वानि महागिरेः ।
 धनञ्जयशराभ्यस्तैः स्तीर्णा भूर्वरवारणैः ॥ १२
 समन्ताञ्जलदप्रख्यान्वारणान्मदवर्षिणः ।
 अभिपेदेऽर्जुनरथो घनान्मिन्दन्निवांशुमान् ॥ १३
 हतैर्गजमनुष्याश्चैर्भिन्नैश्च बहुधा रथैः ।
 विशस्त्रयन्त्रकवचैर्युद्धशौण्डैर्गतासुभिः ।
 अपविद्धायुधैर्मार्गैः स्तीर्णोऽभूत्फलगुनेन वै ॥ १४
 विस्फारितं च गाण्डीवमत्यासीद्गैरवस्त्रनम् ।
 सुधोषं वज्रनिष्पेयं स्तनयन्निव तोयदः ॥ १५
 ततः प्रादीर्यत चमूर्धनञ्जयशराहता ।
 महावातसमाविद्धा महानारिव सागरे ॥ १६
 नानारूपाः प्राणहराः शरा गाण्डीवचोदिताः ।
 अलातोल्काशनिप्रख्यास्तव सैन्यं विनिर्दहन् ॥ १७
 महागिरौ वेणुवनं निशि प्रज्वलितं यथा ।
 तथा तव महासैन्यं प्रास्फुरच्छरपीडितम् ॥ १८

तद्विनष्टं सुविध्वस्तं तव सैन्यं किरीटिना ।
 हतप्रविहतं बाणैः सर्वतः प्रदुतं दिशः ॥ १९
 सश्वापदा मृगगणा दावाग्नित्रासिता यथा ।
 कुरवः पर्यवर्तन्त निर्दग्धाः सव्यसाचिना ॥ २०
 उत्सृज्य च महाबाहुं भीमसेनं तथा रणे ।
 बलं कुरूणामुद्विग्नं सर्वमासीत्पराञ्जुखम् ॥ २१
 ततः कुरुषु भग्नेषु बीभत्सुरपराजितः ।
 भीमसेनं समासाद्य मुहूर्तं सोऽभ्यवर्तत ॥ २२
 समागम्य च भीमेन मन्त्रयित्वा च फल्गुनः ।
 विशल्यमरुजं चास्मै कथयित्वा युधिष्ठिरम् ॥ २३
 भीमसेनाभ्यनुज्ञातस्ततः प्रायाद्वनञ्जयः ।
 नादयन् रथघोषेण पृथिवीं द्यां च भारत ॥ २४
 ततः परिवृतो वीरैर्दशभिः शत्रुतापनः ।
 दुःशासनादवरजैस्तव पुत्रैर्धनञ्जयः ॥ २५
 ते तमभ्यर्दयन्वाणैरुल्काभिरिव कुञ्जरम् ।
 आततेष्वसना वीरा नृत्यन्त इव भारत ॥ २६
 अपसव्यांस्तु तांश्चक्रे रथेन मधुसूदनः ।
 नियुक्तान्हि स तान्मेने यमायाशु किरीटिना ॥ २७
 तथान्ये प्राणदन्मूढाः पराञ्जुखमिवार्जुनम् ॥ २८
 तेषां नानदतां केतूनश्चांश्वापानि सारथीन् ।
 नाराचैरर्धचन्द्रैश्च क्षिप्रं पार्थो न्यकृन्तत ॥ २९
 अथान्यैर्दशभिर्भल्लैः शिरांस्तेषामपातयत् ।
 रोषसंरक्तनेत्राणि संदष्टौष्ठानि भूतले ॥ ३०
 तेषां वक्त्राणि विबभ्रुर्व्योम्नि तारागणा इव ॥ ३१
 तांस्तु भल्लैर्महावेगैर्दशभिर्दश कौरवान् ।
 रुक्माङ्गदाञ्जुक्मपुङ्गवैर्हत्वा प्रायादमित्रहा ॥ ३२

॥ इति श्रीमन्महाभारते कर्णपर्वणि सप्तदशदिवसयुद्धे चतुरशीतितमोऽध्यायः ॥ ८४ ॥

पञ्चाशीतितमोऽध्यायः ॥ ८५ ॥

संकुलयुद्धम् ॥ १ ॥

सञ्जय उवाच ।
 तमायान्तं महावेगैरश्वैः कपिवरध्वजम् ।

विनिर्दहन्त्यत्राडभावा आपः ॥ १७ ॥

* अत्रार्जुनकृतं दशवृत्तराष्ट्रपुत्रह्वनं विचारणीयम् ।

युद्धायाभ्यद्रवन्वीराः कुरूणां नवती रथाः ॥ १
 कृत्वा संशप्तका घोरं शपथं पारलौकिकम् ।

चतुरशीतितमोऽध्यायः ॥ ८४ ॥

परिवर्तुर्नरव्याघ्रा नरव्याघ्रं रणेऽर्जुनम् ॥ २
 कृष्णः श्वेतान्महावेगानश्चान्काञ्चनभूषणान् ।
 मुक्ताजालप्रतिच्छन्नान्प्रीतीकर्णरथं प्रति ॥ ३
 प्रेक्ष्य कर्णरथं यान्तमरिभ्रं तं धनञ्जयम् ।
 बाणवर्षैरभिघ्नन्तः संशप्तकगणा ययुः ॥ ४
 त्वरमाणास्तु तान्सर्वान्समूतेष्वसनध्वजान् ।
 जघान नवतिं वीरानर्जुनो निशितैः शरैः ॥ ५
 तेऽपतन्त हता बाणैर्नानारूपैः किरीटिना ।
 विमानेभ्यः सुकृतिनः स्वर्गात्पुण्यक्षये यथा ॥ ६
 ततः सरथनागाश्चाः कुरवः कुरुसत्तमम् ।
 निर्भया भरतश्रेष्ठमभ्यवर्तन्त फल्गुनम् ॥ ७
 तदायस्तमनुष्याश्चमुदीर्णवरवारणम् ।
 पुत्राणां ते महासैन्यं समरौत्सीद्वनञ्जयम् ॥ ८
 शक्त्यृष्टितोमरप्रासैर्गदानिस्त्रिशसायकैः ।
 प्राच्छादयन्महेष्वासाः कुरवः कुरुनन्दनम् ॥ ९
 तामन्तरिक्षे विततां शस्त्रवृष्टिं समन्ततः ।
 व्यधमत्पाण्डवो बाणैस्तमः सूर्य इवांशुभिः ॥ १०
 ततो म्लेच्छाः स्थिता मत्तैस्त्रयोदशशतैर्गजैः ।
 पार्श्वतो व्यहनन्पार्थं तव पुत्रस्य शासनात् ॥ ११
 कर्णिनालीकनाराचैस्तोमरप्राप्तशक्तिभिः ।
 कर्पणैर्भिण्डिपालैश्च रथस्थं पार्थमादयन् ॥ १२
 तां शस्त्रवृष्टिमतुलां द्विपथैः प्रेषितां प्रभुः ।
 चिच्छेद निशितैर्भट्टैर्धनुर्ध्वैश्च फल्गुनः ॥ १३
 अथ तान्द्रिदान्सर्वान्नानालिङ्गैः शरोत्तमैः ।
 सपताकध्वजारोहान्गिरीन्वज्रैरिवाभिनत् ॥ १४
 ते हेमपुङ्खैरिषुभिरदिता हेममालिनः ।
 हताः पेतुर्महानागाः साग्निज्वाला इवाद्वयः ॥ १५
 ततो गाण्डीवनिर्वोषो महानासीद्विशपते ।
 स्तनतां कृजतां चैव मनुष्यगजवाजिनाम् ॥ १६
 कुञ्जराश्च हता गजन्दुदुवृक्षे समन्ततः ।
 अश्वाश्च पथेधावन्त हतागोहा दिशो दश ॥ १७
 रथा हीना महाराज रथिभिर्वाजिभिस्तथा ।
 गन्धर्वनगगकागा दृश्यन्ते स्म सहस्रशः ॥ १८
 अश्वागोहा महागज धावमाना इतस्ततः ।

तत्रतत्रैव दृश्यन्ते निहताः पार्थसायकैः ॥ १९
 तस्मिन्क्षणे पाण्डवस्य बाहोर्बलमदृश्यत ।
 यत्सादिनो वारणांश्च रथांश्चैकोऽजयद्युधि ॥ २०
 असंयुक्ताश्च ते राजन्परिवृत्ता रणं प्रति ।
 नरा नागा रथाश्चैव नदन्तोऽर्जुनमभ्ययुः ॥ २१
 ततरुयङ्गेण महता बलेन भरतर्षभ ।
 दृष्ट्वा परिवृतां राजन्भीमसेनः किरीटिनम् ॥ २२
 हतावशेषानुत्सृज्य त्वदीयान्कतिचिद्रथान् ।
 जवेनाभ्यद्रवद्भीमो धनञ्जयरथं प्रति ॥ २३
 ततस्तत्प्राद्रवत्सैन्यं हतभूयिष्ठमातुरम् ।
 दृष्ट्वाऽर्जुनं तदा भीममागतं आतरं प्रति ॥ २४
 हतावशिष्टांस्तुरगानर्जुनेन महाबलः ।
 भीमो व्यधमदश्चान्तो गदापाणिर्महाहवे ॥ २५
 'गदापाणिं तदा दृष्ट्वा भीमं भारत भारताः ।
 मेनिरे तमनुप्राप्तं दण्डपाणिमिवान्तकम् ॥ २६
 कालरात्रिमिवात्युग्रां नरनागाश्चभोजनाम् ।
 प्राकारादृपुरद्वारदारणीमतिदारुणाम् ॥ २७
 गदां तुरगनाशाय त्वरन्भीमो व्यवसजत् ।
 सा जघान बहूनश्चानश्चारोहांश्च मारिष ॥ २८
 कांस्थायसतनुत्रांश्च नरानश्वांश्च पाण्डवः ।
 पोथयामास गदया सशब्दं तेऽपतन्हताः ॥ २९
 दन्तैर्दशनतो वसुधां शरेते क्षतजोक्षिताः ।
 भग्नमूर्धास्थिचरणाः क्रव्यादगणभोजनाः ॥ ३०
 असृङ्गांसवसाभिश्च तृप्तिमभ्यागता गदा ।
 अस्थीन्यप्यश्रुती तस्यां कालरात्रीव दुर्दृशा ॥ ३१
 सहस्राणि दशाश्वानां हत्वा पत्तींश्च भूयसः ।
 भीमोऽभ्यधावत्संकुद्धो गदापाणिरितस्ततः ॥ ३२
 गदापाणिं ततो भीमं दृष्ट्वा भारत तावकाः ।
 मेनिरे समनुप्राप्तं कालदण्डोद्यतं यमम् ॥ ३३
 स मत्त इव मातङ्गः संकुद्धः पाण्डुनन्दनः ।
 प्रविवेश गजानीकं मकरः सागरं यथा ॥ ३४
 विगाद्य च गजानीकं प्रगृह्य महतीं गदाम् ।
 क्षणेन भीमः संकुद्धस्तन्निन्ये यमसादनम् ॥ ३५
 गजान्सकङ्कटान्मत्तान्सारोहान्सपताकिनः ।

पततः समपश्याम सपक्षान्पर्वतानिव ॥ ३६
 हत्वा तु तद्रजानीकं भीमसेनो महाबलः ।
 पुनः स्वरथमास्थाय पृष्ठतोऽर्जुनमभ्ययात् ॥ ३७
 ततः पराञ्छुसीभूतं निरुत्साहं बलं तव ।
 तदानीं तु महाराज प्रायशः शस्त्रवेष्टितम् ॥ ३८
 विलम्बमानं तत्सैन्यमप्रगल्भमवस्थितम् ।
 दृष्ट्वा प्राच्छादयद्वाणैरर्जुनः शस्त्रवृष्टिभिः ॥ ३९
 नराश्वरथमातङ्गा युधि गाण्डीवधन्वना ।
 शरव्रातैश्चिता रेजुः कदम्बा इव केसरैः ॥ ४०
 ततः कुरूणामभवदार्तनादो महानृप ।
 नराश्वनागामुहरान्दृष्ट्वा बाणान्किरीटिनः ॥ ४१
 हाहाकृतं भृशं त्रस्तं लीयमानं परस्परम् ।
 अलातचक्रवत्सैन्यं तदा बभ्राम तावकम् ॥ ४२
 ततोऽर्जुनशरध्वस्तं कुरूणां सुमहद्वलम् ।
 न ह्यत्रासीदनिर्भिन्नो रथः सादी हयो गजः ॥ ४३
 आदीप्तमिव तत्सैन्यं शैरैश्छिन्नतनुच्छदम् ।
 आसीत्स्वशोणितकिञ्चनं रौद्रं नष्टं विशांपते ॥ ४४
 तत्सैन्यं हतभूयिष्ठमाहतं निशितैः शैरैः ।
 न जहौ समरं प्राप्य फल्गुनं शत्रुतापनम् ॥ ४५
 तत्राद्भुतमपश्याम कौरवाणां पराक्रमम् ।
 बध्यमानोऽपि यत्पार्थ न जहौ भरतर्षभ ॥ ४६
 तं दृष्ट्वा विक्रमं तस्य कुरवः सव्यसाचिनः ।
 निराशाः समपद्यन्त सर्वे कर्णस्य जीविते ॥ ४७
 अविपद्यं तु पार्थस्य शरसंस्पर्शमाहवे ।
 मत्वा न्यवर्तन्कुरवो जिता गाण्डीवधन्वना ॥ ४८
 ते हित्वा समरे पार्थ बध्यमानाश्च सायकैः ।

प्रदुद्भुर्दिशो भीताश्चुकुशुश्चापि सूतजम् ॥ ४९
 तान्विद्रावयते पार्थः किञ्च शरशतान्वहून् ।
 हर्षयन्पाण्डवीं सेनां राजानं च युधिष्ठिरम् ॥ ५०
 पुत्रास्तव महाराज जग्मुः कर्णरथं प्रति ।
 अगाधे मज्जतां तेषां द्वीपः कर्णोऽभवत्तदा ॥ ५१
 कुरवो हि महाराज निर्विषाः पन्नगा इव ।
 कर्णमेवोपलीयन्त भयाद्गाण्डीवधन्वनः ॥ ५२
 यथा सर्वाणि भूतानि मृत्योर्भीतानि मारिष ।
 उपलीयन्ति सन्नासादर्धं लोकपरायणम् ॥ ५३
 तथा कर्णं महेष्वासं पुत्रास्तव नराधिप ।
 उपालीयन्त सन्नासात्पाण्डवस्य महात्मनः ॥ ५४
 ताञ्छोणितपरिकिञ्चान्विषमस्थाञ्शरातुरान् ।
 मा भैष्टेत्यब्रवीत्कर्णो भीतानाविष्टचेतसः ॥ ५५
 संभ्रमं हि बलं दृष्ट्वा बलात्पार्थेन तावकम् ।
 धनुर्विस्फारयन्कर्णस्तथौ शत्रुजिघांसया ॥ ५६
 तान्प्रदुतान्कुरून्दृष्ट्वा कर्णः शस्त्रभृतां वरः ।
 संचिन्तयित्वा पार्थस्य वधे दध्रे मनः श्वसन् ॥ ५७
 विस्फार्य सुमहच्चापं ततश्चाधिरथिर्वृषः ।
 पाञ्चालान्पुनराधावत्पश्यतः सव्यसाचिनः ॥ ५८
 ततः क्षणेन क्षितिपाः क्षतजप्रतिमेक्षणाः ।
 शरौघैश्छादयामासुर्महामेघा इवाचलम् ॥ ५९
 ततः शरसहस्राणि कर्णमुक्तानि मारिष ।
 पाञ्चालानां हरत्प्राणांस्तमांसीव तमोनुदः ॥ ६०
 महदासीत्तदा युद्धं पाञ्चालानां महामते ।
 बध्यतां सूतपुत्रेण मित्रार्थे मित्रगृद्धिना ॥ ६१

॥ इति श्रीमन्महाभारते कर्णपर्वणि सप्तदशदिवसयुद्धे पञ्चाशीतितमोऽध्यायः ॥ ८५ ॥

षडशीतितमोऽध्यायः ॥ ८६ ॥

संकुलयुद्धम् ॥ १ ॥ भीमदुःशासनयोः समागमः संवादश्च ॥ २ ॥

सञ्जय उवाच ।

ततः कर्णः कुरुषु प्रदुतेषु

वरूथिना श्वेतहयेन राजन् ।

पाञ्चालपुत्रान्व्यधमत्सूतपुत्रो

महेषुभिर्वात इवाभ्रसङ्घान् ॥

१

मृतं रथादञ्जलिकैर्निपात्य
 जघान चाश्वाञ्जनमेजयस्य ।
 शतानीकं सुतसोमं च भट्टै-
 र्वाकिरद्वनुषी चाप्यकृन्तत् ॥ २
 धृष्टद्युम्नं निर्विभेदाथ पद्भि-
 र्जघानाश्चान्दक्षिणांस्तस्य सङ्ख्ये ।
 हत्वा चाश्वान्सात्यकेः सूतपुत्रः
 कैकेयपुत्रं न्यवधीद्विशोकम् ॥ ३
 तमभ्यधावन्निहते कुमारे
 सेनापतिः कैकयो मित्रवर्मा ।
 शरैर्विधुन्वन्भृशमुग्रवेगैः
 कर्णात्मजं चाप्यहनत्सुदेवम् ॥ ४
 तस्यार्धचन्द्रैस्त्रिभिरुच्चकृतं
 ग्रहस्य बाहू च शिरश्च कर्णः ।
 स स्यन्दनाद्रामगमद्रतासुः
 परश्वथैः साल इवावरुग्णः ॥ ५
 हताश्वमज्जोगतिभिः सुपेणः
 शिनिप्रवीरं निशितैः पृषन्कैः ।
 प्रच्छाद्य नृत्यन्निव कर्णपुत्रः
 शैनेयवाणाभिहतः पपात ॥ ६
 पुत्रे हते क्रोधपरीतचेताः
 कर्णः शिनीनां प्रवरं जिघांसुः ।
 हतोऽसि हे सात्यक इत्युर्दयं
 व्यवसृजद्राणममित्रमाहम् ॥ ७
 तमस्य चिच्छेद शरं शिखण्डी
 त्रिभिस्त्रिभिश्च प्रनुतोद कर्णम् ।
 शिखण्डिनः कामुकं च ध्वजं च
 च्छित्त्वा क्षुराभ्यां न्यहनत्सुजातः ॥ ८
 शिखण्डिनं पद्भिर्विध्यदुग्रो
 धार्ष्ट्युम्नेः स शिरश्चोच्चकृतं ।
 ततोऽभिनन्सुतसोमं क्षुरेण
 मुमंशितनाधिरथिर्महान्मा ॥ ९
 अथाक्रन्दे तुमुले वर्तमाने
 धार्ष्ट्युम्ने निहते तत्र कृष्णः ।

अपाश्चाल्यं क्रियते याहि पार्थ
 कर्णं जहीत्यब्रवीद्राजसिंह ॥ १०
 ततः ग्रहस्याशु नरप्रवीरो
 रथं रथेनाधिरथेर्जगाम ।
 भये तेषां त्राणमिच्छन्सुबाहु-
 रभ्याहतानां रथयूथपेन ॥ ११
 ततोऽपरे भारत दुष्प्रकम्प्याः
 पाश्चालानां रथसङ्घाः समेताः ।
 प्रतिश्रिता ह्यन्तरिक्षे ग्रहाभा
 धनुःप्रवीरास्तु रथप्रवीराः ॥ १२
 विस्फार्य गाण्डीवमथोग्रघोषं
 ज्यया समाहत्य तले भृशं च ।
 बाणान्धकारं सहसैव कृत्वा
 जघान नागाश्वरथध्वजांश्च ॥ १३
 [प्रतिश्रुतः प्राचरदन्तरिक्षे
 गुहा गिरीणामपतन्वयांसि ।
 यन्मण्डलज्येन विजृम्भमाणो
 रौद्रे मुहूर्तेऽभ्यपतन्किरीटी ॥]
 तं भीमसेनोऽनुययां रथेन
 पृष्ठे रक्षन्पाण्डवमेकवीरः ।
 तौ राजपुत्रौ त्वरितौ रथाभ्यां
 कर्णाय यातावरिभिर्विपत्तौ ॥ १५
 तत्रान्तरे मुमहान्मृतपुत्र-
 श्वके युद्धं सोमकान्संप्रमथ्य ।
 रथाश्चमातङ्गगणाञ्जघान
 प्रच्छादयामाम शरैर्दिशश्च ॥ १६
 तमुत्तमौजा जनमेजयश्च
 कुद्धौ युधामन्युशिखण्डिनौ च ।
 कर्णं विभेदुः सहिताः पृषन्कैः
 सन्नर्दमानाः सह पार्षतेन ॥ १७
 ते पञ्च पाश्चालरथाः समेता
 वैकर्तनं कर्णमभिद्रवन्तः ।
 तस्माद्रथाव्यावयितुं न शक्नु-
 धैर्यान्कृतान्मानमिवेन्द्रियार्थाः ॥ १८

तेषां धनूंषि ध्वजवाजिमृता-
 स्तूर्ण पताकाश्च निकृत्य बाणैः ।
 तान्पाञ्चालानभ्यहनत्पृषत्कैः
 कर्णस्ततः सिंह इवोन्ननाद ॥ १९
 तस्यास्यतस्तानभिनिघ्नतश्च
 ज्याबाणहस्तस्य धनुःस्वनेन ।
 साद्रिद्रुमा स्यात्पृथिवी विशीर्णे-
 त्यतीव मत्वा जनता व्यपीदत् ॥ २०
 स शक्रचापप्रतिमेन धन्वना
 भृशायतेनाधिरथिः शरान्मृजन् ।
 बभौ रणे दीप्तमरीचिमण्डलो
 यथांशुमाली परिवेषवांस्तथा ॥ २१
 शिखण्डिनं द्वादशभिः पराभिन-
 च्छितैः शरैः पङ्क्तिरथोत्तमौजसम् ।
 त्रिभिर्युधामन्युमविध्यदाशुगै-
 स्त्रिभिस्त्रिभिः सोमकर्पापतात्मजौ ॥ २२
 पराजिताः पञ्च महारथास्तु ते
 महाहवे मृतसुतेन मारिष ।
 निरुद्यमास्तस्पुरमित्रनन्दना
 यथेन्द्रियाथार्त्मवता पराजिताः ॥ २३
 निमज्जतस्तानथ कर्णसागरे
 विपन्ननावो वणिजो यथार्णवे ।
 उद्गिरे नौभिरिवार्णवादथैः
 सुकल्पितैर्द्रौपदिजाः स्वमातुलान् ॥ २४
 ततः शिनीनामृषभः शितैः शरै-
 र्निकृत्य कर्णप्रहितानिपून्बहून् ।
 विदार्य कर्णं निशितैरयस्मै-
 स्तवात्मजं ज्येष्ठमविध्यदष्टभिः ॥ २५
 कृपोऽथ भोजश्च तवात्मजस्तथा
 स्वयं च कर्णो निशितैरताडयत् ।
 स तैश्चतुर्भिर्युधैः यदूत्तमो
 दिगीश्वरैर्देत्यपतिर्यथा तथा ॥ २६
 समाततेनेष्वसनेन कूजता
 महास्वनेनाशनिपातदीधितिः ।

बभूव दुर्धर्षतरः स सात्यकिः
 शरन्नभोमध्यगतो यथा रविः ॥ २७
 पुनः समास्थाय स्थानमुदंशिताः
 शिनिप्रवीरं जुगुपुः परंतपाः ।
 समेत्य पाञ्चालमहारथा रणे
 मरुद्गणाः शक्रमिवारिनिग्रहे ॥ २८
 ततोऽभवद्युद्धमतीव दारुणं
 तवाहितानां तव सैनिकैः सह ।
 रथाश्चमातङ्गविनाशनं तथा
 यथा सुराणामसुरैः पुराऽभवत् ॥ २९
 रथा द्विपा वाजिपदातयस्तथा
 भ्रमन्ति नानाविधशस्त्रवेष्टिताः ।
 परस्परेणाभिहतश्च चस्खलु-
 विनेदुरार्ता व्यसवोऽपतंस्तथा ॥ ३०
 तथागतं भीममभीस्तवात्मजः
 ससार राजावरजः किरञ्शरैः ।
 तमभ्यधावच्चरितो वृकोदरो
 महारुरुं सिंह इवाभिपेदिवान् ॥ ३१
 ततस्तयोर्युद्धमतीव दारुणं
 प्रदीव्यतोः प्राणदुरोदरं द्वयोः ।
 परस्परेणाभिनिविष्टरोपयो-
 रुदग्रयोः शम्बरशक्रयोर्यथा ॥ ३२
 शरैः शरीरातिकरैः सुतेजनै-
 र्निजघ्नतुस्तावितरेतरं भृशम् ।
 सकृत्प्रभिन्नाविव वासितान्तरे
 महागजौ दोर्भिरदीनघातिनौ ॥ ३३
 आलोक्य तौ चैव परस्परं ततः
 समं च शरौ च ससारथी तदा ।
 भीमोऽब्रवीद्याहि दुःशासनाय
 दुःशासनो याहि वृकोदराय ॥ ३४
 तयो रथौ सारथिसंग्रचोदितौ
 समं रथौ तौ सहसा समीयतुः ।
 नानायुधच्छत्रपताकिकाध्वजौ
 दिवीव पूर्वं बलशक्रयो रणे ॥ ३५

भीम उवाच ।

दिष्ट्याऽसि दुःशासन अद्य दृष्टः
क्षणं प्रतीच्छे सहवृद्धि मूलम् ।
चिरोदितं यन्मया ते सभायां
कृष्णाभिमर्शेन गृहाण मत्तः ॥ ३६
स एवमुक्तस्तु ततो महात्मा
दुःशासनो वाक्यमुवाच वीरः ।
सर्वं स्मरन्नेव विसंस्मरामि
उदीर्यमाणं शृणु भीमसेन ॥ ३७
स्मरामि चात्मप्रभवं चिराय
यज्ञातुपे वेश्मनि राज्यहानि ।
विश्वासहीना मृगयां चरन्तो
वसन्ति सर्वत्र निराकृतास्तु ॥ ३८
महाभयं राज्यहानि स्मरन्त-
स्तथोपभोगाच्च सुखाच्च हीनाः ।
वनेष्वटन्तो गिरिगह्वराणि
पाञ्चालराजस्य पुरं प्रविष्टाः ॥ ३९
मायां गूयं कामपि संप्रविष्टा
यतो वृतः कृष्णया फल्गुनो वः ।

संभूय पापैस्तदनार्यवृत्तं
कृतं तदा मातृकृतानुरूपम् ॥ ४०
एका वृता पञ्चभिः साभिपन्ना
ह्यलज्जमानैश्च परस्परस्य ।
स्मरे सभायां सुबलात्मजेन
दासीकृता यत्सह कृष्णया च ॥ ४१

सञ्जय उवाच ।

इत्येवमुक्तस्तु तवात्मजेन
पाण्डोः सुतः कोपवशं जगाम ।
तवात्मजस्याथ वृकोदरो भृशं
धनुः क्षुराभ्यां ध्वजमेव चाच्छिनत् ।
ललाटमप्यस्य विभेद पत्रिणा
शिरश्च कायात्प्रजहार सारथेः ॥ ४२
स राजपुत्रोऽन्यदवाप्य कर्मुकं
वृकोदरं द्वादशभिः पराभिनत् ।
स्वयं नियच्छंस्तुरगानजिह्वगैः
शरैश्च भीमं पुनरप्यवीवृषत् ॥ ४३

॥ इति श्रीमन्महाभारते कर्णपर्वणि सप्तदशदिवसयुद्धे षडशीतितमोऽध्यायः ॥ ८६ ॥

सप्ताशीतितमोऽध्यायः ॥ ८७ ॥

भीमेन राज्ञं समश्रं दुःशासनवक्षसो रक्तपानम् ॥ १ ॥

सञ्जय उवाच ।

स राजपुत्रेण समार्च्छदुष्ट-
दुःशासनेन निकृतो निकृत्या ॥ १
तत्राकरोदुष्करं राजपुत्रो
दुःशासनः कुरुवीरो महात्मा ।
यद्भीमसेनं प्रतियोधयद्रणे
जम्भो यथा शक्रमुदारवीर्यम् ॥ २
धनुश्छित्त्वा भीमसेनस्य सङ्क्षे-
पद्भिः शरैः सारथिमभ्यविध्यत् ।
ततोऽविध्यन्निशता भीमसेनं
वरेषुभिर्वन्यमिव द्विपेन्द्रम् ॥ ३

स कर्मुकं गृह्य तु भारसाधनं
भीमस्तदा राजपुत्रं ह्यविध्यत् ।
पञ्चाशतैर्बाणगणैः स्तनान्तरे
तोत्रैर्यथा तीव्रवेगं द्विपेन्द्रम् ॥ ४
ततस्तु राजन्विरथं महात्मा
दुःशासनो भीमसेनं चकार ।
निहत्य सङ्क्षे चतुरोऽस्य बाहा-
ञ्छित्त्वा रथेषां पुनरेव चाक्षिपत् ॥ ५
ततः क्षितिस्यो ह्यवरुह याना-
वृकोदरो गदया तस्य बाहान् ।

यमक्षयं प्रेषयित्वा महात्मा
 रथं समाकर्षत राजमनोः ॥ ६
 तस्मादवपुत्य रथात्ससर्ज
 दुःशासनस्तोमरमुग्रवेगम् ।
 स तेन विद्धो ह्युरसि ह्यप्रमेयो
 गदां तस्मै विससर्जाप्रमेयाम् ॥ ७
 ततः क्रोधान्नीमसेनः कृतानि
 सर्वाणि दुःखान्यनुसंस्मरन्वै ।
 संस्मृत्य संस्मृत्य तथा प्रतिज्ञा-
 मुग्रामसौ राजपुत्रो व्यपीदत् ॥ ८
 संचिन्तितं रोपमतीव वेगा-
 त्रयोदशाब्दं पुरुषप्रवीरः ।
 प्रगृह्य वज्राशनितुल्यवेगां
 गदां करेणाथ वृकोदरो रुपा ॥ ९
 निपातयित्वा पृथिवीतले भृशं
 स ताडयामास वृकोदरो बली ।
 अतीव संताडितभिन्नगात्रो
 दुःशासनो वै निपपात भूमौ ॥ १०
 आक्रम्य कण्ठे युधि राजपुत्रं
 संरक्तनेत्रो ह्यब्रवीद्भार्तराष्ट्रम् ।
 तद्ब्रूहि किं त्वं परिमार्गमाणो
 ह्यस्मान्पराभूय इहागतः पुनः ॥ ११
 दिदीपयंस्तद्भृशदीपितं मे
 चिरार्जितं रोपमतिप्रदीप्तम् ।
 मधु प्रपास्ये तव कोष्ठभाजना-
 दित्यब्रवीद्भीमसेनस्तरस्वी ॥ १२
 दुःशासनं कण्ठदेशे प्रमृदं-
 स्ततः क्रूरं भीमसेनश्चकार ।
 तं व्यंसयित्वा सहसा ससार
 बलादसौ धार्तराष्ट्रस्तरस्वी ॥ १३
 भीमोऽभिदुद्राव सुतं त्वदीयं
 सपत्नतां दर्शयन्धार्तराष्ट्रे ।
 मृगं मुहुः सिंहशिशुर्यथा वने
 तथाश्चभिद्रुत्य महाबलं बली ॥ १४

निगृह्य चैनं परमेण कर्मणा
 उत्क्षिप्य चोत्क्षिप्य च तूर्णमेनम् ।
 भूमौ तदा निष्पिपेपाथ वीर
 असिं विकोशं विमलं चकार ॥ १५
 तं पातयित्वा तु वृकोदरोऽथ
 जगर्ज हर्षेण विनादयन्दिशः ।
 नादेन तेनाखिलपार्श्ववर्तिनो
 मूर्च्छाकुलाः पतितास्त्वाजमीढ ॥ १६
 दुःशासनं तत्र समीक्ष्य राज-
 न्भीमो महाबाहुरचिन्त्यकर्मा ।
 स्मृत्वा च केशग्रहणं च देव्या
 वस्त्रापहारं च रजस्वलायाः ॥ १७
 अनागसो भर्तृपराञ्जुखाया
 दुःखानि दत्तान्यपि विप्रचिन्त्य ।
 जज्वाल कोपादथ भीमसेन
 आज्यप्रसिक्तो हि यथा हुताशः ॥ १८
 तत्राह कर्णं च सुयोधनं च
 कृपं द्रौणिं कृतवर्माणमेव ।
 निहन्मि दुःशासनमद्य पापं
 संरक्ष्यतामद्य समस्तयोधाः ॥ १९
 इत्येवमुक्त्वा सहसाभ्यधाव-
 न्निहन्तुकामोऽतिबलस्तरस्वी ।
 तथा तु विक्रम्य रणे वृकोदरो
 महागजं केसरिको यथैव ।
 निगृह्य दुःशासनमेकवीरः
 सुयोधनस्याधिरथेः समक्षम् ॥ २०
 असिं समुद्यम्य सितं सुधारं
 कण्ठे पदाक्रम्य च वेपमानम् ।
 उवाच तद्भौरिति यद्ब्रूवाणो
 हृष्टोऽवदः कर्णसुयोधनाभ्याम् ॥ २१
 ये राजसूयावभृथे पवित्रा
 जाताः कचा याज्ञसेन्या दुरात्मन् ।
 ते पाणिना कतरेणावकृष्टा-
 स्तद्ब्रूहि तां पृच्छति भीमसेनः ॥ २२

श्रुत्वा तु तन्नीमवचः सुधोरं
 दुःशासनो भीमसेनं निरीक्ष्य ।
 जज्वाल भीमं स तदा सखेन
 संशृण्वतां कौरवसोमकानाम् ।
 उक्तस्तदाजौ स तथा सरोषं
 जगाद भीमं परिवृत्तनेत्रः ॥ २३
 अयं करिकराकारः पीनस्तनविमर्दनः ।
 गोसहस्रप्रदाता च क्षत्रियान्तकरः करः ॥ २४
 अनेन याज्ञसेन्या मे भीम केशा विकर्षिताः ।
 पश्यतां कुरुमुख्यानां युष्माकं च सभासदाम् ॥ २५
 एवं त्वसौ राजसुतं निशम्य
 बुवन्तमाजौ विनिपीड्य वक्षः ।
 भीमो बलात्तं प्रतिगृह्य दोर्भ्या-
 मुच्चैर्ननादाथ समस्तयोधान् ॥ २६
 उवाच यस्यास्ति बलं स रक्ष-
 त्वसौ भवेदद्य निरस्तबाहुः ।
 दुःशासनं जीवितं प्रोत्सृजन्त-
 माक्षिप्य योधांस्तरसा महाबलः ॥ २७
 एवं क्रुद्धो भीमसेनः करेण
 उत्पाटयामास भुजं महात्मा ।
 दुःशासनं तेन स वीरमध्ये
 जघान वज्राशनिर्दंभिभेन ॥ २८
 कण्ठे समाक्रम्य च वेपमानं
 कृत्वाऽनु रूपं परमं सुधोरम् ।
 कालान्तकाभ्यां सदृशं तदानीं
 विदार्य वक्षश्च महारथस्य ॥ २९

॥ इति श्रीमन्महाभारते कर्णपर्वणि सप्तदशदिवसयुद्धे समाशीतितमोऽध्यायः ॥ ८७ ॥

अष्टाशीतितमोऽध्यायः ॥ ८८ ॥

दुःशासनवधक्रोधादात्मानमभिहृतवतां तदनुजानां भीमेन वधः ॥ १ ॥ दुःशासनादिनिधनाद्विभ्यतः कर्णस्य शल्येन प्रोत्साहनम् ॥ २ ॥ संकुलयुद्धम् ॥ ३ ॥

सञ्जय उवाच ।
 स पीत्वा रुधिरं तस्य चरणां गृह्य भारत ।
 इत्युच्चैर्वचनं प्राह प्रतिनृत्यन्वृकोदरः ॥ १

योधानाक्षिप्य उवाचेत्यन्वयः ॥ २७ ॥ अहितस्य शत्रोः दुःशा-

दुःशासनस्य रिपुशासनस्य
 उद्धृत्य वक्षः पतितस्य भूमौ ।
 ततोऽपिबद्धोणितमस्य कोष्ण-
 मास्वाद्य चास्वाद्य च वीक्षमाणः ॥ ३०
 क्रुद्धः प्रहृष्टो निजगाद वाक्यं
 स्तन्यस्य मातुः पयसोऽमृतस्य ।
 माध्वीकजस्येव रसस्य तस्य
 मधोश्च पानाद्यवकस्य पानात् ॥ ३१
 पयोदधिभ्यां मथिताच्च मुख्या-
 तथैक्षुसारस्य मनोहरस्य ।
 सर्वेभ्य एवाभ्यधिको रसोऽस्य
 मतो ममाद्याहितलोहितस्य ॥ ३२
 एवं बुवाणं पुनरुत्थितं त-
 मास्फोट्य बलान्तमतिप्रहृष्टम् ।
 ये भीमसेनं ददृशुस्तदानीं
 प्रायेण तेऽपि व्यथिता निपेतुः ॥ ३३
 ये चापि नासन्पतिता मनुष्या-
 स्तेषां करेभ्यः पतितं तु शस्त्रम् ।
 भयाच्च संचुक्रुशुरस्वस्तदा
 निमीलिताक्षा मुमुहुश्च तत्र ॥ ३४
 ये तत्र भीमं रुधिरं पिबन्तं
 दुःशासनस्य ददृशुः प्रपन्नाः ।
 नायं मनुष्यस्त्विति भापमाणाः
 सर्वेऽपलायन्त भयाभिपन्नाः ॥ ३५

एष ते रुधिरं तीव्रं पिबामि पुरुषादवत् ।
 वदेदानीं मुसंरब्धः पुनर्गौरिति गौरिति ॥ २
 ये चास्मान्प्रतिनृत्यन्ति तदा गौरिति गौरिति ।

सनस्य लोहितस्य रक्तस्य ॥ ३२ ॥ समाशीतितमोऽध्यायः ॥ ८७ ॥

तान्वयं प्रतिनृत्यामः पुनर्गौरिति गौरिति ॥ ३
 प्रमाणकोट्यां शयने कालकूटकभोजनम् ।
 दंशनं चाहिभिस्तीक्ष्णैर्दाहं जतुगृहे च यत् ॥ ४
 द्यूते च दोषभूयस्त्वमरण्ये वसतिश्च या ।
 इष्वस्त्राणि च सङ्ग्रामे अनिलानिलवेश्मसु ॥ ५
 दुःखान्येवाभिजानीमो न सुखानि कदाचन ।
 धृतराष्ट्रस्य दौरात्म्यात्सपुत्रस्य वयं सदा ॥ ६
 इत्युच्चैर्वचनं प्रोच्य जयं प्राप्य वृकोदरः ।
 पुनरेव महाराज तव सैन्यमभिद्रवत् ॥ ७
 रक्तार्द्रपाणिस्तु ततो महात्मा
 गदापाणिः काल इवान्तकाले ।
 विभीषयंस्तव पुत्रस्य सैन्य-
 मित्तस्ततो धावति वाहिनीं ते ॥ ८
 ततः क्षणाद्भारत शून्यमासी-
 दायोधनं घोरतरं कुरूणाम् ।
 यत्राजिमध्ये प्रापिवद्भीमसेनो
 दुःशासनस्य रुधिरं क्रोधदीप्तः ॥ ९
 स हत्वा समरे राजत्राजपुत्रं महाबलम् ।
 पूर्णकामो मदोदग्रः सिंहो रुरुमिवोत्कटः ॥ १०
 रुधिरार्द्रो महाराज व्यशोभत परंतपः ।
 सपुष्पः किंशुक इव रक्तरक्ततरो बभौ ॥ ११
 रुधिराक्तो घोरवेषः क्रुद्धो राजन्वचोऽब्रवीत् ।
 ब्रूहीदानीं पापमते नृशंस पतितो ह्यसि ॥ १२
 दुःशासने यादृशं संश्रुतं न-
 स्तदवाप्तं पाण्डवैः सर्वमेव ।
 अत्रैवमाप्स्याम्यपरं द्वितीयं
 दुर्योधनं यज्ञपशुं विशस्य ॥ १३
 शिरो मृदित्वाऽस्य पुनश्च शान्तिं
 यास्याम्यहं कौरवाणां समक्षम् ।
 या साऽपतिः सा सपतिर्हि जाता
 यास्ताः सपत्योऽपतयस्तु जाताः ॥ १४
 पश्यन्तु चित्रं विविधं हि लोके
 ये वै तिलाः षण्डतिला बभूवुः ।
 ते चेत्संसिद्धा निधनं गताः परे
 किं चित्ररूपं वत जीवलोके ॥ १५

एतावदुक्त्वा वचनं प्रहृष्टः
 प्राक्रोशदुच्चै रुधिरार्द्रवक्त्रः ।
 ननर्त चैवातिबलो महात्मा
 वृत्रं निहत्येव सहस्रनेत्रः ॥ १६
 दृष्ट्वा तु नृत्यन्तमुदग्रवीर्यं
 कालं यथा त्वन्तकाले प्रजानाम् ।
 महद्भयं चाधिरर्थि विवेश
 जये निराशाश्च सुतास्त्वदीयाः ॥ १७
 दुःशासने तु निहते पुत्रास्तव महारथाः ।
 महत्क्रोधविषं वीरा धारयन्तो महाबलाः ।
 ते तु राजन्महावीर्या भीमं प्राञ्छादयञ्छरैः ॥ १८
 निषङ्गी कवची खङ्गी दण्डधारो धनुर्धरः ।
 अलम्बुर्जलसन्धश्च वातवेगसुवर्चसौ ॥ १९
 एते समेत्य सहिता भ्रातृव्यसनकर्शिताः ।
 भीमसेनं महाबाहुं पीडयामासुरञ्जसा ॥ २०
 स बध्यमानो विशिखैः समन्तात्तैर्महारथैः ।
 भीमः क्रोधाभिरक्ताक्षः क्रुद्धः काल इवावभौ ॥ २१
 ततः परिवृतो राजन्भवभिः शत्रुतापनैः ।
 दुःशासनादवरजैः पुत्रैस्तव वृकोदरः ॥ २२
 तांस्तु भलैर्महावेगैर्नवभिर्नव भारत ।
 रुक्माङ्गदाशुक्मपुङ्खैः पार्थो निन्ये यमक्षयम् ॥ २३
 हतेषु तव पुत्रेषु बलं तद्विप्रदुद्रुवे ।
 पश्यतः सुतपुत्रस्य पाण्डवस्य भयार्दितम् ॥ २४
 ततः कर्णं महाराज प्रविवेश महद्भयम् ।
 दृष्ट्वा भीमस्य विक्रान्तमन्तकस्य प्रजास्त्रिव ॥ २५
 तस्य त्वाकारभावज्ञः शल्यः समितिशोभनः ।
 उवाच वचनं कर्णं प्राप्तकालं हितं तदा ॥ २६
 मा व्यथां कुरु राधेय नैवं त्वय्युपपद्यते ॥ २७
 एते द्रवन्ति राजानो भीमसेनभयार्दिताः ।
 दुर्योधनश्च समूढो भ्रातृव्यसनकर्शितः ॥ २८
 दुःशासनस्य रुधिरे पीयमाने महात्मना ।
 व्यापन्नचेताः सहसा शोकोपहतचेतनः ॥ २९
 उपासते त्वामेते हि परिवार्य महारथाः ।
 कृपप्रभृतयः कर्णं हतशेषाः सहोदराः ॥ ३०
 पाण्डवा लब्धलक्षाश्च धनञ्जयपुरोगमाः ।

त्वामेवाभिमुखाः शूरा युद्धाय समुपस्थिताः ॥ ३१
 स त्वं पुरुषशार्दूल पौरुषे महति स्थितः ।
 क्षत्रधर्मं पुरस्कृत्य प्रत्युद्याहि धनञ्जयम् ॥ ३२
 भारो हि धार्तराष्ट्रेण त्वयि सर्वः समाहितः ।
 तमुद्रह महाबाहो यथाशक्ति यथाबलम् ॥ ३३
 जये स्याद्विपुला कीर्तिर्ध्रुवः स्वर्गः पराजये ।
 वृषसेनश्च राधेय संकुद्रस्तनयस्तव ।
 त्वयि मोहं समापन्ने पाण्डवानभिधावति ॥ ३४
 सञ्जय उवाच ।
 एतच्छ्रुत्वा तु वचनं शल्यस्यामिततेजसः ।
 हृदि मानुष्यकं भावं कृत्वा युद्धाय सुस्थिरम् ॥ ३५
 ततः क्रुद्धो वृषसेनोऽभ्यधाव-
 द्भीमं समायान्तममित्रसाहम् ।
 वाणैः किरन्तं प्रतियाति चोग्रं
 व्यात्ताननं कालमिवापतन्तम् ॥ ३६
 तमभ्यधावन्नकुलः प्रवीर-
 मारादमित्रं प्रतुदन्पृषत्कैः ।
 कर्णस्य पुत्रं समरे प्रहृष्टं
 जिष्णुजिघांमुर्मघवेव जम्भम् ॥ ३७
 ततो ध्वजं स्फाटिकहेमचित्रं
 चिच्छेद धैर्यान्नकुलः क्षुरेण ।
 कर्णात्मजस्येष्वसनं च चित्रं
 भट्टेन जाम्बूनदचित्रनद्रम् ॥ ३८
 अथान्यदादाय धनुः स शीघ्रं
 कर्णात्मजः पाण्डवमभ्यविध्यत् ।
 दिव्यैरस्त्रैरभ्यवर्षत्तदनं
 कर्णस्य पुत्रो नकुलं कृतास्त्रम् ॥ ३९
 ततः क्रुद्धो नकुलः कर्णपुत्रं
 शर्महोल्काभिरिवाभ्यपीडयत् ।
 स कर्णपुत्रो नकुलस्य राज-
 न्मर्वा नस्त्रान्वाग्यदुत्तमास्त्रैः ॥ ४०
 आर्मान्मुघोरं भरतप्रवीर-
 युद्धं तदा कर्णजपाण्डवाभ्याम् ॥ ४१
 घनायुजान्सकम्पगन्मुशुभ्रा-
 वाचैल्यन्वयः ॥ ४२ ॥ आह ।

जघान चाश्वान्नकुलस्य वीरो
 रणाजिरे सूतपुत्रस्य पुत्रः ॥ ४२
 ततो हताश्वादवर्ह्य याना-
 च्चर्मोऽऽददे रुचिरं बर्हिचित्रम् ।
 आकाशसंकाशमसिं प्रगृह्य
 प्रकाशमानः खगवच्चचार ॥ ४३
 ततोऽस्य पक्षाननयद्यमाय
 द्विसाहस्रान्नकुलः क्षिप्रकारी ।
 ते प्रापतन्नसिना वै विशस्ता
 यथाऽश्वमेधे पशवः शमित्रा ॥ ४४
 ततस्ततो विजिता युद्धशौण्डा
 नानादेश्याः सुहृदः सत्यसन्धाः ।
 एकेन शीघ्रं नकुलेन नृन्नाः
 सारेष्पुनेवोत्तमचन्दनस्य ॥ ४५
 भूमौ चरन्तं नकुलं रथौघाः
 समन्ततः सायकैः प्रत्यगृह्णन् ।
 स तुद्यमानो नकुलो विहङ्गै-
 श्चचार सङ्क्षेपे द्विपतो विनिघ्नन् ॥ ४६
 तं कर्णपुत्रोऽपि चरन्तमाजौ
 नराश्वमातङ्गरथप्रवीरान् ।
 निघ्नन्तमष्टादशभिः पृषत्कै-
 विन्व्याध वीरः स चुकोप विद्धः ॥ ४७
 ततोऽभ्यधावत्समरे जिघांमुः
 कर्णात्मजं पाण्डुमुतो नृवीरम् ।
 तस्येपुभिर्व्यधमन्मृतपुत्रो
 महारणे वर्म सहस्रभारम् ॥ ४८
 तस्याथ कांस्यं मुशितं मुपीत-
 मसिप्रवीरं गुरुभारसाहम् ।
 द्विपच्छरीरापहरं मुघोर-
 माधुन्वतः सर्पमिवात्तकोशम् ॥ ४९
 क्षिप्रं शरैः पङ्क्तिमित्रसाह-
 श्रकर्त खड्गं निशितैः मुधारैः ।
 पुनश्च पार्थ निशितैः पृषत्कैः
 स्तनान्तरे क्षिप्रमिवात्यविध्यत् ॥ ५०

स भीमसेनस्य रथं च गत्वा
 त्ववर्षं वै शरवर्षं सुघोरम् ॥ ५१
 नकुलमथ विदित्वा छिन्नबाणासनार्सिं
 विरथमरिभिरार्तं कर्णपुत्रास्त्रमग्रम् ।
 पवनचलपताका ह्लादिनो वलिगताश्वाः
 परपुरुषनियुक्ताः स्वै रथैः शीघ्रमीयुः ॥ ५२
 द्रुपदसुतवरिष्ठाः पञ्च शैनेयपट्टा
 द्रुपददुहितृपुत्राः पञ्च चामित्रसाहाः ।
 द्विरदरथनराश्चान्मृदयन्तस्तदीयान्
 भगवत इव रुद्राः सङ्ख्या हेतिमन्तः ॥ ५३

अथ तव रथमुख्यास्तान्प्रतीयुस्त्वरन्तः
 कृपहृदिकसुतौ च द्रौणिदुर्योधनौ च ।
 शकुनिशुकवृकाश्च काथदेवावृधौ च
 द्विरदजलदघोषैः स्यन्दनैः कार्मुकैश्च ॥ ५४
 अथ तव रथवर्यास्तान्दशैकप्रवीरा-
 निपुभिरशनिकल्पैस्ताडयन्तो न्यरुन्धन् ।
 नवजलदसवर्णैर्हस्तिभिस्तान्स्व ववु-
 गिरिशिखरनिकाशैर्भीमवेगैः कुणिन्दाः ॥

॥ इति श्रीमन्महाभारते कर्णपर्वणि सप्तदशदिवसयुद्धे अष्टाशीतितमोऽध्यायः ॥ ८८ ॥

THE KUPPUSWAMI SAST
 एकोननवतितमोऽध्यायः ॥ ८९ ॥ RESEARCH INSTITUTE
 MADRAS-4

संकुलयुद्धम् ॥ १ ॥

सञ्जय उवाच ।
 सुकल्पिता हैमवता मदोत्कटा
 रणाभिकामैः कृतिभिः समास्थिताः ।
 सुवर्णजालैर्वितता वभुर्गजा-
 स्तथा यथा खे जलदाः सविद्युतः ॥ १
 कुणिन्दपुत्रो दशभिर्महायसैः
 कृपं समूताश्चमपीडयद्भृशम् ।
 ततः शरद्वत्सुतसायकैर्हतः
 सहैव नागेन पपात भूतले ॥ २
 कुणिन्दपुत्रावरजस्तु तोमरै-
 दिवाकरांशुप्रतिभैरयस्त्रयैः ।
 जघान भोजस्य हयानथापतन्
 क्षणाद्विशस्ताः कृतवर्मणे हयाः ॥ ३
 अथापरे द्रौणिहता महाद्विपा-
 स्त्रयः ससर्वायुधयोधकेतनाः ।
 निपेतुरुर्व्या व्यसवो विचेतना-
 स्तथा यथा वज्रहता महाचलाः ॥ ४
 कुणिन्दराजावरजादनन्तरः
 स्तनान्तरे पत्रिवरैरताडयत् ।

तवात्मजं तस्य तवात्मजः शरैः
 शितैः शरीरं व्यहनद्विपं च तम् ॥ ५
 स नागराजः सह राजसमुना
 पपात रक्तं बहु सर्वतः क्षरन् ।
 महेन्द्रवज्रप्रहतोऽम्बुदागमे
 यथा जलं गैरिकपर्वतस्तथा ॥ ६
 कुणिन्दपुत्रप्रहितोऽपरो द्विपः
 काथं समूताश्चरथं व्यपोथयत् ।
 ततोऽपतत्काथशराभिघातितः
 सहेश्वरो वज्रहतो यथा गिरिः ॥ ७
 रथी द्विपस्थेन हतोऽपतच्छरैः
 काथाधिपः पर्वतजेन दुर्जयः ।
 सवाजिमूतेष्वसनध्वजस्तथा
 यथा महावातहतो महाद्रुमः ॥ ८
 वृको द्विपस्थं गिरिराजवासिनं
 भृशं शरैर्द्वादशभिः पराभिनत् ।
 ततो वृकं साश्वरथं महाद्विपो
 द्रुतं चतुर्भिश्चरणैर्व्यपोथयत् ॥ ९
 स पोथितो नागवरेण वीर्यवा-
 न्पराभिनद्वादशभिः शिलीमुखैः ।

वृकेण बाणाभिहतोऽपतत्क्षितौ
 सवारणो बभ्रुमुतेन सार्धम् ॥ १०
 कुणिन्दराजस्य सुतोऽपरस्तदा
 स चापि शूरः सहसा समर्पितः ।
 पपात बाणैः सुबलस्य मृतुना
 विषाणपुच्छापरगात्रपातिना ॥ ११
 गजेन बाहाञ्शकुनेः कुणिन्दजो
 निनाय वैवस्वतमन्दिरं रणे ।
 रथं च संक्षुभ्य ननाद नर्दत-
 स्ततोऽस्य गान्धारपतिः शिरोऽहरत् ॥ १२
 ततः कुणिन्देषु गतेषु तेषु
 प्रहृष्टरूपास्तव ते महारथाः ।
 भृशं प्रदध्मुर्लवणाम्बुसंभवा-
 न्वरांश्च बाणासनपाणयोऽभ्ययुः ॥ १३
 तथाऽभवद्युद्धमतीव दारुणं
 पुनः कुरूणां सह पाण्डुसृञ्जयैः ।
 शरासिंशत्पृष्टिगदापरश्वथै-
 र्नाशनागामुहरं भृशकुलम् ॥ १४
 रथाश्चमातरूपदातयस्ततः
 परस्परं विप्रहताः क्षितौ पतन् ।

यथा सविद्युत्तटितो जलप्रदाः
 समुत्थितैर्दिग्भ्य इवोग्रमारुतैः ॥ १५
 ततः शतानीकहता महागजा
 हया रथाः पत्तिगणाश्च तावकाः ।
 सुपर्णवातप्रहता यथोरगा-
 स्तथा गता गां विवशा विचूर्णिताः ॥ १६
 ततोऽभ्यविज्यद्बहुभिः शितैः शरैः
 स विन्दपुत्रो नकुलात्मजं सयन् ।
 ततोऽस्य कोपाद्विचर्कतं नाकुलिः
 शिरः क्षुरेणाम्बुजसन्निभाननम् ॥ १७
 ततः शतानीकमविध्यदायसै-
 स्त्रिभिः शरैः कर्णमुतोऽर्जुनं त्रिभिः ।
 त्रिभिश्च भीमं नकुलं च सप्तभि-
 र्जनार्दनं द्वादशभिश्च सायकैः ॥ १८
 तदस्य कर्मातिमनुप्यकर्मणः
 समीक्ष्य हृष्टाः कुरवोऽभ्यपूजयन् ।
 पराक्रमज्ञास्तु धनञ्जयस्य ये
 हुतोऽयमग्राविति ते तु मेनिरे ॥ १९

॥ इति श्रीमन्महाभारते कर्णपर्वणि सप्तदशदिवसयुद्धे एकोनत्रतितमोऽध्यायः ॥ ८९ ॥

नवनिनमोऽध्यायः ॥ ९० ॥

अर्जुनेन कर्णसूनुर्वृषसेनस्य वधः ॥ १ ॥

सञ्जय उवाच ।
 ततः किरीटी परवीरघाती
 हताश्वमालोक्य नरप्रवीरः ।
 माद्रीमृतं नकुलं लोकमध्ये
 समीक्ष्य कृष्णं भृशविक्षतं च ।
 समभ्यधावद्रूपसेनमाहवे
 स मृतजस्य प्रमुखे स्थितस्तदा ॥ १
 तमापतन्तं नग्नीरमुग्रं
 महाहवे बाणसहस्रधारिणम् ।
 अभ्यापतन्कर्णमुतो महारथं
 यथा महेन्द्रं नमुचिः पुरा तथा ॥ २

तौ तत्र शूरो रथकुञ्जरो रणे
 परस्परस्याभिमुखौ महारथौ ।
 ससर्जतुः शरसङ्घाननेका-
 न्संभ्रान्तरूपौ मुभृशं तदानीम् ॥ ३
 ततो द्रुतं चैकशरेण पार्थ
 शितेन विद्ध्वा युधि कर्णपुत्रः ।
 ननाद नादं सुमहानुभावो
 विद्ध्वैव शक्रं नमुचिः स वीरः ॥ ४
 पुनः स पार्थ वृषसेन उग्रै-
 र्बाणैरविद्यद्भुजमूले तु सव्ये ।

तथैव कृष्णं नवभिः समार्दय-
 त्पुनश्च पार्थ दशभिर्जघान ॥ ५
 पूर्वं यथा वृषसेनप्रयुक्तै-
 रभ्याहतः श्वेतहयः शरैस्तैः ।
 संरम्भमीपद्रमितो वधाय
 कर्णात्मजस्याथ मनः प्रदध्रे ॥ ६
 ततः किरीटी रणमूर्ध्नि कोपात्
 कृत्वा त्रिशखां भ्रुकुटिं ललाटे ।
 मुमोच तूर्णं विशिखान्महात्मा
 वधे धृतः कर्णमुतस्य सङ्क्षेपे ।
 आरक्तनेत्रोऽन्तकशत्रुहन्ता
 उवाच कर्णं भृशमुत्स्रयंस्तदा ॥ ७
 दुर्योधनं द्रौणिमुखांश्च सर्वा-
 नहं रणे वृषसेनं तमुग्रम् ।
 सम्पश्यतः कर्णं तवाद्य सङ्क्षेपे
 नयामि लोकं निशितैः पृष्ठकैः ॥ ८
 ऊनं च तावद्धि जना वदन्ति
 सर्वैर्भवद्भिर्मम मनुर्हतोऽसौ ।
 एको रथो मद्विहीनस्तरस्वी
 अहं हनिष्ये भवतां समक्षम् ॥ ९
 संरक्ष्यतां रथसंस्थाः सुतोऽय-
 महं हनिष्ये वृषसेनमुग्रम् ।
 पश्चाद्वधिष्ये त्वामपि सम्प्रमूढ-
 महं हनिष्येऽर्जुन आजिमध्ये ॥ १०

॥ इति श्रीमन्महाभारते कर्णपर्वणि सप्तदशदिवसयुद्धे नवतितमोऽध्यायः ॥ ९० ॥

तमद्य मूलं कलहस्य
 दुर्योधनापाश्रय जातदर्पम् ।
 त्वामद्य हन्ताऽस्मि रणे प्रसह्य
 अस्मैव हन्ता युधि भीमसेनः ।
 दुर्योधनस्याधमपूरुषस्य
 यस्यानयादेप महान्क्षयोऽभवत् ॥ ११
 स एवमुक्त्वा विनिमृज्य चापं
 लक्ष्यं हि कृत्वा वृषसेनमाजौ ।
 ससर्ज बाणान्विशिखान्महात्मा
 वधाय राजन्कर्णमुतस्य सङ्क्षेपे ॥ १२
 विव्याध चैनं दशभिः पृष्ठकै-
 र्मर्मस्वशङ्कं प्रहसन्किरीटी ।
 चिच्छेद चास्येष्वसनं भुजौ च
 क्षुरैश्चतुर्भिर्निशितैः शिरश्च ॥ १३
 स पार्थवाणाभिहतः पपात
 रथाद्विवाहुर्विशिरा धरायाम् ।
 सुपुष्पितो वज्रहतोऽतिमात्रो
 भग्नो यथा साल इवावकृत्तः ॥ १४
 तं पार्थवाणाभिहतं पतन्तं
 सम्प्रेक्ष्य कर्णः सुतमाशुकारी ।
 रथं रथेनाशु जगाम रोपा-
 त्किरीटिनः पुत्रवधाभितप्तः ॥ १५

ऊनमिति । अभिमन्युं साधनैरिति शेषः । साधनैरूनं वदन्ती-

त्यन्वयः ॥ ९ ॥ नवतितमोऽध्यायः ॥ ९० ॥

* एतदनन्तरं झ. पुस्तके एकोऽध्यायोऽधिको दृश्यते ।

सञ्जय उवाच ।
 तमायान्तमभिप्रेक्ष्य वेलोद्वृत्तमिवार्णवम् ।
 गर्जन्तं सुमहाकायं दुर्निवारं सुरैरपि ।
 अर्जुनं प्राह दाशार्हः प्रहस्य पुरुषर्षभः ॥ १
 अयं सरथ आयाति श्वेताश्वः शल्यसारथिः ।
 येन ते सह योद्धव्यं स्थिरो भव धनञ्जय ॥ २
 पश्य चैनं समायुक्तं रथं कर्णस्य पाण्डव ।
 श्वेतवाजिसमायुक्तं युक्तं राधासुतेन च ॥ ३
 नानापताकाकलिलं किङ्किणीजालमालिनम् ।

उह्यमानमिवाकाशे विमानं पाण्डुरैर्हयैः
 ध्वजं च पश्य कर्णस्य नागकक्षं महात्मनः ।
 आखण्डलधनुःप्रख्यमुल्लिखन्तमिवाम्बरम् ॥ ५
 पश्य कर्णं समायान्तं धार्तराष्ट्रप्रियैपिणम् ।
 शरधारा विमुञ्चन्तं धारासारमिवाम्बुदम् ॥ ६
 एष मद्देश्वरो राजा रथाग्रे पर्यवस्थितः ।
 नियच्छति हयानस्य राधेयस्यामितौजसः ॥ ७
 शृणु दुन्दुभिनिर्घोषं शङ्खशब्दं च दारुणम् ।
 सिंहनादांश्च विविधांश्शृणु पाण्डव सर्वतः ॥ ८

एकनवतितमोऽध्यायः ॥ ९१ ॥

रणाय कर्णाजुनयोः समागमः ॥ १ ॥ तदवलोकनाय दिवि देवगन्धर्वादीनां समागमः ॥ २ ॥ देवासुरादीनां कर्णाजु-
नसमाध्वयणेन द्वेधीभावः ॥ ३ ॥

सञ्जय उवाच ।

वृषसेनं हतं दृष्ट्वा क्रोधामर्षसमन्वितः ।
पुत्रशोकोद्भवं वारि नेत्राभ्यां समवासृजत् ॥ १
रथेन कर्णस्तेजसी जगामाभिमुखो रिपुम् ।
युद्धायामर्षताम्राक्षः समाहूय धनञ्जयम् ॥ २
तौ रथौ सूर्यसङ्काशौ वैयाघ्रपरिवारितौ ।
समेतौ ददृशुस्तत्र द्वाविवाकौ समुद्रतौ ॥ ३
श्वेताश्वौ पुरुपादित्यावाय्थितावरिमर्दनौ ।
शुशुभाते महात्मानौ चन्द्रादित्यौ यथा दिवि ।
'रथौ चतुर्भिर्जलदैर्भगमित्राविवाम्बरे ॥' ४
तौ दृष्ट्वा विस्मयं जग्मुः सर्वसैन्यानि मारिष ।
त्रैलोक्यविजये यत्ताविन्द्रवैरोचनाविष ॥ ५
रथज्यातलनिर्हादैर्वाणशङ्खरैस्तथा ।
तौ रथावभ्यधावन्त क्षत्रियाः सर्व एव हि ॥ ६
ध्वजावालोक्त्य वीराणां विस्मयः समपद्यत ।
हस्तिकक्ष्यां च कर्णस्य वानरं च किरीटिनः ॥ ७

अन्तर्धाय महाशब्दान्कर्णेनामिततेजसा ।
दोध्यमानस्य भृशं धनुषः शृणु निःस्वनम् ॥ ९
एते दीर्यनि सगणाः पाञ्चालानां महारथाः ।
दृष्ट्वा केसरिणं कुजं मृगा इव महाबलं ॥ १०
सर्वयत्नेन कान्तेय हन्तुमर्हसि मृतजम् ।
न हि कर्णशरानन्यः सोढुमुन्सहते नरः ॥ ११
संदेवासुरगन्धर्वोऽस्त्रालोकान्सचराचरान् ।
त्वं हि जेतुं रणे शक्तस्तथैव विदितं मम ॥ १२
भीममुग्रं महात्मानं व्यशं शर्व कपार्दिनम् ।
न शक्ता द्रष्टुमीशानं किं पुनर्योधितुं प्रभुम् ॥ १३
त्वया साक्षान्महादेवः सर्वभूतशिवः शिवः ।
युद्धेनाराधितः स्थाणुर्देवाश्च वरदास्तव ॥ १४
तस्य पार्थ प्रसादेन देवदेवस्य शूलिनः ।
जहि कर्णं महाबाहो नमुचिं वृत्रहा यथा ॥ १५
श्रेयस्तेऽस्तु सदा पार्थ युद्धे जयमवाप्नुहि ॥ १६
अर्जुन उवाच ।
ध्रुव एव जयः कृष्ण मम नास्त्यत्र संशयः ।

तौ रथौ संप्रसक्तौ तु दृष्ट्वा भारत पार्थिवाः ।
सिंहनादरवांश्चक्रुः साधुवादांश्च पुष्कलान् ॥ ८
श्रुत्वा तयोर्द्वैरथं च तत्र योधाः सहस्रशः ।
चक्रुर्बाहुस्वनांश्चैव तथा वाणरवं महत् ॥ ९
आजघ्नुः कुरवस्तत्र वादित्राणि समन्ततः ।
राधेयमभितो दध्मुः शङ्खाञ्शतसहस्रशः ॥ १०
तथैव पाण्डवाः सर्वे हर्षयन्तो धनञ्जयम् ।
तूर्यशङ्खनिनादेन दिशः सर्वा व्यनादयन् ॥ ११
क्ष्वेलितास्फोटितोत्कुष्टैस्तुमुलं सर्वतोऽभवत् ।
बाहुशब्दैश्च शूराणां कर्णाजुनसमागमे ॥ १२
तौ दृष्ट्वा पुरुषव्याघ्रौ रथस्थौ रथिनां वरौ ।
प्रगृहीतमहाचापौ शरशक्तिध्वजायुतौ ॥ १३
वर्मिणौ बद्धनिस्त्रिंशौ श्वेताश्वौ शङ्खशोभितौ ।
तूणीखरसंपन्नौ द्वावप्येतौ सुदर्शनौ ॥ १४
रक्तचन्दनदिग्धाङ्गौ समदौ गोवृषाविष ।
चापविद्युद्धजोपेतौ शस्त्रसंपत्तियोधिनौ ॥ १५

सर्वलोकगुरुर्यस्त्वं तुष्टोऽसि मधुसूदन ॥ १७
चोदयाश्वान्दृषीकेश रथं मम महारथ ।
नाहन्वा समरं कर्णं निवर्तिष्यति फल्गुनः ॥ १८
अद्य कर्णं हतं पश्य मच्छरैः शकलीकृतम् ।
मां वा द्रक्ष्यसि गोविन्द कर्णेन निहतं शरैः ॥ १९
उपस्थितमिदं घोरं युद्धं त्रैलोक्यमोहनम् ।
यज्जनाः कथयिष्यन्ति यावद्भूमिर्धरिष्यति ॥ २०
एवं ब्रुवंस्तदा पार्थः कृष्णमक्लिष्टकारिणम् ।
प्रन्युद्ययौ रथेनानु गजं प्रतिगजो यथा ॥ २१
पुनरप्याह तेजस्वी पार्थः कृष्णमरिंदम ।
चोदयाश्वान्दृषीकेश कालोऽयमतिवर्तते ॥ २२
एवमुक्तस्तदा तेन पाण्डवेन महात्मना ।
जयेन सम्पूज्य स पाण्डवं तदा
प्रचोदयामास हयान्मनोजवान् ॥ २३
स पाण्डुपुत्रस्य रथो मनोजवः
क्षणेन कर्णस्य रथाग्रगोऽभवत् ॥ २४

इति कर्णपर्वणि अध्यायः ॥ श्रीः ॥

चामरव्यजनोपेतौ श्वेतच्छत्रोपशोभितौ ।
 कृष्णशल्ग्रथोपेतौ तुल्यरूपौ महारथौ ॥ १६
 सिंहस्कन्धौ दीर्घभुजौ रक्ताक्षौ हेममालिनौ ।
 सिंहस्कन्धप्रतीकाशौ व्यूढोरस्कौ महाबलौ ।
 अन्योन्यवधमिच्छन्तावन्योन्यजयकाङ्क्षिणौ ॥ १७
 अन्योन्यमभिधावन्तौ गोष्ठे गोवृषभाविव ।
 प्रभिन्नाविव मातङ्गौ सुसंरब्धाविवाचलौ ॥ १८
 आशीविपशिशुप्रख्यौ यमकालान्तकोपमौ ।
 इन्द्रवृत्राविव क्रुद्धौ सूर्यचन्द्रसमप्रभौ ॥ १९
 महाग्रहाविव क्रुद्धौ युगान्ताय समुत्थितौ ।
 देवगर्भौ देवसमौ देवतुल्यौ च रूपतः ॥ २०
 यदृच्छया समायातौ सूर्याचन्द्रमसौ यथा ।
 बलिनौ समरे दृप्तौ नानाशस्त्रधरौ युधि ॥ २१
 तौ दृष्ट्वा पुरुषव्याघ्रौ शार्दूलाविव धिष्टितौ ।
 बभूव परमौ हर्षस्तावकानां विशांपते ॥ २२
 संशयः सर्वभूतानां विजये समपद्यत ।
 समेतौ पुरुषव्याघ्रौ प्रेक्ष्य कर्णधनञ्जयौ ॥ २३
 उभौ वरायुधधरावुभौ रणकृतश्रमौ ।
 उभौ च बाहुशब्देन नादयन्तौ नभस्तलम् ॥ २४
 उभौ विश्रुतकर्माणौ पौरुषेण बलेन च ।
 उभौ च सदृशौ युद्धे शम्बरामरराजयोः ॥ २५
 कर्तव्यीर्यसमौ चोभावुभौ दाशरथेः समौ ।
 विष्णुवीर्यसमौ चोभावुभौ भवसमौ युधि ॥ २६
 उभौ श्वेतहयौ राजन्प्रवरवाहिनौ ।
 सारथिप्रवरौ चापि उभौ मद्रजनार्दनौ ॥ २७
 ततो दृष्ट्वा महाराज राजमानौ महारथौ ।
 सिद्धचारणसङ्घानां विषयः समपद्यत ॥ २८
 धार्तराष्ट्रास्ततस्तूर्णं सबला भरतर्षभ ।
 परिवर्तुर्महात्मानं कर्णमाहवशोभिनम् ॥ २९
 तथैव पाण्डवा हृष्टा धृष्टद्युम्नपुरोगमाः ।
 यमौ च चेकितानश्च प्रहृष्टाश्च प्रभद्रकाः ॥ ३०
 नानादेश्याश्च ये शूराः शिष्टा युद्धाभिनन्दिनः ।
 ते सर्वे सहिता हृष्टाः परिवर्तुर्धनञ्जयम् ॥ ३१
 रिरक्षिपन्तः शत्रुघ्नाः पत्न्यश्वरथकुञ्जराः ।
 धनञ्जयस्य विजये धृताः कर्णवधेऽपि च ॥ ३२

तथैव तावकाः सर्वे यत्ताः सेनाप्रहारिणः ।
 दुर्योधनमुखा राजन्कर्णं जुगुपुराहवे ॥ ३३
 तावकानां रणे कर्णो ग्लहो ह्यासीद्विशांपते ।
 तथैव पाण्डवेयानां ग्लहः पार्थोऽभवत्तदा ॥ ३४
 तयोस्तु सभ्यास्तत्रासन्प्रेक्षकाश्चाभवन्युधि ।
 तत्रैषां ग्लहमानानां ध्रुवौ जयपराजयौ ॥ ३५
 ताभ्यां द्यूतं समासक्तं विजयायेतराय वा ।
 अस्माकं पाण्डवानां च स्थितानां रणमूर्धनि ॥ ३६
 तौ तु स्थितौ महाराज समरे युद्धशालिनौ ।
 अन्योन्यं प्रतिसंरब्धावन्योन्यवधकाङ्क्षिणौ ॥ ३७
 तावुमौ प्रजिहीर्षन्ताविन्द्रवृत्राविव प्रभौ ।
 भीमरूपधरावास्तां महाधूमाविव ग्रहौ ॥ ३८
 ततोऽन्तरिक्षे संजज्ञे विवादो भरतर्षभ ।
 मिथो भेदाश्च भूतानामासन्कर्णार्जुनान्तरे ॥ ३९
 व्याश्रयन्त द्विधा भिन्नाः सर्वे लोकास्तु मारिष ।
 देवदानवगन्धर्वाः पिशाचोरगराक्षसाः ।
 प्रतिपक्षग्रहं चक्रुः कर्णार्जुनसमागमे ॥ ४०
 द्यौरासीत्कर्णपक्षेऽत्र सनक्षत्रा विशांपते ।
 भूर्विशाला पार्थमाता पुत्रस्य जयकाङ्क्षिणी ॥ ४१
 सागराश्चैव गिरयः सरितश्च नरोत्तम ।
 महीजा जलजाश्चैव व्याश्रयन्त किरीटिनम् ॥ ४२
 असुरा यातुधानाश्च गुह्यकाश्च परंतप ।
 कर्णः समभवद्यत्र खेचराणि वयांसि च ॥ ४३
 रत्नानि निधयः सर्वे वेदाश्चाख्यानपञ्चमाः ।
 सोपवेदोपनिषदो व्याश्रयन्त किरीटिनम् ॥ ४४
 वासुकिश्चित्रसेनश्च तक्षकश्चोपतक्षकः ।
 महीवियज्जलचराः काद्रवेयाश्च सान्वयाः ।
 विपवन्तो महानागा वेगिनश्चार्जुनेऽभवन् ॥ ४५
 ऐरावताः सौरभेया वैशालेयाश्च भोगिनः ।
 एतेऽभवन्नर्जुनस्य पापाः सर्पाश्च कर्णतः ॥ ४६
 ईहामृगा व्यालमृगा मङ्गला मृगपक्षिणः ।
 मङ्गलाः पशवश्चैव सिंहव्याघ्रास्तथैव च ।
 पार्थस्य विजये राजन्सर्वे एव समाश्रिताः ॥ ४७
 वसवो मरुतः साध्या रुद्रा देवाश्चिनावपि ।
 अग्नी रुद्रश्च सोमश्च पन्नगाश्च दिशो दश ।

कर्णतः समपद्यन्त श्वसृगालवयांसि च ॥ ४८
 वसवश्च महेन्द्रेण मरुतश्च सहाश्रिना ।
 धनञ्जयस्य ते वर्गा आदित्याः कर्णतोऽभवन् ॥ ४९
 देवताः पितृभिः सार्धमृषिभिश्च परन्तप ।
 तुम्बुरुप्रमुखाः सर्वे गन्धर्वा भरतर्षभ ।
 यमौ वैश्रवणश्चैव वरुणश्च यतोऽर्जुनः ॥ ५०
 देवर्षिब्रह्मर्षिगणाः सर्वे च खचराश्च ये ।
 प्रालेयाः सहमौनेयाः शुभाश्चाप्सरसां गणाः ॥ ५१
 सहाप्सरोभिः शुभ्राभिर्देवदूताश्च गुह्यकाः ।
 किरीटिनं संश्रिताः स्म पुण्यगन्धा मनोरमाः ॥ ५२
 अमनोज्ञाश्च ये गन्धास्ते सर्वे कर्णमाश्रिताः ।
 विपरीतान्यनिष्ठानि भवन्ति विनशिष्यताम् ॥ ५३
 ये त्वन्तकाले पुरुषं विपरीतमुपाश्रितम् ।
 प्रविशन्ति नरं क्षिप्रं मृत्युकालेऽभ्युपागते ।
 ते भावाः सहिताः कर्णं प्रविष्टाः मृतनन्दनम् ॥ ५४
 ओजस्तेजश्च सिद्धिश्च प्रहर्षः सत्यविक्रमौ ।
 मनस्तुष्टिर्जयश्चापि तथाऽऽनन्दो नृपोत्तम ॥ ५५
 ईदृशानि नरव्याघ्र तस्मिन्संग्रामसागरे ।
 निमित्तानि च शुभ्राणि विविशुर्जिष्णुमाहवे ॥ ५६
 ऋषयो ब्राह्मणैः सार्धमभजन्त किरीटिनम् ॥ ५७
 ततो देवगणैः सार्धं सिद्धाश्च सह चारणैः ।
 द्विधा भूता महाराज व्याश्रयन्त नरोत्तमौ ॥ ५८

॥ इति श्रीमन्महाभारते कर्णपर्वणि सप्तदशदिवसयुद्धे एकनवतितमोऽध्यायः ॥ ९१ ॥

द्विनवतितमोऽध्यायः ॥ ९२ ॥

कर्णोर्जुनसमाश्रयान् लोकक्षयभीरुणा प्रजापतिना ब्रह्माणं प्रति उभयोः साम्येन जयप्रार्थना ॥ १ ॥ इन्द्रेण सकारण-
 निरूपणमर्जुनस्यैव जये प्रार्थिते ब्रह्मेशानाभ्यां तदङ्गीकारे देवहर्षात्पुण्यवर्षणम् ॥ २ ॥

सञ्जय उवाच ।
 प्रजापतिस्तु तं दृष्ट्वा देवभागं समागतम् ।
 अत्रवीतु ततो राजन्पश्यतो वै स्वयंभुवः ॥ १
 उभावतिरथा शूरावुभौ दृढपराक्रमा ।
 उभौ सदृशकर्माणां वज्रिचक्रायुधोपमा ॥ २
 अहो वत महद्युद्धं कर्णोर्जुनसमागमे ।
 भविष्यति महाघोरं घृत्रवासवयोरिव ॥ ३

प्रजापतिरथोक्त्वं स्वयंभुवमचोदयत् ।
 समोऽस्तु विजयः काममुभयोरनरसिंहयोः ॥ ४
 कर्णोर्जुनविवादेन मा नश्येदखिलं जगत् ।
 स्वयंभो ब्रूहि तद्वाक्यं समोऽस्तु विजयोऽनयोः ॥ ५
 एवमुक्तस्तु भगवाञ्जये ताभ्यामनिश्चिते ।
 इत्यब्रवीन्महाराज महाब्रह्मा प्रजापतिम् ॥ ६
 द्वावप्येतां हि कृतिनां द्वावप्यतिबलोत्कटौ ।

भविष्यत्यनयोर्दुद्धं त्रैलोक्यस्य भयावहम् ॥ ७
 ततः प्रजापतिं तत्र सहस्राक्षोऽभ्यचोदयत् ।
 विजयो ध्रुव एवास्तु पाण्डवस्य महात्मनः ॥ ८
 मनस्वी बलवाञ्छूरः कृतविद्यस्तपोधनः ।
 विभर्ति च महातेजा धनुर्वेदमशेषतः ॥ ९
 पार्थः सर्वगुणोपेतो देवकार्यमिदं यतः ।
 क्रिश्यन्ते पाण्डवा नित्यं वनवासादिभिर्भृशं ॥ १०
 संपन्नस्तपसा चैव पर्याप्तः पुरुषर्षभः ।
 अतिक्रामेच्च माहात्म्यादिष्टमप्यविचारयन् ॥ ११
 अतिक्रमे च लोकानामभावो नियतो भवेत् ।
 नावस्थानं च पश्यामि क्रुद्धयोः कृष्णयोः क्वचित् ॥
 स्रष्टारौ जगत्तत्रैतौ ततश्च पुरुषर्षभौ ।
 नरनारायणवैतौ पुराणावृषिसत्तमौ ॥ १३
 अनियम्यौ नियन्तारौ जगतः पुरुषर्षभौ ।
 [नैतयोस्तु समः कश्चिदिवि वा मानुषेषु वा ॥ १४
 अनुगम्यास्त्रयो लोकाः सह देवर्षिचारणैः ।
 सर्वदेवगणाश्चापि सर्वभूतानि यानि च ।
 अनयोस्तु प्रभावेन वर्तते निखिलं जगत् ॥] १५
 कामं तु सुकृताँल्लोकानामोतु पुरुषर्षभः ।
 कर्णो वैकर्तनः शूरो विजयस्तु कृष्णयोः ॥ १६
 वमूनां समलोकत्वं मरुतां वासमाप्नुयात् ।
 सहितो द्रोणभीष्माभ्यां नाकष्ट्रे महीयताम् ॥ १७
 'केशितो हि वने पार्थो दिर्घकालं पितामह ।
 तस्मादेष जयेद्युद्धे तपसाऽभ्यधिकोऽर्जुनः ॥ १८
 पूर्वं भगवता प्रोक्तः कृष्णयोर्विजयो ध्रुवः ।
 तत्तथास्तु नमस्तेऽस्तु प्रभो ब्रूहि पितामह ॥ १९

तत्सहस्राक्षवचनं निशम्य भगवान्प्रभुः ।
 नोवाच तज्जयं तुल्यं तयोः कर्णकिरीटिनोः ॥ २०
 तस्मादाशां गतः शक्रस्तूर्णीभूते पितामहे ।
 विजयः पाण्डवेयस्य कर्णस्य च वधो भवेत् ॥ २१
 ब्रह्मेशानौ ततो वाक्यमूचतुर्भुवनेश्वरम् ।
 विजयो ध्रुव एवास्तु पाण्डवस्य महात्मनः ॥ २२
 मनस्वी जयतां शूरः कृतविद्यस्तपोधनः ।
 विभर्ति च महातेजा धनुर्वेदमशेषतः ॥ २३
 अतिक्रामेच्च माहात्म्यादिष्टमप्यविचारयन् ।
 अतिक्रमे च लोकानामभावो नियतो भवेत् ॥ २४
 न च विद्म ह्यवस्थानं क्रुद्धयोः कृष्णयोः क्वचित् ।
 स्रष्टारौ जगत्तत्रैव सतश्च पुरुषर्षभौ ॥ २५
 कामं तु सुकृताँल्लोकानामोत्वेप परंतपः ।
 कर्णो वैकर्तनः शूरो विजयस्तु नरे ध्रुवः ॥ २६
 तथोक्ते देवदेवाभ्यां सहस्राक्षोऽब्रवीद्वचः ।
 आमन्त्र्य सर्वभूतानि ब्रह्मेशानानुशासनात् ॥ २७
 श्रुतं भवद्भिर्यत्प्रोक्तं भगवद्भ्यां जगद्वितम् ।
 तत्तथा व्येतु ते रोगः शमाप्नुत विमन्यवः ॥ २८
 इति श्रुत्वेन्द्रवचनं सर्वभूतानि मारिष ।
 विस्मितान्यभवन्नाजन्पूजयांचक्रिरे तदा ।
 नोचुस्तदा जयं तुल्यं तयोः पुरुषसिंहयोः ॥ २९
 व्यसृजंश्च सुगन्धीनि पुष्पवर्षाणि हर्षिताः ।
 नानारूपाणि विबुधा देवतूर्याण्यवादयन् ॥ ३०
 दिदृक्ष्वश्वाप्रतिमं द्वैरथं नरसिंहयोः ।
 विस्रयोत्फुल्लनयना नान्या बुबुधिरे क्रियाः ॥ ३१

॥ इति श्रीमन्महाभारते कर्णपर्वणि सप्तदशदिवसयुद्धे द्विनवतितमोऽध्यायः ॥ ९२ ॥

त्रिनवतितमोऽध्यायः ॥ ९३ ॥

शल्यकर्णयोः सँलापः ॥ १ ॥ कृष्णार्जुनयोः सँलापः ॥ २ ॥ अर्जुनेन कृष्णं प्रति स्वसामर्थ्यकथनम् ॥ ३ ॥

सञ्जय उवाच ।
 रथौ तयोः श्वेतहयौ दिव्यौ युक्तौ महास्रनौ ।
 समास्थितौ लोकवीरौ शङ्खान्दध्मुः पृथक्पृथक् ।

दिष्टमपि देवविहितमपि ॥ ११ ॥

वासुदेवार्जुनौ वीरौ कर्णशल्यौ च भारत ॥ १
 तद्भीरुसंत्रासकरं युद्धं समभवत्तदा ।
 अन्योन्यस्पर्धिनोरुग्रं शक्रशम्बरयोरिव ॥ २

त्रिनवतितमोऽध्यायः ॥ ९३ ॥

तयोर्ध्वजौ हि विमलौ शुशुभाते रथे स्थितौ ।
 राहुकेतू यथाऽऽकाशे उदितौ जगतः क्षये ॥ ३
 कर्णस्याशीविषनिभा रत्नसारमयी दृढा ।
 पुरन्दरधनुःप्रख्या हस्तिकक्ष्या विराजते ॥ ४
 कपिश्रेष्ठस्तु पार्थस्य व्यादितास्य इवान्तकः ।
 दंष्ट्राभिर्भीषण्यन्भाभिर्दुर्निरीक्ष्यो रविर्यथा ॥ ५
 युद्धाभिलाषुको भूत्वा ध्वजो गाण्डीवधन्वनः ।
 कर्णध्वजमुपातिष्ठत्स्वस्थानाद्वेगवान्कपिः ॥ ६
 उत्पत्य च महावेगः कक्ष्यामभ्याहनत्तदा ।
 नखैश्च दशनैश्चैव गरुडः पन्नगं यथा ॥ ७
 सा किङ्किणीकाभरणा कालपाशोपमा तदा ।
 अभ्यद्रवत्सुसंरन्धा हस्तिकक्ष्याऽथ तं कपिम् ॥ ८
 तयोर्घोरतरं युद्धे द्वैरथे द्यूत आहिते ।
 प्राकुर्वतां ध्वजौ युद्धं पूर्वं पूर्वतरं तदा ॥ ९
 हया हयानभ्यहेपन्स्पर्धमानाः परस्परम् ।
 अविध्यत्पुण्डरीकाक्षः शल्यं नयनसायकैः ।
 शल्यश्च पुण्डरीकाक्षं तथैवाभिसमैक्षत ॥ १०
 तत्राजयद्वासुदेवः शल्यं नयनसायकैः ।
 कर्णं चाप्यजयद्दृष्ट्वा कुन्तीपुत्रो धनञ्जयः ॥ ११
 अथाब्रवीत्सूतपुत्रः शल्यमाभाष्य सस्मितम् ॥ १२
 यदि पार्थो रणे हन्यादद्य मामिह कर्हिचित् ।
 किं करिष्यसि सङ्ग्रामे शल्य सत्यमथोच्यताम् ॥ १३
 शल्य उवाच ।
 यदि कर्ण रणे हन्यादद्य त्वां श्वेतवाहनः ।
 उभावेकरथेनाहं हन्यां माधवपाण्डवौ ॥ १४
 सञ्जय उवाच ।
 एवमेव तु गोविन्दमर्जुनः प्रत्यभाषत ।

॥ इति श्रीमन्महाभारते कर्णपर्वणि समदशदिवसयुद्धे त्रिनवतितमोऽध्यायः ॥ ९३ ॥

चतुर्नवतितमोऽध्यायः ॥ ९४ ॥

कर्णार्जुनयोर्युद्धारम्भः ॥ १ ॥ द्रोणिना दुर्योधनाय हितास्थानम् ॥ २ ॥ तेन तदनादृत्य रणाय सेनानियोजनम् ॥ ३ ॥

सञ्जय उवाच ।

तदेवनागामुरसिद्वयक्षै-

र्गेन्धर्वरक्षोप्सरसां च सङ्घः ।

ब्रह्मपिराजर्षिमुपर्णजुष्टं

बभौ वियद्विस्मयनीयरूपम् ॥

१

कुद्रोऽभिर्यापित गत्वा इति ख. ट. पाठः ॥ ६ ॥ द्युत आह्वये

इति ख. ट. पाठः ॥ ९ ॥ त्रिनवतितमोऽध्यायः ॥ ९३ ॥

नानद्यमानं निनर्दैनोज्ञै-
 र्वादित्रगीतस्तुतिनृत्यहासैः ।
 सर्वेऽन्तरिक्षं ददृशुर्मनुष्याः
 स्वस्थाश्च तद्विस्मयनीयरूपम् ॥ २
 ततः प्रहृष्टाः कुरुपाण्डुयोधा
 वादित्रशङ्खस्वनसिंहनादैः ।
 विनादयन्तो वसुधां दिशश्च
 स्त्रेण सर्वांन्द्रिषतो निजघ्नुः ॥ ३
 नराश्चमातङ्गरथैः समाकुलं
 शरासिशक्त्यृष्टिनिपातदुःसहम् ।
 अभीरुजुष्टं हतदेहसंकुलं
 रणाजिरं लोहितमावभौ तदा ॥ ४
 [बभूव युद्धं कुरुपाण्डवानां
 यथा सुराणामसुरैः सहाभवत् ।]
 तथा प्रवृत्ते तुमुले सुदारुणे
 धनञ्जयश्चाधिरथिश्च सायकैः ।
 दिशश्च सैन्यं च शितैरजिह्वगैः
 परस्परं प्रावृणुतां सुदंशितौ ॥ ५
 ततस्त्वदीयाश्च परे च सायकैः
 कृतेऽन्धकारे ददृशुर्न किञ्चन ।
 भयातुरा एकरथौ समाश्रय-
 स्ततोऽभवच्चद्रुतमेव सर्वतः ॥ ६
 ततोऽस्त्रमस्त्रेण परस्परं तौ
 विधूय वाताविव पूर्वपश्चिमौ ।
 घनान्धकारे वितते तमोनुदौ
 यथोदितौ तद्वदतीव रेजतुः ॥ ७
 न चाभिसर्तव्यमिति प्रचोदिताः
 परे त्वदीयाश्च तथाऽवतस्थिरे ।
 महारथौ तौ परिवार्य सर्वतः
 सुरासुराः शम्बरवासवाविव ॥ ८
 मृदङ्गभेरीपणवानकस्वनै-
 र्निनादिते वाहनशङ्खनिस्वनैः ।

तौ सिंहनादैर्बभूवुर्नरोत्तमौ
 पतङ्गचन्द्राविव दुःसहावुभौ ॥ ९
 महाधनुर्मण्डलमध्यगावुभौ
 सुवर्चसौ बाणसहस्रदीधिती ।
 दिधक्षमाणौ सचराचरं जग-
 द्युगान्तमूर्याविव दुःसहौ रणे ॥ १०
 उभावजेयावहितान्कावुभा-
 वुभौ जिघांसु कृतिनौ परस्परम् ।
 महाहवे वीतभयौ समीयतु-
 र्महेन्द्रजम्भाविव कर्णपाण्डवौ ॥ ११
 ततो महास्त्राणि महाधनुर्धरौ
 विमुञ्चमानाविषुभिर्भयानकैः ।
 नराश्चनागानमितान्निजघ्नतुः
 परस्परं चापि महारथौ नृप ॥ १२
 ततो विसृष्टः पुनरदिता नरा
 नरोत्तमाभ्यां कुरुपाण्डवाश्रयाः ।
 सनागपच्यश्चरथा दिशो द्रुता-
 स्तथा यथा सिंहहता वनौकसः ॥ १३
 ततस्तु दुर्योधनभोजसौबलाः
 कृपो गुरोश्चापि सुतो महाहवे ।
 महारथाः पञ्च धनञ्जयाच्युतौ
 शरैः शरीरार्तिकरैरताडयन् ॥ १४
 धनूंषि तेषामिषुधीन्ध्वजान्हया-
 न्रथांश्च मृतांश्च धनञ्जयः शरैः ।
 समं प्रमथ्याशु परान्समन्ततः
 शरोत्तमैर्द्वादशभिश्च मृतजम् ॥ १५
 अथाभ्यधावंस्त्वरिताः शतं रथाः
 शतं गजाश्चार्जुनमाततायिनः ।
 शकास्तुषारा यवनाश्च सादिनः
 सहैव काम्भोजवरैर्जिघांसवः ॥ १६
 वरायुधानपाणिगतैः शरैः सह
 क्षुरैर्न्यकृन्तत्प्रपतञ्जिशरांसि च ।

हयांश्च नागांश्च रथांश्च युध्यतो
 धनञ्जयः शत्रुगणान्क्षितौ क्षिणोत् ॥ १७
 ततोऽन्तरिक्षे सुरतूर्यनिःस्वनाः
 ससाधुवादा हृषितैः समीरिताः ।
 निपेतुरप्युत्तमपुष्पवृष्टयः
 सुरूपगन्धाः पवनेरिताः शुभाः ॥ १८
 तदद्भुतं देवमनुष्यसाक्षिकं
 समीक्ष्य भूतानि विसिस्मियुस्तदा ।
 तवात्मजः मृतमृतश्च न व्यथां
 न विसयं जग्मतुरेकनिश्चयौ ॥ १९
 अथाब्रवीद्गोणमुतस्तवात्मजं
 करं करेण प्रतिपीड्य सान्त्वयन् ।
 प्रसीद दुर्योधन शाम्य पाण्डवै-
 रलं विरोधेन धिगस्तु विग्रहम् ॥ २०
 हतो गुरुब्रह्मसमो महास्रवि-
 त्तथैव भीष्मप्रमुखा महारथाः ।
 अहं त्ववध्यो मम चापि मातुलः
 प्रशाधि राज्यं सह पाण्डवैश्चिरम् ॥ २१
 धनञ्जयः स्थास्यति वारितो मया
 जनार्दनो नैव विरोधमिच्छति ।
 युधिष्ठिरो भूतहिते रतः सदा
 वृकोदरस्तद्वशगस्तथा यमौ ॥ २२
 त्वया तु पार्थश्च कृते च संविदे
 प्रजाः शिवं प्राप्नुयुरिच्छया तव ।
 व्रजन्तु शेषाः स्वपुत्राणि पार्थिवा
 निवृत्तवैराश्च भवन्तु सैनिकाः ।
 न चेद्वचः श्रोष्यसि मे नराधिप
 ध्रुवं हि तप्तोऽसि हतोऽग्निभिर्युधि ॥ २३
 वृद्धं पितरमालोक्य गान्धारीं च यशस्विनीम् ।
 कृपालुर्धर्मराजो हि याचितः शममेप्यति ॥ २४
 यथोचितं च वै राज्यमनुज्ञास्यति ते प्रभुः ।
 विपश्चिन्मुमतिर्वीरः सर्वशस्त्रार्थतत्त्ववित् ॥ २५
 वरं नेप्यति धर्मान्मा स्वजने नास्त्यतिक्रमः ।
 न विग्रहमतिः कृष्णा म्वजने प्रतिनन्दति ॥ २६
 ध्रुवं हि तप्तमसि इति क. ख. उ. पाठः ॥ २३ ॥

भीमसेनार्जुनौ चोभौ माद्रीपुत्रौ च पाण्डवौ ।
 वासुदेवमते चैव पाण्डवस्य च धीमतः ।
 स्थास्यन्ति पुरुषव्याघ्रास्तयोर्वचनगौरवात् ॥ २७
 रक्ष दुर्योधनात्मानमात्मा सर्वस्य भाजनम् ।
 जीवने यत्नमातिष्ठ जीवन्भद्राणि पश्यति ॥ २८
 राज्यं श्रीश्चैव भद्रं ते जीवमाने च कल्पते ।
 मृतस्य तु खलु कौरव्य नैव राज्यं कुतः सुखम् ॥ २९
 लोकवृत्तमिदं वृत्तं प्रवृत्तं पश्य भारत ।
 शाम्य त्वं पाण्डवैः सार्धं शेषं रक्ष कुलस्य च ॥ ३०
 मा भूत्स कालः कौरव्य यदाऽहमहितं वचः ।
 ब्रूयां कामं महाबाहो माऽवमंस्था वचो मम ॥ ३१
 धर्मिष्ठमिदमत्यर्थं राज्ञश्चैव कुलस्य च ।
 एतद्वि परमं श्रेयः कुरुवंशस्य वृद्धये ।
 प्रयाहि तं च गान्धारे कुलस्य च सुखावहम् ॥ ३२
 पथ्यमायतिसंयुक्तं कर्णोऽप्यर्जुनमाहवे ।
 न जेष्यति नरव्याघ्र इति मे निश्चिता मतिः ॥ ३३
 रोचतां ते नरश्रेष्ठ ममैतद्वचनं शुभम् ।
 अतोऽन्यथा हि राजेन्द्र विनाशः मुमहान्भवेत् ॥ ३४
 इदं च दृष्टं जगता सह त्वया
 कृतं यदेकेन किरीटमालिना ।
 यथा न कुर्याद्वलभिन्नं चान्तको
 न च प्रचेता भगवान्न यक्षराट् ॥ ३५
 अतोऽपि भूयान्स्वगुणैर्धनञ्जयो
 न चातिवर्तिष्यति मे वचोऽखिलम् ।
 तवानुयात्रां च सदा करिष्यति
 प्रसीद राजेन्द्र शमं त्वमाप्नुहि ॥ ३६
 ममाभिमानः परमः सदा त्वयि
 ब्रवीम्यतस्त्वां परमाच्च सौहृदात् ।
 निवारयिष्यामि च कर्णमाहवे
 महान्हि मेऽस्ति प्रणयोऽथ मृतजे ॥ ३७
 वदन्ति मैत्रीं सहजां विचक्षणा-
 स्तथैव साम्ना च धनेन चार्जिताम् ।
 प्रतापतश्चोपनतां चतुर्विधां
 तदस्ति सर्वं तव पाण्डवेष ॥ ३८

निसर्गतस्ते तव वीर बान्धवाः
 पुनश्च साम्ना हितमाप्नुयुः प्रभो ।
 त्वयि प्रसन्ने यदि मित्रतां गते
 हितं कृतं स्याज्जगतस्त्वयाऽतुलम् ॥ ३९
 इतीदमुक्तः सुहृदा वचो हितं
 विचिन्त्य निःश्वस्य च दुर्भनाऽब्रवीत् ।
 यथा भवानाह सखे तथैव त-
 न्ममापि विज्ञापयतो वचः शृणु ॥ ४०
 निहत्य दुःशासनमुक्तवान्वहु
 प्रहस्य शार्दूलवदेष दुर्मतिः ।
 वृकोदरस्तद्धृदये मम स्थितं
 न तत्परोक्षं भवतः कुतः शमः ॥ ४१
 न चापि कर्णं प्रसहेद्रणेऽर्जुनो
 महागिरिं मेरुमिवोग्रमास्तुतः ।
 न चाश्वसिष्यन्ति पृथात्मजा मयि
 प्रसह्य वैरं बहुशो विचिन्त्य ॥ ४२
 ॥ इति श्रीमन्महाभारते कर्णपर्वणि सप्तदशदिवसयुद्धे चतुर्नवतितमोऽध्यायः ॥ ९४ ॥

न चापि कर्णं गुरुपुत्र संयुगा-
 दुपारमेत्यर्हसि वीर भाषितुम् ।
 श्रमेण युक्तो महताद्य फल्गुन-
 स्तमेप कर्णः प्रसभं हनिष्यति ॥ ४३
 'वसुंधरायाः परिवर्तनं भवे-
 द्रजेच्च शोषं मकरालयोऽर्णवः ।
 पुत्रेयुरप्यद्रिवरा महाम्बुधौ
 न चार्जुनो जेष्यति कर्णमाहवे ॥ ४४
 अपां पृथिव्या नभसो नभस्वतः
 सुतिग्मदीप्तेश्च हिरण्यरेतसः ।
 अभाव एषामपि सर्वतो भवे-
 न्न चार्जुनो जेष्यति कर्णमाहवे ॥' ४५
 तमेवमुक्त्वाऽप्यनुनीय चासकृ-
 त्त्वात्मजः खाननुशास्ति सैनिकान् ।
 द्रुतं घृताभिद्रवताहितानिमा-
 नहीनसत्त्वाः किमु जोषमासते ॥ ४६

पञ्चनवतितमोऽध्यायः ॥ ९५ ॥

रणे कर्णस्यार्जुनसाम्यमसहमानेन भीमेन सकोपं पार्थप्रोत्साहनम् ॥ १ ॥

सञ्जय उवाच ।

तौ शङ्खभेरीनिनदे समृद्धे
 समीयतुः श्वेतहयौ नराय्यौ ।
 वैकर्तनः मृतपुत्रोऽर्जुनश्च
 दुर्मन्त्रिते ते ससुतस्य राजन् ॥ १
 'आशीविषावग्निमिवोत्सृजन्तौ
 तथा मुखाभ्यामभिनिःश्वसन्तौ ।
 यशस्विनौ जज्वलतुर्मृधे तदा
 घृतावसिक्ताविव हव्यवाहौ ॥' २
 यथा गजौ हैमवतौ ग्रभिन्नौ
 प्रवृद्धदन्ताविव वासितार्थे ।

तथा समाजग्मतुरुग्रवीर्यौ
 धनञ्जयश्चाधिरथिश्च वीरौ ॥ ३
 बलाहकेनेव महाबलाहको
 यदृच्छया वा गिरिणा यथा गिरिः ।
 तथा धनुर्ज्यातलनेभिनिःस्वनौ
 समीयतुस्ताविषुवर्षवर्षिणौ ॥ ४
 शरास्त्रशक्त्यृष्टिगदासिसर्पां
 रोषानिलोद्धूतमहोर्मिमालौ ।
 यथाऽचलौ द्वौ चलतस्तथा तौ
 यथाऽर्णवौ चाशु चतुर्युगान्ते ॥' ५
 प्रवृद्धशङ्खद्रुमवीरुदोषधी
 प्रवृद्धनानाविधनिर्झरौघौ ।

दुःशासनमुक्तवान्वच इति झ. पाठः तत्र वचो दुर्योधनस्य
 हतस्य शिरः पदा ताडयिष्यामीत्येवंरूपम् ॥ ४१ ॥

चतुर्नवतितमोऽध्यायः ॥ ९४ ॥

यथाऽचला वा चलितौ महाजलै-
 स्तथा महास्रैरितरेतरं हतः ॥ ६
 स सन्निपातो रथयोर्महानभू-
 त्सुरेश्वैरोचनयोर्थया पुरा ।
 शरैर्विनुन्नाश्वनियन्तदेहयोः
 सुदुःसहास्रैः परिभिन्नदेहयोः ॥ ७
 प्रभूतपद्मोत्पलमत्स्यकच्छपौ
 महाह्रदौ पक्षिगणानुनादितौ ।
 सुसन्निकृष्टावनिलोद्गतौ यथा
 तथा रथौ तौ ध्वजिनौ समीयतुः ॥ ८
 उभौ महेन्द्रस्य समानविक्रमा-
 वुभौ महेन्द्रप्रतिमौ महारथौ ।
 महेन्द्रवज्रप्रतिमैश्च सायकै-
 र्महेन्द्रवृत्राविव संप्रजघ्नतुः ॥ ९
 सनागपत्न्यश्वरथे उभे बले
 विचित्रवर्माभरणाम्बरायुधे ।
 चकम्पतुश्चोन्नततुश्च विस्मया-
 द्बरा वियच्चार्जुनकर्णसंगमे ॥ १०
 भुजाः सवस्त्राङ्गुलयः समुच्छ्रिताः
 समिंहनादैर्हृषितैर्दिदृक्षुभिः ।
 यदाऽर्जुनं मत्त इव द्विपो द्विपं
 समभ्ययादाधिरथिर्जिघांसया ॥ ११
 उदक्रोशन्सोमकास्तत्र पार्थ
 त्वम्ब याद्वर्जुन भिन्धि कर्णम् ।
 छिन्ध्यस्य मूर्धानमलं चिरेण
 श्रद्धां च राज्याद्धृतराष्ट्रमृनोः ॥ १२
 तथाऽस्माकं बहवस्तत्र योधाः
 कर्णं तथा याहि याहीत्यवोचन् ।
 जघ्नर्जुनं कर्णं ततः सुदीनाः
 पुनर्वनं यान्त्वचिगय पार्थाः ॥ १३
 कर्णोऽथ पूर्वं दशभिः पृषत्कै-
 गाण्डीवधन्वानमविध्यदाशु ।
 जघान तं चापि ततः किरीटी
 शर्मदाष्टादशभिः समुत्तैः ॥ १४

पुनश्च कर्णस्त्वरितोऽपि पार्थ
 रथेषुभिस्तं दशभिर्जघान ।
 तं चापि पार्थो दशभिः शिताग्रैः
 कक्ष्यान्तरे तीक्ष्णमुखैरविध्यत् ॥ १५
 कर्णस्ततो भारत सांपराये
 घोरेऽतिवेलं रणसंविमर्दी ।
 जघान पार्थं नवभिः शिताग्रैः
 कक्ष्यान्तरे नागमिव प्रभिन्नम् ॥ १६
 ततोऽपराभ्यां युधि मृतपुत्रो
 द्वाभ्यां क्षुराभ्यां हरिमाशुकारी ।
 समाजघान त्वरया महात्मा
 यथा सुरेन्द्रं नमुचिः प्रसह्य ॥ १७
 तं पाण्डवः पञ्चभिरायसाग्रै-
 राकर्णपूर्णैर्निजघान कर्णम् ।
 ते शोणितं तस्य पपुस्तदानीं
 कालस्य दूता इव पार्थवाणाः ॥ १८
 कर्णोऽपि पार्थं सह वामुदेवं
 समाचिनोद्भारत वत्सदन्तैः ।
 परस्परं तौ विशिखैः प्रमुक्तै-
 स्ततश्चतुः मृतपुत्रोऽर्जुनश्च ॥ १९
 परस्परं छिद्रदिदृक्षया च
 मुभीममभ्याययतुः प्ररुष्टौ ॥ २०
 ततोऽस्त्रमाश्रेयममित्रतापनं
 मुमोच कर्णाय सुरेश्वरात्मजः ।
 धनञ्जयात्संयुगमूत्रि निःसृतं
 तदा प्रजज्वाल तदस्त्रमुत्तमम् ॥ २१
 समीक्ष्य कर्णो ज्वलनास्त्रमुद्यतं
 स वारुणं तत्प्रशमार्थमाहवे ।
 समुत्सृजन्मृतपुत्रः प्रतापवान्
 स तेन वद्धिं शमयांचकार ॥ २२
 बलाहकास्त्रेण दिशस्तस्म्यी
 चकार सर्वास्तिमिरेण संवृताः ।
 अपावहन्मेघगणांस्ततस्तान्
 समीरणास्त्रेण समीरितेन ॥ २३

ततः सोऽस्त्रं दयितं देवराज्ञः
 प्रादुश्चक्रे वज्रममित्रतापनः ।
 गाण्डीवज्यां विमृशंश्चातिमन्यु-
 र्धनञ्जयः शत्रुसङ्घप्रमाथी ॥ २४
 नाराचनालीकवराहकर्णा
 गाण्डीवतः प्रादुरासन्सुतीक्ष्णाः ।
 सहस्रशो वज्रसमानवेगा-
 स्ते सर्वतः पर्यधावन्त घोराः ॥ २५
 पार्थेषवः कर्णरथं विलग्रा
 अधोमुखाः पक्षिगणा दिनान्ते ।
 निशानिकेतार्थमिवाशु वृक्षं
 जग्राह तान्मृतपुत्रः पृषत्कैः ॥ २६
 क्षिप्तांस्तथा पाण्डवबाणसङ्घा-
 नमृष्यमाणस्य धनञ्जयस्य ।
 रणाजिरे त्वन्तकतुल्यकर्मा
 वैकर्तनो रोपपरीतचेताः ॥ २७

ज्योतिष्प्रभां यद्वदुपागतः स-
 न्दिवाकरो नाशयते क्षणेन ।
 पार्थस्य तान्बाणगणान्समग्रा-
 न्व्यनाशयद्युध्यत एव कर्णः ॥ २८
 रोषात्प्रदीप्तः सुमहाविमर्दे
 भीमस्ततोऽक्रुध्यददीनसत्वः ।
 पाणिं स्वपाणौ स विनिष्पिष्य रोषा-
 दमर्षितो वाक्यमुवाच पार्थम् ॥ २९
 त्वां मृतपुत्रो नु कथं किरीटि-
 त्रथेषुभिर्हन्ति शिताग्रधारैः ।
 धृत्या हि भूतानि ययाऽजयस्त्वं
 ग्रासं ददत्स्वाण्डवे पावकाय ॥ ३०
 धृत्या तथा मृतपुत्रं जहि त्व-
 महं वैनं गदया पोथयिष्ये ।
 समेत्य पार्थ सुनृशंसवादी
 जीवन्नायं यास्यति कालपक्वः ॥ ३१

॥ इति श्रीमन्महाभारते कर्णपर्वणि सप्तदशदिवसयुद्धे पञ्चनवतितमोऽध्यायः ॥ ९५ ॥

षण्णवतितमोऽध्यायः ॥ ९६ ॥

कर्णे युधि वर्धमाने कृष्णेनार्जुनप्रोत्साहनम् ॥ १ ॥ ततोऽर्जुनेन स्वसामर्थ्यप्रकाशनम् ॥ २ ॥

सञ्जय उवाच ।
 अथाब्रवीच्चक्रधरोऽपि पार्थ
 दृष्ट्वा रथेषून्प्रतिहन्यमानान् ।
 अमृमुपत्पश्यत एव तेऽद्य
 ह्यस्त्राणि कर्णोऽस्त्रगणैः किरीटिन् ॥ १
 स पार्थ किं मुखसि वेत्सि चैव ता-
 न्दृष्ट्वा समेतान्नदतः कुरुंस्त्वम् ।
 कर्णं पुरस्कृत्य विदुर्हि सर्वे
 तवास्त्रमस्त्रैर्विनिहन्यमानम् ॥ २
 यया धृत्या तामसं जघ्निवांस्त्वं
 तत्संयुगे तामसांश्चातिघोरान् ।
 दम्भोद्भवं चासुरमाहवे त्वं
 दर्पोत्सिक्तं वीर्यवन्तं किरीटिन् ।

तथा धृत्या त्वं जहि कर्णमद्य
 पार्थाहवे त्यक्तुमस्त्रं समर्थः ॥ ३
 अनेन चाशु क्षुरनेमिनाद्य
 मया विसृष्टेन सुदर्शनेन ।
 छिन्ध्यस्य मूर्धानमरेः प्रसह्य
 वज्रेण शक्रो नमुचेरिवारेः ॥ ४
 किरातरूपी भगवान्यया च
 त्वया महात्मा परितोषितोऽभूत् ।
 स तां पुनर्वीरं धृतिं गृहीत्वा
 सहानुबन्धं जहि मृतपुत्रम् ॥ ५
 ततो महीं सागरमेखलां त्वं
 सपत्तनां ग्रामवतीं समृद्धाम् ।

मा जीवनं यास्यति मृतपुत्र इति क. पाठः ॥ ३१ ॥
 कर्णे ० २६

पञ्चनवतितमोऽध्यायः ॥ ९५ ॥

प्रयच्छ राज्ञे निहतारिसङ्घां
 यश्च पार्थातुलमासुहि त्वम् ॥ ६
 कर्णं पुरस्कृत्य नदन्ति सर्वे
 तवास्त्रमग्न्यं प्रतिहत्य वीराः ।
 कुरु प्रयत्नं भरतप्रवीर
 द्रवन्त्यमी संजयाः सोमकाश्च ।
 दृष्ट्वाथ कर्णं समरे ग्रहृष्टं
 त्वां चापि दृष्ट्वा परिहीयमानम् ॥ ७
 सञ्जय उवाच ।
 संचोदितो भीमजनार्दनाभ्यां
 स्मृत्वा तदात्मानमवेत्य सर्वम् ।
 इहात्मनश्चागमने विदित्वा
 प्रयोजनं केशवमित्युवाच ॥ ८
 प्रादुष्करोम्येष महास्त्रमुग्रं
 शिवाय लोकस्य वधाय सौतेः ।
 तन्मेऽनुजानातु भवान्सुराश्च
 ब्रह्मा शिवो ब्रह्मविदश्च सर्वे ॥ ९
 इति सोक्त्वा पाण्डवः सव्यसाची
 नमस्कृत्वा ब्रह्मणे सोऽमितात्मा ।
 अनुत्तमं ब्राह्ममसह्यमस्त्रं
 प्रादुश्चक्रे मनसा यद्विधेयम् ॥ १०
 ततो दिशश्च प्रदिशश्च सर्वाः
 समावृणोत्सायकैर्भूरितिजाः ।
 गाण्डीवमुक्तैर्भुजगैरिवोग्रै-
 दिवाकरांशुप्रतिमैर्ज्वलद्भिः ॥ ११
 सृष्टास्तु बाणा भरतर्षभेण
 शतं शतं भीममुखाः सुतीक्ष्णाः ।
 प्राञ्छादयन्कर्णरथं क्षणेन
 युगान्तकालार्ककप्रकाशाः ॥ १२
 वैकर्तनेनाशु तदाजिमध्ये
 महस्त्रशो बाणगणा विस्फुटाः ।
 ते चाक्षयाः पाण्डवमभ्युपेयुः
 पर्जन्यसृष्टा इव वाग्धाराः ॥ १३
 ततः स कृष्णं च किरीटिनं च
 वृकोदरं चाप्रतिमप्रभावः ।

त्रिभिस्त्रिभिर्भीमबलो निहत्य
 ननाद घोरे महता स्वनेन ॥ १४
 ततः स बाणाभिहतः किरीटी
 भीमं तथा प्रेक्ष्य जनार्दनं च ।
 अमृष्यमाणः पुनरेव पार्थः
 शरान्दशष्टौ सममुद्रवर्ष ॥ १५
 स केतुमेकेन शरेण विद्ध्वा
 शल्यं चतुर्भिस्त्रिभिरेव कर्णम् ।
 ततः सुमुक्तैर्दशभिर्जघान
 सेनापतिं काञ्चनवर्मनद्धम् ॥ १६
 स राजपुत्रो विशिरा विबाहु-
 विंवाजिमृतो विधनुर्विकेतुः ।
 अथो रथाग्रादपतत्प्ररुग्णः
 परश्वथैः साल इवावकृत्तः ॥ १७
 पुनश्च कर्णं त्रिभिरष्टभिश्च
 द्वाभ्यां चतुर्भिर्दशभिश्च विद्ध्वा ।
 चतुश्शतं द्विरदानां निपात्य
 रथाञ्जघानाष्टरथान्किरीटी ।
 सहस्रमश्वान् पुनश्च सादी-
 नष्टौ सहस्राणि च पत्तिवीरान् ॥ १८
 दृष्ट्वा तु मुग्ध्यावतिविभ्यमानौ
 वरेषुभिः शूरवरावरिश्रौ ।
 कर्णं च पार्थं च नियम्य बाहा-
 न्सर्वे वरिष्ठाश्च ततोऽवतस्थुः ॥ १९
 प्रञ्छादयामास ततः पृषत्कैः
 सघोषमाञ्छिद्य च गाण्डिवज्याम् ।
 अस्मिन्क्षणे फल्गुनं मृतपुत्रः
 समाचिनोत्क्षुद्रकाणां शतेन ॥ २०
 निर्मुक्तसर्पप्रतिमंश्च तीक्ष्णै-
 स्तैलप्रधौतैः खगपत्रवाजैः ।
 पश्चा विभेदाशु च वामुदेवं
 तदन्तरे प्रात्खन्मोमकाश्च ॥ २१
 ततो नवज्यां मुहृदां किरीटी
 स्वबाहुविक्षेपसहां प्रगृह्य ।

समादधे गाण्डिवे क्षिप्रकारी
 निमेषमात्रेण महाधनुष्मान् ॥ २२
 ज्यालेदनं ज्याविधानं च तस्य
 नैवावबुध्यत्सूतपुत्रो लघुत्वात् ।
 पार्थस्य सङ्ख्ये द्विपतां निहन्तु-
 स्तदद्भुतं तत्र बभूव राजन् ॥ २३
 पार्थोऽपि तां ज्यामवधाय तूर्णं
 शरासनज्यामाधिरथेर्विहत्य ।
 सुसंरन्धः कर्णशरैः क्षताङ्गो
 रणे योधांस्तावकान्प्रत्यगुह्मात् ॥ २४
 नैवापतत्पक्षिगणोऽन्तरिक्षे
 पार्थेन चास्त्रेण कृतेऽन्धकारे ॥ २५
 शल्यं तु पार्थो दशभिर्निमेषा-
 द्भृशं तनुत्रे प्रहसन्नविध्यत् ।
 ततः कर्णं द्वादशभिः पृषत्कै-
 र्विद्ध्वा पुनः सप्तभिरप्यविध्यत् ॥ २६
 स पार्थवाणासनवेगनुनै-
 र्दटाहतः पत्रिभिरुग्रवेगैः ।
 विभिन्नगात्रः क्षतजोक्षिताङ्गः
 कर्णो बभौ रुद्र इवान्तकाले ॥ २७
 ततस्त्रिभिस्तं त्रिदशाधिपोपमं
 शरैर्विभेदाधिरथिर्धनञ्जयम् ।
 शरांश्च पञ्च ज्वलनानिवोरगा-
 न्प्रवेशयामास जिघांसुरच्युते ॥ २८
 सुवर्णचित्रं पुरुषोत्तमस्य
 वरमार्थं भित्त्वाभ्यपतन्मुपुह्वाः ।
 वेगेन गां ते विविशुश्च राज-
 न्स्तात्वा कर्णाऽभिमुखाः प्रतीयुः ॥ २९
 तान्पञ्चभट्टैर्दशभिः सुमुक्तै-
 स्त्रिधात्रिधैकैकमथोच्चकर्तुं ।
 धनञ्जयस्ते न्यपतन्पृथिव्यां
 यथाऽह्यस्ताक्षर्यमुखेन कृत्ताः ॥ ३०
 ततः प्रजज्वाल किरीटमाली
 क्रोधेन कक्षं प्रदहन्निवाग्निः ।

स कर्णमाकर्णविकृष्टमृष्टैः
 शरैः शरीरान्तकैर्ज्वलद्भिः ।
 मर्मस्त्रिविध्यत्स चचाल दुःखा-
 द्वैर्यातु तस्यावतिमात्रधैर्यः ॥ ३१
 प्रादुश्चकाराथ शरान्महात्मा
 देहं विचिन्वन्निव मृतजस्य ।
 शरास्तु ते काश्चनचित्रपुह्वाः
 संपेतुरुर्व्यां शतशो महान्तः ॥ ३२
 ततः शरौघैः प्रदिशो दिशश्च
 रविप्रभाः कर्णरथश्च राजन् ।
 अदृश्य आसीत्कुपिते धनञ्जये
 तुपारनीहारवृतो गिरिर्यथा ॥ ३३
 सचक्ररक्षा अपि पृष्ठगोपाः
 कर्णस्य ये चापि पुरःसराश्च ।
 भीता द्रवन्ति स्म निहन्यमाना
 महेषुभिः पार्थकरप्रणुनैः ॥ ३४
 ततोऽर्जुनो वै भरतप्रवीरो
 महानुभावः समरे निहन्ता ।
 सुयोधनेनानुमतान्विनिम्न-
 न्समुच्छ्रितान्सरथान्सारभूतान् ॥ ३५
 गाण्डीवधन्वा द्विगुणं सहस्रं
 कुरुप्रवीरानृषभः कुरूणाम् ।
 क्षणेन सर्वान्सरथान्समृता-
 न्निनाय राजन्क्षयमेकवीरः ॥ ३६
 अथो पलायन्त विहाय कर्णं
 तवात्मजा ये कुरवश्च शिष्टाः ।
 एतानवाकीर्य शरक्षतांश्च
 विलप्यमानान्स्तनयान्विमृद्रन् ॥ ३७
 सर्वे प्रणेशुः कुरवो विभग्नाः
 पार्थेषुभिः संपरितप्यमानाः ।
 सुयोधनेनाथ पुनर्वरिष्ठाः
 प्रचोदिताः कर्णरथानुयाने ॥ ३८
 भोः क्षत्रियाः शूरतमास्तु सर्वे
 क्षत्रे च धर्मे निरताः स्थ यूयम् ।
 न युक्तरूपं भवतां समीपा-
 त्पलायनं कर्णमतिप्रहाय ॥ ३९

तवात्मजेनापि तथोच्यमाना
नैवावतिष्ठन्त भयाद्विवर्णाः ।
क्षणेन नष्टाः प्रदिशो दिशश्च
सर्वे ततः प्रेक्ष्य दिशो विशून्याः ॥ ४०

॥ इति श्रीमन्महाभारते कर्णपर्वणि सप्तदशदिवसयुद्धे षण्णवतितमोऽध्यायः ॥ ९६ ॥

भयावदीर्णः कुरुभिर्विहीनः
पार्थेषुभिः संपरितप्यमानः ।
न विव्यधे भारत तत्र कर्णः
प्रतीपमेवार्जुनमभ्यधावत् ॥ ४१

ससनवतितमोऽध्यायः ॥ ९७ ॥

रणे हीयमानेन कर्णेनार्जुनस्य शिरो लक्ष्मीकृत्य नागास्त्रप्रयोगः ॥ १ ॥ कृष्णेन पार्थस्य पादनिपीडनेन धरण्यां किञ्चिन्मज्जिते तदस्त्रेण शिरोवर्जं पार्थकिरीटमात्रापहारः ॥ २ ॥ कर्णस्य रथचक्रे विप्रशापात् धरण्यां निमग्ने तदुद्दिधीर्षया तेन पार्थप्रति मुहूर्तमयुद्धप्रार्थनम् ॥ ३ ॥

सञ्जय उवाच ।

ततोऽपयाताः शरपातमात्र-
मवस्थिता वै कुरवो नरेन्द्र ।
विद्युत्प्रकाशं ददृशुः समन्ता-
द्वनञ्जयास्त्रं समुदीर्यमाणम् ॥ १
ततोऽग्रसत्स्मृतपुत्रोऽर्जुनस्य
वियद्गतं घोरतरं शरैस्तत् ।
कुद्वेन पार्थेन शरं विसृष्टं
बधाय कर्णस्य महाविमर्दे ॥ २
[उदीर्यमाणं स कुरुन्दहन्तं
सुवर्णपुङ्खैर्विशिखैर्ममर्दं ।
कर्णस्त्वमोघेष्वसनं दृढज्यं
विस्फारयित्वा विसृजञ्छरौघान् ॥] ३
रामादृपात्तेन महामहिम्ना
ह्याथर्वणेनारिविनाशनेन ।
तदर्जुनास्त्रं व्यधमदहन्तं
पार्थ च बाणैर्निशितैरविध्यत् ॥ ४
ततो विमर्दः सुमहान्वभूव
तत्रार्जुनस्याधिरथेश्व राजन् ।
अन्योन्यमासादयतोः पृषत्क-
विपाणघातैर्द्विपयोग्निवाजौ ॥ ५
ततोऽस्त्रसंघातसमावृतं तदा
बभूव गर्जन्तुमुलं रणाजिरम् ।
यन्कर्णपार्थौ शरवृष्टिसङ्घै-
निगन्तरं चक्रतुग्मवर्गं तदा ॥ ६

[ततो जालं बाणमयं महान्तं
सर्वेऽद्राक्षुः कुरवः सोमकाश्च ।
नान्यं च भूतं ददृशुस्तदा ते
बाणान्धकारे तुमुलेऽथ किञ्चित् ॥ ७
तौ सन्दधानावनिशं च राजन्
समस्यन्तौ चापि शराननेकान् ।
सन्दर्शयेतां युधि मार्गान्विचित्रा-
न्धनुर्धरौ तौ विविधैः कृतास्त्रैः ॥ ८
तयोरेवं युध्यतोरजिमध्ये
मृतात्मजोऽभूदधिकः कदाचित् ।
पार्थः कदाचिच्चधिकः किरीटी
वीर्यास्त्रमायावलपौरुषेण ॥ ९
दृष्ट्वा तयोस्तं युधि संप्रहारं
परस्परस्यान्तरमीक्षमाणयोः ।
घोरं तयोर्दुर्विपहं रणेऽन्य-
योधाः सर्वे विस्रयमभ्यगच्छन् ॥ १०
ततो भूतान्यन्तरिक्षस्थितानि
तां कर्णपार्थौ प्रशशंसुर्नरेन्द्र ।
भोः कर्ण माध्वर्जुन साधु चेति
वियन्तु बाणी श्रूयते सर्वतोपि ।
तस्मिन्विमर्दं रथवाजिनागै-
स्तदाऽभिघातैर्दलिते हि भूतरे ॥ ११
ततस्तु पातालतले शयानो
नागोऽश्वमेनः कृतवरोऽर्जुनेन

राजंस्तदा खाण्डवदाहमुक्तो
 विवेश कोपाद्रसुधातले यः ।
 अथोत्पपातोऽर्ध्वगतिर्जवेन
 सन्दृश्य कर्णाञ्जनयोर्विमर्दम् ॥ १३
 अयं हि कालोऽस्य दुरात्मनो वै
 पार्थस्य वैरप्रतियातनाय ।
 सञ्चिन्त्य तूर्णं प्रविवेश चैव
 कर्णस्य राजन्शररूपधारी ॥ १४
 ततोऽस्त्रसङ्घातसमाकुलं तदा
 बभूव जन्यं विततांशुजालम् ।
 तत्कर्णपार्थो शरसङ्घवृष्टिभि-
 निरन्तरं चक्रतुरंबरं तदा ॥ १५
 तद्बाणजालैकमयं महान्तं
 सर्वेऽत्रसन्कुरवः सोमकाश्च ।
 नान्यत्किञ्चिद्दृश्यः सम्पतद्वै
 बाणान्धकारे तुमुलेऽतिमात्रम् ॥ १६
 ततस्तौ पुरुषव्याघ्रौ सर्वलोकधनुर्धरौ ।
 त्यक्तप्राणौ रणे वीरौ युद्धश्रममुपागतौ ॥ १७
 समुत्क्षेपैर्वीक्षमाणौ सिक्तौ चन्दनवारिणा ।
 सवालव्यजनैर्दिव्यैर्दिविस्त्रैरप्सरोगणैः ।
 शक्रसूर्यकराब्जाभ्यां प्रमार्जितमुखाबुभौ ॥ १८
 कर्णोऽथ पार्थ न विशेषयद्यदा
 भृशं च पार्थेन शराभितप्तः ।
 ततस्तु वीरः शरविक्षताङ्गो
 दध्रे मनो ह्येकशयस्य तस्य ॥ १९
 ततो रिपुघ्नं समधत्त कर्णः
 सुसंचितं सर्पमुखं ज्वलन्तम् ।
 रौद्रं शरं सन्नतमुग्रधौतं
 तान् पार्थार्थमित्येव चिराभिगुप्तम् ॥ २०
 रिचितं चन्दनचूर्णशायितं
 धनञ्जयर्णतूणीरशयं महाचिपम् ।
 यथार्णं विचर्क्य कर्णो
 ततः प्रज्ज्वालकामः शरमुग्रवेगम् ॥ २१
 क्रोधेन हृष्टेति शेषः ॥ १६ ॥ पदा विनिष्पिष्य

प्रदीप्तमैरावतवंशसंभवं
 शिरो जिहीर्षुर्गुधि सव्यसाचिनः ।
 ततः प्रजज्वाल दिशो नभश्च
 उल्काश्च घोराः शतशः प्रपेतुः ॥ २२
 तस्मिंस्तु नागे धनुषि प्रयुक्ते
 हाहाकृता लोकपालाः सशक्राः ॥ २३
 स सूतपुत्रस्तमपाङ्गदेशे
 अवाञ्मुखं संधयति स्म रोपात् ।
 न तं स्म जानाति महानुभाव-
 मपाङ्गदेशेऽभिनिविष्टमाजौ ॥ २४
 [न चापि तं बुबुधे मृतपुत्रो
 बाणे प्रविष्टं योगबलेन नागम् ।
 दशशतनयनोऽहिं दृश्य बाणे प्रविष्टं
 निहत इति सुतो मे सस्तगात्रो बभूव ।
 जलजकुसुमयोनिः श्रेष्ठभावो जितात्मा
 त्रिदशपतिमवोचन्मा व्यथिष्ठा जये श्रीः ॥]
 ततोऽब्रवीन्मद्राजो महात्मा
 दृष्ट्वा कर्णं प्रहितेषु तमुग्रम् ।
 ग्रीवायतः कर्णं न संहितोऽयं
 समीक्ष्य संधत्स्व शरं परमम् ॥ २६
 अथाब्रवीत्कोधसंरक्तनेत्रो
 मद्राधिपं मृतपुत्रो मनस्वी ।
 न संधत्ते द्विः शरं शल्य कर्णो
 न मादृशा जिह्वयुद्धा भवन्ति ॥ २७
 इतीदमुक्त्वा विससर्ज तं शरं
 प्रयत्नतो वर्षगणाभिपूजितम् ।
 हतोसि रे फल्गुन इत्यधिक्षिप-
 न्नुवाच चोच्चैर्गिरमूर्जितां वृषः ॥ २८
 स सायकः कर्णभुजप्रसृष्टो
 हुताशनार्कप्रतिमः सुधोरः ।
 गुणच्युतः कर्णधनुःप्रमुक्तो
 वियद्गतः प्राज्वलदन्तरिक्षे ॥ २९
 तमापतन्तं ज्वलितं निरीक्ष्य
 वियद्गतं वृष्णि कुलप्रवीरः ।

रथोत्तमं स प्रावेशयत्पृथिवीं किञ्चिदेव । क्षितिं गता जानुः

रथस्य चक्रं सहसा निपीड्य
पञ्चाङ्गुलं मज्जयति स वीरः ॥ ३०
ततोऽन्तरिक्षे सुमहान्निनादः
संपूजनार्थं मधुमदनस्य ।
[दिव्याश्च वाचः सहसा बभूवु-
दिव्यानि पुष्पाण्यथ सिंहनादाः ।
तस्मिंस्तथा वै धरणीं निमग्रे
रथे प्रयत्नान्मधुमदनस्य ॥] ३१
ततः किरीटं बहुरत्नचित्रं
जघान नागोऽर्जुनमूर्धतो बलात् ।
गिरः सुजाताङ्कुरपुष्पितद्रुमं
महेन्द्रवज्रं शिखरं यथोत्तमम् ॥ ३२
ततः किरीटं तपनीयचित्रं
पार्थोत्तमाङ्गादहरत्तरखी ।
तद्वेमजालावनतं सुधोरं
संप्रज्वलत्तन्निपपात भूमौ ॥ ३३
ततोऽर्जुनस्योत्तमगात्रभूषणं
सुवर्णमुक्तामणिवज्रचित्रितम् ।
धरावियदच्योसलिलेषु विश्रुतं
बलं निसर्गोत्तममन्युभिः सदा ॥ ३४
शरेण मूर्ध्नि प्रजहार मृतजो
दिवाकरेन्दुज्वलनग्रहत्विपम् ।

सुवर्णमुक्तामणिवज्रभूषणं
पुरन्दरार्थं तपसा प्रयत्नतः ॥ ३५
स्वयं कृतं यद्विधिना स्वयंभुवा
महार्हरूपं द्विपतां भयंकरम् ।
निजघ्नते देवरिपून्सुरेश्वरः
स्वयं ददौ यद्वि मुदाऽर्जुनाय ॥ ३६
हरिप्रचेतोहरिविचित्रगोमृभिः
पिनाकपाशाशनिदण्डधारिभिः ।
सुरोत्तमैरप्यविपद्यमर्दितुं
प्रसह्य नागेन जहार तद्वृषा ॥ ३७
तदुत्तमेपून्मथितं विषाहिना
प्रदीप्तमर्चिष्मदतीव सुन्दरम् ।
पपात पार्थस्य किरीटमुत्तमं
दिवाकरोस्तादिव पर्वताञ्ज्वलन् ॥ ३८
महीवियदच्योसलिलानि वायुना
प्रसह्य रुग्णानि विघूर्णितानि वा ।
इतीव शब्दं भुवनेषु तत्तथा
जना व्यवस्यन्ति दिशश्च विद्वलाः ॥ ३९
विना किरीटं शुशुभे स पार्थः
श्यामो युवा शैल इव त्रिशङ्कैः ॥ ४०
ततः समुद्रस्थ सितेन वाससा
स्वमूर्धजानव्यथितस्तदाऽर्जुनः ।

भिस्तेऽथ बाहा हेमच्छत्राश्चन्द्रमरीचिवर्णाः इति झ. पाठः ॥ ३० ॥

एतदारभ्य गरुडस्य वक्र इत्यन्तानां चतुर्णां श्लोकानां स्थाने अधोदृश्यमाना एकादश श्लोका इ. पुस्तके विद्यन्ते

[विना किरीटं शुशुभे स पार्थः
श्यामो युवा नील इवोच्चशङ्कः ।
ततः समुद्रस्थ सितेन वाससा
स्वमूर्धजानव्यथितस्तदाऽर्जुनः ।
विभासितः सूर्यमरीचिना दृढं
शिरोगेतनोदयपर्वतो यथा ॥ १ ॥

गोकर्णा मुकुटं जहारेत्यन्वयः । अर्जुनस्य मुकुटहरणमपि महत्कर्मैति सूचयन्मुकुटं विशिनष्टि । गवि चक्षुषि कर्णो यस्याः सा गोकर्णा चक्षुःश्रवाः सर्पिणी अर्जुनेन स्वाण्डवे निहता सती दृढं निमित्तभूता तस्य मुकुटमेव जहार हतवती ननु शिरः । कथं दत्ताया हननमित्यन्वयमत आह । सुमुखी कृतेन इषुणा गोपुत्रसंप्रेषिता । संधिर्गर्भवत्तत्तत्तत्तत् भवति । गोभानं पुत्र-जीवतक्रे सुखं यस्याः सा सुमुखी । सा हि पुत्रं निर्गौर्यं

गोकर्णा सुमुखी कृतेन इषुणा गोपुत्रसंप्रेषिता गोशब्दात्मजभूषणं सुविहितं सुव्यक्तगोऽसुप्रभं । दृष्ट्वा गोगतकं जहार मुकुटं गोशब्दगोपूरि वै गोकर्णासनमर्दनश्च न ययावप्राप्य मृत्योर्वशं २ स सायकः कर्णभुजप्रस्थो हुताशनार्कप्रतिमो महार्हः ।

दृश्यमानान् स्वाण्डवादुत्पतन्ती शिरोदेशे अर्जुनेन च्छिन्ना सती स्वयं भूता पुत्रं च रक्षितवतीत्यादिपर्वण्युपाख्यायते । कृतेन नयं निमित्तेन पुत्रेण प्राप्तेन इषुणा इषुभावं गतेन । आत्मा वै पुत्रनामासीति श्रुतेरिष्वाकारपुत्ररूपेण संपन्ना सती । गोमतो र्गममतोऽप्यस्य पुत्रेण कर्णेन प्रेषिता । इषुणेतीर्थभावे तृतीया । गोपुत्रेति सन्तुष्टोप आपेः । किंकृता मुकुटं जहारेत्यन्त आह । मृत्यक्तगोऽसुप्रभं गोमतकं दृष्ट्वा मृत्यक्ताः अतिशयेनाविभूता

बभौ सुसंपूर्णमरीचिनेन्दुना
शिरोगतोनेदयपर्वतो यथा ॥ ४१
स चापि राधेयभुजप्रमुक्तो
हुताशनार्कप्रतिमद्युतिर्महान् ।
महोरगः कृतवैरोऽर्जुनेन
किरीटमाहृत्य समुत्पपात ॥ ४२
तमुत्पतन्तं द्विपदां वरिष्ठो
दृष्ट्वा वचः पार्थमुवाच कृष्णः ।
महोरगं पाण्डव पश्यपश्य
प्रयोजितं त्वन्निधनार्थमुग्रम् ॥ ४३

स एवमुक्तो मधुसूदनेन
गाण्डीवधन्वा हरिमुग्रवाचा ।
उवाच को न्वेष ममाद्य नागः
क्षयाय नागाद्रुडस्य वक्रम् ॥ ४४
कृष्ण उवाच ।
योऽसौ त्वया खाण्डवे चित्रभानुं
संतर्पयाणेन धनुर्धरेण ।
वियद्रतो जननीगुप्तदेहो
मत्वेकरूपं निहताऽस्य माता ॥ ४५
स एष तद्वैरमनुसरन्वै
त्वां प्रार्थयत्यात्मवधाय नूनम् ।

महोरगः कृतवैरोऽर्जुनेन
किरीटमाहृत्य ततो व्यतीयात् ॥ ३ ॥
तं चापि दग्ध्वा तपनीयचित्रं
किरीटमाकृष्य तदर्जुनस्य ।
इयेष गन्तुं पुनरेव तूष्णं
दृष्ट्वा कर्णेन ततोऽब्रवीत्तम् ॥ ४ ॥
मुक्तस्त्वयाऽहं त्वसमीक्ष्य कर्णं
शिरो हतं यन्न मयाऽर्जुनस्य ।
समीक्ष्य मां मुञ्च रणे त्वमाशु
हन्ताऽस्मि शत्रुं तव चात्मनश्च ॥ ५ ॥
स एवमुक्तो युधि सूतपुत्र-
स्तमब्रवीत्को भवानुग्ररूपः ।
नागोऽब्रवीद्विद्धि कृतागसं मां
पार्थेन मातुर्वधजातवैरम् ॥ ६ ॥
यदि स्वयं वज्रधरोऽस्य गोप्ता
तथापि याता पितृराजवेदमनि ।
कर्ण उवाच ।

न नाग कर्णोऽद्य रणे परस्य
बलं समास्थाय जयं बुभूषेत् ॥ ७ ॥
न संदध्यां द्विः शरं चैव नाग
यद्यर्जुनानां शतमेव हन्याम् ।
तमाह कर्णः पुनरेव नागं
तदाऽजिमध्ये रविसूनुसत्तमः ॥ ८ ॥
व्यालास्त्रसर्गोत्तमयत्नमन्युभि-
र्हन्ताऽस्मि पार्थ सुसुखी ब्रज त्वम् ।
इत्येवमुक्तो युधि नागराजः
कर्णेन रोपादसहंस्तस्य वाक्यम् ॥ ९ ॥
स्वयं प्रायात्पार्थवधाय राजन्
कृत्वा स्वरूपं विजिघांसुरुग्रः ।
ततः कृष्णः पार्थमुवाच सह्ये
महोरगं कृतवैरं जहि त्वम् ॥ १० ॥
स एवमुक्तो मधुसूदनेन
गाण्डीवधन्वा रिपुवीर्यसाहः ।
उवाच को ह्येष ममाद्य नागः
स्वयं य आयाद्रुडस्य वक्रम् ॥ ११ ॥]

गावो रश्मयस्तेज इति यावत् । मुख्यैर्कर्णोभिरसुभिश्च प्रकर्षणं
भासमानं निरतिशयतेजोबलमर्जुनम् । गोगतकं गोशब्देन ह्य-
रश्मीनां प्रदेशो लक्ष्यते । तत्र गतं विद्यमानं कं शिरो यस्य
तम् । अर्जुनस्य ग्रीवादेशं कर्णेन लक्ष्यकृतं विज्ञाय भगवता
स्वभारेणाश्वेषु जानुभ्यामवनीं गमितेषु रश्मिभिः समसूत्रदे-
शेऽर्जुनस्य शिरो दृष्ट्वापि वेगातिशयात्स्वयं नीचीभवितुमशक्ता
सती तद्देशस्थं मुकुटं जहारेत्यर्थः । गोशब्दात्मजभूषणं सुवि-
हितमिति । गौः पृथिवी तथा शब्दयते गोशब्दादिति ।
इयं वा अदितिरिति पृथिव्या अदितेर्निर्देशात् । तस्या आत्म-
जस्येन्द्रस्य भूषणं सुविहितं वेधसेति शेषः । तथाचात्रैवोक्तम् ।
पुरंदरार्थं तपसा प्रयत्नतः स्वयं कृतं यद्विधिना स्वयंभुवेति ।

कीदृशं मुकुटम् । वै निश्चितं प्रसिद्धं वा । गोशब्दगोपुरि गोभिः
रश्मिभिः शब्दयते रश्मिमानिति कथ्यत इति सूर्यस्तस्येव भुव-
नगर्भव्यापिनो गावः किरणास्तैर्भुवनं पूरयितुं शीलमस्य तत्तथा ।
सूर्यसमप्रभमित्यर्थः । ननु चेतनाधिष्ठितो बाणः पुनरेत्या-
र्जुनं कुतो न हतवानित्यत आह । गोकर्णासनमर्दनश्च न यथा-
वप्राय मृत्योर्वेशमिति । गोकर्णं सर्पं पुनर्जुनं हन्तुमिच्छन्त-
मसनेन बाणक्षेपेण मर्दयति यः स तथाभूतोऽर्जुनश्च तमेव सर्प-
मनवाप्य मृत्योर्वेशं न ययौ । सर्पस्य पुनरागमनं वधश्चात्रैव
कीर्त्यते । गौर्नादित्ये बलीवर्दे कर्तुमेदं विभेदयोः । स्त्री तु स्या-
द्दिशि भारत्यां भूर्मा च सुरभावपि । वृत्रियोः स्वर्गवज्राभ्यु-
द्भिदग्बाणलोमसिति कोशः ॥ २ ॥

नभश्च्युतां प्रज्वलितामिवोल्कां
 पश्यैनमायान्तमभिन्नसाह ॥ ४६
 सञ्जय उवाच ।
 ततः स जिष्णुः परिवृत्य रोषा-
 च्छिच्छेद पङ्क्तिर्निशितैः सुधारैः ।
 नागं वियत्तिर्यगिवोत्पततं
 स स्च्छिन्नगात्रो निपपात भूमौ ॥ ४७
 [गते च तस्मिन्भुजगे किरीटिना
 स्वयं विभुः पार्थिव भूतलादथ ।
 समुज्जहाराशु पुनः पतन्तं
 रथं भुजाभ्यां पुरुषोत्तमस्ततः ॥] ४८
 तस्मिन्मुहूर्ते दशभिः पृथक्कैः
 शिलाशितैर्वर्हिणवर्हवाजितैः ।
 विव्याध कर्णः पुरुषप्रवीरो
 धनञ्जयं तिर्यगवेक्षमाणः ॥ ४९
 ततोऽर्जुनो द्वादशभिः समुक्तै-
 र्वराहकर्णैर्निशितैः समर्प्य ।
 नाराचमाशीविषतुल्यवेग-
 माकर्णपूर्णयतमुत्ससर्ज ॥ ५०
 स चित्रवर्मेणुवरो विदार्य
 प्राणान्निरस्यन्निव साधुमुक्तः ।
 कर्णस्य पीत्वा रुधिरं विवेश
 वसुंधरां शोणितदिग्धवाजः ॥ ५१
 ततो वृषो बाणनिपातकोपितो
 महोरगो दण्डविघट्टितो यथा ।
 तदाऽऽशुकारी व्यसृजच्छरोत्तमान्
 महाविषः सर्प इवोत्तमं विपम् ॥ ५२
 जनार्दनं द्वादशभिः पराभिन-
 न्नैर्वर्नवत्या च शैरस्तथाऽर्जुनम् ।
 शरेण घोरेण पुनश्च पाण्डवं
 विदार्य कर्णो व्यनदज्जहास च ॥ ५३
 तमस्य हर्षं ममृषे न पाण्डवो
 विभेद मर्माणि ततोऽस्य मर्मवित् ।

परःशतैः पत्रिभिरिन्द्रविक्रम-
 स्तथा यथेन्द्रो बलभोजसा रणे ॥ ५४
 ततः शराणां नवतिं तदाऽर्जुनः
 ससर्ज कर्णेऽन्तकदण्डसंनिभाम् ।
 तैः पत्रिभिर्विद्धतनुः स विव्यथे
 तथा यथा वज्रविदारितोऽचलः ॥ ५५
 मणिप्रवेकोत्तमवज्रहाटकै-
 रलंकृतं चास्य वराङ्गभूषणम् ।
 प्रविद्धमुर्व्यां निपपात पत्रिभि-
 र्धनञ्जयेनोत्तमकुण्डलेपि च ॥ ५६
 महाधनं शिल्पिवरैः प्रयत्नतः
 कृतं यदस्योत्तमवर्म भास्वरम् ।
 सुदीर्घकालेन ततोऽस्य पाण्डवः
 क्षणेन बाणैर्वहुधा व्यशातयत् ॥ ५७
 'तस्येषुभिः खण्डितकुण्डलोऽन्तः
 परिक्षतश्चाभ्यधिकं तदानीम् ।
 स लोहिताङ्गश्रवणश्चकाशे
 सलोहिताङ्गश्रवणो यथा दिवि ॥' ५८
 स तं विवर्माणमथोत्तमेपुभिः
 शितैश्चतुर्भिः कुपितः पराभिनत् ।
 स विव्यथेऽत्यर्थमरिप्रताडितो
 यथाऽस्तुरः पित्तकफानिलज्वरैः ॥ ५९
 महाधनुर्मण्डलनिःसृतैः शितैः
 क्रियाप्रयत्नप्रहितैर्वलेन च ।
 ततश्च कर्णं बहुभिः शरोत्तमै-
 र्विभेद मर्मस्यपि चार्जुनस्त्वरन् ॥ ६०
 दृढाहतः पत्रिभिरुग्रवेगैः
 पार्थेन कर्णो विविधैः शिताग्रैः ।
 बभौ गिरिगैरिकधातुरक्तः
 क्षरन्प्रपातैरिव रक्तमम्भः ॥ ६१
 [ततोऽर्जुनः कर्णमवक्रगैर्नवैः
 सुवर्णपुङ्खैः सुदृढैरयस्यैः ।

यमाग्निदण्डप्रतिमैः स्तनान्तरे
 पराभिनत्क्रौञ्चमिवाद्रिमग्निजः ॥ ६२
 ततः शरावापमपास्य मृतजो
 धनुश्च तच्छक्रशरासनोपमम् ।
 ततो रथस्थः स भ्रुमोह च स्खलन्
 प्रशीर्णमुष्टिः सुभृशाहतः प्रभो ॥ ६३
 न चार्जुनस्तं व्यसने तदेपिवा-
 न्हिहन्तुमार्थः पुरुषव्रते स्थितः ।
 ततस्तमिन्द्रावरजः सुसंभ्रमा-
 दुवाच किं पाण्डव हे प्रमाद्यसे ॥ ६४
 नैवाहितानां सततं विपश्चितः
 क्षणं प्रतीक्षन्त्यपि दुर्बलीयसाम् ।
 विशेषतोऽरीन्व्यसनेषु पण्डितो
 निहत्य धर्मं च यशश्च विन्दते ॥ ६५
 तदेकवीरं तव चाहितं सदा
 त्वरस्व कर्णं सहसाऽभिमर्दितुम् ।
 पुरा समर्थः समुपैति मृतजो
 भिन्धि त्वमेनं नमुचिं यथा हरिः ॥ ६६
 ततस्तदेवेत्यभिपूज्य सत्वरं
 जनार्दनं कर्णमविध्यदर्जुनः ।
 शरोत्तमैः सर्वकुरूतमस्त्वरं-
 स्तथा यथा शम्बरहा पुरा बलिम् ॥ ६७
 साध्वं तु कर्णं सरथं किरीटी
 समाचिनोद्धारत वत्सदन्तैः ।
 प्रच्छादयामास दिशश्च बाणैः
 सर्वप्रयत्नात्तपनीयपुङ्खैः ॥ ६८
 सवत्सदन्तैः पृथुपीनवक्षाः
 समाचितः सोऽधिरथिर्विभाति ।
 सुपुष्पिताशोकपलाशशाल्मलि-
 र्यथाऽचलश्चन्दनकाननायुतः ॥ ६९
 शरैः शरीरे बहुभिः समर्पितै-
 र्विभाति कर्णः समरे विशांपते ।
 महीरुहैराचितसानुकन्दरो
 यथा गिरीन्द्रः स्फुटकर्णिकारवान् ॥ ७०

स बाणसङ्घान्वहुधा व्यवासृजन्
 विभाति कर्णः शरजालरश्मिवान् ।
 स लोहितो रक्तगभस्तिमण्डलो
 दिवाकरोऽस्ताभिमुखो यथा तथा ॥ ७१
 बाह्वन्तरादाधिरथेर्विमुक्तान्
 बाणान्महाहीनिव दीप्यमानान् ।
 व्यध्वंसयन्नर्जुनबाहुमुक्ताः
 शराः समासाद्य दिशः शिताग्राः ॥ ७२
 [ततः स कर्णः समवाप्य धैर्यं
 बाणान्विमुञ्चन्कुपिताहिकल्पान् ।
 विव्याध पार्थं दशभिः पृषत्कैः
 कृष्णं च षड्भिः कुपिताहिकल्पैः ॥ ७३
 ततः किरीटी भृशमुग्रनिःस्वनं
 महाशरं सर्पविपानलोपमम् ।
 अयस्यं रौद्रमहास्त्रसंभृतं
 महाहवे क्षेममुना महामतिः ॥ ७४
 कालो ह्यदृश्यो नृप विप्रशापा-
 न्निदर्शयन्कर्णवधं ब्रुवाणः ।
 भूमिस्तु चक्रं ग्रसतीत्यवोच-
 त्कर्णस्य तस्मिन्वधकाल आगते ॥ ७५
 न चास्य घोरं प्रतिभाति चास्त्रं
 यद्भार्गवोऽस्मै प्रददौ महात्मा ।
 चक्रं च वामं ग्रसते भूमिरस्य
 प्राप्ते तस्मिन्वधकाले नृवीर ॥ ७६
 ततो रथो घूर्णितवान्नेरेन्द्र
 शापात्तदा ब्राह्मणसत्तमस्य ।
 प्राप्तं वधं शंसति चाप्यथास्त्रं
 प्रणश्यमानं द्विजमुख्यशापात् ॥ ७७
 [ततश्चक्रमपतत्तस्य भूमौ
 स विह्वलः समरे मृतपुत्रः ।
 सवेदिकश्चैत्य इवातिमात्रः
 सुपुष्पितो भूमितले निमग्नः ॥ ७८
 मग्ने रथे ब्राह्मणशापमूढो
 ह्यस्त्रं च तं मोघमिषुं च सर्पम् ।

अमृष्यमाणो व्यसनानि तानि
हस्तौ विधुन्वन्विजगर्ह धर्मम् ॥ ७९
धर्मप्रधानं किल पाति धर्म
इत्यबुवन्धर्मविदः सदैव ।
वयं च धर्मे प्रयताम नित्यं
चर्तुं यथाशक्ति यथाश्रुतं च ।
स चापि निघ्राति न पाति भक्तान्
मन्ये न नित्यं परिपाति धर्मः ॥ ८०
एवं बुवन्प्रखलिताश्चमृतो
विचाल्यमानोऽर्जुनवाणपातैः ।
मर्माभिघाताच्छिथिलः क्रियासु
पुनः पुनर्धर्ममसौ जगर्ह ॥ ८१
ततः शैर्भीमतरैरविध्यत्रिभिराहवे ।
हस्ते कृष्णं तथा पार्थमभ्यविध्यच्च सप्तभिः ॥ ८२
ततोऽर्जुनः सप्तदश तिग्मवेगानजिह्वगान् ।
इन्द्राशनिसमान्धोरानसृजत्पावकोपमान् ॥ ८३
निभिद्य ते भीमवेगा ह्यपतन्पृथिवीतले ।
कम्पितात्मा ततः कर्णः शक्त्या चेष्टामदर्शयत् ८४
बलेनाथ स संस्तभ्य ब्रह्मास्त्रं समुदरयत् ।
ऐन्द्रं ततोऽर्जुनश्चापि तं दृष्ट्वाऽभ्युपमन्त्रयत् ॥ ८५
गाण्डीवं ज्यां च वाणांश्च सोऽनुमन्य परंतपः ।
व्यसृजच्छरवर्षाणि वर्षाणीव पुगंदरः ॥ ८६
ततस्तेजोमया वाणा रथात्पार्थस्य निःसृताः ।
प्रादुरागमन्महावीर्याः कर्णस्य रथमन्तिकान् ॥ ८७
स कर्णोऽग्रमदस्यास्त्रं कुर्वन्मोक्षं महारथः ॥ ८७
ततोऽब्रवीद्दृष्टिवीरस्तस्मिन्नस्त्रे विनाशिते ।
विमृजास्त्रं परं पार्थ राधेयो ग्रसते शगन् ॥ ८८
ततो ब्रह्मास्त्रमन्युग्रं संमन्य समयोजयत् ।
छादयित्वा ततो वाणैः कर्णं प्रत्यस्यदर्जुनः ॥ ८९
ततः कर्णः शितैर्वर्णैर्ज्यां चिच्छेद सुतेजनैः ।
[द्वितीयां च तृतीयां च चतुर्थीं पञ्चमीं तथा ९०
षष्ठीमथास्य चिच्छेद सप्तमीं च तथाऽष्टमीम् ।

नवमीं दशमीं चास्य तथा चैकादशीं वृषः ।
ज्याशतं शतसंधानः स कर्णो नावबुध्यते ॥] ९१
ततो ज्यां विनिधायान्यामभिमन्य च पाण्डवः ।
शरैरवाकिरत्कर्णं दीप्यमानैरिवाहिभिः ॥ ९२
तस्य ज्याच्छेदनं कर्णो ज्यावधानं च संयुगे ।
नान्वबुध्यत शीघ्रत्वात्तदद्भुतमिवाभवत् ॥ ९३
अस्त्रैरस्त्राणि संवार्य प्रनिघ्नन्सव्यसाचिनः ।
चक्रे चाप्यधिकं पार्थात्स्ववीर्यमतिदर्शयन् ॥ ९४
ततः कर्णोऽर्जुनं दृष्ट्वा स्वस्यास्त्रेण च पीडितम् ।
अभ्यसेत्यब्रवीत्पार्थमातिष्ठास्त्रं व्रजेति च ॥ ९५
ततोऽग्निसदृशं घोरं शरं सर्पविपोषमम् ।
अश्मसारमयं दिव्यमभिमन्य परंतपः ।
रौद्रमस्त्रं समाधाय क्षेमुकामः किरीटिने ॥ ९६
ततोऽग्रसन्मही चक्रं राधेयस्य तदा नृप ॥ ९७
[ततोऽवतीर्थ राधेयो रथादाशु समुद्यतः ।
चक्रं भुजाभ्यामालम्ब्य समुत्क्षेपुमिधेय सः ॥ ९८
सप्तद्वीपा वसुमती सशैलवनकानना ।
गीर्णचक्रा समुत्क्षिप्त्वा कर्णेन चतुरङ्गुलम् ॥] ९९
ग्रस्तचक्रस्तु राधेयः क्रोधादश्रूण्यवर्तयत् ।
अर्जुनं वीक्ष्य संरन्ध्रमिदं वचनमब्रवीत् ॥ १००
भोभो पार्थ महेष्वास मुहूर्तं परिपालय ।
यावच्चक्रमिदं ग्रस्तमुद्धरामि महीतलात् ॥ १०१
सव्यं चक्रं महीग्रस्तं दृष्ट्वा दैवादिदं मम ।
पार्थ कापुरुषाचीर्णमभिसन्धिं विसर्जय ॥ १०२
न त्वं कापुरुषाचीर्णं मार्गमास्थातुमर्हसि ।
ख्यातस्त्वमसि कौन्तेय विशिष्टो रणकर्मसु ।
विशिष्टतममेव त्वं कर्तुमर्हसि पाण्डव ॥ १०३
प्रकीर्णकेशे विमुखे ब्राह्मणेऽथ कृताञ्जलौ ।
शरणागते न्यस्तशस्त्रे याचमाने तथाऽर्जुन ॥ १०४
अवाणे भ्रष्टकवचे भ्रष्टभग्रायुधे तथा ।
न विमुञ्चन्ति शस्त्राणि शराः साधुव्रते स्थिताः ॥
त्वं च शरतमो लोके साधुवृत्तश्च पाण्डव ।

प्रत्यस्यन्प्रतिप्राक्षयन् ॥ ८९ ॥ अभ्यम पुनः पुनः अस्त्रं आ-
तिष्ठन्नजं प्रयेत्यब्रवीदिति योजना । ततः कृष्णोऽर्जुनं दृष्ट्वा कर्णा-

स्त्रेण च पीडितम् इति श. पाठः ॥ ९५ ॥ क्षेमुकामः किरीट-
वान् इति श. पाठः ॥ ९६ ॥ समनवतितमोऽध्यायः ॥ ९७ ॥

अभिज्ञो युद्धधर्माणां तस्मात्क्षममुहूर्तकम् ॥ १०६
दिव्यास्त्रविदमेयात्मा कार्तवीर्यसमो युधि ।
यावच्चकमिदं ग्रस्तमुद्धरामि महाभुज ॥ १०७
न मां रथस्थो भूमिष्ठं विकलं हन्तुमर्हसि ।

न वासुदेवाच्चतो वा पाण्डवेय विभेम्यहम् ॥ १०८
त्वं हि क्षत्रियदायादो महाकुलविवर्धनः ।
अतस्त्वां प्रब्रवीम्येष मुहूर्तं क्षम पाण्डव ॥ १०९

॥ इति श्रीमन्महाभारते कर्णपर्वणि सप्तदशदिवसयुद्धे सप्तनवतितमोऽध्यायः ॥ ९७ ॥

अष्टनवतितमोऽध्यायः ॥ ९८ ॥

पार्थाय धर्मानुवादकं कर्णप्रति कृष्णेन तत्कृतदुष्कृतानुस्मरणपूर्वकं समौद्घाटनम् ॥ १ ॥ कर्णेन स्ववाणाहतिनिर्विण्णे-
ऽर्जुने तदन्तरे रथादवरोह्य तच्चक्रोद्धरणोद्यमः ॥ २ ॥ तदन्तरे कृष्णचोदनया पार्थेन कर्णशिरश्छेदः ॥ ३ ॥

सञ्जय उवाच ।

अथाब्रवीद्वासुदेवो महात्मा
राधेय दिष्ट्वा स्मरसीह धर्मम् ।
'धर्मे हि बद्धा सततं हि पार्था-
स्तेभ्यस्ततो वृद्धिमसौ ददाति ॥ १
धर्मादपेताः परिपन्थिनस्ते
तस्माद्गता वै कुरवो विनाशम् ।'
प्रायेण नीचा व्यसनेषु मया
निन्दन्ति दैवं न तु दुष्कृतं स्वम् ॥ २
कृष्णां सभां कर्णं यदेकवस्त्रा-
मानीतवांस्त्वं च सुयोधनश्च ।
दुःशासनः शकुनिः सौवलश्च
धर्मस्तदा ते रुचितो न कस्मात् ॥ ३
यदा सभायां राजानमनक्षत्रं युधिष्ठिरम् ।
आनीय जितवन्तो वै क ते धर्मस्तदा गतः ॥ ४
वनवासे व्यतीते च कर्णं वर्षे त्रयोदशे ।
न प्रयच्छसि यद्राज्यं क ते धर्मस्तदा गतः ॥ ५
यद्धीमसेनं सर्पंश्च विषयुक्तैश्च भोजनैः ।
आचरन्वन्मते राजा क ते धर्मस्तदा गतः ॥ ६
यद्धारणावते पार्थान्सुप्ताञ्जतुगृहे तदा ।
हन्तुकामास्तदा यूयं क ते धर्मस्तदा गतः ॥ ७
यदा रजस्वलां कृष्णां दुःशासनवशे स्थिताम् ।
सभायां ग्राहसः कर्णं क ते धर्मस्तदा गतः ॥ ८
यदनायैः पुरा कृष्णां क्षिप्यमानामनागसम् ।
उपप्रेक्षसि राधेय क ते धर्मस्तदा गतः ॥ ९

विनष्टाः पाण्डवाः कृष्णे शाश्वतं नरकं गताः ।
पतिमन्यं वृणीष्वेति वदंस्त्वं गजगामिनीम् ।
उपप्रेक्षसि राधेय क ते धर्मस्तदा गतः ॥ १०
राज्यलुब्धः पुनः कर्णं समाह्वयसि पाण्डवान् ।
यदा शकुनिमाश्रित्य क ते धर्मस्तदा गतः ॥ ११
यदाऽभिमन्युं बहवो युद्धे जघ्नुर्महारथाः ।
परिवार्य रणे बालं क ते धर्मस्तदा गतः ॥ १२
[यद्येष धर्मस्तत्र न विद्यते हि
किं सर्वथा तालुविशोपणेन ।
अद्येह धर्म्याणि विधत्स्व मृत
तथापि जीवन्न विमोक्ष्यसे हि ॥ १३
नलो ह्यर्क्षैर्निर्जितः पुष्करेण
पुनर्यशो राज्यमवाप वीर्यात् ।
प्राप्तास्तथा पाण्डवा बाहुवीर्या-
त्सर्वैः समेताः परिवृत्तलोभाः ॥ १४
निहत्य शत्रून्समेरे प्रवृद्धा-
न्ससोमका राज्यमवाप्नुयुस्ते ।
तथा गता धार्तराष्ट्रा विनाशं
धर्माभिगुप्तैः सततं नृसिंहैः ॥] १५

सञ्जय उवाच ।

एवमुक्तस्तदा कर्णो वासुदेवेन भारत ।
लज्जयावनतो भूत्वा नोत्तरं किंचिदुक्तवान् ॥ १६
क्रोधात्प्रस्फुरमाणौष्ठो धनुरुद्यम्य भारत ।
योधयामास वै पार्थ महावेगपराक्रमः ॥ १७
ततोऽब्रवीद्वासुदेवः फल्गुनं पुरुषर्षभम् ।

दिव्यास्त्रेणैव निर्भिद्य पातयस्व महाबल ॥ १८
 एवमुक्तस्तु देवेन क्रोधमागात्तदाऽर्जुन ।
 मन्युमभ्याविशद्वोरं स्मृत्वा ततु धनञ्जयः ॥ १९
 तस्य क्रुद्धस्य सर्वेभ्यः स्रोतोभ्यस्तेजसोऽर्चिषः ।
 प्रादुरासंस्तदा राजंस्तदद्भुतमिवाभवत् ॥ २०
 तत्समीक्ष्य ततः कर्णो ब्रह्मास्त्रेण धनञ्जयम् ।
 अभ्यवर्षत्पुनर्यत्नमकरोद्रथसर्जने ॥ २१
 ब्रह्मास्त्रेणैव तं पार्थो ववर्ष शरवृष्टिभिः ।
 तदस्त्रमस्त्रेणावार्य प्रजहार च पाण्डवः ॥ २२
 ततोऽन्यदस्त्रं कौन्तेयो दयितं जातवेदसः ।
 मुमोच कर्णमुद्दिश्य तत्प्रजज्वाल तेजसा ॥ २३
 वारुणेन ततः कर्णः शमयामास पावकम् ।
 जीमूतैश्च दिशः सर्वाश्चक्रे तिमिरदुर्दिनाः ॥ २४
 पाण्डवेयस्त्वसंभ्रान्तो वायव्यास्त्रेण वीर्यवान् ।
 अपोवाह तदाऽभ्राणि राधेयस्य प्रपश्यतः ॥ २५
 [ततः शरं महाघोरं ज्वलन्तमिव पावकम् ।
 आददे पाण्डुपुत्रस्य मृतपुत्रो जिघांसया ॥ २६
 योज्यमाने ततस्तस्मिन्वाणे धनुषि पूजिते ।
 चचाल पृथिवी राजन्मशैलवनकानना ॥ २७
 ववौ सशर्करो वायुर्दिशश्च रजसा वृताः ।
 हाहाकारश्च संजज्ञे सुराणां दिवि भारत ॥ २८
 तमिषुं सन्धितं दृष्ट्वा मृतपुत्रेण मारिष ।
 विपादं परमं जग्मुः पाण्डवा दीनचेतसः ॥ २९

स सायकः कर्णभुजप्रमुक्तः

शक्राशनिप्रख्यरुचिः शिताग्रः ।

भुजान्तरं प्राप्य धनञ्जयस्य

विवेश वल्मीकमिवोरगोत्तमः ॥ ३०

स गाढविद्धः समरं महान्मा

विघूर्णमानः श्लथहस्तगाण्डिवः ।

चचाल वीमन्सुरमित्रमर्दनः

क्षितेः प्रकम्पे च यथाऽचलोत्तमः ॥ ३१

तदन्तरं प्राप्य वृषो महारथो

रथाङ्गमुर्वीगतमुज्जिहीर्षुः ।

रथादवप्लुत्य निगृह्य दोभ्यां

शशक देवान्न महाबलोऽपि ॥ ३२

ततः किरीटी प्रतिलभ्य संज्ञां

जग्राह बाणं यमदण्डकल्पम् ।

ततोऽर्जुनः प्राञ्जलिकं महात्मा

ततोऽब्रवीद्वासुदेवोऽपि पार्थम् ॥ ३३

छिन्ध्यस्व मूर्धानमरेः शरेण

न यावदारोहति वै रथं वृषः ।

तथैव संपूज्य स तद्वचः प्रभो-

स्ततः शरं प्रज्वलितं प्रगृह्य ।

जघान कक्षाममलार्कवर्णां

महारथे रथचक्रे विमग्ने ॥ ३४

तं हस्तिकक्षाप्रवरं सुकेतुं

सुवर्णमुक्तामणिवज्रजुष्टम् ।

कलाप्रकृष्टोत्तमशिल्पियज्ञः

कृतं सुरूपं तपनीयचित्रम् ॥ ३५

जयास्पदं तव सैन्यस्य नित्य-

ममित्रवित्रासनमीड्यरूपम् ।

विख्यातमादित्यमुतस्य लोके

त्विषा समं पावकभानुचन्द्रैः ॥ ३६

ततः क्षुरप्रेण मुसंशितेन

सुवर्णपुङ्खेन हुताग्निवर्चसा ।

श्रिया ज्वलन्तं ध्वजमुन्मथाथ

महारथस्याधिरथेः किरीटी ॥ ३७

यश्च दर्पश्च तथा प्रियाणि

सर्वाणि कार्याणि च तेन केतुना ।

साकं कुरूणां हृदयानि चापतन्

बभूव हाहेति च निःस्वनो महान् ॥ ३८

दृष्ट्वा ध्वजं पातितमाशुकाग्निना

कुरुप्रवीरेण निकृत्तमाहवे ।

नाशमिरे मृतपुत्रस्य सर्वे

जयं तदा भारत ये त्वदीयाः ॥ ३९

अथ त्वरन्कर्णवधाय पार्थो

महेद्रवज्रानलदण्डसन्निभम् ।

आदत्त चाथाञ्जलिकं निपङ्गा-

त्सहस्ररश्मेरिव रश्मिमुत्तमम् ॥ ४०

मर्मच्छिदं शोणितमांसदिग्धं
 वैश्वानरार्कप्रतिमं महार्हम् ।
 नराश्वनागासुहरं च्यरन्ति
 पद्माजमञ्जोगतिमुग्रवेगम् ॥ ४१
 सहस्रनेत्राशनितुल्यवीर्यं
 कालानलं व्यात्तमिवातिघोरम् ।
 पिनाकनारायणचक्रसन्निभं
 भयंकरं प्राणभृतां विनाशनम् ॥ ४२
 जग्राह पार्थः स शरं प्रहृष्टो
 यो देवसङ्घैरपि दुर्निवार्यः ।
 संपूजितो यः सततं महात्मा
 देवासुरान्यो विजयेन्महेषु ॥ ४३
 तं वै प्रमृष्टं प्रसमीक्ष्य युद्धे
 चचाल सर्वं सचराचरं जगत् ।
 कृत्स्नं जगत्स्वस्त्यृपयोऽभिचकु-
 स्तमुद्यतं प्रेक्ष्य महाहवेषुम् ॥ ४४
 ततस्तु तं वै शरमप्रमेयं
 गाण्डीवधन्वा धनुषि व्ययोजयत् ।
 युक्त्वा महास्त्रेण परेण चापं
 विकृष्य गाण्डीवमुवाच सत्वरम् ॥ ४५
 अयं महास्त्रप्रहितो महाशरः
 शरीरहृचासुहरश्च दुर्हृदः ।
 तपोऽस्ति तप्तं गुरवश्च तोषिता
 मया यदीष्टं सुहुतं यदि श्रुतम् ॥ ४६
 अनेन सत्येन निहन्त्वयं शरः
 सुसंहितः कर्णमरिं ममोर्जितम् ।
 इत्यूचिवांस्तं प्रमुमोच बाणं
 धनञ्जयः कर्णवधाय घोरम् ॥ ४७
 कृत्या ह्यथर्वाङ्गिरसी प्रचोदिता
 यथा तथा त्वं जहि शात्रवं मम ।
 भुवन्किरीटी तमतिप्रहृष्टो-
 ऽसृजदेवानां जयहेतुं महेषुम् ॥ ४८
 जिघांसुरर्केन्दुसमप्रभावः
 कर्णं वशी पाण्डवः क्षिप्रकारी ।

ततो विमुक्तो बलिना महेषुः
 प्रज्वालयामास नभो दिशश्च ॥ ४९
 सैन्यान्यनेकानि च विप्रमोह्य
 गाण्डीवमुक्तेन ततो महात्मा ।
 तेनार्जुनस्तन्महनीयमस्य
 शिरोऽहरन्मृतपुत्रस्य राजन् ॥ ५०
 शरोत्तमेनाञ्जलिकेन राज-
 स्तदा महास्त्रप्रतिमन्त्रितेन ।
 पार्थोऽपराङ्गे शिर उच्चकर्त
 वैकर्तनस्याथ महेन्द्रमुनुः ।
 छिन्नं पपाताञ्जलिकेन तूर्णं
 कायश्च पश्चाद्वरणीं जगाम ॥ ५१
 तदुद्यतादित्यसमानतेजसं
 शरन्नभोमध्यगभास्करोपमम् ।
 वराङ्गमुर्व्यामपतच्चमूमुखे
 दिवाकरोऽस्तादिव रक्तमण्डलः ॥ ५२
 ततोऽस्य देहं सततं सुखैर्धितं
 सुरूपमत्यर्थसुखं सुगन्धि च ।
 परेण कृच्छ्रेण शिरः समत्यज-
 ऋहं महर्धीन्निवसन्निवेश्वरः ॥ ५३
 शरैर्विभिन्नं व्यमु तत्सुवर्चसः
 पपात कर्णस्य शरीरमुच्छिन्नम् ।
 स्रवद्वर्णं गैरिकतोयविस्रवं
 गिरेर्यथा वज्रहतं महाशिरः ॥ ५४
 देहाच्च कर्णस्य निपातितस्य
 तेजः सूर्यं खं वितत्याविवेश ।
 तदद्भुतं सर्वमनुष्ययोधाः
 संदष्टवन्तो निहते स कर्णे ॥ ५५
 ततः शङ्खान्पाण्डवा दध्मुरुस्त्रै-
 र्दृष्ट्वा कर्णं पातितं फल्गुनेन ।
 तथैव कृष्णश्च धनञ्जयश्च
 हृष्टौ यमौ दध्मतुर्वारिजातौ ॥ ५६
 तं सोमकाः प्रेक्ष्य हतं शयानं
 सैन्यैः सार्धं सिंहनादान्प्रचक्रुः ।

तूर्याणि संजघ्नुरतीव हृष्टा
 वासांसि चैवादुधुवुर्भुजांश्च ॥ ५७
 संवर्धयन्तश्च नरेन्द्र योधाः
 पार्थ समाजघ्नुरतीव हृष्टाः ।
 बलान्विताश्चापरे ह्यप्यनृत्य-
 न्नन्योन्यमाश्लिष्य नदन्त ऊचुः ॥ ५८
 दृष्ट्वा तु कर्णं भुवि वा विपन्नं
 कृत्तं रथात्सायकैर्जुनस्य ।
 महानिलेनाद्रिभिवापविद्धं
 यज्ञावसानेऽग्निमिव प्रशान्तम् ॥ ५९
 तदाननं सूर्यसुतस्य राज-
 न्विभ्राजते पद्मभिवावनालम् ।
 रराज कर्णस्य शिरो निकृत्त-
 मस्तंगतं भास्करस्येव विम्बम् ॥ ६०
 शरैराचितसर्वाङ्गः शोणितौघपरिप्लुतः ।
 रराज देहः कर्णस्य स्रग्मिभिरिवांशुमान् ॥ ६१
 प्रताप्य मेनामामित्रीं दीप्तैः शरगभस्तिभिः ।
 बलिनार्जुनकालेन नीतोऽस्तं कर्णभास्करः ॥ ६२
 अस्तं गच्छन्त्यथाऽऽदित्यः प्रभामादाय गच्छति ।
 तथा जीवितमादाय कर्णस्येपुर्जगाम सः ॥ ६३
 अपराह्णेऽपराह्णस्य स्रुतपुत्रस्य मारिष ।
 छिन्नमञ्जलिकेनाजो सोत्सेधमपतच्छिरः ॥ ६४
 उपर्युपरि सैन्यानां विनिघ्नन्नितराञ्जनान् ।
 शिरः कर्णस्य सोऽन्सेधमिषुः सोऽप्यहरद्भुतम् ॥ ६५
 कर्णं तु शरं पतितं पृथिव्यां
 शराचितं शोणितदिग्धगात्रम् ।

दृष्ट्वा शयानं भुवि मद्रराज-
 श्लिन्नध्वजेनाथ ययौ रथेन ॥ ६६
 हते कर्णे कुरवः प्राद्रवन्त
 भयादिता गाढविद्धाश्च सङ्क्षे ।
 अवेक्षमाणा मुहूर्जुनस्य
 ध्वजं महान्तं वपुषा ज्वलन्तम् ॥ ६७
 तच्छिरो भरतश्रेष्ठ शोभयामास मेदिनीम् ।
 यदृच्छयेव पतितं मण्डलं चण्डदीधितेः ॥ ६८
 तं दृष्ट्वा समरविमर्द(वद्ध)लब्धनिद्रं
 दष्टोष्टं रुधिरपरीतकातराक्षम् ।
 राधेयं रथवरपृष्ठसंनिपण्णं
 हीनांशुर्दिवसकरो मुहूर्तमासीत् ॥ ६९
 निःशब्दतूर्यं हतयोधमुख्यं
 प्रशान्तदर्पं धृतराष्ट्रसैन्यम् ।
 न शोभते सूर्यसुतेन हीनं
 वृन्दं ग्रहाणामिव चन्द्रहीनम् ॥ ७०
 सहस्रनेत्रप्रतिमानकर्मणः
 सहस्रपत्रप्रतिमाननं शुभम् ।
 सहस्ररश्मिर्दिवसक्षये यथा
 तथाऽपतन्कर्णशिरो वसुन्धराम् ॥ ७१
 व्यूढोरस्कं कमलवदनं तप्तमेमावभामं
 कर्णं दृष्ट्वा भुवि निपतितं पार्थवाणाभितप्तम् ।
 पांसुग्रस्तं मलिनमसकृत्पुत्रमन्वीक्षमाणा
 मन्दंमन्दं व्रजति सविता मन्दिरं मन्दरश्मिः ॥

॥ इति श्रीमन्महाभारते कर्णपर्वणि सप्तदशदिवसयुद्धे अष्टनवतितमोऽध्यायः ॥ ९८ ॥

एकोनशततमोऽध्यायः ॥ ९९ ॥

अन्त्येन कर्णमरणाद्वाकुलमनसो दुर्योधनस्य समाश्वासनम् ॥ १ ॥ तथा तंप्रति रणाङ्कणवर्णनम् ॥ २ ॥ देवगन्धर्वा-
 दीनां स्वस्वस्थानगमनम् ॥ ३ ॥

सञ्जय उवाच ।

कर्णं तु शरं पतितं पृथिव्यां
 शराचितं शोणितदिग्धगात्रम् ।

यदृच्छया सूर्यमिवावनिं गतं

दिदृक्षवः संपरिवार्य तस्थुः ॥ १

अपराह्णे दिवसस्य पार्थमे भागे । अपरं चरमम् अहः मरण- दिन यस्य ॥ ६८ ॥ अष्टनवतितमोऽध्यायः ॥ ९८ ॥

प्रहृष्टवित्रस्तविपण्णविस्मिता-
 स्तथाऽपरे शोकसमन्विताऽभवन् ।
 परे त्वदीयाश्च रणे विशांपते
 यथायथेष्टं पृतना तथा गता ॥
 प्रविद्धवर्माभरणायुधाम्बरं
 धनञ्जयेन प्रहतं महारथम् ।
 निशाम्य कर्णं कुरवः प्रदुद्रुवु-
 र्हतर्पभं केसरिणेव गोकुलम् ॥
 कृत्वा विमर्दं भृशमर्जुनेन
 कर्णं हतं केसरिणेव नागम् ।
 दृष्ट्वा शयानं युधि मद्रराज-
 श्लिन्नध्वजेनापययौ रथेन ॥
 कर्णे हते पार्थभयात्प्रदुद्रुवु-
 र्वैकर्तने धार्तराष्ट्राः सशलयाः ।
 अवेक्षमाणा मुहुर्जुनस्य
 केतुं महान्तं यशसा ज्वलन्तम् ॥
 शल्यस्तु कर्णार्जुनयोर्विमर्दं
 बलानि दृष्ट्वा मृदितध्वजानि ।
 ययौ स तेनैव रथेन तूर्णं
 हेलीकृतः सञ्जयसोमकैश्च ॥
 निपातितस्यन्दनवाजिनामं
 बलं च दृष्ट्वा हतमृतपुत्रम् ।
 भीमस्तु भीमेन तदा खरेण
 समुन्नदद्रोदसी कम्पयन्थ ।
 आस्फोटयन्त्यति वल्गते च
 हते कर्णे त्रासयन्धार्तराष्ट्रान् ।
 तदा राजन्सञ्जयाः सोमकाश्च
 शङ्खान्दध्मुः सखजुश्चापि सर्वे ॥
 परस्परं क्षत्रिया हृष्टरूपाः
 मृतात्मजे वै निहते तदानीम् ।
 दुर्योधनोऽश्रुप्रतिपूर्णनेत्रो
 दीनो मुहुर्निश्चसन्नार्तरूपः ॥

३

४

५

६

७

८

९

मद्राधिपश्चापि विमूढचेता-
 स्तूर्णं ध्वजेनापहतेन तेन ।
 रथेन दुर्योधनमेत्य तूर्णं
 पश्यन्मुदुःखात्तमुवाच राजन् ॥ १०
 विशीर्णनागाश्चरथप्रवीरं
 बलं त्वदीयं यमराष्ट्रकल्पम् ।
 अन्योन्यमासाद्य हतैः शयानै-
 र्नराश्चनागैर्गिरिकूटकल्पैः ॥ ११
 नैतादृशं भारत युद्धमासी-
 द्यथा हि कर्णार्जुनयोर्वभूव ।
 प्रस्तौ हि कर्णेन समेत्य कृष्णा-
 वन्ये हि सर्वं तव शात्रवेयाः ॥ १२
 दैवं तु यत्तत्स्ववशे प्रवृत्तं
 तत्पाण्डवान्पाति निहन्ति चास्मान् ।
 तवार्थसिद्ध्यर्थकरा हि सर्वे
 प्रसन्न वीरा निहता द्विपद्भिः ॥ १३
 कुबेरवैवस्वतवासवानां
 तुल्यप्रभावा वरुणस्य चापि ।
 वीर्येण शौर्येण पराक्रमेण
 तैश्चापि युक्ता विमलैर्गुणैश्च ॥ १४
 अवध्यकल्पा निहता नरेन्द्रा-
 स्तवार्थकामा युधि पाण्डवेयैः ।
 तन्मा शुचो भारत दिष्टमेत-
 त्पर्यायसिद्धिर्न तु नित्यसिद्धिः ॥ १५
 एतद्वचो मद्रपतेनिशम्य
 स्वं चाविनीतं मनसा विचिन्त्य ।
 दुर्योधनोऽश्रुप्रतिपूर्णनेत्रो
 मुहुर्मुहुर्निश्चसन्नार्तरूपः ॥ १६
 तैर्द्वयानमूकं कृपणं भृशार्त-
 मार्तायनिर्दीनमुवाच राजन् ।

प्रहृष्टाः अर्जुनादयः । वित्रस्ताः भीरवः । विपण्णाः शत्रवः ।

विस्मिताः प्रेक्षकाः ॥ २ ॥

* अत्र झ. पाठे ६१ श्लोका अधिका दृश्यन्ते

[धृष्टराष्ट्र उवाच ।

तस्मिन्नु कर्णार्जुनयोर्विमर्दं
 दग्धस्य रौद्रेऽहनि विद्वत्तस्य ।

वभूव रूपं कुरुसञ्जयानां
 बलस्य बाणोन्मथितस्य कीदृक् ॥ १

पश्येदमुग्रैर्नरवाजिनागै-

रायोधनं वीर हतैः सुपूर्णम् ॥

१७

सञ्जय उवाच ।

शृणु राजन्प्रवहितो यथा वृत्तो महाक्षयः ।

घोरो मनुष्यदेहानामाजौ च गजवाजिनाम् ॥

यत्र कर्णे हते पार्थः सिंहनादमथाकरोत् ।

तदा तव सुताप्राजन्नाविवेश महद्भयम् ॥

न संधातुमनीकानि न चैवाशु पराक्रमे ।

आसीद्बुद्धिर्हते कर्णे तव योधस्य कर्हिचित् ॥

वणिजो नावि भिन्नायामगाधे विप्लवे यथा ।

अपारे पारमिच्छन्तो हते द्वीपे किरीटिना ॥

सूतपुत्रे हते राजन्विब्रस्ताः शस्त्रविक्षताः ।

अनाथा नाथमिच्छन्तो मृगाः सिंहैरिवादिताः ॥

भग्नशृङ्गा वृषा यद्वद्भग्नदंष्ट्रा इवोरगाः ।

प्रत्यपायाम सायाह्नं निर्जिताः सव्यसाचिना ॥

हतप्रवीरा विध्वस्ता निकृता निशितैः शरैः ।

सूतपुत्रे हते राजन्पुत्रास्ते दुर्दुर्भयात् ॥

विस्त्रस्तयन्त्रकवचाः कादिग्भूता विचेतसः ।

अन्योन्यमवमृद्न्तो वीक्षमाणा भयादिताः ॥

मामेव नूनं वीभत्सुमामेव च वृकोदरः ।

अभियतीति मन्वानाः पेतुर्मस्तुश्च संभ्रमात् ॥

हयानन्ये गजानन्ये रथानन्ये महारथाः ।

आरुह्य जवसंपन्नाः पदान्तीन्प्रजहुर्भयात् ॥

कुञ्जरैः स्यन्दनाः क्षुण्णाः सादिनश्च महारथैः ।

पदानि सङ्गाश्चाश्वौघैः पलायद्भिर्भयादितैः ॥

व्यालतस्करसंकीर्णं सार्धहीना यथा वने ।

सूतपुत्रे हते राजंस्त्व योधास्तथाऽभवन् ॥

हतारोहा यथा नागाश्छिन्नहस्ता यथा नराः ।

सर्वे पार्थमयं लोकं संपश्यन्तो भयादिताः ॥

संप्रेक्ष्य द्रवतः सर्वान्भीमसेनभयादितान् ।

दुर्योधनोऽथ स्वं सूतं हाहाकृन्वेदमब्रवीत् ॥

नतिक्रमेच्च मां पार्थो धनुष्पाणिमवस्थितम् ।

जघनं सर्वमन्यानां शनैरश्वान्प्रचोदय ॥

युध्यमानं हि कौन्तेयं हनिष्यामि न संशयः ।

नान्सहन्मामतिक्रान्तुं वेलामिव महोदधिः ॥

अद्यार्जुनं सगोविन्दं मानिनं च वृकोदरम् ।

अन्याञ्छिष्टास्तथा शत्रुर्कर्णस्यानुष्यमाप्नुयाम् ॥

तच्छृत्वा कुरुराजस्य शूरार्यसदृशं वचः ।

महीधराभैः पतितैश्च नागैः

सकृत्प्रयत्नैः शरभिन्नगात्रैः ।

सूतो हेमपरिच्छन्नाञ्जनैरश्वानचोदयत् ॥

१९

रथाश्वनागहीनास्तु पादातास्तव मारिष ।

पञ्चविंशतिसाहस्रा युद्धायैव व्यवस्थिताः ॥

२०

तान्भीमसेनः संकुञ्चो धृष्टद्युम्नश्च पार्षतः ।

बलेन चतुरङ्गेण संवृत्याजघ्नतुः शरैः ॥

२१

प्रत्ययुध्यन्त समरे भीमसेनं सपार्षतम् ।

पार्थपार्षतयोश्चान्ये जगृहुस्तत्र नामनी ॥

२२

अकृध्यत रणे भीमस्तेस्तदा पर्यवस्थितैः ।

सोऽवतीर्थ रथाचूर्णं गदापाणिरयुध्यत ॥

२३

न तात्रथस्यो भूमिष्ठान्धर्मापेक्षी वृकोदरः ।

योधयामास कौन्तेयो भुजवीर्यव्यपाश्रयः ॥

२४

जातरूपपरिच्छन्नां प्रगृह्य महतीं गदाम् ।

अवधीत्तावकान्सर्वान्दण्डपाणिरिवान्तकः ॥

२५

पदानिनोऽपि सत्यक्त्वा प्रियं जीवितमात्मनः ।

भीममभ्यद्रवन्सङ्ग्रहे पतङ्गा ज्वलनं यथा ॥

२६

आसाद्य भीमसेनं तु संगृह्य युद्धदुर्मदाः ।

विनेशुः सहसा दृष्ट्वा भूतग्रामा इवान्तकम् ॥

२७

श्येनवद्विचरन्भीमो गदाहस्तो महाबलः ।

पञ्चविंशतिसाहस्रांस्तावकानवपोथयत् ॥

२८

हत्वा तत्पुरुषानीकं भीमः सत्यपराक्रमः ।

धनञ्जयो रथानीकमभ्यवर्तत वीर्यवान् ॥

२९

माद्रीपुत्रौ तु शकुनिं सात्यकिश्च महारथः ।

जवेनाभ्यपतन्हृष्टा घ्नन्तो दौर्योधनं बलम् ॥

३०

तस्याश्वसादीन्सुवह्मंस्ते निहत्य शितैः शरैः ।

समभ्यधावंस्स्वरितास्तत्र युद्धमभून्महतम् ॥

३१

धनञ्जयोऽपि चाभ्येत्य रथानीकं तव प्रभो ।

विश्रुतं त्रिषु लोकेषु गाण्डीवं विक्षिपन्धनुः ॥

३२

कृष्णसारथिमायान्तं दृष्ट्वा श्वेतहयं रथम् ।

अर्जुनं चापि योद्धारं त्वदीयाः प्राद्रवन्भयात् ॥

३३

विप्रहीणरथाश्चैव शरैश्च परिकीर्षिताः ।

पञ्चविंशतिसाहस्राः कालमार्छन्पदातयः ॥

३४

हत्वा तान्पुरुषपथाघ्नः पाञ्चालानां महारथः ।

पुत्रः पाञ्चालराजस्य धृष्टद्युम्नो महामनाः ॥

३५

भीमसेनं पुरस्कृत्य नचिरात्प्रत्यदृश्यत ।

महाधनुर्धरः श्रीमानमित्रगणतापनः ॥

३६

प्रविहलद्भिश्च गतासुभिश्च
 प्रध्वस्तवर्मायुधसर्वयोधैः ॥ १८
 वज्रापविद्धैरिव चाचलौघै-
 विभिन्नपापाणमृगद्रुमौघैः ।
 प्रविद्धघण्टाङ्कुशतोमरध्वजैः
 सहेमजालै रूधिरौघसंग्रहैः ॥ १९
 शरावनुनैः पतितैस्तुरगै-
 स्तनद्भिरातैः क्षतजं वमद्भिः ।

दीनैस्त्रसद्भिः परिवृत्तनेत्रै-
 र्मेही पतद्भिः कृपणा बभूव ॥ २०
 तथाऽपविद्धैर्गजवाजियूथै-
 र्मेन्दासुभिश्चापि गतासुभिश्च ।
 रथैश्च नागैस्तुरगैश्च नुनै-
 र्मेही महावैतरणीव भाति ॥ २१
 गजैर्निकृत्तापरहस्तगात्रै-
 रुद्वेपमानैः पतितैः पृथिव्याम् ।

पारावतसवर्णाश्वं कोविदारमयध्वजम् ।
 धृष्टद्युम्नं रणे दृष्ट्वा त्वदीयाः प्राद्रवन्भयात् ॥ ३७
 गान्धारराजं शीघ्रास्त्रमनुसृत्य यशस्विनौ ।
 नचिरात्प्रत्यदृश्येतां माद्रीपुत्रौ ससात्यकौ ॥ ३८
 चेकितानः शिखण्डी च द्रौपदेयाश्च मारिष ।
 हत्वा त्वदीयं सुमहत्सैन्यं शङ्खांस्तथाऽधमन् ॥ ३९
 ते सर्वे तावकान्प्रेक्ष्य द्रवतोऽपि पराङ्मुखान् ।
 अभ्यवर्तन्त संरब्धान्वृपाजित्वा यथा वृषाः ॥ ४०
 सेनावशेषं तं दृष्ट्वा तव सैन्यस्य पाण्डवः ।
 व्यवस्थितः सव्यसात्री चुक्रोध बलवान्नृप ॥ ४१
 धनञ्जयो रथानीकमभ्यवर्तत वीर्यवान् ।
 विश्रुतं त्रिषु लोकेषु व्याक्षिपद्गाण्डिवं धनुः ॥ ४२
 तत एनाञ्शरवातैः सहसा समवाकिरत् ।
 तमसा संवृतेनाथ न स किंचिद्व्यदृश्यत ॥ ४३
 अन्धकारीकृते लोके रजोभूते महीतले ।
 योधाः सर्वे महाराज तावकाः प्राद्रवन्भयात् ॥ ४४
 संभज्यमाने सैन्ये तु कुरुराजो विशांपते ।
 परानभिमुखांश्चैव सुतस्ते समुपाद्रवत् ॥ ४५
 ततो दुर्योधनः सर्वानाजुहावाथ पाण्डवान् ।
 युद्धाय भरतश्रेष्ठ देवानिष पुरा बलिः ॥ ४६
 त एनमभिगर्जन्तः सहिताः समुपाद्रवन् ।
 नानाशस्त्रभृतः क्रुद्धा भर्त्सयन्तो मुहुर्मुहुः ॥ ४७
 दुर्योधनोऽप्यसंभ्रान्तस्ताघ्रणे निशितैः शरैः ।
 तत्रावधीक्षतः क्रुद्धः शतशोऽथ सहस्रशः ॥ ४८
 तत्सैन्यं पाण्डवेयानां योधयामास सर्वतः ॥ ४९
 तत्राद्भुतमपश्याम तव पुत्रस्य पौरुषम् ।
 यदेकः सहितान्सर्वाघ्रणेऽयुध्यत पाण्डवान् ।
 ततोऽपश्यन्महात्मा स स्वसैन्यं भृशदुःखितम् ॥ ५०

ततोऽवस्थाप्य राजेन्द्र कृतबुद्धिस्तवात्मजः ।
 हर्षयन्निव तान्योधानिदं वचनमब्रवीत् ॥ ५१
 न तं देशं प्रपश्यामि यत्र याता भयार्दिताः ।
 गतानां यत्र वै मोक्षः पाण्डवान्किं गतेन वः ॥ ५२
 अल्पं च बलमेतेषां कृष्णौ च भृशविक्षतौ ।
 अद्य सर्वान्हनिष्यामि ध्रुवो हि विजयो भवेत् ॥ ५३
 विप्रयातांस्तु वो भिन्नान्पाण्डवाः कृतकिल्बिषान् ।
 अनुसृत्य वधिष्यन्ति श्रेयान्नः समरे वधः ॥ ५४
 सुखं सांग्रामिको मृत्युः क्षत्रधर्मेण युध्यताम् ।
 मृतो दुःखं न जानीते प्रेत्य चानन्यमश्नुते ॥ ५५
 शृणुध्वं क्षत्रियाः सर्वे यावन्तः स्य समागताः ।
 यदा शूरं च भीरुं च मारयत्यन्तको यमः ॥ ५६
 को न मूढो न युष्येत मादृशः क्षत्रियव्रतः ।
 द्विपतो भीमसेनस्य क्रुद्धस्य वशमेप्यथ ॥ ५७
 पितामहैराचरितं न धर्मं हातुमर्हथ ।
 न ह्यधर्मोऽस्ति पापीयान्क्षत्रियस्य पलायनात् ॥ ५८
 न युद्धधर्मान्छ्रेयो हि पन्थाः स्वर्गस्य कौरवाः ।
 अचिरेण हता लोकान्सद्यो योधाः समश्नुत ॥ ५९
 सञ्जय उवाच ।
 एवं ब्रुवति पुत्रे ते सैनिका भृशविक्षताः ।
 अनवेक्ष्यैव तद्वाक्यं प्राद्रवन्सर्वतो दिशः ॥ ६०
 अध्यायः ॥ ७ ॥

सञ्जय उवाच ।

दृष्ट्वा तु सैन्यं परिवृत्यमानं
 पुत्रेण ते मद्रपतिस्तदानीम् ।
 संवृत्तरूपः परिमूढचेता
 दुर्योधनं वाक्यमिदं बभाषे ॥ १

रथर्षभैर्नागवराश्वयोधैः
 पदातिभिश्चाभिमुखैः परैर्हतैः ॥ २२
 विशीर्णवर्माभरणाम्बरायुधै-
 र्युता प्रशान्तैरिव पावकैर्मही ।
 शरप्रहाराभिहतैर्महाबलै-
 रवेक्षमाणैः पतितैः समन्ततः ॥ २३
 प्रनष्टसंज्ञैः पुनराश्वसद्भि-
 र्मही बभौ कुम्भगतैरिवाग्निभिः ।
 रत्नैश्च्युतैर्भूरतिदीप्तिमद्भि-
 र्नेक्तं ग्रहैर्द्यौर्विमलैर्विभाति ॥ २४
 शरास्तु कर्णार्जुनबाहुमुक्ता
 विदार्य नागांश्च मनुष्यदेहान् ।
 प्राणान्निरस्याशु महीं प्रतीयु-
 र्महोरगा वासमिवाभिनम्राः ॥ २५
 हतैर्मनुष्यैश्च गजैश्च सङ्ख्ये
 शरावभिन्नै रुधिरप्रदिग्धैः ।
 धनञ्जयस्याधिरथेश्वर मार्गे
 हतैरगम्या वसुधाऽतिदुर्गा ॥ २६
 रथैर्महेष्टैर्मथितैः सुकल्पितैः
 सनागयोधाश्ववरायुधध्वजैः ।
 विशीर्णयोक्त्रैर्विनिकीर्णबन्धनै-
 र्निकृत्तचक्राक्षयुगत्रिवेणुभिः ॥ २७
 विमुक्तयोक्त्रैश्च रथैरुपस्कुरैः
 कृताभिपङ्क्तैर्विनिवद्धकूर्वरैः ।
 प्रभयनीडैर्मणिहेमभूषितै-
 र्वृता मही द्यौरिव शारदैर्धनैः ॥ २८
 निकृष्यमाणा जवनैस्तुरङ्गभै-
 र्हतैश्चरा राजरथाः सुकल्पिताः ।
 मनुष्यमातङ्गरथाश्चसादिषु
 द्रुतं व्रजन्तो बहुधा विघूर्णिताः ॥ २९
 सहेमपृष्ठाः सपरश्वथायुधाः
 शिताश्च शूला मुसलाः समुद्रराः ।
 चित्राश्च खट्वा विमलाश्च कोशा
 गजाश्च जाम्बूनदपट्टनद्धाः ॥ ३०

चापानि जाम्बूनदभूषितानि
 शराश्च कार्तस्वरचित्रपुङ्खाः ।
 ऋष्यश्च पीता विमलाश्च कोशाः
 प्रासाश्च दण्डाः कनकप्रभासाः ॥ ३१
 शुभ्राणि बालव्यजनानि शङ्खा-
 शिष्ठबावखट्वा विरूचः स्रजश्च ।
 कुथाः पताकाम्बरवेष्टनानि
 किरीटमाला मकुटाश्च शुभ्राः ॥ ३२
 प्रकीर्णका विप्रतिकीर्णकाश्च
 प्रधानमुख्यास्तरलाश्च हाराः ।
 आपीडकेयूरवराङ्गदानि
 ग्रैवेयनिष्काः समुवर्णमूत्राः ॥ ३३
 मण्युत्तमा वज्रसुवर्णयुक्ता
 रत्नानि चोच्चावचमङ्गलानि ।
 गात्राणि चाभान्ति सुखोचितानि
 शिरांसि चेन्दुप्रतिमानानि ॥ ३४
 देहांश्च भोगांश्च परिच्छदांश्च
 त्यक्त्वा मनोज्ञा निहताः सुखानि ।
 स्वधर्मनिष्ठां महतीमवाप्य
 प्राप्ताश्च लोकान्यशसा गतास्ते ॥ ३५
 निवर्त दुर्योधन यान्तु सैनिका
 व्रजस्व राजञ्जिशिविराणि मानद ।
 दिवाकरोऽप्येष विलम्बते प्रभो
 पुनस्त्वमेवात्र नरेन्द्र कारणम् ॥ ३६
 सञ्जय उवाच ।
 एतावदुक्त्वा विरराम शल्यो
 दुर्योधनं चैव निवर्तयित्वा ।
 युद्धाय राजन्विनिविष्टबुद्धि-
 र्हा कर्ण हा कर्ण इति ब्रुवाणम् ॥ ३७
 तं द्रोणपुत्रप्रमुखा नरेन्द्राः
 सर्वे समाश्वास्य ततः प्रजग्मुः ।
 निरीक्षमाणा ध्वजमर्जुनस्य
 रथं च दिव्यं यशसा ज्वलन्तम् ॥ ३८

नराश्वमातङ्गशरीरजेन
 रक्तेन सिक्तां रुधिरेण भूमिम् ।
 रक्ताम्बरस्रक्तपनीययोगा-
 न्नारीं प्रकाशामिव सर्वरम्याम् ॥ ३९
 प्रच्छन्नरूपां रुधिरेण राज-
 त्रौद्रे सुहृतेऽतिविराजमाने ।
 नैवावतस्थुः कुरवः समीक्ष्य
 प्रव्राजिता नरदेवा यथाऽक्षैः ॥ ४०
 वधेन कर्णस्य सुदुःखितास्ते
 हा कर्ण हा कर्ण इति ब्रुवाणाः ।
 दुतं प्रजग्मुः शिविराणि राज-
 न्दिवाकरं रक्तमवेक्षमाणाः ॥ ४१
 गाण्डीवमुक्तैस्तु सुवर्णपुङ्खैः
 शिलाशितैः शोणितदिग्धवाजैः ।
 शरैश्चिताङ्गोऽपि रराज कर्णो
 हतोऽपि दीप्तांशुरिवांशुजालैः ॥ ४२
 कर्णस्य देहं रुधिराम्बुसिक्तं
 पुत्रानुकम्पी भगवान्विवस्वान् ।
 स्पृष्ट्वा कराग्रैः क्षतजानुरूपैः
 स्वातुं तदाऽगादपरं समुद्रम् ॥ ४३
 इतीव संचिन्त्य सुरर्षभाश्च
 संप्रस्थितास्ते तु यथानिकेतम् ।

संचिन्त्य सर्वा जनता विसन्तु-
 र्यथासुखं खे च महीतले च ॥ ४४
 तदद्भुतं प्राणभृतां भयंकरं
 निशाम्य युद्धं कुरुवीरमुख्ययोः ।
 समाचितौ कर्णशरैः परंतपौ
 तथैव संरेजतुरच्युतार्जुनौ ॥ ४५
 तमो निहत्याभ्युदितौ यथाऽमलौ
 शशाङ्कसूर्याविव रश्मिमालिनौ ।
 विहाय तान्वाणगणान्महाबलौ
 सुहृद्गतावप्रतिमानविक्रमौ ॥ ४६
 सुखप्रविष्टौ सुखदौ विरेजतुः
 सदस्यचिन्त्याविव विष्णुवासवौ ।
 सदेवगन्धर्वमनुष्यचारणै-
 र्महर्षिभिर्यक्षमहोरगैरपि ।
 जयाभिवृद्धा परयाऽभिपूजितौ
 निहत्य कर्णं परमाहवे तदा ॥ ४७
 यथानुरूपं प्रतिपूज्य तानथ
 प्रशस्यमानावतुलैश्च कर्मभिः ।
 ननन्दतुश्चैव सुहृद्भिरावृतौ
 बलं निहत्येव सुरेशकेशवौ ॥ ४८

॥ इति श्रीमन्महाभारते कर्णपर्वणि एकोनशततमोऽध्यायः ॥ ९९ ॥

शततमोऽध्यायः ॥ १०० ॥

कर्णवधानन्तरं कृष्णार्जुनयोर्युधिष्ठिरसमीपगमनम् ॥ १ ॥

सञ्जय उवाच ।
 शरसंकुचवर्माणं रुधिरोक्षितवक्षसम् ।
 गतासुमपि राधेयं नैव लक्ष्मीर्विमुञ्चति ॥
 तप्तजाम्बूनदनिभं बालार्कसदृशद्युतिम् ।
 जीवन्तमिव तं शरं सर्वभूतानि मेनिरे ॥
 हतस्यापि महाराज स्यूतपुत्रस्य संयुगे ।
 वित्रेसुः सर्वतो योधाः सिंहस्येवतरे मृगाः ॥

हतोऽपि पुरुषव्याघ्रो व्याहरन्निव लक्ष्यते ।
 नाभवद्विकृतिः काचिन्मृतस्यापि महात्मनः ॥ ४
 चारुवेषधरं राजंश्चारुमौलिशिरोधरम् ।
 तन्मुखं स्यूतपुत्रस्य पूर्णचन्द्रसमद्युतिम् ॥ ५
 कनकोत्तमसंकाशो ज्वलन्निव विभाषसुः ।
 स शान्तः पुरुषव्याघ्रः पार्थसायकवारिणा ॥ ६
 यथाऽग्निज्वलनो दीप्तो जलमासाद्य शाम्यति ।

कर्णाग्रिः समरे तद्वत्पार्थमेधेन शामितः ॥ ७
 आहत्य स यशो दीप्तं सुयुद्धेनात्मनो भुवि ।
 सपुत्रः समरे कर्णः प्रशान्तः पार्थतेजसा ॥ ८
 प्रताप्य पाण्डवान्सर्वान्पाञ्चालानस्त्रतेजसा ।
 नानाभरणवात्राजंस्तप्तजाम्बूनदप्रभः ॥ ९
 वर्षित्वा शरवर्षाणि प्रताप्य रिपुवाहिनीम् ।
 श्रीमानिव सहस्रांशुर्वलन्सर्वान्प्रताप्य च ।
 हतो वैकर्तनः कर्णः पादपोऽङ्कुरवानिव ॥ १०
 ददानीत्येव यः प्रादान्न नास्तीत्यर्थितोऽवदत् ।
 सद्यः सदा सत्पुरुषः स हतो द्वैरथे वृषा ॥ ११
 यस्य ब्राह्मणसात्सर्वं वित्तमासीन्महात्मनः ।
 नादेयं ब्राह्मणेष्व्वासीद्यस्य स्वमपि जीवितम् ॥ १२
 स दातॄणां प्रियो राजन्दाता चैव मनोरथान् ।
 स पार्थास्त्रविनिर्दग्धो गतः परमिकां गतिम् ॥ १३
 यमाश्रित्याकरोद्वैरं सुतस्ते स गतो दिवम् ।
 आदाय तव पुत्राणां जयाशां शर्म वर्म च ॥ १४
 हते च कर्णे सरितो न सञ्च-
 र्जगाम चास्तं कलुषो दिवाकरः ।
 श्वेतो ग्रहश्च ज्वलिताकैवर्णो
 यमस्य पुत्रोऽभ्युदितः स तिर्यक् ॥ १५
 नभश्चचालाथ ननाद चोर्वी
 ववुश्च वाताः परुषाश्च घोराः ।
 दिशो बभूवुर्ज्वलिताः सध्रुमा
 महार्णवाः सस्वनुश्रुभुश्च ॥ १६
 सकाननाश्चाद्रिवराश्चकम्पिरे
 प्रविच्यथुर्भूतगणाश्च मारिप ।
 बृहस्पतिः संपरिवार्य रोहिणीं
 बभूव चन्द्रार्कसमो विशांपते ॥ १७
 हते कर्णे न दिशो विप्रचाराः
 सचन्द्रार्का द्याविचचाल भूमिः ।
 पपात चोल्का ज्वलनप्रभा च
 निशाचरा हृष्टरा बभूवुः ॥ १८

शशिप्रकाशाननमर्जुनो यदा
 जहार कर्णस्य शिरः शरेण ।
 ततोऽन्तरिक्षे सहसैव शब्दो
 बभूव हाहेति सुरैर्विमुक्तः ॥ १९
 सदेवगन्धर्वमनुष्यपूजितं
 निहत्य कर्णं रिपुमाहवेऽर्जुनः ।
 रराज राजन्परमेण तेजसा
 यथा पुरा वृत्रवधे शतक्रतुः ॥ २०
 पताकिना भीमनिनादकेतुना
 रथेन शङ्खस्फटिकावभासिना ।
 महेन्द्रवाहप्रतिमेन तावुभौ
 महेन्द्रवीर्यप्रतिमानपौरुषौ ॥ २१
 सुवर्णमुक्तामणिवज्रविद्रुमै-
 रलंकृतेनाप्रतिमेन रंहसा ।
 नरोत्तमौ यादवपाण्डुनन्दनौ
 दिवाकरौ दीप्तहुताशनाविव ।
 रणाजिरे वीतभयौ विरेजतुः
 समानयोगाविव विष्णुवासवौ ॥ २२
 ततो धनुर्ज्यातलनेमिनिस्त्रनैः
 प्रसह्य कृत्वा च रिपून्गतप्रभान् ।
 स साधयित्वा च रिपूञ्शरैर्धैः
 कपिध्वजः पक्षिवरध्वजश्च ।
 प्रदध्मतुः शङ्खवरौ सुघोषौ
 मनांस्यरीणामुपतापयन्तौ ॥ २३
 सुवर्णजालावततौ महास्त्रनौ
 हिमावदातौ परिगृह्य पाणिभिः ।
 चुचुम्बतुः शङ्खवरौ नृणां वरौ
 विघोषयन्तौ विजयं जगत्रये ॥ २४
 पाञ्चजन्यस्य निर्घोषो देवदत्तस्य चोभयोः ।
 पृथिवीमन्तरिक्षं च दिशश्च समपूरयत् ॥ २५
 वित्रस्ताश्चाभवन्सर्वे कुरवो राजसत्तम ।
 शरयोः शङ्खशब्देन माधवस्यार्जुनस्य च ॥ २६

तौ शङ्खशब्देन निनादयन्तौ
वनानि शैलान्सरितो गुहाश्च ।
वित्रासयन्तौ तव पुत्रसेनां
युधिष्ठिरं नन्दयितुं प्रयातौ ॥ २७
ततः प्रजग्मुः कुरवो जवेन
श्रुत्वैव शङ्खस्वनमीर्यमाणम् ।
विहाय मद्राधिपतिं पतिं च
दुर्योधनं भारत भारतानाम् ॥ २८

ततो रथेनाम्बुदबृन्दनादिना
शरद्यहर्मध्यदिवाकरलिपा ।
धनञ्जयस्याधिरथेश्व विस्मिताः
प्रशंसमानाः प्रययुस्तदाऽर्जुनम् ॥ २९
महाहवे तं बहुशोभमानं
धनञ्जयं योधगणैः समेताः ।
तावन्वमोदंश्च जनाः प्रकामं
प्रभाकरावभ्युदितौ यथैव ॥ ३०

॥ इति श्रीमन्महाभारते कर्णपर्वणि शततमोऽध्यायः ॥ १०० ॥

एकाधिकशततमोऽध्यायः ॥ १०१ ॥

कर्णवधानस्तरमर्जुनेन युधिष्ठिराभिवादनम् ॥ १ ॥ तेन कृष्णार्जुनप्रशंसनम् ॥ २ ॥ कृष्णयुधिष्ठिरसंवादः ॥ ३ ॥

सञ्जय उवाच ।
हते वैकर्तने कर्णे कुरवो भयपीडिताः ।
वीक्षमाणा दिशः सर्वाः पलायन्त सहस्रशः ॥ १
रावणं निहतं दृष्ट्वा राक्षसा राक्षसेण वा ।
दिशो भीता द्रवन्नेव तावका भयपीडिताः ॥ २
ततो महारवं चक्रुर्योधा राजन्समन्ततः ।
वार्यमाणा भृशोद्विग्रास्तव पुत्रेण भारत ॥ ३
तेषां तु मतमाज्ञाय पुत्रस्ते भरतर्षभ ।
अवहारं ततश्चक्रे शल्यस्यानुमतेन च ॥ ४
कृतवर्मा रणे तूर्णं वृतो भारत तावकैः ।
नारायणावशिष्टैश्च शिविरायैव दुद्रुवे ॥ ५
अश्वत्थामा ततः शूरो विनिश्चस्य मुहुर्मुहुः ।
पाण्डवानां जयं दृष्ट्वा शिविरायैव दुद्रुवे ॥ ६
कृपः शारद्वतो राजन्नागानीकेन भारत ।
महता मेघकल्पेन शिविरायैव दुद्रुवे ॥ ७
गान्धारानां सहस्रेण शकुनिः परिवारितः ।
सुशर्मा च ययौ राजन्वीक्षमाणो भयादितः ॥ ८
दुर्योधनोऽपि स ययौ हृतसर्वस्व आतुरः ।
क्षान्तिशोकसमापन्नश्चिन्तयित्वा मुहुर्मुहुः ॥ ९
छिन्नध्वजेन शल्यस्तु रथेन रथिनां वरः ।
प्रययौ शिविरायैव वीक्षमाणो दिशो दश ॥ १०

ततोऽपरे सुबहुशो भारतानां महारथाः ।
व्यद्रवन्त दिशो भीता भयविह्वलचेतसः ॥ ११
अश्रुपूर्णा भयोद्विग्रा वेपमाना भयातुराः ।
कुरवः प्राद्रवन्सर्वे दृष्ट्वा कर्णं निपातितम् ॥ १२
प्रशंसन्तोऽर्जुनं केचित्केचित्कर्णं महारथाः ।
प्राद्रवन्त रणे भीताः कुरवः कुरुसत्तम ॥ १३
तेषां योधसहस्राणां तावकानां महामृधे ।
नासीत्तत्र पुमान्कश्चिद्यस्तु युद्धे मनो दधे ॥ १४
कर्णे हते महाराज निराशाः कुरवोऽभवन् ।
जीधनेषु च राज्येषु दारेषु च धनेषु च ॥ १५
तान्समानीय पुत्रस्ते यत्नेन महता विभो ।
निवेशाय मनो दध्रे दुःखशोकसमन्वितः ॥ १६
तस्याज्ञां शिरसा दीनाः प्रतिगृह्य विशांपते ।
विषण्णमनसो भीत्या न्यविशन्त महारथाः ॥ १७
चिन्तयन्तो वधं घोरं मृतपुत्रस्य संयुगे ।
अर्जुनस्य जयं युद्धे चिन्तयानाः पुनःपुनः ॥ १८
पाण्डवाश्च मेहेष्वासा न्यविशन्त परंतपाः ।
प्रहृष्टमनसः सर्वे जित्वा शत्रुं महारथाः ॥ १९
ततो युधिष्ठिरं तत्र निविष्टं वै मुदान्वितम् ।
समेत्य सर्वे पाञ्चाला वर्धयन्तो यथाविधि ॥ २०
अर्जुनस्तु रथात्तूर्णमवरुह्य महायशः ।

धर्मराजस्य चरणौ पीडयामास हृष्टवत् ॥ २१
 तमुत्थाप्य महाराज धर्मपुत्रः प्रतापवान् ।
 सखजे भरतश्रेष्ठमुपजिघ्रक्षुपस्पृशन् ॥ २२
 नकुलः सहदेवश्च पाण्डवश्च वृकोदरः ।
 अभिवाद्य महाराजमखजन्त स फल्गुनम् ॥ २३
 धृष्टद्युम्नः शिखण्डी च पाण्डवानां च ये रथाः ।
 वर्धयन्ते स राजानं निहते सृतनन्दने ॥ २४
 ततः कृष्णो महाराज सात्यकिश्चापि सात्वतः ।
 वर्धयन्ते स राजानं निहते सृतनन्दने ॥ २५
 वासुदेवश्च कौन्तेयं प्रणयादिदमब्रवीत् ।
 अद्य राजन्हताः सर्वे धार्तराष्ट्राः सराजकाः ।
 हते वैकर्तने कर्णे रथानां प्रवरे रथे ॥ २६
 यदि लोकास्त्रयः सर्वे योधयेयुः सवासवाः ।
 तथापि दुर्जयः मृतस्तव कोपात्तु मृदितः ॥ २७
 एवमुक्तः प्रत्युवाच धर्मराजो जनार्दनम् ॥ २८
 तव प्रसादाद्गोविन्द हतः कर्णो महायशः ।
 पाण्डवाश्च जयं प्राप्ता नाशिताश्चापि शत्रवः ॥ २९
 त्वं हि शक्तो भयात्रातुं यस्य कस्यचिदाहवे ।
 त्वमस्य जगतो गोप्ता पाण्डवानां च सर्वदा ॥ ३०
 त्वां समासाद्य शक्रोऽपि भोदते दिवि नित्यशः ।
 त्वं पाता पाण्डुपुत्राणां यथैव जगतस्तथा ॥ ३१
 अनाश्रयो जयस्तेषां भक्तिर्येषां त्वयि प्रभो ॥ ३२
 त्वया नाथेन गोविन्द नाथवन्तो वयं युधि ।
 यथेन्द्रेण पुरा देवास्त्वया चापि जनार्दन ॥ ३३
 स्वप्स्याम्यद्य सुखं कृष्णनिद्रां लप्स्ये त्वहं क्षपाम् ।
 विगतं हि भयं मेऽद्य त्वत्प्रसादान्न संशयः ॥ ३४
 एवमुक्तस्तु पार्थेन केशवः प्राह पाण्डवम् ।
 निमित्तमात्रं हि वयं तवाप्यस्मिन्मुदागमे ॥ ३५
 यस्य ते भ्रातरः शूरा भीमसेनादयो नृप ।
 संवन्धिनश्चेन्द्रवीर्याः पार्षतप्रमुखास्तथा ॥ ३६
 अर्हते च भवान्नित्यं प्रियं नित्यं च मद्भितम् ।
 प्रियो हि मे त्वमेतेन वचनेन नरोत्तम ॥ ३७
 इत्युक्तो धर्मराजस्तु म्बरथं हेमभूषितम् ।
 वन्तवर्णैर्युक्तं कालवालर्महीपतिः ॥ ३८

आस्थाय पुरुषव्याघ्रः स्वलेनापि संवृतः ।
 प्रययौ बहुवृत्तान्तं द्रष्टुमायोधनं प्रति ॥ ३९
 संभाषमाणौ तौ वीर उभौ माधवपाण्डवौ ॥ ४०
 स ददर्श रणे कर्णं शयानं पुरुषर्षभम् ।
 गाण्डीवमुक्तैर्विशिखैः सर्वतः संनिपीडितम् ॥ ४१
 सपुत्रं निहतं दृष्ट्वा कर्णं राजा युधिष्ठिरः ।
 प्रशशंस नरव्याघ्रावुभौ माधवपाण्डवौ ॥ ४२
 अद्य राजाऽस्मि सर्वस्यां पृथिव्यां मधुसूदन ।
 दिष्ट्वा जयसि गोविन्द दिष्ट्वा शत्रुनिपातितः ४३
 एवं सुबहुशो राजन्प्रशशंस जनार्दनम् ।
 अर्जुनं च कुरुश्रेष्ठो धर्मराजो युधिष्ठिरः ॥ ४४
 दृष्ट्वा च निहतं कर्णं सपुत्रं पार्थसायकैः ।
 पुनर्जातमिवात्मानं मेने कुरुकुलोद्बहः ॥ ४५
 समेत्य च कुरुश्रेष्ठं कुन्तीपुत्रं युधिष्ठिरम् ।
 वर्धयन्ति स राजानो हर्षयुक्ता महारथाः ॥ ४६
 सञ्जय उवाच ।
 एवमेव क्षयो वृत्तः सुमहात्त्रोमहर्षणः ।
 तव दुर्मन्त्रिते राजन्दिष्ट्वा त्वमनुशोचसि ॥ ४७
 वेशंपायन उवाच ।
 श्रुत्वा तदप्रियं राजा धृतराष्ट्रो महीपतिः ।
 पपात भूमौ निश्चेष्टः कौरव्यः परमासनात् ।
 तथा सत्यव्रतादेवी गान्धारी दिव्यदर्शना ॥ ४८
 ततस्तूर्णं तु विदुरस्तं नृपं सञ्जयस्तथा ।
 पर्याश्वासयतां चैतावुभावेव तु भूमिपम् ॥ ४९
 तथैवाश्वासयामासुर्गान्धारीं कुर्योपितः ॥ ५०
 स देवं परमं मेने भवितव्यं च भारत ।
 ताभ्यामाश्वासितो राजा तूष्णीमास्ते विशांपते ५१
 एवमारुयाय राज्ञे च सञ्जयो राजसत्तम ।
 जगाम शिविरं भूयो हते कर्णे महात्मनि ॥ ५२
 स दृष्ट्वा निहतं शल्यं राजानं च सुयोधनम् ।
 शकुनिं मुवहून्नाजन्सैनिकांश्च सहस्रशः ॥ ५३
 तथैव पाण्डवीं सेनां निहतां प्रेक्ष्य सञ्जयः ।
 सांक्षिके द्रौणिना राजन्हतवाजिनरद्विपाम् ॥ ५४

स हि दृष्ट्वा हतान्सर्वान्समन्ताद्युधि सञ्जयः ।
 प्रयातो हास्तिनपुरं शोकार्तो भयविह्वलः ॥ ५५
 हतेषु पुनरेतेषु प्रभूतगजवाजिषु ।
 योधैश्च तैर्महाराज नानादेशसमुद्भवैः ॥ ५६
 कुरुक्षेत्रं तु तत्सर्वं शून्यमासीद्विशापते ।
 निहतैः पाण्डवेयैश्च धार्तराष्ट्रैश्च संयुगे ॥ ५७
 यथाहि विषयं वृत्तं धार्तराष्ट्रस्य संजयः ।
 निवेदयति तत्सर्वं यथावृत्तं यथाविधि ॥ ५८

एवं महायुद्धमिदं महात्मनो
 धनञ्जयस्याधिरथेश्वरः पठेत् ।
 स सम्यगिष्टस्य मखस्य यत्फलं
 तदामुयाद्यः शृणुयाच्च नित्यशः ॥ ५९
 मखो हि विष्णुर्भगवान्सनातनो
 वहन्ति यं चाप्यनिलेन्दुभानवः ।
 अतोऽनसूयुः शृणुयात्पठेच्च यः
 स सर्वलोकांश्च जयेत्सुखी भवेत् ॥ ६०

॥ इति श्रीमन्महाभारते शतसाहसिकायां संहितायां वैयासिक्यां कर्णपर्वणि एकाधिकशततमोऽध्यायः ॥ १०१ ॥

॥ कर्णपर्व समाप्तम् ॥ ८ ॥

अतः परं शल्यपर्वं भविष्यति ।
 तस्यायमाद्यः श्लोकः ॥
 जनमेजय उवाच ।

एवं निपातिते कर्णे समरे सव्यसाचिना ।
 अल्पावशिष्टाः कुरवः किमकुर्वत वै द्विज ॥ १

इदं कर्णपर्वं कुम्भघोणस्थेन टी. आर्. कृष्णाचार्येण टी. आर्. व्यासाचार्येण च मुंबय्यां
 निर्णयसागरमुद्रायन्त्रे मुद्रापितम् । शकाब्दाः १८२९ सन १९०७.

SRIMANMAHABHARATAM

A NEW EDITION

MAINLY BASED ON

THE SOUTH INDIAN TEXTS,

With footnotes and Readings.


SHALYAPARVA IX.



EDITED BY

T. R. KRISHNACHARYA & T. R. VYASACHARYA,

Proprietors, Madhva Vilas Book Depot, Kumbakonam.



PRINTED AT THE

Javaji Dadaji's "Nirnaya-sagar" Press,

BOMBAY.

1907.

(*Registered according to the Act XA V of 1867.*)

[All rights reserved by the publisher.]

॥ श्रीः ॥

श्रीमन्महाभारतम् ।

सटिप्पणम् ।



शल्यपर्व ९.

एतच्च

कुम्भघोणस्थेन श्रीमन्मध्वविलासपुस्तकालयाधिपतिना

टी. आर्. कृष्णाचार्येण टी. आर्. व्यासाचार्येण च

अनेकेषां विदुषां साहाय्येन दाक्षिणात्यबहुकोशानुसारेण


संशोध्य

मुंबापुर्यां

जावजी दादाजी इत्येतेषां निर्णयसागरमुद्रणयन्त्रे मुद्रयित्वा प्रकाशितम् ।

शाके १८२९ पृथ्वीनामसंवत्सरे ।

इदं पुस्तकं १८६७ संख्याकराजनियमस्य २५ संख्याकविभागानुसारतो लेखाखटं
कृत्वास्य सर्वेऽधिकाराः प्रसिद्धिकर्त्री स्वाधीना रक्षिताः ।



शाल्यसेना

युद्धम्

शाल्यसेना

श्रीः ।

श्रीमन्महाभारतम् ।



शल्यपर्व ९ ।

(अथ शल्यवधपर्व ॥ १ ॥)

प्रथमोऽध्यायः ॥ १ ॥

दुर्योधनेन शल्यस्य सेनापत्येऽभिषेचनपूर्वकं पुनर्युद्धाय निर्याणम् ॥ १ ॥ सञ्जयाच्छल्यदुर्योधनादिवधश्रवणेन मूर्च्छितस्य शतराष्ट्रस्य विदुरेण समाश्वासनम् ॥ २ ॥

॥ श्रीवेदव्यासाय नमः ॥

नारायणं नमस्कृत्य नरं चैव नरोत्तमम् ।
देवीं सरस्वतीं (व्यासं) चैव ततो जयमुदीरयेत् ॥ १
जनमेजय उवाच ।
एवं निपातिते कर्णे समरे सव्यसाचिना ।
अल्पावशिष्टाः कुरवः किमकुर्वत वै द्विज ॥ १
विदीर्यमाणं च बलं दृष्ट्वा राजा सुयोधनः ।
पाण्डवैः प्राप्तकालं च किं प्रापद्यत कौरवः ॥ २
एतदिच्छाम्यहं श्रोतुं तदाचक्ष्व द्विजोत्तम ।
न हि तृप्यामि पूर्वेषां शृण्वानश्रितं महत् ॥ ३
वैशंपायन उवाच ।
ततः कर्णे हते राजन्धार्तराष्ट्रः सुयोधनः ।
भृशं शोकार्णवे मयो निराशः सर्वतोऽभवत् ॥ ४
हाकर्ण हाकर्ण इति शोचमानो मुहुर्मुहुः ।
कृच्छ्रात्स्वशिविरं प्रायाद्धतशिष्टैर्नृपैः सह ॥ ५
स समाश्वास्यमानोऽपि हेतुभिः शास्त्रनिश्चितैः ।
राजन्विभूतिमिच्छद्भिः मृतपुत्रमनुसरन् ॥ ६
दैवं बलवन्मत्वा प्रभाते विमले सति ।
हामे निश्चयं कृत्वा पुनर्युद्धाय निर्ययौ ॥ ७
त्यं सेनापतिं कृत्वा विधिवद्राजसत्तमम् ।
एणाय निर्ययौ राजा हतशिष्टैर्नृपैः सह ॥ ८

ततः सुतुमुलं युद्धं कुरुपाण्डवसेनयोः ।
बभूव भरतश्रेष्ठ देवासुररणोपमम् ॥ ९
ततः शल्यो महाराज कृत्वा कदनमाहवे ।
पाण्डुसैन्येऽथ मध्याह्ने धर्मराजेन पातितः ॥ १०
ततो दुर्योधनो राजा हतबन्धु रणाजिरात् ।
अपसृत्य हृदं घोरं विवेश रिपुजाद्भयात् ॥ ११
अथापराह्णे तस्याहः परिवार्य महारथैः ।
हृदादाहूय युद्धाय भीमसेनेन पातितः ॥ १२
तस्मिंस्तु निहते वीरे महेष्वासास्त्रयो रणे ।
कृतवर्मा कृपो द्रौणिर्जघ्नुः पाण्डवसैनिकान् ॥ १३
ततः पूर्वाह्नसमये शिविरादेत्य सञ्जयः ।
प्रविवेश पुरीं दीनो दुःखशोकसमन्वितः ॥ १४
स प्रविश्य पुरीं मृतो भुजावुच्छिद्य दुःखितः ।
वेपमानस्ततो राज्ञः प्रविवेश निवेशनम् ॥ १५
धावतश्चाप्यपश्यत्स तत्रत्यान्पुरुषर्षभान् ।
नष्टचित्तानिवोन्मत्ताञ्शोकेन भृशदुःखितान् ॥ १६
दृष्ट्वैव च नराञ्शीघ्रं व्याजहारातिदुःखितः ।
अहो वत विपन्नोऽसि निधनेन महात्मनः ॥ १७
अहो सुबलवान्कालो गतिश्च परमा तथा ।
शुक्रतुल्यबलाः सर्वे यत्राहन्यन्त पार्थिवाः ॥ १८

अपराह्णे अपरार्धे ॥ १२ ॥

तं दृष्ट्वैव पुरे राजञ्जनः सर्वैः स्म सञ्जयम् ।
 प्ररूढोऽप्योद्विग्नो हा राजन्निति सुखरम् ॥ १९
 आकुमारं नरव्याघ्र तत्पुरं वै समन्ततः ।
 आर्तिनादं महचक्रे श्रुत्वा विनिहतं नृपम् ॥ २०
 तथा स विह्वलः मृतः प्रविश्य नृपतिक्षयम् ।
 ददर्श नृपतिश्रेष्ठं प्रज्ञाचक्षुषमीश्वरम् ॥ २१
 दृष्ट्वा चासीनमनघं समन्तात्परिवारितम् ।
 क्षुपाभिर्भरतश्रेष्ठ गान्धार्या विदुरेण च ।
 तथाऽन्यैश्च सुहृद्भिश्च ज्ञातिभिश्च हितैषिभिः ॥ २२
 तमेव चार्थं ध्यायन्तं कर्णस्य निधनं प्रति ।
 रुदन्नेवाब्रवीद्वाक्यं राजानं जनमेजय ॥ २३
 नातिहृष्टमनाः मृतो बाष्पसिंदग्धया गिरा ।
 सञ्जयोऽहं नरव्याघ्र नमस्ते भरतर्षभ ॥ २४
 मद्राधिपो हतः शल्यः शकुनिः सौवलस्तथा ।
 उल्कः पुरुषव्याघ्र कैतव्यो दृढविक्रमः ॥ २५
 संशप्तका हताः सर्वे काम्भोजाश्च शकैः सह ।
 म्लेच्छाश्च पार्वतीयाश्च यवनाश्च निपातिताः ॥ २६
 प्राच्या हता महाराज दक्षिणात्याश्च सर्वशः ।
 उदीच्याश्च हताः सर्वे प्रतीच्याश्च नरोत्तमाः ।
 राजानो राजपुत्राश्च सर्वे विनिहता नृप ॥ २७
 कर्णपुत्रो हतः शूगः सत्यमेनो महाबलः ॥ २८
 दुर्योधनो हतो राजा यथोक्तं पाण्डवेन ह ।
 भग्नमकथो महाराज शनैः पांशुषु रूपितः ॥ २९
 शृष्ट्युग्रो हतो राजञ्जिगृष्णो चापराजितः ।
 उत्तमांजा युधामन्युस्तथा सर्वे प्रभद्रकाः ॥ ३०
 पाञ्चालश्च नरव्याघ्र चेदयश्च निप्रदिताः ।
 तव पुत्रा हताः सर्वे द्रौपदेयाश्च भाग्न ॥ ३१
 नरा विनिहताः सर्वे राजाश्च विनिपातिताः ।
 रथिनश्च नरव्याघ्र हयाश्च निहता युधि ॥ ३२
 निःशेषं शिविरं राजंस्तावकानां कृतं प्रभो ।
 पाण्डवानां च शूराणां ममामाद्य परम्परम् ॥ ३३
 प्रायः स्त्रीशेषमभवज्जगत्कालेन मोहितम् ।
 मम पाण्डवनः शिष्टा धार्तराष्ट्राश्च यो गथाः ॥ ३४

ते चैव भ्रातरः पञ्च वामुदेवोऽथ सात्यकिः ।
 कृपश्च कृतवर्मा च द्रौणिश्च जयतां वरः ॥ ३५
 एते शेषा महाराज रथिनो नृपसत्तम ।
 अक्षौहिणीनामष्टानां दशानां च न संशयः ॥ ३६
 एते शेषा महाराज सर्वेऽन्ये निधनं गताः ।
 कालेन निहतं सर्वं जगद्भरतर्षभ ।
 दुर्योधनं वै पुरतः कृत्वा सर्वे नरा हताः ॥ ३७
 वैशंपायन उवाच ।
 एतच्छ्रुत्वा वचः क्रूरं धृतराष्ट्रो जनेश्वरः ।
 निपपात स राजेन्द्रो गतसत्त्वो महीतले ॥ ३८
 तस्मिन्निपतिते वीरे विदुरोऽपि महायशः ।
 निपपात महाराज शोकव्यमनकक्षितः ॥ ३९
 गान्धारी च महाभागा सर्वाश्च कुरुर्येषितः ।
 पतिताः सहसा भूमौ श्रुत्वा घोरतरं वचः ॥ ४०
 निःसंज्ञं पतितं भूमौ तदाऽऽसीद्राजमण्डलम् ।
 विलापमुक्तोपहतं चित्रं न्यस्तं पटे यथा ॥ ४१
 कृच्छ्रेण तु ततो राजा धृतराष्ट्रो महीपतिः ।
 शनैरलभत प्राणान्पुत्रव्यमनकक्षितः ॥ ४२
 लब्ध्वा तु स नृपः प्राणान्वेषमानः सुदुःखितः ।
 निरीक्ष्य च दिशः सर्वाः क्षत्तारं वाक्यमब्रवीत् ॥ ४३
 विद्धि क्षत्तमहाप्राज्ञ त्वं गतिर्भरतर्षभ ।
 ममानाथस्य मुमुक्षुं पुत्रैर्हीनस्य सर्वशः ।
 एवमुक्त्वा ततो भूयो विसंज्ञो निपपात ह ॥ ४४
 तं तथा पतितं दृष्ट्वा बान्धवा येऽस्य केचन ।
 शीतस्ते मिपिचुम्तोऽयं विव्यजुर्व्यजनैरपि ॥ ४५
 स तु दीर्घेण कालेन प्रत्याश्रितो नराधिपः ।
 नृणीमासीन्महीपालः पुत्रव्यमनकक्षितः ॥ ४६
 निःश्वसन्नित्यग इव कुम्भक्षिप्तोऽभवन्नृपः ॥ ४७
 सञ्जयोऽप्यरुदत्तत्र दृष्ट्वा राजानमातुरम् ।
 तथा सर्वाः स्त्रियश्चैव गान्धारी च यशस्विनी ॥ ४८
 ततो दीर्घेण कालेन विदुरं वाक्यमब्रवीत् ।
 धृतराष्ट्रो नरश्रेष्ठ मुह्यमानो मुहुर्मुहुः ॥ ४९
 गच्छन्तु योषितः सर्वा गान्धारी च यशस्विनी ।

तथेमे सुहृदः सर्वे मुह्यते मे मनो भृशम् ॥ ५०
 एवमुक्तस्ततः क्षत्ता ताः स्त्रियो भरतर्षभ ।
 विसर्जयामास शनैर्मुह्यमानः पुनःपुनः ॥ ५१
 निश्चक्रमुक्ततः सर्वाः स्त्रियो भरतसत्तम ।
 सुहृदश्च तथा सर्वे दृष्ट्वा राजानमातुरम् ॥ ५२
 ततो नरपतिस्तत्र लब्ध्वा संज्ञां परंतपः ।

गतिर्मे को भवेदद्य इति चिन्तासमाकुलः ।
 अपृच्छत्सञ्जयं तत्र रोदमानं भृशतुरम् ॥ ५३
 प्राञ्जलिं सञ्जयं दृष्ट्वा रोदमानं मुहुर्मुहुः ।
 ज्ञातीन्स्त्रियोऽथ निर्याप्य प्रविश्य विदुरः पुनः ५४
 राजानं शोचमानस्तु तं शोचन्तं मुहुर्मुहुः ।
 समाश्वासयत क्षत्ता वचसा मधुरेण च ॥ ५५

॥ इति श्रीमन्महाभारते शल्यपर्वणि शल्यवधपर्वणि प्रथमोऽध्यायः ॥ १ ॥

द्वितीयोऽध्यायः ॥ २ ॥

धृतराष्ट्रेण सञ्जयस्य पुरतो दुर्योधनवचनानुस्मरणेन विलापः ॥ १ ॥

वैशंपायन उवाच ।
 विस्मृष्टास्वथ नारीषु धृतराष्ट्रोऽम्बिकासुतः ।
 विललाप महाराज दुःखाहुःखतरं गतः ॥ १
 सधूममिव निःश्वस्य करौ धुन्वन्पुनःपुनः ।
 बहु संचिन्तयित्वा तु सञ्जयं वाक्यमब्रवीत् ॥ २
 धृतराष्ट्र उवाच ।
 अहो वत महदुःखं यदहं पाण्डवान्गणे ।
 क्षेमिणश्चाव्ययांश्चैव त्वत्तः मृतं शृणोमि वै ॥ ३
 वज्रसारमयं नूनं हृदयं सुदृढं मम ।
 यच्छ्रुत्वा निहतानुपुत्रान्दीर्यते न सहस्रधा ॥ ४
 चिन्तयित्वा वचस्तेषां बालक्रीडां च सञ्जय ।
 अद्य चैव हताञ्श्रुत्वा दीर्यते मे भृशं मनः ॥ ५
 अन्धत्वाद्यदि पुत्राणां न मे रूपनिदर्शनम् ।
 पुत्रस्नेहकृता प्रीतिर्नित्यमेतेषु धारिता ॥ ६
 बालभावमतिक्रम्य यौवनस्थांश्च तानहम् ।
 श्रियं प्राप्तांश्च ताञ्श्रुत्वा हृष्ट आसं तदाऽनघ ॥ ७
 तानघ निहताञ्श्रुत्वा हतैश्चर्यान्हतौजसः ।
 न लभेयं कचिच्छान्तिं पुत्राधिभिरभिभुतः ॥ ८
 एहेहि वत्स राजेन्द्र ममानाथस्य पुत्रक ।
 त्वया हीनो महाबाहो कां नु यास्याम्यहं गतिम् ९
 कथं त्वं पृथिवीपालांस्त्यक्त्वा तात समागतान् ।

शेषे विनिहतो भूमौ प्राकृतः कुन्तपो यथा ॥ १०
 गतिर्भूत्वा महाराज ज्ञातीनां सुहृदां तथा ।
 अन्धं वृद्धं च मां वीर विहाय क नु यास्यसि ॥ ११
 सा कृपा सा च ते प्रीतिः सा च राजसु मानिता ।
 कथं त्वं निहतः पार्थः संयुगेष्वपराजितः ॥ १२
 को नु मामुत्थितः काले ताततातेति वक्ष्यति ।
 महाराजेति सततं लोकनाथेति चासकृत् ॥ १३
 परिष्वज्य च कं कण्ठे स्नेहेन किञ्चलोचनः ।
 अनुशास्ताऽस्मि कौरव्य तत्साधु वद मे वचः ॥ १४
 ननु नामाहमश्रौषं वचनं तव पुत्रक ।
 भूयसी मम पृथ्वीयं तात पार्थस्य नो तथा ॥ १५
 भगदत्तः कृपः शल्य आवन्त्योऽथ जयद्रथः ।
 भूरिश्रवाः सोमदत्तो महाराजश्च बाह्लिकः ॥ १६
 अश्वत्थामा च भोजश्च मागधश्च महाबलः ।
 बृहद्बलश्च क्राथश्च शकुनिश्चापि सौवलः ॥ १७
 म्लेच्छाश्च शतसाहस्राः शकाश्च यवनैः सह ।
 सुदक्षिणश्च काम्भोजस्त्रिगर्ताधिपतिस्तथा ॥ १८
 भीष्मः पितामहश्चैव भारद्वाजोऽथ गौतमः ।
 श्रुतायुश्चाश्रुतायुश्च शतायुश्चापि वीर्यवान् ॥ १९
 जलसन्धोऽथार्घ्यशङ्गी राक्षसश्चाप्यलायुधः ।
 अलम्बुसो वीरबाहुः सुबाहुश्च महारथः ॥ २०

राधूममिन अत्युष्णमित्यर्थः ॥ २ ॥ परिष्वज्य च मां कण्ठे
 स्नेहेन किञ्चलोचनः । अनुशाधीति कौरव्य तत्साधु वद मे

वचः इति झ. पाठः ॥ १४ ॥

एते चान्ये च बहवो राजानो राजसत्तम ।
 मर्दर्थं प्रहरिष्यन्ति प्राणांस्त्यक्त्वा धनानि च ॥ २१
 तेषां मध्ये स्थितो युद्धे भ्रातृभिः परिवारितः ।
 यो धयिष्याम्यहं पार्थान्पाञ्चालांश्चैव सर्वशः ॥ २२
 चेदींश्च नृपशार्दूल द्रौपदेयांश्च संयुगे ।
 सात्यकिं कुन्तिभोजं च राक्षसं च घटोत्कचम् ॥ २३
 एकोऽप्येषां महाराज समर्थः संनिवारणे ।
 समरे पाण्डवेयानां संकुद्धो ह्यभिधावताम् ॥ २४
 किं पुनः सहिता वीराः कृतवैराश्च पाण्डवैः ।
 अथवा सर्व एवैते पाण्डवस्यानुयायिभिः ॥ २५
 योत्स्यन्ते सह राजेन्द्र हनिष्यन्ति च तान्मृधे ।
 कर्ण एको मया सार्धं निहनिष्यति पाण्डवान् ॥ २६
 ते वै नृपतयो वीराः स्थास्यन्ति मम शासने ॥ २७
 यश्च तेषां प्रणेता वै वासुदेवो महाबलः ।
 न स संनद्यते राजन्निति मामब्रवीद्वचः ॥ २८
 एवं च वदतः मृत बहुशो मम सन्निधौ ।
 युक्तितो ह्यनुपश्यामि निहतान्पाण्डवात्रणे ॥ २९
 तेषां मध्ये स्थिता यत्र हन्यन्ते मम पुत्रकाः ।
 व्यायच्छमानाः समरे किमन्यद्भागधेयतः ॥ ३०
 भीष्मश्च निहतो यत्र लोकनाथः प्रतापवान् ।
 शिखण्डिनं समासाद्य मृगेन्द्र इव जम्बुकम् ॥ ३१
 द्रोणश्च ब्राह्मणो यत्र सर्वशस्त्रान्तरागः ।
 निहतः पाण्डवैः सङ्क्षेपे किमन्यद्भागधेयतः ॥ ३२
 कर्णश्च निहतः सङ्क्षेपे दिव्यास्त्रज्ञो महाबलः ।
 भूरिश्रवा हतो यत्र सोमदत्तश्च संयुगे ।
 बाह्लिकश्च महाराज किमन्यद्भागधेयतः ॥ ३३
 भगदत्तो हतो यत्र गजयुद्धविशारदः ।
 जयद्रथश्च निहतः किमन्यद्भागधेयतः ॥ ३४
 मुदक्षिणो हतो यत्र जलसन्धश्च पौरवः ।
 धुतायुश्चाधुतायुश्च किमन्यद्भागधेयतः ॥ ३५
 महाबलस्तथा पाण्ड्यः सर्वशस्त्रभृतां वरः ।
 निहतः पाण्डवैः सङ्क्षेपे किमन्यद्भागधेयतः ॥ ३६
 वृहद्रथो हतो यत्र मागधश्च महाबलः ।
 उग्रायुधश्च विक्रान्तः प्रतिमानं धनुष्मताम् ॥ ३७

प्रतिमानं केतुभुजः ॥ ३७ ॥

आवन्त्यो निहतो यत्र त्रैगर्तश्च जनाधिपः ।
 संशप्तकाश्च निहताः किमन्यद्भागधेयतः ॥ ३८
 अलम्बुसस्तथा राजन्राक्षसश्चाप्यलायुधः ।
 आर्ष्यशृङ्गिश्च निहतः किमन्यद्भागधेयतः ॥ ३९
 नारायणा हता यत्र गोपाला युद्धदुर्मदाः ।
 म्लेच्छाश्च बहुसाहस्राः किमन्यद्भागधेयतः ॥ ४०
 शकुनिः सौबलो यत्र कैतव्यश्च महाबलः ।
 निहतः सबलो वीरः किमन्यद्भागधेयतः ॥ ४१
 एते चान्ये च बहवः कृतास्त्रा युद्धदुर्मदाः ।
 राजानो राजपुत्राश्च शूराः परिब्राह्मणवः ।
 निहता बहवो यत्र किमन्यद्भागधेयतः ॥ ४२
 यत्र शूरा महेष्वासाः कृतास्त्रा युद्धदुर्मदाः ।
 बहवो निहताः मृत महेन्द्रसमविक्रमाः ॥ ४३
 नानादेशसमावृत्ताः क्षत्रिया यत्र सञ्जय ।
 निहताः समरे सर्वे किमन्यद्भागधेयतः ॥ ४४
 पुत्राश्च मे विनिहताः पौत्राश्चैव महाबलाः ।
 वयस्या भ्रातरश्चैव किमन्यद्भागधेयतः ॥ ४५
 भागधेयसमायुक्तो ध्रुवमुत्पद्यते नरः ।
 यस्तु भाग्यसमायुक्तः स शुभं प्राप्नुयान्नरः ॥ ४६
 अहं वियुक्तस्तैर्भाग्यैः पुत्रैश्चैवैह सञ्जय ।
 कथमद्य भविष्यामि वृद्धः शत्रुवशं गतः ॥ ४७
 नान्यदत्र परं मन्ये वनवासादृते प्रभो ।
 सोऽहं वनं गमिष्यामि निर्वन्धुर्ज्ञातिसंक्षये ॥ ४८
 न हि मेऽन्यद्भवेच्छ्रेयो वनाभ्युपगमादृते ।
 इमामवस्थां प्राप्तस्य लक्ष्मणस्य सञ्जय ॥ ४९
 दुर्योधनो हतो यत्र शल्यश्च निहतो युधि ।
 दुःशासनो विविंशश्च विकर्णश्च महाबलः ॥ ५०
 कथं हि भीमसेनस्य श्रोत्र्येऽहं शब्दमुत्तमम् ।
 एकेन समरे येन हतं पुत्रशतं मम ॥ ५१
 अमकृद्ददतस्तस्य दुर्योधनवधेन च ।
 दुःखशोकाभिसंतप्तो न श्रोत्र्ये परुषा गिरः ॥ ५२
 वंशपायन उवाच ।
 एवं स शोकसंतप्तः पार्थिवो हतवान्धवः ।
 मुहुर्मुहुर्मुखमानः पुत्राधिभिरभिसृतः ॥ ५३

विलप्य सुचिरं कालं धृतराष्ट्रोऽम्बिकासुतः ।
 दीर्घमुष्णं स निःश्वस्य चिन्तयित्वा पराभवम् ॥ ५४
 दुःखेन महता राजन्संतप्तो भरतर्षभः ।
 पुनर्गावल्गणिं मृतं पर्थपृच्छद्यथातथम् ॥ ५५
 धृतराष्ट्र उवाच ।
 भीष्मद्रोणौ हतौ श्रुत्वा मृतपुत्रं च पातितम् ।
 सेनापतिं प्रणेतारं कमकुर्वत मामकाः ॥ ५६
 यं यं सेनाप्रणेतारं युधि कुर्वन्ति मामकाः ।
 अचिरेणैव कालेन तं तं निघ्नन्ति पाण्डवाः ॥ ५७
 रणमूर्ध्नि हतो भीष्मः पश्यतां वः किरीटिना ।
 एवमेव हतो द्रोणः सर्वेषामेव पश्यताम् ॥ ५८
 एवमेव हतः कर्णः मृतपुत्रः प्रतापवान् ।
 सराजकानां सर्वेषां पश्यतां वः किरीटिना ॥ ५९
 पूर्वमेवाहमुक्तो वै विदुरेण महात्मना ।
 दुर्योधनापराधेन प्रजेयं विनशिष्यति ॥ ६०
 केचिन्न सम्यक्पश्यन्ति मूढाः सम्यग्वेक्ष्य च
 तदिदं मम मूढस्य तथाभूतं वचः स्मृतम् ॥ ६१
 यदब्रवीत्स धर्मात्मा विदुरो दीर्घदर्शिवान् ।

तत्तथा समनुप्राप्तं वचनं सत्यवादिनः ॥ ६२
 दैवोपहतचित्तेन यन्मयाऽनुष्ठितं पुरा ।
 अनयस्य फलं तस्य ब्रूहि गावल्गणे पुनः ॥ ६३
 को वा मुखमनीकानामासीत्कर्णे निपातिते ।
 अर्जुनं वासुदेवं च को वा प्रत्युद्ययौ रथी ॥ ६४
 केऽरक्षन्दक्षिणं चक्रं मद्रराजस्य संयुगे ।
 वामं च योद्धुकामस्य के वा वीरस्य पृष्ठतः ॥ ६५
 कथं च वः समेतानां मद्रराजो महारथः ।
 निहतः पाण्डवैः सङ्क्षेपुत्रो वा मम सञ्जय ॥ ६६
 सर्वं यथातत्त्वं भरतानां महाक्षयम् ।
 यथा च निहतः सङ्क्षेपुत्रो दुर्योधनो मम ॥ ६७
 पाञ्चालाश्च यथा सर्वे निहताः सपदानुगाः ।
 धृष्टद्युम्नः शिखण्डी च द्रौपद्याः पञ्च चात्मजाः ॥
 पाण्डवाश्च यथा मुक्तास्तथोभौ माधवौ युधि ।
 कृपश्च कृतवर्मा च भारद्वाजस्य चात्मजः ॥ ६९
 यद्यथा यादृशं चैव युद्धं वृत्तं च सांप्रतम् ।
 अखिलं श्रोतुमिच्छामि कुशलो ह्यसि सञ्जय ॥ ७०

॥ इति श्रीमन्महाभारते शल्यपर्वणि शल्यवधपर्वणि द्वितीयोऽध्यायः ॥ २ ॥

केचित्सम्यक्पश्यन्ति मूढास्तु न तथा परे इति ख. पाठः । पश्यन्तीति सम्बन्धः । तथाभूतं यथार्थम् ॥ ६१ ॥
 सम्यग्वेक्ष्य निपुणं विभाष्याभि मूढास्तथाभूतं तद्वचः केचिन्न द्वितीयोऽध्यायः ॥ २ ॥

* एतदनन्तरं झ. पाठे एकोऽध्यायोऽधिको दृश्यते ।

प्रक्षिप्तोऽध्यायः ॥

पार्थेन निहते कर्णे पाण्डवभयात्पलायमानां सेनां निवर्त्य दुर्योधनस्य पुनर्युद्धोद्यमः ॥ १ ॥

[सञ्जय उवाच ।
 शृणु राजघ्नवहितो यथावृत्तो महान्क्षयः ।
 कुरूणां पाण्डवानां च समासाद्य परस्परम् ॥
 निहते सूतपुत्रे तु पाण्डवेन महात्मना ।
 विदुरेण च सैन्येषु समानीतेषु चासकृत् ॥
 श्रोत्रे मनुष्यदेहानामाजौ नरवरक्षये ।
 यत्तत्कर्णे हते पार्थः सिंहनादमथाकरोत् ॥
 तदा तव सुतान् राजन्प्राविशत्सुमहद्भयम् ॥
 न सन्धातुमनीकानि न चैवाथ पराक्रमे ।
 आसीद्बुद्धिर्हते कर्णे तव योधस्य कस्यचित्
 वणिजो नापि मित्रायामगाधे विप्लवा इव ।

अपारे पारमिच्छन्तो हते द्वीपे किरीटिना ॥ ६
 सूतपुत्रे हते राजन्विब्रस्ताः शरविक्षताः ।
 अनाथा नाथमिच्छन्तो मृगाः सिंहादिता इव ॥ ७
 भग्नशृङ्गा इव वृषा शीर्णदंष्ट्रा इवोरगाः ।
 प्रत्युपायाम सायाहे निर्जिताः सव्यसाचिना ॥ ८
 हतप्रवीरा विध्वस्ता निकृता निशितैः शरैः ।
 सूतपुत्रे हते राजन्पुत्रास्ते प्राद्ववंस्ततः ॥ ९
 विध्वस्तकवचाः सर्वे कांदिशीका विचेतसः ।
 अन्योन्यमभिनिघ्नन्तो वीक्षमाणा भयाद्दिशः ॥ १०
 मामेव नूनं वीभत्सुर्मामेव च वृकोदरः
 अभियातीति मन्वानाः पेतुर्मन्तुश्च भारत ॥ ११

अश्वानन्ये गजानन्ये रथानन्ये महारथाः ।
 आरुह्य जवसंपन्नाः पादाताम्रजहुर्मयात् ॥
 कुञ्जरैः सन्दना भग्नाः सादिनश्च महारथैः ।
 पदातिसङ्घाश्चाश्वौघैः पलायद्भिर्भृशं हताः ॥
 व्यालतस्करसंकीर्णं सार्थहीना यथा वने ।
 तथा त्वदीया निहते सूतपुत्रे तदाऽभवन् ॥
 हतारोहास्तथा नागाश्लिन्नहस्तास्तथाऽपरे ।
 सर्वं पार्थमयं लोकमपश्यन्वै भयार्दिताः ॥
 ताम्रेक्ष्य द्रवतः सर्वान्भीमसेनभयार्दितान् ।
 दुर्योधनोऽथ स्वं सूतं हाहाकृत्वैवमब्रवीत् ॥
 नातिक्रमिष्यते पार्थो धनुष्पाणिमवस्थितम् ।
 जघने युध्यमानं मां तूष्णमश्वान्प्रचोदय ॥
 समरे युध्यमानं हि कौन्तेयो मां धनञ्जयः ।
 नोत्सहेताप्यतिक्रान्तुं वेलामिव महर्णवः ॥
 अद्यार्जुनं सगोविन्दं मानिनं च वृकोदरम् ।
 निहत्य शिष्टाञ्जशत्रून् कर्णस्यानुण्यमानुयाम् ॥
 तच्छृत्वा कुरुराजस्य शूरार्यसदृशं वचः ।
 सूतो हेमपरिच्छिन्नाञ्जनैर्गश्वानचोदयत् ॥
 गजाश्वरथहीनास्तु पादाताश्चैव मारिप ।
 पञ्चविंशतिमाहन्नाः प्राद्रवन्भयानकैरिव ॥
 तान्भीमसेनः संकुञ्जो धृष्टद्युम्नश्च पार्षितः ।
 वलेन चतुरङ्गेण परिशिष्याहनच्छरैः ॥
 प्रत्ययुध्यन्तु ते सर्वे भीमसेनं सपार्षितम् ।
 पार्थपार्षितयोश्चान्ये जगृहुस्तत्र नामनी ॥
 अकृध्यत रणे भीमस्त्वैमं प्रत्यवस्थितः ।
 सोऽवतीर्थ रथान् पूर्णं गदापाणिगयुध्यत ॥
 न तान्प्रथमो भूमिप्राप्त्यर्मापेक्षी वृकोदरः ।
 योधयामास कौन्तेयो भुजवीर्यमुपाश्रितः ॥
 जातरूपपरिच्छिन्नां प्रगृह्य महतीं गदाम् ।
 न्यवधीन्नावकान्सर्वान्दण्डपाणिगिरिवान्तकः ॥
 पदातयो हि संरक्ष्यास्त्यक्तजीवितवान्धवाः ।
 भीममभ्यद्रवन्मङ्गवे पतङ्गा इव पावकम् ॥
 आमाद्य भीमसेनं ते संरक्ष्या युद्धदुर्मदाः ।
 विनेदुः सहसा दृष्ट्वा भूतग्रामा इवान्तकम् ॥
 द्येनवद्यच्चरद्ग्रीमः खड्गेन गदया तथा ।
 पञ्चविंशतिमाहन्नास्तावकानां व्यपोथयन् ॥
 हत्वा तत्पुरुषानीकं भीमः सत्यपराक्रमः ।
 धृष्टद्युम्नं पुरस्कृत्य पुनस्तस्यो महाबलः ॥
 धनञ्जयो रथानीकमन्वपद्यत वीर्यवान् ॥
 माद्रीपुत्रौ च शकुनिं सान्यकश्च महाबलः ।
 जघेनाभ्यपतन्हृष्टा घ्नन्तो दुर्योधनं बलम् ॥
 तस्याश्वघाहान्मुवहंसे निहत्य शितैः शरैः ।
 तेमन्वधायेन्वविरतास्तत्र युद्धमवर्तत ॥

ततो धनञ्जयो राजन् रथानीकमगाहत ।
 विश्रुतं त्रिषु लोकेषु गाण्डीवं व्याक्षिपन्धनुः ॥ ३४
 कृष्णसारथिमायान्तं दृष्ट्वा श्वेतहयं रथम् ।
 अर्जुनं चापि योद्धारं त्वदीयाः प्राद्रवन्भयात् ॥ ३५
 विप्रहीनरथाश्वाश्च शरैश्च परिवारिताः ।
 पञ्चविंशतिसाहस्राः पार्थमाच्छन्पदातयः ॥ ३६
 हत्वा तत्पुरुषानीकं पाञ्चालानां महारथः ।
 भीमसेनं पुरस्कृत्य न चिरात्प्रत्यदृश्यत ॥ ३७
 महाधनुर्धरः श्रीमानमित्रगणमर्दनः ।
 पुत्रः पाञ्चालराजस्य धृष्टद्युम्नो महायशः ॥ ३८
 पारावतसवर्णाश्वं कोविदारवरध्वजम् ।
 धृष्टद्युम्नं रणे दृष्ट्वा त्वदीयाः प्राद्रवन्भयात् ॥ ३९
 गान्धारराजं शीघ्रास्त्रमनुसृत्य यशस्विनौ ।
 अचिरात्प्रत्यदृश्येतां माद्रीपुत्रौ ससात्यकौ ॥ ४०
 चेकितानः शिखण्डी च द्रौपदेयाश्च मारिप ।
 हत्वा त्वदीयं सुमहत्सैन्यं शङ्खनथाध्वजम् ॥ ४१
 ते सर्वे तावकान्प्रेक्ष्य द्रवन्तो वै पराङ्मुखान् ।
 अभ्यधावन्त निघ्नन्तो वृषाञ्जित्वा वृषा इव ॥ ४२
 सेनावशेषं तं दृष्ट्वा तव पुत्रस्य पाण्डवः ।
 अवस्थितं सद्यसाचीं चुकोश्च बलवन्नृप ॥ ४३
 तत एनं शरैः राजन्सहसा समवाकिरत् ।
 रजसा चोदतेनाथ न स्म किञ्चन दृश्यते ॥ ४४
 अन्धकारीकृते लोके शरीभूते महीतले ।
 दिशः सर्वा महाराज तावकाः प्राद्रवन्भयात् ॥ ४५
 भयमानेषु सर्वेषु कुरुराजो विशांपते ।
 परंपामान्मनश्चैव सैन्यं ते समुपाद्रवत् ॥ ४६
 ततो दुर्योधनः सर्वानाजुहावाथ पाण्डवान् ।
 युद्धाय भग्नश्रेष्ठं देवानिव पुरा बलिः ॥ ४७
 त एनमभिगजन्तं सहिताः समुपाद्रवन् ।
 नानाशस्त्रसृजः कुञ्जा भर्त्सयन्तो मुहुर्मुहुः ॥ ४८
 दुर्योधनोऽप्यसंभ्रान्तस्तान्ग्रीन्व्यभ्रमच्छरैः ॥ ४९
 तत्राद्भुतमपश्याम तव पुत्रस्य पौरुषम् ।
 यदेनं पाण्डवाः सर्वे न शकुनित्ववर्तिनुम् ॥ ५०
 नातिदूरापयानं च कृतबुद्धिं पलायनं ।
 दुर्योधनः स्वकं सैन्यमपश्यद्भगविक्षतम् ॥ ५१
 ततोऽवस्थाप्य राजेन्द्र कृतबुद्धिस्तवान्मजः ।
 हर्षयन्निव तान्योऽश्वान्तो वचनमब्रवीत् ॥ ५२
 न ते देशं प्रपश्यामि पृथिव्यां पर्वतेषु च ।
 यत्र यातास्त वो हन्युः पाण्डवाः किं सूतेन वः ॥ ५३
 स्वल्पं चैव बलं तेषां कृष्णां च भृशविश्वतौ ।
 यदि सर्वेऽत्र निष्ठामो ध्रुवं नो विजयो भवेत् ॥ ५४
 विप्रयातास्तु वो भिज्जान्पाण्डवाः कृतकिल्विषान् ।
 अनुसृत्य हनिष्यन्ति श्रेयो नः समरे वधः ॥ ५५

तृतीयोऽध्यायः ॥ ३ ॥

कृपेण कर्णवधदुःस्वितं दुर्योधनं प्रति स्वपरपक्षयोर्दोर्वैल्यप्राबल्याभिधानपूर्वकमुपायं प्रदर्श्य संधिविधानम् ॥ १ ॥

सञ्जय उवाच ।

शृणु राजन्वहितो यथावृत्तो महान्क्षयः ।
कुरूणां पाण्डवानां च समासाद्य परस्परम् ॥ १
निहते मृतपुत्रे च फल्गुनेन महात्मना ।
विद्रुतेषु च सैन्येषु समानीतेषु चासकृत् ॥ २
विमुखे तव पुत्रे च शोकोपहतचेतसि ।
भृशोद्विग्रेषु सैन्येषु दृष्ट्वा पार्थस्य विक्रमम् ॥ ३
ध्यायमानेषु योधेषु दुःखं प्राप्तेषु भारत ।
बलानां मथ्यमानानां श्रुत्वा निनदमुत्तमम् ॥ ४
अभिज्ञानं नरेन्द्राणां विकृतं प्रेक्ष्य संयुगे ।
पतितानवनीपालान्ध्वजांश्चैव महात्मनाम् ।
रणे विनिहतान्नागान्दृष्ट्वा पत्नींश्च भारत ॥ ५
आयोधनं महाघोरं रुद्रस्याक्रीडसंनिभम् ।
अप्रसूयति गतानां तु राज्ञां शतसहस्रशः ॥ ६
कृपाविष्टः कृपो दृष्ट्वा वयःशीलसमन्वितः ।
अब्रवीच्च त्वं तेजसी सोऽभिसृत्य जनाधिपम् ।
दुर्योधनमनुक्रोशाद्वाक्यं वाक्यविशारदः ॥ ७
दुर्योधनं निबोधेदं यत्त्वां वक्ष्यामि कौरव ।
श्रुत्वा कुरु महाराज यदि ते रोचतेऽनघ ॥ ८
न युद्धधर्माच्छ्रेयान्वै पन्था राजेन्द्र विद्यते ।
यं समाश्रित्य युध्यन्ते क्षत्रियाः क्षत्रियर्षभ ॥ ९
पुत्रो भ्राता पिता चैव स्वस्तीयो मातुलस्तथा ।
संवन्धिवान्धवाश्चैव योद्धव्याः क्षत्रजीविनः ॥ १०

शेषाम्नां पर्युपासहे इति ड. पाठः ॥ १२ ॥ कृष्णो नेत्रं

वधे चैव परो धर्मस्तथाऽधर्मः पलायने ।
ते स घोरां समापन्ना जीविकां जीवितार्थिनः ।
तदत्र प्रतिवक्ष्यामि किञ्चिदेव हितं वचः ॥ ११
हते भीष्मे च द्रोणे च कर्णे चैव महारथे ।
जयद्रथे च निहते तव भ्रातृषु चानघ ।
लक्ष्मणे तव पुत्रे च किं शेषं पर्युपासहे ॥ १२
येषु भारं समासज्य राज्ये मतिमकुर्महि ।
ते संत्यज्य तनूर्याताः शूरा ब्रह्मविदां गतिम् ॥ १३
वयं त्विह विनाभूता गुणवद्भिर्महारथैः ।
कृपणं वर्तयिष्यामः पातयित्वा नृपान्वहन् ॥ १४
सर्वेऽर्थं च जीवद्भिर्भीमसुरपराजितः ।
कृष्णेनेत्रो महाबाहुर्देवैरपि दुरासदः ॥ १५
इन्द्रकार्मुकवज्राभिमिन्द्रकेतुमिवोच्छ्रितम् ।
वानरं केतुमासाद्य संचाल महाचमूः ॥ १६
सिंहनादेन भीमस्य पाञ्चजन्यस्वनेन च ।
गाण्डीवस्य च निर्घोषात्संमुद्यन्ते मनांसि नः ॥ १७
स्फुरन्तीव महाविद्युन्मुष्णन्ती नयनप्रभाम् ।
अलातमिव चाविद्धं गाण्डीवं समदृश्यत ॥ १८
जाम्बूनदविचित्रं च धूयमानं महद्वनुः ।
दृश्यते दिक्षु सर्वासु विद्युदभ्रघनेष्विव ॥ १९
उद्यमानश्च कृष्णेन वायुनेव बलाहकः ।
तावकं तद्वलं राजन्वर्जुनोऽस्त्रविशारदः ।
गहनं शिशिरापाये ददाहाग्निरिवोल्बणः ॥ २०

नेता यस्य स तथा ॥ १५ ॥

मुखः साङ्गामिको मृत्युः क्षत्रधर्मेण युध्यताम् ।
मृतो दुःखं न जानीते प्रत्य चानन्यमश्रुते ॥ ५६
शृण्वन्तु क्षत्रियाः सर्वे यावन्तोऽत्र समागताः ।
द्विपतो भीमसेनस्य वस्त्रमेप्यथ विद्रुताः ॥ ५७
पितामहैराचरितं न धर्मं हानुमहेय ।
नान्यत्कर्मास्ति पापीयः क्षत्रियस्य पलायनात् ॥ ५८
न युद्धधर्माच्छ्रेयान्वि पन्थाः स्वर्गस्य कौरवाः ।
सुचिरणार्जितालोकान्सद्यो युद्धान्त्समश्रुते ॥ ५९

तस्य तद्वचनं राज्ञः पूजयित्वा महारथाः ।
पुनरेवाभ्यवर्तन्त क्षत्रियाः पाण्डवान्प्रति ।
पराजयममृष्यन्तः कृतचित्ताश्च विक्रमे ॥ ६०
ततः प्रवृत्ते युद्धं पुनरेव सुदारुणम् ।
तावकानां परेषां च देवासुररणोपमम् ॥ ६१
युधिष्ठिरपुरोगांश्च सर्वैरेष्येन पाण्डवान् ।
अन्वधावन्महाराज पुत्रो दुर्योधनस्तव ॥ ६२

॥ इति श्रीमन्महाभारते शल्यपर्वणि शल्यवधपर्वणि अध्यायः ॥

गाहमानमनीकानि महेन्द्रसदृशप्रभम् ।
 विक्षोभयन्तं सेनां वै त्रासयन्तं च पार्थिवान् ।
 धनञ्जयमपश्याम नलिनीमिव कुञ्जरम् ॥ २१
 त्रासयन्तं तथा योधान्धनुर्घोषेण पाण्डवम् ।
 भूय एनमपश्याम सिंहं मृगगणानिव ॥ २२
 सर्वलोकमहेष्वासौ वृषभौ सर्वधन्विनाम् ।
 आमुक्तकवचौ कृष्णौ लोकमध्ये विरेजतुः ॥ २३
 अद्य सप्तदशाहानि वर्तमानस्य भारत ।
 सङ्ग्रामस्यातिघोरस्य युध्यतां चाभितो युधि ॥ २४
 वायुनेव विधृतानि तव सैन्यानि गच्छता ।
 शरदम्भोदजालानि विशीर्यन्ते समन्ततः ॥ २५
 तां नावमिव पर्यस्तां मज्जमानां महार्णवे ।
 तव सेनां महाराज स्वयसाची व्यकम्पयतु ॥ २६
 कनु ते मृतपुत्रोऽभूत्कनु द्रोणः सहात्मजः ।
 अहं क च क चात्मा ते हार्दिक्यश्च तथा कनु ॥ २७
 दुःशासनश्च ते भ्राता भ्रातृभिः सहितः कनु ॥ २८
 बाणगोचरमंप्राप्तं युध्यमानं जयद्रथम् ।
 संवन्धिनस्ते भ्रातृंश्च सहायान्मातुलांस्तथा ।
 सर्वान्विक्रम्य मितो लोकमाक्रम्य मूर्धनि ॥ २९
 जयद्रथो हतो राजन्किनु शेषमुपासहे ।
 को वेह स पुमानस्ति यो विजेष्यति पाण्डवम् ॥ ३०
 तस्य चास्त्राणि दिव्यानि विदितानि महात्मनः ।
 गाण्डीवस्य च निर्घोषो धैर्याणि हरते हि नः ॥ ३१
 नष्टचन्द्रा यथा रात्रिः सेनेयं हतनायका ।
 नागभग्नद्रुमा शुष्का नदीव प्रतिभाति मे ॥ ३२
 ध्वजिन्यां हतनेत्रायां यथेष्टं श्वेतवाहनः ।
 चरिष्यति महाराजः कक्षेष्वाग्निरिव ज्वलन् ॥ ३३
 सात्यकेश्वैव यो वेगो भीमसेनस्य चोभयोः ।
 दारुणत गिरीन्सर्वाञ्शोषयेच्चैव सागरान् ॥ ३४
 उवाच वाक्यं यद्भीमः सभामध्ये विशंपते ।
 कृतं तत्सफलं सर्वं भूयश्चैव करिष्यति ॥ ३५

प्रमुखस्थे तदा कर्णे बलं पाण्डवरक्षितम् ।
 दुरासदं तदा गुप्तं व्युहं गाण्डीवधन्वना ॥ ३६
 युष्माभिस्तानि चीर्णानि यान्यसाधूनि साधुषु ।
 अकारणकृतान्येव तेषां वः फलमागतम् ॥ ३७
 आत्मनोऽर्थे तया लोको यत्नतः सर्व आहृतः ।
 स ते संशयितस्तात आत्मा च भरतर्षभ ॥ ३८
 रक्ष दुर्योधनात्मानमात्मा सर्वस्य भाजनम् ।
 भिन्ने हि भाजने तात दिशो गच्छति तद्रतम् ॥ ३९
 हीयमानेन वै सन्धिः पर्येष्टव्यः समेन वा ।
 विग्रहो वर्धमानेन नीतिरेषा बृहस्पतेः ॥ ४०
 ते वयं पाण्डुपुत्रेभ्यो हीनाः स बलशक्तितः ।
 अत्र ते पाण्डवैः सार्धं सन्धि मन्ये क्षमं प्रभो ॥ ४१
 न जानीते हि यः श्रेयः श्रेयसश्चावमन्यते ।
 स क्षिप्रं भ्रश्यते राज्यान् च श्रेयोऽनुविन्दति ॥ ४२
 प्रणिपत्य हि राजानं राज्यं यदि लभेमहि ।
 श्रेयः स्यान्न तु मौढ्येन राजन्गन्तुं पराभवम् ॥ ४३
 वैचित्रवीर्यवचनात्कृपाशीलो युधिष्ठिरः ।
 विनियुञ्जीत राज्ये त्वां गोविन्दवचनेन च ॥ ४४
 'अजातशत्रुः कौरव्यो गुरुशुश्रूपणे रतः ।
 धृतराष्ट्रस्य वचनं नावमंस्यति धार्मिकः ॥ ४५
 कुर्वन्ति भ्रातरश्चास्य वचनं नात्र संशयः ॥' ४६
 यद्वायुद्वि हृषीकेशो राजानमपराजितम् ।
 अर्जुनो भीमसेनश्च सर्वे कुर्युरसंशयम् ॥ ४७
 नातिक्रमिष्यते कृष्णो वचनं पाण्डवस्य तु ।
 धृतराष्ट्रस्य मन्येऽहं नापि कृष्णस्य पाण्डवः ॥ ४८
 एतत्क्षममहं मन्ये तव पार्थिवविग्रहम् ।
 न त्वां ब्रवीमि कार्पण्यान्न प्राणपरिरक्षणार्त्तम् ॥ ४९
 पथ्यं राजन्ब्रवीमि त्वां तत्परासुः स्मरिष्यसि ॥ ५०
 इति वृद्धो विलप्यैतत्कृपः शारद्वतो वचः ।
 दीर्घमुष्णं च निःश्वस्य शुशोच च मुमोह च ॥ ५१

॥ इति श्रीमन्महाभारते शल्यपर्वणि शल्यवधपर्वणि तृतीयोऽध्यायः ॥ ३ ॥

वर्तमानस्य सङ्ग्रामस्य अभितो वध्यतां वध्यमानानां च अद्य
 सप्तदशाहानि जानानीत्यन्वयः । जानानीति शेषः ॥ २४ ॥
 अर्जुनं भीमसेनं च इति अ. पाठः । अमंशय नन्वयमित्यर्थः

॥ ४७ ॥ वचनं कौरवस्य तु इति अ. पाठः ॥ ४८ ॥
 तृतीयोऽध्यायः ॥ ३ ॥

चतुर्थोऽध्यायः ॥ ४ ॥

दुर्योधनेन कृपंप्रति कारणकथनपूर्वकं सन्ध्यनङ्गीकरणम् ॥ १ ॥

सञ्जय उवाच ।

एवमुक्तस्ततो राजा गौतमेन तपस्विना ।
निःश्वस्य दीर्घमुष्णं च तूष्णीमासीद्विश्रापते ॥ १
ततो मुहूर्तं स ध्यात्वा तव पुत्रो महामनाः ।
कृपं शारद्वतं वाक्यमित्युवाच परंतपः ॥ २
यत्किंचित्सुहृदा वाच्यं तत्सर्वं श्रावितो ब्रह्म ।
कृतं च भवता सर्वं प्राणान्संत्यज्य युध्यता ॥ ३
गाहमानमनीकानि युध्यमानं महारथैः ।
पाण्डवैरतितेजोभिलोकस्त्वामनुदृष्टवान् ॥ ४
सुहृदा यदिदं वाक्यं भवता श्रावितो ब्रह्म ।
न मां प्रीणाति तत्सर्वं मुमुर्षोरिव भेषजम् ॥ ५
हेतुकारणसंयुक्तं हितं वचनमुत्तमम् ।
उच्यमानं महाबाहो न मे विप्राग्र्य रोचते ॥ ६
राज्याद्विनिकृतोऽस्माभिः कथं मोक्षासु विश्वसेत् ७
अक्षयूते च नृपतिर्जितोऽस्माभिर्महाधनः ।
स कथं मम वाक्यानि श्रद्दध्याद्भय एव तु ॥ ८
तथा दृत्येन संप्राप्तः कृष्णः पार्थहिते रतः ।
प्रलब्धश्च हृषीकेशस्तच्च कर्माविचारितम् ।
स च मे वचनं ब्रह्मन्कथमेवाभिमन्यते ॥ ९
विललाप च यत्कृष्णा सभामध्ये समेयुषी ।
न तन्मर्षयते कृष्णो न राज्यहरणं तथा ॥ १०
एकप्राणावुभौ कृष्णावन्योन्यमभिसंश्रितौ ।
पुरा यच्छ्रुतमेवासीदद्य पश्यामि तत्प्रभो ॥ ११
स्वस्तीयं निहतं दृष्ट्वा दुःखं स्वपिति केशवः ।
कृतागसो वयं तस्य हितं मे स कथं चरेत् ॥ १२
अभिमन्योर्विनाशेन न शर्म लभतेऽर्जुनः ।
स कथं मद्विते यत्नं प्रकरिष्यति याचितः ॥ १३
मध्यमः पाण्डवस्तीक्ष्णो भीमसेनो महाबलः ।
प्रतिज्ञातं च तेनोग्रं भज्येतापि न संनमेत् ॥ १४
उभौ तौ बद्धनिस्त्रिंशवुभौ चाबद्धकङ्कटौ ।

कृतवैरावुभौ वीरौ यमावपि यमोपमौ ॥ १५
धृष्टद्युम्नः शिखण्डी च कृतवैरौ मया सह ।
तौ कथं मद्विते यत्नं कुर्यातां द्विजसत्तम ॥ १६
दुःशासनेन यत्कृष्णा एकवस्त्रा रजस्वला ।
परिक्षिष्टा सभामध्ये सर्वलोकस्य पश्यतः ॥ १७
तथा विवसनां दीनां सरन्त्यद्यापि पाण्डवाः ।
न निवारयितुं शक्याः संग्रामात्ते परंतपाः ॥ १८
यदा च द्रौपदी क्षिष्टा मद्विनाशाय दुःखिता ।
उग्रं तेपे तपः कृष्णा भर्तृणामर्थसिद्धये ।
स्थण्डिले नित्यदा शेते यावद्वैरस्य यातनम् ॥ १९
निक्षिप्य मानं दर्पं च वासुदेवसहोदरा ।
कृष्णायाः प्रेष्यवद्भूत्वा शुश्रूपां कुरुते सदा ॥ २०
इति सर्वं समुन्नद्धं न निर्वाति कथंचन ।
अभिमन्योर्विनाशेन स सन्धेयः कथं मया ॥ २१
कथं च राजा युक्त्वेमां पृथिवीं सागराम्बराम् ।
पाण्डवानां प्रसादेन भोक्ष्ये राज्यमहं कथम् ॥ २२
उपर्युपरि राज्ञां वै ज्वलित्वा भास्करो यथा ।
युधिष्ठिरं कथं पश्चादनुयास्यामि दासवत् ॥ २३
कथं युक्त्वा स्वयं भोगान्दत्त्वा दायांश्च पुष्कलान् ।
कृपणं वर्तयिष्यामि कृपणैः सह जीविकाम् ॥ २४
नाभ्यसूयामि ते वाक्यमुक्तं स्निग्धं हितं त्वया २५
न तु सन्धिमहं मन्ये प्राप्तकालं कथंचन ।
सुनीतमनुपश्यामि सुयुद्धेन परंतप ॥ २६
नायं क्लीबायितुं कालः संयोद्धुं काल एव नः ॥ २७
इष्टं मे बहुभिर्यज्ञैर्दत्ता विप्रेषु दक्षिणाः ।
प्राप्ताः कामाः श्रुता वेदाः शत्रूणां मूर्ध्नि च स्थितम्
भृत्या मे सुभृतास्तात दीनश्चाभ्युद्धतो जनः ।
नोत्सहेऽद्य द्विजश्रेष्ठ पाण्डवान्वक्तुमीदृशम् ॥ २९
जितानि परराष्ट्राणि खराष्ट्रमनुपालितम् ।
युक्ताश्च विविधा भोगास्त्रिवर्गः सेवितो मया ॥ ३०

पुरा यच्छ्रान्तमेवासीत् इति क. पाठः । पुरा यः शान्तमो
नासीदद्य पश्यामि त कथम् इति ड. पाठः ॥ ११ ॥

शल्य० २

उरश्छदः कङ्कटक इत्यमरः ॥ १५ ॥

पितृणां गतमानृष्यं क्षत्रधर्मस्य चोभयोः ।
 न ध्रुवं सुखमस्तीह कुतो राष्ट्रं कुतो यशः ।
 इह कीर्तिर्विचेतव्या सा च युद्धेन नान्यथा ॥ ३१
 वृथा च यत्क्षत्रियस्य निधनं तद्विगर्हितम् ।
 अधर्मः सुमहानेष यच्छय्यामरणं गृहे ॥ ३२
 अरण्ये यो विमुच्येत संग्रामे वा तनुं नृपः ।
 कतूनाहृत्य महतो महिमानं स गच्छति ॥ ३३
 कृपणं विलपन्नार्तो जरयाऽभिपरिप्लुतः ।
 म्रियते रुदतां मध्ये ज्ञातीनां न स पूरुषः ॥ ३४
 त्यक्त्वा तु विविधान्भोगान्प्राप्तानां परमां गतिम् ।
 अपीदानीं सुयुद्धेन गच्छेयं यत्सलोकताम् ॥ ३५
 शूराणामार्यवृत्तानां संग्रामेष्वनिवर्तिनाम् ।
 धीमतां सत्यसन्धानां सर्वेषां क्रतुयाजिनाम् ।
 शस्त्रावभृथपूतानां ध्रुवो वासस्त्रिविष्टपे ॥ ३६
 मुदा नूनं प्रपश्यन्ति युद्धे ह्यप्सरसां गणाः ॥ ३७
 पश्यन्ति नूनं पितरः पूजितान्सुरसंसदि ।
 अप्सरोभिः परिवृतान्मोदमानांस्त्रिविष्टपे ॥ ३८
 पन्थानममरैर्यान्तं शूरैश्चैवानिवर्तिभिः ।
 अपि तत्संगतं मार्गं वयमध्यारुहेमहि ॥ ३९
 पितामहेन वृद्धेन तथाऽऽचार्येण धीमता ।
 जयद्रथेन कर्णेन तथा दुःशासनेन च ॥ ४०
 घटमाना मदर्थेऽस्मिन्हताः शूरा जनाधिपाः ।
 शेरते लोहिताक्ताङ्गाः पृथिव्यां शरविक्षताः ॥ ४१
 उत्तमास्त्रविदः शूरा यथोक्तक्रतुयाजिनः ।

त्यक्त्वा प्राणान्यथान्यायमिन्द्रसन्नसु धिष्टिताः ॥
 तैः स्वयं रचितो मार्गो दुर्गमो हि पुनर्भवेत् ।
 संपतद्भिर्महावेगैरितो यास्यामि सद्गतिम् ॥ ४२
 ये मदर्थे हताः शूरास्तेषां कृतमनुस्मरन् ।
 ऋणं तत्प्रतियुञ्जानो न राज्ये मन आदधे ॥ ४३
 पातयित्वा वयस्यांश्च भ्रातृनथ पितामहान् ।
 जीवितं यदि रक्षेयं लोको मां गर्हयेद्भुवम् ॥ ४४
 कीदृशं च भवेद्राज्यं मम हीनस्य बन्धुभिः ।
 सखिभिश्च विशेषेण प्रणिपत्य च पाण्डवम् ॥ ४५
 सोऽहमेतादृशं कृत्वा जगतोऽस्य पराभवम् ।
 सुयुद्धेन हतः स्वर्गं प्राप्स्यामि न तदन्यथा ॥ ४६
 सञ्जय उवाच ।
 एवं दुर्योधनेनोक्ते सर्वे संपूज्य तद्वचः ।
 साधुसाध्विति राजानं क्षत्रियाः संवभाषिरे ॥ ४७
 पराजयमशोचन्तः कृतचित्ताश्च विक्रमे ।
 सर्वे सुनिश्चिता योद्धुमुदग्रमनसोऽभवन् ॥ ४८
 ततो वाहान्समाश्वास्य सर्वे युद्धाभिनन्दिनः ।
 ऊने द्वियोजने गत्वा प्रत्यतिष्ठन्त कौरवाः ॥ ४९
 आकाशे विद्रुमे पुण्ये प्रस्थे हिमवतः शुभे ।
 अरुणां सरस्वतीं प्राप्य पपुः सस्रुश्च ते जलम् ॥ ५०
 तव पुत्रकृतोत्साहाः पर्यवर्तन्त ते ततः ।
 पर्यवस्थाप्य चात्मानमन्योन्येन पुनस्तदा ।
 सर्वे राजन्यवर्तन्त क्षत्रियाः कालचोदिताः ॥ ५१

॥ इति श्रीमन्महाभारते शल्यपर्वणि शल्यवधपर्वणि चतुर्थोऽध्यायः ॥ ४ ॥

पञ्चमोऽध्यायः ॥ ५ ॥

दुर्योधनेन सैनापत्यविधानप्रार्थनायां अश्वत्थाम्ना शल्यस्य सैनापतित्वविधानम् ॥ १ ॥ दुर्योधनेन शल्यं प्रति सैनापत्य-
 स्वीकारप्रार्थना ॥ २ ॥

सञ्जय उवाच ।

अथ हेमवते प्रस्थे स्थित्वा युद्धाभिनन्दिनः ।

सर्वे एव महायोधास्तत्रतत्र समागताः ॥ १

शल्यश्च चित्रसेनश्च शकुनिश्च महारथः ।

अश्वत्थामा कृपश्चैव कृतवर्मा च सात्वतः ॥ २

मुपेणोऽरिष्टसेनश्च धृतसेनश्च वीर्यवान् ।

विप्रवन्मरणं गृहे इति क. पाठः । विष्णुत्रयमरणं गृहे इति ड.

पाठः ॥ ३२ ॥ चतुर्थोऽध्यायः ॥ ४ ॥

प्रस्थे शिखरे ॥ १ ॥

- जयत्सेनश्च राजानस्ते रात्रिमुषितास्ततः ॥ ३ गुरुपुत्राद्य सर्वेषामस्माकं परमा गतिः ।
रणे कर्णे हते वीरे त्रासिता जितकाशिभिः । भवांस्तस्मान्नियोगात्ते कोऽस्तु सेनापतिर्मम ।
नालभञ्शर्म ते पुत्रा हिमवन्तमृते गिरिम् ॥ ४ यं पुरस्कृत्य सहिता युधि जेष्याम पाण्डवान् ॥ १८
तेऽब्रुवन्सहितास्तत्र राजानं शल्यसन्निधौ । द्रौणिरुवाच ।
कृतयत्ना रणे राजन्संपूज्य विधिवत्तदा ॥ ५ अयं कुलेन रूपेण तेजसा यशसा श्रिया ।
कृत्वा सेनाप्रणेतारं परांस्त्वं योद्धुमर्हसि । सर्वैर्गुणैः समुदितः शल्यो नोऽस्तु चमूपतिः ॥ १९
येनाभिगुप्ताः संग्रामे जयेमासुहृदो वयम् ॥ ६ भागिनेयान्निजांस्त्यक्त्वा कृतज्ञोऽस्मानुपागतः ।
ततो दुर्योधनः स्थित्वा रथे रथवरोत्तमम् । महासेनो महाबाहुर्महासेन इवापरः ॥ २०
सर्वयुद्धविभावज्ञमन्तकप्रतिमं युधि ॥ ७ एनं सेनापतिं कृत्वा नृपतिं नृपसत्तम ।
स्वङ्गं प्रच्छन्नशिरसं कम्बुग्रीवं प्रियंवदम् । शक्यः प्राप्तुं जयोऽस्माभिर्देवैः स्कन्दमिवाजितम् ॥
व्याकोचपद्मपत्राक्षं व्याघ्रास्यं मेरुगौरवम् ॥ ८ तथोक्ते द्रोणपुत्रेण सर्व एव नराधिपाः ।
स्थाणोर्वृषस्य सदृशं स्कन्धनेत्रगतिस्वरैः । परिवार्य स्थिताः शल्यं जयशब्दांश्च चक्रिरे ॥ २२
पुष्टश्लिष्टायतभुजं सुविस्तीर्णवरोरसम् ॥ ९ युद्धाय च मतिं चक्रुरावेशं च परं ययुः ॥ २३
बले जवे च सदृशमरुणानुजवातयोः । ततो दुर्योधनः शल्यं भूमौ स्थित्वा रथे स्थितम् ।
आदित्यसार्चिषा तुल्यं बुद्ध्या चोशनसा समं १० उवाच प्राञ्जलिभूत्वा द्रोणभीष्मसमं रणे ॥ २४
कान्तिरूपमुखैश्चर्यैस्त्रिभिश्चन्द्रमसा समम् । अयं स कालः संग्रामो मित्राणां मित्रवत्सल ।
काञ्चनोपलसंघातैः सदृशं श्लिष्टसन्धिकम् ॥ ११ यत्र मित्रमभिन्नं वा परीक्षन्ते बुधा जनाः ॥ २५
सुवृत्तोरुकटीजङ्घं सुपादं स्वङ्गुलीनखम् । स भवानस्तु नः शूरः प्रणेता वाहिनीमुखे ।
स्मृत्वा स्मृतैव तु गुणान्धात्रा यत्नाद्विनिर्मितं १२ रणं याते च भवति पाण्डवा मन्दचेतसः ।
सर्वलक्षणसंपन्नं निपुणं श्रुतिसागरम् । भविष्यन्ति सहामात्याः पाञ्चालाश्च निरुद्यमाः ॥
जेतारं तरसाऽरीणामजेयमरिभिर्वलात् ॥ १३ दुर्योधनवचः श्रुत्वा शल्यो मद्राधिपस्तदा ।
'प्रयोगबलसंहारप्रायश्चित्तं सुमङ्गलम् । उवाच वाक्यं वाक्यज्ञो राजानं राजसन्निधौ ॥ २७
प्रयोगविनियोगौ च स्मृति यस्य गुणान्विदुः' १४ यत्र मां मन्यसे राजन्कुरुराज करोमि तत् ।
दशाङ्गं यश्चतुष्पादमिष्वस्त्रं वेद तत्त्वतः । त्वत्प्रियार्थं हि मे सर्वं प्राणा राज्यं धनानि च ॥ २८
साङ्गास्तु चतुरो वेदान्सम्यगाख्यानपञ्चमान् १५ दुर्योधन उवाच ।
आराध्य त्र्यम्बकं यत्नाद्भूतैरुग्रैर्महातपाः । सैनापत्येन वरये त्वामहं मातुलातुलम् ।
अयोनिजायामुत्पन्नो द्रोणेनायोनिजेन यः ॥ १६ सोऽस्मान्पाहि युधां श्रेष्ठ स्कन्दो देवानिवाहवे २९
तमप्रतिमकर्माणं रूपेणाप्रतिमं भुवि । अभिषिच्यस्व राजेन्द्र देवानामिव पावकिः ।
पारगं सर्वविद्यानां गुणार्णवमनिन्दितम् । जहि शत्रूरणे वीर महेन्द्रो दानवानिव ॥ ३०
तमभ्येत्यात्मजस्तुभ्यमश्वत्थामानमब्रवीत् ॥ १७

॥ इति श्रीमन्महाभारते शल्यपर्वणि शल्यवधपर्वणि पञ्चमोऽध्यायः ॥ ५ ॥

षष्ठोऽध्यायः ॥ ६ ॥

दुर्योधनेन शल्यस्य सेनापत्येऽभिपेक्षनम् ॥ १ ॥ कृष्णेन युधिष्ठिरं प्रति शल्यवधविधानम् ॥ २ ॥

सञ्जय उवाच ।

एतच्छ्रुत्वा वचो राज्ञो मद्राजः प्रतापवान् ।

दुर्योधनं तदा राजन्वाक्यमेतदुवाच ह ॥ १

दुर्योधन महाबाहो शृणु वाक्यविदां वर ।

यावेतौ मन्यसे कृष्णौ रथस्थौ रथिनांवरौ ।

न मे तुल्यावुभावेतौ बाहुवीर्ये कथंचन ॥ २

उद्यतां पृथिवीं सर्वां समुरासुरमानवाम् ।

योधयेयं रणमुखे संकुद्रः किमु पाण्डवान् ॥ ३

विजेष्यामि रणे पार्थान्सोमकांश्च समागतान् ।

अहं सेनाप्रणेता ते भविष्यामि न संशयः ॥ ४

तं च व्यूहं विधास्यामि न क(त)रिष्यन्ति यं परे ।

इति सत्यं ब्रवीम्येष दुर्योधन न संशयः ॥ ५

‘अद्यैवाहं रणे सर्वान्पाञ्चालान्सह पाण्डवैः ।

निहनिष्यामि वा राजन्स्वर्गं यास्यामि वा हतः ॥ ६

अद्य पश्यन्तु मां लोका विचरन्तमभीतवत् ॥ ७

अद्य पाण्डुसुताः सर्वे वासुदेवः ससात्यकिः ।

पाञ्चालाश्चेदयश्चैव द्रौपदेयाश्च सर्वशः ।

धृष्टद्युम्नः शिखण्डी च सर्वे चापि प्रभद्रकाः ॥ ८

विक्रमं मम पश्यन्तु धनुषश्च महद्बलम् ।

लाघवं चास्त्रवीर्यं च भुजयोश्च बलं युधि ॥ ९

अद्य पश्यन्तु मे पार्थाः सिद्धाश्च सह चारणैः ।

यादृशं मे बलं बाह्वोः संपदस्त्रेषु या च मे ॥ १०

अद्य मे विक्रमं दृष्ट्वा पाण्डवानां महारथाः ।

प्रतीकारपरा भूत्वा चेष्टन्ते विविधाः क्रियाः ॥ ११

अद्य सैन्यानि पाण्डूनां द्रावयिष्ये समन्ततः ॥ १२

द्रोणभीष्मावति विभो मृतपुत्रं च संयुगे ।

विचरिष्ये रणमुखे प्रियार्थं तव कौरव ॥ १३

सञ्जय उवाच ।

एवमुक्तस्ततो राजा मद्राधिपतिमञ्जसा ।

अभ्यपिञ्चत सेनाया मध्ये भरतसत्तम ।

विधिना शास्त्रदृष्टेन क्रिष्टरूपो विशांपते ॥ १४

अभिषिक्ते ततस्तस्मिन्सिंहनादो महानभूत् ।

तव सैन्येऽभ्यवाद्यन्त वादित्राणि च भारत ॥ १५

हृष्टाश्चासंस्तथा योधा मद्रकाश्च महारथाः ।

तुष्टुवुश्चैव राजानं शल्यमाहवशोभिनम् ॥ १६

जय राजंश्चिरं जीव जहि शत्रून्समागतान् ।

तव बाहुबलं प्राप्य धार्तराष्ट्रो महाबलः ।

निखिलां पृथिवीं सर्वां प्रशास्तु निहतद्विषम् ॥ १७

त्वं हि शक्तो रणे जेतुं समुरासुरमानवान् ।

मर्त्यधर्माण इह तु किमु सञ्जयसोमकान् ॥ १८

एवं संपूज्यमानस्तु मद्राणामधिपो बली ।

हर्षं प्राप तदा वीरो दुरापमकृतात्मभिः ॥ १९

सञ्जय उवाच ।

अभिषिक्ते तथा शल्ये तव सैन्येषु मानद ।

न कर्णव्यसनं किञ्चिन्मेनिरे तत्र भारत ॥ २०

हृष्टाः सुमनसश्चैव बभूवुस्तत्र सैनिकाः ।

मेनिरे निहतान्पार्थान्मद्राजवशंगतान् ॥ २१

प्रहर्षं प्राप्य सेना तु तावकी भरतर्षभ ।

तां रात्रिं सुखिता मुप्ता हर्षचित्ता च साभवत् ॥ २२

सैन्यस्य तव तं शब्दं श्रुत्वा राजा युधिष्ठिरः ।

वार्ष्णेयमब्रवीद्वाक्यं सर्वक्षत्रस्य पश्यतः ॥ २३

मद्राजः कृतः शल्यो धार्तराष्ट्रेण माधव ।

सेनापतिर्महेष्वासः सर्वसैन्येषु पूजितः ॥ २४

एतज्ज्ञात्वा यथाभूतं कुरु माधव यत्क्षमम् ।

भवान्नेता च गोप्ता च विधत्स्व यदनन्तरम् ॥ २५

तमब्रवीन्महाराज वासुदेवो जनाधिपम् ।

आर्तायनिमहं जाने यथातत्त्वेन भारत ॥ २६

वीर्यांश्च महातेजा महात्मा च विशेषतः ।

कृती च चित्रयोधी च संयुक्तो लाघवेन च ॥ २७

यादृग्भीष्मस्तथा द्रोणो यादृक्कर्णश्च संयुगे ।

तादृशस्तद्विशिष्टो वा मद्राजो मतो मम ॥ २८

युध्यमानस्य तस्याहं चिन्तयानश्च भारत ।

योद्धारं नाधिगच्छामि तुल्यरूपं जनाधिप ॥ २९
 शिखण्ड्यर्जुनभीमानां सात्वतस्य च भारत ।
 धृष्टद्युम्नस्य च तथा बलेनाभ्यधिको रणे ॥ ३०
 मद्राजो महाराजः सिंहद्विरदविक्रमः ।
 विचरिष्यत्यभीः काले कालः क्रुद्धः प्रजास्त्रिव ३१
 तस्याद्य न प्रपश्यामि प्रतियोद्धारमाहवे ।
 तामृते पुरुषव्याघ्र शार्दूलसमविक्रमम् ॥ ३२
 स तमेको हि लोकेऽस्मिन्नान्यस्त्वत्तः पुमान्भवेत् ।
 मद्राजं रणे क्रुद्धं यो हन्यात्कुरुनन्दन ॥ ३३
 अहन्यहनि युध्यन्तं क्षोभयन्तं बलं तव ।
 तस्माज्जहि रणे शल्यं मघवानिव शम्बरम् ॥ ३४
 सौतेः पश्चादसौ वीरो धार्तराष्ट्रेण सत्कृतः ।
 तवैव हि ज्ञयो नूनं हते मद्रेश्वरे युधि ।
 तस्मिन्हते हतं सर्वं धार्तराष्ट्रबलं महत् ॥ ३५
 एतच्छ्रुत्वा महाराज वचनं मम सांप्रतम् ।
 प्रत्युद्याहि रणे पार्थ मद्राजं महारथम् ॥ ३६
 जहि चैनं महाबाहो वासवो नमुचिं यथा ॥ ३७

न चैवात्र दया कार्या मातुलोऽयं ममेति वै ।
 क्षत्रधर्मं पुरस्कृत्य जहि मद्रजनेश्वरम् ॥ ३८
 द्रोणभीष्मार्णवं तीर्त्वा कर्णपातालसंभवम् ।
 मा निमज्जस्व सगणः शल्यमासाद्य गोष्पदम् ३९
 यच्च ते तपसो वीर्यं यच्च क्षात्रं बलं तव ।
 तद्दर्शय रणे सर्वं जहि चैनं महारथम् ॥ ४०
 सञ्जय उवाच ।
 एतावदुक्त्वा वचनं केशवः परवीरहा ।
 जगाम शिविरं सायं पूज्यमानोऽथ पाण्डवैः ॥ ४१
 केशवे तु तदा याते धर्मपुत्रो युधिष्ठिरः ।
 विसृज्य सर्वान्भ्रातृंश्च पाञ्चालानथ सोमकान् ।
 सुष्वाप रजनीं तां तु विशल्य इव कुञ्जरः ॥ ४२
 ते च सर्वे महेष्वासाः पाञ्चालाः पाण्डवास्तथा ।
 कर्णस्य निधने हृष्टाः सुपुपुस्तां निशां तदा ॥ ४३
 गतज्वरं महेष्वासं तीर्णपारं महारथम् ।
 बभूव पाण्डवेयानां सैन्यं च मुदितं निश्चि ।
 सूतपुत्रस्य निधनाज्जयं लब्ध्वा च मारिप ॥ ४४

॥ इति श्रीमन्महाभारते शल्यपर्वणि शल्यवधपर्वणि पष्ठोऽध्यायः ॥ ६ ॥

सप्तमोऽध्यायः ॥ ७ ॥

उभयसैन्यानां व्यूहरचनापूर्वकं द्वन्द्वीभूय युद्धाय निर्गमनम् ॥ १ ॥

सञ्जय उवाच ।
 व्यतीतायां रजन्यां तु राजा दुर्योधनस्तदा ।
 अब्रवीत्तावकान्सर्वान्सन्नहन्तां महारथाः ॥ १
 राज्ञश्च मतमाज्ञाय समनह्यत सा चमूः ।
 अयोजयन् रथांस्तूर्णं पर्यधावंस्तथा परे ॥ २
 अकल्पयन्त च मातङ्गाः समनहन्त पत्तयः ।
 हयानास्तरणोपेतांश्चक्रुरन्ये सहस्रशः ॥ ३
 वादित्राणां च निनदः प्रादुरासीद्विशांपते ।
 योधानां सैन्यमुख्यानामन्योन्यं प्रतिगर्जताम् ॥ ४
 ततो बलानि सर्वाणि हतशिष्टानि भारत ।
 संनद्धानि व्यदृश्यन्त मृत्युं कृत्वा निवर्तनम् ॥ ५
 शल्यं सेनापतिं कृत्वा मद्राजं महारथाः ।

प्रविभज्य बलं सर्वमनीकेषु व्यवस्थिताः ॥ ६
 ततः सर्वे समागम्य पुत्रेण तव सैनिकाः ।
 कृपश्च कृतवर्मा च द्रौणिः शल्योऽथ सौबलः ।
 अन्ये च पार्थिवाः शेषाः समयं चक्रुरादृताः ॥ ७
 'अद्याचार्यसुतो द्रौणिर्नैको युध्येत शत्रुभिः ।'
 न न एकेन योद्धव्यं कथंचिदपि पाण्डवैः ॥ ८
 यो ह्येकः पाण्डवैर्युध्येद्यो वा युध्यन्तमुत्सृजेत् ।
 स पञ्चभिर्भवेद्युक्तः पातकैश्चोपपातकैः ।
 अन्योन्यं परिरक्षद्भिर्योद्धव्यं सहितैश्च नः ॥ ९
 एवं ते समयं कृत्वा सर्वे तत्र महारथाः ।
 मद्राजं पुरस्कृत्य तूर्णमभ्यद्रवन्परान् ॥ १०
 तथैव पाण्डवा राजन्व्यूह्य सैन्यं महारणे ।

अभ्ययुः कौरवान्युद्धे योत्स्यमानाः समन्ततः ॥ ११
 ततो बलं समभवत्क्षुब्धान्वसमस्वनम् ।
 समुद्धतार्णवाकारमुदीर्णरथकुञ्जरम् ॥ १२
 धृतराष्ट्र उवाच ।
 द्रोणस्य चैव भीष्मस्य राधेयस्य च मे श्रुतम् ।
 पातनं शंस मे भूयः शल्यस्याथ सुतस्य मे ॥ १३
 कथं रणे हतः शल्यो धर्मराजेन सञ्जय ।
 भीमेन च महाबाहुः पुत्रो दुर्योधनो मम ॥ १४
 सञ्जय उवाच ।
 क्षयं मनुष्यदेहानां तथा नागाश्चसंक्षयम् ।
 शृणु राजन्स्थिरो भूत्वा संग्रामं शंसतो मम ॥ १५
 आशा बलवती राजन्पुत्राणां तेऽभवत्तदा ॥ १६
 हते द्रोणे च भीष्मे च मृतपुत्रे च पातिते ।
 शल्यः पार्थात्रणे सर्वान्निहनिष्यति मारिष ॥ १७
 तामाशां हृदये कृत्वा समाश्रयस्य च भारत ।
 मद्राजं च समरे समाश्रित्य महारथम् ।
 नाथवन्तं तदाऽऽत्मानममन्यत सुतस्त्वव ॥ १८
 यदा कर्णे हते पार्थाः सिंहनादं प्रचक्रिरे ।
 तदा राजन्धार्तराष्ट्रान्प्रविवेश महद्भयम् ॥ १९
 तान्समाश्वास्य तु तदा मद्राजः प्रतापवान् ।
 व्यूह्य व्यूहं महाराज सर्वतोभद्रमृद्धिमतु ॥ २०
 प्रत्युद्ययां रणे पार्थान्मद्राजः प्रतापवान् ।
 विधून्वन्कार्मुकं चित्रं भारद्वाजं वेगवत्तरम् ।
 रथप्रवरमास्थाय सन्धवाश्वं महारथः ॥ २१
 तस्य मृतो महाराज रथस्थोऽशोभयद्रथम् ।
 स तेन संवृतो वीरो रथेनामित्रकर्शनः ।
 तस्यां शूरो महाराज पुत्राणां ते भयप्रणुत् ॥ २२
 प्रयाणे मद्राजोऽभून्मुखं व्यूहस्य दंशितः ।
 मद्रकैः सहितो वीरैः कर्णपुत्रश्च दुर्जयैः ॥ २३
 सव्येऽभूत्कृतवर्मा च त्रिगर्तैः परिवारितः ।
 गांतमो दक्षिणे पार्श्वे शकश्च यवनैः सह ॥ २४
 अश्वन्थामा पृष्ठतोऽभूत्काम्भोजैः परिवारितः ।
 दुर्योधनोऽभवन्मध्ये रक्षितः कुरुपुङ्गवैः ॥ २५

हयानीकेन महता सौबलश्चापि संवृतः ।
 प्रययौ सर्वसैन्येन कैतव्यश्च महारथः ॥ २६
 पाण्डवाश्च महेष्वासा व्यूह्य सैन्यमरिंदमाः ।
 त्रिधाभूता महाराज तव सैन्यमुपाद्रवन् ॥ २७
 धृष्टद्युम्नः शिखण्डी च सात्यकिश्च महारथः ।
 शल्यस्य वाहिनीं हन्तुमभिदुदुवुराहवे ॥ २८
 ततो युधिष्ठिरो राजा खेनानीकेन संवृतः ।
 शल्यमेवाभिदुद्राव जिघांसुर्भरतर्षभः ॥ २९
 हार्दिक्यं च महेष्वासमर्जुनः शत्रुपूगहा ।
 संशप्तकगणांश्चैव वेगितोऽभिविदुदुवे ॥ ३०
 गौतमं भीमसेनो वै सोमकाश्च महारथाः ।
 अभ्यद्रवन्त राजेन्द्र जिघांसन्तः परान्युधि ॥ ३१
 माद्रीपुत्रौ तु शकुनिमुलूकं च महारथम् ।
 ससैन्यौ सहसैन्यौ तावुपतस्थतुराहवे ॥ ३२
 तथैवायुतशो योधास्तावकाः पाण्डवात्रणे ।
 अभ्यवर्तन्त संकुद्धा विविधायुधपाणयः ॥ ३३
 धृतराष्ट्र उवाच ।
 हते भीष्मे महेष्वासे द्रोणे कर्णे जयद्रथे ।
 कुरुष्वल्पावशिष्टेषु पाण्डवेषु च संयुगे ॥ ३४
 संरब्धेषु च पार्थेषु पराक्रान्तेषु सञ्जय ।
 मामकानां परेषां च किं शिष्टमभवद्बलम् ॥ ३५
 सञ्जय उवाच ।
 यथा वयं परे राजन्युद्धाय समुपस्थिताः ।
 यावच्चासीद्वलं शिष्टं सङ्ग्रामे तन्निबोध मे ॥ ३६
 एकादश सहस्राणि रथानां भरतर्षभ ।
 दश दन्तिसहस्राणि सप्त चैव शतानि च ॥ ३७
 पूर्णे शतसहस्रे द्वे हयानां तत्र भारत ।
 पत्तिकोट्यस्तथा तिस्रो बलमेतत्तवामवत् ॥ ३८
 रथानां पद्मसहस्राणि पद्मसहस्राश्च कुञ्जराः ।
 दश चाश्वसहस्राणि पत्तिकोटी च भारत ॥ ३९
 एतद्वलं पाण्डवानामभवच्छेषमाहवे ।
 एत एव समाजगम्युद्धाय भरतर्षभ ॥ ४०
 एवं विभज्य राजेन्द्र मद्राजमते स्थिताः ।

पाण्डवान्प्रत्युदीयाम जयगृद्धाः प्रमन्यवः ॥ ४१
तथैव पाण्डवाः शूराः समरे जितकाशिनः ।
उपयाता नरव्याघ्राः पाञ्चालाश्च यशस्विनः ४२
एवमेते बलौघेन परस्परवधैषिणः ।

उपयाता नरव्याघ्राः पूर्वा सन्ध्यां प्रति प्रभो ॥ ४३
ततः प्रवृत्ते युद्धं घोररूपं भयानकम् ।
तावकानां परेषां च निम्नतामितरेतरम् ॥ ४४

॥ इति श्रीमन्महाभारते शल्यपर्वणि शल्यवधपर्वणि सप्तमोऽध्यायः ॥ ७ ॥

अष्टमोऽध्यायः ॥ ८ ॥

अष्टादशदिवसयुद्धारम्भः ॥ १ ॥ संकुलयुद्धम् ॥ २ ॥

सञ्जय उवाच ।

ततः प्रवृत्ते युद्धं कुरूणां भयवर्धनम् ।
सृञ्जयैः सह राजेन्द्र घोरं देवासुरोपमम् ॥ १
नरा रथा गजौघाश्च वाजिनश्च सहस्रशः ।
वाजिनश्च पराक्रान्ताः समाजग्मुः परस्परम् ॥ २
गजानां भीमरूपाणां द्रवतां निःस्वनो महान् ।
अश्रूयत यथा काले जलदानां नभस्तले ॥ ३
नागैरभ्याहताः केचित्सरथा रथिनोऽपतन् ।
व्यद्रवन्त रणे भीता द्राव्यमाणा मदोत्कटैः ॥ ४
हयौघान्पादरक्षांश्च रथिनस्तत्र शिक्षिताः ।
शरैः संप्रेषयामासुः परलोकाय भारत ॥ ५
सादिनः शिक्षिता राजन्परिवार्य महारथान् ।
विचरन्तो रणेऽभ्यघ्नन्प्रासशक्त्यष्टिभिस्तथा ॥ ६
धन्विनः पुरुषाः केचित्परिवार्य महारथान् ।
एकं बहव आसाद्य प्रैषयन्मसादनम् ॥ ७
नागान् रथवरांश्चान्ये परिवार्य महारथाः ।
सोत्तरा युधि निर्जघ्नुर्द्रवमाणं महारथम् ॥ ८
तथा च रथिनं क्रुद्धं विकिरन्तं शरान्बहून् ।
नागा जघ्मुर्महाराज परिवार्य समन्ततः ॥ ९
नागा नागमभिद्रुत्य रथी च रथिनं रणे ।
शक्तितोमरनाराचैर्निजघ्नुस्तत्र भारत ॥ १०
पादातानवमृद्नन्तो रथवारणवाजिनः ।
रणमध्ये व्यदृश्यन्त कुर्वन्तो महदाकुलम् ॥ ११
हयाश्च पर्यधावन्त चामरैरुपशोभिताः ।
हंसा हिमवतः प्रस्थे पिबन्त इव मेदिनीम् ॥ १२
तेषां तु वाजिनां भूमिः सुरैश्चित्रा विशापते ।

अशोभत यथा नारी करजैः क्षतविक्षता ॥ १३
वाजिनां सुरशब्देन रथनेमिस्वनेन च ।
पत्नीनां चापि शब्देन नागानां बृंहितेन च ॥ १४
वादित्राणां च घोषेण शङ्खानां निनदेन च ।
अभवन्नादिता भूमिर्निर्घातैरिव भारत ॥ १५
धनुषां कूजमानानां शस्त्रौघानां च पात्यताम् ।
कवचानां प्रभाभिश्च न प्राज्ञायत किञ्चन ॥ १६
बहवो बाहवश्छिन्ना नागराजकरोपमाः ।
उद्वेष्टन्ते विचेष्टन्ते वेगं कुर्वन्ति दारुणम् ॥ १७
शिरसां च महाराज पततां धरणीतले ।
च्युतानामिव तालेभ्यः फलानां श्रूयते स्वनः ॥ १८
शिरोभिः पतितैर्भाति रुधिरार्द्रैर्वसुंधरा ।
तपनीयनिभैः काले नलिनैरिव भारत ॥ १९
उद्धृत्तनयनैस्तैस्तु गतसत्त्वैः सुविश्वतैः ।
व्यभ्राजत मही राजन्पुण्डरीकैरिवावृता ॥ २०
बाहुभिश्चन्दनादिग्धैः सकेयूरैर्महाधनैः ।
पतितैर्भाति राजेन्द्र महाशक्रध्वजैरिव ॥ २१
ऊरुभिश्च नरेन्द्राणां विनिकृत्तैर्महाहवे ।
हस्तिहस्तोपमैर्जज्ञे संवृतं तद्रणाङ्गणम् ॥ २२
कवन्धशतसंकीर्णं छत्रचामरसंकुलम् ।
सेनावनं तच्छुशुभे वनं पुष्पाचितं यथा ॥ २३
तत्र योधा महाराज विचरन्तो ह्यभीतवत् ।
दृश्यन्ते रुधिराक्ताङ्गाः पुष्पिता इव किंशुकाः ॥ २४
मातङ्गाश्चाप्यदृश्यन्त शरतोमरपीडिताः ।
पतन्तस्तत्र तत्रैव छिन्नाभ्रसदृशा रणे ॥ २५
गजानीकं महाराज बध्यमानं महात्मभिः ।

व्यदीर्यत दिशः सर्वा वातनुन्ना घना इव ॥ २६
 ते गजा घनसंकाशाः पेतुरुर्व्या समन्ततः ।
 वज्रनुन्ना इव बभूवुः पर्वता युगसंक्षये ॥ २७
 हयानां सादिभिः सार्धं पतितानां महीतले ।
 राशयः स प्रदृश्यन्ते गिरिमात्रास्ततस्ततः ॥ २८
 संजज्ञे रणभूमौ तु परलोकवहा नदी ।
 शोणितोदा रथावर्ता ध्वजवृक्षास्थिशर्करा ॥ २९
 भुजनक्रा धनुःस्रोता हस्तिशैला हयोपला ।
 मेदोमज्जाकर्दमिनी छत्रहंसा गदोडुपा ॥ ३०
 कवचोष्णीपसंछन्ना पताकारुचिरद्रुमा ।
 चक्रचक्रावलीजुष्टा त्रिवेणुरगसंवृता ॥ ३१
 शूराणां हर्षजननी भीरूणां भयवर्धनी ।
 प्रावर्तत नदी रांद्रा कुरुसृज्यसंगमे ॥ ३२
 तां नदीं परलोकाय वहन्तीमतिभैरवाम् ।
 तेरुर्वाहननौभिस्ते शूराः परिघवाहवः ॥ ३३
 वर्तमाने तदा युद्धे निर्मर्यादे विशांपते ।
 चतुरङ्गक्षये घोरे युद्धे देवासुरोपमे ॥ ३४
 व्याक्रोशन्वान्धवानन्ये तत्र तत्र परंतप ।
 क्रोशद्भिर्दयितैरन्ये भयार्ता न निवर्तिरे ॥ ३५
 निर्मर्यादे तथा युद्धे वर्तमाने भयानके ।
 अर्जुनो भीमसेनश्च मोहयांचक्रतुः परान् ॥ ३६
 सा वध्यमाना महती सेना तव नराधिप ।

अमुह्यत्तत्र तत्रैव योषिन्मदवशादिव ॥ ३७
 मोहयित्वा च तां सेनां भीमसेनधनंजयौ ।
 दध्मतुर्वारिजौ तत्र सिंहनादांश्च चक्रतुः ॥ ३८
 श्रुत्वैव तु महाशब्दं धृष्टद्युम्नशिखण्डिनौ ।
 धर्मराजं पुरस्कृत्य मद्राजमभिद्रुतौ ॥ ३९
 तत्राश्चर्यमपश्याम घोररूपं महद्भयम् ।
 शल्येन संगताः शूरा यदयुध्यन्त भागशः ॥ ४०
 माद्रीपुत्रौ तु रभसौ कृतास्त्रौ युद्धदुर्मदौ ।
 अभ्ययातां त्वरायुक्तौ जिगीपन्तौ बलं तव ॥ ४१
 ततोऽभ्यावर्तत बलं तावकं भरतर्षभ ।
 शरैः प्रणुन्नं बहुधा पाण्डवैर्जितकाशिभिः ॥ ४२
 वध्यमाना चमूः सा तु पुत्राणां प्रेक्षतां तव ।
 भेजे दश दिशो राजन्प्रणुन्ना शरवृष्टिभिः ॥ ४३
 हाहाकारो महाञ्जले योधानां तत्र भारत ।
 तिष्ठतिष्ठेति चाप्यासीद्वावितानां महात्मनाम् ॥ ४४
 क्षत्रियाणां तथाऽन्योन्यं संयुगे जयमिच्छताम् ।
 प्राद्रवन्नेव संभ्रमाः पाण्डवैस्तव सैनिकाः ॥ ४५
 त्यक्त्वा युद्धे प्रियान्पुत्रान्भ्रातृन्थ पितामहान् ।
 मातुलान्भागिनेयांश्च वयस्यानपि भारत ॥ ४६
 हयान्द्रिपांस्त्वरयन्तो योधा जग्मुः समन्ततः ।
 आत्मत्राणकृतोत्साहास्तावका भरतर्षभ ॥ ४७

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे अष्टमोऽध्यायः ॥ ८ ॥

नवमोऽध्यायः ॥ ९ ॥

नकुलेन कर्णेपुत्राणां त्रयाणां मारणम् ॥ १ ॥

सञ्जय उवाच ।
 तन्प्रभयं बलं दृष्ट्वा मद्राजः प्रतापवान् ।
 उवाच सारथिं तूर्णं चोदयाश्चान्महाजवान् ॥ १
 एष तिष्ठति वै राजा पाण्डुपुत्रो युधिष्ठिरः ।
 छत्रेण प्रियमाणेन पाण्डुरेण विराजता ॥ २
 अत्र मां प्रापय क्षिप्रं पश्य मे सारथे बलम् ।
 न समर्था हि मे पार्थाः स्यातुमद्य पुगे युधि ॥ ३

एवमुक्तस्ततः प्रायान्मद्राजस्य सारथिः ।
 यत्र राजा सत्यसन्धो धर्मपुत्रो युधिष्ठिरः ॥ ४
 आपतन्तं च सहसा पाण्डवानां महद्बलम् ।
 दधार्को रणे शल्यो वेलोद्वृत्तमिवार्णवम् ॥ ५
 पाण्डवानां बलाघस्तु शल्यमासाद्य मारिप ।
 व्यतिष्ठत तदा युद्धे सिन्धोर्वेग इवाचलम् ॥ ६
 मद्राजं नु समरे दृष्ट्वा युद्धाय धिष्ठितम् ।

१ न निवर्तिरे न निवर्तिताः ॥ ३५ ॥

अष्टमोऽध्यायः ॥ ८ ॥

कुरवः सन्न्यवर्तन्त मृत्युं कृत्वा निवर्तनम् ॥ ७
 तेषु राजन्निवृत्तेषु व्यूढानीकेषु सर्वशः ।
 प्रावर्तत महारौद्रः सङ्ग्रामः शोणितोदकः ॥ ८
 समार्च्छेच्चित्रसेनं तु नकुलो युद्धदुर्मदः ।
 तौ परस्परमासाद्य चित्रकार्मुकधारिणौ ॥ ९
 मेघाविव यथोद्भूतौ दक्षिणोत्तरवर्षिणौ ।
 शरतोयैः सिपिचतुस्तौ परस्परमाहवे ॥ १०
 नान्तरं तत्र पश्यामः पाण्डवस्येतरस्य च ।
 उभौ कृतास्त्रौ बलिनौ रथचर्याविशारदौ ।
 परस्परवधे यत्तौ छिद्रान्वेषणतत्परौ ॥ ११
 चित्रसेनस्तु भ्रष्टेन पीतेन निशितेन च ।
 नकुलस्य महाराज मुष्टिदेशेऽच्छिन्नद्वनुः ॥ १२
 अथैनं छिन्नधन्वानं रुक्मपुङ्खैः शिलाशितैः ।
 त्रिभिः शरैरसंभ्रान्तो ललाटे वै समर्पयत् ॥ १३
 हयांश्वास्य शरैस्तीक्ष्णैः प्रेषयामास मृत्यवे ।
 तथा ध्वजं सारथिं च त्रिभिक्षिभिरपातयत् ॥ १४
 स शत्रुभुजनिर्मुक्तैर्ललाटस्थैस्त्रिभिः शरैः ।
 नकुलः शुशुभे राजंस्त्रिशङ्क इव पर्वतः ॥ १५
 स छिन्नधन्वा विरथः खड्गमादाय चर्म च ।
 रथादवातरद्वीरः शैलाग्रादिव केसरी ॥ १६
 पद्मामापततस्तस्य शरवृष्टिं समासृजत् ।
 नकुलोऽप्यग्रसत्तां वै चर्मणा लघुविक्रमः ॥ १७
 चित्रसेनरथं प्राप्य चित्रयोधी जितश्रमः ।
 आरूरोह महाबाहुः सर्वसैन्यस्य पश्यतः ॥ १८
 सकुण्डलं समकुटं सुनसं स्वायतेक्षणम् ।
 चित्रसेनशिरः कायादपाहरत पाण्डवः ॥ १९
 स पपात रथात्तस्माद्वाकरसमद्युतिः ॥ २०
 चित्रसेनशिरस्तु दृष्ट्वा तत्र महारथाः ।
 साधुवादस्वनांश्चक्रुः सिंहनादांश्च पुष्कलान् ॥ २१
 विशस्तं भ्रातरं दृष्ट्वा कर्णपुत्रौ महारथौ ।
 सुशर्मा सत्यसेनश्च मुञ्चन्तौ विविधाञ्शरान् ॥ २२
 ततोऽभ्यधावतां तूर्णं पाण्डवं रथिनां वरम् ।
 जिघांसन्तौ यथा नागं व्याघ्रौ राजन्महावने ॥ २३
 तावभ्येत्य महाबाहू द्वावप्यतिमहारथौ ।

शरौघान्सम्यगस्यन्तौ जीमूतौ सलिलं यथा ॥ २४
 स शरैः सर्वतो विद्धः प्रहृष्ट इव पाण्डवः ।
 अन्यत्कार्मुकमादाय रथमारुह्य वेगवान् ।
 अतिष्ठत रणे वीरः क्रुद्धरूप इवान्तकः ॥ २५
 तस्य तौ भ्रातरौ राजञ्शरैः सन्नतपर्वभिः ।
 रथं विशकलीकर्तुं समारब्धौ विशांपते ॥ २६
 ततः प्रहस्य नकुलश्चतुर्भिश्चतुरो रणे ।
 जघान निशितैर्बाणैः सत्यसेनस्य वाजिनः ॥ २७
 ततः सन्धाय नाराचं रुक्मपुङ्खं शिलाशितम् ।
 धनुश्चिच्छेद राजेन्द्र सत्यसेनस्य पाण्डवः ॥ २८
 अथान्यं रथमास्थाय धनुरादाय चापरम् ।
 सत्यसेनः सुशर्मा च पाण्डवं पर्यधावताम् ॥ २९
 अविध्यत्तावसंभ्रान्तौ माद्रीपुत्रः प्रतापवान् ।
 द्वाभ्यां द्वाभ्यां महाराज शराभ्यां रणमूर्धनि ३०
 सुशर्मा तु ततः क्रुद्धः पाण्डवस्य महद्वनुः ।
 चिच्छेद प्रहसन्युद्धे क्षुरप्रेण महारथः ॥ ३१
 अथान्यद्वनुरादाय नकुलः क्रोधमूर्च्छितः ।
 सुशर्माणं पञ्चभिर्विद्ध्वा ध्वजमेकेन चिच्छिदे ॥ ३२
 सत्यसेनस्य स धनुर्हस्तावापं च मारिष ।
 चिच्छेद तरसा युद्धे तत उच्चुकुर्गुर्जनाः ॥ ३३
 अथान्यद्वनुरादाय वेगघ्नं भारसाधनम् ।
 शरैः संछादयामास समन्तात्पाण्डुनन्दनम् ॥ ३४
 सन्निवार्य तु तान्वाणान्नकुलः परवीरहा ।
 सत्यसेनसुशर्माणौ द्वाभ्यां द्वाभ्यामविध्यत् ॥ ३५
 तावेनं प्रत्यविध्येतां पृथक्पृथगजिह्वगैः ।
 सारथिं चास्य राजेन्द्र शितैर्विव्यधतुः शरैः ॥ ३६
 सत्यसेनो रथेषां तु नकुलस्य धनुस्तथा ।
 पृथक् शराभ्यां चिच्छेद कृतहस्तः प्रतापवान् ॥ ३७
 स रथेऽतिरथस्तिष्ठन् रथशक्तिं परामृशत् ॥ ३८
 स्वर्णदण्डामकुण्ठाग्रां तैलधौतां सुनिर्मलाम् ।
 लेलिहानामिव विभो नागकन्यां महाविषाम् ॥ ३९
 समुद्यम्य च चिक्षेप सत्यसेनस्य संयुगे ॥ ४०
 सा तस्य हृदयं गत्वा बिभेद शतधा नृप ।
 स पपात रथाद्भूमिं गतसत्त्वोऽल्पचेतनः ॥ ४१

आतरं निहतं दृष्ट्वा सुशर्मा क्रोधमूर्च्छितः ।
 अभ्यवर्षच्छरैस्तूर्णं पादातं पाण्डुनन्दनम् ॥ ४२
 चतुर्भिश्चतुरो बाहान्ध्वजं छित्त्वा च पञ्चभिः ।
 त्रिभिर्वै सारथिं हत्वा कर्णपुत्रो ननाद ह ॥ ४३
 नकुलं विरथं दृष्ट्वा द्रौपदेयो महारथम् ।
 सुतसोमोऽभिदुद्राव परीप्सन्पितरं रणे ॥ ४४
 ततोऽधिरुह्य नकुलः सुतसोमस्य तं रथम् ।
 शुशुभे भरतश्रेष्ठो गिरिस्थ इव केसरी ॥ ४५
 अन्यत्कार्मुकमादाय भुशर्माणमयोधयत् ॥ ४६
 तत्र तौ शरवर्षाभ्यां समासाद्य परस्परम् ।
 परस्परवधे यत्नं चक्रतुः सुमहारथौ ॥ ४७
 सुशर्मा तु ततः क्रुद्धः पाण्डवं विशिखंस्त्रिभिः ।
 सुतसोमं तु विशत्या बाहोरुरभि चार्पयत् ॥ ४८
 ततः क्रुद्धो महाराज नकुलः परवीरहा ।
 शरैस्तस्य दिशः सर्वाञ्छादयामास वीर्यवान् ॥ ४९
 ततो गृहीत्वा तीक्ष्णाग्रमर्धचन्द्रं सुतेजनम् ।
 आकर्णपूर्णं चिक्षेप कर्णपुत्राय संयुगे ॥ ५०
 तस्य तेन शिरः कायाञ्जहार नृपमत्तम् ।
 पश्यतां सर्वमैन्यानां तदद्भुतमिवाभवत् ॥ ५१
 स हतः प्रापतद्राजन्नकुलेन महात्मना ।
 नदीवेगादिशरुणस्तीरजः पादपो महान् ॥ ५२
 कर्णपुत्रवधं दृष्ट्वा नकुलस्य च विक्रमम् ।
 प्रदुद्राव अयान्सेना तावकी भग्नपथम् ॥ ५३
 तां तु सेनां महाराज मद्राजः प्रतापवान् ।
 अपालयद्रणे शूरः सेनापतिरिन्दमः ॥ ५४
 विभीमस्यो महाराज व्यवस्थाय च बाहिनीम् ।
 सिंहनादं भृशं कृत्वा धनुःशब्दं च दारुणम् ॥ ५५
 तावकाः समरे राजत्रक्षिता दृढधन्वना ।
 प्रत्युद्ययुश्च तांस्ते तु समन्ताद्विगतव्यथाः ॥ ५६
 मद्राजं महेष्वासं परिवार्य समन्ततः ।
 स्थिता राजन्महासेना योद्धुकामा समन्ततः ॥ ५७
 सात्यकिर्भीमसेनश्च माद्रीपुत्रौ च पाण्डवौ ।
 युधिष्ठिरं पुरस्कृत्य द्वीनिषेवमरिदमम् ॥ ५८
 परिवार्य रणे वीराः सिंहनादं प्रचक्रिरे ।
 बाणशङ्खरवांस्तीव्रान्क्ष्वेलाश्च विविधा दधुः ॥ ५९
 तथैव तावकाः सर्वे मद्राधिपतिमञ्जसा ।
 परिवार्य सुसंरब्धाः पुनर्युद्धमरोचयन् ॥ ६०
 ततः प्रवृत्ते युद्धं भीरूणां भयवर्धनम् ।
 तावकानां परेषां च मृत्युं कृत्वा निवर्तनम् ॥ ६१
 यथा देवासुरं युद्धं पूर्वमासीद्विशंपते ।
 अभीतानां तथाऽऽसीत्तथमराष्ट्रविवर्धनम् ॥ ६२
 ततः कपिध्वजो राजन्हत्वा संशप्तकान्रणे ।
 अभ्यद्रवत तां सेनां कौरवीं पाण्डुनन्दनः ॥ ६३
 तथैव पाण्डवाः सर्वे धृष्टद्युम्नपुरोगमाः ।
 अभ्यधावन्ततां सेनां विस्मजन्तः शिताञ्शरान् ॥ ६४
 पाण्डवैरवकीर्णानां संमोहः समजायत ।
 न च जजुस्त्वनीकानि दिशो वा विदिशस्तथा ॥ ६५
 आपूर्यमाणा निशितैः शरैः पाण्डवचोदितैः ।
 हतप्रवीरा विध्वस्ता वार्यमाणा समन्ततः ।
 कौरव्यवध्यत चमूः पाण्डुपुत्रैर्महारथैः ॥ ६६
 तथैव पाण्डवं सैन्यं शरैः राजन्समन्ततः ।
 रणेऽहन्यत पुत्रैस्ते शतशोऽथ सहस्रशः ॥ ६७
 ते सेने भृशसंतप्ते वध्यमाने परस्परम् ।
 व्याकुले समपद्येतां वर्षासु सरिताविव ॥ ६८
 आविवेश ततस्तीव्रं तावकानां महद्भयम् ।
 पाण्डवानां च राजेन्द्र तथाभूते महाहवे ॥ ६९

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे नवमोऽध्यायः ॥ ९ ॥

दशमोऽध्यायः ॥ १० ॥

संकुलयुद्धम् ॥ १ ॥

मञ्जय उवाच ।
 तस्मिन्विलुलिते सैन्ये वध्यमाने परस्परम् ।

द्रवमाणेषु योधेषु विद्रवत्सु च दन्तिषु ॥ १
 कृजतां स्तनतां चैव पदातीनां महाहवे ।

निहतेषु महाराज हयेषु बहुधा तदा ॥ २
 प्रक्षये दारुणे घोरे संहारे सर्वदेहिनाम् ।
 नानाशस्त्रसमावापे व्यतिपत्तरथद्विपे ॥ ३
 हर्षणे युद्धशौण्डानां भीरूणां भयवर्धने ।
 गाहमानेषु योधेषु परस्परवधैषिषु ॥ ४
 प्राणादाने महाघोरे वर्तमाने दुरोदरे ।
 संग्रामे घोररूपे तु यमराष्ट्रविवर्धने ॥ ५
 पाण्डवास्तावकं सैन्यं व्यधमन्निशितैः शरैः ।
 तथैव तावका योधा जघ्नुः पाण्डवसैनिकान् ॥ ६
 तस्मिंस्तथा वर्तमाने युद्धे भीरुभयावहे ।
 पूर्वाह्णे चापि संग्रामे भास्करोदयनं प्रति ॥ ७
 लब्धलक्षाः परे राजन्नक्षितास्तु महात्मना ।
 अयोधयंस्त्व बलं मृत्युं कृत्वा निवर्तनम् ॥ ८
 बलिभिः पाण्डवैर्दृष्टैर्लब्धलक्षैः प्रहारिभिः ।
 कौरव्यसीदत्पृतना मृगीवाग्निभयाकुला ॥ ९
 तां दृष्ट्वा सीदतीं सेनां पङ्के गामिव दुर्बलाम् ।
 उज्जिहीर्षुस्तदा शल्यः प्रायात्पाण्डुसुतान्प्रति ॥ १०
 मद्रराजः सुसंकुद्धो गृहीत्वा धनुरुत्तमम् ।
 अभ्यद्रवत संग्रामे पाण्डवानाततायिनः ॥ ११
 पाण्डवा अपि भूपाल समरे जितकाशिनः ।
 मद्रराजं समासाद्य विभिर्दुर्निशितैः शरैः ॥ १२
 ततः शरशतैस्तीक्ष्णैर्मद्रराजो महारथः ।
 अर्दयामास तां सेनां धर्मराजस्य पश्यतः ॥ १३
 प्रादुरासन्निमित्तानि नानारूपाण्यनेकशः ।
 चचाल शब्दं कुर्वाणा मही चापि सपर्वता ॥ १४
 [सदण्डशला दीप्ताग्रा दीर्यमाणाः समन्ततः ।]
 उल्का भूमिं दिवः पेतुराहत्य रविमण्डलम् ॥ १५
 मृगाश्च महिषाश्चापि पक्षिणश्च विशांपते ।
 अपसव्यं तदा चक्रुः सेनांते बहुशो नृप ॥ १६
 [भृगुसूनुधरापुत्रौ शशिजेन समन्वितौ ।
 चरमं पाण्डुपुत्राणां पुरस्तात्सर्वभूभुजाम् ॥ १७
 शस्त्राग्रेष्वभवज्ज्वाला नेत्राण्याहत्य वर्षती ।

शिरःस्वलीयन्त भृशं काकोलकाश्च केतुषु] ॥ १८
 ततस्तद्युद्धमत्युग्रमभवत्सहचारिणाम् ।
 तथा सर्वाण्यनीकानि सन्निपत्य जनाधिप ॥ १९
 अभ्यघ्नत्कौरवो राजा पाण्डवानामनीकिनीम् ।
 शल्यस्तु शरवर्षेण वर्षन्निव सहस्रदक् ॥ २०
 अभ्यवर्षत धर्मात्मा कुन्तीपुत्रं युधिष्ठिरम् ।
 भीमसेनं शरैश्चापि रुक्मपुङ्गवः शिलाशितैः ॥ २१
 द्रौपदेयांस्तथा सर्वान्माद्रीपुत्रौ च पाण्डवौ ।
 धृष्टद्युम्नं च शैनेयं शिखण्डिनमथापि च ॥ २२
 एकैकं दशभिर्बाणैर्विव्याध स महाबलः ।
 ततोऽसृजद्बाणवर्षं धर्मान्ते मघवानिव ॥ २३
 ततः प्रभद्रका राजन्सोमकाश्च सहस्रशः ।
 पतिताः पात्यमानाश्च दृश्यन्ते शल्यसायकैः ॥ २४
 भ्रमराणामिव व्राताः शलभानामिव व्रजाः ।
 ह्रादिन्य इव मेघेभ्यः शल्यस्य न्यपतञ्जराः ॥ २५
 द्विरदास्तुरगाश्चार्ताः पचयो रथिनस्तथा ।
 शल्यस्य बाणैरपतन्वभ्रमुर्व्यनन्दंस्तथा ॥ २६
 आविष्ट इव मद्रेशो मन्युना पौरुषेण च ।
 प्राञ्छादयदरीन्सङ्क्षेपे कालसृष्टे इवान्तकः ।
 विनर्दमानो मद्रेशो मेघहादो महाबलः ॥ २७
 सा बध्यमाना शल्येन पाण्डवानामनीकिनी ।
 अजातशत्रुं कौन्तेयमभ्यधावद्युधिष्ठिरम् ॥ २८
 तां संमर्द्य शतैः सङ्क्षेपे लघुहस्तः शितैः शरैः ।
 बाणवर्षेण महता युधिष्ठिरमताडयत् ॥ २९
 तमापतन्तं जाल्यधैः क्रुद्धो राजा युधिष्ठिरः ।
 अवारयच्छरैस्तीक्ष्णैर्महाद्विपमिवाङ्कुशैः ॥ ३०
 तस्य शल्यः शरं घोरं मुमोचाशीविपोपमम् ।
 सोऽभ्यविध्यन्महात्मानं वेगेनाभ्यपतच्च गाम् ॥ ३१
 ततो वृकोदरः क्रुद्धः शल्यं विव्याध सप्तभिः ।
 पञ्चभिः सहदेवस्तु नकुलो दशभिः शरैः ॥ ३२
 द्रौपदेयाश्च शत्रुर्ध्नं शरमार्तायनिं शरैः ।
 अभ्यवर्षन्महाराज मेघा इव महीधरम् ॥ ३३

गृत्रिवति । सर्वभूभुजां कृत्स्नपृथ्वीपतीनां पाण्डुपुत्राणां
 पाण्डवानां चरमं विलोमगणनया प्रथमं युधिष्ठिरमभिलक्ष्य
 शुक्रभौमवुधाः सप्तमस्थाने बलावहाः आसन् । एतच्च सर्वभू-

भुजामिति फलस्य जनकमिलार्थः ॥ १७ ॥ आहल्य स्पृष्ट्वा ।
 वर्षती भुवि पतन्ती ॥ १८ ॥

ततो दृष्ट्वा वार्यमाणं शल्यं पार्थैः समन्ततः ।
 कृतवर्मा कृपश्चैव संकुद्धावभ्यधावताम् ॥ ३४
 उलूकश्च महावीर्यः शकुनिश्चापि सौबलः ।
 समागम्याथ शनकैरश्वत्थामा महाबलः ।
 तव पुत्राश्च कात्स्न्येन जुगुपुः शल्यमाहवे ॥ ३५
 भीमसेनं त्रिभिर्विद्धा कृतवर्मा शिलीमुखैः ।
 बाणवर्षेण महता कुद्धरूपमवारयत् ।
 धृष्टद्युम्नं ततः क्रुद्धो बाणवर्षैरपीडयत् ॥ ३६
 द्रौपदेयाश्च शकुनिर्यमौ च द्रौणिरभ्ययात् ॥ ३७
 दुर्योधनो युधांश्रेष्ठ आहवे केशवार्जुनौ ।
 समभ्ययादुग्रतेजाः शरैश्चाप्यहनद्धली ॥ ३८
 एवं द्वन्द्वशतान्यासंस्त्वदीयानां परैः सह ।
 घोररूपाणि चित्राणि तत्रतत्र विशांपते ॥ ३९
 ऋक्षवर्णाञ्जघानाश्चान्भोजो भीमस्य संयुगे ।
 सोऽवतीर्य रथोपस्थाद्वताश्चात्पाण्डुनन्दनः ।
 कालो दण्डमिवोद्यम्य गदापाणिरयुध्यत ॥ ४०
 प्रमुखे सहदेवस्य जघानाश्चान्स मद्रराट् ।
 ततः शल्यस्य तनयं सहदेवोऽसिनावधीत् ॥ ४१
 गौतमः पुनराचार्यो धृष्टद्युम्नमयोधयत् ।
 असंभ्रान्तमसंभ्रान्तो यत्नवान्यत्नवत्तरम् ॥ ४२
 द्रौपदेयांस्तथा वीरानेकैकं दशभिः शरैः ।
 अविद्ध्यदाचार्यमुतो नातिक्रुद्धो हसन्निव ॥ ४३
 [पुनश्च भीमसेनस्य जघानाश्चांस्तथाऽऽहवे ।
 सोऽवतीर्य रथात्तूर्णं हताश्वः पाण्डुनन्दनः ॥ ४४
 कालो दण्डमिवोद्यम्य गदां क्रुद्धो महाबलः ।
 पोथयामास तुरगान्त्रयं च कृतवर्मणः ।
 कृतवर्मा त्ववप्लुत्य रथात्तस्मादपाकमत् ॥ ४५
 शल्योऽपि राजन्संकुद्धो निघ्नन्सोमकपाण्डवान् ।
 पुनरेव शितैर्वाणैर्युधिष्ठिरमपीडयत् ॥ ४६
 तस्य भीमो रणे क्रुद्धः संदश्य दशनच्छदम् ।

विनाशयाभिसंधाय गदामादाय वीर्यवान् ॥ ४७
 यमदण्डप्रतीकाशां कालरात्रिमिवोद्यताम् ।
 गजवाजिमुप्याणां देहान्तकरणीमति ॥ ४८
 हेमपट्टपरिक्षिप्तामुल्कां प्रज्वलितामिव ।
 शैक्यां व्यालीमिवात्युग्रां वज्रकल्पामयोमयीम् ॥ ४९
 चन्दनागुरुपङ्काक्तां प्रमदामीप्सितामिव ।
 वसामेदोपदिग्धाङ्गीं जिह्वां वैवस्वतीमिव ॥ ५०
 पटुघण्टाशतरवां वासवीमशनीमिव ।
 निर्मुक्ताशीविषाकारां वृक्तां गजमदैरपि ॥ ५१
 त्रासनीं सर्वभूतानां स्वसेन्यपरिहर्षिणीम् ।
 मनुष्यलोके विख्यातां गिरिशृङ्गविदारणीम् ॥ ५२
 यया कैलासभवने महेश्वरसखं वली ।
 आह्वयामास कौन्तेयः संकुद्धमलकाधियम् ॥ ५३
 यया मायामयान्दप्तान्सुबहून्धनदालये ।
 जघान गुह्यकान्क्रुद्धो मन्दारार्थं महाबलः ।
 निवार्यमाणो बहुभिर्द्रोपद्याः प्रियमास्थितः ॥ ५४
 तां वज्रमणिरत्नायकल्पापां वज्रगौरवाम् ।
 समुद्यम्य महाबाहुः शल्यमभ्यपतद्रणे ॥ ५५
 गदया युद्धकुशलस्तया दारुणनादया ।
 पोथयामास शल्यस्य चतुरोऽश्वान्महाजवान् ॥ ५६
 ततः शल्यो रणे क्रुद्धः पीने वक्षसि तोमरम् ।
 निचखान नदन्वीरोवर्मभिच्चा च सोभ्ययात् ॥ ५७
 वृकोदरस्त्वसंभ्रान्तस्तमेवोद्धृत्य तोमरम् ।
 यन्तारं मद्रराजस्य निर्विभेदं तदा हृदि ॥ ५८
 स भिन्नवर्मा रुधिरं वमन्वित्रस्तमानसः ।
 पपाताभिमुखो भीमं मद्रराजस्त्वपाकमत् ॥ ५९
 कृतप्रतिकृतं दृष्ट्वा शल्यो विस्मितमानसः ।
 गदामाश्रित्य धर्मात्मा प्रत्यभिन्नमवैक्षत ॥ ६०
 ततः सुमनसः पार्था भीमसेनमपूजयन् ।
 ते दृष्ट्वा कर्म संग्रामे घोरमक्रिष्टकर्मणः ॥ ६१

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे दशमोऽध्यायः ॥ १० ॥

एकादशोऽध्यायः ॥ ११ ॥

शल्यभीमयोर्गदायुद्धम् ॥ १ ॥

सञ्जय उवाच ।

पतितं प्रेक्ष्य यन्तारं शल्यः शैक्यायसीं गदाम् ।
 आदाय तरसा राजस्तस्थौ गिरिरिवाचलः ॥ १
 तं दीप्तमिव कालाग्निं पाशहस्तमिवान्तकम् ।
 सशङ्गमिव कैलासं सवज्रमिव वासवम् ॥ २
 सशल्यमिव हर्यक्षं सचक्रमिव चक्रिणम् ।
 सशक्तिमिव सेनान्यं वने मत्तमिव द्विपम् ।
 जवेनाभ्यपतद्भीमः प्रगृह्य महतीं गदाम् ॥ ३
 ततः शङ्खप्रणादश्च तूर्याणां च सहस्रशः ।
 सिंहनादश्च संजज्ञे शूराणां हर्षवर्धनः ॥ ४
 प्रैक्षन्त सर्वतस्तौ हि योधा मत्ताविव द्विपौ ।
 तावकाश्चापरे चैव साधुसाध्वित्यपूजयन् ॥ ५
 न हि मद्राधिपादन्यो रामाद्वा यदुनन्दनात् ।
 सोढुमुत्सहते वेगं भीमसेनस्य संयुगे ॥ ६
 तथा मद्राधिपस्यापि गदावेगं महात्मनः ।
 सोढुमुत्सहते नान्यः पुमान्युधि वृकोदरात् ॥ ७
 तौ वृषाविव नर्दन्तौ मण्डलानि विचेरतुः ।
 आवर्तितौ गदाहस्तौ मद्रराजवृकोदरौ ॥ ८
 मण्डलावर्तमार्गेषु गदाविहरणेषु च ।
 निर्विशेषमभूद्युद्धं तयोः पुरुषसिंहयोः ॥ ९
 तप्तहेममयैः शुभ्रैर्वभूव भयवर्धिनी ।
 अग्निज्वालेरिवावद्वा पट्टैः शल्यस्य सा गदा ॥ १०
 तथैव चरतो मार्गान्मण्डलेषु महात्मनः ।
 विद्युदभ्रप्रतीकाशा भीमस्य शुशुभे गदा ॥ ११
 ताडिता मद्रराजेन भीमस्य गदया गदा ।
 दह्यमानेव खे राजन्साऽसृजत्पावकार्षिणः ॥ १२
 तथा भीमेन शल्यस्य ताडिता गदया गदा ।
 अङ्गारवर्षं मुमुचे तदद्भुतमिवाभवत् ॥ १३
 दन्तैरिव महानागौ शृङ्गैरिव महर्षभौ ।
 तौ विरेजतुरन्योन्यं गदाग्राभ्यां परिक्षितौ ॥ १४
 तौ गदाभिहतैर्गात्रैः क्षणेन रुधिरोक्षितौ ।

हर्यक्षं रुद्रम् ॥ ३ ॥ शुभ्रैर्दासिमद्भिः ॥ १० ॥

प्रेक्षणीयतरावास्तां पुष्पिताविव किंशुकौ ॥ १५
 गदया मद्रराजस्य सव्यदक्षिणमाहतः ।
 भीमसेनो महाबाहुर्न चचालाचलो यथा ॥ १६
 तथा भीमगदावेगैस्ताड्यमानो मुहुर्मुहुः ।
 शल्यो न विव्यथे राजन्दन्तिनेव महागिरिः ॥ १७
 शुशुभे दिक्षु सर्वासु तयोः पुरुषसिंहयोः ।
 गदानिपातसंज्ञादो वज्रयोरिव निःस्वनः ॥ १८
 निवृत्य तु महावीर्यौ समुच्छिन्नमहागदौ ।
 पुनरन्तरमार्गस्थौ मण्डलानि विचेरतुः ॥ १९
 अथाभ्येत्य पदान्यष्टौ सन्निपातोऽभवत्तयोः ।
 उद्यम्य लोहदण्डाभ्यामतिमानुषकर्मणोः ॥ २०
 पोथयन्तौ तदाऽन्योन्यं मण्डलानि विचेरतुः ।
 क्रियाविशेषं कृतिनौ दर्शयामासतुस्तदा ॥ २१
 अभ्युद्यतगदौ वीरौ सशङ्गाविव पर्वतौ ।
 तावाजघ्नतुरन्योन्यं मण्डलानि विचेरतुः ॥ २२
 क्रियाविशेषकृतिनौ रणभूमितलेऽचलौ ।
 तौ परस्परसंरम्भाद्गदाभ्यां सुभृशाहतौ ॥ २३
 युगपत्पेततुर्वीरावुभाविन्द्रबली इव ।
 उभयोः सेनयोर्योधास्तदा हाहाकृताभवन् ॥ २४
 भृशं मर्मस्वभिहतावुभावास्तां सुविह्वलौ ॥ २५
 ततः स्वरथमारोप्य मद्राणामृषभं रणे ।
 अपोवाह कृपः शल्यं तूर्णमायोधनादथ ॥ २६
 क्षीववद्विह्वलत्वात् निमेषात्पुनरुत्थितः ।
 भीमसेनो गदापाणिः समाह्वयत मद्रपम् ॥ २७
 ततस्तु तावकाः शूरा नानाशस्त्रसमायुताः ।
 नानावादित्रशब्देन पाण्डुसेनामयोधयन् ॥ २८
 भुजावुच्छित्य शस्त्रं च शब्देन महता ततः ।
 अभ्यद्रवन्महाराज दुर्योधनपुरोगमाः ॥ २९
 तदनीकमभिप्रेक्ष्य ततस्ते पाण्डुनन्दनाः ।
 प्रययुः सिंहनादेन दुर्योधनवधेप्सया ॥ ३०
 तेपामापततां तूर्णं पुत्रस्ते भरतर्षभ ।

एकादशोऽध्यायः ॥ ११ ॥

प्रासेन चेकितानं वै विव्याध हृदये भृशम् ॥३१॥
 स पपात रथोपस्थे तव पुत्रेण पातितः ।
 रुधिरौघपरिक्रिन्नः प्रविश्य विपुलं तमः ॥ ३२॥
 चेकितानं हतं दृष्ट्वा पाण्डवेया महारथाः ।
 असक्तमभ्यवर्षन्त शरवर्षाणि भागशः ॥ ३३॥
 तावकानामनीकेषु पाण्डवा जितकाशिनः ।
 व्यचरन्त महाराज प्रेक्षणीयाः समन्ततः ॥ ३४॥
 कृपश्च कृतवर्मा च सौवलश्च महारथः ।
 अयोधयन्धर्मराजं मद्राजपुरस्कृताः ॥ ३५॥
 भारद्वाजस्य हन्तारं भूरिवीर्यपराक्रमम् ।
 दुर्योधनो महाराज वृष्ट्युन्नमयोधयत् ॥ ३६॥
 त्रिसाहस्रास्तथा राजंस्तत्र पुत्रेण चोदिताः ।
 अयोधयन्त विजयं जैगर्तानां महारथाः ॥ ३७॥
 विजये धृतसंकल्पाः समरे त्यक्तजीविताः ।
 प्राविशंस्तावका राजन्हंसा इव महत्सरः ॥ ३८॥
 ततो युद्धमभूद्गोरं परस्परवधेपिणाम् ।
 अन्योन्यवधसंयुक्तमन्योन्यप्रीतिवर्धनम् ॥ ३९॥
 तस्मिन्प्रवृत्ते संग्रामे राजन्वीरवर्क्षये ।
 अनिलेनेरितं घोरमुत्तम्यौ पार्थिवं रजः ॥ ४०॥
 श्रवणान्नामधेयानां पार्थिवानां च कीर्तनान् ।
 परस्परं विजानीमस्तदायुध्यन्नभीतवन् ॥ ४१॥
 तद्रजः पुरुषव्याघ्र शोणितेन प्रशामितम् ।
 दिशश्च विमला जातान्तस्मिन्नजसि नाशिते ॥ ४२॥
 तथा प्रवृत्ते संग्रामे योगरूपे भयानके ।
 तावकानां परेषां च नामान्कश्चिन्पराङ्मुखः ॥ ४३॥
 ब्रह्मलोकपरा भूत्वा प्रार्थयन्तो जयं युधि ।
 सुयुद्धेन पराक्रान्ता नगः स्वर्गमभीप्सवः ॥ ४४॥
 भर्तृपिण्डविमोक्षार्थं भर्तृकार्यविनिश्चिताः ।
 स्वर्गसंयुक्तमनसो योधा युयुधिरे तदा ॥ ४५॥
 नानारूपाणि शस्त्राणि विमृजन्तो महारथाः ।
 अन्योन्यमभिगर्जन्तः प्रहन्तः परस्परम् ॥ ४६॥
 हत विध्यत गृहीत प्रहरन्तं निकृन्तत ।
 इति स्म वाचः श्रूयन्ते तवतेषां च वै बले ॥ ४७॥
 ततः शल्यो महाराज धर्मपुत्रं युधिष्ठिरम् ।

विव्याध निशितैर्बाणैर्हन्तुकामो महारथम् ॥ ४८॥
 तस्य पार्थो महाराज नाराचान्वं चतुर्दश ।
 मर्माण्युद्दिश्य मर्मज्ञो निचखान हसन्निव ॥ ४९॥
 आचार्य पाण्डवं बाणैर्हन्तुकामो महाबलः ।
 विव्याध समरे क्रुद्धो बहुभिः कङ्कपत्रिभिः ॥ ५०॥
 अथ मद्रो महाराज शरेणानतपर्वणा ।
 युधिष्ठिरं समाजग्ने सर्वसैन्यस्य पश्यतः ॥ ५१॥
 धर्मराजोऽपि संक्रुद्धो मद्राजं महाबलः ।
 विव्याध निशितैर्बाणैः कङ्कवर्हिणवाजितैः ॥ ५२॥
 चन्द्रसेनं च सप्तत्या मृतं च नवभिः शरैः ।
 द्रुमसेनं चतुःपञ्चा निजघान महारथः ॥ ५३॥
 चक्ररक्षे हते शल्यः पाण्डवेन महात्मना ।
 निजघान ततो राजश्चेदीन्वै पञ्चविंशतिम् ॥ ५४॥
 सात्यकिं पञ्चविंशत्या भीमसेनं च पञ्चभिः ।
 माद्रीपुत्रौ शतेनार्जो विव्याध निशितैः शरैः ॥ ५५॥
 एवं विचरतस्तस्य संग्रामे राजमत्तम् ।
 मंग्रैपयच्छितान्पार्थः शरानाक्षीविपोषमान् ॥ ५६॥
 ध्वजाग्रं चास्य समरे कुन्तीपुत्रो युधिष्ठिरः ।
 प्रमुखे वर्तमानस्य भेदेनापाहरद्रथान् ॥ ५७॥
 पाण्डुपुत्रेण वै तस्य केतुं छिन्नं महात्मना ।
 निपतन्तमपश्याम गिरिशङ्खमिवाहतम् ॥ ५८॥
 ध्वजं निपतितं दृष्ट्वा पाण्डवं च व्यवस्थितम् ।
 संक्रुद्धो मद्राजोऽभूच्छरवर्षं मुनोच ह ॥ ५९॥
 शल्यः सायकवर्षेण पजन्य इव वृष्टिमान् ।
 अभ्यवर्षदमेयान्मा क्षत्रियान्क्षत्रियर्षभः ॥ ६०॥
 सात्यकिं भीमसेनं च माद्रीपुत्रौ च पाण्डवौ ।
 एकैकं पञ्चभिविद्धा युधिष्ठिरमपीडयत् ॥ ६१॥
 ततो बाणमयं जालं विततं पाण्डवोरमि ।
 अपश्याम महाराज मेघजालमिवोद्गतम् ॥ ६२॥
 तस्य शल्यो गणे क्रुद्धः शरैः सन्नतपर्वभिः ।
 दिशः मंलादयामास प्रदिशश्च महारथः ॥ ६३॥
 ततो युधिष्ठिरो राजा बाणजालेन पीडितः ।
 बभूव हतविक्रान्तो जम्भो वृत्रहणा यथा ॥ ६४॥

द्वादशोऽध्यायः ॥ १२ ॥

शल्यपराक्रमवर्णनम् ॥ १ ॥

सञ्जय उवाच ।

पीडिते धर्मराजे तु मद्राजेन मारिष ।
 सात्यकिर्भीमसेनश्च माद्रीपुत्रौ च पाण्डवौ ।
 परिवार्य रथैः शल्यं पीडयामासुराहवे ॥ १
 तमेकं बहुभिर्दृष्ट्वा पीड्यमानं महारथैः ।
 साधुवादो महाञ्जज्ञे सिद्धाश्वासन्प्रहर्षिताः ॥ २
 आश्चर्यमित्यभापन्त मुनयश्चापि संगताः ॥ ३
 भीमसेनो रणे शल्यं शल्यभूतं पराक्रमे ।
 एकेन विद्ध्वा वाणेन पुनर्विव्याध सप्तभिः ॥ ४
 सात्यकिश्च शतेनैनं धर्मपुत्रपरीप्सया ।
 मद्रेश्वरमवाकीर्य सिंहनादमथानदत् ॥ ५
 नकुलः पञ्चभिश्चैनं सहदेवश्च पञ्चभिः ।
 विद्ध्वा तं तु पुनस्तूर्णं ततो विव्याध सप्तभिः ॥ ६
 स तु शूरो रणे यत्तः पीडितस्तैर्महारथैः ।
 विकृष्य कार्मुकं घोरं भारघ्नं वेगवत्तरम् ॥ ७
 सात्यकिं पञ्चविंशत्या शल्यो विव्याध मारिष ।
 भीमसेनं तु सप्तत्या नकुलं सप्तभिस्तथा ॥ ८
 ततः स विशिखं चापं सहदेवस्य धन्विनः ।
 छित्त्वा भट्टेन समरे विव्याधैनं त्रिसप्तभिः ॥ ९
 सहदेवस्तु समरे मातुलं भूरिवर्चसम् ।
 सज्यमन्यद्वनुः कृत्वा पञ्चभिः समताडयत् ।
 शरैराशीविपाकारैर्ज्वलज्वलनसन्निभैः ॥ १०
 सारथिं चास्य समरे शरेणानतपर्वणा ।
 विव्याध भृशसंकुद्वस्तं वै भूयस्त्रिभिः शरैः ॥ ११
 भीमसेनस्तु सप्तत्या सात्यकिर्नवभिः शरैः ।
 धर्मराजस्तथा पष्ट्या गात्रे शल्यं समार्पयत् ॥ १२
 ततः शल्यो महाराज निर्विद्वस्तैर्महारथैः ।
 सुस्त्राव रुधिरं गात्रैर्गैरिकं पर्वतो यथा ॥ १३
 तांश्च सर्वान्महेष्वासान्पञ्चभिः पञ्चभिः शरैः ।
 विव्याध तरसा राजंस्तदद्भुतमिवामवत् ॥ १४
 ततोऽपरेण भट्टेन धर्मपुत्रस्य मारिष ।

धनुश्चिच्छेद समरे सज्यं स सुमहारथः ॥ १५
 अथान्यद्वनुरादाय धर्मपुत्रो युधिष्ठिरः ।
 साश्चमूतध्वजरथं शल्यं प्राच्छादयच्छरैः ॥ १६
 स च्छाद्यमानः समरे धर्मपुत्रस्य सायकैः ।
 युधिष्ठिरमथाविध्यद्दशभिर्निशितैः शरैः ॥ १७
 सात्यकिस्तु ततः क्रुद्धो धर्मपुत्रे शरादिंते ।
 मद्राणामधिपं शूरं शरैर्विव्याध पञ्चभिः ॥ १८
 स सात्यकेः प्रचिच्छेद क्षुरप्रेण महद्वनुः ।
 भीमसेनमुखांस्तांश्च त्रिभिस्त्रिभिरताडयत् ॥ १९
 तस्य क्रुद्धो महाराज सात्यकिः सत्यविक्रमः ।
 तोमरं प्रपयामास स्वर्णदण्डं महारणे ॥ २०
 भीमसेनोऽथ नाराचं ज्वलन्तमिव पन्नगम् ।
 नकुलः समरे शक्तिं सहदेवो गदां शुभाम् ।
 धर्मराजः शतघ्नीं च जिघांसुः शल्यमाहवे ॥ २१
 तानापतत एवाशु पञ्चानां वै भुजच्युतान् ।
 वारयामास समरे शस्त्रसङ्घैः स मद्रराट् ॥ २२
 सात्यकिप्रहितं शल्यो भट्टैश्चिच्छेद तोमरम् ।
 प्रहितं भीमसेनेन शरं कनकभूषणम् ॥ २३
 द्विधा चिच्छेद समरे कृतहस्तः प्रतापवान् ।
 नकुलप्रेषितां शक्तिं हेमदण्डां भयावहाम् ॥ २४
 गदां च सहदेवेन शरौघैः समवारयत् ।
 शराभ्यां च शतघ्नीं तां राज्ञश्चिच्छेद भारत ॥ २५
 पश्यतां पाण्डुपुत्राणां सिंहनादं ननाद च ।
 नामृष्यत्तत्र शैनेयः शत्रोर्विजयमाहवे ॥ २६
 अथान्यद्वनुरादाय सात्यकिः क्रोधमूर्च्छितः ।
 द्वाभ्यां मद्रेश्वरं विद्ध्वा सारथिं च त्रिभिः शरैः ॥ २७
 ततः शल्यो रणे राजन्सर्वास्तान्दशभिः शरैः ।
 विव्याध भृशसंकुद्वस्तोत्रैरिव महाद्विपान् ॥ २८
 ते वार्यमाणाः समरे मद्रराज्ञा महारथाः ।
 न शेकुः संमुखे स्थातुं तस्य शत्रुनिषूदनाः ॥ २९
 ततो दुर्योधनो राजा दृष्ट्वा शल्यस्य विक्रमम् ।

सहदेवेन प्रेषितामिति पूर्वस्मात्संबध्यते ॥ २५ ॥ सारथिं

च विव्याधेत्युत्तरस्मादपकृष्यते ॥ २७ ॥

निहतान्पाण्डवान्मेने पाञ्चालानथ सृञ्जयान् ३०
 'तथाविधं महाराज मद्राजस्य विक्रमम् ।
 असह्यं मानवैर्युद्धे तद्भूव नरर्षभ ॥' ३१
 ततो राजन्महाबाहुभीमसेनः प्रतापवान् ।
 संत्यज्य मनसा प्राणान्मद्राधिपमयोधयत् ॥ ३२
 नकुलः सहदेवश्च सात्यकिश्च महारथः ।
 परिवार्य तदा शल्यं समन्ताच्चकिरञ्शरैः ॥ ३३
 स चतुर्भिर्महेष्वासैः पाण्डवानां महारथः ।
 वृत्तान्तान्योध्ययामास मद्राजः प्रतापवान् ॥ ३४
 तस्य धर्मसुतो राजन्क्षुरप्रेण महाहवे ।
 चक्ररक्षं जघानाशु मद्राजस्य पार्थिवः ॥ ३५
 तस्मिंस्तु निहते शूरे चक्ररक्षे महारथे ।
 मद्राजोऽपि बलवान्सैनिकानावृणोच्छरैः ॥ ३६
 समावृतांस्ततस्तांस्तु राजन्वीक्ष्य स्वसैनिकान् ।
 चिन्तयामास समरे धर्मपुत्रो युधिष्ठिरः ॥ ३७
 कथं नु न भवेत्सत्यं तन्माधववचो महत् ।
 अपि क्रुद्धो रणे राजन्क्षपयेत बलं मम ॥ ३८
 'अहं मद्भातरश्चैव सात्यकिश्च महारथः ।
 पाञ्चालाः सृञ्जयाश्चैव न शक्तास्स हि मद्रपम् ३९
 निहनिष्यति चैवाद्य मातुलोऽस्मान्महाबलः ।
 गोविन्दवचनं सत्यं कथं भवति किन्त्विदम् ॥ ४०

ततः सरथनागाश्चा पाण्डवाः पाण्डुपूर्वज ।
 मद्राजं समासेदुः पीडयन्तः समन्ततः ॥ ४१
 नानाशस्त्रौघबहुलां शस्त्रवृष्टिं समुद्यताम् ।
 व्यधमत्समरे राजा महाभ्राणीव मारुतः ॥ ४२
 ततः कनकपुङ्खां तां शल्यक्षिप्तां वियद्वताम् ।
 शरवृष्टिमपश्याम शलभानामिवायतिम् ॥ ४३
 ते शरा मद्राजेन प्रेषिता रणमूर्धनि ।
 संपतन्तः स्म दृश्यन्ते शलभानां व्रजा इव ॥ ४४
 मद्राजधनुर्मुक्तैः शरैः कनकभूषणैः ।
 निरन्तरमिवाकाशं संवभूव जनाधिप ॥ ४५
 न पाण्डवानां नास्माकं तत्र किञ्चिद्दृश्यत ।
 बाणान्धकारे महति कृते तत्र महाहवे ॥ ४६
 मद्राजेन बलिना लाघवाच्छरवृष्टिभिः ।
 चाल्यमानं तु तं दृष्ट्वा पाण्डवानां बलार्णवम् ।
 विस्मयं परमं जग्मुर्देवगन्धर्वदानवाः ॥ ४७
 स तु तान्सर्वतो यत्ताञ्शरैः संलाद्य मारिप ।
 धर्मराजमवच्छाद्य सिंहवद्वनदन्मुहुः ॥ ४८
 ते च्छन्नाः समरे तेन पाण्डवानां महारथाः ।
 नाशक्रुवंस्तदा युद्धे प्रत्युद्यातुं महारथम् ॥ ४९
 धर्मराजपुरोगास्तु भीमसेनमुखा रथाः ।
 निजघ्नुः समरे शरं शल्यमाहवशोभिनम् ॥ ५०

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे द्वादशोऽध्यायः ॥ १२ ॥

त्रयोदशोऽध्यायः ॥ १३ ॥

संकुल्युद्धम् ॥ १ ॥

सञ्जय उवाच ।
 अर्जुनो द्रौणिना विद्धो युद्धे बहुभिरायसैः ।
 तस्य चानुचरैः शरैस्त्रिगर्तानां महारथैः ॥ १
 द्रौणिं विव्याध समरे त्रिभिरेव शिलीमुखैः ।
 तथेतगन्महेष्वासान्द्राभ्यां द्वाभ्यां धनञ्जयः ।
 भूयश्चैव महाराज शर्वपङ्गवाकिरन् ॥ २
 शरकण्टकितामे तु तावका भरतर्षभ ।

न जहृः पार्थमामाद्य ताड्यमानाः शिरैः शरैः ॥ ३
 अर्जुनं रथवंशेन द्रोणपुत्रपुरोगमाः ।
 परिवार्य मुदा युक्ता योधयन्तश्चकाशिरैः ॥ ४
 तैस्तु क्षिप्ताः शरा राजन्कार्तस्वरविभूषिताः ।
 अर्जुनस्य रथोपस्थं पूरयामासुरञ्जसा ॥ ५
 तथा कृष्णो महेष्वासो वृषभौ सर्वधन्विनाम् ।
 विव्यधुश्च शरैर्घोरैः प्रहृष्टा युद्धदुर्मदाः ॥ ६

कथनु समरे शक्य—नहि क्रुद्धो रणे इति अ. पाठः ॥ ३८ ॥

द्वादशोऽध्यायः ॥ १२ ॥

कूबरं रथचक्राणि ईषा योक्त्राणि वा विभो ।
 युगं चैवानुकर्षं च शरभूतमभूत्तदा ॥ ७
 नैतादृशं दृष्टपूर्वं राजन्नेव च नः श्रुतम् ।
 यादृशं तत्र पार्थस्य तावकाः संप्रचक्रिरे ॥ ८
 स रथः सर्वतो भाति चित्रपुङ्खैः शितैः शरैः ।
 उल्काशतैः संप्रदीप्तं विमानमिव भूतले ॥ ९
 ततोऽर्जुनो महाराज शरैः सन्नतपर्वभिः ।
 अवाकिरत्तां पृतनां मेघो वृष्ट्येव पर्वतम् ॥ १०
 ते वध्यमानाः समरे पार्थनामाङ्कितैः शरैः ।
 पार्थभूतममन्यन्त प्रेक्षमाणास्तथाविधम् ॥ ११
 कोपोद्धतशरज्वालो धनुःशब्दानिलो महान् ।
 सैन्येन्धनं ददाहाशु तावकं पार्थपावकः ॥ १२
 चक्राणां पृततां चापि युगानां च धरातले ।
 तूणीराणां पताकानां ध्वजानां च रथैः सह ॥ १३
 ईषाणामनुकर्षाणां त्रिवेणूनां च भारत ।
 अक्षाणामथ योक्त्राणां प्रतोदानां च राशयः ॥ १४
 शिरसां पततां चापि कुण्डलोष्णीपधारिणाम् ।
 भुजानां च महाभागस्कन्धानां च समन्ततः ॥ १५
 छत्राणां व्यजनैः सार्धं मकुटानां च राशयः ।
 समदृश्यन्त पार्थस्य रथमार्गेषु भारत ॥ १६
 अगम्यरूपा पृथिवी मांसशोणितकर्दमा ।
 भीरूणां त्रासजननी शूराणां हर्षवर्धिनी ।
 बभूव भरतश्रेष्ठ रुद्रस्याक्रीडनं यथा ॥ १७
 हत्वा तु समरे पार्थः सहस्रे द्वे परंतपः ।
 रथानां सवरूथानां विधूमोऽग्निरिव ज्वलन् ॥ १८
 यथा हि भगवानग्निर्जगद्गन्ध्वा चराचरम् ।
 विधूमो दृश्यते राजंस्तथा पार्थो धनञ्जयः ॥ १९
 द्रौणिस्तु समरे दृष्ट्वा पाण्डवस्य पराक्रमम् ।
 रथेनातिपताकेन पाण्डवं प्रत्यवारयत् ॥ २०
 तावुभौ पुरुषव्याघ्रौ श्वेताश्वौ धन्विनां वरौ ।
 समीयतुस्तदाऽन्योन्यं परस्परवधैषिणौ ॥ २१
 तयोरासीन्महाराज बाणवर्षं सुदारुणम् ।
 जीमूतयोर्व्यथा वृष्टिस्तपान्ते भरतर्षभ ॥ २२
 अन्योन्यस्पर्धिनौ तौ तु शरैः सन्नतपर्वभिः ।
 ततश्चतुस्तदाऽन्योन्यं शृङ्गाभ्यां वृषभावि ॥ २३

तयोर्युद्धं महाराज चिरं सममिवाभवत् ।
 शस्त्राणां संगमश्चैव घोरस्तत्राभवत्पुनः ॥ २४
 ततोऽर्जुनं द्वादशभी रुक्मपुङ्खैः सुतेजनैः ।
 वासुदेवं च दशभिर्द्रौणिर्विव्याध भारत ॥ २५
 ततः प्रहस्य वीभत्सुर्व्याक्षिपद्वाण्डिवं धनुः ।
 मानयित्वा मुहूर्तं तु गुरुपुत्रं महाहवे ॥ २६
 व्यश्वसूतरथं चक्रे सव्यसाची परंतपः ।
 मृदुपूर्वं ततश्चैनं पुनःपुनरताडयत् ॥ २७
 हताश्वे तु रथे तिष्ठन्द्रोणपुत्रस्त्वयस्सयम् ।
 मुसलं पाण्डुपुत्राय चिक्षेप परिघोपमम् ॥ २८
 तमापतन्तं सहसा हेमपट्टविभूषितम् ।
 चिच्छेद सप्तधा वीरः पार्थः शत्रुनिवर्हणः ॥ २९
 स च्छिन्नं मुसलं दृष्ट्वा द्रौणिः परमकोपनः ।
 आददे परिघं घोरं नगेन्द्रशिखरोपमम् ।
 चिक्षेप चैव पार्थाय द्रौणिर्युद्धविशारदः ॥ ३०
 तमन्तकमिव क्रुद्धं परिघं प्रेक्ष्य पाण्डवः ।
 अर्जुनस्त्वरितो जग्मे पञ्चभिः सायकोचमैः ॥ ३१
 स च्छिन्नः पतितो भूमौ पार्थवाणैर्महाहवे ।
 दारयन्पृथिवीन्द्राणां मनः शब्देन भारत ॥ ३२
 ततोऽपरैस्त्रिभिर्भैरुद्रैर्द्रौणिं विव्याध पाण्डवः ॥ ३३
 सोऽतिविद्धो बलवता पार्थेन सुमहात्मना ।
 नाकम्पत तदा द्रौणिः पौरुषेषु व्यवस्थितः ॥ ३४
 सुरथं च ततो राजन्भारद्वाजो महारथम् ।
 अवाकिरच्छरवातैः सर्वक्षत्रस्य पश्यतः ॥ ३५
 ततस्तु सुरथोऽप्याजौ पाञ्चालानां महारथः ।
 रथेन मेघघोषेण द्रौणिमेवाभ्यधावत ॥ ३६
 विकर्षन्वै धनुःश्रेष्ठं सर्वभारसहं दृढम् ।
 ज्वलनाशीविषनिभैः शरैश्चैनमवाकिरत् ॥ ३७
 सुरथं तं ततः क्रुद्धमापतन्तं महारथम् ।
 चुकोप समरे द्रौणिर्दण्डाहत इवोरगः ॥ ३८
 त्रिशिखां भ्रुकुटीं कृत्वा सृक्किणी परिसंलिहन् ।
 उद्वीक्ष्य सुरथं रोषाद्भुज्यामवमृज्य च ।
 मुमोच तीक्ष्णं नाराचं यमदण्डोपमद्युतिम् ॥ ३९
 स तस्य हृदयं भित्त्वा प्रविवेशातिवेगितः ।
 शक्राशनिरिवोत्सृष्टो विदार्य धरणीतलम् ॥ ४०

ततः स पतितो भूमौ नाराचेन समाहतः ।	तत्र युद्धं महचासीदर्जुनस्य परैः सह ।
वज्रेण च यथा शङ्खं पर्वतस्येव दीर्यतः ॥ ४१	मध्यंदिनगते सूर्ये यमराष्ट्रविवर्धनम् ॥ ४४
तस्मिन्विनिहते वीरे द्रोणपुत्रः प्रतापवान् ।	तत्राश्चर्यमपश्याम दृष्ट्वा तेषां पराक्रमम् ।
आरुरोह रथं तूर्णं तमेव रथिनां वरः ॥ ४२	यदेको युगपद्दीरान्समयोधयदर्जुनः ॥ ४५
ततः सज्जो महाराज द्रौणिराहवदुर्मदः ।	विमर्दः सुमहानासीदर्जुनस्य परैः सह ।
अर्जुनं योधयामास संशप्तकवृत्तो रणे ॥ ४३	शतक्रतोऽर्थथापूर्वं महत्या दैत्यसेनया ॥ ४६

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे त्रयोदशोऽध्यायः ॥ १३ ॥

चतुर्दशोऽध्यायः ॥ १४ ॥

संकलयुद्धम् ॥ १ ॥

सञ्जय उवाच ।	अभिदुद्राव वेगेन मातुलं माद्रिनन्दनः ॥ १२
दुर्योधनो महाराज धृष्टद्युम्नश्च पार्षतः ।	संछाद्य समरे वीरं नकुलः परवीरहा ।
चक्रतः सुमहद्युद्धं शरशक्तिसमाकुलम् ॥ १	विव्याध चैनं दशभिः सयमानः स्तनान्तरे ॥ १३
ततो राजन्समापेतुः शरधाराः सहस्रशः ।	सर्वपारसवैवर्णिः कर्मारपरिमाजितैः ।
अम्बुदानां यथा काले जलधाराः समन्ततः ॥ २	स्वर्णपुङ्खैः शिलाधौतैर्धनुर्धनुषप्रचोदितैः ॥ १४
राजा च पार्षतं विद्ध्वा शरैः पञ्चभिर्गणैः ।	शल्यस्तु पीडितस्तेन स्वस्त्रीयेण हि मातुलः ।
द्रोणहन्तारमुग्रेषु पुनर्विव्याध सप्तभिः ॥ ३	नकुलं पीडयामास पत्रिभिर्नतपर्वभिः ॥ १५
धृष्टद्युम्नस्तु समरे बलवान्दृढविक्रमः ।	ततो युधिष्ठिरो राजा भीमसेनोऽथ सात्यकिः ।
सप्तत्या विशिखानां वै दुर्योधनमपीडयत् ॥ ४	सहदेवश्च माद्रयो मद्रराजमुपाद्रवन् ॥ १६
पीडितं वीक्ष्य राजानं सोदर्या भरतर्षभ ।	तानापतत एवाशु पूरयाणान् रथस्वर्नैः ।
महत्या सेनया सार्धं परिवृत्तः स पार्षतम् ॥ ५	दिशश्च विदिशश्चैव कम्पयानांश्च मेदिनीम् ।
स तैः परिवृतः शरैः सर्वतोऽतिरथैर्भृशम् ।	प्रतिजग्राह समरे सेनापतिरभिजित् ॥ १७
व्यचग्नममरं राजन्दर्शयन्नस्त्रलाघवम् ॥ ६	युधिष्ठिरं त्रिभिर्विद्ध्वा भीमसेनं च पञ्चभिः ।
शिखण्डी कृतवर्माणं गौतमं च महारथम् ॥ ७	सात्यकिं च शतेनाजौ सहदेवं त्रिभिः शरैः ॥ १८
प्रभद्रकैः समायुक्तो योधयामास धन्विनौ ॥ ८	ततस्तु सशरं चापं नकुलस्य महात्मनः ।
तत्रापि सुमहद्युद्धं घोररूपं विशांपते ।	मद्रेश्वरः क्षुरग्रेण मध्ये चिच्छेद मारिष ॥ १९
प्राणान्मृत्यजतां युद्धे प्राणयूताभिदेवने ॥ ९	तदपास्य धनुश्छिन्नं ततः शल्यस्य सायकैः ।
शल्यः मायकवर्षाणि विमुञ्चन्मर्वतोदिशम् ।	अथान्यद्गुरादाय माद्रीपुत्रो महारथः ।
पाण्डवान्पीडयामास ससात्यकिवृकोदरान् ॥ १०	मद्रराजरथं तूर्णं पूरयामास पत्रिभिः ॥ २०
तथा तां नु यमो युद्धे यमतुल्यपराक्रमा ।	युधिष्ठिरस्तु मद्रेशं सहदेवश्च मारिष ।
योधयामास राजेन्द्र वीर्यणास्त्रवलेन च ॥ १०	दशभिर्दशभिर्वर्णैरुत्तरेणैवमविध्यताम् ॥ २१
शल्यमायकनुन्नानां पाण्डवानां महामृधे ।	भीमसेनस्तु तं पथ्या सात्यकिर्दशभिः शरैः ।
त्रातां नाध्यगच्छन्तं केचित्तत्र महारथाः ॥ ११	मद्रराजमभिद्रुत्य जघ्नतुः कङ्कपत्रिभिः ॥ २२
ततस्तु नकुलः शरो धर्मराजे प्रपीडिते ।	मद्रराजस्ततः क्रुद्धः सात्यकिं नवभिः शरैः ।

विन्याध भूयः सप्तत्या शराणां नतपर्वणाम् २३
 अथास्य सशरं चापं मुष्टौ चिच्छेद मारिष ।
 हयांश्च चतुरः सङ्क्षेपे प्रेषयामास मृत्यवे ॥ २४
 विरथं सात्यकिं कृत्वा मद्राजो महारथः ।
 विशिखानां शतेनैनमाजघान समन्ततः ॥ २५
 माद्रीपुत्रं च संरन्ध्रो भीमसेनं च पाण्डवम् ।
 युधिष्ठिरं च कौरव्य विन्याध दशभिः शरैः ॥ २६
 तत्राद्भुतमपश्याम मद्राजस्य पौरुषम् ।
 यदेनं सहिताः पार्था नाभ्यवर्तन्त संयुगे ॥ २७
 अथान्यं रथमास्थाय सात्यकिः सत्यविक्रमः ।
 पीडितान्पाण्डवान्दृष्ट्वा मद्राजवशं गतान् ।
 अभिदुद्राव वेगेन मद्राणामधिपं बलात् ॥ २८
 आपतन्तं रथं तस्य शल्यः समितिशोभनः ।
 प्रत्युद्ययौ रथेनैव मत्तो मत्तमिव द्विपम् ॥ २९
 स सन्निपातस्तुमुलो बभूवादुतदर्शनः ।
 सात्यकेश्वैव शूरस्य मद्राणामधिपस्य च ।
 यादृशो वै पुरा वृत्तः शम्बरामरराजयोः ॥ ३०
 सात्यकिः प्रेक्ष्य समरे मद्राजमवस्थितम् ।
 विन्याध दशभिर्बाणैस्तिष्ठतिष्ठेति चाब्रवीत् ॥ ३१
 मद्राजस्तु सुभृशं विद्वस्तेन महात्मना ।

सात्यकिं प्रतिविन्याध चित्रपुङ्खैः शितैः शरैः ३२
 ततः पार्था महेष्वासाः सात्वताऽभिसृतं नृपम् ।
 अभ्यवर्तन्त्यैस्तूर्णं मातुलं वधकाङ्क्षया ॥ ३३
 तत आसीत्परामर्दस्तुमुलः शोणितोदकः ।
 शूराणां युध्यमानानां सिंहानामिव नर्दताम् ३४
 तेषामासीन्महाराज व्यधिकेपः परस्परम् ।
 सिंहानामामिपेष्मूनां कूजतामिव संयुगे ॥ ३५
 तेषां बाणसहस्रौघैराकीर्णा वसुधाऽभवत् ।
 अन्तरिक्षं च सहसा बाणभूतमभूत्तदा ॥ ३६
 शरान्धकारं सहसा कृतं तेन समन्ततः ।
 अभ्रच्छायेव संजज्ञे शरैर्मुक्तैर्महात्मभिः ॥ ३७
 तत्र राजःशरैर्मुक्तैर्निर्मुक्तैरिव पन्नगैः ।
 स्वर्णपुङ्खैः प्रकाशद्भिर्व्यरोचन्त दिशस्तदा ॥ ३८
 तत्राद्भुतं परं चक्रे शल्यः शत्रुनिवर्हणः ।
 यदेकः समरे शूरो योधयामास वै बहून् ॥ ३९
 मद्राजभुजोत्सृष्टैः कङ्कबर्हिणवाजितैः ।
 संपतद्भिः शरैर्घोरैरैवाकीर्यत मेदिनी ॥ ४०
 तत्र शल्यरथं राजन्विचरन्तं महाहवे ।
 अपश्याम यथापूर्वं शक्रस्यासुरसंक्षये ॥ ४१

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे चतुर्दशोऽध्यायः ॥ १४ ॥

पञ्चदशोऽध्यायः ॥ १५ ॥

शल्ययुधिष्ठिरयोर्युद्धम् ॥ १ ॥

सञ्जय उवाच ।
 ततः सेना तव विभो मद्राजपुरस्कृता ।
 पुनरभ्यद्रवत्पार्थान्वेगेन महता रणे ॥ १
 पीडितास्तावकाः सर्वे प्रधावन्तो रणोत्कटाः ।
 क्षणेन चैव पार्थास्ते बहुत्वात्समलोडयन् ॥ २
 ते बध्यमानाः समरे पाण्डवा नावतस्थिरे ।
 क्षणेनैव महाराज पश्यतोः कृष्णपार्थयोः ॥ ३
 ततो धनञ्जयः क्रुद्धः कृपं सह पदानुगैः ।
 अवाकिरच्छरौघेण कृतवर्माणमेव च ॥ ४
 शकुनिं सहदेवस्तु सहसैन्यमवाकिरत् ।

नकुलः पार्थ्वतः स्थित्वा मद्राजमयोधयत् ॥ ५
 द्रौपदेया नरेन्द्राश्च भूयिष्ठान्समवारयन् ।
 द्रोणपुत्रं च पाञ्चाल्यः शिखण्डी समवारयत् ॥ ६
 भीमसेनस्तु राजानं गदापाणिरवारयत् ।
 शल्यं तु सह सैन्येन कुन्तीपुत्रो युधिष्ठिरः ॥ ७
 ततः समभवद्युद्धं संसक्तं तत्रतत्र ह ।
 तावकानां परेषां च संग्रामेष्वनिवर्तिनाम् ॥ ८
 तत्र पश्यामहे कर्म शल्यस्यातिमहद्रेण ।
 यदेकः सर्वसैन्यानि पाण्डवानामयोधयत् ॥ ९
 व्यदृश्यत तदा शल्यो युधिष्ठिरसमीपतः ।

क्रूरश्चन्द्रमसोऽभ्याशे शनैश्चर इव ग्रहः ॥ १०
 पीडयित्वा तु राजानं शरैराशीविषोपमैः ।
 अभ्यधावत्पुनर्भीमं शरवर्षैरवाकिरत् ॥ ११
 तस्य तल्लाघवं दृष्ट्वा तथैव च कृतास्त्रताम् ।
 अपूजयन्ननीकानि परेषां तावकानि च ॥ १२
 पीड्यमानास्तु शल्येन पाण्डवा भृशविक्षताः ।
 प्राद्रवन्त रणं हित्वा क्रोशमाने युधिष्ठिरे ॥ १३
 वध्यमानेष्वनीकेषु मद्राजेन पाण्डवः ।
 अमर्षवशमापन्नो धर्मराजो युधिष्ठिरः ॥ १४
 ततः पौरुषमास्थाय मद्राजमताडयत् ।
 जयो वाऽस्तु वधो वेति कृतबुद्धिर्महारथः ॥ १५
 समाहूयाब्रवीत्सर्वान्भ्रातृन्कृष्णं च पाण्डवः ॥ १६
 भीष्मो द्रोणश्च कर्णश्च ये चान्ये पृथिवीक्षितः ।
 कौरवार्थे पराक्रान्ताः संग्रामे निधनं गताः ।
 यथाभागं यथोत्साहं भवन्तः कृतपौरुषाः ॥ १७
 भागोऽवशिष्ट एकोऽयं मम शल्यो महारथः ।
 सोऽहमद्य युधा जेतुमाशंसे मद्रकाधिपम् ॥ १८
 तत्र यन्मानसं मद्यं तत्सर्वं निगदामि वः ।
 चक्ररक्षाविमो वीरों मम माद्रवतीसुतौ ॥ १९
 अजेयौ वासवेनापि समरे शूरसंमतौ ।
 साध्विमौ मातुलं युद्धे क्षत्रधर्मपुरस्कृतौ ॥ २०
 मदर्थे प्रतियुध्यतां मानाहौ सत्यसंगरौ ।
 मां वा शल्यो रणे हन्ता तं वाऽहं भद्रमस्तु वः ।
 इति सत्यामिमां वाणीं लोकवीरा निबोधत ॥ २१
 योत्स्येऽहं मातुलेनाद्य क्षात्रधर्मेण पार्थिवाः ।
 स्वमंशमभिसंधाय विजयायेतराय वा ॥ २२
 तस्य मेऽप्यधिकं शस्त्रं सर्वोपकरणानि च ।
 संयुज्यन्तां रथे क्षिप्रं शास्त्रवद्रथयोजकैः ॥ २३
 शनैर्यो दक्षिणं चक्रं शृष्ट्युन्नस्तथोत्तरम् ।
 शृष्टगोपो भवन्वद्य मम पार्थो धनञ्जयः ॥ २४
 पुरःमरो ममाद्यास्तु भीमः शस्त्रभृतां वरः ।
 एवमभ्यधिकः शल्याद्भविष्यामि महामृधे ॥ २५
 एवमुक्तास्तथा चक्रुस्तदा राज्ञः प्रियैषिणः ॥ २६
 ततः प्रहर्षः सैन्यानां पुनरासीत्तदा मृधे ।
 पाञ्चालानां सोमकानां मान्सूनां च विशेषतः ॥

प्रतिज्ञातं च संग्रामे धर्मराजस्य पूजयन् ।
 ततः शङ्खांश्च भेरींश्च शतशश्चैव पुष्करान् ।
 अवाद्यन्त पाञ्चालाः सिंहनादांश्च नेदिरे ॥ २८
 तेऽभ्यधावन्त संरब्धा मद्रराजं तरस्त्रिनम् ।
 महता हर्षजेनाथ नादेन कुरुपुङ्गवाः ॥ २९
 ह्रादेन गजघण्टानां शङ्खानां निनदेन च ।
 तूर्यशब्देन महता नादयन्तश्च मेदिनीम् ॥ ३०
 तान्प्रत्यगृह्णात्पुत्रस्ते मद्रराजश्च वीर्यवान् ।
 महामेघानिव बहूञ्शैलावस्तोदयावुभौ ॥ ३१
 शल्यस्तु समरश्लाघी धर्मराजमरिंदमम् ।
 वर्षं शरवर्षेण शम्बरं मघवा इव ॥ ३२
 तथैव कुरुराजोऽपि प्रगृह्य रुचिरं धनुः ।
 द्रोणोपदेशान्विविधान्दर्शयानो महामनाः ।
 वर्षं शरवर्षाणि चित्रं लघु च सुष्ठु च ॥ ३३
 न चास्य विवरं कश्चिद्दर्शं चरतो रणे ॥ ३४
 तावुभौ विविधैर्वाणैस्ततश्चाते परस्परम् ।
 शार्दूलावामिप्रेप्सु पराक्रान्ताविवाहवे ॥ ३५
 भीमस्तु तव पुत्रेण युद्धशौण्डेन सङ्गतः ॥ ३६
 पाञ्चाल्यः सात्यकिश्चैव माद्रीपुत्रौ च पाण्डवौ ।
 शकुनिप्रमुखान्वीरान्प्रत्यगृह्णन्समन्ततः ॥ ३७
 तदासीत्तुमुलं युद्धं पुनरेव जयैषिणाम् ।
 तावकानां परेषां च राजन्दुर्मन्त्रिते तव ॥ ३८
 दुर्योधनस्तु भीमस्य शरेणानतपर्वणा ।
 चिच्छेदादिश्य सङ्ग्रामे ध्वजं हेमपरिष्कृतम् ॥ ३९
 स किङ्किणीकजालेन महता चारुदर्शनः ।
 पपात रुचिरः सिंहो भीमसेनस्य पश्यतः ॥ ४०
 पुनश्चास्य धनुश्चित्रं गजराजकरोपमम् ।
 भ्रूरेण शितधारेण प्रचकर्त नराधिपः ॥ ४१
 स छिन्नधन्वा तेजस्वी रथशक्त्या सुतं तव ।
 विभेदोरसि विक्रम्य स रथोपस्थ आविशत् ॥ ४२
 तस्मिन्मोहमनुप्राप्ते पुनरेव वृकोदरः ।
 यन्तरेव शिरः कायात्क्षुरप्रेणाहरत्तदा ॥ ४३
 हतमृता हयास्तस्य रथमादाय भारत ।

व्यद्रवन्त दिशो राजन्हाहाकारस्तदाऽभवत् ॥ ४४
तमभ्यधावन्स्त्राणार्थं द्रोणपुत्रो महारथः ।
कृपश्च कृतवर्मा च पुत्रं ते हि परीप्सवः ॥ ४५
तस्मिन्विलुलिते सैन्ये त्रस्तास्तस्य पदानुगान् ।
गाण्डीवधन्वा विस्फार्य धनुस्तानहनच्छरैः ॥ ४६
युधिष्ठिरस्तु मद्रेशमभ्यधावदमर्षितः ।
स्वयं सन्नोदयन्नश्वान्दन्तवर्णान्मनोजवान् ॥ ४७
तत्रार्थ्यपमश्याम कुन्तीपुत्रे युधिष्ठिरे ।
पुरा भूत्वा मृदुर्दान्तो यत्तदा दारुणोऽभवत् ४८
विवृताक्षश्च कौन्तेयो वेपमानश्च मन्युना ।
चिच्छेद योधान्निशितैः शरैः शतसहस्रशः ॥ ४९
यायां प्रत्युद्ययौ सेनां तांतां ज्येष्ठः स पाण्डवः ।
शरैरपातयद्राजन्गिरीन्वज्रैरिवोत्तमैः ॥ ५०
साश्वसूतध्वजरथान् रथिनः पातयन्बहून् ।
अक्रीडदेको बलवान्पवनस्तोयदानिव ॥ ५१
साश्वारोहांश्च तुरगान्पत्तींश्चैव सहस्रधा ।
व्यपोथयत सङ्ग्रामे क्रुद्धो रुद्रः पशूनिव ॥ ५२
शून्यमायोधनं कृत्वा शरवर्षैः समन्ततः ।
अभ्यद्रवत मद्रेशं तिष्ठतिष्ठेति चाब्रवीत् ॥ ५३
तस्य तच्चरितं दृष्ट्वा संग्रामे भीमकर्मणः ।
वित्रेस्तुतावकाः सर्वे शल्यस्त्वेन समभ्ययात् ॥ ५४
ततस्तौ भृशसंकुद्धौ प्रभूमाय सलिलोद्भवौ ।
समाहूय तदाऽन्योन्यं भर्त्सयन्तौ समीयतुः ॥ ५५
शल्यस्तु शरवर्षेण पीडयामास पाण्डवम् ।
मद्रराजं तु कौन्तेयः शरवर्षैरवाकिरत् ॥ ५६
अदृश्येतां तदा राजन्कङ्कपत्रिभिराचितौ ।
उद्भिन्नरुधिरौ शरौ मद्रराजयुधिष्ठिरौ ।
पुष्पिताविव रेजाते वने शालमलिकिशुकौ ॥ ५७
दीव्यमानौ महात्मानौ प्राणद्यूतेन दुर्मदौ ।
दृष्ट्वा सर्वाणि सैन्यानि नाध्यवस्यंस्तयोर्जयम् ५८
हत्वा मद्राधिपं पार्थो भोक्ष्यतेऽद्य वसुंधराम् ।
शल्यो वा पाण्डवं हत्वा दद्यादुर्योधनाय गाम् ५९

इतीव निश्चयो नाभूद्योधानां तत्र भारत ।
प्रदक्षिणमभूत्सर्वं धर्मराजस्य युध्यतः ॥ ६०
ततः शरशतं शल्यो मुमोचाशु युधिष्ठिरे ।
धनुश्चास्य शिताग्रेण बाणेन निरकृन्तत ॥ ६१
सोऽन्यत्कार्मुकमादाय शल्यं शरशतैस्त्रिभिः ।
अविध्यत्कार्मुकं चास्य क्षुरेण निरकृन्तत ॥ ६२
अथास्य निजघानाश्चांश्चतुरो नतपर्वभिः ।
द्राभ्यामतिशिताग्राभ्यामुभौ तत्पाणिंसारथी ६३
ततोऽस्य दीप्यमानेन पीतेन निशितेन च ।
प्रमुखे वर्तमानस्य भस्त्रेनापाहरद्धजम् ॥ ६४
ततः प्रभग्नं तत्सैन्यं दौर्योधनमरिंदम ॥ ६५
ततो मद्राधिपं द्रौणिरभ्यधावत्तथा कृतम् ।
आरोप्य चैनं स्वरथं त्वरमाणः प्रदुद्भवे ॥ ६६
मुहूर्तमिव तौ गत्वा नर्दमाने युधिष्ठिरे ।
गत्वा ततो मद्रपतिरन्यं स्यन्दनमास्थितः ॥ ६७
विधिवत्कल्पितं शुभ्रं महाम्बुदनिनादिनम् ।
सज्जयन्त्रोपकरणं द्विषतां रोमहर्षणम् ॥ ६८
तथान्यद्वनुरादाय बलवान्वेगवत्तरम् ।
युधिष्ठिरं मद्रपतिर्भित्त्वा सिंह इवानदत् ॥ ६९
ततः स शरवर्षेण पर्जन्य इव वृष्टिमान् ।
अभ्यवर्षदमेयात्मा क्षत्रियान्क्षत्रियर्षभः ॥ ७०
सात्यकिं दशभिर्विद्ध्वा भीमसेनं त्रिभिः शरैः ।
सहदेवं त्रिभिर्विद्ध्वा युधिष्ठिरमपीडयत् ॥ ७१
तांस्तानन्यान्महेश्वासान्साश्वान्सरथकूबरान् ।
अर्दयामास विशिखैरुल्काभिरिव कुञ्जरान् ॥ ७२
कुञ्जरान्कुञ्जारोहानश्चानश्चप्रयायिनः ।
रथांश्च रथिभिः सार्धं जघान रथिनां वरः ॥ ७३
बाहूंश्चिच्छेद तरसा सायुधान्केतनानि च ।
चकार च महीं योधैः स्तीर्णां वेदीं कुशैरिव ७४
तथा तमरिसैन्यानि घ्नन्तं मृत्युमिवान्तकम् ।
परिवबुभृशं क्रुद्धाः पाण्डुपाञ्चालसोमकाः ॥ ७५

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे पञ्चदशोऽध्यायः ॥ १५ ॥

यां यामभ्यगमत्सेनां तां तां सद्यो व्यनीनशत् । न्यपातयत्
कौन्तेयो गिरीन्वज्र इवोत्तमान् । इति क. ख. पाठः ॥ ५० ॥

मुहूर्तमिव तान्हत्वा नर्दमाने युधिष्ठिरे इति क. ख. पाठः
॥ ६७ ॥ पञ्चदशोऽध्यायः ॥ १५ ॥

षोडशोऽध्यायः ॥ १६ ॥

युधिष्ठिरेण शल्यशल्ययानुजयोर्वधः ॥ १ ॥

सञ्जय उवाच ।

तं भीमसेनश्च शिनेश्च नत्ता
 माद्याश्च पुत्रौ पुरुषप्रवीरौ ।
 समागतं भीमवलेन राज्ञा
 पर्यापुरन्योन्यमथाह्वयन्त ॥ १
 ततस्तु शूराः समरे नरेन्द्र
 नरेश्वरं प्राप्य युधां वरिष्ठम् ।
 आचार्यं चैनं समरे नृवीरा
 जघ्नुः शितैः पत्रिभिरुग्रवेगैः ॥ २
 संरक्षितो भीमसेनेन राजा
 माद्रीसुताभ्यामथ माधवेन ।
 मद्राधिपं पत्रिभिरुग्रवेगैः
 स्तनान्तरे धर्मसुतो निजघ्ने ॥ ३
 ततो रणे तावकानां रथौघाः
 समीक्ष्य मद्राधिपतिं शरार्तम् ।
 पर्यावबुधः प्रवराः सर्वयोधा
 दुर्योधनस्यानुमते पुरस्तात् ॥ ४
 ततो द्रुतं मद्रजनाधिपो रणे
 युधिष्ठिरं समभिरभ्यविक्ष्यत् ।
 तं चापि पार्थो नवभिः पृषत्कै-
 विव्याध राजंस्तुमुले महात्मा ॥ ५
 आकर्णपूर्णयितसंप्रयुक्तैः
 शरैस्तदा संयति तैलधौतैः ।
 अन्योन्यमाच्छादयतां महारथौ
 मद्राधिपश्चापि युधिष्ठिरश्च ॥ ६
 ततस्तु तूर्णं समरे महारथौ
 परस्परस्यान्तरमीक्षमाणौ ।
 शङ्गभ्रंशं विव्यधतुर्नृपोत्तमां
 महबलौ शत्रुभिर्गृह्यतां ॥ ७
 तयोर्धनुर्ज्यातिलनिःस्यनो महा-
 न्महेन्द्रवज्राशनितुल्यनिःस्यनः ।

परस्परं बाणगणैर्महात्मनोः
 प्रवर्षतोर्मद्रपपाण्डुवीरयोः ॥ ८
 तौ चेरतुर्व्याघ्रशिशुप्रकाशौ
 महावनेष्वाभिपगृह्णिनाविव ।
 विषाणिनौ नागवराविवोभौ
 ततश्चतुः संयति जातदर्पौ ॥ ९
 ततस्तु मद्राधिपतिर्महात्मा
 युधिष्ठिरं भीमवलं प्रसह्य ।
 विव्याध वीरं हृदयेऽतिवेगं
 शरेण मूर्याग्निसमप्रभेण ॥ १०
 ततोऽतिविद्रोऽथ युधिष्ठिरोऽपि
 सुसंप्रयुक्तेन शरेण राजन् ।
 जघान मद्राधिपतिं महात्मा
 मुदं च लेभे वृषभः कुरूणाम् ॥ ११
 ततो मुहूर्तादिव पार्थिवेन्द्रो
 लब्ध्वा संज्ञां क्रोधसंरक्तनेत्रः ।
 शरेण पार्थं त्वरितो जघान
 सहस्रनेत्रप्रतिमप्रभावः ॥ १२
 त्वरंस्ततो धर्मसुतो महात्मा
 शल्यस्य कोपान्नवभिः पृषत्कैः ।
 भित्त्वा ह्युरस्तपनीयं च वर्म
 जघान पद्भिस्त्वपरैः पृषत्कैः ॥ १३
 ततस्तु मद्राधिपतिः प्रकृष्टं
 धनुर्विकृष्य व्यसृजत्पृषत्कान् ।
 द्वाभ्यां शराभ्यां च तथैव राज्ञ-
 श्चिच्छेद चापं कुरुपुङ्गवस्य ॥ १४
 नवं ततोऽन्यन्मसरे प्रगृह्य
 राजा धनुर्धोर्गतरं महात्मा ।
 शल्यं तु विव्याध शरैः समन्ता-
 यथा महेन्द्रो नमुचिं शिताग्रैः ॥ १५
 ततस्तु शल्यो नवभिः पृषत्कै-
 भीमस्य राज्ञश्च युधिष्ठिरस्य ।

निकृत्य रौक्मे पटुवर्मणी तयो-
 विंदारयामास भुजौ महात्मा ॥ १६
 ततोऽपरेण ज्वलनार्कतेजसा
 क्षुरेण राज्ञो धनुरुन्ममाथ ।
 कृपश्च तस्यैव जघान मृतं
 पङ्क्तिः शरैः सोऽभिमुखः पपात ॥ १७
 मद्राधिपश्चापि युधिष्ठिरस्य
 शरैश्चतुर्भिर्निजघान वाहान् ।
 बाहांश्च हत्वा व्यकरोन्महात्मा
 योधक्षयं धर्मसुतस्य राज्ञः ॥ १८
 'यदद्भुतं कर्म न शक्यमन्यैः
 सुदुःसहं तत्कृतवन्तमेकम् ।
 शल्यो नरेन्द्रः सविषण्णभावा-
 द्विचिन्तयामास मृदङ्गकेतुः ॥ १९
 किमेतदिन्द्रावरजस्य वाक्यं
 मोघं भवत्यद्य विधेर्वलेन ।
 जहीति शल्यं ह्यवदत्तदाऽऽजौ
 न लोकनाथस्य वचोऽन्यथा स्यात् ॥' २०
 तथा कृते राजनि भीमसेनो
 मद्राधिपस्याथ ततो महात्मा ।
 छित्त्वा धनुर्वेगवता शरेण
 द्वाभ्यामविध्यत्सुभृशं नरेन्द्रम् ॥ २१
 तथापरेणास्य जहार यन्तुः
 कायाच्छिरः संहननीयमध्यात् ।
 जघान चाश्वांश्चतुरः सुशीघ्रं
 तथा भृशं कुपितो भीमसेनः ॥ २२
 तमग्रणीः सर्वधनुर्धराणा-
 मेकं चरन्तं समरेऽतिवेगम् ।
 भीमः शतेन व्यकिरच्छराणां
 माद्रीपुत्रः सहदेवस्तथैव ॥ २३
 तैः सायकैर्मोहितं वीक्ष्य शल्यं
 भीमः शरैरस्य चकर्त वर्म ।
 स भीमसेनेन निकृत्तवर्मा
 मद्राधिपश्चर्म सहस्रतारम् ॥ २४

संहननीयो दृढसंधिको मध्यो यस्य तस्मात्कायात् ॥ २२ ॥

प्रगृह्य खड्गं च रथान्महात्मा
 प्रस्कन्धं कुन्तीसुतमभ्यधावत् ।
 छित्त्वा रथेषां नकुलस्य सोऽथ
 युधिष्ठिरं भीमबलोऽभ्यधावत् ॥ २५
 तं चापि राजानमथोत्पतन्तं
 क्रुद्धं यथैवान्तकमापतन्तम् ।
 धृष्टद्युम्नो द्रौपदेयाः शिखण्डी
 शिनेश्च नप्ता सहसा परीयुः ॥ २६
 अथास्य चर्माप्रतिमं न्यकृन्त-
 ज्जीमो महात्मा नवभिः पृषत्कैः ।
 खड्गं च भलैर्निचकर्त मुष्टौ
 नदन्प्रहृष्टस्तव सैन्यमध्ये ॥ २७
 तत्कर्म भीमस्य समीक्ष्य हृष्टा-
 स्ते पाण्डवानां प्रवरा रथौघाः ।
 नादं च चक्रुर्भृशमुत्सयन्तः
 शङ्खांश्च दध्मुः शशिसन्निकाशान् ॥ २८
 तेनाथ शब्देन विभीषणेन
 तथाऽभितप्तं बलमप्रधृष्यम् ।
 खेदाभिभूतं रुधिरोक्षिताङ्गं
 विसंज्ञकल्पं च तदा विषण्णम् ॥ २९
 स मद्राजः सहसा विकीर्णो
 भीमाग्रगैः पाण्डवयोधमुख्यैः ।
 युधिष्ठिरस्याभिमुखं जवेन
 सिंहो यथा मृगहेतोः प्रयातः ॥ ३०
 स धर्मराजो निहताश्चमृतः
 क्रोधेन दीप्तो ज्वलनप्रकाशः ।
 दृष्ट्वा च मद्राधिपतिं स तूर्णं
 समभ्यधावत्तमरिं बलेन ॥ ३१
 गोविन्दवाक्यं त्वरितं विचिन्त्य
 दध्रे मतिं शल्यविनाशनाय ।
 स धर्मराजो निहताश्चमृतो
 रथे तिष्ठन्शक्तिमथान्वकर्षत् ॥ ३२
 तच्चापि शल्यस्य निशाम्य कर्म
 तमात्मनो भागमथावशिष्टम् ।

कृत्वा मनः शल्यवधे महात्मा
 यथोक्तमिन्द्रावरजस्य चक्रे ॥ ३३
 स धर्मराजो मणिहेमदण्डां
 जग्राह शक्तिं कनकप्रकाशाम् ।
 नेत्रे च दीप्ते सहसा विवृत्य
 मद्राधिपं क्रुद्धमना निरैक्षत् ॥ ३४
 निरीक्षितो धर्मसुतेन राज्ञा
 पूतात्मना निर्हृतकल्मषेण ।
 आसीन्न यद्भस्मान्मद्राज-
 स्तदद्भुतं मे प्रतिभाति राजन् ॥ ३५
 ततस्तु शक्तिं रुचिरोग्रदण्डां
 मणिप्रवेकोज्ज्वलितां प्रदीप्ताम् ।
 चिक्षेप वेगात्सुभृशं महात्मा
 मद्राधिपाय प्रवरः कुरूणाम् ॥ ३६
 दीप्तामथैनानां प्रहितां बलेन
 सविस्फुलिङ्गां सहसापतन्तीम् ।
 प्रैक्षन्त सर्वे कुरवः समेता
 दिवो युगान्ते महतीमिवोल्काम् ॥ ३७
 तां कालरात्रीमिव पाशहस्तां
 यमस्य धात्रीमिव चोग्ररूपाम् ।
 स ब्रह्मदण्डप्रतिमाममोघां
 ससर्ज यत्तो युधि धर्मराजः ॥ ३८
 गन्धस्नग्ध्यासनपानभोजनै-
 रभ्यर्चितां पाण्डुसुतैः प्रयत्नात् ।
 सांवर्तकाग्रिप्रतिमां ज्वलन्तीं
 कृत्यामथर्वाङ्गिरमीमिवोग्राम् ॥ ३९
 ईशानहेतोः प्रतिनिर्मितां तां
 त्वष्ट्रा रिपूणामसुदेहभक्ष्याम् ।
 भूम्यन्तरिक्षद्युजलाश्रयाणि
 प्रसह्य भूतानि निहन्तुमीशाम् ॥ ४०
 घण्टापताकां मणिवज्रभूषां
 वैदूर्यचित्रां तपनीयदण्डाम् ।
 तष्ट्रा प्रयत्नान्नियमेन कृप्तां
 ब्रह्मद्विषामन्तकरीममोघाम् ॥ ४१

बलप्रयत्नादनिरोधवेगां
 मन्त्रैश्च घोरैरपि पूरयित्वा ।
 ससर्ज मार्गेण च तां खगानां
 वधाय मद्राधिपतेस्तदानीम् ॥ ४२
 हतो ह्यसावित्यभिगर्जमानो
 रुद्रोऽन्धकायान्तकरं यथेषुम् ।
 प्रसार्य बाहुं सुदृढं सुपाणिं
 क्रोधेन नृत्यन्निव धर्मराजः ॥ ४३
 'स्फुरत्प्रभामण्डलिनींशुजालै-
 र्धर्मात्मनो मद्रविनाशकाले ।
 पुरत्रयप्रोत्सरणे पुरस्ता-
 न्माहेश्वरं रूपमभूत्तदानीम् ॥ ४४
 आवर्तनाकुञ्चितबाहुदण्डः
 सन्ध्याविहारी तनुवृत्तमध्यः ।
 विशालवक्षा भगवान्हरो यथा
 सुदुर्निरीक्ष्योऽभवदर्जुनाग्रजः ॥ ४५
 तां सर्वशक्त्या प्रहितां सुशक्तिं
 युधिष्ठिरेणाप्रतिवार्यवीर्याम् ।
 प्रतिग्रहायाभिननन्द शल्यः
 सम्यग्धुतामग्निरिवाज्यधाराम् ॥ ४६
 सा तस्य वर्माभिविदार्य शुभ्र-
 मुरो विशालं च तथैव भित्त्वा ।
 विवेश गां तोयमिवाप्रसक्ता
 यशो विशालं नृपतेर्हरन्ती ॥ ४७
 नासाक्षिकर्णास्यविनिःसृतेन
 प्रस्यन्दता च व्रणसंभवेन ।
 संसिक्तपात्रो रुधिराण सोऽभू-
 त्काञ्चो यथा स्कन्दहतो महाद्रिः ॥ ४८
 प्रसार्य बाहू च रथाद्गतो गां
 संछिन्नवर्मा कुरुनन्दनेन ।
 महेन्द्रबाहप्रतिमो महात्मा
 वज्राहतं शङ्गमिवाचलस्य ॥ ४९
 ततो निपतितः सोऽभूदिन्द्रध्वज इवोच्छ्रितः ।
 बाहू प्रसार्याभिमुखो धर्मराजस्य मद्राद् ।

स तथा भिन्नसर्वाङ्गो रुधिरेण समुक्षितः ॥ ५०
 प्रत्युद्धत इव प्रेम्णा भूम्या स नरपुङ्गवः ।
 प्रियया कान्तया कान्तः पतमान इवोरसि ॥ ५१
 चिरं भुक्त्वा वसुमतीं प्रियां कान्तामिव प्रभुः ।
 सर्वैरङ्गैः समाश्लिष्य प्रसुप्त इव चाभवत् ॥ ५२
 धर्म्ये धर्मात्मना युद्धे निहतो धर्ममनुना ।
 सम्यक्स्फीत इवोत्सृष्टः प्रशान्तोऽग्निरिवाध्वरे ५३
 शक्त्या विभिन्नहृदयं विप्रविद्यायुधध्वजम् ।
 संशान्तमपि मद्रशं लक्ष्मीनैव विमुञ्चति ॥ ५४
 ततो युधिष्ठिरश्चापमादायेन्द्रधनुःप्रभम् ।
 व्यधमद्विपतः सङ्क्षेपे खगराडिव पन्नगान् ।
 देहान्मुनिशितैर्भल्लैः रीपूणां नाशयन्क्षणात् ॥ ५५
 ततः पार्थस्य बाणौघैरावृताः सैनिकास्तव ।
 निमीलिताक्षाः क्षिपन्ति भृशमन्योन्यकर्षिताः ।
 क्षरन्तो रुधिरं देहैर्विशस्त्रायुधजीविताः ॥ ५६
 ततः शल्ये निपतिते मद्रराजानुजो युवा ।
 भ्रातुस्तुल्यो गुणैः सर्वैरथी पाण्डवमभ्ययात् ५७
 विव्याध च नरश्रेष्ठो नाराचैर्वहुभिस्त्वरन् ।
 हतस्यापचितिं भ्रातुश्चिकीर्षुर्दुर्मुदमदः ॥ ५८
 तं विव्याधाशुगैः षड्विधैर्मराजस्त्वरन्निव ।
 कार्मुकं चास्य चिच्छेद क्षुराभ्यां ध्वजमेव च ॥ ५९
 ततोऽस्य दीप्यमानेन सुदृढेन शितेन च ।
 प्रमुखे वर्तमानस्य भल्लेनापाहरच्छिरः ॥ ६०
 सकुण्डलं तद्दृष्टे पतमानं शिरो रथात् ।
 पुण्यक्षयमनुप्राप्य पतन्खर्गादिव च्युतः ॥ ६१
 तस्यापकृत्तशीर्षं तु शरीरं पतितं रथात् ।
 रुधिरेणावसिक्ताङ्गं दृष्ट्वा सैन्यमभज्यत ॥ ६२
 विचित्रकवचे तस्मिन्हते मद्रनृपायुजे ।
 हाहाकारं प्रकुर्वाणाः कुरवोऽभिप्रदुर्दुवुः ॥ ६३
 शल्यानुजं हतं दृष्ट्वा तावकास्त्यक्तजीविताः ।
 वित्रेसुः पाण्डवभयात्प्रविध्वस्तास्तदा भृशम् ॥ ६४
 तांस्तथा भज्यमानांस्तु कौरवान्भरतर्षभ ।
 शिनेर्नृपाऽकिरन्वाणैरभ्यवर्तत सात्यकिः ॥ ६५
 तमायान्तं महेष्वासं दुष्प्रसहं दुरासदम् ।

हार्दिक्यस्त्वरितो राजन्प्रत्यगृह्णादभीतवत् ॥ ६६
 तौ समेतौ महात्मानौ वार्ष्णेयौ वरवाजिनौ ।
 हार्दिक्यः सात्यकिश्चैव सिंहाविव बलोत्कटौ ॥ ६७
 इषुभिर्विमलाभासैश्छादयन्तौ परस्परम् ।
 अर्चिर्भिरिव सूर्यस्य दिवाकरसमप्रभौ ॥ ६८
 चापमार्गबलोद्धूतान्मार्गणान्वृष्णिसिंहयोः ।
 आकाशगानपश्याम पतङ्गानिव शीघ्रगान् ॥ ६९
 सात्यकिं दशभिर्विद्धा हयांश्चास्य त्रिभिः शरैः ।
 चापमेकेन चिच्छेद हार्दिक्यो नतपर्वणा ॥ ७०
 तन्निकृत्तं धनुःश्रेष्ठमपास्य शिनिपुङ्गवः ।
 अन्यदादत्त वेगेन धनुर्जलदनिःस्वनम् ॥ ७१
 तदादाय धनुःश्रेष्ठं वरिष्ठः सर्वधन्विनाम् ।
 हार्दिक्यं दशभिर्बाणैः प्रत्यविध्यत्स्तनान्तरे ॥ ७२
 ततो युगं रथेषां च च्छित्त्वा भल्लैः सुसंयतैः ।
 अश्वान्स्तस्यावधीत्तूर्णमुभौ च पार्श्विसारथी ॥ ७३
 हार्दिक्यं विरथं दृष्ट्वा कृपः शारद्वतः प्रभो ।
 अपोवाह ततः क्षिप्रं रथमारोप्य वीर्यवान् ॥ ७४
 मद्रराजे हते राजन्विरथे कृतवर्मणि ।
 दुर्योधनबलं सर्वं पुनरासीत्पराञ्जुखम् ॥ ७५
 स्व परे नान्वबुध्यन्त सैन्येन रजसा वृते ।
 बलं तु हतभूयिष्ठं त्रस्तमासीत्पराञ्जुखम् ॥ ७६
 ततो मुहूर्तात्तेऽपश्यन्जो भौमं समुत्थितम् ।
 विविधैः शोणितस्रवैः प्रशान्तं पुरुषर्षभ ॥ ७७
 ततो दुर्योधनो दृष्ट्वा भग्नं खवलमन्तिक्रात् ।
 जवेनापततः पार्थानेकः सर्वानवारयत् ॥ ७८
 पाण्डवान्सरथान्दृष्ट्वा धृष्टद्युम्नं च पार्षतम् ।
 आनर्तं च दुराधर्षं शितैर्बाणैरवारयत् ॥ ७९
 तं परे नाभ्यवर्तन्त मर्त्या मृत्युमिवागतम् ।
 अथान्यं रथमास्थाय हार्दिक्योऽपि न्यवर्तत ॥ ८०
 ततो युधिष्ठिरो राजा त्वरमाणो महारथः ।
 चतुर्भिर्निजघानाश्चान्पत्रिभिः कृतवर्मणः ।
 विव्याध गौतमं चापि षड्विधैः सुतेजैः ॥ ८१
 अथत्थामा ततो राज्ञा हताश्वं विरथीकृतम् ।
 तमपोवाह हार्दिक्यं स्वरथेन युधिष्ठिरात् ॥ ८२

ततः शारद्वतः पङ्क्तिः प्रत्यविध्यद्युधिष्ठिरम् ।
 विव्याध चाश्वान्निशितैस्तस्याष्टाभिः शिलीमुखैः ॥
 एवमेतन्महाराज युद्धशेषमवर्तत ।
 तव दुर्मन्त्रिते राजन्सहपुत्रस्य भारत ॥ ८४
 तस्मिन्महेष्वासधरे विशस्ते
 सङ्ग्राममध्ये कुरुपुङ्गवेन ।

पार्थाः समेताः परमप्रहृष्टाः
 शङ्खान्प्रदध्मुर्हतमीक्ष्य शल्यम् ॥ ८५
 युधिष्ठिरं च प्रशशंसुराजौ
 पुरा सुरा वृत्रवधे यथेन्द्रम् ।
 चक्रुश्च नानाविधवाद्यशब्दा-
 निनादयन्तो वसुधां समन्तात् ॥ ८६

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे षोडशोऽध्यायः ॥ १६ ॥

सप्तदशोऽध्यायः ॥ १७ ॥

संकलयुद्धम् ॥ १ ॥

सञ्जय उवाच ।
 शल्येऽथ निहते राजन्मद्राजपदानुगाः ।
 रथाः सप्तशता वीरा द्रुपुर्महतो बलात् ॥ १
 दुर्योधनस्तु द्विरदमारुढाचलसन्निभम् ।
 छत्रेण त्रियमाणेन वीज्यमानश्च चामरैः ।
 न गन्तव्यं न गन्तव्यमिति मद्रानवारयत् ॥ २
 दुर्योधनेन ते वीरा वार्यमाणाः पुनः पुनः ।
 युधिष्ठिरं जिघांसन्तः पाण्डूनां प्राविशन्बलम् ॥ ३
 ते तु शूरा महाराज कृतचित्ताश्च योधनं ।
 धनुःशब्दं महत्कृत्वा सहायुध्यन्त पाण्डवैः ॥ ४
 श्रुत्वा च निहतं शल्यं धर्मपुत्रं च पीडितम् ।
 मद्राजप्रिये युक्तमद्रकाणां महारथैः ॥ ५
 आजगाम ततः पार्थो गाण्डीवं विक्षिपन्धनुः ।
 पूरयन्त्यधोपेण दिशः सर्वा महारथः ॥ ६
 ततोऽर्जुनश्च भीमश्च माद्रीपुत्रौ च पाण्डवौ ।
 सात्यकिश्च नग्व्याघ्रो द्रौपदेयाश्च सर्वशः ॥ ७
 धृष्टद्युम्नः शिखण्डी च पाञ्चालाः सह सोमकैः ।
 युधिष्ठिरं परीप्सन्तः समन्तात्पर्यवारयन् ॥ ८
 ते समन्तात्परिवृताः पाण्डवैः पुरुपर्षभैः ।
 क्षोभयन्ति स्म तां सेनां मकराः सागरं यथा ।
 वृक्षानिव महावाताः कम्पयन्ति स्म तावकाः ॥ ९
 पुरोवातेन गङ्गेव क्षोभ्यमाणा महानदी ।
 अक्षोभ्यत तदा राजन्पाण्डूनां ध्वजिनी ततः ॥ १०

प्रस्कन्ध सेनां महतीं महात्मानो महारथाः ।
 बहवश्चक्रुश्चक्रुस्तत्र क स राजा युधिष्ठिरः ।
 भ्रातरो वाऽस्य ते शूरा दृश्यन्ते नेह केचन ॥ ११
 धृष्टद्युम्नोऽथ शैनेयो द्रौपदेयाश्च सर्वशः ।
 पाञ्चालाश्च महावीर्याः शिखण्डी च महारथः ॥ १२
 एवं तान्वादिनः शूरान्द्रौपदेया महारथाः ।
 अभ्यघ्नन्युयुधानश्च मद्राजपदानुगान् ॥ १३
 चक्रैर्विमथितैः केचित्केचिच्छिन्नैर्महाध्वजैः ।
 संप्रदृश्यन्त समरे तावका निहताः परैः ॥ १४
 आलोक्य पाण्डवान्युद्धे योधा राजन्समन्ततः ।
 वार्यमाणा ययुर्वेगात्पुत्रेण तव भारत ॥ १५
 दुर्योधनश्च तान्वीरान्वारयामास सान्त्वयन् ।
 न चास्य शासनं केचित्तत्र चक्रुर्महारथाः ॥ १६
 ततो गान्धारराजस्य पुत्रः शकुनिरब्रवीत् ।
 दुर्योधनं महाराज वचनं वचनक्षमम् ॥ १७
 किं नः संप्रक्षमाणानां मद्राणां हन्यते बलम् ।
 न युक्तमेतत्समरे त्वयि तिष्ठति भारत ॥ १८
 सहितैर्नाम योद्धव्यमित्येष समयः कृतः ।
 अथ कस्मात्स्मरन्नेव व्रतो मर्षयसे नृप ॥ १९
 दुर्योधन उवाच ।
 वार्यमाणा मया पूर्वं नैते चक्रुर्वचो मम ।
 एते विनिहताः सर्वे प्रस्कन्नाः पाण्डुवाहिनीम् ॥ २०

प्रस्कन्नाः प्रपन्नाः ॥ २० ॥ सप्तदशोऽध्यायः ॥ १७ ॥

शकुनिरुवाच ।

न भर्तुः शासनं वीरा रणे कुर्वन्त्यमर्षिताः ।
अलं क्रौद्धमथैतेषां नायं काल उपेक्षितुम् ॥ २१
यामः सर्वेऽत्र संभूय सवाजिरथकुञ्जराः ।
परित्रातुं महेश्वासान्मद्राजपदानुगान् ॥ २२
अन्योन्यं परिरक्षामो यत्नेन महता नृप ।
एवं सर्वेऽनुसंचिन्त्य प्रययुर्ध्वं सैनिकाः ॥ २३
सञ्जय उवाच ।

एवमुक्तस्तदा राजा बलेन महता वृतः ।
प्रययौ सिंहनादेन कम्पयन्निव मेदिनीम् ॥ २४
हत विध्यत गृह्णीत प्रहरध्वं निकृन्तत ।
इत्यासीत्तुमुलः शब्दस्तव सैन्यस्य भारत ॥ २५
पाण्डवास्तु रणे दृष्ट्वा मद्राजपदानुगान् ।
सहितानभ्यवर्तन्त गुल्ममास्थाय मध्यमम् ॥ २६
ते मुहूर्ताद्रणे वीरा हस्ताहस्ति विशांपते ।
निहताः प्रत्यदृश्यन्त मद्राजपदानुगाः ॥ २७
ततो नः संप्रयातानां हता मद्रास्तरस्त्रिनः ।
दृष्ट्वाः किलकिलाशब्दमकुर्वन्सहिताः परे ॥ २८
अथोत्थितानि रुण्डानि समदृश्यन्त सर्वशः ।
पपात महती चोल्का मध्येनादित्यमण्डलम् ॥ २९

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे सप्तदशोऽध्यायः ॥ १७ ॥

अष्टादशोऽध्यायः ॥ १८ ॥

संकुलयुद्धम् ॥ १ ॥

सञ्जय उवाच ।

पातिते युधि दुर्धर्षे मद्राजे महारथे ।
तावकास्तव पुत्राश्च प्रायशो विमुखाऽभवन् ॥ १
वणिजो नावि भिन्नायां यथागाधे महार्णवे ।
अपारे पारमिच्छन्तो हते शूरे महात्मनि ॥ २
मद्राजे महाराज विप्रस्ताः शरविक्षताः ।
अनाथा नाथमिच्छन्तो मृगाः सिंहादिता इव ॥ ३
वृषा यथा भग्नशृङ्गाः शीर्णदन्ता यथा गजाः ।
मध्याह्ने प्रत्यपायाम निर्जिताऽजातशत्रुणा ॥ ४
न संस्थातुमनीकानि न च राजन्पराक्रमे ।

रथैर्भग्नयुगाक्षैश्च निहतैश्च महारथैः ।
अश्वैर्निपातितैश्चैव संछन्नाऽभूद्रसुंधरा ॥ ३०
वातायमानैस्तुरगैर्युगासक्तैस्ततस्ततः ।
अकृष्यन्त महाराज योधास्तत्र रणाजिरे ॥ ३१
भग्नचक्रान्स्थान्केचिदहरंस्तुरगा रणे ।
रथार्थं केचिदादाय दिशो दश विबभ्रमुः ।
तत्रतत्र व्यदृश्यन्त योक्त्रैः श्लिष्टाः स्रज्वाजिनः ॥ ३२
रथिनः पतमानाश्च दृश्यन्ते स्रज्वाजिनः ।
गगनात्प्रच्युताः सिद्धाः पुण्यानामिव संक्षये ॥ ३३
निहतेषु च शूरेषु मद्राजानुगेषु वै ।
अस्मानापततश्चापि दृष्ट्वा पार्था महारथाः ॥ ३४
अभ्यवर्तन्त वेगेन जयगृद्धाः प्रहारिणः ।
बाणशब्दरवान्कृत्वा विमिश्राञ्छङ्खनिःस्वनैः ॥ ३५
अस्मांस्तु पुनरासाद्य लब्धलक्षाः प्रहारिणः ।
शरासनानि धुन्वानाः सिंहनादान्प्रचुक्रुशुः ॥ ३६
ततो हतमभिप्रेक्ष्य मद्राजबलं महत् ।
मद्राजं च समरे दृष्ट्वा शूरं निपातितम् ।
दुर्योधनबलं सर्वं पुनरासीत्पराञ्जुखम् ॥ ३७
वध्यमानं महाराज पाण्डवैर्जितकाशिभिः ।
दिशो भेजेऽथ संभ्रान्तं त्रासितं दृढधन्विभिः ॥ ३८

आसीदुद्धिर्हते शल्ये तव योधस्य कस्यचित् ॥ ५
भीष्मे द्रोणे च निहते मृतपुत्रे च पातिते ।
यदुःखं तव योधानां भयं चासीद्विशांपते ॥ ६
तद्भयं स च नः शोको भूय एवाभ्यवर्तत ।
निराशाश्च जये राजन्हते शल्ये महारथे ॥ ७
हतप्रवीरा विध्वस्ता निकृत्ताश्च शितैः शूरैः ।
मद्राजे हते राजन्योधास्ते प्राद्रवन्भयात् ॥ ८
अश्वानन्ये गजानन्ये रथानन्ये महारथाः ।
आरूढ जवसंपन्नाः पादाताः प्राद्रवन्स्तथा ॥ ९
द्विसाहस्राश्च मातङ्गा गिरिरूपाः प्रहारिणः ।

संप्राद्रवन्हते शल्ये अङ्कुशाङ्कुष्ठनोदिताः ॥ १०
 ते रणाद्भरतश्रेष्ठ तावकाः प्राद्रवन्दिशः ।
 धावतश्चाप्यपश्याम श्वसमानाञ्शराहतान् ॥ ११
 तान्प्रभग्नान्हतान्दृष्ट्वा हतोत्साहान्पराजितान् ।
 अभ्यवर्तन्त पाञ्चालाः पाण्डवाश्च जयैषिणः ॥ १२
 बाणशब्दरवाश्चापि सिंहनादाश्च पुष्कलाः ।
 शङ्खशब्दश्च शराणां दारुणः समपद्यत ॥ १३
 दृष्ट्वा तु कौरवं सैन्यं भयत्रस्तं प्रविदुतम् ।
 अन्योन्यं समभापन्त पाञ्चालाः पाण्डवैः सह ॥ १४
 अद्य राजा सत्यवृतिर्हताभिर्भोजो युधिष्ठिरः ।
 अद्य दुर्योधनो हीनो दीमया नृपतिश्चिरया ॥ १५
 अद्य श्रुत्वा हतं पुत्रं धृतराष्ट्रो जनेश्वरः ।
 निःसंज्ञः पतितो भूमौ किल्बिषं प्रतिपत्स्यते ॥ १६
 अद्य जानाति वीभत्सुं समर्थं सर्वधन्विनाम् ।
 अद्यात्मानं च दुर्मेधा गर्हयिष्यति पापकृत् ॥ १७
 अद्य क्षतुर्वचः सत्यं स्मरतां ब्रुवतो हितम् ।
 अद्यप्रभृति पार्थ च प्रेष्यभूत इवाचरन् ।
 विजानातु नृपो दुःखं यन्प्राप्तं पाण्डुनन्दनैः ॥ १८
 अद्य कृष्णस्य माहात्म्यं विजानातु महीपतिः ।
 अद्यार्जुनधनुर्घोषं घोरं जानातु संयुगे ॥ १९
 अस्त्राणां च बलं सर्वं बाहोश्च बलमाहवे ।
 'पुत्राणां च वधं घोरं भीमेन श्रोष्यते नृपः ॥' २०
 अद्य ज्ञास्यति भीमस्य बलं घोरं महान्मनः ।
 हते दुर्योधने युद्धे शक्रेणैव तु शम्भवे ॥ २१
 यन्कृतं भीममेनेन दुःशामनवधे तदा ।
 कोऽन्यः कर्ताऽस्ति तल्लोके कृते भीमान्महाबलात्
 अद्य ज्येष्ठस्य जानीतां पाण्डवस्य पराक्रमम् ।
 मद्राजं हतं श्रुत्वा देवैरपि मुदुःसहम् ॥ २३
 अद्य ज्ञास्यति मङ्गमे माद्रीपुत्रां मुदुःमहौ ।
 निहते मौवले वीरं गान्धारुषु च सर्वशः ॥ २४
 कथं जयो न तेषां स्याद्येषां योद्धा धनञ्जयः ।
 सात्यकिर्भीमसेनश्च धृष्टद्युम्नश्च पार्षतः ॥ २५
 द्रौपद्यास्तनयाः पञ्च माद्रीपुत्रां च पाण्डवा ।
 शिखण्डी च महेश्वासो राजा चैव युधिष्ठिरः ॥ २६

येषां च जगतो नाथो नाथः कृष्णो जनार्दनः ।
 कथं तेषां जयो न स्याद्येषां धर्मो व्यपाश्रयः ॥ २७
 'लाभस्तेषां जयस्तेषां कुतस्तेषां पराभवः ।
 येषां नाथो हृषीकेशः सर्वलोकविमुहुरिः ॥' २८
 भीष्मं द्रोणं च कर्णं च मद्राजानमेव च ।
 तथाऽन्यान्नुपतीन्वीराञ्शतशोऽथ सहस्रशः ॥ २९
 कोऽन्यः शक्तो रणे जेतुमृते पार्थाद्युधिष्ठिरात् ।
 यस्य नाथो हृषीकेशः सदा सत्ययशोनिधिः ॥ ३०
 इत्येवं वदमानास्ते हर्षेण महता युताः ।
 प्रभयांस्तावकान्योधान्संहृष्टाः पृष्ठतोऽन्वयुः ॥ ३१
 धनञ्जयो रथानीकमभ्यवर्तत वीर्यवान् ।
 माद्रीपुत्रौ च शकुनिं सात्यकिश्च महारथः ॥ ३२
 तान्प्रेक्ष्य द्रुवतः सर्वान्भीमसेनभयादितान् ।
 दुर्योधनस्तदा मृतमब्रवीद्विस्मयन्निव ॥ ३३
 मामतिक्रमेते पार्था धनुष्पाणिमवस्थितम् ।
 जघने सर्वसैन्यानां शनैरथान्प्रचोदय ॥ ३४
 जघने युध्यमानं हि कौन्तेयो मां न संशयः ।
 नोत्सहेदभ्यतिक्रान्तुं वेलाभिव महोदधिः ॥ ३५
 पश्य सैन्यं महत्सूत पाण्डवैः समभिद्रुतम् ।
 सैन्येरेणुं समुद्भूतं पश्य चैनं समन्ततः ॥ ३६
 सिंहनादांश्च बहुशः शृणु घोरान्भयावहान् ।
 तस्माद्याहि शनैः मृत जघनं परिपालय ॥ ३७
 मयि स्थिते च समरे निरुद्धेषु च पाण्डुषु ।
 पुनर्गवर्तते तूर्णं मामकं बलमोजसा ॥ ३८
 तच्छ्रुत्वा तव पुत्रस्य शूरस्य सदृशं वचः ।
 मारुतिर्हमसंछन्नाञ्शनैरथान्प्रचोदयत् ॥ ३९
 गजाश्चरथिभिर्हीनास्त्यक्तात्मानः पदातयः ।
 एकविंशतिसाहस्राः संयुगायावतस्थिरैः ॥ ४०
 नानादेशममुद्भूता नानारञ्जितवाससः ।
 अवस्थितास्तदा योधाः प्रार्थयन्तो महद्यशः ॥ ४१
 तेषामापनतां तत्र संहृष्टानां परस्परम् ।
 संमर्दः सुमहाज्जज्ञे घोररूपो भयानकः ॥ ४२
 भीमसेनं तदा राजन्धृष्टद्युम्नं च पार्षतम् ।
 बलेन चतुरङ्गेण नानादेश्यानवारयत् ॥ ४३

भीममेवाभ्यवर्तन्त रणेऽन्ये तु पदातयः ।
 प्रक्ष्वेज्यास्फोट्य संहृष्टा वीरलोकं धियासवः ॥ ४४
 आसाद्य भीमसेनं तु संरब्धा युद्धदुर्मदाः ।
 धार्तराष्ट्रा विनेदुर्हि नान्यामकथयन्कथाम् ।
 परिवार्य रणे भीमं निजघुस्ते समन्ततः ॥ ४५
 स बध्यमानः समरे पदातिगणसंवृतः ।
 न चचाल ततः स्थानान्मैनाक इव पर्वतः ॥ ४६
 ते तु क्रुद्धा महाराज पाण्डवस्य महारथम् ।
 निग्रहीतुं प्रवृत्ता हि योधाश्चान्यानवारयन् ॥ ४७
 अकुप्यत रणे भीमस्तैस्तदा पर्यवस्थितैः ।
 सोऽवतीर्य रथात्तूर्णं पदातिः समवस्थितः ॥ ४८
 जातरूपप्रतिच्छन्नां प्रगृह्य महतीं गदाम् ।
 अवधीत्तावकान्योधान्दण्डपाणिरिवान्तकः ॥ ४९
 रथाश्चविप्रहीनास्तु तान्भीमो गदया बली ।
 एकविंशतिसाहस्रान्पदातीन्समपोथयत् ॥ ५०
 हत्वा तत्पुरुषानीकं भीमः सत्यपराक्रमः ।
 शृष्ट्युन्नं पुरस्कृत्य न चिरात्प्रत्यदृश्यत ॥ ५१
 पादाता निहता भूमौ शिथिले रुधिरक्षिताः ।
 संभन्ना इव वातेन कर्णिकाराः सुपुष्पिताः ॥ ५२
 नानाशस्त्रसमायुक्ता नानाकुण्डलधारिणः ।
 नानाजात्या हतास्तत्र नानादेशसमागताः ॥ ५३
 पताकाध्वजसंलब्धं पदातीनां महद्वलम् ।
 निकृत्तं विवभौ रौद्रं घोररूपं भयावहम् ॥ ५४
 युधिष्ठिरपुरोगाश्च सहसैन्या महारथाः ।
 अभ्यधावन्महात्मानं पुत्रं दुर्योधनं तव ॥ ५५
 ते सर्वे तावकान्दृष्ट्वा महेष्वासान्पराञ्जुखान् ।
 नाभ्यवर्तन्त ते पुत्रं वेलाभिव महोर्मयः ॥ ५६
 तदद्भुतमपश्याम तव पुत्रस्य पौरुषम् ।

यदेकं सहिताः पार्था न शेकुरतिवर्तितुम् ॥ ५७
 नातिदूरापयातं तु कृतबुद्धिं पलायने ।
 दुर्योधनः स्वकं सैन्यमब्रवीद्भृशविक्षतम् ॥ ५८
 न तं देशं प्रपश्यामि पृथिव्यां पर्वतेषु च ।
 यत्र यातान्न वा हन्युः पाण्डवाः किं स्तनेन वः ५९
 अल्पं च बलमेतेषां कृष्णौ च भृशविक्षतौ ।
 यदि सर्वेऽत्र तिष्ठामो ध्रुवं नो विजयो भवेत् ॥ ६०
 विप्रयातास्तु वो भिन्नान्पाण्डवाः कृतविप्रियाः ।
 अनुयाय हनिष्यन्ति श्रेयान्नः समरे वधः ॥ ६१
 शृण्वन्तु क्षत्रियाः सर्वे यावन्तोऽत्र समागताः ।
 यदा शूरं च भीरुं च मारयत्यन्तकः सदा ॥ ६२
 को नु मूढो न युध्येत पुरुषः क्षत्रियो ध्रुवम् ।
 श्रेयान्नो भीमसेनस्य क्रुद्धस्याभिमुखे स्थितः ॥ ६३
 सुखः साङ्गामिको मृत्युर्दुःखो व्याधिजरादिभिः ।
 मर्त्येनावश्यमर्तव्यं गृहेष्वपि कदाचन ॥ ६४
 युध्यतः क्षत्रधर्मेण मृत्युरेव सनातनः ।
 हत्वेह सुखमाप्नोति हतः प्रेत्य महत्फलम् ॥ ६५
 न युद्धधर्माच्छ्रेयान्वै पन्थाः स्वर्गस्य कौरवाः ।
 अचिरेणैव ताल्लोकान्हतो युद्धे समश्नुते ॥ ६६
 श्रुत्वा तद्वचनं तस्य पूजयित्वा च पार्थिवाः ।
 पुनरेवाभ्यवर्तन्त पाण्डवानाततायिनः ॥ ६७
 तानापतत एवाशु व्यूढानीकाः प्रहारिणः ।
 प्रत्युद्ययुस्तदा पार्था जयगृद्धाः प्रमन्यवः ॥ ६८
 धनञ्जयो रथेनाजावभ्यवर्तत वीर्यवान् ।
 विश्रुतं त्रिषु लोकेषु व्याक्षिपन्गाण्डिवं धनुः ॥ ६९
 माद्रीपुत्रौ च शकुनिं साल्यकिश्च महाबलः ।
 जवेनाभ्यपतन्हृष्टा यत्ता वै तावकं बलम् ॥ ७०

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे अष्टादशोऽध्यायः ॥ १८ ॥

एकोनविंशोऽध्यायः ॥ १९ ॥

साल्यकिना सालवधः ॥ १ ॥

सञ्जय उवाच ।
 सन्निवृत्तेषु सैन्येषु साल्वो म्लेच्छगणाधिपः ।

अभ्यद्रवत्सुसंकुद्धः पाण्डवानां महद्वलम् ॥ १
 आस्थाय सुमहानागं प्रभिन्नं पर्वतोपमम् ।

दृप्तमैरावतप्रख्यमभिन्नगणमर्दनम् ॥	२	सेनापतिः पाण्डवसृञ्जयानां	
योऽसौ महान्भद्रकुलप्रसूतः		पाञ्चालपुत्रो ममृषे न कोपात् ॥	११
सुपूजितो धार्तराष्ट्रेण नित्यम् ।		ततस्तु तं वै द्विरदं महात्मा	
सुकल्पितः शास्त्रविनिश्चयज्ञः		प्रत्युद्ययौ त्वरमाणो जयाय ।	
सर्दोपवाह्यः समरेषु राजन् ॥	३	जम्भो यथा शक्रसमागमे वै	
ऐरावतं दैत्यगणान्विमृष्ट-		नागेन्द्रमैरावणमिन्द्रवाह्यम् ॥	१२
ञ्शक्रो यथा सञ्जनयन्भयानि ।		तमापतन्तं सहसा तु दृष्ट्वा	
तमास्थितो राजवरो बभूव		पाञ्चालपुत्रं युधि राजसिंहः ।	
यथोदयस्यः सविता क्षपान्ते ॥	४	तं वै द्विपं प्रेषयामास तूर्णं	
स तेन नागप्रवरेण राज-		वधाय राजन्दुपदात्मजस्य ॥	१३
न्नभ्युद्ययौ पाण्डुसुतान्समेतान् ।		स तं द्विपेन्द्रं सहसापतन्त-	
शितैः पृषत्कैर्विददार वेगै-		मविध्यदग्निप्रतिमैः पृषत्कैः ।	
महेन्द्रवज्रप्रतिमैः सुघोरैः ॥	५	कर्मारधौतैर्निशितैर्ज्वलद्भि-	
ततः शरान्वै सृजतो महारणे		नाराचमुख्यैस्त्रिभिरुग्रैः ॥	१४
योधांश्च राजन्नयतो यमालयम् ।		ततोऽपरान्पञ्चशतान्महात्मा	
नास्यान्तरं ददृशुः स्वे परे वा		नाराचमुख्यान्विससर्ज कुम्भे ।	
यथा पुरा वज्रधरस्य दैत्याः ॥	६	स तैस्तु विद्वः परमद्विपो रणे	
ते पाण्डवाः सोमकाः सृञ्जयाश्च		तदा परावृत्य भृशं प्रदुदुवे ॥	१५
तमेकनागं ददृशुः समन्तान् ।		तं नागराजं सहसा प्रणुन्नं	
सहस्रशो वै विचरन्तमेकं		विद्राव्यमाणं विनिवर्त्य साल्वः ।	
यथा महेन्द्रस्य गजं समीपे ॥	७	तोत्राङ्कुशैः प्रेषयामास तूर्णं	
संद्राव्यमाणं तु बलं परेषां		पाञ्चालराजस्य सुतं प्रदिश्य ॥	१६
परतकल्पं विवभौ समन्ततः ।		दृष्ट्वा पतन्तं सहसा तु नागं	
नैवावतस्ये समरे भृशं भया-		धृष्टद्युम्नः स्वरथाच्छीघ्रमेव ।	
द्विमृद्यमानं तु परस्परं तदा ॥	८	गदां प्रगृह्योग्रजवेन वीरो	
ततः प्रभग्नो सहसा महाचमूः		भूमिं प्रपन्नो भयविह्वलाङ्गः ॥	१७
सा पाण्डवी तेन नराधिपेन ।		स तं रथं हेमविभूषिताङ्गं	
दिशश्चतस्रः सहसा विधाविता		साश्च समृतं सहसा विमृद्य ।	
गजेन्द्रवेगं तमपारयन्ती ॥	९	उत्क्षिप्य हस्तेन नदन्महाद्विपो	
दृष्ट्वा च तां वेगवता प्रभग्नं		विपोथयामास वसुंधरातले ॥	१८
मर्वं त्वदीया युधि योधमुख्याः ।		पाञ्चालराजस्य सुतं च दृष्ट्वा	
अपूजयन्ते नु नराधिपं तं		तदार्यितं नागवरेण तेन ।	
दध्मश्च शङ्खाञ्शशिमन्त्रिकाशान् ॥ १०		तमभ्यधावन्सहसा जवेन	
श्रुत्वा निनादं त्वथ कौगवाणां		भीमः शिखण्डी च शिनेश्च नप्ता ॥ १९	
हर्षाद्विमृक्तं सह शङ्खशब्दः ।			

शरैश्च वेगं सहसा निगृह्य
तस्याभितो व्यापततो गजस्य ।
स संगृहीतो रथिभिर्गजो वै
चचाल तैर्वार्यमाणश्च सङ्क्षे ॥ २०
ततः पृषत्कान्प्रववर्ष राजा
मूर्यो यथा रश्मिजालं समन्तात् ।
तैराशुगैर्वध्यमाना रथौघाः
प्रदुद्रुवुः सहितास्तत्रतत्र ॥ २१
तत्कर्म साल्वस्य समीक्ष्य सर्वे
पाञ्चालपुत्रा नृप सृञ्जयाश्च ।
हाहाकारैर्नादयन्ति स युद्धे
द्विपं समन्तादुरुधुर्नराभ्याः ॥ २२
पाञ्चालपुत्रस्त्वरितस्तु शूरो
गदां प्रगृह्याचलशृङ्गकल्पात् ।
ससंभ्रमं भारत शत्रुघाती
जवेन वीरोऽनुससार नागम् ॥ २३

ततस्तु नागं धरणीधराभं
मदं स्रवन्तं जलदप्रकाशम् ।
गदां समाविध्य भृशं जघान
पाञ्चालराजस्य सुतस्तरस्वी ॥ २४
स भिन्नकुम्भः सहसा विनद्य
मुखात्प्रभूतं क्षतजं विमुञ्चन् ।
पपात नागो धरणीधराभः
क्षितिप्रकम्पाच्चलितो यथाऽद्रिः ॥ २५
निपात्यमाने तु तदा गजेन्द्रे
हाहाकृते तव पुत्रस्य सैन्ये ।
स साल्वराजस्य शिनिप्रवीरो
जहार भङ्गेन शिरः शितेन ॥ २६
हतोत्तमाङ्गो युधि सात्वतेन
पपात भूमौ सह नागराज्ञा ।
यथाऽद्रिशृङ्गं सुमहत्प्रणुचं
वज्रेण देवाधिपचोदितेन ॥ २७

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे एकोनविंशोऽध्यायः ॥ १९ ॥

विंशोऽध्यायः ॥ २० ॥

सात्यकिना कृतवर्मपराजयः ॥ १ ॥

सञ्जय उवाच ।
तस्मिंस्तु निहते शूरे साल्वे समितिशोभने ।
तवाभज्यद्वलं वेगाद्वातेनेव महाद्रुमः ॥ १
तत्प्रभ्रमं बलं दृष्ट्वा कृतवर्मा महारथः ।
दधार समरे शूरः शत्रुसैन्यं महाबलः ॥ २
सन्निवृत्तास्तु ते शूरा दृष्ट्वा सात्वतमाहवे ।
शैलोपमं स्थिरं राजन्कीर्यमाणं शरैर्युधि ॥ ३
ततः प्रवृत्ते युद्धं कुरूणां पाण्डवैः सह ।
निवृत्तानां महाराज मृत्युं कृत्वा निवर्तनम् ॥ ४
तत्रार्थर्ममभूद्युद्धं सात्वतस्य परैः सह ।
यदेको वारयामास पाण्डुसेनां दुरासदाम् ॥ ५
तेषामन्योन्यसुहृदां कृते कर्मणि दुष्करे ।
सिंहनादः प्रहृष्टानां दिविस्पृक्षुमुहानभूत् ॥ ६

तेन शब्देन विव्रस्तान्पाञ्चालान्भरतर्षभ ।
शिनेर्नप्ता महाबाहुरन्वपद्यत सात्यकिः ॥ ७
स समासाद्य राजानं क्षेमभूर्तिं महाबलम् ।
सप्तभिर्निशितैर्वाणैरनयद्यमसादनम् ॥ ८
तमायान्तं महाबाहुं प्रवपन्तं शिताञ्जशरान् ।
जवेनाभ्यपतद्बीमान्हादिक्यः शिनिपुङ्गवम् ॥ ९
तौ सिंहाविव नर्दन्तौ धन्विनौ रथिनां वरौ ।
अन्योन्यमभिधावन्तौ शस्त्रप्रवरधारिणौ ॥ १०
पाण्डवाः सहपाञ्चाला योधाश्चान्ये नृपोत्तमाः ।
प्रेक्षकाः समपद्यन्त तयोः पुरुषसिंहयोः ॥ ११
नाराचैर्वत्सदन्तैश्च वृष्ण्यन्धकमहारथौ ।
अभिजघ्नतुरन्योन्यं प्रहृष्टाविव कुञ्जरौ ॥ १२
चरन्तौ विविधान्मार्गान्हादिक्यशिनिपुङ्गवौ ।

सात्वतं कृतवर्माणम् ॥ ३ ॥

विंशोऽध्यायः ॥ २० ॥

मुहुरन्तर्दधाते तौ बाणवृष्ट्या परस्परम् ॥ १३
 चापवेगबलोद्धूतान्मार्गेणान्वृणिसिंहयोः ।
 आकाशे समपश्याम पतङ्गानिव शीघ्रगान् ॥ १४
 तमेकं सत्यकर्माणमासाद्य हृदिकात्मजः ।
 अविध्यन्निशितैर्बाणैश्चतुर्भिश्चतुरो हयान् ॥ १५
 स दीर्घबाहुः संकुद्धस्तोत्रादित इव द्विपः ।
 अष्टभिः कृतवर्माणमविध्यत्परमेषुभिः ॥ १६
 ततः पूर्णायतोत्सृष्टैः कृतवर्मा शिलाशितैः ।
 सात्यकिं त्रिभिराहत्य धनुरेकेन चिच्छिदे ॥ १७
 निक्कृतं तद्वनुःश्रेष्ठमपास्य शिनिपुङ्गवः ।
 अन्यदादत्त वेगेन शैनेयः सशरं धनुः ॥ १८
 तदादाय धनुःश्रेष्ठं वरिष्ठः सर्वधन्विनाम् ।
 आरोप्य च धनुः शीघ्रं महावीर्यो महाबलः ॥ १९
 अमृष्यमाणो धनुषश्छेदनं कृतवर्मणा ।
 कुपितोऽतिरथः शीघ्रं कृतवर्माणमभ्ययात् ॥ २०
 ततः मुनिशितैर्बाणैर्दशभिः शिनिपुङ्गवः ।
 जघान मृतं चाश्वंश्च ध्वजं च कृतवर्मणः ॥ २१
 ततो राजन्महेष्वासः कृतवर्मा महारथः ।
 हताश्वमृतं संप्रेक्ष्य रथं हमपरिप्लुतम् ॥ २२
 रोषेण महताऽऽविष्टः शूलमुद्यम्य मारिष ।
 चिक्षेप भुजवेगेन जिघांसुः शिनिपुङ्गवम् ॥ २३
 तच्छूलं मात्वतो ह्यजौ निभिद्य निशितैः शरैः ।
 चृणितं पातयामास मोहयन्निव माधवम् ।
 ततोऽपरेण भट्टेन हृद्येन समताडयत् ॥ २४
 सुयुद्धे युयुधानेन हताश्वो हतसारथिः ।

कृतवर्मा कृतास्त्रेण धरणीमन्वपद्यत ॥ २५
 तस्मिन्सात्यकिना वीरे द्वैरथे विरथीकृते ।
 समपद्यत सर्वेषां सैन्यानां सुमहद्भयम् ॥ २६
 पुत्राणां तव चात्यर्थं विषादः समजायत ।
 हतमृते हताश्वे तु विरथे कृतवर्मणि ॥ २७
 हताश्वं च समालक्ष्य हतमृतमारिंदम ।
 अभ्यधावत्कूपो राजञ्जिघांसुः शिनिपुङ्गवम् ॥ २८
 तमारोप्य रथोपस्थे म्रियतां सर्वधन्विनाम् ।
 अपोवाह महाबाहुं तूर्णमायोधनादपि ॥ २९
 शैनेयेऽधिष्ठिते राजन्विरथे कृतवर्मणि ।
 दुर्योधनबलं सर्वं पुनरासीत्पराञ्छुखम् ॥ ३०
 तत्परे नान्वबुध्यन्त सैन्येन रजसा वृताः ।
 तावकाः प्रदृता राजन्दुर्योधनमृते नृपम् ॥ ३१
 दुर्योधनस्तु संप्रेक्ष्य भग्नं स्वबलमन्तिकात् ।
 जवेनाभ्यपतत्तूर्णं सर्वाश्वैको न्यवारयत् ॥ ३२
 पाण्डुश्च सर्वान्संकुद्धो वृष्टद्युम्नं च पार्षितम् ।
 शिखण्डिनं द्रौपदेयान्पाञ्चालानां च ये गणाः ॥ ३३
 केकयान्सोमकांश्च मञ्जयांश्च मारिष ।
 असंभ्रमं दुराधर्षः शितैर्बाणैरवाकिरत् ॥ ३४
 अतिष्ठदाहव यत्तः पुत्रस्तव महाबलः ।
 यथा यज्ञे महानग्निर्मन्त्रपूतः प्रकाशते ।
 तथा दुर्योधनो राजा सङ्ग्रामे सर्वतोऽभवत् ॥ ३५
 तं परं नाभ्यवर्तन्त मर्त्या मृत्युमिवाहवे ।
 अथान्यं रथमास्थाय हार्दिक्यः समपद्यत ॥ ३६

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे विंशोऽध्यायः ॥ २० ॥

एकविंशोऽध्यायः ॥ २१ ॥

संकुलयुद्धम् ॥ १ ॥

मञ्जय उवाच ।
 पुत्रस्तु ते महाराज गृथ्यो गथिनां वरः ।
 दृक्महो वर्मा युद्धे यथा रुद्रः प्रतापवान् ॥ १
 तस्य बाणमहर्भस्तु प्रच्छन्ना ह्यभवन्मही ।
 परांश्च सिपिचै बाणैर्धाराभिरिव पर्वतान् ॥ २

न च सोऽस्ति पुमान्कश्चित्पाण्डवानां बलार्णवे ।
 हयो गजो रथो वाऽपि यः स्याद्धारैरविक्षतः ॥ ३
 यं यं हि समरे योधं प्रपश्यामि विशांपते ।
 स म बाणैश्चित्तोऽभूद्दे पुत्रेण तव भारत ॥ ४
 यथा सैन्येन रजसा समुद्धतेन वाहिनी ।

प्रत्यदृश्यत संछन्ना तथा बाणैर्महात्मनः ॥ ५
 बाणभूतामपश्याम पृथिवीं पृथिवीपते ।
 दुर्योधनेन प्रकृतां क्षिप्रहस्तेन धन्विना ॥ ६
 तेषु योधसहस्रेषु तावकेषु परेषु च ।
 नास्ति दुर्योधनसमः पुमानिति मतिर्मम ॥ ७
 तत्राद्भुतमपश्याम तव पुत्रस्य विक्रमम्
 यदेकं सहिताः पार्था नाभ्यवर्तन्त भारत ॥ ८
 युधिष्ठिरं शतेनाजौ विव्याध भरतर्षभ ।
 भीमसेनं च सप्तत्या सहदेवं च पञ्चभिः ॥ ९
 नकुलं च चतुःपथ्या धृष्टद्युम्नं च पञ्चभिः ।
 पञ्चभिर्द्रौपदेयांश्च त्रिभिर्विव्याध सात्यकिम् ॥ १०
 धनुश्चिच्छेद भल्लेन सहदेवस्य मारिष ।
 तदपास्य धनुश्छिन्नं माद्रीपुत्रः प्रतापवान् ॥ ११
 अभ्यद्रवत राजानं प्रगृह्णान्यमहद्भुतः ।
 ततो दुर्योधनं सङ्क्षेपे विव्याध दशभिः शरैः ॥ १२
 नकुलस्तु ततो वीरो राजानं नवभिः शरैः ।
 घोररूपैर्महेष्वासो विव्याध च ननाद च ॥ १३
 सात्यकिश्चैव राजानं शरेणानतपर्वणा ।
 द्रौपदेयास्त्रिसप्तत्या धर्मराजश्च पञ्चभिः ।
 अशीत्या भीमसेनश्च शरै राजानमार्पयन् ॥ १४
 समन्तात्कीर्यमाणस्तु बाणसङ्घैर्महात्मभिः ।
 न चचाल महाराज सर्वसैन्यस्य पश्यतः ॥ १५
 लाघवात्सौष्टवाच्चापि वीर्याच्चापि महात्मनः ।
 अति सर्वाणि भूतानि ददृशुः सर्वपार्थिवाः ॥ १६
 धार्तराष्ट्रा हि राजेन्द्र योधास्तु स्वल्पमन्तरम् ।
 अपश्यमाना राजानं पर्यवर्तन्त दंशिताः ॥ १७
 तेपामापततां घोरस्तुमुलः समपद्यत ।
 क्षुब्धस्य हि समुद्रस्य प्रावृट्काले यथा स्वनः ॥ १८
 समासाद्य रणे ते तु राजानमपराजितम् ।
 प्रत्युद्ययुर्महेष्वासाः पाण्डवानाततायिनः ॥ १९
 भीमसेनं रणे क्रुद्धो द्रोणपुत्रो न्यवारयत् ।
 तयोर्बाणैर्महाराज प्रमुक्तैः सर्वतोदिशम् ।
 नाज्ञायन्त रणे वीरा न दिशः प्रदिशस्तथा ॥ २०
 तावुभौ क्रूरकर्माणौभौ भारतदुःसहौ ।
 घोररूपमयुध्येतां कृतप्रतिकृतैषिणौ ॥ २१

त्रासयन्तौ दिशः सर्वा ज्याक्षेपकठिनत्वचौ ।
 शकुनिस्तु रणे वीरो युधिष्ठिरमपीडयत् ॥ २२
 तस्याश्वाश्चतुरो हत्वा सुबलस्य सुतो विभो ।
 नादं चकार बलवत्सर्वसैन्यानि कम्पयन् ॥ २३
 एतस्मिन्नन्तरे वीरं राजानमपराजितम् ।
 अपोवाह रथेनाजौ सहदेवः प्रतापवान् ॥ २४
 अथान्यं रथमास्थाय धर्मपुत्रो युधिष्ठिरः ।
 शकुनिं नवभिर्विद्ध्वा पुनर्विव्याध पञ्चभिः ।
 ननाद च महानादं प्रवरः सर्वधन्विनाम् ॥ २५
 तद्युद्धमभवच्चित्रं घोररूपं च मारिष ।
 प्रेक्षतां प्रीतिजननं सिद्धचारणसेवितम् ॥ २६
 उलूकस्तु महेष्वासं नकुलं युद्धदुर्मदम् ।
 अभ्यवर्षदमेयात्मा शरवर्षैः समन्ततः ॥ २७
 तथैव नकुलः शूरः सौबलस्य सुतं रणे ।
 शरवर्षेण महता समन्तात्पर्यवारयत् ॥ २८
 तौ तत्र समरे वीरौ कुलपुत्रौ महारथौ ।
 योधयन्तावपश्येतां कृतप्रतिकृतैषिणौ ॥ २९
 तथैव कृतवर्माणं शैनेयः शत्रुतापनः ।
 योधयञ्शुशुभे राजन्बलिं शक्र इवाहवे ॥ ३०
 दुर्योधनो धनुश्छिच्चा धृष्टद्युम्नस्य संगुणे ।
 अथैनं छिन्नधन्वानं विव्याध निशितैः शरैः ॥ ३१
 धृष्टद्युम्नोऽपि समरे प्रगृह्य परमायुधम् ।
 राजानं योधयामास पश्यतां सर्वधन्विनाम् ॥ ३२
 तयोर्युद्धं महच्चासीत्सङ्ग्रामे भरतर्षभ ।
 प्रभिन्नयोर्यथा सक्तं मत्तयोर्वनहस्तिनोः ॥ ३३
 गौतमस्तु रणे क्रुद्धो द्रौपदेयान्महाबलान् ।
 विव्याध बहुभिः शूरः शरैः सन्नतपर्वभिः ॥ ३४
 तस्य तैरभवद्युद्धमिन्द्रियैरिव देहिनः ।
 घोररूपमसंवार्थं निर्मर्यादमवर्तत ॥ ३५
 ते च संपीडयामासुरिन्द्रियाणीव बालिशम् ।
 स च तान्प्रतिसंरन्धः प्रत्ययोधयदाहवे ॥ ३६
 एवं चित्रमभूद्युद्धं तस्य तैः सह भारत ।
 उत्थायोत्थाय हि यथा देहिनामिन्द्रियैर्विभो ॥ ३७
 नराश्चैव नरैः सार्धं दन्तिनो दन्तिभिस्तथा ।
 हया हयैः समासक्ता रथिनो रथिभिः सह ॥ ३८

संकुलं चाभवद्भूयो घोररूपं विशांपते ॥ २९
 इदं चित्रमिदं घोरमिदं रौद्रमिति प्रभो ।
 युद्धान्यासन्महाराज घोराणि च बहूनि च ॥ ४०
 ते समासाद्य समरे परस्परमरिंदमाः ।
 व्यनदंश्चैव जघ्नुश्च समासाद्य महाहवे ॥ ४१
 तेषां पत्रसमुद्भूतं रजस्तीव्रमदृश्यत ।
 वातेन चोद्धतं राजन्धावद्भिश्चाश्वसादिभिः ॥ ४२
 रथनेमिसमुद्भूतं निःश्वासैश्चापि दन्तिनाम् ।
 रजः सन्ध्याभ्रकलिलं दिवाकरपथं ययौ ॥ ४३
 रजसा तेन संपृक्तो भास्करो निष्प्रभः कृतः ।

संछादिताऽभवद्भूमिस्ते च शूरा महारथाः ॥ ४४
 मुहूर्तादिव संवृत्तं नीरजस्कं समन्ततः ।
 वीरशोणितसिक्तायां भूमौ भरतसत्तम ॥ ४५
 उपाशाम्यत्ततस्तीव्रं तद्रजो घोरदर्शनम् ॥ ४६
 ततोऽपश्यमहं भूयो द्वन्द्वयुद्धानि भारत ।
 यथाप्राणं यथाश्रेष्ठं मध्याह्ने वै सुदारुणम् ॥ ४७
 वर्मणां तत्र राजेन्द्र व्यदृश्यन्तोऽज्वलाः प्रभाः ।
 शब्दश्च तुमुलः सङ्क्षेपे शराणां पततामभूत् ।
 महावैष्णवनसेव दह्यमानस्य पर्वते ॥ ४८

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे एकविंशोऽध्यायः ॥ २१ ॥

त्राविंशोऽध्यायः ॥ २२ ॥

संकलयुद्धम् ॥ १ ॥

सञ्जय उवाच ।
 वर्तमाने तदा युद्धे घोररूपे भयानके ।
 अभज्यत बलं तत्र तत्र पुत्रस्य पाण्डवैः ॥ १
 तांस्तु सर्वानयत्नेन सन्निवार्य महारथाः ।
 पुत्रास्ते योधयामासुः पाण्डवानामनीकिनीम् ॥ २
 निवृत्ताः महसा योधास्तव पुत्रजयपिणः ।
 सन्निवृत्तेषु तेष्वेवं युद्धमासीत्सुदारुणम् ।
 तावकानां परेषां च देवासुररणोपमम् ॥ ३
 परेषां तावकानां च नासीत्कश्चित्पराश्रुखः ॥ ४
 अनुमानेन युध्यन्ते संज्ञाभिश्च परस्परम् ।
 तेषां क्षयो महानामीद्युध्यतामितरेतरम् ॥ ५
 ततो युधिष्ठिरो गजा क्रोधेन महता युतः ।
 जिगीषमाणः सङ्ग्रामे धार्तराष्ट्रान्सराजकान् ॥ ६
 त्रिभिः शारद्वतं विद्धा रुक्मपुङ्गवः शिलाशितैः ।
 चतुर्भिर्निजघानाश्चान्कल्याणान्कृतवर्मणः ॥ ७
 अश्वन्धामा तु हादिंक्ष्यमपोवाह यशस्विनम् ।
 अथ शारद्वतोऽष्टाभिः प्रत्यविध्यद्युधिष्ठिरम् ॥ ८
 ततो दुर्योधनो राजा रथान्सप्तशतान्रणे ।
 प्रेषयद्यत्र गजाऽर्मा धर्मपुत्रो युधिष्ठिरः ॥ ९

ते रथा रथिभिर्युक्ता मनोमारुतरंहसः ।
 अभ्यद्रवन्त सङ्ग्रामे कौन्तेयस्य रथं प्रति ॥ १०
 ते समन्तान्महाराज परिवार्य युधिष्ठिरम् ।
 अदृश्यं सायकैश्चकुर्मेषा इव दिवाकरम् ॥ ११
 तं दृष्ट्वा धर्मराजानं कौरवैर्यैस्तथावृतम् ।
 नामृष्यन्त सुसंरब्धाः शिखण्डिप्रमुखा रथाः ॥ १२
 रथैरश्ववरैर्युक्तैः किङ्किणीजालसंवृतैः ।
 आजगमु रथ रक्षन्तः कुन्तीपुत्रं युधिष्ठिरम् ॥ १३
 ततः प्रवृत्ते रौद्रः सङ्ग्रामः शोणितोदकः ।
 पाण्डवानां कुरूणां च यमराष्ट्रविवर्धनः ॥ १४
 रथान्सप्तशतान्हत्वा कुरूणामाततायिनाम् ।
 पाण्डवाः सह पाञ्चालैः पुनरंवाभ्यवारयन् ॥ १५
 तत्र युद्धं महत्त्वासीत्तत्र पुत्रस्य पाण्डवैः ।
 न च तत्तादृशं दृष्टं नैव चापि परिश्रुतम् ॥ १६
 वर्तमाने तदा युद्धे निर्मर्यादे समन्ततः ।
 वध्यमानेषु योधेषु तावकेष्वितरेषु च ॥ १७
 विनदत्सु च योधेषु शङ्खवर्यैश्च पूरितैः ।
 उन्कुष्टैः सिंहनादैश्च गर्जितैश्चैव धन्विनाम् ॥ १८
 अतिप्रवृत्ते युद्धे च छिद्यमानेषु मर्मसु ।

धावमानेषु योधेषु जयगृद्धिषु मारिष ॥ १९
 संहारे सर्वतो जाते पृथिव्यां शोकसंभवे ।
 बहीनामुत्तमस्त्रीणां सीमन्तोद्धरणे कृते ॥ २०
 निर्मेर्यादे महायुद्धे वर्तमाने सुदारुणे ।
 प्रादुरासन्विनाशाय तदोत्पाताः सुदारुणाः ॥ २१
 चचाल शब्दं कुर्वाणा सपर्वतवना मही ।
 सदण्डाः सोल्युका राजन्कीर्यमाणाः समन्ततः ॥
 उल्काः पेतुर्दिवो भूमावाहत्य रविमण्डलम् ।
 विष्वग्वाताः प्रादुरासन्नीचैः शर्करवर्षिणः ॥ २३
 अश्रूणि मुमुचुर्नागा वेषथुं चास्पृशन्भृशम् ।
 एतान्घोराननादृत्य समुत्पातान्सुदारुणान् ॥ २४
 पुनर्युद्धाय संयत्ताः क्षत्रियास्तस्थुरव्यथाः ।
 रमणीये कुरुक्षेत्रे पुण्ये स्वर्गे यियासवः ॥ २५
 ततो गान्धारराजस्य पुत्रः शकुनिरब्रवीत् ।
 युध्यध्वमग्रतो यावत्पृष्ठतो हन्मि पाण्डवान् ॥ २६
 ततो नः संप्रयातानां मद्रयोधास्तरस्विनः ।
 हृष्टाः किलाकिलाशब्दमकुर्वत परे तथा ॥ २७
 अस्मांस्तु पुनरासाद्य लब्धलक्षा दुरासदाः ।
 शरासनानि धुन्वन्तः शरवर्षैरवाकिरन् ॥ २८
 ततो हतं परैस्तत्र मद्रराजबलं तदा ।
 दुर्योधनबलं दृष्ट्वा पुनरासीत्पराञ्छुलम् ॥ २९
 गान्धारराजस्तु पुनर्वाक्यमाह ततो बली ।
 निवर्तध्वमधर्मज्ञा युध्यध्वं किं सृतेन वः ॥ ३०
 अनीकं दशसाहस्रमश्वानां भरतर्षभ ।
 आसीद्गान्धारराजस्य विशालप्रासयोधिनाम् ॥ ३१
 बलेन तेन विक्रम्य वर्तमाने जनक्षये ।
 पृष्ठतः पाण्डवानीकमभ्यग्ननिशितैः शरैः ॥ ३२
 तदभ्रमिव वातेन क्षिप्यमाणं समन्ततः ।
 अभज्यत महाराज पाण्डूनां सुमहद्वलम् ॥ ३३
 ततो युधिष्ठिरः प्रेक्ष्य भयं स्वबलमन्तिकात् ।
 अभ्यनोदयदव्यग्रः सहदेवं महाबलम् ॥ ३४
 असौ सुबलपुत्रो नो जघनं पीड्य दंशितः ।
 सैन्यानि मृदयत्येष पश्य पाण्डव दुर्मतिः ॥ ३५
 गच्छ त्वं द्रौपदेयैश्च शकुनिं सौबलं जहि ।
 रथानीकमहं धक्ष्ये पाञ्चालसहितोऽनघ ॥ ३६

गच्छन्तु कुञ्जराः सर्वे वाजिनश्च सह त्वया ।
 पादाताश्च त्रिसाहस्राः शकुनिं तैर्वृतो जहि ॥ ३७
 ततो गजाः सप्तशताश्चापपाणिभिरास्थिताः ।
 पञ्च चाश्वसहस्राणि सहदेवश्च वीर्यवान् ॥ ३८
 पादाताश्च त्रिसाहस्रा द्रौपदेयाश्च सर्वशः ।
 रणे ह्यभ्यद्रवस्ते तु शकुनिं युद्धदुर्मदम् ॥ ३९
 ततस्तु सौबलो राजन्नभ्यतिक्रम्य पाण्डवान् ।
 जघान पृष्ठतः सेनां जयगृद्धः प्रतापवान् ॥ ४०
 अश्वारोहास्तु संरन्धाः पाण्डवानां तरस्विनाम् ।
 प्राविशन्सौबलानीकमभ्यतिक्रम्य तान् रथान् ॥ ४१
 ते तत्र सादिनः शूराः सौबलस्य महद्वलम् ।
 रणमध्ये व्यतिष्ठन्त शरवर्षैरवाकिरन् ॥ ४२
 तदुद्यतगदाप्रासमकापुरूपसेवितम् ।
 प्रावर्तत महद्युद्धं राजन्दुर्मन्त्रिते तव ॥ ४३
 उपारमन्त ज्याशब्दाः प्रेक्षका रथिनोऽभवन् ।
 न हि स्वेपां परेपां वा विशेषः प्रत्यदृश्यत ॥ ४४
 शूरबाहुविसृष्टानां शक्तीनां भरतर्षभ ।
 ज्योतिषामिव संपातमपश्यन्कुरुपाण्डवाः ॥ ४५
 ऋष्टिभिर्विमलाभिश्च तत्रतत्र विशांपते ।
 संपतन्तीभिराकाशमावृतं बह्वशोभत ॥ ४६
 प्रासानां पततां राजन्नरूपमासीत्समन्ततः ।
 शलभानामिवाकाशे तदा भरतसत्तम ॥ ४७
 रुधिरोक्षितसर्वाङ्गा विप्रविद्धैर्नियन्तृभिः ।
 हयाः परिपतन्तिस्स शतशोऽथ सहस्रशः ॥ ४८
 अन्योन्यं परिपिष्टाश्च समासाद्य परस्परम् ।
 सुविक्षताः स्स दृश्यन्ते वमन्तो रुधिरं मुखैः ॥ ४९
 ततोऽभवत्तमो घोरं सैन्येन रजसा वृतम् ।
 तानपाकमतोऽद्राक्षं तस्माद्देशादरिन्दम ॥ ५०
 अश्वान् राजन्मनुष्यांश्च रजसा संवृते सति ।
 भूमौ निपतिताश्चान्ये वमन्तो रुधिरं बहु ॥ ५१
 केशाकेशि समालम्बा न शेकुश्चेष्टितुं नराः ।
 अन्योन्यमश्वपृष्ठेभ्यो विकर्षन्तो महाबलाः ॥ ५२
 मल्ला इव समासाद्य निजगुरितरेतरम् ।
 अश्वैश्च व्यपकृष्यन्त बहवोऽत्र गतासवः ॥ ५३

भूमौ निपतिताश्चान्ये बहवो विजयैषिणः ।
 तत्रतत्र व्यदृश्यन्त पुरुषाः शूरमानिनः ॥ ५४
 रक्तोक्षितैश्छिन्नभुजैरवकृष्टशिरोरुहैः ।
 व्यदृश्यत मही कीर्णा शतशोऽथ सहस्रशः ॥ ५५
 दूरं न शक्यं तत्रासीद्गन्तुमश्वेन केनचित् ।
 साश्चारोहैर्हतैरश्वैरावृते वसुधातले ॥ ५६
 रुधिरोक्षितसन्नाहैराक्षशस्त्रैरुदायुधैः ।
 नानाप्रहरणैर्घोरैः परस्परवधैषिभिः ।
 सुसन्निकृष्टे सङ्ग्रामे हतभूयिष्ठसैनिके ॥ ५७
 स मुहूर्तं ततो युद्धा सौवल्लोऽथ विशांपते ।
 पद्साहस्रैर्हयैः शिष्टैरपायाच्छकुनिस्ततः ॥ ५८
 तथैव पाण्डवानीकं रुधिरण समुक्षितम् ।
 पद्साहस्रैर्हयैः शिष्टैरपायाच्छ्रान्तवाहनम् ॥ ५९
 अश्वारोहाश्च पाण्डूनामब्रुवन्रुधिरोक्षिताः ।
 सुसन्निकृष्टे सङ्ग्रामे भूयिष्ठे त्यक्तजीविताः ॥ ६०
 न हि शक्यं रथैर्योद्धुं कुत एव महागजैः ।
 रथानेव रथा यान्तु कुञ्जराः कुञ्जरानपि ॥ ६१
 प्रतियातो हि शकुनिः म्मनीकमवस्थितः ।
 न पुनः सौवल्लो राजा योद्धुमभ्यागमिष्यति ॥ ६२
 ततस्तु द्रौपदेयाश्च ते च मत्ता महाद्विपाः ।
 प्रययुर्यत्र पाञ्चाल्यो धृष्टद्युम्नो महारथः ॥ ६३
 सहदेवोऽपि कौरव्य रजोमेघे समुत्थिते ।
 एकाकी प्रययां तत्र यत्र राजा युधिष्ठिरः ॥ ६४
 ततस्तेषु प्रयातेषु शकुनिः सौवल्लः पुनः ।
 पार्श्वतोऽभ्यहनत्कुद्धो धृष्टद्युम्नस्य वाहिनीम् ॥ ६५
 तत्पुनस्तुमुलं युद्धं प्राणांस्त्यक्त्वाऽभ्यवर्तत ।
 तावकानां परेषां च परस्परवधैषिणाम् ॥ ६६
 ते चान्योन्यमवैक्षन्त तस्मिन्वीरसमागमे ।
 योधाः पर्यपतन्नाज्ज्वातशोऽथ सहस्रशः ॥ ६७
 असिभिश्छिद्यमानानां शिरसां लोकसंक्षये ।
 प्रादुरासीन्महाज्ज्वातशालानां पततामिव ॥ ६८
 विमुक्तानां शरीराणां छिन्नानां पततां भुवि ।
 सायुधानां च बाहूनामूर्णानां च विशांपते ।
 आसीन्कटकटाशब्दः सुमहात्रोमहर्षणः ॥ ६९
 निघ्नन्तो निशितैः शस्त्रैर्भ्रातृन्पुत्रान्सखानपि ।

योधाः परिपतन्ति स्म यथाऽऽमिपकृते खगाः ७०
 अन्योन्यं प्रतिसंरब्धाः समासाद्य परस्परम् ।
 अहंपूर्वमहंपूर्वमिति निघ्नन्सहस्रशः ॥ ७१
 संयातेनासनभ्रष्टैरश्वारोहैर्गतासुभिः ।
 हयाः परिपतन्ति स्म शतशोऽथ सहस्रशः ॥ ७२
 स्फुरतां प्रतिपिष्टानामश्वानां शीघ्रगामिनाम् ।
 स्तनतां च मनुष्याणां सन्नद्धानां विशांपते ॥ ७३
 शक्त्यष्टिप्रासशब्दश्च तुमुलः समपद्यत ।
 भिन्दतां परमर्माणि राजन्दुर्मन्त्रिते तव ॥ ७४
 श्रमाभिभूताः संरब्धा श्रान्तवाहाः पिपासवः ।
 विक्षताश्च शितैः शस्त्रैरभ्यवर्तत तावकाः ॥ ७५
 मत्ता रुधिरगन्धेन बहवोऽत्र विचेतसः ।
 जघ्नुः परान्स्वकांश्चैव प्राप्तान्प्राप्ताननन्तरान् ॥ ७६
 बहवश्च गतप्राणाः क्षत्रिया जयगृद्धिनः ।
 भूमावभ्यपतन्नाज्ज्वातशोऽथ शिष्टैरपि ॥ ७७
 वृकगृध्रशृगालानां तुमुले मोदनेऽहनि ।
 आसीद्भलक्षयो घोरस्तव पुत्रस्य पश्यतः ॥ ७८
 नराश्वकायैः संछन्ना भूमिरासीद्विशांपते ।
 रुधिरौदकचित्रा च भीरूणां भयवर्धिनी ॥ ७९
 असिभिः पट्टसैः शूलैस्तक्षमाणाः पुनःपुनः ।
 तावकाः पाण्डवेयाश्च न न्यवर्तन्त भारत ॥ ८०
 प्रहरन्तो यथाशक्ति यावत्प्राणस्य धारणम् ।
 योधाः परिपतन्ति स्म वमन्तो रुधिरं मुखैः ॥ ८१
 शिरो गृहीत्वा केशेषु कवन्धः स्म प्रदृश्यते ।
 उद्यम्य च शितं खड्गं रुधिरण परिप्लुतम् ॥ ८२
 तथोत्थितेषु बहुषु कवन्धेषु नराधिप ।
 तथा रुधिरगन्धेन योधाः कञ्जलमाविशन् ॥ ८३
 मन्दीभूते ततः शब्दे पाण्डवानां महद्भलम् ।
 अल्पावशिष्टैस्तुरगैरभ्यवर्तत सौवल्लः ॥ ८४
 ततोऽभ्यधावन्स्तरिताः पाण्डवा जयगृद्धिनः ।
 पदातयश्च नागाश्च सादिनश्चोद्यतायुधाः ॥ ८५
 कोष्ठकीकृत्य चाप्येनं परिक्षिप्य च सर्वशः ।
 शस्त्रैर्नानाविधैर्जघ्नुर्धृष्टपांरं तितीर्षवः ॥ ८६
 त्वदीयास्तांस्तु संप्रेक्ष्य सर्वतः समभिद्रुतान् ।
 रथाश्चपत्तिद्विरदाः पाण्डवानभिदुद्रुवुः ॥ ८७

केचित्पदातयः पद्भिर्मुष्टिभिश्च परस्परम् ।
निजघ्नः समरे शूराः क्षीणशस्त्रास्ततोऽपतन् ॥८८॥
रथेभ्यो रथिनः पेतुर्द्विपेभ्यो हस्तिसादिनः ।
विमानेभ्यो दिवो भ्रष्टाः सिद्धाः पुण्यक्षयादिव ॥

एवमन्योन्यमायत्ता योधा जघ्नुर्महाहवे ।
पितृन्भ्रातृन्वयस्यांश्च पुत्रानपि तथा परे ॥ ९०
एवमासीदमर्यादं युद्धं भरतसत्तम ।
प्रासासिवाणकलिलं वर्तमाने सुदारुणे ॥ ९१

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे द्वाविंशोऽध्यायः ॥ २२ ॥

त्रयोविंशोऽध्यायः ॥ २३ ॥

अनुनेन दुर्योधनगर्हणपूर्वकं तत्त्वेनानिवर्हणम् ॥ १ ॥

सञ्जय उवाच ।
अल्पावशिष्टे सैन्ये तु पाण्डवैर्निहते बले ।
अथैः सप्तसहस्रैस्तु उपावर्तत सौबलः ॥ १
स यात्वा वाहिनीं तूर्णं चोदयानः स्वकान्युधि ।
युध्यध्वमिति संहृष्टाः पुनःपुनररिदमाः ॥ २
अपृच्छत्क्षत्रियांस्तत्र कं नु राजा महाबलः ।
शकुनेस्तद्वचः श्रुत्वा तमूचुर्भरतर्षभ ॥ ३
असौ तिष्ठति कौरव्यो रणमध्ये महाबलः ।
यत्रैतत्सुमहज्जत्रं पूर्णचन्द्रसमप्रभम् ॥ ४
यत्र ते सतनुत्राणा रथास्तिष्ठन्ति दंशिताः ।
यत्रैष तुमुलः शब्दः पर्जन्यनिनदोपमः ॥ ५
तत्र गच्छ द्रुतं राजंस्ततो द्रक्ष्यसि कौरवम् ।
एवमुक्तस्तु तैर्योधैः शकुनिः सौबलस्तदा ॥ ६
प्रययौ तत्र यत्रास्ते पुत्रस्तव नराधिप ।
सर्वतः संवृतो वीरैः समरे चित्रयोधिभिः ॥ ७
ततो दुर्योधनं दृष्ट्वा रथानीके व्यवस्थितम् ।
स रथांस्तावकान्सर्वान्हर्षयञ्शकुनिस्ततः ॥ ८
दुर्योधनमिदं वाक्यं हृष्टरूपो विशांपते ।
कृतकार्यमिवात्मानं मन्यमानोऽब्रवीन्नृपम् ॥ ९
जहि राजन् रथानीकमथाः सर्वे जिता मया ।
नात्यक्त्वा जीवितं सङ्क्षेपे शक्यो जेतुं युधिष्ठिरः १०
हते तस्मिन् रथानीके पाण्डवेनाभिपालिते ।
गजानेतान्हनिष्यामः पदातीश्चेतरांस्तथा ॥ ११
श्रुत्वा तु वचनं तस्य तावका जयगृद्धिनः ।
जवेनाभ्यपतन् दृष्ट्वा पाण्डवानामनीकिनीम् ॥ १२
बद्धनिस्त्रिंशहस्ताश्च प्रगृहीतशरासनाः ।

शरासनानि धून्वानाः सिंहनादान्प्रचक्रिरे ॥ १३
ततो ज्यातलनिर्घोषः पुनरासीद्विश्रापते ।
प्रादुरासीच्छराणां च समुक्तानां सुदारुणः ॥ १४
तान्समीपगतान् दृष्ट्वा जनानुद्यतकार्मुकान् ।
उवाच देवकीपुत्रं कुन्तीपुत्रो धनञ्जयः ॥ १५
चोदयाश्चान्संभ्रान्तः प्रविशैतद्भलार्णवम् ।
अन्तमद्य गमिष्यामि शत्रूणां निशितैः शरैः ॥ १६
अष्टादश दिनान्यद्य युद्धस्यास्य जनार्दन ।
वर्तमानस्य महतः समासाद्य परस्परम् ॥ १७
अनन्तकल्पा ध्वजिनी भूत्वा ह्येषां महात्मनाम् ।
क्षयमद्य गता युद्धे पश्य देवं यथाविधम् ॥ १८
समुद्रकल्पं च बलं धार्तराष्ट्रस्य माधव ।
अस्मानासाद्य संजातं गोष्पदोपममच्युत ॥ १९
हते भीष्मे धीर्धर्मासीच्छमः स्यादिति माधव ।
न च तत्कृतवान्मूढो धार्तराष्ट्रः सुबालिशः ॥ २०
उक्तं भीष्मेण यद्वाक्यं हितं तथ्यं च माधव ।
तच्चापि नासौ कृतवान्वीतबुद्धिः सुयोधनः ॥ २१
तस्मिंस्तु निहते भीष्मे प्रच्युते पृथिवीपतौ ।
न जाने कारणं किंतु येन युद्धमवर्तत ॥ २२
मूढांस्तु सर्वथा मन्ये धार्तराष्ट्रान्सुबालिशान् ।
पतिते शन्तनोः पुत्रे येऽकार्षुः संयुगं पुनः ॥ २३
अनन्तरं च निहते द्रोणे ब्रह्मविदां वरे ।
राधेये च विकर्णे च नैव शाम्यति वैशसम् ॥ २४
अल्पावशिष्टे सैन्येऽस्मिन्सूतपुत्रे च पातिते ।
सपुत्रे वै नरव्याघ्रे नैव शाम्यति वैशसम् ॥ २५

श्रुतायुषि हते वीरे जलसन्धे च मागधे ।
 श्रुतायुधे च नृपतौ नैव शाम्यति वैशसम् ॥ २६
 भूरिश्रवसि शल्ये च साल्वे चैव जनार्दन ।
 आवन्त्येषु च वीरेषु नैव शाम्यति वैशसम् ॥ २७
 जयद्रथे च निहते राक्षसे चाप्यलायुधे ।
 बाह्लिके सोमदत्ते च नैव शाम्यति वैशसम् ॥ २८
 भगदत्ते हते शूरे काम्भोजे च सुदारुणे ।
 दुःशासने च निहते नैव शाम्यति वैशसम् ॥ २९
 दृष्ट्वा विनिहताञ्जश्रान्पृथङ्गण्डलिकानृपान् ।
 बलिनश्च रणे कृष्ण नैव शाम्यति वैशसम् ॥ ३०
 अक्षौहिणीपतीन्दृष्ट्वा भीमसेननिपातितान् ।
 मोहाद्वा यदि वा लोभाच्चैव शाम्यति वैशसम् ॥ ३१
 'हतप्रवीरां विश्वस्तां दृष्ट्वा चेमां चमूं रणे ।
 अलम्बले च निहते नैव शाम्यति वैशसम् ॥ ३२
 भ्रातृन्विनिहतान्दृष्ट्वा वयस्यान्मातुलानपि ।
 पुत्रान्विनिहतान्दृष्ट्वा नैव शाम्यति वैशसम् ॥ ३३
 को नु राजकुले जातः कौरवेषु विशेषतः ।
 निरर्थकं महद्वरं कुर्यादन्यः सुयोधनात् ॥ ३४
 गुणतोऽभ्यधिकाञ्जान्त्वा बलतः शौर्यतोपि वा ।
 अमूढः को नु युध्येत जानन्प्राज्ञो हिताहितम् ॥ ३५
 किं नु तस्य मनो ह्यासीच्चयोक्तस्य हितं वचः ।
 प्रश्ने पाण्डवैः सार्धं सोन्यस्य शृणुयात्कथम् ॥ ३६
 येन शान्तनवो भीष्मो द्रोणो विदुर एव च ।
 प्रत्याख्याताः शमस्यार्थं किं नु तस्याय मेपजम् ॥ ३७
 मौर्यार्थाद्येन पिता वृद्धः प्रत्याख्यातो जनार्दन ।
 तथा माता हितं वाक्यं भाषमाणा हितैषिणी ॥ ३८
 प्रत्याख्याता ह्यसन्कृत्य स कस्मै रोचयेद्वचः ।
 कुलान्तकरणो व्यक्तं जात एष जनार्दन ॥ ३९
 तथास्य दृश्यते चेष्टा नीतिश्चैव विशांपते ।
 नैष दास्यति नो गज्यमिति मे मतिरच्युत ॥ ४०
 उक्तोऽहं बहुशस्तात विदुरेण महान्मना ।
 न जीवन्दास्यते भागं धार्तराष्ट्रः सुयोधनः ॥ ४१
 यावन्प्राणा धरिष्यन्ति धार्तराष्ट्रस्य दुर्मतेः ।

तावद्युष्मास्वपापेषु प्रचरिष्यति पापकम् ॥ ४२
 न च युक्तोऽन्यथा जेतुमृते युद्धेन माधव ।
 इत्यब्रवीत्सदा मां हि विदुरः सत्यदर्शनः ॥ ४३
 तत्सर्वमद्य जानामि व्यवसायं दुरात्मनः ।
 यदुक्तं वचनं तेन विदुरेण महात्मना ॥ ४४
 यो हि श्रुत्वा वचः पथ्यं जामदग्न्याद्यथातथम् ।
 अवामन्यत दुर्बुद्धिर्ध्रुवं नाशमुखे स्थितः ॥ ४५
 उक्तं हि बहुभिः सिद्धैर्जातमात्रे सुयोधने ।
 एनं प्राप्य दुरात्मानं क्षयं क्षत्रं गमिष्यति ॥ ४६
 तदिदं वचनं तेषां निरुक्तं वै जनार्दन ।
 क्षयं याता हि राजानो दुर्योधनकृते भृशम् ॥ ४७
 सोऽद्य सर्वान्रणे योधानिहनिष्यामि माधव ॥ ४८
 क्षत्रियेषु हतेष्वाशु शन्ये च शिविरे कृते ।
 वधाय चात्मनोऽस्माभिः संयुगं रोचयिष्यति ॥ ४९
 तदन्तं हि भवेद्वैरमुमानेन माधव ।
 एवं पश्यामि वार्ष्णेय चिन्तयन्प्रज्ञया स्वया ।
 विदुरस्य च वाक्येन चेष्टया च दुरात्मनः ॥ ५०
 तस्माद्याहि चमूं वीर यावद्वन्मि शितैः शूरैः ।
 दुर्योधनं महाबाहो वाहिनीं चास्य संयुगे ॥ ५१
 क्षेममद्य करिष्यामि धर्मराजस्य माधव ।
 हत्वंतदुर्वलं सैन्यं धार्तराष्ट्रस्य पश्यतः ॥ ५२
 सञ्जय उवाच ।
 अभीशुहस्तो दाशार्हस्तथोक्तः सव्यसाचिना ।
 तद्बलाद्यमभिप्राणामभीतः प्राविशद्वलात् ॥ ५३
 शरासनवनं घोरं शक्तिकण्टकसंकुलम् ।
 गदापरिघपापाणं रथनागमहादुमम् ॥ ५४
 हयपत्तिलताकीर्णं गाहमानो महायशाः ।
 व्यचरत्तत्र गोविन्दो रथेनातिपताकिना ॥ ५५
 ते हयाः पाण्डुरा राजन्वहन्तोऽर्जुनमाहवे ।
 दिक्षु सर्वास्वदृश्यन्त दाशार्हेण प्रचोदिताः ॥ ५६
 ततः प्रायाद्रथेनाजौ सव्यसाची परंतपः ।
 किरञ्शरशतांस्तीक्ष्णान्वारिधारा घनो यथा ॥ ५७
 प्रादुरासीन्महाञ्शब्दः शराणां नतपर्वणाम् ।

इषुभिश्चाद्यमानानां समरे सव्यसाचिना ॥ ५८
 असज्जन्तस्तनुत्रेषु शरौघाः प्रापतन्भुवि ।
 इन्द्राशमिसमस्पर्शा गाण्डीवप्रेषिताः शराः ॥ ५९
 नरान्नागान्समाहत्य ह्यांश्चापि विशांपते ।
 अपतन्त रणे बाणाः पतङ्गा इव घोषिणः ॥ ६०
 आसीत्सर्वमवच्छन्नं गाण्डीवप्रेषितैः शरैः ।
 न प्राज्ञायन्त समरे दिशो वा प्रदिशोपि वा ६१
 सर्वमासीजगत्पूर्णं पार्थनामाङ्कितैः शरैः ।
 रुक्मपुङ्खैस्तैलधौतैः कर्मारपरिमार्जितैः ॥ ६२
 ते दह्यमानाः पार्थेन पावकेनेव कुञ्जराः ।
 पार्थ न प्राजहुर्घोरा वध्यमानाः शितैः शरैः ॥ ६३
 शरचापधरः पार्थः प्रज्वलन्निव भास्करः ।
 ददाह समरे योधान्कक्षमग्निरिव ज्वलन् ॥ ६४
 यथा वनान्ते वनपैर्विसृष्टः
 कक्षं दहेत्कृष्णगतिः सुघोषः ।

भूरिद्रुमं शुष्कलतावितानं
 भृशं समृद्धो ज्वलनः प्रतापी ॥ ६५
 एवं स नाराचगणप्रतापी
 शराचिरुच्चावचतिग्मतेजाः ।
 ददाह सर्वा तव पुत्रसेना-
 ममृष्यमाणस्तरसा तरस्वी ॥ ६६
 तस्येवः प्राणहराः सुमुक्ता
 नासज्जन्वै वर्मसु रुक्मपुङ्खाः ।
 न च द्वितीयं प्रमुमोच बाणं
 नरे ह्ये वा परमद्विपे वा ॥ ६७
 अनेकरूपाकृतिभिर्हि बाणै-
 र्महारथानीकमनुप्रविश्य ।
 स एव एकस्तव पुत्रस्य सेनां
 जघान दैत्यानिव वज्रपाणिः ॥ ६८

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे त्रयोविंशोऽध्यायः ॥ २३ ॥

चतुर्विंशोऽध्यायः ॥ २४ ॥

ष्टष्टयुग्नपराजितेन दुर्योधनेनाश्वारोहणेन पलायनम् ॥ १ ॥ अश्वस्थामादिभिस्तदन्वेपणम् ॥ २ ॥

सञ्जय उवाच ।
 युध्यतां यतमानानां शूराणामनिवर्तिनाम् ।
 संकल्पमकरोन्मोघं गाण्डीवेन धनञ्जयः ॥ १
 इन्द्राशनिसमस्पर्शानविषह्वान्महौजसः ।
 विसृजन्ट्श्यते बाणान्धारा मुञ्चन्निवाम्बुदः ॥ २
 तत्सैन्यं भरतश्रेष्ठ वध्यमानं किरीटिना ।
 संप्रदुद्राव संग्रामात्तव पुत्रस्य पश्यतः ॥ ३
 पितृन्भ्रातृन्परित्यज्य वयस्थानपि चापरे ॥ ४
 हतधुर्या रथाः केचिद्वतमूतास्तथा परे ।
 भग्राक्षयुगचक्रेपाः केचिदासन्विशांपते ॥ ५
 अन्येषां सायकाः क्षीणास्तथाऽन्ये बाणपीडिताः ।
 अक्षता युगपत्केचित्प्राद्रवन्भयपीडिताः ॥ ६
 केचित्पुत्रानुपादाय हतभूयिष्ठवान्धवाः ।

विचुक्रुशुः पितृन्स्वन्ये सहायानपरे पुनः ॥ ७
 बान्धवांश्च नरन्याग्र भ्रातृन्संबन्धिनस्तथा ।
 दुद्रुवुः केचिदुत्सृज्य तत्रतत्र विशांपते ॥ ८
 बहवोऽत्र भृशं विद्धा मुह्यमाना महारथाः ।
 निःश्वसन्ति स्म दृश्यन्ते पार्थबाणहता नराः ॥ ९
 तानन्ये रथमारोप्य ह्याश्वास्य च मुहूर्तकम् ।
 विश्रान्ताश्च वितृष्णाश्च पुनर्युद्धाय जग्मिरे ॥ १०
 तानपास्य गताः केचित्पुनरेव युयुत्सवः ।
 कुर्वन्तस्तव पुत्रस्य शासनं युद्धदुर्मदाः ॥ ११
 पानीयमपरे पीत्वा पर्याश्वास्य च वाहनम् ।
 वर्माणि च समारोप्य केचिद्भरतसत्तम ॥ १२
 समाश्वास्यापरे भ्रातृनिक्षिप्य शिबिरेऽपि च ।
 पुत्रानन्ये पितृनन्ये पुनर्युद्धमरोचयन् ॥ १३

संप्रदुद्रावेति पूर्वस्थं संप्रदुद्रुवुरिति विपरिणामेन संबध्यते

॥ ४ ॥ चतुर्विंशोऽध्यायः ॥ २४ ॥

सज्जयित्वा रथान्केचिद्यथामुख्यं विशांपते ।
 आवृत्य पाण्डवानीकं पुनर्युद्धमरोचयन् ॥ १४
 ते शूराः किङ्किणीजालैः समाच्छन्ना वभासिरे ।
 त्रैलोक्यविजये युक्ता यथा दैतेयदानवाः ॥ १५
 आगम्य सहसा केचिद्रथैः स्वर्णविभूषितैः ।
 पाण्डवानामनीकेषु धृष्टद्युम्नमयोधयन् ॥ १६
 धृष्टद्युम्नोऽपि पाञ्चाल्यः शिखण्डी च महारथः ।
 नाकुलिस्तु शतानीको रथानीकमयोधयन् ॥ १७
 पाञ्चाल्यस्तु ततः क्रुद्धः सैन्येन महता वृतः ।
 अभ्यद्रवत्संकुद्रस्तावकान्हन्तुमुद्यतः ॥ १८
 ततस्त्वापततस्तस्य तव पुत्रो जनाधिप ।
 बाणसङ्घाननेकान्वै प्रेषयामास भारत ॥ १९
 धृष्टद्युम्नस्ततो राजंस्त्व पुत्रेण धन्विना ।
 नाराचैर्धनाराचैर्वह्नुभिः क्षिप्रकारिभिः ॥ २०
 वत्सदन्तैश्च बाणैश्च कर्मारगपरिमाजितैः ।
 अश्वान्श्च चतुरो हत्वा वाहोरुग्मि चार्पितः ॥ २१
 सोऽतिविद्धो महेष्वासस्तोत्रादित इव द्विपः ।
 तस्याश्वान्श्चतुरो बाणैः प्रेषयामास मृत्यवे ।
 सारथेश्चास्य भलेन शिरः कायादपाहरन् ॥ २२
 ततो दुर्योधनो राजा पृष्ठमारुह्य वाजिनः ।
 अपाकामद्धतरथो नातिदुर्मरिदमः ॥ २३
 दृष्ट्वा तु हतविक्रान्तं स्वमनीकं महाबलः ।
 तव पुत्रो महाराज प्रययां यत्र सौवलः ॥ २४
 ततो रथेषु भग्रेषु त्रिमाहम्वा महाद्विपाः ।
 पाण्डवान्धिनः सर्वान्ममन्तान्पर्यवारयन् ॥ २५
 ते वृताः समरे पञ्च गजानीकेन भारत ।
 अशोभन्त महाराज ग्रहान्मारागणैरिव ॥ २६
 ततोऽर्जुनो महाराज लब्धलक्षो महाभुजः ।
 विनिर्ययो रथेनैव श्वेताश्वः कृष्णमारथिः ॥ २७
 तैः समन्तान्परिवृतः कुञ्जरैः पर्वतोपमैः ।
 नाराचैर्विमलैस्तीक्ष्णैर्गजानीकमयोधयन् ॥ २८
 तत्रैकबाणनिहतानपश्याम महाराजान् ।
 पतितान्पात्यमानान्श्च निमिन्नान्मव्यमाचिना २९
 भीमसेनस्तु तान्दृष्ट्वा नागान्मत्तगजोपमः ।

करेणादाय महतीं गदामभ्यपतद्बली ।
 अथाप्युत्थ रथात्तूर्णं दण्डपाणिरिवान्तकः ॥ ३०
 तमुद्यतगदं दृष्ट्वा पाण्डवानां महारथम् ।
 वित्रेसुस्तावकाः सैन्याः शक्रन्मूत्रं च मुत्तुबुः ३१
 आविष्टं च बलं सर्वं गदाहस्ते वृकोदरे ॥ ३२
 गदया भीमसेनेन भिन्नकुम्भान्निपातितान् ।
 धावमानानपश्याम कुञ्जरान्पर्वतोपमान् ॥ ३३
 प्राद्रवन्कुञ्जरास्ते तु भीमसेनगदाहताः ।
 पेतुरार्तस्वरं कृत्वा छिन्नपक्षा इवादयः ॥ ३४
 प्रभिन्नकुम्भांस्तु बहून्द्रवमाणानितस्ततः ।
 पतमानान्श्च संप्रेक्ष्य वित्रेसुस्तव सैनिकाः ॥ ३५
 युधिष्ठिरोऽपि संकुद्रो माद्रीपुत्रौ च पाण्डवौ ।
 गार्ध्रपत्रैः शितैर्वीरैर्जघ्नुर्वै गजयोधिनः ॥ ३६
 धृष्टद्युम्नस्तु समरे पराजित्य नराधिपम् ।
 अपक्रान्ते तव मृते हयपृष्ठं समाश्रिते ॥ ३७
 दृष्ट्वा च पाण्डवान्सर्वान्कुञ्जरैः परिवारितान् ।
 धृष्टद्युम्नो महाराज सहसा समुपाद्रवत् ॥ ३८
 पुत्रः पाञ्चालराजस्य जिघांमुः कुञ्जरान्ययौ ।
 अदृष्ट्वा तु रथानीके दुर्योधनमरिदमम् ॥ ३९
 अश्वत्थामा कृपश्चैव कृतवर्मा च सावतः ।
 अपृच्छन्क्षत्रियांस्तत्र क नु दुर्योधनो गतः ॥ ४०
 तेऽपश्यमाना राजानं वर्तमाने जनक्षये ।
 मन्वाना निहतं तत्र तव पुत्रं महारथाः ।
 विवर्णवदना भूत्वा पर्यपृच्छन्त ते सुतम् ॥ ४१
 आहुः केचिद्धृते मृते प्रयातो यत्र सौवलः ।
 हित्वा पाञ्चालराजस्य तदनीकं दुरुत्सहम् ॥ ४२
 अपरे त्वयुवन्तत्र क्षत्रिया भृशविक्षताः ।
 दुर्योधनेन किं कार्यं द्रक्ष्यध्वं यदि जीवति ।
 युध्यध्वं सहिताः सर्वे किं वो राजा करिष्यति ४३
 ते क्षत्रियाः क्षतैर्गात्रैर्हतभूयिष्ठवाहनाः ।
 शरैः संपीड्यमानास्तु नातिव्यक्तमथावुवन् ॥ ४४
 इदं सर्वं बलं हन्मो येन स परिवारिताः ।
 एते सर्वे गजान्हत्वा उपयान्ति स पाण्डवाः ४५
 श्रुत्वा नु वचनं तेषामश्वत्थामा महाबलः ।

भिष्वा पाञ्चालराजस्य तदनीकं दुरुत्सहम् ॥ ४६
 कृपश्च कृतवर्मा च प्रययौ यत्र सौबलः ।
 स्थानीकं परित्यज्य शराः सुदृढधन्विनः ॥ ४७
 ततस्तेषु प्रयातेषु धृष्टद्युम्नपुरस्कृताः ।
 आययुः पाण्डवा राजन्विनिघ्नन्तः स तावकान् ॥
 दृष्ट्वा तु तानापततः संप्रहृष्टान्महारथान् ।
 पराक्रान्तास्ततो वीरा निराशा जीविते तदा ॥ ४९
 विवर्णमुखभूयिष्ठमभवत्तावकं बलम् ।
 परिक्षीणायुधान्दृष्ट्वा तानहं परिवारितान् ॥ ५०
 राजन्बलेन व्यङ्गेन त्यक्त्वा जीवितमात्मनः ।
 आत्मना पञ्चमोऽयुध्यं पाञ्चालस्य बलेन ह ॥ ५१
 तस्मिन्देशे व्यवस्थाय यत्र शारद्वतः स्थितः ।
 संप्रद्रुता वयं पञ्च किरीटिशरपीडिताः ॥ ५२
 धृष्टद्युम्नं महारौद्रं तत्र नाभूद्रणो महान् ।
 जितास्तेन वयं सर्वे व्यपयाम रणात्ततः ॥ ५३
 अथापश्यं सात्यकिं तमुपायातं महारथम् ।
 रथैश्चतुःशतैर्वीरो मामभ्यद्रवदाहवे ॥ ५४

धृष्टद्युम्नादहं मुक्तः कथंचिच्छान्तवाहनात् ।
 पतितो माधवानीकं दुष्कृती नरकं यथा ॥ ५५
 तत्र युद्धमभूद्धोरं मुहूर्तमतिदारुणम् ॥ ५६
 सात्यकिस्तु महाबाहुर्मम हत्वा परिच्छदम् ।
 जीवग्राहमगृह्णान्मां मूर्च्छितं पतितं भुवि ॥ ५७
 ततो मुहूर्तादिव तद्राजानीकमविध्यत ।
 गदया भीमसेनेन नाराचैरर्जुनेन च ॥ ५८
 अभिषिष्टैर्महानागैः समन्तात्पर्वतोपमैः ।
 नातिप्रसिद्धैश्च गतिः पाण्डवानामजायत ॥ ५९
 रथमार्गं ततश्चक्रे भीमसेनो महाबलः ।
 पाण्डवानां महाराज व्यपाकर्षन्महागजान् ॥ ६०
 अश्वत्थामा कृपश्चैव कृतवर्मा च सात्वतः ।
 अपश्यन्तो स्थानीके दुर्योधनमरिंदमम् ।
 राजानं मृगयामासुस्तव पुत्रं महारथम् ॥ ६१
 परित्यज्य च पाञ्चाल्यं प्रयाता यत्र सौबलः ।
 राज्ञोऽदर्शनसंविद्या वर्तमाने जनक्षये ॥ ६२

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे चतुर्विंशोऽध्यायः ॥ २४ ॥

पञ्चविंशोऽध्यायः ॥ २५ ॥

भीमेनावशिष्टानां दुर्योधनानुजानां वधः ॥ १ ॥

सञ्जय उवाच ।
 गजानीके हते तस्मिन्पाण्डुपुत्रेण भारत ।
 बध्यमाने बले चैव भीमसेनेन संयुगे ॥ १
 चरन्तं च प्रपश्यामो भीमसेनमरिंदमम् ।
 दण्डहस्तं यथा क्रुद्धमन्तकं प्राणहारिणम् ॥ २
 समेत्य समरे राजन्हतशेषाः सुतास्तव ।
 अदृश्यमाने कौरव्ये पुत्रे दुर्योधने तव ।
 सोदर्याः सहिता भूत्वा भीमसेनमुपाद्रवन् ॥ ३
 श्रुतर्वा संजयश्चैव जयत्सेनः श्रुतान्तकः ।
 दुर्विमोचनकश्चैव तथा दुर्विपहो बली ॥ ४
 दुर्मर्षणः सुजातश्च जैत्रो भूरिबलो रविः ।

इत्येते सहिता भूत्वा तव पुत्राः समन्ततः ।
 भीमसेनमभिद्रुत्य रुरुधुः सर्वतो दिशम् ॥ ५
 ततो भीमो महाराज स्वरथं पुनरास्थितः ।
 मुमोच निशितान्वाणान्पुत्राणां तव मर्मसु ॥ ६
 ते कीर्यमाणा भीमेन पुत्रास्तव महारणे ।
 भीमसेनमुपासेदुः प्रवाता इव कुञ्जरम् ॥ ७
 ततः क्रुद्धो रणे भीमः शिरो दुर्मर्षणस्य ह ।
 क्षुरप्रेण प्रमथ्याशु पातयामास भूतले ॥ ८
 ततोऽपरेण भलेन सर्वावरणभेदिना ।
 श्रुतान्तमवधीर्भीमस्तव पुत्रं महारथः ॥ ९
 जयत्सेनं ततो विद्ध्वा नाराचेन हसन्निव ।

प्रवणादिव कुञ्जरमिति झ. पाठः ॥ ७ ॥

शल्य० ७

पञ्चविंशोऽध्यायः ॥ २५ ॥

पातयामास कौरव्यं रथोपस्थादरिंदमः ।
 स पपात रथाद्राजन्भूमौ तूर्णं ममार च ॥ १०
 श्रुतर्वा तु ततो भीमं क्रुद्धो विव्याध मारिष ।
 शतेन गृध्रवाजानां शराणां नतपर्वणाम् ॥ ११
 ततः क्रुद्धो रणे भीमो जैत्रं भूरिबलं रविम् ।
 त्रीनेतांस्त्रिभिरानर्च्छेद्विपाग्निप्रतिभैः शरैः ॥ १२
 ते हता न्यपतन्भूमौ स्यन्दनेभ्यो महारथाः ।
 वसन्ते पुष्पशत्रला निकृत्ता इव किंशुकाः ॥ १३
 ततोऽपरेण भट्टेन तीक्ष्णेन च परंतपः ।
 दुर्विमोचनमाहत्य प्रेषयामास मृत्यवे ॥ १४
 स हतः प्रापतद्भूमौ स्वरथाद्रथिनां वरः ।
 गिरेस्तु कूटजो भग्नो मारुतेनेव पादपः ॥ १५
 दुष्प्रर्धपं ततश्चैव सुजातं च सुतं तव ।
 एकैकं न्यहनत्सङ्क्षेपे द्वाभ्यांद्वाभ्यां चमूमुखे ।
 तौ शिलीमुखविद्धाङ्गौ पेतू रथसत्तमौ ॥ १६
 ततः पतन्तं समरे अभिवीक्ष्य सुतं तव ।
 भट्टेन पातयामास भीमो दुर्विपहं रणे ॥ १७
 स पपात हतो बाहात्पश्यतां सर्वधन्विनाम् ॥ १८
 दृष्ट्वा तु निहतान्भ्रातृन्वहनेकेन संयुगे ।
 अमर्षवशमापन्नः श्रुतर्वा भीममभ्ययात् ॥ १९
 विक्षिपन्मुमहच्चापं कार्तस्वरविभूषितम् ।
 विस्मजन्मायकांश्चैव विपाग्निप्रतिमान्वहन् ॥ २०
 स तु राजन्धनुश्छित्त्वा पाण्डवस्य महामृधे ।
 अथैनं छिन्नधन्वानं विंशत्या समवाकिरत् ॥ २१
 ततोऽन्यद्वनुरादाय भीममेनो महाबलः ।
 अवाकिरत्तव सुतं तिष्ठतिष्ठेति चाब्रवीत् ॥ २२
 महदासीत्तयोर्युद्धं चित्ररूपं भयानकम् ।
 यादृशं समरं पूर्वं जम्भवासवयोर्युधि ॥ २३
 तयोस्तत्र शिर्तुर्मुक्तैर्यमदण्डनिभैः शरैः ।
 समाच्छन्ना धरा सर्वा खं दिशो विदिशस्तथा ॥ २४
 ततः श्रुतर्वा संक्रुद्धो धनुरादाय सायकैः ।

भीमसेनं रणे राजन्बाह्वोरुरसि चार्पयत् ॥ २५
 सोऽतिविद्धो महाराज तव पुत्रेण धन्विना ।
 भीमः संतुक्षुभे क्रुद्धः पर्वणीव महोदधिः ॥ २६
 ततो भीमो रूपाविष्टः पुत्रस्य तव मारिष ।
 सारथिं चतुरश्वाश्चाञ्शरैर्निन्ये यमक्षयम् ॥ २७
 विरथं तं समालक्ष्य विशिखैर्लोमवाहिभिः ।
 अवाकिरदमेयात्मा दर्शयन्पाणिलाघवम् ॥ २८
 श्रुतर्वा विरथो राजन्नाददे खड्गचर्मणी ।
 अथास्याददतः खड्गं शतचन्द्रं च भानुमत् ।
 क्षुरप्रेण शिरः कायात्पातयामास पाण्डवः ॥ २९
 छिन्नोत्तमाङ्गस्य ततः क्षुरप्रेण महात्मना ।
 पपात कायः स्वरथाद्रमुधामनुनादयन् ॥ ३०
 तस्मिन्निपतिते वीरे तावका भयमोहिताः ।
 अभ्यद्रवन्त सङ्ग्रामे भीमसेनं युयुत्सवः ॥ ३१
 तानापतत एवाशु हतशेषाद्गलार्णवात् ।
 दंशितान्प्रतिजग्राह भीमसेनः प्रतापवान् ॥ ३२
 ते तु तं वै समासाद्य परिवव्रुः समन्ततः ॥ ३३
 ततस्तु संवृतो भीमस्तावकान्निशितैः शरैः ।
 पीडयामास तान्सर्वान्सहस्राक्ष इवासुरान् ॥ ३४
 ततः पञ्चशतान्हत्वा सवस्थान्महारथान् ।
 जघान कुञ्जरानीकं पुनः सप्तशतं युधि ॥ ३५
 हत्वा शतसहस्राणि पत्नीनां परमेष्ठुभिः ।
 वाजिनां च शतान्यष्टौ पाण्डवः स विराजते ॥ ३६
 भीमसेनस्तु कौन्तेयो हत्वा युद्धे सुतांस्तव ।
 मेने कृतार्थमात्मानं सफलं जन्म च प्रभो ॥ ३७
 तं तथा युध्यमानं च विनिघ्नन्तं च तावकान् ।
 ईक्षितुं नोत्सहन्ते स तव सैन्या नराधिप ॥ ३८
 विद्राव्य च कुरून्सर्वास्तांश्च हत्वा पदानुगान् ।
 दोर्भ्यां शब्दं ततश्चेकं त्रासयानो महाद्विपान् ॥ ३९
 हतभूयिष्ठयोधा तु तव सेना विशापते ।
 किंचिच्छेषा महाराज कृपणं समपद्यत ॥ ४०

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे पञ्चविंशोऽध्यायः ॥ २५ ॥

षड्विंशोऽध्यायः ॥ २६ ॥

कृष्णार्जुनयोः संवादः ॥ १ ॥ संकुलयुद्धम् ॥ २ ॥ भीमेन सुदर्शननाम्नो दुर्योधनानुजस्य वधः ॥ ३ ॥

सञ्जय उवाच ।

दुर्योधनो महाराज सुदर्शश्चापि ते सुतः ।
हतशेषौ तदा सङ्ख्ये वाजिमध्ये व्यवस्थितौ ॥ १
ततो दुर्योधनं दृष्ट्वा वाजिमध्ये व्यवस्थितम् ।
उवाच देवकीपुत्रः कुन्तीपुत्रं धनञ्जयम् ॥ २
शत्रवो हतभूयिष्ठा ज्ञातयः परिपालिताः ।
गृहीत्वा सञ्जयं चासौ निवृत्तः शिनिपुङ्गवः ॥ ३
परिश्रान्तश्च नकुलः सहदेवश्च भारत ।
योधयित्वा रणे पापान्धारतराष्ट्रान्सहानुगान् ॥ ४
दुर्योधनमतिक्रम्य त्रय एते व्यवस्थिताः ।
कृपश्च कृतवर्मा च द्रौणिश्चैव महारथः ॥ ५
असौ तिष्ठति पाञ्चाल्यः श्रिया परमया युतः ।
दुर्योधनबलं हत्वा सह सर्वैः प्रभद्रकैः ॥ ६
असौ दुर्योधनः पार्थ वाजिमध्ये व्यवस्थितः ।
छत्रेण ध्रियमाणेन प्रेक्षमाणो मुहुर्मुहुः ॥ ७
प्रतिव्यूह्य बलं सर्वं रणमध्ये व्यवस्थितः ।
एनं हत्वा शितैर्वाणैः कृतकृत्यो भविष्यसि ॥ ८
गजानीकं हतं दृष्ट्वा त्वां च प्राप्तमरिंदम ।
यावन्न विद्रवन्त्येते तावज्जहि सुयोधनम् ॥ ९
यातु कश्चित् पाञ्चाल्यं क्षिप्रमागम्यतामिति ।
परिश्रान्तबलस्तात नैव मुच्येत किल्बिषी ॥ १०
हत्वा तव बलं सर्वं संग्रामे धृतराष्ट्रजः ।
जितान्पाण्डुसुतान्मत्वा रूपं धारयते महत् ॥ ११
निहतं खबलं दृष्ट्वा पीडितं चापि पाण्डवैः ।
ध्रुवमेष्यति संग्रामे वधायैवात्मनो नृपः ॥ १२
एवमुक्तः फल्गुनस्तु कृष्णं वचनमब्रवीत् ।
धृतराष्ट्रसुताः सर्वे हता भीमेन माधव ।
यावेतावास्थितौ कृष्ण तावद्य नभविष्यतः ॥ १३
हतो भीष्मो हतो द्रोणः कर्णो वैकर्तनो हतः ।
मद्राजो हतः शल्यो हतः कृष्ण जयद्रथः ॥ १४
ह्याः पञ्चशताः शिष्टाः शकुनेः सौबलस्य च ।

मोक्षो नूनं कालसृष्टः इति क. पाठः ॥ १७ ॥

स्थानां तु शते शिष्टे द्वे एव तु जनार्दन ।
दन्तिनां च शतं साग्रं त्रिसाहस्राः पदातयः ॥ १५
अश्वत्थामा कृपश्चैव त्रिगर्ताधिपतिस्तथा ।
उलूकः शकुनिश्चैव कृतवर्मा च सात्वतः ॥ १६
एतद्बलमभूच्छेषं धार्तराष्ट्रस्य माधव ।
मोक्षो न नूनं कालात्तु विद्यते भुवि कस्यचित् ॥ १७
तथा विनिहते सैन्ये पश्य दुर्योधनं स्थितम् ।
अद्याह्ना हि महाराजो हतामित्रो भविष्यति ।
न हि मे मोक्ष्यते कश्चित्परेपामिह चिन्तये ॥ १८
ये त्वद्य समरं कृष्ण न हास्यन्ति मदोत्कटाः ।
तान्वै सर्वान्हनिष्यामि यद्यपि स्युरमानुषाः ॥ १९
अद्य युद्धे समुत्पन्नं दीर्घं राज्ञः प्रजागरम् ।
अपनेष्यामि गान्धारिं घातयित्वा शितैः शरैः २०
निकृत्या वै दुराचारो यानि रत्नानि सौबलः ।
सभायामहरद्भूते पुनस्तान्याहराम्यहम् ॥ २१
अद्य वेत्स्यन्ति मच्छक्तिं सर्वा नागपुरे स्त्रियः ।
श्रुत्वा पतींश्च पुत्रांश्च पाण्डवैर्निहतान्युधि ॥ २२
समाप्तमद्य वै कर्म सर्वं कृष्ण भविष्यति ।
अद्य दुर्योधनो दीप्तां श्रियं प्राणांश्च मोक्ष्यति ॥ २३
नापयाति भयात्कृष्ण संग्रामाद्यदि चेन्मम ।
निहतं विद्धि वाण्यं धार्तराष्ट्रं सुबालिशम् ॥ २४
मम ह्येतदपर्याप्तं वाजिवृन्दमरिंदम ।
सोढुं ज्यातलनिर्घोपं याहि यावन्निहन्यहम् ॥ २५
सञ्जय उवाच ।
एवमुक्तस्तु दाशार्हः पाण्डवेन यशस्विना ।
अचोदयद्दयान् राजन्दुर्योधनबलं प्रति ॥ २६
तदनीकमभिप्रेक्ष्य त्रयः सज्जा महारथाः ।
भीमसेनोऽर्जुनश्चैव सहदेवश्च मारिष ।
प्रययुः सिंहनादेन दुर्योधनजिघांसया ॥ २७
तान्प्रेक्ष्य सहितान्सर्वाञ्जवेनोद्यतकार्मुकान् ।
सौबलोऽभ्यद्रवद्युद्धे पाण्डवानाततायिनः ॥ २८
सुदर्शनस्तव सुतो भीमसेनं समभ्ययात् ।

षड्विंशोऽध्यायः ॥ २६ ॥

सुशर्माणं शकुनिश्चैव युयुधाते किरीटिना ॥ २९
 सहदेवं तव सुतो हयपृष्ठगतोऽभ्ययात् ॥ ३०
 ततो हि यत्नतः क्षिप्रं तव पुत्रो जनाधिप ।
 प्राप्तेन सहदेवस्य शिरसि प्राहरद्भुजम् ॥ ३१
 सोपाविशद्रथोपस्थे तव पुत्रेण ताडितः ।
 रुधिराप्नुतसर्वाङ्ग आशीविष इव श्वसन् ॥ ३२
 प्रतिलभ्य ततः संज्ञां सहदेवो विशांपते ।
 दुर्योधनं शरैस्तीक्ष्णैः संकुद्धः समवाकिरत् ॥ ३३
 पार्थोऽपि युधि विक्रम्य कुन्तीपुत्रो धनञ्जयः ।
 शूराणामश्वपृष्ठेभ्यः शिरांसि निचकर्त ह ॥ ३४
 तदनीकं तदा पार्थो व्यधमद्बहुभिः शरैः ।
 पातयित्वा हयान्सर्वास्त्रिगर्तानां स्थान्ययौ ॥ ३५
 ततस्ते सहिता भूत्वा त्रिगर्तानां महारथाः ।
 अर्जुनं वासुदेवं च शरवर्षैरवाकिरन् ॥ ३६
 सत्यकर्माणमाक्षिप्य क्षुरप्रेण महायशाः ।
 ततोऽस्य स्यन्दनस्येपां चिच्छिदे पाण्डुनन्दनः ॥ ३७
 शिलाशितेन च विभो क्षुरप्रेण महायशाः ।
 शिरश्चिच्छेद सहसा तप्तकुण्डलभूषणम् ॥ ३८
 सत्येषुमथ चादत्त योधानां म्रियतां ततः ।
 यथा सिंहो वने राजन्मृगं परि बुभुक्षितः ॥ ३९
 तं निहत्य ततः पार्थः सुशर्माणं त्रिभिः शरैः ।
 विद्धा तानहनन्सर्वात्रथान्कवमविभूषितान् ॥ ४०
 ततः प्रायान्चरन्पार्थो दीर्घकालं सुसंवृतम् ।
 मुञ्चन्क्रोधविषं तीक्ष्णं प्रस्थलाधिपतिं प्रति ॥ ४१
 तमर्जुनः पृषत्कानां शतेन भरतर्षभ ।
 पूरयित्वा ततो बाहान्प्राहरत्तस्य धन्विनः ॥ ४२
 ततः शरं समादाय यमदण्डोपमं तदा ।

सुशर्माणं समुद्दिश्य चिक्षेपाशु हसन्निव ॥ ४३
 स शरः प्रेषितस्तेन क्रोधदीप्तेन धन्विना ।
 सुशर्माणं समासाद्य विभेदं हृदयं रणे ॥ ४४
 स गतासुर्महाराज पपात धरणीतले ।
 नन्दयन्पाण्डवान्सर्वान्व्यथयंश्चापि तावकान् ४५
 सुशर्माणं रणे हत्वा पुत्रानस्य महारथान् ।
 सप्त चाष्टौ च त्रिंशच्च सायकैरनयत्क्षयम् ॥ ४६
 ततोऽस्य निशितैर्बाणैः सर्वान्हत्वा पदानुगान् ।
 अभ्यगाद्भारतीं सेनां हतशेषां महारथः ॥ ४७
 भीमस्तु समरे क्रुद्धः पुत्रं तव जनाधिप ।
 सुदर्शनमदृश्यन्तं शरैश्चक्रे हसन्निव ॥ ४८
 ततोऽस्य प्रहसन्क्रुद्धः शिरः कायादपाहरत् ।
 क्षुरप्रेण सुतीक्ष्णेन स हतः प्रापतद्भुवि ॥ ४९
 तस्मिंस्तु निहते वीरे ततस्तस्य पदानुगाः ।
 परिव्रज्य रणे भीमं किरन्तो विविधाञ्शरान् ॥ ५०
 ततस्तु निशितैर्बाणैस्तवानां वृकोदरः ।
 इन्द्राशनिसमस्पर्शः समन्तात्पर्यवाकिरत् ॥ ५१
 ततः क्षणेन तद्भीमो न्यहनद्भरतर्षभ ॥ ५२
 तेषु तूत्साद्यमानेषु सेनाध्यक्षा महारथाः ।
 भीमसेनं समासाद्य ततोऽयुध्यन्त भारत ॥ ५३
 स तान्सर्वाञ्शरैर्घोरैरवाकिरत् पाण्डवः ।
 तथैव तावका राजन्पाण्डवेयान्महारथान् ।
 शरवर्षेण महता समन्तात्पर्यवारयन् ॥ ५४
 व्याकुलं तदभूत्सर्वं पाण्डवानां परैः सह ।
 तावकानां च समरे पाण्डवेर्ययुत्सताम् ॥ ५५
 तत्र योधास्तदा पेतुः परस्परसमाहताः ।
 उभयोः सेनयो राजन्संशोचन्तः स्रग्वान्धवान् ५६

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे पट्विंशोऽध्यायः ॥ २६ ॥

सप्तविंशोऽध्यायः ॥ २७ ॥

सहदेवेन शकुन्युत्कयोर्वधः ॥ १ ॥

मञ्जय उवाच ।
 तस्मिन्प्रवृत्ते मद्दामे गजवाजिनरक्षये ।
 शकुनिः सौवलो राजन्सहदेवं ममभ्ययात् ॥ १

ततोऽस्यापततस्पूर्णं सहदेवः प्रतापवान् ।
 शरैर्घान्प्रेषयाभास पतद्भानिव शीघ्रगान् ।
 उत्कं च रणे राजन्विन्याध दशभिः शरैः ॥ २

शकुनिश्च महाराज भीमं विद्धा त्रिभिः शरैः ।
 नवत्या निशितैर्बाणैः सहदेवमवाकिरत् ॥ ३
 ते शूराः समरे राजन्समासाद्य परस्परम् ।
 विव्यधुर्निशितैर्बाणैः कङ्कवाहिणवाजितैः ।
 स्वर्णपुङ्खैः शिलाधौतैराकर्णप्रहितैः शरैः ॥ ४
 तेषां चापगुणोत्सृष्टा शरवृष्टिर्विशांपते ।
 आच्छादयद्दिशः सर्वा धाराभिरिव तोयदः ॥ ५
 ततः क्रुद्धो रणे भीमः सहदेवश्च भारत ।
 चेरतुः कदनं सङ्ख्ये कुर्वन्तौ सुमहाबलौ ॥ ६
 ताभ्यां शरशतैश्छन्नं तद्भलं तव भारत ।
 सान्धकारमिवाकाशमभवत्तत्रतत्र ह ॥ ७
 अश्वैर्विपरिधावद्भिः शरच्छन्नैर्विशांपते ।
 तत्रतत्र कृतो मार्गो विकर्षद्भिर्हतान्वहून् ॥ ८
 निहतानां हयानां च सहैव हयसादिभिः ।
 वर्मभिर्विनिकृत्तैश्च प्रासैश्छिन्नैश्च मारिष ॥ ९
 ऋष्टिभिः शक्तिभिश्चैव सासिप्रासपरश्वथैः ।
 संछन्ना पृथिवी जज्ञे कुसुमैः शबला इव ॥ १०
 योधास्तत्र महाराज समासाद्य परस्परम् ।
 व्यचरन्त रणे क्रुद्धा विनिघ्नन्तः परस्परम् ॥ ११
 उद्धूतनयनै रोपात्संदष्टौष्ठपुटैर्मुखैः ।
 सकुण्डलैर्मही छन्ना पद्मकिञ्जल्कसन्निभैः ॥ १२
 भुजैश्छिन्नैर्महाराज नागराजकरोपमैः ।
 साङ्गदैः सतनुत्रैश्च सासिप्रासपरश्वथैः ॥ १३
 कबन्धैरुत्थितैश्छिन्नैर्नृत्यद्भिश्चापैर्युधि ।
 क्रव्यादगणसंछन्ना घोराऽभूत्पृथिवी विभो ॥ १४
 अल्पावशिष्टे सैन्ये तु कौरवेयान्महाहवे ।
 ग्रहृष्टाः पाण्डवा भूत्वा निन्यिरे यमसादनम् ॥ १५
 एतस्मिन्नन्तरे शूरः सौबलेयः प्रतापवान् ।
 प्रासेन सहदेवस्य शिरसि प्राहरद्भुशम् ॥ १६
 स विह्वलो महाराज रथोपस्थ उपाविशत् ॥ १७
 सहदेवं तथा दृष्ट्वा भीमसेनः प्रतापवान् ।
 सर्वसैन्यानि संक्रुद्धो वारयामास भारत ॥ १८
 निर्विभेद च नाराचैः शतशोऽथ सहस्रशः ।

स निर्भिद्याकरोच्चैव सिंहनादमरिंदमः ॥ १९
 तेन शब्देन वित्रस्ताः सर्वे सहयवारणाः ।
 प्राद्रवन्सहसा भीताः शकुनेश्च पदानुगाः ॥ २०
 प्रभग्नानथ तान्दृष्ट्वा राजा दुर्योधनोऽब्रवीत् ।
 निवर्तध्वमधर्मज्ञा युध्यध्वं किं सृतेन वः ॥ २१
 इह कीर्तिं समाधाय प्रेत्य लोकान्समश्नुते ।
 प्राणाञ्जहाति यो धीरो युद्धे पृष्ठमदर्शयन् ॥ २२
 एवमुक्तास्तु ते राज्ञा सौबलस्य पदानुगाः ।
 पाण्डवानभ्यवर्तन्त मृत्युं कृत्वा निवर्तनम् ॥ २३
 द्रवद्भिस्तत्र राजेन्द्र कृतः शब्दोऽतिदारुणः ।
 क्षुब्धसागरसंकाशः क्षुभितैः सर्वतो दिशम् ॥ २४
 तांस्ततः पुरतो दृष्ट्वा सौबलस्य पदानुगान् ।
 प्रत्युद्ययुर्महाराज पाण्डवा विजयोद्यताः ॥ २५
 प्रत्याश्वस्य च दुर्धर्षः सहदेवो विशांपते ।
 शकुनिं दशभिर्विद्ध्वा हयांश्चास्य त्रिभिः शरैः ।
 धनुश्चिच्छेद च शरैः सौबलस्य हसन्निव ॥ २६
 अथान्यद्वनुरादाय शकुनिर्युद्धदुर्मदः ।
 विव्याध नकुलं पृथ्वा भीमसेनं च सप्तभिः ॥ २७
 उलूकोऽपि महाराज भीमं विव्याध सप्तभिः ।
 सहदेवं च सप्तत्या परीप्सन्पितरं रणे ॥ २८
 तं भीमसेनः समरे विव्याध नवभिः शरैः ।
 शकुनिं च चतुःपृथ्वा पार्श्वस्थांश्च त्रिभिस्त्रिभिः ॥ २९
 ते हन्यमाना भीमेन नाराचैस्तैलपायितैः ।
 सहदेवं रणे क्रुद्धाच्छादयञ्शरवृष्टिभिः ।
 पर्वतं वारिधाराभिः सविश्रुत इवाम्बुदाः ॥ ३०
 ततोऽस्यापततः शूरः सहदेवः प्रतापवान् ।
 उलूकस्य महाराज भङ्गेनापाहरच्छिरः ॥ ३१
 स जगाम रथाङ्गमि सहदेवेन पातितः ।
 रुधिराप्सुतसर्वाङ्गो नन्दयन्पाण्डवान्युधि ॥ ३२
 पुत्रं तु निहतं दृष्ट्वा शकुनिस्तत्र भारत ।
 साश्रुकण्ठो विनिःश्वस्य क्षतुर्वाक्यमनुस्मरन् ॥ ३३
 चिन्तयित्वा मुहूर्तं स बाष्पपूर्णेक्षणः श्वसन् ।
 सहदेवं समासाद्य त्रिभिर्विव्याध सायकैः ॥ ३४
 तानपास्य शरान्मुक्ताञ्शरसङ्घैः प्रतापवान् ।

सहदेवो महाराज धनुश्चिच्छेद संयुगे ॥ ३५
 छिन्ने धनुषि राजेन्द्र शकुनिः सौवलस्तदा ।
 प्रगृह्य विपुलं खड्गं सहदेवाय प्राहिणोत् ॥ ३६
 तमापतन्तं सहसा घोररूपं विशांपते ।
 द्विधा चिच्छेद समरे सौवलस्य हसन्निव ॥ ३७
 असिं दृष्ट्वा द्विधा छिन्नं प्रगृह्य महतीं गदाम् ।
 प्राहिणोत्सहदेवाय सा मोघा न्यपतद्भुवि ॥ ३८
 ततः शक्तिं महाघोरां कालरात्रीमिवोद्यताम् ।
 प्रेषयामास संकुद्धः पाण्डवं प्रति सौवलः ॥ ३९
 तामापतन्तीं सहसा शरैः कनकभूषणैः ।
 त्रिधा चिच्छेद समरे सहदेवो हसन्निव ॥ ४०
 सा पपात त्रिधा छिन्ना भूमौ कनकभूषणा ।
 शीर्यमाणा यथा दीप्ता गगनाद्वै शतहृदा ॥ ४१
 शक्तिं विनिहतां दृष्ट्वा सौवलं च भयादितम् ।
 दुद्रुवुस्तावकाः सर्वे भये जाते ससौवलः ॥ ४२
 अथोत्कुपुं महच्चासीत्पाण्डवैर्जितकाशिभिः ।
 धार्तराष्ट्रास्ततः सर्वे प्रायशो विमुखाऽभवन् ॥ ४३
 तान् वै विमनसो दृष्ट्वा माद्रीपुत्रः प्रतापवान् ।
 शरैरनेकसाहस्रैर्वारिण्यामास संयुगे ॥ ४४
 ततो गान्धारकैर्गुप्तं पुष्टैश्चैजेय धृतम् ।
 आससाद् रणे यान्तं सहदेवोऽथ सौवलम् ॥ ४५
 स्वमंशमवशिष्टं तं संस्मृत्य शकुनिं नृप ।
 रथेन काञ्चनाङ्गेन सहदेवः समभ्ययान् ॥ ४६
 अधिज्यं बलवत्कृत्वा व्याक्षिपन्मुमहद्वनुः ।
 स सौवलमभिद्रुत्य गार्ध्रपत्रैः शिलाशितैः ॥ ४७
 भृशमभ्यहनत्कुद्धस्तोत्रैरिव महाद्रिपम् ।
 उवाच चैनं मेधावी विगृह्य स्मारयन्निव ॥ ४८
 क्षत्रधर्मे स्थिरो भूत्वा युध्यस्व पुरुषो भव ।
 यत्तदा भाषमे मृदु गृह्णन्नशान्मभातले ।
 फलमद्य प्रपद्यस्व कर्मणस्तस्य दुर्मते ॥ ४९
 निहतान्ते दृगन्मानो येऽस्मानवहमन्पुग ।
 दुर्योधनः कुलाङ्गारः शिष्टस्त्वं चास्य मानुलः ॥ ५०
 अद्य ते निहतनिष्यामि क्षुरणोन्मथितं शिरः ।

वृक्षात्फलमिवाविद्धं लघुडेन प्रमाथिना ॥ ५१
 एवमुक्त्वा महाराज सहदेवो महाबलः ।
 संकुद्धो रणशार्दूलो वेगेनाभिजगाम तम् ॥ ५२
 अभिगम्य मुदुर्धर्षः सहदेवो युधां पतिः
 विकृष्य बलवच्चापं क्रोधेन प्रज्वलन्निव ॥ ५३
 शकुनिं दशभिर्विद्ध्वा चतुर्भिश्चास्य वाजिनः ।
 छत्रं ध्वजं धनुश्चास्य छिन्त्वा सिंह इवानदत् ॥ ५४
 छिन्नध्वजधनुश्छत्रः सहदेवेन सौवलः ।
 कृतो विद्वश्च बहुभिः सर्वमर्मसु सायकैः ॥ ५५
 ततो भूयो महाराज सहदेवः प्रतापवान् ।
 शकुनेः प्रेषयान्मास शरवृष्टिं दुरासदाम् ॥ ५६
 ततस्तु कुद्धः सुवलस्य पुत्रो
 माद्रीमुतं सहदेवं विमर्दे ।
 प्रासेन जाम्बूनदभूषणेन
 जिघांशुरेकोऽभिमपान् शीघ्रम् ॥ ५७
 माद्रीमुतस्तस्य समुद्यतं तं
 प्राप्तं मुवृत्तौ च भुजां रणाग्रे ।
 भट्टैस्त्रिभिर्गुप्तसंचकतैः
 ननाद चांचैस्तराऽऽजिमध्ये ॥ ५८
 तस्याशुकारी मुसमाहितेन
 सुवर्णपुङ्गेन दृढायसेन ।
 भट्टेन सर्वावरणातिगेन
 शिरः शरीरान्प्रममाथ भूयः ॥ ५९
 शरेण कार्तम्यभूषितेन
 दिवाकराभेण मुसंहितेन ।
 हतोत्तमाङ्गो युधि पाण्डवेन
 पपात भूमौ सुवलस्य पुत्रः ॥ ६०
 स तच्छिरो वेगवता शरेण
 सुवर्णपुङ्गेन शिलाशितेन ।
 प्रावेरयत्कुपितः पाण्डुपुत्रो
 यत्तत्कुरूणामनयस्य मूलम् ॥ ६१
 भुजां मुवृत्तौ प्रचकत वीरः
 पश्चान्कवन्धं रुधिरावमिक्तम् ।

विस्पन्दमानं निपपात घोरं
 रथोत्तमात्पार्थिव पार्थिवस्य ॥ ६२
 हृतोत्तमाङ्गं शकुनिं समीक्ष्य
 भूमौ शयानं रुधिरार्द्रगात्रम् ।
 योधास्त्वदीया भयनष्टसत्त्वा
 दिशः प्रजग्मुः प्रगृहीतशस्त्राः ॥ ६३
 प्रविद्रुताः शुष्कमुखा विसंज्ञा
 गाण्डीवघोषेण समाहताश्च ।
 भयार्दिता भय्रथाश्चनागाः
 पदातयश्चैव सधार्तराष्ट्राः ॥ ६४

ततो रथाञ्चकुनिं पातयित्वा
 मुदान्विता भारत पाण्डवेयाः ।
 शङ्खान्प्रदध्मुः समरेऽतिहृष्टाः
 सकेशवाः सैनिकान्हर्षयन्तः ॥ ६५
 तं चापि सर्वे प्रतिपूजयन्तो
 दृष्ट्वा ब्रुवाणाः सहदेवमाजौ ।
 दिष्ट्वा हतो नैकृतिको महात्मा
 सहात्मजो वीर रणे त्वयेति ॥ ६६

॥ इति श्रीमन्महाभारते शल्यपर्वणि शल्यवधपर्वणि अष्टादशदिवसयुद्धे सप्तविंशोऽध्यायः ॥ २७ ॥

॥ इति शल्यवधपर्व ॥

(अथ हृदप्रवेशपर्व ॥ २ ॥)

अष्टाविंशोऽध्यायः ॥ २८ ॥

हतावशिष्टे बले पाण्डवैर्निहते दुर्योधनेन पलायने निर्धारणम् ॥ १ ॥

सञ्जय उवाच ।
 ततः क्रुद्धा महाराज सौबलस्य पदानुगाः ।
 त्यक्त्वा जीवितमाक्रन्दे पाण्डवान्पर्यवारयन् ॥ १
 तानर्जुनः प्रत्यगृह्णात्सहदेवजये धृतः ।
 भीमसेनश्च तेजस्वी क्रुद्धाशीविषदर्शनः ॥ २
 शक्त्यृष्टिप्रासहस्तानां सहदेवं जिघांसताम् ।
 संकल्पमकरोन्मोघं गाण्डीवेन धनञ्जयः ॥ ३
 संगृहीतायुधान्बाहून्योधानामभिधावताम् ।
 भल्लैश्चिच्छेद बीभत्सुः शिरांस्यपि हयानपि ॥ ४
 ते हयाः प्रत्यपद्यन्त वसुधां विगतासवः ।
 चरता लोकवीरेण प्रहताः सव्यसाचिना ॥ ५
 ततो दुर्योधनो राजा दृष्ट्वा स्वबलसंक्षयम् ।
 हतशेषान्समानीय क्रुद्धो रथगणान्बहून् ॥ ६
 कुञ्जरांश्च हयांश्चैव पादातांश्च समन्ततः ।
 उवाच दुर्योधनः सर्वान्धारतराष्ट्र इदं वचः ॥ ७
 समासाद्य रणे सर्वान्पाण्डवान्समुहद्रुपान् ।
 पाञ्चाल्यं चापि सबलं हत्वा शीघ्रं न्यवर्तत ॥ ८

तस्य ते शिरसा गृह्य वचनं युद्धदुर्मदाः ।
 अभ्युद्ययू रणे पार्थास्त्व पुत्रस्य शासनात् ॥ ९
 तानभ्यापततः शीघ्रं हतशेषान्महारणे ।
 शरैराशीविषाकारैः पाण्डवाः समवाकिरन् ॥ १०
 तत्सैन्यं भरतश्रेष्ठ मुहूर्तेन महात्मभिः ।
 अवध्यत रणं प्राप्य त्रातारं नाभ्यविन्दत ॥ ११
 पलायमानं तु भयान्नावतिष्ठति दंशितम् ।
 अश्वैर्विपरिधावद्भिः सैन्येन रजसा वृते ॥ १२
 न प्राज्ञायन्त समरे दिशः सप्रदिशस्तथा ।
 ततस्तु पाण्डवानीकान्निःसृत्य बहवो जनाः ॥ १३
 अभ्यघ्नंस्तावकान्युद्धे मुहूर्तोदिव भारत ।
 ततो निःशेषमभवत्तत्सैन्यं तव भारत ॥ १४
 अक्षौहिण्यः समेतास्तु तव पुत्रस्य भारत ।
 एकादश हता युद्धे ताः प्रभो पाण्डुसञ्जयैः ॥ १५
 तेषु राजसहस्रेषु तावकेषु महात्मसु ।
 एको दुर्योधनो राजन्नदृश्यत भृशं क्षतः ॥ १६
 ततो वीक्ष्य दिशः सर्वा दृष्ट्वा शून्यां च मेदिनीम् ।

विहीनः सर्वयोधैश्च पाण्डवान्वीक्ष्य संयुगे ॥ १७ दुर्योधनो महाराज कश्मलेनाभिसंवृतः ।
मुदितान्सर्वतः सिद्धान्नर्दमानान्समन्ततः । अपयाने मनश्चक्रे विहीनबलवाहनः ॥ १९
बाणशब्दरवांश्चैव श्रुत्वा तेषां महात्मनाम् ॥ १८

॥ इति श्रीमन्महाभारते शल्यपर्वणि हृदप्रवेशपर्वणि अष्टादशदिवसयुद्धे अष्टाविंशोऽध्यायः ॥ २८ ॥

एकोनत्रिंशोऽध्यायः ॥ २९ ॥

पाण्डवेनिहतसहायस्य दुर्योधनस्य गदामादाय हृदं प्रति प्रस्थानम् ॥ १ ॥ सञ्जयसंहारायासिमुद्यच्छता सात्यकिना
व्यासवचनात्तद्विमोचनम् ॥ २ ॥ हान्तिनपुरं गच्छतः सञ्जयस्य मध्येमार्गं दुर्योधनदर्शनम् ॥ ३ ॥ तेन तस्मिन्धृतराष्ट्राय
स्ववृत्तान्तनिवेदनचोदनपूर्वकं हृदं प्रविश्य मायया जलस्तम्भनम् ॥ ४ ॥ तत्रागतैर्द्रोणिक्पकृतवर्मभिः सञ्जयादुर्योधनस्य
हृदप्रवेशं विज्ञाय विलप्य पुनः शिविरगमनम् ॥ ५ ॥ ततो वृद्धपरिजनैर्युयुत्सुना च राजद्वाराणां नगरप्रापणम् ॥ ६ ॥

धृतराष्ट्र उवाच ।
निहते मामके सैन्ये निःशेषे शिविरे कृते ।
पाण्डवानां बले मृतं किमु शेषमभूत्तदा ॥ १
एतन्मे पृच्छतो बृहि कुशलो ह्यसि सञ्जय ।
यच्च दुर्योधनो मानी कृतवांस्तनयो मम ।
बलक्षयं तथा दृष्ट्वा स एकः पृथिवीपतिः ॥ २
सञ्जय उवाच ।
रथानां द्वे सहस्रे तु सप्त नागशतानि च ।
पञ्च चाश्वमहस्राणि पत्नीनामयुतानि च ॥ ३
एतच्छेषमभूद्राजन्पाण्डवानां महद्बलम् ।
परिगृह्य हि यद्युद्धे धृष्टद्युम्नो व्यवस्थितः ॥
एकाकी भरतश्रेष्ठ ततो दुर्योधनो नृपः ।
नापश्यन्समरे कंचित्सहायं रथिनां वरः ॥
नर्दमानान्परान्द्रष्ट्वा स्वबलस्य च संक्षयम् ।
दृष्ट्वा भरतशार्दूलः कश्मलेनाभिसंवृतः ।
हतं स्वहयमुत्सृज्य ग्राञ्चुखः प्राद्रवद्भयात् ॥ ४
एकादशचर्मभर्ता पुत्रो दुर्योधनस्तव ।
गदामादाय तेजस्वी पदातिः प्रस्थितो हृदम् ॥ ५
नानिदृशं ततो गत्वा पट्यामेव नराधिपः ।
सम्भार वचनं क्षतुर्धर्मशीलस्य धीमतः ॥ ६
इदं नूनं महाप्राज्ञो विदुगे दृष्टवान्पुरा ।
महद्भयमनमस्माकं क्षत्रियाणां च सर्वशः ॥ ७
एवं विचिन्तयानस्तु प्रविविक्षुर्हृदं नृपः ।
दुःखसंतप्तहृदयो दृष्ट्वा राजन्बलक्षयम् ॥ १०

‘दशैकाक्षौहिणीभर्ता तदा दुर्योधनोऽपि सन् ।
प्राप्तवान्व्यसनं तीव्रं देवं हि बलवत्तरम् ॥’ ११
पाण्डवास्तु महाराज धृष्टद्युम्नपुरोगमाः ।
अभ्यद्रवन्त संकुद्धास्तव राजन्बलं प्रति ॥ १२
शक्त्यष्टिप्रासहस्तानां बलानामभिगर्जताम् ।
संकल्पमकरोन्मोघं गाण्डीवेन धनञ्जयः ॥ १३
तान्हत्वा निशितैर्वीणैः सामात्यान्सह बन्धुभिः ।
रथे श्वेतहये तिष्ठन्नुज्जुनो बह्मशोभत ॥ १४
सुबलस्य हते पुत्रे सवाजिरथकुञ्जरे ।
महावनमिव च्छिन्नमभवत्तावकं बलम् ॥ १५
अनकशतसाहस्रे बलं दुर्योधनस्य ह ।
नान्यो महारथो राजञ्जीवमानो व्यदृश्यत ॥ १६
द्रोणपुत्रादृते वीरगन्तव्यं कृतवर्मणः
कृपाच्च गौतमाद्राजन्पार्थिवाच्च तवात्मजात् ॥ १७
धृष्टद्युम्नस्तु मां दृष्ट्वा हसन्सात्यकिमब्रवीत्
किमेनेन गृहीतेन नानेनार्थोऽस्ति जीवता ॥ १८
धृष्टद्युम्नवचः श्रुत्वा शिनेर्नप्ता महारथः ।
उद्यम्य निशितं खड्गं हन्तुं मामुद्यतस्तदा ॥ १९
तमागम्य महाप्राज्ञः कृष्णद्रौपायनोऽब्रवीत् ।
मुच्यतां सञ्जयो जीवन्न हन्तव्यः कथंचन ॥ २०
द्रौपायनवचः श्रुत्वा शिनेर्नप्ता कृताञ्जलिः ।
ततो मामब्रवीन्मुक्त्वा स्वस्ति सञ्जय साधय ॥ २१
अनुज्ञातस्त्वहं तेन न्यस्तवर्मा निरायुधः ।
प्रातिष्ठं येन नगरं सायाह्ने रुधिरोक्षितः ॥ २२

क्रोशमात्रमपक्रान्तं गदापाणिमवस्थितम् ।
 एकं दुर्योधनं राजन्नपश्यं भृशविक्षतम् ॥ २३
 स तु मामश्रुपूर्णक्षो नाशक्रोदभिवीक्षितम् ।
 उपप्रेक्षत मां दृष्ट्वा तथा दीनमवस्थितम् ॥ २४
 तं चाहमपि शोचन्तं दृष्ट्वाकाकिनमाहवे ।
 मुहूर्तं नाशकं वक्तुमतिदुःखपरिप्लुतः ॥ २५
 'यस्य मूर्धाभिपिक्तानां सहस्रमणिमौलिनाम् ।
 आहत्य च करं सर्वं स्वस्य वेश्म समागतम् ॥ २६
 चतुःसागरपर्यन्ता पृथिवी रत्नभूषिता ।
 कर्णेनैकेन यस्यार्थे करमाहारिता पुरा ॥ २७
 यस्याज्ञा परराष्ट्रेषु कर्णेनैव प्रसारिता ।
 नाभवद्यस्य शस्त्रेषु खेदो राज्ञः प्रशासतः ॥ २८
 आसीनो हास्तिनपुरे क्षेमं राज्यमकण्टकम् ।
 अन्वपालयदैश्वर्यात्कुबेरमपि नास्मरत् ॥ २९
 भवनाद्भवनं राजनप्रयातुं पृथिवीपते ।
 देवालयप्रदेशे च पन्था यस्य हिरण्मयः ॥ ३०
 पताकावृतमूर्यांशुतोरणोच्छ्रितशोभिताः ।
 प्रयाणे पृथिवीभर्तुर्धन्यानामभवन्गृहाः ॥ ३१
 आरुह्यरावतप्रगल्भं नागभिन्द्रसमो बली ।
 विभूत्या मुमहत्या यः प्रयाति पृथिवीपते ॥ ३२
 तं भृशक्षतसर्वाङ्गं पद्भ्यामेव धरातले ।
 तिष्ठन्तमेकं दृष्ट्वा तु ममाभूत्केश उत्तमः ॥ ३३
 तस्य चैवंविधस्याद्य जगन्नाथस्य भूपते ।
 आपदप्रतिमैवाभूद्वलीयान्विधिरेव हि ॥ ३४
 ततोऽस्मै तदहं सर्वमुक्तवान्ग्रहणं तदा ।
 द्वैपायनप्रसादाच्च जीवतो मोक्षमाहवे ॥ ३५
 स मुहूर्तमिव ध्यात्वा प्रतिलभ्य च चेतनाम् ।
 भ्रातृंश्च सर्वसैन्यानि पर्यपृच्छत मां ततः ॥ ३६
 तस्मै तदहमाचक्षे सर्वं प्रत्यक्षदशिवान् ।
 भ्रातृंश्च निहतान्सर्वान्सैन्यं च विनिपातितम् ॥ ३७
 त्रयः किल रथाः शिष्टास्तावकानां नराधिप ।
 इति प्रस्थानकाले मां कृष्णद्वैपायनोऽब्रवीत् ॥ ३८
 स दीर्घमिव निःश्वस्य प्रत्यवेक्ष्य पुनः पुनः ।
 असौ मां पाणिना स्पृष्ट्वा पुत्रस्ते पर्यभाषत ॥ ३९

त्वदन्यो नेह संग्रामे कश्चिज्जीवति सञ्जय ।
 द्वितीयं नेह पश्यामि ससहायाश्च पाण्डवाः ॥ ४०
 ब्रूयाः सञ्जय राजानं प्रज्ञाचक्षुषमीश्वरम् ।
 दुर्योधनस्तव सुतः प्रविष्टो हृदमित्युत ॥ ४१
 सुहृद्भिस्तादृशैर्हीनः पुत्रैर्भ्रातृभिरेव च ।
 पाण्डवैश्च हृते राज्ये को नु जीवेत मादृशः ॥ ४२
 आचक्षीथाः सर्वमिदं मां च मुक्तं महाहवात् ।
 अस्मिन्तोयहृदे गुप्तं जीवन्तं भृशविक्षतम् ॥ ४३
 एवमुक्त्वा महाराज प्राविशत्तं महाहृदम् ।
 अस्तम्भयत तोयं च माययामनुजाधिपः ॥ ४४
 तस्मिन्हृदं प्रविष्टे तु त्रीन् रथाञ्चान्तवाहनान् ।
 अपश्यं सहितानेकस्तं देशं समुपेयुषः ॥ ४५
 कृपं शारद्वतं वीरं द्रौणिं च रथिनां वरम् ।
 भोजं च कृतवर्माणं सहिताञ्चरविक्षतान् ॥ ४६
 ते सर्वे मामभिप्रेक्ष्य तूर्णमश्वान्नोदयन् ।
 उपयाय तु मामुचुर्दिष्ट्या जीवसि सञ्जय ॥ ४७
 अपृच्छंश्चैव मां सर्वे पुत्रं तव जनाधिपम् ।
 कच्चिदुर्योधनो राजा स नो जीवति सञ्जय ॥ ४८
 आख्यातवानहं तेभ्यस्तदा कुशलिनं नृपम् ।
 तच्चैव सर्वमाचक्षं यन्मां दुर्योधनोऽब्रवीत् ॥ ४९
 हृदं चैवाहमाचक्षं यं प्रविष्टो नराधिपः ।
 अश्वत्थामा तु तद्राजन्निशम्य वचनं मम ॥ ५०
 तं हृदं विपुलं प्रेक्ष्य करुणं पर्यदेवयत् ।
 अहो धिक् स न जानाति जीवतोऽस्मान्नराधिपः ।
 पर्याप्ता हि वयं तेन सह योधयितुं परान् ॥ ५१
 ते तु तत्र चिरं कालं विलप्य च महारथाः ।
 प्राद्रवन्नरथिनां श्रेष्ठा दृष्ट्वा पाण्डुसुतानरणे ॥ ५२
 ते तु मां रथमारोप्य कृपस्य सुपरिष्कृतम् ।
 सेनानिवेशमाजगमुर्हृतशेषास्त्रयो रथाः ॥ ५३
 तत्र गुल्माः परिक्षिप्ताः सूर्ये चास्तमिते सति ।
 सर्वे विचुक्रुशुः श्रुत्वा पुत्राणां तव संक्षयम् ॥ ५४
 ततो वृद्धा महाराज योषितां रक्षिणो नराः ।
 राजदारानुपादाय प्रययुर्नगरं प्रति ॥ ५५
 तत्र विक्रोशमानानां रुदतीनां च सर्वशः ।

प्रादुरासीन्महाञ्शब्दः श्रुत्वा तद्वलसंक्षयम् ॥ ५६
 ततस्ता योषितो राजन् रुदन्यो वै मुहुर्मुहुः ।
 कुर्य इव शब्देन नादयन्त्यो महीतलम् ॥ ५७
 आजघ्नुः करजैश्चापि पाणिभिश्च शिरांस्युत ।
 लुलुचुश्च तदा केशान्क्रोशन्यस्तत्रतत्र ह ॥ ५८
 हाहाकारविनादिन्यो विनिघ्नन्त्य उरांसि च ।
 शोचन्त्यस्तत्र रुरुदुः क्रन्दमाना विशांपते ॥ ५९
 ततो दुर्योधनामात्याः साश्रुकण्ठा भृशतुराः ।
 राजदारानुपामत्र्य प्रययुर्नगरं प्रति ॥ ६०
 वेत्रव्यासक्तहस्ताश्च द्वाराध्यक्षा विशांपते ।
 शयनीयानि शुभ्राणि स्पर्ध्यास्तरणवन्ति च ।
 समादाय ययुस्तूर्णं नगरं दाररक्षिणः ॥ ६१
 आभ्यावाथतरीयुक्तान्यन्दनानपरे पुनः ।
 स्वान्स्वान्दारानुपादाय प्रययुर्नगरं प्रति ॥ ६२
 अदृष्टपूर्वा या नार्यो भास्करेणापि वेश्मसु ।
 ददृशुस्ता महाराज जना याताः पुरं प्रति ॥ ६३
 ताः स्त्रियो भरतश्रेष्ठ सौकुमार्यसमन्विताः ।
 प्रययुर्नगरं तूर्णं हतस्वपतिवान्धवाः ॥ ६४
 आगोपालाविपालेभ्यो द्रवन्तो नगरं प्रति ।
 ययुर्मनुष्याः संभ्रान्ता भीमसेनभयादिताः ॥ ६५
 अपिचैषां भयं तीव्रं पार्थेभ्योऽभून्मुदारुणम् ।
 प्रेक्षमाणास्तदाऽन्योन्यमाधावन्नगरं प्रति ॥ ६६
 तस्मिंस्तथा वर्तमाने विद्रेव भृशदारुणे ।
 युयुत्सुः शोकमंमूढः प्राप्तकालमचिन्तयत् ॥ ६७
 जितो दुर्योधनः मङ्ग्ये पाण्डुर्वर्भीमविक्रमैः ।
 एकादशचमृभर्ता भ्रातरश्चास्य मृदिताः ॥ ६८
 हताश्च कुर्वः सर्वे भीष्मद्रोणपुरःसराः ।
 अहमेको विमुक्तस्तु भाग्ययोगाद्यदृच्छया ॥ ६९
 विद्रुतानि च सर्वाणि शिविगद्रे समन्ततः ।
 [इतस्ततः पलायन्ते हतनाथा हतांजमः ॥ ७०
 अदृष्टपूर्वा दुःस्वार्ता भयव्याकुललोचनाः ।
 हणिणा इव वित्रमन्ता वीक्षमाणा दिशो दश] ॥ ७१
 दुर्योधनस्य सचिवा ये केचिदवशेषिताः ।
 राजदागानुपादाय प्रययुर्नगरं प्रति ।

प्राप्तकालमहं मन्ये प्रवेशं तैः सह प्रभो ॥ ७२
 युधिष्ठिरमनुज्ञाय वासुदेवं तथैव च ।
 एतमर्थं महाबाहुरुभयोः संन्यवेदयत् ॥ ७३
 तस्य प्रीतोऽभवद्राजा नित्यं करुणवेदिता ।
 परिष्वज्य महाबाहुर्वैश्यापुत्रं व्यसर्जयत् ॥ ७४
 ततः स रथमास्थाय द्रुतमश्वानचोदयत् ।
 संवाहयितवांश्चापि राजदारानुपुरं प्रति ॥ ७५
 तैश्चैव सहितः क्षिप्रमस्तं गच्छति भास्करे ।
 प्रविष्टो हास्तिनपुरं वाष्पकण्ठोऽश्रुलोचनः ॥ ७६
 अपश्यत महाप्राज्ञं विदुरं साश्रुलोचनम् ।
 राज्ञः समीपान्निष्क्रान्तं शोकोपहतचेतसम् ॥ ७७
 तमब्रवीत्सत्यधृतिः प्रणतं त्वग्रतः स्थितम् ॥ ७८
 विदुर उवाच ।
 दिष्ट्या कुरुक्षये वृत्ते अस्मिंस्त्वं पुत्र जीवसि ।
 विना राज्ञः प्रवेशाद्वै किमसि त्वमिहागतः ।
 एतद्वै कारणं सर्वं विस्तरेण निवेदय ॥ ७९
 युयुत्सुरुवाच ।
 निहते शकुनौ तत्र सज्जातिमुतवान्धवे ।
 हतशेषपरीवारो गजा दुर्योधनस्ततः ।
 स्वकं स हयमुन्मज्ज्य प्राञ्जुखः प्राद्रवद्भयात् ॥ ८०
 अपक्रान्ते तु नृपतौ स्कन्धावारनिवेशनात् ।
 भयव्याकुलितं सर्वं प्राद्रवन्नगरं प्रति ॥ ८१
 ततो राज्ञः कलत्राणि भ्रातॄणां चास्य सर्वतः ।
 वाहनेषु समारोप्य अध्यक्षाः प्राद्रवन्भयात् ॥ ८२
 ततोऽहं समनुज्ञाप्य राजानं सहकेशवम् ।
 प्रविष्टो हास्तिनपुरं रक्षन्लोकस्य वाच्यताम् ॥ ८३
 सञ्जय उवाच ।
 एतच्छ्रुत्वा तु वचनं वैश्यापुत्रेण भाषितम् ।
 प्राप्तकालमिति ज्ञात्वा विदुरः सर्वधर्मवित् ।
 अपूजयदमेयान्मा युयुत्सुं वाक्यमब्रवीत् ॥ ८४
 प्राप्तकालमिदं सर्वं ब्रुवता भरतक्षये ।
 [रक्षितः कुलधर्मश्च सानुक्रोशतया त्वया ॥ ८५
 दिष्ट्या त्वामिह संग्रामादस्माद्वीरक्षयात्पुरम् ।
 समागतमपश्याम हं शुभमन्तमिव प्रजाः ॥ ८६

अन्धस्य नृपतेर्यष्टिर्लुब्धस्यादीर्घदर्शिनः ।
 बहुशो याच्यमानस्य दैवोपहतचेतसः ।
 त्वमेको व्यसनार्तस्य ध्रियसे पुत्र सर्वथा ॥ ८७
 अद्य त्वमिह विश्रान्तः श्रोऽभिगन्ता युधिष्ठिरम् ।
 एतावदुक्त्वा वचनं विदुरः साश्रुलोचनः ।
 युयुत्सुं समनुज्ञाप्य प्रविवेश नृपक्षयम् ॥ ८८
 [पौरजानपदैर्दुःखाद्वाहेति भृशनादितम् ।

निरानन्दं गतश्रीकं हृत्ताराममिवाशयम् ।
 शून्यरूपमपञ्चस्तं दुःखादुःखतरोऽभवत् ॥ ८९
 विदुरः सर्वधर्मज्ञो विह्वलेनान्तरात्मना ।
 विवेश नगरे राजन्निश्वासा शनैः शनैः ॥ ९०
 युयुत्सुरपि तां रात्रिं स्वगृहे न्यवसत्तदा ।
 वन्द्यमानः स्वकैश्चापि नाभ्यनन्दत्सुदुःखितः ।
 चिन्तयानः क्षयं तीव्रं भरतानां परस्परम् ॥ ९१

॥ इति श्रीमन्महाभारते शल्यपर्वणि हृदप्रवेशपर्वणि अष्टादशदिवससुद्धे एकोनविंशोऽध्यायः ॥ २९ ॥

त्रिंशोऽध्यायः ॥ ३० ॥

कृपद्रौणिकृतवर्मसु हृदमेत्य दुर्योधनेन भापमाणेषु तत्र यदृच्छोपागतैर्व्याधैस्तद्दर्शनम् ॥ १ ॥ व्याधनिवेदनेन सपरिवारैः पाण्डवैर्हृदं प्रत्यागमनम् ॥ २ ॥ तद्दर्शनेन कृपादिभिर्दुर्योधनाभ्यनुज्ञानेन दूरस्थस्यगोधतरुमेत्य तन्मूले उपवेशनम् ॥ ३ ॥ दुर्योधनेन पुनर्जलस्तम्भनेन हृदप्रवेशनम् ॥ ४ ॥

‘सञ्जय उवाच ।

मुहूर्तादिव राजेन्द्र सर्वं शून्यमदृश्यत ।
 मत्तवारणसंग्रुष्टं शिविरं विद्रुते बले ॥ १
 यत्र शब्देन महता नान्वबुध्यन्महारथाः ।
 तत्र शब्दं न शृणुमो मनुष्यस्यापि कस्यचित् ॥ २
 धृतराष्ट्र उवाच ।
 हतेषु सर्वसैन्येषु पाण्डुपुत्रै रणाजिरे ।
 मामकाश्चावशिष्टास्ते किमकुर्वत सञ्जय ॥ ३
 कृतवर्मा कृपश्चैव द्रोणपुत्रश्च वीर्यवान् ।
 दुर्योधनश्च मन्दात्मा राजा किमकरोत्तदा ॥ ४
 सञ्जय उवाच ।
 संप्राद्रवत्सु दारेषु क्षत्रियाणां महात्मनाम् ।
 विद्रुते शिविरे शून्ये भृशोद्विग्रास्त्रयो रथाः ॥ ५
 निश्मस्य पाण्डुपुत्राणां तदा वैजयिनां स्वनम् ।
 विद्रुतं शिविरं दृष्ट्वा सायाह्ने राजगृद्धिनः ।
 स्थानं नारोचयन्तत्र ततस्ते हृदमभ्ययुः ॥ ६
 युधिष्ठिरोऽपि धर्मात्मा भ्रातृभिः सहितो रणे ।
 हृष्टः पर्यपतद्राजन्दुर्योधनवधेऽसया ॥ ७
 मार्गमाणास्तु संक्रुद्धास्तव पुत्रं जयैषिणः ।
 यत्नतोऽन्वेपमाणास्ते नैवापश्यञ्जनाधिपम् ॥ ८

यदा दुर्योधनो युद्धं त्यक्त्वा पद्भ्यां पराक्रमत् ।
 तं हृदं प्राविशचापि विष्टभ्यापः स्वमायया ॥ ९
 यदा तु पाण्डवाः सर्वे सुपरिश्रान्तवाहनाः ।
 ततः स्वशिविरं प्राप्य व्यतिष्ठन्त ससैनिकाः ॥ १०
 ततः कृपश्च द्रौणिश्च कृतवर्मा च सात्वतः ।
 सन्निविष्टेषु पार्थेषु प्रययुस्तं हृदं शनैः ॥ ११
 ते तं हृदं समासाद्य यत्र शेते जनाधिपः ।
 अभ्यभापन्त दुर्धर्षं राजानं सुप्तमम्भसि ॥ १२
 राजनुत्तिष्ठ युध्यस्व सहास्माभिर्युधिष्ठिरम् ।
 जित्वा वा पृथिवीं युद्धं हतो वा स्वर्गमाप्नुहि ॥ १३
 तेषामपि बलं सर्वं हतं दुर्योधन त्वया ।
 प्रतिविद्धाश्च भूयिष्ठं ये शिष्टास्तत्र सैनिकाः ॥ १४
 न ते वेगं विपहितुं शक्तास्तव विशांपते ।
 अस्माभिरपि गुप्तस्य तस्मादुत्तिष्ठ भारत ॥ १५
 दुर्योधन उवाच ।
 दिष्ट्या पश्यामि वो मुक्तानीदृशात्पुरुषक्षयात् ।
 पाण्डुकौरवसंमर्दाजीवमानान्नरर्षभान् ॥ १६
 विजेष्यामो वयं सर्वे विश्रान्ता विगतकृमाः ।
 भवन्तश्च परिश्रान्ता वयं च भृशविक्षताः ।
 उदीर्णं च बलं तेषां तेन युद्धं न रोचये ॥ १७
 न त्वेतदद्भुतं वीरा यद्वो महदिदं मनः ।

अस्मासु च परा शक्तिर्न तु कालः पराक्रमे ॥ १८
 विश्रम्यैकां निशामद्य भवद्भिः सहितो रणे ।
 प्रतियोत्स्याम्यहं शत्रूञ्श्वो न स्याच्च श्रमो मम ॥ १९
 सञ्जय उवाच ।
 एवमुक्तोऽब्रवीद्वाणी राजानं युद्धदुर्मदम् ।
 उत्तिष्ठ राजन्भद्रं ते विजेष्यामो वयं परान् ॥ २०
 इष्टापूर्तेन दानेन सत्येन च जपेन च ।
 शपे राजन्यथा ह्यद्य निहनिष्यामि सोमकान् ॥ २१
 मा स्म यज्ञकृतां प्रीतिमाप्नुयां सज्जनोचिताम् ।
 यदीमां रजनीं व्युष्टां न हि हन्मि परानरणे ॥ २२
 नाहत्वा सर्वपाञ्चालान्विमोक्ष्य कवचं विभो ।
 उत्तिष्ठ त्वं ब्रवीम्येतत्तन्मे शृणु जनाधिप ॥ २३
 तेषु संभाषमाणेषु व्याधास्तं देशमाययुः ।
 मांसभारपरिश्रान्ताः पानीयार्थं यदृच्छया ॥ २४
 ते हि नित्यं महाराज भीमसेनस्य लुब्धकाः ।
 मांसभारानुपाजहर्भक्त्या परमया विभो ॥ २५
 ते तत्र धिष्टितास्तेषां सर्वे तद्वचनं रहः ।
 दुर्योधनवचश्चैव शुश्रुवुः संगता मिथः ॥ २६
 तेऽपि सर्वे महेश्वासो अयुद्धार्थिनि कौरवे ।
 निर्वन्धं परमं चकुस्तदा वै युद्धकाङ्क्षिणः ॥ २७
 तांस्तथा समुदीक्ष्याथ कौरवाणां महारथान् ।
 अयुद्धमनसं चैव राजानं स्थितमम्भसि ॥ २८
 तेषां श्रुत्वा च संवादं गजश्च सलिले सतः ।
 व्याधा ह्यजानन्नाजेन्द्र सलिलस्थं दुर्योधनम् ॥ २९
 ते पूर्वं पाण्डुपुत्रेण पृष्टा ह्यासन्मुनं तव ।
 यदृच्छोपगतास्तत्र राजानं परिमार्शिता ॥ ३०
 ततस्ते पाण्डुपुत्रस्य स्मृत्वा तद्भाषितं तदा ।
 अन्योन्यमनुवन्नाजन्मृगव्याधाः शनैरिव ॥ ३१
 दुर्योधनं ख्यापयामो धनं दास्यति पाण्डवः ।
 मुच्यन्तमिह नः ख्यातो हृदे दुर्योधनो नृपः ॥ ३२
 तस्माद्गच्छामहे सर्वे यत्र राजा युधिष्ठिरः ।
 आख्यातुं सलिले मुमुं दुर्योधनममर्षणम् ॥ ३३
 श्रुतगष्टात्मजं तस्मै भीमसेनाय धीमते ।

शयानं सलिले सर्वे कथयामो धनुर्भुते ॥ ३४
 स नो दास्यति मुप्रीतो धनानि बहुलान्युत ।
 किं नो मांसेन शुष्केण परिक्लिष्टेन शोषिणा ॥ ३५
 एवमुक्त्वा तु ते व्याधाः संप्रहृष्टा धनार्थिनः ।
 मांसभारानुपादाय प्रययुः शिविरं प्रति ॥ ३६
 पाण्डवाश्च महाराज लब्धलक्षाः प्रहारिणः ।
 अपश्यमानाः समरे दुर्योधनमवस्थितम् ॥ ३७
 निकृतिज्ञस्य पापस्य तस्याभिगमनेऽसया ।
 चारान्संप्रेषयामासुः समन्तात्तद्रणाजिरे ॥ ३८
 आगम्य तु ततः सर्वे नष्टं दुर्योधनं नृपम् ।
 न्यवेदयन्त सहिता धर्मराजस्य सैनिकाः ॥ ३९
 तेषां तद्वचनं श्रुत्वा चाराणां भरतर्षभ ।
 चिन्तामभ्यगमत्तीव्रां निशश्वास च पार्थिवः ४०
 'अरिशेषे जीवति तु संदिग्धो विजयो भवेत् ।
 राज्यं लभे कथं तद्वि पूजितं विजयादिभिः ॥' ४१
 अथ स्थितानां पाण्डूनां दीनानां भरतर्षभ ।
 तस्मादेशादपकम्य त्वरिता लुब्धका विभो ॥ ४२
 आजग्मुः शिविरं हृष्टा दृष्ट्वा दुर्योधनं नृपम् ।
 वार्यमाणाः प्रविष्टाश्च भीमसेनस्य पश्यतः ॥ ४३
 ते तु पाण्डवमासाद्य भीमसेनं महाबलम् ।
 तस्मै तत्सर्वमाचख्युर्युद्धं यच्च वै श्रुतम् ॥ ४४
 ततो वृकोदरो राजन्दच्चा तेषां धनं बहु ।
 धर्मराजाय तत्सर्वमाचचक्षे परंतपः ॥ ४५
 अर्मां दुर्योधनो राजन्विज्ञातो मम लुब्धकैः ।
 संस्तभ्य सलिलं शेते यस्यार्थं परितप्यसे ॥ ४६
 तद्वचो भीमसेनस्य प्रियं श्रुत्वा विशांपते ।
 अजातशत्रुः कान्तेयो हृष्टोऽभूत्सह सोदरैः ॥ ४७
 तं च श्रुत्वा महेश्वासं प्रविष्टं सलिलहृदे ।
 क्षिप्रमेव ततोऽगच्छन्पुरस्कृत्य जनार्दनम् ॥ ४८
 ततः किलकिलाशब्दः प्रादुरासीद्विशांपते ।
 पाण्डवानां प्रहृष्टानां पाञ्चालानां च सर्वशः ४९
 मिहनादांस्ततश्चक्रुः क्ष्वेडाश्च भरतर्षभ ।
 न्वरिताः क्षत्रिया राजबुद्धकोशन्परस्परम् ॥ ५०

अस्मासु च परा शक्तिर्देहिना कार्ययोग्याना । इति ड.
 पाठः ॥ १८ ॥ यज्ञकृतां प्रीतिं यज्ञादिजन्य पुण्यस्य फलम्

॥ २२ ॥ नष्टं अदृश्यत्वं गतं लीनमित्यर्थः ॥ ३९ ॥ विशोऽ-
 न्यायः ॥ ३० ॥

ज्ञातः पापो धार्तराष्ट्रो दृष्टश्चेत्यसकृद्रणे ।
 प्राक्रोशनसोमकास्तत्र हृष्टरूपाः समन्ततः ॥ ५१
 तेषामाशु प्रयातानां रथानां तत्र वेगिनाम् ।
 वभूव तुमुलः शब्दो दिवस्पृक् पृथिवीपते ॥ ५२
 दुर्योधनं परीप्सन्तस्तत्र तत्र युधिष्ठिरम् ।
 अन्वयुस्त्वरितास्ते वै राजानं श्रान्तवाहनाः ॥ ५३
 अर्जुनो भीमसेनश्च माद्रीपुत्रौ च पाण्डवौ ।
 शृष्ट्युन्नश्च पाञ्चाल्यः शिखण्डी चापराजितः ॥ ५४
 उत्तमौजा युधामन्युः सात्यकिश्च महारथः ।
 पाञ्चालानां च ये शिष्टा द्रौपदेयाश्च भारत ।
 हयाश्च सर्वे नागाश्च शतशश्च पदातयः ॥ ५५
 ततः प्राप्तो महाराज धर्मराजः प्रतापवान् ।
 द्वैपायन इदं घोरं यत्र दुर्योधनोऽभवत् ॥ ५६
 शीतामलजलं हृद्यं द्वितीयमिव सागरम् ।
 मायया सलिलं स्तभ्य यत्राभूत् स्थितः सुतः ५७
 अत्यद्भुतेन विधिना दैवयोगेन भारत ।
 सलिलान्तर्गतः शेते दुर्दर्शः कस्यचित्प्रभो ।
 मानुषस्य मनुष्येन्द्र गदाहस्तो जनाधिपः ॥ ५८
 ततो दुर्योधनो राजा सलिलान्तर्गतो वसन् ।
 शुश्रुवे तुमुलं शब्दं जलदोषमनिःस्वनम् ॥ ५९

युधिष्ठिरश्च राजेन्द्र तं हृदं सह सोदरैः ।
 आजगाम महाराज तव पुत्रवधाय वै ॥ ६०
 महता शङ्खनादेन रथनेमिस्त्रिनेन च ।
 ऊर्ध्वं धुन्वन्महारेणुं कम्पयंश्चापि मेदिनीम् ॥ ६१
 यौधिष्ठिरस्य सैन्यस्य श्रुत्वा शब्दं महारथाः ।
 कृतवर्मा कृपो द्रौणी राजानमिदमब्रुवन् ॥ ६२
 इमे ह्यायान्ति संहृष्टाः पाण्डवा जितकाशिनः ।
 अपयास्यामहे तावदनुजानातु नो भवान् ॥ ६३
 दुर्योधनस्तु तच्छ्रुत्वा तेषां तत्र तरस्त्रिनाम् ।
 तथेत्युक्त्वा हृदं तं वै माययाऽस्तम्भयत्प्रभो ॥ ६४
 ते त्वनुज्ञाप्य राजानं भृशं शोकपरायणाः ।
 जग्मुर्दूरे महाराज कृपप्रभृतयो रथाः ॥ ६५
 ते गत्वा दूरमध्वानं न्यग्रोधं प्रेक्ष्य मारिष ।
 न्यविशन्त भृशं श्रान्ताश्विन्तयन्तो नृपं प्रति ६६
 विष्टभ्य सलिलं सुप्तो धार्तराष्ट्रो महाबलः ।
 पाण्डवाश्चापि संप्राप्तास्तं देशं युद्धमीप्सवः ॥ ६७
 कथं नु युद्धं भविता कथं राजा भविष्यति ।
 कथं नु पाण्डवा राजन्प्रतिपत्स्यन्ति कौरवम् ६८
 इत्येवं चिन्तयानास्तु रथेभ्योऽश्वान्विमुच्य ते ।
 तत्रासांचकिरे राजन्कृपप्रभृतयो रथाः ॥ ६९

॥ इति श्रीमन्महाभारते शल्यपर्वणि हृदप्रवेशपर्वणि अष्टादशदिवसयुद्धे त्रिंशोऽध्यायः ॥ ३० ॥

एकत्रिंशोऽध्यायः ॥ ३१ ॥

युधिष्ठिरेण हृदस्थं दुर्योधनं प्रति निष्ठुरोक्तिभिः संतर्जनम् ॥ १ ॥ युधिष्ठिरदुर्योधनयोः संवादः ॥ २ ॥

सञ्जय उवाच ।
 ततस्तेष्वपयातेषु रथेषु त्रिषु पाण्डवाः ।
 तं हृदं प्रत्यपद्यन्त यत्र दुर्योधनोऽभवत् ॥ १
 आसाद्य च कुरुश्रेष्ठ तदा द्वैपायनं हृदम् ।
 स्तम्भितं धार्तराष्ट्रेण दृष्ट्वा तं सलिलाशयम् ॥ २
 वासुदेवमिदं वाक्यमब्रवीत्कुरुनन्दनः ।
 पश्येमां धार्तराष्ट्रेण मायामप्सु प्रयोजिताम् ॥ ३
 विष्टभ्य सलिलं शेते नास्य मानुषतो भयम् ।

दैवीं मायामिमां कृत्वा सलिलान्तर्गतो ह्ययम् ॥ ४
 निकृत्या निकृतिप्रज्ञो न मे जीवन्विमोक्ष्यते ।
 यद्यस्य समरे साद्यं कुरुते वज्रभूतस्त्वयम् ।
 तथाप्येनं हतं युद्धे लोका द्रक्ष्यन्ति माधव ॥ ५
 वासुदेव उवाच ।
 मायाविन इमां मायां मायया जहि भारत ।
 मायावी मायया बध्यः सत्यमेतद्युधिष्ठिर ॥ ६
 क्रियाभ्युपायैर्बहुभिर्मायामप्सु प्रयोज्य च ।

क्रियाभ्युपायैः शत्रुक्रियानुरूपैः प्रतीकारैर्धर्मैरधर्म्यैर्वै-

त्यर्थः । एते तु च्छलकारिणश्छलैरेव हन्तव्या इति भावः ।

जहि त्वं भरतश्रेष्ठ मायात्मानं सुयोधनम् ॥ ७
 क्रियाभ्युपायैरिन्द्रेण निहता दैत्यदानवाः ।
 क्रियाभ्युपायैर्बलिभिर्बलिर्बद्धो महात्मना ॥ ८
 क्रियाभ्युपायपूर्वं वै हिरण्याक्षो महासुरः ।
 हिरण्यकशिपुश्चैव क्रियैव निषृदितौ ॥ ९
 वृत्रश्च निहतो राजन्क्रिययैव महाबलः ।
 तथा पौलस्त्यतनयो रावणो नाम राक्षसः ।
 रामेण निहतो राजन्सानुबन्धः सहानुगः ॥ १०
 क्रियया योगमास्थाय तथा त्वमपि विक्रम ॥ ११
 क्रियाभ्युपायैर्निहतौ मया राजन्पुरातनौ ।
 तारकश्च महादैत्यो विप्रचित्तिश्च वीर्यवान् ॥ १२
 वातापिरिल्वलश्चैव त्रिशिराश्च तथा विभो ।
 सुन्दोपसुन्दावसुरौ क्रियैव निषृदितौ ॥ १३
 क्रियाभ्युपायैरिन्द्रेण त्रिदिवं भुज्यते विभो ।
 क्रिया बलवती राजन्नान्यत्किंचिद्युधिष्ठिर ॥ १४
 दैत्याश्च दानवाश्चैव राक्षसाः पाथिवास्तथा ।
 क्रियाभ्युपायैर्निहताः क्रियां तस्मात्समाचर ॥ १५
 सञ्जय उवाच ।
 इत्युक्तो वासुदेवेन पाण्डवः संशितव्रतः ।
 जलस्थं तं महाराज तव पुत्रं महाबलम् ।
 अभ्यभाषत कौन्तेयः प्रहसन्निव भारत ॥ १६
 सुयोधन किमर्थोऽयमारम्भोऽप्यु कृतस्त्वया ।
 सर्वं क्षत्रं घातयित्वा मयि कुलं च विशांपते ॥ १७
 जलाशयं प्रविष्टोऽयं बाञ्छलङ्घीवितमान्मनः ।
 उत्तिष्ठ राजन्युध्यस्व सहासाभिः सुयोधन ॥ १८
 स ते दर्पो नरश्रेष्ठ स च मानः क ते गतः ।
 यस्त्वं संस्तभ्य सलिलं भीतो राजन्व्यवस्थितः १९
 सर्वे त्वां शूर इत्येवं जना जल्पन्ति संसदि ।
 व्यर्थं तद्भवतो मन्ये शौर्यं सलिलशायिनः ॥ २०
 उत्तिष्ठ राजन्युध्यस्व क्षत्रियोऽसि कुलोद्भवः ।

कौरवेयो विशेषेण कुलं जन्म च संस्मर ॥ २१
 स कथं कौरवे वंशे प्रशंसञ्जन्म चात्मनः ।
 युद्धात्रस्ततरस्तोयं प्रविश्य प्रतितिष्ठसि ॥ २२
 अयुद्धेन व्यवस्थानं नैष धर्मः सनातनः ॥ २३
 अनार्यजुष्टमस्वर्ग्यं रणे राजन्पलायनम् ।
 कथं पारमगत्वा हि युद्धे त्वं वै जिजीविषुः ॥ २४
 इमान्निपतितान्दृष्ट्वा पुत्रान्भ्रातृन्पितृन्तथा ।
 संबन्धिनो वयस्यांश्च मातुलान्वान्धवांस्तथा ।
 घातयित्वा कथं तात हृदे तिष्ठसि सांप्रतम् ॥ २५
 शूरमानी न शूरस्त्वं मृषा वदसि भारत ।
 शूरोऽहमिति दुर्बुद्धे सर्वलोकस्य शृण्वतः ॥ २६
 न हि शूराः पलायन्ते शत्रून्दृष्ट्वा कथंचन ।
 ब्रूहि वा त्वं यया वृत्त्या शूर त्यजसि संगंरम् ॥ २७
 स त्वमुत्तिष्ठ युध्यस्व विहाय भयमात्मनः ।
 घातयित्वा सर्वसैन्यं भ्रातृश्चैव सुयोधन ॥ २८
 नेदानीं जीविते बुद्धिः कार्या धर्मचिकीर्षया ।
 क्षत्रधर्ममुपाश्रित्य त्वद्विधेन सुयोधन ॥ २९
 यत्तु कर्णमुपाश्रित्य शकुनिं चापि सौवलम् ।
 दुःशासनं च मोहाच्चमात्मानं नावबुद्धवान् ॥ ३०
 तत्पापं मुमहत्कृत्वा प्रतियुध्यस्व भारत ।
 कथं हि त्वद्विधो मोहाद्रोचयेत पलायनम् ॥ ३१
 क ते तत्पौरुषं यातं क च मानः सुयोधन ।
 क च विक्रान्तता याता क च विस्फूर्जितं महत् ॥ ३२
 क ते कृतास्त्रता याता किं नु शेषे जलाशये ।
 स त्वमुत्तिष्ठ युध्यस्व क्षत्रधर्मेण भारत ॥ ३३
 अस्मांस्तु वा पराजित्य प्रशाधि पृथिवीमिमाम् ।
 अथवा निहतोऽस्माभिर्भूमौ स्वप्स्यसि भारत ॥ ३४
 एष ते परमो धर्मः सृष्टो धात्रा महात्मना ।
 तं कुरुष्व यथातथ्यं पौरुषे स्वे व्यवस्थितः ॥ ३५

माययैव सुयोधन इति क. पाठः ॥ ७ ॥ विक्रम विक्रमं कुरुष्व
 क्रियया योगमास्थाय हृतस्वाश्रित्य विक्रमान् इति क. पाठः
 ॥ ११ ॥ क्रियाभ्युपायैर्निहतौ मया नाम महासुरः इति क.
 पाठः ॥ १२ ॥ हे शूरेति साधिवेपमसुयोधनम् । यया वृत्त्या
 निमित्तभूतया । वानप्रस्थत्वेन वा न्यस्तशस्त्रत्वेन वा क्रीडत्वेन

वा त्वं संगरं त्यजसि तां वृत्तिं ब्रूहि । न त्वं वानप्रस्थोऽसि
 गत्याश्रितवान् । नापि न्यस्तशस्त्रो गदाधारितवान् । परितोपात्त
 क्रीवोऽस्मीति सा भाषणम् । युद्धं कुर्विति भावः ॥ २७ ॥
 पौरुषं यत्नः । विक्रान्तता शौर्यम् । विस्फूर्जितं गर्जनम्
 ॥ ३२ ॥

सञ्जय उवाच ।

एवमुक्तो महाराज धर्मपुत्रेण धीमता ।
सलिलस्थस्तव सुत इदं वचनमब्रवीत् ॥ ३६
नैतच्चित्रं महाराज यद्भीः प्राणिनमाविशेत् ।
न च प्राणभयाद्भीतो व्यपयातोऽसि भारत ॥ ३७
अरथश्चानिपद्भी च निहतः पाणिंसारथिः ।
एकश्चाप्यगणः सङ्घे प्रत्याश्वासमरोचयम् ॥ ३८
न प्राणहेतोर्न भयान्न विषादाद्विशांपते ।
इदमम्भः प्रविष्टोऽसि श्रमाच्चिदमनुष्ठितम् ॥ ३९
त्वं चाश्वसिहि कौन्तेय ये चाप्यनुगतास्तव ।
अहमुत्थाय वः सर्वान्प्रतियोत्स्यामि संयुगे ॥ ४०
युधिष्ठिर उवाच ।
आश्चस्त्य एव सर्वे स्म चिरं त्वां मृगयामहे ।
तदिदानीं समुत्तिष्ठ युध्यस्वैह सुयोधन ॥ ४१
हत्वा वा समरे पार्थान्स्फीतं राज्यमवाप्नुहि ।
निहतो वा रणेऽस्माभिर्वीरलोकमवाप्स्यसि ॥ ४२
दुर्योधन उवाच ।
यदर्थं राज्यमिच्छामि कुरूणां कुरुनन्दन ।
त इमे निहताः सर्वे आतरो मे जनेश्वर ॥ ४३
क्षीणरत्नां च पृथिवीं हतक्षत्रियपुङ्गवाम् ।
न ह्युत्सहाम्यहं भोक्तुं विधवामिव योषितम् ॥ ४४
अद्यापि त्वहमाशंसे त्वां विजेतुं युधिष्ठिर ।
भङ्क्त्वा पाञ्चालपाण्डूनामुत्साहं भरतर्षभ ॥ ४५
न त्विदानीमहं मन्ये कार्यं युद्धेन कर्हिंचित् ।
द्रोणे कर्णे च संशान्ते निहते च पितामहे ॥ ४६
अस्त्विदानीमियं राजन्केवला पृथिवी तव ।
असहायो हि को राजा राज्यमिच्छेत्प्रशासितुम् ॥ ४७
सुहृदस्तादृशान्हत्वा पुत्रान्भ्रातृन्पितृन्पि ।
भवद्भिश्च हते राज्ये को नु जीवेत मादृशः ॥ ४८
अहं वनं गमिष्यामि ह्यजिनैः प्रतिवासितः ।
रतिर्हि नास्ति मे राज्ये हतपक्षस्य भारत ॥ ४९
हतबान्धवभूयिष्ठा हताश्वा हतकुञ्जरा ।
एषा ते पृथिवी राजन्भुङ्क्तेनां विगतज्वरः ॥ ५०

वनमेव गमिष्यामि वसानो मृगचर्मणी ।
न हि मे निर्जनस्यास्ति जीवितेऽद्य स्पृहा विभो ॥
गच्छ त्वं भुङ्क्त राजेन्द्र पृथिवीं निहतेश्वराम् ।
हतयोधां नष्टरत्नां शीर्णक्षत्रां यथासुखम् ॥ ५२
[सञ्जय उवाच ।
दुर्योधनं तव सुतं सलिलस्थं महायशः ।
श्रुत्वा तु करुणं वाक्यमभाषत युधिष्ठिरः ॥] ५३
युधिष्ठिर उवाच ।
आर्तप्रलापान्मा तात सलिलस्थः प्रभाषथाः ।
नैतन्मनसि मे राजन्वाशितं शकुनेरिव ॥ ५४
यदि वापि समर्थः स्यास्त्वं दानाय सुयोधन ।
नाहमिच्छेयमवनिं त्वया दत्तां प्रशासितुम् ॥ ५५
अधर्मेण न गृहीयां त्वया दत्तां महीमिमाम् ।
न हि धर्मः स्मृतो राजन्क्षत्रियस्य प्रतिग्रहः ॥ ५६
त्वया दत्तां न चेच्छेयं पृथिवीमखिलामहम् ।
त्वां तु युद्धे विनिजित्य भोक्ताऽसि वसुधामिमाम्
अनीश्वरश्च पृथिवीं कथं त्वं दातुमिच्छसि ।
त्वयेयं पृथिवी राजन्किं न दत्ता तदैव हि ॥ ५८
धर्मतो याचमानानां प्रशमार्थं कुलस्य नः ।
वार्ष्णेयं प्रथमं राजन्प्रत्याख्याय महाबलम् ॥ ५९
किमिदानीं ददासि त्वं को हि ते चित्तविभ्रमः ।
अभियुक्तस्तु को राजा दातुमिच्छेद्भि मेदिनीं ६०
न त्वमद्य महीं दातुमीशः कौरवनन्दन ।
आच्छेत्तुं वा बलाद्राजन्स कथं दातुमिच्छसि ॥ ६१
मां तु निजित्य संग्रामे पालयेमां वसुंधराम् ।
सूच्यग्रेणापि यद्भूमेरपि भिद्येत भारत ॥ ६२
तन्मात्रमपि तन्मह्यं न ददाति पुरा भवान् ।
स कथं पृथिवीमेतां प्रददासि विशांपते ॥ ६३
सूच्यग्रं नात्यजः पूर्वं स कथं त्यजसि क्षितिम् ६४
एवमैश्वर्यमासाद्य प्रशास्य पृथिवीमिमाम् ।
को हि मूढो व्यवस्येत शत्रोर्दातुं वसुंधराम् ॥ ६५
त्वं तु केवलमौर्ख्येण विमूढो नावबुध्यसे ।
पृथिवीं दातुकामोऽपि जीवंस्त्वं नैव मोक्ष्यसे ६६

अस्मान्वा त्वं पराजित्य प्रशाधि पृथिवीमिमाम् ।
 अथवा निहतोऽस्माभिर्व्रज लोकाननुत्तमान् ॥ ६७
 आवयोर्जीवतो राजन्मयि च त्वयि च ध्रुवम् ।
 संशयः सर्वभूतानां विजये नो भविष्यति ॥ ६८
 जीवितं त्वयि दुष्प्रापं मयि यत्परिवर्तते ।
 जीवयेयमहं कामं न तु त्वं जीवितुं क्षमः ॥ ६९
 दहने हि कृतो यत्नस्त्वयाऽस्मासु विशेषतः ।

आशीविषैर्विषैश्चापि जले चापि प्रवेशनैः ।
 त्वया विनिकृता राजनराज्यस्य हरणेन च ॥ ७०
 अप्रियाणां च वचनैर्द्रोपद्याः कर्षणेन च ।
 एतस्मात्कारणात्पाप जीवितं ते न विद्यते ॥ ७१
 उत्तिष्ठोत्तिष्ठ युध्यस्व युद्धे श्रेयो भविष्यति ॥ ७२
 एवं तु विविधा वाचो जययुक्ताः पुनःपुनः ।
 कीर्तयन्ति स्म ते वीरास्तत्रतत्र जनाधिप ॥ ७३

॥ इति श्रीमन्महाभारते शल्यपर्वणि हृदप्रवेशपर्वणि अष्टादशदिवसयुद्धे एकत्रिंशोऽध्यायः ॥ ३१ ॥

द्वात्रिंशोऽध्यायः ॥ ३२ ॥

युधिष्ठिरकटुभाषणलष्टेन सुयोधनेन गदयासह हृद्रादुत्थानम् ॥ १ ॥ युधिष्ठिरदुर्योधनयोः संवादः ॥ २ ॥

धृतराष्ट्र उवाच ।
 एवं संतर्ज्यमानस्तु मम पुत्रो महीपतिः ।
 प्रकृत्या मन्युमान्वीरः कथमासीत्परंतपः ॥ १
 न हि संतर्जना तेन श्रुतपूर्वा कथंचन ।
 राजभावेन मान्यश्च सर्वलोकस्य सोऽभवत् ॥ २
 [यस्यातपत्रच्छायापि स्वका भानोस्तथा प्रभा ।
 खेदायैवाभिमानित्वान्सेहेत्सर्वं कथं गिरः ॥] ३
 इयं च पृथिवी सर्वा सम्लेच्छाटविका भृशम् ।
 प्रसादाद्भियते यस्य प्रत्यक्षं तव सञ्जय ॥ ४
 स तथा तर्ज्यमानस्तु पाण्डुपुत्रैर्विशेषतः ।
 विहीनश्च श्वकैर्भृत्यैर्निर्जने चावृतो भृशम् ॥ ५
 स श्रुत्वा कटुका वाचो जययुक्ताः पुनःपुनः ।
 किमब्रवीत्पाण्डवेषांस्तन्ममाचक्ष्व सञ्जय ॥ ६
 सञ्जय उवाच ।
 तर्ज्यमानस्तदा राजशुद्रकथ्यस्तवान्मजः ।
 युधिष्ठिरेण राजेन्द्र आतृभिः सहितेन ह ॥ ७
 श्रुत्वा स कटुका वाचो विपमस्यो नगधिपः ।
 दीर्घमुष्णं च निःश्वस्य सलिलस्थः पुनःपुनः ॥ ८
 मलिलान्तर्गतो राजा ध्रुवन्हस्ता पुनःपुनः ।
 मनश्चकार युद्धाय गजानं चाभ्यभाषत ॥ ९
 ग्रयं समुहदः पार्थाः सर्वे सरथवाहनाः ।
 अहमेकः परिशूनो विरथो हतवाहनः ॥ १०

आत्तशस्त्रं रथोपेतैर्बहुभिः परिवारितः ।
 कथमेकः पदातिः सन्नशस्त्रो योद्धुमुत्सहे ॥ ११
 एकैकशश्च मां ग्रयं योधयध्वं युधिष्ठिर ।
 न ह्येको बहुभिर्वीरैर्न्याय्यो योधयितुं युधि ॥ १२
 विशेषतो विक्रवचः श्रान्तश्चापत्समाश्रितः ।
 भृशं विक्षतगात्रश्च श्रान्तवाहनसैनिकः ॥ १३
 न मे त्वत्तो भयं राजन्न च पार्थाद्वृकोदरात् ।
 फल्गुनाद्दामुदेवाद्वा पाञ्चालेभ्योऽथवा पुनः ॥ १४
 यमाभ्यां युयुधानाद्वा ये चान्ये तव सैनिकाः ।
 एकः सर्वानहं कुट्टो वारयिष्ये युधि स्थितः ॥ १५
 धर्ममूला सतां कीर्तिर्मेनुष्याणां जनाधिप ।
 धर्मं चैवेह कीर्तिं च पालयन्प्रव्रीम्यहम् ॥ १६
 अहमुत्थाय सर्वान्वं प्रतियोन्स्यामि संयुगे ।
 अन्वभ्याशं गतान्सर्वान्निहनिष्यामि भारत ॥ १७
 अद्य वः सरथान्साश्चानशस्त्रो विरथोऽपि सन् ।
 नक्षत्राणीव सर्वाणि सविता रात्रिसंक्षये ॥ १८
 तेजसा नाशयिष्यामि स्थिरीभवत पाण्डवाः ।
 अद्यानृष्यं गमिष्यामि क्षत्रियाणां यशस्विनां ॥ १९
 बाह्लीकद्रोणभीष्माणां कर्णस्य च महात्मनः ।
 जयद्रथस्य शूरस्य भगदत्तस्य चोभयोः ॥ २०
 मद्रराजस्य शल्यस्य भूरिश्रवम एव च ।
 पुत्राणां भरतश्रेष्ठ शकुनेः सौवलस्य च ॥ २१

• आतपत्रेण दुर्योधनः सूर्याद्रक्षित इत्येव प्रवादोऽपि यस्य

न ग इति भावः ॥ ३ ॥ परिशूनः परिश्रान्तः ॥ १० ॥

मित्राणां सुहृदां चैव बान्धवानां तथैव च ।
आनृण्यमद्य गच्छामि हत्वा त्वां भ्रातृभिः सह ॥ २२
सञ्जय उवाच ।

एतावदुक्त्वा वचनं विरराम जनाधिपः ।
'सलिलान्तर्गतः श्रीमान्पुत्रो दुर्योधनस्तव ॥' ॥ २३
युधिष्ठिर उवाच ।

दिष्ट्वा त्वमपि जानीषे क्षत्रधर्मं सुयोधन ।
दिष्ट्वा ते वर्तते बुद्धिर्युद्धायैव महाभुज ॥ २४
दिष्ट्वा शूरोऽसि गान्धारे दिष्ट्वा जानासि संगरम् ।
यस्त्वमेको हि नः सर्वान्संगरे योद्धुमिच्छसि ॥ २५
एक एकेन संगम्य यत्ते संमतमायुधम् ।
तच्चमादाय युध्यस्व प्रेक्षकास्ते वयं स्थिताः ॥ २६
अयमिष्टं च ते कामं वीर भूयो ददाम्यहम् ।
हत्वैकं भव नो राजा हतो वा स्वर्गमाप्नुहि ॥ २७
दुर्योधन उवाच ।

एकश्चेद्योद्धमाक्रन्दे वरोऽद्य मम दीयताम् ।
आयुधानामियं चापि मता मे सततं गदा ॥ २८
भ्रातृणां भवतामेकः शक्यं मां योऽभिमन्यते ।
पदार्तिर्गदया सङ्ख्ये स युध्यतु मया सह ॥ २९
वृत्तानि रथयुद्धानि विचित्राणि पदेपदे ।
इदमेकं गदायुद्धं भवत्वद्याद्भुतं महत् ॥ ३०
अन्नानामपि पर्यायं कर्तुमिच्छन्ति मानवाः ।
युद्धानामपि पर्यायो भवत्वनुमते तव ॥ ३१
गदया त्वां महाबाहो विजेष्यामि सहायुजम् ।
पाञ्चालान्मञ्जयांश्चैव ये चान्ये तव सैनिकाः ।
न हि मे संभ्रमो जातु शक्रादपि युधिष्ठिर ॥ ३२
युधिष्ठिर उवाच ।

उत्तिष्ठोत्तिष्ठ गान्धारे मां योधय सुयोधन ।
एक एकेन संगम्य संयुगे गदया बली ॥ ३३
पुरुषो भव गान्धारे युध्यस्व सुसमाहितः ।
अद्य ते जीवितं नास्ति यदीन्द्रोपि तवाश्रयः ॥ ३४
सञ्जय उवाच ।

एतत्स नरशार्दूलो नामृण्यत तवात्मजः ।

नः अस्माकं पञ्चानां मध्ये एकमपि हत्वा त्वं राजा भवेत्य-
न्वयः ॥ २७ ॥ अद्य ते जीवितं नास्ति यद्यपि त्वं मनोजवः

सलिलान्तर्गतः श्वश्रे महानाग इव श्वसन् ॥ ३५
तथाऽसौ वाक्प्रतोदेन तुद्यमानः पुनःपुनः ।

वचो न ममृषे राजन्नुत्तमाश्वः कशामिव ॥ ३६
संक्षोभ्य सलिलं वेगाद्गदामादाय वीर्यवान् ।

अद्रिसारमयीं गुर्वीं काञ्चनाङ्गदभूषणाम् ।
अन्तर्जलात्समुत्तस्थौ नागेन्द्र इव निःश्वसन् ॥ ३७

स भित्त्वा स्तम्भितं तोयं स्कन्धे कृत्वायसीं गदाम् ।
उदतिष्ठत पुत्रस्ते प्रतपन्श्मिवानिव ॥ ३८

ततः शैक्यायसीं गुर्वीं जातरूपपरिष्कृताम् ।
गदां परामृशद्दीमान्धातृराष्ट्रो महाबलः ॥ ३९

गदाहस्तं तु तं दृष्ट्वा सशृङ्गमिव पर्वतम् ।
प्रजानामिव संकुद्धं शूलपाणिमिव स्थितम् ॥ ४०

संगदो भारतो भाति प्रतपन्मास्करो यथा ॥ ४१
तमुत्तीर्णं महाबाहुं गदाहस्तमरिन्दमम् ।

मेनिरे सर्वभूतानि दण्डपाणिमिवान्तकम् ॥ ४२
वज्रहस्तं यथा शकं शूलहस्तं यथा हरम् ।

ददृशुः सर्वपाञ्चालाः पुत्रं तव जनाधिप ॥ ४३
तमुत्तीर्णं तु संप्रेक्ष्य समहृष्यन्त सर्वशः ।

पाञ्चालाः पाण्डवेयाश्च तेऽन्योन्यस्य तलान्ददुः ॥
अवहासं तु तं मत्वा पुत्रो दुर्योधनस्तव ।

उद्धृत्य नयने कुद्धो दिधक्षुरिव पाण्डवान् ॥ ४५
त्रिशिखां भ्रुकुटीं कृत्वा संदष्टदशनच्छदः ।

प्रत्युवाच ततस्तान्वै पाण्डवान्सह केशवान् ॥ ४६
दुर्योधन उवाच ।

अस्मावहासस्य फलं प्रतिभोक्ष्यथ पाण्डवाः ।
गमिष्यथ हताः सद्यः सपाञ्चाला यमक्षयम् ॥ ४७
सञ्जय उवाच ।

उत्थितश्च जलात्तस्मात्पुत्रो दुर्योधनस्तव ।
अतिष्ठत गदापाणी रुधिराण्यसमुक्षितः ॥ ४८

तस्य शोणितदिग्धस्य सलिलेन समुक्षितम् ।
शरीरं स तदा भाति स्रवन्निव महीधरः ॥ ४९

तमुद्यतगदं वीरं मेनिरे तत्र पाण्डवाः ।
वैवस्वतमिव कुद्धं शूलपाणिमिव स्थितम् ॥ ५०

इति क. ड. पाठः ॥ ३४ ॥

स मेघनिनदो हर्षाश्रदन्निव च गोवृषः ।
 आजुहाव ततः पार्थान्गदया युधि वीर्यवान् ॥५१
 दुर्योधन उवाच ।
 एकैकेन च मां यूयमासीदत युधिष्ठिर ।
 न ह्येको बहुभिर्न्याय्यो वीरो योधयितुं युधि ॥५२
 न्यस्तवर्मा विशेषेण श्रान्तश्चाप्सु परिप्लुतः ।
 भृशं विक्षतगात्रश्च हतवाहनसैनिकः ॥ ५३
 [अवश्यमेव योद्धव्यं सर्वेरेव मया सह ।
 युक्तं त्वयुक्तमित्येतद्वेत्ति त्वं चैव सर्वदा ॥]५४
 युधिष्ठिर उवाच ।
 मा भूदियं तव प्रज्ञा कथमेकं सुयोधन ।
 यदाऽभिमन्युं बहवो जघुर्युधि महारथाः ॥ ५५
 [क्षत्रधर्मं भृशं कूरं निरपेक्षं मुनिर्घृणम् ।
 अन्यथा तु कथं हन्युगभिमन्युं तथागतम् ॥ ५६
 सर्वे भवन्तो धर्मज्ञाः सर्वे शूरास्तनुत्यजः ।
 न्यायेन युध्यतां प्रोक्ता शकलोकगतिः परा ॥५७
 यद्येकस्तु न हन्तव्यो बहुभिर्धर्म एव तु ।
 तदाऽभिमन्युं बहवो निजघ्रुस्त्वन्मते कथम् ॥५८
 सर्वो विमृशते जन्तुः कृच्छ्रस्थो धर्मदर्शनम् ।
 पदस्थः पिहितं द्वारं परलोकस्य पश्यति ॥ ५९
 आमुञ्च कवचं वीर मूर्धेजान्यमयस्व च ।
 यच्चान्यदपि ते नास्ति तदप्यादात्म्य भारत ॥ ६०
 इममेकं च ते कामं वीर भूयो ददाम्यहम् ।

पञ्चानां पाण्डवेयानां येन त्वं योद्धुमिच्छसि ॥६१
 तं हत्वा वै भवान्राजा हतो वा स्वर्गमाप्नुहि ।
 ऋते च जीविताद्वीर युद्धे किं कुर्म ते प्रियम् ॥६२
 सञ्जय उवाच ।
 ततस्तव सुतो राजन्वर्म जग्राह काञ्चनम् ।
 विचित्रं च शिरस्त्राणं जाम्बूनदपरिष्कृतम् ॥ ६३
 सोऽवबद्धशिरस्त्राणः शुभकाञ्चनवर्मभृत् ।
 रराज राजन्पुत्रस्ते काञ्चनः शैलराडिव ॥ ६४
 सन्नद्धः सगदो राजन्सज्जः संग्राममूर्धनि ।
 अब्रवीत्पाण्डवान्सर्वान्पुत्रो दुर्योधनस्तव ॥ ६५
 भ्रातॄणां भवतामेको युध्यतां गदया मया ।
 सहदेवेन वा योत्स्ये भीमेन नकुलेन वा ॥ ६६
 अथवा फल्गुनेनाद्य त्वया वा भरतर्षभ ।
 योत्स्येऽहं संगरं प्राप्य विजेष्ये च रणाजिरे ॥६७
 अहमद्य गमिष्यामि वैरस्यान्तं सुदुर्गमम् ।
 गदया पुरुषव्याघ्र हेमपट्टनिबद्धया ॥ ६८
 गदायुद्धे न मे कश्चित्सदृशोऽस्तीति चिन्तये ।
 गदया वो हनिष्यामि सर्वानेव समागतान् ॥६९
 [न मे समर्थाः सर्वे वै योद्धुं न्यायेन केचन
 न युक्तमात्मना वक्तुमेवं गर्वोद्धतं वचः ।
 अथवा सफलं ह्येतत्करिष्ये भवतां पुरः ॥ ७०
 अस्मिन्महर्ते सत्यं वा मिथ्या वै तद्भविष्यति ।]
 गृह्णातु च गदां यो वै योत्स्यतेऽद्य मया सह ॥ ७१

॥ इति श्रीमन्महाभारते शल्यपर्वणि द्वात्रिंशोऽध्यायः ॥ ३२ ॥

त्रयस्त्रिंशोऽध्यायः ॥ ३३ ॥

युधिष्ठिरेण दुर्योधनं प्रति स्वेष्टवन्त्यतमपराजयेनापि तस्य राज्यप्राप्तिवचने कृष्णेन तंप्रति सकोपं भीमेनापि दुर्योधनपराजये स्वस्य संशयोक्तिः ॥ १ ॥ भीमेन कृष्णं प्रति स्वसामर्थ्यप्रकथनपूर्वकं स्नेहं दुर्योधनवधस्य सुकरत्वे कथिते कृष्णादिभिस्तत्प्रशंसनम् ॥ २ ॥ भीमदुर्योधनयोर्वीरवादपूर्वकं युद्धोद्यमः ॥ ३ ॥

सञ्जय उवाच ।
 एवं दुर्योधने राजन्गर्जमाने मुहुर्मुहुः ।
 युधिष्ठिरस्य संकुद्धो वामुदेवोऽब्रवीदिदम् ॥ १

यदि नाम ह्ययं युद्धे वरयेत्त्वां युधिष्ठिर ।
 अर्जुनं नकुलं चैव सहदेवमथापि वा ॥ २
 किमिदं साहसं राजंस्त्वया व्याहृतमीदृशम् ।

अत्रधर्म अस्तीति श्लेषः ।-धर्मोऽस्त्री पुण्यआचारे इति मेदिनी

॥ ५६ ॥ द्वात्रिंशोऽध्यायः ॥ ३२ ॥

एकमेव निहत्याजौ भव राजा कुरुष्विति ॥ ३
 एतेन हि कृता योग्या वर्षाणीह त्रयोदश ।
 आयसे पुरुषे राजन्भीमसेनजिघांसया । ४
 कथं नाम भवेत्कार्यमस्माद्वि भरतर्षभ ।
 साहसं कृतवांस्त्वं तु ह्यनुक्रोशान्नृपोत्तम ॥ ५
 नान्यमस्यानुपश्यामि प्रतियोद्धारमाहवे ।
 ऋते वृकोदरात्पार्थात्स च नातिकृतश्रमः ॥ ६
 तदिदं द्यूतमारब्धं पुनरेव यथा पुरा ।
 विषमं शकुनेश्चैव तव चैव विशेषतः ॥ ७
 बली भीमः समर्थश्च कृती राजा सुयोधनः ।
 बलवान्वा कृती वेति कृती राजन्विशिष्यते ॥ ८
 सोऽयं राजस्त्वया शत्रुः समे पथि निवेशितः ।
 न्यस्तश्चात्मा सुविपमे कृच्छ्रमापादिता वयम् ॥ ९
 कोऽनु सर्वान्विनिर्जित्य शत्रून्नेकेन वैरिणा ।
 [कृच्छ्रप्राप्तेन च तथा हारयेद्राज्यमागतम्]
 पातितश्चैकवाणेन शोचयेदेवमाहवे ॥ १०
 न हि पश्यामि तं लोके योऽद्य दुर्योधनं रणे ।
 ।दाहस्तं विजेतुं वै शक्तः स्यादमरोपि हि ॥ ११
 फल्गुनो वा भवान्वाथ माद्रीपुत्रावथापि वा ।
 न समर्थानहं मन्ये गदाहस्तस्य संयुगे ॥ १२
 न त्वं भीमो न नकुलः सहदेवोऽथ फल्गुनः ।
 जेतुं न्यायेन शक्तो वै कृती राजा सुयोधनः ॥ १३
 स कथं वदसे शत्रुं युध्यस्व गदयेति हि ।
 एकं च नो निहत्याजौ भव राजेति भारत ॥ १४
 वृकोदरं समासाद्य संशयो वै जये हि नः ।
 न्यायतो युध्यमानानां कृती ह्येष महाबलः ॥ १५
 [नूनं न राज्यभागेपा पाण्डोः कुन्त्याश्च संततिः ।
 अत्यन्तवनवासाय सृष्टा भैक्ष्याय वा पुनः ॥] १६
 भीमसेन उवाच ।
 मधुसूदन माकार्षीर्विषादं यदुनन्दन ।
 अद्य पारं गमिष्यामि वैरस्य भृशदुर्गमम् ॥ १७
 अहं सुयोधनं सङ्ग्रेहं हनिष्यामि न संशयः ।
 विजयो वै ध्रुवः कृष्ण धर्मराजस्य दृश्यते ॥ १८

अध्यर्धेन गुणेनेयं गदा गुरुतरी मम ।
 न तथा धार्तराष्ट्रस्य माकार्षीर्माधव व्यथाम् ॥ १९
 अनया गदया चाहं संयुगे योद्धुमुत्सहे ।
 भवन्तः प्रेक्षकाः सर्वे मम सन्तु जनार्दन ॥ २०
 सामरानपि लोकांस्त्रीन्नानाशस्त्रधरान्युधि ।
 योधयेयं रणे कृष्ण किमुताद्य सुयोधनम् ॥ २१
 सञ्जय उवाच ।
 तथा संभाषमाणं तु वासुदेवो वृकोदरम् ।
 हृष्टः संपूजयामास वचनं चेदमब्रवीत् ॥ २२
 त्वामाश्रित्य महाबाहो धर्मराजो युधिष्ठिरः ।
 निहतारिः स्वकां दीप्तां श्रियं प्राप्नोत्यसंशयम् ॥ २३
 त्वया विनिहताः सर्वे धृतराष्ट्रसुता रणे ।
 राजानो राजपुत्राश्च नागाश्च विनिपातिताः ॥ २४
 कलिङ्गा मागधाः प्राच्या गान्धाराः कुरुवस्तथा ।
 त्वामासाद्य महायुद्धे निहताः पाण्डुनन्दन ॥ २५
 हत्वा दुर्योधनं चापि प्रयच्छोर्वी ससागराम् ।
 धर्मराजाय कौन्तेय यथा विष्णुः शचीपतेः ॥ २६
 त्वां च प्राप्य रणे पापो धार्तराष्ट्रो विनङ्क्ष्यति ।
 त्वमस्य सक्विथनी भंक्त्वा प्रतिज्ञां पालयिष्यसि ॥ २७
 यत्नेन ह त्वया पापो योद्धव्यो धृतराष्ट्रजः ।
 कृती च बलवाश्चैव युद्धशौण्डश्यं नित्यदा ॥ २८
 ततस्तु सात्यकी राजन्पूजयामास पाण्डवम् ।
 विविधाभिश्च तं वाग्भिर्भीमसेनं जनेश्वर ॥ २९
 पाञ्चालाः पाण्डवेयाश्च धर्मराजपुरोगमाः ।
 तद्वचो भीमसेनस्य सर्व एवाभ्यपूजयन् ॥ ३०
 ततो भीमबलो भीमो युधिष्ठिरमथाब्रवीत् ।
 सञ्जयैः सह तिष्ठन्तं तपन्तमिव भास्करम् ॥ ३१
 अहमेतेन संगम्य संयुगे योद्धुमुत्सहे ।
 न हि शक्तो रणे जेतुं मामेष पुरुषाधमः ॥ ३२
 अद्य क्रोधं विमोक्ष्यामि निहितं हृदये भृशम् ।
 सुयोधने धार्तराष्ट्रे खाण्डवेऽग्निमिवाजुनः ॥ ३३
 शल्यमद्योद्धरिष्यामि तव पाण्डव हृच्छयम् ।
 निहते गदया पापे अद्य राजन्सुखी भव ॥ ३४

योग्या अभ्यासः । योग्यः प्रवीणेत्यापुपक्रम्य ह्यभ्यासा-
 कं योषितोरिति मेदिनी ॥ ४ ॥ शकुनेश्च तव च यथापुरा

तथैवेदमिति संबन्धः ॥ ७ ॥ पणित्वा चैकपाणेन रोचयेदेव

माहवम् इति स. पा. THE KUPPUSWAMI SASTRI
 RESEARCH INSTITUTE

अद्य कीर्तिमयीं मालां प्रतिमोक्ष्ये तवानघ ।
 प्राणाञ्जिर्यं च राज्यं च मोक्षयतेऽद्य सुयोधनः ॥ ३५
 राजा च धृतराष्ट्रोऽद्य श्रुत्वा पुत्रं मया हतम् ।
 स्मरिष्यत्यशुभं कर्म यत्तच्छकुनिबुद्धिजम् ॥ ३६
 इत्युक्त्वा भरतश्रेष्ठो गदामुद्यम्य वीर्यवान् ।
 उदतिष्ठत युद्धाय शक्रो वृत्रमिवाह्वयन् ॥ ३७
 [तदाह्वानममृष्यन्वै तव पुत्रोऽतिवीर्यवान् ।
 प्रत्युपस्थित एवाशु मत्तो मत्तमिव द्विपम् ॥ ३८
 गदाहस्तं तव सुतं युद्धाय समुपस्थितम्
 ददृशुः पाण्डवाः सर्वे कैलासमिव शृङ्गिणम् ॥ ३९
 तमेकाकिनमासाद्य धार्तराष्ट्रं महाबलम् ।
 विगूथमिव मातङ्गं समहृष्यन्त पाण्डवाः ॥ ४०
 [न संभ्रमो न च भयं न च ग्लानिर्न च व्यथा ।
 आसीदुर्योधनस्यापि स्थितः सिंह इवाहवे ॥ ४१
 समुद्यतगदं दृष्ट्वा कैलासमिव शृङ्गिणम् ।
 भीमसेनस्तदा राजन्दुर्योधनमथाब्रवीत् ॥ ४२
 राज्ञापि धृतराष्ट्रेण त्वया चास्मासु यत्कृतम् ।
 स्मर तदुष्कृतं कर्म यद्धतं वारणावते ॥ ४३
 द्रौपदी च परामृष्टा सभामध्ये रजस्वला ।
 द्यूते च वञ्चितो राजा शकुनेर्बुद्धिलाघवान् ॥ ४४
 यानि चान्यानि दृष्टात्मन्युपापानि कृतवानसि ।
 अनागःसु च पार्थेषु तस्य पश्य महत्फलम् ॥ ४५
 त्वन्कृते निहतः शते शतत्वे महायशाः ।
 गाङ्गेयो भरतश्रेष्ठः सर्वेषां नः पितामहः ॥ ४६
 हतो द्रोणश्च कर्णश्च हतः शन्यः प्रतापवान् ।

वैराग्येरादिकर्ता च शकुनिर्निहतो रणे ॥ ४७
 भ्रातरस्ते हताः शूराः पुत्राश्च सहसैनिकाः ।
 राजानश्च हताः शूराः समरेष्वनिवर्तिनः ॥ ४८
 एते चान्ये च निहता बहवः क्षत्रियर्षभाः ।
 प्रातिकामी तथा पापो द्रौपद्याः क्लेशकृद्गतः ४९
 अवशिष्टस्त्वमेवैकः कुलघ्नोऽधमपूरुषः ।
 त्वामप्यद्य हनिष्यामि गदया नात्र संशयः ॥ ५०
 अद्य तेऽहं रणे दर्पं सर्वं नाशयिता नृप ।
 राज्याशां विपुलां चापि पाण्डवेषु च दुष्कृतम् ५१
 दुर्योधन उवाच ।
 किं कथितेन बहुना युध्यस्वाद्य मया सह ।
 अद्य तेऽहं विनेष्यामि युद्धश्रद्धां वृकोदर ॥ ५२
 किं न पश्यमि मां पाप गदायुद्धे व्यवस्थितम् ।
 हिमवच्छिखराकारां प्रगृह्य महतीं गदाम् ॥ ५३
 गदिनं कोऽद्य मां पाप हन्तुमुत्सहते रिपुः ।
 न्यायतो युध्यमानश्च देवेष्वपि पुरंदरः ॥ ५४
 सा वृथा गर्ज कान्तेय शारदाभ्रमिवाजलम् ।
 दर्शयस्व बलं युद्धे यावन्नामृन्निहन्मि ते ॥ ५५
 तस्य तद्वचनं श्रुत्वा पाण्डवाः सहसृज्जयाः ।
 सर्वे संपूजयामासुस्तद्वचो विजिगीषवः ॥ ५६
 उन्मत्तमिव मातङ्गं तलशब्देन मानवाः ।
 भूयः संहर्षयामासु राजन्दुर्योधनं द्विपः ॥ ५७
 वृंहन्ति कुञ्जरास्तत्र हया हेपन्ति चासकृत् ।
 शस्त्राणि संप्रदीप्यन्ते पाण्डवानां जयैषिणाम् ५८

॥ इति श्रीमन्महाभारते अन्त्यपर्वणि हृदप्रवेशपर्वणि त्रयस्त्रिंशोऽध्यायः ॥ ३३ ॥

चतुस्त्रिंशोऽध्यायः ॥ ३४ ॥

गदायुद्धारम्भे बलभद्रागसनम् ॥ १ ॥ तस्मिन्पाण्डवादिभिरर्चितोपविष्टे पुनर्गदायुद्धारम्भः ॥ २ ॥

सज्जय उवाच ।
 तस्मिन्युद्धे महाराज मुसंबुक्ते मुदारुणं ।
 उपविष्टेषु सर्वेषु पाण्डवेषु महात्मसु ॥ १
 ततस्तालध्वजो रामस्तयोर्युद्ध उपस्थितं ।
 'श्रुत्वा तच्छिष्ययो राजन्नाजगाम हलायुधः ॥ २

तं दृष्ट्वा परमप्रीताः पाण्डवाः सहकेशवाः ।
 उपगम्योपसंगृह्य विधिवत्प्रत्युपजयन् ॥ ३
 पूजयित्वा ततः पश्चादिदं वचनमब्रुवन् ।
 शिष्ययोः कौशलं युद्धे पश्य रामेति पार्थिव ॥ ४
 अब्रवीच्च तदा रामो दृष्ट्वा कृष्णं सपाण्डवम् ।

दुर्योधनं च कौरव्यं गदापाणिमवस्थितम् ॥ ५
 राम उवाच ।
 चत्वारिंशदहान्यद्य द्वे च मे निःसृतस्य वै ।
 पुष्येण संप्रयातोऽस्मि श्रवणे पुनरागतः ।
 शिष्ययोर्वै गदायुद्धं द्रष्टुकामोऽस्मि माधव ॥ ६
 ततो युधिष्ठिरो राजा परिष्वज्य हलायुधम् ।
 स्वागतं कुशलं चास्मै पर्यपृच्छद्यथातथम् ॥ ७
 कृष्णौ चापि महेष्वासावभिवाद्य हलायुधम् ।
 सखजाते परिप्रीतौ प्रीयमाणौ यशस्विनौ ॥ ८
 माद्रीपुत्रौ तथा शूरी द्रौपद्याः पञ्च चात्मजाः ।
 अभिवाद्य स्थिता राजनरौहिणेयं महाबलम् ॥ ९
 भीमसेनोऽथ बलवान्पुत्रस्तव जनाधिप ।
 तथैव चोद्यतगदौ पूजयामासतुर्वलम् ॥ १०
 स्वागतेन च ते तत्र प्रतिपूज्य पुनःपुनः ।
 पश्य युद्धं महाबाहो इति ते राममब्रुवन् ॥ ११
 एवमूचुर्महात्मानं रौहिणेयं नराधिपाः ॥ १२
 परिष्वज्य तदा रामः पाण्डवान्सह सृञ्जयान् ।

अपृच्छत्कुशलं सर्वान्पार्थिवांश्चामितौजसः ।
 तथैव ते समासाद्य पप्रच्छुस्तमनामयम् ॥ १३
 प्रत्यभ्यर्च्य हली सर्वान्क्षत्रियांश्च महात्मनः ।
 कृत्वा कुशलसंप्रश्नं संविदं च यथावयः ॥ १४
 जनार्दनं सात्यकिं च प्रेम्णा संपरिषंखजे ।
 मूर्ध्नि चैतावुपाग्राय कुशलं पर्यपृच्छत ॥ १५
 तौ च तं विधिवद्राजन्पूजयामासतुर्गुरुम् ।
 ब्रह्माणमिव देवेशमिन्द्रोपेन्द्रौ मुदान्वितौ ॥ १६
 ततोऽब्रवीद्धर्मसुतो रौहिणेयमरिंदमम् ।
 इदं आत्रोर्महायुद्धं पश्य रामेति भारत ॥ १७
 तेषां मध्ये महाबाहुः श्रीमान्केशवपूर्वजः ।
 न्यविशत्परमप्रीतः पूज्यमानो महारथैः ॥ १८
 स बभौ राजमध्यस्थो नीलवासाः सितप्रभः ।
 दिवीव नक्षत्रगणैः परिवीतो निशाकरः ॥ १९
 ततस्तयोः संनिपातस्तुमुलो रोमहर्षणः ।
 आसीदन्तकरो राजन्वैरस्यान्तं विधित्सतोः ॥ २०

॥ इति श्रीमन्महाभारते शल्यपर्वणि हृदप्रवेशपर्वणि अष्टादशदिवसयुद्धे चतुस्त्रिंशोऽध्यायः ॥ ३४ ॥

पञ्चत्रिंशोऽध्यायः ॥ ३५ ॥

जनमेजयेन वंशंपायनंप्रति बलरामस्य तीर्थयात्राप्रकारप्रभः ॥ १ ॥ तेन तंप्रति तत्कथनमुपक्रम्य प्रभासतीर्थस्य तत्पदवाच्यत्वं हेतुकथनम् ॥ २ ॥

जनमेजय उवाच ।
 पूर्वमेव यदा रामस्तस्मिन्पुद्ग उपस्थिते ।
 आमन्त्र्य केशवं यातो वृष्णिभिः सहितः प्रभुः ॥ १
 साहाय्यं धार्तराष्ट्रस्य न च कर्ताऽस्मि केशव ।
 न चैव पाण्डुपुत्राणां गमिष्यामि यथागतम् ॥ २
 एवमुक्त्वा तदा रामो यातः शत्रुनिर्बहणः ।
 तस्य चागमनं भूयो ब्रह्मञ्शंसितुमर्हसि ॥ ३
 आख्याहि मे विस्तरशः कथं राम उपस्थितः ।
 कथं च दृष्टवान्युद्धं कुशलो ह्यसि सत्तम ॥ ४
 वैशंपायन उवाच ।
 उपप्लान्वे निविष्टेषु पाण्डवेषु महात्मसु ।
 प्रेषितो धृतराष्ट्रस्य समीपं मधुसूदनः ॥ ५

शमं प्रति महाबाहो हितार्थं सर्वदेहिनाम् ॥ ६
 स गत्वा हास्तिनपुरं धृतराष्ट्रं समेत्य च ।
 उक्तवान्वचनं पथ्यं हितं चैव विशेषतः ॥ ७
 न च तत्कृतवान्राजा यथाऽख्यातं हि तत्पुरा ॥ ८
 अनवाप्य शमं तत्र कृष्णः पुरुषसत्तमः ।
 आगच्छत महाबाहुरुपप्लान्व्यं जनाधिप ॥ ९
 ततः प्रत्यागतः कृष्णो धार्तराष्ट्रविसर्जितः ।
 आजगाम नरन्याघ्रः पाण्डवानामनीकिनीम् ।
 यथोक्तं च यथावृत्तं गत्वा पाण्डवमब्रवीत् ॥ १०
 न कुर्वन्ति वचो मयं कुरवः कालनोदिताः ।
 निर्गच्छध्वं पाण्डवेयाः पुष्येण सहिता मया ॥ ११
 ततो विभज्यमानेषु बलेषु बलिनां वरः ।

प्रोवाच भ्रातरं कृष्णं रौहिणेयो महामनाः ॥१२
 तेषामपि महाबाहो साहाय्यं मधुसूदन ।
 क्रियतामिति तत्कृष्णो नास्य चक्रे वचस्तदा ॥१३
 ततो मन्युपरीतात्मा जगाम यदुनन्दनः ।
 तीर्थयात्रां हलधरः सरस्वत्यां महायशः ।
 मैत्रनक्षत्रयोगे स सहितः सर्वयादवैः ॥ १४
 आश्रयामास भोजस्तु दुर्योधनमरिंदमः ।
 युयुधानेन सहितो वासुदेवस्तु पाण्डवान् ॥१५
 रौहिणेये गते शूरे पुण्येण मधुसूदनः ।
 पाण्डवेयान्पुरस्कृत्य ययावभिमुखः कुरुन् ॥१६
 गच्छन्नेव पथिस्थस्तु रामः प्रेष्यानुवाच ह ।
 संभारांस्तीर्थयात्रायां सर्वोपकरणानि च ॥ १७
 आनयध्वं द्वारकाया अग्नीन्वै याजकांस्तथा ।
 सुवर्णरजतं चैव धेनूर्वासांसि वाजिनः ॥ १८
 कुञ्जरांश्च रथांश्चैव खरोष्ट्रं वाहनानि च ।
 क्षिप्रमानीयतां सर्वं तीर्थहेतोः परिच्छदम् ॥१९
 प्रतिस्रोतः सरस्वत्या गच्छध्वं शीघ्रगामिनः ।
 ऋत्विजश्चानयध्वं वै शतशश्च द्विजर्षभान् ॥२०
 एवं संदिश्य तु प्रेष्यान्बलदेवो महाबलः ।
 तीर्थयात्रां ययौ राजन्कुरूणां वंशसे तदा ॥२१
 सरस्वत्याः प्रतिस्रोतः समुद्रादभिजग्मिवान् ।
 रामो यदूत्तमः श्रीमांस्तीर्थयात्रामनुसरन् ॥२२
 ऋत्विग्भिश्च सुहृद्भिश्च तथाऽन्यैर्द्विजसत्तमैः ।
 रथैर्गजैस्तथाऽश्वैश्च प्रेष्यैश्च भरतर्षभ ।
 गोखरोष्ट्रप्रयुक्तैश्च यानैश्च बहुभिर्वृतः ॥ २३
 श्रान्तामां क्लान्तवपुषां शिशूनां विपुलायुषाम् ।
 देशेदेशे तु देयानि दानानि विविधानि च ॥२४
 अर्चायै चार्थिनां राजन्कृष्णानि बहुशस्तथा ।
 तानि यानीह देशेषु प्रतीक्षन्ति स भारत ॥२५
 बुभुक्षितानामर्थ्या क्लृप्तमन्नं समन्ततः ॥ २६
 योयो यत्र द्विजो भोज्यं भोक्तुं कामयते तदा ।
 तस्यतस्य तु तत्रैवमुपजहुस्तदा नृप ॥ २७

तत्रतत्र स्थिता राजन्रौहिणेयस्य शासनात् ।
 भक्ष्यपेयस्य कुर्वन्ति राशींस्तत्र समन्ततः ॥ २८
 वासांसि च महार्हाणि पर्यङ्कास्तरणानि च ।
 पूजार्थं तत्र कृष्णानि विप्राणां सुखमिच्छताम् ॥२९
 यत्र यः स्वपते विप्रो यो वा जागर्ति भारत ।
 तत्रतत्रैव सर्वस्य क्लृप्तं सर्वमपश्यत ॥ ३०
 यथासुखं जनः सर्वो याति तिष्ठति वै तदा ।
 यातुकामस्य यानानि पानानि तृपितस्य च ॥३१
 बुभुक्षितस्य चान्नानि स्वादूनि भरतर्षभ ।
 उपजहुर्नरास्तत्र वस्त्राण्याभरणानि च ॥ ३२
 स पन्थाः प्रवर्भा राजन्सर्वस्यैव सुखावहः ।
 स्वर्गोपमस्तदा वीर नराणां तत्र गच्छताम् ॥ ३२
 नित्यप्रमुदितोपेतः स्वादुभक्ष्यो जलान्वितः ।
 विपण्यापणपण्यानां नानाजनशतैर्वृतः ।
 नानाद्रुमलोपेतो नानारत्नविभूषितः ॥ ३४
 ततो महात्मा नियतो मनस्विनां
 पुण्येषु तीर्थेषु वसूनि राजन् ।
 ददौ द्विजेभ्यः क्रतुदक्षिणांश्च
 यदुप्रवीरो हलभृत्प्रतीतः ॥ ३५
 दोग्ध्रीश्च धेनूश्च सहस्रशो वै
 सुवाससः काञ्चनवद्वशङ्गीः ।
 हयांश्च नानाविधदेशजातान्
 यानानि दासांश्च शुभान्द्विजेभ्यः ॥ ३६
 रत्नानि मुक्तामणिविद्रुमं चा-
 प्यय्यं सुवर्णं रजतं सुशुद्धम् ।
 अयस्यं ताम्रमयं च भाण्डं
 ददौ द्विजातिप्रवरेषु रामः ॥ ३७
 एवं स वित्तं प्रददौ महात्मा
 सरस्वतीतीर्थगतेषु भूरि ।
 ययौ क्रमेणाप्रतिमप्रभाव-
 स्ततः कुरुक्षेत्रमुदारवृत्तः ॥ ३८

मैत्रनक्षत्रयोगे अनुराधायाम् ॥ १४ ॥ भोजः कृतवर्मा ॥ १५ ॥
 पुण्येण हि पाण्डवेभ्यः प्रयाणं अनुराधातस्तीर्थयात्रार्थमिति
 विवेकः ॥ १६ ॥ विपणिः पण्यवार्थिका । आपणा हृष्टाः ।

पण्यानि विक्रीयद्रव्याणि ॥ ३४ ॥ कृतदक्षिणाश्चेति क. ड.
 पाठः ॥ ३५ ॥

जनमेजय उवाच
सारस्वतानां तीर्थानां गुणोत्पत्तिं वदस्व मे ।
फलं च द्विपदां श्रेष्ठ कर्म निर्वृत्तिमेव च ॥ ३९
यथाक्रमेण भगवंस्तीर्थानामनुपूर्वशः ।
ब्रह्मविदां श्रेष्ठ परं कौतूहलं हि मे ॥ ४०
वशपायन उवाच
तीर्थानां च फलं राजन्गुणोत्पत्तिं च सर्वशः ।
मयोच्यमानं वै पुण्यं शृणु राजेन्द्र कृत्स्नशः ॥ ४१

॥ इति श्रीमन्महाभारते शल्यपर्वणि हृदप्रवेशपर्वणि अष्टादशदिवसयुद्धे पञ्चत्रिंशोऽध्यायः ॥ ३५ ॥

षट्त्रिंशोऽध्यायः ॥ ३६ ॥

चन्द्रे स्वभार्यास्वधिन्यादिदक्षपुत्रीषु इतरोपेक्षणेन रोहिण्यामेवासक्ते दक्षेण रोषाच्चन्द्रे यक्षमप्रक्षेपः ॥ १ ॥ देवैः प्रसादितदक्षवचनाच्चन्द्रेण प्रभासतीर्थनिमज्जनेन क्षयरोगपरिहरणम् ॥ २ ॥ बलभन्द्रेण तत्तीर्थे मज्जनादि ॥ ३ ॥

जनमेजय उवाच ।
किमर्थं भगवान्सोमो यक्षमणा समगृह्यत ।
कथं च तीर्थप्रवरे तस्मिंश्चन्द्रो न्यमज्जत ॥ १
कथमाप्नुत्य तस्मिंस्तु पुनराप्यायितः शशी ।
एतन्मे सर्वमाचक्ष्व विस्तरेण महामुने ॥ २
वंशपायन उवाच ।
दक्षस्य तनयास्तात प्रादुरासन्विशांपते ।
स सप्तविंशतिं कन्या दक्षः सोमाय वै ददौ ॥ ३
नक्षत्रयोगनिरताः सङ्ख्यानार्थं च ताभवन् ।
पत्न्यो वै तस्य राजेन्द्र सोमस्य शुभकर्मणः ॥ ४
तास्तु सर्वा विशालाक्ष्यो रूपेणाप्रतिमाऽभवन् ।
अत्यरिच्यत तासां तु रोहिणी रूपसंपदा ॥ ५
ततस्तस्यां स भगवान्प्रीतिं चक्रे निशाकरः ।
साऽस्य हृद्या बभूवाथ तस्मात्तां बुभुजे सदा ॥ ६
ततस्ताः कुपिताः सर्वा नक्षत्राख्या महात्मनः ।
ता गत्वा पितरं प्राहुः प्रजापतिमतन्द्रिताः ॥ ७
सोमो वसति नास्मासु रोहिणीं भजते सदा ।
ता वयं सहिताः सर्वास्त्वत्सकाशे प्रजेश्वर ।

वत्स्यामो नियताहारास्तपश्चरणतत्पराः ॥ ८
श्रुत्वा तासां तु वचनं दक्षः सोममथाब्रवीत् ।
समं वर्तस्व सर्वासु मा त्वाऽधर्मो महान्स्पृशेत् ॥ ९
तास्तु सर्वाऽब्रवीद्दक्षो गच्छध्वं शशिनोन्तिकम् ।
समं वत्स्यति सर्वासु चन्द्रमा मम शासनात् ॥ १०
विसृष्टास्तास्तथा जग्मुः शीतांशोर्भवनं शुभाः ।
तथाऽपि सोमो भगवान्पुनरेव महीपते ।
रोहिण्या सार्धमवसत्प्रीयमाणो मुहुर्मुहुः ॥ ११
ततस्ताः सहिताः सर्वा भूयः पितरमब्रुवन् ॥ १२
सोमो वसति नास्मासु नाकरोद्वचनं तव ।
तव शुश्रूषणे युक्ता वत्स्यामो हि तवान्तिके ॥ १३
तासां तद्वचनं श्रुत्वा दक्षः सोममथाब्रवीत् ।
समं वर्तस्व सर्वासु मा त्वां शप्स्ये विरोचन ॥ १४
अनादृत्य तु तद्वाक्यं दक्षस्य भगवाञ्जशशी ।
रोहिण्या सार्धमवसत्ततस्ताः कुपिताः पुनः ॥ १५
गत्वा च पितरं प्राहुः प्रणम्य शिरसा तदा ।
सोमो वसति नास्मासु तस्मान्नः शरणं भव ॥ १६
रोहिण्यामेव भगवान्सदा वसति चन्द्रमाः ।

पुणान् रमणीयत्वादीन् । उत्पत्तिं संभवम् । कर्मनिर्वृत्तिं तीर्थयात्राविधिसिद्धम् । निर्वृत्तिमपि कर्मणाम् इति क. ड. गठः ॥ ३९ ॥ यथाक्रमेण तीर्थक्रमपेक्षया अनुपूर्वशः गुणोपत्यादिक्रमापेक्षया ॥ ४० ॥ प्रभासः प्रभासलम् ॥ ४३ ॥

पञ्चत्रिंशोऽध्यायः ॥ ३५ ॥

त्वा त्वां अधर्मः मा स्पृशेत् ॥ ९ ॥ विरोचन हे विशेषेण रोचमान । त्वां माशप्स्ये । तव रोचनं यथाहं शापेन न हरामि तथा यतस्त्वर्थः ॥ १४ ॥

प्रोवाच भ्रातरं कृष्णं रौहिणेयो महामनाः ॥१२
 तेषामपि महाबाहो साहाय्यं मधुसूदन ।
 क्रियतामिति तत्कृष्णो नास्य चक्रे वचस्तदा ॥१३
 ततो मन्युपरीतात्मा जगाम यदुनन्दनः ।
 तीर्थयात्रां हलधरः सरस्वत्यां महायशः ।
 मैत्रनक्षत्रयोगे स सहितः सर्वयादवैः ॥ १४
 आश्रयामास भोजस्तु दुर्योधनमरिदमः ।
 युयुधानेन सहितो वासुदेवस्तु पाण्डवान् ॥१५
 रौहिणेये गते शूरे पुण्येण मधुसूदनः ।
 पाण्डवेयान्पुरस्कृत्य ययावभिमुखः कुरुन् ॥१६
 गच्छन्नेव पथिस्थस्तु रामः प्रेष्यानुवाच ह ।
 संभारांस्तीर्थयात्रायां सर्वोपकरणानि च ॥ १७
 आनयध्वं द्वारकाया अग्नीन्वै याजकांस्तथा ।
 सुवर्णरजतं चैव धेनूवासांसि वाजिनः ॥ १८
 कुञ्जरांश्च रथांश्चैव खरोष्ट्रं वाहनानि च ।
 क्षिप्रमानीयतां सर्वं तीर्थहेतोः परिच्छदम् ॥१९
 प्रतिस्रोतः सरस्वत्या गच्छध्वं शीघ्रगामिनः ।
 ऋत्विजश्चानयध्वं वै शतशश्च द्विजर्षभान् ॥२०
 एवं संदिश्य तु प्रेष्यान्बलदेवो महाबलः ।
 तीर्थयात्रां ययौ राजनकुरूणां वेशसे तदा ॥२१
 सरस्वत्याः प्रतिस्रोतः समुद्रादभिजग्मिवान् ।
 रामो यदुत्तमः श्रीमांस्तीर्थयात्रामनुसरन् ॥२२
 ऋत्विग्भिश्च सुहृद्भिश्च तथाऽन्यैर्द्विजसत्तमैः ।
 रथैर्गजैस्तथाऽश्वैश्च प्रेष्यैश्च भरतर्षभ ।
 गोखरोष्ट्रप्रयुक्तैश्च यानैश्च बहुभिर्वृतः ॥ २३
 श्रान्तामां क्लान्तवपुषां शिशूनां विपुलायुषाम् ।
 देशेदेशे तु देयानि दानानि विविधानि च ॥२४
 अर्चयै चार्थिनां राजनकृष्णानि बहुशस्तथा ।
 तानि यानीह देशेषु प्रतीक्षन्ति स्म भारत ॥२५
 बुभुक्षितानामर्थ्यां हृत्पमन्नं समन्ततः ॥ २६
 योयो यत्र द्विजो भोज्यं भोक्तुं कामयते तदा ।
 तस्यतस्य तु तत्रैवमुपजहुस्तदा नृप ॥ २७

तत्रतत्र स्थिता राजनरौहिणेयस्य शासनात् ।
 भक्ष्यपेयस्य कुर्वन्ति राशींस्तत्र समन्ततः ॥ २८
 वासांसि च महार्हाणि पर्यङ्कास्तरणानि च ।
 पूजार्थं तत्र कृष्णानि विप्राणां सुखमिच्छताम् ॥२९
 यत्र यः स्वपते विप्रो यो वा जागर्ति भारत ।
 तत्रतत्रैव सर्वस्य क्लृप्तं सर्वमपश्यत ॥ ३०
 यथासुखं जनः सर्वो याति तिष्ठति वै तदा ।
 यातुकामस्य यानानि पानानि तृपितस्य च ॥३१
 बुभुक्षितस्य चान्नानि स्वादूनि भरतर्षभ ।
 उपजहुर्नरास्तत्र वस्त्राण्याभरणानि च ॥ ३२
 स पन्थाः प्रबभौ राजन्सर्वस्यैव सुखावहः ।
 स्वर्गोपमस्तदा वीर नराणां तत्र गच्छताम् ॥ ३२
 नित्यप्रमुदितोपेतः स्वादुभक्ष्यो जलान्वितः ।
 विपण्यापणपण्यानां नानाजनशतैर्वृतः ।
 नानाद्रुमलतोपेतो नानारत्नविभूषितः ॥ ३४
 ततो महात्मा नियतो मनस्विनां
 पुण्येषु तीर्थेषु वसूनि राजन् ।
 ददौ द्विजेभ्यः क्रतुदक्षिणांश्च
 यदुप्रवीरो हलभृत्प्रतीतः ॥ ३५
 दोग्ध्रीश्च धेनूश्च सहस्रशो वै
 सुवाससः काञ्चनबद्धशङ्खीः ।
 हयांश्च नानाविधदेशजातान्
 यानानि दासांश्च शुभान्द्विजेभ्यः ॥ ३६
 रत्नानि मुक्तामणिविद्रुमं चा-
 प्यग्न्यं सुवर्णं रजतं मुशुद्रम् ।
 अयस्यं ताम्रमयं च भाण्डं
 ददौ द्विजातिप्रवरेषु रामः ॥ ३७
 एवं स वित्तं प्रददौ महात्मा
 सरस्वतीतीर्थगतेषु भूरि ।
 ययौ क्रमेणाप्रतिमप्रभाव-
 स्ततः कुरुक्षेत्रमुदारवृत्तः ॥ ३८

मैत्रनक्षत्रयोगे अनुराधायां ॥ १४ ॥ भोजः कृतवर्मा ॥ १५ ॥
 पुण्येण हि पाण्डवेभ्यः प्रयाणं अनुराधातस्तीर्थयात्रार्थमिति
 विवेकः ॥ १६ ॥ विपणिः पण्यव्रीधिका । आपणा दृष्टाः ।

पण्यानि विक्रियद्रव्याणि ॥ ३४ ॥ कृतदक्षिणाधेति क. ड.
 पाठः ॥ ३५ ॥

जनमेजय उवाच
सारस्वतानां तीर्थानां गुणोत्पत्तिं वदस्व मे ।
फलं च द्विपदां श्रेष्ठ कर्म निर्वृत्तिमेव च ॥ ३९
यथाक्रमेण भगवंस्तीर्थानामनुपूर्वशः ।
ब्रूहि ब्रह्मविदां श्रेष्ठ परं कौतूहलं हि मे ॥ ४०
वंशपायन उवाच
तीर्थानां च फलं राजन्गुणोत्पत्तिं च सर्वशः ।
मयोच्यमानं वै पुण्यं शृणु राजेन्द्र कृत्स्नशः ॥ ४१

॥ इति श्रीमन्महाभारते शल्यपर्वणि हृदयप्रवेशपर्वणि अष्टादशदिवसयुद्धे पञ्चत्रिंशोऽध्यायः ॥ ३५ ॥

षट्त्रिंशोऽध्यायः ॥ ३६ ॥

चन्द्रे स्वभार्यास्वश्विन्यादिदक्षपुत्रीषु इतरोपेक्षणेन रोहिण्यामेवासक्ते दक्षेण रोपाचन्द्रे यक्षमप्रक्षेपः ॥ १ ॥ देवैः प्रसादितदक्षवचनान्चन्द्रेण प्रभासतीर्थनिमज्जनेन क्षयरोगपरिहरणम् ॥ २ ॥ बलभद्रेण तत्तीर्थं मज्जनादि ॥ ३ ॥

जनमेजय उवाच ।
किमर्थं भगवान्सोमो यक्षमणा समगृह्यत ।
कथं च तीर्थप्रवरे तस्मिंश्चन्द्रो न्यमज्जत ॥ १
कथमाप्नुत्य तस्मिंस्तु पुनराप्यायितः शशी ।
एतन्मे सर्वमाचक्ष्व विस्तरेण महामुने ॥ २
वंशपायन उवाच ।
दक्षस्य तनयास्तात प्रादुरासन्विशांपते ।
स सप्तविंशतिं कन्या दक्षः सोमाय वै ददौ ॥ ३
नक्षत्रयोगनिरताः सङ्ख्यानार्थं च ताभवन् ।
पत्न्यो वै तस्य राजेन्द्र सोमस्य शुभकर्मणः ॥ ४
तास्तु सर्वा विशालाक्ष्यो रूपेणाप्रतिमाऽभवन् ।
अत्यरिच्यत तासां तु रोहिणी रूपसंपदा ॥ ५
ततस्तस्यां स भगवान्प्रीतिं चक्रे निशाकरः ।
साऽस्य हृद्या बभूवाथ तस्मात्तां बुभुजे सदा ॥ ६
ततस्ताः कुपिताः सर्वा नक्षत्राख्या महात्मनः ।
ता गत्वा पितरं प्राहुः प्रजापतिमतन्द्रिताः ॥ ७
सोमो वसति नास्मासु रोहिणीं भजते सदा ।
ता वयं सहिताः सर्वास्त्वत्सकाशे प्रजेश्वर ।

वत्स्यामो नियताहारास्तपश्चरणतत्पराः ॥ ८
श्रुत्वा तासां तु वचनं दक्षः सोममथाब्रवीत् ।
समं वर्तस्व सर्वासु मा त्वाऽधर्मो महान्स्पृशेत् ॥ ९
तास्तु सर्वाऽब्रवीदक्षो गच्छध्वं शशिनोन्तिकम् ।
समं वत्स्यति सर्वासु चन्द्रमा मम शासनात् ॥ १०
विमृष्टास्तास्तथा जग्मुः शीतांशोर्भवनं शुभाः ।
तथाऽपि सोमो भगवान्पुनरेव महीपते ।
रोहिण्या सार्धमवसत्प्रीयमाणो मुहुर्मुहुः ॥ ११
ततस्ताः सहिताः सर्वा भूयः पितरमब्रुवन् ॥ १२
सोमो वसति नास्मासु नाकरोद्वचनं तव ।
तव शुश्रूषणे युक्ता वत्स्यामो हि तवान्तिके ॥ १३
तासां तद्वचनं श्रुत्वा दक्षः सोममथाब्रवीत् ।
समं वर्तस्व सर्वासु मा त्वां शप्स्ये विरोचन ॥ १४
अनादृत्य तु तद्वाक्यं दक्षस्य भगवाञ्जशशी ।
रोहिण्या सार्धमवसत्ततस्ताः कुपिताः पुनः ॥ १५
गत्वा च पितरं प्राहुः प्रणम्य शिरसा तदा ।
सोमो वसति नास्मासु तस्मान्नः शरणं भव ॥ १६
रोहिण्यामेव भगवान्सदा वसति चन्द्रमाः ।

गुणान् रमणीयत्वादीन् । उत्पत्तिं संभवम् । कर्मनिर्वृत्तिं तीर्थयात्राविधिसिद्धम् । निवृत्तिमपि कर्मणाम् इति क. ड. पाठः ॥ ३९ ॥ यथाक्रमेण तीर्थक्रमोपेक्षया अनुपूर्वशः गुणोत्पत्त्यादिक्रमोपेक्षया ॥ ४० ॥ प्रभासः प्रभासलम् ॥ ४३ ॥

पञ्चत्रिंशोऽध्यायः ॥ ३५ ॥

त्वा त्वां अधर्मः मा स्पृशेत् ॥ ९ ॥ विरोचन हे विशेषेण रोचमान । त्वां माशप्स्ये । तव रोचनं यथाहं शापेन न हरास्मि तथा यतस्तेत्यर्थः ॥ १४ ॥

न त्वद्वचो गणयति नास्मासु स्नेहमिच्छति ॥ १७
 तस्मान्नस्त्राहि सर्वा वै यथा नः सोम आविशेत् ।
 तच्छ्रुत्वा भगवान्कुद्धो यक्षमाणं पृथिवीपते ॥ १८
 ससर्ज रोपात्सोमाय स चोडुपतिमाविशत् ।
 स यक्षमणाऽभिभूतात्माक्षीयताहरहः शशी ॥ १९
 यत्नं चाप्यकरोद्राजन्मोक्षार्थं तस्य यक्षमणः ।
 इष्टेष्टिभिर्महाराज विविधाभिर्निशाकरः ॥ २०
 न चामुच्यत शापाद्वै क्षयं चैवाधिगच्छति ।
 क्षीयमाणे ततः सोमे ओषध्यो न प्रजज्ञिरे ॥ २१
 निराखादरसाः सर्वा हतवीर्याश्च सर्वशः ।
 ओषधीनां क्षये जाते प्राणिनामपि संक्षयः ॥ २२
 कृशाश्चासन्प्रजाः सर्वाः क्षीयमाणे निशाकरे ।
 ततो देवाः समागम्य सोममृचुर्महीपते ॥ २३
 किमिदं भवतो रूपमीदृशं संप्रकाशते ।
 कारणं ब्रूहि नः सर्वं येनेदं ते महद्भयम् ॥ २४
 श्रुत्वा तु कारणं त्वत्तो विधास्यामस्ततो वयम् ।
 एवमुक्तः प्रत्युवाच सर्वास्ताञ्जशलक्षणः ॥ २५
 शापस्य कारणं चैव यक्षमाणं च तथाऽऽत्मनः ।
 देवास्तस्य वचः श्रुत्वा गत्वा दक्षमथाऽब्रुवन् ॥ २६
 प्रसीद भगवन्सोमे शापोऽयं विनिवर्त्यताम् ।
 असौ हि चन्द्रमाः क्षीणः किञ्चिच्छेषो हि लक्ष्यते ॥
 क्षयाच्चैवास्य देवेश प्रजाश्चैव गताः क्षयम् ।
 वीरुदोषधयश्चैव बीजानि विविधानि च ।
 तथा नरा लोकगुरो प्रसादं कर्तुमर्हसि ॥ २८
 एवमुक्तस्ततो देवान्प्राह वाक्यं प्रजापतिः ।
 नैतच्छक्यं मम वचो व्यावर्तयितुमञ्जसा ॥ २९
 हेतुना तु महाभागा निवर्तिष्यति केनचित्
 समं वर्ततु सर्वासु शशी भार्यासु नित्यशः ॥ ३०
 सरस्वत्या वरं तीर्थं निमज्जञ्जशलक्षणः ।
 पुनर्वर्धिष्यते देवास्तद्वै सत्यं वचो मम ॥ ३१
 मासार्धं च क्षयं सोमो नित्यमेव गमिष्यति ।

मासार्धं तु पुनर्वर्द्धि सत्यमेतद्वचो मम ॥ ३२
 समुद्रं पश्चिमं गत्वा सरस्वत्यब्धिसंगमम् ।
 आराधयतु देवेशं ततः कान्तिमवाप्स्यति ॥ ३३
 सरस्वतीं ततः सोमः स जगामर्षिशासनात् ।
 प्रभासं प्रथमं तीर्थं सरस्वत्या जगाम ह ॥ ३४
 अमावास्यां महातेजास्तत्रामज्जन्महाद्युतिः ।
 लोकान्प्रभासयामास शीतांशुत्वमवाप च ॥ ३५
 देवास्तु सर्वे राजेन्द्र प्रसादं प्राप्य पुष्कलम् ।
 सोमेन सहिता भूत्वा दक्षस्य प्रमुखेऽभवन् ॥ ३६
 ततः प्रजापतिः सर्वा विससर्जाथ देवताः ।
 सोमं च भगवान्प्रीतो भूयो वचनमब्रवीत् ॥ ३७
 मावमंस्थाः स्त्रियः पुत्र मा च विप्रान्कदाचन ।
 गच्छ युक्तः सदा भूत्वा कुरु वै शासनं मम ॥ ३८
 स विसृष्टो महाराज जगामाथ स्वमालयम् ।
 प्रजाश्च मुदिता भूत्वा ईजिरे च यथा पुरा ॥ ३९
 एवं ते सर्वमाख्यातं यथा शप्तो निशाकरः ।
 प्रभासं च यथा तीर्थं तीर्थानां प्रवरं महत् ॥ ४०
 अमावास्यां महाराज नित्यशः शशलक्षणः ।
 स्नात्वाह्याप्यायते श्रीमान्प्रभासे तीर्थउत्तमे ॥ ४१
 अतश्चैतत्प्रजानन्ति प्रभासमिति भूमिप ।
 प्रभां हि परमां लेभे तस्मिंश्चामङ्ग्यं चन्द्रमाः ॥ ४२
 'लोकान्प्रभासयामास पुपोष च वपुस्तथा ।
 तत्र स्नात्वा हलीरामो दत्वा प्रीतोऽथ दक्षिणाः ॥'
 ततस्तु चमसोद्भेदमभीतस्त्वगमद्गली ।
 चमसोद्भेद इत्येवं यं जनाः कथयन्त्युत ॥ ४४
 तत्र दत्त्वा च दानानि विशिष्टानि हलायुधः ।
 उपित्वारजनीमेकां स्नात्वा च विधिवत्तदा ॥ ४५
 उदपानमथागच्छच्चरावान्केशवाग्रजः ।
 आद्यं स्वस्त्ययनं चैव तत्रावाप्य महाबलः ॥ ४६
 स्निग्धत्वादोषधीनां च भूमेश्च जनमेजय ।
 जानन्ति सिद्धा राजेन्द्र निगूढां तां सरस्वतीम् ॥ ४७

॥ इति श्रीमन्महाभारते शल्यपर्वणि हृदप्रवेशपर्वणि अष्टादशदिवससुद्धे षट्त्रिंशोऽध्यायः ॥ ३६ ॥

सप्तत्रिंशोऽध्यायः ॥ ३७ ॥

एकतद्वितत्रितनामकानां विप्राणां कथा ॥ १ ॥

वैशंपायन उवाच ।

तस्मान्नदीगतं चापि हृदयानं यशस्विनः ।

त्रितस्य च महाराज जगामाथ हलायुधः ॥ १

तत्र दत्त्वा बहुद्रव्यं पूजयित्वा तथा द्विजान् ।

उपस्पृश्य च तत्रैव प्रहृष्टो मुसलायुधः ॥ २

तत्र धर्मपरो ह्यासीत्रितः स सुमहातपाः ।

कूपे च वसता तेन सोमः पीतो महात्मना ॥ ३

तत्र चैनं समुत्सृज्य भ्रातरौ जग्मतुर्गृहान् ।

ततस्तौ वै शशापाथ त्रितो ब्राह्मणसत्तमः ॥ ४

जनमेजय उवाच ।

उदयानं कथं ब्रह्मन्कथं च सुमहातपाः ।

पतितः किं च संत्यक्तो भ्रातृभ्यां द्विजसत्तम ॥ ५

कूपे कथं च हित्वैनं भ्रातरौ जग्मतुर्गृहान् ।

कथं च याजयामास पपौ सोमं च वै कथम् ।

एतदाचक्ष्व मे ब्रह्मन्श्रोतव्यं यदि मन्यसे ॥ ६

वैशंपायन उवाच ।

आसन्पूर्वयुगे राजन्मुनयो भ्रातरस्त्रयः ।

एकतश्च द्वितश्चैव त्रितश्चादित्यसन्निभाः ॥ ७

सर्वे प्रजापतिसमाः प्रजावन्तस्तथैव च ।

ब्रह्मलोकजिताः सर्वे तपसा ब्रह्मवादिनः ॥ ८

तेषां तु तपसा प्रीतो नियमेन दमेन च ।

अभवद्भ्रातृमो नित्यं पिता धर्मरतः सदा ॥ ९

स तु दीर्घेण कालेन तेषांप्रीतिमवाप्य च ।

जगाम भगवान्स्थानमनुरूपमिवात्मनः ॥ १०

राजानस्तस्य ये ह्यासन्याज्या राजन्महात्मनः ।

ते सर्वे स्वर्गते तस्मिंस्तस्य पुत्रानपूजयन् ॥ ११

तेषां तु कर्मणा राजंस्तथा चाध्ययनेन च ।

त्रितः स श्रेष्ठतां प्राप यथैवास्य पिता तथा ॥ १२

तथा सर्वे महाभागा मुनयः पुण्यलक्षणाः ।

अपूजयन्महाभागं यथास्य पितरं तथा ॥ १३

कदाचिद्वि ततो राजन्भ्रातरावेकतद्वितौ ।

यज्ञार्थं चक्रतुश्चिन्तां तथा वित्तार्थमेव च ॥ १४

तयोर्बुद्धिः समभवत्त्रितं गृह्य परंतप ।

याज्यान्सर्वानुपादाय प्रतिगृह्य पशंस्ततः ।

सोमं पास्यामहे हृष्टाः प्राप्य यज्ञं महाफलम् ॥ १५

चक्रुश्चैवं तथा राजन्भ्रातरस्त्रय एव च ।

यथा ते तु परिक्रम्य याज्यान्सर्वान्पशन्प्रति ।

याजयित्वा ततो याज्यालुब्ध्वा तु सुवहन्पशन् ॥

याज्येन कर्मणा तेन प्रतिगृह्य विधानतः ।

प्राचीं दिशं महात्मान आजग्मुस्ते महर्षयः ॥ १७

त्रितस्तेषां महाराज पुरस्ताद्याति हृष्टवत् ।

एकतश्च द्वितश्चैव पृष्ठतः कालयन्पशन् ॥ १८

तयोश्चिन्ता समभवदेकतस्य द्वितस्य च ।

कथं च स्युरिमा गाव आवाभ्यां हि विना त्रितम् ॥

तावन्योन्यं समाभाष्य एकतश्च द्वितश्च ह ।

यदूचतुर्मिथः पापौ तन्निबोध जनेश्वर ॥ २०

त्रितो यज्ञेषु कुशलस्तथा वेदेषु निष्ठितः ।

ततस्त्रितो बहुतरं गावः समुपलप्स्यते ॥ २१

तदावां सहितौ भूत्वा गाः प्रकाल्य व्रजावहे ।

त्रितोऽपि गच्छतां काममावाभ्यां वै विनाकृतः ॥

वैशंपायन उवाच ।

तेषामागच्छतां रात्रौ पथिस्थानां वृकोऽभवत् ।

तत्र कूपो विदूरेऽभूत्सरस्वत्यास्तटे महान् ॥ २३

अथ त्रितो वृकं दृष्ट्वा पथि तिष्ठन्तमग्रतः ।

तद्भयादपसर्पन्वै तस्मिन्कूपे पपात ह ।

अगाधे सुमहाधोरे सर्वभूतभयंकरे ॥ २४

त्रितस्ततो महाराज कूपस्थो मुनिसत्तमः ।

आर्तनादं ततश्चक्रे तौ तु शुश्रुवतुर्मुनी ॥ २५

याजयामास स्वाथे णिच यागं कृतवान् ॥ ६ ॥ सर्वे प्रजा-
पतिमुताः प्रजापतय एव च इति क. पाठः ॥ ८ ॥ पशन्प्रति
पथर्थम् । दक्षिणार्था गाः प्राप्नुमिष्यथः ॥ १६ ॥ त्रितश्चाकाल-

यन्पशन् इति क. पाठः ॥ १८ ॥ पथिस्थाने वृकोऽभवदिति क.
ड. पाठः ॥ २३ ॥

तं ज्ञात्वा पतितं कूपे भ्रातरावेकतद्वितौ ।
 वृकत्रासाञ्च लोभाच्च समुत्सृज्य प्रजग्मतुः ॥२६॥
 भ्रातृभ्यां पशुलुब्धाभ्यामुत्सृष्टः स महातपाः ।
 उदपाने तदा राजन्निर्जले पांसुसंवृते ॥ २७॥
 त्रित आत्मानमालक्ष्य कूपे वीरुत्तृणावृते ।
 निमग्नं भरतश्रेष्ठ नरके दुष्कृती यथा ॥ २८॥
 ततो ह्यचिन्तयत्प्राज्ञो मृतभूतो ह्यसोमपः ।
 सोमः कथं तु पातव्य इहस्थेन मया भवेत् ॥२९॥
 स एवमभिसंचिन्त्य तस्मिन्कूपे महातपाः ।
 ददर्श वीरुधं तत्र लम्बमानां यदृच्छया ॥ ३०॥
 पांसुग्रस्ते ततः कूपे न्यखनत्सलिलं मुनिः ।
 अग्नीन्संकल्पयामास होतृनात्मानमेव च ॥ ३१॥
 ततस्तां वीरुधं सोमं संकल्प्य सुमहातपाः ।
 ऋचो यजूंषि सामानि मनसा चिन्तयन्मुनिः ३२॥
 ग्रावाणः शर्कराः कृत्वा प्रचक्रेऽभिपवं नृप ।
 आज्यं च सलिलं चक्रे भागांश्च त्रिदिवौकसाम् ३३॥
 सोमस्याभिपवस्याग्रे पृथक्तस्तुमुलो ध्वनिः ।
 स चाविशदिवं राजन्स्वरश्चैव त्रितस्य वै ॥ ३४॥
 समवाप च तं यज्ञं यथोक्तं ब्रह्मवादिभिः ॥ ३५॥
 वर्तमाने महायज्ञे त्रितस्य सुमहात्मनः ।
 आविग्नं त्रिदिवं सर्वं कारणं च न बुध्यते ॥ ३६॥
 ततः सुतुमुलं शब्दं शुश्रावाथ बृहस्पतिः ।
 श्रुत्वा चैवाब्रवीत्सर्वान्देवान्देवपुरोहितः ॥ ३७॥
 त्रितस्य वर्तते यज्ञस्तत्र गच्छामहे मृगाः ।
 न हि क्रुद्धः सृजेदन्यान्देवानपि महातपाः ॥ ३८॥
 तच्छ्रुत्वा वचनं तस्य सहिताः सर्वदेवताः ।
 प्रययुस्तत्र यत्रास्ते त्रितयज्ञश्च वर्तते ॥ ३९॥
 ते तत्र गत्वा विबुधास्तं कूपं यत्र स त्रितः ।

ददृशुस्तं महात्मानं दीक्षितं यज्ञकर्मसु ॥ ४०॥
 दृष्ट्वा चैनं महात्मानं श्रिया परमया युतम् ।
 ऊचुश्चैनं महाभागं प्राप्ता भागार्थिनो वयम् ॥४१॥
 अथाब्रवीदपिर्देवानपश्यध्वं मां दिवौकसः
 अस्मिन्प्रतिभये कूपे निमग्नं नष्टचेतसम् ॥ ४२॥
 ततस्त्रितो महाराज भागांस्तेषां यथाविधि ।
 मन्त्रयुक्तान्समददात्तेन प्रीतास्तदाऽभवन् ॥ ४३॥
 ततो यथाविधि प्राप्तान्भागान्प्राप्य दिवौकसः ।
 प्रीतात्मानो ददुस्तस्मै वरान्यान्मनसेच्छति ॥ ४४॥
 स तु वज्रे वरं देवांस्त्रातुमर्हथ मामितः ।
 यश्चाम्भोपस्पृशेत्कूपे स सोमपगतिं लभेत् ॥४५॥
 तत्र चोर्मिमती राजन्नुत्पपात सरस्वती ।
 तयोत्क्षिप्तस्त्रितस्तस्यौ पूजयंस्त्रिदिवौकसः ॥ ४६॥
 तथेति चोक्त्वा विबुधा जग्मू राजन्यथाऽऽगताः ।
 त्रितश्चाभ्यागमत्प्रीतः स्वमेव निलयं तदा ॥ ४७॥
 क्रुद्धस्तु स समासाद्य तावृषी भ्रातरौ तदा ।
 उवाच परुषं वाक्यं शशाप च महातपाः ॥ ४८॥
 पशुलुब्धां युवां यस्मान्मामुत्सृज्य प्रधावितौ ।
 तस्माद्वृकाकृती रौद्रौ दंष्ट्रिणावभितश्चरौ ॥ ४९॥
 भवितारौ मया शप्तौ पापेनानेन कर्मणा ।
 प्रसवश्चैव युवयोर्गोलाङ्गूलक्ष्वानराः ॥ ५०॥
 इत्युक्तेन तदा तेन क्षणादेव विशांपते ।
 तथाभूतावदृश्येतां वचनात्सत्यवादिनः ॥ ५१॥
 तत्राप्यमितविक्रान्तः स्पृष्ट्वा तोयं हलायुधः ।
 दत्त्वा च विविधान्देयान्पूजयित्वा च वै द्विजान् ५२॥
 उदपानं च तं वीक्ष्य प्रशस्य च पुनःपुनः
 नदीगतमदीनात्मा प्राप्तो विनशनं तदा ॥ ५३॥

॥ इति श्रीमन्महाभारते शल्यपर्वणि हृदप्रवेशपर्वणि समन्विशोऽध्यायः ॥ ३७ ॥

अष्टत्रिंशोऽध्यायः ॥ ३८ ॥

बलभद्रस्य सरस्वतीतीरस्थनानातीर्थयात्राप्रकारवर्णनम् ॥ १ ॥ तत्तत्तीर्थमहिमानुवर्णनं च ॥ २ ॥

वंशंपायन उवाच ।

ततो विनशनं राजन्नाजगाम हलायुधः ।

यधेहोपस्पृशेदिति अ. पाठः ॥ ४५॥ समन्विशोऽध्यायः ॥ ३७॥

शूद्राभीरान्प्रति द्वेपाद्यत्र नष्टा सरस्वती ।

तस्मात्तामृपयो नित्यं प्राहुर्विनशनेति च ॥ १

शूद्राभीरान्द्विष्टमाना-इति क. पाठः ॥ १ ॥

तत्राप्युपस्पृश्य बलः सरस्वत्यां महाबलः ।
 सुभूमिकं ततोऽगच्छत्सरस्वत्यास्तटे वरे ॥ २
 तत्र चाप्सरसः शुभ्रा नित्यकालमतन्द्रिताः ।
 क्रीडाभिर्विमलामिश्र क्रीडन्ति विमलाननाः ॥ ३
 तत्र देवाः सगन्धर्वा मासिमासि जनेश्वर ।
 अभिगच्छन्ति तत्तीर्थं पुण्यं ब्राह्मणसेवितम् ॥ ४
 तत्र नृत्यन्ति गन्धर्वास्तथैवाप्सरसां गणाः ।
 समेत्य सहिता राजन्यथाप्राप्तं यथासुखम् ॥ ५
 तत्र मोदन्ति देवाश्च पितरश्च सवीरुधः ।
 पुण्यैः पुण्यैः सदा दिव्यैः कीर्यमाणाः पुनःपुनः ६
 आक्रीडभूमिः सा राजंस्तासामप्सरसां शुभा ।
 सुभूमिकेति विख्याता सरस्वत्यास्तटे वरे ॥ ७
 तत्र स्नात्वा च दत्त्वा च वसु विप्रेषु माधवः ।
 श्रुत्वा गीतं च तदिव्यं वादित्राणां च निःस्वनम् ८
 शय्याश्च विपुला दृष्ट्वा देवगन्धर्वरक्षसाम् ।
 गन्धर्वाणां ततस्तीर्थमागच्छद्रोहिणीसुतः ॥ ९
 विश्वावसुमुखास्तत्र गन्धर्वाप्सरसां गणाः ।
 नृत्तवादित्रगीतं च कुर्वन्ति सुमनोरमम् ॥ १०
 तत्र दत्त्वा हलधरो विप्रेभ्यो विविधं वसु ।
 अजाविकं गोखरोष्ट्रं सुवर्णं रजतं तथा ॥ ११
 भोजयित्वा द्विजान्कामैः संतर्प्य च महाधनैः ।
 प्रययौ सहितो विप्रैः स्तूयमानश्च माधवः ॥ १२
 तस्माद्गन्धर्वतीर्थाच्च महाबाहुरिदमः ।
 गर्गस्रोतो महातीर्थमाजगामैककुण्डली ॥ १३
 तत्र गर्गेण वृद्धेन तपसा भावितात्मना ।
 कालज्ञानगतिश्चैव ज्योतिषां च व्यतिक्रमः ॥ १४
 उत्पाता दारुणाश्चैव शुभाश्च जनमेजय ।
 सरस्वत्याः शुभे तीर्थे विदिता वै महात्मना ॥ १५
 तस्य नाम्ना च तत्तीर्थं गर्गस्रोत इति स्मृतम् ॥ १६
 तत्र गर्गं महाभागमृषयः सुव्रता नृप ।
 उपासांचक्रिरे नित्यं कालज्ञानं प्रति प्रभो ॥ १७
 तत्र गत्वा महाराज बलः श्वेतानुलेपनः ।
 विधिवद्वि धनं दत्त्वा मुनीनां भावितात्मनाम् १८

शुभ्राः शुचयः ॥ ३ ॥ छायाश्च विपुला इति ड. पाठः ॥ ९ ॥
 गन्धर्वाप्सरसान्विताः इति ड. पाठः ॥ १० ॥ कालज्ञानं प्रति

उच्चावचांस्तथा भक्ष्यान्विप्रेभ्यो विप्रदाय सः ।
 नीलवासास्तदाऽगच्छच्छङ्खतीर्थं महायशः ॥ १९
 तत्रापश्यन्महाशङ्खं महामेरुमिवोच्छ्रितम् ।
 श्वेतपर्वतसंकाशमृषिसङ्घैर्निषेवितम् ।
 सरस्वत्यास्तटे जातं नगं तालध्वजो बली ॥ २०
 यक्षा विद्याधराश्चैव राक्षसाश्चाभितौजसः ।
 पिशाचाश्चाभितबला यत्र सिद्धाः सहस्रशः ॥ २१
 ते सर्वे ह्यशनं त्यक्त्वा फलं तस्य वनस्पतेः ।
 व्रतैश्च नियमैश्चैव कालेकाले स भुञ्जते ॥ २२
 प्राप्ताश्च नियमैस्तैर्विचरन्तः पृथक्पृथक् ।
 अदृश्यमाना मनुजैर्व्यचरन्पुरुषर्षभ ॥ २३
 एवं ख्यातो नरव्याघ्र लोकेऽस्मिन् वनस्पतिः ।
 तत्र तीर्थं सरस्वत्याः पावनं लोकविश्रुतम् ॥ २४
 तस्मिंश्च यदुशार्दूलो दत्त्वा तीर्थं पयस्विनीः ।
 ताम्रायसानि भाण्डानि वस्त्राणि विविधानि च २५
 पूजयित्वा द्विजाश्चैव पूजितश्च तपोधनैः ।
 पुण्यं नैसर्गिकं राजन्नाजगाम हलायुधः ॥ २६
 तत्र गत्वा मुनीन्दृष्ट्वा नानावेषधरान्बलः ।
 आपृत्य सलिले चापि पूजयामास वै द्विजान् ॥ २७
 तथैव दत्त्वा विप्रेभ्यः परिभोगान्मुपुष्कलान् ।
 ततः प्रायाद्वलो राजन्दक्षिणेन सरस्वतीम् ॥ २८
 गत्वा चैवं महाबाहुर्नातिदूरे महायशः ।
 धर्मात्मा नागधन्वानं तीर्थमागमदच्युतः ॥ २९
 यत्र पन्नगराजस्य वासुकेः सन्निवेशनम् ।
 महाद्युतेर्महाराज बहुभिः पन्नगैर्वृतम् ॥ ३०
 ऋषीणां हि सहस्राणि तत्र नित्यं चतुर्दश ।
 यत्र देवाः समागम्य वासुकिं पन्नगोत्तमम् ।
 सर्वपन्नगराजानमभ्यषिञ्चन्त्यथाविधि ॥ ३१
 पन्नगेभ्यो भयं तत्र विद्यते न स पौरव ॥ ३२
 तत्रापि विधिवद्दत्त्वा विप्रेभ्यो रत्नसंचयान् ।
 प्रायात्प्राचीं दिशं राजंस्तत्र तीर्थान्यनेकशः ॥ ३३
 सहस्रशतसङ्ख्यानि प्रथितानि पदेपदे ।
 आपृत्य तत्र तीर्थेषु यथोक्तं तत्र चर्षिभिः ॥ ३४

कालज्ञानार्थम् ॥ १७ ॥ शङ्खं शङ्खनामानम् । नगं वृक्षम्
 ॥ २० ॥ पुण्यं द्वैतवनं इति झ. पाठः ॥ २६ ॥

दत्त्वा वसु द्विजाग्र्येभ्यो निर्जगाम महाबलः ।
 तत्रस्थानृपिसङ्घांस्तानभिवाद्य हलायुधः ॥ ३५
 ततो रामोऽगमत्तीर्थमृपिभिः सेवितं महत् ।
 यत्र भूयो निववृते प्राञ्जुखा वै सरस्वती ॥ ३६
 ऋषीणां नैमिषेयाणामेवैश्वर्यं महात्मनाम् ।
 निवृत्तां तां सरिच्छ्रेष्ठां तत्र दृष्ट्वा तु लाङ्गली ।
 बभूव विस्मितो राजन्बलः श्वेतानुलेपनः ॥ ३७
 जनमेजय उवाच ।
 कस्मात्सरस्वती ब्रह्मन्निवृत्ता प्राञ्जुखी भवत् ।
 व्याख्यातमेतदिच्छामि सर्वमध्वर्युसत्तम ॥ ३८
 कस्मिंश्चित्कारणे तत्र विस्मितो यदुनन्दनः ।
 निवृत्ता हेतुना केन कथमेव सरिद्धरा ॥ ३९
 वैशंपायन उवाच ।
 पूर्वं कृतयुगे राजन्नैमिषेयास्तपस्विनः ।
 वर्तमाने सुविपुले सत्रे द्वादशवार्षिके ॥ ४०
 ऋषयो बहवो राजंस्तत्सत्रमभिषेदिरे ।
 उपित्वा च महाभागास्तस्मिन्सत्रे यथाविधि ॥ ४१
 निवृत्ते नैमिषे ये वै सत्रे द्वादशवार्षिके ।
 आजग्मुर्ऋषयस्तत्र बहवस्तीर्थकारणान् ॥ ४२
 ऋषीणां बहुलत्वात् सरस्वत्या विशांपते ।
 तीर्थानि नगरायन्ते कूले वै दक्षिणोत्तरे ॥ ४३
 समन्तपञ्चकं यावत्तावत्ते द्विजसत्तमाः ।
 तीर्थलोभान्नगव्याघ्र नद्यास्तीरं समाश्रिताः ॥ ४४
 जुह्वां तत्र तेषां तु मुनीनां भाविनात्मनाम् ।
 स्वाध्यायेनातिमहता बभूवुः पूरिता दिशः ॥ ४५
 अग्निहोत्रैस्तत्तेषां ह्यमानैर्महान्मनाम् ।
 अशोभत मग्निच्छ्रेष्ठा दीप्यमानैः समन्ततः ॥ ४६
 वालखिल्या महागज अश्मकुट्टाश्च तापसाः ।
 दन्तोल्हखलिनश्चान्ये संप्रक्षालास्तथा परं ॥ ४७
 वायुभक्षा जलाहाराः पर्णभक्षाश्च तापसाः ।
 नानानियमयुक्ताश्च तथा स्थण्डिलशायिनः ॥ ४८
 आमन्त्र्य मुनयस्तत्र सरस्वत्याः समीपतः ।
 शोभयन्तः सरिच्छ्रेष्ठां गङ्गामिव दिवाकसः ॥ ४९

शतशश्च समापेतुर्ऋषयः सत्रयाजिनः ।
 तेऽवकाशं न ददृशुः सरस्वत्या महाव्रताः ।
 तेऽवकाशं च ददृशुः कुरुक्षेत्रं (त्रे) महाव्रताः ॥ ५०
 ततो यज्ञोपवीतैः स्वैस्तत्र कृत्वा सरस्वतीम् ।
 जुहुवुश्चाग्निहोत्रांश्च चक्रुश्च विविधाः क्रियाः ॥ ५१
 ततस्तमृपिसंघातं निराशं चिन्तयान्वितम् ।
 दर्शयामास राजेन्द्र तेषामर्थे सरस्वती ॥ ५२
 ततः कुञ्जान्वहन्कृत्वा सन्निवृत्ता सरस्वती ।
 ऋषीणां पुण्यतपसां कारुण्याज्जनमेजय ॥ ५३
 ततो निवृत्त्य राजेन्द्र तेषामर्थे सरस्वती ।
 भूयः प्रतीच्यभिमुखी प्रमुखाव सरिद्धरा ॥ ५४
 अमोघा गमनं कृत्वा तेषां भूयो जगाम ह ।
 अत्यद्भुतं महचक्रे तदा राजन्महानदी ॥ ५५
 एवं स कुञ्जो राजन्वं नैमिषीय इति स्मृतः ।
 कुरुक्षेत्रे कुरुक्षेत्रे कुरुष्व महतीं क्रियाम् ॥ ५६
 तत्र कुञ्जान्वहन्दृष्ट्वा निवृत्तां च सरस्वतीम् ।
 बभूव विस्मयस्तत्र रामस्याथ महात्मनः ॥ ५७
 उपस्पृश्य तु तत्रापि विधिवद्यदुनन्दनः ।
 दत्त्वा देयान्द्रिजातिभ्यो भाण्डानि विविधानि च
 भक्ष्यं भोज्यं च विविधं ब्राह्मणेभ्यः प्रदाय च ।
 ततः प्रायाद्वलो राजन्पूज्यमानो द्विजातिभिः ५९
 सरस्वतीतीर्थवरं नानाद्विजगणायुतम् ।
 वद्रेकुदृश्यामाकाप्रक्ष्वाश्चत्थविभीतकैः ॥ ६०
 कङ्कोलैश्च पलाशैश्च करीरैः पीलुभिस्तथा ।
 सरस्वतीतीर्थरुहैस्तर्भिविविधैस्तथा ॥ ६१
 करूपकवैरैश्च विल्वैराम्रातकैस्तथा ।
 अतिमुक्तकपर्णैश्च पारिजातैश्च शोभितम् ॥ ६२
 कदलीवनभूयिष्ठं दृष्टिकान्तं मनोहरम् ।
 वाय्वम्बुफलपर्णाददन्तोल्हखलिकैरपि ॥ ६३
 तथाऽश्मकुट्टैर्वीतैर्यैर्मुनिभिर्बहुभिर्वृतम् ।
 स्वाध्यायघोषसंघुष्टं मृगयूथशताकुलम् ॥ ६४
 अहिर्घर्मपर्ममर्तुभिरत्यर्थसेवितम् ।

अवेद्यार्थेऽपि ग्रथम् ॥ ३७ ॥ दृष्ट्वाऽपि श्रोतुमिति शेषः
 ॥ ३८ ॥ यज्ञोपवीतः यज्ञमूर्धः निराय सरस्वतीजललाभे इत्यर्थः

॥ ५५ ॥ कुञ्जान् आत्मनो वासस्थानानि तीर्थविशेषानित्यर्थः
 ॥ ५३ ॥ अष्टविंशोऽध्यायः ॥ ३८ ॥

सप्तसारस्वतं तीर्थमाजगाम हलायुधः ।

यत्र मङ्गलकः सिद्धस्तपस्तेपे महामुनिः ॥ ६५

॥ इति श्रीमन्महाभारते शल्यपर्वणि हृद्रप्रवेशपर्वणि अष्टत्रिंशोऽध्यायः ॥ ३८ ॥

एकोनचत्वारिंशोऽध्यायः ॥ ३९ ॥

सरस्वत्याः सप्तधाविभागे कारणाभिधानम् ॥ १ ॥ सप्तभागानां कस्मिंश्चित्तीर्थे एकीभवनात्तत्तीर्थस्य सप्तसारस्वतना-
मप्राप्तिः ॥ २ ॥ मङ्गलमुनिचरितप्रतिपादनम् ॥ ३ ॥

जनमेजय उवाच ।

सप्तसारस्वतं कस्मात्कश्च मङ्गलको मुनिः ।
कथं सिद्धः स भगवान्कश्चास्य नियमोऽभवत् ॥ १
कस्य वंशे समुत्पन्नः किं चाधीतं द्विजोत्तम ।
एतन्मे सर्वमाचक्ष्व यथातत्त्वं महामुने ॥ २
वैशंपायन उवाच ।
सप्तनद्यः सरस्वत्या याभिर्व्याप्तमिदं जगत् ।
आहूता बलवद्भिर्हि तत्रतत्र सरस्वती ॥ ३
सुप्रभा काञ्चनाक्षी च विशाला च मनोरमा ।
सरस्वती चौघवती सुरेणुर्विमलोदका ॥ ४
पितामहस्य महतो वर्तमाने महामखे ।
वितते यज्ञवाटे च संसिद्धेषु द्विजातिषु ॥ ५
पुण्याहवोषैर्विमलैर्वेदानां निनदैस्तथा ।
देवेषु चैव व्यग्रेषु तस्मिन् यज्ञविधौ तदा ॥ ६
तत्र चैव महाराज दीक्षिते प्रपितामहे ।
यजतस्तस्य सत्रेण सर्वकामसमृद्धिना ॥ ७
मनसा चिन्तिता ह्यर्था धर्मार्थकुशलैस्तदा ।
उपतिष्ठन्ति राजेन्द्र द्विजातींस्तत्रतत्र ह ॥ ८
जगुश्च तत्र गन्धर्वा ननुतुश्चाप्सरोगणाः ।
वादित्राणि च दिव्यानि वादयामासुरञ्जसा ॥ ९
तस्य यज्ञस्य संपत्त्या तुतुपुर्देवतागणाः ।
विस्मयं परमं जग्मुः किमु मानुषयोनयः ॥ १०
वर्तमाने यथा यज्ञे पुष्करस्थे पितामहे ।
अब्रुवन्नृपयो राजन्नायं यज्ञो महागुणः ॥ ११
न दृश्यते सरिच्छ्रेष्ठा यस्मादिह सरस्वती ।
तच्छ्रुत्वा भगवान्प्रीतः सस्माराथ सरस्वतीम् ॥ १२

पितामहेन यजता आहूता पुष्करेषु वै ।

सुप्रभा नाम राजेन्द्र नाम्ना तत्र सरस्वती ॥ १३
तां दृष्ट्वा मुनयस्तुष्टास्तरायुक्तां सरस्वतीम् ।
पितामहं मानयन्तीं क्रतुं ते बहुमेनिरे ॥ १४
एवमेवा सरिच्छ्रेष्ठा पुष्करेषु सरस्वती ।
पितामहार्थं संभूता तुष्ट्यर्थं च मनीषिणाम् ॥ १५
नैमिषे मुनयो राजन्समागम्य समासते ।
तत्र चित्राः कथा ह्यासन्वेदं प्रति जनेश्वर ॥ १६
यत्र ते मुनयो ह्यासन्नानास्वाध्यायवेदिनः ।
ते समागम्य मुनयः सस्मरुर्वै सरस्वतीम् ॥ १७
सा तु ध्याता महाराज मुनिभिः सत्रयाजिभिः ।
समागतानां राजेन्द्र साहाय्यार्थं महात्मनाम् ।
आजगाम महाभागा तत्र पुण्या सरस्वती ॥ १८
नैमिषे काञ्चनाक्षी तु मुनीनां सत्रयाजिनाम् ।
आगता सरितां श्रेष्ठा तत्र भारत पूजिता ॥ १९
गयस्य यजमानस्य गयेष्वेव महाक्रतुम् ।
आहूता सरितां श्रेष्ठा गययज्ञे सरस्वती ॥ २०
विशालां तु गयस्याहुर्कृपयः संशितव्रताः ॥ २१
सरित्सा हिमवत्पार्श्वार्त्प्रस्रुता शीघ्रगामिनी ।
औदालकेस्तथा यज्ञे यजतस्तस्य भारत ॥ २२
समेते सर्वतः स्फीते मुनीनां मण्डले तदा ।
उत्तरे कोसलाभागे पुण्ये राजन्महात्मनः ॥ २३
औदालकेन यजता पूर्वं ध्याता सरस्वती ।
आजगाम सरिच्छ्रेष्ठा तं देशं मुनिकारणात् ॥ २४
पूज्यमाना मुनिगणैर्वल्कलाजिनसंबृतैः ।
मनोहरेति विख्याता सा हि तैर्मनसा वृता ॥ २५

विशाला मुतुस्तथा । सरस्वत्योधमाला च सुवेणी निर्मलोदका
इति ड. पाठः । सरस्वत्यूर्ध्वमाला च सुवेणी विमलोदका इति

क. पाठः ॥ ४ ॥ सस्मरुः स्मृतवन्तः ॥ १७ ॥ गयेषु गयदे-
शेषु ॥ २० ॥ मनोमेति विख्याता सा हि तैर्मनसा कृता

[सुरेणुर्ऋषभे द्वीपे पुण्ये राजर्षिसेविते ।]
 कुरोश्च यजमानस्य कुरुक्षेत्रे महात्मनः ।
 आजगाम महाभागा सरिच्छ्रेष्ठा सरस्वती ॥ २६
 ओषवत्यपि राजेन्द्र वसिष्ठेन महात्मना ।
 समाहूता कुरुक्षेत्रे दिव्यतोया सरस्वती ॥ २७
 दक्षेण यजता चापि गङ्गाद्वारे सरस्वती ।
 सुवेणिरिति विख्याता प्रक्षुता शीघ्रगामिनी ॥ २८
 विमलोदा भगवती ब्रह्मणा यजता पुनः ।
 समाहूता ययौ तत्र पुण्ये हैमवते गिरौ ॥ २९
 एकीभूतास्ततस्तास्तु तस्मिंस्तीर्थे समागताः ।
 सप्तसारस्वतं तीर्थं ततस्तु प्रथितं भुवि ॥ ३०
 इति सप्तसरस्वत्यो नामतः परिकीर्तिताः ।
 सप्तसारस्वतं चैव तीर्थं पुण्यं तथा स्मृतम् ॥ ३१
 शृणु मङ्गलकस्यापि कौमारब्रह्मचारिणः ।
 आपगामवगाढस्य राजन्प्रकीर्णितं महत् ॥ ३२
 दृष्ट्वा यदृच्छया तत्र स्त्रियमम्भसि भारत ।
 स्नायन्तीं रुचिरापाङ्गीं दिग्वाससमनिन्दिताम् ।
 सरस्वत्यां महाराज चस्कन्दे वीर्यमम्भसि ॥ ३३
 तद्रतः स तु जग्राह कलशे वै महातपाः ।
 'ऋषिः परमधर्मात्मा तदा पुरुषसत्तम ॥' ३४
 सप्तधा प्रविभागं तु कलशस्थं जगाम ह
 तत्रर्षयः सप्त जाता जज्ञिरे मरुतां गणाः ॥ ३५
 वायुवेगो वायुवलो वायुहा वायुमण्डलः ।
 वायुज्वालो वायुरेता वायुचक्रश्च वीर्यवान् ।
 एवमेते समुत्पन्ना मरुतां जनयिष्णवः ॥ ३६
 इदमन्यच्च राजेन्द्र शृण्वान्धर्मतरं भुवि ।
 महर्षेश्वरितं यादृक् त्रिषु लोकेषु विश्रुतम् ॥ ३७
 पुरा मङ्गलकः सिद्धः कुशाग्रेणेति नः श्रुतम् ।
 क्षतः किल करे राजस्तस्य शाकरसोऽस्रवत् ॥ ३८
 स वै शाकरसं दृष्ट्वा हर्षाविष्टः प्रनृत्तवान् ॥ ३९
 ततस्तस्मिन्प्रनृत्तं वै स्थावरं जङ्गमं च यत् ।
 प्रनृत्तमुभयं वीर तेजसा तस्य मोहितम् ॥ ४०
 ब्रह्मादिभिः सुरैः राजनृपिभिश्च तपोधनैः ।

विज्ञप्तो वै महादेव ऋषेरर्थे नराधिप ।
 नायं नृत्येद्यथा देव तथा त्वं कर्तुमर्हसि ॥ ४१
 ततो देवो मुनिं दृष्ट्वा हर्षाविष्टमतीव ह ।
 सुराणां हितकामार्थं महादेवोऽभ्यभाषत ॥ ४२
 भोभो ब्राह्मण धर्मज्ञ किमर्थं नृत्यते भवान् ।
 हर्षस्थानं किमर्थं च तवेदमधिकं मुने ।
 तपस्विनो धर्मपथे स्थितस्य द्विजसत्तम ॥ ४३
 ऋषिरुवाच ।
 किं न पश्यसि मे ब्रह्मन्कराच्छाकरसं स्तुतम् ।
 यं दृष्ट्वा संप्रनृत्तो वै हर्षेण महता विभो ॥ ४४
 तं प्रहस्याब्रवीद्देवो मुनिं रागेण मोहितम् ।
 अहं न विस्मयं विप्र गच्छामीति प्रपश्य माम् ॥ ४५
 एवमुक्त्वा मुनिश्रेष्ठं महादेवेन धीमता ।
 अङ्गुल्यग्रेण राजेन्द्र स्वाङ्गुष्ठस्ताडितोऽभवत् ॥ ४६
 ततो भस्म क्षताद्राजन्निर्गतं हिमसन्निभम् ॥ ४७
 तद्दृष्ट्वा व्रीडितो राजन्स मुनिः पादयोगतः ।
 मेने देवं महादेवमिदं चोवाच विस्मितः ॥ ४८
 नान्यं देवादहं मन्ये रुद्रात्परतरं महत् ।
 सुरासुरस्य जगतो गतिस्त्वमसि शूलधृक् ॥ ४९
 त्वया सृष्टमिदं विश्वं वदन्तीह मनीषिणः ।
 त्वामेव सर्वं विशति पुनरेव युगक्षये ॥ ५०
 देवैरपि न शक्यस्त्वं परिज्ञातुं कुतो मया
 त्वयि सर्वे स दृश्यन्ते भावा ये जगति स्थिताः ॥ ५१
 त्वामुपासन्त वरदं देवा ब्रह्मादयोऽनघ
 सर्वस्त्वमसि देवानां कर्ता कारयिता च ह ॥ ५२
 त्वत्प्रसादात्सुराः सर्वे मोदन्तीहाकुतोभयाः ।
 'त्वं प्रभुः परमैश्वर्यादधिकं भासि शंकर ॥ ५३
 त्वयि ब्रह्मा च विष्णुश्च लोकान्संधाय तिष्ठतः ।
 त्वन्मूलं च जगत्सर्वं भूतस्थावरजंगमम् ॥ ५४
 स्वर्गं च परमं स्थानं नृणामभ्युदयार्थिनाम् ।
 ददासि च प्रसन्नस्त्वं भक्तानां परमेश्वर ॥ ५५
 अनाश्रुत्तिपदं नृणां नित्यं निश्चयसार्थिनाम्
 ददासि कर्मिणां कर्म भावयन्ध्यानयोगतः ॥ ५६

इति झ. पाठः ॥ २५ ॥ सुरेणुरिति झ. पाठः ॥ २८ ॥ राज-
 न्प्रजपितं महत् इति क. पाठः ॥ ३२ ॥ स्नायन्तीं स्नान्तीम्

॥ ३३ ॥ मरुतां प्राणवायूनां एकोनपञ्चाशताम् । एतेषां तपसा
 मरुतो दित्यामुत्पन्ना इति कल्पान्तरविषयोऽयमर्थः ॥ ३६ ॥

न वृथाऽस्ति महादेव प्रसादस्ते महेश्वर ।
 यस्माच्चयोपकरणात्करोमि कमलेक्षण ॥ ५७
 प्रपद्ये शरणं शंभुं सर्वदा सर्वतः स्थितम् ।
 कर्मणा मनसा वाचा तमेवाभिभजाम्यहम् ॥ ५८
 जनमेजय उवाच ।
 एवं स्तुत्वा महादेवं स ऋषिः प्रणतोऽभवत् ॥ ५९
 यदिदं चापलं देव कृतमेतत्सयादिकम् ।
 ततः प्रसादयामि त्वां तपो मे न क्षरेदिति ॥ ६०

ततो देवः प्रीतमनास्तमृषिं पुनरब्रवीत् ।
 तपस्ते वर्धतां विप्र मत्प्रसादात्सहस्रधा ॥ ६१
 आश्रमे चेह वत्स्यामि त्वया सार्धमहं सदा ।
 सप्तसारस्वते चास्मिन्यो मामर्चिष्यते नरः ॥ ६२
 न तस्य दुर्लभं किञ्चिद्भवितेह परत्र वा ।
 सारस्वतं च ते लोकं गमिष्यन्ति न संशयः ॥ ६३
 एतन्मङ्गलकस्यापि चरितं भूरितेजसः ।
 स हि पुत्रः सुकन्यायामुत्पन्नो मातरिश्वना ॥ ६४

॥ इति श्रीमन्महाभारते शल्यपर्वणि हृदप्रवेशपर्वणि एकोनचत्वारिंशोऽध्यायः ॥ ३९ ॥

चत्वारिंशोऽध्यायः ॥ ४० ॥

बलरामस्यौशनसतीर्थगमनम् ॥ १ ॥ तत्तीर्थस्य कपालमोचननामप्राप्तिहेतुक्तिः ॥ २ ॥ बलस्य उशंग्वाश्रमगमनम् ॥ ३ ॥ उशङ्कुचरित्रकथनं बलस्य पृथूदकतीर्थे स्नानदानादि ॥ ४ ॥

वैशंपायन उवाच ।
 उपित्वा तत्र रामस्तु संपूज्याश्रमवासिनः ।
 तथा मङ्गलके प्रीतिं शुभां चक्रे हलायुधः ॥ १
 दत्त्वा दानं द्विजातिभ्यो रजनीं तामुपोष्य च ।
 पूजितो मुनिसङ्घैश्च प्रातरुत्थाय लाङ्गली ॥ २
 अनुज्ञाप्य मुनीन्सर्वान्स्पृष्ट्वा तोयं च भारत ।
 प्रययौ त्वरितो रामस्तीर्थहेतोर्महाबलः ॥ ३
 ततस्त्वांशनसं तीर्थमाजगाम हलायुधः ।
 कपालमोचनं नाम यत्र मुक्तो महामुनिः ॥ ४
 महता शिरसा राजन्यस्तजङ्घो महोदरः ।
 राक्षसस्य महाराज रामाक्षिप्तस्य वै पुरा ॥ ५
 तत्र पूर्वं तपस्तप्तं काव्येन सुमहात्मना ।
 यत्रास्य नीतिरखिला प्रादुर्भूता महात्मनः ।
 यत्रस्थश्चिन्तयामास दैत्यदानवविग्रहम् ॥ ६
 तत्प्राप्य च बलो राजस्तीर्थप्रवरमुत्तमम् ।
 विधिवद्वै ददौ वित्तं ब्राह्मणानां महात्मनाम् ॥ ७
 जनमेजय उवाच ।
 कपालमोचनं ब्रह्मन्कथं यत्र महामुनिः ।
 मुक्तः कथं चास्य शिरो लग्नं केन च हेतुना ॥ ८

वैशंपायन उवाच ।
 पुरा वै दण्डकारण्ये राघवेण महात्मना ।
 वसता राजशार्दूल राक्षसाञ्छमयिष्यता ॥ ९
 जनस्थाने शिरश्छिन्नं राक्षसस्य दुरात्मनः ।
 क्षुरेण शितधारेण तत्पपात महावने ॥ १०
 महोदरस्य तल्लग्नं जङ्घायां वै यदृच्छया ।
 वने विचरतो राजन्नस्थि भिच्वाऽस्फुरत्तदा ॥ ११
 स तेन लग्नेन तदा द्विजातिर्न शशाक ह ।
 अभिगन्तुं महाप्राज्ञस्तीर्थान्यायतनानि च ॥ १२
 स पूतिना विस्रवता वेदनातो महामुनिः ।
 जगाम सर्वतीर्थानि पृथिव्यां चेति नः श्रुतम् ॥ १३
 स गत्वा सरितः सर्वाः समुद्रांश्च महातपाः ।
 कथयामास तत्सर्वमृषीणां भावितात्मनाम् ॥ १४
 आप्तुत्य सर्वतीर्थेषु न च मोक्षमवाप्तवान् ।
 स तु शुश्राव विप्रेन्द्रो मुनीनां वचनं महत् ॥ १५
 सरस्वत्यास्तीर्थवरं ख्यातमौशनसं तदा ।
 सर्वपापप्रशमनं सिद्धिक्षेत्रमनुत्तमम् ॥ १६
 स तु गत्वा ततस्तत्र तीर्थमौशनसं द्विजः ॥ १७
 तत औशनसे तीर्थे तस्योपस्पृशतस्तदा ।

तच्छिरश्चरणं मुक्त्वा पपातान्तर्जले तदा ॥ १८
 विमुक्तस्तेन शिरसा परं सुखमवाप ह ।
 स चाप्यन्तर्जले मूर्धा जगामादर्शनं विभो ॥ १९
 ततः स विरुजो राजन्पूतात्मा वीतकल्मषः ।
 आजगामाश्रमं प्रीतः कृतकृत्यो महोदरः ॥ २०
 सोऽथ गत्वाऽऽश्रमं पुण्यं विप्रमुक्तो महातपाः ।
 कथयामास तत्सर्वमृषीणां भावितात्मनाम् ॥ २१
 ते श्रुत्वा वचनं तस्य ततस्तीर्थस्य मानद ।
 कपालमोचनमिति नाम चक्रुः समागताः ॥ २२
 स चापि तीर्थप्रवरं पुनर्गत्वा महानृषिः ।
 पीत्वा पयःसुविपुलं सिद्धिमायात्तदामुनिः ॥ २३
 तत्र दत्त्वा बहून्देयान्विप्रांसंपूज्य माधवः ।
 जगाम तत्र राजेन्द्र उशङ्कोराश्रमं तदा ॥ २४
 यत्र तप्तं तपो धोरमाष्टिपेणेन भारत ।
 ब्राह्मण्यं लब्धवान्यत्र विश्वामित्रो महामुनिः ॥ २५
 सर्वकामसमृद्धं च तदाश्रमपदं महत् ।
 मुनिभिर्ब्राह्मणैश्चैव सेवितं सर्वदा विभो ॥ २६
 ततो हलधरः श्रीमान्ब्राह्मणैः परिवारितः ।
 जगाम तत्र राजेन्द्र उशङ्कुस्तनुमत्यजत् ॥ २७
 उशङ्कुर्ब्राह्मणो वृद्धस्तपोनित्यश्च भारत ।
 देहन्यासं कृतमना विचिन्त्य बहुधा तदा ॥ २८

ततः सर्वानुपादाय तनयान्वै महातपाः ।
 उशङ्कुरब्रवीत्तत्र नयध्वं मां पृथूदकम् ॥ २९
 विज्ञायातीतवयसमुशङ्कुं ते तपोधनाः ।
 तं च तीर्थमपानिन्धुः सरस्वत्यास्तपोधनम् ॥ ३०
 स तैः पुत्रैस्तदा धीमानानीतो वै सरस्वतीम् ।
 पुण्यां तीर्थशतोपेतां विप्रसङ्घं निपेयिताम् ॥ ३१
 स तत्र विधिना राजन्नाप्लुत्य सुमहातपाः ।
 ज्ञात्वा तीर्थगुणांश्चैव प्राहेदमृषिसत्तमः ।
 सुप्रीतः पुरुषव्याघ्र सर्वान्पुत्रानुपासतः ॥ ३२
 सरस्वत्युत्तरे तीरे यस्यत्यजेदात्मनस्तनुम् ।
 पृथूदके जप्यपरो नैनं श्वो मरणं तपेत् ॥ ३३
 'इत्युक्त्वा स्वां तनुं त्यक्त्वा प्रपदे वैष्णवं पदम् ।'
 तत्राप्लुत्य स धर्मात्मा उपस्पृश्य हलायुधः ।
 दत्त्वा चैव बहून्देयान्विप्राणां विप्रवत्सलः ॥ ३४
 ससर्ज यत्र भगवाँल्लोकौल्लोकपितामहः ॥ ३५
 यत्राष्टिपेणः कौरव्य ब्राह्मण्यं संशितव्रतः ।
 तपसा महता राजन्प्राप्तवानृषिसत्तमः ॥ ३६
 मिन्धुद्वीपश्च राजर्षिर्देवापिश्च महातपाः ।
 ब्राह्मण्यं लब्धवान्यत्र विश्वामित्रस्तथा मुनिः ३७
 महातपस्वी भगवानुग्रतेजा महातपाः ।
 तत्राजगाम बलवान्बलभद्रः प्रतापवान् ॥ ३८

॥ इति श्रीमन्महाभारते शल्यपर्वणि हृदप्रवेशपर्वणि चत्वारिंशोऽध्यायः ॥ ४० ॥

एकचत्वारिंशोऽध्यायः ॥ ४१ ॥

आष्टिपेणेन पृथूदकतीर्थं तपश्चर्यया कृत्स्नवेदाधिगमः ॥ १ ॥ विश्वामित्रादीनां तत्तत्तीर्थं तपश्चर्यया ब्राह्मण्याधिगमः
 ॥ २ ॥ बलभद्रस्य तत्र स्नानादिपूर्वकं वकाश्रमं प्रति गमनम् ॥ ३ ॥

जनमेजय उवाच ।
 आष्टिपेणस्तथा ब्रह्मन्विपुलं तप्तमांस्तपः ।
 मिन्धुद्वीपः कथं चापि ब्राह्मण्यं लब्धवांस्तदा ॥ १
 देवापिश्च कथं ब्रह्मन्विश्वामित्रश्च सत्तम ।
 तन्ममाचक्ष्व भगवन्परं कौतूहलं हि मे ॥ २
 वैशंपायन उवाच ।

पुनः कृतयुगे राजन्नाष्टिपेणो द्विजोत्तमः ।
 वसन्गुरुकुले नित्यं नित्यमध्ययने रतः ॥ ३
 तस्य राजन्गुरुकुले वसतो नित्यमेव च ।
 ममाग्निं नागमद्विद्या नापि वेदा विशांपते ॥ ४
 स निर्विण्णस्ततो राजंस्तपस्तेपे महातपाः ।
 ततो वै तपसा तेन प्राप्य वेदाननुत्तमान् ॥ ५

प्रियङ्गुशोश्रमं तदा इति क. पाठः । कशङ्कोराश्रमं तदा इति झ. पाठः ॥ २४ ॥ अक्षयं स्वर्गमाप्नोतीत्यर्थः ॥ ३३ ॥ ब्राह्मणं

ब्रह्मसंघानो वेदसमूह इति यावत् । ततः स्वार्थे प्यञ् । ब्राह्मणं ब्रह्मसंघाने इति मेदिनी ॥ ३६ ॥ चत्वारिंशोऽध्यायः ॥ ४० ॥

स विद्वान्वेदयुक्तश्च सिद्धश्चाप्यृषिसत्तमः ।
 तत्र तीर्थे वरान्प्रादात्रीनेव सुमहातपाः ॥ ६
 अस्मिंस्तीर्थे महानद्या अद्यप्रभृति मानवः ।
 आप्तुतो वाजिमेधस्य फलं प्राप्स्यति पुष्कलम् ॥ ७
 अद्यप्रभृति नैवात्र भयं व्यालाद्भविष्यति ।
 अपि चालपेन कालेन फलं प्राप्स्यति पुष्कलम् ॥ ८
 एवमुक्त्वा महातेजा जगाम त्रिदिवं मुनिः ।
 एवं सिद्धः स भगवानाष्टिषेणः प्रतापवान् ॥ ९
 तस्मिन्नेव तदा तीर्थे सिन्धुद्वीपः प्रतापवान् ।
 देवापिश्च महाराज ब्राह्मण्यं प्रापतुर्महत् ॥ १०
 तथाच कौशिकस्तात तपोनित्यो जितेन्द्रियः ।
 तपसा वै सुतप्तेन ब्राह्मणत्वमवाप्तवान् ॥ ११
 गाधिर्नाम महानासीत्क्षत्रियः प्रथितो भुवि ।
 तस्य पुत्रोऽभवद्वाजन्विश्वामित्रः प्रतापवान् ॥ १२
 स राजा कौशिकस्तात महायोग्यभवत्किल ।
 स पुत्रमभिपिच्यथ विश्वामित्रं महातपाः ॥ १३
 देहन्त्यासे मनश्चक्रे तमूचुः प्रणताः प्रजाः ।
 न गन्तव्यं महाप्राज्ञ त्राहि चास्मान्महाभयात् ॥ १४
 एवमुक्तः प्रत्युवाच ततो गाधिः प्रजास्ततः ।
 विश्वस्य जगतो गोप्ता भविष्यति सुतो मम ॥ १५
 इत्युक्त्वा तु ततो गाधिर्विश्वामित्रं निवेश्य च ।
 जगाम त्रिदिवं राजन्विश्वामित्रोऽभवन्नृपः ॥ १६
 न स शक्नोति पृथिवीं यत्नवानपि रक्षितुम् ।
 ततः शुश्राव राजा स राक्षसेभ्यो महाभयम् ॥ १७
 निर्ययौ नगराच्चापि चतुरङ्गबलान्वितः ।
 स गत्वा दूरमध्वानं वसिष्ठाश्रममभ्ययात् ॥ १८
 तस्य ते सैनिका राजंश्चकुस्तत्रानयान्वहन् ।
 ततस्तु भगवान्विप्रो वसिष्ठो श्रममभ्ययात् ।

ददृशेऽथ ततः सर्वं भज्यमानं महावनम् ॥ १९
 तस्य क्रुद्धो महाराज वसिष्ठो मुनिसत्तमः ।
 सृजस्व शबरान्धोरानिति स्वां गामुवाच ह ॥ २०
 तथोक्ता साऽसृजद्देनुः पुरुषान्धोरदर्शनान् ।
 ते तु तद्बलमासाद्य बभञ्जुः सर्वतोदिशम् ॥ २१
 तच्छ्रुत्वा विद्रुतं सैन्यं विश्वामित्रस्तु गाधिजः ।
 तपः परं मन्यमानस्तपस्येव मनो दधे ॥ २२
 सोऽस्मिंस्तीर्थवरे राजन्सरस्वत्याः समाहितः ।
 नियमैश्चोपवासैश्च कर्शयन्देहमात्मनः ॥ २३
 जलाहारो वायुभक्षः पर्णाहारश्च सोऽभवत् ।
 तथा स्थण्डिलशायी च ये चान्ये नियमाः पृथक् ॥ २४
 असकृत्तस्य देवास्तु व्रतविघ्नं प्रचक्रिरे ।
 न चास्य नियमाद्बुद्धिरपयाति महात्मनः ॥ २५
 ततः परेण यत्नेन तप्त्वा बहुविधं तपः ।
 तेजसा भास्कराकारो गाधिजः समपद्यत ॥ २६
 तपसा तु तथायुक्तं विश्वामित्रं पितामहः ।
 अमन्यत महातेजा वरदोऽदर्शयत्तदा ॥ २७
 स तु वव्रे वरं राजन्स्यामहं ब्राह्मणस्त्विति ।
 तथेति चाब्रवीद्ब्रह्मा सर्वलोकपितामहः ॥ २८
 स लब्ध्वा तपसोग्रेण ब्राह्मणत्वं महायशाः ।
 विचचार महीं कृत्स्नां कृतकामः सुरोपमः ॥ २९
 तस्मिंस्तीर्थवरे रामः प्रदाय विविधं वसु ।
 पयस्विनीस्तथा धेनूर्यानि शयनानि च ॥ ३०
 अथ वस्त्राण्यलंकारं भक्ष्यं पेयं च शोभनम् ।
 अददन्मुदितो राजन्पूजयित्वा द्विजोत्तमान् ॥ ३१
 ययौ राजंस्ततो रामो बकस्याश्रममन्तिकात् ।
 यत्र तेपे तपस्तीव्रं दाल्भ्यो बक इति श्रुतिः ॥ ३२

॥ इति श्रीमन्महाभारते शल्यपर्वणि हृदप्रवेशपर्वणि एकचत्वारिंशोऽध्यायः ॥ ४१ ॥

द्विचत्वारिंशोऽध्यायः ॥ ४२ ॥

बलदेवस्यावाकीर्णतीर्थगमनम् ॥ १ ॥ बकमुनिचरित्रकथनम् ॥ २ ॥ बलदेवस्य ततो वसिष्ठापवाहतीर्थगमनम् ॥ ३ ॥

वैशंपायन उवाच ।

ब्रह्मयोनिभिराकीर्णं जगाम यदुनन्दनः ।

ब्रह्मयोनेरवाकीर्णमिति झ. पाठः । तत्र ब्रह्मयोनेः ब्राह्म-
 शल्य० ११

यत्र दाल्भ्यो बको राजन्पथर्थं सुमहातपाः ।

जुहाव धृतराष्ट्रस्य राष्ट्रं कोपसमन्वितः ॥ १

प्योत्पादकातीर्थादवाकीर्णं नाम दाल्भ्यसेवितं तीर्थं जगामेत्यर्थः

तपसा घोररूपेण कर्शयन्देहमात्मनः ।
 क्रोधेन महताऽऽविष्टो धर्मात्मा वै प्रतापवान् ॥ २
 पुरा हि नैमिशीयानां सत्रे द्वादशवार्षिके ।
 वृत्ते विश्वजितोऽन्ते वै पाञ्चालानृषयोऽगमन् ॥ ३
 तत्रेश्वरमयाचन्त दक्षिणार्थं मनस्विनः ।
 'तत्र ते लेभिरे राजन्पाञ्चालेभ्यो महर्षयः ।'
 बलान्वितान्त्वत्सतरान्निर्व्याधीनसप्तविंशतिम् ॥ ४
 तानब्रवीद्वको दाल्भ्यो विभजध्वं पशूनिति ।
 पशूनेतानहं त्यक्त्वा भिक्षिष्ये राजसत्तमम् ॥ ५
 एवमुक्त्वा वको राजन्नृषीन्सर्वान्प्रतापवान् ।
 जगाम धृतराष्ट्रस्य भवनं ब्राह्मणोत्तमः ॥ ६
 स समीपगतो भूत्वा धृतराष्ट्रं जनेश्वरम् ।
 अयाचत पशून्दाल्भ्यः स चैनं रुषितोऽब्रवीत् ॥ ७
 यदृच्छया मृता दृष्ट्वा गास्तदा नृपसत्तमः ।
 एतान्पशून्त्रय क्षिप्रं ब्रह्मवन्द्यो यदीच्छसि ॥ ८
 ऋषिस्त्वथ वकः कुद्वश्चिन्तयामास धर्मवित् ।
 अहो वत नृशंसं वै वाक्यमुक्तोऽस्मि संसदि ॥ ९
 चिन्तयित्वा मुहूर्तेन रोषाविष्टो द्विजोत्तमः ।
 मतिं चक्रे विनाशाय धृतराष्ट्रस्य भूपतेः ॥ १०
 स तूत्कृत्य मृतानां वै मांसानि मुनिसत्तमः ।
 जुहाव धृतराष्ट्रस्य राष्ट्रं नरपतेः पुरा ॥ ११
 अवाकीर्णं सरस्वत्यास्तीर्थे प्रज्वालय पावकम् ।
 वको दाल्भ्यो महाराज नियमं परमं स्थितः ॥ १२
 स तैरेव जुहावाग्रां राष्ट्रं मांसैर्महातपाः ॥ १३
 तस्मिन्तु विधिवत्सत्रे संप्रवृत्ते मुदारुणे ।
 अक्षीयत ततो राष्ट्रं धृतराष्ट्रस्य पार्थिव ॥ १४
 छिद्यमानं यथा कान्तं वनं परशुना विभो ।
 बभूवापद्रुतं तच्च व्यवकीर्णमचेतनम् ॥ १५
 दृष्ट्वा तथाऽवकीर्णं तु राष्ट्रं स मनुजाधिपः ।
 बभूव दुर्मना गजा चिन्तयामास च प्रभुः ॥ १६
 मोक्षार्थमकमेव्यं ब्राह्मणः सहितः पुरा ।
 न च श्रेयोऽध्यगच्छतु क्षीयते राष्ट्रमेव च ॥ १७
 यदा म पार्थिवः ग्विन्नमे च विप्रास्तदाऽनघ ॥ १८
 ॥ १ ॥ पाञ्चालान्निर्व्याजितो यज्ञस्यान्ते अगमन् ॥ ३ ॥ ईश्वरं
 पाञ्चालराजम् ॥ ४ ॥ एतान्पाञ्चालराजदत्तान् । न्यय तत्र

यदा चापि न शक्नोति राष्ट्रं मोक्षयितुं नृपः ।
 अथ विप्रादिकांस्तत्र पप्रच्छ जनमेजय ॥ १९
 ततो विप्रादिकाः प्राहुः पशुविप्रकृतस्त्वया ।
 मांसैरभिजुहोतीदं तव राष्ट्रं मुनिर्वकः ॥ २०
 तेन ते ह्ययमानस्य राष्ट्रस्यास्य क्षयो महान् ।
 तस्यैतत्तपसः कर्म येन तेऽद्य लयो महान् ॥ २१
 'यदीच्छसि महाबाहो शान्तिं राष्ट्रस्य भूमिप ।'
 अपां कुञ्जे सरस्वत्यास्तं प्रसादय पार्थिव ॥ २२
 वैशंपायन उवाच ।
 सरस्वतीं ततो गत्वा स राजा वकमब्रवीत् ।
 निपत्य शिरसा भूमौ प्राञ्जलिर्भरतर्षभ ॥ २३
 प्रसादये त्वां भगवन्नपराधं क्षमस्व मे ।
 मम दीनस्य लुब्धस्य मौर्ख्येण हतचेतसः ।
 त्वं गतिस्त्वं च मे नाथः प्रसादं कर्तुमर्हसि ॥ २४
 तं तथा विलपन्तं तु शोकोपहतचेतसम् ।
 दृष्ट्वा तस्य कृपा जज्ञे राष्ट्रं तस्य व्यमोचयत् ॥ २५
 ऋषिः प्रसन्नस्तस्याभूत्संरम्भं च विहाय सः ।
 मोक्षार्थं तस्य राज्यस्य जुहाव पुनराहुतिम् ॥ २६
 मोक्षयित्वा ततो राष्ट्रं प्रतिगृह्य पशून्बहून् ।
 हृष्टात्मा नैमिशारण्यं जगाम पुनरेव सः ॥ २७
 धृतराष्ट्रोऽपि धर्मात्मा स्वस्थचेता महामनाः ।
 स्वमेव नगरं राजन्प्रतिपेदे महद्विमम् ॥ २८
 तत्र तीर्थं महाराज बृहस्पतिरुदारधीः ।
 असुराणामभावाय भवाय च दिवौकसाम् ॥ २९
 मांसैरभिजुहावेष्टिमक्षीयन्त ततोऽमुराः ।
 देवतरपि संभग्रा जितकाशिभिराहवे ॥ ३०
 तत्रापि विधिवद्वा ब्राह्मणेभ्यो महायशाः ।
 वाजिनः कुञ्जराश्चैव रथांश्चाश्वतरीयुतान् ॥ ३१
 रत्नानि च महार्हाणि धनं धान्यं च पुष्कलम् ।
 ययौ तीर्थं महाबाहुर्यायातं पृथिवीपते ॥ ३२
 तत्र यज्ञे ययातेश्व महाराज सरस्वती ।
 सर्पिः पयश्च मुन्नाव नाहुपस्य महात्मनः ॥ ३३
 भाग न गृहीतवानित्यर्थः ॥ ५ ॥ अथ वै प्राश्निकांस्त्रेति श्र-
 पाठः ॥ १९ ॥ द्विचत्वारिंशोऽध्यायः ॥ ४२ ॥

तत्रेष्टा पुरुषव्याघ्रो ययातिः पृथिवीपतिः ।
 आक्रामदूर्ध्वं मुदितो लेभे लोकांश्च पुष्कलान् ३४
 पुनस्तत्र च राज्ञस्तु ययातेर्यजतः प्रभोः ।
 औदार्यं परमं कृत्वा भक्तिं चात्मनि शाश्वतीम् ।
 ददौ कामान्ब्राह्मणेभ्यो यान्यान्यो मनसेच्छति ३५
 यो यत्र स्थित एवेह आहूतो यज्ञसंस्तरे ।
 तस्यतस्य सरिच्छ्रेष्ठा गृहादि शयनादिकम् ।
 पट्टसं भोजनं चैव दानं नानाविधं तथा ॥ ३६

ते मन्यमाना राज्ञस्तु संप्रदानमनुत्तमम् ।
 राजानं तुष्टुवुः प्रीता दत्त्वा चैवाशिषः शुभाः ॥ ३७
 तत्र देवाः सगन्धर्वाः प्रीता यज्ञस्य संपदा ।
 विस्मिता मानुषाश्चासन्दृष्ट्वा तां यज्ञसंपदम् ॥ ३८
 ततस्तालकेतुर्महाधर्मकेतु-
 र्महात्मा कृतात्मा महादाननित्यः ।
 वसिष्ठापवाहं महाभीमवेगं
 धृतात्मा जितात्मा समभ्याजगाम ॥ ३९

॥ इति श्रीमन्महाभारते शल्यपर्वणि हृदप्रवेशपर्वणि द्विचत्वारिंशोऽध्यायः ॥ ४२ ॥

त्रिचत्वारिंशोऽध्यायः ॥ ४३ ॥

वसिष्ठापवाहतीर्थस्य तन्नामप्राप्तिप्रकारकथनम् ॥ १ ॥

जनमेजय उवाच ।
 वसिष्ठापवाहो ब्रह्मन्वै भीमवेगः कथं नु सः ।
 किमर्थं च सरिच्छ्रेष्ठा तमृषिं प्रत्यवाहयत् ॥ १
 कथमस्याभवद्वैरं कारणं किं च तत्प्रभो ।
 शंसं पृष्ठो महाप्राज्ञ न हि तृप्यामि कथयति ॥ २
 वैशंपायन उवाच ।
 विश्वामित्रस्य विप्रपेर्वसिष्ठस्य च भारत ।
 भृशं वैरमभूद्राजंस्तपःस्पर्धाकृतं महत् ॥ ३
 आश्रमो वै वसिष्ठस्य स्थाणुतीर्थेऽभवन्महान् ।
 पूर्वतः पार्श्वतश्चासीद्विश्वामित्रस्य धीमतः ॥ ४
 यत्र स्थाणुर्महाराज तप्तवान्परमं तपः ।
 तत्रास्य कर्म तद्गौरं प्रवदन्ति मनीषिणः ॥ ५
 यत्रेष्टा भगवान्स्थाणुः पूजयित्वा सरस्वतीम् ।
 स्थापयामास तत्तीर्थं स्थाणुतीर्थमिति प्रभो ॥ ६
 तत्र तीर्थे सुराः स्कन्दमभ्यपिञ्चनराधिप ।
 सैनापत्येन महता सुरारिविनिवर्हणम् ॥ ७
 तस्मिन्सारस्वते तीर्थे विश्वामित्रो महामुनिः ।
 वसिष्ठं चालयामास तपसोग्रेण तच्छृणु ॥ ८
 विश्वामित्रवसिष्ठौ तावहन्यहनि भारत ।
 स्पर्धां तपःकृतां तीव्रां चक्रुस्तौ तपोधनौ ॥ ९

तत्राप्यधिकसंतप्तो विश्वामित्रो महामुनिः ।
 दृष्ट्वा तेजो वसिष्ठस्य चिन्तामभिजगाम ह ॥ १०
 तस्य बुद्धिरियं ह्यासीद्वर्मनित्यस्य भारत ।
 इयं सरस्वती तूर्णं मत्समीपं तपोधनम् ॥ ११
 आनयिष्यति वेगेन वसिष्ठं जपतां वरम् ।
 इहागतं द्विजश्रेष्ठं हनिष्यामि न संशयः ॥ १२
 एवं निश्चित्य भगवान्विश्वामित्रो महामुनिः ।
 सस्मार सरितां श्रेष्ठां क्रोधसंरक्तलोचनः ॥ १३
 सा ध्याता मुनिना तेन व्याकुलत्वं जगाम ह ।
 गत्वा चैनं महावीर्यं महाक्रोपं च भाभिनी ॥ १४
 तदा तं वेपमानाङ्गी विवर्णा प्राञ्जलिर्भृशम् ।
 उपतस्थे मुनिवरं विश्वामित्रं सरस्वती ॥ १५
 हतवीरा यथा नारी साऽभवद्दुःखिता भृशम् ।
 ब्रूहि किं करवाणीति प्रोवाच मुनिसत्तमम् ॥ १६
 तामुवाच मुनिः क्रुद्धो वसिष्ठं शीघ्रमानय ।
 यावदेनं निहन्यद्य तच्छ्रुत्वा व्यथिता नदी ॥ १७
 साञ्जलिं तु ततः कृत्वा पुण्डरीकनिभेक्षणा ।
 प्राकम्पत भृशं भीता वायुनेवाहता लता ॥ १८
 तथारूपां तु तां दृष्ट्वा मुनिराह महानदीम् ।
 अविचारं वसिष्ठं त्वमानयस्वान्तिकं मम ॥ १९

अपोह्यते तीरे प्रास्यतेऽनेनेत्यपवाहस्तीर्थविशेषः ॥ १ ॥

कथयति त्वयि कथयति सति ॥ २ ॥

सा तस्य वचनं श्रुत्वा ज्ञात्वा पापं चिकीर्षितम् ।
 वसिष्ठस्य प्रभावं च जानन्त्यप्रतिमं भुवि ॥ २०
 साऽभिगम्य वसिष्ठं च इदमर्थमचोदयत् ।
 यदुक्ता सरितांश्रेष्ठा विश्वामित्रेण धीमता ॥ २१
 उभयोः शापयोर्भीता वेपमाना पुनःपुनः ।
 चिन्तयित्वा महाशापमृषिपित्रासिता भृशम् २२
 तां कृशां च विवर्णां च दृष्ट्वा चिन्तासमन्विताम् ।
 उवाच राजन्धर्मात्मा वसिष्ठो द्विपदां वरः ॥ २३
 पाह्यात्मानं सरिच्छेदे वह मां शीघ्रगामिनी ।
 विश्वामित्रः शपेद्वि त्वां मा कृथास्त्वं विचारणाम्
 तस्य तद्वचनं श्रुत्वा कृपाशीलस्य सा सरित् ।
 चिन्तयामास कारव्य किं कृत्वा सुकृतं भवेत् ॥ २५
 तस्याश्चिन्ता समुत्पन्ना वसिष्ठो मय्यतीव हि ।
 कृतवान्हि दयां नित्यं तस्य कार्यं हितं मया ॥ २६
 अथ कूले स्वके राजञ्जपन्तमृषिसत्तमम् ।
 जुह्वानं कौशिकं प्रेक्ष्य सरस्वत्यभ्यचिन्तयत् ॥ २७
 इदमन्तरमित्येवं ततः सा सरितां वरा ।
 कूलापहारमकरोत्स्वेन वेगेन सा सरित् ॥ २८
 तेन कूलापहारेण मैत्रावरुणिरौघतः ।
 उह्यमानः स तुष्टाव तदा राजन्सरस्वतीम् ॥ २९
 पितामहस्य सरसः प्रवृत्ताऽसि सरस्वति ।
 व्याप्तं चेदं जगन्सर्वं तवैवाम्भोभिरुत्तमैः ॥ ३०
 त्वमेवाकाशगा देवि मेघेषु सृजसे पयः ।

सर्वाश्चापस्त्वमेवेति यथा वयमधीमहि ॥ ३१
 पुष्टिर्द्युतिस्तथा कीर्तिः सिद्धिर्बुद्धिरुमा तथा ।
 त्वमेव वाणी स्वाहा त्वं तवायत्तमिदं जगत् ।
 त्वमेव सर्वभूतेषु वससीह चतुर्विधा ॥ ३२
 वैशंपायन उवाच ।
 एवं सरस्वती राजन्स्तूयमाना महर्षिणा ।
 वेगेनोवाह तं विप्रं विश्वामित्राश्रमं प्रति ॥ ३३
 न्यवेदयत चाभीक्ष्णं विश्वामित्राय तं मुनिम् ३४
 तमानीतं सरस्वत्या दृष्ट्वा कोपसमन्वितः ।
 अथान्वेषत्प्रहरणं वसिष्ठान्तकरं तदा ॥ ३५
 तं तु कुद्रमभिप्रेक्ष्य ब्रह्मवध्याभयान्नदी ।
 अपोवाह वसिष्ठं तु प्राचीं दिशमतन्द्रिता ।
 उभयोः कुर्वती वाक्यं वञ्चयित्वा च गाधिजम् ३६
 ततोपवाहितं दृष्ट्वा वसिष्ठमृषिसत्तमम् ।
 अब्रवीत्त्वथ संकुद्रो विश्वामित्रः सरस्वतीम् ॥ ३७
 यस्मान्मां त्वं सरिच्छेष्टे वञ्चयित्वा पुनर्गता ।
 शोणितं वह कल्याणि राक्षसानां च संमतम् ॥ ३८
 ततः सरस्वती शप्ता विश्वामित्रेण धीमता ।
 अवहच्छोणितोन्मिश्रं तोयं संवत्सरं तदा ॥ ३९
 अथर्षयश्च देवाश्च गन्धर्वाप्सरसस्तदा ।
 सरस्वतीं तथा दृष्ट्वा बभूवुर्भृशदुःखिताः ॥ ४०
 एवं वसिष्ठापवाहो लोके ख्यातो जनाधिप ।
 आगच्छच्च पुनर्मार्गं स्वमेव सरितां वरा ॥ ४१

॥ इति श्रीमन्महाभारते शल्यपर्वणि हृदप्रवेशपर्वणि त्रिचत्वारिंशोऽध्यायः ॥ ४३ ॥

चतुश्चत्वारिंशोऽध्यायः ॥ ४४ ॥

विश्वामित्रशापाद्बुधिरजलायाः सरस्वत्या ऋषिभिस्तपसा शोधनम् ॥ १ ॥ इन्द्रेण सरस्वत्यरुणामंगमे यजनादिना ब्रह्महत्यापरिहरणम् ॥ २ ॥ बलरामस्य तत्र स्नानादिपूर्वकं तस्मात्सोमतीर्थगमनम् ॥ ३ ॥

वैशंपायन उवाच ।
 सा शप्ता तेन कुद्रेण विश्वामित्रेण धीमता ।
 तस्मिंस्तीर्थवरे शुभ्रे शोणितं समुपावहत् ॥ १
 अथाजमुस्ततो राजन्राक्षसास्तत्र भारत ।

तत्र ते शोणितं सर्वं पिवन्तः सुखमासते ॥ २
 तृप्ताश्च सुभृशं तेन सुखिता विगतज्वराः ।
 नृत्यन्तश्च हसन्तश्च यथा स्वर्गजितस्तथा ॥ ३
 कस्यचिच्चथ कालस्य ऋषयः सुतपोधनाः ।

वयं ऋषयः खनोऽधीमहि वेदान् । कदाचिदनावृष्ट्या मृतेषु
 ऋषिषु संप्रदायोच्छेद्ये सतीति भावः ॥ ३१ ॥

त्रिचत्वारिंशोऽध्यायः ॥ ४२ ॥

तीर्थयात्रां समाजग्मुः सरस्वत्यां महीपते ॥ ४
तेषु सर्वेषु तीर्थेषु स्वाप्नुत्य मुनिपुङ्गवाः ।
प्राप्य प्रीतिं परां चापि तपोलुब्धा विशारदाः ५
प्रययुर्हि ततो राजन्येन तीर्थमसृग्वहम् ।
अथागम्य महाभागास्तत्तीर्थं दारुणं तदा ॥ ६
दृष्ट्वा तोयं सरस्वत्याः शोणितेन परिप्लुतम् ।
पीयमानं च रक्षोभिर्बहुभिर्नृपसत्तम ॥ ७
तान्दृष्ट्वा राक्षसान् राजन्मुनयः संशितव्रताः ।
परित्राणे सरस्वत्याः परं यत्नं प्रचकिरे ॥ ८
ते तु सर्वे महाभागाः समागम्य महाव्रताः ।
आहूय सरितां श्रेष्ठामिदं वचनमब्रुवन् ॥ ९
कारणं ब्रूहि कल्याणि किमर्थं ते हृदो ह्ययम् ।
एवमग्राह्यतां यातः श्रुत्वाऽध्यास्यामहे वयम् १०
ततः सा सर्वमाचष्ट यथावृत्तं प्रवेपती ।
दुःखितामथ तां दृष्ट्वा ऊचुस्ते वै तपोधनाः ॥ ११
कारणं श्रुतमस्माभिः शापश्चैव श्रुतोऽनघे ।
करिष्यन्ति तु यत्प्राप्तं सर्व एव तपोधनाः ॥ १२
एवमुक्त्वा सरिच्छ्रेष्ठामूचुस्तेऽथ परस्परम् ।
विमोचयामहे सर्वे शापादेतां सरस्वतीम् ॥ १३
ते सर्वे ब्राह्मणा राजंस्तपोभिर्नियमैस्तथा ।
उपवासैश्च विविधैर्यमैः कष्टव्रतैस्तथा ॥ १४
आराध्य पशुभर्तारं महादेवं जगत्पतिम् ।
मोक्षयामासुस्तां देवीं सरिच्छ्रेष्ठां सरस्वतीम् १५
तेषां तु सा प्रभावेण प्रकृतिस्था सरस्वती ।
प्रसन्नसलिला जज्ञे यथा पूर्वं तथैव हि ।
निर्मुक्ता च सरिच्छ्रेष्ठा विवर्भौ सा यथा पुरा ॥ १६
दृष्ट्वा तोयं सरस्वत्या मुनिभिसैस्तथा कृतम् ।
तानेव शरणं जग्मू राक्षसाः क्षुधितास्तथा ॥ १७
कृत्वाञ्जलिं ततो राजन्राक्षसाः क्षुधयाऽर्दिताः ।
ऊचुस्तान्वै मुनीन्सर्वान्कृपायुक्तान्पुनःपुनः ॥ १८
वयं च क्षुधिताश्चैव धर्माद्धीनाश्च शाश्वतात् ।
न च नः कामकारोऽयं यद्वयं पापकारिणा ॥ १९
युष्माकं चाप्रसादेन दुष्कृतेन च कर्मणा ।

पक्षोऽयं वर्धतेऽस्माकं यतः सो ब्रह्मराक्षसाः ।
योषितां चैव पापेन योनिदोषकृतेन च ॥ २०
एवं हि वैश्यशूद्राणां क्षत्रियाणां तथैव च ।
ये ब्राह्मणान्प्रद्विषन्ति ते भवन्तीह राक्षसाः ॥ २१
‘शक्तिमन्तोऽपि ये केचिदाश्रितानां च रक्षणम् ।
न कुर्वन्ति मनुष्यास्ते संभवन्तीह राक्षसाः ॥’ २२
आचार्यमृत्विजं चैव गुरुं वृद्धजनं तथा ।
प्राणिनो येऽवमन्यन्ते ते भवन्तीह राक्षसाः ॥ २३
तत्कुरुध्वमिहास्माकं तारणं द्विजसत्तमाः ।
शक्ता भवन्तः सर्वेषां लोकानामपि तारणे ॥ २४
तेषां तु वचनं श्रुत्वा तुष्टुवृस्तां महानदीम् ।
मोक्षार्थं रक्षसां तेषामूचुः प्रयतमानसाः ॥ २५
ऋपय ऊचुः ।
क्षुतं कीटावपन्नं च यच्चोच्छिष्टाचितं भवेत् ।
सकेशमवधूतं च रुदितोपहतं च यत् ॥ २६
श्वभिः संसृष्टमन्नं च भागोऽसौ रक्षसामिह ।
तस्माज्ज्ञात्वा सदा विद्वानेतान्यन्नाद्विवर्जयेत् ।
राक्षसान्नमसौ भुङ्क्ते यो भुङ्क्ते ह्यन्नमीदृशम् ॥ २७
शोधयित्वा ततस्तीर्थमृपयस्ते तपोधनाः ।
मोक्षार्थं राक्षसानां च नदीं तां प्रत्यचोदयन् ॥ २८
महर्षीणां मतं ज्ञात्वा ततः सा सरितां वरा ।
अरुणामानयामास स्वां तनुं पुरुषर्षभ ॥ २९
तस्यान्ते राक्षसाः स्नात्वा तनूस्त्यक्त्वा दिवं गताः ।
अरुणायां महाराज ब्रह्मवध्यापहा हि सा ॥ ३०
एतमर्थमभिज्ञाय देवराजः शतक्रतुः ।
तस्मिंस्तीर्थे वरे स्नात्वा विमुक्तः पाप्मना किल ३१
जनमेजय उवाच
किमर्थं भगवाञ्शक्रो ब्रह्मवध्यामवाप्तवान् ।
कथमस्मिंश्च तीर्थे वै आपुल्याकल्मषोऽभवत् ॥ ३२
वंशपायन उवाच ।
शृणुष्वैतदुपाख्यानं यथावृत्तं जनेश्वर ।
यथा बिभेद समयं नमुचेर्वासवः पुरा ॥ ३३
नमुचिर्वासवाद्धीतः सूर्यरश्मिं समाविशत् ।
तेनेन्द्रः सख्यमकरोत्समयं चेदमब्रवीत् ॥ ३४

न चार्द्रेण न शुष्केण न रात्रौ नापि चाहनि ।
 वधिष्याम्यसुरश्रेष्ठ सखे सत्येन ते शपे ॥ ३५
 एवं स कृत्वा समयं दृष्ट्वा नीहारमीश्वरः ।
 चिच्छेदास्य शिरो राजन्नपां फेनेन वासवः ॥ ३६
 तच्छिरो नमुचेच्छिन्नं पृष्ठतः शक्रमन्विधात् ।
 भोभो मित्रह पापेति बुवाणं शक्रमन्तिकात् ॥ ३७
 एवं स शिरसा तेन चोद्यमानः पुनःपुनः ।
 पितामहाय संतप्त एतमर्थं न्यवेदयत् ॥ ३८
 तमब्रवील्लोकगुरुररुणायां यथाविधि ।
 इष्टोपस्पृश देवेन्द्र तीर्थं पापभयापहे ॥ ३९
 [एषा पुण्यजला शक्र कृता मुनिभिरेव तु ।
 निगूढमस्यागमनमिहासीत्पूर्वमेव तु ॥ ४०
 ततोऽभ्येत्यारुणां देवीं प्रावयामास वारिणा ।
 सरस्वत्यारुणायाश्च पुण्योऽयं संगमो महान् ॥ ४१
 इह त्वं यज देवेन्द्र दद दानान्यनेकशः ।
 अत्रापुत्य सुघोरात्त्वं पातकाद्विप्रमोक्ष्यसे ॥ ४२
 इत्युक्तः स सरस्वत्याः कुञ्जे वै जनमेजय ।
 इष्ट्वा यथावद्वलभिदरुणायामुपास्पृशत् ॥ ४३
 स मुक्तः पाप्मना तेन ब्रह्मवध्याकृतेन च ।
 जगाम संहृष्टमनास्त्रिदिवं त्रिदशेश्वरः ॥ ४४]

॥ इति श्रीमन्महाभारते शल्यपर्वणि हृदप्रवेशपर्वणि चतुश्चत्वारिंशोऽध्यायः ॥ ४४ ॥

पञ्चचत्वारिंशोऽध्यायः ॥ ४५ ॥

कुमारोत्पत्तिवर्णनम् ॥ १ ॥

जनमेजय उवाच ।
 सरस्वत्याः प्रभावोऽयमुक्तस्ते द्विजसत्तम ।
 कुमारस्याभिपेकं तु ब्रह्मन्नाख्यातुमर्हसि ॥ १
 यस्मिन्देशे च काले च यथा च वदतां वर ।
 यैश्चाभिषिक्तो भगवान्विधिना येन च प्रभुः ॥ २
 स्कन्दो यथा च दैत्यानामकरोत्कदनं महत् ।
 तथा मे सर्वमाचक्ष्व परं कौतूहलं हि मे ॥ ३
 वैशंपायन उवाच ।

शिरस्तच्चापि नमुचेस्तत्रैवापुत्य भारत ।
 लोकांन्कामदुधान्प्राप्तमक्षयान् राजसत्तम ॥ ४५
 वैशंपायन उवाच ।
 तत्राप्युपस्पृश्य बलो महात्मा
 दत्त्वा च दानानि पृथग्विधानि ।
 अवाप्य धर्मं परमार्थकर्म
 जगाम सोमस्य महत्सुतीर्थम् ॥ ४६
 यत्रायजद्राजमूयेन सोमः
 साक्षात्पुरा विधिवत्पार्थिवेन्द्र ।
 अत्रिर्धामान्ब्रह्मपुत्रो बभूव
 होता यस्मिन्कृतुमुख्ये महात्मा ॥ ४७
 यस्यान्तेऽभूत्सुमहदानवानां
 दैतेयानां राक्षसानां च देवैः ।
 संग्रामो वै तारकाख्यः सुतीव्रो
 यत्र स्कन्दस्तारकाख्यं जघान ॥ ४८
 सैनापत्यं लब्धवान्दैवतानां
 महासेनो यत्र दैत्यान्तकर्ता ।
 साक्षाच्चैवं न्यवसत्कार्तिकेयः
 सदा कुमारो यत्र स प्रक्षराजः ॥ ४९

मदा कुमारो यत्र नक्षत्रधर्मा इति क. पाठः । यत्र नक्षत्रकामः
 इति ड. पाठः ॥ ४९ ॥ चतुश्चत्वारिंशोऽध्यायः ॥ ४४ ॥

कुरुवंशस्य सदृशं कौतूहलमिदं तव ।
 हर्षमुत्पादयत्येव वचो मे जनमेजय ॥ ४
 हन्त ते कथयिष्यामि शृण्वानस्य नराधिप ।
 अभिपेकं कुमारस्य प्रभावं च महात्मनः ॥ ५
 तेजो माहेश्वरं स्कन्नमग्नौ प्रपतितं पुरा ।
 तन्सर्वं भगवानग्निर्नाशकद्वर्तुमक्षयम् ॥ ६
 तेन सीदति तेजस्वी दीप्तिमान्हव्यवाहनः ।
 न चैनं धारयामास ब्रह्मणे उक्तवान्प्रभुः ॥ ७

तस्यैवमक्षो भगवान्नाशकद्वर्तुमक्षयमिति झ. पाठः ॥ ६ ॥
 तेनासीदति तेजस्वी इति झ. ड. पाठः ॥ ७ ॥

स गङ्गामुपसंगम्य नियोगाद्ब्रह्मणः प्रभुः ।
 गर्भमाहितवान्दिव्यं भास्करोपमतेजसम् ॥ ८
 अथ गङ्गापि तं गर्भमसहन्ती विधारणे ।
 उत्ससर्ज गिरौ रम्ये हिमवत्यमरार्चिते ॥ ९
 स तत्र ववृधे लोकानावृत्त्य ज्वलनात्मजः ।
 ददृशुर्ज्वलनाकारं तं गर्भमथ कृत्तिकाः ॥ १०
 शरस्तम्बे महात्मानमनलात्मजमीश्वरम् ।
 ममायमिति ताः सर्वाः पुत्रार्थिन्योऽभिचुक्रुशुः ॥
 तासां विदित्वा भावं तं मातृणां भगवान्प्रभुः ।
 प्रभुतानां पयः पङ्क्तिर्वदनैरपिवत्तदा ॥ १२
 तं प्रभावं समालक्ष्य तस्य बालस्य कृत्तिकाः ।
 परं विस्मयापन्ना देव्यो दिव्यवपुर्धराः ॥ १३
 यत्रोत्सृष्टश्च गर्भः स गङ्गाया गिरिमूर्धनि ।
 स शैलः काञ्चनः सर्वः संवभौ मेरुवत्तदा ॥ १४
 वर्धता चैव गर्भेण पृथिवी तेन रञ्जिता ।
 अतश्च सर्वे संवृत्ता गिरयः काञ्चनात्मकाः ॥ १५
 कुमारः सुमहावीर्यः कार्तिकेय इति स्मृतः ।
 गाङ्गेयः पूर्वमभवन्महाकायो बलान्वितः ॥ १६
 शमेन तपसा चैव वीर्येण च समन्वितः ।
 ववृधेऽतीव राजेन्द्र चन्द्रवत्प्रियदर्शनः ॥ १७
 स तस्मिन्काञ्चने दिव्ये शरस्तम्बे श्रिया वृतः ।
 स्तूयमानः सदा शेते गन्धर्वैर्मुनिभिस्तथा ॥ १८
 तथैनमन्वनृत्यन्त देवकन्याः सहस्रशः ।
 दिव्यवादित्रनृत्यज्ञाः स्तुवन्त्यश्चारुदर्शनाः ॥ १९
 अन्वयुश्चाग्रयः सर्वे गङ्गा च सरितां वरा ।
 दधार पृथिवी चैनं बिभ्रती रूपमुत्तमम् ॥ २०
 जातकर्मादिकास्तस्य क्रियाशक्ते बृहस्पतिः ।
 वेदश्चैनं चतुर्मूर्तिरुपतस्थे कृताञ्जलिः ॥ २१
 धनुर्वेदश्चतुष्पादः सास्त्रग्रामः ससंग्रहः ।
 तत्रैनं समुपातिष्ठत्साक्षाद्वाणी च केवला ॥ २२
 स ददर्श महात्मानं देवदेवमुमापतिः ।
 शैलपुत्र्या समागम्य भूतसङ्घशतैर्वृतः ॥ २३
 निकाया भूतसङ्घानां परमाद्भुतदर्शनाः ।

विकृता विकृताकारा विकृताभरणध्वजाः ॥ २४
 व्याघ्रसिंहर्क्षवदना बिडालमकराननाः ।
 वृषदंशमुखान्ये गजोष्ठवदनास्तथा ॥ २५
 उलूकवदनाः केचिद्बृध्रगोमायुदर्शनाः ।
 क्रौञ्चपारावतनिर्भैर्वदनै राङ्गवैरपि ॥ २६
 श्वाविच्छल्यकगोधानामजैडकगवां तथा ।
 सदृशानि वपूँष्यन्ये तत्रतत्र व्यधारयन् ॥ २७
 केचिच्छैलाम्बुदप्रख्याश्चकालातगदायुधाः ।
 केचिदञ्जनपुञ्जाभाः केचिच्छेताचलप्रभाः ॥ २८
 सप्तमातृगणाश्चैव समाजग्मुर्विशंपते ।
 साध्या विश्वेऽथ मरुतो वसवः पितरस्तथा ॥ २९
 रुद्रादित्यास्तथा सिद्धा भुजगा दानवाः खगाः ।
 ब्रह्मा स्वयंभूर्भगवान्सपुत्रः सहविष्णुना ॥ ३०
 शक्रस्तथाऽभ्ययाद्रष्टुं कुमारममितप्रभम् ।
 नारदप्रमुखाश्चापि देवगन्धर्वसत्तमाः ॥ ३१
 देवर्षयश्च सिद्धाश्च बृहस्पतिपुरोगमाः ।
 पितरो जगतः श्रेष्ठा देवानामपि देवताः ।
 तेऽपि तत्र समाजग्मुर्यामा धामाश्च सर्वशः ॥ ३२
 स तु बालोऽपि बलवान्महायोगबलान्वितः ।
 अभ्याजगाम देवेशं शूलहस्तं पिनाकिनम् ॥ ३३
 तमाव्रजन्तमालक्ष्य शिवस्यासीन्मनोगतम् ।
 युगपच्छैलपुत्र्याश्च गङ्गायाः पावकस्य च ॥ ३४
 कं नु पूर्वमयं बालो गौरवादभ्युपैष्यति ।
 अपि मामिति सर्वेषां तेषामासीन्मनोगतम् ॥ ३५
 तेषामेतमभिप्रायं चतुर्णामुपलक्ष्य सः ।
 युगपद्योगमास्थाय ससर्ज विविधास्तनूः ॥ ३६
 ततोऽभवच्चतुर्मूर्तिः क्षणेन भगवान्प्रभुः ।
 तस्य शाखो विशाखश्च नैगमेयश्च पृष्ठतः ॥ ३७
 एवं स कृत्वा ह्यात्मानं चतुर्धा भगवान्प्रभुः ।
 यतो रुद्रस्ततः स्कन्दो जगामाद्भुतदर्शनः ॥ ३८
 विशाखस्तु ययौ देवीं ततो गिरिवरात्मजाम् ।
 शाखो ययौ स भगवान्दिव्यमूर्तिर्विभावसुम् ॥ ३९
 नैगमेयोऽगमद्रङ्गां कुमारः पावकप्रभः ॥ ४०

बिडालवृषदंशो मार्जारजातिभेदौ तत्सदृशाननां ॥ २५ ॥ श्वान-
 शल्यकगोधानामिति क. पाठः ॥ २७ ॥ तस्य स्कन्दस्य पृष्ठतः

पश्चात् शाखविशाखनैगमेयाः आसन् । ते स्कन्देन सह चत्वारः
 ॥ ३७ ॥ वायुमूर्तिर्विभावसुमिति झ. पाठः ॥ ३९ ॥

सर्वे भासुरदेहास्ते चत्वारः समरूपिणः ।
 तान्समभ्ययुरव्यग्रास्तदद्भुतमिवाभवत् ॥ ४१
 हाहाकारो महानासीदेवदानवरक्षसाम् ।
 तद्दृष्ट्वा महदाश्चर्यमद्भुतं रोमहर्षणम् ॥ ४२
 ततो रुद्रश्च देवी च पावकश्च पितामहम् ।
 गङ्गाया सहिताः सर्वे प्रणिपेतुर्जगत्पतिम् ॥ ४३
 प्रणिपत्य ततस्ते तु विधिवद्राजपुङ्गव ।
 इदमूर्चुर्वचो राजन्कार्तिकेयप्रियेप्सया ॥ ४४
 अस्य बालस्य भगवन्नाधिपत्यं यथेप्सितम् ।
 अस्मिप्रियार्थं देवेश सदृशं दातुमर्हसि ॥ ४५
 ततः स भगवान्धीमान्सर्वलोकपितामहः ।
 मनसा चिन्तयामास किमयं लभतामिति ॥ ४६
 ऐश्वर्याणि च सर्वाणि देवगन्धर्वरक्षसाम् ।

भूतयक्षविहङ्गानां पन्नगानां च सर्वशः ॥ ४७
 सर्वमेवादिदेशासौ कौरवेय महात्मनः ।
 समर्थं च तमैश्वर्यं महामतिरमन्यत ॥ ४८
 ततो मुहूर्तं स ध्यात्वा देवानां श्रेयसि स्थितः ।
 सैन्यपत्यं ददौ तस्मै सर्वभूतेषु भारत ॥ ४९
 सर्वदेवानिकायानां ये राजानः परिश्रुताः ।
 तान्सर्वान्व्यादिदेशास्मै सर्वभूतपितामहः ॥ ५०
 ततः कुमारमादाय देवा ब्रह्मपुरोगमाः ।
 अभिषेकार्थमाजग्मुः शैलेन्द्रं सहितास्ततः ॥ ५१
 पुण्यां हैमवतीं देवीं सरिच्छ्रेष्ठां सरस्वतीम् ।
 समन्तपञ्चके या वै त्रिपु लोकेषु विश्रुता ॥ ५२
 तत्र तीरे सरस्वत्याः पुण्ये सर्वगुणान्विते ।
 निपेदुर्देवगन्धर्वाः सर्वे संपूर्णमानसाः ॥ ५३

॥ इति श्रीमन्महाभारते शल्यपर्वणि हृदप्रवेशपर्वणि पञ्चचत्वारिंशोऽध्यायः ॥ ४५ ॥

षट्चत्वारिंशोऽध्यायः ॥ ४६ ॥

वृहस्पत्यादिभिः स्कन्दस्य सनापत्येऽभिषेचनम् ॥ १ ॥ ब्रह्मादिभिः स्कन्दाय स्वस्वपारिपदानां दानम् ॥ २ ॥

वैशंपायन उवाच ।
 ततोऽभिषेकसंभारान्सर्वान्संभृत्य शास्त्रतः ।
 वृहस्पतिः समिद्वेऽग्नौ जुहावाग्निं यथाविधि ॥ १
 ततो हिमवता दत्ते मणिप्रवरशोभिते ।
 दिव्यरत्नाचिते पुण्ये निपण्णं परमासने ॥ २
 सर्वमङ्गलसंभारैर्विधिमन्त्रपुरस्कृतम् ।
 आभिषेचनिकं द्रव्यं गृहीत्वा देवतागणाः ॥ ३
 इन्द्राविष्णु महावीर्यां सूर्याचन्द्रमसौ तथा ।
 धाता चैव विधाता च तथा चैवानिलानलौ ॥ ४
 पूष्णा भगेनार्यम्णा च अंशेन च विवस्वता ।
 रुद्रश्च सहितो धीमान्मित्रेण वरुणेन च ॥ ५
 रुद्रैर्वसुभिरादित्यैरश्विभ्यां च वृतः प्रभुः ।
 विश्वेदेवैरुद्भिश्च साध्यैश्च पितृभिः सह ॥ ६
 गन्धर्वैरप्सरोगोभिश्च यक्षराक्षसपन्नगैः ।
 देवर्षिभिर्मन्त्रज्ञातैस्तथा ब्रह्मर्षिभिस्तथा ॥ ७
 वैश्वानरैर्वालिखिल्यैर्वाग्वाहारैर्मरीचिपैः ।

भृगुभिश्चाङ्गिरोभिश्च यतिभिश्च महात्मभिः ॥ ८
 सर्वैर्विद्याधरैः पुण्यैर्योगसिद्धैस्तथा वृतः ।
 पितामहः पुलस्त्यश्च पुलहश्च महातपाः ॥ ९
 अङ्गिराः कश्यपोऽत्रिश्च मरीचिर्भृगुरेव च ।
 क्रतुर्हरिः प्रचेताश्च मनुर्दक्षस्तथैव च ॥ १०
 ऋतवश्च ग्रहाश्चैव ज्योतीर्नापि च विशांपते ।
 मूर्तिमत्यश्च सरितो वेदाश्चैव सनातनाः ॥ ११
 समुद्राश्च हृदाश्चैव तीर्थानि विविधानि च ।
 पृथिवी द्यौर्दिशश्चैव पादपाश्च जनाधिप ॥ १२
 अदितिर्देवमाता च ह्रीः श्रीः स्वाहा सरस्वती ।
 उमा शची सिनीवाली तथैवानुमतिः कुहूः ॥ १३
 राका च धिपणा चैव पत्न्यश्चान्या दिवौकसाम् ।
 हिमवांश्चैव विन्ध्यश्च मेरुश्चानेकशृङ्गवान् ॥ १४
 ऐरावतः सानुचरः कलाः काष्ठास्तथैव च ।
 मासार्धमासा ऋतवस्तथा रात्र्यहनी नृप ॥ १५
 उच्चैःश्रवा हयश्रेष्ठो नागराजश्च वासुकिः ।

अद्भुतमदृष्टम् ॥ ४६ ॥ पञ्चचत्वारिंशोऽध्यायः ॥ ४५ ॥

नागराजश्च वामन इति ख. पाठः ॥ १६ ॥

अरुणो गरुडश्चैव वृक्षाश्चौषधिभिः सह ॥ १६
 धर्मश्च भगवान्देवः समाजगमुर्हि संगताः ।
 कालो यमश्च मृत्युश्च यमस्यानुचराश्च ये ॥ १७
 बहुलत्वाच्च नोक्ता ये विविधा देवतागणाः ।
 ते कुमारभिपेकार्थं समाजगमुस्ततस्ततः ॥ १८
 जगृहुस्ते तदा राजन्सर्व एव दिवौकसः ।
 आभिपेचनिकं भाण्डं मङ्गलानि च सर्वशः ॥ १९
 दिव्यसंभारसंयुक्तैः कलशैः काञ्चनैर्नृप ।
 सारस्वताभिः पुण्याभिरद्भिस्ताभिरलङ्कृतम् ॥ २०
 अभ्यपिञ्चन्कुमारं वै संप्रहृष्टा दिवौकसः ।
 सैन्यापत्ये महात्मानमसुराणां भयंकरम् ॥ २१
 पुरा यथा महाराज वरुणं वै जलेश्वरम् ।
 तथाऽभ्यपिञ्चद्भगवान्सर्वलोकपितामहः ॥ २२
 कश्यपश्च महातेजा ये चान्ये लोककीर्तिताः ।
 तस्मै ब्रह्मा ददौ प्रीतो बलिनो वातरंहसः ॥ २३
 कामवीर्यधरान्सिद्धान्महापारिपदान्प्रभुः ।
 नन्दिसेनं लोहिताक्षं घण्टाकर्णं च संमतम् ॥ २४
 चतुर्थमस्यानुचरं ख्यातं कुमुदमालिनम् ।
 तत्र स्थाणुर्महातेजा महापारिपदं प्रभुः ॥ २५
 मायाशतधरं कामं कामवीर्यबलान्वितम् ।
 ददौ स्कन्दाय राजेन्द्र सुरारिविनिर्बहणम् ॥ २६
 स हि देवासुरे युद्धे दैत्यानां भीमकर्मणाम् ।
 जघान दोर्भ्यां संकुद्धः प्रयुतानि चतुर्दश ॥ २७
 तथा देवा ददुस्तस्मै सेनां नैर्ऋतसंकुलाम् ।
 देवशत्रुक्षयकरीमजग्यां विश्वरूपिणीम् ॥ २८
 जयशब्दं तथा चक्रुर्देवाः सर्वे सवासवाः ।
 गन्धर्वा यक्षरक्षांसि मुनयः पितरस्तथा ॥ २९
 ततः प्रादादनुचरौ यमः कालोपमावुभौ ।
 उन्माथं च प्रमाथं च महावीर्यो महाद्युती ॥ ३०
 सुभ्राजो भास्वरश्चैव यौ तौ सूर्यानुयायिनौ ।
 तौ सूर्यः कार्तिकेयाय ददौ प्रीतः प्रतापवान् ॥ ३१
 कैलासशृङ्गसंकाशौ श्वेतमाल्यानुलेपनौ ।
 सोमोऽप्यनुचरौ प्रादान्मणिं सुमणिमेव च ॥ ३२ ॥

ज्वालाजिह्वं तथा ज्योतिरात्मजाय हुताशनः ।
 ददावनुचरौ शूरो परसैन्यप्रमाथिनौ ॥ ३३
 परिधं च वटं चैव भीमं च सुमहाबलम् ।
 दहतं दहनं चैव प्रचण्डौ वीर्यसंमतौ ॥ ३४
 अंशोऽप्यनुचरान्पञ्च ददौ स्कन्दाय धीमते ।
 उत्क्रोशं सत्करं चैव वज्रदण्डधरावुभौ ॥ ३५
 ददावनलपुत्राय वासवः परवीरहा ।
 तौ हि शत्रून्महेन्द्रस्य जघ्नतुः समरे बहून् ॥ ३६
 चक्रं विक्रमकं चैव संक्रमं च महाबलम् ।
 स्कन्दाय त्रीननुचरान्ददौ विष्णुर्महायशः ॥ ३७
 वर्धनं नन्दनं चैव सर्वविद्याविशारदौ ।
 स्कन्दाय ददतुः प्रीतावश्विनौ भिषजां वरौ ॥ ३८
 कुन्दं च कुसुमं चैव कुमुदं च महायशः ।
 डम्बराडम्बरौ चैव ददौ धाता महात्मने ॥ ३९
 वक्रानुवक्रौ बलिनौ मेघवक्रौ बलोकटौ ।
 ददौ त्वष्टा महामायौ स्कन्दायानुचरावुभौ ॥ ४०
 सुव्रतं सत्यसन्धं च ददौ मित्रो महात्मने ।
 कुमाराय महात्मानौ तपोविद्याधरौ प्रभुः ॥ ४१
 सुदर्शनीयौ वरदौ त्रिषु लोकेषु विश्रुतौ ।
 सुव्रतं च महात्मानं शुभकर्माणमेव च ॥ ४२
 कार्तिकेयाय संप्रादाद्विधाता लोकविश्रुतौ ।
 पाणीतकं कालिकं च महामायाविनावुभौ ॥ ४३
 पूषा च पार्षदौ प्रादात्कार्तिकेयाय भारत ।
 बलं चातिबलं चैव महावक्रौ महाबलौ ॥ ४४
 प्रददौ कार्तिकेयाय वायुर्भरतसत्तम ।
 यमं चातियमं चैव तिमिवक्रौ महाबलौ ॥ ४५
 प्रददौ कार्तिकेयाय वरुणः सत्यसंगरः ।
 सुवर्चसं महात्मानं तथैवाप्यतिवर्चसम् ॥ ४६
 हिमवान्प्रददौ राजन्हुताशनसुताय वै ।
 काञ्चनं च महात्मानं मेघमालिनमेव च ॥ ४७
 ददावनुचरौ मेरुरग्निपुत्राय भारत ।
 स्थिरं चातिस्थिरं चैव मेरुरेवापरौ ददौ ॥ ४८
 महात्मा त्वग्निपुत्राय महाबलपराक्रमौ ।

उच्छृङ्खं चातिशृङ्खं च महापापाणयोधिनौ ॥ ४९
 प्रददावग्निपुत्राय विन्ध्यः पारिपदावुभौ ।
 संग्रहं विग्रहं चैव समुद्रोऽपि गदाधरौ ॥ ५०
 प्रददावग्निपुत्राय महापारिपदावुभौ ।
 उन्मादं शंकुकर्णं च पुष्पदन्तं तथैव च ॥ ५१
 प्रददावग्निपुत्राय पार्वती शुभदर्शना ।
 जयं महाजयं चैव गङ्गा ज्वलनमूनवे ॥ ५२
 प्रददौ पुरुषव्याघ्र वामुकिः पन्नगेश्वरः ।
 एवं साध्याश्च रुद्राश्च वसवः पितरस्तथा ॥ ५३
 सागराः सरितश्चैव गिरयश्च महाबलाः ।
 ददुः सेनागणाध्यक्षाञ्जलपट्टसधारिणः ॥ ५४
 दिव्यप्रहरणोपेतान्नानावेषविभूषितान् ।
 शृणु नामानि चाप्येषां येऽन्ये स्कन्दस्य सैनिकाः ॥
 विविधायुधसंपन्नाश्चित्राभरणभूषिताः ।
 शङ्कुकर्णो निकुम्भश्च पद्मः कुमुद एव च ॥ ५६
 अनन्तो द्वादशभुजस्तथा कृष्णोपकृष्णकौ ।
 घ्राणश्रवाः कपिस्कन्धः काञ्चनाक्षो जलंधमः ५७
 अक्षः संतर्जनो राजन्कुनदीकस्तमोन्तकृत् ।
 एकाक्षो द्वादशाक्षश्च तथैवैकजटः प्रभुः ॥ ५८
 सहस्रबाहुर्विकटो व्याघ्राक्षः क्षितिकम्पनः ।
 पुण्यनामा सुनामा च सुचक्रः प्रियदर्शनः ॥ ५९
 परिश्रुतः कोकनदः प्रियमाल्यानुलेपनः ।
 अजोदरो गजशिराः स्कन्धाक्षः शतलोचनः ६०
 ज्वालाजिह्वः करालाक्षः शितिकेशो जट्टी हरिः ।
 परिश्रुतः कोकनदः कृष्णकेशो जटाधरः ॥ ६१
 चतुर्दंष्ट्रोऽष्टजिह्वश्च मेघनादः पृथुश्रवाः ।
 विद्युताक्षो धनुर्वक्रो जाठरो मारुताशनः ॥ ६२
 उदाराक्षो रथाक्षश्च वज्रनाभो वसुप्रभः ।
 समुद्रवेगो राजेन्द्र शैलकम्पी तथैव च ॥ ६३
 वृषो मेघः प्रवाहश्च तथा नन्दोपनन्दकौ ।
 धूम्रः श्वेतः कलिङ्गश्च मिद्वार्थो वरदस्तथा ॥ ६४
 प्रियकश्चैव नन्दश्च गोनन्दश्च प्रतापवान् ।
 आनन्दश्च प्रमोदश्च स्यस्तिको ध्रुवकस्तथा ॥ ६५
 क्षेमवाहः सुवाहश्च मिद्वपात्रश्च भारत ।

गोत्रजः कनकापीडो महापारिषदेश्वरः ॥ ६६
 गायनो हसनश्चैव बाणः खड्गश्च वीर्यवान् ।
 वैताली गतिताली च तथा कथकवातिकौ ॥ ६७
 हंसजः पङ्कदिग्धाङ्गः समुद्रोन्मादनश्च ह ।
 रणोन्कटः प्रहासश्च श्वेतसिद्धश्च नन्दनः ॥ ६८
 कालकण्ठः प्रभासश्च तथा कुम्भाण्डकोदरः ।
 कालकक्षः सितश्चैव भूतानां मथनस्तथा ॥ ६९
 यज्ञवाहः सुवाहश्च देवयाजी च सोमपः ।
 मज्जानश्च महातेजाः कथक्राथौ च भारत ॥ ७०
 तुहरश्च तुहारश्च चित्रदेवश्च वीर्यवान् ।
 मधुरः सुप्रसादश्च किरीटी च महाबलः ॥ ७१
 वत्सलो मधुवर्णश्च कलशोदर एव च ।
 धर्मदो मन्मथकरः मूचीवक्रश्च वीर्यवान् ॥ ७२
 श्वेतवक्रः सुवक्रश्च चारुवक्रश्च पाण्डुरः ।
 दण्डबाहुः सुबाहुश्च रजः कोकिलकस्तथा ॥ ७३
 अचलः कनकाक्षश्च बालानामपि यः प्रभुः ।
 संचारकः कोकनदो गृध्रपत्रश्च जम्बुकः ॥ ७४
 लोहाजवक्रो जवनः कुम्भवक्रश्च कुम्भकः ।
 स्वर्णग्रीवश्च कृष्णौजा हंसवक्रश्च चन्द्रभः ॥ ७५
 पाणिकूर्चाश्च शम्बूकः पञ्चवक्रश्च शिक्षकः ।
 चापवक्रश्च जम्बूकः शाकवक्रश्च कुञ्जलः ॥ ७६
 योगयोक्ता महात्मानः सततं ब्राह्मणप्रियाः ।
 पैतामहा महात्मानो महापारिपदाश्च ये ॥ ७७
 यौवनस्थाश्च बालाश्च वृद्धाश्च जनमेजय ।
 सहस्रशः पारिपदाः कुमारमुपतस्थिरे ॥ ७८
 वक्रैर्नानाविधैर्ये तु शृणु ताञ्जनमेजय ।
 कूर्मकुटुवक्राश्च शशोलूकमुखास्तथा ॥ ७९
 खरोध्रवदनाश्चान्ये वराहवदनास्तथा ।
 मार्जारशशवक्राश्च दीर्घवक्राश्च भारत ॥ ८०
 नकुलोल्कवक्राश्च काकवक्रास्तथा परे ।
 आम्बुवध्रुकवक्राश्च मयूरवदनास्तथा ॥ ८१
 मत्स्यमेपाननाश्चान्ये अजाविमहिपाननाः ।
 कक्षशार्दूलवक्राश्च द्वीपिसिंहाननास्तथा ॥ ८२
 भीमा गजाननाश्चैव तथा नक्रमुखाश्च ये ।

गरुडाननाः कङ्कमुखा वृककाकमुखास्तथा ॥ ८३
 गोखरोष्ठमुखाश्चान्ये वृषदंशमुखास्तथा ।
 महाजठरपादाङ्गास्तारकाक्षाश्च भारत ॥ ८४
 पारावतमुखाश्चान्ये तथा वृषमुखाः परे ।
 कोकिलाभाननाश्चान्ये ज्येनतित्तिरिकाननाः ८५
 कृकलासमुखाश्चैव विरजोम्बरधारिणः ।
 व्यालवक्त्राः शूलमुखाश्चण्डवक्त्राः शुभाननाः ८६
 आशीविषाश्चीरधरा गोनासावदनास्तथा ।
 स्थूलोदराः कृशाङ्गाश्च स्थूलाङ्गाश्च कृशोदराः ८७
 ह्रस्वग्रीवा महाकर्णा नानाव्यालविभूषणाः ।
 गजेन्द्रचर्मवसनास्तथा कृष्णाजिनाम्बराः ॥ ८८
 स्कन्धेमुखा महाराज तथाप्युदरतोमुखाः ।
 पृष्ठेमुखाः हनुमुखास्तथा जङ्घामुखा अपि ॥ ८९
 पार्श्वाननाश्च बहवो नानादेशमुखास्तथा ।
 तथा कीटपतङ्गानां सदृशास्या गणेश्वराः ॥ ९०
 नानाव्यालमुखाश्चान्ये बहुबाहुशिरोधराः ।
 नानावृक्षभुजाः केचित्कटिशीर्षास्तथा परे ॥ ९१
 भुजङ्गभोगवदना नानागुल्मनिवासिनः ।
 चीरसंवृतगात्राश्च नानाकनकवाससः ॥ ९२
 नानावेषधराश्चैव नानामाल्यानुलेपनाः ।
 नानावस्त्रधराश्चैव चर्मवासस एव च ॥ ९३
 उष्णीषिणो मुकुटिनः सुग्रीवाश्च सुवर्चसः ।
 किरीटिनः पञ्चशिखास्तथा काञ्चनमूर्धजाः ॥ ९४
 त्रिशिखा द्विशिखाश्चैव तथा सप्तशिखाः परे ।
 शिखण्डिनो मुकुटिनो मुण्डाश्च जटिलास्तथा ॥ ९५
 चित्रमालाधराः केचित्केचिद्रोमाननास्तथा ।
 विग्रहैकरसा नित्यमजेयाः सुरसत्तमैः ॥ ९६
 कृष्णा निर्मासवक्त्राश्च दीर्घपृष्ठास्तनूदराः ।
 स्थूलपृष्ठा ह्रस्वपृष्ठाः प्रलम्बोदरमेहनाः ॥ ९७
 महाभुजा ह्रस्वभुजा ह्रस्वगात्राश्च वामनाः ।
 कुञ्जाश्च ह्रस्वजङ्घाश्च हस्तिकर्णशिरोधराः ॥ ९८
 हस्तिनासाः कूर्मनासा वृकनासास्तथा परे ।
 दीर्घोच्छ्वासा दीर्घजङ्घा विकराला बधोमुखाः ९९

महादंष्ट्रा ह्रस्वदंष्ट्राश्चतुर्दंष्ट्रास्तथा परे ।
 वारणेन्द्रनिभाश्चान्ये भीमा राजन्सहस्रशः १००
 सुविभक्तशरीराश्च दीप्तिमन्तः खलङ्कताः ।
 पिङ्गाक्षाः शङ्कुकर्णाश्च रक्तनासाश्च भारत ॥ १०१
 पृथुदंष्ट्रा महादंष्ट्राः स्थूलौष्ठा हरिमूर्धजाः ।
 नानापादौष्ठदंष्ट्राश्च नानाहस्तशिरोधराः ॥ १०२
 नानाचर्मभिराच्छन्ना नानाभापाश्च भारत ।
 कुशला देशभापासु जल्पन्तोऽन्योन्यमीश्वराः ॥
 हृष्टाः परिपतन्ति स्म महापारिपदास्तथा ।
 दीर्घग्रीवा दीर्घनखा दीर्घपादशिरोभुजाः ॥ १०४
 पिङ्गाक्षा नीलकण्ठाश्च लम्बकर्णाश्च भारत ।
 वृकोदरनिभाश्चैव केचिदञ्जनसन्निभाः ॥ १०५
 श्वेताक्षा लोहितग्रीवाः पिङ्गाक्षाश्च तथा परे ।
 कल्माषा बहवो राजंश्चित्रवर्णाश्च भारत ॥ १०६
 चामरापीडकनिभाः श्वेतलोहितराजयः ।
 नानावर्णाः सवर्णाश्च मयूरसदृशप्रभाः ॥ १०७
 पुनः प्रहरणान्येषां कीर्त्यमानानि मे शृणु ।
 शेषैः कृतः पारिषदैरायुधानां परिग्रहः ॥ १०८
 पाशोद्यतकराः केचिद्वादितास्याः खराननाः ।
 पृष्ठाक्षा नीलकण्ठाश्च तथा परिघवाहवः ॥ १०९
 शतघ्नीचक्रहस्ताश्च तथा मुसलपाणयः ।
 असिमुद्गरहस्ताश्च दण्डहस्ताश्च भारत ॥ ११०
 गदाभुशुण्डिहस्ताश्च तथा तोमरपाणयः ।
 आयुधैर्विविधैर्घोरैर्महात्मानो महाजवाः ॥ १११
 महाबला महावेगा महापारिपदास्तथा ।
 अभिपेकं कुमारस्य दृष्ट्वा हृष्टा रणप्रियाः ॥ ११२
 घण्टाजालपिनद्वाङ्गा ननृतुस्ते महौजसः ।
 एते चान्ये च बहवो महापारिपदा नृप ॥ ११३
 उपतस्थुर्महात्मानं कार्तिकेयं यशस्विनम् ।
 दिव्याश्चाप्यान्तरिक्षाश्च पार्थिवाश्चानिलोपमाः ॥
 व्यादिष्टा दैवतैः शूराः स्कन्दस्यानुचराऽभवन् ।
 तादृशानां सहस्राणि प्रयुतान्यर्बुदानि च ।
 अभिपिक्तं महात्मानं परिवार्योपतस्थिरे ॥ ११५

सप्तचत्वारिंशोऽध्यायः ॥ ४७ ॥

कुमारमातृगणस्य नामकीर्तनम् ॥ १ ॥ कुमारेण तारकासुरवधः क्राञ्चपर्वतभेदनं च ॥ २ ॥

वैशंपायन उवाच ।

शृणु मातृगणान् राजकुमारानुचरानिमान् ।
कीर्त्यमानान्मया वीर सप्तगणमृदनान् ॥ १
यशस्विनीनां मातृणां शृणु नामानि भारत ।
याभिर्व्याप्तास्त्रयो लोकाः कल्याणीभिश्च भागशः ॥
प्रभावती विशालाक्षी पालिता गोस्तनी तथा ।
श्रीमती बहुला चैव तथैव बहुपुत्रिका ॥ ३
अप्सुजाता च गोपाली बृहदम्बालिका तथा ।
जयावती मालतिका ध्रुवरत्ना भयंकरी ॥ ४
वसुदामा च दामा च विशोका नन्दिनी तथा ।
एकचूडा महाचूडा चक्रनेमिश्च भारत ॥ ५
उत्तेजनी जयत्सेना कमलाक्ष्यथ शोभना ।
शत्रुंजया तथा चैव क्रोधना शलभी खरी ॥ ६
माधवी शुभवक्त्रा च तीर्थसेनिश्च भारत ।
गीतप्रिया च कल्याणी रुद्रगोमाऽमिताशना ॥ ७
मेघस्वना भोगवती मुद्गश्च कनकावती ।
अलाताक्षी वीर्यवती विद्युज्जिह्वा च भारत ॥ ८
पद्मावती सुनक्षत्रा कन्दरा बहुयोजना ।
संतानिका च कौरव्य कमला च महाबला ॥ ९
सुदामा बहुदामा च सुप्रभा च यशस्विनी ।
नृत्यप्रिया च राजेन्द्र शतोल्लसलमेखला ॥ १०
शतघण्टा शतानन्दा भगनन्दा च भाविनी ।
वपुर्मती चन्द्रशीता भद्रकाली च भारत ॥ ११
ऋक्षाम्बिका निष्कुटिका वामा चन्वरवामिनी ।
सुमङ्गला स्वस्मिन्मती बुद्धिकामा जयप्रिया ॥ १२
धनदा सुप्रसादा च भवदा च जलेश्वरी ।
एडी भेडी समेडी च वेतालजननी तथा ॥ १३
कण्टिः कालिका चैव देवमित्रा च भारत ।
वसुध्रीः क्रोटरा चैव चित्रमेना तथाऽचला ॥ १४
कुक्कुटिका शङ्खलिका तथा शकुनिका नृप ।
कुण्डालिका कौकुलिका कुम्भिकाऽथ शतोदरी ॥ १५
उन्काथिनी जलला च महावेगा च कङ्कणा ।

मनोजवा कण्टकिनी प्रघसा पूतना तथा ॥ १६
केशयन्त्री वृटिर्वामा क्रोशनाऽथ तडित्प्रभा ।
मन्दोदरी च मुण्डी च कोटरा मेघवाहिनी ॥ १७
सुभगा लम्बिनी लम्बा ताम्रचूडा विकाशिनी ।
ऊर्ध्ववेणीधरा चैव पिङ्गाक्षी लोहमेखला ॥ १८
पृथुवक्त्रा मधुलिका मधुकुम्भा तथैव च ।
पक्षालिका मत्कुलिका जरायुर्जर्जरानना ॥ १९
ख्याता दहदहा चैव तथा धमधमा नृप ।
खण्डखण्डा च राजेन्द्र पूषणा मणिकुट्टिका ॥ २०
अमोघा चैव कौरव्य तथा लम्बपयोधरा ।
वेणुवीणाधरा चैव पिङ्गाक्षी लोहमेखला ॥ २१
शशोल्लसमुखी कृष्णा खरजङ्घा महाजवा ।
शिशुमारमुखी श्वेता लोहिताक्षी विभीषणा ॥ २२
जटालिका कामचरी दीर्घजिह्वा बलोत्कटा ।
कालेहिका वामनिका मुकुटा चैव भारत ॥ २३
लोहिताक्षी महाकाया हरिपिण्डा च भूमिप ।
एकत्वचा मुकुमुमा कृष्णकर्णी च भारत ॥ २४
क्षुरकर्णी चतुष्कर्णी कर्णप्रावरणा तथा ।
चतुष्पथनिकता च गोकर्णी महिपानना ॥ २५
खरकर्णी महाकर्णी भेरीस्वनमहास्वना ।
शङ्खकुम्भश्रवाश्चैव भगदा च महाबला ॥ २६
गणा च मुगणा चैव तथा भीत्यथ कामदा ।
चतुष्पथगता चैव भूतितीर्थान्यगोचरी ॥ २७
पशुदा वित्तदा चैव सुखदा च महायशः ।
पयोदा गोमहिषदा सविशाला च भारत ॥ २८
प्रतिष्ठा सुप्रतिष्ठा च रोचमाना सुरोचना ।
नौकर्णी मुखकर्णी च विशिरा मन्थिनी तथा ॥ २९
एकचन्द्रा मेघकर्णी मेघमाला विरोचना ।
एताश्चान्याश्च बहवो मातरो भरतर्षभ ॥ ३०
कार्तिकेयानुयायिन्यो नानारूपाः सहस्रशः ।
दीर्घनख्यो दीर्घदन्त्यो दीर्घतुण्ड्यश्च भारत ॥ ३१
मयला मधुराश्चैव यावन्नथाः स्वलङ्कृताः ।

माहात्म्येन च संयुक्ताः कामरूपधरास्तथा ॥ ३२
 निर्मासगात्र्यः श्वेताश्च तथा काञ्चनसन्निभाः ।
 कृष्णमेघनिभाश्चान्या धूम्राश्च भरतर्षभ ॥ ३३
 अरुणाभा महाभोगा दीर्घकेश्यः सिताम्बराः ।
 ऊर्ध्ववेणीधराश्चैव पिङ्गाक्ष्यो लम्बमेखलाः ॥ ३४
 लम्बोदर्यो लम्बकर्णास्तथा लम्बपयोधराः ।
 ताम्राक्ष्यस्ताम्रवर्णाश्च हर्यक्ष्यश्च तथाऽपराः ॥ ३५
 वरदाः कामचारिण्यो नित्यं प्रमुदितास्तथा ।
 याम्या रौद्रास्तथा सौम्याः कौबेर्योऽथ महाबलाः ॥
 वारुण्योऽथ च माहेन्द्र्यस्तथाऽऽग्नेय्यः परंतप ।
 वायव्यश्चाथ कौमार्यो ब्राह्म्यश्च भरतर्षभ ॥ ३७
 वैष्णव्यश्च तथा सौर्यो वाराह्यश्च महाबलाः ।
 रूपेणाप्सरसां तुल्या मनोहार्यो मनोरमाः ॥ ३८
 परपुष्टोपमा वाक्ये तथर्द्ध्या धनदोपमाः ।
 शक्रवीर्योपमा युद्धे दीप्त्या वह्निसमास्तथा ॥ ३९
 शत्रूणां विग्रहे नित्यं भयदास्ता भवन्त्युत ।
 कामरूपधराश्चैव जवे वायुसमास्तथा ॥ ४०
 अचिन्त्यबलवीर्याश्च तथाऽचिन्त्यपराक्रमाः ।
 वृक्षचत्वरवासिन्यश्चतुष्पथनिकेतनाः ॥ ४१
 गुहाश्मशानवासिन्यः शैलप्रस्रवणालयाः ।
 नानाभरणधारिण्यो नानामाल्याम्बरास्तथा ॥ ४२
 नानाविचित्रवेपाश्च नानाभापास्तथैव च ।
 एते चान्ये च मातृणां गणाः शत्रुभयंकराः ॥ ४३
 अनुजगुर्महात्मानं त्रिदशेन्द्रस्य संमते ।
 ततः शक्त्यस्त्रमददद्भगवान्पाकशासनः ॥ ४४
 गुहाय राजशार्दूल विनाशाय मुरद्विषाम् ।
 महास्वनां महाघण्टां द्योतमानां सितप्रभाम् ॥ ४५
 अरुणादित्यवर्णां च पताकां भरतर्षभ ।
 ददौ पशुपतिस्तस्मै सर्वभूतमहाचमूम् ॥ ४६
 उग्रां नानाप्रहरणां तपोवीर्यबलान्विताम् ।
 अजेयां स्वगणैर्युक्तां नाम्ना सेनां धनञ्जयाम् ॥ ४७
 रुद्रतुल्यबलैर्युक्तां योधानामयुतैस्त्रिभिः ।
 न सा विजानाति रणात्कदाचिद्विनिवर्तितुम् ॥ ४८
 विष्णुर्ददौ वैजयन्तीं मालां बलविवर्धिनीम् ।
 उमा ददौ विरजसी वाससी रविसप्रभे ॥ ४९

गङ्गा कमण्डलुं दिव्यममृतोद्भवमुत्तमम् ।
 ददौ प्रीत्या कुमाराय दण्डं चैव बृहस्पतिः ॥ ५०
 गरुडो दयितं पुत्रं मयूरं चित्रवर्हिणम् ।
 अरुणस्ताम्रचूडं च प्रददौ चरणायुधम् ॥ ५१
 छागं तु वरुणो राजा बलवीर्यसमन्वितम् ।
 कृष्णाजिनं ततो ब्रह्मा ब्रह्मण्याय ददौ प्रभुः ।
 समरेषु जयं चैव प्रददौ लोकभावनः ॥ ५२
 सैनापत्यमनुप्राप्य स्कन्दो देवगणस्य ह ।
 शुशुभे ज्वलितोर्चिष्मान्द्वितीय इव पावकः ॥ ५३
 ततः पारिपदैश्चैव मातृभिश्च समन्वितः ।
 ययौ दैत्यविनाशाय ह्लादयन्मुरपुङ्गवान् ॥ ५४
 सा सेना नैर्ऋती भीमा सघण्टोच्छ्रितकेतना ।
 सभेरीशङ्खमुरजा सायुधा सपताकिनी ॥ ५५
 शारदी धौरिवाभाति ज्योतिर्भिरिव शोभिता ॥ ५६
 ततो देवनिकायास्ते नानाभूतगणास्तथा ।
 वादयामासुरव्यग्रा भेरीः शङ्खाश्च पुष्कलान् ॥ ५७
 पटहान्शङ्खैश्चैव क्रकचाङ्गोविषाणिकान् ।
 आडम्बरान्गोमुखांश्च डिण्डिमांश्च महास्वनान् ॥ ५८
 तुष्टुवृत्ते कुमारं तु सर्वे देवाः सवासवाः ।
 जगुश्च देवगन्धर्वा ननृतुश्चाप्सरोगणाः ॥ ५९
 ततः प्रीतो महासेनस्त्रिदशेभ्यो वरं ददौ ।
 रिपून्हन्ताऽस्मि समरे ये वो वधचिकीर्षवः ॥ ६०
 प्रतिगृह्य वरं देवास्तस्माद्विबुधसत्तमात् ।
 प्रीतात्मानो महात्मानो मेनिरे निहतान् रिपून् ॥ ६१
 सर्वेषां भूतसङ्घानां हर्षान्नादः समुत्थितः ।
 अपूरयत लोकांस्त्रीन्वरे दत्ते महात्मना ॥ ६२
 स निर्ययौ महासेनो महत्या सेनया वृतः ।
 वधाय युधि दैत्यानां रक्षार्थं च दिवौकसाम् ॥ ६३
 व्यवसायो जयो धर्मः सिद्धिर्लक्ष्मीर्धृतिः स्मृतिः ।
 महासेनस्य संन्यानामग्रे जगुर्नराधिप ॥ ६४
 स तथा भीमया देवः शूलमुद्रहस्तया ।
 ज्वलितालातधारिण्या चित्राभरणवर्मया ॥ ६५
 गदामुसलनाराचशक्तितोमरहस्तया ।
 दृप्तसिंहनिनादिन्या विनद्य प्रययौ गुहः ॥ ६६
 तं दृष्ट्वा सर्वदेतेया राक्षसा दानवास्तथा ।

व्यद्रवन्त दिशः सर्वा भयोद्विशाः समन्ततः ॥ ६७
 अभ्यद्रवन्त देवास्तान्विविधायुधपाणयः ।
 दृष्ट्वा च स ततः क्रुद्धः स्कन्दस्तेजोबलान्वितः ॥ ६८
 शक्त्यस्त्रं भगवानभीमं पुनःपुनरवाकिरत् ।
 आदधच्चात्मनस्तेजो हविषेद्ध इवानलः ॥ ६९
 अभ्यस्यमाने शक्त्यस्त्रे स्कन्देनामिततेजसा ।
 उल्काज्वाला महाराज पपात वसुधातले ॥ ७०
 संह्रादयन्तश्च तथा निर्घाताश्चापतन्क्षितौ ।
 यथान्तकालसमये सुघोराः स्युस्तथा नृप ॥ ७१
 क्षिप्ता ह्येका यदा शक्तिः सुघोराऽनलमूनुना ।
 ततः कोट्यो विनिष्पेतुः शक्तीनां भरतर्षभ ॥ ७२
 ततः प्रीतो महासेनो जघान भगवान्प्रभुः ।
 दैत्येन्द्रं तारकं नाम महाबलपराक्रमम् ॥ ७३
 वृतं दैत्यायुतैर्वीरैर्वलिभिर्दशभिर्नृप ।
 महिषं चाष्टभिः पञ्चवृतं सङ्ख्ये निजघ्नवान् ॥ ७४
 त्रिपादं चायुतशतैर्जघान दशभिर्वृतम् ।
 हृदोदरं निखर्वेश्व वृतं दशभिरीश्वरः ॥ ७५
 जघानानुचरैः सार्धं विविधायुधपाणिभिः ।
 तथाऽकुर्वन् विपुलं नादं बभूवसु शत्रुषु ॥ ७६
 कुमारानुचरा राजनूपूरयन्तो दिशो दश ।
 ननृतुश्च ववल्गुश्च जहसुश्च मुदान्विताः ॥ ७७
 शक्त्यस्त्रस्य तु राजेन्द्र ततोऽर्चिभिः समन्ततः ।
 त्रैलोक्यं त्रासितं सर्वं जृम्भमाणाभिरेव च ॥ ७८
 दग्धाः सहस्रशो दैत्या नादः स्कन्दस्य चापरं ।
 पताकयावधूताश्च हताः केचिन्मुरद्विपः ॥ ७९
 केचिद्भण्टारवत्रस्ता निपेदुर्वमुधातले ।
 केचिन्प्रहरणैश्छिन्ना विनिष्पेतुर्गतायुपः ॥ ८०
 एवं मुरद्विपोऽनेकान्वलवानाततायिनः ।
 जघान समरं वीरः कार्तिकेयो महाबलः ॥ ८१
 बाणो नामाथ दैतेयो बलः पुत्रो महाबलः ।
 कौश्रं पर्वतमाश्रित्य देवसङ्घानवाधत ॥ ८२
 तमभ्ययान्महामनः मुरशत्रुमुदाग्रधीः ।
 स कार्तिकेयस्य भयान्कौश्रं शरणमायिवान् ॥ ८३
 ततः कौश्रं महामन्युः कौश्रनादनिनादितम् ।
 शक्त्या विभेद भगवान्कार्तिकेयोऽग्निदत्तया ॥ ८४

ससालस्कन्धशबलं व्रस्तवानरवारणम् ।
 प्रोङ्मीनोद्धान्तविहगं विनिष्पतितपन्नगम् ॥ ८५
 गोलाङ्गुलक्षसङ्घैश्च द्रवद्भिरनुनादितम् ।
 कुरङ्गमविनिर्घोपनिनादितवनान्तरम् ॥ ८६
 विनिष्पतद्भिः शरभैः सिंहैश्च सहसा द्रुतैः ।
 शोच्यामपि दशां ग्रामो रराजेव सपर्वतः ॥ ८७
 विद्याधराः समुत्पेतुस्तस्य शङ्गनिवासिनः ।
 किन्नराश्च समुद्विशाः शक्तिपातरवोद्धताः ॥ ८८
 ततो दैत्या विनिष्पेतुः शतशोऽथ सहस्रशः ।
 प्रदीप्तात्पर्वतश्रेष्ठाद्विचित्राभरणस्रजः ॥ ८९
 तान्निजघ्नुरतिक्रम्य कुमारानुचरा मृधे ।
 स चैव भगवान्क्रुद्धो दैत्येन्द्रस्य सुतं तदा ॥ ९०
 सहानुजं जघानाशु वृत्रं देवपतिर्यथा ।
 विभेद कौश्रं शक्त्या च पावकिः परवीरहा ९१
 बहुधा चैकधा चैव कृत्वाऽऽत्मानं महाबलः ।
 शक्तिः क्षिप्ता रणे तस्य पाणिमेति पुनःपुनः ९२
 एवंप्रभावो भगवांस्ततो भूयश्च पावकिः ।
 शौर्याद्विगुणयोगेन तेजसा यशसा श्रिया ॥ ९३
 कौश्रस्तेन विनिर्भिन्नो दैत्याश्च शतशो हताः ॥ ९४
 ततः स भगवान्देवो निहत्य विबुधद्विपः ।
 सभाज्यमानो विबुधैः परं हर्षमवाप ह ॥ ९५
 ततो दृन्दुभयो राजन्नेदुः शङ्खाश्च भारत ।
 मुमुचुर्देवयोपाश्च पुष्पवर्षमनुत्तमम् ।
 योगिनामीश्वरं देवं शतशोऽथ सहस्रशः ॥ ९६
 दिव्यगन्धमुपादाय ववो पुण्यश्च मारुतः ।
 गन्धर्वास्तुष्टुवृश्चनं यज्वानश्च महर्षयः ॥ ९७
 केचिदेनं व्यवसन्ति पितामहमुतं प्रभुम् ।
 सनत्कुमारं सर्वेषां ब्रह्मयोनिं तमग्रजम् ॥ ९८
 केचिन्महेश्वरमुतं केचित्पुत्रं विभावसोः ।
 उमायाः कृत्तिकानां च गङ्गायाश्च वदन्त्युत ॥ ९९
 एकधा च द्विधा चैव चतुर्धा च महाबलम् ।
 योगिनामीश्वरं देवं शतशोऽथ सहस्रशः ॥ १००
 एतत्तं कथितं राजन्कार्तिकेयाभिषेचनम् ।
 शृणु चैव मरुत्वास्तीर्थवंशस्य पुण्यताम् ॥ १०१

बभूव तीर्थप्रवरं हतेषु सुरशत्रुषु ।
 कुमारेण महाराज त्रिविष्टपमिवापरम् ॥ १०२
 ऐश्वर्याणि च तत्रस्थो ददावीशः पृथक्पृथक् ।
 ददौ नैर्ऋतमुख्येभ्यस्त्रैलोक्यं पावकात्मजः ॥ १०३
 एवं स भगवांस्तस्मिंस्तीर्थे दैत्यकुलान्तकः ।
 अभिषिक्तो महाराज देवसेनापतिः सुरैः ॥ १०४
 औशनं नाम तत्तीर्थं यत्र पूर्वमपांपतिः ।
 अभिषिक्तः सुरगणैर्वरुणो भरतर्षभ ॥ १०५

अस्मिंस्तीर्थवरे स्नात्वा स्कन्दं चाभ्यर्च्य लाङ्गली ।
 ब्राह्मणेभ्यो ददौ रुक्मं वासांस्याभरणानि च ॥ १०६
 उपित्वा रजनीं तत्र माधवः परवीरहा ।
 पूज्यतीर्थवरं तच्च स्पृष्ट्वा तोयं च लाङ्गली ॥ १०७
 हृष्टः प्रीतमनाश्चैव ह्यभवन्माधवोत्तमः ।
 एतत्ते सर्वमाख्यातं यन्मां त्वं परिपृच्छसि ॥ १०८
 यथाऽभिषिक्तो भगवान्स्कन्दो देवैः समागतैः ।
 'सेनानीश्च कृतो राजन्बाल एव महाबलः ॥' १०९

॥ इति श्रीमन्महामारते शल्यपर्वणि हृदप्रवेशपर्वणि सप्तचत्वारिंशोऽध्यायः ॥ ४७ ॥

अष्टचत्वारिंशोऽध्यायः ॥ ४८ ॥

देवैर्वरुणस्य जलाधिपत्येऽभिषेचनम् ॥ १ ॥ बलभद्रस्याग्नितीर्थकौबेरतीर्थगमनं तन्महिमानुवर्णनं च ॥ २ ॥

जनमेजय उवाच ।
 अत्यद्भुतमिदं ब्रह्मञ्छ्रुतवानसि तत्त्वतः ।
 अभिषेकं कुमारस्य विस्तरेण यथाविधि ॥ १
 यच्छ्रुत्वा पूतमात्मानं विजानामि तपोधन ।
 प्रहृष्टानि च रोमाणि प्रसन्नं च मनो मम ॥ २
 अभिषेकं कुमारस्य दैत्यानां च वधं तथा ।
 श्रुत्वा मे परमा प्रीतिर्भूयः कौतूहलं हि मे ॥ ३
 अपांपतिः कथं ह्यस्मिन्नभिषिक्तः पुरा सुरैः ।
 तन्मे ब्रूहि महाप्रज्ञ कुशलो ह्यसि सत्तम ॥ ४
 वैशंपायन उवाच ।
 शृणु राजन्निदं चित्रं पूर्वकाले यथाऽभवत् ॥ ५
 आदौ कृतयुगे राजन्वर्तमाने यथाविधि ।
 वरुणं देवताः सर्वाः समेत्येदमथानुवन् ॥ ६
 यथाऽस्मान्मुरराद् शक्रो भयेभ्यः पाति सर्वदा ।
 तथा त्वमपि सर्वासां सरितां वै पतिर्भव ॥ ७
 वासश्च ते सदा देव सागरे मकरालये ।
 समुद्रोऽयं तव वशे भविष्यति नदीपतिः ॥ ८
 सोमेन सार्धं च तव हानिवृद्धी भविष्यतः ।
 एवमस्त्विति तान्देवान्वरुणो वाक्यमब्रवीत् ॥ ९
 समागम्य ततः सर्वे वरुणं सागरालयम् ।
 अपांपतिं प्रचक्षुर्हि विधिदृष्टेन कर्मणा ॥ १०
 अभिषिच्य ततो देवा वरुणं यादसांपतिम् ।

जग्मुः स्वान्येव स्थानानि पूजयित्वा जलेश्वरम् ॥ ११
 अभिषिक्तस्ततो देवैर्वरुणोऽपि महायशः ।
 सरितः सागराश्चैव नदांश्चापि सरांसि च ।
 पालयामास विधिना यथा देवाञ्जशतक्रतुः ॥ १२
 ततस्तत्राप्युपस्पृश्य दत्त्वा च विविधं वसु ।
 अग्नितीर्थं महाप्राज्ञो जगामाथ प्रलम्बहा ।
 नष्टो न दृश्यते यत्र शमीगर्भे हुताशनः ॥ १३
 लोकालोकविनाशे च प्रादुर्भूते तदाऽनघ ।
 उपतस्थुः सुरा यत्र सर्वलोकपितामहम् ॥ १४
 अग्निः प्रनष्टो भगवान्कारणं च न विद्महे ।
 सर्वभूतक्षयो राजन्संपादय विभोऽनलम् ॥ १५
 जनमेजय उवाच ।
 किमर्थं भगवानग्निः प्रनष्टो लोकभावनः ।
 विज्ञातश्च कथं देवैस्तन्ममाचक्ष्व तत्त्वतः ॥ १६
 वैशंपायन उवाच ।
 भृगोः शापाद्भृशं भीतो जातवेदाः प्रतापवान् ।
 शमीगर्भमथासाद्य ननाश भगवांस्ततः ॥ १७
 प्रनष्टे तु तदा बह्वौ देवाः सर्वे सवासवाः ।
 अन्वैषन्त तदा नष्टं ज्वलनं भृशदुःखिताः ॥ १८
 ततोऽग्नितीर्थमासाद्य शमीगर्भस्थमेव हि ।
 ददृशुर्ज्वलनं तत्र वसमानं यथाविधि ॥ १९
 देवाः सर्वे नरव्याघ्र बृहस्पतिपुरोगमाः ।

ज्वलनं तं समासाद्य प्रीताऽभूवन्सवासवाः ॥ २०
 पुनर्यथागतं जग्मुः सर्वभक्षश्च सोऽभवत् ।
 भृगोः शापान्महाभाग यदुक्तं ब्रह्मवादिना ॥ २१
 तत्राप्याप्तुत्य मतिमान्ब्रह्मशापान्मुमोच ह ॥ २२
 तत्राप्युत्य ततो ब्रह्मा सह देवैः प्रभुः पुरा ।
 ससर्ज चान्नानि तथा देवतानां यथाविधि ॥ २३
 तत्र स्नात्वा च दत्त्वा च वसूनि विविधानि च ।
 कौबेरं प्रययौ तीर्थं यत्र तप्त्वा महत्तपः ॥ २४
 धनाधिपत्यं संप्राप्तो राजन्नैलविलः प्रभुः ॥ २५
 तत्रस्थमेव तं राजन्धनानि निधयस्तथा ।
 उपतस्थुर्नरश्रेष्ठ तत्तीर्थं लाङ्गली बलः ॥ २६
 गत्वा स्नात्वा च विधिवद्ब्राह्मणेभ्यो धनं ददौ ।
 ददृशे तत्र तत्स्थानं कौबेरे काननोत्तमे ॥ २७

पुरा यत्र तपस्तप्तं विपुलं सुमहात्मना ।
 यक्षराज्ञा कुबेरेण वरा लब्धाश्च पुष्कलाः ॥ २८
 धनाधिपत्यं सख्यं च रुद्रेणामिततेजसा ।
 सुरत्वं लोकपालत्वं पुत्रं च नलकूबरम् ॥ २९
 यत्र लेभे महाबाहो धनाधिपतिरञ्जसा ।
 अभिषिक्तश्च तत्रैव समागम्य मरुद्गणैः ॥ ३०
 वाहनं चास्य तदत्तं हंसयुक्तं मनोजवम् ।
 विमानं पुष्पकं दिव्यं नैर्ऋतैश्चर्यमेव च ॥ ३१
 तत्राप्युत्य बलो राजन्दत्त्वा दायांश्च पुष्कलान् ।
 जगाम त्वरितो रामस्तीर्थं श्वेतानुलेपनः ॥ ३२
 निषेवितं सर्वसत्त्वैर्नाम्ना बदरपाचनम् ।
 नानर्तुकवनोपेतं सदा पुष्पफलं शुभम् ॥ ३३

॥ इति श्रीमन्महाभारते शल्यपर्वणि हृदप्रवेशपर्वणि अष्टचत्वारिंशोऽध्यायः ॥ ४८ ॥

एकोनपञ्चाशोऽध्यायः ॥ ४९ ॥

बलरामस्य बदरपाचनतीर्थगमनम् ॥ १ ॥ श्रुतावत्यरुन्धत्योर्महिमानुवर्णनम् ॥ २ ॥

वैशंपायन उवाच ।
 ततस्तीर्थवरं रामो ययौ बदरपाचनम् ।
 तपस्विसिद्धचरितं यत्र कन्या धृतव्रता ॥ १
 भरद्वाजस्य दुहिता रूपेणाप्रतिमा भुवि ।
 श्रुतावती नाम विभो कुमारी ब्रह्मचारिणी ॥ २
 तपश्चचार सात्युग्रं नियमैर्वहुभिर्वृता ।
 भर्ता मे देवराजः स्यादिति निश्चित्य भामिनी ॥ ३
 समास्तस्या व्यतिक्रान्ता बह्वयः कुरुकुलोद्बह ।
 चरन्त्या नियमांस्तांस्त्रीभिस्तीव्रान्मुदुश्चरान् ॥ ४
 तस्यास्तु तेन वृत्तेन तपसा च विशांपते ।
 भक्त्या च भगवान्प्रीतः पय्या पाकशासनः ॥ ५
 आजगामाश्रमं तस्यास्त्रिदशधिपतिः प्रभुः ।
 आस्थाय रूपं विप्रर्षेर्वमिष्टस्य महान्मनः ॥ ६
 सा तं दृष्ट्वा तपसं वमिष्टं तपतां वरम् ।
 आचार्यमुनिभिर्दृष्टैः पूजयामास भाग्यतः ॥ ७

उवाच नियमज्ञा च कल्याणी सा प्रियंवदा ।
 भगवन्मुनिशार्दूल किमाज्ञापयसि प्रभो ॥ ८
 सर्वमद्य यथाशक्ति तव दास्यामि सुव्रत ।
 शक्रभक्त्या च ते पाणिं न दास्यामि कथंचन ॥ ९
 व्रतैश्च नियमैश्चैव तपसा च तपोधन ।
 शक्रस्तोपयितव्यो वै मया त्रिभुवनेश्वरः ॥ १०
 इत्युक्तो भगवान्देवः सयन्निव निरीक्ष्य ताम् ।
 उवाच नियमं ज्ञात्वा सांत्वयन्निव भारत ॥ ११
 उग्रं तपश्चरसि वै विदिता मेऽसि सुव्रते ।
 यदर्थमयमारम्भस्तव कल्याणि हृदयतः ॥ १२
 तच्च सर्वं यथाभूतं भविष्यति वरानने ।
 तपसा लभ्यते सर्वं यथाभूतं भविष्यति ॥ १३
 यथा स्थानानि दिव्यानि विबुधानां शुभानने ।
 तपसा तानि प्राप्याणि तपोमूलं महत्सुखम् ॥ १४
 इति कृत्वा तपो घोरं देहं संन्यस्य मानवाः ।

देवत्वं यान्ति कल्याणि शृणुष्वैकं वचो मम ॥ १५
 पञ्च चैतानि सुभगे बदराणि शुभव्रते ।
 पचेत्युक्त्वा तु भगवाञ्जगाम बलमूदनः ॥ १६
 आमन्त्र्य तां तु कल्याणीं ततो जप्यं जजाप सः ।
 अविदूरे ततस्तस्मादाश्रमात्तीर्थमुत्तमम् ॥ १७
 तच्च तीर्थं महाराज यत्र जप्यं जजाप सः ।
 इन्द्रतीर्थेतिविख्यातं त्रिषु लोकेषु मानद ॥ १८
 तस्य जिज्ञासनार्थं स भगवान्पाकशासनः ।
 बदराणामपचनं चकार विबुधाधिपः ॥ १९
 ततः प्रतप्ता सा राजन्वाग्यता विगतकृमा ।
 तत्परा शुचिसंवीता पावके समधिश्रयत् ।
 अपचद्राजशार्दूल बदराणि महाव्रता ॥ २०
 तस्याः पचन्त्याः सुमहान्कालोऽगात्पुरुषर्षभ ।
 न च स तान्यपच्यन्त दिनं च क्षयमभ्यगात् ॥ २१
 हुताशनेन दग्धश्च यस्तस्याः काष्ठसंचयः ।
 अकाष्ठमग्निं सा दृष्ट्वा स्वशरीरमथादहत् ॥ २२
 पादौ प्रक्षिप्य सा पूर्वं पावके चारुदर्शना ।
 दग्धौ दग्धौ पुनः पादावुपावर्तयतानघ ॥ २३
 चरणे दह्यमाने च नाचिन्तयदनिन्दिता ।
 दुःखं कमलपत्राक्षी महर्षिप्रियकाम्यया ॥ २४
 न वैमनस्यं तस्यास्तु मुखभेदोऽथवाऽभवत् ।
 शरीरमग्निना दीप्य जलमध्ये यथा स्थिता ॥ २५
 तच्चास्याः पचने यत्नं न न्यवर्तत भारत ।
 सर्वथा बदराण्येव पक्तव्यानीति कन्यका ॥ २६
 सा तन्मनसि कृत्वैव महर्षेर्वचनं शुभा ।
 अपचद्बदराण्येव न चापच्यन्त भारत ॥ २७
 तस्यास्तु चरणौ बद्धिर्ददाह भगवान्स्वयम् ।
 न च तस्यां मनोदुःखं स्वल्पमप्यभवत्तदा ॥ २८
 अथ तत्कर्म दृष्ट्वाऽस्याः प्रीतस्त्रिभुवनेश्वरः ।
 ततः संदर्शयामास कन्यायै रूपमात्मनः ॥ २९
 उवाच च सुरश्रेष्ठतां कन्यां सुदृढव्रताम् ।
 प्रीतोऽस्मि ते शुभे भक्त्या तपसा नियमेन च ३०

तस्माद्योऽभिमतः कामः स ते संपत्स्यते शुभे ।
 देहं त्यक्त्वा महाभागे त्रिदिवे मयि वत्स्यसि ३१
 इदं च ते तीर्थवरं स्थिरं लोके भविष्यति ।
 सर्वपापापहं सुभृ नान्ना बदरपाचनम् ।
 विख्यातं त्रिषु लोकेषु ब्रह्मर्षिभिरभिप्लुतम् ॥ ३२
 अस्मिन्खलु महाभागे शुभे तीर्थवरेऽनघे ।
 त्यक्त्वा सप्तर्षयो जग्मुर्हिमवन्तमरुन्धतीम् ॥ ३३
 ततस्ते वै महाभागा गत्वा तत्र सुसंशिताः ।
 वृत्त्यर्थं फलमूलानि समाहर्तुं ययुः किल ॥ ३४
 तेषां वृत्त्यर्थिनां तत्र वसतां हिमवद्वने ।
 अनावृष्टिरनुप्राप्ता तदा द्वादशवार्षिकी ॥ ३५
 ते कृत्वा चाश्रमं तत्र न्यवसन्त तपस्विनः ।
 अरुन्धत्यपि कल्याणी तपोनित्याऽभवत्तदा ३६
 अरुन्धतीं ततो दृष्ट्वा तीव्रं नियममास्थिताम् ।
 अथागमन्निनयनः सुप्रीतो वरदस्तदा ॥ ३७
 ब्राह्मं रूपं ततः कृत्वा महादेवो महायशः ।
 तामभ्येत्याब्रवीदेवो भिक्षामिच्छाम्यहं शुभे ॥ ३८
 प्रत्युवाच ततः सा तं ब्राह्मणं चारुदर्शना ।
 क्षीणोऽन्नसंचयो विप्र बदराणीह भक्षय ॥ ३९
 ततोऽब्रवीन्महादेवः पचस्वैतानि सुव्रते ।
 इत्युक्त्वा साऽपचत्तानि ब्राह्मणप्रियकाम्यया ।
 अधिश्रित्य समिद्धेऽग्नौ बदराणि यशस्विनी ॥ ४०
 दिव्या मनोरमाः पुण्याः कथाः शुश्राव सा तदा ।
 अतीता सा त्वनावृष्टिर्घोरा द्वादशवार्षिकी ॥ ४१
 अनश्नन्त्याः पचन्त्याश्च शृण्वन्त्याश्च कथाः शुभाः ।
 दिनोपमः स तस्याथ कालोऽतीतः सुदारुणः ४२
 ततस्तु मुनयः प्राप्ताः फलान्यादाय पर्वतात् ।
 ततः स भगवान्प्रीतः प्रोवाचारुन्धतीं ततः ॥ ४३
 उपसर्पस्व धर्मज्ञे यथापूर्वमिमानृषीन् ।
 प्रीतोऽस्मि तव धर्मज्ञे तपसा नियमेन च ॥ ४४
 ततः संदर्शयामास स्वरूपं भगवान्ह्रः ।
 ततोऽब्रवीत्तदा तेभ्यस्तस्याश्च चरितं महत् ॥ ४५

उपावर्तयत अग्नेऽग्ने प्रसारितवती ॥ २३ ॥ तच्चास्या वचनं
 नित्यमवर्तद्ब्रूहि भारत इति श्र. पाठः ॥ २६ ॥

भवद्भिर्हिमवत्पृष्ठे यत्तपः समुपार्जितम् ।
 अस्याश्च यत्तपो विप्रा न समं तन्मतं मम ॥ ४६
 अनया हि तपस्विन्या तपस्तप्तं सुदुश्चरम् ।
 अनश्नन्त्या पचन्त्या च समा द्वादश पारिताः ४७
 ततः प्रोवाच भगवांस्तामेवारुन्धतीं पुनः ।
 वरं वृणीष्व कल्याणि यत्तेऽभिलषितं हृदि ॥ ४८
 साऽब्रवीत्पृथुताम्राक्षी देवं सप्तर्षिसंसदि ।
 भगवान्यदि मे प्रीतस्तीर्थं स्यादिदमद्भुतम् ॥ ४९
 सिद्धदेवर्षिदयितं नाम्ना बदरपाचनम् ।
 तथाऽस्मिन्देवदेवेश त्रिगात्रमुपितः शुचिः ॥ ५०
 प्राप्नुयादुपवासेन फलं द्वादशवर्षिकम् ।
 एवमस्त्विति तां देवः प्रत्युवाच तपस्विनीम् ॥ ५१
 सप्तर्षिभिः स्तुतो देवस्ततो लोकं ययौ तदा ।
 ऋषयो विस्मयं जग्मुस्तां दृष्ट्वा चाप्यरुन्धतीम् ।
 अश्रान्तां चाविवर्णां च क्षुत्पिपासाऽसमायुताम् ॥
 एवं सिद्धिः परा प्राप्ता अरुन्धत्या विशुद्धया ।
 यथा त्वया महाभागे मदर्थं संशितव्रते ॥ ५३
 विशेषो हि त्वया भद्रे व्रते ह्यस्मिन्मर्मपितः ।
 तथा चेदं ददाम्यद्य नियमेन सुतोपितः ।
 विशेषं तव कल्याणि प्रयच्छामि वरं वरं ॥ ५४
 अरुन्धत्या वरस्तस्या यो दत्तो वै महात्मना ।
 तस्य चाहं प्रभावेन तव कल्याणि तेजसा ।
 प्रवक्ष्यामि परं भूयो वरमत्र यथाविधि ॥ ५५
 यस्त्वेकां रजनीं तीर्थं वन्स्यते सुसमाहितः ।
 स स्नात्वा प्राप्स्यते लोकान्देहन्यासात्सुदुर्लभान् ॥

॥ इति श्रीमन्महाभारते शल्यपर्वणि हृदप्रवेशपर्वणि एकोनपञ्चाशोऽध्यायः ॥ ४९ ॥

पञ्चाशोऽध्यायः ॥ ५० ॥

बलभद्रस्येन्द्रतीर्थादिगमनम् ॥ १ ॥ तत्तत्तीर्थमाहात्म्यकथनम् ॥ २ ॥

वैशंपायन उवाच ।
 इन्द्रतीर्थं ततो गत्वा यदूनां प्रवरो बली ।
 विप्रभ्यो धनरत्नानि ददौ स्नान्वा यथाविधि ॥ १
 तत्र ह्यमराजो वै ईजं क्रतुशतेन ह ।
 बृहस्पतेश्च देवेशः प्रददौ विपुलं धनम् ॥ २

इत्युक्त्वा भगवान्देवः सहस्राक्षः प्रतापवान् ।
 श्रुतावतीं ततः पुण्यां जगाम त्रिदिवं पुनः ॥ ५७
 गते वज्रधरे राजंस्तत्र वर्षं पपात ह ।
 पुष्पाणां भरतश्रेष्ठ दिव्यानां पुण्यगन्धिनाम् ॥ ५८
 देवदुन्दुभयश्चापि नेदुस्तत्र महास्वनाः ।
 मारुतश्च ववौ पुण्यः पुण्यगन्धो विशांपते ॥ ५९
 उत्सृज्य तु शुभा देहं जगामास्य च भार्यताम् ।
 तपसोग्रेण तं लब्ध्वा तेन रेमे सहाच्युत ॥ ६०
 जनमेजय उवाच ।
 का तस्या भगवन्माता क संवृद्धा च शोभना ।
 श्रोतुमिच्छाम्यहं विप्र परं कौतूहलं हि मे ॥ ६१
 वैशंपायन उवाच ।
 भरद्वाजस्य विप्रर्षेः स्कन्नं रेतो महात्मनः ।
 दृष्ट्वाऽप्सरसमायान्तीं घृताचीं पृथलोचनाम् ॥ ६२
 स तु जग्राह तद्रेतः करेण जपतां वरः ।
 तदाऽपतत्पर्णपुटे तत्र सा संभवत्सुता ॥ ६३
 तस्यास्तु जातकर्मादि कृत्वा सर्वं तपोधनः ।
 नाम चास्याः सकृतवान्भरद्वाजो महामुनिः ॥ ६४
 श्रुतावतीति धर्मात्मा देवर्षिगणसंसदि ।
 स्वे च तामाश्रमे न्यस्य जगाम हिमवद्वनम् ॥ ६५
 तत्राप्युपस्पृश्य महानुभावो
 वमूनि दत्त्वा च महाद्विजेभ्यः ।
 जगाम तीर्थं सुसमाहितात्मा
 शक्रस्य वृष्णिप्रवरस्तदानीम् ॥ ६६

अनर्गलान्सजारूथ्यान्सर्वान्विविधदक्षिणान् ।
 आजहार क्रतूस्तत्र यथोक्तं वेदपारगैः ॥ ३
 तान्क्रतून्भरतश्रेष्ठ शतकृत्वो महाद्युतिः ।
 पूरयामास विधिवत्ततः ख्यातः शतक्रतुः ॥ ४
 तस्य नाम्ना तु तत्तीर्थं शिवं पुण्यं सनातनम् ।

इन्द्रतीर्थमिति ख्यातं सर्वपापप्रमोचनम् ॥ ५
 उपस्पृश्य च तत्रापि विधिवन्मुसलायुधः ।
 ब्राह्मणान्पूजयित्वा च पानाच्छादनभोजनैः ॥ ६
 शुभं तीर्थवरं तस्माद्रामतीर्थं जगाम ह ।
 यत्र रामो महाभागो भार्गवः सुमहातपाः ॥ ७
 असकृत्पृथिवीं कृत्वा हतक्षत्रियपुङ्गवाम् ।
 उपाध्यायं पुरस्कृत्य काश्यपं मुनिसत्तमम् ॥ ८
 अयजद्वाजपेयेन सोऽश्वमेधशतेन च ।
 प्रददौ दक्षिणार्थं च पृथिवीं सागराम्बराम् ॥ ९
 रामो दत्त्वा धनं तत्र द्विजेभ्यो जनमेजय ।
 उपस्पृश्य यथान्यायं पूजयित्वा तथा द्विजान् ॥ १०
 पुण्यतीर्थं शुभे देशे वसु दत्त्वा हलायुधः ।
 मुनींश्चैवाभिवाद्याथ यमुनातीर्थमागमत् ।
 यत्रानयामास तदा राजमूयमपांपतिः ॥ ११
 दितेः सुतान्महाभागो वरुणो वै सितप्रभः ।
 यत्र निर्जित्य सङ्ग्रामे मानुषान्दानवांस्तथा ।
 गन्धर्वात्राक्षसांश्चैव वरुणः परवीरहा ॥ १२
 तस्मिन्क्रतुवरे वृत्ते सङ्ग्रामः समजायत ।
 देवानां दानवानां च त्रैलोक्यस्य भयावहः ॥ १३
 राजमूये क्रतुश्रेष्ठे निवृत्ते जनमेजय ।

जायते सुमहाघोरः संक्षयः क्षत्रियान्प्रति ॥ १४
 हलायुधस्तदा रामस्तस्मिंस्तीर्थवरे शुभे ।
 तत्र स्नात्वा च दत्त्वा च द्विजेभ्यो वसु माधवः ॥ १५
 वनमाली ततो हृष्टः स्तूयमानो द्विजातिभिः ।
 तस्मादादित्यतीर्थं च जगाम कमलेक्षणः ॥ १६
 यत्रेष्टा भगवाङ्ज्योतिर्भास्करो राजसत्तम ।
 ज्योतिषामाधिपत्यं च प्रभावं चाभ्यपद्यत ॥ १७
 तस्या नद्यास्तु तीरे वै सर्वे देवाः सवासवाः ।
 विश्वेदेवाः समरुतो गन्धर्वाप्सरसश्च ह ॥ १८
 पायनः शुकश्चैव कृष्णश्च मधुमूदनः ।
 यक्षाश्च राक्षसाश्चैव पिशाचाश्च विशांपते ॥ १९
 एते चान्ये च बहवो योगसिद्धाः सहस्रशः ।
 तस्मिंस्तीर्थे सरस्वत्याः शिवे पुण्ये परंतप ॥ २०
 तत्र हत्वा पुरा विष्णुरसुरौ मधुकैटभौ ।
 आप्तुत्य भरतश्रेष्ठ तीर्थप्रवर उत्तमे ॥ २१
 द्विपायनश्च धर्मात्मा तत्रैवाप्तुत्य भारत ।
 संप्राप्तः परमं योगं सिद्धिं च परमां गतः ॥ २२
 असितो देवलश्चैव तस्मिन्नेव महातपाः ।
 परमं योगमास्थाय ऋषिर्योगमवाप्तवान् ॥ २३

॥ इति श्रीमन्महाभारते शल्यपर्वणि हृदप्रवेशपर्वणि पञ्चाशोऽध्यायः ॥ ५० ॥

एकपञ्चाशत्तमोऽध्यायः ॥ ५१ ॥

देवलजैगीपण्ययोश्चरित्रकीर्तनम् ॥ १ ॥ बलभद्रस्यादित्यतीर्थोत्सोमतीर्थगमनम् ॥ २ ॥

वैशंपायन उवाच ।
 तस्मिन्नेव तु धर्मात्मा वसति स तपोधनः ।
 गार्हस्थ्यं धर्ममास्थाय ह्यसितो देवलः पुरा ॥ १
 धर्मनित्यः शुचिर्दान्तो यज्ञशीलो महातपाः ।
 कर्मणा मनसा वाचा समः सर्वेषु जन्तुषु ॥ २
 अक्रोधनो महाराज तुल्यनिन्दात्मसंस्तुतिः ।
 प्रियाप्रिये तुल्यवृत्तिर्यमवत्समदर्शनः ॥ ३
 काञ्चने लोष्टके चैव समदर्शी महातपाः ।

देवानपूजयन्नित्यमतिथींश्च द्विजैः सह ।
 ब्रह्मचर्यरतो नित्यं सदा धर्मपरायणः ॥ ४
 ततोऽभ्येत्य महाभाग योगमास्थाय भिक्षुकः ।
 जैगीपण्यो मुनिर्धीमांस्तस्मिंस्तीर्थे समाहितः ॥ ५
 देवलस्याश्रमे राजन्यवसत्स महाद्युतिः ।
 योगनित्यो महाराज सिद्धिं प्राप्तो महातपाः ॥ ६
 तं तत्र वसमानं तु जैगीपण्यं महामुनिम् ।
 देवलो दर्शयन्नेव नैवायुञ्जत धर्मतः ॥ ७

आनयामास मुनीनित्यनुषङ्ग्यते । राजतूयं कर्तुमिति शेषः
 ॥ ११ ॥ पञ्चाशत्तमोऽध्यायः ॥ ५० ॥

नैवामुञ्जत धर्मतः इति छ. पाठः ॥ ७ ॥

एवं तयोर्महाराज दीर्घकालो व्यतिक्रमत् ॥ ८
 जैगीषव्यो मुनिस्तं तु ददर्शार्थं स केवलम् ।
 आहारकाले मतिमान्परित्राद् जनमेजय ॥ ९
 उपातिष्ठत धर्मज्ञो भैक्षकाले स देवलम् ।
 स दृष्ट्वा भिक्षुरूपेण प्राप्तं तत्र महामुनिम् ।
 गौरवं परमं चक्रे प्रीतिं च विपुलां तथा ॥ १०
 देवलस्तु यथाशक्ति पूजयामास भारत ।
 ऋषिदृष्टेन विधिना समा बद्धीः समाहितः ॥ ११
 कदाचित्तस्य नृपते देवलस्य महात्मनः ।
 चिन्ता सुमहती जाता मुनिं दृष्ट्वा महाद्युतिम् ॥ १२
 समास्तु समतिक्रान्ता बह्व्यः पूजयतो मम ।
 न चायमलसो भिक्षुरभ्यभाषत किंचन ॥ १३
 एवं विगणयन्नेव स जगाम महोदधिम् ।
 अन्तरिक्षचरः श्रीमान्कलशं गृह्य देवलः ॥ १४
 गच्छन्नेव स धर्मात्मा समुद्रं सरितां पतिम् ।
 जैगीषव्यं ततोऽपश्यद्गतं प्रागेव भारत ॥ १५
 ततः सविस्मयश्चिन्तां जगामाथामितप्रभः ।
 कथं भिक्षुरयं प्राप्तः समुद्रे स्नात एव च ॥ १६
 इत्येवं चिन्तयामास महर्षिरसितस्तदा ।
 स्नान्वा समुद्रे विधिवच्छुचिर्जप्यं जपाप सः ॥ १७
 कृतजप्याद्विक्रमः श्रीमानाश्रमं च जगाम ह ।
 कलशं जलपूर्णं वै गृहीत्वा जनमेजय ॥ १८
 ततः स प्रविशन्नेव स्वमाश्रमपदं मुनिः ।
 आसीनमाश्रमे तत्र जैगीषव्यमपश्यत् ॥ १९
 न व्याहरति चैवं न जैगीषव्यः कथंचन ।
 काष्ठभूतोऽऽश्रमपदे वसति स्म महातपाः ॥ २०
 तं दृष्ट्वा चाप्लुतं तोये सागरे सागरोपमम् ।
 प्रविष्टमाश्रमं चापि पूर्वमेव ददर्श सः ॥ २१
 अमितो देवलो राजंश्चिन्तयामास बुद्धिमान् ।
 दृष्ट्वा प्रभावं तपसो जैगीषव्यस्य योगजम् ॥ २२
 चिन्तयामास राजेन्द्र तदा स मुनिसत्तमः ।
 मया दृष्टः समुद्रे च आश्रमे च कथं न्वयम् ॥ २३
 एवं विगणयन्नेव स मुनिर्मन्त्रपारगः ।

उत्पपाताश्रमात्तस्मादन्तरिक्षं विशांपते ।
 जिज्ञासार्थं तदा भिक्षोजैगीषव्यस्य देवलः ॥ २४
 सोऽन्तरिक्षचरान्सिद्धान्समपश्यत्समाहितान् ।
 जैगीषव्यं च तैः सिद्धैः पूज्यमानमपश्यत् ॥ २५
 ततोऽसितः सुसंरब्धो व्यवसायी दृढव्रतः ।
 अपश्यद्वै दिवं यातं जैगीषव्यं स देवलः ॥ २६
 तस्माच्च पितृलोकं तं व्रजन्तं सोऽन्वपश्यत् ।
 पितृलोकाच्च तं यातं याम्यं लोकमपश्यत् ॥ २७
 'तस्मादादित्यलोकं च व्रजन्तं सोऽन्वपश्यत् ।'
 तस्मादपि समुत्पत्य सोमलोकमभिष्टुतम् ।
 व्रजन्तमन्वपश्यत्स जैगीषव्यं स देवलः ॥ २८
 लोकान्समुत्पतन्तं तु शुभानेकान्तयाजिनाम् ।
 ततोऽग्निहोत्रिणां लोकैस्ततश्चाप्युत्पपात ह ॥ २९
 दर्शं च पौर्णमासं च ये यजन्ति तपोधनाः ।
 तेभ्यः स ददृशे धीमाँल्लोकेभ्यः पशुयाजिनाम् ।
 व्रजन्तं लोकमलमपश्यद्देवपूजितम् ॥ ३०
 चातुर्मास्यैर्बहुविधैर्यजन्ते ये तपोधनाः ।
 तेषां स्थानं ततो यातं तथाऽग्निष्टोमयाजिनाम् ॥ ३१
 अग्निष्टुतेन च तथा ये यजन्ति तपोधनाः ।
 तत्स्थानमनुसंप्राप्तमन्वपश्यत् देवलः ॥ ३२
 वाजपेयं क्रतुवरं तथा बहुसुवर्णकम् ।
 आहरन्ति महाप्राज्ञास्तेषां लोकेष्वपश्यत् ॥ ३३
 यजन्ते राजसूयेन पुण्डरीकेण चैव ये ।
 तेषां लोकेष्वपश्यच्च जैगीषव्यं स देवलः ॥ ३४
 अश्वमेधं क्रतुवरं नरमेधं तथैव च ।
 आहरन्ति नरश्रेष्ठास्तेषां लोकेष्वपश्यत् ॥ ३५
 सर्वमेधं च दुष्प्रापं तथा सौत्रामणिं च ये ।
 तेषां लोकेष्वपश्यच्च जैगीषव्यं स देवलः ॥ ३६
 द्वादशाहंश्च सत्रंश्च यजन्ते विविधैर्नृप ।
 तेषां लोकेष्वपश्यच्च जैगीषव्यं स देवलः ॥ ३७
 मैत्रावरुणयोर्लोकानादित्यानां तथैव च ।
 सलोकतामनुप्राप्तमपश्यत् ततोऽसितः ॥ ३८
 रुद्राणां च वसूनां च स्थानं यच्च बृहस्पतेः ।

तानि सर्वाण्यतीतं च समपश्यत्ततोऽसितः ॥३९॥
 आरुह्य च गवां लोकं प्रयान्तं ब्रह्मसत्रिणाम् ।
 लोकानपश्यद्ब्रह्मन्तं जैगीषव्यं ततोऽसितः ॥४०॥
 त्रीँल्लोकान्प्रवरान्विप्रमुत्पतन्तं स्वतेजसा ।
 पतिव्रतानां लोकांश्च ब्रजन्तं सोऽन्वपश्यत ॥४१॥
 ततो मुनिवरं भूयो जैगीषव्यमथासितः ।
 नान्वपश्यत लोकस्थमन्तर्हितमरिंदम ॥ ४२॥
 सोऽचिन्तयन्महाभागो जैगीषव्यस्य देवलः ।
 प्रभावं सुव्रतत्वं च सिद्धिं योगस्य चातुलाम् ॥४३॥
 असितोऽपृच्छत् तदा सिद्धाँल्लोकेषु सत्तमान् ।
 प्रयतः प्राञ्जलिर्भूत्वा धीरस्तान्ब्रह्मचारिणः ॥४४॥
 जैगीषव्यं न पश्यामि तं शंसन्तु तपोधनाः ।
 एतदिच्छाम्यहं श्रोतुं परं कौतूहलं हि मे ॥ ४५॥
 सिद्धा ऊचुः ।
 शृणु देवल भूतार्थं शंसतां नो दृढव्रत ।
 जैगीषव्यो गतो लोकं शाश्वतं ब्रह्मणोक्ष्यम् ॥४६॥
 वैशंपायन उवाच ।
 स श्रुत्वा वचनं तेषां सिद्धानां ब्रह्मचारिणाम् ।
 असितो देवलस्तूर्णमुत्पपात पपात च ॥ ४७॥
 ततः सिद्धास्त ऊचुर्हि देवलं पुनरेव ह ।
 न देवलगतिस्तत्र तव गन्तुं तपोधन ।
 ब्रह्मणः सदने विप्र जैगीषव्यो यदाप्तवान् ॥४८॥
 वैशंपायन उवाच ।
 तेषां तद्वचनं श्रुत्वा सिद्धानां देवलः पुनः ।
 आनुपूर्व्येण लोकांस्तान्सर्वानवततार ह ॥ ४९॥
 स्वमाश्रमपदं पुण्यमाजगाम पतङ्गवत् ।
 प्रविशन्नेव चापश्यजैगीषव्यं स देवलः ॥ ५०॥
 ततो बुद्ध्या व्यगणयद्देवलो धर्मयुक्त्या ।
 दृष्ट्वा प्रभावं तपसो जैगीषव्यस्य योगजम् ॥ ५१॥
 ततोऽब्रवीन्महात्मानं जैगीषव्यं स देवलः ।

विनयावनतो राजन्नुपसर्प्य महामुनिम् ।
 मोक्षधर्मं समास्थातुमिच्छेयं भगवन्नहम् ॥ ५२॥
 तस्य तद्वचनं श्रुत्वा उपदेशं चकार सः ।
 विधिं योगस्य परमं कार्याकार्यस्य शास्त्रतः ॥ ५३॥
 संन्यासे कृतबुद्धिं तं ततो दृष्ट्वा महातपाः ।
 सर्वाश्वास्य क्रियाश्चक्रे विधिदृष्टेन कर्मणा ॥ ५४॥
 संन्यासे कृतबुद्धिं तं भूतानि पितृभिः सह ।
 ततो दृष्ट्वा प्ररुदुः कोऽस्मान्संविभजिष्यति ॥ ५५॥
 देवलस्तु वचः श्रुत्वा भूतानां करुणं तथा ।
 दिशो दश व्याहरतां मोक्षं त्यक्तुं मनो दधे ॥ ५६॥
 ततस्तु फलमूलानि पवित्राणि च भारत ।
 पुष्पाण्योषधयश्चैव रोख्यन्ते सहस्रशः ॥ ५७॥
 पुनर्नो देवलः क्षुद्रो नूनं छेत्यसि दुर्मतिः ।
 अभयं सर्वभूतेभ्यो यो दत्त्वा नावबुध्यते ॥ ५८॥
 ततो भूयो व्यगणयत्स्वबुद्ध्या मुनिसत्तमः ।
 मोक्षे गार्हस्थ्यधर्मे वा किंनु श्रेयस्करं भवेत् ॥ ५९॥
 इति निश्चित्य मनसा देवलो राजसत्तम ।
 त्यक्त्वा गार्हस्थ्यधर्मं स मोक्षधर्ममरोचयत् ॥ ६०॥
 एवमादीनि संचिन्त्य देवलो निश्चयान्वितः ।
 प्राप्तवान्परमां सिद्धिं परं योगं च भारत ॥ ६१॥
 ततो देवाः समागम्य बृहस्पतिपुरोगमाः ।
 जैगीषव्यं तपश्चास्य प्रशंसन्ति तपस्विनः ॥ ६२॥
 अथाब्रवीदपिबरो देवान्वै नारदस्तथा ।
 जैगीषव्ये तपो नास्ति विस्मापयति योऽसितम् ६३॥
 तमेवंवादिनं धीरं प्रत्यूचुस्ते दिवौकसः ।
 नैवमित्येव शंसन्तो जैगीषव्यं महामुनिम् ॥ ६४॥
 नातः परतरं किंचित्तुल्यमस्ति प्रभावतः ।
 तेजसस्तपसश्चास्य योगस्य च महात्मनः ॥ ६५॥
 एवं प्रभावो धर्मात्मा जैगीषव्यस्तथाऽसितः ।
 तयोरिदं स्थानवरं तीर्थं चैव महात्मनोः ॥ ६६॥

भूतार्थं यथाभूतार्थम् ॥ ४६ ॥ उत्पपात ब्रह्मलोकं गन्तुमिति
 शेषः । पपात च गगनात् ॥ ४७ ॥ सर्वाः क्रिया उत्सर्ग-
 ण्यादयः ॥ ५४ ॥ मोक्षं संन्यासं त्यक्तुं मनो दधे । उत्पृष्टा-

नामग्नीनां पुनराधानं कर्तुमिच्छत् ॥ ५६ ॥ असितो देवलः
 ॥ ६६ ॥ एकपञ्चाशत्ततोऽध्यायः ॥ ५१ ॥

तत्राप्युपस्पृश्य ततो महात्मा
दत्त्वा च वित्तं हलभृद्विजेभ्यः ।

अवाप्य धर्मं परमार्थकर्म
जगाम सोमस्य महत्सुतीर्थम् ॥ ६७

॥ इति श्रीमन्महाभारते शल्यपर्वणि हृदप्रवेशपर्वणि एकपञ्चाशत्तमोऽध्यायः ॥ ५१ ॥

द्विपञ्चाशत्तमोऽध्यायः ॥ ५२ ॥

दधीचिसारस्वतयोश्चरितवर्णनम् ॥ १ ॥

वैशंपायन उवाच ।

यत्रेजिवानुडुपती राजमूयेन भारत ।

यस्मिन्वृत्ते महानासीत्संग्रामस्तारकामयः ॥ १

तत्राप्युपस्पृश्य बलो दत्त्वा दानानि चात्मवान् ।

सारस्वतस्य धर्मात्मा मुनेस्तीर्थं जगाम ह ॥ २

यत्र द्वादशवार्पिक्यामनावृष्ट्यां द्विजोत्तमान् ।

वेदानध्यापयामास पुरा सारस्वतो मुनिः ॥ ३

जनमेजय उवाच ।

कथं द्वादशवार्पिक्यामनावृष्ट्यां द्विजोत्तमान्

वेदानध्यापयामास पुरा सारस्वतो मुनिः ॥ ४

वैशंपायन उवाच ।

आसीत्पूर्वं महाराज मुनिर्धीमान्महातपाः ।

दधीचिरिति विख्यातो ब्रह्मचारी जितेन्द्रियः ॥ ५

तस्यातितपसः शक्रो विभेति सततं विभो ।

न स लोभयितुं शक्यः फलैर्वहुविधैरपि ॥ ६

प्रलोभनार्थं तस्याथ ग्राहिणोत्पाकशासनः ।

दिव्यामप्सरसं पुण्यां दर्शनीयामलम्बुसाम् ॥ ७

तस्य तर्पयतो देवान्सरस्वत्यां महात्मनः ।

समीपतो महाराज सोपातिष्ठत भाभिनी ॥ ८

तां दिव्यवपुषं दृष्ट्वा तस्यैर्भावितात्मनः ।

रेतः स्कन्नं सरस्वत्यां तत्सा जग्राह निम्नगा ॥ ९

कुक्षौ चाप्यदधद्दृष्ट्वा तद्रेतः पुरुषपथम् ।

सा दधार च तं गर्भं पुत्रहेतोर्महात्मनः ॥ १०

मुपुवे चापि समये पुत्रं सारस्वतं वरम् ।

जगाम पुत्रमादाय तमृषिं प्रति च प्रभो ॥ ११

ऋषिमंसदि तं दृष्ट्वा सा नदी मुनिसत्तमम् ।

ततः प्रोवाच राजेन्द्र ददती पुत्रमस्य तम् ।

ब्रह्मर्षे तव पुत्रोऽयं त्वद्भक्त्या धारितो मया ॥ १२

दृष्ट्वा तेऽप्सरसं रेतो यत्स्कन्नं प्रागलम्बुसाम् ।

तत्कुक्षिणाऽहं ब्रह्मर्षे त्वद्भक्त्या धृतवत्यहम् ॥ १३

न विनाशमिदं गच्छेच्चत्तेज इति निश्चयात् ।

प्रतिगृह्णीष्व पुत्रं स्वं मया दत्तमनिन्दितम् ॥ १४

इत्युक्तः प्रतिजग्राह प्रीतिं चावाप पुष्कलाम् ।

पितृवच्चोपजिघ्रत्तं मूर्ध्नि प्रेम्णा द्विजोत्तमः ॥ १५

परिष्वज्य चिरं कालं तदा भरतसत्तम ।

सरस्वत्यै वरं प्रादात्प्रीयमाणो महामुनिः ॥ १६

विश्वेदेवाः सपितरो गन्धर्वाप्सरसां गणाः ।

तृप्तिं यास्यन्ति सुभगे तर्प्यमाणास्तवाम्भसा ॥ १७

इत्युक्त्वा स तु तुष्टाव वचोभिर्वै महानदीम् ।

प्रीतः परमहृष्टात्मा यथावच्छृणु पार्थिव ॥ १८

दधीचिरुवाच ।

प्रस्तुताऽसि महाभागे सरसो ब्रह्मणः पुरा ।

जानन्ति त्वां सरिच्छ्रेष्ठे मुनयः संशितव्रताः ॥ १९

मम प्रियकरी चापि सततं प्रियदर्शने ।

तस्मान्सारस्वतं पुत्रमदधा वरवर्णिनि ॥ २०

तवैव नाम्ना प्रथितः पुत्रस्ते लोकभावनः ।

सारस्वत इति ख्यातो भविष्यति महातपाः ॥ २१

एष द्वादशवार्पिक्यामनावृष्ट्यां द्विजर्षिभान् ।

सारस्वतो महाभागे वेदानध्यापयिष्यति ॥ २२

पुण्याभ्यश्च सरिद्व्यस्त्वं सदा पुण्यतमा शुभे ।

भविष्यसि महाभागे मत्प्रसादात्सरस्वति ॥ २३

एवं सा संस्तुता तेन वरं लब्ध्वा महानदी ।

दधीच इति इति छ. अ. पाठः ॥ ५ ॥ ऋषिमंसादिनं दृष्ट्वेति

क. छ. पाठः । तत्र संसादिनं परिवारितमित्यर्थः ॥ १२ ॥

पुत्रमादाय मुदिता जगाम भरतर्षभ ॥ २४
 एतस्मिन्नेव काले तु विरोधे देवदानवैः ।
 शक्रः प्रहरणान्वेषी लोकांस्त्रीन्विचचार ह ॥ २५
 न चोपलेभे भगवाञ्शक्रः प्रहरणं तदा ।
 यद्वै तेषां भवेद्योग्यं वधाय विबुधद्विषाम् ॥ २६
 ततोऽब्रवीत्सुराञ्शक्रो न मे शक्याः सुरारयः ।
 ऋतेऽस्थिभिर्दधीचस्य निहन्तुं त्रिदशद्विपः ॥ २७
 तस्माद्यत्नादपिश्रेष्ठो याच्यतां कार्यसिद्धये ।
 दधीचास्थीनि देहीति तैर्वधिष्यामहे रिपून् ॥ २८
 स च तैर्याचितोऽस्थीनि यत्नादपिवरस्तदा ।
 साहाय्यं नः कुरुष्वेति चकारैवाविचारयन् ॥ २९
 स लोकानक्षयान्प्राप्तो देवप्रियकरस्तदा ।
 तस्यास्थिभिरथो शक्रः संप्रहृष्टमनास्तदा ॥ ३०
 कारयामास दिव्यानि नानाप्रहरणान्युत ।
 गदा वज्राणि चक्राणि गुरून्दण्डांश्च पुष्कलान् ॥ ३१
 स हि तीव्रेण तपसा संभृतः परमर्षिणा ।
 प्रजापतिसुतेनाथ भृगुणा लोकभावनः ॥ ३२
 अतिकायः स तेजस्वी लोकसारो विनिर्मितः ।
 जज्ञे शैलगुरुः प्रांशुर्महिम्ना प्रथितः प्रभुः ॥ ३३
 नित्यमुद्विजते चास्य तेजसः पाकशासनः ॥ ३४
 तेन वज्रेण भगवान्मन्त्रयुक्तन भारत ।
 भृशं क्रोधविसृष्टेन ब्रह्मतेजोद्भवेन च ।
 दैत्यदानववीराणां जघान नवतीर्नव ॥ ३५
 अथ काले व्यतिक्रान्ते महत्यतिभयंकरी ।
 अनावृष्टिरनुप्राप्ता राजन्द्वादशवार्षिकी ॥ ३६
 तस्यां द्वादशवार्षिक्यामनावृष्ट्यां महर्षयः ।
 वृत्त्यर्थं प्राद्रवन् राजन्क्षुधार्ताः सर्वतोदिशम् ॥ ३७
 दिग्भ्यस्तान्प्रद्रुतान्दृष्ट्वा मुनिः सारस्वतस्तदा ।
 गमनाय मतिं चक्रे तं प्रोवाच सरस्वती ॥ ३८
 न गन्तव्यमितः पुत्र तवाहारमहं सदा ।
 दास्यामि मत्स्यप्रवरानुष्यतामिह भारत ॥ ३९

॥ इति श्रीमन्महाभारते शल्यपर्वणि हृदप्रवेशपर्वणि द्विपञ्चाशत्तमोऽध्यायः ॥ ५२ ॥

इत्युक्तस्तर्षयामास स पितृन्देवतास्तथा ।
 आहारमकरोन्नित्यं प्राणान्वेदांश्च धारयन् ॥ ४०
 अथ तस्यामनावृष्ट्यामतीतायां महर्षयः ।
 अन्योन्यं परिपप्रच्छुः पुनः स्वाध्यायकारणात् ॥ ४१
 तेषां क्षुधापरीतानां नष्टा वेदा विधावताम् ।
 सर्वेषामेव राजेन्द्र न किञ्चित्प्रतिभाति ह ॥ ४२
 अथ कश्चिदपिस्तेषां सारस्वतमुपेयिवान् ।
 कुर्वाणं संशितात्मानं स्वाध्यायमृषिसत्तमम् ॥ ४३
 स गत्वाऽचष्ट तेभ्यश्च सारस्वतमृषिं प्रभुम् ।
 स्वाध्यायममरप्रख्यं कुर्वाणं विजने वने ॥ ४४
 ततः सर्वे समाजग्मुस्तत्र राजन्महर्षयः ।
 सारस्वतं मुनिश्रेष्ठमिदमूचुः समागताः ॥ ४५
 अस्मानध्यापयस्वेति तानुवाच ततो मुनिः ।
 शिष्यत्वमुपगच्छध्वं विधिना च ममेत्युत ॥ ४६
 तत्रानुवन्मुनिगणा बालस्त्वमसि पुत्रक ।
 स तानाह न मे धर्मो नश्येदिति पुनर्मुनीन् ॥ ४७
 यो ह्यधर्मेण वै ब्रूयाद्ब्रह्मीयाद्योऽप्यधर्मतः ।
 प्रियेतां तावुभौ क्षिप्रं स्यातां वा वैरिणामुभौ ॥ ४८
 न हायनैर्न पलितैर्न वित्तेन न बन्धुभिः ।
 ऋषयश्चक्रिरे धर्मं योऽनूचानः स नो महान् ॥ ४९
 एतच्छ्रुत्वा वचस्तस्य मुनयस्ते विधानतः ।
 तस्माद्विदाननुप्राप्य पुनर्धर्मं प्रचक्रिरे ॥ ५०
 पष्टिर्मुनिसहस्राणि शिष्यत्वं प्रतिपेदिरे ।
 सारस्वतस्य विप्रर्षेर्वेदस्वाध्यायकारणात् ॥ ५१
 मुष्टिं मुष्टिं ततः सर्वे दर्भाणां ते ह्युपाहरन् ।
 तस्यासनार्थं विप्रर्षेर्वालस्यापि वशे स्थिताः ॥ ५२
 तत्रापि दत्त्वा वसु रौहिणेयो
 महाबलः केशवपूर्वजोऽथ ।
 जगाम तीर्थं मुदितः क्रमेण
 तं वृद्धकन्याश्रममेव वीरः ॥ ५३

दधीचोऽस्थीनीति छ. पाठः ॥ २८ ॥ प्राणत्यागं कुरुष्वेष्ट
 चकारैवाविचारयन्निति झ. पाठः ॥ २९ ॥ अस्य मुनेः ॥ ३४ ॥

तेन तदस्थिजेन वज्रेण नवतीर्नव दशाधिकां अष्टशतीम्
 ॥ ३५ ॥ द्विपञ्चाशत्तमोऽध्यायः ॥ ५२ ॥

त्रिपञ्चाशत्तमोऽध्यायः ॥ ५३ ॥

वृद्धकन्याचरित्रकथनम् ॥ १ ॥

जनमेजय उवाच ।

कथं कुमारी भगवंस्तपोयुक्ता ह्यभूत्पुरा ।

किमर्थं च तपस्तेपे को वाऽस्या नियमोऽभवत् ॥ १

सुदुष्करमिदं ब्रह्मंस्त्वत्तः श्रुतमनुत्तमम् ।

आख्याहि तत्त्वमखिलं यथा तपसि सा स्थिता ॥२

वैशंपायन उवाच ।

ऋषिरासीन्महावीर्यः कुणिर्गार्ग्यो महायशः ।

स तप्त्वा विपुलं राजंस्तपो वै तपतां वरः ।

तपसाऽथ सुतां सुभ्रूं समुत्पादितवान्विभुः ॥ ३

तां च दृष्ट्वा मुनिः प्रीतः कुणिर्गार्ग्यो महायशः ।

जगाम त्रिदिवं राजन्संत्यज्येह कलेवरम् ॥ ४

सुभ्रुः सा ह्यथ कल्याणी पुण्डरीकनिभेक्षणा ।

महता तपसोग्रेण कृत्वाश्रममनिन्दिता ॥ ५

उपवासैः पूजयन्ती पितृन्देवांश्च सा पुरा ।

तस्यास्तु तपसोग्रेण महान्कालोऽत्यगच्छत् ॥ ६

सा पित्रा दीयमानापि पतिं नैच्छदनिन्दिता ।

आत्मनः सदृशं सा तु भर्तारं नान्वपश्यत् ॥ ७

ततः सा तपसोग्रेण पीडयित्वाऽऽत्मनस्तनुम् ।

पितृदेवार्चनरता बभूव विजने वने ॥ ८

साऽऽत्मानं मन्यमाना तु कृतकृत्यं श्रमान्विता ।

‘जगाम वृद्धभावं तु कौमारब्रह्मचारिणी ॥’ ९

वार्धकेन च राजेन्द्र तपसा चैव कथिता ।

सा नाशकघटा गन्तुं पदात्पदमपि ख्यम् ॥ १०

चकार गमने वृद्धिं परलोकाय वै तदा ।

मोक्तुकामां तु तां दृष्ट्वा शरीरं नारदोऽब्रवीत् ॥ ११

असंस्कृतायाः कन्यायाः कुतो लोकास्तवानधे ।

एवं तु श्रुतमस्माभिर्देवलोकं महाव्रते ॥ १२

तपः परमकं प्राप्तं न तु लोकास्त्वया जिताः ।

तन्नारदवचः श्रुत्वा साऽब्रवीदपिसंसदि ॥ १३

तपसोऽर्धं प्रयच्छामि पाणिग्राहस्य सत्तमाः ।

इत्युक्तेऽस्यास्तु जग्राह पाणिं गालवसंभवः ॥ १४

ऋषिः प्राक् शृङ्गवान्नाम समयं चेममब्रवीत् ।

समयेन तवाद्याहं पाणिं स्पृक्ष्यामि शोभने ॥ १५

यद्येकरात्रं वस्तव्यं त्वया सह मयेति ह ।

तथेति सा प्रतिश्रुत्य तस्मै पाणिं ददौ तदा ॥ १६

यथादृष्टेन विधिना हुत्वा चाग्निं विधानतः ।

चक्रे च पाणिग्रहणं तस्योद्वाहं च गालविः ॥ १७

सा रात्रावभवद्राजंस्तस्मै वरवर्णिनी ।

दिव्याभरणवस्त्रा च दिव्यगन्धानुलेपना ॥ १८

तां दृष्ट्वा गालविः प्रीतो दीपयन्तीमिव श्रिया ।

उवास च क्षपामेकां प्रभाते साऽब्रवीच्च तम् ॥ १९

यस्त्वया समयो विप्र कृतो मे तपतां वर ।

तेनोपिताऽस्मि भद्रं ते स्वस्ति तेऽस्तु व्रजाम्यहम् ॥

सा तु ध्यात्वाऽब्रवीद्भूयो योऽस्मिंस्तीर्थे समाहितः ।

वसते रजनीमेकां तर्पयित्वा दिवौकसः ॥ २१

चत्वारिंशत्तमष्टौ च द्वौ चाष्टौ सम्यगाचरेत् ।

यो ब्रह्मचर्यं वर्षाणि फलं तस्य लभेत सः ॥ २२

एवमुक्त्वा ततः साऽध्वी देहं त्यक्त्वा दिवं गता ।

ऋषिरप्यभवद्दीनस्तस्या रूपं विचिन्तयन् ॥ २३

समयेन तपोऽर्धं च कृच्छ्रात्प्रतिगृहीतवान् ।

साधयित्वा तदाऽऽत्मानं तस्याः स गतिमाप्तवान् ।

दुःखितो भरतश्रेष्ठ तस्या रूपबलात्कृतः ॥ २४

एतत्ते वृद्धकन्याया व्याख्यातं चरितं महत् ।

तथैव ब्रह्मचर्यं च स्वर्गस्य च गतिः शुभा ॥ २५

तत्रत्यश्चापि शुश्राव हतं शल्यं हलायुधः ॥ २६

तत्रापि दत्त्वा दानानि द्विजातिभ्यः परंतपः ।

शुशोच शल्यं संग्रामे निहतं पाण्डवैस्तदा ॥ २७

तपसा संयुता सुभ्रुः समुत्पन्ना महात्मनः इति छ. पाठः ॥ ३ ॥ चत्वारिंशत्तमष्टौ चेति । प्रतिवेदं द्वादशवर्षाणीति वेद-
चतुष्टयाध्ययनायाष्टाचत्वारिंशद्वर्षाणि । ततो द्वा. वत्सरौ स्नानकेन

गुरोरात्रण्यार्थे सेवा कार्या । ततोऽष्टवर्षाण्यर्की कन्यां परिणीय तस्या
यावन्नावभ्यष्टवर्षाणीत्यष्टवर्षाशद्वर्षाणि ब्रह्मचर्यं सर्वस्येष्टम् ॥ २२ ॥
संगतिमन्विष्यात् इति छ. पाठः ॥ २४ ॥ त्रिपञ्चाशोऽध्यायः ॥ ५३ ॥

समन्तपञ्चकद्वारात्ततो निष्क्रम्य माधवः ।

पप्रच्छर्षिगणान् रामः कुरुक्षेत्रस्य यत्फलम् ॥ २८

॥ इति श्रीमन्महाभारते शल्यपर्वणि हृदप्रवेशपर्वणि त्रिपञ्चाशत्तमोऽध्यायः ॥ ५३ ॥

चतुःपञ्चाशत्तमोऽध्यायः ॥ ५४ ॥

बलभद्राय महर्षिभिः कुरुक्षेत्रमहिमानुवर्णनम् ॥ १ ॥

ऋषय ऊचुः ।

प्रजापतेरुत्तरवेदिरुच्यते

सनातनं राम समन्तपञ्चकम् ।

समीजिरे यत्र पुरा दिवौकमो

वरेण सत्रेण महावरप्रदाः ॥

पुरा च राजर्षिवरेण धीमता

बहूनि वर्षाण्यमितेन तेजसा ।

प्रकृष्टमेतत्कुरुणा महात्मना

ततः कुरुक्षेत्रमितीह पप्रथे ॥

राम उवाच ।

किमर्थं कुरुणा कृष्टं क्षेत्रमेतन्महात्मना ।

एतदिच्छाम्यहं श्रोतुं कथ्यमानं तपोधनाः ॥ ३

ऋषय ऊचुः ।

पुरा किल कुरुं राम कर्पन्तं सततोत्थितम् ।

अभ्येत्य शक्रस्त्रिदिवात्पर्यपृच्छत कारणम् ॥ ४

इन्द्र उवाच ।

किमिदं वर्तते कर्म प्रयत्नेन परेण च ।

राजर्षे किमभिप्रेत्य येनेयं कृष्यते क्षितिः ॥ ५

कुरुवाच ।

इह ये पुरुषाः क्षेत्रे जनिष्यन्ति शतक्रतो ।

ते गमिष्यन्ति सुकृतां लोकान्पापविवर्जितान् ॥ ६

अपहास्य तु तं शक्रो जगाम त्रिदिवं पुनः ।

राजर्षिरप्यनिर्विण्णः कर्षत्येव वसुंधराम् ॥ ७

आगम्यागम्य चैवैनं भूयोभूयोऽपहास्य च ।

शतक्रतुरनिर्विण्णं पृष्ट्वापृष्ट्वा जगाम ह ॥ ८

यदा तु तपसोऽग्रेण चर्कषं वसुधां नृपः ।

ततः शक्रोऽब्रवीद्देवान् राजर्षेर्यच्चिकीर्षितम् ॥ ९

एतच्छ्रुत्वाऽब्रुवन् देवाः सहस्राक्षमिदं वचः ।

वरेण च्छन्द्यतां शक्र राजर्षिर् यदि शक्यते ॥ १०

१ यदि ह्यत्र प्रमृता वै स्वर्गं गच्छन्ति मानवाः ।

अस्माननिष्ठा क्रतुभिर्भागो नो न भविष्यति ॥ ११

आगम्य च ततः शक्रस्तदा राजर्षिमब्रवीत् ।

अलं खेदेन भवतः क्रियतां वचनं मम ॥ १२

मानवा ये निराहारा देहं त्यक्ष्यन्त्यतन्द्रिताः ।

युधि वा निहताः सम्यगपि तिर्यग्गता नृप ॥ १३

ते स्वर्गभाजो राजेन्द्र भवन्निह हतास्तु ये ।

तथास्त्विति ततो राजा कुरुः शक्रमुवाच ह ॥ १४

ततस्तमभ्यनुज्ञाप्य प्रहृष्टेनान्तरात्मना ।

जगाम त्रिदिवं भूयः क्षिप्रं बलनिपूदनः ॥ १५

एवमतद्यदुश्रष्ट कृष्ट राजांपणा पुरा ।

शक्रेण चाभ्यनुज्ञातः पुण्ये प्राणान्मुमोच ह ॥ १६

[शक्रेण चाभ्यनुज्ञातं ब्रह्माद्यैश्च सुरैस्तथा ।

नातः परतरं पुण्यं भूमेः स्थानं भविष्यति ॥ १७

इह तपस्यन्ति ये केचित्तपः परमकं नराः ।

देहत्यागेन ते सर्वे यास्यन्ति ब्रह्मणः क्षयम् ॥ १८

ये पुनः पुण्यभाजो वै दानं दास्यन्ति मानवाः ।

तेषां सहस्रगुणितं भविष्यत्यचिरेण वै ॥ १९

ये चेह नित्यं मनुजा निवत्स्यन्ति शुभैषिणः ।

यमस्य विषयं ते तु न द्रक्ष्यन्ति कदाचन ॥ २०

यक्ष्यन्ति ये च क्रतुभिर्महद्भिर्मनुजेश्वराः ।

तेषां त्रिविष्टपे वासो यावद्भूमिर्धरिष्यति ॥ २१

पप्रथे प्रसिद्धं बभूव ॥ २ ॥ मरिष्यन्ति शतक्रतो इति झ.

पाठः ॥ ६ ॥ प्रमीता वै इति झ. पाठः ॥ ११ ॥ ब्रह्मणः

शल्य० १४

क्षयं निवासम् ॥ १८ ॥

अपि चात्र स्वयं शक्रो जगौ गाथां सुराधिपः ।
 कुरुक्षेत्रनिवद्धां वै तां शृणुष्व हलायुध ॥ २२
 पांसवोऽपि कुरुक्षेत्राद्वायुना समुदीरिताः ।
 अपि दुष्कृतकर्माणं नयन्ति परमां गतिम् ॥ २३
 'कुरुक्षेत्रं गमिष्यामि कुरुक्षेत्रे वसाम्यहम् ।
 इत्येवं निश्चितो भूत्वा तेन स्वर्गं गमिष्यति ॥ २४
 कुरुक्षेत्रं गमिष्यामि कुरुक्षेत्रे वसाम्यहम् ।
 तथा स्थानं च मौनं च वीरासनमुपासहे ॥ २५
 एवं प्रलपमानोऽपि चिन्तयंश्च मुहुर्मुहुः ।
 दूरस्थो यदि वा तिष्ठेत्लभेत्स्वर्गं सुनिश्चितम् ॥ २६
 सुरर्षभा ब्राह्मणसत्तमाश्च
 तथा नृगाद्या नरदेवमुख्याः ।

इष्ट्वा महाहैंः क्रतुभिर्नृसिंह
 संत्यज्य देहान्सुगतिं प्रपन्नाः ॥ २७
 तरन्तुकारन्तुकयोर्धदन्तर
 रामहृदानां च मचक्रुकस्य च ।
 एतत्कुरुक्षेत्रसमन्तपञ्चकं
 प्रजापतेरुत्तरवेदिरुच्यते ॥ २८
 शिवं महापुण्यमिदं दिवौकसां
 सुसंमतं स्वर्गगुणैः समन्वितम् ।
 अतश्च सर्वे निहता नृपा रणे
 यास्यन्ति पुण्यां गतिमक्षयां सदा ॥ २९
 [इत्युवाच स्वयं शक्रः सह ब्रह्मादिभिस्तदा ।
 तच्चानुमोदितं सर्वं ब्रह्मविष्णुमहेश्वरैः ॥] ३०

॥ इति श्रीमन्महाभारते शल्यपर्वणि हृदप्रवेशपर्वणि चतुःपञ्चाशत्तमोऽध्यायः ॥ ५४ ॥

पञ्चपञ्चाशत्तमोऽध्यायः ॥ ५५ ॥

मित्रावरुणाश्रमे नारदास्त्रीमदुर्योधनयोगंदायुद्धोपक्रमश्राविणा बलरामेण तद्दिदक्षया कुरुक्षेत्रं प्रत्यागमनम् ॥ १ ॥

वैशंपायन उवाच ।
 कुरुक्षेत्रं ततो दृष्ट्वा दत्त्वा देयांश्च सान्वतः ।
 आश्रमं सुमहत्पुण्यमगमज्जनमेजय ॥ १
 मधुकाप्रवणोपेतं प्रक्षन्त्यग्रोधसंकुलम् ।
 चिरविल्वयुतं पुण्यं पनसार्जुनसंकुलम् ॥ २
 तं दृष्ट्वा यादवश्रेष्ठः प्रवरं पुण्यलक्षणम् ।
 पप्रच्छ तानृपीन्सर्वान्कस्याश्रमवरस्त्वयम् ॥ ३
 ते तु सर्वे महान्मानमृच राजन्हलायुधम् ।
 शृणु विस्तरशो राम यस्यायं पूर्वमाश्रमः ॥ ४
 अत्र विष्णुः पुरा देवस्तप्तवांस्तप उत्तमम् ।
 अत्रास्य विधिवद्यज्ञाः सर्वे वृत्ताः सनातनाः ॥ ५
 अत्रैव ब्राह्मणी वृद्धा कौमारब्रह्मचारिणी ।
 योगयुक्ता दिवं याता तपोयुक्ता विशांपते ॥ ६
 बभूव श्रीमती राजञ्छाण्डिल्यस्य महान्मनः ।

सुता धृतव्रता साध्वी नियता ब्रह्मचारिणी ॥ ७
 साऽपि प्राप्य परं योगं गता स्वर्गमनुत्तमम् ।
 भुक्त्वाऽश्रमेऽश्वमेधस्य फलं फलवतः शुभम् ॥ ८
 गता स्वर्गं महाराज पूजिता च महात्मभिः ।
 अभिगम्याश्रमं पुण्यं स दृष्ट्वा यदुनन्दनः ॥ ९
 ऋषींस्तानभिवाद्याथ पार्श्वे हिमवतोऽच्युतः ।
 सन्ध्याकार्याणि सर्वाणि निर्वर्त्यारुरुहेऽचलम् ॥ १०
 नातिदूरं ततो गत्वा नगं तालध्वजो बली ।
 पुण्ये तीर्थवरे स्नात्वा विस्मयं परमं गतः ॥ ११
 प्रभवं च सरम्यत्याः प्रक्षप्रस्रवणं बलः ।
 संप्राप्तः कारपचनं तीर्थप्रवरमुत्तमम् ॥ १२
 हलायुधस्तु तत्रापि दत्त्वा दानं महाबलः ।
 आप्नोतः सलिले पुण्ये सुशीते विमले शुचौ ।
 संतर्पयामास पितृन्देवांश्च ग्णदुर्मदः ॥ १३

आरुन्धुःपुण्यमगमज्जनमेजयः रामहृदानां च मचक्रुकस्य इति क.
 पाठः । परमन्दुकस्यैति ड. छ. पाठः ॥ २८ ॥ चतुःपञ्चाश-
 त्तमोऽध्यायः ॥ ५४ ॥

स्कन्धावागणं सर्वाणि क. ड. छ. पाठः ॥ १० ॥ प्रक्ष-
 प्रस्रवणं विलसति क. पाठः ॥ १२ ॥

तत्रोप्यैकां तु रजनीं यतिभिर्ब्राह्मणैः सह ।
 मित्रावरुणयोः पुण्यं जगामाश्रममच्युतः ॥ १४
 इन्द्रोऽग्निर्यमा चैव यत्र प्राक् प्रीतिमाप्नुवन् ।
 तं देशं कारपचनात्स तस्मादाजगामह ॥ १५
 स्नात्वा तत्र च धर्मात्मा परां प्रीतिमवाप्य च ।
 ऋषिभिश्चैव सिद्धैश्च सहितो वै महाबलः ।
 उपविष्टः कथाः श्रुत्वाः श्रुत्वा यदुपुङ्गवः ॥ १६
 तथा तु तिष्ठतां तेषां नारदो भगवानृषिः ।
 आजगामाथ तं देशं यत्र रामो व्यवस्थितः ॥ १७
 जटामण्डलसंवीतः कुशचीरी महातपाः ।
 हेमदण्डधरो राजन्कमण्डलुधरस्तथा ॥ १८
 महतीं सुखशब्दां तां गृह्य वीणां मनोरमाम् ।
 नृत्ये गीते च कुशलो देवब्राह्मणपूजितः ॥ १९
 ग्रभवः कलहानां च नित्यं च कलहप्रियः ।
 तं देशमगमद्यत्र श्रीमान्रामो व्यवस्थितः ॥ २०
 प्रत्युत्थाय च तं रामः पूजयित्वा यतव्रतम् ।
 देवर्षिं पर्यपृच्छत्स यथावृत्तं कुरुन्प्रति ॥ २१
 तदाऽस्याकथयद्राजन्नारदः सर्ववेदवित् ।
 सर्वमेतद्यथावृत्तमतीतं कुरुसंक्षयम् ॥ २२
 ततोऽब्रवीद्रौहिणेयो नारदं दीनया गिरा ।
 किमवस्थं तु तत्क्षत्रं ये तु तत्राभवन्नुपाः ॥ २३
 श्रुतमेतन्मया पूर्वं सर्वमेव तपोधन ।
 विस्तरश्रवणे जातं कौतूहलमतीव मे ॥ २४
 नारद उवाच ।
 पूर्वमेव हतो भीष्मो द्रोणः सिन्धुपतिस्तथा ।
 हतो वैकर्तनः कर्णः पुत्राश्चास्य महारथाः ॥ २५
 भूरिश्रवा रौहिणेय मद्रराजश्च वीर्यवान् ।
 एते चान्ये च बहवो हतास्त्र महाबलाः ॥ २६
 प्रियान्प्राणान्परित्यज्य प्रियार्थं कौरवस्य वै ।
 राजानो राजपुत्राश्च समरेष्वनिवर्तिनः ॥ २७

अहतास्तु महाबाहो शृणु मे तत्र माधव ॥ २८
 धार्तराष्ट्रवले शेषास्त्रयः समितिमर्दनाः ।
 कृपश्च कृतवर्मा च द्रोणपुत्रश्च वीर्यवान् ।
 तेऽपि वै विद्रुता राम दिशो दश भयात्तदा ॥ २९
 दुर्योधनो हते सैन्ये विद्रुतेषु पदातिषु ।
 ह्रदं द्वैपायनं नाम विवेश भृशदुःखितः ॥ ३०
 शयानं धार्तराष्ट्रं तु सलिले स्तम्भिते तदा ।
 पाण्डवाः सह कृष्णेन वाग्भिरग्राभिरार्दयन् ॥ ३१
 स तुद्यमानो बलवान्वाग्भी राम समन्ततः ।
 उत्थितः स हृदाद्वीरः प्रगृह्य महतीं गदाम् ॥ ३२
 स चाप्युपगतो योद्धुं भीमेन सह साम्प्रतम् ।
 भविष्यति तयोरद्य युद्धं राम सुदारुणम् ॥ ३३
 यदि कौतूहलं तेऽस्ति ब्रज माधव मा चिरम् ।
 पश्य युद्धं महाघोरं शिष्ययोर्यदि मन्यसे ॥ ३४
 वैशंपायन उवाच ।
 नारदस्य वचः श्रुत्वा तानभ्यर्च्य द्विजर्षिभान् ।
 सर्वान्विसर्जयामास ये तेनाभ्यागताः सह ।
 गम्यतां द्वारकां चेति सोऽन्वशादनुयायिनः ॥ ३५
 सोऽवतीर्याचलश्रेष्ठान्पुत्रस्रवणाच्छुभात् ।
 ततः प्रीतमना रामः श्रुत्वा तीर्थफलं महत् ।
 विप्राणां सन्निधौ श्लोकमगायदिममच्युतः ॥ ३६
 सरस्वतीवाससमा कुतो रतिः
 सरस्वतीवाससमाः कुतो गुणाः ।
 सरस्वतीं प्राप्य दिवं गता जनाः
 सदा स्मरिष्यन्ति नदीं सरस्वतीम् ॥ ३७
 सरस्वती सर्वनदीषु पुण्या
 सरस्वती लोकशुभावहा सदा ।
 सरस्वतीं प्राप्य जनाः सुदुष्कृतं
 सदा न शोचन्ति परत्र चेह च ॥ ३८
 ततो मुहुर्मुहुः प्रीत्या प्रेक्षमाणः सरस्वतीम् ।

कच्छपीं सुवैशब्दां तामिति क. छ. झ. पाठः ॥ १९ ॥ दुर्यो-
 धनो हते शल्ये विद्रुतेषु कृपादिषु इति झ. पाठः ॥ ३० ॥
 सरस्वतीं हीनविदेशवासिनः सदा स्मरिष्यन्ति इति ड. पाठः । सर-


स्वतीहीनविदेशवासिनः इति क. पाठः ॥ ३८ ॥ पञ्चपञ्चाश-
 त्तमोऽध्यायः ॥ ५५ ॥

हयैर्युक्तं रथं शुभ्रमारुरोह परंतपः ॥	३९	यत्र दुःखान्वितो राजा धृतराष्ट्रोऽब्रवीदिदम् ४१
स शीघ्रगामिना तेन रथेन यदुपुङ्गवः ।		धृतराष्ट्र उवाच ।
दिदक्षुरभिसंप्राप्तः शिष्ययुद्धमुपस्थितम् ॥	४०	रामं संनिहितं श्रुत्वा गदायुद्ध उपस्थिते ।
एवं तदभवद्युद्धं तुमुलं जनमेजय ।		मम पुत्रः कथं भीमं प्रत्ययुध्यत सञ्जय ॥ ४२

॥ इति श्रीमन्महाभारते शल्यपर्वणि हृदप्रवेशपर्वणि पञ्चपञ्चाशत्तमोऽध्यायः ॥ ५५ ॥

समाप्तं हृदप्रवेशपर्व ॥ २ ॥

गदापर्व



(अथ गदायुद्धपर्व ॥ ३ ॥)

षट्पञ्चाशत्तमोऽध्यायः ॥ ५६ ॥

गदायुद्धाय संनद्धयोर्भीमदुर्योधनयोर्वर्णनम् ॥ १ ॥

सञ्जय उवाच ।

रामसान्निध्यमागम्य पुत्रो दुर्योधनस्तव ।
 योद्धुकामो महाबाहुः समहृष्यत वीर्यवान् ॥ १
 दृष्ट्वा लाङ्गलिनं राजा प्रत्युत्थाय च भारत ।
 प्रीत्या परमया युक्तो युधिष्ठिरमथाब्रवीत् ॥ २
 दुर्योधन उवाच ।
 समन्तपञ्चकं पुण्यमितो याम विशांपते ।
 प्रथितोत्तरवेदी सा देवलोके प्रजापतेः ॥ ३
 तस्मिन्महापुण्यतमे त्रैलोक्यस्य सनातने ।
 सङ्ग्रामे निधनं प्राप्य ध्रुवं स्वर्गं गमिष्यसि ॥ ४
 तथेत्युक्त्वा महाराज कुन्तीपुत्रो युधिष्ठिरः ।
 समन्तपञ्चकं वीरः प्रायादभिमुखः प्रभुः ॥ ५
 ततो दुर्योधनो राजा प्रगृह्य महतीं गदाम् ।
 पद्भ्याममर्षीं द्युतिमानगच्छत्पाण्डवैः सह ॥ ६
 तथा यान्तं गदाहस्तं वर्मणा चापि दंशितम् ।
 अन्तरिक्षचरा देवाः साधुसाध्वित्यपूजयन् ॥ ७
 वादकाश्च नरास्तत्र दृष्ट्वा ते हर्षमागताः ॥ ८
 स पाण्डवैः परिवृतः कुरुराजस्तवात्मजः ।
 मत्तस्त्रेव गजेन्द्रस्य गतिमास्थाय सोऽब्रजत् ॥ ९
 ततः शङ्खनिनादैश्च भेरीणां च महास्वनैः ।
 सिंहनादैश्च शूराणां दिशः सर्वाः प्रपूरिताः ॥ १०
 ततस्ते तु कुरुक्षेत्रं प्राप्ता नरवरोत्तमाः ।
 प्रतीच्यभिमुखं देशं यथोदिष्टं सुतेन ते ।

दक्षिणेन सरस्वत्याः स्वयनं तीर्थमुत्तमम् ॥ ११
 तस्मिन्देशे त्वनिरिणे ते तु युद्धमरोचयन् ॥ १२
 ततो भीमो महाकोटिं गदां गृह्णाथ वर्मभृत् ।
 विभ्रद्रूपं महाराज सदृशं हि गरुत्मतः ॥ १३
 अवबद्धशिरस्त्राणः शुद्धकाञ्चनवर्मभृत् ।
 रराज राजन्पुत्रस्ते काञ्चनः शैलराडिव ॥ १४
 तौ तथा संगतौ वीरौ भीमदुर्योधनावुभौ ।
 संयुगे संप्रकाशेते संरन्धाविव कुञ्जरौ ॥ १५
 रथमण्डलमध्यस्थौ भ्रातरौ तौ नरपौ ॥ १६
 अशोभेतां महाराज चन्द्रमूर्याविवोदितौ ॥ १७
 तावन्त्योन्यं निरीक्षेतां कुद्राविव महोरगाँ ।
 दहन्तौ लोचनै राजन्परस्परवधैर्षणौ ॥ १८
 संप्रहृष्टमना राजन्गदामादाय कौरवः ।
 सृक्किणीं संलिहन्राजन्कोधरक्तेक्षणः श्वसन् ॥ १९
 ततो दुर्योधनो राजन्गदामादाय वीर्यवान् ।
 भीमसेनमभिप्रेक्ष्य गजो गजमिवाद्ध्ययत् ॥ २०
 अद्रिसारमयीं भीमस्तथैवादाय वीर्यवान् ।
 आह्वयामास नृपतिं सिंहः सिंहं यथा वने ॥ २१
 तावुद्यतगदापाणी दुर्योधनवृकोदरौ ।
 संयुगे संप्रकाशेतां गिरी सशिखराविव ॥ २२
 तावुभौ समतिकुद्रावुभौ भीमपराक्रमौ ।
 उभौ शिष्यौ गदायुद्धे रौहिणेयस्य धीमतः ॥ २३
 उभौ सदृशकर्मणौ वरुणस्य महाबलौ ।

वातिकाश्चारणा ये तु इति झ. पाठः । तत्र वातिकाः वातेन
 सह गच्छन्ति ते आकाशचारिणः । चारणाः सिद्धविशेषा इत्यर्थः

॥ ८ ॥ स्वयनं सुगतिदम् ॥ ११ ॥ अनिरिणे अनुपरे ॥ १२ ॥

* एतच्छ्लोकस्य स्थाने झ. पुस्तके अधोलिखिताः पञ्च श्लोकाः वर्तन्ते । ते च ।

प्रीत्या परमया युक्तः समभ्यर्च्य यथाविधि ।
 आसनं च ददौ तस्मै पर्यपृच्छदनामयम् ॥ १
 ततो युधिष्ठिरं रामो वाक्यमेतदुवाच ह ।
 मधुरं धर्मसंयुक्तं शूराणां हितमेव च ॥ २
 मया श्रुतं कथयतामृषीणां राजसत्तम ।

कुरुक्षेत्रं परं पुण्यं पावनं स्वर्गमेव च ॥ ३
 देवतैर्ऋषिभिर्जुष्टं ब्राह्मणैश्च महात्मभिः ।
 तत्र वै योत्स्यमाना ये देहं त्यज्यन्ति मानवाः ॥ ४
 तेषां स्वर्गं ध्रुवो वासः शक्रेण सह मारिष ।
 तस्मात्समन्तपञ्चकमितो याम हुतं नृप ॥ ५

वासुदेवस्य रामस्य तथा वैश्रवणस्य च ॥ २३
 सदृशौ तौ महाराज मधुकैटभयोरपि ।
 उभौ सदृशकर्मणौ तथा सुन्दोपसुन्दयोः ॥ २४
 [रामरावणयोश्चैव वालिसुग्रीवयोस्तथा ।]
 तथैव कालस्य समौ मृत्योश्चैव परंतपौ ॥ २५
 अन्योन्यमभिधावन्तौ मत्ताविव महाद्विपौ ।
 वासितासंगमे दृप्तौ शरदीव मदोत्कटौ ॥ २६
 उभौ क्रोधविपं दीप्तं वमन्तावुरगाविव ।
 अन्योन्यमभिसंरब्धौ प्रेक्षमाणावरिंदमौ ॥ २७
 उभौ भरतशार्दूलौ विक्रमेण समन्वितौ ।
 सिंहाविव दुराधणौ गदायुद्धविशारदौ ॥ २८
 नखदंष्ट्रायुधौ वीरौ व्याघ्राविव दुरुत्सहौ ।
 प्रजासंहरणे क्षुब्धौ समुद्राविव दुस्तरौ ॥ २९
 लोहिताङ्गाविव क्रुद्धौ प्रतपन्तौ महारथौ ।
 [पूर्वपश्चिमजौ मेघौ प्रेक्षमाणावरिंदमौ ॥ ३०
 गर्जमानौ सुविपमं क्षरन्तौ प्रावृषीव हि ।
 रश्मियुक्तौ महात्मानौ दीप्तिमन्तौ महाबलौ ॥ ३१
 ददृशाते कुरुश्रेष्ठौ कालमूर्याविवोदितौ ।
 व्याघ्राविव सुसंरब्धौ गर्जन्ताविवतोयदौ ॥ ३२
 जहृपाते महाबाहू सिंहकेसरिणाविव ।
 गजाविव सुसंरब्धौ ज्वलिताविव पावकौ ॥ ३३]

ददृशाते महात्मानौ सशृङ्गाविव पर्वतौ ।
 रोषात्प्रस्फुरमाणौ निरीक्षन्तौ परस्परम् ॥ ३४
 तौ समेतौ महात्मानौ गदाहस्तौ नरोत्तमौ ।
 उभौ परमसंहृष्टावुभौ परमसंतौ ॥ ३५
 सदृश्विव हेपन्तौ बृंहन्ताविव कुञ्जरौ ।
 वृषभाविव गर्जन्तौ दुर्योधनवृकोदरौ ।
 दैत्याविव बलोन्यतौ रेतुस्तौ नरोत्तमौ ॥ ३६
 ततो दुर्योधनो राजन्निदमाह युधिष्ठिरम् ।
 सृञ्जयैः सह तिष्ठन्तं तपन्तमिव भास्करम् ॥ ३७
 इदं व्यवसितं युद्धं मम भीमस्य चोभयोः ।
 उपोपविष्टाः पश्यध्वं विमर्दं नृपसत्तमाः ॥ ३८
 ततः समुपविष्टं तत्सुमहद्राजमण्डलम् ।
 विराजमानं ददृशे दिवीवादित्यमण्डलम् ॥ ३९
 तेषां मध्ये महाबाहुः श्रीमान्केशवपूर्वजः ।
 उपविष्टो महाराज पूज्यमानः समन्ततः ॥ ४०
 शुशुभे राजमध्यस्थो नीलवासाः सितप्रभः ।
 नक्षत्रैरिव संपूर्णो वृतो निशि निशाकरः ॥ ४१
 तौ तथा तु महाराज गदाहस्तौ मुदुःसहौ ।
 अन्योन्यं वाग्भिरुग्राभिस्तक्षमाणौ व्यवस्थितौ ॥ ४२
 अप्रियाणि ततोऽन्योन्यमुक्त्वा तौ कुरुसत्तमौ ।
 उदीक्षन्तौ स्थितौ तत्र वृत्रशक्रौ यथाऽऽहवे ॥ ४३]

॥ इति श्रीमन्महाभारते शल्यपर्वणि गदायुद्धपर्वणि षट्पञ्चाशत्तमोऽध्यायः ॥ ५६ ॥

सप्तपञ्चाशत्तमोऽध्यायः ॥ ५७ ॥

भीमदुर्योधनयोर्वीरवादः ॥ १ ॥

वैशंपायन उवाच ।
 ततो वायुद्वमभवत्तुमुलं जनमेजय ।
 यत्र दुःखान्वितो राजा धृतराष्ट्रोऽब्रवीदिदम् ॥ १
 धिगस्तु खलु मानुष्यं यस्य निष्ठेयमीदृशी ।
 एकादशचमूर्ध्ना यत्र पुत्रो ममानघ ॥ २
 आज्ञाप्य सर्वानृपतीन्मुक्त्वा चेमां वसुंधराम् ।
 गदामादाय चैकाकी पदातिः प्रस्थितो रणम् ॥ ३]

वाग्भिरुग्राभिस्तक्षमाणौ व्यवस्थितौ ॥ २६ ॥ लो-
 हितान्तौ तौ कुज्जाविवेत्यभूतोपमा ॥ ३० ॥ जहृपाते हर्ष-

भूत्वा हि जगतो नाथो ह्यनाथ इव मे सुतः ।
 गदामुद्यम्य यो याति किमन्यद्वागधेयतः ॥ ४
 अहो दुःखं महत्प्राप्तं पुत्रेण मम सृञ्जय ।
 एवमुक्त्वा स दुःखार्तो विरराम जनाधिपः ॥ ५
 सृञ्जय उवाच ।
 स मेघनिनदो हर्षान्निनदन्निव गोवृषः ।
 आजुहाव तदा पार्थ युद्धाय युधि वीर्यवान् ॥ ६]

प्रापतुः ॥ ३३ ॥ षट्पञ्चाशत्तमोऽध्यायः ॥ ५६ ॥

भीममाह्वयमाने तु कुरुराजे महात्मनि ।
 प्रादुरासन्सुघोराणि रूपाणि विविधान्युत ॥ ७
 ववुर्वाताः सनिर्घाताः पांसुवर्षं पपात च ।
 बभूवुश्च दिशः सर्वास्तिमिरेण समावृताः ॥ ८
 महाखनाः सुनिर्वातास्तुमुला रोमहर्षणाः ।
 पेतुस्तथोल्काः शतशः स्फोटयन्त्यो नभस्तलात् ९
 राहुश्चाग्रसदादित्यमपर्वणि विशांपते ।
 चकम्पे च महाकम्पं पृथिवी सवनदुमा ॥ १०
 रूक्षाश्च वाताः प्रववुर्नीचैः शर्करकर्पिणः ।
 गिरीणां शिखराण्येव न्यपतन्त महीतले ॥ ११
 मृगा बहुविधाकाराः संपतन्ति दिशो दश ।
 दीप्ताः शिवाश्चाप्यनदन्धोररूपाः सुदारूणाः १२
 निर्घाताश्च महाघोरा बभूवू रोमहर्षणाः ।
 दीप्तायां दिशि राजेन्द्र मृगाश्चाशुभवादिनः ॥ १३
 उदपानगताश्चापो व्यवर्धन्त समन्ततः ।
 अशरीरा महानादाः श्रूयन्ते स्म भयानकाः ॥ १४
 एवमादीनि दृष्ट्वा स निमित्तानि वृकोदरः ।
 उवाच भ्रातरं ज्येष्ठं धर्मराजं युधिष्ठिरम् ॥ १५
 एष शक्यो मया जेतुं मन्दात्मा च सुयोधनः १६
 अद्य क्रोधं विमोक्ष्यामि निगूढं हृदयेशयम् ।
 सुयोधने कौरवेन्द्रे खाण्डवेऽग्निमिवाजुनः ॥ १७
 शल्यमद्योद्धरिष्यामि तव पाण्डव हृच्छयम् ।
 निहत्य गदया पापमिमं कुरुकुलान्तकम् ॥ १८
 अद्य कीर्तिमयीं मालां प्रतिमोक्ष्याम्यहं त्वयि ।
 हत्वेमं पापकर्मणं गदया रणमूर्धनि ॥ १९
 अद्योरुगदया राजन्भेत्ताऽस्मि समरेऽनया ।
 नायं प्रवेष्टा नगरं पुनर्वारणसाह्वयम् ॥ २०
 सर्पोत्सर्गस्य शयने विषदानस्य भोजने ।
 प्रमाणकोट्यां पातस्य दाहस्य जतुवेश्मनि ॥ २१
 सभायामवहासस्य सर्वस्वहरणस्य च ।
 वर्षमज्ञातवासस्य वनवासस्य चानघ ॥ २२
 अद्यान्तमेपां दुःखानां गन्ताऽहं भरतर्षभ ।
 एकाहा विनिहत्येमं भविष्याम्यात्मनोऽनृणः २३

अद्यायुधार्तराष्ट्रस्य दुर्मतेरकृतात्मनः ।
 समाप्तं भरतश्रेष्ठ मातापित्रोश्च दर्शनम् ॥ २४
 अद्य सौख्यं तु राजेन्द्र कुरुराजस्य दुर्मतेः ।
 समाप्तं च महाराज नारीणां दर्शनं पुनः ॥ २५
 अद्यायं कुरुराजस्य शन्तनोः कुलपांसनः ।
 प्राणाञ्जिश्यं च राज्यं च त्यक्त्वा शेष्यति भूतले ॥
 राजा च धृतराष्ट्रोऽद्य श्रुत्वा पुत्रं निपातितम् ।
 स्मरिष्यत्यशुभं कर्म यत्तच्छकुनिबुद्धिजम् ॥ २७
 इत्युक्त्वा राजशार्दूल गदामादाय वीरवान् ।
 अभ्यतिष्ठत युद्धाय शक्रो वृत्रमिवाह्वयन् ॥ २८
 तमुद्यतगदं दृष्ट्वा कैलासमिव शृङ्गिणम् ।
 भीमसेनः पुनः क्रुद्धो दुर्योधनमुवाच ह ॥ २९
 राज्ञश्च धृतराष्ट्रस्य तथा त्वमपि चात्मनः ।
 स्मर तदुष्कृतं कर्म यद्वृत्तं वारणावते ॥ ३०
 द्रौपदी च परिक्रिष्टा सभामध्ये रजस्वला ।
 द्यूते च वञ्चितो राजा यच्चया सौबलेन च ॥ ३१
 वने दुःखं च यत्प्राप्तमस्माभिस्त्वत्कृतं महत् ।
 विराटनगरे चैव योन्यन्तरगतैरिव ।
 तत्सर्वं पातयाम्यद्य दिष्ट्वा दृष्टोऽसि दुर्मते ॥ ३२
 त्वत्कृतोऽसौ हतः शतं शरतल्पं पितामहः ।
 गाङ्गेयो रथिनां श्रेष्ठो रथिना याज्ञसेनिना ॥ ३३
 हतो द्रोणश्च कर्णश्च तथा शल्यः प्रतापवान् ।
 वैराग्रेरादिकर्तासौ शकुनिः सौबलो हतः ॥ ३४
 प्रातिकामी तथा पापो द्रौपद्याः क्लेशकृद्धतः ।
 भ्रातरस्ते हताः सर्वे शूरा विक्रान्तयोधिनः ॥ ३५
 एते चान्ये च बहवो निहतास्त्वत्कृते नृपाः ।
 त्वामद्य निहनिष्यामि गदया नात्र संशयः ॥ ३६
 इत्येवमुच्चै राजानं भापमाणं वृकोदरम् ।
 उवाच गतभी राजन्पुत्रस्ते सत्यविक्रमः ॥ ३७
 किं कथनेन बहुना युध्यस्वेह वृकोदर ।
 अद्य तेऽहं विनेष्यामि युद्धश्रद्धां कुलाधम ॥ ३८
 इति दुर्योधनोऽक्षुद्रस्त्वया क्षुद्रवलेन वै ।
 शक्यस्त्रासयितुं वाचा न चान्यः प्राकृतो यथा ३९

चिरकालेप्सितं दिष्ट्या हृदयस्थमिदं मम ।
 त्वया सह गदायुद्धं त्रिदशैरुपपादितम् ॥ ४०
 किं वाचा बहुनोक्तेन कथितेन च दुर्मते ।
 वाणीसंकोच्यतामेपा कर्मणा मा चिरं कृथाः ॥ ४१
 तस्य तद्वचनं श्रुत्वा सर्वे एवाभ्यपूजयन् ।
 राजानः सोमकाश्चैव ये तत्रासन्समागताः ॥ ४२
 ततः संपूजितः सर्वैः संप्रहृष्टतनूरुहः ।

भूयो धीरां मतिं चक्रे युद्धाय कुरुनन्दनः ॥ ४३
 तं मत्तमिव मातङ्गं तलशब्देनराधिपाः ।
 भूयः संहर्षयांचक्रुर्दुर्योधनममर्षणम् ॥ ४४
 तं महात्मा महात्मानं गदामुद्यम्य पाण्डवः ।
 अभिदुद्राव वेगेन धार्तराष्ट्रं वृकोदरः ॥ ४५
 बृंहन्ति कुञ्जरास्तत्र हया ह्रेपन्ति चासकृत् ।
 शस्त्राणि चाप्यदीप्यन्त पाण्डवानां जयैषिणां ४६

॥ इति श्रीमन्महाभारते शल्यपर्वणि गदायुद्धपर्वणि सप्तपञ्चाशत्तमोऽध्यायः ॥ ५८ ॥

अष्टपञ्चाशत्तमोऽध्यायः ॥ ५८ ॥

भीमदुर्योधनयोर्गदायुद्धवर्णनम् ॥ १ ॥

सञ्जय उवाच ।
 ततो दुर्योधनो दृष्ट्वा भीमसेनं तथाऽऽगतम् ।
 प्रत्युद्ययावदीनात्मा वेगेन महता नदन् ॥ १
 समापेततुरन्योन्यं शृङ्गिणौ वृषभावि ।
 महानिर्घातघोषश्च प्रहागणामजायत ॥ २
 अभवच्च तयोर्युद्धं तुमुलं रोमहर्षणम् ।
 जिघृक्षतोर्यथाऽन्योन्यमिन्द्रप्रह्लादयोरिव ॥ ३
 रुधिरोक्षितसर्वाङ्गौ गदाहस्तौ मनस्विनौ ।
 ददृशाते महान्मानौ पुष्पिताविव किशुकौ ॥ ४
 तथा तस्मिन्महायुद्धे वर्तमाने मुदारुणे ।
 खद्योतसङ्घैरिव खं दर्शनीयं व्यरोचत ॥ ५
 तथा तस्मिन्वर्तमाने संकुले तुमुले भृशम् ।
 उभावपि परिश्रान्तौ युध्यमानावरिन्दमौ ॥ ६
 तौ मुहूर्तं समाश्रस्य पुनरेव पङ्क्तौ ।
 संप्रहारयतां चित्रे संप्रगृह्य गदे शुभे ॥ ७
 तौ तु दृष्ट्वा महावीर्यौ समाश्रस्तौ नरपौ ।
 बलिनौ वारणौ यद्वद्वामितार्थं मदोत्कटौ ॥ ८
 समानवीर्यौ संप्रेक्ष्य प्रगृहीतगदावुभौ ।
 प्रहर्षं परमं जग्मुर्देवगन्धर्वदानवाः ॥ ९
 प्रगृहीतगदौ दृष्ट्वा दुर्योधनवृकोदरा ।
 संशयः सर्वभूतानां विजये समपद्यत ॥ १०

समागम्य ततो भूयो भ्रातरौ बलिनां वरौ ।
 अन्योन्यस्यान्तरप्रेम्ण प्रचक्रातेऽन्तरं प्रति ॥ ११
 यमदण्डोपमां गुर्वीमिन्द्राशनिमिवोद्यताम् ।
 ददृशुः प्रेक्षका राजन्नाद्रीं विशसनीं गदाम् ॥ १२
 आविर्ज्यतो गदां तस्य भीमसेनस्य संयुगे ।
 शब्दः सुतुमुलो घोरो मुहूर्तं समपद्यत ॥ १३
 आविर्ज्यन्तमरिं प्रेक्ष्य धार्तराष्ट्रोऽथ पाण्डवम् ।
 गदामतुलवेगां तां विस्मितः संवभूव ह ॥ १४
 चरंश्च विविधान्मार्गान्मण्डलानि च भारत ।
 अशोभत तदा वीरो भूय एव वृकोदरः ॥ १५
 तौ परस्परमासाद्य यत्तावन्व्योन्यमुदने ।
 मार्जाराविव भक्षार्थं ततश्चाते मुहुर्मुहुः ॥ १६
 अचरन्नीमसेनस्तु मार्गान्वहुविधांस्तथा ।
 मण्डलानि विचित्राणि गतप्रत्यागतानि च ॥ १७
 गोमूत्रिकाणि चित्राणि स्थानानि विविधानि च ।
 परिमोक्षं प्रहागणां वर्जने परिधावनम् ॥ १८
 अभिद्रवणमाक्षेपमवस्थानं सविग्रहम् ।
 मत्स्योद्धृत्तं सौरुवृत्तमवप्लुतमुपप्लुतम् ॥ १९
 उपन्यस्तमपन्यस्तं गदायुद्धविशारदौ ।
 एवं तौ विचरन्तौ तु न्यघ्नतां वै परस्परम् ॥ २०
 वञ्चयानौ पुनश्चैव चेरतुः कुरुसत्तमौ ।

विक्रीडन्तौ सुबलिनौ मण्डलानि विचेरतुः ॥ २१
 [तौ दर्शयन्तौ समरे युद्धक्रीडां समन्ततः ।
 गदाभ्यां सहसाऽन्योन्यमाजघ्नतुररिदमौ ॥ २२
 परस्परं समासाद्य दंष्ट्राभ्यां द्विरदौ यथा ।
 अशोभेतां महाराज शोणितेन परिप्लुतौ ॥ २३
 एवं तदभवद्युद्धं घोररूपं परंतप ।
 परिवृत्तेऽहनि क्रूरं वृत्रवासवयोरिव ॥] २४
 गदाहस्तौ ततस्तौ तु मण्डलावस्थितौ बली ।
 दक्षिणं मण्डलं राजन्धार्तराष्ट्रोऽभ्यवर्तत ।
 सव्यं तु मण्डलं तत्र भीमसेनोऽभ्यवर्तत ॥ २५
 तथा तु चरतस्तस्य भीमस्य रणमूर्धनि ।
 दुर्योधनो महाराज पार्श्वदेशेऽभ्यताडयत् ॥ २६
 आहतस्तु ततो भीमः पुत्रेण तव भारत ।
 आविध्यत गदां गुर्वीं प्रहारं तमचिन्तयन् ॥ २७
 इ द्राशनिसमां घोरां यमदण्डमिवोद्यताम् ।
 ददृशुस्ते महाराज भीमसेनस्य तां गदाम् ॥ २८
 आविध्यन्तं गदां दृष्ट्वा भीमसेनं तवात्मजः ।
 समुद्यम्य गदां घोरां प्रत्यविध्यत्परंतपः ॥ २९
 गदामारुतवेगेन तव पुत्रस्य भारत ।
 शब्द आसीत्सुतमुलस्तेजश्च समजायत ॥ ३०
 स चरन्विधान्मार्गान्मण्डलानि च भागशः ।
 समशोभत तेजस्वी भूयो भीमात्सुयोधनः ॥ ३१
 आविद्धा सर्ववेगेन भीमेन महती गदा ।
 सधूमं सार्चिषं चाग्निं सुमोचोग्रमहास्त्रना ॥ ३२
 आधूतां भीमसेनेन गदां दृष्ट्वा सुयोधनः ।
 अद्रिसारमयीं गुर्वीमाविध्यन्बह्वशोभत ॥ ३३
 गदामारुतवेगं हि दृष्ट्वा तस्य महात्मनः ।
 भयं विवेश पाण्डूस्तु सर्वानेव ससात्यकीन् ॥ ३४
 तौ दर्शयन्तौ समरे युद्धक्रीडां समन्ततः ।
 गदाभ्यां सहसाऽन्योन्यमाजघ्नतुररिदमौ ॥ ३५
 तौ परस्परमासाद्य दंष्ट्राभ्यां द्विरदौ यथा ।
 अशोभेतां महाराज शोणितेन परिप्लुतौ ॥ ३६

एवं तदभवद्युद्धं घोररूपमसंवृतम् ।
 परिवृत्तेऽहनि क्रूरं वृत्रवासवयोरिव ॥ ३७
 दृष्ट्वा व्यवस्थितं भीमं तव पुत्रो महाबलः ।
 चरंश्चिततरान्मार्गान्कौन्तेयमभिदुदुवे ॥ ३८
 तस्य भीमो महावेगां जाम्बूनदपरिष्कृताम् ।
 अतिकुद्धस्य कुद्धस्तु ताडयामास तां गदाम् ॥ ३९
 सविस्फुलिङ्गो निर्हादस्तयोस्तत्राभिघातजः ।
 प्रादुरासीन्महाराज घृष्टयोर्वज्रयोरिव ॥ ४०
 वेगवत्या तथा तत्र भीमसेनप्रमुक्तया ।
 निपतन्त्या महाराज पृथिवी समकम्पत ॥ ४१
 तां नामृष्यत कौरव्यो गदां प्रतिहतां रणे ।
 मत्तो द्विप इव कुद्धः प्रतिकुञ्जरदर्शनात् ॥ ४२
 स सव्यं मण्डलं राजा उद्धाम्य कृतनिश्चयः ।
 आजग्ने मूर्ध्नि कौन्तेयं गदया भीमवेगया ॥ ४३
 तथा त्वभिहतो भीमः पुत्रेण तव पाण्डवः ।
 नाकम्पत महाराज तदद्भुतमिवाभवत् ॥ ४४
 आश्चर्यं चापि तद्राजन्सर्वसैन्यान्यपूजयन् ।
 यद्गदाभिहतो भीमो नाकम्पत पदात्पदम् ॥ ४५
 ततो गुरुरतां दीप्तां गदां हेमपरिष्कृताम् ।
 दुर्योधनाय व्यसृजद्भीमो भीमपराक्रमः ॥ ४६
 तं प्रहारमसंभ्रान्तो लाघवेन महाबलः ।
 मोघं दुर्योधनश्चक्रे तत्राभूद्विस्मयो महान् ॥ ४७
 सा तु मोघा गदा राजन्पतन्ती भीमचोदिता ।
 चालयामास पृथिवीं महानिर्घातनिःस्वना ॥ ४८
 आस्थाय कौशिकान्मार्गानुत्पतन्स पुनःपुनः ।
 गदानिपातं प्रज्ञाय भीमसेनं च वञ्चितम् ॥ ४९
 वञ्चयित्वा तदा भीमं गदया कुरुसत्तमः ।
 ताडयामास संकुद्धो वक्षोदेशे महाबलः ॥ ५०
 गदया निहतो भीमो मुह्यमानो महारणे ।
 नाभ्यमन्यत कर्तव्यं पुत्रेणाभ्याहतस्तव ॥ ५१
 तस्मिंस्तथा वर्तमाने राजन्सोमकपाण्डवाः ।
 भृशोपहतसंकल्पा नहृष्टमनसोऽभवन् ॥ ५२

आस्थायेति । कौशिकान् कुश उन्मत्तस्तदाचरितान्मार्गाना-
 स्थाय पुनःपुनरुत्पतनेन वञ्चनेन च भीममुन्मत्तोक्त्य गदया
 शल्य० १५

ताडयामासेति द्वयोः संबन्धः ॥ ४९ ॥ नहृष्टमनसः स्निग्ध-
 तसः ॥ ५२ ॥

स तु तेन प्रहारेण मातङ्ग इव रोषितः ।
 हस्तिवद्धस्तिसंकाशमभिदुद्राव ते सुतम् ॥ ५३
 ततस्तु तरसा भीमो गदया तनयं तव ।
 अभिदुद्राव वेगेन सिंहो वनगजं यथा ॥ ५४
 उपसृत्य तु राजानं गदामोक्षविशारदः ।
 आविध्यत गदां राजन्समुद्दिश्य सुतं तव ॥ ५५
 अताडयञ्जीमसेनः पार्थे दुर्योधनं तदा ।
 स विह्वलः प्रहारेण जानुभ्यामगमन्महीम् ॥ ५६
 तस्मिन्कुरुकुलश्रेष्ठे जानुभ्यामवनीं गते ।
 उदतिष्ठत्ततो नादः सृज्जयानां जगत्पते ॥ ५७
 तेषां तु निनदं श्रुत्वा सृज्जयानां नरर्षभः ।
 अमर्षाद्भरतश्रेष्ठ पुत्रस्ते समकुप्यत ॥ ५८
 उत्थाय तु महाबाहुर्महानाग इव श्वसन् ।
 दिधक्षन्निव नेत्राभ्यां भीमसेनमवैक्षत् ॥ ५९
 ततः स भरतश्रेष्ठो गदापाणिरभिद्रवन् ।
 प्रमथिष्यन्निव शिरो भीमसेनस्य संयुगे ॥ ६०
 स महात्मा महात्मानं भीमं भीमपराक्रमः ।
 अताडयच्छङ्खदेशे न चचालाचलोपमः ॥ ६१
 स भूयः शुशुभे पार्थस्ताडितो गदया रणे ।
 उद्भिन्नरुधिरो राजन्प्रभिन्न इव कुञ्जरः ॥ ६२
 ततो गदां वीरहणीमयोमर्यां
 प्रगृह्य वज्राशनितुल्यनिःस्वनाम् ।
 अताडयच्छत्रुममित्रकर्शणो
 बलेन विक्रम्य धनञ्जयाग्रजः ॥ ६३
 स भीमसेनाभिहतस्तवात्मजः
 पपात संकम्पितदेहवन्धनः ।
 मुपुष्पितो मारुतवेगताडितो
 वने महामाल इवावघूर्णितः ॥ ६४
 ततः प्रणेदुर्जहपुश्च पाण्डवाः
 समीक्ष्य पुत्रं पतितं क्षितौ तव ।

ततः सुतस्ते प्रतिलभ्य चेतनां
 समुत्पपात द्विरदो यथा हृदात् ॥ ६५
 स पार्थिवो नित्यममर्षितस्तदा
 महारथः शिक्षितवत्परिभ्रमन् ।
 अताडयत्पाण्डवमग्रतः स्थितं
 स विह्वलाङ्गो जगतीमुपास्पृशत् ॥ ६६
 स सिंहनादं विननाद कौरवो
 निपात्य भूमौ युधि भीममोजसा ।
 विभेद चैवाशनितुल्यमोजसा
 गदानिपातेन शरीररक्षणम् ॥ ६७
 ततोऽन्तरिक्षे निनदो महानभू-
 दिवौकसामप्सरसां च नेदुपाम् ।
 पपात चोच्चैरमरप्रवेरितं
 विचित्रपुष्पोत्करवर्षमुत्तमम् ॥ ६८
 ततः परानाविशदुत्तमं भयं
 समीक्ष्य भूमौ पतितं नरोत्तमम् ।
 अहीयमानं च बलेन कौरवं
 निशाम्य भेदं मुदृष्टस्य वर्मणः ॥ ६९
 ततो मुहूर्तादुपलभ्य चेतनां
 प्रमृज्य वक्त्रं रुधिराक्तमात्मनः ।
 धृतिं समालम्ब्य विवृत्य लोचने
 बलेन संस्तभ्य वृकोदरः स्थितः ॥ ७०
 'ततो यमौ यमसदृशौ पराक्रमे
 सपार्षतः शनितनयश्च वीर्यवान् ।
 समाद्वयन्नहमहमित्यभित्वरं-
 स्तवात्मजं समभिययुर्वधैषिणः ॥ ७१
 निवर्त्य तान्पुनरपि पाण्डवो बली
 तवात्मजं स्वयमभिगम्य कालवत् ।
 चचार चाप्यपगतस्तेदवेपथुः
 सुरेश्वरो नमुचिभिवोत्तमं रणे ॥' ७२

॥ इति श्रीमन्महाभारते शल्यपर्वणि गदायुद्धपर्वणि अष्टपञ्चाशत्तमोऽध्यायः ॥ ५८ ॥

एकोनषष्टितमोऽध्यायः ॥ ५९ ॥

भीमसेनेन दुर्योधनस्योरुभेदनम् ॥ १ ॥

सञ्जय उवाच ।

समुदीर्णं ततो दृष्ट्वा सङ्ग्रामं कुरुमुख्ययोः ।

अघ्नवीदर्जुनस्तत्र वासुदेवं यशस्विनम् ॥ १

अनयोर्वीरयोर्युद्धे को ज्यायान्भवतो मतः ।

कस्य वा को गुणो ज्यायानेतद्वद जनार्दन ॥ २

वासुदेव उवाच ।

उपदेशोऽनयोस्तुल्यो भीमस्तु बलवत्तरः ।

कृती यन्नपरस्त्वेव धार्तराष्ट्रो वृकोदरात् ॥ ३

भीमसेनस्तु धर्मेण युध्यमानो न जेष्यति ।

अन्यायेन तु युध्यन्वै हन्यादेव सुयोधनम् ॥ ४

मायया निर्जिता देवैरसुरा इति नः श्रुतम् ।

विरोचनस्तु शक्रेण मायया निर्जितः स वै ॥ ५

मायया चाक्षिपत्तेजो वृत्रस्य बलमूदनः ।

तस्मान्मायामयं वीर आतिष्ठतु वृकोदरः ॥ ६

प्रतिज्ञातं च भीमेन द्यूतकाले धनञ्जय ।

ऊरू भेत्स्यामि ते सङ्ख्ये गदयेति सुयोधनम् ॥ ७

सोऽयं प्रतिज्ञां तां चापि पारयत्वरिकर्शनः ।

मायाविनं तु राजानं माययैव निकृन्ततु ॥ ८

यद्येष बलमास्थाय न्यायेन प्रहरिष्यति ।

विषमस्थस्ततो राजा भविष्यति युधिष्ठिरः ॥ ९

पुनरेव तु वक्ष्यामि पाण्डवेय निबोध मे ।

धर्मराजापराधेन भयं नः पुनरागतम् ॥ १०

कृत्वा हि सुमहत्कर्म हत्वा भीष्ममुखान्कुरुन् ।

जयः प्राप्तो यशः प्राप्यं वैरं च प्रतियातितम् ।

तदेवं विजयः प्राप्तः पुनः संशयितः कृतः ॥ ११

अबुद्धिरेषा महती धर्मराजस्य पाण्डव ।

यदेकविजये वीर पणितं कृतमीदृशम् ॥ १२

सुयोधनः कृती वीर एकायनगतस्तथा ॥ १३

अपि चोशनसा गीतः श्रूयतेऽयं पुरातनः ।

श्लोकस्तच्चार्यसहितस्तन्मे निगदतः शृणु ॥ १४

पुनरावर्तमानानां भग्नानां जीवितैषिणाम् ।

भेतव्यमरिशेषाणामेकायनगता हि ते ॥ १५

[साहसोत्पतितानां च निराशानां च जीविते ।

न शक्यमग्रतः स्थातुं शक्रेणापि धनञ्जय ॥] १६

सुयोधनमिमं भयं हतसैन्यं हृदं गतम् ।

पराजितं वनप्रेप्सुं निराशं राज्यलम्भने ।

कोऽन्विष्य संयुगे प्राज्ञः पुनर्द्वन्द्वे समाद्वयेत् ॥ १७

अपि नो निर्जितं राज्यं न हरेत् सुयोधनः ।

यस्त्रयोदशवर्षाणि गदया कृतनिश्रमः ।

चरत्यूर्ध्वं च तिर्थेक भीमसेनजिघांसया ॥ १८

एनं चेन्न महाबाहुरन्यायेन हनिष्यति ।

एष वः कौरवो राजा धार्तराष्ट्रो भविष्यति ॥ १९

सञ्जय उवाच ।

धनञ्जयस्तु श्रुत्वैतत्केशवस्य महात्मनः ।

प्रेक्षतो भीमसेनस्य सव्यमूरुमताडयत् ॥ २०

गृह्य सञ्ज्ञां ततो भीमो गदया व्यचरद्रणे ।

मण्डलानि विचित्राणि यमकानीतराणि च ॥ २१

दक्षिणं मण्डलं सव्यं गोमूत्रिकमथापि च ।

व्यचरत्पाण्डवो राजन्नरिं संमोहयन्निव ॥ २२

तथैव तव पुत्रोऽपि गदामार्गविशारदः ।

व्यचरत्पुत्रो चित्रं च भीमसेनजिघांसया ॥ २३

आधुन्वन्तौ गदे घोरे चन्दनागरूपिते ।

वैरस्यान्तं परीप्सन्तौ रणे कुद्वाविवान्तकौ ॥ २४

अन्योन्यं तौ जिघांसन्तौ प्रवीरौ पुरुषर्षभौ ।

युयुधाते गरुत्मन्तौ यथा नागामिपैपिणौ ॥ २५

मण्डलानि विचित्राणि चरतोर्नृपभीमयोः ।

गदासंपातजास्तत्र प्रज्जुः पावकाचिषः ॥ २६

समं प्रहरतोस्तत्र शूरयोर्वलिनोर्मृधे ।

क्षुब्धयोर्वायुना राजन्द्वयोरिव समुद्रयोः ॥ २७

तयोः प्रहरतोस्तुल्यं मत्तकुञ्जरीरिव ।

गदानिर्घातसंहादः प्रहाराणामजायत ॥ २८

तस्मिंस्तदा संप्रहारे दारुणे संकुले भृशम् ।

उभावपि परिश्रान्तौ युध्यमानावरिन्दमौ ॥ २९
 तौ मुहूर्तं समाश्रय्य पुनरेव परंतप ।
 अभ्यहारयतां क्रुद्धौ प्रगृह्य महती गदे ॥ ३०
 तयोः समभवद्युद्धं घोररूपमसंवृतम् ।
 गदानिपातै राजेन्द्र तक्षतौर्वै परस्परम् ॥ ३१
 समरे प्रदुतौ तौ तु वृषभाक्षौ तरस्त्रिनौ ।
 अन्योन्यं जघ्नतुर्वीरौ पङ्क्त्यौ महिपाविव ॥ ३२
 जर्झरीकृतसर्वाङ्गौ रुधिरेणाभिसंघुतौ ।
 ददृशाते हिमवति पुष्पिताविव किंशुकौ ॥ ३३
 दुर्योधनस्तु पार्थेन विवरे संप्रदर्शिते ।
 ईषदुत्सयमानस्तु सहसा प्रससार ह ॥ ३४
 तमभ्याशगतं प्राज्ञः क्षणे प्रेक्ष्य वृकोदरः ।
 अवाक्षिपद्गदां तस्मिन्वेगेन महता बली ॥ ३५
 अवक्षेपं तु तं दृष्ट्वा पुत्रस्तव विशांपते ।
 अपासर्पत्ततः स्थानात्सा मोघा न्यपतद्भुवि ॥ ३६
 मोक्षयित्वा प्रहारं तं सुतस्तव सुसंभ्रमात् ।
 भीमसेनं च गदया प्राहरत्कुरुसत्तम ॥ ३७
 तस्य विष्यन्दमानेन रुधिरेणामितौजसः ।
 प्रहारगुरुपाताच्च मूर्छेव समजायत ॥ ३८
 तन्नावुध्यत पुत्रस्ते पीडितं पाण्डवं रणे ।
 धारयामास भीमोऽपि शरीरमतिपीडितम् ॥ ३९
 अमन्यत स्थितं ह्येनं प्रहरिष्यन्तमाहवे ।
 अतो न प्राहरत्तस्मै पुनरेव तवान्मजः ॥ ४०
 ततो मुहूर्तमाश्रय्य दुर्योधनमुपस्थितम् ।
 वेगेनाभ्यपतद्राजजगदामादाय पाण्डवः ॥ ४१
 तमापतन्तं संप्रेक्ष्य संरन्ध्रममितौजसम् ।
 मोघमस्य प्रहारं तं चिकीर्षुर्भरतर्षभ ॥ ४२
 अवस्थाने मतिं कृत्वा पुत्रस्तव महामनाः ।
 इष्येपोत्पतितुं राजञ्छलयिष्यन्वृकोदरम् ॥ ४३
 अयुध्यद्भीमसेनस्तु राज्ञस्तस्य चिकीर्षितम् ।
 अथास्य समभिद्रुत्य समुत्पत्य च सिंहवत् ॥ ४४
 सृत्वा वञ्चयतो राजन्पुनरेवोत्पतिष्यतः ।

ऊरुभ्यां प्राहिणोद्राजजगदां वेगेन पाण्डवः ४५
 सा वज्रनिष्पेषसमा प्रहिता भीमकर्मणा ।
 ऊरू दुर्योधनस्याथ बभञ्ज प्रियदर्शनौ ॥ ४६
 स पपात नरव्याघ्रो वसुधामनुनादयन् ।
 भग्नोरुर्भीमसेनेन पुत्रस्तव महीपते ॥ ४७
 ववुर्वाताः सनिर्घाताः पांसुवर्षं पपात च ।
 चचाल पृथिवी चापि सवृक्षश्रुपर्वता ॥ ४८
 तस्मिन्निपतिते वीरे पत्यौ सर्वमहीक्षिताम् ।
 महास्वना पुनर्दीप्ता सनिर्घाता भयंकरी ।
 पपात चोल्का महती पतिते पृथिवीपतौ ॥ ४९
 तथा शोणितवर्षं च पांसुवर्षं च भारत ।
 ववर्ष मघवांस्तत्र तव पुत्रे निपातिते ॥ ५०
 यक्षाणां राक्षसानां च पिशाचानां तथैव च ।
 अन्तरिक्षे महान्नादस्तत्र भारत शुश्रुवे ॥ ५१
 तेन शब्देन घोरेण मृगाणामथ पक्षिणाम् ।
 जज्ञे घोरतरः शब्दो बहूनां सर्वतोदिशम् ॥ ५२
 ये तत्र वाजिनः शेषा गजाश्च मनुजैः सह ।
 मुमुचुस्ते महानादं तव पुत्रे निपातिते ॥ ५३
 भेरीशङ्खमृदङ्गानामभवच्च स्वनो महान् ।
 अन्तर्भूमिगतश्चैव तव पुत्रे निपातिते ॥ ५४
 [बहुपादैर्बहुभुजैः कवचैर्घोरदर्शनैः ।
 नृत्यद्भिर्भयदैर्घ्वाप्ता दिशस्तत्राभवन्नृप ॥ ५५
 ध्वजवन्तोऽस्त्रवन्तश्च शस्त्रवन्तस्तथैव च ।
 प्राकम्पन्त ततो राजंस्तव पुत्रे निपातिते ॥ ५६
 हृदाः कूपाश्च रुधिरमुद्वेमुर्नृपसत्तम
 नद्यश्च सुमहावेगाः प्रतिस्रोतोवहाऽभवन् ॥ ५७
 पुल्लिङ्गा इव नार्यस्तु स्त्रीलिङ्गाः पुरुषाऽभवन् ।
 दुर्योधने तदा राजन्पतिते तनये तव ॥ ५८
 दृष्ट्वा तानद्भुतोत्पातान्पाञ्चालाः पाण्डवैः सह ।
 आविग्रमनसः सर्वे बभूवुर्भरतर्षभ ॥ ५९
 ययुर्देवा यथाकामं गन्धर्वाप्सरसस्तथा ।
 कथयन्तोऽद्भुतं युद्धं सुतयोस्तव भारत ॥ ६०

तथैव सिद्धा राजेन्द्र तथा वातिकचारणाः । नरसिंहौ प्रशंसन्तौ विप्रजगुर्मुखागतम् ॥ ६१

॥ इति श्रीमन्महाभारते शल्यपर्वणि गदायुद्धपर्वणि एकोनषष्ठितमोऽध्यायः ॥ ५९ ॥

षष्ठितमोऽध्यायः ॥ ६० ॥

भीमसेनेन दुर्योधनापनयानुस्सारणपूर्वकं वामपादेन तच्छिरस्ताडनम् ॥ १ ॥ युधिष्ठिरेण दुर्योधनसमाश्वासनम् ॥ २ ॥

सञ्जय उवाच ।

तं पातितं ततो दृष्ट्वा महासालमिवोद्धतम् ।

प्रहृष्टमनसः सर्वे बभूवुस्तत्र पाण्डवाः ॥ १

उन्मत्तमिव मातङ्गं सिंहेन विनिपातितम् ।

ददृशुर्हृष्टरोमाणः सर्वे ते चापि सोमकाः ॥ २

ततो दुर्योधनं हत्वा भीमसेनः प्रतापवान् ।

पातितं कौरवेन्द्रं तमुपगम्येदमब्रवीत् ॥ ३

गौगौरिति पुरा मन्द द्रौपदीमेकवाससम् ।

यत्सभायां हसन्नस्मास्तदा वदसि दुर्मते ।

तस्यावहासस्य फलमद्य त्वं समवाप्नुहि ॥ ४

एवमुक्त्वा स वामेन पदा मौलिमुपास्पृशत् ।

शिरश्च राजसिंहस्य पादेन समलोडयत् ॥ ५

तथैव क्रोधसंरक्तो भीमः परबलार्दनः ।

पुनरेवाब्रवीद्वाक्यं यत्तच्छृणु नराधिप ॥ ६

येऽस्मान्पुरा प्रनृत्यन्ति मूढा गौरिति गौरिति ।

तान्वयं प्रतिनृत्यामः पुनर्गौरिति गौरिति ॥ ७

नास्माकं निकृतिर्वद्विनीक्ष्यतं न वञ्चना ।

स्वबाहुबलमाश्रित्य प्रवाधामो वयं रिपून् ॥ ८

सोऽवाप्य वैरस्य चिरस्य पारं

वृकोदरः प्राह शनैः प्रहस्य ।

युधिष्ठिरं केशवसृञ्जयांश्च

धनञ्जयं माद्रवतीसुतौ च ॥ ९

रजस्वलां द्रौपदीमानयन्ये

ये चाप्यकुर्वन्त सदस्यवस्त्राम् ।

तान्पश्यध्वं पाण्डवैर्धार्तराष्ट्रान्

रणे हतांस्तपसा याज्ञसेन्याः ॥ १०

ये नः पुरा षण्ढतिलानवोचन्

क्रूरा राज्ञो धृतराष्ट्रस्य पुत्राः ।

ते नो हताः सगणाः सानुबन्धाः

कामं स्वर्गं नरकं वा व्रजामः ॥ ११

पुनश्च राज्ञः पतितस्य भूमौ

स तां गदां स्कन्धगतां प्रगृह्य ।

वामेन पादेन शिरः प्रमृद्य

दुर्योधनं नैकृतिकेत्यवोचत् ॥ १२

हृष्टेन राजन्कुरुपार्थिवस्य

क्षुद्रात्मना भीमसेनेन पादम् ।

दृष्ट्वा कृतं मूर्धनि नाभ्यनन्दन्

धर्मात्मानः सोमकानां प्रवर्हाः ॥ १३

तव पुत्रं तथा हत्वा कथ्यमानं वृकोदरम् ।

नृत्यमानं च बहुशो धर्मराजोऽब्रवीदिदम् ॥ १४

गतोऽसि वैरस्यानृण्यं प्रतिज्ञा पूरिता त्वया ।

शुभेनाथाशुभेनैव कर्मणा विरमाधुना ॥ १५

मा शिरोऽस्य पदाऽमर्दोर्मा धर्मस्तेऽतिगो भवेत् ।

राजा ज्ञातिर्हतश्चायं नैतन्मयाय्यं तवानघ ॥ १६

एकादशचमूनाथं कुरुणामधिपं तथा ।

मास्त्राक्षीर्भीम पादेन राजानं ज्ञातिमेव च ॥ १७

हतबन्धुर्हतामात्यो भ्रष्टसैन्यो हतो मृधे ।

सर्वाकारेण शोच्योऽयं नावहास्योऽयमीश्वरः ॥ १८

विध्वस्तोऽयं हतामात्यो हतबन्धुर्हतात्मजः ।

उत्सन्नपिण्डो भ्राता च नैतन्मयाय्यं कृतं त्वया ॥ १९

धार्मिको भीमसेनोऽसावित्याहुस्त्वां पुरा जनाः ।

स कस्माद्भीमसेन त्वं राजानमधितिष्ठसि ॥ २०

इत्युक्त्वा भीमसेनं तु साश्रुकण्ठो युधिष्ठिरः ।

उपसृत्याब्रवीदीनो दुर्योधनमरिदमम् ॥ २१

तात मन्थुर्न ते कार्यो नात्मा शोच्यस्त्वया तथा ।

नूनं पूर्वकृतं कर्म सुघोरमनुभूयते ॥ २२

धात्रोपदिष्टं विषमं नूनं फलमसंस्कृतम् ।
 यद्वयं त्वां जिघांसामस्त्वं चासान्कुरुसत्तम ॥ २३
 आत्मनो ह्यपराधेन महद्भयसनमीदृशम् ।
 प्राप्तवानसि यल्लोभान्मदाद्बाल्याच्च भारत ॥ २४
 घातयित्वा वयस्यांश्च भ्रातृनथ पितृंस्तथा ।
 पुत्रानपौत्रांस्तथा चान्यास्ततोसि निधनं गतः ॥ २५
 तवापराधादस्माभिर्भ्रातरस्ते निपातिताः ।
 निहता ज्ञातयश्चापि दिष्टं मन्ये दुरत्ययम् ॥ २६
 [आत्मा न शोचनीयस्ते श्लाघ्यो मृत्युस्तवानघ ।
 वयमेवाधुना शोच्याः सर्वावस्थासु कौरव ॥ २७]

॥ इति श्रीमन्महाभारते शल्यपर्वणि गदायुद्धपर्वणि षष्ठितमोऽध्यायः ॥ ६० ॥

एकषष्ठितमोऽध्यायः ॥ ६१ ॥

भीमे अपनयबुद्ध्या क्रुद्धेन बलरामेण लाङ्गलमुद्यम्य तंप्रत्यभिगमनम् ॥ १ ॥ कृष्णेन तत्सान्त्वनं ततो बलस्य द्वारकागमनम् ॥ २ ॥ युधिष्ठिरस्य कृष्णेन भीमेन च संलापः ॥ ३ ॥

धृतराष्ट्र उवाच ।
 अधर्मेण हतं दृष्ट्वा राजानं माधवोत्तमः ।
 किमब्रवीत्तदा मृत बलदेवो महाबलः ॥ १
 गदायुद्धविशेषज्ञो गदायुद्धविशारदः ।
 कृतवान्नौहिणेयो यत्तन्ममाचक्ष्व सञ्जय ॥ २
 सञ्जय उवाच
 शिरस्याभहतं दृष्ट्वा भामसनन त मृतम् ।
 रामः प्रहरतां श्रेष्ठश्चक्रोध बलवद्बली ॥ ३
 ततो मध्ये नरेन्द्राणामूर्ध्वबाहुर्हलायुधः ।
 कुर्वन्नातस्वरं घोरं धिग्धिग्भीमत्युवाच ह ॥ ४
 अहो धिग्यदधो नाभेः प्रहतं धर्मविग्रहे ।
 नैतदृष्टं गदायुद्धे कृतवान्यद्वृकोदरः ॥ ५
 अधो नाभ्या न हन्तव्यमिति शास्त्रस्य निश्चयः ।
 अयं तु शास्त्रमुन्मृज्य स्वच्छन्दात्संप्रवर्तते ॥ ६
 तस्य तत्तद्वृषाणस्य रोषः समभवन्महान् ।
 [ततो राजानमालोक्य रोषसंरक्तलोचनः ।

बलदेवो महाराज ततो वचनमब्रवीत् ॥ ५
 न चैष पतितः कृष्ण केवलं मत्समोऽममः ।
 आश्रितस्य तु दौर्बल्यादाश्रयः परिभर्त्स्यते ॥ ८
 ततो लाङ्गलमुद्यम्य भीममभ्यद्रवद्बली ॥ ९
 तस्योर्ध्वबाहोः सदृशं रूपमामीन्महात्मनः ।
 बहुधातुविचित्रस्य श्वेतस्येव महागिरिः ॥ १०
 'भ्रातृभिः सहितो वीरैः सार्जुनैरस्त्रकोविदैः ।
 न विव्यथे महाराज दृष्ट्वा हलधरं बली ॥' ११
 अथ रामं निजग्राह केशवो विनयान्वितः ।
 बाहुभ्यां पीनवृत्ताभ्यां प्रयत्नाद्बलवद्बली ॥ १२
 मितामितौ यदुवरां शुशुभातेऽधिकं तदा ।
 'संगताविव राजेन्द्र कैलासाञ्जनपर्वतौ ।
 नभोगतां यथा राजंश्चन्द्रमूर्यां दिनक्षये ॥ १३
 उवाच चैनं संरब्धं शमयन्निव केशवः ॥ १४
 आत्मवृद्धिमित्रवृद्धिमित्रमित्रोदयस्तथा ।
 विपरीतं द्विपत्स्येतत्पद्भिः वृद्धिरात्मनः ॥ १५
 आत्मन्यपि च मित्रे च विपरीतं यदा भवेत् ।

तदा विद्यान्मनोग्लानिमाशु शान्तिकरो भवेत् ॥
 अस्माकं सहजं मित्रं पाण्डवाः शुद्धपौरुषाः ।
 स्वकाः पितृष्वसुः पुत्रास्ते परैर्निकृता भृशम् ॥ १७
 प्रतिज्ञापालनं धर्मः क्षत्रियस्येति वेत्थ तत् ॥ १८
 सुयोधनस्य गदया भक्ताऽऽस्म्यूरु महाहवे ।
 इति पूर्वं प्रतिज्ञातं भीमेन हि सभातले ॥ १९
 मैत्रेयेणाभिज्ञप्तं पूर्वमेव महर्षिणा ।
 ऊरु ते भेत्स्यते भीमो गदयेति परंतप ।
 अतो दोषं न पश्यामि मा कुध्यस्व प्रलम्बहन् २०
 यौनः स्वैः सुखहादैश्च संबन्धः सह पाण्डवैः ।
 तेषां वृद्ध्या हि वृद्धिर्नो मा कुधः पुरुषर्षभ ॥ २१
 वासुदेववचः श्रुत्वा सीरभृत्प्राह धर्मवित् ॥ २२
 धर्मश्च धारितः सद्भिः स च द्वाभ्यां नियच्छति ।
 अर्थश्चाप्यतिलुब्धस्य कामश्चातिप्रसङ्गिणः ॥ २३
 धर्मार्थौ धर्मकामौ च कामार्थौ चाप्यपीडयन् ।
 धर्मार्थकामान्योऽभ्येति सोत्यन्तं सुखमश्नुते ॥ २४
 तदिदं व्याकुलं सर्वं कृतं धर्मस्य पीडनात् ।
 भीमसेनेन गोविन्द कामं त्वं तु यथाऽऽस्थ माम् ॥
 कृष्ण उवाच ।
 अरोपणो हि धर्मात्मा सततं धर्मवत्सलः ।
 भवान्प्रख्यायते लोके तस्मात्संशम्य मा कुधः ॥
 प्राप्तं कलियुगं विद्धि प्रतिज्ञां पाण्डवस्य च ।
 आनृण्यं यातु वैरस्य प्रतिज्ञायाश्च पाण्डवः ।
 'ततः पुरुषशार्दूलो हत्वा नैकृतिकं रणे ॥ २७
 निकृत्या निकृतिप्रज्ञं यो हन्याद्वैरिणं रणे
 अधर्मो विद्यते नात्र यज्जीमो हतवात्रिपुम् ॥ २८
 युध्यमानं रणे वीरं कुरुवृष्णिगशस्करम् ।
 अनेन कर्णः संदिष्टः पृष्ठतो धनुरच्छिनत् ॥ २९
 ततः संछिन्नधन्वानं विरथं पौरुषे स्थितम् ।
 व्यायुधीकृत्य बहवः सौभद्रमपलायिनम् ॥ ३०

जन्मप्रभृति लुब्धश्च पापात्मा चैष दुर्मतिः ।
 निहतो भीमसेनेन दुर्बुद्धिः कुलपांसनः ॥ ३१
 प्रतिज्ञां भीमसेनेन त्रयोदशसमार्जिताम् ।
 किमर्थं नाभिजानाति युध्यमानो हि शत्रुभिः ३२
 ऊर्ध्वमाक्रम्य वेगेन जिघांसन्तं वृकोदरः ।
 बिभेद गदया चोरु न स्थाने न च मण्डले ॥ ३३
 सञ्जय उवाच ।
 धर्मच्छलमिमं श्रुत्वा केशवात्स विशांपते ।
 नैव प्रीतमना रामो वचनं प्राह संसदि ॥ ३४
 हत्वाऽधर्मेण राजानं धर्मात्मानं सुयोधनम् ।
 जिह्वयोधीति लोकेऽस्मिन्ख्यातिं यास्यति पाण्डवः
 दुर्योधनोऽपि धर्मात्मा गतिं यास्यति शाश्वतीम् ।
 ऋजुयोधी हतो राजा धर्मराष्ट्रो नराधिपः ॥ ३६
 युद्धदीक्षां प्रविश्याजौ रणयज्ञं वितत्य च ।
 हुत्वाऽऽत्मानममित्राग्नौ प्राप चावभृथं यशः ।
 'स्वर्गं गन्ता महाराजः ससुहृज्ज्ञातिबान्धवः ॥' ३७
 इत्युक्त्वा रथमास्थाय रौहिणेयः प्रतापवान् ।
 श्वेताभ्रशिखराकारः प्रययौ द्वारकां प्रति ॥ ३८
 पाञ्चालाश्च सवार्णवेयाः पाण्डवाश्च विशांपते ।
 रामे द्वारवतीं याते नातिप्रमनसोऽभवन् ॥ ३९
 ततो युधिष्ठिरं दीनं चिन्तापरमधोमुखम् ।
 शोकोपहतसंकल्पं वासुदेवोऽब्रवीदिदम् ॥ ४०
 वासुदेव उवाच ।
 धर्मराज किमर्थं त्वमधर्ममनुमन्यसे ।
 हतबन्धोर्यदेतस्य पतितस्य विचेतसः ॥ ४१
 दुर्योधनस्य भीमेन मृद्यमानं शिरः पदा ।
 उपप्रेक्षसि कस्मात्त्वं धर्मज्ञः सन्नराधिप ॥ ४२
 युधिष्ठिर उवाच ।
 न ममैतत्प्रियं कृष्ण यद्राजानं वृकोदरः ।
 पदा मूर्ध्न्यस्पृशत्कोधान्न च हृष्ये कुलक्षये ॥ ४३

बुद्धिः ॥ १५ ॥ यदि चेदात्मनो ग्लानिस्तदा शान्तिकर इति क.
 पाठः ॥ १६ ॥ भक्ता भङ्ग्ये ॥ १९ ॥ यौनः योनिनिमित्तः संबन्धः ।
 अस्माकं पितामहः पाण्डवानां मातामहश्चैव इति यौनसंबन्धः
 ॥ २१ ॥ सीरभृत् रामः ॥ २२ ॥ धर्म इति । नियच्छति नियममेति
 अर्थकामाभ्यां धर्मः संकोचमेतीत्यर्थः ॥ २३ ॥ धर्मार्थौ कामे-

नापीडयन् धर्मकार्थेनापीडयन् कामार्थं धर्मेण चापीडयन्नि-
 त्यर्थः ॥ २४ ॥ कामं यथेष्टं त्वं मां प्रति उक्तवानसि ननु धर्म्यं
 ॥ २५ ॥ कलियुगारम्भे एतावत्पापं नातीव खेदावहमिति भावः
 ॥ २७ ॥ अधर्ममनुपश्यसीति क. छ. पाठः ॥ ४१ ॥

निकृत्वा निकृता नित्यं धृतराष्ट्रसुतैर्वयम् ।
बहूनि परुषाण्युक्त्वा वनं प्रस्थापिता वयम् ॥४४
भीमसेनस्य तदुःखमतीव हृदि वर्तते ।
इति संचिन्त्य वाष्णेय मयैतत्समुपेक्षितम् ॥४५
तस्माद्भवाऽकृतप्रज्ञं लुब्धं कामवशानुगम् ।
लभतां पाण्डवः कामं धर्मोऽधर्मोऽथवा कृतः ॥४६
सञ्जय उवाच ।

इत्युक्तवति कौन्तेये धर्मराजे युधिष्ठिरे ।
वासुदेवो महाबाहुर्युधिष्ठिरमभाषत ।
काममस्त्वेतदिति वै कृच्छ्राद्यदुकुलोद्ग्रहः ॥ ४७
इत्युक्त्वा वासुदेवोऽपि वायुपुत्रप्रियेप्सया ।
अन्वमोदत तत्सर्वं यद्भीमेन कृतं युधि ॥ ४८
'अर्जुनोऽपि महाबाहुरप्रीतेनान्तरात्मना ।
नोवाच किंचिद्वचनं भ्रातरं साध्वसाधु वा ॥' ४९
भीमसेनोऽपि हत्वाऽऽजौ तव पुत्रममर्षणः ।
अभिवाद्याग्रतः स्थित्वा संप्रहृष्टः कृताञ्जलिः ॥ ५०

॥ इति श्रीमन्महाभारते शल्यपर्वणि गदायुद्धपर्वणि एकपष्ठितमोऽध्यायः ॥ ६१ ॥

द्विपष्ठितमोऽध्यायः ॥ ६२ ॥

पाञ्चालादिभिर्भीमस्तुतिः ॥ १ ॥ कृष्णदुर्योधनयोः परस्परगर्हणम् ॥ २ ॥ दुर्योधनेनारमस्तुतौ तन्मूर्धि गन्धर्वैः पुष्प-
वर्षणम् ॥ ३ ॥ भीष्मादिमरणेन दुःखितानां पाण्डवानां कृष्णेन समाश्रासनम् ॥ ४ ॥

धृतराष्ट्र उवाच ।
हतं दुर्योधनं दृष्ट्वा भीमसेनेन संयुगे ।
पाण्डवाः सञ्जयाश्चैव किमकुर्वत सञ्जय ॥ १
सञ्जय उवाच
हतं दुर्योधनं दृष्ट्वा भीमसेनेन संयुगे ।
सिंहेनेव महाराज मत्तं वनगजं यथा ॥
ग्रहृष्टमनस्तत्र कृष्णेन सह पाण्डवाः
पाञ्चालाः सञ्जयाश्चैव निहते कुरुनन्दने ।
आविध्यन्नुत्तरीयाणि सिंहनादांश्च नेदिरे ॥ ३
नैतान्हर्षसमाविष्टानियं सेहे वसुंधरा ॥ ४
धनूंष्येके व्याक्षिपन्त ज्याश्चाप्यन्ये तथाऽक्षिपन् ।
दध्मुरन्ये महाशङ्खानन्ये जघ्मश्च दुन्दुभीन् ॥ ५

धर्मोऽधर्मं च वा कृते इति श्रु. पाठः ॥ ४६ ॥

प्रोवाच सुमहातेजा धर्मराजं युधिष्ठिरम् ।
हर्षादुत्फुल्लनयनो जितकाशी विशांपते ॥ ५१
तवाद्य पृथिवी सर्वा क्षेमा निहतकण्टका ।
तां प्रशाधि महाराज स्वधर्ममनुपालय ॥ ५२
यस्तु कर्ताऽस्य वैरस्य निकृत्वा निकृतिप्रियः ।
सोऽयं विनिहतः शेते पृथिव्यां पृथिवीपते ॥ ५३
दुःशासनप्रभृतयः सर्वे ते चोग्रवादिनः ।
राधेयः शकुनिश्चैव हताश्च तव शत्रवः ॥ ५४
सेयं रत्नसमाकीर्णा मही सवनपर्वता ।
उपावृत्ता महाराज त्वामद्य निहतद्विषम् ॥ ५५
युधिष्ठिर उवाच ।
गतो वैरस्य निधनं हतो राजा सुयोधनः ।
कृष्णस्य मतमास्थाय विजितेयं वसुंधरा ॥ ५६
दिष्ट्वा गतस्त्वमानृण्यं मातुः कोपस्य चोभयोः ।
दिष्ट्वा जयसि दुर्धर्ष दिष्ट्वा शत्रुर्निपातितः ॥ ५७

चिक्रीडुश्च तथैवान्ये जहसुश्च तवाहिताः ।
अब्रुवंश्चासकृद्वीरा भीमसेनमिदं वचः ॥ ६
दुष्करं भवता कर्म रणेऽद्य सुमहत्कृतम् ।
कारवेयं रणे हत्वा गदयाऽतिकृतश्रमम् ॥ ७
इन्द्रेणैव हि वृत्रस्य वधं परमसंयुगे ।
तथा कृतममन्यन्त शत्रोर्वधमिमं जनाः ॥ ८
चरन्तं विविधान्मार्गान्मण्डलानि च सर्वशः ।
दुर्योधनमिमं शूरं कोऽन्यो हन्यादृकोदरात् ॥ ९
वैरस्य च गतः पारं त्वमिहान्यैः सुदुर्गमम् ।
अशक्यमेतदन्येन संपादयितुमीदृशम् ॥ १०
कुञ्जरेणैव मत्तेन वीरसंग्राममूर्धनि ।
दुर्योधनशिरो दिष्ट्वा पादेन मृदितं त्वया ॥ ११

एकपष्ठितमोऽध्यायः ॥ ६१ ॥

सिंहेन महिषस्येव कृत्वा संगरमुत्तमम् ।
 दुःशासनस्य रुधिरं दिष्ट्वा पीतं त्वयाऽनघ ॥ १२
 ये विप्रकुर्वन्नाजानं धर्मात्मानं युधिष्ठिरम् ।
 मूर्ध्नि तेषां कृतः पादो दिष्ट्वा ते स्वेन कर्मणा ॥ १३
 अमित्राणामधिष्ठानाद्बुधुर्योधनस्य च ।
 भीमं दिष्ट्वा पृथिव्यां ते प्रथितं सुमहद्यशः ॥ १४
 एवं नूनं हते वृत्रे शक्रं नन्दन्ति बन्दिनः ।
 तथा त्वां निहतामित्रं वयं नन्दाम भारत ॥ १५
 दुर्योधनवधे यानि रोमाणि हृषितानि नः ।
 अद्यापि न विकृष्यन्ते तानि तद्विद्धि भारत ।
 इत्यब्रुवन्भीमसेनं वातिकास्तत्र संगताः ॥ १६
 तान्हृष्टान्पुरुषव्याघ्रान्पाञ्चालान्पाण्डवैः सह ।
 ब्रुवतोऽसदृशं तत्र प्रोवाच मधुसूदनः ॥ १७
 न न्याय्यं निहतं शत्रुं भूयो हन्तुं नराधिपाः ।
 असकृद्वाग्भिरग्राभिर्निहतो ह्येष मन्दधीः ॥ १८
 तदैवैष हतः पापो यदैव निरपत्रपः ।
 लुब्धः पापसहायश्च सुहृदां शासनातिगः ॥ १९
 बहुशो विदुरद्रोणकृपगाङ्गेयसृञ्जयैः ।
 पाण्डुभ्यः प्रार्थ्यमानोऽपि पित्र्यमंशं न दत्तवान् ॥
 नैव तेभ्योऽद्य मित्रं वा शत्रुर्वा पुरुषाधमः ।
 किमनेन वितुन्नेन वाग्भिः काष्ठसधर्मणा ॥ २१
 रथेष्वारोहत क्षिप्रं गच्छामो वसुधाधिपाः ।
 दिष्ट्वा हतोऽयं पापात्मा सामात्यज्ञातिवान्धवः ॥
 इति श्रुत्वा त्वधिक्षेपं कृष्णादुर्योधनो नृपः ।
 अमर्षवशमापन्न उदतिष्ठद्विशांपते ॥ २३
 स्फिग्देशेनोपविष्टः स दोर्भ्यां विष्टभ्य मेदिनीम् ।
 दृष्टिं भ्रूसंकटां कृत्वा वासुदेवे न्यपातयत् ॥ २४
 अधोन्नतशरीरस्य रूपमासीन्नृपस्य तु ।
 क्रुद्धस्याशीविषस्येव छिन्नपुच्छस्य भोगिनः ॥ २५
 प्राणान्तकरिणीं घोरां वेदनामप्यचिन्तयन् ।
 दुर्योधनो वासुदेवं वाग्भिरग्राभिरार्दयत् ॥ २६
 कंसदासस्य दायाद न ते लज्जाऽस्त्यनेन वै ।

अधर्मेण गदायुद्धे यदहं विनिपातितः ।
 ऊरुभिन्धीति भीमस्य स्मृतिं मिथ्याप्रयच्छता २७
 किं न विज्ञातमेतन्मे यदर्जुनमवोचथाः ।
 घातयित्वा महीपालान्जुयुद्धान्सहस्रशः ।
 जिह्वैरुपायैर्बहुभिर्न ते लज्जा न ते घृणा ॥ २८
 अहन्यहनि शूराणां कुर्वाणः कदनं महत् ।
 शिखण्डिनं पुरस्कृत्य घातितस्ते पितामहः ॥ २९
 अश्वत्थाम्नः सनामानं हत्वा नागं सुदुर्मते ।
 आचार्यो न्यासितः शस्त्रं किं तन्न विदितं मया ३०
 स चानेन नृशंसेन धृष्टद्युम्नेन वीर्यवान् ।
 पात्यमानस्तस्या दृष्टो न चैनं तमवारयः ॥ ३१
 वधार्थं पाण्डुपुत्रस्य याचितां शक्तिमेव च ।
 घटोत्कचे व्यंसयतः कस्त्वत्तः पापकृत्तमः ॥ ३२
 छिन्नहस्तः प्रायगतस्तथा भूरिश्रवा बली ।
 त्वयाऽभिसृष्टेन हतः शैनेयेन दुरात्मना ॥ ३३
 कुर्वाणश्चोत्तमं कर्म कर्णः पार्थजिगीषया ।
 व्यंसनेनाश्वसेनस्य पन्नगेन्द्रस्य वै पुनः ॥ ३४
 पुनश्च पतिते चक्रे व्यसनार्तः पराजितः ।
 पातितः समरे कर्णश्चक्रव्यग्रोऽग्रणीर्नृणाम् ॥ ३५
 यदि मां चापि कर्णं च भीष्मद्रोणौ च संयुगे ।
 क्रजुना प्रतियुध्येथा न ते स्वाद्विजयो ध्रुवम् ॥ ३६
 त्वया पुनरनार्येण जिह्वमार्गेण पार्थिवाः ।
 स्वधर्ममनुतिष्ठन्तो वयं चान्ये च घातिताः ॥ ३७
 'त्वया मायाविना कृष्ण मायां मर्कप्रमोषिणीम् ।
 कृत्वा हतः सिन्धुपतिः किं तन्न विदितं मम ॥' ३८
 वासुदेव उवाच ।
 हतस्त्वमसि गान्धारे सभ्रातृसुतवान्धवः ।
 सगणः समुहचैव पापं मार्गमनुष्ठितः ॥ ३९
 तवैव दुष्कृतैर्वीरौ भीष्मद्रोणौ निपातितौ ।
 कर्णश्च निहतः सङ्क्षेपे तव शीलानुवर्तकः ॥ ४०
 याच्यमानं मया मूढ पित्र्यमंशं न दित्ससि ।
 पाण्डवेभ्यः स्वराज्यं च लोभाच्छकुनिनिश्चयात् ॥

विषं ते भीमसेनाय दत्तं सर्वे च पाण्डवाः ।
 प्रदीपिता जतुगृहे मात्रा सह सुदुर्मते ॥ ४२
 सभायां याज्ञसेनी च कृष्ठा धृते रजस्वला ।
 तदैव तावदुष्टात्मन्वध्यस्त्वं निरपत्रप ॥ ४३
 अनक्षज्ञं च धर्मज्ञं सौवलेनाक्षवेदिना ।
 निकृत्या यत्पराजैपीस्तस्मादसि हतो रणे ॥ ४४
 जयद्रथेन पापेन यत्कृष्णा क्लेशिता वने ।
 यातेषु मृगयां चैव तृणविन्दोरथाश्रमम् ॥ ४५
 अभिमन्युश्च यद्बाल एको बहुभिराहवे ।
 त्वदोषैर्निहतः पाप तस्मादसि हतो रणे ॥ ४६
 'कुर्वाणं कर्म समरे पाण्डवानर्थकाङ्क्षिणम् ।
 यच्छिखण्ड्यवधीद्भीष्मं मित्रार्थे न व्यतिक्रमः ४७
 स्वधर्मं पृष्ठतः कृत्वा आचार्यस्त्वन्प्रियेप्सया ।
 पार्षतेन हतः सङ्क्षेपे वर्तमानोऽसतां पथि ॥ ४८
 प्रतिज्ञामात्मनः सत्यां चिकीर्षन्समरं रिपुम् ।
 हतवान्सात्वतो विद्वान्मौमदत्ति महारथम् ॥ ४९
 अर्जुनः समरे राजन्युध्यमानः कदाचन ।
 निन्दितं पुरुषव्याघ्रः करोति न कथंचन ॥ ५०
 लब्ध्वाऽपि बहुधा छिद्रं वीरवृत्तमनुस्मरन् ।
 निजघान रणे कर्णं मैवं वोचः सुदुर्मते ॥ ५१
 देवानां मतमाज्ञाय तेषां प्रियहितेप्सया ।
 अर्जुनस्य महानागं मया व्यंसितमस्त्रजम् ॥ ५२
 त्वं च भीष्मश्च कर्णश्च द्रोणो द्रौणायनिस्तथा ।
 विराटनगरे तस्य ह्यनृशंसेन जीविताः ॥ ५३
 स्मर पार्थस्य विक्रान्तं गन्धर्वेषु कृतं तथा ।
 अधर्मं नात्र गान्धारं पाण्डवैर्यन्कृतं त्वयि ॥ ५४
 म्बवाहुव्रलमास्थाय स्वधर्मेण परंतपाः ।
 जितवन्तो रणे वीराः पापोसि निधनं गतः ॥ ५५
 [यान्यकार्याणि चास्माकं कृतानीति प्रभायसे ।
 वंशुष्येन तवात्यर्थं सर्वे हि तदनुष्ठितम् ॥ ५६
 बृहस्पतेरुशनसो नोपदेशः श्रुतस्त्वया ।
 वृद्धा नोपामिताश्चैव हितं वाक्यं न ते श्रुतम् ॥ ५७
 लोभेनातिबलेन त्वं नृण्या च वशीकृतः ।
 कृतवानस्यकार्याणि विपाकस्तस्य भुज्यताम् ॥ ५८

दुर्योधन उवाच ।
 अधीतं विधिवदत्तं भूः प्रभुक्ता ससागरा ।
 मूर्ध्नि स्थितमभिप्राणां को नु खन्ततरो मया ५९
 यदिष्टं क्षत्रवन्धूनां स्वधर्ममनुपश्यताम् ।
 तदिदं निधनं प्राप्तं को नु खन्ततरो मया ॥ ६०
 देवार्हा मानुषा भोगाः प्राप्ता असुलभा नृपैः ।
 ऐश्वर्यं चोत्तमं प्राप्तं को नु खन्ततरो मया ॥ ६१
 समुहत्सानुबन्धश्च स्वर्गं गन्ताऽहमच्युत ।
 यूयं गर्हितसंकल्पाः शोचन्तो वर्तयिष्यथ ॥ ६२
 'न मे विपादो भीमेन पादेन शिर आहतम् ।
 काका वा कङ्कगुध्रा वा निधास्यन्ति पदं क्षणात् ॥'
 सञ्जय उवाच ।
 अस्य वाक्यस्य निधने कुरुराजस्य धीमतः ।
 अपतत्सुमहद्वर्षं पुष्पाणां पुण्यगन्धिनाम् ॥ ६४
 अवादनन्त गन्धर्वा वादित्रं सुमनोहरम् ॥ ६५
 जगुश्चाप्सरसो राज्ञो यशःसंवद्भमेव च ।
 सिद्धाश्च मुमुचुर्वाचः साधुसाध्विति पार्थिव ॥ ६६
 वरां च सुरभिर्वायुः पुण्यगन्धो मृदुः मुखः ।
 व्यराजंश्च दिशः सर्वा नभो वैदर्भ्यमन्निभम् ॥ ६७
 अत्यद्भुतानि ते दृष्ट्वा वासुदेवपुरोगमाः ।
 दुर्योधनस्य पूजां तु दृष्ट्वा व्रीडामुपागमन् ॥ ६८
 हतांश्चाधर्मतः श्रुत्वा शोकातीः शुशुचुर्हि ते ।
 भीष्मं द्रोणं तथा कर्णं भूरिश्रवममेव च ॥ ६९
 तांस्तु चिन्तापरान्दृष्ट्वा पाण्डवान्दीनचेतसः ।
 प्रोवाचेदं वचः कृष्णो मेघदुन्दुभिनिस्वनः ॥ ७०
 नैष शक्योऽतिशीघ्रास्त्रस्ते च सर्वे महारथाः ।
 ऋजुयुद्धेन विक्रान्ता हन्तुं युष्माभिराहवे ॥ ७१
 उपायान्निहता ह्येते मया तस्मान्नराधिपाः ।
 अन्यथा पाण्डवेयानां नाभविष्यज्जयः कश्चित् ७२
 ते हि सर्वे महेश्वासाश्चलारोऽतिरथा भुवि ।
 अशक्या धर्मतो हन्तुं लोकपालैरपि स्वयम् ७३
 तथैवायं गदापाणिर्धातेराष्ट्रो गतश्रमः ।
 अशक्यो धर्मतो हन्तुं कालेनापि हि दण्डिना ॥ ७४

तन्मनसि कर्तव्यं यदयं निहतो नृपः ।
 रथ्याचर्याच्छलोपायैर्बहवः शत्रवो हताः ॥ ७५
 वैरनुगतो मार्गो देवैरसुरघातिभिः ।
 द्विश्चानुगतः पन्थाः सर्वैरनुगमिष्यते ॥ ७६
 एवं विधात्रा विहितं स्वयमेपां महात्मनाम् ।
 एवं पुरुषकारेण न शक्यमतिवर्तितुम् ॥ ७७
 त्तं भव्यं भविष्यच्च निमेषाद्यो हनिष्यति ।
 त्तान्तमन्यथा कर्तुं नेच्छेत्सोऽयं धनञ्जय ॥ ७८
 त्तकृत्याः स्म सायाह्ने निवासं रोचयामहे ।
 त्थनागरथाः सर्वे विश्राम्यन्तु नराधिपाः ॥ ७९
 त्तुदेववचः श्रुत्वा तदानीं पाण्डवैः सह ।
 त्तश्चाला भृशसंहृष्टा विनेदुः सिंहसङ्घवत् ॥ ८०

ततः प्राध्मापयच्छङ्खं पाञ्चजन्यं जनार्दनः ।
 देवदत्तं प्रहृष्टात्मा शङ्खप्रवरमर्जुनः ॥ ८१
 अनन्तविजयं राजा कुन्तीपुत्रो युधिष्ठिरः ।
 पोण्ड्रं दध्मौ महाशङ्खं भीमकर्मा वृकोदरः ॥ ८२
 नकुलः सहदेवश्च सुघोषमणिपुष्पकौ ।
 धृष्टद्युम्नस्तथा जैत्रं सात्यकिर्नन्दिवर्धनम् ॥ ८३
 तेषां नादेन महता शङ्खानां भरतर्षभ ।
 आपुपूरे नभः सर्वे पृथिवी च चचाल ह ॥ ८४
 ततः शङ्खाश्च भेर्यश्च पणवानकगोमुखाः ।
 पाण्डुसैन्येष्ववाद्यन्त स शब्दस्तुमुलोऽभवत् ॥ ८५
 अस्तुवन्पाण्डवानन्ये निर्भीश्च स्तुतिमङ्गलैः ।
 हृष्टा दुर्योधनं दृष्ट्वा निहतं पुरुषर्षभाः ॥ ८६

॥ इति श्रीमन्महाभारते शल्यपर्वणि गदायुद्धपर्वणि त्रिषष्टितमोऽध्यायः ॥ ६३ ॥

त्रिषष्टितमोऽध्यायः ॥ ६३ ॥

पाञ्चालादिषु स्वस्वशिविराण्युपगतेषु पाण्डवैर्दुर्योधनशिविरमेत्य स्वस्वरथेभ्योऽवतरणम् ॥ १ ॥ कृष्णे रथात्प्रथमं
 पार्थमेवतार्य पश्चात्स्वयमप्यवतीर्णे अग्निना तद्रथस्य भस्मीकरणम् ॥ २ ॥ कृष्णेनार्जुनप्रति रथदाहस्य कारणकथनम् ॥ ३ ॥
 कृष्णचोदनया पाण्डवैरोधवतीतीरे रात्रौ निवसनम् ॥ ४ ॥ कृष्णेन युधिष्ठिरचोदनया गान्धार्वाश्वासनाय हास्तिनपु-
 रगमनम् ॥ ५ ॥

सञ्जय उवाच ।
 ततस्ते प्रययुः सर्वे निवासाय महीक्षितः ।
 शङ्खान्प्रध्मापयन्तो वै हृष्टाः परिधवाहवः ॥ १
 पाण्डवान्गच्छतश्चापि शिविरं नो विशांपते ।
 महेष्वासोऽन्वगात्पश्चाद्युयुत्सुः सात्यकिस्तथा ॥ २
 धृष्टद्युम्नः शिशुण्डी च द्रौपदेयाश्च सर्वशः ।
 सर्वे चान्ये महेष्वासा ययुः स्वशिविराण्युत ॥ ३
 ततस्ते प्राविशन्पार्था हतत्विदकं हतेश्वरम् ।
 दुर्योधनस्य शिविरं रङ्गवन्निःसृते जने ॥ ४
 गतोत्सवं पुरमिव हतनागमिव हृदम् ।
 स्त्रीवर्षवरभूयिष्ठं वृद्धामात्यैरधिष्ठितम् ॥ ५
 तत्रैतान्पर्युपातिष्ठन्दुर्योधनपुरःसराः ।

कृताञ्जलिपुटा राजन्कापायमलिनाम्बराः ॥ ६
 शिविरं समनुप्राप्य कुरुराजस्य पाण्डवाः ।
 अवतेरुर्महाराज रथेभ्यो रथसत्तमाः ॥ ७
 ततो गाण्डीवधन्वानमभ्यभाषत केशवः ।
 स्थितः प्रियहिते नित्यमतीव भरतर्षभ ॥ ८
 अवरोपय गाण्डीवमक्षयौ च महेषुधी ।
 अथाहमवरोक्ष्यामि पश्चाद्भरतसत्तमा ।
 स्वयं चैवावरोह त्वमेतच्छ्रेयस्तवानघ ॥ ९
 तच्चाकरोत्तथा वीरः पाण्डुपुत्रो धनञ्जयः ॥ १०
 अथ पश्चात्ततः कृष्णो रश्मीनुत्सृज्य वाजिनाम् ।
 अवारोहत मेधावी रथाद्गाण्डीवधन्वनः ॥ ११
 अथावतीर्णे भूतानामीश्वरे सुमहात्मनि ।

वर्षवरः षण्डः ॥ ५ ॥ दुर्योधनस्य पुरसराः दुर्योधनपुरः सराः ॥ ६ ॥

कपिरप्याश्वपाकामत्सहदेवैर्ध्वजालयैः ॥ १२
 स दग्धो द्रोणकर्णाभ्यां दिव्यैरस्त्रैर्महारथः ।
 अथ दीप्तोऽग्निना ह्याशु प्रजज्वाल महीपते ॥ १३
 सोपासङ्गः सरश्मिश्च साश्वः सयुगबन्धनः ।
 भस्मीभूतोऽपतद्भूमौ रथो गाण्डीवधन्वनः ॥ १४
 तं तथा भस्मभूतं तु दृष्ट्वा पाण्डुसुताः प्रभो ।
 अभवन्विस्मिता राजन्नर्जुनश्चेदमब्रवीत् ॥ १५
 कृताञ्जलिः सप्रणयं प्रणिपत्याभिवाद्य ह ।
 गोविन्द कस्माद्भगवन् रथो दग्धोऽयमग्निना ॥ १६
 किमेतन्महदाश्चर्यमभवद्यदुनन्दन ।
 तन्मे ब्रूहि महाबाहो श्रोतव्यं यदि मन्यसे ॥ १७
 वासुदेव उवाच ।
 द्रोणकर्णास्त्रनिर्दग्धः पूर्वमेवायमर्जुन ।
 मदास्थितत्वात्समरे न विशीर्णः परंतप ॥ १८
 इदानीं तु विशीर्णोऽयं दग्धो ब्रह्मास्त्रतेजसा ।
 मया विमुक्तः कौन्तेय त्वय्यद्य कृतकर्मणि ॥ १९
 सञ्जय उवाच ।
 ईषदृत्स्मयमानस्तु भगवान्केशवोऽरिहा ।
 परिष्वज्य च राजानं युधिष्ठिरमभापत ॥ २०
 दिष्ट्या जयमि कौन्तेय दिष्ट्या ते शत्रवो जिताः ।
 दिष्ट्या गाण्डीवधन्वा च भीमसेनश्च पाण्डवः ॥ २१
 त्वं चापि कुशली राजन्माद्रीपुत्रां च पाण्डवां ।
 मुक्ता वीरक्षयादस्मान्मंग्रामान्निहतद्विपः ।
 क्षिप्रमुत्तरकालानि कुरु कार्याणि भारत ॥ २२
 उपयातमुपप्लाव्यं सह गाण्डीवधन्वना ।
 आनीय मधुपर्कं मां यत्पुरा त्वमवोचथाः ॥ २३
 एष भ्राता सखा चैव तव कृष्ण धनञ्जयः ।
 रक्षितव्यो महाबाहो सर्वास्वापत्स्विति प्रभो ॥ २४
 तव चैव ब्रुवाणस्य तथेत्येवाहमब्रुवम् ॥ २५
 स सव्यमाची गुप्तस्ते विजयी च जनेश्वर ।
 भ्रान्नुभिः सह राजेन्द्र शूरः सत्यपराक्रमः ।

मुक्तो वीरक्षयादस्मात्संग्रामाद्रोमहर्षणात् ॥ २६
 एवमुक्तस्तु कृष्णेन धर्मराजो युधिष्ठिरः ।
 हृष्टरोमा महाराज प्रत्युवाच जनार्दनम् ॥ २७
 युधिष्ठिर उवाच ।
 प्रमुक्तं द्रोणकर्णाभ्यां ब्रह्मास्त्रमरिमर्दन ।
 कस्त्वदन्यः सहेत्साक्षादपि वज्री पुरंदरः ॥ २८
 भवतस्तु प्रसादेन संग्रामे बहवो हताः ।
 महारणगतः पार्थो यच्च नासीत्पराञ्मुखः ॥ २९
 तथा तव महाबाहो पर्यायैर्बहुभिर्मया ।
 कर्मणामनुसंधानात्तेजस्वी जगति श्रुता ॥ ३०
 उपप्लाव्ये महर्षिर्मे कृष्णद्वैपायनोऽब्रवीत् ।
 यतो धर्मस्ततः कृष्णो यतः कृष्णस्ततो जयः ॥ ३१
 'एवमुक्तस्ततः कृष्णः प्रत्युवाच युधिष्ठिरम् ।
 अक्षौहिण्यो दशष्टां च तव तेषां च भारत ।
 न तुल्याश्चार्जुनस्येह बलेन कुरुनन्दन ॥ ३२
 स एष सर्वाण्यस्त्राणि दिव्यानि प्राप्य शङ्करात् ।
 मत्समो वा विशिष्टो वा रणे त्वमिति पाण्डवः ।
 अनुज्ञातः पाण्डुमुतः पुनः प्रत्यागमन्महीम् ॥ ३३
 भूतं भव्यं भविष्यच्च अनुज्ञातस्त्वया विभो ।
 निमेषार्धान्नरव्याघ्रो नयेदिति मतिर्मम ॥ ३४
 द्रोणं भीष्मं कृपं कर्णं द्रोणपुत्रं जयद्रथम् ।
 निहन्तुं शत्रुयात्कुद्वो निमेषार्धाद्नञ्जयः ॥ ३५
 सदेवासुरगन्धर्वान्सयक्षोरगराक्षसान् ।
 ग्रीन्वा लोकान्विजेतुं स शक्तः किमिह मानुषान् ॥
 विधिना विहितं चासौ मया संचोदितोऽपि सन् ।
 न चकार मतिं हन्तुं ततस्ते बलवत्तराः ॥ ३७
 अत्र गीता मया सुष्ठु गिरः सत्या महीपते ।
 दर्शितं मयि सर्वं च तेनासौ जितवान्निपून् ॥ ३८
 अर्जुनोऽपि महाबाहुर्मया तुल्यो महीपते ।
 स महेश्वरलब्धास्त्रः किं न कुर्याद्विभुः प्रभो ॥ ३९
 इत्येवमुक्ते ते वीराः शिविरं तव भारत ।

तेजस्यमिति गतिः श्रुता इति छ. पाठः । तथैव च महाबाहो—
 मनुसंतानं तेजगन्ध गतीः शुभाः इति झ. पाठः ॥ ३० ॥

त्रिपठितमोऽध्यायः ॥ ६३ ॥

प्रविश्य प्रत्यपद्यन्त कोशरत्नधिसंचयान् ॥ ४०
 रजतं जातरूपं च मणीनथ च मौक्तिकान् ।
 भूपणान्यथ मुख्यानि कम्बलान्यजिनानि च ॥ ४१
 'गजानश्वात्रथांश्चैव महान्ति शयनानि च' ।
 दासीदासमसंख्येयं राज्योपकरणानि च ॥ ४२
 ते प्राप्य धनमक्षय्यं त्वदीयं भरतर्षभ ।
 उदक्रोशन्महाभागा नरेन्द्र विजितारयः ॥ ४३
 ते तु वीराः समाश्वस्य बाहनान्यवमुच्य च ।
 अतिष्ठन्त मुहुः सर्वे पाण्डवा विगतज्वराः ॥ ४४
 अथाब्रवीन्महाराज वासुदेवो महायशः ।
 अस्माभिर्मङ्गलार्थाय वस्तव्यं शिविराद्बहिः ॥ ४५
 तथेत्युक्त्वा हि ते सर्वे पाण्डवाः सात्यकिस्तथा ।
 वासुदेवेन सहिता मङ्गलार्थं बहिर्ययुः ॥ ४६
 ते समासाद्य सरितं पुण्यामोघवतीं नृप ।

न्यवसन्नथ तां रात्रिं पाण्डवा हतशत्रवः ॥ ४७
 युधिष्ठिरस्ततो राजा प्राप्तकालमचिन्तयत् ॥ ४८
 तत्र ते गमनं प्राप्तं रोचते तव माधव ।
 गान्धार्याः क्रोधदीप्तायाः प्रशमार्थमरिंदम ॥ ४९
 हेतुकारणयुक्तैश्च वाक्यैः कालसमीरितैः ।
 क्षिप्रमेव महाभाग गान्धारीं प्रशमिष्यसि ।
 पितामहश्च भगवान्यासस्तत्र भविष्यति ॥ ५०
 ततः संप्रेषयामासुर्यादवं नागसाह्वयम् ॥ ५१
 स च प्रायाज्वेनाशु वासुदेवः प्रतापवान् ।
 दारुकं रथमारोप्य येन राजाऽम्बिकासुतः ॥ ५२
 तमूचुः संप्रयास्यन्तं शैन्यसुग्रीववाहनम् ।
 प्रत्याश्वासय गान्धारीं हतपुत्रां यशस्विनीम् ॥ ५३
 स प्रायात्पाण्डवैरुक्तस्तत्पुरं सात्वतां वरः ।
 आससाद ततः क्षिप्रं गान्धारीं निहतात्मजाम् ॥ ५४

॥ इति श्रीमन्महाभारते शल्यपर्वणि गदायुद्धपर्वणि त्रिपष्टितमोऽध्यायः ॥ ६३ ॥

चतुःषष्टितमोऽध्यायः ॥ ६४ ॥

जनमेजयेन गान्धार्याश्वासनकारणप्रश्ने वैशंपायनेन तत्कथनम् ॥ १ ॥ कृष्णेन गान्धारीधृतराष्ट्रो समाश्वस्य पुनः पाण्डवसमीपागमनम् ॥ २ ॥

जनमेजय उवाच ।
 किमर्थं द्विजशार्दूल धर्मराजो युधिष्ठिरः ।
 गान्धार्याः प्रेषयामास वासुदेवं परंतपम् ॥ १
 यदा पूर्वं गतः कृष्णः शमार्थं कौरवान्प्रति ।
 न च तं लब्धवान्कामं ततो युद्धमभूदिदम् ॥ २
 निहतेषु तु योधेषु हते दुर्योधने तदा ।
 पृथिव्यां पाण्डवेयस्य निःसपत्ने कृते युधि ॥ ३
 विद्रुते शिविरे शून्ये प्राप्ते यशसि चोत्तमे ।
 किं नु तत्कारणं ब्रह्मन्येन कृष्णो गतः पुनः ॥ ४
 न चैतत्कारणं ब्रह्मन्नल्पं विप्रतिभाति मे ।
 यत्रागमदमेयात्मा स्वयमेव जनार्दनः ॥ ५
 तत्त्वतो वै समाचक्ष्व सर्वमध्वर्युसत्तम ।
 यच्चात्र कारणं ब्रह्मन्कार्यस्यास्य विनिश्चये ॥ ६

वैशंपायन उवाच ।
 त्वद्युक्तोऽयमनुप्रश्नो यन्मां पृच्छसि पार्थिव ।
 तत्तेऽहं संप्रवक्ष्यामि यथावद्भरतर्षभ ॥ ७
 हतं दुर्योधनं दृष्ट्वा भीमसेनेन संयुगे
 व्युत्क्रम्य समयं राजन्धार्तराष्ट्रं महाबलम् ॥ ८
 अन्यायेन हतं दृष्ट्वा गदायुद्धेन भारत ।
 युधिष्ठिरं महाराज महद्भयमथाविशत् ॥ ९
 सोऽचिन्तयन्महाभागं गान्धारीं तपसान्विताम् ।
 घोरेण तपसा युक्तां त्रैलोक्यमपि सा दहेत् ॥ १०
 तस्य चिन्तयमानस्य बुद्धिः समभवत्तदा ।
 गान्धार्याः क्रोधदीप्तायाः पूर्वं प्रशमनं भवेत् ॥ ११
 सा हि पुत्रवधं श्रुत्वा कृतमस्माभिरीदृशम् ।
 मानसेनाग्निना क्रुद्धा भस्मसान्नः करिष्यति ॥ १२

कथं दुःखमिदं तीव्रं गान्धारी संप्रशक्ष्यति ।
 श्रुत्वा विनिहतं पुत्रं छलेनाजिह्वयोधिनम् ॥ १३
 एवं विचिन्त्य बहुधा भयशोकसमन्वितः ।
 वामुदेवमिदं वाक्यं धर्मराजोऽभ्यभाषत ॥ १४
 तव प्रसादाद्गोविन्द राज्यं निहतकण्टकम् ।
 अप्राप्यं मनसाऽपीदं प्राप्तमस्माभिरच्युत ॥ १५
 प्रत्यक्षं मे महाबाहो संग्रामे रोमहर्षणे ।
 विमर्दः सुमहान्प्राप्तस्त्वया यादवनन्दन ॥ १६
 त्वया देवामुरे युद्धे वधार्थममरद्विषाम् ।
 यथा साह्यं पुरा दत्तं हताश्च विबुधद्विपः ॥ १७
 साह्यं तथा महाबाहो दत्तमस्माकमच्युत ।
 सारथ्येन च वार्ष्णेय भवता हि धृता वयम् ॥ १८
 यदि न त्वं भवेन्नाथः फल्गुनस्य महारणे ।
 कथं शक्यो रणे जेतुं भवेदेष बलार्णवः ॥ १९
 गदाप्रहारा विपुलाः परिवेश्यापि ताडनम् ।
 शक्तिभिर्मण्डिपालैश्च तोमरैः सपरश्वरैः ॥ २०
 अस्मत्कृते त्वया कृष्ण वाचः सुपरुषाः श्रुताः ।
 शस्त्राणां च निपाता वै वज्रस्पर्शोपमा रणे ॥ २१
 ते च ते सफला जाता हते दुर्योधनेऽच्युत ।
 तत्सर्वं न यथा नश्येत्पुनः कृष्ण तथा कुरु ॥ २२
 संदेहदोलां प्राप्तं नश्यतः कृष्ण जये सति ।
 गान्धार्या हि महाबाहो क्रोधं शमय माधव ॥ २३
 सा हि नित्यं महाभागा तपसोग्रेण कश्चिता ।
 पुत्रपौत्रवधं श्रुत्वा ध्रुवं नः संप्रशक्ष्यति ।
 तस्याः प्रसादनं वीर प्राप्तकालं मतं मम ॥ २४
 कश्च तां क्रोधसंदीप्तां पुत्रव्यसनकश्चिताम् ।
 वीक्षितुं पुरुषः शक्तस्त्वामृते पुरुषोत्तम ॥ २५
 तत्र मे गमनं प्राप्तं रोचते तव माधव ।
 गान्धार्याः क्रोधदीपायाः प्रशमार्थमरिन्दम ॥ २६
 त्वं हि कर्ता विकर्ता च लोकानां प्रभवव्ययः ।
 हेतुकारणसंयुक्तवार्क्यः कालसमीरितः ॥ २७
 क्षिप्रमेव महाबाहो गान्धारीं शमयिष्यसि ।

पितामहश्च भगवान्कृष्णस्तत्र भविष्यति ॥ २८
 सर्वथा ते महाबाहो गान्धार्याः क्रोधनाशनम् ।
 कर्तव्यं सात्वतां श्रेष्ठ पाण्डवानां हितार्थिनम् ॥ २९
 धर्मराजस्य वचनं श्रुत्वा यदुकुलोद्भवः ।
 आमन्त्र्य दारुकं प्राह रथः सज्जो विधीयताम् ॥ ३०
 केशवस्य वचः श्रुत्वा त्वरमाणोऽथ दारुकः ।
 न्यवेदयद्रथं सज्जं केशवाय महात्मने ॥ ३१
 तं रथं यादवश्रेष्ठः समारुह्य परंतपः ।
 जगाम हास्तिनपुरं त्वरितः केशवो विभुः ॥ ३२
 ततः प्रायान्महाराज माधवो भगवान्स्थी ।
 नागसाह्वयमासाद्य प्रविवेश च वीर्यवान् ॥ ३३
 प्रविश्य नगरं वीरो रथोपेण नादयन् ।
 विदितो धृतराष्ट्रस्य सोऽवतीर्य रथोत्तमात् ।
 अभ्यगच्छददीनात्मा धृतराष्ट्रनिवेशनम् ॥ ३४
 पूर्वं चाभिगतं तत्र सोऽपश्यदपि सत्तमम् ॥ ३५
 पादौ प्रपीड्य कृष्णस्य राज्ञश्चापि जनार्दनः ।
 अभ्यवादयदव्यग्रो गान्धारीं चापि केशवः ॥ ३६
 ततस्तु यादवश्रेष्ठो धृतराष्ट्रमधोक्षजः ।
 पाणिमालम्ब्य राजेन्द्र सुखं प्ररुरोद ह ॥ ३७
 स मुहूर्तादिवोत्सृज्य बाष्पं शोकसमुद्भवम् ।
 प्रक्षाल्य वारिणा नेत्रे ह्याचम्य च यथाविधि ।
 उवाच प्रश्रितं वाक्यं धृतराष्ट्रमरिन्दमः ॥ ३८
 न तेऽस्त्यविदितं किञ्चिद्भूतं भव्यं च भारत ।
 कालस्य च यथावृत्तं तत्ते मुविदितं प्रभो ॥ ३९
 यदिदं पाण्डवैः सर्वैस्तव चित्तानुरोधिभिः ।
 कथं कुलक्षयो न स्यात्तथा क्षत्रस्य भारत ॥ ४०
 भ्रातृभिः समयं कृत्वा क्षान्तवान्धर्मवत्सलः ।
 द्यूतञ्चलजितैः शुद्धैर्वनवासो ह्युपागतः ॥ ४१
 अज्ञातवासचर्या च नानावेषसमावृतैः ।
 अन्ये च बहवः क्लेशास्त्वशक्तैरिव सर्वदा ॥ ४२
 मया च स्वयमागम्य युद्धकाल उपस्थिते ।
 सर्वलोकस्य सान्निध्ये ग्रामांस्त्वं पञ्च याचितः ॥ ४३

हेतुकारणसंयुक्तः हेतवो दृष्टा अपराधाः । कारणानि अह-
 ग्रान्यवश्यंभावीनि तैर्युक्तानि तैः ॥ २७ ॥ प्रायादगच्छन्

॥ ३३ ॥ विदितं धृतराष्ट्रस्येति झ. पाठः ॥ ३४ ॥ कृष्णस्य
 व्यामस्य ॥ ३६ ॥

त्वया कालोपसृष्टेन लोभतो नापवर्जिताः ।
 तवापराधान्नृपते सर्वे क्षत्रं क्षयं गतम् ॥ ४४
 भीष्मेण सोमदत्तेन बाह्लीकेन कृपेण च ।
 द्रोणेन च सपुत्रेण विदुरेण च धीमता ।
 याचितस्त्वं शमं नित्यं न च तत्कृतवानसि ॥ ४५
 कालोपहंतचित्ता हि सर्वे मुह्यन्ति भारत ।
 यथा मूढो भवान्पूर्वमस्मिन्नर्थे समुद्यते ॥ ४६
 किमन्यत्कालयोगाद्धि द्विष्टमेव परायणम् ।
 मा च दोषान्महाप्राज्ञ पाण्डवेषु निवेशय ॥ ४७
 अल्पोप्यतिक्रमो नास्ति पाण्डवानां महात्मनाम् ।
 धर्मतो न्यायतश्चैव स्नेहतश्च परंतप ॥ ४८
 एतत्सर्वं तु विज्ञाय ह्यात्मदोषकृतं फलम् ।
 तन्मन्युं पाण्डुपुत्रेषु न भवान्कर्तुमर्हति ॥ ४९
 कुलं वंशश्च पिण्डाश्च यच्च पुत्रकृतं फलम् ।
 गान्धार्यास्तव वै नाथ पाण्डवेषु प्रतिष्ठितम् ॥ ५०
 त्वं चैव कुरुशार्दूल गान्धारी च यशस्विनी ।
 मा शुचो नरशार्दूल पाण्डवान्प्रतिक्रियिष्यम् ॥ ५१
 एतत्सर्वमनुध्याय आत्मनश्च व्यतिक्रमम् ।
 शिवेन पाण्डवान्ध्याहि नमस्ते भरतर्षभ ॥ ५२
 जानासि च महाबाहो धर्मराजस्य या त्वयि ।
 भक्तिर्भरतशार्दूल स्नेहश्चापि स्वभावतः ॥ ५३
 एतच्च कदनं कृत्वा शत्रूणामपकारिणाम् ।
 दह्यते स दिवारात्रौ न च शर्माधिगच्छति ॥ ५४
 त्वां चैव नरशार्दूल गान्धारीं च यशस्विनीम् ।
 स शोचन्नरशार्दूलः शान्तिं नैवाधिगच्छति ॥ ५५
 ह्रिया च परयाऽविष्टो भवन्तं नाधिगच्छति ।
 पुत्रशोकाभिसंतप्तं बुद्धिव्याकुलितेन्द्रियम् ॥ ५६
 एवमुक्त्वा महाराज धृतराष्ट्रं यदूत्तमः ।
 उवाच परमं वाक्यं गान्धारीं शोककशिताम् ॥ ५७
 सौबलेयि निबोध त्वं यत्त्वां वक्ष्यामि सुव्रते ।
 त्वत्समा नास्ति लोकेऽस्मिन्नद्य सीमन्तिनी शुभे ॥
 जानासि च यथा राज्ञि सभायां मम सन्निधौ ।
 धर्मार्थसहितं वाक्यमुभयोः पक्षयोर्हितम् ॥ ५९

उक्तवत्यसि कल्याणि न च ते तनयैः कृतम् ।
 दुर्योधनस्त्वया चोक्तो जयार्थी परुषं वचः ॥ ६०
 शृणु मूढ वचो मह्यं यतो धर्मस्ततो जयः ।
 तदिदं समनुप्राप्तं तव वाक्यं नृपात्मजे ॥ ६१
 एवं विदित्वा कल्याणि मा स्म शोके मनः कृथाः ।
 पाण्डवानां विनाशाय मा ते बुद्धिः कदाचन ॥ ६२
 शक्ता चासि महाभागे पृथिवीं सचराचराम् ।
 चक्षुषा क्रोधदीप्तेन निर्दग्धुं तपसो बलात् ॥ ६३
 वासुदेववचः श्रुत्वा गान्धारी वाक्यमब्रवीत् ।
 एवमेतन्महाबाहो यथा वदसि केशव ॥ ६४
 आधिभिर्दह्यमानाया मतिः संचलिता मम ।
 सा मे व्यवस्थिता श्रुत्वा तव वाक्यं जनार्दन ॥ ६५
 राज्ञस्त्वन्धस्य वृद्धस्य हतपुत्रस्य केशव ।
 त्वं गतिः सहितैर्वरैः पाण्डवैर्द्विपदां वर ॥ ६६
 एतावदुक्त्वा वचनं मुखं प्रच्छाद्य वाससा ।
 पुत्रशोकाभिसंतप्ता गान्धारी प्ररुद ह ॥ ६७
 तत एनां महाबाहुः केशवः शोककशिताम् ।
 हेतुकारणसंयुक्तैर्वाक्यैराश्वासयन्प्रभुः ॥ ६८
 समाश्वास्य च गान्धारीं धृतराष्ट्रं च माधवः ।
 द्रौणिंसंकल्पितं भावमन्वबुध्यत केशवः ॥ ६९
 ततस्त्वरित उत्थाय पादौ मूर्ध्ना प्रणम्य च ।
 द्वैपायनस्य राजेन्द्र ततः कौरवमब्रवीत् ॥ ७०
 आपृच्छे त्वां कुरुश्रेष्ठ मा च शोके मनः कृथाः ।
 द्रौणेः पापोस्त्यभिप्रायस्तेनास्मि सहसोत्थितः ॥ ७१
 पाण्डवानां वधे रात्रौ बुद्धिस्तेन प्रदक्षिता ॥ ७२
 एतच्छ्रुत्वा तु वचनं गान्धार्या सहितोऽब्रवीत् ।
 धृतराष्ट्रो महाबाहुः केशवं केशिमूदनम् ॥ ७३
 शीघ्रं गच्छ महाबाहो पाण्डवान्परिपालय ।
 भूयस्त्वया समेष्यामि क्षिप्रमेव जनार्दन ॥ ७४
 प्रायात्ततस्तु त्वरितो दारुकेण सहाच्युतः ॥ ७५
 वासुदेवे गते राजन्धृतराष्ट्रं जनेश्वरम् ।
 आश्वासयदमेयात्मा व्यासो लोकनमस्कृतः ॥ ७६

वासुदेवोऽपि धर्मात्मा कृतकृत्यो जगाम ह ।

शिविरं हास्तिनपुरादिदक्षुः पाण्डवानृष ॥ ७७

आगम्य शिविरं रात्रौ सोऽभ्यगच्छत पाण्डवान् ।

तच्च तेभ्यः समाख्याय सहितस्तैः समाहितः ॥ ७८

॥ इति श्रीमन्महाभारते शल्यपर्वणि गदायुद्धपर्वणि चतुःषष्टितमोऽध्यायः ॥ ६४ ॥

पञ्चषष्टितमोऽध्यायः ॥ ६५ ॥

सञ्जयेन धृतराष्ट्रं प्रति दुर्योधनविलापप्रकारकथनम् ॥ १ ॥ वादिकैरश्वत्थाम्नि दुर्योधनपातननिवेदनम् ॥ २ ॥

धृतराष्ट्र उवाच

अधिष्ठितः पदा मूर्ध्नि भग्नसक्थो महीं गतः ।

शौटीर्यमानी पुत्रो मे किमभाषत सञ्जय ॥ १

अत्यर्थं कोपनो राजा जातवैरश्च पाण्डुपु ।

व्यसनं परमं प्राप्तः किमाह परमाहवे ॥ २

सञ्जय उवाच

शृणु राजन्प्रवक्ष्यामि यथावृत्तं नराधिप ।

राज्ञा यदुक्तं मग्नेन तस्मिन्व्यसनसागरे ॥ ३

भग्नसक्थो नृपो राजन्यांसुना सोऽवकुण्ठितः ।

यमयन्मूर्धजांस्तत्र वीक्ष्य चैव दिशो दश ॥ ४

केशान्नियम्य यत्नेन निःश्वसन्तुरगो यथा ।

संरम्भाश्रुपरीताभ्यां नेत्राभ्यामभिवीक्ष्य माम् ५

बाहू धरण्यां निष्पिप्य मुदुर्मत्त इव द्विपः ।

प्रकीर्णान्मूर्धजान्धुन्वन्दन्तैर्दन्तानुपस्पृशन् ।

गर्हयन्पाण्डवं ज्येष्ठं निःश्वस्येदमथाब्रवीत् ॥ ६

भीष्मे शान्तनवे नाथे कर्णे शस्त्रभृतां वरे ।

गौतमे शकुनौ चापि द्रोणे चास्त्रभृतां वरे ॥ ७

अश्वत्थाम्नि तथा शल्ये शूरे च कृतवर्मणि ।

अन्येष्वपि च शूरेषु न्यस्तभारो महान्ममु ।

इमामवस्थां प्राप्तोऽस्मि कालो हि दुर्गतिक्रमः ॥ ८

एकादशचक्रमूर्धर्ता सोऽहमेतां दशां गतः ।

कालं प्राप्य महाबाहो न कश्चिदतिवर्तते ॥ ९

आग्न्यातव्यं मदीयानां येऽस्मि ज्जीवन्ति संयुगे ।

यथाऽहं भीमसेनेन व्युत्क्रम्य समयं हतः ॥ १०

बहूनि सुनृशंसानि कृतानि खलु पाण्डवैः ।

भूरिश्रवसि कर्णे च भीष्मे द्रोणे च भीमति ॥ ११

इदं च गहितं कर्म नृशंसैः पाण्डवैः कृतम् ।

येन ते वाच्यतां सत्सु गमिष्यन्तीति मे मतिः ॥ १२

का प्रीतिः सत्वयुक्तस्य कृत्वोपाधिकृतं जयम् ।

को वा समयभेत्तारं बुधः संमन्तुमर्हति ॥ १३

अधर्मेण जयं लब्ध्वा को नु हृष्येत पण्डितः ।

यथा संहृष्यते पापः पाण्डुपुत्रो वृकोदरः ॥ १४

किंनु चित्रमितस्त्वद्य भग्नसक्थस्य यन्मम ।

कुद्वेन भीमसेनेन पादेन मृदितं शिरः ॥ १५

प्रतपन्तं श्रिया जुष्टं वर्तमानं च बन्धुषु ।

एवं कुर्यान्नरो यो हि स वै संजय पूरुषः ॥ १६

अभिज्ञौ युद्धधर्मस्य मम माता पिता च यौ ।

तौ हि सञ्जय दुःखार्तौ विज्ञाप्यौ वचनाद्वि मे ॥ १७

इष्टं भृत्या भृताः सम्यग्भूः प्रशास्ता ससागरा ।

मूर्ध्नि स्थितमभिवाणां जीवतामेव सञ्जय ॥ १८

दत्ता दाया यथाशक्ति मित्राणां च प्रियं कृतम् ।

अभिवा बाधिताः सर्वे को नु स्वन्ततरो मया ॥ १९

मानिता बान्धवाः सर्वे मान्यः संपूजितो जनः ।

त्रितयं सेवितं सर्वं को नु स्वन्ततरो मया ॥ २०

आज्ञप्तं नृपमुख्येषु मानः प्राप्तः सुदुर्लभः ।

आजानेयैस्तथा यातं को नु स्वन्ततरो मया ॥ २१

यातानि परराष्ट्राणि नृपा भुक्ताश्च दासवत् ।

प्रियेभ्यः प्रकृतं साधु को नु स्वन्ततरो मया ॥ २२

शौटीरः शूरः स एव शौटीर्यमान्मानं मन्यते शौटीर्यमानी ॥ १ ॥

स वै सञ्जयपूजित इति झ. पाठः ॥ १६ ॥ मया मत्तः ॥ २० ॥

अधीतं विधिवद्दत्तं प्राप्तमायुर्निरामयम् ।
 स्वधर्मेण जिता लोकाः को नु स्वन्ततरो मया २३
 दिष्ट्या नाहं जितः सङ्क्षेपे परान्प्रेष्यवदाश्रितः ।
 दिष्ट्या मे विपुला लक्ष्मीर्भूते त्वन्यगता विभो २४
 यदिष्टं क्षत्रवन्धूनां स्वधर्ममनुतिष्ठताम् ।
 निधनं तन्मया प्राप्तं को नु स्वन्ततरो मया ॥ २५
 दिष्ट्या नाहं परावृत्तो वैरात्प्राकृतवज्रितः ।
 दिष्ट्या न विमर्ति काञ्चिद्भजित्वा तु पराजितः २६
 सुप्तं वाऽथ प्रमत्तं वा यथा हन्याद्विषेण वा ।
 एवं व्युत्क्रान्तधर्मेण व्युत्क्रम्य समयं हतः ॥ २७
 अश्वत्थामा महाभागः कृतवर्मा च सात्वतः ।
 कृपः शारद्वतश्चैव वक्तव्या वचनान्मम ॥ २८
 अधर्मेण प्रवृत्तानां पाण्डवानामनेकशः ।
 विश्वासं समयघ्नानां न यूयं गन्तुमर्हथ ॥ २९
 वार्तिकांश्चाब्रवीद्राजा पुत्रस्ते सत्यविक्रमः ।
 अधर्माद्भीमसेनेन निहतोऽहं यथा रणे ॥ ३०
 सोऽहं द्रोणं स्वर्गगतं कर्णशल्यावुभौ तथा ।
 वृषसेनं महावीर्यं शकुनिं चापि सौवलम् ॥ ३१
 जलसन्धं महावीर्यं भगदत्तं च पार्थिवम् ।
 सोमदत्तं महेष्वासं सैन्धवं च जयद्रथम् ॥ ३२
 दुःशासनपुरोगांश्च भ्रातृनात्मसमांस्तथा ।
 दौःशासनिं च विक्रान्तं लक्ष्मणं चात्मजावुभौ ॥

एतांश्चान्यांश्च सुबहून्मदीयांश्च सहस्रशः ।
 पृष्ठतोऽनुगमिष्यामि सार्थहीनो यथाऽध्वगः ३४
 कथं भ्रातृन्हताञ्श्रुत्वा भर्तारं च स्वसा मम ।
 रोरूयमाणा दुःखार्ता दुःशला सा भविष्यति ३५
 स्नुषाभिः प्रस्नुषाभिश्च वृद्धो राजा पिता मम ।
 गान्धारीसहितश्चैव कां गतिं प्रतिपत्स्यति ॥ ३६
 नूनं लक्ष्मणमाताऽपि हतपुत्रा हतेश्वरा ।
 विनाशं यास्यति क्षिप्रं कल्याणी पृथुलोचना ३७
 यदि जानाति चार्वाकः परिव्राडाग्विशारदः ।
 करिष्यति महाभागो ध्रुवं चापचितिं मम ॥ ३८
 समन्तपञ्चके पुण्ये त्रिषु लोकेषु विश्रुते ।
 अहं निधनमासाद्य लोकान्प्राप्स्यामि शाश्वतान् ॥
 ततो जनसहस्राणि बाष्पपूर्णानि मारिष ।
 प्रलापं नृपतेः श्रुत्वा व्यद्रवन्त दिशो दश ॥ ४०
 ससागरवना घोरा पृथिवी सचराचरा ।
 चचालाथ सनिर्हता दिशश्चैवाविलाऽभवन् ॥ ४१
 ते द्रोणपुत्रमासाद्य यथावृत्तं न्यवेदयन् ।
 व्यवहारं गदायुद्धे पार्थिवस्य च पातनम् ॥ ४२
 तदाख्याय ततः सर्वे द्रोणपुत्रस्य भारत ।
 'वादिका दुःखसंतप्ताः शोकोपहतचेतसः
 ध्यात्वा च सुचिरं कालं जग्मुरार्ता यथागतम् ॥ ४३

॥ इति श्रीमन्महाभारते शल्यपर्वणि गदायुद्धपर्वणि पञ्चषष्ठितमोऽध्यायः ॥ ६५ ॥

षट्षष्ठितमोऽध्यायः ॥ ६६ ॥

द्रौणिः कृपकृतवर्मभिर्दुर्योधनस्य भूपतनदर्शनेन शोचनम् ॥ १ ॥ द्रौणिदुर्योधनयोः संलापः ॥ २ ॥ द्रौणिना रात्रौ पाण्डववधप्रतिज्ञानम् ॥ ३ ॥ दुर्योधनवचनात् कृपेण द्रौणेः संनापलेऽभिप्रेचनम् ॥ ४ ॥

सञ्जय उवाच ।

वादिकानां सकाशात् श्रुत्वा दुर्योधनं हतम् ।
 हतशिष्टास्तदा राजन्कौरवाणां महारथाः ॥ १
 विनिर्भिन्नाः शितैर्बाणैर्गदातोमरशक्तिभिः ।

अश्वत्थामा कृपश्चैव कृतवर्मा च सात्वतः ।

त्वरिता जवनैरश्वैरायोधनमुपागमन् ॥ २
 तत्रापश्यन्महात्मानं धार्तराष्ट्रं निपातितम् ।
 प्रभग्नं वायुवेगेन महासालं यथा वने ॥ ३

वार्तिकान्वार्ताहारिणः ॥ ३० ॥ चार्वाको ब्राह्मणवेपधारी
 राक्षसः । अपचितिं प्रतीकारम् ॥ ३८ ॥

शल्य ० १७

पञ्चषष्ठितमोऽध्यायः ॥ ६५ ॥

भूमौ विवेष्टमानं तं रुधिरेण समुक्षितम् ।
 महागजमिवारण्ये व्याधेन विनिपातितम् ॥ ४
 विवर्तमानं बहुशो रुधिरौघपरिप्लुतम् ।
 यदृच्छया निपातितं चन्द्रमादित्यगोचरात् ॥ ५
 युगान्तमारुतेनेव शोषितं मकरालयम् ।
 पूर्णचन्द्रमिव व्योम्नि तुषारावृतमण्डलम् ॥ ६
 रेणुध्वस्तं दीर्घभुजं मातङ्गमिव विक्रमे ।
 वृत्तं भूतगणैर्घोरैः क्रव्यादैश्च समन्ततः ॥ ७
 यथा धनं लिप्समानैर्भृत्यैर्नृपतिसत्तमम् ।
 भृकुटीकृतवक्रान्तं क्रोधादुद्धूतचक्षुषम् ।
 सामर्थ्यं तं नरव्याघ्रं भौमं निपातितं तथा ॥ ८
 ते तं दृष्ट्वा महेष्वासं भूतले पतितं नृपम् ।
 मोहमभ्यागमन्सर्वे कृपप्रभृतयो रथाः ॥ ९
 अवतीर्य रथेभ्यश्च प्राद्रवन्राजसन्निधौ ।
 दुर्योधनं च संप्राप्य सर्वे भूमावुपाविशन् ॥ १०
 ततो द्रौणिर्महाराज बाष्पपूर्णक्षणः श्वसन् ।
 उवाच भरतश्रेष्ठं सर्वलोकेश्वरेश्वरम् ॥ ११
 न नूनं विद्यते पुण्यं मानुषे किञ्चिदेव हि ।
 यत्र त्वं पुरुषव्याघ्र शेषे पांसुषु रूपितः ॥ १२
 भूत्वा हि नृपतिः पूर्वं समाज्ञाप्य च मेदिनीम् ।
 कथमेकोऽद्य राजेन्द्र तिष्ठसे निर्जने वने ॥ १३
 दुःशासनं न पश्यामि नापि कर्णं महारथम् ।
 नापि तान्सुहृदः सर्वान्किमिदं भरतर्षभ ॥ १४
 दुःखं नूनं कृतान्तस्य गतिं ज्ञातुं कथंचन ।
 लोकनाथो भवान्यत्र शेषे पांसुषु रूपितः ॥ १५
 एष मूर्धाभिषिक्तानामग्रे गत्वा परंतपः ।
 सत्पुं प्रसते पांसुं पश्य कालस्य पर्ययम् ॥ १६
 क ते तदमलं छत्रं व्यजनं क च पार्थिव ।
 मा च ते महती सेना क गता पार्थिवोत्तम ॥ १७
 दुर्विज्ञेया गतिर्नूनं कार्याणां काष्णान्तरे ।
 यो वै लोकगुरुर्नाथो भवानेतां दशां गतः ॥ १८

अध्रुवा सर्वमर्त्येषु ध्रुवैव श्रीर्विचिन्त्यते ।
 भवतो व्यसनं दृष्ट्वा शक्रविस्पर्धिर्नो भृशम् ॥ १९
 तस्य तद्वचनं श्रुत्वा दुःखितस्य विशेषतः ।
 उवाच राजन्पुत्रस्ते प्राप्तकालमिदं वचः ॥ २०
 विमृज्य नेत्रे पाणिभ्यां शोकजं बाष्पमुत्सृजन् ।
 कृपादीन्स तदा वीरान्सर्वानेव नराधिपः ॥ २१
 ईदृशो लोकधर्मोऽयं धात्रा निर्दिष्ट उच्यते ।
 विनाशः सर्वभूतानां कालपर्यायकारितः ॥ २२
 सोऽयं मां समनुप्राप्तः प्रत्यक्षो भवतां हि यः ।
 पृथिवीं पालयित्वाऽहमेतां निष्ठासुपागतः ॥ २३
 दिष्ट्या नाहं परावृत्तो युद्धे कस्यांचिदापदि ।
 दिष्ट्याऽहं निहतः पापेच्छलेनैव विशेषतः ॥ २४
 उत्साहश्च कृतो नित्यं मया दिष्ट्या युयुत्सता ।
 दिष्ट्या चास्मिन्हतो युद्धे निहतज्ञातिवान्धवः ॥ २५
 दिष्ट्या च वोऽहं पश्यामि मुक्तानस्माज्जनक्षयात् ।
 स्वस्तियुक्तांश्च कल्याणांस्तन्मे प्रियमनुत्तमम् ॥ २६
 मा भवन्तोऽत्र तप्यन्तां सौहृदान्निधनेन मे ।
 यदि वेदाः प्रमाणं वो जिता लोका मयाऽक्षयाः ॥
 जानमानः प्रभावं च कृष्णस्यामिततेजसः ।
 तेन न च्यावितश्चाहं क्षत्रधर्मात्स्वनुष्ठितात् ॥ २८
 स मया समनुप्राप्तो नास्मि शोच्यः कथंचन ।
 कृतं भवद्भिः सदृशमनुरूपमिवात्मनः ।
 यतितं विजये शक्त्या दैवं तु दुरतिक्रमम् ॥ २९
 एतावदुक्त्वा वचनं बाष्पव्याकुललोचनः ।
 तूर्णावभूव राजेन्द्र रुजाऽसौ विह्वलो भृशम् ॥ ३०
 तथा दृष्ट्वा तु राजानं बाष्पशोकसमन्वितम् ।
 द्रौणिः क्रोधेन जज्वाल यथा वह्निर्जगत्क्षये ॥ ३१
 स च क्रोधसमाविष्टः पाणौ पाणिं निपीड्य च ।
 बाष्पविह्वलया वाचा राजानमिदमब्रवीत् ॥ ३२
 पिता मे निहतः क्षुद्रैः सुनृशंसेन कर्मणा ।
 न तथा तेन तप्यामि यथा राजंस्त्वयाऽद्य वै ॥ ३३

शृणु चेदं वचो मह्यं सत्येन वदतः प्रभो ।
 इष्टापूर्तेन दानेन धर्मेण सुकृतेन च ॥ ३४
 अद्याहं सर्वपाञ्चालान्वासुदेवस्य पश्यतः ।
 अद्य रात्रौ महाराज निहनिष्यामि पाण्डवान् ३५
 अनुज्ञां तु महाराज भवान्मे दातुमर्हति ॥ ३६
 तच्छ्रुत्वा वचनं द्रौणेश्वतराष्ट्र तवात्मजः
 मनसः प्रीतिजननं कृपं वचनमब्रवीत् ।
 दुर्योधन उवाच ।
 आचार्य शीघ्रं कलशं जलपूर्णं समानय ॥ ३७
 स तद्वचनमाज्ञाय राज्ञो ब्राह्मणसत्तमः ।
 कलशं पूर्णमादाय राज्ञोऽन्तिकमुपागमत् ॥ ३८
 तमब्रवीन्महाराज पुत्रस्तव विशांपते ।

ममाज्ञया द्विजश्रेष्ठ द्रोणपुत्रोऽभिपिच्यताम् ।
 सैनापत्येन भद्रं ते मम चेदिच्छसि प्रियम् ॥ ३९
 राज्ञो नियोगाद्योद्धव्यं ब्राह्मणेन विशेषतः ।
 वर्तता क्षत्रधर्मेण ह्येवं धर्मविदो विदुः ॥ ४०
 राज्ञस्तु वचनं श्रुत्वा कृपः शारद्वतस्ततः ।
 द्रौणिं राज्ञो नियोगेन सैनापत्येऽभ्यपेचयत् ४१
 सोऽभिपिक्तो महाराज परिष्वज्य नृपोत्तमम् ।
 प्रययौ सिंहनादेन दिशः सर्वा विनादयन् ॥ ४२
 दुर्योधनोऽपि राजेन्द्र शोणितेन परिप्लुतः ।
 तां निशां प्रतिपेदेऽथ सर्वभूतभयावहाम् ॥ ४३
 अपक्रम्य तु ते तूर्णं तस्मादायोधनानृप ।
 शोकसंविग्रमनसश्चिन्तामापेदिरे भृशम् ॥ ४४

॥ इति श्रीमन्महाभारते शतसाहस्रिकायां संहितायां वैयासिक्यां शल्यपर्वणि गदायुद्धपर्वणि षट्षष्टितमोऽध्यायः ॥ ६६ ॥

॥ समाप्तं गदायुद्धपर्वं शल्यपर्वं च ॥ ९ ॥

अतः परं सौप्तिकं पर्वं भविष्यति
 तस्यायमाद्यः श्लोकः ।
 सञ्जय उवाच ।

ततस्ते सहिताः सर्वे प्रयाता दक्षिणामुखाः ।
 उपास्तमयवेलायां शिविराभ्याशमागताः ॥ १

इदं शल्यपर्वं कुंभघ्णेन टी. आर्. कृष्णाचार्येण टी. आर्. व्यासाचार्येण च मुंबय्यां
 निर्णयसागरमुद्रायन्त्रे मुद्रापितम् । शकाब्दाः १८२९ सन १९०७.

SRIMANMAHABHARATAM

A NEW EDITION

MAINLY BASED ON

THE SOUTH INDIAN TEXTS,

With footnotes and Readings.


SAUPTIKAPARVA X.



EDITED BY

T. R. KRISHNACHARYA & T. R. VYASACHARYA,

Proprietors, Madhva Vilas Book Depot, Kumbakonam.



PRINTED AT THE

Javaji Dadaji's "Nirnaya-sagar" Press,

BOMBAY,

1907.


(*Registered according to the Act XXV of 1867.*)

[All rights reserved by the publisher.]

॥ श्रीः ॥

श्रीमन्महाभारतम् ।

सटिप्पणम् ।



सौप्तिकपर्व १०.

एतच्च

कुम्भघोणस्थेन श्रीमन्मध्वविलासपुस्तकालयाधिपतिना

टी. आर्. कृष्णाचार्येण टी. आर्. व्यासाचार्येण च


अनेकेषां विदुषां साहाय्येन दाक्षिणात्यबहुकोशानुसारेण

संशोध्य

मुंबापुर्यां

जावजी दादाजी इत्येतेषां निर्णयसागरमुद्रणयन्त्रे मुद्रयित्वा प्रकाशितम् ।

हदं पुस्तकं १८६७ संख्याकराजनियमस्य २५ संख्याकविभागानुसारतो लेखाखंडं
कृत्वास्य सर्वेऽधिकाराः प्रसिद्धिकर्त्री स्वाधीना रक्षिताः ।



श्रीः । श्रीमन्महाभारतम् ।



सौप्तिकपर्व १० ।

प्रथमोऽध्यायः ॥ १ ॥

सञ्जयधृतराष्ट्रयोः संलापः ॥ १ ॥ द्रौणिक्पकृतवर्मभिर्वनमध्यमेत्य न्यग्रोधस्याधस्तादुपवेशनम् ॥ २ ॥ तत्र रात्रौ घृकेन बहुकाकवधदर्शिना द्रौणिना तद्वत्स्वेनापि पाण्डववधनिर्धारणम् ॥ ३ ॥ ततः कृपकृतवर्माणौ समुद्रोध्य स्वकर्तव्यकथन-प्रार्थना ॥ ४ ॥

श्रीवेदव्यासाय नमः ।

नारायणं नमस्कृत्य नरं चैव नरोत्तमम् ।
देवीं सरस्वतीं व्यासं ततो जयमुदीरयेत् ॥ १ ॥
सञ्जय उवाच ।
ततस्ते सहिताः सर्वे प्रयाता दक्षिणामुखाः ।
उपास्तमयवेलायां शिविराभ्याशमागताः ॥ १ ॥
विमुच्य वाहांस्त्वरिता भीताः समनुबोधनात् ।
गहनं देशमासाद्य प्रच्छन्ना न्यविशन्त ते ॥ २ ॥
सेनानिवेशमभितो नातिदूरमवस्थिताः ।
[निकृत्ता निशितैः शस्त्रैः समन्तात्क्षतविक्षताः] ।
दीर्घमुष्णं च निःश्वस्य पाण्डवानन्वचिन्तयन् ॥ ३ ॥
श्रुत्वा च निनदं घोरं पाण्डवानां जयैषिणाम् ।
अनुसारभयाद्धीताः प्राञ्जुखाः प्राद्रवन्पुनः ॥ ४ ॥
ते मुहूर्तात्ततो गत्वा श्रान्तवाहा पिपासिताः ।
नामृष्यन्त महेष्वासाः क्रोधामर्षवशंगताः ॥ ५ ॥
राज्ञो वधेन संतप्ता मुहूर्तं समवस्थिताः ॥ ६ ॥
धृतराष्ट्र उवाच ।
अश्रद्धेयमिदं कर्म कृतं भीमेन सञ्जय ।

यत्स नागायुतप्राणः पुत्रो मम निपातितः ॥ ७ ॥
अवध्यः सर्वभूतानां वज्रसंहननो युवा ।
पाण्डवैः समरे पुत्रो निहतो मम सञ्जय ॥ ८ ॥
न दिष्टमभ्यतिक्रान्तुं शक्यं गावल्गणे नरैः ।
यत्समेत्य रणे पार्थैः पुत्रो मम निपातितः ॥ ९ ॥
अद्रिसारमयं नूनं हृदयं मम सञ्जय ।
हतं पुत्रशतं श्रुत्वा यन्न दीर्णं सहस्रधा ॥ १० ॥
कथं हि वृद्धमिथुनं हतपुत्रं भविष्यति ।
न ह्यहं पाण्डुपुत्रस्य विषये वस्तुमुत्सहे ॥ ११ ॥
कथं राज्ञः पिता भूत्वा स्वयं राजा च सञ्जय ।
प्रेष्यभूतः प्रवर्तयं पाण्डवेयस्य शासनात् ॥ १२ ॥
प्रभुज्य पृथिवीं सर्वां स्थिता मूर्धनि सञ्जय ।
कथमद्य भविष्यामि प्रेष्यभूतो दुरन्तकृत् ॥ १३ ॥
कथं भीमस्य वाक्यानि श्रोतुं शक्यामि सञ्जय ।
येन पुत्रशतं पूर्णमेकेन निहतं मम ॥ १४ ॥
कृतं सत्यं वचस्तस्य विदुरस्य महात्मनः ।
अकुर्वता वचस्तस्य मम पुत्रेण सञ्जय ॥ १५ ॥
अधर्मेण हते तात पुत्रे दुर्योधने मम ।
कृतवर्मा कृपो द्रौणिः किमकुर्वत सञ्जय ॥ १६ ॥

ततः दुर्योधनेन सेनापत्येऽश्वत्थामोऽभिषेकानन्तरं ते अश्व-
त्थामकृपाचार्यकृतवर्माणः ॥ १ ॥ शिविरनिकटस्थं देशं आ-
साद्य वाहान्विमुच्य न्यविशन्तेति योजना ॥ २ ॥ अनुसारः ।

पृष्ठगमनम् । प्राद्रवन्निति पुनर्वाहान्योजयित्वेति गम्यते ॥ ४ ॥
राज्ञो दुर्योधनस्य ॥ ६ ॥

सञ्जय उवाच ।

गत्वा तु तावका राजन्नातिदूरं मनस्विनः ।

अपश्यन्त वनं घोरं नानाद्रुमलतावृतम् ॥ १७

ते मुहूर्तं तु विश्रम्य लब्धतोयैर्हयोत्तमैः ।

सूर्यास्तमयवेलायां कौरवेयस्य शासनात् ॥ १८

नानामृगगणैर्जुष्टं नानापक्षिभिराकुलम् ।

नानाद्रुमलताच्छन्नं नानाव्यालनिपेवितम् ॥ १९

नानातोयसमाकीर्णैस्तटाकैरुपशोभितम् ।

पद्मिनीशतसंछन्नं नीलोत्पलसमायुतम् ॥ २०

प्रविश्य तद्वनं घोरं वीक्षमाणाः समन्ततः ।

शाखासहस्रसंछन्नं न्यग्रोधं ददृशुस्ततः ॥ २१

उपेत्य तु तदा राजन्यग्रोधं ते महारथाः ।

ददृशुर्द्विपदां श्रेष्ठाः श्रेष्ठं तं वै वनस्पतिम् ॥ २२

तेऽवतीर्य रथेभ्यश्च विप्रमुच्य च वाजिनः ।

उपस्पृश्य यथान्यायं सन्ध्यामन्वामत प्रभो ॥ २३

ततोऽप्तं पर्वतश्रेष्ठमनुप्राप्ते दिवाकरे ।

सर्वस्य जगतो धात्री शर्वरी प्रत्यपद्यत ॥ २४

ग्रहनक्षत्रतागभिः प्रकीर्णाभिर्गलंकृतम् ।

नभोऽंशुकमिवाभाति प्रेक्षणीयं समन्ततः ॥ २५

इच्छया ते प्रवल्गन्ति ये मत्वा रात्रिचारिणः ।

दिवाचरात्र ये मत्वास्ते निद्रावशमागताः ॥ २६

रात्रिचराणां मत्वानां निनादोऽभूत्मुदारुणः ।

ऋग्व्यादाश्च प्रमुदिता घोग प्राप्ता च शर्वरी ॥ २७

तस्मिन्नात्रिमुखे घोगे दुःखशोकममन्विताः ।

कृतवर्मा कृपो द्रौणिरूपोपविविशुः समम् ॥ २८

उपोपविष्टाः शोचन्तो न्यग्रोधस्य समीपतः ।

तमेवार्थमतिक्रान्तं कुरुपाण्डवयोः क्षयम् ॥ २९

निद्रया च परिताङ्गा निपेदुर्धरणीतले ।

श्रमेण मुदृढं युक्ता विश्वता विविधैः शरैः ॥ ३०

ततो निद्रावशं प्राप्तौ कृपभोजौ महाबलौ ।

मुखोचितावदुःखाहौ निपण्णौ धरणीतले ॥ ३१

तौ तु मुष्णौ महाराज तस्मिन्देये महारथौ ।

[महाहृदयनोपेतौ भूमावेव ह्यनाथवन् ॥] ३२

नानापुष्पोपशोभितमिति झ. पाठः ॥ २० ॥ अन्वागत उपसित-
वन्तः ॥ २३ ॥ अंशुकं वस्त्रम् ॥ २५ ॥ शयनोपेतौ प्रागिति

क्रोधामर्षवशं प्राप्तौ द्रोणपुत्रस्तु भारत ।

न वै स स जगामाथ निद्रां सर्प इव श्वसन् ॥ ३३

न लेभे स तु निद्रां वै दह्यमानोऽतिमन्युना ।

वीक्षाचक्रे महाबाहुस्तद्वनं घोरदर्शनम् ॥ ३४

वीक्षमाणो वनोद्देशं नानासत्त्वेनिपेवितम् ।

अपश्यत महाबाहुर्न्यग्रोधं वायसावृतम् ॥ ३५

तत्र काकसहस्राणि तां निशां पर्यणामयन् ।

सुखं स्वपन्तः कौरव्य पृथक्पृथगुपाश्रयाः ॥ ३६

सुप्तेषु तेषु काकेषु विस्त्रब्धेषु समन्ततः ।

सोऽपश्यत्सहसा यान्तमुलूकं घोरदर्शनम् ॥ ३७

महास्वनं महाकायं हर्षक्षं बभ्रुपिङ्गलम् ।

सुतीक्ष्णघोषानखरं सुपर्णमिव वेगितम् ॥ ३८

सोऽथ शब्दं मृदुं कृत्वा लीयमान इवाण्डजः ।

न्यग्रोधस्य ततः शाखां पातयामास भारत ॥ ३९

संनिपत्य तु शाखायां न्यग्रोधस्य विहंगमः ।

मुष्माञ्जघान विस्त्रब्धान्वायसान्वायमान्तकः ॥ ४०

केपांचिदच्छिनत्पक्षाञ्छिगंमि च चकर्त ह ।

चरणांश्च केपांचिद्भभञ्ज चरणायुधः ॥ ४१

क्षणेनाघ्नन् बलवान्येऽस्य दृष्टिपथं स्थिताः ॥ ४२

तेषां शरीगवयवैः शरीरैश्च विशांपते ।

न्यग्रोधमण्डलं सर्वं मंछन्नं पर्वतोपमम् ॥ ४३

तांस्तु हत्वा ततः काकान्कौशिको मुदितोऽभवत् ।

प्रतिकृत्य यथाकामं शत्रूणां शत्रुमुदनः ॥ ४४

तद्दृष्ट्वा तादृशं कर्म कौशिकेन कृतं निशि ।

तद्भावं कृतमंकलपो द्रौणिरकोऽन्वचिन्तयत् ॥ ४५

उपदेशः कृतोऽनेन पक्षिणा मम संयुगे ।

शत्रूणां क्षपणं युक्तं प्राप्तः कालश्च मे मतः ॥ ४६

नाद्य शक्यं मया हन्तुं पाण्डवा जितकाशिनः ।

बलवन्तः कृतोन्माहा लब्धलक्षाः प्रहारिणः ॥ ४७

गजः मकाशे तेषां च प्रतिज्ञातो बधो मया ।

पतङ्गाग्रिममां वृत्तिमास्थायान्मविनाशिनीम् ॥ ४८

न्यायतो गृध्यमानस्य प्राणत्यागो न संशयः ।

लब्धना तु भवेन्मिद्भिः शत्रूणां च क्षयो महान् ॥ ४९

शेषः ॥ ३२ ॥ पर्यणामयन् परिणीतवन्त आसन् ॥ ३६ ॥ हर्षक्षं
हरिन्मणिनिभलोचनम् । घोणा नासा ॥ ३८ ॥ प्रथमोऽध्यायः ॥ १ ॥

तत्र संशयितादर्थोद्योऽर्थो निःसंशयो भवेत् ।
 तं जना बहुमन्यन्ते येऽर्थशास्त्रविशारदाः ॥ ५०
 यच्चाप्यत्र भवेत्कार्यं गहितं लोकनिन्दितम् ।
 कर्तव्यं तन्मनुष्येण क्षत्रधर्मेण वर्तता ॥ ५१
 निन्दितानि च कर्माणि कुत्सितानि पदेपदे ।
 सोपधानि कृतान्येव पाण्डवैरकृतान्मभिः ॥ ५२
 अस्मिन्नर्थे पुरा गीताः श्रूयन्ते धर्मवित्तमैः ।
 श्लोका न्यायमवेक्ष्यस्तिस्त्वात्थस्तत्त्वदर्शिभिः ५३
 परिश्रान्ते विदीर्णे वा भुञ्जाने वाऽपि शत्रुभिः ।
 प्रस्थाने वा प्रवेशे वा प्रहर्तव्यं रिपोर्वलम् ॥ ५४
 निद्रार्तमर्धरात्रे च तथा नष्टप्रणायकम् ।
 भिन्नयोधं बलं यच्च द्विधा युक्तं च यज्जवेत् ॥ ५५
 इत्येवं निश्चयं चक्रे सुप्तानां निशि मारणे ।
 पाण्डूनां सह पाञ्चालद्रोणपुत्रः प्रतापवान् ॥ ५६
 स क्रूरां मतिमास्थाय विनिश्चित्य मुहुर्मुहुः ।
 सुप्तौ प्राबोधयत्तौ तु मातुलं भोजमेव च ॥ ५७
 तौ प्रबुद्धौ महात्मानौ कृपभोजौ महाबलौ ।
 नोत्तरं प्रतिपद्येतां तत्र युक्तं ह्रिया वृत्तौ ॥ ५८
 स मुहूर्तमिव ध्यात्वा तावुभौ वाक्यमब्रवीत् ॥ ५९
 हतो दुर्योधनो राजा एकवीरो महाबलः ।
 यस्तार्थं वैरमस्माभिरासक्तं पाण्डवैः सह ॥ ६०

एकाकी बहुभिः क्षुद्रैराहवे शुद्धविक्रमः ।
 पातितो भीमसेनेन एकादशचमूपतिः ॥ ६१
 वृकोदरेण क्षुद्रेण सुनृशंसमिदं कृतम् ।
 मूर्धाभिषिक्तस्य शिरः पादेन परिमृद्रता ॥ ६२
 विनर्दन्ति च पाञ्चालाः क्ष्वेलन्ति च हसन्ति च ।
 धमन्ति शङ्खाञ्शतशो हृष्टा भ्रन्ति च दुन्दुभीन् ॥ ६३
 वादित्रघोपस्तुमुलो विमिश्रः शङ्खनिःस्वनैः ।
 अनिलेनेरितो घोरो दिशः पूरयतीव ह ॥ ६४
 अश्वानां हेषमाणानां गजानां चैव बृंहताम् ।
 सिंहनादश्च शराणां श्रूयते सुमहानयम् ॥ ६५
 दिशं प्राचीं समाश्रित्य हृष्टानां गच्छतां भृशम् ।
 रथनेभिस्वनैश्चैव श्रूयन्ते रोमहर्षणाः ॥ ६६
 पाण्डवैर्धार्तराष्ट्राणां यदिदं कदनं कृतम् ।
 वयमेव त्रयः शिष्टा अस्मिन्महति वैशसे ॥ ६७
 केचिन्नागशतप्राणाः केचित्सर्वास्त्रकोविदाः ।
 निहताः पाण्डवैर्यस्मिन्मन्ये कालस्य पर्ययम् ॥ ६८
 एवमेतेन भाव्यं हि नूनं कार्येण तत्त्वतः ।
 यथा ह्यस्येदृशी निष्ठा कृते यत्नेऽपि दुष्करे ॥ ६९
 भवतोस्तु यदि प्रज्ञा न मोहादपचीयते ।
 व्यसनेऽस्मिन्महत्यर्थे यन्नः श्रेयस्तदुच्यताम् ॥ ७०

॥ इति श्रीमन्महाभारते सौप्तिकपर्वणि प्रथमोऽध्यायः ॥ १ ॥

द्वितीयोऽध्यायः ॥ २ ॥

कृपेण द्वौणिप्रति कर्तव्योपदेशः ॥ १ ॥

कृप उवाच ।
 श्रुतं ते वचनं सर्वं हेतुयुक्तं मया विभो ।
 ममापि तु वचः किञ्चिच्छृणुष्वद्य महाभुज ॥ १
 आबद्धा मानुषाः सर्वे निबद्धाः कर्मणोर्द्वयोः ।
 दैवे पुरुषकारे च परं ताभ्यां न विद्यते ॥ २
 न हि दैवेन सिध्यन्ति कार्याण्येकेन सत्तम ।
 न चापि कर्मण्येकेन द्वाभ्यां सिद्धिस्तु योगतः ॥ ३

दैवे आसमन्तात् बद्धाः पुरुषकारे निहीनतया बद्धाः । तेन
 दैवं प्रधानं पुरुषकार उपगर्जनमित्युक्तं भवति । आरम्भा

ताभ्यामुभाभ्यां सर्वार्था निबद्धा अधमोत्तमाः ।
 प्रवृत्ताश्चैव दृश्यन्ते निवृत्ताश्चैव सर्वशः ॥ ४
 पर्जन्यः पर्वते वर्षन्किनु साधयते फलम् ।
 कृष्टे क्षेत्रे तथा वर्षन्कि न साधयते फलम् ॥ ५
 उत्थानं चापि दैवस्य ह्यनुत्थानं च दैवतम् ।
 व्यर्थं भवति सर्वत्र पूर्वस्तत्र विनिश्चयः ॥ ६
 सुवृष्टे च यथा देवे सम्यक् क्षेत्रे च कर्षिते ।

मानुषाः सर्वे इति क. पाठः ॥ २ ॥ उत्थानमिति । दैवस्य प्रधान-
 स्योत्थानं पुरुषकारेण विनिश्चितं । तत्राऽनुत्थानमुत्थापनीयं

बीजं महागुणं भूयात्तथा सिद्धिर्हि मानुषी ॥ ७
 तयोर्देवं तु दुश्चिन्त्यं स्ववशेनैव वर्तते ।
 प्राज्ञाः पुरुषकारे तु वर्तन्ते दैवमास्थिताः ॥ ८
 ताभ्यां सर्वे हि कार्यार्था मनुष्याणां नरर्षभ ।
 विचेष्टन्तः स दृश्यन्ते निवृत्तास्तु तथैव च ॥ ९
 कृतः पुरुषकारश्च सोऽपि दैवेन सिध्यति ।
 तथास्य कर्मणः कर्तुरभिनिर्वर्तते फलम् ॥ १०
 उत्थानं च मनुष्याणां दक्षाणां दैववर्जितम् ।
 अफलं दृश्यते लोके सम्यगप्युपपादितम् ॥ ११
 तत्रालसा मनुष्याणां ये भवन्त्यमनस्विनः ।
 उत्थानं ते विगर्हन्ति प्राज्ञानां तन्न रोचते ॥ १२
 प्रायशो हि कृतं कर्म नाफलं दृश्यते भुवि ।
 अकृत्वा च पुनर्दुःखं कर्म पश्यन्महाफलम् ॥ १३
 चेष्टामकुर्वल्लभते यदि किञ्चिद्वदच्छया ।
 यो वा न लभते कृत्वा दुर्दृशो तावुभावपि ॥ १४
 शक्नोति जीवितुं दक्षो नालसः सुखमेधते ।
 दृश्यन्ते जीवलोकेऽस्मिन्दक्षाः प्रायो हितैषिणः ॥ १५
 यदि दक्षः समारम्भात्कर्मणो नाश्रुते फलम् ।
 नास्य वाच्यं भवेत्किञ्चिद्विध्यं वाऽधिगच्छति ॥ १६
 नाकृत्वा कर्म लोके हि फलं विन्दति कश्चित् ।
 स तु वक्तव्यतां याति द्वेष्यो भवति भूयशः ॥ १७
 एवमेतदनादृत्य वर्तते यस्त्वतोऽन्यथा ।
 स करोत्यात्मनोऽनर्थानपि बुद्धिमतां नयः ॥ १८
 हीनं पुरुषकारेण यदि दैवेन वा पुनः ।
 कारणाभ्यामर्थताभ्यामुत्थानमफलं भवेत् ॥ १९
 हीनं पुरुषकारेण कर्म त्विह न सिध्यति ॥ २०
 दैवतैर्भ्यो नमस्कृत्य यस्त्वर्थान्मस्यगीहते ।
 दक्षो दाक्षिण्यमपन्नो न स मोर्धेर्विहन्त्यते ॥ २१

सम्यगीहा पुनरियं यो बृद्धानुपसेवते ।
 आपृच्छति च यच्छ्रेयः करोति च हितं वचः ॥ २२
 उत्थायोत्थाय हि सदा प्रष्टव्या बृद्धसंमताः ।
 ते स योगे परं मूलं तन्मूला सिद्धिरुच्यते ॥ २३
 बृद्धानां वचनं श्रुत्वा योऽभ्युत्थानं प्रयोजयेत् ।
 उत्थानस्य फलं सम्यक्तदा स लभतेऽचिरात् ॥ २४
 रागात्क्रोधाद्भयाद्दोषाद्योऽर्थानीहेत मानवः ।
 अनीशश्चावमानी च स शीघ्रं भ्रश्यते श्रियः ॥ २५
 सोयं दुर्योधनेनार्थो लुब्धेनादीर्घदर्शिना ।
 असमर्थः समारब्धो मूढत्वादविचिन्तितः ॥ २६
 हितबुद्धीननादृत्य संमन्यासाधुभिः सह ।
 वार्यमाणोऽकरोद्वैरं पाण्डवैर्गुणवत्तरैः ॥ २७
 पूर्वमप्यतिदुःशीलो न धैर्यं कर्तुमर्हति ।
 तपत्यर्थं विपन्ने हि मित्राणां न कृतं वचः ॥ २८
 अनुवर्तामहे यत्तु तं वयं पापपूरुषम् ।
 अस्मानप्यनयस्तस्मात्प्राप्तोऽयं दारुणो महान् ॥ २९
 अनेन तु ममाद्यापि व्यमनेनोपतापिता ।
 बुद्धिश्चिन्तयते किञ्चित्सं श्रेयो नावबुध्यते ॥ ३०
 मुह्यता तु मनुष्येण प्रष्टव्याः सुहृदो जनाः ।
 तत्रास्य बुद्धिर्विनयस्तत्र श्रेयश्च पश्यति ॥ ३१
 ततोऽस्य मूलं कार्याणां बुद्ध्या निश्चित्य वै बुधाः ।
 तेऽत्र पृष्टा यथा वृयुस्तत्कर्तव्यं तथा भवेत् ॥ ३२
 ते वयं धृतगष्टं च गान्धारीं च यशस्विनीम् ।
 उपपृच्छामहे गत्वा विदुः च महामतिम् ॥ ३३
 ते पृष्टास्तु वंदयुर्यच्छ्रेयो नः समनन्तरम् ।
 तदस्माभिः पुनः कार्यमिति मे नैष्टिकी मतिः ॥ ३४
 अनागम्भाच्च कार्याणां नार्थः संपद्यते कश्चित् ॥ ३५

दैवमपि व्यर्थमिति पक्षद्वयं सर्वत्र व्यवस्यति तत्र पूर्वपक्षः पक्षः
 श्रेयानिव्यर्थः ॥ ६ ॥ विचेष्टन्तः प्रवृत्ता दृश्यन्ते लोकदृश्य-
 त्वर्थः ॥ ९ ॥ कर्मोक्त्वा दुःखं पश्येदित्यपि प्रायशोऽस्मिन् ॥ १३ ॥
 दुर्दृशो दुर्दृशो ॥ १४ ॥ प्रायशो चास्याधिगच्छतीति छः पाठः । तत्र
 अस्य कर्मणः स्थग्यं लोकस्य संबन्धं चाधिगच्छति लोकप्रियः
 स्यादित्यर्थः ॥ १६ ॥ अकृत्वा कर्म यो लोके फलं वि-

न्दति विप्रित इति छः पाठः । तत्र अदक्षस्तु परप्रयत्नाजितेन
 जीवन्नपि भोक्तुमेवायं समर्थो नार्जयितुमिति निन्द्यते इति भावः
 ॥ १७ ॥ एतत्तु दैवदाक्षय्योः गान्धित्वम् । अन्यथा तयोरन्य-
 त्वालम्ब्येन ॥ १८ ॥ योगो अलम्ब्यलाभे ॥ २३ ॥ अनीशः
 अजितचिन्तः । अवमानी परमवजानन् ॥ २५ ॥ द्वितीयोऽ-
 ध्यायः ॥ २ ॥

कृते पुरुषकारे तु येषां कार्यं न सिध्यति । दैवेनोपहतास्ते तु नात्र कार्या विचारणा ॥ ३६

॥ इति श्रीमन्महाभारते सौप्तिकपर्वणि द्वितीयोऽध्यायः ॥ २ ॥

तृतीयोऽध्यायः ॥ ३ ॥

द्रौणिना कृपवचनमनादृत्य कृपकृतवर्मणोः पुरतः निशि प्रसुतपाण्डुपाञ्चालहननप्रतिज्ञानम् ॥ १ ॥

सञ्जय उवाच ।

कृपस्य वचनं श्रुत्वा धर्मार्थसहितं शुभम् ।
अश्वत्थामा महाराज दुःखशोकसमन्वितः ॥ १
दह्यमानस्तु शोकेन प्रदीप्तेनाग्निना यथा ।
क्रूरं मनस्ततः कृत्वा तावुभौ प्रत्यभापत ॥ २
पुरुषेपुरुषे बुद्धिर्याया भवति शोभना ।
तुष्यन्ति च पृथक्सर्वे प्रज्ञया ते स्वयास्वया ॥ ३
सर्वो हि मन्यते लोक आत्मानं बुद्धिमत्तरम् ।
सर्वस्यात्मा बहुमतः सर्वोत्मानं प्रशंसति ॥ ४
सर्वस्य हि स्वका प्रज्ञा साधुवादे प्रतिष्ठिता ।
परबुद्धिं च निन्दन्ति स्यां प्रशंसन्ति चासकृत् ॥ ५
कारणान्तरयोगेन येषां संवदते मतिः ।
तेऽन्योन्येन च तुष्यन्ति बहुमन्यन्ति चासकृत् ॥ ६
तस्यैव तु मनुष्यस्य सासा बुद्धिस्तदातदा ।
कालयोगे विपर्यासं प्राप्यान्योन्यं विपद्यते ॥ ७
अनित्यत्वाच्च चित्तानां मनुष्याणां विशेषतः ।
चित्तवैकल्यमासाद्य सासा बुद्धिः प्रजायते ॥ ८
यथा हि वैद्यः कुशलो ज्ञात्वा व्याधिं यथाविधि ।
भैषज्यं कुरुते योगात्प्रशमार्थमिति प्रभो ॥ ९
एवं कार्यस्य योगार्थं बुद्धिं कुर्वन्ति मानवाः ।
प्रज्ञया च स्वया युक्त्या तां च गृह्णन्ति वै बुधाः ॥ १०
अन्यया यौवने बाल्ये बुद्ध्या भवति मोहितः ।
मध्येऽन्यया जरायां तु सोन्यां रोचयते मतिम् ॥ ११
व्यसनं वा महाघोरं समृद्धिं चापि तादृशीम् ।

सर्वात्मानमित्यत्र सर्वः आत्मानमिति च्छेदः । संघिरापः ॥ ४ ॥ योगे येषां समा गतिरिति ज्ञ. पाठः । तत्र योगे समु-
दाये इत्यर्थः ॥ ६ ॥ तां च निन्दन्ति मानवा इति ज्ञ. पाठः
॥ १० ॥ हे भोज हे कृतवर्मन् । एकमेव संवोधयन् कृपस्य

अवाप्य पुरुषो भोज कुरुते बुद्धिवैकृतम् ॥ १२
एकस्मिन्नेव पुरुषे सासा बुद्धिस्तदातदा ।
भवत्यनित्या प्रज्ञा हि सा तस्यैव न रोचते ॥ १३
निश्चित्य तु यथाप्रज्ञं यां मतिं साधु पश्यति ।
तथा प्रकुरुते भावं सा तस्योगोकारिका ॥ १४
सर्वो हि पुरुषो भोज साध्वेतदिति निश्चितः ।
कर्तुमारभते प्रीतिं मरणादिषु कर्मसु ॥ १५
सर्वे हि युक्तां विज्ञाय प्रज्ञां वापि स्वकां नराः ।
चेष्टन्ते विविधां चेष्टां हितमित्येव जानते ॥ १६
उपजाता व्यसनजा येयमद्य मतिर्मम ।
युवयोस्तां प्रवक्ष्यामि सर्वेषां शोकनाशिनीम् ॥ १७
प्रजापतिः प्रजाः सृष्ट्वा कर्म तासु विधाय च ।
वर्णवर्णं समाधत्त ह्येकैकं गुणवत्तरम् ॥ १८
ब्राह्मणे वेदमय्यं तु क्षत्रिये तेज उत्तमम् ।
दाक्ष्यं वैश्ये च शूद्रे च सर्ववर्णानुकूलताम् ॥ १९
अदान्तो ब्राह्मणोऽसाधुनिस्तेजाः क्षत्रियो मृतः ।
अदक्षो निन्द्यते वैश्यः शूद्रश्च प्रतिकूलवान् ॥ २०
सोऽस्मि जातः कुले श्रेष्ठे ब्राह्मणैरभिपूजिते ।
मन्दभाग्यतयाऽस्म्येतं क्षत्रधर्ममनुष्ठितः ॥ २१
क्षत्रधर्मं विदित्वाऽहं यदि ब्राह्मण्यमाश्रितः ।
प्रकरिष्ये महत्कर्म न मे तत्साधुममतम् ॥ २२
धारयित्वा धनुर्दिव्यं दिव्यान्यस्त्राणि चाहवे ।
पितरं निहतं दृष्ट्वा किनु वक्ष्यामि संसदि ॥ २३
सोऽहमद्य यथाकामं क्षत्रधर्ममवाप्य च ।

वचसि अनादरं सूचयति ॥ १२ ॥ भवत्यकृतबुद्धिर्वादिति ज्ञ.
पाठः । तत्र अकृतधर्मत्वात् अवसरानुरोधात् । इदानीं मम
शान्तिबुद्धिर्न रोचते इत्यर्थः ॥ १३ ॥ क्षत्रियोऽधम इति ज्ञ.
पाठः ॥ २० ॥ विदित्वा आश्रित्य ॥ २२ ॥

गन्ताऽस्मि पदवीं राज्ञः पितृश्चापि महात्मनः २४
 अद्य स्वप्स्यन्ति पाञ्चाला विश्वस्ता जितकाशिनः ।
 विमुक्तयुग्यकवचा हर्षेण च समन्विताः ।
 वयं जिता मताश्चैषां श्रान्ता व्यायामकशिताः २५
 तेषां निशि प्रसुप्तानां सुस्थानां शिविरे स्वके ।
 अवस्कन्दं करिष्यामि शिविरस्याद्य दुष्करम् ॥ २६
 तानवस्कन्द्य शिविरे प्रेतभूतानचेतसः ।
 मृदयिष्यामि विक्रम्य मघवानिव दानवान् ॥ २७
 अद्य तान्सहितान्सर्वान्शृष्टद्युम्नपुरोगमान् ।
 मृदयिष्यामि विक्रम्य कक्षं दीप्त इवानलः ॥ २८
 निहत्य चैव पाञ्चालाञ्शान्तिं लब्धाऽस्मि सत्तम ॥
 पाञ्चालेषु चरिष्यामि मृदयन्नद्य संयुगे ।
 पिनाकपाणिः संकुद्धः स्वयं रुद्रः पशुष्विव ॥ ३०

अद्याहं सर्वपाञ्चालान्निकृत्वा च निकृष्य च ।
 अर्दयिष्यामि संहृष्टो रणे पाण्डुसुतांस्तथा ।
 'मृदयिष्यामि संकुद्धः पशूनिव पिनाकधृत् ॥' ३१
 अद्याहं सर्वपाञ्चालैः कृत्वा भूमिं शरीरिणीम् ।
 प्रहृत्यैकेन शस्त्रेण भविष्याम्यनृणः पितुः ॥ ३२
 दुर्योधनस्य कर्णस्य भीष्मसैन्धवयोरपि ।
 गमिष्यामि निशावेलां पदवीमद्य दुर्गमाम् ॥ ३३
 अद्य पाञ्चालराजस्य धृष्टद्युम्नस्य वै निशि ।
 विरात्रे प्रमथिष्यामि पशोरिव शिरो बलात् ॥ ३४
 अद्य पाञ्चालपाण्डूनां शयितानां शिरो निशि ।
 खड्गेन निशितेनाजौ प्रमथिष्यामि गौतम ॥ ३५
 अद्य पाञ्चालसेनां तां निहत्य निशि सौप्तिके ।
 कृतकृत्यः सुखी चैव भविष्यामि महामते ॥ ३६

॥ इति श्रीमन्महाभारते सौप्तिकपर्वणि तृतीयोऽध्यायः ॥ ३ ॥

चतुर्थोऽध्यायः ॥ ४ ॥

द्रौणिक्पयोः संवादः ॥ १ ॥

कृप उवाच ।
 दिष्ट्या ते प्रतिकर्तव्ये मतिर्जातेयमच्युत ।
 न त्वां वारयितुं शक्तो वज्रपाणिर्गपि मयम् ॥ १
 अनुयास्यावहे त्वां तु प्रभाते सहिताकुर्भा ।
 अद्य गत्रां विश्रमस्य विमुक्तकवचध्वजः ॥ २
 अहं त्वामनुयास्यामि कृतवर्मा च मानवतः ।
 गगनभिमुखं यान्तं ग्थावास्थाय दंशितौ ॥ ३
 आवाभ्यां महितः शत्रुञ्श्चो निहन्ता समागमे ।
 विक्रम्य गथिनां श्रेष्ठ पाञ्चालान्मपदानुगान् ॥ ४
 शक्तस्त्वमपि विक्रम्य विश्रमस्य निशामिमाम् ।
 चिरं ते जाग्रतस्मात् स्वप्न तावन्निशामिमाम् ॥ ५
 विश्रान्तश्च विनिद्रश्च मयश्चित्तश्च मानद ।
 ममेत्य समरे शत्रुन्वधिष्यामि न संशयः ॥ ६
 न हि त्वां गथिनां श्रेष्ठं प्रगृहीतवरायुधम् ।
 जेतुमुन्मदंते कश्चिदपि देवेषु पावकः ॥ ७

गन्तामि गमिष्यामि । पदवीं आनुष्यम ॥ २४ ॥ गमयि-
 ष्यामि पाञ्चालान्पदवीमद्य दुर्गमामिति अ. पाठः ॥ ३३ ॥

कृपेण सहितं यान्तं गुप्तं च कृतवर्मणा ।
 को द्रौणि युधि संग्रन्धं योधयेदपि देवराट् ॥ ८
 ते वयं निशि विश्रान्ता विनिद्रा विगतज्वराः ।
 प्रभातायां गज्यां वै निहनिष्याम शात्रवान् ॥ ९
 तव हस्त्राणि दिव्यानि मम चैव न संशयः ।
 मान्वतोपि महंष्वासो नित्यं युद्धेषु कोविदः ॥ १०
 ते वयं सहितास्मात् सर्वाञ्जशत्रून्ममागतान् ।
 प्रमद्य समरे हन्त्वा प्रीतिं प्राप्स्याम पुष्कलाम् ॥ ११
 विश्रमस्य त्वमव्यग्रः स्वप्न चेमां निशां सुखम् ।
 अहं च कृतवर्मा च प्रभाते त्वां नरोत्तमम् ॥ १२
 अनुयास्याव सहितौ धन्विनौ परतापनौ ।
 गथिनं त्वग्या यान्तं ग्थमास्थाय दंशितौ ॥ १३
 म गन्त्वा शिविरं तेषां नाम विश्राव्य चाहवे ।
 ततः कर्ताऽमि शत्रूणां युध्यतां कदनं महत् ॥ १४
 कृत्वा च कदनं तेषां प्रभाते विमलेऽहनि ।

तृतीयोऽध्यायः ॥ ३ ॥

निहन्ता निहनिष्यति ॥ ४ ॥

विहरस्व यथा शक्रः मूदयित्वा महासुरान् ॥ १५
 त्वं हि शक्तो रणे जेतुं पाञ्चालानां वरूथिनीम् ।
 दैत्यसेनामिव क्रुद्धः सर्वदानवमूदनः ॥ १६
 मया त्वां सहितं सङ्क्षेपे गुप्तं च कृतवर्मणा ।
 न सहेत विभुः साक्षाद्ब्रपाणिरपि स्वयम् ॥ १७
 न चाहं समरे तात कृतवर्मा न चैव हि ।
 अनिर्जित्य रणे पाण्डूनपयास्यामि कर्हिचित् ॥ १८
 हत्वा च समरे क्षुद्रान्पाञ्चालान्पाण्डुभिः सह ।
 निवर्तिष्यामहे सर्वे हता वा स्वर्गगा वयम् ॥ १९
 सर्वोपायैः सहायास्ते प्रभाते वयमाहवे ।
 सत्यमेतन्महाबाहो प्रब्रवीमि तवानघ ॥ २०
 एवमुक्तस्ततो द्रौणिर्मातुलेन हितं वचः ।
 अब्रवीन्मातुलं राजन्क्रोधादुद्धृत्य लोचने ॥ २१
 आतुरस्य कुतो निद्रा नरस्यामर्षितस्य च ।
 अर्थोश्चिन्तयतश्चापि कामयानस्य वा पुनः ॥ २२
 तदिदं समनुप्राप्तं पश्य मेऽद्य चतुष्टयम् ।
 यस्य भागश्चतुर्थो मे स्वप्नमहाय नाशयेत् ॥ २३
 किं नाम दुःखं लोकेऽस्मिन्पितुर्वधमनुस्मरन् ।
 हृदयं निर्दहन्मेऽद्य राज्यहानि न शाम्यति ॥ २४
 यथा च निहतः पापैः पिता मम विशेषतः ।
 प्रत्यक्षमपि ते सर्वं तन्मे मर्माणि कृन्तति ॥ २५

कथं हि मादृशो लोके मुहूर्तमपि जीवति ।
 द्रोणहन्तेति यद्वाचः पाञ्चालानां शृणोम्यहम् ॥ २६
 धृष्टद्युम्नमहत्वा तु नाहं जीवितुमुत्सहे ।
 स मे पितुर्वधाद्वध्यः पाञ्चाला ये च संगताः ॥ २७
 विलापो भग्नसक्थस्य यस्तु राज्ञो मया श्रुतः ।
 स पुनर्हृदयं कस्य क्रूरस्यापि न निर्दहेत् ॥ २८
 कस्य ह्यकरुणस्यापि नेत्राभ्यामश्रु नात्रजेत् ।
 नृपतेर्भग्नसक्थस्य श्रुत्वा तादृग्वचः पुनः ॥ २९
 यश्चायं मित्रपक्षो मे मयि जीवति निर्जितः ।
 शोकं मे वर्धयत्येष वारिवेग इवार्णवम् ॥ ३०
 एकाग्रमनसो मेऽद्य कुतो निद्रा कुतः सुखम् ॥ ३१
 वासुदेवार्जुनाभ्यां च तानहं परिक्षितान् ।
 अविषह्यतमान्मन्ये महेन्द्रेणापि सत्तम ॥ ३२
 न चापि शक्तः संयन्तुमस्मात्कार्यात्कथंचन ।
 तं न पश्यामि लोकेऽस्मिन्यो मां कोपान्निवर्तयेत् ॥ ३३
 इति मे निश्चिता बुद्धिरेषा साधुमता मम ॥ ३४
 वादिकैः कथ्यमानस्तु मित्राणां मे पराभवः ।
 पाण्डवानां च विजयो हृदयं दहतीव मे ॥ ३५
 अहं तु कदनं कृत्वा शत्रूणामघ सौप्तिके ।
 ततो विश्रमिता चैव स्वप्ना च विगतज्वरः ॥ ३६

॥ इति श्रीमन्महाभारते सौप्तिकपर्वणि चतुर्थोऽध्यायः ॥ ४ ॥

पञ्चमोऽध्यायः ॥ ५ ॥

कृपेण प्रसुप्तमारणस्याधार्मिकत्वकथनेन प्रतिषेधनेऽपि पितृवधामर्षिणा द्रौणिना जिघांसया रिपुशिविरद्वारगमनम् ॥ १ ॥
 कृपकृतवर्मभ्यामपि सोहादात्तदनुगमनम् ॥ २ ॥

कृप उवाच ।
 शुश्रूषुरपि दुर्मेधाः पुरुषोऽनियतेन्द्रियः ।
 नालं वेदयितुं कृत्स्नौ धर्मार्थाविति मे मतिः ॥ १
 तथैव तावन्मेधावी विनयं यो न शिक्षते ।
 न च किंचन जानाति सोऽपि धर्मार्थनिश्चयम् ॥ २

[चिरं ह्यपि जडः शूरः पण्डितं पर्युपास्य ह ।
 न स धर्मान्विजानाति दर्वी सूपरसानिव ॥ ३
 मुहूर्तमपि तं प्राज्ञः पण्डितं पर्युपास्य हि ।
 क्षिप्रं धर्मान्विजानाति जिह्वा सूपरसानिव ॥ ४
 शुश्रूषुस्त्वेव मेधावी पुरुषो नियतेन्द्रियः ।

चतुर्थ आतुरादीनां चतुर्णां मध्ये एको भागः अमर्षः । मे मम स्वप्न
 अहाय झटिति नाशयेत् । तस्मात् स्वपेत्युक्तं तन्न युज्यते ॥ २३ ॥
 अनुस्मरन् अनुस्मरतः । न शाम्यति अमर्ष इत्यर्थः ॥ २४ ॥

स्वप्ना स्वप्स्यामि ॥ ३६ ॥ चतुर्थोऽध्यायः ॥ ४ ॥

अशुश्रूषुः सुदुर्मेधा इति ड. पाठः । दुर्मेधाः मूढः । अनि-
 यतेतिच्छेदः ॥ १ ॥

जानीयादागमान्सर्वान्ग्राह्यं च न विरोधयेत् ॥ ५
 अनयस्त्ववमानी यो दुरात्मा पापपूरुषः ।
 दिष्टमुत्सृज्य कल्याणं करोति बहुपातकम् ॥ ६
 नाथवन्तं तु सुहृदः प्रतिपेधन्ति पातकात् ।
 निवर्तते तु लक्ष्मीवान्नालक्ष्मीवान्निवर्तते ॥ ७
 यथा ह्युच्चावचैर्वाक्यैः क्षिप्रचित्तो नियम्यते ।
 तथैव सुहृदा शक्यो नशक्यस्त्ववसीदति ॥ ८
 तथैव सुहृदोऽप्राज्ञान्कुर्वाणान्कर्म पापकम् ।
 प्राज्ञाः संप्रतिपेधन्ति यथाशक्ति पुनःपुनः ॥ ९
 स कल्याणे मनः कृत्वा नियम्यात्मानमात्मना ।
 कुरु मे वचनं तात येन पश्चान्न तपस्यमे ॥ १०
 न वधः पूज्यते लोके सुप्तानामिह धर्मतः ।
 तथैव न्यस्तशस्त्राणां विमुक्तश्चवाजिनाम् ॥ ११
 ये च ब्रूयुस्तवासीति ये च स्युः शरणागताः ।
 विमुक्तमूर्धजा ये च ये चापि हतवाहनाः ॥ १२
 अद्य स्वप्स्यन्ति पाञ्चाला विमुक्तकवचा विभो ।
 विश्वस्ता रजनीं सर्वे प्रेता इव विचेतसः ॥ १३
 यस्तेषां तदवस्थानां द्रुह्यते पुरुषोऽनृजुः ।
 व्यक्तं स नरके मज्जेदगाधे विपुलेऽग्रे ॥ १४
 सर्वास्त्रविदुषां लोके श्रेष्ठस्त्वमपि विश्रुतः ।
 न च ते जातु लोकेऽस्मिन्मुक्षमपि किंल्विषम् ॥ १५
 त्वं पुनः सूर्यसंकाशः श्वोभूत उदिते रवौ ।
 प्रकाश सर्वभूतानां विजेता युधि शात्रवान् ॥ १६
 अमंभावितरूपं हि त्वयि कर्म विगर्हितम् ।
 शुक्रे रक्तमिव न्यस्तं भवेदिति मतिर्मम ॥ १७
 अश्वन्थामोवाच ।
 एवमेव यथाऽऽन्ध न्वमनुशाममि मातुल ।
 तंस्तु पूर्वमयं मेतुः समन्ताद्ब्रह्मलीकृतः ॥ १८
 प्रत्यक्षं भूमिपालानां भवतां चापि मन्निर्धौ ।
 न्यस्तशस्त्रो मम पिता धृष्टद्युम्नेन पातितः ॥ १९
 कर्णश्च पतिते चक्रे उन्थास्यत्रथिनां वरः ।
 उत्तमे व्यसने मश्रो हतो गाण्डीवधन्वना ॥ २०

तथा शान्तनवो भीष्मो न्यस्तशस्त्रो निरायुधः ।
 शिखण्डिनं पुरस्कृत्य हतो गाण्डीवधन्वना ॥ २१
 भूरिश्रवा महेष्वासस्तथा प्रायगतो रणे ।
 क्रोशतां भूमिपालानां युयुधानेन पातितः ॥ २२
 दुर्योधनश्च भीमेन समेत्य गदया मृधे ।
 पश्यतां भूमिपालानामधर्मेण निपातितः ॥ २३
 एकाकी बहुभिस्तत्र परिवार्य महारथैः ।
 अधर्मेण नरव्याघ्रो भीमसेनेन पातितः ॥ २४
 विलापो भग्नसक्थस्य यो मे राज्ञः परिश्रुतः ।
 वादिकानां कथयतां स मे मर्माणि कृन्तति ॥ २५
 एवं चाधार्मिकाः पापाः पाञ्चाला भिन्नसेतवः ।
 तानेवं भिन्नमर्यादान्किं भवान्न विगर्हति ॥ २६
 पितृहन्तृनहं हत्वा पाञ्चालान्निशि सौप्तिके ।
 कामं कीटः पतङ्गो वा जन्म प्राप्य भवामि वै ॥ २७
 त्वरे चाहमनेनाद्य यदिदं मे चिकीर्षितम् ।
 तस्य मे त्वरमाणस्य कुतो निद्रा कुतः सुखम् ॥ २८
 न स जातः पुमाँल्लोके कश्चिन्न स भविष्यति ।
 यो मे व्यावर्तयेदेतां वधे तेषां कृतां मतिम् ॥ २९
 सञ्जय उवाच ।
 एवमुक्त्वा महाराज द्रोणपुत्रः प्रतापवान् ।
 एकान्ते योजयित्वाऽऽन्धान्प्रायादभिमुखः परान् ॥ ३०
 तमवृतां महान्मानां भोजशागद्वतानुभौ ।
 किमयं स्यन्दनो युक्तः किं च कार्यं चिकीर्षितम् ॥ ३१
 एकमार्थप्रयातो स्वस्त्वया सह नरर्षभ ।
 मम दुःखमुखौ चापि तस्माच्छंसितुमर्हमि ॥ ३२
 अश्वन्थामा तु मंक्रुद्धः पितुर्वधमनुस्मरन् ।
 ताभ्यां तथ्यं तथाऽऽचरन् यदस्यान्मचिकीर्षितम् ॥ ३३
 हत्वा शतमहस्राणि योधानां निशितैः शरैः ।
 न्यस्तशस्त्रो मम पिता धृष्टद्युम्नेन पातितः ॥ ३४
 तं तथैव वधिष्यामि न्यस्तवर्माणमद्य वै ।
 पुत्रं पाञ्चालराजस्य पापं पापेन कर्मणा ॥ ३५
 तथा विनिहतः पापः पाञ्चाल्यः पशुवन्मया ।

अनेय इति झ. पाठः । तत्र अनेयः सन्मार्गं नेतुमशक्यः ।
 दिष्टमुपदिष्टम् ॥ ६ ॥ उच्चावचैः सर्गैरिति क. छ. पाठः ॥ ८ ॥

अग्रे इति छेदः ॥ १४ ॥ अधर्मेण नाभिरधस्तात्प्रहारेण
 ॥ २३ ॥ नावां शक्तिमुमर्हसीति झ. पाठः ॥ ३२ ॥

शस्त्रेण विजिताँल्लोकान्प्राप्नुयादिति मे मतिः ३६
 क्षिप्रं सन्नद्धकवचौ सखद्वावात्तकार्मुकौ ।
 मामेवाद्य प्रतीक्षेतां रथवर्यौ परंतपौ ॥ ३७
 इत्युक्त्वा रथमास्थाय प्रायादभिमुखः परान् ।
 तमन्वगात्कृपो राजन्कृतवर्मा च सात्वतः ॥ ३८

ते प्रयाता व्यरोचन्त परानभिमुखास्त्रयः ।
 हूयमाना यथा यज्ञे समिद्धा हव्यवाहनाः ॥ ३९
 ययुश्च शिविरं तेषां संप्रसुप्तजनं विभो ।
 द्वारदेशमनुप्राप्य द्रौणिस्तस्थौ महारथः ॥ ४०

॥ इति श्रीमन्महाभारते सौप्तिकपर्वणि पञ्चमोऽध्यायः ॥ ५ ॥

पष्ठोऽध्यायः ॥ ६ ॥

अश्वत्थान्नः शिविरद्वारस्थमहाभूतदर्शनम् ॥ १ ॥ भूतजिगीषया द्रौणिविस्तृष्टानामस्त्रशस्त्राणां भूतेन प्रमनम् ॥ २ ॥
 ततश्चितातान्तस्य द्रौणिर्महादेवोपासनाध्यवसायः ॥ ३ ॥

धृतराष्ट्र उवाच ।
 द्वारदेशे ततो द्रौणिमवस्थितमवेश्य तौ ।
 अकुर्वतां भोजकृपां किं सञ्जय वदस्व मे ॥ १
 सञ्जय उवाच ।
 कृतवर्माणमामन्त्र्य कृपं च स महारथः ।
 द्रौणिर्मन्युपरीतात्मा शिविरद्वारमासदत् ॥ २
 तत्र भूतं महाकायं चन्द्रार्कसदृशद्युतिम् ।
 सोऽपश्यद्वारमावृत्य तिष्ठन्तं रोमहर्षणम् ॥ ३
 वसानं चर्म वैयाघ्रं वसारुधिरविस्त्रवम् ।
 कृष्णाजिनोत्तरासङ्गं नागयज्ञोपवीतिनम् ॥ ४
 बाहुभिः स्वायतैर्भस्मैर्नानाप्रहरणोद्यतैः ।
 बद्धाङ्गदमहासर्पं ज्वालामालाकुलाननम् ॥ ५
 दंष्ट्राकगलवदनं व्यादितास्रं भयानकम् ।
 नयनानां सहस्रैश्च विचित्रैरभिभूषितम् ॥ ६
 नैव तस्य वपुः शक्यं प्रवक्तुं वेष एव च ।
 सर्वथा तु तदालक्ष्य स्फुटेयुरपि पर्वताः ॥ ७
 तस्यास्यनासिकाभ्यां च श्रवणाभ्यां च सर्वशः ।
 तेभ्यश्चाक्षिसहस्रेभ्यः प्रादुरासन्महाचिपः ॥ ८
 तथा तेजोमरीचिभ्यः शङ्खचक्रगदाधराः ।
 प्रादुरासन्हृषीकेशाः शतशोऽथ सहस्रशः ॥ ९
 तदत्यद्भुतमालोक्य भूतं लोकभयंकरम् ।

द्रौणिरव्यथितो दिव्यैरस्त्रवर्षैरवाकिरत् ॥ १०
 द्रौणिमुक्तान्छरांस्तांस्तु तद्भूतं महदग्रसत् ।
 उदधेरिव वार्योघान्पावको वडवामुखः ॥ ११
 अश्वत्थामा तु संप्रेक्ष्य शरांघांस्तान्निर्गर्थकान् ।
 रथशक्तिं मुमोचाम्मै दीप्तामग्निशिखामिव ॥ १२
 सा तमाहत्य दीप्ताग्रा रथशक्तिरदीर्यत ।
 युगान्ते मूर्धमाहत्य महोल्केव दिवश्च्युता ॥ १३
 अथ हेमत्सरं दिव्यं खड्गमाकाशवर्चसम् ।
 कोशात्समुद्भवर्हाशु विलादीप्तमिवोरगम् ॥ १४
 ततः खड्गवरं धीमान्भूताय प्राहिणोत्तदा ।
 स तदासाद्य भूतं वै विलयं तूलवद्ययौ ॥ १५
 ततः स कुपितो द्रौणिरिन्द्रकेतुनिभां गदाम् ।
 ज्वलन्तीं प्राहिणोत्तस्मै भूतं तामपि चाग्रसत् ॥ १६
 ततः सर्वायुधाभावे वीक्षमाणस्ततस्ततः ।
 अपश्यत्कृतमाकाशमनाकाशं जनार्दनः ॥ १७
 तदद्भुततमं दृष्ट्वा द्रोणपुत्रो निरायुधः ।
 अचिन्तयत्सुसंत्रस्तः कृपभोजवचः स्मरन् ॥ १८
 ब्रुवतामप्रियं पथ्यं सुहृदां न शृणोति यः ।
 स शोचत्यापदं प्राप्य यथाऽहमवमत्य तौ ॥ १९
 शास्त्रदृष्टानविद्वान्यः समतीत्य जिघांसति ।
 स पथः प्रच्युतो धर्म्यात्कुपथे प्रतिहन्यते ॥ २०

शस्त्राग्निवर्जिताँल्लोकान्प्राप्नुयादिति मे मतिः इति उ. पाठः
 ॥ ३६ ॥ पञ्चमोऽध्यायः ॥ ५ ॥

रथशक्तिं चक्रम् ॥ १२ ॥ युगमान्ते सूर्यमिति झ. पाठः
 सौप्ति० २

तत्र युग्मांते मिथुनराशेरन्ते अतिदीप्त इत्यर्थः ॥ १३ ॥ विलं
 नकुलवद्ययौ इति झ. पाठः ॥ १५ ॥ अनाकाशं निरवकाशम्
 ॥ १७ ॥ पष्ठोऽध्यायः ॥ ६ ॥

गोब्राह्मणनृपस्त्रीषु सख्युर्मातुर्गुरोस्तथा ।
 वृद्धबालजडान्धेषु मुस्रभीतोत्थितेषु च ॥ २१
 मत्तोन्मत्तप्रमत्तेषु न शस्त्राणि च पातयेत् ।
 इत्येवं गुरुभिः पूर्वमुपदिष्टं नृणां सदा ॥ २२
 सोऽहमुत्क्रम्य पन्थानं शास्त्रदृष्टं सनातनम् ।
 अमार्गेणैवमारभ्य योगमापदमागतः ॥ २३
 तां चापदं घोरतरां प्रवदन्ति मनीषिणः ।
 यदुद्यम्य महत्कृत्यं भयादपि निवर्तते ॥ २४
 अशक्यं चैव कः कर्तुं शक्तः शक्तिबलादिह ।
 न हि देवाद्गरीयो वै मानुष्यं किञ्चिदिष्यते ॥ २५
 मानुष्यं कुर्वतः कर्म यदि देवान्न सिध्यति ।
 स पथः प्रच्युतो धर्म्माद्विपदं प्रतिपद्यते ॥ २६
 प्रतिज्ञानं ह्यविज्ञानं प्रवदन्ति मनीषिणः ।
 यदारभ्य क्रियां काञ्चिद्भयादिह निवर्तते ॥ २७

तदिदं दुष्प्रणीतेन भयं मां समुपस्थितम् ।
 न हि द्रोणमुतः सङ्क्षे निवर्तेत कथंचन ॥ २८
 इदं च सुमहद्भूतं दैवदण्डमिवोद्यतम् ।
 न चैतदभिजानामि चिन्तयन्नपि सर्वथा ॥ २९
 ध्रुवं येयमधर्मेण प्रहिता कलुषा मतिः ।
 तस्याः फलमिदं घोरं प्रतिधाताय कल्पते ॥ ३०
 तदिदं दैवविहितं मम सङ्क्षे निवर्तनम् ।
 नान्यत्र देवादुद्यन्तुमिह शक्यं कथंचन ॥ ३१
 सोऽहमद्य महादेवं प्रपद्ये शरणं विभुम् ।
 दैवदण्डमिमं घोरं स हि मे नाशयिष्यति ॥ ३२
 कपर्दिनं प्रपद्येऽहं देवदेवमुमापतिम् ।
 कपालमालिनं रुद्रं भगनेत्रहरं हरम् ॥ ३३
 स हि देवोऽत्यगादेवांस्तपसा विक्रमेण च ।
 तस्माच्छरणमभ्येये गिरिशं शूलपाणिनम् ॥ ३४

॥ इति श्रीमन्महाभारते सौप्तिकपर्वणि पष्ठोऽध्यायः ॥ ६ ॥

सप्तमोऽध्यायः ॥ ७ ॥

द्रौणिना शिवस्तुतिः ॥ १ ॥ द्रौणेः पुरतः काञ्चनवेद्यामष्टयुद्धवः ॥ २ ॥ द्रौणेः समीपे नानाविधभीषणभूतगणाना-
 मागमनम् ॥ ३ ॥ शिवेन आत्मनो हविष्टुकल्पनपूर्वकमश्रौं प्रविष्टाय द्रौणये स्वर्गदानपूर्वकं तच्छरीरप्रवेशः ॥ ४ ॥ पुन-
 रश्वत्थास्रः शिविरगमनम् ॥ ५ ॥

सञ्जय उवाच ।
 एवं मेचिन्तयित्वा तु द्रोणपुत्रो विशांपते ।
 अवतरत्य रथोपस्थादध्यां स प्रयतः स्थितः ॥ १
 द्रौणिरुवाच ।
 उग्रं स्थाणुं शिवं रुद्रं शर्वसीशानमीश्वरम् ।
 गिरिशं वरुदं देवं भवभावनमव्ययम् ॥ २
 शितिकण्ठमजं रुद्रं दक्षक्रतुहरं हरम् ।
 विश्वरूपं विरूपाक्षं बहुरूपमुमापतिम् ॥ ३
 अमशानवामिनं द्रुपं महागणपतिं विभुम् ।
 स्वदाङ्गधारिणं मुण्डं जटिलं ब्रह्मचारिणम् ॥ ४
 मनसा ह्यनुचिन्त्यैनं दृक्करोषालपचेतसा ।
 अद्य भूतोपहारेण यक्ष्ये त्रिपुष्पातिनम् ॥ ५

स्तुतं स्तुत्यं स्तूयमानममोघं कृत्तिवासमम् ।
 विलोहितं नीलकण्ठममद्यं दुर्निवारणम् ॥ ६
 शुक्रं विश्वमृजं ब्रह्म ब्रह्मचारिणमेव च ।
 व्रतवन्तं तपोनिष्ठमनन्तं तपतां गतिम् ॥ ७
 बहुरूपं गणाध्यक्षं त्र्यक्षं पाण्डुप्रियम् ।
 धनाध्यक्षप्रियमखं गौरीहृदयवल्गुभम् ॥ ८
 कुमारपितरं पिङ्गं गोवृषोत्तमवाहनम् ।
 कृत्तिवासममन्युग्रमुमातोषणतन्परम् ॥ ९
 परं परेभ्यः परमं परं यस्मान्न विद्यते ।
 इष्वस्रोत्तमभर्तारं दिगन्तं देशरक्षिणम् ॥ १०
 हिरण्यकवचं देवं चन्द्रमालिविभूषणम् ।
 प्रपद्ये शरणं देवं परमेण समाधिना ॥ ११

रथोपस्थादध्यां स प्रयतः स्थितः इति क. पाठः ॥ १ ॥
 सोऽहमात्मोपहारेणिति झ. पाठः ॥ ५ ॥ उमाभूषणतत्परमिति

झ. पाठः ॥ ९ ॥ हिरण्यदण्डकवचं चारुमालिविभूषणमिति
 क. पाठः ॥ ११ ॥

इमां चेदापदं घोरां तराम्यद्य सुदुस्तराम् ।
 सर्वभूतोपहारेण यक्ष्येऽहं शुचिना शुचिम् ॥ १२
 इति तस्य व्यवसितं ज्ञात्वा योगात्सुकर्मणः ।
 पुस्तात्काञ्चनी वेदी प्रादुरासीन्महात्मनः ॥ १३
 तस्यां वेद्यां तदा राजंश्चित्रभानुरजायत ।
 स दिशो विदिशः खं च ज्वालाभिरिव पूरयन् ॥ १४
 दीप्ताख्यनयनाश्चात्र नैकपादशिरोधराः ।
 [रत्नचित्राङ्गदधराः समुद्यतकरास्तथा ॥] १५
 द्विपाः शैलप्रतीकाशाः प्रादुरासन्महागणाः ।
 श्वराहोष्ट्ररूपाश्च हयगोमायुगोमुखाः ॥ १६
 ऋक्षमार्जारवदना व्याघ्रद्वीपिमुखास्तथा ।
 काकवक्त्राः प्लवमुखाः शुकवक्त्रास्तथैव च ॥ १७
 महाजगरवक्त्राश्च हंसवक्त्राः शितप्रभाः ।
 दार्वाघाटमुखाश्चापि चापवक्त्राश्च भारत ॥ १८
 कूर्मनक्रमुखाश्चैव शिशुमारमुखास्तथा ।
 महामकरवक्त्राश्च तिमिवक्त्रास्तथैव च ॥ १९
 हरिवक्त्राः क्रौञ्चमुखाः कपोताभमुखास्तथा ।
 पारावतमुखाश्चैव मद्रुवक्त्रास्तथैव च ॥ २०
 पाणिकर्णाः सहस्राक्षस्तथैव च महोदराः ।
 निर्मासाः काकवक्त्राश्च श्येनवक्त्राश्च भारत ॥ २१
 तथैवाशिरसो राजन्नृक्षवक्त्राश्च भीषणाः ।
 प्रदीप्तनेत्रजिह्वाश्च ज्वालावर्णास्तथैव च ॥ २२
 ज्वालाकेशाश्च राजेन्द्र ज्वलद्रोमचतुर्भुजाः ।
 मेघवक्त्रास्तथैवान्ये तथा छागमुखा नृप ॥ २३
 शङ्खाभाः शङ्खवक्त्राश्च शङ्खवर्णास्तथैव च ।
 शङ्खमालापरिकराः शङ्खध्वनिसमस्वनाः ॥ २४
 जटाधराः पञ्चशिखास्तथा मुण्डाः कृशोदराः ।
 चतुर्दंष्ट्राश्चतुर्जिह्वाः शङ्कुकर्णाः किरीटिनः ॥ २५
 मौञ्जीधराश्च राजेन्द्र तथा कुञ्चितमूर्धजाः ।
 उष्णीषिणः कुण्डलिनश्चास्वक्त्राः खलंकृताः ॥ २६
 पद्मोत्पलापीडधरास्तथा मुकुटधारिणः ।
 माहात्म्येन च संयुक्ताः शतशोऽथ सहस्रशः ॥ २७
 शतघ्नीचक्रहस्ताश्च तथा मुमलपाणयः ।

भृशुण्डीपाशहस्ताश्च दण्डहस्ताश्च भारत ॥ २८
 घृष्टेषु बद्धेषु धयश्चित्रवाणोत्कटास्तथा ।
 सध्वजाः सपताकाश्च सघण्टाः सपरश्वथाः ॥ २९
 महापाशोद्यतकरास्तथा लगुडपाणयः ।
 स्थूणाहस्ताः खड्गहस्ताः सर्पोच्छ्रितकिरीटिनः ॥ ३०
 महासर्पाङ्गदधराश्चित्राभरणधारिणः ।
 रजोध्वजाः पङ्कदिग्धाः सर्वे चित्राम्बरस्रजः ।
 नीलाङ्गाः पिङ्गलाङ्गाश्च मुण्डवक्त्रास्तथैव च ॥ ३१
 भेरीशङ्खमृदङ्गाश्च झङ्गरानकगोमुखान् ।
 अवादयन्पारिपदाः प्रहृष्टाः कनकप्रभाः ॥ ३२
 गायमानास्तथैवान्ये संहृष्टाः पुरुषप्रभाः ।
 लङ्घयन्तः प्लवन्तश्च वल्गन्तश्च महारथाः ॥ ३३
 धावन्तो जवनाश्चण्डाः पावकोद्धृतमूर्धजाः ।
 मत्ता इव महानागा विनदन्तो मुहुर्मुहुः ॥ ३४
 सुभीमा घोररूपाश्च शूलपट्टसपाणयः ।
 नानाविरागवसनाश्चित्रमाल्यानुलेपनाः ॥ ३५
 रत्नचित्राङ्गदधराः समुद्यतकरास्तथा ।
 हन्तारो द्विपतां शूराः प्रसह्यासह्यविक्रमाः ॥ ३६
 पातारोऽसृग्मसाज्यानां मांसाच्छकृतभोजनाः ।
 चूडालाः कर्णिकाराश्च प्रहृष्टाः पिठगेदराः ॥ ३७
 अतिह्रस्वातिदीर्घाश्च प्रलम्बाश्चातिभरवाः ।
 विकटाः काललंबोष्ठा बृहच्छेफाण्डपिण्डिकाः ॥ ३८
 महार्हणानाविकटा मुण्डाश्च जटिलाः परे ।
 सार्केन्दुग्रहनक्षत्रां द्यां कुर्युस्ते महीतले ॥ ३९
 उत्सहेरंश्च ये हन्तुं भूतग्रामं चतुर्विधम् ।
 ये च वीतभया नित्यं हरस्य भृकुटीसहाः ॥ ४०
 कामकारकरा नित्यं त्रिलोक्यस्येश्वरेश्वराः ।
 नित्यानन्दप्रमुदिता वागीशा वीतमत्सराः ॥ ४१
 प्राप्याष्टगुणमैश्वर्यं ये न यास्यन्ति वं सयम् ।
 येषां विस्रयते नित्यं भगवान्कर्मभिर्हरः ॥ ४२
 मनोवाक्कर्मभिर्युक्तैर्नित्यमाराधितश्च यैः ।
 मनोवाक्कर्मभिर्भक्तान्पाति पुत्रानिवारसान् ॥ ४३
 पिबन्तोऽसृग्मसाश्चान्ये कुद्धा ब्रह्मद्विपां सदा ।

१२ मुखाः मण्डकवक्त्राः ॥ १७ ॥ दार्वाघाटः पक्षिविशेषः ।
 महाजगरवक्त्राश्चेति क. पाठः ॥ १८ ॥ पिण्डिका जानुनोरधः-

पश्चाद्भागः ॥ ३८ ॥

चतुर्विधात्मकं सोमं ये पिबन्ति च सर्वदा ॥ ४४
 श्रुतेन ब्रह्मचर्येण तपसा च दमेन च ।
 ये समाराध्य शूलाङ्गं भवसायुज्यमागताः ॥ ४५
 यैरात्मभूतैर्भगवान्पार्वत्या च महेश्वरः ।
 महाभूतगणैर्भुङ्क्ते भूतभव्यभवत्प्रभुः ॥ ४६
 नानावादित्रहसितक्ष्वेडितोत्कृष्टगर्जितैः ।
 संत्रासयन्तस्ते विश्वमश्नन्त्यात्मानमभ्ययुः ॥ ४७
 संस्तुवन्तो महादेवं भाः कुर्वाणाः सुवर्चसः ।
 विवर्धयिष्वो द्रौणिर्महिमानं महात्मनः ॥ ४८
 जिज्ञासमानास्तत्तेजः सौप्तिकं च दिदृक्षुवः ।
 भीमोग्रपरिधालातशूलपट्टसपाणयः ।
 घोररूपाः समाजग्मुर्भूतसङ्गाः सहस्रशः ॥ ४९
 जनयेयुर्भयं ये स्म त्रैलोक्यस्यापि दर्शनात् ।
 न च तान्प्रेक्षमाणोऽपि व्यथामुपजगाम ह ॥ ५०
 अथ द्रौणिर्धनुष्पाणिर्वद्वगोधाङ्गुलित्रवान् ।
 स्वयमेवात्मनात्मानमुपहारमुपाहरत् ॥ ५१
 धनं पि ममिधस्तत्र पवित्राणि मिताः शराः ।
 हविर्गन्मवतश्चात्मा तस्मिन्भारत कर्मणि ॥ ५२
 ततः सौम्येन मन्त्रेण द्रोणपुत्रः प्रतापवान् ।
 उपहारं महामन्युर्गन्धर्मानमुपाहरत् ॥ ५३
 तं रुद्रं गौद्रकर्मणि गौद्रैः कर्मभिर्गन्धुतम् ।
 अभिप्लुत्य महात्मानमित्युवाच कृताञ्जलिः ॥ ५४
 द्रौणिर्वाच ।
 इममात्मानमद्याहं जानमाङ्गिरसे कुले ।
 स्वयं जुहोमि भगवन्प्रतिगृह्णाध्व मां वलिम् ॥ ५५

भवद्भक्त्या महादेव परमेण समाधिना ।
 अस्यामापदि विश्वात्मन्नुपाकुर्मि तवाग्रतः ॥ ५६
 त्वयि सर्वाणि भूतानि सर्वभूतेषु चासि वै ।
 गुणानां हि प्रधानानां केवल्यं त्वयि तिष्ठति ॥ ५७
 सर्वभूताश्रय विभो हविर्भूतमवस्थितम् ।
 प्रतिगृहाण मां देव यद्यशक्याः परे मया ॥ ५८
 इत्युक्त्वा द्रौणिरास्थाय तां वेदीं दीप्तपावकाम् ।
 संत्यज्यात्मानमारुह्य कृष्णवर्त्मन्युपाविशत् ॥ ५९
 तमूर्ध्ववाहुं निश्चेष्टं दृष्ट्वा हविरुपस्थितम् ।
 अब्रवीद्भगवान्साक्षान्महादेवो हसन्निव ॥ ६०
 सत्यशौचाजर्वत्यागैस्तपसा नियमेन च ।
 क्षान्त्या भक्त्या च धृत्या च कर्मणा मनसा गिरा ॥
 यथावदहमाराद्धः कृष्णानाक्रिष्टकर्मणा ।
 तस्मादिष्टतमः कृष्णादन्यो मम न विद्यते ॥ ६१
 कुर्वता तात संमानं त्वां च जिज्ञासता मया ।
 पाञ्चालाः सर्वदा गुप्ता मायाश्च बहुशः कृताः ॥ ६२
 कृतस्तस्यैव संमानः पाञ्चालान्क्षता मया ।
 अभिभूतास्तु कालेन नैषामद्यान्ति जीवितम् ॥ ६३
 एवमुक्त्वा महात्मानं भगवानात्मनस्तनुम् ।
 आविवेश ददौ चास्मै विमलं खड्गमुत्तमम् ॥ ६४
 अथाविष्टो भगवता भूयो जज्वाल तेजसा ।
 वेगवांश्चाभवद्युद्धे देवसृष्टेन तेजसा ॥ ६५
 तं दृष्ट्वा तानि भूतानि रक्षांसि च समाद्रवन् ।
 अभितः शिविरं यान्तं द्रोणपुत्रं महारथम् ।
 देवदेवं हरं स्थाणुं यान्तं साक्षादिवेश्वरम् ॥ ६६

॥ इति श्रीमन्महाभारते सौप्तिकपर्वणि सममोऽध्यायः ॥ ७ ॥

अष्टमोऽध्यायः ॥ ८ ॥

शिविरद्वारे कृपकृतवर्माणौ संस्थाप्यान्तः प्रविष्टेन द्रौणिना दृष्टद्युम्नादिपाञ्चालानां द्रौपदेयादीनां च वधः ॥ १ ॥
 भयाद्गहनिष्क्रान्तानां कृपकृतवर्मभ्यां वधः ॥ २ ॥

श्रुतगष्ट उवाच ।
 तथा प्रयाते शिविरं द्रोणपुत्रं महारथम् ।
 कच्चिन्कृपश्च भोजश्च भयानां न व्यवर्तताम् ॥ १

कच्चिन्न वारिणो क्षुद्रं रक्षिभिर्नोपलक्षितौ ।
 अमद्यमिति मन्वानो न निवृत्तो महारथो ॥ २
 कच्चिदुन्मथ्य शिविरं हत्वा भोमकपाण्डवान् ।

‘कृता प्रतिज्ञा सफला कचित्सञ्जय सा निशि ॥’ ३
 दुर्योधनस्य पदवीं कञ्चित्परमिकां रणे ।
 ‘गत्वातिष्ठदसौ द्रौणिः कृत्वा कर्म सुदुष्करम् ॥’ ४
 धृष्टद्युम्नश्चिखण्डिभ्यां द्रौपद्याश्च सुतैः किल ।
 संछन्ना मेदिनी सुमैर्निहतैः पाण्डुसैनिकैः ॥ ५
 पाञ्चालैर्वा विनिहतैः शयानै रधिरोक्षितैः ।
 कचिन्महीतलं छन्नं तन्ममाचक्ष्व सञ्जय ॥’ ६
 [पाञ्चालैर्निहतौ वीरौ कञ्चित् स्वपतां क्षितौ ।
 कञ्चित्ताभ्यां कृतं कर्म तन्ममाचक्ष्व सञ्जय ॥] ७
 सञ्जय उवाच ।
 तस्मिन्प्रयाते शिविरं द्रोणपुत्रे महात्मनि ।
 कृपश्च कृतवर्मा च द्रौणिमेवाभ्यवर्तताम् ॥ ८
 अश्वत्थामा तु तौ दृष्ट्वा यत्नवन्तौ महारथौ ।
 ग्रहणैः शनकै राजन्निदं वचनमब्रवीत् ॥ ९
 यत्तौ भवन्तौ पर्याप्तौ सर्वक्षत्रस्य नाशने ।
 किंपुनर्योधशेषस्य प्रसुप्तस्य विशेषतः ॥ १०
 अहं प्रवेक्ष्ये शिविरं चरिष्यामि च कालवत् ।
 यथा न कश्चिदपि वां जीवन्मुच्येत मानवः ।
 तथा भवद्वां कार्यं स्यादिति मे निश्चिता मतिः ॥ ११
 इत्युक्त्वा प्राविशद्रौणिः पार्थानां शिविरं महत् ।
 अद्वारेणाभ्यवस्कन्द्य विहाय भयमात्मनः ॥ १२
 स प्रविश्य महाबाहुर्दृष्ट्वा शङ्कश्च तस्य ह ।
 ‘द्रौणिः परमसंकुद्धस्तेजसा प्रज्वलन्निव ।
 ततः पर्यचरत्सर्वं संप्रसुप्तं जनं निशि ॥’ १३
 धृष्टद्युम्नस्य निलयं शनकैरभ्युपागमत् ॥ १४
 ते तु कृत्वा महत्कर्म श्रान्ताश्च बलवद्रणे ।
 प्रसुप्ता वै सुविश्रस्ताः स्वसैन्यपरिवारिताः ॥ १५
 अथ प्रविश्य तद्वेश्म धृष्टद्युम्नस्य भारत ।
 पाञ्चाल्यं शयने द्रौणिरपश्यत्सुप्तमन्तिकात् ॥ १६
 क्षौमावदाते महति स्पन्द्यास्तरणसंवृते ।
 माल्यप्रवरसंयुक्ते धूपैश्चूर्णैश्च वासिते ॥ १७
 तं शयानं महात्मानं विस्रब्धमकुतोभयम् ।

अपोथयत पादेन शयनस्थं महीपते ॥ १८
 संबुध्य चरणस्पर्शादुत्थाय रणदुर्मदः ।
 अभ्यजानादमेयात्मा द्रोणपुत्रं महारथम् ॥ १९
 तमुत्पतन्तं शयनादश्वत्थामा महाबलः ।
 केशेष्वालभ्य पाणिभ्यां निष्पिपेप महीतले ॥ २०
 स बलात्तेन निष्पिष्टः साध्वसेन च भारत ।
 अभ्याक्रान्तश्च निद्रान्धो नाशकचेष्टितुं तदा ॥ २१
 ‘निष्पिष्य तु ततो भूमौ पाञ्चाल्यं द्रौणिरञ्जसा ।
 धनुषो ज्यां विमुच्याशु क्रूरवुद्धिरमर्षणः ॥ २२
 तस्य कण्ठेऽथ बद्धा तां त्वरितः क्रोधमूर्च्छितः ।
 द्रौणिः क्रूरं मनः कृत्वा पाञ्चाल्यमवधीत्तदा ॥ २३
 तमाक्रम्य पदा राजन्कण्ठे चोरसि पादयोः ।
 नदन्तं विस्फुरन्तं च पशुमारममारयत् ॥ २४
 ‘स वार्यमाणस्तरसा बलाद्बलवता बली ।
 तुदन्नखैस्तु स द्रौणिं नातिव्यक्तमुदाहरत् ॥ २५
 आचार्यपुत्र शस्त्रेण जहि मां मा चिरं कृथाः ।
 त्वत्कृते सुकृतां लोकान्गच्छेयं द्विपदांवर ॥ २६
 एवमुक्त्वा तु वचनं विरराम परंतपः ।
 सुतः पाञ्चालराजस्य आक्रान्तो बलिना भृशम् २७
 तस्याव्यक्तां तु तां वाचं संश्रुत्य द्रौणिरब्रवीत् ।
 आचार्यपुत्रातिनां लोका न सन्ति कुलपांसन ।
 तस्माच्छस्त्रेण निधनं न त्वमर्हसि दुर्मते ॥ २८
 ‘नृशंसेनातिवृत्तेन त्वया मे निहतः पिता ।
 तस्मात्त्वमपि वध्यश्च नृशंसेन नृशंसकृत् ॥’ २९
 एवं बुवाणस्तं वीरं सिंहो मत्तमिव द्विपम् ।
 मर्मस्वभ्यवधीत्कुद्धः पादघातैः सुदारुणैः ॥ ३०
 तस्य वीरस्य शब्देन मार्यमाणस्य वेष्मनि ।
 अनुध्यन्त महाराज स्त्रियो ये चास्य रक्षिणः ॥ ३१
 ते दृष्ट्वा धर्षयन्तं तमतिमानुपविक्रमम् ।
 भूतमित्यध्यवस्यन्तो न स प्रव्याहरन्भयात् ॥ ३२
 तं तु तेनाभ्युपायेन गमयित्वा यमक्षयम् ।
 अध्यतिष्ठत तेजस्वी रथं प्राप्य सुदर्शनम् ॥ ३३

पाञ्चालैः पूर्वं निहतौ सन्तौ स्वपतां कवित् कोपात् स्वपतां
 पाञ्चालानां कर्म वधाह्वयं ताभ्यां कञ्चित्कृतमिति सम्बन्धः
 ॥ ७ ॥ शिविरद्वार्यतिष्ठतामिति द्व. पाठः ॥ ८ ॥ वां युवां

प्राप्येति शेषः ॥ ११ ॥ उद्देशज्ञः धृष्टद्युम्नश्चलज्ञः ॥ १३ ॥
 पादाष्टीलैरिति द्व. पाठः । तत्र पादाष्टीलेः पादग्रन्थिभिः ।
 पाणिघातैरित्यर्थः ॥ ३० ॥

स तस्य भवनाद्राजन्निष्क्रम्यानादयन्दिशः ।
 रथेन शिविरं प्रायाज्जिघांसुर्द्विषतो बली ॥ ३४
 अपक्रान्ते ततस्तस्मिन्द्रोणपुत्रे महारथे ।
 सहितै रक्षिभिः सर्वैः प्राणैर्युषितस्तदा ॥ ३५
 राजानं निहतं दृष्ट्वा भृशं शोकपरायणाः ।
 व्याक्रोशन्क्षत्रियाः सर्वे धृष्टद्युम्नस्य भारत ॥ ३६
 तासां तु तेन शब्देन समीपे क्षत्रियर्षभाः ।
 संभ्रान्ताः समनद्यन्त किमेतदिति चाब्रुवन् ॥ ३७
 स्त्रियस्तु राजन्वित्रस्ता भारद्वाजं निरीक्ष्य ताः ।
 अब्रुवन्दीनकण्ठेन क्षिप्रमाद्रवतेति वै ॥ ३८
 राक्षसो वा मनुष्यो वा नैनं जानीम कोन्वयम् ।
 हत्वा पाञ्चालराजानं रथमारुह्य तिष्ठति ॥ ३९
 ततस्ते योधमुख्यास्तं सहसा पर्यवारयन् ।
 स तानापततः सर्वान्क्रुद्रास्त्रेण व्यपोथयत् ॥ ४०
 धृष्टद्युम्नं च हत्वा स तांश्चैवास्य पदानुगान् ।
 अपश्यच्छयने सुप्तमुत्तमौजसमन्तिके ॥ ४१
 तमप्याक्रम्य पादेन कण्ठे चोरसि तेजसा ।
 तथैव मारयामास विनर्दन्तमर्दिदम् ॥ ४२
 युधामन्युश्च विक्रान्तो मत्वा तं गक्षमं स सः ।
 गदामुद्यम्य वेगेन हृदि द्रौणिमताडयन् ॥ ४३
 'गदाप्रहागभिहतो नाचलद्रौणिगहवे ।'
 तमभिद्रुत्य वेगेन क्षितौ चैनमपातयन् ॥ ४४
 विस्फुरन्तं च पशुवत्तथैवेनममारयन् ।
 तथा स वीगे हत्वा तं ततोऽन्यान्समुपाद्रवन् ॥ ४५
 संसृप्तानेव गजेन्द्र तत्र तत्र महारथान् ।
 पाञ्चालवीरानाक्रम्य क्रुद्धो न्यहनदन्तिके ।
 स्फुरतो वेपमानांश्च शमितेव पशुन्मखे ॥ ४६
 ततो निस्त्रिंशमादाय जघानान्यान्पृथक्पृथक् ।
 भागशो विचरन्मार्गानिमियुद्धविशारदः ॥ ४७
 तथैव गुल्मे संप्रेक्ष्य शयानान्मध्यगौल्मिकान् ।
 श्रान्तान्व्यस्तायुधान्मर्वानिमिनैव व्यपोथयन् ॥ ४८
 योधान्शान्दिपांश्चैव प्राञ्चिनन्म वगमिना ।
 रुधिगंक्षितमर्वाङ्गः कालमष्ट इवान्तकः ॥ ४९

तैश्चित्रगात्रैर्विस्फुराद्गदसंघातं शरीरादुधलद्रौ रक्तविन्दुभिरि-

विस्फुरद्भिश्च तैर्द्रौणिर्निस्त्रिंशस्योद्यमेन च ।
 अवक्षेपेण चैवासेस्त्रिधा रक्तोक्षितोऽभवत् ॥ ५०
 तस्य लोहितरक्तस्य दीप्तखड्गस्य युध्यतः ।
 अमानुष इवाकारो बभौ परमभीषणः ॥ ५१
 ये त्वजाग्रन्त कौरव्य तेऽपि शब्देन मोहिताः ।
 वीक्षमाणास्तु ते तत्र द्रौणिं दृष्ट्वा प्रविष्यथुः ॥ ५२
 तद्रूपं तस्य ते दृष्ट्वा क्षत्रियाः शत्रुकर्शनम् ।
 राक्षसं मन्यमानास्तं नयनानि न्यमीलयन् ॥ ५३
 स घोररूपो व्यचरत्कालवच्छिविरे तदा ।
 अपश्यद्रौपदीपुत्रानवशिष्टांश्च सोमकान् ॥ ५४
 तेन शब्देन वित्रस्ता धनुर्हस्ता महारथाः ।
 धृष्टद्युम्नं हतं श्रुत्वा द्रौपदेया विशांपते ।
 अवाकिरञ्शरव्रातैर्भारद्वाजमभीतवत् ॥ ५५
 ततस्तेन निनादेन संप्रबुद्धाः प्रभद्रकाः ।
 शिलीमुखैः शिखण्डी च द्रोणपुत्रं समार्दयन् ॥ ५६
 भारद्वाजः स तान्दृष्ट्वा शरवर्षाणि वर्षतः ।
 ननाद बलवन्नादं जिघांस्तान्महारथान् ॥ ५७
 ततः परममक्रुद्धः पितृवधमनुस्रगन् ।
 अवरुह्य रथोपम्याचरमाणोऽभिद्रुधुवे ॥ ५८
 सहस्रचन्द्रविमलं गृहीत्वा चर्म संयुगे ।
 खड्गं च विमलं दिव्यं जातरूपपरिष्कृतम् ।
 द्रौपदेयानभिद्रुत्य खड्गेन व्यधमद्वली ॥ ५९
 ततः स नरशार्दूलः प्रतिविन्ध्यं महाहवे ।
 कुक्षिदेशेऽवधीद्राजन्म हतो न्यपतद्बुधिवि ॥ ६०
 प्राप्तेन विद्धा द्रौणिं तु सुतसोमः प्रतापवान् ।
 पुनश्चामिं समुद्यम्य द्रोणपुत्रमुपाद्रवत् ॥ ६१
 सुतसोमस्य मामिं तं बाहुं छित्त्वा नर्गम ।
 पुनरप्याहनन्पार्श्वं स भिन्नहृदयोऽपतत् ॥ ६२
 नाकुलिस्तु शतानीको रथचक्रेण वीर्यवान् ।
 दोर्भ्यामुत्क्षिप्य वेगेन वक्षस्येनमताडयत् ॥ ६३
 अताडयच्छतानीकं मुक्तचक्रं द्विजस्तु सः ।
 स विह्वलो ययौ भूमिं ततोऽस्यापाहगच्छिरः ॥ ६४
 श्रुतकर्मा तु परिधं घोरं गृह्य दुर्गमदम् ।

त्यर्थः ॥ ५० ॥

अताडयत्समुद्यम्य वेगेन द्रौणिमुत्सयन् ॥ ६५
 स तु तं श्रुतकर्माणमासे जघ्ने वरासिना ।
 स हतो न्यपतद्भूमौ विमूर्धा विकृताननः ॥ ६६
 तेन शब्देन वीरस्तु श्रुतकीर्तिरबुध्यत ।
 अथत्थामानमासाद्य शरवर्षैरवाकिरत् ॥ ६७
 'शरैराच्छादितस्तेन द्रोणपुत्रो महारथः ।
 अदृश्यत महाराज श्वाविच्छललतो यथा ॥' ६८
 तस्यापि शरवर्षाणि चर्मणा प्रतिवार्य सः ।
 सकुण्डलं शिरः कायाद्वाजमानमपाहरत् ॥ ६९
 ततो भीष्मनिहन्तारं सह सर्वैः प्रभद्रकैः ।
 आहनत्सर्वतो वीरं नानाप्रहरणैर्बलात् ॥ ७०
 शिलीमुखेन चाप्येन भ्रुवोर्मध्ये समर्पयत् ॥ ७१
 स तु क्रोधसमाविष्टो द्रोणपुत्रो महाबलः ।
 शिखण्डिनं समासाद्य द्विधा चिच्छेद सोसिना ७२
 शिखण्डिनं ततो हत्वा क्रोधाविष्टः परंतपः ।
 प्रभद्रकगणान्सर्वानभिदुद्राव वेगवान् ॥ ७३
 यच्च शिष्टं विगटस्य बलं तु भृशमाद्रवत् ।
 द्रुपदस्य च पुत्राणां पौत्राणां सुहृदामपि ।
 चकार कदनं घोरं दृष्ट्वा तत्र महाबलः ॥ ७४
 अन्यानन्यांश्च पुरुषानभिसृत्याभिसृत्य च ।
 न्यकृन्तदसिना द्रौणिरसिमार्गविशारदः ॥ ७५
 कालीं रक्तास्यनयनां रक्तमाल्यानुलेपनाम् ।
 रक्ताम्बरधरां घोरां पाशहस्तां कुटुम्बिनीम् ॥ ७६
 ददृशुः कालरात्रिं ते सयमानामिव स्थिताम् ।
 नराश्चकुञ्जरान्पाशैर्वद्ध्वा घोरैः प्रतस्थुपीम् ॥ ७७
 वहन्तीं विविधान्प्रेतान्पाशवद्भ्रान्निमूर्धजान् ।
 तथैव च सदा राजन्यस्तशस्त्रान्महारथान् ॥ ७८
 स्वप्ने सुप्तान्नयन्तीं तां रात्रिष्वन्यासु मारिष ।
 ददृशुर्योधमुग्न्यास्ते घ्नन्तं द्रौणिं च नित्यदा ॥ ७९
 यतः प्रभृति संग्रामः कुर्याण्डवसेनयोः ।
 ततः प्रभृति तां कन्यामपश्यन्द्रौणिमेव च ॥ ८०
 तांस्तु दैवहतान्पूर्वं पश्चाद्द्रौणिर्व्यपातयत् ।
 त्रासयन्सर्वभूतानि विनदन्भैरवान्बवान् ॥ ८१

तदनुस्मृत्य ते वीरा दर्शनं पूर्वकालिकम् ।
 इदं तदित्यमन्यन्त दैवेनोपनिपीडिताः ॥ ८२
 ततस्तेन निनादेन प्रत्यबुध्यन्त धन्विनः ।
 शिविरे पाण्डवेयानां शतशोऽथ सहस्रशः ॥ ८३
 सोऽच्छिनत्कस्यचित्पदौ जघनं चैव कस्यचित् ।
 कांश्चिद्भिभेदपार्श्वेषु कालसृष्ट इवान्तकः ॥ ८४
 अत्युग्रप्रतिपिष्टैश्च नदद्भिश्च भृशोत्कटैः ।
 गजाश्चमथितैश्चान्यैर्मही कीर्णाऽभवत्प्रभो ॥ ८५
 क्रोशतां किमिदं कोऽयं कः शब्दः किंनु किंकृतम् ।
 पाञ्चालानां तथा द्रौणिरन्तकः समपद्यत ॥ ८६
 अपेतशस्त्रसन्नाहान्सन्नद्रान्पाण्डुसृञ्जयान् ।
 ग्राहिणोन्मृत्युलोकाय द्रौणिः प्रहरतां वरः ॥ ८७
 ततस्तच्छस्त्रवित्रस्ता भयादभ्यपतन्नराः ।
 निद्रान्धा नष्टसंज्ञाश्च तत्रतत्र निपेतिरे ॥ ८८
 ऊरुस्तम्भगृहीताश्च कश्मलाभिहतौजसः ।
 विनदन्तो भृशं त्रस्ता निरक्षन्त परस्परम् ॥ ८९
 ततो रथं पुनर्द्रौणिरास्थितो भीमदर्शनः ।
 धनुष्पाणिः शरैरन्यान्यैरपयद्वै यमक्षयम् ॥ ९०
 पुनरुत्पततश्चापि दूरादपि नरोत्तमान् ।
 शूरान्संपततश्चान्यान्कालरात्र्यै न्यवेदयत् ॥ ९१
 तथैव स्यन्दनाग्रेण प्रमथन्स व्यरोचत ।
 शरवर्षैश्च विविधैरवर्षच्छात्रवांस्ततः ॥ ९२
 पुनश्च सुविचित्रेण शतचन्द्रेण चर्मणा ।
 तेन चाकाशवर्णेन तथाचरत सोऽसिना ॥ ९३
 तथा स शिविरं तेषां द्रौणिराहवदुर्मदः ।
 व्यक्षोभयत राजेन्द्र महाहृदमिव द्विपः ॥ ९४
 उत्पेतस्तेन शब्देन योधा राजन्विचेतसः ।
 निद्रार्ताश्च भयार्ताश्च व्यधावन्त ततस्ततः ॥ ९५
 विस्वरं चुक्रुशुश्चान्ये बह्वद्वं तथाऽवदन् ।
 न च स प्रत्यपद्यन्त शस्त्राणि वसनानि च ॥ ९६
 विमुक्तकेशश्चाप्यन्ये नाभ्यजानन्परस्परम् ।
 उत्पतन्तोऽपतन्श्चान्ताः केचित्तत्राभ्रमस्तदा ।
 पुरीषमसृजन्केचित्केचिन्मूत्रं प्रसुप्सुवुः ॥ ९७

बन्धनानि च राजेन्द्र संछिद्य तुरगा द्विपाः ।
 समं पर्यपतंश्चान्ये कुर्वन्तो महदाकुलम् ॥ ९८
 तत्र केचिन्नरा भीता व्यलीयन्त महीतले ।
 तथैव तान्निपतितानपिपङ्गजवाजिनः ॥ ९९
 तस्मिंस्तथा वर्तमाने रक्षांसि पुरुषर्षभ ।
 हृष्टानि व्यनदन्नुच्चैर्मुदा युक्तानि सत्तम ॥ १००
 स शब्दः प्रेरितो राजन्भूतसङ्घैर्मुदा युतैः ।
 अपूरयद्दिशः सर्वा दिवं चातिमहान्स्वनः ॥ १०१
 तेषामार्तरवं श्रुत्वा विव्रस्ता गजवाजिनः ।
 मुक्ताः पर्यपतन्राजन्मृदन्तः शिविरे जनम् ॥ १०२
 तैस्तत्र परिधावद्भिश्चरन्णोदीरितं रजः ।
 अकरोच्छिविरे तेषां रजन्यां द्विगुणं तमः ॥ १०३
 तस्मिंस्तममि संजाते प्रमृष्टाः सर्वतो जनाः ।
 नाजानन्पितरः पुत्रान्भ्रातृन्भ्रातर एव च ॥ १०४
 गजो गजाननिक्रम्य निर्मनुष्या हया हयान् ।
 अताडयंस्तथाऽभञ्जंस्तथाऽमृदंश्च भारत ॥ १०५
 ते भग्नाः प्रपतन्ति स्म मृदन्तश्च परस्परम् ।
 न्यपातयंस्तथा चान्यान्पातयित्वा तदाऽपिपन् ॥
 विचेतमः सनिद्राश्च तमसा चावृता नराः ।
 जघ्नुः स्यान्नेव तत्राथ कालेनैव प्रचोदिताः ॥ १०७
 त्यक्त्वाद्वागणि च द्वाय्थास्तथागुल्मानिगौल्मिकाः
 प्राद्वन्त यथाशक्ति कांदिशीका विचेतमः ॥ १०८
 विप्रनष्टाश्च तेऽन्योन्यं नाजानन्तस्तथा विभो ।
 क्रोशन्तस्तात पुत्रेति देवोपहतचेतमः ॥ १०९
 पलायतां दिशस्तेषां स्यान्पुनर्मृज्य बान्धवान् ।
 गोत्रनामभिर्गन्योन्यमाक्रन्दन्त ततो जनाः ॥ ११०
 हाहाकारं च कुर्वाणाः पृथिव्यां श्रेते परे ।
 तान्वुद्धा ग्णमध्येऽर्मा द्रोणपुत्रो व्यपोथयन् ॥ १११
 तत्रापरे वध्यमाना मुहुर्महुरचेतमः ।
 शिविगान्निष्पतन्ति स्मक्षत्रिया भयपीडिताः ॥ ११२
 तांस्तु निष्पतितांस्त्रन्ताञ्छिविगर्जावितैपिणः ।
 कृतवर्मा कृपश्चैव द्वाग्देशे निजघ्नतुः ॥ ११३
 विष्मन्तयन्नक्रवचान्मुक्तकेशान्कृताञ्जलीन् ।

वेपमानान्क्षितौ भीतान्नैव कांश्चिदमुच्यताम् ॥ ११४
 नामुच्यत तयोः कश्चिन्निष्क्रान्तः शिविराद्बहिः ॥
 कृपश्चैव महाराज हार्दिक्यश्चैव दुर्मतिः ।
 भूयश्चैव चिकीर्षन्तौ द्रोणपुत्रस्य तौ प्रियम् ।
 त्रिषु देशेषु ददतुः शिविरस्य हुताशनम् ॥ ११६
 ततः प्रकाशे शिविरे खड्गेन पितृनन्दनः ।
 अश्वत्थामा महाराज व्यचरत्कृतहस्तवत् ॥ ११७
 कांश्चिदापततो वीरानपरांश्चैव धावतः ।
 व्ययोजयत खड्गेन प्राणैर्द्विजवरोत्तमः ॥ ११८
 कांश्चिद्योधान्स खड्गेन मध्ये संछिद्य वीर्यवान् ।
 अशातयद्द्रोणपुत्रः संरब्धस्तिलकाण्डवत् ॥ ११९
 निनदद्भिर्भूशायस्तैर्नराश्चद्विरदोत्तमैः ।
 पतितैर्भवत्कीर्णा मेदिनी भरतर्षभ ॥ १२०
 मानुषाणां महत्सेषु हतेषु पतितेषु च ।
 उदतिष्ठन्कवन्धानि बहून्पुत्राथ चापतन् ॥ १२१
 मायुधान्माद्गद्वान्वाहृन्विचकर्त शिरांसि च ।
 हस्तिहस्तोपमानूरून्हस्तान्पादांश्च भारत ॥ १२२
 पृष्ठच्छिन्नान्पार्श्वच्छिन्नाञ्छिरच्छिन्नांस्तथापरान् ।
 स महात्माकरोद्द्रोणिः कांश्चिच्चापि पराङ्मुखान् ॥
 मध्यदेशे नगनन्यांश्चिच्छेदान्यांश्च कर्णतः ।
 अंमदेशे निहत्यान्यान्काये प्रावेशयच्छिरः ॥ १२४
 एवं हि बहुभिः शस्त्रैर्घ्नतोऽपि बलवत्तगन् ।
 तमसा रजनी योगे बभौ दारुणदर्शना ॥ १२५
 किञ्चिन्प्राणैश्च पुरुषैर्हतैश्चान्यैः महत्प्रशः ।
 बहुना च गजाश्चैन भूरभूद्भीमदर्शना ॥ १२६
 यक्षरक्षःसमाकीर्णं रथाश्चद्विपदारुणे ।
 कुड्गेन द्रोणपुत्रेण संछिन्नाः प्रापतन्भुवि ।
 भ्रातृनन्ये पितृनन्ये पुत्रानन्ये विचुकुशुः ॥ १२७
 केचिदचुर्न तन्कुड्गेर्धर्तैर्गर्गैः कृतं रणे ।
 यत्कृतं नः प्रमुमानां रक्षोभिः क्रूरकर्मभिः ।
 अमान्निध्याद्वि पार्थानामिदं वः कदनं कृतम् ॥ १२८
 न चामुर्गेन गन्धर्वेन यक्षेन च राक्षसेन ।
 शक्यो विजेतुं कान्तेयो नेता यस्य जनार्दनः ।

ब्रह्मण्यः सत्यवाग्दान्तः सर्वभूतानुकम्पकः॥१२९
 न च सुप्तं प्रमत्तं वा न्यस्तशस्त्रं कृताञ्जलिम् ।
 धावन्तं मुक्तकेशं वा हन्ति पार्थो धनञ्जयः॥१३०
 तदिदं नः कृतं घोरं रक्षोभिः क्रूरकर्मभिः ।
 इति लालप्यमानाः स शरते बहवो जनाः॥१३१
 स्तनतां च मनुष्याणामपरेषां च कूजताम् ।
 ततो मुहूर्तात्प्राशाम्यत्स शब्दस्तुमुलो महान् १३२
 शोणितव्यतिपिक्तायां वसुधायां च भूमिप ।
 तद्रजस्तुमुलं घोरं क्षणेनान्तरधीयत ॥ १३३
 स चेष्टमानानुद्विग्नान्निरुत्साहान्सहस्रशः ।
 न्यपातयन्नरान्कुदुधः पशून्पशुपतिर्यथा ॥ १३४
 अन्योन्यं संपरिष्वज्य शयानाञ्जीवतोऽपरात् ।
 संलीनान्युध्यमानांश्च सर्वान्द्रौणिरप्यथयत् ॥१३५
 दह्यमाना हुताशेन वध्यमानाश्च तेन ते ।
 परस्परं तदा योधाननयद्यमसादनम् ॥ १३६
 तस्या रजन्यास्त्वर्धेन पाण्डवानां महद्बलम् ।
 गमयामास राजेन्द्र द्रौणिर्यमनिवेशनम् ॥ १३७
 निशाचराणां सत्वानां रात्रिः सा हर्षवर्धिनी ।
 आसीन्नरगजाश्वानां रौद्री क्षयकरी भृशम् ॥१३८
 तत्रादृश्यन्त रक्षांसि पिशाचाश्च पृथग्विधाः ।
 खादन्तो नरमांसानि पिवन्तः शोणितानि च १३९
 करालाः पिङ्गला रौद्राः शैलदन्ता रजस्वलाः ।
 जटिला भीमवक्त्राश्च पञ्चपादा महोदराः ॥१४०
 पश्चादङ्गुलयो रूक्षा विरूपा भैरवस्वनाः ।
 गजाननाश्च ह्रस्वाश्च नीलवर्णा विभीषणाः ॥१४१
 सपुत्रदाराः सुकूराः सुदुर्दर्शाः सुनिर्घृणाः ।
 विविधानि च रूपाणि तत्रादृश्यन्त रक्षसाम् १४२
 पीत्वा च शोणितं हृष्टाः प्रानृत्यन्गणशोऽपरे ।
 इदं परमिदं मेध्यमिदं स्वाद्विति चाबुवन् ॥१४३
 मेदोमज्जास्थिरक्तानां मांसानां च भृशशिताः ।
 परे मांसानि खादन्तः क्रव्यादा मांसजीविनः १४४
 वसाश्चैवापरे पीत्वा पर्यधावन्विकुक्षिकाः ।
 नानावक्त्रास्तथा रौद्राः क्रव्यादाः पिशिताशनाः ॥

अयुतानि च तत्रासन्प्रयुतान्यर्बुदानि च ।
 रक्षसां घोररूपाणां महतां क्रूरकर्मणाम् ॥ १४६
 मुदितानां वितृप्तानां तस्मिन्महति वैशसे ।
 समेतानि बहून्यासन्भूतानि च जनाधिप ॥१४७
 एवंविधा हि सा रात्रिः सोमकानां जनक्षये ।
 प्रसुप्तानां प्रमत्तानामासीत्सुभृशदारुणा ॥ १४८
 असंशयं हि कालस्य पर्यायो दुरतिक्रमः ।
 तादृशा निहता यत्र कृत्वाऽस्माकं जनक्षयम् ॥१४९
 धृतराष्ट्र उवाच ।
 प्रागेव सुमहत्कर्म द्रौणिरेतन्महारथः ।
 नाकरोदीदृशं कस्मान्मत्पुत्रविजये धृतः ॥ १५०
 अथ कस्माद्भूते क्षेत्रे कर्मेदं कृतवानसौ ।
 द्रोणपुत्रो महात्मा स तन्मे शंसितुमर्हसि ॥१५१
 सञ्जय उवाच ।
 तेषां नूनं भयान्नासौ कृतवान्कुरुनन्दन ।
 अमान्निध्याद्रि पार्थानां केशवस्य च धीमतः ।
 सात्यकेश्यापि कर्मेदं द्रोणपुत्रेण साधितम् ॥१५२
 को हि तेषां समक्षं तान्हन्यादपि मरुत्पतिः
 एतदीदृशकं वृत्तं राजन्सुप्तजने विभो ॥ १५३
 ततो जनक्षयं कृत्वा पाण्डवानां महात्ययम् ।
 प्रत्यूपकाले शिविरात्प्रतिगन्तुमियेष सः ॥ १५४
 नृशोणितावसिक्तस्य द्रोणेरासीदसित्सरुः ।
 पाणिना सह संश्लिष्ट एकीभूत इव प्रभो ॥ १५५
 स निःशेषानरीन्कृत्वा विरराम निशाक्षये ।
 युगान्ते सर्वभूतानि भस्म कृत्वेव पावकः ॥१५६
 यथाप्रतिज्ञं तत्कर्म कृत्वा द्रौणायनिः प्रभो ।
 दुर्गमां पदवीं गच्छन्पितुरासीद्गतज्वरः ॥ १५७
 यथैव संसुप्तजने शिविरे प्राविशन्निशि ।
 तथैव हत्वा निःशब्दो निश्चक्राम नरर्षभ ॥ १५८
 निष्क्रम्य शिविरात्तस्मात्ताभ्यां संगम्य वीर्यवान् ।
 आचरन्त्यौ कर्म तत्सर्वं हृष्टः संहर्षयन्विभो ॥१५९
 तावथाचरत्यतुस्तस्मै प्रियं प्रियकरौ तदा ।
 पाञ्चालान्भृञ्जयांश्चैव विनिकृत्तान्सहस्रशः ॥१६०

प्रीत्या चोच्चैरुदक्रोशंस्तथैवास्फोटयंस्तलान् ।

दिष्ट्यादिष्ट्येति चान्योन्यं समेत्योचुर्महारथाः ॥ १६१ ॥

पर्यष्वजत्ततो द्रौणिस्ताभ्यां संप्रतिनन्दितः ।

इदं हर्षात्तु सुमहदाददे वाक्यमुत्तमम् ॥ १६२ ॥

पाश्वाला निहताः सर्वे द्रौपदेयाश्च सर्वशः ।

सोमका मत्स्यशेषाश्च सर्वे विनिहता मया ॥ १६३ ॥

इदानीं कृतकृत्याः स्म याम तत्रैव मा चिरम् ।

यदि जीवति नो राजा तस्मै शंभामहे प्रियम् ॥ १६४ ॥

॥ इति श्रीमन्महाभारते सौप्तिकपर्वणि अष्टमोऽध्यायः ॥ ८ ॥

नवमोऽध्यायः ॥ ९ ॥

द्रौणिकृपकृतवर्मभिर्दुर्योधनमेव शोचनम् ॥ १ ॥ दुर्योधनं प्रति द्रौणिना सुसजनवधकथनम् ॥ २ ॥ दुर्योधनेन प्राण-
त्यागः ॥ ३ ॥ द्रौण्यादीनां नगरगमनम् ॥ ४ ॥ सञ्जयस्य व्यासानुग्रहप्राप्तदिव्यज्ञाननाशः ॥ ५ ॥

सञ्जय उवाच ।

ते हत्वा सर्वपाश्वालान्द्रौपदेयाश्च सर्वशः ।

आगच्छन्महितास्तत्र यत्र दुर्योधनो हतः ॥ १ ॥

गत्वा चैनमपश्यन्त किञ्चिन्प्राणं जनाधिपम् ।

ततो रथेभ्यः प्रस्कन्द्य परिव्रुन्तवान्मजम् ॥ २ ॥

तं भग्नमवधं गजेन्द्र कृच्छ्रप्राणमचेतनम् ।

वमन्तं रुधिरं वक्त्रादपश्यन्वमुधातले ॥ ३ ॥

वृतं समन्ताद्गुह्यभिः श्वापदैर्घाग्दशनैः ।

सालावृकगणैश्चैव भक्षयिष्यद्भिरन्तिकान् ॥ ४ ॥

निवारयन्तं कृच्छ्रात्ताञ्छ्वापदांश्च चिस्वादिपृन् ।

विवेष्टमानमूर्ध्नां मुभृशं गाढवेदनम् ॥ ५ ॥

तं शयानं तथा दृष्ट्वा भूमौ मुरुधिरोग्धितम् ।

हतशिष्टास्त्रयो वीगाः शोकाताः पर्यदेवयन् ।

अश्वन्थामा कृपश्चैव कृतवर्मा च मान्वतः ॥ ६ ॥

तैस्त्रिभिः शोणितादिर्धनिःश्वमद्भिर्महारथैः ।

शुशुभे स वृतो राजा वेदी त्रिभिर्गिवाग्निभिः ॥ ७ ॥

ते तं शयानं संप्रेक्ष्य राजानमतथोचितम् ।

अविष्येन दुर्योधन ततस्ते रुरुदुस्त्रयः ॥ ८ ॥

ततस्तु रुधिरं हस्तैर्मुखाभिर्मृज्य तस्य हि ।

रणे गजः शयानस्य कृपः संपर्यदेवयन् ॥ ९ ॥

कृप उवाच ।

न देवस्यातिभारोऽस्ति यदयं रुधिरोग्धितः ।

एकादशचर्ममतां शते दुर्योधनो हतः ॥ १० ॥

पश्य चार्माकगमस्य चार्माकविभूषिताम् ।

गदां गदाप्रियस्त्रेमां समीपे पतितां भुवि ॥ ११ ॥

इयमेनं गदा शूरं न जहाति रणेरणे ।

स्वर्गायापि व्रजन्तं हि न जहाति यशस्विनम् ॥ १२ ॥

पश्येमां सह वीरेण जाम्बूनदविभूषिताम् ।

शयानां शयने हर्म्ये भार्या प्रीतिमतीमिव ॥ १३ ॥

योऽयं मूर्धाभिपिक्तानामग्रे याति परंतपः ।

स हतो ग्रमते पांमृन्पश्य कालस्य पर्ययम् ॥ १४ ॥

येनाजौ निहता भूमौ शरते क्षत्रियर्षभाः ।

स भूमौ निहतः शते कुरुगजः परंरयम् ॥ १५ ॥

भयान्नमन्ति राजानो यस्य स्म शतमङ्गशः ।

स वीरशयने शेते कव्याद्धिः परिवारितः ॥ १६ ॥

यमुपायन्नृपाः पूर्वमर्थहेतोर्महीपतिम् ।

उपासते च तं तद्यत्र कव्यादा मांसगृद्धिनः ॥ १७ ॥

सञ्जय उवाच ।

तं शयानं कुरुश्रेष्ठं ततो भग्नमचमम् ।

अश्वन्थामा समालिङ्ग्य करुणं पर्यदेवयन् ॥ १८ ॥

आहुस्त्वां गजशार्दूल मुख्यं सर्वधनुष्मताम् ।

धनाध्यक्षोपमं युद्धे शिष्यं संकषणस्य च ॥ १९ ॥

कथं विवर्मद्राक्षीर्द्रीममेनस्तवानघ ।

वलिनं कृतिनो नित्यं मूढः पापान्मवावृप ॥ २० ॥

कालो नूनं महाराज लोकेऽस्मिन्बलवचरः ।

पश्यामो निहतं त्वां च भीममेनेन संयुगे ॥ २१ ॥

कथं त्वां सर्वधर्मज्ञं क्षुद्रः पापो वृकोदरः ।

उपायत द्विजाः पर्यवर्धेनोऽयं गीथरस्मिन् अ- पाठः ॥ १७ ॥

निकृत्या हतवान्मन्दो नूनं कालो दुरत्ययः ॥ २२
 द्वन्द्वयुद्धे ह्यधर्मेण समाहूयौजसा मृधे ।
 गदया भीमसेनेन निर्भग्ने सन्निधनी तव ॥ २३
 अधर्मेण हतस्याजौ मृधमानं पदा शिरः ।
 य उपेक्षितवान्क्षुद्रं धिक्त्वमस्तु युधिष्ठिरम् ॥ २४
 युद्धेष्वपवदिष्यन्ति योधा नूनं वृकोदरम् ।
 यावन्थास्यन्ति भूतानि निकृत्या ह्यसि पातितः ॥
 ननु रामोऽब्रवीद्राजंस्त्वां सदा यदुनन्दनः ।
 दुर्योधनसमो नास्ति गदायामिति वीर्यवान् ॥ २६
 श्लाघते त्वां हि वार्ष्णेयो राजन्संसत्सु भारत ।
 स शिष्यो मम कौरव्यो गदायुद्ध इति प्रभो ॥ २७
 यां गतिं क्षत्रियस्याहुः प्रशस्तां परमर्पयः ।
 हतस्याभिमुखस्याजौ प्राप्तस्त्वमसि तां गतिम् ॥ २८
 दुर्योधन न शोचामि त्वामहं पुरुषर्षभ ।
 हतपुत्रो तु शोचामि गान्धारीं पितरं च ते ॥ २९
 द्वावनाथौ कृतौ वीर त्वया नाथेन वर्धितौ ।
 भिक्षुकौ विचरिष्येते शोचन्तौ पृथिवीमिमाम् ॥ ३०
 धिगस्तु कृष्णं वार्ष्णेयमर्जुनं चापि दुर्मतिम् ।
 धर्मज्ञमानिमां यौ त्वां वध्यमानमुपेक्षताम् ॥ ३१
 पाण्डवाश्चापि ते सर्वे किं वक्ष्यन्ति नगाधिप ।
 कथं दुर्योधनोऽस्माभिर्हत इत्यनपत्रपाः ॥ ३२
 धन्यस्त्वमसि गान्धारे यस्त्वमायोधने हतः ।
 प्रयातोऽभिमुखः शत्रून्धर्मेण पुरुषर्षभ ॥ ३३
 हतपुत्रा हि गान्धारी निहतज्ञातिवान्धवा ।
 प्रज्ञाचक्षुश्च दुर्धर्षः कां दशां प्रतिपत्स्यते ॥ ३४
 धिगस्तु कृतवर्माणं मां कृपं च महारथम् ।
 ये वयं न गताः स्वर्गं त्वां पुरस्कृत्य पार्थिवम् ॥ ३५
 दातारं सर्वकामानां रक्षितारं प्रजाहितम् ।
 यद्वयं नानुगच्छाम त्वां धिगस्मान्नाशमान् ॥ ३६
 कृपस्य तव वीर्येण मम चैव पितुश्च मे ।
 सभृत्यानां नरव्याघ्र रत्नवन्ति गृहाणि च ॥ ३७
 तव प्रसादादस्माभिः समित्रैः सह बान्धवैः ।
 अवाप्ताः क्रतवो मुख्य्या बहवो भूरिदक्षिणाः ॥ ३८

कुतश्चापीदृशं पापाः प्रवर्तिष्यामहे वयम् ।
 यादृशेन पुरस्कृत्य त्वं गतः सर्वपार्थिवान् ॥ ३९
 वयमेव त्रयो राजन्गच्छन्तं परमां गतिम् ।
 यद्वै त्वां नानुगच्छामस्तेन तप्स्यामहे वयम् ॥ ४०
 तत्स्वर्गहीना हीनार्थाः स्मरन्तः सुकृतस्य ते ।
 किं नाम तद्भवेत्कर्म येन त्वां न व्रजाम वै ॥ ४१
 दुःखं नूनं कुरुश्रेष्ठ चरिष्याम महीमिमाम् ।
 हीनानां नस्त्वया राजन्कुतः शान्तिः कुतः सुखं ४२
 गन्तव्यं तु महाराज समेत्य च महारथान् ।
 यथाज्येष्ठं यथाश्रेष्ठं पूजयेच्चनान्मम ॥ ४३
 आचार्यं पूजयित्वा च केतुं सर्वधनुष्मताम् ।
 हतं मयाऽद्य शंसेथा धृष्टद्युम्नं नगाधिप ॥ ४४
 परिष्वजेथा राजानं बाह्विकं सुमहारथम् ।
 सैन्धवं सोमदत्तं च भूरिश्रवसमेव च ॥ ४५
 तथा पूर्वगतानन्यान्स्वर्गे पार्थिवसत्तमान् ।
 अस्मद्वाक्यान्परिष्वज्य संपृच्छेस्त्वमनामयम् ॥ ४६
 सञ्जय उवाच ।
 इत्येवमुक्त्वा राजानं भग्नसक्थमचेतनम् ।
 अश्वत्थामा लघुप्राणं पुनर्वचनमब्रवीत् ॥ ४७
 दुर्योधन जीवसि चेद्वाक्यं श्रोत्रमुखं शृणु ।
 सप्त पाण्डवतः शिष्टा धार्तराष्ट्रास्त्रयो वयम् ॥ ४८
 ते चैव भ्रातरः पञ्च वामुदेवोऽथ सात्यकिः ।
 अहं च कृतवर्मा च कृपः शारद्वतस्तथा ॥ ४९
 द्रौपदेया हताः सर्वे धृष्टद्युम्नस्य चात्मजाः ।
 पञ्चाला निहताः सर्वे मत्स्यशेषं च भारत ॥ ५०
 कृते प्रतिकृतं पश्य हतपुत्रा हि पाण्डवाः ।
 सौप्तिके शिविरं तेषां हतं सनरवाहनम् ॥ ५१
 मया च पापकर्माऽसौ धृष्टद्युम्नो महीपते ।
 प्रविश्य शिविरं रात्रौ पशुमारेण मारितः ॥ ५२
 दुर्योधनस्तु तां वाचं निशम्य मनसः प्रियाम् ।
 प्रतिलभ्य पुनश्चेत इदं वचनमब्रवीत् ॥ ५३
 न मेऽकरोत्तद्वाङ्मेयो न कर्णो न च ते पिता ।
 यत्त्वया कृपभोजाभ्यां सहितेनाद्य मे कृतम् ॥ ५४

स च सेनापतिः क्षुद्रो हतः सार्धं शिखण्डिना ।
 तेन मन्ये मघवता सममात्मानमद्य वै ॥ ५५
 स्वस्ति प्राप्तु भद्रं वः स्वर्गे नः संगमः पुनः ।
 इत्येवमुक्त्वा पुत्रस्ते कुरुगजो महामनाः ॥ ५६
 प्राणानुपासजद्वीरः मुहदां दुःखमादधत् ।
 अपाक्रामदिवं पुण्यां शरीरं क्षितिमाविशत् ॥ ५७
 एवं ते निधनं यातः पुत्रो दुर्योधनो नृप
 अग्रे यात्वा रणे शूरः पश्चाद्विनिहतः परं ॥ ५८
 तथैव ते परिष्वक्ताः परिष्वज्य च ते नृपम् ।
 पुनः पुनः प्रेक्षमाणाः स्वकानारूढ गथान् ॥ ५९

इत्येवं द्रोणपुत्रस्य निशम्य करुणां गिरम् ।
 प्रत्यूषकाले शोकार्ताः प्राद्रवन्नगरं प्रति ॥ ६०
 एवमेव क्षयो वृत्तः कुरुपाण्डवसेनयोः ।
 घोरो विशसनो रौद्रो राजन्दुर्मन्त्रिते तव ॥ ६१
 तव पुत्रे गते स्वर्गं शोकार्तस्य ममानघ ।
 कपिदत्तं प्रनष्टं तद्विव्यदशित्वमद्य वै ॥ ६२
 वशपायन उवाच ।
 इति श्रुत्वा स नृपतिर्ज्ञातिपुत्रवधं तदा ।
 निःश्वस्य दीर्घमुष्णं च ततश्चिन्तापरोऽभवत् ॥ ६३

॥ इति श्रीमन्महाभारते सौप्तिकपर्वणि नवमोऽध्यायः ॥ ९ ॥

समाप्तं सौप्तिकपर्व १ ।

(अथैपीकपर्व ॥ २ ॥)

दशमोऽध्यायः ॥ १० ॥

देवादुर्वरितेन धृष्टद्युम्नसारथिना युधिष्ठिराय रात्रौ वृत्तशिविरवृत्तान्वितेन देवना ॥ १ ॥ तच्छ्रवणेन द्रौपद्यानयनाय
 नकुलमादिश्य शिविरभुवमुपागतवता युधिष्ठिरेण सृत्तनिजजनावलोकनेन परिदेवनम् ॥ २ ॥

वैशंपायन उवाच ।
 तस्यां रात्र्यां व्यतीतायां धृष्टद्युम्नस्य सारथिः ।
 गत्वा शशं पाण्डुभ्यः सौप्तिकं कदनं कृतम् ॥ १
 मृत उवाच ।
 द्रौपदेया हता राजन्दुपदस्यान्मजैः सह ।
 प्रमत्ता निशि विश्वस्ताः स्वपन्तः शिविरे म्ये ॥ २
 गौतमेन नृशमेन भोजेन कृतवर्मणा ।
 अश्वन्थाम्ना च पापेन हतं वः शिविरं निशि ॥ ३
 एतैर्नरगजाश्चानां प्रायशक्तिपरश्चर्यैः ।
 सहस्राणि निरुन्तद्भिर्निःशेषं शिविरं कृतम् ॥ ४
 'विकुष्टनानाविहगफलभागतस्य ह ।'
 छिद्यमानस्य महतो वनस्येव परश्चर्यैः ।
 शुश्रुवे मुमहाञ्छब्दो बलस्य तव भागत ॥ ५
 महमेकोऽवशिष्टस्तु तस्मान्मन्यान्महीपते ।

मुक्तः कथंचिद्दुर्मान्मन्यग्राच कृतवर्मणः ॥ ६
 तच्छ्रुत्वा वाक्यमशिवं कुन्तीपुत्रो युधिष्ठिरः ।
 पपात मह्यं धर्मान्मा पुत्रशोकममन्वितः ॥ ७
 पतन्तं तमतिक्रम्य परिजग्राह माल्यकिः ।
 भीममेनोऽर्जुनश्चैव माद्रीपुत्रौ च पाण्डवौ ॥ ८
 लब्धचेतास्तु कौन्तेयः शोकविह्वलया गिर ।
 जित्वा शत्रूञ्जितः पश्चात्पर्यदेवयदार्तवत् ॥ ९
 'अगम्या गतिरर्थानां कर्मणामीश्वरस्य च ।'
 दुर्विदा गतिरर्थानामपि ये दिव्यचक्षुषः ।
 जीयमाना जयन्त्यन्ये जयमाना वयं जिताः ॥ १०
 हन्वा भ्रातृन्वयस्यांश्च पितृन्पुत्रान्मुहद्गणान् ।
 बन्धून्माल्यान्पात्रांश्च जित्वा सर्वान्जिता वयम् ॥ ११
 अनर्थो ह्यर्थमंकाशस्तथाऽनर्थोऽर्थदर्शनः ।
 जयोऽयमजयाकारो जयन्तस्मान्पराजयः ॥ १२

अतिक्रम्य धैर्यमयोदां त्यक्त्वा पतन्तम् ॥ ८ ॥ अन्ये

शत्रवः । जयमानाः जयन्तः । जितानां जयो जयतां पराजयः

यजित्वा तप्यते पश्चादापन्न इव दुर्मतिः ।
 कथं मन्येत विजयं ततो जिततरः परैः ॥ १३
 येपामर्थाय पापं स्याद्विजयस्य सुहृद्वधैः ।
 निर्जितैरप्रमत्तैर्हि विजिता जितकाशिनः ॥ १४
 कर्णिनालीकदंष्ट्रस्य खड्गजिह्वस्य संयुगे ।
 चापव्यात्तास्यरौद्रस्य ज्यातलस्वननादिनः ॥ १५
 कुद्वस्य नरसिंहस्य संग्रामेष्वपलायिनः ।
 ये व्यमुञ्चन्त कर्णस्य प्रमादात्त इमे हताः ॥ १६
 रथद्वंदं शरवर्षोर्मिमन्तं
 रत्नाचितं वाहनयोधवृन्दम् ।
 शक्त्युष्टिमीनध्वजनागनक्रं
 शरासनावर्तमहेषुफेनम् ॥ १७
 संग्रामचन्द्रादयवगवल
 द्रोणार्णवं ज्यातलनेमिघोषम् ।
 ये तेरुरुच्चावचशस्त्रनौभि-
 स्ते राजपुत्रा निहताः प्रमादात् ॥ १८
 न हि प्रमादात्परमस्ति कश्चि-
 द्रथो नराणामिह जीवलोके
 प्रमत्तमर्था हि नरं समन्ता-
 त्यजन्त्यनर्थाश्च समाविशन्ति ॥ १९
 ध्वजोत्तमाग्रोच्छ्रितधूमकेतुं
 शराचिपं दीप्तमहापताकम् ।
 महाधनुर्ज्यातलनेमिघोषं
 तनुत्रनानाविधशस्त्रहोमम् ॥ २०
 महाचमूकक्षदवाभिपन्नं
 महाहवे भीष्ममहादवाग्रिमम् ।
 ये तेरुरुच्चावचशस्त्रवेगै-
 स्ते राजपुत्रा निहताः प्रमादात् ॥ २१
 न हि प्रमत्तेन नरेण शक्य-
 मामुं वसु श्रीर्विपुलं यशो वा ।
 पश्याप्रमादेन निहत्य शत्रू-
 न्सर्वान्महेन्द्रं सुखमेधमानम् ॥ २२

इन्द्रोपमान्यार्थिवपुत्रपौत्रा-
 न्पश्याविशेषेण हतान्प्रमादात् ।
 तीर्त्वा समुद्रं वणिजः समुद्रा
 मग्नाः कुनद्यामिव सीदमानाः ॥ २३
 अमर्षितैर्ये निहता नरेन्द्रा
 निःसंशयं ते त्रिदिवं प्रपन्नाः ।
 कृष्णां तु शोचामि कथं नु साध्वी
 शोकार्णवं सा विपहिष्यतीति ॥ २४
 भातृश्च पुत्राश्च हतान्निशम्य
 पाञ्चालराजं पितरं च वृद्धम् ।
 ध्रुवं विसंज्ञा पतिता पृथिव्यां
 सा शोष्यते शोककृशाङ्गयष्टिः ॥ २५
 तच्छोकजं दुःखमपारयन्ती
 कथं भविष्यत्युचिता सुखानाम् ।
 रौरूयते ज्ञातिवधाभितप्ता
 प्रदह्यमानेव हुताशनेन ॥ २६
 इत्येवमार्तः परिदेवयन्स
 राजा कुरूणां नकुलं बभाषे ।
 गच्छानयैनामिह मन्दभाग्यां
 समातृपक्षामिति राजपुत्रीम् ॥ २७
 माद्रीसुतस्तत्परिगृह्य वाक्यं
 धर्मेण धर्मप्रथमस्य राज्ञः ।
 ययौ रथेनालयमाशु देव्याः
 पाञ्चालराजस्य च यत्र दाराः ॥ २८
 प्रस्थाप्य माद्रीसुतमाजमीढः
 शोकार्दितस्तैः सहितः सुहृद्भिः ।
 रौरूयमाणः प्रययौ सुताना-
 मायोधनं भूतगणानुकीर्णम् ॥ २९
 स तत्प्रविश्याशिवमुग्ररूपं
 ददर्श पुत्रान्सुहृदः सखींश्च ।
 भूमौ शयानान्बधिरार्द्रगात्रा-
 न्निभिन्नदेहान्प्रहृतोत्तमाङ्गान् ॥ ३०

फलतोऽभूदिति महदाश्चर्यमित्यर्थः ॥ १० ॥ पश्चात्स पाप इव
 दुर्मतिरिति क. पाठः ॥ १३ ॥ व्यमुञ्चन्त मुक्ताः । कर्णस्य
 कर्णात् । प्रमादादस्मत्कृतादसान्निध्यात् ॥ १६ ॥ वाहनवाजि-
 युक्तमिति ज्ञ. पाठः ॥ १७ ॥ तनुत्राणि नानाविधानि शस्त्राणि

च तेषां होमः प्रक्षेपो यत्र तं तनुत्रनानाविधशस्त्रहोमम्
 ॥ २० ॥ भीष्ममयं भीष्मप्रधानं अग्निदाहम् । भीष्मरूपेण
 अग्निना दाहमित्यर्थः ॥ २१ ॥ निहताः शयाना इति ज्ञ. पाठः
 ॥ २४ ॥ दशमोऽध्यायः ॥ १० ॥

स तांस्तु दृष्ट्वा भृशमार्तरूपो
युधिष्ठिरो धर्मभृतां वरिष्ठः ।

उच्चैः प्रचुक्रोश च कौरवाग्र्यः
पपात चोर्व्यां सगणो विसृजः ॥ ३१

॥ इति श्रीमन्महाभारते सौप्तिकपर्वणि ऐपीकपर्वणि दशमोऽध्यायः ॥ १० ॥

एकादशोऽध्यायः ॥ ११ ॥

नकुलेन युधिष्ठिरसमीपं प्रति द्रौपद्यानयनम् ॥ १ ॥ द्रौपद्या द्रौणिमस्तकमणिहरणचोदितेन भीमेन नकुलसारथिना रथेन द्रौणिवधाय प्रस्थानम् ॥ २ ॥

वैशंपायन उवाच ।

स दृष्ट्वा निहतान्सङ्ख्ये पुत्रान्पात्रान्सखींस्तथा ।
महादुःखपरीतात्मा बभूव जनमेजय ॥ १
ततस्तस्य महाञ्जशोकः प्रादुरासीन्महान्मनः ।
स्मरतः पुत्रपात्रांस्तान्भ्रातृन्मुहद एव च ॥ २
तमश्चुपरिपूर्णाक्षं वेपमानमचेतसम् ।
मुहदो भृशसंविश्राः सांत्वयांचक्रिरे तदा ॥ ३
'कृत्वा तु विधिवत्तेषां पुत्राणाममितांजसाम् ।
प्रेतकार्याणि सर्वेषां बभूव भृशदुःखितः ॥' ४
तस्मिन्मुहूर्ते जवनैर्वाजिभिर्हेममालिभिः ।
नकुलः कृष्णया सार्धमुपायान्परमार्तया ॥ ५
उपप्लाव्यं गता सा तु श्रुत्वा मुमहदप्रियम् ।
तदा विनाशं सर्वेषां पुत्राणां व्यथितेन्द्रिया ॥ ६
कम्पमानेव कदली वातनाभिसमीरिता ।
कृष्णा गजानमासाद्य शोकार्ता न्यपतद्भुवि ॥ ७
न बभौ वदनं तस्या रुदन्त्याः शोककशितम् ।
फुल्लपद्मपलाशाक्ष्या मेघावृत इवोदुगाद् ॥ ८
ततस्तां पतितां दृष्ट्वा संगम्भी मत्स्यविक्रमः ।
बाहुभ्यां परजिग्राह समुत्पत्य वृकोदरः ॥ ९
सा ममाश्रयिता तेन भीममेनेन भामिनी ।
रुदती पाण्डवज्येष्ठमिदं वचनमब्रवीत् ॥ १०
इदं गजान्नवाप्यमामांखलां भाक्ष्यम महीम् ।
आन्मजान्क्षत्रधर्मेण संप्रदाय यमाय वै ॥ ११
दिष्ट्वा मवांस्त्रकुशलं मत्तमातङ्गगामिनम् ।
अवाप्य पृथिवीं कृन्त्वां मांभद्रं न स्मरिष्यमि ॥ १२
आन्मजान्क्षत्रधर्मेण श्रुत्वा शूरान्निपातितान् ।

स्थितो राज्ये मया सार्धं विहरन् स्मरिष्यसि ॥ १३
प्रसुप्तानां वधं श्रुत्वा द्रौणिना पापकर्मणा ।
शोको मां दहते गाढो हुताशन इवाश्रयम् ॥ १४
तस्य पापकृतो द्रौणेन चेदद्य दुरात्मनः ।
द्वियते सानुबन्धस्य युधि विक्रम्य जीवितम् ॥ १५
इहैव प्रायमासिष्ये तन्निबोधत पाण्डवाः ।
न चेत्फलमवाप्नोति द्रौणिः पापस्य कर्मणः ॥ १६
एवमुक्त्वा ततः कृष्णा पाण्डवं प्रन्युपाविशत् ।
युधिष्ठिरं याज्ञसेनी धर्मराजं यशस्विनी ॥ १७
दृष्ट्वापविष्टां गजा तु पाण्डवो महिषीं प्रियाम् ।
प्रन्युवाच स धर्मान्मा द्रौपदीं चारुदर्शनाम् ॥ १८
क्षत्रधर्मेण धर्मज्ञे प्राप्तान्ते निधनं शुभे ।
पुत्रान्ते भ्रातरश्चैव तान्न शोचितुमर्हमि ॥ १९
स कल्याणि वनं दुर्गं दृग् द्रौणिर्गितो गतः ।
तस्य न्वं पातनं सङ्ख्ये कथं ज्ञास्यमि शोभने ॥ २०
द्रौपद्युवाच ।
द्रोणपुत्रस्य सहजो मणिः शिरमि मे श्रुतः ।
निहत्य सङ्ख्ये तं पापं पश्येयं मणिमाहृतम् ।
द्रौणेः शिरस्य उन्कृत्य जीवेयमिति मे मतिः ॥ २१
इत्युक्त्वा पाण्डवं कृष्णा गजानं चारुदर्शना ।
भीममेनकं स्पृष्ट्वा कुपिता वाक्यमब्रवीत् ॥ २२
त्रातुमर्हमि मां भीम क्षत्रधर्मेमनुस्मरन् ।
जहि तं पापकर्मणं शम्बरं मघवानिव ॥ २३
न हि ते विक्रमे तुल्यः पुमानस्तीह कश्चन ।
श्रुतं तन्मर्वलोकेषु परमव्ययने तथा ॥ २४
द्रीपोऽभून्म्वं हि पार्थीनां नगरे वारणावते ।

दिष्टेति । पुत्रनाशोपेक्षया राज्यप्राप्तिमुखं तव महदित्य-

विक्षेपः ॥ ११ ॥

हिडिम्बदर्शने चैव तथा त्वमभवो गतिः ॥ २५
तथा विराटनगरे कीचकेन भृशार्दिताम् ।
मामप्युद्धृतवान्कृच्छ्रात्पौलोमीं मघवानिव ॥ २६
यथैतान्यकृथाः पार्थ महाकर्माणि वै पुरा ।
तथा द्रौणिममित्रघ्नं विनिहत्य सुखी भव ॥ २७
वैशंपायन उवाच ।
तस्या बह्विविधं दुःखं निशम्य परिदेवितम् ।
न चामर्षत कौन्तेयो भीमसेनो महाबलः ॥ २८

स काञ्चनविचित्राङ्गमारुरोह महारथम् ।
आदाय रुचिरं चित्रं समार्गणगुणं धनुः ॥ २९
नकुलं सारथिं कृत्वा द्रोणपुत्रवधे धृतः ।
विस्फार्य सशरं चापं तूर्णमश्वानचोदयत् ॥ ३०
ते हयाः पुरुषव्याघ्र दीप्यमानाः स्वतेजसा ।
वहन्तः सहसा जग्मुर्हरयः शीघ्रगामिनः ॥ ३१
शिविरात्स्वादृहीत्वा स रथस्य पदमच्युतः ।
'द्रोणपुत्रगतेनाशु ययौ मार्गेण भारत ॥' ३२

॥ इति श्रीमन्महाभारते सौप्तिकपर्वणि ऐषीकपर्वणि एकादशोऽध्यायः ॥ ११ ॥

द्वादशोऽध्यायः ॥ १२ ॥

द्रौणिजिघांसया भीमे प्रतिगते कृष्णेन युधिष्ठिरं प्रति द्रौणिद्रौश्शील्यादिकथनपूर्वकं भीमस्य ततो रक्षणीयत्व-
कथनम् ॥ १ ॥

वैशंपायन उवाच ।
तस्मिन्प्रयाते दुर्धर्षे यदूनामृषभस्ततः ।
अब्रवीत्पुण्डरीकाक्षः कुन्तीपुत्रं युधिष्ठिरम् ॥ १
एष पाण्डव ते भ्राता पुत्रशोकपरायणः ।
जिघांसुर्द्रौणिमाक्रन्दे एक एवाभिधावति ॥ २
भीमः प्रियस्ते सर्वेभ्यो भ्रातृभ्यो भरतर्षभ ।
तं कृच्छ्रगतमद्य त्वं कस्मान्नाभ्युपपद्यसे ॥ ३
यत्तदाचष्ट पुत्राय द्रोणः परपुत्रं जयः ।
अस्त्रं ब्रह्मशिरो नाम दहेत पृथिवीमपि ॥ ४
तन्महात्मा महाभागः केतुः सर्वधनुष्मताम् ।
प्रत्यपादयदाचार्यः प्रीयमाणो धनञ्जयम् ॥ ५
तं पुत्रोऽप्येक एवैनमन्वयाचदमर्षणः ।
ततः प्रोवाच पुत्राय नातिहृष्टमना इव ॥ ६
विदितं चापलं ह्यासीदात्मजस्य दुरात्मनः ।
सर्वधर्मविदाचार्यः सोऽन्वशास्तुतं ततः ॥ ७
परमापद्रुतेनापि न स तात त्वया रणे ।
इदमस्त्रं प्रयोक्तव्यं मानुषेषु विशेषतः ॥ ८
इत्युक्तवान्गुरुः पुत्रं द्रोणः पश्चादथोक्तवान् ।
न त्वं जातु सतां मार्गे स्थातेति पुरुषर्षभ ॥ ९

स तदाज्ञाय दुष्टात्मा पितुर्वचनमप्रियम् ।
निराशः सर्वकल्याणैः शोकात्पर्यचरन्महीम् ॥ १०
ततस्तदा कुरुश्रेष्ठ वनस्थे त्वयि भारत ।
अवसद्भारकामेत्य वृष्णिभिः परमाचितः ॥ ११
स कदाचित्समुद्रान्ते वसन्द्वारवतीमनु ।
एक एकं समागम्य मामुवाच हसन्निव ॥ १२
यत्तदुग्रं तपः कृष्ण चरन्ममितविक्रमः ।
अगस्त्याद्भारताचार्यः प्रत्यपद्यत मे पिता ॥ १३
अस्त्रं ब्रह्मशिरो नाम देवगन्धर्वपूजितम् ।
तदद्य मयि दाशार्हं यथा पितरि मे तथा ॥ १४
अस्सत्तदुपादाय दिव्यमस्त्रं यदूतम् ।
ममाप्यस्त्रं प्रयच्छ त्वं चक्रं रिपुहणं रणे ॥ १५
स राजन्प्रीयमाणेन मयाप्युक्तः कृताञ्जलिः ।
याचमानः प्रयत्नेन मत्तोऽस्त्रं भरतर्षभ ॥ १६
दवदानवगन्धर्वमनुष्यपतंगोरगाः
न समा मम वीर्यस्य शतांशेनापि पिण्डिताः ॥ १७
इदं धनुरियं शक्तिरिदं चक्रमियं गदा ।
यद्यदिच्छसि चेदस्त्रं मत्तस्तत्तद्दामि ते ॥ १८
यच्छक्रोपि समुद्यन्तुं प्रयोक्तुमपि वा रणे ।

चोदिता वातरंहस इति श्र. पाठः ॥ ३१ ॥ पदं गमनमार्ग-
चिह्नं गृहीत्वा लक्ष्य ॥ ३२ ॥ एकादशोऽध्यायः ॥ ११ ॥

आक्रन्दे संग्रामे ॥ २ ॥ स्थाता स्थास्यसि ॥ ९ ॥

तद्गृहाण विनाऽस्त्रेण यन्मे दातुमभीप्ससि ॥ १९
 स सुनाभं सहस्रारं वज्रनाभमयस्सयम् ।
 वज्रे चक्रं महाभागो मत्तः स्पर्धन्मया सह ॥ २०
 गृहाण चक्रमित्युक्तो मया तु तदनन्तरम् ।
 जग्राहोत्पत्य सहसा चक्रं सव्येन पाणिना ॥ २१
 न चैनमशक्तस्थानात्संचालयितुमप्युत ।
 अर्थेन दक्षिणेनापि ग्रहीतुमुपचक्रमे ॥ २२
 सर्वयत्नेन तेनापि गृह्य नैनमकम्पयत् ॥ २३
 ततः सर्ववलेनापि यदेनं न शशक ह ।
 उद्यन्तुं वा चालयितुं द्रौणिः परमदुर्मनाः ।
 कृत्वा यत्नं परिश्रान्तः स न्यवर्तत भारत ॥ २४
 निवृत्तमनसं तस्मादभिप्रायाद्विचेतसम्
 अहमामन्त्र्य संविग्रमश्चन्ध्यामानमबुवम् ॥ २५
 यः स दैवमनुष्येषु प्रमाणं परमं गतः ।
 गाण्डीवधन्वा श्वेताश्वः कपिप्रवक्रेतनः ॥ २६
 यः साक्षाद्देवदेशं शितिकण्ठमुमापतिम् ।
 द्वन्द्वयुद्धे पुग जिष्णुस्तोपयामास शंकरम् ॥ २७
 यस्मान्प्रियतरो नाम्नि ममान्यः पुरुषो भुवि ।
 नादेयं यस्य मे किञ्चिदपि प्राणान्महान्मनः ॥ २८
 तेनापि मुहृदा ब्रह्मन्पार्थनाक्रिष्टकर्मणा ।
 नोक्तपूर्वमिदं वाक्यं यस्त्वं मामभिभाषसे ॥ २९
 ब्रह्मचर्यं महद्भोगं तीर्त्वा द्वादशवर्षिकम् ।
 हिमवन्पार्श्वमास्थाय यो मया तपसाऽऽर्जितः ॥ ३०

समानव्रतचारिण्यां रुक्मिण्यां योऽन्वजायत ।
 सनत्कुमारस्तेजस्वी प्रद्युम्नो नाम मे सुतः ॥ ३१
 तेनाप्येतन्महदिव्यं चक्रमप्रतिमं रणे ।
 न प्रार्थितमभून्मूढ तदिदं प्रार्थितं त्वया ॥ ३२
 रामेणातिवलेनैतन्नोक्तपूर्वं कदाचन ।
 न गदेन न साम्बेन यदिदं प्रार्थितं त्वया ॥ ३३
 द्वारकावासिभिश्चान्यैर्वृष्ण्यन्धकमहारथैः ।
 नोक्तपूर्वमिदं क्षुद्रं तदिदं प्रार्थितं त्वया ॥ ३४
 भारताचार्यपुत्रस्त्वं मानितः सर्वयादवैः ।
 चक्रेण रथिनां श्रेष्ठं कं नु तात युयुत्ससे ॥ ३५
 एवमुक्तो मया द्रौणिर्मामिदं प्रत्युवाच ह ।
 प्रयुज्य भवते पूजां योत्स्ये कृष्ण त्वया सह ॥ ३६
 प्रार्थितं ते मया चक्रं देवदानवपूजितम्
 अजेयः स्यामिति विभो सत्यमेतद्ब्रवीमि ते ॥ ३७
 सोऽहं तदुर्लभं चक्रमनवार्यैव केशव
 प्रतियास्यामि गोविन्द शिवेनाभिवदन्म माम् ॥ ३८
 एतत्सुनाभं भोजानामृषभेण त्वया धृतम् ।
 चक्रमप्रतिचक्रेण भुवि नान्योऽभिमद्यते ॥ ३९
 एतावदुक्त्वा द्रौणिर्मा युग्यानश्चान्धनानि च ।
 आदायोपययो काले गत्वा नि विविधानि च ॥ ४०
 स मरम्भी दुरात्मा च चपलः क्रूर एव च ।
 वेदं चास्त्रं ब्रह्मशिरस्तस्माद्भूयो वृकोदरः ॥ ४१

॥ इति श्रीमन्महाभारते सौमिकपर्वणि ऐपीकपर्वणि द्वादशोऽध्यायः ॥ १२ ॥

त्रयोदशोऽध्यायः ॥ १३ ॥

कृष्णादिभिर्भागीरथीवीरे व्याससमीपसमासीनर्द्राणिदर्शनम् ॥ १ ॥ तद्दर्शना द्रौणिना अपाण्डवहेतोर्ब्रह्मशिरोरु-
 प्रयोगः ॥ २ ॥

वंशपायन उवाच ।
 एवमुक्त्वा कुरुश्रेष्ठं सर्वयादवनन्दनः ।
 सर्वायुधवंगेपेतमारुगेह रथोत्तमम् ॥ १
 युक्तं परमकाम्भोजेस्तुर्गर्हेममालिभिः ।
 उदितादित्यमंकाशं सर्वगत्तविभूषितम् ॥ २

दक्षिणे द्यावहर्च्छन्वः सुग्रीवः सव्यतो ध्रुवम् ।
 पाष्णिवाहो तु तस्यास्तां मेघपुष्पवलाहको ॥ ३
 विश्वकर्मकृता दिव्या रत्नधातुविभूषिता ।
 उच्छ्रिता च रथे तस्मिन्ध्वजयष्टिरदृश्यत ॥ ४
 वैनतेयः स्थितस्तस्यां प्रभामण्डलरश्मिवान् ।

मे मत्स्यं दातुमिच्छति तेन विनापि गृहाण । त्वदीयेऽस्त्रे ममे-

च्छा नास्तीति भावः ॥ १९ ॥ द्वादशोऽध्यायः ॥ १२ ॥

तस्य सत्यवतः केतुर्भुजगारिदृश्यत ॥ ५
 अथारोहद्वृषीकेशः केतुः सर्वधनुष्मताम् ।
 अर्जुनः स च धर्मात्मा कुरुराजो युधिष्ठिरः ॥ ६
 अशोभेतां महात्मानां दाशार्हमभितः स्थितौ ।
 रथस्थं शार्ङ्गधन्वानमश्विनाविव वासवम् ॥ ७
 उभावारोप्य दाशार्हः स्यन्दनं लोकपूजितम् ।
 प्रतोदेन जवोपेतान्परमाश्वानचोदयत् ॥ ८
 ते हयाः सहस्रोत्पेतुर्गृहीत्वा स्यन्दनोत्तमम् ।
 आस्थितं पाण्डवेयाभ्यां यदनामृषभेण च ॥ ९
 बहतां शार्ङ्गधन्वानमश्वानां शीघ्रगामिनाम् ।
 प्रादुरासीन्महाज्ज्ञन्दः पक्षिणां पततामिव ॥ १०
 ते समर्था महाबाहुं क्षणेन भरतर्षभ ।
 भीममेनं महेष्वासमनुमस्रुः सुवेगिताः ॥ ११
 क्रोधदीप्तं तु कौन्तेयं द्विपदर्थं समुद्यतम् ।
 नाशक्रुवन्वारयितुं समेत्यापि महारथाः ॥ १२
 स तेषामग्रतः शूरः श्रीमतां दृढधन्विनाम् ।
 ययौ भागीरथीतीरं हरिभिर्भृशेवेगितैः ।
 यत्र स श्रूयते द्रोणिः पुत्रहन्ता दुरात्मवान् ॥ १३

स ददर्श महात्मानमुदकान्ते यशस्विनम् ।
 कृष्णद्रौपायनं व्यासमासीनमृषिभिः सह ॥ १४
 तं चैव क्रूरकर्माणं घृताक्तं कुशचीरिणम् ।
 रजसा ध्वस्तमासीनं ददर्श द्रोणिमन्तिके ॥ १५
 तमभ्यधावन्कौन्तेयः प्रगृह्य सशरं धनुः ।
 भीमसेनो महाबाहुस्तिष्ठतिष्ठेति चाब्रवीत् ॥ १६
 तं दृष्ट्वा भीमकर्माणं प्रगृहीतशरासनम् ।
 भ्रातरं पृष्ठतश्चास्य जनार्दनरथे स्थितौ ।
 व्यथितात्माऽभवद्द्रोणिः प्राप्तं चेदमन्यत ॥ १७
 स तदिव्यमदीनात्मा परमास्त्रमचिन्तयत् ।
 जग्राह च शरं पीकां द्रोणिः सव्येन पाणिना ॥ १८
 स तामापदमासाद्य दिव्यमस्त्रमुदरेण्यत् ।
 अमृष्यमाणस्ताञ्जलग्निदिव्यायुधधरास्थितान् ।
 अपाण्डवायेति रूपा वाचमुत्सृज्य दारुणम् ॥ १९
 इत्युक्त्वा राजशार्ङ्गं द्रोणपुत्रः प्रतापवान् ।
 सर्वलोकप्रमोहार्थं तदस्त्रं प्रमुमोच ह ॥ २०
 ततस्तस्यामिपीकायां पावकः समजायत ।
 प्रधक्ष्यन्निव लोकांस्त्रीकालान्तकयमोपमः ॥ २१

॥ इति श्रीमन्महाभारते सौमिकपर्वणि ऐषीकपर्वणि त्रयोदशोऽध्यायः ॥ १३ ॥

चतुर्दशोऽध्यायः ॥ १४ ॥

अर्जुनेन कृष्णाजया द्रौण्यस्त्रप्रत्यस्त्रप्रयोगः ॥ १ ॥

वैशंपायन उवाच ।
 इङ्गितेनैव दाशार्हस्तस्याभिप्रायमादितः ।
 द्रौणेषुद्धा महाबाहुरर्जुनं प्रत्यभाषत ॥ १
 अर्जुनार्जुन यदिव्यमस्त्रं ते हृदि वर्तते ।
 द्रोणोपदिष्टं तस्यायं कालः संप्रति पाण्डव ॥ २
 भ्रातृणामात्मनश्चैव परित्राणाय भारत ।
 विसृजैतत्त्वमप्याजावस्त्रमस्त्रनिवारणम् ॥ ३
 केशवेनैवमुक्तोऽथ पाण्डवः परवीरहा ।
 अवातरद्रथात्पूर्णं प्रगृह्य सशरं धनुः ॥ ४

पूर्वमाचार्यपुत्राय ततोऽनन्तरमात्मने ।
 भ्रातृभ्यश्चैव सर्वेभ्यः स्वस्तीत्युक्त्वा परंतपः ॥ ५
 देवताभ्यो नमस्कृत्य गुरुभ्यश्चैव सर्वशः ।
 उत्सर्ज्य शिवं ध्यायन्नस्त्रमस्त्रेण शाम्यताम् ॥ ६
 ततस्तदस्त्रं सहसा स्रष्टं गाण्डीवधन्वना ।
 प्रजज्वाल महाचिष्मद्युगान्तानलसन्निभम् ॥ ७
 तथैव द्रोणपुत्रस्य तदस्त्रं तिरमतेजसः ।
 प्रजज्वाल महाज्वालं तेजोमण्डलसंवृतम् ॥ ८
 निर्घाता बहवश्चासन्पेतुरुल्काः सहस्रशः ।

महद्भयं च भूतानां सर्वेषां समजायत ॥ ९	तदन्तरमनाभृष्यावुपगम्य यशस्विनौ ।
सशब्दमभवद्भयोम ज्वालामालाकुलं भृशम् ।	आस्तामृषिवरं तत्र ज्वलिताविव पावकौ ॥ १४
चचाल च मही कृत्स्ना सपर्वतवनद्रुमा ॥ १०	प्राणभृद्भिर्गनाभृष्यौ देवदानवसंमतौ ।
तावस्त्रतेजसा लोकांस्त्रासयन्तौ ततः स्थितौ ।	अस्त्रतेजः शमयितुं लोकानां हितकाम्यया ॥ १५
महर्षी महितौ तत्र दर्शयामासतुस्तदा ॥ ११	ऋषी ऊचतुः ।
नारदः सर्वधर्मात्मा भरतानां पितामहः ।	महास्त्रविदुषः पूर्वं येऽप्यतीता महारथाः ।
उभौ शमयितुं वीरौ भारद्वाजधनञ्जयौ ॥ १२	नैतदस्त्रं मनुष्येषु तैः प्रयुक्तं कथंचन ।
तौ मुनी सर्वधर्मज्ञौ सर्वभूतहितैषिणौ ।	किमिदं साहसं वीरौ कृतवन्तौ महात्ययम् ॥ १६
दीप्तयोरस्त्रयोर्मध्ये स्थितौ परमतेजसौ ॥ १३	

॥ इति श्रीमन्महाभारते सौमिकपर्वणि ऐषीकपर्वणि चतुर्दशोऽध्यायः ॥ १४ ॥

पञ्चदशोऽध्यायः ॥ १५ ॥

अर्जुनेन व्यासनारदभावानुरोधेन स्वप्रयुक्तब्रह्मशिरोस्त्रप्रतिसंहारः ॥ १ ॥ कृष्णोनाश्वत्थामानं प्रति उत्तरागर्भे ऐषीका-
स्त्रपातेऽपि मृतशिशोः स्वेन समुजीवनप्रतिज्ञा ॥ २ ॥ ब्रह्मचर्याभावादस्त्रप्रतिसंहारासमर्थेन द्रौणिना व्यासकृष्णावना-
दस्य पाण्डवगर्भेऽप्यैषीकास्त्रोत्सर्जनम् ॥ ३ ॥

वैशंपायन उवाच ।	तदस्त्रं सानुबन्धस्य मूर्धानं तस्य कृन्तति ॥ ८
दृष्ट्वैव मुनिशार्दूलो तावग्रिममतेजसौ ।	ब्रह्मचारी व्रती चापि दुरवापमवाप्य तत् ।
‘गाण्डीवधन्वा मंचिन्त्य प्राप्तकालं महारथः ।’	परमव्यसनार्तोऽपि नार्जुनोऽस्त्रं व्यमुञ्चत ॥ ९
संजहार शरं दिव्यं त्वग्माणो धनञ्जयः ॥ १	मत्यव्रतधरः शूरो ब्रह्मचारी च पाण्डवः ।
उवाच वचनं श्रेष्ठस्तावृषी प्राञ्जलिस्तदा ।	गुरुवर्ती च तेनास्त्रं संजहाराजुनः पुनः ॥ १०
प्रमुक्तमस्त्रमस्त्रेण शाम्यतामिति वै मया ॥ २	द्रौणिगण्यथ मंत्रक्ष्य सोऽन्तरा तावृषी स्थितौ ।
संहृते परमास्त्रेऽस्मिन्मर्वानस्मान्मनोऽपतः ।	न शशाक पुनर्वीरमस्त्रं मंहर्तुमोजसा ॥ ११
पापकर्मा ध्रुवं द्रौणिः प्रधक्ष्यत्यस्त्रतेजसा ॥ ३	अशक्तः प्रतिसंहारं परमास्त्रस्य संयुगे ।
यदत्र हितमस्माकं लोकानां चैव सर्वथा ।	द्रौणिर्दानमना राजन्द्रैपायनमभाषत ॥ १२
भवन्तौ देवसंकाशौ तथा संमन्तुमर्हतः ॥ ४	उत्तमव्यसनार्तेन प्राणत्राणमभीप्सुना ।
इत्युक्त्वा संजहागास्त्रं पुनरेव धनञ्जयः ।	मयैतदस्त्रमुत्सृष्टं भीममेनभयान्मुने ॥ १३
संहारो दुष्कर्मस्य देवैरपि हि संयुगे ॥ ५	अधर्मश्च कृतोऽनेन धार्तराष्ट्रं जिघांसता ।
विमृष्टस्य ग्णे तस्य परमास्त्रस्य मंग्रहे ।	मिथ्याचारेण भगवन्भीममेनेन संयुगे ॥ १४
अशक्तः पाण्डवादभ्यः साक्षादपि शतक्रतुः ॥ ६	अतः सृष्टमिदं ब्रह्मन्मयाऽस्त्रमकृतात्मना ।
ब्रह्मतेजोद्भवं तद्धि विमृष्टमकृतात्मना ।	तस्य भूयोऽपि संहारं कर्तुं नाहमिहोन्महे ॥ १५
न शक्यमावर्तयितुं ब्रह्मचर्यव्रतादते ॥ ७	निमृष्टं हि मया दिव्यमेतदस्त्रं दृगसदम् ।
अर्चीर्णब्रह्मचर्यो यः सृष्ट्वाऽऽवर्तयते पुनः ।	अपाण्डवायेति मुने वदितेजोऽनुमन्य वै ॥ १६
	तदिदं पाण्डवेयानामन्तार्थवाभिर्महितम् ।

अद्य पाण्डुसुतान्सर्वाञ्जीविताद्वंशयिष्यति ॥ १७
 कृतं पापमिदं ब्रह्मन्रोपाविष्टेन चेतसा ।
 वधमाशास्य पार्थानां मयास्त्रं सृजता रणे ॥ १८
 व्यास उवाच ।
 अस्त्रं ब्रह्मशिरस्तात विद्वान्पार्थो धनञ्जयः ।
 उत्सृष्टवानहिंसार्थं न रोपेण तवाहवे ॥ १९
 अस्त्रमस्त्रेण तु रणे तव संशमयिष्यता ।
 विसृष्टमर्जुनेनेदं पुनश्च प्रतिसंहृतम् ॥ २०
 ब्रह्मास्त्रमप्यवाप्यैतदुपदेशान्पितुस्तव ।
 क्षत्रधर्मान्महाबाहुर्नाकम्पत धनञ्जयः ॥ २१
 एवं धृतिमतः साधोः सर्वास्त्रविदुषः सतः ।
 सभ्रातृबन्धोः कस्मात्त्वं वधमस्य चिकीर्षसि ॥ २२
 अस्त्रं ब्रह्मशिरो यत्र परमास्त्रेण बध्यते ।
 समा द्वादश पर्जन्यस्तद्राष्ट्रं नाभिवर्षति ॥ २३
 एतदर्थं महाबाहुः शक्तिमानपि पाण्डवः ।
 न विहन्यात्तदस्त्रं तु प्रजाहितचिकीर्षया ॥ २४
 पाण्डवास्त्वं च राष्ट्रं च सदा संरक्ष्यमेव नः ।
 तस्मात्संहर दिव्यं त्वमस्त्रमेतन्महाभुज ॥ २५
 अरोपस्त्व चैवास्तु पार्थाः सन्तु निगमयाः ।
 न ह्यधर्मेण राजर्षिः पाण्डवो जेतुमिच्छति ॥ २६
 मणिं चैव प्रयच्छाद्य यस्ते शिरसि तिष्ठति ।
 एतदादाय ते प्राणान्प्रतिदास्यन्ति पाण्डवाः ॥ २७
 द्रौणिर्वाच ।
 पाण्डवैर्यानि रत्नानि यच्चान्यत्कौरवैर्धनम् ।
 अवाप्तमिह तेभ्योऽयं मणिर्मम विशिष्यते ॥ २८
 यमावध्य भयं नास्ति शस्त्रव्याधिक्षुधाश्रयम् ।
 देवेभ्यो दानवेभ्यो वा नागेभ्यो वा कथंचन ॥ २९
 न च रक्षोगणभयं न तस्करभयं तथा ।
 एवंवीर्यो मणिरयं न मे त्याज्यः कथंचन ॥ ३०

यत्तु मे भगवानाह तन्मे कार्यमनन्तरम् ।
 अयं मणिरयं चाहमिपीका तु पतिष्यति ।
 गर्भेषु पाण्डुपुत्राणामुत्तरायास्तथोदरे ॥ ३१
 वैशंपायन उवाच ।
 प्राह द्रोणसुतं तत्र व्यासः परमदुर्मनाः ॥ ३२
 एवं कुरु न चान्यत्र बुद्धिः कार्या कथंचन ।
 गर्भेषु पाण्डवेयानां विसृज्यैतदुपागम ॥ ३३
 'तमुवाच हृषीकेशः पाण्डवानां हिते मतः ।
 भविष्यमेकमुत्सृज्य गर्भेष्वस्त्रं निपात्यताम् ॥ ३४
 अहमेनं ददाम्येषां पिण्डदं कीर्तिवर्धनम् ।
 राजर्षिं पुण्यकर्मणमनेकक्रतुयाजिनम् ॥ ३५
 एवं कुरु न चान्या ते बुद्धिः कार्या कथंचन ।
 आगर्भान्पाण्डवेयानां कृत्वा पातं विनङ्क्ष्यति' ॥ ३६
 एवं ब्रुवाणं गोविन्दं वृषभं सर्वसात्वताम् ।
 द्रौणिः परमसंक्रुद्धः प्रत्युवाचेदमुत्तरम् ॥ ३७
 नैतदेवं यदान्ध त्वं पक्षपातेन केशव ।
 वचनान्पुण्डरीकाक्ष तव मद्राक्यमन्यथा ॥ ३८
 पतिष्यत्येतदस्त्रं वै गर्भे तस्या मयोद्यतम् ।
 विराटदुहितुः कृष्ण यं त्वं रक्षितुमर्हसि ॥ ३९
 वासुदेव उवाच ।
 अमोघः परमास्त्रस्य पातस्त्वद्य भविष्यति ।
 'अभिमन्योः सृजैपीकां गर्भस्थः शाम्यतां शिशुः ॥
 अहमेनं मृतं जातं जीवयिष्यामि बालकम् ।'
 स तु गर्भो मृतो जातो दीर्घमायुरवाप्स्यति ॥ ४१
 'इत्युक्तः प्रत्युवाचैनं द्रोणपुत्रः सयन्निव ।
 यद्यस्त्रदग्धं गोविन्द जीवयस्सेवमस्त्विति ॥' ४२
 ततः परममस्त्रं तु द्रौणिरुद्यतमाहवे ।
 द्वैपायनमनादृत्य गर्भेषु प्रमुमोच ह ॥ ४३

॥ इति श्रीमन्महाभारते सौप्तिकपर्वणि ऐषीकपर्वणि पञ्चदशोऽध्यायः ॥ १५ ॥

एवं जीवितमादाय तव यास्यन्ति पाण्डवाः । इति क. पाठः
 ॥ २७ ॥ सम वध्यभयं नास्तीति क. पाठः ॥ २९ ॥

पञ्चदशोऽध्यायः ॥ १५ ॥

THE KUPPUSWAMI SASTRI
 RESEARCH INSTITUTE.
 MADRAS-4

पोडशोऽध्यायः ॥ १६ ॥

कृष्णेन स्ववचनोलङ्घनेनास्त्रप्रयोक्तुरश्वत्थाम्नः शापदानं व्यासेन तदनुमोदनं च ॥ १ ॥ भीमेन द्रौणिमस्तकमणिदा-
नेन द्रौपदीसमाश्वासनम् ॥ २ ॥ युधिष्ठिरेण द्रौपदीवचनास्वमस्तके तन्मणिधारणम् ॥ ३ ॥

वैशंपायन उवाच ।

तदाज्ञाय हृषीकेशो विकृष्टं पापकर्मणा ।
हृष्यमाण इदं वाक्यं द्रौणिं प्रत्यब्रवीत्तदा ॥ १
विराटस्य मुतां पूर्वं स्तुपां गाण्डीवधन्वनः ।
उपप्लाव्यगतां दृष्ट्वा क्रतवाग्ब्राह्मणोऽब्रवीत् ॥ २
परिक्षीणेषु कुरुषु पुत्रस्तव भविष्यति ।
एतदस्य परिक्षिच्वं गर्भस्थस्य भविष्यति ॥ ३
तस्य तद्वचनं माधोः सत्यमेतद्भविष्यति ।
परिक्षिद्धविता ह्येषां पुनर्वंशकरः सुतः ॥ ४
त्वां तु कापुरुषं पापं विदुः सर्वे मनीषिणः ।
असकृत्पापकर्माणं बालजीवितघातकम् ॥ ५
तस्माच्चमस्य पापस्य कर्मणः फलमाप्नुहि ।
त्रीणि वर्षसहस्राणि चरिष्यमि महीमिमाम् ॥ ६
अप्राप्नुवन्कचित्कांचिन्मंविदं जातु केनचित् ।
निर्जनानमहायस्त्वं देशान्प्रविचरिष्यमि ॥ ७
भवित्री न हि ते क्षुद्र जनमध्येषु संस्थितिः ।
पूयशोणितगन्धी च दुर्गकान्ताग्मंश्रयः ।
विचरिष्यमि पापान्मंश्चिर्मको वमुंध्रगम् ॥ ८
वयः प्राप्य परिक्षितुं देवव्रतमवाप्य च ।
कृपाञ्जलद्रुताच्छ्रः सर्वस्त्राण्युपपन्स्यते ॥ ९
विदित्वा परमास्त्राणि क्षत्रधर्मव्रते स्थितः ।
पार्ष्णि वर्षाणि धर्मान्मा वमुधां पालयिष्यति ॥ १०
इतश्चोर्ध्वं महाबाहुः कुरुगजो भविष्यति ।
परिक्षिन्नाम नृपतिमिपतस्ते सुदुर्मते ॥ ११
[अहं तं जीवयिष्यामि दग्धं शस्त्राग्निजेजसा ।]
पश्य मे तपमो वीर्यं मत्स्यस्य च नराधम ॥ १२

व्यास उवाच ।

यस्मादनादृत्य कृतं त्वयाऽस्मान्कर्म दारुणम् ।
ब्राह्मणस्य सतश्चेदं वृत्तमन्यायवर्तिनः ॥ १३
तस्माद्यदेवकीपुत्र उक्तवानुत्तमं वचः ।
आलोकात्तव तद्भावि क्षुद्रकर्मन्व्रजेति ह ॥ १४
अश्वत्थामोवाच ।
महैव भवता ब्रह्मन्स्थास्यामि पुरुषेष्विह ।
सत्यवागस्तु भगवानयं च पुरुषोत्तमः ॥ १५
वैशंपायन उवाच ।
प्रदायाथ मणिं द्रौणिः पाण्डवानां महात्मनाम् ।
जगाम विमनास्तेषां सर्वेषां पश्यतां वनम् ॥ १६
पाण्डवाश्च सदाशार्हास्तानृपीनभिवाद्य च ।
कृष्णद्वैपायनं चैव नारदं चैव पर्वतम् ॥ १७
द्रोणपुत्रस्य सहजं मणिमादाय सन्वगः ।
द्रौपदीमभ्यधावन्त प्रायोपेतां मनस्विनीम् ॥ १८
वैशंपायन उवाच ।
ततस्ते पुरुषव्याघ्राः मदश्चैरग्निलोपमैः ।
अभ्ययुः महदाशार्हाः शिविरं पुनरेव हि ॥ १९
अवतीर्य रथेभ्यस्तु त्वरमाणा महारथाः ।
ददृशुर्द्रौपदीं हृष्टामार्तामार्ततराः स्वयम् ॥ २०
तामुपेत्य निगनन्दां दुःखशोकसमन्विताम् ।
परिवार्य व्यतिष्ठन्त पाण्डवाः सहकेशवाः ॥ २१
ततो गङ्गाभ्यनुज्ञातो भीमसेनो महाबलः ।
प्रददौ तं मणिं दिव्यं वचनं चेदमब्रवीत् ॥ २२
अयं भद्रे तव मणिः पुत्रहन्ता जितश्च ते ।
उत्तिष्ठ शोकमुत्सृज्य क्षात्रधर्ममनुसर ॥ २३

संविदं संलापम् ॥ ७ ॥ प्रायोपेतां मरणार्थं यो नियमस्ते-
नोपेताम् ॥ १८ ॥ हृष्टामश्वत्थामः पराभवेन । आर्ता पुत्रादः

शोकं ॥ २० ॥

प्रयाणे वासुदेवस्य शमार्थमसितेक्षणे ।
 यान्युक्तानि त्वया भीरुवाक्यानि मधुघातिनि २४
 नैव मे पतयः सन्ति न पुत्रा भ्रातरो न च ।
 न वै त्वमिति गोविन्द शममिच्छति राजनि ॥ २५
 उक्तवत्यसि तीव्राणि वाक्यानि पुरुषोत्तमम् ।
 क्षत्रधर्मानुरूपाणि तानि संस्मर्तुमर्हसि ॥ २६
 हतो दुर्योधनः पापो राज्यस्य परिपन्थिकः ।
 दुःशासनस्य रुधिरं पीतं विस्फुरतो मया ॥ २७
 वैरस्य गतमानुष्यं न स्म वाच्या विवक्षताम् ।
 जित्वा मुक्तो द्रोणपुत्रो ब्राह्मण्याद्रौरवेण च ॥ २८
 यशोऽस्य पतितं देवि शरीरं त्ववशेषितम् ।

वियोजितश्च मणिना भ्रंशितश्चायुधं भुवि ॥ २९
 द्रौपद्युवाच ।
 केवलानृण्यमाप्ताऽस्मि गुरुपुत्रो गुरुर्मम ।
 शिरस्येतं मणिं राजा ग्रहीतुमनघोऽर्हति ॥ ३०
 तं गृहीत्वा ततो राजा शिरस्येवाकरोत्तदा ।
 गुरोरुच्छेषमित्येव द्रौपद्या वचनादपि ॥ ३१
 ततो दिव्यं मणिवरं शिरसा धारयन्प्रभुः ।
 शुशुभे स तदा राजा सचन्द्र इव पर्वतः ॥ ३२
 उत्तस्थौ पुत्रशोकात्ततो ततः कृष्णा मनस्विनी ।
 कृष्णं चापि महाबाहुः परिपप्रच्छ धर्मराट् ॥ ३३

॥ इति श्रीमन्महाभारते सौप्तिकपर्वणि ऐषीकपर्वणि षोडशोऽध्यायः ॥ १६ ॥

सप्तदशोऽध्यायः ॥ १७ ॥

युधिष्ठिरेण द्रौणेरकस्य बहुमारणशक्तिप्रश्ने कृष्णेन रुद्रप्रसादादित्युक्त्वा रुद्रमहिमकथनम् ॥ १ ॥

वैशंपायन उवाच ।
 हतेषु सर्वसैन्येषु सौप्तिके तै रथैस्त्रिभिः ।
 शोचन्युधिष्ठिरे राजा दाशार्हमिदमब्रवीत् ॥ १
 कथं नु कृष्ण पापेन क्षुद्रेण शठबुद्धिना ।
 द्रौणिना निहताः सर्वे मम पुत्रा महारथाः ॥ २
 तथा कृतास्त्रविक्रान्ताः संग्रामेष्वपलायिनः ।
 द्रुपदस्यान्मजाश्चैव द्रोणपुत्रेण पातिताः ॥ ३
 यस्य द्रोणो महेष्वासो न प्रादादाहवे सुखम् ।
 निजघ्ने रथिनां श्रेष्ठं धृष्टद्युम्नं कथं नु सः ॥ ४
 किन्तु तेन कृतं कर्म तथायुक्तं नरर्षभ ।
 यदेकः समरे सर्वानवधीनो गुरोः सुतः ॥ ५
 श्रीभगवानुवाच ।
 नूनं स देवदेवानामीश्वरेश्वरमव्ययम् ।
 जगाम शरणं द्रौणिरकस्तेनावधीद्वहून् ॥ ६
 प्रसन्नो हि महादेवो दद्यादमरतामपि ।

वीर्यं च गिरिशो दद्याद्येनेन्द्रमपि शतयेत् ॥ ७
 वेदाहं हि महादेवं तत्त्वेन भरतर्षभ ।
 यानि चास्य पुराणानि कर्माणि विविधानि च ॥ ८
 आदिरेष हि भूतानां मध्यमन्तश्च भारत ।
 विचेष्टते जगच्चेदं सर्वमस्यैव कर्मणा ॥ ९
 एवं सिसृक्षुर्भूतानि ददर्श प्रथमं विभुः ।
 पितामहोऽब्रवीच्चैनं भूतानि सृज माचिरम् ॥ १०
 हरिकेशस्तथेत्युक्त्वा दीर्घदर्शी तदा प्रभुः ।
 दीर्घकालं तपस्तेपे मग्नोऽम्भसि महातपाः ॥ ११
 सुमहान्तं ततः कालं प्रतीक्ष्यैनं पितामहः ।
 स्रष्टारं सर्वभूतानां ससर्ज मनसाऽपरम् ॥ १२
 सोऽब्रवीद्भातरं दृष्ट्वा गिरिशं सुप्तमम्भसि ।
 यदि मे नाग्रजोऽस्त्यन्यस्ततः सक्ष्याम्यहं प्रजाः ॥ १३
 तमब्रवीत्पिता नास्ति त्वदन्यः पुरुषोऽग्रजः ।
 स्थाणुरेष जले मग्नो विस्रब्धः कुरु वै प्रजाः ॥ १४

मधुघातिनि मधुदैत्यहन्तरि ॥ २४ ॥ विवक्षतां वक्तुमिच्छतां

वाच्याः निन्द्याः नैव स्म ॥ २८ ॥ षोडशोऽध्यायः ॥ १६ ॥

भूतान्यन्वसृजत्सप्त दक्षः क्षिप्रं प्रजापतिः ।
 यैरिमं व्यकरोत्सर्वं भूतग्रामं चतुर्विधम् ॥ १५
 ताः सृष्टमात्राः क्षुधिताः प्रजाः सर्वाः प्रजापतिम् ।
 विभक्षयिषवो राजन्सहसा प्राद्रवंस्तदा ॥ १६
 स भक्ष्यमाणस्त्राणार्थं पितामहमुपाद्रवत् ।
 आभ्यो मां भगवांस्त्रातु वृत्तिरासां विधीयताम् ॥ १७
 ततस्ताभ्यो ददावन्नमोषधीः स्थावराणि च ।
 जङ्गमानि च भूतानि दुर्बलानि बलीयसाम् ॥ १८
 विहितान्नाः प्रजास्तास्तु जग्मुस्तुष्टा यथागतम् ।
 ततो ववृधिरा राजन्प्रीतिमत्यः स्वयोनिषु ॥ १९
 भूतग्रामे विवृद्धे तु सृष्टे देवासुरे तदा ।
 उदतिष्ठज्जलाज्येष्ठः प्रजाश्रेमा ददर्श सः ॥ २०

॥ इति श्रीमन्महाभारते सौप्तिकपर्वणि ऐषीकपर्वणि सप्तदशोऽध्यायः ॥ १७ ॥

अष्टादशोऽध्यायः ॥ १८ ॥

कृष्णेन युधिष्ठिरं प्रति रुद्रस्य कोपप्रसादाभ्यां देवानां यज्ञनाशतत्प्रवृत्तिकथनपूर्वकं तत एवाश्वत्थामद्वारा पुत्रादिवध-
 संभवकथनम् ॥ १ ॥

श्रीभगवानुवाच ।
 ततो देवयुगेऽतीति देवा वै समकल्पयन् ।
 यज्ञवेदप्रमाणेन विधिवद्यष्टुमीप्सवः ॥ १
 कल्पयामासुरथ ते साधनानि हवींषि च ।
 भागार्हा देवताश्चैव यज्ञियं द्रव्यमेव च ॥ २
 ता वै रुद्रमजानन्त्यो याथातथ्येन देवताः ।
 नाकल्पयन्त देवस्य स्थाणोर्भागं नगधिप ॥ ३
 सोऽकल्प्यमाने भागे तु कृत्तिवामा मखेऽमरैः ।
 तपसा यज्ञमन्विच्छन्धनुर्गदौ समर्ज ह ॥ ४
 लोकयज्ञः क्रियायज्ञो गृह्ययज्ञः सनातनः ।
 पञ्चभूतनृयज्ञश्च जज्ञे सर्वमिदं जगत्
 लोकयज्ञैर्नृयज्ञैश्च कपर्दी विदधे धनुः ।

धनुः सृष्टमभूत्तस्य पष्टिकिष्कुप्रमाणतः ॥
 वपद्कारोऽभवज्ज्या तु धनुपस्तस्य भारत ।
 यज्ञाङ्गानि च चत्वारि तस्य संनहनेऽभवन् ॥ ७
 ततः क्रुद्धो महादेवस्तदुपादाय कार्मुकम् ।
 आजगामाथ तत्रैव यत्र देवाः समीजिरे ॥ ८
 तमात्तकार्मुकं दृष्ट्वा ब्रह्मचारिणमव्ययम् ।
 विव्यथे पृथिवी देवी पर्वताश्च चक्रम्पिरे ॥ ९
 न ववां पवनश्चैव नाग्निज्ज्वाल वैधितः ।
 व्यभ्रमच्चापि संविप्रं दिवि नक्षत्रमण्डलम् ॥ १०
 न बभौ भास्करश्चापि सोमः श्रीमुक्तमण्डलः ।
 तिमिरणाकुलं सर्वमाकाशं चाभवद्दृढतम् ॥ ११
 अभिभूतास्ततो देवा विपयान्न प्रजज्ञिरे ।

लोकयज्ञो लोकपणा सर्वो मां साधुमेव जानात्विति वास-
 नारूपः । क्रियायज्ञः गर्भधानादिसंस्काररूपः । गृह्ययज्ञः पत्नी-
 साध्याग्निहोत्रादिः । पञ्चभूतनृयज्ञः पञ्चभूतानां गुणैः शब्दादि-
 भिर्या नृणां प्रातिस्तद्धपः । विपयजं सुखमित्यर्थः । एतरेव

चतुर्भिर्यज्ञैः सर्वं जगत्सृष्टम् ॥ ५ ॥ तत्र मध्यमयोः शास्त्रोक्त-
 योर्यज्ञयोर्नाशार्थं प्रथमचरमयज्ञाभ्यामीश्वरो धनुः कृतवान् ।
 किष्कुहस्तः ॥ ६ ॥ अष्टादशोऽध्यायः ॥ १८ ॥

न प्रत्यभाच्च यज्ञः स देवतास्त्रेसिरे तथा ॥ १२ ततो विधनुषं देवा देवश्रेष्ठमुपागमन् ।
 ततः स यज्ञं विव्याध रौद्रेण हृदि पत्रिणा । शरणं सह यज्ञेन प्रसादं चाकरोत्प्रभुः ॥ २०
 अपक्रान्तस्ततो यज्ञो मृगो भूत्वा सपावकः ॥ १३ ततः प्रसन्नो भगवान्प्रास्यत्कोपं जलाशये ।
 स तु तेनैव रूपेण दिविस्थो वै व्यराजत । स जलं पावको भूत्वा शोषयत्यनिशं प्रभो ॥ २१
 अन्वीयमानो रुद्रेण युधिष्ठिर नभस्तले ॥ १४ भगस्य नयने चैव बाहू च सवितुस्तथा ।
 अपक्रान्ते ततो यज्ञे संज्ञा न प्रत्यभात्सुरान् । प्रादात्पूष्णश्च दशनान्पुनर्यज्ञांश्च पाण्डव ॥ २२
 नष्टसंज्ञेषु देवेषु न प्राज्ञायत किंचन ॥ १५ ततः सुस्थमिदं सर्वं बभूव पुनरेव हि ।
 त्र्यम्बकः सवितुर्बाहू भगस्य नयने तथा । सर्वाणि च हवींष्यस्य देवा भागमकल्पयन् ॥ २३
 पूष्णश्च दशनान्क्रुद्धो धनुष्कोट्या व्यशातयत् ॥ १६ तस्मिन्क्रुद्धेऽभवत्सर्वमसुस्थं भुवनं प्रभो ।
 प्राद्रवन्त ततो देवा यज्ञाङ्गानि च सर्वशः । प्रसन्ने च पुनः सुस्थं जगद्भवति भारत ॥ २४
 केचित्तत्रैव घूर्णन्तो गतासव इवाभवन् ॥ १७ ततस्ते निहताः सर्वे तव पुत्रा महारथाः ।
 स तु विद्राव्य तत्सर्वं शितिकण्ठोऽब्रहस्य च अन्यं च बहवः शूराः पाञ्चालस्य पदानुगाः ॥ २५
 अवष्टभ्य धनुष्कोटिं रुरोध विबुधांस्ततः ॥ १८ न तन्मनसि कर्तव्यं न च तद्गौणिना कृतम् ।
 ततो वागमरैरुक्ता ज्यां तस्य धनुषोऽञ्चिनत् । महादेवप्रसादः स कुरु कार्यमनन्तरम् ॥ २६
 अथ तत्सहसा राजंश्छिन्नज्यं विस्फुरद्भुजः ॥ १९ ॥ इति श्रीमन्महाभारते शतसाहस्रिकायां संहितायां वैयासिक्यां सौप्तिकपर्वणि ऐपीकपर्वणि अष्टादशोऽध्यायः ॥ १८ ॥

समाप्तं ऐपीकपर्व ॥ २ ॥ सौप्तिकपर्व च समाप्तम् ॥ १० ॥

अस्यानन्तरं स्त्रीपर्व भविष्यति
 तस्यायमाद्यः श्लोकः ।
 जनमेजय उवाच ।

हते दुर्योधने चैव हते सैन्ये च सर्वशः ।
 धृतराष्ट्रो महाराज श्रुत्वा किमकरोन्मुने ॥ १

इदं सौप्तिकपर्वं कुम्भघोणस्थेन टी. आर्. कृष्णाचार्येण टी. आर्. व्यासाचार्येण च मुंबय्यां
 निर्णयसागरमुद्रायन्त्रे मुद्रापितम् । शकाब्दाः १८२९ सन १९०७.

SRIMANMAHABHARATAM

A NEW EDITION

MAINLY BASED ON

THE SOUTH INDIAN TEXTS,

With footnotes and Readings.


STRIPARVA XI.



EDITED BY

T. R. KRISHNACHARYA & T. R. VYASACHARYA,

Proprietors, Madhva Vilas Book Depot, Kumbakonam.



PRINTED AT THE

Jayaji Dadaji's "Nirnaya-sagar" Press,

BOMBAY.

1907.


(*Registered according to the Act XXV of 1867.*)

[All rights reserved by the publisher.]

॥ श्रीः ॥

श्रीमन्महाभारतम् ।

सटिप्पणम् ।



स्त्रीपर्व ११.

एतच्च

कुम्भघोणस्थेन श्रीमन्मन्त्रविलासपुस्तकालयाधिपतिना

टी. आर्. कृष्णाचार्येण टी. आर्. व्यासाचार्येण च

अनेकेषां विदुषां साहाय्येन दाक्षिणात्यबहुकोशानुसारेण

संशोध्य

मुंबापुर्यां

जावजी दादाजी इत्येतेषां निर्णयसागरमुद्रणयन्त्रे मुद्रयित्वा प्रकाशितम् ।

शाके १८२९ प्लवंगनामसंवत्सरे

इदं पुस्तकं १८३७ संख्याकराजनियमस्य २५ संख्याकविभागानुसारतो लेखाखण्डं
कृत्वास्य सर्वेऽधिकाराः प्रसिद्धिकर्त्री स्वाधीना रक्षिताः ।



श्रीः ।

श्रीमन्महाभारतम् ।



स्त्रीपर्व ११ ।

(अथ जलप्रदानिकपर्व ॥ १ ॥)

प्रथमोऽध्यायः ॥ १ ॥

स ज्ञेयं पुत्रादीन्प्रति शोचतो धृतराष्ट्रस्य समाश्वासनम् ॥ १ ॥

श्रीवेदव्यासाय नमः ।

नारायणं नमस्कृत्य नरं चैव नरोत्तमम् ।
देवीं सरस्वतीं व्यासं ततो जयमुदीरयेत् ॥ १
जनमेजय उवाच ।
हते दुर्योधने चैव हते सैन्ये च सर्वशः ।
धृतराष्ट्रो महाराज श्रुत्वा किमकरोन्मुने ॥ १
तथैव कौरवो राजा धर्मपुत्रो महामनाः ।
कृपप्रभृतयश्चैव किमकुर्वत ते त्रयः ॥ २
अश्वत्थाम्नः कृतं कर्म शापश्चान्योन्यकारितः ।
वृत्तान्तमुत्तरं ब्रूहि यदभाषत सञ्जयः ॥ ३
वैशंपायन उवाच ।
हते पुत्रशते दीनं छिन्नशास्त्रमिव द्रुमम् ।
पुत्रशोकाभिसंतप्तं धृतराष्ट्रं महीपतिम् ॥ ४
ध्यानमूकत्वमापन्नं चिन्तया समभिप्लुतम् ।
सञ्जयो जयतां श्रेष्ठ राजानं वाक्यमब्रवीत् ॥ ५
किं शोचसि महाराज नास्ति शोके सहायता ।
अक्षौहिण्यो हताश्चाष्टौ दश चैव विशांपते ।
निर्जितेयं वसुमती शून्या स्थास्यति केवलम् ॥ ६

अश्वत्थाम्नः श्रुतं कर्म शापश्चान्योन्यकारित इति क. पाठः ।
अश्वत्थाम्नः श्रुतं कर्म शापादन्योन्यकारितादिति झ. पाठः । तत्र
अन्योन्यं कारितात्पाण्डवानां गर्भे ब्रह्मशिरोरुं पतत्स्वित्श्व-
त्थास्रा शापो दत्तः । सहस्रवर्षाणि गलत्कुग्रो भविष्यसीत्यश्व-
त्थाम्नः कृष्णं शापो दत्त इत्यर्थः ॥ ३ ॥ शून्या राजभिर्हाना
स्त्री० १

नानादिग्भ्यः समागम्य नानाजात्या नराधिपाः
सहितास्तव पुत्रेण सर्वे वै निधनं गताः ॥ ७
पितृणां पुत्रपौत्राणां ज्ञातीनां सुहृदां तथा ।
गुरूणां चानुपूर्व्येण ये चान्येऽनुचरा हताः ।
प्रेतकार्याणि सर्वाणि कारयिष्य नराधिप ॥ ८
वैशंपायन उवाच ।
तच्छ्रुत्वा करुणं वाक्यं पुत्रपौत्रवधादितः ।
पपात भुवि दुर्धर्षो वाताहत इव द्रुमः ॥ ९
धृतराष्ट्र उवाच ।
हतपुत्रो हतामात्यो हतमर्षसुहृज्जनः ।
दुःखं नूनं गमिष्यामि विचरन्पृथिवीमिमाम् ॥ १०
किन्तु बन्धुविहीनस्य जीवितेन ममाद्य वै ।
लूनपक्षस्य इव मे वैनतेयस्य सञ्जय ॥ ११
हतराज्यो हतसुहृद्वत्पुत्रश्च वै तथा ।
न भ्राजिष्ये महाप्राज्ञ क्षीणरश्मिरिवांशुमान् ॥ १२
न कृतं सुहृदां वाक्यं जामदग्न्यस्य जल्पतः ।
नारदस्य च देवर्षेः कृष्णद्रौपायनस्य च ॥ १३
सभामध्ये तु कृष्णेन यच्छ्रेयोऽभिहितं मम ।

॥ ६ ॥ गुरूणां चानुपूर्व्येण प्रेतकार्याणि कारयेति झ. पाठः ।
तत्र आनुपूर्व्येणेति । आदौ हतानामादावेव पश्चाद्धतानां
पश्चादेवेति पौर्वापर्येण प्रेतानां परेतानां कार्याणि पारलौ-
किकानि कर्माणीत्यर्थः ॥ ८ ॥

अलं वैरेण ते राजन्पुत्रः संगृह्यतामिति ।
 तच्च वाक्यमकृत्वाऽहं भृशं तप्यामि दुर्मतिः ॥ १४
 न हि श्रोताऽस्मि भीष्मस्य शर्मयुक्तं प्रभाषितम् ॥ १५
 दुर्योधनस्य च तथा वृषभस्येव नर्दतः ।
 दुःशासनवधं श्रुत्वा कर्णस्य च विपर्ययम् ।
 द्रोणमूर्योपरागं च हृदयं मे विदीर्यते ॥ १६
 न सराम्यात्मनः किञ्चित्पुरा सञ्जय दुष्कृतम् ।
 यस्येदं फलमद्येह मया मूढेन भुज्यते ॥ १७
 नूनं व्यपकृतं किञ्चिन्मया पूर्वेषु जन्मसु ।
 येन मां दुःखभागेषु धाता कर्मसु युक्तवान् ॥ १८
 परिणामश्च वयसः सर्वबन्धुक्षयश्च मे ।
 सुहृन्मित्रविनाशश्च दैवयोगादुपागतः ॥ १९
 कोन्वस्ति दुःखिततरो मत्तोऽन्यो हि पुमान्भुवि २०
 तन्मामद्येव पश्यन्तु पाण्डवाः संशितव्रताः ।
 विवृतं ब्रह्मलोकस्य दीर्घमध्वानमास्थितम् ॥ २१
 वैशंपायन उवाच ।
 तस्य लालप्यमानस्य बहु शोकं विचिन्वतः ।
 शोकापहं नरेन्द्रस्य संजयो वाक्यमब्रवीत् ॥ २२
 शोकं राजन्व्यपनुद श्रुतान्ते वेदनिश्चयाः ।
 शास्त्रागमाश्च विविधा वृद्धेभ्यो नृपसत्तम ॥ २३
 सृञ्जये पुत्रशोकार्ते यदृचुर्मुनयः पुरा ।
 यथा यौवनजं दर्पमास्थितं ते सुते नृप ॥ २४
 न त्वया सुहृदां वाक्यं ब्रुवतामवधारितम् ।
 स्वार्थश्च न कृतः कश्चिद्बुद्धेन फलगृद्धिना ॥ २५
 अमिर्नैवैकधारेण स्वबुद्ध्या तु विचेष्टितम् ।
 प्रायशोऽवृत्तमपन्नाः सततं पर्युपामिताः ॥ २६
 यस्य दुःशामनो मन्त्री राधेयश्च दुरात्मवान् ।
 शकुनिश्चैव दुष्टात्मा चित्रमेनश्च दुर्मतिः ॥ २७

अनल्पं येन वै सर्वं शल्यभूतं कृतं जगत् ।
 कुरुवृद्धस्य भीष्मस्य गान्धार्या विदुरस्य च ॥ २८
 द्रोणस्य च महाराज कृपस्य च शरद्वतः ।
 कृष्णस्य च महाबाहो नारदस्य च धीमतः ॥ २९
 ऋषीणां च तथाऽन्येषां व्यासस्यामिततेजसः ।
 न कृतं तेन वचनं तव पुत्रेण भारत ।
 क्षपिताः क्षत्रियाः सर्वे शत्रूणां वर्धितं यशः ॥ ३०
 अधर्मसंयुतं किञ्चिन्नित्यं युद्धमिति ब्रुवन् ।
 मध्यस्थो हि त्वमप्यासीर्न क्षमं किञ्चिदुक्तवान् ३१
 धूर्धरेण त्वया भारस्तुलया न समं धृतः ॥ ३२
 आदावेव मनुष्येण वर्तितव्यं यथाक्रमम् ।
 यथा नातीतमर्थं वै पश्चात्तापेन युज्यते ॥ ३३
 पुत्रगृह्या त्वया राजन्प्रियं तस्य चिकीर्षितम् ।
 पश्चात्तापमिमं प्राप्तो न त्वं शोचितुमर्हसि ॥ ३४
 मधु यः केवलं दृष्ट्वा प्रपातं नानुपश्यति ।
 स भ्रष्टो मधुलोभेन शोचत्येव यथा भवान् ॥ ३५
 अर्थान्न शोचन्प्राप्नोति न शोचन्विन्दते सुखम् ।
 न शोचन्निश्चयमाप्नोति न शोचन्विन्दते जयम् ३६
 स्वयमुत्पादयित्वाऽग्निं परीतस्तेन योऽग्निना ।
 दह्यमानः पुनस्तापं भजते न स पण्डितः ॥ ३७
 त्वयैव समुतेनायं वाक्यवायुसमीरितः ।
 लोभाज्येन च संमिक्तो ज्वलितः पार्थपावकः ॥ ३८
 तस्मिन्समिद्धे पतिताः शलभा इव ते मुताः ।
 तान्केशवाग्निनिर्दग्धान् त्वं शोचितुमर्हसि ॥ ३९
 यच्चाशुपातकलिलं वदनं वहसे नृप
 अशास्त्रदृष्टमेतद्धि न प्रशंसन्ति पण्डिताः ॥ ४०
 विस्फुलिङ्गा इव ह्येतान्दहन्ति किल मानवान् ।

श्रोतास्मि श्रुतवानस्मि ॥ १५ ॥ विपर्ययं विनाशम् ॥ १६ ॥
 तन्मामिति । अथैव प्राणत्यागं करिष्यामीत्यर्थः ॥ २१ ॥ शोकं
 वितन्वत इति झ. पाठः । तत्र वितन्वतः विरचयत इत्यर्थः
 ॥ २२ ॥ अत्रुनेति च्छेदः ॥ २६ ॥ शल्यश्च येन वै सर्वं इति
 झ. पाठः । तत्र शल्यश्च मन्त्रीति पूर्वोणान्वयः ॥ २८ ॥ न
 धर्मः स कृतः कश्चिन्नित्यं युद्धमभीप्सता । अल्पबुद्धिरहेकारि

नित्यं युद्धमिति ब्रुवन् । कूरो दुर्मर्षिणो नित्यमसंतुष्टश्च वीर्यवान् ।
 श्रुतवानस्मि मेधावी सत्यवार्थेव नित्यदा । न मुह्यन्तीदृशाः
 सन्तो बुद्धिमन्तो भवादृशाः । न धर्मः सकृतः कश्चित्तव
 पुत्रेण मारिष । इति झ. पाठः । अत्र ब्रुवन् दुर्योधन आसी-
 दिति शेषः ॥ ३१ ॥ धूर्धरेणेति झ. ट. पाठः ॥ ३२ ॥ प्रपातं पर्वता-
 प्राङ्गंशम् ॥ ३५ ॥

जहीहि मन्युं बुद्ध्या वै धारयात्मानमात्मना ॥ ४१ ॥
वैशंपायन उवाच ।

एवमाश्वासितं तेन सञ्जयेन महात्मना ।
विदुरो भूय एवाह बुद्धिपूर्वं परंतप ॥ ४२ ॥

॥ इति श्रीमन्महाभारते स्त्रीपर्वणि जलप्रदानिकपर्वणि प्रथमोऽध्यायः ॥ १ ॥

द्वितीयोऽध्यायः ॥ २ ॥

विदुरेण शास्त्रार्थकथनेन धृतराष्ट्रस्य शोकापनोदनम् ॥ १ ॥

वैशंपायन उवाच ।

ततोऽमृतरसैर्वाक्यैर्हार्दयन्पुरुषर्षभम् ।
वैचित्रवीर्यं विदुरो यदुवाच निबोध तत् ॥ १ ॥
विदुर उवाच ।

उत्तिष्ठ राजर्जुन शेषे धारयात्मानमात्मना ।
एषा वै सर्वसत्त्वानां लोकेश्वर परा गतिः ॥ २ ॥

सर्वे क्षयान्ता निचयाः पतनान्ताः समुच्छ्रयाः ।
संयोगा विप्रयोगान्ता मरणान्तं च जीवितम् ॥ ३ ॥

यदा शूरं च भीरुं च यमः कर्षति भारत ।
तर्त्तिकं न योत्स्यन्ति हि ते क्षत्रियाः क्षत्रियर्षभ ॥ ४ ॥

अयुध्यमानो म्रियते युध्यमानश्च जीवति ।
कालं प्राप्य महाराज न कश्चिदतिवर्तते ॥ ५ ॥

अभावादीनि भूतानि भावमध्यानि भारत ।
अभावनिधनान्येव तत्र का परिदेवना ॥ ६ ॥

न शोचन्मृतमन्वेति न शोचन्म्रियते नरः ।
एवं सांसिद्धिके लोके किमर्थमनुशोचसि ॥ ७ ॥

कालः कर्षति भूतानि सर्वाणि विविधान्युत ।
न कालस्य प्रियः कश्चिन्न द्वेष्यः कुरुसत्तम ॥ ८ ॥

यथा वायुस्तृणाग्राणि संवर्तयति सर्वशः ।
तथा कालवशं यान्ति भूतानि भरतर्षभ ॥ ९ ॥

एकसारथ्रप्रयातानां सर्वेषां तत्र गामिनाम् ।
यस्य कालः स यात्यग्रे तत्र का परिदेवना ॥ १० ॥

न चाप्येतान्हतान्युद्धे राजञ्शोचितुमर्हसि ।

प्रमाणं यदि शास्त्राणि गतास्ते परमां गतिम् ॥ ११ ॥
सर्वे स्वाध्यायवन्तो हि सर्वे च चरितव्रताः ।

सर्वे चाभिमुखाः क्षीणास्तत्र का परिदेवना ॥ १२ ॥
अदर्शनादापतिताः पुनश्चादर्शनं गताः ।

नैते तव न तेषां त्वं तत्र का परिदेवना ॥ १३ ॥
हतो हि लभते स्वर्गं जित्वा च लभते यशः ।

उभयं नो बहुगुणं नास्ति निष्फलता रणे ॥ १४ ॥
तेषां कामदुर्घाह्लोकानिन्द्रः संकल्पयिष्यति ।

इन्द्रस्यातिथयो ह्येते भवन्ति भरतर्षभ ॥ १५ ॥
न यज्ञैर्दक्षिणावद्भिर्न तपोभिर्न विद्यया ।

स्वर्गं यान्ति तथा मर्त्या यथा शूरा रणे हताः ॥ १६ ॥
शरीराग्निषु शूराणां जुहुवुस्ते शराहुतीः ।

हूयमानाञ्जश्रंश्चैव सेहुस्तेजस्विनो मिथः ॥ १७ ॥
एवं राजंस्तवाचक्षे स्वर्ग्यं पन्थानमुत्तमम् ।

न युद्धादधिकं किञ्चित्क्षत्रियस्येह विद्यते ॥ १८ ॥
क्षत्रियास्ते महात्मानः शूराः समितिशोभनाः ।

आशिपः परमाः प्राप्ता न शोच्याः सर्व एव हि ॥ १९ ॥
आत्मानमात्मनाऽऽश्वास्य मा शुचः पुरुषर्षभ ।

नाद्य शोकाभिभूतस्त्वं कायमुत्सृष्टुमर्हसि ॥ २० ॥
मातापितृसहस्राणि पुत्रदारशतानि च ।

संसारेष्वनुभूतानि कस्य ते कस्य वा वयम् ॥ २१ ॥
शोकस्थानसहस्राणि भयस्थानशतानि च ।

दिवसेदिवसे मूढमाविशन्ति न पण्डितम् ॥ २२ ॥

जहि मन्युं खबुद्ध्या वै इति क. छ. ट. पाठः । दहन्ति शोका इत्यर्थात् । मन्युं दैन्यम् । मन्युर्दैन्ये कतौ कुपि इत्यमरः । आत्मानं चित्तं आत्मना धैर्येण धारय । प्राणान्मात्याक्षीरित्यर्थः ॥ ४१ ॥ प्रथमोऽध्यायः ॥ १ ॥

एषा मरणान्ता । अत उत्तिष्ठ शोकं त्यज ॥ २ ॥ अभा-

वादीनि दुःखानि दुःखमध्यानि भारतेति छ. पाठः ॥ ६ ॥ सांसिद्धिके स्वभावसिद्धे ॥ ७ ॥ संवर्तयति खवशं नयति ॥ ९ ॥ तत्र गामिनां परत्र गमनशीलानां यस्य काल उपस्थितः सोऽग्रे प्रयाति ॥ १० ॥ अदर्शनादज्ञानात् ॥ १३ ॥ नोऽस्माकं क्षत्रियाणाम् ॥ १४ ॥ आचक्षे कथयामि ॥ १८ ॥

न कालस्य प्रियः कश्चिन्न द्वेष्यः कुरुसत्तम ।
 न मध्यस्थः कचित्कालः सर्वं कालः प्रकर्षति ॥ २३
 कालः पचति भूतानि कालः संहरते प्रजाः ।
 कालः सुप्तेषु जागर्ति कालो हि दुरतिक्रमः ॥ २४
 अनित्यं यावन् रूपं जीवितं द्रव्यमचयः ।
 आरोग्यं प्रियमंवासो गृह्येदेष्टु न पण्डितः ॥ २५
 न जानपदिकं दुःखमेकः शोचितुमर्हसि ।
 अप्यभावेन युज्येत तच्चास्य न निवर्तते ॥ २६
 अशोचन्प्रतिकुर्वीत यदि पश्येत्पराक्रमम् ।
 भैषज्यमेतद्दुःखस्य यदेतन्नानुचिन्तयेत् ॥ २७
 चिन्त्यमानं हि न व्येति भूयश्चापि प्रवर्धते ॥ २८
 अनिष्टमंप्रयोगाच्च विप्रयोगान्प्रियस्य च ।
 मानुषा मानमैर्दुःखैर्युज्यन्ते येऽल्पबुद्धयः ॥ २९
 नार्थो न धर्मो न सुखं यदेतदनुशोचति ।
 तच्च नाप्नोति कार्यार्थं त्रिवर्गाच्चैव भ्रम्यते ॥ ३०
 अन्योन्यवाधनावस्थां प्राप्य वैषयिकीं नराः ।

असंतुष्टाः प्रमुह्यन्ति संतोषं यान्ति पण्डिताः ॥ ३१
 प्रज्ञया मानसं दुःखं हन्याच्छरीरमौषधैः ।
 एतद्विज्ञानसामर्थ्यं न बालैः समतामियात् ॥ ३२
 शयानं चानुशेते हि तिष्ठन्तं चानुतिष्ठति ।
 अनुधावति धावन्तं कर्म पूर्वकृतं नरम् ॥ ३३
 यस्यांयस्यामवस्थायां यत्करोति शुभाशुभम् ।
 तस्यांतस्यामवस्थायां तत्तत्फलमवाप्नुते ॥ ३४
 येनयेन शरीरेण यद्यत्कर्म करोति यः ।
 तेनतेन शरीरेण तत्फलं समुपाश्रुते ॥ ३५
 आत्मैव ह्यात्मनो बन्धुरात्मैव रिपुरात्मनः ।
 आत्मैव ह्यात्मनः साक्षी कृतस्यापकृतस्य च ॥ ३६
 शुभेन कर्मणा सौख्यं दुःखं पापेन कर्मणा ।
 कृतं भवति सर्वत्र नाकृतं विद्यते कचित् ॥ ३७
 न हि ज्ञानविरुद्धेषु बह्वपायेषु कर्मसु ।
 मूलघातिषु सज्जन्ते बुद्धिमन्तो भवद्विघाः ॥ ३८

॥ इति श्रीमन्महाभारते स्त्रीपर्वणि जलप्रदानिकपर्वणि द्वितीयोऽध्यायः ॥ २ ॥

तृतीयोऽध्यायः ॥ ३ ॥

विदुरेण धृतराष्ट्रशोकापनोदनाय शास्त्रार्थकथनम् ॥ १ ॥

धृतराष्ट्र उवाच ।
 सुभाषितं महाप्राज्ञ शोकोऽयं विगतो मम ।
 भूय एव तु वाक्यानि श्रोतुमिच्छामि तत्त्वतः ॥ १
 अनिष्टानां च संसर्गादिष्टानां च निवर्तनात् ।
 कथं हि मानसं दुःखं विप्रयुज्यन्ति पण्डिताः ॥ २
 विदुर उवाच ।
 यतोयतो मनो दुःखान्सुखाद्वा विप्रमुच्यते ।
 ततस्ततः शमं लब्ध्वा मुगर्ति विन्दते बुधः ॥ ३
 अशाश्वतमिदं सर्वं चिन्त्यमानं नरर्षभ ।

कदलीमन्निभो लोकः सारो ह्यस्य न विद्यते ॥ ४
 [यदा प्राज्ञाश्च मूढाश्च धनवन्तोऽथ निर्धनाः ।
 सर्वे पितृवनं प्राप्य स्वपन्ति विगतज्वराः ॥ ५
 निर्मासैरस्थिभूयिष्ठैर्गात्रैः स्नायुनिबन्धिभिः ।
 किं विशेषं प्रपश्यन्ति तत्र तेषां परे जनाः ॥ ६
 येन प्रत्यवगच्छेयुः कूलरूपविशेषणम् ।
 कस्मादन्योन्यमिच्छन्ति विप्रलब्धधियो नराः ॥ ७
 गृहाण्येव हि मर्त्यानामाहुर्देहानि पण्डिताः ।
 कालेन विनियुज्यन्ते सत्त्वमेकं तु शोभनम् ॥ ८

जानपदिकं सर्वसाधारणम् । अभावेन मरणेन । तच्च दुःखं च ॥ २६ ॥ नच नापति कार्यार्थात्रिवर्गाच्चैव हीयते इति झ. पाठः । तत्र कार्यार्थानापितीतिनापिलपत्येवेत्यर्थः ॥ ३० ॥
 अन्यामन्यां धनावस्थां प्राप्य वैषयिकीं नराः । इति झ. पाठः ॥ ३१ ॥ अवस्थायां यावनादिरूपायाम् ॥ ३४ ॥ येनेति ।

स्थूलेन देहेन कृतं तत्तेनैव भुज्यते । मनःकृतं चेतैर्नैव भुज्यते स्वरार्द्रा ॥ ३५ ॥ द्वितीयोऽध्यायः ॥ २ ॥

सुभाषितैरिति झ. पाठः ॥ १ ॥ पितृवनं मृत्युम् ॥ ५ ॥
 सत्त्वमेकं तु शाश्वतमिति झ. पाठः । तत्र राखं लिङ्गशरीरम् ।
 शाश्वतं मोक्षपर्यन्तं स्थायित्वान् इत्यर्थः ॥ ८ ॥

यथा जीर्णमजीर्णं वा वस्त्रं त्यक्त्वा तु पूरुषः ।
 अन्यद्रोचयते वस्त्रमेवं देहाः शरीरिणाम् ॥ ९
 वैचित्रवीर्यं सत्यं हि दुःखं वा यदि वा सुखम् ।
 प्राप्नुवन्तीह भूतानि स्वकृतेनैव कर्मणा ॥ १०
 कर्मणा प्राप्यते स्वर्गः सुखं दुःखं च भारत ।
 ततो वहति तं भारमवशः स्ववशोऽपि वा ॥ ११
 यथा च मृन्मयं भाण्डं चक्रारूढं विपद्यते ।
 किञ्चित्प्रक्रियमाणं वा कृतमात्रमथापि वा ॥ १२
 हीनं वाऽप्यवरोप्यं वा अवतीर्णमथापि वा ।
 आर्द्रं वाऽप्यथवा शुष्कं पच्यमानमथापि वा ॥ १३
 अवतार्यन्तमापाकादुद्धृतं चापि भारत ।
 अथवा परिभुजन्तमेवं देहाः शरीरिणाम् ॥ १४

गर्भस्थो वा प्रमृतो वाऽप्यथवा दशरात्रिकः ।
 अर्धमासगतो वाऽपि मासमात्रगतोऽपि वा ॥ १५
 संवत्सरगतो वापि द्विसंवत्सर एव वा ।
 यौवनस्थोऽथ मध्यस्थो वृद्धो वापि विपद्यते ॥ १६
 प्राकर्मभिस्तु भूतानि भवन्ति न भवन्ति च ।
 एवं संवर्धिते लोके किमर्थमनुतप्यसे ॥ १७
 यथा तु सलिलं गजन्क्रीडार्थमनुसंचरन् ।
 उन्मज्जेच्च निमज्जेच्च चेष्टते च नराधिप ॥ १८
 एवं संसारगहने उन्मज्जननिमज्जेन ।
 कर्मयोगेन बध्यन्ते क्लिश्यन्ते चाल्पबुद्धयः ॥ १९
 ये तु प्राज्ञाः स्थिता मध्ये संसारान्तर्गतैषिणः ।
 समागमज्ञा भूतानां ते यान्ति परमां गतिम् ॥ २०

॥ इति श्रीमन्महाभारते स्त्रीपर्वणि जलप्रदानिकपर्वणि तृतीयोऽध्यायः ॥ ३ ॥

चतुर्थोऽध्यायः ॥ ४ ॥

विदुरेण धृतराष्ट्रं प्रति जीवस्य गर्भवासप्रकारकथनम् ॥ १ ॥

धृतराष्ट्र उवाच ।
 कथं संसारगहनं विज्ञेयं वदतां वर ।
 एतदिच्छाम्यहं श्रोतुं तत्त्वमाख्याहि पृच्छतः ॥ १
 विदुर उवाच ।
 जन्मप्रभृति भूतानां क्रियाः सर्वास्तु लक्ष्यन् ।
 पूर्वमेवेह कलिले वसते किञ्चिदन्तरम् ॥ २
 ततः स पञ्चमेऽतीते मामे मांसमकल्पयत् ।
 ततः सर्वाङ्गसंपूर्णो गर्भो मामे तु जायते ॥ ३
 अमेध्यमध्ये वसति मांसशोणितलेपेन ।
 ततस्तु वायुवेगेन ऊर्ध्वपादो ह्यधोमुखः ॥ ४
 योनिद्वारमुपागम्य बह्वन्केशान्समुच्छति ।
 योनिस्पंदनाच्चैव पूर्वकर्मभिरन्वितः ॥ ५
 तस्मान्मुक्तः स संसारादन्यान्पश्यत्युपद्रवान् ।

ग्रहास्तमनुगच्छन्ति सारमेया इवामिषम् ॥ ६
 ततः कालान्तरे प्राप्ते व्याधयश्चापि तं तथा ।
 उपसर्पन्ति जीवन्तं बध्यमानं स्वकर्मभिः ॥ ७
 बद्धमिन्द्रियपाशैस्तं सङ्गकामुकमातुरम् ।
 व्यसनान्यनुवर्तन्ते विविधानि नराधिप ॥ ८
 बाध्यमानश्च तैर्भूयो नैव तृप्तिमुपैति सः ।
 [तदा नावैति चैवायं प्रकुर्वन्साध्वसाधु वा ॥] ९
 तत्रैनं परिपश्यन्ति ये ध्यानपरिनिष्ठिताः ।
 अयं न बुध्यते तावद्यमलोकादिहागमे ॥ १०
 यमदूतैर्विकृष्यंश्च मृत्युं कालेन गच्छति ।
 वाग्धीनस्य च या मात्रा इष्टानिष्टकृताऽस्य वै ।
 भूय एवात्मनाऽऽत्मानं बध्यमानमुपैति सः ॥ ११
 अहो विनिकृतो लोको लोभेन च वशीकृतः ।

अवरोग्यन्तमिति पाठे अवरोप्यमाणम् ॥ १३ ॥ आपाकात्
 कुलालकृतात् पात्रपाककृतात् । अथवा परिभुजन्तमिति झ.
 पाठः ॥ १४ ॥ एवं संसारगहनादुन्मज्जननिमज्जनात् इति क.
 छ. ट. पाठः ॥ १९ ॥ तृतीयोऽध्यायः ॥ ३ ॥

कलिलं शुक्लशोणितसंयोगः । एकरात्रोपितं कलिलं भवति

पञ्चरात्राद्बुद्ध इत्यादिशास्त्राद्गम्यते । तत्र कलिले वसते जीव
 इति शेषः । किञ्चिदन्तरं पूर्वदिनापेक्षया वृज्यवस्थाभेदेन
 अल्पेन परिमाणान्तरेण ॥ २ ॥ पूर्वकर्मपदान्त इति क.
 पाठः ॥ ५ ॥ मृगयन्पर्यटन्नित्यं सारमेया इति ट. पाठः ॥ ६ ॥
 चतुर्थोऽध्यायः ॥ ४ ॥

लोभक्रोधमदोन्मत्तो नात्मानमवबुध्यते ॥ १२	किं विशेषं प्रपश्यन्ति तत्र तेषां परे जनाः ।
कुलीनत्वे च रमते दुष्कुलीनान्विकुत्सयन् ।	येन प्रत्यवगच्छेयुः कूलरूपविशेषणम् ॥ १७
धनदर्पेण दम्पश्च दरिद्रान्परिकुत्सयन् ॥ १३	यदा सर्वे समं न्यस्ताः स्वपन्ति धरणीतले ।
मूर्खानिति परानाह नात्मानं समवेक्षते ।	कस्मादन्योन्यमिच्छन्ति विप्रलब्धुमिहाबुधाः ॥ १८
दोषान्निषेधं चान्येषां नात्मानं शास्तुमिच्छति ॥	प्रत्यक्षं च परोक्षं च यो निशम्य श्रुतिं त्विमां ।
यदा प्राज्ञाश्च मूर्खाश्च धनवन्तश्च निर्धनाः ।	[अध्रुवे जीवलोकेऽस्मिन्यो धर्ममनुपालयन् ।]
कुलीनाश्चाकुलीनाश्च मानिनोऽथाप्यमानिनः ॥ १५	जन्मप्रभृति वर्तेत प्राप्नुयात्परमां गतिम् ॥ १९
सर्वे पितृवनं प्राप्ताः स्वपन्ति विगतत्वचः ।	एवं सर्वं विदित्वा वै यस्तत्त्वमनुवर्तते ।
निर्मासैरस्थिभूयिष्ठैर्गात्रैः स्नायुनिबन्धनैः ॥ १६	स प्रमोक्षयते चैव पन्थानं मनुजेश्वर ॥ २०

॥ इति श्रीमन्महाभारते स्त्रीपर्वणि जलप्रदानिकपर्वणि चतुर्थोऽध्यायः ॥ ४ ॥

पञ्चमोऽध्यायः ॥ ५ ॥

विदुरेण धृतराष्ट्रं प्रति उत्तराध्याये वक्ष्यमाणसंसारदीनां कान्तारादिभ्येन रूपणम् ॥ १ ॥

धृतराष्ट्र उवाच ।	नभःस्पृशेर्महावृक्षः परिक्षिप्तं महावनम् ॥ ९
यदिदं धर्मगहनं बुद्ध्या समनुबुध्यते ।	वनमध्ये च तत्राभूदुदपानः समावृतः ।
एतद्विस्तरतः सर्वं बुद्धिमार्गं प्रशंस मे ॥ १	वल्लीभिस्तृणनद्वाभिर्गृहाभिर्भिसंवृतः ॥ १०
विदुर उवाच ।	पपात स द्विजस्तत्र निगूढे सलिलाशये ।
अत्र ते वर्तयिष्यामि नमस्कृत्वा स्वयंभुवे ।	विलग्नश्चाभवत्तस्मिँल्लतासंतानसंकुले ॥ ११
यथा संसारगहनं वदन्ति परमर्षयः ॥ २	पनसस्य यथा जातं वृन्तवद्धं महाफलम् ।
कश्चिन्महति कान्तारे वर्तमानो द्विजः किल ॥	स तथा लम्बते तत्र ह्रस्वपादो ह्यधःशिखाः ॥ १२
महद्गुणमनुप्राप्तो वनं क्रव्यादसंकुलम् ॥ ३	अथ तत्रापि चान्योऽस्य भूयो जात उपद्रवः ।
सिंहव्याघ्रगजक्षांघ्रिगतिघोरमहास्वनैः ।	कूपमध्ये महानागमपश्यत महाबलम् ॥ १३
पिशितादैरतिभयैर्महोग्राकृतिभिस्तथा ॥ ४	कूपपीनाहवेलायामपश्यत महागजम् ॥ १४
समन्तान्संपरिक्षिप्तं यस्माद्दुर्गमहृदयम् ।	पङ्कजं कृष्णशबलं द्विपट्टपदचारिणम् ।
तदस्य दृष्ट्वा हृदयमुद्वेगमगमन्परम् ॥ ५	क्रमेण परिसर्पन्तं वल्लीवृक्षसमावृतम् ॥ १५
अभ्युच्छ्रयन्ति रोमाणि विक्रियाश्च परंतप ।	तस्य शाखाप्रशाखानु वृक्षशाखावलम्बिनः ।
स तद्वनं व्यनुसरन्संप्रधावन्नितस्ततः ॥ ६	नानारूपा मधुकरा घोररूपा भयावहाः ॥ १६
वीक्षमाणो दिशः सर्वाः शरणं क भवेदिति ।	आसते मधु संवृत्य पूर्वमेव निकेतजाः ।
स तेषां नाशमन्विच्छन्प्रद्रुतो भयपीडितः ।	भूयोभूयः समीहन्ते मधूनि भरतर्षभ ॥ १७
न च निर्याति वै दूरं न वा तैर्विप्रयुज्यते ॥ ७	स्वादनीयानि भूतानां यैर्बालो न वितृप्यते ।
अथापश्यद्वनं गूढं समन्ताद्वागुगवृतम् ।	तेषां मधूनां बहुधा धारा प्रस्रवते तदा ॥ १८
बाहुभ्यां संपरिप्लुक्तः स्त्रिया परमघोरया ॥ ८	आलम्बमानः स पुमान्धारां पिबति सर्वदा ।
पञ्चशीर्षधरनागैः शैलैर्वि समुन्नतैः ।	न चास्य तृष्णा विरता पिबमानस्य संकटे ॥ १९

अभीप्सति च तां नित्यमदृष्टः स पुनःपुनः ।
न चास्य जीविते राजन्निर्वेदः समजायत ॥ २०
तत्रैव च मनुष्यस्य जीविताशा प्रतिष्ठिता ।
कृष्णाः श्वेताश्च तं वृक्षं निकृन्तन्ति स मूषिकाः ॥ २१
व्यालैश्च तद्वनं दुर्गं स्त्रिया च परमोग्रया ।

कूपाधस्ताच्च नागेन पीनाहे कुञ्जरेण च ॥ २२
वृक्षप्रपाताच्च भयं मूषिकेभ्यश्च पञ्चमम् ।
मधुलोभान्मधुकरैः षष्ठमाहुर्महद्भयम् ॥ २३
एवं स वसते तत्र क्षिप्तः संसारसागरे ।
न चैव जीविताशायां निर्वेदमुपगच्छति ॥ २४

॥ इति श्रीमन्महाभारते स्त्रीपर्वणि जलप्रदानिकपर्वणि पञ्चमोऽध्यायः ॥ ५ ॥

षष्ठोऽध्यायः ॥ ६ ॥

पूर्वाध्याये कान्तारादित्वेन रूपितानां संसारादीनां स्वस्वशब्दः प्रतिपादनम् ॥ १ ॥

धृतराष्ट्र उवाच ।
अहो खलु महदुःखं कृच्छ्रवासं वसत्यसौ ।
कथं तस्य रतिस्तत्र तुष्टिर्वा वदतां वर ॥ १
स देशः कनु यत्रासौ वसते धर्मसंकटे ।
कथं वा स विमुच्येत नरस्तस्मान्महाभयात् ॥ २
एतन्मे सर्वमाचक्ष्व साधु चेष्टामहे तदा ।
कृपा मे महती जाता तस्याभ्युद्वरणेन हि ॥ ३
विदुर उवाच ।
उपाख्यानमिदं राजन्मोक्षविद्धिरुदाहृतम् ।
सुगतिं विन्दते येन परलोकेषु मानवः ॥ ४
उच्यते यत्तु कान्तारं महासंसार एव सः ।
वनं दुर्गं हि यच्चैतत्संसारगहनं हि तत् ॥ ५
ये च ते कथिता व्याला व्याधयस्ते प्रकीर्तिताः ॥ ६
या सा नारी बृहत्काया अध्यतिष्ठत तत्र वै ।
तामाहुस्तु जरां प्राज्ञा रूपवर्णविनाशिनीम् ॥ ७

स यस्तु कूपो नृपते स तु देहः शरीरिणाम् ।
यस्तत्र वसतेऽधस्तान्महाहिः काल एव सः ।
अन्तकः सर्वभूतानां देहिनां प्राणहार्यसौ ॥ ८
कूपमध्ये च या जाता वल्ली यत्र स मानवः
प्रोतो ययाऽभवल्लग्नो जीविताशा शरीरिणाम् ॥ ९
स यस्तु कूपपीनाहे तं वृक्षं परिमर्षति ।
पङ्कजः कुञ्जरो राजन्स तु संवत्सरः स्मृतः ॥ १०
मुखानि ऋतवो मासाः पादा द्वादश कीर्तिताः ।
ये तु वृक्षं निकृन्तन्ति मूषिकाः पन्नगान्तथा ॥ ११
रात्र्यहानि तु तान्याहुर्भूतानां परिचिन्तकाः ।
ये ते मधुकरास्तत्र कामास्ते परिकीर्तिताः ॥ १२
यास्तु ता बहुशो धाराः स्रवन्ति मधुनिस्रवम् ।
तांस्तु कामरसान्विन्द्याद्यत्र सज्जन्ति मानवाः ॥ १३
एवं संसारचक्रस्य परिवृत्तिं विदुर्वुधाः ।
येन संसारचक्रस्य पाशांश्छिन्दन्ति सर्वथा ॥ १४

॥ इति श्रीमन्महाभारते स्त्रीपर्वणि जलप्रदानिकपर्वणि षष्ठोऽध्यायः ॥ ६ ॥

सप्तमोऽध्यायः ॥ ७ ॥

विदुरेण धृतराष्ट्रं प्रति तत्त्वकथनम् ॥ १

धृतराष्ट्र उवाच ।
अहोऽभिहितमाख्यानं भवता तत्त्वदर्शिना ।
भूय एव तु मे हर्षः श्रोतुं वागमृतं तव ॥ १

विदुर उवाच ।
शृणु भूयः प्रवक्ष्यामि मार्गस्यैतस्य विस्तरम् ।
यच्छ्रुत्वा विप्रमुच्यन्ते संसाराद्धि विचक्षणाः ॥ २

उपमानमिदं राजन्निति श्र. पाठः ॥ ४ ॥

षष्ठोऽध्यायः ॥ ६ ॥

यथा तु पुरुषो राजन्दीर्घमध्वानमास्थितः ।
 क्वचित्क्वचिच्छ्रमस्थानं कुरुते वासमेव वा ॥ ३
 एवं संसारपर्याये गर्भवासेषु भारत ।
 कुर्वन्ति दुर्बुधा वासं मुच्यन्ते तत्र पण्डिताः ॥ ४
 तस्मादध्वानमेवैतमाहुः शास्त्रविदो जनाः ।
 यत्तत्संसारगहनं वनमाहुर्मनीषिणः ॥ ५
 सोऽयं लोकसमावर्तो मर्त्यानां भरतर्षभ ।
 चराणां स्थावराणां च न गृध्येत्तत्र पण्डितः ॥ ६
 शारीरा मानसाश्चैव मर्त्यानां व्याधयश्च ये ।
 प्रत्यक्षाश्च परोक्षाश्च ते व्यालाः कथिता बुधैः ॥ ७
 क्रिष्यमानाश्च तैर्नित्यं मार्यमाणाश्च भारत ।
 स्वकर्मभिर्महाव्यालैर्नोद्विजन्त्यल्पबुद्धयः ॥ ८
 अथापि तैर्विमुच्येत व्याधिभिः पुरुषो नृप ।
 आवृणोत्येव तं पश्चाज्जरा रूपविनाशिनी ॥ ९
 शब्दरूपरसस्पर्शगन्धैश्च विविधैरपि ।
 मज्जमानं महापङ्के निगलन्मे समन्ततः ॥ १०
 संवत्सरवर्तवो मामाः पक्षाहोरात्रमंधयः ।
 क्रमेणास्य प्रवृजन्ति रूपमायुस्तथैव च ॥ ११
 एते कालस्य विधयो नैताज्ज्ञानन्ति दुर्बुधाः ।
 धात्राऽभिलिखितान्याहुः सर्वभूतानि कर्मणा ॥ १२
 रथः शरीरं भूतानां मन्वमाहुस्तु मारथिम् ।
 इन्द्रियाणि हयानाहुः कर्मवृद्धिस्तु रश्मयः ॥ १३
 तेषां हयानां यो वेगं धावतामनु धावति ।
 स तु संसारचक्रेऽस्मिंश्चक्रवत्परिवर्तते ॥ १४
 यस्मान्ममंयमते वृद्ध्या संयतो न निवर्तते ।
 यस्तु संसारचक्रेऽस्मिंश्चक्रवत्परिवर्तते ॥ १५
 [भ्रममाणा न मुह्यन्ति संसारे न भ्रमन्ति ते ।
 संसारे भ्रमतां राजन्दुःखमेतद्वि जायते ॥ १६
 तस्मादस्य निवृत्त्यर्थं यत्नमेवाचरेद्बुधः ।

उपेक्षा नात्र कर्तव्या शतशाखः प्रवर्धते ॥ १७
 यतेन्द्रियो नरो राजन्क्रोधलोभनिराकृतः ।
 संतुष्टः सत्यवादी यः स शान्तिमधिगच्छति ॥ १८
 याम्यमाह रथं ह्येनं मुह्यन्ते येन दुर्बुधाः ।
 स चैतत्प्राप्नुयाद्राजन्यत्वं प्राप्तो नराधिप ॥ १९
 अनुतर्पुलमेवैतदुःखं भवति मारिष ।
 राज्यनाशः सुहृन्नाशः सुतनाशश्च भारत ।
 साधुः परमदुःखानां दुःखभैषज्यमारभेत् ॥ २०
 ज्ञानौषधमवाप्येह दूरपारं महापथम् ।
 छिन्द्याहुःखमहाव्याधिं नरः संयतमानसः ॥ २१
 न विक्रमो न चाप्यर्थो न मित्रं न सुहृज्जनः ।
 तस्मान्मोचयते दुःखाद्यथात्मा स्थिरनिश्चयः ॥ २२
 तस्मान्मंत्रं समास्थाय शीलमापदि भारत ।
 दमस्त्यागोऽप्रमादश्च ते त्रयो ब्रह्मणो हयाः ॥ २३
 शीलरश्मिसमायुक्ते स्थितो यो मानसे रथे ।
 त्यक्त्वा मृत्युभयं राजन्ब्रह्मलोकं स गच्छति ॥ २४
 अभयं सर्वभूतभ्यो यो ददाति महीपते ।
 स गच्छति परं स्थानं विष्णोः पदमनामयम् ॥ २५
 न तत्क्रतुमहमेण नोपवामैश्च नित्यशः ।
 अभयस्य च दानेन यत्फलं प्राप्नुयान्नरः ॥ २६
 न ह्यान्मनः प्रियतरं किञ्चिद्भूतेषु निश्चितम् ।
 अनिष्टं सर्वभूतानां मरणं नाम भारत ॥ २७
 तस्मान्मर्वेषु भूतेषु दया कार्या विपश्चिता ॥ २८
 नानायोगममायुक्ता वृद्धिजालेन संवृताः ।
 अमृक्षमदृष्टयो मन्दा भ्राम्यन्ते तत्रतत्र ह ।
 समृक्षमदृष्टयो राजन्व्रजन्ति ब्रह्मसाम्यताम् ॥ २९
 एवं ज्ञान्वा महाप्राज्ञ स तेषामार्धदैहिकम् ।
 कर्तुमर्हति तेनैव फले प्राप्स्यति वै भवान् ॥ ३०

॥ इति श्रीमन्महाभारते स्त्रीपर्वणि जलप्रदानिकपर्वणि सप्तमोऽध्यायः ॥ ७ ॥

भ्रमान्मुह्यन्ति इति झ. पाठः ॥ ३ ॥ वार्यमाणाश्च भारतेति
 झ. पाठः ॥ ८ ॥ अथापि तैर्न मुच्यन्तेति क. पाठः ॥ ९ ॥
 मज्जमानं महापङ्के इति झ. पाठः ॥ १० ॥ ये तु संसारचक्रे-
 ऽस्मिन्निन झ. पाठः ॥ १५ ॥ शतशायः संसारवृक्षः ॥ १७ ॥
 कायलोभा निराकृता येन सः ॥ १८ ॥ याम्य यमलाकप्रा-

पकं संसारगहनम् ॥ १९ ॥ अनुतर्पुलं तृणाशीलं लक्ष्मीकृत्य ।
 अनुकर्षणमेवैतदुःखं भवति भारतेति क. छ. पाठः ॥ २० ॥
 दूरपारं ब्रह्मज्ञानम् ॥ २१ ॥ ब्रह्मणः ब्रह्मलोकस्य प्रापका इति
 शेषः ॥ २३ ॥ सप्तमोऽध्यायः ॥ ७ ॥

अष्टमोऽध्यायः ॥ ८ ॥

व्यासेन धृतराष्ट्रस्य शोकापनोदनम् ॥ १ ॥

वैशंपायन उवाच ।

विदुरस्य तु तद्वाक्यं निशम्य कुरुसत्तमः ।
 पुत्रशोकाभिसंतप्तः पपात भुवि मूर्छितः ॥ १
 तं तथा पतितं भूमौ निःसंज्ञं प्रेक्ष्य बान्धवाः ।
 कृष्णद्वैपायनश्चैव क्षत्ता च विदुरस्तथा ॥ २
 सञ्जयः सुहृदश्चान्ये द्वास्था ये चास्य संमताः ।
 जलेन मुखशीतेन तालवृन्तैश्च भारत ॥ ३
 पस्पशुश्च कौशत्रां वीजमानाश्च यत्नतः ।
 अन्वासत चिरं कालं धृतराष्ट्रं तथाविधम् ॥ ४
 अथ दीर्घस्य कालस्य लब्धमंजो महीपतिः ।
 विललाप चिरं कालं पुत्राधिभिर्गभिष्टुतः ॥ ५
 धिगस्तु खलु मानुष्यं मानुष्ये च परिग्रहम् ।
 यतोमूलानि दुःखानि संभवन्ति पुनःपुनः ॥ ६
 मित्रनाशेऽर्थनाशे च ज्ञातिसंवन्धिनामपि ।
 प्राप्यते मुमहदुःखं विपाधिप्रतिमं विभो ॥ ७
 येन दहन्ति गात्राणि येन प्रज्ञा विनश्यति ।
 येनाभिभूतः पुरुषो मरणं प्रतिपद्यते ॥ ८
 तदिदं मरणं प्राप्तं मया भाग्यविपर्ययात् ।
 [तस्यान्तं नाधिगच्छामि कृते प्राणविमोक्षणात्] ९
 तच्चैवाहं करिष्यामि अद्यैव द्विजसत्तम ।
 इत्युक्त्वा तु महात्मानं पितरं ब्रह्मविचक्ष्णम् ॥ १०
 धृतराष्ट्रोऽभवन्मूढः स शोकं परमं गतः ।
 अभूच्च तूष्णीं राजाऽसौ ध्यायमानो महीपतिः ॥ ११
 तस्य तद्वचनं श्रुत्वा कृष्णद्वैपायनः प्रभुः ।
 पुत्रशोकाभिसंतप्तं पुत्रं वचनमब्रवीत् ॥ १२
 व्यास उवाच ।
 धृतराष्ट्र महाबाहो शृणु वक्ष्यामि पुत्रक ।
 श्रुतवानसि मेधावी धर्मार्थकुशलः प्रभो ॥ १३
 न तेऽस्त्यविदितं किञ्चिद्वेदितव्यं परंतप ।
 अनित्यतां हि भूतानां विजानासि न संशयः ॥ १४
 अध्रुवे जीवलोके च स्थाने वा शाश्वते सति ।
 जीविते मरणान्ते च कस्माज्जोचसि पुत्रक ॥ १५

स्त्री० २

प्रत्यक्षं तव राजन्द्र वरस्यास्य समुद्भवः ।
 पुत्रं ते कारणं कृत्वा कालयोगेन निर्मितः ॥ १६
 अवश्यं भवितव्यं च कुरूणां संक्षये नृप ।
 कस्माज्जोचमि ताञ्ज्शृगान्गतान्परमिकां गतिम् ॥ १७
 जानता च महाबाहो विदुरेण महात्मना ।
 यतितं सर्वयत्नेन शमं प्रति जनैश्चर ॥ १८
 न च देवकृतो मार्गः शक्यो भूतेन केनचित् ।
 घटताऽपि चिरं कालं नियन्तुमिति मे मतिः ॥ १९
 देवतानां हि यत्कार्यं मया प्रत्यक्षतः श्रुतम् ।
 तत्तेऽहं संप्रवक्ष्यामि यथा र्थं भवेत्तव ॥ २०
 पुराऽहं पणितो यातः सभामैन्द्रीं जितकृमः ।
 अपश्यं तत्र च मदा समवेतान्दिवौकमः ॥ २१
 नारदप्रमुखांश्चापि सर्वान्देवपितृमत्तमान् ।
 तत्र चापि मया दृष्टा पृथिवी पृथिवीपते ॥ २२
 कार्यार्थमुपसंपन्ना देवतानां समीपतः ।
 उपगम्य तदा धात्री देवनाह समागतान् ॥ २३
 यत्कार्यं मम युष्माभिर्ब्रह्मणः मदने तदा ।
 प्रतिज्ञातं महाभागास्तच्छीघ्रं संविधीयताम् ॥ २४
 तस्यास्तद्वचनं श्रुत्वा विष्णुर्लोकनमस्कृतः ।
 उवाच वाक्यं प्रहसन्प्रभुस्तं देवसंमदि ॥ २५
 धृतराष्ट्रस्य पुत्राणां यस्तु ज्येष्ठः शतस्य वै ।
 दुर्योधन इति न्यातः स ते कार्यं करिष्यति ॥ २६
 तं च प्राप्य महीपालं कृतकृत्या भविष्यसि ।
 तस्यार्थं पृथिवीपालाः कुरुक्षेत्रं समागताः ॥ २७
 अन्योन्यं घातयिष्यन्ति ददंः शस्त्रैः प्रहारिणः ।
 ततस्ते भविता देवि भागस्य युधि नाशनम् ॥ २८
 गच्छ शीघ्रं स्वकं स्थानं लोकान्धारय शोभने ।
 स एष ते सुतो राज्ञँलोकसंहारकारणात् ॥ २९
 कलेरंशः समुत्पन्नो गान्धार्या जठरे नृप ।
 अमर्षा बलवाञ्ज्शरः क्रोधनो दुष्प्रसाधनः ॥ ३०
 देवयोगात्समुत्पन्ना भ्रातरस्तस्य तादृशाः ।

कालः संहारकारणार्थं क. छ. ठ. पाठः ॥ २९ ॥

शकुनिर्मातुलश्चैव कर्णश्च परमः सखा ॥ ३१
 समुत्पन्ना विनाशार्थं पृथिव्यां सहिता नृपाः ।
 [यादृशो जायते राजा तादृशोऽस्य जनो भवेत् ॥ ३२
 अधर्मां धर्मतां याति स्वामी चेद्दार्मिको भवेत् ।
 स्वामिनो गुणदोषाभ्यां भृत्याः स्युर्नात्र संशयः ॥ ३३
 द्रष्टुं राजानमासाद्य गतास्ते तनया नृप ।]
 एतमर्थं महाबाहो नारदो वेद तत्त्ववित् ॥ ३४
 आत्मापराधात्पुत्रास्ते विनष्टाः पृथिवीपते ।
 मा ताञ्शोचस्व राजेन्द्र न हि शोकेऽस्ति कारणम् ॥
 न हि ते पाण्डवाः स्वल्पमपराध्यन्ति भारत ।
 पुत्रास्तव दुर्गन्मानो यैरिणं घातिता मही ॥ ३६
 नारदेन च भद्रं ते पूर्वमेव न संशयः ।
 युधिष्ठिरस्य ममितां राजसूये निवेदितम् ॥ ३७
 पाण्डवाः कौरवाः सर्वे समासाद्य परस्परम् ।
 न भविष्यन्ति कान्तेय यत्ते कृत्यं तदाचर ॥ ३८
 नारदस्य वचः श्रुत्वा तथाऽकुर्वत पाण्डवाः ।
 एतत्ते सर्वमाख्यातं देवगुह्यं मनातनम् ॥ ३९
 कथं ते शोकनाशः स्यात्प्राणेषु च दया प्रभो ।
 स्नेहश्च पाण्डुपुत्रेषु ज्ञात्वा देवकृतं विधिम् ॥ ४०
 एष चार्थो महाबाहो पूर्वमेव मया श्रुतः ।
 कथितो धर्मराजस्य राजसूये कुरुत्तम ॥ ४१
 यतितं धर्मपुत्रेण मया गुह्ये निवेदिते ।
 अविग्रहे कौरवाणां देवं तु बलवचनम् ॥ ४२

अनतिक्रमणीयो हि विधी राजन्कथंचन ।
 कृतान्तस्य तु भूतेन स्थावरेण चरेण च ॥ ४३
 भवान्धर्मपरो यत्र बुद्धिश्चेष्टश्च भारत ।
 मुह्यते प्राणिनां ज्ञात्वा गतिं चागतिमेव च ॥ ४४
 त्वां तु शोकेन संतप्तं मुह्यमानं मुहुर्मुहुः ।
 ज्ञात्वा युधिष्ठिरो राजा प्राणानपि परित्यजेत् ॥ ४५
 कृपालुर्नित्यशो वीरस्तिर्यग्योनिगतेष्वपि ।
 स कथं त्वयि राजेन्द्र कृपां नैव करिष्यति ॥ ४६
 मम चैव नियोगेन विधेश्चाप्यनिवर्तनात् ।
 पाण्डवानां च कारुण्यात्प्राणान्धारय भारत ॥ ४७
 एवं ते वर्तमानस्य लोके कीर्तिर्भविष्यति ।
 धर्मार्थः सुमहांस्तात तप्तं स्याच्च तपश्चिरात् ॥ ४८
 पुत्रशोकं समुत्पन्नं हुताशं ज्वलितं यथा ।
 प्रज्ञाम्भसा महाराज निर्वापय सदा सता ॥ ४९
 वैशंपायन उवाच ।
 तच्छ्रुत्वा तस्य वचनं व्यामस्यामिततेजसः ।
 मुहूर्तं ममनुध्यायन्धृतराष्ट्रोऽभ्यभाषत ॥ ५०
 महता शोकजालेन प्रणुन्नोऽस्मि द्विजोत्तम ।
 नात्मानमवबुध्यामि मुह्यमानो मुहुर्मुहुः ॥ ५१
 इदं तु वचनं श्रुत्वा तव देवनियोगजम् ।
 धारयिष्याम्यहं प्राणान्यतिष्ये च न शोचितुं ५२
 एतच्छ्रुत्वा तु वचनं व्यासः सत्यवतीमुतः ।
 धृतराष्ट्रस्य राजेन्द्र तत्रैवान्तर्धीयत ॥ ५३

॥ इति श्रीमन्महाभारते स्त्रीपर्वणि जलप्रदानिकपर्वणि अष्टमोऽध्यायः ॥ ८ ॥*

नारदेन समाख्यातमिति क. छ. ट. पाठः ॥ ३७ ॥ तदा-
 ऽशोचन्त पाण्डवा इति झ. पाठः ॥ ३९ ॥ धर्मश्च सुमहां-

स्तात तप्तस्य तपश्चिरादिति क. छ. ट. पाठः ॥ ४८ ॥
 अष्टमोऽध्यायः ॥ ८ ॥

* अत्र झ. पाठे श्लोकद्वयमहित एकोऽध्यायोऽधिको दृश्यते ।

[जनमेजय उवाच ।
 गते भगवति व्यासे धृतराष्ट्रो महोपनिः ।
 किमचेष्टत विप्रं तन्मे व्याख्यातुमर्हसि ॥
 तथैव कौरवो राजा धर्मपुत्रो महामनाः ।
 कृपप्रभृतयश्चैव किमकुर्वत ते त्रयः ॥
 अश्वत्थाम्नः श्रुतं कर्म शापश्चान्योन्यकारितः ।
 वृत्तान्तमुत्तरं ब्रूहि यदभाषत सञ्जय ॥

वैशंपायन उवाच ।
 हते दुर्योधने चैव हते सैन्ये च सर्वशः ।
 सञ्जयो विगतप्रज्ञो धृतराष्ट्रमुपस्थितः ॥
 सञ्जय उवाच ।
 आगम्य नानादेशेभ्यो नानाजनपदेश्वराः ।
 पितृलोकं गता राजन्सर्वे तव सुतैः सह ॥
 विगता प्रज्ञा व्यासदत्तं दिव्यज्ञानं यस्य स विगतप्रज्ञः ॥ ४ ॥

नवमोऽध्यायः ॥ ९ ॥

धृतराष्ट्रेण गान्धारीप्रभृतिभिः स्त्रीभिः सह मृतजनावलोकनाय रणाङ्कणप्रति प्रयाणम् ॥ १ ॥

‘जन्मैजय उवाच ।

गते व्यामे तु धर्मात्मा धृतगाष्ट्रो महीपतिः ।

किमचेष्टत विप्रैर्ष तन्मे व्याख्यातुमर्हमि ॥ १

वैशंपायन उवाच ।

एतच्छ्रुत्वा नग्रेष्टशिरं ध्यात्वा त्वचेतनः ।

सञ्जयं योजयेत्युक्त्वा विदुरं प्रत्यभाषत ॥ २

क्षिप्रमानय गान्धारीं सर्वाश्च भरतस्त्रियः ।

कुन्तीं चैव तथा क्षत्तः समानय ममाऽन्तिकम् ॥ ३

एवमुक्त्वा स धर्मात्मा विदुरं धर्मवित्तमम् ।

शोकविग्रहतज्ञानो यानमेवान्वरोहत ॥ ४

याच्यमानेन सततं तव पुत्रेण भारत ।

घातिता पृथिवी सर्वा वैरस्यान्तं विप्रिन्सता ॥ ६

पुत्राणामथ पौत्राणां पितृणां च महीपते ।

आनुपूर्व्येण सर्वेषां प्रेतकार्याणि कारय ॥ ७

वैशंपायन उवाच ।

तच्छ्रुत्वा वचनं श्रौं सञ्जयस्य महीपतिः ।

गतासुरिव निश्चेष्टो न्यपतत्पृथिवीतले ॥ ८

तं शयानमुपागम्य पृथिव्यां पृथिवीपतिम् ।

विदुरः सर्वधर्मज्ञ इदं वचनमब्रवीत् ॥ ९

उत्तिष्ठ राजर्ज्जि शोषे मा शुचो भरतर्षभ ।

एषा वै सर्वसत्त्वानां लोकेश्वर परा गतिः ॥ १०

अभावादीनि भूतानि भावमध्यानि भारत ।

अभावनिधनान्येव तत्र का परिदेवना ॥ ११

न शोचन्मृतमन्वेति न शोचन्म्रियते नरः ।

एवं सांसिद्धिके लोके किमर्थमनुशोचसि ॥ १२

अयुध्यमानो म्रियते युध्यमानस्तु जीवति ।

कालं प्राप्य महाराज न कश्चिदतिवर्तते ॥ १३

कालः कर्षति भूतानि सर्वाणि विविधानि च ।

न कालस्य प्रियः कश्चिन्न द्वेष्यः कुरुसत्तम ॥ १४

॥ इति श्रीमन्महाभारते स्त्रीपर्वणि जलप्रदानिकपर्वणि अध्यायः ॥

वैशंपायन उवाच ।

विदुरस्य तु तद्वाक्यं श्रुत्वा तु पुरुषर्षभः ।

युज्यतां यानमित्युक्त्वा पुनर्वचनमब्रवीत् ॥ १

शोकस्यातिगाढवापुनविदुरेणोक्तं अभावादीनीत्यादि ॥ ११ ॥

संवर्तयति वर्तुलयति कम्पयति वा ॥ १५ ॥ आचक्षे कथ-

गान्धारी पुत्रशोकार्ता भर्तुर्वचननोदिता ।

मह कुन्त्या यतो राजा मह स्त्रीभिरूपाद्रवत् ॥ ५

ताः समासाद्य राजानं भृशं शोकममन्विताः ।

आमन्यमान्योन्यमायस्ता भृशमुचुकुशुस्ततः ॥ ६

ताः ममाश्वासयन्क्षत्ता ताभ्यश्चाततरः स्वयम् ।

अश्रुकण्ठीः समारोप्य ततोऽर्मां निर्ययां पुगात् ॥ ७

ततः प्रणादः संजज्ञे सर्वेषु कुरुवेभ्यम् ।

आकुमारं पुरं सर्वमभवच्छोककशितम् ॥ ८

अदृष्टपूर्वा या नार्यः पुग देवगणैरपि ।

समारोप्य बाहनेष्विति शेषः ॥ ७ ॥

यथा वायुस्तृणाग्राणि संवर्तयति सर्वतः ।

तथा कालवशं यान्ति भूतानि भग्नर्षभ ॥ १५

एकसार्थप्रयातानां सर्वेषां तत्र गामिनाम् ।

यस्य कालः प्रयात्यग्रे तत्र का परिदेवना ॥ १६

यांश्चापि निहतान्युद्धे राजस्त्वमनुशोचसि ।

न शोच्या हि महात्मानः सर्वे ते त्रिदिवं गताः ॥ १७

न यज्ञैर्दक्षिणावद्भिर्न तपोभिर्न विद्यया ।

तथा स्वर्गमुपायान्ति यथा शूरास्तनुत्यजः ॥ १८

सर्वे वेदविदः शूराः सर्वे सुचरितव्रताः ।

सर्वे चाभिमुखाः क्षीणास्तत्र का परिदेवना ॥ १९

शरीराप्रिपु शूराणां जुहुवुस्ते शराहुतीः ।

हृयमानाश्शरांश्चैव सेहुरुत्तमपूरुषाः ॥ २०

एवं राजस्त्ववाचक्षे स्वयं पन्थानमुत्तमम् ।

न युद्धादधिकं किञ्चित्क्षत्रियस्यह विद्यते ॥ २१

क्षत्रियास्ते महात्मानः शूराः समितिशोभनाः ।

आशिषं परमां प्राप्ता न शोच्याः सर्व एव हि ॥ २२

आत्मनाऽऽत्मानमाश्वास्य मा शुचः पुरुषर्षभ ।

नाथ शोकाभिभूतस्त्वं कार्यमुत्सृष्टमर्हसि ॥ २३

धृतराष्ट्र उवाच ।

शीघ्रमानय गान्धारीं सर्वाश्च भरतस्त्रियः ।

वधूं कुन्तीमुपादाय याश्चान्यास्तत्र योषितः ॥ २

यामि ॥ २१ ॥ कार्ये अवश्यकर्तव्यमुदकदानादि ॥ २३ ॥

अध्यायः ॥

पृथग्जनेन दृश्यन्ते तास्तदा निहतेश्वराः ॥
 प्रकीर्य केशान्मुशुभान्भूषणान्यवमुच्य च ।
 एकवस्त्रधरा नार्यः परिपेतुर्नाथवत् ॥
 श्वेतपर्वतरूपेभ्यो गृहेभ्यस्ता निगक्रमन् ॥
 गुहाभ्य इव शैलानां पृथग्यो हतयूथपाः ॥ ११
 तान्युदीर्णानि नारीणां तदा वृन्दान्यनेकशः ।
 शोकातान्यद्रवन्गजान्किशोरीणामिवाङ्गणे ॥ १२
 प्रगृह्य बाह्वन्क्रोशन्त्यः पुत्रान्भ्रातृन्पितृन्पि ।
 दर्शयन्ति हता हि स्म युगान्ते लोकमक्षयम् ॥ १३
 विलपन्त्यो रुदन्यश्च धावमानास्ततस्ततः ।
 शोकेनोपहतजानाः कर्तव्यं न प्रजिज्ञे ॥ १४
 व्रीडां जग्मुः पुनः याः स्म मन्वीनामपि योषितः ।
 ता एकवस्त्रा निलज्जाः श्वश्रूणां पुनोऽभवन् ॥ १५

परस्परं मुमुक्ष्वेष्टु शोकेष्वाश्वासयन्ति याः ।
 ताः शोकविद्वला राजन्नेवक्षन्त परस्परम् ॥ १६
 ताभिः परिवृतो राजा रुदतीभिः सहस्रशः ।
 निर्ययौ नगरादीनस्तूर्णमायोधनं प्रति ॥ १७
 शिल्पिनो वणिजो वैश्याः सर्वे कर्मोपजीविनः ।
 ते पार्थिवं पुरस्कृत्य निर्ययुर्नगराद्गहिः ॥ १८
 तेषां विक्रोशमानानामार्तानां कुरुमक्षये ।
 प्रादुर्गमीन्महाञ्छब्दो व्यथयन्भुवनान्युत ॥ १९
 युगान्तकाले मंग्राप्ते भूतानां दह्यतामिव ।
 अभावस्योदयः प्राप्त इति भूतानि मेनिरे ॥ २०
 भृशमुद्विग्नमनसस्ते पौराः कुरुमक्षये ।
 प्राक्रोशन्त महाराज स्युर्गुक्तास्तदा भृशम् ॥ २१

॥ इति श्रीमन्महाभारते स्त्रीपर्वणि जलप्रदानिकपर्वणि नवमोऽध्यायः ॥ ९ ॥

दशमोऽध्यायः ॥ १० ॥

मृतवन्धुदिदृक्ष्वा समरभूमिं गच्छतो धृतराष्ट्रस्य मध्येमार्गे कृपकृतवर्मद्वौणिभिः समागमः ॥ १ ॥ तेषां त्रयाणां धृतराष्ट्राश्वासनपूर्वकं स्वाभिमतदेशगमनम् ॥ २ ॥

वैशंपायन उवाच ।
 क्रोशमात्रं ततो गत्वा दृष्टशुभान्महाराथान् ।
 शारद्वतं कृपं द्रौणिं कृतवर्माणमेव च ॥ १
 ते तु दृष्ट्वैव राजानं प्रज्ञाचक्षुषमीश्वरम् ।
 अश्रुकण्ठा विनिःश्वस्य रुदन्तमिदमब्रुवन् ॥ २
 पुत्रस्त्व महाराज कृत्वा कर्म मुदुष्करम् ।
 गतः मानुचरो राजञ्चक्रलोकं मर्ह्यपते ॥ ३
 दुर्योधनबलान्मुक्ता वयमेव त्रयो रथाः ।
 सर्वमन्यन्पग्निक्षीणं मेन्यं ते भर्तृपते ॥ ४
 इत्येवमुक्त्वा राजानं कृपः शारद्वतस्ततः ।
 गान्धारीं पुत्रशोकातमिदं वचनमब्रवीत् ॥ ५
 अर्भाता युध्यमानास्ते घ्नन्तः शत्रुगणान्वहन् ।
 वीरकर्माणि कुर्वीणाः पुत्रास्ते निधनं गताः ॥ ६
 ध्रुवं मंग्राप्य लोकांस्ते निर्मलाञ्छस्त्रनिजितान् ।

भाम्बरं देहमास्थाय विहरन्त्यमरा इव ॥ ७
 सर्वे ह्यभिमुख्य राज्ञि युध्यमाना हता युधि ।
 न हि कश्चिद्भिः शरणां युध्यमानः पराञ्मुखः ।
 शस्त्रेण निधनं प्राप्तो न च कश्चित्कृताञ्जलिः ॥ ८
 एतां तां क्षत्रियस्याहुः पुगणाः परमां गतिम् ।
 शस्त्रेण निधनं मङ्ग्ये ताञ्च शोचितुमर्हति ॥ ९
 न चापि शत्रवस्तेषां मुच्यन्ते राज्ञि पाण्डवाः ।
 शृणु यन्कृतमस्माभिश्चन्त्यामपुगेगमैः ॥ १०
 अधर्मण हतं श्रुत्वा भीमसेनेन ते सुतम् ।
 सुप्तं शिबिरमासाद्य पाण्डूनां कदनं कृतम् ॥ ११
 पाञ्चाला निहताः सर्वे धृष्टद्युम्नपुगेगमाः ।
 द्रुपदस्यान्मजाश्चैव द्रौपदेयाश्च पातिताः ॥ १२
 तथा विशमनं कृत्वा पुत्रशत्रुगणस्य ते ।
 प्राद्वाम ग्णे स्थातुं न हि शक्यामहे त्रयः ॥ १३

पृथक्श्वित्रहरिण्यः ॥ ११ ॥ किशोरीणां अश्वशावकीनां ।

अङ्गणं नृत्यशिक्षाभूमौ ॥ १२ ॥ नवमोऽध्यायः ॥ ९ ॥

ते हि शूरा महेष्वासाः क्षिप्रमेष्यन्ति पाण्डवाः ।
 अमर्षवशमापन्ना वैरं प्रतिजिहीर्षवः ॥ १४
 ते हतानात्मजाञ्श्रुत्वा प्रमत्ताः पुरुषर्षभाः ।
 अन्विष्यन्तः पदं शूराः क्षिप्रमेष्यन्ति पाण्डवाः ॥ १५
 तेषां तु किल्बिषं कृत्वा संस्थातुं नोत्सहामहे ।
 अनुजानीहि नो राज्ञि मा च शोके मनः कृथाः ॥ १६
 राजस्त्वमनुजानीहि धैर्यमातिष्ठ चोत्तमम् ।
 दिष्टान्तं पश्य चापि त्वं क्षात्रं धर्मं च केवलम् ॥ १७
 इत्येवमुक्त्वा राजानं कृत्वा चाभिप्रदक्षिणम् ।
 कृपश्च कृतवर्मा च द्रोणपुत्रश्च भारत ॥ १८
 अवैक्षमाणा राजानं धृतराष्ट्रं मनीषिणम् ।

गङ्गामनु महाराज तूर्णमश्वानचोदयन् ॥ १९
 अपक्रम्य तु ते राजन्सर्व एव महारथाः ।
 आमन्थान्योन्यमुद्दिग्धास्त्रिधा ते प्रययुस्तदा ॥ २०
 जगाम हास्तिनपुरं कृपः शारद्वतस्तदा ।
 स्वमेव राष्ट्रं हादिक्यो द्रौणिर्व्यासाश्रमं ययौ ॥ २१
 एवं ते प्रययुर्वीरा वीक्षमाणाः परस्परम् ।
 भयार्ताः पाण्डुपुत्राणामागस्कृत्वा महात्मनाम् ॥ २२
 ममेत्य वीरा राजानं तदा त्वनुदिते रवौ ।
 विप्रजग्मुर्महात्मानो यथेष्टकमग्निदमाः ॥ २३
 [समामाद्याथ वै द्रौणि पाण्डुपुत्रा महारथाः ।
 व्यजयंस्ते रणे राजन्विक्रम्य तदनन्तरम् ॥] २४

॥ इति श्रीमन्महाभारते स्त्रीपर्वणि जलप्रदानिकपर्वणि दशमोऽध्यायः ॥ १० ॥

एकादशोऽध्यायः ॥ ११ ॥

युधिष्ठिरेण कृष्णादिभिः सह धृतराष्ट्रसमीपमंत्याभिवादनम् ॥ १ ॥ धृतराष्ट्रेण युधिष्ठिरं सुदुलमालिङ्ग्य पश्चाद्भावजेन कृष्णेन पुरतः स्थापितलोहर्भामस्य दृढालिङ्गनेन भञ्जनम् ॥ २ ॥

वैशंपायन उवाच ।
 हतेषु सर्वमन्येषु धर्मराजो युधिष्ठिरः ।
 शुश्रुवे पितरं वृद्धं निर्यान्तं गजसाह्वयात् ॥ १
 सोऽभ्ययात्पुत्रशोकार्तं पुत्रशोकपरिप्लुतः ।
 शोचमानो महाराज भ्रातृभिः सहितस्तदा ॥ २
 अन्वीयमानो वीरेण दाशार्हेण महात्मना ।
 युयुधानेन च तथा तथैव च युयुत्सुना ॥ ३
 तमन्वगात्सुदुःखार्ता द्रौपदी शोककशिता ।
 सह पाञ्चालयोपिद्भिर्यास्तत्रासन्समागताः ॥ ४
 संग्राममनु वृन्दानि स्त्रीणां भरतसत्तम ।
 कुरीणामिवातीनां क्रोशन्तीनां ददर्श ह ॥ ५
 ताभिः परिवृतो राजा क्रोशन्तीभिः सहस्रशः ।
 ऊर्ध्वबाहुभिरार्ताभी रुदतीभिः प्रियाप्रियैः ॥ ६
 क नु धर्मज्ञता राज्ञः क नु साद्यानृशंसता ।
 यच्चावधीत्पितृन्भ्रातृन्पुत्रान्सखीनपि ॥ ७

यातयित्वा कथं द्रोणं भीष्मं चापि पितामहम् ।
 मनस्तेऽभून्महाबाहो हत्वा चापि जयद्रथम् ॥ ८
 किं नु राज्येन ते कार्यं पितृन्भ्रातृनपश्यतः ।
 अभिमन्युं च दुर्धर्षं द्रौपदेयांश्च भारत ॥ ९
 वैशंपायन उवाच ।
 अतीत्य ता महाबाहुः क्रोशन्तीः कुररीग्वि ।
 ववन्दे पितरं ज्येष्ठं धर्मराजो युधिष्ठिरः ॥ १०
 ततोऽभिवाद्य पितरं क्रमेणामित्रकर्शनाः ।
 न्यवेदयन्त नामानि पाण्डवान्तेऽपि सर्वशः ॥ ११
 तमात्मजान्तकरणं पिता पुत्रवधार्दितः ।
 अप्रीयमाणः शोकार्तः पाण्डवं परिप्लवजे ॥ १२
 धर्मराजं परिप्लवज्य सान्त्वयित्वा च भारत ।
 दुष्टात्मा भीममन्वेच्छद्विधक्षुग्वि पावकः ॥ १३
 स कोपपावकस्तस्य शोकवायुसमीरितः ।
 भीमसेनमयं दावं दिधक्षुग्वि दृश्यते ॥ १४

वैरं प्रतिचिकीर्षेव इति क. पाठः ॥ १४ ॥ दिष्टान्तं मर-
 णम् ॥ १७ ॥ तदनन्तरं कृपाचार्थकृतवर्मभ्यां वियोगानन्तरम्
 ॥ २४ ॥ दशमोऽध्यायः ॥ १० ॥

स गङ्गामन्विति झ. पाठः ॥ ५ ॥ प्रियाप्रियैः पाण्डवानां
 प्रियाः अभिमन्युप्रसूतयः अप्रियाः दुर्धर्षनादयः तैर्हेतुभिः
 क्रोशन्तीभिरिति संवन्धः ॥ ६ ॥

तस्य संकल्पमाज्ञाय भीमं प्रत्यशुभं हरिः ।
 भीममाक्षिप्य पाणिभ्यां प्रददौ भीममायमम् ॥ १५
 प्रागेव तु महाबुद्धिर्वृद्धा तस्यैकितं हरिः ।
 संविधानं महाप्राज्ञस्तत्र चक्रे जनार्दनः ॥ १६
 उपगुह्यैव पाणिभ्यां भीममेनमयस्सयम् ।
 बभञ्ज बलवान्गजा मन्यमानो वृकोदरम् ॥ १७
 नागायुतममप्राणः स राजा भीममायमम् ।
 भङ्क्त्वा विमथितोरस्कः मुस्त्राव रुधिरं मुखात् ॥
 ततः पपात मेदिन्यां तथैव रुधिरोगोक्षितः ।
 प्रपुष्पिताग्रशिखरः पाणिजात इव द्रुमः ॥ १९
 प्रत्यगृह्णाच्च तं विद्वान्मृतो गावल्गणिस्तदा ।
 मैवमित्यब्रवीच्चैनं शमयन्मान्वयन्निव ॥ २०
 हतो भीम इति ज्ञात्वा गतमन्युर्महामनाः ।
 हाहाभीमेति चुक्रौश नृपः शोकममन्वितः ॥ २१
 तं विदित्वा गतक्रोधं भीममेनवधार्दितम् ।
 वामुदेवो वरः पुंसामिदं वचनमब्रवीत् ॥ २२

मा शुचो धृतराष्ट्र त्वं नैव भीमस्त्वया हतः ।
 आयसी प्रतिमा ह्येषा त्वया निष्पातिता विभो ॥ २३
 त्वां क्रोधवशमापन्नं विदित्वा भर्तृपते ।
 मयाऽपकृष्टः कान्तेयो मृत्योर्दघ्नान्तरं गतः ॥ २४
 न हि ते गजशार्दूल बले तुल्योऽस्ति कश्चन ।
 कः सहेतु महाबाहो बाहोर्विग्रहणं नरः ॥ २५
 यथान्तकमनुप्राप्य जीवन्कश्चिन्न मुच्यते ।
 एवं बाहन्तरं प्राप्य तव जीवेन्न कश्चन ॥ २६
 तस्मात्पुत्रेण या तेऽसौ प्रतिमा कारिताऽऽयमी ।
 भीमस्य मेयं कौण्डिन्यं तवैवोपहृता मया ॥ २७
 पुत्रशोकाभिर्भूतं धर्मादपकृतं मनः ।
 तव गजेन्द्र तेन त्वं भीममेनं जिघांसमि ॥ २८
 न त्वेतेते क्षमं गजन्हन्यास्त्वं यद्वृकोदरम् ।
 न हि पुत्रा महाराज जीवयुस्ते कथंचन ॥ २९
 तस्माद्यत्कृतमस्माभिर्मन्यमानैः शमं प्रति ।
 अनुमन्यस्व तन्मयं मा च शोके मनः कृथाः ॥ ३०

॥ इति श्रीमन्महाभारते स्त्रीपर्वणि जलप्रदानिकपर्वणि एकादशोऽध्यायः ॥ ११ ॥

द्वादशोऽध्यायः ॥ १२ ॥

कृष्णवाक्याद्गतमन्युना धृतराष्ट्रेण भीमादीनामालिङ्गनम् ॥ १ ॥

वेशपायन उवाच ।
 तत एनमुपातिष्ठुर्ज्ञौचार्थं परिचारकाः ।
 कृतशौचं पुनश्चैनं प्रोवाच मधुसूदनः ॥ १
 राजन्नधीता वेदास्ते शास्त्राणि विविधानि च ।
 श्रुतानि च पुराणानि राजधर्माश्च केवलाः ॥ २
 एवं विद्वान्महाप्राज्ञः समर्थः सन्बलाबले ।
 आत्मापगधात्कस्माच्चं कुरुषु कोपमादृशम् ॥ ३
 उक्तवांस्त्वां तदेवाहं भीष्मद्रोणौ च भारत ।
 विद्वद्गुरुः सञ्जयश्चैव वाक्यं राजन्न तत्कृथाः ॥ ४
 स वार्यमाणो नास्माकमकार्षीवचनं तदा ।
 पाण्डवानधिकाज्ञानन्बले शौर्यं च कौण्ड ॥ ५

गजा हि यः स्थिरप्रज्ञः स्वयं दोषानवेक्षते ।
 देशकालविभागं च परं श्रेयोः स विन्दति ॥ ६
 उच्यमानस्तु यः श्रेयो गृह्णीति नो हिताहिते ।
 आपदः समनुप्राप्य सोऽभ्येति विलयं किल ॥ ७
 ततोऽन्यवृत्तमात्मानं समवेक्षस्व भारत ।
 राजंस्त्वं ह्यविधेयान्मा दुर्योधनवशे स्थितः ॥ ८
 आत्मापगधादापन्नन्तर्नि भीमं जिघांसमि ।
 तस्मान्मयच्छ कोपं त्वं स्वमनुस्मृत्य दुष्कृतम् ॥ ९
 यस्तु तां स्पर्धया क्षुद्रः पाञ्चालीमानयन्सभाम् ।
 स हतो भीममेनेन वैरं प्रतिजिहीर्षता ॥ १०
 आत्मनोऽतिक्रमं पश्य पुत्रस्य च दुरात्मनः ।

आक्षिप्य निवार्य । आयमं लोहमयम् ॥ १५ ॥ स तु कोपं समु-
 त्प्रेत्येति झ. पाठः ॥ २१ ॥ पुत्रेति धर्मादपकृतमालिङ्गनच्छ-
 लेन भीमवधः कर्तव्य इत्याशयः ॥ २८ ॥ एकादशोऽध्यायः ११

न तत्कृथाः तत्र कृतवानसि । अडभाव आर्षः ॥ ४ ॥
 श्रेयो हिताहिते उच्यमानो न गृह्णीत इत्यन्वयः ॥ ७ ॥ धैर्यं
 प्रतिचिकीर्षतेति क. पाठः ॥ १० ॥

यदनागमि पाण्डूनां परित्यागस्त्वया कृतः ॥ ११
 वंशंपायन उवाच ।
 एवमुक्तः स कृष्णेन सर्वं सत्यं जनाधिप ।
 उवाच देवकीपुत्रं धृतराष्ट्रो महीपतिः ॥ १२
 एवमेतन्महाबाहो यथा वदमि माधव ।
 पुत्रस्नेहस्तु बलवान्धर्मान्मां समचालयत् ॥ १३
 दिष्ट्या तु पुरुषव्याघ्रो बलवान्मत्स्यविक्रमः ।
 त्वद्भुतो नागमन्कृष्ण भीमो बाह्वन्तरं मम ॥ १४

इदानीं त्वहमव्यग्रो गतमन्युर्गतज्वरः ।
 मध्यमं पाण्डवं वीरं स्पृष्टुमिच्छामि माधव ॥ १५
 हतेषु पार्थिवेन्द्रेषु पुत्रेषु निहतेषु च ।
 पाण्डुपुत्रेषु मे धर्मः प्रीतिश्चाप्यवतिष्ठते ॥ १६
 ततः स भीमं च धनञ्जयं च
 मायाश्च पुत्रौ पुरुषप्रवीरौ ।
 पस्पर्श गात्रैः प्ररुदन्मुगात्रा-
 नाश्चास्य कल्याणमुवाच चैनान् ॥ १७

॥ इति श्रीमन्महाभारते स्त्रीपर्वणि जलप्रदानिकपर्वणि द्वादशोऽध्यायः ॥ १२ ॥

त्रयोदशोऽध्यायः ॥ १३ ॥

कृष्णयुधिष्ठिरादिभिर्गान्धारीसमीपगमनम् ॥ १ ॥ गान्धारीं युधिष्ठिरंशमुकामां विज्ञाय पूर्वमेवागतेन व्यासेन गान्धार्याः कोपापनोदनम् ॥ २ ॥

वंशंपायन उवाच ।
 धृतराष्ट्राभ्यनुज्ञातास्ततस्ते कुरुपुङ्गवाः ।
 अभ्ययुर्भ्रातरः सर्वे गान्धारीं सहकेशवाः ॥ १
 ततो ज्ञात्वा हतामित्रं धर्मराजं युधिष्ठिरम् ।
 गान्धारी पुत्रशौकार्ता शर्ममच्छदनिन्दिता ॥ २
 तस्याः पापमभिप्रायं विदित्वा पाण्डवान्प्रति ।
 ऋषिर्गन्धवतीपुत्रः प्रागेव समबुध्यत ॥ ३
 स गङ्गायामुपस्पृश्य ब्रह्मर्षिः प्रयतः शुचिः ।
 तं देशमुपसंपेदे पाराशर्यो मनोजवः ॥ ४
 दिव्येन चक्षुषा ज्ञात्वा मनमाऽनुद्वतेन च ।
 सर्वप्राणभृतां भावं सततं स तु बुध्यति ॥ ५
 स स्नुषामब्रवीत्काले कल्याणानि महातपाः ।
 शापकालमवाक्षिप्य शमकालमुदीरयन् ॥ ६
 न कोपः पाण्डवे कार्यो गान्धारि शममाप्नुहि ।
 रजो निगृह्यतां चैव शृणु चेदं वचो मम ॥ ७
 पुरोक्ता युद्धकाले त्वं पुत्रेण जयमिच्छता ।
 जयमाशाम्य मे मातर्युध्यमानस्य शत्रुभिः ॥ ८

सा तथा याच्यमाना त्वं युद्धकाले जयं पिणा ।
 उक्तवत्यमि कल्याणि यतो धर्मस्ततो जयः ॥ ९
 वाचाऽप्यतीते मा क्रोधे मनः कुरु यशस्विनि ।
 स्मरामि भापमाणां हि त्वामहं सत्यवादिनीम् ॥ १०
 विग्रहे तुमुले गङ्गां गत्वा परममंशयम् ।
 जितं पाण्डुमुतैर्युद्धे नूनं धर्मस्ततोऽधिकः ॥ ११
 क्षमाशीला पुरा भूत्वा साऽद्य न क्षममे कथम् ।
 अधर्मं जहि धर्मज्ञे यतो धर्मस्ततो जयः ॥ १२
 सा त्वं धर्मं परिस्मृत्य वाचं चोक्तां मनस्विनि ।
 कोपं संयच्छ गान्धारि पाण्डवेषु सुतेषु ते ॥ १३
 गान्धार्युवाच ।
 भगवन्नाभ्यमयामि नैतानिच्छामि नश्यतः ।
 पुत्रशौकेन तु बलान्मनो विह्वलतीव मे ॥ १४
 यथैव कुन्त्या कौन्तेया रक्षितव्यास्तथा मया ।
 तथैव धृतराष्ट्रेण रक्षितव्या यथा त्वया ॥ १५
 दुःशामनापराधेन शकुनेः मौवलस्य च ।
 कर्णदुर्योधनाभ्यां च कृतोऽयं कुरुमंक्षयः ॥ १६

अनागमि अपराधाभावे । परित्यागो राज्याप्रदानेन तिरस्कारः ॥ ११ ॥ द्वादशोऽध्यायः ॥ १२ ॥

न चाप्यतीतां गान्धारि वाचं ते वितथामहम् । स्मरामि तोपमाणायास्तथा प्रणिहिता ह्यसि इति झ. पाठे अस्य एनं

दुर्योधनं तोपमाणाया आशयिचनेन तोपयन्त्यास्ते तत्र तां तां वाचं वितथां न स्मरामात्यन्वयः ॥ १० ॥ सा त्वं धर्मं परित्यज्य वाचा चोक्त्वा मनस्विनि । इति छ. ट. पाठः ॥ १३ ॥

नापगध्यति वीभन्सुन च पार्थो वृकोदरः । दुर्योधनं समाहूय गदायुद्धे महामनाः ॥ १९
 नकुलः सहदेवश्च नैव राजा युधिष्ठिरः ॥ १७ शिक्षयाऽभ्यधिकं ज्ञात्वा चरन्तं बहुधा रणे ।
 युध्यमाना हि कौरव्याः कृतमानाः परस्परम् । अथो नाभ्याः प्रहृतवांस्तन्मे कोपमवर्धयत् ॥ २०
 निहताः सहिताश्चान्यैस्तत्र नास्त्यप्रियं मम ॥ १८ कथं नु धर्मं धर्मज्ञाः समुद्दिष्टं महात्मभिः ।
 किं तु कर्मकरोद्गीमो वामुदेवस्य पश्यतः । त्यजेयुराहवे शूराः प्राणहेतोः कथंचन ॥ २१

॥ इति श्रीमन्महाभारते स्त्रीपर्वणि जलप्रदानिकपर्वणि त्रयोदशोऽध्यायः ॥ १३ ॥

चतुर्दशोऽध्यायः ॥ १४ ॥

भीमगान्धारीसंवादः ॥ १ ॥

वैशंपायन उवाच ।

तच्छ्रुत्वा वचनं तस्या भीममेनोऽथ भीतवत् ।
 गान्धारीं प्रत्युवाचेदं वचः मानुनयं तदा ॥ १
 अधर्मो यदि वा धर्मस्त्रामात्तत्र मया कृतः ।
 आत्मानं त्रातुकामेन तन्मे त्वं क्षन्तुमर्हमि ॥ २
 न हि युद्धेन पुत्रस्ते धर्मेण स महाबलः ।
 दुःशक्यः केनचिद्धर्तुमतो विपममाचरम् ॥ ३
 अधर्मेण जितः पूर्वं तेन चापि युधिष्ठिरः ।
 निकृताश्च सदैव स्म ततो विपममाचरम् ॥ ४
 मेन्यस्यैकोऽवशिष्टोऽयं गदायुद्धे च वीर्यवान् ।
 न त्यक्ष्यति हतं राज्यमिति वै तत्कृतं मया ॥ ५
 एकपत्नीं च पाञ्चालीमैकवस्त्रां रजस्र्वलाम् ।
 भवत्या विदितं सर्वमुक्तवान्यन्मुतस्तव ॥ ६
 मुर्योधनं त्वमंहत्य न शक्या भूः समागरा ।
 केवला भोक्तुमस्माभिर्गतश्चैतत्कृतं मया ॥ ७
 तत्राप्यप्रियमस्माकं पुत्रस्ते समुपाचरन् ।
 द्रौपद्या यन्ममामध्ये मव्यमृरुमदर्शयत् ॥ ८
 तत्रैव बध्यः सोऽस्माकं दुर्गाचारेऽस्य ते सुतः ।
 धर्मगजाजया चैव स्थिताः स्म ममये पुरा ॥ ९
 वैरमुदीपितं राज्ञि पुत्रेण तव यन्महतम् ।
 केशिताश्च वने नित्यं तत एतत्कृतं मया ॥ १०
 वैरम्यास्य गताः पारं हत्वा दुर्योधनं रणे ।
 राज्यं युधिष्ठिरे प्राप्ते वयं च गतमन्यवः ॥ ११

गान्धार्युवाच ।

न तस्मैव बधस्तात यं प्रशंसामि मे सुतम् ।
 कृतवांश्चापि तन्मव यदिदं भाषमे मयि ॥ १२
 हताश्चे नकुले यत्तु वृषमेनेन भारत ।
 अपित्रः शोणितं मङ्गले दुःशामनशरीरजम् ॥ १३
 मद्भिर्विगर्हितं घोरमनार्यजनमेवितम् ।
 कूरं कर्माकृथास्तस्मात्तदयुक्तं वृकोदर ॥ १४
 भीम उवाच ।
 हताश्चं नकुलं दृष्ट्वा वृषमेनेन संयुगे ।
 शत्रूणां तु प्रहृष्टानां त्रामः संजनिता मया ॥ १५
 'स प्रतिज्ञामकुर्यं पिबाम्यस्रगरेगिति ।'
 रुधिरं नातिचक्राम दन्तोष्टादस्र मा शुचः ॥ १६
 [अन्यस्यापि न पातव्यं रुधिरं किंपुनः स्वकम् ।
 यथैवान्मा तथा भ्राता विशेषो नास्ति कश्चन ॥ १७]
 वैवस्वतो हि तद्वेद यथावत्कुलनन्दिनि ।
 मा कृथा हृदि तन्मातर्न तन्पीतं मयाऽनघे ॥ १८
 केशपक्षपगमशे द्रौपद्या द्यूतकारिणे ।
 क्रोधाद्यदब्रवं चाहं तच्च मे हृदि वर्तते ॥ १९
 क्षत्रधर्माच्च्युतो राज्ञि भवयं शाश्वतीः समाः ।
 प्रतिज्ञां तामनिर्मीर्य ततस्तत्कृतवानहम् ॥ २०
 अनिगृह्य पुरा पुत्रानस्मायनपकारिणु ।
 न ममार्हमि कल्याणि द्रोणेण परिशङ्कितम् ॥ २१

कृतमानाः कृताहंकाराः ॥ १८ ॥ त्रयोदशोऽध्यायः ॥ १३ ॥
 उक्तवान् नहि ते पतयः गन्तीत्यादि । राजपुत्रीं च पाञ्चली-

मिति झ. पाठः ॥ ६ ॥ चतुर्दशोऽध्यायः ॥ १४ ॥

गान्धार्युवाच ।

वृद्धस्यास्य शतं पुत्रान्निधंस्त्वमपराजितः ।

कसान्नाशेषयः कंचिद्येनाल्पमपराधितम् ॥ २२

सतानमावयोस्तात वृद्धयोर्हृतराज्ययोः ।

॥ इति श्रीमन्महाभारते स्त्रीपर्वणि जलप्रदानिकपर्वणि चतुर्दशोऽध्यायः ॥ १४ ॥

पञ्चदशोऽध्यायः ॥ १५ ॥

युधिष्ठिरादिभिर्गान्धारीकुन्त्योरभिवादनम् ॥ १ ॥ सकुन्त्या गान्धार्या द्रौपदीसमाश्वसनम् ॥ २ ॥

वैशंपायन उवाच ।

तमेवमुक्त्वा गान्धारी युधिष्ठिरमपृच्छत ।

क स राजेति स्रुकोधा पुत्रपौत्रवधार्दिता ॥ १

तामभ्यगच्छत्क्रान्तेयो वेपमानः कृताञ्जलिः ।

युधिष्ठिरस्तु गान्धारीं मधुरं वाक्यमब्रवीत् ॥ २

पुत्रहन्ता नृशंसोऽहं तव देवि युधिष्ठिरः ।

शापार्हः पृथिवीनाशे हेतुभूतः शपस्य माम् ॥ ३

नहि मे जीवितेनार्थो न राज्येन सुखेन वा ।

तादृशान्सुहृदो हत्वा प्रमूढस्य सुहृद्गुहः ॥ ४

तमेवंवादिनं भीतं संनिकर्षागतं तदा ।

नोवाच किंचिद्गान्धारी निःश्वासपरमा नृप ॥ ५

तस्यावनतदेहस्य पादयोर्निपतिष्यतः ।

युधिष्ठिरस्य नृपतेर्धर्मज्ञा दीर्घदर्शिनी ॥ ६

अङ्गुल्यग्राणि ददृशे देवी पट्टान्तरेण सा ।

ततः स कुनखीभूतो दर्शनीयनखो नृपः ॥ ७

तं दृष्ट्वा चार्जुनोऽगच्छद्वासुदेवस्य पृष्ठतः ॥ ८

एवं संचेष्टमानांस्तानितश्चेतश्च भारत ।

गान्धारी विगतक्रोधा सांत्वयामास मातृवत् ॥ ९

ते पाण्डवा अनुज्ञाता मातरं वीतमत्सराः ।

अभ्यगच्छन्त सहिताः पृथां पृथुलवक्षसः ॥ १०

चिरस्य दृष्ट्वा पुत्रान्सा पुत्राधिभिरभिप्लुता ।

बाष्पमाहारयद्देवी वस्त्रेणावृत्य वै मुखम् ॥ ११

ततो बाष्पं समुत्सृज्य सह पुत्रैस्तदा पृथा

॥ इति श्रीमन्महाभारते स्त्रीपर्वणि जलप्रदानिकपर्वणि पञ्चदशोऽध्यायः ॥ १५ ॥

समाप्तं जलप्रदानिकं पर्व १ ।

कुनखीभूतो हस्तदेश इति शेषः ॥ ७ ॥ आर्ये पौत्रा हताः सर्वे इति क. छ. पाठः ॥ १४ ॥ वां आवाम् ॥ २१ ॥

स्त्री० ३

नाशेषयः कथं यष्टिमेकां वृद्धयुगस्य वै ॥ २३

शेषे ह्यवस्थिते तात पुत्राणामल्पकेऽपि च ।

मन्ददुःखं भवेदद्य यदि त्वं धर्ममाचरे ॥ २४

अपश्यदेनाञ्छस्त्रार्धैर्बहुधा परिविष्यताम् ॥ १२

सा तानेकैकशः पुत्रान्संस्पृशन्ती पुनःपुनः ।

अन्वशोचत दुःखार्ता द्रौपदीं निहतात्मजाम् ।

रुदन्तीमथ पाञ्चालीं ददर्श पतितां भुवि ॥ १३

द्रौपद्युवाच ।

आर्ये पौत्रास्तु ते सर्वे सौभद्रसहिता गताः ।

न त्वां तेऽद्याभिगच्छन्ति चिरं दृष्ट्वा अनिन्दिता ।

किन्तु राज्येन मे कार्यं विहीनायाः सुतैर्वरैः ॥ १४

तां समाश्वसयामास पृथा पृथुललोचना ।

उत्थाप्याङ्केन सुदतीं रुदतीं शोककशिताम् ॥ १५

तथैव सहिता चापि पुत्रैरनुगता पृथा ।

अभ्यगच्छत गान्धारीमार्तामार्ततरा स्वयम् ॥ १६

वैशंपायन उवाच ।

तामुवाचाथ गान्धारी सह कुन्त्या यशस्विनीम् ।

मैवं पुत्रीति शोकार्ता पश्य मामपि दुःखितां ॥ १७

मन्ये लोकविनाशोऽयं कालपर्यायनोदितः ।

अवश्यभावी संप्राप्तः स्वभावाद्रोमहर्षणः ॥ १८

इदं तत्समनुप्राप्तं विदुरस्य वचो महत् ।

असिद्धानुनये कृष्णे यदुवाच महामतिः ॥ १९

तस्मिन्नपरिहार्येऽर्थे व्यतीते च विशेषतः ।

मा शुचो न हि शोच्यास्ते मंग्रामे निधनं गताः ॥

यथैवाहं तथैव त्वं को वामाश्चामयिष्यति ।

ममैव ह्यपराधेन कुलमग्र्यं विनाशितम् ॥ २१

पञ्चदशोऽध्यायः ॥ १५ ॥

(अथ स्त्रीविलापपर्व ॥ २ ॥)

षोडशोऽध्यायः ॥ १६ ॥

गान्धार्या व्यासप्रसादलब्धदिव्यचक्षुषा रणाङ्गणदर्शनम् ॥ १ ॥ धृतराष्ट्रयुधिष्ठिरादीनां स्त्रीभिः सह रणभूमिप्रवेशः ॥ २ ॥ स्त्रीणां विलापः ॥ ३ ॥ गान्धार्या कृष्णाय विलपत्क्षुपादिप्रदर्शनम् ॥ ४ ॥

वैशंपायन उवाच ।

एवमुक्त्वा तु गान्धारी कुरूणामवकर्तनम् ।
अपश्यत्तत्र तिष्ठन्ती सर्वे तत्र यथास्थितम् ॥ १
पतिव्रता महाभागा समानव्रतचारिणी ।
उग्रेण तपसा युक्ता सततं सत्यवादिनी ॥ २
वरदानेन कृष्णस्य महर्षेः पुण्यकर्मणः ।
दिव्यज्ञानबलोपेता विविधं पर्यदेवयत् ॥ ३
ददर्श सा बुद्धिमती दूरादपि यथाऽन्तिके ।
रणाजिरं तद्वीराणामद्भुतं रोमहर्षणम् ॥ ४
अस्थिकेशवसाकीर्णं शोणितौघपरिप्लुतम् ।
शरीरैर्बहुसाहस्रैर्विनिकीर्णं समन्ततः ॥ ५
गजाश्वरथयोधानामावृतं रुधिराविलैः ।
शरीरैरशिरस्कैश्च विदेहैश्च शिरोगर्णैः ॥ ६
गजाश्वनरवीराणां निःसन्वैरभिसंवृतम् ।
सृगालवलगोमायुकङ्काकनिषेवितम् ॥ ७
रक्षसां पुरुषादानां मोदनं कुरराकुलम् ।
अशिवाभिः शिवाभिश्च नादितं गृध्रसेवितम् ॥ ८
ततो व्यासाभ्यनुज्ञातो धृतराष्ट्रो महीपतिः ।
पाण्डुपुत्राश्च ते सर्वे युधिष्ठिरपुरोगमाः ॥ ९
वासुदेवं पुरस्कृत्य हतबन्धुं च पार्थिवम् ।
कुरुस्त्रियः समादाय जग्मुर्गयोधनं प्रति ॥ १०
समासाद्य कुरुक्षेत्रं ताः स्त्रियो निहतेश्वराः ।
अपश्यन्त हतास्तत्र पुत्रान्भ्रातृन्पितृन्पतीन् ॥ ११
क्रव्यादभक्ष्यमाणांश्च गोमायुवलवायमैः ।
भूतैः पिशाचैश्च रक्षोभिविविधैश्च निशाचरैः ॥ १२
रुद्राक्रीडनिभं दृष्ट्वा तदा विशमनं स्त्रियः ।
कुर्य इव शोकाती विक्रोशन्यो निपतिरं ॥ १३
अदृष्टपूर्वं पश्यन्त्यो दुःखार्ता भग्नस्त्रियः ।

शरीरेषु स्खलन्त्यश्च न्यपतंश्च परासुवत् ॥ १४
श्रान्तानां चाप्यनाथानां क्रन्दन्तीनां भृशं तदा ।
पाञ्चालकुरुर्योपाणां कृपणं तदभूमहतम् ॥ १५
दुःखोपहतचित्ताभिः समन्तादनुनादितम् ।
दृष्ट्वाऽऽयोधनमत्युग्रं धर्मज्ञा सुबलात्मजा ॥ १६
ततः सा पुण्डरीकाक्षमामग्न्य पुरुषोत्तमम् ।
कुरूणां वैशसं दृष्ट्वा इदं वचनमब्रवीत् ॥ १७
पश्यैताः पुण्डरीकाक्ष क्षुपा मे निहतेश्वराः ।
प्रकीर्णकेशाः क्रोशन्तीः कुररीरिव माधव ॥ १८
अमूस्त्वभिसमागम्य स्मरन्त्यो भरतर्षभान् ।
पृथगेवानुपद्यन्ते पुत्रान्भ्रातृन्पितृन्पतीन् ॥ १९
वीरमूर्ध्निमहाबाहो हतपुत्राभिरावृतम् ।
कचिच्च वीरपत्नीभिर्हतवीराभिरावृतम् ॥ २०
शोभितं पुरुषव्याघ्रैः कर्णभीष्माभिमन्युभिः ।
द्रोणद्रुपदशल्यैश्च ज्वलद्भिरिव पावकैः ॥ २१
काञ्चनैः कवचैर्निष्कैर्मणिभिश्च महाधनैः ।
अद्भुतैर्हस्तकेयूरैः स्रग्भिश्च समलंकृतम् ॥ २२
वीरबाहुविसृष्टाभिः शक्तिभिः परिधैरपि ।
खड्गैश्च विविधैस्तीक्ष्णैः सशरैश्च शरासनैः ॥ २३
क्रव्यादसङ्क्षेपुर्दिनैस्तिष्ठद्भिः सहितैः कचित् ।
कचिदाक्रीडमानैश्च शयानैश्चापरैः कचित् ॥ २४
एतदेवंविधं वीर संपश्यायोधनं विभो ।
'नव्या तु श्रावितं कर्म पुष्कराक्ष महाद्युते ।'
पश्यमाना हि दह्यामि शोकेनाहं जनार्दन ॥ २५
पाञ्चालानां कुरूणां च विनाशं मधुमुदन ।
पञ्चानामपि भूतानामहं वधमचिन्तयम् ॥ २६
तान्मुपर्णाश्च गृध्राश्च कर्पयन्त्यसृगुक्षितान् ।
विगृह्य चरणैर्गृध्रा भक्षयन्ति सहस्रशः ॥ २७

अवकर्तनं युद्धस्थानम् । सर्वं दिव्येन चक्षुषेति झ. पाठः ॥ १ ॥
पञ्चानां भूतानां पृथिव्यादीनाम् । कुरुपाञ्चालव्याघ्राङ्गुलैः पाव-

भौतिकं जगत्प्रतिमिति भावः ॥ २६ ॥

जयद्रथस्य कर्णस्य तथैव द्रोणभीष्मयोः ।
 अभिमन्योर्विनाशं च कश्चिन्तयितुमर्हति ॥ २८
 अवश्यकल्पाभिहतान्गतसत्त्वानचेतसः ।
 गृध्रकङ्कवलश्येनश्चसृगालसमावृतान् ॥ २९
 अमर्षवशमापन्नान्दुर्योधनवशे स्थितान् ।
 पश्येमान्पुरुषव्याघ्रान्संशान्तान्पावकानिव ॥ ३०
 शयनान्युचिताः सर्वे मृदूनि विमलानि च ।
 विपन्नास्तेऽद्य वसुधां विवृतामधिशेरते ॥ ३१
 बन्दिभिः सततं काले स्तुवद्भिरभिनन्दिताः ।
 शिवानामशिवा घोरा शृण्वन्ति विविधा गिरः ॥
 ये पुरा शेरते वीराः शयनेषु यशस्विनः ।
 चन्दनागुरुदिग्धाङ्गास्तेऽद्य पांसुषु शेरते ॥ ३३
 तेषामाभरणान्येते गृध्रगोमायुवायसाः ।
 आक्षिपन्ति शिवा घोरा विनदन्यः पुनः पुनः ॥ ३४
 बाणान्विनिशितान्पीतान्निक्लिंशान्विमला गदाः ।
 युद्धाभिमानिनः सर्वे जीवन्त इव विभ्रति ॥ ३५
 सुरूपवर्णा बहवः क्रव्यादैरवघटिताः ।
 ऋषभप्रतिरूपाक्षाः शेरते च सहस्रशः ॥ ३६
 अपरे पुनरालिङ्ग्य गदाः परिघवाहवः ।
 शेरतेऽभिमुखाः शूरा दयिता इव योषितः ॥ ३७
 विभ्रतः क्वचान्यन्ये विमलान्यायुधानि च ।
 न धर्षयन्ति क्रव्यादा जीवन्तीति जनार्दन ॥ ३८
 क्रव्यादैः कृष्यमाणानामपरेषां महात्मनाम् ।
 शातकौम्भ्यः स्रजश्चित्रा विप्रकीर्णाः समन्ततः ॥ ३९
 एते गोमायवो भीमा निहतानां यशस्विनाम् ।
 कण्ठान्तरगतान्हारानाक्षिपन्ति सहस्रशः ॥ ४०
 सर्वेष्वपररात्रेषु यानवन्दन्त बन्दिनः ।
 स्तुतिभिश्च परार्ध्याभिरुपचारैश्च शिक्षिताः ॥ ४१
 तानद्य परिदेवन्ति दुःखार्ताः परमाङ्गनाः ।
 कृपणा वृष्णिशार्दूल दुःखशोकार्दिता भृशम् ॥ ४२
 रक्तोत्पलवनानीव विभान्ति रुचिराणि च ।
 मुखानि परमस्त्रीणां परिशुष्काणि केशव ॥ ४३
 रुदित्वा विरता ह्येता ध्यायन्त्यः सपरिक्लमाः ।
 कुरुस्त्रियोऽभिगच्छन्ति तेन तेनैव दुःखिताः ॥ ४४

शयनानि आस्तीर्येति शेषः ॥ ३१ ॥ एताः शोचन्तीरभिलक्ष्येति

एतान्यादित्यवर्णानि तपनीयनिभानि च ।
 पश्य रोदनताम्राणि वक्त्राणि कुरुयोषिताम् ॥ ४५
 श्यामानां वरवर्णानां गौरीणामेकवाससाम् ।
 दुर्योधनवरस्त्रीणां पश्य वृन्दानि केशव ॥ ४६
 आसामपरिपूर्णार्थं निशम्य परिदेवितम् ।
 इतरेतरसंकन्दान्न विजानन्ति योषितः ॥ ४७
 एता दीर्घमिवोच्छ्वस्य विकुश्ल्य च विलप्य च ।
 विस्पन्दमाना दुःखेन वीरा जहति जीवितम् ॥ ४८
 बह्व्यो दृष्ट्वा शरीराणि क्रोशन्ति विलपन्ति च ।
 पाणिभिश्चापरा घ्नन्ति शिरांसि मृदुपाणयः ॥ ४९
 शिरोभिः पतितैर्हस्तैः सर्वाङ्गैः खण्डशः कृतैः ।
 इतरेतरसंपृक्तैराकीर्णा भाति मेदिनी ॥ ५०
 विशिरस्कानथो कायान्दृष्ट्वा ह्येताननिन्दितान् ।
 मुखान्यनुचिता नायों विदेहानि शिरांसि च ॥ ५१
 शिरः कायेन संधाय प्रेक्षमाणा विचेतसः ।
 अपश्यन्त्योऽपरं तत्र नेदमस्येति दुःखिताः ॥ ५२
 बाहूरुचरणानन्यान्विशिखोन्मथितान्पृथक् ।
 संदधत्योऽसुखाविष्टा मूर्छन्त्येताः पुनः पुनः ॥ ५३
 उत्कृत्तशिरसश्चान्यान्विजग्धान्मृगपक्षिभिः ।
 दृष्ट्वा काश्चिन्न जानन्ति भर्तृन्भरतयोषितः ॥ ५४
 पाणिभिश्चापरा घ्नन्ति शिरांसि मधुमदन ।
 प्रेक्ष्य भ्रातृन्पितृन्पुत्रान्पतींश्च निहतान्परैः ॥ ५५
 बाहुभिश्च मखङ्गैश्च शिरोभिश्च सकुण्डलैः ।
 अगम्यकल्पा पृथिवी मांसशोणितकर्दमा ।
 बभूव भरतश्रेष्ठ प्राणिभिर्गतजीवितैः ॥ ५६
 न दुःखेषूचिताः पूर्वं दुःखं गाहन्त्यनिन्दिताः ।
 भ्रातृभिः पतिभिः पुत्रैरुपाकीर्णा वसुधराम् ॥ ५७
 यूथानीव किशोरीणां सुकेशीनां जनार्दन ।
 स्नुषाणां धृतराष्ट्रस्य पश्य वृन्दान्यनेकशः ॥ ५८
 इतो दुःखतरं किन्तु केशव प्रतिभाति मे
 यदिमाः कुर्वते सर्वा रवमुच्चावचं स्त्रियः ॥ ५९
 नूनमाचरितं पापं मया पूर्वेषु जन्मसु ।
 या पश्यामि हतान्पुत्रान्पौत्रान्भ्रातृंश्च माधव ॥ ६०

शेषः ॥ ४८ ॥ विजग्धान्भक्षितान् ॥ ५४ ॥ पौंड्रशोऽध्यायः ॥ १६ ॥

एवमार्ता विलपती समाभाष्य जनार्दनम् ।

गान्धारी पुत्रशोकार्ता ददर्श निहतं सुतम् ॥ ६१

॥ इति श्रीमन्महाभारते स्त्रीपर्वणि स्त्रीविलापपर्वणि षोडशोऽध्यायः ॥ १६ ॥

सप्तदशोऽध्यायः ॥ १७ ॥

गान्धार्या दुर्योधनमालिङ्ग्य परिदेवनम् ॥ १ ॥

वैशंपायन उवाच ।

दुर्योधनं हतं दृष्ट्वा गान्धारी शोककशिता ।

सहसा न्यपतद्भूमौ छिन्नेव कदली वने ॥ १

सा तु लब्ध्वा पुनः संज्ञां विकुक्ष्य च विलप्य च ।

दुर्योधनमभिप्रेक्ष्य शयानं रुधिरश्लितम् ॥ २

परिष्वज्याथ गान्धारी कृपणं पर्यदेवयत् ।

हाहापुत्रेति शोकार्ता विललापाकुलेन्द्रिया ॥ ३

सुगृहजघ्नु विपुलं हारणिष्कविभूषितम् ।

वाग्निना नेत्रजेनोर्गः मिश्रन्ती शोक्तापिता ॥ ४

समीपस्थं हृषीकेशमिदं वचनमब्रवीत् ।

उपस्थितेऽस्मिन्संग्रासे ज्ञातीनां संक्षये विभो ॥ ५

मामयं ग्राह वाष्पेय प्राञ्जलिर्नृपसत्तमः ।

अस्मिञ्ज्ञातिममुद्रपं जयमम्व्वा ब्रवीतु मे ॥ ६

इत्युक्ते जानती सर्वमहं स्वव्यसनागमम् ।

अबुवं पुरुषव्याघ्र यतो धर्मस्ततो जयः ॥ ७

तथा तु युध्यमानस्त्वं संप्रगृह्य सुपुत्रक ।

ध्रुवं शस्त्रजितांलोकान्प्राप्त्यस्यमगवन्प्रभो ॥ ८

इत्येवमबुवं पूर्वं नैनं शोचामि वै प्रभो ।

धृतराष्ट्रं तु शोचामि कृपणं हतवान्धवम् ॥ ९

अमर्षणं युधां श्रेष्ठं कृतास्त्रं युद्धदुर्मदम् ।

शयानं वीरशयनं पश्य माधव मे सुतम् ॥ १०

योऽयं मूर्ध्नावमिक्तानामग्रे याति परंतपः ।

सोऽयं पांसुषु शेतेऽथ पश्य कालस्य पर्ययम् ॥ ११

ध्रुवं दुर्योधनो वीरगे गतिं न मुलभां गतः ।

तथा ह्यभिमुखः शेते शयनं वीरमेवितं ॥ १२

यं पुरा पर्युपासीना रमयन्ति वरस्त्रियः ।

तं वीरशयनं मुग्धं रमयन्त्यशिवाः शिवाः ॥ १३

यं पुरा पर्युपासीना रमयन्ति महीक्षितः ।

महीतलस्थं निहतं गृध्रास्ते पर्युपासते ॥ १४

यं पुरा व्यजनैर्गर्भ्यैरुपवीजन्ति योषितः ।

तमद्य पक्षव्यजनै रूपवीजन्ति पक्षिणः ॥ १५

एष शेते महाबाहुर्वलवान्सत्यविक्रमः ।

सिंहेनेव द्विपः सङ्ख्ये भीमसेनेन पातितः ॥ १६

पश्य दुर्योधनं कृष्ण शयानं रुधिरश्लितम् ।

निहतं भीमसेनेन गदां संमुञ्च्य भारत ॥ १७

अर्क्षोहिणीर्महाबाहुर्दश चैकां च केशव ।

आनयद्यः पुरा सङ्ख्ये सोऽनयान्निधनं गतः ॥ १८

एष दुर्योधनः शेते महेष्वासो महाबलः ।

शार्दूल इव सिंहेन भीमसेनेन पातितः ॥ १९

विदुरं ह्यवमर्त्यैष पितरं चैव मन्दभाक् ।

बालो वृद्धावमानेन मन्दो मृत्युवशं गतः ॥ २०

निःसपत्ना मही यस्य त्रयोदशसमाः स्थिता ।

स शेते निहतो भूमौ पुत्रो मे पृथिवीपतिः ॥ २१

अपश्यं कृष्ण पृथिवीं धातराष्ट्रानुशामिताम् ।

पूर्णां हस्तिगवाश्चैव वाष्पेय न तु तच्चिरम् ॥ २२

तामेवाद्य महाबाहो पश्याम्यन्यानुशामिताम् ।

हीनां हस्तिगवाश्चैव किंनु जीवामि माधव ॥ २३

इदं कष्टतरं पश्य पुत्रस्यापि वधान्मम ।

या इमाः पर्युपासन्ते हताञ्शरगणने स्त्रियः ॥ २४

प्रकीर्णकेशां सुश्रोणीं दुर्योधनभुजाङ्गगाम् ।

स्वमेवेदिनिभां पश्य कृष्ण लक्ष्मणमातरम् ॥ २५

नूनमेपा पुरा बाला जीवमाने महाभुजे ।

भुजावाश्रित्य रमते सुभुजस्य मनस्विनी ॥ २६

कथं तु शतधा नेदं हृदयं मम दीर्यते ।

पश्यन्त्या निहतं पुत्रं पौत्रेण सहितं रणे ॥ २७

पुत्रं रुधिरमंमिक्तमुपजिघ्रत्यनिन्दिता ।

दुर्योधनं तु वामोरुः पाणिना परिमार्जती ॥ २८

किंनु शोचति भर्तारं हतपुत्रं मनस्विनी ।

तथा ह्यवस्थिता भाति पुत्रं चाप्यभिवीक्ष्य सा ॥ २९

पुत्रेण सहितं रणे शनि द्यः पाठः ॥ २७ ॥

स्वशिरः पञ्चशाखाभ्यामभिहत्यायतेक्षणा ।
पतत्युरसि वीरस्य कुरुराजस्य माधव ॥ ३०
पुण्डरीकनिभा भाति पुण्डरीकान्तरप्रभा ।

॥ इति श्रीमन्महाभारते स्त्रीपर्वणि स्त्रीविलापपर्वणि सप्तदशोऽध्यायः ॥ १७ ॥

अष्टादशोऽध्यायः ॥ १८ ॥

कृष्णप्रति गान्धारीवचनम् ॥ १ ॥

गान्धार्युवाच ।

पश्य माधव पुत्रान्मे शतसङ्ख्याञ्जितकृमान् ।
गदया भीमसेनेन भूयिष्ठं निहतान्णगे ॥ १
इदं दुःखतरं मेऽद्य यदिमा मुक्तमूर्धजाः ।
हतपुत्रा रणे बालाः परिधावन्ति मे स्नुषाः ॥ २
प्रासादतलचारिण्यश्चरणैर्भूषणान्वितैः ।
कायेनाद्य स्पृशन्तीमां रुधिराद्रीं वसुंधराम् ॥ ३
कृच्छ्रादुत्सारयन्ति स्म गृध्रगोमायुवायसान् ।
दुःखेनार्ता विघूर्णन्त्यो मत्ता इव चरन्त्युत ॥ ४
एषाऽन्या त्वनवद्याङ्गी करसंमितमध्यमा ।
घोरमायोधनं दृष्ट्वा निपतत्यतिदुःखिता ॥ ५
दृष्ट्वा मे पार्थिवसुतामेतां लक्ष्मणमातरम् ।
राजपुत्रीं महाबाहो मनो न ह्युपशाम्यति ॥ ६
भ्रातृश्चान्याः पितृश्चान्याः पुत्रांश्च निहतान्भुवि ।
दृष्ट्वा परिपतन्त्येताः प्रगृह्य मुमहाभुजान् ॥ ७
मध्यमानां तु नारीणां वृद्धानां चापराजित ।
आक्रन्दं हतबन्धूनां दारुणे वैशसे शृणु ॥ ८
रथनीडानि देहांश्च हतानां गजवाजिनाम् ।
आश्रित्य श्रममोहार्ताः स्थिताः पश्य महाभुज ॥ ९
अन्या चापहतं कायाचारुकुण्डलमुन्नसम् ।
स्वस्य बन्धोः शिरः कृष्ण गृहीत्वा पश्य तिष्ठति ॥ १०
पूर्वजातिकृतं पापं मन्ये नाल्पमिवानघ ।
एताभिर्निर्वद्याभिर्मया चैवाल्पपुण्यया ।
यदिदं धर्मराजेन घातितं नो जनार्दन ॥ ११
न हि नाशोऽस्ति वार्ष्णेय कर्मणोः शुभपापयोः ॥ १२
प्रत्यग्रवयसः पश्य दर्शनीयकुचाननाः ।

मुखं प्रमृज्य पुत्रस्य भर्तुश्चैव तपस्विनी ॥ ३१
यदि सत्यागमाः सन्ति यदि वै श्रुतयस्तथा ।
ध्रुवं लोकानवाप्नोऽयं नृपो बाहुबलार्जितान् ॥ ३२

कुलेषु जाता ह्रीमत्यः कृष्णपक्षमाक्षिमूर्धजाः ॥ १३
हंसगद्गदभाषिण्यो दुःखशोकप्रमोहिताः ।
सारस्य इव वाशन्यः पतिताः पश्य माधव ॥ १४
फुलपद्मप्रकाशानि पुण्डरीकाक्ष योषिताम् ।
अनवद्यानि वक्राणि तापयत्येष रश्मिवान् ॥ १५
सेव्याणां मम पुत्राणां वासुदेवावरोधनम् ।
मत्तमातङ्गदरपीणां पश्यन्त्यद्य पृथग्जनाः ॥ १६
शतचन्द्राणि चर्माणि ध्वजांश्चादित्यवर्चसः ।
रौक्माणि चैव वर्माणि निष्कानपि च काञ्चनान् ॥ १७
शिरस्त्राणानि चैतानि पुत्राणां मे महीतले ।
पश्य दीप्तानि गोविन्द पावकान्सुहृत्तानिव ॥ १८
एष दुःशासनः शेते शूरेणामित्रघातिना ।
पीतशोणितसर्वाङ्गो युधि भीमेन पातितः ॥ १९
गदया भीमसेनेन पश्य माधव मे सुतम् ।
द्यूतकेशाननुस्मृत्य द्रौपदीचोदितेन च ॥ २०
उक्ता ह्यनेन पाञ्चाली सभायां द्यूतनिर्जिता ।
प्रियं चिकीर्षता भ्रातुः कर्णस्य च जनार्दन ॥ २१
सहैव सहदेवेन नकुलेनार्जुनेन च ।
दासीभूताऽसि पाञ्चालि क्षिप्रं प्रविश नो गृहान् ॥
ततोऽहमब्रुवं कृष्ण तदा दुर्योधनं नृपम् ।
मृत्युपाशपरिक्षिप्तां द्रौपदीं पुत्र वर्जय ॥ २३
निबोधैनं सुदुर्बुद्धिं मातुलं कलहप्रियम् ।
क्षिप्रमेनं परित्यज्य पुत्र संशाम्य पाण्डवैः ॥ २४
न बुद्ध्यसे त्वं दुर्बुद्धे भीमसेनममर्षणम् ।
वाङ्माराचैस्तुदंस्तीक्ष्णरुल्काभिरिव कुञ्जरम् ॥ २५
तानेवं रहसि कुट्रो वाक्शल्यानवधारयन् ।
उत्ससर्ज विपं तेषु सर्पां गोवृषभेष्विव ॥ २६

पञ्चशाखाभ्यां पञ्चाङ्गुलिभ्यां पाणिभ्याम् ॥ ३० ॥ सप्तदशोऽध्यायः ॥ १७ ॥

करसंमितमध्यमा मुष्टिप्रमितमध्या ॥ ५ ॥ क्षिप्तं शकुनिं पुत्र वर्जयेति श्व. पाठः ॥ २३ ॥ अष्टादशोऽध्यायः ॥ १८ ॥

एष दुःशासनः शेते विक्षिप्य विपुला भुजा । अत्यर्थमकरोद्रौद्रं भीमसेनोऽत्यमर्षणः ।
 निहतो भीमसेनेन सिंहेनेव महागजः ॥ २७ दुःशासनस्य यत्कुद्वोऽपिवज्जोणितमाहवे ॥ २८
 ॥ इति श्रीमन्महाभारते स्त्रीपर्वणि स्त्रीविलापपर्वणि अष्टादशोऽध्यायः ॥ १८ ॥

एकोनविंशोऽध्यायः ॥ १९ ॥

कृष्णंप्रति गान्धारीवचनम् ॥ १ ॥

गान्धार्युवाच ।
 एष माधव पुत्रो मे विकर्णः प्राज्ञसंमतः ।
 भूमौ विनिहतः शेते भीमेन शतधा कृतः ॥ १
 गजमध्ये हतः शेते विकर्णो मधुसूदन ।
 नीलमेघपरिक्षिप्तः शरदीव निशाकरः ॥ २
 अस्य चापग्रहेणैव पाणिः कृतकिणो महान् ।
 कथंचिच्छिद्यते गृध्रैरक्तुकांस्तलत्रवान् ॥ ३
 अस्य भार्याऽऽमिपप्रेम्ण्मृगधृत्काकांस्तपस्विनी ।
 वारयत्यनिशं बाला न च शक्नोति माधव ॥ ४
 युवा वृन्दारकसमो विकर्णः पुरुषर्षभ ।
 सुखोपितः सुखार्हश्च शेते पांसुषु माधव ॥ ५
 कर्णिनालीकनाराचैर्भिन्नमर्माणमाहवे ।
 अद्यापि न जहात्येनं लक्ष्मीर्भगतमत्तमम् ॥ ६
 एष मंग्रामशरेण प्रतिज्ञां पालयिष्यता ।
 दुर्मुखोऽभिमुखः शेते हतोऽरिगणहा रणे ॥ ७
 तस्यैतद्वदनं कृष्णं श्वापदं रर्धभक्षितम् ।
 विभात्यभ्यधिकं तात सप्तम्यामिव चन्द्रमाः ॥ ८
 शरस्य हि रणे कृष्णं पश्यान्ननमथेदृशम् ।
 स कथं निहतोऽमित्रैः पांसुभ्यमति मे मुतः ॥ ९
 यस्याहवमुखे सौम्यं स्याता नैवोपपद्यत ।
 स कथं दुर्मुखोऽमित्रैर्हतो विबुधलोकाजित् ॥ १०
 चित्रमेनं हतं भूमौ शयानं मधुसूदन ।

धार्तराष्ट्रमिमं पश्य प्रतिमानं धनुष्मताम् ॥ ११
 तं चित्रमाल्याभरणं युवत्यः शोककशिताः ।
 कन्यादसङ्गैः सहिता रुदन्यः पर्युपासते ॥ १२
 स्त्रीणां रुदितनिर्घोषः श्वापदानां च गर्जितम् ।
 चित्ररूपमिदं कृष्णं विमृश्य प्रतिभाति मे ॥ १३
 युवा वृन्दारको नित्यं प्रवरस्त्रीनिपेवितः ।
 विविंशतिरसौ शेते ध्वस्तः पांसुषु माधव ॥ १४
 शरसंकुत्तवर्माणं वीरं विशसने हतम् ।
 परिवार्योसते गृध्राः परिविशं विविंशतिम् ॥ १५
 प्रविश्य समरे शरः पाण्डवानामनीकिनीम् ।
 स वीरशयने शेते परः सन्पुरुषोचिते ॥ १६
 स्मितोपपन्नं मुनसं मुञ्चु तागधिपोषमम् ।
 अतीव सौम्यवदनं कृष्णं पश्य विविंशतेः ॥ १७
 यं स्म तं पर्युपासन्ते बहुधा वरयोपितः ।
 क्रीडन्तमिव गन्धर्वं देवकन्याः सहस्रशः ॥ १८
 हन्तारं परमैन्यानां शरं समितिशोभनम् ।
 निवर्हणमभिघ्राणां दुःसहं विपहेत कः ॥ १९
 दुःसहस्यतदाभाति शरीरं संवृतं शरैः ।
 गिरिगन्धर्वैः फुल्लैः कर्णिकारैरिवाचितः ॥ २०
 शातक्रौंभ्या स्रजा भाति कवचेन च भास्वता
 अग्निनेव गिरिः श्वेतो गतामुगपि दुःसहः ॥ २१

॥ इति श्रीमन्महाभारते स्त्रीपर्वणि स्त्रीविलापपर्वणि एकोनविंशोऽध्यायः ॥ १९ ॥

विंशोऽध्यायः ॥ २० ॥

कृष्णंप्रति गान्धार्या रुदन्तीनां स्त्रीणां प्रदर्शनम् ॥ १ ॥

गान्धार्युवाच ।
 अध्यर्धगुणमादृत्यं बले शौर्यं च केशव ।
 अध्यर्धगुणं साधुगुणम् ॥ १ ॥

पित्रा त्वया च दाशाहं द्रुपं मिहमिवोत्कटम् ॥ १
 यो विभेदं च मूमेको मम पुत्रस्य दुर्भिदाम् ।
 स भूत्वा मृत्युरन्येषां स्वयं मृत्युवशं गतः ॥ २

तस्योपलक्ष्ये कृष्ण काष्णेरमिततेजसः ।
 अभिमन्योर्हृतस्यापि प्रभा नैवोपशाम्यति ॥ ३
 एषा विराटदुहिता स्नुषा गाण्डीवधन्वनः ।
 हतं बालां पतिं वीरं दृष्ट्वा शोचत्यनिन्दिता ॥ ४
 तमेषा हि समागम्य भार्या भर्तारमन्तिके ।
 विराटदुहिता कृष्ण पाणिना परिमार्जति ॥ ५
 तस्य वक्रमुपाधाय सौभद्रस्य मनस्विनी ।
 विबुद्धकमलाकारं कम्बुवृत्तशिरोधरम् ॥ ६
 कामरूपवती चैषा परिष्वजति भामिनी ।
 लज्जमाना पुरा चैनं माध्वीकमदमूर्च्छिता ॥ ७
 तस्य क्षतजसंदिग्धं जातरूपपरिष्कृतम् ।
 विमुच्य कवचं कृष्ण शरीरमभिवीक्षते ॥ ८
 अवेक्षमाणा तं बाला कृष्ण त्वामभिभाषते ।
 अयं ते पुण्डरीकाक्ष सदृशाक्षो निपातितः ॥ ९
 बले वीर्ये च सदृशस्तेजसा चैव तेऽनघ ।
 रूपेण च तथाऽत्यर्थं शेते भुवि निपातितः ॥ १०
 अत्यन्तं सुकुमारस्य राङ्गवाजिनशायिनः ।
 कच्चिदय शरीरं ते भूमौ न परितप्यते ॥ ११
 मातङ्गभुजवर्ष्माणौ ज्याक्षेपकठिनत्वचौ ।
 काश्चनाङ्गदिनौ शेते निक्षिप्य विपुलौ भुजौ ।
 व्यायम्य बहुधा नूनं सुखसुप्तः श्रमादिव ॥ १२
 एवं विलपतीमार्ता किं मां न प्रतिभाषसे ।
 न सराम्यपराधं ते किं मां न प्रतिभाषसे ॥ १३
 ननु मां त्वं पुरा दूरादभिवीक्ष्याभिभाषसे ।
 न सराम्यपराधं मे किं मां न प्रतिभाषसे ॥ १४
 आर्यामार्य सुभद्रां त्वमिमांश्च त्रिदशोपमान् ।
 पितृन्मां चैव दुःखार्ता विहाय क्व गमिष्यसि ॥ १५
 तस्य शोणितदिग्धान्वै केशानुन्नम्य पाणिना ।
 उत्सङ्गे वक्रमाधाय जीवन्तमिव पृच्छति ॥ १६
 स्वस्तीयं वासुदेवस्य पुत्रं गाण्डीवधन्वनः ।
 कथं त्वां रणमध्यस्थं जघ्नुस्ते महारथाः ॥ १७
 धिगस्तु क्रूरकर्तृस्तान्कृपकर्णजयद्रथान् ।

द्रोणद्रौणायनी चोभौ यैरहं विधवा कृता ॥ १८
 रथर्षभाणां सर्वेषां कथमासीत्तदा मनः ।
 बालं त्वां परिवार्यैकमनेकेषां च जघ्नताम् ॥ १९
 कथं नु पाण्डवानां च पाञ्चालानां तु पश्यताम् ।
 त्वं वीर निधनं प्राप्तो नाथवान्सन्ननाथवत् ॥ २०
 दृष्ट्वा बहुभिराक्रन्दे निहतं त्वां पिता तव ।
 वीरः पुरुषशार्दूलः कथं जीवति पाण्डवः ॥ २१
 न राज्यलामो विपुलः शत्रूणां च पराभवः ।
 प्रीतिं धास्यति पार्थानां त्वामृते पुष्करेक्षणे ॥ २२
 तव शस्त्रजिताँल्लोकान्धर्मेण च दमेन च ।
 क्षिप्रमन्वागमिष्यामि तत्र मां प्रतिपालय ॥ २३
 दुर्मरं पुनरप्राप्ते काले भवति केनचित् ।
 यदहं त्वां रणे दृष्ट्वा हतं जीवामि दुर्भगा ॥ २४
 कामिदानीं नरव्याघ्र श्लक्ष्णया स्मितया गिरा ।
 पितृलोके समेत्यान्यां मामिवामन्नयिष्यसि ॥ २५
 नूनमप्सरसां स्वर्गे मनांसि प्रमथिष्यसि ।
 परमेण च रूपेण गिरा च स्मितपूर्वया ॥ २६
 प्राप्य पुण्यकृताँल्लोकानप्सरोग्भिः समयिवान् ।
 सौभद्र विहरन्काले स्मरेथाः सुकृतानि मे ॥ २७
 एतावानिह संवासो विहितस्ते मया सह ।
 पण्मासान्सप्तमे मासि त्वं वीर निधनं गतः ॥ २८
 इत्युक्तवचनानामेनामपकर्षन्ति दुःखिताम् ।
 उत्तरां मोघसंकल्पां मत्स्वराजकुलस्त्रियः ॥ २९
 उत्तरामपकृष्यैनामार्तामार्ततराः स्वयम् ।
 विराटं निहतं दृष्ट्वा क्रोशन्ति विलपन्ति च ॥ ३०
 द्रोणास्त्रशरसंकुचं शयानं रुधिरक्षितम् ।
 विराटं वितुदन्त्येते गृध्रगोमायुवायसाः ॥ ३१
 वितुघमानं विहगैर्विराटमसितेक्षणाः ।
 न शक्नुवन्ति विहगान्निवारयितुमातुराः ॥ ३२
 आसामातपतप्तानामायासेन च योषिताम् ।
 श्रमेण च विवर्णानां वक्राणां विप्लुतं वपुः ॥ ३३
 उत्तरं चाभिमन्युं च काम्भोजं च सुदक्षिणम् ।

दुष्करं पुनरप्राप्तं काले भवति केनचित् इति क. पाठः ।
 दुष्करं प्रति न प्राप्तमित्यादि छ. ट. पाठः ॥ २४ ॥

वपुः शस्ताकृतिः । वपुः क्लीबं तनौ शस्ताकृतावपीति मेदिनी
 ॥ ३३ ॥ विंशतितमोऽध्यायः ॥ २० ॥

कार्ष्णिनाऽभिहतं पश्य लक्ष्मणं प्रियदर्शनम् । आयोधनशिरोमध्ये शयानं पश्य माधव ॥ २४

॥ इति श्रीमन्महाभारते स्त्रीपर्वणि स्त्रीविलापपर्वणि विंशोऽध्यायः ॥ २० ॥

एकविंशोऽध्यायः ॥ २१ ॥

कृष्णं प्रति गान्धार्या कर्णशरीरस्य विलपन्तीनां तत्स्त्रीणां च प्रदर्शनम् ॥ १ ॥

गान्धार्युवाच ।
एष वैकर्तनः शेते महेष्वासो महारथः ।
ज्वलितानलवत्सङ्ख्ये संशान्तः पार्थतेजसा ॥ १
पश्य वैकर्तनं कर्णं निहत्यातिरथान्वहन् ।
शोणितौघपरीताङ्गं शयानं पतितं भुवि ॥ २
अमर्षी दीर्घरोपश्च महेष्वासो महारथः ।
रणे विनिहतः शेते शूरो गाण्डीवधन्वना ॥ ३
यं स पाण्डवसंत्रासान्मम पुत्रा महारथाः ।
प्रायुध्यन्त पुरस्कृत्य मातङ्गा इव यूथपम् ॥ ४
शार्दूलमिव सिंहेन समरे सव्यसाचिना ।
मातङ्गमिव मत्तेन मातङ्गेन निपातितम् ॥ ५
तमेताः पुरुषव्याघ्र निहतं शूरमाहवे ।
प्रकीर्णमूर्धजान्तस्य स्त्रियन्तं पर्युपासते ॥ ६
उद्विग्नः मततं यस्माद्धर्मगजो युधिष्ठिरः ।
त्रयोदशममा निद्रां चिन्तयन्नाध्यगच्छत ॥ ७
अनाधृष्यः पर्युद्धे शत्रुभिर्मघवानिव ।
युगान्ताग्निगिवाचिष्मान्हिमवानिव सुस्थिरः ॥ ८
स भूत्वा शरणं पूर्वं धार्तराष्ट्रस्य माधव ।

भूमौ विनिहतः शेते वातभग्न इव द्रुमः ॥ ९
पश्य कर्णस्य पत्नीं त्वं वृषसेनस्य मातरम् ।
लालप्यमानां करुणं रुदतीं पतितां भुवि ॥ १०
आचार्यशापोऽनुगतो ध्रुवं त्वां
यदग्रसच्चक्रमियं धरित्री ।
ततः शरेणापहतं शिरस्ते
धनञ्जयेनाहवचक्रमध्ये ॥ ११
हाहा धिगेपा पतिता विसंज्ञा
समीक्ष्य जाम्बूनदवद्धकक्षम् ।
कर्णं महाबाहुमदीनसत्वं
मुपेणमाता रुदती भृशार्ता ॥ १२
अल्पावशेषोऽहि कृतो महात्मा
शरीरभक्षैः परिभक्षयद्भिः ।
द्रष्टुं न संप्रीतिकरः शशीव
कृष्णस्य पक्षस्य चतुर्दशहे ॥ १३
सा वर्तमाना पतिता पृथिव्या-
मुन्थाय दीना पुनरव चैषा ।
कर्णस्य वक्त्रं परिजिघ्रमाणा
गेरुयते पुत्रवधाभितप्ता ॥ १४

॥ इति श्रीमन्महाभारते स्त्रीपर्वणि स्त्रीविलापपर्वणि एकविंशोऽध्यायः ॥ २१ ॥

द्वाविंशोऽध्यायः ॥ २२ ॥

गान्धार्या कृष्णं प्रति बाह्लिकादीनां तथा तत्स्त्रीणां च प्रदर्शनम् ॥ १ ॥

गान्धार्युवाच ।
आवन्त्य भीमसेनं भक्षयन्ति निपातितम् ।
गृध्रगोमायवः शरं द्रवन्धुमवन्धुवन् ॥ १
तं पश्य कदनं कृत्वा शराणां मधुमदन ।
शयानं वीरशयने रुधिरेण समुक्षितम् ॥ २
तं सुमालाश्च कङ्काश्च कव्यादाश्च पृथग्विधाः ।

तेन तेन विकर्पन्ति पश्य कालस्य पर्ययम् ॥
शयानं वीरशयने शूरमाक्रन्दकारिणम् ।
आवन्त्यमभितो नार्यो रुदत्यः पर्युपासते ॥
प्रातिपेयं महेष्वासं हतं भीमेन बाह्लिकम् ।
प्रसुप्तमिव शार्दूलं पश्य कृष्णमनस्विनम् ॥
अतीव मुखवर्णाऽस्य निहतस्यापि शोभते ।

कलावशेषो हि इति क. पाठः ॥ १३ ॥ गेरुयते दुःखचयाभि-

तमा इति क. ट. पाठः ॥ १४ ॥ एकविंशतितमोऽध्यायः २

सोमस्येवाभिर्पूर्णस्य पौर्णमास्यां सद्युद्यतः ॥ ६ ॥ दुःशलां मानयद्भिस्तु तदा युक्तो जयद्रथः ।
 पुत्रशोकाभितेन प्रतिज्ञां चाभिरक्षता । कथमद्य न तां कृष्ण मानयन्ति स ते पुनः ॥ १३ ॥
 पाकशासनिना सङ्ख्ये वार्धक्षत्रिर्निपातितः ॥ ७ ॥ सैन्यं मे मुता बाला प्रस्वलन्तीव दुःखिता ।
 एकादशचमूर्भिन्वा रक्ष्यमाणं महात्मभिः । प्रमापयन्ती चान्मानमाक्रोशन्तीव पाण्डवान् ॥ १४ ॥
 सत्यं चिकीर्षता पश्य हतमेनं जयद्रथम् ॥ ८ ॥ किन्तु दुःखतरं कृष्ण परं मम भविष्यति ।
 सिन्धुर्मावीरभर्ता र्पपूर्णं मनस्विनम् । यन्मुता विधवा बाला स्तुपाश्च निहतेश्वरः ॥ १५ ॥
 भक्षयन्ति शिवा गृध्रा जनादनं जयद्रथम् ॥ ९ ॥ हाहा धिग्दुःशलां पश्य वीतशोकभयामिव ।
 संरक्ष्यमाणं भायाभिरनुरक्ताभिरच्युत । मर्तुः शिर अपश्यन्तीं धावमानामितस्ततः ॥ १६ ॥
 भीषयन्त्यो विकर्षन्ति गहनं निम्नमन्तिकात् ॥ १० ॥ वारयामास यः सर्वान्पाण्डवान्पुत्रगृद्धिनः ।
 तमेताः पर्युपासन्ते वीक्ष्यमाणा महाभुजम् । स हत्वा विपुलाः सेनाः स्वयं मृत्युवशं गतः ॥ १७ ॥
 सिन्धुर्मावीरकाम्भोजगान्धार्यवनस्त्रियः ॥ ११ ॥ तं मत्तमिव मातङ्गं वीरं परमदुर्जयम् ।
 यदा कृष्णामुपादाय प्राद्रवत्केकरैः सह । परिवार्य रुदन्येताः स्त्रियश्चन्द्रोपमाननाः ॥ १८ ॥
 तदेव वध्यः पाण्डूनां जनादनं जयद्रथः ॥ १२ ॥

॥ इति श्रीमन्महामारते स्त्रीपर्वणि स्त्रीविलापपर्वणि द्वाविंशोऽध्यायः ॥ २२ ॥

त्रयोविंशोऽध्यायः ॥ २३ ॥

कृष्णं प्रति गान्धार्यो भीष्मद्रोणादिगुणानुवर्णनपूर्वकं तत्तच्छरीराणां विलपन्तीनां तत्तत्स्त्रीणां च प्रदर्शनम् ॥ १ ॥

गान्धार्युवाच । शल्यं निपतितं नार्यः परिवार्याभितः स्थिताः ।
 एष शल्यो हतः शेते साक्षान्नकुलमातुलः । वामिता गृष्टयः पङ्क्तं परिमम्रमिवर्षभम् ॥ ९ ॥
 धर्मज्ञेन हतस्तात धर्मराजेन संयुगे ॥ १ ॥ शल्यं शरणदं शूरं पश्येमं वृष्णिनन्दन ।
 यस्त्वेवा स्पर्धते नित्यं सर्वत्र पुरुषर्षभ । शयानं वीरशयने शर्वविशकलीकृतम् ॥ १० ॥
 स एष निहतः शत मद्रगजो महाबलः ॥ २ ॥ एष शैलालयो राजा भगदन्तः प्रतापवान्
 'जयद्रथे यदि ब्रूयुरपराधं कथंचन । गजाङ्कुशधरः श्रीमाञ्छते भुवि निपातितः ॥ ११ ॥
 मद्रपुत्रे कथं ब्रूयुरपराधं विवक्ष्वः ॥' ३ ॥ यस्य रुक्ममयी माला शिरस्येवा विराजते ।
 येन संगृह्यता तात रथमाधिरथैर्युधि । धापदं रक्ष्यमाणस्य शोभयन्तीव मूर्धजान् ॥ १२ ॥
 जयार्थं पाण्डुपुत्राणां तदा तेजोवधः कृतः ॥ ४ ॥ एतेन किल पार्थस्य युद्धसामीन्मुदारुणम् ।
 अहो धिक्पश्य शल्यस्य पूर्णचन्द्रसुदर्शनम् । रोमहर्षणमन्युग्रं शक्रस्य त्वहिना यथा ॥ १३ ॥
 मुखं पद्मपलाशाक्षं कांकेरादष्टमव्रणम् ॥ ५ ॥ योधयित्वा माहाबाहुरेप पार्थ धनञ्जयम् ।
 एषा चामीकराभस्य तप्तकाञ्चनमग्रा । संशयं गमयित्वा च कुन्तीपुत्रेण पातितः ॥ १४ ॥
 आस्याद्विनिःसृता जिह्वा भक्ष्यते कृष्ण पक्षिभिः ६ ॥ यस्य नास्ति समो लोके शौर्यं वीर्यं च कश्चन ।
 युधिष्ठिरेण निहतं शल्यं समितिशोभनम् । स एष निहतः शेते भीष्मो भीष्मकृदाहवे ॥ १५ ॥
 रुदन्यः पर्युपासन्ते मद्रगजं कुलाङ्गनाः ॥ ७ ॥ पश्य शान्तनवं कृष्ण शयानं सूर्यवर्चसम् ।
 एताः सुमुखमवसना मद्रगजं नगर्षभम् । युगान्त इव कालेन पातितं सूर्यमम्बरात् ॥ १६ ॥
 क्रोशन्त्योऽथ समासाद्य क्षत्रियाः क्षत्रियर्षभम् ॥ ८ ॥ एष तप्त्वा रणे शत्रून्शस्त्रतापेन वीर्यवान् ।

वार्धक्षत्रिर्जयद्रथः ॥ ७ ॥ द्वाविंशोऽध्यायः ॥ २२ ॥

परिमम्रमिव द्विपमिति ज्ञः पाठः ॥ ९ ॥ अहिना पुत्रा-

सुरेण ॥ १३ ॥ भीष्मकृन् भयंकरवर्मेकृत् ॥ १५ ॥

नरसूर्योऽस्तमभ्येति सूर्योऽस्तमिव केशव ॥ १७ यस्य निर्दहतः सेनां गतिरग्रेरिवाभवत् ।
 शरतल्पगतं भीष्ममूर्ध्वरेतसमच्युतम् । स भूमौ निहतः शेते शान्ताचिरिव पावकः ॥ ३१
 शयानं वीरशयने पश्य शूरनिषेविते ॥ १८ धनुर्मुष्टिरशीर्णश्च हस्तावापश्च माधव ।
 कर्णिनालीकनाराचैरास्तीर्य शयनोत्तमम् । द्रोणस्य निहतस्यापि दृश्यते जीवतो यथा ॥ ३२
 आविश्य शेते भगवान्स्कन्दः शरवणं यथा ॥ १९ वेदा यस्माच्च चत्वारः सर्वाण्यस्त्राणि केशव ।
 अतूलपूर्णं गाङ्गेयस्त्रिभिर्बाणैः समन्वितम् । अनपेतानि वै शूराद्यथैवादौ प्रजापतेः ॥ ३३
 उपधायोपधानाभ्यं दत्तं गाण्डीवधन्वना ॥ २० चन्दनार्हाविमौ तस्य वन्दिभिर्वन्दितां शुभौ ।
 पालयानः पितुः शास्त्रमूर्ध्वरेता महायशाः । गोमायवो विकर्षन्ति पादौ शिष्यशताचितौ ॥ ३४
 एष शान्तनवः शेते माधवाप्रतिमो युधि ॥ २१ द्रोणं द्रुपदपुत्रेण निहतं मधुमुदन ।
 धर्मान्मा तात सर्वज्ञः पारावर्येण निर्णये । कृपी कृपणमन्वास्ते दुःखीपहतचेतना ॥ ३५
 अमर्त्य इव मर्त्यः सन्नेष प्राणानधारयत् ॥ २२ तां पश्य रुदतीमार्ती मुक्तकेशीमधोमुखीम् ।
 नास्ति युद्धे कृती कश्चिन्न विद्वान्न पराक्रमी । हतं पतिमुपामन्तीं द्रोणं शस्त्रभृतां वरम् ॥ ३६
 यत्र शान्तनवो भीष्मः शेतेऽथ निहतः परः ॥ २३ बाणैर्भिन्नतनुबाणं धृष्टद्युम्नेन केशव ।
 स्वयमेतेन शूरेण पृच्छ्यमानेन पाण्डवैः । उपास्ते वै मृधं द्रोणं जटिला ब्रह्मचारिणी ॥ ३७
 धर्मज्ञेनाहवे मृत्युरादिष्टः मत्यवादिना ॥ २४ प्रेतकृत्ये च यतते कृपी कृपणमातुग ।
 प्रनष्टः कुरुवंशश्च पुनर्येन समुद्धृतः । हतस्य समं भर्तुः सुकुमारी यशस्विनी ॥ ३८
 स गतः कुरुभिः मार्धं महावुद्धिः पराभवम् ॥ २५ अग्नीनाधाय विधिवचित्तां प्रज्वाल्य सर्वतः ।
 धर्मेण कुरवः केन परिद्रक्ष्यन्ति माधव । द्रोणमाधाय गायन्ति त्रीणि सामानि सामगाः ॥
 हते देवव्रते भीष्मे देवकल्पे नरपंभे ॥ २६ कुर्वन्ति च चितामेते जटिला ब्रह्मचारिणः ।
 अर्जुनस्य विनेताग्माचार्यं मात्यकेस्तथा । धनुभिः शक्तिभिश्चैव रथनीडैश्च माधव ॥ ४०
 तं पश्य पतितं द्रोणं कुरुणां गुरुमुत्तमम् ॥ २७ शरैश्च विविधैर्गन्धैर्द्रक्ष्यन्ते भूर्गितजमम् ।
 अस्त्रं चतुर्विधं वेदं यथैव त्रिदशेश्वरः । त एते द्रोणमादाय गायन्ति च रुदन्ति च ॥ ४१
 भार्गवो वा महावीर्यस्तथा द्रोणोऽपि माधव ॥ २८ मामभिस्त्रिभिर्गन्तव्यैर्गनुशमन्ति चापरे ।
 यस्य प्रमादाद्वीभत्सुः पाण्डवः कर्म दृक्कर्म । अग्नावग्निं समाधाय द्रोणं हुत्वा हुताशने ॥ ४२
 चकार स हतः शेते नैनमस्त्राण्यपालयन् ॥ २९ गच्छन्त्यभिमुख्य गङ्गां द्रोणशिष्या द्विजातयः ।
 यं पुरोधाय कुरव आह्वयन्ति स्म पाण्डवान् । अपमर्त्यां चितिं कृत्वा पुष्कृत्य कृपीं तथा ॥ ४३
 सोऽयं शस्त्रभृतां श्रेष्ठो द्रोणः शस्त्रपृथक्कृतः ॥ ३०

॥ इति श्रीमन्महाभारते स्त्रीविलापपर्वणि त्रयोविंशोऽध्यायः ॥ २३ ॥

चतुर्विंशोऽध्यायः ॥ २४ ॥

कृष्णप्रति गान्धार्थ्य भूरिश्रवः प्रभृतिशरीराणां तत्तत्स्त्रीणां च प्रदर्शनम् ॥ १ ॥

गान्धार्थ्यवाच ।

सोमदत्तमुतं पश्य युयुधानेन पतितम् ।

शास्त्रं आज्ञाम् ॥ २१ ॥ निर्णये पारावर्येण । परावरं परलो-
 केहलोकां तद्रूपयेण ज्ञानेन । तत्त्वज्ञानवत्येन प्राणानधारयदि-
 त्यर्थः । पारंपर्येऽथ निर्णय इति छ. पाठः । पारावर्यस्य निर्णय

वितुद्यमानं विहर्गवद्भूमिर्माधवान्तिके ॥ १

पुत्रशोकाभिर्गन्तव्यः सोमदत्तो जनार्दन ।

द्राति क. ट. पाठः ॥ २२ ॥ धर्मेण कुरवः के नु परिद्रक्ष्यन्ति
 माधव । गते देवव्रते स्वर्गे देवकल्पे नरपंभे इति छ. पाठः ॥ २६ ॥
 शिष्यशराचित्ताविति क. पाठः ॥ ३४ ॥ त्रयोविंशोऽध्यायः ॥ २३ ॥

युयुधानं महेष्वासं गर्हयन्निव दृश्यते ॥ २
 असौ हि भूरिश्रवसो माता शोकपरिप्लुता ।
 आश्वासयति भर्तारं सोमदत्तमनिन्दिता ॥ ३
 दिष्ट्या नैनं महाराज दारुणं भरतक्षयम् ।
 कुरुसंकन्दनं घोरं युगान्तमनुपश्यसि ॥ ४
 दिष्ट्या यूपध्वजं पुत्रं वीरं भूरिसहस्रदम् ।
 अनेककतुयज्वानं निहतं नानुपश्यसि ॥ ५
 दिष्ट्या स्नुषाणामाक्रन्दे घोरं विलपितं बहु ।
 न शृणोपि महाराज सारमीनामिवर्णवे ॥ ६
 एकवस्त्रास्तु पञ्चैताः प्रकीर्णामितमूर्धजाः ।
 स्नुषास्ते परिधावन्ति हतापत्या हतेश्वराः ॥ ७
 श्वापदैर्भक्ष्यमाणं त्वमहो दिष्ट्या न पश्यसि ।
 छिन्नबाहुं नरव्याघ्रमर्जुनेन निपातितम् ॥ ८
 शलं विनिहतं सङ्ख्ये भूरिश्रवसमेव च ।
 स्नुषाश्च विविधाः सर्वा दिष्ट्या नाद्येह पश्यसि ॥ ९
 दिष्ट्या तत्काञ्चनं छत्रं यूपकेतोर्महात्मनः ।
 विनिकीर्णं रथोपस्थे सोमदत्तेन पश्यसि ॥ १०
 अमूस्तु भूरिश्रवसो भार्याः सात्यकिना हतम् ।
 परिवार्यानुशोचन्ति भर्तारमसितेक्षणाः ॥ ११
 एता विलप्य करुणं भर्तृशोकेन कथिताः ।
 पतन्त्यभिमुखा भूमौ कृपणं वत केशव ॥ १२
 बीभत्सुरतिबीभत्सं कर्मेदमकरोत्कथम् ।
 प्रमत्तस्य यदच्छत्सीद्बाहुं शूरस्य यज्वनः ॥ १३
 ततः पापतरं कर्म कृतवानपि सात्यकिः ।
 यस्मात्प्रायोपविष्टस्य प्राहार्पात्संशितात्मनः ॥ १४
 एको द्वाभ्यां हतः शेते क्षत्रधर्मेण धार्मिकः ।
 किन्तु वक्ष्यति वै सत्सु गोष्ठीषु च सभासु च ॥ १५
 अपुण्यमयशस्यं च कर्मेदं सात्यकिः स्वयम् ।
 इति यूपध्वजस्यैताः स्त्रियः क्रोशन्ति माधव ॥ १६

भार्या यूपध्वजस्यैषा करसंमितमध्यमा ।
 कृत्योत्सङ्गे भुजं भर्तुः कृपणं परिदेवति ॥ १७
 अयं स हन्ता शूराणां मित्राणामभयप्रदः ।
 प्रदाता गोसहस्राणां क्षत्रियान्तकरः करः ॥ १८
 अयं स रशनोत्कर्षी पीनस्तनविमर्दनः ।
 नाभ्यूरुजघनस्पर्शी नीवीविस्त्रसनः करः ॥ १९
 वासुदेवस्य सान्निध्ये पार्थेनाक्लिष्टकर्मणा ।
 युध्यतः समरेऽन्येन प्रमत्तस्य निपातितः ॥ २०
 किन्तु वक्ष्यसि संसत्सु कथासु च जनार्दन ।
 अर्जुनस्य महत्कर्म स्वयं वा स किरीटभृत् ॥ २१
 इत्येवं गर्हयित्वैषा तूष्णीमास्ते वराङ्गना ।
 तामेतामनुशोचन्ति सपत्न्यः स्वामिव स्नुषाम् ॥ २२
 गान्धारराजः शकुनिर्वलवान्सत्यविक्रमः ।
 निहतः सहदेवेन भागिनेयेन मातुलः ॥ २३
 यः पुरा हेमदण्डाभ्यां व्यजनाभ्यां स वीज्यते ।
 स एष पक्षिभिः पक्षैः शयान उपवीज्यते ॥ २४
 यः स्वरूपाणि कुरुते शतशोऽथ सहस्रशः ।
 तस्य मायाविनो माया दग्धाः पाण्डवतेजसा ॥ २५
 मायया निकृतिप्रज्ञो जितवान्यो युधिष्ठिरम् ।
 सभायां विपुलं राज्यं स जहौ जीवितं कथम् ॥ २६
 शकुन्ताः शकुनिं कृष्ण समन्तात्पर्युपासते ।
 कितवं मम पुत्राणां विनाशायोपशिक्षितम् ॥ २७
 एतेनैतन्महर्द्धं प्रसक्तं पाण्डवैः सह ।
 वधाय मम पुत्राणामात्मनः सगणस्य च ॥ २८
 यथैव मम पुत्राणां लोकाः शस्त्रजिताः प्रभो ।
 एवमस्यापि दुर्युद्धेलोकाः शस्त्रेण वै जिताः ॥ २९
 कथं च नायं तत्रापि पुत्रान्मे भ्रातृभिः सह ।
 विरोधयेद्दुप्रज्ञाननृजुर्मधुमदन ॥ ३०

॥ इति श्रीमन्महाभारते स्त्रीपर्वणि स्त्रीविलापपर्वणि चतुर्विंशोऽध्यायः ॥ २४ ॥

पञ्चविंशोऽध्यायः ॥ २५ ॥

कृष्णं प्रति गान्धारायां कुरुपाण्डवसंक्षयस्य कृष्णोपेक्षणहेतुकत्वकथनपूर्वकं सर्ववन्द्यसंक्षयाय शापदानम् ॥ १ ॥

गान्धार्युवाच ।

काम्भोजं पश्य दूर्धर्षं काम्भोजास्तरणोचितम् ।

शयानमृषमस्कन्धं हतं पांसुषु माधव ॥ १

अस्य क्षतजमदिग्धो बाहू चन्दनरूपितौ ।

अवेक्ष्य कृपणं भार्या विलपत्यतिदुःखिता ॥ २

इमौ तौ पश्चिमस्थौ बाहू चन्दनरूपितौ ।

ययोर्विवरमापन्नां न गतिर्मां पुगऽजहान् ॥ ३

कां गतिं तु गमिष्यामि त्वया हीना जनेश्वर ।

दृग्वन्धुरनाथा च वेपन्ती मधुरस्वरा ॥ ४

आतपं काम्यमानानां विविशानामिव स्रजाम् ।

कान्तानामपि नारीणां जहाति श्रीनं वै तनूः ॥ ५

शयानमभितः शरं कालिङ्गं सधुमुदन ।

पश्य दीप्ताङ्गदयुतं प्रदिमानं धनुष्मताम् ॥ ६

भागधानामधिपतिं जयन्मेनं जनादेन ।

परिवार्य प्ररुदिता मागध्यः पश्य योषितः ॥ ७

हृग्णायतनेत्राणां मुखगणां जनादेन ।

मनःधुतिहर्षं ज्ञादो मनो मोहयतीव मे ॥ ८

प्रकीर्णवस्त्राभरणा रुदन्त्यः शोककथिताः ।

स्वार्मान्जयनोपेता मागध्यः शरमे धुवि ॥ ९

कोमलानामधिपतिं राजपुत्रं वृहद्वलम् ।

भर्तारं परिवार्यताः पृथक्प्ररुदिताः स्त्रियः ॥ १०

अस्य गात्रगतान्वाणान्कार्पाणिबाहुबलेरितान् ।

उद्वगन्त्यमुखाविष्टा मुञ्चमानाः पुनः पुनः ॥ ११

आसां सर्वानवद्यानाभातपेन परिश्रमात् ।

प्रमलानर्तलिनाभानि भान्ति वक्त्राणि माधव ॥ १२

द्रोणेन निहताः शरा शरमे रुचिराङ्गदाः ।

धृष्टद्युम्नमुताः सर्वे शिशवो हेममालिनः ॥ १३

गथाभ्यगारं चापाचिं शरशक्तिगदेन्धनम् ।

द्रोणमासाद्य निर्दग्धाः शलभा इव पावकम् ॥ १४

तथैव निहताः शराः शरमे रुचिराङ्गदाः ।

द्रोणनाथिमुखाः सङ्क्षेपे भ्रातरः पञ्च केकयाः ॥ १५

तप्तकाञ्चनवर्माणस्तालध्वजगन्धर्वजाः ।

भामयन्ति महीं भासा ज्वलिता इव पावकाः ॥ १६

द्रोणेन द्रुपदं सङ्क्षेपे पश्य माधव पातितम् ।

महाद्विपमिवारण्ये सिंहेन महता हतम् ॥ १७

पाञ्चालराज्ञो विमलं पुण्डरीकाक्ष पाण्डुरम् ।

आतपत्रं समाभाति शरदीव निशाकरः ॥ १८

एतास्तु द्रुपदं वृद्धं स्नुषा भार्याश्च दुःखिताः ।

दग्ध्वा गच्छन्ति पाञ्चालराजानमपमन्यतः ॥ १९

धृष्टकेतुं महात्मानं चेदिपुङ्गवमङ्गनाः ।

द्रोणेन निहतं शरं हरन्ति हतचेतसः ॥ २०

द्रोणास्त्रमभिहत्यैष विमर्दे मधुमुदन ।

महोष्वाभो हतः शेते वज्राहत इव द्रुमः ॥ २१

एष चेदिपतिः शरो धृष्टकेतुर्महार्थः ।

शेते विनिहतः सङ्क्षेपे हन्वा शश्वन्महमशः ॥ २२

वितुघमानं विहर्षेण भार्याः पर्युपाश्रिताः ।

चेदिगजं हर्षकेश हतं मवलवान्धवम् ॥ २३

दाशार्हपुत्रजं वीरं शयानं मत्स्यविक्रमम् ।

आरोप्याङ्के रुदन्त्येताश्चेदिगज वराङ्गनाः ॥ २४

अस्य पुत्रं हर्षकेश सुवक्त्रे चारुकुण्डलम् ।

द्रोणेन समरे पश्य निकृत्तं बहुधा शरैः ॥ २५

पितरं नूनमाजिस्थं युध्यमानं परैः सह ।

नाजहान्पितरं वीरमद्यापि मधुमुदन ॥ २६

एवं समापि पुत्रस्य पुत्रः पितरमन्वगात् ।

दुर्योधनं महाबाहो लक्ष्मणः परवीरहा ॥ २७

विन्दानुविन्दावावन्त्यौ पतितौ पश्य माधव ।

हिमान्ते पुष्पितौ शालौ मरुता गलिताविव ॥ २८

काञ्चनाङ्गदवर्माणौ वाणमङ्गधनुर्धरा ।

ऋषभप्रतिरूपाश्चो शयानौ विमलमर्जा ॥ २९

अवध्याः पाण्डवाः कृष्ण सर्वे एव त्वया सह ।

ये मुक्ता द्रोणर्षीण्यभ्यां कर्णाद्वैकर्तनान्कृपात् ॥ ३०

दुर्योधनाद्रोणमुतान्मेन्धवाच्च जयद्रथात् ।

काम्भोजं सारयः कम्बु जनेश्वरः ॥ १ ॥ बाहू चन्दनरूपितौ
इति अ. पाठः ॥ ३ ॥ दीप्ताङ्गदयुतं प्रदिमानं महाधनुर्मतिः अ.

पाठः ॥ ३ ॥ दाशार्हपुत्रजमित्यत्र पुत्र्यमापि पुत्रशब्दः ॥ २४ ॥
पितरमिति पितृपदस्यान्तिः शोककुलवाच दोषाय ॥ २६ ॥

सोमदत्तादिकर्णाच्च शूराच्च कृतवर्मणः ॥ ३१
 ये हन्युः शस्त्रवेगेन देवानपि नरर्षभाः ।
 त इमे निहताः सङ्ख्ये पश्य कालस्य पर्ययम् ॥ ३२
 नातिभारोऽस्ति देवस्य ध्रुवं माधव कश्चन ।
 यदिमे निहताः शूराः क्षत्रियैः क्षत्रियर्षभाः ।
 'शूराश्च कृतविद्याश्च मम पुत्रा मनस्विनः ॥' ३३
 तदेव निहताः कृष्ण मम पुत्रास्तरुम्विनः ।
 यदेवाकृतकामस्त्वमुपप्राप्त्य गतः पुनः ॥ ३४
 शन्तनोश्चैव पुत्रेण प्राज्ञेन विदुरेण च ।
 तदेवोक्तास्मि मा स्नेहं कुरुष्वान्मनुतेष्विति ॥ ३५
 तयोर्हि दर्शनं नैतन्मिथ्या भवितुमर्हति ।
 अचिरैरेव मे पुत्रा भस्मीभूता जनार्दन ॥ ३६
 वैशंपायन उवाच ।
 इत्युक्त्वा न्यपतद्भर्मा गान्धारी शोकमूर्च्छिता ।
 दुःखोपहतविज्ञाना धैर्यमुत्सृज्य भागत ॥ ३७
 ततः कोपपरीताङ्गी पुत्रशोकपरिप्लुता ।
 जगाद शौरिं दोषेण गान्धारी व्यथितेन्द्रिया ॥ ३८
 गान्धार्युवाच ।
 पाण्डवा धार्तराष्ट्राश्च क्रुद्धाः कृष्ण परस्परम् ।
 उपेक्षिता विनश्यन्तस्त्वया कस्माज्जनार्दन ॥ ३९
 शक्तेन बहुभृत्येन विपुले तिष्ठता बले ।
 उभयत्र समर्थेन श्रुतवाक्येन चैव ह ॥ ४०

॥ इति श्रीमन्महाभारते स्त्रीपर्वणि स्त्रीविलापपर्वणि पञ्चविंशोऽध्यायः ॥ २५ ॥

ममार्पं च स्त्रीविलापपर्व ॥ २ ॥

(अथ श्राद्धपर्व ॥ ३ ॥)

पङ्क्तिशोऽध्यायः ॥ २६ ॥

शोकाद्भुवि पतिताया गान्धार्याः कृष्णेनाश्वासनम् ॥ १ ॥ युधिष्ठिराजया विदुरसंजयादिभिर्मृत्तानां दाहक्रियाकरणम् ॥ २ ॥

श्रीभगवानुवाच ।

उत्तिष्ठोत्तिष्ठ गान्धारि मा च शोके मनः कृथाः ।
 तवैव ह्यपगधेन कुग्धो निधनं गताः ॥ १
 यत्त्वं पुत्रं दुर्गन्मानमीर्षुमत्यन्तमानिनम् ।

तयोर्भाष्मविदुरयोः दर्शनं अनागतवेक्षणम् ॥ ३६ ॥ जगाद
 शौरिं रोपेणति ट. पाठः ॥ ३८ ॥ अभ्युत्स्य यशोपयं रायन
 ॥ ४७ ॥ चीर्णं चरसि मदनुष्ठितमेवानुतिष्ठसि । स्वतपोनाशार्थ-

इच्छतोपेक्षितो नाशः कुरूणां मधुसूदन ।
 यस्मात्त्वया महाबाहो फलं तस्मादवाप्नुहि ॥ ४१
 पतिशुश्रूषया यन्मे तपः किञ्चिदुपार्जितम् ।
 तेन त्वां दुर्गवापेन शपे चक्रगदाधरम् ॥ ४२
 यस्मात्परस्परं घ्नन्तो ज्ञातयः कुरुपाण्डवाः ।
 उपेक्षितास्ते गोविन्द तस्माज्ज्ञातीन्वधिष्यसि ॥ ४३
 त्वमप्युपस्थिते वर्षे पदत्रिंशे मधुसूदन ।
 हतज्ञातिहतामात्यो हतपुत्रो वनेचरः ॥ ४४
 अनाथवदविज्ञातो लोकेष्वनभिलक्षितः ।
 कुन्मितेनाभ्युपायेन निधनं समवाप्स्यसि ॥ ४५
 तवाप्येवं हतमुता निहतज्ञातिवान्धवाः ।
 स्त्रियः परिपतिष्यन्ति यथैता भगवत्स्त्रियः ॥ ४६
 वैशंपायन उवाच ।
 तच्छ्रुत्वा वचनं घोरं वासुदेवो महामनाः ।
 उवाच देवीं गान्धारीमीपदभ्युत्स्य यन्निव ॥ ४७
 ज्ञानेऽहमेतदप्येवं चीर्णं चरसि क्षत्रिये ।
 देवादेव विनश्यन्ति वृष्णयो नात्र संशयः ॥ ४८
 मंहर्ता वृष्णिचक्रस्य नान्यो मद्विद्यते शुभे ।
 अवध्यास्ते नरैरग्न्यैरपि वा देवदानवैः ॥ ४९
 परस्परकृतं नाशं यतः प्राप्स्यन्ति यादवाः ।
 इत्युक्तवति दाशार्हे पाण्डवास्त्रस्तचेतसः ।
 बभूवुर्भुशमंविद्धा निराशाश्चापि जीविते ॥ ५०

दुर्योधनं पुरस्कृत्य दुष्कृतं साधु मन्यसे ॥ २
 निष्ठुरं वैरपुरुषं वृद्धानां शासनातिगम् ।
 कथमात्मकृतं दोषं मथ्याधातुमिहेच्छसि ॥ ३
 मृतं वा यदि वा नष्टं योऽस्तीतमनुशोचति ।

मिति भावः ॥ ४८ ॥ पञ्चविंशोऽध्यायः ॥ २५ ॥

दुष्कृतं दुराचरितं स्वकीयम् ॥ २ ॥ वैरप्रियं पुरुषं वैरपुरु-
 पम् ॥ ३ ॥

जयद्रथं च राजानमभिमन्युं च भारत ।
 दौःशासनिं लक्ष्मणं च धृष्टकेतुं च पार्थिवम् ॥ ३२
 बृहद्वलं सोमदत्तं सृञ्जयं च महारथम् ।
 राजानिःक्षेमधन्वानं विराटद्रुपदौ तथा ॥ ३३
 शिखण्डिनं च पाञ्चाल्यं धृष्टद्युम्नं च पार्षतम् ।
 युधामन्युं च विक्रान्तमुत्तमौजसमेव च ॥ ३४
 कौसल्यं द्रौपदेयांश्च शकुनिं चापि सौवलम् ।
 अचलं वृषकं चैव भगदत्तं च पार्थिवम् ॥ ३५
 कर्णं वैकर्तनं चैव सहपुत्रममर्षणम् ।
 केकयांश्च महेष्वासांस्त्रिगर्तीश्च महारथान् ॥ ३६
 घटोत्कचं राक्षसेन्द्रं वक्रभ्रातरमेव च ।
 अलम्बुसं राक्षसेन्द्रं जलसन्धं च पार्थिवम् ॥ ३७
 एतांश्चान्यांश्च सुवहून्पार्थिवांश्च सहस्रशः ।

धृतधाराहुतैर्दीप्तैः पावकैः समदाहयन् ॥ ३८
 पितृमेधाश्च केषांचित्प्रावर्तन्त महात्मनाम् ।
 सामभिश्राप्यगायन्त तेऽन्वशासत चापरैः ॥ ३९
 साम्नामृचां च नादेन स्त्रीणां च रुदितस्वनैः ।
 कश्मलं सर्वभूतानां निशायां समपद्यत ॥ ४०
 हुताश्च तत्प्रदीप्ताश्च दीप्यमानाश्च पावकाः ।
 नभसीवान्वद्व्यन्त ग्रहास्तन्वभ्रसंवृताः ॥ ४१
 ये चाप्यनाथास्तत्रासन्नानादेशममागताः ।
 तांश्च सर्वान्समानीय राशीकृत्वा महस्रशः ॥ ४२
 चित्वा दारुभिरव्यग्रैः प्रभूतैः स्नेहपाचितैः ।
 दाहयामास तान्सर्वान्विदुरो गजशासनात् ॥ ४३
 कारयित्वा क्रियास्तेषां कुरुराजो युधिष्ठिरः ।
 धृतराष्ट्रं पुरस्कृत्य गङ्गामभिमुखोऽगमत् ॥ ४४

॥ इति श्रीमन्महाभारते स्त्रीपर्वणि श्राद्धपर्वणि पट्टिशोऽध्यायः ॥ २६ ॥

सप्तविंशोऽध्यायः ॥ २७ ॥

मृतानामुदकदानाय धृतराष्ट्रयुधिष्ठिरादिभिर्गङ्गातीरगमनम् ॥ १ ॥ उदकदानारम्भे कुन्त्या युधिष्ठिरं प्रति कर्णस्य
 स्वपुत्रत्वकथनपूर्वकं तस्मा उदकदानचोदना ॥ २ ॥ धृतराष्ट्रयुधिष्ठिरादिभिर्वन्धुभ्यो जलदानम् ॥ ३ ॥

वैशंपायन उवाच ।
 ते समासाद्य गङ्गां तु शिवां पुण्यजलान्विताम् ।
 ह्लादिनीं च प्रसन्नां च महारूपां महावनाम् ॥ १
 भूषणान्युत्तरीयाणि वेष्टनान्यवमुच्य च ।
 'कवचानि विचित्राणि गङ्गामवजगाहिरे ॥' २
 ततः पितृणां भ्रातृणां पौत्राणां स्वजनस्य च ।
 पुत्राणामार्यकाणां च पत्नीनां च कुरुस्त्रियः ॥ ३
 उदकं चक्रिरे सर्वा रुदन्त्यो भृशदुःखिताः ।
 सुहृदां चापि धर्मज्ञाः प्रचक्रुः सलिलक्रियाम् ॥ ४
 उदके क्रियमाणे तु वीराणां वीरपत्निभिः ।
 सूपतीर्थाऽभवद्गङ्गा भूयो विप्रससार च ॥ ५
 तन्महोदधिसंकाशं निरानन्दमनुत्सवम् ।
 वीरपत्नीभिराकीर्णं गङ्गातीरमशोभत ॥ ६
 ततः कुन्ती महाराज रुदन्ती शोककशिता ।
 ब्रीडया मन्दया वाचा पुत्रान्वचनमब्रवीत् ॥ ७

यः स वीरो महेष्वासो रथयूथपयूथपः ।
 अर्जुनेन हतः सङ्क्षेपे वीरलक्षणलक्षितः ॥ ८
 यं मृतपुत्रं मन्यध्वं गधेयमिति पाण्डवाः ।
 यो व्यराजच्चमूमध्ये दिवाकर इव प्रभुः ॥ ९
 प्रत्ययुध्यत वः सर्वान्पुरा यः सपदानुगान् ।
 दुर्योधनवलं सर्वं यः प्रकर्षन्व्यरोचत ॥ १०
 यस्य नास्ति समो वीर्ये पृथिव्यामपि कश्चन ।
 यो वृणीत यद्धः शूरः प्राणैरपि सदा भुवि ॥ ११
 कर्णस्य सत्यसन्धस्य संग्रामेष्वपलायिनः ।
 कुरुध्वमुदकं तस्य भ्रातुरक्रिष्टकर्मणः ॥ १२
 स हि वः पूर्वजो भ्राता भास्करान्मय्यजायत ।
 कुण्डली कवची शूरो दिवाकरसमप्रभः ॥ १३
 श्रुत्वा तु पाण्डवाः सर्वे मातुर्वचनमप्रियम् ।
 कर्णमेवानुशोचन्तो भूयश्चात्यातुरा भवन् ॥ १४

स्नेहपाचितैः स्नेहसंयुक्तैः ॥ ४३ ॥ पट्टिशोऽध्यायः ॥ २६ ॥

वेष्टनानि उष्णीषकटिबन्धनादीनि ॥ २ ॥ सूपतीर्थां शोभन-

जलावतरणमार्गा ॥ ५ ॥ भवन् अभवन् । अडभाव आर्षः ॥ १४ ॥

ततः स पुरुषव्याघ्रः कुन्तीपुत्रो युधिष्ठिरः ।
 उवाच मातरं वीरो निःश्वसन्निव पन्नगः ॥ १५
 यः शरोर्मिध्वजावर्तो महाभुजमहाग्रहः ।
 तलशब्दप्रणुदितो महाग्रथमहाह्रदः ॥ १६
 यस्येपुपातमासाद्य कोऽन्यस्तिष्ठन्नञ्जयात् ।
 कथं पुत्रो भवत्याः स देवगर्भः पुगऽभवत् ।
 'कुण्डली कवची शूरो दिवाकरममप्रभः ॥ १७
 यस्य बाहुप्रतापेन तापिताः सर्वतो वयम् ।
 तमग्निमिव वस्त्रेण कथं छादितवत्यसि ॥ १८
 यस्य बाहुप्रभावेन वैरमस्माभ्यगोचयत् ।
 सुयोधनस्तु तं ज्येष्ठं कथं नोदितवत्यसि ॥ १९
 तथा कर्णं मेहेष्वासं धार्तराष्ट्रैरुपामितम् ।
 उभामितं यथाऽस्माभिर्वलं गाण्डीवधन्वनः ॥ २०
 सुमिषानां च सर्वेषां वलं वलवतां वरः ।
 मान्यः कुन्तीमुतान्कर्णादगृह्णाद्रथिनो रथी ॥ २१
 स नः प्रथमजो भ्राता सर्वशस्त्रभृतां वरः ।
 अमृतं तं भवत्यग्रे कथमद्भुतविक्रमम् ॥ २२
 अहो भवत्या मन्त्रस्य गृहनेन वयं हताः ।
 निधनेन हि कर्णस्य पीडितास्तु मवान्धवाः ॥ २३
 अभिमन्योविनाशेन द्रौपदेयवधेन च ।

पाञ्चालानां विनाशेन कुरूणां घातनादपि ॥ २४
 ततः शतगुणं दुःस्वमिदमापतितं महत् ।
 कर्णमेवानुशोचामि दह्याम्यग्राविवाहितः ॥ २५
 नेह स किञ्चिदप्राप्यं भवेदपि दिवि स्थितम् ।
 न चेदं वैशसं घोरं कौग्वान्तकरं भवेत् ॥ २६
 एवं विलप्य बहुलं धर्मराजो युधिष्ठिरः ।
 व्यरुदच्छनकं राजेश्वकागस्योदकं प्रभुः ॥ २७
 ततो विनेदुः महसा स्त्रियस्ताः खलु सर्वशः ।
 अभितो याः स्थितास्तत्र तस्मिन्नुदककर्मणि ॥ २८
 तत आनाययामास कर्णस्य सपरिच्छदाः ।
 स्त्रियः कुरुपतिर्धामान्भ्रातुः प्रेम्णा युधिष्ठिरः ॥ २९
 स ताभिः सह धर्मान्मा प्रेतकृत्यमनन्तरम् ।
 'सर्वं चकार कर्णस्य विधिवद्भृदिक्षिणम् ॥ ३०
 स राजा धृतराष्ट्रश्च कृत्वा जलमतन्द्रितः ।
 समुत्ततार गङ्गाया भार्यया सह भारत ॥ ३१
 [पापेनामौ मया श्रेष्ठो भ्राता ज्ञातिनिपातितः ।
 अतो मनमि यद्बुधं स्त्रीणां तन्न भविष्यति ॥ ३२
 इत्युक्त्वा स तु गङ्गाया उत्ततारकुलेन्द्रियः ।
 भ्रातृभिः सहितः सर्वैर्गङ्गातीरमुपेयिवान् ॥ ३३

॥ इति श्रीमन्महाभारते शतसाहस्रिकायां संहितायां वैयासिक्यां स्त्रीपर्वणि श्राद्धपर्वणि समविशोऽध्यायः ॥ २० ॥

ममाममिदं श्राद्धपर्व ॥ ३ ॥ स्त्रीपर्व च ममामम् ॥ ११ ॥

अतः परं ज्ञान्तिपर्व भविष्यति तस्यायमाद्यः श्लोकः ।
 वैशम्पायन उवाच ।

कृत्वा दकं ते मुहुरां सर्वेषां पाण्डुनन्दनाः ।
 विदुरो धृतराष्ट्रश्च सर्वाश्च भरतस्त्रियुः ॥ १

दग्धमग्राविवाहुनिमिति क. पाठः ॥ २५ ॥ कर्णे भ्रातृयेन
 क्षान्ते सति तदनुसारिणामस्माकमपि दुर्लभं नाभविष्यन्नापि

कौग्वान्तां क्षयोऽभविष्यदित्यर्थः । न च मे किञ्चिदप्राप्यमिति
 क. पाठः ॥ २६ ॥ समविशोऽध्यायः ॥ २० ॥

इदं स्त्रीपर्वं कुम्भघोणेन टी. आर्. कृष्णाचार्येण टी. आर्. व्यासाचार्येण च सुवर्ग्यां
 निर्णयसागरमुद्रायन्त्रे मुद्रादितम् । शकाब्दाः १८२९ सन १९०७.

